

مارکس

کاپیتال

2-توم

A811.23

U-2:2

ماركس

پۈتۈن دۇنيا پرولېتارلىرى، بىرلىشىڭلار!

كاپىتال

2-توم


جۇڭگو مىللەتلەر تىل-يېزىقى تەرجىمە مەركىزى تەرجىمە قىلغان

新疆大学图书馆



民文图书 755MWS00018374

مىللەتلەر نەشرىياتى



پايدىلىنىش قائىدىلىرى

1. رەسمىي تېكىستتىكى ۋە قوشۇمچىلاردىكى ئەسەرلەر ئايرىم - ئايرىم ھالدا يېزىلغان ياكى ئېلان قىلىنغان ۋاقتى بويىچە تىزىلدى . ئايرىم ئەھۋالدا بىر ئەسەر ياكى بىر گۇرۇپپا ئەسەرنىڭ بىر پۈتۈنلۈكى ۋە ئورگانىك باغلىنىشىنى ساقلاپ قېلىش ئۈچۈن ، رەتكە تىزىش تەرتىپىگە ئۆزگەرتىش كىرگۈزۈلدى .
2. ئومۇمەن مۇندەرىجە ۋە رەسمىي تېكىستتىكى يۇلتۇز * بەلگىسىنىڭ ھەممىسى مۇھەررىرلەرنىڭ قوشقىنىدۇر .
3. نەقىل كەلتۈرۈلگەن سۆزلەردىكى يالاڭ تىرناق < > ئىچىدىكى خەتلەر ۋە ئىشەنچ بەلگىلىرىنى ماركس ياكى ئېنگېلس قوشقان ، نەقىل كەلتۈرۈلگەن سۆزلەردىكى بۇمۇلاق . بەلگە قويۇلغان جايلار ماركس ياكى ئېنگېلس تەكىتلەپ قويغان جايلاردۇر .
4. مۇندەرىجە ۋە رەسمىي تېكىستتىكى تىرناق [] ئىچىدىكى خەتلەر مۇھەررىرلەرنىڭ قوشقىنىدۇر .
5. ئىزاھات بېرىلمىگەن مۇھەررىرلەرنىڭ قوشقىنى ، ئىزاھات بېرىلمىگەن ماركس ياكى ئېنگېلسنىڭ ئەسلىي ئىزاھاتىدۇر .
6. «ئادەم ئىسىملىرى ئىندېكىسى» ، «ئەدەبىيات ئەسەرلىرى ۋە ئەپسانىلەردىكى پېرسوناژلار ئىندېكىسى» ، «ئەسەرلەر ئىندېكىسى» ، «گېزىت - ژۇرناللار ئىندېكىسى» ، «يەر - جاي ناملار ئىندېكىسى» ، «ناملار ئىندېكىسى» قاتارلىق تۈرلەر خەنزۇچە ئېلېمېنتىنىڭ تەرتىپى بويىچە تىزىلدى .
7. نەقىل كەلتۈرۈلگەن سۆزلەرنىڭ كېلىش مەنبەسىدىكى [P.] ، [B.] ، [M.] ، [L.] بەلگە قويۇلغانلىرى ئايرىم - ئايرىم ھالدا ماركسنىڭ «پارىژ خاتىرىلىرى» (1843 - يىلى 10 - ئايدىن 1845 - يىلى 1 - ئايغىچە) «بىريۇسسېل خاتىرىلىرى» (1845 - 1853 - يىللار) ، «مانچېستېر خاتىرىلىرى» (1845 - يىلى) ، «لوندون خاتىرى» (1850 - 1853 - يىللار) نىڭ پەت ئەلچە نۇسخىسىنىڭ قىسقارتىلغان بەلگىلىرى ، بەلگىنىڭ كەينىدىكى رەنجه سانلار ۋە ئەرەبچە سانلار ئايرىم - ئايرىم ھالدا خاتىرە دەپتەرنىڭ نومۇرى بىلەن بەت سانىنى كۆرسىتىدۇ .

مۇندەرىجە

- فۇندىرىخ ئېنگېلىس سۆز بېشى (1-40)
- فۇندىرىخ ئېنگېلىس ئىككىنچى نەشرىگە سۆز بېشى (41-43)

2 - كىتاب

كاپىتالنىڭ ئوبوروت جەريانى

1 - بۆلۈم

كاپىتال فورماتسىيىسىنىڭ ئۆزگىرىشى ۋە ئايلىنىشى

- I . باب بۇل كاپىتالنىڭ ئايلىنىشى (47-122)
- I . بىرىنچى باسقۇچ $G - W$ (49)
- II . ئىككىنچى باسقۇچ ئىشلەپچىقىرىش كاپىتالنىڭ فۇنكسىيىسى (66)
- III . ئۈچىنچى باسقۇچ $W' - G'$ (74)
- IV . ئومۇمىي ئايلىنىش (97)
- 2 . باب ئىشلەپچىقىرىش كاپىتالنىڭ ئايلىنىشى (123-167)
- I . ئاددىي تەكرار ئىشلەپچىقىرىش (125)
- II . جۇغلانما ۋە كۆلىمى كېڭەيگەن تەكرار ئىشلەپچىقىرىش (151)
- III . بۇل جۇغلانما (160)
- IV . تەييارلىق بۇلى (164)

- 3 - باب تاۋار كاپىتالىنىڭ ئايلىنىشى (168-193)
- 4 - باب ئايلىنىش جەريانىنىڭ ئۈچ فورمۇلىسى (194-235)
- ئاتۇرال ئىگىلىك ، پۇل ئىگىلىكى ۋە كرېدىت ئىگىلىك (225)
- تەلەپ بىلەن تەمىنلەش ئوتتۇرىسىدىكى قارىمۇقارشىلىق (229)
- 5 - باب ئوبوروت ۋاقتى (236-251)
- 6 - باب ئوبوروت خىراجىتى (252-298)
- I . ئوقۇل ئوبوروت خىراجىتى (252)
- 1 . سېتىۋېلىش - سېتىش ۋاقتى (252)
- 2 . ھېساب يۈرگۈزۈش (260)
- 3 . پۇل (265)
- II . ساقلاش خىراجىتى (266)
- 1 . زاپاس شەكىللىنىشنىڭ ئومۇمىيلىكى (268)
- 2 . تاۋارنىڭ ھەقىقىي زاپىسى (280)
- III . ترانسپورت چىقىملىرى (291)

2 - بۆلۈم كاپىتالىنىڭ دەۋرىي ئوبوروتى

- 7 - باب دەۋرىي ئوبوروت ۋاقتى ۋە دەۋرىي ئوبوروتنىڭ قېتىم سانى
..... (299-306)
- 8 - باب تۇراقلىق كاپىتال ۋە تۇراقسىز كاپىتال (307-358)
- I . شەكىللەرنىڭ پەرقى (307)
- II . تۇراقلىق كاپىتالنىڭ تەركىبىي قىسىملىرى ، ئۇلارنىڭ تولۇقلىنىشى ،
 رېمونت قىلىنىشى ھەم جۈغلەنىشى (331)

- 9 - باب ئالدىن تۈلەنگەن كاپىتالىنىڭ ئومۇمىي دەۋرىي ئوبوروتى . دەۋرىي
 ئوبوروتنىڭ دەۋرىي مۇددىتى (359-370)
- 10 - باب تۇراقلىق كاپىتال ۋە تۇراقسىز كاپىتال نەزەرىيىسى توغرىسىدا .
 دېھقانچىلىق ھېرىسمەنلىرى ئېقىمى ۋە ئادام سىمىت (371-425)
- 11 - باب تۇراقلىق كاپىتال ۋە تۇراقسىز كاپىتال نەزەرىيىلىرى
 توغرىسىدا . رىكاردو (426-452)
- 12 - باب ئەمگەك مەزگىلى (453-472)
- 13 - باب ئىشلەپچىقىرىش ۋاقتى (473-491)
- 14 - باب ئوبوروت ۋاقتى (492-507)
- 15 - باب دەۋرىي ئوبوروت ۋاقتىنىڭ ئالدىن تۈلەندىغان كاپىتال
 مىقدارىغا كۆرسىتىدىغان تەسىرى (508-581)
- I . ئەمگەك مەزگىلى بىلەن ئوبوروت مەزگىلى تەڭ (527)
- II . ئەمگەك مەزگىلى ئوبوروت مەزگىلىدىن چوڭ (535)
- III . ئەمگەك مەزگىلى ئوبوروت مەزگىلىدىن قىسقا (545)
- IV . غۇلاسىلەر (552)
- V . باھا ئۆزگىرىشىنىڭ تەسىرى (564)
- 16 - باب ئۆزگىرىشچان كاپىتال ئوبوروتى (582-632)
- I . يىللىق قوشۇمچە قىممەت نىسبىتى (582)
- II . بەككە ئۆزگىرىشچان كاپىتال ئوبوروتى (612)
- III . ئىجتىمائىي نۇقتىدىن تەكشۈرۈلدىغان ئۆزگىرىشچان كاپىتال
 ئوبوروتى (621)
- 17 - باب قوشۇمچە قىممەتنىڭ ئوبوروتى (632-690)
- I . ئاددىي تەكرار ئىشلەپچىقىرىش (641)
- II . مۇغلانما ۋە كېڭەيتىلگەن تەكرار ئىشلەپچىقىرىش (679)

3 - بۆلۈم ئومۇمىي ئىجتىمائىي كاپىتالنىڭ تەكرار ئىشلەپچىقىرىلىشى ۋە ئوبوروتى

- 18 - باب مۇقەددىمە (706-691)
- I . تەتقىقات ئوبيېكتى (691)
- II . پۇل كاپىتالنىڭ رولى (697)
- 19 - باب ئالدىنقىلارنىڭ بۇ مەسىلە توغرىسىدىكى بايىنى (770-707)
- I . دېھقانچىلىق ھېرىسمەنلىرى ئېقىمى (707)
- II . ئادامىنىڭ (713)
- 1 . سىمىتنىڭ ئومۇمىي كۆزقاراشى (713)
- 2 . سىمىتنىڭ ئالماشتۇرۇش قىممىتىنى $v + m$ گە ئاجرىتىش (728)
- 3 . ئۆزگەرمەس كاپىتال قىسمى (733)
- 4 . ئادامىنىڭ ئىشلىتىدىغان كاپىتال ۋە كىرىم (744)
- 5 . خۇلاسە (757)
- III . كېيىنكى ئىقتىسادشۇناسلار (766)
- 20 - باب ئاددىي تەكرار ئىشلەپچىقىرىش (970-771)
- I . مەسىلىنىڭ ئوتتۇرىغا قويۇلۇشى (771)
- II . ئىجتىمائىي ئىشلەپچىقىرىشنىڭ ئىككى تۈركۈمى (777)
- III . ئىككى تۈركۈم ئوتتۇرىسىدىكى ئالماشتۇرۇش : $I (v + m)$ بىلەن II_c نىڭ ئالماشتۇرۇلۇشى (783)
- IV . II تۈركۈمنىڭ ئىچكى قىسمىدىكى ئالماشتۇرۇش . زۆرۈر

- تۈرمۈش ۋاسىتىلىرى ۋە زىبۇرىننەت بۇيۇملىرى (792)
- V . پۇل ئوبوروتىنىڭ ئالماشتۇرۇشتىكى ۋاسىتىچىلىك رولى (811)
- VI . I تۈركۈمنىڭ ئۆزگەرمەس كاپىتال (832)
- II . ئىككى تۈركۈمدىكى ئۆزگىرىشچان كاپىتال ۋە قوشۇمچە قىممەت (839)
- VIII . ئىككى تۈركۈمدىكى ئۆزگەرمەس كاپىتال (847)
- IX . ئادامىنىڭ ، ستورخ ۋە رامساي توغرىسىدا ئەسلىمە (857)
- X . كاپىتال ۋە كىرىم : ئۆزگىرىشچان كاپىتال ۋە ئىش ھەققى (864)
- XI . نۇرغۇن كاپىتالنىڭ قاپلىنىشى (888)
- 1 . خورىغان قىممەت قىسمىنىڭ پۇل شەكلىدە تولۇقلىنىشى (896)
- 2 . نۇرغۇن كاپىتالنىڭ ماددىي بۇيۇم بىلەن تولۇقلىنىشى (906)
- 3 . خۇلاسە (925)
- XII . پۇل مائارىپىنىڭ تەكرار ئىشلەپچىقىرىلىشى (931)
- XIII . پۇل مائارىپىنىڭ تەكرار ئىشلەپچىقىرىش نەزەرىيىسى (953)
- 21 - باب جۇغلانما ۋە كېڭەيتىلگەن تەكرار ئىشلەپچىقىرىش (1041-971)
- I . I تۈركۈمدىكى جۇغلانما (976)
- 1 . پۇل ساقلانما (976)
- 2 . ئۈستىلىمە ئۆزگەرمەس كاپىتال (985)
- 3 . ئۈستىلىمە ئۆزگىرىشچان كاپىتال (995)
- II . II تۈركۈمدىكى جۇغلانما (997)
- III . جۇغلانما قورمۇلا ئارقىلىق چۈشەندۈرۈش (1005)
- 1 . بىرىنچى مىسال (1013)

(1021) 2 . ئىككىنچى مىسال

(1034) 3 . جۇغلانما جۇغلاشتا II c نىڭ ئالماشتۇرۇلۇشى

(1039) IV . قوشۇمچە چۈشەندۈرۈش

(1065-1043) ئىزاھات

كارل ماركس

كاپىتال

سىياسى ئىقتىساد تەنقىدى

2 - توم

II كىتاب : كاپىتالنىڭ ئوبوروت جەريانى

ئېنگېلس تۈزگەن

سۆز بېشى

«كاپىتال» نىڭ 2 - كىتابىنى باسمىغا تەييارلاش ، تەييارلىغاندىمۇ ئۇنى ھەم باغلىنىشلىق ۋە مۇمكىنقەدەر بىر پۈتۈن ئەسەر قىلىپ تەييارلاش ، ھەم مۇھەررىرلەرنىڭ ئەسىرى ئەمەس ، بەلكى پەقەت ئاپتورنىڭ ئەسىرى قىلىپ تەييارلاش بۇ بىر ئاسان ئىش ئەمەس . قېپقالغان قوليازىلار ناھايىتى كۆپ ، ئۇنىڭ ئۈستىگە ئۇنىڭ كۆپ قىسمى بىر تەرەپلىملىك خاراكتېرىگە ئىگە بولغاچقا ، بۇلار ۋەزىپىنى تېخىمۇ قىيىنلاشتۇرۇپ قويدى . كۆپ دېگەندە پەقەت بىرلا قوليازما (IV قوليازما) تولۇق سېلىشتۇرۇپ بېكىتىلىپ ، شۇ پېتى باسمىغا تەييارلانغاندى ، لېكىن كېيىنكى قوليازىمىلار بولغانلىقتىن ، بۇ قوليازىمىنىڭمۇ كۆپ قىسمى ئىنتايىن قالاھىدى ، ماتېرىيالنىڭ ئاساسىي قىسمى ماھىيەت جەھەتتىن ئاساسەن ئىشلەپچىقىرىلغان بولسىمۇ ، لېكىن ئەدەبىي جەھەتتىن پىششىق ئىشلەنمىگەن بولۇپ ، ماركسنىڭ ئۆز كۆپۈرمىسىلىرىنى يازغاندا ئىشلىتىدىغان تىلى شۇ پېتى بايان قىلىنغان . ئۇسۇلغا ئەھمىيەت بېرىلمىگەن ، ئىختىيارىيلىق بار ، كۆپ ھاللاردا قوپال ھەم يۈمۈرستىك ئىبارە ۋە جۈملىلەر ئىشلىتىلگەن ، ئىنگىلىزچە ، فرانسۇزچە ئاتالغۇلار ئارىلاشتۇرۇلغان ، پۈتۈن جۈملە ھەتتا پۈتۈن بەتلەر ئىنگىلىزچە يېزىلغان ئەھۋال دائىم كۆرۈلگەن . بۇلار ئەينى چاغدا ئاپتورنىڭ مېخانىسىدە پىكىرلەر قانداق شەكىلدە راۋاج تاپقان بولسا ، شۇ شەكىلدە ئەينى يېزىۋېلىنغان پىكىرلەردۇر . بەزى قىسىملار

تەپسىلىي بايان قىلىنغان ، لېكىن ئوخشاشلا مۇھىم بولغان يەنە بەزى قىسىملارغا پەقەت قىسمەن ئەسكەرتىشلا بېرىلگەن . مسال تەرىقىسىدە ئىشلىتىلدىغان پاكىت ماتېرىياللار توپلانغان ، لېكىن دېگۈدەك تۈرلەرگە ئايرىلمىغان ، ئۇنى پىششىقلاپ رەتلەپ چىقىشتىن گەپ ئېچىش تېخىمۇ مۇمكىن ئەمەس . بەزى باياننىڭ ئاخىرىدا كېيىنكى باقا ئۆتۈشكە ئالدىرىغانلىقتىن ، كۆپ ھاللاردا بىر - بىرىگە باغلانمايدىغان بىرقانچە جۈملىلەرنىلا يېزىپ قويۇپ ، بۇ يەردىكى باياننىڭ تېخى توگمىگەنلىكىنى ئىپادىلىگەن . ئەڭ ئاخىرىدا يەنە تېخى ھەممەيلەنگە مەلۇم بولغان ، بەزىدە ھەتتا ئاپتورنىڭ ئۆزىمۇ تونۇيالمىغان خەت-ھەرپلەر بار .

مەن بۇ قوليازمنى ئىمكانقەدەر ئەينەن كۆچۈرۈپ چىقتىم ؛ ئىستىلىستىكا جەھەتتە پەقەت ماركسنىڭ ئۆزىمۇ ئۆزگەرتىشى مۇمكىن بولغان جايلارنىلا ئۆزگەرتتىم ، مۇتلەق زۆرۈر بولغان جايلاردا ھەمدە مەنىسى ھېچقانداق شۈبھى تۇغدۇرمايدىغان جايلاردا بەزىبىر چۈشەندۈرۈش خاراكتېرىدىكى سۆزلەرنى ۋە بىر پىكىردىن يەنە بىر پىكىرگە ئۆتۈش ئۈچۈن كېرەكلىك بولغان جۈملىلەرنىلا قوشتۇم . مەنىسى سەللا شۈبھى تۇغدۇرىدىغان جۈملىلەرنى ئەينەن باستۇرۇشنى لازىم تاپتىم . مەن يېڭىۋاشتىن ئىشلىگەن ۋە قوشقان جۈملىلەر جەمئىي ئون باسما بەتكىمۇ يەتمەيدۇ ، ئۇنىڭ ئۈستىگە بۇلارنىڭ ھەممىسى پەقەت شەكىل جەھەتتىكى ئۆزگەرتىشتىن ئىبارەت .

ماركس 2 - كىتاب ئۈچۈن قالدۇرغان قوليازما ماتېرىياللارنى ساناپ چىقىشنىڭ ئۆزىلا ، ماركسنىڭ ئۆزىنىڭ ئىقتىساد ئىلمى جەھەتتىكى بۇ بۈيۈك كەشپىياتىنى ئېلان قىلىشتىن بۇرۇن بۇ بۈيۈك كەشپىياتنى بىرلىشىپ ئەڭ مۇكەممەل دەرىجىگە يەتكۈزۈش ئۈچۈن قانچىلىك ئەستايىدىل پوزىتسىيىدە بولغانلىقى ،

ئۆز-ئۆزىنى قانچىلىك قاتتىق تەنقىدلەش روھىدا بولغانلىقىنى ئىسپاتلاپ بېرىدۇ . دەل مۇشۇنداق ئۆز-ئۆزىنى تەنقىدلەش روھى ئۇنىڭ بايانلىرىنىڭ مەزمۇن ۋە شەكىل جەھەتتىن ئۇنىڭ ئۈزلۈكسىز يېڭى تەتقىقاتلارنى ئېلىپ بېرىش نەتىجىسىدە كېڭەيگەن نەزەر دائىرىسىگە ئۇيغۇنلىشىشىغا كەمدىن - كەم ئىمكان قالدۇرغانىدى . بۇ ماتېرىياللار تۆۋەندىكى بىرقانچە قىسىمنى ئۆز ئىچىگە ئالىدۇ :

- ئالدى بىلەن ، 1861 - يىل 8 - ئايدىن 1863 - يىل 6 - ئايغىچە يېزىلغان «سىياسىي ئىقتىساد تەنقىدى» نىڭ قوليازمىسى ، ئىتوت فورمالىق قەغەزە 1472 بەت ، جەمئىي 23 خاتىرە . بۇ 1859 - يىلى بېرىلدىغان ئوخشاش بىر كىتاب نامىدا نەشر قىلىنغان 1 - كىتابنىڭ داۋامى . 1 - بەتتىن 220 - بەتكىچە (1 - خاتىرە) ، ئاندىن يەنە 1159 - بەتتىن 1472 - بەتكىچە (2 - X - X III - X - X) خاتىرە) بولغان سەھىپىلىرىدە «كاپىتال» نىڭ 1 - كىتابىدىكى بۇلىنىڭ كاپىتالغا ئايلىنىشىدىن تارتىپ تاكى مۇشۇ بۇلىنىڭ ئاخىرىدا تەتقىق قىلىنغان مەسىلىلەرگىچە بولغان تېمىلار بايان قىلىنغان ، ئۇ ، بۇ كىتابنىڭ ھازىرغىچە بار بولغان ئەڭ قىسقىسىدىكى قوليازمىسىدۇر . 973 - بەتتىن 1158 - بەتكىچە (X VIII - X VI خاتىرە) بولغان سەھىپىلىرىدە كاپىتال ۋە پايدا ، پايدا نىسبىتى ، سودىگەرنىڭ كاپىتالى ۋە پۇل كاپىتالى ، يەنى كېيىن 3 - كىتابتىكى قوليازمىدا شەرھلەنگەن تېمىلار بايان قىلىنغان . لېكىن 2 - كىتابتا بايان قىلىنغان تېمىلار ۋە كېيىن 3 - كىتابتا بايان قىلىنغان نۇرغۇن تېمىلار تېخى تەتقىق رەتلەپ چىقىلمىغان . ئۇلار پەقەت قوشۇمچە سۈپىتىدىلا بېرىلگەن ، بولۇپمۇ قوليازمىنىڭ ئاساسىي قىسمىنىڭ 220 - بەتلىرىدە (X V - VI خاتىرە) ، يەنى «قوشۇمچە قىممەت

Das Kapital.

Kritik der politischen Oekonomie.

Von

Karl Marx.

Zweiter Band.

Buch II: Der Circulationsprocess des Kapitals.

Herausgegeben von Friedrich Engels.

Das Recht der Übersetzung ist vorbehalten.

Hamburg
Verlag von Otto Meissner.
1885.

«كاپیتال» 2 - تومنىڭ نېمىسچە تۇنجى نەشرىنىڭ تىتۇلى

نەزەرىيەسى» قىسمىدا تىلغا ئېلىنغان . بۇ قىسىم سىياسىي ئىقتىساد ئىلمىدىكى يادرو لۇق مەسىلە ، يەنى قوشۇمچە قىممەت نەزەرىيەسىنىڭ تەپسىلىي تەنقىد تارىخىنى ئۆز ئىچىگە ئالغان ، شۇنىڭ بىلەن بىر ۋاقىتتا ، بۇ قىسىمدا ئىلگىرى ئۆتكەنلەر بىلەن مۇنازىرىلىشىش شەكلى ئارقىلىق ، كېيىنچە 2 - كىتاب ۋە 3 - كىتابنىڭ قولىيازىمىدا مەخسۇس ، لوگىكىلىق باغلىنىش جەھەتتىن تەتقىق قىلىنغان كۆپ ساندىكى مەسىلىلەر شەرھلەنگەن . مەن بۇ قولىيازىمنىڭ تەنقىد قىسمىنىڭ 2 - كىتاب ۋە 3 - كىتاب ئۆز ئىچىگە ئالغان نۇرغۇن قىسىمدىن باشقىلىرىنىڭ ھەممىسىنى ساقلاپ قېلىپ ، «كاپیتال» نىڭ 4 - كىتابى سۈپىتىدە نەشر قىلدۇرماقچى ³ . گەرچە بۇ قولىيازىملار ناھايىتى قىممەتكە ئىگە بولسىمۇ ، لېكىن ھازىر نەشر قىلدۇرماقچى بولغان 2 - كىتابقا ئىشلەتكىلى بولىدىغان جايلرى ئانچە كۆپ ئەمەس .

ۋاقىت تەرتىپى بويىچە ، ئەمدى نوۋەت 3 - كىتابنىڭ قولىيازىمىغا كەلدى . بۇ قولىيازىمنىڭ كۆپ قىسمى ئاز دېگەندىمۇ 1864 - يىلى ۋە 1865 - يىلى يېزىلغان . ماركس بۇ قولىيازىمنى ئاساسىي جەھەتتىن تاماملاپ بولغاندىن كېيىن ، ئاندىن 1867 - يىلى بېسىلغان 1 - كىتابنى رەتلەشكە كىرىشتى . مەن ھازىر شۇ 3 - كىتابنىڭ قولىيازىمىنى باسمىغا تەييارلاۋاتىمەن .

بۇنىڭدىن كېيىنكى بىر مەزگىلدە ، يەنى 1 - كىتاب نەشرىدىن چىققاندىن كېيىن ، 2 - كىتاب ئۈچۈن پايدىلىنىشقا بىر گۇرۇپپا يېرىم تاۋاقلق تۆت قولىيازما قالغان ، بۇنىڭغا ماركس ئۆزى I دىن IV گىچە رەقەم قويغان . بۇلارنىڭ ئىچىدە I قولىيازما (150 بەت) تەخمىنەن 1865 - يىلى ياكى 1867 - يىلى يېزىلغان بولۇپ ، ئۇ 2 - كىتابنىڭ ھازىرقى تۈزۈلۈشىدىكى ئەڭ دەسلەپكى مۇستەقىل ، لېكىن ئاز - تولا بىر تەرەپلىملىك خاراكتېرىگە ئىگە

قوليازمدۇر . بۇ قوليازمنىڭمۇ پايدىلانغۇدەك يېرى قالمىدى .
 III قوليازمنىڭ بىر قىسمى نەقىل ۋە ماركسنىڭ خاتىرىلىرىدىكى
 كۆرسەتمىلەرنىڭ يىغىندىسى (كۆپ قىسمى 2 - كىتابنىڭ 1 -
 بۆلۈمى بىلەن مۇناسىۋەتلىك) ، بىر قىسمى ئايرىم قاراشلار
 توغرىسىدىكى قوليازما ، بولۇپمۇ ئادام سىمىنىڭ تۇراقلىق كاپىتال
 ۋە تۇراقسىز كاپىتال ، شۇنىڭدەك پايدا مەنبەسى توغرىسىدىكى
 قاراشلىرىنى تەنقىد قىلىشقا چىتىلىدىغان قوليازىملاردىن
 ئىبارەت ؛ بۇنىڭدىن باشقا ، يەنە 3 - كىتاب دائىرىسىگە تەۋە بولغان
 قوشۇمچە قىممەت نىسبىتى بىلەن پايدا نىسبىتىنىڭ مۇناسىۋىتى
 توغرىسىدىكى بايانلارمۇ بار . كۆرسەتمىدە ئانچە كۆپ يېڭى
 نەرسىلەر يوق ئىكەن ؛ كېيىنكى قوليازما بولغانلىقتىن ، 2 -
 كىتاب بىلەن 3 - كىتاب ئۈچۈن ئىشلىتىلگەن بايان قىسمىنىڭ
 كۆپ قىسمىمۇ ئىشلىتىلمەي تاشلاپ قويۇلدى . — IV قوليازما
 2 - كىتابنىڭ 1 - بۆلۈمى ۋە 2 - بۆلۈمىنىڭ ئالدىنقى بىر قانچە
 بابلىرىدىكى باسمىغا تەييارلانغان ئورگىنال بولۇپ ، بۇ قىسىم
 مۇۋاپىق جايدا ئىشلىتىلدى . بۇ قوليازما گەرچە 2 - ئورگىنالدىن
 بۇرۇن يېزىلغان بولسىمۇ ، لېكىن شەكىل جەھەتتە بىرقەدەر
 مۇكەممەل بولغاچقا ، كىتابنىڭ مۇۋاپىق جايدا ناھايىتى ياخشى
 پايدىلىنىشقا بولاتتى ، ئۇنىڭغا 2 - ئورگىنالنىڭ بىر قىسىم
 مەزمۇنى قوشۇلسا كۇپايە قىلىناتتى . — ئەڭ ئاخىرىدىكى بۇ
 قوليازما 2 - كىتابنىڭ بىردىنبىر خېلى مۇكەممەل ئورگىنالى
 بولۇپ ، ئۇنىڭغا 1870 - يىلى دەپ يېزىلغان . تۆۋەندە
 سۆزلىمەكچى بولغان ئەڭ ئاخىرقى بېكىتىشتە پايدىلىنىش ئۈچۈن
 تەمىنلەنگەن خاتىرىدە : «2 - ئورگىنال ئاساس قىلىنىشى شەرت»
 دەپ ئېنىق دېيىلگەن .

1870 - يىلىدىن كېيىن ، ئاساسلىقى ماركسنىڭ تاۋى

يوقلۇقى تۈپەيلىدىن ئىش يەنە توختاپ قالدى . ئادەتتە ماركس بۇنداق چاغلاردا تۈرلۈك تەتقىقات ئىشلىرى بىلەن مەشغۇل بولاتتى . ئاگرونومىيە ، ئامېرىكىنىڭ بولۇپمۇ رۇسسىيىنىڭ يەر مۇناسىۋەتلىرى ، پۇل بازىرى ۋە بانكا كەسپى ، ئەڭ ئاخىرىدا يەنە تەبىئىي پەنلەر ، ئالايلىق گېئولوگىيە ۋە فىزىئولوگىيە ، بولۇپمۇ مۇستەقىل ماتېماتىكا ھەققىدىكى تەتقىقاتلار ماركسنىڭ شۇ ۋاقىتقا ئائىت كۆپ سانلىق خاتىرە دەپتەرلىرىنىڭ مەزمۇنى بولۇپ قالغان . 1877 - يىلىنىڭ بېشىدا ، ماركس سالامەتلىكىنىڭ ئەسلىگە كېلىپ ، قايتىدىن ئىشلىيەلەيدىغان ھالەتكە كەلگەنلىكىنى ھېس قىلدى . 1877 - يىلى مارت ئېيىنىڭ ئاخىرىدا ، ئۇ يۇقىرىدا دېيىلگەن تۆت ئورگىنالدىن كۆرسەتمە ۋە خاتىرە قالدۇردى ھەمدە ئۇنى 2 - كىتابنى يېڭىۋاشتىن يېزىشنىڭ ئاساسى قىلدى . بۇ كىتابنىڭ باش قىسمى ۷ ئورگىنال (يېرىم تاۋاقلۇق 56 بەت) دا بولۇپ ، بۇ ئورگىنال باشتىكى تۆت بابنى ئۆز ئىچىگە ئالىدۇ ، ئۇ تېخى دېگەندەك پىششىقلاپ ئىشلەنمىگەن ، بەزى مۇھىم نۇقتىلار تېكىست ئاستىدىكى ئىزاھاتلاردا بايان قىلىنغان . ماتېرىياللارنى كۆڭۈل قويۇپ تاللانغان دېگەندىن كۆرە ، پەقەت بىر يەرگە توپلاپ قويۇلغان دېگەن تۈزۈك . لېكىن بۇ ئورگىنال 1 - بۆلۈمدىكى ئەڭ مۇھىم قىسىمنىڭ ئەڭ ئاخىرقى مۇكەممەل بايانىدۇر . — بۇ قوليازماغا ئاساسەن ، باسمىغا تەييار قوليازمنى يارىتىش ئۈچۈن ، تۇنجى قېتىم ئۇرۇنۇش ئارقىلىق ۷ قوليازما رەتلەپ چىقىلدى (1877 - يىلى 10 - ئايدىن كېيىن باشلاپ 1878 - يىلى 7 - ئايدىن بۇرۇن تاماملاندى) ؛ بۇ قوليازما تۆت فورماتلىق قەغەز دە 17 بەت بولۇپ ، 1 - بابنىڭ كۆپ قىسمىنى ئۆز ئىچىگە ئالىدۇ ، 2 - قېتىم يەنى ئەڭ ئاخىرقى قېتىم ئۇرۇنۇش ئارقىلىق ۷ قوليازما قىلىپ چىقىلدى (1878 - يىلى 7 - ئاينىڭ

2 - كۈنى) ، بۇ قوليازما ئاران يېرىم تاۋاقلۇق يەتتە بەتتىن تۈزۈلگەن .

ئەھۋالدىن قارىغاندا ، شۇ چاغدا ماركسقا ، ئەگەر سالامەتلىكى تۈپتىن ياخشىلانمىسا ، 2 - ۋە 3 - كىتابنى ھەرگىزمۇ ئۆزىنى قانائەتلىنەندۈرەلەيدىغان دەرىجىدە ئاخىرغىچە يېزىپ چىقالمايدىغانلىقى ئايان بولۇپ قالغان بولسا كېرەك . ئەمەلىيەتتە ، ۷ — VIII قوليازمالاردا ئۇنىڭ ئېغىر كېسەللىك بىلەن قاتتىق ئېلىشىپ كەلگەنلىكى يەتكۈچە كۆرۈنۈپ تۇرۇپتۇ . 1 - بۆلۈمنىڭ ئەڭ قىيىن قىسمى ۷ قوليازمىدا يېڭىۋاشتىن ئىشلەپ چىقىلغان ؛ 1 - بۆلۈمنىڭ باشقا قىسمى ۋە 2 - بۆلۈمنىڭ ھەممىسىنى (17 - بابتىن باشقا) تەييارلاش نەزەرىيە جەھەتتىن ئۈنچىلىك قىيىن بولمىدى ؛ لېكىن ماركس 3 - بۆلۈمنى ، يەنى ئىجتىمائىي كاپىتالىزمنىڭ تەكرار ئىشلەپچىقىرىلىشى ۋە ئوبوروتىنى قايتىدىن ئىشلىمەي بولمايدۇ ، دەپ قارىدى . چۈنكى 2 - قوليازمىدا تەكرار ئىشلەپچىقىرىش بايان قىلىنغاندا ، دەسلەپتە تەكرار ئىشلەپچىقىرىش ۋاسىتىسى بولغان پۇل ئوبوروتى نەزەرگە ئېلىنمىغانىدى ، كېيىن بۇ خىل پۇل ئوبوروتى نەزەرگە ئېلىنىپ قايتىدىن بايان قىلىندى . بۇ خىل ئەھۋالنى تۈگىتىپ ، بۇ بۆلۈمنى ئاپتورنىڭ كېڭەيگەن نەزەر دائىرىسىگە مۇۋاپىق كېلىدىغان قىلىپ باشتىن - ئاخىر قايتا يېزىپ چىقىش كېرەك ئىدى . مۇشۇنداق قىلىپ VIII قوليازما ۋۇجۇدقا كەلدى ، بۇ تۆت فورماتلىق قەغەز دە 70 بەتتىن تەركىب تاپقان خاتىرە دەپتەر بولۇپ ، ئۇنى ھازىر بېسىملىق چىققان 3 - بۆلۈم (2 - قوليازمىدىن ئېلىنغان قىستۇرۇلما قىسمى بۇنىڭ سىرتىدا) بىلەن سېلىشتۇرۇپ كۆرسەتكەن ماركسنىڭ بۇ سەھىپىگە قانچىلىك كۆپ نەرسىنى سېغدىرىۋالغانلىقىنى بىلىۋالالايمىز .

بۇ قوليازىمۇ مەسلە توغرىسىدىكى دەسلەپكى تەكشۈرۈشتىن ئىبارەت؛ ئۇنىڭدا 2 - قوليازما ئۈچۈن يېڭىراق بولغان قاراشلارنى بەلگىلەش ھەم بايان قىلىش مۇھىم تېما قىلىنىپ، يېڭى پىكىر بولمىغان قاراشلار نەزەردىن ساقىت قىلىندى. 2 - بۆلۈمنىڭ 3 - بۆلۈم بىلەن ئاز - تولا مۇناسىۋىتى بولغان 17 - بايىنىڭ مۇھىم قىسمى يېڭىۋاشتىن كىرگۈزۈلدى ۋە كېڭەيتىلدى. بۇنىڭدا مەنتىقلىق باغلىنىش پات - پات ئۈزۈلۈپ قالغان؛ بەزى جايلىرىدا پىكىر چالا بايان قىلىنغان، بولۇپمۇ قوليازىمنىڭ ئاخىرىدا پىكىرلەر بىر - بىرى بىلەن مۇتلەق باغلانمىغان ھالدا بىر تەرەپلىمە بايان قىلىنغان. لېكىن ماركس ئېيتماقچى بولغان پىكىرلەرنىڭ ھەممىسى بۇ يەردە ئۇنداق ياكى مۇنداق ئۇسۇل بىلەن ھەر ھالدا ئېيتىلغان.

مانا بۇ 2 - كىتاب ئۈچۈن توپلانغان ماتېرىيال. ماركس ئۆز ۋاپاتىدىن سەل بۇرۇن قىزى ئېلىئانورغا ئېيتقىنىدەك، مەن بۇ ماتېرىياللارغا ئاساسەن «بىرەر نەرسە قىلىشىم» كېرەك ئىدى. مەن بۇ ھاۋالىنى ناھايىتى چەكلىك دائىرىدە قوبۇل قىلدىم؛ مەن خىزمىتىمنى ئىمكانقەدەر يالغۇز تۈرلۈك قوليازىملارنى تاللاشقا قاراتتىم. شۇڭا، قوليازىملاردىن ئەڭ ئاخىرقىسىنى ئاساس قىلىۋېلىپ، ئۇنى ئالدىنقى قوليازىملار بىلەن سېلىشتۇرۇپ چىقتىم. پەقەت 1 - بۆلۈم بىلەن 3 - بۆلۈمدىلا ھەقىقىي قىيىنچىلىقلار، يەنى تېخنىكىلىق قىيىنچىلىقلاردىن باشقا قىيىنچىلىقلارمۇ بولدى؛ ئۇنىڭ ئۈستىگە بۇلار چوڭ قىيىنچىلىقلار ئىدى. مەن بۇ قىيىنچىلىقلارنى تامامەن ئاپتورنىڭ روھى بويىچە ھەل قىلىشقا تىرىشتىم.

بۇ كىتابتىكى نەقىللەر پاكىتلارنىڭ ئىسپاتى ئۈچۈن كەلتۈرۈلگەن بولسا ياكى ئورنىگىنال مەسىلىسىنى ئىزدەمەكچى

بولغان ھەربىر ئادەم ئەسلىي ئورنىگىنالى (مەسىلەن، ئا. سمىت ئەسەرلىرىدىن كەلتۈرگەن نەقىلگە ئوخشاش) تاپالايدىغان جايدا ئىشلىتىلگەن بولسا، مەن ئۇلارنىڭ كۆپىنچىسىنى تەرجىمە قىلدىم. پەقەت 10 - بابتىلا بۇنداق قىلىش مۇمكىن بولمىدى، چۈنكى بۇ يەردە بىۋاسىتە ئىنگىلىزچە تېكىست تەنقىد قىلىندۇ. — 1 - تومدىن نەقىل كەلتۈرۈلگەندە، 2 - نەشرىنىڭ، يەنى ماركس ھايات ۋاقتىدا باستۇرغان ئەڭ ئاخىرقى نەشرىنىڭ بەت سانى ئەسكەرتىلدى.

«سىياسى ئىقتىساد تەنقىدى» دېگەن ئەسەر قوليازىمىسىنىڭ ئەڭ دەسلەپكى نۇسخىسىدىن، III قوليازىمىنىڭ ئېيتىپ ئۆتۈلگەن قىسىملىرى ۋە خاتىرە دەپتەرنىڭ بەزى جايلىرىغا يېزىپ قويۇلغان بىرقانچە قىسقىغىنە مۇلاھىزىلىرىدىن تاشقىرى، 3 - كىتاب ئۈچۈن پەقەت يۇقىرىدا ئېيتىپ ئۆتۈلگەن ۋە 2 - كىتابنىڭ II قوليازىمىسى قانداق مۇكەممەل ئىشلەپچىقىلغان بولسا، خۇددى شۇنىڭغا ئوخشاش مۇكەممەل ئىشلەپچىقىلغان 1864 — 1865 - يىللاردىكى قوليازما ۋە 1875 - يىلىدىكى قوليازىملاردا قوشۇمچە قىممەت نىسبىتى بىلەن پايدا نىسبىتى مۇناسىۋىتى ماتېماتىك ئۇسۇلدا (تەڭلىمە) بايان قىلىنىپ يېزىلغان ماتېرىياللار بار. 3 - كىتابنى باسمىغا تەييارلاش ئىشلىرى تېزلىكتە ئىشلىنىۋاتىدۇ. ھازىرچە، مېنىڭ ئويلىشىمچە، ئەلۋەتتە بىرقانچە ناھايىتى مۇھىم باب - پاراگرافلارنى ھېسابقا ئالمىغاندا، بۇ خىزمەت ئاساسلىقى پەقەت تېخنىكىلىق قىيىنچىلىقلارنى تۇغدۇرۇشى مۇمكىن.

بۇ يەردە، مەن ماركس رودبېرتۇس ئەسىرىدىن ئوغرىلىغان، دەپ ئۇنىڭ ئۈستىگە قويۇلغان ئەيىبە رەددىيە بېرىمەن. بۇ خىل ئەيىبلەش توغرىسىدىكى گەپلەر دەسلەپ ئاستىرتتىن پەقەت ئايرىم

كىشىلەر تەرىپىدىن تارقىتىلغان بولسا ، ئەمدى ماركس ۋاپات بولغاندىن كېيىن ، نېمىس مۇنبەر سوتسىيالىستلىرى — دۆلەت سوتسىيالىستلىرى⁴ ۋە ئۇلارنىڭ مۇخلىسلىرى بۇنى شۈبھىسىز پاكىت دەپ ھەممە يەردە داۋراڭ سېلىپ يۈرۈۋاتىدۇ . باشقا بىر جايدا مەن بۇ ھەقتە دېيىش زۆرۈر بولغان گەپلەرنى ئېيتىپ ئۆتكەندىم⁽¹⁾ ، لېكىن پەقەت مۇشۇ يەردە مەن كەسكىن دەلىللەرنى كەلتۈرەلەيمەن .

مېنىڭ بىلىشىمچە ، بۇنداق ئەيىبلەش ئەڭ دەسلەپ ر . مېيېرنىڭ «4 - دەرىجىدىكى ئازادلىق كۈرىشى» دېگەن ئەسىرىنىڭ 43 - بېتىدە ئۇچرايدۇ :

«شۇنى ئىسپاتلاشقا بولىدۇكى ، ماركس ئۆز تەنقىدىنىڭ كۆپ قىسمىنى بېسىپ چىقىرىلغان ئاشۇ ئەسەرلەردىن (رودبېرتۇسنىڭ 30 - يىللارنىڭ كېيىنكى يېرىمىغا ئائىت ئەسەرلىرىنى كۆرسىتىدۇ) ئالغان.»

تېخىمۇ يېڭى دەلىللەرگە ئېرىشىشتىن بۇرۇن ، مەن بۇ ھۆكۈمنىڭ پۈتۈنلەي «ئىسپاتلاشقا بولىدىغان دەلىل» بولۇپ قېلىشى رودبېرتۇسنىڭ جاناب مېيېرنى بۇ دەۋاغا ئىشەندۈرگەنلىكىدىن بولغان ، دەپ قاراشقا تامامەن ھەقىلىق . — 1879 - يىلى رودبېرتۇس ئۆزى مەيدانغا چىقتى ، ئۇ ئى . تىسېللىغا يازغان خېتى (1879 - يىلى تىيۇبىنگېندە نەشر قىلىنغان «ئادەتتىكى سىياسەتشۇناسلىق ژۇرنىلى» ، 219 - بەت) دە ئۆزىنىڭ «دۆلىتىمىزنىڭ دۆلەت ئىگىلىك ئەھۋالىنى بىلىش توغرىسىدا» (1842 - يىلى) دېگەن ئەسىرى ئۈستىدە توختىلىپ تۆۋەندىكىلەرنى يازىدۇ :

(1) كارل ماركسنىڭ «پەلسەپە نامراتلىقى، جاناب يېرۇدونىڭ نامراتلىق پەلسەپىسىگە جاۋاب» (ئى . بوئىنستات بىلەن ك . كاۋسكى نېمىسچە تەرجىمە قىلغان، 1885 - يىلى ستۇتتارت نەشرى)قا سۆز بېشى.⁵

«سز ماركسنىڭ بۇنىڭدىن [كىتابتا ئوتتۇرىغا قويۇلغان پىكىرلەرنى كۆرسىتىدۇ] ناھايىتى ئەپچىللىك بىلەن پايدىلانغانلىقىنى كۆرىسىز ... لېكىن ئۇ ئەلۋەتتە بۇ پىكىرلەرنى مېنىڭدىن ئالغانلىقىنى ئېيتمايدۇ.»

رودبېرتۇس ۋاپات بولغاندىن كېيىن ، ئۇنىڭ ئەسىرىنى نەشر قىلدۇرغان ت . كوزاكىمۇ بۇنى زادىلا ئىككىلەنمەستىن تەكرارلايدۇ (رودبېرتۇس : «كاپىتال» 1884 - يىلى بېرلىن نەشرى ، مۇقەددىمىنىڭ 15 - بېتى) . — ئاخىرىدا ، ر . مېيېر تەرىپىدىن 1881 - يىلى نەشر قىلىنغان رودبېرتۇس - دوكتور جاگېتزوۋنىڭ «خەت - ئالاقە ۋە ئىجتىمائىي سىياسىيغا دائىر ئىلمىي ماقالىلەر توپلىمى»⁷ دا رودبېرتۇس توغرىدىن - توغرا مۇنداق دەيدۇ :

«ئەمدى مەن شىففىلى بىلەن ماركسنىڭ مېنىڭ ئەسىرىمنى ئوغرىلىغانلىقىنى بىلدىم ، ئۇنىڭ ئۈستىگە ئۇلار مېنىڭ ئىسمىمنى تىلغا ئېلىپمۇ قويمىدى» (60 - خەت ، 134 - بەت) .

يەنە بىر جايدا رودبېرتۇسنىڭ تەمەسى تېخىمۇ ئېنىقراق تۈسكە كىرىدۇ :

«كاپىتالىستىڭ قوشۇمچە قىممىتىنىڭ قەيەردىن كېلىدىغانلىقى توغرىسىدىكى بۇ قىسقىچە مەن ئۆزۈمنىڭ 3 - سوتسىيالى خېتىمدە كۆرسەتكەنمەن ، ئۇ ماھىيەتتە ماركس ئۆزىنىڭ بىلەن ئوخشاش ، لېكىن تېخىمۇ قىسقىراق ۋە ئېنىقراق.» (48 - خەت ، 111 - بەت)

(1) 1893 - يىلىدىكى نېمىسچە 2 - نەشرىدىكى تۆت بۇرجەكلىك تىرناقنىڭ ھەممىسى بۇ قىسىمدا بىر دەپ ئالغۇ بۇرجەكلىك () تىرناق قىلىپ ئۆزگەرتىلدى . — مۇھەررىردىن

ئوغرىلىق قىلىشقا دائىر بۇنداق ئەيىبلەشلەر توغرىسىدا ماركس ھېچقاچان ھېچنەرسە بىلگەن ئەمەس. ماركسنىڭ قولىدىكى «ئازادلىق كۈرىشى» دېگەن كىتابنىڭ پەقەت «ئىنتېرناتسىئونال» غا ئائىت قىسىملا قىرقلانغان، قالغان قىسمىنى ماركس ۋاپات بولغاندىن كېيىن مەن قىرقلانغان. تېۋىنىڭبىندە چىقىرىلغان ژۇرنالىنى ماركس ھېچقاچان كۆرگەن ئەمەس. ر. مېيېرگە يېزىلغان «خەت-ئالاقە» دىنمۇ ماركس قىلچە خەۋەرسىز ئىدى. «ئوغرىلىق» قا ئائىت بولغان جايغا كەلسەك، 1884 - يىلىغا كەلگەندە جاناب دوكتور مېيېر ياخشى نىيەتتە ئۇنى تىلغا ئالغاندىن كېيىن، ئاندىن ئۇ مېنىڭ دىققىتىمنى جەلپ قىلدى. لېكىن 48 - خەتنى ماركس بىلەتتى. جاناب مېيېر ئۇنى ياخشى نىيەتتە ماركسنىڭ كىچىك قىزىغا بەرگەندى. ماركس تەنقىدىنىڭ يوشۇرۇن مەنبەلىرىنى رودبېرتۇس ئەسەرلىرىدىن ئىزدەش كېرەك، دېگەندەك غەلتە، ئەپقاچتى گەپلەر ئەلۋەتتە ماركسنىڭ قۇلىقىغىمۇ يېتىپ بارغانىدى. شۇ چاغدا ماركس خەتنى ماڭا كۆرسەتكەن ھەمدە مەن ئاخىرى بۇ يەردە ئىشەنچلىك خەۋەرگە ئېرىشتىم، رودبېرتۇسنىڭ نېمىنى تەمە قىلىۋاتقانلىقىنى بىلدىم. ئەگەر رودبېرتۇس باشقا ھېچنەرسىنى دەۋا قىلمىسا، ئۇ ھالدا مېنىڭ ئۈچۈن بۇ دەۋالار مۇتلەق ئەھمىيەتسىزدۇر؛ ناۋادا رودبېرتۇس ئۆز بايانىنى خېلىلا قىسقا ۋە ئېنىق دەپ بىلسە، بىلىۋەرسۇن، مەن ئۇنى بۇنداق مەنۇنىيەتتىن مەھرۇم قىلمايمەن، دېگەندى. ئەمەلىيەتتە، ماركس ھەممە ئىش رودبېرتۇسنىڭ مۇشۇ خېتى بىلەن ئاياغلاشتى، دەپ قارىغانىدى. شۇنىڭ ئۈچۈنمۇ شۇنداق دەپ ئويلاشقا بولىدۇكى، رودبېرتۇسنىڭ پۈتۈن ئەدەبىي پائالىيىتى 1859 - يىلىغىچە ماركسقا مەلۇم ئەمەس ئىدى، بۇنى مەن ئېنىق بىلىمەن، ھالبۇكى

بۇ چاغدا ماركسنىڭ سىياسىي ئىقتىساد تەنقىدى پەقەت پروگرامما جەھەتتىنلا ئەمەس، بەلكى ئەڭ مۇھىم تەپسىلاتلىرىغىچە تەييار بولغانىدى. ماركس ئۆزىنىڭ ئىقتىسادشۇناسلىق ھەققىدىكى تەتقىقاتىنى 1843 - يىلى پارىژدا بۈيۈك ئىنگىلىزلار ۋە فرانسۇزلاردىن باشلىغانىدى. نېمىسلاردىن ئۇ پەقەت راتۇ بىلەن لىستىنلا بىلەتتى، مۇشۇ ئىككىسىلا ئۇنىڭغا كۇپايە قىلاتتى. ماركس، مەنمۇ بىزگە رودبېرتۇسنىڭ بېرىلگەن پارلامېنت ئەزاسى سۈپىتىدە سۆزلىگەن نۇتقىنى ۋە ئۇنىڭ ۋەزىر سۈپىتىدىكى ھەرىكىتىنى 1848 - يىلى «يېڭى رېيىن گېزىتى» دە تەنقىد قىلىشقا توغرا كەلگەنگە قەدەر * ، رودبېرتۇس دېگەن ئادەم بارلىقى توغرىسىدا ھېچنەرسە بىلمەيتتۇق. ئەينى چاغدا، بىز ئۇ توغرىلىق ھېچنەرسە بىلمىگەچكە، بىردىنلا ۋەزىر بولۇپ قالغان رودبېرتۇس دېگەن ئادەم كىم، دەپ رېيىن ئۆلكىسىنىڭ پارلامېنت ئەزالىرىدىن سورىدۇق. لېكىن ئۇلارمۇ بىزگە رودبېرتۇسنىڭ ئىقتىسادىي ئەسەرلىرى توغرىسىدا ھېچنەرسە دەپ بېرەلمىدى. ئەڭ ئاخىرى، ماركس «كاپىتالىستىنىڭ قوشۇمچە قىممىتى» نىڭ قەيىرىدىن «كېلىدىغانلىقى» نىلا ئەمەس، بەلكى قانداق «كېلىدىغانلىقى» نى شۇ چاغدا رودبېرتۇسنىڭ ياردىمىدىن بايقىدىمۇ ناھايىتى ئېنىق بىلەتتى. بۇنى 1847 - يىلىدىكى «پەلسەپە نامراتلىقى» ۋە 1847 - يىلى بىر يۈزىسىدا ئوقۇلغان، 1849 - يىلى «يېڭى رېيىن گېزىتى» نىڭ 264 — 269 - سانلىرىدا ئېلان قىلىنغان ياللانما ئەمگەك ۋە كاپىتال توغرىسىدىكى لېكسىيەلەر ئىسپاتلىيالايدۇ. 1859 - يىلىنىڭ ئالدى - كەينىدە ماركس ئاندىن لاسسالدىن رودبېرتۇس دېگەن بىر ئىقتىسادشۇناسنىڭ بارلىقىنى بىلدى، كېيىن ئىنگىلىيە مۇزېيىدا رودبېرتۇسنىڭ «ئۈچىنچى سوتسىيالى خېتى» نى كۆردى.

ھەقىقىي ئەھۋال ئەنە شۇنداق . خوش ، ماركس رودبېرتۇستىن «ئوغرىلىق ئالغان» مەزمۇن نېمە بولدى ؟ رودبېرتۇس مۇنداق دەيدۇ :

«كاپىتالىستىڭ قوشۇمچە قىممىتى قەيەردىن كېلىدىغانلىقىنى ماركس قانداق كۆرسەتكەن بولسا، مەنمۇ ئۇزۇمنىڭ ئۈچىنچى سوتسىيالىستىك خېتىمىدە شۇنداق كۆرسەتكەنمەن، لېكىن پەقەت قىسقىراق ۋە ئېنىقراق قىلىپ كۆرسەتكەنمەن.»

دېمەك ، يادرو لۇق مەسىلە : قوشۇمچە قىممەت نەزەرىيىسىدە ؛ ئەمەلىيەتتە ، رودبېرتۇسنىڭ ماركستىن شۇنىڭدىن باشقا يەنە نېمىنى ئۆزىنىڭ مۈلكى قىلىۋالالىشىنى ئېيتىش قىيىن . شۇڭا ، رودبېرتۇس بۇ يەردە ئۆزىنى قوشۇمچە قىممەت نەزەرىيىسىنىڭ ھەقىقىي ئاپتورى ، ماركس بولسا مەندىن ئوغرىلىق ئالغان ، دەپ ھېسابلايدۇ .

خوش ، ئۈچىنچى سوتسىيالىستىك خەتتە قوشۇمچە قىممەتنىڭ كېلىپ چىقىشى توغرىسىدا نېمىلەر دېيىلىدۇ ؟ ئۇنىڭدا پەقەت : يەر ئىجارىسى بىلەن پايدىنىڭ قوشۇمچە قىممىتى بولغان «ئىجارە» تاۋار قىممىتىگە «قىممەت قوشۇش» تىن ئەمەس ، بەلكى

«ئىش ھەققىدىن تۇتۇپ قېلىنغان قىممەتتىن ھاسىل قىلىندۇ، باشقىچە سۆز بىلەن ئېيتقاندا، ئىش ھەققى پەقەت مەھسۇلات قىممىتىنىڭ بىر قىسمىنى تەشكىل قىلغانلىقى ئارقىسىدا ھاسىل قىلىندۇ»،

ئەمگەك ئۈنۈمدارلىقى يېتەرلىك دەرىجىدە بولغاندا بولسا ،

«ئىش ھەققى ئەمگەك مەھسۇلاتىنىڭ تەبىئىي ئالمىشىش قىممىتى بىلەن باراۋەر بولماسلىقى كېرەك، چۈنكى بۇ مەھسۇلاتنىڭ بىر قىسمى يەنە كاپىتالىنى قاپلاش ئۈچۈن (!) < ۋە

ئىجارە ئۈچۈن قېلىشى كېرەك» دېيىلگەن.

بۇ يەردە «مەھسۇلاتنىڭ تەبىئىي ئالمىشىش قىممىتى» دىن «كاپىتالىنى قاپلاش» ئۈچۈن ، تېخىمۇ ئېنىقراق قىلىپ ئېيتقاندا سەرپ قىلىنغان خام ماتېرىيالنى ۋە قورال - ئەسۋابنىڭ كونىرىغان قىسمىنى قاپلاش ئۈچۈن ھېچنەرسە قالدۇرمايدىغان بۇ «مەھسۇلاتنىڭ تەبىئىي ئالمىشىش قىممىتى» نېمە ئىكەنلىكى بىزگە ئېيتىلمىغان .

ھېلىمۇ ياخشى ، رودبېرتۇسنىڭ بۇ دەۋر بۆلگۈچ كەشپىياتىنىڭ ماركستتا قانداق تەسىرات قالدۇرغانلىقىنى ھەر ھالدا ئىسپاتلاپ بېرەلەيمىز . «تەنقىد» قولىيازىمىنىڭ 10 - دەپتەر 445 - بېتى ۋە كېيىنكى بەتلەردە «قىستۇرما قىسمى . رودبېرتۇس ئەپەندى . ئىجارە ھەققىدە يېڭى نەزەرىيە» دېگەن سۆزلەرنى بايقايمىز . ماركس بۇ يەردە ئۈچىنچى سوتسىيالىستىك خەتتە پەقەت مۇشۇ نۇقتىنى نەزەردىن قارىغان . ماركس رودبېرتۇسنىڭ ئادەتتىكى قوشۇمچە قىممەت نەزەرىيىسىگە تۆۋەندىكى كىنايىلىك سۆز بىلەن رەددىيە بەرگەن : «جانابى رودبېرتۇس ئالدى بىلەن يەرگە ئىگىدارلىق قىلىش بىلەن كاپىتالىغا ئىگىدارلىق قىلىش بىر - بىرىدىن ئايرىلمىغان دۆلەتلىكى ئەھۋالىنى نەتىق قىلىدۇ ھەمدە بۇ يەردە : ئىجارە (ئىجارە دېگەندە ئۇ پۈتۈن قوشۇمچە قىممەتنى كۆرسىتىدۇ) پەقەت ھەق تۆلەنمىگەن ئەمگەككە ياكى ھەق تۆلەنمىگەن ئەمگەك ئىپادىلىگەن مەھسۇلات مىقدارىغا باراۋەر بولىدۇ ، دېگەن مۇھىم بەدۈنگە كېلىدۇ .»

كاپىتالىستىك جەمئىيەتتىكى ئىنسانلار بىرنەچچە ئەسىرلەردىن بېرى قوشۇمچە قىممەت ئىشلەپچىقىرىپ كەلگەن ھەمدە تەدرىجى ھالدا قوشۇمچە قىممەتنىڭ پەيدا بولۇش مەسىلىسى

توغرىسىدا پىكىر يۈرگۈزۈشكە باشلىغان. قوشۇمچە قىممەت توغرىسىدىكى دەسلەپكى چۈشەنچە سودىگەرلەرنىڭ بىۋاسىتە ئەمەلىيىتىدىن كېلىپ چىققان: يەنى قوشۇمچە قىممەت مەھسۇلات قىممىتىگە قىممەت قوشۇشتىن كېلىپ چىقىدۇ دەپ قارالغان. بۇ خىل قاراش سودا ھېرىسمەنلىرى¹¹ دە ھۆكۈمرانلىق ئورۇنىنى ئىگىلىگەن، لېكىن جېمىس ستيۇئارت بۇ خىل ئەھۋالدا بىراۋ ئېرىشكەن نەرسىدىن ئەلۋەتتە باشقا بىراۋ مەھرۇم بولۇشى لازىملىقىنى سەزگەن. شۇنداقتىمۇ بۇ خىل قاراش، بولۇپمۇ سوتسىيالىستلار ئارىسىدا ئۇزاق مۇددەت داۋام قىلىپ كەلدى. لېكىن بۇ قاراش كلاسسىك پەندىدىن ئا. سمىت تەرىپىدىن سۈرۈپ چىقىرىلدى.

ئا. سمىت «مىللىي بايلىق» دېگەن ئەسىرىنىڭ 1 - بۆلۈم 6 - بابىدا مۇنداق دەيدۇ:

«كاپىتال ئايرىم شەخسلەر قولىدا جۇغلنىشقا باشلىغان ھامان، بۇ شەخسلەرنىڭ بەزىلىرى تەبىئىي ھالدا بۇ كاپىتاللاردىن ئەمگەكچان كىشىلەرنى ئىش بىلەن تەمىنلەش ئۈچۈن پايدىلىنىشقا ھەرىكەت قىلىدۇ، بۇ كىشىلەرنىڭ ئەمگەك مەھسۇلاتىنى سېتىشتىن ياكى ئىشلەپ بېرىلۋاتقان ماتېرىياللار قىممىتىگە شۇ خىزمەتكارلار قوشقان نەرسىدىن پايدا تېپىش مەقسىتىدە بۇ كىشىلەرنى ماتېرىياللار بىلەن ياكى تىرىكچىلىك ۋاسىتىلىرى بىلەن تەمىنلەيدۇ... شۇنىڭ ئۈچۈن ئىشچىلار تەرىپىدىن ماتېرىياللار قىممىتىگە قوشۇلدىغان قىممەتنىڭ ئۆزى بۇ يەردە ئىككى قىسىمغا بۆلۈنىدۇ، بۇلاردىن بىر قىسىمى ئىشچىلارغا ئىش ھەققى تۆلەشكە كېتىدۇ، يەنە بىر قىسىمى بولسا ياللىغۇچىلارنىڭ ماتېرىيال ۋە ئىش ھەققى ئۈچۈن ئالدىن چىقىم قىلغان پۈتۈن كاپىتالغا پايدا تۆلەشكە كېتىدۇ.»¹²

سەل تۇرغاندىن كېيىن ئۇ يەنە مۇنداق دەيدۇ:

«بىر دۆلەتتە پۈتۈن يەر خۇسۇسىي مۈلۈككە ئايلانغان ھامان، يەر ئىگىلىرىمۇ باشقا بارلىق كىشىلەرگە ئوخشاش تېرىمىغان يەردىن ھوسۇل ئالماقچى بولىدۇ، ھەتتا يەرنىڭ تەبىئىي مېۋىلىرى ئۈچۈنمۇ ئىجارە تەلەپ قىلىدۇ... ئىشچىلار... ئۆز ئەمگىكى بىلەن يىغان ياكى ئىشلەپچىقارغان نەرسىنىڭ بىر قىسمىنى يەر ئىگىسىگە بېرىشى لازىم، بۇ قىسىم ياكى ئىككىنچى سۆز بىلەن ئېيتقاندا، بۇ قىسىمنىڭ باھاسى يەر ئىجارىسىنى تەشكىل قىلىدۇ.»¹³

ماركس يۇقىرىدا ئېيتىپ ئۆتۈلگەن «تەنقىد» قولىيازىمىنىڭ 253 - بېتىدە بۇ توغرىدا مۇنداق تەقىرىز قىلىدۇ: «شۇنداق قىلىپ، ئا. سمىت قوشۇمچە قىممەتنى، يەنى قوشۇمچە ئەمگەكنى — ئورۇندالغان ھەمدە تاۋاردا بۇيۇملاشقان ئەمگەكنىڭ ھەق تۆلەنگەن ئەمگەكتىن، يەنى ئۆزىنىڭ تەڭ قىممەتلىك نەرسىسىنى ئىش ھەققى شەكلىدە ئالغان ئەمگەكتىن ئوشۇقچە قىسمىنى — ئومۇم كاتېگورىيە دەپ، ئەسلىي مەنىدىكى پايدا ۋە يەر ئىجارىسىنى بولسا بۇ كاتېگورىيەنىڭ تارماقلىرى دەپ چۈشىنىدۇ.»

كېيىن، ئا. سمىت 1 - بۆلۈم 8 - بابتا مۇنداق دەيدۇ:

«يەر خۇسۇسىي مۈلۈككە ئايلنىشى بىلەنلا، يەر ئىگىسى ئەمگەكچى بۇ يەردە ئىشلەپچىقىرىشى ۋە يىغىۋېلىشى مۇمكىن بولغانلىكى مەھسۇلاتنىڭ ھەممىسىدىن بىر ئۆلۈشىنى تەلەپ قىلىدۇ. ئۇنىڭ يەر ئىجارىسى يەر تېرىش ئۈچۈن سەرپ قىلىنغان ئەمگەك ئىشلەپچىقارغان مەھسۇلاتتىن بىرىنچى تۇتۇپ قېلىشتۇر. لېكىن تېرىقچىدا ئورۇم - يىغىم ۋاقتىدىن بۇرۇن تۇرمۇشنى قامدىغۇدەك مەبلەغ يوق دېيەرلىك. ئۇنىڭ تۇرمۇش پۇلى ئادەتتە ئۇنى ياللىۋالغان ياللىغۇچىنىڭ، يەنى يەر ئىجارىكەش دېھقانچىلىق مەيدانى ئىگىسىنىڭ كاپىتالدىن ئالدىن تۆلەپ بېرىلىدۇ. ئەگەر ئىجارىكەش دېھقانچىلىق مەيدانى ئىگىسى ئىشچىنىڭ ئەمگەك مەھسۇلاتىدىن بىر ئۆلۈش ئالالمىسا ياكى ئۇنىڭ كاپىتالى تولۇقلانمىسا ھەمدە پايدا ئېلىپ كەلمىسە، ئۇ ھالدا ئىجارىكەش ئىشچى ياللاشقا زادىلا قىزىقمايتتى. بۇ پايدا يەر تېرىشقا سەرپ قىلىنىدىغان ئەمگەكنىڭ مەھسۇلاتىدىن ئىككىنچى

تۇتۇلمىدۇر. پايدىنى تۆلەش ئۈچۈن ھەرقانداق باشقا ئەمگەك مەھسۇلاتىمۇ مۇشۇنداق تۇتۇپ قېلىندۇ. سانائەتنىڭ بارلىق تارماقلىرىدا كۆپ ساندىكى ئىشچىلار خام ئەشيانى شۇنىڭدەك ئىش تامام بولغۇچە ئىش ھەققى ۋە تۇرمۇش پۇلىنى ياللىغۇچىنىڭ ئالدىن تۆلەپ بېرىشىگە موھتاج. بۇ ياللىغۇچى ئۇلارنىڭ ئەمگەك مەھسۇلاتىنىڭ بىر ئۆلۈشىنى ياكى ئەمگەك ئۇلار ئىشلەۋاتقان ماتېرىيالغا قوشقان قىممەتنىڭ بىر ئۆلۈشىنى ئالدى، مانا بۇ ئۆلۈش ياللىغۇچىنىڭ پايدىسىدۇر.»¹⁴

ماركس بۇنىڭغا مۇنداق باھا بېرىدۇ (قوليازما 256 - بەت): «قىسقىسى، ئا. سمىت بۇ يەردە يەر ئىجارىسىنى ۋە كاپىتال ئۈچۈن ئېلىنىدىغان پايدىنى ئىشچىنىڭ مەھسۇلاتىدىن ياكى ئىشچى مەھسۇلاتىنىڭ ئىشچى خام ئەشياغا قوشىدىغان ئەمگەككە باراۋەر بولغان قىممىتىدىن ئاددىيلا تۇتۇلمىدۇر، دەپ توغرىدىن - توغرا ئاتايدۇ. لېكىن خۇددى ئا. سمىت ئالدىدا ئۆزى ئىسپاتلاپ ئۆتكەندەك، بۇ تۇتۇلما ئىشچىنىڭ ئىش ھەققىنى تۆلەش ئۈچۈن كېتىدىغان ياكى ئىشچىنىڭ ئىش ھەققى ئۈچۈن تەڭ قىممەتتە بېرىلىدىغان نەرسىگە كېتىدىغان ئەمگەكتىن تاشقىرى، ئىشچى نەرىپىدىن خام ئەشياغا قوشۇلغان ئەمگەكتىنلا تەشكىل تېپىشى كېرەك؛ شۇڭا، بۇ تۇتۇلما قوشۇمچە ئەمگەكتىن، يەنى ئىشچى ئەمگىكىنىڭ ھەق تۆلەنمىگەن قىسمىدىن تەشكىل تېپىشى كېرەك.»

دېمەك، «كاپىتالىستنىڭ قوشۇمچە قىممىتى» ۋە يەر ئىگىسىنىڭ قوشۇمچە قىممىتى قەيەردىن كېلىدىغانلىقىنى ئا. سمىتمۇ بىلگەن؛ ماركس بۇنى 1861 - يىلىلا توغرىدىن - توغرا ئېتىراپ قىلغانىدى، ۋەھالەنكى، رودبېرتۇس ۋە ئۇنىڭ دۆلەت سوتسىيالىزمىنىڭ ئىلمان يامغۇرىنىڭ تەسىرىدە موگۇدەك ئۆسۈۋاتقان چوقۇنغۇچىلىرى بۇنى مۇتلەق ئۇنتۇپ قالغان

ئوخشايدۇ .

بىراق، — دەپ داۋام قىلىدۇ ماركس، — سمىت قوشۇمچە قىممەتنىڭ ئۆزىنى ئۇنىڭ پايدا ۋە يەر ئىجارىسى شەكلىدىكى ئالاھىدە شەكىللىرىدىن پەرقلەندۈرۈپ مەخسۇس كاتېگورىيە قىلىپ ئاجراتقان ئەمەس. سمىتنىڭ، بولۇپمۇ رىكاردونىڭ تەتقىقاتىدىكى نۇرغۇن خاتالىق ۋە كەمچىللىكلەر ئەنە شۇنىڭدىن كېلىپ چىققان.»¹⁵ — بۇ ھۆكۈمنى رودبېرتۇسقا ئەينەن تەتبىقلاشقا بولىدۇ. ئۇنىڭ «ئىجارە»سى يەر ئىجارىسى بىلەن پايدىنىڭ قوشۇلمىسىدۇر؛ يەر ئىجارىسى توغرىسىدا ئۇ پۈتۈنلەي خاتا نەزەرىيە توقۇۋالغان، پايدىغا كەلسەك، ئۇ ئالدىنقىلارنىڭ قاراشلىرىنى قارىغۇلارچە قوبۇل قىلغان. — ئەكسىچە، ماركسنىڭ قوشۇمچە قىممىتى بولسا، ئىشلەپچىقىرىش ۋاسىتىلىرىنىڭ ئىگىلىرى ھېچقانداق تەڭ قىممەتلىك نەرسە تۆلىمەي تۇرۇپلا ئىگىلىۋالدىغان قىممەت سوممىسىنىڭ ئومۇمىي شەكلىدۇر. بۇ قىممەت سوممىسى ماركس بىرىنچى بولۇپ بايقىغان بەزى ئىنتايىن ئۆزگىچە قانۇنىيەتلەرگە بىناگەن، پايدا ۋە يەر ئىجارىسىدىن ئىبارەت ئالاھىدە ئۆزگەرگەن شەكىلگە بۆلۈنۈپ كېتىدۇ. بۇ قانۇنىيەتلەر 3 - كىتابتا بايان قىلىنىدۇ. ئۇ كىتابتا ئومۇمىي قوشۇمچە قىممەتنى چۈشىنىشتىن ئۇنىڭ پايدا ۋە يەر ئىجارىسىگە ئايلىنىشىنى چۈشىنىشكە، شۇ ئارقىلىق قوشۇمچە قىممەتنىڭ كاپىتالىستلار سىنىپىنىڭ ئىچكى قىسمىدا تەقسىملىنىش قانۇنىيىتىنى چۈشىنىشكە قانداق باسقۇچلاردىن ئۆتۈش تەلەپ قىلىنىدىغانلىقى تۇنجى قېتىم كۆرسىتىلىدۇ.

رىكاردو ئا. سمىتنى خېلى ئۆتۈپ كېتىدۇ. ئۇ قوشۇمچە قىممەتنى چۈشىنىشتە شۇنداق بىر يېڭى قىممەت نەزەرىيىسىنى ئاساس قىلىدۇكى، بۇ نەزەرىيە بخ ھالىتىدە ئا. سمىتمۇ

بولغان ، لېكىن شەرھلەشتە بولسا ئۇ دائىم دېگۈدەك ئۇنتۇپ قالغان ، بۇ قىممەت نەزەرىيىسى كېيىنكى دەۋردىكى بارلىق ئىقتىساد پەنلىرىنىڭ چىقىش نۇقتىسى بولۇپ قالغان . رىكاردو تاۋار قىممىتى تاۋارغا سەرپ قىلىنغان ئەمگەكنىڭ مىقدارى تەرىپىدىن بەلگىلىنىدۇ ، دېگەن قائىدىدىن ، ئەمگەك قىلىش نەتىجىسىدە خام ماتېرىيالغا قوشۇلغان قىممەتنىڭ مىقدارى ئىشچىلار بىلەن كاپىتالىستلار ئوتتۇرىسىدا بۆلۈۋېلىنىدۇ ، يەنى ئۇ ئىش ھەققى بىلەن پايدىغا (بۇ يەردە قوشۇمچە قىممەتنى كۆرسىتىدۇ) بۆلۈنۈپ كېتىدۇ ، دېگەن خۇلاسىنى چىقىرىدۇ . ئۇ : بۇ ئىككى قىسىم ئوتتۇرىسىدىكى نىسبەت قانچىلىك ئۆزگەرسىمۇ تاۋارنىڭ قىممىتى ھامان ئۆزگەرمەيدۇ ، دەپ ئىسپاتلايدۇ ھەمدە ئايرىم ئەھۋاللار بۇ قانۇنىيەتنىڭ سىرتىدا دەپ قارايدۇ . ئۇ ھەتتا ئىش ھەققى بىلەن قوشۇمچە قىممەت (پايدا شەكلىدە چۈشىنىلگەن قوشۇمچە قىممەت) ئوتتۇرىسىدىكى مۇناسىۋەتكە ئائىت بەزى ئاساسىي قانۇنىيەتنىمۇ بەلگىلەپ بېرىدۇ ، گەرچە ئۇنىڭ چۈشىنىشى ناھايىتى ئادەتتىكى (ماركس : «كاپىتال» 1 - توم ، 15 - باب A¹⁶) چە بولسىمۇ ، لېكىن ، ئۇ يەنىلا يەر ئىجارىسى بەلگىلىك شارائىتتا پەيدا بولىدىغان پايدىدىن تاشقىرى قوشۇمچە نەرسە ، دەپ كۆرسىتىدۇ . — رودبېرتۇس يۇقىرىقى بايانلارنىڭ بىرەرەسىدىمۇ رىكاردودىن ئېشىپ كېتەلمىگەن . رىكاردو نەزەرىيىسىنىڭ ئىچكى زىددىيەتلىرى ، — بۇ نەزەرىيىلەر رىكاردو تەرەپدارلىرىنى ۋەيران قىلغان ، — ياكى رودبېرتۇسقا مۇتلەق نامەلۇم بولغان ، ياكى ئۇنى ئىقتىسادىي خۇلاسەلەرگە ئېلىپ كېلىش ئورنىغا ، بىر قىسىم ئۆتۈپك تەلەپلەرنى («بىلىش» 130 - بەت) ئوتتۇرىغا قويۇشقا ئېلىپ كەلگەن .

رىكاردونىڭ قىممەت ۋە قوشۇمچە قىممەت توغرىسىدىكى

تەلىماتىنى سوتسىيالىزم يولىدا خىزمەت قىلدۇرۇش ئۈچۈن ، رودبېرتۇسنىڭ «بىلىش» نى كۈتۈپ تۇرۇشقا توغرا كەلمىدى . «كاپىتال» نىڭ 1 - تومىنىڭ 609 - بېتىدىكى (2 - نەشرى) ¹⁷ «خەلقنىڭ قىيىنچىلىقتا قېلىشىدىكى سەۋەب ۋە ئۇنى ھەل قىلىش چارىسى . جون پۇسسېلغا يېزىلغان خەت» (1821 - يىل لوندون نەشرى) دېگەن ئەسەردىن «ئوشۇقچە مەھسۇلاتنىڭ ياكى كاپىتالنىڭ ئىگىلىرى» دېگەن ئاتالغۇ نەقىل كەلتۈرۈلگەن . بۇ ئەسەر «ئوشۇقچە مەھسۇلات ياكى كاپىتال» دېگەن ئاتالغۇ بىلەنلا كىشىلەرنىڭ دىققەت - ئېتىبارىنى قوزغىشى كېرەك ئىدى ، دەل ماركس 40 بەتلىك بۇ ئەسەرنى ئىزدەپ تاپتى . بۇ ئەسەردە مۇنداق دېيىلىدۇ :

«كاپىتالنىڭ ئېرىشكەن سوممىسى قانچە كۆپ بولۇشىدىن قەتئىينەزەر (كاپىتالنىڭ مەيدانى چىقىش قىلغاندا) ، ئۇ ھامان ئىشچىنىڭ پەقەت قوشۇمچە ئەمگەكىگە ئىگەنلا بولىدۇ ، چۈنكى ئىشچىمۇ جەزمەن ياشىشى كېرەك.» (23 - بەت)

ئەمما ئىشچى قانداق ياشايدۇ ، شۇ سەۋەبلىك كاپىتالىست ئىگىلىۋالىدىغان قوشۇمچە ئەمگەك قانچىلىك كۆپ بولۇشى مۇمكىن بۇ ئىشچىدىن نىسبىي مىقداردۇر .

* ۋەگەردە كاپىتال قىممىتىنىڭ كېمىيىشى كاپىتال مىقدارىنىڭ كۆپىيىش نىسبىتىگە قارىتا كېمىيىدىغان بولسا ، ئۇ ھالدا كاپىتالىست ئىشچىدىن ئۇنىڭ ئەڭ تۆۋەن چەكلىنىدىغان قىسمى ئۈچۈن زۆرۈر بولغان قىسمىدىن ئارتۇق قىسمىنى ئۇنىڭ ھەربىر ئىش سائىتىدىكى مەھسۇلاتىدىن قىسۋالىدۇ ... ناخىرى كاپىتالىست ئىشچىغا مۇنداق دېيىشى مۇمكىن: سەن ئان يېمەكلىكنىڭ كېرەك ، چۈنكى قىزىلچا ۋە ياڭيۇ بىلەنمۇ كۈن ئۆتكۈزۈش مۇمكىن؛ مانا بىز ھازىر شۇ دەرىجىگە يېتىپ كەلدۇق.» (23 ، - 24 - بەت) «ئەگەر ئىشچى ئان ئورنىغا ياڭيۇ يېمەكلىك ھالەتكە ئېلىپ كېلىش مۇمكىن بولسا ، ئۇ ھالدا شۇبھىسىزكى ،

ئۇنىڭ ئەمگىكىدىن تېخىمۇ كۆپ نەرسىنى قىسسىۋېلىشقا بولىدۇ. يەنى ئەگەر ئىشچى نان يېگەندە ئۆزىنى ۋە ئائىلىسىنى بېقىش ئۈچۈن دۈشەنبە ۋە سەيشەنبە كۈنلەردە قىلغان ئەمگىكىنى ئۆزىگە ئېلىپ قېلىشقا مەجبۇر بولسا، ياڭيۇ يېگەندە ئۆزى ئۈچۈن دۈشەنبە كۈنى قىلغان ئەمگىكىنىڭ پەقەت يېرىمىنى ئالىدۇ، دۈشەنبە كۈنىنىڭ قالغان يېرىمى ۋە پۈتۈن سەيشەنبە كۈنى بولسا ياكى دۆلەت پايدىسىغا، ياكى كاپىتالىستلار ئۈچۈن بوشاپ قالىدۇ. (26 - بەت) «ھەممىسى ئېتىراپ قىلىدۇكى، كاپىتالىستلارغا تۆلىنىدىغان ئۆسۈم مەيلى يەر ئىجارىسى شەكلىدە تۆلەنسۇن، يۈل ئۆسۈمى شەكلىدە تۆلەنسۇن ياكى كارخانىنىڭ پايدىسى شەكلىدە تۆلەنسۇن، بەربىر باشقىلارنىڭ ئەمگىكىدىن تۆلىنىدۇ.» (23 - بەت)

شۇنىڭدىن كۆرۈۋېلىشقا بولىدۇكى، بۇ يەردە دېيىلگەننىڭ ھەممىسى رودبېرتۇسنىڭ «ئىجارە»سى، لېكىن «ئىجارە» سۆزى ئورنىغا «ئۆسۈم» سۆزى ئىشلىتىلگەن، خالاس.

ماركس بۇنىڭغا مۇنداق باھا بېرىدۇ (تەنقىد) «قولىيازىمىسى (852 - بەت): «ھېچكىم دېگۈدەك بىلمەيدىغان بۇ كىتابچە «ئۇچىغا چىققان ياماقچى» مارك كۈللۈخ» باشقىلارنىڭ دىققىتىنى ئۆزىگە تارتىشقا باشلىغاندا مەيدانغا كەلگەن بولۇپ، ئۇنىڭدا رىكاردوغا قارىغاندا ماھىيەتلىك ئىلگىرىلەش بولغان. ئۇنىڭدا قوشۇمچە قىممەت ياكى رىكاردونىڭ تىلى بىلەن ئېيتقاندا «پايدا» (بۇ كۆپ ھاللاردا قوشۇمچە مەھسۇلات دەپمۇ ئاتىلىدۇ) ۋە ياكى بۇ كىتابچىنىڭ ئاپتورنىڭ تىلى بىلەن ئېيتقاندا پايدا بىۋاسىتە ھالدا surplus labour، [قوشۇمچە ئەمگەك] دەپ، يەنى ئىشچى بىكارغا ئورۇندايدىغان ئەمگەك دەپ قارالغان، مۇنداقچە قىلىپ ئېيتقاندا، ئىشچىنىڭ ئىش كۈچىنىڭ قىممىتىنى تۆلەش ئۈچۈن، يەنى ئىشچىنىڭ ئىش ھەققىگە تەڭ قىممەتلىك نەرسىنى ئىشلەپچىقىرىش ئۈچۈن قىلىنغان ئەمگىكىدىن تاشقىرى ئورۇندايدىغان ئەمگەك دەپ قارالغان. قىممەتنى ئەمگەككە باغلاش

قانداق مۇھىم بولغان بولسا، قوشۇمچە مەھسۇلاتتا ئىپادىلەنگەن قوشۇمچە قىممەتنى قوشۇمچە ئەمگەككە باغلاشمۇ شۇنداق مۇھىم بولغان. ئەمەلىيەتتە، بۇ نۇقتا ئا. سىمىت تەرىپىدىن ئېيتىلغان ھەمدە رىكاردو تەلىماتىنىڭ ئاساسلىق ئامىلىغا ئايلانغان. ئەمما ئۇلار بۇنى ئەزەلدىن مۇتلەق ئۆسۈل بىلەن ئېيتىپ باقمىغان ۋە بەلگىلىگەن ئەمەس. «قولىيازىمىنىڭ 859 - بېتىدە يەنە مۇنداق دېيىلىدۇ: «لېكىن، بۇ كىتابچىنىڭ ئاپتورى ئەسلىدىلا بار بولغان ئىقتىسادىي كاتېگورىيە تەرىپىدىن چۈشەپ قويۇلغان. خۇددى رىكاردو قوشۇمچە قىممەت بىلەن پايدىنى ئارىلاشتۇرۇۋەتكەنلىكى تۈپەيلىدىن كۆڭۈلسىز زىددىيەتكە يېتىپ قالغاندەك، ئۇمۇ قوشۇمچە قىممەتنى كاپىتالىنىڭ ئۆسۈمى دەپ ئاتىغانلىقى سەۋەبىدىن ئوخشاشلا زىددىيەتكە يېتىپ قالغان. لېكىن ئۇ رىكاردودىن مۇنۇ جەھەتتە يۇقىرى تۇرىدۇ: بىرىنچىدىن، ئۇ ھەرقانداق قوشۇمچە قىممەتنى قوشۇمچە ئەمگەككە باغلايدۇ، ئىككىنچىدىن، گەرچە ئۇ قوشۇمچە قىممەتنى كاپىتالىنىڭ ئۆسۈمى دەپ ئاتىسىمۇ، شۇنىڭ بىلەن بىر ۋاقىتتا، «كاپىتالىنىڭ ئۆسۈمى» نى قوشۇمچە ئەمگەكنىڭ ئالاھىدە شەكلىدىن، يەنى يەر ئىجارىسى، پۇلنىڭ ئۆسۈمى ۋە كارخانىنىڭ پايدىسىدىن پەرقلىق بولغان قوشۇمچە ئەمگەكنىڭ ئادەتتىكى شەكلى دەپ چۈشىنىشنى تەكىتلەيدۇ. لېكىن ئۇ يەنىلا بۇ ئالاھىدە شەكىللەردىن بىرىنىڭ نامى بولغان «ئۆسۈم» نى ئادەتتىكى شەكىلنىڭ نامى دەپ چۈشىنىدۇ. مۇشۇنىڭ ئۆزىلا ئۇنى ئىقتىسادشۇناسلىقتىكى چىڭگىش كەسىپى تىللار (قولىيازىمدا «slang» دېيىلگەن) ئارىسىغا قايتىدىن پاتۇرۇپ قويۇشقا يېتىدۇ.»

ئەڭ ئاخىرقى بۇ سۆز بىزنىڭ رودبېرتۇسقا ھەممىدىن بەك مۇۋاپىق كېلىدۇ. ئۇمۇ ئەسلىدىلا بار بولغان ئىقتىسادىي

كاتېگورىيە تەرىپىدىن چۈشەپ قويۇلغان . ئۇمۇ قوشۇمچە قىممەتنى ئۇنىڭ ئۆزگەرگەن بىر تارماق شەكلى — ئىجارە — بىلەن ئاتىدى ھەمدە قوشۇمچە قىممەتنى ئىنتايىن ئېنىق بولمىغان نەرسىگە ئايلاندۇرۇپ قويدى . بۇ ئىككى خاتالىقنىڭ نەتىجىسى شۇ بولدىكى : ئۇ يەنىلا ئىقتىسادشۇناسلىقتىكى چىگىش كەسىپى تىللارنىڭ ئارىسىغا پېتىپ قالدى ، ئۇ رىكاردودىن ئىلگىرىلىگەن بولسىمۇ ، لېكىن بۇ خىل ئىلگىرىلەشنى تەنقىد ئاساسىدا داۋاملاشتۇرماي ، ئەكسىچە تېخى تۇخۇمدىن چىقىمىغان چالا نەزەرىيىسىنى ئۆتۈپىيىنىڭ بىر خىل ئاساسىغا ئايلاندۇرماقچى بولدى . لېكىن ئۆتۈپىيە ئۈچۈن ئېيتقاندا ، ئۇ ئىلگىرىكىدە كىلا ناھايىتى كېچىكىپ مەيدانغا كەلدى . 1821 - يىلى ۋۇجۇدقا كەلگەن بۇ كىتابچىدا رودبېرتۇسنىڭ 1842 - يىلى ئوتتۇرىغا قويۇلغان «ئىجارە» سى خېلىلا بۇرۇن ئېيتىپ ئۆتۈلگەن .

بىز تىلغا ئالغان بۇ كىتابچە 20 - يىللاردا پرولېتارىياتنىڭ مەنپەئىتى ئۈچۈن رىكاردونىڭ قىممەت نەزەرىيىسى ۋە قوشۇمچە قىممەت نەزەرىيىسى ئارقىلىق كاپىتالىستىك ئىشلەپچىقىرىشقا قارشى تۇرۇش ۋە بۇرژۇئازىيىگە ئۆزىنىڭ قورالى ئارقىلىق قارشى كۈرەش قىلىشقا دائىر بارلىق ئەسەرلەر ئىچىدە پەقەت ئەڭ ئالدىنقى قاتاردا تۇرغان ئالدىنقى قاراۋۇللۇق رولىنىلا ئوينىغان . ئوئۇ ئېنىنىڭ كوممۇنىزمى ¹⁹ ئىقتىسادشۇناسلىققا ئائىت مۇنازىرىگە كىرىشكەندە پۈتۈنلەي رىكاردوغا تايىنىدۇ . لېكىن رىكاردودىن باشقا يەنە نۇرغۇن يازغۇچىلارمۇ بار ئىدى ، ماركس 1847 - يىلى پرۇدونغا رەددىيە بەرگەندە («پەلسەپە نامراتلىقى» (49 - بەت ²⁰) ، بۇ يازغۇچىلاردىن پەقەت بىرقانچىنىلا ، يەنى ئېدموندس ، تومپسون ، گودسكى قاتارلىقلارنى ۋە «يەنە تۆت بەت يازغىلى بولىدۇ» دېگەنلەرنىلا مىسال كەلتۈرگەن . مەن ناھايىتى

كۆپ بولغان بۇ كىتابلاردىن مىسال ئۈچۈن خالىغانچە پەقەت تومپسوننىڭ «كىنسانلارنىڭ بەختلىك بولۇشىنى ھەممىدىن بەك ئىلگىرى سۈرەلەيدىغان بايلىق تەقسىماتى قائىدىسى ھەققىدە ئەللىقات» (1850 - يىلى لوندون نەشرى) دېگەن كىتابنى ئالدىم . بۇ كىتاب 1822 - يىلى يېزىلغان بولۇپ ، 1824 - يىلى تۇنجى قېتىم نەشر قىلىنغان . بۇ كىتابنىڭمۇ ھەممە يېرىدە غەيرىي ئىشلەپچىقارغۇچى سىنىپلار ئىگىلىۋالغان بايلىقلار ئىشچىلار ئىشلەپچىقارغان مەھسۇلاتنىڭ تۇتۇلمىسى دەپ كۆرسىتىلگەن ، ئۇنىڭ ئۈستىگە خېلى قاتتىق ئىبارىلەر بىلەن ئېيتىلغان .

«بىز جەمئىيەت دەپ ئاتايدىغان كىشىلەر ھەمىشە ئالداش ياكى ئىشەندۈرۈش يولى بىلەن ، تەددىت سېلىش ياكى زورلاش يولى بىلەن ئىشلەپچىقارغۇچى ئىشچىلارنى ئۆز ئەمگىكى مەھسۇلاتىنىڭ مۇمكىنقەدەر ئاز بولۇشىنى ئېلىپ ئەمگەك قىلىشقا مەجبۇر قىلىش غەربىدە بولىدۇ.» (28 - بەت) «خوش ، نېمە ئۈچۈن ئىشچى ئۆز ئەمگىكى مەھسۇلاتىنىڭ ھەممىسىنى ئالمايلىقى كېرەك؟» (32 - بەت) «كاپىتالىستلار ئىشلەپچىقارغۇچى ئىشچىدىن يەر ئىجارىسى ياكى پايدا دەپ يۇلۇۋالىدىغان بۇ ھەقنى يەردىن ياكى باشقا نەرسىدىن پايدىلانغانلىقى ئۈچۈن تەلپ قىلىدۇ ... ئۆزىنىڭ ئىشلەپچىقىرىش ئىقتىدارىدىن باشقا ھېچنەرسىسى بولمىغان ئىشلەپچىقارغۇچى ئىشچى ئۆزىنىڭ ئىشلەپچىقىرىش ئىقتىدارىنى ئەمەلگە ئاشۇرۇش ئۈچۈن بىۋاسىتە ياكى ۋاسىتىلىك ئېھتىياج بولىدىغان بارلىق نەرسە ۋە ماتېرىيال ئۇنىڭ مەنپەئىتىگە قارىمۇقارشى بولغان باشقا ئادەمنىڭ ئىگىدارچىلىقىدا بولىدىكەن ، ئۇ پائالىيەت قىلىش ئۈچۈن ئالدى بىلەن شۇ ئادەملەرنىڭ ماقۇللۇقىنى ئېلىشى كېرەك ، شۇڭا ، ئۇنىڭ ئۆز ئەمگىكىنىڭ مېۋىسىدىن ئەمگەك ھەققى سۈپىتىدە ئېرىشىدىغان ئۇلۇشىنىڭ ... تۇتۇپ قېلىنغان مەھسۇلاتنىڭ مىقدارىغا نىسبەتەن ، بۇ تۇتۇلمىنىڭ يەر ئىجارىسى ، پايدا ياكى ئوغرىلىق ... دەپ ئاتىلىشىدىن قەتئىينەزەر ، — قانچىلىك بولۇشى شۇ كاپىتالىستلارنىڭ ئىلتىپاتىغا باغلىق ئەمەسمۇ ۋە باغلىق بولۇشى كېرەك ئەمەسمۇ .» (123 ، 126 - بەتلەر) ۋەھاكازالار .

ئېنىراپ قىلىشەنكى ، بۇ قۇرلارنى يازغىچە بىر ئاز ئىزامۇ

تارتتىم . گەرچە ماركس ئەنگلىيىنىڭ 20 - ، 30 - يىللاردىكى كاپىتالىزمغا قارشى ھۆججەتلىرىنى «پەلسەپە نامراتلىقى» دا بىۋاسىتە كۆرسىتىپ ئۆتكەن ۋە بەزى ئەسەرلەرنى ، مەسىلەن ، 1821 - يىلى نەشر قىلىنغان ھېلىقى كىتابچە ۋە رېۋىنستون ، گودسكىن قاتارلىقلارنىڭ ئەسەرلىرىنى «كاپىتال» نىڭ 1 - تومىدا كۆپ قېتىم نەقىل كەلتۈرگەن بولسىمۇ ، لېكىن گېرمانىيىدە كىشىلەر بۇ ھۆججەتلەردىن مۇتلەق خەۋەرسىز ئىدى . بۇنىڭغا ھەر ھالدا سەۋر قىلىشقا بولىدۇ . لېكىن «ھەقىقەتەن ھېچنەرسە بىلمەيدىغان» ۋە نېمە قىلىشنى بىلمەي رۇدېپېرتۇسنىڭ پېشىگە ئېسىلىۋالغان چاكنى ئەدىلا ① ئەمەس ، بەلكى مۇھىم ئەمەل تۇتقان ، «بىلىمدانلىقنى كۆز - كۆز قىلىدىغان» پروفېسسورمۇ ② ئۆزىنىڭ كلاسسىك سىياسىي ئىقتىسادشۇناسلىقىنى شۇ دەرىجىدە ئۇنتۇپ ، جىددىي يوسۇندا ، ھەتتا ئا . سمىت ۋە رىكاردودىنمۇ تېپىش مۇمكىن بولغان نەرسىلەرنى ماركس رۇدېپېرتۇستىن ئوغرىلىۋالغان دېگەن ، — بۇ ھال رەسمىي سىياسىي ئىقتىسادشۇناسلىقنىڭ بۈگۈنكى كۈندە قانچىلىك چۈشكۈن ھالغا چۈشۈپ قالغانلىقىنى ئىسپاتلاپ بېرىدۇ . ئۇنداق بولسا ، ماركس قوشۇمچە قىممەت توغرىسىدا قانداق يېڭى مەسىلىلەرنى ئېيتقان ؟ نېمە ئۈچۈن ماركسنىڭ قوشۇمچە قىممەت نەزەرىيىسى خۇددى ئوچۇق ھاۋادا چاققان چاقماقتەك بارلىق مەدەنىي مەملىكەتلەرنى زىلزىلىگە كەلتۈرۈۋېتىدۇ - يۇ ، ئۇنىڭ رۇدېپېرتۇسنى ئۆز ئىچىگە ئالغان بارلىق سوتسىيالىزمچى پېشىۋالىرنىڭ نەزەرىيىلىرى ھېچقانداق رول ئوينىمايدۇ ؟ بۇنى خىمىيە تارىخىدىكى بىر مىسال چۈشەندۈرۈپ بېرەلەيدۇ .

① «ر . ماپېرنى كۆرسىتىدۇ . — مۇھەررىردىن
② ئا . ۋاكنانى كۆرسىتىدۇ . — مۇھەررىردىن

كۆپچىلىككە مەلۇمكى ، يېنىلغۇ نەزەرىيىسى تاكى ئالدىنقى ئەسىرنىڭ ئاخىرىغىچە ھۆكۈمران ئورۇندا تۇرۇپ كەلدى . بۇ نەزەرىيە بويىچە ، ھەرقانداق يېنىشنىڭ ماھىيىتى شۇنىڭدىن ئىبارەتتىكى ، ياندىغان جىسىمنىڭ ئىچىدىن باشقىچە بىر خىل جىسىم ، خىيالىي جىسىم ، يەنى يېنىلغۇ دەپ ئاتىلىدىغان مۇتلەق يانغۇچى ماددا ئاجرىلىپ چىقىدۇ . بۇ نەزەرىيە مەلۇم شارائىتلارغا ئاساس كەلمىگەنلىكىگە قارىماي ، شۇ ۋاقىتتا مەلۇم بولغان خىمىيىۋى ھادىسىلەرنىڭ كۆپچىلىكىنى يېتەرلىك چۈشەندۈرۈپ بەرگەن ، لېكىن ، 1774 - يىلىغا كەلگەندە ، پىرىستلېي بىر خىل گازنى تاپقان .

بۇ يۇنداق گازنىڭ شۇنچە ساپ ئىكەنلىكىنى ياكى يېنىلغۇدىن شۇنچە خالىي ئىكەنلىكىنى ، ئۇنىڭ ئالدىدا ھەتتا ئادەتتىكى ھاۋامۇ ئىنتايىن پاسكىنا كۆرۈنىدىغانلىقىنى بايقىغان .

بۇ يۇنداق گازنى يېنىلغۇسىز گاز دەپ ئاتىغان . ئۇزاق ئىزدىنىش ئۈچۈن ئىسپاتلىنىشقا شەرت بولغان ئۇنىڭ ئاتىشىغا ئاساس بولدىغانلىقىنى ئىسپاتلىغان . ئۇ يەنە بىرەر جىسىم يۇنداق گازدا ياكى ئادەتتىكى ھاۋادا ئوت ئالسا ، بۇ گاز يوقىلىپ كېتىدىغانلىقىنى بايقىغان . شۇڭا ، ئۇ يۇنداق گازنى ۋولقان گاز دەپ ئاتىغان .

بۇ ئۇسۇل پاكىتلاردىن مۇنداق بىر خۇلاسكە كەلگەن : يېنىلغۇ بىلەن ھاۋانىڭ بىرەر تەرىپى ئۆزئارا بىرلەشكەندە (يەنى ئوت ئالغاندا) ھاسىل بولىدىغان بىرىكمە ئەينەك ئارقىلىق ئارقىلىق ئوت ياكى ئىسسىقلىقتىن باشقا نەرسە ئەمەس . (2)

(1) روسكو ۋە شورابېر «مۇكەممەل خىمىيە دەرسلىكى» ، 1877 - يىلى باراشوۋىڭ نەشرى ، 1 - توم ، 11 - ۋە 18 - بەتلەر .

پرستلېي بىلەن شېلېنىڭ تاپقىنى ئوكسىگېن بولسىمۇ ، لېكىن ئۇنىڭ نېمە ئىكەنلىكىنى بىلمىگەن . ئۇلار «تەييار» يېنىلغۇ نەزەرىيىسى «كاتېگورىيىسىگە ئەسىر بولۇپ قالغانىدى» . ئەسلىدە يېنىلغۇ نەزەرىيىسى ئاساسىدىكى ھەممە نۇقتىئىنەزەرلەرنى رەت قىلىۋېتەلەيدىغان ھەمدە خىمىيىدە ئىنقىلاب قوزغايدىغان بۇ ئېلېمېنت ئۇلارنىڭ قولىدا نەتىجىسىز قالغانىدى . لېكىن شۇ ۋاقىتتا ، پارىژدا تۇرۇۋاتقان پرستلېي ئۆزىنىڭ ئىختىراسىنى دەرھال لاۋاسىيېگە ئېيتقان ، لاۋاسىيې بۇ يېڭى پاكىتقا ئاساسەن يېنىلغۇ نەزەرىيىسى ئاساسىدىكى پۈتكۈل خىمىيىنى تەتقىق قىلغان ۋە شۇنىڭدىن كېيىنلا بۇنداق يېڭى گازنىڭ يېڭى خىمىيىۋى ئېلېمېنت ئىكەنلىكىنى ؛ جىسىم يېنىۋاتقاندا ئۇنىڭدىن ھەرگىز سىرلىق يېنىلغۇ ئاچرىلىپ چىقمايدىغانلىقىنى ، بەلكى ئاشۇ يېڭى ئېلېمېنت كۆيدىغان جىسىم بىلەن قوشۇلىدىغانلىقىنى بىلگەن . شۇنداق قىلىپ ئۇ بۇرۇن يېنىلغۇ نەزەرىيىسى شەكلىدە تەتۈر تۇرغۇزۇپ قويۇلغان بارلىق خىمىيىنى ئوڭ تۇرغۇزۇپ قويدى . گەرچە ئەھۋال لاۋاسىيېنىڭ ئۆزى كېيىنچە مەن ئوكسىگېننى باشقا ئىككى ئادەم بىلەن بىر ۋاقىتتا ۋە ئۇلارغا بېقىنماي تاپتىم دەپ تۇرۇۋالغىنىدەك بولمىسىمۇ ، لېكىن ئوكسىگېننى ھەقىقىي كەشىپ قىلغان كىشى بەربىر شۇ ، ھېلىقى ئىككىسى ئەمەس ، چۈنكى ، ئۇلار ئوكسىگېننى تېپىش بىلەنلا چەكلىنىپ ، تاپقانلىرىنىڭ نېمە ئىكەنلىكىنى ھەتتا ئۆزلىرىمۇ بىلمىگەن .

قوشۇمچە قىممەت نەزەرىيىسى جەھەتتە ، ماركىسنىڭ ئۆزىدىن ئىلگىرى ئۆتكەن كىشىلەر بىلەن بولغان مۇناسىۋىتى دەل لاۋاسىيېنىڭ پرستلېي ۋە شېلېلار بىلەن بولغان مۇناسىۋىتىگە ئوخشايدۇ . كىشىلەر ماركىستىن خېلى بۇرۇنلا ھازىر بىز قوشۇمچە

قىممەت دەپ ئاتاۋاتقان ئاشۇ بىر قىسىم مەھسۇلات قىممىتىنىڭ مەۋجۇت ئىكەنلىكىنى مۇئەييەنلەشتۈرگەنىدى ؛ شۇنىڭدەك ، بۇ بىر قىسىم قىممەتنىڭ نېمىدىن تەركىب تاپىدىغانلىقىنى ، يەنى ئۇنىڭ ئۆزلەشتۈرگۈچىلەر تەڭ قىممەتتىكى نەرسە ئۆلىمەيدىغان ئەمگەك مەھسۇلاتىدىن تەركىب تاپىدىغانلىقىنى بىرقەدەر ئېنىق كۆرسەتكەنلەرمۇ بولغانىدى . لېكىن ئۇلار شۇ يەردىلا توختاپ قالغان . ئۇلارنىڭ بەزىلىرى ، يەنى بۇرژۇئا كلاسسىك ئىقتىسادشۇناسلىرى كۆپ دېگەندە ئەمگەك مەھسۇلاتىنىڭ ئىشچىلار بىلەن ئىشلەپچىقىرىش ۋاسىتىلىرىگە ئىگىدارچىلىق قىلغۇچىلار ئولتۇرىشىدىكى تەقسىماتنىڭ سان نىسبىتىنىلا تەتقىق قىلغان . باشقا بەزى كىشىلەر ، يەنى سوتسىيالىزمچىلار بولسا بۇنداق تەقسىماتنىڭ ئادىل ئەمەسلىكىنى بايقىغان ھەمدە بۇنداق ئادالەتسىزلىكنى ئۆتۈپك ۋاسىتىلەر بىلەن تۈگىتىشكە ئىنتىلگەن . بۇلارنىڭ ھەر ئىككىلىسى تەييار ئىقتىسادىي كاتېگورىيىگە ئەسىر بولۇپ قالغان .

شۇڭا ماركىس پىكىر بايان قىلدى ، ئۇنىڭ پىكىرى ئۆزىدىن ئىلگىرى ئۆتكەن بارلىق كىشىلەرنىڭ پىكىرىگە توغرىدىن - توغرا قارىمۇقارشى بولدى . ئىلگىرى ئۆتكەن كىشىلەر جاۋاب تېپىلدى دەپ ھېسابلىغان يەرنى ماركىس ھەسەلە بار يەر دەپ ھېسابلىدى . بۇ شۇنداق ھېسابلىدىكى ، بۇ يەردە ئۆزىنىڭ ئالدىدا تۇرغىنى يېنىلغۇسىز گاز ئەمەس ، ۋولقان گازمۇ ئەمەس ، بەلكى ئوكسىگېن ؛ بۇ يەردە گەپ بىرەر ئىقتىسادىي پاكىتنى ئاددىي ھالدا قەيەت قىلىپ ئۆتۈش ئۈستىدە ئەمەس ، بۇنداق پاكىتنىڭ ئەبەدىي ئادالەت ۋە ھەقىقىي ئەخلاق بىلەن توقۇنۇشىدىغانلىقى ئۈستىدىمۇ ئەمەس ، بەلكى پۈتۈن سىياسىي ئىقتىسادتا ئىنقىلاب قوزغىماي قالمايدىغان ھەمدە پۈتۈن كاپىتالىستىك ئىشلەپچىقىرىشنى

چۈشىنىش ئاچقۇچىنى ئۇنى قانداق ئىشلىتىشنى بىلىدىغان ئادەمگە تۇتقۇزىدىغان پاكىت ئۈستىدە ئېلىپ بارىدۇ . خۇددى لاۋاسىيېنىڭ ئوكسىگېنغا ئاساسلىنىپ تۇرۇپ يېنىلغۇ نەزەرىيىسى ئاساسىدىكى خىمىيىنىڭ تۈرلۈك تەبىئىي كاتېگورىيىلىرىنى تەتقىق قىلغىنىغا ئوخشاش ، ماركسۇمۇ بۇ پاكىتقا ئاساسلىنىپ ، بارلىق تەبىئىي ئىقتىسادىي كاتېگورىيىلەرنى تەتقىق قىلدى ، ئۇ قوشۇمچە قىممەتنىڭ نېمە ئىكەنلىكىنى بىلىش ئۈچۈن قىممەتنىڭ نېمە ئىكەنلىكىنى بىلىشى كېرەك ئىدى . ئالدى بىلەن رىكاردونىڭ قىممەت نەزەرىيىسىنىڭ ئۆزىنى تەنقىد قىلىش كېرەك ئىدى . شۇنىڭ ئۈچۈن ماركس ئەمگەكنىڭ قىممەتنى ۋۇجۇدقا كەلتۈرۈش خۇسۇسىيىتىنى تەتقىق قىلىپ ، قانداق ئەمگەكنىڭ قىممەتنى ۋۇجۇدقا كەلتۈرىدىغانلىقىنى ، نېمە ئۈچۈن ۋۇجۇدقا كەلتۈرىدىغانلىقىنى ۋە قانداق ۋۇجۇدقا كەلتۈرىدىغانلىقىنى تۇنجى قېتىم ئېنىقلىدى ھەمدە قىممەت دەل شۇنداق ئەمگەكنىڭ يىغىندىسىدىن باشقا نەرسە ئەمەسلىكىنى مۇئەييەنلەشتۈردى ، رودبېرتۇس بولسا بۇ نۇقتىنى باشتىن - ئاخىر چۈشەنمىگەندى . ماركس يەنىمۇ ئىلگىرىلەپ تاۋار بىلەن پۇلنىڭ مۇناسىۋىتىنى تەتقىق قىلدى ھەمدە تاۋارنىڭ ئۆزىگە خاس قىممەت خۇسۇسىيىتى تۈپەيلىدىن تاۋار بىلەن تاۋارنى ئايرىۋاشلاشنىڭ قانداق قىلىپ ۋە نېمە ئۈچۈن تاۋار بىلەن پۇل ئوتتۇرىسىدا جەزمەن قارىمۇقارشىلىق پەيدا قىلىدىغانلىقىنى نەزەرىيە جەھەتتىن ئىسپاتلاپ بەردى . ئۇنىڭ مۇشۇ ئاساسقا قۇرۇلغان پۇل نەزەرىيىسى پۇل توغرىسىدىكى مۇكەممەل تۇنجى نەزەرىيە بولۇپ ، ئۇنى بۈگۈنكى كۈندە ھەممەيلەن ئۇن - تىنىسىز ئېتىراپ قىلدى . ماركس پۇلنىڭ كاپىتالغا ئايلىنىشىنى تەتقىق قىلدى ۋە بۇنداق ئايلىنىشنىڭ ئەمگەك كۈچى سودىسىنى ئاساس قىلىدىغانلىقىنى ئىسپاتلىدى . ماركس قىممەت

پارائىقۇچى خۇسۇسىيەت بولغان ئەمگەك كۈچىنى ئەمگەكنىڭ ئورنىغا قويدى ، بۇنىڭ بىلەن رىكاردو ئېقىمىنى ۋەيران قىلىۋەتكەن قىيىن بىر مەسىلىنى ، يەنى كاپىتال بىلەن ئەمگەكنىڭ ئۆزئارا ئالمىشىشى رىكاردونىڭ قىممەت ئەمگەككە باغلىق دېگەن قانۇنىيىتى بىلەن قىلچە سىغشالماي قالغانلىقىدەك قىيىن مەسىلىنى بىراقلا ھەل قىلدى . ماركس كاپىتالنىڭ ئۆزگەرمەس كاپىتال ۋە ئۆزگىرىشچان كاپىتال ، دەپ بۆلۈنىدىغانلىقىنى مۇئەييەنلەشتۈرۈپ ، قوشۇمچە قىممەت ھاسىل بولىدىغان ئەمەلىي جەرياننى تۇنجى قېتىم تەپسىلىي بايان قىلدى ، شۇنىڭ بىلەن بۇ جەرياننى چۈشەندۈرۈپ بەردى ، ۋەھالەنكى ، بۇ ئۇنىڭدىن ئىلگىرى ئۆتكەن ھېچبىر ئادەمنىڭ قولىدىن كەلمىگەندى ؛ شۇنداق قىلىنىپ ، ماركس كاپىتالنىڭ ئىچكى قىسمىدىكى پەرقنى مۇئەييەنلەشتۈردى ، رودبېرتۇس ۋە بۇرژۇئا ئىقتىسادشۇناسلىرىنىڭ بۇ پەرقنى تېپىپ چىقىشى تامامەن مۇمكىن ئەمەس ئىدى ، ۋەھالەنكى ، بۇ پەرق ئىقتىسادشۇناسلىقتىكى ئەڭ يۈرۈڭكەپ مەسىلىلەرنى ھەل قىلىش ئۈچۈن ئاچقۇچ بەردى ، 2 . ئوم بۇنىڭغا كىشىنى نازا قاپىل قىلارلىق يەنە بىر دەلىل بولالايدۇ ، 3 . ئومنىڭ تېخىمۇ شۇنداق دەلىل بولالايدىغانلىقىنى كېيىن بىلىمىز . ماركس يەنىمۇ ئىلگىرىلەپ قوشۇمچە قىممەتنىڭ ئۆزىنى تەتقىق قىلىپ ، ئۇنىڭ ئىككى خىل ئىكەنلىكى ، يەنى مۇتلەق قوشۇمچە قىممەت بىلەن نىسپىي قوشۇمچە قىممەتنى بايقىدى ھەمدە بۇ ئىككى خىل شەكىلنىڭ كاپىتالىستىك ئىقتىسادشۇناسلىقنىڭ تارىخىي تەرەققىياتىدا ئوخشاش بولمىغان ، لېكىن ھەل قىلغۇچ رول ئوينايدىغانلىقىنى ئىسپاتلىدى . ماركس قوشۇمچە قىممەت نەزەرىيىسىگە ئاساسەن ، بىز ئەمدىلا ئىگە بولغان ئەقىلگە مۇۋاپىق تۇنجى ئىش ھەققى نەزەرىيىسىنى شەرھىلەپ

بەردى ، كاپىتالىستىك جۇغلانما تارىخىنىڭ ئاساسىي ئالاھىدىلىكلىرىنى تۇنجى قېتىم كۆرسىتىپ بەردى ھەمدە كاپىتالىستىك جۇغلانمىنىڭ تارىخىي يۈزلىنىشىنى چۈشەندۈرۈپ بەردى .

رودبېرتۇسچۇ ؟ ئۇ بۇلارنىڭ ھەممىسىنى ئوقۇپ چىققاندىن كېيىن ، ئۇنىڭدا ماھىللىققا ئىگە ھەرقانداق ئىقتىسادشۇناسلارغا ئوخشاش! — «جەمئىيەتكە ھۇجۇم» بارلىقىنى ²¹ ، قوشۇمچە قىممەتنىڭ قەيەردىن كېلىدىغانلىقىنى ئۇ ئۆزى خېلى ئاددىي ۋە ئېنىق كۆرسىتىپ بەرگەنلىكىنى بايقىغان ، ئەڭ ئاخىرىدا يەنە بۇلارنىڭ گەرچە «بۈگۈنكى كاپىتال شەكلى»گە ، يەنى تارىخىي مەۋجۇت بولغان كاپىتالغا مۇۋاپىق كەلسىمۇ ، لېكىن «كاپىتال ئوقۇمى»غا ، يەنى جانابى رودبېرتۇسنىڭ كاپىتال ھەققىدىكى ئوتتۇپىيە نۇقتىئىنەزىرىگە مۇۋاپىق كەلمەيدىغانلىقىنى بايقىغان . بۇ ئۆمرىنىڭ ئاخىرىغىچە يېنىلغۇدا چىڭ تۇرغان ، ئوكسىگېن دېگەن سۆزنى ئاڭلاشنىمۇ خالىمايدىغان قېرى پرېستېلىغا تامامەن ئوخشايدۇ . لېكىن پرېستېلى ھەقىقەتەن بىرىنچى بولۇپ ئوكسىگېننى تېپىپ بەرگەن ، ھالبۇكى ، رودبېرتۇس ئۆز قوشۇمچە قىممىتى بىلەن ياكى توغرىراق قىلىپ ئېيتقاندا ، ئۆز «ئىجارە» سى بىلەن ھەممىگە مەلۇم بولغان كونا نەرسىلەرنى پەقەتلا يېڭىدىن بايقىغان . ماركس بولسا لاۋۇئازېينىڭ ئۇسۇلىغا قارمۇقارشى يوسۇندا ، قوشۇمچە قىممەتنىڭ مەۋجۇتلۇقى ھەققىدىكى پاكىتىنى بىرىنچى بولۇپ بايقىغانلىقى توغرىسىدا دەۋا قىلىپ يۈرمەيدۇ .

رودبېرتۇسنىڭ ئىقتىسادشۇناسلىقىنىڭ باشقا جەھەتلىرىدىكى مۇۋەپپەقىيەتلىرىمۇ مۇشۇنداق سەۋىيىدە . ئۇنىڭ قوشۇمچە قىممەت نەزەرىيىسىنى ئوتتۇپىيىگە ئايلاندۇرۇپ قويغانلىقى ماركسنىڭ «پەلسەپە نامراتلىقى»دا ھېچبىر غەرەزسىز تەنقىد قىلىنغانىدى ؛

بۇ ھەقتە يەنە دېيىشكە تېگىشلىكلىرىنى مەن شۇ ئەسەرنىڭ ئېمىسچە تەرجىمىسىگە يېزىلغان سۆز بېشىدا ⁵ ئېيتقانمەن . رودبېرتۇس سودا كىرىزىسىنىڭ سەۋەبىنى ئىشچىلار سىنىپى ئىستېمالىنىڭ يېتەرلىك بولماسلىقى دەپ ئىزاھلايدۇ ، ۋە ھالەنكى ، بۇ پىكىر سىمىوندىنىڭ «سىياسىي ئىقتىسادنىڭ يېڭى قائىدىلىرى» دېگەن كىتابىنىڭ 4 - توم 4 - بابىدا ⁽³⁾ كۆرۈلگەن . شۇغىنىسى ، سىمىوندى بۇ مەسىلىدە باشتىن - ئاخىر دۇنيا بازىرىغا دىققەت قىلغان ، رودبېرتۇسنىڭ نەزىرى بولسا پرۇسسىيە ھېگرىسىدىن ھالقىپ چىقالمىغان . رودبېرتۇسنىڭ ئىش ھەققىنىڭ كاپىتالدىن ياكى پايدىدىن كېلىشى توغرىسىدىكى مۇلاھىزىسى مەدرىس پەلسەپىسى دائىرىسىگە تەۋە بولۇپ ، «كاپىتال» نىڭ 2 - تومى 3 - بۆلۈمىدە پۈتۈنلەي ئايدىڭلاشتۇرۇلدى . ئۇنىڭ يەر ئىجارىسى نەزەرىيىسى يەنىلا ئۇنىڭ بىردىنبىر مۈلكى بولۇپ قالدى ، ماركسنىڭ بۇ نەزەرىيىنى تەنقىد قىلغان فوليازمىسى ²² نەشرىدىن چىققۇچە ، ئۇ يەنىلا خاتىرجەم ئۈمىدلىيالايدۇ . ئاخىرى ، ئۇنىڭ كونا پرۇسسىيىنىڭ يەر ئىگىدارلىق ھوقۇقىنى كاپىتالنىڭ زۇلمىدىن قۇتۇلدۇرۇپ چىقىش كېرەك دېگەن تەكلىپىمۇ پۈتۈنلەي ئوتتۇپىيدۇر ، بۇ تەكلىپتە بۇ يەردە دېيىلىۋاتقان بىردىنبىر ئەمەلىي مەسىلە : كونا پرۇسسىيە چۈنكىرى ، مەسىلەن ، يىلىغا 20 مىڭ مارك كىرىم قىلىپ ، 30 مىڭ مارك چىقىم قىلسا ، يەنە قانداق قىلىپ ھېچقانداق قەرز بولماسلىقى مۇمكىن ؟ — دېگەن مەسىلىدىن چەتنەپ كەتكەن .

(1) «شۇنى كۆرۈۋېلىشقا بولىدۇكى ، بايلىق ئاز ساندىكى مۈلۈكدارلارنىڭ قولىغا مەركەزلەشكەچكە ، ئىككى بازار بارغانسېرى تارىپ كېتىدۇ ، سانائەت تاشقى بازارغا چىقىپ سېتىش يولى تېپىشقا بارغانسېرى بىھىج بولىدۇ ، لېكىن ئۇ يەردە تېخىمۇ زور ئىسلاھات تەھدىتىگە ئۇچرايدۇ» (يەنى تۆۋەندە 1817 - يىلىدىكى كىرىزىس ئۈستىدە داۋاملىق توختىلىدۇ). «يېڭى قائىدىلەر» 1819 - يىلى نەشرى 1 - توم . 116 - بەت .

1830 - يىلى ئۆچۈرسىدە ، رىكاردو تەرەپدارلىرى قوشۇمچە قىممەت مەسىلىسىدە بۇرۇنغا يېدى . ئۇلار ھەل قىلالىغان مەسىلىنى ئۇلارنىڭ ۋارىسلىرى ، چاكىنا ئىقتىسادشۇناسلىق تېخىمۇ ھەل قىلالمايدۇ ، ئەلۋەتتە . رىكاردو تەرەپدارلىرىنىڭ ۋەيران بولۇشىدا مۇنداق ئىككى نۇقتا بار :

بىرىنچىدىن ، ئەمگەك قىممەتنىڭ ئۆلچىمى . بىراق جانلىق ئەمگەكنىڭ كاپىتالغا ئالماشتۇرۇلغان چاغدىكى قىممىتى ئۇ ئالماشتۇرۇلغان ئوبيېكتلاشقان ئەمگەكنىڭ قىممىتىدىن تۆۋەن بولىدۇ . ئىش ھەققى ، يەنى مۇئەييەن مىقداردىكى جانلىق ئەمگەكنىڭ قىممىتى ھامان شۇ جانلىق ئەمگەك تەرىپىدىن ئىشلەپچىقىرىلغان مەھسۇلاتنىڭ قىممىتىدىن ياكى شۇ جانلىق ئەمگەك ئىپادىلەنگەن مەھسۇلات قىممىتىدىن تۆۋەن بولىدۇ . بۇ مەسىلىنى مۇشۇنداق ئوتتۇرىغا قويغاندا ، ئەمەلىيەتتە ھەل قىلغىلى بولمايدۇ . ئۇنى ماركس توغرا ئوتتۇرىغا قويغان ، شۇڭا ئۇ ھەل قىلىنغان . ئەمگەكنىڭ قىممىتى بولمايدۇ . خۇددى ئېغىرلىقنىڭ ئالاھىدە سالىمى ، ئىسسىقلىقنىڭ ئالاھىدە تېمپېراتۇرىسى ، ئېلېكترنىڭ ئالاھىدە توك كۈچى بولمىغىنىغا ئوخشاش ، ئەمگەكنىڭمۇ قىممەت ھاسىل قىلغۇچى پائالىيەت بولۇش سۈپىتى بىلەن ، ئالاھىدە قىممىتى بولۇشى مۇمكىن ئەمەس . تاۋار سۈپىتىدە ئەمگەك ئەمەس ، بەلكى ئەمگەك كۈچى سېتىۋېلىنىدۇ ۋە سېتىلىدۇ . ئەمگەك كۈچى تاۋارغا ئايلىنىشى بىلەن ، ئۇنىڭ قىممىتى ئىجتىمائىي مەھسۇلات سۈپىتىدە ئۇنىڭ ئۆزىدە گەۋدىلەنگەن ئەمگەك بىلەن ئۆلچىنىدۇ ، بۇ قىممەت ئۇ ئىشلەپچىقىرىش ۋە تەكرار ئىشلەپچىقىرىش ئۈچۈن ئېھتىياجلىق بولغان ئىجتىمائىي زۆرۈر ئەمگەككە باراۋەر بولىدۇ . شۇڭا ، ئەمگەك كۈچىنى ئۇنىڭ مۇشۇنداق قىممىتى بويىچە سېتىۋېلىش ۋە

سېتىش ئىقتىسادشۇناسلىقنىڭ قىممەت قانۇنىيىتىگە زىت ئەمەس . ئىككىنچىدىن ، رىكاردونىڭ قىممەت قانۇنىيىتى بويىچە ، ئوخشاش ھەق تۆلىنىدىغان تەڭ مىقداردىكى جانلىق ئەمگەكنى قوللىنىدىغان ئىككى كاپىتال ، باشقا جەھەتلەردىكى شەرتلەر ئوخشاش دەپ پەرەز قىلغاندا ، ئوخشاش ۋاقىت ئىچىدە ئوخشاش قىممەتتىكى مەھسۇلات ئىشلەپچىقىرىدۇ ، شۇنىڭدەك ئوخشاش مىقداردا قوشۇمچە قىممەت ياكى پايدا ئىشلەپچىقىرىدۇ . ئەگەر بۇ ئىككى كاپىتال قوللانغان جانلىق ئەمگەك مىقدارى ئوخشاش بولسا ، ئۇ ھالدا ئۇلار ئوخشاش مىقداردا قوشۇمچە قىممەت ياكى رىكاردو تەرەپدارلىرى ئېيتقاندا پايدا ئىشلەپچىقىرالمىدۇ . ئەمما ھەل بۇنىڭ ئەكسىچە ئەھۋال يۈز بېرىدۇ . ئەمەلىيەتتە ، تەڭ سۈمۈرىدىكى كاپىتال جانلىق ئەمگەكنى مەيلى كۆپ قوللانسون ياكى ئاز قوللانسون ، بەزى ئوخشاش ۋاقىت ئىچىدە ئوتتۇرا ھېساب بىلەن ئوخشاش پايدا ئىشلەپچىقىرىدۇ . دېمەك ، بۇ يەردە قىممەت قانۇنىيىتىگە زىت ئەھۋال پەيدا بولغان . رىكاردو بۇ زىددىيەتنى بايقىغان ، ئەمما ئۇنىڭ تەرەپدارلىرىمۇ بۇ زىددىيەتنى ھەل قىلالىغان رۇدېررۇسنىڭمۇ بۇ زىددىيەتنى بايقىماسلىقى مۇمكىن ئەمەس ، لېكىن ئۇ بۇ زىددىيەتنى ھەل قىلماي ، بەلكى ئۇنى ئۆز ئۈنۈمىسىنىڭ بىر چىقىش نۇقتىسى قىلغان («بىلىش» 131 - بەت) . ماركس بۇ زىددىيەتنى " «تەتقىد» نىڭ قولىياز مىسىدىلا ھەل قىلىپ بەرگەن : «كاپىتال» نىڭ پىلانى بويىچە ، بۇ مەسىلە 3 . كىتابتا ھەل قىلىپ بېرىلىدۇ . 3 - كىتابنىڭ نەشرىدىن كېيىنكىلىرىغا يەنە بىرقانچە ئاي ۋاقىت كېتىدۇ . شۇڭا ، رۇدېررۇسنىڭ يېنىدىن ماركسنىڭ سىرلىق بۇلىقىنى بايقىماقچى بولغان ۋە رۇدېررۇسنى ماركسنىڭ كۆزگە كۆرۈنگەن پېشۋاسى دەپ قارايدىغان ئىقتىسادشۇناسلارنىڭ بۇ يەردە رۇدېررۇس

ئىقتىساد ئىلمىنىڭ زادى ئېمىنى تەمىنلىيەلەيدىغانلىقىنى كۆرسىتىپ ئۆتۈشكە پۇرسەت تۇغۇلىدۇ. ئەگەر ئۇلار قىممەت قانۇنىيىتىگە خىلاپلىق قىلماي تۇرۇپلا ئەمەس، بەلكى قىممەت قانۇنىيىتى ئاساسىدا قانداق قىلىپ ئوخشاش ئوتتۇرىچە پايدا نورمىسى ۋۇجۇدقا كېلىشى مۇمكىن ئىكەنلىكى ۋە لازىملىقىنى ئىسپاتلاپ بېرەلسە، ئۇ چاغدا بىز ئۇلار بىلەن گېپىمىزنى يەنە داۋاملاشتۇرۇشنى خالايمىز. لېكىن ئەڭ ياخشىسى ئۇلار تېزىرەك بولۇشى كېرەك. بۇ 2 - كىتابتىكى ئاجايىپ تەتقىقاتلار ۋە ئۇنىڭدىكى تا ھازىرغىچە ھېچكىم دېگۈدەك كىرىپ باقمىغان ساھەلەردە قولغا كەلتۈرۈلگەن يېپيېڭى نەتىجىلەر 3 - كىتابنىڭ مەزمۇنىدىكى پەقەت مۇقەددىمە قىسمىدىنلا ئىبارەت، 3 - كىتابتا بولسا ماركسنىڭ كاپىتالىستىك ئاساستىكى ئىجتىمائىي تەكرار ئىشلەپچىقىرىش جەريانى ھەققىدىكى تەتقىقاتىدىن چىقارغان ئاخىرقى خۇلاسسىسى بايان قىلىنىدۇ. بۇ 3 - كىتاب نەشردىن چىققاندىن كېيىن، ئىقتىسادشۇناس رودبېرتۇسنى قايتا تىلغا ئېلىشنىڭ ھاجىتى قالمايدۇ.

«كاپىتال» نىڭ 2 - ۋە 3 - كىتابلىرى ماركسنىڭ رەپىقىسىگە بېغىشلىنىشى لازىم، ماركس ماڭا كۆپ قېتىم شۇنداق دېگەندى.

فريدريخ ئېنگېلس

1885 - يىلى 5 - ماي، ماركسنىڭ

تۇغۇلغان كۈنى، لوندون

2 - نەشرىگە كىرىش سۆز ①

تەقدىم قىلىنىۋاتقان بۇ 2 - نەشرى ئاساسىي جەھەتتىن 1 - نەشرىدىن ئەينەن كۆچۈرۈپ بېسىلغان بولۇپ، باسما خاتالىقى، ئىستىلىستىكا جەھەتتىكى نۇرغۇن دىققەت قىلىنماي قالغان جايلىرى تۈزىتىلدى، مەزمۇن جەھەتتە تەكرارلانغان بىرقانچە قىسقا ئابزاسلار چىقىرىۋېتىلدى.

3 - كىتابتا گەرچە پۈتۈنلەي ئويلاپ باقمىغان قىيىنچىلىققا دۇچ كەلگەن بولساممۇ، لېكىن ئۇنىڭ قولىيازىسى ئاساسىي جەھەتتىن تەييار بولدى. سالامەتلىكىم يار بەرسلا، بۇ يىلى كۈزدە ئۇنى بېسىشقا بېرىمەن.

ف. ئېنگېلس

1893 - يىلى 15 - ئىيۇل، لوندون

ئىزدەشكە قۇلايلىق بولۇشى ئۈچۈن، بۇ يەردە VIII — قولىيازىلارنىڭ ھەرقايسىسىدىن ئېلىنغان جايلار قىسقىچە يىغىنچاقلاندى:

1 - بۆلۈم

① بۇ تېمىنى ئېمىسچە نەشرىنىڭ مۇھەررىرى قوشقان. — مۇھەررىردىن

31 — 32 - بەتلەر II قوليازىمىدىن . 32 — 44 - بەتلەر VII قوليازىمىدىن . 44 — 48 - بەتلەر VI قوليازىمىدىن . — 48 — 134 - بەتلەر V قوليازىمىدىن . 134 — 137 - بەتلەر كىتابتىن كۆچۈرۈۋېلىنغان مۇھىم مەزمۇنلار ئارىسىدىكى ئىزاھات . 138 — بەتتىن مۇشۇ بۆلۈمنىڭ ئاخىرىغىچە IV قوليازىمىدىن ئېلىنغان ؛ بۇنىڭ ئىچىدە 146 — 148 - بەتلەرنىڭ بىرقانچە يېرى VIII قوليازىمىدىن ؛ 151 - بەت بىلەن 158 - بەتتىكى ئىزاھات II قوليازىمىدىن ئېلىنغان .

2 - بۆلۈم

بۇ بۆلۈمنىڭ بېشىدىكى 171 — 182 - بەتلەر I V قوليازىمنىڭ ئاخىرىدۇر . — شۇ يەردىن مۇشۇ بۆلۈمنىڭ ئاخىرىغىچە ، 388 - بەتكىچە ھەممىسى II قوليازىمىدىن ئېلىنغان .

3 - بۆلۈم

18 - باب : (389 — 397 - بەتلەر) II قوليازىمىدىن .
19 - باب : 1 - پاراگراف ۋە 2 - پاراگراف (398 — 432 - بەتلەر) VIII قوليازىمىدىن .
3 - پاراگراف (432 — 434 - بەتلەر) II قوليازىمىدىن .
20 - باب : 1 - پاراگراف (435 — 438 - بەتلەر) II قوليازىمىدىن ، پەقەت ئاخىرقى ئابزاسى VIII قوليازىمىدىن .

2 - پاراگراف (438 — 442 - بەتلەر) ئاساسلىقى II قوليازىمىدىن .
3 - ، 4 - ، 5 - پاراگراف (442 — 470 - بەتلەر) VIII قوليازىمىدىن .
6 - ، 7 - ، 8 - ، 9 - پاراگراف (470 — 487 - بەتلەر) II قوليازىمىدىن .
10 - ، 11 - ، 12 - پاراگراف (488 — 540 - بەتلەر) VIII قوليازىمىدىن .
13 - پاراگراف (540 — 550 - بەتلەر) II قوليازىمىدىن .
21 - باب : (551 — 592 - بەتلەر) نىڭ ھەممىسى VIII قوليازىمىدىن ئېلىنغان .

2-كيتاب

كاپتالنىڭ ئوبوروت جەريانى

1 - بۆلۈم

كاپىتال فورماتسىيىسىنىڭ ئۆزگىرىشى ۋە ئايلىنىشى

1 - باب

پۇل كاپىتالىنىڭ ئايلىنىشى

كاپىتالنىڭ ئايلىنىش جەريانى⁽¹⁾ ئۈچ باسقۇچتىن ئۆتدۇ ؛
بۇ باسقۇچلار بىرىنچى تومدا بايان قىلىنغاندەك ، تۆۋەندىكى
تەرتىپنى ھاسىل قىلدۇ :

بىرىنچى باسقۇچ : كاپىتالىست تاۋار ۋە ئەمگەك بازىرىدا
سېتىۋالغۇچى سۈپىتىدە پەيدا بولىدۇ ؛ ئۇنىڭ پۇلى تاۋارغا
ئايلىنىدۇ ياكى $W - G$ دىن ئىبارەت ئوبوروت ھەرىكىتىنى
ئورۇندايدۇ .

ئىككىنچى باسقۇچ : كاپىتالىست سېتىۋالغان تاۋارلار ئارقىلىق
ئىشلەپچىقىرىش ئىستېمالى بىلەن شۇغۇللىنىدۇ . ئۇ
كاپىتالىستىك تاۋار ئىشلەپچىقارغۇچى سۈپىتىدە پائالىيەت ئېلىپ
بارىدۇ ؛ ئۇنىڭ كاپىتالى ئىشلەپچىقىرىش جەريانىنى ئورۇندايدۇ .

(1) قوليازىدىن ئېلىندى .

نەتىجىدە شۇنداق بىر تاۋار ھاسىل بولىدۇكى ، بۇ تاۋارنىڭ قىممىتى شۇ تاۋارنى ۋۇجۇدقا كەلتۈرگەن ئامىللارنىڭ قىممىتىدىن ئارتۇق بولىدۇ .

ئۈچىنچى باسقۇچ : كاپىتالىست سانقۇچى سۈپىتىدە بازارغا قايتىپ كېلىدۇ ؛ ئۇنىڭ تاۋىرى پۇلغا ئايلىنىدۇ ياكى $W - G$ دىن ئىبارەت ئوبوروت ھەرىكىتىنى ئورۇندايدۇ .

دېمەك ، پۇل كاپىتالىنىڭ ئايلىنىش فورمۇلىسى $G' - W' - G - W \dots P \dots W'$ بولىدۇ . بۇ فورمۇلىدىكى كۆپ چىكىت ئوبوروت جەريانىنىڭ ئۇزۇلۇپ قالغانلىقىنى كۆرسىتىدۇ ، W' بىلەن G' قوشۇمچە قىممەت ئارقىلىق كۆپەيگەن W بىلەن G نى كۆرسىتىدۇ .

بىرىنچى كىتابتا ، بىز بىرىنچى ۋە ئۈچىنچى باسقۇچنى پەقەت ئىككىنچى باسقۇچنى ، يەنى كاپىتالىنىڭ ئىشلەپچىقىرىلىش جەريانىنى چۈشىنىش ئۈچۈن زۆرۈر بولغان دائىرىدىلا تەتقىق قىلغاندۇق . شۇڭا ، كاپىتالىنىڭ ئوخشاش بولمىغان باسقۇچتا ئىگە بولىدىغان ئوخشاش بولمىغان شەكلىنى ، يەنى تەكرار ئايلىنىش جەريانىدا دەم قوللىنىپ دەم تاشلىۋېتىدىغان شەكلىنى ئۇ يەردە ئويلاشمىغاندۇق . ھازىر ئۇلار تەتقىق قىلىدىغان بىۋاسىتە ئوبيېكت بولۇپ قالدى .

بۇ شەكىللەرنى ساپ ھالدا چۈشىنىش ئۈچۈن ، ئالدى بىلەن شەكىللەرنىڭ ئۆزگىرىشى ۋە شەكىللىنىشىگە ئالاقىسى بولمىغان بارلىق ئامىللارنى بىر ياققا قايرىپ قويۇش كېرەك . شۇنىڭ ئۈچۈن ، بۇ يەردە تاۋارنىڭ ئۆز قىممىتى بويىچە سېتىلىشىنىلا ئەمەس ، بەلكى بۇ خىل سېتىلىشنىڭ مۇقىم بولغان شارائىتىغا ئېلىپ بېرىلىشىنىمۇ پەرەز قىلىش كېرەك . شۇڭا ، ئايلىنىش جەريانىدا قىممەتتە يۈز بېرىش ئېھتىمالى بولغان ئۆزگىرىشلەرنىمۇ

نەزەردىن ساقىت قىلىش كېرەك .

I . بىرىنچى باسقۇچ $G - W$ (2)

$G - W$ مەلۇم پۇل مىقدارىنىڭ مەلۇم تاۋار مىقدارىغا ئايلىغانلىقىنى كۆرسىتىدۇ ؛ سېتىۋالغۇچىغا نىسبەتەن ئېيتقاندا ، ئۇنىڭ پۇلى تاۋارغا ئايلىنسا ، ساتقۇچىغا نىسبەتەن ئېيتقاندا ، ئۇنىڭ تاۋارلىرى پۇلغا ئايلىنىدۇ . ئومۇمىي تاۋار ئوبوروتىنىڭ بۇ ھەرىكىتى ئەينى ۋاقىتتا ئايرىم كاپىتالىنىڭ مۇستەقىل ئايلىنىشىدا فۇنكسىيە جەھەتتىكى مۇئەييەن بىر باسقۇچ بولۇپ قالىدۇ ، بۇنىڭغا ھەممىدىن ئاۋۋال شۇ ھەرىكەتنىڭ شەكلى ئەمەس ، بەلكى ئۇنىڭ ماددىي مەزمۇنى ، پۇل بىلەن ئالمىشىپ تۇرىدىغان تاۋارنىڭ ئالاھىدە ئىستېمال خاراكتېرى سەۋەب بولىدۇ . بۇ بىر تەرەپتە ئىشلەپچىقىرىش ۋاسىتىلىرى تۇرسا ، يەنە بىر تەرەپتە ئەمگەك كۈچى ، يەنى تاۋار ئىشلەپچىقىرىشنىڭ ماددىي ئامىلى ۋە ئادەم ئامىلى تۇرىدۇ . بۇ ئامىللارنىڭ خۇسۇسىيىتى تەبىئىيىكى ، ئىشلەپچىقىرىلىدىغان بۇيۇملارنىڭ خىللىرىغا ئۇيغۇن كېلىشى كېرەك . ئەگەر ئەمگەك كۈچىنى A بىلەن ، ئىشلەپچىقىرىش ۋاسىتىلىرىنى P_m بىلەن ئىپادىلەسەك ، ئۇ ۋاقىتتا سېتىۋېلىنىدىغان تاۋارنىڭ مىقدارى $W = A + P_m$ ياكى قىسقىچە

ئېيتقاندا ، $W < A + P_m$ بولىدۇ . شۇڭا ، مەزمۇن جەھەتتىن ئېيتقاندا ، $G - W < A + P_m$ $G - W$ بولۇپ ئىپادىلىنىدۇ ؛ يەنى

(2) تۆۋەندىكىسى VII قوليازما بولۇپ ، 1878 - يىل 7 - ئاينىڭ 2 - كۈنىدىن باشلاپ يېزىلغان .

① ئېنگېلىسنىڭ 1888 - يىل 4 - ئاينىڭ 27 - كۈنى ب . جېۋرغا يازغان خېتىگە ئاساسلانغاندا ، فورمۇلىنىڭ توغرا يېزىلىشى

بولۇشى كېرەك ئىدى ، ھازىرقى يېزىلىشى نېمىسچە 1 - نەشرىدىن بۇيان بېشى جەريانىدا كېلىپ چىققان . — مۇھەررىردىن



$G - A$ $G - W$ بىلەن $G - P_m$ گە ئايرىلىدۇ؛ پۇل مىقدارى G ئىككى قىسىمغا ئايرىلىدۇ، ئۇنىڭ بىر قىسمى ئەمگەك كۈچى سېتىۋېلىشقا ئىشلىتىلىدۇ، يەنە بىر قىسمى ئىشلەپچىقىرىش ۋاستىلىرى سېتىۋېلىشقا ئىشلىتىلىدۇ. بۇ ئىككى سېتىۋېلىش تەرتىپى تامامەن ئوخشاش بولمىغان بازارغا مەنسۇپ، يەنى بىرى ھەقىقىي تاۋار بازىرىغا، يەنە بىرى ئەمگەك بازىرىغا مەنسۇپ. لېكىن، $G - W < \hat{A}_m$ ھەرىكىتى G دىن ھاسىل بولغان تاۋار مىقدارىنىڭ سۈپەت جەھەتتىن شۇنداق بولىدىغانلىقىنى كۆرسەتكەندىن سىرت، ئالاھىدە خۇسۇسىيەتكە ئىگە بولغان مىقدار مۇناسىۋىتىنىمۇ كۆرسىتىدۇ.

بىزگە مەلۇم، ئەمگەك كۈچىنىڭ قىممىتى ياكى باھاسى ئەمگەك كۈچىنى تاۋار سۈپىتىدە ساتقۇچىنىڭ ئۆزىگە ئىش ھەققى شەكلىدە، يەنى قوشۇمچە ئەمگەكنى ئۆز ئىچىگە ئالغان ئەمگەك مىقدارىنىڭ باھاسى سۈپىتىدە تۆلىنىدۇ؛ مەسىلەن، ئەمگەك كۈچىنىڭ بىر كۈنلۈك قىممىتى = ئۈچ ماركقا، يەنى بەش سائەتلىك ئەمگەك مەھسۇلىغا باراۋەر، دەپ پەرەز قىلىنسا، ئۇ ھالدا بۇ سومما سېتىۋالغۇچى بىلەن ساتقۇچى ئوتتۇرىسىدىكى پۈتۈمدە ئېيتايلى، 10 سائەتلىك ئەمگەكنىڭ باھاسى ياكى ئىش ھەققى بولۇپ ھېسابلىنىدۇ. ئەگەر بۇ پۈتۈم 50 ئىشچى بىلەن تۈزۈلگەن بولسا، ئۇ ھالدا بۇ ئىشچىلار سېتىۋالغۇچىنى بىر كۈن ئىچىدە جەمئىي 500 ئىش سائىتى بىلەن تەمىنلەيدۇ، بۇنىڭ يېرىمى، يەنى 10 سائەتتىن 25 ئىش كۈنىگە باراۋەر بولغان 250 ئىش سائىتى تامامەن قوشۇمچە ئەمگەكتىن تەشكىل قىلىنىدۇ. سېتىۋېلىنىدىغان ئىشلەپچىقىرىش ۋاستىلىرىنىڭ مىقدارى ۋە كۆلىمى شۇ ئەمگەك مىقدارىدىن تولۇق پايدىلىنىشقا يەتكۈدەك بولۇشى شەرت.

دېمەك، $G - W < \hat{A}_m$ بىر خىل سۈپەت مۇناسىۋىتىنى، يەنى مەلۇم پۇل مىقدارىنىڭ، ئېيتايلى، 422 فوند ستېرلىڭنىڭ ئۆزئارا مۇۋاپىق كېلىدىغان ئىشلەپچىقىرىش ۋاستىلىرىگە ۋە ئەمگەك كۈچىگە ئايلانغانلىقىنى ئىپادىلەش بىلەنلا قالمايدۇ؛ ئۇ يەنە پۇلنىڭ ئەمگەك كۈچى A غا سەرپ قىلىنغان قىسمى بىلەن ئىشلەپچىقىرىش ۋاستىلىرى P_m گە سەرپ قىلىنغان قىسمى ئوتتۇرىسىدىكى مىقدار مۇناسىۋىتىنىمۇ ئىپادىلەيدۇ. بۇ خىل مىقدار مۇناسىۋىتى باشلانغاندىن تارتىپ، ئۇنى مەلۇم ساندىكى ئىشچىلار سەرپ قىلىدىغان ئارتۇق مىقدار، يەنى قوشۇمچە ئەمگەك مىقدارى بەلگىلەيدۇ.

مەسىلەن، بىر يىپ ئىگىرىش فابرىكىسىدىكى 50 ئىشچىنىڭ ھەپتىلىك ئىش ھەققى 50 فوند ستېرلىڭغا تەڭ، ئەگەر بىر ھەپتىلىك 3000 سائەتلىك ئەمگەك (بۇنىڭ 1500 سائىتى قوشۇمچە ئەمگەك) يىپ ئىشلەپچىقىرىش ۋاستىلىرىنىڭ قىممىتىگە، يەنى 372 فوند ستېرلىڭغا ئايلانسا، ئۇنداقتا ئىشلەپچىقىرىش ۋاستىلىرىگە 372 فوند ستېرلىڭ سەرپ قىلىش شەرت.

ئوخشاش بولمىغان سانائەت تارماقلىرىدا ئۈستىلمە ئەمگەكتىن پايدىلىنىش ئۈچۈن، قانچىلىك ئىشلەپچىقىرىش ۋاستىلىرى شەكلىدىكى ئۈستىلمە قىممەت سەرپ قىلىش كېرەكلىكى بۇ يەردىكى مەسىلە بىلەن قىلچە مۇناسىۋەتسىز. بۇ يەردىكى مەسىلە پەقەت شۇكى: پۇلنىڭ ئىشلەپچىقىرىش ۋاستىلىرىگە سەرپ قىلىنغان قىسمى، يەنى $G - P_m$ دا سېتىۋېلىنغان ئىشلەپچىقىرىش ۋاستىلىرى ھەرقانداق ئەھۋالدا تولۇق بولۇشى شەرت، شۇڭا، بۇ نۇقتىنى چوقۇم باشتىلا پەرەز قىلىش ھەمدە مۇناسىپ نىسبەت بويىچە تەييارلاپ قويۇش كېرەك. باشقىچە

قىلىپ ئېيتقاندا ، ئىشلەپچىقىرىش ۋاستىلىرىنىڭ سانى ئەمگەك مىقدارىنى قوبۇل قىلىشقا ، بۇ ئەمگەك مىقدارى ئارقىلىق ئۇنى مەھسۇلاتقا ئايلاندۇرۇشقا يېتەرلىك بولۇشى شەرت . ئەگەر يېتەرلىك ئىشلەپچىقىرىش ۋاستىلىرى بولمىسا ، سېتىۋالغۇچىنىڭ ئىلكىدىكى ئارتۇق ئەمگەك پايدىلىنىلماي قالىدۇ ؛ سېتىۋالغۇچىنىڭ بۇ ئەمگەكتىن پايدىلىنىش ھوقۇقى ھېچقانداق نەتىجە بەرمەيدۇ . ئەگەر ھازىرقى ئىشلەپچىقىرىش ۋاستىلىرى ئۇنىڭ ئىلكىدىكى ئەمگەكتىن كۆپ بولۇپ كەتسە ، ئۇ ھالدا ئىشلەپچىقىرىش ۋاستىلىرى ئەمگەك تەرىپىدىن تولۇق پايدىلىنىلماي ، مەھسۇلاتقا ئايلىنالمىدۇ .

$G - W < P_m$ ھەرىكىتى ئورۇندالغاندىن كېيىن ، سېتىۋالغۇچىنىڭ ئىختىيارىدا بىرەر كېرەكلىك بۇيۇم ئىشلەپچىقىرىش ئۈچۈن زۆرۈر بولغان ئىشلەپچىقىرىش ۋاستىلىرى ۋە ئەمگەك كۈچلەر ئەمەس ، بەلكى ئۇنىڭدىن چوڭراق بولغان ئەمگەك كۈچىنى ئىشلىتىش ھوقۇقىمۇ بولىدۇ ، ئىككىنچى تۈرلۈك قىلىپ ئېيتقاندا ، ئەمگەك كۈچىنىڭ قىممىتىنى قاپلاشقا كېتىدىغان ئەمگەك مىقدارىدىنمۇ كۆپرەك ئەمگەك مىقدارى بولىدۇ ؛ شۇنىڭ بىلەن بىر ۋاقىتتا ، ئاشۇ ئەمگەك مىقدارىنى رېئاللاشتۇرۇش ۋە ياكى بۇيۇملاشتۇرۇش ئۈچۈن زۆرۈر بولغان ئىشلەپچىقىرىش ۋاستىلىرىمۇ بولىدۇ . دېمەك ، ئۇنىڭ ئىختىيارىدا ئۆز قىممىتىدىن ئارتۇق قىممەتكە ئىگە بولغان بۇيۇملارنى ياكى قوشۇمچە قىممەتنىمۇ ئۆز ئىچىگە ئالغان مىقداردىكى تاۋارلار ئىشلەپچىقىرىش ئامىللىرى بولىدۇ . دېمەك ، سېتىۋالغۇچى پۇل شەكلىدە ئالدىن تۆلىگەن قىممەت ئەمدى شۇنداق ماددىي شەكلىدە تۇرىدۇكى ، بۇ شەكلىدە ئۇ قوشۇمچە قىممەت كەلتۈرىدىغان (تاۋار شەكلىدە) قىممەت سۈپىتىدە

رېئاللاشالايدۇ . باشقىچە قىلىپ ئېيتقاندا ، ئۇ قىممەت ۋە قوشۇمچە قىممەت يارىتىش ئىقتىدارىغا ئىگە بولغان ئىشلەپچىقىرىش كاپىتالى ھالىتىدە ياكى شەكلىدە تۇرىدۇ . بۇ شەكلىدىكى كاپىتال P بىلەن كۆرسىتىلىدۇ .

لېكىن P نىڭ قىممىتى $A + P_m =$ نىڭ قىممىتى $A =$ بىلەن Pm غا ئايلانغان G بولىدۇ . G بىلەن P ئوخشاش بىر كاپىتال قىممىتى بولۇپ ، پەقەت مەۋجۇت بولۇپ تۇرۇش شەكلى جەھەتتىلا بىر - بىرىدىن پەرقلىنىدۇ ، يەنى G پۇل ھالىتىدىكى ياكى پۇل شەكلىدىكى كاپىتال قىممىتى — پۇل كاپىتالىدۇر .

دېمەك ، $G - W < P_m$ ياكى ئۇنىڭ ئومۇمىي شەكلى بولغان $G - W$ ، يەنى تاۋار سېتىۋېلىش ھەرىكىتىنىڭ يىغىندىسى بولغان ئومۇمىي تاۋار ئوبوروتىنىڭ ھەرىكىتى كاپىتالىنىڭ مۇستەقىل ئايلىنىش جەريانىدىكى باسقۇچ بولۇش بىلەن بىللە ، كاپىتال قىممىتىنىڭ پۇل شەكلىدىن ئىشلەپچىقىرىش شەكلىگە ئايلىنىشى ياكى قىسقىچە ئېيتقاندا ، پۇل كاپىتالىنىڭ ئىشلەپچىقىرىش كاپىتالىغا ئايلىنىشى بولۇپمۇ ھېسابلىنىدۇ . بۇنىڭدىن كۆرگىلى بولىدۇكى ، بۇ يەردە بىرىنچى بولۇپ تەكشۈرۈلۈۋاتقان ئايلىنىش فورمۇلىسىدا ، پۇل كاپىتال قىممىتىنىڭ بىرىنچى نامايەندىسى بولۇپ ئىپادىلىنىدۇ ، شۇنىڭ ئۈچۈنمۇ پۇل كاپىتال كاپىتالىنىڭ ئالدىن تۆلەنگەن شەكلى بولۇپ ئىپادىلىنىدۇ .

كاپىتال پۇل كاپىتال بولۇش سۈپىتى بىلەن ، پۇلنىڭ فۇنكسىيىسىنى ئۆتىيەلەيدىغان ھالەتتە تۇرىدۇ . ھازىر تەكشۈرۈۋاتقان مەيداندا ، كاپىتال دەل ئادەتتىكى سېتىۋېلىش ۋاسىتىسى ۋە ئادەتتىكى تۆلەش ۋاسىتىسىلىق فۇنكسىيىسىنى ئۆتىيەلەيدىغان ھالەتتە تۇرىدۇ (ئۇنى تۆلەش ۋاسىتىسى

دېيىشىمىزدىكى سەۋەب شۇكى ، دەرىۋەقە ئەمگەك كۈچى ئالدىن سېتىۋېلىنىدۇ ، لېكىن ئۇنىڭ ھەققى ئۇ ئىشلەپ بولغاندىن كېيىنلا ئاندىن تۆلىنىدۇ . ئەگەر بازاردا تەييار ئىشلەپچىقىرىش ۋاستىسى بولمىسا ، ئۇنى ئالدىن زاكاز قىلىشقا توغرا كېلىدۇ ، بۇ چاغدا پۇل $G - P_m$ دا ئوخشاشلا تۆلەش ۋاستىسى بولىدۇ . بۇ قابىلىيەت پۇل كاپىتالىنىڭ كاپىتاللىقتىن ئەمەس ، بەلكى ئۇنىڭ پۇللىقتىن كېلىپ چىقىدۇ .

يەنە بىر تەرەپتىن ، پۇل ھالىتىدىكى كاپىتال قىممىتىمۇ پەقەت پۇل فۇنكسىيىسىنىلا ئورۇندىيالايدۇ ، باشقا ھېچقانداق فۇنكسىيىنى ئورۇندىيالايدۇ . پۇلنىڭ كاپىتال فۇنكسىيىسىگە ئايلىنالىشىدىكى سەۋەب پۇل فۇنكسىيىسىنىڭ كاپىتال ھەرىكىتىدە بەلگىلىك رول ئوينىغانلىقىدا ، يەنە ئۇنىڭ پۇل فۇنكسىيىسىنى ئورۇنداش باسقۇچىنىڭ كاپىتالنىڭ ئايلىنىشىدىكى باشقا باسقۇچلىرى بىلەن باغلىنىشلىق بولغانلىقىدا . مەسىلەن ، بىز بىرىنچى بولۇپ تەكشۈرگەن ئەھۋالنى ئېلىپ ئېيتساق ، پۇل تاۋارغا ئايلىنىدۇ ، بۇ تاۋارلارنىڭ بىرىكىشى ئىشلەپچىقىرىش كاپىتالىنىڭ ئەمەلىي بۇيۇم شەكلىنى ھاسىل قىلىدۇ ، شۇ سەۋەبلىك يوشۇرۇن ھالدا ، ئىمكانىيەتلىك ھالدا كاپىتالىنىڭ ئىشلەپچىقىرىش جەريانىنىڭ نەتىجىسىنى ئۆز ئىچىگە ئالىدۇ .

$G - W < \overset{A}{P}_m$ دە پۇل كاپىتالىنىڭ فۇنكسىيىسىنى ئورۇندىغۇچى پۇلنىڭ بىر قىسمى شۇ ئوبوروتنى ئۆتىگەنلىكى ئۈچۈن ، باشقا بىر خىل فۇنكسىيىنى ئورۇنداشقا ئۇتىدۇ ، بۇ فۇنكسىيىدە پۇلنىڭ كاپىتاللىق خاراكتېرى يوقىلىپ ، پۇللۇق خاراكتېرى قالىدۇ . پۇل كاپىتال G نىڭ ئوبوروتى $G - P_m$ ۋە $G - A$ غا ، يەنى ئىشلەپچىقىرىش ماتېرىيالى سېتىۋېلىشقا ۋە ئەمگەك كۈچى سېتىۋېلىشقا بۆلۈنىدۇ . بىز ئەمگەك كۈچى

سېتىۋېلىشنىڭ ئۆزىنىلا كۆرۈپ باقايلى . $G - A$ كاپىتالىست ئۈچۈن ئېيتقاندا ، ئەمگەك كۈچى سېتىۋېلىش ھېسابلىنىدۇ ، ئەمگەك كۈچىنىڭ ئىگىسى بولغان ئىشچى ئۈچۈن ئېيتقاندا ، ئەمگەك كۈچىنى سېتىش ھېسابلىنىدۇ ، — بۇنى بىز بۇ يەردە ئەمگەكنى سېتىش دەپمۇ ئېيتالايمىز . چۈنكى ئۇ ئىش ھەققىنى ئالدىنقى شەرت قىلغان . سېتىۋالغۇچى ئۈچۈن $G - W (= G - A)$ بولغان نەرسە ساتقۇچى (ئىشچى) ئۈچۈن ھەرقانداق سېتىۋېلىش ۋاقتىدىكىدەك بۇ ئورۇندىمۇ $A - G (= W - G)$ بولىدۇ ، يەنى ئۇنىڭ ئەمگەك كۈچىنىڭ سېتىلىشى بولىدۇ . بۇ تاۋارنىڭ بىرىنچى ئوبوروت باسقۇچى ياكى بىرىنچى خىل فورماتسىيىلىك ئۆزگىرىشىدۇر (1 - كىتاب 3 - باب 2 - پاراگراف a) ؛ ئەمگەكنى ساتقۇچى ئۈچۈن ئېيتقاندا ، بۇ ئۆز تاۋىرىنى پۇل شەكلىگە ئايلاندۇرۇش ھېسابلىنىدۇ . ئىشچى مۇشۇنىڭدىن ئېرىشكەن پۇلنى ئۆز ئېھتىياجىنى قاندۇرىدىغان مەلۇم مىقداردىكى تاۋارغا ، يەنى ئىستېمال بۇيۇملىرىغا سەرپ قىلىدۇ . دېمەك ، ئۇنىڭ تاۋىرىنىڭ ئومۇمىي ئوبوروتى $A - G - W$ شەكلىدە ، يەنى ئاۋۋال $A - G (= W - G)$ شەكلىدە ، ئاندىن $G - W$ شەكلىدە نامايان بولىدۇ . دېمەك ، ئاددىي تاۋار ئوبوروتى $W - G - W$ نىڭ ئومۇمىي شەكلىدە نامايان بولىدۇ . بۇ يەردە پۇل پەقەت بىر ئاۋ ۋاقىتلا رول ئوينىغۇچى ئوبوروت ۋاستىسى بولۇپ ، تاۋارنى تاۋارغا ئالماشتۇرۇشتىكى ۋاستىچىلا بولىدۇ . $G - A$ پۇل كاپىتالىنى ئىشلەپچىقىرىش كاپىتالىغا ئايلاندۇرۇشتىكى ئالاھىدە خاراكتېرگە ئىگە ئامىل ھېسابلىنىدۇ ، چۈنكى ئۇ پۇل شەكلىدە تۆلەنگەن قىممەتنىڭ ھەقىقىي كاپىتالغا ، قوشۇمچە قىممەت ھاسىل قىلىدىغان قىممەتكە ئايلىنىشىدىكى

مۇھىم شەرتتۇر. $G - Pm$ پەقەت $G - A$ دا سېتىۋېلىنغان ئەمگەك مىقدارىنى رېئاللىققا ئايلاندۇرۇش ئۈچۈنلا زۆرۈردۇر. مەزكۇر كىتابنىڭ بىرىنچى كىتابى ئىككىنچى بۆلۈمىدىكى «پۇلنىڭ كاپىتالغا ئايلىنىشى» دا $G - A$ غا بۇ نۇقتىئىنەزەردىن ئىزاھات بېرىلگەن. بۇ يەردە بولسا بۇ مەسىلىنى باشقا نۇقتىئىنەزەردىن، يەنى كاپىتالنىڭ ئىپادىلىنىش شەكلى بولغان پۇل كاپىتال جەھەتتىنمۇ مەخسۇس تەكشۈرۈپ چىقىش كېرەك. $G - A$ ئومۇمەن كاپىتالىستىك ئىشلەپچىقىرىش ئۇسۇلىنىڭ ئالاھىدىلىكى دەپ قارىلىدۇ. لېكىن، ئۇ ھەرگىزمۇ يۇقىرىدا دېيىلگەن سەۋەب تۈپەيلىدىن، يەنى ئەمگەك كۈچى سېتىۋېلىش شۇنداق بىر پۈتۈمكى، بۇ پۈتۈم بويىچە يەتكۈزۈلگەن ئەمگەك مىقدارى، ئەمگەك كۈچىنىڭ باھاسىنى — ئىش ھەققىنى قاپلاش ئۈچۈن چوقۇم ئۇنىڭدىن كۆپ ئەمگەك بېرىش شەرت قىلىنىدۇ، يەنى ئالدىن تۆلەنگەن قىممەتنى كاپىتاللاشتۇرۇش ئۈچۈن ياكى قوشۇمچە قىممەت ئىشلەپچىقىرىش ئۈچۈن ئاساسىي شەرت بولغان قوشۇمچە ئەمگەك يەتكۈزۈپ بېرىش شۇ پۈتۈمدە شەرت قىلىنىدۇ، دېگەن سەۋەب تۈپەيلىدىن شۇنداق قارىلىۋاتقىنى يوق. ئەكسىچە، ئۇ ئۆز فورمىسى تۈپەيلى خاراكتېرلىك دەپ قارىلىدۇ، چۈنكى ئەمگەك ئىش ھەققى فورمىسىدا پۇلغا سېتىۋېلىنىدۇ، بۇ بولسا پۇل ئىگىلىكىنىڭ ئالامىتىدۇر.

بۇ يەردە ئالاھىدىلىك دەپ قارالغىنى شەكىلنىڭ نامۇۋاپىقلىقىمۇ ئەمەس. ئەكسىچە، دەل بۇ خىل نامۇۋاپىقلىق نەزەردىن ساقىت قىلىنغان. بۇ خىل نامۇۋاپىقلىق مۇنۇ جەھەتلەردە ئىپادىلىنىدۇ: قىممەت ھاسىل قىلغۇچى ئامىل بولغان ئەمگەكنىڭ ئۆزى قىممەتكە ئىگە بولمايدۇ، شۇ سەۋەبتىن مۇئەييەن مىقداردىكى ئەمگەكمۇ ئەمگەكنىڭ باھاسىدا، ئۇنىڭ مۇئەييەن مىقداردىكى پۇل

بىلەن تەڭ قىممەتتە ئىپادىلىنىدىغان قىممەتكە ئىگە بولمايدۇ. لېكىن بىزگە مەلۇمكى، ئىش ھەققى پەقەت بىر ساختا شەكىلدىن ئىبارەت. بۇ شەكىلدە، مەسىلەن، ئەمگەك كۈچىنىڭ بىر كۈنلۈك باھاسى شۇ ئەمگەك كۈچى بىر كۈن ئىچىدە سەرپ قىلغان ئەمگەكنىڭ باھاسى بولۇپ ئىپادىلىنىدۇ، شۇنىڭدەك بۇ ئەمگەك كۈچىنىڭ، ئىپتىيالى، 6 سائەتلىك ئەمگەك داۋامىدا ئىشلەپچىقارغان قىممىتى ئۇنىڭ 12 سائەتلىك خىزمىتىنىڭ ياكى ئەمگەكنىڭ نەتىجىسىدە ھاسىل بولغان قىممەتنىڭ ئىپادىسى بولۇپ قالىدۇ.

$G - A$ پۇل ئىگىلىكى دەپ ئاتالغۇچى ئىگىلىكنىڭ ئالاھىدىلىكى ياكى بەلگىسى دەپ قارىلىشتىكى سەۋەب شۇكى، ئەمگەك بۇ ئىگىلىكتە شۇ ئەمگەك ئىگىسىنىڭ تاۋىرى ھېسابلىنىدۇ، شۇڭا، پۇل سېتىۋالغۇچىدۇر؛ دېمەك بۇ مۇناسىۋەت پۇل خاراكتېرىدە بولغانلىقى (يەنى ئىنسانلارنىڭ پائالىيىتى سېتىۋېلىنىدىغان ۋە سېتىلىدىغان بولغانلىقى) ئۈچۈن، $G - A$ پۇل ئىگىلىكىنىڭ خاراكتېرلىك خۇسۇسىيىتى دەپ ھېسابلىنىدۇ. لېكىن پۇل مۇلازىمەت دەپ ئاتالغۇچى نەرسىنىڭ سېتىۋالغۇچى سۈپىتىدە ئاللىبۇرۇنلا مەيدانغا چىققان، ئەمما G پۇل كاپىتالغا ئايلانغان ئەمەس، ئىگىلىكنىڭ ئومۇمىي خاراكتېرىمۇ ئۆزگەرگەن ئەمەس.

پۇلنىڭ زادى قانداق خىل تاۋارغا ئايلىنىشى پۇل بىلەن پۈتۈنلەي مۇناسىۋەتسىز. پۇل بارلىق تاۋارنىڭ ئومۇمىيۈزلۈك تەڭ قىممەتلىك شەكلى، بارلىق تاۋار ئۆزىنىڭ باھاسى ئارقىلىق مۇئەييەن پۇل سوممىسىنى نۇقتىئىنەزەر جەھەتتىن كۆرسىتىدۇ، ئۆزىنىڭ پۇلغا ئايلىنىشىنى كۈتىدۇ ھەمدە پەقەت پۇل بىلەن ئۆز ئورۇنلىرىنى ئالماشتۇرغاندىن كېيىنلا شۇنداق شەكىلگە كىرىپ،

ئۆز ئىگىلىرى ئۈچۈن ئىستېمال قىممەتكە ئايلىنالايدۇ. شۇڭا، ئەمگەك كۈچى ئۆز ئىگىسىنىڭ تاۋىرى سۈپىتىدە بازاردا پەيدا بولىدىكەن ھەمدە بۇ تاۋار ئەمگەك ئۈچۈن ھەق تۆلەش شەكلىدە ياكى ئىش ھەققى تۆلەش شەكلىدە سېتىلىدىكەن، ئۇ ھالدا ئۇنى سېتىۋېلىش ۋە سېتىش باشقا ھەرقانداق تاۋارنى سېتىۋېلىش ۋە سېتىشتىن ھېچقانداق پەرقلىنمەيدۇ. خاراكتېرلىك تەرەپ ئەمگەك كۈچىدىن ئىبارەت تاۋارنىڭ سېتىۋېلىنىشى مۇمكىنلىكىدە ئەمەس، بەلكى ئەمگەك كۈچىنىڭ تاۋارغا ئايلىنىشىدندۇر.

ئىشلەپچىقىرىشنىڭ ماددىي ئامىلى ۋە ئادەم ئامىلى تاۋاردىن ئىبارەت بولغانلىقى ئۈچۈن، كاپىتالىست $G - W < A_m$ يولى بىلەن، پۇل كاپىتالىنى ئىشلەپچىقىرىش كاپىتالىغا ئايلاندۇرۇش يولى بىلەن بۇ ئىككى ئامىلنى بىرلەشتۈرۈش مەقسىتىگە يېتىدۇ. ئەگەر پۇل بىرىنچى قېتىم ئىشلەپچىقىرىش كاپىتالىغا ئايلىنىۋاتقان ياكى ئۆز ئىگىسى ئۈچۈن پۇل كاپىتال بولۇپ بىرىنچى قېتىم فۇنكسىيە قىلىۋاتقان بولسا، ئۇنىڭدا پۇل ئىگىسى ئەمگەك كۈچى سېتىۋېلىشتىن بۇرۇن، ئالدى بىلەن چوقۇم زاۋۇت بىناسى، ماشىنا قاتارلىق ئىشلەپچىقىرىش ۋاسىتىلىرىنى سېتىۋېلىشى لازىم؛ ئەمگەك كۈچى ئۇنىڭ ئىختىيارغا ئۆتۈشى ھامان، ئۇنىڭدىن ئەمگەك كۈچى ئورنىدا پايدىلىنىش ئۈچۈن، شۇ پۇل ئىگىسىنىڭ قولىدا ئىشلەپچىقىرىش ۋاسىتىلىرى بولۇشى شەرت. كاپىتالىست تەرىپىدىن قارىغاندا مەسىلە ئەنە شۇنداق.

ئىشچى تەرىپىدىن قارىغاندا بولسا مەسىلە مۇنداق بولىدۇ: ئىشچىنىڭ ئەمگەك كۈچى سېتىلىش نەتىجىسىدە ئىشلەپچىقىرىش ۋاسىتىلىرى بىلەن قوشۇلغان چاغدىلا، ئاندىن ئىشلەپچىقىرىش پائالىيىتى بىلەن شۇغۇللىنالايدۇ. شۇڭا، ئۇ سېتىلىشتىن بۇرۇن ئىشلەپچىقىرىش ۋاسىتىلىرىدىن، پائالىيەت قىلىشى ئۈچۈن زۆرۈر

بولغان بۇيۇم شەرت - شارائىتىدىن ئايرىلغان ھالدا مەۋجۇت بولىدۇ. ئەمگەك كۈچى بۇنداق ئايرىلغان ھالدا بولغاندا ئۇنىڭدىن شۇ ئەمگەك كۈچىنىڭ ئىگىسى ئۈچۈن ئىستېمال قىممىتى ھاسىل قىلىش ئۈچۈنمۇ بىۋاسىتە پايدىلىنىشقا بولمايدۇ، شۇ ئەمگەك كۈچىنىڭ ئىگىسى سېتىپ تىرىكچىلىك قىلالايدىغان تاۋارلارنى ئىشلەپچىقىرىش ئۈچۈنمۇ پايدىلىنىشقا بولمايدۇ. لېكىن ئەمگەك كۈچى سېتىلىش نەتىجىسىدە ئىشلەپچىقىرىش ۋاسىتىلىرى بىلەن باغلانغان ھامان، ئۇمۇ ئىشلەپچىقىرىش ۋاسىتىلىرىگە ئوخشاش، ئەمگەك كۈچىنى سېتىۋالغان كىشىنىڭ ئىشلەپچىقىرىش كاپىتالىنىڭ بىر قىسمىغا ئايلىنىدۇ.

شۇڭا، گەرچە $G - A$ ھەرىكىتىدە پۇل ئىگىسى بىلەن ئەمگەك كۈچىنىڭ ئىگىسى بىر - بىرىگە نىسبەتەن سېتىۋالغۇچى ۋە ساتقۇچى سۈپىتىدە مۇناسىۋەت ھاسىل قىلغان بولسىمۇ، پۇل ئىگىسى ۋە تاۋار ئىگىسى سۈپىتىدە بىر - بىرىگە قارىمۇقارشى تۇرىمۇ، شۇ سەۋەبلىك بۇ جەھەتتىن بىر - بىرى بىلەن ئاددىي پۇل مۇناسىۋىتىدە بولسىمۇ، لېكىن سېتىۋالغۇچى باشتىنلا ئىشلەپچىقىرىش ۋاسىتىلىرىنىڭمۇ ئىگىسى بولۇپ مەيدانغا چىقىدۇ، بۇ ئىشلەپچىقىرىش ۋاسىتىلىرى بولسا ئەمگەك كۈچى ئىگىسىنىڭ ئۆز ئەمگەك كۈچىنى ئۈنۈملۈك سەرپلىشى ئۈچۈن بۇيۇم شارائىتى بولىدۇ. باشقىچە قىلىپ ئېيتقاندا، بۇ خىل ئىشلەپچىقىرىش ۋاسىتىلىرى ئەمگەك كۈچى ئىگىسىگە بىراۋنىڭ مۈلكى سۈپىتىدە قارىمۇقارشى تۇرىدۇ. ئىككىنچى تەرەپتىن، ئەمگەك ساتقۇچى سېتىۋالغۇچىغا بىراۋنىڭ مۈلكى سۈپىتىدە قارىمۇقارشى تۇرىدۇ؛ بۇ خىل ئەمگەك كۈچى سېتىۋالغۇچىنىڭ ئىختىيارغا ئۆتۈپ، سېتىۋالغۇچىنىڭ كاپىتالى بىلەن قوشۇلغاندىلا، ئاندىن بۇ خىل كاپىتالدىن ھەقىقىي ئىشلەپچىقىرىش

كاپىتالى سۈپىتىدە ھەرىكەت قىلالايدۇ . دېمەك كاپىتالىست بىلەن ياللانغۇچى ئىشچى بىر - بىرىگە قارىمۇقارشى تۇرغان پەيتىتلا كاپىتالىست بىلەن ياللانغۇچى ئىشچى ئوتتۇرىسىدىكى سىنىپى مۇناسىۋەت $G - A$ (ئىشچى تەرىپىدىن قارىغاندا $A - G$) ھەرىكىتىدە مەۋجۇت بولۇپ تۇرىدۇ ھەمدە ئالدىنقى شەرت سۈپىتىدە مۇئەييەنلەشتۈرۈلىدۇ . بۇ سېتىۋېلىش ۋە سېتىشتىن ، پۇل مۇناسىۋىتىدىن ئىبارەت ، لېكىن بۇ خىل سېتىۋېلىش ۋە سېتىشنىڭ ئالدىنقى شەرتى شۇكى : بۇنىڭدا سېتىۋالغۇچى دېگەندە كاپىتالىست ، ساتقۇچى دېگەندە بولسا ياللانغۇچى ئىشچى كۆزدە تۇتۇلىدۇ . دېمەك بۇ مۇناسىۋەت ئەمگەك كۈچىنى رېئاللاشتۇرۇش شەرتىنىڭ — بىراۋنىڭ مۈلكى سۈپىتىدە ئەمگەك كۈچى ئىگىسىدىن ئاجرىتىپ قويۇلغانلىقىدىن كېلىپ چىقىدۇ .

بىز بۇ يەردە بۇ ئايرىلىشنىڭ قانداق كېلىپ چىققانلىقى ئۈستىدە توختالمايمىز . $G - A$ يۈز بېرىدىكەن ، بۇ خىل ئايرىلىش مەۋجۇت بولىدۇ . بىزنىڭ كۆڭۈل بۆلىدىغىنىمىز شۇكى ، $G - A$ نىڭ پۇل كاپىتالىنىڭ بىر خىل فۇنكسىيىسى بولۇپ ئىپادىلەنگەنلىكى ياكى پۇلنىڭ بۇ يەردە كاپىتالىنىڭ مەۋجۇت بولۇش فورمىسى بولۇپ ئىپادىلەنگەنلىكى ، ھەرگىزمۇ پۇلنىڭ بۇ يەردە ئىنسانلارنىڭ پايدىلىق پائالىيىتى ياكى خىزمىتى ئۈچۈن تۆلەم ۋاسىتىسى بولۇپ خىزمەت قىلىشىدا ئەمەس ، يەنى پۇلنىڭ تۆلەم ۋاسىتىسى بولۇپ فۇنكسىيە قىلىشىدا ئەمەس . پۇلنىڭ بۇ فورمىدا سەرپ قىلىنالىشىدىكى سەۋەب پەقەت شۇكى ، ئەمگەك كۈچى ئىشلەپچىقىرىش ۋاسىتىلىرىدىن (ئەمگەك كۈچىنىڭ ئۆزىنى ھاسىل قىلىدىغان ۋاسىتە بولغان تۇرمۇش ۋاسىتىلىرىمۇ شۇ ئىشلەپچىقىرىش ۋاسىتىلىرى جۈملىسىگە كىرىدۇ) ئايرىلغان ھالدا بولىدۇ ، بۇ خىل ئايرىلىشنى يوقىتىش ئۈچۈن ئەمگەك كۈچىنى

ئىشلەپچىقىرىش ۋاسىتىلىرىنىڭ ئىگىسىگە سېتىپ بېرىش كېرەك ، شۇ سەۋەبتىن ئەمگەك كۈچىدىن پايدىلىنىش ھوقۇقىمۇ سېتىۋالغۇچىنىڭ ئىختىيارغا ئۆتۈشى كېرەك . ھالبۇكى ، بۇ ئەمگەك كۈچىدىن پايدىلىنىش چېگرىسى ئەمگەك كۈچىنىڭ باھاسىنى تەكرار ئىشلەپچىقىرىش ئۈچۈن زۆرۈر بولغان ئەمگەك مىقدارىنىڭ چېگرىسى بىلەن زادىلا بىر خىلدا بولمايدۇ . كاپىتالىستىك مۇناسىۋەتنىڭ ئىشلەپچىقىرىش جەريانىدا كۆرۈنۈشىدىكى سەۋەب پەقەت شۇكى ، بۇ خىل مۇناسىۋەت ئوبوروت ھەرىكىتىدە ، ساتقۇچى بىلەن سېتىۋالغۇچىنىڭ بىر - بىرىگە قارىمۇقارشى بولۇپ تۇرۇشىغا سەۋەبچى بولغۇچى ئاساسىي ئىقتىسادىي شەرت - شارائىتنىڭ ھەر خىل ئىكەنلىكىدە ، ئۇلارنىڭ سىنىپىي مۇناسىۋەتلىرىدە مەۋجۇتتۇر . بۇ مۇناسىۋەت پۇلنىڭ ماھىيىتىدىن كېلىپ چىقمايدۇ ؛ ئەكسىچە ، پەقەت مەزكۇر مۇناسىۋەتنىڭ مەۋجۇتلۇقىلا پۇلنىڭ ئاددىي فۇنكسىيىسىنى كاپىتال فۇنكسىيىسىگە ئايلاندۇرالايدۇ .

پۇل كاپىتالىنى چۈشىنىشتە (پۇل كاپىتال بۇ يەردە قانداق فۇنكسىيىنى ئورۇنداۋاتقان بولسا ، بىزمۇ ئۇنى ھازىرچە پەقەت ئەنە شۇ مۇئەييەن فۇنكسىيە چېگرىسىدىلا تەكشۈرۈۋاتىمىز) ئادەتتە پاراللېل ياكى بىر - بىرى بىلەن گىرەلىشىپ كەتكەن ئىككى خىل خاتا پىكىر ئۇچرايدۇ . بىرىنچىدىن ، كاپىتال قىممەت پۇل كاپىتال سۈپىتىدە ئورۇنداۋاتقان ۋە ئۇ پۇل فورمىسىدا بولغانلىقى ئۈچۈنلا ئورۇندىلىشى مۇمكىن بولغان فۇنكسىيىلەر كاپىتال قىممەتنىڭ كاپىتالىستىك خاراكتېرىدىن كېلىپ چىقىدۇ ، دەپ خاتا خۇلاسە چىقىرىلىدۇ . ئەمەلىيەتتە بولسا بۇ فۇنكسىيىلەر كاپىتال قىممەتنىڭ پۇل ھالىتىدە بولۇشىدىنلا ، ئۇنىڭ پۇل فورمىسىدا كۆرۈلۈشىدىنلا كېلىپ چىقىدۇ . ئىككىنچىدىن ، دەل بۇنىڭ

ئەكسىچە بولىدۇ ، پۇل فۇنكسىيىسىنىڭ ئالاھىدە مەزمۇنى ، شۇنىڭ بىلەن بىللە بۇ فۇنكسىيىنى كاپىتال فۇنكسىيىسىگە ئايلاندۇرغۇچى ئەنە شۇ ئالاھىدە مەزمۇن پۇلنىڭ ماھىيىتىدىن كېلىپ چىقىدۇ ، دېگەن خاتا خۇلاسە چىقىرىلىدۇ (شۇنىڭ ئۈچۈنمۇ پۇل كاپىتال بىلەن ئارىلاشتۇرۇۋېتىلىدۇ) . ئەمەلىيەتتە ، پۇل كاپىتالنىڭ فۇنكسىيىسى بۇ يەردە $G - A$ ھەرىكىتى ئورۇندالغان ۋاقىتتىكىدەك ، مۇئەييەن ئىجتىمائىي شارائىتنىڭ مەۋجۇت بولۇشىنى كۆزدە تۇتىدۇ ، بۇ ئىجتىمائىي شارائىت بولسا ئەسلا ئاددىي تاۋار ئوبوروتى ۋە ئاددىي پۇل ئوبوروتىدىن كېلىپ چىقمايدۇ .

قۇللارنى سېتىۋېلىش ۋە سېتىشمۇ ئۆز فورمىسى جەھەتتىن ئېيتقاندا تاۋارلارنى سېتىۋېلىش ۋە سېتىش ھېسابلىنىدۇ . لېكىن قۇللۇق تۈزۈمى بولمىسا ، پۇل بۇ فۇنكسىيىنى ئورۇندىيالمايدۇ . قۇللۇق تۈزۈمى بولغاندىلا ، پۇلنى ئاندىن قۇل سېتىۋېلىشقا سەرپ قىلىش مۇمكىن بولىدۇ . ئەكسىچە ، سېتىۋالغۇچىنىڭ قولىدا ھەرقانچە كۆپ پۇل بولسىمۇ ، ئۇ قۇللۇق تۈزۈمنى ۋۇجۇدقا كەلتۈرۈش ئۈچۈن كۇپايە قىلمايدۇ .

ئۆزىنىڭ ئەمگەك كۈچىنى سېتىش (ئۆز ئەمگىكىنى سېتىش ياكى ئىش ھەققى سۈپىتىدە ئىپادىلىنىدۇ) ئايرىم بىر ھادىسە بولماستىن ، بەلكى پۈتۈن جەمئىيەتكە تەسىر قىلغۇچى تاۋار ئىشلەپچىقىرىشنىڭ ھەل قىلغۇچ ئالدىنقى شەرتى بولۇش ، شۇ ئارقىلىق پۇل كاپىتال بىز بۇ يەردە تەكشۈرۈۋاتقان $G - W < \hat{P}_m$ فۇنكسىيىسىنى پۈتۈن جەمئىيەت مىقياسىدا ئورۇنداش ئۈچۈن ، ئالدى بىلەن ئىشلەپچىقىرىش ۋاسىتىلىرى بىلەن ئەمگەك كۈچىنىڭ دەسلەپكى قوشۇلۇشىنى بۇزۇۋەتكەن شۇنداق بىر تارىخىي جەريان بولۇشى كېرەك . بۇ

جەريانلارنىڭ نەتىجىسىدە ، ئىشلەپچىقىرىش ۋاسىتىلىرىنى ئىگىلىمەيدىغان ئاۋام خەلق ، ئەمگەكچىلەر ، ئىشلەپچىقىرىش ۋاسىتىلىرىنى ئىگىلەپ تۇرغان غەيرىي ئەمگەكچىلەر بىلەن قارىمۇقارشى تۇرىدۇ . بۇ خىل قوشۇلۇشنىڭ بۇزۇلۇپ كېتىشتىن ئىلگىرى قانداق فورمىدا بولۇشى ئىشلەپچىقىرىش ۋاسىتىسى سۈپىتىدە ئىشچىنىڭ ئۆزىنىڭ باشقا ئىشلەپچىقىرىش ۋاسىتىلىرى جۈملىسىگە كىرگەنلىكى ياكى شۇ ئىشلەپچىقىرىش ۋاسىتىلىرىنىڭ ئىگىسى بولغانلىقى بىز بۇ يەردە دەۋاتقان مەسىلە بىلەن تامامەن مۇناسىۋەتسىز .

شۇڭا ، بۇ يەردە $G - W < \hat{P}_m$ ھەرىكىتىگە ئاساس بولغان مەسىلىنىڭ ماھىيىتى تەقسىماتتۇر . بۇ يەردە دېيىلىۋاتقان تەقسىمات ئىستېمال ۋاسىتىلىرىنىڭ تەقسىماتى دېگەن ئادەتتىكى مەنىدىكى تەقسىمات بولماستىن ، بەلكى ئىشلەپچىقىرىش ئامىللىرىنىڭ تەقسىماتىدۇر ، ئۇنىڭدا ماددىي ئامىللار بىر تەرەپكە مەركەزلىشىدۇ ، ئەمگەك كۈچى بولسا ماددىي ئامىلدىن ئايرىۋېتىلىپ ، باشقا بىر تەرەپكە مەركەزلىشىدۇ .

دېمەك ، $G - A$ ھەرىكىتى ئومۇميۈزلۈك ئىجتىمائىي ھەرىكەتكە ئايلىنىشتىن بۇرۇن ، ئىشلەپچىقىرىش ۋاسىتىلىرى ، يەنى ئىشلەپچىقىرىش كاپىتالنىڭ ماددىي قىسمى ئىشلەپچىقىرىش ۋاسىتىلىرى سۈپىتىدە ، كاپىتال سۈپىتىدە ئىشچىغا قارىمۇقارشى بولۇپ تۇرۇشى شەرت .

يۇقىرىدا شۇنى كۆردۈۋىكى²⁵ ، كاپىتالنىڭ ئىشلەپچىقىرىش ۋۇجۇدقا كەلگەن ھامان ، ئۆز تەرەققىياتىدا بۇ خىل بۆلۈنۈشنى تەكرارلاپلا قالماستىن ، بەلكى ئۇنى ھۆكۈمرانلىق ئورۇنى ئىگىلىگەن ئومۇميۈزلۈك ئىجتىمائىي ھالەتكە ئايلانغۇچە ، بارغانسېرى كەڭ دائىرىدە كېڭەيتىپ بارىدۇ . لېكىن مەسىلىنىڭ

يەنە بىر تەرىپى بار . كاپىتالنىڭ پەيدا بولالىشى ۋە ئىشلەپچىقىرىشنىڭ ئۆزىگە بويسۇندۇرالىشى ئۈچۈن ، سودىنىڭ مەلۇم دەرىجىدە تەرەققىي تېپىشى ۋە شۇ سەۋەبلىك تاۋار ئوبوروتىنىڭمۇ ، تاۋار ئىشلەپچىقىرىشنىڭمۇ مەلۇم دەرىجىدە راۋاج تېپىشى شەرتتۇر ؛ چۈنكى بۇيۇملار سېتىش ئۈچۈن ، يەنى تاۋار سۈپىتىدە ئىشلەپچىقىرىلمىسا ، ئوبوروتقا تاۋار سۈپىتىدە كىرەلمەيدۇ . لېكىن تاۋار ئىشلەپچىقىرىش پەقەت كاپىتالىستىك ئىشلەپچىقىرىش ئاساسىدىلا ئىشلەپچىقىرىشنىڭ ئۆلچەملىك ، ھۆكۈمرانلىق ئورۇنىنى ئىگىلىگەن خاراكتېرى بولۇپ ئىپادىلىنىدۇ .

دېھقانلارنىڭ ئازاد قىلىنىشى²⁶ دەپ ئاتالغان ئازادلىق نەتىجىسىدە ئۆز يېزا ئىگىلىكلىرىنى مەجبۇرىي ئەمگەك بىلەن شۇغۇللىنىدىغان يانچىلار ئورنىغا ھازىر ياللانما ئىشچىلارنى ياللاش يولى بىلەن باشقۇرۇۋاتقان رۇس يەر ئىگىلىرى ئىككى نەرسىدىن شىكايەت قىلماقتا . بىرىنچىدىن ، پۇل كاپىتال يېتىشمەيۋاتىدۇ ، دەپ شىكايەت قىلىشىدۇ . مەسىلەن ئۇلار مۇنداق دەيدۇ : يېزا ئىگىلىك مەھسۇلاتلىرىنى سېتىشتىن بۇرۇن ياللانغۇچى ئىشچىلارغا بىرقەدەر كۆپ مىقداردا ھەق تۆلەشكە توغرا كېلىۋاتىدۇ ، بۇ چاغدا كەم بولۇۋاتقىنى دەل نەق پۇلدىن ئىبارەت بىرىنچى شەرت بولۇۋاتىدۇ . ئىشلەپچىقىرىشنى كاپىتالىستىك ئۇسۇلدا ئېلىپ بېرىش ئۈچۈن ، دائىم مەخسۇس ئىش ھەققى تۆلەش ئۈچۈن زۆرۈر بولغان پۇل شەكلىدىكى كاپىتال بولۇشى كېرەك . لېكىن يەر ئىگىلىرى بۇنىڭدىن خاتىرجەم بولسا بولىدۇ . ۋاقتى كەلگەندە قوغۇن ئۆزلۈكىدىن ساپىقىدىن ئۈزۈلىدۇ ، ئۇ چاغدا سانائەت كاپىتالىستلىرىنىڭ قولىدا پەقەت ئۆزىنىڭ خۇسۇسىي پۇللا ئەمەس ، بەلكى براۋىنىڭ پۇلىمۇ بار بولىدۇ .

لېكىن ئىككىنچى شىكايەت تېخىمۇ تىپىكتۇر : گەرچە پۇل بولسىمۇ ، لېكىن ئۆزىنىڭ ئىختىيارلىقىدا بولىدىغان يېتەرلىك ئەمگەك كۈچىنى خالىغان ۋاقىتتا سېتىۋالغىلى بولمايدۇ ، چۈنكى يېزا جامائەسىدە يەرگە ئومۇم ئىگىدارلىق قىلىش يولغا قويۇلغانلىقتىن ، رۇسسىيىنىڭ يېزا ئىگىلىك ئەمگەكچىلىرى ئۆزىنىڭ ئىشلەپچىقىرىش ۋاسىتىلىرىدىن تېخى تامامەن ئاجرالغان ئەمەس ، شۇڭا تېخى تامامەن «ئەركىن ياللانغۇچى ئىشچى» ئەمەس . ئەمما ئەركىن ياللانغۇچى ئىشچىنىڭ جەمئىيەت مىقياسىدا مەۋجۇت بولۇشى $G - W$ ، يەنى پۇلنىڭ تاۋارغا ئايلىنىشى ، پۇل كاپىتالىنىڭ ئىشلەپچىقىرىش كاپىتالىغا ئايلىنىشىنى كۆرسىتىش ئۈچۈن كەم بولسا بولمايدىغان شەرت ھېسابلىنىدۇ .

دېمەك ، شۇبھىسىزكى ، پۇل كاپىتال ئايلىنىشىنىڭ فورمۇلىسى بولغان $G' - W' - P \dots G - W$ پەقەت تەرەققىي تاپقان كاپىتالىستىك ئىشلەپچىقىرىش ئاساسىدا ، ئاندىن كاپىتال ئايلىنىشىنىڭ ھەقىقىي شەكلى بولالايدۇ ، چۈنكى ئۇ ياللانغۇچى ئىشچىلار سىنىپىنىڭ جەمئىيەت مىقياسىدا مەۋجۇت بولۇشىنى ئالدىنقى شەرت قىلىدۇ . كاپىتالىستىك ئىشلەپچىقىرىش يۇقىرىدا كۆرگىنىمىزدەك ، پەقەت تاۋار ۋە قوشۇمچە قىممەت ئىشلەپچىقىرىش بىلەنلا چەكلەنمەيدۇ ؛ ئۇ يەنە ياللانغۇچى ئىشچىلار سىنىپىنى تەكرار ئىشلەپچىقىرىپ ۋە بارغانسېرى زور كۆلەمدە تەكرار ئىشلەپچىقىرىپ ، مۇتلەق كۆپ ساندىكى بىۋاسىتە ئىشلەپچىقارغۇچىلارنى ياللانغۇچى ئىشچىلارغا ئايلاندۇرىدۇ . شۇڭا ، ياللانغۇچى ئىشچىلار سىنىپىنىڭ دائىم مەۋجۇت بولۇشى $G' - W' - P \dots G - W$ جەريانىنى ئورۇنداشنىڭ بىرىنچى شەرتى بولغانىكەن ، بۇ فورمۇلا ئىشلەپچىقىرىش كاپىتالى شەكلىدىكى كاپىتالىنىمۇ ، شۇ سەۋەبلىك ئىشلەپچىقىرىش

كاپىتالنىڭ ئايلىنىش شەكلىنىمۇ ئۆز ئىچىگە ئالىدۇ .

II . ئىككىنچى باسقۇچ ئىشلەپچىقىرىش كاپىتالنىڭ فۇنكسىيىسى

بۇ يەردە تەكشۈرۈلدىغان كاپىتال ئايلىنىشى پۇلنىڭ تاۋارغا ئايلىنىشىدىكى ئوبوروت ھەرىكىتى $G - W$ دىن ، يەنى سېتىۋېلىشتىن باشلىنىدۇ . شۇڭا ، بۇ ئوبوروت چوقۇم تاۋارنىڭ پۇلغا ئايلىنىشىدىن ئىبارەت تەتۈر فورماتسىيىلىك ئۆزگىرىش $W - G$ ئارقىلىق ، يەنى سېتىش ئارقىلىق تولۇقلىنىشى شەرت . لېكىن ، $G - W < \hat{P}_m$ نىڭ بىۋاسىتە نەتىجىسى پۇل شەكلى ئارقىلىق ئالدىن تۆلەنگەن كاپىتال قىممىتىنىڭ ئوبوروتىنىڭ تاماملىنىشى بولىدۇ . پۇل كاپىتال ئىشلەپچىقىرىش كاپىتالىغا ئايلانغانلىقى ئارقىسىدا ، كاپىتال قىممىتى بىر خىل ماددىي شەكىل ئالىدۇ ، بۇنداق شەكىل ئالغان كاپىتال قىممىتى داۋاملىق ئوبوروت قىلالمايدۇ ، بەلكى چوقۇم ئىستېمالغا كىرىدۇ ، يەنى ئىشلەپچىقىرىش ئىستېمالغا كىرىدۇ . ئەمگەك كۈچىنىڭ ئىشلىتىلىشىدە ، ئەمگەك پەقەت ئەمگەك جەريانى ئارقىلىقلا رېئاللىشىدۇ . كاپىتالىست ئىشچىلارنى ئەمدى تاۋار ئورنىدا ساتالمايدۇ ، چۈنكى ئىشچىلار كاپىتالىستنىڭ قۇلى ئەمەس ، ئۇنىڭ ئۈستىگە كاپىتالىستنىڭ سېتىۋالغىنى پەقەت ئىشچىلارنىڭ بەلگىلىك ۋاقىت ئىچىدىكى ئەمگىكىنى ئىشلىتىشتىنلا ئىبارەت . يەنە بىر تەرەپتىن ، كاپىتالىست ئەمگەك كۈچىدىن ئەمگەك كۈچى ئارقىلىق ئىشلەپچىقىرىش ۋاسىتىلىرىدىن تاۋار ھاسىل قىلغۇچى ئامىل سۈپىتىدە پايدىلىنىدۇ . دېمەك ، ئىككىنچى باسقۇچقا كىرگەنلىك ، يەنى كاپىتال ئىشلەپچىقىرىش

باسقۇچىغا كىرگەنلىك بىرىنچى باسقۇچنىڭ نەتىجىسىدۇر .

ھەرىكەت $G - W < \hat{P}_m \dots P$ بولۇپ ئىپادىلىنىدۇ ، بۇنىڭدىكى كۆپ چېكىتلەر كاپىتال ئوبوروتىنىڭ ئۈزۈلۈپ قالغانلىقىنى ، كاپىتالنىڭ ئايلىنىش جەريانى داۋاملىشىۋېرىدىغانلىقىنى ، كاپىتال تاۋار ئوبوروتى ساھەسىدىن ئىشلەپچىقىرىش ساھەسىگە كىرگەنلىكىنى كۆرسىتىدۇ . شۇڭا ، بىرىنچى باسقۇچ ، يەنى پۇل كاپىتالنىڭ ئىشلەپچىقىرىش كاپىتالىغا ئايلىنىشى پەقەت ئىككىنچى باسقۇچنىڭ ، يەنى ئىشلەپچىقىرىش كاپىتالنىڭ فۇنكسىيە قىلىشىنىڭ باشلىنىشى ۋە ئالدىنقى باسقۇچى ، خالاس .

ھەرىكەت $G - W < \hat{P}_m$ نىڭ ئالدىنقى شەرتى شۇكى ، بۇ ھەرىكەتنى ئورۇندىغۇچى شەخسىي قىممەتنى مەلۇم ئىستېمال شەكلىدىلا باشقۇرۇپ بولماستىن ، بەلكى بۇ قىممەتكە پۇل شەكلىدىمۇ ئىگە بولىدۇ ، شۇڭا ئۇ پۇل ئىگىسىدۇر . لېكىن بۇ خىل ھەرىكەت دەل پۇل چىقىرىدىغان ھەرىكەت بولۇپ ، پۇل سەرپ قىلىنغاندىن كېيىن ئۇنىڭ قولىغا قايتىپ كەلگەندە ، ئۇ ئاندىن يەنىلا پۇلنىڭ ئىگىسى بولالايدۇ . ھالبۇكى ، پۇل پەقەت تاۋارلار سېتىلىشى نەتىجىسىدىلا ئۇنىڭ قولىغا قايتىپ كېلىدۇ . دېمەك ، ئۇنىڭ تاۋار ئىشلەپچىقىارغۇچى بولۇشى بۇ خىل ھەرىكەتنىڭ ئالدىنقى شەرتى ھېسابلىنىدۇ .

$G - A$. ياللانغۇچى ئىشچى ئەمگەك كۈچىنى سېتىش يولى بىلەنلا تىرىكچىلىك قىلىدۇ . ئەمگەك كۈچىنى ساقلاش ، يەنى ئىشچىنىڭ ئۆز - ئۆزىنى ساقلاپ قېلىشى ، ھەر كۈنى ئىستېمال قىلىشىنى تەلپ قىلىدۇ . شۇڭا ، ئۆز - ئۆزىنى ساقلاپ قېلىشى ئۈچۈن زۆرۈر بولغان لازىمەتلىكلەرنى تەكرار سېتىۋېلىشى ، $W - G - W$ ياكى $A - G - W$ ھەرىكىتىنى تەكرارلىشى ئۈچۈن ، ئىشچىغا ھەربىر قىسقا مۇددەت

ئىچىدە بىر قېتىم ھەق تۆلەپ تۇرۇش كېرەك . شۇنىڭ ئۈچۈن ، كاپىتالىست پۇل كاپىتالىستى سۈپىتىدە ، ئۇنىڭ كاپىتالى بولسا پۇل كاپىتالى سۈپىتىدە دائىم ياللانغۇچى ئىشچىغا قارىمۇقارشى تۇرۇشى شەرت . يەنە بىر تەرەپتىن ، كەڭ بىۋاسىتە ئىشلەپچىقارغۇچىلار ، كەڭ ياللانغۇچى ئىشچىلار $A - G - W$ ھەرىكىتىنى ئورۇندىيالىشى ئۈچۈن ، زۆرۈر بولغان تىرىكچىلىك ۋاسىتىلىرى سېتىۋېلىنىشى مۇمكىن بولغان شەكىلدە ، يەنى تاۋار شەكىلدە دائىم شۇلارغا قارىمۇقارشى تۇرۇشى لازىم . شۇڭا ، بۇ ھالەت مەھسۇلاتلارنىڭ تاۋار سۈپىتىدىكى ئوبوروتنىڭ يۇقىرى دەرىجىدە تەرەققىي تېپىشىنى ۋە شۇ سەۋەبلىك تاۋار ئىشلەپچىقىرىشنىڭ كەڭ كۆلەمدە بولۇشىنى تەلەپ قىلىدۇ . ياللانما ئەمگەك ئاساسىدىكى ئىشلەپچىقىرىش ئومۇميۈزلۈك خاراكتېرگە ئىگە بولغاندا ، تاۋار ئىشلەپچىقىرىش مۇقەررەر ھالدا ئىشلەپچىقىرىشنىڭ ئومۇميۈزلۈك شەكلىگە ئايلىنىدۇ . تاۋار ئىشلەپچىقىرىش ئومۇميۈزلۈك خاراكتېرگە ئىگە بولسا ، ئۇ ئىجتىمائىي ئىش تەقسىماتىنىڭ ئۈزلۈكسىز ئېشىپ بېرىشىغا سەۋەب بولىدۇ . يەنى مۇئەييەن كاپىتالىست تەرىپىدىن تاۋار سۈپىتىدە ئىشلەپچىقىرىلغان مەھسۇلاتنىڭ بارغانسېرى ئاجرىلىپ چىقىشىغا ، ئىشلەپچىقىرىشنىڭ بىر - بىرىنى تولدۇرغۇچى ئىشلەپچىقىرىش جەريانىنىڭ بارغانسېرى مۇستەقىل جەريانلارغا ئاجرىلىپ چىقىشىغا سەۋەب بولىدۇ . شۇنىڭ ئۈچۈنمۇ ، $G - A$ قايسى دەرىجىدە تەرەققىي قىلسا ، $G - Pm$ مۇ شۇ دەرىجىدە تەرەققىي قىلىدۇ ؛ يەنى ئىشلەپچىقىرىش ۋاسىتىلىرىنى ئىشلەپچىقىرىش شۇ ئىشلەپچىقىرىش ۋاسىتىلىرىنى ئىشلەپچىقىرىش ۋاسىتىسى قىلغان تاۋار ئىشلەپچىقىرىشتىن ئوخشاش كۆلەمدە ئاجرىلىپ چىقىدۇ ، شۇنىڭ بىلەن

ئىشلەپچىقىرىش ۋاسىتىلىرى تاۋار سۈپىتىدە ئىشلەپچىقىرىش ۋاسىتىلىرىنى ئىشلەپچىقارمايدىغان ، لېكىن ئۆزىنىڭ مۇئەييەن ئىشلەپچىقىرىش جەريانى ئۈچۈن ئىشلەپچىقىرىش ۋاسىتىلىرى سېتىۋالىدىغان ھەربىر تاۋار ئىشلەپچىقارغۇچىغا قارىمۇقارشى تۇرىدۇ . ئىشلەپچىقىرىش ۋاسىتىلىرى تاۋار ئىشلەپچىقارغۇچىنىڭ ئىختىيارىدىكى ئىشلەپچىقىرىش تارمىقىدىن پۈتۈنلەي ئاجرىلىپ كەتكەن ۋە مۇستەقىل ئىگىلىك باشقۇرىدىغان ئىشلەپچىقىرىش تارمىقىدىن چىقىدۇ ، شۇ تاۋار ئىشلەپچىقارغۇچىنىڭ ئىشلەپچىقىرىش تارمىقىغا تاۋار بولۇپ كىرىدۇ ، شۇنىڭ ئۈچۈنمۇ ئۇلارنى سېتىۋېلىشقا توغرا كېلىدۇ . تاۋار ئىشلەپچىقىرىشنىڭ ماددىي شەرت - شارائىتى باشقا تاۋار ئىشلەپچىقارغۇچىلارنىڭ مەھسۇلاتى سۈپىتىدە ، تاۋار سۈپىتىدە تاۋار ئىشلەپچىقارغۇچىغا بارغانسېرى كەڭ كۆلەمدە قارىمۇقارشى تۇرىدۇ . كاپىتالىستمۇ پۇل كاپىتالىستى سۈپىتىدە ئوخشاش كۆلەمدە مەيدانغا كېلىشى شەرت ، باشقىچە قىلىپ ئېيتقاندا ، ئۇنىڭ كاپىتالى پۇل كاپىتال سۈپىتىدە جەزمەن فۇنكسىيە قىلىشى كېرەك بولغان كۆلەم كېڭىيىدۇ .

يەنە بىر تەرەپتىن ، كاپىتالىستىڭ ئىشلەپچىقىرىشنىڭ ئاساسىي شارائىتىنى ، ياللانغۇچى ئىشچىلار سىنىپىنىڭ مەۋجۇت بولۇشىنى كەلتۈرۈپ چىقىرىشىمۇ تاۋار ئىشلەپچىقىرىشنىڭ پۈتۈنلەي كاپىتالىستىڭ تاۋار ئىشلەپچىقىرىشقا ئۆتۈشىگە ياردەم بېرىدۇ . كاپىتالىستىڭ تاۋار ئىشلەپچىقىرىش قانچىلىك تەرەققىي قىلسا ، ئۇ ئاساسلىقى ئۆز ئېھتىياجىنى بىۋاسىتە قاندۇرۇپ ، مەھسۇلاتنىڭ پەقەت ئوشۇق قىسمىنىلا تاۋارغا ئايلاندۇرىدىغان بارلىق كونا ئىشلەپچىقىرىش شەكلىنى شۇنچىلىك بۇزۇپ تاشلايدۇ ۋە يىمىرىدۇ . كاپىتالىستىڭ ئىشلەپچىقىرىش مەھسۇلات سېتىشى

كىشىلەر ئەڭ كۆڭۈل بۆلىدىغان ئاساسلىق ئىش قىلىپ قويدۇ ، شۇنىڭ بىلەن بىللە ، دەسلەپ ئۇ ئىشلەپچىقىرىش ئۇسۇلى ئۆزىگە دەخلى قىلمىغاندەك بولۇپ تۇيۇلدى ، مەسىلەن ، كاپىتالىستىك دۇنيا سودىسىنىڭ جۇڭگو ، ھىندىستان ، ئەرەب ئەللىرىدىكى خەلقلەرگە كۆرسەتكەن دەسلەپكى تەسىرى ئەنە شۇنداق بولغانىدى . لېكىن ئارقىدىنلا ، كاپىتالىستىك تاۋار ئىشلەپچىقىرىش قەيەردە يىلتىز تارتقان بولسا ، شۇ يەردە تاۋار ئىشلەپچىقىرىشنىڭ يا ئىشلەپچىقارغۇچىنىڭ ئۆز ئەمگىكىگە ، يا پەقەت مەھسۇلاتنىڭ ئوشۇق قىسمىنىلا تاۋار سۈپىتىدە سېتىشقا ئاساسلانغان ھەممە شەكلىنى بۇزۇپ تاشلايدۇ . ئۇ ئالدى بىلەن تاۋار ئىشلەپچىقىرىشنى ئىشلەپچىقىرىشنىڭ ئومۇميۈزلۈك شەكلىگە ئايلاندۇرىدۇ ، ئاندىن پۈتۈن تاۋار ئىشلەپچىقىرىشنى تەدرىجىي ھالدا كاپىتالىستىك تاۋار ئىشلەپچىقىرىشقا ئايلاندۇرىدۇ .⁽³⁾

ئىشلەپچىقىرىشنىڭ قانداق ئىجتىمائىي شەكىلدە بولۇشىدىن قەتئىينەزەر ، ئەمگەكچى بىلەن ئىشلەپچىقىرىش ۋاسىتىلىرى ئىزچىل ئىشلەپچىقىرىش ئامىلى بولىدۇ . لېكىن ھەر ئىككىسى بىر - بىرىدىن ئايرىلىپ تۇرغان ئەھۋالدا بولسا ، مۇمكىنچىلىك جەھەتتىنلا ئىشلەپچىقىرىش ئامىلى بولىدۇ . ئىشلەپچىقىرىش ئېلىپ بېرىش ئۈچۈن ، ئۇلارنى بىرلەشتۈرۈش شەرت . ئىجتىمائىي تۈزۈلمىنىڭ تۈرلۈك ئىقتىسادىي دەۋرلىرى شۇ بىرلەشتۈرۈشنىڭ قانداق ئالاھىدە شەكىل ۋە ئۇسۇللار بىلەن ئىشقا ئاشۇرۇلۇشىغا قاراپ بىر - بىرىدىن پەرقلىنىدۇ . نۆۋەتتە ، تەكشۈرۈلۈۋاتقان سورۇندا ، ئەرەب ئىشچىنىڭ ئىشلەپچىقىرىش ۋاسىتىلىرىدىن ئايرىلىپ قالغانلىقى ئالدىن مەلۇم بولغان چىقىش نۇقتىسىدۇر ،

(3) يۇقىرىدىكى VII قوليازما. نۆۋەتتىكى VI قوليازما.

ئۇنىڭ ئۈستىگە ، ئىشچى بىلەن ئىشلەپچىقىرىش ۋاسىتىلىرىنىڭ كاپىتالىستىك قولىدا قانداق يول بىلەن ۋە قانداق شارائىتتا بىرلەشتۈرۈلگەنلىكىنى ، يەنى كاپىتالىست كاپىتالىنىڭ مەۋجۇت بولۇپ تۇرۇشىنىڭ ئىشلەپچىقىرىش شەكلى سۈپىتىدە بىرلەشتۈرۈلگەنلىكىنى يۇقىرىدا كۆرۈپ ئۆتتۇق . دېمەك ، تاۋارنى ھاسىل قىلغۇچى ئادەم ئامىلى بىلەن ماددىي ئامىلنىڭ شۇ يوسۇندا بىرلىشىپ كىرىدىغان رېئال جەريانى ، يەنى ئىشلەپچىقىرىش جەريانىنىڭ ئۆزى كاپىتالىنىڭ بىر خىل فۇنكسىيىسى ، كاپىتالىستىك ئىشلەپچىقىرىش جەريانى بولۇپ قالىدۇ . كاپىتالىستىك ئىشلەپچىقىرىش جەريانىنىڭ خاراكتېرىنى بىز مەزكۇر ئەسەرنىڭ 1 - كىتابىدا تەپسىلىي شەرھلەپ ئۆتكەندۇق . تاۋار ئىشلەپچىقىرىش بىلەن شۇغۇللانغۇچى ھەربىر كارخانا شۇنىڭ بىلەن بىللە ئەمگەك كۈچىنى ئېكسپىلاتاتسىيە قىلغۇچى كارخانىمۇ بولۇپ قالىدۇ ؛ لېكىن پەقەت كاپىتالىستىك تاۋار ئىشلەپچىقىرىشلا دەۋر بۆلگۈچ ئېكسپىلاتاتسىيە ئۇسۇلى بولالايدۇ ، بۇ خىل ئېكسپىلاتاتسىيە ئۇسۇلى ئۆزىنىڭ تارىخىي تەرەققىياتىدا ئەمگەك جەريانىنى ئۇيۇشتۇرۇپ ۋە تېخنىكىنى زور دەرىجىدە راۋاجلاندۇرۇپ بارغانلىقتىن ، جەمئىيەتنىڭ پۈتكۈل ئىقتىسادىي قۇرۇلمىسىدا ئۆزگىرىش پەيدا قىلىدۇ ھەمدە ئۆزىدىن ئىلگىرى ئۆتكەن دەۋرلەرنىڭ ھەممىسىنى ناھايىتى ئارقىدا قالدۇرۇپ كېتىدىغان ئۇسۇل بولۇپ قالىدۇ .

ئىشلەپچىقىرىش ۋاسىتىلىرى ۋە ئەمگەك كۈچى ئىشلەپچىقىرىش جەريانىدا قىممەت ھاسىل قىلىشتا ، شۇنىڭدەك قوشۇمچە قىممەت ھاسىل قىلىشتا باشقا - باشقا رول ئوينىغانلىقتىن ، ئۆزگەرمەس كاپىتال ۋە ئۆزگىرىشچان كاپىتال سۈپىتىدەمۇ بىر - بىرىدىن پەرقلىنىدۇ ، چۈنكى بۇ ئىككىسى

ئالدىن تۆلەنگەن كاپىتال قىممىتىنىڭ مەۋجۇت بولۇش شەكلىدۇر. ئىككىنچىدىن، ئىشلەپچىقىرىش كاپىتالىنىڭ ئوخشاش بولمىغان تەركىبىي قىسىملىرى بولغان ئەنە شۇ ئىشلەپچىقىرىش ۋاسىتىلىرى ۋە ئەمگەك كۈچى بىر - بىرىدىن يەنە مۇنداق پەرقلىنىدۇ: ئىشلەپچىقىرىش ۋاسىتىلىرى كاپىتالىستىنىڭ ئىگىدارچىلىقىدا بولغاندا، گەرچە ئۇلار ئىشلەپچىقىرىش جەريانىنىڭ سىرتىدا بولسىمۇ، يەنىلا شۇ كاپىتالىستىنىڭ كاپىتالى بولىدۇ، ئەمگەك كۈچى بولسا پەقەت ئىشلەپچىقىرىش جەريانىدا ئايرىم كاپىتالىنىڭ مەۋجۇت بولۇش شەكلى بولىدۇ. ئەگەردە ئەمگەك كۈچى ئۇنى ساتقۇچى كىشىنىڭ، يەنى ياللانغۇچى ئىشچىنىڭ قولىدا بولغاندىلا تاۋار بولىدىكەن، ئۇنداقتا، ئەكسىچە ئۇ ئۇنى سېتىۋالغۇچىنىڭ، يەنى ئۇنىڭدىن ۋاقىتنىچە پايدىلىنىش ھوقۇقىنى ئۆز ئىختىيارىغا ئالغان كاپىتالىستىنىڭ قولىغا ئۆتكەندىلا، ئاندىن كاپىتال بولىدۇ. ئىشلەپچىقىرىش ۋاسىتىلىرى پەقەت ئىشلەپچىقىرىش كاپىتالى مەۋجۇتلۇقىنىڭ شەخسىي شەكلى بولغان ئەمگەك كۈچى ئىشلەپچىقىرىش ۋاسىتىلىرى بىلەن ئۆزئارا بىرلىشىش ئىمكانىيىتىگە ئېرىشكەن چاغدىلا، ئاندىن ئىشلەپچىقىرىش كاپىتالىنىڭ ماددىي فورماتسىيىسىگە ياكى ئىشلەپچىقىرىش كاپىتالىغا ئايلىنىدۇ. شۇڭا، ئىنسانلارنىڭ ئەمگەك كۈچى ئەزەلدىن كاپىتال بولمىغىنىدەك، ئىشلەپچىقىرىش ۋاسىتىلىرىمۇ ئەزەلدىن كاپىتال ئەمەس. ئېسىل مېتاللار پەقەت بەلگىلىك تارىخىي تەرەققىيات شارائىتىدا پۇل خاراكتېرىگە، پۇل پۇل كاپىتالى خاراكتېرىگە كىرگەندەك، ئىشلەپچىقىرىش ۋاسىتىلىرىمۇ ئەنە شۇنداق تارىخىي تەرەققىيات شارائىتىدا مۇشۇنداق ئۆزگىچە ئىجتىمائىي خاراكتېرىگە ئىگە بولىدۇ.

ئىشلەپچىقىرىش كاپىتالى فۇنكسىيە ئۆتەۋاتقاندا، ئۆزىنىڭ

تەركىبىي قىسىملىرىنى سەرپ قىلىپ، ئۇلارنى تېخىمۇ يۇقىرى قىممەتكە ئىگە بولغان مەھسۇلات مىقدارىغا ئايلاندۇرىدۇ. ئەمگەك كۈچى ئىشلەپچىقىرىش كاپىتالىنىڭ بىر ئەزاسى سۈپىتىدە رول ئوينىغانلىقى ئۈچۈن، بۇ ئەمگەك كۈچىنىڭ قوشۇمچە ئەمگەك مەھسۇلاتىنىڭ قىممىتىنى شۇ مەھسۇلاتنى ھاسىل قىلغۇچى ئامىللارنىڭ قىممەت ئېشىشىدىن ئاشۇرۇۋېتىدۇ، مەھسۇلاتنىڭ بۇ ئارتۇقچە قىممىتى كاپىتالىنىڭ مېۋىسى بولۇپ ھېسابلىنىدۇ. ئەمگەك كۈچىنىڭ قوشۇمچە ئەمگەك كاپىتال ئۈچۈن ھەقسىز ئەمگەكتۇر، شۇڭا، بۇ ئەمگەك كاپىتالىستقا قوشۇمچە قىممەت، يەنى كاپىتالىست ھېچقانداق قىممەتدەش نەرسە تۆلمەيدىغان قىممەت يارىتىپ بېرىدۇ. دېمەك، مەھسۇلات تاۋارلا ئەمەس، بەلكى قوشۇمچە قىممەتكە ھامىلدار بولغان تاۋاردۇر. تاۋارنىڭ قىممىتى $P + M =$ بولىدۇ، يەنى شۇ تاۋارنى ئىشلەپچىقىرىش ئۈچۈن سەرپ قىلىنغان ئىشلەپچىقىرىش كاپىتالىنىڭ قىممىتى P بىلەن شۇ ئىشلەپچىقىرىش كاپىتالىدىن ھاسىل قىلىنغان قوشۇمچە قىممەت M نىڭ قوشۇلمىسىغا تەڭ بولىدۇ. بۇ بىر تاۋار 10 مىڭ قاداق يىپ، بۇ يىپنى ئىشلەپچىقىرىشقا سەرپ قىلىنغان ئىشلەپچىقىرىش ۋاسىتىلىرىنىڭ قىممىتى 372 فوند ستېرلىڭ دەپ پەرەز قىلالى، بۇنىڭغا سەرپ قىلىنغان ئەمگەك كۈچىنىڭ قىممىتى 50 فوند ستېرلىڭ بولىدۇ. يىپ ئىگىرىش ئىشچىلىرى يىپ ئىگىرىش جەريانىدا ئۆزلىرىنىڭ ئەمگەك ئارقىلىق سەرپ قىلىنغان ئىشلەپچىقىرىش ۋاسىتىلىرىنىڭ قىممىتى 372 فوند ستېرلىڭنى يىپقا كۆچۈرىدۇ، شۇنىڭ بىلەن بىر ۋاقىتتا، يەنە ئۆزلىرى سەرپ قىلغان ئەمگەككە تەڭ كېلىدىغان يىپنى قىممەت بىلەن، مەسىلەن، 128 فوند ستېرلىڭ بىلەن تەمىنلەيدۇ. دېمەك، 10 مىڭ قاداق يىپ 500 فوند ستېرلىڭنىڭ نامايەندىسى

بولىدۇ .

III . ئۈچىنچى باسقۇچ $W' - G'$

كۆپەيگەن كاپىتال قىممىتىنىڭ ئىشلەپچىقىرىش جەريانىنىڭ ئۆزىدىن بىۋاسىتە ھاسىل قىلىنغان فۇنكسىيەلىك مەۋجۇت شەكلى بولغان تاۋار تاۋار كاپىتال بولىدۇ . ئەگەر تاۋار ئىشلەپچىقىرىش پۈتۈن جەمئىيەت مىقياسىدا كاپىتالىستىك ئۇسۇل بويىچە ئېلىپ بېرىلسا ، ئۇ ھالدا ھەربىر تاۋار ئۇنىڭ چۆيۈن ياكى بىر يۈسسىل چىلتەكلىرى ، سۇلفات كىسلاتاسى ياكى سىگارت بولۇشىدىن قەتئىينەزەر ، باشتىلا تاۋار كاپىتالىنىڭ ئامىلى بولىدۇ . كاپىتال توپىغا كەلسەك ، ئۇلارنىڭ خۇسۇسىيەتلىرى ئوخشاش بولمىغانلىقتىن ، قايسى خىل تاۋارنىڭ كاپىتال بولۇش دەرىجىسىگە كۆتۈرۈلۈشى ۋە قايسى خىللىرىنىڭ ئاددىي تاۋار قاتارىغا كىرگۈزۈلۈشى چىگىش ئىقتىسادشۇناسلىق ئىلمى ئۆزى كەلتۈرۈپ چىقارغان كۆلىكىلىك قىيىنچىلىقتىن ئىبارەت ، خالاس .

كاپىتال تاۋار شەكلىدە بولغاندا تاۋار فۇنكسىيەسىنى ئورۇندىشى لازىم . كاپىتالنى تەشكىل قىلىدىغان بۇيۇملار ئەسلىدىلا بازار ئۈچۈن ئىشلەپچىقىرىلغان بولۇپ ، چوقۇم سېتىلىشى ، پۇلغا ئايلاندۇرۇلۇشى ، يەنى $W - G$ ھەرىكىتى ئورۇندىلىشى كېرەك .

كاپىتالىستىنىڭ تاۋىرى 10 مىڭ قاداق يېپتىن ئىبارەت دەپ پەرەز قىلايلى . ئەگەردە ئىگىرىش جەريانىدا قىممىتى 372 فوند ستېرىلىك بولغان ئىشلەپچىقىرىش ۋاسىتىلىرى سەرپ قىلىنىپ ، 128 فوند ستېرىلىك يېڭى قىممەت ھاسىل قىلىنغان بولسا ، ئۇ ھالدا يېپىنىڭ قىممىتى 500 فوند ستېرىلىك قىممەتكە باراۋەر

بولىدۇ . بۇ قىممەت يېپىنىڭ شۇ ھېسابتىكى باھاسىدا ئىپادىلىنىدۇ . بۇ باھا سېتىش ۋاسىتىسى بىلەن $W - G$ ئارقىلىق رېئاللىشىدۇ . تاۋار ئوبوروتىنىڭ مۇشۇ ئاددىي شەكلىنى بىرلا ۋاقىتتا بىر خىل كاپىتال فۇنكسىيەسىگە ئايلاندۇرۇپ قويىدىغان نەرسە نېمە ؟ بۇ ھەرىكەتنىڭ ئىچكى قىسمىدا ھېچقانداق ئۆزگىرىش بولمايدۇ : تاۋارنىڭ ئىستېمال خاراكتېرىدە ئۆزگىرىش بولمايدۇ ، چۈنكى تاۋار ئىستېمال بۇيۇمى سۈپىتىدە سېتىۋالغۇچىنىڭ قولغا ئۆتىدۇ ؛ تاۋارنىڭ قىممىتىدەمۇ ئۆزگىرىش بولمايدۇ ، چۈنكى بۇ قىممەتتە ھېچقانداق مىقدار ئۆزگىرىشى بولمايدۇ ، پەقەت شەكىل ئۆزگىرىشىلا بولىدۇ . بۇ قىممەت ئاۋۋال يېپتا ئىدى ، ئەمدى بۆلىنىدۇ . شۇڭا ، بىرىنچى باسقۇچ $W - G$ بىلەن ئەڭ ئاخىرقى باسقۇچ $W - G$ ئوتتۇرىسىدا بىر خىل ماھىيەتلىك پەرق كېلىپ چىقىدۇ . بىرىنچى باسقۇچ $W - G$ دا ئالدىن تۆلەنگەن پۇل پۇل كاپىتال سۈپىتىدە فۇنكسىيە قىلىدۇ ، چۈنكى ئۇ ئوبوروت ئارقىلىق ئۆزىگە خاس ئىستېمال قىممىتىگە ئىگە بولغان تاۋارلارغا ئايلىنىدۇ . ئاخىرقى باسقۇچ $W - G$ دا ، تاۋار كاپىتال بولۇپ فۇنكسىيە قىلىش خاراكتېرىنى ئوبوروتىنى باشلاشتىن ئىلگىرىلا ، ئىشلەپچىقىرىش جەريانىدا تەييار ھالدا ئېلىپ كەلگەنلىكى ئۈچۈنلا ، كاپىتال سۈپىتىدە فۇنكسىيە قىلالايدۇ . ئىگىرىش ئىشچىلىرى ئىگىرىش جەريانىدا 128 فوند ستېرىلىك قىممەت يارىتىدۇ . مەسىلەن ، بۇنىڭ ئىچىدە 50 فوند ستېرىلىكى كاپىتالىست ئەمگەك كۈچىگە سەرپ قىلغان قىممەتدەش نەرسە دەپ قارىسا ، 78 فوند ستېرىلىكى (ئەمگەك كۈچىنىڭ ئېكسپىلاتاتسىيە قىلىنىش دەرىجىسى % 156 بولىدۇ) قوشۇمچە قىممەتنى شەكىللەندۈرىدۇ . شۇڭا ، 10 مىڭ قاداق يېپىنىڭ قىممىتى ، بىرىنچىدىن ، خورىغان ئىشلەپچىقىرىش كاپىتالى P نىڭ قىممىتىنى ئۆز ئىچىگە ئالىدۇ ،

بۇنىڭ ئىچىدە ئۆزگەرمەس قىسىم = 372 فوند ستېرلىك ،
 ئۆزگىرىشچان قىسىم = 50 فوند ستېرلىك ، ئىككىسىنىڭ
 يىغىندىسى = 422 فوند ستېرلىك ، = 8440 قانداق يىپ
 بولىدۇ . لېكىن ئىشلەپچىقىرىش كاپىتالى P نىڭ قىممىتى W غا ،
 شەكىللىنىش ئامىلىنىڭ قىممىتىگە باراۋەر بولىدۇ ، يەنى $G - W$
 باسقۇچىدا ساتقۇچىنىڭ قولىدىكى بىلەن كاپىتالىستنىڭ
 قارىمۇقارشى تاۋارىنىڭ قىممىتى بولىدۇ . — ئىككىنچىدىن ، بۇ
 يىپنىڭ قىممىتى يەنە 1560 قانداق يىپقا تەڭ بولغان 78 فوند
 ستېرلىك قوشۇمچە قىممەتنى ئۆز ئىچىگە ئالىدۇ . دېمەك ، 10
 مىڭ قانداق يىپنىڭ قىممىتى بولۇپ
 ئىپادىلەنگەن $W = W + \Delta W$ بولىدۇ . W غا W نىڭ
 كۆپەيگەن مىقدارى (= 78 فوند ستېرلىك) قوشۇلىدۇ . بىز بۇ
 كۆپەيگەن مىقدارنى w دەپ ئاتايمىز . چۈنكى ئەمدى w بىلەن
 ئەسلىدىكى قىممەت W ئوخشاش بىر تاۋار شەكلىدە تۇرىدۇ . 10
 مىڭ قانداق يىپنىڭ قىممىتى = 500 فوند ستېرلىك بولىدۇ ،
 يەنى $W + w = W'$ بولىدۇ . 10 مىڭ قانداق يىپ قىممىتىنىڭ
 ئىپادىسى بولغان W نى W' غا ئايلاندۇرغىنى ئۇنىڭ مۇتلەق
 قىممەت مىقدارى (500 فوند ستېرلىك) ئەمەس ، چۈنكى ئۇنىڭ
 مۇتلەق قىممەت مىقدارىمۇ باشقا ھەرقانداق بىر تاۋار مىقدارىنىڭ
 قىممەت ئىپادىسى بولغان باشقا ھەرقانداق بىر W غا ئوخشاش ،
 تاۋاردا بۇيۇمغا ئايلاندۇرۇلغان ئەمگەك مىقدارى تەرىپىدىن
 بەلگىلىنىدۇ . بۇ W نى W' غا ئايلاندۇرغىنى ئۇنىڭ نىسپىي
 قىممەت مىقدارى ، ئۇنىڭ ئۇنى ئىشلەپچىقىرىشقا سەرپ قىلىنغان
 كاپىتال P نىڭ قىممىتىگە نىسبەتەن ئېيتىلغان قىممەت
 مىقدارىدۇر . بۇ قىممەت مىقدارى ئۇنى ئىشلەپچىقىرىش ۋاقتىدا
 سەرپ قىلىنغان كاپىتال قىممىتى بىلەن ئىشلەپچىقىرىش كاپىتالى

ئەمىلىگەن قوشۇمچە قىممەتنى ئۆز ئىچىگە ئالىدۇ . ئۇنىڭ
 قىممىتى بۇ كاپىتال قىممەتتىن چوڭ بولۇپ ، ئەنە شۇ قوشۇمچە
 قىممەت w ئارتۇق . 10 مىڭ قانداق يىپ قوشۇمچە قىممەت
 قوشۇلۇپ ئاشقان كاپىتال قىممەتنىڭ ھامىلىدۇر ، شۇنىڭ
 ئۈچۈنمۇ كاپىتالىستىك ئىشلەپچىقىرىش جەريانىنىڭ مەھسۇلى
 سۈپىتىدە شۇنداق ھامىللىق رولىنى ئوينايدۇ . W' قىممەتلەر
 مۇناسىۋىتىنى ، تاۋار مەھسۇلاتىنىڭ قىممىتى بىلەن ئۇنى
 ئىشلەپچىقىرىشقا سەرپ قىلىنغان كاپىتال قىممىتىنىڭ
 مۇناسىۋىتىنى ئىپادىلەيدۇ ، يەنى ئۆز قىممىتىنىڭ كاپىتال
 قىممىتى بىلەن قوشۇمچە قىممەتتىن تەشكىل تاپىدىغانلىقىنى
 ئىپادىلەيدۇ . 10 مىڭ قانداق يىپ تاۋار كاپىتالىدۇر ، W' دۇر ،
 ئۇ پەقەت ئىشلەپچىقىرىش كاپىتالى P نىڭ باشقا شەكىلگە ئايلىنىش
 فورمىسى بولغانلىقى ئۈچۈنلا ، ئەسلىدە شۇ يەككە كاپىتالىنىڭ
 ئايلىنىشىدا مەۋجۇت بولىدىغان ياكى ئۆز كاپىتالى بىلەن يىپ
 ئىشلەپچىقارغان كاپىتالىست ئۈچۈنلا مەۋجۇت بولىدىغان ئالاقىدار
 تاۋار كاپىتالىدۇر . شۇنداق دېيىشكە بولىدۇكى ، قىممەت ھامىلى
 بولغان ئەنە شۇ 10 مىڭ قانداق يىپنى بىرەر تاشقى مۇناسىۋەت
 ئەمەس ، بەلكى پەقەت ئىچكى مۇناسىۋەتتا تاۋار كاپىتالىغا
 ئايلاندۇرىدۇ ؛ ئەنە شۇ 10 مىڭ قانداق يىپنىڭ كاپىتالىستىك تۇغما
 دېغى ئۇنىڭ قىممىتىنىڭ مۇتلەق مىقدارىدا ئەمەس ، بەلكى نىسپىي
 مىقدارىدۇر ، يەنى يىپنىڭ ئۆز ئىچىدە بولغان ئىشلەپچىقىرىش
 كاپىتالىنىڭ تاۋارغا ئايلىنىشتىن ئىگە بولغان قىممەتكە نىسبەتەن
 شۇ يىپ ئىگە بولغان قىممەتنىڭ مىقدارىدۇر . شۇنىڭ ئۈچۈن ،
 بۇ 10 مىڭ قانداق يىپ ئۆز قىممىتى بويىچە 500 فوند ستېرلىكقا
 سېتىلسا ، بۇ ئوبوروت ھەرىكىتى ئۇنىڭ ئۆزىنىڭ تەكشۈرۈشى
 بويىچە $W - G$ ، ئوخشاش بىر قىممەتنىڭ پەقەت تاۋار شەكلىدىن

پۇل شەكلىگە ئايلىنىشىلا بولىدۇ. لېكىن شۇ ھەرىكەت مۇشۇ ئايرىم كاپىتال ئايلىنىشىنىڭ ئالاھىدە باسقۇچى سۈپىتىدە، تاۋارغا كىرگەن 422 فوند ستېرلىك كاپىتال قىممىتىنىڭ + شۇ تاۋارغا كىرگەن 78 فوند ستېرلىك قوشۇمچە قىممىتىنىڭ رېئاللىشىدۇر، دېمەك $W' - G'$ دۇر، تاۋار كاپىتالنىڭ تاۋار شەكلىدىن پۇل شەكلىگە ئايلىنىشىدۇر. (4)

ئەمدى W' نىڭ فۇنكسىيىسى بارلىق تاۋار مەھسۇلاتىنىڭ فۇنكسىيىسى بولىدۇ: پۇلغا ئايلىنىدۇ، سېتىلىدۇ، ئوبوروت باسقۇچى بولغان $W - G$ نى ئورۇندايدۇ. كۆپەيگەن كاپىتال ئەمدى تاۋار كاپىتال شەكلىدە قېلىپ، بازاردا تۇرۇپ قالسىلا، ئىشلەپچىقىرىش جەريانىمۇ توختاپ قالىدۇ. بۇ كاپىتال مەھسۇلات ھاسىل قىلغۇچى ئامىل سۈپىتىدەمۇ، قىممەت ھاسىل قىلغۇچى ئامىل سۈپىتىدەمۇ رول ئوينىمايدۇ. كاپىتالنىڭ ئۆزىنىڭ تاۋار شەكلىدىن چىقىپ پۇل شەكلىگە كىرىش سۈرئىتى، يەنى سېتىلىش سۈرئىتى ئوخشاش بولمىغانلىقتىن، شۇ كاپىتال شەكلىنىڭ ھەم مەھسۇلات، ھەم قىممەت ھاسىل قىلغۇچى ئامىل سۈپىتىدە ئوينىيدىغان رولىمۇ ئىنتايىن پەرقلىق بولىدۇ، تەكرار ئىشلەپچىقىرىشنىڭ كۆلىمىمۇ شۇنىڭغا قاراپ كېڭىيىدۇ ياكى تارىيىدۇ. بىرىنچى كىتابتا بەلگىلىك مىقداردىكى كاپىتالنىڭ قانچىلىك رول ئوينىيدىغانلىقى ئىشلەپچىقىرىش جەريانىدىكى ھەر خىل يوشۇرۇن كۈچ تەرىپىدىن بەلگىلىنىدۇ، ئۇنىڭ ئۈستىگە بۇ خىل يوشۇرۇن كۈچ بەلگىلىك دەرىجىدە كاپىتالنىڭ قىممەت مىقدارى بىلەن مۇناسىۋەتسىز بولىدۇ²⁷ دەپ كۆرسەتكەندۇق.

(4) يۇقىرىقى VI قوليازما، تۆۋەندىكى VII قوليازما.

بۇ يەردە شۇنى كۆرسىتىپ ئۆتمىزكى، ئوبوروت جەريانى كاپىتالنىڭ رولىغا، ئۇنىڭ كۆپىيىشى ۋە كېمىيىشىگە تەسىر كۆرسىتىدىغان، كاپىتالنىڭ قىممەت مىقدارى بىلەن ئالاقىسى بولمىغان يېڭى يوشۇرۇن كۈچلەرگە تۈرتكە بولىدۇ.

كۆپەيگەن كاپىتالنىڭ نامايەندىسى بولغان تاۋار مىقدارى W' ئۆزىنىڭ شەكلىدىن ئۆزگىرىشى بولغان $W' - G'$ نىمۇ تولۇق ئورۇندىشى شەرت. سېتىلىدىغان تاۋارنىڭ مىقدارى بۇ يەردە ھەل قىلغۇچ نەرسە بولۇپ قالىدۇ. ئايرىم تاۋار پەقەت ئومۇمىي مىقدارنىڭ كەم بولسا بولمايدىغان قىسمى بولۇپ ئىپادىلىنىدۇ. 10 مىڭ قاداق يېپتا 500 فوند ستېرلىكلىق قىممەت مەۋجۇت بولۇپ تۇرىدۇ. ئەگەر كاپىتالىست 372 فوند ستېرلىك قىممىتىدىكى 7440 قاداق يېپىلا ساتالسا، ئۇ ئۆزىنىڭ دائىمىي كاپىتالنىڭ قىممىتىنىلا، يەنى سەرپ قىلىنغان ئىشلەپچىقىرىش ۋاسىتىلىرىنىڭ قىممىتىنىلا قاپلىيالىغان بولىدۇ؛ ئەگەر ئۇ 8440 قاداق يېپىنى ساتسا، ھەممە ئالدىن تۆلەنگەن كاپىتالنىڭ قىممەت مىقدارىنىلا قاپلىغان بولىدۇ. ئۇ قوشۇمچە قىممەتنى رېئاللاشتۇرۇش ئۈچۈن چوقۇم كۆپرەك سېتىشى لازىم؛ ئۇ 78 فوند ستېرلىك (1560 قاداق يېپقا باراۋەر) لىق ئومۇمىي قوشۇمچە قىممەتنى رېئاللاشتۇرۇش ئۈچۈن، چوقۇم 10 مىڭ قاداق يېپىنىڭ ھەممىسىنى سېتىشى كېرەك. شۇڭا ئۇ 500 فوند ستېرلىك پۇلدىن ئاران ئۆزى ساتقان تاۋارغا باراۋەر بولغان قىممەتكە ئېرىشىدۇ؛ ئۇنىڭ ئوبوروت داۋامىدا قىلغان سودىسى پەقەتلا ئاددىي ھالدىكى $W - G$ دىن ئىبارەت. ئەگەر ئۇ ئىشچىغا 50 فوند ستېرلىك ئەمەس، بەلكى 64 فوند ستېرلىك ئىش ھەققى تارقىتىپ بەرسە، ئۇ ھالدا ئۇ ئېرىشىدىغان قوشۇمچە قىممەت 78 فوند ستېرلىك بولماستىن، پەقەت 64 فوند ستېرلىك بولىدۇ،

ئېكسپلاتاتسىيە قىلىش دەرىجىسى %156 بولماستىن ، %100 بولىدۇ ؛ لېكىن ئۇنىڭ يېپىنىڭ قىممىتى يەنىلا ئۆزگەرمەيدۇ ، پەقەت يېپىنىڭ ئوخشاش بولمىغان قىسمى ئوتتۇرىسىدىكى نىسبەت ئۆزگىرىدۇ . ئوبوروت ھەرىكىتى $W - G$ دىكى 10 مىڭ قاداق يېپ يەنىلا 500 فوند ستېرلىڭلىق قىممەت بويىچە سېتىلىدۇ .
 $W' = W + w$ (= 78 فوند ستېرلىڭ + 422 فوند ستېرلىڭ) . W نىڭ قىممىتى P نىڭ قىممىتىگە ياكى ئىشلەپچىقىرىش كاپىتالىنىڭ قىممىتىگە باراۋەر بولىدۇ ، بۇ ئۆز نۆۋىتىدە ئىشلەپچىقىرىش ئامىللىرىنى سېتىۋېلىشتىكى $G - W$ ھەرىكىتىدە ئالدىن تۆلەنگەن G نىڭ قىممىتىگىمۇ باراۋەر بولىدۇ ؛ بىز كەلتۈرگەن مىسال بويىچە ئېيتقاندا ، 422 فوند ستېرلىڭغا باراۋەر بولىدۇ . ئەگەر تاۋارنىڭ ئومۇمىي مىقدارى ئۆز قىممىتى بويىچە سېتىلسا ، ئۇ ھالدا W بولسا 422 فوند ستېرلىڭغا ، w بولسا 78 فوند ستېرلىڭغا ، يەنى قوشۇمچە مەھسۇلات بولغان 1560 قاداق يېپىنىڭ قىممىتىگە تەڭ بولىدۇ . ئەگەر پۇل بىلەن ئىپادىلەنگەن w نى g بىلەن كۆرسەتسەك ، ئۇ ھالدا $W' - G' = (W + w) - (G + g)$ ،
 $G - W \dots P \dots W' - G'$ شەكلىدىكى بۇ ئايلىنىشنى تەپسىلىي ئىپادىلىسەك ، ئۇنىڭ شەكلى $G - W < \beta_m \dots P \dots (W + w) - (G + g)$ بولىدۇ .

كاپىتالىست بىرىنچى باسقۇچتا ئىستېمال بۇيۇملىرىنى تاۋار بازىرىنىڭ ئۆزىدىن ۋە ئەمگەك بازىرىدىن ئالىدۇ ؛ ئۈچىنچى باسقۇچتا تاۋارلارنى قايتىدىن چىقىرىدۇ ، لېكىن بىرلا بازارغا ، تاۋارلار بازىرىنىڭ ئۆزىگە چىقىرىدۇ . ھالبۇكى ، ئۇ كېيىن ئۆز تاۋىرى ئارقىلىق بازاردىن دەسلەپ شۇ بازارغا چىقارغان

قىممىتىدىن ئارتۇق تاۋار قىممەت ئالىدىكەن ، بۇنىڭ سەۋەبى پەقەت شۇنىڭدىكى ، ئۇ بازارغا دەسلەپ ئۆزى ئالغان تاۋار قىممىتىدىن ئارتۇق تاۋار قىممىتى چىقىرىدۇ . ئىلگىرى ئۇ بازارغا G قىممەتنى چىقىرىپ ، ئۇنىڭغا تەڭ بولغان W قىممەتنى ئالدى ؛ ھازىر $W + w$ نى چىقىرىپ ، ئۇنىڭغا تەڭ بولغان $G + g$ قىممىتىنى ئالىدۇ . — بىز كەلتۈرگەن مىسالدا G نىڭ ئۆزى 8440 قاداق يېپىنىڭ قىممىتىگە باراۋەر ئىدى ؛ لېكىن ئۇ بازارغا 10 مىڭ قاداق يېپ چىقارماقتا ، دېمەك ، ئۇ بازارغا ئۆزى بازاردىن ئالغان قىممەتتىن ئارتۇق قىممەت بەردى . يەنە بىر تەرەپتىن ، ئۇنىڭ مانا شۇ كۆپەيگەن قىممەتنى بازارغا چىقىرىشىدىكى سەۋەب پەقەت شۇكى ، ئۇ ئىشلەپچىقىرىش جەريانىدا ئەمگەك كۈچىنى ئېكسپلاتاتسىيە قىلىش يولى بىلەن (مەھسۇلاتنىڭ مەلۇم ئۆلۈشى سۈپىتىدە قوشۇمچە مەھسۇلاتتا ئىپادىلەنگەن) قوشۇمچە قىممەت ھاسىل قىلدى . بۇ تاۋار مىقدارى پەقەت ئىشلەپچىقىرىش جەريانىنىڭ مەھسۇلى بولغىنى ئۈچۈنلا تاۋار كاپىتالىدۇر ، كۆپەيگەن كاپىتال قىممەتنىڭ ھامىلىدۇر . ئالدىن تۆلەنگەن كاپىتال قىممەتمۇ ، قوشۇمچە قىممەتمۇ $W' - G'$ ھەرىكىتى ئارقىلىق رېئاللىشىدۇ . ئالدىن تۆلەنگەن كاپىتال قىممەتمۇ ، قوشۇمچە قىممەتمۇ تاۋار ئومۇمىي مىقدارىنىڭ بىرنەچچە قېتىم سېتىلىشىدا ياكى ئەينى ۋاقىتتا بىر يوللا سېتىلىشىدا رېئاللىشىدۇ ، $W' - G'$ شەكلىدە ئىپادىلىنىدۇ . لېكىن ئوبوروت ھەرىكىتى $W' - G'$ كاپىتال قىممەت بىلەن قوشۇمچە قىممەت ئۈچۈن ئوخشاش بولمايدۇ ؛ بۇ ھەرىكەت ئۇلارنىڭ ھەربىرىنىڭ ئوبوروتىنىڭ ئوخشاش بولمىغان باسقۇچىغا ، ئۇلارنىڭ ئوبوروت ساھەسىدە بېسىپ ئۆتمىدىغان شەكىل ئۆزگىرىش

تەرتىپىنىڭ ئوخشاش بولمىغان باسقۇچىغا ۋەكىللىك قىلىدۇ . قوشۇمچە قىممەت w پەقەت ئىشلەپچىقىرىش جەريانىدىلا ۋۇجۇدقا كەلگەن . دېمەك ئۇ تاۋار بازىرىغا بىرىنچى قېتىم چىقىدۇ ھەم چىققان تەقدىردىمۇ ئەينەن تاۋار شەكلىدە چىقىدۇ ؛ تاۋار شەكلى ئۇنىڭ بىرىنچى ئوبوروت شەكلىدۇر ، شۇڭا $w - g$ ھەرىكىتى ئۇنىڭ بىرىنچى ئوبوروت شەكلىدۇر ياكى ئۇنىڭ بىرىنچى شەكىل ئۆزگىرىشىدۇر ، شۇ سەۋەبلىك بۇ شەكىل ئۆزگىرىشىنى قارىمۇقارشى ئوبوروت ھەرىكىتى ياكى قارىمۇقارشى شەكىل ئۆزگىرىشى $w - g$ ۋاسىتىسى بىلەن تولدۇرۇش كېرەك بولىدۇ .⁽⁵⁾

كاپىتال قىممەت W نىڭ ئوخشاش بىر ئوبوروت ھەرىكىتى $G' - W'$ دا قىلىدىغان ئوبوروتى بولسا بۇنداق ئەمەس . بۇ ئوبوروت ھەرىكىتى كاپىتال قىممەت ئۈچۈن ئوبوروت ھەرىكىتى $W - G$ بولۇپ ، بۇنىڭدىكى $W = P$ غا ، دەسلەپ ئالدىن تۆلەنگەن G غا باراۋەر بولىدۇ . كاپىتال قىممەت ئۆزىنىڭ بىرىنچى ئوبوروت ھەرىكىتىنى G سۈپىتىدە ، پۇل كاپىتالى سۈپىتىدە باشلايدۇ ۋە $W - G$ ھەرىكىتى ۋاسىتىسى بىلەن يەنە شۇ شەكىلگە قايتىدۇ ؛ دېمەك ئۇ ئوبوروتنىڭ (1) $G - W$ ۋە (2) $W - G$ دىن ئىبارەت قارىمۇقارشى ئىككى باسقۇچىدىن ئۆتۈپ ، يەنە شۇ ئايلىنىش جەريانىنى يېڭىۋاشتىن باشلىيالايدىغان شەكىلگە كىرىدۇ . بۇ ، قوشۇمچە قىممەت ئۈچۈن تاۋار شەكلىنىڭ پۇل شەكلىگە بىرىنچى قېتىم ئايلىنىشى بولسا ، كاپىتال قىممەت

(5) بىز كاپىتال قىممەت بىلەن قوشۇمچە قىممەتنى قانداق ئۇسۇل بىلەن ئايرىشىمىزدىن قەتئىينەزەر ، بۇ يەردە دېيىلۋاتقىنىنىڭ ھەممىسى باب كېلىدۇ . 10 مىڭ قانداق يېپ 1560 قانداق يېپ (= 78 فوند سېتىلگ) قا باراۋەر قوشۇمچە قىممەتنى ئۆز ئىچىگە ئالسا ، بىر قانداق يېپ (= بىر شىللىك) 2.496 ئۇنىسىيە (= 1.872 پېنىس) گە باراۋەر قوشۇمچە قىممەتنى ئۆز ئىچىگە ئالىدۇ .

ئۈچۈن ئۇنىڭ دەسلەپكى پۇل شەكلىگە قايتىشى ياكى قايتىدىن ئايلىنىشى بولۇپ ھېسابلىنىدۇ .

پۇل كاپىتال $G - W < P_m$ ۋاسىتىسى ئارقىلىق تەڭ قىممەتتىكى تاۋار سوممىسى A ۋە P_m غا ئايلاندۇرۇلىدۇ . بۇ تاۋارلار ئەمدى تاۋار بولۇپ ، يەنى سېتىلىدىغان بۇيۇم بولۇپ فۇنكسىيە ئۆتمەيدۇ . ئەمدى ئۇلارنىڭ قىممىتى كاپىتالىنىڭ ئىشلەپچىقىرىش كاپىتالى P نىڭ قىممىتى سۈپىتىدە ، شۇ تاۋارلارنى سېتىۋالغان كىشىنىڭ ، ھېلىقى كاپىتالىنىڭ قولىدا بولىدۇ . ئۇلار P فۇنكسىيىسىدە ، يەنى ئىشلەپچىقىرىش ئىستېمالىدا ماددىي جەھەتتىن ئىشلەپچىقىرىش ۋاسىتىلىرىدىن پەرقلىنىدىغان يېڭى بىر خىل تاۋارغا ، يېپقا ئايلىنىدۇ ۋە بۇ يېپتا ئۇلارنىڭ قىممىتى ساقلىنىپلا قالماستىن ، بەلكى كۆپىيىپ ، 422 فوند سېتىلگىدىن 500 فوند سېتىلگىغا يېتىدۇ . بىرىنچى باسقۇچ $G - W$ دا بازاردىن ئېلىنغان تاۋارلار ئەنە شۇ رېئال فورماتسىيە ئۆزگىرىشى ئارقىلىق ھەم ماددىي جەھەتتىن ، ھەم قىممىتى جەھەتتىن ئەنە شۇ تاۋارلاردىن پەرقلىنىدىغان تاۋارغا ئالماشتۇرۇلىدۇ . بۇ تاۋارلار ئەمدى چوقۇم تاۋار بولۇپ فۇنكسىيە قىلىشى ، پۇلغا ئايلاندۇرۇلۇشى ۋە سېتىلىشى لازىم . شۇنىڭ ئۈچۈنمۇ ئىشلەپچىقىرىش جەريانى پەقەت كاپىتال قىممىتىنىڭ ئوبوروت جەريانىدىكى ئۈزۈلۈشنىلا كۆرسىتىدۇ ، بۇنىڭدىن بۇرۇن كاپىتال قىممەت پەقەت ئوبوروت جەريانىنىڭ بىرىنچى باسقۇچى $G - W$ نىلا بېسىپ ئۆتكەندى . W دا ماددىي جەھەتتىن ۋە قىممەت جەھەتتىن ئۆزگىرىش بولغاندىن كېيىن ، كاپىتال قىممەت ئىككىنچى باسقۇچ ، يەنى ئاخىرقى باسقۇچ $W = G$ نى بېسىپ ئۆتىدۇ . لېكىن ئەگەر كاپىتال قىممەت ئۆزى ئايرىم تەكشۈرۈلىدىغان بولسا ، ئىشلەپچىقىرىش

جەرياندا بۇ كاپىتال قىممەتنىڭ پەقەت ئىستېمال شەكلىدا ئۆزگەرگەن بولىدۇ. ئۇ ئىلگىرى 422 فوند ستېرلىك قىممەت سۈپىتىدە A دا ۋە Pm دە مەۋجۇت ئىدى. ئەمدى بولسا 422 فوند ستېرلىك قىممەت سۈپىتىدە 8440 قانداق يېپتا مەۋجۇت بولىدۇ. شۇڭا، ئەگەر بىز قوشۇمچە قىممەتتىن ئاجرالغان ھالدا ئېلىنغان كاپىتال قىممەتنىڭ ئوبوروت جەريانىنىڭ پەقەت ئىككى باسقۇچىنىلا تەكشۈرسەك، ئۇ ھالدا كاپىتال قىممەت $G - W$ (1) دىن ۋە $W - G$ (2) دىن ئۆتىدۇ، شۇنىڭ بىلەن بىللە، بۇ يەردىكى ئىككىنچى W ئۆزگەرگەن ئىستېمال شەكلى بولسىمۇ، لېكىن بىرىنچى W قانچىلىك قىممەتكە ئىگە بولسا، ئۇمۇ شۇنچىلىك قىممەتكە ئىگىدۇر، شۇڭا $G - W - G$ دۇر. مەزكۇر ئوبوروت شەكلىدە تاۋار قارمۇقارشى يۆنىلىشتە ئىككى قېتىم ئورۇن ئالماشقاچقا، يەنى پۇلدىن تاۋارغا ۋە تاۋاردىن پۇلغا ئالماشقاچقا، پۇل شەكلىدە ئالدىن تۆلەنگەن قىممەت مۇقەررەر يوسۇندا ئۆزىنىڭ پۇل شەكلىگە قايتىپ كېلىدۇ: قايتىدىن پۇلغا ئايلىنىدۇ.

ئوخشاش بىر ئوبوروت ھەرىكىتى بولغان $W' - G'$ پۇل شەكلىدە ئالدىن تۆلەنگەن كاپىتال قىممىتى ئۈچۈن ئېلىپ ئېيتقاندا، ئىككىنچى فورماتسىيە ئۆزگىرىشى، يەنى ئاخىرقى فورماتسىيە ئۆزگىرىشى ھېسابلىنىدۇ، پۇل شەكلىگە قايتىپ كېلىدۇ؛ ھالبۇكى بىرلا ۋاقىتتا تاۋار كاپىتالغا سىڭگەن ھەمدە تاۋار كاپىتالى ئارقىلىق پۇل شەكلىگە ئايلىنىپ رېئاللاشقان قوشۇمچە قىممەت ئۈچۈن ئېلىپ ئېيتقاندا، بۇ بىرىنچى فورماتسىيە ئۆزگىرىشى، تاۋار شەكلىدىن پۇل شەكلىگە ئۆزگىرىشى، $W - G$ بولۇشى، بىرىنچى ئوبوروت باسقۇچى ھېسابلىنىدۇ.

شۇڭا، بۇ يەردىكى مۇنداق ئىككى نۇقتىنى كۆرسىتىپ ئۆتۈش كېرەك. بىرىنچى، كاپىتال قىممىتىنىڭ ئاخىرقى ھېسابتا قايتىدىن ئۆزىنىڭ ئەسلىدىكى پۇل شەكلىگە ئايلىنىشى تاۋار كاپىتالىنىڭ فۇنكسىيىسىدۇر. ئىككىنچى، بۇنداق فۇنكسىيىگە قوشۇمچە قىممەتنىڭ بىرىنچى شەكىل ئۆزگىرىشى، يەنى قوشۇمچە قىممەتنىڭ ئەسلىدىكى تاۋار شەكلىدىن پۇلغا ئايلىنىشى سىڭگەن بولىدۇ. دېمەك، بۇ يەردە پۇل شەكلى قوش رول ئوينايدۇ. بىر تەرەپتىن، ئۇ ئىلگىرى پۇل شەكلىدە ئالدىن تۆلەنگەن قىممەتنىڭ قايتما شەكلى بولىدۇ، يەنى بۇ جەريان باشلانغان چاغدىكى قىممەت شەكلىگە قايتىپ بارىدۇ. يەنە بىر تەرەپتىن، ئۇ يەنە ئىلگىرى تاۋار شەكلىدە ئوبوروتقا قاتناشقان قىممەتنىڭ بىرىنچى ئايلىنىش شەكلى بولىدۇ. ئەگەر تاۋار كاپىتالىنى شەكىللەندۈرگەن تاۋار بۇ يەردە پەرەز قىلغىنىمىزدەك ئۆزلىرىنىڭ قىممىتى بويىچە سېتىلسا، ئۇنداقتا $W + w$ بۇ يەردە تەڭ قىممەتتىكى $G + g$ غا ئايلىنىدۇ. رېئاللاشقان تاۋار كاپىتال ھازىر $G + g$ (422 فوند ستېرلىك + 78 فوند ستېرلىك = 500 فوند ستېرلىك) شەكلىدە كاپىتالىستنىڭ قولىدا ساقلانغان بولىدۇ. كاپىتال قىممەت بىلەن قوشۇمچە قىممەتنىڭ ھەممىسى ھازىر پۇل شەكلىدە مەۋجۇت بولۇپ تۇرىدۇ، شۇڭا ھەر ئىككىسى ئادەتتىكى قىممەتدەش نەرسە شەكلىدە تۇرىدۇ.

دېمەك، كاپىتال قىممەت جەريان ئاخىرلاشقاندا يەنە ئۆزىنىڭ جەريانغا كىرگەن ۋاقتىدىكىگە ئوخشاش شەكلىدە بولىدۇ، شۇڭا يېڭىۋاشتىن پۇل كاپىتال سۈپىتىدە بۇ جەرياننى باشلايدۇ ۋە تاماملايدۇ. بۇ جەرياننىڭ باشلىنىش شەكلى بىلەن ئاخىرلىشىش شەكلىنىڭ ھەممىسى پۇل شەكلىدە (G) بولغاچقا، بىز بۇ ئايلىنىش جەريانىنىڭ شەكلىنى پۇل كاپىتالىنىڭ ئايلىنىشى دەپ

ئاتايىمىز . ئاخىرلاشقان ۋاقىتتا يۈز بەرگەن ئۆزگىرىش ئالدىن تۆلەنگەن قىممەتنىڭ شەكلى بولماستىن ، بەلكى ئۇنىڭ مىقدارى بولىدۇ .

$G + g$ مۇئەييەن مىقدارنىڭ پۇل سوممىسىدىن باشقا نەرسە ئەمەس ، مىسالسىمىز بويىچە ئېيتقاندا ، 500 فوند ستېرلىك دېمەكتۇر . لېكىن ، كاپىتالنىڭ ئايلىنىش نەتىجىسى ، رېئاللاشقان تاۋار كاپىتال بولۇش سۈپىتى بىلەن ، بۇ پۇل سوممىسىغا كاپىتال قىممىتى بىلەن قوشۇمچە قىممەت سىڭگەن بولىدۇ ، يەنە كېلىپ ئۇلار يىپىتتىكىگە ئوخشاش گىرەلىشىپ كەتكەن بولماستىن ، تەڭداش تۇرغان بولىدۇ . ئۇلارنىڭ رېئاللىشىشى بۇ ئىككىسىنى مۇستەقىل پۇل شەكلىگە ئىگە قىلىدۇ . بۇ پۇل سوممىسىنىڭ $\frac{211}{250}$

ى 422 فوند ستېرلىكنىڭ كاپىتال قىممىتىدۇر ، $\frac{39}{250}$ ى 78 فوند ستېرلىكنىڭ قوشۇمچە قىممىتىدۇر . تاۋار كاپىتالنىڭ رېئاللىشىشى پەيدا قىلغان بۇنداق ئايرىلىش شەكىل جەھەتتىكى ئەھمىيىتى بىلەنلا چەكلىنىپ قالمايدۇ (بۇ نۇقتا ئۈستىدە ھازىرلا توختىلىمىز) . ئۇ يەنە كاپىتالنىڭ تەكرار ئىشلەپچىقىرىش جەريانىدا مۇھىم رول ئوينايدۇ ، بۇنىڭدا g نىڭ G غا پۈتۈنلەي ، قىسمەن قوشۇلۇشى ياكى پەقەتلا قوشۇلماسلىقىغا قاراش كېرەك ، يەنى ئۇنىڭ ئالدىن تۆلەنگەن كاپىتال قىممەتنىڭ تەشكىلى قىسمى سۈپىتىدە فۇنكسىيىسىنى داۋاملىق يۈرگۈزۈش - يۈرگۈزمەسلىكىگە قاراش كېرەك . g بىلەن G باشتىن كەچۈرىدىغان ئوبوروت تامامەن ئوخشاش بولمىسىمۇ بولىدۇ .

G' دا كاپىتال قايتىدىن ئۇنىڭ ئىلگىرىكى شەكلى بولغان G غا ، يەنى پۇل شەكلىگە قايتىپ كېلىدۇ ؛ لېكىن بۇ چاغدا ئۇ كاپىتالنىڭ رېئاللاشقان شەكلىگە ئايلانغان بولىدۇ .

ئالدى بىلەن بۇ يەردە بىر سان جەھەتتىكى پەرق مەۋجۇت . ئىلگىرى G ، 422 فوند ستېرلىك ئىدى ؛ ھازىر G' ، 500 فوند ستېرلىك بولدى ، بۇ پەرق ئايلىنىش جەريانىدىكى مىقدارى ئوخشاش بولمىغان ئىككى قۇتۇپ $G' \dots G$ دا ئىپادىلىنىدۇ ، ئايلىنىش ھەرىكىتىنىڭ ئۆزى كۆپ چىكىت بىلەنلا ئىپادىلىنىدۇ . $G' > G$ بولىدۇ ، $G' - G = M$ ، يەنى قوشۇمچە قىممەت بولىدۇ . — بىراق ، $G' \dots G$ ئايلىنىشىنىڭ نەتىجىسى بولۇش سۈپىتى بىلەن ، ھازىر G' لا مەۋجۇت بولىدۇ ؛ ئۇ مانا مۇشۇنداق بىر ھاسىلاتتۇر ، بۇ ھاسىلاتتا ئۇنىڭ شەكىللىنىش جەريانى يوقالغان بولىدۇ . G' ھازىر ئۆزىنى ۋۇجۇدقا كەلتۈرگەن ھەرىكەت بىلەن مۇناسىۋەتسىز ھالدا مۇستەقىل مەۋجۇت بولۇپ تۇرىدۇ . چۈنكى ھەرىكەت ئۆتۈپ كېتىپ ، ئۇنىڭ ئورنىنى G' ئالغان .

لېكىن ، $G + g$ ، 500 فوند ستېرلىك ، ئالدىن تۆلەنگەن كاپىتال 422 فوند ستېرلىك قوشۇلغان ئۇنىڭ ئۆسۈمى 78 فوند ستېرلىكتىن ئىبارەت بولغان G' گەرچە بۇ يەردە سۈپەت مۇناسىۋىتى ئەينى بىر سومما قىسىملىرىنىڭ مۇناسىۋىتى سۈپىتىدە ، مىقدار مۇناسىۋىتى سۈپىتىدە مەۋجۇت بولسىمۇ ، شۇنىڭ بىلەن بىللە سۈپەت مۇناسىۋىتىدۇر . G ئالدىن تۆلەنگەن ۋە ھازىر يەنە ئۆزىنىڭ ئاۋۋالقى شەكلىدە بولغان (422 فوند ستېرلىك) كاپىتال ، ھازىرقى ۋاقىتتا رېئاللاشقان كاپىتال سۈپىتىدە مەۋجۇتتۇر . ئۇ ساقلىنىپلا قالماستىن ، بەلكى كاپىتال سۈپىتىدە رېئاللاشتۇرۇلدى ، چۈنكى ئۇ كاپىتال سۈپىتىدە g (78 فوند ستېرلىك) دىن پەرقلىنىدۇ ، ئۇنىڭ ئۈچۈن ئېيتقاندا ، g ئۇنىڭ ئۆسۈمى ، ئۇنىڭ مېۋىسى ، ئۇ ئۆزى ۋۇجۇدقا كەلتۈرگەن ئۆسۈم سوممىسىدۇر . ئۇ قىممەت ياراتقان قىممەت سۈپىتىدە رېئاللاشتۇرۇلغانلىقى ئۈچۈن ، كاپىتال سۈپىتىدە

رېئاللاشتۇرۇلدى. G' كاپىتال مۇناسىۋىتى سۈپىتىدە مەۋجۇت بولىدۇ؛ G ئەمدى پەقەت پۇللا ئەمەس، ئۇ روشەن ھالدا پۇل كاپىتالغا ئايلاندى، ئۆز - ئۆزىدىن كۆپەيگەن قىممەت سۈپىتىدە، دېمەك كۆپىيىش خۇسۇسىيىتىگە، ئۆزىدىكى قىممەتتىن ئارتۇق قىممەت يارىتىش خۇسۇسىيىتىگە ئىگە بولغان قىممەت سۈپىتىدە ئىپادىلەنمەكتە. G نىڭ كاپىتالغا ئايلىنىشىنى ئۇنىڭ G' نىڭ يەنە بىر قىسمىغا بولغان مۇناسىۋىتى بەلگىلىگەن، كېيىنكىسى ئۇ ئارقىلىق ۋۇجۇدقا كەلگەن، ئۇ ئاساستا كېلىپ چىققان نەتىجىدۇر. شۇڭا، G' ئىچكى قىسىملاشقان، ئۆزى فۇنكسىيە (ئۇقۇم) جەھەتتە بىر - بىرىدىن پەرق قىلىدىغان، كاپىتال مۇناسىۋىتىنى ئىپادىلەيدىغان قىممەت سوممىسىدۇر.

لېكىن، بۇ يەردە بۇ مۇناسىۋەت پەقەت نەتىجە تەرىقىسىدىلا ئىپادىلەنگەن، ئەمما شۇ نەتىجىنى ۋۇجۇدقا كەلتۈرگۈچى جەريان ۋاسىتىچىلىقى نەزەردە تۇتۇلمىغان.

قىممەت قىسىملىرىنىڭ ئۆزى سۈپەت جەھەتتىن بىر - بىرىدىن پەرقلىنمەيدۇ، لېكىن ئۇلار تۈرلۈك بۇيۇملارنىڭ — كونا كىرىپ نەرسىلەرنىڭ قىممىتى سۈپىتىدە ئىپادىلەنسە، يەنى تۈرلۈك ئىستېمال شەكلى سۈپىتىدە ئىپادىلەنسە، ئۇ ھالدا ئوخشاش بولمىغان تاۋار جىسىملىرىنىڭ قىممىتى سۈپىتىدە ئىپادىلىنىدۇ، بۇ خىل پەرق ئۇلارنىڭ ئۆزىنىڭ ئاددىي قىممەت قىسىملىرى ئىكەنلىكىدىن كېلىپ چىقمايدۇ. پۇلدا تاۋارلار ئارىسىدىكى ھەرقانداق پەرق يوقىلىدۇ، چۈنكى پۇل تاۋارلارنىڭ ھەممىسى ئۈچۈن ئورتاق بولغان تەڭ قىممەتلىك شەكىلدۇر. 500 فوندى ستېرلىك پۇل سوممىسى 1 فوندى ستېرلىكلىق ئوخشاش بىر خىل ئېلېمېنتلاردىن تەركىب تاپىدۇ. شۇ پۇل سوممىسىنىڭ ئاددىي مەۋجۇتلۇقىدا ئۇنىڭ ۋۇجۇدقا كېلىشىگە سەۋەب بولغان

ۋاسىتىچىنىڭ يوقىلىپ كەتكەنلىكى ۋە كاپىتالنىڭ تۈرلۈك تەركىبىي قىسىملىرى ئىشلەپچىقىرىش جەريانىدا ئىگە بولغان ئۆزىگە خاس پەرقنىڭ ھەرقانداق ئىزى يوقىلىپ كەتكەنلىكى ئۈچۈن، 422 فوندى ستېرلىك ئالدىن تۆلەنگەن كاپىتالغا باراۋەر بولغان ئاساسىي سومما (ئىنگلىزچە principal) چۈشەنچىسى بىلەن 78 فوندى ستېرلىك باراۋەر ئارتۇقچە قىممەت سوممىسى چۈشەنچىسى ئوتتۇرىسىدىلا پەرق بار. مەسىلەن، $G' = 110$ فوندى ستېرلىك، بۇنىڭ ئىچىدە 100 فوندى ستېرلىك = ئاساسىي سومما G غا، 10 فوندى ستېرلىك = قوشۇمچە قىممەت M غا دەپ پەرز قىلالى. بۇ ئومۇمىي سومما 110 فوندى ستېرلىكنىڭ ھەر ئىككى تەركىبىي قىسمى تامامەن ئوخشاش بولۇپ، ئۇقۇم جەھەتتە بىر - بىرىدىن پەرقلىنمەيدۇ. ھەرقانداق 10 فوندى ستېرلىك مەيلى ئۇ ئالدىن تۆلەنگەن ئاساسىي سومما 100 فوندى ستېرلىكنىڭ $\frac{1}{10}$ بولسۇن ياكى شۇ سوممىدىن ئارتۇقچە بولغان 10 فوندى ستېرلىك بولسۇن، ھەرقانداق ئەھۋالدا ئومۇمىي سومما 110 فوندى ستېرلىكنىڭ $\frac{1}{11}$ نى تەشكىل قىلىدۇ. شۇنىڭ ئۈچۈن، ئاساسىي سومما بىلەن سوممىنىڭ ئاشمىسىنى، كاپىتال بىلەن قوشۇمچە سوممىنى ئومۇمىي سوممىنىڭ كەسىرى سۈپىتىدە ئىپادىلەش مۇمكىن؛ بىز كەلتۈرگەن مىسال بويىچە ئېيتقاندا، $\frac{10}{11}$ ئاساسىي سوممىنى ياكى كاپىتالنى، $\frac{1}{11}$ بولسا قوشۇمچە سوممىنى تەشكىل قىلىدۇ. شۇڭا، رېئاللاشقان كاپىتالنىڭ بۇ يەردە ئۆز جەريانى ئاخىرىدا ئالدىنقى پۇل ئىپادىسى كاپىتال مۇناسىۋىتىنىڭ ئۇقۇمىنى ئىپادىسىدۇر.

دەرۋەقە ، بۇ $W' (= W + w)$ غىمۇ باب كېلىدۇ . لېكىن ئارىدا مۇنداق بىر پەرق بار : ئوخشاش بىر تاۋار ئومۇمىي مىقدار قىممىتىنىڭ مۇناسىپ قىسمىنى كۆرسەتكۈچى W بىلەن w نى ئۆز ئىچىگە ئالغان W' دا ئۇنىڭ P دىن كېلىپ چىققانلىقىنى كۆرسىتىدىغان بەلگە بار ، ئۇ P نىڭ بىۋاسىتە مەھسۇلى ، ۋەھالەنكى ، بىۋاسىتە ئوبوروتتىن كېلىپ چىققان شەكىل بولغان G' دا بولسا ، ئۇنىڭ P بىلەن بولغان بىۋاسىتە مۇناسىۋىتى يوقالغان بولىدۇ .

G' ئۆز قىممىتىدىن ئاشقان سانائەت كاپىتالىنىڭ پۇل ئىپادىسى سۈپىتىدە مۇقىملاشماي ، پۇل كاپىتال سۈپىتىدە داۋاملىق ئاكتىپ فۇنكسىيە قىلىسلا ، ئۇ ھالدا G' ھەرىكىتىنىڭ نەتىجىسىگە ۋەكىللىك قىلغۇچى G' دە مەۋجۇت بولغان ئاساسىي سومما بىلەن ئاشقان سومما ئوتتۇرىسىدىكى ئۇقۇمىسىز پەرق دەرھال يوقىلىدۇ . پۇل كاپىتالىنىڭ ئايلىنىشى (G' گەرچە ئەمدى G بولۇپ فۇنكسىيە قىلىۋاتقان بولسىمۇ) ھەرگىزمۇ G' دىن ئەمەس ، بەلكى پەقەت G دىنلا باشلىنالايدۇ ؛ يەنى ئۇ ھەرگىزمۇ كاپىتال مۇناسىۋىتىنىڭ ئىپادىسى بولماستىن ، بەلكى كاپىتال قىممىتىنىڭ ئالدىن تۆلەنگەن شەكلى بولالايدۇ . بۇ 500 فوند ستېرىلىك ئۆز - ئۆزىنى ئۆستۈرۈش ئۈچۈن كاپىتال سۈپىتىدە يېڭىۋاشتىن ئالدىن تۆلەنگەن ئىكەن ، ئۇ ھەرگىزمۇ قايتىش نۇقتىسى بولمايدۇ ، بەلكى باشلىنىش نۇقتىسى بولىدۇ . ھازىر ئالدىن تۆلەنگىنى 422 فوند ستېرىلىك كاپىتال بولماستىن ، بەلكى 500 فوند ستېرىلىك كاپىتال . پۇل ئىلگىرىكىدىن كۆپەيگەن ، كاپىتال قىممەت ئىلگىرىكىدىن ئاشقان بولسىمۇ ، لېكىن ئىككى تەركىبىي قىسىم ئوتتۇرىسىدىكى مۇناسىۋەت يوقالغان ، 422 فوند

ستېرىلىكىدىن ئىبارەت ئومۇمىي سومما قانداق فۇنكسىيە قىلغان بولسا ، 500 فوند ستېرىلىكلىق ئومۇمىي سوممىمۇ دەسلەپ خۇددى ئەنە شۇنداق كاپىتال فۇنكسىيە قىلالايتتى .

كاپىتالنى G' سۈپىتىدە ئىپادە قىلىش پۇل كاپىتالىنىڭ ئاكتىپ فۇنكسىيىسى ئەمەس ؛ ئەكسىچە ، ئۇنىڭ ئۆزىنىڭ G' شەكىلدە ئىپادە قىلىنىشى W' نىڭ فۇنكسىيىسىدۇر . يەنى ئاددىي تاۋار ئوبوروتى (1) $W_1 - G$ بىلەن (2) $G - W_2$ دا G ئىككىنچى ھەرىكەت بولغان $G - W_2$ داۋامىدىلا ئۆز فۇنكسىيىسىنى ئاكتىپ يۈرگۈزەلەيدۇ ؛ ئۇنىڭ G بولۇپ ئىپادىلىنىشى بىرىنچى ھەرىكەتنىڭ نەتىجىسى خالاس ، ئۇ مۇشۇ ھەرىكەتكە تايىنىپلا W_1 نىڭ ئايلىنىش شەكلى سۈپىتىدە ئوتتۇرىغا چىقالايدۇ . G' ئۆز ئىچىگە ئالغان كاپىتال مۇناسىۋىتى ، يەنى ئۇنىڭ ئىچىدىكى كاپىتال قىممىتى سۈپىتىدىكى قىسمى بىلەن شۇ قىممەتنىڭ ئاشقان سوممىسى بولغان يەنە بىر قىسمى ئوتتۇرىسىدىكى مۇناسىۋەتنى تۆۋەندىكىدەك ئېيتقاندا دەرۋەقە فۇنكسىيىلىك ئەھمىيەتكە ئىگە بولىدۇ : $G \dots G'$ ئايلىنىشى ئۈزلۈكسىز تەكرارلانغاندا G' كاپىتال ئوبوروتى بىلەن قوشۇمچە قىممەت ئوبوروتىدىن ئىبارەت ئىككى ئوبوروتقا ئايرىلىدۇ ، شۇ سەۋەبتىن بۇ ئىككى قىسىم سان جەھەتتە ئوخشاش بولمىغان فۇنكسىيىسىنى يۈرگۈزۈپلا قالماي ، سۈپەت جەھەتتىمۇ ئوخشاش بولمىغان فۇنكسىيىنى يۈرگۈزىدۇ ، G يۈرگۈزگەن فۇنكسىيە g نىڭكىگە ئوخشاش بولمايدۇ . بىراق ئۆزىنى ئايرىپ تەكشۈرىدىغان بولساق ، $G \dots G'$ شەكلى كاپىتالىستىنىڭ ئىستېمالىنى ئۆز ئىچىگە ئالمايدۇ ، بەلكى قىممەتنىڭ ئۆزلۈكىدىن كۆپىيىپ بېرىشى ۋە جۇغلىنىشىنىلا ئۆز ئىچىگە ئالىدۇ . چۈنكى جۇغلىنىش ئالدى بىلەن ئۈزلۈكسىز قايتىدىن ئالدىن تۆلەنگەن پۇل كاپىتالىنىڭ دەۋرى كۆپىيىپ بېرىشى بولۇپ ئىپادىلىنىدۇ .

$G' = G + g$ گەرچە كاپىتالنىڭ ئۇقۇمىسىز شەكلى بولسىمۇ ، لېكىن ئۇ بىرلا ۋاقىتتا رېئاللاشقان شەكىلدىكى پۇل كاپىتال ، پۇلنى بارلىققا كەلتۈرگەن پۇل ھېسابلىنىدۇ . بىراق بۇ يەردە بىرىنچى باسقۇچ $G - W < P_m$ دىكى پۇل كاپىتالنىڭ فۇنكسىيىسى بىلەن پەرقلىنىدۇرۇش زۆرۈر . بىرىنچى باسقۇچتا G پۇل سۈپىتىدە ئوبوروت قىلىنىدۇ . ئۇنىڭ پۇل كاپىتال سۈپىتىدە فۇنكسىيە يۈرگۈزۈشىدىكى سەۋەب پەقەت شۇكى ، ئۇ پۇل ھالىتىدىلا پۇل فۇنكسىيىسىنى يۈرگۈزەلەيدۇ ، تاۋارغا ۋە ئۆزىگە قارىمۇقارشى ئورۇندىكى P نىڭ ئاممىلىغا ، يەنى A بىلەن P_m ئايلىنالايدۇ . بۇ ئوبوروت ھەرىكىتىدە ئۇ پەقەت پۇل سۈپىتىدىلا فۇنكسىيە يۈرگۈزىدۇ ؛ لېكىن بۇ ھەرىكەت ئومۇمىي جەرياندىكى كاپىتال قىممىتىنىڭ بىرىنچى باسقۇچىدا تۇرغاچقا ، سېتىۋالغان تاۋار A بىلەن P_m نىڭ ئالاھىدە ئىستېمال شەكلى سەۋەبىدىن ، بۇ ھەرىكەت ئۆز نۆۋىتىدە يەنە پۇل كاپىتالنىڭ فۇنكسىيىسى بولىدۇ . ئەكسىچە كاپىتال قىممەت G بىلەن ئۇ ۋۇجۇدقا كەلتۈرگەن قوشۇمچە قىممەت g دىن تەركىب تاپقان G' كۆپەيگەن كاپىتال قىممەتى ، كاپىتالنىڭ ئومۇمىي ئايلىنىشى جەرياندىكى مەقسەت ۋە نەتىجىنى ، كاپىتالنىڭ ئومۇمىي ئايلىنىش جەرياندىكى فۇنكسىيىنى ئىپادىلەيدۇ . G' نىڭ بۇ نەتىجىنى پۇل شەكلى بىلەن رېئاللاشقان پۇل كاپىتال سۈپىتىدە ئىپادىلىنىشى ئۇنىڭ پۇل كاپىتال ، پۇل شەكلىدىكى كاپىتال بولغانلىقىدىن ، كاپىتالنىڭ جەريانىنى مۇشۇنداق شەكىل بىلەن باشلىغانلىقىدىن ، پۇل شەكلى بىلەن ئالدىن يۈرگۈزگەنلىكىدىن كېلىپ چىقىدۇ . قايتىدىن پۇل شەكلىگە ئايلاندۇرۇش پۇل كاپىتالنىڭ فۇنكسىيىسى بولماستىن ، بەلكى تاۋار كاپىتال W' نىڭ فۇنكسىيىسى ئىكەنلىكى بىزگە ئايدىڭلاشتى . G' بىلەن G ئوتتۇرىسىدىكى پەرققە كەلسەك ،

ئۇ (g) پەقەت W نىڭ كۆپەيگەن قىممىتىنىڭ پۇل شەكلىدۇر . $G' = G + g$ بولغانلىقى ئۈچۈنلا $W' = W + w$ بولىدۇ . دېمەك ، بۇ پەرق شۇنىڭدەك كاپىتال قىممەت بىلەن ئۇ ۋۇجۇدقا كەلتۈرگەن قوشۇمچە قىممەت ئوتتۇرىسىدىكى مۇناسىۋەت بۇ ئىككىسى G' غا ، يەنى پۇل سوممىسىغا ئايلىنىشتىن ئىلگىرى مەۋجۇت ئىدى ، شۇنداقلا W' دا ئىپادىلەنگەندى — بۇنىڭ ئىچىدە بۇ ئىككى قىممەت قىسىملىرى مۇستەقىل ھالدا بىر - بىرىگە قارىمۇقارشى بولۇپ تۇرىدۇ ھەمدە ئۇلارنى مۇستەقىل ، ئۆزئارا پەرقلىق فۇنكسىيىنى يۈرگۈزۈشكە ئىشلەتكىلى بولىدۇ .

G' پەقەت W' نىڭ رېئاللاشقان نەتىجىسى . W' بىلەن G' پەقەت كۆپەيگەن كاپىتال قىممىتىنىڭ ئوخشاش بولمىغان شەكلى تاۋار شەكلى ۋە پۇل شەكلى بولۇپ ، بۇ ئىككىسىنىڭ ئورتاقلىقى شۇكى : ھەر ئىككىسى كۆپەيگەن كاپىتال قىممەتتۇر . ھەر ئىككىسى رېئاللاشقان كاپىتال بولغاچقا ، بۇ يەردە كاپىتال قىممەتنىڭ ئۆزى ئۆزىگە ئوخشاش بولمىغان ، ئۆزى ۋۇجۇدقا كەلتۈرگەن نەتىجە بىلەن ، يەنى قوشۇمچە قىممەت بىلەن بىرگە مەۋجۇت بولۇپ تۇرىدۇ ، گەرچە بۇنداق مۇناسىۋەت بىر پۇل سوممىسى ياكى بىر تاۋار قىممىتىنىڭ ئىككى قىسمى ئوتتۇرىسىدىكى مۇناسىۋەت سۈپىتىدە ئۇقۇمىسىز شەكىلدە ئىپادىلەنسىمۇ ، كاپىتال قىممەت قوشۇمچە قىممەت بىلەن بىللە مەۋجۇت بولۇپ تۇرىدۇ . لېكىن ، ئۆزى ۋۇجۇدقا كەلتۈرگەن قوشۇمچە قىممەت بىلەن ھەم باغلىنىشلىق ، ھەم پەرقلىق بولغان كاپىتالنىڭ ئىپادىسى ، يەنى كۆپەيگەن قىممەتنىڭ ئىپادىسى سۈپىتىدىكى G' بىلەن W' ئوخشاش بىر نەرسە بولۇپ ، ئوخشاش بىر نەرسىنى ئىپادىلەيدۇ ، پەقەت شەكىللا ئوخشاش بولمايدۇ ؛ ئۇلار پۇل كاپىتال ۋە تاۋار كاپىتال سۈپىتىدە پەرقلىنمەستىن ،

پۇل ۋە تاۋار سۈپىتىدە پەرقلىنىدۇ. ئۇلار كۆپەيگەن قىممەتكە ، كاپىتاللىق رولىنى جارى قىلدۇرغان كاپىتالغا ۋە كىلىك قىلغانىكەن ، ئۇلار پەقەت ئىشلەپچىقىرىش كاپىتالىنىڭ فۇنكسىيىسى ، يەنى كاپىتال قىممەتنىڭ قىممەت ھاسىل قىلىشىغا سەۋەب بولىدىغان بىردىنبىر فۇنكسىيىنىڭ نەتىجىسىنى ئىپادىلەيدۇ. ئۇلارنىڭ ئورتاقلىقى شۇكى ، بۇ ئىككىسى پۇل كاپىتال ۋە تاۋار كاپىتالنىڭ ھەر ئىككىسى كاپىتالنىڭ مەۋجۇت بولۇش شەكلىدۇر. ئۇنىڭ بىرى پۇل شەكلىدىكى كاپىتال ، يەنە بىرى تاۋار شەكلىدىكى كاپىتال. شۇڭا ، بۇ ئىككىسىنى پەرقلىنىدىغان ئالاھىدە فۇنكسىيە پۇل فۇنكسىيىسى بىلەن تاۋار فۇنكسىيىسى ئوتتۇرىسىدىكى پەرقنى ئىبارەت. كاپىتاللىق ئىشلەپچىقىرىش جەريانىنىڭ بىۋاسىتە مەھسۇلى بولغان تاۋار كاپىتال كىشىلەرگە ئۆزىنىڭ مۇشۇنداق مەنبەسىنى ئەسلىتىدۇ ، شۇڭا مۇشۇ خىل شەكلىدە ئۇنى چۈشىنىش پۇل كاپىتالىنى چۈشىنىشكە قارىغاندا ئوڭايراق بولىدۇ ، چۈنكى پۇلدا تاۋارنىڭ بارلىق ئالاھىدە ئىستېمال شەكلى يوقالغىنىغا ئوخشاش ، پۇل كاپىتالدا كاپىتاللىق ئىشلەپچىقىرىش جەريانىنىڭ ھەرقانداق ئىزناسى يوقالغان بولىدۇ. شۇڭا ، G' نىڭ ئۆزى تاۋار كاپىتاللىق فۇنكسىيىنى يۈرگۈزگەن جايدىلا ئۇنىڭ ئۆزى مەھسۇلاتنىڭ ئۆزگەرگەن شەكلى بولماستىن ، بەلكى ئىشلەپچىقىرىش جەريانىنىڭ بىۋاسىتە مەھسۇلى بولغان جايدىلا ، يەنى پۇل ماتېرىيالى ئۆزى ئىشلەپچىقىرىلغان چاغدىلا ئۇنىڭ غەلىتە شەكلى يوقىلىدۇ. مەسىلەن ، ئالتۇننىڭ ئىشلەپچىقىرىلىش فورمۇلىسى $(G + g) \rightarrow W \leftarrow P \dots G'$ بولىدۇ ، بۇ يەردە G' تاۋار مەھسۇلاتنى كۆرسىتىدۇ ، چۈنكى بىرىنچى G بىلەن ، يەنى پۇل كاپىتالدا ئالتۇن ئىشلەپچىقىرىش ئامىلى ئۈچۈن

Handwritten notes in Chinese, likely a translation or commentary on the main text. The text is dense and covers the same conceptual ground as the main text on the right page, discussing the relationship between money and commodity capital, and the functional forms of capital.

ئالدىن تۆلەنگەن ئالتۇن بىلەن سېلىشتۇرغاندا ، P تېخىمۇ كۆپ ئالتۇن ھاسىل قىلىدۇ . شۇڭا ، بۇ يەردە بىر پۇل سوممىسىنىڭ بىر قىسمى شۇ پۇل سوممىسىنىڭ يەنە بىر قىسمىنى شەكىللەندۈرىدىغان ئانىسى بولۇپ قالدىغان بۇنداق $(G + g) \dots G \dots G'$ ئىپادىنىڭ نامۇۋاپىقلىقى يوقىلىدۇ .

IV . ئومۇمىي ئايلىنىش

بىز شۇنى كۆرۈپ ئۆتتۈككى ، ئوبوروت جەريانى بىرىنچى باسقۇچ $W < \mathbb{A}_m - G$ نى تاماملىغاندىن كېيىن ، P تەرىپىدىن ئۈزۈپ قويۇلىدۇ ، بۇ چاغدا بازاردىن سېتىۋېلىنغان تاۋار A بىلەن P_m ئىشلەپچىقىرىش كاپىتالىنىڭ ماددىي تەركىبىي قىسمى ۋە قىممەت تەركىبىي قىسمى سۈپىتىدە ئىستېمال قىلىنىدۇ ؛ بۇ ئىستېمالنىڭ مەھسۇلاتى ماددىي ۋە قىممەت جەھەتتە ئۆزگەرگەن يېڭى تاۋار W' بولىدۇ . ئۈزۈلۈپ قالغان ئوبوروت جەريانى $G - W$ چوقۇم $W - G$ ئارقىلىق تولۇقلىنىشى شەرت . لېكىن ، ئوبوروتنىڭ ئىككىنچى باسقۇچى ، يەنى ئاخىرلىشىش باسقۇچى بولۇپ مەيدانغا چىققىنى ماددىي ۋە قىممەت جەھەتتە بىرىنچى W غا ئوخشىمايدىغان تاۋار W' دىن ئىبارەت . شۇڭا ، ئوبوروت تەرتىپى $(1) G - W_1$ ؛ $(2) G' - W'_2$ بولىدۇ . ئىككىنچى باسقۇچتا ، بىرىنچى تاۋار W_1 بۇ يەردىكى P نىڭ فۇنكسىيىسى سەۋەبىدىن كېلىپ چىققان ئۈزۈلۈپ قېلىشتا ، يەنى W نىڭ ئامىلى بولغان ئىشلەپچىقىرىش كاپىتالى P نىڭ مەۋجۇتلۇق شەكلى بىلەن ئېلىپ بېرىلغان W' ئىشلەپچىقىرىشىدا قىممىتى بىرقەدەر زور بولغان ۋە ئىستېمال شەكلى ئوخشاش بولمىغان W'_2 غا ئورۇن بوشىتىپ بېرىدۇ . ئەكسىچە ، كاپىتالىنىڭ بۇ

چاغدىكى بىرىنچى ئىپادىلىنىش شەكلى بولغان (1) - كىتاب تۆتىنچى باب 1 - پاراگراف) $G - W - G'$ شەكلى (بۇ (1) $G - W_1 - G'$ (2) گە ئايرىلىدۇ) ھەر ئىككى قېتىمدا ئوخشاش بىر تاۋارنى كۆرسىتىدۇ. بىرىنچى باسقۇچتا پۇل تاۋارغا ئايلىنىدۇ، ئىككىنچى باسقۇچتا تاۋار قايتىدىن تېخىمۇ كۆپ پۇلغا ئايلىنىدۇ، بۇ ئىككى باسقۇچتىكى تاۋار ئوخشاش بىر تاۋاردۇر. گەرچە بۇ ئىككى خىل ئوبوروت ماھىيەت جەھەتتىن پەرقلىنىشىمۇ، لېكىن يەنىلا ئورتاقلىققا ئىگە: ھەر ئىككىسى بىرىنچى باسقۇچتا پۇلدىن تاۋارغا ئايلىنىدۇ، ئىككىنچى باسقۇچتا تاۋاردىن پۇلغا ئايلىنىدۇ، يەنى بىرىنچى باسقۇچتا چىقىم قىلىنغان پۇل ئىككىنچى باسقۇچتا قايتىپ كېلىدۇ. ئىككىسىنىڭ ئورتاقلىقى شۇكى، بىر تەرەپتىن پۇل دەسلەپ چىققان ئورنىغا قايتىپ كېلىدۇ، يەنە بىر تەرەپتىن قايتىپ كەلگەن پۇل ئالدىن تۆلەنگىنىدىن كۆپ بولىدۇ. مۇشۇ نوقتىدىن ئېيتقاندا، $G - W \dots W' - G'$ ئومۇمىي فورمۇلا $G - W - G'$ دا ئەكس ئەتكەن بولىدۇ. بۇ يەردە يەنە شۇنى كۆرۈشكە بولىدۇكى، $G - W$ ۋە $W' - G'$ دىن ئىبارەت ئوبوروتقا تەۋە بولغان بۇ ئىككى فورماتسىيەلىك ئۆزگىرىشتە، ئۇلار ھەر قېتىم ئوخشاش چوڭلۇقتىكى، تەڭلا مەۋجۇت بولۇپ تۇرغان قىممەت ئارقىلىق بىر - بىرىگە قارىمۇقارشى تۇرىدۇ، بىر - بىرىنىڭ ئورنىنى ئالىدۇ. قىممەت ئۆزگىرىشى پۈتۈنلەي فورماتسىيەلىك ئۆزگىرىش P غا، يەنى ئىشلەپچىقىرىش جەريانىغا تەۋە بولىدۇ، شۇڭا، ئىشلەپچىقىرىش جەريانى بىلەن ئوبوروتنىڭ يەككە شەكىل جەھەتتىكى فورماتسىيەلىك ئۆزگىرىشى ئوخشاش بولمايدۇ، بۇ ئۆزگىرىش كاپىتالنىڭ رېئال فورماتسىيەلىك ئۆزگىرىشى بولۇپ ئىپادىلىنىدۇ.

Handwritten text in German script, likely a translation or commentary on the adjacent page. The text is dense and appears to be a detailed explanation of the economic concepts discussed on the right. It includes several lines of text, some with small annotations or corrections. The handwriting is cursive and somewhat difficult to read in detail.

NY 30c

NY 30c

ئىنگىلىس تەھرىرلىگەن ۋە قايتىدىن كۆچۈرۈپ چىققان «كاپىتال» 2 - توم قوليازمىسىنىڭ بىر بېتى

ئەمدى ئومۇمىي ھەرىكەت $G = W \dots P \dots W' - G'$ نى ياكى ئۇنىڭ تەپسىلىي شەكلى بولغان $G - W < \hat{p}_m \dots P \dots W' (W + w) - G' (G + g)$ نى تەكشۈرۈپ چىقىمىز. كاپىتال بۇ يەردە شۇنداق بىر قىممەت بولۇپ ئىپادىلىنىدۇكى، ئۇ ئۆزئارا باغلانغان، بىر - بىرىنى شەرت قىلىدىغان بىر قاتار ئۆزگىرىشلەردىن، بىر قاتار شەكىلەن ئۆزگىرىشلەردىن ئۆتىدۇ، بۇ شەكىلەن ئۆزگىرىشلەرمۇ ئومۇمىي جەرياننىڭ بىر قاتار باسقۇچلىرىنى ھاسىل قىلىدۇ. بۇ باسقۇچلارنىڭ ئىككىسى مۇئامىلە ساھەسىگە، بىرى ئىشلەپچىقىرىش ساھەسىگە تەئەللۇقتۇر. كاپىتال قىممىتى ئاشۇ باسقۇچلارنىڭ ھەربىرىدە ئوخشاش بولمىغان ئالاھىدە فۇنكسىيىگە ماس كېلىدىغان تۈرلۈك شەكىلدە تۇرىدۇ. بۇ ھەرىكەتتە ئالدىن تۆلەنگەن قىممەت ساقلىنىپلا قالماستىن، بەلكى كۆپىيىدۇ. ئۆز مىقدارىنى ئاشۇرىدۇ. نىھايەت، ئالدىن تۆلەنگەن قىممەت ئومۇمىي جەرياننىڭ بېشىدا قانداق شەكىلدە بولغان بولسا، ئاخىرقى باسقۇچتا يەنە شۇ شەكىلگە قايتىپ كېلىدۇ. دېمەك، بۇ ئومۇمىي جەريان ئايلىنىش جەريانىدۇر.

كاپىتال قىممىتى ئۆزىنىڭ ئوبوروت باسقۇچىدا ئىككى خىل شەكىلدە، يەنى پۇل كاپىتال شەكلى بىلەن تاۋار كاپىتال شەكىلدە بولىدۇ؛ ئۇنىڭ ئىشلەپچىقىرىش باسقۇچىغا تەئەللۇق بولغان ھاغدىكى شەكلى ئىشلەپچىقىرىش كاپىتالى شەكلىدۇر. ئۆزىنىڭ ئومۇمىي ئايلىنىش جەريانىدا ئاشۇ شەكىللەرگە كىرىدىغان ۋە ئۇنىڭدىن چىقىدىغان ھەمدە شۇ شەكىللەرنىڭ ھەربىرىدە تېگىشلىك ۋەزىپە ئۆتەيدىغان كاپىتال سانائەت كاپىتالىدۇر. بۇ يەردە ئېيتىلغان سانائەت كاپىتالىستىك ئۇسۇلدا باشقۇرۇلىدىغان ھەممە ئىشلەپچىقىرىش تارماقلىرىنى ئۆز ئىچىگە ئالىدۇ.

دېمەك ، پۇل كاپىتال ، تاۋار كاپىتال ، ئىشلەپچىقىرىش كاپىتالى بۇ يەردە ئۆزىگە ئوخشاش مۇستەقىل ۋە بىر - بىرىدىن ئايرىلىپ تۇرىدىغان تىجارەت تارماقلىرىنىڭ مەزمۇنىنى تەشكىل قىلىدىغان فۇنكسىيىگە ئىگە مۇستەقىل كاپىتاللارنى كۆرسەتمەيدۇ . ئۇلار بۇ يەردە سانائەت كاپىتالىنىڭ تەرتىپ بويىچە ئاشۇ ئۈچ شەكىلگە كىرىدىغان ئالاھىدە فۇنكسىيىلىك شەكىلنىلا كۆرسىتىدۇ .

كاپىتال ئايلىنىشى بىر باسقۇچتىن يەنە بىر باسقۇچقا توختىماي ئۆتۈپ تۇرغاندىلا ، نورمال داۋام قىلالايدۇ . ئەگەر كاپىتال بىرىنچى باسقۇچ $G - W$ دا تۇرۇپ قالسا ، پۇل كاپىتال خەزىنە بولۇپ قاتىدۇ . ئەگەر كاپىتال ئىشلەپچىقىرىش باسقۇچىدا تۇرۇپ قالسا ، بىر تەرەپتىن ، ئىشلەپچىقىرىش ۋاسىتىلىرى ئۆز ۋەزىپىسىنى ئورۇندىيالماي ، بىكار تۇرۇپ قالىدۇ ، يەنە بىر تەرەپتىن ، ئەمگەك كۈچلىرى ئىشسىز ھالەتتە تۇرۇپ قالىدۇ ؛ ئەگەر كاپىتال ئاخىرقى باسقۇچ $G' - W'$ دا تۇرۇپ قالسا ، سېتىلماي توپلىنىپ قالغان تاۋارلار ئوبوروت يولىنى توسۇپ قويدۇ .

ئىككىنچى تەرەپتىن ، ئايلىنىشنىڭ ئۆزى تەبىئىيىكى ، ئايلىنىشنىڭ ھەربىر باسقۇچىدا كاپىتالنىڭ مەلۇم ۋاقىتقىچە تۇراقلىشىشىنى تەلەپ قىلىدۇ . سانائەت كاپىتالى ھەربىر باسقۇچتا مۇئەييەن بىر شەكىل بىلەن ، يەنى پۇل كاپىتال ، ئىشلەپچىقىرىش كاپىتالى ۋە تاۋار كاپىتال شەكلى بىلەن چەكلىنىدۇ . سانائەت كاپىتالى ئۆزىنىڭ ئەينى ۋاقىتتىكى شەكىلگە مۇۋاپىق بولغان ۋەزىپىنى ئورۇنداپ بولغاندا ، ئاندىن ئايلىنىش باسقۇچىنىڭ يەنە بىر شەكىلگە كىرەلەيدۇ . بۇ نۇقتىنى ئېنىق سۆزلەش ئۈچۈن ، بىز مىساللىرىمىزدا ئىشلەپچىقىرىش باسقۇچىدا ئىشلەپچىقىرىلغان

تاۋار مىقدارىنىڭ كاپىتال قىممىتى بىلەن ئەسلىدە پۇل شەكلىدە ئالدىن تۆلەنگەن قىممەتنىڭ ئومۇمىي مىقدارى باراۋەر بولىدۇ ، دەپ پەرەز قىلدۇق ، باشقىچە قىلىپ ئېيتقاندا ، پۇل شەكلى بىلەن ئالدىن تۆلەنگەن بارلىق كاپىتال قىممىتى بىرلىكتە بىر باسقۇچتىن يەنە بىر باسقۇچقا كىرىدۇ ، دەپ پەرەز قىلدۇق . لېكىن بىزگە ئاپانكى (1 - كىتاب ئالتىنچى باب) ، ئۆزگەرمەس كاپىتالنىڭ بىر قىسمى بولغان ھەقىقىي ئەمگەك ۋاسىتىلىرى (ئالايلىق ، ماشىنا) ئوخشاش بىر ئىشلەپچىقىرىش جەريانىدىكى ئوخشاش بولمىغان تەكرارلىنىش داۋامىدا ئۆز رولىنى ئۈزلۈكسىز يېڭىۋاشتىن جارى قىلدۇرىدۇ ، شۇڭا ، ئۇنىڭ قىممىتىمۇ بىر بۆلەكتىن مەھسۇلاتقا يۆتكىلىدۇ . بۇنداق ئەھۋالنىڭ كاپىتالنىڭ ئايلىنىش جەريانىغا قانچىلىك ئۆزگىرىش ئېلىپ كېلىدىغانلىقى توغرىسىدا كېيىنچە توختىلىمىز . بۇ يەردە تۆۋەندىكى بىر نۇقتىنىلا كۆرسىتىپ ئۆتۈش زۆرۈر : بىزنىڭ مىساللىرىمىز بويىچە ئېيتقاندا ، ئىشلەپچىقىرىش كاپىتالىنىڭ قىممىتى (422 فوند ستېرلىڭغا باراۋەر) زاۋۇت ئۆيلىرى ، ماشىنا ، ۋەھاكازالارنىڭ ئوتتۇرىچە سەرپىياتىنىلا ئۆز ئىچىگە ئالىدۇ . شۇڭا 10 مىڭ 600 قاداق پاختا 10 مىڭ قاداق يىپقا ئايلانغان چاغدا كېيىنكىسىگە يۆتكەلگەن ئاشۇ بىر قىسىم قىممەتنىلا ، يەنى بىر ھەپتىدىكى 60 سائەتلىك يىپ ئىگىرىش جەريانىدىكى مەھسۇلاتقا يۆتكەلگەن ئاشۇ بىر قىسىم قىممەتنى ئۆز ئىچىگە ئالىدۇ . شۇڭا ، 372 فوند ستېرلىڭ ئۆزگەرمەس كاپىتالنىڭ ئىشلەپچىقىرىش ۋاسىتىلىرىگە ئايلىنىش جەريانى ئۈچۈن ئالدىن تۆلەنسە ، زاۋۇت ئۆيلىرى ، ماشىنا قاتارلىق ئەمگەك ۋاسىتىلىرى خۇددى ھەر ھەپتىدە ئىجارە ھەققى تۆلەش چارىسى بىلەن بازاردىن ئىجارە ئېلىنغاندەك بولىدۇ . لېكىن ، بۇ ھال شەيئىنىڭ ماھىيىتىنى ھەرگىز ئۆزگەرتەلمەيدۇ . بىر ھەپتىدە

ئىشلەپچىقىرىلغان 10 مىڭ قاداق يېپىنى بىرقانچە يىل ئۆز ئىچىگە ئالغان ھەپتە سانغا كۆپەيتسەك ، سېتىۋالغان ھەمدە بۇ مەزگىلدە سەرپ قىلىۋېتىلگەن ئەمگەك ۋاسىتىلىرىنىڭ ھەننۇۋا قىممىتىنى يېپقا يۆتكىگىلى بولىدۇ . شۇڭا ناھايىتى روشەنكى ، ئالدىن تۆلەنگەن پۇل كاپىتال ئىشلەپچىقىرىش كاپىتالى P سۈپىتىدە فۇنكسىيە ئۆتتەلەيدىغان بولۇشتىن ئىلگىرى ، چوقۇم ئالدى بىلەن بۇنداق ئەمگەك ۋاسىتىسىگە ئايلىنىشى كېرەك بولىدۇ ، شۇڭا چوقۇم بىرىنچى باسقۇچتىكى $G - W$ دىن ئۆتۈش كېرەك . بىزنىڭ مىساللىرىمىزدىن ئېيتقاندا ، ئوخشاشلا ناھايىتى روشەنكى ، 10 مىڭ قاداق يېپ ئىگىرىلىشتىن بۇرۇن ، ئىشلەپچىقىرىش جەريانىدا يېپقا بىرىكتۈرۈلگەن 422 فوند ستېرىلىڭ كاپىتالىنىڭ قىممەت سوممىسى 10 مىڭ قاداق يېپنىڭ قىممىتىنىڭ تەشكىلىي قىسمى سۈپىتىدە ئوبوروت باسقۇچىدىكى $G' - W'$ گە كىرەلمەيدۇ . يېپنى ئىگىرىلىشتىن بۇرۇن ساتقىلى بولمايدۇ . ئومۇمىي فورمۇلدا ، P نىڭ مەھسۇلاتى ئىشلەپچىقىرىش كاپىتالىنىڭ تۈرلۈك ئامىللىرى بىلەن ئوخشاش بولمىغان ماددىي نەرسە ، ئىشلەپچىقىرىش جەريانىدىن ئايرىلىپ مۇستەقىل مەۋجۇت بولۇپ تۇرغان ھەمدە ئىشلەپچىقىرىش ئامىللىرىنىڭ ئىشلىتىلىش شەكلىگە ئوخشىمايدىغان ئىشلىتىلىش شەكلىگە ئىگە بولغان ماددىي بۇيۇم دەپ قارىلىدۇ . ئىشلەپچىقىرىش جەريانىنىڭ نەتىجىسى ماددىي بۇيۇم بولسىلا ، مەھسۇلاتنىڭ بىر قىسمى يەنە ئامىل سۈپىتىدە قايتىدىن ئىشلەپچىقىرىلىشقا باشلىسا ، ئەھۋال يەنە ھەمىشە شۇنداق بولۇپرىدۇ . مەسىلەن ، ئاشلىق ئۇرۇق قىلىنىپ ئاشلىق ئىشلەپچىقىرىلىدۇ . مەھسۇلات پەقەت ئاشلىققا ، شۇ سەۋەبتىن بىرلىكتە ئىشلىتىلىدىغان ئامىللار — ئەمگەك كۈچى ، سايمان ، ئوغۇت — نىڭ ئوخشاش بولمىغان فورماتسىيىسىگە ئىگە

بولىدۇ . لېكىن بەزى مۇستەقىل سانائەت تارماقلىرىدا ، ئىشلەپچىقىرىش جەريانىدىكى مەھسۇلاتلار يېڭى ماددىي بۇيۇم بولمايدۇ ، تاۋار بولمايدۇ . بۇنداق سانائەت تارماقلىرىدا ، ئىقتىسادىي جەھەتتە پەقەت قاتناش سانائىتىلا مۇھىم ھېسابلىنىدۇ ، ئۇ يا ھەقىقىي يۈك يولۇچى ترانسپورتى ، يا پەقەت خەۋەر ، خەت - چەك ، تېلېگرامما قاتارلىقلارنى يەتكۈزۈش بولىدۇ .
 ئا • چوپۇرۇۋ (6) بۇ نۇقتا توغرىسىدا :

«زاۋۇت - فابرىكا خوجايىلىرى ئالدى بىلەن ماددىي بۇيۇم ئىشلەپچىقىرىدۇ ، ئاندىن ئىستېمالچى ئىزدەيدۇ» دېگەندى .

[ئۇنىڭ مەھسۇلاتى تەييار بۇيۇم سۈپىتىدە ئىشلەپچىقىرىش جەريانىدىن ئايرىلغاندىن كېيىن ، ئىشلەپچىقىرىش جەريانىدىن ئايرىلغان تاۋار بولۇپ ئوبوروتقا كىرىدۇ .]

«شۇڭا ، ئىشلەپچىقىرىش بىلەن ئىستېمال ماكان ۋە زامان جەھەتتىن بۆلۈنۈپ كەتكەن ئىككى ھەرىكەت بولۇپ ئىپادىلىنىدۇ . لېكىن ، يېڭى مەھسۇلات ئىشلەپچىقىرىلماي ، بەلكى يولۇچى ياكى يۈك توشۇيدىغان ترانسپورتچىلىقتا بۇ ئىككى ھەرىكەت بىرلىشىپ كېتىدۇ ؛ مۇلازىمەت چوقۇم [سورۇننىڭ ئۆزگىرىشى] ئۇ ئىشلەپچىقىرىلغان ئوخشاش ۋاقىتتا ئىستېمال قىلىنىشى كېرەك . شۇڭا ، تۆمۈربول يولۇچى تاپقىلى بولىدىغان دائىرە ئەڭ كۆپ بولغاندا ، تۆمۈربولنىڭ ئىككى ياقىسىدىكى 50 رۇسىيە مىلى (53 كىلومېتىر) كېلىدىغان جايلاردىنلا ئىبارەت بولىدۇ.»

مەيلى يولۇچى توشۇش بولسۇن ياكى يۈك توشۇشتا بولسۇن ، نەتىجە يولۇچى ۋە يۈك تۇرغان سورۇننىڭ ئۆزگىرىشىدىن ئىبارەت بولىدۇ ، مەسىلەن ، ئەمدىلىكتە يىپ چىقىدىغان جاي ئەنگىلىيە بولماستىن ، بەلكى ھىندىستان بولىدۇ .

لېكىن ، ترانسپورتچىلىقتا سېتىلىدىغان نەرسە سورۇننىڭ ئۆزگىرىشىدۇر . ئۇ بارلىققا كەلتۈرىدىغان ئۈنۈم ترانسپورت جەريانى ، يەنى ترانسپورتنىڭ ئىشلەپچىقىرىش جەريانى بىلەن زىچ بىرلىشىپ كېتىدۇ . يولۇچى ۋە يۈك ترانسپورت قوراللىرى بىلەن بىللە ھەرىكەت قىلىدۇ ، ئەمما ترانسپورت قوراللىرىنىڭ ھەرىكەت قىلىشى ، ئۇنىڭ سورۇننىڭ ئۆزگىرىشى ئۇ ئېلىپ بارغان ئىشلەپچىقىرىش جەريانى بولىدۇ . بۇنداق رول پەقەت ئىشلەپچىقىرىش جەريانىدا ئىستېمال قىلىنىدۇ ؛ ئۇ ئىشلەپچىقىرىش جەريانى بىلەن ئوخشاش بولمىغان ، ئىشلەپچىقىرىلغاندىن كېيىنلا ئاندىن سودا بويۇمى سۈپىتىدە فۇنكسىيە ئۆتەيدىغان ، تاۋار سۈپىتىدە ئوبوروت قىلىنىدىغان ، ئىشلىتىلىدىغان نەرسە ئەمەس . لېكىن بۇنداق رولنىڭ ئايرىۋاشلاش قىممىتى ، باشقا ھەرقانداق تاۋارنىڭ ئايرىۋاشلاش قىممىتىگە ئوخشاش ، ئۇلارنىڭ ئىچىدە سەرپ قىلىنغان ئىشلەپچىقىرىش ئامىللىرى (ئەمگەك كۈچى ۋە ئىشلەپچىقىرىش ۋاسىتىلىرى) نىڭ قىممىتى ھەم ترانسپورت ئىشچىلىرىنىڭ قوشۇمچە ئەمگىكى ياراتقان قوشۇمچە قىممەت تەرىپىدىن بەلگىلىنىدۇ . بۇنداق رولنىڭ ئىستېمال قىلىنىشىغا كەلسەك ، ئۇمۇ باشقا تاۋارلار بىلەن تامامەن ئوخشاش بولىدۇ . ئەگەر شەخسنىڭ ئىستېمالى بولسا ، ئۇنداقتا ، ئۇنىڭ قىممىتى ئىستېمال بىلەن بىرلىكتە يوقىلىدۇ ؛ ئەگەر ئۇ ئىشلەپچىقىرىش ئىستېمالى بولسا ، دېمەك ئۇنىڭ ئۆزى توشۇلۇۋاتقان تاۋارنىڭ بىر

ئىشلەپچىقىرىش باسقۇچى بولسا ، ئۇنداقتا ، ئۇنىڭ قىممىتى ئۈستىلىمە قىممەت سۈپىتىدە تاۋارنىڭ ئۆزىگە يۆتكىلىدۇ . شۇڭا ، ترانسپورتچىلىقتا فورمۇلىسى : $G - W < P - G'$ بولىدۇ ، چۈنكى تۆلەنگىنى ۋە ئىستېمال قىلىنغىنى ئىشلەپچىقىرىش جەريانىنىڭ ئۆزى ، ئۇنىڭدىن ئايرىلالايدىغان مەھسۇلات ئەمەس . شۇڭا ، بۇ فورمۇلا قىممەتلىك مېتاللار ئىشلەپچىقىرىلىشىنىڭ فورمۇلىسى بىلەن شەكىل جەھەتتە دېگۈدەك تامامەن ئوخشاش بولىدۇ ، پەقەت مۇشۇ يەردىلا ، G' ئىشلەپچىقىرىش جەريانىدا بارلىققا كەلگەن ھەم ئىشلەپچىقىرىش جەريانىدىن ئايرىلغان ئالتۇن ياكى كۈمۈشنىڭ ئەمەلىي نەرسە شەكلى ئەمەس ، بەلكى ئىشلەپچىقىرىش جەريانىدا بارلىققا كەلگەن رولنىڭ ئايلىنىش شەكلى بولىدۇ .

سانائەت كاپىتالى شۇنداق بىر خىل كاپىتالنىڭ بىردىنبىر مەۋجۇت بولۇش ئۇسۇلى ، بۇنداق مەۋجۇت بولۇش ئۇسۇلىدا ، كاپىتالنىڭ فۇنكسىيىسى قوشۇمچە قىممەت ياكى ئوشۇقچە مەھسۇلاتنىلا ئىگىلەش ئەمەس ، بەلكى شۇنىڭ بىلەن بىر چاغدا ، قوشۇمچە قىممەت ۋە ئوشۇقچە مەھسۇلات يارىتىش . شۇڭا ، سانائەت كاپىتالى ئىشلەپچىقىرىشنىڭ كاپىتالىستىك خاراكتېرىنى بەلگىلىگەن ؛ سانائەت كاپىتالىنىڭ مەۋجۇتلۇقى كاپىتالىستلار بىلەن ياللانما ئىشچىلار ئوتتۇرىسىدىكى سىنىپىي قارىمۇقارشىلىقنىڭ مەۋجۇتلۇقىنى ئۆز ئىچىگە ئالغان . سانائەت كاپىتالىنىڭ جەمئىيەتتىكى ئىشلەپچىقىرىشنى ئىلگىگە ئېلىشتىن ئەگىشىپ ، تېخنىكا ۋە ئەمگەك جەريانىدىكى ئىجتىمائىي تەشكىلاتلاردا ئۆزگىرىش بولىدۇ ، دېمەك جەمئىيەت ئىقتىسادىي تارىخىنىڭ تۈرىدىمۇ ئۆزگىرىش بولىدۇ . ئىشلەپچىقىرىش كاپىتالىدىن بۇرۇن ، تارىخقا ئايلانغان ياكى زاۋالغا يۈز تۇتۇۋاتقان

ئىجتىمائىي ئىشلەپچىقىرىش ھالىتى ئىچىدە پەيدا بولغان ھېلىقى بىرقانچە خىل كاپىتال سانائەت كاپىتالىغىلا مەنسۇپ بولۇپ قالماي، بەلكى ئۆزىنىڭ فۇنكسىيە مېخانىزمىنى ئۆزگەرتىپ، سانائەت كاپىتالىغا ماسلىشىپ كېتىدۇ ھەمدە پەقەت ئىشلەپچىقىرىش كاپىتالى ئاساسىدىلا ھەرىكەتلىنىدۇ، دېمەك ئۇلارنىڭ بۇ ئاساسى بىلەن ھايات - ماماتتا بىللە بولىدۇ. پۇل كاپىتال بىلەن تاۋار كاپىتالى ئالاھىدە تىجارەت تارماقلىرىنىڭ كېپىل بولغۇچىسىنىڭ فۇنكسىيىسى بولۇپ، سانائەت كاپىتالى بىلەن تەڭ قاتاردا پەيدا بولغاندا، يەنى سانائەت كاپىتالى ئوبوروت ساھەسىدىكى چاغدىلا، ھەرقاچان تاشلىۋېتىلىدىغان، ئوخشاش بولمىغان فۇنكسىيە شەكلى، ئىجتىمائىي ئىش تەقسىماتى تۈپەيلىدىن مۇستەقىللىككەن ۋە بىر تەرەپلىمە ھالدا تەرەققىي قىلغان مەۋجۇدىيەت شەكلى قوللىنىلىدۇ.

بىر جەھەتتىن، $G \dots G'$ ئايلىنىشى ئادەتتىكى تاۋار ئوبوروتى بىلەن گىرەلىشىپ، شۇ يەردىن چىقىپ، يەنە شۇ يەرگە كىرىپ، ئۇنىڭ بىر قىسمىغا ئايلىنىپ كېتىدۇ. يەنە بىر جەھەتتىن، يېگانە كاپىتالىستقا نىسبەتەن ئېيتقاندا، بۇنداق ئايلىنىش يەنە كاپىتال قىممىتىنىڭ ئالاھىدە مۇستەقىل ھەرىكەتكە ئايلىنىدۇ، بۇ ھەرىكەتنىڭ بىر قىسمى ئادەتتىكى تاۋار ئوبوروتى ئىچىدە كۆرۈلىدۇ، بىر قىسمى ئادەتتىكى تاۋار ئوبوروتىنىڭ سىرتىدا كۆرۈلىدۇ، لېكىن باشتىن - ئاخىر ئۆزىنىڭ مۇستەقىللىقىنى ساقلايدۇ. چۈنكى، بىرىنچىدىن، ئۇ ئوبوروت ساھەسىدە ئېلىپ بارغان ئىككى باسقۇچ $G - W$ بىلەن $W' - G'$ كاپىتال ھەرىكەتىنىڭ باسقۇچى سۈپىتىدە، فۇنكسىيە جەھەتتە بەلگىلەنگەن خاراكتېرگە ئىگە بولىدۇ؛ $G - W$ دە، W ماددىي جەھەتتە ئەمگەك كۈچى ۋە ئىشلەپچىقىرىش ۋاسىتىسى

قىلىپ بەلگىلىنىدۇ؛ $W' - G'$ دە، كاپىتالنىڭ قىممىتى + قوشۇمچە قىممەت رېئالزاتسىيە قىلىنىدۇ. ئىككىنچىدىن، ئىشلەپچىقىرىش جەريانى بولغان P ئىشلەپچىقىرىش ئىستېمالىنى ئۆز ئىچىگە ئالىدۇ. ئۈچىنچىدىن، پۇل ئۆزىنىڭ باشلىنىش نۇقتىسىغا قايتىپ، $G \dots G'$ نىڭ ھەرىكەتىنى ئۆزىنى ئاخىرلاشتۇرىدىغان ئايلىنىش ھەرىكەتكە ئايلىنىدۇ.

شۇڭا، بىر جەھەتتىن، ھەرقانداق يەككە كاپىتال ئۆزىنىڭ ئوبوروتىنىڭ ئىككى باسقۇچى $G - W$ بىلەن $W' - G'$ دە، ئادەتتىكى تاۋار ئوبوروتىنىڭ بىر پائالىيەتچان ئامىلى بولىدۇ، ئۇ پۇل سۈپىتىدە بولمىسا تاۋار سۈپىتىدە، ئادەتتىكى تاۋار ئوبوروتىدا فۇنكسىيە ئۆتەيدۇ ياكى ئادەتتىكى تاۋار ئوبوروتى بىلەن بىرلىشىپ كېتىدۇ، شۇنداق قىلىپ، ئۇ تاۋار دۇنياسىنىڭ ئومۇمىي فورماتسىيە ئۆزگەرتىش تەرتىپلىرىنىڭ بىر ھالقىسى بولۇپ قالىدۇ. يەنە بىر جەھەتتىن، ئۇ يەنە ئادەتتىكى ئوبوروت ئىچىدە ئۆزىنىڭ ئالاھىدە، مۇستەقىل ھالىدىكى ئايلىنىشىنى تاماملايدۇ، بۇ ئايلىنىشدا، ئىشلەپچىقىرىش ساھەسىدە بىر ئۆتكۈنچى باسقۇچ شەكىللىنىدۇ، تاۋار ئۆزى باشلىنىش نۇقتىسىدىن ئايرىلغان چاغدىكى ئوخشاش شەكىل بىلەن ئۆزىنىڭ باشلىنىش نۇقتىسىغا قايتىپ كېلىدۇ. شۇنىڭ بىلەن بىللە، كاپىتال يەنە ئۆزىنىڭ ئۆزگىچە ئايلىنىشىدا، يەنى ئۇنىڭ ئىشلەپچىقىرىش جەريانىدىكى رېئال فورماتسىيە ئۆزگىرىشىنى ئۆز ئىچىگە ئالغان ئايلىنىشدا، ئۆزىنىڭ قىممەت مىقدارىنى ئۆزگەرتىدۇ. ئۇ پۇل قىممەت سۈپىتىدە قايتىپ كېلىپلا قالماي، بەلكى زورىيىپ بولغان، ئېشىپ بولغان پۇل قىممەت سۈپىتىدە قايتىپ كېلىدۇ.

ئاخىرىدا، ئەگەر $G' - W' \dots P \dots W - G$ نى كېيىن

تەھلىل قىلىدىغان ، باشقا شەكىللەر بىلەن تەڭ قاتاردا تۇرىدىغان بىر خىل كاپىتال ئايلانما جەرياننىڭ ئالاھىدە شەكلىنى تەكشۈرىدىغان بولساق ، ئۇ تۆۋەندىكى ئالاھىدىلىكلەرگە ئىگە :

1. بۇنداق ئايلانما پۇل كاپىتالىنىڭ ئايلانمىسى بولۇپ ئىپادىلىنىدۇ ، چۈنكى سانائەت كاپىتالى ئۆزىنىڭ پۇل شەكلى بىلەن ، يەنى پۇل كاپىتال بولۇپ ، ئۆزىنىڭ ئومۇمىي جەرياننىڭ چىقىش نۇقتىسى ۋە قايتىش نۇقتىسىنى شەكىللەندۈرىدۇ . فورمۇلانىڭ ئۆزى كۆرسىتىدۇكى ، پۇل بۇ يەردە پۇل سۈپىتىدە خەجلىۋېتىلمەيدۇ ، بەلكى ئالدىن تۆلەش ئۈچۈنلا ئىشلىتىلىدۇ ، شۇڭا ، پۇل كاپىتالىنىڭ پۇل شەكلىلا ، پەقەت پۇل كاپىتاللا بولىدۇ . يەنە شۇنى كۆرسىتىدۇكى ، ھەرىكەت مەقسەتنىڭ ئۆزىنى بەلگىلەيدۇ ، ئىستېمال قىممىتى بولماي ، بەلكى ئايرىۋاشلاش قىممىتى بولىدۇ . قىممەتنىڭ پۇل فورماتسىيىسى قىممەتنىڭ مۇستەقىل ، تۇتسا قولغا چىقىدىغان ئىپادىلىنىش شەكلى بولغانلىقى ئۈچۈنلا ، چىن پۇلنى باشلىنىش نۇقتىسى ۋە ئاخىرقى نۇقتا قىلغان ئوبوروت شەكلى $G \dots G'$ كاپىتالىستىك ئىشلەپچىقىرىشنىڭ مەقسىتى پۇل تېپىش ئىكەنلىكىنى ئەڭ ئېنىق ئىپادىلەپ بېرىدۇ . ئىشلەپچىقىرىش جەريانى پۇل تېپىشتا كەم بولسا بولمايدىغان ھالقا ، پۇل تېپىش ئۈچۈن چوقۇم قىلىش شەرت بولغان نەس باسىدىغان ئىش . [شۇڭا ، كاپىتالىستىك ئىشلەپچىقىرىش ئۇسۇلىنى قوللانغان ھەممە دۆلەت قەرەللىك ھالدا بىر خىل ئەسەبىي خىيال كېسىلگە مۇپتىلا بولۇپ ، ئىشلەپچىقىرىش جەريانىنى ۋاسىتە قىلمايلا پۇل تېپىشقا ئۇرۇنىدىغان بولۇپ قالدى] .

2. بۇ ئايلانمىدا ئىشلەپچىقىرىش باسقۇچى P نىڭ فۇنكسىيىسى $G' - W' \dots G - W$ ئوبوروتىنىڭ باسقۇچى

ئوتتۇرىسىدىكى ئۈزۈلۈپ قېلىشنى شەكىللەندۈرىدۇ . ۋەھالەنكى ، بۇنداق ئۈزۈلۈپ قېلىش پەقەت ئاددىي ھالدىكى ئوبوروت $G' - W - G$ غا ۋاسىتە بولىدۇ . ئىشلەپچىقىرىش جەرياننىڭ ئايلىنىش جەرياننىڭ شەكلىنىڭ ئۆزىدە شەكىل جەھەتتە ، روشەن ئىپادىلەيدىغىنى ئۇنىڭ كاپىتالىستىك ئىشلەپچىقىرىش ئۇسۇلى ئىچىدىكى ئەھۋالى : ئۇ پەقەت ئالدىن تۆلىنىدىغان قىممەتنىڭ قىممىتىنى ئاشۇرىدىغان ۋاسىتە ، دېمەك ، باي بولۇشنىڭ ئۆزىلا ئىشلەپچىقىرىشنىڭ ئۆزىنىڭ مەقسىتى بولىدۇ .

3. بۇ بىر قاتار باسقۇچلار $G - W$ بىلەن باشلانغاچقا ، ئوبوروتنىڭ ئىككىنچى ھالقىسى $G' - W'$ بولىدۇ ؛ شۇڭا ، باشلىنىش نۇقتىسى G ، يەنى قىممەتنىڭ قىممىتىنى ئاشۇرىدىغان پۇل كاپىتال بولىدۇ ، ئاخىرقى نۇقتا G' ، يەنى قىممىتى ئېشىپ بولغان پۇل كاپىتال $G + g$ بولىدۇ . بۇنىڭدا ، G ئۆزىنىڭ شاخچىسى بولغان g بىلەن بىللە رېئالزاتسىيە بولۇپ بولغان كاپىتال بولۇپ ئىپادىلىنىدۇ . بۇ ھال G نىڭ ئايلىنىشىنى باشقا ئىككى ئايلىنىشتىن ، يەنى P بىلەن W' نىڭ ئايلىنىشىدىن پەرقلەندۈرىدۇ ، ئېنىق ئېيتقاندا مۇنداق ئىككى جەھەتتىن پەرقلەندۈرىدۇ . بىر جەھەتتىن ، ئىككى قۇتۇپلۇق پۇل شەكلى بىلەن ؛ ھالبۇكى پۇل قىممەتنىڭ مۇستەقىل ، تۇتسا قولغا چىقىدىغان مەۋجۇدىيەت شەكلى ، تاۋارنىڭ ئىستېمال قىممىتىنىڭ بارلىق ئىزلىرى يوقالغان ، مۇستەقىل بولغان قىممەت شەكلىدىكى مەھسۇلاتنىڭ قىممىتى . يەنە بىر جەھەتتىن ، $P \dots P$ شەكلىنىڭ $P' (P + p) \dots P$ گە ئۆزگىرىشى ھاجەتسىز ؛ $W' \dots W$ شەكلىدىمۇ ئىككى قۇتۇپ ئوتتۇرىسىدىكى پەرقنى كۆرگىلى بولمايدۇ . — شۇڭا ، $G \dots G'$ فورمۇلىسىنىڭ

مۇنداق ئالاھىدىلىكى بولىدۇ: بىر جەھەتتىن، كاپىتال قىممەت ئۇنىڭ چىقىش نۇقتىسى، قىممىتى ئېشىپ بولغان كاپىتال قىممەت ئۇنىڭ قايتىش نۇقتىسى بولىدۇ، شۇڭا كاپىتال قىممەتنىڭ ئالدىن تۆلىنىشى پۈتكۈل ھەرىكەتنىڭ ۋاسىتىسى بولۇپ ئىپادىلىنىدۇ، قىممىتى ئېشىپ بولغان كاپىتال قىممەت پۈتكۈل ھەرىكەتنىڭ مەقسىتى بولۇپ ئىپادىلىنىدۇ؛ يەنە بىر جەھەتتىن، مۇنداق مۇناسىۋەت پۇل شەكلى، يەنى مۇستەقىل بولغان قىممەت شەكلى ئۈستىدە ئىپادىلىنىدۇ، شۇڭا، پۇل كاپىتالىمۇ پۇل تۇغدۇرىدىغان پۇل بولۇپ ئىپادىلىنىدۇ. قىممەتتىن قوشۇمچە قىممەت ئۈندۈرۈش جەريانىنىڭ باشلىنىشى ۋە ئاخىرلىشىشى بولۇپلا ئىپادىلەنمەي، بەلكى يالتىراپ تۇرىدىغان پۇل شەكلى ئۈستىدىمۇ روشەن ھالدا ئىپادىلىنىدۇ.

4. G' ، رېئالزاتسىيە بولۇپ بولغان پۇل كاپىتال، $G - W$ نىڭ قوشۇمچە باسقۇچى ۋە ئاخىرلىشىش باسقۇچى بولغان $W' - G'$ نىڭ نەتىجىسى ئۇنىڭ تۇنجى ئايلىنىمدا تۇرۇشى بىلەن مۇتلەق ئوخشاش بولغان شەكىلدە تۇرىدۇ. شۇڭا، ئۇ بۇ ئايلىنىمىدىن چىققان ھامان، زورايدىغان (جۇغلىنىپ بولغان) پۇل كاپىتال $G' = G + g$ سۈپىتىدە يەنە ئوخشاش ئايلىنىشى باشلايدۇ. $G - G'$ شەكلى ئىچىدە ھېچبولمىغاندا، g نىڭ ئوبوروتى ئايلىنىش تەكرارلانغان چاغدا G نىڭ ئوبوروتىدىن ئايرىلىپ كېتىدىغانلىقى ئىپادىلەنمەيدۇ. شۇڭا، پۇل كاپىتالىنىڭ ئايلىنىشى، ئۇنىڭ بىر قېتىملىق فورماتسىيىسىدىن، شەكىل جەھەتتىن تەكشۈرگەندە، پەقەت قىممەتنىڭ قىممەت ئاشۇرۇش جەريانى ۋە جۇغلىنىش جەريانى بولۇپ ئىپادىلىنىدۇ. بۇنىڭدا، ئىستېمال پەقەت $G - W < P_m$ ئارقىلىق ئىشلەپچىقىرىش ئىستېمالى بولۇپ ئىپادىلىنىدۇ، بەلكى مۇشۇنداق ئىستېماللا

ئاندىن يەككە كاپىتالىنىڭ بۇ ئايلىنىشى ئىچىدە بولىدۇ. $G - A$ ، ئىشچى تەرەپتىن قارىغاندا $A - G$ ياكى $W - G$ بولىدۇ، شۇڭا ئىشچىلارنىڭ ئىستېمالغا نىسبەتەن ۋاسىتىلىك رول ئوينىدىغان ئوبوروت $A - G - W$ (تۇرمۇش ۋاسىتىلىرىنىڭ) بىرىنچى باسقۇچى بولىدۇ. ئىككىنچى باسقۇچ $G - W$ بۇ يەككە كاپىتال ئايلىنىشىغا مەنسۇپ بولۇشتىن قالغان، ئەمما بۇ ئەھۋالنى ئايلىنىشنىڭ ئۆزى كەلتۈرۈپ چىقارغان، ئۇ ئايلىنىشنىڭ ئالدىنقى شەرتى، چۈنكى ئىشچى ئۈزلۈكسىز رەۋىشتە، كاپىتالىستنىڭ ئېكسپىلاتاتسىيىسىنى تەمىن ئېتىدىغان ماتېرىيال سۈپىتىدە بازاردا پەيدا بولىدۇ، ئۇ ئالدى بىلەن ھايات كەچۈرۈشى كېرەك، ئۆزىنىڭ شەخسىي ئىستېمالى ئارقىلىق ئۆزىنى قامدىشى كېرەك. لېكىن، بۇ يەردە ئىستېمالنىڭ ئۆزىنىڭ ئالدىنقى شەرت قىلىنىشى پەقەت كاپىتالىنىڭ ئەمگەك كۈچىنىڭ ئىشلەپچىقىرىش ئىستېمالى بىلەن شۇغۇللىنىشنىڭ ئالدىنقى شەرتى بولغانلىقى ئۈچۈندۇر، دېمەك پەقەت ئىشچى ئۆزىنىڭ شەخسىي ئىستېمالى ئارقىلىق، ئۆزىنى ئەمگەك كۈچى قىلىپ ئۆزىنى قامدايدىغانلىقى ۋە تەكرار ئىشلەپچىقىرىشنى داۋاملاشتۇرىدىغانلىقى ئۈچۈندۇر. ھالبۇكى P_m ، ئايلىنىمغا كىرگەن ھەقىقىي تاۋار ئىشلەپچىقىرىش ئىستېمالىدىكى يېمەكلىكتىنلا ئىبارەت. $A - G$ ھەرىكىتى ئىشچىلارنى شەخسىي ئىستېمالغا ئېرىشتۈرىدىغان، تۇرمۇش ۋاسىتىلىرىنى ئۇنىڭ گۆش - قېنىغا ئايلاندۇرىدىغان ۋاسىتە. دەرۋەقە، كاپىتالىست كاپىتالىستنىڭ رولىنى ئويناش ئۈچۈن مەۋجۇت بولۇپ تۇرۇشى كېرەك، دېمەك، ئۇمۇ ھايات كەچۈرۈشى ۋە ئىستېمال قىلىشى كېرەك. بۇ مەقسەت ئۈچۈن، ئۇ ئەمەلىيەتتە ئىشچىغا ئوخشاشلا ئىستېمال قىلسا كۇپايە قىلىدۇ. شۇڭا ئوبوروت

جەرياننىڭ بۇ شەكلى جەھەتتە ، كۆپلىگەن ئالدىنقى شەرتلەر ھاجەت ئەمەس . لېكىن ، شەكىل جەھەتتە بۇ نوقتىمۇ ئىپادىلەنمىگەن ، چۈنكى فورمۇلا G' نى ئاخىرلىشىش قىلغان ، دېمەك ئاشۇنداق بىر نەتىجە بىلەن ئاخىرلاشتۇرغان ، بۇ نەتىجە دەرھال يەنە زور يىپ بولغان پۇل كاپىتال سۈپىتىدە فۇنكسىيە ئۆتتەلەيدۇ .

$G' - W'$ بىۋاسىتە ھالدا W' نىڭ سېتىلىشىنى ئۆز ئىچىگە ئالغان . لېكىن بىر تەرەپنىڭ سېتىشى $G' - W'$ ، يەنە بىر تەرەپنىڭ سېتىۋېلىشى $G - W$ بولىدۇ . كىشىلەرنىڭ تاۋارنى ، تېگىدىن ئالغاندا ، ئىستېمال قىممىتىگە ئىگە بولغانلىقى ئۈچۈنلا ، ئۇنى ئىستېمال جەريانىغا كىرگۈزۈشكە قۇلاي بولسۇن ئۈچۈنلا سېتىۋالىدۇ (ئېلىپ سېتىشنى تىلغا ئالمىغاندا) ، — ئۇنىڭ يا شەخسىي ئىستېمال بولۇشى ، يا ئىشلەپچىقىرىش ئىستېمالى بولۇشى سېتىۋېلىنغان تاۋارنىڭ خاراكتېرىگە باغلىق . لېكىن ، بۇنداق ئىستېمال W' مەھسۇلات بولغان يەككە كاپىتال ئايلانمىسىغا كىرمەيدۇ ، بۇ مەھسۇلات دەل سېتىلىشى كۈتۈپ تۇرغان تاۋار بولۇپ ، بۇ ئايلانمىدىن سىقىپ چىقىرىلغان . بۇ W' ، روشەنكى باشقىلارنىڭ ئىستېمالىنى تەمىن ئەتەدۇ . شۇڭا ، سودا ھېرىسمەنلىرى " سىستېمىسى (بۇ سىستېما $G' - W' \dots P \dots G - W$ فورمۇلىسىنى ئۆز ئاساسى قىلىدۇ) نىڭ ئاقلىغۇچىلىرىدىن مۇنداق ئۇزۇن ۋەز - نەسىھەتنى تاپتۇق : كاپىتالىست ئىشچىغا ئوخشاشلا ئىستېمال قىلىشى كېرەك ، كاپىتالىستلار دۆلتى ئۆزىنىڭ تاۋارلىرىنى ئۆزىدىن ھاماقەترەك بولغان دۆلەتنىڭ ئىستېمال قىلىشىغا ۋە ئىستېمال جەريانىنى داۋاملاشتۇرۇشىغا ئۆتۈنۈپ بېرىشى ، ئۇنىڭ ئەكسىچە ئىشلەپچىقىرىش ئىستېمالىنى ئۆزىنىڭ مەڭگۈلۈك ئىشى

قىلىشى كېرەك . بۇنداق ۋەز - نەسىھەت شەكىل ۋە مەزمۇن جەھەتتىن كىشىگە دىنىي ئاتىلارنىڭ شۇنىڭغا ئوخشاپ كېتىدىغان دەرۋىشلىك ئەمرۇ - مەرۇپلىرىنى ئەسلىتىدۇ .

بۇنىڭدىن كاپىتالىنىڭ ئايلىنىش جەريانىنىڭ ئوبوروت بىلەن ئىشلەپچىقىرىشنىڭ بىردەك ئىكەنلىكىنى ، ئىككىسىنى ئۆز ئىچىگە ئالدىغانلىقىنى كۆرۈۋېلىشقا بولىدۇ . چۈنكى $G - W$ ۋە $G' - W'$ دىن ئىبارەت بۇ ئىككى باسقۇچنىڭ ھەر ئىككىلىسى ئوبوروت ھەرىكىتى ، شۇڭا كاپىتالىنىڭ ئوبوروتى ئادەتتىكى تاۋار ئوبوروتىنىڭ بىر قىسمى بولىدۇ . لېكىن ئوبوروت ساھەسىگىلا ئەمەس ، ئىشلەپچىقىرىش ساھەسىگىمۇ مەنسۇپ بولغان كاپىتال ئايلانمىسىنىڭ فۇنكسىيىسى جەھەتتە بەلگىلەنگەن بۆلەك ، باسقۇچ سۈپىتىدە بولغان كاپىتال ئادەتتىكى تاۋار ئوبوروتى ئىچىدە ئۆزىنىڭ ئالاھىدە ئايلانمىسىنى تاماملايدۇ . ئادەتتىكى تاۋار ئوبوروتى بىرىنچى باسقۇچتا ، كاپىتالىنى ئىشلەپچىقىرىش كاپىتالىنىڭ فۇنكسىيىسىنى ئۆتەش فورماتسىيىسىگە ئىگە قىلىدۇ ؛ ئىككىنچى باسقۇچتا ، ئۇنىڭغا قايتىدىن ئايلىنىش بىلەن شۇغۇللىنالمىدىغان تاۋار فۇنكسىيىسىنى تاشلاتقۇزۇۋېتىدۇ ، شۇنىڭ بىلەن بىللە ئۇنىڭغا بىر خىل مۇمكىنچىلىك يارىتىپ بېرىپ ، ئۇنىڭ ئالاھىدە بولغان كاپىتال ئايلانمىسىنى كاپىتال ئىچىدە ئاشقان قوشۇمچە قىممەت ئوبوروتىدىن ئايرىۋېتىدۇ .

شۇڭا ، پۇل كاپىتالىنىڭ ئايلىنىشى سانائەت كاپىتالى ئايلىنىشىنىڭ ئەڭ بىر تەرەپلىمە ، دېمەك ئەڭ روشەن ۋە ئەڭ تىپىك ئىپادە شەكلى ؛ سانائەت كاپىتالىنىڭ مەقسىتى ۋە مۇددىئاسى — قىممەتنىڭ قىممىتىنى ئاشۇرۇش ، پۇل تېپىش ۋە جۇغلانما جۇغلاشتا — ناھايىتى روشەن ئىپادىلىنىدۇ (قىممەت

سېتىش ئۈچۈن سېتىۋېلىش بولۇپ ئىپادىلىنىدۇ). چۈنكى بىرىنچى باسقۇچ $G - W$ بولغاچقا، ئىشلەپچىقىرىش كاپىتالىنىڭ تەشكىلى قىسىملىرىنىڭ تاۋار بازىرىدىن كېلىدىغانلىقىنى كۆرسىتىدۇ، شۇنداقلا كاپىتالىستىك ئىشلەپچىقىرىش جەريانىنىڭ ئوبوروت، سودىنىڭ چەكلىمىسىگە ئۇچرايدىغانلىقىنىمۇ كۆرسىتىدۇ. پۇل كاپىتالىنىڭ ئايلىنىشى يالغۇز تاۋار ئىشلەپچىقىرىشلا ئەمەس؛ بۇنداق ئايلىنىشنىڭ ئۆزى ئوبوروت ئارقىلىقلا ئاندىن داۋاملىشىدۇ، ئۇ ئوبوروتنى ئالدىنقى شەرت قىلغان. بۇ نۇقتا ناھايىتى ئېنىق بولۇپ بولدى، چۈنكى ئوبوروت شەكلىگە مەنسۇپ بولغان G ئالدىن تۆلەنگەن كاپىتال قىممەتنىڭ ئەڭ دەسلەپكى نوقۇل شەكلى، ئەمما باشقا ئىككى خىل ئايلىنىش شەكلىدە بۇنداق بولمايدۇ.

پۇل كاپىتالىنىڭ ئايلىنىشى باشتىن - ئاخىر ئالدىن تۆلىنىدىغان قىممەتنىڭ قىممىتىنى ئاشۇرۇشنى ئۆز ئىچىگە ئېلىپلا تۇرسا، ئۇ باشتىن - ئاخىر سانائەت كاپىتالىنىڭ ئادەتتىكى ئىپادىسى بولىدۇ. $P \dots P$ دە، كاپىتالىنىڭ پۇل ئىپادىسى ئىشلەپچىقىرىش ئامىلىنىڭ باھاسىدىنلا ئىبارەت بولىدۇ، شۇڭا، ئۇ پۇل ھېسابلايدىغان ئىپادىنىڭ قىممىتى سۈپىتىدىلا بارلىققا كەلگەن ھەمدە شۇنداق شەكىل بىلەن ھېسابقا خاتىرىلەپ كىرگۈزۈلگەن.

يېڭىدىن پەيدا بولغان كاپىتال تۇنجى قېتىم پۇل سۈپىتىدە ئالدىن تۆلەنسلا ھەمدە ئوخشاش شەكىلدە قايتۇرۇۋېلىنسلا، مەيلى بۇ ھال سانائەت كاپىتالى مەلۇم بىر تىجارەت تارمىقىدىن يەنە بىر تىجارەت تارمىقىغا يۆتكەلگەندە يۈز بەرسۇن ياكى سانائەت كاپىتالى تىجارەتتىن چېكىنىپ چىققاندا يۈز بەرسۇن، $G \dots G'$ سانائەت كاپىتالى ئايلىنىشىنىڭ ئالاھىدە شەكلىگە ئايلىنىدۇ. بۇ

يەنە تۇنجى قېتىم پۇل شەكلى بىلەن ئالدىن تۆلەنگەن قوشۇمچە قىممەتنىڭ كاپىتال فۇنكسىيىسىنىمۇ ئۆز ئىچىگە ئالىدۇ، قوشۇمچە قىممەت ئۆزىنىڭ تىجارەت تارمىقىدا بارلىققا كەلمەي، بەلكى باشقا تىجارەت تارمىقىدا مۇنداق فۇنكسىيىسىنى ئۆتكەندە، بۇ نۇقتا ناھايىتى روشەن ئىپادىلىنىدۇ. $G \dots G'$ بۇ كاپىتالىنىڭ دەسلەپكى ئايلىنىشى بولۇشى مۇمكىن؛ ئۇ ئايلىنىش، ئاخىرقى ئايلىنىش بولۇشىمۇ مۇمكىن؛ ئۇنى ئىجتىمائىي ئومۇمىي كاپىتالىنىڭ شەكلى دەپ قاراشقا بولىدۇ؛ مەيلى پۇل شەكلىدە يېڭىدىن جۇغلانغان كاپىتال بولسۇن ياكى مەلۇم بىر ئىشلەپچىقىرىش تارمىقىدىن يەنە بىر ئىشلەپچىقىرىش تارمىقىغا يۆتكەش ئۈچۈن ھەممىسى پۇلغا ئايلاندۇرۇلغان كونا كاپىتال بولسۇن، ئۇ يېڭىدىن سېلىنغان كاپىتالىنىڭ شەكلىدۇر.

پۇل كاپىتال دەل قوشۇمچە قىممەت ئاشۇ بىر قىسىم كاپىتال، يەنى ئۆزگىرىشچان كاپىتالنى ئىشلەپچىقىرىش ئۈچۈن، بۇ ئايلىنىشنى بارلىق ئايلىنىش باشتىن - ئاخىر ئۆز ئىچىگە ئالغان شەكىل بىلەن ئورۇندايدۇ. ئىش ھەققىنى ئالدىن تۆلەشنىڭ نورمال شەكلى پۇل تۆلەش؛ بۇ جەريان چوقۇم ھەر قېتىمقى بىر قەدەر قىسقا ۋاقىتتىن كېيىن بىر قېتىم داۋاملاشتۇرۇلىدۇ، چۈنكى ئىشچى بىر تىپىن تاپسا بىر تىپىنى تەسەررۇپ قىلىدۇ. شۇڭا، كاپىتالىست ئۈزلۈكسىز رەۋىشتە پۇل كاپىتالىنى بولۇشى شەرت، ئۇنىڭ كاپىتالى ئۈزلۈكسىز رەۋىشتە پۇل كاپىتال سۈپىتىدە ئىشچىلار بىلەن قارمۇقارشى بولۇشى شەرت. بۇنى ئىشلەپچىقىرىش ۋاسىتىلىرىنى سېتىۋالغان ياكى ئىشلەپچىقىرىلغان ئاۋارنى ساتقانغا ئوخشاش، بىۋاسىتە ياكى ۋاسىتىلىك ھالدا ئۆز ئارا ئۇرۇشتۇرۇشقا بولمايدۇ (ئەگەر مۇنداق بولسا، پۇل كاپىتالىنىڭ بىر قەدەر كۆپ بولغان سانى، ئەمەلىيەتتە، تاۋارنىڭ شەكلىدەلا

پەيدا بولىدۇ ، پۇل پۇلىنى ھېسابلاش شەكلىدىلا پەيدا بولىدۇ ، ئاخىرىدا پەرقنى تەڭپۇڭلاشتۇرۇش ئۈچۈنلا ، ئاندىن نەق پۇل شەكلىدە پەيدا بولىدۇ . يەنە بىر جەھەتتىن ، ئۆزگىرىشچان كاپىتالدىن بارلىققا كەلگەن قوشۇمچە قىممەتنىڭ بىر قىسمىنى كاپىتالىست خۇسۇسىي ئىستېمال ئۈچۈن خەجلەيدۇ ، بۇ پارچە سېتىش سودىسىغا مەنسۇپ . مەيلى قانداق ئەگرى - توقايلىقلارنىڭ بولۇشىدىن قەتئىينەزەر ، قوشۇمچە قىممەتنىڭ بۇ بىر قىسمى ھەمىشە نەق پۇل ، قوشۇمچە قىممەت بولغان پۇل شەكلىدە خەجلىنىدۇ . قوشۇمچە قىممەتنىڭ بۇ قىسمىنىڭ قانچىلىك بولۇشىدىن قەتئىينەزەر ، ئەھۋالنىڭ ھەممىسى ئوخشاش بولىدۇ . ئۆزگىرىشچان كاپىتال ئۈزلۈكسىز رەۋىشتە ، قايتىدىن ئىش ھەققى ئۈچۈن ئىشلىتىلگەن پۇل كاپىتال ($G - A$) بولۇپ ئىپادىلىنىدۇ ، ئەمما g كاپىتالىستنىڭ خۇسۇسىي ئېھتىياجىنى قاندۇرۇش ئۈچۈن ئىشلىتىلىدىغان قوشۇمچە قىممەت بولۇپ ئىپادىلىنىدۇ . شۇڭا ، ئۆزگىرىشچان كاپىتال قىممەت ئۈچۈن ئالدىن تۈلىنىدىغان G بىلەن ئۇنىڭ ئاشقان قىممىتىنىڭ سوممىسى بولغان g شۇ شەكلىدە خەجلەشكە قۇلايلىق بولسۇن ئۈچۈن ، چوقۇم پۇل شەكلىنى ساقلاپ قېلىشى كېرەك .

$G' = G + g$ نى نەتىجە قىلغان فورمۇلا $G' - W \dots P \dots W' - G$ ، شەكىل جەھەتتە ئالدامچىلىق خاراكتېرىگە ، خىيال خاراكتېرىگە ئىگە ، بۇ ئالدىن تۆلەنگەن قىممەت ۋە قىممىتى ئاشقان قىممەتنىڭ پۇلدىن ئىبارەت تەڭ قىممەتلىك شەكلىنىڭ مەۋجۇت بولۇشىدىن كۆرۈلگەن . بۇ فورمۇلدا تەكىتلەنگىنى قىممەتنىڭ قىممىتىنىڭ ئېشىشى ئەمەس ، بەلكى بۇ جەرياننىڭ پۇل شەكلى ، تەكىتلەنگىنى ، ئاخىرقى ھېسابتا ئوبوروتتىن ئېلىۋېلىنىدىغان پۇل شەكلىدىكى قىممەت ،

ئەسلىدە ئوبوروتقا ئالدىن تۆلەنگەن پۇل شەكلىدىن چوڭ بولغان قىممەت ، يەنى تەكىتلەنگىنى كاپىتالىست ئىگىدارلىقىدىكى ئالتۇن - كۈمۈش سانىنىڭ ئېشىشى . ئاتالمىش پۇلپەرەستلىك²⁸ ، $G - W - G'$ دىن ئىبارەت بۇ ئوقۇشىمىز شەكلىنىڭ ئىپادىسى خالاس . شۇنداق بىر ھەرىكەتنىڭ ئىپادىسى خالاس ، بۇ ھەرىكەت يالغۇز ئوبوروتتىلا ئېلىپ بېرىلىدۇ ، چۈنكى ، بۇ ئىككى ھەرىكەتنى $G - W (1)$ نى $W - G' (2)$ نى مۇنداق چۈشەندۈرۈشكە بولىدۇ : W ئىككىنچى ھەرىكەتتە ئۆزىنىڭ قىممىتىدىن يۇقىرى باھادا سېتىلغان ، شۇڭا ، ئوبوروتتىن چىقىرىۋېلىنغان پۇل سېتىۋېلىش ۋاقتىدا ئوبوروتقا سېلىنغان پۇلى كۆپ بولغان . لېكىن $G' - W \dots P \dots W' - G$ بىردىنبىر شەكىل دەپ جەزملەشتۈرۈلسە ، ئۇ تېخىمۇ تەرەققىي قىلغان سودا ھېرىسمەنلىرى سىستېمىسىنىڭ ئاساسىغا ئايلىنىدۇ ، چۈنكى ، سودا ھېرىسمەنلىرى سىستېمىسىدا تاۋار ئوبوروتتا ئەمەس ، تاۋار ئىشلەپچىقىرىشىمۇ زۆرۈر ئامىل بولۇپ ئىپادىلىنىدۇ .

$G' - W \dots P \dots W' - G$ نى كۆچمە بولغان ، ئۈزلۈكسىز يېڭىلىنىپ تۇرىدىغان شەكىل ئەمەس ، بىر قېتىملىق شەكىل دەپ جەزملەشتۈرسەك ، دېمەك مۇنداق شەكىلنى ئايلىنىش شەكىللىرىنىڭ بىرى ئەمەس ، بەلكى بىردىنبىر ئايلىنىش شەكلى قىلساقلا ، ئۇنىڭ خىيال خاراكتېرى ۋە شۇنىڭدەك ئۇنىڭغا ماس كېلىدىغان خىيالنى چۈشەندۈرۈش مەۋجۇت بولۇپ تۇرىدۇ . لېكىن ئۇنىڭ ئۆزى باشقا شەكىلنى كۆرسەتكەن .

بىرىنچىدىن ، بۇ ئايلىنىشنىڭ ھەممىسى ئىشلەپچىقىرىش جەريانىنىڭ كاپىتالىستىك خاراكتېرىنى ئالدىنقى شەرت قىلىدۇ ، شۇڭا ، بۇ ئىشلەپچىقىرىش جەريانىنى ، شۇنىڭدەك ئۇ بەلگىلىگەن ئالاھىدە ئىجتىمائىي فورماتسىيىنى ئۆزىنىڭ

ئاساسى قىلغان $G - W = G - W < \hat{P}_m$. $G - A$ ؛ ئەمما $G - W$ ياللانما ئىشچىنى ئالدىنقى شەرت قىلىدۇ ، شۇڭا ، ئىشلەپچىقىرىش ۋاسىتىلىرىنىڭ ئىشلەپچىقىرىش كاپىتالى قىلىنغان قىسمىنى ئالدىنقى شەرت قىلىدۇ ، شۇڭا ، ئەمگەك جەريانى ۋە قىممەتنىڭ قىممىتىنى ئاشۇرۇش جەريانىنى ، يەنى كاپىتالنىڭ فورماتسىيىسى بولۇپ بولغان ئىشلەپچىقىرىش جەريانىنى ئالدىنقى شەرت قىلىدۇ . ئىككىنچىدىن ، $G \dots G'$ تەكرار ئېلىپ بېرىلسا ، ئۇنداقتا ، پۇل شەكلىنىڭ قايتىشى خۇددى بىرىنچى باسقۇچتىكى پۇل شەكلىگە ئوخشاش ھەش - پەش دېگۈچە يوقىلىدۇ . $G - W$ يوقىلىپ ، P گە ئورۇن بېرىدۇ . پۇلنىڭ ئۈزلۈكسىز رەۋىشتە قايتا - قايتا ئالدىن تۇلىنىشى ، بۇنداق ئالدىن تۆلەشنىڭ پۇل سۈپىتىدە ئۈزلۈكسىز قايتىپ كەلگىنىگە ئوخشاش ، ئوبوروتتا ھەش - پەش دېگۈچە يوقىلىدىغان ئامىللا بولۇپ ئىپادىلىنىدۇ .

ئۈچىنچىدىن ،

$$\overbrace{G - W \dots P \dots W' - G'} \cdot \overbrace{G - W \dots P \dots W' - G'} \cdot \overbrace{G - W \dots P \dots W' - G'}$$

ۋە ھاكازا .

ئايرىلىش ئىككىنچى قېتىم ئېلىپ بېرىلغاندا ، G نىڭ ئىككىنچى قېتىملىق ئايلىنىشى تاماملاندىن بۇرۇن ، $P \dots W' - G' \cdot G - W \dots P$ ئايلىنىشى بۇرۇنلا بارلىققا كېلىپ بولغان ؛ شۇنىڭ بىلەن ، ئۇنىڭدىن كېيىنكى بارلىق ئايلىنىشىنى $P \dots W' - G - W \dots P$ شەكلىدە ئېلىپ بېرىلغان دەپ قاراشقا بولىدۇ ، شۇڭا $G - W$ نى بىرىنچى

قېتىملىق ئايلىنىشىنىڭ بىرىنچى باسقۇچى قىلىشقا بولىدۇ ، ئىشلەپچىقىرىش كاپىتالىنىڭ ئۈزلۈكسىز رەۋىشتە قايتا - قايتا تەكرارلىنىدىغان ئايلىنىشىنىڭ ھەش - پەش دېگۈچە يوقىلىدىغان تەييارلىقلار قىلىنىدۇ ، ئىشلەپچىقىرىش كاپىتالى تۇنجى قېتىم پۇل شەكلىدە سېلىنغاندا ، ئەمەلىيەتتە ، ئەھۋال شۇنداق بولىدۇ .

يەنە بىر جەھەتتىن ، P نىڭ ئىككىنچى قېتىملىق ئايلىنىشى تاماملانغىچە ، تۇنجى قېتىملىق $W' - G' \cdot G - W \dots P \dots W'$ (قىسقارتىپ $W' \dots W'$ دەپ ئاتىلىدۇ) ئايلىنىشى ، يەنى تاۋار كاپىتالىنىڭ ئايلىنىشى تاماملانغان بولىدۇ . شۇڭا ، بىرىنچى شەكىل باشقا ئىككى شەكىلنى ئۆز ئىچىگە ئالغان ؛ شۇ سەۋەبتىن ، پۇلنىڭ شەكلىمۇ يوقىلىدۇ ، ئەگەر ئۇ ئوقۇل ھالدىكى قىممەت ئىپادىسى بولمىسا ، تەڭ قىممەت شەكلىنىڭ ، پۇلنىڭ قىممىتىنىڭ ئىپادىسى بولىدۇ .

تۆتىنچىدىن ، ئەگەر يېڭىدىن بارلىققا كەلگەن ، تۇنجى قېتىم $W' - G' \cdot G - W \dots P \dots W'$ ئايلىنىشى تاماملانغان يەككە كاپىتالى تەكشۈرسەك ، ئۇنداقتا ، $G - W$ بۇ يەككە كاپىتال بېسىپ ئۆتكەن تۇنجى قېتىملىق ئىشلەپچىقىرىش جەريانىنىڭ تەييارلىق ، ئالدىن ماڭىدىغان باسقۇچى بولىدۇ . شۇڭا ، $G - W$ دىن ئىبارەت بۇ باسقۇچ ئالدىنقى شەرت سۈپىتىدە مەۋجۇت بولمايدۇ ، ئۇنىڭ ئەكسىچە ئۇنى ئىشلەپچىقىرىش جەريانى كەلتۈرۈپ چىقىرىدۇ ياكى بەلگىلەيدۇ . لېكىن ، بۇ ھال بۇ يەككە كاپىتالغا مۇۋاپىق كېلىدۇ . كاپىتالىستىك ئىشلەپچىقىرىش ئۈسۈلى ئالدىنقى شەرت سۈپىتىدە مەۋجۇت بولسىلا ، دېمەك ، كاپىتالىستىك ئىشلەپچىقىرىش بەلگىلىگەن ئىجتىمائىي ھالەتتە ئۈرسىلا ، ئۇنداقتا ، سانائەت كاپىتالى ئايلىنىشىنىڭ ئادەتتىكى شەكلى پۇل كاپىتالىنىڭ ئايلىنىشى بولىدۇ . شۇڭا ، كاپىتالىستىك

ئىشلەپچىقىرىش جەريانى بۇرۇنلا ئالدىنقى شەرت سۈپىتىدە مەۋجۇت بولغان ، ئەگەر بۇ يېڭىدىن سېلىنغان سانائەت كاپىتالىنىڭ تۇنجى قېتىملىق پۇل كاپىتال ئايلىنىشىنىڭ ئىچىدە بولمىسا ، ئۇنداقتا ، بۇ ئايلىنىشنىڭ سىرتىدا بولىدۇ . كاپىتالىستىك ئىشلەپچىقىرىش جەريانىنىڭ دائىم مەۋجۇت بولۇپ تۇرۇشى ، ئۈزلۈكسىز يېڭىلىنىپ تۇرىدىغان $P \dots P$ ئايلىنىشى ئالدىنقى شەرت قىلىدۇ . بىرىنچى باسقۇچ $G - W < \hat{p}_m$ دا بۇ ئالدىنقى شەرت بۇرۇنلا بارلىققا كېلىپ بولغان ، چۈنكى ، بىر جەھەتتىن ، ئۇ ياللانما ئىشچىلار سىنىپىنىڭ مەۋجۇت بولۇپ تۇرۇشىنى ئالدىنقى شەرت قىلىدۇ ؛ يەنە بىر جەھەتتىن ، ئىشلەپچىقىرىش ۋاسىتىلىرىنى سېتىۋالغۇچىغا نىسبەتەن ئېيتقاندا ، بىرىنچى باسقۇچ بولغان $G - W$ ئىشلەپچىقىرىش ۋاسىتىلىرىنى ساتقۇچىغا نىسبەتەن ئېيتقاندا $W' - G'$ بولىدۇ ، دېمەك ، W' ئۆز ئىچىگە ئالغان ئالدىنقى شەرت تاۋار كاپىتالىدۇر ، دېمەك ، كاپىتالىستىك ئىشلەپچىقىرىشنىڭ نەتىجىسى بولغان كاپىتالنىڭ ئۆزىدۇر ، دېمەك ھەم ئىشلەپچىقىرىش كاپىتالىنىڭ فۇنكسىيەسىدۇر .

2 - باب

ئىشلەپچىقىرىش كاپىتالىنىڭ ئايلىنىشى

ئىشلەپچىقىرىش كاپىتالىنىڭ ئايلىنىشىنىڭ ئومۇمىي فورمۇلىسى : $P \dots W - G' - W \dots P$ دىن ئىبارەت . بۇ ئايلىنىش ئىشلەپچىقىرىش كاپىتالى فۇنكسىيەسىنىڭ دەۋرىي مۇددەتتە يېڭىلىنىشىنى بىلدۈرىدۇ ، دېمەك تەكرار ئىشلەپچىقىرىشنى بىلدۈرىدۇ ، مۇنداقچە ئېيتقاندا ، كاپىتالنىڭ ئىشلەپچىقىرىش جەريانى قىممەتنىڭ قىممىتىنى ئاشۇرىدىغان تەكرار ئىشلەپچىقىرىش جەريانى ئىكەنلىكىنى بىلدۈرىدۇ ؛ ئۇ قوشۇمچە قىممەت ئىشلەپچىقىرىشىنىلا بىلدۈرۈپ قالماي ، يەنە قوشۇمچە قىممەتنىڭ دەۋرىيلىك تەكرار ئىشلەپچىقىرىشىنىمۇ بىلدۈرىدۇ ؛ ئۇ ، ئىشلەپچىقىرىش شەكلىدە تۇرغان سانائەت كاپىتالىنىڭ بىر قېتىم فۇنكسىيە ئۆتمەستىن ، دەۋرىي مۇددەتتىن تەكرارلاپ فۇنكسىيە ئۆتىيەلەيدىغانلىقىنى بىلدۈرىدۇ ، شۇڭا ، جەريانىنىڭ قايتا باشلىنىشىنى باشلىنىش نۇقتىسى بەلگىلىگەن . W' نىڭ بىر قىسمى بەزى شارائىتلاردا ، (سانائەت كاپىتالىنىڭ بەزى سېلىنما تارماقلىرىنىڭ ئىچىدە) بىۋاسىتە ھالدا يەنە ئىشلەپچىقىرىش ۋاسىتىسى سۈپىتىدە ، ئۇنى تاۋار دەپ ئىشلەپچىقىرىدىغان ئوخشاش ئەمگەك جەريانىغا كىرىدۇ ؛ بۇنداقتا ، ئۇنىڭ قىممىتىنى رېئال پۇل ياكى پۇل بەلگىسىگە ئايلاندۇرۇش كەتمەيدۇ ياكى ئۇنىڭ قىممىتىنى ئايلاندۇرۇش پۇل ھېسابلاشنىڭ مۇنداق مۇستەقىل ئىپادىسىگە ئىگە بولىدۇ . بۇ بىر قىسىم

قىممەت ئوبوروتقا كىرمەيدۇ . بۇنداقتا ، بەزى قىممەت ئوبوروت جەريانغا كىرمىگىنى بىلەن ، ئىشلەپچىقىرىش جەريانىغا كىرىدۇ . W' دە قىممەتنىڭ كاپىتالىست ئوشۇقچە مەھسۇلات دەپ ھېسابلىغان قىسمىنىڭ ئەمەلىي نەرسە شەكلىدە سەرپ بولۇپ كەتكەن قىسمىمۇ ئوخشاش . ئەمما ، بۇنداق ئەھۋال كاپىتالىستىك ئىشلەپچىقىرىشقا نىسبەتەن ئېيتقاندا ، يېزا ئىگىلىكىدە ئەڭ كۆپ دىققەت قىلىشقا ئەرزىيدۇ .

بۇ شەكلىدە مۇنداق ئىككى نۇقتىنى ئاسان كۆرۈۋالغىلى بولىدۇ .

بىرىنچىسى ، بىرىنچى خىل شەكىل $G' \dots G$ دە ، ئىشلەپچىقىرىش جەريانى ، يەنى P نىڭ فۇنكسىيىسى پۇل كاپىتالىنىڭ ئوبوروتىنى ئۈزۈپ قويۇپ ، $G - W$ ۋە $W' - G'$ دىن ئىبارەت ئىككى باسقۇچ ئوتتۇرىسىدىكى ۋاسىتىلا بولۇپ ئىپادىلىنىدۇ ؛ بۇ يەردە ، سانائەت كاپىتالىنىڭ ئومۇمىي ئوبوروت جەريانى ، ئۇنىڭ ئوبوروت باسقۇچىدىكى ھەننۇۋا ھەرىكىتى ، قۇتۇپ بېشى بولۇپ ئايلىنىشىنى باشلاتقۇزىدىغان ئىشلەپچىقىرىش كاپىتالى بىلەن قۇتۇپ ئاخىرى بولۇپ ئوخشاش بىر شەكىل ، يەنى ئايلىنىما بىلەن قايتىدىن باشلانغان شەكىل بىلەن ئايلىنىشى ئاخىرلاشتۇرىدىغان ئىشلەپچىقىرىش كاپىتالى ئوتتۇرىسىدىكى ۋاسىتىلا ، دېمەك ئىككىسى ئوتتۇرىسىدىكى ۋاسىتىلا بولىدۇ . ھەقىقىي ئوبوروت ، پەقەت دەۋرىي مۇددەتنى يېڭىلانغان ۋە يېڭىلىنىش ئارقىلىق ئۇدا داۋاملىشىدىغان تەكرار ئىشلەپچىقىرىشنىڭ ۋاسىتىسى بولىدۇ .

ئىككىنچىسى ، ئومۇمىي ئوبوروت ئىپادىلىگەن شەكىل ، ئۆزى پۇل كاپىتال ئايلىنىشىدا ئىگە بولغان شەكىلنىڭ ئەكسىچە بولىدۇ . پۇل كاپىتالىنىڭ ئايلىنىشىدا ، قىممەت بەلگىلىمىسىنى

تىلغا ئالماي تۇرىمىز ، ئومۇمىي ئوبوروتىنىڭ شەكلى $G - W - G (G - W. W - G)$ بولىدۇ ؛ ئىشلەپچىقىرىش كاپىتالىنىڭ ئايلىنىشىدا ، ئوخشاشلا قىممەت بەلگىلىمىسىنى تىلغا ئالماي تۇرىمىز ، ئومۇمىي ئوبوروتىنىڭ شەكلى ئەكسىچە ، $W - G - W (W - G. G - W)$ بولىدۇ ، شۇڭا ئاددىي تاۋار ئوبوروتىنىڭ شەكلى بولىدۇ .

I . ئاددىي تەكرار ئىشلەپچىقىرىش

ئالدى بىلەن $P \dots P$ نىڭ ئىككى قۇتۇپى ئوتتۇرىسىدىكى ئوبوروت ساھەسىدە داۋاملىشىدىغان جەريان : $W' - G' - W$ نى تەكشۈرىمىز .

بۇ ئوبوروتىنىڭ باشلىنىش نۇقتىسى — تاۋار كاپىتال $W' = W + w = P + w$. تاۋار كاپىتالىنىڭ فۇنكسىيىسى $W' - G'$ (بۇ ھەم تاۋار كاپىتال ئۆز ئىچىگە ئالغان كاپىتال قىممەت بىلەن باراۋەر بولغان P نىڭ رېئالزاتسىيە بولۇشى ، ھەم تاۋار كاپىتال ئۆز ئىچىگە ئالغان قوشۇمچە قىممەتنىڭ رېئالزاتسىيە بولۇشى ، P بۇنىڭدا تاۋارنىڭ تەشكىلىي قىسمى W بولىدۇ ، قوشۇمچە قىممەت ئوخشاش تاۋارنىڭ مىقدارىنىڭ ۋاسىتى قىممىتىنىڭ w گە باراۋەر بولغان تەشكىلىي قىسمى بولىدۇ) نى ئايلىنىشىنىڭ بىرىنچى شەكلىنى تەكشۈرگەندە تەكشۈرۈپ ئۆتتۈك . لېكىن ئۇنىڭدا ، ئۇ ئۈزۈلۈپ قالغان ئوبوروتىنىڭ ئىككىنچى باسقۇچى ۋە پۈتكۈل ئايلىنىشىنىڭ ئاخىرلىشىش باسقۇچىنى شەكىللەندۈرگەندى . بۇنىڭدا ئايلىنىشىنى شەكىللەندۈرىدىغان ئىككىنچى باسقۇچنى شەكىللەندۈرىدۇ ، لېكىن يەنە ئوبوروتىنىڭ بىرىنچى باسقۇچىنىمۇ

شەكىللەندۈرىدۇ . بىرىنچى قېتىملىق ئايلانما G' ئاخىرلىشىدۇ ؛ G' ئەسلىدىكى G گە ئوخشاش ، قايتىدىن پۇل كاپىتال بولۇپ ئىككىنچى قېتىملىق ئايلىنىشى باشلايدۇ ، شۇڭا G' ئۆز ئىچىگە ئالغان G ۋە g (قوشۇمچە قىممەت) داۋاملىق تۈردە ئوخشاش بىر ئوربىتىدا ئايلىنىدۇ ياكى ئوخشاش بولمىغان ئوربىتىدا ماڭامدۇ ، دەسلەپتە ئۇنى ئىلگىرىلەپ تەتقىق قىلىشنىڭ ھاجىتى يوق ئىدى . ئەگەر بىز بىرىنچى قېتىملىق ئايلانمىسىنىڭ قانداق يېڭىلىنىدىغانلىقى ئۈستىدە ئىلگىرىلەپ ئىزدەنگەن بولساق ، ئۇنداقتا ، بۇ مەسىلىنى تەتقىق قىلىش زۆرۈر بولاتتى . لېكىن ئىشلەپچىقىرىش كاپىتالى ئايلانمىسىدا ، بۇ نۇقتىنى چوقۇم بەلگىلەش كېرەك . چۈنكى ئۇنىڭ بىرىنچى قېتىملىق ئايلانمىسىنىڭ خاراكتېرى ئاشۇ نۇقتىغا باغلىق ، ۋەھالەنكى بۇ ئايلانمىدا ، $W' - G'$ ئوبوروتىنىڭ بىرىنچى باسقۇچى بولۇپ ئىپادىلىنىدۇ ، بۇ باسقۇچنى $G - W$ تولۇقلايدۇ . بۇ فورمۇلىنىڭ ئاددىي تەكرار ئىشلەپچىقىرىشقا ۋەكىللىك قىلىشى ياكى كۆلىمى كېڭەيگەن تەكرار ئىشلەپچىقىرىشقا ۋەكىللىك قىلىشى بۇ نۇقتىنىڭ قانداق بەلگىلىنىشىگە باغلىق . شۇڭا ، ئايلىنىشنىڭ شەكلى مۇنداق بەلگىلەشكە ئەگىشىپ ئۆزگىرىدۇ .

ئەمدى ئالدى بىلەن ئىشلەپچىقىرىش كاپىتالىنىڭ ئاددىي تەكرار ئىشلەپچىقىرىشنى تەكشۈرىمىز . بۇنىڭدا ، بىرىنچى بايتىكىگە ئوخشاش بارلىق شەرت ئۆزگەرمەيدۇ دەپ پەرەز قىلىمىز ، يەنە تاۋار ئۇلارنىڭ قىممىتى بويىچە سېتىۋېلىنغان ۋە سېتىلغان دەپ پەرەز قىلىمىز . بۇ پەرەزلەرگە ئاساسەن ، بارلىق قوشۇمچە قىممەت كاپىتالىسىنىڭ شەخسىي ئىستېمالغا كىرىدۇ . تاۋار كاپىتال W' پۇلغا ئايلانغان ھامان ، پۇلنىڭ ئومۇمىي سوممىسىنىڭ كاپىتال قىممەتكە ۋەكىللىك قىلىدىغان بىر قىسمى

سانائەت كاپىتالىنىڭ ئايلانمىسىدا داۋاملىق ئوبوروت بولىدۇ ؛ يەنە بىر قىسمى ، يەنى ئالتۇنغا ئايلانغان قوشۇمچە قىممەت ئادەتتىكى تاۋار ئوبوروتىغا كىرىدۇ ، بۇ كاپىتالىسىنى باشلىنىش نۇقتىسى قىلغان پۇل ئوبوروتى ، لېكىن بۇ ئوبوروت ئۇنىڭ (كاپىتالىسىنىڭ) يەككە كاپىتالىنىڭ ئوبوروتىنىڭ سىرتىدا ئېلىپ بېرىلىدۇ .

مىساللىرىمىز بىلەن چۈشەندۈرسەك ، تاۋار كاپىتال W' 10 مىڭ قاداق يىپ ، ئۇنىڭ قىممىتى 500 فوند ستېرلىڭ بولىدۇ . ئۇنىڭ 422 فوند ستېرلىڭى ئىشلەپچىقىرىش كاپىتالىنىڭ قىممىتى بولىدۇ ، ئۇ 8440 قاداق يىپنىڭ پۇل شەكلى سۈپىتىدە W' دىن باشلانغان كاپىتال ئوبوروتىنى داۋاملاشتۇرىدۇ ؛ 78 فوند ستېرلىڭنىڭ قوشۇمچە قىممىتى ، يەنى تاۋار مەھسۇلاتىنىڭ نورمىدىن ئاشقان قىسمى 1560 قاداق يىپنىڭ پۇل شەكلى بولۇپ ، بۇ ئوبوروتتىن چېكىنىپ چىقىدۇ ، ھالبۇكى ئادەتتىكى تاۋار ئوبوروتى ئىچىدە ئايرىلىش ئوربىتىدا ماڭىدۇ .

$$W' \begin{pmatrix} W \\ + \\ W \end{pmatrix} \begin{array}{c} \text{---} \\ - G' \\ \text{---} \end{array} \begin{pmatrix} G \\ + \\ g \end{pmatrix} \begin{array}{c} \text{---} \\ \text{---} \\ \text{---} \end{array} W < \hat{P}_m$$

$g - w$ بىر قاتار پۇل بىلەن ئېلىپ بېرىلغان سېتىۋېلىش . كاپىتالىست ياكى بۇ پۇلغا ھەقىقىي تاۋارنى سېتىۋالىدۇ ، ياكى ئۆزىنىڭ مۇبارەك تېنىگە ياكى ئائىلىسىنىڭ مۇلازىمەت چىقىمىنى تۆلەيدۇ . بۇنداق سېتىۋېلىش چۇۋالچاق بولىدۇ ، ئوخشاش بولمىغان مەزگىلدە ئېلىپ بېرىلىدۇ . شۇڭا ، بۇنداق پۇلدا ۋاقىتنىچە مەخسۇس كۈندىلىك ئىستېمال خىراجىتىنى تەمىن ئېتىدىغان پۇل زاپىسى ياكى ساقلانما پۇل شەكلى قوللىنىلىدۇ ،

چۈنكى ئوبوروتى ئۇزۇلگەن بۇ پۇل ساقلانما پۇل شەكلىدە تۇرىدۇ . بۇنداق پۇلنىڭ ئوبوروت ۋاستىسىنىڭ فۇنكسىيىسى — پۇلنىڭ ۋاقتىنچە ساقلانما پۇل بولۇش شەكلىنىمۇ ئۆز ئىچىگە ئالىدۇ — پۇل شەكلى بولغان G ئۈستىدىكى كاپىتالنىڭ ئوبوروتىغا كىرمەيدۇ . بۇنداق پۇل ئالدىن تۆلەنمەستىن ، بەلكى خەجلىۋېتىلىدۇ .

بۇرۇن ، ئالدىن تۆلەنگەن ئومۇمىي كاپىتالنىڭ ھەننىۋاسىنىڭ بىر باسقۇچتىن باشقا بىر باسقۇچقا يۆتكىلىدىغانلىقىنى پەرەز قىلغاندۇق . بۇ يەردە يەنە P بولغان تاۋار مەھسۇلاتنىڭ ئىشلەپچىقىرىش كاپىتالى P نىڭ ئومۇمىي قىممىتى بولغان 422 فوند ستېرلىڭغا ئىشلەپچىقىرىش جەريانىدا يارىتىلغان قوشۇمچە قىممەت 78 فوند ستېرلىڭنىڭ قوشۇلغانلىقىغا ۋەكىللىك قىلىدىغانلىقىنىمۇ پەرەز قىلىمىز . بىزنىڭ مىساللىرىمىزدا ، بىزنىڭ تەكشۈرگىنىمىز ئايرىشقا بولىدىغان تاۋار مەھسۇلات بولىدۇ . مىساللىرىمىزچە بولغاندا ، قوشۇمچە قىممەت 1560 قانداق يىپ شەكلىدە مەۋجۇت بولىدۇ ؛ بىر قانداق يىپنى ھېسابات بىرلىكى قىلساق ، 2.496 ئۇنىسىيە يىپ شەكلىدە مەۋجۇت بولىدۇ . ئەكسىچە ، ئەگەر تاۋار مەھسۇلات ، ئالايلىق قىممىتى 500 فوند ستېرلىڭ بولغان ھەمدە ئوخشاش قىممەتتىن تەركىب تاپقان بىر ماشىنا ، گەرچە بۇ ماشىنىنىڭ قىممىتىنىڭ بىر قىسمى 78 فوند ستېرلىڭ قوشۇمچە قىممەتكە باراۋەر بولغان بولسىمۇ ، لېكىن 78 فوند ستېرلىڭ پەقەت ماشىنىدىلا مەۋجۇت بولىدۇ ؛ بۇ ماشىنىنى چېقىۋېتىشكە توغرا كەلمىسىلا ئۇنى كاپىتال قىممەت ۋە قوشۇمچە قىممەت دەپ ئايرىش مۇمكىن ئەمەس . بۇنداقتا ئۇنىڭ ئىستېمال قىممىتى بىلەن ئۇنىڭ قىممىتىمۇ بۇزۇپ تاشلىنىدۇ . شۇڭا ، قىممەتنىڭ ئىككى تەشكىلىي قىسمى ، چۈشەنچىدىكىدەك ، تاۋار

گەۋدىسىنىڭ ھەربىر تەشكىلىي قىسمى ئارقىلىق ئىپادىلىنىدۇ ، ئەمما ھەربىر قانداق يىپ 10 مىڭ قانداق يىپنىڭ ئايرىشقا بولىدىغان ، مۇستەقىل بولغان تاۋار ئامىلىغا ئوخشاش ، تاۋار W' نىڭ بىر - بىرىدىن مۇستەقىل بولغان ئامىلى بولۇپ ئىپادىلەنمەيدۇ . ماشىنا سورۇنىدا ، ئومۇمىي تاۋار ، تاۋار كاپىتال ، ماشىنىنىڭ ھەممىسىنى سېتىۋېتىش كېرەك بولىدۇ ، g ئاندىن ئۇنىڭ ئالاھىدە ئوبوروتىغا كىرىدۇ . يىپ سورۇنىدا ، كاپىتالىست 8440 قانداق يىپنى ساتىدىغاندا بولسا ، قالغان 1560 قانداق يىپنىڭ سېتىلىشى (ئىستېمال بۇيۇمى) $W - (78 \text{ فوند ستېرلىڭ}) - g - (1560 \text{ قانداق يىپ}) W$ شەكلىدە قوشۇمچە قىممەتنىڭ تامامەن ئايرىشقا بولىدىغان بىر ئوبوروتى بولۇپ ئىپادىلىنىدۇ . لېكىن مەھسۇلات بولغان 10 مىڭ قانداق يىپنىڭ ھەربىر قىسمىنىڭ قىممەت ئامىلى ئومۇمىي مەھسۇلاتتا ئىپادىلەنگەنگە ئوخشاش ، مەھسۇلاتنىڭ ھەربىر قىسمىدا ئىپادىلىنىدۇ . 10 مىڭ قانداق يىپنى مۇنۇلارغا ئايرىشقا بولىدۇ . ئۆزگەرمەس كاپىتال قىممەت (c) ، 7440 قانداق يىپ ، قىممىتى 372 فوند ستېرلىڭ ؛ ئۆزگىرىشچان قىممەت (v) ، 1000 قانداق يىپ ، قىممىتى 50 فوند ستېرلىڭ ؛ قوشۇمچە قىممەت (m) ، 1560 قانداق يىپ ، قىممىتى 78 فوند ستېرلىڭ . ئوخشاشلا ھەربىر قانداق يىپنىمۇ مۇنۇلارغا ئايرىشقا بولىدۇ : c بولسا 11.904 ئۇنىسىيە يىپقا باراۋەر ، ئۇنىڭ قىممىتى 8.928 پېنىس ؛ v بولسا 1.600 ئۇنىسىيە يىپقا باراۋەر ، ئۇنىڭ قىممىتى 1.200 پېنىس ؛ m بولسا 2.496 ئۇنىسىيە يىپقا باراۋەر ، ئۇنىڭ قىممىتى 1.872 پېنىس . كاپىتالىستىمۇ 10 مىڭ قانداق يىپنىڭ قېتىم بويىچە سېتىلىشى داۋامىدا ، ھەربىر قىسىم ئۆز ئىچىگە ئالغان قوشۇمچە قىممەت ئامىلىنىمۇ قېتىم بويىچە ئىستېمال قىلالايدۇ ھەمدە

بۇنىڭدىن $c + v$ نىڭ قوشۇلمىسىنى قېتىم بويىچە رېئالزاتسىيە قىلالايدۇ. لېكىن، بۇ ئۇسۇلنىڭ ئالدىنقى شەرتى تېگىدىن ئېيتقاندا، 10 مىڭ قانداق يېپىنى تامامەن سېتىۋېتىش، دېمەك 8440 قانداق يېپىنى سېتىۋېتىپ، $c + v$ نىڭ قىممىتىنى تۆلەش (بىرىنچى كىتاب 7 - باب 2 - پاراگراف).

مەيلى قانداقلا بولمىسۇن، W' ئۆز ئىچىگە ئالغان كاپىتال قىممەت ۋە قوشۇمچە قىممەت $W' - G'$ ئارقىلىق ھامان ئايرىلىدۇ، ئايرىلىپ ئوخشاشمىغان پۇل سوممىسىغا ئايلىنىدۇ؛ بۇ ئىككى خىل سورۇندا G بىلەن g ئەمەلىيەتتە قىممەتنىڭ ئايلىنىش شەكلى بولىدۇ، بۇ قىممەت ئەسلىدە W' دە تاۋار باھاسىنىڭ مۇنداق ئالاھىدە بولغان، پەقەت چۈشەنچىدىكى ئىپادىسىگىلا ئىگە بولىدۇ.

$w - g - w$ ئاددىي ھالدىكى تاۋار ئوبوروتى. ئۇنىڭ بىرىنچى باسقۇچى بولغان $w - g$ تاۋار كاپىتالىنىڭ ئوبوروتى بولغان $W' - G'$ نىڭ ئىچىدە بولىدۇ، دېمەك كاپىتالىنىڭ ئايلىنىشى ئىچىدە بولىدۇ؛ ئەكسىچە، ئۇنىڭ تولۇقلىما باسقۇچى بولغان $g - w$ بۇ ئايلىنىشنىڭ سىرتىدا بولىدۇ، ئوخشاش ئايلىنىشنىڭ بىر - بىرىدىن ئايرىلىدىغان ئەدەتتىكى تاۋار ئوبوروت ھەرىكىتىگە ئايلىنىدۇ. W بىلەن w نىڭ، يەنى كاپىتال قىممەت بىلەن قوشۇمچە قىممەتنىڭ ئوبوروتى W' دىن G' گە ئايلىغاندىن كېيىن، ئايرىلىپ كېتىدۇ. بۇنىڭدىن كۆرۈۋېلىشقا بولىدۇكى: بىرىنچىدىن، كاپىتال تاۋار $W' - G' = W' - (G + g)$ دىن رېئالزاتسىيە بولغاندا، $W' - G'$ دە يەنىلا ئورتاق ئېلىپ بېرىلىۋاتقان، ئوخشاش بولغان تاۋار مىقدارى ئۈستىگە ئالغان كاپىتال قىممەت ۋە قوشۇمچە قىممەت ھەرىكىتى ئايرىشقا بولىدىغان ھەرىكەتكە ئايلىنىدۇ.

چۈنكى ھازىر ھەر ئىككىلىمى پۇل سوممىسى بولۇپ، مۇستەقىل شەكىلگە ئىگە بولغان.

ئىككىنچىدىن، ئەگەر مۇنداق ئايرىلىش يۈز بەرسە، يەنى g كاپىتالىنىڭ كىرىمى سۈپىتىدە خەجلىۋېتىلسە، G بولغان كاپىتال قىممەتنىڭ فۇنكسىيە شەكلى داۋاملىق تۈردە ئايلىنىش تەرىپىدىن بەلگىلەنگەن ئوربىتىنى بويلاپ ھەرىكەتلەنسە، ئۇنداقتا، بىرىنچى ھەرىكەت $W' - G'$ نى ئارقا - ئارقىدىن كۆرۈلگەن ھەرىكەت $G - W$ ۋە $g - w$ بىلەن باغلاپ قارىغاندا، ئوخشاش بولمىغان ئىككى ئوبوروت: يەنى $W - G - W$ ۋە $w - g - w$ بولۇپ ئىپادىلىنىدۇ؛ ئەدەتتىكى شەكىلدىن ئېيتقاندا، بۇ ئىككى ئوبوروت تەرتىپى ئەدەتتىكى تاۋار ئوبوروتىغا مەنسۇپ.

ئۇنىڭدىن باشقا، ئايرىشقا بولمايدىغان، سىجىللىققا ئىگە تاۋار گەۋدىسىدىن ئېيتقاندا، ئۇنىڭ قىممىتىنىڭ تەشكىلى قىسىملىرى ئەمەلىيەتتە چۈشەنچە بويىچە ئايرىپ تاشلىنىدۇ. لوندوننىڭ بىناكارلىقنى مىسالغا ئالساق، بۇنداق تىجارەتنىڭ كۆپ قىسمى كىرىپتقا تايىنىپ ئېلىپ بېرىلغان. بىناكارلىق خوجايىنى ئۆي سېلىشنىڭ ھەرقايسى باسقۇچى بويىچە سەپلىمە پۇلغا ئېرىشىدۇ. بۇنىڭدىكى ھەرقانداق بىر باسقۇچتا پۈتۈن ئۆي سېلىنغان بولماستىن، بەلكى ئۆيىنىڭ رېئال مەۋجۇت بولغان بىر قىسمى سېلىنغان بولىدۇ. شۇڭا، بۇ قىسمى قانچە رېئال بولسۇن، پۈتۈن ئۆيىنىڭ چۈشەنچىدىكى بىر قىسمى بولىدۇ. لېكىن ئۇ ئۈستىلەنگەن سەپلىمە پۇلغا ئېرىشىشنىڭ كاپالىتى سۈپىتىدە يېتەرلىك دەرىجىدە رېئاللاشقان بولىدۇ. (بۇ نۇقتا توغرىسىدا

كېيىن توختىلىدىغان 12- بابقا قارالغۇ. ① .

ئۈچىنچىدىن ، ئەگەر W ۋە G ئىچىدە يەنىلا ئورتاق ھالدا ئېلىپ بېرىلغان كاپىتال قىممەت ھەرىكىتى ۋە قوشۇمچە قىممەت ھەرىكىتى قىسمەن ھالدىلا ئايرىلىپ چىققان (ھەتتا قوشۇمچە قىممەتنىڭ بىر قىسمى كىرىم سۈپىتىدە خەجلىۋېتىلگەن بولمىسلا) ياكى تۈپتىن ئايرىلمىغان بولسا ، ئۇنداقتا كاپىتال قىممەتنىڭ ئۆزى يەنىلا ئۆزىنىڭ ئايلىنىشى ئىچىدە بولىدۇ ، يەنىلا ئۆزىنىڭ ئايلىنىشى تاماملانغۇچە بىر خىل ئۆزگىرىش يۈز بېرىدۇ . مىساللىرىمىز ئارقىلىق ئېيتساق ، ئىشلەپچىقىرىش كاپىتالىنىڭ قىممىتى 422 فوند ستېرلىك بولىدۇ . بۇ كاپىتال 480 فوند ستېرلىكلىق ياكى 500 فوند ستېرلىكلىق قىممەت بىلەن داۋاملىق تۈردە $G - W$ دىن ئۆتىدۇ ، ئۇ ئەسلىدىكى قىممىتىدىن 58 فوند ستېرلىك ياكى 78 فوند ستېرلىك ئۆسكەن قىممەت سۈپىتىدە ئايلىنىشىنىڭ كېيىنكى باسقۇچلىرىدىن ئۆتىدۇ ، دەپ پەرەز قىلىمىز . بۇنداق ئۆزگىرىش يەنە كاپىتال قىممەتتىن تەركىب تاپقان ئۆزگىرىش بىلەن بىرلىشىپ كېتىشى مۇمكىن . —

$W' - G'$ ، ئايلىنىش $I (G \dots G')$ دە ئوبوروتنىڭ ئىككىنچى باسقۇچى ۋە بۇ ئايلىنىشنىڭ ئاخىرلىشىش باسقۇچى بولىدۇ . ئەمدى بۇ ئايلىنىش ئىچىدە بۇ ئايلىنىشنىڭ ئىككىنچى باسقۇچى ۋە تاۋار ئوبوروتىنىڭ بىرىنچى باسقۇچى بولىدۇ . شۇڭا ، ئوبوروتتىن قارىغاندا ، ئۇنى چوقۇم $G' - W'$ ئارقىلىق تولۇقلاش كېرەك . لېكىن $W' - G'$ قىممەتنىڭ قىممىتىنى ئاشۇرۇش جەريانى (بۇ يەردە P نىڭ فونكسىيە ئۆتۈشى بىرىنچى باسقۇچتا بولىدۇ) دىن كېيىن يۈز بېرىپ قالماي ، بەلكى قىممەتنىڭ قىممىتىنى

ئاشۇرۇش جەريانىنىڭ نەتىجىسى بولىدۇ ، تاۋار مەھسۇلات W' مۇ رېئالزاتسىيە بولىدۇ . شۇڭا ، كاپىتال قىممەتنىڭ قىممىتىنى ئاشۇرۇش جەريانى ۋە قىممىتى ئاشۇرۇلۇپ بولغان كاپىتال قىممەت بولغان تاۋار مەھسۇلاتنىڭ رېئالزاتسىيە بولۇشى $W' - G'$ بىلەن ئاخىرلىشىدۇ .

بىز ئاددىي تەكرار ئىشلەپچىقىرىش ئىكەنلىكىنى پەرەز قىلدۇق ھەم $g - w$ بىلەن $G - W$ نىڭ تامامەن ئايرىلىپ كېتىدىغانلىقىنىمۇ پەرەز قىلدۇق . $w - g - w$ ۋە $W - G - W$ دىن ئىبارەت بۇ ئىككى ئوبوروت ، ئومۇمىي شەكىلدىن ئالغاندا ، تاۋار ئوبوروتى دائىرىسىگە مەنسۇپ (شۇڭا ، ئىككى قۇتۇپ ئوتتۇرىسىدىكى قىممەت پەرقىنىمۇ ئىپادىلىمىگەن) ، شۇڭا ، خۇددى چاكنى ئىقتىسادشۇناسلىقتىكىگە ئوخشاش ، كاپىتالىستىك ئىشلەپچىقىرىش جەريانى ئاددىي ھالدىكى تاۋار ئىشلەپچىقىرىشى سۈپىتىدە ، مەلۇم ئىستېمال ئۈچۈن ئىشلىتىلىدىغان ئىستېمال قىممىتىنىڭ ئىشلەپچىقىرىلىشى دەپ قارىلىپ قالىدۇ ، ھالبۇكى كاپىتالىستلارنىڭ بۇنداق تاۋارنى ئىشلەپچىقىرىشتا چاكنى ئىقتىسادشۇناسلىقىنىڭ خاتا قارىشىغا ئەمەل قىلىشى باشقا خىل ئىستېمال قىممىتىگە ئىگە تاۋارنى بۇ تاۋارلارنىڭ ئورنىغا دەستىنىشتىن ۋە ئۇنىڭغا ئايرىۋاشلاشتىن باشقا نەرسە ئەمەس . W' دەسلەپتە تاۋار كاپىتال سۈپىتىدە مەيدانغا كەلگەن . ئەمما پۈتۈن جەريانىنىڭ مەقسىتى باي بولۇش (قىممەتنىڭ قىممىتىنى ئاشۇرۇش) ، ئۇ كاپىتالىستنىڭ ئىستېمال مىقدارىنىڭ قوشۇمچە قىممەتنىڭ مىقدارىغا ئەگىشىپ (دېمەك كاپىتال مىقدارىغا ئەگىشىپ) ئاشىدىغانلىقىنى مۇستەسنا قىلمايدۇ ، ئەكسىچە دەل مۇنداق ئېشىشى ئۆز ئىچىگە ئالىدۇ .

ئەمەلىيەتتە ، كاپىتالىستىنىڭ كىرىمىنىڭ ئوبوروتىدا ئىشلەپچىقىرىلغان تاۋار w (ياكى تاۋار مەھسۇلات w' نىڭ چۈشەنچىدە w گە باراۋەر بولغان قىسمى) نىڭ رولى كىرىمنى ئاۋۋال پۇلغا ئايلاندۇرۇش ، ئاندىن يەنە پۇلدىن خۇسۇسىي ئىستېمال تەمىن ئېتىلىدىغان بىر قاتار باشقا تاۋارغا ئايلاندۇرۇش خالاس . لېكىن ، بۇنىڭدا مۇنداق بىر كىچىك ئىشقا سەل قارىمىسلىقىمىز كېرەك : w كاپىتالىست ھېچقانداق بەدەل تۆلمەيلا ئېرىشكەن بىر تاۋار قىممەت ، ئوشۇق ئەمگەك كۈچىنىڭ نامايەندىسى ، شۇڭا ، ئۇ دەسلەپتە تاۋار كاپىتال w' نىڭ بىر تەركىبىي قىسمى سۈپىتىدە مەيدانغا كەلگەن . شۇڭا بۇ w نىڭ ئۆزى ، ئۇنىڭ مەۋجۇتلۇقىدىن ئېيتقاندا ، جەرياندا تۇرغان كاپىتال قىممەت ئايلانمىسى بىلەن باغلىنىپ كېتىدۇ . ئايلانما توختىغان ياكى مەلۇم كاشلىغا ئۇچرىغان ھامان ، ئۇ چاغدا يالغۇز w نىڭ ئىستېمالىلا ئەمەس ، بەلكى w' نىڭ ئورنىغا دەستىدىن بىر قاتار تاۋارنىڭ سېتىلىشىمۇ چەكلىمىگە ئۇچرايدۇ ، ھەتتا تامامەن توختايدۇ . $w' - G$ نى تاماملىغىلى بولمىغان ياكى w' نىڭ بىر قىسمىنىلا ساتقىلى بولغان چاغدا ، ئەھۋال مۇشۇنداق بولىدۇ .

بىز $w - g - w$ ، كاپىتالىستىنىڭ كىرىمىنىڭ ئوبوروتى بولغان ، پەقەت w ، w' دىن ئىبارەت تاۋار كاپىتال فۇنكسىيىسىنىڭ شەكلىدە تۇرغان كاپىتالىنىڭ بىر قىممەت قىسمى بولغان چاغدىلا ، ئاندىن كاپىتال ئوبوروتىغا كىرىدۇ دېگەندۇق ؛ لېكىن كىرىمنىڭ ئوبوروتى $w - g$ ئارقىلىق ، ئۇنىڭ مۇكەممەل شەكلىدىن ئېيتقاندا ، گەرچە ئۇ مۇشۇنداق ھەرىكەتتىن چىققان بولسىمۇ $w - g - w$ ئارقىلىق مۇستەقىل بولغان ھامان ، كاپىتالىست ئالدىن تۈلگەن كاپىتالىنىڭ ھەرىكىتىگە كىرمەيدۇ .

ئۇ بۇ ھەرىكەت بىلەن باغلانسا ، كاپىتالىنىڭ مەۋجۇت بولۇپ تۇرۇشى كاپىتالىستىنىڭ مەۋجۇت بولۇپ تۇرۇشىنى ئالدىنقى شەرت قىلىدۇ ، ۋە ھالەنكى ، كاپىتالىستىنىڭ مەۋجۇت بولۇپ تۇرۇشى ئۇنىڭ قوشۇمچە قىممەتنى ئىستېمال قىلىشىنى ئالدىنقى شەرت قىلىدۇ .

ئادەتتىكى ئوبوروتتا w' (مەسىلەن ، يىپ) پەقەت تاۋارنىڭ فۇنكسىيىسىنىلا ئۆتەيدۇ ؛ ئەمما ئۇ كاپىتال ئوبوروتىنىڭ ئامىلى سۈپىتىدە تاۋار كاپىتال — كاپىتال قىممەت نۆۋەت بىلەن قوللىنىدىغان ۋە تاشلىۋېتىدىغان بىر خىل فورماتسىيە — فۇنكسىيىسىنى ئۆتەيدۇ . يىپ سودىگەرگە سېتىپ بېرىلگەندىن كېيىن ، ئۇ ئۆزىنى ئىشلەپچىقارغان ئاشۇ كاپىتالىنىڭ ئايلىنىش جەريانىدىن ئايرىلىپ كېتىدۇ ، گەرچە مۇشۇنداق بولسىمۇ ، ئۇ يەنىلا تاۋار سۈپىتىدە داۋاملىق تۈردە ئادەتتىكى ئوبوروت دائىرىسىدە تۇرىدۇ . ئوخشاش بىر تاۋار مىقدارى داۋاملىق تۈردە ئوبوروت بولىدۇ ، گەرچە بۇ ئوبوروت يىپ ئىگىرىش فابرىكىسىنىڭ خوجايىنى كاپىتالىنىڭ مۇستەقىل ئايلانمىسىدىكى ئامىل بولمىسىمۇ . شۇڭا ، كاپىتالىست ئوبوروتقا سالغان تاۋار مىقدارىنىڭ رېئال ، ئاخىرقى فورماتسىيە ئۆزگىرىشى $w - G$ ، تاۋار مىقدارىنىڭ ئاخىرى ئىستېمالغا كىرىشى زامان ۋە ماكان جەھەتتىن بۇ تاۋار مىقدارى كاپىتالىستىنىڭ تاۋار كاپىتالى بولۇپ فۇنكسىيە ئۆتكەن چاغدا بېشىدىن كەچۈرگەن فورماتسىيە ئۆزگىرىشىدىن تامامەن ئايرىلىپ چىقىدۇ . كاپىتال ئوبوروتىدا ئوخشاش فورماتسىيە ئۆزگىرىشى يەنە ئادەتتىكى ئوبوروتنىڭ ساھەسى ئىچىدە داۋاملىق ئورۇندىلىدۇ . ئەگەر يىپ يەنە بىر سانائەت كاپىتالىنىڭ ئايلانمىسىغا كىرىسىمۇ ، ئەھۋالدا يەنىلا ئۆزگىرىش بولمايدۇ . ئادەتتىكى

ئوبوروت ، جۈملىدىن ئىجتىمائىي كاپىتالنىڭ ئوخشاش بولمىغان مۇستەقىل قىسىملىرىنىڭ ئايلىنىشلىرىنىڭ ئۆزئارا گىرەلىشىشى ، يەنى ھەرقايسى يەككە كاپىتالنىڭ ئومۇمىي گەۋدەسىمۇ كاپىتال سۈپىتىدە بازارغا سېلىنمايدىغان ، ئەمما شەخسىي ئىستېمالغا كىرىدىغان قىممەتنىڭ ئوبوروتىنىمۇ ئۆز ئىچىگە ئالىدۇ .

ئادەتتىكى ئوبوروتنىڭ بىر قىسمى بولغان كاپىتال ئايلىنىشى بىلەن مۇستەقىل ئايلىنىشنىڭ بىر ھالقىسى بولغان كاپىتال ئايلىنىشى ئوتتۇرىسىدىكى مۇناسىۋەتنى كېيىن $G' = G + g$ نىڭ ئوبوروتىنى تەكشۈرگەن چېغىمىزدا كۆرىمىز . G ، پۇل كاپىتال سۈپىتىدە كاپىتال ئايلىنىشىنى داۋاملاشتۇرىدۇ . g ، كىرىم سۈپىتىدە $(g - w)$ خەجلىۋېتىلىدۇ ، ئەمما ئادەتتىكى ئوبوروتقا كىرىپ ، كاپىتال ئايلىنىشىدىن چىقىپ كېتىدۇ . ئۇنىڭ پەقەت ئۈستىلە پۇل كاپىتالنىڭ فۇنكسىيىسىنى ئۆتەيدىغان قىسىملا ئاندىن كاپىتال ئايلىنىشىغا كىرىدۇ . $w - g - w$ دە ، پۇل پەقەت قۇيما پۇلنىڭ فۇنكسىيىسىنىلا ئۆتەيدۇ ؛ بۇ ئوبوروتنىڭ مەقسىتى كاپىتالنىڭ شەخسىي ئىستېمالى . چاكنى ئىقتىسادشۇناسلىقتا كاپىتال ئايلىنىشىغا كىرگەن ئوبوروتنى ، يەنى قىممەت مەھسۇلاتنىڭ كىرىم ئىستېمالى بولغان قىسىمنىڭ ئوبوروتىنى ، كاپىتالنىڭ ئۆزگىچە ئايلىنىشى دەۋالغان ، بۇ ھال ئۇلارنىڭ نېمىدېگەن دۆت ئىكەنلىكىنى تىپىك ھالدا چۈشەندۈرۈپ بېرىدۇ .

ئىككىنچى باسقۇچ بولغان $G - W$ دە ، كاپىتال قىممەت $G = P$ (يەنى بۇنىڭدا سانائەت كاپىتالنىڭ ئايلىنىشىدىكى ئىشلەپچىقىرىش كاپىتالنىڭ قىممەتكە ئىگە بولۇشى باشلانغان) بولۇپ يەنە بارلىققا كەلگەن ، بىراق بۇرۇنلا

قوشۇمچە قىممەتتىن ئايرىلغان ، شۇڭا ، ئۇنىڭ قىممەت مىقدارىمۇ ئۇ پۇل كاپىتال ئايلىنىشىنىڭ بىرىنچى باسقۇچى بولغان $G - W$ ئىچىدىكىگە ئوخشاش چوڭ بولىدۇ . گەرچە ئورۇن ئوخشاش بولمىسىمۇ ، لېكىن ھازىر تاۋار كاپىتالدىن ئايلىنغان پۇل كاپىتالنىڭ فۇنكسىيىسى يەنىلا ئوخشاش : Pm گە ۋە A غا ، ئىشلەپچىقىرىش ۋاسىتىلىرى ۋە ئەمگەك كۈچىگە ئايلىنىدۇ .

شۇنى كۆرۈۋېلىشقا بولىدۇكى ، كاپىتال قىممەت تاۋار كاپىتالنىڭ فۇنكسىيىسى بولغان $G' - W'$ ئىچىدە $w - g$ بىلەن بىرلا ۋاقىتتا $G - W$ باسقۇچتىن ئۆتىدۇ ، ئاندىن تولۇقلانغان باسقۇچ $G - W < P_m$ ئىچىدە پەيدا بولىدۇ ؛ شۇڭا ، ئۇنىڭ ئومۇمىي ئوبوروتى $G - W < P_m$ بولىدۇ .

بىرىنچىدىن ، شەكىل $I (G \dots G')$ ئايلىنىشى دە ، پۇل كاپىتال G كاپىتال قىممەت ئالدىن تۆلەنگەن چاغدىكى ئەسلىي شەكىلدە پەيدا بولىدۇ ؛ بۇنىڭدا دەسلەپتە تاۋار كاپىتال بىرىنچى ئوبوروت باسقۇچى $G' - W'$ دە ئايلىنغان پۇل سوممىسىنىڭ بىر قىسمى بولىدۇ ، شۇڭا ئۇ دەسلەپتە ئىشلەپچىقىرىش P نىڭ تاۋار مەھسۇلاتىنىڭ سېتىلىشى ئارقىلىق پۇل شەكلىگە ئايلىنىپ بولغانلىقىنى كۆرسەتكەن . بۇنىڭدا ، پۇل كاپىتال دەسلەپتە كاپىتال قىممەتنىڭ شەكلى ۋە ئاخىرلىشىش شەكلى بىلەن مەۋجۇت بولغان ئەمەس ، شۇڭا ، يەنە پۇل شەكلىنى تاشلىۋەتكەندىلا ، $G - W$ باسقۇچىنى ئاخىرلاشتۇرىدىغان $G - W$ باسقۇچىدىلا ئاندىن تاماملىنىدۇ . شۇڭا ، $G - W$ باسقۇچىدىكى بىرلا ۋاقىتتا يەنە $G - A$ بولىدىغان ئاشۇ بىر قىسىم پۇل كاپىتال ئەمەلىيەتكە ئەمگەك كۈچى سېتىۋالغان چاغدىكى نوقۇل بولغان پۇل تۆلىمى بولۇپ ئىپادىلەنمەستىن ، بەلكى مۇنداق بىر ئالدىن تۆلەيدىغان تۆلەم بولۇپ ، يەنى ئەمگەك كۈچى ياراتقان تاۋار قىممەتنىڭ بىر

قىسمىنى ، قىممىتى 50 فوند ستېرلىك بولغان 1000 قانداق يېپىنى پۇل شەكلىدە ئەمگەك كۈچىگە ئالدىن بېرىش بولۇپ ئىپادىلىنىدۇ . بۇ يەردە ئىشچىغا ئالدىن بېرىلگەن پۇل ئىشچىنىڭ ئۆزى ئىشلەپچىقارغان تاۋار قىممىتىنىڭ بىر قىسمىدىن ئايلانغان تەڭ قىممەت شەكلىدىنلا ئىبارەت . شۇڭا ، $G - W$ شەكلى ، ئۇنىڭ $G - A$ ھەرىكىتى بولۇشىدىن ئېيتقاندا ، ئىستېمال شەكلىدىكى تاۋارنىڭ پۇل شەكلىدىكى تاۋارنىڭ ئورنىنى ئالدىنغا تاۋار بولۇپلا قالماي ، بەلكى ئادەتتىكى تاۋار ئوبوروتى بىلەن مۇناسىۋەتسىز ئامىللارنىمۇ ئۆز ئىچىگە ئالغان .

G' ، W' نىڭ ئايلانغان شەكلى بولۇپ ئىپادىلىنىدۇ ، W' نىڭ ئۆزى يەنە P نىڭ ، يەنى ئىشلەپچىقىرىش جەريانىنىڭ بۇرۇن فۇنكسىيە ئۆتكەنلىكىنىڭ مەھسۇلى ؛ شۇڭا ، پۇلنىڭ ئومۇمىي سوممىسى G' بۇرۇنقى ئەمگەكنىڭ پۇل ئىپادىسى . مىسالدىن ئېيتساق ، يىپ ئىگىرىش جەريانىنىڭ مەھسۇلى بولغان 10 مىڭ قانداق يىپ 500 فوند ستېرلىك باراۋەر ؛ ئۇنىڭدىكى 7440 قانداق يىپ = ئالدىن تۆلەنگەن ئۆزگەرمەس كاپىتال $c = 372$ فوند ستېرلىكغا ؛ 1000 قانداق يىپ = ئالدىن تۆلەنگەن ئۆزگىرىشچان كاپىتال $v = 50$ فوند ستېرلىكغا ؛ 1560 قانداق يىپ = قوشۇمچە قىممەت $m = 78$ فوند ستېرلىكغا باراۋەر . G' دە پەقەت ئەسلىدىكى 422 فوند ستېرلىك قايتىدىن ئالدىن تۆلەنگەن ، دەپ پەرەز قىلساق ، باشقا شەرت - شارائىت ئۆزگەرمىگەن ئەھۋالدا ، ئۇنداقتا كېيىنكى ھەپتىدە $G - A$ ئىچىدە ئىشچىغا ئالدىن بېرىلدىغىنى پەقەت ئىشچى مۇشۇ ھەپتىدە ئىشلەپچىقارغان 10 مىڭ قانداق يىپنىڭ بىر قىسمى (1000 قانداق يىپنىڭ پۇل قىممىتى) دىن ئىبارەت بولىدۇ . پۇل ، $W - G$ نىڭ نەتىجىسى سۈپىتىدە ھەمىشە بۇرۇنقى ئەمگەكنىڭ ئىپادىسى

بولىدۇ . ئەگەر تولۇقلاش ھەرىكىتى بولغان $G - W$ دەرھال تاۋار بازىرىدا تاماملىنىپ ، G بازىرىدا ھازىر مەۋجۇت بولغان تاۋار بىلەن ئايرىۋاشلانسىمۇ ، ئۇ يەنىلا بۇرۇنقى ئەمگەكنىڭ بىر خىل شەكىل (پۇل) دىن يەنە بىر شەكىل (تاۋار) گە ئايلىنىشى بولىدۇ . لېكىن زامان (ۋاقىت) جەھەتتىن ئېيتقاندا ، $G - W$ بىلەن $W - G$ ئوخشاش ئەمەس . بۇنداق ئىككى خىل ھەرىكەتمۇ ، ئىستېمال قىلىنغان ئەھۋالدا بىرلا ۋاقىتتا يۈز بېرىدۇ . مەسىلەن ، $G - W$ نى تاماملىغان كاپىتالىست بىلەن بۇ بىر ھەرىكەتنى $W - G$ قاتارىدا تاماملىغان كاپىتالىست ، بىرلا ۋاقىتتا ئۆزئارا تاۋار تاپشۇرۇشىدۇ ، ۋەھالەنكى ، G نى پەرقنى تەڭپۇڭلاشتۇرۇش ئۈچۈنلا ئىشلەتكەندە ، ئەھۋال شۇنداق بولىدۇ . $W - G$ ۋە $G - W$ نىڭ رېئالزاتسىيە قىلىنىشى زامان جەھەتتىن خېلىلا پەرقلىق بولىدۇ . G گەرچە $W - G$ ھەرىكىتىنىڭ نەتىجىسى سۈپىتىدە بۇرۇنقى ئەمگەككە ۋەكىللىك قىلىشىمۇ ، لېكىن $G - W$ ھەرىكىتىگە نىسبەتەن ئېيتقاندا ، G بازىرىدا تېخى تۈپتىن پەيدا بولمىغان ، كەلگۈسىدە ئاندىن پەيدا بولىدىغان تاۋارنىڭ ئايلانغان شەكلىگە ۋەكىللىك قىلىدۇ ، چۈنكى $G - W$ ، W قايتىدىن ئىشلەپچىقىرىلغاندىن كېيىن ئاندىن ئېلىپ بېرىلىدۇ . G يەنە مۇنداق بەزى تاۋارلارغا ۋەكىللىك قىلىدۇ ، بۇ تاۋارلار ۋە G نى پۇلنىڭ ئىپادىسى قىلغان W بىلەن بىرلا چاغدا ئىشلەپچىقىرىلغان . مەسىلەن ، $G - W$ باسقۇچىدىكى ئايرىۋاشلاش (ئىشلەپچىقىرىش ۋاسىتىلىرىنى سېتىۋېلىش) تا ، كۆمۈر قېزىلىشتىن بۇرۇن ئۇنى سېتىۋېلىشقا بولىدۇ . g پۇل سۈپىتىدە خەجلىۋېتىلمەي ، بەلكى پۇل سۈپىتىدە جۇغلانغاندا ، ئۇ كېلەر يىلى ئاندىن ئىشلەپچىقىرىلىدىغان پاختىغا ۋەكىللىك قىلالايدۇ . كاپىتالىست ئۆزىنىڭ كىرىمىنى ، يەنى $g - w$ نى

سەرپ قىلغاندا ، مۇشۇنداق ئەھۋال بولىدۇ . 50 فوند ستېرلىك ئىش ھەققى بولغان A مۇ شۇنداق ؛ بۇ پۇل يالغۇز ئىشچىلارنىڭ بۇرۇنقى ئەمگىكىنىڭ پۇل شەكلى بولۇپ قالماي ، شۇنىڭ بىلەن بىر چاغدا ، يەنە رېئالزاتسىيە بولۇۋاتقان زامانداش ئەمگەكنىڭ ياكى كەلگۈسىدە رېئالزاتسىيە بولىدىغان كەلگۈسى ئەمگەكنىڭ دوكمېنتىغا ئىگە بولغان . ئىشچى بۇ پۇلغا كېلەر ھەپتىدە ئاندىن پۈتىدىغان چاپان سېتىۋالالايدۇ . دەرھال ئىستېمال قىلغاندا ، ئاندىن بۇزۇلۇپ كەتمەيدىغان كۆپ ساندىكى زۆرۈر تۇرمۇش ۋاستىلىرى ئىشلەپچىقىرىلغان ھامان ، بولۇپمۇ شۇنداق بولىدۇ . شۇڭا ، ئىشچى ئىش ھەققى سۈپىتىدە ئۆزىگە بېرىلگەن پۇلدىن ئۆزىنىڭ ياكى باشقا ئىشچىنىڭ كەلگۈسى ئەمگىكىنىڭ ئايلىنىشى شەكلىگە ئېرىشىدۇ . كاپىتالىست ئىشچىنىڭ بۇرۇنقى ئەمگىكىنىڭ بىر قىسمىنى ئىشچى ئېرىشكەن ئۆزىنىڭ كەلگۈسى ئەمگىكىنىڭ دوكمېنتى سۈپىتىدە ئىشچىغا بېرىدۇ . ئىشچىنىڭ زامانداش ئەمگىكى ياكى كەلگۈسى ئەمگىكى تېخى مەۋجۇت بولمىغان زاپاسنى شەكىللەندۈرىدۇ ، ئىشچىلارنىڭ بۇرۇنقى ئەمگىكىگە مۇشۇنداق زاپاستىن ھەق بېرىلگەن . بۇ يەردە زاپاس شەكىللەنگەن دېگەن ئۇقۇم تامامەن يوقالغان .

ئىككىنچىدىن ، $W-G-W < P_m$ ئوبوروتىدا ، ئوخشاش پۇل ئىككى قېتىم ئورۇن ئالماشتۇرىدۇ ؛ كاپىتالىست ئالدى بىلەن سائقۇچى بولۇپ پۇلغا ئېرىشىدۇ ، ئاندىن يەنە سېتىۋالغۇچى بولۇپ پۇل تۆلەيدۇ ؛ كاپىتالىستنىڭ پۇل شەكلىگە ئايلىنىشى پۇل شەكلىدىن يەنە تاۋار شەكلىگە ئايلىنىدىغان تاۋار شەكلى ئۈچۈندۇر ؛ شۇڭا ، كاپىتالىستنىڭ پۇل شەكلى ، پۇل كاپىتالىستنىڭ مەۋجۇدلىقىنى سۈپىتىدە مۇنداق ھەرىكەت داۋامىدا ھەش - پەش دېگۈچە يوقىلىدىغان ئامىلدىنلا ئىبارەت بولىدۇ ياكى ھەرىكەت راۋان بولسىلا ، پۇل

كاپىتال سېتىۋېلىش ۋاستىسى بولغان چاغدا ، پەقەت ئوبوروت ۋاستىسى بولۇپلا ئىپادىلىنىدۇ ؛ كاپىتالىستلار ئۆزئارا سېتىۋېلىشقاندا ، پەرقىلا تۆلەپ قەرزنى ئۈزۈشكە توغرا كەلگەندە ، ئۇ ئاندىن ھەقىقىي تۆلەش ۋاستىسى بولۇپ ئىپادىلىنىدۇ .

ئۈچىنچىدىن ، پۇل كاپىتال مەيلى نوقۇل ئوبوروت ۋاستىسى بولسۇن ياكى تۆلەش ۋاستىسى بولسۇن ، ئۇنىڭ فۇنكسىيىسى ۋاستە بولۇشتىنلا ئىبارەت بولۇپ ، A بىلەن Pm نى W نىڭ ئورنىغا دەستىدۇ ، دېمەك يېپىنىڭ ھەر خىل ئىشلەپچىقىرىش ئامىلىنى يېپىتن ئىبارەت بۇ ئىشلەپچىقىرىش كاپىتالىدىن ئىشلەپچىقىرىلغان تاۋار مەھسۇلات (كېرىم سۈپىتىدىكى قوشۇمچە قىممەت چىقىرۇپتېلىدۇ) نىڭ ئورنىغا دەستىدۇ ، دېمەك كاپىتال قىممەتنى ئۇنىڭ تاۋار شەكلىدىن يەنە بۇ تاۋارنىڭ تۈرلۈك شەكىللەندۈرۈش ئامىلىغا ئايلاندۇرىدۇ ؛ شۇڭا ، تېكىدىن ئالغاندا ، پۇل كاپىتالىنىڭ فۇنكسىيىسى تاۋار كاپىتالىنىڭ يەنە ئىشلەپچىقىرىش كاپىتالىغا ئايلىنىشىنىڭ ۋاستىسىلا بولالايدۇ . ئايلىنىشىنى نورمال ئېلىپ بېرىش ئۈچۈن ، W' نى ئۇنىڭ قىممىتى بويىچە تامامەن سېتىۋېتىش شەرت . ئاندىن كېيىن ، $W - G - W$ بىر خىل تاۋارنىڭ يەنە بىر خىل تاۋارنىڭ ئورنىنى ئېلىشلا بولۇپ قالماستىن ، بەلكى ئوخشاش بىر قىممەت نىسبىتى بويىچە ئورنىنى ئېلىشى . بۇنىڭدىكى ئەھۋال شۇنداق دەپ پەرەز قىلىمىز . لېكىن ئىشلەپچىقىرىش ۋاستىلىرىنىڭ قىممىتى ئەمەلىيەتتە ئۆزگىرىپ تۇرىدۇ ؛ ئەمگەك ئۈنۈمدارلىقىنىڭ ئۈزلۈكسىز ئۆزگىرىپ تۇرۇشى كاپىتالىستىك ئىشلەپچىقىرىشنىڭ بەلگىسى ، شۇڭا ، قىممەت نىسبىتىنىڭ ئۈزلۈكسىز ئۆزگىرىشى دەل كاپىتالىستىك ئىشلەپچىقىرىشتا

ئەزەلدىن بولغان ھادىسە . ئىشلەپچىقىرىش ئامىللىرى قىممىتىنىڭ ئۆزگىرىشى توغرىسىدا كېيىن توختىلىمىز^① ، بۇ يەردە دەپلا قويۇپ ئۆتۈپ كەتتۇق . ئىشلەپچىقىرىش ئامىلىنىڭ تاۋار مەھسۇلاتقا ئايلىنىشى P نىڭ W' غا ئايلىنىشى ئىشلەپچىقىرىش ساھەسىدە بولىدۇ ، W' نىڭ يەنە P گە ئايلىنىشى ئوبوروت ساھەسىدە بولىدۇ . بۇنداق قايتىدىن ئايلىنىش ئاددىي ھالدىكى تاۋار فورماتسىيىسىنىڭ ئۆزگىرىشىنى ۋاسىتە قىلىدۇ . لېكىن ئۇنىڭ مەزمۇنى ئومۇمىي گەۋدە دەپ قارىلىدىغان تەكرار ئىشلەپچىقىرىش جەريانىنىڭ بىر مۇھىم ئامىلى . $W - G - W$ ، كاپىتالنىڭ ئوبوروت شەكلى سۈپىتىدە فۇنكسىيە جەھەتتىن بەلگىلەنگەن بىر خىل ماددىي ئايرىۋاشلاشنى ئۆز ئىچىگە ئالىدۇ . ئاندىن كېيىن ، $W - G - W$ دىن ئىبارەت بۇنداق ئايرىۋاشلاش ، W ۋە تاۋار مىقدارى W' تۈرلۈك ئىشلەپچىقىرىش ئامىللىرىنىڭ باراۋەر بولۇشىنى ھەمدە بۇ ئىشلەپچىقىرىش ئامىللىرىنىڭ ئۆزئارا ئەسلىدىكى قىممەت نىسبىتىنى ساقلاپ قېلىشىنى تەلەپ قىلىدۇ ؛ بۇ پەرەز قىلىنغان ئىش ، تاۋارلار ئۆزلىرىنىڭ قىممىتى بويىچە سېتىۋېلىنىپلا قالماي ، بەلكى بۇ ئايلانمىدا قىممەت ئۆزگىرىشى يۈز بەرمەيدۇ ؛ ئۇنداق بولىدىغان بولسا ، جەرياننى نورمال داۋاملاشتۇرغىلى بولمايدۇ .

$G \dots G'$ دە G كاپىتال قىممىتىنىڭ ئەسلىدىكى شەكلى ، كاپىتال قىممىتىنىڭ مۇنداق شەكلىنى تاشلىۋېتىشى يەنە شۇنداق شەكىلگە ئىگە بولۇش ئۈچۈندۇر . $P \dots W' - G' - W \dots P$ دە ، G پەقەت جەريان ئىچىدىلا شەكىلگە ئىگە بولغان ، يەنە جەريان ئىچىدىمۇ تاشلىۋېتىلىدۇ . پۇل شەكلى بۇ يەردە پەقەت كاپىتالنىڭ

① مۇشۇ تومنىڭ 564 - 582 - بەتلەرگە قاراڭ . — تۈزگۈچىدىن

كۆزنى يۈمۈپ ئاچقىچە يوقىلىدىغان ، مۇستەقىل بولغان قىممەت شەكلى بولغان ؛ W' بولغان كاپىتال بۇنداق شەكىلگە ئىگە بولۇشقا تەشەننا ، ۋەھالەنكى ، G' بولغان كاپىتال يەنە ئىشلەپچىقىرىش كاپىتالى شەكىلگە ئايلىنىشقا قۇلايلىق بولسۇن ئۈچۈن ، بۇنداق شەكىلگە كىرگەن ھامان ئۇنى تاشلىۋېتىشكە تەشەننا بولىدۇ . پۇل فورماتسىيىسى ئۈستىدە تۇرۇپ قالسىلا ، كاپىتالنىڭ فۇنكسىيىسىنى ئۆتمەيدۇ ، دېمەك ، قىممىتى ئاشمىغان قىممەت بولىدۇ ؛ بۇ قىممەت بىكار تۇرىدۇ . بۇ يەردە G ئوبوروت ۋاسىتىسىنىڭ رولىنى ئوينايدۇ ، لېكىن ئۇ كاپىتالنىڭ ئوبوروت ۋاسىتىسىنىڭ رولىنى ئوينايدۇ .^① كاپىتال قىممىتىنىڭ پۇل شەكلى ئۇنىڭ ئايلانمىسىنىڭ بىرىنچى خىل شەكلى (پۇل كاپىتال ئايلانمىسى) ئىچىدە ئىگە بولغان مۇستەقىللىقتىن ئىبارەت بۇ سىرتقى كۆرۈنۈش ئىككىنچى خىل شەكىل ئىچىدە يوقىلىدۇ ، شۇڭا ، ئىككىنچى خىل شەكىل ، شەكىل I گە بېرىلگەن تەنقىد بولىدۇ ھەمدە ئۇنى پەقەت بىر ئالاھىدە شەكىل قىلىپ قويىدۇ خالاس . ئەگەر ئىككىنچى فورماتسىيە ئۆزگىرىشى $G - W$ توسالغۇغا ئۇچرىسا (مەسىلەن ، بازاردا ئىشلەپچىقىرىش ۋاسىتىلىرى كەم بولسا) ئايلانما ، تەكرار ئىشلەپچىقىرىش جەريانىنىڭ ئېقىشى توختايدۇ ، بۇ ھال كاپىتالنىڭ تاۋار كاپىتال شەكىلگە ئۇيۇغاندىكى ئەھۋالغا ئوخشايدۇ . لېكىن بىر پەرق بار : كاپىتال پۇل شەكىلدە ئاسانلا يوقىلىدىغان تاۋار شەكىلگە قارىغاندا ، بىرقەدەر ئۇزاق داۋاملىشىدۇ . كاپىتال ئەگەر پۇل كاپىتالنىڭ فۇنكسىيىسىنى ئۆتمىسە ، ئۇ يەنىلا پۇل بولىۋېرىدۇ ؛

① ماركسنىڭ قوليازمىسىدا بۇ يەردە : «تۇڭقا رەددىيە» دەيدىغان بىر ئىزاھات بار . ماركسنىڭ تۇڭقا بەرگەن تەنقىدىنىڭ مەزمۇنى توغرىسىدا «كاپىتال» نىڭ 3 - تومىنىڭ 23 - بابىدىكى «ئۆسۈم ۋە قارىخانا ئىككىسىنىڭ كىرىمى» گە قارالسۇن («ماركس - ئېنگېلس توپلانما ئەسەرلىرى» خەنزۇچە 3 - نەشرى 46 - توم 415 - 439 - بەتلەر) . — تۈزگۈچىدىن

لېكىن ، كاپىتال ئەگەر تاۋار كاپىتال فۇنكسىيىسىدە بەك ئۇزاق تۇرۇپ قالسا ، ئۇ ئەمدى تاۋار بولماي قالدۇ ، ھەتتا ئىستېمال قىممەت بولۇشتىن قالدۇ . ئىككىنچىدىن ، كاپىتال پۇل شەكلىدە ئۆزىنىڭ ئەسلىدىكى ئىشلەپچىقىرىش كاپىتاللىق شەكلىنى قوللانمايدىغان بولالايدۇ ، بەلكى باشقا بىر خىل شەكلىنى قوللىنالايدۇ ، لېكىن ، W' سۈپىتىدە بولغاندا ، ئەسلىدىكى ئورنىدىن ھەرگىز ئايرىلالمايدۇ .

$W' - G' - W$ پەقەت W' گە نىسبەتەن ئېيتقاندا ، ئۇنىڭ شەكلىدىن قارىساق ، ئۇنىڭ تەكرار ئىشلەپچىقىرىشنىڭ ئامىللىرى بولغان تۈرلۈك ئوبوروت ھەرىكەتلىرىنى ئۆز ئىچىگە ئالىدۇ ؛ لېكىن ، $W' - G' - W$ نى تاماملاش ئۈچۈن ، W' ئايلىنىدىغان W نىڭ رېئال تەكرار ئىشلەپچىقىرىشى بولۇشى كېرەك ؛ ھالبۇكى بۇنداق تەكرار ئىشلەپچىقىرىش ، يەنە W' ۋەكىللىك قىلغان يەككە كاپىتالنىڭ تەكرار ئىشلەپچىقىرىش جەريانىنىڭ سىرتىدا ئېلىپ بېرىلىدىغان بەزى تەكرار ئىشلەپچىقىرىش جەريانلىرىنى ئالدىنقى شەرت قىلىدۇ . —

شەكىل I دە ، $G - W < \hat{P}_m$ پۇل كاپىتالدىن ئىشلەپچىقىرىش كاپىتالىغىچە بولغان بىرىنچى ئايلىنىش تەييارلايدۇ ؛ شەكىل II دە ، ئۇ تاۋار كاپىتالدىن ئىشلەپچىقىرىش كاپىتالىغىچە بولغان تەكرار ئايلىنىشنى تەييارلايدۇ ؛ مۇنداقچە ئېيتقاندا ، سانائەت كاپىتالىنىڭ سېلىنىمى ئۆزگەرمىسىلا ، تاۋار كاپىتالدىن ئۇنى ئىشلەپچىقارغان تۈرلۈك ئوخشاش ئامىللىرىغا يەنە ئايلىنىشنى تەييارلايدۇ . شۇڭا ، ئۇ بۇنىڭدا شەكىل I دىكىگە ئوخشاش ، ئىشلەپچىقىرىش جەريانىنىڭ تەييارلىق باسقۇچى بولۇپ ئىپادىلىنىدۇ ، بىراق ، ئۇ ئىشلەپچىقىرىش جەريانىنىڭ قايتىشى ئىشلەپچىقىرىش جەريانىنىڭ يېڭىلىنىشى بولۇپ ئىپادىلىنىدۇ ،

دېمەك تەكرار ئىشلەپچىقىرىش جەريانىنىڭ يېتەكچىسى ، يەنى قايتا - قايتا ئېلىپ بېرىلىدىغان قىممەتنىڭ قىممىتىنى ئاشۇرۇش جەريانىنىڭ يېتەكچىسى بولۇپ ئىپادىلىنىدۇ .

بۇ يەردە يەنە بىر قېتىم كۆرسىتىش كېرەككى ، $G - A$ ئاددىي ھالدىكى تاۋار ئايرىۋاشلاش ئەمەس ، قوشۇمچە قىممەت ئىشلەپچىقىرىشقا ئىشلىتىلىدىغان تاۋار A ئوخشاشلا $G - P_m$ پەقەت بۇ مەقسەتنى ئىشقا ئاشۇرۇش ئۈچۈن ماددىي جەھەتتىن كەم بولسا بولمايدىغان بىر خىل رەسمىيەت .

$G - W < \hat{P}_m$ تاماملانغاندا ، G يەنە ئىشلەپچىقىرىش كاپىتالى P غا ئايلىنىپ ، ئايلىنىشقا قايتىدىن باشلىنىدۇ . شۇڭا ، $P \dots W' - G' - W \dots P$ نىڭ تەپسىلىي شەكلى مۇنداق بولىدۇ :

$$P \dots W' \left\{ \begin{array}{c} W \\ + \\ w \end{array} \right\} \left\{ \begin{array}{c} G \\ + \\ g \end{array} \right\} W < \hat{P}_m \dots P$$

پۇل كاپىتالىنىڭ ئىشلەپچىقىرىش كاپىتالىغا ئايلىنىشى تاۋار ئىشلەپچىقىرىش ئۈچۈن تاۋار سېتىۋېلىشتۇر . ئىستېمال مۇشۇنداق ئىشلەپچىقىرىش ئىستېمالى بولغاندىلا ، ئۇ ئاندىن كاپىتالنىڭ ئۆزىنىڭ ئايلىنىشىغا كىرىدۇ ؛ ۋەھالەنكى ، مۇنداق ئىستېمالنىڭ شەرتى ئاشۇنداق ئىستېمال قىلىۋېتىلگەن تاۋار ئارقىلىق قوشۇمچە قىممەت ئىشلەپچىقىرىش . بۇ ئىشلەپچىقارغۇچىنىڭ ھاياتلىقىنى ساقلاپ قېلىشنى مەقسەت قىلغان ئىشلەپچىقىرىش بىلەن ، ھەتتا تاۋار ئىشلەپچىقىرىشى بىلەن تولمۇ ئوخشاشمايدۇ . قوشۇمچە قىممەت ئىشلەپچىقىرىشى بەلگىلىگەن ، ئورنىغا تاۋار دەسسىدىغان

مۇشۇنداق بىر خىل تاۋار ئەسلىدىكى مەھسۇلات ئايرىۋاشلاشقا (پۇللا ۋاسىتە بولغان ئايرىۋاشلاشقا) تامامەن ئوخشمايدۇ . لېكىن ، ئىقتىسادشۇناسلار ئىشلەپچىقىرىش ئوشۇقچىلىقىنىڭ مۇمكىن ئەمەسلىكىنى مۇشۇ ئارقىلىقلا ئىسپاتلايدۇ .

A ۋە Pm گە ئايلانغان G نىڭ ئىشلەپچىقىرىش ئىستېمالىدىن باشقا ، ئايلانما يەنە بىرىنچى ھالقا $G - A$ نى ئۆز ئىچىگە ئالىدۇ . بۇ ھالقا ئىشچىلارغا نىسبەتەن ئېيتقاندا ، $A - G = W - G$. $A - G - W$ دىن ئىبارەت ئىشچىلار ئىستېمالىنى ئۆز ئىچىگە ئالغان ئىشچىلار ئوبوروتىدا ، پەقەت $G - A$ نىڭ نەتىجىسىنىڭ بىرىنچى ھالقىسى سۈپىتىدە كاپىتالنىڭ ئايلانمىسىغا كىرىدۇ . ئىككىنچى ھەرىكەت $G - W$ يەككە كاپىتالنىڭ ئوبوروتىغا كىرمەيدۇ ، گەرچە ئۇ يەككە كاپىتالنىڭ ئوبوروتىدىن چىققان بولسىمۇ . ئەمما كاپىتالسىز سىنىپقا نىسبەتەن ئېيتقاندا ، ئىشچىلار سىنىپىنىڭ دائىم مەۋجۇت بولۇشى زۆرۈردۇر ، شۇڭا ، $G - W$ نى ۋاسىتە قىلغان ئىشچىلار ئىستېمالىمۇ زۆرۈردۇر .

كاپىتال قىممەتنىڭ ئايلىنىشىنى داۋاملاشتۇرۇش ئۈچۈن ، كاپىتالسىز قوشۇمچە قىممەتنى ئىستېمال قىلغۇزۇش ئۈچۈن ، $W' - G'$ ھەرىكىتى W' نىڭ پۇلغا ئايلىنىپ ، سېتىۋېتىلىشىنى تەلەپ قىلىدۇ . دەرۋەقە ، مۇنداق ماددىي بۇيۇم بىر خىل ئىستېمال قىممەت بولغاچقىلا ، ئۇنىڭ مەلۇم ئىشلەپچىقىرىش ئىستېمالى ياكى شەخسىي ئىستېمال تەمىن ئېتىلىدىغان بولغاچقىلا ، W' سېتىۋېلىنىدۇ . لېكىن ، ئەگەر W' داۋاملىق ئوبوروت بولسا ، مەسىلەن ، يىپ سېتىۋالغان سودىگەر قولىدا داۋاملىق ئوبوروت بولسا ، ئۇنداقتا ، يىپنى ئىشلەپچىقارغان ۋە سودىگەرگە سېتىپ

بەرگەن يەككە كاپىتال ئايلىنىشىنىڭ داۋاملىق بولۇشى ، دەسلەپتە ھېچقانداق تەسىرگە ئۇچرىمايدۇ . پۈتكۈل جەريان داۋاملىشىدۇ ، شۇنىڭ بىلەن بىر چاغدا ، بۇنىڭدىن بەلگىلەنگەن كاپىتالىست ۋە ئىشچىنىڭ شەخسىي ئىستېمالىمۇ داۋاملىشىۋېرىدۇ . بۇ نۇقتا كىرىسىنى تەكشۈرگەندە ناھايىتى مۇھىم .

W' سېتىۋېتىلگەن ھامان پۇلغا ئايلىنىدۇ ، يەنە ئەمگەك جەريانىنىڭ ، دېمەك تەكرار ئىشلەپچىقىرىش جەريانىنىڭ تۈرلۈك رېئال ئامىللىرىغا ئايلىنىدۇ . شۇڭا ، W' نى ئاخىرقى ئىستېمالچىنىڭ سېتىۋېلىشى ياكى قولىدىن - قولىغا سېتىشىنى ئويلىغان سودىگەرنىڭ سېتىۋېلىشى ھېچقانداق بىۋاسىتە تەسىر كۆرسەتمەيدۇ . كاپىتالىستىك ئىشلەپچىقىرىش ئىشلەپچىقارغان تاۋار مىقدارىنىڭ قانچىلىك بولۇشى مۇنداق ئىشلەپچىقىرىشنىڭ كۆلىمى ۋە ئىشلەپچىقىرىش كۆلىمىنى ئۈزلۈكسىز كېڭەيتىشنىڭ ئېھتىياجىغا باغلىق ، ئېھتىياج ۋە تەمىنلەش ، قاندۇرۇشنى كۈتۈپ تۇرغان ئېھتىياجنىڭ ئالدىن بەلگىلەنگەن دائىرىسىگە باغلىق ئەمەس . كۆپ مىقدارلىق ئىشلەپچىقىرىش خەريانىدا ، بىۋاسىتە سېتىۋالغۇچى ، باشقا سانائەت كاپىتالىستلىرىنى ھېسابقا ئالمىغاندا ، پەقەت چوڭ سودىگەردىنلا ئىبارەت بولىدۇ . مۇئەييەن چەك - چېگرا ئىچىدە ، گەرچە تەكرار ئىشلەپچىقىرىش جەريانىدا ئىشلەپچىقىرىلغان تاۋار خۇسۇسىي ئىستېمال ياكى ئىشلەپچىقىرىش ئىستېمالغا ئەمەلىي ھالدا كىرمىسىمۇ ، تەكرار ئىشلەپچىقىرىش جەريانى يەنىلا ئوخشاش ياكى كېڭەيتىلگەن كۆلەم بويىچە داۋاملىشىۋېرىدۇ . تاۋارنىڭ ئىستېمالى بۇ كاپىتال چىققان كاپىتال ئايلانمىسىغا كىرمەيدۇ . ئالايلىق ، يىپ سېتىلغان ھامان ، مەيلى سېتىلغان يىپ دەسلەپتە نېمىگە ئايلانغان بولسۇن ، يىپ ۋەكىللىك قىلغان كاپىتال قىممەتنىڭ ئايلانمىسى قايتىدىن باشلىنىدۇ .

مەھسۇلات سېتىلسلا ، كاپىتالىستىك ئىشلەپچىقارغۇچىنىڭ نەزىرىدە ، ھەممە ئىش نورمال بولغان بولىدۇ . ئۇ ۋەكىللىك قىلغان كاپىتال قىممەتنىڭ ئايلىنىشى ئۈزۈلۈپ قالمايدۇ . ئەگەر مۇنداق جەريان زورايسا ، — بۇ ئىشلەپچىقىرىش ۋاسىتىلىرىگە بولغان ئىشلەپچىقىرىش ئىستېمالىنىڭ كېڭىيىشىنى ئۆز ئىچىگە ئالىدۇ ، — ئۇنداقتا ، كاپىتالنىڭ مۇنداق تەكرار ئىشلەپچىقىرىشىغا ئەگىشىپ ، ئىشچىنىڭ شەخسىي ئىستېمالى (ئېھتىياجى) مۇ كېڭىيىشى مۇمكىن ، چۈنكى بۇ جەريان ئىشلەپچىقىرىش ئىستېمالىنى يېتەكچى ۋە ۋاسىتە قىلىدۇ . شۇنداق قىلىپ ، قوشۇمچە قىممەت ئىشلەپچىقىرىشى ، دېمەك كاپىتالىستىنىڭ شەخسىي ئىستېمالى ئاشىدۇ ، پۈتكۈل تەكرار ئىشلەپچىقىرىش جەريانى ئىنتايىن گۈللەنگەن ھالەتتە تۇرىدۇ ، ئەمما تاۋارنىڭ كۆپ بىر قىسمى پەقەت كۆرۈنۈشتەلا ئىستېمالغا كىرىپ ، ئەمەلىيەتتە سېتىلماي ، قولىدىن - قولىغا ساتقۇچىنىڭ قولىدا دۆۋىلىنىپ تۇرىدۇ ، ئەمەلىيەتتە يەنىلا بازاردا تۇرىدۇ . بۇ چاغدا تاۋارنىڭ دولقۇنلىرى بىرىنىڭ كەينىدىن بىرى يېتىپ كېلىدۇ ، ئاخىرىدا بۇرۇن ئېقىمغا كىرىشنىڭ پەقەت كۆرۈنۈشتىكى ئىستېمال تەرىپىدىن يۇتۇۋېتىلگەنلىكى ئاخىرقى ھېسابتا بايقىلىدۇ . تاۋار كاپىتاللار بازاردا ئۆزئارا ئورۇن تالىشىدۇ . كېيىن كىرىپ كەلگەن تاۋارلار سېتىۋېتىش ئۈچۈن باھاسى تۆۋەنلىتىلىپ سېتىلىدۇ . بۇرۇن كىرگەن تاۋارلار تېخى نەق پۇلغا ئايلىنمىغان ، ئەمما ئۇلارنىڭ پۇلىنى تۆلەش مۇددىتى يېتىپ كەلگەن بولىدۇ . تاۋارغا ئىگە بولغۇچى تۆلەشكە قۇربى يەتمىگەنلىكىنى جاكارلاشقا مەجبۇر بولىدۇ ياكى پۇلىنى تۆلەش ئۈچۈن ، تاۋارنى باھا قويمايلا ساتىدۇ . مۇنداق سېتىش ئېھتىياجىنىڭ ئەمەلىي ئەھۋالى بىلەن مۇتلەق مۇناسىۋەتسىز .

ئۇنىڭ بىلەن مۇناسىۋەتلىك بولغىنى تۆلەشنىڭ ئېھتىياجىدىنلا ، تاۋارنى پۇلغا ئايلاندۇرۇشقا بولغان مۇتلەق زۆرۈرلۈكتىنلا ئىبارەت . شۇنىڭ بىلەن كىرىس كۆرۈلگەن . ئۇ ئىستېمال ئېھتىياجىدا ، يەنى شەخسىي ئىستېمال ئېھتىياجىنىڭ بىۋاسىتە قىسقىرىشىدا ئىپادىلەنمەستىن ، بەلكى كاپىتال بىلەن كاپىتالنى ئايرىۋاشلاشتا ، يەنى كاپىتالنىڭ تەكرار ئىشلەپچىقىرىش جەريانىدىكى قىسقىرىشىدا ئىپادىلىنىدۇ . —

G ئۆزىنىڭ پۇل كاپىتال بولۇش ، يەنە ئىشلەپچىقىرىش كاپىتالىدىكى كاپىتال قىممەتكە ئايلىنىش فۇنكسىيىسىنى تاماملاش ئۈچۈن تاۋار Pm ۋە A غا ئايلىنىشى كېرەك . ئەگەر بۇ تاۋارلار ئوخشاش بولمىغان ۋاقىتتا سېتىۋېلىنسا ياكى پۇلى تۆلەنمەس ، شۇڭا $G - W$ ئارقا - ئارقىدىن بولغان بىر قاتار سېتىۋېلىش ۋە تۆلەشكە ۋەكىللىك قىلىدۇ ، ئۇنداقتا ، G نىڭ بىر قىسمى $G - W$ ھەرىكىتىنى تاماملىغاندا ، ئۇنىڭ يەنە بىر قىسمى پۇل ھالىتىدە توختاپ قالىدۇ ، جەريانىنىڭ ئۆزىنىڭ شەرتلىرى بەلگىلىگەن چاغقا بارغان چاغدىلا ، ئاندىن بىرلا ۋاقىتتا بولىدىغان ياكى ئارقا - ئارقىدىن بولىدىغان $G - W$ ھەرىكىتىنى تاماملاشقا ئىشلىتىلىدۇ . G نىڭ بۇ بىر قىسمى ۋاقىتنىچە ئوبوروتتىن چېكىنىپ چىقىدۇ ، پەقەت مۇئەييەن ۋاقىتقا بارغان چاغدىلا رول ئويناپ ، فۇنكسىيە ئۆتەيدۇ . مۇنداق ئەھۋالدا ئۇنىڭ زاپاس ساقلىنىشى ئۇنىڭ ئوبوروتى بەلگىلىگەن ھەمدە ئوبوروت ئۈچۈن بەلگىلەنگەن فۇنكسىيە بولىدۇ ؛ ئۇ سېتىۋېلىش فوندى ۋە تۆلەش فوندى سۈپىتىدە مەۋجۇت بولۇپ تۇرىدۇ ، ئۇنىڭ ھەرىكىتىنىڭ توختىشى ، ئۇنىڭ ئوبوروتىنىڭ ئۈزۈلۈپ قېلىش ھالىتى پۇلنىڭ ، پۇل كاپىتال سۈپىتىدە شۇنىڭدىن پايدىلىنىپ ، پۇلنىڭ بىر خىل فۇنكسىيىسىنى ئۆتەش ھالىتى بولىدۇ . ئۇ پۇل كاپىتال بولىدۇ ،

چۈنكى بۇ يەردە ۋاقىتنىچە جىم ھالەتتە تۇرغان كاپىتالنىڭ ئۆزى پۇل كاپىتال $G(G' - g = G)$ نىڭ بىر قىسمى ، تاۋار كاپىتالدا ، ئايلىنىشنىڭ باشلىنىش نۇقتىسى بولغان كاپىتال قىممەت P گە باراۋەر بولغان ئاشۇ بىر قىسىم قىممەتنىڭ بىر قىسمى . يەنە بىر جەھەتتىن ، ئوبوروتتىن چېكىنىپ چىققان بارلىق پۇل ساقلانما پۇل شەكلىدە تۇرىدۇ . شۇڭا ، پۇلنىڭ ساقلنىش شەكلى بۇ يەردە پۇل كاپىتالنىڭ فۇنكسىيىسى بولىدۇ ، خۇددى $G - W$ دە پۇل سېتىۋېلىش ۋاسىتىسى ياكى تۆلەش ۋاسىتىسىنىڭ فۇنكسىيىسى سۈپىتىدە پۇل كاپىتالنىڭ فۇنكسىيىسى بولغانغا ئوخشاش ، بۇ شۇنىڭ ئۈچۈنكى ، كاپىتال قىممەت بۇ يەردە پۇل شەكلىدە مەۋجۇت بولۇپ تۇرىدۇ ، پۇل ھالىتى بۇ يەردە ئايلىنىشنىڭ باغلىنىشى بەلگىلىگەن ، سانائەت كاپىتالى ئۆزىنىڭ بىر باسقۇچىدا قوللانغان ھالەت بولىدۇ . لېكىن بۇ يەردە بىرلا ۋاقىتتا يەنە بىر قېتىم ئىسپاتلاندىكى ، پۇل كاپىتال سانائەت كاپىتالنىڭ ئايلىنىشىدا پۇلنىڭ فۇنكسىيىسىنى ئۆتكەندىن باشقا ، ھېچقانداق باشقا فۇنكسىيە ئۆتمەيدۇ ھەمدە بۇ پۇل فۇنكسىيىلىرى ئۇلارنىڭ بۇ ئايلىنىشنىڭ باشقا باسقۇچلىرى بىلەن ئالاقىسى تۈپەيلىدىنلا ، ئاندىن بىرلا ۋاقىتتا كاپىتال فۇنكسىيىسىنىڭ ئەھمىيىتىگە ئىگە بولىدۇ .

G' نىڭ G بىلەن بولغان مۇناسىۋىتى بولۇپ ئىپادىلىنىدۇ ، كاپىتال مۇناسىۋىتى بولۇپ ئىپادىلىنىدۇ ، بىۋاسىتە ئېيتقاندا ، پۇل كاپىتالنىڭ فۇنكسىيىسى ئەمەس ، بەلكى تاۋار كاپىتال W' نىڭ فۇنكسىيىسى بولۇپ ئىپادىلىنىدۇ ؛ تاۋار كاپىتال W' نىڭ ئۆزى w بىلەن W نىڭ مۇناسىۋىتى سۈپىتىدە ، يەنە ئىشلەپچىقىرىش جەريانىنىڭ نەتىجىسىنىلا ئىپادىلەيدۇ ، كاپىتال قىممەتنىڭ ئىشلەپچىقىرىش جەريانىدا ئۆزلۈكىدىن قىممەت

ئاشۇرۇش نەتىجىسىنى ئىپادىلەيدۇ .

ئەگەر ئوبوروت جەريانىنىڭ داۋاملىشىشى توسالغۇغا ئۇچرىسا ، G بازار ئەھۋالىغا ئوخشاش بۇ تاشقى ئەھۋاللار تۈپەيلىدىن ، ئۆزىنىڭ $G - W$ فۇنكسىيىسىنى توختىتىشقا مەجبۇر بولىدۇ ، شۇڭا ، يا ئۇزاق ، يا قىسقا بىر مەزگىلدە پۇل ھالىتىدە توختاپ قالىدۇ ، بۇ چاغدا پۇل يەنە ساقلانما پۇل ھالىتىدە تۇرىدۇ . مۇنداق ساقلانما پۇل ھالىتى ئاددىي ھالدىكى تاۋار ئوبوروتىدا $W - G$ دىن $G - W$ غا ئۆزگىرىش ، تاشقى سەۋەبتىن ئۆزۈلۈپ قالغاندىمۇ كۆرۈلىدۇ . بۇ ئۆز رازىلىقى بولمىغان پۇل ساقلانما . شۇڭا ، بىز تەكشۈرگەن سورۇندا ، پۇل بىكار تۇرۇپ قالغان ، يوشۇرۇن پۇل كاپىتال شەكلىنى ئالغان . بىراق ، بۇ مەسىلىنى ھازىر ئىلگىرىلەپ تەتقىق قىلمايمىز . لېكىن ئىككى خىل سورۇندا پۇل كاپىتالنىڭ پۇل ھالىتىدە توختاپ قالغانلىقى ھەرىكەتنىڭ ئۆزۈلۈپ قالغانلىقىنىڭ نەتىجىسى ، مەيلى بۇ خىل ھەرىكەتنىڭ مۇنداق ئۆزۈلۈپ قېلىشى مەقسەتكە ئۇيغۇن بولسۇن ياكى مەقسەتكە خىلاپ بولسۇن ، رازىلىق بىلەن بولغان بولسۇن ، ياكى رازىلىق بىلەن بولمىغان بولسۇن ، فۇنكسىيىگە لايىق كېلىدىغان بولسۇن ، ياكى لايىق كەلمەيدىغان بولسۇن .

II . جۇغلانما ۋە كۆلىمى كېڭەيگەن تەكرار ئىشلەپچىقىرىش

ئىشلەپچىقىرىش جەريانىنىڭ كېڭەيتىش مۇمكىن بولغان نىسبىتى خالىغانچە بەلگىلەنگەن ئەمەس ، بەلكى تېخنىكا ئارقىلىق بەلگىلەنگەن ، شۇڭا ، رېئاللىشىپ بولغان قوشۇمچە قىممەت گەرچە

كاپىتاللاشقان بولسىمۇ ، لېكىن كۆپ ھاللاردا بىرقانچە قېتىملىق ئايلانما تەكرارلانغاندا ، ئاندىن ئۇ ئېشىپ ئۈستىلىمە كاپىتالنىڭ فۇنكسىيىسىنى ئەمەلىي ئۆتتۈرۈۋەتكۈدەك كۆلەمگە يېتىدۇ (يەنى جۇغلاندى) ، يەنى جەريان ئىچىدە تۇرغان كاپىتال قىممەتنىڭ ئايلانمىسىنىڭ كۆلىمىدە تۇرىدۇ . شۇڭا ، بۇ قوشۇمچە قىممەت ساقلانما پۇل بولۇپ ئۇيۇيدۇ ھەمدە بۇ بىر شەكىلدە يوشۇرۇن پۇل كاپىتال بولۇپ شەكىللىنىدۇ . بۇنداق پۇل كاپىتال شۇنىڭ ئۈچۈن يوشۇرۇن ^{[a]6} بولىدۇ ، چۈنكى ئۇ پۇل شەكىلدە تۇرغان چاغدا ، كاپىتال سۈپىتىدە رول ئوينىيالايدۇ . كۆرۈۋېلىشقا بولىدۇكى ، بۇ يەردە پۇلنىڭ ساقلىنىشى كاپىتالىستىك جۇغلانما جەريانى ئۆز ئىچىگە ئالغان ، ئۇنىڭغا ئەگىشىپ بارلىققا كېلىدىغان ، لېكىن شۇنىڭ بىلەن بىللە ئۇنىڭدىن پەرقلىنىدىغان بىر خىل ئامىل بولۇپ ئىپادىلىنىدۇ . چۈنكى يوشۇرۇن پۇل كاپىتالنىڭ شەكىللىنىشى تەكرار ئىشلەپچىقىرىش جەريانىنى كېڭەيتىمەيدۇ . دەل بۇنىڭ ئەكسىچە ، يوشۇرۇن پۇل كاپىتالنىڭ بۇ يەردە شەكىللىنىشى كاپىتالىستىك ئىشلەپچىقارغۇچىنىڭ ئۆزىنىڭ ئىشلەپچىقىرىش كۆلىمىنى كېڭەيتەلمىگەنلىكىدىن بولغان . ئەگەر ئۇ ئۆزىنىڭ ئوشۇقچە مەھسۇلاتىنى يېڭىدىن ئالتۇن ياكى كۈمۈشنى ئوبوروتقا سالغان ئالتۇن ياكى كۈمۈش ئىشلەپچىقارغۇچىغا سېتىپ بەرسە ياكى نەتىجە

[a]6 «latent» (يوشۇرۇن) دېگەن ئاتالغۇ — يوشۇرۇن ئىسسىقلىق دېگەن فىزىكا ئۆلچىمىدىن كەلگەن . بۇ ئۆلچىمنىڭ ئورنىنى ئېنېرگىيىنىڭ ئايلىنىشى دېگەن نەزەرىيە ئىگىلەپ بولدى دېدى . شۇڭا ، ماركس 3 - بۆلۈمى (كېيىنرەك چاغلاردىكى قوليازمىلىرى) دە «potentiell» (مۇمكىن) دېگەن بۇ ئۆلچىمدىن قوبۇل قىلغان «potentielle Energie» (ئورۇن ئېنېرگىيىسى) دېگەن ئاتالغۇنى قوللانغان ؛ ياكى دالىبېرتنىڭ «virtuelle Geschwindigkeit» (ساختا سۈرئەت) دېگەن سۆزىنى دوراپ ، «virtuelles Kapital» دەپ ئاتىغان . — ف . ئې .

ئوخشاش بولسا — ئۆز دۆلىتىنىڭ بىر قىسىم ئوشۇقچە مەھسۇلاتىغا چەت ئەلدىن ئۈستىلەنگەن ئالتۇننى ياكى كۈمۈشنى ئالماشتۇرۇپ كەلگەن سودىگەرگە سېتىپ بەرسە ، ئۇنداقتا ، ئۇنىڭ يوشۇرۇن پۇل كاپىتالى شۇ دۆلەتنىڭ ئالتۇن ياكى كۈمۈش زاپىسىدا بىر ئاشقان نورمىنى شەكىللەندۈرىدۇ . باشقا ھەممە سورۇندا ، مەسىلەن ، ئەسلىدە سېتىۋالغۇچى قولىدا ئوبوروت ۋاسىتىسى بولغان 78 فوند ستېرىلىڭ ئەمىلىكتە كاپىتالىست قولىدا ساقلانما پۇلغا ئېرىشىشنىڭ شەكىللا بولىدۇ ؛ يەنى شۇ دۆلەتنىڭ ئالتۇن ياكى كۈمۈش زاپىسىنىڭ تەقسىماتتا يۈز بەرگەن ئۆزگىرىشىلا بولىدۇ .

ئەگەر پۇل بىزنىڭ بۇ كاپىتالىستىمىزنىڭ سودىسىدا تۆلەش ۋاسىتىسىنىڭ فۇنكسىيىسىنى ئۆتسە (يەنى ، تاۋار ئۇزاق ياكى قىسقا مەزگىلدىن ئۆتكەندىن كېيىن ، ئاندىن سېتىۋالغۇچى ئۇنىڭ پۇلىنى تۆلسە) ، ئۇنداقتا ، كاپىتاللىشىدىغان ئوشۇقچە مەھسۇلات پۇلغا ئايلانماي ، بەلكى ھەقدارلىققا ئايلىنىدۇ ، دېمەك سېتىۋالغۇچىنىڭ ياكى بۇرۇنلا قولغا كىرىپ بولغان ياكى قولغا كېلىشىنى ئارزۇ قىلىدىغان تەڭ قىممەتتىكى نەرسىسىنىڭ ئىگىدارلىق ھوقۇق گۇۋاھنامىسىگە ئايلىنىدۇ . بۇ پۇل خۇددى ئۈسۈملۈك ئاكسىيە قاتارلىقلارغا سېلىنغان پۇلغا ئوخشاش ، ئايلانمىنىڭ تەكرار ئىشلەپچىقىرىش جەريانىغا كىرمەيدۇ ، گەرچە ئۇ باشقا يەككە ئىشلەپچىقىرىش كاپىتالى ئايلانمىسىغا كىرەلمىسۇ .

كاپىتالىستىك ئىشلەپچىقىرىشنىڭ ھەننىۋا خاراكتېرىنى كاپىتال قىممەت ئۈچۈن ئالدىن تۆلەنگەن ئۈندۈرمە قىممەت بەلگىلەيدۇ ، مۇنداقچە ئېيتقاندا ، بىرىنچىدىن ، ئىمكانقەدەر كۆپ قوشۇمچە قىممەت ئىشلەپچىقىرىش بەلگىلەيدۇ ؛

ئىككىنچىدىن (1 - كىتابنىڭ 22 - بابغا قارالسۇن) ، كاپىتال ئىشلەپچىقىرىشى ، يەنى قوشۇمچە قىممەتتىن كاپىتالغا ئايلىنىش بەلگىلەيدۇ . جۇغلانما ياكى كۆلەم كېڭەيتىلگەن ئىشلەپچىقىرىش قوشۇمچە قىممەت ئىشلەپچىقىرىشنىڭ ئۈزلۈكسىز كېڭەيتىلىشى ، دېمەك كاپىتالىستنىڭ باي بولۇشنىڭ ۋاسىتىسى ، كاپىتالىستنىڭ شەخسىي مەقسىتى ، ئۇ كاپىتالىستنىڭ ئىشلەپچىقىرىشنىڭ ئادەتتىكى يۈزلىنىشى ئىچىدە بولىدۇ ، لېكىن كېيىنكى چاغلاردا بىرىنچى كىتابتا كۆرسىتىلگەندەك ، كاپىتالىستنىڭ ئىشلەپچىقىرىشنىڭ راۋاجلىنىشى تۈپەيلىدىن ، ئۇ ھەرقانداق يەككە كاپىتالىست ئۈچۈن بىر خىل زۆرۈرىيەتكە ئايلىنىدۇ . ئۇنىڭ كاپىتالىنىڭ ئۈزلۈكسىز كېڭىيىشى ئۇنىڭ كاپىتالىنى ساقلاشنىڭ شەرتىگە ئايلىنىدۇ . ئەمما بۇرۇن چۈشەندۈرگەن مەسىلىنى تەكرارلىمايمىز .

ئادەتتىكى تەكرار ئىشلەپچىقىرىشنى تەكشۈرگەندە ، بارلىق قوشۇمچە قىممەتنىڭ كىرىم سۈپىتىدە خەجلىۋېتىلگەنلىكىنى پەرەز قىلىمىز . ئەمەلىيەتتە ، نورمال ئەھۋالدا قوشۇمچە قىممەتنىڭ بىر قىسمى ھامان خەجلىۋېتىلىدۇ ، يەنە بىر قىسمى كاپىتالىشىدۇ ، مۇئەييەن مەزگىلدە ئىشلەپچىقىرىلغان قوشۇمچە قىممەتنىڭ بەزىدە تامامەن خەجلىۋېتىلىشى ، بەزىدە تامامەن كاپىتاللاشتۇرۇلۇشى ، تامامەن مۇناسىۋەتسىز ئىش . ھەرىكەتنىڭ ئوتتۇرىچە ئەھۋالى — ئومۇمىي فورمۇلدا بۇنداق ئوتتۇرىچە ئەھۋالغا ۋەكىللىك قىلىدۇ — دىن قارىغاندا ، ئۇنداق ئىككى خىل ئەھۋال كۆرۈلىدۇ . فورمۇلنى مۇرەككەپلەشتۈرۈۋەتمەسلىك ئۈچۈن ، ئەڭ ياخشىسى قوشۇمچە قىممەتنىڭ ھەممىسى جۇغلانغان ، دەپ پەرەز قىلىمىز . فورمۇلا $P' \dots W' \leq W' - G' - P' \dots W'$ ئىپادىلەيدۇكى ، تېخىمۇ زور كۆلەمدە ، تېخىمۇ زور قىممەت بىلەن قايتا

ئىشلەپچىقىرىلغان ئىشلەپچىقىرىش كاپىتالى ھەمدە يەنە ئېشىپ بولغان ئىشلەپچىقىرىش كاپىتالى ئۆزىنىڭ ئىككىنچى قېتىملىق ئايلىنىشىنى باشلايدۇ ياكى بىرىنچى قېتىملىق ئايلىنىشىنى يېڭىلايدۇ . ئىككىنچى قېتىملىق ئايلىنىش ھامان ، P يەنە باشلىنىش نۇقتىسىغا ئايلىنىدۇ ؛ بىراق ، بۇ P بىرىنچى P گە قارىغاندا تېخىمۇ زور ئىشلەپچىقىرىش كاپىتالى بولۇپ بولغان . خۇددى $G' \dots G$ فورمۇلىسىدا ، G' ئىككىنچى قېتىملىق ئايلىنىشىنى باشلىغاندا ، G بولسا G سۈپىتىدە ، مۇئەييەن مىقدار ئۈچۈن ئالدىن تۈلىنىدىغان پۇل كاپىتال سۈپىتىدە فۇنكسىيە ئۆتەيدۇ ؛ ئۇ بىرىنچى قېتىملىق ئايلىنىشنى باشلاش ئۈچۈن ئىشلىتىلگەن پۇل كاپىتالغا قارىغاندا ، تېخىمۇ زور بىر پۇل كاپىتال بولىدۇ . لېكىن ، ئۇ ئالدىن تۈلەنگەن پۇل كاپىتال سۈپىتىدە فۇنكسىيە ئۆتەنگەن ھامان ، ئۇنىڭ قوشۇمچە قىممەتنىڭ كاپىتالىشىدىن زورايغان بارلىق مۇناسىۋەتلىرى يوقىلىدۇ . بۇ مەنبە ئۇنىڭ ئايلىنىشىنى باشلاش ئۈچۈن ئىشلىتىلگەن پۇل كاپىتالىنىڭ شەكلى ئىچىدە يوقىلىدۇ . P' بىر يېڭى ئايلىنىشنىڭ باشلىنىش نۇقتىسى بولۇپ ئۆتەنگەن ھامان ، ئەھۋال يەنە شۇنداق بولىدۇ .

$P' \dots P$ نى $G' \dots G$ بىلەن ، يەنى بىرىنچى قېتىملىق ئايلىنىش بىلەن سېلىشتۇرۇپ باقساق ، ئىككىسىنىڭ مەنىسىنىڭ تامامەن ئوخشاش ئەمەسلىكىنى بايقايمىز . $G' \dots G$ نى بىر يېگانە ئايلىنىش دەپ قارىساق ، شۇنىلا كۆرسىتىدۇ : پۇل كاپىتال (يەنى پۇل كاپىتال سۈپىتىدە ئايلىنىشىنى ئايلىندۇرالايدىغان سانائەت كاپىتالى) G پۇل ئۈندۈرىدىغان پۇل ، قىممەت ئۈندۈرىدىغان قىممەت بولىدۇ ، ئۇ قوشۇمچە قىممەت ئۈندۈرىدۇ . ۋەھالەنكى ، P نىڭ ئايلىنىشىدا ، قىممەتنىڭ قىممىتىنى ئاشۇرۇش جەريانى بىرىنچى

باسقۇچتا ، يەنى ئىشلەپچىقىرىش جەريانى تاماملانغاندا تاماملانمىدىغان بولغان بولىدۇ ، ئىككىنچى باسقۇچتا (ئوبوروتنىڭ بىرىنچى باسقۇچىدا) $W' - G'$ تاماملانغاندىن كېيىن ، كاپىتال قىممەت + قوشۇمچە قىممەت رېئالزاتسىيە بولغان كاپىتال بولغان بولىدۇ ، G' سۈپىتىدە مەۋجۇت بولۇپ تۇرىدۇ ، ۋە ھالەتكى ، G' بىرىنچى ئايلايمدا ئاخىرقى قۇتۇپ بولۇپ پەيدا بولغان . قوشۇمچە قىممەتنىڭ ئىشلەپچىقىرىلىشى يۇقىرىدا تەكشۈرۈلگەن $P \dots P$ شەكلى (47 - بەتتىكى تەپسىلىي فورمۇلغا قاراڭ!) دە ، $w - g - w$ ئارقىلىق ئىپادىلەنگەن ، $w - g - w$ نىڭ ئىككىنچى باسقۇچى كاپىتال ئوبوروتىغا مەنسۇپ بولماي ، كىرىم سۈپىتىدىكى قوشۇمچە قىممەتنىڭ ئوبوروتى بولۇپ ئىپادىلىنىدۇ . شۇڭا ، ھەممە ھەرىكەت $P \dots P$ ئارقىلىق ئىپادىلىنىدۇ ، شۇ سەۋەبتىن ئىككى قۇتۇپ ئوتتۇرىسىدا قىممەت پەرقى مەۋجۇت بولمىغان بۇ شەكىلدە ئالدىن تۆلەنگەن قىممەتنىڭ ئۈندۈرمە قىممىتى ، يەنى قوشۇمچە قىممەت ئىشلەپچىقىرىشنىڭ ئېشىشى $G' \dots G$ دىكىگە ئوخشاش ئىپادىلەنگەن ؛ بىراق ، $W' - G'$ ھەرىكىتى $G' \dots G$ دە ئاخىرقى باسقۇچ بولۇپ ، $P \dots P$ دە ئايلانمىنىڭ ئىككىنچى باسقۇچى ، ئوبوروتنىڭ بىرىنچى باسقۇچى بولۇپ ئىپادىلىنىدۇ . $P' \dots P$ دە ، P' نىڭ ئىپادىلەيدىغىنى قوشۇمچە قىممەتنىڭ ئىشلەپچىقىرىلىشى ئەمەس ، بەلكى ئىشلەپچىقىرىلغان قوشۇمچە قىممەتنىڭ كاپىتاللاشقانلىقى ، يەنى كاپىتالنىڭ جۇغلاشقانلىقى ، شۇڭا ، P' بىلەن P ئوخشاشمايدۇ ، ئۇ ئەسلىدىكى كاپىتال قىممەتنىڭ ۋە بۇ كاپىتال قىممەتنىڭ ھەرىكىتىدە جۇغلانغان

① مۇشۇ تومنىڭ 145 - بەتتە قاراڭ . — تۈزگۈچىدىن

كاپىتالنىڭ خاراكتېرىدىن ئېرىشكەن .

$G' \dots G$ نىڭ يەككە ھالدىكى ئاخىرلىشىشى بولغان G' ۋە بۇ بىر پۈتۈن ئايلىنىشتا مەيدانغا كەلگەن W' ، ئۇلارنىڭ ئۆزىدىن ئېيتقاندا ھەرىكەتنى ئىپادىلەمەستىن ، بەلكى ھەرىكەتنىڭ نەتىجىسىنى ، يەنى تاۋار شەكلى ياكى پۇل شەكلى بىلەن رېئاللاشقان كاپىتال قىممەتنىڭ كۆپەيگەنلىكىنى ئىپادىلەيدۇ ، شۇ سەۋەبتىن ، كاپىتال قىممەتنى $G + g$ ياكى $W + w$ قىلىپ ، كاپىتال قىممەت بىلەن ئۇنىڭ بالىسىنىڭ قوشۇمچە قىممىتىنىڭ مۇناسىۋىتى قىلىپ ئىپادىلىنىدۇ . G' بىلەن W' بۇ نەتىجىنى كۆپەيگەن كاپىتال قىممەتنىڭ ئوخشاش بولمىغان ئوبوروت شەكلى قىلىپ ئىپادىلەيدۇ . لېكىن W' شەكىل ياكى G' شەكىلدە بارلىققا كەلگەن قىممەتنىڭ كۆپىيىشىنىڭ ئۆزى پۇل كاپىتالنىڭ فۇنكسىيىسىمۇ ، تاۋار كاپىتالنىڭ فۇنكسىيىسىمۇ ئەمەس . سانائەت كاپىتالىنىڭ ئالاھىدە فۇنكسىيىسىگە ئۇيغۇنلاشقان ئوخشاش بولمىغان ئالاھىدە شەكىل ياكى مەۋجۇتلۇق شەكلى بولغان پۇل كاپىتال پۇل فۇنكسىيىسىنىلا يۈرگۈزەلەيدۇ . تاۋار كاپىتال تاۋار فۇنكسىيىسىنىلا يۈرگۈزەلەيدۇ ، بۇ ئىككىسى ئوتتۇرىسىدىكى پەرق پۇل بىلەن تاۋاردىنلا ئىبارەت . ئوخشاشلا ئىشلەپچىقىرىش كاپىتالىنىڭ شەكلى بولغان سانائەت كاپىتالىمۇ مەھسۇلاتنى يارىتىدىغان ھەرقانداق بىر باشقىچە ئەمگەك جەريانغا ئوخشاش مۇشۇ ئامىللاردىنلا ، بىر تەرەپتىن ، ئەمگەكنىڭ بۈيۈم شارائىتى (ئىشلەپچىقىرىش ۋاسىتىلىرى) دىن ، يەنە بىر تەرەپتىن ، ئۈنۈملۈك (مەقسەتلىك) رول ئوينايدىغان ئەمگەك كۈچىدىن تەركىب تاپىدۇ . سانائەت كاپىتالى ئىشلەپچىقىرىش ساھەسىدە ئومۇمىي ئىشلەپچىقىرىش جەريانىغا ، شۇنداقلا غەيرىي كاپىتالىستىك ئىشلەپچىقىرىش جەريانغا ئۇيغۇنلاشقاندىلا ، ئاندىن

مەۋجۇت بولۇپ تۇرالايدۇ ، ئوخشاشلا ئۇ ئوبوروت جەرياندىمۇ تاۋار شەكلى ۋە پۇل شەكلىدىن ئىبارەت ئوبوروت ساھەسىگە ئۇيغۇنلاشقان ئىككى خىل شەكىلدە مەۋجۇت بولۇپ تۇرالايدۇ . لېكىن ، ئەمگەك كۈچى باشقىلارنىڭ بولغانلىقى ئۈچۈن ، كاپىتالىستىنىڭ ئەمگەك كۈچى ئىگىلىرىدىن ئەمگەك كۈچى سېتىۋېلىشى خۇددى باشقا تاۋار ئىگىلىرىدىن ئىشلەپچىقىرىش كاپىتالى سېتىۋالغىنىغا تامامەن ئوخشاش بولىدۇ ، شۇڭا ، ھەر خىل ئىشلەپچىقىرىش ئامىللىرىنىڭ يىغىندىسى باشتىلا ئىشلەپچىقىرىش كاپىتالى بولۇپ ئىپادىلىنىدۇ ، ئىشلەپچىقىرىش جەريانىنىڭ ئۆزىمۇ سانائەت كاپىتالىنىڭ ئىشلەپچىقىرىش فۇنكسىيىسى بولۇپ ئىپادىلىنىدۇ ، ئوخشاشلا پۇل بىلەن تاۋارمۇ ئەينى بىر سانائەت كاپىتالىنىڭ ئوبوروت شەكلى بولۇپ ئىپادىلىنىدۇ ، شۇ سەۋەبتىن ، ئۇلارنىڭ فۇنكسىيىسىمۇ سانائەت كاپىتالىنىڭ ئوبوروت فۇنكسىيىسى بولۇپ ئىپادىلىنىدۇ ، بۇ فۇنكسىيىلەر ياكى ئىشلەپچىقىرىش كاپىتالىنىڭ فۇنكسىيىسىگە يېتەكچىلىك قىلىدۇ ، ياكى ئىشلەپچىقىرىش كاپىتالىنىڭ فۇنكسىيىسىدىن بارلىققا كېلىدۇ . بۇ يەردە پۇل فۇنكسىيىسى بىلەن تاۋار فۇنكسىيىسىنىڭ بىرلا ۋاقىتتا ھەم پۇل كاپىتالىنىڭ فۇنكسىيىسى ، ھەم تاۋار كاپىتالىنىڭ فۇنكسىيىسى بولۇپ ئىپادىلىنىشىدىكى سەۋەب شۇكى ، ئۇلار سانائەت كاپىتالى سۈپىتىدە ئايلىنىش جەريانىنىڭ ئوخشاش بولمىغان باسقۇچلىرىدا ئۆزئارا باغلىنىشلىق بولغان فۇنكسىيە شەكلىنى يۈرگۈزىدۇ . شۇڭا ، پۇلنى پۇل ، تاۋارنى تاۋار سۈپىتىدە خاراكتېرلەيدىغان ئۆزىگە خاس خۇسۇسىيەت ۋە فۇنكسىيىلەر پۇل ۋە تاۋارنىڭ كاپىتالىلىق خۇسۇسىيىتىدىن كېلىپ چىقىدۇ دەپ قاراش خاتا ؛ ئەكسىچە ئىشلەپچىقىرىش كاپىتالىنىڭ خۇسۇسىيىتى ئۇنىڭ

ئىشلەپچىقىرىش ۋاسىتىلىرى شەكلىدە مەۋجۇت بولۇشىدىن كېلىپ چىقىدۇ دەپ قاراشمۇ ئوخشاشلا خاتا .
 G' ياكى W' ، $G + g$ ياكى $W + w$ سۈپىتىدە مۇقىملاشسا ، يەنى كاپىتال قىممەت ۋە ئۇنىڭ شېخى (چاتقى) بولغان قوشۇمچە قىممەتنىڭ مۇناسىۋەت سۈپىتىدە مۇقىملاشسا ، بۇنداق مۇناسىۋەت ئىككى خىل شەكىلدە ، بىر قېتىم پۇل شەكلىدە ، بىر قېتىم تاۋار شەكلىدە ئىپادىلىنىدۇ ، لېكىن بۇ ھال مەسىلىنىڭ ئۆزىدە ئۆزگىرىش پەيدا قىلمايدۇ . شۇڭا ، بۇنداق مۇناسىۋەت ھەم پۇلنىڭ ئۆزىدە بولغان خۇسۇسىيەت ۋە فۇنكسىيىدىن كەلگەن ئەمەس ، ھەم تاۋارنىڭ ئۆزىدىكى خۇسۇسىيەت ۋە فۇنكسىيىدىن كەلگەن ئەمەس . بۇ ئىككى سورۇندا ، كاپىتال ئالاھىدىلىكىنىڭ خۇسۇسىيىتىنى ، يەنى كاپىتالىنىڭ ئىشلەپچىقىرىش كاپىتالى ئىكەنلىكىنى بىلدۈرىدىغان قىممەت پەقەت نەتىجە بولۇپ ئىپادىلىنىدۇ . W' باشتىن - ئاخىر P نىڭ فۇنكسىيىسىنىڭ مەھسۇلى ، G' باشتىن - ئاخىر W' نىڭ سانائەت كاپىتالىنىڭ ئايلىنىشىدىكى ئايلىنىش شەكلى بولۇپلا ئىپادىلىنىدۇ . شۇڭا ، رېئاللىشىپ بولغان پۇل كاپىتال ئۆزىنىڭ پۇل كاپىتال بولۇشتەك ئالاھىدە فۇنكسىيىسىنى قايتىدىن ئۆتەشكە باشلىسا ، $G' = G + g$ ئۆز ئىچىگە ئالغان مۇناسىۋەتنى قايتا ئىپادىلەيدۇ . G' تاماملىنىپ بولغان ، G' قايتىدىن ئايلىنىشقا باشلىغان چاغدا ، G' ئۆز ئىچىگە ئالغان قوشۇمچە قىممەت تامامەن كاپىتاللاشقان ئەھۋالدا ، G' مۇ G' بولماي ، بەلكى G بولۇپ پەيدا بولغان . مىسالسىز ئارقىلىق ئېيتساق ، بىرىنچى قېتىملىق ئايلانما 422 فوند ستېرىلىك پۇل كاپىتال بىلەن باشلانغان ، ئىككىنچى قېتىملىق ئايلانما 500 فوند ستېرىلىك بىلەن باشلانغان . ئىككىنچى قېتىملىق ئايلانمىنى باشلىغان پۇل كاپىتال بۇرۇنقىدىن 78 فوند

ستېرلىك كۆپەيگەن؛ مۇنداق پەرق، بىرىنچى قېتىملىق ئايلانما بىلەن باشقا بىر قېتىملىق ئايلانمىنى سېلىشتۇرغاندىلا، ئاندىن مەۋجۇت بولىدۇ؛ لېكىن مۇنداق سېلىشتۇرۇش ھەرقانداق بىر قېتىملىق ئايلىنىشتا مەۋجۇت بولمايدۇ. پۇل كاپىتال سۈپىتىدە ئالدىن تۆلەنگەن 500 فوند ستېرلىك ئىچىدە بۇرۇن قوشۇمچە قىممەت بولغان 78 فوند ستېرلىك بولسىمۇ، لېكىن ئۇنىڭ ئويىنايدىغان رولى يەنە بىر كاپىتالىست بىرىنچى قېتىملىق ئايلانمىنى باشلاش ئۈچۈن ئىشلەتكەن 500 فوند ستېرلىكىنىڭكىگە ئوخشىماي قالمايدۇ. ئىشلەپچىقىرىش كاپىتالىنىڭ ئايلانمىسىمۇ شۇنداق. زورىيىپ بولغان P^1 قايتىدىن باشلانغاندا P بولۇپ پەيدا بولىدۇ، ئاددىي ھالدىكى تەكرار ئىشلەپچىقىرىش $P \dots P$ دىكى P بىلەن ھېچقانداق پەرقلىنمەيدۇ.

$G' - W' < \hat{P}_m$ باسقۇچىدا زورىيىپ بولغان مىقدار A' ۋە Pm' بىلەن ئىپادىلەنمەي، بەلكى پەقەت W' بىلەن ئىپادىلىنىدۇ. چۈنكى W ، A بىلەن Pm نىڭ قوشۇندىسى، شۇڭا W' ئۆزىنىڭ ئىچىدىكى A بىلەن Pm قوشۇندىسىنىڭ ئەسلىدىكى P دىن چوڭ ئىكەنلىكىنى ئىپادىلىگەن. ئىككىنچىدىن، ئەگەر A' ۋە Pm' گە ئوخشاش بەلگىلەر ئىشلىتىلسە خاتا بولىدۇ، چۈنكى بىزگە مەلۇمكى، كاپىتال زوراينغاندا، كاپىتالنىڭ قىممىتىنىڭ تەركىب تېپىشىدىمۇ ئۆزگىرىش بولىدۇ، بۇنداق ئۆزگىرىشكە ئەگىشىپ، Pm نىڭ قىممىتى كۆپىيىدۇ، A نىڭ قىممىتى ھەمىشە نىسپىي ھالدا ئازىيىدۇ، ھەتتا كۆپ ھاللاردا مۇتلەق ئازىيىپ كېتىدۇ.

III. پۇل جۇغلانما

g دىن ئىبارەت بۇ ئالتۇنغا ئايلانغان قوشۇمچە قىممەتنىڭ

جەرياندا تۇرغان كاپىتال قىممەتكە دەرھال كىرىش - كىرەلمەسلىكى، دېمەك كاپىتال G بىلەن بىللە، G' مىقدارىنى شەكىللەندۈرۈپ ئايلانما جەريانغا كىرىش - كىرەلمەسلىكى g نىڭ نوقۇل ھالدا مەۋجۇت بولۇپ تۇرۇشى بىلەن مۇناسىۋەتسىز بەزى ئەھۋاللارغا باغلىق. ئەگەر g پۇل كاپىتال سۈپىتىدە بىرىنچى كارخانا بىلەن بىر قاتاردا مەۋجۇت بولۇپ تۇرغان يەنە بىر مۇستەقىل كارخانىغا سېلىنسا، ناھايىتى روشەنكى، ئۇ بۇ كارخانا ئېھتىياجلىق بولغان ئەڭ تۆۋەن چەكلىمىگە يەتكەندىلا، ئاندىن بۇ كارخانا ئۈچۈن ئىشلىتىلىدۇ. ئەگەر ئۇ ئەسلىدىكى كارخانىنى كېڭەيتىش ئۈچۈن ئىشلىتىلسە، P نىڭ تۈرلۈك ماددىي ئامىللىرىنىڭ نىسبىتى بىلەن ئۇلارنىڭ نىسبىتىمۇ g نىڭ مۇئەييەن ئەڭ تۆۋەن چەككە يېتىشىنى تەلەپ قىلىدۇ. بۇ كارخانىدا ئىشلىتىلگەن بارلىق ئىشلەپچىقىرىش ئامىللىرى ئۆزئارا سۈپەت مۇناسىۋىتىگە ئىگە بولۇپ قالماي، يەنە مۇئەييەن سان مۇناسىۋىتىگە، بىر خىل نىسبەت مىقدارىغا ئىگە بولىدۇ. ئىشلەپچىقىرىش كاپىتالىغا كىرگەن تۈرلۈك ئامىللارنىڭ ماددىي نىسبىتى ۋە ئۇلار ئۈستىگە ئالغان قىممەت نىسبىتى بىر ئەڭ تۆۋەن چەكلىمىسىنى بەلگىلىگەن، g بۇ ئەڭ تۆۋەن چەكلىمىگە يەتكەندىلا، ئاندىن ئىشلەپچىقىرىش كاپىتالىنىڭ كۆپەيگەن قىسمى سۈپىتىدە ئۈستىلەنگەن ئىشلەپچىقىرىش ۋاسىتىسى ۋە ئەمگەك كۈچىگە ئايلىنىدۇ ياكى ئالدىنقىسىغىلا ئايلىنىدۇ. كۆرۈۋېلىشقا بولىدۇكى، يىپ ئىگىرىش بىلەن شۇغۇللانغۇچى ئوخشاش بولمىغان چاغدا مۇناسىپ ساندا پاختا تاراش ئىستانوكى ۋە توم يىپ ئىگىرىش ئىستانوكى سېتىۋالغاندا، ئورچۇقنىڭ سانىنى ئاشۇرسا بولمايدۇ، كارخانىنىڭ بۇنداق كېڭىيىشى يەنە پاختا ۋە ئىش ھەققى چىقىمىنى ئاشۇرۇشنى تەلەپ قىلىدۇ تېخى. شۇڭا كارخانىنىڭ بۇنداق

كېڭىيىشىنى يولغا قويۇش ئۈچۈن ، قوشۇمچە قىممەت خېلىلا سانغا يەتكەن بولۇشى كېرەك (ئادەتتە ھەر بىر ئورچۇقنى قۇراشتۇرۇش ھەققى بىر فوند ستېرلىك بويىچە ھېسابلىنىدۇ) . g بۇنداق ئەڭ تۆۋەن چەكلىمىگە يەتكىچە ، كاپىتالنىڭ ئايلىنىشى كۆپ قېتىم تەكرارلىنىشى كېرەك ، تا كاپىتال قېتىم بويىچە ئىشلەپچىقارغان g نىڭ ئومۇمىي سوممىسى G بىلەن بىللە فۇنكسىيە ئۆتكەنگە ، دېمەك $G' - W' < \Delta P_m$ ئىچىدە فۇنكسىيە ئۆتكەنگە قەدەر . كىچىك ئۆزگىرىش بولغان تەقدىردىمۇ ، مەسىلەن ، يىپ ئىگىرىش ئىستانووكىدا بۇ ئىستانووكنىڭ ئۈنۈمىنى تېخىمۇ يۇقىرى كۆتۈرىدىغان كىچىك ئۆزگىرىش بولسىمۇ ، يىپ ئىگىرىش ماتېرىياللىرى ئۈچۈن ئىشلىتىشكە تېخىمۇ كۆپ چىقىم بولۇشى زۆرۈر ، توم يىپ ئىگىرىش ئىستانووكى كۆپەيتىش كېرەك ، ۋە ھاكازا . شۇڭا ، g دەل مۇشۇ ئارىلىقتىكى مەزگىلدە جۇغلاندى ، مۇنداق جۇغلانما g نىڭ ئۆزىنىڭ فۇنكسىيىسى ئەمەس ، بەلكى $P \dots P$ نىڭ قايتا ئېلىپ بېرىلغانلىقىنىڭ نەتىجىسى . تا ئۇنىڭ قىممىتىنى ئاشۇرۇش ئايلىنىشىدىن ، يەنى سىرتقى قىسمىدىن تولۇق ئۈستىلىمگە ئېرىشىپ ، ئۇ فۇنكسىيىنى پائالىيەتچانلىق بىلەن ئۆتەش ئۈچۈن ئېرىشىش زۆرۈر بولغان ئەڭ تۆۋەن چەكلىمىگە يەتكەنگە قەدەر ، g نىڭ فۇنكسىيىسى پۇل ھالىتىدە توختاپ قالىدۇ . g مۇشۇنداق ئەڭ تۆۋەن چەكلىمىگە يەتكەندىلا ، ئاندىن ئەمەلىيەتتە پۇل كاپىتال بولالايدۇ ، بۇ يەردە فۇنكسىيە ئۆتەۋاتقان پۇل كاپىتال G نىڭ جۇغلانما قىسمى G بىلەن بىللە فۇنكسىيە ئۆتەيدۇ . بۇ ئارىلىق مەزگىلدە ئۇ جۇغلانمىۋېرىدۇ ، شەكىللىنىۋاتقان ، ئېشىۋاتقان پۇل زاپىسىنىڭ شەكلىدە مەۋجۇت بولۇپ تۇرىدۇ . شۇڭا ، پۇل جۇغلانمىسى ، پۇل زاپىسى بۇ يەردە رېئال جۇغلانمىغا ، يەنى سانائەت كاپىتالى رولىنىڭ كۆلىمىنىڭ

زورىيىشىغا ئەگىشىپ ۋاقىتنىچە كۆرۈلگەن جەريان بولۇپ ئىپادىلىنىدۇ . بۇ جەريان ئۇنىڭ ئۈچۈن ۋاقىتنىچە كۆرۈلىدۇكى ، چۈنكى زاپاس پۇل پەقەت زاپاس ھالەتتەلا توختاپ قالىدۇ ، كاپىتال فۇنكسىيىسىنى ئۆتمەيدۇ ، قىممەتنىڭ قىممەت ئاشۇرۇش جەريانىغا قاتناشمايدۇ ، ئۇ يەنىلا پۇل سوممىسى ، بۇ پۇل سومما شۇنىڭ ئۈچۈن كۆپىيىدۇكى ، چۈنكى ئۇنىڭ تەسىرىدىن مەۋجۇت بولۇپ تۇرغان پۇل ئوخشاش بىر پۇل ئىشكاپىغا سېلىنىدۇ . زاپاس پۇل شەكلى ئوبوروتتىكى پۇل پەقەت شەكلىدە تۇرمايدۇ ، مۇنداق پۇلنىڭ ئوبوروتى ئۈزۈلۈپ قالغان ، شۇڭا پۇل شەكلىدە ساقلاپ قويۇلىدۇ . پۇلنى زاپاس ساقلاش جەريانىغا كەلسەك ، ئۇ تاۋار ئىشلەپچىقىرىشنىڭ ھەممىسىگە ئورتاق ، ۋە ھالەنكى ، تەرەققىي تاپمىغان ، كاپىتالىزىمدىن بۇرۇنقى تاۋار ئىشلەپچىقىرىشى شەكلىدە ، ئاندىن پۇل زاپاسلاش ئۈچۈن پۇل ساقلايدۇ . بۇ يەردە زاپاس پۇل پۇل كاپىتالىنىڭ شەكلى بولۇپ ئىپادىلىنىدۇ ، پۇلنىڭ زاپاسلىنىشى كاپىتالنىڭ جۇغلانمىسىغا ئەگىشىپ ۋاقىتنىچە كۆرۈلگەن جەريان بولۇپ ئىپادىلىنىدۇ ، بۇ شۇنىڭ ئۈچۈندۇركى ، پەقەت شۇنىڭ ئۈچۈندۇركى ، پۇل بۇ يەردە **پوشۇرۇن پۇل كاپىتال** بولىدۇ ؛ بۇ شۇنىڭ ئۈچۈندۇركى ، پۇل زاپىسى ، يەنى پۇل شەكلى بىلەن مەۋجۇت بولۇپ تۇرغان قوشۇمچە قىممەتنىڭ ساقلىنىش ھالىتى كاپىتال ئايلىنىشىنىڭ سىرتىدا ناماملانغان ، قوشۇمچە قىممەتنى ئەمەلىيەتتە فۇنكسىيە ئۈنۈمىلەيدىغان كاپىتالغا ئايلىندۇرۇش ئۈچۈن ئېلىپ بېرىلغان ، فۇنكسىيە جەھەتتىن بەلگىلەنگەن تەييارلىق باسقۇچى . شۇنى كۆرۈۋېلىشقا بولىدۇكى ، ئۇ ئۆزىنىڭ مۇشۇنداق بۇرچى تۈپەيلىدىن **پوشۇرۇن پۇل كاپىتالغا** ئايلىنىدۇ ؛ شۇڭا ، ئۇ جەريانغا كىرىش ئۈچۈن يەتكۈزۈش زۆرۈر بولغان سان ، ئۇنى ھەر قېتىم

ئىشلەپچىقىرىش كاپىتالىنىڭ قىممىتىنىڭ نەركىبى بەلگىلەيدۇ . لېكىن ئۇ زاپاس ھالەتتە تۇرۇپ قالسىلا ، ئۇ تېخى پۇل كاپىتالىنىڭ فۇنكسىيىسىنى ئۆتمىگەن بولىدۇ ، بەلكى بىكار تۇرۇپ قالغان پۇل كاپىتال بولىدۇ ؛ بۇرۇن دەپ ئۆتكەندەك ھېلىقى فۇنكسىيىسى ئۈزۈلۈپ قالغان پۇل كاپىتال بولماي ، بەلكى تېخى فۇنكسىيە ئۆتتۈرۈلگەن پۇل كاپىتال بولىدۇ . بىز بۇ يەردە تەكشۈرگەن پۇل جۇغلانمىسى ، ئۇنىڭ ئەسلىدىكى چىن شەكلى ، ئەمەلىيەتتىكى پۇل زاپىسى . پۇل جۇغلانمىسىمۇ W' نى ساتىدىغان كاپىتالىستىنىڭ ئوقۇل قەرز پۇلى شەكلىدە ، يەنى ھەقدارلىق شەكلىدە مەۋجۇت بولۇپ تۇرىدۇ . مۇنداق يوشۇرۇن پۇل كاپىتال ئارىلىقتىكى مەزگىلدە پۇل ئۈندۈرىدىغان پۇلنىڭ فورماتسىيىسىدە يەنە مەۋجۇت بولۇپ تۇرىدۇ ، مەسىلەن ، بانكىنىڭ ئۆسۈملۈك ئامانەت پۇلىغا ئايلىنىپ ، مەلۇم ۋېكسىل ياكى ئاكسىيە ئالماشتۇرۇلىدۇ . بىراق بۇ شەكىللەر بۇ يەردە تەتقىق قىلىنىدىغان دائىرىگە تەۋە ئەمەس . پۇل ئۈستىدە رېئالزاتسىيە بولغان قوشۇمچە قىممەت ، ئۇ سورۇندا مۇنداق قوشۇمچە قىممەت پەيدا بولىدىغان سانائەت كاپىتالىنىڭ ئايلىنىشىنىڭ سىرتىدا ، مەلۇم ئالاھىدە كاپىتال فۇنكسىيىسى ئۆتەيدۇ ؛ بۇ فۇنكسىيىلەر بىرىنچىدىن ، بۇ ئايلانما بىلەن مۇناسىۋەتسىز ، ئىككىنچىدىن ، سانائەت كاپىتالى فۇنكسىيىسى بىلەن ئوخشاش بولمىغان ، بۇ يەردە تېخى شەرھلەنمىگەن كاپىتال فۇنكسىيىلىرىنى ئالدىن شەرت قىلىدۇ .

IV . تەييارلىق پۇلى

يۇقىرىدا تەكشۈرگەن شەكىلدە قوشۇمچە قىممەتنىڭ

مەۋجۇدىيەت شەكلى بولغان زاپاس پۇل جۇغلانما فوندى ، كاپىتال جۇغلانمىسىنىڭ ۋاقتىنچە ئىگە بولغان پۇل شەكلى ھەمدە بۇ نۇقتىدىن ئېيتقاندا ، ئۇنىڭ ئۆزى كاپىتالىنىڭ جۇغلانمىسىنىڭ شەرتى . بىراق ، بۇنداق جۇغلانما فوندى يەنە ئالاھىدە ، قوشۇمچە فۇنكسىيە ئۆتتۈرۈلگەن ، دېمەك كاپىتالىنىڭ ئايلانما جەريانىغا كىرىدۇ ، ئەمما بۇ جەرياننى $P \dots P'$ شەكلىگە ئېرىشتۈرۈلمىگەن ، يەنى كاپىتالىستىك تەكرار ئىشلەپچىقىرىشنى كېڭەيتەلمىگەن . ئەگەر $W' - G'$ جەريانى نورمال ۋاقىتتىن ئېشىپ كەتسە ، تاۋار كاپىتال نورمال بولمىغان ھالدا ، ئۆزىنىڭ پۇل شەكلىگە ئايلىنىش جەريانىدا تۇرۇپ قالىدۇ ؛ ياكى مۇنداق ئايلىنىش تاماملانغاندىن كېيىن ، ئالايلىق ، پۇل كاپىتال چوقۇم ئايلىنىسا بولمايدىغان ئىشلەپچىقىرىش ۋاسىتىلىرىنىڭ باھاسى ئۆرلەپ ، ئايلانما باشلانغان چاغدىكى سەۋىيىسىدىن ئېشىپ كەتكەندە ، جۇغلانما پۇلى رولىنى ئوينىۋاتقان مۇنداق زاپاس پۇل پۇل كاپىتالىنىڭ ياكى ئۇنىڭ بىر قىسمىنىڭ ئورنىغا دەسەپىدۇ . شۇنىڭ بىلەن پۇل جۇغلانما فوندى تەييارلىق پۇلى بولۇپ ، ئايلانما داۋامىدا كۆرۈلگەن كاشىلىلارنى تۈگىتىدۇ .

مۇنداق تەييارلىق پۇلى بىز $P \dots P$ ئايلىنىشىدا كۆرگەن سېتىۋېلىش ۋاسىتىسى ياكى تۆلەش ۋاسىتىسى بولغان فوندىغا ئوخشمايدۇ . مۇنداق سېتىۋېلىش ۋاسىتىسى ۋە تۆلەش ۋاسىتىسى فۇنكسىيە ئۆتەيدىغان پۇل كاپىتالىنىڭ بىر قىسمى (شۇ سەۋەبتىن جەرياندا تۇرغان كاپىتال قىممەتنىڭ بىر قىسمىنىڭ مەۋجۇدىيەت شەكلى) بولۇپ ، بۇ كاپىتالىنىڭ ھەرقايسى قىسمى ئوخشاش بولمىغان مەسىلىلەردىلا ئارقا - ئارقىدىن فۇنكسىيە ئۆتەيدۇ . ئىشلەپچىقىرىش جەريانى ئۇدا داۋاملاشقاندا ، تەييارلىق پۇل كاپىتال ئۈزلۈكسىز شەكىللىنىدۇ ، چۈنكى بۈگۈن قەرز پۇلى

قولغا ئالغان بولسا، ئۇنى چىقىم قىلىش كېيىن ئاندىن زۆرۈر بولىدۇ؛ بۈگۈن كۆپ مىقداردا تاۋار سېتىلغان بولسا، يەنە زور مىقداردا تاۋار سېتىۋېلىش ئۈچۈن ئاندىن زۆرۈر بولىدۇ؛ شۇڭا، بۇ مەزگىلدە كۆچمە كاپىتالنىڭ بىر قىسمى ئۈزلۈكسىز رەۋىشتە پۇل شەكلىدە مەۋجۇت بولۇپ تۇرىدۇ. ئەكسىچە، تەييارلىق پۇلى فۇنكسىيە ئۆتەيدىغان كاپىتالنىڭ تەركىبىي قىسمى ئەمەس، ئېنىق ئېيتقاندا، فۇنكسىيە ئۆتەيدىغان پۇل كاپىتالنىڭ تەركىبىي قىسمى ئەمەس، بەلكى جۇغلانمىنىڭ تەييارلىق باسقۇچىدا تۇرغان كاپىتالنىڭ تەركىبىي قىسمى، تېخى پائالىيەتچان كاپىتالغا ئايلانمىغان قوشۇمچە قىممەتنىڭ تەركىبىي قىسمى. ئۇنىڭدىن باشقا، شۇنىسى سۆزسىزكى، كاپىتالىست جىددىي ئېھتىياجلىق بولغاندا، قولىدىكى پۇلنىڭ بەلگىلەنگەن فۇنكسىيىسىگە قارىماي، ئۆزى ئىگە بولغان نەرسىنىڭ ھەممىسىنى ئىشقا سېلىپ، ئۆزىنىڭ كاپىتالىنىڭ ئايلانمىسىنىڭ ئادەتتىكىدەك داۋاملىشىشىغا كاپالەتلىك قىلىدۇ. مەسىلەن، مىسالمىز بويىچە ئېيتساق، $G = 422$ فوند ستېرلىڭغا، $G' = 500$ فوند ستېرلىڭغا باراۋەر بولىدۇ. ئەگەر 422 فوند ستېرلىڭ كاپىتالنىڭ بىر قىسمى تۆلەش ۋاسىتىسى ۋە سېتىۋېلىش ۋاسىتىسى فوندى سۈپىتىدە، پۇل زاپىسى سۈپىتىدە مەۋجۇت بولسا، ئۇنداقتا، شەرت ئۆزگەرمىگەن ئەھۋالدا ئۇنى تامامەن ئايلانمىغا كىرگۈزۈش مەقسەت قىلىنىدۇ، ۋەھالەنكى، ئۇ بۇنىڭغا بىمالال يېتىدۇ. تەييارلىق پۇلى 78 فوند ستېرلىڭ قوشۇمچە قىممەتنىڭ بىر قىسمى بولىدۇ؛ ئۇ 422 فوند ستېرلىڭ كاپىتالنىڭ ئايلانمىسى شەرت ئۆزگەرمىگەن ئەھۋالدا داۋاملاشتۇرۇلغاندىلا، ئاندىن بۇ جەريانغا كىرىدۇ؛ چۈنكى ئۇ جۇغلانما فوندىنىڭ بىر قىسمى، ئەمما ئۇنىڭ بۇ يەردىكى رولى

تەكرار ئىشلەپچىقىرىشنىڭ كۆلىمىنى كېڭەيتمىگەن. پۇل جۇغلانما فوندى يوشۇرۇن پۇل سۈپىتىدە مەۋجۇت بولۇپ بولغان؛ دېمەك، پۇلدىن پۇل كاپىتالغا ئايلىنىپ بولغان. ئاددىي ھالدىكى تەكرار ئىشلەپچىقىرىش ۋە كۆلىمى كېڭەيتىلگەن تەكرار ئىشلەپچىقىرىشنى ئومۇمىي جەھەتتىن ئۆز ئىچىگە ئالغان ئىشلەپچىقىرىش كاپىتالى ئايلانمىسىنىڭ ئومۇمىي فورمۇلىسى مۇنداق:

$$P \dots \overbrace{W' - G'}^1 \cdot \overbrace{G - W}^2 \leq \hat{P}_m \dots P (P')$$

ئەگەر $P = P'$ بولسا، (2) ئەزادىكى $G' - g$ گە باراۋەر بولىدۇ؛ ئەگەر $P = P'$ بولسا، (2) ئەزادىكى $G' - g$ دىن چوڭ بولىدۇ، بۇ شۇنداق دېگەنلىكىكى، g تامامەن ياكى قىسمەن ھالدا پۇل كاپىتالغا ئايلىنىدۇ. ئىشلەپچىقىرىش كاپىتالىنىڭ ئايلانمىسى كلاسسىك ئىقتىسادشۇناسلىق بويىچە سانائەت كاپىتالى ئايلانمىسى جەريانىنى تەكشۈرۈشنىڭ شەكلى.

3 - باب

تاۋار كاپتالنىڭ ئايلىنىشى

تاۋار كاپتال ئايلىنىشىنىڭ ئومۇمىي فورمۇلىسى مۇنداق :

$$W' - G' - W \dots P \dots W'$$

W' يالغۇز ئالدىدىكى ئىككى خىل ئايلىنىشنىڭ مەھسۇلى بولۇپ ئىپادىلىنىپ قالماستىن ، بەلكى ئۇلارنىڭ ئالدىنقى شەرتى بولۇپ ئىپادىلىنىدۇ ، چۈنكى ، ئىشلەپچىقىرىش ۋاسىتىلىرىنىڭ بىر قىسمى ئايلىنىمدا تۇرغان بەزى يەككە كاپتالنىڭ تاۋار مەھسۇلاتى بولىدىكەن ، بىر كاپتالنىڭ $G - W$ بولغان قىسمى يەنە بىر كاپتالنىڭ $W' - G'$ قىسمىنى ئۆز ئىچىگە ئېلىپ بولغان بولىدۇ . مەسىلەن ، مىسالىمىز ئارقىلىق ئېيتساق ، كۆمۈر ، ماشىنا ، ۋەھاكازا ، قېزىلما قازغۇچى خوجايىن ، كاپتاللىستىك ماشىنىسازلىق خوجايىنى قاتارلىقلارنىڭ تاۋار كاپتالى بولىدۇ . ئىككىنچىدىن ، 1 - بابنىڭ 4 - پاراگرافىدا : $G \dots G'$ بىرىنچى قېتىم تەكرارلىنىۋاتقاندا ، پۇل كاپتالنىڭ ئىككىنچى ئايلىنىشى تاماملانغىچە ، $P \dots P$ ئايلىنىشىغا ئەمەس ، $W' - W$ ئايلىنىشىمۇ ئالدىنقى شەرت سۈپىتىدە مەۋجۇت بولغان بولىدۇ .

ئەگەر تەكرار ئىشلەپچىقىرىش زورايدىغان كۆلەم بويىچە ئېلىپ بېرىلسا ، ئاخىرلىشىش نۇقتىسىدىكى W باشلىنىش نۇقتىسىدىكى W' دىن چوڭ بولىدۇ ، شۇڭا ، ئاخىرلىشىش نۇقتىسىدىكى W' نى W'' بىلەن ئىپادىلەش كېرەك .

ئۈچىنچى شەكىل بىلەن ئالدىنقى ئىككى شەكىلنىڭ مۇنداق پەرقى بار : بىرىنچىسى ، بۇ يەردە ئىككى قارىمۇقارشى باسقۇچنى ئۆز ئىچىگە ئالغان ئومۇمىي ئوبوروت ئارقىلىق ئايلىنىشى باشلايدۇ ، ۋەھالەنكى ، شەكىل I دە ، ئوبوروت ئىشلەپچىقىرىش جەريانى تەرىپىدىن ئۈزۈپ تاشلىنىدۇ ، شەكىل II دە ، ئۆزئارا بىر - بىرىنى تولۇقلايدىغان ئىككى باسقۇچنى ئۆز ئىچىگە ئالغان ئومۇمىي ئوبوروت تەكرار ئىشلەپچىقىرىش جەريانىنىڭ ۋاسىتىسىلا بولۇپ ئىپادىلىنىدۇ . شۇڭا ، $P \dots P$ ئوتتۇرىسىدىكى ۋاسىتە ھەرىكىتى بولىدۇ . $G \dots G'$ دە ، ئوبوروت شەكلى $G - W \dots W' - G' = G - W - G$ بولىدۇ . $P \dots P$ دە ئۇنىڭ ئەكسىچە ئوبوروت شەكلى $G - W = W - G - W$ بولىدۇ . $W' - W'$ دە ، ئوبوروت شەكلى كېيىنكى شەكىل بىلەن ئوخشاش بولىدۇ .

ئىككىنچىدىن ، ئايلىنىش I بىلەن II نىڭ ئايلىنىشى تەكرارلىنىۋاتقاندا ، ئاخىرقى نۇقتا بولغان G' بىلەن P' يېڭىلانغان ئايلىنىشنىڭ باشلىنىش نۇقتىسى بولغان تەقدىردىمۇ ، ئۇلار بارلىققا كەلگەن چاغدىكى شەكىلمۇ يوقىلىدۇ . $G' = G + g$ ۋە $P' = P + p$ قايتا G ۋە P بولۇپ ، يېڭى ئايلىنىشى باشلايدۇ . لېكىن شەكىل III تە ، ئايلىنىش ئوخشاش كۆلەمدە يېڭىلانغان تەقدىردىمۇ ، باشلىنىش نۇقتىسى W نى W' ئارقىلىق ئىپادىلەش شەرت ، ھالبۇكى بۇ تۆۋەندىكى سەۋەبتىن بولغان . شەكىل I دە ، G' يېڭى ئايلىنىشى باشلىنىشىغا ، ئۇ پۇل كاپتال G سۈپىتىدە ، پۇل شەكلى بىلەن ئالدىن تۆلەنگەن ، قىممەت ئۈندۈرۈشنى كۈتۈپ تۇرغان كاپتال قىممەت سۈپىتىدە فونكسىيە ئۆتەيدۇ . ئالدىن تۆلەنگەن پۇل كاپتالنىڭ مىقدارى

بىرىنچى ئايلانمىدا يولغا قويۇلغان جۇغلاش تۈپەيلىدىن ، ئېشىپ تېخىمۇ كۆپىيىدۇ . لېكىن مەيلى ئالدىن تۆلەنگەن پۇل كاپىتالنىڭ مىقدارى 422 فوند ستېرلىك بولسۇن ياكى 500 فوند ستېرلىك بولسۇن ، ئۇ نوقۇل كاپىتال قىممەت بولۇپ ئىپادىلىنىشتەك مۇنداق ئەھۋالنى ئۆزگەرتەلمەيدۇ . G' ئەمدى قىممىتى ئېشىپ بولغان ، يەنى قوشۇمچە قىممەتنى ئۆز ئىچىگە ئالغان كاپىتال بولمايدۇ ، كاپىتال مۇناسىۋىتى سۈپىتىدە مەۋجۇت بولمايدۇ . ئۇ جەريان ئىچىدىلا ئاندىن ئۆز ئالدىغا قىممەت ئاشۇرىدۇ . $P \dots P'$ مۇشۇنداق ؛ P' ھەمىشە P سۈپىتىدە ، قوشۇمچە قىممەت ئىشلەپچىقىرىدىغان كاپىتال قىممەت سۈپىتىدە داۋاملىق فۇنكسىيە ئۆتەپ ، ئايلىنىشىنى يېڭىلايدۇ . — بۇنىڭ ئەكسىچە ، تاۋار كاپىتالنىڭ ئايلىنىشى كاپىتال قىممەت بىلەن باشلانماي ، بەلكى كاپىتال شەكلىدە ئاشقان كاپىتال قىممەت بىلەن باشلىنىدۇ ، شۇڭا ئۇ باشلىنىپلا ، تاۋار شەكلى ئىچىدە مەۋجۇت بولغان كاپىتال قىممەتنىڭ ئايلانمىسىنىلا ئۆز ئىچىگە ئېلىپ قالماي ، بەلكى قوشۇمچە قىممەتنىڭ ئايلىنىشىنىمۇ ئۆز ئىچىگە ئالىدۇ . شۇڭا ، ئەگەر ئاددىي ھالدىكى ئىشلەپچىقىرىش مۇشۇ شەكىل بىلەن ئېلىپ بېرىلسا ، ئاخىرلىشىش نۇقتىسىدا باشلىنىش نۇقتىسىغا ئوخشاش چوڭلۇقتىكى W' پەيدا بولىدۇ . ئەگەر بىر قىسىم قوشۇمچە قىممەت كاپىتال ئايلانمىسىغا كىرسە ، ئاخىرلىشىش نۇقتىسىدا پەيدا بولغىنى گەرچە W' ئەمەس W'' ، تېخىمۇ زور بىر W' بولسىمۇ ، لېكىن كېيىنكى قېتىملىق ئايلانما يەنە بىر قېتىم W' بىلەن باشلىنىدۇ ، بىراق ئالدىنقى بىر ئايلانمىغا قارىغاندا ، ئۇ تېخىمۇ چوڭ بىر W' بولىدۇ ، ئۇ تېخىمۇ چوڭ بولغان ، جۇغلىنىپ بولغان تاۋار كاپىتالنى ئىشلىتىدۇ ، شۇڭا ، يەنە بىر قەدەر زور بولغان ، يېڭىدىن ئىشلەپچىقىرىلغان قوشۇمچە قىممەتنى ئىشلىتىپ

ئۆزىنىڭ يېڭى ئايلانمىسىنى باشلايدۇ . بارلىق ئەھۋال ئاستىدا ، W' ھەمىشە بىر تاۋار كاپىتال بولۇپ (كاپىتال قىممەت بىلەن قوشۇلما قىممەتنىڭ قوشۇلمىسىغا باراۋەر بولۇپ) ئايلانمىسىنى باشلايدۇ .

بىر يەككە سانائەت كاپىتالنىڭ ئايلانمىسىدا W بولغان W' بۇ كاپىتالنىڭ شەكلى ئەمەس ، بەلكى باشقا بىر ئىشلەپچىقىرىش ۋاسىتىلىرىنى ئىشلەپچىقىرىدىغان سانائەت كاپىتالنىڭ شەكلى بولىدۇ . بىرىنچى كاپىتالدىكى $(G - Pm) - W$ ھەرىكىتى ، ئىككىنچى كاپىتالغا نىسبەتەن ئېيتقاندا ، $G' - W'$ بولىدۇ . ئوبوروت ھەرىكىتى $G - W < P_m$ دە ، A بىلەن Pm نىڭ ئوخشاشلىقى شۇكى ، ئۇلار ساتقۇچىلار ، يەنى ئەمگەك كۈچىنى ساتىدىغان ئىشچىلار ۋە ئىشلەپچىقىرىش ۋاسىتىلىرىنى ساتىدىغان ئىشلەپچىقىرىش ۋاسىتىلىرىگە ئىگىدارلىق قىلغۇچىلارنىڭ قولىدىكى تاۋار . بۇ يەردە پۇلنى پۇل كاپىتال قىلىپ فۇنكسىيە ئۆتەيدىغان سېتىۋالغۇچىلارغا نىسبەتەن ئېيتقاندا ، ئۇلار ئۇ تاۋارلارنى سېتىۋالمىغان بولسىلا ، ئۇ تاۋارلار تېخى باشقىلارنىڭ ئىگىدارلىقىدىكى تاۋار بولغان بولسىلا ، ئۇلارنىڭ پۇل شەكلىدىكى كاپىتالى بىلەن قارىمۇقارشى بولۇپ ، تاۋارنىڭ فۇنكسىيىسىنىلا ئۆتەيدۇ . بۇ يەردە ، Pm بىلەن A نىڭ پەرقى شۇ يەردىلا بولىدۇ : ئەگەر Pm ساتقۇچىنىڭ كاپىتالنىڭ تاۋار شەكلى بولسا ، Pm ئۆزىنى ساتقۇچىنىڭ قولىدا W' غا باراۋەر بولۇپ ، كاپىتالغا ئايلىنىدۇ ؛ A ئىشچىلارغا نىسبەتەن ئېيتقاندا ، باشتىن - ئاخىر تاۋار بولسۇپرىدۇ ، سېتىۋالغۇچىنىڭ قولىغا بارغاندا ، P نىڭ تەركىبىي قىسمى بولۇپ ، ئاندىن كاپىتال بولىدۇ .

شۇڭا ، W' ھەرگىز نوقۇل ھالدىكى W بولۇپ ، كاپىتال قىممەتنىڭ نوقۇل ھالدىكى تاۋار شەكلى سۈپىتىدە ئايلانمىنى

باشلىيالمىدۇ. تاۋار كاپىتال بولغاندا، ئۇ ھەمىشە ئىككى ياقلىمىلىققا ئىگە نەرسە بولىدۇ. ئىستېمال قىممىتى قارىشىدىن ئېيتقاندا، P نىڭ فۇنكسىيە ئۆتكەنلىكىنىڭ مەھسۇلى، بۇ يەردە يىپ بولغان، ۋە ھالەنكى تاۋار بولۇپ ئوبوروت بولغان P نىڭ ئامىلى، يەنى A بىلەن P_m پەقەت مۇنداق مەھسۇلاتنىڭ مەھسۇلات شەكىللىنىش ئامىلى سۈپىتىدە رول ئوينايدۇ. ئىككىنچىدىن، قىممەت قارىشىدىن ئېيتقاندا، ئۇ كاپىتال قىممەت، ئۇنىڭغا P فۇنكسىيە ئۆتكەندە بارلىققا كەلگەن قوشۇمچە قىممەت m قوشۇلغان.

W' نىڭ ئۆزىنىڭ ئايلىنىشىدا، $W = P =$ كاپىتال (قىممەت) لا ئاندىن W' نىڭ قوشۇمچە قىممەت تايىنىپ مەۋجۇت تۇرىدىغان قىسمىدىن، يەنى قوشۇمچە قىممەتنى ئۆز ئىچىگە ئالغان ئوشۇقچە مەھسۇلاتتىن ئايرىلىپ چىقالايدۇ ھەم ئايرىلىپ چىقىشى شەرت، مەيلى بۇ ئىككى قىسىم ئەمەلىيەتتە ئايرىلىپ چىقالسۇن، مەسىلەن، يىپ، ياكى ئايرىلىپ چىقالمىسۇن، مەسىلەن، ماشىنا. G' ، W' بولغان ھامان، ئۇلار دائىم ئايرىلالايدۇ.

ئەگەر بارلىق تاۋار مەھسۇلات بىزنىڭ 10 مىڭ قاداق يىپىمىزغا ئوخشاش بولسا، مۇستەقىل، تۈرى ئوخشاش بولغان قىسىم مەھسۇلات قىلىپ بۆلۈپ تاشلىنىدۇ، دېمەك $W' - G'$ ھەرىكىتى قېتىم بويىچە ئورۇندىلىدىغان بىر قاتار سېتىش بولۇپ ئىپادىلەنسە، ئۇنداقتا، تاۋار شەكىلىدىكى كاپىتال قىممەت قوشۇمچە قىممەت رېئاللاشقچە، دېمەك W' تامامەن رېئاللىشىپ بولغۇچە، ئۇ ھەمىشە W سۈپىتىدە رول ئويناپ، W' دىن ئايرىلالايدۇ.

قىممىتى 500 فوند ستېرلىك بولغان 10 مىڭ قاداق يىپنىڭ 8440 قادىقىنىڭ قىممىتى 422 فوند ستېرلىكقا، يەنە قوشۇمچە

قىممەتتىن ئايرىلىپ چىققان كاپىتال قىممەتكە باراۋەر بولىدۇ، ئەگەر كاپىتالىست ئالدى بىلەن قىممىتى 422 فوند ستېرلىك بولغان 8440 قاداق يىپنى سېتىۋەتسە، بۇ 8440 قاداق يىپ W گە، يەنى تاۋار شەكىلىدىكى كاپىتال قىممەتكە ۋەكىللىك قىلىدۇ. W' بۇنىڭدىن باشقا ئۆز ئىچىگە ئالغان ئوشۇقچە مەھسۇلات بولغان 1560 قاداق يىپ 78 فوند ستېرلىك قوشۇمچە قىممەتكە باراۋەر بولۇپ، كېيىن ئاندىن ئوبوروتقا كىرىدۇ؛ كاپىتالىست، ئوشۇقچە مەھسۇلاتنىڭ ئوبوروتى $w - g - w$ داۋاملاشقچە، $w - g - w < P_m$ نى تاماملاپ بولالايدۇ.

ياكى ئەگەر ئالدى بىلەن قىممىتى 372 فوند ستېرلىك بولغان 7440 قاداق يىپنى سېتىپ، ئاندىن قىممىتى 50 فوند ستېرلىك بولغان 1000 قاداق يىپنى ساتسا، ئۇ W نىڭ بىرىنچى قىسمى بىلەن ئىشلەپچىقىرىش ۋاسىتىلىرى (ئۆزگەرمەس كاپىتال قىممىتى c) نىڭ پۇلىنى تۆلەيدۇ، W نىڭ ئىككىنچى قىسمى بىلەن ئۆزگىرىشچان كاپىتال قىسمى بولغان v ، يەنى ئەمگەك كۈچىنىڭ پۇلىنى تۆلەيدۇ، ئاندىن يۇقىرىدىكىگە ئوخشاش داۋاملاشتۇرىدۇ. لېكىن، ئەگەر مۇنداق قېتىم بويىچە ساتسا، ئايلىنىشنىڭ شەرتلىرى مۇنداق قىلىشقا يول قويسا، كاپىتالىست W' نى $c + v + m$ قىلىپ ئايرىماي، بەلكى W' نىڭ ھەرقانداق بىر قىسمىدا بۇنداق بۆلۈپ تاشلاشنى ئىشقا ئاشۇرالايدۇ.

مەسىلەن، W' (10 مىڭ قاداق يىپ 500 فوند ستېرلىكقا باراۋەر) بولغان قىسمىنىڭ ئۆزگەرمەس كاپىتال قىسمى بولغان 7440 قاداق يىپ باراۋەر بولغان 372 فوند ستېرلىك ۋەكىللىك قىلىشنى يەنە مۇنداق ئايرىشقا بولىدۇ: قىممىتى 276 مىڭ 768 فوند ستېرلىك بولغان 5 مىليون 535 مىڭ 360 قاداق يىپتىن

ئۆزگەرمەس قىسمىنىڭلا قىممىتى تۆلىنىدۇ ، يەنى 7440 قانداق يىپتا سەرپ قىلىۋېتىلگەن ئىشلەپچىقىرىش ۋاسىتىلىرىنىڭ قىممىتى تۆلىنىدۇ ؛ قىممىتى 37 مىڭ 200 فوندى ستېرلىك بولغان 744 قانداق يىپتا ئۆزگىرىشچان كاپىتاللا تۆلىنىدۇ ، قىممىتى 58 مىڭ 32 فوندى ستېرلىك بولغان 1 مىليون 160 مىڭ 640 قانداق يىپ ئوشۇقچە مەھسۇلات سۈپىتىدە قوشۇمچە قىممەتنى ئۈستىگە ئالغۇچى بولىدۇ . شۇڭا ، سېتىلغان 7440 قانداق يىپتا ، ئۇ (كاپىتالىست) 313 مىڭ 968 فوندى ستېرلىكلىق باھا بويىچە ساتقان 6 مىليون 279 مىڭ 360 قانداق يىپ ئارقىلىق 7440 قانداق يىپ ئۆز ئىچىگە ئالغان كاپىتال قىممەتنى تۆلىيەلەيدۇ ، ۋەھالەنكى ، قوشۇمچە قىممەت 1 مىليون 160 مىڭ 640 قانداق يىپنىڭ قىممىتى بولغان 58 مىڭ 32 فوندى ستېرلىكلىق كىرىم سۈپىتىدە خەجلەيدۇ .

كاپىتالىست يەنە ئوخشاشلا 1000 قانداق (50 فوندى ستېرلىكلىغا ، ئۆزگىرىشچان كاپىتالغا باراۋەر بولغان) يىپنى بۆلۈۋېتەلەيدۇ ھەمدە ئوخشاش ئۇسۇل بىلەن ساتالايدۇ ؛ قىممىتى 37 مىڭ 200 فوندى ستېرلىك بولغان 744 قانداق يىپ 1000 قانداق يىپتىكى ئۆزگەرمەس كاپىتال قىممەتكە ۋەكىللىك قىلىدۇ ؛ قىممىتى 5000 فوندى ستېرلىك بولغان 100 قانداق يىپ ئۇنىڭ ئۆزگىرىشچان كاپىتال قىسمىغا ۋەكىللىك قىلىدۇ ؛ شۇڭا ، قىممىتى 42 مىڭ 200 فوندى ستېرلىك بولغان 844 قانداق يىپ 1000 قانداق يىپ ئۆز ئىچىگە ئالغان كاپىتال قىممەتنى تۆلەيدۇ . ئاخىرىدا ، قىممىتى 7800 فوندى ستېرلىك بولغان 156 قانداق يىپ ئۇ ئۆز ئىچىگە ئالغان قوشۇمچە مەھسۇلاتقا ۋەكىللىك قىلىدۇ ھەمدە ئوشۇقچە مەھسۇلات سۈپىتىدە ئىستېمال قىلىنىدۇ . ئاخىرىدا ، ئۇ قېپقالغان ، قىممىتى 78 فوندى ستېرلىك بولغان

1560 قانداق يىپنى سېتىۋەتكەندىن كېيىن ، تۆۋەندىكى ئۇسۇل بىلەن بۆلىدۇ : ساتقان ، قىممىتى 58 مىڭ 32 فوندى ستېرلىك بولغان 1 مىليون 160 مىڭ 640 قانداق يىپ بىلەن 1560 قانداق يىپ ئۆز ئىچىگە ئالغان ئىشلەپچىقىرىش ۋاسىتىلىرىنىڭ قىممىتىنى تۆلەيدۇ ، ساتقان ، قىممىتى 7800 فوندى ستېرلىك بولغان 156 قانداق يىپ بىلەن ئۆزگىرىشچان كاپىتالىنىڭ قىممىتى تۆلەيدۇ . 1 مىليون 316 مىڭ 640 قانداق يىپ باراۋەر بولغان جەمئىي 65 مىڭ 832 فوندى ستېرلىك بىلەن بارلىق كاپىتال قىممەتنى تۆلەيدۇ ؛ ئەڭ ئاخىرىدا 243 مىڭ 360 قانداق ئوشۇقچە مەھسۇلات بىلەن باراۋەر بولغان 12 مىڭ 168 فوندى ستېرلىكلىق كىرىم سۈپىتىدە خەجلەيدۇ .

خۇددى يىپتا مەۋجۇت بولغان ھەربىر ئامىل c ، v ، m نى يەنە ئوخشاش بولغان تەركىبىي قىسىملارغا بۆلگەنگە ئوخشاش ، قىممىتى 1 شىللىك باراۋەر 12 پېنىس بولغان ھەربىر قانداق يىپنىمۇ مۇنداق بۆلۈشكە بولىدۇ :

$$c = 0.744 \text{ پېنىس} = 8.928 \text{ قانداق يىپ}$$

$$v = 0.100 \text{ پېنىس} = 1.200 \text{ قانداق يىپ}$$

$$m = 0.156 \text{ پېنىس} = 1.872 \text{ قانداق يىپ}$$

$$c + v + m = 1 \text{ پېنىس} = 12 \text{ قانداق يىپ}$$

يۇقىرىدىكى ئۈچ قىسىم سېتىشنىڭ نەتىجىسىنى قوشساق ، 10 مىڭ قانداق يىپنى بىر قېتىم سېتىشنىڭ نەتىجىسىگە ئوخشايدۇ .

ئۆزگەرمەس كاپىتال :

فوند ستېرلىك 276.768 = قاداڧ يىپ 5535.360 :بىرىنچى قېتىم سېتىلغىنى
 فوند ستېرلىك 37.200 = قاداڧ يىپ 744.000 :ئىككىنچى قېتىم سېتىلغىنى
 فوند ستېرلىك 58.032 = قاداڧ يىپ 1160.640 :ئۈچىنچى قېتىم سېتىلغىنى

فوند ستېرلىك 372 = قاداڧ يىپ 7440 جەمئىي

ئۆزگىرىشچان كاپىتال :

فوند ستېرلىك 37.200 = قاداڧ يىپ 744.000 :بىرىنچى قېتىم سېتىلغىنى
 فوند ستېرلىك 5.000 = قاداڧ يىپ 100.000 :ئىككىنچى قېتىم سېتىلغىنى
 فوند ستېرلىك 7.800 = قاداڧ يىپ 156.000 :ئۈچىنچى قېتىم سېتىلغىنى

فوند ستېرلىك 50 = قاداڧ يىپ 1000 جەمئىي

قوشۇمچە قىممەت :

فوند ستېرلىك 58.032 = قاداڧ يىپ 1160.640 :بىرىنچى قېتىم سېتىلغىنى
 فوند ستېرلىك 7.800 = قاداڧ يىپ 156.000 :ئىككىنچى قېتىم سېتىلغىنى
 فوند ستېرلىك 12.168 = قاداڧ يىپ 243.360 :ئۈچىنچى قېتىم سېتىلغىنى

فوند ستېرلىك 78 = قاداڧ يىپ 1560 جەمئىي

ھەممىسى :

فوند ستېرلىك 372 = قاداڧ يىپ 7440 :ئۆزگەرمەس كاپىتال
 فوند ستېرلىك 50 = قاداڧ يىپ 1000 :ئۆزگىرىشچان كاپىتال
 ستېرلىك 78 = قاداڧ يىپ 1560 :قوشۇمچە قىممەت

فوند ستېرلىك 500 = قاداڧ يىپ 10000 جەمئىي

$G' - W'$ نىڭ ئۆزى 10 مىڭ قاداڧ يىپنىڭ سېتىلىشىدىنلا

ئىبارەت . بۇ 10 مىڭ قاداڧ يىپ باشقا بارلىق يىپلارغا ئوخشاش تاۋار . سېتىۋالغۇچىنىڭ كۆڭۈل بۆلىدىغىنى ھەر قانداق بىر شىللىك بولغان ياكى 10 مىڭ قانداق 500 فوند ستېرلىك بولغان باھا . ئەگەر ئۇ سودا قىلغاندا ، قىممەتنىڭ تەركىبىي قىسمىغا دىققەت قىلىدۇ ، ئۇ ئۇنىڭ مەككارلىق قەستىدىنلا ئىبارەت بولۇپ ، ھەربىر قانداق بىر شىللىكتىن تۆۋەن باھادا سانئىلى بولىدىغانلىقىنى ئىسپاتلىماقچى بولغان ، ئەمما ساتقۇچى يەنىلا ناھايىتى يۇقىرى پايدىغا ئېرىشىدۇ . لېكىن ئۇ سېتىۋالغان مىقدار ئۇنىڭ ئېھتىياجىغا باغلىق ؛ مەسىلەن ، ئەگەر ئۇ رەخت توقۇش بىلەن شۇغۇللىنىدىغان خوجايىن بولسا ، ئۇنىڭ رەخت توقۇش فابرىكىسىدا فۇنكسىيە ئۆتەيدىغان كاپىتالنىڭ تەركىبىي قىسمىغا باغلىق ، ئۇنىڭغا يىپ سېتىپ بەرگەن يىپ ئىگىرىش بىلەن شۇغۇللىنىدىغان خوجايىننىڭ كاپىتالىنىڭ تەركىبىي قىسمىغا باغلىق ئەمەس . W' بىر تەرەپتىن ، ئۇنى ئىشلەش ئۈچۈن سەرپ قىلغان كاپىتالنى (ياكى بۇنداڧ كاپىتالنىڭ ئوخشاش بولمىغان تەشكىلىي قىسمىنى) تۆلەيدۇ ، يەنە بىر تەرەپتىن ، ئوشۇقچە مەھسۇلات بولۇپ ، قوشۇمچە قىممەت ئىستېمالى ئۈچۈن ئىشلىتىلىدۇ ، ياكى كاپىتال جۇغلانما ئۈچۈن ئىشلىتىلىدۇ ؛ ئىككىسىنىڭ نىسبىتى 10 مىڭ قاداڧ يىپ تاۋار شەكلى بولغان كاپىتالنىڭ ئايلىنىشىدىلا مەۋجۇت بولۇپ تۇرىدۇ . بۇنداڧ نىسبەت سېتىۋېلىش بىلەن مۇناسىۋەتسىز . ئۇنىڭدىن باشقا ، بىز بۇ يەردە W' ئۆزىنىڭ قىممىتى بويىچە سېتىلىدۇ ، شۇڭا بۇنىڭغا چېتىلىدىغىنى ئۇنىڭ تاۋار شەكلىدىن پۇل شەكلىگە ئايلىنىشىدىنلا ئىبارەت بولىدۇ دەپ پەرەز قىلىمىز . W' غا نىسبەتەن ئېيتقاندا ، يەنى بۇ يەككە كاپىتالنىڭ ئايلىنىشىدىكى ئىشلەپچىقىرىش كاپىتالىنىڭ شۇنىڭدىن تۆلىنىشى شەرت بولغان فۇنكسىيە

شەكىلدىن ئېيتقاندا ، سېتىش ۋاقتىدىكى باھا بىلەن قىممەتنىڭ بىردەك بولۇش - بولماسلىقى ھەمدە قانداق دەرىجىدە بىردەك بولۇشى ، ئەلۋەتتە ھەل قىلغۇچ ئەھمىيەتكە ئىگە ، لېكىن ، بۇ يەردە ئوقۇل شەكىلنىڭ پەرقىنى تەكشۈرگەندە ، بۇ مەسىلە بىز بىلەن مۇناسىۋەتسىز .

شەكىل I دە ، يەنى $G \dots G'$ دە ، ئىشلەپچىقىرىش جەريانى كاپىتال ئوبوروتىنىڭ ئۆزگىرىش - بىرىنى تولۇقلايدىغان ، يەنە ئۆزگىرىش قارمۇقارشى بولغان ئىككى باسقۇچى ئوتتۇرىسىدا بارلىققا كېلىدۇ ؛ ئاخىرلىشىش باسقۇچى $W' - G'$ بارلىققا كەلگۈچە ، ئۇ ئاللىبۇرۇن ئۆتۈپ كېتىدۇ . پۇل كاپىتال سۈپىتىدە ، ئاۋۋال تۈرلۈك ئىشلەپچىقىرىش ئامىللىرىغا ئالدىن تۆلىنىدۇ ، بۇ ئىشلەپچىقىرىش ئامىللىرىدىن تاۋار مەھسۇلاتقا ئايلىنىدۇ ، بۇنداق تاۋار مەھسۇلات يەنە پۇلغا ئايلىنىدۇ . بۇ تولۇق بولغان بىر تىجارەت دەۋرىي مۇددىتى ، ئۇنىڭ ئاقىۋىتى ھەممە نەرسىگە ئىشلىتىشكە بولىدىغان پۇلدىن ئىبارەت بولىدۇ . شۇڭا ، يېڭى باشلىنىش پەقەت ئىمكانىيەتكىلا ئىگە بولغان بولىدۇ ، $G \dots P \dots G'$ بىر يەككە كاپىتال تىجارەتتىن چېكىنىپ چىققاندا ، بۇ كاپىتالنىڭ فۇنكسىيىسىنى ئاخىرلاشتۇرىدىغان ئاخىرقى ئايلىنىشى بولالايدۇ ھەم يېڭىدىن فۇنكسىيە ئۆتىگەن بىر كاپىتالنىڭ ئەڭ دەسلەپكى ئايلىنىشىمۇ بولالايدۇ . بۇنىڭدا ، ئومۇمىي ھەرىكەت $G \dots G'$ ، يەنى پۇلدىن تېخىمۇ كۆپ پۇلغا ئۆتۈش بولىدۇ .

شەكىل II دە ، يەنى $P \dots W' - G' - W \dots P (P')$ دە ، ئومۇمىي ئوبوروت جەريانى بىرىنچى P نىڭ ئارقىسىدىن مېڭىپ ، ئىككىنچى باسقۇچنىڭ ئالدىدا كۆرۈلىدۇ ؛ لېكىن ئۇنىڭ تەرتىپى شەكىل I دىكىنىڭ ئەكسىچە بولىدۇ . بىرىنچى P

ئىشلەپچىقىرىش كاپىتالى ، ئۇنىڭ فۇنكسىيىسى ئىشلەپچىقىرىش جەريانى ، يەنى ئۇنىڭدىن كېيىن كېلىدىغان ئوبوروت جەريانىنىڭ ئالدىنقى ھەل قىلغۇچ شەرتى . ئۇنىڭ ئەكسىچە ، ئاياغلاشقان P ئىشلەپچىقىرىش جەريانى ئەمەس ، بىراق ئۇ سانائەت كاپىتالنىڭ ئىشلەپچىقىرىش كاپىتالى سۈپىتىدە مەۋجۇت بولۇپ تۇرۇشى خالاس . بەلكى ئۇ كاپىتال قىممەت ئاخىرقى ئوبوروت باسقۇچىدا $A + Pm$ گە ئايلىنىدۇ ، سۈبىيىكتىپ ئامىل ۋە ئوبىيىكتىپ ئامىلغا ئايلىنىشنىڭ نەتىجىسىگە ئايلىنىدۇ ، بۇ ئىككى خىل ئامىلنىڭ بىرلىشىشى ئىشلەپچىقىرىش كاپىتالنىڭ مەۋجۇدىيەت شەكلى بولىدۇ . كاپىتال مەيلى P بولسۇن ياكى P' بولسۇن ، ئاخىرلاشقان چاغدا ، يەنە بىر قېتىم قايتىدىن ئىشلەپچىقىرىش كاپىتالنىڭ فۇنكسىيىسىنى ئىجرا قىلىشى زۆرۈر بولغان ، ئىشلەپچىقىرىش جەريانىنى تاماملايدىغان شەكىلدە يەنە بىر قېتىم پەيدا بولىدۇ . ھەرىكەتنىڭ ئومۇمىي شەكلى $P \dots P$ تەكرار ئىشلەپچىقىرىشنىڭ شەكلى ، ئۇ $G \dots G'$ گە ئوخشىمايدۇ ، قىممەتنىڭ قىممىتىنى ئاشۇرۇشنىڭ جەريانىنىڭ مەقسىتى ئىكەنلىكىنى ئىپادىلەيدۇ . شۇڭا ، بۇ شەكىل كلاسسىك ئىقتىسادشۇناسلىقتا ئىشلەپچىقىرىش جەريانى بەلگىلىگەن كاپىتالىستىك شەكىلگە ئاساسلانغان قارايدىغان ، ئۇنىڭ ئۈستىگە ئىشلەپچىقىرىشنى جەريانىنىڭ مەقسىتى دەۋالدىغان قىلىپ قويىدۇ ، خۇددى مەقسەت ئىشلەپچىقىرىشنى ئىمكانقەدەر كۆپ ۋە ئىمكانقەدەر ئەرزان ئېلىپ بېرىش ، مەھسۇلاتنى باشقا مەھسۇلاتنى ئىمكانقەدەر كۆپ ئايرىۋاشلايدىغان قىلىپ ، بىر قىسمىنى ئىشلەپچىقىرىشنى يېڭىلاش $(G - W)$ قا ، بىر قىسمىنى ئىستېمال $(g - w)$ غا ئىشلىتىشتىن ئىبارەتتىكىدەك . بۇنىڭدا ، G بىلەن g كۆزنى يۇمۇپ ئاچقۇچە يوقلىدىغان ئوبوروت ۋاسىتىلا بولغاچقا ، پۇل ۋە پۇل كاپىتالنىڭ

ئىستېمالى (ئەمەلىيەتتە ئىشچىلارنىڭ خۇسۇسىي ئىستېمالىنىمۇ ئۆز ئىچىگە ئالىدۇ، چۈنكى مۇئەييەن چەك-چېگرا ئىچىدە، ئەمگەك كۈچى ئىشچىنىڭ خۇسۇسىي ئىستېمالىنىڭ ئۈزلۈكسىز ھالدىكى مەھسۇلى بولىدۇ) ھەربىر يەككە كاپىتالنىڭ ئۆزى تەرىپىدىن داۋاملاشتۇرۇلىدۇ. خۇسۇسىي ئىستېمال — كاپىتالىستنىڭ ئۆزىنىڭ ھاياتلىقى ئۈچۈن زۆرۈر بولغان ئىستېمال — جەمئىيەتنىڭ ھەرىكىتى دەپلا قارىلىدۇ، بەلكى ھەرگىز يەككە كاپىتالىستنىڭ ھەرىكىتى بولمايدۇ.

شەكىل I بىلەن شەكىل II دە، ئومۇمىي ھەرىكەت ئالدىن تۆلەنگەن كاپىتال قىممەتنىڭ ھەرىكىتى بولۇپ ئىپادىلىنىدۇ. شەكىل III دە، بارلىق تاۋار مەھسۇلاتنىڭ قىممىتى ئېشىپ بولغان كاپىتالى باشلىنىش نۇقتىسى بولۇپ ئىپادىلىنىدۇ ھەمدە ھەرىكەت قىلىۋاتقان كاپىتالنىڭ، يەنى تاۋار كاپىتالنىڭ شەكلىگە ئىگە بولىدۇ. بۇ تاۋار كاپىتال پۇلغا ئايلانغاندىن كېيىنلا، بۇ ھەرىكەت ئاندىن كاپىتال ھەرىكىتى ۋە كىرىم ھەرىكىتى دەپ ئايرىلىدۇ. بۇ شەكىلدە، ئىجتىمائىي مەھسۇلاتنىڭ تەقسىماتى كاپىتالنىڭ ئايلانمىسى ئىچىدە بولىدۇ، ئۇ ھەرقانداق يەككە تاۋار كاپىتالنىڭ مەھسۇلاتىنىڭ ئالاھىدە تەقسىماتىغا ئوخشاش، بىر جەھەتتىن خۇسۇسىي ئىستېمال فوندى دەپ، يەنە بىر جەھەتتىن تەكرار ئىشلەپچىقىرىش فوندى دەپ ئايرىلىدۇ.

$G \dots G'$ ئايلانمىسىنىڭ كېڭىيىشىنىڭ مۇمكىنلىكىنى ئۆز ئىچىگە ئالغان بولسىمۇ، بۇ تېخىمۇ يېڭى ئايلانمىغا كىرگەن g نىڭ مىقدارىغا قاراپ بەلگىلىنىدۇ.

$P \dots P$ دە، P ئوخشاش، ئېھتىمال تېخىمۇ كىچىك قىممەت ئارقىلىق يېڭى ئايلانمىنى باشلايدۇ، لېكىن يەنىلا كۆلىمى كېڭەيتىلگەن تەكرار ئىشلەپچىقىرىشقا ۋەكىللىك قىلىدۇ؛

مەسىلەن، تۈرلۈك تاۋار ئامىللىرى ئەمگەك ئۈنۈمدارلىقىنىڭ ئۆسۈشى تۈپەيلىدىن تېخىمۇ ئەرزان بولغاندا شۇنداق بولىدۇ. ئۇنىڭ ئەكسىچە، قىممىتى ئاشقان ئىشلەپچىقىرىش كاپىتالىمۇ ماددىي كۆلىمى كىچىكلىگەن تەكرار ئىشلەپچىقىرىشقا ۋەكىللىك قىلىدۇ، مەسىلەن، تۈرلۈك ئىشلەپچىقىرىش ئامىللىرى قىممەت بولۇپ كەتكەندە شۇنداق بولىدۇ. بۇ ھال $W' \dots W'$ غىمۇ مۇۋاپىق كېلىدۇ.

$W' - W'$ دە، تاۋار شەكلىدىكى كاپىتال ئىشلەپچىقىرىشنىڭ ئالدىنقى شەرتى بولىدۇ؛ بۇ ئايلانمىدىكى ئىككىنچى W دە، ئۇ قايتىدىن ئالدىنقى شەرت بولۇپ ئىپادىلىنىدۇ. ئەگەر بۇ W تېخى ئىشلەپچىقىرىلمىغان ياكى تەكرار ئىشلەپچىقىرىلمىغان بولسا، ئايلانما توسۇپ قويۇلىدۇ؛ بۇ W تەكرار ئىشلەپچىقىرىلىشى شەرت، ئۇنىڭ كۆپ قىسمى چوقۇم يەنە بىر سانائەت كاپىتالى W' سۈپىتىدە قايتا ئىشلەپچىقىرىلىشى كېرەك. بۇ ئايلانمىدا، W' ھەرىكەتنىڭ باشلىنىش نۇقتىسى، ئۆتۈش نۇقتىسى ۋە ئاخىرلىشىش نۇقتىسى بولىدۇ، شۇڭا، ئۇ ھەمىشە مەۋجۇت بولۇپ تۇرىدۇ. ئۇ تەكرار ئىشلەپچىقىرىش جەريانىنىڭ دائىملىق شەرتى.

$W' \dots W'$ ، يەنە بىر ئامىل تۈپەيلىدىن، شەكىل I ۋە شەكىل II دىن پەرقلىق بولىدۇ. بۇ ئۈچ خىل ئايلانمىنىڭ ئورتاق نۇقتىسى مۇنداق: كاپىتالنىڭ ئايلانما جەريانىنى باشلاش شەكلى ئۇنىڭ ئايلانما جەريانىنى تاماملاش شەكلى بولىدۇ، شۇڭا ئۇ يەنە دەسلەپتىكى شەكىلدە تۇرۇپ، ئوخشاش بىر ئايلانمىنى قايتىدىن باشلايدۇ. دەسلەپكى شەكىل W' ، P ، G دە، كاپىتال قىممەت (شەكىل III) يەنە ئۇنىڭ ئاشقان قىسمى، يەنى قوشۇمچە قىممەتنى ئۆز ئىچىگە ئالغان) ئالدىن تۆلەش شەكلىنى قوللىنىدۇ، شۇڭا

ئايلانمىغا نىسبەتەن ئېيتقاندا ، كاپىتال قىممەتنىڭ ئەسلىدىكى شەكلى بولىدۇ ؛ تاماملاش شەكلى بولغان W, P, W' ، ھەمىشە ئايلانمىدىكى ئەسلىدىكى شەكىلگە ئوخشىمايدىغان ئالدىنقى بىر فۇنكسىيە شەكلىنىڭ ئايلانغان شەكلى بولىدۇ .

شۇڭا ، I دىكى W', G' نىڭ ئايلىنىش شەكلى بولىدۇ ؛ II نىڭ ئاخىرلىشىش نۇقتىسىدىكى G, P نىڭ ئايلىنىش شەكلى بولىدۇ (I بىلەن II دە ، بۇنداق ئايلىنىشنى تاۋار ئوبوروتىدىكى ئاددىي ھەرىكەت ، تاۋار بىلەن پۇلنىڭ شەكلىنىڭ ئورۇن ئالماشتۇرۇشى كەلتۈرۈپ چىقىرىدۇ) ؛ شەكىل III دىكى W' ئىشلەپچىقىرىش كاپىتالى P نىڭ ئايلىنىش شەكلى . لېكىن III دە ، بىرىنچىدىن ، مۇنداق ئايلىنىش كاپىتالنىڭ فۇنكسىيە شەكلى بىلەن مۇناسىۋەتلىك بولۇپلا قالماي ، بەلكى ئۇنىڭ قىممەت مىقدارى بىلەنمۇ مۇناسىۋەتلىك ؛ ئىككىنچىدىن ، مۇنداق ئايلىنىش ئوبوروت جەريانىدىكى نوقۇل شەكىللەرنىڭ ئورۇن ئالماشتۇرۇشىنىڭ نەتىجىسىگە تەۋە بولماستىن ، بەلكى ئىشلەپچىقىرىش كاپىتالنىڭ ھەرقايسى تاۋار تەركىبىي قىسىملىرىنىڭ ئىشلىتىلىش شەكلى ۋە قىممىتىنىڭ ئىشلەپچىقىرىش جەريانىدا تاماملانغان رېئال ئايلىنىشنىڭ نەتىجىسىگە تەۋە بولىدۇ .

باشلىنىش قۇتۇبىنىڭ شەكلى G, P, W' مۇناسىپ ھالدىكى ئايلانما I ، II ، III لىرىنىڭ ئالدىنقى شەرتى ؛ ئاخىرلىشىش قۇتۇبىدىكى قايتىش شەكلى ، ئۇنى ئايلىنىشنىڭ ئۆزىنىڭ فورماتسىيە ئۆزگەرتىش تەرتىپى كەلتۈرۈپ چىقارغان ، شۇڭا ئۇنىڭ چەكلىمىسىگە ئۇچرايدۇ . W' يەككە سانائەت كاپىتالنىڭ ئايلانمىسىنىڭ ئاخىرلىشىش نۇقتىسى بولىدۇ ، پەقەت شۇ سانائەت كاپىتالنىڭ ئوبوروتقا مەنسۇپ بولمىغان شەكلى P نى ئالدىنقى

شەرت قىلىدۇ . ئەمما ئۇنىڭ ئۆزى بۇ P نىڭ مەھسۇلاتى . G' ، I نىڭ ئاخىرقى نۇقتىسى ، W' نىڭ ئايلىنىش شەكلى $(W' - G')$ سۈپىتىدە ، سېتىۋالغۇچىنىڭ قولىدىكى G نى ئالدىنقى شەرت قىلىدۇ ، $G, G' \dots G$ ئايلانمىسىنىڭ سىرتىدا مەۋجۇت بولۇپ تۇرىدۇ ، W' نىڭ سېتىلىشى ئۇنى بۇ ئايلانمىغا ئېلىپ كىرىپ ، بۇ ئايلانمىنىڭ ئۆزىنىڭ تاماملانىش شەكلى بولىدۇ . ئوخشاشلا ، II نىڭ ئاخىرقى نۇقتا بولغان P ئايلانمىنىڭ سىرتىدا مەۋجۇت بولغان ھەمدە $G - W$ ئارقىلىق تاماملانمىنىڭ شەكلى بولغان ھەمدە مۇشۇ ئايلانمىغا كىرگۈزۈلگەن A بىلەن $Pm(W)$ نى ئالدىنقى شەرت قىلىدۇ . لېكىن ئاخىرقى قۇتۇبىنى تىلغا ئالماي تۇرىمىز ، يەككە پۇل كاپىتال ۋە يەككە ئىشلەپچىقىرىش كاپىتالنىڭ ئايلانمىسىدا ، ئالدىنقىسىنىڭ ئايلانمىسى پۇل كاپىتالنىڭ ئادەتتىكى مەۋجۇتلۇقىنى ئالدىنقى شەرت قىلمايدۇ ، كېيىنكىسىنىڭ ئايلىنىشىمۇ ئىشلەپچىقىرىش كاپىتالنىڭ مەۋجۇت بولۇپ تۇرۇشىنى ئالدىنقى شەرت قىلمايدۇ . شەكىل I دە ، G تارىخ سەھنىسىدە پەيدا بولغان بىرىنچى پۇل كاپىتال بولالايدۇ ، شەكىل II دە ، P مۇ تارىخ سەھنىسىدە پەيدا بولغان بىرىنچى ئىشلەپچىقىرىش كاپىتالى بولالايدۇ ، ئەمما شەكىل III

$$W' \left\{ \begin{array}{l} W - G \\ - G' \\ w - g \end{array} \right\} G - W < Pm \dots P \dots W'$$

W نىڭ ئىككى قېتىم ئايلانمىنىڭ سىرتىدا مەۋجۇت بولۇپ تۇرۇشىنى ئالدىنقى شەرت قىلىدۇ . بىرىنچى قېتىمدا $Pm, W, G' - W'$ ئايلانمىسىدا . بۇ Pm دىن تەركىب تاپسىلا ، ساتقۇچىنىڭ قولىدىكى تاۋار بولىدۇ ؛ كاپىتالىستىك

ئىشلەپچىقىرىش جەريانىنىڭ مەھسۇلى بولسىلا ، ئۆزى تاۋار كاپىتال بولىدۇ ؛ بولمىغان تەقدىردىمۇ ، يەنە سودىگەرنىڭ قولىدا تاۋار كاپىتال بولۇپ ئىپادىلىنىدۇ . يەنە بىر قېتىمدا $w - g - w$ ئىچىدىكى ئىككىنچى w دا ئۇمۇ كىشىلەرنىڭ سېتىۋېلىشىغا قۇلاي بولسۇن ئۈچۈن ، چوقۇم تاۋار سۈپىتىدە مەۋجۇت بولۇپ تۇرۇشى كېرەك . قىسقىسى ، A بىلەن Pm ، مەيلى تاۋار كاپىتال بولسۇن - بولمىسۇن ، W' غا ئوخشاشلا تاۋار بولىدۇ ھەمدە ئۆزئارا تاۋار بولۇشۇپ مۇناسىۋەتلىشىپ تۇرىدۇ . $w - g - w$ ئىچىدىكى ئىككىنچى w مۇ شۇنداق . ئەگەر $W' = W (A + Pm)$ بولسا ، ئۇ تاۋارنى ئۆزىنىڭ شەكىللىنىش ئامىلى قىلىدۇ ھەمدە چوقۇم ئوبوروت داۋامىدا ، ئۇنى ئوخشاش تاۋار ئارقىلىق تۆلەش كېرەك بولىدۇ ؛ $w - g - w$ ئىچىدىكى ئىككىنچى w نىمۇ ئوبوروت داۋامىدا ئوخشاش تاۋار بىلەن تۆلەش كېرەك بولىدۇ . ئۇنىڭدىن باشقا ، كاپىتالىستىك ئىشلەپچىقىرىش ئۇسۇلى ھۆكۈمران ئورۇندا تۇرۇش ئاساسىدا ، ساتقۇچىنىڭ قولىدىكى بارلىق تاۋار مۇقەررەر ھالدا تاۋار كاپىتال بولىدۇ . ئۇلار سودىگەرنىڭ قولىدا يەنىلا تاۋار كاپىتال بولۇپ تۇرىۋېرىدۇ ، ياكى ئەگەر ئەسلىدە تاۋار كاپىتال بولمىغان بولسا ، سودىگەرنىڭ قولىغا ئۆتكەندە تاۋار كاپىتالغا ئايلىنىدۇ . ياكى ئۇلار مەسىلەن ، كىرگۈزۈلگەن بۇيۇملار ، مۇقەررەر ھالدا ئەسلىدىكى تاۋار كاپىتالنى تۆلەيدىغان تاۋار بولىدۇ ، شۇڭا ئەسلىدىكى تاۋار كاپىتالغا باشقا بىر خىل مەۋجۇت بولۇپ تۇرۇش شەكلى بېرىلگەن .

ئىشلەپچىقىرىش كاپىتالى P نى تەشكىل قىلغان تاۋار ئامىلى A بىلەن Pm ، P نىڭ مەۋجۇت بولۇپ تۇرۇش شەكلى سۈپىتىدە ،

ئۇلار ئوخشاش بولمىغان تاۋار بازىرىدا توپلانغان چاغدىكىگە ئوخشىمايدىغان فورماتسىيىگە ئىگە بولىدۇ . ئەمدىلىكتە ئۇلار بىرلەشكەن ، مۇنداق بىرلىشىشتە ، ئۇلار ئىشلەپچىقىرىش كاپىتالىنىڭ فۇنكسىيىسىنى ئۆتەيدۇ .

پەقەت شەكىل III دىلا ، W ئاندىن ئايلىنىشنىڭ ئىچىدە W نىڭ ئالدىنقى شەرتى بولۇپ ئىپادىلىنىدۇ ، چۈنكى باشلىنىش نۇقتىسى تاۋار شەكلىدىكى كاپىتالدۇر . ئايلىنىش W' دىن (ئۇ كاپىتال قىممەتنىڭ فۇنكسىيىسىنى ئۆتسىلا ، ئۇنىڭ قوشۇمچە قىممەتنىڭ كىرىشى تۈپەيلىدىن زورىيىشى بىلەن كارىمىز يوق) ئايلىنىغان ، ئۇنىڭ ئىشلەپچىقىرىش ئامىللىرىنى شەكىللەندۈرىدىغان تاۋاردىن باشلىنىدۇ . لېكىن بۇنداق ئايلىنىش بارلىق ئوبوروت جەريانى $W - G - W (= A + Pm)$ نى ئۆز ئىچىگە ئالىدۇ ھەمدە ئۇنىڭ نەتىجىسى بولىدۇ . بۇنىڭدا ، W ئىككى قۇتۇپتا بولىدۇ ، لېكىن سىرتتىن تاۋار بازىرىدىن $G - W$ ئارقىلىق W شەكلىگە ئېرىشكەن ئىككىنچى قۇتۇپ ئايلىنىشنىڭ ئاخىرقى قۇتۇپى ئەمەس ، بەلكى ئايلىنىشنىڭ ئوبوروت جەريانىنى ئۆز ئىچىگە ئالغان دەسلەپكى ئىككى ئاخىرقى قۇتۇپىدىنلا ئىبارەت . ئوبوروت جەريانىنىڭ نەتىجىسى P بولىدۇ ، ئاندىن P فورماتسىيە ئۆتەيدۇ ، يەنى ئىشلەپچىقىرىش جەريانىنى داۋاملاشتۇرىدۇ . W' ئوبوروت جەريانىنىڭ نەتىجىسى بولماي ، بەلكى ئىشلەپچىقىرىش جەريانىنىڭلا نەتىجىسى بولغاندا ، ئايلىنىشنىڭ ئاخىرى بولۇپ ئىپادىلىنىپ ، باشلىنىش قۇتۇپى W' بىلەن ئوخشاش شەكىلگە ئىگە بولىدۇ . ئۇنىڭ ئەكسىچە ، $G' \dots G$ ۋە $P \dots P$ دە ، ئاخىرقى قۇتۇپ G' بىلەن P ئوبوروت جەريانىنىڭ بىۋاسىتە نەتىجىسى بولىدۇ . شۇڭا ، بۇنىڭ ئالدىنقى شەرتى ئاخىرقى نۇقتىدا تۇرغان بىر سورۇن G' بىلەن يەنە بىر سورۇن P بۇرۇنلا باشقىلارنىڭ قولىغا ئۆتۈپ

كەتكەن . گەرچە ئايلىنىش ئىككى قۇتۇپ ئوتتۇرىسىدا ئېلىپ بېرىلغان بولسىمۇ ، بىر سورۇندىكى G بىلەن يەنە بىر سورۇندىكى $P - G$ باشقىلارنىڭ ئىگىدارلىقىدىكى پۇل سۈپىتىدە مەۋجۇت بولۇپ تۇرىدۇ ، P باشقىلارنىڭ ئىشلەپچىقىرىش جەريانى سۈپىتىدە مەۋجۇت بولۇپ تۇرىدۇ — ئايلىنىشنىڭ ئالدىنقى شەرتى بولۇپ ئىپادىلەنمەيدۇ . ۋەھالەنكى $W' \dots W'$ بولسا $W (= A + Pm)$ نى باشقىلارنىڭ ئىگىدارلىقىدىكى ، باشقىلارنىڭ قولىدىكى تاۋارنى ئالدىنقى شەرت قىلىدۇ ، بۇ تاۋارلار يېتەكچى بولغان ئوبوروت جەريانى تەرىپىدىن ئايلانمىغا كىرگۈزۈلۈپ ، ئىشلەپچىقىرىش كاپىتالىغا ئايلاندۇرۇلىدۇ ، ئاندىن W' ئىشلەپچىقىرىش كاپىتالى فونكىسىيە ئۆتەشنىڭ نەتىجىسى سۈپىتىدە يەنە ئايلىنىشنىڭ تاماملاش شەكلىگە ئايلىنىدۇ .

لېكىن ، $W' \dots W'$ ئايلانمىسى ، ئۆزى داۋاملىشىۋاتقاندا ، يەنە بىر $W (= A + Pm)$ شەكلىدىكى تاۋار كاپىتالىنى ئالدىنقى شەرت قىلغانلىقى ئۈچۈن (ھەمدە Pm تۈرلۈك باشقا كاپىتاللارنى ئۆز ئىچىگە ئالىدۇ ، بىزنىڭ مىساللىرىمىزدىن ئېيتساق ، ماشىنا ، كۆمۈر ، سىلىقلاش مېيى ، ۋەھاكازالارنى ئۆز ئىچىگە ئالىدۇ) ، بۇ ئايلانما بىزدىن ئۇنى ئايلانمىنىڭ ئادەتتىكى شەكلى ، يەنى ھەربىر يەككە سانائەت كاپىتالىنى تەكشۈرگىلى بولىدىغان (بىرىنچى سېلىنما سورۇنى بۇنىڭ سىرتىدا) ئىجتىمائىي شەكىل دەپلا قارىماي ، شۇ سەۋەبتىن بارلىق يەككە سانائەت كاپىتالى ئورتاق ئىگە بولغان ھەرىكەت شەكلى دەپلا قارىماي ، بەلكى شۇنىڭ بىلەن بىللە ، ھەربىر يەككە كاپىتالىنىڭ يىغىندىسى ، يەنى كاپىتالىستلار سىنىپىنىڭ ئومۇمىي كاپىتالىنىڭ ھەرىكەت شەكلى دەپ قاراشنى تەلەپ قىلىدۇ ، بۇ ھەرىكەت داۋامىدا ، ھەربىر يەككە

سانائەت كاپىتالىنىڭ ھەرىكىتى بىر قىسمەن ھەرىكەت بولۇپ ئىپادىلىنىدۇ ، باشقا قىسىم ھەرىكەتلەر بىلەن گىرەلىشىپ كېتىدۇ ھەمدە ئۇلارنىڭ چەكلىمىسىگە ئۇچرايدۇ . مەسىلەن ، بىر دۆلەتنىڭ ھەننۇا يىللىق تاۋار مەھسۇلاتىنى تەكشۈرۈپ ، ئۇنىڭ ئىچىدىكى بارلىق ئايرىم كارخانىغا تۆلىنىدىغان بىر قىسىم ئىشلەپچىقىرىش كاپىتالىنى ، يەنە بىر قىسىم ئوخشاش بولمىغان سىنىپلارنىڭ خۇسۇسىي ئىستېمال ھەرىكىتىنى تەھلىل قىلساق ، ئۇنداقتا ، $W' - W'$ نى ئىجتىمائىي كاپىتال ۋە بۇ ئىجتىمائىي كاپىتالدىن بارلىققا كەلگەن قوشۇمچە قىممەت ياكى ئوشۇقچە مەھسۇلاتنىڭ ھەرىكەت شەكلى دەپ قارايمىز . ئىجتىمائىي كاپىتال بىلەن يەككە كاپىتال (جۈملىدىن پاي كاپىتال ؛ ئەگەر ھۆكۈمەت كانچىلىق ، تۆمۈربول قاتارلىقلارغا ئىشلەتكەن ئىشلەپچىقىرىشنىڭ ياللانما ئەمگىكى سانائەت كاپىتالىنىڭ رولىنى ئوينىسا ، ئۇمۇ دۆلەت كاپىتالىنى ئۆز ئىچىگە ئالىدۇ) نىڭ قوشۇلمىسى ، ئىجتىمائىي كاپىتالىنىڭ ئومۇمىي ھەرىكىتى بىلەن ھەربىر يەككە كاپىتال ھەرىكىتىنىڭ ئالگېبرالىق يىغىندىسى بولىدىغانلىقىدەك بۇ پاكىت مۇنۇلارنى چەتكە قاقمايدۇ : بۇ ھەرىكەت يېگانە بولغان يەككە كاپىتالىنىڭ ھەرىكىتى سۈپىتىدە قارىغاندا ، ئوخشاش بىر ھەرىكەت بىلەن ئىجتىمائىي كاپىتال ئومۇمىي ھەرىكىتىنىڭ بىر قىسمى دەپ قارىغاندا ، يەنى ئىجتىمائىي كاپىتالىنىڭ باشقا قىسىملىرىنىڭ ھەرىكىتى بىلەن باغلاپ قارىغاندا ، ئوخشاش بولمىغان ھادىسە بولۇپ ئىپادىلىنىدۇ ؛ شۇنىڭ بىلەن بىللە ، بۇ ھەرىكەت مۇنداق بەزى مەسىلىلەرنى ھەل قىلىدۇ ، بۇ مەسىلىلەر يالغۇز بولغان بىر يەككە كاپىتالىنىڭ ئايلانمىسىنى تەكشۈرگەندە چوقۇم ئاۋۋال ھەل قىلىنىپ بولغان ، بۇ مۇنداق تەكشۈرۈش ئارقىلىق ھەل قىلىنمايدۇ .

$W' \dots W'$ بىردىنبىر بولغان شۇنداق بىر ئايلىنىمكى ، بۇ ئايلىنىمدا دەسلەپتىكى ئالدىن تۆلەنگەن كاپىتال قىممەت ھەرىكەتنىڭ باشلىنىش قۇتۇپىنى شەكىللەندۈرىدىغان بىر قىسىم كاپىتال قىممەتتىنلا ئىبارەت بولىدۇ ، شۇڭا ھەرىكەت باشلىنىشى بىلەنلا سانائەت كاپىتالىنىڭ ئومۇمىي يىغىندا ھەرىكىتى ، يەنى ئىشلەپچىقىرىش كاپىتالىنى تۆلەيدىغان ئاشۇ بىر قىسىم مەھسۇلاتنىڭ ھەرىكىتى بولۇپ كۆرۈنىدۇ ، يەنە ئوشۇقچە مەھسۇلاتنى شەكىللەندۈرىدىغان ئاشۇ بىر قىسىم مەھسۇلات (ئادەتتە ئۇنىڭ بىر قىسمى كىرىم سۈپىتىدە خەجلىۋېتىلىدۇ ، بىر قىسمى جۇغلاش ئامىلى قىلىنىدۇ) نىڭ ھەرىكىتى بولۇپ كۆرۈنىدۇ . قوشۇمچە قىممەتنىڭ كىرىم سۈپىتىدە خەجلىنىشىنى بۇ ئايلىما ئۆز ئىچىگە ئالغان بولسىلا ، شەخسنىڭ ئىستېمالىنىمۇ بۇ ئايلىما ئۆز ئىچىگە ئالغان بولىدۇ . ئىككىنچىدىن ، شەخسنىڭ ئىستېمالى شۇنىڭ ئىچىدە بولىدۇ ، يەنە باشلىنىش نۇقتىسى بولغان تاۋار W مەلۇم ئىشلىتىلىدىغان ماددىي بۇيۇم سۈپىتىدە مەۋجۇت بولۇپ تۇرىدۇ ؛ ۋەھالەنكى ، كاپىتالىستىك ئىشلەپچىقىرىش ئۇسۇلى بىلەن ئىشلەپچىقىرىلغان ھەربىر خىل ماددىي بۇيۇم ، مەيلى ئۇنىڭ ئىشلىتىلىش شەكلى ئۇنىڭ ئىشلەپچىقىرىشنىڭ ئىستېمالىنى بەلگىلىسۇن ، ياكى شەخسنىڭ ئىستېمالى ئۈچۈن ئىشلىتىلسۇن ، ياكى ئىككىسى ئۈچۈن ئىشلىتىلسۇن ، تاۋار كاپىتال بولۇپ تۇرىدۇ . $G \dots G'$ قىممەت تەرەپىنىلا ، ئالدىن تۆلەنگەن كاپىتالنىڭ قىممىتىنىڭ قىممەت ئاشۇرۇشى بارلىق جەرياننىڭ مەقسىتى ئىكەنلىكىنى كۆرسىتىپ بېرىدۇ ؛ $P \dots P (P')$ كاپىتالنىڭ ئىشلەپچىقىرىش جەريانىنىڭ ئوخشاش ياكى ئاشۇرۇلغان ئىشلەپچىقىرىش كاپىتالى (يەنى جۇغلانما) ئارقىلىق داۋاملاشتۇرۇلىدىغان تەكرار ئىشلەپچىقىرىش

جەريانى ئىكەنلىكىنى كۆرسىتىپ بېرىدۇ ؛ $W' \dots W'$ ئۆزىنىڭ باشلىنىش قۇتۇپىدا ، كاپىتالىستىك تاۋار ئىشلەپچىقىرىشنىڭ فورماتسىيىسى بولۇپ كۆرۈنگەن ، شۇڭا دەسلەپتىلا ئىشلەپچىقىرىش ئىستېمالى ۋە شەخسىي ئىستېمالنى ئۆز ئىچىگە ئالىدۇ ؛ ئىشلەپچىقىرىش ئىستېمالى ۋە ئۇ ئۆز ئىچىگە ئالغان قىممەتنىڭ قىممەت ئۈندۈرۈمىسى $W' \dots W'$ ھەرىكىتىنىڭ بىر شېخى بولۇپلا ئىپادىلىنىدۇ . ئاخىرىدا W' ھەرقانداق ئىشلەپچىقىرىش جەريانىغا كىرەلمەيدىغان ئىستېمال شەكلىدە مەۋجۇت بولۇپ تۇرغاچقا ، بۇ بىر باشلىنىش شۇنى كۆرسىتىپ بەردىكى ، W' نىڭ ھەربىر مەھسۇلات قىسمىدىن ئىپادىلەنگەن ھەربىر قىممەتنىڭ تەركىبىي قىسمىدا $W' \dots W'$ نىڭ ئىجتىمائىي ئومۇمىي كاپىتال ھەرىكىتىنىڭ شەكلى بولغانلىقىغا ياكى بىر يەككە سانائەت كاپىتالىنىڭ مۇستەقىل ھەرىكىتى بولۇپ ، مۇقەررەر ھالدا ئوخشاش بولمىغان ئورۇنغا ئىگە بولغانلىقىغا قاراش كېرەك . بۇ ئايلىمىنىڭ بۇ بارلىق ئالاھىدىلىكلىرى بۇ ئايلىمىنىڭ بۇرۇنلا ئۆزىنىڭ بىر يەككە ، نوقۇل كاپىتالنىڭ يېگانە ئايلىمىسىنىڭ دائىرىسىدىن ھالقىپ كەتكەنلىكىنى كۆرسىتىپ بېرىدۇ .

$W' \dots W'$ فورمۇلىسىدا ، تاۋار كاپىتالىنىڭ ، يەنى كاپىتالىستىك ئىشلەپچىقىرىش ئۇسۇلى بىلەن ئىشلەپچىقىرىلغان ئومۇمىي مەھسۇلاتنىڭ ھەرىكىتى ھەم يەككە كاپىتالنىڭ مۇستەقىل ئايلىمىسىنىڭ ئالدىنقى شەرتى بولىدۇ ، ھەم مۇنداق ئايلىمىنىڭ چەكلىمىسىگە ئۇچرايدۇ . شۇڭا ، بۇ شەكلىنىڭ ئالاھىدىلىكىنى ئىگىلەشتە ، $W' - G'$ ۋە $G - W$ دىن ئىبارەت بۇ ئىككى فورماتسىيە ئۆزگىرىشى ، بىر تەرەپتىن ، كاپىتالنىڭ فورماتسىيە ئۆزگىرىشىدە فۇنكسىيە تەرىپىدىن بەلگىلەنگەن

باسقۇچ ، يەنە بىر تەرەپتىن ، يەنە ئادەتتىكى تاۋار ئوبوروتىنىڭ ھالقىسى دەپلا كۆرسىتىش كۇپايە قىلمايدىغان بولدى . يەنە بىر يەككە كاپىتالنىڭ فورماتسىيە ئۆزگىرىشىنىڭ باشقا يەككە كاپىتالنىڭ فورماتسىيە ئۆزگىرىشى بىلەن بولغان مۇرەككەپ مۇناسىۋەتنى ، شۇنىڭدەك بىر يەككە كاپىتالنىڭ فورماتسىيە ئۆزگىرىشىنىڭ ئومۇمىي مەھسۇلاتنىڭ شەخسىي ئىستېمال ئۈچۈن ئىشلىتىلىدىغان قىسمى بىلەن بولغان مۇرەككەپ مۇناسىۋەتنى چوقۇم ئايدىڭلاشتۇرۇۋېلىش كېرەك . شۇڭا ، يەككە سانائەت كاپىتالنىڭ ئايلىنىشىنى تەھلىل قىلغاندا ، ئاساسلىقى ئالدىنقى ئىككى شەكىلنى ئۇنىڭ ئاساسى قىلدۇق .

$W' \dots W'$ ئايلىنىشىمۇ بىر يالغۇز ، يەككە كاپىتالنىڭ شەكلى بولۇپمۇ ئىپادىلىنىدۇ ، مەسىلەن ، يېزا ئىگىلىكىدە شۇنداق بولىدۇ ، ئۇ يەردە ، ھوسۇلدىن - ھوسۇلغىچە ھېسابات قىلىنىدۇ . فورمۇلا II تېرىشنى چىقىش قىلىدۇ ، فورمۇلا III ھوسۇلنى چىقىش قىلىدۇ ياكى دېھقانچىلىق ھېرىسمەنلىكى ئېقىمىدىن ئېيتقاندا ، ئالدىنقىسى «ئالدىن تۆلەش» (avances) نى چىقىش قىلىدۇ ، كېيىنكىسى «يىغىۋېلىش» (reprises) نى چىقىش قىلىدۇ . شەكىل III دە ، كاپىتال قىممەتنىڭ ھەرىكىتى دەسلەپتە ئومۇمىي مەھسۇلات مىقدارى ھەرىكىتىنىڭ بىر قىسمى بولۇپلا ئىپادىلىنىدۇ ، ئەمما شەكىل I بىلەن II دە ، W' نىڭ ھەرىكىتى بىر يېگانە كاپىتالنىڭ ھەرىكىتىنىڭ ئىچىدىكى بىر ئامىل بولىدۇ . فورمۇلا III دە ، بازاردىكى تاۋار ئىشلەپچىقىرىش جەريانى ۋە تەكرار ئىشلەپچىقىرىش جەريانىنىڭ دائىملىق ئالدىنقى شەرتى بولىدۇ . شۇڭا ، ئەگەر بۇ فورمۇلاغا ئالايىتەن دىققەت قىلساق ، ئىشلەپچىقىرىش جەريانىنىڭ بارلىق ئامىلى ، خۇددى تاۋار ئوبوروتىدىن كەلگەندەك ، تاۋاردىنلا تەركىب تاپىدۇ . بۇنداق بىر

تەرەپلىمە قاراشتا بولغۇچىلار ئىشلەپچىقىرىش جەريانىدىكى تاۋار ئامىللىرى بىلەن مۇناسىۋەتسىز بولغان ئامىللارغا سەل قارىغان . چۈنكى $W' \dots W'$ دىكى ئومۇمىي مەھسۇلات (ئومۇمىي قىممەت) باشلىنىش نۇقتىسى بولغاچقا ، بۇ يەردە شۇنى كۆرسىتىپ بېرىدۇكى ، ئىشلەپچىقىرىش ئۈنۈمدارلىقى ئۆزگەرمىگەن ئەھۋالدا ، كۆلىمى كېڭەيتىلگەن تەكرار ئىشلەپچىقىرىش (تاشقى سودىنى قايرىپ قويۇپ تۇرىمىز) پەقەت ئوشۇقچە مەھسۇلاتنىڭ كاپىتاللىشىشىنى كۈتۈپ تۇرغان قىسمى ئۈستىلەنگەن ئىشلەپچىقىرىش كاپىتالنىڭ ماددىي ئامىلىنى ئۆز ئىچىگە ئالغاندىلا ، ئاندىن داۋاملىشىدۇ ؛ شۇڭا شۇنىمۇ كۆرسىتىپ بېرىدۇكى ، بىر يىللىق ئىشلەپچىقىرىش كېيىنكى بىر يىللىق ئىشلەپچىقىرىشنىڭ ئالدىنقى شەرتى بولغانىكەن ، ياكى مۇنداقچە ئېيتقاندا ، كۆلىمى كېڭەيتىلگەن تەكرار ئىشلەپچىقىرىش بىر يىلدا ئاددىي ھالدىكى تەكرار ئىشلەپچىقىرىش جەريانى بىلەن بىرلا ۋاقىتتا ئېلىپ بېرىلغانىكەن ، شۇ ۋەجىدىن ئوشۇقچە مەھسۇلات دەرھال ئۆزىنىڭ ئۈستىلەنگەن كاپىتال سۈپىتىدە فۇنكسىيە ئۆتەيدىغان ئاشۇ شەكىلدە ئىشلەپچىقىرىلىدۇ . ئىشلەپچىقىرىش ئۈنۈمدارلىقى كاپىتال ماددىنىلا ئاشۇرۇپ ، كاپىتال قىممەتنى ئاشۇرمايدۇ ؛ لېكىن ، بۇنىڭدىن ئۇمۇ قىممەتنىڭ قىممىتىنى ئاشۇرۇش ئۈچۈن ئۈستىلەمە ماتېرىيالنى شەكىللەندۈرىدۇ .

$W' \dots W'$ كېئوسىيىنىڭ «ئىقتىساد جەدۋىلى» نىڭ ئاساسى . ئۇ $P \dots P$ شەكلىنى تاللىماي ، بەلكى بۇ شەكىلنى تاللاپ ، $G \dots G'$ (سودا ھېرىسمەنلىرى سىستېمىسىدا يېتىم ھالدا قەتئىي داۋاملاشتۇرۇلغان شەكىل) گە قارىمۇقارشى قويغان . بۇ ئۇنىڭ ئۇلۇغ ، توغرا پىكرىنى كۆرسىتىپ بېرىدۇ .

4 - باب

ئايلىنىش جەرياننىڭ ئۈچ فورمۇلىسى

ئەگەر ئومۇمىي ئوبوروت جەرياننى Ck بىلەن بەلگىلىسەك ،
بۇ فورمۇلا تۆۋەندىكىلەرنى ئىپادىلەيدۇ :

$$(I) G - W \cdots P \cdots W' - G'$$

$$(II) P \cdots Ck \cdots P$$

$$(III) Ck \cdots P(W')$$

ئەگەر بۇ ئۈچ خىل شەكىلنى يىغىنچاقلىساق ، جەرياننىڭ
ھەممە ئالدىنقى شەرتى جەرياننىڭ نەتىجىسى ، جەرياننىڭ ئۆزى
ھاسىل قىلغان ئالدىنقى شەرت بولۇپ ئىپادىلىنىدۇ . ھەر بىر
ئامىل چىقىش نۇقتىسى ، ئۆتۈش نۇقتىسى ۋە قايتىش نۇقتىسى
بولۇپ ئىپادىلىنىدۇ . ئومۇمىي جەريان ئىشلەپچىقىرىش جەريانى
ۋە ئوبوروت جەرياننىڭ بىرلىكى بولۇپ ئىپادىلىنىدۇ ؛
ئىشلەپچىقىرىش جەريانى ئوبوروت جەرياننىڭ ۋاستىچىسى
بولىدۇ ، ئۇنىڭ ئەكسىچە بولسىمۇ شۇنداق .

بۇ ئۈچ ئايلىنىش بىر ئورتاقلىققا ئىگە : قىممەتنى
كۆپەيتىش—مەقسەت ، ئۇ ھەرىكەتكە كەلتۈرگۈچى سەۋەب .
بىرىنچى فورمۇلدا بۇ نۇقتا شەكىل جەھەتتىن (شەكلەن)
ئىپادىلەنگەن . ئىككىنچى فورمۇلا P يەنى قىممەتنىڭ كۆپىيىش
جەرياننىڭ ئۆزىدىن باشلانغان . ئۈچىنچى فورمۇلدا ھەرىكەت
ئوخشاش كۆلەم دائىرىسىدە تەكرار ئېلىپ بېرىلغان تەقدىردىمۇ ،

ئايلىنىش ئېشىۋاتقان قىممەت جەريانى بىلەن باشلىنىدۇ ، قايتىدىن
ئاشقان قىممەت بىلەن ئاخىرلىشىدۇ .

$W - G$ سېتىۋالغۇچى ئۈچۈن $G - W$ ، $G - W$ ساتقۇچى
ئۈچۈن $W - G$ بولغانلىقىدىن قارىغاندا ، كاپىتالنىڭ ئوبوروتى
ئادەتتىكى تاۋارنىڭ فورماتىسىيە ئۆزگىرىشىنىلا ئىپادىلەيدۇ . ئەمما
بىز بۇ فورماتىسىيە ئۆزگىرىشىنى تەكشۈرگەن چېغىمىزدا
(بىرىنچى كىتاب 3 - باب 2 - پاراگرافتا) شەرھىلىگەن پۇلنىڭ
ئوبوروت مىقدارى قانۇنىيىتى بۇ جايدىمۇ ئۇيغۇن كېلىدۇ .
لېكىن ، ئەگەر بىز بۇ شەكىل جەھەتتە توختاپ قالماي ، تۈرلۈك
يەككە كاپىتالنىڭ فورماتىسىيە ئۆزگىرىشلىرىنىڭ ئەمەلىي
باغلىنىشلىرىنى تەكشۈرىدىغان بولساق ، دېمەك ئەگەر نەق مەيداندا
ھەربىر يەككە كاپىتالنىڭ ئايلىنىشىدىكى باغلىنىشلارنى ، يەنى
ئىجتىمائىي ئومۇمىي كاپىتالنىڭ تەكرار ئىشلەپچىقىرىش
جەرياننىڭ ھەربىر قىسمىنىڭ ھەرىكەتلىرىنىڭ باغلىنىشلىرىنى
تەكشۈرىدىغان بولساق ، ئۇنداقتا ، مۇنداق باغلىنىشنى پۇل ۋە
تاۋارنىڭ ئوقۇل شەكلىنىڭ ئالمىشىشى بىلەن چۈشەندۈرۈپ
بەرگىلى بولمايدۇ .

ئۈزلۈكسىز داۋاملىشىپ تۇرىدىغان بىر ئايلىنىش جەريانىدىكى
ھەربىر نۇقتا ، ئەينى چاغدا ، ھەم چىقىش نۇقتىسى ، ھەم قايتىش
نۇقتىسى بولىدۇ . مۇبادا مۇنداق داۋاملىشىش ئۈزۈلۈپ
قالدىكەن ، ھەربىر چىقىش نۇقتىسى قايتىش نۇقتىسى
بولۇۋەرمەيدۇ . شۇنى بىلدۈرۈشكە ، ھەربىر ئالاھىدە ئايلىنىش باشقا
ئايلىنىشنى ئالدىنقى شەرت قىلىپلا قالماي (ئۆز ئىچىگە ئېلىپلا
قالماي) ھەم بىر خىل شەكىلدىكى ئايلىنىشنى تەكرارلاۋەرمەي ،
بەلكى باشقا شەكىلدىكى ئايلىنىشنى ئۆز ئىچىگە ئالغان ھالدا
ئايلىنىشنى داۋام ئەتكۈزىدۇ . شۇڭا ، ھەننۇۋا پەرق ئوقۇل

شەكىلدىكى پەرق بولۇپ ئىپادىلىنىدۇ ياكى نوقۇل سۈبېكتىپ كۆزىتىش ئۈچۈنلا مەۋجۇت بولغان پەرق بولۇپ ئىپادىلىنىدۇ . ئەگەر ھەرقانداق بىر خىل ئايلىنىش ئوخشاش بولمىغان يەككە سانائەت كاپىتالى تۇرۇۋاتقان ئالاھىدە ھەرىكەت شەكلى دەپ قارالسا ، ئۇنداقتا ، بۇنداق پەرقمۇ باشتىن - ئاخىر ، پەقەت بىر خىل ئايرىم پەرق سۈپىتىدەلا مەۋجۇت بولۇپ تۇرىدۇ . لېكىن ، ئەمەلىيەتتە ھەرقانداق بىر يەككە سانائەت كاپىتالى بىرلا چاغدا ئاشۇ ئۈچ خىل ئايلىنىش ئىچىدە تۇرىدۇ . بۇنداق ئۈچ خىل ئايلىنىش ، ئۈچ خىل كاپىتال فورماتسىيەسىنىڭ مۇنداق تەكرار ئىشلەپچىقىرىش شەكلى ئۈزلۈكسىز تۈردە بىر-بىرى بىلەن تەڭ قاتاردا ئۆتىدۇ . مەسىلەن ، تاۋار كاپىتالى بولۇپ فۇنكسىيە ئۆتەۋاتقان كاپىتال قىممىتىنىڭ بىر قىسمى ئەمدى پۇل كاپىتالىغا ئايلىنىدۇ ، ئەمما شۇنىڭ بىلەن بىللە ، يەنە بىر قىسمى ئىشلەپچىقىرىش جەريانىدىن ئايرىلىپ چىقىپ ، يېڭى تاۋار كاپىتالى بولۇپ ئوبوروت ساھەسىگە كىرىدۇ . شۇڭا $W' \dots W'$ ئايلىنىش شەكلى ئۈزلۈكسىز داۋاملىشىدۇ ؛ باشقا ئىككى شەكىلمۇ شۇنداق . كاپىتالنىڭ ھەرقانداق شەكىلدىكى ۋە ھەرقانداق بىر باسقۇچتىكى تەكرار ئىشلەپچىقىرىلىشى داۋاملىشىۋېرىدۇ ، خۇددى بۇ شەكىللەرنىڭ فورماتىك ئۆزگىرىشى ۋە بۇ ئۈچ جەرياندىن ئۆز تەرتىپى بويىچە ئۆتۈشى داۋاملىشىۋەرگەنگە ئوخشاش . بۇنىڭدىن كۆرۈۋېلىشقا بولىدۇكى ، بۇ يەردە ئومۇمىي ئايلىنىش كاپىتالنىڭ ئۈچ خىل شەكلىنىڭ رېئال بىرلىكى بولىدۇ .

بىز تەكشۈرۈشمىزدە : كاپىتالنىڭ قىممىتى ئۇنىڭ ئومۇمىي قىممەت مىقدارىنىڭ ھەممىسىنى پۇل كاپىتال قىلغان ياكى ئىشلەپچىقىرىش كاپىتالى ، ياكى تاۋار كاپىتال قىلغان ، دەپ قىياس قىلغاندۇق . مەسىلەن ، بىز 422 فوند ستېرلىڭنىڭ

ھەممىسى ئالدى بىلەن پۇل كاپىتال قىلىنغان ، ئاندىن ئىشلەپچىقىرىش كاپىتالى قىلىنغان ، ئاخىرىدا ھەممىسى يەنە تاۋار كاپىتال بولغان ، يەنى قىممىتى 500 فوند ستېرلىڭ بولغان (78 فوند ستېرلىڭ قوشۇمچە قىممەتنى ئۆز ئىچىگە ئالغان) يېقىن ئايلانغان ، دەپ قىياس قىلغاندۇق . بۇ يەردە ئوخشاش بولمىغان ھەربىر باسقۇچتا ، ئايرىم - ئايرىم ھالدا ئۈزۈلۈپ قېلىش شەكىللەنگەن . ئالايلىق ، 422 فوند ستېرلىڭ ئۆزىنىڭ پۇل شەكلىنى ساقلاپ قالغاندا ، يەنى سېتىۋېلىش ھەرىكىتى $G-W (A + Pm)$ ئورۇندىلىشتىن ئىلگىرى ، ھەممە كاپىتال پەقەت پۇل كاپىتال سۈپىتىدە مەۋجۇت بولۇپ تۇرىدۇ ھەم ئۆز فۇنكسىيەسىنى ئۆتەيدۇ . ئۇ ئىشلەپچىقىرىش كاپىتالىغا ئايلانغان ھامان ، ھەم پۇل كاپىتال بولمايدۇ ، ھەم تاۋار كاپىتال سۈپىتىدە ئۆز فۇنكسىيەسىنىمۇ ئۆتەيدۇ . ئۇنىڭ ئومۇمىي ئوبوروت جەريانى ئۈزۈلۈپ قالىدۇ ، يەنە بىر جەھەتتىن ، ئىككى ئوبوروت جەريانىنىڭ بىرىگە كىرگەن ھامان ، مەيلى G بولۇپ ياكى W' بولۇپ ئۆز فۇنكسىيەسىنى ئۆتسۇن ، ئۇنىڭ ئومۇمىي ئىشلەپچىقىرىش جەريانىمۇ ئوخشاشلا توختايدۇ . شۇنىڭ بىلەن ، $P \dots P$ ئايلىنىشى يالغۇز ئىشلەپچىقىرىش كاپىتالنىڭ دەۋرىي خاراكتېرلىك ئايلىنىشىنىڭ يېڭىلىنىشى بولۇپ ئىپادىلىنىپ قالماي ، بەلكى ئوبوروت جەريانى تاماملىنىشتىن ئىلگىرى ، ئوخشاشلا ئۇنىڭ فۇنكسىيەسىنىڭ ، يەنى ئىشلەپچىقىرىش جەريانىنىڭ ئۈزۈلۈپ قېلىشى بولۇپ ئىپادىلىنىدۇ ؛ ئىشلەپچىقىرىش داۋاملىق ئېلىپ بېرىلىشتىن قېلىپ ، تۈگۈلۈپ قالغاندەك ئېلىپ بېرىلىدۇ ، ئوبوروت جەريانىنىڭ بۇ ئىككى باسقۇچى ئارقىلىق ئورۇندالغان ئىشلەپچىقىرىشنىڭ تېز - ئاستا بولۇشى بەلگىلىگەن ، ئۇزاق ياكى

قىسقا بولۇشى قارار تاپمىغان بىر مەزگىللىك ۋاقىت ئارقىلىقلا ئىشلەپچىقىرىش ئاندىن قايتا داۋاملىشىدۇ. مەسىلەن، جۇڭگونىڭ قول ھۈنەرۋەنى ئەنە شۇنداق، ئۇ پەقەت خۇسۇسىي خېرىدارلار ئۈچۈنلا ئەمگەك قىلىدۇ، ئەگەر يېڭى خېرىدارلار مال زاكاز قىلمىسا، ئۇنىڭ ئىشلەپچىقىرىش جەريانى توختاپ قالىدۇ.

ئەمەلىيەتتە، يۇقىرىدا دېگەنلىرىمىز كاپىتالنىڭ ھەرىكەتتىكى ھەربىر قىسمىغا ئۇيغۇن كېلىدۇ ھەمدە كاپىتالنىڭ ھەممە قىسمى ئۆز تەرتىپى بىلەن مۇنداق ھەرىكەتنى ئۆز بېشىدىن كەچۈرىدۇ. 10 مىڭ قاداق يىپى يىپ ئىگىرگۈچىنىڭ بىر ھەپتىلىك مەھسۇلاتى دەپلۇق، بۇ 10 مىڭ قاداق يىپنىڭ ھەممىسى ئىشلەپچىقىرىش ساھەسىدىن ئوبوروت ساھەسىگە ئۆتسە، ئۇ ئۆز ئىچىگە ئالغان كاپىتال قىممەتنىڭ ھەممىسى پۇل كاپىتالغا ئايلىنىشى كېرەك، ئۇنىڭ ئۈستىگە كاپىتال قىممەت پۇل كاپىتالنىڭ شەكلىنى ساقلاپ قالسىلا، ئىشلەپچىقىرىش جەريانىغا قايتىدىن كىرەلمەيدۇ؛ ئۇ ئالدى بىلەن ئوبوروت ساھەسىگە كىرىشى ھەمدە قايتىدىن ئىشلەپچىقىرىش كاپىتاللىرىنىڭ ئامىلى $A + Pm$ غا ئايلىنىشى شەرت. كاپىتالنىڭ ئايلىنىش جەريانى ئۈزلۈكسىز ئۈزۈلۈپ تۇرىدۇ، بىر باسقۇچتىن ئايرىلىپ يەنە بىر باسقۇچقا كىرىدۇ؛ بىر خىل شەكلىنى تاشلاپ، يەنە بىر خىل شەكلىدە مەۋجۇت بولۇپ تۇرىدۇ؛ بۇ جەرياندا ھەربىر باسقۇچ باشقا بىر باسقۇچنى شەرت قىلىپلا قالماي، بىرلا چاغدا، باشقا بىر باسقۇچنى مۇستەسنامۇ قىلىدۇ.

لېكىن، ئۈزلۈكسىزلىك — كاپىتاللىرىنىڭ ئىشلەپچىقىرىشنىڭ ئالاھىدە بەلگىسى، ئۇنى كاپىتاللىرىنىڭ ئىشلەپچىقىرىشنىڭ تېخنىكا ئاساسى بەلگىلىگەن، گەرچە مۇنداق ئۈزلۈكسىزلىككە ھەر دائىم شەرتسىزلا ئېرىشكىلى بولمىسىمۇ.

بىز ئەمەلىي ئەھۋالنىڭ قانداقلىقىغا قاراپ باقايلى: ئايلىنىش، 10 مىڭ قاداق يىپ تاۋار كاپىتال سۈپىتىدە بازارغا كىرگەن ھەمدە پۇلغا ئايلانغان (مەيلى تۆلەش ۋاسىتىسى بولسۇن ياكى سېتىۋېلىش ۋاسىتىسى بولسۇن، ھەتتا پەقەت پۇل ھېسابلاش ۋاسىتىسىلا بولسۇن) چاغدا، پاختا، كۆمۈر قاتارلىقلار يىپنىڭ ئورنىدا ئىشلەپچىقىرىش جەريانىدا يېڭىدىن پەيدا بولىدۇ، مۇنداقچە ئېيتقاندا، پۇل شەكلى ۋە تاۋار شەكلى بىلەن قايتىدىن ئىشلەپچىقىرىش كاپىتالى شەكلىنى، شۇ ئارقىلىق ئىشلەپچىقىرىش كاپىتاللىرىنىڭ فۇنكسىيەسىنى ئۆتەشكە باشلايدۇ؛ تۇنجى 10 مىڭ قاداق يىپ پۇلغا ئايلىنىش بىلەن تەڭ، بۇرۇنقى 10 مىڭ قاداق يىپ ئۆزىنىڭ ئوبوروتىنىڭ ئىككىنچى باسقۇچىنى باشلاپ، پۇلدىن قايتىدىن ئىشلەپچىقىرىش كاپىتالى ئامىلىغا ئايلىنىدۇ. كاپىتاللىرىنىڭ ھەممە قىسمى ئۆز تەرتىپى بويىچە ئايلىنىش جەريانىدىن ئۆتىدۇ ھەم بىرلا چاغدا، ئايلىنىش جەريانىنىڭ ئوخشاش باسقۇچلىرىدا تۇرىدۇ. شۇنداق قىلىپ، سانائەت كاپىتالى ئۆزىنىڭ ئايلىنىشىنىڭ ئۈزلۈكسىز داۋاملىشىشى ئىچىدە بولىدۇ ھەم بىرلا چاغدا، ئۆزىنىڭ ھەممە ئايلىنىش باسقۇچىدا ھەم ھەربىر باسقۇچ ئۆز ئارا ماس بولغان، ئوخشاشمىغان فۇنكسىيە شەكلىدە بولىدۇ. تۇنجى قېتىم تاۋار كاپىتاللىرىنىڭ پۇلغا ئايلانغان قىسمىدىن ئالغاندا، $W' \dots W'$ ئايلىنىشى ئەمدىلا باشلانغان، ھەرىكەتتىكى پۈتكۈل سانائەت كاپىتالىدىن ئالغاندا، $W' \dots W'$ ئايلىنىشى تاماملانغان بولىدۇ. پۇل بىر قولدا تۇلىنىپ، يەنە بىر قولدا يىغىۋېلىنىدۇ. $G' \dots G'$ ئايلىنىشى بىر نۇقتىدا باشلانغان، شۇنىڭ بىلەن بىللە يەنە بىر نۇقتىدا قايتقان بولىدۇ. ئىشلەپچىقىرىش كاپىتالىمۇ ئەنە شۇنداق.

شۇڭلاشقا، سانائەت كاپىتاللىرىنىڭ ئۈزلۈكسىز رەۋىشتىكى

رېئال ئايلىنىشى — يالغۇز ئوبوروت جەريانى بىلەن ئىشلەپچىقىرىش جەريانىنىڭ بىرلىكىلا بولۇپ قالماي، بەلكى ئۇنىڭ ئۈچ ئايلىنىشىنىڭ بىرلىكىدۇر. لېكىن، ئۇ شۇنىڭ ئۈچۈن مۇنداق بىرلىككە ئىگە بولالايدۇكى، كاپتالنىڭ ئوخشاش بولمىغان قىسىملىرى ئۈزلۈكسىز داۋاملىشىۋاتقان ھەربىر ئايلىنىش باسقۇچىدىن ئۆز تەرتىپى بىلەن ئۆتۈپ، بىر باسقۇچتىن يەنە بىر باسقۇچقا كۆچۈپ، بىر خىل فۇنكسىيە شەكلىدىن يەنە بىر خىل فۇنكسىيە شەكلىگە ئۆتكەنلىكىدىندۇر. شۇ سەۋەبتىن، سانائەت كاپتالى كاپتالنىڭ ئاشۇ قىسىملىرىنىڭ پۈتۈن گەۋدىسى بولۇپ، بىرلا چاغدا ئوخشاشمىغان باسقۇچلاردا بولغان ۋە ئوخشاشمىغان فۇنكسىيەلەرنى ئۆتىگەن، شۇ ئارقىلىق بىرلا ۋاقىتتا بۇ ئۈچ باسقۇچنىڭ ھەممىسىنى ئۆز بېشىدىن كەچۈرگەن. بۇ يەردە، ھەربىر قىسىمنىڭ ئۈزلۈكسىز داۋاملىشىشىنى ھەربىر قىسىمنىڭ ئۆز ئارا تەڭ قاتاردا مەۋجۇت بولۇپ تۇرۇشى، يەنى كاپتالنىڭ بۆلۈپ تاشلىنىشى بەلگىلىگەن. شۇڭا، ئىش تەقسىماتى يولغا قويۇلغان زاۋۇت، فابرىكا سىستېمىسىدا، مەھسۇلات ئۈزلۈكسىز رەۋىشتە ئۆزىنىڭ شەكىللىنىش جەريانىنىڭ تۈرلۈك باسقۇچلىرىدا بولىدۇ، شۇنىڭ بىلەن بىللە، يەنە ئۈزلۈكسىز رەۋىشتە بىر ئىشلەپچىقىرىش باسقۇچىدىن يەنە بىر ئىشلەپچىقىرىش باسقۇچىغا ئۆتىدۇ. يەككە ئىشلەپچىقىرىش كاپتالى مۇئەييەن مىقدارغا ۋەكىللىك قىلىدىغان بولغاچقا، ھەمدە بۇ مىقدار كاپتالنىڭ مەبلەغىگە باغلىق بولغاچقا، ئۇنىڭ ئۈستىگە ھەربىر ئىشلەپچىقىرىش تارمىقىغا نىسبەتەن ئېيتقاندا، مۇئەييەن ئەڭ تۆۋەن چەك مىقدار بولغاچقا، كاپتالنى بۆلۈش مۇئەييەن نىسبەت سان بويىچە ئېلىپ بېرىلىش كېرەك. نەق كاپتالنىڭ مىقدارى ئىشلەپچىقىرىش جەريانىنىڭ كۆلىمىنى بەلگىلەيدۇ،

ۋە ھالەتكى، ئىشلەپچىقىرىش جەريانىنىڭ كۆلىمى ئۆز نۆۋىتىدە يەنە ئىشلەپچىقىرىش جەريانى بىلەن تەڭ قاتاردا فۇنكسىيە ئۆتەيدىغان تاۋار كاپتال ۋە پۇل كاپتالنىڭ مىقدارىنىمۇ بەلگىلەيدۇ. لېكىن ئىشلەپچىقىرىش ئۈزلۈكسىزلىكىنىڭ تەڭ قاتاردا مەۋجۇت بولۇپ تۇرۇشىنى بەلگىلەش كاپتالنىڭ ھەربىر قىسمى ئوخشاشمىغان باسقۇچلارنىڭ ھەرىكىتىنى ئۆز تەرتىپى بويىچە ئۆز بېشىدىن كەچۈرگەنلىكى ئۈچۈنلا مۇمكىن بولىدۇ. تەڭ قاتاردا مەۋجۇت بولۇپ تۇرۇشنىڭ ئۆزى — ئارقا - ئارقىدىن داۋاملاشقانلىقىنىڭ نەتىجىسى. مەسىلەن، ئەگەر كاپتالنىڭ بىر قىسمىغا نىسبەتەن ئېيتساق، $W' - G'$ توختاپ قالسا، تاۋار سېتىلمىسا، ئۇنداقتا، بۇ بىر قىسىم كاپتالنىڭ ئايلىنىشى ئۈزۈلۈپ قالىدۇ، ئۇنىڭ ئىشلەپچىقىرىش ۋاسىتىلىرىگە بېرىلىدىغان تولۇقلىمىسىنى بەرگىلى بولمايدۇ؛ كاپتالنىڭ W' بولۇپ ئىشلەپچىقىرىش جەريانىدىن ئۈزلۈكسىز رەۋىشتە يېنىپ چىققان قىسىملىرى فۇنكسىيە ئالمىشىش داۋامىدا، ئۆزىنىڭ ئالدىنقى باسقۇچلاردىكى قىسىمنىڭ چەكلىمىسىگە ئۇچرايدۇ. ئەگەر مۇنداق ئەھۋال بىر مەھەل داۋاملاشسا، ئىشلەپچىقىرىش چەكلىمىگە ئۇچرايدۇ، پۈتكۈل جەريان توختايدۇ. ئارقا - ئارقىدىن داۋاملاشتۇرۇش توختىغان ھامان، تەڭ قاتاردا مەۋجۇت بولۇپ تۇرۇشىنى قالايمىقانچىلىق ئىچىگە پاتۇرۇپ قويدۇ. بىر باسقۇچتىكى ھەرقانداق بىر تۇرغۇنلۇق بۇ تۇرغۇنلۇق ئىچىدىكى كاپتال قىسىمىنىڭ ئومۇمىي ئايلىنىشىدىلا ئەمەس، بەلكى پۈتكۈل يەككە كاپتالنىڭ ئومۇمىي ئايلىنىشىدىمۇ چوڭ ياكى كىچىك توختاشنى پەيدا قىلىدۇ.

جەريانىنىڭ كېيىنكى شەكلى باسقۇچلارنىڭ ئارقا - ئارقىدىن داۋاملىشىش شەكلىدىن ئىبارەت بولىدۇ. شۇڭا، كاپتالنىڭ يېڭى

باسقۇچقا ئۆتۈشنى ئۇ ئايرىلغان يېڭى بىر باسقۇچ بەلگىلەيدۇ . شۇ سەۋەبتىن ھەربىر ئالاھىدە ئايلىنىشتا كاپتالنىڭ بىر خىل فۇنكسىيە شەكلى چىقىش نۇقتىسى ۋە قايتىش نۇقتىسى قىلىنىدۇ . ئىككىنچى سەۋەبتىن ، ئومۇمىي جەريان ئەمەلىيەتتە يەنە ئۈچ ئايلىنىش (ئايلانما) نىڭ بىرلىكى بولىدۇ . بۇ ئۈچ ئايلىنىش جەرياننىڭ ئىپادىلىنىشىنىڭ ئوخشاش بولمىغان شەكلىدۇر . ئومۇمىي ئايلىنىش ، كاپتالنىڭ ھەربىر فۇنكسىيەلىك (فۇنكسىيال) شەكلىگە نىسبەتەن ئېيتقاندا ، ئۇنىڭ ئالاھىدە ئايلىنىشى (ئايلانمىسى) بولۇپ ئىپادىلىنىدۇ ، ھەمدە مۇنداق ھەربىر ئايلىنىش (ئايلانما) ئومۇمىي جەرياننىڭ ئۆزۈلۈكسىزلىكىنى بەلگىلەيدۇ ؛ بىر خىل فۇنكسىيەلىك شەكىلنىڭ ئايلىنىش ھەرىكىتى يەنە بىر خىل فۇنكسىيەلىك شەكىلنىڭ ئايلىنىشىنى بەلگىلەيدۇ . ئومۇمىي ئىشلەپچىقىرىش جەريانى ، ئەينى چاغدا تەكرار ئىشلەپچىقىرىش جەريانىدۇر . شۇنىڭ بىلەن ئومۇمىي ئىشلەپچىقىرىش جەرياننىڭ ھەربىر ئامىلىنىڭ ئايلىنىشى — ئومۇمىي ئىشلەپچىقىرىش جەريانغا نىسبەتەن ئېيتقاندا ، بولۇپمۇ ئىجتىمائىي كاپتالغا نىسبەتەن ئېيتقاندا ، بىر زۆرۈر شەرت ھېسابلىنىدۇ . كاپتالنىڭ ئوخشاشمىغان قىسىملىرى تۈرلۈك باسقۇچلار ۋە فۇنكسىيە شەكلىنى ئۆز تەرتىپى بويىچە ئۆز بېشىدىن كەچۈرىدۇ . شۇڭلاشقا ، گەرچە ھەربىر فۇنكسىيەلىك شەكىلنىڭ ئىپادىلەيدىغىنى ھەمىشە كاپتالنىڭ يەنە بىر قىسمى بولسىمۇ ، لېكىن ھەممىسى باشقا فۇنكسىيەلىك شەكىللەر بىلەن بىللە ، بىرلا ۋاقىتتا ، ئۆزىنىڭ ئايلىنىشىدىن ئۆتىدۇ . كاپتالنىڭ بىر قىسمى ، ئۆزۈلۈكسىز ئۆزگىرىپ تۇرىدىغان ، ئۆزۈلۈكسىز تەكرار ئىشلەپچىقىرىلىپ تۇرىدىغان قىسمى پۇلغا ئايلاندۇرۇلىدىغان تاۋار كاپتال سۈپىتىدە مەۋجۇت

بولۇپ تۇرىدۇ ؛ يەنە بىر قىسمى ئىشلەپچىقىرىش كاپتالىغا ئايلاندۇرۇلىدىغان پۇل كاپتال سۈپىتىدە مەۋجۇت بولۇپ تۇرىدۇ ؛ (كاپتالنىڭ) ئۈچىنچى قىسمى تاۋار كاپتالغا ئايلىنىدىغان ئىشلەپچىقىرىش كاپتالى سۈپىتىدە مەۋجۇت بولۇپ تۇرىدۇ . بۇ ئۈچ خىل شەكىلنىڭ ھەمىشە مەۋجۇت بولۇپ تۇرۇشىنى دەل ئومۇمىي كاپتالنىڭ مۇشۇ ئۈچ باسقۇچنىڭ ئايلىنىشىنى ۋاسىتىچى قىلىش پەيدا قىلىدۇ . شۇڭلاشقا ، كاپتال بىر پۈتۈن ھالەتتە ، ئوخشاش زامان ، ماكاندا ، ئۆزىنىڭ ئوخشاشمىغان باسقۇچلىرىدا تەڭ قاتاردا تۇرىدۇ . لېكىن كاپتالنىڭ ھەربىر قىسمى ئۆزۈلۈكسىز رەۋىشتە ، ئۆز تەرتىپى بىلەن بىر باسقۇچتىن يەنە بىر باسقۇچقا ئۆتىدۇ ، بىر فۇنكسىيەلىك (فۇنكسىيال) شەكىلدىن يەنە بىر فۇنكسىيەلىك شەكىلگە ئۆتىدۇ ، شۇنداق قىلىپ ، ئۆز تەرتىپى بىلەن ھەممە باسقۇچتا ۋە فۇنكسىيەلىك شەكىلدە ئۆز فۇنكسىيەسىنى ئىجرا قىلىدۇ . دېمەك ، بۇ شەكىللەر سەييارە شەكىللەردۇر . ئۇلارنىڭ بىرلا ۋاقىتتا بولۇش خۇسۇسىيىتى ئۇلارنىڭ ئارقا - ئارقىدىن داۋاملاشتۇرۇلۇشىنى ۋاسىتىچى قىلىدۇ . ھەربىر شەكىل يەنە بىر شەكىلگە ئەگىشىدۇ ، ئەمما ئۇنىڭ ئالدىدا پەيدا بولىدۇ ، دېمەك كاپتالنىڭ بىر قىسمى يەنە بىر شەكىلگە قايتىدۇ ، يەنى كاپتالنىڭ بىر قىسمى يەنە بىر قىسىمغا قايتىش شەكلى بىلەن بەلگىلىنىدۇ . (كاپتالنىڭ) ھەربىر قىسمى ئۆزىنىڭ ئايلىنىشىنى ئۆزۈلۈكسىز داۋاملاشتۇرىدۇ ، ۋە ھالەنكى ، مۇنداق شەكىلدە داۋاملىشىدىغىنى ھەمىشە كاپتالنىڭ يەنە بىر قىسمى بولىدۇ . ھالبۇكى مۇنداق ئالاھىدە ئايلىنىش پەقەت ئومۇمىي جەرياننىڭ ئوخشاش بىر ۋاقىتتا مەۋجۇت بولۇپ تۇرىدىغان ھەم ئۆز تەرتىپى بويىچە داۋاملىشىدىغان ئامىللىرىنى شەكىللەندۈرىدۇ .

پەقەت ئۈچ ئايلا نىمىنىڭ بىرلىكىدىلا ئاندىن ئومۇمىي جەرياننىڭ ئۈزلۈكسىزلىكىنى ئىشقا ئاشۇرغىلى بولىدۇ ھەم يۇقىرىدا ئېيتىلغان ئۈزۈلۈپ قېلىشلار كۆرۈلمەيدۇ. ئىجتىمائىي ئومۇمىي كاپىتال ھەمىشە شۇنداق ئۈزلۈكسىزلىككە ئىگە بولىدۇ، بەلكى ئۇنىڭ جەريانى باشتىن - ئاخىر ئۈچ ئايلىنىشنىڭ بىرلىكى بولىدۇ.

يەككە كاپىتالدىن ئېيتقاندا، تەكرار ئىشلەپچىقىرىشنىڭ ئۈزلۈكسىزلىكى، بەزىدە كۆپ، بەزىدە ئاز ھالدا ئۈزۈلۈپ تۇرىدۇ. بىرىنچىدىن، قىممەتنىڭ ئومۇمىي مىقدارى، ئوخشاشمىغان مەزگىلدە، كۆپ ھاللاردا، ئوخشاش بولمىغان مىقداردا ئوخشاشمايدىغان باسقۇچ ۋە ئوخشاشمايدىغان فۇنكسىيەلىك شەكىللىرى ئىچىدە تەقسىم قىلىنىدۇ. ئىككىنچىدىن، (كاپىتالنىڭ) بۇ قىسىملىرى ئىشلەپچىقىرىلغان تاۋارنىڭ خاراكتېرىگە بىنائەن، يەنى كاپىتال سېلىنغان ئالاھىدە ئىشلەپچىقىرىش ساھەسى بويىچە، ئوخشاش بولمىغان دەرىجىدە تەقسىم قىلىنىدۇ. ئۈچىنچىدىن، پەسىل خاراكتېرىگە ئىگە ئىشلەپچىقىرىش تارماقلىرىدا، تەبىئىي شارائىت (دېھقانچىلىق، سېلە ئوۋلاش، ۋە ھاكازالار) تا ياكى ئادەت بويىچە بولىدىغان (مەسىلەن، ئاتالمىش پەسىل ئەمگەكلىرىدىكى) ئۈزلۈكسىزلىك جەھەتتە كۆپ ياكى ئاز دەرىجىدە ئۈزۈلۈپ قېلىش يۈز بېرىشى مۇمكىن. زاۋۇت، فابرىكىلار ۋە كانلاردا، جەريان ئەڭ قائىدىلىك ھالدا ۋە ئەڭ بىر خىل ھالدا داۋاملىشىدۇ، لېكىن ئىشلەپچىقىرىش تارماقلىرى ئوتتۇرىسىدىكى مۇنداق پەرق ئايلىنىش جەريانىنىڭ ئومۇمىي شەكىلىدىكى پەرقىنى پەيدا قىلمايدۇ.

ئۆز - ئۆزىدىن كۆپەيگۈچى قىممەت بولغان كاپىتال سىنىپى مۇناسىۋەتلىرىنىلا ئۆز ئىچىگە ئېلىپ قالماي، يەنە ئەمگەكنىڭ

ياللانىم ئەمگەك سۈپىتىدە مەۋجۇت بولۇپ تۇرۇشى ئاساسىدىكى مۇئەييەن ئىجتىمائىي خاراكتېرىنىمۇ ئۆز ئىچىگە ئالىدۇ. ئۇ بىر خىل ھەرىكەت، ئۇ تۈرلۈك باسقۇچلارنىڭ ئايلىنىش جەريانىدىن ئۆتىدۇ، بۇ باسقۇچنىڭ ئۆزى ئايلىنىش جەريانىنىڭ ئوخشاش بولمىغان ئۈچ خىل شەكلىنىمۇ ئۆز ئىچىگە ئالىدۇ. شۇڭا، ئۇنى ھەرىكەت دەپلا چۈشىنىش كېرەك، نۇرغۇن ھالەتتىكى نەرسە دەپ چۈشىنىشكە بولمايدۇ. قىممەتنىڭ مۇستەقىللىشىشىنى نوقۇل ئابستىراكتسىيە دەپ قارايدىغان كىشىلەر سانائەت كاپىتالنىڭ ھەرىكىتىنىڭ مۇشۇنداق ئابستىراكتسىيەنىڭ ئىشقا ئېشىشى ئىكەنلىكىنى ئۇنتۇپ قالغان. بۇ يەردە، قىممەت ئوخشاش بولمىغان شەكىل، ئوخشاش بولمىغان ھەرىكەت ئارقىلىق، ئاشۇ شەكىل، ھەرىكەت ئىچىدە ئۆزىنى ساقلايدۇ، شۇنىڭ بىلەن بىللە، ئۆزىنىڭ قىممىتىنى ئاشۇرىدۇ ۋە كۆپەيتىدۇ، چۈنكى بىزنىڭ بۇ يەردە مۇھاكىمە قىلغىنىمىز ئالدى بىلەن نوقۇل بولغان ھەرىكەت شەكىلىدۇر، شۇڭا، كاپىتال قىممەتنىڭ ئۆزىنىڭ ئايلىنىش جەريانىدا پارتلاش مۇمكىنچىلىكى بولغان ئىنقىلابىنى ئويلىشىپ ئولتۇرمايمىز؛ بىراق شۇنىسى روشەنكى، گەرچە تۈرلۈك قىممەت ئىنقىلابى پارتلىغان تەقدىردىمۇ، كاپىتالنىڭ ئىشلەپچىقىرىش كاپىتال قىممەتنىڭ قىممىتى ئاشقان چاغدىلا، يەنى ئۇنىڭ مۇستەقىللىشىشكەن قىممىتى ئۆزىنىڭ ئايلىنىش جەريانىنى باشلىغان چاغدىلا ئېلىپ بېرىلىدۇ، شۇڭلاشقا قىممەت ئىنقىلابى مەلۇم ئۈسۈل بىلەن بىر تەرەپ قىلىنغان ۋە تۈگىتىلگەن چاغدىلا، مەۋجۇت بولۇپ تۇرالايدۇ ۋە داۋاملىق مەۋجۇت بولىدۇ. كاپىتالنىڭ ھەرىكىتى شۇنىڭ ئۈچۈن سانائەت كاپىتاللىقىنىڭ شەخسىي ھەرىكىتى بولۇپ ئىپادىلىنىدۇ، چۈنكى ئۇ تاۋار ۋە ئەمگەكنىڭ سېتىۋالغۇچىسى سۈپىتىدە، تاۋارنىڭ ساتقۇچىسى ۋە

ئىشلەپچىقىرىش كاپىتالىسىنى سۈپىتىدە فۇنكسىيە ئۆتەيدۇ ، شۇ سەۋەبتىن ئۇنىڭ پائالىيىتى ئارقىلىق مۇنداق ئايلىنىش ئىلگىرى سۈرۈلىدۇ . ئەگەر ئىجتىمائىي كاپىتالنىڭ قىممىتىدە ئىنقىلاب بولسا ، ئۇنىڭ خۇسۇسىي كاپىتالى شۇ ئىنقىلابنىڭ زىيىنىغا ئۇچراپ يوقىلىشى مۇمكىن ، چۈنكى ئۇ ئاللىبۇرۇنلا بۇ قىممەت ھەرىكىتىنىڭ شەرتلىرىگە ئۇيغۇن كەلمەيدىغان بولۇپ قالغان . قىممەت ئىنقىلابى قانچە كەسكىن بولسا ، قانچە پات - پات بولۇپ تۇرسا ، مۇستەقىللىككە قىممەتنىڭ ھېلىقىدەك ئاپتوماتىك ، تەبىئىي ئىستىخپىلىك جەريانىنىڭ قۇدرىتى ئارقىلىق تەسىر كۆرسىتىدىغان ھەرىكەت كاپىتالىسىنىڭ ئۆزىنىڭ ئالدىن كۆرەللىكى ۋە مۆلچەرلىشىدىن شۇنچە يىراق تەتۈر يول تۇتىدۇ ، نورمال ئىشلەپچىقىرىش جەريانى نورمالسىز ھايانكەشلىككە شۇنچە كۆپ بويسۇنىدۇ ، ئايرىم كاپىتاللارنىڭ مەۋجۇت بولۇپ تۇرۇشى غايەت زور خەۋپلەرگە شۇنچە كۆپ ئۇچرايدۇ . شۇڭلاشقا دەۋرىيلىك خۇسۇسىيىتىگە ئىگە بۇ قىممەت ئىنقىلابلىرى ئۇلارنىڭ ئىنكار قىلىش لازىمىدەك كۆرۈنگەن نەرسىلىرىنى ئىسپاتلايدۇ ، يەنى قىممەتنىڭ كاپىتال سۈپىتىدە ئۆز بېشىدىن كەچۈرگەن ، ئۆز ھەرىكىتى ئارقىلىق ساقلاپ قالغان ۋە كۈچەيتكەن مۇستەقىللىشىنى ئىسپاتلايدۇ .

ھەرىكەت جەريانىدىكى كاپىتالنىڭ مۇنداق فورماتسىيە ئۆزگىرىشى تەرتىپلىرى ئايلىنىش داۋامىدا ئۆزگىرىپ تۇرىدىغان كاپىتال قىممەتنىڭ مىقدارى ۋە ئەسلىدە بار بولغان قىممەتنىڭ دائىم سېلىشتۇرۇپ تۇرۇلۇشىنى ئۆز ئىچىگە ئالىدۇ . ئەگەر قىممەتنى شەكىللەندۈرىدىغان كۈچ ، يەنى ئەمگەك بىلەن قارىمۇقارشى تۇرىدىغان قىممەتنىڭ مۇستەقىللىشىشى G — A ھەرىكىتى (ئەمگەك كۈچى سېتىۋېلىش ھەرىكىتى) دە

باشلىنىدۇ ھەمدە ئەمگەك كۈچلىرىنى ئېكسپىلاتاتسىيە قىلىدىغان ئىشلەپچىقىرىش جەريانىدا ئەمگەك ئاشۇرۇلىدۇ دېسەك ، ئۇنداقتا قىممەتنىڭ مۇنداق مۇستەقىللىشىشى بۇ ئايلىنىشتا قايتا كۆرۈنگەن بولمايدۇ . بۇ ئايلىنىشتا پۇل ، تاۋار ۋە ئىشلەپچىقىرىش ئامىللىرى پەقەت شۇ جەرياندىكى كاپىتال قىممەتنىڭ ئۆزئارا ئورۇن ئالماشتۇرۇش شەكىللىرىدەلا بولىدۇ ، بۇرۇنقى قىممەت مىقدارى ھازىرقى ، بۇرۇنلا ئۆزگىرىپ بولغان كاپىتال قىممەتنىڭ مىقدارى بىلەن سېلىشتۇرۇلىدۇ .

بېيلى كاپىتالىستىك ئىشلەپچىقىرىش ئۇسۇلىنىڭ بەلگىسى بولغان مۇستەقىللىشىشى ئىنكار قىلىپ ھەم ئۇنى بەزى ئىقتىسادشۇناسلارنىڭ خام خىيالى دەپ قاراپ شۇنداق دەيدۇ :

«قىممەت ئوخشاش مەزگىلدىكى تاۋارلار ئوتتۇرىسىدىكى مۇناسىۋەت ، مۇشۇنداق مۇناسىۋەتتىكى تاۋارلارنىلا ئۆزئارا ئالماشتۇرغىلى بولىدۇ.»²⁹

ئۇ ئوخشاش بولمىغان مەزگىلدىكى تاۋارلارنىڭ قىممىتىنى سېلىشتۇرۇشقا قارشى تۇرۇش ئۈچۈن شۇنداق دېگەن . ئۇنىڭ مۇنداق سېلىشتۇرۇشتا ، ھەربىر مەزگىلدىكى پۇلنىڭ قىممىتى مۇقىملاشتۇرۇلسا ، ئوخشاش بولمىغان مەزگىلدە ئوخشاش بىر خىل تاۋارنى ئىشلەپچىقىرىش ئۈچۈن كېرەك بولىدىغان ئەمگەك سەرىپىياتىنىڭ سېلىشتۇرمىسىدىنلا ئىبارەت بولىدۇ ، دەيدىغان قارشى ئۇنىڭ ئومۇمىي خاتا چۈشەنچىسىدىن كېلىپ چىققان . ئۇ شۇنداق ھېسابلىغان : ئالماشتۇرۇش قىممىتى باراۋەر قىممەتكە ، قىممەت شەكلى قىممەتنىڭ ئۆزى ؛ شۇنىڭ ئۈچۈن ، ئەگەر تاۋار قىممەت پائالىيەتچانلىق بىلەن ئالماشتۇرۇش قىممىتى بولۇپ فۇنكسىيە ئۆتمىسە ، شۇ ئارقىلىق ئەمەلىيەتتە ئۆزئارا

ئالماشتۇرغىلى بولمىسا، ئۇنداقتا، ئۇلارنى ئۆزئارا سېلىشتۇرغىلى بولمايدۇ. شۇنداق قىلىپ، ئۇ قىممەتنىڭ پەقەت ئۆزىنىڭ ئايلىنىشىنىڭ ئوخشاش بولمىغان باسقۇچلىرىدىلا (ھەرگىز بىرلا چاغدا مەۋجۇت بولغان ئەمەس، بەلكى ئارقا - ئارقىدىن ئېلىپ بېرىلدىغان) ئۆزىنىڭ ئوخشاشلىقىنى ساقلاپ قالغاندىلا ھەم ئۆزى بىلەن سېلىشتۇرغاندىلا، ئاندىن كاپىتال قىممەت ياكى كاپىتال سۈپىتىدە فونكىسىيە ئۆتتەلەيدىغانلىقىنى قىلچە ھېس قىلمىغان.

ئايلىنىش فورمۇلىسىنى ئوقۇل ھالدا تەكشۈرۈش ئۈچۈن تاۋار ئۆز قىممىتى بويىچە سېتىلىدۇ دەپ قىياس قىلىشلا كۇپايە قىلمايدۇ، يەنە بۇ ئۆزگەرمەيدىغان باشقا ئەھۋاللار شارائىتىدا ئېلىپ بېرىلىدۇ دەپمۇ قىياس قىلىش كېرەك. $P \dots P$ شەكىلىنى مىسالغا ئالايلى، بۇ ئىشلەپچىقىرىش جەريانى دائىرىسى ئىچىدىكى، مەلۇم كاپىتالىستنىڭ ئىشلەپچىقىرىش كاپىتالىنىڭ كۈرسىنى چۈشۈرۈۋېتىدىغان ھەرقانداق تېخنىكا ئىنقىلابىنى بىر ياققا قايرىپ قويىمىز؛ ئىشلەپچىقىرىش كاپىتالىنىڭ تۈرلۈك قىممەت ئامىللىرىنىڭ نۆۋەتتىكى تاۋارنىڭ كاپىتال قىممىتىگە كۆرسىتىدىغان بارلىق ئەكس تەسىرىنىمۇ (ئەگەر تاۋار كاپىتالىنىڭ زاپىسى بولسا، ئۇنىڭ قىممىتى شۇ سەۋەبتىن ئۆرلەيدۇ ياكى تۆۋەنلەيدۇ) بىر ياققا قايرىپ قويىمىز. ئەگەر W' ، 10 مىڭ قاداق يىپ ئۆزىنىڭ قىممىتى بويىچە 500 فوند ستېرلىڭغا سېتىلغان دەپ پەرەز قىلساق، 8440 قاداق يىپ 422 فوند ستېرلىڭغا باراۋەر بولىدۇ، بۇ W' ئۆز ئىچىگە ئالغان كاپىتال قىممەتنى تولۇقلىغان بولىدۇ. لېكىن پاختا، كۆمۈر قاتارلىقلارنىڭ قىممىتى يۇقىرىلايدۇ (بىز بۇ يەردە ئوقۇل ھالىدىكى باھا ئۆزگىرىشلىرىنى بىر ياققا قايرىپ قويىمىز)،

ئۇنداقتا، ئىشلەپچىقىرىش كاپىتالى ئامىللىرىنىڭ ئورنىنى تولۇقلايمىز دېسەك، مەزكۇر 422 فوند ستېرلىڭ كەملىك قىلىشى مۇمكىن، شۇنىڭ ئۈچۈن چوقۇم قوشۇلدىغان پۇل كاپىتال بولۇشى كېرەك بولىدۇ. دە، پۇل كاپىتال بەندە بولۇپ قالىدۇ. ئەگەر بۇ نەرسىلەرنىڭ باھاسى تۆۋەنلىسە، ئەھۋال بۇنىڭ ئەكسىچە بولۇپ، پۇل كاپىتال ئايرىلىپ چىقىدۇ. قىممەت مۇناسىۋىتى ئۆزگەرمەي داۋاملاشسا، جەريان ئاندىن تامامەن نورمال داۋاملىشىدۇ؛ تۈرلۈك كاشىلىلار ئايلىنىشىنىڭ تەكرارلىنىشى داۋامىدا تۈگىتىپ تۇرۇلغاندىلا، جەريان ئاندىن ئەمەلىيەتتە نورمال داۋاملىشىدۇ؛ كاشىلا قانچە كۆپ بولسا، ئىشلەپچىقىرىش كاپىتالىستلىرى شۇنچە كۆپ مىقداردىكى پۇل كاپىتالغا ئىگە بولۇشى زۆرۈر بولىدۇ، شۇنداق بولغاندىلا، ئاندىن كاشىلىنىڭ تۈگىتىلىشىنى كۈتۈپ تۇرالايدۇ؛ چۈنكى كاپىتالىستنىڭ ئىشلەپچىقىرىشنىڭ تەرەققىي قىلىشىغا ئەگىشىپ، ھەربىر ئىشلەپچىقىرىش جەريانىنىڭ كۆلىمى زورىيىدۇ، ئالدىن تۈلنىدىغان كاپىتالىنىڭ ئەڭ تۆۋەن مىقدارىمۇ ئۇنىڭغا ئەگىشىپ ئاشىدۇ، شۇڭا، باشقا ئەھۋاللارنى ھېسابقا ئالمىغاندا ھەم بۇ ئەھۋالنى قوشقاندا، سانائەت كاپىتالىستلىرىنىڭ فونكىسىيىسى بارغانسېرى ئۆز ئالدىغا مۇستەقىل بولغان ياكى ئۆزئارا بىرلىشىدىغان چوڭ پۇل كاپىتالىستىنىڭ مونوپولىيىسىگە ئايلىنىدۇ.

بۇ يەردە شۇنى دېگەچ كېتىمىزكى، ئىشلەپچىقىرىش ئامىللىرىنىڭ قىممىتى ئۆزگەرگەن ھامان، $G \dots G'$ شەكلى بىلەن $P \dots P$ ۋە $W' \dots W'$ شەكلى ئوتتۇرىسىدا پەرق كۆرۈلىدۇ. $G \dots G'$ دىن ئىبارەت ئەڭ دەسلەپتە پۇل كاپىتال سۈپىتىدە ئوتتۇرىغا چىققان، يېڭىدىن سېلىنغان كاپىتال فورمۇلىسىدا،

ئەگەر خام ئەشيا ، قوشۇمچە ماتېرىيال قاتارلىق ئىشلەپچىقىرىش ۋاستىلىرىنىڭ قىممىتى تۆۋەنلىگەن بولسا ، ئۇنداقتا ، مۇئەييەن كۆلەمگە ئىگە بىر كارخانا ئېچىش ئۈچۈن كېتىدىغان پۇل كاپىتال ، قىممەت تۆۋەنلەشتىن بۇرۇنقىغا قارىغاندا ئاز بولىدۇ ، چۈنكى ئىشلەپچىقىرىش جەريانىنىڭ كۆلىمى (ئىشلەپچىقىرىش كۈچىنىڭ تەرەققىياتى ئۆزگەرمىگەن ئەھۋالدا) مەلۇم مىقداردىكى ئەمگەك كۈچى ئىگىلىگەن ئىشلەپچىقىرىش ۋاستىلىرىنىڭ سانى ۋە كۆلىمىگە باغلىق بولىدۇ ، شۇنداق ئىشلەپچىقىرىش ۋاستىلىرىنىڭ قىممىتىگە باغلىق بولمايدۇ ، ئەمگەك كۈچىنىڭ قىممىتىگە مۇناسىۋەتلىك باغلىق بولمايدۇ (ئەمگەك كۈچىنىڭ قىممىتى قىممەتنىڭ ئېشىش مىقدارىغا تەسىر كۆرسىتىدۇ) . ئۇنىڭ ئەكسىچە قىلىپ ئېيتقاندا ، ئەگەر ئىشلەپچىقىرىش كاپىتالى ئامىللىرىنى شەكىللەندۈرىدىغان تاۋارنىڭ ئىشلەپچىقىرىش ئامىللىرىنىڭ قىممىتى ئاشسا ، ئۇنداقتا ، ھېلىقىدەك كۆلەمگە ئىگە بىر كارخانا ئېچىش ئۈچۈن خېلى كۆپ پۇل كاپىتال كېتىدۇ . بۇ ئىككى سورۇندا ، تەسىرگە ئۇچرايدىغىنى پەقەت يېڭىدىن سېلىنغان پۇل كاپىتالىدىنلا ئىبارەت بولىدۇ ؛ ئەگەر يېڭى ، ئايرىم سانائەت كاپىتالى مەلۇم ئىشلەپچىقىرىش تارمىقىدا ئوخشاشلا ئېشىۋەرسە ، ئۇنداقتا ، بىرىنچى سورۇندا پۇل كاپىتال ئېشىپ قالىدۇ ، ئىككىنچى سورۇندا پۇل كاپىتال بەند بولۇپ قالىدۇ .

$P \dots P$ ۋە $W' \dots W'$ ئايلىنىملىرىدا ، P ۋە W' ھەرىكىتى ئۆز نۆۋىتىدە جۇغلىنىشنىڭ ئۆزى بولىدۇ ، دېمەك ، قوشۇلغان پۇل g پۇل كاپىتالغا ئايلىغاندىلا ، ئاندىن $G' \dots G$ بولۇپ ئىپادىلىنىدۇ . ئەگەر بۇ نۇقتىنى بىر ياققا قايرىپ قويۇپ تۇرغاندا ، ئىشلەپچىقىرىش كاپىتال ئامىللىرىنىڭ باھا ئۆزگىرىشىنىڭ يۇقىرىقى ئىككى ئايلىنىشقا بولغان

تەسىرى $G' \dots G$ نىڭ تەسىرىگە ئوخشىمايدۇ . بۇ يەردە ، بىز يەنە مۇنداق باھا ئۆزگىرىشىنىڭ بۇرۇنلا ئىشلەپچىقىرىش جەريانىدا تۇرغان كاپىتالنىڭ تەركىبىي قىسمىغا بولغان ئەكس تەسىرىنىمۇ بىر ياققا قايرىپ قويىمىز . شۇنىڭ بىلەن بۇ يەردە ، بىۋاسىتە تەسىرگە ئۇچرايدىغىنى ئەسلىدە سەرپ قىلىنغان كاپىتال بولماستىن ، بەلكى ئىشلەپچىقىرىش جەريانىدا تۇرغان ، تۇنجى قېتىملىق ئايلىنىمدا بولمىغان سانائەت كاپىتالى بولىدۇ ، شۇ سەۋەبتىن $W' \dots W < \Delta P_m$ بولۇپ ، يەنى تاۋار كاپىتال ئۆزىنىڭ تاۋىرىدىن تەركىب تاپقان ئىشلەپچىقىرىش ئامىلىغا تەكرار ئايلىنىشى بولۇپ ئىپادىلىنىدۇ . قىممەت تۆۋەنلىگەن (ياكى باھا چۈشكەن) چاغدا ئۈچ خىل ئەھۋال كۆرۈلۈشى مۇمكىن : تەكرار ئىشلەپچىقىرىش جەريانى ئوخشاش كۆلەمدە ئۆزلۈكسىز داۋاملىشىش ، بۇنداق بولغاندا ، ئەسلىدىكى پۇل كاپىتالنىڭ بىر قىسمى بوشايدۇ ، شۇنىڭ بىلەن پۇل كاپىتال جۇغلىنىدۇ ، لېكىن رېئال جۇغلىنىش (كۆلىمى كېڭەيگەن ئىشلەپچىقىرىش) كۆرۈلمەيدۇ ، يەنى جۇغلىنىشتىن ئاۋۋال بولغان ياكى مۇنداق جۇغلىنىشقا ئەگىشىپ ماڭىدىغان g (قوشۇمچە قىممەت) دىن فوندى جۇغلاشقىچە بولغان ئۆتۈش بولمىغان بولىدۇ ؛ ياكى تەكرار ئىشلەپچىقىرىش جەريانى بۇرۇنقىدىن چوڭ بولغان كۆلەم بىلەن كېڭىيىدۇ ، ئەگەر تېخنىكا نىسبىتى مۇنداق قىلىشقا يول قويسا ؛ ياكى خام ئەشيا قاتارلىقلارنىڭ زاپىسى تېخىمۇ كۆپ بولسا .

تاۋار كاپىتالنىڭ كېمىنى تولۇقلايدىغان ئامىللارنىڭ قىممىتى ئۆسكەندە ، ئەھۋال ئۇنىڭ ئەكسىچە بولىدۇ . بۇ چاغدا ، تەكرار ئىشلەپچىقىرىشنى يەنە نورمال كۆلەمدە ئېلىپ بارغىلى بولمايدۇ (مەسىلەن ، خىزمەت ۋاقتى قىسقىرايدۇ) ؛ ياكى ئەسلىدە كۆلەمنى ساقلاپ قېلىش ئۈچۈن كېيىن قوشۇلغان پۇل كاپىتالنى

ئىشلىتىش زۆرۈر بولىدۇ (پۇل كاپىتال بەند بولىدۇ)؛ ياكى جۇغلانما پۇل فوندى بولسا، ئۇنىڭ ھەممىسى ياكى بىر قىسمى ئەسلىدىكى كۆلەمنى ساقلاپ قېلىپ تەسەررۇپ قىلىش ئۈچۈن ئىشلىتىلىدۇ، تەكرار ئىشلەپچىقىرىش جەريانىنى كېڭەيتىش ئۈچۈن ئىشلىتىلمەيدۇ. بۇمۇ پۇل كاپىتالنىڭ بەند بولۇشىدۇر، بىراق بۇ يەردە قوشۇلدىغان پۇل كاپىتال سىرتتىن، پۇل بازىرىدىن كەلمەي، بەلكى سانائەت كاپىتالىستىنىڭ ئۆزىنىڭ مەبلەغىدىن كېلىدۇ.

لېكىن، $P \dots P$ ۋە $W' \dots W'$ فورمۇلىلىرىدا ئۆزگىرىش ياسايدىغان ئەھۋاللار كۆرۈلۈشى مۇمكىن. مەسىلەن، بىزدىكى پاختا يىپ ئىگىرىش فابرىكىلىرىنىڭ خوجايىنلىرى كۆپ مىقداردا پاختىنى زاپاس ساقلايدۇ (دېمەك ئۇنىڭ ئىشلەپچىقىرىش كاپىتالىنىڭ كۆپ قىسمى پاختا زاپىسى بولىدۇ)، پاختىنىڭ باھاسى تۆۋەنلەش سەۋەبىدىن، ئۇنىڭ ئىشلەپچىقىرىش كاپىتالىنىڭ بىر قىسمىنىڭ قىممىتى تۆۋەنلەيدۇ، ئەكسىچە، پاختىنىڭ باھاسى ئۆرلىگەندە، ئۇنىڭ ئىشلەپچىقىرىش كاپىتالىنىڭ بۇ قىسمىنىڭ قىممىتى ئاشىدۇ. يەنە بىر جەھەتتىن، ئەگەر شۇ خوجايىن زور مىقداردىكى كاپىتالنى تاۋار كاپىتال شەكلىدە ساقلاپ قالغان، مەسىلەن، پاختا يىپ ھالىتىدە ساقلاپ قالغان بولسا، ئۇ ھالدا پاختىنىڭ باھاسى تۆۋەنلىگەندە، ئۇنىڭ تاۋار كاپىتالىنىڭ بىر قىسمى، ئومۇمەن ئالغاندا، ئۇنىڭ ئايلىنىش ئىچىدە تۇرغان كاپىتالىنىڭ بىر قىسمىنىڭ قىممىتى تۆۋەنلەيدۇ. پاختىنىڭ باھاسى ئۆسكەندە، ئەھۋال ئۇنىڭ ئەكسىچە بولىدۇ. ئاخىرىدا، $W' - G - W < \hat{P}_m$ فورمۇلىسى، جەريان ئىچىدە تۆۋەندىكىدەك ئەھۋال يۈز بېرىدۇ: ئەگەر $W' - G$ ، يەنى تاۋار كاپىتالىنىڭ ئەمەلگە ئېشىشى W ئامىلىنىڭ قىممىتى

ئۆزگىرىشتىن بۇرۇن بولغان بولسا، ئۇنداقتا، كاپىتال بىرىنچى ئەھۋالدا تەكشۈرگەن ئۇسۇل بويىچە تەسىرگە ئۇچرايدۇ، يەنى ئىككىنچى ئوبوروت ھەرىكىتى $G - W < \hat{P}_m$ جەريانىدا تەسىرگە ئۇچرايدۇ؛ ئەمما، ئەگەر قىممەت ئۆزگىرىشى $W' - G$ تاماملىنىشتىن بۇرۇن بولغان بولسا، ئۇنداقتا، باشقا شەرتلەر ئۆزگەرمىگەن ئەھۋالدا، پاختا باھاسىنىڭ چۈشۈشى پاختا يىپ باھاسىنىڭ مۇناسىپ ھالدا چۈشۈشىنى كەلتۈرۈپ چىقىرىدۇ، ئەكسىچە، پاختا باھاسىنىڭ ئۆسۈشى پاختا يىپ باھاسىنىڭ ئۆسۈشىنى كەلتۈرۈپ چىقىرىدۇ. ئوخشاش بىر ئىشلەپچىقىرىش تارمىقىغا سېلىنغان ئايرىم كاپىتال تۇرۇۋاتقان ئەھۋال ئوخشاش بولمىغاچقا، ئۇلار ئۇچرايدىغان تەسىرمۇ ئىنتايىن پەرقلىق بولىدۇ. — پۇل كاپىتالىنىڭ بوشاپ چىقىشى ۋە بەند بولۇشى، ئوخشاشلا، ئوبوروت جەريانى داۋاملاشقان ۋاقىت ئوخشاش بولماسلىق سەۋەبىدىن، يەنى ئوبوروت سۈرئىتى ئوخشاش بولماسلىق سەۋەبىدىن بولىدۇ. لېكىن، بۇ دەۋرىي ئوبوروتنى تەكشۈرگەندە مۇھاكىمە قىلىدىغان مەسىلە. بىزنىڭ بۇ يەردە كۆڭۈل بۆلىدىغىنىمىز، ئىشلەپچىقىرىش كاپىتالى ئامىلىلىرىنىڭ باھاسى ئۆزگەرگەندە $G \dots G'$ بىلەن ئايلىنىش جەريانىنىڭ باشقا ئىككى شەكلى ئوتتۇرىسىدا ئايان بولىدىغان ئەمەلىي پەرقىنىلا ئىبارەت.

كاپىتالىستىك ئىشلەپچىقىرىش ئۇسۇلى تەرەققىي تاپقان، ھۆكۈمرانلىق ئورنىنى ئىشغال قىلىپ بولغان دەۋردە، $G - W < \hat{P}_m$ فورمۇلىسىدىكى ئوبوروت باسقۇچىدا، ئىشلەپچىقىرىش ۋاسىتىلىرى بولغان P_m نى تەشكىل قىلىدىغان تاۋارلارنىڭ ناھايىتى زور بىر قىسمىنىڭ ئۆزى بىراۋنىڭ ئۆز فۇنكسىيىسىنى ئۆتەۋاتقان تاۋار كاپىتالى بولىدۇ. شۇڭا، سانقۇچى

نۇقتىئەنەزىرى بىلەن قارىغاندا ، $W' - G'$ يۈز بەرگەن بولىدۇ ، يەنى تاۋار كاپىتال پۇل كاپىتالغا ئايلانغان بولىدۇ . لېكىن بۇ ھال مۇتلەق بولمايدۇ . ئەكسىچە ، سانائەت كاپىتالى مەيلى پۇل سۈپىتىدە ياكى تاۋار سۈپىتىدە فۇنكسىيە ئۆتكەن ئوبوروت جەريانىدا ، سانائەت كاپىتالىنىڭ پۇل كاپىتالى سۈپىتىدە ياكى تاۋار كاپىتال سۈپىتىدە ئايلىنىشى ئىنتايىن زور دەرىجىدە ئوخشاشمايدىغان تۈرلۈك ئىجتىمائىي ئىشلەپچىقىرىش ئۇسۇلى قوللىنىلغان تاۋار ئوبوروتى بىلەن گىرەلىشىپ كېتىدۇ ، پەقەت بۇنداق ئىشلەپچىقىرىش ئۇسۇللىرى بىرلا چاغدا تاۋار ئىشلەپچىقىرىشى بولغان بولسىلا كۇپايە . مەيلى تاۋار قۇللۇق تۈزۈم ئاساسىغا قۇرۇلغان ئىشلەپچىقىرىشنىڭ مەھسۇلاتى بولسۇن ، ياكى دېھقانلار (جۇڭگولۇقلار ، ھىندىستاندىكى ئوتاقچىلار) نىڭ مەھسۇلاتى بولسۇن ، ياكى كوممۇنىنىڭ (گوللاندىيىگە قاراشلىق شەرقىي ھىندىستاننىڭ) مەھسۇلاتى بولسۇن ، ياكى دۆلەت ئىشلەپچىقارغان (مەسىلەن ، رۇسىيە تارىخىنىڭ دەسلەپكى چاغلىرىدا پەيدا بولغان ، قۇللۇق تۈزۈم ئاساسىدا دۆلەت ئىشلەپچىقارغان) مەھسۇلات بولسۇن ، ۋە ياكى يېرىم مەدەنىيەتكەن ئوۋچى مىللەتلەرنىڭ مەھسۇلاتى ۋە ھاكازالار بولسۇن ، ئۇلارنىڭ ھەممىسى تاۋار ياكى پۇل سۈپىتىدە ، سانائەت كاپىتالىنى ئىپادىلەيدىغان پۇل ۋە تاۋار بىلەن قارىلىشىپ ھەم سانائەت كاپالىتى ئايلانمىسىغا كىرىدۇ ، قوشۇمچە قىممەت كىرىم سۈپىتىدە خەجلىۋېتىلگەندە ، تاۋار كاپىتالى ئۆز ئىچىگە ئالغان قوشۇمچە قىممەت ئايلانمىسىغا كىرىدۇ ، دېمەك ، تاۋار كاپىتالىنىڭ ئىككى ئوبوروت تارمىقىغا كىرىدۇ . ئۇلارنىڭ كېلىش مەنبەسى بولغان ئىشلەپچىقىرىش جەريانىنىڭ خاراكتېرىنىڭ قانداق بولۇشى ئەھمىيەتسىز بولىدۇ ؛ ئۇلار تاۋار سۈپىتىدە بازاردا

فۇنكسىيە ئۆتەيدۇ ، تاۋار سۈپىتىدە سانائەت كاپىتالىنىڭ ئايلانمىسىغا ۋە تاۋار كاپىتال ئۆز ئىچىگە ئالغان قوشۇمچە قىممەتنىڭ ئوبوروتىغا كىرىدۇ . شۇ سەۋەبتىن ، تاۋار مەنبەسىنىڭ تولۇق بولۇشى ، بازارنىڭ دۇنيا بازىرى سۈپىتىدە مەۋجۇت بولۇپ تۇرۇشى سانائەت كاپىتالىنىڭ ئوبوروت جەريانىنىڭ ئالاھىدىلىكى بولىدۇ . يۇقىرىقىلار چەت ئەل تاۋارلىرىغا نىسبەتەن ئېيتىلغان ھەم چەت ئەل پۇللىرىغىمۇ باب كېلىدۇ . خۇددى تاۋار كاپىتال چەت ئەل پۇللىرىغا نىسبەتەن تاۋار فۇنكسىيەسىنىلا ئۆتكەنگە ئوخشاش چەت ئەل پۇلىمۇ تاۋار كاپىتالغا نىسبەتەن پۇل فۇنكسىيەسىنىلا ئۆتەيدۇ ؛ بۇ يەردە ، پۇل دۇنيا پۇلىنىڭ فۇنكسىيەسىنى ئۆتەيدۇ .

لېكىن ، بۇ يەردە ئىككى نۇقتىنى كۆرسىتىپ ئۆتۈش شەرت . بىرىنچى ، $G - Pm$ ھەرىكىتى تاماملانغان ھامان ، تاۋار (Pm) تاۋار بولۇشتىن قېلىپ ، سانائەت كاپىتالىنىڭ ئۆزى ئىشلەپچىقىرىش كاپىتالى بولغان P نىڭ فۇنكسىيە شەكلىنىڭ مەۋجۇت بولۇپ تۇرۇش ئۇسۇللىرىنىڭ بىرى بولۇپ قالىدۇ ، لېكىن ، تاۋارنىڭ مەنبەسىمۇ شۇ سەۋەبتىن يوقىلىدۇ ؛ ئۇلار پەقەت سانائەت كاپىتالىنىڭ مەۋجۇت بولۇپ تۇرۇش شەكلى بىلەن مەۋجۇت بولۇپ تۇرىدۇ ھەمدە سانائەت كاپىتالغا قوشۇلۇپ كېتىدۇ . بىراق ، ئۇلارنىڭ ئورنىنى تولۇقلاش ئۈچۈن ، يەنە ئۇلارنى ئىشلەپچىقىرىشقا توغرا كېلىدۇ ، مۇشۇ نۇقتىدىن ئېيتقاندا ، كاپىتالىستىك ئىشلەپچىقىرىش ئۇسۇلى ئۆزىنىڭ تەرەققىيات باسقۇچىنىڭ سىرتىدىكى ئىشلەپچىقىرىش ئۇسۇلىنىڭ چەكلىمىسىگە ئۇچرايدۇ . لېكىن ، كاپىتالىستىك ئىشلەپچىقىرىش ئۇسۇلىنىڭ يۈزلىنىشى بارلىق ئىشلەپچىقىرىشنى ئىمكانقەدەر تاۋار ئىشلەپچىقىرىشىغا ئايلاندۇرىدۇ ؛ ئۇنىڭ مۇنداق يۈزلىنىشى

ئىشقا ئاشۇرۇشتىكى ئاساسلىق ۋاسىتىسى دەل بارلىق ئىشلەپچىقىرىشنى ئۆزىنىڭ ئوبوروت جەريانغا سۆرەپ كىرىش؛ ۋە ھالەنكى، تەرەققىي تاپقان تاۋار ئىشلەپچىقىرىشنىڭ ئۆزى كاپىتالىستىك تاۋار ئىشلەپچىقىرىشىدۇر. سانائەت كاپىتالىنىڭ بېسىپ كىرىشى، ھەممە جايدا مۇنداق ئايلىنىشنى ئىلگىرى سۈرىدۇ، شۇنىڭ بىلەن بىللە بارلىق بىۋاسىتە ئىشلەپچىقارغۇچىلارنىڭ ياللانما ئىشچىلارغا ئايلىنىشىنىمۇ ئىلگىرى سۈرىدۇ.

ئىككىنچى، سانائەت كاپىتالىنىڭ ئوبوروت جەريانغا كىرگەن تاۋار (ئۆزگىرىشچان كاپىتالىنىڭ ئىشچىلارغا بەرگەندىن كېيىن، ئەمگەك كۈچلىرىنى قايتا ئىشلەپچىقىرىش ئۈچۈن ئايلاندۇرۇلغان زۆرۈر تۇرمۇش ۋاسىتىلىرىنىمۇ ئۆز ئىچىگە ئالىدۇ)، ئۆز مەنبەسىنىڭ قانداق بولۇشىدىن قەتئىينەزەر، مەيلى ئۇلارنى ئىشلەپچىقىرىدىغان ئىشلەپچىقىرىش جەريانىنىڭ ئىجتىمائىي شەكلى قانداق بولۇشتىن قەتئىينەزەر، ئاللىبۇرۇنلا تاۋار كاپىتال شەكلى بىلەن، تاۋار تىجارەت كاپىتالى ياكى سودىگەر كاپىتالى شەكلى بىلەن سانائەت كاپىتالى ئالدىدا پەيدا بولىدۇ؛ ۋە ھالەنكى، سودىگەر كاپىتالى، ئۇنىڭ خاراكتېرى بويىچە ئېيتقاندا، ھەرقانداق ئىشلەپچىقىرىش ئۈسۈلى بىلەن ئىشلەپچىقىرىلغان تاۋارنى ئۆز ئىچىگە ئالىدۇ.

كاپىتالىستىك ئىشلەپچىقىرىش ئۈسۈلى كەڭ كۆلەملىك ئىشلەپچىقىرىشنى ئالدىنقى شەرت قىلىدۇ، ئوخشاشلا چوقۇم كەڭ كۆلەمدە سېتىشنىمۇ ئالدىنقى شەرت قىلىدۇ؛ شۇنىڭ ئۈچۈن ئىستېمالچىلارنىڭ ئۆزىگە سېتىشنى ئەمەس، بەلكى سودىگەرلەرگە سېتىپ بېرىشنى ئالدىنقى شەرت قىلىدۇ. ئەگەر مۇنداق ئىستېمالچىنىڭ ئۆزى ئىشلەپچىقارغۇچى ئىستېمالچى بولغان،

سانائەت كاپىتالىستى بولغان بولسا، مۇنداقچە قىلىپ ئېيتقاندا، بىر ئىشلەپچىقىرىش تارمىقىنىڭ سانائەت كاپىتالى باشقا ئىشلەپچىقىرىش تارمىقىنى ئىشلەپچىقىرىش ۋاسىتىلىرى بىلەن تەمىن ئېتىدىغان بولسا، ئۇنداقتا، بىر سانائەت كاپىتالىستى (مال زاكاز قىلىش شەكلى بىلەن) تاۋارنى بىۋاسىتە ھالدا بىرمۇنچىلىغان باشقا كاپىتالىستلارغا سېتىپ بېرىش ئەھۋالىمۇ كۆرۈلىدۇ. ئەگەر شۇنداق بولسا، ھەربىر سانائەت كاپىتالىستى بىۋاسىتە ساتقۇچى بولىدۇ، ئۆزى سودىگەر بولىدۇ؛ تاۋارنى سودىگەرگە سېتىپ بەرگەندىمۇ شۇنداق بولىدۇ.

سودىگەر كاپىتالىنىڭ فۇنكسىيىسى بولغان سودا، كاپىتالىستىك ئىشلەپچىقىرىشنىڭ ئالدىنقى شەرتى ھەمدە ئۇ كاپىتالىستىك ئىشلەپچىقىرىشنىڭ تەرەققىياتىغا ئەگىشىپ كۈنساپىن تەرەققىي قىلىدۇ. شۇڭا بىز كاپىتالىستىك ئوبوروت جەريانىنىڭ بەزى تەرەپلىرىنى چۈشەندۈرگەندە، بەزىدە سودىنىڭ مەۋجۇت بولىدىغانلىقىنى قىياس قىلىمىز، لېكىن كاپىتالىستىك ئوبوروت جەريانغا نىسبەتەن ئومۇمىي تەھلىل يۈرگۈزگەندە، بىز قىياس قىلىدىغىنىمىز بىۋاسىتە ھالدىكى سېتىش، سودىگەرنىڭ ۋاسىتىچى بولماسلىقى، چۈنكى سودىگەرنىڭ ۋاسىتىچىلىكى ھەرىكەتنىڭ ئامىللىرىنى يوشۇرۇپ قويدۇ.

بىز سىمسىمۇندىگە قاراپ باقساق، ئۇ بۇ مەسىلىنى چۈشەندۈرگەندە ئاز - تولا ساددىلىق قىلغان:

«سودا ئۈچۈن كەتكەن كاپىتال خېلى كۆپ، لېكىن قارىماققا بىز بۇرۇن تەپسىلىي بايان قىلىپ ئۆتكەن، ھەرىكەت قىلىۋاتقان كاپىتالنىڭ ھەرقانداق بىر قىسمىنى تەشكىل قىلمايدىغاندەك تۇيۇلىدۇ. موۋۇت ساتقۇچى سودىگەرنىڭ ماگىزىنىنى تولدۇرۇپ تۇرغان موۋۇتنىڭ قىممىتى، دەسلەپتە قارىغاندا، ئىشلەپچىقىرىش داۋامىدا باي كىشىنىڭ نامرات

كەشنىڭ ئەمگىكىنى ئىشلەتكەنلىكى ئۈچۈن نامرات كىشىگە تۆلەيدىغان ئىش ھەققى بىلەن مۇناسىۋەتسىزدەك كۆرۈنىدۇ. ئەمما مۇنداق كاپىتال بىز يۇقىرىدا دەپ ئۆتكەن يەنە بىر خىل كاپىتالنى تولۇقلايدۇ. بايلىقنىڭ تەرەققىياتىنى ئېنىق چۈشىنىش ئۈچۈن، بايلىقنىڭ يارىتىلىشىدىن بايلىقنىڭ ئىستېمال قىلىنىشىغا قەدەر توختىلىپ ئۆتۈۋېتىش مەسلىھەت. موۋۇت ئىشلەپچىقىرىش ئۈچۈن كەتكەن كاپىتال، بىزنىڭ نەزىرىمىزدە، ھەر دائىم ئوخشاش تۇرىدۇ؛ ئىستېمالچىنىڭ كىرىمى بىلەن ئالماشتۇرغاندا، ئۇ مۇنداق ئىككى قىسىمغا ئايرىلىدۇ: بىر قىسىمى، پايدا شەكلى بىلەن زاۋۇت خوجايىنىنىڭ كىرىمىگە ئايلىنىدۇ، يەنە بىر قىسىمى، ئىشچى موۋۇت ئىشلەپچىقارغان چاغدىكى ئىش ھەققى شەكلى بىلەن ئىشچىنىڭ كىرىمىگە ئايلىنىدۇ.

لېكىن، شۇنى دەرھال بايقايمىزكى، كۆپچىلىكنىڭ مەنپەئىتى ئۈچۈن ئەڭ ياخشى بۇ كاپىتالنىڭ ئوخشاشمىغان قىسىملىرىنى ئۆزئارا بىر - بىرىنى تولۇقلايدىغان قىلىش لازىم، مۇبادا 100 مىڭ ئېكېو فابرىكا خوجايىنى بىلەن ئىستېمالچى ئوتتۇرىسىدىكى بارلىق ئوبوروتقا كاپالەتلىك قىلىشقا يەتسە، ئەڭ ياخشى بۇ 100 مىڭ ئېكېونى فابرىكا خوجايىنى، توپ ساتقۇچى سودىگەر ۋە پارچە ساتقۇچى سودىگەر ئارا تەڭ تەقسىم قىلىش لازىم. فابرىكا خوجايىنى ئۈچتىن بىر قىسىم كاپىتالغا ئىگە بولسلا، ھەممە كاپىتالغا ئىگە بولغان چاغدىلا ئېلىپ بارالايدىغان پائالىيەتنى ئېلىپ بارالايدۇ، چۈنكى، ئۇ ئەمدىلىكتە مەھسۇلاتنى ئىشلەپچىقارغاندىن كېيىن، سودىگەرنى ئىستېمالچى ئىزدىگەندىكىدەنمۇ تېز تېپىپ، مەھسۇلاتنى ساتالايدۇ. توپ ساتقۇچى سودىگەرنىڭ كاپىتالىنىمۇ پارچە ساتقۇچى سودىگەرنىڭ كاپىتالىنى تولۇقلىغانغا قارىغاندا، ناھايىتى تېز تولۇقلىغىلى بولىدۇ... ئالدىن بېرىلگەن ئىش ھەققىنىڭ ئومۇمىي مىقدارى بىلەن ئاخىرقى ئىستېمالچى سېتىۋالغاندىكى باھا ئوتتۇرىسىدىكى پەرق كاپىتالنىڭ پايدىسى بولىدۇ. فابرىكا خوجايىنى، توپ ساتقۇچى سودىگەر ۋە پارچە ساتقۇچى سودىگەر ئايرىم - ئايرىم ھالدا ئۆز فۇنكسىيىسىنى ئۆتىگەندىن بۇيان، بۇ پايدا ئۇلارنىڭ ئوتتۇرىسىدا تەقسىم قىلىنىدىغان بولىدۇ، ئەمما ئىشلەنگەن خىزمەت ئوخشاش، بىر كىشى ئەمەس، ئۈچ كىشى، بىر كاپىتال ئەمەس، ئۈچ كاپىتال كېتىدىغان بولسىمۇ» («سىياسىي ئىقتىساد يېڭى قانۇنلىرى» 1 - توم، 139 -، 140 - بەتلەر). — «ھەممە (سودىگەر) ئىشلەپچىقىرىشقا بىۋاسىتە قاتنىشىدۇ؛ چۈنكى، ئىشلەپچىقىرىشتىن مەقسەت ئىستېمال قىلىش بولغان ئىكەن، مەھسۇلات ئىستېمالچىنىڭ قولىغا يەتكۈزۈلگەندىن كېيىنلا ئىشلەپچىقىرىش

ئاندىن پۈتكەن بولىدۇ» (يۇقىرىدىكىگە ئوخشاش، 137 - بەت).³⁰

ئايلىنىشنىڭ ئادەتتىكى شەكلىنى تەكشۈرگەندە، ئومۇمەن ئالغاندا، پۈتۈن 2 - تومدا بىز تىلغا ئالغان پۇل مېتال پۇلنى كۆرسىتىدۇ، سىمۋول خاراكتېردىكى پۇلنى، يەنى بەزى دۆلەتلەرگە خاس بولغان نوقۇل قىممەت بەلگىسىنى ئۆز ئىچىگە ئالمايدۇ، تېخى شەرھەلمىگەن كىرىپت پۇلنىمۇ ئۆز ئىچىگە ئالمايدۇ. بىرىنچىدىن، بۇ بىر تارىخىي جەريان؛ كاپىتالىستىك ئىشلەپچىقىرىشنىڭ دەسلەپكى مەزگىللىرىدە، كىرىپت پۇل تېخى رول ئوينىمايدۇ ياكى ناھايىتى ئاز رول ئوينىمايدۇ. ئىككىنچىدىن، بۇنداق ئىلگىرىلەشنىڭ مۇقەررەلىكى تۆۋەندىكى پاكىت ئارقىلىق دەلىللەندى: تۈك قاتارلىقلارنىڭ بۇرۇن كىرىپت پۇل ئوبوروتى ئوغرىسىدا بەرگەن بارلىق تەنقىد خاراكتېردىكى چۈشەندۈرۈشلىرى ئۇلارنى بۇرۇن نوقۇل مېتال ئوبوروتى ئاساسىدىكى ئىشلارنىڭ قانداق بولغانلىقىنى قايتا - قايتا ئەسلىشىمە مەجبۇر قىلدى. لېكىن بىز ئۇنتۇپ قالماستىنمۇ كېرەككى، مېتال پۇل ھەم سېتىۋېلىش ۋاسىتىسى فۇنكسىيىسىنى ئۆتىيەلەيدۇ، ھەم تۆلەش ۋاسىتىسى فۇنكسىيىسىنى ئۆتىيەلەيدۇ. ئاسان بولسۇن ئۈچۈن، بىز 2 - كىتابتا ئۇنىڭ ئالدىنقى خىلدىكى فۇنكسىيە شەكلىنىلا سۆزلىدۇق.

سانائەت كاپىتالىنىڭ ئايرىم ئايلىنىش جەريانىنىڭ بىر قىسمى بولغان سانائەت كاپىتالىنىڭ ئوبوروت جەريانى، ئەگەر ئادەتتىكى تاۋار ئوبوروت دائىرىسىدىكى بىر ھەرىكەت تىزمىسىغا ۋەكىللىك قىلسا، بۇرۇن (1 - كىتابنىڭ 3 - بابىدا) شەرھەلەنگەن ئومۇمىي قانۇنىيەت تەرىپىدىن بەلگىلەنگەن بولىدۇ. پۇل ئوبوروتىنىڭ سۈرئىتى قانچە تېز بولسا، مۇنداقچە ئېيتقاندا،

ھەربىر ئايرىم كاپىتال ئۆزىنىڭ تاۋار ياكى پۇل جەھەتتىكى فورماتسىيە ئۆزگىرىش تۈسىنى قانچە تېز بېسىپ ئۆتسە ، ئوخشاش مىقداردىكى پۇل (ئالايلىق ، 500 فوند ستېرلىك) تېخىمۇ كۆپ سانائەت كاپىتالى (تاۋار كاپىتالى شەكلىدىكى ئايرىم كاپىتال) نى ئارقا - ئارقىدىن ئوبوروتقا شۇنچە جەلپ قىلىدۇ . شۇڭا ، پۇل تۆلەش ۋاسىتىسى سۈپىتىدە فۇنكسىيەسىنى قانچە ئۆتسە ، دېمەك ، مەسىلەن ، بىر تاۋار كاپىتال ئىشلەپچىقىرىش ۋاسىتىلىرى تەرىپىدىن تولۇقلانغان چاغدا ، قەرز تۆلەنگەندىن كېيىنكى پەرققلا قانچە ئېھتىياجلىق بولغانسېرى ، تۆلەش مۇددىتى (مەسىلەن ، ئىش ھەققى تۆلەش مۇددىتى) قانچە قىسقا بولغانسېرى ، ئوخشاش مىقداردىكى كاپىتال قىممەتنىڭ ئوبوروتغا كېرەك بولىدىغان پۇل مىقدارى شۇنچە ئاز بولىدۇ . يەنە بىر جەھەتتىن ، ئوبوروت سۈرئىتى ۋە باشقا ھەرقانداق شەرت ئۆزگەرگەن دەپ پەرەز قىلىنسا ، پۇل كاپىتال شەكلىدە ئوبوروتقا كىرگۈزۈش زۆرۈر بولغان پۇلنىڭ مىقدارىنى تاۋار باھاسىنىڭ ئومۇمىي مىقدارى (باھا تاۋارنىڭ ئومۇمىي مىقدارىغا كۆپەيتىلىدۇ) بەلگىلەيدۇ ياكى تاۋارنىڭ ئومۇمىي مىقدارى ۋە قىممەت ئۆزگەرگەن دەپ پەرەز قىلىنسا ، پۇلنىڭ ئۆزىنىڭ قىممىتى بەلگىلەيدۇ .

لېكىن ، تاۋار ئوبوروتىنىڭ ئومۇمىي قانۇنىيەتلىرى ، كاپىتال ئوبوروتى جەريانىدا ئاددىي ئوبوروت ھەرىكىتى تىزمىسىنى شەكىللەندۈرگەندىلا ، ئاندىن تەتبىقلىنىدۇ ، ئەمما ئاددىي ئوبوروت ھەرىكىتىنىڭ تىزمىسى ئايرىم سانائەت كاپىتالى ئايلىنىشىنىڭ فۇنكسىيەسىدە بەلگىلىنىدىغان باسقۇچنى شەكىللەندۈرسە ، تەتبىقلاشقا بولمايدۇ .

بۇ نۇقتىنى ئېنىق چۈشەندۈرۈش ئۈچۈن ، بىز ئەڭ ياخشىسى ئالاقىسى ئۈزۈلمەيدىغان ئوبوروت جەريانىنى تەكشۈرمىز ، مۇنداق

ئوبوروت جەريانى تۆۋەندىكىدەك ئىككى فورمۇلا بولۇپ ئىپادىلىنىدۇ :

$$(I) \quad P \dots W' \begin{cases} W - \\ - G' \\ w - \end{cases} \begin{cases} G - W < \hat{P}_m \dots P (P') \\ g - w \end{cases}$$

$$(III) \quad W' \begin{cases} W - \\ - G' \\ w - \end{cases} \begin{cases} G - W < \hat{P}_m \dots P \dots W' \\ g - w \end{cases}$$

ئوبوروت ھەرىكىتى بولغان ئومۇمىي تىزمىدا ، ئوبوروت جەريانى (مەيلى $W - G - W$ بولسۇن ياكى $G - W - G$ بولسۇن) تاۋار فورماتسىيەسى ئۆزگىرىشىنىڭ بىر - بىرىگە قارىمۇقارشى ئىككى تىزمىسىغا ۋەكىللىك قىلىدۇ ، بۇنىڭدىكى ھەربىر فورماتسىيە ئۆزگىرىشى يەنە باشقىلارنىڭ تاۋارلىرى تەرەپتىكى ياكى باشقىلارنىڭ بۇ تاۋار بىلەن قارىمۇقارشى تۇرغان پۇلى تەرەپتىكى بىر - بىرىگە قارىمۇقارشى فورماتسىيە ئۆزگىرىشىنى ئۆز ئىچىگە ئالىدۇ .

تاۋار ئىگىسى تەرەپتىكى $W - G$ سېتىۋالغۇچى تەرەپتىكى $G - W$ بولىدۇ ؛ تاۋارنىڭ $W - G$ فورمۇلىسىدىكى بىرىنچى فورماتسىيە ئۆزگىرىشى G دىكى تاۋارنىڭ ئىككىنچى فورماتسىيە ئۆزگىرىشى بولۇپ ئىپادىلىنىدۇ . $G - W$ فورمۇلىسىدا بولسا بۇنىڭ ئەكسىچە بولىدۇ . شۇڭا ، گەرچە كاپىتالىست تاۋارنى سېتىۋالغۇچىنىڭ ۋە ساتقۇچىنىڭ فۇنكسىيەسىنى ئۆتكەن ھەم شۇ ئارقىلىق ئۇنىڭ كاپىتالى ، باشقىلارنىڭ تاۋارلىرىغا نىسبەتەن پۇل فۇنكسىيەسىنى ئۆتكەن ياكى باشقىلارنىڭ پۇلىغا نىسبەتەن تاۋار

فۇنكسىيەسىنى ئۆتكەن بولسىمۇ ، بىر تاۋارنىڭ بىر باسقۇچتىكى فورماتىك ئۆزگىرىشى ۋە يەنە بىر تاۋارنىڭ يەنە بىر باسقۇچتىكى فورماتىك ئۆزگىرىشىنىڭ گىرەلىشىپ كېتىشى توغرىسىدىكى چۈشەنچىلەر كاپىتال ئوبوروتىغىمۇ باب كېلىدۇ . لېكىن ، مۇنداق گىرەلىشىپ كېتىشى بىرلا ۋاقىتتا كاپىتالنىڭ فورماتىك ئۆزگىرىشلىرىنىڭ گىرەلىشىشى بولۇپ ئىپادىلەنمەيدۇ .

بىرىنچىدىن ، بىزگە مەلۇمكى ، $G - W (Pm)$ ئوخشاشمىغان ئايرىم كاپىتالنىڭ فورماتىك ئۆزگىرىشلىرىنىڭ گىرەلىشىشى بولۇپ ئىپادىلىنىدۇ . مەسىلەن ، يىپ ئىگىرىش فابرىكىسىنىڭ خوجايىنىنىڭ يىپتىن ئىبارەت تاۋار كاپىتالنىڭ بىر قىسمىنىڭ ئورنى كۆمۈر بىلەن تولۇقلىنىدۇ . ئۇنىڭ كاپىتالنىڭ بىر قىسمى پۇل شەكلىنى ئالغان بولىدۇ ، پۇل شەكلى تاۋار شەكلىگە ئايلىنىدۇ ، ئەمما كۆمۈر ئىشلەپچىقىرىدىغان كاپىتالىستنىڭ كاپىتالى تاۋار شەكلىدە تۇرىدۇ ، شۇنىڭ ئۈچۈن پۇل شەكلىنى ئالىدۇ ؛ ئوخشاش بىر ئوبوروت ھەرىكىتى بۇ يەردە ئىككى (ئوخشاش بولمىغان ئىشلەپچىقىرىش تارمىقىغا مەنسۇپ بولغان) سانائەت كاپىتالنىڭ بىر - بىرىگە قارىمۇقارشى فورماتىك ئۆزگىرىشىنى كۆرسىتىدۇ ، يەنى بۇ ئىككى كاپىتالنىڭ فورماتىك ئۆزگىرىش تىزمىسىنىڭ گىرەلىشىشىنى كۆرسىتىدۇ . لېكىن ، بىزگە مەلۇمكى ، G دىن ئايلانغان Pm مۇتلەق مەنىدىكى تاۋار كاپىتال بولۇپمەيدۇ ، مۇنداقچە ئېيتقاندا ، سانائەت كاپىتالنىڭ فۇنكسىيەلىك شەكلى بولۇپمەيدۇ ، كاپىتالىست ئىشلەپچىقىرىدىغان نەرسە بولۇپمەيدۇ . بۇ يەردە ھەمىشە بىر تەرەپتە $G - W$ ، يەنە بىر تەرەپتە $W - G$ بولىدۇ ، لېكىن ھەمىشە كاپىتالنىڭ فورماتىك ئۆزگىرىشىنىڭ گىرەلىشىشى بولمايدۇ . ئىككىنچىدىن ،

$G - A$ ، ئەمگەك كۈچى سېتىۋېلىش ھەرگىز كاپىتالنىڭ فورماتىك ئۆزگىرىشىنىڭ گىرەلىشىشى ئەمەس ، چۈنكى ، دەرۋەقە ئەمگەك كۈچى ئىشچىنىڭ تاۋارى بولسىمۇ ، لېكىن ئۇ كاپىتالىستقا سېتىپ بېرىلگەندىلا ، ئاندىن كاپىتالغا ئايلىنىدۇ . يەنە بىر جەھەتتىن ، $W' - G'$ جەريانىدا ، G' نىڭ ئايلانغان تاۋار كاپىتالى بولۇشى ناتايىن ؛ ئۇ تاۋار بولغان ئەمگەك كۈچى ئايلانغان پۇل (ئىش ھەققى) بولالايدۇ ياكى مۇستەقىل ئەمگەكچى ، قۇل ، دېھقان قۇل ياكى كوممۇنا ئىشلەپچىقىرىدىغان مەھسۇلات ئايلانغان پۇل بولالايدۇ .

ئىككىنچىدىن ، دۇنيا بازىرىدا ھەممە ئىشلەپچىقىرىش كاپىتالىستىك ئىشلەپچىقىرىش ئۇسۇلى بويىچە باشقۇرۇلىدۇ دەپ پەرەز قىلغىنىمىزدىمۇ ، بىر ئايرىم كاپىتالنىڭ ئوبوروت جەريانىدا يۈز بەرگەن ھەرقانداق شەكىلدىكى فورماتىك ئۆزگىرىش ئوينىيدىغان ، فۇنكسىيەدە بەلگىلىنىدىغان رولىدىن ئېيتقاندىمۇ ، بۇنداق فورماتىك ئۆزگىرىشنىڭ يەنە بىر كاپىتالنىڭ ئايلانمىسىدىكى مۇناسىپ ، ئەكسىچە بولغان فورماتىك ئۆزگىرىشكە ۋەكىللىك قىلىشى تەلەپ قىلىنمايدۇ . مەسىلەن ، $P \dots P$ ئايلانمىسىدا ، W' دىن ئايلانغان پۇل بولغان G' ، سېتىۋالغۇچى تەرەپتىن ئېيتقاندا ، پەقەت ئۇنىڭ قوشۇمچە قىممىتىدىن ئايلانغان پۇل بولسا بولىدۇ (ئەگەر تاۋار ئىستېمال بۇيۇمى بولغان بولسا) ؛ ياكى $G' - W' < P_m$ فورمۇلىسىدا (شۇ سەۋەبتىن بۇ يەردە جەلپ قىلىنغىنى جۇغلنىپ بولغان كاپىتال بولىدۇ) ، Pm نى ساتقۇچىلارغا نىسبەتەن ئېيتقاندا ، G' پەقەت ئۇنىڭ ئالدىن تۈلىگەن كاپىتالنىڭ تولۇقلىمىسى سۈپىتىدە ئۇنىڭ كاپىتال ئوبوروتىغا كىرىدۇ ياكى ئەگەر G' كىرىم سۈپىتىدە خەجلىۋېتىلسە ، ھەرگىز قايتىدىن ئۇنىڭ كاپىتالنىڭ ئوبوروتىغا

كىرمەيدۇ .

شۇڭلاشقا ، ئىجتىمائىي ئومۇمىي كاپىتال — ئايرىم كاپىتالنىڭ ئىجتىمائىي ئومۇمىي كاپىتال ئىچىدە پەقەت مۇستەقىل ھالدا فۇنكسىيە ئۆتەيدىغان تەشكىلىي قىسمىنىڭ ئوخشاش بولمىغان تەركىبىي قىسىملىرىنىڭ ئوبوروت جەريانىدا بىر - بىرىنىڭ ئورنىنى قانداق تولۇقلايدىغانلىقى مەسىلىسىنى (مەيلى كاپىتال دېيىلگەن بولسۇن ياكى قوشۇمچە قىممەت دېيىلگەن بولسۇن) تاۋار ئوبوروتىنىڭ ئاددىي ھالدا فورماتىك ئۆزگىرىشلىرىنىڭ گىرەلىشىشى ئارقىلىق چۈشەندۈرگىلى بولمايدۇ ، بۇنداق گىرەلىشىش كاپىتالنىڭ ئوبوروت ھەرىكىتى ۋە باشقا تاۋار ئوبوروتلىرىدا بىللە بولىدۇ ، بۇنى باشقا بىر مۇھاكىمە ئۇسۇلى بىلەن مۇھاكىمە قىلىشقا توغرا كېلىدۇ . بۇ مەسىلىدە ، كىشىلەر ھازىرغا قەدەر بەزى قۇرۇق ئىبارلەرنى قوللىنىش بىلەن قانائەتلىنىپ قالغان . ئىنچىكە تەھلىل يۈرگۈزىدىغان بولساق ، بۇ ئىبارلەر بەزى ئېنىقسىز قاراشلاردىنلا ئىبارەت خالاس ، بۇ قاراشلار بارلىق تاۋار ئوبوروتلىرى ئىگە بولغان فورماتىك ئۆزگىرىشلەرنىڭ گىرەلىشىشىدىن كۆچۈرۈپ كېلىنگەن .

سانائەت كاپىتالنىڭ ئايلىنىش جەريانىنىڭ ۋە كاپىتالىستىك ئىشلەپچىقىرىشنىڭ ئەڭ روشەن ئالاھىدە خۇسۇسىيەتلىرىنىڭ بىرى شۇكى : بىر تەرەپتىن ، ئىشلەپچىقىرىش كاپىتالىنى شەكىللەندۈرىدىغان ئامىللار تاۋار بازىرىدىن كېلىشى ھەمدە ئۈزلۈكسىز رەۋىشتە شۇ بازاردا يېڭىلىنىپ ، تاۋار سۈپىتىدە سېتىۋېلىنىشى كېرەك ؛ يەنە بىر تەرەپتىن ، ئەمگەك جەريانىدىكى مەھسۇلات ، تاۋار سۈپىتىدە ، ئەمگەك جەريانىدا بارلىققا كېلىشى

ھەمدە ئۈزلۈكسىز رەۋىشتە ، تاۋار سۈپىتىدە ، قايتىدىن سېتىلىشى شەرت . مەسىلەن ، شوتلاندىيەنىڭ ئويمان يېرىدىكى ھازىرقى زامان يەر ئىجارە ئالغۇچى دېھقانچىلىق مەيدانى خوجايىنى بىلەن ياۋروپادىكى كونا فورمىدىكى ئۇششاق دېھقانلارنى سېلىشتۇرۇپ كۆرەيلى : ئالدىنقىسى ئۆزىنىڭ ھەممە مەھسۇلاتىنى ساتىدۇ ، شۇ سەۋەبتىن بازاردا مەھسۇلاتنىڭ بارلىق ئامىللىرىنى تولۇقلىشى شەرت ، بۇ ھەتتا ئۇرۇقنىمۇ ئۆز ئىچىگە ئالىدۇ ؛ كېيىنكىسى ئۆزىنىڭ مەھسۇلاتىنىڭ مۇتلەق كۆپ قىسمىنى بىۋاسىتە ئىستېمال قىلىپ ، ئىمكانقەدەر ئاز ئېلىپ ، ئاز ساتىدۇ ، ئىمكان بولسىلا ، ئۆزى سايمان ياسايدۇ ، كىيىم - كېچەك تىكىپ كىيىدۇ ، ۋەھاكازا .

بۇنىڭغا ئاساسلىنىپ ، كىشىلەر ناتۇرال ئىگىلىكنى ، پۇل ئىگىلىكىنى ۋە كرىپىدنى ئىگىلىكنى ئىجتىمائىي ئىشلەپچىقىرىشنىڭ ئالاھىدە خۇسۇسىيەتكە ئىگە بولغان ئۈچ ئىقتىسادىي ھەرىكەت شەكلىنى بىر - بىرىگە قارشى قىلىپ قويدۇ .

بىرىنچىدىن ، بۇ ئۈچ شەكىل باراۋەر بولغان تەرەققىيات باسقۇچلىرىغا ۋەكىللىك قىلمايدۇ . ئاتالمىش كرىپىد ئىگىلىكىنىڭ ئۆزى پۇل ئىگىلىكىنىڭ بىر خىل شەكلىدىنلا ئىبارەت ، چۈنكى بۇ ئىككى ئاتالغۇ ئىشلەپچىقىرىش ئىبارىنىڭ ئۆزلىرى ئوتتۇرىسىدىكى ئېلىم - سېتىم فۇنكسىيىسى ياكى ئېلىم - سېتىم ئۇسۇلىنى ئىپادىلەيدۇ . تەرەققىي تاپقان كاپىتالىستىك ئىشلەپچىقىرىشتا پۇل ئىگىلىكى كرىپىد ئىگىلىكىنىڭ ئاساسى بولۇپلا ئىپادىلىنىدۇ . شۇ سەۋەبتىن ، پۇل ئىگىلىكى بىلەن كرىپىد ئىگىلىكى كاپىتالىستىك ئىشلەپچىقىرىش ئۇسۇلىنىڭ ئوخشاشمىغان تەرەققىيات باسقۇچىغا باب كېلىدۇ ، لېكىن ھەرگىز

بارلىققا كەلتۈرىدىغان ئىگىلىك ئىچىگە يەنە قانداق كىرىشىدىنلا ئىبارەت بولىدۇ .

ئەمەلىيەتتە ، كاپىتالىستىك ئىشلەپچىقىرىش — ئىشلەپچىقىرىشنىڭ ئومۇميۈزلۈك شەكلى قىلىنىدىغان تاۋار ئىشلەپچىقىرىشى ، لېكىن ئۇ شۇنىڭ ئۈچۈن شۇنداقكى ، ئۇنىڭ تەرەققىياتىدا بارغانسېرى شۇنداق بولىدۇكى ، ھۈنكى بۇ يەردە ، ئەمگەكنىڭ ئۆزى تاۋار بولۇپلا ئىپادىلىنىدۇ ، ھۈنكى ئىشچىلار ئۆزىنىڭ ئەمگىكىنى ، يەنى ئۆزىنىڭ ئەمگەك كۈچىنىڭ فۇنكسىيەسىنى ساتىدۇ ھەمدە بىز پەرەز قىلغاندىكىدەك ، ساتقاندىمۇ تاۋارنىڭ تەكرار ئىشلەپچىقىرىشنىڭ خىراجەتلىرى بەلگىلىگەن قىممىتى بويىچە ساتىدۇ . ئەمگەك پالانما ئەمگەككە قانچە ئايلانغانسېرى ، ئىشلەپچىقارغۇچىمۇ سانائەت كاپىتالىستىغا شۇنچە ئايلىنىۋېرىدۇ ؛ شۇڭلاشقا ، كاپىتالىستىك ئىشلەپچىقىرىش (دېمەك تاۋار ئىشلەپچىقىرىشمۇ) بىۋاسىتە بولغان يېزا ئىگىلىك ئىشلەپچىقارغۇچىلىرىمۇ پالانما ئىشچىلاردىن بولغان چاغدىلا ، ئاندىن تولۇق ئىپادىلىنىدۇ . كاپىتالىست بىلەن پالانما ئىشچىنىڭ مۇناسىۋىتىدە ، پۇل مۇناسىۋىتى ، سېتىۋالغۇچى بىلەن ساتقۇچىنىڭ مۇناسىۋىتى ئىشلەپچىقىرىشنىڭ ئۆزىدە ئەزەلدىن بولغان مۇناسىۋەت بولىدۇ . لېكىن مۇنداق مۇناسىۋەتنىڭ ئاساسى ئېلىم - سېتىم ئۇسۇلىنىڭ ئىجتىمائىي خاراكتېرىدىن ئەمەس ، بەلكى ئىشلەپچىقىرىشنىڭ ئىجتىمائىي خاراكتېرىدىن ئىبارەت بولىدۇ ؛ ئەكسىچە بولغاندا ، كېيىنكىسى ئالدىنقىسىدىن پەيدا بولىدۇ . ئەمما ئىشلەپچىقىرىش ئۇسۇلىنىڭ خاراكتېرى ئىشلەپچىقىرىش ئۇسۇلىغا ماس كېلىدىغان ئېلىم - سېتىم ئۇسۇلىنىڭ ئاساسى دەپ

ئاتۇرال ئىگىلىككە زىت بولغان ئىككى خىل ئوخشاش بولمىغان مۇستەقىل ئېلىم - سېتىم شەكلى ئەمەس . كىشىلەر ئەنە شۇنداق ئوخشاش سەۋەبكە ئاساسەن ئاتۇرال ئىگىلىكنىڭ ئىنتايىن ئوخشاش بولمىغان تۈرلۈك شەكىللىرىنى باراۋەر نەرسە دەپ قاراپ ، بۇ ئىككى خىل ئىگىلىكنى قارىمۇقارشى قىلىپ قويغاندەك تۇرىدۇ . ئىككىنچىدىن ، كىشىلەرنىڭ پۇل ئىگىلىكى ۋە كىرىپەت ئىگىلىكىدىن ئىبارەت بۇ ئىككى كاتېگورىيىدە تەكىتلىگىنى ۋە ئالاھىدە بەلگە سۈپىتىدە ئوتتۇرىغا قويغىنى ئىگىلىك ، يەنى ئىشلەپچىقىرىشنىڭ ئۆزى بولماستىن ، بەلكى ئوخشاش بولمىغان ئىشلەپچىقىرىش بىلەن شۇغۇللانغۇچىلار ياكى ئىشلەپچىقارغۇچىلار ئوتتۇرىسىدىكى ئىگىلىككە ماس كېلىدىغان ئېلىم - سېتىم شەكلى بولغاچقا ، بىرىنچى كاتېگورىيىنى تەكشۈرگەندىمۇ شۇنداق قىلىشقا توغرا كېلىدىغاندەك تۇرىدۇ . شۇڭا ئاتۇرال ئىگىلىك بولماستىن ، بەلكى ئالماشتۇرۇش ئىگىلىكى بولىدىغاندەك قىلىدۇ . خۇددى ئىنكارلارنىڭ پىرو دۆلىتىنىڭ³¹ تامامەن بېكىنمە ھالەتتىكى ئاتۇرال ئىگىلىككە ئوخشاش ، بۇ كاتېگورىيىلەرنىڭ ھېچقاندىنمۇ مەنسۇپ بولمايدۇ .

ئۈچىنچىدىن ، پۇل ئىگىلىكى — بارلىق تاۋار ئىشلەپچىقىرىشى ئۈچۈن خاس ئىگىلىك ، مەھسۇلات تۈرلۈك ئىجتىمائىي ئىشلەپچىقىرىش ئورگانىزىملىرىدا تاۋار بولۇپ ئىپادىلىنىدۇ . دېمەك ، كاپىتالىستىك ئىشلەپچىقىرىشنىڭ ئالاھىدە خۇسۇسىيىتىنى كۆرسىتىپ تۇرىدىغىنى تاۋارنىڭ قانداق كۆلەمدە ئالماشتۇرۇش بۇيۇمىغا ئايلىنىشى ، قانداقسىگە تاۋار سۈپىتىدە ئىشلەپچىقىرىلىدىغانلىقى ، شۇ ئارقىلىق تاۋارنىڭ ئۆزىنى شەكىللەندۈرىدىغان ئامىللارنىڭ قانداق كۆلەمدە چوقۇم ئالماشتۇرۇش بۇيۇمى بولۇشى كېرەكلىكى ، تاۋار سۈپىتىدە ئۆزىنى

قارالماي، ئەكسىچە قارىلىدۇ، بۇ چۈشەنچە بۇرژۇئازىيىنىڭ نەزىرىگە ياقىدۇ، بۇرژۇئازىيىنىڭ نەزىرى بويىچە ئېيتقاندا، ئۇلارنىڭ كاللىسى سودىگەرچىلىك ئوي - پىكىرى بىلەن تولۇپ كەتكەن. (7)

كاپتالىست پۇل شەكلى بىلەن ئوبوروتقا سالغان قىممەت ئوبوروتتىن ئالدىغان قىممەتتىن ئاز بولىدۇ، بۇ شۇنىڭ ئۈچۈن شۇنداقكى، ئۇ تاۋار شەكلى بىلەن ئوبوروتقا سالغان قىممەت ۋە تاۋار شەكلى بىلەن ئوبوروتتىن ئالدىغان قىممەتتىن كۆپ بولىدۇ. ئۇ شەخسكە ئايلانغان كاپىتال سۈپىتىدىلا، سانائەت كاپىتالىستى سۈپىتىدىلا فۇنكسىيە ئۆتەۋاتقانكەن، ئۇ تەمىن ئەتكەن تاۋارنىڭ قىممىتى ھەمىشە ئۇ ئېھتىياجلىق بولغان تاۋارنىڭ قىممىتىدىن كۆپ بولىدۇ. ئەگەر بۇ جەھەتتە ئۇنىڭ تەمىن ئەتكىنى بىلەن ئېھتىياجلىق بولغىنى بىر - بىرىنى قاپلاپ كەتسە، ئۇنىڭ كاپىتالىنىڭ قىممىتى ئاشمىغان بولىدۇ؛ ئۇنىڭ كاپىتالى ئىشلەپچىقىرىش كاپىتالىنىڭ فۇنكسىيىسىنى ئۆتمىگەن بولىدۇ؛ ئىشلەپچىقىرىش كاپىتالى قوشۇمچە قىممەت ياراتمىغان تاۋار كاپىتالغا ئايلىنىدۇ؛ ئۇ ئىشلەپچىقىرىش جەريانىدا ئەمگەك كۈچلىرىدىن تاۋار شەكلىدىكى قوشۇمچە قىممەتكە ئېرىشمىگەن بولىدۇ، دېمەك، كاپىتالىنىڭ فۇنكسىيىسىنى ھەرگىز ئۆتمىگەن بولىدۇ. ئەمەلىيەتتە ئۇ چوقۇم «ئەرزان ئېلىپ قىممەت ساتىدۇ»، لېكىن ئۇ شۇنىڭ ئۈچۈن مۇشۇنداق قىلىشقا

(7) يۇقىرىقىلار 5 ئورنىغا — تۆۋەندىكىلەر تا بۇ باينىڭ ئاخىرىغىچە، كىتابلاردىن ئېلىنغان كۆچۈرۈملەر ئارىسىدىكى 1877 - يىلىدىكى ياكى 1878 - يىلىدىكى دەپتەرلەردىكى مۇلاھىزىدۇر.

مۇۋەققەت بولالايدۇكى، ئۇ پەقەت كاپىتالىستىك ئىشلەپچىقىرىش جەريانى ئارقىلىق، ئۆزى سېتىۋالغان قىممىتى تۆۋەنرەك، ئەمما ئەرزاتراق تاۋارلارنى قىممىتى بىرقەدەر كۆپ، ئۆزى بىرقەدەر قىممەت تاۋارغا ئايلاندۇرىدۇ. ئۇ شۇنىڭ ئۈچۈن قىممەت ساتالايدۇكى، چۈنكى ئۇ ئۇنى ئۇنىڭ تاۋار قىممىتىدىن ئارتۇق ساتماي، بەلكى ساتىدىغان تاۋارنىڭ قىممىتىنى ئۇنىڭ ئىشلەپچىقىرىلغان چاغدىكى تەركىبىي قىسىملىرىنىڭ قىممىتىنىڭ ئومۇمىي مىقدارىدىن ئارتۇق قىلىپ ساتىدۇ.

كاپىتالىستىنىڭ تەمىن ئەتكىنى بىلەن ئېھتىياجلىق بولغىنىنىڭ پەرقى قانچە زور بولسا، دېمەك، ئۇ تەمىن ئەتكەن تاۋارنىڭ قىممىتى ئۇ ئېھتىياجلىق بولغان تاۋارنىڭ قىممىتىدىن قانچە ئېشىپ كەتسە، كاپىتالىستىنىڭ كاپىتالىنىڭ قىممىتى شۇنچە ئاشىدۇ. ئۇنىڭ مەقسىتى بىر - بىرىنى ئۇرۇشتۇرۇش ئەمەس، بەلكى ئىمكان قەدەر ئۇ ئىككىسىنى بىر - بىرىنى قاپلىمايدىغان قىلىپ، ئۆزىنىڭ تەمىن ئەتكىنى ئۆزىنىڭ ئېھتىياجلىق بولغىنىدىن ئاشۇرۇش.

ئايرىم كاپىتالىستتىن ئېيتقاندا شۇنداق، كاپىتالىستلار سىنىپىدىن ئېيتقاندىمۇ شۇنداق.

كاپىتالىستىنىڭ پەقەت سانائەت كاپىتالىنىڭ ئورنىدىلا كاپىتالىست بولۇشىدىن ئېيتقاندا، ئۇنىڭ ئېھتىياجلىق بولىدىغىنى پەقەت ئىشلەپچىقىرىش ۋاسىتىلىرى ۋە ئەمگەك كۈچىدىنلا ئىبارەتتۇر. ئۇنىڭ Pm گە بولغان ئېھتىياجى، قىممەت جەھەتتىن قارىغاندا، ئۇ ئالدىن تۆلىگەن كاپىتالدىن ئاز بولىدۇ؛ ئۇ سېتىۋالغان ئىشلەپچىقىرىش ۋاسىتىلىرىنىڭ قىممىتى ئۇنىڭ كاپىتالىنىڭ قىممىتىدىن ئاز بولىدۇ، شۇڭلاشقا، ئۇ تەمىن ئەتكەن تاۋار كاپىتالىنىڭ قىممىتىدىن خېلىلا ئاز بولىدۇ.

ئۇنىڭ ئەمگەك كۈچىگە بولغان ئېھتىياجىغا كەلسەك ، قىممەت جەھەتتىن قارىغاندا ، ئۇنى ئۇنىڭ ئۆزگىرىشچان كاپىتالىنىڭ ئۇنىڭ ئومۇمىي كاپىتالى بىلەن بولغان نىسبىتى ، يەنى $C : v =$ بەلگىلەيدۇ ، شۇڭا ، كاپىتالىستىك ئىشلەپچىقىرىشتا ، نىسبەتتىن قارىغاندا ، بۇنداق ئېھتىياج ئۇنىڭ ئىشلەپچىقىرىش ۋاسىتىلىرىگە بولغان ئېھتىياجىغا قارىغاندا ئازراق ئاشىدۇ . ئۇنىڭ Pm نى سېتىۋېلىشى بارغانسېرى A نى سېتىۋېلىشىدىن كۆپ بولىدۇ .

ئىشچى ئۆزىنىڭ ئىش ھەققىنىڭ ھەممىسىنى تۇرمۇش ۋاسىتىلىرىگە ئايلاندۇرىدىكەن ھەمدە ئەڭ كۆپ قىسمىنى زۆرۈر بولغان تۇرمۇش ۋاسىتىلىرىگە ئايلاندۇرىدىكەن ، كاپىتالىستىنىڭ ئەمگەك كۈچىگە بولغان ئېھتىياجى ئەينى چاغدا ۋاسىتىلىك ھالدا ئىشچىلار سىنىپىنىڭ ئىستېمالى قاتارىغا كىرگەن ئىستېمال ۋاسىتىلىرىگە بولغان ئېھتىياج بولىدۇ . لېكىن بۇ ئېھتىياج v گە باراۋەر ھالەتتە قىلچىمۇ كۆپ بولمايدۇ (ئەگەر ئىشچى ئۆزىنىڭ بىر قىسىم ئىش ھەققىنى ئامانەت قويسا ، — بۇ يەردە ، بارلىق كىرىدەت مۇناسىۋەتلىرىنى بىر ياققا قايرىپ قويۇشمىز كېرەك ، — مۇنداقچە ئېيتقاندا ، ئۇ ئۆزىنىڭ بىر قىسىم ئىش ھەققىنى ساقلانما پۇلغا ئايلاندۇرسا ، ئۇ ئېھتىياجلىق بولغۇچى ، يەنى سېتىۋالغۇچى سۈپىتىدە ئوتتۇرىغا چىقمايدۇ) كاپىتالىستىنىڭ ئېھتىياجىنىڭ ئەڭ زور چەكلىمىسى $C = c + v =$ بولىدۇ ، لېكىن ئۇنىڭ تەمىن ئېتىدىغىنى $c + v + m =$ بولىدۇ ؛ شۇڭا ، ئەگەر ئۇنىڭ تاۋار كاپىتالى $80c + 20v + 20m$ دىن تەركىپ تېپىپ ، ئېھتىياجى $80c + 20v =$ بولىدۇ ، شۇ سەۋەبتىن ، قىممەت جەھەتتىن قارىغاندا ، ئۇنىڭ تەمىن ئەتكىنىدىن $\frac{1}{5}$ ئاز

بولىدۇ . ئۇ ئىشلەپچىقارغان m مىقدارىنىڭ نىسبىتى (پايدا نىسبىتى) قانچە زور بولغانسېرى ، ئۇنىڭ ئېھتىياجلىق بولغىنى بىلەن تەمىن ئەتكىنىنىڭ سېلىشتۇرمىسى شۇنچە كىچىك بولىدۇ . گەرچە كاپىتالىستىنىڭ ئەمگەك كۈچىگە بولغان ئېھتىياجى ، شۇ سەۋەبتىن ۋاسىتىلىك ھالدا تۇرمۇش ۋاسىتىلىرىگە بولغان ئېھتىياجى ، ئىشلەپچىقىرىشنىڭ تەرەققىياتىغا ئەگىشىپ ، ئۇنىڭ ئىشلەپچىقىرىش ۋاسىتىلىرىگە بولغان ئېھتىياجىدىن بارغانسېرى ئاز بولسىمۇ ، لېكىن يەنە بىر تەرەپتىن ، شۇنى ئۇنتۇپ قالماسلىق كېرەككى ، ھەر كۈن بويىچە ھېسابلىغاندا ، ئۇنىڭ Pm گە بولغان ئېھتىياجى ھامان ئۇنىڭ كاپىتالىدىن ئاز بولىدۇ . شۇنىڭ ئۈچۈن ، ئۇنىڭ ئىشلەپچىقىرىش ۋاسىتىلىرىگە بولغان ئېھتىياجى قىممەت جەھەتتە ، مۇقەررەر ھالدا ھامان ئوخشاش مىقداردىكى كاپىتال بىلەن ھەم ئوخشاش شارائىتتا ئىشلەپچىقىرىش بىلەن شۇغۇللىنىپ ، ئۇنى ئاشۇ ئىشلەپچىقىرىش ۋاسىتىلىرى بىلەن تەمىن ئەتكەن كاپىتالىستىنىڭ تاۋار مەھسۇلاتلىرىدىن ئاز بولىدۇ . ئۇنى ئىشلەپچىقىرىش ۋاسىتىلىرى بىلەن تەمىن ئېتىدىغان كاپىتالىستىنىڭ بىرلا كاپىتالىست ئەمەس ، بىرمۇنچە كاپىتالىست ئىكەنلىكىگە كەلسەك ، بۇ ھال ئىشنى ئۆزگەرتىۋەتمەيدۇ . ئۇنىڭ كاپىتالى 1000 فوند ستېرلىك ، ئۇنىڭ ئۆزگەرمەس قىسمى 800 فوند ستېرلىكقا باراۋەر دەپ پەرەز قىلساق ، ئۇنداقتا ، ئۇنىڭ ئاشۇ كاپىتالىستلارغا چۈشىدىغان ئېھتىياجى 800 فوند ستېرلىكقا باراۋەر بولىدۇ ؛ بۇ كاپىتالىستلار ھەربىر 1000 فوند ستېرلىكنى ئىشلىتىپ (مەيلى ئۇلارنىڭ ھەربىرىنىڭ قانچىلىك پۇلى بولسۇن ھەم ئۇلارنىڭ ھەربىرىنىڭ قولىدىكى پۇلنىڭ مىقدارى ئومۇمىي كاپىتالدا قانچىلىك ئورۇن تۇتسۇن) تەمىن ئەتكەن ئومۇمىي ئىشلەپچىقىرىش قىممىتى ، پايدا نىسبىتى ئۆزگەرمىگەن چاغدا ،

ھامان 1200 فوند ستېرلىك بولىدۇ؛ شۇڭا، ئۇنىڭ ئېھتىياجى پەقەت ئۇلارنىڭ تەمىن ئېتىدىغىنىنىڭ $\frac{2}{3}$ قىسمىنىلا قاپلايدۇ، ئەمما ئۇنىڭ ئومۇمىي ئېھتىياجى قىممەت مىقدارىدىن قارىغاندا، پەقەت ئۇنىڭ تەمىن ئېتىدىغىنىنىڭ $\frac{4}{5}$ قىسمىغىلا باراۋەر بولىدۇ.

ئەمدىلىكتە، قوشۇمچە قىلىپ كاپىتالنىڭ دەۋرىي ئوبوروتىنىمۇ ئالدىن تەكشۈرۈپ ئۆتۈشمىز كېرەك. ئەگەر كاپىتالىستىنىڭ ئومۇمىي كاپىتالى 5000 فوند ستېرلىك، ئۇنىڭ 4000 فوند ستېرلىكى تۇراقلىق كاپىتال، 1000 فوند ستېرلىكى تۇراقسىز كاپىتال دەپ پەرەز قىلساق؛ يۇقىرىدىكى پەرەز بويىچە بولغاندا، بۇ 1000 فوند ستېرلىك $800c + 200v$ گە باراۋەر بولىدۇ. ئۇنىڭ تۇراقسىز كاپىتالىنى ھەر يىلى بەش قېتىم ئوبوروت قىلىشقا توغرا كېلىدۇ، شۇندىلا ئۇنىڭ ئومۇمىي كاپىتالى ئاندىن ھەر يىلى بىر قېتىم ئوبوروت بولىدۇ؛ بۇ چاغدا، ئۇنىڭ تاۋار ئىشلەپچىقىرىشى 6000 فوند ستېرلىكىغا باراۋەر بولىدۇ، ئالدىن تۆلەنگەن كاپىتالدىن 1000 فوند ستېرلىك كۆپ بولىدۇ، بۇنىڭدىن يۇقىرىدىكىگە ئوخشاش قوشۇمچە قىممەت نىسبىتى كېلىپ چىقىدۇ: $20m : 100(c+v) = 1000m : 5000C$. بۇنىڭدىن كۆرۈۋېلىشقا بولىدۇكى، بۇنداق ئوبوروت ئۇنىڭ ئومۇمىي ئېھتىياجىنىڭ ئۇنىڭ ئومۇمىي تەمىن ئېتىدىغىنى بىلەن بولغان نىسبىتىنى ئۆزگەرتىمەيدۇ. ئالدىنقىسى يەنىلا كېيىنكىسىدىن $\frac{1}{5}$ ئاز بولىدۇ.

ئۇنىڭ تۇراقلىق كاپىتالى ھەر ئون يىلدا بىر قېتىم يېڭىلىنىدۇ. شۇڭا، ئۇ ھەر يىلى $400 = \frac{1}{10}$ فوند ستېرلىكىنى

ئامورتىزاتسىيە ھەققىگە ئاجرىتىدۇ دەپ پەرەز قىلالى. مۇنداقتا، بىر يىلدا ئۇنىڭ 3600 فوند ستېرلىكىغا 400 فوند ستېرلىك پۇلنىڭ قىممىتى قوشۇلىدۇ. ئەگەر رېمونت قىلىش زۆرۈر بولسا ھەمدە مۇنداق رېمونت ئوتتۇرىچە سەۋىيىدىن ئېشىپ كەتمىسە، ئۇنداقتا، رېمونت ھەققى ئۇ كېيىن قوشقان سەرمايدىنلا ئىبارەت بولىدۇ. شۇنداق قارىشىمىزغا بولىدۇكى، گويا ئۇ يىللىق تاۋار مەھسۇلات ئىچىگە كىرىدىغان سەرمايە قىممىتىنى بەلگىلىگەندە ئاندىن مۇنداق رېمونت پۇلىنى شۇنىڭ ئىچىگە كىرگۈزگەندەك تۇرىدۇ، شۇ سەۋەبتىن $\frac{1}{10}$ ئامورتىزاتسىيە ھەققى ئىچىدە بولىدۇ (ئەگەر، ئەمەلىيەتتە ئۇنىڭ رېمونت ئېھتىياجى ئوتتۇرىچە سەۋىيىدىن تۆۋەن بولسا، ئۇنىڭ پايدىسىغا ئايلىنىدۇ؛ ئەگەر مۇنداق رېمونت ئوتتۇرىچە سەۋىيىدىن يۇقىرى بولسا، ئۇنداقتا، ئۇنىڭ زىيىنىغا ئايلىنىدۇ. لېكىن مۇنداق پايدا - زىيان، ئوخشاش بىر سانائەت تارمىقىدىكى كاپىتالىستلارنىڭ پۈتكۈل سىنىپىغا نىسبەتەن ئېيتقاندا، بىر - بىرىنىڭ ئورنىنى قاپلايدۇ). قىسقىسى، ئۇنىڭ (كاپىتالىستىنىڭ) ئومۇمىي كاپىتالى يىلدا بىر قېتىم ئوبوروت بولغاندا ئۇنىڭ ھەر يىللىق ئېھتىياجى 5000 فوند ستېرلىكىغا باراۋەر بولۇپ، ئۇ ئەسلىدە ئالدىن تۆلەنگەن كاپىتالنىڭ قىممىتىگە باراۋەر بولسىمۇ، لېكىن مۇنداق ئېھتىياج، تۇراقسىز كاپىتال قىسمىغا نىسبەتەن ئېيتقاندا، كۆپەيگەن بولىدۇ، تۇراقلىق كاپىتال قىسمىغا نىسبەتەن ئېيتقاندا، ئۈزلۈكسىز ئازىيىدۇ.

ئەمدى تەكرار ئىشلەپچىقىرىش ئۈستىدە توختىلىمىز. كاپىتالىست قوشۇمچە قىممەت c نىڭ ھەممىسىنى خەجلىۋېتىپ، ئەسلىدىكى كاپىتال مىقدارى C نى يەنە ئىشلەپچىقىرىش كاپىتالىغا ئايلاندۇرغان، دەپ پەرەز قىلالى. بۇ چاغدا كاپىتالىستنىڭ

ئېھتىياجى بىلەن تەمىن ئېتىدىغىنى قىممەت جەھەتتە باراۋەر بولىدۇ. لېكىن، ئۇنىڭ كاپتالنىڭ ھەرىكىتىدىن ئېيتقاندا، مۇنداق بولمايدۇ؛ كاپتالست سۈپىتىدىكى ئۇنىڭ ئېھتىياجى ئۇنىڭ تەمىن ئېتىدىغىنىنىڭ $\frac{4}{5}$ گىلا (قىممەت مىقدارى بويىچە بولغاندا) تەڭ بولىدۇ؛ $\frac{1}{5}$ نى كاپتالست خەجلىۋەتمەيدۇ، ئۇنىڭ كاپتالست بولۇش فۇنكسىيىسىگە خەجلىنمەيدۇ، بەلكى ئۇنىڭ خۇسۇسىي ئېھتىياجى ياكى بەھرىمەن بولۇشى ئۈچۈن خەجلىنىدۇ. شۇنىڭ ئۈچۈن، ئۇنىڭ ھېسابلىنىشى پىرسەنت سانلار بىلەن تۆۋەندىكىدەك ئىپادىلىنىدۇ:

$$\begin{aligned} \text{كاپتالست بولغاندىكى ئېھتىياجى} &= 100 \text{ تەمىن ئېتىدىغىنى} = 120 \\ \text{بەھرىمەن بولغۇچى بولغاندىكى ئېھتىياجى} &= 20 \text{ تەمىن ئېتىدىغىنى} = \end{aligned}$$

$$\text{جەمئىي ئېھتىياج} = 120 \quad \text{جەمئىي تەمىن ئەتكىنى} = 120$$

بۇ پەرەز كاپتالستىك ئىشلەپچىقىرىشنىڭ مەۋجۇت ئەمەسلىكىنى پەرەز قىلغانغا، شۇ سەۋەبتىن سانائەت كاپتالستىنىڭ ئۆزىنىڭ مەۋجۇت ئەمەسلىكىنى پەرەز قىلغانغا باراۋەر. چۈنكى پەقەت رول ئوينايدىغان مۇددىئانىڭ باي بولۇشىنىڭ ئۆز ئەمەس، بەلكى بەھرىمەن بولۇش ئىكەنلىكىنىلا پەرەز قىلغاندا، كاپتالست تۈپ يىلتىزىدىن بىكار قىلىنغان بولىدۇ.

لېكىن، مۇنداق پەرەز قىلىش تېخنىكا جەھەتتىمۇ مۇمكىن ئەمەس. كاپتالست بىر تەييارلىق كاپتالنى شەكىللەندۈرۈپ، باھا جەھەتتىكى ئۆزگىرىشكە تاقابىل تۇرۇپلا قالماي ھەم سودىدىكى ئەڭ پايدىلىق ئەھۋالنى كۈتۈپلا قالماي، ئۇ يەنە كاپتال جۇغلاپ، ئىشلەپچىقىرىشنى كېڭەيتىشى ھەمدە تېخنىكىنى تەرەققىي

قىلدۇرۇشنى ئۆزىنىڭ ئىشلەپچىقىرىش ئورگانىزىملىرى ئىچىگە بىرىكتۈرۈشى شەرت.

كاپتال جۇغلاش ئۈچۈن، ئۇ ئالدى بىلەن ئوبوروتتىن ئوبوروت ئارقىلىق ئۆزىنىڭ قولىغا كېلىدىغان پۇل شەكلىدىكى قوشۇمچە قىممەتنىڭ بىر قىسمىغا ئېرىشىپ، ئۇنى ساقلاما پۇل قىلىپ كۆپەيتىشى، تا ئۇ كونا زاۋۇت، فابرىكىنى كېڭەيتىش ياكى يېڭى كارخانا شۆبىلىرىنى ئېچىشقا يەتكۈدەك سانغا يەتكۈزۈش كېرەك. پۇل ساقلاش داۋاملاشتۇرۇلىدىغان بولسا، ئۇ كاپتالستنىڭ ئېھتىياجىنى ئاشۇرۇۋەتمەيدۇ؛ پۇل ئوبوروتتىن توختايدۇ؛ ئۇ تەمىن ئەتكەن تاۋارلىرى ئۈچۈن، تاۋار بازىرىدىن پۇل بىلەن تەڭ قىممەتتىكى نەرسىلەرگە ئېرىشىدۇ، لېكىن پۇل بىلەن تەڭ قىممەتتىكى بۇ نەرسىلەر ئۈچۈن، بازاردىن تاۋار شەكلىدىكى تەڭ قىممەتلىك نەرسىلەرگە ئېرىشەلمەيدۇ.

بۇ يەردە كىرىدىنى بىر ياققا قايرىپ قويىمىز، مەسىلەن، كاپتالست پۇلنىڭ جۇغلىنىشىغا ئەگىشىپ، پۇلنى ئۆسۈمى بار قەرەللىك ئامانەت سۈپىتىدە بانكىغا قويدۇ، مانا بۇ كىرىدىت دائىرىسىگە مەنسۇپ مەسىلە.

5 - باب

ئوبوروت ۋاقتى⁽⁸⁾

بىز بىلدۈرۈشكە ، كاپىتال ۋاقت تەرتىپى بويىچە ، ئىشلەپچىقىرىش ساھەسى ۋە ئوبوروت ساھەسىدىن ئىبارەت ئىككى باسقۇچ ئارقىلىق ھەرىكەتنى ئورۇندىدۇ . كاپىتال ئىشلەپچىقىرىش ساھەسىدە توختايدىغان ۋاقت — ئۇنىڭ ئىشلەپچىقىرىدىغان ۋاقتى ، كاپىتال ئوبوروت ساھەسىدە توختايدىغان ۋاقت — ئۇنىڭ ئوبوروت ۋاقتى بولىدۇ . شۇڭا ، كاپىتال ئۆزىنىڭ ئايلىنىشىنى تاماملايدىغان پۈتۈن ۋاقت ئىشلەپچىقىرىش ۋاقتى بىلەن ئوبوروت ۋاقتىنىڭ قوشۇندىسىغا تەڭ بولىدۇ .

ئىشلەپچىقىرىش ۋاقتى ئەلۋەتتە ئەمگەكنىڭ جەريان مەزگىلىنى ئۆز ئىچىگە ئالىدۇ . لېكىن ئەمگەكنىڭ جەريان مەزگىلى پۈتۈن ئىشلەپچىقىرىش ۋاقتىنى ئۆز ئىچىگە ئالمايدۇ . بىرىنچىدىن ، شۇنى خاتىرىمىزدە تۇتىمىزكى ، بىر قىسىم ئۆزگەرمەس كاپىتال ماشىنا ، ئۆي - ئىمارەت قاتارلىق ئەمگەك ۋاسىتىلىرى ئىچىدە مەۋجۇت بولىدۇ . ئۇلار ئۈزلۈكسىز رەۋىشتە ، قايتىدىن ، تەكرار ھالدا ئوخشاش بىر جەرياندا تا ئۆمرى ئاخىرلاشقانغا قەدەر رول ئوينايدۇ . ئەمگەك جەريانىنىڭ دەۋرىي قىلىشى ئۈزۈلۈپ قالسا ، مەسىلەن ، كېچىدە ، گەرچە ئەمگەك ۋاسىتىلىرىنىڭ فۇنكسىيىسى توختاپ قالسىمۇ ، لېكىن ئەمگەك

(8) كېيىنكىلىرى 4 - قولىزمىدىكى خاتىرىلەر.

ۋاسىتىلىرى يەنىلا ئىشلەپچىقىرىش سورۇنلىرىدا قېلىۋېرىدۇ . ئەمگەك ۋاسىتىلىرى فۇنكسىيە ئۆتەۋاتقاندىلا ئىشلەپچىقىرىش سورۇنلىرىغا مەنسۇپ بولۇپ قالماي ، ئۇ فۇنكسىيە ئۆتمىگەن چاغدىمۇ ئىشلەپچىقىرىش سورۇنلىرىغا مەنسۇپ بولىدۇ . يەنە بىر تەرەپتىن ، ئىشلەپچىقىرىش جەريانىنىڭ ئۇزاق ياكى قىسقا ۋاقت ئىچىدە ، ئالدىن بەلگىلەنگەن كۆلەم بويىچە داۋاملىشىشىغا ، ھەر كۈنلۈك بازار تەمىناتىدا تاسادىپىي كۆرۈلىدىغان ئەھۋاللارنىڭ تەسىرىگە ئۇچرىماسلىقىغا قۇلاي بولسۇن ئۈچۈن ، كاپىتالىست مۇئەييەن مىقداردا خام ئەشيا ۋە قوشۇمچە ماتېرىياللارنى غەملىشى شەرت . خام ئەشيا قاتارلىقلارنىڭ مۇنداق زاپىسى تەدرىجىي ھالدا ئىشلەپچىقىرىش داۋامىدا سەرپ بولۇپ تۈگەيدۇ . شۇڭا ، ئۇنىڭ ئىشلەپچىقىرىش ۋاقتى⁽⁹⁾ بىلەن فۇنكسىيە ۋاقتى ئوتتۇرىسىدا پەرق كۆرۈلىدۇ . شۇ سەۋەبتىن ، ئىشلەپچىقىرىش ۋاسىتىلىرىنىڭ ئىشلەپچىقىرىش ۋاقتى ئومۇمەن مۇنۇلارنى ئۆز ئىچىگە ئالىدۇ : 1. ئىشلەپچىقىرىش ۋاسىتىسى ئىشلەپچىقىرىش ۋاسىتىسى سۈپىتىدە فۇنكسىيە ئۆتگەن ، يەنى ئىشلەپچىقىرىش جەريانىدا رول ئوينايدىغان ۋاقت ؛ 2. ئىشلەپچىقىرىش جەريانى ئۈزۈلگەن ، شۇ سەۋەبتىن ئىشلەپچىقىرىش جەريانىغا كىرگەن ئىشلەپچىقىرىش ۋاسىتىسىنىڭ فۇنكسىيىسى توختاپ ئارام ئالغان ۋاقت ؛ 3. ئىشلەپچىقىرىش ۋاسىتىسىنىڭ جەريان بولۇش شەرتلىرى ھازىرلانغان ، يەنى ئىشلەپچىقىرىش كاپىتالىغا ۋەكىللىك قىلغان ، ئەمما تېخى ئىشلەپچىقىرىش جەريانىغا كىرمىگەن ۋاقت .

(9) ئىشلەپچىقىرىش ۋاقتى دېگەن سۆزنىڭ مەنىسى بۇ يەردە پائالىيەتچان مەنىدە چۈشىنىش كېرەك . بۇ يەردە ، ئىشلەپچىقىرىش ۋاسىتىلىرىنىڭ ئىشلەپچىقىرىش ۋاقتى ئىشلەپچىقىرىش ۋاسىتىلىرىگە كېتىدىغان ۋاقتى ئەمەس ، بەلكى ئىشلەپچىقىرىش ۋاسىتىلىرى مەلۇم تۈزۈمنىڭ ئىشلەپچىقىرىش جەريانىغا كىرىشىنى كۆرسىتىدۇ . — ف . ئې .

يۇقىرىدا دېيىلگەن ئاشۇ پەرقلەر ئىشلەپچىقىرىش ۋاسىتىسى ئىشلەپچىقىرىش ساھەسىدە توختاپ قالغان ۋاقىت بىلەن ئۇ ئىشلەپچىقىرىش جەريانىدا توختاپ قالغان ۋاقىت ئوتتۇرىسىدىكى پەرقنى كۆرسىتىدۇ. ئەمما، ئىشلەپچىقىرىش جەريانىنىڭ ئۆزىمۇ ئەمگەك جەريانىنىڭ شۇ ئارقىلىق ئەمگەك ۋاقتىنىڭ ئوزۇلۇپ قېلىشىنى كەلتۈرۈپ چىقىرىدۇ، بۇنداق ئوزۇلۇپ قالغان مەزگىلدە، ئەمگەك ئويىپكىتى فىزىكىلىق جەريانىنىڭ ئۆزىگە نەسىر كۆرسىتىشىگە بوي ئېگىدۇ، ئەمما ئىنسانلار ئەمگەككى (بۇ جەريانغا) قاتناشمايدۇ. بۇنداق سورۇندا، گەرچە ئەمگەك جەريانى ۋە ئىشلەپچىقىرىش ۋاسىتىسىنىڭ ئەمگەك ۋاسىتىسى سۈپىتىدە فۇنكسىيە ئۆتۈشى توختاپ قالغان بولسىمۇ، لېكىن ئىشلەپچىقىرىش جەريانى ۋە ئىشلەپچىقىرىش ۋاسىتىسىنىڭ فۇنكسىيەسى داۋاملىشىۋېرىدۇ. مەسىلەن، يەرگە سېلىنغان ئورۇق، گەمىدە ئېچىتىپ ساقلانغان ۋىنو، بىرمۇنچىلىغان زاۋۇتلاردا (ئالايلىق، كۆن - خۇرۇم زاۋۇتلىرىدا) خىمىيىلىك جەريان تەسىر كۆرسىتىدىغان ئەمگەك ماتېرىياللىرىغا بوي ئېگىدۇ، ئەنە شۇنداق. بۇ يەردە ئىشلەپچىقىرىش ۋاقتى ئەمگەك ۋاقتىدىن ئۇزاق بولىدۇ. ئىككىسىنىڭ پەرقى ئىشلەپچىقىرىش ۋاقتى ئەمگەك ۋاقتىدىن ئېشىپ كەتكەن ۋاقىتتىن ئىبارەت بولىدۇ. ۋاقىتنىڭ ئېشىپ كەتكەن قىسمى ھەمىشە تۆۋەندىكى پاكىتلاردىن كۆرۈلىدۇ: ئىشلەپچىقىرىش ۋاسىتىسى يوشۇرۇن ھالدا ئىشلەپچىقىرىش ساھەسىدە تۇرىدۇ، لېكىن ئىشلەپچىقىرىش جەريانىنىڭ ئۆزىدە فۇنكسىيە ئۆتمەيدۇ؛ ياكى ئىشلەپچىقىرىش جەريانىدا فۇنكسىيە ئۆتەيدۇ، لېكىن ئەمگەك جەريانىدا بولمايدۇ. ئىشلەپچىقىرىش جەريانىنىڭ شەرتى سۈپىتىدىلا تەييارلاپ قويۇلىدىغان ئاشۇ يوشۇرۇن ئىشلەپچىقىرىش كاپىتالى، مەسىلەن،

يىپ ئىگىرىش فابرىكىسىنىڭ پاختىسى، كۆمۈرى قاتارلىقلار ھەم مەھسۇلاتنى شەكىللەندۈرىدىغان ئامىلنىڭ رولىنى ئوينىمايدۇ، ھەم قىممەتنى شەكىللەندۈرىدىغان ئامىلنىڭ رولىنى ئوينىمايدۇ. ئۇ بىكار تۇرىدىغان كاپىتال بولىدۇ، گەرچە ئۇنىڭ بىكار تۇرۇشى ئىشلەپچىقىرىش جەريانىنى ئۈزلۈكسىز داۋاملاشتۇرۇشنىڭ بىر شەرتى بولسىمۇ، ئىشلەپچىقىرىش زاپىسىنى (يوشۇرۇن كاپىتالنى) ساقلاپ قېلىش ئۈچۈن زۆرۈر بولىدىغان ئۆي - ئىمارەت، قۇرۇلما قاتارلىقلار ئىشلەپچىقىرىش جەريانىنىڭ شەرتى، شۇڭا ھەم ئالدىن تۆلىنىدىغان ئىشلەپچىقىرىش كاپىتالىنىڭ تەركىبىي قىسمى. ئۇلارنىڭ فۇنكسىيەسى تەييارلىق باسقۇچىدا ئىشلەپچىقىرىشنى ساقلاپ قالىدىغان تەركىبىي قىسىملاردۇر. ئەگەر بۇ باسقۇچتا ئەمگەك جەريانىنىڭ بولۇشى زۆرۈر بولسا، ئۇ خام ئەشيا قاتارلىقلارنى قىممەتلەشتۈرۈۋېتىدۇ، لېكىن ئۇ ئىشلەپچىقىرىش ئەمگەككى ھەم ئۇ قوشۇمچە قىممەتنى شەكىللەندۈرىدۇ، چۈنكى باشقا ھەرقانداق ياللانما ئەمگەككە ئوخشاش، مۇنداق ئەمگەكنىڭ بىر قىسمىغا ھەق بېرىلمەيدۇ. پۈتكۈل ئىشلەپچىقىرىش جەريانى نورمال ھالدا توختاپ قالغان مەزگىلدە، يەنى ئىشلەپچىقىرىش كاپىتالى فۇنكسىيە ئۆتمىگەن ئارىلىق مەزگىلدە ھەم قىممەت ئىشلەپچىقىرىلمايدۇ، ھەم قوشۇمچە قىممەت ئىشلەپچىقىرىلمايدۇ. بۇ ئارقىلىق، ئىشچىلارنى كېچىدىمۇ ئەمگەك قىلىشنى ئۈمىد قىلىدىغان قىلغىلى بولىدۇ (1 - تومنىڭ 8 - بابىنىڭ 4-بۆلۈمى). — ئەمگەك ئويىپكىتى ئىشلەپچىقىرىش جەريانىنىڭ ئۆزىدە ئۆز بېشىدىن كەچۈرۈشى زۆرۈر بولغان ئەمگەك ۋاقتى ئارىلىقىدا ھەم قىممەت شەكىللەنمەيدۇ، ھەم قوشۇمچە قىممەت شەكىللەنمەيدۇ؛ لېكىن مەھسۇلاتنىڭ پۈتۈشىنى ئىلگىرى سۈرۈپ، مەھسۇلات ھاياتىنىڭ

بىر قىسىمغا ئايلىنىدۇ ، بۇ مەھسۇلات چوقۇم ئۆز بېشىدىن كەچۈرىدىغان بىر جەريان بولىدۇ . قۇرۇلما قاتارلىقلارنىڭ قىممىتى ، ئۇلار فۇنكسىيە ئۆتەيدىغان بارلىق ۋاقىت بىلەن تاناسىپ بولغان ھالدا مەھسۇلاتقا يۆتكىلىدۇ ؛ مەھسۇلاتنى ئەمگەك بۇ باسقۇچقا ئورۇنلاشتۇرىدۇ ، بۇ قۇرۇلمىلارنىڭ ئىشلىتىلىشى ئىشلەپچىقىرىشنىڭ شەرتى بولىدۇ ، خۇددى بىر قىسىم پاختا توزانغا ئايلىنىپ ، مەھسۇلاتقا قوشۇلمىغاندەك ، لېكىن يەنىلا ئۆزىنىڭ قىممىتىنى مەھسۇلاتقا يۆتكەيدۇ ، خۇددى ئىشلەپچىقىرىشنىڭ شەرتىگە ئوخشاش . يەنە بىر قىسىم يوشۇرۇن كاپىتال ، مەسىلەن ، ئۆي - ئىمارەتلەر ، ماشىنىلار ، ۋە ھاكازالار ، يەنى ئىشلەپچىقىرىش جەريانىنىڭ قانۇنىيەتلىك ھالدا توختىتىشى نەتىجىسىدەلا ئاندىن ئۆزىنىڭ فۇنكسىيەسىنى توختىتىدىغان ئاشۇ ئەمگەك ۋاسىتىلىرى — ئىشلەپچىقىرىشنىڭ قىسقارتىلىشى ، كىرىس قاتارلىقلار پەيدا قىلغان ، قانۇنىيەتلىك بولمىغان توختاپ قېلىشلار ساپ زىياندۇر — قىممەتتە قوشۇپ ، مەھسۇلاتنىڭ شەكىللىنىشىگە قاتناشمايدۇ ؛ بۇ بىر قىسىم كاپىتال مەھسۇلاتقا قوشقان ھەممە قىممەتنى ئۇنىڭ ئوتتۇرىچە ئۆمرى بەلگىلەيدۇ ؛ ئۇ فۇنكسىيە ئۆتەنگەن چاغدا ۋە فۇنكسىيە ئۆتمىگەن چاغدا ، ئىشلىتىش قىممىتىنى يوقا قىلىشقا ئۇچۇن قىممىتىنى يوقىتىدۇ . ئاخىرىدا ، ئەمگەك جەريانى ئۈزۈلۈپ قالغان تەقدىردىمۇ ، لېكىن ئىشلەپچىقىرىش جەريانىدا داۋاملىق تۇرۇۋېرىدىغان ئۆزگەرمەس كاپىتالنىڭ قىسمى قىممىتى ئىشلەپچىقىرىش جەريانىنىڭ نەتىجىسىدە قايتىدىن كۆرۈنىدۇ . تۈرلۈك ئىشلەپچىقىرىش ۋاسىتىلىرىنى بۇ يەردە ئەمگەكنىڭ ئۆزى مەلۇم شەرت - شارائىت ئاستىغا ئورۇنلاشتۇرۇپ ، ئۇلارنىڭ مەلۇم تەبىئىي جەريانىنى ئۆز بېشىدىن كەچۈرۈشىگە يول قويدۇ ، ئۇنىڭ

نەتىجىسى ئەسقاتىدىغان مەلۇم ئۈنۈم كۆرۈلۈش ۋە ياكى ئۇلارنىڭ ئىشلىتىلىش قىممىتىنىڭ شەكىلىنى ئۆزگەرتىشتىن ئىبارەت بولىدۇ . ئەمگەك ئۇلارنى ئىشلەپچىقىرىش ۋاسىتىسى قىلىپ ، ئەمەلىيەتتە مەقسەتلىك ھالدا سەرپ قىلغاندا ، ھەمىشە ئۇلارنىڭ قىممىتىنى مەھسۇلاتقا يۆتكەيدۇ . بۇ يەردە ، ئەمگەك چوقۇم ئەمگەك ۋاسىتىلىرىنىڭ ياردىمى بىلەن ئۈزلۈكسىز رەۋىشتە ئەمگەك ئويىپكىتىغا نىسبەتەن رول ئويناپ ، شۇنداق ئۈنۈمنى پەيدا قىلسۇن ياكى ئەمگەك پەقەت ئىلگىرى سۈرۈش كۈچىنى بېرىپ ، ئىشلەپچىقىرىش ۋاسىتىسىنى مەلۇم شەرت - شارائىت ئاستىغا ئورۇنلاشتۇرۇپ ، ئىشلەپچىقىرىش ۋاسىتىلىرىگە تەبىئىي جەرياننىڭ ئۆزىنىڭ تەسىرى تۈپەيلىدىن ، يەنە ئەمگەك قوشۇش كەتمەيدىغان قىلىپ ، ئۆزىدە ئالدىن كۆزلەنگەن ئۆزگىرىشنى پەيدا قىلسۇن ، ھەر ئىككىلىسىدە ئەھۋال ئوخشاش بولىدۇ .

ئىشلەپچىقىرىش ۋاقتىنىڭ ئەمگەك ۋاقتىدىن ئۆتۈپ كېتىشىدىكى سەۋەبىنىڭ نېمە بولۇشىدىن — ياكى تۈرلۈك ئىشلەپچىقىرىش يوشۇرۇن ئىشلەپچىقىرىش كاپىتالىنىلا شەكىللەندۈرۈشىدىن ، دېمەك تېخى رېئال ئىشلەپچىقىرىش جەريانىنىڭ تەبىئىيلىق باسقۇچىدا تۇرۇۋاتقانلىقىدىن ؛ ياكى ئۇلارنىڭ ئۆزىنىڭ فۇنكسىيەسىنىڭ ئىشلەپچىقىرىش داۋامىدا ، ئىشلەپچىقىرىش جەريانىنىڭ توختىشى سەۋەبىدىن ئۈزۈلۈپ قېلىشىدىن ؛ ئاخىرىدا ياكى ئىشلەپچىقىرىش جەريانىنىڭ ئۆزى ئەمگەك جەريانىنىڭ ئۈزۈلۈپ قېلىشىنى كەلتۈرۈپ چىقىرىشىدىن ، — قايسى خىل ئەھۋالدا بولۇشىدىن قەتئىينەزەر ، ئىشلەپچىقىرىش ۋاسىتىلىرى ئەمگەك قوبۇل قىلغۇچى ماشىنىسىنىڭ رولىنى ئوينىمايدۇ . ئۇلار ئەمگەكنى قوبۇل قىلمىغاندەك ، قوشۇمچە ئەمگەكنىمۇ قوبۇل قىلمايدۇ . شۇڭلاشقا ، ئىشلەپچىقىرىش

كاپىتالى ئەمگەك ۋاقتىدىن ئېشىپ كەتكەن ئاشۇ بىر قىسىم ئىشلەپچىقىرىش ۋاقتى ئىچىدە تۇرۇۋاتقاندا ، قىممەتنىڭ قىممەت ئېشىش جەريانىنىڭ ئورۇندىلىشى بىلەن ئۇنىڭ مۇنداق توختاپ قېلىشىنى ئايرىپ تاشلىغىلى بولمىغان تەقدىردىمۇ ، ئىشلەپچىقىرىش كاپىتالنىڭ قىممىتى يەنىلا ئاشمايدۇ . روشەنكى ، ئىشلەپچىقىرىش ۋاقتى بىلەن ئەمگەك ۋاقتى قانچە جىپس بولغانسېرى ، مەلۇم مەزگىلدە مەلۇم ئىشلەپچىقىرىش كاپىتالنىڭ ئىشلەپچىقىرىش ئۈنۈمى شۇنچە يۇقىرى بولىدۇ ، ئۇنىڭ قىممىتىنىڭ قىممىتى شۇنچە كۆپ ئاشىدۇ . شۇ سەۋەبتىن ، كاپىتالنىڭ ئىشلەپچىقىرىشنىڭ يۈزلىنىشى ئىشلەپچىقىرىش ۋاقتىنىڭ ئەمگەك ۋاقتىدىن ئېشىپ كېتىدىغان قىسمىنى ئىمكانقەدەر قىسقارتىدۇ . بىراق ، كاپىتالنىڭ ئىشلەپچىقىرىش ۋاقتى گەرچە ئۇنىڭ ئەمگەك ۋاقتى بىلەن بىردەك بولمىسىمۇ ، لېكىن ئالدىنقىسى ھەمىشە كېيىنكىسىنى ئۆز ئىچىگە ئالىدۇ ، ئۇنىڭ ئۈستىگە ئېشىپ كەتكەن قىسمىنىڭ ئۆزى ئىشلەپچىقىرىش جەريانىنىڭ شەرتى بولىدۇ . شۇڭا ، ئىشلەپچىقىرىش ۋاقتى ھەمىشە شۇنداق ۋاقىتنى كۆرسىتىدۇ ، بۇ ۋاقىت ئىچىدە ، كاپىتال ئىشلەپچىقىرىشى قىممەت ئىشلىتىدۇ ھەم ئۆز ئالدىغا قىممەت ئاشۇرىدۇ ، شۇ سەۋەبتىن ئىشلەپچىقىرىش كاپىتالنىڭ فۇنكسىيىسىنى ئۆتەيدۇ ، گەرچە ئۇمۇ مۇشۇنداق ۋاقىتنى ئۆز ئىچىگە ئالمىمۇ ، بۇ ۋاقىتتا كاپىتال يوشۇرۇن بولىدۇ ياكى ھەم ئىشلەپچىقىرىش بىلەن شۇغۇللانغىنى بىلەن ئۆز ئالدىغا قىممەت ئاشۇرالمىدۇ .

ئوبوروت ساھەسىدە ، كاپىتال تاۋار كاپىتال ۋە پۇل كاپىتال سۈپىتىدە مەۋجۇت بولۇپ تۇرىدۇ . كاپىتالنىڭ ئىككى ئوبوروت جەريانى : تاۋار شەكلىدىن پۇل شەكلىگە ئۆتۈش ، پۇل شەكلىدىن

تاۋار شەكلىگە ئۆتۈشتىن ئىبارەت . تاۋارنىڭ پۇلغا ئايلىنىشى بۇ يەردە بىرلا چاغدا تاۋار ئىچىدىكى قوشۇمچە قىممەتنى بارلىققا كەلتۈرۈشنى ئۆز ئىچىگە ئالىدۇ ، پۇلنىڭ تاۋارغا ئايلىنىشى بىرلا چاغدا كاپىتالنىڭ ئۆزىنىڭ تۈرلۈك ئىشلەپچىقىرىش ئامىللىرى فورماتسىيىسىگە ئايلىنىشى ياكى قايتا ئايلىنىشى بولىدۇ ، مۇنداق ئەھۋال تۆۋەندىكىدەك پاكىتقا قىلچىمۇ تەسىر كۆرسەتمەيدۇ : بۇ جەريانلار ئوبوروت جەريانى سۈپىتىدە ، تاۋار فورماتسىيىسىنىڭ ئادەتتىكى جەريانى بولىدۇ .

ئوبوروت ۋاقتى بىلەن ئىشلەپچىقىرىش ۋاقتى بىر - بىرىنى مۇستەسنا قىلىدۇ . كاپىتال ئوبوروت ۋاقتى ئىچىدە ئىشلەپچىقىرىش كاپىتالنىڭ فۇنكسىيىسىنى ئۆتەيدۇ ، شۇ سەۋەبتىن ھەم تاۋار ئىشلەپچىقىرىلىدۇ ، ھەم قوشۇمچە قىممەتمۇ ئىشلەپچىقىرىلىدۇ . ئەگەر بىز ئايلىنىشنىڭ ئەڭ ئاددىي شەكلىنى ، يەنى ئومۇمىي كاپىتالنىڭ قىممىتىنىڭ ھەر قېتىم بىراقلا بىر باسقۇچتىن يەنە بىر باسقۇچقا ئۆتۈشىنى تەكشۈرىدىغان بولساق ، ئۇ ھالدا ناھايىتى ئېنىق بولىدۇكى ، كاپىتالنىڭ ئوبوروت ۋاقتى داۋاملاشقان چاغدا ، ئىشلەپچىقىرىش جەريانى ئۈزۈلۈپ قالىدۇ ، كاپىتالنىڭ ئۆز ئالدىغا قىممەت ئاشۇرۇشىمۇ ئۈزۈلۈپ قالىدۇ ؛ ھەمدە ئىشلەپچىقىرىش جەريانىنىڭ يېڭىلىنىشى ، كاپىتالنىڭ ئوبوروت ۋاقتىنىڭ ئۇزاق ياكى قىسقا بولۇشىغا ئاساسەن ، تېز ياكى ئاستا بولىدۇ . ئەكسىچە ، ئەگەر كاپىتالنىڭ ئوخشاش بولمىغان قىسىملىرى ئايلىنىشتىن ئارقا - ئارقىدىن ئۆتسە ، مۇنداقچە قىلىپ ئېيتقاندا ، ئومۇمىي كاپىتالنىڭ قىممىتىنىڭ ئايلىنىشى كاپىتالنىڭ ئوخشاش بولمىغان قىسىملىرىنىڭ ئايلىنىشى ئىچىدە تەرتىپى بويىچە تاماملانسا ، شۇنىسى ناھايىتى ئېنىقكى ، كاپىتالنىڭ ھەرقايسى تەركىبىي قىسىملىرىنىڭ

ئوبوروت ساھەسىدە ئۈزلۈكسىز توختايدىغان ۋاقتى قانچە ئۇزاق بولغانسېرى ، كاپىتالنىڭ ئىشلەپچىقىرىش ساھەسىدە ئۈزلۈكسىز رەۋىشتە فۇنكسىيە ئۆتەيدىغان قىسمى جەزمەن ئاز بولىدۇ . شۇڭا ، ئوبوروت ۋاقتىنىڭ ئۆزىرىشى ياكى قىسقىرىشى ئىشلەپچىقىرىش ۋاقتىنىڭ قىسقىرىشى ياكى ئۆزىرىشىغا نىسبەتەن ، مۇنداقچە ئېيتقاندا ، مەلۇم مىقداردىكى كاپىتالنىڭ ئىشلەپچىقىرىش كاپىتالى سۈپىتىدە فۇنكسىيە ئۆتەيدىغان كۆلىمىنىڭ كىچىكلىشى ياكى زورىيىشىغا نىسبەتەن بىر خىل پاسسىپ چەكلەش رولىنى ئوينىغان . كاپىتالنىڭ ئوبوروت ساھەسىدىكى فورماتىك ئۆزگىرىشى پەقەت قاراش جەھەتتىكى ھادىسىدىنلا ئىبارەت بولىدىكەن ، يەنى ئوبوروت ۋاقتى نۆل بولىدىكەن ياكى نۆلگە يېقىن بولىدىكەن ، كاپىتالنىڭ فۇنكسىيەسى شۇنچە زور بولىدۇ ، كاپىتالنىڭ ئىشلەپچىقىرىش ئۈنۈمىمۇ شۇنچە يۇقىرى بولىدۇ . ئۇنىڭ ئۆز ئالدىغا ئاشۇرىدىغان قىممىتىمۇ شۇنچە زور بولىدۇ . مەسىلەن ، بىر كاپىتالىست زاكاز قىلىنغان سانغا قاراپ مەھسۇلات ئىشلەپچىقارغان ، شۇڭا ئۇ مەھسۇلاتنى ئۆتكۈزگەن چاغدا ، تۆلىنىدىغان پۇلغا ئېرىشىدۇ دەپ پەرەز قىلساق ، يەنە ئۇنىڭغا تۆلەنگىنى ئۇ ئېھتىياجلىق بولغان ئىشلەپچىقىرىش ۋاسىتىلىرى دەپ پەرەز قىلساق ، ئۇ ھالدا ئوبوروت ۋاقتى نۆلگە شۇنچە يېقىنلاشقان بولىدۇ .

شۇنىڭ ئۈچۈن ، كاپىتالنىڭ ئوبوروت ۋاقتى ئومۇمەن ئالغاندا ، كاپىتالنىڭ ئىشلەپچىقىرىش ۋاقتىنى چەكلەيدۇ ، شۇ سەۋەبتىن ئۇنىڭ قىممىتىنىڭ قىممەت ئاشۇرۇش جەريانىمۇ چەكلەيدۇ . چەكلەش دەرىجىسى ئوبوروتنىڭ داۋاملاشقان ۋاقتىنىڭ ئۇزاق ياكى قىسقا بولۇشى بىلەن تاناسىپ بولىدۇ . ۋەھالەنكى ، مۇنداق داۋاملاشقان ۋاقتىنىڭ كۆپىيىش ياكى ئازىيىش دەرىجىسى

ئىنتايىن ئوخشاشمىغان دەرىجىدە بولسا بولىدۇ ، شۇ سەۋەبتىن كاپىتالنىڭ ئىشلەپچىقىرىش ۋاقتىغا بولغان چەكلىمىسىنىڭ دەرىجىسىمۇ ئىنتايىن ئوخشاشمىغان ھالەتتە بولسا بولىۋېرىدۇ . لېكىن سىياسىي ئىقتىسادنىڭ كۆرگىنى يۈزەكى ھادىسە ، يەنى ئوبوروت ۋاقتىنىڭ كاپىتالنىڭ قىممەت ئاشۇرۇش جەريانىغا كۆرسىتىدىغان تەسىرى . ئۇ مۇنداق پاسسىپ تەسىرنى ئاكتىپ تەسىر دەپ چۈشەنگەن ، چۈنكى مۇنداق تەسىرنىڭ نەتىجىسى ئاكتىپ تەسىر بولىدۇ ھەمدە مۇنداق ساختا ھادىسە كاپىتالنىڭ بىر سىرلىق ، ئۆز ئالدىغا قىممەت ئاشۇرىدىغان مەنبەسى بارلىقىنى ، ئۇنىڭ ئوبوروت ساھەسىدىن كېلىدىغانلىقىنى ، كاپىتالنىڭ ئىشلەپچىقىرىش جەريانى بىلەن ، دېمەك ئەمگەكنىڭ ئېكسپىلانئاتسىيە قىلىنىشى بىلەن مۇناسىۋەتسىز ئىكەنلىكىنى ئىسپاتلىغاندەك قىلغاچقا ، سىياسىي ئىقتىساد تېخىمۇ بۇ ساختا ھادىسىنى قويۇپ بەرمەي چىڭ تۇتۇۋالغان . بىز كېيىن كۆرىمىزكى ، ھەتتا ئىلمىي بولغان ئىقتىسادشۇناسلىقمۇ مۇنداق ساختا ھادىسىنىڭ ئازدۇرۇشىدىن خالىي بولالمايدۇ . كېيىن شۇمۇ ئايان بولىدۇكى ، مۇنداق ساختا ھادىسە نۆۋەندىكىدەك ھادىسىلەر تۈپەيلىدىن ، چوڭقۇر يىلتىز تارتىپ كېتىدۇ : 1 . كاپىتالىستىك پايدا ھېسابلاش ئۇسۇلى . مۇنداق ئۇسۇل بويىچە ، پاسسىپ سەۋەب ئاكتىپ سەۋەب قىلىنىدۇ ، چۈنكى ئوبوروت ۋاقتى ئوخشاش بولمىغان تۈرلۈك سەرمايە ساھەلىرىدە تۇرۇۋاتقان ئاشۇ كاپىتاللارغا نىسبەتەن ئېيتقاندا ، بىرقەدەر ئۇزاق بولغان ئوبوروت ۋاقتى باھانىڭ ئۆسۈش سەۋەبى بولىدۇ ، ئاددىي قىلىپ ئېيتقاندا ، پايدىنى ئوتتۇرا ھېسابقا كەلتۈرۈش سەۋەبلىرىنىڭ بىرى بولۇپ قالىدۇ . 2 . ئوبوروت ۋاقتى پەقەت دەۋرىيلىك ئوبوروت ۋاقتىنىڭ بىر ئامىلى بولىدۇ ؛ ئەمما دەۋرىيلىك ئوبوروت ۋاقتى

ئىشلەپچىقىرىش ۋاقتى ياكى تەكرار ئىشلەپچىقىرىش ۋاقتىنى ئۆز ئىچىگە ئالىدۇ . دەۋرىي ئوبوروت ۋاقتى پەيدا قىلغان ئىشلار خۇددى ئوبوروت ۋاقتى كەلتۈرۈپ چىقارغاندەك كۆرۈنىدۇ . 3 . كاپىتال ئۆزگىرىشچان كاپىتالغا (ئىش ھەققىگە) ئايلىنىش ئۈچۈن ، ئالدى بىلەن پۇلغا ئايلىنىشى كېرەك . مۇنداق بولغاندا ، كاپىتالنىڭ جۇغلىنىشىدا ، تاۋارنىڭ كېيىن قوشۇلغان ئۆزگىرىشچان كاپىتالغا ئايلىنىشى ئوبوروت ساھەسى ئىچىدە ، ئوبوروت ۋاقتى ئىچىدە كۆرۈلىدۇ . شۇڭا ، بۇنىڭدىن بارلىققا كەلگەن جۇغلانمىمۇ خۇددى ئوبوروت ۋاقتى ئىچىدە جۇغلانغاندەك كۆرۈنىدۇ .

كاپىتال ئوبوروت ساھەسىدە ، مەيلى بۇ تىزما بويىچە بولسۇن ياكى ئۇ تىزما بويىچە بولسۇن ، بەربىر $W - G$ ۋە $G - W$ دىن ئىبارەت بۇ ئىككى قارىمۇقارشى باسقۇچتىن ئۆتىدۇ . شۇڭا ، كاپىتالنىڭ ئوبوروت ۋاقتىمۇ ئىككى قىسىمغا ، يەنى تاۋارنىڭ پۇلغا ئايلىنىشى ئۈچۈن زۆرۈر بولغان ۋاقىت ۋە پۇلنىڭ تاۋارغا ئايلىنىشى ئۈچۈن زۆرۈر بولغان ۋاقىتقا ئايرىلىدۇ . بىز ئاددىي ھالدا تاۋار ئوبوروتىنى تەكشۈرگەندە (1 - كىتاب 3 - بابتا) شۇنى بىلىگەندۇق : $W - G$ ، يەنى سېتىش كاپىتالنىڭ فورماتىك ئۆزگىرىشىنىڭ ئەڭ قىيىن قىسمى ھېسابلىنىدۇ ، شۇنىڭ ئۈچۈن ، ئادەتتىكى ئەھۋالدا ئوبوروت ۋاقتىنىڭ بىرقەدەر كۆپ قىسمىمۇ ئىگىلەيدۇ . پۇل بولغانىكەن ، قىممەت ھەر ۋاقىتتا ئۆزگەرەلەيدىغان شەكىلدە تۇرىدۇ . تاۋار بولغانىكەن ، ئۇ ئالدى بىلەن پۇلغا ئايلىنىشى كېرەك ، شۇندىلا ئاندىن بىۋاسىتە ئالماشتۇرغىلى بولىدىغان ، ھەر ۋاقىت پايدىلانغىلى بولىدىغان فورماتسىيەگە ئېرىشەلەيدۇ . ئەمما گەپ شۇ يەردىكى : كاپىتال ئوبوروتى جەريانىدىكى $G - W$ باسقۇچىدا ، كاپىتال مۇئەييەن

سەرمايە سورۇنىدا ئىشلەپچىقىرىش كاپىتالنىڭ مۇئەييەن ئامىلىنى شەكىللەندۈرىدىغان تاۋارغا ئايلىنىشى كېرەك . ئىشلەپچىقىرىش ۋاسىتىلىرى بازاردا تېخى بولماسلىقى مۇمكىن ، ئۇنى ئىشلەپچىقىرىش زۆرۈر بولار ياكى يىراقتىكى بازارلاردىن ئېلىش زۆرۈر بولار ياكى ئۇلارنىڭ ئادەتتىكى تەمىنلەش ئىشلىرىدا توسالغۇ پەيدا بولۇپ قالار ، باھا ئۆزگەرەر ، ۋەھاكازا . قىسقىسى ، نۇرغۇن ئەھۋاللار كۆرۈلەر ، بۇنداق ئەھۋاللارنى $G - W$ دىن ئىبارەت بۇنداق ئاددىي شەكىل ئۆزگىرىشىدىن كۆرۈۋالغىلى بولمايدۇ . لېكىن ئوبوروت باسقۇچىدىن ئىبارەت بىر قىسىم تاۋار سەرپ قىلىنىدىغان ۋاقتىنى گايىدا بىرقەدەر ئۇزارتىۋېتىدۇ ، گايىدا بىرقەدەر قىسقارتىۋېتىدۇ . خۇددى $W - G$ بىلەن $G - W$ نى زامان جەھەتتىن ئايرىغىلى بولغاندەك ، $W - G$ بىلەن $G - W$ نى ماكان جەھەتتىنمۇ ئايرىغىلى بولىدۇ ، سېتىۋېلىش بازىرى بىلەن سېتىش بازىرى ماكان جەھەتتىن ئوخشاش بولمىغان بازار بولالايدۇ . مەسىلەن ، زاۋۇتلارنى مىسالغا ئالساق ، سېتىۋالغۇچى بىلەن ساتقۇچى ، ھەتتا كۆپ ھاللاردا ، ئوخشاش بولمىغان ئادەملەر بولىدۇ . تاۋار ئىشلەپچىقىرىشىدا ، ئوبوروت بىلەن ئىشلەپچىقىرىشنىڭ ئۆزى ئوخشاشلا زۆرۈر ، شۇ سەۋەبتىن ئوبوروت ئۈستىدىكى كىشىلەر بىلەن ئىشلەپچىقىرىش ئۈستىدىكى كىشىلەرمۇ ئوخشاشلا زۆرۈر . تەكرار ئىشلەپچىقىرىش جەريانى كاپىتالنىڭ ئىككى خىل فۇنكسىيەسىنى ئۆز ئىچىگە ئالىدۇ ، شۇڭا بۇ ئىككى خىل فۇنكسىيەنىڭ مەلۇم كىشىلەر ۋەكىل بولىدىغان زۆرۈرلۈكىنىمۇ ئۆز ئىچىگە ئالىدۇ ، مەيلى كاپىتالىستنىڭ ئۆزى ۋەكىللىك قىلسۇن ياكى ياللانما ئىشچى ، يەنى كاپىتالىستنىڭ گۇماشتىسى ۋەكىللىك قىلسۇن . ۋەھالەنكى ، بۇ ئوبوروت ئۈستىدىكى كىشىلەر بىلەن ئىشلەپچىقىرىش

ئۈستىدىكى كىشىلەرنى ئارىلاشتۇرۇۋېتىشنىڭ ئاساسى بولالمايدۇ ، خۇددى تاۋار كاپىتال بىلەن پۇل كاپىتالنىڭ فۇنكسىيەسىنى ئىشلەپچىقىرىش كاپىتالنىڭ فۇنكسىيەسى بىلەن ئارىلاشتۇرۇۋېتىشنىڭ ئاساسى بولالمىغاندەك . ئوبوروت ئۈستىدىكى كىشى ئىشلەپچىقىرىش ئۈستىدىكى كىشىگە چوقۇم ھەق بېرىشى كېرەك . بىراق ، ئەگەر بىر - بىرى بىلەن ئېلىم - سېتىم قىلىدىغان كاپىتالىستلار مۇشۇنداق ھەرىكەت ئارقىلىق يا مەھسۇلات ياراتمىسا ، يا قىممەت ياراتمىسا ، ئۇنداقتا ، ئۇلارنىڭ تىجارەت كۆلىمى ئۇلارنى مۇنداق فۇنكسىيەسىنى باشقىلارغا تاپشۇرۇپ بېرىدىغان قىلغان تەقدىردىمۇ ياكى شۇنداق قىلىشى زۆرۈر بولغان تەقدىردىمۇ ، مۇنداق ئەھۋالدا ھېچقانداق ئۆزگىرىش يۈز بەرمەيدۇ . بەزى تىجارەتلەردە ، سېتىۋالغۇچى بىلەن ساتقۇچىنىڭ ھەقىقىي پايدا ئۇلۇشى چارىسى بويىچە بېرىلىدۇ . ئۇلارنىڭ ھەقىقىي ئىستېمالچىلار تۆلەيدۇ دەيدىغان گەپ مەسىلىنى چۈشەندۈرۈپ بېرەلمەيدۇ . ئىستېمالچى ئىشلەپچىقىرىش ئۈستىدىكى ئادەم سۈپىتىدە تاۋار شەكلىدىكى تەڭ قىممەتكە ئىگە نەرسىلەرنى ئىشلەپچىقىرىپ ، يا قانۇن دوكۇمېنتى (مەسىلەن ، ئىشلەپچىقىرىش ئۈستىدىكى ئادەم ئىچىدىكى پايچىك ، ۋەھاكازا) بىلەن ، يا ئۆزىنىڭ مۇلازىمىتىگە تايىنىپ ، ئىشلەپچىقىرىش ئۈستىدىكى ئادەمدىن تەڭ قىممەتكە ئىگە شۇنداق نەرسىنى ئۆزلەشتۈرگەندىلا ، ئاندىن ئۇنىڭغا مۇنداق ھەق بېرىلىدۇ .

$W - G$ بىلەن $G - W$ ئوتتۇرىسىدا بىر خىل پەرق مەۋجۇت ، مۇنداق پەرق تاۋار بىلەن پۇل ئوتتۇرىسىدىكى شەكىل پەرقى بىلەن مۇناسىۋەتسىز ، بەلكى ئۇ ئىشلەپچىقىرىشنىڭ كاپىتالىستىك خاراكتېرىدىن پەيدا بولىدۇ . مەيلى $W - G$ بولسۇن ياكى $G - W$ بولسۇن ، ئۇلارنىڭ ئۆزىدىن

قارىغاندا ، ھەر ئىككىلىسى مۇئەييەن قىممەتنىڭ بىر خىل شەكلىدىن يەنە بىر خىلغا ئايلىنىشىدۇر . لېكىن ، $W' - G'$ ، ئەينى ۋاقىتتا ، W' ئۆز ئىچىگە ئالغان قوشۇمچە قىممەتنىڭ ئەمەلگە ئېشىشىدۇر . $G - W$ ئۇنداق ئەمەس . شۇڭا ، سېتىش سېتىۋېلىشقا قارىغاندا تېخىمۇ مۇھىم . $G - W$ ، نورمال شارائىتتا G بولۇپ ئىپادىلەنگەن قىممەتنىڭ قىممەت ئاشۇرۇشىدىن ئېيتقاندا ، زۆرۈر ھەرىكەتتۇر ، لېكىن ئۇ قوشۇمچە قىممەتنىڭ ئەمەلگە ئېشىشى ئەمەس ؛ ئۇ قوشۇمچە قىممەت ئىشلەپچىقىرىشنىڭ تولۇقلىمىسى ئەمەس ، بەلكى مۇقەددىمىسى . تاۋارنىڭ ئۆزىنىڭ مەۋجۇد بىتە شەكلى ، تاۋارنىڭ ئىستېمال قىممىتى سۈپىتىدە مەۋجۇت بولۇپ تۇرۇشى تاۋار كاپىتالنىڭ ئوبوروتى $W' - G'$ نى مۇئەييەن چەكلىمىگە ئۇچرىتىدۇ . تاۋار تەبىئىي ھالدا بۇزۇلۇپ كېتىدۇ . شۇڭا ، ئەگەر تاۋارنىڭ ئىستېمال ئورنىغا قاراپ ، مەلۇم مەزگىل ئىچىدە ئىشلەپچىقىرىش ئىستېمالغا ياكى شەخسىي ئىستېمالغا كىرگۈزۈلمىسە ، مۇنداقچە ئېيتقاندا ، ئۆزىنىڭ ئىستېمال قىممىتىنى يوقىتىش بىلەن بىللە ، ئالماشتۇرۇش قىممىتى سۈپىتىدە ئۈستىگە ئېلىۋاتقان خۇسۇسىيەتتىنمۇ يوقىتىدۇ . تاۋارنىڭ تەركىبىدىكى كاپىتال قىممەت ۋە كاپىتال قىممەت ئىچىدە ئاشىدىغان قوشۇمچە قىممەتنىڭ ھەر ئىككىلىسى يوقىلىدۇ . ئىستېمال قىممىتىنى ئۈزلۈكسىز يېڭىلاپ تۇرغاندا ، تەكرار ئىشلەپچىقىرىشنى ئۈزلۈكسىز داۋاملاشتۇرغاندا ، يەنى ئوخشاش ياكى باشقا خىلدىكى ئىستېمال قىممىتى بىلەن تولۇقلاپ تۇرغاندا ، ئۆز ئالدىغا قىممەت ئاشۇرىدىغان كاپىتال قىممەتنىڭ ئۆز ئۈستىگە ئالغۇچىسىنى ئاندىن ئۇزاققىچە ساقلاپ قالغىلى بولىدۇ . ئىستېمال قىممىتىنى پۈتكەن تاۋار سۈپىتىدە سېتىش ، شۇ ئارقىلىق ئىشلەپچىقىرىش ئىستېمالى

ياكى شەخسىي ئىستېمالغا كىرگۈزۈش ئۇلارنىڭ تەكرار ئىشلەپچىقىرىشنى يېڭىلاشنىڭ شەرتىدۇر. بىر خىل يېڭى ئىستېمال شەكلى بىلەن داۋاملىق مەۋجۇت بولۇپ تۇرۇشقا ئاسان بولسۇن ئۈچۈن، ئۇلارمۇ مۇئەييەن ۋاقىت ئىچىدە ئۆزلىرىنىڭ كونا ئىستېمال قىلىنىش شەكىللىرىنى ئۆزگەرتىپ تۇرۇشى شەرت. ئالماشتۇرۇش قىممىتى پەقەت ئىستېمال قىممىتىنىڭ گەۋدىسىگە بولغان مۇنداق ئۆزلىكسىز يېڭىلاش ئارقىلىقلا ئاندىن ئۆزىنى ساقلاپ قالالايدۇ. ئوخشاش بولمىغان تاۋارنىڭ ئىستېمال قىممىتىنىڭ بۇزۇلۇپ كېتىشىنىڭ تېز - ئاستا بولۇش دەرىجىسى ئوخشاش بولمايدۇ؛ شۇڭا ئىستېمال قىممىتىنىڭ ئىشلەپچىقىرىش بىلەن ئىستېمال ئوتتۇرىسىدىكى ئايرىلىپ تۇرىدىغان ۋاقتى ئۇزاقمۇ بولىدۇ، قىسقىمۇ بولىدۇ؛ شۇڭا، ئۇلار ئۇزاق - قىسقىلىقى ئوخشاش بولمىغان ۋاقىتتا، تاۋار كاپىتال سۈپىتىدە $W - G$ ئوبوروت باسقۇچىدا توختاپ تۇرالايدۇ، تاۋار سۈپىتىدە ئۇزاق - قىسقىلىقى ئوخشاش بولمىغان ئوبوروت ۋاقتىغا چىداپ يوقىلىپ كەتمەيدۇ. تاۋار گەۋدىسىنىڭ ئۆزىنىڭ بۇزۇلۇپ كېتىشى بەلگىلىگەن تاۋار كاپىتالنىڭ ئوبوروت ۋاقتىنىڭ چېگرىسى ئوبوروت ۋاقتىنىڭ بۇ بىر قىسمى ياكى تاۋار كاپىتال تاۋار كاپىتال سۈپىتىدە ئۆز بېشىدىن كەچۈرىدىغان ئوبوروت ۋاقتىنىڭ مۇتلەق چېگرىسىدۇر. بىر خىل تاۋار قانچە ئاسان بۇزۇلسا ھەم ئىشلەپچىقىرىلغان تاۋار شۇنچە تېز ئىستېمال قىلىنىدۇ، شۇنىڭ بىلەن ھەم شۇنچە تېز سېتىلىدۇ، نەتىجىدە ئۇنىڭ ئايرىدە بولغان جايىدىن ئايرىلىش مۇساپىسى شۇنچە قىسقا بولىدۇ، ئۇنىڭ ماكاندىكى ئوبوروت ساھەسى شۇنچە تار بولىدۇ، ئۇنىڭ سېتىلىش بازىرى شۇنچە يەرلىك خاراكتېرنى ئالىدۇ. شۇ سەۋەبتىن، بىر خىل تاۋار قانچە ئاسان بۇزۇلسا، ئۇنىڭ فىزىكىلىق

خۇسۇسىيىتىنىڭ ئۇنىڭ تاۋار سۈپىتىدە ئوبوروت بولۇش ۋاقتىغا بولغان چەكلىمىسى شۇنچە زور بولىدۇ، شۇنىڭ بىلەن ئۇ كاپىتالنىڭ ئىشلەپچىقىرىشنىڭ ئوبيېكتى بولۇشقا شۇنچە باب كەلمەيدۇ. مۇنداق تاۋار پەقەت ئاھالە زىچ بولغان جايلاردىلا ياكى جايلارنىڭ ئارىلىقى ترانسپورت قوراللىرىنىڭ راۋاجلىنىشى سەۋەبىدىن قىسقارغاندىلا، ئاندىن كاپىتالنىڭ ئىشلەپچىقىرىشنىڭ ئوبيېكتى بولالايدۇ. ھالبۇكى بىر خىل تاۋارنىڭ ئىشلەپچىقىرىلىشى ئاز ساندىكى كىشىلەرنىڭ قولغا ياكى ئاھالە زىچ جايلارغا مەركەزلىشىپ قالسا، ھەتتا شۇنداق خىلدىكى مەھسۇلاتقا ئايلىنالمىسا، مەسىلەن، يىرىك پىۋا زاۋۇتلىرى، سۈت فېرمىلىرىنىڭ تاۋارلىرى بولسا بىرقەدەر زور بازارنى ۋۇجۇدقا كەلتۈرەلەيدۇ.

6 - باب ئوبوروت خىراجىتى

I . نوقۇل ئوبوروت خىراجىتى

1 . سېتىۋېلىش - سېتىش ۋاقتى

كاپىتالنىڭ تاۋاردىن پۇلغا ئايلىنىش ۋە پۇلدىن تاۋارغا ئايلىنىشتەك شەكلەن ئايلىنىشى ئەينى ۋاقىتتا كاپىتالىستنىڭ سودا ، يەنى ئېلىم - سېتىم ھەرىكىتى بولىدۇ . كاپىتالنىڭ مۇنداق شەكىل جەھەتتىكى ئايلىنىشى ئەمەلگە ئاشۇرىدىغان ۋاقتى سۈپىيىكتىپ جەھەتتىن ، كاپىتالىستنىڭ نۇقتىئەنەزىرىدىن قارىغاندا ، ئالدى - ساتتى ۋاقتى بولىدۇ ، يەنى ئۇ بازاردا ئالدى - ساتتى فۇنكسىيىسىنى ئۆتەيدىغان ۋاقىت بولىدۇ . خۇددى كاپىتالنىڭ ئوبوروت ۋاقتى كاپىتالنىڭ تەكرار ئىشلەپچىقىرىش ۋاقتىنىڭ بىر زۆرۈر قىسمى بولغانغا ئوخشاش ، كاپىتالىستنىڭ ئالدى - ساتتى بىلەن شۇغۇللىنىپ بازاردا قاتراپ يۈرگەن ۋاقتىمۇ ، ئۇنىڭ كاپىتالىست ئورنىدا ، يەنى ئادەملەشكەن كاپىتال ئورنىدا فۇنكسىيە ئۆتەيدىغان ۋاقتىنىڭ بىر زۆرۈر قىسمى بولىدۇ . بۇ ئۇنىڭ تىجارەت قىلىدىغان ۋاقتىنىڭ بىر قىسمىدۇر .

[بىز تاۋارلار ئۆزىنىڭ قىممىتى بويىچە سېتىۋېلىنىدۇ ۋە سېتىلىدۇ دەپ پەرەز قىلغىنىمىز ئۈچۈن ، بۇ ھەرىكەتلەر پەقەت ئوخشاش بىر قىممەتنىڭ بىر خىل شەكىلدىن يەنە بىر خىل

شەكىلگە ، يەنى تاۋار شەكىلدىن پۇل شەكىلگە ۋە پۇل شەكىلدىن تاۋار شەكىلگە ئۆتۈشنىلا ، بىر خىل فورماتىك ئۆزگىرىشىنىلا كۆرسىتىدۇ . ئەگەر تاۋارلار ئۆزىنىڭ قىممىتى بويىچە سېتىلسا ، سېتىۋالغۇچى بىلەن ساتقۇچىنىڭ قولىدىكى قىممەت مىقدارىدا ئۆزگىرىش بولمايدۇ ؛ ئۇنىڭ مەۋجۇت بولۇپ تۇرۇش شەكىلىدا ئۆزگىرىش بولىدۇ . ئەگەر تاۋارلار ئۆزىنىڭ قىممىتى بويىچە سېتىلغان بولمىسا ، ئايلانغان قىممەتنىڭ ئومۇمىي قىممىتى يەنىلا ئۆزگەرمەيدۇ ؛ بىر تەرەپتىكى ئېشىش يەنە بىر تەرەپتىكى كېمىيىش بولىدۇ .

لېكىن ، فورماتسىيە ئۆزگىرىشى $W - G$ بىلەن $G - W$ سېتىۋالغۇچى بىلەن ساتقۇچى ئوتتۇرىسىدىكى ئالدى - ساتتى بولىدۇ ؛ ئۇلارنىڭ سودىدا پۈتۈشۈشى ئۈچۈن ۋاقىت كېرەك . بولۇپمۇ بۇ يەردە كۈرەش بولۇۋاتقىنى ئۈچۈن ، ھەرقايسى تەرەپ قارشى تەرەپتىن پايدا ئېلىشنى ئويلايدۇ ، تىجارەتچىلەر بىر يەرگە كەلسە ، خۇددى «گرىك بىلەن گرېك ئۇچرىشىپ قالسا قاتتىق جېدەللىشىپ كەتكەن»³² دەك بىر - بىرىگە قارشى كۈرەش قىلىدۇ . ھالەتنىڭ ئۆزگىرىشى ئۈچۈن ۋاقىت ۋە ئەمگەك كۈچى كېتىدۇ ، لېكىن ئۇلار قىممەت يارىتىش ئۈچۈن ئەمەس ، بەلكى قىممەتنى بىر شەكىلدىن يەنە بىر خىل شەكىلگە ئايلاندۇرۇش ئۈچۈن سەرپ قىلىنىدۇ . بۇ يەردە ئىش ھەرگىز ئىككى تەرەپنىڭ مۇشۇ پۇرسەتتىن پايدىلىنىپ نورمىدىن ئارتۇق قىممەت مىقدارىغا ئىگە بولۇشنى ئويلىغانلىقى ئۈچۈن يۈز بەرمەيدۇ . مۇنداق ئەمگەك ئىككى تەرەپنىڭ يامان نىيىتىدىن كۆپىيىپ كېتىدۇ ، لېكىن قىممەت ياراتمايدۇ ، خۇددى دەۋا تەرتىپلىرىدىكى ئەمگەك دەۋا ئوبىيېكتىنىڭ قىممىتىنى ئاشۇرمىغانغا ئوخشاش . مۇنداق ئەمگەك ئومۇمىي گەۋدە سۈپىتىدىكى كاپىتالىستىك ئىشلەپچىقىرىش

جەريانغا نىسبەتەن ئېيتقاندا ، يەنى ئوبوروتنى ئۆز ئىچىگە ئالغان ياكى ئوبوروت ئىچىگە كىرگۈزۈلگەن كاپىتالىستىك ئىشلەپچىقىرىش جەريانىدىن ئېيتقاندا ، بىر زۆرۈر ئامىلدۇر ، لېكىن ئۇنداق ئەمگەك ئىسسىقلىق ھاسىل قىلىش ئۈچۈن ئىشلىتىلدىغان بىر خىل ماتېرىيالنى كۆيدۈرۈش ئۈچۈن سەرپ قىلىنغان ئەمگەككە ئوخشايدۇ . مۇنداق كۆيدۈرۈش ئەمگىكى گەرچە كۆيدۈرۈش جەريانىدىكى بىر زۆرۈر ئامىل بولسىمۇ ، لېكىن ئۇ ئىسسىقلىق چىقارمايدۇ . مەسىلەن ، كۆمۈر يېقىلغۇ قىلىنغاندا ، مەن ئۇنى ئوكسىگېن بىلەن بىرىكتۈرۈشۈم شەرت ، بۇنىڭ ئۈچۈن ئۇنى جىسىم ھالىتىدىن گاز ھالىتىگە كەلتۈرۈشۈم شەرت (چۈنكى يېنىش نەتىجىسى بولغان كاربون كىسلاتا گازى كۆمۈر گازى ھالىتىدە بولىدۇ) ، يەنى كۆمۈرنىڭ مەۋجۇدىيەت شەكلى ياكى ھالىتىدە فىزىكىلىق ئۆزگىرىش ھاسىل قىلدۇرۇشۈم شەرت . يېڭى بىرىكىش ھاسىل قىلىشتىن ئىلگىرى ، بىرىكىپ قاتتىق جىسىمغا ئايلانغان كۆمۈر مولېكۇلالىرىنى ئاجرىتىش ، كۆمۈر مولېكۇلالىرىنىڭ ئۆزىنى ئايرىم ئاتوملارغا ئاجرىتىش زۆرۈر بولىدۇ . بۇنىڭغا مۇئەييەن مىقداردا ئېنېرگىيە سەرپ قىلىنىدۇ ، بۇنداق ئېنېرگىيەنىڭ سەرىپى ئىسسىقلىققا ئايلانمايدۇ ، بەلكى ئۇ ئىسسىقلىقنىڭ ئاجرىتىپ ئېلىنىشى ھېسابلىنىدۇ . شۇڭا ، ئەگەر تاۋارغا ئىگىدارلىق قىلغۇچى كاپىتالىست بولماستىن ، بەلكى مۇستەقىل ھالدىكى بىۋاسىتە ئىشلەپچىقارغۇچى بولسا ، ئۇنداقتا ئالدى - ساتتى ئۈچۈن سەرپ بولىدىغان ۋاقىت ئۇلارنىڭ ئەمگەك ۋاقتىدىن ئاجرىتىۋېلىنغان ۋاقىت بولىدۇ ، شۇ سەۋەبتىن ، ئۇلار ھەمىشە (قەدىمكى دەۋردە ۋە ئوتتۇرا ئەسىرلەردە) بۇنداق ئىشلارنى ھېيت - بايرام كۈنلىرىگە قالدۇرۇشقا ھەرىكەت قىلاتتى .

دەرۋەقە ، كاپىتالىستلارنىڭ قولىدىكى تاۋارلارنىڭ ئېلىپ -

سېتىملىشى ئىگە بولغان كۆلەم قىممەت ياراتمايدىغان ، ئەمما قىممەت شەكلىنىڭ ئۆزگىرىشىدە پەقەت ۋاسىتىچى بولىدىغان ئەمگەكنى قىممەت يارىتىدىغان ئەمگەككە ئايلاندۇرىدۇ . ۋەزىپە يۆتكەلگەن تەقدىردىمۇ ، دېمەك سانائەت كاپىتالىستى ھېلىقىدەك «يېنىش ئەمگىكى» بىلەن ئۆزى بىۋاسىتە شۇغۇللانمايلا ، ئۇنى ئۆزى ھەق تۆلەيدىغان 3 - شەخسنىڭ كەسپىگە ئايلاندۇرغان تەقدىردىمۇ ، مۇنداق ۋارىيانت مۆجىزىنىڭ بارلىققا كېلىشى مۇمكىن ئەمەس . بۇنداق 3 - شەخسلەر ئەلۋەتتە كاپىتالىستنىڭ چىرايلىق كۆزلىرىگە مەھلىيا بولۇپ ، ئۆزىنىڭ ئەمگىكىنى ئۇلارنىڭ باشقۇرۇشىغا ئۆتكۈزۈپ بەرمەيدۇ . بىرەر پومپىچىكىنىڭ ئىجارە يىغقۇچىسى ياكى بىرەر بانكىنىڭ خىزمەتچىسىنىڭ ئەمگىكى ئۇلار يىغقان ئىجارىنى ياكى تاغار - تاغار باشقا بىر بانكىغا توشۇغان ئالتۇن - يامبۇللىرىنىڭ قىممىتىنى تىيىنچىلىكمۇ كۆپەيتىپ قويمايدۇ ، بۇ ئۇلارغا نىسبەتەنمۇ مۇناسىۋەتسىز .⁽¹⁰⁾

باشقىلارنى ئۆزى ئۈچۈن ئەمگەك قىلىپ بېرىشكە مەجبۇرلايدىغان كاپىتالىستقا نىسبەتەن ئېيتقاندا ، سېتىۋېلىش - سېتىش بىر خىل ئاساسلىق فۇنكسىيە بولىدۇ . چۈنكى ئۇ غايەت زور ئىجتىمائىي كۆلەمدە بىرمۇنچىلىغان كىشىلەرنىڭ مەھسۇلاتىنى ئۆزلەشتۈرىدۇ ، شۇنىڭ ئۈچۈن ، ئۇمۇ ئوخشاش كۆلەمدە بۇ مەھسۇلاتلارنى ساتقاندىلا ، ئاندىن قايتىدىن پۇلنى تۈرلۈك ئىشلەپچىقىرىش ئامىللىرىغا ئايلاندۇرالايدۇ . بۇرۇنقىغا ئوخشاشلا ، سېتىۋېلىش - سېتىش ۋاقتى قىممەت ياراتمايدۇ . خاتا سېزىم سودىگەرنىڭ كاپىتالىستنىڭ فۇنكسىيەسىدىن پەيدا بولغان . لېكىن بۇ يەردە ، بۇ مەسىلىنى ئىلگىرىلەپ تەكشۈرمىگەن

(10) تىرناق ئىچىدىكى بىر قانچە ئابزاس VIII قولىزىمنىڭ ئاخىرىدىكى ئىزاھ قىسمىدىن ئېلىنغان .

تەقدىردىمۇ، ئىش ئەسلىدىلا ناھايىتى ئېنىق: ئەگەر بىر خىل فۇنكسىيەنىڭ ئۆزى ئىشلەپچىقىرىش خاراكتېرىدە بولماي، بەلكى تەكرار ئىشلەپچىقىرىشنىڭ بىر زۆرۈر ئامىلى بولسا، ئەمدىلىكتە مۇنداق فۇنكسىيە ئىش تەقسىماتى تۈپەيلىدىن، كۆپ ساندىكى كىشىلەرنىڭ قوشۇمچە خىزمىتىدىن ئاز ساندىكى كىشىلەرنىڭ كەسپىي خىزمىتىگە ئايلانسا، ئۇلارنىڭ ئالاھىدە كەسپىگە ئايلانسا، ئۇنداقتا، بۇنداق فۇنكسىيەنىڭ خاراكتېرىنىڭ ئۆزى ئۆزگەرمەيدۇ. بىر سودىگەر (بۇ يەردە تاۋارنىڭ شەكلىنى ئۆزگەرتكۈچى، سېتىۋالغۇچى ۋە ساتقۇچى دەپلا قارىلىدۇ) ئۆزىنىڭ ھەرىكىتى ئارقىلىق نۇرغۇن ئىشلەپچىقارغۇچى ئۈچۈن سېتىۋېلىش - سېتىش ۋاقتىنى قىسقارتىپ بېرىدۇ. شۇڭا، ئۇ بىر ماشىنا، ئۇ كۈچىنىڭ پايدىسىز سەرىپ بولۇشىنى ئازايتىدۇ ياكى ئىشلەپچىقىرىش ئۈچۈن ۋاقىت بوشىتىپ بېرىدۇ، دەپ قارالغان. (11)

ئاددىي بولسۇن ئۈچۈن (چۈنكى بىز كاپىتالىست بولغان

(11) «سودا چىقىملىرى زۆرۈر بولسۇمۇ، لېكىن ئۇلارنى ئېغىر بۈك دەپ قاراش كېرەك» (كېئۇسناي «ئىقتىساد جەدۋىلى ئانالىزى»، دەپرى تۈزگەن «بېزا ئىگىلىكىنى مۇھىم بىلىش تەرەپتارلىرى» گە بېسىلغان، 1846 - يىل پارىژ نەشرى، 1 - قىسىم 71 - بەت) — كېئۇسناينىڭ قارىشىچە، سودىگەرلەر ئوتتۇرىسىدىكى رىقابەت كەلتۈرگەن «پايدا»، يەنى رىقابەت ئۇلارنى مەجبۇرلاپ «تۆۋەنلەتكۈزگەن ھەق ياكى دارامەت ... قەتئىي قىلىپ ئېيتقاندا، بىۋاسىتە ساتقۇچى بىلەن ئىستېمالچى بولغان سېتىۋالغۇچىنىڭ زىيىنىنىڭ ئاز بېشىدۇر، خالاس. ئەمما بىز سودىنىڭ ئۆزىنى ئاددىي ھالدا، مەيلى توشۇش چىقىملىرى بىلەن مۇناسىۋەتسىز بولغان ئالماشتۇرۇش دەپ قارايمىز ياكى سودا چىقىملىرىنىڭ ئاز بېشى دەپ قارايمىز، ئۇ رېئال مەھسۇلات بولمايدۇ ياكى بايلىقنىڭ سودا كەلتۈرۈپ چىقارغان ئېشىشى بولمايدۇ» (145 -، 146 - بەت). «ئەگەر ھېچقانداق ۋاسىتىچىلىك چىقىملىرى بولماي، سودا چىقىملىرىنى دائىم سېتىۋالغۇچى تۈلگەن پۇلغا ئېرىشكەن، پۈتۈن باھالىق مەھسۇلاتلارنىڭ ساتقۇچىسى تۈلەيدۇ.» (163 - بەت) «بەرگە ئىگىدارلىق قىلغۇچى ۋە ئىشلەپچىقارغۇچى ئىش ھەققى بەرگۈچىدۇر، سودىگەر ئىش ھەققى ئالغۇچىدۇر.» (كېئۇسناي «سودا ۋە قول سانائەتچىنىڭ ئەمگىكىگە دائىر سوئال - جاۋابىلار»، دەپرى تۈزگەن «بېزا ئىگىلىكىنى مۇھىم بىلىش تەرەپدارلىرى» گە بېسىلغان، 1846 - يىل پارىژ نەشرى 1 - قىسىم 164 - بەت) ³³

سودىگەر ۋە سودىگەرنىڭ كاپىتالىنى كېيىنكى چاغلاردا تەكشۈرگەن) بۇنداق ئالدى - ساتتى ئۈستىدىكى كىشىلەرنى ئۆزىنىڭ ئەمگىكىنى ساتقۇچى دەپ پەرەز قىلدۇق. $W - G$ ۋە $G - W$ ھەرىكىتىدە ئۆزىنىڭ ئەمگىكى ۋە ئەمگەك ۋاقتىنى سەرىپ قىلىدۇ. شۇڭا، ئۇ مۇشۇنىڭغا تايىنىپ تىرىكچىلىك قىلىدۇ، خۇددى باشقىلار يىپ ئىگىرىشكە ياكى كومىلاچ دورا ياساپ تىرىكچىلىك قىلغانغا ئوخشاش. ئۇ بىر خىل زۆرۈر فۇنكسىيەنى تۆتەيدۇ، چۈنكى تەكرار ئىشلەپچىقىرىش جەريانىنىڭ ئۆزى ئىشلەپچىقىرىش خاراكتېرىدە بولمىغان فۇنكسىيەنى ئۆز ئىچىگە ئالىدۇ. ئۇ باشقىلارغا ئوخشاش ئەمگەك قىلىدۇ، بىراق ئۇنىڭ ئەمگىكىنىڭ مەزمۇنى قىممەت ياراتمايدۇ، مەھسۇلاتمۇ ياراتمايدۇ. ئۇنىڭ ئۆزى ئىشلەپچىقىرىش جەھەتتىكى غەيرىي ئىشلەپچىقىرىش چىقىمىغا مەنسۇپ بولىدۇ. ئۇنىڭ رولى بىر خىل غەيرىي ئىشلەپچىقىرىش فۇنكسىيەسىنى ئىشلەپچىقىرىش فۇنكسىيەسىگە ئايلاندۇرۇش ياكى غەيرىي ئىشلەپچىقىرىش ئەمگىكىنى ئىشلەپچىقىرىش ئەمگىكىگە ئايلاندۇرۇش ئەمەس. ئەگەر مۇنداق ئايلاندۇرۇشنى فۇنكسىيەنىڭ مۇنداق يۆتكىلىشى ئارقىلىق ئورۇندىغىلى بولسا، ئۇ ھەقىقەتەن مۆجىزە بولىدۇ. ئۇنىڭ رولى ئىجتىمائىي ئەمگەك كۈچى ۋە ئەمگەك ۋاقتىنىڭ تېخىمۇ ئاز بىر قىسمىنىلا مۇنداق غەيرىي ئىشلەپچىقىرىش فۇنكسىيەسى تەرىپىدىن چۈشەپ قويۇلىدىغان قىلىشتىنلا ئىبارەت دېگەن تۈزۈك. ئەھۋال شۇنداقلا بولۇپ قالمايدۇ. بىز پەرەز قىلىپ باقساق يامان كەتمەيدۇ، ئۇ پەقەت بىر ياللانا ئىشچى، ئۇنىڭ ئالىدىغان ھەققى ئىمكانقەدەر كۆپ بولىدۇ. ئۇ ئالىدىغان ھەقىقەت قانداق بولۇشىدىن قەتئىينەزەر، ئۇ بىر ياللانا ئىشچى سۈپىتىدە ھامان بىر قىسىم ۋاقتىنى ئەمگەككە ھەقسىز سەرىپ

قىلىدۇ. ئۇ ھەر كۈنى 10 سائەت ئىشلەپ، 8 سائەتلىك ئەمگەك ۋاقتىنىڭ قىممىتىدىكى مەھسۇلاتقا ئېرىشىشى مۇمكىن. گەرچە بۇ 8 سائەتلىك زۆرۈر ئەمگەك تۈپەيلىدىن ئىجتىمائىي مەھسۇلاتنىڭ بىر قىسمى ئۇنىڭغا يۆتكەلگەن بولسىمۇ ئۇ شۇغۇللانغان ئىككى سائەتلىك قوشۇمچە ئەمگەك، ئۇنىڭ 8 سائەتلىك زۆرۈر ئەمگەككە ئوخشاش قىممەت پەيدا قىلمايدۇ. بىرىنچىدىن، بۇرۇنقىغا ئوخشاش، جەمئىيەت نۇقتىئىنەزىرىدىن قارىغاندا، بىر ئەمگەك كۈچى 10 سائەتتە بۇ نوقۇل ئوبوروت فۇنكسىيىسىدە سەرپ بولىدۇ. ئۇنى باشقا مەقسەتلەر ئۈچۈن، ئىشلەپچىقىرىش ئەمگىكى ئۈچۈن ئىشلەتكىلى بولمايدۇ. ئىككىنچىدىن، جەمئىيەت بۇ ئىككى سائەتلىك قوشۇمچە ئەمگەككە ھەق بەرمىگەن، گەرچە مۇنداق قوشۇمچە ئەمگەك مۇنداق ئەمگەكنى ئورۇندايدىغان شەخس تەرىپىدىن سەرپ قىلىۋېتىلگەن بولسىمۇ، جەمئىيەت شۇ سەۋەبتىن نورمىدىن ئارتۇق ھەرقانداق مەھسۇلات ياكى قىممەتنى ئۆزلەشتۈرمىگەن. لېكىن، شۇ ئادەم ۋەكىللىك قىلغان ئوبوروت چىقىملىرى $\frac{1}{5}$ قىسىم ئازايغان، جەمئىيەت شۇ ئالاقىدار

سۈپىتىدىكى بۇ رېئال ئوبوروت ۋاقتىنىڭ $\frac{1}{5}$ قىسمى ئۈچۈن تەڭ قىممەتتىكى نەرسىنى بەرمىگەن. 10 سائەتتىن 8 سائەتكە قىسقارغان. لېكىن، بۇ ئالاقىدارنى كاپىتالىست ئىشلەتكەن، كاپىتالىست بۇ ئىككى سائەتكە ھەق بەرمىگەنلىكى ئۈچۈن ئۇنىڭ كاپىتالىنىڭ ئوبوروت چىقىمى ئازايغان تەقدىردىمۇ، بۇ چىقىم ئۇنىڭ كىرىمىدىن تۇتۇپ قېلىنغان چىقىم بولىدۇ. كاپىتالىستقا نىسبەتەن ئېيتقاندا، بۇ بىر خىل ئاكتىۋال كىرىم بولىدۇ، چۈنكى ئۇنىڭ كاپىتال قىممەتنىڭ قىممەت ئاشۇرۇشىدا ئۇچرايدىغان

پاسسىپ چەكلىمىسى ئازىيىدۇ. مۇستەقىل بولغان ئۇششاق تاۋار ئىشلەپچىقارغۇچىلار ئۆزىنىڭ بىر قىسىم ۋاقتىنى سېتىۋېلىش - سېتىشقا سەرپ قىلغان چاغدا، مۇنداق ۋاقىت ياكى پەقەت ئۇلارنىڭ ئىشلەپچىقىرىش فۇنكسىيىسى ئارىلىقىدىكى مەزگىلدەلا سەرپ قىلىنغان ۋاقىت ياكى ئۇلارنىڭ ئىشلەپچىقىرىش ۋاقتىنىڭ زىيىنىدۇر.

مەيلى قانداقلا بولمىسۇن، سېتىۋېلىش - سېتىشقا ئىشلىتىلگەن ۋاقىت ئايلاندۇرۇلغان قىممەتنى ئاشۇرمايدىغان بىر خىل ئوبوروت چىقىمىدۇر. مۇنداق چىقىم قىممەتنىڭ تاۋار شەكلىدىن پۇل شەكلىگە ئۆتۈش ئۈچۈن زۆرۈر بولغان چىقىمدۇر. كاپىتالىستنىڭ تاۋارنىڭ ئىشلەپچىقارغۇچىسى ئوبوروت ئالاقىدارى بولغان بولسا، ئۇنداقتا، ئۇنىڭ بىلەن بىۋاسىتە تاۋار ئىشلەپچىقارغۇچى ئوتتۇرىسىدىكى پەرق پەقەت شۇنىڭدىنلا ئىبارەت، ئۇنىڭ سېتىۋېلىش - سېتىش كۆلىمىنىڭ بىر قەدەر زور بولغانلىقىدىن، شۇڭا، ئۇ ئوبوروتقا ئالاقىدار كىشى سۈپىتىدە فۇنكسىيە ئۆتەيدىغان دائىرە بىر قەدەر زور بولىدۇ. ئۇنىڭ تىجارەت دائىرىسى ئۇنى ئۆزىنىڭ ياللانما ئىشچى سۈپىتىدىكى ئوبوروت ئالاقىدار كىشىنى سېتىۋېلىشقا (ياللاشقا) مەجبۇر قىلسا ياكى شۇنداق قىلىشقا ئىمكان بەرسە، ئىشنىڭ ماھىيىتىمۇ ئۆزگەرمەيدۇ. ئەمگەك كۈچى بىلەن ئەمگەك ۋاقتى مەلۇم دەرىجىدە ئوبوروت جەريانغا (ئۇنىڭ پەقەت شەكىل جەھەتتىكى ئايلىنىشىغا نىسبەتەن ئېيتقاندا) سەرپ قىلىنىشى شەرت. لېكىن ئەمدىلىكتە مۇنداق سەرىپىيات قوشۇپ كۆپەيتىلگەن كاپىتالنىڭ چىقىم قىلىنىشى بولۇپ ئىپادىلىنىدۇ؛ ئۆزگىرىشچان كاپىتالنىڭ بىر قىسمىنى پەقەت ئوبوروت ساھەسىدە فۇنكسىيە ئۆتەيدىغان ئەمگەك كۈچلىرىنى چوقۇم سېتىۋېلىشقا ئىشلىتىش كېرەك. كاپىتالنىڭ

بۇ تەرىقىدىكى ئالدىن تۆلىنىشى ھەم مەھسۇلات ياراتمايدۇ ، ھەم قىممەت ياراتمايدۇ . ئۇ ئالدىن كاپىتال تۆلىنىدىغان ئىشلەپچىقىرىش ئورنىنىڭ فۇنكسىيە ئۆتەش دائىرىسىنى مۇناسىپ ھالدا كىچىكلىتىدۇ . بۇ خۇددى مەھسۇلاتنىڭ بىر قىسمى بىر خىل ماشىنىغا ئايلىندۇرۇلغانغا ئوخشاش ، سېتىۋېلىنىدىغان ياكى سېتىلىدىغان مەھسۇلاتنىڭ قالدۇق قىسمى بولىدۇ . بۇنداق ماشىنا مەھسۇلاتتىن تۇتۇۋېلىنغان بىر خىل نەرسىدۇر . ئۇ گەرچە ئوبوروت ساھەسىدە سەرپ بولىدىغان ئەمگەك كۈچى قاتارلىقلارنى ئازايتالسىمۇ ، لېكىن ئىشلەپچىقىرىش جەريانىغا قاتناشمايدۇ . ئۇ پەقەت ئوبوروت چىقىملىرىنىڭ بىر قىسمىدىنلا ئىبارەت بولىدۇ .

2. ھېساب يۈرگۈزۈش

ئەمگەك ۋاقتى ئەمەلىيەتتىكى سېتىۋېلىش - سېتىشقا سەرپ قىلىنغاندىن باشقا ، يەنە ھېساب يۈرگۈزۈشكەمۇ سەرپ قىلىنىدۇ ؛ ئۇنىڭدىن باشقا ، ھېساب يۈرگۈزۈشكە يەنە ئويىپىكىتلاشقان ئەمگەك ، مەسىلەن ، قەلەم ، سىياھ ، قەغەز ، شىرە ، ئىش ئورنى چىقىملىرى سەرپ قىلىنىدۇ . شۇڭا ، مۇنداق فۇنكسىيەدە ، بىر تەرەپتىن ، ئەمگەك كۈچى سەرپ قىلىنىدۇ ، يەنە بىر تەرەپتىن ، ئەمگەك ۋاسىتىلىرى سەرپ قىلىنىدۇ . بۇ يەردىكى ئەھۋال سېتىۋېلىش - سېتىش ۋاقتى بىلەن تامامەن ئوخشاش .

كاپىتال ئۆزىنىڭ ئايلىنىشىدىكى بىر تۇتاش گەۋدە بولۇش جەريانىدا تۇرۇۋاتقان قىممەت بولۇش سۈپىتى بىلەن ، مەيلى ئىشلەپچىقىرىش ساھەسىدە بولسۇن ياكى ئوبوروت ساھەسىنىڭ ئىككى باسقۇچىدا بولسۇن ، ئالدى بىلەن پۇل ھېسابلاش شەكلى بىلەن ، ئىدىيە ھالىتىدە تاۋار ئىشلەپچىقارغۇچى ياكى

كاپىتالىستىك تاۋار ئىشلەپچىقارغۇچىنىڭ مېڭىسىدە مەۋجۇت بولۇپ تۇرىدۇ . مۇنداق ھەرىكەت تاۋارنىڭ باھاسىنى بېكىتىش ياكى باھاسىنى ھېسابلاش (باھاسىنى مۆلچەرلەش) نى ئۆز ئىچىگە ئالغان ھېساب يۈرگۈزۈش ئارقىلىق بېكىتىلىدۇ ۋە نازارەت قىلىنىدۇ . شۇنداق قىلىپ ، ئىشلەپچىقىرىش ھەرىكىتى ، بولۇپمۇ قىممەتنىڭ قىممەت ئاشۇرۇش ھەرىكىتى — بۇ يەردە ، تاۋار پەقەت قىممەتنى ئۈستىگە ئالغۇچىلا بولىدۇ ، پەقەت مۇشۇنداق بىر نەرسىنىڭ ئىسمى شۇنداق نەرسىنىڭ ئىدىيىدىكى قىممىتىنىڭ مەۋجۇت بولۇشى ھېسابلىنىدىغان پۇلنى مۇقىملاشتۇرۇش — ئىدىيەدە ئەكس ئېتىدىغان سىمۋول ئوبرازغا ئېرىشىدۇ ، يەككە تاۋار ئىشلەپچىقارغۇچى پەقەت ھېسابنى كالىسىدىلا تۇتقاندا (مەسىلەن دېھقان ؛ پەقەت كاپىتالىستىك يېزا ئىگىلىكىدىلا ھېساب دەپتىرى ئىشلىتىدىغان يەر ئىجارە ئالدىدىغان دېھقانچىلىق مەيدانى خوجايىنلىرى بارلىققا كېلىدۇ) ، ياكى پەقەت ئۇنىڭ ئىشلەپچىقىرىش ۋاقتىنىڭ سىرتىدا ، كىرىم - چىقىم ، چىقىم كۈنى قاتارلىقلارنىلا قوشۇمچە قىلىپ خاتىرىلىگەندە ، ناھايىتى روشەنكى ، ئۇنىڭ مۇنداق فۇنكسىيىسى ۋە ئۇ مۇنداق فۇنكسىيىنى ئۆتەش ئۈچۈن سەرپ قىلغان ئەمگەك ۋاسىتىلىرى ، مەسىلەن ، قەغەز قاتارلىقلارنىڭ ھەممىسى ئەمگەك ۋاقتى ۋە ئەمگەك ۋاسىتىلىرىنىڭ قوغلاشما سەرپ قىلىنىشى بولىدۇ . مۇنداق سەرپىيات زۆرۈر ، لېكىن ، ئۇنى ھەم ئۇنىڭ ئىشلەپچىقىرىشقا سەرپ قىلالايدىغان ئەمگەكتىن تۇتۇپ قالغىلى بولىدۇ ، ھەم رېئال ئىشلەپچىقىرىش جەريانىدا فۇنكسىيە ئۆتەيدىغان ، مەھسۇلات شەكىللەندۈرىدىغان ۋە قىممەت

شەكىللەندۈرىدىغان ئاشۇنداق ئەمگەك ۋاسىتىلىرىدىن تۇتۇپ قالغىلى بولىدۇ. (12) مەيلى مۇنداق فۇنكسىيە كاپىتاللىق تۈزۈم ئىشلەپچىقارغۇچىنىڭ قولىغا مەركەزلىشىپ، تاۋاردىن نۇرغۇنلىغان ئۇششاق ئىشلەپچىقارغۇچىلارنىڭ فۇنكسىيىسى بولۇشتىن قېلىپ، بىرلا كاپىتاللىق فۇنكسىيىسى بولسۇن، چوڭ كۆلەملىك بىر ئىشلەپچىقىرىش جەريانىنىڭ فۇنكسىيىسى بولۇپ، شۇ ئارقىلىق غايەت زور كۆلەمگە ئىگە بولسۇن ياكى مۇنداق فۇنكسىيە ئىشلەپچىقىرىش فۇنكسىيىسىنىڭ قوشۇمچە قىسمى بولۇشتىن قېلىپ، شۇ ئارقىلىق ئىشلەپچىقىرىش فۇنكسىيىسىدىن ئايرىلىپ چىقىپ، مۇستەقىل، ئالاھىدە، ئاتايىن ھاۋالە قىلىنغان ئالاقىدار كىشىنىڭ فۇنكسىيىسىگە ئايلانسۇن، - مۇنداق فۇنكسىيىنىڭ ئۆز خاراكتېرى ئۆزگەرمەيدۇ.

ئەگەر، بىر خىل فۇنكسىيە ئۆزىدىن ئېيتقاندا، دېمەك ئۇ مۇستەقىل بولۇشتىن ئىلگىرى، مەھسۇلات ۋە قىممەت شەكىللەنمەسە، فۇنكسىيىنىڭ مۇستەقىللىشىشى بولغان ئىش تەقسىماتى مۇنداق فۇنكسىيىنى مەھسۇلات ۋە قىممەت

(12) ئوتتۇرا ئەسىرلەردە، يېزا ئىگىلىكىدە، مۇناسىۋەتلىك ھېساب يۈرگۈزۈلگەنلىكىنى كۆرىمىز. لېكىن قەدىمكى ھىندى كومىنىسىدىلا دېھقانچىلىق ئىشلىرىدا ھېساب خاتىرىلىگۈچىنىڭ بارلىقىنى كۆرۈپ ئۆتكەندىمۇ (1 - كىتاب، 343 - بەت³⁴)، ئۇ بەرلەردە ھېساب - كىتاب ئىشلىرى كومىنىدىكى ۋەزىپىدار كىشىنىڭ بىر ئۆزى ئورۇندىغان مەخسۇس ۋەزىپىسى قىلىنغان. مۇشۇنداق ئىش تەقسىماتى بولغاچقا، ۋاقىت، ئەمگەك ۋە چىقىم تېجەپ قېلىنغان. لېكىن، ئىشلەپچىقىرىش بىلەن ئىشلەپچىقىرىش ئەھۋالىنى خاتىرىلەيدىغان ھېسابات ئىشلىرى، ئاخىرقى ھېسابتا، ئىككى ئىش، خۇددى كېمىگە مال قاچىلاش بىلەن مال قاچىلاش تالونى ئىككى ئىش بولغاندەك. بوغالتىرنىڭ كومىنىدىكى ئاشۇ بىر قىسىم ئەمگەك ئىشلەپچىقىرىشتىن ئاجرىتىۋېلىنغان. ئۇنىڭ فۇنكسىيە ئۆتۈشى ئۈچۈن كېتىدىغان چىقىملىرىنىڭ ئورنىنى ئۇنىڭ ئۆزىنىڭ ئەمگەكى تولۇقلىمايدۇ، بەلكى كومىنى مەھسۇلاتلىرىدىن تۇتۇۋېلىنغان مەھسۇلاتلار تولۇقلايدۇ. ئازراق تۈزىتىش كىرگۈزۈلسە، كاپىتاللىق ھېساب خاتىرىلىگۈچى بوغالتىرنىڭ ئەھۋالى كومىنىنىڭ بوغالتىرنىڭ ئەھۋالىغا ئوخشايدۇ. (II قولىزىمىدىن ئېلىنغان)

شەكىللەندۈرۈشكە مەجبۇر قىلالمايدۇ. ئەگەر بىر كاپىتاللىق يېتىدىغان كاپىتال سالسا، ئۇ بىر قىسىم كاپىتالنى بوغالتىر ياللاشتەك ئىشلار ۋە ھېساب خاتىرىلەش بۇيۇملىرى ئۈچۈن ئىشلىتىشى شەرت. ئەگەر ئۇنىڭ كاپىتالى بۇرۇنلا فۇنكسىيە ئۆتەيدىغان بولۇپ، ئۈزلۈكسىز تۈردە تەكرار ئىشلەپچىقىرىش جەريانىدا تۇرۇۋاتقان بولسا، ئۇنداقتا، ئۇ ئۆزىنىڭ تاۋارلىرىنىڭ بىر قىسمىنى پۇلغا ئايلاندۇرۇش ئارقىلىق، ئۈزلۈكسىز تۈردە يەنە قايتىدىن بوغالتىر، خىزمەتچى قاتارلىقلارغا ئايلاندۇرۇشى شەرت. بۇ بىر قىسىم كاپىتال ئىشلەپچىقىرىش جەريانىدىن سۇغىرىۋېلىنىدۇ ھەم ئوبوروت چىقىمىغا، ئومۇمىي پايدىدىن تۇتۇپ قېلىنغان قىسىمغا مەنسۇپ بولىدۇ (مەخسۇس شۇ فۇنكسىيىدىكى ئەمگەك كۈچىنىڭ ئۆزىمۇ شۇنىڭ ئىچىدە بولىدۇ).

لېكىن، ھېسابات ئۈچۈن كەتكەن تۈرلۈك چىقىملىرى ياكى ئەمگەك ۋاقتىدىكى غەيرىي ئىشلەپچىقىرىش سەرپىياتلىرى سېتىۋېلىش - سېتىش ۋاقتىدىكى ساپ چىقىملىرىدىن ھامان مەلۇم دەرىجىدە پەرقلىق بولىدۇ. سېتىۋېلىش - سېتىش ۋاقتىدىكى ساپ چىقىملىرى پەقەت ئىشلەپچىقىرىش جەريانىدىكى مۇئەييەن ئىجتىمائىي شەكىللەر ئارقىلىق چىقىم قىلىنىدۇ، بۇ ئىشلەپچىقىرىش جەريانى تاۋار بولغان ئىشلەپچىقىرىش جەريانىدا چىقىم قىلىنىدۇ. جەريان ئىجتىمائىي كۆلەم بويىچە ئېلىپ بېرىلغانسىمۇ، نوقۇل شەخس خاراكتېرىنى يوقاتقانسىمۇ، جەريانىنى نازارەت قىلىدىغان ۋە ئىدىيىدىكى يىغىنچاقلىغان ھېسابات شۇنچە زۆرۈر بولىدۇ؛ شۇڭا، ھېساب يۈرگۈزۈش كاپىتاللىق ئىشلەپچىقىرىشقا، قول سانائەتچىلەرنىڭ ۋە دېھقانلارنىڭ تارقاق ھالدىكى ئىشلەپچىقىرىشىغا ئارىغاندا تېخىمۇ زۆرۈر، ئومۇم ئىگىدارلىقىدىكى

ئىشلەپچىقىرىشقا ، كاپىتالنىڭ شەكىل جەھەتتىكى ئۆزگىرىشى ۋە ئۇنىڭ ئايلىنىشى
تېخىمۇ زۆرۈر . لېكىن ، ھېساب يۈرگۈزۈش چىقىملىرى
ئىشلەپچىقىرىشنىڭ جۇغلانۇشىغا ئەگىشىپ ئازىيىدۇ ، ھېساب
يۈرگۈزۈش ئىجتىمائىيلاشقانسېرى ، بۇ خىل چىقىمىمۇ بارغانسېرى
ئازىيىدۇ .

بىزنىڭ بۇ يەردە تىلغا ئېلىۋاتقىنىمىز ، پەقەت نوقۇل
شەكىلدىكى فورماتىك ئۆزگىرىشتىن بولغان ئوبوروت
چىقىملىرىنىڭ ئومۇمىي خاراكتېرىدىنلا ئىبارەت . بۇ يەردە بۇنداق
ئوبوروت چىقىملىرىنىڭ تۈرلۈك تەپسىلىي شەكىللىرىنى
تەكشۈرۈپ ئولتۇرۇش ھاجەتسىز . لېكىن ، قىممەتنىڭ نوقۇل
شەكىل ئالماشتۇرۇشىغا مەنسۇپ بولغان ، شۇ ئارقىلىق
ئىشلەپچىقىرىش جەريانىدا پەيدا بولىدىغان مۇئەييەن ئىجتىمائىي
شەكىلگە ئىگە بولغان بۇ شەكىللەر ئايرىم تاۋار
ئىشلەپچىقارغۇچىلارنىڭ قېشىدا كۆزنى يۇمۇپ ئاچقۇچىلا غايىپ
بولىدىغان ، ئارانلا سەزگىلى بولىدىغان ئامىللار ئۇلارنىڭ
ئىشلەپچىقىرىش فۇنكسىيىسى بىلەن تەڭ قاتاردا تۇرىدۇ ياكى
گىرەلىشىپ كېتىدۇ ؛ ۋەھالەنكى ، بۇ شەكىللەر غايەت كۆپ
ئوبوروت چىقىمى بولۇپ ئىپادىلەنگەندە ، ئەكسىچە كىشىنى
ناھايىتى ھەيرەتتە قالدۇرىدۇ ، ساپ پۇل كىرىم - چىقىمىدا ،
مۇنداق كەسىپ بانكا قاتارلىقلارنىڭ ياكى يەككە كارخانىنىڭ
كاسسىرلىرىنىڭ مەخسۇس فۇنكسىيىسىدە مۇستەقىل بولسا ھەمدە
چوڭ كۆلەمدە مەركەزلەشسە ، بىز شۇ نۇقتىنى كۆرەلەيمىز . شۇنى
ئەستە چىڭ تۇتۇش كېرەككى ، بۇ ئوبوروت چىقىملىرى فورماتىك
ئۆزگىرىش تۈپەيلىدىن ئۆزىنىڭ خاراكتېرىنى ئۆزگەرتىپىدۇ .

3 . پۇل

بىر خىل مەھسۇلات ، مەيلى ئۇ تاۋار سۈپىتىدە
ئىشلەپچىقىرىلسۇن ياكى ئىشلەپچىقىرىلمىسۇن ، ئۇ دائىم
بايلىقنىڭ ماددىي شەكلى ، شەخسىي ئىستېمالغا ياكى
ئىشلەپچىقىرىش ئىستېمالغا كىرىدىغان ئىستېمال قىممىتىدۇر .
تاۋار بولغاندا ، ئۇنىڭ قىممىتى ئىدىيەدە بولغان ھالدا باھا ئىچىدە
مەۋجۇت بولىدۇ ، بۇ باھا ئۇنىڭ رېئال ئىستېمال فورماتىيىسىنى
قىلچە ئۆزگەرتىپىدۇ . لېكىن ، بەزى تاۋارلار ، مەسىلەن ، ئالتۇن
ۋە كۈمۈش ، پۇل فۇنكسىيىسىنى ئۆتەيدۇ ھەمدە پۇل سۈپىتىدە
مەخسۇس ھالدا ئوبوروت جەريانىدا قالىدۇ (ھەم ساقلىنىدىغان
پۇل ، زاپاس ئالتۇن قاتارلىقلار سۈپىتىدە ئوبوروت ساھەسىدە
قالىدۇ ، گەرچە يوشۇرۇن شەكىلدە بولسىمۇ) . بۇ تامامەن
ئىشلەپچىقىرىش جەريانىدىكى مۇئەييەن ئىجتىمائىي شەكىلنىڭ ،
يەنى تاۋار ئىشلەپچىقىرىش جەريانىنىڭ مەھسۇلىدۇر . چۈنكى ،
تاۋار كاپىتالنىڭ ئىشلەپچىقىرىش ئاساسىدا مەھسۇلاتنىڭ
ئادەتتىكى شەكىلگە ئايلىنىدۇ ، مۇتلەق كۆپ ساندىكى مەھسۇلات
تاۋار قىلىپ ئىشلەپچىقىرىلىدۇ ، شۇڭا ئۇ چوقۇم پۇل شەكىلگە
ئىگە بولۇشى كېرەك ، چۈنكى تاۋارنىڭ ئومۇمىي مىقدارى ، يەنى
تاۋارنىڭ ئىجتىمائىي بايلىق ئىچىدە تاۋار فۇنكسىيىسىنى
ئۆتەيدىغان قىسمى ئۈزلۈكسىز زورىيىدۇ ، شۇنىڭ ئۈچۈن ئوبوروت
ۋاسىتىسى فۇنكسىيىسى ، تۆلەش ۋاسىتىسى فۇنكسىيىسى ، زاپاس
ئالتۇن فۇنكسىيىسى قاتارلىق فۇنكسىيىلەرنى
ئۆتەيدىغان ئالتۇن - كۈمۈشنىڭ مىقدارىمۇ ئۈزلۈكسىز
زورىيىدۇ . پۇل فۇنكسىيىسىنى ئۆتەيدىغان بۇ تاۋارلار شەخسىي
ئىستېمالغا كىرمەيدۇ ، ئىشلەپچىقىرىش ئىستېمالغىمۇ

كىرەيدۇ. بۇ نوقۇل ئوبوروت ماشىنىسى بولىدىغان شەكىل جەھەتتىكى ئىجتىمائىي ئەمگەكتۇر. ئىجتىمائىي بايلىقنىڭ بىر قىسمى مۇنداق غەيرىي ئىشلەپچىقىرىش شەكلى بىلەن چۈشەپ قويۇلغاندىن باشقا، پۇلنىڭ كونىراپ كېرەكتىن چىقىشىمۇ ئۆزىنىڭ ئورنىنى تولۇقلاپ تۇرۇشنى تەلەپ قىلىدۇ ياكى تاۋار شەكىلدىكى تېخىمۇ كۆپ ئىجتىمائىي ئەمگەكنىڭ تېخىمۇ كۆپ ئالتۇن ۋە كۈمۈشكە ئايلىنىشىنى تەلەپ قىلىدۇ. بۇنداق تولۇقلاش چىقىملىرى، تەرەققىي تاپقان كاپىتالىستىك دۆلەتلەردە ناھايىتى كۆپىيىپ كېتىدۇ، چۈنكى، ئومۇمەن ئېيتقاندا، پۇل شەكلى بىلەن چۈشەپ قويۇلىدىغان بايلىق غايەت كۆپ بولىدۇ. ئالتۇن ۋە كۈمۈش، پۇل تاۋار بولۇش سۈپىتى بىلەن جەمئىيەتكە نىسبەتەن ئېيتقاندا، پەقەت ئىشلەپچىقىرىشنىڭ ئىجتىمائىي شەكىلدىن كۆرۈلگەن ئوبوروت چىقىمىدىن ئىبارەت بولىدۇ. بۇ تاۋار ئىشلەپچىقىرىشنىڭ غەيرىي ئىشلەپچىقىرىش چىقىمى بولۇپ، بۇنداق چىقىم تاۋار ئىشلەپچىقىرىشنىڭ، بولۇپمۇ كاپىتالىستىك ئىشلەپچىقىرىشنىڭ تەرەققىياتىغا ئەگىشىپ كۆپىيىدۇ. ئۇ ئىجتىمائىي بايلىق ئىچىدىكى ئوبوروت جەريانى ئۈچۈن چوقۇم قۇربان بولىدىغان قىسمىدۇر.⁽¹³⁾

II . ساقلانغان خىراجىتى

قىممەتنىڭ نوقۇل شەكىلدىن ئۆزگەرگەن، ئىدىيىدىكى

(13) «بىر مەملىكەتتە ئوبوروت بولۇپ تۇرغان پۇل شۇ مەملىكەتنىڭ كاپىتالنىڭ مۇئەييەن قىسمىدۇر، قالغان قىسمىنىڭ ئۈنۈمدارلىقىنى ئىلگىرى سۈرۈش ۋە يۇقىرى كۆتۈرۈشكە ئاسان بولسۇن ئۈچۈن، بۇ قىسىم كاپىتالنىڭ ھەممىسى تامامەن ئىشلەپچىقىرىشتىن چىقىرىۋېلىنغان؛ شۇڭا ئالتۇننى ئوبوروت ۋاسىتىسى قىلىش ئۈچۈن بەلگىلىك مىقداردا بايلىق بولۇشى شەرت، بۇ خۇددى بىر ماشىنىنى ياساش ئارقىلىق ھەرقانداق بىر خىل ئىشلەپچىقىرىشنى ئىلگىرى سۈرۈش ئۈچۈن مۇئەييەن مىقداردىكى بايلىقنىڭ بولۇشى زۆرۈر بولغانغا ئوخشايدۇ.» («ئىقتىسادشۇناس» 5 - توم 520 - بەت)

بويىچە تەكشۈرۈلگەن ئوبوروتتىن كۆرۈلگەن ئوبوروت چىقىملىرى تاۋار قىممىتىگە كىرگۈزۈلمەيدۇ. كاپىتالىست نۇقتىسىدىن تەكشۈرگەندە، كاپىتالنىڭ مۇنداق چىقىملار ئۈچۈن سەرپ بولغان قىسمى، پەقەت ئىشلەپچىقىرىش ئۈچۈن سەرپ بولغان كاپىتالدىن تۇتۇپ قېلىنغان قىسمىدىنلا ئىبارەت. بىز ھازىر تەكشۈرۈۋاتقان ئاشۇ ئوبوروت چىقىملىرىنىڭ خاراكتېرى ئوخشاش ئەمەس. ئۇلار شۇنداق ئىشلەپچىقىرىش جەريانىدا كۆرۈلۈشى مۇمكىنكى، مۇنداق ئىشلەپچىقىرىش جەريانىلىرى پەقەت ئوبوروت داۋامىدىلا ئۈزلۈكسىز داۋاملىشىدۇ، شۇڭا، ئۇلارنىڭ ئىشلەپچىقىرىش خاراكتېرى تامامەن ئوبوروتنىڭ شەكلى تەرىپىدىن يوشۇرۇپ قويۇلىدۇ. يەنە بىر تەرەپتىن، جەمئىيەت نۇقتىسىدىن قارىغاندا، ئۇلار يەنە نوقۇل چىقىم بولۇشىمۇ، جانلىق ئەمگەك ياكى ئويىپىكىنلاشقان ئەمگەكنىڭ غەيرىي ئىشلەپچىقىرىش سەرىپىياتى بولۇشىمۇ مۇمكىن، لېكىن دەل مۇشۇنداق بولغانلىقى ئۈچۈن، ئايرىم كاپىتالىستقا نىسبەتەن ئېيتقاندا، ئۇلار قىممەت يارىتىش رولىنى ئوينىماي، كاپىتالىستنىڭ تاۋار سېتىشى ئۈچۈن بىر خىل قوشۇلما باھا بولىدۇ. مۇنداق ئەھۋال تۆۋەندىكىدەك پاكىتتىن كەلگەن: بۇ چىقىملار ئوخشاش بولمىغان ئىشلەپچىقىرىش ساھەلىرىدە ئوخشاش بولمايدۇ، ئوخشاش ئىشلەپچىقىرىش ساھەسىدىمۇ، ئوخشاش بولمىغان ئايرىم كاپىتالغا نىسبەتەن ئېيتقاندا، بەزىدە ئوخشاش بولمايدۇ. بۇ چىقىملارنى تاۋار باھاسىغا ئۈستىلىمە كىرگۈزگەندە، بۇ چىقىملار ھەرقايسى كاپىتالىست ئۈستىگە ئالغان چىقىم نىسبىتى بويىچە تەقسىم قىلىنىدۇ. لېكىن، ئۈستىلىمە قىممەت قوشۇلغان ھەرقانداق ئەمگەكمۇ قوشۇمچە قىممەتكە قوشۇلىدۇ ھەمدە كاپىتالىستىك ئاساستا، ھامان قوشۇمچە قىممەتكە قوشۇلىدۇ، چۈنكى ئەمگەك

شەكىللەندۈرىدىغان قىممەت ئەمگەكنىڭ ئۆزىنىڭ مىقدارىغا باغلىق ، ئەمگەك شەكىللەندۈرىدىغان قوشۇمچە قىممەت كاپىتالىست ئەمگەك ئۈچۈن بېرىدىغان ھەقنىڭ مىقدارىغا باغلىق . شۇڭا ، تاۋارنى قىممەتلەشتۈرىدىغان ، ئەمما تاۋارنىڭ ئىستېمال قىممىتىگە قوشۇلمايدىغان چىقىملار جەمئىيەتكە نىسبەتەن ئېيتقاندا ، ئىشلەپچىقىرىشتىكى غەيرىي ئىشلەپچىقىرىش چىقىملىرىغا مەنسۇپ ، ئايرىم كاپىتالىستقا نىسبەتەن ئېيتقاندا ، باي بولۇش مەنبەسى بولىدۇ . يەنە بىر جەھەتتىن ، بۇ چىقىملار تاۋار باھاسى ئىچىگە كىرىدىغان مۇنداق قوشۇلما باھاغا قوشۇلغان تەقدىردىمۇ ، پەقەت تەكشى ھالدا بۇ چىقىملارغا تەقسىم قىلىنىدۇ ، شۇنىڭ ئۈچۈن بۇ چىقىملارنىڭ غەيرىي ئىشلەپچىقىرىش خاراكتېرى شۇنىڭلىق بىلەن يوقىلىپ كەتمەيدۇ . مەسىلەن ، سۇغۇرتا شىركىتى مۇنداق ئايرىم كاپىتالىستنىڭ زىيىنىنى كاپىتالىستلار سىنىپى ئىچىدە تەقسىم قىلىدۇ . گەرچە شۇنداق بولسىمۇ ، ئىجتىمائىي ئومۇمىي كاپىتال نۇقتىسىدىن تەكشۈرگەندە ، تەكشۈرۈلگەن مۇنداق زىيان يەنىلا زىيان ھېسابلىنىۋېرىدۇ .

1 . زاپاس شەكىللىنىشنىڭ ئومۇمەنلىكى

مەھسۇلات تاۋار كاپىتال سۈپىتىدە مەۋجۇت بولغان ياكى مەھسۇلات سۈپىتىدە بازاردا توختىغان چاغدا ، دېمەك مەھسۇلات ئۆزى چىقىدىغان ئىشلەپچىقىرىش جەريانىدا تۇرغان ۋە ئۆزى ئىستېمال جەريانىغا كىرگىچە بولغان ئارىلىقتىكى ۋاقىت ئىچىدە ، مەھسۇلات تاۋار زاپىسىنى شەكىللەندۈرىدۇ . تاۋار كاپىتال بازاردىكى كاپىتال سۈپىتىدە زاپاس بولۇش فورماتىسىسىگە ئىگە تاۋار بولۇپ ، ھەر بىر ئايلىنىشتا ئىككى قېتىم بارلىققا كېلىدۇ :

بىر قېتىمدا ، بىز ئايلىنىشنى تەكشۈرۈۋاتقان ، جەرياندا تۇرۇۋاتقان كاپىتالنىڭ ئۆزى بولغان تاۋار مەھسۇلات بولىدۇ ؛ يەنە بىر قېتىمدا ، ئەكسىچە يەنە بىر كاپىتال سۈپىتىدىكى تاۋار مەھسۇلات بولىدۇ ، سېتىۋېلىنىش ھەم ئىشلەپچىقىرىش كاپىتالىغا ئايلاندۇرۇشقا ئاسان بولسۇن ئۈچۈن ، مۇنداق مەھسۇلات چوقۇم بازاردا پەيدا بولۇشى شەرت . دەرۋەقە ، كېيىنكى خىلدىكى تاۋار كاپىتال پەقەت زاكازغا قاراپلا ئىشلەپچىقىرىلىشى مۇمكىن . ئەگەر شۇنداق بولسا ، ئۇ ئىشلەپچىقىرىلىشتىن بۇرۇنلا ئۈزۈلۈپ قېلىش كېلىپ چىقىدۇ . ۋەھالەنكى ، ئىشلەپچىقىرىش جەريانى ۋە تەكرار ئىشلەپچىقىرىش جەريانىنىڭ ئۈزلۈكسىز داۋاملىشىشى خېلى مىقداردىكى تاۋارلار (ئىشلەپچىقىرىش ۋاسىتىلىرى) نىڭ ئۈزلۈكسىز رەۋىشتە بازاردا تۇرۇشى ، يەنى زاپاس شەكىللەندۈرۈشنى تەلەپ قىلىدۇ . ئىشلەپچىقىرىش كاپىتالى يەنە ئەمگەك كۈچى سېتىۋېلىشنى ئۆز ئىچىگە ئالىدۇ ، بۇ يەردە پۇل شەكلى پەقەت تۇرمۇش ۋاسىتىلىرىنىڭ قىممەت شەكلىدىنلا ئىبارەت بولىدۇ ، مۇنداق تۇرمۇش ۋاسىتىلىرىنىڭ كۆپ قىسمىنى ئىشچىلار چوقۇم بازاردىن تاپالىشى كېرەك . بىز بۇ پاراگرافتىكى بايانىمىزدا بۇ مەسىلىنى يەنە تەپسىلىي چۈشەندۈرۈپ ئۆتۈمىز . بۇ يەردە تۆۋەندىكى بىر نۇقتا ئېنىق بولۇپ بولدى . ئەگەر بىزنىڭ چىقىش نۇقتىمىز جەرياندا تۇرغان كاپىتال قىممەت بولسا ، بۇ كاپىتال قىممەت تاۋار مەھسۇلاتقا ئايلىنىپ بولغان بولسا ، ئەمەلىيەتتە سېتىۋېتىلىشى ياكى پۇلغا ئايلاندۇرۇلۇشى شەرت ، چۈنكى ھازىر بازاردا تاۋار كاپىتال فۇنكسىيىسىنى ئۆتەۋاتىدۇ ، ئۇنداقتا ، تاۋار كاپىتالنىڭ زاپاس شەكىللەندۈرۈش ھالىتى بازاردىكى مەقسەتكە مۇخالپ ، ئىختىيارىي ھالدا بولمىغان توختاپ قېلىش ھالىتى بولىدۇ . سېتىش قانچە تېز بولسا ، تەكرار

ئىشلەپچىقىرىش جەريانى شۇنچە راۋان بولىدۇ. $W' - G'$ دىن ئىبارەت بۇ شەكىلنىڭ ئايلىنىشى توختاپ قالسا، كاپىتال ئايلىنىشىدا ئېلىپ بېرىلىدىغان ماددىنىڭ رېئال ئۆزگەرتىلىشىگە توسقۇنلۇق قىلىدۇ، كاپىتالنىڭ يەنىمۇ ئىلگىرىلىگەن ھالدا ئىشلەپچىقىرىش كاپىتالى بولۇپ فونكىسىيە ئۆتۈشىگە توسقۇنلۇق قىلىدۇ. يەنە بىر جەھەتتىن، $G - W$ گە نىسبەتەن ئېيتقاندا، تاۋارنىڭ بازاردا مەۋجۇت بولۇپ تۇرۇشى، يەنى تاۋار زاپاس بولۇشى، ئەكسىچە تەكرار ئىشلەپچىقىرىش جەريانىنىڭ ئۈزلۈكسىز داۋاملاشتۇرۇلۇشىنىڭ شەرتى، يېڭىدىن كاپىتال سېلىش ياكى كاپىتالنى ئۈستىلەپ سېلىشنىڭ شەرتى بولىدۇ.

تاۋار كاپىتالنىڭ تاۋار زاپىسى سۈپىتىدە بازاردا توختىتىشى ئۈچۈن ئۆي - ئىمارەتلەر، دۇكانلار، ئىسكىلاتلار، مال سارايلىرى بولۇشى كېرەك، يەنى ئۆزگەرمەس كاپىتال چىقىم قىلىش كېرەك، يەنە تاۋارنى، زاپاس تاۋارنى ساقلايدىغان ئىسكىلاتلارغا چۈشۈرىدىغان ئەمگەك كۈچلىرىگە ھەق بېرىش كېرەك. ئۇنىڭدىن باشقا، تاۋار بۇزۇلۇپ كېتىدۇ، زىيانلىق تەبىئەت ئامىللىرىنىڭ تەسىرىگە ئۇچرايدۇ. تاۋارلارنى تەسىرگە ئۇچراتماي مۇھاپىزەت قىلىش ئۈچۈن ئۈستىلەپ سېلىنىدىغان كاپىتالنى سېلىشقا، ئۇنىڭ بىر قىسمىنى ئەمگەك ۋاسىتىلىرىگە، يەنى نەرسىنىڭ شەكىلىگە، بىر قىسمىنى ئەمگەك كۈچىگە سەرپ قىلىشقا توغرا كېلىدۇ. (14)

(14) كوربېت 1841 - يىلىدا بۇغداينى 9 ئاي زاپاس ساقلاش ئۈچۈن قانچە چىقىم بولىدىغانلىقىنى ھېسابلاپ چىققان، شۇنىڭغا ئاساسلانغاندا، بۇغداي ئۆز مىقدارىنىڭ $\frac{1}{2}$ % نى يوقىتىدىكەن، بۇغداي باھاسىنىڭ ئۆسۈمى $\frac{3}{100}$ % نى ئىگىلىگەن، ئىسكىلات ئىجارە ھەققى $\frac{2}{100}$ % نى ئىگىلىگەن، بۇغداي تاسقاش ۋە ئۇنى توشۇش ھەققى $\frac{1}{100}$ % نى ئىگىلىگەن، چۈشۈرۈش ھەققى $\frac{1}{2}$ % نى ئىگىلىگەن، بۇلارنىڭ

بۇنىڭدىن كۆرۈۋېلىشقا بولىدۇكى، كاپىتال تاۋار كاپىتال شەكلى بىلەن، دېمەك تاۋار زاپىسى شەكلى بىلەن مەۋجۇت بولۇپ تۇرىدۇ، چىقىملار بولىدۇ، چۈنكى بۇ چىقىملار ئىشلەپچىقىرىش ساھەسىگە مەنسۇپ بولمايدۇ، شۇڭا ئوبوروت چىقىمى قىلىنىدۇ. بۇ تۈردىكى ئوبوروت چىقىملىرىنىڭ بىرىنچى بۆلۈمدە دېيىلگەن ئوبوروت چىقىملىرى بىلەن بولغان پەرقى شۇكى: ئۇلار مۇئەييەن دەرىجىدە تاۋار قىممىتىگە كىرىدۇ، شۇڭا تاۋارنى قىممەتلەشتۈرىدۇ. ھەرقانداق ئەھۋالدا، مۇنداق تاۋار زاپىسىنى ساقلاش ۋە مۇھاپىزەت قىلىشقا ئىشلىتىلىدىغان كاپىتال ۋە ئەمگەك كۈچى دائىم بىۋاسىتە ئىشلەپچىقىرىش جەريانىدىن چىقىرىۋېلىنىدۇ. يەنە بىر جەھەتتىن، بۇ يەردە ئىشلىتىلگەن كاپىتال كاپىتالنىڭ تەشكىلى قىسمى قىلىنىدىغان ئەمگەك كۈچىنى ئۆز ئىچىگە ئالىدۇ، شۇڭا ئىجتىمائىي تاۋارلاردىن تولۇقلاپ تۇرۇش شەرت. شۇنىڭ ئۈچۈن، بۇ كاپىتاللارنىڭ چىقىم قىلىنىشىدىن پەيدا بولغان تەسىرلەر ئەمگەك ئىشلەپچىقىرىش كۈچلىرىنىڭ تۆۋەنلىگىنىگە ئوخشايدۇ، شۇ سەۋەبتىن مۇئەييەن ئۈنۈمگە ئېرىشىش ئۈچۈن تېخىمۇ كۆپ مىقداردا كاپىتال ۋە ئەمگەك زۆرۈر بولىدۇ. بۇ غەيرىي ئىشلەپچىقىرىش چىقىملىرىدۇر.

ئەگەر تاۋار زاپىسى شەكىللەندۈرۈشكە كېتىدىغان ئوبوروت چىقىملىرى ھازىرقى نەق قىممەت تاۋار شەكلىدىن پۇل شەكلىگە

ھەممىسى بولۇپ %7 نى ئىگىلىگەن، ياكى ھەر كۋارتېر بۇغداي باھاسى 50 شىللىك بولغاندا ئۇ 3 شىللىك 6 پېنىنى ئىگىلەيدىكەن. (ت. كوربېت «شەخسنىڭ باي بولۇش سەۋەبى ۋە ئۇسۇلى توغرىسىدىكى تەتقىقات» 1841 - يىل لوندون نەشرى [140 - بەت] 35 لۇئېرېول سودىگەرلىرىنىڭ تۆمۈرىيول كومىتېتىغا بەرگەن گۇۋاھلىرىغا ئاساسلانغاندا، 1865 - يىلى ئاشلىق ساقلاش ئۈچۈن قىلىنغان (ساپ) غەيرىي ئىشلەپچىقىرىش چىقىمى، ھەر ئايدا ھەر كۋارتېر 2 پېنىس، ياكى 1 توننىسى 9 - 10 پېنىس بولغان. («خانلىق تۆمۈرىيول كومىتېتى» 1867 - يىل، گۇۋاھلار 19 - بەت 331 - نومۇرلۇق)

ئۆتكەن چاغدىلا كۆرۈلگەن بولسا، دېمەك ئىشلەپچىقىرىش جەريانىنىڭ مۇئەييەن ئىجتىمائىي شەكىلدىلا كۆرۈلگەن بولسا (پەقەت مەھسۇلات تاۋار سۈپىتىدە ئىشلەپچىقىرىلغان بولسا، شۇ سەۋەبتىن پۇلغا ئايلاندۇرۇش شەرت بولغان بولسا)، ئۇنداقتا، بۇ ئوبوروت چىقىملىرىنىڭ خاراكتېرى بىرىنچى بۆلۈمدە مىسال كەلتۈرۈلگەن ئوبوروت چىقىملىرىنىڭ خاراكتېرىگە تامامەن ئوخشايدۇ. يەنە بىر تەرەپتىن، تاۋار قىممىتىنىڭ بۇ يەردە ساقلىنىشى ياكى ئاشۇرۇلۇشى پەقەت ئىستېمال قىممىتى، مەھسۇلاتنىڭ ئۆزى مۇئەييەن كاپىتال چىقىمى بولغان، ماددىي شارائىتقا ئورۇنلاشتۇرۇلغانلىقى ئۈچۈنلا ھەمدە ئۈستىلەپ قوشۇلغان ئەمگەك ئىستېمال قىممىتىگە تەسىر كۆرسىتىدىغان مەھسۇلاتلارنى ئۆز بېشىدىن كەچۈرۈشى زۆرۈر بولغانلىقى ئۈچۈنلا ئىشقا ئاشىدۇ. ئەكسىچە، تاۋار قىممىتىنىڭ ھېسابلىنىشى، بۇ جەرياننى خاتىرىلەيدىغان ھېساباتلار، ئالدى - ساتتى مۇئامىلىسى، تاۋار قىممىتى تايىنىپ مەۋجۇت بولۇپ تۇرىدىغان ئىستېمال قىممىتىدە رول ئوينىمايدۇ. بۇ ئەھۋاللار پەقەت تاۋار قىممىتىنىڭ شەكلى بىلەنلا مۇناسىۋەتلىك. شۇڭا، بىز پەرەز قىلغان سورۇندا، زاپاسقا سەرپ قىلىنغان (بۇ يەردە ئىختىيارەن بولمايدۇ) غەيرىي ئىشلەپچىقىرىش چىقىملىرى پەقەت شەكلى ئۆزگەرگەن توختاپ قېلىش ۋە زۆرۈرىيەتتىلا كۆرۈلىدۇ، لېكىن، بۇ چىقىملار بىرىنچى پاراگرافتا دېيىلگەن غەيرىي ئىشلەپچىقىرىش چىقىملىرىغا يەنلا ئوخشىمايدۇ، بۇ چىقىملارنى قىلىشتىكى مەقسەتنىڭ ئۆزى قىممەت شەكلىنى ئۆزگەرتىش ئەمەس، بەلكى قىممەتنى ساقلاپ قېلىش، ھالبۇكى قىممەت مەھسۇلات قىممىتىدىكى، ئىستېمال قىممىتىدىكى تاۋاردا مەۋجۇت بولىدۇ، شۇڭا تاۋار ئارقىلىقلا ساقلاپ قېلىنىدۇ. ئىستېمال قىممىتىنىڭ ئۆزىنىڭ ساقلاپ

قېلىنىشى نەتىجىسىدە، قىممەت ئاندىن ساقلاپ قېلىنىدۇ. بۇ يەردە، ئىستېمال قىممىتى ئۆسۈپمۇ قالمايدۇ، ئېشىپمۇ قالمايدۇ. ئەكسىچە ئازىيىدۇ. لېكىن، ئۇنىڭ ئازىيىشى چەكلىمىگە ئۇچرايدۇ - دە، ئۇ ساقلاپ قېلىنىدۇ. بۇ يەردە تاۋاردا ساقلانغان ئالدىن تۆلىنىدىغان قىممەتمۇ ئاشمايدۇ. لېكىن يېڭى ئەمگەككە — ئوبىيېكتىپلاشقان ئەمگەك ۋە جانلىق ئەمگەككە كىرىدۇ.

ئەمدى مۇنداق غەيرىي ئىشلەپچىقىرىش چىقىملىرىنىڭ قانداق دەرىجە ئىچىدە، ئادەتتىكى تاۋار ئىشلەپچىقىرىشى ۋە ئومۇميۈزلۈك مۇتلەق شەكىلدە بولغان تاۋار ئىشلەپچىقىرىشى، يەنى كاپىتالىستىك تاۋار ئىشلەپچىقىرىشنىڭ ئالاھىدە خاراكتېرىنى پەيدا قىلىدىغانلىقىنى، يەنە بىر جەھەتتىن، يەنە قانداق دەرىجە ئىچىدە بارلىق ئىجتىمائىي ئىشلەپچىقىرىشقا ئورتاق بولىدىغانلىقى ھەمدە بۇ يەردە كاپىتالىستىك ئىشلەپچىقىرىشتا، بىر خىل ئالاھىدە شەكىلگە، بىر خىل ئالاھىدە ئىپادىلەش شەكلىگە ئىگە بولىدىغانلىقىنى تەكشۈرمىز.

ئا • سمىت بىر خىل بىمەنە قاراشنى ئوتتۇرىغا قويۇپ، زاپاس ساقلاش پەقەت كاپىتالىستىك ئىشلەپچىقىرىشتىكى ئالاھىدە ھادىسىدۇر، دەپ قارىغان. ⁽¹⁵⁾ ئەكسىچە، ھازىرقى زامان ئىقتىسادشۇناسلىرى، مەسىلەن، لالور زاپاس - كاپىتالىستىك ئىشلەپچىقىرىشنىڭ تەرەققىياتىغا ئەگىشىپ ئازىيىپ بارىدۇ ³⁷ دەپ كېسىپ ئېيتىدۇ. سىسۇندى ھەتتا بۇ كاپىتالىستىك ئىشلەپچىقىرىشنىڭ بىر كەمتۈكلۈكى دەپ قارايدۇ. ³⁸ ئەمەلىيەتتە، زاپاسنىڭ ئۈچ خىل شەكلى: ئىشلەپچىقىرىش كاپىتالى شەكلى، شەخسىي ئىستېمال فوندى شەكلى، تاۋار زاپىسى

(15) 2 - توم سۆز بېشى. ³⁶

جەمئىيەت ئەزەلدىن كۈندە تاپقىنىنى كۈندە يەپ بولغان ياكى ئەتىسى تەلىپىنى سىناپ كەلگەن ، دەپ قارىغان .⁽¹⁶⁾ بۇ بالىلارچە ، كۈلكىلىك خاتا چۈشەنچىدۇر .

ئىشلەپچىقىرىش كاپىتالى شەكىلدىكى زاپاس ئىشلەپچىقىرىش ۋاسىتىلىرى سۈپىتىدە مەۋجۇت بولۇپ تۇرىدۇ ، بۇ ئىشلەپچىقىرىش ۋاسىتىلىرى ياكى ئىشلەپچىقىرىش جەريانىدا تۇرغان ياكى ھېچبولمىغاندا ئىشلەپچىقارغۇچىنىڭ قولىدا بولغان ، دېمەك يوشۇرۇن ھالدا ئىشلەپچىقىرىش جەريانىدا تۇرغان بولىدۇ . بىز يۇقىرىدا كۆرۈپ ئۆتتۈككى ، ئىشلەپچىقىرىش ئۈنۈمدارلىقىنىڭ تەرەققىي قىلىشىغا ئەگىشىپ ، دېمەك كاپىتالىستىك ئىشلەپچىقىرىش ئۇسۇلى (ئۇ بۇرۇنقى بارلىق ئىشلەپچىقىرىش ئۇسۇللىرىغا قارىغاندا ئەمگەكتىكى تېخىمۇ راۋاجلاندىرغان ئىجتىمائىي ئىشلەپچىقىرىش كۈچلىرى) نىڭ تەرەققىياتىغا

(16) زاپاسنىڭ ھاسىل قىلىنىشى ئا . سمىت خىيال قىلغاندەك پەقەتلا مەھسۇلاتنىڭ تۈزۈلۈشى ، ئىستېمال بۇيۇمى زاپاسنىڭ تۈزۈلۈشىگە ئايلىنىشىدىن كېلىپ چىققان ئەمەس ، ئۇنىڭ ئەكسىچە ، فورمىنىڭ بۇنداق ئۆزگىرىشى تۈزۈلۈش ئىشلەپچىقارغۇچىلارنىڭ ئىقتىسادىدا ئۆز ئىھتىياجى ئۈچۈن ئىشلەپچىقىرىشتىن تۈزۈلۈش مەزگىلىگە ئۆتۈش ۋاقتىدا يۈز بېرىدىغان ناھايىتى كۈچلۈك كىرىزىسلارغا سەۋەب بولىدۇ . مەسىلەن ، ھىندىستاندا ، تاكى يېقىنچىغىچە ، يەنىلا «ھوسۇل مول بولغان يىللاردا سېتىلغاندا بەكمۇ ئاز پۇل بولىدىغان كۆپ مىقداردىكى ئاشلىقنى ئايلىغا بېسىپ قويۇش ئادىتى» («جاۋاب . بېنگال ۋە ئورىسسادىكى ئاچارچىلىق . ئاۋام پالاتاسى 1867 - يىلى» 1 - بۆلۈم 230 - ، 231 - بەتلەر 74 - نومۇرلۇق) ئامېرىكا جەنۇب - شىمال ئۇرۇشىنىڭ تەسىرىگە ئۇچراپ ، پاختا ، چۇتقا بولغان ئىھتىياجى ئۈچۈن ئۇششۇمۇت ئېشىپ ، ھىندىستاندا نۇرغۇنلىغان شال ئېتىزلىرىنىڭ كۆلىمى ئازىيىپ ، گۈرۈچ باھاسىنى ئاشۇرۇۋەتتى ، شۇنىڭ ئۈچۈن شالكارلارنىڭ كونا گۈرۈچ زاپاسلىرىنى ھەدەپ سېتىۋېتىشىگە سەۋەب بولدى . بۇنىڭ ئۈستىگە 1864 - يىلىدىن 1866 - يىلىغىچە ئاۋسترالىيىگە ، ماداگاسكار قاتارلىق يەرلەرگە ناھايىتى كۆپ گۈرۈچ چىقىرىلدى . شۇڭا ، 1866 - يىلىدىكى قاتتىق ئاچارچىلىقنى كەلتۈرۈپ چىقاردى . بۇ قاتتىق ئاچارچىلىقتا ، پەقەت ئورىسا ئۆلكىسىنىڭ ئۆزىدىلا بىر مىليون كىشى ھاياتىدىن ئايرىلدى . (يۇقىرىقىغا ئوخشاش ، 174 - ، 175 - ، 213 - ، 214 - بەتلەر ، ۋە 3 - بۆلۈم «سېخاردىكى ئاچارچىلىق توغرىسىدىكى ھۆججەت» 32 - ، 33 - بەتلەر ، بۇ دوكلاتتا ئاچارچىلىق سەۋەبلىرىدىن بىرى كونا زاپاس گۈرۈچلەرنىڭ سىرتقا ئېقىپ كەتكەنلىكىدىنمۇ ئىدى ، دەپ كۆرسىتىپ ئۆتكەن .) [۱] قولىزىمىدىن

ياكى تاۋار كاپىتالى شەكىلى بولىدۇ . گەرچە مۇتلەق مىقدارىدىن ئېيتقاندا ، ئۈچ خىل شەكىلدىكى زاپاس تەڭلا ئاشالايدۇ ، لېكىن ، بىر خىل زاپاس ، يەنە بىر خىل زاپاس ئاشقاندا ، نىسپىي ھالدا ئازىيىدۇ .

ئۆز - ئۆزىدىن مەلۇمكى ، ئىشلەپچىقىرىش بىۋاسىتە ھالدا ئۆز ئىھتىياجىنى قاندۇرۇش ئۈچۈن ئېلىپ بېرىلىدىغان ، ئىشلەپچىقىرىشنىڭ ناھايىتى ئاز بىر قىسمى ئالماشتۇرۇش ياكى سېتىش ئۈچۈن ئېلىپ بېرىلىدىغان جايدا ، مۇنداقچە ئېيتقاندا ، ئىجتىمائىي مەھسۇلاتلار ھەممىسىدە تاۋار شەكىلى قوللىنىلمايدىغان ياكى ناھايىتى ئاز قىسمىدا تاۋار شەكىلى قوللىنىلىدىغان جايدىلا ، تاۋار شەكىلدىكى زاپاس ياكى تاۋار زاپىسى بايلىقنىڭ پەقەت ناھايىتى ئاز ، ناھايىتى كىچىك قىسمىنىلا تەشكىل قىلىدۇ . لېكىن ئىستېمال فوندى ، بولۇپمۇ ھەقىقىي تۇرمۇش ۋاسىتىسى بولغان ئىستېمال فوندى ، بۇ يەردە نىسپىي ھالدا ئېيتقاندا ، ناھايىتى زور بولىدۇ . قەدىمكى دەۋرلەردىكى دېھقانلار ئىگىلىكىنىلا كۆرۈپ باقايلى ، ئۇ يەرلەردە مەھسۇلاتنىڭ مۇتلەق كۆپ قىسمى ئۆزىگە ئىگىدارلىق قىلغۇچىنىڭ قولىدا قالغۇچقا ، تاۋار زاپىسى شەكىللەندۈرمىگەن ، بەلكى بىۋاسىتە ھالدا ئىھتىيات ئۈچۈن غەملەپ قويىدىغان ئىشلەپچىقىرىش ۋاسىتىسى ياكى تۇرمۇش ۋاسىتىسىگە ئايلانغان . ئۇنىڭدا تاۋار زاپىسى شەكىلى قوللىنىلمىغان ، بەلكى دەل شۇنداق بولغۇچقا ئا . سمىتنىڭ قارىغىنىدەك شۇنداق ئىشلەپچىقىرىش ئۇسۇلى ئاساس قىلىنغان جەمئىيەتتە زاپاس ساقلاش بولمىغان . ئا . سمىت زاپاسنىڭ شەكىلىنى زاپاسنىڭ ئۆزى بىلەن ئارىلاشتۇرۇۋەتكەن ھەمدە

ئەگىشىپ ، ئەنە شۇنداق ئەمگەك ۋاستىلىرىنىڭ شەكلى بىراقلا تامامەن جەريانغا قوشۇلۇپ كىرىدۇ ھەمدە ئۇزاق ياكى بىر مەزگىل ئىچىدە ئۈزلۈكسىز رەۋىشتە قايتا - قايتا فونكسىيە ئۆتەيدىغان ئىشلەپچىقىرىش ۋاستىلىرى (ئۆي - ئىمارەت ، ماشىنا قاتارلىقلار) نىڭ مىقدارى ئۈزلۈكسىز كۆپىيىدۇ ، ھەمدە مۇنداق ئىشلەپچىقىرىش ۋاستىلىرىنىڭ كۆپىيىشى ھەم ئەمگەكتىكى ئىجتىمائىي ئىشلەپچىقىرىش كۈچلىرىنىڭ راۋاجلىنىشىنىڭ ئالدىنقى شەرتى ، ھەم ئۇنىڭ نەتىجىسى بولىدۇ . مۇنداق شەكىلدىكى بايلىقنىڭ مۇتلەق ھالدا كۆپىيىپ قالماي ، بەلكى يەنە نىسپىي ھالدا كۆپىيىشىدەك پاكىت (1 - كىتاب ، 23 - بابنىڭ 2 - پاراگرافىغا⁴⁰ قاراڭ) كاپىتالىستىك ئىشلەپچىقىرىش ئۇسۇلىنىڭ ئالاھىدە خۇسۇسىيىتىنى ناھايىتى چۈشەندۈرۈپ بېرەلەيدۇ . لېكىن ، ئۆزگەرمەس كاپىتالنىڭ ماددىي مەۋجۇدىيەت شەكلى ، ئىشلەپچىقىرىش ۋاستىلىرى بۇنداق ئەمگەك ۋاستىلىرىدىنلا تەركىب تېپىپ قالماي ، بەلكى يەنە ھەرقايسى ئىش قوشۇش باسقۇچلىرىدىكى ئەمگەك ماتېرىياللىرى ، شۇنىڭدەك قوشۇمچە ماتېرىياللاردىن تەركىب تاپىدۇ . ئىشلەپچىقىرىش كۆلىمىنىڭ زورىيىشىغا ، ئەمگەكتىكى ئىشلەپچىقىرىش كۈچلىرىنىڭ ھەمكارلىق ئىش تەقسىماتى ، ماشىنا قاتارلىقلارنىڭ ئۆسۈشىگە ئەگىشىپ ، كۈندىن - كۈنگە ئىشلەپچىقىرىش جەريانىغا كىرىۋاتقان خام ئەشيا ، قوشۇمچە ماتېرىيال قاتارلىقلارنىڭ مىقدارىمۇ كۆپىيىدۇ . بۇ ئامىللار ئالدى بىلەن ئىشلەپچىقىرىش سورۇنلىرىدا ئوبدان غەمەلەپ قويۇلۇشى شەرت . شۇڭا ، ئىشلەپچىقىرىش كاپىتالى شەكىلدە مەۋجۇت بولۇپ تۇرغان زاپاسنىڭ كۆلىمى مۇتلەق زورىيىدۇ . ئىشلەپچىقىرىش جەريانىنى راۋان ھالدا داۋاملاشتۇرۇش ئۈچۈن — مەيلى مۇنداق زاپاسنى

كۈندىن - كۈنگە يېڭىلىغىلى بولسۇن ياكى مەيلى مەلۇم مەزگىل ئىچىدە يېڭىلىغىلى بولسۇن — ھەمىشە ئىشلەپچىقىرىش سورۇنلىرىدا تېخىمۇ كۆپ خام ئەشيا قاتارلىقلارنى ئوبدان غەمەلەپ قويۇش ، مەسىلەن ، بىر كۈنلۈك ياكى بىر ھەپتىلىك سەرپىيات مىقدارىدىن ئارتۇق قىلىپ قويۇش كېرەك . جەرياننىڭ ئىزچىللىقى ئۇنىڭ تۈرلۈك شەرت - شارائىتلىرىنىڭ كۈندىن - كۈنگە بولۇۋاتقان سېتىۋېلىش ئىشلىرىدا يولۇقۇش مۇمكىن بولغان ئۈزۈلۈپ قېلىش تۈپەيلىدىن تەسىرگە ئۇچرىماسلىقىنى ھەم تاۋار مەھسۇلاتىنىڭ كۈندىن - كۈنگە ، ھەپتىدىن - ھەپتىگە يۆتكەپ سېتىلىشى ، شۇ ئارقىلىق پەقەت قانۇنىيەتلىك بولمىغان ھالدا يەنە ئۇنىڭ تۈرلۈك ئىشلەپچىقىرىش ئامىللىرى تۈپەيلىدىن تەسىرگە ئۇچرىماسلىقىنى تەلەپ قىلىدۇ . بىراق ، ئىشلەپچىقىرىش كاپىتالى روشەنكى ، ئىنتايىن ئوخشاش بولمىغان كۆلەمدە ، يوشۇرۇن ھالدا مەۋجۇت بولۇپ تۇرىدۇ ياكى زاپاس شەكىللەندۈرىدۇ . مەسىلەن ، يىپ ئىگىرىش بىلەن شۇغۇللانغۇچىنىڭ جەزمەن ئۈچ ئاي يەتكۈدەك پاختا ياكى كۆمۈر غەملىگىنى ياكى بىر ئاي يەتكۈدەك پاختا ياكى كۆمۈر غەملىگىنىنىڭ ناھايىتى زور پەرقى بولىدۇ . شۇنى كۆردۈڧكى ، بۇنداق زاپاس مۇتلەق كۆپەيگەن بولسىمۇ ، لېكىن نىسپىي ھالدا ئازىيىدۇ .

بۇ ھال تۈرلۈك شارائىتلارغا باغلىق ، ۋەھالەنكى ، بارلىق شارائىت ماھىيەتتە زۆرۈر مىقداردىكى خام ئەشيا تەمىناتىغا تېخىمۇ تېز ، تېخىمۇ قانۇنىيەتلىك ، تېخىمۇ كاپالەتلىك بولغان ھالدا ئۈزلۈكسىز ئېرىشىش ئىمكانىيىتى يارىتىش ، ئەمما ھېچقانداق ئۈزۈلۈپ قېلىش ئەھۋالىنى سادىر قىلماستىن باشقا نەرسە ئەمەس . بۇنداق شەرتلەر قانچە ھازىرلانمىغانسېرى ، شۇ ئارقىلىق تەمىنات كاپالەتكە قانچە ئىگە بولمىغانسېرى ، قانچە قانۇنىيەتلىك

بولمىغانسىمۇ ، قانچە ئاستا بولغانسىمۇ ، ئىشلەپچىقىرىش كاپتالنىڭ يوشۇرۇن قىسمى ، يەنى ئىشلەپچىقارغۇچى قولىدىكى پىششىقلاپ ئىشلىنىشنى كۈتۈپ تۇرغان خام ئەشيا قاتارلىقلارنىڭ زاپىسى مۇقەررەر ھالدا شۇنچە كۆپىيىدۇ . بۇ شەرتلەر كاپتالنىڭ ئىشلەپچىقىرىشنىڭ تەرەققىيات سەۋىيىسى بىلەن ، دېمەك ئىجتىمائىي ئەمگەكتىكى ئىشلەپچىقىرىش كۈچلىرىنىڭ تەرەققىيات سەۋىيىسى بىلەن تەتۈر نىسبەت بولىدۇ . شۇنىڭ ئۈچۈن مۇنداق شەكىلدىكى زاپاسمۇ شۇنداق بولىدۇ .

بۇ يەردىكى زاپاسنىڭ ئازىيىشى بولۇپ ئىپادىلىنىش ھادىسىسى (مەسىلەن ، لالۇرغا شۇنداق بولۇپ كۆرۈنگەن نەرسە) ، قىسمەن ئېيتقاندا ، تاۋار كاپىتال شەكىلدىكى زاپاسنىڭلا ، يەنى ھەقىقىي تاۋار زاپاسىنىڭلا ئازىيىشىدۇر ؛ دېمەك ، ئوخشاش زاپاسنىڭ شەكىلىنىڭ ئۆزگىرىشىدۇر . مەسىلەن ، ئەگەر شۇ مەملىكەتتە ھەر كۈنى ئىشلەپچىقىرىلغان كۆمۈرنىڭ مىقدارىدىن ئالغاندا ، كۆمۈر ئىشلەپچىقىرىشنىڭ كۆلىمى ۋە ئىقتىدارى ناھايىتى زور بولسا ، يىپ ئىگىرىش بىلەن شۇغۇللانغۇچىنىڭ كۆپ مىقدارىدا كۆمۈر زاپاسلىشى ھاجەتسىز بولىدۇ ، شۇڭا ئۇ ئۆزىنىڭ ئىشلەپچىقىرىشنى ئۈزلۈكسىز داۋاملاشتۇرۇشقا كاپالەتلىك قىلالايدۇ . كۆمۈر بىلەن تەمىنلەشنىڭ ئۈزلۈكسىز رەۋىشتە ، كاپالەتلىك ئاساستا يېڭىلىنىشى بۇ زاپاسلىنىشنى ھاجەتسىز قىلىپ قويىدۇ . ئىككىنچىدىن ، بىر جەرياندىكى مەھسۇلاتنىڭ قانداق سۈرئەت بىلەن ئىشلەپچىقىرىش ۋاسىتىلىرى سۈپىتىدە يەنە بىر جەريانغا ئۆتۈشى قاتناش - ترانسپورت قوراللىرىنىڭ تەرەققىياتىغا باغلىق . بۇ جەھەتتە كىرا ھەققىنىڭ ئەرزان بولۇشى ناھايىتى زور رول ئوينايدۇ . مەسىلەن ، كاندىن ئۈزلۈكسىز رەۋىشتە يىپ

ئىگىرىش فابرىكىسىغا ئارقا - ئارقىلاپ كۆمۈر توشۇشقا توغرا كەلسە ، ئۇنداقتا ، بۇنىڭغا كېتىدىغان چىقىم بىرقەدەر ئەرزان بولغان ترانسپورت ئارقىلىق بىرقەدەر ئۇزاق ۋاقىت ، بىرقەدەر زور مىقداردا كۆمۈر بىلەن تەمىنلەشكە كېتىدىغان چىقىمدىن كۆپ بولىدۇ . يۇقىرىدا تەكشۈرۈپ ئۆتكەن ئىككى خىل ئەھۋال ئىشلەپچىقىرىش جەريانىنىڭ ئۆزىدە كۆرۈلىدۇ . ئۈچىنچىدىن ، كىرىدە تۈزۈمنىڭ تەرەققىياتىمۇ تەسىر كۆرسىتىدۇ . يىپ ئىگىرىش بىلەن شۇغۇللانغۇچى پاختا ، كۆمۈر قاتارلىقلارنىڭ زاپاسىنىڭ يېڭىلىنىشىدا ئۆزىنىڭ يىپىنى بىۋاسىتە سېتىشقا تايانمىسا - كىرىدە تۈزۈمى قانچە تەرەققىي قىلسا ، بۇنداق بىۋاسىتە تايىنىش شۇنچە ئاز بولىدۇ ، - بەلگىلەنگەن كۆلەمدىكى ئۈزلۈكسىز داۋاملىشىۋاتقان پاختا يىپ ئىشلەپچىقىرىشنىڭ پاختا يىپ سېتىش جەھەتتىكى تاسادىپىي ئەھۋاللارنىڭ تەسىرىگە ئۇچرىماسلىقىغا كاپالەتلىك قىلىش ئۈچۈن كېرەك بولىدىغان مۇنداق زاپاسنىڭ نىسپىي مىقدارى بارغانسېرى ئاز بولىدۇ . تۆتىنچىدىن ، بىرمۇنچىلىغان خام ئەشيا ، يېرىم تەييار مەھسۇلات قاتارلىقلار ئۈچۈن ئۇزاقراق ئىشلەپچىقىرىش ۋاقتى كېتىدۇ ، يېزا ئىگىلىكى تەمىن ئېتىدىغان ھەممە خام ئەشيا ئۈچۈن تېخىمۇ شۇنداق . شۇڭا ، ئىشلەپچىقىرىش جەريانىنى ئۈزلۈلدۈرۈپ قويماستىن ئۈچۈن ، يېڭى مەھسۇلات تېخى كونا مەھسۇلاتنىڭ ئورنىنى ئالمىغان پۈتكۈل مەزگىلدە ، مۇئەييەن مىقداردا ئاشۇنداق خام ئەشيا ، يېرىم تەييار مەھسۇلات زاپاسلاش كېرەك . ئەگەر سانائەت كاپىتالىستىنىڭ قولىدا مۇنداق زاپاس ئازىسا ، ئۇنىڭ سودىگەرنىڭ قولىدىكى تاۋار زاپىسى شەكىلدە كۆپەيگەنلىكىنى كۆرسىتىدۇ . مەسىلەن ، ترانسپورت قوراللىرىنىڭ تەرەققىياتى پورتتا قويۇپ قويۇلغان پاختىنى تېزلىكتە لېۋرپولدىن

مانچىستېرغا يۆتكەش ئىمكانىيىتىنى يارىتىپ بېرىدۇ ، شۇنىڭ بىلەن ، فابرىكا خوجايىنى ئېھتىياجغا ئاساسەن ، نىسبەتەن كىچىك كۆلەمدە ئۆزىنىڭ پاختا زاپىسىنى يېڭىلايدۇ . بىراق تاۋار زاپىسى سۈپىتىدە لېۋىرپولدىكى سودىگەرنىڭ قېشىدا قويۇپ قويۇلغان پاختىنىڭ سان مىقدارى مۇناسىپ ھالدا ئاشىدۇ . شۇڭا ، بۇ زاپىسىنىڭ شەكىللىنىشى ئۆزگىرىشىدۇر . ئەمما لالۇر قاتارلىقلار بۇ نۇقتىنى كۆرمىگەن . ۋەھالەنكى ، ئىجتىمائىي كاپىتال سۈپىتىدە تەكشۈرگەندە ، زاپاس شەكىلدىكى مەھسۇلاتنىڭ مىقدارى ئەمەلىيەتتە يەنىلا بۇرۇنقىغا ئوخشاش بولىدۇ . بىر مەملىكەتتىن ئېيتقاندا ، بۇنىڭ ئۈچۈن بىر يىل يەتكۈدەك زاپاس غەملەپ قويۇش شەرت دېسەك ، بۇنداق زاپاس ترانسپورت قوراللىرىنىڭ تەرەققىياتىغا ئەگىشىپ ئازىيىدۇ . ئەگەر زور تۈركۈمدىكى پاراخوتلار ، يەلكەنلىك كېمىلەر ئامېرىكا بىلەن ئەنگىلىيە ئوتتۇرىسىدا قاتناپ تۇرسا ، ئەنگىلىيەنىڭ پاختا زاپىسىنىڭ يېڭىلىنىش پۇرسىتى كۆپىيىدۇ ، شۇڭا ئەنگىلىيەنىڭ ئىچىدە ساقلىنىش شەرت بولغان پاختىنىڭ ئوتتۇرىچە زاپاس مىقدارى ئازىيىدۇ . دۇنيا بازىرىنىڭ تەرەققىي قىلىشى ، ئوخشاش تۈردىكى مەھسۇلاتنىڭ تەمىنلەش مەنبەسىنىڭ كۆپىيىشى ئوخشاش نەتىجىنى پەيدا قىلىدۇ . ماددىي بۇيۇملار ئوخشاش بولمىغان دۆلەتلەردىن ۋە ئوخشاش بولمىغان مەزگىللەردە تۈركۈملەپ توشۇپ كېلىنىدۇ .

2. تاۋارنىڭ ھەقىقىي زاپىسى

شۇنى بىلدۈرۈشكە ، كاپىتالىستىك ئىشلەپچىقىرىش ئاساسىدا ، تاۋار مەھسۇلاتىنىڭ ئومۇمىي شەكلىگە ئايلىنىدۇ ، ئەمما كاپىتالىستىك ئىشلەپچىقىرىش كەڭلىك ۋە چوڭقۇرلۇق جەھەتتىن

قانچە تەرەققىي قىلغانسېرى ، ئەھۋال بارغانسېرى شۇنداق بولىدۇ . شۇڭا ، مەيلى بۇرۇنقى ئىشلەپچىقىرىش ئۇسۇللىرى بىلەن سېلىشتۇرغاندا بولسۇن ياكى تەرەققىيات سەۋىيىسى بىرقەدەر تۆۋەن بولغان كاپىتالىستىك ئىشلەپچىقىرىش ئۇسۇلى بىلەن سېلىشتۇرغاندا بولسۇن ، ئىشلەپچىقىرىشنىڭ كۆلىمى ئوخشاش بولمىغان تەقدىردىمۇ ، مەھسۇلاتنىڭ سېلىشتۇرغىلى بولمايدىغان كۆپ قىسمى تاۋار سۈپىتىدە مەۋجۇت بولۇپ تۇرىدۇ . لېكىن ، ھەرقانداق تاۋار ، — دېمەك ھەرقانداق تاۋار كاپىتال ، ئۇلار تاۋاردىنلا ئىبارەت ، بىراق تاۋار قىممىتىنىڭ مەۋجۇدلىقى شەكىلدىكى تاۋار بولىدۇ — ئىشلەپچىقىرىش ساھەسىدىن بىۋاسىتە ھالدا ئىشلەپچىقىرىش ئىستېمالى ياكى خۇسۇسىي ئىستېمالغا كىرمىگەنلا بولسا ، بۇ ئارىلىقتا بازاردا تۇرغان بولسا ، ئۇ تاۋار زاپىسىنىڭ ئامىلى بولىدۇ . شۇڭا ، تاۋار زاپىسىنىڭ ئۆزى (يەنى مەھسۇلاتنىڭ تاۋار شەكىلدىكى مۇستەقىللىقى ۋە مۇقىم بولۇشى) ئىشلەپچىقىرىش كۆلىمى ئۆزگەرمىگەن ئەھۋالدىمۇ ، كاپىتالىستىك ئىشلەپچىقىرىشنىڭ تەرەققىياتىغا ئەگىشىپ زورىيىدۇ . بىز بىلىپ بولىدۇكى ، بۇ پەقەت زاپاس شەكىلدىكى ئۆزگىرىش ، مۇنداقچە ئېيتقاندا ، بۇ تەرەپتە كاپىتال شەكىلدىكى زاپاسنىڭ كۆپىيىشى ئۇ تەرەپتە ، ئۇنىڭ بىۋاسىتە ئىشلەپچىقىرىش زاپىسى ۋە ئىستېمال زاپىسى شەكلىدە ئازايغانلىقىدىن بولىدۇ . بۇ پەقەت زاپاسنىڭ ئىجتىمائىي شەكىللىنىشى ئۆزگىرىشىدۇر . ئەگەر تاۋار زاپىسىنى ئىجتىمائىي ئومۇمىي مەھسۇلات بىلەن سېلىشتۇرىدىغان بولساق ، ئۇنىڭ نىسپىي مىقدارى ئېشىپ قالماي ، ئۇنىڭ مۇتلەق مىقدارىمۇ بىرلا ۋاقىتتا ئاشىدۇ ، ئۇنداقتا ، ئومۇمىي مەھسۇلات مىقدارى كاپىتالىستىك ئىشلەپچىقىرىشنىڭ تەرەققىياتىغا ئەگىشىپ ئاشقان بولىدۇ .

كاپىتالىستىك ئىشلەپچىقىرىشنىڭ تەرەققىي قىلىشىغا ئەگىشىپ ، ئىشلەپچىقىرىشنىڭ كۆلىمى بارغانسېرى كىچىك دەرىجىدە ، مەھسۇلاتقا بولغان بىۋاسىتە ئېھتىياجغا باغلىق بولسا ، بارغانسېرى زور دەرىجىدە ئايرىم كاپىتالىست تەسەررۇپ قىلىدىغان كاپىتالنىڭ مىقدارىغا ، ئۇنىڭ ئۆز كاپىتالنىڭ قىممىتىنى ئاشۇرۇش ئارزۇسى ۋە ئۇنىڭ ئىشلەپچىقىرىش جەريانىنىڭ ئۈزلۈكسىز داۋاملىشىشىغا ۋە ئۈزلۈكسىز كېڭىيىۋاتقان زۆرۈرىيەتكە باغلىق بولىدۇ . شۇڭا ، ھەر بىر ئالاھىدە ئىشلەپچىقىرىش تارمىقىدا تاۋار سۈپىتىدە بازاردا پەيدا بولىدىغان ياكى سېتىش يوللىرىنى ئىزدەۋاتقان مەھسۇلاتنىڭ مىقدارى مۇقەررەر ھالدا ئاشىدۇ . بىرقەدەر ئۇزاق ياكى بىرقەدەر قىسقا مەزگىلدە تاۋارنىڭ كاپىتال شەكلىگە مۇقىملىشىپ قالغان كاپىتالنىڭ مىقدارىمۇ ئاشىدۇ . شۇڭا ، تاۋار زاپىسىمۇ كۆپىيىدۇ . ئاخىرىدا ، جەمئىيەتتىكى مۇتلەق كۆپ ساندىكى ئادەم ياللانما ئىشچى بولۇپ كېتىدۇ ، ئۇلار كۈندە تاپقىنىنى كۈندە يەپ ياشايدۇ ، ئۇلار ھەپتە بويىچە ئىش ھەققى ئالىدۇ ، ئەمما كۈنگە بۆلۈپ خەجلەيدۇ ، شۇڭا ئۇلار چوقۇم زاپاس بولغۇدەك تۇرمۇش ۋاسىتىلىرىنى تېپىشى كېرەك . مۇنداق زاپاسنىڭ يەككە ئامىلىنىڭ سەييارىلىك خۇسۇسىيىتى قانچە زور بولسۇن ، زاپاسنىڭ باشتىن - ئاخىر سەييارە ھالەتتە تۇرۇشىغا قۇلاي بولسۇن ئۈچۈن ، ئۇنىڭ بىر قىسمى ھەمىشە ئۈزلۈكسىز رەۋىشتە توختىتىپ تۇرۇلىدۇ . بۇ ئامىللارنىڭ ھەممىسى ئىشلەپچىقىرىشنىڭ شەكلى ۋە ئۆز ئىچىگە ئالغان مەھسۇلاتنىڭ ئوبوروت جەريانى ئۆز بېشىدىن كەچۈرۈشى زۆرۈر بولغان شەكىل ئۆزگىرىشىنى كېلىش مەنبەسى قىلىدۇ .

تاۋار زاپىسىنىڭ ئىجتىمائىي شەكلىنىڭ قانداق بولۇشىدىن

قەتئىيەنەزەر ، مۇنداق زاپاسنى ساقلاش ئۈچۈن دائىم خىراجەت كېتىدۇ : مەھسۇلات ساقلايدىغان ئۆي - ئىمارەتلەر ، قاچىلار قاتارلىقلار لازىم بولىدۇ ؛ يەنە مەھسۇلاتنىڭ خاراكتېرىگە ئاساسەن ، تۈرلۈك زىيانلىق تەسىرلەردىن ساقلىنىش ئۈچۈن ، ئازدۇر - كۆپتۇر ئىشلەپچىقىرىش ۋاسىتىلىرىنى سەرپ قىلىش زۆرۈر بولىدۇ . زاپاس قانچە ئىجتىمائىي ھالدا مەركەزلەشسە ، بۇنداق خىراجەتلەر نىسپىي ھالدا شۇنچە ئاز بولىدۇ . بۇ چىقىملار ھەمىشە ئوبىيېكتىپىلىشىش شەكلىدىكى ياكى جانلىق شەكلىدىكى ئىجتىمائىي ئەمگەكنىڭ بىر قىسمىنى تەشكىل قىلىدۇ - شۇڭا ، كاپىتالىستىك شەكىل جەھەتتە ، بۇ چىقىملار كاپىتالنىڭ چىقىمى بولىدۇ ، - ئۇلار مەھسۇلاتنىڭ ئۆزىنى شەكىللەندۈرۈشكە كىرگۈزۈلمەيدۇ ، شۇڭا ئۇ مەھسۇلاتنىڭ بىر خىل تۇتۇۋېلىنغان قىسمى بولىدۇ . ئۇلارنىڭ ئىجتىمائىي بايلىقنىڭ غەيرىي ئىشلەپچىقىرىش خىراجىتى بولۇشى زۆرۈر بولىدۇ . ئۇلار ئىجتىمائىي مەھسۇلاتلارنى ساقلاش خىراجىتى ، مەيلى ئىجتىمائىي مەھسۇلاتلار پەقەتلا ئىشلەپچىقىرىشنىڭ ئىجتىمائىي شەكلى ، يەنى تاۋار شەكلى ۋە ئۇنىڭ زۆرۈر شەكلىنىڭ ئايلىنىشىدىن تاۋار زاپىسى بولىدىغان ئامىللار بولسۇن ياكى مەيلى بىز تاۋار زاپىسىنى پەقەت جەمئىيەتكە ئورتاق بولغان بارلىق تاۋار زاپىسىنىڭ بىر خىل ئالاھىدە شەكلى دەپ قارايمىز ؛ ئۇلار ئىجتىمائىي مەھسۇلاتلارنى ساقلاش خىراجىتى بولىدۇ ، مەھسۇلات زاپىسىنى تاۋارنىڭ ساقلاش شەكلىدىن ئىبارەت ئوبوروت جەريانىغا مەنسۇپ بولغان مۇنداق مەھسۇلات زاپىسى شەكلىگە ئىگە قىلىنغان تەقدىردىمۇ . ئەمدى بۇ چىقىملار قانچىلىك دەرىجىدە تاۋارنىڭ قىممىتىگە كىرىدۇ ؟ دەپ سورايىمىز .

ئەگەر كاپىتالىست ئۆزى بۇرۇنلا ئىشلەپچىقىرىش

ۋاستىلىرى ۋە ئەمگەككە ئالدىن تۆلىگەن كاپىتالنى مەھسۇلاتقا ، مەلۇم مىقداردىكى نەق ، سېتىلىشنى كۈتۈپ تۇرغان تاۋارغا ئايلاندۇرغان ھەم بۇ تاۋارلارنى ئىسكىلاتقا دۆۋىلەپ قويۇپ ساتمىغان بولسا ، ئۇنداقتا ، بۇ مەزگىلدە يالغۇز ئۇنىڭ كاپىتالنىڭ قىممەت ئاشۇرۇش جەريانى توختاپ قالماي ، بۇ زاپاسلارنى ساقلاش ئۈچۈن ئىشلىتىلىدىغان ئۆي - ئىمارەتلەر ، ئۈستلىمە ئەمگەك قاتارلىق جەھەتلەردىكى چىقىملارمۇ بىۋاسىتە زىيانلارنى كەلتۈرۈپ چىقىرىدۇ . ئەگەر شۇ كاپىتالست مېنىڭ تاۋارلىرىم ئالتە ئاي ساقلاپمۇ سېتىلمىغان بولسا ، بۇ ئالتە ئايدا مۇشۇ تاۋارلارنى ساقلاش ئۈچۈن ، مېنىڭ شۇنچىۋالا كاپىتالىم بىكار تۇرۇپلا قالماي ، بەلكى مېنى يەنە X مىقداردا غەيرىي ئىشلەپچىقىرىش خىراجەتلىرىمنى سەرپ قىلغىلى سالىدۇ دېسە ، ئۇنداقتا ، ئاخىرىدا سېتىۋالغۇچى ئۇنى مەسخىرە قىلىدۇ . سېتىۋالغۇچى : بۇ ئۆزىڭىزنىڭ شورى ! سىزدىن باشقا يەنە بىر ساتقۇچىنىڭ تاۋارلىرى ئۇلۇشكۈن ئەمدىلا ئىشلەپچىقىرىلغاندى . سىزنىڭ تاۋارلىرىڭىز كونا مالغا ئايلىنىپ قالغان ، شۇنچە ئۇزاق ساقلانغاچقا ، ئاز - تولا بۇزۇلۇپ قېلىشتىن خالىي بولالمايسىز . شۇڭا ، سىز رەقەبىڭىزدىن ئەرزىنراق سېتىشىڭىز كېرەك ، دەيدۇ . — مەيلى تاۋار ئىشلەپچىقارغۇچى ئۆزىنىڭ تاۋارلىرىنىڭ ئەمەلىي ئىشلەپچىقارغۇچىسى بولسۇن ياكى تاۋارنىڭ كاپىتالىستىك ئىشلەپچىقارغۇچىسى بولسۇن ، مۇنداقچە ئېيتقاندا ، ئەمەلىيەتتە پەقەت تاۋارنىڭ ئەمەلىي ئىشلەپچىقارغۇچىسىنىڭ ۋەكىلى بولسۇن ، تاۋارنىڭ تۇرمۇش شەرتىنى قىلچە ئۆزگەرتەيدۇ . ئۇ ئۆزىنىڭ تاۋارلىرىنى پۇلغا ئايلاندۇرۇشى شەرت . ئۇنىڭ ماددىي مەھسۇلاتلارنى تاۋار شەكلىدە مۇقىملاشتۇرۇپ قويۇپ غەيرىي ئىشلەپچىقىرىش چىقىملىرىنى چىقىم قىلغان بولسا ، بۇ ئۇنىڭ

ئۆزىنىڭ خۇسۇسىي تەۋەككۈلچىلىكى بولۇپ ، تاۋارنىڭ سېتىۋالغۇچىسى بىلەن مۇناسىۋەتسىز . سېتىۋالغۇچى ئۇنىڭ تاۋارلىرىنىڭ ئوبوروت ۋاقتى ئۈچۈن چىقىم تۆلىمەيدۇ . رېئال ياكى تەسەۋۋۇردىكى قىممەت ئىنقىلابى پارتلىغان چاغدا ، كاپىتالىست غەزەپلىك ھالدا ئۆزىنىڭ تاۋارلىرىنى بازاردىن چىقىرىۋالىدۇ ، بۇنداق ئەھۋالدا ، ئۇ ھېلىقى ئۈستىلەپ چىقىم قىلغان غەيرىي ئىشلەپچىقىرىش خىراجىتىنى قايتۇرۇۋالالىشى ياكى قايتۇرۇۋالالماسلىقى شۇنداق قىممەت ئىنقىلابىنىڭ كۆرۈلگەن - كۆرۈلمىگەنلىكىگە باغلىق ، ئۇنىڭ مۇۋەپپەقىيەتلىك پۇرسەتپەرەسلىك قىلالىغان - قىلالمىغانلىقىغا باغلىق . لېكىن قىممەت ئىنقىلابى ئۇنىڭ غەيرىي ئىشلەپچىقىرىش چىقىملىرى كەلتۈرۈپ چىقارغان ئاقسۇۋەت ئەمەس . شۇڭا ، زاپاسنىڭ شەكىللىنىشى ئوبوروتنىڭ توختاپ قېلىشى بولسا ، بۇنىڭدىن كۆرۈلگەن چىقىملار قىممەتنى تاۋارغا چاپلىيالمىدۇ . يەنە بىر جەھەتتىن ، ئوبوروت ساھەسىدىكى توختاپ قېلىش بولمىسا ، كاپىتالنىڭ تاۋار شەكلىدىكى ئۇزاق ياكى قىسقا ۋاقىتلىق توختاپ قېلىشى بولمىسا ، زاپاس بولمايدۇ ؛ مۇنداقچە ئېيتقاندا ، ئوبوروتنىڭ توختاپ قېلىشى بولمىسا ، زاپاس بولمايدۇ ، خۇددى پۇل تەييارلىق فوندى بولمىسا ، پۇلنىڭ ئوبوروتى بولمىغانغا ئوخشاش . شۇڭا ، تاۋار زاپىسى بولمىسا ، تاۋار ئوبوروتىمۇ بولمايدۇ . ئەگەر مۇنداق زۆرۈرلۈك كاپىتالىستقا نىسبەتەن ئېيتقاندا ، $W' - G'$ دا كۆرۈلمەيدۇ ؛ ئۇنىڭغا نىسبەتەن ئېيتقاندا ، $G - W$ دە كۆرۈلىدۇ ، ئۇنىڭ تاۋار كاپىتالىدا كۆرۈلمەيدۇ ، ئەمما ئۇنىڭ ئۈچۈن ئىشلەپچىقىرىش ۋاستىلىرى ۋە ئۇنىڭ ئىشچىلىرى ئۈچۈن تۇرمۇش ۋاستىلىرى ئىشلەپچىقىرىدىغان كاپىتالىستنىڭ تاۋار كاپىتالىدا كۆرۈلىدۇ .

مەيلى زاپاسنىڭ شەكىللىنىشى ئىختىيارىي بولسۇن ياكى ئىختىيارىي بولمىسۇن، دەپمەك، مەيلى تاۋار ئىشلەپچىقارغۇچى زاپاسنى غەرەزلىك ھالدا ساقلىسۇن ياكى ئوبوروت جەرياننىڭ ئۆزىنىڭ ھالىتى تاۋارنىڭ سېتىلىشىغا توسقۇنلۇق قىلىپ، ئۇنىڭ تاۋارلىرىنى زاپاسقا ئايلاندۇرسۇن، مەسىلىنىڭ خاراكتېرىدە ئۆزگىرىش بولغاندەك بولمايدۇ. بىراق، ئىختىيارىي ھالدىكى زاپاس بىلەن ئىختىيارىي ھالدا بولمىغان زاپاسنىڭ پەرقىنى ئايدىڭلاشتۇرۇش بۇ مەسىلىنى ھەل قىلىش ئۈچۈن پايدىلىق. ئىختىيارىي ھالدا بولمىغان زاپاسنى ئوبوروتنىڭ توختاپ قېلىشى كەلتۈرۈپ چىقىرىدۇ ياكى شۇنىڭغا ئوخشاش بىر ئىش بولىدۇ، ئەمما مۇنداق توختاپ قېلىشنى تاۋار ئىشلەپچىقارغۇچى بىلەلمەيدۇ، ئۇ ئۇنىڭ ئىرادىسىگە خىلاپ بولىدۇ. ئىختىيارىي ھالدىكى زاپاسنىڭ ئالاھىدىلىكى نېمە؟ پۇرۇتقا ئوخشاش، ساتقۇچى ئۆزىنىڭ تاۋارلىرىنى قولىدىن ئىمكانقەدەر تېز چىقىرىشقا تىرىشىدۇ. ئۇ ئۈزلۈكسىز رەۋىشتە مەھسۇلاتنى تاۋار قاتارىدا كوپا - كوپا توۋلاپ يۈرۈپ ساتىدۇ. ئەگەر ئۇ مەھسۇلاتنى ساتماي تۇرۇۋالسا، بۇ مەھسۇلاتلارمۇ پەقەت تاۋار زاپاسىنىڭ رېئال بولمىغان، ئەمما ئېھتىمالغا يېقىن بولغان ئامىلى بولىدۇ. ئۇنىڭغا نىسبەتەن ئېيتقاندا، تاۋارنىڭ ئۆزى يەنىلا پەقەت تاۋارنىڭ ئالماشتۇرۇش قىممىتىنىڭ ئۈستىگە ئالغۇچىسى بولىدۇ، ھەمدە تاۋار شەكلىنى تاشلاپ، پۇل شەكلىنى ئالغاندىلا، ئاندىن ئاشۇ ئۈستىگە ئالغۇچىنىڭ رولىنى ئوينايدۇ.

تاۋار زاپاسىنىڭ مۇئەييەن مىقدارى بولۇشى شەرت، شۇندىلا مۇئەييەن مەزگىلدە ئېھتىياج مىقدارىنى قاندۇرالايدۇ. بۇ يەردە سېتىۋالغۇچىلار دائىرىسىنىڭ ئۈزلۈكسىز كېڭىيىشىنى قوشۇپ ھېسابلاش كېرەك. مەسىلەن، بىر كۈنلۈك ئېھتىياجى

قاندۇرۇش ئۈچۈن، بازاردىكى تاۋارنىڭ بىر قىسمى ئۈزلۈكسىز رەۋىشتە تاۋار شەكلىنى ساقلاپ قېلىشى شەرت، يەنە بىر قىسمى ئوبوروت بولۇپ، پۇلغا ئايلىنىشى شەرت. باشقا قىسمى ئوبوروت بولۇۋاتقاندا، توختاپ قالغان قىسمى خۇددى زاپاسنىڭ مىقدارى ئازايغانغا ئوخشاش ئازىيىدۇ تاكى ئاخىرىدا سېتىۋېتىلىدۇ. شۇڭا، بۇ يەردە تاۋارنىڭ توختاپ قېلىشى تاۋارنىڭ سېتىلىشىنىڭ زۆرۈر شەرتى دەپ قارىلىدۇ. ئىككىنچىدىن، زاپاسنىڭ مىقدارى ئوتتۇرىچە سېتىش مىقدارىدىن ياكى ئوتتۇرىچە ئېھتىياج مىقدارىدىن زور بولۇشى كېرەك. بۇنداق بولمايدىكەن، بۇ ئوتتۇرىچە مىقداردىن ئېشىپ كەتكەن ئېھتىياجنى قاندۇرغىلى بولمايدۇ. يەنە بىر تەرەپتىن، زاپاس ئۈزلۈكسىز خوراپ تۇرىدىغان بولغاچقا، دائىم يېڭىلاپ تۇرۇشقا توغرا كېلىدۇ. مۇنداق يېڭىلاش تېگى - تەكتىدىن ئېيتقاندا، ئىشلەپچىقىرىش ئارقىلىقلا، تاۋار بىلەن تەمىنلەش ئارقىلىقلا ئىشقا ئاشىدۇ. بۇ تاۋارلار چەت ئەلدىن كەلگەن بولسۇن - بولمىسۇن مەسىلە بىلەن مۇناسىۋەتسىز. يېڭىلاش تاۋارنىڭ تەكرار ئىشلەپچىقىرىلىشى ئۈچۈن كېرەك بولغان ۋاقىت بويىچە يۆتكىلىپ تۇرىدۇ. بۇ مەزگىلدە، تاۋارنىڭ زاپىسى يېتەرلىك بولۇشى شەرت. تاۋارنىڭ ئەسلىدىكى ئىشلەپچىقارغۇچىنىڭ قولىدا تۇرماي، بەلكى چوڭ سودىگەرلەرنىڭ قولىدىن پارچە ساتقۇچى سودىگەرلەرنىڭ تۈرلۈك ئىسكىلاتلىرىغا بېرىپ توختىشى ئۆزگەرتىلگەن ھادىسىدىنلا ئىبارەت، ئۇ ئىشنىڭ ئۆزىنى ئۆزگەرتىمەيدۇ. جەمئىيەتنىڭ نۇقتىئىنەزىرىدىن قارىغاندا، تاۋار ئىشلەپچىقىرىش ئىستېمالى ياكى خۇسۇسىي ئىستېمالغا كىرمىسىلا، كاپىتالنىڭ بىر قىسمى يەنىلا تاۋار زاپاسىنىڭ شەكلىدە بولىدۇ. ئىشلەپچىقارغۇچىنىڭ ئۆزى ئۆزىنى ئىشلەپچىقىرىشقا بىۋاسىتە تايىنىۋالمايدىغان قىلىپ، ئۆزىنىڭ بىر

تۈركۈم كونا خېرىدارلىرىنىڭ بولۇشىغا كاپالەتلىك قىلىش ئۈچۈن، ھەمىشە ئوتتۇرىچە ئېھتىياجغا ئۇيغۇن كېلىدىغان بىر تۈركۈم مالنى ساقلاپ تۇرۇشنى ئويلايدۇ. سېتىۋېلىش مەزگىلى ئىشلەپچىقىرىش مەزگىلىگە ماس كېلىدۇ، تاۋار ئۆزى ئوخشاش خىلدىكى يېڭى تاۋارلارنىڭ ئورنىغا دەسسەشتىن بۇرۇن، ئۇزاق ياكى قىسقا بىر ۋاقىت ئىچىدە زاپاس شەكىللەندۈرىدۇ. مۇشۇنداق زاپاس بولغانلىقى ئۈچۈنلا، ئوبوروت جەريانى، دېمەك ئوبوروت جەريانىنى ئۆز ئىچىگە ئالغان تەكرار ئىشلەپچىقىرىش جەريانى ئۈزلۈكسىز داۋاملاشقانلىقى ئۈچۈنلا كاپالەتكە ئىگە بولىدۇ.

شۇنى ئەستە تۇتۇش كېرەككى، W نىڭ ئىشلەپچىقارغۇچىسىغا نىسبەتەن ئېيتقاندا، $W' - G'$ پۈتكەن بولىدۇ، گەرچە W يەنىلا بازاردا بولغان بولسىمۇ. ئەگەر ئىشلەپچىقارغۇچىنىڭ ئۆزى ئۆزىنىڭ تاۋارلىرىنى ئاخىرقى ئىستېمالچىغا سېتىپ بېرىشتىن بۇرۇن ئىسكىلاتتا ساقلاپ تۇرماقچى بولسا، ئۇ چوقۇم ئىككىلەمچى تاۋارنى ھەرىكەت قىلغۇزۇشى، بىر قېتىمدا تاۋارنىڭ ئىشلەپچىقارغۇچىسى، يەنە بىر قېتىمدا سودىگەر بولۇشى كېرەك. تاۋارنىڭ ئۆزىدىن ئېيتقاندا، مەيلى ئايرىم تاۋاردىن ئېيتايلى ياكى مەيلى ئىجتىمائىي كاپىتالنىڭ تەركىبىي قىسمىدىن ئېيتايلى، — زاپاسنىڭ چىقىملىرىنى مەيلى ئىشلەپچىقارغۇچى ئۈستىگە ئالسۇن ياكى A دىن Z غىچە بولغان بىر قاتار سودىگەرلەر ئۈستىگە ئالسۇن، ئەھۋالدا ئۆزگىرىش بولمايدۇ.

گەرچە، تاۋار زاپىسى زاپاس قىلىنغان تاۋارنىڭ شەكلىدىن باشقا نەرسە بولمىسىمۇ، مۇنداق زاپاس مۇئەييەن كۆلەمدىكى ئىجتىمائىي ئىشلەپچىقىرىش داۋامىدا ئەگەر تاۋار زاپىسى سۈپىتىدە مەۋجۇت بولۇپ تۇرمىسا، ئىشلەپچىقىرىش زاپىسى (يوشۇرۇن ئىشلەپچىقىرىش فوندى) سۈپىتىدە ياكى ئىستېمال فوندى

سۈپىتىدە (ئىستېمال ۋاسىتىلىرىنىڭ زاپاس ساقلىنىشى سۈپىتىدە) مەۋجۇت بولۇپ تۇرىدۇ، شۇڭا، مۇنداق زاپاسنى ساقلاپ قېلىش ئۈچۈن لازىم بولىدىغان خىراجەتلەر، يەنى زاپاسنىڭ شەكىللىنىش خىراجەتلىرى ھەم بۇ جەھەتتىكى ئوبىيكتىپىلاشقان ئەمگەك ياكى جانلىق ئەمگەككە ئىشلىتىلىدۇ، بىراق بۇ ئىجتىمائىي ئىشلەپچىقىرىش فوندى ياكى ئىجتىمائىي ئىستېمال فوندىنىڭ ساقلاپ قېلىش خىراجەتلىرىنىڭ بىر خىل ئۆزگەرگەن شەكلى بولىدۇ. بۇنىڭدىن ھاسىل بولغان تاۋار قىممىتىنىڭ ئۆسۈشى پەقەت مۇنداق خىراجەتلەرنى نىسبەت بويىچە ئوخشاش بولمىغان تاۋارلارغا تەقسىم قىلىدۇ، چۈنكى بۇنداق خىراجەتلەر ئوخشاش بولمىغان تاۋارلارغا نىسبەتەن ئېيتقاندا، ئوخشاش بولمايدۇ. گەرچە ئۇ ئىجتىمائىي بايلىقنىڭ مەۋجۇت بولۇپ تۇرۇش شەرتلىرىنىڭ بىرى بولسىمۇ، زاپاس شەكىللىنىشنىڭ خىراجەتلىرى يەنىلا ئىجتىمائىي بايلىقنىڭ تۇتۇۋېلىنىشى بولىدۇ.

پەقەت تاۋار زاپىسى تاۋار ئوبوروتىنىڭ شەرتى بولغان، ھەتتا تاۋار ئوبوروتىدا مۇقەررەر ھالدا بارلىققا كېلىشنىڭ شەكلى بولغاندىلا، دېمەك، مۇشۇنداق يۈزەكى توختاپ قېلىش ئوبوروتىنىڭ ئۆزىنىڭ شەكلى بولغاندىلا، خۇددى پۇل تەييارلىق فوندىنىڭ شەكىللىنىشى پۇل ئوبوروتىنىڭ شەرتلىرىنىڭ بىرى بولغانغا ئوخشاش بولغاندىلا، مۇنداق توختاپ قېلىش ئاندىن نورمال بولىدۇ. ئەكسىچە، مۇبادا ئوبوروت كۆلچىكىدىكى تاۋار ئارقىسىدىن قوزغىلىپ كەلگەن ئىشلەپچىقىرىش دولقۇنىغا يول بەرمەي، كۆلچەكتىكى سۇنى تاشتۇرۇۋەتسە، تاۋار زاپىسى ئوبوروتنىڭ توختاپ قېلىشى سەۋەبىدىن زور بېىدۇ، خۇددى پۇل ئوبوروتى توختاپ قالغاندا ساقلاۋاتقان پۇل كۆپەيگەنگە ئوخشاش.

بۇ يەردە مۇنداق توختاپ قېلىش مەيلى سانائەت كاپىتالىستىنىڭ ئىسكىلاتىدا كۆرۈلسۇن ياكى سودىگەرنىڭ دۇكىنىدا كۆرۈلسۇن ، ئەھۋال ئوخشاش بولىدۇ . بۇ چاغدا تاۋار زاپىسى ئۈزلۈكسىز سېتىشنىڭ شەرتى بولماستىن ، بەلكى تاۋارنىڭ سېتىلماي قالغانلىقىنىڭ نەتىجىسى بولىدۇ . خىراجەتلەر يەنىلا ئوخشاش بولىدۇ ، ئەمما ئۇ ئەمدىلىكتە تامامەن شەكىلدىن پەيدا بولىدۇ ، دېمەك تاۋارنى پۇلغا ئايلاندۇرۇش زۆرۈرىيىتىدىن كۆرۈلىدۇ ھەمدە مۇشۇنداق فورماتىك ئۆزگىرىشتە قىيىنچىلىق پەيدا بولۇش سەۋەبىدىن كۆرۈلىدۇ ، شۇڭا ئۇ تاۋار قىممىتىگە كىرمەيدۇ ، بەلكى قىممەت ئەمەلگە ئاشقاندىكى تۇتۇۋېلىش ، يەنى قىممەت زىيىنى بولىدۇ . چۈنكى زاپاسنىڭ نورمال شەكلى بىلەن نورمال بولمىغان شەكلىنى شەكىل جەھەتتىن پەرقلىنىدىغان بولمايدۇ ، ئۇنىڭ ئۈستىگە ھەر ئىككىلىسى ئوبوروتنىڭ توختاپ قېلىشىدۇر ، شۇڭا بۇ ئەھۋاللار ئۆزئارا ئارىلىشىپ كېتىدۇ ، ئۇنىڭ ئۈستىگە ئىشلەپچىقارغۇچىغا نىسبەتەن ئېيتقاندا ، گەرچە ئۇنىڭ سودىگەرلەرنىڭ قولىغا ئۆتۈپ بولغان تاۋارلىرىنىڭ ئوبوروتىدا توختاپ قېلىش ئەھۋالى كۆرۈلگەن بولسىمۇ ، لېكىن ئۇنىڭ كاپىتالىنىڭ ئوبوروت جەريانى يەنىلا راۋان بولىدۇ . شۇڭا ، بۇ ھادىسىلەر ئىشلەپچىقارغۇچى بولغان مۇئامىلىدەرنىڭ ئۆزىنى تېخىمۇ قايىمۇقتۇرۇپ قويدۇ . ئەگەر ئىشلەپچىقىرىش بىلەن ئىستېمالنىڭ كۆلىمى زورايسا ، باشقا شەرتلەر ئۆزگەرمىگەن ئەھۋالدا ، تاۋار زاپىسىنىڭ كۆلىمىمۇ زورىيىدۇ . تاۋار زاپىسى ئوخشاش سۈرئەت بىلەن يېڭىلىنىدۇ ۋە ھەزىم قىلىنىدۇ ، لېكىن ئۇنىڭ كۆلىمى تېخىمۇ زور بولىدۇ . شۇڭا ، تاۋار زاپىسىنىڭ كۆلىمى ئوبوروتنىڭ توختاپ قېلىشى نۆپەيلىدىن زورىيىش ھادىسىسى تەكرار ئىشلەپچىقىرىش جەريانىنىڭ كېڭەيگەنلىكىنىڭ

ئالامىتى دەپ خاتا قارىلىدۇ ، بولۇپمۇ رېئال ھەرىكەت ، كىرىدەت تۈزۈمىنىڭ تەرەققىي قىلىشى تۈپەيلىدىن ، سىرلىق بولۇپ قالغاندا تېخىمۇ شۇنداق بولىدۇ .

زاپاس شەكىللىنىشنىڭ خىراجەتلىرى مۇنۇلارنى ئۆز ئىچىگە ئالىدۇ : 1 . مەھسۇلات ئومۇمىي مىقدارىنىڭ ئازىيىپ زىيان بولۇشى (مەسىلەن ، ئۇنى زاپاس ساقلىغاندا شۇنداق بولىدۇ) ؛ 2 . سۈپىتى بۇزۇلۇپ ئۆزگىرىپ قېلىشى ؛ 3 . زاپاسنى ساقلاپ قېلىش ئۈچۈن زۆرۈر بولغان ئويىپكىتىپلاشقان ئەمگەك ۋە جانلىق ئەمگەك .

III . ترانسپورت چىقىملىرى

بۇ يەردە بىز ئوبوروت چىقىملىرىنىڭ بارلىق تەپسىلىي ھېسابلىرىنى ، مەسىلەن ، ئوراپ قاچىلاش ، تۈرلەرگە ئايرىش قاتارلىقلارنى تەكشۈرىشىمىز ھاجەتسىز . ئومۇمىي قانۇنىيەت مۇنداق : پەقەت تاۋارنىڭ شەكلىنىڭ ئايلىنىشى تۈپەيلىدىنلا كۆرۈلىدىغان بارلىق ئوبوروت چىقىملىرى قىممەتنى تاۋارغا ئۈستىلەپ قوشمايدۇ . بۇ پەقەت قىممەتنى ئەمەلگە ئاشۇرۇش ياكى قىممەتنىڭ بىر خىل شەكىلدىن يەنە بىر خىل شەكىلگە ئۆتۈشى ئۈچۈن لازىم بولىدىغان چىقىملاردۇر . مۇنداق چىقىملارغا سېلىنغان كاپىتال (جۈملىدىن ئۇنىڭ ئىلكىدىكى ئەمگەك) كاپىتالىستىك ئىشلەپچىقىرىشتىكى غەيرىي ئىشلەپچىقىرىش چىقىملىرىدۇر . بۇنداق چىقىملارنى قوشۇمچە قىممەتتىن تولۇقلاش شەرت ، يۈتكۈل كاپىتالىستلار سىنىپىدىن ئېيتقاندا ، ئۇ قوشۇمچە قىممەت ياكى ئوشۇمچە مەھسۇلاتنىڭ بىر خىل ھالىدىكى ئۆتۈۋېلىنىشىدۇر ، خۇددى ئىشچىلارغا نىسبەتەن ئېيتقاندا ،

تۇرمۇش ۋاسىتىلىرى سېتىۋېلىش ئۈچۈن كېتىدىغان ۋاقىت زىيان بولغان ۋاقىت بولغانغا ئوخشاش . لېكىن ، ترانسپورت چىقىملىرى ناھايىتى مۇھىم رول ئوينايدۇ . شۇڭا ، بۇ يەردە قىسقىچە تەكشۈرۈپ ئۆتۈش زۆرۈر .

ئىجتىمائىي ئەمگەكنىڭ ماددىي ئۆزگىرىشى كاپىتالنىڭ ئايلىنىشى ۋە مۇنداق ئايلىنىشى تەشكىل قىلىدىغان بىر باسقۇچتىكى تاۋارنىڭ فورماتسىيەلىك ئۆزگىرىشى ئارقىلىق ئىشقا ئاشىدۇ . مۇنداق ماددىي ئۆزگىرىش مەھسۇلاتتىن سورۇن ئۆزگىرىشى ھاسىل قىلىشنى ، يەنى مەھسۇلاتنىڭ بىر جايدىن يەنە بىر جاىغا ئەمەلىي توشۇلۇشىنى تەلەپ قىلالايدۇ . لېكىن تاۋارنىڭ فىزىكىلىق ھەرىكىتى بولمىسىمۇ ، تاۋار ئوبوروت بولىۋېرىدۇ ؛ تاۋارنىڭ ئوبوروتى بولمىسىمۇ ، ھەتتا بىۋاسىتە ھالدىكى مەھسۇلات ئالماشتۇرۇش بولمىسىمۇ ، تاۋار توشۇلۇۋېرىدۇ . A كىشى B كىشىگە سېتىپ بەرگەن ئۆي تاۋار سۈپىتىدە ئوبوروت بولغان ، لېكىن ئۇ ئورنىدىن يۆتكەلمىگەن . پاختا ، چۆيۈن قاتارلىقلار يۆتكەشكە بولىدىغان تاۋار قىممەتتۇر ، نۇرغۇن ئوبوروت جەريانلىرىدىن ئۆتۈپ ، پۇرسەتپەرەسلەر تەرىپىدىن قايتا - قايتا سېتىلغان ۋە سېتىۋېلىنغان بولسىمۇ ، يەنىلا ئەسلىدىكى مال سارىيىدا تۇرىۋېرىدۇ .⁽¹⁷⁾ بۇ يەردە ئەمەلىي ھەرىكەت قىلىدىغىنى بۇيۇمنىڭ ئۆزى ئەمەس ، بەلكى بۇيۇمنىڭ ئىگىدارلىق ھوقۇق گۇۋاھنامىسى . يەنە بىر تەرەپتىن ، مەسىلەن ، ئىنكۇلار¹ دۆلىتىدە گەرچە ئىجتىمائىي مەھسۇلاتلار تاۋار سۈپىتىدە ئوبوروت قىلىنمىسىمۇ ياكى مالنى مالغا ئالماشتۇرۇش ئارقىلىق تەقسىم قىلىنمىسىمۇ ، لېكىن ترانسپورتچىلىق ناھايىتى

(17) شتورېخ مۇنداق ئوبوروتنى ساختا ئوبوروت دەپ ئاتايدۇ .

زور رول ئوينايدۇ .

شۇڭا ، گەرچە ترانسپورتچىلىق كاپىتالىستىك ئىشلەپچىقىرىش ئاساسىدا ، ئوبوروت چىقىملىرىنى كەلتۈرۈپ چىقىرىدىغان سەۋەب بولۇپ ئىپادىلەنسىمۇ ، لېكىن مۇنداق ئالاھىدە ئىپادىلىنىش شەكلى ئىشنىڭ ماھىيىتىنى ئۆزگەرتەيدۇ .

مەھسۇلاتنىڭ ئومۇمىي مىقدارى ترانسپورت تۈپەيلىدىن ئېشىپ كەتمەيدۇ . مەھسۇلاتنىڭ تەبىئىي خۇسۇسىيىتىدە ترانسپورت تۈپەيلىدىن كۆرۈلگەن ئۆزگىرىش بىرقانچە مۇستەسنا لارنى ھېسابقا ئالمىغاندا ، ئالدىن كۆزلەنگەن ئۈنۈم بولماستىن ، بەلكى ساقلانغىلى بولمايدىغان بىر خىل بالايىئاپەت بولىدۇ . لېكىن ، بۇيۇمنىڭ ئىستېمال قىممىتى پەقەت بۇيۇمنىڭ ئىستېمال قىلىنىش جەريانىدا ئەمەلگە ئاشىدۇ ، ئەمما بۇيۇمنىڭ ئىستېمال قىلىنىشى بۇيۇمنىڭ ئورنىنىڭ يۆتكىلىشىنى زۆرۈرلۈككە ئايلاندۇرىدۇ ، دېمەك ترانسپورتچىلىقنىڭ ئۈستىمە ئىشلەپچىقىرىش جەريانىنى زۆرۈرلۈككە ئايلاندۇرىدۇ . شۇڭا ، ترانسپورتچىلىققا سېلىنغان ئىشلەپچىقىرىش كاپىتالى قىممەتنى قىسمەن ھالدا ترانسپورت قورالىنىڭ قىممىتىدىن ، قىسمەن ھالدا ترانسپورت ئەمگىكىنىڭ قىممەت ئۈستىمىسىدىن توشۇلۇۋاتقان مەھسۇلاتقا يۆتكەيدۇ . كېيىنكى خىلدىكى قىممەت ئۈستىمىسى خۇددى بارلىق كاپىتالىستىك ئىشلەپچىقىرىش شارائىتىدىكىگە ئوخشاش ، ئىش ھەققى تولۇقلىمىسى ۋە قوشۇمچە قىممەت دەپ ئايرىلىدۇ .

ھەر بىر ئىشلەپچىقىرىش جەريانىدا ، ئەمگەك ئوبيېكتىنىڭ ئورنىنىڭ ئۆزگىرىشى ، شۇنىڭدەك مۇنداق ئۆزگىرىش ئۈچۈن لازىم بولىدىغان ئەمگەك ۋاسىتىلىرى ۋە ئەمگەك كۈچى ، — مەسىلەن ، پاختىنىڭ پاختا تاراش سېخىدىن ئىگىرىش سېخىغا

توشۇلۇشى ، كۆمۈرنىڭ قۇدۇق ئاستىدىن قۇدۇق ئۈستىگە ئېلىپ چىقىلىشى ، — مۇھىم رول ئوينايدۇ . پۈتكەن مەھسۇلات پۈتكەن تاۋار سۈپىتىدە بىر مۇستەقىل ئىشلەپچىقىرىش سورۇنىدىن ئارىلىقى ناھايىتى يىراق يەنە بىر ئىشلەپچىقىرىش سورۇنىغا يۆتكەلسە ، پەقەتلا بىرقەدەر چوڭ كۆلەمدە ئوخشاش ھادىسىنى ئىپادىلەيدۇ . مەھسۇلات بىر ئىشلەپچىقىرىش سورۇنىدىن يەنە بىر ئىشلەپچىقىرىش سورۇنىغا توشۇپ ئايرىلغاندىن كېيىن ، ئۇنىڭ ئارقىسىدىن يەنە پۈتكەن مەھسۇلات ئىشلەپچىقىرىش ساھەسىدىن ئىستېمال ساھەسىگە توشۇپ ئايرىلىدۇ . مەھسۇلات مۇشۇنداق ھەرىكەتنى ئورۇندىغاندىلا ، ئاندىن نەق ئىستېمال بۇيۇمى بولىدۇ . يۇقىرىدا دېگەندۇكى ، تاۋار ئىشلەپچىقىرىشنىڭ ئومۇمىي قانۇنىيىتى شۇنداق : ئىشلەپچىقىرىش ئۈنۈمدارلىقى بىلەن ئەمگەكنىڭ قىممەت يارىتىشى تەتۈر تاناسىپ بولىدۇ . بۇ قانۇنىيەت خۇددى باشقا ھەرقانداق كەسىپكە باب كەلگەندەك ، ترانسپورتچىلىققىمۇ باب كېلىدۇ . مۇئەييەن مۇساپىدە تاۋار توشۇشقا كېتىدىغان ئەمگەك مىقدارى — ئۆلۈك ئەمگەك مىقدارى ۋە جانلىق ئەمگەك مىقدارى — قانچە ئاز بولسا ، ئەمگەك ، ئىشلەپچىقىرىش كۈچى شۇنچە كۆپ بولىدۇ ؛ ئەكسىچە بولسىمۇ شۇنداق .⁽¹⁸⁾

(18) رىكاردو سېينىڭ سۆزلىرىنى نەقىل كەلتۈرىدۇ ، سېي شۇنداق ھېسابلايدۇ: سودىنىڭ ترانسپورت چىقىملىرى تۈپەيلىدىن مەھسۇلاتنى قىممەتلەشتۈرۈشى ياكى قىممەتنى يۇقىرى كۆتۈرۈشى — سودىنىڭ بىر خىل تەبىئىي پايدىسى . سېي شۇنداق دەيدۇ: «سودا بىزنى تاۋار چىقىرىدىغان جايدىن تاۋارغا ئېرىشىش ھەمدە ئۇنى يەنە بىر ئىستېمال ئورنىغا ئاپىرىش ئىمكانىيىتىگە ئىگە قىلىدۇ؛ شۇڭا ئۇ بىزنى ئالدىنقى جاي بىلەن كېيىنكى جايدىكى باھالار ئوتتۇرىسىدىكى ھەننۇ پەرق بويىچە تاۋارنىڭ قىممىتىنى ئاشۇرۇش ئىمكانىيىتىگە ئىگە قىلىدۇ».⁴¹ رىكاردو بۇ بىر ئابزاس سۆزگە باھا بېرىپ شۇنداق دەيدۇ: «ھەقىقەتەن شۇنداق ، لېكىن بۇنداق ئۈستىلەمە قىممەت تاۋارنىڭ ئۈستىگە قانداق قوشۇلىدۇ؟ ئىشلەپچىقىرىش تەننەرخىدە ، ئاۋۋال ترانسپورت چىقىمىغا قوشۇپ ، ئاندىن يەنە سودىگەر ئالدىن تۈلىگەن كاپىتالنىڭ پايدىسىغا قوشۇلىدۇ . تاۋار قىممىتىنىڭ مۇنداق ئېشىشىدا ، ھەرقانداق باشقا تاۋارنىڭ قىممىتى ئاشقانغا ئوخشاش ، پەقەت ئۇ

باشقا شەرتلەر ئۆزگەرمىگەن ئەھۋالدا ، ترانسپورتتىن تاۋارغا ئۈستىلەنگەن مۇتلەق قىممەت مىقدارى ترانسپورت ئىشلەپچىقىرىش كۈچى بىلەن تەتۈر تاناسىپ بولىدۇ ، ترانسپورت مۇساپىسى بىلەن ئوڭ تاناسىپ بولىدۇ .

باشقا شەرتلەر ئۆزگەرمىگەن ئەھۋالدا ، ترانسپورت چىقىمىدىن تاۋارنىڭ باھاسىغا ئۈستىلەپ قوشۇلغان نىسپىي قىممەت قىسمى تاۋارنىڭ ھەجىمى ۋە ئېغىرلىقى بىلەن ئوڭ تاناسىپ بولىدۇ . لېكىن ئۆزگىرىش پەيدا قىلىدىغان ئەھۋاللار ناھايىتى كۆپ . مەسىلەن ، ماددىي بۇيۇملارنىڭ ئاسان چىقىلىشى ۋە سۇنۇشى ، چىرىشى ۋە پارتلاشنىڭ نىسپىي دەرىجىسىنىڭ ئوخشاش بولمايدىغانلىقىغا ئاساسەن ، ترانسپورتتا ئوخشاشمىغان دەرىجىدىكى ئالدىنى ئېلىش ، ساقلىنىش تەدبىرلىرىنى كۆرۈشكە توغرا كېلىدۇ ، شۇنىڭ بىلەن ئاز - كۆپلۈك دەرىجىسى ئوخشاش بولمىغان ئەمگەك ۋە ئەمگەك ۋاسىتىلىرىنى سەرپ قىلىشقا توغرا كېلىدۇ . بۇ يەردە تۆمۈريول ماگىناتلىرى خىيالىدىكى ماددا تۈرلىرىنىڭ شەكلى جەھەتتە بوتانىكلار ۋە زوئولوگىيەلىك ئىككىدىنمۇ ئارتۇق تالانتىنى ئىشقا سالىدۇ . مەسىلەن ، ئەنگلىيىنىڭ تۆمۈريوللىرىدا ماللار نۇرغۇن تۈرلەرگە ئايرىلىدۇ . ئومۇمىي پىرىنسىپ بويىچە ئېيتقاندا ، ئۇ مۇنداق بىر خاھىش ئۈستىگە ، يەنى ماللارنىڭ مۇرەككەپ بولغان تەبىئىتىنى ئوخشاش ھالدىكى تۈرلۈك ترانسپورت قىيىنچىلىقلىرىغا ۋە يوللۇق يوسۇندا ئادەم ئالداشنىڭ باھانىسىگە ئايلاندۇرىدۇ .

«ئىلگىرى بىر كىتابتى (مەلۇم ھەجىمدىكى بىر يەشك) ئەينەكنىڭ باھاسى 11 فوندى

ئىستېمالچى تەرىپىدىن سېتىۋېلىنىشتىن بۇرۇن ئىشلەپچىقىرىش ۋە ترانسپورت جەھەتتە تېخىمۇ كۆپ ئەمگەك سەرپ بولىدۇ . بۇنى سودىنىڭ بىر خىل ياخشىلىقى دېگىلى ھەرگىز بولمايدۇ .» (رىكاردو «سىياسىي ئىقتىساد پىرىنسىپلىرى» 1821 - يىل لوندون 3 - نەشرى ، 309 - ، 310 - بەتلەر)

ستېرلىك ئىدى، ھازىر سانائەتنىڭ تەرەققىي قىلىشى ۋە ئەينەك بېجىنىڭ بىكار قىلىنىشى نەتىجىسىدە، ئاران 2 فوند ستېرلىك بولۇۋاتىدۇ، لېكىن، كىرا ھەققى بۇرۇنقىدەكلا قىممەت، ئەگەر قانالدا توشۇلسا تېخىمۇ قىممەت بولىدۇ. قورغۇن بىلەن سىلىقدايدىغان ئىشچىلار ئىشلىتىدىغان ئەينەك ۋە ئەينەك تاۋارلارنى بېرىنھام مەركەز قىلىنغان، 50 مىل كېلىدىغان جاي دائىرىسىدە توشۇغاندا، بۇرۇن ھەر توننىسى ئۈچۈن 10 شىللىك كېتەتتى. ئەمدىلىكتە، ئەينەك چىقىلىپ كېتىش ئېھتىمالى بار دېگەننى باھانە قىلىپ، توشۇش باھاسىنى ئىككى ھەسسە ئۆستۈرۈۋېلىشتى. لېكىن، ئەينەك راستىن چىقىلىپ كەتكەن تەقدىردىمۇ، ئۇنى تۆمۈريول شىركەتلىرى تۆلىمەيدۇ.»⁽¹⁹⁾

ئىككىنچىدىن، ترانسپورت چىقىمىنىڭ بىر ماددىي بۇيۇمغا ئۈستىلەپ قوشۇلغان نىسپىي قىممەت قىسمى شۇ ماددىي بۇيۇمنىڭ قىممىتى بىلەن تەنۈر تاناسىپ بولىدۇ، بۇ تۆمۈريول ماگاناتلىرى ماددىي بۇيۇمنىڭ قىممىتى بىلەن ئوڭ تاناسىپ بولغان نىسبەت بويىچە ماددىي بۇيۇمدىن ھەق ئېلىشنىڭ ئالاھىدە باھانىسى بولۇپ قالغان. سانائەتچىلەر ۋە سودىگەرلەر بۇنىڭدىن ئاغرىنىپ يۈرگەن، بۇنى يۇقىرىدا دېيىلگەن دوكلاتنىڭ ھەر بىر بېتىدىكى گۇۋاھلىق سۆزلىرىدىن قايتا - قايتا كۆرۈۋالغىلى بولىدۇ.

كاپىتالىستىك ئىشلەپچىقىرىش ئۇسۇلى قاتناش - ترانسپورت قوراللىرىنىڭ تەرەققىي قىلىشى نەتىجىسىدە، قاتناش - ترانسپورتنىڭ توپلىشىشى (كۆلىمىنىڭ زورىيىشى)، ئايرىم تاۋارنىڭ توشۇش چىقىمىنى ئازايتىدۇ. ئۇ تاۋار ترانسپورتىغا سەرپ قىلىنغان ئاشۇ بىر قىسىم ئىجتىمائىي ئەمگەكنى - جانلىق ئەمگەك ۋە ئويىپكىتىپلاشقان ئەمگەكنى - ئاشۇرىدۇ، بىرىنچىدىن، ئالدى بىلەن بارلىق مەھسۇلاتنىڭ مۇتلەق كۆپ قىسمىنى تاۋارغا ئايلاندۇرىدۇ، ئىككىنچىدىن، يىراقتىكى بازارلار شۇ جايدىكى

(19) «خانلىق تۆمۈريول كومىتېتى» 31 - بەت 630 - نومۇرلۇق.

بازارنىڭ ئورنىنى ئىگىلەيدۇ.

تاۋارنىڭ ماكان جەھەتتىكى ئوبوروتى، يەنى ئەمەلىي يۆتكىلىشى تاۋارنىڭ توشۇلغانلىقى ھېسابلىنىدۇ. ترانسپورتچىلىقتا، بىر جەھەتتىن مۇستەقىل بولغان بىر ئىشلەپچىقىرىش تارمىقى شەكىللىنىدۇ، دېمەك ئىشلەپچىقىرىش كاپىتالىنىڭ ئالاھىدە مەبلەغ سېلىش ساھەسى شەكىللىنىدۇ. يەنە بىر جەھەتتىن، ئۇنىڭ يەنە تۆۋەندىكىدەك خۇسۇسىيەتلىرى بولىدۇ: ئۇ ئىشلەپچىقىرىش جەريانىنىڭ ئوبوروت جەريانىدىكى داۋاملىشىشى بولۇپ ئىپادىلىنىدۇ ھەمدە ئوبوروت جەريانى ئۈچۈن داۋاملىشىدۇ.

2 - بۆلۈم

كاپىتالنىڭ دەۋرىي ئوبوروتى

7 - باب

دەۋرىي ئوبوروت ۋاقتى ۋە دەۋرىي
ئوبوروتنىڭ قېتىم سانى

شۇنى بىلدۈرۈشكە ، مۇئەييەن كاپىتالنىڭ ئومۇمىي ئوبوروت ۋاقتى ئۇنىڭ ئوبوروت ۋاقتى بىلەن ئىشلەپچىقىرىلىش ۋاقتىنىڭ قوشۇلمىسىغا باراۋەر بولىدۇ . دېمەك بۇ كاپىتال قىممەت مەلۇم شەكىلدە ئالدىن تۆلەنگەندىن باشلاپ ، تا جەرياندا تۇرۇۋاتقان كاپىتال قىممەت ئوخشاش شەكىلدە قايتىپ كەلگەنگە قەدەر بولغان بىر مەزگىللىك ۋاقتتۇر .

كاپىتالنىڭ ئىشلەپچىقىرىشنىڭ ھەل قىلغۇچ مەقسىتى ھەمىشە ئالدىن تۆلەنگەن قىممەتنىڭ قىممىتىنى ئاشۇرۇشتىن ئىبارەت بولىدۇ ، مەيلى مۇنداق ئالدىن تۆلەنگەن قىممەت ئۆزىنىڭ مۇستەقىللىق شەكلى ، يەنى پۇل شەكلى بىلەن ئالدىن تۆلەنگەن بولسۇن ياكى تاۋار شەكلى بىلەن ئالدىن تۆلەنگەن بولسۇن ، كېيىنكى بىر سورۇندا ، ئۇنىڭ قىممەت شەكلى ئالدىن قىممەت تۆلەنگەن ئاۋازنىڭ باھاسىدا پەقەت ئىدىيىدىكى مۇستەقىللىقتىنلا ئىبارەت بولىدۇ . بۇ ئىككى سورۇندا ، بۇ كاپىتال قىممەت ئۆزى

ئايلىنىۋاتقان چاغدا ، ئوخشاش بولمىغان مەۋجۇت بولۇپ تۇرۇش شەكلىدىن ئۆتدۇ . بۇ كاپىتال قىممەتنىڭ ئۆزىنىڭ ئوخشاشلىقى كاپىتالىستنىڭ ھېساب دەپتىرىدە ياكى پۇل ھېسابلاش شەكلىدە دەلىللىنىدۇ .

مەيلى بىز $G \dots G'$ شەكلىنى تەكشۈرگەندە بولسۇن ياكى $P \dots P$ شەكلىنى تەكشۈرگەندە بولسۇن ، بۇ ھەر ئىككىلا شەكىل مۇنۇلارنى ئۆز ئىچىگە ئالغان : 1 . ئالدىن تۆلەنگەن قىممەت كاپىتال قىممەت سۈپىتىدە فۇنكسىيە ئۆتەشكە باشلىغان ھەم قىممەتنى ئاشۇرغان ؛ 2 . ئالدىن تۆلەنگەن قىممەت ئۆزىنىڭ جەريانىدىن ئۆتۈپ بولغاندىن كېيىن ، يەنە ئۆزىنىڭ جەريان باشلانغان چاغدىكى شەكىلگە قايتىپ كەلگەن . ئالدىن تۆلەنگەن قىممەت G نىڭ قىممەت ئاشۇرۇشى ۋە شۇنىڭ بىلەن بىر چاغدا يەنە شۇ شەكىلگە (پۇل شەكلىگە) قايتىپ كېلىدۇ . بۇ $G \dots G'$ شەكىلىدە روشەن ھالدا كۆرۈنىدۇ . بىراق ، ئىككىنچى خىل شەكىلدىكى ئەھۋالى ئوخشاش . چۈنكى باشلىنىش نۇقتىسى بولغان P ئىشلەپچىقىرىش ئامبىلىنىڭ ، يەنى مۇئەييەن قىممەتكە ئىگە بولغان تاۋارنىڭ مەۋجۇتلىقىدۇر . بۇ شەكىل شۇ قىممەتنىڭ ئاشۇرغان قىممىتى (G' ۋە W') بىلەن ئەسلىگە قايتقان شەكلىنى ئۆز ئىچىگە ئالىدۇ . چۈنكى ئىككىنچى P ئىچىدە ، ئالدىن تۆلەنگەن قىممەت قايتىدىن ئىشلەپچىقىرىش ئامبىلى شەكىلگە ، يەنى ئۆزىنىڭ ئەسلىدىكى ئالدىن تۆلەنگەن چاغدىكى شەكىلگە ئېرىشىدۇ .

بىز بۇنىڭدىن ئىلگىرى كۆرۈپ ئۆتكەن ئىدۇفكى ، «ئىشلەپچىقىرىش كاپىتالىستىك شەكىلگە ئىگە بولىدۇ ، تەكرار ئىشلەپچىقىرىش ئوخشاش شەكىلگە ئىگە بولىدۇ . كاپىتالىستىك ئىشلەپچىقىرىش ئۇسۇلى شارائىتىدا ، ئەمگەك جەريانى پەقەت قىممەتنىڭ قىممەت ئاشۇرۇش جەريانىنىڭ بىر ۋاستىسىلا بولۇپ

ئىپادىلىنىدۇ ، ئوخشاشلا ، تەكرار ئىشلەپچىقىرىش مۇ پەقەت ئالدىن تۆلەنگەن قىممەتنى كاپىتال قىلىپ ، يەنى ئۆز ئالدىغا قىممەت ئاشۇرىدىغان قىممەت قىلىپ تەكرار ئىشلەپچىقىرىشنىڭ بىر ۋاستىسىلا بولۇپ ئىپادىلىنىدۇ . » (1-توم 2 - كىتاب 21 - باب 1049 - بەت²)

(I) $G \dots G'$ فورمۇلىسى ، (II) $P \dots P$ فورمۇلىسى ۋە (III) $W' \dots W'$ فورمۇلىسىدىن ئىبارەت بۇ ئۈچ شەكىلنىڭ تۆۋەندىكىدەك پەرقلىرى بار : شەكىل II ($P \dots P$) دە جەريان ، يەنى تەكرار ئىشلەپچىقىرىش جەريانى يېڭىلىنىپ ، رېئال بولۇپ ئىپادىلىنىدۇ ، ئەمما شەكىل I دە پەقەت مۇمكىنچىلىك بولۇپلا ئىپادىلىنىدۇ . لېكىن بۇ ئىككىسى بىلەن شەكىل III نىڭ پەرقى شۇنداق : ئالدىن تۆلەنگەن كاپىتال قىممەت — مەيلى ئۇنىڭدا پۇل شەكلى قوللىنىلغان بولسۇن ياكى ماددىي ھالىدىكى ئىشلەپچىقىرىش ئامبىلىنىڭ شەكلى قوللىنىلغان بولسۇن — چىقىش نۇقتىسى بولىدۇ ، دېمەك ھەم قايتىش نۇقتىسى بولىدۇ . $G \dots G'$ دە ، قايتىش نۇقتىسى $G' = G + g$. ئەگەر جەريان ئوخشاش كۆلەمدە يېڭىلانسا ، G قايتىدىن يەنە چىقىش نۇقتىسى بولىدۇ . g بولسا جەريانغا كىرمەي ، بەلكى G نىڭ كاپىتال سۈپىتىدە ئۆز ئالدىغا قىممەت ئاشۇرغانلىقىنى ، قوشۇمچە قىممەت بولغان g ئىشلەپچىقىرىلغانلىقىنى ، لېكىن ئۇنى تاشلىۋەتكەنلىكىنىلا ئىپادىلەيدۇ . $P \dots P$ شەكلى ئىچىدە ، ئىشلەپچىقىرىش ئامبىلى شەكلىدە ئالدىن تۆلەنگەن كاپىتال قىممەت ئوخشاشلا چىقىش نۇقتىسى بولىدۇ . بۇ شەكىل ئالدىن تۆلەنگەن كاپىتال قىممەتنىڭ قىممەت ئاشۇرۇشىنى ئۆز ئىچىگە ئالىدۇ . ئەگەر ئاددىي ھالىدىكى تەكرار ئىشلەپچىقىرىش يولغا قويۇلسا ، ئوخشاش بىر كاپىتال قىممەت ئوخشاش شەكىل P ئۆزىنىڭ جەريانىنى قايتىدىن

باشلايدۇ . ئەگەر جۇغلاش يولغا قويۇلسا ، P^1 (قىممەت مىقدارى $W^1 = G^1 =$ بويىچە بولىدۇ) زورايدغان كاپىتال كاپىتال قىممەت بولۇپ جەرياننى باشلايدۇ . لېكىن ، كاپىتال قىممەت گەرچە بۇرۇنقىدىن زورايدغان بولسىمۇ ، جەريان يەنىلا ئەسلىدىكى شەكىلدىكى ئالدىن تۆلەنگەن كاپىتال قىممەت بىلەن باشلىنىدۇ . ئەكسىچە ، شەكىل III دە ، جەرياننى باشلايدىغان كاپىتال قىممەت ئالدىن تۆلەنگەن كاپىتال قىممەت ئەمەس ، بەلكى قىممەت ئاشۇرغان كاپىتال قىممەت ، تاۋار شەكىلدە تۇرغان ئومۇمىي بايلىق بولىدۇ ، ئالدىن تۆلەنگەن كاپىتال قىممەت پەقەت ئۇنىڭ بىر قىسمىدىنلا ئىبارەت . بۇ ئاخىرقى شەكىل 3 - بۆلۈمگە نىسبەتەن ئېيتقاندا ناھايىتى مۇھىم ، چۈنكى ئۇنىڭدا ھەرقايسى ئايرىم كاپىتالنىڭ ھەرىكىتى ئىجتىمائىي ئومۇمىي كاپىتالنىڭ ھەرىكىتى بىلەن باغلاپ تەكشۈرۈلىدۇ . لېكىن ، كاپىتالنىڭ دەۋرىي ئوبوروتىنى تەكشۈرگەندە ، بۇ شەكىل باب كەلمەيدۇ ، چۈنكى كاپىتالنىڭ دەۋرىي ئوبوروتى ھەمىشە پۇل شەكلى ياكى تاۋار شەكىلدىكى كاپىتال قىممەتنىڭ ئالدىن تۆلىنىشىنىڭ باشلىنىشى بولىدۇ ھەمدە ھەمىشە ئايلانما ئىچىدىكى كاپىتال قىممەتنى ئالدىن تۆلەنگەن چاغدىكى شەكىلگە قايتۇرىدۇ . ئايلانما I ، ئايلانما II گە كەلسەك ، ئۇنداقتا ، ئاساسلىقى دەۋرىي ئوبوروتىنىڭ قوشۇمچە قىممەتنىڭ شەكىللىنىشىگە كۆرسىتىدىغان تەسىرىنى مۇھاكىمە قىلغاندا ، ئالدىنقىسىنى تۇتۇشىمىز كېرەك ؛ ۋەھالەنكى ، ئاساسلىقى دەۋرىي ئوبوروتىنىڭ مەھسۇلاتنىڭ شەكىللىنىشىگە كۆرسىتىدىغان تەسىرىنى مۇھاكىمە قىلغاندا كېيىنكىسىنى تۇتۇشىمىز كېرەك .

ئىقتىسادشۇناسلار ھەم ئوخشاش بولمىغان ئايلانما شەكىللىرىنى پەرقلىگەندۈرمىگەن ، ھەم ئۇلارنىڭ كاپىتالنىڭ دەۋرىي

ئوبوروتى بىلەن بولغان مۇناسىۋىتىنى پەرقلىگەندۈرۈپ تەكشۈرمىگەن . ئۇلار ئادەتتە $G \dots G'$ شەكلىنى تەكشۈرگەن ، چۈنكى بۇ شەكىل ئايرىم كاپىتالنى باشقۇرىدۇ ھەم ئۇنىڭ ھېسابلاش ئىشلىرىغا پايدىلىق ، پۇل پەقەت پۇل ھېسابلاش شەكلىدىلا چىقىش نۇقتىسى بولغان تەقدىردىمۇ . يەنە بەزى ئادەملەر ئىشلەپچىقىرىش ئامىللىرى شەكىلدىكى چىقىمىنى چىقىش نۇقتىسى قىلىپ ، تا قايتۇرۇۋېلىشقا قەدەر تەكشۈرگەن ، ئەمما قايتۇرۇۋېلىش شەكلىنىڭ تاۋار ياكى پۇل ئىكەنلىكىدىن ئېغىز ئاچمىغان . مەسىلەن :

«ئىقتىسادنىڭ دەۋرىيلىك مۇددىتى ... يەنى پۈتكۈل ئىشلەپچىقىرىش جەريانى چىقىم قىلىنغان ۋاقىتتىن باشلىنىپ ، تا قايتۇرۇۋېلىش ۋاقتىغا بارغاندا ئاخىرلىشىدۇ . يېزا ئىگىلىكىدە ئۇرۇق سېلىش مەزگىلى ئۇنىڭ باشلىنىشى ، ھوسۇلنى يىغىش ۋاقتى ئاخىرلىشىشى بولىدۇ .» (س . پ . ئېۋمان «سىياسىي ئىقتىساد پىرىنسىپلىرى» ئاندوۋېر نىۋ - يورك نەشرى ، 81 - بەت)⁴³

يەنە بەزىلەر W' (شەكىل III) دىن باشلىغان :

«ئىشلەپچىقىرىش ئالاقىلىرى بولۇپ تۇرىدىغان دۇنيانى بىز ئىقتىسادنىڭ دەۋرىيلىك ئوبوروت ۋاقتى دەپ ئاتايدىغان ئايلانمىدا ئايلانمىدا دېيىشكە بولىدۇ ، كارخانا ئۆزىنىڭ ئارقا - ئارقىدىن ئالدى - ساتتى ئىشلىرىنى تۈگەتكەن ھامان ، يەنە ئۆزىنىڭ باشلىنىش نۇقتىسىغا قايتىدۇ ، ھەر قېتىملىق ئايلىنىش تاماملانغان بولىدۇ . باشلىنىش نۇقتىسىدا كاپىتالنى پايدا ئالغىلى ، شۇ ئارقىلىق كاپىتالنى قايتۇرۇۋالغان چاغدىن باشلاپ ھېسابلىنىدۇ . شۇ چاغدىن باشلاپ ، ئۇ ھەرىكەت قىلىپ تۆۋەندىكى ئىشلارنى قىلىدۇ : ياللانما ئىشچى قوبۇل قىلىش ھەمدە ئىش ھەققى شەكىلدە ئۇلارغا تۇرمۇش ۋاستىلىرى بېرىش ياكى ئېنىق ئېيتقاندا ، ئۇلارغا تۇرمۇش ۋاستىلىرىگە ئېرىشىش ھوقۇقى بېرىش ؛ ئۇلاردىن ئۆزى تەسەررۇپ قىلىدىغان تەييار ماددىي بۇيۇملارغا ئېرىشىش ؛ مۇنداق ماددىي بۇيۇملارنى

بازارغا ئاپىرىش، ئۇ يەردە بۇ بۇيۇملارنى سېتىش، مال پۇلىدىن بارلىق سەرمايىنى قايتۇرۇۋېلىش، شۇ ئارقىلىق بىر قاتار ھەرىكەتلەرنىڭ ئايلىنىشىنى تاماملاش.» (چالمېرس «سىياسىي ئىقتىساد توغرىسىدا» 1832 - يىل، گېلاسكى 2 - نەشرى، 85 - بەت)⁴⁴

ئايرىم كاپىتالسىت ھەرقانداق بىر ئىشلەپچىقىرىش تارمىقىغا سالغان ئومۇمىي كاپىتال قىممەت، ئۇنىڭ ھەرىكەت ئايلىنىشى ئورۇندالغاندىن كېيىن، قايتىدىن ئۆزىنىڭ ئەسلىدىكى شەكلىدە تۇرىدۇ ھەمدە ئوخشاش بىر جەرياننى تەكرارلىيالايدۇ. بۇ قىممەت كاپىتال قىممەت سۈپىتىدە مەڭگۈ ساقلاپ قېلىنىش ۋە قىممەت ئاشۇرۇش ئۈچۈن چوقۇم بۇ جەرياننى تەكرارلىشى كېرەك. ئايرىم ئايلىنىم كاپىتالنىڭ ھاياتىدا ئۆزلۈكسىز تەكرارلىنىدىغان بىر باسقۇچنىلا، يەنى بىر دەۋرىي مەزگىلنىلا شەكىللەندۈرىدۇ. $G \dots G'$ دىن ئىبارەت بۇ دەۋرىي مەزگىلنىڭ ئاخىرىدا، كاپىتال قايتىدىن پۇل كاپىتالنىڭ شەكلىدە تۇرىدۇ، بۇنداق پۇل كاپىتال قايتىدىن كاپىتالنىڭ تەكرار ئىشلەپچىقىرىش جەريانى ياكى قىممەتنىڭ قىممەت ئاشۇرۇش جەريانىنى ئۆز ئىچىگە ئالغان شەكىل ئۆزگىرىش تىزىمىدىن ئۆتىدۇ. $P \dots P$ دىن ئىبارەت بۇ دەۋرىي مەزگىلنىڭ ئاخىرىدا، كاپىتال قايتىدىن ئىشلەپچىقىرىش ئامىلى شەكىلگە ئۆتىدۇ، بۇ ئىشلەپچىقىرىش ئامىللىرى كاپىتالنىڭ تېخىمۇ يېڭى، ئايلىنىپ تۇرىدىغان ئالدىنقى شەرتلىرىنى شەكىللەندۈرىدۇ. كاپىتالنىڭ ئايلىنىشى يېگانە جەريان ئەمەس، بەلكى دەۋرىيلىككە ئىگە جەريان قىلىنغاندا، كاپىتالنىڭ دەۋرىي ئوبوروتى دەپ ئاتىلىدۇ. مۇنداق دەۋرىي ئوبوروتىنىڭ داۋاملىشىش ۋاقتىنى، كاپىتالنىڭ ئىشلەپچىقىرىلىش ۋاقتى بىلەن كاپىتالنىڭ ئوبوروت ۋاقتىنىڭ

يىغىندىسى بەلگىلەيدۇ. بۇ ۋاقىت يىغىندىسى كاپىتالنىڭ دەۋرىي ئوبوروت ۋاقتىنى شەكىللەندۈرىدۇ. شۇڭا، كاپىتالنىڭ دەۋرىي ئوبوروت ۋاقتى جەھەتتە ئومۇمىي كاپىتال قىممەتنىڭ بىر ئايلىنىمىنىڭ دەۋرىيلىك مەزگىلىدىن يەنە بىر ئايلىنىمىنىڭ دەۋرىيلىك مەزگىلىگىچە بولغان ئاشۇ باسقۇچتىكى ۋاقتى ھېسابلىنىدۇ، كاپىتالنىڭ تۇرمۇش جەريانى ئۆز بېشىدىن كەچۈرىدىغان دەۋرىي مەزگىل ھېسابلىنىدۇ، دېمەك ئوخشاش بىر كاپىتالنىڭ قىممەت ئاشۇرۇش جەريانى ياكى ئىشلەپچىقىرىش جەريانىنىڭ يېڭىلىنىش، تەكرارلىنىش ۋاقتى ھېسابلىنىدۇ.

ئايرىم كاپىتالنىڭ دەۋرىي ئوبوروت ۋاقتىنى تېزلىتىدىغان ياكى قىسقارتىدىغان ئايرىم تەۋەككۈلچىلىكلەرنى بىر ياققا قايىرىپ قويغىنىمىزدا، كاپىتالنىڭ دەۋرىي ئوبوروت ۋاقتى ئوخشاش بولمىغان سەرمايە سېلىنغان تارماقتا ئوخشاش بولمايدۇ.

خۇددى ئىش كۈنى ئەمگەك كۈچى فۇنكسىيىسىنىڭ تەبىئىي ھېسابلاش بىرلىكى بولغانغا ئوخشاش، يىلمۇ جەرياندا تۇرۇۋاتقان كاپىتالنىڭ دەۋرىي ئوبوروت ۋاقتىنىڭ تەبىئىي ھېسابلاش بىرلىكى قىلىنىدۇ. مۇنداق ھېسابلاش بىرلىكىنىڭ تەبىئىي ئاساسى بۇ كاپىتالسىتتىكى ئىشلەپچىقىرىشنىڭ ۋەتەنى بولغان مۆتىدىل جايلاردا، ئەڭ مۇھىمى يېزا ئىگىلىك مەھسۇلاتلىرىنىڭ يىلدا بىر قېتىم مول ھوسۇل ئېلىنىشىدىن ئىبارەت.

بىز U ئارقىلىق دەۋرىي ئوبوروتنىڭ ھېسابلاش بىرلىكى — يىلنى، u بىلەن مۇئەييەن كاپىتالنىڭ دەۋرىي ئوبوروت ۋاقتىنى، n بىلەن كاپىتالنىڭ دەۋرىي ئوبوروت قېتىم سانىنى ئىپادىلەسەك، ئۇنداقتا $n = \frac{U}{u}$ بولىدۇ. مىسال كەلتۈرۈپ ئېيتساق، ئەگەر دەۋرىي ئوبوروت n ئۈچ ئايغا تەڭ بولسا، ئۇنداقتا

$n = \frac{12}{3} = 4$ بولىدۇ؛ كاپىتال بىر يىلدا تۆت قېتىم دەۋرىي

ئوبوروت بولۇشنى ئىشقا ئاشۇرغان بولىدۇ ياكى تۆت قېتىم ئوبوروت بولغان بولىدۇ. ئەگەر 18 ئاي $u =$ بولغان بولسا،

ئۇنداقتا، $n = \frac{12}{18} = \frac{2}{3}$ بولىدۇ، دېمەك، كاپىتال بىر يىلدا

پەقەت ئۆزىنىڭ ئوبوروت ۋاقتىنىڭ $\frac{2}{3}$ قىسمىنىلا تۈگەتكەن

بولىدۇ. ئەگەر كاپىتالنىڭ دەۋرىي ئوبوروت ۋاقتى بىرقانچە يىلغا تەڭ بولسا، ئۇنداقتا، ئۇ يىلنىڭ ھەسسىلىك سانى بويىچە ھېسابلىنىدۇ.

كاپىتالسىزغا نىسبەتەن ئېيتقاندا، ئۇنىڭ كاپىتالسىزنىڭ دەۋرىي ئوبوروت ۋاقتى شۇ كاپىتالنى قىممەت ئاشۇرىدىغان ھەمدە ئۆزىنىڭ ئەسلىدىكى شەكلىگە قايتىپ كېلىدىغان قىلىشقا قولاي بولسۇن ئۈچۈن، ئۇ چوقۇم ئۆزىنىڭ كاپىتالنى ئالدىن تۈلىشى زۆرۈر بولغان ۋاقىتتۇر.

دەۋرىي ئوبوروتنىڭ ئىشلەپچىقىرىش جەريانى ۋە قىممەتنىڭ قىممەت ئاشۇرۇش جەريانىغا بولغان تەسىرىنى تېخىمۇ ئىلگىرىلەپ تەكشۈرۈشتىن بۇرۇن، بىز ئىككى خىل يېڭى شەكىلنى تەكشۈرۈشىمىز كېرەك، بۇ ئىككى خىل يېڭى شەكىلگە كاپىتال ئوبوروت جەريانىدا ئېرىشىدۇ ھەمدە كاپىتالنىڭ دەۋرىي ئوبوروت شەكلىگە تەسىر كۆرسىتىدۇ.

8 - باب

تۇراقلىق كاپىتال ۋە تۇراقسىز كاپىتال

I . شەكىللەرنىڭ پەرقى

1 - كىتابنىڭ 6 - بابىدا⁴⁵ بىر قىسىم ئۆزگەرمەس كاپىتال ئۆزى ياردەم قىلىپ شەكىللەندۈرگەن مەھسۇلات بىلەن قارىمۇقارشى بولۇپ، ئۆزىنىڭ ئىشلەپچىقىرىش جەريانىغا كىرگەن چاغدىكى مۇئەييەن ئىستېمال (ئىشلىتىش) شەكلىنى ساقلاپ تۇرۇۋاتقانلىقىنى كۆرۈپ ئۆتكەندۇق. شۇڭا، ئۇ بىر ئۇزاق ياكى قىسقا مەزگىلدە، ئۈزلۈكسىز تەكرارلىنىدىغان ئەمگەك جەريانىدا ھەمىشە ئوخشاش فۇنكسىيە ئۆتەپ تۇرىدۇ. مەسىلەن، زاۋۇت ئۆيلىرى، ماشىنا قاتارلىقلار، قىسقىسى، ئەمگەك ۋاسىتىلىرى دەپ ئاتالغانلىكى نەرسىلەرنىڭ ھەممىسى شۇنداق. بۇ بىر قىسىم ئۆزگەرمەس كاپىتال ئۆزى ئۆزىنىڭ ئىستېمال قىممىتىنى يوقاتقاندا ئۆزىنىڭ ئالماشتۇرۇش قىممىتىنى يوقىتىش نىسبىتى بويىچە، قىممەتنى مەھسۇلاتقا يۆتكەپ بېرىدۇ. مۇنداق ئىشلەپچىقىرىش ۋاسىتىلىرىنىڭ قانچىلىك قىممەتنى ئۆزى ياردەم بېرىپ شەكىللەندۈرگەن مەھسۇلاتقا يۆتكەپ بېرىشى ئوتتۇرىچە ھېسابلاش بىلەن بەلگىلىنىدۇ، يەنى ئۇ ئۆتەيدىغان فۇنكسىيەنىڭ ئوتتۇرىچە داۋاملاشقان ۋاقتىغا ئاساسەن ھېسابلىنىدۇ. بۇ داۋاملاشقان ۋاقىت ئىشلەپچىقىرىش ۋاسىتىلىرى ئىشلەپچىقىرىش جەريانىغا كىرگەن چاغدىن باشلىنىپ، ئۇ تامامەن خوراپ،

ئىشلەتكىلى بولمايدىغان بولۇپ كەتكەن ، ئوخشاش بىر خىل يېڭى مەھسۇلاتنى ئورنىغا ئالماشتۇرىدىغان ياكى قايتا ئايان قىلغانغا قەدەر داۋاملىشىدۇ .

شۇڭا ، بۇ بىر قىسىم ئۆزگەرمەس كاپىتالنىڭ — ھەقىقىي ئەمگەك ۋاسىتىلىرىنىڭ — ئالاھىدىلىكى مۇنداق بولىدۇ :

بىر قىسىم كاپىتال ئۆزگەرمەس كاپىتال شەكلىدە ، يەنى ئىشلەپچىقىرىش ۋاسىتىلىرى شەكلىدە ئالدىن تۈلىنىدۇ . ئىشلەپچىقىرىش ۋاسىتىلىرى ئۆزى ئەمگەك جەريانغا كىرگەن چاغدىكى مۇستەقىل ئىستېمال شەكلىنى ساقلاپ قالغان مەزگىلدە ، ئەمگەك جەريانىدىكى ئامىل سۈپىتىدە فۇنكسىيە تۆتەيدۇ . پۈتكەن مەھسۇلات ، دېمەك مەھسۇلاتقا ئايلىنىپ بولغان مەھسۇلات شەكىللەندۈرۈش ئامىلى ئىشلەپچىقىرىش جەريانىدىن ئايرىلىپ ، تاۋار سۈپىتىدە ئىشلەپچىقىرىش ساھەسىدىن ئوبوروت ساھەسىگە يۆتكىلىدۇ . ئەكسىچە ، ئەمگەك ۋاسىتىلىرى ئىشلەپچىقىرىش ساھەسىگە كىرگەن ھامان قايتا ئايرىلمايدۇ . ئۇنىڭ فۇنكسىيەسى ئۇنى شۇ يەرگە مەھكەم باغلاپ قويىدۇ . بىر قىسىم ئالدىن تۈلەنگەن كاپىتال قىممەت ئەمگەك ۋاسىتىلىرىنىڭ جەريانىدىكى

فۇنكسىيەسى بەلگىلىگەن ئاشۇ شەكىلگە مۇقىملاشتۇرۇپ قويۇلىدۇ . ئەمگەك ۋاسىتىلىرى فۇنكسىيە ئۆتكەن ۋە بۇزۇلۇپ خورىغاندا ، ئەمگەك ۋاسىتىلىرىنىڭ بىر قىسىم قىممىتى مەھسۇلاتقا يۆتكىلىدۇ ، يەنە بىر قىسىمى بۇرۇنقىدەكلا ئەمگەك ۋاسىتىلىرى ئىچىگە مۇقىملاشتۇرۇلىدۇ ، شۇڭا بۇرۇنقىدەكلا ئىشلەپچىقىرىش جەريانىغا مۇقىملاشتۇرۇلىدۇ . مۇنداق تۇراقلىق قىممەت ئەمگەك ۋاسىتىلىرىنى قايتا ئىشلەتكىلى بولمىغانغا قەدەر ، ئۈزلۈكسىز ئازىيىپ بارىدۇ ؛ شۇنىڭ ئۈچۈن ئۇنىڭ قىممىتى ئۇزاق ياكى قىسقا بىر مەزگىلدە ، بىر قاتار ئۈزلۈكسىز

تەكرارلىنىدىغان ئەمگەك جەريانىدا بارلىققا كەلگەن بىر تۈركۈم مەھسۇلاتقا تەقسىم قىلىنىدۇ . لېكىن ، ئۇ ئەمگەك ۋاسىتىلىرىنىڭ رولىنى ئوينىمىسىلا ، دېمەك ، ئۇنى ئوخشاش بىر خىل مەھسۇلاتقا ئالماشتۇرۇش زۆرۈر بولمىسىلا ، ھەمىشە ئۇنىڭغا مۇقىملىشىدىغان ئۆزگەرمەس كاپىتال قىممەت چىقىدۇ . بەلكى شۇنىڭ بىلەن بىر چاغدا ئەسلىدە ئۇنىڭغا مۇقىملاشقان يەنە بىر قىسىم قىممەت مەھسۇلاتقا يۆتكىلىدۇ . دېمەك تاۋار زاپىسى بولغان تەركىبىي قىسىم ئوبوروت قىلىنىدۇ . ئەمگەك ۋاسىتىلىرى قانچە چىداملىق بولسا ، ئۇنىڭ خوروشى قانچە ئاستا بولسا ، ئۆزگەرمەس كاپىتال قىممەت بۇنداق ئىستېمال شەكلىگە مۇقىملىشىدىغان ۋاقىت شۇنچە ئۇزاق بولىدۇ . لېكىن چىداملىق بولۇش دەرىجىسىنىڭ قانداق بولۇشىدىن قەتئىينەزەر ، ئەمگەك ۋاسىتىلىرى يۆتكىگەن قىممەت ناتۇرالى ھەمىشە ئۇنىڭ بارلىق فۇنكسىيە ۋاقتى بىلەن تەتۈر تاناسىپ بولىدۇ . ئەگەر قىممىتى ئوخشاش ئىككى ماشىنا بولۇپ ، بىرى بەش يىلدا ، يەنە بىرى ئون يىلدا بۇزۇلۇپ كەتسە ، ئۇنداقتا ، ئالدىنقىسىنىڭ ئوخشاش ۋاقىت ئىچىدە يۆتكىگەن قىممىتى كېيىنكىسىنىڭ ئىككى ھەسسىسىگە باراۋەر بولىدۇ .

ئەمگەك ۋاسىتىلىرىگە مۇقىملاشقان بۇ قىسىم كاپىتال قىممەت باشقا ھەرقانداق بىر قىسىم كاپىتال قىممەتكە ئوخشاش ئوبوروت بولىۋېرىدۇ . بىز بۇرۇن ئومۇمەن شۇنداق دېگەندىق ، بارلىق كاپىتال قىممەت ئۈزلۈكسىز رەۋىشتىكى ئوبوروت ئىچىدە تۇرىدۇ ، شۇڭا بۇ مەنىدىن ئېيتقاندا ، ھەممە كاپىتال تۇراقسىز كاپىتال بولىدۇ . لېكىن بۇ يەردە تەكشۈرگەن كاپىتالنىڭ بۇ قىسمىنىڭ ئوبوروتى ئۆزگىچە ئوبوروتتۇر . بىرىنچىدىن ، كاپىتالنىڭ بۇ قىسمى ئۆزىنىڭ ئىستېمال شەكلىدە ئوبوروت بولمايدۇ ، پەقەت ئۇنىڭ قىممىتى ئوبوروت بولىدۇ ھەمدە بۇنداق

ئوبوروت تەدرىجى بىر قىسىم - بىر قىسىمدىن بولىدۇ ، ئۇنىڭدىن تاۋار سۈپىتىدە ئوبوروت بولىدىغان مەھسۇلاتقا يۆتكەلگەن قىممەت بىلەن بىردەك بولىدۇ . ئۇ فۇنكسىيە ئۆتكەن پۈتۈن ۋاقىتتا ، ھامان ئۇنىڭ قىممىتىنىڭ بىر قىسمى ئۇنىڭ ئىچىگە مۇقىملىشىپ ، ئۆزى ياردەملىشىپ ئىشلەپچىقارغان تاۋار بىلەن قارىمۇقارشى بولۇپ ، ئۆزىنىڭ مۇستەقىللىقىنى ساقلايدۇ . مۇشۇنداق ئالاھىدىلىك نۇپەيلىدىن ، بۇ بىر قىسىم ئۆزگەرمەس كاپىتال تۇراقلىق كاپىتال شەكلىنى ئالىدۇ . ئىشلەپچىقىرىش جەريانىدا ئالدىن تۆلەنگەن كاپىتالنىڭ باشقا بارلىق ماددىي تەركىبىي قىسمى بولسا ، ئۇنىڭ ئەكسىچە تۇراقسىز كاپىتالى شەكىللەندۈرىدۇ .

بىر قىسىم ئىشلەپچىقىرىش ۋاسىتىلىرى — يەنى مۇنداق بەزى قوشۇمچە ماتېرىياللار ئەمگەك ۋاسىتىلىرى فۇنكسىيە ئۆتكەن چاغدا ، ئەمگەك ۋاسىتىلىرىنىڭ ئۆزى تەرىپىدىن ئىستېمال قىلىۋېتىلىدۇ ، مەسىلەن ، كۆمۈر ھور ماشىنىسى تەرىپىدىن ئىستېمال قىلىۋېتىلىدۇ ياكى جەريانغا نىسبەتەن ھەمكارلىشىش رولىنى ئوينايدۇ ، مەسىلەن ، يورۇتۇش ئۈچۈن ئىشلىتىلىدىغان كۆمۈر گازى قاتارلىقلار — ماددىي جەھەتتىن مەھسۇلات ئىچىگە كىرمەيدۇ . بىراق ئۇلارنىڭ قىممىتى مەھسۇلات قىممىتىنىڭ بىر قىسمىنى شەكىللەندۈرىدۇ . مەھسۇلات ئۆزىنىڭ ئوبوروتىدا ئوخشاشلا بۇ بىر قىسىم ئىشلەپچىقىرىش ۋاسىتىلىرىنىڭ قىممىتىنى ئوبوروت قىلغۇزىدۇ . بۇ نۇقتىدا ئۇلار تۇراقلىق كاپىتالغا ئوخشايدۇ . لېكىن ، ئۇلار ئۆزى قاتناشقان ھەربىر ئەمگەك جەريانىدا تولۇق ئىستېمال قىلىۋېتىلىدۇ ، شۇڭا ئەمگەكنىڭ ھەربىر يېڭى جەريانغا نىسبەتەن ئېيتقاندا ، ئۇلارنى تامامەن بىر خىل يېڭى مەھسۇلات بىلەن ئالماشتۇرۇۋېتىش

كېرەك . ئۇلار فۇنكسىيە ئۆتكەندە ، ئۆزىنىڭ مۇستەقىل ھالدىكى ئىستېمال شەكلىنى ساقلاپ قالمايدۇ . شۇڭلاشقا ، ئۇلار فۇنكسىيە ئۆتكەندە كاپىتال قىممىتىنىڭ ھېچقانداق قىسمى ئۇلارنىڭ كونا ئىستېمال شەكلى ، يەنى ئەمەلىي نەرسە شەكلىگە مۇقىملاشمايدۇ . بۇ بىر قىسىم قوشۇمچە ماتېرىياللار ماددىي جەھەتتىن مەھسۇلات ئىچىگە كىرمەيدۇ ، پەقەت ئۆزلىرىنىڭ قىممىتى بويىچە مەھسۇلاتنىڭ قىممىتى ئىچىگە كىرىپ ، مەھسۇلات قىممىتىنىڭ بىر قىسمى بولىدۇ ؛ شۇڭا مۇنداق ماتېرىياللارنىڭ فۇنكسىيە ئىشلەپچىقىرىش ساھەسىگە مەھكەم مۇقىملاشتۇرۇپ قويۇلىدۇ ، مۇنداق ئەھۋال مۇندىن ئىلگىرى دامىيىگە ئوخشاش ئىقتىسادشۇناسلار (ئۇ شۇنىڭ بىلەن بىر چاغدا تۇراقلىق كاپىتال بىلەن ئۆزگەرمەس كاپىتالنى ئارىلاشتۇرۇۋەتكەن) نى خاتا ھالدا بۇ بىر قىسىم ئىشلەپچىقىرىش ۋاسىتىلىرىنى تۇراقلىق كاپىتال كاتېگورىيىسىگە كىرگۈزۈۋېتىشكە مەجبۇر قىلغان .⁴⁶

ماددىي جەھەتتىن مەھسۇلاتقا كىرىدىغان ئاشۇ بىر قىسىم ئىشلەپچىقىرىش ۋاسىتىلىرى ، يەنى خام ئەشيا قاتارلىقلارنىڭ بىر قىسمى بۇ ئارقىلىق كېيىنكى چاغلاردا بەھرىمەن بولۇش ۋاسىتىلىرى سۈپىتىدە شەخسىي ئىستېمالغا كىرىش شەكلىگە ئېرىشكەن . ھەقىقىي ئەمگەك ۋاسىتىلىرى ، يەنى تۇراقلىق كاپىتالنىڭ ماددىي ئۈستىگە ئالغۇچىلىرى ئىشلەپچىقىرىش ئارقىلىق ئىستېمال قىلىۋېتىلىپ ، شەخسىي ئىستېمالغا كىرەلمەيدۇ ، چۈنكى ئۇ ئۆزى ياردەملىشىپ شەكىللەندۈرگەن مەھسۇلاتقا ياكى ئىستېمال قىممىتىگە كىرمەيدۇ ، ئەكسىچە ، ئۇ مەھسۇلات بىلەن قارىمۇقارشى بولۇپ ، ئۆزى تامامەن خوراپ تۈگەشتىن بۇرۇن ئىزچىل مۇستەقىل شەكلىنى ساقلاپ قالىدۇ . ترانسپورت قوراللىرى بۇنىڭ سىرتىدا . ترانسپورت قوراللىرى

ئۆزى ئىشلەپچىقىرىش فۇنكسىيىسىنى ئۆتەپ ، ئىشلەپچىقىرىش ساھەسىدە توختىغان چاغدا بارلىققا كەلگەن ھېلىقىدەك ئەسقانىدىغان ئونۇم ، يەنى يېڭىلانغان سورۇن بىرلا چاغدا شەخسىي ئىستېمالغا ، يەنى يولۇچىلارنىڭ شەخسىي ئىستېمالغا كىرەلەيدۇ . بۇ چاغدا يولۇچى ترانسپورت قوراللىنى خۇددى باشقا ئىستېمال ۋاسىتىلىرىنى ئىشلەتكەنگە ئوخشاش ئىشلىتىدۇ ھەم ئۇنىڭغا ھەق تۆلەيدۇ . بىز دەپ ئۆتكەندۇق ، مەسىلەن ، خىمىيە سانائىتىدە خام ئەشيا بىلەن قوشۇمچە ماتېرىياللارنى بىر - بىرىدىن پەرقلەندۈرگىلى بولمايدۇ .⁴⁷ ئەمگەك ۋاسىتىلىرى ، قوشۇمچە ماتېرىياللار ، خام ئەشىيالار ئوتتۇرىسىدىمۇ شۇنداق . مەسىلەن ، يېزا ئىگىلىكىدە تۇپراقنى ياخشىلاش ئۈچۈن سېلىنغان ماددىلارنىڭ بىر قىسمى مەھسۇلات شەكىللەندۈرىدىغان ئامىل سۈپىتىدە ئۆسۈملۈكلەرنىڭ مەھسۇلاتىغا كىرىدۇ . يەنە بىر جەھەتتىن ، بۇ ماددىلار بىرقەدەر ئۇزاق مەزگىلدە ، مەسىلەن ، 4 — 5 يىلدا رولىنى جارى قىلدۇرىدۇ . شۇڭا ئۇنىڭ بىر قىسمى ماددىي جەھەتتىن مەھسۇلاتقا كىرىدۇ ، شۇنىڭ بىلەن بىر چاغدا ھەم ئۆزىنىڭ قىممىتىنى مەھسۇلاتقا يۆتكەيدۇ ؛ يەنە بىر قىسمى ئۆزىنىڭ ئەسلىدىكى ئىستېمال شەكلىنى ساقلاپ ، ئۆزىنىڭ قىممىتىنى مۇنداق شەكىلگە مۇقىملاشتۇرىدۇ . ئۇ داۋاملىق تۈردە ئىشلەپچىقىرىش ۋاسىتىسى سۈپىتىدە مەۋجۇت بولۇپ تۇرىدۇ ، شۇڭا تۇراقلىق كاپىتال شەكلىنى ئالىدۇ . كالا تېرىلغۇ ئىشلىرىغا سېلىنغاندا تۇراقلىق كاپىتال بولىدۇ . ئەگەر ئۇ يەۋىتلىسە ئەمگەك ۋاسىتىسى بولمايدۇ ، دېمەك ھەم تۇراقلىق كاپىتال بولۇپ فۇنكسىيە ئادا قىلالمايدۇ .

ئىشلەپچىقىرىش ۋاسىتىلىرىگە سېلىنغان بىر قىسىم كاپىتال قىممىتىنىڭ تۇراقلىق كاپىتال خاراكتېرىگە ئىگە بولۇشىنى پەقەت

بۇ قىممەتنىڭ ئۆزگىچە ئوبوروت شەكلىلا بەلگىلەيدۇ . مۇنداق ئالاھىدە ئوبوروت شەكلىدە ئىزچىل ئەمگەك ۋاسىتىلىرى ئۇنىڭ قىممىتىنى مەھسۇلاتقا يۆتكەيدۇ ، دېمەك ، ئىشلەپچىقىرىش جەريانىدا قىممەت شەكىللەندۈرۈش ئامىلى بولغان ئالاھىدە ئۆسۈل بارلىققا كېلىدۇ . ئەمما مۇنداق ئۆسۈلنىڭ ئۆزى يەنە ئەمگەك ۋاسىتىلىرىنىڭ ئەمگەك جەريانىدا فۇنكسىيە ئۆتەيدىغان ئالاھىدە ئۆسۈل بىلەن بارلىققا كېلىدۇ .

بىزگە مەلۇمكى ، ئوخشاش بىر ئىستېمال قىممىتى ھەم مەھسۇلات سۈپىتىدە بىر ئەمگەك جەريانىدىن كېلىدۇ ، ھەم ئىشلەپچىقىرىش ۋاسىتىسى بولۇپ ، يەنە بىر ئەمگەك جەريانىغا كىرىدۇ .⁴⁸ بىر خىل مەھسۇلات پەقەت ئىشلەپچىقىرىش جەريانىدا ئەمگەك ۋاسىتىسى سۈپىتىدە فۇنكسىيە ئۆتەنمىگەنلىكى ئۈچۈنلا تۇراقلىق كاپىتالغا ئايلاندى . ئەمما مەھسۇلاتنىڭ ئۆزى جەريانىدىن ئەمدىلا ئايرىلغان چاغدا ، ھەرگىز تۇراقلىق كاپىتال بولمايدۇ . مەسىلەن ، بىر ماشىنا ماشىنىسازلىق خوجايىنىنىڭ مەھسۇلاتى ياكى تاۋىرى بولسا ، ئۇنىڭغا مەنسۇپ تاۋار كاپىتال بولىدۇ . ماشىنا ئۆزىنىڭ سېتىۋالغۇچىسى قولىدا ، يەنى ئىشلەپچىقىرىشتا ئىشلىتىدىغان كاپىتالىستنىڭ قولىدا ئاندىن تۇراقلىق كاپىتال بولىدۇ .

بارلىق شەرتلەر ئوخشاش بولغان باشقا ئەھۋالدا ، ئەمگەك ۋاسىتىلىرىنىڭ مۇقىملىق دەرىجىسى ئەمگەك ۋاسىتىلىرىنىڭ چىداملىقلىق دەرىجىسىنىڭ ئېشىشىغا ئەگىشىپ ئاشىدۇ . ئەمگەك ۋاسىتىلىرىگە مۇقىملاشقان كاپىتال قىممەت ۋە بۇ قىممەت مىقدارىدا ئەمگەك ۋاسىتىلىرىنىڭ تەكرار ئېلىپ بېرىلغان ئەمگەك جەريانىدا مەھسۇلاتقا يۆتكەپ بېرىلگەن قىسمى ئوتتۇرىسىدىكى پەرقنى ئەنە شۇنداق چىداملىقلىق بەلگىلەيدۇ . مۇنداق قىممەت

يۆتكەش قانچە ئاستا ئېلىپ بېرىلسا — بەلكى قىممەت ئوخشاش بىر ئەمگەك جەرياننىڭ ھەر قېتىملىق تەكرارلىنىشىدا ئەمگەك ۋاسىتىلىرى تەرىپىدىن يۆتكىۋېتىلىدۇ — مۇقىملاشقان كاپىتال شۇنچە كۆپ بولىدۇ ، ئىشلەپچىقىرىش جەريانىدا ئىشلىتىلگەن كاپىتال بىلەن ئىشلەپچىقىرىش جەريانىدا ئىستېمال قىلىنغان كاپىتال ئوتتۇرىسىدىكى پەرقمۇ شۇنچە زور بولىدۇ . بۇنداق پەرق يوقالغان ھامان ئەمگەك ۋاسىتىسىنىڭ ئۆمرى ئاخىرلىشىدۇ . ئۇنىڭ قىممىتىمۇ ئۆزىنىڭ ئىستېمال قىممىتى بىلەن بىللە يوقىلىدۇ . ئۇ قايتىدىن قىممەتنى ئۈستىگە ئالغۇچى بولالمايدۇ . چۈنكى ئەمگەك ۋاسىتىلىرى ئۆزگەرمەس كاپىتالنىڭ باشقا ھەرقانداق ماددىي ئۈستىگە ئالغۇچىسىغا ئوخشاش ، پەقەت ئۆزى ئىستېمال قىممىتىنى يوقاتقان چاغدىكى قىممەت يوقىتىش دەرىجىسى بويىچە ، ئۆزىنىڭ قىممىتىنى مەھسۇلاتقا يۆتكەيدۇ ، شۇڭا شۇنسى ناھايىتى ئېنىقكى ، ئۇ ئىستېمال قىممىتىنى قانچە ئاستا يوقاتسا ، ئىشلەپچىقىرىش جەريانىدا قانچە چىداملىق بولسا ، ئۆزگەرمەس كاپىتال قىممەتنىڭ ئەمگەك ۋاسىتىلىرىگە مۇقىملىشىش مەزگىلى شۇنچە ئۇزاق بولىدۇ .

بەزى ئىشلەپچىقىرىش ۋاسىتىلىرى ، مەسىلەن ، قوشۇمچە ماتېرىيال ، خام ئەشيا ، يېرىم تەييار مەھسۇلات قاتارلىقلار ئەسلىي مەنبەدىكى ئەمگەك ۋاسىتىلىرى ئەمەس ، لېكىن قىممەتنىڭ يۆتكىلىشىدىن قارىغاندا ، يەنى ئۇنىڭ قىممىتىنىڭ ئوبوروت بولۇش ئۆسۈلىدىن قارىغاندا ، ئەمگەك ۋاسىتىلىرىگە ئوخشايدۇ . شۇڭا ، ئۇلارمۇ تۇراقلىق كاپىتالنىڭ ماددىي ئۈستىگە ئالغۇچىسى ، يەنى مەۋجۇت شەكلى ھېسابلىنىدۇ . يۇقىرىدا دەپ ئۆتكەن تۇپراق ياخشىلاش ئەنە شۇنداق بولىدۇ . مۇنداق ياخشىلاشتا خىمىيىۋى تەركىبلەر تۇپراققا قوشۇلىدۇ ، ئۇلارنىڭ تەسىرى بىرقانچە

ئىشلەپچىقىرىش مەزگىلىگىچە ياكى بىرقانچە يىلغىچە داۋاملىشىدۇ . بۇ يەردە قىممەتنىڭ بىر قىسمى يەنىلا داۋاملىق رەۋىشتە ئۆزىنىڭ مۇستەقىل شەكلى ياكى تۇراقلىق كاپىتال شەكلى بىلەن مەھسۇلاتنىڭ سىرتىدا مەۋجۇت بولۇپ تۇرىدۇ ، قىممەتنىڭ يەنە بىر قىسمى مەھسۇلاتقا يۆتكەپ بېرىلىدۇ ، شۇڭا مەھسۇلات بىلەن بىللە ئوبوروت بولىدۇ . بۇ سورۇندا تۇراقلىق كاپىتال قىممىتىنىڭ بىر قىسمىلا مەھسۇلاتقا كىرىپ قالماي ، بەلكى قىممەتنىڭ بۇ قىسمى تايىنىپ مەۋجۇت بولۇپ تۇرىدىغان ئىستېمال قىممىتى ، يەنى ئەمەلىي گەۋدە (سۇبىستانسىيە) مۇ مەھسۇلاتقا كىرىدۇ .

تۇراقلىق كاپىتال ۋە تۇراقسىز كاپىتالنىڭ كاتېگورىيىسى بىلەن ئۆزگەرمەس كاپىتال ۋە ئۆزگىرىشچان كاپىتالنىڭ كاتېگورىيىسىنى ئارىلاشتۇرۇۋېتىدىغان بۇ تۈپ خاتالىقنى بىر ياققا قايرىپ قويىمىز ، ئىقتىسادشۇناسلارنىڭ تا بۈگۈنگە قەدەر ئۇقۇم بەلگىلىمىلىرىدە ، ئالدى بىلەن تۆۋەندىكى سەۋەبلەر تۈپەيلىدىن قالايمىقانچىلىق ئىچىگە پېتىپ قالغان .

ئۇلار ئەمگەك ۋاسىتىلىرىنىڭ ماددىي جەھەتتىن ئىگە بولغان بەزى خۇسۇسىيىتىنى تۇراقلىق كاپىتالنىڭ بىۋاسىتە خۇسۇسىيىتى دەپ قارىغان ، مەسىلەن ، ئۆيىنىڭ ماددىي مۇقىملىقىنى . لېكىن بىزمۇ ئاسانلا ئىسپاتلايمىزكى ، ئۆزۈمۇ تۇراقلىق كاپىتال بولغان باشقا بەزى ئەمگەك ۋاسىتىلىرى ئەكسىچە خۇسۇسىيەتكە ئىگە ، مەسىلەن ، پاراخوت - كېمىلەرنىڭ ماددىي جەھەتتىكى ھەرىكەتلىكلىكى .

ياكى ئۇلار ئىقتىسادنىڭ قىممەت ئوبوروتى كەلتۈرۈپ چىقارغان شەكلەن بەلگىلىمىلىكلىكىنى ماددىنىڭ خۇسۇسىيىتى بىلەن ئارىلاشتۇرۇۋېتىدۇ ، خۇددى ئەسلىدىن ئېيتقاندا ، تۈپتىن

كاپىتال بولمىغان ، پەقەت مۇئەييەن ئىجتىمائىي مۇناسىۋەت دائىرىسىدە ئاندىن كاپىتال بولىدىغان نەرسىلەرگە ئوخشاش ، ئۇلارنىڭ ئەسلىدىن ئېيتقاندا ، تۇغۇلۇشىدىلا مەلۇم شەكىلگە ئىگە بولۇپ قالغان كاپىتال — تۇراقلىق كاپىتال ياكى تۇراقسىز كاپىتالغا ئوخشاش . بىز بىرىنچى كىتابنىڭ 5 - بابىدا مەيلى ئەمگەكنىڭ جەريانى قانداق ئىجتىمائىي شارائىتتا داۋاملاشسۇن ، ھەر بىر ئەمگەك جەريانىدىكى ئىشلەپچىقىرىش ۋاسىتىلىرى ئەمگەك ۋاسىتىسى ۋە ئەمگەك ئوبيېكتى دەپ ئايرىلىدۇ ، دەپ ئۆتكەندەك .⁹ ئەمما ، ھەر ئىككىلىسى پەقەت كاپىتالىستىك ئىشلەپچىقىرىش ئۇسۇلى شارائىتىدا ئاندىن كاپىتالغا ، ئالدىنقى قىسىمدا تىلغا ئېلىنغان «ئىشلەپچىقىرىش كاپىتالى» غا ئايلىنىدۇ . شۇنداق قىلىپ ، ئەمگەك ۋاسىتىلىرى بىلەن ئەمگەك ئوبيېكتىنىڭ ئەمگەك جەريانىنىڭ خۇسۇسىيىتىنى ئاساس قىلىدىغان بۇ پەرقى تۇراقلىق كاپىتال بىلەن تۇراقسىز كاپىتالنىڭ يېڭى شەكىلدىكى پەرقى سۈپىتىدە قايتا كۆرۈلىدۇ . پەقەت شۇ سەۋەبتىنلا ئەمگەك ۋاسىتىسى فۇنكسىيىسىنى ئۆتەيدىغان نەرسە تۇراقلىق كاپىتال بولىدۇ . ئەگەر ماددىي خۇسۇسىيىتى بويىچە بولغاندا ، ئۇ ئەمگەك ۋاسىتىسىنىڭ فۇنكسىيىسىنى ئۆتەندىن باشقا ، يەنە باشقا فۇنكسىيىنىمۇ ئۆتەيلىسە ، ئۇنداقتا ئۇنىڭ تۇراقلىق كاپىتال بولۇش - بولالماسلىقى ئۇنىڭ فۇنكسىيىسىنىڭ ئوخشاش بولماسلىقىغا ئاساسەن بەلگىلىنىدۇ . ھايۋان ئەمگەككە سېلىنىدىغان ھايۋان بولغاندا تۇراقلىق كاپىتال بولىدۇ ؛ سەمىرىتىلىدىغان ھايۋان بولغاندا خام ئەشيا بولىدۇ ، ئۇ ئاخىرىدا مەھسۇلات سۈپىتىدە ئوبوروتقا كىرىدۇ ، شۇڭا تۇراقلىق كاپىتال بولماي ، تۇراقسىز كاپىتال بولىدۇ .

بەزى ئىشلەپچىقىرىش ۋاسىتىلىرى خېلى ئۇزاق ۋاقىتقىچە

تەكرار داۋاملىشىدىغان ، لېكىن ئۆزئارا باغلىنىپ تۇرىدىغان ، ئۈزۈلمەي داۋاملىشىدىغان ، شۇ سەۋەبتىن بىر ئىشلەپچىقىرىش مەزگىلىنى — يەنى بىر مەھسۇلاتنى ئىشلەش ئۈچۈن كېرەك بولىدىغان پۈتۈن ئىشلەپچىقىرىش ۋاقتىنى — شەكىللەندۈرىدىغان ئەمگەك جەريانىغا مۇقىملىشىدۇ ، نوقۇل بولغان مۇنداق خېلى ئۇزاق ۋاقىتتىكى تۇراقلىق مەۋجۇتلۇق خۇددى تۇراقلىق كاپىتالغا ئوخشاش ، كاپىتالىستتىن كاپىتالنى خېلى ئۇزاق ۋاقىت ئالدىن تۆلەشنى تەلەپ قىلىدۇ ، لېكىن بۇ ھال ئۇنىڭ كاپىتالنى تۇراقلىق كاپىتالغا ئايلاندۇرالمىدۇ . مەسىلەن ، ئۇرۇق تۇراقلىق كاپىتال ئەمەس ، بەلكى خام ئەشيا ، ئۇ ئالاھىدە بىر يىل ئىشلەپچىقىرىش جەريانىغا تۇراقلىشىدۇ ، ھەممە كاپىتال ئىشلەپچىقىرىش كاپىتالىنىڭ فۇنكسىيىسىنى ئۆتەگەندە ، ئىشلەپچىقىرىش جەريانىغا مۇقىملىشىدۇ ، شۇ سەۋەبتىن ئىشلەپچىقىرىش كاپىتالىنىڭ بارلىق ئامىلىمۇ ئۆزلىرىنىڭ ماددىي شەكلى ، فۇنكسىيىسى ۋە قىممەت ئوبوروت شەكلىنىڭ قانداق بولۇشىدىن قەتئىينەزەر ، شۇنداق بولىدۇ . ئىشلەپچىقىرىش جەريانىنىڭ تۈرلىرى ئوخشاش بولمىغاچقا ياكى ئالدىن كۆزلەنگەن ئەسقاتىدىغان ئۈنۈمى ئوخشاش بولمىغاچقا ، كاپىتالنىڭ مۇنداق مۇقىم مەۋجۇت بولۇشى ۋاقىت جەھەتتىن ئۇزاقمۇ بولىدۇ ، قىسقىمۇ بولىدۇ ، لېكىن بۇ تۇراقلىق كاپىتال بىلەن تۇراقسىز كاپىتالنىڭ پەرقىنى پەيدا قىلمايدۇ .⁽²⁰⁾

بىر قىسىم ئەمگەك ۋاسىتىلىرى جۈملىدىن ئادەتتىكى ئەمگەك شارائىتى ئەمگەك ۋاسىتىسى سۈپىتىدە ئىشلەپچىقىرىش جەريانىغا كىرگەن ياكى ئىشلەپچىقىرىش فۇنكسىيىسىنى ئادا قىلىشقا

(20) تۇراقلىق كاپىتال بىلەن تۇراقسىز كاپىتالغا تەبىر بېرىش قىيىن بولغانلىقتىن ، جاناب لورىنتس شىتېين : چۈشەندۈرۈشكە ئۇڭاي بولسۇن ئۈچۈن مۇشۇنداق پەرقلەندۈرۈلگەن ، دەپ قارايدۇ .

تەييارلانغان ھامان ، مۇئەييەن جايغا ، مەسىلەن ، ماشىنىغا مۇقىملىشىدۇ ، ياكى دەسلەپتەلا مۇقىم بولغان ، ئۆزى تۇرۇشلۇق جايدىن ئايرىغىلى بولمايدىغان شەكىل بىلەن ئىشلەپچىقىرىلىدۇ . مەسىلەن ، تۇپراق ياخشىلاش ، زاۋۇت ئۆيلىرى ، ئېگىز دۇمنا پىچ ، قانال ، تۆمۈريول قاتارلىقلار . بۇ يەردە ، ئەمگەك ۋاسىتىلىرىنىڭ ئۆزى فۇنكسىيە ئۆتەۋاتقان جەرياندا ئۇزاقچە مۇقىم مەۋجۇت بولۇپ تۇرۇشىنىمۇ ئۇلارنىڭ ھېس قىلغىلى بولىدىغان مەۋجۇت بولۇپ تۇرۇش ئۇسۇلى بەلگىلەيدۇ . يەنە بىر تەرەپتىن ، يەنە بىر خىل ئەمگەك ۋاسىتىلىرى ئورنىنى ماددىي جەھەتتىن ئۈزلۈكسىز ئۆزگەرتىپ ، ئۈزلۈكسىز ھەرىكەت قىلىپ تۇرىدۇ ، شۇ سەۋەبتىن ئۈزلۈكسىز رەۋىشتە ئىشلەپچىقىرىش جەريانىدا بولىدۇ ، مەسىلەن ، پاراۋۇز ، پاراخوت - كېمە ، ئەمگەك ئۇلاغلىرى ، ۋەھاكازالار . بىر سورۇندا ، تۇراقلىق بولۇش ئەمگەك ۋاسىتىلىرىنى تۇراقلىق كاپىتال خۇسۇسىيىتىگە ئىگە قىلمايدۇ ، يەنە بىر سورۇندا ، تۇراقسىزلىقمۇ ئۇنى مۇنداق خۇسۇسىيەتتىن مەھرۇم قىلمايدۇ . بىراق ، ئەمگەك ۋاسىتىلىرى بىر جايغا مۇقىملىشىپ ، شۇ جايدا مەھكەم يىلتىز تارتىدىغان پاكىت بۇ بىر قىسىم تۇراقلىق كاپىتالنى خەلق ئىگىلىكىدە بىر خىل ئۆزگىچە رولغا ئىگە قىلىدۇ . ئۇلارنى چەت ئەلگە توشۇشقا بولمايدۇ ، تاۋار سۈپىتىدە دۇنيا بازىرىدا ئوبوروت قىلىشقا بولمايدۇ . مۇنداق تۇراقلىق كاپىتالنىڭ ئىگىدارلىق ھوقۇق گۇۋاھنامىسىنى ئالماشتۇرۇشقا ، ئېلىپ - سېتىشقا بولىدۇ ، بۇ نۇقتىدىن ئېيتقاندا ، ئۇقۇم جەھەتتىن ئوبوروت قىلىشقا بولىدۇ . مۇنداق ئىگىدارلىق ھوقۇق گۇۋاھنامىسىنى ھەتتا چەت ئەلدىكى بازاردا ئوبوروت قىلىشقا بولىدۇ ، مەسىلەن ، پاي چېكى شەكلىدە . لېكىن بۇ خىلدىكى مۇقىم كاپىتالغا ئىگىدارلىق قىلغۇچىنىڭ جىسمانىي

جەھەتتىكى ئالتمىشى بىر دۆلەتنىڭ بايلىقىنىڭ ئۆزگەرمەس ، ماددىي جەھەتتىن مۇقىم بولغان قىسمى بىلەن ئۆزگىرىدىغان قىسمىنىڭ نىسبىتىدە ئۆزگىرىش پەيدا قىلمايدۇ .⁽²¹⁾

تۇراقلىق كاپىتالنىڭ ئۆزگىچە ئوبوروتى ئۆزگىچە دەۋرىي ئوبوروتنى كەلتۈرۈپ چىقىرىدۇ . تۇراقلىق كاپىتالنىڭ خوراپ ماددىي شەكىلدە يوقالغان قىسمىنىڭ قىممىتى مەھسۇلاتنىڭ بىر قىسىم قىممىتى سۈپىتىدە ئوبوروت بولىدۇ . مەھسۇلات ئوبوروت ئارقىلىق تاۋاردىن پۇلغا ئايلىنىدۇ ؛ دېمەك ئەمگەك ۋاسىتىلىرىدىن مەھسۇلات تەرىپىدىن ئوبوروتقا ئېلىپ كىرىلگەن قىسمىنىڭ قىممىتىمۇ پۇلغا ئايلىنىدۇ . ئۇنىڭ ئۈستىگە مۇنداق ئەمگەك ۋاسىتىلىرىنىڭ ئىشلەپچىقىرىش جەريانىدىكى قىممەتنى ئۈستىگە ئالغۇچىلىقتىن قانداق دەرىجىدە قېپىلىشىغا ئەگىشىپ ، ئۇنىڭ قىممىتىمۇ شۇنداق دەرىجىدە ئوبوروت جەريانىدىن پۇل سۈپىتىدە تامچە - تامچە ھالدا چۈشۈپ قالىدۇ . شۇڭا ، مۇنداق ئەمگەك ۋاسىتىلىرىنىڭ قىممىتى بۇ چاغدا قوش مەۋجۇتلۇققا ئېرىشىدۇ . بۇنىڭ بىر قىسمى يەنىلا ئۇنىڭ ئىشلەپچىقىرىش جەريانىغا مەنسۇپ بولغان ئىستېمال شەكلى ياكى ئەمەلىي نەرسە شەكلى بىلەن چۈشەپ قويۇلىدۇ ، يەنە بىر قىسمى پۇل سۈپىتىدە بۇ شەكىلدىن چىقىپ كېتىدۇ . ئەمگەك ۋاسىتىلىرى فۇنكسىيە ئۆتكەن جەرياندا ، ئۇنىڭ ئەمەلىي نەرسە شەكلىدە مەۋجۇت بولغان قىسمىنىڭ قىممىتى ئۈزلۈكسىز ئازىيىدۇ ، ئەمما ئۇنىڭ پۇل شەكلىگە ئايلانغان قىسمىنىڭ قىممىتى ، تا ئۇنىڭ ئۆمرى ئاخىرلاشقانغا ، ئۇنىڭ پۈتۈن قىممىتى ئۆزىنىڭ جەستىدىن

(21) يۇقىرىقىسى IV نۇسخىسى ، تۆۋەندىكىسى II نۇسخىسى .

ئايرىلىپ، پۇلغا ئايلانغانغا قەدەر ئاشىدۇ، بۇ يەردە ئىشلەپچىقىرىش كاپىتالنىڭ بۇ ئامىلىنىڭ دەۋرىي ئوبوروتىدىكى ئالاھىدە خۇسۇسىيىتى ئايان بولىدۇ. ئۇنىڭ قىممىتىنىڭ پۇلغا ئايلىنىشى بىلەن ئۇنىڭ قىممەتىنى ئۈستىگە ئالغۇچىسى بولغان تاۋارنىڭ پۇلغا ئايلىنىشى بىرلا ۋاقىتتا بولىدۇ. لېكىن ئۇنىڭ پۇل شەكلىدە يەنە ئىستېمال شەكلىگە ئايلىنىشى تاۋارنى يەنە پۇلغا ئايلاندۇرىدىغان ئىشلەپچىقىرىش ئامىللىرىدىن ئايرىلىپ چىقىشى، ئېنىق قىلىپ ئېيتقاندا، ئۇنىڭ ئۆزىنىڭ تەكرار ئىشلەپچىقىرىش مەزگىلى تەرىپىدىن، يەنى شۇنداق بىر مەزگىللىك ۋاقىت تەرىپىدىن بەلگىلىنىدۇ، بۇ بىر مەزگىللىك ۋاقىت ئىچىدە، ئەمگەك ۋاسىتىلىرى خوراپ تۈگىگەچكە، چوقۇم ئۇلارنىڭ ئورنىغا ئوخشاش خىلدىكى يېڭى ماددىي بۇيۇملارنى ئالماشتۇرۇش زۆرۈر بولىدۇ. ئەگەر قىممىتى 10 مىڭ فوند ستېرلىك بولغان بىر ماشىنا فۇنكسىيە ئۆتەيدىغان مەزگىل ئون يىل دەپ پەرەز قىلساق، ئەسلىدە بۇ ماشىنىغا ئالدىن تۆلەنگەن قىممەتنىڭ دەۋرىي ئوبوروت ۋاقتىمۇ ئون يىل بولىدۇ. بۇ ئون يىلدا ئۇنى يېڭىلاش زۆرۈر بولمايدۇ، ئۇ ئەمەلىي نەرسە شەكلىدە رولىنى داۋاملىق جارى قىلدۇرىدۇ. بۇ مەزگىلدە ئۇنىڭ قىممىتى قىسمەن - قىسمەن ھالدا ئۇ ئۈزلۈكسىز ئىشلەپچىقارغان تاۋارنىڭ بىر قىسمىنىڭ قىممىتى سۈپىتىدە ئوبوروت بولىدۇ، تەدرىجىي ھالدا ئايلانغان مۇنداق پۇل ئاخىرى ئون يىل تۈگىگەندە، تامامەن پۇلغا ئايلىنىدۇ ھەمدە پۇلدىن يەنە بىر ماشىنىغا ئايلىنىدۇ، يەنى ئۆزىنىڭ دەۋرىي ئوبوروتىنى تاماملايدۇ. مۇنداق تەكرار ئىشلەپچىقىرىش ۋاقتى يېتىپ كەلگۈچە، ئۇنىڭ قىممىتى ئاۋۋال پۇل تەييارلىق فوندى شەكلىدە تەدرىجىي ھالدا جۇغلىنىدۇ.

ئىشلەپچىقىرىش كاپىتالنىڭ قالغان ئامىللىرىنىڭ بىر

قىسمى قوشۇمچە ماتېرىيال ۋە خام ئەشيادىكى ئۆزگەرمەس كاپىتالدىن تەركىب تاپىدۇ، بىر قىسمى ئەمگەك كۈچىگە سېلىنغان ئۆزگىرىشچان كاپىتالدىن تەركىب تاپىدۇ.

ئەمگەك جەريانى ۋە قىممەتنىڭ قىممەت ئاشۇرۇش جەريانىغا يۈرگۈزۈلگەن تەھلىل (1 - كىتاب 5 - باب) شۇنى كۆرسىتىدۇكى، بۇ ئوخشاش بولمىغان تەشكىلىي قىسىملار مەھسۇلات شەكىللەندۈرۈش ئامىلى ۋە قىممەت شەكىللەندۈرۈش ئامىلى سۈپىتىدە بولۇپ، تامامەن ئوخشاش بولمايدۇ. قوشۇمچە ماتېرىيال ۋە خام ئەشيادىن تەركىب تاپقان ئاشۇ بىر قىسىم ئۆزگەرمەس كاپىتالنىڭ قىممىتى — ئەمگەك ۋاسىتىلىرىدىن تەركىب تاپقان ئاشۇ بىر قىسىم كاپىتالنىڭ قىممىتى بىلەن تامامەن ئوخشاش — پەقەت يۆتكەلمە قىممەت سۈپىتىدىلا يەنە مەھسۇلات قىممىتىدە ئايان بولىدۇ، ئەمما ئەمگەك كۈچى ئەمگەك جەريانى ئارقىلىق ئۆزىنىڭ قىممىتىدىكى تەڭ قىممەتتىكى نەرسىلەرنى مەھسۇلاتقا ئۈستىلەپ قوشىدۇ، مۇنداقچە ئېيتقاندا، ئەمەلىيەتتە ئۆزىنىڭ قىممىتىنى تەكرار ئىشلەپچىقىرىدۇ. ئىككىنچىدىن، بىر قىسىم قوشۇمچە ماتېرىيال، مەسىلەن، يېقىلغۇ قىلىنىدىغان كۆمۈر، يورۇتۇش ئۈچۈن ئىشلىتىلىدىغان كۆمۈر گازى قاتارلىقلار ئەمگەك جەريانىدا ئىستېمال قىلىۋېتىلىدۇ. لېكىن ماددىي جەھەتتىن مەھسۇلاتقا كىرمەيدۇ، يەنە بىر قىسىم قوشۇمچە ماتېرىيال جىسىم قاتارىدا مەھسۇلاتقا كىرىدۇ ھەمدە مەھسۇلات سۇبىستانسىيىسى بولغان ماتېرىيالغا ئايلىنىدۇ. بىراق، بۇ بارلىق پەرقلەر ئوبوروتقا نىسبەتەن ئېيتقاندا، دېمەك دەۋرىي ئوبوروتنىڭ ئۈسۈلىدىن ئېيتقاندا، مۇناسىۋەتسىز بولىدۇ. قوشۇمچە ماتېرىياللار ۋە خام ئەشىلار مەھسۇلات شەكىللەندۈرۈش ۋاقتىدا تامامەن خوراپ تۈگەپ كەتكەندىلا، ئۇلار ئۆزىنىڭ ھەممە

قىممىتىنى مەھسۇلاتقا يۆتكەيدۇ. شۇڭا بۇ قىممەتمۇ تامامەن مەھسۇلات ئارقىلىق ئوبوروت بولۇپ، پۇلغا ئايلىنىدۇ ھەمدە پۇلدىن يەنە تاۋارنىڭ ئىشلەپچىقىرىش ئامىلىغا ئايلىنىدۇ. ئۇنىڭ دەۋرىي ئوبوروتى تۇراقلىق كاپىتالنىڭ دەۋرىي ئوبوروتىغا ئوخشاش ئارىلىقتا ئۈزۈلۈپ قالمايدۇ، بەلكى ئۈزلۈكسىز رەۋىشتە ئۆزىنىڭ تۈرلۈك شەكىللىرى ئارقىلىق تامامەن ئايلىنىدۇ، شۇڭا، ئىشلەپچىقىرىش كاپىتالنىڭ بۇ ئامىللىرى ئۈزلۈكسىز ھالدا ئەمەلىي نەرسە شەكىلدە يېڭىلىنىدۇ.

ئىشلەپچىقىرىش كاپىتالنىڭ ئەمگەك كۈچىگە سېلىنغان ئۆزگىرىشچان تەشكىلىي قىسمىغا كەلسەك، ئەمگەك كۈچىنى مۇئەييەن ۋاقىت بويىچە سېتىۋالغىلى بولىدۇ. كاپىتالست ئەمگەك كۈچىنى سېتىۋالغان ھەمدە ئۇنى ئىشلەپچىقىرىش جەريانىغا كىرگۈزگەن ھامان، ئۇ (ئەمگەك كۈچى) ئۇنىڭ (كاپىتالستنىڭ) كاپىتالنىڭ بىر قىسمىنى، يەنى كاپىتالنىڭ ئۆزگىرىشچان تەشكىلىي قىسمىنى تەشكىل قىلىدۇ. ئۇ ھەر كۈنى مۇئەييەن ۋاقىت ئىچىدە رول ئوينايدۇ، بۇ ۋاقىت ئىچىدە ئۇ ئۆزىنىڭ بىر كۈنلۈك ھەممە قىممىتىنى، بەلكى يەنە نورمىدىن ئاشقان قوشۇمچە قىممىتىنى مەھسۇلاتقا ئۈستىلەپ قويدۇ؛ بۇ يەردە بىز بۇ نورمىدىن ئاشقان قوشۇمچە قىممەتنى ۋاقىتنىچە بىر ياققا قايرىپ قويىمىز. مەسىلەن، ئەمگەك كۈچى بىر ھەپتە بويىچە سېتىۋېلىنغان ھەمدە رول ئوينىغاندىن كېيىن، بۇنداق سېتىۋېلىش ئادەت بولۇپ قالغان مەزگىل بويىچە ئۈزلۈكسىز يېڭىلاپ تۇرۇلۇشى كېرەك. ئەمگەك كۈچى فۇنكسىيە ئۆتكەندە ئۆزىنىڭ قىممىتىنىڭ تەڭ قىممەتتىكى نەرسىسىنى مەھسۇلاتقا ئۈستىلەپ قوشىدۇ، بۇ تەڭ قىممەتتىكى نەرسە مەھسۇلاتنىڭ ئوبوروت قىلىنىشىغا ئەگىشىپ پۇلغا ئايلىنىدۇ. ئىشلەپچىقىرىش ئۇدا

داۋاملىشىدىغان ئايلىنىشىنى ئۈزۈپ قويماسلىق ئۈچۈن، بۇ تەڭ قىممەتتىكى نەرسىنى ئۈزلۈكسىز رەۋىشتە پۇلدىن يەنە ئەمگەك كۈچىگە ئايلاندۇرۇش ياكى ئۈزلۈكسىز رەۋىشتە ئۇنىڭ ھەرقايسى شەكلىنىڭ مۇكەممەل ئايلىنىشىدىن ئۆتكۈزۈش، يەنى ئۈزلۈكسىز رەۋىشتە ئوبوروت قىلىش كېرەك.

شۇڭا، ئەمگەك كۈچىگە ئالدىن تۆلەنگەن ئاشۇ بىر قىسىم ئىشلەپچىقىرىش كاپىتالنىڭ قىممىتى تامامەن مەھسۇلاتقا كۆچۈپ (بىز بۇ يەردە ھەمىشە قوشۇمچە قىممەتنى تىلغا ئالماي بىر ياققا قايرىپ قويىمىز)، مەھسۇلات بىلەن بىللە ئوبوروت ساھەسىنىڭ ئىككى فورماتسىيىلىك ئۆزگىرىشىدىن ئۆتدۇ ھەمدە مۇنداق ئۈزلۈكسىز يېڭىلىنىش ئارقىلىق، ئۈزلۈكسىز رەۋىشتە ئىشلەپچىقىرىش جەريانىغا قوشۇلۇپ كېتىدۇ. شۇڭلاشقا، يەنە بىر سورۇندا، يەنى قىممەتنىڭ شەكىللىنىشىدىن ئېيتقاندا، مەيلى ئەمگەك كۈچى بىلەن ئۆزگەرمەس كاپىتالدا شەكىللەنگەن غەيرىي تۇراقلىق كاپىتالنىڭ تەركىبىي قىسمىنىڭ قانداق دەرىجىدە ئوخشاش بولماسلىقىدىن قەتئىينەزەر، ئۇنىڭ قىممىتىنىڭ مۇنداق دەۋرىي ئوبوروت ئۇسۇلى بۇ تەركىبىي قىسىم بىلەن ئوخشاش بولىدۇ، تۇراقلىق كاپىتال بىلەن ئەكسىچە بولىدۇ. ئىشلەپچىقىرىش كاپىتالنىڭ بۇ ئىككى تەركىبىي قىسمى — ئەمگەك كۈچىگە سېلىنغان قىممەت قىسمى ۋە غەيرىي تۇراقلىق كاپىتالنى شەكىللەندۈرىدىغان ئىشلەپچىقىرىش ۋاسىتىلىرىگە سېلىنغان قىممەت قىسمى — ئۇلارنىڭ دەۋرىي ئوبوروت جەھەتتىكى مۇنداق ئورتاقلىق سەۋەبىدىن، ئوبوروت كاپىتالى سۈپىتىدە تۇراقلىق كاپىتال بىلەن قارىمۇقارشى بولىدۇ.

بىز بۇرۇن دەپ ئۆتكەندۇق⁵⁰، كاپىتالست ئەمگەك كۈچى ئىشلىتىش ئۈچۈن ئىشچىلارغا تۆلىگەن پۇل، ئەمەلىيەتتە

ئىشچىلارنىڭ زۆرۈر تۇرمۇش ۋاسىتىلىرىنىڭ ئومۇمەن تەڭ قىممەتكە ئىگە شەكىلدۈر. مۇشۇ نۇقتىدىن ئېيتقاندا ، ئۆزگىرىشچان كاپىتال ماددىي جەھەتتە تۇرمۇش ۋاسىتىلىرىدىن تەركىب تاپىدۇ . لېكىن بۇ يەردە بىز دەۋرىي ئوبوروتى تەكشۈرگەن چېغىمىزدا ، مەسىلە شەكىلدىن ئىبارەت بولىدۇ . كاپىتالىستىنىڭ سېتىۋالدىغىنى ئىشچىلارنىڭ تۇرمۇش ۋاسىتىلىرى ئەمەس ، بەلكى ئىشچىلارنىڭ ئەمگەك كۈچىنىڭ ئۆزى . ئۇنىڭ كاپىتالىنىڭ ئۆزگىرىشچان قىسمىنى شەكىللەندۈرىدىغىنى ، ئىشچىلارنىڭ تۇرمۇش ۋاسىتىلىرى ئەمەس ، بەلكى ئىشچىلارنىڭ ئۆز رولىنى جارى قىلدۇرىدىغان ئەمگەك كۈچى . كاپىتالىستنىڭ ئەمگەك جەريانىدا ئىشلەپچىقىرىش ئورنىدا ئىستېمال قىلىدىغىنى ئىشچىلارنىڭ تۇرمۇش ۋاسىتىسى ئەمەس ، بەلكى ئەمگەك كۈچىنىڭ ئۆزى . ئىشچىلارنىڭ تۇرمۇش ۋاسىتىلىرىنى يەنە ئەمگەك كۈچىگە ئايلاندۇرۇپ ئۆزىنىڭ تۇرمۇشىنى قامداشقا قۇلايلىق بولسۇن ئۈچۈن ، ئۆزىنىڭ ئەمگەك كۈچىنى سېتىپ تاپقان پۇلنى يەنە تۇرمۇش ۋاسىتىلىرىگە ئايلاندۇرۇش ؛ بۇ تۆۋەندە بايان قىلىنىدىغان ئەھۋالغا تامامەن ئوخشايدۇ : پۇلغا ئېرىشىش ئۈچۈن تاۋار ساتىدىغان كاپىتالىست تاۋار ئىچىدىكى قوشۇمچە قىممەتنىڭ بىر قىسمىنى ئۆزىنىڭ تۇرمۇش ۋاسىتىسىگە ئايلاندۇرىدۇ ، لېكىن بۇنىڭلىق بىلەن ئۇنىڭ تاۋارلىرىنى سېتىۋالدىغان ئادەم ئۇنىڭغا (تاۋارنىڭ پۇلىنى) تۇرمۇش ۋاسىتىلىرى بىلەن تۆلەيدۇ دېگىلى بولمايدۇ . ئىشچىنىڭ بىر قىسىم ئىش ھەققى تۇرمۇش ۋاسىتىلىرى بىلەن ، يەنى ئەمەلىي نەرسە بىلەن تۆلەنگەن تەقدىردىمۇ ، لېكىن بۈگۈنكى ئەھۋالدىن ئېيتقاندا ، بۇ ئىككىنچى قەدەمدىكى ئېلىم - سېتىم . ئىشچى مۇئەييەن باھادا ئەمگەك كۈچىنى ساتىدۇ ھەمدە ئىككى تەرەپ

كېلىشىم ھاسىل قىلىدۇ ، ئۇ (ئىشچى) تۇرمۇش ۋاسىتىسى شەكلى بىلەن بۇ باھانىڭ بىر قىسمىغا ئېرىشىدۇ . بۇ ھال تۆلەش شەكلىنىلا ئۆزگەرتىدۇ . لېكىن ئۇنىڭ ساتقىنى ئۇنىڭ ئەمگەك كۈچى ئىكەنلىكىدەك بۇ پاكىتنى ئۆزگەرتىدۇ . بۇ ئىككىنچى قېتىمدىكى ئېلىم - سېتىم ئەمدى ئىشچى بىلەن كاپىتالىست ئوتتۇرىسىدا بولماي ، بەلكى تاۋار سېتىۋالغۇچى بولغان ئىشچى بىلەن تاۋار ساتقۇچى بولغان كاپىتالىست ئوتتۇرىسىدا بولىدۇ ؛ تۇنجى قېتىمدىكى ئېلىم - سېتىمدا ، ئىشچى تاۋار (ئۆزىنىڭ ئەمگەك كۈچى) نى ساتقۇچى ، كاپىتالىست تاۋارنى سېتىۋالغۇچى بولىدۇ . بۇنداق ئەھۋال كاپىتالىستنىڭ باشقا بىر خىل تاۋارنى ئۆزىنىڭ تاۋارىنىڭ ئورنىغا ئالماشتۇرغىنىغا ، مەسىلەن ، تۆمۈرگە تۆمۈر قۇيۇمىلار زاۋۇتىغا سېتىپ بەرگەن ماشىنىلارنى ئالماشتۇرغانغا ئوخشايدۇ . شۇڭا ، تۇراقلىق كاپىتال بىلەن قارىمۇقارشى بولۇپ تۇراقسىز كاپىتالغا ئېرىشىشتە بەلگىلىمە خاراكتېرىگە ئىگە بولغىنى ئىشچىلارنىڭ تۇرمۇش ۋاسىتىسى ئەمەس ، ئىشچىلارنىڭ ئەمگەك كۈچىمۇ ئەمەس ، بەلكى ئىشلەپچىقىرىش كاپىتالىنىڭ ئەمگەك كۈچىگە سېلىنغان ئاشۇ بىر قىسىم قىممىتى . بۇ بىر قىسىم قىممەت ئۆزىنىڭ دەۋرىي ئوبوروت شەكلى سەۋەبىدىن ، ئۆزگەرمەس كاپىتالنىڭ مەلۇم تەشكىلىي قىسمى بىلەن ئوخشاش بولۇش ، لېكىن ئۇنىڭ باشقا بەزى تەشكىلىي قىسىملىرى بىلەن قارىمۇقارشى بولۇش خاراكتېرىنى ئالغان .

ئەمگەك كۈچى ۋە ئىشلەپچىقىرىش ۋاسىتىلىرىگە سېلىنغان ئوبوروت كاپىتالنىڭ قىممىتى پۈتكەن مەھسۇلاتقا كەتكەن ۋاقىتقا قاراپ تۆلىنىدۇ ، ئۇ تۇراقلىق كاپىتالنىڭ ئاز - كۆپلۈكى بەلگىلىگەن ئىشلەپچىقىرىش كۆلىمىگە ماس كېلىدۇ . بۇ قىممەت

تامامەن مەھسۇلاتقا كىرگۈزۈلۈپ ، شۇڭا مەھسۇلات سېتىش ئارقىلىق تامامەن ئوبوروتتىن قايتىپ كېلىدۇ ھەمدە قايتىدىن ئالدىن تۆلىنىدۇ . تۇراقسىز كاپىتالنىڭ تەركىبىي قىسىملىرى تايىنىپ مەۋجۇت بولۇپ تۇرىدىغان ئەمگەك كۈچى ۋە تۇرمۇش ۋاسىتىلىرى ، تەييار مەھسۇلات شەكىللەندۈرۈشكە ۋە سېتىشقا كەتكەن مىقدار بويىچە ئوبوروتتىن چىقىرىۋېلىنىدۇ ، لېكىن ئۇلار ئۈزلۈكسىز رەۋىشتە يەنە سېتىۋېلىش ئارقىلىق ، پۇل شەكلىدىن ئىشلەپچىقىرىش ئامىلىغا قايتا ئايلىنىش ئارقىلىق ئالماشتۇرۇلىدۇ ۋە يېڭىلىنىدۇ . تۇراقلىق كاپىتال ئامىللىرىغا سېلىشتۇرغاندا ، ئۇلارنىڭ بىراقلا بازاردىن ئېلىنىدىغان مىقدارى بىرقەدەر كىچىك بولىدۇ ، لېكىن يەنە تېخىمۇ مۇشكۈل ھالدا قايتا - قايتا ئېلىۋېلىنىدۇ ھەمدە ئۇلارغا سېلىنغان كاپىتالنىڭ ئالدىن تۆلىنىشىنى يېڭىلاشقا كېتىدىغان ۋاقىت بىرقەدەر قىسقا بولىدۇ . مۇنداق ئۈزلۈكسىز رەۋىشتىكى يېڭىلىنىش ئۇلارنىڭ بارلىق قىممىتىنى ئوبوروت بولۇۋاتقان مەھسۇلاتنىڭ ئۈزلۈكسىز سېتىلىشىغا ئېلىپ كىرىش ئارقىلىق ئېلىپ بېرىلىدۇ . ئاخىرىدا ، فورماتسىيە ئۆزگەرتىدىغان بارلىق ئايلىنىش پەقەت ئۇلارنىڭ قىممىتىدىلا ئەمەس ، بەلكى ئۇلارنىڭ ماددىي شەكلى جەھەتتە ئۈزلۈكسىز رەۋىشتە ئورۇندىلىدۇ ؛ ئۇلار ئۈزلۈكسىز رەۋىشتە تاۋاردىن ئوخشاش تاۋارنىڭ ئىشلەپچىقىرىش ئامىلىغا ئايلىنىدۇ . ئەمگەك كۈچى ئۆزىنىڭ قىممىتىنى مەھسۇلاتقا كىرگۈزۈش بىلەن بىللە ، يەنە ئۈزلۈكسىز رەۋىشتە قوشۇمچە قىممەتنى ، يەنى ھەقىسىز ئەمگەكنىڭ ئۆزىنى مەھسۇلاتقا ئۈستىلەپ قوشىدۇ . شۇڭا ، قوشۇمچە قىممەتمۇ تەييار مەھسۇلاتنىڭ قالغان قىممەت ئامىلىغا ئوخشاش ئۈزلۈكسىز رەۋىشتە مەھسۇلات تەرىپىدىن ئوبوروتقا ئېلىپ كىرىلىدۇ ھەمدە پۇلغا ئايلاندۇرۇلىدۇ . بىراق

بۇ يەردە بىزنىڭ تەتقىق قىلىدىغىنىمىز ، ئالدى بىلەن كاپىتال قىممەت بىلەن بىللە بىرلا ۋاقىتتا ، دەۋرىي ئوبوروت بولىدىغان قوشۇمچە قىممەتنىڭ دەۋرىي ئوبوروتى ئەمەس ، بەلكى كاپىتال قىممەتنىڭ دەۋرىي ئوبوروتى . شۇڭا ، ئالدىنقىسىنى قويۇپ تۇرىمىز .

يۇقىرىدا دېيىلگەنلەرنى يىغىنچاقلىغاندا ، تۆۋەندىكىدەك يەكۈنگە كېلەلەيمىز :

1 . تۇراقلىق كاپىتال بىلەن تۇراقسىز كاپىتال شەكلىنىڭ مۇئەييەنلىكى شۇنىڭ ئۈچۈن بارلىققا كېلىدۇكى ، ئىشلەپچىقىرىش جەريانىدا فۇنكسىيە ئۆتەيدىغان كاپىتال قىممەت ياكى ئىشلەپچىقىرىش كاپىتالى ئوخشاش بولمىغان ھالدا دەۋرىي ئوبوروت بولىدۇ . دەۋرىي ئوبوروتنىڭ ئوخشاش بولماسلىقى ئىشلەپچىقىرىش كاپىتالنىڭ ئوخشاش بولمىغان تەركىبلىرىنىڭ ئۆزلىرىنىڭ ئىشلەپچىقىرىش قىممىتىنىڭ ئىشلەپچىقىرىشتا ئوخشاش بولمىغان روللارنى ئوينىغانلىقىدىن ياكى ئۇلار قىممەت ئاشۇرۇش جەريانىدا تۈرلۈك ئۆزگىچە روللارغا ئىگە بولغانلىقىدىن ئەمەس ، بەلكى ئۆزلىرىنىڭ قىممىتىنى مەھسۇلاتقا يۆتكىگەنلىكىدىن بولىدۇ . ئاخىرىدا ، قىممەتنى يۆتكەپ بېرىش ئۇسۇلى — دېمەك بۇ قىممەتنىڭ تاۋار ئارقىلىق ئوبوروت بولۇش ئۇسۇلى ۋە مەھسۇلات فورماتسىيىسىنىڭ ئۆزگىرىشى ئارقىلىق ، ئەسلىدىكى ئەمەلىي نەرسە شەكلى بىلەن يېڭىلىنىش ئۇسۇلى — يەنە ئىشلەپچىقىرىش كاپىتالى تايىنىپ مەۋجۇت بولۇپ تۇرىدىغان ماددىنىڭ فورماتسىيىسى ئوخشاش بولمىغاچقا پەرقلىق بولىدۇ ، ماددىنىڭ بۇ فورماتسىيىسىنىڭ بىر قىسمى ئايرىم مەھسۇلات شەكىللىنىش ۋاقتىدا تامامەن خوراپ كېتىدۇ ، يەنە بىر قىسمى بارا - بارا خوراپ تۈگەيدۇ . شۇڭا ، پەقەت ئىشلەپچىقىرىش كاپىتالىنىلا تۇراقلىق

كاپىتال ۋە تۇراقسىز كاپىتال دەپ ئايرىشقا بولىدۇ . ئەكسىچە ، مۇنداق قارىمۇقارشىلىق سانائەت كاپىتالنىڭ باشقا ئىككى خىل مەۋجۇت بولۇپ تۇرۇش ئۇسۇلىغا نىسبەتەن ئېيتقاندا ، يەنى مەيلى تاۋار كاپىتال ياكى پۇل كاپىتالغا نىسبەتەن ئېيتقاندا ، ھەر ئىككىلىسى مەۋجۇت بولمايدۇ . ئۇ ھەم بۇ ئىككى خىل كاپىتال ۋە ئىشلەپچىقىرىش كاپىتالنىڭ قارىمۇقارشىلىقى ئەمەس . مۇنداق قارىمۇقارشىلىق پەقەت ئىشلەپچىقىرىش كاپىتالغا نىسبەتەن ھەمدە ئىشلەپچىقىرىش كاپىتالى ئىچىدە ئاندىن مەۋجۇت بولىدۇ . مەيلى پۇل كاپىتال ۋە تاۋار كاپىتال كاپىتالنىڭ فۇنكسىيىسىنى قانداق ئۆتسۇن ، مەيلى قانداق راۋان ئوبوروت بولسۇن ، ئۇلار ئىشلەپچىقىرىش كاپىتالنىڭ ئوبوروت تەركىبىي قىسمىغا ئايلانغاندىلا ، تۇراقلىق كاپىتال بىلەن قارىمۇقارشى بولغان ئوبوروت كاپىتالغا ئايلىنىدۇ . لېكىن ، كاپىتالنىڭ مۇنداق ئىككى خىل مەۋجۇت بولۇپ تۇرۇش شەكلى ئوبوروت ساھەسىدە بولىدۇ ، شۇڭا بىز تۆۋەندە ئا . سىمىتتىن كېيىنكى ئىقتىسادشۇناسلارنىڭ خاتا ھالدا ئۇلارنى ئىشلەپچىقىرىش كاپىتالنىڭ ئوبوروت قىسمى بىلەن بىرلىكتە ئوبوروت كاپىتالىدىن ئىبارەت بۇ كاتېگورىيىگە كىرگۈزۈپ قويغانلىقىنى كۆرىمىز . ئۇلار ئەمەلىيەتتە ئىشلەپچىقىرىش كاپىتالى بىلەن قارىمۇقارشى بولغان ئوبوروت كاپىتالى ، ئەمما تۇراقلىق كاپىتال بىلەن قارىمۇقارشى بولغان ئوبوروت كاپىتالى ئەمەس .

2 . تۇراقلىق كاپىتالنىڭ تەركىبىي قىسىملىرىنىڭ دەۋرىي ئوبوروتى ، دېمەك ئۇنىڭغا زۆرۈر بولغان دەۋرىي ئوبوروت ۋاقتى تۇراقسىز كاپىتال تەركىبىي قىسىملىرىنىڭ كۆپ قېتىملىق دەۋرىي ئوبوروتىنى ئۆز ئىچىگە ئالىدۇ . تۇراقلىق كاپىتال بىر قېتىم دەۋرىي ئوبوروت بولىدىغان ۋاقىت ئىچىدە ، تۇراقسىز

كاپىتال كۆپ قېتىم دەۋرىي ئوبوروت بولىدۇ . ئىشلەپچىقىرىش كاپىتالنىڭ بىر قىممەت تەركىبىي قىسمى ، پەقەت ئۆزى تايىنىپ مەۋجۇت بولۇپ تۇرىدىغان ئىشلەپچىقىرىش ۋاسىتىلىرى مەھسۇلات ياسايدىغان ھەمدە تاۋار ئىشلەپچىقىرىش جەريانىدىن ئايرىلىدىغان ۋاقىت تامامەن سەرپ بولۇپ كەتكەندىلا ، ئاندىن تۇراقلىق كاپىتالنىڭ شەكىل مۇئەييەنلىكىگە ئېرىشىدۇ . ئۇنىڭ قىممىتىنىڭ بىر قىسمى داۋاملىق ساقلاپ قېلىنىدىغان كونا ئىستېمال شەكلىگە يەنىلا چۈشەپ قويۇلۇشى كېرەك ؛ يەنە بىر قىسمى پۈتكەن مەھسۇلات تەرىپىدىن ئوبوروتقا ئېلىپ كىرىلىدۇ . ۋەھالەنكى ، پۈتكەن مەھسۇلاتنىڭ ئوبوروتى ئەينى چاغدا ئوبوروت كاپىتالنىڭ تەركىبىي قىسىملىرىنىڭ ھەممىسىنىڭ قىممىتىنى ئوبوروتقا ئېلىپ كىرىدۇ .

3 . تۇراقلىق كاپىتالغا سېلىنغان ئاشۇ بىر قىسىم ئىشلەپچىقىرىش كاپىتالنىڭ قىممىتى تۇراقلىق كاپىتالنى تەشكىل قىلىدىغان ئاشۇ بىر قىسىم ئىشلەپچىقىرىش ۋاسىتىلىرى فۇنكسىيە ئۆتىگەن پۈتكۈل مەزگىلدە ، تامامەن بىر قېتىمدىلا ئالدىن تۈلىنىدۇ . شۇڭا ، بۇ قىممەتنى كاپىتالىست بىر قېتىمدا ئوبوروتقا كىرگۈزىدۇ ؛ لېكىن ئۇ پەقەت تۇراقلىق كاپىتالنىڭ قىسمى - قىسمى ھالدا تاۋارنىڭ قىممەت قىسمىغا كىرگۈزۈلگەندىلا ئىشقا ئاشىدۇ ، قىسمى - قىسمى ھالدا پەيدىنپەي يەنە ئوبوروتتىن ئېلىۋېلىنىدۇ . يەنە بىر جەھەتتىن ، بىر قىسىم ئىشلەپچىقىرىش كاپىتالى مۇقىم بولغان ئىشلەپچىقىرىش ۋاسىتىسىنىڭ ئۆزىدىن پايدىلىنىپ ، بىر قېتىمدىلا ئوبوروتتىن ئېلىۋېلىنىپ ، ئۇلار فۇنكسىيە ئۆتىگەن پۈتكۈل مەزگىلدە ئىشلەپچىقىرىش جەريانىغا كىرگۈزۈلىدۇ ، بىراق ئۇلارنى ئوخشاش مەزگىلدە ، ئوخشاش تۈردىكى يېڭى بۇيۇم بىلەن ئالماشتۇرۇش ، قايتا ئىشلەپچىقىرىش

زۆرۈر بولمايدۇ ، ئۇلار يا ئۇزاق ، يا قىسقا ۋاقىت ئىچىدە داۋاملىق رەۋىشتە ئوبوروتقا سېلىنغان تاۋارنىڭ شەكلىنى ئالدى ، لېكىن ئۆزىنى يېڭىلاپ تۇرىدىغان ئامىلىنى ئوبوروتتىن چىقىرىۋالمايدۇ . شۇڭا ، بۇ ۋاقىت ئىچىدە ئۇلار كاپىتالىستنىڭ قايتىدىن ئالدىن تۆلىشىنىمۇ تەلەپ قىلمايدۇ . ئاخىرىدا ، تۇراقلىق كاپىتالغا سېلىنغان كاپىتال قىممەت ، ئۇ تايىنىپ مەۋجۇت بولۇپ تۇرىدىغان ئىشلەپچىقىرىش ۋاسىتىلىرى فۇنكسىيە ئۆتگەن مەزگىلدە ، ماددىي جەھەتتە ئەمەس ، بەلكى قىممەت جەھەتتە ئۆزىنىڭ تۈرلۈك شەكىلدىكى ئايلىنىشىدىن ئۆتدۇ ھەمدە بۇمۇ پەقەت قىسمەن - قىسمەن ھالدا بارا - بارا بولىدۇ . دېمەك ، ئۇنىڭ قىممىتىنىڭ بىر قىسمى ئۈزلۈكسىز رەۋىشتە ، تاۋارنىڭ قىممەت قىسمى سۈپىتىدە ئوبوروت بولىدۇ ھەمدە پۇلغا ئايلىنىدۇ ، لېكىن پۇلدىن يەنە ئۆزىنىڭ ئەسلىدىكى ئەمەلىي نەرسە شەكلىگە ئۆزگەرمەيدۇ . پۇلدىن ئىشلەپچىقىرىش ۋاسىتىلىرى بولغان ئەمەلىي نەرسە شەكلىگە ئۆزگىرىشتەك مۇنداق قايتا ئۆزگىرىش ئىشلەپچىقىرىش ۋاسىتىلىرى فۇنكسىيە ئۆتگەن مەزگىلدە ئاخىرلىشىدۇ ، يەنى ئىشلەپچىقىرىش ۋاسىتىلىرى تامامەن ئىشلەتكىلى بولمايدىغان بولۇپ قالغاندىلا ، ئاندىن كۆرۈلىدۇ .

4 . ئىشلەپچىقىرىش جەريانىنى ئۈزلۈكسىز داۋاملاشتۇرۇش ئۈچۈن ، تۇراقسىز كاپىتالنىڭ تۈرلۈك ئامىللىرى ، تۇراقلىق مۈلۈكنىڭ تۈرلۈك ئامىللىرىغا ئوخشاش ، ئۈزلۈكسىز رەۋىشتە ئىشلەپچىقىرىش جەريانىغا مۇقىملاشتۇرۇلىدۇ . بىراق مۇنداق مۇقىملاشتۇرۇپ قويۇلغان تۇراقسىز كاپىتال ئامىللىرى ئۈزلۈكسىز رەۋىشتە ئەمەلىي نەرسە شەكلى جەھەتتىن يېڭىلىنىدۇ (ئىشلەپچىقىرىش ۋاسىتىلىرى يېڭى بىر بۇيۇم ئارقىلىق ، ئەمگەك كۈچى ئۈزلۈكسىز يېڭىلاش ئارقىلىق سېتىۋېلىنىدۇ) ؛ تۇراقلىق

كاپىتالنىڭ تۈرلۈك ئامىللىرى ئۆزلىرى مەۋجۇت بولغان پۈتكۈل مەزگىلدە ھەم ئۇنىڭ ئۆزى يېڭىلانمايدۇ ، ئۇلارنى سېتىۋېلىش ئۈچۈنمۇ يېڭىلاش كەتمەيدۇ . خام ئەشيا ۋە قوشۇمچە ماتېرىياللار ئۈزلۈكسىز رەۋىشتە ئىشلەپچىقىرىش جەريانىدا مەۋجۇت بولۇپ تۇرىدۇ ، كونا خام ئەشيا ۋە قوشۇمچە ماتېرىيال پۈتكەن مەھسۇلات شەكلىدە ئىشلەۋېتىلگەندە ، ھەمىشە ئوخشاش بىر خىل يېڭى ماددىي بۇيۇم ئارقىلىق يېڭىلىنىدۇ . ئەمگەك كۈچىمۇ ئۈزلۈكسىز رەۋىشتە ئىشلەپچىقىرىش جەريانىدا مەۋجۇت بولۇپ تۇرىدۇ ، لېكىن بۇ ئەمگەك كۈچىنىڭ سېتىۋېلىنىشىنىڭ ئۈزلۈكسىز رەۋىشتىكى يېڭىلىنىشىلا بولىدۇ ، ئۇنىڭ ئۈستىگە كۆپ ھاللاردا ، ئادەم يۆتكىلىپ تۇرىدۇ . ئەكسىچە بولغاندا ، ئوخشاش بىر ئىمارەت ، ماشىنا ، ۋە ھاكازالار تۇراقسىز كاپىتال تەكرار دەۋرىي ئوبوروت بولغاندا ، تەكرار بولىدىغان ئوخشاش ئىشلەپچىقىرىش جەريانىدا داۋاملىق تۈردە فۇنكسىيە ئۆتەيدۇ .

II . تۇراقلىق كاپىتالنىڭ تەركىبىي قىسىملىرى ،
ئۇلارنىڭ تولۇقلىنىشى ، رېمونت قىلىنىشى
ھەم جۇغلىنىشى

ئوخشاش بىر سەرمائىدە ، تۇراقلىق كاپىتالنىڭ ھەرقايسى ئامىللىرىنىڭ ئۆمرى ئوخشاش بولمايدۇ ، دېمەك يەنە ئوخشاش بولمىغان دەۋرىي ئوبوروت ۋاقتى بولىدۇ . مەسىلەن ، تۆمۈريولى مىسالغا ئالساق ، رېلىس ، شىپال ، توپا - تاش قۇرۇلۇشى قۇرۇلمىسىغا كېتىدىغان نەرسىلەر ، ۋوگزال ئۆي - ئىمارەتلىرى ، كۆۋرۈك ، تونېل ، پاراۋۇز ۋە ۋاگون قاتارلىقلارنىڭ

ھەرقايسىسىنىڭ فۇنكسىيە ئۆتەيدىغان ۋاقتى ۋە ئىشلەپچىقىرىش ۋاقتى بولىدۇ. دېمەك بۇنىڭدا ئالدىن تۆلەنگەن كاپىتالنىڭمۇ ئوخشاش بولمىغان دەۋرىي ئوبوروت ۋاقتى بولىدۇ. ئۆي - ئىمارەتلەر، ۋوگزال سۇپىلىرى، سۇ مۇنارلىرى، ئاسما يوللار، تونېللار، يەر ئاستى يوللىرى ۋە يول ئۆلى، قىسقىسى، ئەنگلىيە تۆمۈريوللىرىدا تېخنىكىلىق قۇرۇلۇش دەپ ئاتىلىدىغانلىكى نەرسىلەرنىڭ ھەممىسىنى كۆپ يىللارغىچە يېڭىلاش ھاجەتسىز. ئەڭ ئاسان بۇزۇلىدىغىنى يول ۋە پاراۋوز.

ھازىرقى زامان تۆمۈريولى ياساش باشلانغان دەسلەپكى مەزگىلدە، بىر خىل قاراش كەڭ تارقالغان ھەمدە ئەڭ مۇنەۋۋەر، ئەمەلىي تەجرىبىلەرگە ئىگە ئىنژېنېرلارنىڭ ماختىشىغا ئېرىشكەندى. بۇ قاراش بويىچە بولغاندا، بىر تۆمۈريول 100 يىلغىچە بۇزۇلمايتتى، رېلىسنىڭ ئۇپراپ بۇزۇلۇشى تولىمۇ روشەن بولمايتتى، ھەتتا مالىيە ۋە ئىشلىتىشتىن ئىبارەت ئىككى جەھەتكە ئەھمىيەت بېرىش ھاجەتسىز ئىدى؛ شۇ چاغدا ياخشى تۆمۈريولنىڭ ئۆمرى 100 - 150 يىل بولىدۇ دەپ پەرەز قىلىنغانىدى. لېكىن ئۇزاق ئۆتمەي ئايان بولدىكى، رېلىسنىڭ ئوتتۇرىچە ئۆمرى 20 يىلدىن ئېشىپ كەتمىدى، دەرۋەقە بۇ ھال پاراۋوزنىڭ سۈرئىتى، پويىز سۇستاۋىنىڭ ئېغىرلىقى ۋە ئۆتۈشۈش قېتىم سانى، رېلىسنىڭ ئۆزىنىڭ قېلىنلىقى ھەم باشقا بىرمۇنچىلىغان ئامىللارغا باغلىق بولدى. بەزى ۋوگزاللاردا، چوڭ قاتناش مەركەزلىرىدە، رېلىس ھەتتا ھەر يىلى ئۇپراپ بۇزۇلۇپ كەتتى. ئالاھىدە 1867 - يىلى پولات رېلىس ئىشلىتىلىشكە باشلاپ، چىقىم تۆمۈر رېلىسنىڭكىدىن بىر ھەسسىدەك ئېشىپ كەتتى. ئەمما ئۇنىڭ چىداش ۋاقتى بىر ھەسسىدىن ئارتۇقراق ئۇزاردى. شىپالنىڭ ئۆمرى 12 - 15 يىل بولدى. ۋاگونلارغا

كەلسەك، يۈك ۋاگونلىرىنىڭ بۇزۇلۇشى يولۇچىلار ۋاگونلىرىدىن كۆپ بولدى. پاراۋوزنىڭ ئۆمرى 1867 - يىلىدىكى ستاتىستىكىغا قارىغاندا 10 - 12 يىل بولغان.

ئۇپراپ بۇزۇلۇشنى ئالدى بىلەن ئىشلىتىشنىڭ ئۆزى كەلتۈرۈپ چىقارغان. ئومۇمەن ئېيتقاندا، تۆمۈر رېلىسنىڭ بۇزۇلۇشى پويىز سۇستاۋىنىڭ ئۆتۈشۈش قېتىم سانى بىلەن ئوڭ تاناسىپ بولغان (ر. س. 17645 - نومۇرلۇق) (22). سۈرئەت تېزلىتىلگەندە، بۇزۇلۇشنىڭ كۆپىيىش نىسبىتى سۈرئەتنى تېزلىتىش نىسبىتىنىڭ كۋادراتىدىن چوڭ بولغان؛ دېمەك پويىزنىڭ سۈرئىتى ئىككى ھەسسە ئاشۇرۇلغاندا، بۇزۇلۇش تۆت ھەسسىدىن ئارتۇق بولغان (ر. س. 17046 - نومۇرلۇق). ئىككىنچىدىن، ئۇپراپ بۇزۇلۇشنى تەبىئەت كۈچىنىڭ تەسىرى پەيدا قىلغان. مەسىلەن، شىپال ئەمەلىي ئۇپراشنىڭ تەسىرىگىلا ئۇچراپ قالماي، يەنە چىرىپ بۇزۇلغان.

«تۆمۈريول ئاسراش ھەققىنىڭ ئاز - كۆپلۈكى، ئاساسلىقى، تۆمۈريول قاتنىشى كەلتۈرۈپ چىقارغان ئۇپراپ بۇزۇلۇشقا ئەمەس، بەلكى ئاتموسفېرا تەسىر كۆرسىتىپ تۇرغان ياغاچ، تۆمۈر، خىش، تاش قاتارلىق ماددىلارغا باغلىق. زېمىستان قىش پەسلىدىكى بىر ئايلىق ۋاقىت تۆمۈريولغا كەلتۈرۈپ بېرىدىغان زىيان پۈتۈن بىر يىللىق تۆمۈريول قاتنىشى كەلتۈرۈپ بېرىدىغان زىياندىنمۇ ئېغىر بولىدۇ.» (ر. س. ۋىليام «تۆمۈريولنىڭ ئاسرىلىشى» توپا - تاش قۇرۇلۇشى ئىنژېنېرنىڭ دوكلاتى، 1867 - يىلى كۆز.)⁵¹

ئاخىرىدا، بۇ يەردە يىرىك سانائەتلەرنىڭ ھەرقايسى

(22) ر. س. بەلگىسى قويۇلغانلىكى ئىزاھاتلار «خانلىق تۆمۈريول كومىتېتى، كومىتېت ئەزالىرى ئاڭلاپ ئۆتكەن گۇۋاھلىق سۆزلىرى خاتىرىسى. پارلامېنتنىڭ ئىككى پالاتاسىغا يوللانغان» دىن ئىسپاتلار كەلتۈرۈلگەن. 1867 - يىلى لوندون نەشرى - سوئال - جاۋابلارغا نومۇر قويۇلغان. بۇ يەردە نومۇرمۇ كۆرسىتىلگەن.

تارماقلىرىغا ئوخشاش ، شەكىلسىز خوراشلارمۇ تەسىر كۆرسىتىپ تۇرىدۇ . ئەسلىدە 40 مىڭ فوند ستېرلىڭغا يارايدىغان مىقدارى ئوخشاش بولغان ۋاگون ۋە پاراۋۇزنى ئون يىلدىن كېيىن ئادەتتە 30 مىڭ فوند ستېرلىڭغا سېتىۋالغىلى بولىدۇ . شۇڭا ، ئىستېمال قىممىتى ئازايىمىغان تەقدىردىمۇ ، بۇ ماددىي ئەشيا لارنىڭ بازار باھاسىنىڭ %25 نىمۇ كۆرسى چۈشۈپ كەتكەنلىك ھېسابغا كىرگۈزۈش كېرەك . (لاردىن «تۆمۈر يول ئىگىلىكى» [120 - بەت])

«تونېللىق كۆۋرۈكلەر ھازىرقى شەكلى بويىچە يېڭىلانمايدۇ.»

(چۈنكى ھازىر بۇنداق كۆۋرۈكنىڭ شەكلى ئىسلاھ قىلىنىپ بولغان .)

«ئۇلارنى ئادەتتىكىچە رېمونت قىلىش ، مەلۇم قىسمىنى چىقىرىۋېتىش ، ئالماشتۇرۇش پايدىسىز.» (ۋ . پ . ئارام «تاشيول ۋە تۆمۈريول» 1862 - يىل ، لوندون نەشرى [136 - بەت])

ئەمگەك ۋاسىتىلىرىنىڭ كۆپ قىسمى سانائەتنىڭ تەرەققىي قىلىشى تۈپەيلىدىن ئۈزلۈكسىز ئىسلاھ قىلىنىدۇ . شۇ سەۋەبتىن ، ئۇلارنىڭ ئورنى ئەسلىدىكى شەكىل بىلەن ئەمەس ، بەلكى ئىسلاھ قىلىنغاندىن كېيىنكى شەكىل بىلەن تولۇقلىنىدۇ . بىر جەھەتتىن ، كۆپ مىقداردىكى تۇراقلىق كاپىتال مۇئەييەن ئەمەلىي نەرسە شەكىلگە سېلىنىدۇ ، بەلكى مۇشۇ شەكىلدە مۇئەييەن ئوتتۇرىچە ئۆمۈرگە ئىگە قىلىش زۆرۈر بولىدۇ . بۇ نۇقتا پەقەت تەدرىجىي ھالدا يېڭى ماشىنا ، ۋەھاكازالارنى ئىشلىتىشنىڭ

سەۋەبىگە ئايلىنىدۇ ، دېمەك ، تېز سۈرئەتتە ، ئومۇميۈزلۈك ھالدا ئىسلاھ قىلىنغان ئەمگەك ۋاسىتىلىرىنى قوللىنىشنىڭ بىر توسالغۇسىغا ئايلىنىدۇ . يەنە بىر جەھەتتىن ، رىقابەت كۈرىشى ، بولۇپمۇ ھەل قىلغۇچ ئىسلاھات رويپاچا چىققان چاغدىكى كۈرەش يەنە كونا ئەمگەك ۋاسىتىلىرىنى ئۆزىنىڭ تەبىئىي ئۆمرى ئاخىرلاشقۇچە ، يېڭى ئەمگەك ۋاسىتىلىرىگە ئورۇن بېرىشكە مەجبۇر قىلىدۇ . كارخانا ئۈسكۈنىلىرىنى مۇددەتتىن بۇرۇن تېخىمۇ زور كۆلەمدە يېڭىلاشقا مەجبۇر قىلىدىغىنى ، ئاساسلىقى چوڭ بالايىئاپەت ، يەنى كرىزىس .

خوراش (شەكىلسىز خوراش بۇنىڭ سىرتىدا) تۇراقلىق كاپىتالنىڭ خورىتىلىپ ، پەيدىنپەي مەھسۇلاتقا يۆتكەلگەن قىممەت قىسمىنى كۆرسىتىدۇ . بۇنداق يۆتكىلىش تۇراقلىق كاپىتالنىڭ ئىستېمال قىممىتىنى يوقاتقاندىكى ئوتتۇرىچە دەرىجىسى بويىچە بولىدۇ .

بۇنداق خورىتىشنىڭ بىر قىسمى مۇنداق بولىدۇ : تۇراقلىق كاپىتالنىڭ مۇئەييەن ئوتتۇرىچە ئۆمرى بولىدۇ ؛ ئۇ بۇ ۋاقىت ئىچىدە تامامەن ئالدىن تۆلىنىدۇ ؛ بۇ ۋاقىت ئۆتۈپ كەتكەندىن كېيىن تامامەن ئالماشتۇرۇلىدۇ . جانلىق ئەمگەك ۋاسىتىلىرىگە نىسبەتەن ئېيتقاندا ، مەسىلەن ، ئاتنىڭ تەكرار ئىشلەپچىقىرىلىشىنى تەبىئەتنىڭ ئۆزى بەلگىلەيدۇ . ئۇلارنىڭ ئەمگەك ۋاسىتىسى بولغاندىكى ئوتتۇرىچە ئۆمرىنى تەبىئەت قانۇنىيىتى بەلگىلەيدۇ . بۇ ۋاقىت ئۆتۈپ كەتكەندىن كېيىن ، سەرپ بولۇپ كەتكەن ئاتنىڭ سانى يېڭى ئاتلار بىلەن تولدۇرۇلۇشى كېرەك . بىر ئاتنىڭ ئۇ ياكى بۇ ئەزاسى قىسمىن ھالدا ئالماشتۇرۇلمايدۇ ، ئۇنىڭ ئورنىغا يەنە بىر ئاتنى ئالماشتۇرۇشقا توغرا كېلىدۇ .

تۇراقلىق كاپىتالنىڭ يەنە بەزى ئامىللىرىنى دەۋرىي مۇددەتتە ياكى قىسمەن ھالدا يېڭىلاشقا بولىدۇ . بۇ يەردە ، مۇنداق قىسمەن ياكى دەۋرىيلىككە ئىگە تولۇقلاشنى تىجارەتنىڭ پەيدىنپەي كېڭىيىشى بىلەن پەرقلىنىدۇرۇش كېرەك .

تۇراقلىق كاپىتالنىڭ بىر قىسمى ئوخشاش خىلدىكى تەشكىلى قىسمىدىن تەركىب تاپىدۇ . لېكىن مۇنداق تەشكىلى قىسمىنىڭ چىداش ۋاقتى ئوخشاش بولمايدۇ ، شۇڭا ئوخشاش بولمىغان ۋاقىت ئىچىدە قىسمەن - قىسمەن ھالدا يېڭىلىنىدۇ . مەسىلەن ، ۋوگزالدىكى تۆمۈر رېلىسنىڭ ئالماشتۇرۇلۇشى باشقا جايدىكى تۆمۈر رېلىسقا قارىغاندا تېزىرەك بولىدۇ . ياغاچ شىپالمۇ شۇنداق . لاردېرنىڭ ھېسابى بويىچە بولغاندا ، 50 - يىللاردا ، ھەر يىلى بىلگىيە تۆمۈريوللىرىدىكى شىپالنىڭ % 8 ى يېڭىلانغان ، دېمەك 12 يىلدا تامامەن يېڭىلىنىپ بولغان .⁵² شۇڭا ، بۇ يەردىكى ئەھۋال مۇنداق بولىدۇ : مەسىلەن ، مەلۇم پۇل ئون يىل مۆھلەت قىلىنغان ھالدا مۇئەييەن تۈردىكى تۇراقلىق كاپىتال ئۈچۈن ئالدىن تۆلەنگەن . بۇ بىر سەرمايە بىر قېتىمدىلا تۆلەنگەن . لېكىن ، بۇ تۇراقلىق كاپىتالنىڭ بىر قىسمىنىڭ قىممىتى مەھسۇلات قىممىتىگە كىرگەن ھەمدە بۇ مەھسۇلاتنىڭ قىممىتى بىلەن بىللە پۇلغا ئايلانغان ، شۇڭا بۇ بىر قىسىم تۇراقلىق كاپىتالنىڭ ئورنى ھەر يىلى ئەمەلىي نەرسە شەكلى بىلەن تولۇقلانغان ، يەنە بىر قىسمى ئۆزىنىڭ ئەسلىدىكى ئەمەلىي نەرسە شەكلىنى داۋاملىق ساقلاپ قالغان . سەرمايە سېلىش بىر قېتىمدىلا ئاشقان . ئەمەلىي نەرسە شەكلىدىكى تەكرار ئىشلەپچىقىرىش قىسمەن - قىسمەن ھالدا ئېلىپ بېرىلغان — دەل مۇشۇ نۇقتىدا مۇنداق كاپىتال تۇراقلىق كاپىتال قىلىنىپ تۇراقسىز كاپىتالدىن پەرقلىنىدۇرۇلگەن .

تۇراقلىق كاپىتالنىڭ باشقا قىسمى ئوخشاش بولمىغان تەركىبىي قىسىملاردىن تەركىب تاپىدۇ . ئۇلار ئوخشاش بولمىغان مەزگىلدە سەرپ قىلىۋېتىلىدۇ ، شۇڭا ئۇنى ئوخشاش بولمىغان مەزگىلدە تولۇقلاشقا توغرا كېلىدۇ . بولۇپمۇ ماشىنلاردا ئەھۋال تېخىمۇ شۇنداق بولىدۇ . بىز بىر تۇراقلىق كاپىتالنىڭ ئوخشاش بولمىغان تەركىبىي قىسىملىرىنىڭ ئۆمرىنىڭ ئوخشاش بولمايدىغانلىقى توغرىسىدا ئېيتقانلىرىمىز بۇ يەردە بۇ تۇراقلىق كاپىتالنىڭ بىر قىسمى سۈپىتىدە فۇنكسىيە ئۆتكەن ئوخشاش بىر ماشىنىنىڭ ئوخشاش بولمىغان تەركىبىي قىسمىنىڭ ئۆمرىگە نىسبەتەن ئېيتقاندىمۇ باب كېلىدۇ .

قىسمەن يېڭىلىنىش جەريانىدىكى كارخانىنىڭ پەيدىنپەي كېڭىيىش مەسىلىسى توغرىسىدا تۆۋەندىكى بىرنەچچە نۇقتىنى كۆرسىتىپ ئۆتتىمىز : گەرچە تۇراقلىق كاپىتال يۇقىرىدا دەپ ئۆتكەندەك ، داۋاملىق تۈردە ئەمەلىي نەرسە شەكلىدە ئىشلەپچىقىرىش جەريانىدا رولىنى جارى قىلدۇرمىمۇ ، لېكىن ئۇنىڭ قىممىتىنىڭ بىر قىسمى ، ئوتتۇرىچە خوراش سەۋىيىسى بويىچە مەھسۇلات بىلەن بىللە ئوبوروتقا كىرىپ ، پۇلغا ئايلىنىپ ، پۇل تەييارلىق فوندىنىڭ ئامىلىغا ئايلىنىپ قالىدۇ . تۇراقلىق كاپىتال قىممىتىنىڭ پۇلغا ئايلانغان بۇ قىسمى ئارقىلىق كارخانىنى كېڭەيتكىلى بولىدۇ ياكى ماشىنلارنى ئىسلاھ قىلىپ ، ماشىنىلارنىڭ ئۈنۈمىنى ئاشۇرغىلى بولىدۇ . مۇنداقتا ، مەلۇم ئۇزاق ياكى قىسقا ۋاقىت ئىچىدە ، تەكرار ئىشلەپچىقىرىش بارلىققا كېلىدۇ ھەمدە جەمئىيەت نۇقتىئىنەزىرىدىن قارىغاندا ، ئۇ كۆلىمى كېڭەيگەن تەكرار ئىشلەپچىقىرىش بولىدۇ . ئەگەر ئىشلەپچىقىرىش سورۇنلىرى كېڭەيسە ، ھەجىم جەھەتتىن كېڭەيگەن بولىدۇ ؛ ئەگەر ئىشلەپچىقىرىش ۋاسىتىلىرىنىڭ ئۈنۈمى ئۆسسە ئىچكى مېغىزى

جەھەتتىن كېڭەيگەن بولىدۇ. كۆلىمى كېڭەيگەن مۇنداق تەكرار ئىشلەپچىقىرىشنى جۇغلانما — قوشۇمچە قىممەتنىڭ كاپىتالغا ئايلىنىشى — پەيدا قىلمايدۇ، بەلكى تۇراقلىق كاپىتالنىڭ ئەسلىي گەۋدىسىدىن ئايرىلىپ چىققان، پۇل شەكلى بىلەن ئۆزى ئايرىلىپ چىققان قىممەتنىڭ يەنە ئۈستىلەپ قوشۇلغان ياكى ئۈنۈمى تېخىمۇ زور بولغان ئوخشاش بىر خىل تۇراقلىق كاپىتال پەيدا قىلىدۇ. بىر كارخانىنىڭ قانداق دەرىجىدە، قانداق كۆلەم بىلەن پەيدىنپەي بولىدىغان مۇنداق ئۈستىلەپ قوشۇشنى يولغا قويۇشى، دېمەك مۇنداق ئۇسۇل ئارقىلىق يەنە كارخانىغا سېلىپ، تەييارلىق فوندىنى قانچىلىك جۇغلىشى، يەنە بۇنىڭ ئۈچۈن قانچىلىك ۋاقىت سەرپ قىلىشى قاتارلىقلار، ئەلۋەتتە كارخانىنىڭ ئالاھىدە خاراكتېرىگە قىسمەن ھالدا باغلىق بولىدۇ. يەنە بىر جەھەتتىن، ھازىرقى ماشىنىلارنىڭ قىسمەن ھالدا قايسى دەرىجىدە ئىسلاھ قىلىنىشى، ئەلۋەتتە، ئىسلاھ قىلىشنىڭ خاراكتېرى ۋە ماشىنىنىڭ ئۆزىنىڭ تۈزۈلۈشىگە باغلىق بولىدۇ. مەسىلەن، تۆمۈريول قۇرۇلۇشىنىڭ دەسلىپىدىلا بۇ نۇقتىغا ناھايىتى ئەھمىيەت بېرىلىدۇ. بۇنى ئادامىنىڭ سۆزى بىلەن ئىسپاتلاشقا بولىدۇ.

«ھەممە تۈزۈلۈش ھەرە كۆنكى تۈزۈلۈشنىڭ قائىدىسىگە ئۇيغۇن بولۇشى شەرت، بۇنداقتا چەكسىز كېڭىيىش ئىقتىدارغا ئىگە بولىدۇ. ناھايىتى مەھكەم بولغان، ئەسلىدىلا ناھايىتى تەكشى بولغان ھەرقانداق تۈزۈلۈش ياخشى ئەمەس، كېڭەيگەن چاغدا بۇزۇۋەتمەي بولىدۇ.» (123 - بەت)

كۆپ ساندىكى ئەھۋالدا بۇ پايدىلىنىشقا بولىدىغان ماكانغا باغلىق. بەزى بىنالارنى بىرقانچە قەۋەت ئېگىزلىتىشكە بولىدۇ؛

بەزى بىنالارنى چوقۇم يان يۆنىلىشكە كېڭەيتىشكە توغرا كېلىدۇ. بۇنىڭ ئۈچۈن تېخىمۇ كۆپ يەر كېتىدۇ. كاپىتاللىق ئىشلەپچىقىرىشتا، بىر تەرەپتىن نۇرغۇن بايلىق ئىسراپ قىلىۋېتىلىدۇ، يەنە بىر تەرەپتىن، كارخانا پەيدىنپەي كېڭەيگەندە، يەنە بىر مۇنچىلىغان نامۇۋاپىق يان يۆنىلىشلىك كېڭىيىش بولىدۇ (قىسمەنلىكتىن ئېيتقاندا، بۇ ھال ئەمگەك كۈچى ئۈچۈن زىيانلىق)، چۈنكى ھەممە جەمئىيەتنىڭ پىلانى بويىچە ئېلىپ بېرىلغان بولىدۇ، بەلكى ئايرىم كاپىتاللىقنىڭ تىجارەت ھەرىكەتلىرى بىلەن شۇغۇللىنىشىدىكى ناھايىتى پەرقلىق بولغان مۇھىت، بايلىق قاتارلىقلارغا باغلىق بولىدۇ. بۇنىڭدىن ئىشلەپچىقىرىش كۈچلىرىنىڭ غايەت زور دەرىجىدە ئىسراپ بولۇشى كېلىپ چىقىدۇ.

پۇل تەييارلىق فوندى (يەنى يەنە پۇلغا ئايلانغان ئاشۇ بىر قىسىم تۇراقلىق كاپىتال) نىڭ ئەنە شۇ قىسمەن - قىسمەن تەرىقىدە يەنە كارخانىغا سېلىنىشى يېزا ئىگىلىكىدە ناھايىتى ئاسان بولىدۇ. بۇ يەردە، مەلۇم بوشلۇققا (ماكانغا) ئىگە بولغان ئىشلەپچىقىرىش سورۇنى كاپىتالنى ناھايىتى زور چەكلىمىدە پەيدىنپەي قوبۇل قىلىدۇ، تەبىئىي تەكرار ئىشلەپچىقىرىش ئېلىپ بېرىلىدىغان جايلاردىمۇ شۇنداق، ئالايلىق، چارۋىچىلىقتا.

تۇراقلىق كاپىتال ئۈچۈن تۈرلۈك ئالاھىدە ساقلاپ قېلىش چىقىمى كېتىدۇ. تۇراقلىق كاپىتالنى ساقلاش ئۈچۈن قىسمەن ھالدا ئەمگەك جەريانىنىڭ ئۆزىگە تايىنىشقا توغرا كېلىدۇ؛ تۇراقلىق كاپىتال ئەمگەك جەريانىدا فۇنكسىيە ئۆتمىسە، بۇزۇلۇپ كېتىدۇ (1 - توم 1 - كىتاب 6 - باب 388 - بەتكە ۋە 13 - باب 758 - ، 759 - بەتلەرگە قاراڭ⁵³ : ماشىنا ئىشلىتىلمىگەنلىكتىن بۇزۇلۇپ كېتىدۇ). شۇڭا،

ئەنگلىيىنىڭ قانۇنىدا ئىجارە يەرلەرنى دۆلەت ئىچىدىكى ئادەتلەر بويىچە تېرىماسلىق قىلمىشلىرىغا ئېنىق ھالدا بۇزغۇنچىلىق قىلمىشى دەپ مۇئامىلە قىلىنغان (ئادۋوكات ۋ. ئا. ھولدىسۋورسنىڭ «يۈمپىشچىكلەر ۋە ئىجارىكەشلەر قانۇنى توغرىسىدا» 1857 - يىلى لوندون نەشرى، 96 - بەت) ئەمگەك جەرياندىكى ئىستېمال (ئىشلىتىش) ئارقىلىق ئېرىشكەن مۇنداق ساقلاپ قېلىش جانلىق ئەمگەكنىڭ خالىسانە، تەبىئىي ھىممەتلىرىدۇر. ئەمما، ئەمگەكنىڭ ساقلاپ قېلىش كۈچى ئىككى ياقلىمىلىققا ئىگە. بىر جەھەتتىن، ئەمگەك ماتېرىياللىرىنىڭ قىممىتىنى ساقلايدۇ، شۇ ئارقىلىق بۇ قىممەتنى مەھسۇلاتقا يۆتكەيدۇ؛ يەنە بىر جەھەتتىن، ئۇ ئەمگەك ۋاسىتىلىرىنىڭ قىممىتىنى ساقلايدۇ، ئەمگەك ۋاسىتىلىرىنىڭ ئىستېمال قىممىتىنى ساقلاش، ئەمگەك ۋاسىتىلىرىنى ساقلاش ئارقىلىق ئىشلەپچىقىرىش جەريانىدا رول ئوينايدۇ، گەرچە ئۇ ئەمگەك ۋاسىتىلىرىنىڭ قىممىتىنى مەھسۇلاتقا يۆتكىمىگەن تەقدىردىمۇ. لېكىن، تۇراقلىق كاپىتالنى ساقلاپ قېلىش يەنە بىۋاسىتە ئەمگەك چىقىمىنىڭ بولۇشىنى تەلەپ قىلىدۇ. ماشىنىنى چوقۇم دائىم سۈرتۈپ تۇرۇشقا توغرا كېلىدۇ. بۇ يەردە دېيىلىۋاتقانى بىر خىل ئۈستىلمە ئەمگەك. مۇنداق ئۈستىلمە ئەمگەك بولمىسا، ماشىنا ئىشلەتكىلى بولمايدىغان بولۇپ قالىدۇ؛ بۇ يەردە دېيىلىۋاتقانى ئىشلەپچىقىرىش جەريانىدىن ئايرىۋەتكىلى بولمايدىغان، زىيانلىق تەسىرلەرنى كۆرسىتىدىغان ئاشۇ نوقۇل ئالدىنى ئېلىش تەدبىرلىرى. شۇڭا، بۇ يەردە دېيىلىۋاتقانى ماشىنىلارنى ئەڭ چىڭ مەنىدە ئىشلىيەلگۈدەك ھالەتتە ساقلاپ قېلىش. ئۆزىدىن مەلۇمكى، تۇراقلىق كاپىتالنىڭ نورمال ئۆمرى ئۇنىڭ بۇ مەزگىلدە فۇنكسىيىنى نورمال ئۆتەيدىغان ھەرقايسى

شەرتلىرى بىلەن ئالدىنقى شەرتلەرنى ھازىرلاپ بولىدۇ. خۇددى ئادەم ئوتتۇرا ھېساب بىلەن 30 يىل ياشىغاندا يۈز - كۆزىنى يۇيۇش، مۇنچىغا چۈشۈشنىمۇ ئويلاپ قويغانغا ئوخشاش. بۇ يەردە دېيىلىۋاتقانى ھەم ماشىنا ئۆز ئىچىگە ئالغان ئەمگەكنىڭ تولۇقلىنىشى ئەمەس، بەلكى ماشىنىنى ئىشلىتىش ئۈچۈن كېتىدىغان ئۈزلۈكسىز ئۈستىلمە ئەمگەك. بۇ يەردە دېيىلىۋاتقانى ماشىنا قىلغان ئەمگەك ئەمەس، بەلكى ماشىنىغا قوشۇلغان ئەمگەك، مۇنداق ئەمگەك داۋامىدا، ماشىنا ئىشلەپچىقىرىش بىلەن شۇغۇللىنىدىغان ئالاقىدار ئادەم ئەمەس، بەلكى خام ئەشيا بولىدۇ. مۇنداق ئەمگەككە سېلىنغان كاپىتال گەرچە تاۋارنىڭ مەنبەسى قىلىنىدىغان ھەقىقىي ئەمگەك جەريانىغا كىرمىسىمۇ، لېكىن تۇراقسىز كاپىتالغا مەنسۇپ. مۇنداق ئەمگەكنى ئىشلەپچىقىرىش داۋامىدا ئۈزلۈكسىز سەرپ قىلىشقا توغرا كېلىدۇ. شۇڭا ئۇنىڭ قىممىتىنىمۇ ئۈزلۈكسىز رەۋىشتە مەھسۇلات قىممىتى بىلەن تولۇقلاش زۆرۈر بولىدۇ. مۇنداق ئەمگەككە سېلىنغان كاپىتال تۇراقسىز كاپىتال ئىچىدىكى ئادەتتىكى غەيرىي ئىشلەپچىقىرىش چىقىملىرىنى تولۇقلايدىغان كاپىتالدىر. بۇ بىر قىسىم كاپىتال يىللىق ئوتتۇرىچە سان بويىچە ھېسابلىنىپ، قىممەتكە ئىگە مەھسۇلاتلارغا چېچىلىدۇ. بىز دەپ ئۆتكەندىن⁴⁵، ھەقىقىي سانائەتتە مۇنداق سۈرۈش - يۇيۇش ئەمگەكلىرىنى ئىشچىلار دەپ ئېلىش ۋاقىتلىرىدىن پايدىلىنىپ ھەقسىز قىلغان. دەل شۇنداق بولغانلىقى ئۈچۈن، يەنە كۆپ ھاللاردا ئىشلەپچىقىرىش ۋاقتىدىمۇ قىلغان. بۇ ھال كۆپ ساندىكى ھادىسىلەرنىڭ مەنبەسىگە ئايلانغان. مۇنداق ئەمگەك مەھسۇلاتىنىڭ باھاسىغا كىرگۈزۈلمىگەن. بۇ مەنىدىن ئېيتقاندا، ئىستېمالچىلار ئۇنىڭغا بەدەلسىزلا ئېرىشكەن. يەنە بىر جەھەتتىن، كاپىتالسىز شۇ

سەۋەبتىن ماشىنىلارنى ئاسراپ رېمونت قىلىش چىقىمىنى تېجەپ قالغان. بۇنداق چىقىملارنى ئىشچىلار ئۆزىنىڭ بەدىنى ئارقىلىق تۆلىگەن. بۇ كاپىتالنىڭ ئۆزىنى ئۆزى ساقلاپ قېلىشىدىكى سىرلارنىڭ بىرى. ئەمەلىيەتتە، بۇ سىرلار ئىشچىلارنىڭ ماشىنىغا نىسبەتەن قانۇنىي تەلەپ ھوقۇقىغا ئىگە بولۇشنى كەلتۈرۈپ چىقارغان، ھەتتا بۇرژۇئاچە قانۇن نۇقتىسىدىن قارىغاندا ئىشچىلار ماشىنىغا ئورتاق ئىگىدارلىق قىلغۇچى بولۇپ قالغان، لېكىن، بەزى ئىشلەپچىقىرىش تارماقلىرىدا، ماشىنىنى ئىشلەپچىقىرىش جەريانىدىن ئايرىلغاندىلا، ئاندىن سۈرتكىلى، يۇغىلى بولىدۇ. شۇڭا، سۈرتۈش - يۇيۇشنى قوشۇمچە ھالدا ئېلىپ بېرىشقا بولمايدۇ. مەسىلەن، پاراۋۇز شۇنداق. بۇ ئىشلەپچىقىرىش تارماقلىرىدا مۇنداق ساقلاپ قېلىش ئەمگەكلىرى دائىملىق چىقىمغا كىرگۈزۈلىدۇ، شۇڭا، تۇراقسىز كاپىتال ئامىلى بولىدۇ. بىر پاراۋۇزنى ئەڭ كۆپ بولغاندا ئۈچ كۈن قاتنىغاندا ئىسكىلاتقا ئەكىرىپ سۈرتۈشكە توغرا كېلىدۇ؛ پار قازىنىنىڭ بۇزۇلۇپ كېتىشىدىن ساقلىنىش ئۈچۈن، چوقۇم سوۋۇتۇپ سۈرتۈش كېرەك (ر. س. 17823 - نومۇرلۇق).

ھەقىقىي بولغان رېمونت قىلىش ياكى ياماش، ئوڭشاش ئەمگەكى ئۈچۈن كاپىتال ۋە ئەمگەك چىقىم قىلىشقا توغرا كېلىدۇ. مۇنداق چىقىم ئەسلىدە ئالدىن تۆلەنگەن كاپىتالنى ئۆز ئىچىگە ئالمايدۇ، شۇڭا، ئۇ ئاز دېگەندە تۇراقلىق كاپىتال قىممىتىنىڭ پەيدىنپەي تولۇقلىنىشى ئارقىلىق تۆلەنمەيدۇ ۋە تولۇقلانمايدۇ. مەسىلەن، تۇراقلىق كاپىتالنىڭ قىممىتى 10 مىڭ فوند ستېرلىك، ئومۇمىي ئۆمرى ئون يىل دەپ پەرەز قىلساق، ئۇنداقتا ئون يىلدىن كېيىن تامامەن پۇلغا ئايلانغان 10 مىڭ فوند ستېرلىك ئاران ئەسلىدە سېلىنغان كاپىتالنىڭ قىممىتىنىلا

تولۇقلايدۇ، ئەمما بۇ مەزگىلدە رېمونت ئۈچۈن يېڭىدىن ئۈستىلەنگەن كاپىتال ياكى ئەمگەكنىڭ ئورنىنى تولۇقلىمايدۇ. بۇ ئۈستىلەنگەن قىممەتنىڭ تەركىبىي قىسمى، ئۇمۇمىي قېتىمىدىلا ئالدىن تۆلەنمەيدۇ، بەلكى ئېھتىياجغا ئاساسەن ئايرىم - ئايرىم ئالدىن تۆلىنىدۇ. ئۇنىڭ ئوخشاش بولمىغان ئالدىن تۆلىنىش ۋاقتى تەبىئىيىكى، تاسادىپىي بولىدۇ. ھەرقانداق تۇراقلىق كاپىتال كېيىن ئەمگەك ۋاسىتىلىرى ۋە ئەمگەك جەھەتتە مۇنداق ئۈستىلىمە كاپىتالنى ئاز - ئازدىن چىقىم قىلىدۇ.

ماشىنا، ۋەھاكازالارنىڭ ئايرىم قىسىملىرىنىڭ بۇزۇلۇشى تەبىئىيىكى تاسادىپىي بولىدۇ، شۇڭا، شۇ سەۋەبتىن كېلىپ چىققان رېمونت قىلىشمۇ تاسادىپىي بولىدۇ. لېكىن، بۇنىڭدىن ئىككى خىل رېمونت ئەمگەكىنى ئايرىپ چىقىشقا بولىدۇ، ئۇلار ئاز - تولا دەرىجىدە مۇقىملىق خاراكتېرىنى ئالىدۇ ھەمدە تۇراقلىق كاپىتالنىڭ ئۆمرىنىڭ ئوخشاش بولمىغان مەزگىلدە ئېلىپ بېرىلىدۇ. بۇلار ئۆسمۈر چاغلاردىكى كاشلا ۋە ئوتتۇرا ياش مەزگىللىرىدىن كېيىنكى چاغلاردىكى تېخىمۇ كۆپ بولغان كاشىلىقلاردۇر. مەسىلەن، بىر ماشىنىنىڭ تۈزۈلۈشى ئىشلەپچىقىرىش جەريانىغا كىرگەندە، قانچە بېجىرىم بولۇشىدىن قەتئىينەزەر، ئەمەلىي ئىشلىتىلگەندە بەزى يېتىشىزلىكلەر كۆرۈلىدۇ، بۇنى تولۇقلىما ئەمگەك ئارقىلىق ئوڭشاشقا توغرا كېلىدۇ. يەنە بىر جەھەتتىن، ماشىنا ئۆزىنىڭ ئوتتۇرا ياش مەزگىلىدىن قانچە ئۆتكەنسېرى، نورمال ئۇپراپ بۇزۇلۇش شۇنچە كۆپىيىپ، ماشىنىنى تەشكىل قىلىدىغان ماتېرىياللار شۇنچە سەرپ بولۇپ ۋە كونىراپ، ماشىنىنى تا ئوتتۇرىچە ئۆمرى ئاخىرلاشقانغا قەدەر ساقلاش ئۈچۈن كېتىدىغان رېمونت ئەمگەكى شۇنچە مۇشكۈل ۋە ئېغىر بولىدۇ. خۇددى بىر ياشانغان كىشىنىڭ ۋاقتىسىز

ئالەمدىن ئۆتۈشىدىن ساقلىنىش ئۈچۈن بىر ياش ، قاپىل كىشىنىڭ تېخىمۇ كۆپ داۋالاش - دورا خىراجەتلىرىنى ئۈستىگە ئېلىشى زۆرۈر بولغانغا ئوخشاش . شۇڭا ، گەرچە رېمونت ئەمگىكى تاسادىپىيلىققا ئىگە بولسىمۇ ، لېكىن يەنىلا تەكشى بولمىغان ھالدا تۇراقلىق كاپىتال ئۆمرىنىڭ ئوخشاش بولمىغان مەزگىللىرىگە تەقسىم قىلىنىدۇ .

يۇقىرىدا ئېيتىلغان ، شۇنىڭدەك ماشىنىنى رېمونت قىلىش ئەمگىكىنىڭ باشقا تەرەپلىرىنىڭ تاسادىپىي بولۇش خاراكتېرىگە ئاساسەن ، تۆۋەندىكىدەك يەكۈنگە ئېرىشىش مۇمكىن :

بىر جەھەتتىن ، رېمونت ئۈچۈن ئىشلىتىلگەن ئەمگەك كۈچى ۋە ئەمگەك ۋاسىتىلىرىنىڭ ئەمەلىي چىقىمى مۇنداق رېمونتنى زۆرۈرلۈككە ئايلاندۇرىدىغان ئەھۋالنىڭ ئۆزىگە ئوخشاش تاسادىپىي بولىدۇ ؛ زۆرۈر بولغان رېمونت مىقدارىنىڭ تۇراقلىق كاپىتالنىڭ ئۆمرىنىڭ ئوخشاش بولمىغان مەزگىللىرىگە تەقسىم قىلىنىش ئەھۋالى ئوخشاش بولمايدۇ . يەنە بىر جەھەتتىن ، تۇراقلىق كاپىتالنىڭ ئوتتۇرىچە ئۆمرىنى مۆلچەرلىگەندە ، تۆۋەندىكى ئەھۋاللارنى بىللە ئويلىشىش كېرەك . دېمەك ، بەزى ئەھۋاللاردا سۈرئەت - يۇيۇش (جۈملىدىن سورۇنلارنى سۈپۈرۈش) ئارقىلىق ، بەزى ئەھۋاللاردا ھەر قېتىم زۆرۈر بولغاندا ئېلىپ بېرىلىدىغان رېمونت ئارقىلىق ، تۇراقلىق كاپىتال باشتىن - ئاخىر خىزمەت ھالىتىدە ساقلاپ قېلىنىدۇ . تۇراقلىق كاپىتالنىڭ خورشىدىن كېلىپ چىققان قىممەت يۆتكىلىش تۇراقلىق كاپىتالنىڭ ئوتتۇرىچە ئۆمرى بويىچە ھېسابلىنىدۇ . ۋەھالەنكى ، بۇ ئوتتۇرىچە ئۆمرىنىڭ بەلگىلىنىشى يەنە رېمونت قىلىش ئۈچۈن زۆرۈر بولغان ئۈستىلىمە كاپىتالنىڭ ئۆزۈلكىسىز رەۋىشتە ئالدىن تۆلىنىشىنى شەرت قىلىدۇ .

يەنە بىر جەھەتتىن ، شۇنىمى ئوخشاشلا ئېنىقكى ، كاپىتال ۋە ئەمگەكنىڭ مۇنداق ئۈستىلىمە چىقىمى ئارقىلىق ئۈستىلىنەن قىممەتنى ئەمەلىي چىقىمغا ئەگىشىپ ، شۇ چاغنىڭ ئۆزىدە تاۋارنىڭ باھاسىغا قوشۇشقا بولمايدۇ . مەسىلەن ، بىر يىپ ئىگىرىش كارخانىسىنىڭ خوجايىنى بۇ ھەپتىدە بىر چاقنىڭ بۇزۇلۇپ قېلىشى ياكى بىر تاسمىنىڭ ئۇزۇلۇپ كېتىشى سەۋەبىدىن ، يىپى بۇ ھەپتىدە ئالدىنقى ھەپتىدىكى باھادىن يۇقىرى باھادا ساتالمايدۇ . يىپ ئىگىرىشنىڭ ئادەتتىكى چىقىمىدا ، بىر فابرىكىدا شۇنداق ھادىسە كۆرۈلگەنلىكى سەۋەبلىك ، ھېچقانداق ئۆزگىرىش بولمايدۇ . بۇ يەردە ، بارلىق باھانىڭ بەلگىلىنىشىگە ئوخشاش ، ھەل قىلغۇچ رول ئوينايدىغىنى ئوتتۇرىچە سان ، تەجرىبە كىشىلەرگە شۇنى ئۇقتۇرىدۇكى ، مۇئەييەن ئىشلەپچىقىرىش تارمىقىغا سېلىنغان تۇراقلىق كاپىتال ئوتتۇرىچە ئۆمرىدە دۇچ كېلىدىغان مۇنداق ھادىسە ۋە زۆرۈر بولىدىغان رېمونت ئەمگىكىنىڭ ئوتتۇرىچە مىقدارى شۇنچە كۆپ بولىدۇ . مۇنداق ئوتتۇرىچە چىقىم ئوتتۇرىچە ئۆمۈر مەزگىلىگە تەقسىم قىلىنىدۇ ھەمدە مۇناسىپ ھالدىكى قىسمى مەھسۇلات باھاسىغا قوشۇلىدۇ ، دېمەك مەھسۇلاتنىڭ سېتىلىشى ئارقىلىق ئورنى تولۇقلىنىدۇ .

ئورنى ئەنە شۇ تەرىقىدە تولۇقلانغان ئۈستىلىمە كاپىتال گەرچە چىقىم قىلىش ئۇسۇلى قائىدىسىز بولسىمۇ تۇراقسىز كاپىتال دائىرىسىگە تەۋە بولىدۇ . چۈنكى ماشىنىلاردىكى كاشىلىلارنى دەرھال تۈگىتىش ئىنتايىن مۇھىم بىر ئىش ، شۇڭا ، بىرقەدەر چوڭ بولغان ھەربىر زاۋۇت ھەقىقىي زاۋۇت ئىشچىلىرىدىن باشقا يەنە ئىنژېنېر ، ياغاچچى ، مېخانىك ، ئىكەكچى قاتارلىق خادىملارنى ياللايدۇ . ئۇلارنىڭ ئىش ھەققى ئۆزگىرىشچان كاپىتالنىڭ بىر

قىسمى، ئۇلارنىڭ ئەمگىكىنىڭ قىممىتى مەھسۇلاتقا تەقسىم قىلىنىدۇ. يەنە بىر جەھەتتىن، ئىشلەپچىقىرىش ۋاسىتىلىرى ئۈچۈن قىلىنىدىغان چىقىملار، ئەمەلىيەتتە قائىدىلىك بولمىغان مەزگىل ئىچىدە تۆلىنىدىغان بولسىمۇ، ئوتتۇرا ھېساب بويىچە بەلگىلىنىدۇ ھەم مۇشۇ ئوتتۇرا ھېساب بويىچە، ئۈزلۈكسىز رەۋىشتە مەھسۇلاتنىڭ قىممەت قىسمى شەكىللەندۈرۈلىدۇ، دېمەك ھەم قائىدىلىك بولمىغان مەزگىلدە مەھسۇلات ياكى تۇراقلىق كاپىتال ئىچىگە كىرگۈزۈلىدۇ، ھەقىقىي رېمونت ئىشلىرىغا سېلىنىدىغان مۇنداق كاپىتال، مەلۇم جەھەتتىن قارىغاندا، تۇراقسىز كاپىتالغىمۇ، تۇراقلىق كاپىتالغىمۇ كىرگۈزگىلى بولمايدىغان بىر خىل ئۆزگىچە كاپىتالنى شەكىللەندۈرىدۇ، لېكىن ئۇ تۇراقسىز كاپىتال قىلىنىپ بولسىمۇ دائىملىق چىقىم قىلىنىدۇ.

دەرۋەقە، ھېساب - كىتاب قىلىش ئۇسۇلى ھېساب - كىتابتا خاتىرىلىگەن شەيئىلەرنىڭ ئەمەلىي باغلىنىشىنى ئۆزگەرتەلمەيدۇ. لېكىن، ئۇنى كۆرسىتىپ ئۆتۈش مۇھىم، بىرمۇنچىلىغان ئىشلەپچىقىرىش تارماقلىرىدا، ھەمىشە رېمونت چىقىمى بىلەن تۇراقلىق كاپىتالنىڭ ئەمەلىي سەرپىياتى تۆۋەندىكى ئۇسۇل بىلەن قوشۇپ ھېسابلىنىدۇ. ئالدىن تۆلەنگەن تۇراقلىق كاپىتال 10 مىڭ فوند ستېرنلىك، ئۇنىڭ ئۆمرى 15 يىل؛ ھەر يىللىق سەرپىياتى $\frac{2}{3}$ 666 فوند ستېرنلىك دەپ پەرەز قىلىمىز. لېكىن ھازىرقى سەرپىيات ئون يىل بويىچە ھېسابلانسا، ھەر يىللىق سەرپىيات $\frac{2}{3}$ 666 فوند ستېرنلىك بولماي 1000 فوند ستېرنلىك بولىدۇ. ئۇ تۇراقلىق كاپىتالنىڭ سەرپىياتى سۈپىتىدە، ئىشلەپچىقىرىلغان تاۋارلارنىڭ باھاسىغا قوشۇلىدۇ؛ دېمەك رېمونت ئەمگىكى قاتارلىق

تۈرلەر ئۈچۈن $\frac{1}{3}$ 333 فوند ستېرنلىك قالدۇرۇلىدۇ (ئون يىل ۋە 15 يىل دېگەنلەر مىسال كەلتۈرۈش ئۈچۈن پەرەز قىلىنىغاندۇر). شۇڭا، تۇراقلىق كاپىتالنى 15 يىل چىدايدىغان قىلىش ئۈچۈن، رېمونت ئىشلىرىغا ئوتتۇرا ھېساب بىلەن شۇنچە كۆپ پۇل خەجلىشكە توغرا كېلىدۇ. مۇنداق ھېسابلاش ئۇسۇلى تۇراقلىق كاپىتال ۋە رېمونت ئىشلىرىغا سېلىنغان ئۈستىلىمە كاپىتالنىڭ ئوخشاش بولمىغان كاتېگورىيە شەكىللەندۈرۈشىگە ئەلۋەتتە توسقۇنلۇق قىلمايدۇ. مۇنداق ھېسابلاش ئۇسۇلىغا ئاساسەن، مەسىلەن، كىشىلەر مۇندىن ئىلگىرى پاراخوتنىڭ ساقلاپ قېلىنىشى ۋە تولۇقلاپ تۇرۇلۇشى ئۈچۈن ئەڭ تۆۋەن بولغاندا، يىللىق خام چوت چىقىمىنىڭ %15 ى چىقىم قىلىنىدۇ، دېمەك، تەكرار ئىشلەپچىقىرىش ۋاقتى $\frac{2}{3}$ 6 يىلغا تەڭ بولىدۇ دەپ پەرەز قىلىشقان. 60 - يىللاردا، ئەنگىلىيە ھۆكۈمىتى ھەر يىلى يېرىم ئارال شەرق شىركىتىنىڭ بۇ چىقىمى ئۈچۈن %16 تولۇقلىما بەرگەن، ئۇنىڭ بىلەن تەڭ بولغان تەكرار ئىشلەپچىقىرىش ۋاقتى $\frac{1}{4}$ 6 يىل بولغان. تۆمۈرىول جەھەتتە، بىر پاراۋۇزنىڭ ئوتتۇرىچە ئۆمرى ئون يىل بولسا، لېكىن رېمونت چىقىملىرى قوشۇلۇپ، ھەر يىللىق ئۇپراپ بۇزۇلۇش % $\frac{1}{12}$ 12 قىلىپ بېكىتىلسە، ئۇنىڭ ئۆمرى سەككىز يىلغا چۈشۈرۈلىدۇ. يولۇچىلار پويىزى بىلەن يۈك پويىزىنىڭ يىللىق ئۇپراپ بۇزۇلۇشى % 9 بويىچە ھېسابلانسا، ئۇلارنىڭ ئوتتۇرىچە ئۆمرى $\frac{1}{9}$ 11 يىل قىلىپ بەلگىلىنىدۇ.

ئۆي - ئىمارەتلەر ۋە ئىگىدارلىق قىلغۇچىغا نىسبەتەن ئېيتقاندا ، تۇراقلىق كاپىتال بولغان ھەمدە تۇراقلىق كاپىتال سۈپىتىدە ئىجارە بېرىلىدىغان باشقا بۇيۇملارنىڭ ئىجارە توختامى جەھەتتە ، قانۇن نورمال خوراش بىلەن ۋاقىتلىق رېمونتنىڭ پەرقىنى ئېتىراپ قىلىدۇ ، ئالدىنقىسىنى ۋاقىت (زامان) ، تەبىئەتنىڭ تەسىرى ۋە نورمال بولغان ئىشلىتىشنىڭ ئۆزى كەلتۈرۈپ چىقىرىدۇ ، ئادەتتە ئۇنى ئىگىدارلىق قىلغۇچى ئۈستىگە ئالىدۇ ؛ كېيىنكىسى ئۆي - ئىمارەتلەرنىڭ نورمال ئۆمرى ۋە نورمال ھالىدىكى ئىشلىتىش مەزگىلى ئىچىدە ، ئۆي - ئىمارەتنى ساق ساقلاش ئۈچۈن ، ۋاقىتسىز ھالدا زۆرۈر بولىدۇ ، ئۇنى ئادەتتە ئىجارە ئالغۇچى ئۈستىگە ئالىدۇ . رېمونت يەنە كىچىك رېمونت ۋە چوڭ رېمونت دەپ ئايرىلىدۇ . چوڭ رېمونت تۇراقلىق كاپىتالنىڭ ماددىي شەكىل جەھەتتىكى قىسمى ھالدا يېڭىلىنىشى ھېسابلىنىدۇ ، شۇڭا ، ئىجارە توختامدا ئېنىق بولغان ئەكسىچە بەلگىلىمىلەر بولمىغان چاغدا ، يەنە ئۇنى ئىگىدارلىق قىلغۇچى ئۈستىگە ئالىدۇ . مەسىلەن ، ئەنگىلىيە قانۇنى بويىچە مۇنداق بولىدۇ :

«ئۆي - ئىمارەتنى يېل بويىچە ئىجارىگە ئالغۇچى چوڭ رېمونتسىزلا ئىمارەتنىڭ شامال ئۆتكۈزۈلمەيدىغان ، يامغۇر ئۆتۈپ كەتمەيدىغان بولۇشىنى ساقلاپ قېلىش مەجبۇرىيىتىنى ئۈستىگە ئالىدۇ ، ئومۇمەن ئالغاندا ، كىچىك رېمونت دەپ ئاتىلىدىغان رېمونتتا ئۈستىگە ئالىدۇ ، ھەتتا بۇ جەھەتتە ، يەنە ئىمارەتنىڭ ئىجارە ئېلىش باشلانغان چاغدىكى ئالاقىدار قىسمىنىڭ ئىشلىتىلگەن يېل چەكلىمىسى ۋە ئومۇمىي ھالىتىمۇ نەزەردە ئېلىنىدۇ ، چۈنكى ئىجارە ئالغۇچى كونا ، بۇزۇلۇپ كەتكەن ماتېرىياللارنىڭ ئورنىغا يېڭى ماتېرىيال ئالماشتۇرۇش مەجبۇرىيىتىنى ئۈستىگە ئالىدۇ ، ۋاقىت ۋە نورمال ئىشلىتىش كەلتۈرۈپ چىقارغان ، ساقلىغىلى بولمايدىغان قىممەت تۆۋەنلەشنى تۆلەش مەجبۇرىيىتىنىمۇ ئۈستىگە ئالىدۇ.» ھولد سۋورسى «بومبىچىكلار ۋە ئىجارىكەشلەر توغرىسىدىكى

نورمال بولمىغان تەبىئەت ھادىسىلىرى ، ئوت ئاپىتى ، سۇ ئاپىتى قاتارلىقلار پەيدا قىلغان بۇزغۇنچىلىقلار بىلەن مۇناسىۋەتلىك بولغان سۇغۇرتا ئۇپراش ئۈچۈن بېرىلىدىغان تولۇقلىما ۋە رېمونت ئەمگىكى بىلەن تامامەن ئوخشاشمايدۇ . سۇغۇرتا ھەققى چوقۇم قوشۇمچە قىممەتتىن تولۇقلاپ تۆلەپ بېرىلىشى كېرەك ، ئۇ قوشۇمچە قىممەتنىڭ بىر خىل ھالىدىكى تۇتۇۋېلىنىشى بولىدۇ . ياكى پۈتكۈل جەمئىيەت نۇقتىئىنەزىرىدىن ئېيتقاندا ، بىر تۈركۈم ئىشلەپچىقىرىش ۋاسىتىلىرىنى ئىگىلەپ ، تاسادىپىي ھادىسىلەر ۋە تەبىئەت كۈچى كەلتۈرۈپ چىقارغان نورمالسىز بۇزغۇنچىلىقلارنىڭ ئورنىنى تولدۇرۇشقا قۇلاي بولسۇن ئۈچۈن ، ئۆزلۈكسىز رەۋىشتە نورمىدىن ئاشقان ئىشلەپچىقىرىش بولۇشى ، مۇنداقچە ئېيتقاندا ، ئىشلەپچىقىرىش كۆلىمى نوقۇل ھالىدىكى تولۇقلاش ۋە تەكرار ئىشلەپچىقىرىش جەھەتتە نەق بار بايلىق ئۈچۈن زۆرۈر بولغان كۆلەمدىن چوڭ بولۇشى شەرت . ئەمەلىيەتتە ، تولۇقلاش ئۈچۈن زۆرۈر بولغان كاپىتالنىڭ ئىنتايىن ئاز بىر قىسمىلا پۇل تەييارلىق فوندى قىلىنىدۇ . كاپىتالنىڭ بۇ ئەڭ مۇھىم قىسمى ئىشلەپچىقىرىش كۆلىمىنىڭ ئۆزىنى كېڭەيتىشكە سەرپ قىلىنىدۇ ، مۇنداق كېڭەيتىلگەن قىسمىمۇ رېئال كېڭەيتىش بولىدۇ ، بىر قىسمى ئىشلەپچىقىرىش تۇراقلىق كاپىتالنى ئىشلەپچىقىرىدىغان تارماقلارنىڭ نورمال ئىشلەپچىقىرىش دائىرىسىگە مەنسۇپ بولغان ئىش . مەسىلەن ، مەلۇم بىر ماشىنىسازلىق زاۋۇتى ئىشلارنى ئورۇنلاشتۇرغاندا ، خېرىدارلىرىغا قاراشلىق زاۋۇتلارنىڭ ھەر يىلى كېڭەيتىلىۋاتقانلىقىنى ، ئۇنىڭ ئۈستىگە ھەمىشە بىر قىسىم شۆبە

زاۋۇتلارنىڭ تامامەن ياكى قىسمەن ھالدا تەكرار ئىشلەپچىقىرىش بىلەن شۇغۇللىنىشى كېرەكلىكىنى نەزەرگە ئالىدۇ .

خوراش ۋە رېمونت ھەققىنى ئىجتىمائىي ئوتتۇرىچە سان بويىچە بەلگىلىگەندە ، مۇقەررەر ھالدا ناھايىتى زور پەرق پەيدا بولىدۇ ، ھەتتا ئوخشاش بىر ئىشلەپچىقىرىش تارمىقىدىكى سانى ئوخشاش تۇرۇۋاتقان باشقا شارائىتلىرىمۇ ئوخشاش بولغان سەرمايسىگە نىسبەتەن ئېيتقاندىمۇ شۇنداق بولىدۇ . ئەمەلىيەت داۋامىدا ، بىر كاپىتالىستنىڭ ماشىنىسى قاتارلىقلارنىڭ ئىشلىتىلگەن ۋاقتى ئوتتۇرىچە ئۆمرىدىن ئېشىپ كەتسە ، يەنە بىرى ئوتتۇرىچە ئۆمرىگە يېتىپ بارالمايدۇ . بىر كاپىتالىستنىڭ رېمونت چىقىملىرى ئوتتۇرىچە ساندىن يۇقىرى بولىدۇ ، يەنە بىر كاپىتالىستنىڭ رېمونت چىقىملىرى ئوتتۇرىچە ساندىن تۆۋەن بولىدۇ ، ۋەھاكازا . لېكىن تاۋارنىڭ خوراش ۋە رېمونت چىقىملىرى تەرىپىدىن بەلگىلەنگەن باھاسى ئوخشاش بولىدۇ ، ھەممىسىنى ئوتتۇرىچە سان بەلگىلەيدۇ . شۇڭا ، بىر كاپىتالىستنىڭ مۇنداق ئۈستىلمە باھادىن ئېرىشكىنى ئۇنىڭ ئەمەلىي ئۈستىلمىدىن ئېرىشكىنىدىن كۆپ بولىدۇ ، يەنە بىر كاپىتالىستنىڭ ئېرىشكىنى ئاز بولىدۇ . مۇنداق ئەھۋال ئوخشاش ئىشلەپچىقىرىش تارمىقىدا ئوخشاش بولمىغان كاپىتالىستنىڭ ئەمگەك كۈچىگە بولغان ئېكسپلاتاتسىيە تەڭ مىقداردا بولغاندا تەڭ مىقداردا بولمىغان پايدىغا ئېرىشىشنى كەلتۈرۈپ چىقىرىدىغان باشقا ھەممە ئەھۋاللارغا ئوخشاش ، كىشىلەرنى قوشۇمچە قىممەتنىڭ ھەقىقىي خاراكتېرىنى چۈشىنىلمەيدىغان قىلىپ قويىدۇ .

ھەقىقىي رېمونت بىلەن تولۇقلاش ئوتتۇرىسىدىكى ، ساقلاپ قېلىش چىقىملىرى بىلەن يېڭىلاش چىقىملىرى ئوتتۇرىسىدىكى

چەك - چېگرا مۇئەييەن ئۆزىراش - قىسقىراش خاراكتېرىگە ئىگە بولىدۇ . شۇڭا ، مەسىلەن ، تۆمۈريوللاردا بەزى چىقىملىرىنىڭ رېمونت قىلىش ياكى تولۇقلاش چىقىمىغا مەنسۇپ بولۇشى ، دائىملىق چىقىمغا كىرگۈزۈلۈشى ياكى ئاساسىي سەرمايىگە كىرگۈزۈلۈشى توغرىسىدىكى تالاش - تارتىش ھەمىشە بېسىلمايدۇ . رېمونت چىقىملىرىنى كاپىتال ھېسابىغا كىرگۈزۈپ ، كىرىم ھېسابىغا كىرگۈزمەسلىك تۆمۈريول شىركىتى باشقۇرۇش قاتلىمىدىكىلەرنىڭ سۈنئىي ھالدا چاي ئۆسۈمىنى ئۆستۈرۈشتەك ھەممە ئادەم بىلىدىغان ۋاسىتىسى . لېكىن بۇ جەھەتتە تەجرىبىلەرمۇ ئىنتايىن مۇھىم ئاساسلار بىلەن تەمىن ئەتتى . مەسىلەن ، تۆمۈريول قۇرۇلۇشى باشلانغان دەسلەپكى مەزگىللەردىكى ئۈستىلمە ئەمگەك

«رېمونت دەپ قارالماي ، بەلكى تۆمۈريول قۇرۇلۇشىنىڭ مۇھىم تەركىبىي قىسمى دەپ قارىلىشى ، شۇ سەۋەبتىن كاپىتال ھېسابىغا كىرگۈزۈلۈشى كېرەك ، چۈنكى مۇنداق ئۈستىلمە ئەمگەكنى ئۇپراش ياكى قاتناشنىڭ نورمال تەسىرى كەلتۈرۈپ چىقارماي ، بەلكى تۆمۈريول قۇرۇلۇشىنىڭ ئەسلىدە مەۋجۇت بولغان ، ساقلانغىلى بولمايدىغان كەمچىلكلىرى كەلتۈرۈپ چىقارغان .» (لاردنېر «تۆمۈريول ئىگىلىكى» 40 - بەت)

«ئەكسىچە ، بىردىنبىر توغرا ئۇسۇل — كىرىمگە ئېرىشمەكچى بولغاندا مۇقەررەر ھالدا كۆرۈلىدىغان كۆرسى چۈشۈش ئەھۋالىنى ھەر يىللىق كىرىم ھېسابىغا كىرگۈزۈشتىن ئىبارەت ، مەيلى بۇ سان ئەمەلىيەتتە چىقىم قىلىنغان ياكى چىقىم قىلىنمىغان بولسۇن .» (كارتاين تۆمۈريول تەكشۈرۈش كومىتېتىنىڭ ئەزاسى فىلتز مائۇرس شاڭشىياۋنىڭ ئىلمىي ماقالىسى ، 1868 - يىلى «پۇل بازىرى ھەققىدىكى مۇلاھىزە» دە ئېلان قىلىنغان)»

يېزا ئىگىلىكىدە ، ھېچبولمىغاندا تېخى ھور كۈچى بىلەن مەشغۇلات قىلىش يولغا قويۇلمىغان چاغدا ، تۇراقلىق كاپىتالنىڭ

تولۇقلىنىشى بىلەن ساقلاپ قېلىنىشىنى پەرق ئېتىش ئەمەلىيەتتە مۇمكىن ئەمەس ھەم قىلچە ئەھمىيەتسىز .

«ھازىرقى ماشىنىلار (تۈرلۈك زۆرۈر دېھقانچىلىق ئەسۋاب - سايمانلىرى، باشقا ئەسۋاب - سايمانلار ۋە ئىگىلىك باشقۇرۇش ماشىنا - سايمانلىرى بار) تولمۇ مۇكەممەل بولغان، ئەمما بەك كۆپ بولمىغان جايلاردا، كىشىلەر دائىم ئۆزى تۇرۇۋاتقان ئەھۋاللارنىڭ ئوخشىماسلىقىغا ئاساسەن، ئىپتىدائىي كاپىتالنىڭ %15 — %25 لىك نىسبىتى بويىچە، ماشىنا - سايمانلارنىڭ يىللىق ئۆزگىرىش ۋە ساقلاپ قېلىنىش دەرىجىسىنى تەخمىنەن ئوتتۇرىچە قىلىپ مۆلچەرلەيدۇ.» (كىرچىخوف «يېزا ئىگىلىك باشقۇرۇش ئىلمىي قوللانمىسى» 1852 - يىل نەشرى، 137 - بەت)

تۆمۈريول سوستاۋىدىكى پاراۋۇز - ۋاگونلىرىدىن ئېلىپ ئېيتقاندا، رېمونت بىلەن تولۇقلىمىنى زادى پەرقلەندۈرگىلى بولمايدۇ .

«بىز پويىز سوستاۋىدىكى پاراۋۇز - ۋاگونلارنىڭ ئومۇمىي سانىنى ساقلاپ تۇرىمىز، مەيلى قانچە پاراۋۇز بولسۇن، بىز بۇ ساننى ساقلاپ قالىمىز. ئەگەر بىر پاراۋۇز ۋاقىت بەك ئۇزىراپ كېتىش سەۋەبىدىن ئىشلەتكىلى بولمايدىغان بولۇپ قالسا، ھالبۇكى يېڭىدىن بىر پاراۋۇز ياساش پايدىلىقراق بولسا، بىز كىرىمنى سەرپ قىلىپ يېڭىدىن بىر پاراۋۇز ياسايمىز، كونا پاراۋۇزدىن ئېشىپ قالغان ماتېرىيالنىڭ قىممىتىنى ئەلۋەتتە كىرىم ھېسابغا خاتىرىلەيمىز ... ئېشىپ قالغان نەرسىلەر ھەر دائىم خېلى جىق بولىدۇ ... چاق، ئوق، پارقازان، ۋەھاكازالار، قىسقىسى، كونا پاراۋۇزدىن قېپقالغان نەرسىلەر.» (ت • گۈچ، چوڭ غەرب تۆمۈريول شىركىتىنىڭ لىدېرى، ر • س، 17327 -، 17329 - نومۇرلۇق). — «رېمونت قىلىش يېڭىلاش دېمەكتۇر؛ ماڭا نىسبەتەن ئېيتقاندا «ئالماشتۇرۇش» دېگەن بۇ ئاتالغۇ مەۋجۇت ئەمەس ... بىر تۆمۈريول شىركىتى بىر ۋاگون ياكى بىر پاراۋۇز سېتىۋالغانىكەن، ئۇنى رېمونت قىلىپ مەڭگۈ ئىشلەتكىلى بولىدىغان نەرسىگە ئايلاندۇرۇشى كېرەك» (17784 - نومۇرلۇق). «پاراۋۇز چىقىمىنى ھەر ئېنگىلىز مىلىنىڭكىنى $\frac{1}{2}$ 8 پىننىس

بويىچە ھېسابلايمىز. مۇشۇ $\frac{1}{2}$ 8 پىننىس خەجلىپ پاراۋۇزنى مەڭگۈ ساقلاپ قالىمىز. بىز ماشىنىلىرىمىزنى ساقلاپ قالىمىز. ئەگەر سىلەر بىر ماشىنا سېتىۋالساڭلار، ئۇنداقتا سىلەر خەجلىگەن يۈل چىقىملاردىن كۆپ بولىدۇ ... كونا ماشىنىلارنىڭ ھامان بىرقانچە چاقى، بىر ئوقى ۋە پايدىلىنىشقا بولىدىغان باشقا قىسىملىرى بولىدۇ، بۇ بىزنى خۇددى يېڭى ماشىنىغا ئوخشاش بىر ماشىنىنى ياساش ئىمكانىيىتىگە ئىگە قىلىدۇ.» (17790 - نومۇرلۇق). «بىز ھازىر ھەپتىسىگە بىردىن يېڭى پاراۋۇز ياساۋاتىمىز، يەنى خۇددى يېڭى پاراۋۇزغا ئوخشاش پاراۋۇز. چۈنكى ئۇنىڭ پارقازىنى، سېلىندىرى ۋە گەۋدەسى يېڭى.» (ئارچىباك ستوررەك، چوڭ شىمالىي تۆمۈريول شىركىتىنىڭ پاراۋۇز ئىشلىرى باشقارمىسىنىڭ مۇدىرى، ر • س، 1867 - يىلى، 17823 - نومۇرلۇق)

يولۇچىلار پويىزىمۇ شۇنداق :

«ۋاقىتنىڭ ئۆتۈشى بىلەن، كونا پاراۋۇز ۋە ۋاگون ئۈزلۈكسىز يېڭىلىنىپ تۇرىدۇ؛ بەزىدە بىر چاقى سېلىشقا توغرا كېلىدۇ، بەزىدە بىر رامنى يېڭىدىن سېلىشقا توغرا كېلىدۇ. ھەرىكەت قىلىپ قاتتىق ئۇپراپ بۇزۇلىدىغان قىسمى پەيدىنپەي يېڭىلاپ تۇرۇلىدۇ؛ شۇنداق قىلىپ، پاراۋۇز ۋە ۋاگون مۇشۇنداق بىر قاتار رېمونت ئارقىلىق ئوڭشاپ تۇرۇلىدۇ، ھەتتا بەزى پاراۋۇز ۋە ۋاگوندا ئازراقمۇ كونا ماتېرىياللارنىڭ ئىزى قالمايدۇ ... ھەتتا كونا ۋاگون ياكى پاراۋۇزلار تامامەن رېمونت قىلىپ ئوڭشىغىلى بولىدىغان دەرىجىگە بېرىپ قالغان تەقدىردىمۇ، ئۇلارنىڭ بەزى قىسمىنى يەنە باشقا ۋاگون ياكى پاراۋۇزغا ئىشلىتىشكە بولىدۇ، ئۇلار ئەزەلدىن تامامەن يوقىلىپ كەتكىنى يوق. شۇڭا ھەرىكەتتىكى كاپىتال ئۈزلۈكسىز داۋاملىشىدىغان تەكرار ئىشلەپچىقىرىش ئىچىدە تۇرىدۇ؛ پۈتكۈل تۆمۈريولغا قايتىدىن رېلىس ياتقۇزۇلغاندا، يول ئۇلغا نىسبەتەن ئېيتقاندا، چوقۇم مۇئەييەن ۋاقىت ئىچىدە، بىر قېتىمدا پۈتكۈزۈلگىلى بولىدىغان ئىشلار، پاراۋۇز - ۋاگونلارغا نىسبەتەن ئېيتقاندا، يىلمۇيىل، پەيدىنپەي پۈتكۈزۈلىدۇ. پاراۋۇز - ۋاگونلار يىل بويى ئۈزۈلمەي مەۋجۇت بولۇپ تۇرىدۇ. چۈنكى ئۇ ئۈزلۈكسىز رەۋىشتە كۈنلىرىنى چىقىرىپ تاشلاپ يېڭىلىرىنى سەپلەش ئىچىدە بولىدۇ.» (لاردنېر «تۆمۈريول ئىگىلىكى» 115 -، 116 - بەتلەر)

لاردىن بۇ يەردە تۆمۈريولنى ماسالغا ئېلىپ چۈشەندۈرگەن بۇ جەريان ئايرىم زاۋۇتقا نىسبەتەن ئېيتقاندا ، باب كەلمەيدۇ ، لېكىن ئۇ شۇنى ئوبىرازلىق ھالدا چۈشەندۈرىدۇكى ، مەلۇم بىر پۈتكۈل سانائەت تارمىقىدا ياكى جەمئىيەت كۆلىمىدىن قارىغاندا ، ھەتتا پۈتكۈل ئىشلەپچىقىرىش ئىچىدە ، تۇراقلىق كاپىتالنىڭ تەكرار ئىشلەپچىقىرىلىشى قانداق دەرىجىدە ئۈزلۈكسىز رەۋىشتە ، قىسمەن ھالدا رېمونت بىلەن ئۆزگارتىلگەن گىرەلەشتۈرۈپ ئېلىپ بېرىلغان تەقدىردىمۇ (باب كەلمەيدۇ) .

بۇ يەردە مۇنداق بىر پاكىت بار ، ئۇ ھېلىگەر دېرىكتورلارنىڭ ئۆسۈمگە ئېرىشىش ئۈچۈن ، كەڭ چەك - چېگرا دائىرىسىدە رېمونت قىلىش ۋە تولۇقلاش دېگەن بۇ ئىككى ئاتالغۇدىن پايدىلىنىپ قانداق نەپەرەتچانلىق قىلغانلىقىنى چۈشەندۈرۈپ بېرەلەيدۇ . ر . پ . ۋىليامسىنىڭ يۇقىرىدا نەقىل كەلتۈرۈلگەن دوكلاتى بويىچە بولغاندا ، ئەنگلىيىدىكى تۆمۈريول شىركەتلىرى كۆپ يىللار مابەينىدە ، ئوتتۇرىچە ھېساب بويىچە ، كىرىم ھېسابىدىن تۆۋەندىكى يۇللارنى تۇتۇۋېلىپ ، يول ئۇلى ۋە يول ئىنشائاتلىرىنىڭ ئاسراپ رېمونت قىلىش چىقىمى قىلغان (ھەر يىللىق ، ھەر ئېنگىلىز مىلى ئۇزۇنلۇقتىكى تۆمۈريول بويىچە ھېسابلاندى) :

لوندون — غەربىي شىمال لىنىيىسى	380	فوند ستېرلىك
مىدىلاند	225	فوند ستېرلىك
لوندون — غەربىي جەنۇبىي لىنىيە	257	فوند ستېرلىك
چوڭ شىمالىي لىنىيە	360	فوند ستېرلىك
لانكا شىرە — يوركىشىرە	377	فوند ستېرلىك
شەرقىي جەنۇب لىنىيىسى	263	فوند ستېرلىك
بىرگتون	266	فوند ستېرلىك

مانچېستېر — شېففېيلە 200 فوند ستېرلىك
 بۇ پەرقلەرنىڭ ئىنتايىن ئاز — ئىنتايىن ئاز بىر قىسمىلا ئەمەلىي چىقىمنىڭ پەرقىدىن بارلىققا كېلىدۇ ؛ ئۇلارنى تامامەن دېگۈدەك ، ھېسابلاش ئۇسۇلىنىڭ ئوخشاش بولماسلىقىنى كەلتۈرۈپ چىقىرىدۇ ، بەزىلىرىدە تۈرلۈك چىقىم كاپىتال ھېسابىغا خاتىرىلىنىدۇ ، بەزىلىرىدە كىرىم ھېسابىغا خاتىرىلىنىدۇ . ۋىليامسى توپتوغرا شۇنداق كۆرسىتىدۇ .

«شۇنىڭ بىرقەدەر ئاز بولغان چىقىم رەقەملىرى خاتىرىلىنىدۇكى ، مۇشۇنداق قىلغاندىلا ئاندىن يۇقىرى ئۈنۈمگە ئېرىشكىلى بولىدۇ؛ شۇنىڭ ئۈچۈن بىرقەدەر كۆپ بولغان چىقىم رەقەملىرى خاتىرىلىنىدۇكى ، بىرقەدەر كۆپ بولغان كىرىم بولغانلىقى ئۈچۈن ، مۇنداق چىقىمنى ئۈستىگە ئالالايدۇ.»⁵¹

بىرقانچىلىغان سورۇنلاردا ، سەرپىيات ، دېمەك ئۇنىڭ ئورنىنىڭ تولۇقلىنىشى ئەمەلىيەتتە ئازدىن ئۆلگىچە بولغان مىقداردۇر ، شۇڭا ، رېمونت چىقىملىرىنىلا ھېسابلاش زۆرۈر بولىدۇ . لاردىن بىرىنىڭ تۆۋەندە دەلىللەنگەن تۆمۈريولدىكى تېخنىكىلىق قۇرۇلۇش توغرىسىدىكى بىر ئابزاس سۆزى ، ئومۇمەن ، قاناللار ، پاراخوت سۇپىلىرى ، تۆمۈريول كۆۋرۈكلىرى ۋە تاش كۆۋرۈكلەرگە ئوخشاش بارلىق مۇستەھكەم ، چىداملىق قۇرۇلۇشلارغا ماس كېلىدۇ . —

«خېلى مۇستەھكەم بولغان قۇرۇلۇشلارمۇ ۋاقتىنىڭ ئۆتۈشى بىلەن ئاستا كۆرۈلگەن تەسىرلەر ئارقىسىدا ئۇپراپ بۇزۇلىدۇ ، لېكىن مۇنداق بۇزۇلۇشنى قىسقىراق ۋاقىت ئىچىدە كۆرۈۋالغىلى بولمايدۇ؛ ھالبۇكى ، ناھايىتى ئۇزاق ۋاقتتىن كېيىن ، مەسىلەن ، بىرقانچە يۈز يىلدىن كېيىن ، ھەتتا ئاشۇ ناھايىتى مۇستەھكەم ئىمارەتلەرنىمۇ تامامەن ياكى قىسمەن ھالدا يىڭىلاش كېرەك بولىدۇ . مۇنداق كۆرۈۋالغىلى بولمايدىغان بۇزۇلۇش ، تۆمۈريوللارنىڭ باشقا

قىسىملىرىدىكى ئاسىنراق ھېس قىلىۋالغىلى بولىدىغان بۇزۇلۇشلارغا قارىغاندا، ئاسمان جىسىملىرىنىڭ ھەرىكىتىدىكى ئۇزاق مۇددەتلىك پەرق ۋە دەۋرىيلىككە ئىگە پەرقىتۇر. ۋاقىتنىڭ كۆۋرۈكلەر، تونىلار، ئاسما كۆۋرۈك يوللار قاتارلىق خېلى مۇستەھكەم تۆمۈريول ئىنشائاتلىرىغا كۆرسىتىدىغان تەسىرى ئۇزاق مۇددەتلىك بۇزۇلۇشنىڭ مىسالى بولالايدۇ. بىرقەدەر تېز ھەم روشەن بولغان، بىرقەدەر قىسقا ۋاقىت ئىچىدە رېمونت قىلىش ۋە ئالماشتۇرۇش ئارقىلىق ئوڭشۇلغىلى بولىدىغان بۇزۇلۇشلار دەۋرىيلىككە ئىگە پەرققە ئوخشاپ كېتىدۇ. خېلى ئۇزاق چىدايدىغان ئىمارەتلەرنىڭ سىرتىمۇ، بەزىدە، تاسادىپىي بۇزۇلۇشلارغا ئۇچرايدۇ. بۇنداق بۇزۇلۇشلارنى رېمونت قىلىش مۇددىتى رېمونت چىقىمى ئىچىدە بولىدۇ، لېكىن مۇنداق رېمونتتى تىلغا ئالمىغاندا، بۇ ئىمارەتلەرمۇ ياشنىڭ تەسىرىگە ئۇچرىماي قالىدۇ؛ ھامان بىر كۈنى ئۇلارنىڭ ئەھۋالى قايتىدىن قۇرۇشنى مۇقەررەلىككە ئايلاندۇرىدۇ، گەرچە بۇ ۋاقىت ناھايىتى يىراقتا بولسىمۇ، دەرۋەقە، مالىيە ۋە ئىقتىسادىي جەھەتتىن ئېيتقاندا، بۇ ۋاقىت ناھايىتى يىراقتا بولۇشى، ئەمەلىيەتتە بۇ ئىشنى ئويلىشىش ھاجەتسىز بولۇشى مۇمكىن.» (لاردىن «تۆمۈريول ئىگىلىكى» 38 - ، 39 - بەت)

بۇ يەردە دېيىلگەنلەر مۇشۇ خىلدىكى ئىنتايىن ئۇزاق چىدايدىغان ھەننىۋا قۇرۇلۇشقا باب كېلىدۇ، مۇشۇنداق قۇرۇلۇشتىن ئېيتقاندا، ئۇلارغا ئالدىن تۆلەنگەن كاپىتالنىڭ ئورنىنى سەرپىيات بويىچە پەيدىنپەي تولۇقلىۋالغىلى بولمايدۇ، بەلكى رېمونتنىڭ يىللىق ئوتتۇرىچە چىقىمىنى مەھسۇلات باھاسىغا يۆتكەشكە بولىدۇ.

بىز دەپ ئۆتكەندە، تۇراقلىق كاپىتال زىيىنىنىڭ ئورنىنى تولۇقلاش ئۈچۈن قايتىپ كەلگەن پۇلنىڭ كۆپ قىسمى ھەر يىلى، ھەتتا ئۇنىڭدىنمۇ قىسقا ۋاقىتتا يەنە ئۆزىنىڭ ئەمەلىي نەرسىسىگە ئايلىنىدۇ. گەرچە مۇشۇنداق بولسىمۇ، ھەربىر كاپىتالىستقا نىسبەتەن ئېيتقاندا، يەنىلا ئامورتىزاتسىيە فوندى تەسىس قىلىپ، بىرقانچە يىلدا ئاندىن كۈنلەرنىڭ بىرىدە، ئۇنىڭ تەكرار ئىشلەپچىقىرىش مۇددىتىدە، ئۇنىڭ تەكرار ئىشلەپچىقىرىش

مۇددىتىنى توشقۇزۇپ، زىياننىڭ ئورنىنى تامامەن تولۇقلايدىغان ئاشۇ بىر قىسىم تۇراقلىق كاپىتال ئۈچۈن ئىشلىتىش شەرت. تۇراقلىق كاپىتالنىڭ خېلى كۆپ قىسمىنى، ئۇلارنىڭ خاراكتېرى تۈپەيلىدىن قىسمەن - قىسمەن ھالدا تەكرار ئىشلەپچىقىرىش مۇمكىن ئەمەس. ئۇنىڭدىن باشقا، تەكرار ئىشلەپچىقىرىشنى قىسمەن - قىسمەن ھالدا ئېلىپ بېرىپ، بۇزۇلۇپ بولغانلىرىنى بىرقەدەر قىسقا ۋاقىتتا يېڭىلاپ بولغان جايدا مۇنداق تولۇقلاشنى يولغا قويۇش مۇمكىن بولغۇچە، ئىشلەپچىقىرىش تارماقلىرىنىڭ ئالاھىدە خاراكتېرىگە ئاساسەن، ئالدىن كۆپ ياكى ئاز پۇل جۇغلاش كېرەك. بۇ مەقسەتكە يېتىشتە، خالىغانچە بىر مىقداردىكى پۇلغا ئىگە بولۇش كۇپايە قىلمايدۇ، بەلكى مەلۇم مىقداردىكى پۇل سانىغا ئىگە بولۇش زۆرۈر.

ئەگەر بۇ مەسىلىنى ئاددىي ھالدىكى پۇل ئوبوروتىنى ئالدىنقى شەرت قىلىپ تەكشۈرۈپ، بۇنىڭدىن كېيىن شەرھىلەيدىغان كرىدىت تۈزۈمىنى تامامەن نەزەرگە ئالمىساق⁶، ئۇنداقتا، ھەرىكەت مېخانىزمى مۇنداق بولىدۇ: بىرىنچى كىتاب (3 - باب 3 - بۆلۈم a) تا كۆرسىتىپ ئۆتكەندە، جەمئىيەتتىكى نەق بار پۇلنىڭ بىر قىسمى ھامان ساقلاما پۇل سۈپىتىدە ئىشلىتىلمەي بىكار تۇرىدۇ. يەنە بىر قىسمى ئوبوروت ۋاسىتىسى بولغان ياكى بىۋاسىتە ئوبوروت قىلىنىدىغان پۇلنىڭ بىۋاسىتە تەييارلىق فوندى بولۇش فۇنكسىيىسىنى ئۆتەيدۇ، بەلكى پۇلنىڭ ئومۇمىي سوممىسىنىڭ ساقلىنىدىغان پۇل ۋە ئوبوروت ۋاسىتىسى دەپ ئايرىلىش نىسبىتى ئۈزلۈكسىز ئۆزگىرىپ تۇرىدۇ. بىزنىڭ مىساللىرىمىزدىن ئېيتقاندا، ساقلىنىدىغان پۇل سۈپىتىدە بىر چوڭ كاپىتالىستنىڭ قولىدا زور مىقداردا جۇغلانغان پۇل تۇراقلىق كاپىتال سېتىۋېلىش ۋاقتىدا بىر قېتىمدىلا ئوبوروتقا سېلىنىدۇ.

بۇ پۇلنىڭ ئۆزى جەمئىيەتتە يەنە ئوبوروت ۋاستىسى ۋە ساقلىنىدىغان پۇل دەپ ئايرىلىدۇ . تۇراقلىق كاپىتالنىڭ قىممىتى ئۆزىنىڭ ئۇپراش دەرىجىسى بويىچە ئامورتىزاتسىيە فوندى شەكلىدە ئۆزىنىڭ باشلىنىش نۇقتىسىغا قايتىدۇ . مۇنداق ئامورتىزاتسىيە فوندى ئارقىلىق ، ئوبوروت پۇلنىڭ بىر قىسمى يەنە بىر ئۇزاق ياكى قىسقا ۋاقىت ئىچىدە ، بۇرۇن تۇراقلىق كاپىتال سېتىۋېلىش ئۈچۈن ، ساقلىنىدىغان پۇلنى ئوبوروت ۋاستىسىگە ئايلاندۇرغان ھەمدە ئۇنى ئۆزىنىڭ كاپىتالىستىنىڭ قولىدىن ئايرىۋەتكەن چاغدا ، ساقلىنىدىغان پۇلغا ئايلىنىدۇ . بۇ جەمئىيەتتە نەق بار ساقلاما پۇلنىڭ ئۈزلۈكسىز نۆۋەتلىشىپ ئۆزگىرىش ئاساسىدىكى بىر خىل تەقسىماتى ، ئۇ نۆۋەت بىلەن ئوبوروت ۋاستىسى ۋە ساقلاما پۇل بولۇپ ، ئوبوروت ۋاستىسى فۇنكسىيىسىنى ئۆتىگەندىن كېيىن ، يەنە ساقلاما پۇل سۈپىتىدە ئوبوروت پۇلنىڭ ئومۇمىي مىقدارىدىن ئايرىلىدۇ . كرىپىت تۈزۈمىنىڭ تەرەققىياتىغا ئەگىشىپ ، — ئۇنىڭ تەرەققىياتى مۇقەررەر ھالدا يىرىك سانائەت ۋە كاپىتالىستىك ئىشلەپچىقىرىشنىڭ تەرەققىياتى بىلەن تەڭ قاتاردا ماڭىدۇ — مۇنداق پۇل ئەمدى ساقلاما پۇلنىڭ فۇنكسىيىسىنى ئۆتمەي ، بەلكى كاپىتالنىڭ فۇنكسىيىسىنى ئۆتەيدۇ ، بىراق ئۆزىنىڭ ئىگىدارلىق قىلغۇچىسىنىڭ قولىدا ئەمەس ، بەلكى مۇنداق پۇلنى ئىشلىتىدىغان باشقا بىر قىسىم كاپىتالىستلارنىڭ قولىدا بولىدۇ .

9 - باب

ئالدىن تۆلەنگەن كاپىتالنىڭ ئومۇمىي دەۋرىي ئوبوروتى . دەۋرىي ئوبوروتنىڭ دەۋرىي مۇددىتى

بىزگە مەلۇم ، ئىشلەپچىقىرىش كاپىتالنىڭ مۇقىم تەركىبىي قىسمى ۋە تۇراقسىز تەركىبىي قىسمى ، ئوخشاشمىغان ئۇسۇل بويىچە ، ئوخشاش بولمىغان مەزگىلدە ئوبوروت بولىدۇ ؛ بىزگە شۇمۇ مەلۇم ، ئوخشاش بىر كارخانىنىڭ تۇراقلىق كاپىتالنىڭ ئوخشاش بولمىغان تەركىبىي قىسمىنىڭ ئۆزلىرىنىڭ ئوخشاش بولمىغان ئۆمرىگە ئاساسەن ، دېمەك ئوخشاش بولمىغان تەكرار ئىشلەپچىقىرىش ۋاقتىغا ئاساسەن ، يەنە ئوخشاش بولمىغان دەۋرىي ئوبوروت مۇددىتى بولىدۇ . (ئوخشاش بىر كارخانىنىڭ تۇراقسىز كاپىتالنىڭ ئوخشاش بولمىغان تەركىبىي قىسىملىرىنىڭ دەۋرىي ئوبوروتىدىكى ئەمەلىي پەرقى ۋە يۈزەكى پەرقىنى بۇ بابنىڭ ئاخىرىدىكى 6 - نۇقتىدىن كۆرۈڭ .)

1 . ئالدىن تۆلەنگەن كاپىتالنىڭ ئومۇمىي دەۋرىي ئوبوروتى ئۇنىڭ ئوخشاش بولمىغان تەركىبىي قىسىملىرىنىڭ ئوتتۇرىچە دەۋرىي ئوبوروتىدۇر ؛ ئۇنىڭ ھېسابلاش ئۇسۇلىنى كېيىن كۆرۈڭ . ئەگەر گەپ ئوخشاش بولمىغان مەزگىلگە تاقالسا ، ئۇنداقتا ، ئۇلارنىڭ ئوتتۇرىچە سانىنى ھېسابلاش ئەلۋەتتە بەكمۇ ئاددىي بولغان بولاتتى ، لېكىن :

2 . بۇنىڭدا مىقدار پەرقىلا بولۇپ قالماي يەنە سۈپەت پەرقىمۇ

بار .

ئىشلەپچىقىرىش جەريانىغا كىرگەن تۇراقسىز كاپىتال ئۆزىنىڭ بارلىق قىممىتىنى مەھسۇلاتقا يۆتكەيدۇ ، شۇڭا ئىشلەپچىقىرىش جەريانىنى ئۈزۈلدۈرمەي داۋاملاشتۇرۇش ئۈچۈن ، ئۇنى مەھسۇلات ئارقىلىق سېتىپ ، ئۇنىڭ ئورنىنى ئۈزۈلۈكسىز رەۋىشتە ئەمەلىي نەرسە ئارقىلىق تولۇقلاپ تۇرۇش كېرەك . ئىشلەپچىقىرىش جەريانىغا كىرگەن مۇقىم مۈلۈك ئۆزىنىڭ بىر قىسىم قىممىتى (سەرپىياتى) نىلا مەھسۇلاتقا يۆتكەيدۇ . گەرچە سەرپ بولۇۋاتقان بولسىمۇ ، لېكىن ئۇ داۋاملىق تۈردە ئىشلەپچىقىرىش جەريانىدا فۇنكسىيە ئۆتەيدۇ ؛ شۇڭا ، تۇراقلىق كاپىتالنى بىر مەزگىللىك ، ئۇزاق ياكى قىسقا ۋاقىت ئارقىلىقلا ئاندىن ئەمەلىي نەرسە ئارقىلىق تولۇقلاشقا توغرا كېلىدۇ ، لېكىن مەيلى قانداقلا بولمىسۇن ، مۇنداق تولۇقلاش تۇراقسىز كاپىتالنىڭ ئوخشاش تولا كۆرۈلۈپ تۇرمايدۇ . تولۇقلاشنىڭ مۇنداق زۆرۈرلۈكى ، تەكرار ئىشلەپچىقىرىش مۆھلىتىنى تۇراقلىق كاپىتالنىڭ ئوخشاش بولمىغان تەركىبلىرىگە نىسبەتەن ئېيتقاندا ، ئۇنىڭ مىقدار پەرقلا بولۇپ قالماي ، بەلكى بايا دەپ ئۆتكەندەك ، بىر قىسىمنىڭ ئۆمرى بىرقەدەر ئۇزاق بولۇپ ، كۆپ يىللىق تۇراقلىق كاپىتالنى ئىشلەتكىلى بولىدۇ ، بىر يىل ياكى بىر يىلغا يەتمەيلا بىر قېتىم تولۇقلىنىپ ، ئەمەلىي نەرسە سۈپىتىدە كونا تۇراقلىق كاپىتالغا قوشۇۋېتىلىدۇ ، ۋەھالەنكى ، باشقا خۇسۇسىيەتلەرگە ئىگە تۇراقلىق كاپىتالنىڭ تولۇقلىنىشى ، ئۇنىڭ ئۆمرى ئاخىرلاشقاندا بىر قېتىمدىلا ئىشقا ئاشۇرۇلىدۇ .

شۇڭا ، تۇراقلىق كاپىتالنىڭ ئوخشاش بولمىغان قىسىمنىڭ ئالاھىدە دەۋرىي ئوبوروتىنى دەۋرىي ئوبوروتىنىڭ ئوخشاش تۈردىكى شەكىللىرىگە ئايلاندۇرۇپ ، ئۇلارنى مىقدار پەرقىغىلا ، يەنى پەقەت

دەۋرىي ئوبوروت ۋاقتى جەھەتتىكى پەرققا ئىگە قىلىش كېرەك . ئەگەر بىز $P \dots P$ شەكلى ، يەنى ئۈزلۈكسىز داۋاملىشىدىغان ئىشلەپچىقىرىش جەريانى شەكلىنى باشلىنىش نۇقتىسى قىلساق ، مۇنداق سۈپەت جەھەتتىكى ئوخشاشلىق يۈز بەرمەيدۇ . چۈنكى P نىڭ بەزى ئامىللىرىنى ئۈزلۈكسىز رەۋىشتە ئەمەلىي نەرسە ئارقىلىق تولۇقلاشقا توغرا كېلىدۇ ، يەنە بەزى ئامىللىرىنى مۇنداق قىلىش ھاجەتسىز . لېكىن شۈبھىسىزكى ، $G \dots G'$ شەكلى دەۋرىي ئوبوروتنىڭ مۇنداق ئوخشاشلىقى بىلەن تەمىن ئېتىدۇ . مەسىلەن ، قىممىتى 10 مىڭ فوند ستېرلىك بولغان بىر ماشىنىنىڭ ئۆمرى ئون يىل بولسا ، ھەر يىلى $\frac{1}{10} = 1000$ فوند ستېرلىك قايتىدىن پۇلغا ئايلىنىدۇ . بۇ 1000 فوند ستېرلىك بىر يىلدا پۇل كاپىتالدىن يەنە ئىشلەپچىقىرىش كاپىتالى ۋە تاۋار كاپىتالغا ئايلىنىدۇ ، يەنە تاۋار كاپىتالدىن پۇل كاپىتالغا ئايلىنىدۇ . ئۇ بىز مۇشۇ شەكىل ئاستىدا تەكشۈرگەن تۇراقسىز كاپىتالغا ئوخشاش ، ئۆزىنىڭ ئەسلىدىكى پۇل شەكلىگە قايتىدۇ ، ئەمما بۇ 1000 فوند ستېرلىكنىڭ پۇل كاپىتالى يىل ئاخىرىدا يەنە بىر ماشىنىنىڭ ئەمەلىي نەرسىسىگە ئايلىنىش - ئايلانماسلىقى بىلەن مۇناسىۋەتسىز بولىدۇ . چۈنكى ، ئالدىن تۆلەنگەن ئىشلەپچىقىرىش كاپىتالنىڭ ئومۇمىي دەۋرىي ئوبوروتىنى ھېسابلىغاندا ، بىز ئۇنىڭ ھەننۇۋا ئامىلىنى پۇل شەكلىگە مۇقىملاشتۇرمىز ، مۇشۇنداق قىلغاندا ، پۇل شەكلىگە قايتقانلىق ، يەنى دەۋرىي ئوبوروتنىڭ ئاخىرلاشقانلىقى بولىدۇ . بىز ھەمىشە قىممەتنى پۇل ئارقىلىق ئالدىن تۆلىنىدۇ دەپ قارايمىز ، ھەتتا قىممەتنىڭ مۇنداق پۇل شەكلى پەقەت پۇل ھېسابلاش ئۇسۇلى بىلەن پەيدا بولغان ، ئۇدا داۋاملىشىدىغان ئىشلەپچىقىرىش جەريانىدىمۇ شۇنداق بولىدۇ ، دەپ

قارايمىز . شۇنداق قىلىپ ، ئوتتۇرىچە ساننى ھېسابلاپ چىقالايمىز .

3 . بۇنىڭدىن شۇنى كۆرۈۋېلىشقا بولىدۇ : ئالدىن تۆلەنگەن ئىشلەپچىقىرىش كاپىتالنىڭ ئىنتايىن زور قىسمى ئۇنىڭ تەكرار ئىشلەپچىقىرىلىش ۋاقتى ، دېمەك دەۋرىي ئوبوروت ۋاقتىدىن ئۇدا بىرقانچە يىلدا داۋاملىشىدىغان ئاشۇنداق تۇراقلىق كاپىتالنىڭ تەركىبىي قىسىملىرىنى شەكىللەندۈرگەن تەقدىردىمۇ ، لېكىن تۇراقسىز كاپىتالنىڭ بىر يىلدىكى قايتا - قايتا دەۋرىي ئوبوروتى سەۋەبىدىن ، بىر يىلدا دەۋرىي ئوبوروت بولغان كاپىتال قىممەت يەنىلا ئالدىن تۆلەنگەن قىممەتنىڭ ئومۇمىي قىممىتىدىن كۆپ بولىدۇ .

تۇراقلىق كاپىتال 80 مىڭ فوند سېتىرلىك ، ئۇنىڭ تەكرار ئىشلەپچىقىرىش ۋاقتى ئون يىل دەپ پەرەز قىلساق ، مۇنداقتا ، ھەر يىلى 8000 فوند سېتىرلىك پۇل شەكىلگە قايتىدۇ ياكى تۇراقلىق كاپىتال ھەر يىلى ئۆزىنىڭ دەۋرىي ئوبوروتىنىڭ $\frac{1}{10}$ قىسمىنى ئورۇندايدۇ . ئەگەر تۇراقسىز كاپىتال 20 مىڭ فوند

سېتىرلىك باراۋەر ، ئۇنىڭ يىللىق دەۋرىي ئوبوروتى بەش قېتىم دەپ پەرەز قىلساق ، ئۇنداقتا ، ئومۇمىي كاپىتال 10 مىڭ فوند سېتىرلىك باراۋەر بولىدۇ . دەۋرىي ئوبوروت بولغان مۇقىم مۈلۈك 8000 فوند سېتىرلىك باراۋەر بولىدۇ ؛ دەۋرىي ئوبوروت بولغان كاپىتال $100000 = 5 \times 2000$ فوند سېتىرلىك باراۋەر بولىدۇ . شۇڭا ، بىر يىلدىكى دەۋرىي ئوبوروت بولغان كاپىتال $108000 =$ فوند سېتىرلىك بولۇپ ، ئالدىن تۆلەنگەن كاپىتالدىن 8000 فوند سېتىرلىك كۆپ بولىدۇ . دەۋرىي ئوبوروت بولغىنى

كاپىتالنىڭ $\frac{2}{25} + 1$ قىسمى بولىدۇ .

4 . شۇڭا ، ئالدىن تۆلەنگەن كاپىتال قىممىتىنىڭ دەۋرىي

ئوبوروتى ئۇنىڭ ئەمەلىي تەكرار ئىشلەپچىقىرىش ۋاقتىدىن ياكى ئۇنىڭ تۈرلۈك تەركىبىي قىسمىنىڭ رېئال دەۋرىي ئوبوروت ۋاقتىدىن ئايرىلىپ چىقىدۇ . 4000 فوند سېتىرلىك بولغان بىر كاپىتالنىڭ ھەر يىلدىكى دەۋرىي ئوبوروتى بەش قېتىم دەپ پەرەز قىلالى . ئۇنداقتا ، دەۋرىي ئوبوروت بولىدىغان كاپىتال $20000 = 5 \times 4000$ فوند سېتىرلىك باراۋەر بولىدۇ . لېكىن ھەر قېتىملىق دەۋرىي ئوبوروت ئاخىرلاشقاندا ئوبوروت بولۇپ قايتىدىغىنى ھەم قايتىدىن ئالدىن تۆلىنىدىغىنى ئەسلىدىكى ئالدىن تۆلەنگەن 4000 فوند سېتىرلىك كاپىتال دۇر . ئۇنىڭ مىقدارى ئۇ قايتىدىن فۇنكسىيە ئۆتەشتە پايدىلىنىدىغان ھەرقايسى دەۋرىي ئوبوروت مەزگىللىرىنىڭ سانى تۈپەيلىدىن ئۆزگىرىپ قالمايدۇ . (قوشۇمچە قىممەتنى تىلغا ئالماي بىر ياققا قايرىپ قويغاندا .)

شۇڭا ، 3 - نۇقتىدىكى مىساللار ئارقىلىق ئېيتقاندا ، پەرەز قىلغىنىمىزدەك ، يىل ئاخىرىدا كاپىتالنىڭ قولىغا قايتقىنى : (a) 20 مىڭ فوند سېتىرلىك بولغان بىر قىممەت مىقدارى ، ئۇ قايتىدىن كاپىتالنىڭ تۇراقسىز تەركىبىي قىسمى قىلىنىدۇ ؛ (b) 8000 فوند سېتىرلىك بولغان بىر قىممەت مىقدارى ، ئۇ سەرپىيات تۈپەيلىدىن ، ئالدىن تۆلەنگەن تۇراقلىق كاپىتال قىممىتىدىن ئايرىۋېلىنىدۇ ، شۇنىڭ بىلەن بىللە ، بۇ تۇراقلىق كاپىتال يەنىلا ئىشلەپچىقىرىش جەريانىدا مەۋجۇت بولۇپ تۇرىدۇ ، بىراق قىممەت 80 مىڭ فوند سېتىرلىك بولماي ، بەلكى ئازىيىپ 72 مىڭ فوند سېتىرلىك چۈشۈپ قالىدۇ . ئىشلەپچىقىرىش جەريانى يەنە توققۇز يىل داۋاملاشتۇرۇپ ، تا ئالدىن تۆلەنگەن تۇراقلىق كاپىتال ئۆزىنىڭ ئۆمرىنى

ئاخىرلاشتۇرۇپ ، ئەمدى مەھسۇلات شەكىللەندۈرىدىغان ئامىل ۋە قىممەت شەكىللەندۈرىدىغان ئامىل فۇنكسىيىسىنى ئۆتتۈرۈپ قالدۇرغان بولۇپ قالغاندا ، ئۇ چوقۇم ئالماشتۇرۇلىدۇ . شۇڭا ، ئالدىن تۆلەنگەن كاپىتال قىممەت كۆپ قېتىملىق دەۋرىي ئوبوروتنى ئۆز ئىچىگە ئالغان ئوبوروتنى ، مەسىلەن ، يۇقىرىدا ئېيتىلغان سورۇندىكى ، يەنى يىللىق دەۋرىي ئوبوروتتىن ئوننى ئۆز ئىچىگە ئالغان دەۋرىي ئوبوروتنى تاماملىشى كېرەك . ھالبۇكى ، بۇ دەۋرىي ئوبوروتنى ئىشلىتىلگەن تۇراقلىق كاپىتالنىڭ ئۆمرى بەلگىلەيدۇ ، دېمەك ئۇنىڭ تەكرار ئىشلەپچىقىرىش ۋاقتى ياكى دەۋرىي ئوبوروت ۋاقتى بەلگىلەيدۇ .

ئىشلىتىلگەن تۇراقلىق كاپىتالنىڭ قىممەت مىقدارى ۋە ئۆمرى كاپىتالىستىك ئىشلەپچىقىرىش ئۇسۇلىنىڭ تەرەققىياتىغا ئەگىشىپ ئاشىدۇ ، بۇنىڭغا ماس ھالدا ، ھەر بىر ئالاھىدە سەرمايە تارماقلىرىنىڭ سانائىتى ۋە سانائەت كاپىتالنىڭ ئۆمرىمۇ كۆپ يىل داۋاملىشىدىغان ئۆمۈر بولۇپ ئۆزىرايدۇ . مەسىلەن ، ئوتتۇرىچە ئون يىل بولىدۇ . بىر جەھەتتىن ، تۇراقلىق كاپىتالنىڭ تەرەققىياتى مۇنداق ئۆمۈرنى ئۇزارتىدۇ ، يەنە بىر جەھەتتىن ، ئىشلەپچىقىرىش ۋاسىتىلىرىنىڭ ئۆزۈكسىز ئىسلاھ قىلىنىشى — مۇنداق ئىسلاھاتمۇ كاپىتالىستىك ئىشلەپچىقىرىش ئۇسۇلىنىڭ تەرەققىياتىغا ئەگىشىپ ئۆزۈكسىز تېزلىشىدۇ — يەنە ئۇنىڭ ئۆمرىنى قىسقارتىۋېتىدۇ . شۇڭا ، كاپىتالىستىك ئىشلەپچىقىرىش ئۇسۇلىنىڭ تەرەققىي قىلىشىغا ئەگىشىپ ، ئىشلەپچىقىرىش ۋاسىتىلىرىنىڭ ئالماشتۇرۇلۇشىمۇ تېزلىشىدۇ ، شەكىلسىز سەرپىيات تۈپەيلىدىن ، شەكىللىك ئۆمۈر ئاخىرلىشىشتىن ناھايىتى بۇرۇنلا ئۇلارنى ئۆزۈكسىز رەۋىشتە تولۇقلاشنىڭ زۆرۈرلۈكىمۇ ئاشىدۇ . شۇنداق قاراش مۇمكىنكى ، بىرىك سانائەتتە ئەڭ ھەل

قىلغۇچ ئەھمىيەتكە ئىگە بولغان تارماقلارنىڭ مۇنداق ئۆمرىنىڭ دەۋرىي مۇددىتى ھازىر ئوتتۇرا ھېساب بىلەن ئون يىل بولۇۋاتىدۇ . لېكىن بۇ يەردىكى گەپ ئېنىق ساندا ئەمەس . بىر نۇقتا ناھايىتى ئېنىق : ئۆزگارا نۇتاش بولغان دەۋرىي ئوبوروتتىن تەركىب تاپقان ، بىرقانچە يىل داۋام قىلىدىغان مۇنداق دەۋرىي مۇددەت (كاپىتال ئۇنىڭ مۇقىم تەركىبىي قىسمى تەرىپىدىن شۇنداق دەۋرىي مۇددەت ئىچىگە چۈشەپ قويۇلىدۇ) ، دەۋرىيلىككە ئىگە كىرىزىس ئۈچۈن ماددىي ئاساس يارىتىپ بېرىدۇ . دەۋرىيلىككە ئىگە كىرىزىس داۋامىدا ، تىجارەت ئۆز نۆۋىتى بىلەن بوشاپ كېتىش ، ئوتتۇراھال جانلىنىش ، جىددىي يۇقىرى ئۆرلەش ۋە كىرىزىس يۈز بېرىشكە ئوخشاش بىرقانچە مەزگىلدىن ئۆتىدۇ . گەرچە كاپىتال سېلىنغان ئاشۇ مەزگىل تولىمۇ ئوخشاش ۋە بىردەك بولمىسىمۇ ، لېكىن كىرىزىس ھەمىشە كەڭ كۆلەمدە يېڭىدىن سەرمايە سېلىشنىڭ يېڭى نۇقتىسى بولىدۇ . شۇڭا ، پۈتكۈل جەمئىيەتنى تەكشۈرگەندە ، كىرىزىس يەنە كۆپ ياكى ئاز دەرىجىدە كېيىنكى دەۋرىي ئوبوروتنىڭ يېڭى ماددىي ئاساسى بولىدۇ . (22[a])

5 . دەۋرىي ئوبوروتنىڭ ھېسابلاش ئۇسۇلى توغرىسىدا ، ئامېرىكىلىق بىر ئىقتىسادشۇناسنىڭ نېمە دېگەنلىرىگە قۇلاق سېلىپ باقايلى .⁵⁸

«بەزى ئىشلەپچىقىرىش تارماقلىرىدا ، بارلىق ئالدىن تۆلەنگەن كاپىتال بىر يىلدا قانچە قېتىم دەۋرىي ئوبوروت ياكى ئوبوروت بولىدۇ؛ يەنە بەزى ئىشلەپچىقىرىش تارماقلىرىدا ،

(22[a]) «شەھەرلەردىكى ئىشلەپچىقىرىش كۈندىلىك دەۋرىي ئوبوروتقا چۈشەپ قويۇلىدۇ، يېزىلاردىكى ئىشلەپچىقىرىش بولسا يىللىق دەۋرىي ئوبوروتقا چۈشەپ قويۇلىدۇ.» (مىل «دۆلەتنى ئىدارە قىلىش سەنئىتى ئاساسلىرى» 1809 - يىل بېرىلن نەشرى 3 - قىسىم، 178 - بەت) 57 مانا بۇ روماننىڭ ئالدىن تۆلەنگەن ۋە يېزا ئىگىلىكى توغرىسىدىكى بالىلارچە كۆز قارىشى.

بىر يىلدا بىر قېتىمدىن ئارتۇق دەۋرىي ئوبوروت بولىدۇ، يەنە بەزى تارماقلاردا مۇنداق كۆپ بولمايدۇ. كاپىتالىست ئۆزىنىڭ بارلىق كاپىتالى بويىچە، ئۆزىنىڭ قولى بىلەن ياكى بىر قېتىم دەۋرىي ئوبوروت ئۈچۈن كېتىدىغان ئوتتۇرىچە ۋاقىت ئارقىلىق ئۆزىنىڭ پايدىسىنى ھېسابلايدۇ. مەلۇم كىشى كاپىتالىنى مەلۇم تىجارەتكە سالغاندا، بېرىمىنى ئىمارەت ۋە ماشىنىغا سېلىپ، ئون يىلدا بىر قېتىم يېڭىلايدۇ؛ $\frac{1}{4}$ نى سايمان قاتارلىقلارغا سالىدۇ، ئىككى يىلدا

بىر قېتىم يېڭىلايدۇ؛ قالغان $\frac{1}{4}$ نى ئىش ھەققى ۋە ماتېرىيالغا سالىدۇ، بىر يىلدا ئىككى قېتىم دەۋرىي ئوبوروت بولىدۇ. ئۇنىڭ بارلىق كاپىتالىنى 50 مىڭ ئامېرىكا دوللىرى دەپ پەرەز قىلساق، مۇنداق ئەھۋالدا ئۇنىڭ ھەر يىللىق چىقىمى تۆۋەندىكىدەك بولىدۇ:

$$\frac{50000}{2} = 2500 \text{ (ئون يىل) دوللار} = 25000$$

$$\frac{50000}{4} = 12500 \text{ (ئىككى يىل) دوللار} = 6250$$

$$\frac{50000}{4} = 12500 \text{ (يىل) } \left(\frac{1}{2}\right) = 25000$$

$$\text{دوللار} = 33750 = \text{بىر يىل}$$

شۇڭا، ئۇنىڭ بارلىق كاپىتالنىڭ بىر قېتىملىق ئوتتۇرىچە دەۋرىي ئوبوروت ۋاقتى 16 ئاي بولىدۇ * ... ئەگەر يەنە بىر خىل ئەھۋال شۇنداق بولىدۇ: ئومۇمىي كاپىتال 50

مىڭ دوللارنىڭ $\frac{1}{4}$ ى ئون يىلدا بىر قېتىم ئوبوروت بولسا، $\frac{1}{4}$ ى بىر يىلدا بىر قېتىم

ئوبوروت بولسا، قالغان $\frac{1}{2}$ ى بىر يىلدا ئىككى قېتىم ئوبوروت بولىدۇ دەپ پەرەز قىلساق،

مۇنداق ئەھۋالدا، ھەر يىللىق چىقىم مۇنداق بولىدۇ:

$$\text{دوللار} = \frac{12500}{10} = 1250$$

$$\text{دوللار} = 12500$$

$$\text{دوللار} = 50000 \times 2 = 25000$$

$$\text{بىر يىللىق دەۋرىي ئوبوروت} = 63750 \text{ دوللار}$$

(سىكروپې ئالانزو پوتتېر تۈزگەن «سىياسىي ئىقتىساد» 1841 - يىل نىۇ - يورك نەشرى،

142 -، 143 - بەتلەرگە قاراڭ)

6. كاپىتالنىڭ ئوخشاش بولمىغان قىسمىنىڭ دەۋرىي ئوبوروتىدىكى ئەمەلىي پەرقى ۋە يۈزەكى پەرقى . — يەنە سىكروپې ئوخشاش بىر جايدا [141 - بەتتە] يەنە شۇنداق دەيدۇ :

«زاۋۇت خوجايىنى، دېھقانچىلىق مەيدانى خوجايىنى ياكى سودىگەرنىڭ ئىش ھەققى تۆلەشكە ئىشلەتكەن كاپىتالنىڭ ئوبوروتى ئەڭ تېز بولىدۇ. چۈنكى، ئەگەر ئۇ ئىشچىلارغا ھەپتىدە بىر قېتىم ئىش ھەققى بەرسە، مۇنداق كاپىتال ئۆزىنىڭ ھەر ھەپتىدىكى سېتىپ ياكى ھېسابقا تۆلەپ ئېرىشكەن پۇل تۈپەيلىدىن ھەپتىدە بىر قېتىم دەۋرىي ئوبوروت بولىدۇ، خام ئەشيا ۋە تەييار مەھسۇلات زاپىسى ئۈچۈن سېلىنغان كاپىتالنىڭ ئوبوروتى مۇنداق تېز بولمايدۇ، ئۇ يىلدا ئىككى قېتىم ياكى تۆت قېتىم دەۋرىي ئوبوروت بولۇشى مۇمكىن. بۇ ئەمەلىي خام ئەشيا ۋە سېلىنغان تەييار مەھسۇلاتنىڭ ئارىلىقتىكى ۋاقىتقا قاراپ بەلگىلىنىدۇ، بۇ يەردە كاپىتالىست ئوخشاش كىرىدەت مۆھلىتى بويىچە ئېلىم - سېتىم قىلىدۇ دەپ پەرەز قىلىنغان. ئەسۋاب - سايمان ۋە ماشىنىغا سېلىنغان كاپىتالنىڭ ئوبوروتى تېخىمۇ ئاستا بولىدۇ، چۈنكى ئۇ ئوتتۇرا ھېساب بىلەن بەش ياكى ئون يىلدا ئاندىن بىر قېتىم ئوبوروت بولۇشى مۇمكىن، دېمەك ئاندىن ئىستېمال قىلىنىپ بولۇشى، ئاندىن يېڭىلىنىشى مۇمكىن، گەرچە ئاز بولمىغان ئەسۋابلار بىر قاتار مەشغۇلاتلاردىن كېيىن ئىشلەتكىلى بولمايدىغان بولۇپ قالىدۇ، مەسىلەن، زاۋۇت، ماگىزىن، ساراي، ئاشلىق ئامبىرى قاتارلىق ئىمارەتلەرگە ۋە يول، سۇغىرىش ئىنشاتلىرى قاتارلىقلارغا سېلىنغان كاپىتال تامامەن دېگۈدەك ئوبوروت بولمايدىغاندەك كۆرۈنىدۇ. لېكىن ئەمەلىيەتتە، بۇ مۇئەسسەسەلەر يۇقىرىدا ئېيتىلغان تۈرلەرگە تامامەن ئوخشاش، ئۇلار ھەمكارلىشىپ ئىشلەپچىقىرىشنى يولغا قويغاندا خوراپ تۈگەيدۇ ھەمدە ئىشلەپچىقارغۇچىنىڭ پائالىيەتلىرىنى داۋاملاشتۇرۇشقا قۇلايلىق بولسۇن ئۈچۈن، ئۇنى تەكرار ئىشلەپچىقىرىشقا توغرا كېلىدۇ. پەرق پەقەت شۇ يەردىلا: ئۇلار باشقا تۈرلەرنىڭ ئىستېمالىدىن ئاستا بولىدۇ، تەكرار ئىشلەپچىقىرىلىشىمۇ ئاستا بولىدۇ ... ئۇلارغا سېلىنغان كاپىتال 20 يىل ياكى 50 يىلدا ئاندىن بىر قېتىم دەۋرىي ئوبوروت بولۇشى مۇمكىن.»

بۇ يەردە سىكروپېي ئايرىم كاپىتالىستقا نىسبەتەن ئېيتقاندا ،

چىقىم مۇددىتى بىلەن كرىدېت مۇناسىۋىتى تۈپەيلىدىن تۇراقسىز كاپىتالنىڭ بەزى قىسىملىرىنىڭ ئوبوروتتا كۆرۈلگەن ئاشۇ پەرقلىرى بىلەن كاپىتالنىڭ خاراكتېرى كەلتۈرۈپ چىقارغان دەۋرىي ئوبوروتنى ئارىلاشتۇرۇۋەتكەن. ئۇ: ئىش ھەققىنى ھەر ھەپتىدە مال سېتىپ ياكى قەرز تۆلەپ ئېرىشكەن پۇلدىن بېرىش كېرەك، دەيدۇ. ئالدى بىلەن بۇ يەردە شۇنى كۆرسىتىپ ئۆتۈش كېرەككى، ئىش ھەققىنىڭ ئۆزىدىن ئېيتقاندىمۇ، پەرق مەۋجۇت بولۇپ تۇرىدۇ، چۈنكى تۆلەش مۇددىتى ئۇزاقمۇ بولىدۇ، قىسقىمۇ بولىدۇ، يەنى ئىشچىلار كاپىتالىستقا بېرىشكە مەجبۇر بولغان كرىدېت (ئامانەت قەرز) ۋاقتى ئۇزاقمۇ بولىدۇ، قىسقىمۇ بولىدۇ، ئىش ھەققى تۆلەش مۇددىتى بىر ھەپتە، بىر ئاي، ئۈچ ئاي، يېرىم يىل دەپ ئايرىلىدۇ، ۋەھاكازا. بۇ بىز بۇرۇن شەرھلەپ ئۆتكەن: «زۆرۈر بولغان تۆلەش ۋاسىتىسىنىڭ مىقدارى (يەنى بىر قېتىمدا ئالدىن تۆلەش كېرەك بولغان پۇل كاپىتالنىڭ مىقدارى) بىلەن تۆلەش مۇددىتىنىڭ ئۇزاقلىقى ياكى قىسقىلىقى ئوڭ تاناسىپ بولىدۇ»^① دېگەن قانۇنىيەتكىمۇ ئۇيغۇن كېلىدۇ. (1 - توم 1 - كىتابنىڭ 3 - باب، 3 - پاراگراف b قىسمىنىڭ 253 - بېتىگە قاراڭ!)

ئىككىنچىدىن، ھەر ھەپتىلىك مەھسۇلاتقا مەھسۇلات ئىشلەپچىقارغاندا بىر ھەپتىلىك ئەمگەكتىن قوشۇلغان يېڭى قىممەتنىڭ ئومۇمىي مىقدارىلا كىرگۈزۈلۈپ قالماي، يەنە بىر ھەپتىلىك مەھسۇلاتتا سەرپ بولغان خام ئەشيا ۋە قوشۇمچە ماتېرىياللارنىڭ قىممىتىمۇ كىرگۈزۈلىدۇ. مەھسۇلات ئۆز ئىچىگە ئالغان بۇ قىممەت مەھسۇلات بىلەن بىللە ئوبوروت بولىدۇ. بۇ

① بىرىنچى نەشرى ۋە ئىككىنچى نەشرىدە تەۋر تاناسىپ دېيىلگەن. — تۈزگۈچىدىن

مەھسۇلاتنىڭ سېتىلىشى ئارقىلىق، ئۇ پۇل شەكلىگە ئىگە بولىدۇ ھەمدە ئۇ قايتىدىن بەزى ئوخشاش ئىشلەپچىقىرىش ئامىللىرىغا ئايلىنىشى كېرەك. بۇ نۇقتا ھەم ئەمگەك كۈچلىرىگە ئۇيغۇن، ھەم خام ئەشيا ۋە قوشۇمچە ماتېرىياللارغىمۇ ئۇيغۇن. لېكىن بىز شۇنى بىلىۋالغاندۇكى (6 - باب 2 - پاراگراف 1 دە) ئىشلەپچىقىرىشنىڭ ئىزچىللىقى ئىشلەپچىقىرىش ۋاسىتىلىرى زاپىسى بولۇشنى تەلەپ قىلىدۇ، مۇنداق زاپاس ئوخشاش بولمىغان ئىشلەپچىقىرىش تارماقلىرىدا ئوخشاش بولمايدۇ، ئوخشاش ئىشلەپچىقىرىش تارماقلىرىدا تۇراقسىز كاپىتالنىڭ بۇ ئامىللىرىنىڭ ئوخشاش بولمىغان تەركىبىي قىسمىغا (مەسىلەن، كۆمۈر ۋە پاختىغا) نىسبەتەن ئېيتقاندىمۇ ئوخشاش بولمايدۇ. شۇڭا، گەرچە بۇ ماتېرىياللارنى ئۈزلۈكسىز رەۋىشتە ئەمەلىي نەرسىلەر بىلەن تولۇقلاپ تۇرۇش كېرەك بولسىمۇ، ئۈزلۈكسىز رەۋىشتە قايتىدىن سېتىۋېلىش زۆرۈر بولمايدۇ. قايتىدىن سېتىۋېلىش قېتىم سانىنىڭ ئاز - كۆپلۈكى زاپاس مىقدارىنىڭ ئاز - كۆپلۈكىگە، زاپاسنىڭ قانچە ئۇزاق يېتىدىغانلىقىغا باغلىق بولىدۇ. ئەمگەك كۈچىگە كەلسەك، مۇنداق زاپاس ئەسقاتمايدۇ. ئەمگەككە سېلىنغان كاپىتال قىسمى بىلەن قوشۇمچە ماتېرىيال ۋە خام ئەشياغا سېلىنغان كاپىتال قىسمى بىرلىكتە پۇلغا ئايلىنىدۇ، لېكىن پۇل يەنە بىر تەرەپتىن، ئەمگەك كۈچىگە ۋە يەنە بىر تەرەپتىن خام ئەشياغا ئايلىنىدۇ، چۈنكى بۇ ئىككى تەركىبىي قىسىمنىڭ سېتىۋېلىنىش مۇددىتى ۋە چىقىمى تۆلەش مۇددىتى ئوخشاش ئەمەس. بۇنىڭ بىر تەركىبىي قىسمى، يەنى ئىشلەپچىقىرىش زاپىسى خېلى ئۇزاق مەزگىلدە بىر قېتىم سېتىۋېلىنىدۇ؛ يەنە بىر تەركىبىي قىسمى، يەنى ئەمگەك كۈچى بىرقەدەر قىسقا ۋاقىتتا، يەنى بىر ھەپتىدە بىر قېتىم

سېتىۋېلىنىدۇ. يەنە بىر جەھەتتىن، كاپىتالنىڭ ئىشلەپچىقىرىش زاپىسىغا ئىگە بولغاندىن باشقا يەنە تەييار مەھسۇلات زاپىسىغىمۇ ئىگە بولۇشى كېرەك. سېتىش جەھەتتىكى قىيىنچىلىق قاتارلىقلارنى قويۇپ تۇرغاندا، مۇئەييەن مىقداردىكى تاۋار، مەسىلەن، زاكاز بويىچە ئىشلەپچىقىرىلغان بولىدۇ. يەنە بىر تۈركۈم تاۋار ئىشلەپچىقىرىلىۋاتقاندا، ئالدىدا ئىشلەپچىقارغان تاۋارلار ئىسكىلاتقا تا زاكاز مال تامامەن ئىشلىنىپ بولغانغا قەدەر بېسىپ قويۇلىدۇ. تۇراقسىز كاپىتالنىڭ مەلۇم ئامىللىرى ئىشلەپچىقىرىش جەريانىنىڭ تەييارلىق باسقۇچىدا (مەسىلەن، ياغاچلارنى قۇرۇتۇش باسقۇچىغا ئوخشاشلاردا) باشقا ئامىللاردىن ئۇزاقراق تۇرالسىلا، تۇراقسىز كاپىتالنىڭ دەۋرىي ئوبوروتىدا يەنە پەرق پەيدا بولىدۇ.

سىكروپې بۇ يەردە تىلغا ئالغان كىرىدە تۈزۈمى خۇددى سودا كاپىتالىغا ئوخشاش، ئايرىم كاپىتالىستقا نىسبەتەن ئېيتقاندا، دەۋرىي ئوبوروتتا ئۆزگىرىش پەيدا قىلىدۇ. جەمئىيەت مىقياسىدىن ئالغاندا، كىرىدە تۈزۈمى ئىشلەپچىقىرىشنىلا تېزلىتىپ قالماي، ئىستېمالنىمۇ تېزلىتىشكەن ئەھۋال ئاستىدا ئاندىن دەۋرىي ئوبوروتتا ئۆزگىرىش پەيدا قىلىدۇ.

10 - باب

تۇراقلىق كاپىتال ۋە تۇراقسىز كاپىتال نەزەرىيىسى توغرىسىدا . دېھقانچىلىق ھېرىسمەنلىرى ئېقىمى ۋە ئادام سىمىت

كېنىچە (كېئوسنىدا) تۇراقلىق كاپىتال بىلەن تۇراقسىز كاپىتالنىڭ پەرقى «ئەسلىدىكى ئالدىن تۆلەش» ۋە «يىلىدىكى ئالدىن تۆلەش» بولۇپ ئىپادىلەنگەن. كېنىچە توغرا ھالدا مۇنداق پەرقنى ئىشلەپچىقىرىش كاپىتالى، يەنى بىۋاسىتە ئىشلەپچىقىرىش جەريانىغا كىرگۈزۈلگەن كاپىتالنىڭ ئىچكى قىسمىدىكى پەرق دېگەن. ئۇنىڭ قارشىچە، دېھقانچىلىققا ئىشلىتىلگەن كاپىتال، يەنى ئىجارىكەش دېھقانچىلىق مەيدانى خوجايىنىنىڭ كاپىتالى بىردىنبىر ئەمەلىي بولغان ئىشلەپچىقىرىش كاپىتالىدۇر، شۇڭا، بۇنداق پەرقمۇ ئىجارىكەش دېھقانچىلىق مەيدانى خوجايىنىنىڭ كاپىتالىغا نىسبەتەن ئېيتقاندىلا، مەۋجۇت بولۇپ تۇرىدۇ. شۇڭا، ئۇمۇ كاپىتالنىڭ بىر قىسمى ھەر يىلدا بىر قېتىم دەۋرىيلىك ئوبوروت بولىدۇ، يەنە بىر قىسمى كۆپ يىل (ئون يىل) دا بىر قېتىم دەۋرىيلىك ئوبوروت بولىدۇ، دەپ ھېسابلىغان. دېھقانچىلىق ھېرىسمەنلىرى ئېقىمىمۇ تەرەققىيات جەريانىدا تاسادىپىي ھالدا بۇنداق پەرقنى باشقا تۈرلەردىكى كاپىتالغا، ئادەتتىكى سانائەت كاپىتالىغا تەتبىق قىلغان. يىلدا ئالدىن تۆلەش

بىلەن كۆپ يىلدا ئالدىن تۆلەشنىڭ پەرقى جەمئىيەتكە نىسبەتەن ئېيتقاندا ئىنتايىن مۇھىم ، شۇڭا بىرمۇنچىلىغان ئىقتىسادشۇناسلار ، ھەتتا سىمىتتىن كېيىن يەنە بۇ مۇئەييەنلىككە قايتىپ كېلىدۇ .

مۇنداق ئىككى خىل ئالدىن تۆلەشنىڭ پەرقى پەقەت ئالدىن تۆلەنگەن پۇل ئىشلەپچىقىرىش كاپىتالىنىڭ ئامىلىغا ئايلانغاندىلا ئاندىن كۆرۈلىدۇ . مۇنداق پەرقلەر پەقەت ئىشلەپچىقىرىش كاپىتالىدا بىردىنبىر ھالدا مەۋجۇت . شۇڭا كېيىن پۇلنى ئالدىن تۆلەنگەن كاپىتالغا كىرگۈزۈپ ھېسابلىمايدۇ . شۇنداقلا ئۇنى يىلدا ئالدىن تۆلەنگەن كاپىتالغا كىرگۈزۈپ ھېسابلىمايدۇ . ئىشلەپچىقىرىشتا ئالدىن تۆلەنگەن يەنى ئىشلەپچىقىرىش كاپىتالى بولۇش سۈپىتى بىلەن ، بۇ ئىككى خىل ئالدىن تۆلەش پۇل ۋە بازاردىكى تاۋار بىلەن قارىمۇقارشى . ئىككىنچىدىن ، كېيىننىڭ قېشىدا ، ئىشلەپچىقىرىش كاپىتالىنىڭ بۇ ئىككى خىل ئامىلىنىڭ پەرقى توغرا ھالدا ئۇلارنىڭ تەييار مەھسۇلاتنىڭ قىممىتىگە كىرگۈزۈلۈشىدىكى ئوخشاش بولمىغان ئۇسۇللاردىن ئىبارەت قىلىپ قويۇلغان . دېمەك ئۇلارنىڭ قىممىتىنىڭ مەھسۇلات قىممىتىگە ئەگىشىپ ئوبوروت بولىدىغان ئوخشاشمىغان شەكلى قىلىپ قويۇلغان ھەمدە ئۇلارنىڭ تولۇقلىنىشى ۋە تەكرار ئىشلەپچىقىرىلىشىنىڭ ئوخشاش شەكلى قىلىپ قويۇلغان ، چۈنكى ، بىر ئامىلنىڭ قىممىتى بىر يىلدا تامامەن تولۇقلىنىپ بولىدۇ ، يەنە بىر ئامىلنىڭ قىممىتى بىرقەدەر ئۇزاق ۋاقىتتا ، قىسمەن - قىسمەن ھالدا تولۇقلىنىدۇ .⁽²³⁾

(23) كېيىن «ئىقتىساد جەدۋىلى ئۈستىدە نەھلىل» (دېئېر تۈزگەن «دېھقانچىلىق ھېرىسمەنلىرى ئىسمى» 1846 - يىل پارىژ نەشرى 1-قىسىم)غا قاراڭ . مەسىلەن ، ئۇنىڭدا «يىللىق ئالدىن تۆلەش ھەر يىللىق تېرىقچىلىق ئېلىرى ئۈچۈن قىلىنىدىغان چىقىمىدىن ھاسىل بولىدۇ؛ بۇ خىل ئالدىن تۆلەش

ئادام سىمىتىنىڭ بىردىنبىر ئىلغارلىقى يۇقىرىدىكى كاتېگورىيىنى ئومۇملاشتۇرغانلىقىدا . ئۇنىڭچە مۇنداق پەرق ئاللىبۇرۇنلا بىر خىل ئالاھىدە شەكىلدىكى كاپىتالغىلا ، يەنى ئىجارىكەش دېھقانچىلىق مەيدانى خوجايىنىنىڭ كاپىتالىغىلا بېرىپ تاقىلىپ قالماي ، يەنە ھەربىر خىلدىكى ئىشلەپچىقىرىش كاپىتالىغىمۇ بېرىپ تاقىلىدۇ . شۇڭا ، ئۆزىدىن مەلۇمكى ، دېھقانچىلىقتا ئىگە بولغان يىللىق دەۋرىيلىك ئوبوروت ۋە كۆپ يىللىق دەۋرىيلىك ئوبوروتنىڭ پەرقى دەۋرىيلىك ئوبوروتنىڭ ئوخشاش بولماسلىقىدىن ئىبارەت بۇ ئومۇمىي پەرققە ئورۇن بېرىدۇ ، شۇڭا تۇراقلىق كاپىتالنىڭ بىر قېتىملىق دەۋرىيلىك ئوبوروتى ھەمىشە تۇراقسىز كاپىتالنىڭ بىر قېتىمىدىن ئارتۇق دەۋرىيلىك ئوبوروتىنى ئۆز ئىچىگە ئالىدۇ ، مەيلى تۇراقسىز كاپىتالنىڭ دەۋرىيلىك ئوبوروت ۋاقتى بىر يىل بولسۇن ، بىر يىلدىن ئارتۇق بولسۇن ياكى بىر يىلغا يەتمىسۇن . مۇنداقتا ، سىمىتتە «يىلدىكى ئالدىن تۆلەش» تۇراقسىز كاپىتالغا «ئەسلىدىكى ئالدىن تۆلەش» تۇراقلىق كاپىتالغا ئايلىنىدۇ . لېكىن ، ئۇنىڭ ئىلغارلىقى كاتېگورىيىنىڭ مۇنداق

دېھقانچىلىق فوندىنى تەشكىل قىلغان ئەسلىدىكى ئالدىن تۆلەشتىن پەرق قىلىش شەرت .» دېيىلگەن . (59 - بەت) — بىر ئەۋلاد كېيىنكى دېھقانچىلىق ھېرىسمەنلىرى ئېقىمى «ئالدىن تۆلەش»نى كۆپ ھاللاردا بىۋاسىتە «كاپىتال» دەپ ئاتايدۇ: «كاپىتال ياكى ئالدىن تۆلەش» دېھقانچىلىق دې ئېمپونۇر «دوختۇر كېيىننىڭ نەلىماتى، ياكى ئۇنىڭ ئىجتىمائىي ئىقتىسادشۇناسلىق پىرىنسىپلىرى بايانى» (دېئېر ، 1 - قىسىم 391 - بەت) . بۇنىڭدىن قالسا ، لېترو مۇنداق دەپ يازىدۇ: «ئەمگەك مەھسۇلاتىنىڭ چىداملىق دەرىجىسى ئوخشاش بولمىغاچقا ، بىر دۆلەت ھەر يىللىق تەكرار ئىشلەپچىقىرىشقا باغلىق بولمىغان خېلى كۆپ بايلىق زاپىسىغا ئىگە بولىدۇ ، بۇ زاپاس ئۇزاقتىن بۇيان توپلانغان كاپىتالغا ۋەكىللىك قىلىدۇ ، ئۇ ئەسلىي مەھسۇلات بىلەن تۆلەنەتتى ، ئۆز لۈكسىز ساقلىناتتى ۋە كۆپىيەتتى .» (دېئېر ، 2 - قىسىم 928 — 929 - بەت) — تېۋرگو دائىم «ئالدىن تۆلەش» دېگەن سۆزنىڭ ئورنىغا «كاپىتال» دېگەن سۆزنى ئىشلىتەتتى ، «زاۋۇت خوجايىنى» نىڭ «ئالدىن تۆلەش» لىرى بىلەن ئىجارىكەش دېھقانچىلىق مەيدانى خوجايىنىنىڭ «ئالدىن تۆلەش» لىرىنى چورت تەڭ قىلىپ كۆرسىتىدۇ . (تېۋرگو «بايلىقنىڭ شەكىللىنىشى ۋە نەقىسماتى توغرىسىدىكى تەكشۈرۈش» 1766-يىل نەشرى)¹

ئومۇملاشتۇرۇلۇشىدا بولۇپ ، ئۇنىڭ بەرگەن ئىزاھاتى كېيىنكىنىڭ ئىزاھاتىدىن بەكمۇ كېيىن قالغان .

سىمىت دەسلەپتەلا قوپال تەجرىبىچىلىك ئۇسۇلىنى قوللىنىپ ، دەرھال ئېنىقسىز نۇقتىئىنەزەرنى پەيدا قىلىدۇ :

«بىر كاپىتالنىڭ ئوخشاش بولمىغان ئىككى خىل ئىشلىتىش ئۇسۇلى بولىدۇ ، كاپىتالنىڭ ئىگىدارىنى كىرىم ياكى پايدا بىلەن تەمىن ئېتىدۇ.» («دۆلەتنىڭ باياشاتلىقى» 1848 - يىلى ئاپپىردىن ئەشرى ، 2 - قىسىم 1 - باب 185 - بەت)

كاپىتال سۈپىتىدە فۇنكسىيە ئۆتەپ ھەمدە كاپىتالنىڭ ئىگىدارىغا قوشۇمچە قىممەت ئېلىپ كېلىش ئارقىلىق قىممەت سېلىش ئۇسۇلىمۇ كاپىتال سېلىنغان تارماقلاردىكىگە ئوخشاش بولمايدۇ ۋە ھەر خىل بولىدۇ . بۇ كاپىتالنى ئوخشاش بولمىغان تارماقلارغا سېلىشقا بولىدىغانلىقى مەسىلىسى . ئەگەر مەسىلە مۇشۇ تەرىزدە ئوتتۇرىغا قويۇلسا ، ئۇنى يەنە ئىلگىرىلەپ ئۇزارتىشقا بولىدۇ . ئۇ مۇنداق بىر مەسىلىنى ئۆز ئىچىگە ئالىدۇ : قىممەت ئىشلەپچىقىرىش كاپىتالى سۈپىتىدە سېلىنمىغانىكەن ، ئۇ قانداقسىگە ئۆزىنىڭ ئىگىدارلىق قىلغۇچىسى ئالدىدا كاپىتالنىڭ فۇنكسىيەسىنى ، ئالايلىق ، ئۆسۈملۈك كاپىتال ، سودىگەر كاپىتالى قاتارلىقلارنىڭ فۇنكسىيەسىنى ئۆتەيدۇ ؛ شۇڭا بۇ يەردە ، بىز ھەقىقىي تەھلىل ئوبىيېكتىدىن ناھايىتى يىراقلاپ كەتتۇق ، بۇ يەردىكى گەپ شۇنىڭدىنلا ئىبارەتكى ، سەرمايە سېلىنىدىغان ئوخشاش بولمىغان تارماقلارنى تىلغا ئالماي قايىرىپ قويۇپ ، ئىشلەپچىقىرىش ۋاسىتىلىرىنى ئوخشاش بولمىغان ئامىللارغا بۆلۈۋەتكەندە ، بۇ ئامىللارنىڭ دەۋرىيلىك ئوبوروتىغا قانداق تەسىر كۆرسىتىدۇ .

ئادام سىمىت سۆزىنى شۇنداق داۋاملاشتۇرىدۇ :

«بىرىنچىدىن ، بىر كاپىتالنى تېرىقچىلىق قىلىش ، ياساش ۋە ياكى سېتىۋېلىش ئىشلىرىغا ئىشلەتكىلى بولىدۇ ، يەنە ئۇنىڭدىن ئېرىشكەن مالىنى سېتىۋېتىپ پايدىغا ئېرىشكىلى بولىدۇ.»

بۇ يەردە ، سىمىت بىزگە پەقەت كاپىتالنى دېھقانچىلىق ، ياساش كەسپى ۋە سودىگەرچىلىككە ئىشلەتكىلى بولىدىغانلىقىنىلا ئېيتىدۇ . شۇڭا ، ئۇ سەرمايە سېلىنىدىغان ئوخشاش بولمىغان تارماقلارنى تىلغا ئالىدۇ ھەمدە سودا تارماقلىرىغا ئوخشاش تارماقلارنى ، بۇ تارماقلاردا كاپىتالنىڭ بىۋاسىتە ئىشلەپچىقىرىش جەريانىغا كىرگۈزۈلمەيدىغانلىقىنى ، شۇڭا ئۇنىڭ ئىشلەپچىقىرىش كاپىتالى سۈپىتىدە فۇنكسىيە ئۆتمەيدىغانلىقىنى تىلغا ئالىدۇ . شۇنداق قىلىپ ئۇ دېھقانچىلىق ھېرىسمەنلىرى ئېقىمى ئىشلەپچىقىرىش كاپىتالىنىڭ پەرقلىرىنى ۋە بۇ پەرقلەرنىڭ دەۋرىيلىك ئوبوروتقا كۆرسىتىدىغان تەسىرىنى شەرھىلىگەندە نەقىل كەلتۈرگەن ئاساسلارنى تاشلىۋەتكەن ، ئۇ ھەتتا دەرھال مەسىلىنى سودىگەرنىڭ كاپىتالىنى مىسال كەلتۈرۈپ چۈشەندۈرىدۇ . گەرچە بۇ يەردىكى گەپ ئىشلەپچىقىرىش كاپىتالىنىڭ مەھسۇلاتنىڭ شەكىللىنىش جەريانى ۋە قىممەتنىڭ شەكىللىنىش جەريانىدىكى پەرقلەر بولسىمۇ ، دېمەك مۇنداق پەرقنىڭ ئۆزى يەنە كاپىتالنىڭ دەۋرىيلىك ئوبوروتى ۋە تەكرار ئىشلەپچىقىرىشتىكى پەرقنى كەلتۈرۈپ چىقىرىدۇ .

ئۇ يەنە شۇنداق دەيدۇ :

«مۇنداق ئىشلىتىلگەن كاپىتال يەنىلا ئۇنىڭ ئىگىدارىنىڭ قولىدا توختىغاندا ياكى

ئەسلىي ھالىتىنى ساقلاپ قالغاندا، ئۆزىنىڭ ئىگىدارىنى كىرىم ياكى پايدا بىلەن تەمىن ئەتمەيدۇ.»

مۇنداق ئىشلىتىلگەن كاپىتال! بىراق، سىمىت ئېيتقان دېھقانچىلىققا، سانائەتكە سېلىنغان كاپىتال ھەمدە ئۇ بىزگە كېيىنكى چاغلاردا دەپ بەرگەن مۇنداق سېلىنىدىغان كاپىتال تۇراقلىق كاپىتال ۋە تۇراقسىز كاپىتال دەپ ئايرىلىدۇ؛ شۇڭا، مۇنداق ئۇسۇل بىلەن كاپىتال سالغاندا ھەم كاپىتالنى تۇراقلىق كاپىتالغا ئايلاندۇرمايدۇ، تۇراقسىز كاپىتالغىمۇ ئايلاندۇرمايدۇ. ياكى ئۇنىڭ دېمەكچى بولغىنى شۇكى، تاۋار ئىشلەپچىقىرىش ئۈچۈن ئىشلىتىلىدىغان ھەم بۇنداق تاۋارنى سېتىۋېتىپ پايدىغا ئېرىشكىلى بولىدىغان كاپىتال تاۋارغا ئايلانغاندىن كېيىن، ئۇنى (تاۋارنى) چوقۇم سېتىۋېتىش كېرەك ھەمدە سېتىۋېتىپ، بىرىنچىدىن، ساتقۇچى ئىگىدارلىق قىلىشنى سېتىۋالغۇچى ئىگىدارلىق قىلىشقا ئۆزگەرتىش كېرەك، ئىككىنچىدىن، ئۇنىڭ تاۋارنىڭ ناتۇرال شەكلى بولۇشىنى ئۇنىڭ پۇل شەكلىگە ئۆزگەرتىش كېرەك، شۇڭا، ئەگەر ئۇ يەنىلا ئۆزىنىڭ ئىگىدارىنىڭ قولىدا تۇرۇپ قالسا ياكى — ئۇنىڭغا نىسبەتەن — ئەسلىي ھالىتىنى ساقلاپ قالسا، ئۇ ئۆزىنىڭ ئىگىدارىغا قىلچە ئەسقاتمامدۇ؟ لېكىن، مۇنداقتا مەسىلە شۇنىڭدىنلا ئىبارەت بولىدۇكى، ئوخشاش كاپىتالنىڭ قىممىتى بۇرۇن ئىشلەپچىقىرىش كاپىتالى شەكلىدە بولۇپ، ئىشلەپچىقىرىش جەريانىغا مەنسۇپ بولۇش شەكلى بىلەن فۇنكسىيە ئۆتگەن بولسا، ئەمدىلىكتە تاۋار كاپىتالى ۋە پۇل كاپىتالى شەكلىدىن ئىبارەت، ئوبوروت جەريانىغا مەنسۇپ بولغان شەكلى بىلەن فۇنكسىيە ئۆتەيدۇ. شۇڭا، ئۇلار ئاللىبۇرۇنلا تۇراقلىق كاپىتال بولۇشتىن قالغان، تۇراقسىز

كاپىتال بولۇشتىنمۇ قالغان. بۇ يەردە دېيىلگەنلەر ھەم خام ئەشيا ۋە ماتېرىياللارغا، يەنى تۇراقسىز كاپىتال كىرگۈزۈلىدىغان قىممەت ئامىللىرىغا باب كېلىدۇ، ئەمگەك ۋاسىتىلىرىنىڭ سەرپىياتى، يەنى تۇراقلىق كاپىتال كىرگۈزۈلىدىغان قىممەت ئامىللىرىغىمۇ باب كېلىدۇ. شۇڭا، بىز تۇراقلىق كاپىتال بىلەن تۇراقسىز كاپىتالنىڭ پەرقىنى شەرھلەش جەھەتتە ئالغا ئىلگىرىلىيەلمىدۇق.

ئۇ يەنە شۇنداق دەيدۇ:

«سودىگەرنىڭ مېلى سېتىپ پۇلغا ئىگە بولۇشتىن ئىلگىرى، ئۇ سودىگەرنى كىرىم ياكى پايدا بىلەن تەمىن ئەتمەيدۇ؛ پۇلغا مالغا ئالماشتۇرۇشتىن بۇرۇن شۇنداق بولىدۇ. ئۇنىڭ (سودىگەرنىڭ) كاپىتالى ئۆزلۈكسىز رەۋىشتە بىر خىل فورماتىسىدە ئۇنىڭدىن ئايرىلىپ، يەنە بىر خىل فورماتىسىدە ئۇنىڭ قولىغا قايتىپ كەلگەندە ھەمدە مۇنداق ئوبوروت ياكى داۋاملىق ئالماشتۇرۇش ئارقىلىقلا، ئاندىن ئۇنى پايدا بىلەن تەمىن ئېتەلەيدۇ. شۇڭا، مۇنداق كاپىتال ئىنتايىن مۇۋاپىق ھالدا تۇراقسىز كاپىتال دەپ ئاتالغان.»

ئادام سىمىت بۇ يەردە تۇراقسىز كاپىتال دەپ مۇئەييەنلەشتۈرگەن نەرسە مەن ئوبوروت كاپىتالى دەپ ئاتىغان نەرسىدۇر. مۇنداق كاپىتال ئوبوروت جەريانىنىڭ شەكلىدە، يەنى ئالماشتۇرۇش (ماددىنىڭ ئالمىشىشى ۋە ئىگىدارىنىڭ ئالمىشىشى) ۋاسىتە قىلىنغان شەكلىدىن ئۆزگەرگەن شەكلىدە بولىدۇ، شۇڭا تاۋار كاپىتالى ۋە پۇل كاپىتالى شەكلىدە بولىدۇ، ئەمما ئۇنىڭ ئىشلەپچىقىرىش جەريانىغا مەنسۇپ بولغان شەكلى، يەنى ئىشلەپچىقىرىش كاپىتالنىڭ شەكلى بىلەن قارىمۇقارشى بولىدۇ. بۇ سانائەت كاپىتالىستىنىڭ ئۆزىنىڭ كاپىتالنى ئىككى خىل ئالاھىدە تۈرگە ئايرىغانلىقى ئەمەس، بەلكى ئوخشاش بولغان ئالدىن

تۆلەنگەن كاپىتال قىممىتىنىڭ ئۆز تۇرمۇش جەريانىدىكى ئايلىنىمدا ئۈزلۈكسىز رەۋىشتە ، قايتىدىن تەرتىپ بويىچە قوللىنىلغان ياكى تاشلىۋېتىلگەن ئوخشاش بولمىغان شەكلى . ئادام سمىت بۇ نۇقتىنى تۆۋەندىكى مۇنداق پەرقلەر بىلەن ئارىلاشتۇرۇۋەتكەن ، — دېھقانچىلىق ھېرىسمەنلىرىغا قارىغاندا ، بۇ غايەت زور چېكىنىش ، — بۇ شەكىل پەرقلەر كاپىتال قىممىتى ئىشلەپچىقىرىش كاپىتالى شەكلىدە تۇرغاندا ، كاپىتال قىممىتىنىڭ ئوبوروتىدا كاپىتال قىممىتى تەرتىپ بويىچە تۈرلۈك شەكىلدىكى ئايلىنىمىدىن ئۆتكەندە بارلىققا كېلىدۇ ھەمدە دەل ئىشلەپچىقىرىش كاپىتالىنىڭ ئوخشاش بولمىغان ئامىللىرى ئوخشاش بولمىغان ئۇسۇل بىلەن قىممەتنىڭ شەكىللىنىش جەريانىغا كىرىشى ، ئوخشاش بولمىغان ئۇسۇل بىلەن قىممەتنى مەھسۇلاتقا يۆتكىشى نەتىجىسىدە بارلىققا كېلىدۇ . بىز كېيىن ئىشلەپچىقىرىش كاپىتالى بىلەن ئوبوروت ساھەسىدە تۇرغان كاپىتال (تاۋار كاپىتالى ۋە پۇل كاپىتالى) نى تۇراقلىق كاپىتال ۋە تۇراقسىز كاپىتال بىلەن ئارىلاشتۇرۇۋېتىشنىڭ قانداق ئاقىۋەت پەيدا قىلىدىغانلىقىنى كۆرىمىز . تۇراقلىق كاپىتالغا ئالدىن سېلىنغان كاپىتال قىممەت تۇراقسىز كاپىتالغا سېلىنغان كاپىتال قىممەتكە ئوخشاش ، مەھسۇلات ئارقىلىق ئوبوروت بولىدۇ ، تاۋار كاپىتالىنىڭ ئوبوروتى ئارقىلىق پۇلغا ئايلىنىدۇ . پەرق پەقەت مۇنداق پاكىتتا كۆرۈلىدۇ : تۇراقلىق كاپىتالنىڭ قىممىتى قىسمەن - قىسمەن ھالدا ئوبوروت بولىدۇ . شۇڭا ئۇنى قىسمەن - قىسمەن ھالدا قىسقا ياكى ئۇزاق ۋاقىت ئىچىدە تولۇقلاشقا ، ناتۇرال شەكىلدە تەكرار ئىشلەپچىقىرىشقا توغرا كېلىدۇ .

ئادام سمىت بۇ يەردە ئېيتقان تۇراقسىز كاپىتال ئوبوروت كاپىتالىدىنلا ، ئوبوروت جەريانىغا مەنسۇپ بولغان شەكىلدە

تۇرۇۋاتقان كاپىتال قىممەت (تاۋار كاپىتالى ۋە پۇل كاپىتالى) تىنلا ئىبارەت ، بۇ ئۇ (ئادام سمىت) ئىنتايىن ناۋىستىلىق بىلەن تاللىغان مىسال تەرىپىدىن ئىسپاتلانغان . ئۇ تاللىغان مىسال ھەرگىز ئىشلەپچىقىرىش جەريانىغا مەنسۇپ ئەمەس ، بەلكى پەقەت ئوبوروت ساھەسىدىلا توختاپ قالغان ، پەقەت تۇراقسىز كاپىتالدىنلا تەركىب تاپقان كاپىتال ، يەنى سودىگەرنىڭ كاپىتالى . زادى ئىشلەپچىقىرىش كاپىتالىنىڭ فۇنكسىيىسىنى ئۆتمەيدىغان كاپىتالىنى مىسالغا ئېلىپ باشلاش نېمە دېگەن بىمەنلىك! بۇنى ئۇنىڭ سۆزى دەرھال ئىزاھلايدۇ .

«بىر سودىگەرنىڭ كاپىتالى تامامەن تۇراقسىز كاپىتال دۇر.»

لېكىن ، تۇراقسىز كاپىتال بىلەن تۇراقلىق كاپىتالنىڭ پەرقى خۇددى ئۇ كېيىن بىزگە دەپ بەرگەندەك ، ئىشلەپچىقىرىش كاپىتالىنىڭ ئۆزىنىڭ ئىچكى قىسمىدىكى ماھىيەتلىك پەرقىدىن پەيدا بولغان پەرق تۇر . ئادام سمىتنىڭ كالىسىنىڭ بىر تەرىپىدە دېھقانچىلىق ھېرىسمەنلىرى ئېقىمى ئېيتقان پەرق ، يەنە بىر تەرىپىدە كاپىتال قىممەت ئۆزىنىڭ ئايلىنىمىدا بېسىپ ئۆتكەن شەكىلنىڭ پەرقى بار . بۇ ئىككىسى قالايمىقان ھالدا ئارىلىشىپ كەتكەن .

لېكىن ، پۇل ۋە تاۋار شەكىلنىڭ ئالمىشىشى ، قىممەتنىڭ بۇ ئىككى شەكىلنىڭ بىرىدىن يەنە بىرىگە ئوقۇل ھالدا ئايلىنىشى قانداقمۇ پايدا كەلتۈرۈپ چىقارسۇن! بۇنداق بولۇشنى تەسەۋۋۇر قىلىش مۇمكىن ئەمەس . بۇ نۇقتىنى ئىسپاتلاشقا ھەرگىز مۇمكىن ئەمەس ، چۈنكى ئۇ بۇ يەردە پەقەت ئوبوروت ساھەسىدە ھەرىكەت قىلىۋاتقان سودىگەرنىڭ كاپىتالى بىلەنلا باشلىنىدۇ . بىز كېيىن

بۇ نۇقتا توغرىسىدا يەنە توختىلىمىز ؛ بىز ئاۋۋال ئۇنىڭ تۇراقلىق كاپىتال توغرىسىدا نېمىلەرنى دېگەنلىكىنى ئاڭلاپ باقايلى :

«ئىككىنچىدىن، ئۇنى (كاپىتالى) تۇپراقنى ياخشىلاشقا ئىشلەتكىلى، ئەسقاتىدىغان ماشىنا ۋە ئەمگەك قورالى سېتىۋېلىشقا ئىشلەتكىلى بولىدۇ ياكى شۇ خىلدىكى نەرسىلەرنى سېتىۋېلىشقا ئىشلەتكىلى بولىدۇ، بۇ نەرسىلەرنىڭ ئىگىدارىنى ئالماشتۇرۇش ياكى ئۇلارنى ئىلگىرىلەپ ئوبوروت قىلىش ھاجەتسىز، شۇنداق بولسىمۇ كىرىم ۋە پايدا بېرىدۇ. شۇڭا، بۇنداق كاپىتالى ئىنتايىن مۇۋاپىق ھالدا تۇراقلىق كاپىتال دەپ ئاتاشقا بولىدۇ. كەسىپ ئوخشاش بولمىغاچقا، ئۇلارغا ئىشلىتىلگەن تۇراقلىق كاپىتال بىلەن تۇراقسىز كاپىتال ئوتتۇرىسىدىكى نىسبەتتە ئىنتايىن ئوخشاش بولمايدۇ... ھەر خىل قول سانائەت خوجايىنى ياكى زاۋۇت خوجايىنىنىڭ كاپىتالىنىڭ بىر قىسمىنى ئۇنىڭ ئەمگەك قوراللىرىغا مۇقىملاشتۇرۇش كېرەك. لېكىن بۇ بىر قىسىم كاپىتال بەزى كەسىپلەردە ناھايىتى ئاز بولىدۇ، يەنە بەزى كەسىپلەردە ناھايىتى كۆپ بولىدۇ... لېكىن، بارلىق مۇنداق قول سانائەت خوجايىنلىرى (مەسىلەن، تىككۈچىلىك كارخانىلىرى خوجايىنلىرى، موزدۇزلۇق كارخانىلىرى خوجايىنلىرى، توقۇمىچىلىق كارخانىلىرى خوجايىنلىرى) نىڭ كاپىتالىنىڭ تېخىمۇ كۆپ قىسمى، يا ئۇلارنىڭ ئىشچىلىرىنىڭ ئىش ھەققى قىلىنىدۇ، يا ئۇلارنىڭ خام ئەشياسىنىڭ باھاسى قىلىنىپ ئوبوروت قىلىنىدۇ ھەمدە تەييار مەھسۇلاتنىڭ باھاسىدىن تولۇقلىنىدۇ ھەمدە پايدىغا ئېرىشكىلى بولىدۇ.»

ئۇ پايدىنىڭ مەنبەسىگە بەرگەن بالىلارچە تەبىرىنى تىلغا ئالماي بىر ياققا قايرىپ قويساق ، ئاجىزلىق ۋە قالايمىقانچىلىق دەرھال تۆۋەندىكى نۇقتىدا ئاشكارا بولىدۇ : مەسىلەن ، بىر ماشىنىسازلىق زاۋۇتىنىڭ خوجايىنىغا نىسبەتەن ئېيتقاندا ، ماشىنا مەھسۇلاتتور ، ئۇ تاۋار كاپىتال سۈپىتىدە ئوبوروت قىلىنىدۇ ، شۇڭا ، ئادام سىمىنىڭ سۆزى بىلەن ئېيتقاندا :

«سېتىۋېتىلىدۇ، ئىگىدارلىق قىلغۇچى ئالماشتۇرۇلىدۇ، تېخىمۇ ئىلگىرىلەپ ئوبوروت

قىلىنىدۇ.»

شۇڭا، ئۇنىڭ تەبىرى بويىچە بولغاندا ، ماشىنا تۇراقلىق كاپىتال ئەمەس ، بەلكى تۇراقسىز كاپىتال دەك قىلىدۇ . مۇنداق قالايمىقانچىلىق يەنىلا سىمىنىڭ تۆۋەندىكى ئىككى خىل پەرقنى ئارىلاشتۇرۇۋەتكەنلىكىدە پەيدا بولىدۇ : بىر خىلى ئىشلەپچىقىرىش ئامىللىرىنىڭ ئوخشاش بولمىغان ئامىللىرىنىڭ ئوخشاش بولمىغان ئوبوروت ئۇسۇلىدىن پەيدا بولغان تۇراقلىق كاپىتال بىلەن تۇراقسىز كاپىتالنىڭ پەرقى ، يەنە بىر خىلى ئوخشاش بىر كاپىتالنىڭ ئىشلەپچىقىرىش جەريانىدا ئىشلەپچىقىرىش كاپىتالى سۈپىتىدە فۇنكسىيە ئۆتكەندە ، ئوبوروت ساھەسىدە ئوبوروت كاپىتالى (يەنى تاۋار كاپىتالى ۋە پۇل كاپىتالى) سۈپىتىدە فۇنكسىيە ئۆتكەندە بېسىپ ئۆتكەن شەكىل پەرقى . شۇڭا ، ئادام سىمىنىڭ قارىشىچە ، ئوخشاش نەرسىلەر ئۆزلىرىنىڭ كاپىتال تۇرمۇشى جەريانىدا تۇرغان ئورنى بويىچە ھەم تۇراقلىق كاپىتال (يەنى ، ئەمگەك ۋاسىتىلىرى ، ئىشلەپچىقىرىش كاپىتالى ئامىللىرى) سۈپىتىدە فۇنكسىيە ئۆتەيدۇ ، ھەم يەنە تاۋار كاپىتالى «تۇراقسىز» كاپىتال (يەنى ، ئىشلەپچىقىرىش ساھەسىدىن ئايرىلىپ ، ئوبوروت ساھەسىگە كىرگەن مەھسۇلات) سۈپىتىدە فۇنكسىيە ئۆتەيدۇ .

لېكىن ، ئادام سىمىنىڭ ئۆزىنىڭ كاپىتالىنى پەرقلىنىدۇرۇشتىكى بارلىق ئاساسىنى بىراقلا ئۆزگەرتكەن ، بۇ ئالدىنقى بىرقانچە قۇردا ، ھەممە تەتقىقاتنى باشلىغان چاغدا دېگەن سۆزلىرى بىلەن زىددىيەتلىك ، بولۇپمۇ تۆۋەندىكىدەك قاراشلار بىلەن زىددىيەتلىك :

«بىر كاپىتالنىڭ ئوخشاش بولمىغان ئىككى خىل ئىشلىتىش ئۇسۇلى بولىدۇ، ھەر

ئىككىلىسى ئۆزىگە ئىگىدارلىق قىلغۇچىغا كىرىم ۋە پايدا بېرىدۇ.»

دېمەك ، تۇراقسىز كاپىتال ياكى تۇراقلىق كاپىتال سۈپىتىدە ئىشلىتىلىدۇ . شۇڭا ، مۇشۇ گەپچە بولغاندا ، بۇ يەردە ئۆزئارا مۇستەقىل بولغان ، ئوخشاش بولمىغان كاپىتالنىڭ ئوخشاش بولمىغان ئىشلىتىلىش ئۇسۇلى ، مەسىلەن ، كاپىتالنى سانائەتكە ياكى دېھقانچىلىققا ئىشلىتىشكە بولىدۇ . — لېكىن ئۇ يەنە شۇنداق دەيدۇ :

«كەسىپلەر ئوخشاش بولمىغاچقا ، ئۇلارغا ئىشلىتىلگەن تۇراقلىق كاپىتال بىلەن تۇراقسىز كاپىتالنىڭ نىسبىتىمۇ ئوخشاش بولمايدۇ.»

ئەمدى تۇراقلىق كاپىتال بىلەن تۇراقسىز كاپىتال ئوخشاش بولمىغان مۇستەقىل سەرمايە بولۇشتىن قېلىپ ، ئوخشاش ئىشلەپچىقىرىش كاپىتالنىڭ ئوخشاش بولمىغان قىسمى بولۇپ قالدى ، كاپىتالنىڭ بۇ ئوخشاش بولمىغان قىسىملىرى سەرمايە سېلىنىدىغان ئوخشاش بولمىغان تارماقلاردا ، بۇ كاپىتالنىڭ ئومۇمىي قىممىتىنىڭ ئوخشاش بولمىغان ئۆلۈشىنى شەكىللەندۈرىدىغان بولدى . شۇڭا ، مۇنداق پەرق ئىشلەپچىقىرىش كاپىتالنىڭ ئۆزىنىڭ مۇۋاپىق ھالدا بۆلۈپ تاشلىنىشى ئارقىسىدا بارلىققا كېلىدۇ . شۇڭا ، پەقەت ئىشلەپچىقىرىش كاپىتالىغىلا ئۇيغۇن كېلىدۇ . لېكىن ، سودا كاپىتالى پەقەت تۇراقسىز كاپىتال سۈپىتىدە تۇراقلىق كاپىتال بىلەن قارىمۇقارشى بولىدۇ دەيدىغان گەپلەر يەنە بۇ نۇقتا بىلەن قارىمۇقارشىدۇر ، چۈنكى ئادام سىمىنىڭ ئۆزى شۇنداق دېگەن :

«بىر سودىگەرنىڭ كاپىتالى تامامەن تۇراقسىز كاپىتالدىر.»

ئەمەلىيەتتە ، مۇنداق كاپىتال پەقەت ئوبوروت ساھەسىدىلا فۇنكسىيە ئۆتەيدىغان كاپىتال ھەمدە بۇنداق كاپىتال سۈپىتىدە ھەمىشە ئىشلەپچىقىرىش كاپىتالى ، يەنى ئىشلەپچىقىرىش جەريانىغا قوشۇپ كىرگۈزۈلگەن كاپىتال بىلەن قارىمۇقارشى بولىدۇ ، دەل مۇشۇنداق بولغانلىقى ئۈچۈن ، ئۇ ئىشلەپچىقىرىش كاپىتالنىڭ تۇراقسىز قىسمى سۈپىتىدە ئىشلەپچىقىرىش كاپىتالنىڭ تۇراقلىق قىسمى بىلەن قارىمۇقارشى بولالمايدۇ .

سىمىت كەلتۈرگەن مىسالدا «ئەمگەك قورالى»نى تۇراقلىق كاپىتالغا مۇئەييەنلەشتۈرگەن ، ئىش ھەققى ۋە خام ئەشيا (جۈملىدىن ، قوشۇمچە ماتېرىيال)غا سېلىنغان كاپىتالنى تۇراقسىز كاپىتالغا مۇئەييەنلەشتۈرگەن (تەييار مەھسۇلاتنىڭ باھاسى تولۇقلىنىدۇ ھەم پايدىغا ئېرىشىدۇ) .

شۇڭا ، ئۇنىڭ چىقىش نۇقتىسى ئالدى بىلەن ئەمگەك جەريانىنىڭ ئوخشاش بولمىغان قىسمى : بىر جەھەتتىن ئەمگەك كۈچى (ئەمگەك) ۋە خام ئەشيا ، يەنە بىر جەھەتتىن ، ئەمگەك قورالىدۇر . لېكىن بۇلار كاپىتالنىڭ تەركىبىي قىسمى . چۈنكى كاپىتال سۈپىتىدە فۇنكسىيە ئۆتەيدىغان بىر قىممەت مىقدارىنى ئۇلارغا سەرپ قىلىۋېتىدۇ . مۇشۇ نۇقتىدىن ئېيتقاندا ، ئۇلار ئىشلەپچىقىرىش كاپىتالى ، يەنى ئىشلەپچىقىرىش جەريانىدا فۇنكسىيە ئۆتەيدىغان كاپىتالنىڭ ماددىي ئامىلى ، مەۋجۇت بولۇپ تۇرۇش ئۇسۇلى . نېمە ئۈچۈن بۇ بىر قىسىم كاپىتال تۇراقلىق دەپ ئاتىلىدۇ ؟ چۈنكى

«كاپىتالنىڭ بىر قىسمى ئەمگەك قورالىغا مۇقىملاشتۇرۇشقا توغرا كېلىدۇ.»

لېكىن، يەنە بىر قىسىم مۇئەسسەسە ۋە خام ئەشياغا مۇقىملاشتۇرۇلدى. ۋەھالەنكى ماشىنا بىلەن

«ئەمگەك قوراللىرى ... شۇ خىلدىكى نەرسىلەر ... ئىگىدارنى ئالماشتۇرمايلا ۋە ئىلگىرىلەپ ئوبوروت قىلمايلا، كىرىم ۋە پايدا بېرىدۇ. شۇڭا، مۇنداق كاپىتال ئىنتايىن مۇۋاپىق ھالدا تۇراقلىق كاپىتال دەپ ئاتىلىدۇ.»

كانچىلىقنى مىسالغا ئالساق، كانچىلىققا تامامەن خام ئەشيا كەتمەيدۇ، چۈنكى ئەمگەك ئوبىيېكتى، مەسىلەن، مىس ئەمگەك ئارقىلىقلا ئاندىن ئۆزلەشتۈرگىلى بولىدىغان تەبىئەت مەھسۇلى. پەقەت ئۆزلەشتۈرۈشكە بولىدىغان مۇنداق مىس، مەشغۇلات جەريانىدىكى مۇنداق مەھسۇلات، كېيىن ئاندىن تاۋار ياكى تاۋار كاپىتالى سۈپىتىدە ئوبوروت قىلىنىدۇ، ئىشلەپچىقىرىش كاپىتالىنىڭ ئامىلى بولمايدۇ. ئىشلەپچىقىرىش كاپىتالى قىممىتىنىڭ ھېچقانداق بىر قىسمى بۇنداق مىسقا سېلىنىمىغان بولىدۇ. يەنە بىر جەھەتتىن، ئىشلەپچىقىرىش جەريانىدىكى باشقا ئامىللار، ئەمگەك كۈچلىرى ۋە قوشۇمچە ماتېرىياللار (مەسىلەن، كۆمۈر، سۇ قاتارلىقلار) مۇ ئوخشاشلا ماددىي جەھەتتە مەھسۇلاتقا كىرگۈزۈلمەيدۇ. كۆمۈر تامامەن سەرپ بولۇپ كېتىدۇ، پەقەت ئۇنىڭ قىممىتىلا مەھسۇلاتقا كىرىدۇ، خۇددى ماشىنا ۋە ھاكازالارنىڭ بىر قىسىم قىممىتىلا مەھسۇلاتقا كىرگەنگە ئوخشاش. ئاخىرىدا، ئىشچى، خۇددى ماشىنىغا ئوخشاش، يەنىلا مەھسۇلات مىسنىڭ سىرتىدا مۇستەقىل تۇرىدۇ. پەقەت ئىشچى ئۆزىنىڭ ئەمگىكى ئارقىلىق ئىشلەپچىقارغان قىممەتلا ئەمدى مىس قىممىتىنىڭ تەركىبىي قىسمى بولىدۇ. شۇڭا بۇ مىسالدا، ئىشلەپچىقىرىش كاپىتالىنىڭ ھەرقانداق تەركىبىي قىسمى قولغا

ئۆتمىگەن («ئىگىدارى ئالماشمىغان») ياكى ئىلگىرىلىگەن ھالدا ئوبوروت قىلىنىمىغان، چۈنكى ئۇلارنىڭ ھەممىسى ماددىي جەھەتتىن مەھسۇلاتقا كىرمىگەن. شۇڭا، بۇ يەردە يەنە قانداق تۇراقسىز كاپىتال بولىدۇ؟ ئادام سىمىتنىڭ ئۆزىنىڭ تەبىرى بويىچە بولغاندا، كانچىلىقتا ئىشلىتىلگەن بارلىق كاپىتال پەقەت تۇراقلىق كاپىتالدىنلا تەركىب تاپقان بولىدۇ.

ئەكسىچە، بىز باشقا بىر سانائەتنى (كەسىپنى) مىسالغا ئالىمىز. بۇ سانائەت خام ئەشيا ئىشلىتىدۇ، خام ئەشيا مەھسۇلاتىنىڭ گەۋدىسىنى شەكىللەندۈرىدۇ، يەنە قوشۇمچە ماتېرىيال ئىشلىتىلىدۇ، بىراق ئۇ كۆيگەن كۆمۈرگە ئوخشاش قىممەت جەھەتتىنلا مەھسۇلاتقا كىرمەي، جىسىم جەھەتتىن مەھسۇلاتقا كىرىدۇ. مەھسۇلاتنى تەشكىل قىلغان خام ئەشيا، مەسىلەن، پاختا يېپنى تەشكىل قىلىدىغان پاختا مەھسۇلات بولغان يېپ بىلەن بىللە قولدىن - قولغا ئۆتىدۇ ھەمدە ئىشلەپچىقىرىش جەريانىدىن ئىستېمال جەريانىغا كىرىدۇ. لېكىن پاختا ئىشلەپچىقىرىش كاپىتالىنىڭ ئامىلى سۈپىتىدە فۇنكسىيە ئۆتىگەندىلا، ئىگىدارلىق قىلغۇچى ئۇنى سېتىۋەتمەيدۇ، بەلكى ئۇنىڭغا ئىش قوشۇپ، ئۇنى يېپ قىلىپ ئىگىرىدۇ. ئۇ پاختىنى قولدىن چىقىرىۋەتمەيدۇ ياكى سىمىتنىڭ ئىنتايىن خاتا ھەم يۈزە سۆزى بويىچە بولغاندا، ئۇ «سېتىۋېتىش، ئىگىدارىنى ئالماشتۇرۇش ياكى ئوبوروت قىلىش ئارقىلىق» ھېچقانداق پايدا ئالمايدۇ. ئۇ ئۆزىنىڭ ماتېرىيالنى ئوبوروتقا قاتناشتۇرمايدۇ، خۇددى ئۆزىنىڭ ماشىنىسىنى ئوبوروتقا قاتناشتۇرمايغا ئوخشاش. بۇ ماتېرىياللار ئېگىرىش ماشىنىسى، زاۋۇت ئۆيلىرىگە ئوخشاش تامامەن ئىشلەپچىقىرىش جەريانىغا مۇقىملاشتۇرۇلدى. دەرۋەقە، ئىشلەپچىقىرىش كاپىتالىنىڭ بىر قىسمىمۇ ئۈزلۈكسىز

رەۋىشتە كۆمۈر ، پاختا قاتارلىقلارغا مۇقىملاشتۇرۇش كېرەك ، خۇددى ئەمگەك ۋاسىتىلىرى شەكلىگە مۇقىملاشتۇرغانغا ئوخشاش . پەرق شۇ يەردىلا : مەسىلەن ، ھەپتىلىك پاختا يېپ ئىشلەپچىقىرىشقا كېتىدىغان پاختا ، كۆمۈر قاتارلىقلار ئۈزلۈكسىز رەۋىشتە ھەپتىلىك مەھسۇلاتنىڭ ئىشلەپچىقىرىلىش جەريانىدا تامامەن سەرپ بولۇپ كېتىدۇ ، شۇڭا ئۇلارنىڭ ئورنىنى يېڭى پاختا ، كۆمۈر قاتارلىقلار بىلەن تولۇقلاشقا توغرا كېلىدۇ ؛ دېمەك ، ئىشلەپچىقىرىش كاپىتالىنىڭ بۇ ئامىللىرى ، گەرچە ھەمىشە ئوخشاش خىلدا بولسىمۇ ، لېكىن ئۈزلۈكسىز رەۋىشتە ئوخشاش خىلدىكى يېڭى نەرسىدىن ھاسىل بولۇشى كېرەك ، ھالبۇكى بىر ئېگىرىش ماشىنىسى ، بىر زاۋۇت بىناسى نۇرغۇن ھەپتىلىك ئىشلەپچىقىرىشتا رولىنى داۋاملىق جارى قىلدۇرىدۇ . ئۇنى ئوخشاش خىلدىكى يېڭى نەرسە بىلەن ئالماشتۇرۇش ھاجەتسىز . ئۇلار ئىشلەپچىقىرىش كاپىتالىنىڭ ئامىلى ، ئىشلەپچىقىرىش كاپىتالىنىڭ بارلىق تەركىبىي قىسمى سۈپىتىدە ، ئۈزلۈكسىز رەۋىشتە ئىشلەپچىقىرىش جەريانىغا مۇقىملىشىدۇ ، چۈنكى ئۇلار بولمىسا ، ئىشلەپچىقىرىش جەريانىنى داۋاملاشتۇرغىلى بولمايدۇ . ۋەھالەنكى ، ئىشلەپچىقىرىش كاپىتالىنىڭ بارلىق ئامىلى مەيلى تۇراقلىق بولسۇن ياكى تۇراقسىز بولسۇن ، ئىشلەپچىقىرىش كاپىتالى سۈپىتىدە ئوخشاشلا تۇراقسىز كاپىتال ، يەنى تاۋار كاپىتالى ۋە پۇل كاپىتالى بىلەن قارىمۇقارشى بولىدۇ .

ئەمگەك كۈچىمۇ شۇنداق . ئىشلەپچىقىرىش كاپىتالىنىڭ بىر قىسمىنى ئۈزلۈكسىز رەۋىشتە ئەمگەك كۈچىگە مۇقىملاشتۇرۇشقا توغرا كېلىدۇ . مەيلى قانداق جايدا بولسۇن ، بىر خىل بەزى ئەمگەك كۈچلىرى بىر خىل بەزى ماشىنىلارغا ئوخشاش ، بىرقەدەر ئۇزاق ۋاقىتتا بىر كاپىتالىست تەرىپىدىن ئىشلىتىلىدۇ . بۇ يەردە

ئەمگەك كۈچى بىلەن ماشىنىنىڭ پەرقى ماشىنىنىڭ بىر قېتىمىدىلا تامامەن سېتىۋېلىنغانلىقىدا ئەمەس (مۇددەتكە بۆلۈپ تۆلىگەندىمۇ ئەھۋال بۇنداق بولمايدۇ) ، ئىشچىنى بىر قېتىمىدىلا سېتىۋالغىلى بولمايدۇ ، بەلكى ئىشچى سەرپ قىلغان ئەمگەك تامامەن مەھسۇلات قىممىتىگە كىرگەندە ، ماشىنىنىڭ قىممىتى بىر - بىرلەپ مەھسۇلات قىممىتىگە كىرىدۇ .

سىمىت تۇراقلىق كاپىتال بىلەن قارىمۇقارشى بولغان تۇراقسىز كاپىتالنى ئىزاھلىغاندا ، ئوخشاش بولمىغان مۇئەييەنلىكنى ئارىلاشتۇرۇۋەتكەن :

«مۇنداق ئىشلىتىلگەن كاپىتال يەنىلا ئۆزىنىڭ ئىگىدارىنىڭ قولىدا ساقلانغان ياكى ئەسلىي ھالىتىنى ساقلىغان چاغدا ، ئۆزىنىڭ ئىگىدارىغا كىرىم ياكى پايدا بەرمەيدۇ.»

ئۇ مەھسۇلات ، يەنى تاۋار كاپىتالى ئوبوروت ساھەسىدە بېسىپ ئۆتكەن ، تاۋارنىڭ قولىدىن - قولىغا ئۆتۈشىدە ۋاسىتىچىلىك رولىنى ئوينايدىغان نوقۇل شەكىلدىكى تاۋارنىڭ فورماتسىيە ئۆزگىرىشىنى ئىشلەپچىقىرىش كاپىتالىنىڭ ئوخشاش بولمىغان ئامىلى ئىشلەپچىقىرىش جەريانىدا بېسىپ ئۆتكەن ، ماددىي جەھەتتىكى فورماتسىيە ئۆزگىرىشى بىلەن تەڭ ئورۇنغا قويدۇ . بۇ يەردە ئۇ ئاق - قارىنى ئايرىماستىنلا ، تاۋارنىڭ پۇلغا ئايلىنىشى بىلەن پۇلنىڭ تاۋارغا ئايلىنىشى ، يەنى سېتىش بىلەن ئېلىشنى ئىشلەپچىقىرىش ئامىلىنىڭ مەھسۇلاتقا ئايلىنىشىنى ئارىلاشتۇرۇۋەتكەن . ئۇ تۇراقسىز كاپىتال توغرىسىدا كەلتۈرگەن مىسال تاۋاردىن پۇلغا ئايلىنغان ۋە پۇلدىن تاۋارغا ئايلىنغان سودىگەر كاپىتالىنى ، تاۋارنىڭ ئوبوروتىغا مەنسۇپ بولغان شەكىلنىڭ $W - G - W$ غا ئۆزگىرىشىنى كۆرسىتىدۇ .

لېكىن ، ئوبوروت داۋامىدىكى مۇنداق شەكىل ئۆزگىرىشى فۇنكسىيە ئۆتەيدىغان سانائەت كاپىتالىغا نىسبەتەن ئېيتقاندا ، مۇنداق ئەھمىيەتكە ئىگە : يەنە پۇلدىن ئايلانغان تاۋار ئىشلەپچىقىرىش ئامىلى (ئەمگەك ۋاسىتىسى ۋە ئەمگەك كۈچى) دۇر ، شۇڭا مۇنداق شەكىل ئۆزگىرىشى سانائەت كاپىتالىنىڭ فۇنكسىيەسىنىڭ ئىزچىللىقىغا نىسبەتەن ۋاسىتىچىلىك رولىنى ئوينىپ ، ئىشلەپچىقىرىش جەريانىنى ئۇدا داۋاملىشىدىغان ئىشلەپچىقىرىش جەريانىغا ، يەنى تەكرار ئىشلەپچىقىرىش جەريانىغا ئايلاندۇرىدۇ . مۇنداق پۈتكۈل شەكىل ئۆزگىرىشى ئوبوروت داۋامىدا يۈز بېرىدۇ ؛ دەل مۇشۇنداق شەكىل ئۆزگىرىشنىڭ ۋاسىتىچىلىك رولى تاۋارنى ، ئەمەلىيەتتە بىر ئادەمنىڭ قولىدىن يەنە بىر ئادەمنىڭ قولىغا ئۆتكۈزىدۇ . ئەكسىچە ، ئىشلەپچىقىرىش كاپىتالى ئۆزىنىڭ ئىشلەپچىقىرىش جەريانىدا بېسىپ ئۆتكەن شەكىل ئۆزگىرىشى ئەمگەك جەريانىدىكى شەكىل ئۆزگىرىشىگە مەنسۇپ ، ئۇ ئىشلەپچىقىرىش ئامىلىنىڭ ئالدىن كۆزلەنگەن مەھسۇلاتقا ئايلىنىشى ئۈچۈن زۆرۈردۇر . ئادام سمىت مۇنداق پاكىتتا توختاپ قالغان : بىر قىسىم ئىشلەپچىقىرىش ۋاسىتىلىرى (ھەقىقىي ئەمگەك ۋاسىتىلىرى) نىڭ ئەمگەك جەريانىدا رول ئوينىشى (ئۇنىڭ خاتا سۆزى بويىچە ئېيتقاندا ، «ئۆزلىرىنىڭ ئىگىدارغا پايدا بېرىدۇ») ئۇلارنىڭ ناتۇرال فورماتسىيەسىنى ئۆزگەرتىمەي ، پەقەت تەدرىجىي ھالدا سەرپ بولىدۇ ، ئەمما يەنە بىر قىسىم ئىشلەپچىقىرىش ۋاسىتىلىرى (ماتېرىياللار) ئۆزگىرىش ياسايدۇ ، بەلكى دەل مۇشۇنداق ئۆزگىرىش ئارقىلىق ئۆزلىرىنىڭ ئىشلەپچىقىرىش ۋاسىتىسى بولۇش بۇرچىنى ئادا قىلىدۇ . لېكىن ، ئىشلەپچىقىرىش كاپىتالىنىڭ تۈرلۈك ئامىلىنىڭ ئەمگەك جەريانىدىكى ئوخشاش بولمىغان رولى تۇراقلىق كاپىتال بىلەن

تۇراقسىز كاپىتالنىڭ پەرقىنىڭ ئۆزى ئەمەس ، بەلكى چىقىش نۇقتىسىدىنلا ئىبارەت بولىدۇ ، بۇ نۇقتىنى تۆۋەندىكى پاكىتلاردىن كۆرۈپ ئۆتتۈق : بۇنداق ئوخشاش بولمىغان تەسىر ئوخشاشلا بارلىق ئىشلەپچىقىرىش ئۇسۇللىرىدا مەۋجۇت بولۇپ تۇرىدۇ . مەيلى كاپىتالسىز ئىشلەپچىقىرىش ئۇسۇلى بولسۇن ياكى غەيرىي كاپىتالسىز ئىشلەپچىقىرىش ئۇسۇلى بولسۇن ، ھالبۇكى بۇنداق ئوخشاش بولمىغان ماددىي تەسىر بىلەن بىردەك بولغىنى قىممەتنىڭ مەھسۇلاتقا يۆتكىلىشى ، قىممەتنىڭ مۇنداق يۆتكىلىشى بىلەن بىردەك بولغىنى يەنە مەھسۇلاتنىڭ سېتىلىشى ئارقىلىق تولۇقلانغان قىممەت ؛ ۋەھالەنكى ، پەقەت مۇشۇ نۇقتىدىلا ئاندىن بۇ يەردە دېيىلگەن پەرق شەكىللىنىدۇ . شۇڭا ، كاپىتالنىڭ تۇراقلىق كاپىتالغا ئايلىنىشى ، ئۇنىڭ ئەمگەك ۋاسىتىلىرىگە مۇقىملاشقانلىقىدىن ئەمەس ، بەلكى ئۇنىڭ قىممىتىنىڭ بىر قىسمى ئەمگەك ۋاسىتىلىرىگە سېلىنغانلىقىدىن بولىدۇ ، يەنە بىر قىسمى مەھسۇلاتنىڭ قىممەت تەركىبىي قىسمى سۈپىتىدە ئوبوروت بولغاندا ، يەنىلا ئەمگەك ۋاسىتىلىرىگە مۇقىملىشىدۇ .

«ئەگەر ئۇ (كاپىتال) كەلگۈسى پايدىغا ئېرىشىش ئۈچۈن ئىشلىتىلسە ، ئۇنداقتا بۇنداق پايدىغا ئېرىشىش ئۈچۈن ، ئۇ (ئىگىدارى) يا ئۇنى ساقلاپ قېلىشى كېرەك ، يا ئۇنىڭدىن ۋاز كېچىشى كېرەك . ئالدىنقى بىر سورۇندا ، ئۇ تۇراقلىق كاپىتال ؛ كېيىنكى سورۇندا ، ئۇ تۇراقسىز كاپىتال بولىدۇ.» (189 - بەت)

بۇ يەردە ، ئالدى بىلەن كىشىنىڭ دىققىتىنى تارتىدىغىنى ، پايدا توغرىسىدىكى قوپال تەجرىبىچىلىك ئىدىيىسىدۇر ، مۇنداق ئىدىيە ئادەتتىكى كاپىتالسىزنىڭ قاراشلىرىدىن ئېلىپ كېلىنگەن بولۇپ ، ئادام سمىتنىڭ ئۆزىنىڭ خېلى چوڭقۇر بولغان ئىچكى

چۈشەنچىلىرى بىلەن تامامەن زىددىيەتلىكتۇر. مەھسۇلاتنىڭ باھاسى ئىچىدە ماتېرىيالنىڭ باھاسى ۋە ئەمگەك كۈچىنىڭ باھاسىنىڭ ئورنى تولۇقلىنىپ قالماي، بەلكى ئەمگەك قوراللىرىنىڭ ئۇپراش ئارقىلىق مەھسۇلاتقا يۆتكەلگەن ئاشۇ قىممەتنىڭ ئورنىمۇ تولۇقلىنىدۇ. بۇنداق تولۇقلىنىش مەيلى قانداق بولسۇن، پايدىنىڭ مەنبەسى بولالمايدۇ. مەھسۇلات ئىشلەپچىقىرىش ئۈچۈن ئالدىن تۆلەنگەن قىممەتنىڭ ئورنى مەيلى مەھسۇلاتلارنىڭ سېتىلىشى ئارقىلىق تامامەن بىر قېتىمىدىلا تولۇقلانسا، ياكى مەھسۇلاتنىڭ سېتىلىشى ئارقىلىق بىر - بىرلەپ، تەدرىجىي ھالدا تولۇقلانسا، ئۆزگىرىدىغىنى تولۇقلاش ئۇسۇلى ۋە ۋاقتىدىنلا ئىبارەت بولىدۇ؛ لېكىن، مەيلى قانداق بولسۇن، بۇ ئىككى خىل ئەھۋالنىڭ ئورتاق نۇقتىسى — قىممەتنىڭ تولۇقلىنىشى — قوشۇمچە قىممەت يارىتىشقا ئايلىنىدۇ. بۇ يەردىكى ئاساس ئادەتكە ئايلىنىپ قالغان مۇنداق بىر ئىدىيە: چۈنكى قوشۇمچە قىممەت مەھسۇلاتنىڭ سېتىلىشى، مەھسۇلاتنىڭ ئوبوروت بولۇشى ئارقىلىق ۋۇجۇدقا چىقىدۇ، شۇڭا ئۇمۇ سېتىشتىن، ئوبوروت قىلىشتىن بارلىققا كېلىدۇ. ئەمەلىيەتتە، بۇ يەردە دېيىلگەن پايدا ئېلىشنىڭ ئوخشاش بولمىغان ئۇسۇلى، ئىشلەپچىقىرىش كاپىتالنىڭ ئوخشاش بولمىغان ئامىللىرىغا كۆرسىتىدىغان ئوخشاش بولمىغان تەسىرنىڭ خاتا ھالدىكى ئىپادىلىنىشى، يەنى ئۇلارنىڭ ئىشلەپچىقىرىش ئامىلى سۈپىتىدە ئەمگەك داۋامىدا كۆرسىتىدىغان ئوخشاش بولمىغان تەسىرنىڭ خاتا ھالدا ئىپادىلىنىشىدىنلا ئىبارەت. ئاخىرىدا، بۇنداق پەرق ئەمگەك جەريانى ياكى قىممەت ئېشىش جەريانىدىن ئەمەس، كاپىتالنىڭ ئۆزىنىڭ فۇنكسىيىسىدىن كېلىپ چىققان بولماستىن، بەلكى پەقەت يەككە كاپىتالسىزغا نىسبەتەن

سۈبىيېكتىپ جەھەتتە ئەھمىيەتكە ئىگە، يەككە كاپىتالسىزغا نىسبەتەن ئىپتىقاددا، كاپىتالنىڭ بىر قىسمى بۇ شەكىلدە ئەسقاتىدۇ، يەنە بىر قىسمى ئۇ شەكىلدە ئەسقاتىدۇ، دەپ قارالغانلىقتىن كېلىپ چىققان.

ئەكسىچە، كېيىن بۇ پەرقلەرنى تەكرار ئىشلەپچىقىرىش جەريانى ۋە ئۇنىڭ مۇقەررەرلىكىدىن تاپقان. جەريانى داۋاملاشتۇرۇش ئۈچۈن، يىللىق ئالدىن تۆلەنگەن قىممەتنى ھەر يىلى يىللىق مەھسۇلاتنىڭ قىممىتىدىن تامامەن تولۇقلاش كېرەك. ئەكسىچە، ئاساسىي سەرماينىڭ قىممىتى بىر - بىرلەپ تولۇقلىنىدۇ، شۇڭا نۇرغۇن يىللاردا، مەسىلەن، ئون يىلدا ئاندىن تولۇقلىنىدۇ. دېمەك تامامەن تەكرار ئىشلەپچىقىرىلىدۇ (ئوخشاش بىر خىلدىكى يېڭى بۇيۇمغا ئالمىشىدۇ). كۆرۈۋېلىشقا بولىدۇكى، ئا. سىمىت كېيىن كۆپ ئارقىدا قالغان.

شۇڭا، ئا. سىمىتنىڭ تۇراقلىق كاپىتال توغرىسىدىكى تەبىرىدە پەقەت بىر نۇقتىلا قالدۇ: تۇراقلىق كاپىتال ئەمگەك ۋاسىتىسى، مۇنداق ئەمگەك ۋاسىتىسى ئۆزىنىڭ ياردەملىشىشى ئارقىسىدا ياسالغان مەھسۇلات بىلەن قارىمۇقارشى بولىدۇ، ئىشلەپچىقىرىش جەريانىدا ئۆزىنىڭ فورماتسىيىسىنى ئۆزگەرتىمەيدۇ، بەلكى ئىشلەپچىقىرىشتا داۋاملىق تۈردە ئىشلىتىشكە بولمىغانغا قەدەر رول ئوينايدۇ. ئۇ شۇنى ئۇنتۇپ قالغانكى، ئىشلەپچىقىرىش كاپىتالنىڭ بارلىق ئامىلى ئۈزلۈكسىز رەۋىشتە ئۆزىنىڭ ناتۇرال شەكىلدە (ئەمگەك ۋاسىتىسى، ماتېرىيال ۋە ئەمگەك كۈچى بولۇپ) مەھسۇلات بىلەن قارىمۇقارشى بولىدۇ، تاۋار سۈپىتىدە ئوبوروت بولىدىغان مەھسۇلات بىلەن قارىمۇقارشى بولىدۇ. ئۇ يەنە شۇنى ئۇنتۇپ قالغانكى (مەھسۇلاتنىڭ)، ماتېرىيال ۋە ئەمگەك كۈچىدىن تەشكىل

قىلىنغان قىسمى بىلەن ئەمگەك ۋاسىتىلىرىدىن تەشكىل قىلىنغان قىسمىنىڭ پەرقى شۇنىڭدىلا: ئەمگەك كۈچىدىن ئېيتقاندا، ئۇنى ئۈزلۈكسىز رەۋىشتە قايتىدىن سېتىۋېلىش كېرەك (ئەمگەك ۋاسىتىلىرىگە ئوخشاش ئۇنىڭ تامامەن ئىشلىتىلگەن ۋاقتىدا سېتىۋېلىنغىنىغا ئوخشاش)؛ ماتېرىيالدىن ئېيتقاندا، ئەمگەك جەريانىدا فۇنكسىيە ئۆتەيدىغىنى ئوخشاش بولغان نەرسە بولماستىن، بەلكى ھەمىشە ئوخشاش بىر خىلدىكى بۇيۇمدىن ئىبارەتتۇر. شۇنىڭ بىلەن بىللە، گويا تۇراقلىق كاپىتالنىڭ قىممىتى ئوبوروت بولمايدىغاندەك بىر خىل خاتا سېزىم كېلىپ چىقىدۇ، گەرچە ئا. سىمىت يۇقىرىدا تۇراقلىق كاپىتال سەرپىياتى تەبئىيىكى، مەھسۇلات باھاسىنىڭ بىر قىسمى دەپ ئىزاھلىغان بولسىمۇ.

تۇراقلىق كاپىتال بىلەن قارىمۇقارشى بولغان تۇراقسىز كاپىتال توغرىسىدا توختالغاندا، ئۇ مۇنداق قارىمۇقارشىلىقنىڭ مەۋجۇت بولۇپ تۇرۇشى، تۇراقسىز كاپىتالنىڭ ئىشلەپچىقىرىش كاپىتالنىڭ شۇنداق تەركىبىي قىسىملىرىدىن بولىدىغانلىقىنى، ئىشلەپچىقىرىش كاپىتالنىڭ بۇ تەركىبىي قىسمىنىڭ تامامەن مەھسۇلات باھاسى ئارقىلىق تولۇقلىنىدىغانلىقىنى، شۇ سەۋەبتىن تامامەن مەھسۇلات فورماتسىيىسىنىڭ ئۆزگىرىشىگە قاتنىشىدىغانلىقىنى، تۇراقلىق كاپىتالنىڭ مۇنداق بولمايدىغانلىقىنى تەكىتلەپ كۆرسەتمىگەن. ئەكسىچە، ئۇ تۇراقسىز كاپىتال بىلەن كاپىتالنىڭ ئىشلەپچىقىرىش ساھەسىدىن ئوبوروت ساھەسىگە يۆتكەلگەن چاغدىكى قوللىنىلغان شەكلى، يەنى تاۋار كاپىتالى ۋە پۇل كاپىتالىنى ئارىلاشتۇرۇۋەتكەن. لېكىن، بۇنداق ئىككى خىل شەكىل، يەنى تاۋار كاپىتالى ۋە پۇل كاپىتالى ھەم ئىشلەپچىقىرىش كاپىتالنىڭ مۇقىم تەركىبىي قىسمىنىڭ

قىممەتنى ئۈستىگە ئالغۇچىسى، ھەم ئۇنىڭ تۇراقسىز تەركىبىي قىسمىنىڭ قىممەتنى ئۈستىگە ئالغۇچىسى بولىدۇ. ئىككىسى ئىشلەپچىقىرىش كاپىتالى بىلەن قارىمۇقارشى بولغان تۇراقسىز كاپىتال، ئەكسىچە تۇراقلىق كاپىتال بىلەن قارىمۇقارشى بولغان تۇراقسىز كاپىتال ئەمەس.

ئاخىرقى گەپ شۇكى، تامامەن خاتا چۈشەنچە بەرگەن، يەنى قانداقتۇر تۇراقلىق كاپىتال ساقلاپ قېلىش ئارقىلىق ئىشلەپچىقىرىش جەريانىدا پايدا بېرىدۇ، تۇراقسىز كاپىتال ئىشلەپچىقىرىش جەريانىدىن ئايرىلىپ ئوبوروتقا كىرىپ پايدا بېرىدۇ، شۇنىڭ بىلەن ئۆزگىرىشچان كاپىتال ۋە ئۆزگەرمەس كاپىتال دەۋرىيلىك ئوبوروتتا ئوخشاش شەكىلدە بولىدۇ، ئۇلارنىڭ قىممەت ئاشۇرۇش جەريانى بىلەن قوشۇمچە قىممەت شەكىللىنىشتىكى ماھىيەتلىك پەرقى يوشۇرۇنۇپ قالىدۇ، شۇڭا كاپىتالىستىك ئىشلەپچىقىرىشنىڭ بارلىق سىرى تېخىمۇ يوشۇرۇن بولىدۇ دېگەن بولسىمۇ، تۇراقسىز كاپىتال دېگەن بۇ ئورتاق ئاتالغۇ ئاستىدا، بۇ ماھىيەتلىك پەرق يوققا چىقىرىلغان. كېيىنكى چاغلاردىكى ئىقتىسادشۇناسلىق تېخىمۇ يىراقلاپ كەتكەن. ئۇنىڭدا ماھىيەتلىك نەرسە بىردىنبىر پەرق ئۆزگىرىشچان كاپىتال بىلەن ئۆزگەرمەس كاپىتالنىڭ قارىمۇقارشىلىقى بولماستىن، بەلكى تۇراقلىق كاپىتال بىلەن تۇراقسىز كاپىتالنىڭ قارىمۇقارشىلىقىدۇر.

ئا. سىمىت تۇراقلىق كاپىتال بىلەن تۇراقسىز كاپىتالنىڭ ئىككى خىل ئالاھىدە سەرمايە شەكلى ئىكەنلىكىنى، ئۇلارنىڭ ئۆز ئالدىغا پايدا بېرىدىغانلىقىنى بايىلا چۈشەندۈرگەندىن كېيىن، يەنە شۇنداق دەيدۇ:

«ھەرقانداق تۇراقلىق كاپىتال تۇراقسىز كاپىتالنىڭ ياردىمى بولمىسا، دارامەت بەرمەيدۇ. ئەڭ ئەسقاتىدىغان ماشىنا ۋە ئەمگەك قورالى، ئەگەر تۇراقسىز كاپىتال ئۇلارنى پىششىقلىنىدىغان ماتېرىياللار، ئۇلارنى ئىشلىتىدىغان ئىشچىلارنى تەمىنات بىلەن تەمىن ئەتمىسە، ھېچقانداق نەرسىنى ئىشلەپچىقىرالمايدۇ.» (188 - بەت)

بۇنىڭدىن كۆرۈۋېلىشقا بولىدۇكى، يۇقىرىدا ئېيتىلغان «دارامەت (كىرىم) بېرىش»، «پايدىغا ئېرىشىش» دېگەنلەرنىڭ مەنىسى: كاپىتالنىڭ ئىككى قىسمى مەھسۇلاتنى شەكىللەندۈرىدىغان ئامىلدۇر، دېگەندىن ئىبارەت. ئا. سمىت ئاندىن تۆۋەندىكى مىسالنى كەلتۈرىدۇ:

«ئىجارىكەش دېھقانچىلىق مەيدان خوجايىنى دېھقانچىلىق سايمانلىرىغا سالغان ئاشۇ بىر قىسىم كاپىتال تۇراقلىق كاپىتال، ئۆزىنىڭ ياللانما ئىشچىلىرىنىڭ ئىش ھەققى ۋە تەمىناتى ئۈچۈن سالغان ئاشۇ بىر قىسىم كاپىتال تۇراقسىز كاپىتال دۇر.»

شۇڭا بۇ يەردە، ئۇ توغرا ھالدا تۇراقلىق كاپىتال بىلەن تۇراقسىز كاپىتالنىڭ پەرقىنى پەقەت ئىشلەپچىقىرىش كاپىتالنىڭ ئوخشاش بولمىغان تەركىبىي قىسمىنىڭ ئوخشاش بولمىغان ئوبوروتى ۋە دەۋرىيلىك ئوبوروتىغا يىغىنچاقلىغان.

«ئۇ ئۇنى ئۆزىنىڭ قولىدا ساقلاپ قالغانلىقى ئۈچۈن ئالدىنقى بىر خىل كاپىتالدىن پايدىغا ئېرىشكەن؛ ئۇ ئۇنى سېتىۋەتكەنلىكى ئۈچۈن كېيىنكى بىر خىل كاپىتالدىن پايدىغا ئېرىشكەن. تېرىلغۇ ئۇلاغلارنىڭ باھاسى ياكى قىممىتى دېھقانچىلىق سايمانلىرىنىڭ باھاسىغا ئوخشاشلا تۇراقلىق كاپىتال دۇر؛»

بۇ يەردە ئۇنىڭ دېگىنى يەنە توغرا، چۈنكى پەرق قىممەت ماددا ئامىللىرى بىلەن ئەمەس، بەلكى قىممەت بىلەن مۇناسىۋەتلىك.

«ئۇلارنىڭ (تېرىلغۇ ئۇلاغلارنىڭ) تەمىناتى ياللانما ئىشچىلارنىڭ تەمىناتىغا ئوخشاش تۇراقسىز كاپىتال دۇر. ئىجارىكەش دېھقانچىلىق مەيدانى خوجايىنلىرىنىڭ پايدا ئېلىش ئۇسۇلى ئىش ئۇلاغلارنى ساقلاپ قېلىپ، ئەكسىچە ئۇلارنىڭ تەمىناتىنى سېتىۋېتىش.»

ئىجارىكەش دېھقانچىلىق مەيدانى خوجايىنى ئۇلاغلارنىڭ يەم - خەشكىنى سېتىۋەتمەي ساقلايدۇ. ئۇ بۇ يەم - خەشەك بىلەن ئۇلاغ باقىدۇ، يەنە ئۇلاغنىڭ ئۆزىنى ئەمگەك قورالى سۈپىتىدە ئىشلىتىدۇ. بۇنىڭ پەرقى پەقەت شۇنىڭدىكى: تېرىلغۇ ئۇلاغلارنى بېقىشقا ئىشلەتكەن يەم - خەشەك تامامەن ئىستېمال بولۇپ تۈگەيدۇ، شۇڭا ئۇنى دېھقانچىلىق مەھسۇلاتلىرى ياكى ئۇنى سېتىپ ئېرىشكەن يېڭى يەم - خەشەك بىلەن تولۇقلاش كېرەك؛ ئۇلاغلارنىڭ ئۆزى بىر - بىرلەپ كارغا يارىمايدىغان بولۇپ باشقىسىغا ئالماشتۇرۇلىدۇ.

«ئەمگەككە (ئىشقا) سېلىش ئۈچۈن ئەمەس، بەلكى سېتىش ئۈچۈن سېتىۋېلىنىپ بوردىلىدىغان ئۇلاغلارنىڭ باھاسى ۋە تەمىناتى تۇراقسىز كاپىتال دۇر. ئىجارىكەش دېھقانچىلىق مەيدانى خوجايىنى ئۇلارنى سېتىۋېتىپ پايدىغا ئېرىشىدۇ.»

ھەرقانداق تاۋار ئىشلەپچىقارغۇچى، دېمەك كاپىتالنىڭ تاۋار ئىشلەپچىقارغۇچى ئۆزىنىڭ مەھسۇلاتىنى ساتىدۇ، ئۆزىنىڭ ئىشلەپچىقىرىش جەريانىنىڭ نەتىجىسىنى ساتىدۇ، شۇڭا، بۇ مەھسۇلات ھەم ئۇنىڭ ئىشلەپچىقىرىش كاپىتالنىڭ تۇراقلىق تەركىبىي قىسمى ئەمەس، ھەم ئۇنىڭ ئىشلەپچىقىرىش كاپىتالنىڭ تۇراقسىز تەركىبىي قىسمىمۇ ئەمەس. ئەكسىچە، ئۇنىڭ مەھسۇلاتى ئەمەلىيەتتە ئىشلەپچىقىرىش جەريانىدىن ئايرىلىپ

بولغان ھەم تاۋار كاپىتالى فۇنكسىيىسىنى ئۆتەش زۆرۈر بولغان شەكىلدە تۇرىدۇ. بورىدالغان ئۇلار ئىشلەپچىقىرىش جەريانىدا تېرىلغۇ ئۇلارغا (ئەمگەك ھايۋانلىرى) ئوخشاش ئەمگەك قورالىنىڭ فۇنكسىيىسىنى ئۆتمەي، خام ئەشيانىڭ فۇنكسىيىسىنى ئۆتەيدۇ، شۇڭا، ئەمەلىي گەۋدە سۈپىتىدە مەھسۇلاتقا كىرىدۇ، ئەمما ئۇنىڭ بارلىق قىممىتىمۇ قوشۇمچە ماتېرىياللارنىڭ (ئۇنىڭ يەم - خەشكىنىڭ) قىممىتىگە ئوخشاش مەھسۇلاتقا كىرىدۇ. شۇڭا، ئۇ ئىشلەپچىقىرىش كاپىتالىنىڭ تۇراقسىز قىسمى بولىدۇ، لېكىن سېتىلغان مەھسۇلات، يەنى بورىدالغان ئۇلار بولۇپ ئەمەس، بەلكى بۇ يەردە ئۆزىنىڭ يەم - خەشكى، يەنى تېخى بورىدالمىغان ئۇلار بولۇپ ئوخشاش تەبىئىي شەكىلگە ئىگە بولىدۇ. بۇ تاسادىپىي ئىش، بىر ۋاقىتتا، سىمىت ئەسلىدە بۇ مىسالدىن ئىشلەپچىقىرىش ئامىللىرى ئۆز ئىچىگە ئالغان قىممەتنىڭ تەبىرىنىڭ تۇراقلىق كاپىتال بىلەن تۇراقسىز كاپىتال ئۈچۈن بېرىلگەنلىكىنى، ئىشلەپچىقىرىش ئامىللىرىنىڭ ماددىي شەكلى ئەمەسلىكىنى، بەلكى ئۇنىڭ ئىشلەپچىقىرىش جەريانىدىكى فۇنكسىيىسى ئىكەنلىكىنى كۆرۈۋېلىشى كېرەك ئىدى.

«ئۇرۇقنىڭ بارلىق قىممىتىمۇ تۇراقلىق كاپىتال. گەرچە ئۇرۇق يەر بىلەن ئاشلىق ئامبىرى ئوتتۇرىسىدا قاتناپ تۇرسىمۇ، لېكىن ئۇ ئۆزىنىڭ ئىگىدارىنى يەڭگۈشلىمەيدۇ، شۇڭا، ئەمەلىيەتتە ئوبوروتقا كىرمەيدۇ. ئىجارىكەش دېھقانچىلىق مەيدانى خوجايىنى پايدىغا ئۇرۇق سېتىپ ئەمەس، بەلكى ئۇرۇقنى ئۆستۈرۈپ ئېرىشىدۇ.»

سىمىتنىڭ پەرقلىنىدۇرۇشى بىمەنلىكتۇر، بۇ يەردە تامامەن ئاشكارىلاندى. ئۇنىڭ قارشىچە بولغاندا، ئەگەر ئۇرۇق ئۆزىنىڭ

«ئىگىدارىنى يەڭگۈشلىمەسە»، يەنى ئۇرۇق بىۋاسىتە ھالدا يىللىق مەھسۇلاتتىن تولۇقلانسا، يىللىق مەھسۇلاتتىن تۇتۇپ قېلىنسا، ئۇ تۇراقلىق كاپىتال بولىدۇ. ئەكسىچە، ئەگەر بارلىق مەھسۇلات سېتىۋېتىلسە، ئۇنىڭ قىممىتىنىڭ بىر قىسمى بىلەن باشقىلاردىن ئاشلىق سېتىۋېلىنسا، ئۇ تۇراقسىز كاپىتال بولۇپ بىر سورۇندا «ئىگىدارى يەڭگۈشلىنەن»؛ يەنە بىر سورۇندا «ئىگىدارى يەڭگۈشلىنمەيدۇ». بۇ يەردە سىمىت يەنە تۇراقسىز كاپىتال بىلەن تاۋار كاپىتالىنى ئارىلاشتۇرۇۋەتكەن. تاۋار تاۋار كاپىتالىنىڭ ماددىي ھۆددىگە ئالغۇچىسى. لېكىن، ئوبوروتقا ئەمەلىي كىرگەن، ئەمما ئۆزى مەھسۇلات سۈپىتىدە يېنىپ چىققان، ئىشلەپچىقىرىش جەريانىغا بىۋاسىتە كىرمەيدىغان ئاشۇ بىر قىسىم مەھسۇلاتتا شۇنداق بولىدۇ، ئەلۋەتتە.

مەيلى ئۇرۇق مەھسۇلاتنىڭ بىر قىسمى سۈپىتىدە تۇتۇۋېلىنسۇن ياكى بارلىق مەھسۇلات سېتىۋېتىلسۇن، ئۇنىڭ بىر قىسىم قىممىتى ئالماشتۇرۇلۇپ باشقىلاردىن ئۇرۇق سېتىۋېلىنىدۇ، مۇنداق ئىككى خىل سورۇندا ھەر ئىككىلىسى تولۇقلاشتۇرۇش. شۇنداق تولۇقلاش ئارقىلىق ھېچقانداق پايدا كۆرۈلمەيدۇ. كېيىنكى بىر سورۇندا ئۇرۇق مەھسۇلاتنىڭ قالغان قىسمىغا ئوخشاش، تاۋار سۈپىتىدە ئوبوروتقا كىرىدۇ، ئالدىنقى بىر سورۇندا ئۇ پەقەت ھېساباتتىلا ئالدىن تۆلەنگەن (ئاۋانس) كاپىتالنىڭ قىممەت تەركىبىي قىسمى قىلىنىدۇ. لېكىن، مۇنداق ئىككى خىل سورۇندا ئۇ ھەمىشە ئىشلەپچىقىرىش كاپىتالىنىڭ تۇراقسىز تەركىبىي قىسمى بولىدۇ. مەھسۇلات ئىشلەپچىقىرىشىنى تاماملاپ ھەمدە ئۇنىڭ ھەممىسىنى مەھسۇلات بىلەن تولۇقلاشقا، تەكرار ئىشلەپچىقىرىشىنى مۇمكىنچىلىككە ئىگە قىلىشقا قۇلاي بولسۇن ئۈچۈن، ئۇ تامامەن ئىستېمال قىلىۋېتىلىدۇ.

«خام ئەشيا ۋە قوشۇمچە ماتېرىيال ئۆزلىرىنىڭ ئىستېمال قىممىتى سۈپىتىدە ئەمگەك جەريانغا كىرگەندە ئىگە بولغان مۇستەقىل شەكلىنى يوقاتتى . ھەقىقىي ئەمگەك ۋاسىتىسى ئۇنداق ئەمەس . قورال - سايمان ، ماشىنا ، زاۋۇت بىناسى ، قاچا ، ۋە ھاكازالار ئۆزىنىڭ ئەسلىدىكى فورماتسىيىسىنى ساقلاپ قالغاندىلا ھەمدە ئىككىنچى بىرىنچى كۈندىكىگە ئوخشاش شەكىل بىلەن ئەمگەك جەريانغا كىرگەندىلا ، ئاندىن ئەمگەك جەرياندا رول ئوينىيالايدۇ . ئۇلار ھايات ۋاقتىدا ، ئەمگەك جەرياندا مەھسۇلاتقا نىسبەتەن مۇستەقىل فورماتسىيىنى ساقلاپ قالىدۇ ، ئۆلگەندىن كېيىنمۇ شۇنداق بولىدۇ . ماشىنا ، قورال - سايمان ، زاۋۇت بىناسى ، ۋە ھاكازالارنىڭ سۆڭەكلىرى ئۇلارنىڭ ياردىمىدە شەكىللەنگەن مەھسۇلاتتىن ھەمىشە ئايرىلىپ مەۋجۇت بولۇپ تۇرىدۇ .» (1 - توم 1 - كىتابنىڭ 6 - باب 381 - بەت^{۹۲})

ئىشلەپچىقىرىش ۋاسىتىلىرى مەھسۇلاتنىڭ شەكىللىنىشىدە ئوخشاشمىغان ئىشلىتىلىش ئۇسۇللىرىغا ئىگە ، بىر خىلى ئىشلەپچىقىرىش ۋاسىتىلىرى بىلەن مەھسۇلاتنىڭ نىسپىي ھالدا مۇستەقىل بولغان فورماتسىيىسىنى ساقلاپ قېلىشى ، يەنە بىر خىلى ئىشلەپچىقىرىش ۋاسىتىلىرىنىڭ مۇستەقىل فورماتسىيىسىنى ئۆزگەرتىشى ياكى تامامەن يوقىتىشى . بۇ پەرق ئەمگەك جەريانىنىڭ ئۆزىگە مەنسۇپ ، شۇڭا ، ھېچقانداق ئالماشتۇرۇش بولمىغان ، تاۋار ئىشلەپچىقىرىش بولمىغان ، ئۆزىنىڭ ئېھتىياجىنى قاندۇرۇش ئۈچۈنلا ئېلىپ بېرىلىدىغان ، مەسلەن ، ئائىلە باشلىقى تۈزۈمىدىكى ئائىلە ئۆزىنىڭ ئېھتىياجىنى قاندۇرۇش ئۈچۈنلا ئېلىپ بارىدىغان ئەمگەك جەريانىدىن ئېيتقاندىمۇ بۇ پەرق مەۋجۇت . بۇ پەرق ئا . سمىت نەزىرىدىن بۇرمىلىۋېتىلگەن . بۇ شۇنىڭ ئۈچۈنكى : 1 . ئۇ بۇ يەردە قىلچە مۇناسىۋەتسىز بولغان ،

پايدا توغرىسىدىكى مۇئەييەنلىكنى تىقپ كىرگۈزۈپ ، قانداقتۇر بەزى ئىشلەپچىقىرىش ۋاسىتىلىرى ئەسلىدىكى فورماتسىيىسىنى ساقلىغاندا ، ئۆزىنىڭ ئىگىدارىغا پايدا بېرىدۇ ، يەنە بىر قىسىم ئىشلەپچىقىرىش ۋاسىتىلىرى ئەسلىدىكى فورماتسىيىسىنى يوقاتقاندا ، ئۆزىنىڭ ئىگىدارىغا پايدا بېرىدۇ ، دەيدۇ ؛ 2 . ئۇ بىر قىسىم ئىشلەپچىقىرىش ئامىللىرىنىڭ ئەمگەك جەريانىدىكى ئۆزگىرىشىنى ۋە مەھسۇلات ئالماشتۇرۇشقا ، تاۋار ئوبوروتىغا مەنسۇپ بولغان ، شۇنىڭ بىلەن بىرگە ئوبوروتتىكى تاۋارنىڭ ئىگىدارلىق ھوقۇقىنىڭ ئۆزگىرىشىنى ئۆز ئىچىگە ئالغان ئاشۇنداق شەكىل ئۆزگىرىشلىرىنى (ئېلىم - سېتىم) ئارىلاشتۇرۇۋەتكەن .

دەۋرىيلىك ئوبوروت ئوبوروت ۋاسىتىچى بولغان تەكرار ئىشلەپچىقىرىشتىن ، دېمەك مەھسۇلاتنىڭ سېتىلىشى ، مەھسۇلاتتىن پۇلغا ئايلانغان ۋە يەنە پۇلدىن مەھسۇلاتقا ئايلانغان ئىشلەپچىقىرىش ئامىللىرىنى ۋاسىتە قىلىدىغان تەكرار ئىشلەپچىقىرىشتىن دېرەك بېرىدۇ . ئەگەر كاپىتالىستىك ئىشلەپچىقارغۇچىنىڭ ئۆزى ئۆزىنىڭ بىر قىسىم مەھسۇلاتنى قايتىدىن ئىشلەپچىقىرىش ۋاسىتىسى قىلىپ ئىشلەتسە ، ئۇنداقتا ، ئۇ خۇددى بۇ بىر قىسىم مەھسۇلاتنى ساتقۇچى بولغان ئۆزىگە ساتقان بولۇپ قالىدۇ ، ئەمما ئۇنىڭ ھېساب دەپتىرىدە ئىش مۇشۇنداق ئىپادىلىنىدۇ . شۇڭا ، تەكرار ئىشلەپچىقىرىشنىڭ بۇ بىر قىسمى ئوبوروتنى ۋاسىتىچى قىلمايلا ، بىۋاسىتە ئېلىپ بېرىلىدۇ . لېكىن ، قايتىدىن ئىشلەپچىقىرىش ۋاسىتىسى قىلىپ ئىشلىتىلگەن بۇ بىر قىسىم مەھسۇلات تۇراقلىق كاپىتالنى تولۇقلىماي تۇراقسىز كاپىتالنى تولۇقلايدۇ ، پەقەت 1 . ئۇنىڭ قىممىتى تامامەن مەھسۇلاتقا كىرسىلا ؛ 2 . ئۇنىڭ ئۆزى ئەمەلىي

نەرسە شەكىلدە ، يېڭى مەھسۇلات ئىچىدە ئوخشاش بىر خىل يېڭى بۇيۇم بىلەن تامامەن ئالماشتۇرۇلسىلا .

ئا . سمىت ئۇلاپلا بىزگە تۇراقسىز كاپىتال بىلەن تۇراقلىق كاپىتالنىڭ نېمىدىن تەركىب تاپقانلىقىنى ئېيتىپ بېرىدۇ . ئۇ تۇراقلىق كاپىتال بىلەن تۇراقسىز كاپىتالنى تەشكىل قىلىدىغان بۇيۇمنى ، يەنى ماددىي ئامىلى ، مۇنداق مۇئەييەنلىك بۇيۇملاردا ماددىي جەھەتتىن تەبئىي يوسۇندا باردەكلىكىنى ، بەلكى بۇ بۇيۇملارنىڭ كاپىتالسىزلىقىنى ئىشلەپچىقىرىش جەريانىدىكى مۇئەييەن فۇنكسىيىدىن پەيدا بولمايدىغانلىقىنى مىسال كەلتۈرىدۇ . ۋەھالەنكى ، ئۇ شۇ بابتا (2 - بۆلۈم 1 - بابتا) شۇنداق كۆرسىتىدۇ . گەرچە مەلۇم خىلدىكى بۇيۇم ، مەسىلەن ، ئولتۇرۇشقا بېرىش ئۈچۈن ساقلاپ قېلىنغان بىر ئولتۇراق جاي

«ئۆزىنىڭ ئىگىدارىغا دارامەت (كىرىم) بېرىدۇ ، شۇ سەۋەبتىن ئۇنىڭغا نىسبەتەن كاپىتال فۇنكسىيىسىنى ئۆتەيدۇ ، لېكىن ھەرگىز خالايدىغان دارامەت يارىتىپ بەرمەيدۇ ، خالايدىغان نىسبەتەن كاپىتال فۇنكسىيىسىنى ئۆتمەيدۇ . ئومۇمىي خەلقنىڭ دارامىتى ھەرگىز بۇنىڭلىق بىلەن قىلچە ئېشىپ قالمايدۇ.» (186 - بەت)

شۇڭا ، ئا . سمىت بۇ يەردە ناھايىتى ئېنىق ئېيتقان ، كاپىتالنىڭ خۇسۇسىيىتى ، بۇيۇمنىڭ ئۆزى ھەرقانداق ئەھۋالدا تۇرغاندا بۇيۇمغا خاس بولمايدۇ ، بەلكى بىر خىل فۇنكسىيە ، بۇيۇم مۇنداق فۇنكسىيىنى ئۈستىگە ئالالامدۇ - ئالالامدۇ ، ئەھۋالغا قاراپ بەلگىلىنىدۇ . لېكىن كاپىتالنىڭ ئۆزىگە باب كېلىدۇ ، ئۇنىڭ (كاپىتالنىڭ) قىسمىلىرىغىمۇ باب كېلىدۇ .

بىر خىل بۇيۇمنىڭ تۇراقسىز كاپىتالنىڭ تەركىبىي قىسمىلىرىنى تەشكىل قىلىشى ياكى تۇراقلىق كاپىتالنىڭ

تەركىبىي قىسمىلىرىنى تەشكىل قىلىشى ئۇنىڭ ئەمگەك جەريانىدا قانداق فۇنكسىيە ئۆتەيدىغانلىقىغا باغلىق . مەسىلەن ، ئۇلاغ تېرىلغۇ ئۇلىغى (ئەمگەك ۋاستىسى) قىلىنسا ، ئىجارىكەش دېھقانچىلىق مەيدانى خوجايىنىنىڭ تۇراقلىق كاپىتالنىڭ ماددىي جەھەتتىن مەۋجۇت بولۇپ تۇرۇش ئۈسۈلى بولىدۇ ، ئەكسىچە ، بوردالغان كالا (خام ئەشيا) قىلىنسا ، ئىجارىكەش دېھقانچىلىق مەيدانى خوجايىنىنىڭ تۇراقسىز كاپىتالنىڭ تەركىبىي قىسمى بولىدۇ . يەنە بىر جەھەتتىن ، ئوخشاش بىر بۇيۇم گام ئىشلەپچىقىرىش كاپىتالنىڭ تەركىبىي قىسمى بولىدۇ ، گام بىۋاسىتە ئىستېمال فوندىغا مەنسۇپ بولىدۇ . مەسىلەن ، بىر ئىمارەت ، ئەمگەك سورۇنى قىلىنسا ، ئىشلەپچىقىرىش كاپىتالنىڭ مۇقىم تەركىبىي قىسمى بولىدۇ ، تۇرار جاي قىلىنسا ، زادى كاپىتالنىڭ شەكلى ئەمەس ، بەلكى بىر تۇرالغۇ جايلا بولىدۇ . نۇرغۇنلىغان سورۇنلاردا ئوخشاش بولغان بەزى ئەمگەك ۋاستىلىرى گامدا ئىشلەپچىقىرىش ۋاستىسى بولىدۇ ، گامدا ئىستېمال ۋاستىسى بولىدۇ .

سىمىتنىڭ چۈشەنچىلىرىدىن كېلىپ چىققان خاتالىقلارنىڭ بىرى تۇراقلىق كاپىتال بىلەن تۇراقسىز كاپىتالنىڭ خاراكتېرىنى ماددىنىڭ ئەزەلدىن بولغان خاراكتېرى دەپ قاراش . ئەمگەك جەريانى توغرىسىدىكى تەھلىل (1 - توم 1 - كىتاب 5 - باب 63) دە ، ئەمگەك ۋاستىسى ، ئەمگەك ماتېرىيالى ياكى مەھسۇلاتنىڭ مۇئەييەنلىكى ئوخشاش بۇيۇمنىڭ جەريانىدا ئوينىغان رولىنىڭ ئوخشاش بولماسلىقىغا ئەگىشىپ ئۆزگىرىدىغانلىقى كۆرسىتىپ ئۆتۈلدى . ئەمما تۇراقلىق كاپىتال بىلەن غەيرىي تۇراقلىق كاپىتالنىڭ مۇئەييەنلىكىمۇ بۇ ئامىللارنىڭ ئەمگەك جەريانىدا ، دېمەك قىممەت شەكىللىنىش جەريانىدا ئوينىغان

مۇئەييەن رولى ئاساسغا تۇرغۇزۇلغان .

ئىككىنچىدىن ، سىت تۇراقلىق كاپىتال ۋە تۇراقسىز كاپىتالنى تەشكىل قىلىدىغان بۇيۇمنى مىسال كەلتۈرگەندە ، ئۇنىڭ تۆۋەندىكى ئىككى خىل پەرقنى ئارىلاشتۇرۇۋەتكەنلىكى دەرھاللا بىلىنىپ قالدى : بىر خىلى پەقەت ئىشلەپچىقىرىش كاپىتالى (ئىشلەپچىقىرىش شەكلىدىكى كاپىتال) غىلا باب كېلىدىغان ، ئەھمىيەتكە ئىگە بولىدىغان ئىشلەپچىقىرىش كاپىتالنىڭ تۇراقلىق تەركىبى قىسىملىرى بىلەن تۇراقسىز تەركىبى قىسىملىرىنىڭ پەرقى ، يەنە بىر خىلى ئىشلەپچىقىرىش كاپىتالى بىلەن كاپىتال ئوبوروتتا ئىگە بولغان شەكىلنىڭ ، يەنى تاۋار كاپىتالى بىلەن پۇل كاپىتالنىڭ پەرقى . ئوخشاش بىر جايدا (188 - بەتتە) ، ئۇ مۇنداق دەيدۇ :

«تۇراقسىز كاپىتال ... ھەرقايسى سودىگەرلەرنىڭ قولىدىكى يېپەكلىك، ماتېرىيال، تەييار مەھسۇلاتلارنى ھەم بۇلارنىڭ ئوبوروت بولۇشى ۋە تەقسىم قىلىنىشى ئۈچۈن زۆرۈر بولغان پۇلنى ئۆز ئىچىگە ئالىدۇ.»

ئەمەلىيەتتە ، ئەگەر بىز ئىلگىرىلەپ تەكشۈرىدىغان بولساق شۇنى كۆرىمىزكى ، بۇ يەردە دېيىلگەن گەپلەر يۇقىرىدا دېيىلگەن گەپلەرنىڭ تەتۈرسىچە بولۇپ ، يەنە تۇراقسىز كاپىتال تاۋار كاپىتالى ۋە پۇل كاپىتالى بىلەن ، يەنى زادى ئىشلەپچىقىرىش جەريانىغا مەنسۇپ بولمىغان ئىككى خىل كاپىتال شەكلى بىلەن بىر ئورۇنغا قويۇلغان . بۇ ئىككى خىل شەكلىدىكى كاپىتال تۇراقلىق كاپىتال بىلەن قارىمۇقارشى بولغان تۇراقسىز كاپىتال ئەمەس ، بەلكى ئىشلەپچىقىرىش كاپىتالى بىلەن قارىمۇقارشى بولغان تۇراقسىز كاپىتال . شۇڭا ، ماتېرىيال (خام ئەشيا ياكى

يېرىم تەييار مەھسۇلات) ئۈچۈن ئالدىن تۆلەنگەن ھەمدە ئەمەلىيەتتە ئىشلەپچىقىرىش جەريانىغا قوشۇپ كىرگۈزۈلگەن ئىشلەپچىقىرىش كاپىتالنىڭ تەركىبى قىسىملىرى پەقەت شۇ ئىككى خىل شەكلىدىكى كاپىتال بىلەن بىللە ھەۋجۈت بولۇپ تۇرۇپ رول ئوينايدۇ . ئۇ شۇنداق دەيدۇ :

«تەبئىيىكى ، ئىجتىمائىي ئومۇمىي مۈلۈك ئۈچ قىسىمغا بۆلۈنىدۇ ، ئۈچىنچى قىسىمى ، يەنى ئاخىرقى قىسىم تۇراقسىز كاپىتال ، ئۇنىڭ بەلگىسى شۇكى ، ئۇ پەقەت ئوبوروت قىلىش ياكى ئىگىدارنى ئالماشتۇرۇش ئارقىلىقلا ئاندىن دارامەت بېرىدۇ . تۇراقسىز كاپىتال تۆت قىسىمدىن تەركىب تاپىدۇ: بىرىنچىسى ، پۇل ...»

پۇل ئەزەلدىن ئىشلەپچىقىرىش كاپىتالنىڭ ، يەنى ئىشلەپچىقىرىش جەريانىدا فۇنكسىيە ئۆتەيدىغان كاپىتالنىڭ شەكلى بولۇپ باقمىغان ، ئۇ باشتىن - ئاخىر كاپىتال ئوبوروت جەريانىدا قوللانغان شەكىللەرنىڭ بىرىدىنلا ئىبارەت بولۇپ كەلگەن .

«ئىككىنچىسى ، قاسساپلىق خوجايىنلىرى ، چارۋىچىلىق خوجايىنلىرى ، ئىجارىكەش دېھقانچىلىق مەيدانى خوجايىنلىرى ... ئىگە بولغان يېپەكلىكلەر زاپىسى ، ئۇلار مۇنداق يېپەكلىكلەرنى سېتىش ئارقىلىق پايدىغا ئېرىشىشى ئۈمىد قىلىدۇ ... تۆتىنچىسى ، يەنى ئاخىرقى قىسىم تەييار بولغان ، ئەمما يەنىلا سودىگەر ياكى زاۋۇت خوجايىنىنىڭ قولىدىكى مەھسۇلات.» — «ئۈچىنچىسى ، تامامەن ئىش قوشۇلمىغان ياكى ئاز - تولا ئىش قوشۇلغان ، كىيىم - كېچەك ، ئائىلە جاھازىلىرى ۋە ئىمارەتلەر ئۈچۈن ئىشلىتىلىدىغان ماتېرىياللار . بۇ ماتېرىياللار تېخى ئىش قوشۇپ كىيىم - كېچەك ، ئۆي جاھازىلىرى ۋە ئىمارەتكە ئايلاندۇرۇلمىغان ، يەنىلا دېھقانچىلىق مەيدانى خوجايىنلىرى ، زاۋۇت - فابرىكا خوجايىنلىرى ، تاۋار - دۇرۇن سودىگەرلىرى ، ياغاچ ماتېرىيال سودىگەرلىرى ، ياغاچچىلار ۋە خىش - كاھىش كەسپى خوجايىنلىرى قاتارلىق كىشىلەرنىڭ قولىدا تۇرغان بولىدۇ.»

ئىككىنچى تارماق بىلەن تۆتىنچى تارماق ئۆز ئىچىگە ئالغان نەرسىلەر تاۋار سۈپىتىدە ئىشلەپچىقىرىش جەريانىدىن بۇرۇنلا ئايرىلىپ بولغان ھەم سېتىۋېتىش زۆرۈر بولغان نەرسىلەردىن باشقا نەرسىلەر ئەمەس؛ قىسقىسى، ئۇلار ئەمدىلىكتە تاۋار بولۇپ، دېمەك تاۋار كاپىتالى بولۇپ فۇنكسىيە ئۆتەيدۇ. شۇڭا، ئۇلار ئىگە بولغان شەكىل ۋە جەرياندا ئىگىلىگەن ئورۇن بويىچە بولغاندا، ئۇلارنىڭ ھەممىسى ئىشلەپچىقىرىش كاپىتالى ئامىللىرىنى شەكىللەندۈرمەيدۇ، مەيلى ئۇلار ئاخىرىدا قانداق جايغا ئىشلىتىلسۇن، دېمەك مەيلى ئۇلار ئۆزلىرىنىڭ ئىشلىتىلىش ئورنى (ئىستېمال قىممىتى) بويىچە ئاخىرىدا خۇسۇسىي ئىستېمالغا ياكى ئىشلەپچىقىرىش ئىستېمالغا كىرسۇن. ئىككىنچى تارماقتىكى مەھسۇلات يېمەكلىك؛ تۆتىنچى تارماقتىكى مەھسۇلات باشقا بارلىق تەييار مەھسۇلات، شۇڭا ئۇلارنىڭ ئۆزى يەنە بۇرۇنلا ئورۇندىلىپ بولغان ئەمگەك ۋاسىتىلىرى ياكى بۇرۇنلا ئورۇندىلىپ بولغان نېمەتلەر (ئىككىنچى تارماقتىكىگە ئوخشىمايدىغان يېمەكلىكلەر) دىنلا تەركىب تاپىدۇ.

سىمىت بۇ يەردە يەنە سودىگەرنى تىلغا ئالغان. بۇ يەردە ئۇنىڭ قالايمىقانچىلىقلىرى ئاشكارىلىنىدۇ. ئىشلەپچىقارغۇچى ئۆزىنىڭ مەھسۇلاتىنى سودىگەرگە سېتىپ بەرسىلا، بۇ مەھسۇلات ئۆزىنىڭ كاپىتال شەكلىدىن قالىدۇ. دەرۋەقە، جەمئىيەت نۇقتىئىنەزىرىدىن قارىغاندا، گەرچە ئۇ باشقا ئادەمنىڭ قولىدا بولۇپ، ئۆزى ئىشلەپچىقارغۇچىنىڭ قولىدا بولمىسىمۇ، ئۇ يەنىلا تاۋار كاپىتالى؛ لېكىن، ئۇ دەل تاۋار كاپىتال بولغانلىقى ئۈچۈن، ئۇ ھەم تۇراقلىق كاپىتال ئەمەس، ھەم تۇراقسىز كاپىتال مۇ ئەمەس.

ئىشلەپچىقارغۇچىنىڭ ئۆزىنىڭ ئېھتىياجىنى بىۋاسىتە

قانداق ئۇرۇش مەقسەت قىلىنمىغان ھەرقانداق ئىشلەپچىقىرىش داۋامىدا، مەھسۇلاتنى تاۋار قىلىپ ئوبوروت قىلىش كېرەك، يەنى سېتىۋېتىش كېرەك، بۇ پايدىغا ئېرىشىش ئۈچۈن ئەمەس، بەلكى ئىشلەپچىقارغۇچىنى ياشاش ئىمكانىيىتىگە ئىگە قىلىش ئۈچۈندۇر. كاپىتاللىق ئىشلەپچىقىرىش شارائىتىدا، يەنە بىر نۇقتىنى قوشۇپ قويۇش كېرەك: تاۋارنى ساتقاندا، تاۋار ئۆز ئىچىگە ئالغان قوشۇمچە قىممەتمۇ ۋۇجۇدقا چىقىدۇ. مەھسۇلات تاۋار سۈپىتىدە ئىشلەپچىقىرىش جەريانىدىن ئايرىلىدۇ. شۇڭا، ھەم ئىشلەپچىقىرىش جەريانىدىكى تۇراقلىق ئامىل بولمايدۇ ھەم ئۇنىڭ تۇراقسىز ئامىلىمۇ بولمايدۇ.

ئۇنىڭدىن باشقا، سىمىت بۇ يەردە ئۆزىنى ئۆزى ئىنكار قىلىدۇ. مەھسۇلات مەيلى ئۇلارنىڭ ماددىي فورماتسىيىسى ياكى ئىستېمال قىممىتى قانداق بولسۇن، ئۇلارنىڭ ئۈنۈمى قانداق بولسۇن، بۇ يەردە ھەممىسى تاۋار كاپىتالىدۇر، شۇڭا ھەممىسى ئوبوروت جەريانىغا مەنسۇپ بولغان شەكىلدىكى كاپىتال بولىدۇ. مۇنداق شەكىلدىكى تاۋار ئۆز ئىگىدارىنىڭ ئىمكانىيەتلىك ئىشلەپچىقىرىش كاپىتالىنىڭ تەركىبىي قىسمى ئەمەس؛ لېكىن بۇ ئۇلارنىڭ سېتىلغاندىن كېيىن، سېتىۋالغۇچىنىڭ قولىدا ئىشلەپچىقىرىش كاپىتالىنىڭ تەركىبىي قىسمىغا ياكى تۇراقسىز تەركىبىي قىسمىغا ياكى تۇراقلىق تەركىبىي قىسمىغا ئايلىنىشىغا توسقۇنلۇق قىلمايدۇ. بۇ شۇنى كۆرسىتىدۇكى، بىر مەھەل بازاردا تاۋار كاپىتالى سۈپىتىدە پەيدا بولغان ھەم ئىشلەپچىقىرىش كاپىتالى بىلەن قارىمۇقارشى بولغان ئوخشاش بىر بۇيۇم بازاردىن ئايرىلغان ھامان، ئىشلەپچىقىرىش كاپىتالىنىڭ تۇراقسىز تەركىبىي قىسمى ياكى تۇراقلىق تەركىبىي قىسمىنىڭ فۇنكسىيەسىنى ئۆتۈشى مۇمكىن، مۇنداق فۇنكسىيەنى

ئۆتمەسلىكىمۇ مۇمكىن .

پاختا يىپ ئىگىرىتىدىغان خوجايىننىڭ مەھسۇلاتى بولغان پاختا يىپ ئۇنىڭ كاپىتالنىڭ تاۋار شەكلىدۇر ، ئۇنىڭغا نىسبەتەن ئېيتقاندا ، تاۋار كاپىتالدۇر . ئۇ (مەھسۇلات) ئۇنىڭ (فابرىكا خوجايىننىڭ) ئىشلەپچىقىرىش كاپىتالنىڭ تەركىبىي قىسمى سۈپىتىدە فۇنكسىيە ئۆتتۈرۈپ بەرگەن مەھسۇلات بولۇپ ، ۋە ئەمگەك ۋاسىتىسى بولۇپمۇ فۇنكسىيە ئۆتتۈرۈپ بەرگەن ، پاختا يىپنى سېتىۋالغان رەخت توقۇتقۇچى خوجايىننىڭ قولىدا ، ئۇ (پاختا يىپ) ئۇنىڭ (خوجايىننىڭ) ئىشلەپچىقىرىش كاپىتالىغا كىرگۈزۈلۈپ ، ئۇنىڭدىكى تۇراقسىز تەركىبىي قىسىملارنىڭ بىرىگە ئايلاندۇرۇلدى . ۋەھالەنكى ، يىپ ئىگىرىتكۈچى خوجايىنغا نىسبەتەن ئېيتقاندا ، پاختا يىپ ئۇنىڭ بىر قىسىم تۇراقلىق كاپىتالى ۋە تۇراقسىز كاپىتالنىڭ قىممىتىنى ئۈستىگە ئالغۇچى بولدى (قوشۇمچە قىممەتنى دېمەي تۇرىمىز) . ماشىنىمۇ شۇنداق ، ماشىنا ماشىنىسازلىق زاۋۇتى خوجايىننىڭ مەھسۇلاتى بولغاندا ، ئۇنىڭ (خوجايىننىڭ) كاپىتالنىڭ تاۋار شەكلى بولدى ، خوجايىنغا نىسبەتەن ئېيتقاندا تاۋار كاپىتال بولدى ؛ ئۇ مۇشۇ شەكىلدە تۇرسىلا تۇراقسىز كاپىتال بولمايدۇ ، تۇراقلىق كاپىتال بولمايدۇ . ئەگەر ئۇ ئۇنى ئىشلىتىدىغان بىر زاۋۇت خوجايىنغا سېتىپ بېرىلسە ، ئىشلەپچىقىرىش كاپىتالنىڭ تۇراقلىق تەركىبىي قىسمىغا ئايلاندى . بەزى مەھسۇلاتلار ئۆزىنىڭ ئىستېمال شەكلى بويىچە ، قىسمەن ھالدا قايتىدىن ئىشلەپچىقىرىش ۋاسىتىسى قىلىنىپ ، ئۆزى ئىشلەپچىقىرىلغان جەريانغا كىرگۈزۈلگەن تەقدىردىمۇ ، مەسىلەن كۆمۈرنىڭ كۆمۈر ئىشلەپچىقىرىشقا ئىشلىتىلىشى ، لېكىن سېتىش ئۈچۈن ئىشلىتىلىدىغان ئاشۇ بىر قىسىم مەھسۇلات

كۆمۈر ھەم تۇراقسىز كاپىتال بولمايدۇ ، ھەم تۇراقلىق كاپىتال بولمايدۇ ، بەلكى تاۋار كاپىتالى بولىدۇ .

يەنە بىر جەھەتتىن ، بەزى مەھسۇلات ئىستېمال شەكلى بويىچە بولغاندا ، ھەرگىز ئىشلەپچىقىرىش كاپىتالنىڭ مەلۇم خىلدىكى ئامىلى بولالمايدۇ ، يەنى ھەم ئەمگەك ماتېرىيالى بولالمايدۇ ، ھەم ئەمگەك ۋاسىتىسىمۇ بولالمايدۇ . مەسىلەن ، بەزى تۇرمۇش ۋاسىتىلىرىمۇ شۇنداق . گەرچە شۇنداق بولسىمۇ ، بۇنداق مەھسۇلاتلار ئۆزلىرىنى ئىشلەپچىقارغۇچىغا نىسبەتەن ئېيتقاندا ، يەنىلا تاۋار كاپىتالى ، تۇراقلىق كاپىتال ۋە تۇراقسىز كاپىتالنىڭ قىممىتىنى ئۈستىگە ئالغۇچى بولىدۇ ؛ بۇ مەھسۇلاتلارنىڭ قايسى خىلدىكى كاپىتالنىڭ قىممىتىنى ئۈستىگە ئالغۇچى ئىكەنلىكىگە كەلسەك ، ئۇنىڭدا ئۇلارنى ئىشلەپچىقارغان چاغدا ئىشلەتكەن كاپىتالنى تامامەن بىر قېتىمدا تولۇقلاشقا تېگىشلىك ئىكەنلىكى ياكى بىر - بىرلەپ تولۇقلاشقا تېگىشلىك ئىكەنلىكىگە قاراش كېرەك ، بۇ خىل كاپىتالنىڭ قىممىتىنى تامامەن بىر قېتىمدا مەھسۇلاتقا يۆتكەشكە تېگىشلىك ئىكەنلىكى ياكى بىر - بىرلەپ يۆتكەشكە تېگىشلىك ئىكەنلىكىگە قاراش كېرەك .

سىمىت ئېيتقان تارماقلارنىڭ ئۈچىنچىسىدە دېيىلگەن خام ئەشيا ، ماتېرىيال (خام ئەشيا ، يېرىم تەييار مەھسۇلات ، قوشۇمچە ماتېرىيال) بىر تەرەپتىن ، ئاللىبۇرۇن ئىشلەپچىقىرىشقا كىرگۈزۈلگەن كاپىتالنىڭ بىر قىسمى بولۇپ ئىپادىلەنمەيدۇ ، ئەمەلىيەتتە ئىجتىمائىي مەھسۇلاتنىڭ شۇ مەھسۇلاتتىن تەركىب تاپقان ئىستېمال قىممىتىنىڭ ئالاھىدە تۈرى بولۇپلا ئىپادىلىنىدۇ . ئىككىنچى ، تۆتىنچى تارماقتا مىسال كەلتۈرۈلگەن باشقا تۈرلۈك ماددىي تەركىبلەر بولۇپلا ، تۇرمۇش ۋاسىتىسى قاتارلىقلار بىلەن تەڭ قاتاردا تۇرىدىغان تاۋارنىڭ ئالاھىدە تۈرى بولۇپلا

ئىپادىلىنىدۇ. يەنە بىر تەرەپتىن، بۇ خام ماتېرىياللار يەنە ھەقىقەتەن ئىشلەپچىقىرىش كاپىتالىغا كىرگۈزۈلگەن ماتېرىيال قىلىنىدۇ، دېمەك ئىشلەپچىقارغۇچىنىڭ قولىدىكى ئىشلەپچىقىرىش كاپىتالى ئامىلى قىلىنىدۇ. بۇنىڭدىكى قالايمىقانچىلىق شۇ يەردىكى، بۇ خام ماتېرىياللار، بىر تەرەپتىن، ئىشلەپچىقارغۇچى («دېھقانچىلىق مەيدانى خوجايىنى، زاۋۇت - فابرىكا خوجايىنى» قاتارلىق كىشىلەر) نىڭ قولىدا فۇنكسىيە ئۆتەيدۇ، دەپ چۈشىنىۋېلىنغان، يەنە بىر تەرەپتىن، يەنە سودىگەر («تاۋار - دۇردۇن سودىگىرى، ياغاچ ماتېرىياللار سودىگىرى») نىڭ قولىدا فۇنكسىيە ئۆتەيدۇ، دەپ چۈشىنىۋېلىنغان، ئەمما سودىگەرنىڭ قولىدا ئۇلار ئىشلەپچىقىرىش كاپىتالىنىڭ تەركىبىي قىسمى بولماستىن، بەلكى تاۋار كاپىتالىدىنلا ئىبارەت بولىدۇ.

ئادام سىمىت بۇ يەردە تۇراقسىز كاپىتال ئامىلىنى مىسالغا ئالغاندا، ئەمەلىيەتتە تۇراقلىق كاپىتال بىلەن تۇراقسىز كاپىتالنىڭ پەقەت ئىشلەپچىقىرىش كاپىتالىغا باب كېلىدىغان پەرقىنى ئۇنتۇپ قالغان. ئەكسىچە ئۇ تاۋار كاپىتالى بىلەن پۇل كاپىتالى، يەنى ئوبوروت جەريانغا مەنسۇپ بولغان ئىككى خىل كاپىتال شەكلىنى ئىشلەپچىقىرىش كاپىتالى بىلەن قارىمۇقارشى قىلىپ قويغان. بىراق ئۇمۇ ئاڭسىز ھالدا شۇنداق قىلىپ قويغان. ئاخىرىدا، كىشىنىڭ دىققىتىنى تارتىدىغىنى شۇكى، ئا. سىمىت تۇراقسىز كاپىتالنىڭ تەركىبىي قىسىملىرىنى مىسالغا ئالغاندا ئەمگەك كۈچلىرىنى ئۇنتۇپ قالغان. بۇنى ئىككى سەۋەب كەلتۈرۈپ چىقارغان.

بايا كۆرۈپ ئۆتتۇق، پۇل كاپىتالىنى دېمەي تۇرغاندا، تۇراقسىز كاپىتال گويا تاۋار كاپىتالىنىڭ يەنە بىر ئىسمىدەكلا تۇرىدۇ. لېكىن ئەمگەك كۈچى بازاردا ئوبوروت قىلىنسىلا، ئۇ

كاپىتال بولمايدۇ، تاۋار كاپىتالىنىڭ شەكلى بولمايدۇ. ئەمگەك كۈچى ھەرگىز كاپىتال ئەمەس؛ ئىشچى كاپىتالىست ئەمەس، گەرچە ئۇ بىر خىل تاۋارنى، يەنى ئۆزىنىڭ كەمىرىنى بازارغا ئېلىپ كىرسىمۇ. پەقەت ئەمگەك سېتىلىپ ئىشلەپچىقىرىش جەريانىغا كىرگۈزۈلگەندىن كېيىن، دېمەك پەقەت ئۇ قايتىدىن تاۋار سۈپىتىدە ئوبوروت قىلىنمايدىغان بولغاندىن كېيىن ئاندىن ئىشلەپچىقىرىش كاپىتالىنىڭ تەركىبىي قىسمىغا ئايلىنىدۇ: ئۇ قوشۇمچە قىممەتنىڭ مەنبەسى بولغاندا، ئۇ ئۆزگىرىشچان كاپىتال، ئۇنىڭغا سېلىنغان كاپىتال قىممىتىنىڭ دەۋرىيلىك ئوبوروتىدىن ئېيتقاندا، ئۇ ئىشلەپچىقىرىش كاپىتالىنىڭ ئوبوروتىنىڭ تەركىبىي قىسمى بولىدۇ. چۈنكى، سىمىت بۇ يەردە تۇراقسىز كاپىتال بىلەن تاۋار كاپىتالىنى ئارىلاشتۇرۇۋەتكەن، شۇڭا ئۇ ئەمگەك كۈچىنى ئۆزىنىڭ تۇراقسىز كاپىتال توغرىسىدىكى تارمىقىغا كىرگۈزۈشى مۇمكىن ئەمەس. شۇڭا، ئۆزگىرىشچان كاپىتال بۇ يەردە ئىشچىنىڭ ئۆزىنىڭ ئىش ھەققىگە تاۋار، يەنى تۇرمۇش ۋاسىتىسى سېتىۋېلىشى شەكلىدە مەيدانغا چىقىدۇ. ئىش ھەققىگە سېلىنغان كاپىتال قىممىتى مۇشۇنداق شەكىلدە ئاندىن تۇراقسىز كاپىتالغا مەنسۇپ دەپ قارىلىدۇ. لېكىن، ئىشلەپچىقىرىش جەريانىغا كىرگۈزۈلىدىغىنى ئىشچىلار تۇرمۇشىنى قامداشتا تايىنىدىغان تۇرمۇش ۋاسىتىسى ئەمەس، بەلكى ئەمگەك كۈچى، ئىشچىنىڭ ئۆزى. دۇرۇس، بىز (1 - توم 2 - كىتاب 21 - بابتا) دەپ ئۆتكەندىن، جەمئىيەت نۇقتىئىنەزىرىدىن قارىغاندا، ئىشچىنىڭ ئۆزى ئۆزىنىڭ شەخسىي ئىستېمالى ئارقىلىق ئېلىپ بارغان تەكرار ئىشلەپچىقىرىش ئىجتىمائىي كاپىتالىنىڭ تەكرار ئىشلەپچىقىرىش جەريانىغا مەنسۇپ بولىدۇ. لېكىن، بۇ نۇقتا بىز بۇ يەردە تەكشۈرگەن ئايرىم، يېگانە

ئىشلەپچىقىرىش جەريانىغا باب كەلمەيدۇ . سمىت تۇراقلىق كاپىتال تارمىقىغا كىرگۈزگەن «ئىگە بولغان ئەسقاتىدىغان قابىلىيەت» (187 - بەت) ياللانما ئىشچىنىڭ «قابىلىيىتى» بولسىلا ، بەلكى ياللانما ئىشچى ئۆزىنىڭ ئەمگىكىنى ئۆزىنىڭ «قابىلىيىتى» بىلەن بىللە ساتقان بولسىلا ، ئەكسىچە تۇراقسىز كاپىتالنىڭ تەركىبىي قىسمى بولىدۇ .

سىمىتنىڭ بىر چوڭ خاتالىقى بارلىق ئىجتىمائىي بايلىقنى 1 . بىۋاسىتە ئىستېمال فوندى ؛ 2 . تۇراقلىق كاپىتال ؛ 3 . تۇراقسىز كاپىتال دەپ بۆلگەنلىكتىن ئىبارەت . مۇشۇنداق بۆلگەندە ، بايلىقنى 1 . ئىستېمال فوندى ، ئۇ فۇنكسىيە ئۆتەيدىغان ئىجتىمائىي كاپىتال قىسمىنى تەشكىل قىلمايدۇ ، گەرچە ئۇنىڭ بەزى قىسمى ئۈزلۈكسىز رەۋىشتە كاپىتالنىڭ فۇنكسىيىسىنى ئۆتەيدىغان بولسىمۇ ؛ ۋە 2 . كاپىتال دەپ ئايرىشقا توغرا كېلىدۇ . مۇشۇنداق بۆلۈش ئۇسۇلى بويىچە بولغاندا ، بايلىقنىڭ بىر قىسمى كاپىتالنىڭ فۇنكسىيىسىنى ئۆتەيدۇ ، يەنە بىر قىسمى غەيرىي كاپىتال ياكى ئىستېمال فوندىنىڭ فۇنكسىيىسىنى ئۆتەيدۇ . بۇ يەردە ، بارلىق كاپىتال تۇراقلىق بولمايدۇ ، تۇراقسىز بولىدۇ ، بۇ ھال بىر خىل مۇتلەق مۇقەررەرلىك بولۇپ ئىپادىلىنىدۇ ، خۇددى ئىمتىكۈچى ھايۋان ئەركەك بولماي چىشى بولغانغا ئوخشاش ، بىر خىل تەبىئىي مۇقەررەرلىككە ئوخشاش . لېكىن بىز بىلىپ بولىدۇكى ، تۇراقلىق كاپىتال بىلەن تۇراقسىز كاپىتالنىڭ قارىمۇقارشىلىقى پەقەت ئىشلەپچىقىرىش كاپىتالى ئامىلىغىلا باب كېلىدۇ ؛ شۇنى كۆرۈۋېلىشقا بولىدۇكى ، ئىشلەپچىقىرىش كاپىتالى ئامىلىدىن باشقا يەنە خېلى زور مىقداردىكى كاپىتال — تاۋار كاپىتالى ۋە پۇل كاپىتالى مەۋجۇت بولۇپ تۇرىدۇ ، ئۇلار ھەم تۇراقلىق كاپىتال بولۇشى مۇمكىن بولمىغان ، ھەم تۇراقسىز

كاپىتال بولۇشى مۇمكىن بولمىغان شەكىلدە تۇرىدۇ . ئەگەر يەككە كاپىتالىستىك ئىشلەپچىقارغۇچىنىڭ ئۆزى ئېلىش - سېتىش ئارقىلىق ئەمەس ، بىۋاسىتە ناتۇرال شەكىلدە قايتىدىن ئىشلەپچىقىرىش ۋاسىتىلىرى ئۈچۈن ئىشلەتكەن ئاشۇ بىر قىسىم مەھسۇلاتنى ھېسابقا ئالمىغاندا ، كاپىتالىزم ئاساسىدا ئىجتىمائىي ئىشلەپچىقىرىشنىڭ ئومۇمىي مىقدارى تاۋار كاپىتالى سۈپىتىدە بازاردا ئوبوروت بولىدۇ ، شۇڭا ، ناھايىتى ئېنىقكى ، تاۋار كاپىتالىدىن ئېلىنغاندا ھەم ئىشلەپچىقىرىش كاپىتالنىڭ تۇراقلىق ئامىلى ۋە تۇراقسىز ئامىلى بولىدۇ ، ھەم ئىستېمال فوندىنىڭ بارلىق ئامىلى بولىدۇ . بۇ ئەمەلىيەتتە شۇنىڭدىن باشقا نەرسە ئەمەسكى ، كاپىتالىستىك ئىشلەپچىقىرىش ئاساسىدا ، ئىشلەپچىقىرىش ۋاسىتىلىرى ۋە ئىستېمال ۋاسىتىلىرى ئالدى بىلەن تاۋار كاپىتالى سۈپىتىدە بارلىققا كېلىدۇ ، گەرچە ئۇلارنىڭ بۇرچى كېيىن ئىستېمال ۋاسىتىسى ياكى ئىشلەپچىقىرىش ۋاسىتىسى بولۇش بولسىمۇ ؛ ئوخشاشلا ، ئەمگەك كۈچىنىڭ ئۆزى تاۋار سۈپىتىدە بازاردا پەيدا بولىدۇ ، گەرچە تاۋار كاپىتالى سۈپىتىدە پەيدا بولمىسىمۇ .

ئا . سمىت بۇ نۇقتىنى بىلمەيدۇ ، شۇڭا قالايمىقانچىلىق كېلىپ چىققان . ئۇ شۇنداق دەيدۇ :

«بۇ تۆت قىسىم ئىچىدە،»

يەنى «تۇراقسىز كاپىتال»نىڭ تۆت قىسمى ، يەنى ئوبوروت جەريانىغا مەنسۇپ بولغان تاۋار كاپىتالى ۋە پۇل كاپىتالى شەكىلدە تۇرغان كاپىتالنىڭ تۆت قىسمى — سمىت تاۋار كاپىتالنىڭ تەركىبىي قىسىملىرىنى يەنە ماددىي جەھەتتىن پەرقلەندۈرگەچكە ،

ئىككى قىسىم تۆت قىسىمغا ئايلانغان ، —

«ئۈچ قىسىم — يېمەكلىك، ماتېرىيال ۋە تەييار مەھسۇلات — ياكى بىر يىلدا ياكى بىر يىلدىن يا ئارتۇق، يا كەم ۋاقىتتا، ئادەت بويىچە تۇراقسىز كاپىتالدىن تۇراقلىق كاپىتالغا ئايلىنىدۇ ياكى بىۋاسىتە ئىستېمالنى تەمىنلەيدىغان زاپاسقا ئايلىنىدۇ. ھەرقانداق تۇراقلىق كاپىتال تۇراقسىز كاپىتالدىن كېلىدۇ ھەمدە ئۈزلۈكسىز رەۋىشتە تۇراقسىز كاپىتال ئارقىلىق تولۇقلىنىدۇ. ئەسقاتىدىغان بارلىق ماشىنا ۋە ئەمگەك قوراللىرى تۇراقسىز كاپىتالدىن كېلىدۇ؛ ئۇلار ئىشلىتىدىغان ماتېرىياللار ۋە ئۇلارنى ياسايدىغان ئىشچىلار ئۈچۈن كېرەكلىك بولغان تەمىناتلارنى تۇراقسىز كاپىتال تەمىن ئېتىدۇ. ئۇلارنىمۇ تۇراقسىز كاپىتال بىلەن دائىم رېمونت قىلىپ تۇرۇشقا توغرا كېلىدۇ.» (188 - بەت)

ئەگەر مەھسۇلاتنىڭ ئىشلەپچىقارغۇچىنىڭ ئۆزى ئۈزلۈكسىز رەۋىشتە قايتىدىن ئىشلەپچىقىرىش ۋاسىتىسى سۈپىتىدە بىۋاسىتە ئىستېمال قىلىدىغان قىسمىنى ھېسابقا ئالمىغاندا، تۆۋەندىكى بۇ ئومۇمىي قاراش كاپىتالنىڭ ئىشلەپچىقىرىشقا باب كېلىدۇ: بارلىق مەھسۇلات تاۋار سۈپىتىدە بازارغا كىرىدۇ، شۇڭا، كاپىتالنىڭ نىسبەتەن ئېيتقاندا، ھەممىسى ئۇنىڭ (كاپىتالنىڭ) كاپىتالنىڭ تاۋار شەكلى بولىدۇ، تاۋار كاپىتال سۈپىتىدە ئوبوروت بولىدۇ، ۋەھالەنكى، مەيلى بۇ مەھسۇلاتلار ئۆزلىرىنىڭ ناتۇرال شەكلى بويىچە بولسۇن، ئۆزلىرىنىڭ ئىستېمال قىممىتى بويىچە ئىشلەپچىقىرىش كاپىتالنىڭ ئامىلى سۈپىتىدە (ئىشلەپچىقىرىش جەريانىنىڭ ئامىلى سۈپىتىدە) ئىشلەپچىقىرىش ۋاسىتىسى سۈپىتىدە، دېمەك ئىشلەپچىقىرىش كاپىتالنىڭ تۇراقلىق ئامىلى ياكى تۇراقسىز ئامىلى سۈپىتىدە فۇنكسىيە ئۆتىسۇن ياكى ئىشلەپچىقىرىش ئىستېمالى ۋاسىتىسى بولماي، بەلكى پەقەت شەخسىي ئىستېمال ۋاسىتىسىلا قىلىش زۆرۈر بولسۇن ياكى شۇنداق قىلىش مۇمكىن

بولسۇن. بارلىق مەھسۇلات تاۋار سۈپىتىدە بازارغا سېلىنىدۇ، شۇڭا بارلىق ئىشلەپچىقىرىش ۋاسىتىسى ۋە ئىستېمال ۋاسىتىسى، بارلىق ئىشلەپچىقىرىش ئىستېمالى ئامىلى ۋە شەخسىي ئىستېمال ئامىلى ئۇلار ئارقىلىق تاۋار سۈپىتىدە سېتىۋېلىنغاندا، بازاردىن ئېلىش كېرەك. بۇ ئاددىي قائىدە ئەلۋەتتە توغرا. شۇڭا، ئۇ ھەم ئىشلەپچىقىرىش كاپىتالنىڭ تۇراقلىق ئامىلىغا باب كېلىدۇ، ھەم ئىشلەپچىقىرىش كاپىتالنىڭ تۇراقسىز ئامىلىغىمۇ باب كېلىدۇ؛ ھەم ھەرقانداق شەكىلدىكى ئەمگەك ۋاسىتىلىرىگە باب كېلىدۇ، ھەم ھەرقانداق شەكىلدىكى ئەمگەك ماتېرىياللىرىغىمۇ باب كېلىدۇ (سىمىت بۇ يەردە يەنە ئىشلەپچىقىرىش كاپىتالنىڭ بەزى ئامىللىرىنىڭ تەبىئىي ھالدا مەۋجۇت ئىكەنلىكىنى، مەھسۇلات ئەمەسلىكىنى ئۇنتۇپ قالغان). ماشىنا ۋە پاختا ئوخشاشلا بازاردىن سېتىۋېلىنغان. لېكىن بۇنىڭلىق بىلەن ھەرقانداق تۇراقلىق كاپىتال ئەڭ دەسلەپتە تۇراقسىز كاپىتالدىن كېلىدۇ دەپ ھەرگىز يەكۈن چىقارغىلى بولمايدۇ؛ سىمىت ئوبوروت كاپىتالى بىلەن تۇراقسىز كاپىتالنى، يەنى غەيرىي تۇراقلىق كاپىتالنى ئارىلاشتۇرۇۋەتكەنلىكتىن شۇنداق يەكۈننى چىقارغان. ئۇنىڭدىن باشقا، سىمىت ئۆزىنىمۇ ئىنكار قىلىدۇ. ئۇنىڭ ئۆزىنىڭ گېپى بويىچە بولغاندا، ماشىنا تاۋار بولغاندا تۇراقسىز كاپىتالنىڭ 4 - قىسمى بولىدۇ. شۇڭا ئۇلار تۇراقسىز كاپىتالدىن كېلىدۇ، دەيدۇ. بۇ شۇنىڭدىنلا دېرەك بېرىدۇكى، ئۇلار ماشىنىنىڭ فۇنكسىيىسىنى ئۆتەشتىن بۇرۇن تاۋار كاپىتالنىڭ فۇنكسىيىسىنى ئۆتەگەن، لېكىن ماددىي جەھەتتىن ئېيتقاندا، ئۇلار ئۆزىدىن كەلگەن؛ خۇددى پاختا، يىپ ئىگىرىتكۈچى خوجايىنىڭ كاپىتالنىڭ تۇراقسىز ئامىلى سۈپىتىدە بازاردىكى پاختىدىن كەلگەنگە ئوخشاش. لېكىن، ئەگەر سىمىت تېخىمۇ ئىلگىرىلىگەن

تەسۋىردە ، ماشىنا ياساشقا كېتىدىغان ئەمگەك ۋە ماتېرىيالغا ئاساسەن ، تۇراقلىق كاپىتال تۇراقسىز كاپىتالدىن كېلىدۇ دەيدۇ ، ئۇنداقتا ، بىرىنچىدىن ، ماشىنا ياساش ئۈچۈن ئەمگەك ۋاستىسى ، يەنى تۇراقلىق كاپىتال كېتىدۇ ؛ ئىككىنچىدىن ، ئىشلەپچىقىرىش خام ئەشياسى ئۈچۈن ئوخشاشلا ماشىنا قاتارلىق تۇراقلىق كاپىتال كېتىدۇ ، چۈنكى ئىشلەپچىقىرىش كاپىتالى ھەمىشە ئەمگەك ۋاستىلىرىنى ئۆز ئىچىگە ئالىدۇ ، لېكىن ھەمىشە ئەمگەك ماتېرىياللىرىنى ئۆز ئىچىگە ئېلىۋەرمەيدۇ . ئۇنىڭ ئۆزى سۆزى شۇنداق داۋاملاشتۇرىدۇ :

«يەر، كان ۋە بېلىقچىلىق مەيدانلىرىنى باشقۇرۇش ئۈچۈن ھەم تۇراقلىق كاپىتال كېرەك، ھەم تۇراقسىز كاپىتال كېرەك؛»

دېمەك ، ئۇ ئىشلەپچىقىرىش خام ئەشياسى ئۈچۈن تۇراقسىز كاپىتاللا بولۇپ قالماي ، يەنە تۇراقلىق كاپىتال بولۇشى كېرەكلىكىنى ئېتىراپ قىلىدۇ ،

«ھەمدە (بۇ يەردە ئۇ يەنە يېڭى خاتالىق سادىر قىلغان) ئۇلارنىڭ مەھسۇلاتلىرى بۇ كاپىتالنى تولۇقلاپلا ۋە پايدا بېرىپلا قالماي ، بەلكى يەنە جەمئىيەتتىكى بارلىق باشقا كاپىتالنىمۇ تولۇقلايدۇ ۋە پايدا بېرىدۇ.» (188 - بەت)

بۇ تامامەن خاتا . ئۇلارنىڭ مەھسۇلاتلىرى بارلىق باشقا سانائەت تارماقلىرىنى خام ئەشيا ، قوشۇمچە ماتېرىيال ، ۋە ھاكازالار بىلەن تەمىن ئېتىدۇ . لېكىن ئۇلارنىڭ قىممىتى باشقا بارلىق ئىجتىمائىي كاپىتالنىڭ قىممىتىنى تولۇقلىمايدۇ ؛ بۇ قىممەت پەقەت ئۇلارنىڭ ئۆزىنىڭ كاپىتال قىممىتىنى (قوشۇمچە

قىممەت + نى) لا تولۇقلايدۇ . بۇ يەردە ، ئا . سمىت كىشىگە ئىختىيارسىز ھالدا دېھقانچىلىق ھېرىسمەنلىرى ئېقىمىنى ئەسلىتىدۇ .

جەمئىيەت نۇقتىئىنەزىرىدىن قارىغاندا ، تۆۋەندىكى قاراش توغرا : ئەمگەك ۋاستىسىلا بولالايدىغان مەھسۇلاتتىن تەركىب تاپقان ئاشۇ بىر قىسىم تاۋار كاپىتالى ، ھامان — ئەگەر قىلچە ئەسقاتمايدىغان ، ساتقىلى بولىدىغان مەھسۇلات ئىشلەپچىقىرىلمىسىلا — ئەمگەك ۋاستىسىنىڭ فۇنكسىيىسىنى ئۆتەيدۇ ، دېمەك ، كاپىتالنىڭ ئىشلەپچىقىرىش ئاساسىدا ، بۇ مەھسۇلاتلار يەنە تاۋار بولمىسىلا ، ئۇلار مۇقەررەر ھالدا ئەسلىدە بېكىتىلىپ بولغانغا ئوخشاش ، ئىجتىمائىي ئىشلەپچىقىرىش كاپىتالنىڭ تۇراقلىق قىسمىنىڭ رېئال ئامىلى بولىدۇ .

بۇ يەردە مەھسۇلاتنىڭ ناتۇرال شەكلىدىن پەيدا بولغان پەرق كېلىپ چىقىدۇ .

مەسىلەن ، بىر يىپ ئىگىرىش ماشىنىسى ئەگەر يىپ ئىگىرىشكە ئىشلىتىلمىسە ، ئىشلەپچىقىرىش ئامىلى فۇنكسىيىسىنى ئۆتمىسە ، دېمەك ، كاپىتالنىمۇ نۇقتىئىنەزىرىدىن قارىغاندا ، ئىشلەپچىقىرىش كاپىتالنىڭ تۇراقلىق تەشكىلى قىسمىنىڭ فۇنكسىيىسىنى ئۆتمىسە ، ئۇنىڭ ئىستېمال قىممىتى بولمايدۇ . بىراق ، يىپ ئىگىرىش ماشىنىسىنى يۆتكەشكە بولىدۇ . ئۇنى ئۆزىنى ياسىغان دۆلەتتىن ئېكسپورت قىلغىلى ، دۆلەت سىرتىدا بىۋاسىتە ياكى ۋاسىتىلىك ھالدا ساتقىلى ، خام ئەشيا ۋە ھاكازالارغا ياكى شامپان ھارقىغا تېگىشكىلى بولىدۇ . مۇنداقتا ، ئۇ ئۆزىنى ئىشلەپچىقارغان دۆلەتتە پەقەت تاۋار كاپىتالنىڭلا فۇنكسىيىسىنى ئۆتەيدۇكى ، ھەرگىز تۇراقلىق كاپىتالنىڭ فۇنكسىيىسىنى ئۆتمەيدۇ . ئۇ سېتىلىپ بولغان تەقدىردىمۇ تۇراقلىق كاپىتال

فۇنكسىيىسىنى ئۆتمەيدۇ .

ئەكسىچە ، يەر بىلەن تۇتاش بولغان ، بىر جايغا مۇقىملاشقان ، شۇ سەۋەبتىن شۇ جايدىلا پايدىلىنىشقا بولىدىغان ئاشۇ مەھسۇلاتلار ، ئالايلۇق ، زاۋۇت بىنالىرى ، تۆمۈريوللار ، كۆۋرۈكلەر ، تونپىلار ، دوڭ ، ۋەھاكازالار ، شۇنىڭدەك تۈپرىقى ياخشىلىنىپ بولغان يەرلەر قاتارلىقلارنى جىسىم ھالىتىدە ئۆز پېتىچە ئېكسپورت قىلغىلى بولمايدۇ . ئۇلارنى يۆتكىگىلى بولمايدۇ . ئۇلار يا ئەسقاتمايدىغان بولۇپ قالىدۇ ، يا سېتىلىپ بولغاندىن كېيىن ، ئۆزلىرىنى ئىشلەپچىقارغان دۆلەتتە تۇراقلىق كاپىتال فۇنكسىيىسىنى ئۆتۈشى كېرەك بولىدۇ ، ئۇلارنى ئىشلەپچىقارغان كاپىتالنىڭ ئىشلەپچىقارغۇچى پۇرسەتپەرەسلىك قىلىش ئۈچۈن زاۋۇت - فابرىكا قۇرىدۇ ياكى يەرلەرنى ياخشىلايدۇ ، مەقسىتى ئۇلارنى سېتىۋېتىش ، ئۇنىڭغا نىسبەتەن ئېيتقاندا ، بۇ نەرسىلەر ئۇنىڭ تاۋار كاپىتالنىڭ شەكلىدۇر ، شۇڭا ئا . سىمىتنىڭ گېپى بويىچە تۇراقسىز كاپىتالنىڭ شەكلى بولىدۇ . لېكىن جەمئىيەت نۇقتىئىنەزىرىدىن قارىغاندا ، بۇ نەرسىلەرنىڭ ئەسقاتمايدىغان نەرسىلەردىن بولۇپ قالماسلىقى تېگى - تەكتىدىن ئالغاندا ، دۆلەتكە باغلىق ، ئۇلارنىڭ ئۆزى تۇرغان جايدىكى ئىشلەپچىقىرىش جەريانىغا مۇقىملىشىپ تۇراقسىز كاپىتال فۇنكسىيىسىنى ئۈستىگە ئېلىشىغا باغلىق . ئەمما ، بۇنىڭدىن يۆتكىگىلى بولمايدىغان نەرسىلەرنىڭ ئۆزى بىردەك تۇراقلىق كاپىتال دۇر دېگەن يەكۈننى چىقارغىلى ھەرگىز بولمايدۇ . ئۇلار ، مەسىلەن ، تۇرالغۇ جاي ، ۋەھاكازالار ئىستېمال فوندىغا مەنسۇپ بولالايدۇ . شۇڭا ، ھەرگىز ئىجتىمائىي كاپىتالغا مەنسۇپ بولالمايدۇ . گەرچە ئۇلار ئىجتىمائىي بايلىق — كاپىتال پەقەت ئۇنىڭ بىر قىسمىدىنلا ئىبارەت — نىڭ ئامىلى بولغان بولسىمۇ .

سىمىتنىڭ گېپى بويىچە بولغاندا ، بۇ نەرسىلەرنىڭ ئىشلەپچىقارغۇچىلىرى ئۇلارنى سېتىش ئارقىلىق پايدىغا ئېرىشىدۇ . شۇڭا ، ئۇلار تۇراقسىز كاپىتال دۇر! بۇ نەرسىلەرنىڭ ئىشلەتكۈچىلىرى (ئىستېمال قىلغۇچىلىرى) ئۇلارنىڭ ئاخىرقى سېتىۋالغۇچىلىرى ، ئۇلارنى ئىشلەپچىقىرىش جەريانىدا ئىشلەتكەندىلا ، ئاندىن ئۇلاردىن پايدىلىنالايدۇ . شۇڭا ، ئۇلار تۇراقلىق كاپىتال دۇر!

ئىگىدارلىق ھوقۇقى گۇۋاھنامىسى ، مەسىلەن ، تۆمۈريولنىڭ ئىگىدارلىق ھوقۇقى گۇۋاھنامىسى ھەر كۈنى قولدىن - قولغا ئۆتسە بولىدۇ . ئۇلارنىڭ ئىگىلىرى ھەتتا مۇنداق گۇۋاھنامىلەرنى دۆلەت سىرتىدا سېتىپ پايدىغا ئېرىشەلەيدۇ . شۇڭا ، گەرچە تۆمۈريولنىڭ ئۆزىنى يۆتكىگىلى بولمىسىمۇ ، لېكىن ئىگىدارلىق ھوقۇقى گۇۋاھنامىسىنى سىرتقا چىقىرىشقا بولىدۇ . لېكىن قانداق بولۇشىدىن قەتئىينەزەر ، بۇ نەرسىلەر ئۆزى تۇرغان دۆلەتتە ، يا بىكار تۇرۇشى كېرەك ، يا ئىشلەپچىقىرىش كاپىتالنىڭ تۇراقلىق تەركىبىنىڭ فۇنكسىيىسىنى ئۆتۈشى كېرەك . ئوخشاشلا ، زاۋۇت خوجايىنى A زاۋۇتىنى زاۋۇت خوجايىنى B گە سېتىپ پايدىغا ئېرىشىدۇ . ئەمما بۇ ھال زاۋۇتنىڭ بۇرۇنقىغا ئوخشاشلا تۇراقلىق كاپىتال فۇنكسىيىسى ئۆتۈشىگە توسقۇنلۇق قىلمايدۇ .

شۇڭا ، بىر جايغا مۇقىملاشقان ، يەردىن ئايرىلالمايدىغان ئاشۇ ئەمگەك ۋاستىلىرى گەرچە ئۇلارنىڭ ئىشلەپچىقارغۇچىلىرىغا نىسبەتەن ئېيتقاندا ، تاۋار كاپىتالنىڭ فۇنكسىيىسىنى ئۆتۈشەلمەيدىغان ، ئۇنىڭ تۇراقلىق كاپىتالنىڭ ئامىلىنى شەكىللەندۈرمەيدىغان بولسىمۇ (ئۇنىڭغا نىسبەتەن ئېيتقاندا ، تۇراقلىق كاپىتال ئۇ ئۆي - ئىمارەت سېلىش ، تۆمۈريول ، ۋەھاكازالارنى ياساشقا ئىشلىتىلىدىغان ئەمگەك ۋاستىلىرىدىن

تەركىب تاپىدۇ ، لېكىن مۇقەررەر كۆزلەنگەن مەزگىلدە شۇ دۆلەتتە تۇراقسىز كاپىتال فونكسىيىسىنى ئۆتەيدۇ . بىراق ، بۇنىڭدىن ئەكسىچە ، تۇراقلىق كاپىتالنىڭ يۆتكىلىشى بولمايدىغان نەرسىدىن تەركىب تېپىشى مۇقەررەر دەيدىغان يەكۈننى چىقارغىلى ھەرگىز بولمايدۇ . كېمە - پاراخوت ۋە پاراۋۇز ھەرىكەت ئارقىلىقلا رولىنى جارى قىلدۇرىدۇ ؛ لېكىن ، ئۇلار ئۆزلىرىنى ئىشلەپچىقارغۇچىغا ئەمەس ، ئىشلەتكۈچىگە (ئىستېمال قىلغۇچىغا) نىسبەتەن ئېيتقاندا ، تۇراقلىق كاپىتال فونكسىيىسىنى ئۆتەيدۇ . يەنە بىر جەھەتتىن ، بەزى نەرسىلەر ھەقىقەتەن ئىشلەپچىقىرىش جەريانىغا مۇقىملىشىدۇ ، ئۇلارنىڭ ھاياتى ئىشلەپچىقىرىش جەريانىدا بولىدۇ ، ماماتمۇ ئىشلەپچىقىرىش جەريانىدا بولىدۇ ، ئىشلەپچىقىرىش جەريانىغا كىرگەن ھامان مەڭگۈ ئايرىلمايدۇ ، لېكىن ئۇلار ئىشلەپچىقىرىش كاپىتاللىرىنىڭ تۇراقسىز تەركىبى قىسمى . مەسىلەن ، ئىشلەپچىقىرىش جەريانىدا ئىشلىتىلىپ ماشىنىنى ئايلاندۇرىدىغان كۆمۈر ، زاۋۇت بىناللىرىنى يورۇتۇش ئۈچۈن ئىشلىتىلىدىغان گاز ، ۋەھاكازالار ئەنە شۇنداق . ئۇلار تۇراقسىز كاپىتال ، ئۇلار جىسىم سۈپىتىدە مەھسۇلات بىلەن بىللە ئىشلەپچىقىرىش جەريانىدىن ئايرىلغانلىقى ۋە تاۋار سۈپىتىدە ئوبوروت بولغانلىقى ئۈچۈن ئەمەس ، بەلكى ئۇلارنىڭ قىممىتى ئۆزلىرىنىڭ ياردىمى ئاستىدا ئىشلەپچىقىرىلغان تاۋارنىڭ قىممىتىگە تامامەن كىرگەنلىكى ئۈچۈن ، ھەممىسى تاۋارنىڭ سېتىلىشى بىلەن تولۇقلىنىدۇ .

ئا . سىمىتنىڭ ئاخىرىدا نەقىل كەلتۈرۈلگەن ھېلىقى بىر ئابزاس سۆزىدىكى تۆۋەندىكى جۈملىگە يەنىلا دىققەت قىلىش كېرەك :

«ئۇلار (ماشىنا، ۋەھاكازالار)نى ياسايدىغان ئىشچىلار ئۈچۈن زۆرۈر بولغان تەمىناتنى تۇراقسىز كاپىتال بېرىدۇ.»

دېھقانچىلىق ھېرىسمەنلىرى ئېقىمى ئىش ھەققى ئۈچۈن ئالدىن تۆلەنگەن كاپىتالنى توغرا ھالدا «ئەسلىدە ئالدىن تۆلەنگەن» كاپىتال بىلەن قارىمۇقارشى بولغان «يىللىق ئالدىن تۆلەنگەن» كاپىتالغا كىرگۈزگەن . لېكىن يەنە بىر تەرەپتىن ، ئۇلاردا ئەمگەك كۈچىنىڭ ئۆزى ئەمەس ، بەلكى يېزا ئىگىلىك ئىشچىلىرىغا تۆلەنگەن تۇرمۇش ۋاسىتىلىرى (سىمىتنىڭ سۆزى بويىچە بولغاندا ، «ئىشچىلارنىڭ تەمىناتى») ئىجبارىكەش دېھقانچىلىق مەيدانى خوجايىنى ئىشلەتكەن ئىشلەپچىقىرىش كاپىتاللىرىنىڭ تەركىبى قىسمى بولۇپ ئىپادىلىنىدۇ . بۇ نۇقتا دەل ئۇلارنىڭ ئۆزگىچە نەزەرىيىسى بىلەن باغلىقتۇر . ئۇلارنىڭ قارىشىچە ، ئەمگەكتىن مەھسۇلاتقا قوشۇلغان ئاشۇ بىر قىسىم قىممەت (خۇددى خام ئەشيا ، ئەمگەك قوراللىرى قاتارلىق ئۆزگەرمەس كاپىتالنىڭ ماددىي تەركىبى قىسمىنىڭ مەھسۇلاتقا قوشۇلغان ئاشۇ بىر قىسىم قىممىتىگە ئوخشاش) پەقەت ئىشچىلارغا تۆلەنگەن ، ئۇلارنىڭ ئەمگەك كۈچىنىڭ فونكسىيىسىنى ساقلاش ئۈچۈن ئىستېمال قىلىش زۆرۈر بولغان تۇرمۇش ۋاسىتىلىرىنىڭ قىممىتىگىلا باراۋەر بولىدۇ ، ئۇلارنىڭ نەزەرىيىسىنىڭ ئۆزى ئۇلارنى ئۆزگەرمەس كاپىتال بىلەن ئۆزگىرىشچان كاپىتالنىڭ پەرقىنى تاپالماس قىلىپ قويغان . ئەگەر ئەمگەك (ئۇنىڭ تەكرار ئىشلەپچىقىرىلغان باھاسىنى ھېسابقا ئالمىغاندا) قوشۇمچە قىممەت ئىشلەپچىقارسا ، ئۇنداقتا ، ئۇ سانائەتتىمۇ خۇددى يېزا ئىگىلىكىدىكىگە ئوخشاش قوشۇمچە قىممەت ئىشلەپچىقىرىدۇ . لېكىن ، ئۇلارنىڭ سىستېمىسى بويىچە

بولغاندا ، ئەمگەك پەقەت بىرلا ئىشلەپچىقىرىش تارمىقىدا ، يەنى يېزا ئىگىلىكىدىلا قوشۇمچە قىممەت ئىشلەپچىقىرىدۇ ، شۇڭا ، قوشۇمچە قىممەت ئەمگەكتىن ئەمەس ، بەلكى تەبىئەتتىن ئىبارەت بۇ تارماقنىڭ ئالاھىدە رولىدىن (ھەمكارلىقتىن) بارلىققا كېلىدۇ ، پەقەت مۇشۇ سەۋەبتىنلا ، ئۇلارنىڭ قارىشىچە ، يېزا ئىگىلىك ئەمگىكى باشقا خىلدىكى ئەمگەككە ئوخشىمايدىغان ئىشلەپچىقىرىش ئەمگىكى ھېسابلىنىدۇ .

۱. سمىت ئىشچىلارنىڭ تۇرمۇش ۋاسىتىلىرىنى تۇراقلىق كاپىتال بىلەن قارىمۇقارشى بولغان تۇراقسىز كاپىتال دەپ مۇئەييەنلەشتۈرىدۇ :

1 . چۈنكى ئۇ تۇراقلىق كاپىتال بىلەن قارىمۇقارشى بولغان تۇراقسىز كاپىتالنى ئوبوروت ساھەسىگە مەنسۇپ بولغان ئاشۇ كاپىتال شەكلى بىلەن ، يەنى تۇراقسىز كاپىتال بىلەن ئارىلاشتۇرۇۋەتكەن ؛ ئۇنىڭدىن كېيىنكى ئىقتىسادشۇناسلار مۇنداق ئارىلاشتۇرۇۋېتىشكە تەنقىد بەرمەيلا ، ۋارىسلىق قىلغان . شۇڭا ، ئۇ تاۋار كاپىتالنى ئىشلەپچىقىرىش كاپىتالنىڭ تۇراقسىز تەركىبىي قىسمى بىلەن ئارىلاشتۇرۇۋەتكەن ، سۆزسىزكى ، ئىجتىمائىي مەھسۇلاتلاردا تاۋار شەكلى قوللىنىلغان جايلاردا ئىشچىلارنىڭ تۇرمۇش ۋاسىتىلىرى غەيرىي ئىشچىلارنىڭ تۇرمۇش ۋاسىتىلىرىگە ، ماتېرىيال ۋە ئەمگەك ۋاسىتىلىرىنىڭ ئۆزىگە ئوخشاش ، تاۋار كاپىتال تەرىپىدىن تەمىن ئېتىلىدۇ .

2 . سمىت ئويلىمىغان يەردىن دېھقانچىلىق ھېرىسمەنلىرى ئېقىمىنىڭ قاراشلىرىنى ئارىلاشتۇرۇۋالغان ، گەرچە مۇنداق قاراشلار ئۇنىڭ بايانىنىڭ ئىچكى قىسمى بىلەن ، يەنى ھەقىقىي ئىلمىي بولغان قىسمى بىلەن زىددىيەتلىك بولغان بولسىمۇ .

ئومۇمەن ئالغاندا ، ئالدىن تۆلەنگەن كاپىتال ئىشلەپچىقىرىش

كاپىتالغا ئايلىنىدۇ ، يەنى ئىشلەپچىقىرىش ئامىلىنىڭ شەكلىنى قوللىنىدۇ ، ۋەھالەنكى ، ئىشلەپچىقىرىش ئامىلىنىڭ ئۆزى ئۆتمۈش ئەمگەكنىڭ مەھسۇلى . (ئەمگەك كۈچى شۇنىڭ ئىچىدە .) پەقەت مۇشۇ شەكىلدە ، ئالدىن تۆلەنگەن كاپىتال ئاندىن ئىشلەپچىقىرىش جەريانىدا فونكىسىيە ئۆتەيدۇ . ئەگەر بىز ھازىر ئىشچىنىڭ تۇرمۇش ۋاسىتىلىرىنى كاپىتالنىڭ ئۆزگىرىشچان قىسمىدىن ئايلانغان ئەمگەك كۈچىنىڭ ئۆزى بىلەن تېڭىشىشكە ، ئۇنداقتا ناھايىتى ئېنىق بولىدۇكى ، قىممەتنىڭ شەكىللىنىشىدىن ئېيتقاندا ، مۇنداق تۇرمۇش ۋاسىتىسىنىڭ ئۆزى ئىشلەپچىقىرىش كاپىتالنىڭ باشقا ئامىللىرىدىن ، خام ئەشيا ۋە تېرىلغۇ (ئەمگەك) ئۇلاغىلىرىنىڭ تۇرمۇش ۋاسىتىلىرىدىن پەرقلىنمەيدۇ . سمىت بۇنى ئاساس قىلىپ ، دېھقانچىلىق ھېرىسمەنلىرى ئېقىمىدىكىلەرنى دوراپ ، يۇقىرىدا نەقىل كەلتۈرۈلگەن سۆزىدە ئۇلارنى تەڭ ئورۇنغا قويىدۇ . تۇرمۇش ۋاسىتىلىرىنىڭ ئۆزى ئۆزىنىڭ قىممىتىنى ئاشۇرالمىدۇ ، مۇنداقچە ئېيتقاندا ، قوشۇمچە قىممەتنى ئۆزىنىڭ قىممىتىگە قوشالمىدۇ . تۇرمۇش ۋاسىتىلىرىنىڭ قىممىتى ئىشلەپچىقىرىش كاپىتالنىڭ باشقا ئامىللىرىنىڭ قىممىتىگە ئوخشاش ، پەقەت مەھسۇلاتنىڭ قىممىتىدىلا قايتا ئايان بولىدۇ . ئۇلار مەھسۇلاتقا قوشقان قىممەتنىڭ ئۇنىڭ ئەسلىدىكى قىممىتىدىن يۇقىرى بولۇشى مۇمكىن ئەمەس . تۇرمۇش ۋاسىتىلىرى خام ئەشيا ، يېرىم تەييار مەھسۇلات قاتارلىقلارغا ئوخشاش ، ئەمگەك ۋاسىتىلىرىدىن تەركىب تاپقان تۇراقلىق كاپىتالنىڭ پەرقى پەقەت شۇ يەردە ، تۇرمۇش ۋاسىتىلىرى (ھېچ بولمىغاندا تۇرمۇش ۋاسىتىلىرى تۆلىگەن كاپىتالغا نىسبەتەن ئېيتقاندا) ئۆزى قاتنىشىپ ياسالغان مەھسۇلاتتا تامامەن سەرپ بولۇپ تۈگەيدۇ ، دېمەك ئۇنىڭ

قىممىتىنى تامامەن بىر قېتىمدىلا تولۇقلاشقا توغرا كېلىدۇ ، تۇراقلىق كاپىتال تەدرىجىي ھالدا بىر - بىرلەپ تولۇقلىنىدۇ . شۇڭا ، ئەمگەك كۈچى (ياكى ئىشچىلارنىڭ تۇرمۇش ۋاسىتىسى) ئۈچۈن ئالدىن تۆلەنگەن ئاشۇ بىر قىسىم تۇرمۇش كاپىتالى ئەمەلىيەتكە ئەمگەك جەريانى ۋە قىممەت ئاشۇرۇش جەريانى جەھەتتە ئەمەس ، بەلكى پەقەت ماددىي جەھەتتىلا ئىشلەپچىقىرىش كاپىتالىنىڭ باشقا ماددىي ئامىللىرىدىن پەرقلىنىدۇ . بۇ بىر قىسىم ئىشلەپچىقىرىش كاپىتالى مەھسۇلاتنىڭ ئوبيېكتىپ شەكىللىنىش ئامىلى (سىمىت «ماتېرىيال» دەپ ئاتايدۇ) بىلەن بىللە تۇراقسىز كاپىتال كاتېگورىيىسىگە قايتىپ كەلگەنلىكتىنلا ، مەھسۇلاتنىڭ ئوبيېكتىپ شەكىللىنىش ئامىلىنىڭ كاپىتال كاتېگورىيىسىگە قايتقان يەنە بىر قىسىمدىن پەرقلىنىدۇ .

ئىش ھەققى ئۈچۈن سېلىنغان ئاشۇ بىر قىسىم كاپىتالنىڭ ئىشلەپچىقىرىش كاپىتالىغا تەۋە تۇراقسىز قىسمى ، ئىشلەپچىقىرىش كاپىتالىنىڭ تۇراقلىق قىسمىنىڭ ئەكسىچە ، مەھسۇلاتنىڭ ماددىي جەھەتتىن شەكىللىنىش ئامىلىنىڭ بىر قىسمى (خام ئەشيا ، ۋەھاكازا) غا ئوخشاش تۇراقسىزلىققا ئىگە بولىدۇ ، مۇنداق ئەھۋال كاپىتالنىڭ ئۆزگىرىشچان قىسمىنىڭ قىممەت ئاشۇرۇش جەريانىدا ئوينىغان ئۆزگەرمەس قىسمى بىلەن قارىمۇقارشى بولغان رولى بىلەن مۇتلەق مۇناسىۋەتسىز . گەپ پەقەت بۇ بىر قىسىم ئالدىن تۆلەنگەن كاپىتال قىممىتىنىڭ قانداق قىلىپ ئوبوروتنى ۋاسىتىچى قىلىپ ، مەھسۇلاتنىڭ قىممىتى بىلەن تولۇقلىنىشى ، يېڭىلىنىشى ، دېمەك تەكرار ئىشلەپچىقىرىلىشى كېرەكلىكىدە . ئەمگەك كۈچى سېتىۋېلىش ، تەكرار سېتىۋېلىش ئوبوروت جەريانىغا مەنسۇپ . لېكىن پەقەت ئىشلەپچىقىرىش جەريانىدىلا ئەمگەك كۈچى ئۈچۈن سېلىنغان (ئىشچى ئۈچۈن ئەمەس ،

كاپىتالىست ئۈچۈن سېلىنغان) قىممەتلا بۇرۇن بېكىتىلگەن بىر ئۆزگەرمەس قىممەتتىن يەنە بىر ئۆزگىرىشچان قىممەتكە ئايلىنىدۇ ھەمدە باشتىن - ئاخىر مۇشۇ نۇقتىدىلا ئالدىن تۆلەنگەن قىممەت ئاندىن كاپىتال قىممەتكە ئايلىنىدۇ ، كاپىتالغا ، ئۆز ئالدىغا ئاشىدىغان قىممەتكە ئايلىنىدۇ . لېكىن ، ئەگەر سىمىتقا ئوخشاش ئەمگەك كۈچى ئۈچۈن سېلىنغان قىممەتنى ئەمەس ، بەلكى ئىشچىنىڭ تۇرمۇش ۋاسىتىسى ئۈچۈن سېلىنغان قىممەتنى ئىشلەپچىقىرىش كاپىتالىنىڭ تۇراقسىز تەركىبىي قىسمىغا مۇئەييەنلەشتۈرگەندە ، ئۆزگىرىشچان كاپىتال بىلەن ئۆزگەرمەس كاپىتالنىڭ پەرقىنى چۈشىنىش مۇمكىن ئەمەس ، شۇنىڭ ئۈچۈن كاپىتالىستىك ئىشلەپچىقىرىش جەريانىنىڭ ئۆزىنىمۇ چۈشىنىش مۇمكىن ئەمەس . بۇ بىر قىسىم كاپىتال مەھسۇلاتنىڭ ماددىي جەھەتتىن شەكىللىنىش ئامىلىغا سېلىنغان ئۆزگەرمەس كاپىتال بىلەن قارىمۇقارشى بولغان ئۆزگەرمەس كاپىتال دېگەن بۇ تەبىر مۇنداق بىر تەبىر ئاستىغا كۆمۈلۈپ قالىدۇ : ئەمگەك كۈچى ئۈچۈن سېلىنغان ئاشۇ بىر قىسىم كاپىتال ، دەۋرىيلىك ئوبوروتتىن ئېيتقاندا ، ئىشلەپچىقىرىش كاپىتالىنىڭ تۇراقسىز قىسمىغا مەنسۇپ . مۇنداق كۆمۈلۈپ قېلىش ئەمگەك كۈچىنى ئەمەس ، بەلكى ئىشچىنىڭ تۇرمۇش ۋاسىتىسىنى ئىشلەپچىقىرىش كاپىتالى ئامىلىغا كىرگۈزۈش سەۋەبىدىن ، ئاخىرقى ھېسابتا ئورۇندىلىدۇ . ئەمگەك كۈچىنىڭ قىممىتى پۇل بىلەن ئالدىن تۆلىنىدىغانلىقى ياكى بىۋاسىتە تۇرمۇش ۋاسىتىسى بىلەن ئالدىن تۆلىنىدىغانلىقىغا كەلسەك ، ئۇنىڭ كاريىتى

چاغلىق، گەرچە كېيىنكى خىلدىكى ئەھۋال كاپىتالىستىك ئىشلەپچىقىرىش ئاساسىدا تەبىئىيىكى، ئىستىسنادۇر. (24)

شۇنداق قىلىپ، ئا. سمىت بەرگەن تۇراقسىز كاپىتال تەبىرى ئەمگەك كۈچى ئۈچۈن سېلىنغان كاپىتال قىممەتكە نىسبەتەن ھەل قىلغۇچ ئەھمىيەتكە ئىگە دەپ مۇئەييەنلەشتۈرۈلگەن، — بۇ دېھقانچىلىق ھېرىسمەنلىرى ئېقىمىدىكىلەرنىڭ تەبىرى، لېكىن بۇنىڭدا دېھقانچىلىق ھېرىسمەنلىرى ئېقىمىنىڭ ئالدىنقى شەرتى تاشلىۋېتىلگەن، — ئۇ ناھايىتى ئوڭۇشلۇق ھالدا ۋارىسلىرىنى ئەمگەك كۈچىگە سېلىنغان ئاشۇ بىر قىسىم كاپىتالنىڭ ئۆزگىرىشچان كاپىتال ئىكەنلىكىنى چۈشەنەلمەيدىغان قىلىپ قويغان: ئۇنىڭ ئۆزى باشقا بىر جايدا تېخىمۇ چوڭقۇر ۋە توغرا بايانلارنى بەرگەن بولسىمۇ، لېكىن غەلبە قازىنالمىغان، ئۇنىڭ بۇ سەپسەتلىرى ئۈستۈنلۈكنى ئىگىلىۋالغان. كېيىنكى چاغلاردىكى ئەسەر يازغۇچىلار ھەتتا تېخىمۇ يىراقلاپ كەتكەن. ئۇلار ئەمگەك كۈچى ئۈچۈن سېلىنغان ئاشۇ بىر قىسىم كاپىتالنىڭ ھەل قىلغۇچ ئەھمىيەتكە ئىگە بولۇشىدىكى تەبىرى ئۇنىڭ تۇراقلىق كاپىتال بىلەن قارىمۇقارشى بولغان تۇراقسىز كاپىتال بولغانلىقىدا دەپ ھېسابلاپ قالماي، يەنە تۇراقسىز كاپىتالنىڭ ماھىيىتى ھەققىدىكى تەبىرى ئۇنىڭ ئىشچىنىڭ تۇرمۇش ۋاسىتىسى ئۈچۈن سېلىنغان كاپىتالدا ئىكەنلىكىدە دەپ

(24) ئا. سمىت ئۆزىنىڭ ئەمگەك كۈچىنىڭ قىممەت ئېشىش جەريانىدىكى رولىنى چۈشىنىشى قانداق توسقانلىقىنى تۆۋەندىكى بىر ئېغىز سۆز بىلەن ئىسپاتلاشقا بولىدۇ. بۇ يەردە، ئۇ دېھقانچىلىق ھېرىسمەنلىرى ئېقىمىدىكىلەرگە ئوخشاش ئىشچىنىڭ ئەمگىكىنى تېرىلغۇ ئۇلاغلىرىنىڭ ئەمگىكى بىلەن تەڭ ئورۇنغا قويىدۇ، ئۇ شۇنداق دەيدۇ: «يالغۇز ئۇنىڭ (ئىجارىكەش دېھقانچىلىق مەيدانى خوجايىنىنىڭ) ياللانما ئىشچىسى ئىشلەپچىقىرىش ئەمگەكچىسى بولۇپ قالماي، بەلكى ئۇنىڭ تېرىلغۇ ئۇلاغلىرىمۇ ئىشلەپچىقىرىش ئەمگەكچىسى.» (2 - بۆلۈم 5 - باب 243 - بەت)

ھېسابلىغان. بۇنىڭدىن تەبىئىي ھالدا، ئەمگەك فوندى توغرىسىدىكى "تەلىماتقا ئىگە بولغان، يەنى زۆرۈر تۇرمۇش ۋاسىتىسىدىن تەركىب تاپقان ئەمگەك فوندى بەلگىلىنىپ بولغان بىر مىقدار، بۇ مىقدار بىر جەھەتتىن ماددىي جەھەتتە ئىشچىنىڭ ئىجتىمائىي مەھسۇلاتتا ئىگىلەيدىغان ئۈلۈشىگە چەك قويىدۇ، يەنە بىر جەھەتتىن، ئەمگەك كۈچى سېتىۋېلىشتا، مۇقەررەر ھالدا سەرپ قىلىنىدۇ.

11 - باب تۇراقلىق كاپىتال ۋە تۇراقسىز كاپىتال نەزەرىيىلىرى توغرىسىدا رىكاردو

رىكاردو قىممەت قانۇنىيىتىدىن مۇستەسنا ئەھۋاللارنى ، يەنى ئىش ھەققى نورمىسىنىڭ باھاغا تەسىر كۆرسىتىشى توغرىسىدىكى تۈرلۈك ئەھۋاللارنى چۈشەندۈرۈش ئۈچۈنلا تۇراقلىق كاپىتال بىلەن تۇراقسىز كاپىتالنىڭ پەرقىنى ئېغىزغا ئالدى.⁶⁵ لېكىن ، ئەسلىدىكى مۇجەمل قاراشلار دەسلەپتە تۆۋەندىكىدەك يېنىكلىك بىلەن كەلتۈرۈلگەن مىسالدا ئىپادىلەنگەن :

«تۇراقلىق كاپىتالنىڭ ئۇزۇنغا چىداش دەرىجىسى جەھەتتىكى مۇنداق پەرق ، بۇ ئىككى كاپىتال بىلەن بىرلىشىش ئېھتىماللىقىنىڭ نىسبىتىنىڭ مۇنداق كۆپ خىللىقى.»⁽²⁵⁾

(2 5) “This difference in the degree of durability of fixed capital, and this variety in the proportions in which the two sorts of capital may be combined.”
«قائىدە» 25 - بەت .

بۇ ئىككىسى قانداق كاپىتال دەپ سوراپ باققاندىمۇ ، بىزگە مۇنۇلار ئاڭلاندى :

«ئەمگەكنى قامدايدىغان كاپىتال بىلەن قورال - سايمان ، ماشىنا ۋە ئۆي - ئىمارەتلەر ئۈچۈن سېلىنغان كاپىتالنىڭ بىرلىشىش ئېھتىماللىقىنىڭ نىسبىتىمۇ كۆپ خىل بولىدۇ.»⁽²⁶⁾

شۇڭا ، تۇراقلىق كاپىتال ئەمگەك ۋاستىسىگە ، ئەمگەك كاپىتالى ئەمگەككە سېلىنغان كاپىتالغا تەڭ . ئەمگەكنى قامدايدىغان كاپىتال ئا . سىمىتىنىڭكىدىن كۆچۈرۈۋالغان كونا رەزىگى سۆز . بۇ يەردە بىر تەرەپتىن ، تۇراقسىز كاپىتال ئۆزگىرىشچان كاپىتال بىلەن ، يەنى ئەمگەككە سېلىنغان ئاشۇ بىر قىسىم ئىشلەپچىقىرىش كاپىتالى بىلەن ئارىلاشتۇرۇۋېتىلگەن . يەنە بىر تەرەپتىن ، قارىمۇقارشىلىق قىممەتنىڭ قىممەت ئاشۇرۇش جەريانىدىن — ئۆزگەرمەس كاپىتال بىلەن ئۆزگىرىشچان كاپىتال ئارقىلىق — ئېرىشكەن ئەمەس ، بەلكى ئوبوروت جەريانىدىن (سىمىتنىڭ كونا قالايمىقانچىلىقىدىن) ئېرىشكەن يەكۈن بولغاچقا ، قوش خاتالىق مۇئەييەنلىكى بارلىققا كەلگەن .

بىرىنچىدىن ، تۇراقلىق كاپىتالنىڭ ئۇزۇنغا چىداش دەرىجىسىنىڭ پەرقى بىلەن ئۆزگەرمەس كاپىتال ۋە ئۆزگىرىشچان كاپىتالدىن شەكىللەنگەن كاپىتالنىڭ تەركىب تېپىشىدىكى پەرق

(2 6) “The proportions, too, in which the capital that is to labour, and the capital that is invested in tools, machinery, and support buildings, may be variously combined.” — بەت 25 .

تەڭ قىلىپ قويۇلغان . لېكىن ، كېيىنكى بىر خىل پەرق قوشۇمچە قىممەت ئىشلەپچىقىرىشىدىكى پەرقنى بەلگىلەيدۇ ؛ ئەكسىچە ، ئالدىنقى بىر خىل پەرق قىممەتنىڭ قىممەت ئاشۇرۇش جەريانىنى تەكشۈرگەندە ، ئىشلەپچىقىرىش ۋاسىتىلىرىنىڭ مۇئەييەن قىممەتنى مەھسۇلاتقا يۆتكەش ئۇسۇلىغا چېتىلغان بولسا ، ۋەھالەنكى ، ئوبوروت جەريانىنى تەكشۈرگەندە ، سېلىنغان كاپىتالنىڭ يېڭىلىنىش مەزگىلىگىلا تاقىلىدۇ ياكى يەنە بىر نۇقتىدىن تەكشۈرگەندە ، كاپىتالنىڭ ئالدىن تۆلىنىش مەزگىلىگىلا تاقىلىدۇ . ئەگەر بىز كاپىتالىستىك ئىشلەپچىقىرىش جەريانىدىكى ئىچكى ئاپپاراتلارنى كۆزەتمەي ، بەلكى نەق ھادىسىلەرنى چىقىش قىلىپ تەكشۈرگەن بولساق ، ئۇنداقتا بۇ ئىككى خىل پەرق ئەمەلىيەتتە قوشۇلۇپ بىر بولۇپ كېتەتتى . ئىجتىمائىي قوشۇمچە قىممەتنىڭ ئوخشاش بولمىغان تارماقلارغا سېلىنغان كاپىتال ئىچىدىكى تەقسىم قىلىنىشىدىن ئېيتقاندا ، كاپىتالنىڭ ئوخشاش بولمىغان ئالدىن تۆلىنىش مەزگىلىنىڭ پەرقى (مەسىلەن ، تۇراقلىق كاپىتالنىڭ ئوخشاش بولمىغان ئۆمرى) ۋە كاپىتالنىڭ ئوخشاش بولمىغان ئورگانىك تەركىب تېپىشى (دېمەك ئۆزگىرىشچان كاپىتال بىلەن ئۆزگەرمەس كاپىتالنىڭ ئوخشاش بولمىغان ئوبوروتىمۇ) ، ئومۇمىي پايدا نورمىسىنىڭ تەكشىلىشى ۋە قىممەتنىڭ ئىشلەپچىقىرىش باھاسىغا ئايلىنىشىغا نىسبەتەن ئوخشاش دەرىجىدە رول ئوينايدۇ (تەسىر كۆرسىتىدۇ) .

ئىككىنچىدىن ، ئوبوروت جەريانىدىن قارىغاندا ، بىر تەرىپى ئەمگەك ۋاسىتىسى ، يەنى تۇراقلىق كاپىتال ، يەنە بىر تەرىپى ئەمگەك ماتېرىياللىرى ۋە ئىش ھەققى ، يەنى تۇراقسىز كاپىتال دۇر . لېكىن ئەمگەك جەريانى ۋە قىممەت ئاشۇرۇش (كۆپەيتىش) جەريانىدىن قارىغاندا ، بىر تەرىپى ئىشلەپچىقىرىش

ۋاسىتىلىرى (ئەمگەك ۋاسىتىلىرى ۋە ئەمگەك ماتېرىياللىرى) ، يەنى ئۆزگەرمەس كاپىتال ، يەنە بىر تەرىپى ئەمگەك كۈچلىرى ، يەنى ئۆزگىرىشچان كاپىتال دۇر . كاپىتالنىڭ ئورگانىك تەركىب تېپىشى (1 توم 2 - كىتابنىڭ 23 - بايى 2 - پاراگراف 1148 - ، 1149 - بەتلەرى) دىن ئېيتقاندا ، ئوخشاش بىر قىممەت مىقدارىغا ئەگە ئۆزگەرمەس كاپىتالدا ، ئەمگەك ۋاسىتىلىرىنىڭ كۆپ ، ئەمگەك ماتېرىياللىرىنىڭ ئاز بولۇشى ياكى ئەمگەك ماتېرىياللىرىنىڭ كۆپ ، ئەمگەك ۋاسىتىلىرىنىڭ ئاز بولۇشى قىلچە مۇناسىۋەتسىزدۇر ، ھەممىسى ئىشلەپچىقىرىش ۋاسىتىلىرى ئۈچۈن سېلىنغان كاپىتال بىلەن ئەمگەك كۈچلىرى ئۈچۈن سېلىنغان كاپىتالنىڭ نىسبىتىگە باغلىق . ئەكسىچە ، ئوبوروت جەريانىدىن قارىغاندا ، يەنى تۇراقلىق كاپىتال بىلەن تۇراقسىز كاپىتالنىڭ پەرقىدىن قارىغاندا ، مۇئەييەن قىممەت مىقدارىغا ئەگە تۇراقسىز كاپىتالنىڭ ئەمگەك ماتېرىياللىرى ۋە ئىش ھەققىگە قانداق نىسبەتتە تەقسىم قىلىنىشى ئوخشاشلا مۇناسىۋەتسىزدۇر . بىر نۇقتىئىنەزەردىن قارىغاندا ، ئەمگەك ماتېرىيالى بىلەن ئەمگەك ۋاسىتىسى بىر كاتېگورىيىگە مەنسۇپ ، ئەمما ئەمگەك كۈچى ئۈچۈن سېلىنغان كاپىتال قىممىتى بىلەن قارىمۇقارشىدۇر . يەنە بىر نۇقتىئىنەزەردىن قارىغاندا ، ئەمگەك كۈچى ئۈچۈن سېلىنغان كاپىتال ئەمگەك ماتېرىيالى ئۈچۈن سېلىنغان كاپىتال بىلەن بىر بولىدۇ ، ئەمما ئەمگەك ۋاسىتىلىرى ئۈچۈن سېلىنغان ئاشۇ بىر قىسىم كاپىتال بىلەن قارىمۇقارشى بولىدۇ .

شۇڭا ، رىكاردونىڭ نەزەرىدە ، ئەمگەك ماتېرىياللىرى (خام ئەشيا ۋە قوشۇمچە ماتېرىيال) ئۈچۈن سېلىنغان ئاشۇ بىر قىسىم كاپىتال قىممىتى ھېچقايسى تەرەپتە كۆرۈنمەيدۇ . ئۇ تامامەن يوق

بولۇپ كېتىدۇ. دېمەك، ئۇ تۇراقلىق كاپىتال تەرەپتە قوبۇشقا مۇۋاپىق كەلمەيدۇ، چۈنكى ئوبوروت ئۇسۇلى جەھەتتە، ئۇ ئەمگەك كۈچى ئۈچۈن سېلىنغان ئاشۇ بىر قىسىم كاپىتال بىلەن تامامەن ئوخشاش. يەنە بىر جەھەتتىن، ئۇنى تۇراقسىز كاپىتال تەرەپكىمۇ قويماسلىق كېرەك، چۈنكى، مۇنداق بولغاندا ئاسمىتىكە ۋارىسلىق قىلىنغان ھەمدە شەپسىنى چىقارماي داۋاملاشتۇرۇپ كېلىنگەن، تۇراقلىق كاپىتال بىلەن تۇراقسىز كاپىتالنىڭ قارىمۇقارشىلىقىنى ئۆزگەرمەس كاپىتال بىلەن ئۆزگىرىشچان كاپىتالنىڭ قارىمۇقارشىلىقى بىلەن تەڭ ئورۇنغا قويۇش ئۇسۇلى پۈت تىرەپ تۇرالمايدۇ. رىكاردو مول مەنتىقە ئىقتىدارى بىلەن بۇ نۇقتىنى ھېس قىلماي قالمايدۇ. شۇڭا، بۇ بىر قىسىم كاپىتال ئۇنىڭ نەزەرىدە غايىب بولىدۇ.

بۇ يەردە شۇنى كۆرسىتىپ ئۆتۈش كېرەككى، كاپىتالىست ئىش ھەققى ئۈچۈن سالغان كاپىتال سىياسىي - ئىقتىساد ئاتالغۇسى بىلەن ئېيتقاندا، بىر خىل ئالدىن تۆلەشنى كۆرسىتىدۇ، ئۇنىڭ مۇددىتى ئوخشاش بولمايدۇ، بۇنىڭدا مەسىلەن، ئىش ھەققىنىڭ ھەپتىدە، ئايدا ياكى ئۈچ ئايدا بىر قېتىم بېرىدىغانلىقىغا قاراش كېرەك. ئەمەلىي ئەھۋال دەل بۇنىڭ ئەكسىچە. ئىشچى ئۆزىنىڭ ئەمگىكىنى كاپىتالىستقا ئالدىن تۆلەيدۇ ھەمدە ھەپتە بويىچە، ئاي بويىچە ياكى ئۈچ ئاي بويىچە تۆلەيدۇ. بۇنىڭدا ھەپتىدە، ئايدا ياكى ئۈچ ئايدا بىر قېتىم ئىش ھەققى ئالدىنلىقىغا قاراش كېرەك. ئەگەر كاپىتالىست ئەمگەك كۈچىنىڭ ھەققىنى ئىش قىلىپ بولغاندىن كېيىن بەرمەي، بەلكى ئەمگەك كۈچىنى سېتىۋالغان بولسا، مۇنداقچە ئېيتقاندا، ئەگەر ئۇ ئىشچىغا كۈندە، ھەپتىدە، ئايدا ياكى ئۈچ ئايدا ئالدىن بىر قېتىم ئىش ھەققى بېرىدىغان بولسا، ئاندىن شۇ مۇددەت بويىچە ئالدىن تۆلىگەن بولىدۇ. ئۇ،

ئەمگەك بىرقانچە كۈن، بىرقانچە ھەپتە، بىرقانچە ئاي داۋاملاشقاندىن كېيىن ئاندىن ئىش ھەققى بېرىپ، ئەمگەكنى سېتىۋالغان، ئەمگەك داۋاملاشقان ۋاقىتقا قاراپ ئىش ھەققى بەرمىگەنمىكەن، بۇلارنىڭ ھەممىسى بىر خىل كاپىتالىستىك ئاستىن - ئۈستۈن قىلىشتىنلا ئىبارەت، خالاس. ئىشچىنىڭ كاپىتالىستقا ئەمگەك قىلىش شەكلى بىلەن ئالدىن تۆلىشى كاپىتالىستنىڭ پۇل شەكلى بىلەن ئىشچىغا ئالدىن تۆلىشىگە ئايلىنىپ قالغانلىقىنى كىم ئويلاپتۇ. كاپىتالىستنىڭ ئۇزاق ياكى قىسقا بىر ۋاقىتتا — مەھسۇلات ياساش ئۈچۈن كېتىدىغان ۋاقىتنىڭ ئۇزاق ياكى قىسقىلىقىغا ئاساسەن ھەم مەھسۇلات ئوبوروتى ئۈچۈن كېتىدىغان ۋاقىتنىڭ ئۇزاق ياكى قىسقىلىقىغا ئاساسەن — ئاندىن ئوبوروتتىن مەھسۇلاتنىڭ ئۆزىنى ياكى ئۇنىڭ قىممىتىنى (جۈملىدىن، ئۆز ئىچىگە ئالغان قوشۇمچە قىممەتنى) قايتۇرۇۋالىدۇ ياكى ئۈندۈرۈۋالىدۇ. بۇھال ئىشنىڭ ماھىيىتىنى قىلچە ئۆزگەرتەيدۇ. تاۋارنى سېتىۋالغۇچىنىڭ تاۋارنى قانداق بىر ياقلىق قىلىشى تاۋارنى ساتقۇچى بىلەن مۇناسىۋەتسىز بولىدۇ. كاپىتالىست ماشىنىنىڭ ھەممە پۇلىنى بىر قېتىمدىلا تامامەن ئالدىن تۆلىشى بىلەن بۇ ماشىنىغا بىرقەدەر ئەرزان باھادا ئېرىشەلمەيدۇ، بۇ قىممەت پەقەت ئوبوروتتىنلا بىر - بىرلەپ قايتىپ كېلىدۇ. كاپىتالىست يەنە پاختىنىڭ قىممىتىنىڭ پاختىدىن ئىشلەنگەن مەھسۇلاتقا تامامەن كىرىدىغانلىقى تۈپەيلىدىن پاختىنى قىممەت تەرەك سېتىۋالمايدۇ، ئۇمۇ مەھسۇلات سېتىپ ھەممە قىممەتنى بىر قېتىمدىلا تولدۇرۇۋالمايدۇ.

قايتىپ كېلىپ رىكاردو ئۈستىدە توختىلايلى:

1. ئۆزگىرىشچان كاپىتالنىڭ ئالاھىدە خۇسۇسىيىتى مۇئەييەن بەلگىلىنىپ بولغان (شۇ سەۋەبتىن ئۇنىڭ ئۆزى

ئۆزگەرمەيدۇ) بىر كاپىتال قىسمى، بەلگىلىنىپ بولغان بىر قىممەت مىقدارى (ئەمگەك كۈچىگە تەڭ تۇرىدىغان دەپ پەرەز قىلىنغان قىممەت، گەرچە بۇ يەردە ئىش ھەققى ئەمگەك كۈچىگە تەڭ تۇرسىمۇ، ئەمگەك كۈچىدىن چوڭ بولسىمۇ، ياكى ئەمگەك كۈچىدىن كىچىك بولسىمۇ، ئۇنىڭ بىلەن مۇناسىۋەتسىز) ۋە ئۆز ئالدىغا قىممەت ئاشۇرىدىغان، قىممەت يارىتىدىغان بىر كۈچ بىلەن، يەنى ئەمگەك كۈچى بىلەن ئۆزئارا ئالمىشىدۇ، ئەمگەك كۈچى بولسا ئۆزىنىڭ كاپىتالىست تەرىپىدىن تۆلەنگەن قىممىتىنى يارىتىپلا قالماي، يەنە شۇنىڭ بىلەن بىر چاغدا قوشۇمچە قىممەت، يەنى ئەسلىدە مەۋجۇت بولمىغان، تەڭ قىممەتتىكى نەرسە بىلەن سېتىۋالمايدىغان قىممەتنىمۇ ئىشلەپچىقىرىدۇ. ئىش ھەققى ئۈچۈن سېلىنغان ئاشۇ بىر قىسىم كاپىتالنىڭ ئالاھىدە خۇسۇسىيىتى بۇ بىر قىسىم كاپىتالنى ئۆزگىرىشچان كاپىتال سۈپىتىگە كىرگۈزۈپ، ئۆزگەرمەس كاپىتال بىلەن تامامەن ئوخشاشمايدىغان قىلىپ قويدۇ. ئەگەر ئىش ھەققى ئۈچۈن سېلىنغان ئاشۇ بىر قىسىم كاپىتال ئوبوروت جەريانىدىنلا تەكشۈرۈلدىغان بولسا، شۇنىڭ بىلەن ئۇ تۇراقسىز كاپىتال سۈپىتىدە، ئەمگەك ۋاسىتىلىرى ئۈچۈن سېلىنغان تۇراقلىق كاپىتال بىلەن قارىمۇقارشى بولىدۇ، ئۇنداقتا، ئۇنىڭ بۇ خۇسۇسىيىتى يوقىلىدۇ. بۇ نۇقتا تۆۋەندىكى پاكىت تەرىپىدىن ئىپادىلىنىپ بولغان: مۇنداق ئەھۋال ئاستىدا، ئىش ھەققى ئۈچۈن سېلىنغان ئاشۇ بىر قىسىم كاپىتال تۇراقسىز كاپىتال تۈرى ئىچىدە ئۆزگەرمەس كاپىتالنىڭ بىر تەركىبىي قىسمى بىلەن، يەنى ئەمگەك ماتېرىياللىرى ئۈچۈن سېلىنغان قىسمى بىلەن قوشۇلۇپ كېتىدۇ، ئەمما ئۆزگەرمەس كاپىتالنىڭ يەنە بىر تەركىبىي قىسمى بىلەن، يەنى ئەمگەك ۋاسىتىلىرى ئۈچۈن سېلىنغان قىسمى بىلەن

قارىمۇقارشى بولىدۇ. بۇ يەردە قوشۇمچە قىممەتكە، يەنى سېلىنغان قىممەت سوممىسىنى كاپىتالغا ئايلاندۇرىدىغان شەرتكە تامامەن سەل قارالغان بولىدۇ. ئوخشاشلا مۇنۇ پاكىتلارغىمۇ سەل قارالغان بولىدۇ: ئىش ھەققى ئۈچۈن سېلىنغان كاپىتالنىڭ مەھسۇلاتقا كىرگۈزۈلگەن ئاشۇ بىر قىسىم قىممىتى يېڭىدىن ئىشلەپچىقىرىلغان (دېمەك ئەمەلىي ھالدا قايتىدىن ئىشلەپچىقىرىلغان)، ماتېرىيالدىن مەھسۇلاتقا كىرگۈزۈلگەن ئاشۇ بىر قىسىم قىممەت يېڭىدىن ئىشلەپچىقىرىلمىغان، ئەمەلىي ھالدا قايتىدىن ئىشلەپچىقىرىلمىغان، بەلكى مەھسۇلاتنىڭ قىممىتى ئىچىدىلا ساقلاپ قېلىنغان، شۇڭا، پەقەت مەھسۇلاتنىڭ قىممىتىنىڭ تەركىبىي قىسمى سۈپىتىدە قايتىدىن بارلىققا كەلگەن. ئەمدى تۇراقسىز كاپىتال بىلەن تۇراقلىق كاپىتالنىڭ قارىمۇقارشى بولۇشى نۇقتىئىنەزىرىدىن قارايلۇ، پەرق پەقەت شۇنىڭدىلا: تاۋار ئىشلەپچىقىرىش ئۈچۈن ئىشلىتىلگەن ئەمگەك ۋاسىتىلىرىنىڭ قىممىتى تاۋارنىڭ قىممىتىگە بىر - بىرلەپ كىرگۈزۈلىدۇ، دېمەك پەقەت تاۋارنىڭ سېتىلىشىدىن بىر - بىرلەپ تولدۇرۇۋېلىلىدۇ، شۇڭا، ئومۇمەن ئالغاندا، بىر - بىرلەپ پەيدىنپەي تولدۇرۇۋېلىنىدۇ. يەنە بىر جەھەتتىن، تاۋار ئىشلەپچىقىرىش ئۈچۈن ئىشلىتىلگەن ئەمگەك كۈچى ۋە ئەمگەك ئوبىيېكتى (خام ئەشيا قاتارلىقلار) نىڭ قىممىتى تامامەن مەھسۇلاتقا كىرگۈزۈلىدۇ، دېمەك تاۋارنىڭ سېتىلىشى بىلەن ھەممىسى تولدۇرۇۋېلىنىدۇ. بۇ نۇقتىدىن ئېيتقاندا، ئوبوروت جەريانىدىن ئېيتقاندا، كاپىتالنىڭ بىر قىسمى تۇراقلىق كاپىتال بولۇپ، يەنە بىر قىسمى تۇراقسىز كاپىتال بولۇپ ئىپادىلىنىدۇ. بۇ ئىككى خىل ئەھۋالدا، مۇئەييەن مىقداردا ئالدىن تۆلەنگەن قىممەت مەھسۇلاتقا يۆتكىلىدۇ، شۇنىڭدەك قىممەت مەھسۇلاتنىڭ

سېتىلىشى بىلەن قايتىدىن تولدۇرۇۋېلىنىدۇ . ئەمدىكى پەرق قىممەتنىڭ يۆتكىلىشى ، دېمەك قىممەتنىڭ تولۇقلىنىشىنىڭ بىر - بىرلەپ ، پەيدىنپەي ئورۇندىلىشى ياكى بىر قېتىمدا ئورۇندىلىشىدىن ئىبارەت بولىدۇ . مۇنداق بولغاندا ، ئۆزگىرىشچان كاپىتال بىلەن ئۆزگەرمەس كاپىتال ئوتتۇرىسىدىكى ھەل قىلغۇچ پەرق يوققا چىقىرىلىدۇ ، قوشۇمچە قىممەتنىڭ شەكىللىنىش سىرى ۋە كاپىتالىستىك ئىشلەپچىقىرىشنىڭ سىرى ، يەنى مۇئەييەن قىممەت ۋە بۇ قىممەتنى گەۋدىلەندۈرىدىغان بۇيۇم تايىنىپ كاپىتالغا ئايلىنىدىغان شەرتىمۇ يوققا چىقىرىلىدۇ . كاپىتالنىڭ ھەننۇم تەركىبىي قىسمىدا پەقەت ئوبوروت ئۇسۇلىنىڭ پەرقلا بولىدۇ (ۋەھالەنكى ، تاۋار ئوبوروتى بۇرۇن بولغان ، بەلگىلىنىپ بولغان قىممەت بىلەن مۇناسىۋەتلىك ، ئەلۋەتتە) ؛ ئىش ھەققى ئۈچۈن سېلىنغان كاپىتال بىلەن خام ئەشيا ، خام تەييار مەھسۇلات ، قوشۇمچە مەھسۇلات ئۈچۈن سېلىنغان ئاشۇ بىر قىسىم كاپىتال (ئەمگەك ۋاسىتىلىرى ئۈچۈن سېلىنغان ئاشۇ بىر قىسىم كاپىتال بىلەن قارىمۇقارشى بولىدۇ) ئورتاق ھالدا بىر تۈرلۈك ئالاھىدە ئوبوروت ئۇسۇلىغا ئىگە .

شۇنىڭ بىلەن بىز بۇرژۇئا سىياسىي ئىقتىسادنىڭ نېمە ئۈچۈن ئەسلىي ئىقتىدارى بىلەن ئا . سىمىتنىڭ «ئۆزگەرمەس كاپىتال ۋە ئۆزگىرىشچان» كاتېگورىيىسى بىلەن «تۇراقلىق كاپىتال ۋە تۇراقسىز كاپىتال» كاتېگورىيىسىنى ئارىلاشتۇرۇۋېتىشتەك ئۇسۇلدا چىڭ تۇرغانلىقى ھەمدە بىر ئەسردە بۇ ئۇسۇلغا ئەۋلادمۇئەۋلاد تەنقىد بەرمەيلا ۋارىسلىق قىلىپ كەلگەنلىكىنى چۈشىنىۋالالايمىز . بۇرژۇئا سىياسىي ئىقتىساددا ، ئىش ھەققى ئۈچۈن سېلىنغان ئاشۇ بىر قىسىم كاپىتال خام ئەشيا ، ماتېرىيال ئۈچۈن سېلىنغان ئاشۇ بىر قىسىم كاپىتالدىن

زادى پەرقلىنمەيدۇ ، ئەمما پەقەت شەكىل جەھەتتە — ئۇنىڭ بىر - بىرلەپ ياكى بېجىرىم ھالدا مەھسۇلات بولۇپ ئوبوروت بولىدىغانلىقىغا قارىلىدۇ — ئۆزگەرمەس كاپىتالدىن پەرقلىنىدۇ . شۇڭا ، كاپىتالىستىك ئىشلەپچىقىرىشنىڭ رېئال ھەرىكىتىنى ، دېمەك كاپىتالىستىك ئېكسپىلانئاتسىيىنىڭ رېئال ھەرىكىتىنى چۈشىنىشكە نىسبەتەن ئېيتقاندا ، ئاساس بىراقلا بۇزۇپ تاشلانغان . مەسىلە ئالدىن تۆلەنگەن قىممەتنىڭ قايتىدىن بارلىققا كەلگەنلىكىدىنلا ئىبارەت .

سىمىتنىڭ مۇنداق ئارىلاشتۇرۇۋېتىشلىرىنى تەنقىد بەرمەيلا قوبۇل قىلىش ، رىكاردوغا نىسبەتەن ئېيتقاندا ، كەلتۈرۈپ چىقارغان مۇشكۈلچىلىك كېيىنكى چاغدىكى ئاقلىغۇچىلارغا كەلتۈرۈپ چىقارغان مۇشكۈلاتتىنلا (ئۇلار ئۈچۈن ئېيتقاندا) ئۇقۇملارنى ئارىلاشتۇرۇۋېتىش ھەرگىز مۇشكۈل ئىش ئەمەس (چوڭ بولۇپ قالماي ، بەلكى ئا . سىمىتنىڭ ئۆزىگە كەلتۈرۈپ بەرگەن مۇشكۈلاتتىن چوڭ بولدى ، چۈنكى سىمىتقا قارىغاندا رىكاردو قىممەت ۋە قوشۇمچە قىممەتنى تېخىمۇ ئۈزۈل - كېسىل ، تېخىمۇ ئېنىق شەرھلىگەن ، ئەمەلىيەتتە ئىچكى ئا . سىمىتنى مۇئەييەنلەشتۈرۈپ ، تاشقى ئا . سىمىتنى ئىنكار قىلغان .

مۇنداق ئارىلاشتۇرۇۋېتىش دېھقانچىلىق ھېرىسمەنلىرى ئېقىمىدىكىلەردە بولمىغان . «پىللىق ئالدىن تۆلەش» بىلەن «ئەسلىدىكى ئالدىن تۆلەش» نىڭ پەرقى كاپىتالنىڭ (مەخسۇس يېزا ئىگىلىك كاپىتالىنى كۆرسىتىدۇ) ئوخشاش بولمىغان تەركىبىي قىسىملىرىنىڭ ئوخشاش بولمىغان تەكرار ئىشلەپچىقىرىلىش مەزگىلى بىلەنلا مۇناسىۋەتلىك ؛ ئۇلارنىڭ قوشۇمچە قىممەت ئىشلەپچىقىرىشى توغرىسىدىكى چۈشەنچىلىرى ئۇلارنىڭ نەزەرىيىلىرىنىڭ مۇنداق پەرق بىلەن مۇناسىۋەتسىز

بولغان بىر قىسمى بولسىمۇ ، لېكىن ئۇلار ئۇلارنى ئۆزىنىڭ نەزەرىيىسىنىڭ مۇھىم نۇقتىسى قاتارىدا ئوتتۇرىغا قويغان . ئۇلار قوشۇمچە قىممەتنىڭ شەكىللىنىشىنى كاپىتالنىڭ ئۆزىدىن چۈشەندۈرمەي ، بەلكى پەقەت كاپىتالنىڭ مۇئەييەن ئىشلەپچىقىرىش ساھەسىدىلا ، يەنى يېزا ئىگىلىكىدىلا ئاندىن قوشۇمچە قىممەت شەكىللىنىدۇ دەپ قارايدۇ .

2 . ئۆزگىرىشچان كاپىتال تەبىرىدە ، — دېمەك ھەرقانداق بىر قىممەت نورمىسىنىڭ كاپىتالغا ئايلىنىشىدىن ئېيتقاندا ، — ماھىيەتلىك نەرسە شۇكى ، كاپىتالىست مۇئەييەن بېكىتىلىپ بولغان (بۇ مەنىدىن ئېيتقاندا ئۆزگەرمەستۇر) بىر قىممەت مىقدارىنى قىممەت يارىتىدىغان كۈچ بىلەن تېگىشىدۇ ؛ بىر قىممەت مىقدارىنى قىممەتنىڭ ئىشلەپچىقىرىلىشى ، قىممەتنىڭ ئۆز ئالدىغا ئېشىشى بىلەن تېگىشىدۇ . كاپىتالىست ئىشچىنىڭ ھەققىنى مەيلى پۇل بىلەن تۆلىسۇن ياكى تۇرمۇش ۋاسىتىسى بىلەن تۆلىسۇن ، بۇ ماھىيەتلىك مۇئەييەنلىككە تەسىر يەتمەيدۇ . بۇ يەردە ئۆزگىرىدىغىنى پەقەت كاپىتالىست ئالدىن تۆلىگەن قىممەتنىڭ مەۋجۇت بولۇپ تۇرۇش شەكلى . بىر سورۇندا ، بۇ قىممەت پۇل شەكلىدە مەۋجۇت بولۇپ تۇرىدۇ ، ئىشچى بۇ پۇلنى ئېلىپ ئۆزى بازارغا بېرىپ تۇرمۇش ۋاسىتىلىرىنى سېتىۋالىدۇ ؛ يەنە بىر سورۇندا ، ئۇ تۇرمۇش ۋاسىتىسى شەكلىدە مەۋجۇت بولۇپ ، ئىشچىنىڭ بىۋاسىتە ئىستېمال قىلىشىغا بېرىلىدۇ . ئەمەلىيەتتە ، تەرەققىي تاپقان كاپىتالىستىك ئىشلەپچىقىرىش ئىشچىغا ھەقىقىي پۇل ئارقىلىق تۆلەشنى ئالدىنقى شەرت قىلىدۇ ، يەنى ئۇ ئوبوروت جەريانى ۋاسىتىچى قىلىنغان ئىشلەپچىقىرىش جەريانىنى ئالدىنقى شەرت قىلىدۇ ، دېمەك پۇل ئىگىلىكىنى ئالدىنقى شەرت قىلغانغا ئوخشاش . لېكىن قوشۇمچە قىممەتنىڭ يارىتىلىشى ، دېمەك ئالدىن

تۆلەنگەن قىممەت نورمىسىنىڭ كاپىتاللىشىشى ھەم ئىش ھەققىدىن ياكى ئەمگەك كۈچى سېتىۋېلىشقا سېلىنغان كاپىتالنىڭ پۇل شەكلىدىن كەلگەن ئەمەس ، ھەم ئۇنىڭ ئەمەلىي نەرسە شەكلىدىن كەلگەن ئەمەس . قوشۇمچە قىممەتنىڭ يارىتىلىشى قىممەتنىڭ قىممەت يارىتىدىغان كۈچ بىلەن تېگىشىلىشىدىن ، ئۆزگەرمەس بىر مىقدارنىڭ ئۆزگىرىشچان بىر مىقدارغا ئايلىنىشىدىن كېلىدۇ .

ئەمگەك ۋاسىتىسىنىڭ تۇراقلىق بولۇش دەرىجىسىنىڭ چوڭ ياكى كىچىك بولۇشى ئۇنىڭ چىداش دەرىجىسىگە باغلىق ، دېمەك بىر خىل فىزىكىلىق خۇسۇسىيەتكە باغلىق . باشقا شەرتلەر ئۆزگەرمىگەن ئەھۋالدا ، ئەمگەك ۋاسىتىسىنىڭ سەرپ بولۇشىنىڭ تېز ياكى ئاستا بولۇشى ، تۇراقلىق كاپىتال سۈپىتىدە فۇنكسىيە ئۆتەش ۋاقتىنىڭ ئۇزاق ياكى قىسقا بولۇشى ئۇنىڭ چىداملىق بولۇش دەرىجىسى تەرىپىدىن بەلگىلىنىدۇ . لېكىن ئۇنىڭ تۇراقلىق كاپىتال سۈپىتىدە فۇنكسىيە ئۆتۈشى ھەرگىز بۇنداق چىداشنىڭ فىزىكىلىق خۇسۇسىيەتىلا ئەمەس . مېتال زاۋۇتىدىكى خام ئەشيانىلار ، شۇلارنى ئىشلىتىپ مەھسۇلات ئىشلەپچىقىرىدىغان ماشىنىغا ئوخشاش چىداملىق بولىدۇ ھەمدە شۇ ماشىنىنىڭ تاسما ، ياغاچ قاتارلىق تەركىبىي قىسىملىرىدىنمۇ چىداملىق بولىدۇ . گەرچە مۇشۇنداق بولسىمۇ ، خام ئەشيا قىلىپ ئىشلىتىلىدىغان مېتال يەنىلا تۇراقسىز كاپىتالنىڭ بىر قىسمى بولىدۇ ، بىراق ئوخشاش مېتالدىن ئىشلەنگەن ، فۇنكسىيە ئۆتەيدىغان ئەمگەك ۋاسىتىسى بولسا تۇراقلىق كاپىتالنىڭ بىر قىسمى بولۇشىمۇ مۇمكىن . شۇڭا ، ئوخشاش بىر خىل مېتالنىڭ بىر سورۇندا ، تۇراقلىق كاپىتال تۈرىگە ، يەنە بىر سورۇندا تۇراقسىز كاپىتال تۈرىگە كىرگۈزۈلۈشى ماددىنىڭ فىزىكىلىق خۇسۇسىيەتىدىن ، مېتالنىڭ بۇزۇلۇشىنىڭ ئاستا ياكى تېز بولۇش دەرىجىسىنىڭ

ئوخشاش بولمىغانلىقىدىن بولغان ئەمەس . بۇنداق پەرقنى مېتالنىڭ ئىشلەپچىقىرىش جەريانىدا ئوينىغان ئوخشاش بولمىغان رولى پەيدا قىلغان ، ئۇ بىر سورۇندا ئەمگەك ئويىپكىتى ، يەنە بىر سورۇندا ئەمگەك ۋاستىسى بولىدۇ دېگەن تۈزۈك .

ئەمگەك ۋاستىسىنىڭ ئىشلەپچىقىرىش جەريانىدىكى فۇنكسىيىسى ، ئوتتۇرىچە قىلىپ ئېيتقاندا ، ئەمگەك ۋاستىسىنىڭ ئۇزاق ياكى قىسقا ۋاقىتتا ئۈزلۈكسىز رەۋىشتە ، تەكرار ئەمگەك جەريانىدا قايتىدىن ئۆز رولىنى جارى قىلدۇرۇشنى تەلەپ قىلىدۇ . شۇڭا ، ئۇنىڭ ماددىي جەھەتتىكى چىداش دەرىجىسىنىڭ چوڭ ياكى كىچىك بولۇشىنى ئۇنىڭ فۇنكسىيىسى بەلگىلەيدۇ . لېكىن ، ئۇنىڭ پۈتۈپ ماددىي جەھەتتىن چىداملىق بولۇشى ئۇنى تۇراقلىق كاپىتالغا ئايلاندۇرمايدۇ . ئوخشاش بىر ماددا ئەگەر خام ئەشيا بولسا ، تۇراقسىز كاپىتال بولىدۇ ؛ ئەمما تاۋار كاپىتال بىلەن ئىشلەپچىقىرىش كاپىتالنىڭ پەرقىنى تۇراقسىز كاپىتال بىلەن تۇراقلىق كاپىتالنىڭ پەرقى بىلەن ئارىلاشتۇرۇۋېتىدىغان ئاشۇ ئىقتىسادشۇناسلارنىڭ قارشىچە ، ئوخشاش بىر خىل ماددا ، ئوخشاش بىر ماشىنا ، مەھسۇلات بولغاندا تۇراقسىز كاپىتال ، ئەمگەك ۋاستىسى بولغاندا تۇراقلىق كاپىتال بولىدۇ .

گەرچە ئەمگەك ۋاستىسىنى تۇراقلىق كاپىتالغا ئايلاندۇرىدىغىنى ئۇنىڭ پۈتۈپ چىداملىق ماددا بولۇشى ئەمەس ، لېكىن ئۇنىڭ ئەمگەك ۋاستىسى بولۇپ ئوينىدىغان رولى ئۇنىڭ بىرقەدەر چىداملىق ماتېرىيالدىن ئىشلىنىشىنى تەلەپ قىلىدۇ . شۇڭا ، ماتېرىيالنىڭ چىداملىق بولۇشى ئۇنىڭ ئەمگەك ۋاستىسى فۇنكسىيىسىنى ئۆتۈشنىڭ بىر شەرتى ، دېمەك ئۇنى تۇراقلىق كاپىتالغا ئايلاندۇرىدىغان ھېلىقى ئوبوروت ئۇسۇلىنىڭ ماددىي ئاساسى . باشقا شەرتلەر ئوخشاش بولغان ئەھۋالدا ، ئۇنىڭ ماددىي

جەھەتتىن بۇزۇلۇشىنىڭ ئوخشاش بولمىغان تېز ياكى ئاستىلىق دەرىجىسى ئۇنىڭ مۇقىملىق دەرىجىسىنىڭ ئوخشاش بولمىغان چوڭ ياكى كىچىك بولۇشىدىن دېرەك بېرىدۇ ، شۇڭا ئۇنىڭ تۇراقلىق كاپىتال بولۇشتەك خاراكتېرى بىلەن ئىنتايىن زىچ باغلىنىشلىق . ئەمگەك كۈچى ئۈچۈن سېلىنغان ئاشۇ بىر قىسىم كاپىتالنى پەقەت تۇراقسىز كاپىتال نۇقتىئىنەزىرى بويىچە تەكشۈرگەندە ، يەنى تۇراقلىق كاپىتال بىلەن قارىمۇقارشى قىلىپ تەكشۈرگەندە ، ئۆزگەرمەس كاپىتال بىلەن ئۆزگىرىشچان كاپىتالنىڭ پەرقى تۇراقلىق كاپىتال بىلەن تۇراقسىز كاپىتالنىڭ پەرقى بىلەن ئارىلاشتۇرۇۋېتىلگەنلىكى ، ئۇنداقتا تەبىئىيىكى ، ئەمگەك ۋاستىسىنىڭ ماددىي رېئاللىقى ئۇنىڭ مۇقىم كاپىتاللىق خاراكتېرىنىڭ مۇھىم ئاساسى بولغانغا ئوخشاش ، ئەمگەك كۈچى ئۈچۈن سېلىنغان كاپىتالنىڭ ماددىي رېئاللىقىدىن ئۇنىڭ تۇراقلىق كاپىتال بىلەن قارىمۇقارشى بولغان تۇراقسىز كاپىتال خاراكتېرى كېلىپ چىقىدۇ ، ئاندىن ئۆزگىرىشچان كاپىتالنىڭ ماددىي رېئاللىقى تۇراقسىز كاپىتالنى بەلگىلەيدۇ .

ئىش ھەققى ئۈچۈن سېلىنغان كاپىتالنىڭ رېئال ماددىسى ئەمگەكنىڭ ئۆزى ، رول ئوينىدىغان ، قىممەت يارىتىدىغان ئەمگەك كۈچى ۋە جانلىق ئەمگەكتۇر . كاپىتالىست ئۆلۈك ، ئويىپكىتلاشقان ئەمگەككە ئۇنى تېگىشىپ ، ئۇنى ئۆزىنىڭ كاپىتالغا كىرگۈزىدۇ ، مۇشۇنداق قىلغاندىلا ئۇنىڭ قولىدىكى قىممەت ئاندىن ئۆز ئالدىغا قىممەت ئاشۇرىدىغان بىر قىممەتكە ئايلىنىدۇ . لېكىن ، كاپىتالىست ئۆز ئالدىغا قىممەت ئاشۇرىدىغان مۇنداق كۈچنى ساتمايدۇ . مۇنداق كۈچ ئۇنىڭ ئەمگەك ۋاستىسىگە ئوخشاش ، باشتىن - ئاخىر ئۇنىڭ ئىشلەپچىقىرىش كاپىتالنىڭ تەركىبىي قىسمىدىلا ئىبارەت بولىدۇ . لېكىن ھەرگىز ئۇ سانقان مەھسۇلاتقا

ئوخشاش ئۇنىڭ تاۋار كاپىتالنىڭ تەركىبىي قىسمى بولمايدۇ . ئىشلەپچىقىرىش جەريانىدا ، ئەمگەك ۋاسىتىلىرى ئىشلەپچىقىرىش كاپىتالنىڭ تەركىبىي قىسمى بولىدۇ ، تۇراقلىق كاپىتال بولۇپ ئەمگەك كۈچى بىلەن قارشىلاشمايدۇ . ئوخشاشلا ئەمگەك ماتېرىيالى بىلەن قوشۇمچە ماتېرىيالمۇ تۇراقسىز كاپىتال بولۇپ ئەمگەك كۈچى بىلەن بىر بولۇپ كەتمەيدۇ ؛ ئەمگەك جەريانى نۇقتىئىنەزىرىدىن قارىغاندا ، ھەر ئىككىلىسى ماددىي ئامىل بولۇپ ، ئادەم ئامىلى بولغان ئەمگەك كۈچى بىلەن قارىمۇقارشى بولىدۇ . قىممەت ئاشۇرۇش جەريانى نۇقتىئىنەزىرىدىن قارىغاندا ، ھەر ئىككىلىسى ئۆزگەرمەس كاپىتال بولۇپ ئەمگەك كۈچى بىلەن ، يەنى ئۆزگىرىشچان كاپىتال بىلەن قارىمۇقارشى بولىدۇ . ياكى بۇ يەردە كۆرسىتىلگىنى ئوبوروت جەريانىغا تەسىر كۆرسىتىدىغان ھېلىقىدەك ماددىي پەرق بولىدىغان بولسا ، ئۇنداقتا ، ئۇنداق پەرق پەقەت شۇ يەردىكى ، قىممەت (ئۇ ئوبىيېكتلاشقان ئەمگەكتىن باشقا نەرسە ئەمەس) نىڭ خاراكتېرى ۋە رول ئوينىيدىغان ئەمگەك كۈچى (ئۇ ئوبىيېكتلىشىۋاتقان ئەمگەكتىن باشقا نەرسە ئەمەس) نىڭ خاراكتېرىدىن شۇنداق كېلىپ چىقىدۇ : ئەمگەك كۈچى ئۆزى فۇنكسىيە ئۆتەۋاتقان مەزگىلدە ، ئۈزلۈكسىز رەۋىشتە قىممەت ۋە قوشۇمچە قىممەت يارىتىدۇ ؛ ئەمگەك كۈچى جەھەتتە ھەرىكەت بولۇپ ئىپادىلىنىدۇ ، قىممەت يارىتىدىغان نەرسە بولۇپ ئىپادىلىنىدۇ ، ئەمگەك كۈچىنىڭ مەھسۇلاتى جەھەتتە ، تۇرغۇن شەكىل جەھەتتە يارىتىلغان قىممەت بولۇپ ئىپادىلىنىدۇ . ئەمگەك كۈچى تەسىر كۆرسەتكەن (رول ئوينىغان) دىن كېيىن ، كاپىتال ئەمىلىكتە ، بىر تەرەپتىن ، ئەمگەك كۈچى تەرىپىدىن ۋە يەنە بىر تەرەپتىن ئىشلەپچىقىرىش ۋاسىتىلىرىدىن تەركىب تاپمايدىغان بولۇپ قالىدۇ . ئەمگەك كۈچى

ئۈچۈن سېلىنغان كاپىتال قىممىتى ئەمىلىكتە مەھسۇلاتقا كىرگۈزۈلگەن قىممەت بولىدۇ (قوشۇمچە قىممەتكە باراۋەر بولىدۇ) . جەريانى قايتا - قايتا داۋاملاشتۇرۇش ئۈچۈن ، مەھسۇلاتنى چوقۇم سېتىش كېرەك ، بۇنىڭدىن ئىگە بولغان پۇلغا ئۈزلۈكسىز رەۋىشتە قايتىدىن ئەمگەك كۈچى سېتىۋېلىش ھەمدە ئۇنى ئىشلەپچىقىرىش كاپىتالىغا كىرگۈزۈش كېرەك . شۇنىڭ بىلەن ئەمگەك كۈچى ئۈچۈن سېلىنغان ئاشۇ بىر قىسىم كاپىتال ، ئەمگەك ماتېرىياللىرى قاتارلىقلار ئۈچۈن سېلىنغان ھېلىقى بىر قىسىم كاپىتالغا ئوخشاش ، يەنىلا ئەمگەك ۋاسىتىلىرىگە مۇقىملىشىۋاتقان كاپىتال بىلەن قارىمۇقارشى بولغان تۇراقسىز كاپىتالنىڭ خاراكتېرىنى ئالىدۇ .

ئەكسىچە ، ئەگەر تۇراقسىز كاپىتالنىڭ ئىككىنچى ئورۇندا تۇرىدىغان ، ئەمگەك كۈچى ئۈچۈن سېلىنىدىغان ئاشۇ بىر قىسىم كاپىتال بىلەن بىر قىسىم ئۆزگەرمەس كاپىتال (خام ئەشيا ۋە قوشۇمچە ماتېرىياللار) ئورتاق ئىگە بولغان مۇئەييەنلىك ئەمگەك كۈچى ئۈچۈن سېلىنىدىغان ئاشۇ بىر قىسىم كاپىتالنىڭ ماھىيەتلىك مۇئەييەنلىكى دەپ قارىلىدىغان بولسا ، دېمەك ، تۆۋەندىكى بۇ نۇقتا كېيىنكىسىنىڭ ماھىيەتلىك مۇئەييەنلىكى دەپ قارالسا ؛ تۇراقسىز كاپىتال ئۈچۈن سېلىنغان قىممەت تۇراقسىز كاپىتال ئىستېمال قىلىنغانلىقتىن ئىشلەپچىقىرىلغان مەھسۇلاتقا تامامەن كۆچىدۇ ، ئەمما تۇراقلىق كاپىتالغا ئوخشاش ، مەھسۇلاتقا تەدرىجىي ھالدا بىر - بىرلەپ كۆچمەيدۇ . شۇڭا ، ئۇنى مەھسۇلاتنى سېتىپ تولۇقلاش كېرەك . ئۇنداقتا ، ئىش ھەققى ئۈچۈن سېلىنغان ھېلىقى بىر قىسىم كاپىتالمۇ ماددىي جەھەتتىن رول ئوينىۋاتقان ئەمگەك كۈچىدىن تەركىب تاپماسلىقى ، بەلكى ئىشچىنىڭ ئىش ھەققىگە سېتىۋېلىنغان تۈرلۈك ماددىي

ئامىللاردىن ، دېمەك ئىشچىنىڭ ئىستېمالغا كىرگەن ئاشۇ بىر قىسىم ئىجتىمائىي تاۋار كاپىتالدىن ، يەنى تۇرمۇش ۋاسىتىلىرىدىن تەركىب تېپىشى كېرەك . شۇنداق قىلىپ ، تۇراقلىق كاپىتال بىرقەدەر ئاستا بۇزۇلىدىغان ، شۇ سەۋەبتىن بىرقەدەر ئاستا تولۇقلىنىدىغان ئەمگەك ۋاسىتىلىرىدىن تەركىب تاپىدۇ . ئەمگەك كۈچى ئۈچۈن سېلىنغان كاپىتال بولسا بىرقەدەر تېز تولۇقلاشقا تېگىشلىك تۇرمۇش ۋاسىتىلىرىدىن تەركىب تاپىدۇ .
ۋەھالەنكى ، بۇزۇلۇشنىڭ تېز ياكى ئاستا بولۇشى ئوتتۇرىسىدا ئېنىق چەك - چېگرا بولمايدۇ .

«ئىشچى ئىستېمال قىلىدىغان يېمەكلىكلەر ۋە كىيىم - كېچەكلەر ، ئۇ ئىچىدە ئەمگەك بىلەن شۇغۇللىنىدىغان ئۆي - ئىمارەتلەر ، ئۇ ئەمگەك ۋاقتىدا ئىشلىتىدىغان ئەسۋاب - سايمانلار بۇزۇلۇپ تۇرىدۇ . لېكىن ، بۇ ئوخشاش بولمىغان كاپىتاللارنىڭ چىداش ۋاقتى چوڭ پەرقلىق بولىدۇ: ھور ماشىنىسى پاراخوتتىن ئۇزاق چىدايدۇ ، پاراخوت ئىشچىنىڭ كىيىمىدىن ئۇزاق چىدايدۇ ، ئىشچىنىڭ كىيىمى ئۇ ئىستېمال قىلىدىغان يېمەكلىكتىن ئۇزاق چىدايدۇ» .⁽²⁷⁾

بۇ يەردە ، رىكاردو ئىشچى تۇرىدىغان ئۆي ، ئىشچىنىڭ جاھازىلىرى ، ئىشچىنىڭ پىچاق ، ۋىلكا ، قاچا - قوچا قاتارلىق لازىمەتلىكلىرىنى ، ئۇلارنىڭ ئەمگەك ۋاسىتىلىرىگە ئوخشاش ئۇزۇنغا چىدايدىغانلىقىنى ئۈنتۈپ قالغان . بەزى بۇيۇملارغا ئوخشاش ، ئوخشاش تۈردىكى بۇيۇملار بۇ يەردە ئىستېمال

(2 7) “The food and clothing consumed by the labourer, the buildings in which he works, the implements with which his labour is assisted, are all of a perishable nature. There is, however, a vast difference in the time for which these different capitals will endure; a steam-engine will last longer than a ship, a ship than the clothing of the labourer, and the clothing of the labourer longer than the food which he consumes.” — رىكاردو «قائىدە» (26 - بەت)

ۋاسىتىسى بولۇپ ئىپادىلىنىدۇ ، ئۇ يەردە ئەمگەك ۋاسىتىسى بولۇپ ئىپادىلىنىدۇ .
رىكاردونىڭ دېگەنلىرىنىڭ پەرقى شۇنداق :

«بەزى كاپىتال تېز سەرپ بولىدۇ ، شۇڭا دائىم ئىشلەپچىقىرىشقا توغرا كېلىدۇ ، بەزى كاپىتال ئاستا سەرپ بولىدۇ ، مۇنداق ئەھۋالغا ئاساسەن ، تۇراقسىز كاپىتال ۋە تۇراقلىق كاپىتال پەرقى بولىدۇ» .⁽²⁸⁾

ئۇ يەنە بىر ئىلاۋە قوشقان :

«مۇنداق پەرق ماھىيەتلىك پەرق ئەمەس ، ئۇنىڭدىن ئېنىق چەك - چېگرا بەلگىلىگىلى بولمايدۇ» .⁽²⁹⁾

شۇنداق قىلىپ ، بىز يەنە تەلپىمىز ئوڭ كېلىپ دېھقانچىلىق ھېرىسمەنلىرى ئېقىمى قېشىغا كەلدۇق . ئۇلارنىڭچە «يىللىق ئالدىن تۆلەش» بىلەن «ئەسلى ئالدىن تۆلەش» نىڭ پەرقى ئىشلىتىلگەن كاپىتالنىڭ ئىستېمال ۋاقتى جەھەتتىكى پەرقى بولىدۇ ، شۇ سەۋەبتىن ، ئىشلىتىلگەن كاپىتالنىڭ تەكرار ئىشلەپچىقىرىش ۋاقتى جەھەتتىكى پەرقى بولىدۇ . ئەمما ، ئۇلاردا ئىجتىمائىي ئىشلەپچىقىرىشتىكى مۇھىم ھادىسىگە ئايلىنىدۇ ھەمدە «ئىقتىساد جەدۋىلى» دىكى ئوبوروت جەريانى بىلەن باغلىنىشلىق ئىش بولىدۇ ، بۇ يەردە بولسا سۈبېكتىپ جەھەتتىكى بىر خىل

(2 8) “According as capital is rapidly perishable and requires to be frequently reproduced, or is of slow consumption, it is classed under the heads of circulating, or fixed capital.”

(2 9) “A division not essential, and in which the line of demarcation cannot be accurately drawn.”

پەرققە ئايلىنىدۇ ، مەسىلەن ، رىكاردو ئېيتقانغا ئوخشاش بىر خىل ئارتۇقچە پەرققە ئايلىنىدۇ .

ئەمگەككە سېلىنغان ئاشۇ بىر قىسىم كاپىتال بىلەن ئەمگەك ۋاسىتىلىرىگە سېلىنغان ئاشۇ بىر قىسىم كاپىتالنىڭ پەرقى پەقەت ئۇنىڭ تەكرار ئىشلەپچىقىرىش مەزگىلىدە ، دېمەك ئۇنىڭ ئوبوروت مەزگىلىدە ئىكەن ، ئالدىنقى بىر قىسىم كاپىتال تۇرمۇش ۋاسىتىلىرىدىن تەركىب تاپقان ، كېيىنكى بىر قىسىم كاپىتال ئەمگەك ۋاسىتىلىرىدىن تەركىب تاپقانكەن ، ئالدىنقىسىنىڭ كېيىنكىسى بىلەن بولغان پەرقى بۇزۇلۇشنىڭ تېز ئىكەنلىكىدە ، ئالدىنقىسىنىڭ ئۆزى بۇزۇلۇشنىڭ تېز ياكى ئاستا بولۇشى جەھەتتىمۇ ئوخشاش بولمىغانكەن ، ئەمگەك كۈچىگە سېلىنغان كاپىتال بىلەن ئىشلەپچىقىرىش ۋاسىتىلىرىگە سېلىنغان كاپىتال ئوتتۇرىسىدىكى ئالاھىدىلىككە ئىگە ھەرقانداق پەرق تەبىئىي ھالدا يوققا چىقىرىلىدۇ .

بۇ نۇقتا رىكاردونىڭ قىممەت تەلىماتى بىلەن تامامەن زىت ، ئۇنىڭ ئەمەلىيەتتە قوشۇمچە قىممەت نەزەرىيىسى بولغان پايدا نەزەرىيىسى بىلەنمۇ تامامەن زىت . ئۇ تۇراقلىق كاپىتال بىلەن تۇراقسىز كاپىتالنىڭ پەرقىنى تەكشۈرگەندە ، ئومۇمەن ، ئوخشاش مىقداردىكى كاپىتال ئوخشاش بولمىغان ئىشلەپچىقىرىش تارماقلىرىغا سېلىنغاندا تۇراقلىق كاپىتال ۋە تۇراقسىز كاپىتال دەپ ئايرىلغان ، ئوخشاش بولمىغان نىسبەتنىڭ قىممەت قانۇنىيىتىگە نىسبەتەن قانداق تەسىر كۆرسىتىدىغانلىقى ھەمدە مۇنداق ئەھۋال كەلتۈرۈپ چىقارغان ئىش ھەققى ئۆرلەش ياكى تۆۋەنلەش ھادىسىسىنىڭ باھاغا نىسبەتەن قانداق تەسىر كۆرسىتىدىغانلىقىنى چۈشەندۈرۈش بىلەنلا چەكلىنىپ قالغان . لېكىن ئۇ چەكلىك بولغان ئاشۇنچىلىك تەتقىقاتىمۇ ، تۇراقلىق

كاپىتال ۋە تۇراقسىز كاپىتالنى ئۆزگەرمەس كاپىتال ۋە ئۆزگىرىشچان كاپىتال بىلەن ئارىلاشتۇرۇۋېتىپ ، ئىنتايىن زور خاتالىق سادىر قىلغاچقا ، ئەمەلىيەتتە ، ئۇنىڭ تەتقىقاتى تامامەن خاتا ئاساسنى چىقىش قىلغان . بۇنىسى مۇنداق : 1 . ئەمگەك كۈچى ئۈچۈن سېلىنغان ئاشۇ بىر قىسىم كاپىتال قىممىتى تۇراقسىز كاپىتال تۈرىگە كىرگۈزۈشكە بولغانكەن ، شۇڭا ئۇ تۇراقسىز كاپىتالنىڭ ئۆزىنىڭ مۇئەييەنلىكىنى ، بولۇپمۇ ئەمگەك كۈچى ئۈچۈن سېلىنغان ئاشۇ بىر قىسىم كاپىتالنىڭ بۇ تۈرىگە كىرگۈزۈلۈشىنىڭ شەرتىنى خاتا شەرھىلىگەن . 2 . ئەمگەككە سېلىنغان ئاشۇ بىر قىسىم كاپىتالنىڭ ئۆزگىرىشچان كاپىتال ئىكەنلىكىدەك بۇ بىر مۇئەييەنلىكنى ئۇنىڭ تۇراقلىق كاپىتال بىلەن قارىمۇقارشى بولغان تۇراقسىز كاپىتال ئىكەنلىكىدەك بۇ بىر مۇئەييەنلىك بىلەن ئارىلاشتۇرۇۋەتكەن .

ئەسلىدە ناھايىتى ئېنىق ئىدىكى ، ئەمگەك كۈچى ئۈچۈن سېلىنغان كاپىتالنىڭ تۇراقسىز كاپىتال ئىكەنلىكىدەك بۇ بىر مۇئەييەنلىك بىر خىل ئىككىنچى ئورۇندا تۇرىدىغان مۇئەييەنلىك بولۇپ ، بۇ مۇئەييەنلىكتە ، ئۇنىڭ ئىشلەپچىقىرىش جەريانىدىكى ئالاھىدە خۇسۇسىيەتلىك پەرقى يوققا چىقىرىلغان ؛ چۈنكى مۇشۇ مۇئەييەنلىككە ئاساسەن ، بىر جەھەتتىن ، ئەمگەككە سېلىنغان كاپىتال بىلەن خام ئەشيا قاتارلىقلارغا سېلىنغان كاپىتال تەڭ ئەھمىيەتكە ئىگە ؛ بىر قىسىم ئۆزگەرمەس كاپىتالنى ئۆزگىرىشچان كاپىتالغا قوشۇپ بىر تەرەپ قىلىدىغان بۇ تۈر ئۆزگەرمەس كاپىتال بىلەن قارىمۇقارشى بولغان ئۆزگىرىشچان كاپىتالنىڭ ئالاھىدە خۇسۇسىيەتلىك پەرقى بىلەن قىلچە مۇناسىۋەتسىز . يەنە بىر جەھەتتىن ، ئەمگەككە ۋە ئەمگەك ۋاسىتىلىرىگە سېلىنغان بۇ ئىككى قىسىم كاپىتال گەرچە بىر - بىرىگە قارىمۇقارشى بولسىمۇ ،

لېكىن بۇ يەردە كۆرسىتىلگىنى ئۇلارنىڭ تامامەن ئوخشاش بولمىغان ئۇسۇل بىلەن قىممەت ئىشلەپچىقىرىشقا قاتنىشىدىغانلىقى ئەمەس، بەلكى ئۇلار ئۆزلىرىنىڭ بەلگىلىنىپ بولغان قىممىتىنى مەھسۇلاتقا يۆتكەيدىغان ۋاقىتنىڭ ئۇزاق ياكى قىسقىلىقىنىڭ ئوخشاش بولماسلىقى.

مۇشۇنداق سورۇنلارنىڭ ھەممىسىدە، گەپ تاۋار ئىشلەپچىقىرىش جەريانىغا سېلىنغان، بەلگىلىنىپ بولغان قىممەتنىڭ مەيلى ئىش ھەققى، خام ئەشيانىڭ باھاسى بولسۇن ياكى ئەمگەك ۋاسىتىسىنىڭ باھاسى بولسۇن، مەھسۇلاتقا قانداق يۆتكىلىدىغانلىقى، يەنى قانداق قىلىپ مەھسۇلات ئارقىلىق ئوبوروت بولىدىغانلىقى، مەھسۇلاتنىڭ سېتىلىشى ئارقىلىق ئۆزىنىڭ باشلىنىش نۇقتىسىغا قايتىپ كېلىدىغانلىقى، دېمەك تولۇقلىنىدىغانلىقىدا بولىدۇ. بۇ يەردىكى بىردىنبىر پەرق مۇشۇ «قانداق» تا، ئاشۇ قىممەتنىڭ يۆتكىلىشىدە، دېمەك ئوبوروتنىڭ ئالاھىدە ئۇسۇلىدا بولىدۇ.

ئالدىن ھەمىشە ھۆججەتلىشىپ بەلگىلەنگەن ئەمگەك باھاسى مەيلى پۇل بىلەن تۆلەنسۇن ياكى تۇرمۇش ۋاسىتىلىرى بىلەن تۆلەنسۇن، مەيلى بۇ سورۇندا بولسۇن ياكى ئۇ سورۇندا بولسۇن، مۇئەييەن بېكىتىلىپ بولغان باھانىڭ بۇ خۇسۇسىيىتى ئۆزگەرمەيدۇ. بىراق، ئىش ھەققىنى پۇل بىلەن تۆلەنگەندە، روشەنكى، پۇلنىڭ ئۆزى ئىشلەپچىقىرىش ۋاسىتىلىرىنىڭكىدەك ئاشۇنداق ئۇسۇل بىلەن ئىشلەپچىقىرىش جەريانىغا كىرگۈزۈلمەيدۇ. دېمەك، ئىشلەپچىقىرىش ۋاسىتىلىرى قىممەتتە ئەمەس، بەلكى ماددىنىمۇ ئىشلەپچىقىرىش جەريانىغا كىرگۈزگىنىدەك كىرگۈزەلمەيدۇ. ۋەھالەنكى، ئەگەر ئىشچى ئىش ھەققىگە سېتىۋالغان تۇرمۇش ۋاسىتىسى بىۋاسىتە ھالدا

تۇراقسىز كاپىتالنىڭ ماددىي شەكلى سۈپىتىدە خام ئەشيا قاتارلىقلار بىلەن بىللە ئوخشاش بىر تۈرگە كىرگۈزۈلسە ھەمدە ئەمگەك ۋاسىتىسى بىلەن قارىمۇقارشى قىلىپ قويۇلسا، ئۇنداقتا، بۇ ھال ئىشنى باشقا بىر خىل تاشقى كۆرۈنۈشكە ئىگە قىلىپ قويىدۇ. بەزى بۇيۇملارنىڭ، يەنى ئىشلەپچىقىرىش ۋاسىتىلىرىنىڭ قىممىتى ئەمگەك جەريانىدا مەھسۇلاتقا يۆتكەلسە، يەنە بەزى بۇيۇملارنىڭ، يەنى تۇرمۇش ۋاسىتىلىرىنىڭ قىممىتى ئۇلارنى ئىستېمال قىلىۋەتكەن ئەمگەك كۈچلىرى ئىچىدە قايتىدىن پەيدا بولىدۇ ھەمدە ئەمگەك كۈچىنىڭ رولى ئارقىلىق ئوخشاشلا مەھسۇلاتقا يۆتكىلىدۇ. بۇ ئىككى سورۇندا، مەسىلەن ئوخشاشلا ئىشلەپچىقىرىش جەريانىدا ئالدىن تۆلەنگەن قىممەتنىڭ مەھسۇلاتتا نوقۇل ھالدا قايتا پەيدا بولۇشىدىن ئىبارەت بولىدۇ (دېھقانچىلىق ھېرىسمەنلىرى ئېقىمىدىكىلەر بۇ نۇقتىغا ئەمەل قىلىدۇ، شۇڭا سانائەت ئەمگىكىنىڭ قوشۇمچە قىممەت يارىتىدىغانلىقىنى ئىنكار قىلىدۇ). مەسىلەن، ئوۋىيلىپ بىز بۇرۇن ستاتا كەلتۈرگەن بىر ئابزاس سۆز⁶⁷ دە شۇنداق دەيدۇ:

«كاپىتالنىڭ قانداق شەكىلدە يەنە پەيدا بولۇشى زۆرۈر ئەمەس... كىشىلەرنىڭ ياشىشى ۋە راھەتلىنىشى ئۈچۈن زۆرۈر بولغان تۈرلۈك ئوزۇق - تۈلۈك، كىيىم - كېچەك ۋە ئۆي - جايلازمۇ ئۆزگىرىدۇ. ۋاقىتنىڭ ئۆتۈشى بىلەن ئۇلار ئىستېمال قىلىۋېتىلىدۇ، ئەمما ئۇلارنىڭ قىممىتى... يەنە نامايان بولىدۇ.» («سىياسىي ئىقتىساد قانۇنلىرى» 31 -، 32 - بەتلەر)

بۇ يەردە، ئىشلەپچىقىرىش ۋاسىتىلىرى ۋە تۇرمۇش ۋاسىتىلىرى شەكلى بىلەن ئىشلەپچىقىرىشقا ئالدىن تۆلەنگەن كاپىتالنىڭ قىممىتى ئوخشاشلا مەھسۇلاتنىڭ قىممىتىدە قايتىدىن

نامايان بولىدۇ. شۇنداق قىلىپ، كاپىتالىستىك ئىشلەپچىقىرىش جەريانى ئامەتلىك ھالدا سىرلىق بىر نەرسىگە ئايلىنىدۇ. مەھسۇلات ئۆز ئىچىگە ئالغان قوشۇمچە قىممەتنىڭ مەنبەسىمۇ تامامەن يوشۇرۇلۇپ قالىدۇ.

ئىككىنچىدىن، بۇرژۇئا ئىقتىسادشۇناسلىقىغا خاس بولغان فېتىشىزممۇ شۇنىڭ بىلەن پۈتىدۇ. مۇنداق فېتىشىزم نەرسە ئىجتىمائىي ئىشلەپچىقىرىش جەريانىدا خۇددى تامغا باسقاندەك ئىگە بولغان ئىجتىمائىي، ئىقتىسادىي خاراكتېرنى تەبىئىيلا بۇ نەرسىلەرنىڭ ماددىي تەبىئىتىدىن پەيدا بولغان خاراكتېرگە ئايلاندۇرۇۋېتىدۇ. مەسىلەن، ئەمگەك ۋاسىتىلىرى تۇراقلىق كاپىتال دېگەن بۇ تەبىرى زىددىيەت ۋە قالايمىقانچىلىق تېرىيدىغان سخۇلاستىك تەبىردۇر. بىز ئەمگەك جەريانىنى بايان قىلغاندا (1 - تومنىڭ 5 - بابىدا)، تۈرلۈك ماددىلارنىڭ تەركىبىي قىسىملىرىنىڭ زادى ئەمگەك ۋاسىتىسى، ئەمگەك ماتېرىيالى بولىدىغانلىقى ياكى زادى مەھسۇلات بولىدىغانلىقىنىڭ تامامەن ئۇلارنىڭ ئەينى چاغدا مۇئەييەن ئەمگەك جەريانىدا ئوينىيدىغان رولىغا، ئۇلارنىڭ فۇنكسىيىسىگە باغلىق ئىكەنلىكىنى كۆرسىتىپ ئۆتكەندۇق. ئوخشاشلا، ئەمگەك ۋاسىتىسىمۇ ئىشلەپچىقىرىش جەريانىدىلا، ئومۇمەن ئالغاندا كاپىتالىستىك ئىشلەپچىقىرىش جەريانىدىلا كاپىتالدۇر، شۇڭا، ئىشلەپچىقىرىش ۋاسىتىلىرى ئومۇمەن ئالغاندا كاپىتالدۇر، ئۇ كاپىتالنىڭ ئىقتىسادىي مۇئەييەنلىكىگە ئىگە بولىدۇ، كاپىتالنىڭ ئىجتىمائىيلىققا ئىگە بولغان ئەھۋالىدىلا ئاندىن تۇراقلىق كاپىتال بولىدۇ؛ ئىككىنچىدىن، ئەمگەك ۋاسىتىلىرى پەقەت ئۆزلىرى بىر خىل ئالاھىدە ئۇسۇل بىلەن ئۆزلىرىنىڭ قىممىتىنى مەھسۇلاتقا يۆتكەندىلا، ئاندىن تۇراقلىق كاپىتال بولىدۇ. بولمىسا ئۇلار

يەنىلا ئەمگەك ۋاسىتىسى بولىدۇ، تۇراقلىق كاپىتال بولمايدۇ. ئوخشاشلا، ئوغۇت قاتارلىق قوشۇمچە ماتېرىياللار گەرچە ئەمگەك ۋاسىتىسى بولمىسىمۇ، لېكىن ئۇلار كۆپ قىسىم ئەمگەك ۋاسىتىلىرىنىڭ ئىچىگە ئوخشاش ئالاھىدە ئۇسۇل بىلەن قىممەت يۆتكەلسە، ئۇنداقتا، ئۇلارمۇ تۇراقلىق كاپىتال بولىدۇ. بۇ يەردىكى گەپ تۈرلۈك ماددىي بۇيۇملارنى تۈرلەرگە ئايرىيدىغان تەبىرى ئۈستىدە ئەمەس، مۇئەييەن كاتېگورىيە بولۇپ ئىپادىلىنىدىغان مۇئەييەن فۇنكسىيە ئۈستىدە كېتىۋاتىدۇ.

ئەگەر تۇرمۇش ۋاسىتىسىنىڭ ئۆزى ھەرقانداق ئەھۋالدا ئىش ھەققى ئۈچۈن سېلىنىغان كاپىتال بولۇشتەك خۇسۇسىيەتكە ئىگە دەپ قارالسا، ئۇنداقتا، «ئەمگەكنى قامداش»، «to support labour» (رىكاردو، 25 - بەت) مۇ مۇنداق «تۇراقسىز» كاپىتالنىڭ خاراكتېرىگە ئايلىنىدۇ. شۇنىڭ بىلەن، تۇرمۇش ۋاسىتىسى «كاپىتال» بولمىغان بولسا، ئۇ ئەمگەكنى قامدىيالمىغان بولاتتى، دەپ قارىغان. ئەمەلىيەتتە، تۇرمۇش ۋاسىتىلىرىنىڭ كاپىتاللىق خاراكتېرى دەل تۇرمۇش ۋاسىتىسىنى: باشقىلارنىڭ ئەمگىكى ئارقىلىق كاپىتالنى قامداش، دېگەنگە ئوخشاش خۇسۇسىيەتكە ئىگە قىلغاندۇر.

ئەگەر تۇرمۇش ۋاسىتىسىنىڭ ئۆزى تۇراقسىز كاپىتال بولغان بولسا، — تۇراقسىز كاپىتال ئىش ھەققىگە ئايلانغاندىن كېيىن، — ئۇ ھالدا يەنىمۇ ئىلگىرىلىگەن ھالدا: ئىش ھەققىنىڭ سانى ئىشچىنىڭ سانى ۋە مۇئەييەن مىقداردىكى تۇراقسىز كاپىتالنىڭ نىسبىتىگە باغلىق بولىدۇ، دېگەن يەكۈننى چىقارغىلى بولىدۇ. بۇ — كىشىلەر قوللىنىشقا ئامراق بىر ئىقتىسادشۇناسلىق قانۇندۇر. ئەمەلىيەتتە، ئىشچى بازارىدىن ئىگە بولغان تۇرمۇش

ۋاستىسىنىڭ مىقدارى بىلەن كاپىتالنىڭ ئۆزلەشتۈرگەن ، ئۇنىڭ ئۆزىنىڭ ئىستېمالىنى قامدايدىغان تۇرمۇش ۋاستىلىرىنىڭ مىقدارى قوشۇمچە قىممەت بىلەن ئەمگەك باھاسىنىڭ نىسبىتىگە باغلىقتۇر .

رىكاردو بارتونغا^{[a]29} ئوخشاش ، ھەممە يەردە ئۆزگىرىشچان كاپىتال بىلەن ئۆزگەرمەس كاپىتالنىڭ مۇناسىۋىتىنى تۇراقسىز كاپىتال بىلەن تۇراقلىق كاپىتالنىڭ مۇناسىۋىتى بىلەن ئارىلاشتۇرۇۋەتكەن . بىز كېيىن بۇنداق ئارىلاشتۇرۇۋېتىشنىڭ ئۇنىڭ پايدا نىسبىتى توغرىسىدىكى تەتقىقاتنى قانداق قىلىپ تۇيۇق يولغا كىرگۈزۈپ قويغانلىقىنى كۆرۈپ ئۆتىمىز .⁶⁹

رىكاردو يەنە دەۋرىي ئوبوروتتىكى تۇراقلىق كاپىتال بىلەن تۇراقسىز كاپىتالنىڭ سىرتىدىكى باشقا سەۋەبلەر پەيدا قىلغان پەرقلەرنى تۇراقلىق كاپىتال بىلەن تۇراقسىز كاپىتال ئوتتۇرىسىدىكى پەرق بىلەن تەڭ ئورۇنغا قويىدۇ .

«يەنە شۇنى كۆرسىتىپ ئۆتۈش كېرەككى ، تۇراقسىز كاپىتالنىڭ ئوبوروت ۋاقتى ياكى ئۇنىڭ ئۇنى ئىشلەتكۈچىنىڭ قولىغا قايتىپ كېلىش ۋاقتى ئىنتايىن پەرقلىق بولىدۇ . ئىجارىكەش دېھقانچىلىق مەيدانى خوجايىنى ئۇرۇقلۇق ئۈچۈن سېتىۋالغان بۇغداينى ، بولكىچىلىق خوجايىنى بولكى ياساش ئۈچۈن سېتىۋالغان بۇغداي بىلەن سېلىشتۇرغاندا ، تۇراقلىق كاپىتال بولىدۇ . ئالدىنقى بۇغداينى يەرگە تېرىدۇ ، بىر يىلدىن كېيىن ئاندىن

[a] 29) «جەمئىيەتتىكى ئەمگەكچىلەر سىنىپىنىڭ ئەھۋالىغا ئەسىر يەتكۈزۈدىغان مۇھىت توغرىسىدا» 1817 - يىل لوندون نەشرى . ئالاقىدار بىر ئايزاس 1 - توم 655 - بەتتىكى 79 - ئىزاھاتتا ستانا كەلتۈرۈلگەن»⁶⁸ .

يىغىۋالدى؛ كېيىنكىسى بۇغداينى ئۇن قىلىپ ، بولكى ياساپ خېرىدارغا ساتىدۇ ، بىر ھەپتىدە كاپىتالنى ئاجرىتىپ چىقىپ ، ئوخشاش كەسپىنى قايتىدىن باشلايدۇ ياكى ھەرقانداق باشقا بىر كەسپنى باشلايدۇ» .⁽³⁰⁾

بۇ يەردە ، ئالاھىدە بەلگىگە ئىگە بولغىنى شۇكى ، بۇغداي — گەرچە ئۇ ئاشلىق تۈرىگە كىرىپ تۇرۇقلۇق تۇرمۇش ۋاستىسى بولماي ، بەلكى خام ئەشيا بولغان بولسىمۇ ، — بىرىنچىدىن ، تۇراقسىز كاپىتالدىر ، چۈنكى ئۇنىڭ ئۆزى تۇرمۇش ۋاستىسىدۇر ، ئىككىنچىدىن ، تۇراقلىق كاپىتالدىر ، چۈنكى ئۇنىڭ قايتىپ كېلىشىگە بىر يىل كېتىدۇ . ۋەھالەنكى ، مەلۇم بىر خىل تۇرمۇش ۋاستىسىنى تۇراقلىق كاپىتالغا ئايلاندۇرىدىغىنى قايتىپ كېلىش ۋاقتىنىڭ تېز ياكى ئاستا بولۇشى ئەمەس ، بەلكى قىممەتنىڭ مەھسۇلاتقا يۆتكىلىشىدىكى مۇئەييەن ئۆسۈلدىر .

ئا . سمىت پەيدا قىلغان قالايمىقانچىلىقلار تۆۋەندىكىدەك ئاقىۋەتنى پەيدا قىلدى :

1 . تۇراقلىق كاپىتال ۋە تۇراقسىز كاپىتالنىڭ پەرقى ئىشلەپچىقىرىش كاپىتالى بىلەن تاۋار كاپىتالنىڭ پەرقى بىلەن ئارىلاشتۇرۇۋېتىلدى . مەسىلەن ، ئوخشاش بىر ماشىنا تاۋار سۈپىتىدە بازاردا پەيدا بولغاندا ، تۇراقسىز كاپىتال بولىدۇ ، ئىشلەپچىقىرىش جەريانىغا كىرگۈزگەندە بولسا تۇراقلىق كاپىتال

(3 0) “It is also to be observed that the circulating capital may circulate, or be returned to its employer, in very unequal times. The wheat bought by a farmer to sow is comparatively a fixed capital to the wheat purchased by a baker to make into loaves. The one leaves it in the ground, and can obtain no return for a year; the other can get it ground into flour, sell it as bread to his customers, and have his capital free, to renew the same, or commence any other employment in a week.” (بەتلەر) 26، - 27

12 - باب ئەمگەك مەزگىلى

بىر يىپ ئىگىرىش سانائىتى ، بىر پاراۋۇز سىزلىق سانائىتىدىن ئىبارەت ئىككى ئىشلەپچىقىرىش تارمىقى بولۇپ ، ئۇلارنىڭ ئىش كۈنى ئوخشاش ، مەسىلەن ، ئەمگەك جەريانى ئون سائەت دەپ پەرەز قىلساق ، بىر تارماق ھەر كۈنى ، ھەر ھەپتىدە مۇئەييەن مىقداردا تەييار مەھسۇلات — پاختا يىپ ئىشلەپچىقىرىسا ، يەنە بىر تارماقتا ، ئەمگەك جەريانى تەكرار ھالدا ئۈچ ئاي داۋاملىشىپ ، ئاندىن بىر تەييار مەھسۇلات — پاراۋۇز ئىشلەپچىقىرىلىشى مۇمكىن . بىر سورۇندا ، مەھسۇلات ئايرىم تۇرۇش خاراكتېرىنى ئالغان بولۇپ ، ھەر كۈنى ياكى ھەر ھەپتىدە ، ئوخشاش ئەمگەك جەريانى قايتىدىن باشلىنىدۇ . يەنە بىر سورۇندا ، ئەمگەك جەريانى داۋاملىشىپ تۇرىدۇ ، نۇرغۇن كۈنلۈك ئەمگەك جەريانىنى ئۆز ئىچىگە ئالىدۇ ، ئۇلار ئۆزئارا بىرلىشىدۇ ، مەشغۇلات ئىزچىل بولىدۇ ، خېلى ئۇزاق ۋاقىتتا ئاندىن بىر تەييار مەھسۇلات ئايرىدە بولىدۇ . گەرچە بۇ يەردە ھەر كۈنلۈك ئەمگەك جەريانىنىڭ داۋاملىشىدىغان ۋاقتى ئوخشاش بولسىمۇ ، لېكىن ئىشلەپچىقىرىش ھەرىكىتىنىڭ داۋاملىشىدىغان ۋاقتى ، يەنى بىر تەييار مەھسۇلاتنى ئايرىدە تاۋار قىلىپ بازارغا ئايرىش ، دېمەك ئۇنى ئىشلەپچىقىرىش كاپىتالىدىن تاۋار كاپىتالىغا ئايلاندۇرۇش ئۈچۈن قايتا - قايتا داۋاملاشتۇرۇش زۆرۈر بولغان ئەمگەك جەريانىنىڭ داۋاملىشىدىغان ۋاقتى ناھايىتى روشەن پەرققە ئىگە بولىدۇ . تۇراقلىق كاپىتال بىلەن تۇراقسىز

بولىدۇ . بۇ يەردە نېمە ئۈچۈن مەلۇم بىر خىل كاپىتالنىڭ يەنە بىر خىل كاپىتالغا قارىغاندا تېخىمۇ تۇراقلىق ياكى تېخىمۇ تۇراقسىز بولىدىغانلىقىنى زادى چۈشەنگىلى بولمايدۇ .

2 . بارلىق تۇراقسىز كاپىتال ئىش ھەققى ئۈچۈن سېلىنغان ياكى ئىش ھەققى ئۈچۈن سېلىنىدىغان كاپىتال بىلەن تەڭ ئورۇنغا قويۇلغان . جون . س . مىلل⁷⁰ قاتارلىقلار شۇنداق قىلغان .

3 . ئۆزگىرىشچان كاپىتال بىلەن ئۆزگەرمەس كاپىتالنىڭ پەرقى بارتون ، رىكاردولاردا تۇراقسىز كاپىتال بىلەن تۇراقلىق كاپىتالنىڭ پەرقى بىلەن ئارىلاشتۇرۇۋېتىلگەن ، ئاخىرىدا تامامەن تۇراقسىز كاپىتال بىلەن تۇراقلىق كاپىتالنىڭ پەرقى قىلىپ قويۇلغان ، مەسىلەن ، رامسى⁷¹ شۇنداق قىلغان . رامسىنىڭ قارىشىچە ، ھەرقانداق ئىشلەپچىقىرىش ۋاسىتىسى ، خام ئەشيا ، ۋەھاكازالار ، ئەمگەك ۋاسىتىسىگە ئوخشاش تۇراقلىق كاپىتالدىر ، پەقەت ئىش ھەققى ئۈچۈنلا سېلىنىدىغان كاپىتال تۇراقسىز كاپىتالدىر . لېكىن ، دەل مۇشۇنداق قىلىپ قويۇلغانلىقى ئۈچۈنلا ئۆزگەرمەس كاپىتال بىلەن ئۆزگىرىشچان كاپىتالنىڭ ھەقىقىي پەرقىنى چۈشەنگىلى بولمايدۇ .

4 . يېقىنقى مەزگىلدىكى بەزى ئەنگىلىيە ئىقتىسادشۇناسلىرى ، بولۇپمۇ شوتلاندىيە ئىقتىسادشۇناسلىرى ، مەسىلەن ، ماكلىئوت⁷² ، پاتېرسون⁷³ قاتارلىقلار ھەممە شەيئىگە بانكا خىزمەتچىلىرىنىڭ تەسۋىرلەش قىيىن بولغان بىر تەرەپلىمە قاراشلىرى بىلەن مۇئامىلە قىلىپ ، تۇراقلىق كاپىتال بىلەن تۇراقسىز كاپىتالنىڭ پەرقىنى «ھەرقاچان ئالغىلى بولىدىغان ئامانەت پۇل» بىلەن «ئالدىن ئۇقتۇرغاندىن كېيىن ئاندىن ئالغىلى بولىدىغان پۇل» نىڭ پەرقىگە ئايلاندۇرۇپ قويدۇ .

كاپىتالنىڭ پەرقى بۇ يەردىكى مەسىلە بىلەن مۇناسىۋەتسىز. ئىككى ئىشلەپچىقىرىش تارمىقى ئىشلەتكەن تۇراقلىق كاپىتال بىلەن تۇراقسىز كاپىتالنىڭ نىسبىتى تامامەن ئوخشاش بولسىمۇ، يۇقىرىدا دېيىلگەن پەرقلەر مەۋجۇت بولمايدۇ.

ئىشلەپچىقىرىش ھەرىكىتىنىڭ داۋاملىشىشىدىكى پەرق ئوخشاش بولمىغان ئىشلەپچىقىرىش تارماقلىرى ئوتتۇرىسىدىلا كۆرۈلۈپ قالماي، بەلكى ئوخشاش بىر ئىشلەپچىقىرىش تارمىقى ئىچىدىمۇ كۆرۈلىدۇ، چۈنكى ئايرىدە بولىدىغان مەھسۇلاتنىڭ كۆلىمى چوڭمۇ بولىدۇ، كىچىكمۇ بولىدۇ. بىر ئادەتتىكى تۇرار جاي سېلىشقا كەتكەن ۋاقىت بىر چوڭ زاۋۇت سېلىشقا كەتكەن ۋاقىتتىن ئاز بولىدۇ، شۇڭا داۋاملىق ئەمگەك قىلىش زۆرۈر بولغان جەريانمۇ قىسقا بولىدۇ. بىر پاراۋۇز ياساشقا ئۈچ ئاي كەتسە، بىر برونە پاراخوت ياساشقا بىر يىل ياكى بىر قانچە يىل كېتىدۇ. ئاشلىق ئىشلەپچىقىرىش ئۈچۈن ئازغىنە كەم بىر يىل كېتىدۇ، قوي، كالىنىڭ ئىشلەپچىقىرىلىشى ئۈچۈن بىر قانچە يىل كېتىدۇ، ياغاچ ماتېرىياللارنىڭ ئىشلەپچىقىرىلىشى ئۈچۈن كېتىدىغان ۋاقىت 12 يىلدىن 100 يىلغىچە بولىدۇ. يېزىدا بىر توپا يولنى بىر قانچە ئايدىلا ياساپ بولۇش مۇمكىن. لېكىن بىر تۆمۈر يولنى بىر قانچە يىلدا ئاندىن ياساپ بولغىلى بولىدۇ؛ بىر پارچە ئاددىي گېلەمنى توقۇش ئۈچۈن بىر ھەپتە كېتىشى مۇمكىن، ئەمما بىر گوبېلىن (تامغا ئاسىدىغان زىلچا) توقۇش ئۈچۈن بىر قانچە يىل كېتىدۇ، ۋەھاكازا. شۇڭا، ئىشلەپچىقىرىش ھەرىكىتىنىڭ داۋاملىشىشىدىكى پەرق پۈتمەس - تۈگىمەستۇر.

روشەنكى، ئىشلەپچىقىرىش ھەرىكىتىنىڭ داۋاملىشىشىدىكى پەرق، كاپىتال چىقىمى ئوخشاش بولغان چاغدا، دەۋرىي ئوبوروت سۈرئىتىدە جەزمەن پەرق كەلتۈرۈپ چىقىرىدۇ، دېمەك بېكىتىلىپ

بولغان كاپىتالنىڭ ئالدىن تۆلىنىش ۋاقتىدىمۇ جەزمەن پەرق كەلتۈرۈپ چىقىرىدۇ. ماشىنا - ستانوكلۇق يىپ ئىگىرىش فابرىكىسى بىلەن پاراۋۇز ياساش زاۋۇتىغا كاپىتال ئوخشاش مىقداردا ئىشلىتىلگەن دەپ پەرەز قىلساق، ئۆزگەرمەس كاپىتال بىلەن ئۆزگىرىشچان كاپىتالنىڭ بۆلۈنۈشى ئوخشاش، كاپىتالنىڭ تۇراقلىق قىسمى بىلەن تۇراقسىز قىسمىنىڭ بۆلۈنۈشىمۇ ئوخشاش بولىدۇ، ئاخىرىدا ئىش كۈنى ئوخشاش بولىدۇ، ئىش كۈنىنىڭ زۆرۈر ئەمگەك ۋە قوشۇمچە ئەمگەككە بۆلۈنۈش نىسبىتىمۇ ئوخشاش بولىدۇ. ئىككىنچىدىن، ئوبوروت جەريانىدىن پەيدا بولغان ھەمدە نۆۋەتتىكى مەسىلە بىلەن مۇناسىۋەتسىز بولغان ھەممە ئەھۋالنى بىر چەتكە قايرىپ قويۇپ تۇرايلى، بىز پاختا يىپ بىلەن پاراۋۇزنىڭ ھەر ئىككىلىسى زاكاز بويىچە ئىشلەپچىقىرىلىدۇ، ئۇنىڭ ئۈستىگە مال پۇلى تەييار مەھسۇلات ئۆتكۈزۈلگەن ھامان قولغا تېگىدۇ دەپ پەرەز قىلىمىز. بىر ھەپتىدىن كېيىن، پاختا يىپ ئىگىرىش فابرىكىسىنىڭ خوجايىنى پاختا يىپنى ئۆتكۈزۈپ، سالغان تۇراقسىز كاپىتالى ۋە پاختا يىپ قىممىتى ئۆز ئىچىگە ئالغان تۇراقلىق كاپىتالنىڭ سەرپ بولغان قىسمىنى قايتۇرۇۋالىدۇ (بۇ يەردە قوشۇمچە قىممەتنى دېمەي تۇرىمىز). شۇڭا، ئۇ قايتىدىن ئوخشاش كاپىتال بىلەن ئوخشاش بىر ئايلىنىشنى تەكرارلايدۇ. بۇ كاپىتال ئۆزىنىڭ دەۋرىي ئوبوروتىنى تاماملايدۇ. ئەمما پاراۋۇز ياساش زاۋۇتى خوجايىنى ئۈچ ئايدا، ھەر ھەپتىدە يېڭى كاپىتالنى ئىش ھەققى ۋە خام ئەشيا ئۈچۈن سېلىشى كېرەك ھەمدە ئۈچ ئاي ئۆتكەندىلا، پاراۋۇزنى پۈتكۈزۈپ ئۆتكۈزگەندىن كېيىن، مۇشۇ مەزگىلدە ئوخشاش بىر مەھسۇلاتنى ياساش ئۈچۈن، ئوخشاش بىر ئىشلەپچىقىرىش ھەرىكىتىدە، تەدرىجىي يوسۇندا سالغان تۇراقسىز كاپىتال، ئاندىن

يەنە ئۆزىنىڭ ئايلانمىسىنى قايتىدىن باشلىيالايدىغان بىر شەكىلدە تۇرىدۇ؛ ئوخشاشلا ماشىنىنىڭ بۇ ئۈچ ئايدىكى ئۇپراپ بۇزۇلۇشى، ئۇنىڭغا نىسبەتەن ئېيتقاندا، ئاندىن تولۇقلاشقا ئېرىشىدۇ. شۇڭا، بىرى بىر ھەپتىلىك سەرمايە؛ يەنە بىرى ھەپتىلىك سەرمايىنىڭ 12 ھەسسىسىگە تەڭ سەرمايە بولىدۇ. باشقا شەرتلەرنىڭ ھەممىسى ئوخشاش دەپ پەرەز قىلساق، بىر ئادەم ئىشلەتكەن تۇراقسىز كاپىتال يەنە بىر ئادەم ئىشلەتكەن كاپىتالنىڭ 12 ھەسسىسىگە باراۋەر بولۇشى كېرەك.

ھەپتىلىك ئالدىن تۆلەنگەن كاپىتال ئوخشاش مىقداردا بولسا، بۇ يەردە مۇھىم بولمىغان بىر ئىش بولۇپ قالىدۇ. مەيلى ئالدىن تۆلەنگەن كاپىتالنىڭ مىقدارى قانچىلىك بولسۇن، بىر سورۇندا، ئالدىن تۆلىنىپ بىر ھەپتىدىن كېيىن بۇ كاپىتال يەنە قايتىدىن تەسەررۇپ قىلىنىپ، ئوخشاش تىجارەت بىلەن قايتا - قايتا شۇغۇللىنىش ئۈچۈن ئىشلىتىلىدۇ ياكى يەنە بىر خىل تەسەررۇپ باشلىنىدۇ، يەنە بىر سورۇندا، تۆلىنىپ 12 ھەپتە ئۆتكەندىن كېيىن ئاندىن شۇنداق قىلىنىدۇ.

دەۋرىي ئوبوروت سۈرئىتىدىكى پەرق ياكى ئايرىم كاپىتالنىڭ ئوخشاش بىر كاپىتال قىممىتى يەنە يېڭى بىر ئەمگەك جەريانىدا ياكى يېڭى قىممەت ئاشۇرۇش جەريانىدا رول ئويناشتىن بۇرۇن ئالدىن تۆلەنگەن ۋاقىتنىڭ ئۇزاق ياكى قىسقا بولغان چاغدىكى پەرقى، بۇ يەردە، تۆۋەندىكى ئەھۋالدىن كېلىپ چىقىدۇ:

بىر پاراۋۇز ياكى ھەرقانداق بىر ماشىنىنى ياساش ئۈچۈن 100 ئىش كۈنى كېتىدۇ دەپ پەرەز قىلالىق، يىپ ئىگىرىش فابرىكىسى ۋە ماشىنىسازلىق زاۋۇتى ئىشلەتكەن ئىشچى سانىدىن ئېيتقاندا، بۇ 100 ئىش كۈنى ئوخشاشلا، غەيرىي ئىزچىل (ئايرىم تۇرىدىغان) مىقدار، پەرىزىمىزچە بولغاندا، ئۇ تەرتىپ بويىچە

داۋاملىشىدىغان، ھەرقايسى ئايرىم تۇرىدىغان، ۋاقتى ئون سائەتلىك بولغان 100 ئەمگەك جەريانىدىن تەركىب تاپىدۇ. لېكىن مەھسۇلاتتىن، يەنى ماشىنىدىن ئېيتقاندا، بۇ 100 ئىش كۈنى داۋاملىشىدىغان بىر مىقدار، 1000 ئەمگەك سائىتىدىن تەركىب تاپقان بىر ئىش كۈنى، ئايرىم بولغان، ئۆزئارا باغلىنىشلىق بولغان بىر ئىشلەپچىقىرىش ھەرىكىتى بولىدۇ. تەرتىپ بويىچە داۋاملىشىدىغان، ئۆزئارا تۇتىشىدىغان بىر مۇنچىلىغان ئىش كۈنىدىن تەركىب تاپقان ئىش كۈنى مەن ئەمگەك مەزگىلى دەپ ئاتىدىم. بىز ئىش كۈنى دېگەنمىزدە، ئىشچى ھەر كۈنى سەرپ قىلىش زۆرۈر بولغان ئەمگەك كۈچىنى، ھەر كۈنى ئەمگەك قىلىش زۆرۈر بولغان ۋاقىتنىڭ ئۇزاق ياكى قىسقىلىقىنى كۆزدە تۇتىمىز. ئەمما ئەمگەك مەزگىلى دېگەنمىزدە، مۇئەييەن ئىشلەپچىقىرىش تارمىقىنىڭ بىر تەييار مەھسۇلاتنى بېرىشى ئۈچۈن زۆرۈر بولىدىغان، ئۆزئارا تۇتىشىدىغان ئىش كۈنىنىڭ سانىنى كۆزدە تۇتىمىز. بۇ يەردە، ھەر بىر ئىش كۈنىدىكى مەھسۇلات قىسمى مەھسۇلاتتىنلا ئىبارەت، ئۇ ھەر كۈنى داۋاملىق پىششىقلاپ ئىشلىنىپ، ئۇزاق ياكى قىسقا بىر ئەمگەك مەزگىلى ئاياغلاشقاندا، ئاندىن بېجىرىم فورماتسىيىگە كىرىپ، بېجىرىم بىر ئىستېمال قىممىتىگە ئايلىنىدۇ.

شۇڭا، مەسىلەن، ئىجتىمائىي ئىشلەپچىقىرىش جەريانىنىڭ كىرىس تۈپەيلىدىن ئۈزۈلۈپ قېلىشى، قالايمىقان بولۇشى ئايرىم تۇرۇش خۇسۇسىيىتىگە ئىگە بولغان ئەمگەك مەھسۇلاتى ۋە ئىشلەپچىقىرىشتا ئۆزئارا تۇتىشىپ تۇرىدىغان بىرقەدەر ئۇزاق ئەمگەك مەزگىلىنىڭ بولۇشىغا موھتاج بولغان ئاشۇ ئەمگەك مەھسۇلاتلىرىغا نىسبەتەن ئىنتايىن ئوخشىمايدىغان تەسىرلەرنى كۆرسىتىدۇ. بىر سورۇندا، بۈگۈنكى كۈندىكى مۇئەييەن

مىقداردىكى پاختا يىپ، كۆمۈر قاتارلىقلارنى ئىشلەپچىقىرىشىدا، داۋاملىق كېلىپ تۇرىدىغان پاختا، كۆمۈر قاتارلىقلارنىڭ يېڭى ئىشلەپچىقىرىشى بولماي قالىدۇ. لېكىن كېمە - پاراخوت، ئۆي - ئىمارەت، تۆمۈريول قاتارلىقلارنىڭ ئەھۋالى باشقىچە بولىدۇ. ئەمگەكلا ئۈزۈلۈپ قالماي، ئۆزئارا تۇتىشىپ تۇرىدىغان ئىشلەپچىقىرىش ھەرىكىتىمۇ ئۈزۈلۈپ قالىدۇ. ئەگەر قۇرۇلۇش داۋاملاشتۇرۇلمىسا، ئىشلەپچىقىرىشتا سەرپ بولۇپ كەتكەن ئىشلەپچىقىرىش ۋاسىتىلىرى ۋە ئەمگەك بېھۋەدە سەرپ بولغان بولىدۇ. كېيىن قۇرۇلۇش ئەسلىگە كەلگەن ھالەتتىمۇ، ئۈزۈلۈپ قالغان ئاشۇ مەزگىلدىمۇ ھامان زىيان كۆرۈلىدۇ.

پۈتكۈل ئەمگەك مەزگىلىدە، تۇراقلىق كاپىتالدىن ھەر كۈنى مەھسۇلاتقا يۆتكەلگەن ئاشۇ بىر قىسىم قىممىتى، تا مەھسۇلات پۈتكەنگە قەدەر قاتمۇقات دۆۋىلىنىپ بارىدۇ. بۇ يەردە، تۇراقلىق كاپىتال ۋە تۇراقسىز كاپىتالنىڭ پەرقىنىڭ ئەمەلىيەتتىكى مۇھىملىقى بىرلا ۋاقىتتا ئايان بولىدۇ. تۇراقلىق كاپىتال خېلى ئۇزاق ۋاقىتتا ئىشلەپچىقىرىش جەريانى ئۈچۈن ئالدىن تۈلىنىدۇ، ئېھتىمال كۆپ يىللىق مەزگىل ئۆتكەندىن كېيىن ئاندىن يېڭىلاش زۆرۈرلۈكى تۇغۇلۇشى مۇمكىن. ھور ماشىنىسى ئۆزىنىڭ قىممىتىنى ئايرىم تۇرىدىغان ئەمگەك جەريانىنىڭ مەھسۇلاتى بولغان پاختا يىپقا ھەر كۈنى بىر - بىرلەپ يۆتكىشى ياكى ئۈچ ئايدا ئۆزىنىڭ قىممىتىنى ئىشلەپچىقىرىش ھەرىكىتى ئىزچىل داۋاملىشىدىغان مەھسۇلات — پاراۋۇزغا يۆتكىشى ھور ماشىنىسى سېتىۋېلىش ئۈچۈن زۆرۈر بولغان كاپىتال چىقىمىغا نىسبەتەن ھېچقانداق تەسىر كۆرسەتمەيدۇ. بىر سورۇندا، ھور ماشىنىسىنىڭ قىممىتى پارچە - پۇرات، مەسىلەن، ھەپتىدە بىر قېتىم قايتىپ كېلىدۇ، يەنە بىر سورۇندا، خېلى زور مىقداردا، مەسىلەن، ئۈچ

ئايدا بىر قېتىم قايتىپ كېلىدۇ. لېكىن بۇ ئىككى سورۇندا، ھور ماشىنىسى 20 يىلدا ئاندىن يېڭىلىنىشى مۇمكىن. ھور ماشىنىسىنىڭ قىممىتىنىڭ مەھسۇلاتنىڭ سېتىلىشى بىلەن بىر - بىرلەپ قايتىپ كېلىۋاتقان ھەربىر مەزگىلى ھور ماشىنىسىنىڭ ئۆزى مەۋجۇت بولغان مەزگىلدىن قىسقا بولسىلا، ئوخشاش بىر پاراۋۇز بىرقانچە ئەمگەك مەزگىلىدە، داۋاملىق تۈردە ئىشلەپچىقىرىش جەريانىدا فۇنكسىيە ئۆتەيدۇ.

ئەكسىچە، ئالدىن تۆلەنگەن كاپىتالنىڭ تۇراقسىز تەركىبىي قىسمى ئۇنداق ئەمەس. بۇ ھەپتە ئۈچۈن سېتىۋالغان ئەمگەك كۈچى شۇ ھەپتىدە سەرپ بولۇپ تۈگەيدۇ ھەمدە مەھسۇلاتتا بۇيۇملىشىپ بولىدۇ. ئۇ ھەپتە ئاخىرىدا ئۆز ھەققىگە ئېرىشىشى كېرەك. ئەمگەك كۈچى ئۈچۈن سېلىنغان مۇنداق كاپىتال چىقىمى ئۈچ ئاي ئىچىدە ھەپتە بويىچە قايتا تەكرار چىقىم قىلىنىشى كېرەك. بۇ بىر قىسىم كاپىتالنىڭ شۇ ھەپتىدە قىلىنغان چىقىمى كاپىتالسىزنى كېيىنكى ھەپتىدە ئەمگەك سېتىۋالمايدىغان قىلالمايدۇ، ھەر ھەپتىدە يېڭى ئۈستلىمە كاپىتال بىلەن ئەمگەك كۈچىگە ھەق تۆلەشكە توغرا كېلىدۇ. ئەگەر ھەممە كرىپىت مۇناسىۋىتىنى تىلغا ئالماي تۇرساق، كاپىتالسىز ھەر ھەپتىدە ئىش ھەققىنى پارچە - پۇرات بېرىپ تۇرغان ھالەتتىمۇ، ئۇ يەنىلا ئۈچ ئايلىق ئىش ھەققىنى بەرگۈدەك ئىقتىدارغا ئىگە بولۇشى كېرەك. تۇراقسىز كاپىتالنىڭ باشقا قىسمى، يەنى خام ئەشيا ۋە قوشۇمچە ماتېرىيال مۇ شۇنداق. ئەمگەك مەھسۇلاتقا قەۋەتمۇقەۋەت دۆۋىلىنىدۇ. ئەمگەك جەريانىدا، سەرپ بولۇپ كەتكەن ئەمگەك كۈچىنىڭ قىممىتىلا مەھسۇلاتقا كۆچۈپ قالماي، قوشۇمچە قىممەتمۇ ئۈزلۈسىز رەۋىشتە كۆچىدۇ. بىراق، تېخى پۈتمىگەن مەھسۇلاتقا كۆچىدۇ، مۇنداق مەھسۇلات تېخى پۈتكەن تاۋار

فورماتسىيىسىگە ئىگە بولالمايدۇ ، شۇڭا ئوبوروت بولالمايدۇ . خام ئەشيا ۋە قوشۇمچە ماتېرىيالدىن مەھسۇلاتقا قەۋەتمۇقەۋەت كۆچكەن كاپىتال قىممىتىمۇ شۇنداق .

مەھسۇلاتنىڭ ئالاھىدە خاراكتېرىگە ئېرىشىش ئۈچۈن ياكى يېتىشكە تېگىشلىك ئەسقاتىدىغان ئۈنۈمنىڭ ئالاھىدە خاراكتېرىگە ئېرىشىش ئۈچۈن ، ئۇزاق ياكى قىسقا ئەمگەك مەزگىلى بولۇشى كېرەك . بۇ مەزگىلنىڭ ئۇزاق ياكى قىسقىلىقىغا قاراپ ، ھەمىشە تۇراقسىز كاپىتالنى (ئىش ھەققى ، خام ئەشيا ۋە قوشۇمچە ماتېرىيالنى) داۋاملىق ئۆستىلەپ چىقىم قىلىشقا توغرا كېلىدۇ . مۇنداق تۇراقسىز كاپىتالنىڭ ھېچقانداق قىسمى ئوبوروت شەكلىدە بولمايدۇ . شۇڭا ، مۇنداق تۇراقسىز كاپىتالنىڭ ھەرقانداق قىسمى ئوخشاش بىر تەسەررۈپنى يېڭىباشتىن قايتا ئېلىپ بېرىشقا ئىشلىتىلگىنى يوق . ئەكسىچە ، ئۇنىڭ ھەربىر قىسمى ئارقا - ئارقىدىن ، شەكىللىنىۋاتقان مەھسۇلاتنىڭ تەركىبىي قىسمى سۈپىتىدە ئىشلەپچىقىرىش ساھەسىگە تۇراقلىشىپ ، ئىشلەپچىقىرىش كاپىتالنىڭ شەكلى بىلەن چۈشەپ قويۇلىدۇ . لېكىن ، دەۋرىي ئوبوروت ۋاقتى كاپىتالنىڭ ئىشلەپچىقىرىلىش ۋاقتى بىلەن ئوبوروت ۋاقتىنىڭ قوشۇلمىسىغا باراۋەر بولىدۇ . شۇڭا ، ئىشلەپچىقىرىش ۋاقتىنىڭ ئۇزىرىشى ، خۇددى ئوبوروت ۋاقتىنىڭ ئۇزارغىنىغا ئوخشاش ، دەۋرىي ئوبوروتنىڭ سۈرئىتىنى ئاستىلىتىدۇ . ۋەھالەنكى ، كۆز ئالدىمىزدا مۇنۇ ئىككى نۇقتىنى كۆرسىتىپ ئۆتۈش زۆرۈر بولدى :

بىرىنچىسى ، ئىشلەپچىقىرىش ساھەسىدە توختايدىغان ۋاقت ئۇزىرايدۇ . مەسىلەن ، بىرىنچى ھەپتىدە ئەمگەك ، خام ئەشيا قاتارلىقلارغا ئالدىن تۆلەنگەن كاپىتال ، تۇراقلىق كاپىتالنىڭ مەھسۇلاتقا يۆتكەپ بېرىلگەن قىممىتىگە ئوخشاش ، پۈتكۈل ئۈچ

ئايدا ، ئىشلەپچىقىرىش ساھەسىدە بەند بولۇپ ، شەكىللىنىۋاتقان ، ئەمما تېخى پۈتمىگەن مەھسۇلاتقا كىرگۈزۈلگەچكە ، تاۋار سۈپىتىدە ئوبوروتقا كىرەلمەيدۇ .

ئىككىنچىسى ، ئىشلەپچىقىرىش ھەرىكىتى ئۈچۈن زۆرۈر بولغان ئەمگەك مەزگىلى ئۈچ ئاي داۋاملىشىدۇ ، ئەمەلىيەتتە بۇ مەزگىلدە بىر - بىرى بىلەن تۇتىشىدىغان بىرلا ئەمگەك جەريانى شەكىللىنىدىغان بولغاچقا ، ھەر ھەپتىدە ، ئۈزلۈكسىز رەۋىشتە بەزى يېڭى تۇراقسىز كاپىتاللارنى بۇرۇن سېلىنغان كاپىتالغا قوشۇشقا توغرا كېلىدۇ ، شۇڭا ، ئارقا - ئارقىدىن ئالدىن تۆلەنگەن ئۈستىلمە كاپىتالنىڭ مىقدارى ئەمگەك مەزگىلنىڭ ئۇزىرىشىغا ئەگىشىپ ئاشىدۇ .

بىز بۇرۇن پەرەز قىلىپ ئۆتكەن ئىدۇقكى ، يىپ ئىگىرىش سانائىتى ۋە ماشىنىسازلىق سانائىتىگە تەڭ مىقداردا كاپىتال سېلىنسا ، ئۇلار ئوخشاش نىسبەت بويىچە ، ئۆزگەرمەس كاپىتال ۋە ئۆزگىرىشچان كاپىتال دەپ ئايرىلىدۇ ھەم ئوخشاش نىسبەت بويىچە تۇراقلىق كاپىتال ۋە تۇراقسىز كاپىتال دەپ ئايرىلىدۇ ، ئىش كۈنىنىڭ ئۇزۇنلۇقىمۇ ئوخشاش بولىدۇ ، قىسقىسى ، ئەمگەك مەزگىلىنىڭ ئۇزاق دەرىجىسىنى ھېسابقا ئالمىغاندا ، قالغان شەرتلەرنىڭ ھەممىسى ئوخشاش بولىدۇ . بىرىنچى ھەپتىدە ، ئىككىسىنىڭ چىقىمى ئوخشاش بولىدۇ ، لېكىن يىپ ئىگىرىش سانائىتى خوجايىنىنىڭ مەھسۇلاتى سېتىشقا تەييار بولۇپ قالىدۇ ھەمدە مال سېتىپ تاپقان پۇلغا يېڭى ئەمگەك كۈچى ۋە يېڭى خام ئەشيا قاتارلىقلارنى سېتىۋالالايدۇ . قىسقىسى ، ئىشلەپچىقىرىش ئوخشاش كۆلەم بويىچە ، داۋاملىق ئېلىپ بېرىلىدۇ . ئەمما ماشىنىسازلىق زاۋۇتىنىڭ خوجايىنى ئۈچ ئايدىن كېيىن ، مەھسۇلاتى پۈتكەندە ، ئاندىن بىرىنچى ھەپتىدە ئىشلىتىۋەتكەن

تۇراقسىز كاپىتالنى يەنە پۇلغا ئايلاندۇرۇپ ، بۇ پۇل بىلەن يېڭى تىجارەتنى باشلايدۇ . دېمەك بىرىنچىدىن ، سېلىنغان كاپىتالنىڭ مىقدارى ئوخشاش بولغىنى بىلەن ، قايتىپ كېلىشى ئوخشاش بولمايدۇ . ئىككىنچىدىن ، گەرچە يىپ ئىگىرىش سانائىتى بىلەن ماشىنىسازلىق سانائىتى ئۈچ ئايدا ئوخشاش مىقداردا ئىشلەپچىقىرىش كاپىتالى ئىشلەتكەن بولسىمۇ ، لېكىن يىپ ئىگىرىش سانائىتى بىلەن ماشىنىسازلىق سانائىتى خوجايىنلىرىغا نىسبەتەن ئېيتقاندا ، كاپىتال چىقىمىنىڭ مىقدارى تامامەن ئوخشاش بولمايدۇ ، چۈنكى بىر سۇرۇندا ئوخشاش كاپىتال ناھايىتى تېز يېڭىلىنىدۇ ، شۇڭا قايتىدىن ئوخشاش تىجارەتنى تەكرارلىغىلى بولىدۇ ؛ يەنە بىر سۇرۇندا ، كاپىتالنىڭ يېڭىلىنىشى بىرقەدەر ئاستا بولىدۇ ، شۇڭا ، يېڭىلىنىش مەزگىلى يېتىپ كەلگۈچە ، ئۈزلۈكسىز رەۋىشتە يېڭى كاپىتال مىقدارىنى كونا كاپىتال مىقدارىغا ئۈستۈنلەشكە توغرا كېلىدۇ . شۇڭا ، كاپىتالنىڭ مۇئەييەن قىسمىنىڭ يېڭىلىنىش ۋاقتى ياكى ئالدىن تۈلىنىش ۋاقتىنىڭ ئۇزۇن - قىسقىلىقى ئوخشاش بولمايلا قالماي ، بەلكى ئەمگەك جەريانىنىڭ ئۇزاق ياكى قىسقىلىقىنىڭ ئوخشاش بولماسلىقىغا قاراپ ، ئالدىن تۆلەشكە تېگىشلىك كاپىتال مىقدارىنىڭ ئاز ياكى كۆپلىكىمۇ ئوخشاش بولمايدۇ (گەرچە ھەر كۈنى ياكى ھەر ھەپتەدە ئىشلىتىلگەن كاپىتال ئوخشاش بولسىمۇ) . بۇنداق ئەھۋال شۇنىڭ ئۈچۈن ئەھمىيەت بېرىشكە ئەرزىيدۇكى ، چۈنكى كېيىنكى بائىتە كەشۈرۈلىدىغان ئەھۋالغا ئوخشاش ، ئالدىن تۆلەش ۋاقتىنى ئۇزارتىشقا بولىدۇ ، ئەمما ئالدىن تۈلىنىدىغان كاپىتال مىقدارىنى شۇ سەۋەبتىن ئالدىن تۆلەش ۋاقتىنىڭ ئۇزىرىشى بىلەن نىسبەتلەشتۈرۈپ كۆپەيتىش ھاجەتسىز ، كاپىتالنى بىرقەدەر ئۇزاق ۋاقىت ئۈچۈن ئالدىن

تۆلەش كېرەك ، ئۇنىڭ ئۈستىگە بىرقەدەر كۆپ مىقداردىكى كاپىتال ئىشلەپچىقىرىش كاپىتالى شەكلىدە بەند بولۇپ تۇرىدۇ . كاپىتالنىڭ ئىشلەپچىقىرىش ئانچە تەرەققىي تاپمىغان باسقۇچتا ، ناھايىتى ئۇزاق ئەمگەك مەزگىلى كېتىدىغان ، شۇ سەۋەبتىن بىرقەدەر ئۇزاق ۋاقىتتا كۆپ مىقداردا سەرمايە سالىدىغان كارخانىلار ، بولۇپمۇ چوڭ كۆلەملىك تىجارەت بىلەنلا شۇغۇللىنىدىغان كارخانىلار ، مەسىلەن ، يول ياساش ، قانال قېزىش قاتارلىق كەسىپلەر بىلەن شۇغۇللىنىدىغان كارخانىلارنى ياكى تامامەن كاپىتالىست باشقۇرماي ، بەلكى يەرلىك ياكى دۆلەت پۇل چىقىرىپ باشقۇرىدۇ (ئەمگەك كۈچىگە كەلسەك ، بىرقەدەر بالدۇر مەزگىلدە ، تەڭدىن تولىسىدا مەجبۇرىي ئەمگەككە سېلىش يولىغا قويۇلىدۇ) . ياكى بىرقەدەر ئۇزاق ئەمگەك مەزگىلى ئارقىلىق ئاندىن ئىشلەپچىقارغىلى بولىدىغان مەھسۇلاتلارنىڭ ناھايىتى ئاز بىر قىسمىنى كاپىتالىستلار ئۆزىنىڭ مال - مۈلكىگە تايىنىپ ئىشلەپچىقىرىدۇ . مەسىلەن ، شەخسكە ئۆي سېلىپ بېرىلسە ، شەخس بىناكارلىق خوجايىنىغا پۇلنى مۇددەتكە بۆلۈپ تۆلەيدۇ . شۇڭا ، ئەمەلىيەتتە ئۇ ئۆيىنىڭ ئىشلەپچىقىرىلىش جەريانىنىڭ سۈرئىتى بويىچە ، ئۆيىنىڭ بەدىلىنى بىر - بىرلەپ تۆلەيدۇ . ئەمما كاپىتالىستنىڭ تەرەققىي تاپقان مەزگىلىدە ، بىر تەرەپتىن ، كۆپ مىقداردىكى كاپىتال ئايرىم كاپىتالىستنىڭ قولىغا مەركەزلەشكەن بولىدۇ ، يەنە بىر تەرەپتىن ، ئايرىم كاپىتالىستتىن باشقا يەنە بىرلەشكەن كاپىتالىستلار (پاي ھەسسدارلىق شىركەتلىرى) بولىدۇ ، شۇنىڭ بىلەن تەڭ ئىناۋەتلىك قەرز تۈزۈمىمۇ تەرەققىي قىلغان ، كاپىتالىستنىڭ قۇرۇلۇش خوجايىنى ئادەتتىن تاشقىرى ئەھۋال ئاستىدا ، ئاندىن شەخسلەر ئۈچۈن ئۆي سېلىپ بېرىدۇ . خۇددى ئايرىم كاپىتالىست ھۆددىگەر سۈپىتىدە

تۆمۈريول قۇرۇلۇشى بىلەن شۇغۇللىنىشنى كەسىپ قىلغانغا ئوخشاش ، ئۇمۇ بازار ئۈچۈن رەت - رەت ئۆيلەرنى سېلىپ بېرىش ياكى شەھەر رايونى قۇرۇلۇشىنى كەسىپ قىلىدۇ .

كاپىتالىستىك ئىشلەپچىقىرىشنىڭ قانداق قىلىپ لوندون ئۆي - ئىمارەت بىناكارلىقىدا ئىنقىلاب قوزغىغانلىقىنى 1857 - يىلى بىر بىناكارلىق خوجايىنىنىڭ بانكا قانۇنى كومىتېتىدا بەرگەن گۇۋاھلىق سۆزلىرى بىلەن چۈشەندۈرۈپ بەرگىلى بولىدۇ . ئۇ ئۆزىنىڭ ياش چاغلىرىدا ، ئۆيلەرنىڭ كۆپ قىسمىنىڭ زاكاز ئارقىلىق سېلىنىدىغانلىقىنى ، ئۆي سېلىش ھەققىنىڭ ، قۇرۇلۇشنىڭ مەلۇم باسقۇچى پۈتكەندە ، بىناكارلىق خوجايىنىغا مۇددەتكە بۆلۈپ بېرىلىدىغانلىقىنى ، پۇرسەتپەرەسلىك بىلەن ئۆي سېلىش ئەھۋالىنىڭ ناھايىتى ئاز كۆرۈلىدىغانلىقىنى ؛ بىناكارلىق خوجايىنلىرىنىڭ ئاساسلىقى ئۆزلىرىنىڭ ئىشچىلىرىنى دائىم ئىش تاپالايدىغان قىلىپ ، ئۇلارنىڭ تارقىلىپ كېتىشىدىن ساقلىنىش ئۈچۈن شۇنداق قىلىدىغانلىقىنى ئېيتقان . 40 يىلغا يېقىن ۋاقىت مابەينىدە ، بۇلارنىڭ ھەممىسى ئۆزگەردى . ھازىر ، ئۆيىنى زاكاز قىلىپ سالدۇرىدىغان ئەھۋال ئىنتايىن ئاز قالدى . يېڭى ئۆيلەرگە ھاجىتى چۈشكەنلەر پۇرسەتپەرەسلىك بىلەن سېلىنغان ياكى سېلىنىۋاتقان ئۆيلەردىن بىرەر كورپۇس ئۆيىنى تاللىۋالدىغان بولدى . بىناكارلىق خوجايىنى ئەمدىلىكتە ئۆيىنى خېرىدار ئۈچۈن ئەمەس ، بەلكى بازار ئۈچۈن سالىدىغان بولدى ؛ تامامەن باشقا ھەرقانداق سانائەتچىگە ئوخشاش ، بازاردا ئۇنىڭ پۈتكەن تاۋىرى بولۇشى شەرت . بۇرۇنلاردا ، بىر بىناكارلىق خوجايىنى پۇرسەتپەرەسلىك قىلىش ئۈچۈن ئالاھىزەل بىرلا چاغدا 3 — 4 كورپۇس ئۆي سالاتتى ؛ ئەمدى ئۇنىڭ چوڭ - چوڭ يەرلەرنى سېتىۋېلىپ (دېمەك قۇرۇقلۇقتا ئېيتىلغاندەك ،

ئادەتتىكى ئەھۋالدا 99 يىلنى مۆھلەت قىلىپ ئىجارىگە ئېلىپ) ، ئۇ يەرلەردە 100 — 200 كورپۇس ئۆي سېلىشى زۆرۈر بولدى ، شۇ سەۋەبتىن ئۇ باشقۇرىدىغان كارخانىنىڭ مال - مۈلكى ئۆزىنىڭ مال - مۈلكىدىن 20 دىن 50 ھەسسىگىچە ئېشىپ كەتتى . بۇ فوندىنى رەنە چارىسى بىلەن قەرز ئالىدىغان بولدى ؛ پۇل ھەربىر كورپۇس ئۆيىنىڭ پۈتۈش ئەھۋالى بويىچە بىناكارلىق خوجايىنىغا بۇيرۇپ بېرىلىدىغان بولدى . مۇبادا كىرىس يۈز بېرىپ قالسا ، مۇددەتكە بۆلۈپ ئالدىن بېرىدىغان پۇلنى تۆلەش توختاپ قالىدۇ ، پۈتكۈل ئىشمۇ ئادەتتە توختاپ قالىدۇ ؛ ئەڭ ياخشى ئىش ئۆي سېلىشنى توختىتىپ ، ئەھۋال ياخشىلانغاندا ئاندىن سېلىش بولىدۇ ؛ ئەڭ يامان ئىش يېرىم باھادا سېتىۋېتىپ بولدى قىلىش بولىدۇ . ھازىر ، ھەرقانداق بىر بىناكارلىق خوجايىنى پۇرسەتپەرەسلىك بىلەن ئۆي سالىمسا ، مۇنداق قۇرۇلۇش بىلەن زور كۆلەمدە شۇغۇللانمىسا تەرەققىي تاپالمايدىغان بولدى . بىناكارلىقنىڭ پايدىسى ئىنتايىن ئاز ؛ بىناكارلىق خوجايىنىنىڭ ئاساسلىق پايدىسى يەر ئىجارىسىنى ئۆزلىتىپ ، قۇرۇلۇش قىلىنىدىغان جاينى ئەپچىللىك بىلەن تاللاش ۋە ئۇنىڭدىن ئەپچىللىك بىلەن پايدىلىنىشتىن كېلىدۇ . پۈتكۈل بىلگراۋىيە ۋە تىبۇرنىيە ، شۇنىڭدەك لوندون شەھىرى ئەتراپىدىكى مىڭلىغان ، ئون مىڭلىغان داچىلارنىڭ ھەممىسى ئۆيگە ئېھتىياج چۈشۈپ قالار دەپ پۇرسەتپەرەسلىك قىلىش چارىسى بىلەن سېلىنغان («بانكا قانۇنى ئالاھىدە كومىتېتىنىڭ دوكلاتى» 1 - قىسمىدىن ستاتا كەلتۈرۈلدى ، 1857 - يىلىدىكى گۇۋاھلىق سۆزلىرى 5413 — 5418 ، 5435 — 5436 - نومۇرلۇق) . ئەمگەك مەزگىلى خېلىلا ئۇزاق ھەم كۆلىمى ناھايىتى زور بولغان ئىشلارنى قىلىش (باشقۇرۇش) پەقەت كاپىتالنىڭ

جۇغلىنىشى ئىنتايىن روشەن بولغان ، يەنە بىر تەرەپتىن ، ئىناۋەتلىك قەرز تۈزۈمىنىڭ تەرەققىياتى كاپىتالىستىنى قۇلايلىق ۋاسىتىلەر بىلەن تەمىن ئېتىپ ، ئۇنى ئۆزىنىڭ كاپىتالى بىلەن ئەمەس ، بەلكى باشقىلارنىڭ كاپىتالى بىلەن ئالدىن تۆلەيدىغان ، قاراملىق قىلىدىغان چاغدىلا ، كاپىتالىستىك ئىشلەپچىقىرىشنىڭ ئىشلىرىغا تامامەن ئايلىنىدۇ . لېكىن ئۆزىدىن مەلۇمكى ، ئىشلەپچىقىرىشتىكى ئالدىن تۆلەنگەن كاپىتالنىڭ ئۆزىنىڭ ئىشلەتكۈچىسىگە مەنسۇپ بولۇشى ياكى مەنسۇپ بولماسلىقى دەۋرىي ئوبوروت سۈرئىتى ۋە ۋاقىتغا تەسىر كۆرسەتمەيدۇ .

بەزى ئىشلار ، مەسىلەن ، ھەمكارلىشىش ، ئىش تەقسىم قىلىش ، ماشىنىلارنى ئىشلىتىش ئارقىلىق بىر ئىش كۈنىنىڭ مەھسۇلاتىنى ئاشۇرغىلى بولىدۇ . شۇنىڭ بىلەن بىللە ، بىر - بىرى بىلەن تۇتىشىدىغان ئىشلەپچىقىرىش ھەرىكىتى داۋامدا ئەمگەك مەزگىلىنى قىسقارتقىلى بولىدۇ . مەسىلەن ، ماشىنا ئۆي - ئىمارەت ، كۆۋرۈك قاتارلىقلارنىڭ سېلىنىش ۋاقتىنى قىسقارتتى ؛ ئورۇش ماشىنىسى ، دان ئايرىش ماشىنىسى قاتارلىقلار پىشقان زىرائەتلەردىكى ئاشلىقنى پۈتكەن تاۋارغا ئايلاندۇرۇش ئۈچۈن كېتىدىغان ئەمگەك مەزگىلىنى قىسقارتتى . پاراخوت ياساش تېخنىكىسىنىڭ يېڭىلىنىشى بىلەن پاراخوتنىڭ سۈرئىتى تېزلىدى ، دېمەك دېڭىز قاتنىشى ئۈچۈن سېلىنغان سەرمائىنىڭ دەۋرىي ئوبوروت بولۇش ۋاقتىنى قىسقارتتى . لېكىن بۇ قىسقارغان ئەمگەك مەزگىلىنىڭ ، دېمەك قىسقارغان تۇراقسىز كاپىتالنى ئالدىن تۆلەش ۋاقتىنىڭ ئۆزگەرتىلىشى ئادەتتە تۇراقلىق كاپىتال چىقىمىنىڭ كۆپىيىشى بىلەن باغلىنىشلىق بولىدۇ . يەنە بىر جەھەتتىن ، بەزى تارماقلاردا ، نوقۇل ھالدا ھەمكارلىقنىڭ كېڭىيىشى ئارقىلىق ئەمگەك مەزگىلىنى قىسقارتقىلى بولىدۇ ؛

زور ئىشچىلار قوشۇنىنى ھەرىكەتكە كەلتۈرۈپ ، دېمەك نۇرغۇن جايدا بىرلا چاغدا ئىش باشلاپ بىر تۆمۈريولنىڭ پۈتۈش ۋاقتىنى قىسقارتقىلى بولىدۇ . بۇ يەردە دەۋرىي ئوبوروت ۋاقتى ئالدىن تۆلىنىدىغان كاپىتالنىڭ كۆپىيىشى ئارقىلىق قىسقارمايدۇ . بۇ سورۇنلارنىڭ ھەممىسىدە تېخىمۇ كۆپ ئىشلەپچىقىرىش ۋاسىتىلىرى ۋە تېخىمۇ كۆپ ئەمگەك كۈچى كاپىتالىستىنىڭ قوماندانلىقىدا بىرلىشىشى كېرەك .

ئەمگەك مەزگىلىنىڭ قىسقارىشى ، ئادەتتە بۇ بىرقەدەر قىسقا ۋاقىت ئىچىدە ئالدىن تۆلەنگەن كاپىتالنىڭ ئېشىشى بىلەن باغلىنىشلىق بولىدۇ ، شۇنىڭ بىلەن ئالدىن تۆلەنگەن كاپىتالنىڭ مىقدارى ئالدىن تۆلەش ۋاقتىنىڭ قىسقارىشىغا ئەگىشىپ ئاشىدۇ . شۇڭا ، بۇ يەردە شۇنىڭغا دىققەت قىلىش كېرەككى ، ھازىرقى ئىجتىمائىي كاپىتالنىڭ مىقدارىنى تىلغا ئالماي تۇرغاندا ، گەپ ئىشلەپچىقىرىش ۋاسىتىلىرى بىلەن تۇرمۇش ۋاسىتىلىرىنىڭ ياكى ئۇلارغا ئىگىدارلىق قىلىش ھوقۇقىنىڭ قانداق دەرىجىدە ئايرىم كاپىتالىستىنىڭ قولىغا تارقىلىدىغانلىقى ياكى مەركەزلىشىدىغانلىقى ، دېمەك كاپىتالنىڭ توپلىنىشىنىڭ قايسى دەرىجىگە بارغانلىقى ئۈستىدە بارىدۇ . ئىناۋەت كاپىتالنىڭ شەخسنىڭ قولىغا توپلىنىشىنى كەلتۈرۈپ چىقىرىدۇ ، تېزلىتىدۇ ۋە كېڭەيتىدۇ ، مۇشۇ نۇقتىدىن ئېيتقاندا ، ئۇ ئەمگەك ۋاقتىنىڭ ، دېمەك دەۋرىي ئوبوروت ۋاقتىنىڭ قىسقارىشىنى ئىلگىرى سۈرىدۇ .

بەزى ئىشلەپچىقىرىش تارماقلىرىدا ، مەيلى ئەمگەك مەزگىلى ئۇدا بولسۇن ياكى ئۈزۈلۈپ تۇرىدىغان بولسۇن ، ھامان مۇئەييەن تەبىئىي شارائىتقا باغلىق بولىدۇ ، شۇڭا يۇقىرىدا ئېيتىلغان ئۇسۇل بىلەن قىسقارتقىلى بولمايدۇ .

«دەۋرىي ئوبوروتى تېزلىتىش دېگەن بۇ ئانالىز ئاشلىق زىرائەتلىرى تېرىلغۇسىغا باب كەلمەيدۇ، چۈنكى بۇنداق تېرىلغۇ يىلدا بىر قېتىملا دەۋرىي ئوبوروت بولىدۇ. چارۋىغا كەلسەك، بىز: ئىككى يىلدا ياكى ئۈچ يىلدا يېتىلدىغان قوينىڭ، تۆت يىلدا ياكى بەش يىلدا يېتىلدىغان كالىنىڭ دەۋرىي ئوبوروتى قانداق تېزلىشىدۇ؟ دەپ سوراپلا قويمىز.» (ۋ • ۋاتتېر • گوئود «سياسىي، يېزا ئىگىلىكى ۋە سودا توغرىسىدىكى تۈرلۈك سەپسەتلەر» 1866 - يىلى لوندون نەشرى، 325 - بەت)

ئالدىن نەق پۇل تەييارلاش (مەسىلەن، باج تاپشۇرۇش، يەر ئىجارىسى تۆلەش قاتارلىق مۇقىم چىقىملار ئۈچۈن) زۆرۈر بولغاندا، بۇ مەسىلىنى مۇنداق ھەل قىلىشقا بولىدۇ. مەسىلەن، تېخى ئىقتىسادىي ئۆلچەم يېشىغا يەتمىگەن چارۋىلار سېتىۋېتىلىدۇ ياكى سويۇۋېتىلىدۇ. ئەمما مۇنداقتا، يېزا ئىگىلىكىگە ئېغىر خەۋەپ يېتىدۇ؛ بۇ ئاخىرقى ھېسابتا گۆش باھاسىنىڭ ئۆرلەپ كېتىشىنى كەلتۈرۈپ چىقىرىدۇ.

«بۇرۇن ئاساسلىقى چارۋا باقىدىغان كىشىلەر، يازدا ئوتتۇرا قىسمىدىكى ۋىلايەتلەرنىڭ چارۋىچىلىق فېرمىلىرىنى تەمىنلەيتتى، قىشتا شەرقىي قىسمىدىكى ۋىلايەتلەرنىڭ چارۋا قوتانلىرىنى چارۋا بىلەن تولۇقلايتتى ... بۇ كىشىلەر ئاشلىق باھاسىنىڭ تۇراقسىزلىشىشى ۋە تۆۋەنلەپ كېتىشى سەۋەبىدىن قاتتىق نامراتلىشىپ كەتكەندى، شۇڭا سېرىق ماي ۋە پىشلاقنىڭ باھاسىنىڭ يۇقىرى بولۇشىدىن پايدىغا ئېرىشىپ، ناھايىتى خۇرسەن بولۇپ كېتىشتى؛ ئۇلار ھەپتىدە سېرىق ماينى بازارغا ئاپىرىپ سېتىپ كۈندىلىك چىقىملىرىغا رۇتال قىلدى ھەم پىشلاق بىلەن ۋاكالىتچى سودىگەردىن ئالدىن تۆلەنگەن پۇلغا ئېرىشتى (پىشلاق ئەكەتكۈدەك بولسىلا، ئۇ ئۇنى ئەكىتىدىغان بولدى، ئۇنىڭ باھاسىنى ئەلۋەتتە ئۇ بەلگىلەيدۇ). شۇ سەۋەبتىن، ئۇنىڭ ئۈستىگە يېزا ئىگىلىكى سىياسىي ئىقتىساد قائىدىلىرىنىڭ باشقۇرۇشىنى قوبۇل قىلىدىغان بولغاچقا، بۇرۇن سۈت بۇيۇملىرىنى ئىشلەيدىغان جايلاردىن جەنۇبقا ئېلىپ بېرىلىدىغان موزايلا ئەمدىلىكتە كۆپ ھاللاردا، تۇغۇلغىنىغا 8 — 10 كۈن بولماي تۇرۇپلا بىرمىنھام، مانچېستېر، لىۋېرپول ۋە باشقا چوڭ - چوڭ قوشنا شەھەرلەرنىڭ قۇشخانلىرىدا كۆپلەپ سويۇۋېتىلىۋاتىدۇ. ئەگەر سۇلۇدتىن باج ئېلىنمىغان بولسا، ئۇ ھالدا

ئىجارىكەش دېھقانچىلىق مەيدانى خوجايىنلىرىلا تېخىمۇ كۆپ پايدىغا ئېرىشىپ قالماي، ئۇلارنىڭ ياش ماللىرى چوڭراق ۋە سېمىزىرىك بولغۇچە بېقىلغان بولاتتى، ئۇنىڭ ئۈستىگە ئىنەك باقمىغان كىشىلەرمۇ موزايلارنى سۈت ئورنىدا سۇلۇد بىلەن باقالايتتى؛ نۆۋەتتە، ياش مال ئىنتايىن كەمچىل بولۇۋاتقان ئەھۋالدىنمۇ ناھايىتى زور دەرىجىدە خالىي بولغىلى بولاتتى. ھازىر، ئەگەر بىز ئۇششاق ئىجارىكەش دېھقانچىلىق مەيدانى خوجايىنلىرىغا موزاي بېقىشنى تەۋسىيە قىلساق، ئۇلار: بىز ناھايىتى ئېنىق بىلىمىز، موزايلارنى سۈت بىلەن باقساق پايدىسى تېگىدۇ، لېكىن بىرىنچىدىن، بىز نەق پۇل تۆلىشىمىز كېرەك، بۇ بىزنىڭ قوللىرىمىزدا كەلمەيدۇ؛ ئىككىنچىدىن، ناھايىتى ئۇزاق ساقلىغاندا ئاندىن پۇل قايتىپ كېلىدۇ، ئەمما سۈتچىلىك قىلساق پۇل دەرھال قايتىپ كېلىدۇ.» (يۇقىرىدىكىگە ئوخشاش، 11 - بەت، 12 - بەتلەر)

دەۋرىي ئوبوروتنىڭ ئۇزارتىلىشى ئەنگىلىيىدىكى ئۇششاق ئىجارىكەش دېھقانچىلىق مەيدانى خوجايىنلىرىغا شۇنداق زور تەسىر كۆرسەتكەنىكى، ئۇنداقتا، ئۇنىڭ قۇرۇقلۇقتىكى ئۇششاق دېھقانلار ئارىسىدا قانچە زور ئاۋازچىلىقلارنى مۇقەررەر ھالدا كەلتۈرۈپ چىقارغانلىقىنى چۈشىنىش تەس ئەمەس. ئەمگەك مەزگىلىنىڭ ئۇزاق دەرىجىسىنىڭ ئېشىشىغا ئەگىشىپ، يەنى پۈتكەن، ئوبوروت قىلىشقا بولىدىغان تاۋارغا كېتىدىغان ۋاقىتنىڭ ئېشىشىغا ئەگىشىپ، تۇراقلىق كاپىتالدىن مەھسۇلاتقا قەۋەتمۇقەۋەت يۆتكەلگەن قىممەت قىسمى دۆۋىلىنىدۇ ھەمدە بۇ قىممەت قىسمىنىڭ قايتىشى ئارقىغا سوزۇلىدۇ. لېكىن بۇنداق سوزۇلۇش تۇراقلىق كاپىتالنىڭ يېڭىدىن چىقىم بولۇشىنى كەلتۈرۈپ چىقارمايدۇ. ماشىنا ھەمىشە داۋاملىق تۈردە ئىشلەپچىقىرىش داۋامىدا ئۆز رولىنى جارى قىلدۇرىدۇ، مەيلى ئۇنىڭ ئۇپراپ بۇزۇلۇشىنىڭ ئورنىنىڭ تولۇقلىنىشى پۇل شەكلىدە ئاستا ياكى تېز قايتىپ كېلىشىدىن قەتئىينەزەر. ئەمما تۇراقسىز كاپىتال مۇنداق ئەمەس. كاپىتالنىڭ ئەمگەك مەزگىلىنىڭ

ئۆزىرىشىغا ئەگىشىپ ، بىرقەدەر ئۇزاق ۋاقىت بەند بولۇشى زۆرۈر بولۇپلا قالماي ، بەلكى يېڭى كاپىتال ئۈزلۈكسىز رەۋىشتە ئىش ھەققى ، خام ئەشيا ۋە قوشۇمچە ماتېرىيال ئۈچۈن ئالدىن چىقىم قىلىنىشى كېرەك . شۇڭا ، قايتىپ كېلىشنىڭ ئارقىغا سوزۇلۇشى بۇنداق ئىككى خىل كاپىتالغا كۆرسىتىدىغان نەسىرىمۇ ئوخشاش بولمايدۇ . مەيلى قايتىپ كېلىش تېز بولسۇن ياكى ئاستا بولسۇن ، تۇراقلىق كاپىتال ھامان داۋاملىق رول ئوينايدۇ . ئەمما تۇراقسىز كاپىتال بۇنىڭ ئەكسىچە بولىدۇ . ئەگەر قايتىپ كېلىش ئارقىغا سوزۇلسا ، ئەگەر تۇراقسىز كاپىتال تېخى سېتىلمىغان ياكى تېخى پۈتمىگەن ، يەنى تېخى سېتىشقا بولمايدىغان مەھسۇلات شەكلى بىلەن بەند بولۇپ قالسا ، شۇنىڭ بىلەن بىر چاغدا ، يەنە ئۈستىلەنگەن كاپىتال بولۇپ ، ئۇنى ئەمەلىي نەرسە شەكلىدە يېڭىلىيالمىسا ، ئۇنداقتا ، ئۇ فۇنكسىيە ئۆتەش ئىقتىدارىنى يوقىتىپ قويدۇ .

«دېھقانلار ئاچلىقتىن ئۆلەي دېگەندە ، ئەكسىچە ئۇنىڭ ئۇلاغلىرى سەمرىۋاتقان بولىدۇ . يامغۇر ناھايىتى كۆپ يېغىپ ، ئوت - چۆپ ناھايىتى ئەلۋەك بولغاندا ، ھىندىيە دېھقانلىرى سېمىز كالىلارنىڭ قېشىدا ئاچلىقتىن ئۆلەي دەپ قالىدۇ . خۇرپاتلىقنىڭ ئەمىر - مەرۋىلىرى شەخسكە نىسبەتەن ئېيتقاندا ، گويا ناھايىتى رەھىمسىزدۇر ، لېكىن ئۇنىڭ جەمئىيەتنى ساقلاپ قېلىش رولى بار؛ ئىش ئۇلاغلىرىنىڭ ساقلىنىپ قېلىشى يېزا ئىگىلىكىنىڭ داۋام ئېتىشىنى كاپالەتكە ئىگە قىلدى ، شۇنىڭ بىلەن كەلگۈسىدىكى تىرىكچىلىك ۋە بايلىقنىڭ مەنبەسىنىمۇ كاپالەتكە ئىگە قىلدى ، ھىندىيەدە ، ئادەمنىڭ تولۇقلىنىشى كالىنىڭ تولۇقلىنىشىدىن ئاسان ، بۇ گەپ ئاڭلىماققا دەھشەتلىك ۋە ئېچىنىشلىقتەك بىلىنىدۇ ، ئەمما ئەھۋال ھەقىقەتەن شۇنداق .» («شەرقىي ھىندىيەگە جاۋاب ، ماداراس ۋە ئورسىيانىڭ ئاچ قېلىشى» 4 - نومۇرلۇق 44 - بەت)

بۇ ئەھۋالنى «مانارا قانۇن كوردېكى» نىڭ⁷⁴ 10 - بابى ،

62 - بۆلۈمىدىكى بىر جۈملە سۆز بىلەن سېلىشتۇرۇڭلار :

«بۇ نەسلى پەسلەر كاھىن ياكى سېپىرنىڭ چېنىنى ساق - سالامەت ساقلاش مەقسىتىدە ، غەزەزسىزلىك بىلەن ئۆز چېنىنى قۇربان قىلسا ... ئۆزلىرىنىڭ راھەت - پاراغەتتە ياشىشىنى تەمىن ئېتىشى مۇمكىن.»

تەبىئىيىكى ، بەش يىللىق قەرەل توشۇشتىن ئىلگىرى بەش ياشلىق مال تەمىنلەش مۇمكىن ئەمەس . لېكىن ، مۇئەييەن چەك - چېگرا دائىرىسىدە ، بېقىش ئۇسۇللىرىنى ئۆزگەرتىپ ، چارۋىنى بىرقەدەر قىسقا ۋاقىتتا يېتىلدۈرۈپ مۇئەييەن ھاجەتنى تەمىن ئېتىش مۇمكىن بولىدۇ ، بېكوتېل دەل مۇشۇ جەھەتتە نەتىجە ياراتقان . بۇرۇن ، ئەنگىلىيە قوپلىرىنى 1855 - يىلىدىن بۇرۇنقى فرانسىيە قوپلىرىغا ئوخشاش تۆت ياكى بەش ياشقا كىرمىگۈچە سويۇشقا بولمايتتى . بېكوتېلنىڭ بىر يۈرۈش چارىسى بويىچە ، بىر ياشلىق قوينى سەمىرتىشكە بولىدىغان بولدى ، مەيلى قانداق بولۇشىدىن قەتئىنەزەر ، ئىككى ياشلىق بولغۇچە تامامەن يېتىلىپ بولىدىغان بولدى . شىلبىي - گرىندېزلىك ئىجارىكەش دېھقانچىلىق مەيدانى خوجايىنى بېكوتېل قوپلارنىڭ نەسلىنى ئىنچىكىلىك بىلەن تاللىغاچقا ، سۆڭەكلىرىنى ئۇلارنىڭ ياشىشى ئۈچۈن زۆرۈر بولغان ئەڭ تۆۋەن دەرىجىگىچە كىچىكلەتتى ، ئۇنىڭ بۇنداق قوپلىرى نيۇلېستېر قوينى دەپ ئاتالدى .

«مال باقىدىغانلار بۇرۇن بىر قوي باققان ۋاقىتتا ، ھازىر ئۈچ قوي بېقىپ بارغا سالىدىغان بولدى ، ئۇنىڭ ئۈستىگە مۇنداق قوپلارنىڭ بەدىنىنىڭ گۆشى ئەڭ كۆپ چىقىدىغان جايلىرى تېخىمۇ كەڭ ۋە يۇمۇلاق بولىدىغان بولدى . ئۇلارنىڭ ئېغىرلىقىنىڭ ھەممىسى دېگۈدەك ئەتتىن تەركىب تاپىدىغان بولدى.» (لاۋېرگېنى «ئەنگىلىيە ، شوتلاندىيە ۋە ئىرېلاندىيە يېزا ئىقتىسادى» 1855 - يىلى نەشرى ، 20 - بەت)

ئەمگەك مەزگىلىنى قىسقارتىش ئۇسۇللىرىنىڭ ئوخشاش بولمىغان سانائەت تارماقلىرىدىكى تەتبىق قىلىنىش دەرىجىسى تولىمۇ ئوخشاشمايدۇ ھەمدە ئوخشاش بولمىغان ئەمگەك مەزگىلىنىڭ ئۇزاقلىق دەرىجىسى جەھەتتىكى پەرقنى تۈگىتەلمەيدۇ. يەنە بىز يۇقىرىدا ئېيتقان مىسال بىلەن چۈشەندۈرسەك، ئەگەر يېڭى ماشىنا - سايمانلارنى ئىشلىتىپ بىر پاراۋۇز ياساساق، ئۇنىڭغا كېتىدىغان ئەمگەك مەزگىلىنى مۇتلەق ھالدا قىسقارتقىلى بولىدۇ. لېكىن، ئەگەر يىپ ئىگىرىش جەريانىنىڭ ئىسلاھ قىلىنىشى بىلەن، كۈندە ياكى ھەپتىدە تەمىن ئېتىلىدىغان تەييار مەھسۇلات تېز سۈرئەتتە ئاشىدىغان بولسا، ئۇنداقتا، ماشىنا ياساشنىڭ ئەمگەك مەزگىلى يىپ ئىگىرىش ئەمگەك مەزگىلىگە قارىغاندا يەنىلا نىسپىي ھالدا ئۆزىرايدۇ.

13 - باب ئىشلەپچىقىرىش ۋاقتى

ئەمگەك ۋاقتى باشتىن - ئاخىر ئىشلەپچىقىرىش ۋاقتىدۇر، يەنى كاپىتال ئىشلەپچىقىرىش ساھەسىدە بەند بولىدىغان ۋاقتتۇر. لېكىن ئەكسىچە بولغاندا، كاپىتال ئىشلەپچىقىرىش جەريانىدا تۇرغان ھەننۇۋا ۋاقت شۇ سەۋەبتىن، مۇقەررەر ھالدا ئەمگەك ۋاقتى بولمۇرەمەيدۇ.

بۇ يەردە دېيىلىۋاتقنى ئەمگەك كۈچىنىڭ ئۆزىنىڭ تەبىئىي چەك - چېگرىسى تىزگىنلەپ تۇرىدىغان ئاشۇنداق ئەمگەك جەريانىنىڭ ئۈزۈلۈپ قېلىشى ئەمەس، گەرچە بىز تۇراقلىق كاپىتال، يەنى زاۋۇت بىنالىرى، ماشىنا قاتارلىقلارنىڭ ئەمگەك جەريانىدا دەم ئېلىش بولغاندا، ئىشلىتىلمەي بىكار تۇرىدىغانلىقىدەك بۇ ئەھۋالنىڭ تەبىئىي چەك - چېگرىدىن ھالقىپ ئەمگەك جەريانىنى ئۇزارتىش ۋە كېچىلىك - كۈندۈزلۈك ئىسمىنىدا ئەمگەك قىلىشنى⁷⁵ يولغا قويۇشتىكى مۇددىئالارنىڭ بىرى بولۇشقا تامامەن قادىر بولۇپ قالغانلىقىنى ئېيتىپ ئۆتكەن بولساقمۇ، لېكىن بۇ يەردە دېگەنلىرىمىز ئەمگەك جەريانىنىڭ ئۇزاق ياكى قىسقىلىقى بىلەن مۇناسىۋەتسىز بولغان، ئەمما مەھسۇلات خاراكتېرىنىڭ ۋە مەھسۇلات ياساشنىڭ ئۆزىنىڭ خاراكتېرىنىڭ چەكلىمىسىگە ئۇچرايدىغان ئۈزۈلۈپ قېلىشتۇر. بۇنداق ئۈزۈلۈپ قالغان مەزگىلدە، ئەمگەك ئوبيېكتى ۋاقتىنىڭ ئۇزاق ياكى قىسقىلىقى ئوخشاش بولمىغان تەبىئىي جەريانىنىڭ باشقۇرۇشىغا ئۇچراپ، فىزىكىلىق، خىمىيىلىك،

فىزىئولوگىيىلىك ئۆزگىرىشلەرنى ئۆز بېشىدىن كەچۈرىدۇ؛ بۇ مەزگىلدە، ئەمگەك جەريانى تامامەن ياكى قىسمەن توختايدۇ. مەسىلەن، سىقىپ چىقىرىلغان ئۈزۈم شىرنىسى ئاۋۋال ئېچىتىش مەزگىلىدىن ئۆتكۈزۈلىدۇ، ئاندىن بىر مەزگىل قويۇپ قويۇلسا، ۋىنونىڭ تەمى ئاندىن لەززەتلىك بولىدۇ. نۇرغۇن سانائەت تارماقلىرىدا مەھسۇلات قۇرۇتۇش جەريانىدىن ئۆتىدۇ، مەسىلەن، كولاچىلىقتا ياكى مەھسۇلات مەلۇم شارائىتقا قويۇلۇپ، ئۇنىڭ خىمىيىلىك خۇسۇسىيىتى ئۆزگەرتىلىدۇ، مەسىلەن، ئاقارتىش ئىشلىرىدا. قىشتىن ئۆتكۈزۈلىدىغان زىرائەتلەر ئالاھىزەل توققۇز ئايدا ئاندىن پىشىدۇ. تېرىپ يىغقۇچە بولغان ئارىلىقتا ئەمگەك جەريانى تامامەن دېگۈدەك توختايدۇ. ئورمان ئەھيا قىلىش جەھەتتە، تىكىش - تېرىش ۋە زۆرۈر بولغان تەبىئىيلىق خىزمەتلىرى ئاياغلاشقاندىن كېيىن، ئېھتىمال 100 يىلدىن كېيىن، ئۇرۇق ئاندىن تەبىئىي مەھسۇلاتقا ئايلىنىدۇ؛ بۇ ھەننۇۋا ۋاقىت ئىچىدە نىسپىي ھالدا ئېيتقاندا، ئۇلارغا ھېچقانچە ئەمگەك كەتمەيدۇ.

مۇشۇ ھاللارنىڭ ھەممىسىدە، مۇتلەق كۆپ ئىشلەپچىقىرىش ۋاقتى ئىچىدە پەقەت ئاندا - ساندا ئۈستىلىمە ئەمگەك زۆرۈر بولىدۇ. ئالدىنقى بابتا كۆرسىتىپ ئۆتتۇق، ئىشلەپچىقىرىش جەريانىغا مۇقىملىشىپ بولغان كاپىتالغا ئۈستىلىمە كاپىتال ۋە ئەمگەك قوشۇلۇشى كېرەك. بۇنداق ئەھۋال بۇ يەردىمۇ يۈز بېرىشى مۇمكىن، بىراق ئۇزاق ياكى قىسقا ئۇزۇلۇپ قېلىش كېلىپ چىقىدۇ.

شۇڭا مۇشۇ ھاللارنىڭ ھەممىسىدە، ئالدىن تۆلەنگەن كاپىتالنىڭ ئىشلەپچىقىرىلىش ۋاقتى ئىككى مەزگىلدىن تەركىب تاپىدۇ: بىرىنچى مەزگىلدە، كاپىتال ئەمگەك جەريانىدا بولىدۇ؛

ئىككىنچى مەزگىلدە، كاپىتالنىڭ مەۋجۇت بولۇپ تۇرۇش شەكلى — تېخى پۈتمىگەن مەھسۇلات شەكلى — ئەمگەك جەريانىدا بولمايدۇ، بەلكى تەبىئىي جەرياننىڭ باشقۇرۇشىدا بولىدۇ. بۇ ئىككى جەريان بەزىدە ئۆزئارا گىرەلىشىدۇ، گىرەلىشىمەدۇ ياكى بىرلىشىمەدۇ - بىرلىشىمەدۇ، بۇنىڭ ھېچقانداق تەسىرى بولمايدۇ. ئەمگەك مەزگىلى بىلەن ئىشلەپچىقىرىش مەزگىلى بۇ يەردە بىردەك بولمايدۇ. ئىشلەپچىقىرىش مەزگىلى ئەمگەك مەزگىلىدىن ئۇزاق بولىدۇ. لېكىن مەھسۇلات ئىشلەپچىقىرىش مەزگىلى ئاياغلاشقاندىلا ئاندىن پۈتىدۇ، پىشىدۇ، شۇڭا ئاندىن ئىشلەپچىقىرىش كاپىتالى سۈپىتىدە تاۋار كاپىتال شەكلىگە كىرىدۇ. شۇڭلاشقا، كاپىتالنىڭ دەۋرىي ئوبوروت مەزگىلىمۇ ئەمگەك مەزگىلىدىن تەركىب تاپمىغان ئىشلەپچىقىرىش ۋاقتىنىڭ ئۆزىدىن ئۆزىگە ئېگىش ئۆزىدە ئۆزىدە ئەمگەك ۋاقتىدىن ئېشىپ كەتكەن ئىشلەپچىقىرىش ۋاقتى زىرائەتلەرنىڭ پىشىشى، دۈب دەرىخىنىڭ يېتىلىشى قاتارلىقلارغا ئوخشاش، مەڭگۈلۈك تەبىئەت قانۇنى تەرىپىدىن بەلگىلەنمەيدىكەن، ئۇنداقتا، كاپىتالنىڭ دەۋرىي ئوبوروت ۋاقتىنى كۆپ ھاللاردا ئىشلەپچىقىرىش ۋاقتىنى سۈنمى يول بىلەن قىسقارتىش ئارقىلىق، ئازدۇر - كۆپتۈر قىسقارتقىلى بولىدۇ. مەسىلەن، ئوتلاقتا ئاقارتىشنىڭ ئورنىغا خىمىيىلىك ئاقارتىش ئۇسۇلىنى قوللانغاندا، قۇرۇتۇش جەريانىدا تېخىمۇ ئۈنۈملۈك قۇرۇتۇش ماشىنىسى قوللىنىلىدۇ. يەنە مەسىلەن، تېرە ئاشلاشتا، كونا ئۇسۇل بىلەن ئىشلىگەندە، ئاشلاش كىسلاتاسىنىڭ تېرىگە سىڭىپ كىرىشىگە ئالتە ئايدىن 18 ئايغىچە ۋاقىت كېتەتتى، يېڭى ئۇسۇل بىلەن ناسۇس ئىشلىتىلىدىغان بولغاندىن كېيىن، بىر يېرىم ئايدىن ئىككى ئايغىچىلىكلا ۋاقىت كېتىدىغان بولدى. (ج. گ. كونتۇر سېللى - سېنېئۇيل «سانائەت -

سودا كارخانىلىرى ، يېزا ئىگىلىك كارخانىلىرى نەزەرىيىسى ۋە ئەمەلىيەت توغرىسىدىكى ئومۇمىي بايان» 1857 - يىلى پارىژ ئىككىنچى نەشرى [49 - بەت] 76 پەقەت تەبىئىي جەريانلا ئىگىلىۋالغان ئىشلەپچىقىرىش ۋاقتىنى سۈنئىي يول بىلەن قىسقارتقىلى بولىدىغانلىقى مەسىلىسىنى تۆمۈر ئىشلەپچىقىرىش تارىخى ، بولۇپمۇ يېقىنقى 100 يىلدىن بۇيانقى چۆيۈن ئېرىتىش تارىخى ناھايىتى ياخشى مىساللار بىلەن تەمىن ئەتتى . بۇ 100 يىلدا ، پولات تاۋلاش ئۇسۇلى 1780 - يىلىنىڭ ئالدى - كەينىدە كەشىپ بولغان قوچۇپ تۆمۈر تاۋلاش ئۇسۇلىدىن ھازىرقى زاماندىكى بېسىمىر پولات تاۋلاش ئۇسۇلىغا ۋە كېيىنكى چاغلاردا قوللىنىلغان تۈرلۈك يېڭى ئۇسۇللارغا ئۆزگەردى . ئىشلەپچىقىرىش ۋاقتى كۆپ قىسقاردى ، بىراق تۇراقلىق كاپىتال سەرمائىسىمۇ مۇناسىپ ھالدا ئاشتى .

ئىشلەپچىقىرىش ۋاقتى بىلەن ئەمگەك ۋاقتىنىڭ بىردەك بولمايدىغانلىقىنى ئامېرىكىنىڭ ئاياغ قېلىپلىرىنى ياساش ئىشلىرى ئۆزگىچە مىسال بىلەن تەمىن ئەتتى . بۇ يەردە ، ياغاچنى 18 ئاي ساقلاپ ئاندىن قۇرۇتىدىغانلىقى خېلى كۆپ بىر قىسىم غەيرىي ئىشلەپچىقىرىش چىقىمىنىڭ كۆرۈلۈشىگە سەۋەب بولدى . مۇنداق قىلغاندا ، ياسالغان قېلىپلار كىچىكلەپ كەتمەيدىغان ، قېيىپ قالمايدىغان بولىدۇ . بۇ مەزگىلدە ، ياغاچ ماتېرىياللار ھېچقانداق باشقا ئەمگەك جەريانىغا كىرمەيدۇ . شۇڭا ، سېلىنغان كاپىتالنىڭ دەۋرىي ئوبوروت مەزگىلى قېلىپ ياساشنىڭ ئۆزى ئۈچۈن كېتىدىغان ۋاقىتقىلا باغلىق بولۇپ قالماي ، يەنە ياغاچنىڭ ساقلاپ قويۇلۇپ قۇرۇتۇلۇشىنى كۈتۈپ تۇرغان ۋاقىتتىمۇ باغلىق بولىدۇ . ياغاچ ماتېرىيال ئىشلەپچىقىرىش جەريانىدا 18 ئاي تۇرغاندىلا ، ئاندىن ھەقىقىي ئەمگەك جەريانىغا كىرىدۇ . بۇ مىسال بىرلا چاغدا

ئوبوروت ساھەسىدە يۈز بەرمىگەن ، بەلكى ئىشلەپچىقىرىش جەريانىدىن كەلگەن بەزى ئەھۋاللار تۈپەيلىدىن ، بارلىق تۇراقسىز كاپىتالنىڭ ئوخشاش بولمىغان تەركىبىي قىسىملىرىنىڭ دەۋرىي ئوبوروت ۋاقتى نېمە دېگەن ئوخشاش بولمايدىغانلىقىنىمۇ چۈشەندۈرۈپ بېرىدۇ .

ئىشلەپچىقىرىش ۋاقتى بىلەن ئەمگەك ۋاقتىنىڭ پەرقى يېزا ئىگىلىكىدە ناھايىتى روشەن بولىدۇ . بىزنىڭ مۆتىدىل بەلۋاغ ھاۋا كىلىماتى شارائىتىمىزدا ، يەردىن ھەر يىلى بىر قېتىم ھوسۇل ئېلىنىدۇ . ئىشلەپچىقىرىش مەزگىلىنىڭ (قىشتىن ئۆتىدىغان زىرائەتلەرنىڭ مەزگىلى توققۇز ئاي) قىسقارتىلىشى ياكى ئۇزارتىلىشى يەنە يىلىنىڭ ياخشى كېلىشى ياكى ياخشى كەلمەسلىكىگە قاراپ بېكىتىلىدۇ ، شۇڭا ، ھەقىقىي سانائەتنىڭكىدەك ئالدىن توغرا بەلگىلىۋالغىلى ۋە كونترول قىلغىلى بولمايدۇ . پەقەت كالا سۈتى ، پىشلاققا ئوخشاش قوشۇمچە مەھسۇلاتلارنىلا بىرقەدەر قىسقا مەزگىلدە داۋاملىق ئىشلەپچىقارغىلى ۋە ساتقىلى بولىدۇ . ئەمما ئەمگەك ۋاقتى تۆۋەندە ئېيتىلغاندەك بولىدۇ :

«ھاۋا زاپى ۋە تەسىر كۆرسىتىدىغان باشقا ئەھۋاللارنى نەزەردە تۇتقاندا ، گېرمانىيىنىڭ ھەرقايسى جايلىرىنىڭ ئىش كۈنى سانىنى مۇنداق ئۈچ ئاساسلىق ئەمگەك مەزگىلىگە بۆلۈشكە بولىدۇ: باھار مەزگىلى 3 - ئاينىڭ ئوتتۇرىلىرىدىن ياكى 4 - ئاينىڭ بېشىدىن 5 - ئاينىڭ ئوتتۇرىسىغىچە بولۇپ، تەخمىنەن 50 تىن 60 كىچىك ئىش كۈنىنى ئۆز ئىچىگە ئالىدۇ؛ ياز مەزگىلى 6 - ئاينىڭ بېشىدىن 8 - ئاينىڭ ئاخىرىغىچە بولۇپ، تەخمىنەن 65 تىن 80 كىچىك ئىش كۈنىنى ئۆز ئىچىگە ئالىدۇ؛ كۈز مەزگىلى 9 - ئاينىڭ بېشىدىن 10 - ئاينىڭ ئاخىرىغىچە، ياكى 11 - ئاينىڭ ئوتتۇرىلىرىغىچە ۋە ياكى 11 - ئاينىڭ ئاخىرىغىچە بولۇپ، تەخمىنەن 55 تىن 75 كىچىك ئىش كۈنىنى ئۆز ئىچىگە ئالىدۇ. قىش مەزگىلىگە كەلسەك، پەقەت بۇ مەزگىلدە ئورۇندىلىدىغان تۈرلۈك ئەمگەكلەرنى، مەسىلەن،

ئوغۇت، ياغاچ، مال، بىناكارلىق ماتېرىيالى قاتارلىقلارنى توشۇشنى كۆرسىتىپ ئۆتۈشكە توغرا كېلىدۇ» (ف. كرىچخوف «يېزا ئىگىلىك باشقۇرۇش قوللانمىسى». 1852 - يىلى دىرىسدىن نەشرى، 160 - بەت)

شۇڭا، ھاۋارايى قانچە پايدىسىز بولسا، يېزا ئىگىلىك ئەمگەك مەزگىلى، دېمەك كاپىتال بىلەن ئەمگەكنىڭ چىقىمى قىسقا مەزگىلدە شۇنچە جىددىي بولىدۇ. رۇسىيىنى مىسالغا ئالايلى. ئۇنىڭدىكى بەزى شىمالىي رايونلاردا يىلدا ئېتىز - ئېرىق ئەمگەكلىرى ئاران 130 كۈندىن 150 كۈنگىچە ئېلىپ بېرىلىدۇ. شۇنداق تەسەۋۋۇر قىلىشقا بولىدۇكى، ئەگەر رۇسىيىنىڭ ياۋروپا رايونىدىكى 65 مىليون نوپۇسنىڭ 50 مىليونى بارلىق ئېتىز - ئېرىق ئەمگەكلىرىنى توختىتىش زۆرۈر بولغان قىش پەسلىدىكى ئالتە ياكى سەككىز ئايدا ھېچ ئىش قىلماي يۈرسە، رۇسىيە قانچە ئېغىر زىيانغا ئۇچرىغان بولاتتى. 200 مىڭ دېھقان رۇسىيىدىكى 10 مىڭ 500 زاۋۇتتا ئىشلىگەندىن باشقا، يېزىلارنىڭ ھەممە يېرىدە ئۆزلىرىنىڭ ئائىلە سانائىتىنى تەرەققىي قىلدۇردى. بەزى كەنتلەردە ھەممە دېھقان ئەۋلادىمۇ ئەۋلاد بابكارلىق (بۆزچىلىك)، موزدۇزلۇق، كۆنچىلىك، قۇلۇپسازلىق، پىچاقچىلىق قاتارلىق ھۈنەر - كەسپ بىلەن شۇغۇللىنىپ كەلگەن؛ موسكۋا، ۋىلادىمىر، كالىگا، كوستروما ۋە پىتېربورگ گوبېرنىلىرىدا (ئۆلكىلىرىدە) ئەھۋال تېخىمۇ شۇنداق ئىدى. شۇنى دەپ ئۆتۈپ كېتىمىز: مۇنداق ئائىلە سانائىتى ھازىر بارغانسېرى كاپىتالىستىك ئىشلەپچىقىرىش ئۈچۈن خىزمەت قىلىشقا مەجبۇر بولۇۋاتىدۇ؛ مەسىلەن، بۆزچىلەر ئىشلىتىدىغان ئورۇش يىپ بىلەن ئارقاق يىپقا سودىگەر بىۋاسىتە تەمىنلەش ئارقىلىق ياكى ۋاكالىتەن سانقۇچى ئارقىلىق ئېرىشىدىغان بولدى

(«ئايال پادىشاھ (كورولېۋا) ئالىيلرىنىڭ چەت ئەللەردە تۇرۇشلۇق ئەلچىخانلىرى كاتىپلىرىنىڭ ئۆزى تۇرۇشلۇق دۆلەتنىڭ سودا - سانائەت قاتارلىق ئەھۋاللىرى توغرىسىدىكى دوكلاتى» 1865 - يىلى 8 - نومۇرلۇق دوكلاتىنىڭ 86 - ، 87 - بەتلەردىن قىسقارتىپ ئېلىندى). بۇنىڭدىن ئىشلەپچىقىرىش مەزگىلى بىلەن ئەمگەك مەزگىلىنىڭ بىردەك بولماسلىقى (كېيىنكى پەقەت ئالدىنقىسىنىڭ بىر قىسمىدىنلا ئىبارەت) قانداقسىگە يېزا ئىگىلىكى بىلەن يېزا قوشۇمچە كەسىپلىرىنىڭ بىرلىشىشىنىڭ ئاساسى بولۇپ قالدىغانلىقىنى؛ يەنە بىر تەرەپتىن، يېزا قوشۇمچە كەسىپلىرىنىڭ يەنە قانداقسىگە دەسلەپتە سودىگەر سالاھىيىتى بىلەن قىستىلىپ كىرىۋالغان كاپىتالىستىنىڭ تايانچ بازىسىغا ئايلىنىپ قالغانلىقىنى كۆرۈۋېلىشقا بولىدۇ. كېيىنكى چاغلاردا، كاپىتالىستىك ئىشلەپچىقىرىش ياساش كەسپى بىلەن يېزا ئىگىلىكىنىڭ بۆلۈنۈشىنى ۋۇجۇدقا چىقارغاندا، يېزا ئىگىلىك ئىشچىلىرى نوقۇل ھالدا تاسادىپىيلىق ئېلىپ كېلىدىغان قوشۇمچە كەسىپلەرگە بارغانسېرى تايىنىۋالدىغان بولدى، شۇڭا ئۇلارنىڭ ئەھۋالىمۇ يامانلاشتى. بىز كېيىن كاپىتالغا نىسبەتەن ئېيتقاندا، دەۋرىي ئوبوروتتىكى بارلىق پەرقنىڭ بىر - بىرىنى يوققا چىقىرىدىغانلىقىنى، ئىشچىغا نىسبەتەن ئېيتقاندا، ئۇنداق بولمايدىغانلىقىنى كۆرۈپ ئۆتىمىز.

كانچىلىق، ترانسپورتچىلىق قاتارلىق كۆپ قىسىم ھەقىقىي سانائەت تارمىقىدا ئىشلەپچىقىرىش مۇۋازىنەتلىك ھالدا ئېلىپ بېرىلىدۇ، ئەمگەك ۋاقتى ھەر يىلى ئوخشاش بولىدۇ، باھادا داۋالغۇش بولۇش، تىجارەت كاشىلىلارغا ئۇچراشتەك نورمالسىز ئۈزۈلۈپ قېلىش ھادىسىلىرىنى دېمەي تۇرغاندا، ھەر كۈنلۈك

ئوبوروت جەريانىغا كىرگەن كاپىتالنىڭ چىقىمى تەكشى ھالدا تەقسىم قىلىنىدۇ. ئوخشاشلا، بازار مۇناسىۋىتىنىڭ باشقا شەرتلىرى ئۆزگەرمىگەندە، تۇراقسىز كاپىتالنىڭ قايتىپ كېلىشى ياكى يېڭىلىنىشىمۇ تەكشى ھالدا بىر يىلنىڭ ھەرقايسى مەزگىللىرىگە تەقسىم قىلىنىدۇ. لېكىن ئەمگەك ۋاقتى ئىشلەپچىقىرىش ۋاقتىنىڭ بىر قىسمىلا قىلىنىدىغان ئاشۇ سەرماپە تارماقلىرىدا، تۇراقسىز كاپىتالنىڭ چىقىمى بىر يىلنىڭ ھەرقايسى ئوخشاش بولمىغان مەزگىلىدە تولىمۇ تەكشىسىز بولىدۇ، ئەمما ئۇنىڭ قايتىپ كېلىشى تەبىئىي شەرت-شارائىت بويىچە بەلگىلەنگەن ۋاقىتتا، بىر قېتىمىدا ئورۇندىلىدۇ. شۇڭا، ئەگەر ئىشلەپچىقىرىش كۆلىمى ئوخشاش بولسا، مۇنداقچە ئېيتقاندا، ئالدىن تۆلەنگەن تۇراقسىز كاپىتالنىڭ مىقدارى ئوخشاش بولسا، ئەمگەك مەزگىلى ئۇدا بولغان ئىشلەپچىقىرىش تارماقلىرىغا قارىغاندا، بۇ ئىشلەپچىقىرىش تارماقلىرىنىڭ تېخىمۇ ئۇزاق ۋاقىت ئۈچۈن، بىر قېتىمدا تېخىمۇ كۆپ مىقداردىكى كاپىتالنى ئالدىن تۆلىشىگە توغرا كېلىدۇ. بۇ يەردە، تۇراقلىق كاپىتالنىڭ ئۆمرى بىلەن ئۇنىڭ ئىشلەپچىقىرىش داۋامىدا ئەمەلىي فۇنكسىيە ئۆتىگەن ۋاقتىمۇ كۆرۈنەرلىك دەرىجىدە ئوخشاش بولمايدۇ. ئەمگەك ۋاقتى بىلەن ئىشلەپچىقىرىش ۋاقتى پەرقلىق بولغاچقا، ئىشلىتىلگەن تۇراقلىق كاپىتالنىڭ ئىشلىتىلىش ۋاقتىدىمۇ ئەلۋەتتە ئۈزلۈكسىز رەۋىشتە ئۇزاق ياكى قىسقا مەزگىللىك ئۈزۈلۈپ قېلىش ئەھۋالى كۆرۈلىدۇ. مەسىلەن، يېزا ئىگىلىكى جەھەتتە، تېرىلغۇ ئۇلاغلىرى، يېزا ئىگىلىك سايمانلىرى ۋە ماشىنىلىرى شۇنداق بولىدۇ. ئەگەر بۇ تۇراقلىق كاپىتال تېرىلغۇ ئۇلاغلىرىدىن تەركىب تاپقان بولسا، ئۇنداقتا، ئۈزۈلۈپ قېلىش كۆرۈلگەندە، ئىش قىلغان ۋاقىتىدىكىگە ئوخشاش، يەنە خەشەك قاتارلىقلار جەھەتتە

داۋاملىق ئوخشاش مىقداردىكى ياكى ئوخشاش دېگۈدەك مىقداردىكى چىقىمىنىڭ بولۇشى زۆرۈر. ئۆلۈك ئەمگەك ۋاسىتىلىرىگە كەلسەك، ئۇ ئىشلىتىلمىگەن تەقدىردىمۇ، مەلۇم دەرىجىدە كۆرسى تۆۋەنلەيدۇ. شۇڭا، مەھسۇلات ئومۇمەن ئالغاندا قىممەتلىشىدۇ، چۈنكى مەھسۇلاتقا كۆچكەن قىممەت تۇراقلىق كاپىتال فۇنكسىيە ئۆتىگەن ۋاقىت بويىچە ئەمەس، بەلكى تۇراقلىق كاپىتال قىممىتىنى يوقاتقان ۋاقىت بويىچە ھېسابلىنىدۇ. بۇ ئىشلەپچىقىرىش تارماقلىرىدا، تۇراقلىق كاپىتالنىڭ بىكار تۇرۇشى، مەيلى كۈندىلىك خىراجەتلەر چىقىمىنى كەلتۈرۈپ چىقارسۇن ياكى چىقارمىسۇن، ئۇنىڭ نورمال ئىشلىتىلىشىنىڭ بىر شەرتى بولىدۇ، مەسىلەن، خۇددى يىپ ئىگىرىش سانائىتى مۇئەييەن مىقداردىكى پاختىدىن زىيان تارتقانغا ئوخشاش؛ ھەر بىر ئەمگەك جەريانىدا، نورمال تېخنىكا شارائىتىدا، غەيرىي ئىشلەپچىقىرىش سەۋەبى بىلەن ھەم يەنە ساقلانغۇسىز ھالدا چىقىم قىلىنغان ئەمگەك كۈچى ئىشلەپچىقىرىش ئۈچۈن چىقىم قىلىنغان ئەمگەك كۈچىگە ئوخشاش ھېسابلىنىدۇ. ھەر بىر ئىسلاھات ئەمگەك ۋاسىتىلىرى، خام ئەشيا ۋە ئەمگەك كۈچىنىڭ ئىشلەپچىقىرىش خاراكتېرىدە بولمىغان چىقىمىنى ئازايتالمىسا، مەھسۇلاتنىڭ قىممىتىنىمۇ تۆۋەنلىتەلەيدۇ.

يېزا ئىگىلىكىدە، ئەمگەك مەزگىلى ئۇزاقراق بولىدۇ، شۇنىڭ بىلەن بىرگە ئەمگەك مەزگىلى بىلەن ئىشلەپچىقىرىش مەزگىلى يەنە غايەت زور پەرقلىنىدۇ. بۇ نۇقتا توغرىسىدا گودىسكىن توغرا ئېيتقان:

«يېزا ئىگىلىك مەھسۇلاتلىرىنى ئىشلەپچىقىرىشقا كەتكەن ۋاقىت بىلەن باشقا ئەمگەك تارماقلىرىنىڭ مەھسۇلاتىنى ئىشلەپچىقىرىشقا كەتكەن ۋاقىت پەرقلىق بولىدۇ (گەرچە بۇ

يەردە ئۇ ئەمگەك ۋاقتى بىلەن ئىشلەپچىقىرىش ۋاقتىنى پەرقلەندۈرۈمگەن بولسىمۇ، بۇنداق پەرق دېھقانلارنىڭ ناھايىتى زور دەرىجىدە تايىنىۋېلىشنىڭ ئاساسلىق سەۋەبىدۇر. ئۇلار بىر يىل توشماي تۇرۇپ تاۋارنى بازارغا ئاپىرالمىدۇ. مۇشۇ پۈتكۈل مەزگىلدە، ئۇلار موزدۇز، ماشىنىچى (تىككۈچى)، تۆمۈرچى، ئات ھارۋىسى ياسىغۇچىدىن، شۇنىڭدەك باشقا تۈرلۈك ئىشلەپچىقارغۇچىدىن ئۆزلىرى ئېھتىياجلىق بولغان، بىرقانچە كۈن ۋە بىرقانچە ھەپتەدە پۈتتىن تۈرلۈك مەھسۇلاتلارنى نېسى سېتىۋېلىشقا مەجبۇر بولىدۇ. مۇنداق تەبىئىي ئەھۋال تۈپەيلىدىن ھەمدە باشقا ئەمگەك تارماقلىرى بايلىقنىڭ يېزا ئىگىلىكىگە قارىغاندا ناھايىتى تېز ئېشىشى تۈپەيلىدىن، پۈتۈن مەملىكەتتىكى يەرلەرنى مونوپول قىلىۋالغان يەر ئىگىدارلىرى گەرچە يەنە قانۇن تۇرغۇزۇش ھوقۇقىنى مونوپول قىلىپ تۇرغان بولسىمۇ، لېكىن يەنىلا ئۆزلىرىنى ۋە ئۆزىنىڭ قۇللىرىنى، يەنى ئىجارىكەش دېھقانلارنى دۆلەت ئىچىدىكى تايىنىۋېلىش خاھىشى ئىنتايىن كۈچلۈك ئادەملەردىن بولۇپ قېلىش تەقدىرىدىن قۇتۇلدۇرالمىدۇ» (توماس گودىسكىن «ئاممىباي سىياسىي ئىقتىساد» 1827 - يىلى لوندون نەشرى، 147 - بەتتىكى ئىزاھات).⁷⁷

يېزا ئىگىلىكىدە، بەزى ئۇسۇللار بىلەن بىر جەھەتتىن ئىش ھەققى ۋە ئەمگەك ۋاسىتىسى چىقىمىنى بىر يىلدا بىرقەدەر تەكشى تەقسىم قىلغىلى بولىدۇ، يەنە بىر جەھەتتىن، دەۋرىي ئوبوروت ۋاقتىنى قىسقارتقىلى بولىدۇ، مەسىلەن، كۆپ خىل زىرائەت ئىشلەپچىقىرىشى بىلەن شۇغۇللانغاندا، شۇ ئارقىلىق يىل بويى بىرقانچە رەت ھوسۇل ئالغىلى بولغاندا، مۇشۇنداق بولىدۇ. لېكىن بۇ ئۇسۇللارنىڭ ھەممىسى ئىشلەپچىقىرىش ئۈچۈن، يەنى ئىش ھەققى، ئوغۇت، ئۇرۇق قاتارلىقلار ئۈچۈن ئالدىن سېلىنىدىغان تۇراقسىز كاپىتالنى كۆپەيتىشنى تەلەپ قىلىدۇ. ئاختمىلىق ئۈچ ئېتىز تېرىقچىلىقىدىن ئاختمىلىق قىلماي نۆۋەتلەشتۈرۈپ تېرىشتەك تېرىقچىلىققا ئۆتكەندىكى ئەھۋال شۇنداق بولىدۇ، فىلاندىيەدىكى ئارىلاپ تېرىش تېرىقچىلىقىمۇ شۇنداق.

«ئارىلاپ تېرىغاندا، كىشىلەر يىلتىز غولى بار ئۆسۈملۈكلەرنى تىكىدۇ، تېرىيدۇ؛ ئوخشاش بىر ئېتىزدا، ئاۋۋال ئادەمنىڭ ئېھتىياجىنى قاندۇرۇش ئۈچۈن ئاشلىق، زىغىر، قىچا تېرىلىدۇ؛ ھوسۇل يىغىلىۋېلىنغاندىن كېيىن، ئاندىن يەنە مال - چارۋا بېقىش ئۈچۈن زۆرۈر بولغان يىلتىزسىمان غوللۇق ئۆسۈملۈكلەرنى تېرىيدۇ، تىكىدۇ. مۇنداق ئۆسۈل بىلەن چوڭ چارۋا - ماللارنى ئېغىلدا باقىلى بولىدۇ، كۆپ مىقداردا قىغ - ئوغۇت توپىلغىلى بولىدۇ، شۇڭا بۇ نۆۋەتلەشتۈرۈش تېرىقچىلىقنىڭ ئاچقۇچى بولۇپ قالغان. قۇملۇق بەلۋاغدىكى ئۈچتىن بىر قىسمىدىن ئارتۇقراق كېلىدىغان تېرىلغۇ يەردە ئارىلاپ تېرىش چارىسىنى قوللىنىشقا بولىدۇ؛ مۇنداقتا، گويا تېرىلغۇ يەر كۆلىمىنى ئۈچتىن بىر قىسىم ئاشۇرغىلى بولىدىغاندەك تۇرىدۇ».

يىلتىزسىمان غوللۇق ئۆسۈملۈك تېرىغان، تىككەندىن باشقا، بۇ جەھەتتە يەنە ئۈچقۇلاق ۋە باشقا يەم - خەشەك ئۆسۈملۈكلىرىنى تېرىپ ئۆستۈرگىلى بولىدۇ.

«مۇبادا يېزا ئىگىلىك تېخنىلوگىيىسى باغۋەنچىلىككە ئۆتۈش دەرىجىسىگە يەتسە، خېلى كۆپ سەرمايە سېلىشنى تەلەپ قىلىدۇ، ئەلۋەتتە. ئەنگىلىيەدە بىر گېكتار يەرگە سېلىنىدىغان سەرمايە 250 فرانىكتىن ھېسابلىنىدۇ. فىلاندىيەدە بىزنىڭ دېھقانلىرىمىز بىر گېكتار يەرگە 500 فرانىك سەرمايە سېلىنسا ناھايىتى ئاز بولۇپ قالىدۇ، دەپ قارايدۇ» (ئېمىل . د . لاۋېلېي «بىلگىيە يېزا ئىقتىسادى» 1863 - يىلى برىۇسېل نەشرى، 59 -، 60 -، 63 - بەت).

ئاخىرىدا، ئورمانچىلىقنى ماسالغا ئالمىز.

«ئورمانچىلىق ئىشلەپچىقىرىشنىڭ كۆپ ساندىكى باشقا ئىشلەپچىقىرىش بىلەن بولغان ئاساسلىق پەرقى شۇ يەردە: باغاج ئىشلەپچىقىرىشى تەبىئەت كۈچىنىڭ ئۆز ئالدىغا رول ئوينىشى ئارقىسىدا داۋاملىشىدۇ، تەبىئىي يوسۇندا يېڭىلىنىش شارائىتىدا، ئادەم كۈچى ۋە كاپىتال كۈچ كەتمەيدۇ. ئىككىنچىدىن، ئادەم كۈچى بىلەن يېڭىلاش زۆرۈر بولغان تەقدىردىمۇ، ئادەم ۋە كاپىتال كۈچىنىڭ چىقىمى تەبىئەت كۈچىنىڭ رولىغا قارىغاندا ئىنتايىن

كىچىك بولىدۇ. ئۇنىڭدىن باشقا، زىرائەت ئۆسمەيدىغان ياكى زىرائەت تېرىلسا زادى نەپ ئالغىلى بولمايدىغان تۇپراق ۋە جايدا، دەل - دەرەخ باراقتانلاپ ئۆسۈۋېرىدۇ. لېكىن ئورمان ئەھيا قىلىپ بىر خىل مۇنتىزىم ئىگىلىككە ئايلاندۇرۇش ئۈچۈن، زىرائەتكە قارىغاندا نۇرغۇن كۆلەمدە يەر كېتىدۇ، چۈنكى كۆلىمى كىچىك بولۇپ قالسا، دەرەخلەرنى مۇۋاپىق ھالدا كەسكىلى بولمايدۇ، قوشۇمچە مەھسۇلاتلاردىن ئاساسەن پايدىلانغىلى بولمايدۇ، ئورماننى قوغداش تېخىمۇ قىيىن بولىدۇ، ۋەھاكازا. لېكىن، ئىشلەپچىقىرىش جەريانى ئۈچۈن ناھايىتى ئۇزاق ۋاقىت كېتىدۇ، ئۇ شەخسنىڭ باشقۇرۇشىدىكى پىلان دائىرىسىدىن ئېشىپ كېتىدۇ. بەزىدە ھەتتا ئادەمنىڭ ئۆمۈر چەكلىمىسىدىن ئېشىپ كېتىدۇ. ئورمان ئەھيا قىلىش ئۈچۈن يەر سېتىۋېلىشقا سەرپ قىلىنغان كاپىتال»

[كوممۇنا بولۇپ ئىشلەپچىقىرىلىدىغان ئەھۋالدا ، مۇنداق كاپىتال كەتمەيدۇ ؛ گەپ كوممۇنانىڭ تېرىلغۇ يەردىن ۋە چارۋىچىلىق مەيدانلىرىدىن ئورمانچىلىق ئىشلەپچىقىرىشىغا ئىشلىتىش ئۈچۈن قانچىلىك يەر ئاجرىتالايدىغانلىقىدا]

«ئۇزاق مەزگىلدىن كېيىنلا ئاندىن پايدىلىق ئۈنۈمگە ئېرىشكىلى بولىدۇ ھەمدە بىر - بىرلەپ دەۋرىي ئوبوروت قىلغىلى بولىدۇ، بەزى تۈرلەردىكى دەرەخلەردىن ئېيتقاندا، 150 يىلدا ئاندىن بىر قېتىم دەۋرىي ئوبوروت بولىدۇ. ئۇنىڭدىن باشقا، ئۇزاق داۋاملىشىدىغان ياغاچ ئىشلەپچىقىرىشى تىرىك دەرەخلەر زاپىسىنىڭ بولۇشىنى تەلەپ قىلىدۇ، ئۇ يىللىق پايدىلىنىش نىسبىتىنىڭ ئون ھەسسىسىدىن 40 ھەسسىسىگىچە بولۇشى كېرەك. شۇڭا، باشقا كىرىمى بولمىغان ئادەم، چوڭ ئورمان بەلۋېغىغا ئىگە بولمىغان ئادەم مۇنتىزىملاشقان ئورمانچىلىق بىلەن شۇغۇللىنالمىدۇ» (كرىچخون، 58 - بەت).

ئۇزاق ئىشلەپچىقىرىش ۋاقتى (بىرقەدەر قىسقا ئەمگەك ۋاقتىنىلا ئۆز ئىچىگە ئالىدۇ) ، دېمەك ناھايىتى ئۇزاق بولغان دەۋرىي ئوبوروت بولۇش ۋاقتى ئورمان ئەھيا قىلىشنى شەخسنىڭ شۇغۇللىنىشىغا مۇۋاپىق كەلمەيدىغان قىلىپ قويغان ، شۇڭا ،

كاپىتالزىمىنىڭ شۇغۇللىنىشىغا مۇۋاپىق كەلمەيدۇ . كاپىتالستىك ئىگىلىك باشقۇرۇش ماھىيەتتە ، شەخسنىڭ ئىگىلىك باشقۇرۇشىدۇر ، بىرلەشكەن كاپىتالستىلار ئايرىم كاپىتالستىنىڭ ئورنىغا دەسسەگەن ھالەتتىمۇ ، ئەھۋال يەنىلا ئوخشاش بولىدۇ . مەدەنىيلىك ۋە سانائەتنىڭ پۈتكۈل تەرەققىياتى ئورماننىڭ بۇزغۇنچىلىققا ئۇچرىشىدا ئەزەلدىن ناھايىتى زور رول ئويناپ كەلگەن . سېلىشتۇرۇپ كۆرىدىغان بولساق ، ئۇنىڭ ئوينىغان ئەكس رولى ، يەنى ئورمانلارنى قوغداش ۋە ئىشلەپچىقىرىش جەھەتتە ئوينىغان رولى ناھايىتى ئاز .

يۇقىرىدا كەلتۈرگەن كرىچخوننىڭ مۇنۇ بىر ئېغىز سۆزى ئالاھىدە ئەھمىيەت بېرىشكە ئەرزىيدۇ :

«ئۇنىڭدىن باشقا، ئۇزاق داۋاملىشىدىغان ياغاچ ئىشلەپچىقىرىشنىڭ ئۆزى بىر تىرىك (ھايات) دەرەخلەر زاپىسىنىڭ بولۇشىنى تەلەپ قىلىدۇ، ئۇ پايدىلىنىش نىسبىتىنىڭ ئون ھەسسىسىدىن 40 ھەسسىسىگىچە بولۇشى كېرەك.»

دېمەك ، بىر قېتىملىق دەۋرىي ئوبوروت ئۈچۈن ئون يىلدىن 40 يىلغىچە ۋاقىت كېتىدۇ ، ھەتتا ئۇنىڭدىنمۇ ئۇزاق ۋاقىت كېتىدۇ .

چارۋىچىلىقىمۇ شۇنداق . بىر قىسىم توپ چارۋا (چارۋا زاپىسى) ئىشلەپچىقىرىش جەريانىدا تۇرىدۇ ، يەنە بىر قىسىم چارۋا يىللىق مەھسۇلات سۈپىتىدە سېتىلىدۇ . بۇ يەردە ، بىر قىسىم كاپىتاللا يىلدا بىر قېتىم دەۋرىي ئوبوروت بولىدۇ . مەسىلەن ، تۇراقلىق كاپىتال — ماشىنا ، تېرىلغۇ (ئەمگەك) ئۇلاغلىرى قاتارلىقلار — نىڭ ئەھۋالىغا تامامەن ئوخشايدۇ . گەرچە ، بۇنداق كاپىتال بىرقەدەر ئۇزاق ۋاقىتتا ئىشلەپچىقىرىش جەريانىغا

مۇقىملىشىدىغان كاپىتال بولسىمۇ ، شۇ سەۋەبتىن ئومۇمىي كاپىتالنىڭ دەۋرىي ئوبوروتىنى بىرقەدەر ئۇزاق سوزۇۋېتىدۇ ، لېكىن كاتېگورىيىنىڭ ئەھمىيىتىدىن ئېيتقاندا ، ئۇ تۇراقلىق كاپىتال ئەمەس .

بۇ يەردە دېيىلگەن زاپاس — نورمىلىق تىرىك دەرەخ ۋە تىرىك چارۋا — نىسپىي ھالدا ئېيتقاندا ، ئىشلەپچىقىرىش جەريانىدا تۇرغان بولىدۇ (بىرلا چاغدا ئەمگەك ۋاسىتىسى ۋە ئەمگەك ماتېرىيالى بولۇپ) ؛ ئۇنىڭ تەكرار ئىشلەپچىقىرىلىشىنىڭ تەبىئىي شارائىتىدىن ئېيتقاندا ، نورمال باشقۇرۇلغان ئەھۋالدا ، زاپاسنىڭ خېلى زور قىسمى ھەمىشە مۇشۇنداق شەكىلدە بولىدۇ . يەنە بىر قىسىم زاپاسمۇ دەۋرىي ئوبوروتقا نىسبەتەن شۇنىڭغا ئوخشاش تەسىرلەرنى كۆرسىتىدۇ . ئۇ ئېھتىماللىققا ئىگە كاپىتالنىلا شەكىللەندۈرىدۇ ، لېكىن تىجارەتنىڭ خاراكتېرى تۈپەيلىدىن ئازدۇر - كۆپتۈر مىقداردا جۇغلانما بولۇشى كېرەك ، شۇڭا ئۇ بىرقەدەر ئۇزاق ۋاقىت ئىچىدە ئىشلەپچىقىرىش ئۈچۈن ئالدىن تۈلۈنىشى كېرەك ، گەرچە رېئال ئىشلەپچىقىرىش جەريانىغا تەدرىجىي يوسۇندا كىرگەن تەقدىردىمۇ ، مەسىلەن ، ئوغۇت ئېتىزلىققا توشۇلۇشتىن بۇرۇن شۇ خىلغا مەنسۇپ بولىدۇ . ئاشلىق دانلىرى ، قۇرۇق ئوت - چۆپ قاتارلىقلار ۋە چارۋا ئىشلەپچىقىرىشى ئۈچۈن ئىشلىتىلىدىغان ئوت - خەشەك زاپىسىمۇ شۇ خىلغا مەنسۇپ .

«ئىگىلىك باشقۇرۇش كاپىتالنىڭ خېلى زور قىسمى دېھقانچىلىق مەيدانىنىڭ زاپىسى ئىچىدە ساقلىنىدۇ . لېكىن ، ئەگەر بۇ زاپاسلار مۇۋاپىق ھالدا زۆرۈر بولغان قوغداش تەدبىرلىرى قوللىنىلىپ ، ئوبدان ساقلانمىسا ، ئۇلارنىڭ قىممىتى ئاز - تولا زىيانغا ئۇچرايدۇ ، ھەتتا ياخشى باشقۇرۇلماسلىق سەۋەبى تۈپەيلىدىنلا ، دېھقانچىلىق مەيدانىنىڭ بىر قىسىم

مەھسۇلات زاپىسى تامامەن زاپە بولۇپ كېتىدۇ . مۇشۇ سەۋەبتىن ، ئاشلىق ئامبىرى ، سامانلىق (ئوت - چۆپ ئامبىرى ۋە يەر ئاستى ئامبارلىرىنى باشقۇرۇشتا ناھايىتى دىققەت قىلىش كېرەك ؛ نەرسىلەرنى قويدىغان ئۆيلەرنى دائىم ئوبدان قۇلۇپلاش ، يەنە پاكىزە تۇتۇش ھەم شامالدىتىپ تۇرۇش لازىم ، ۋەھاكازا . ئۇزۇق - تۇلۇك ۋە ساقلىنىۋاتقان باشقا ھوسۇللارنى دائىم مۇۋاپىق ھالدا ئۆرۈپ - چۆرۈپ تۇرۇش لازىم ؛ ياڭيۇ ۋە تۇرۇپلارنى مۇزلاپ قېلىشتىن ، سۇدا قېلىشتىن ۋە سېسىپ كېتىشتىن ساقلاش لازىم» (يۇقىرىدىكىگە ئوخشاش ، 292 - بەت) . «دېھقانچىلىق مەيدانىنىڭ ئۆزىنىڭ ئېھتىياجىنى ، بولۇپمۇ چارۋا بېقىش ئۈچۈن كېتىدىغان لازىمەتلىكلەرنى ھېسابلىغاندا ، بۇلارنى مەھسۇلاتنىڭ سانى ۋە ئىشلىتىدىغان جايغا قاراپ تەقسىم قىلىش لازىم ، شۇڭا ، ئېھتىياجى قاندۇرۇشنىلا نەزەردە تۇتۇپ قالماي ، يەنە ھەر ئېھتىمالغا قارشى مۇۋاپىق زاپاس قالدۇرۇشنىمۇ نەزەردە تۇتۇش لازىم . مۇبادا ئۆزىنىڭ مەھسۇلاتى بىلەن ئېھتىياجى تولۇق قاندۇرغىلى بولىدىغانلىقى سېزىلسە ، ئالدى بىلەن باشقا مەھسۇلاتلار (سەپلىمىلەر) بىلەن ياكى باشقا ئەرزىنراق نەرسىلەر بىلەن كەم نەرسىلەرنى تولۇقلىغىلى بولىدىغان - بولىمىدىغانلىقىنى ئويلاش لازىم . مەسىلەن ، قۇرۇق ئوت - چۆپ يېتىشمەسە ، يىلتىزسىمان غوللۇق ئۆسۈملۈكلەرگە شاخ - شۇمبا ئارىلاشتۇرۇپ تولۇقلاشقا بولىدۇ . قىسقىسى ، باشتىن - ئاخىر تۈرلۈك مەھسۇلاتلارنىڭ ئەمەلىي قىممىتى بىلەن بازار باھاسىغا ئەھمىيەت بېرىش ھەمدە ئىستېمالنى شۇنىڭغا قاراپ بەلگىلەش كېرەك . مەسىلەن ، ئەگەر سۇلۇ قىممەت ، كۆك پۇرچاق ۋە قارا بۇغداي ئەرزىنراق بولسا ، ئۇنداقتا ، ئاتلارنى بېقىشتا كۆك پۇرچاق ۋە قارا بۇغداينى بىر قىسىم سۇلۇ ئورنىدا بېرىپ بېقىش ھەم تېجەپ قالغان سۇلۇنى سېتىۋېتىش پايدىلىق ئۇسۇل ھېسابلىنىدۇ» (يۇقىرىدىكىگە ئوخشاش ، 300 - بەت) .

بۇرۇن زاپاسنىڭ شەكىللىنىشىنى تەكشۈرگەندە^① تەدرىجىي يوسۇندا ئىشلەپچىقىرىش جەريانىغا كىرگۈزۈش ئۈچۈن ، چوڭ ياكى ئاز مىقداردىكى ئېھتىماللىققا ئىگە مۇئەييەن ئىشلەپچىقىرىش كاپىتالنى ، يەنى ئىشلەپچىقىرىشقا ئىشلىتىلىدىغان كاپىتالنى ، چوڭ ياكى كىچىك كۆلەمدە زاپاس ھالەتتە تۇرغۇزۇش

① مۇشۇ تومنىڭ 268 - 281 - بەتلەرگە قاراڭ . — تۈزگۈچىدىن

كېرەكلىكىنى كۆرسىتىپ ئۆتكەندۇق . شۇنىڭ بىلەن بىرگە يەنە مەلۇم كارخانا ياكى مۇئەييەن كۆلەمگە ئىگە كاپىتالىستىك ئىشلەپچىقىرىش ئۈچۈن ئېيتقاندا ، بۇنداق ئىشلەپچىقىرىش زاپىسىنىڭ كۆپ ياكى ئاز بولۇشى ئۇنى يېڭىلاش ۋاقتىدىكى قىيىنچىلىقنىڭ زور ياكى كىچىك بولۇشىغا ، بازارنى تەمىنلەشتىكى نىسپىي ئارىلىققا ، قاتناش - ترانسپورت قوراللىرىنىڭ تەرەققىياتى قاتارلىقلارغا باغلىق بولىدىغانلىقىنىمۇ كۆرسىتىپ ئۆتكەندۇق . بۇ ئەھۋاللارنىڭ ھەممىسى ئىشلەپچىقىرىش زاپىسى شەكلىدە مەۋجۇت بولۇپ تۇرۇش زۆرۈر بولغان كاپىتالنىڭ ئەڭ تۆۋەن چېكىگە ، دېمەك كاپىتالنىڭ ئالدىن تۆلىنىش ۋاقتىنىڭ ئۇزاق ياكى قىسقا بولۇشىغا ، بىر قېتىمىدا ئالدىن تۆلىنىدىغان كاپىتال مىقدارىنىڭ كۆپ ياكى ئاز بولۇشىغا نىسبەتەن تەسىر كۆرسىتىدۇ . بۇ كاپىتالنىڭ مىقدارىنىڭ كۆپ ياكى ئاز بولۇشىمۇ ، شۇ سەۋەبتىن دەۋرىي ئوبوروتقا تەسىر كۆرسىتىدۇ . لېكىن ئۇ تۇراقسىز كاپىتالنىڭ پەقەت ئېھتىماللىققا ئىگە ئىشلەپچىقىرىش كاپىتالى سۈپىتىدەلا ئىشلەپچىقىرىش زاپىسى شەكلىدە تۇرۇش ۋاقتىنىڭ ئۇزاق ياكى قىسقا بولۇشىغا باغلىق . يەنە بىر جەھەتتىن ، مۇنداق توختاپ قېلىشنىڭ ئورنىنىڭ تېز تولۇقلىنىش ئېھتىماللىقىنىڭ كۆپ ياكى ئاز بولۇشىنى بازار ئەھۋالى قاتارلىقلار بەلگىلىگەنكەن ، ئۇنداقتا ، ئۇنىڭ ئۆزىمۇ ئوبوروت ۋاقتى ئىچىدە ، ئوبوروت ساھەسى ئىچىدىكى ئەھۋاللاردا كۆرۈلىدۇ .

«ئىككىنچىدىن ، قول ھۈنەرۋەنچىلىك ئەسۋاب - سايمانلىرى ، غەلۋۇر ، سېۋەت ، ئارغامچا ، چاق مېپى (يېغى) ، مىخقا ئوخشاش سايمانلار ۋە قوشۇمچە نەرسىلەر ، ھەرقاچان ئالماشتۇرۇش ئۈچۈن ئەتراپتىكى جايلاردىن دەرھال سېتىۋېلىش قانچە تەس بولسا ، شۇنچە

زاپاس ساقلاپ قويۇلىدۇ . ئاخىرىدا ، ھەر يىلى قىش پەسلىدە بارلىق سايمانلارنى ئىنچىكىلەپ تەكشۈرۈشكە ھەمدە تولۇقلاش ۋە رېمونت قىلىشقا (ئوڭلاشقا) توغرا كېلىدۇ . ئەمما بۇ ئەسۋاب - سايمانلارنىڭ زاپىسىنىڭ قانچىلىك بولۇشى ئومۇمەن ئالغاندا ، شۇ جاينىڭ ئەھۋالىغا قاراپ بېكىتىلىدۇ . ئەتراپتا قول ھۈنەرۋەنلىرى ياكى دۇكان بولمىغان جايدا ، شۇ جايدا ياكى ئەتراپتا قول ھۈنەرۋەنلەر ياكى دۇكانلار بولغان جايلارغا قارىغاندا ، زاپاس كۆپ بولىدۇ . باشقا شەرت - شارائىتلار ئوخشاش بولغان چاغدا ، زۆرۈر زاپاس بۇيۇملارنى بىر قېتىمىدا كۆپلەپ سېتىۋالغاندا ، مۇۋاپىق يەتتە تاللانغان بولسا ، ئادەتتە بۇيۇملار ئەرزان سېتىۋېلىنغانلىقتىن نەپكە ئېرىشكىلى بولىدۇ ؛ دەرۋەقە ، ئوبوروت بولۇۋاتقان تىجارەت كاپىتالىدىن خېلى كۆپ پۇل شۇ سەۋەبتىن سوغۇرۇۋېلىنىدۇ ، كارخانا باشقۇرۇشتا كۆپ ھاللاردا بۇنىڭدىن ساقلانغىلى بولىدۇ .» (كرىچىخوۋ ، 301 - بەت)

بىز ئىشلەپچىقىرىش ۋاقتى بىلەن ئەمگەك ۋاقتىنىڭ پەرقىدە تۈرلۈك تولىمۇ ئوخشاش بولمىغان شەكىللەرنىڭ بولىدىغانلىقىنى كۆرۈپ ئۆتتۇق . بەزىدە ، تۇراقسىز كاپىتال ھەقىقىي ئەمگەك جەريانىغا كىرىشتىن بۇرۇنلا ئىشلەپچىقىرىش ۋاقتىدا تۇرغان (قېلىپ ياسىلىۋاتقان) بولىدۇ ؛ بەزىدە ، تۇراقسىز كاپىتال ھەقىقىي ئەمگەك جەريانىدىن ئۆتكەندىن كېيىن ، يەنىلا ئىشلەپچىقىرىش ۋاقتى ئىچىدە (ۋېنۇر ئۈزۈم ھارقى ، ئاشلىق دانلىرى ئىچىدە) بولىدۇ ؛ بەزىدە ، ئىشلەپچىقىرىش ۋاقتى ياكى ئەمگەك ۋاقتى قىستۇرۇلۇپ كىرىپ كېلىدۇ (يېزا ئىگىلىكىدە ، ئورمانچىلىقتا) ؛ بەزىدە ، ئوبوروت بولالايدىغان مەھسۇلاتنىڭ ناھايىتى ئاز بىر قىسمىلا دائىملىق ئوبوروتقا كىرەلەيدۇ ، ئەمما كۆپ قىسمى يەنىلا رېئال ئىشلەپچىقىرىش جەريانىدا تۇرىدۇ (ئورمانچىلىق ۋە چارۋىچىلىقتا) ؛ تۇراقسىز كاپىتالنىڭ ئېھتىماللىققا ئىگە ئىشلەپچىقىرىش كاپىتالى شەكلىدە سېلىنغان ۋاقتىنىڭ ئۇزاق ياكى قىسقا بولۇشى ، دېمەك بۇ كاپىتالنىڭ بىر قېتىمىدا سېلىنىشى زۆرۈر بولغان مىقدارنىڭ كۆپ ياكى ئاز

بولۇشى، قىسمەن ھالدا، ئىشلەپچىقىرىش جەريانىنىڭ تۈرىگە (يېزا ئىگىلىكىگە ئوخشاش) باغلىق بولىدۇ، قىسمەن ھالدا بازارنىڭ يىراق ياكى يېقىن بولۇشى قاتارلىقلارغا باغلىق بولىدۇ، قىسقىسى، ئوبوروت ساھەسىدىكى ئەھۋاللارغا باغلىق بولىدۇ.

بىز كېيىن (ئۈچىنچى كىتابتا) ماك كوللوخ، جەمىس مىلل قاتارلىقلارنىڭ ئەمگەك ۋاقتى بىلەن بىردەك بولمىغان ئىشلەپچىقىرىش ۋاقتىنى ئەمگەك ۋاقتى بىلەن بىردەك دەپ، نەتىجىدە نېمە دېگەن بېھۋەدە نەزەرىيەلەرگە ئېلىپ بېرىشقا ئۇرۇنغانلىقىنى كۆرىمىز.⁷⁸ ھالبۇكى مۇنداق ئۇرۇنۇش قىممەت نەزەرىيىسىنى خاتا تەتبىق قىلىشتىن كېلىپ چىققان.

بۇرۇن دەۋرىي ئوبوروتنىڭ دەۋرىي مەزگىلىنى تەكشۈرۈشمىزنى ئىشلەپچىقىرىش جەريانى ئۈچۈن ئالدىن تۆلەنگەن تۇراقلىق كاپىتالنىڭ ئۆمرى بەلگىلىگەن. چۈنكى بۇ دەۋرىي مەزگىل ئۇزاق ياكى قىسقا بولغان بىرقانچە يىلنى ئۆز ئىچىگە ئالىدۇ، شۇڭا، تۇراقلىق كاپىتالنىڭ بىرقانچە يىلدىكى دەۋرىي ئوبوروتى ياكى بىر يىلدىكى تەكرار ئىشقا ئاشقان دەۋرىي ئوبوروتىنىمۇ ئۆز ئىچىگە ئالىدۇ.

يېزا ئىگىلىكىدە، بۇنداق دەۋرىي ئوبوروتنىڭ دەۋرىي مۇددىتى نۆۋەتلەشتۈرۈپ تېرىش تۈپەيلىدىن بەلگىلەنگەن.

«ئىجارە مۇددىتىنىڭ داۋاملىشىدىغان ۋاقتى قانداقلا بولمىسۇن، نۆۋەتلەشتۈرۈپ تېرىش ئۈسۈلىنى قوللىنىش ئۈچۈن كېتىدىغان دەۋرىي ئوبوروت ۋاقتىدىن قىسقا بولسا بولمايدۇ. شۇڭا ئۈچ ئېتىز تېرىقچىلىقى ئۈچ يىل، ئالتە يىل، توققۇز يىل بويىچە ھېسابلىنىدۇ. تولۇق دەم ئالدىرۇلىدىغان (ئاختاما قىلىنغان) يەرلەردە ئۈچ ئېتىز تېرىقچىلىقى ئۈسۈلىنى قوللانغاندا، ئوخشاش بىر پارچە يەردە، ئالتە يىلدا ئاران تۆت قېتىم تېرىقچىلىق قىلىنىدۇ، تېرىلىدىغان يىلدا، قىشلايدىغان زىرائەت بىلەن يازلىق زىرائەت نۆۋەتلەشتۈرۈپ تېرىلسا،

تۇپراق سۈپىتى يار بېرىش مۇمكىن بولغان ئەھۋالدا، يەنە بۇغداي بىلەن قارا بۇغداينى، ئارپا بىلەن سۇلۇنى نۆۋەتلەشتۈرۈپ تېرىشقا بولىدۇ. ئوخشاشمىغان تۈردىكى زىرائەتنىڭ ئوخشاش بىر پارچە يەردىن چىقىدىغان مەھسۇلاتى چىقىمۇ بولىدۇ، ئازمۇ بولىدۇ، ھەرقايسىسىنىڭ قىممىتى ئوخشاش بولمايدۇ ھەمدە ئوخشاشمىغان باھادا سېتىلىدۇ. شۇڭا، ئوخشاش بىر پارچە يەردىن چىقىدىغان مەھسۇلاتنىڭ مىقدارى ھەر بىر تېرىلغۇ يىلىدا ھەر خىل بولىدۇ. دەۋرىي ئوبوروت مۇددىتىنىڭ ئالدىنقى يېرىمى (ئالدىنقى ئۈچ يىل) مۇ كېيىنكى يېرىمىغا ئوخشامايدۇ، ھەتتا دەۋرىي ئوبوروت ۋاقتى ئىچىدە، دەۋرىي مۇددەتنىڭ ئالدىنقى يېرىمىدىكى ئوتتۇرىچە مەھسۇلات مىقدارى بىلەن كېيىنكى يېرىمىدىكى ئوتتۇرىچە مەھسۇلات مىقدارىمۇ ئوخشاش بولمايدۇ، چۈنكى مەھسۇلات مىقدارى يەرنىڭ سۈپىتىگىلا باغلىق بولۇپ قالماي، بەلكى يەنە شۇ يىلدىكى ھاۋا كىلىماتىغىمۇ باغلىق بولىدۇ، باھاسىمۇ تۈرلۈك ئەھۋاللارغا باغلىق بولىدۇ. ئەگەر بىز بىر پارچە يەرنىڭ مەھسۇلات مىقدارىنى ئالتە يىلغا سوزۇلىدىغان پۈتكۈل دەۋرىي مۇددەتتىكى ئوتتۇرىچە ھوسۇل ۋە ئوتتۇرىچە باھا بويىچە ھېسابلىساق، بىز ئېرىشكەن يىللىق ئومۇمىي مەھسۇلات مىقدارى ھەم دەۋرىي مۇددەتنىڭ ئالدىنقى يېرىمىغا مۇۋاپىق كېلىدۇ، ھەم كېيىنكى يېرىمىمۇ مۇۋاپىق كېلىدۇ. لېكىن، دەۋرىي مۇددەتنىڭ يېرىمى، يەنى ئۈچ يىل بويىچە ھېسابلىساق، ئەھۋال بۇنداق بولمايدۇ، چۈنكى بۇ چاغدىكى ئومۇمىي مەھسۇلات مىقدارىمۇ ئوخشاش بولمايدۇ. بۇنىڭدىن كۆرۈۋېلىشقا بولىدۇكى، ئۈچ ئېتىز تېرىقچىلىقىنى يولغا قويغاندا، ئىجارە مۇددىتى ھېچبولمىغاندا ئالتە يىل قىلىپ بېكىتىلىدۇ. لېكىن ئىجارىكەشلەر، يەر ئورتاقچىلىرى ۋە ئىجارىگە بەرگۈچىلەر ھەمىشە ئىجارە مۇددىتىنى ئىجارە مۇددىتىنىڭ بىرقانچە ھەسسسىگە تەڭ قىلىپ بېكىتىشىنى تولۇمۇ ئارزۇ قىلىدۇ (ئەسلىي تېكىست شۇنداق!) . دېمەك، ئۈچ ئېتىز تېرىقچىلىقى ئۈسۈلىنى قوللانغاندا، ئالتە يىل قىلىپ ئەمەس، بەلكى 12 يىل، 18 يىل قىلىپ ياكى ئۇنىڭدىنمۇ ئۇزاق قىلىپ بېكىتىلىدۇ. يەتتە ئېتىز تېرىقچىلىق ئۈسۈلىنى قوللانغاندا، يەتتە يىل قىلىپ ئەمەس، بەلكى 14 يىل، 28 يىل قىلىپ بېكىتىلىدۇ.»

(كرىچخۇ، 117 -، 118 - بەت)

[قوليازىمىنىڭ مۇشۇ يېرىدە: «ئەنگلىيىنىڭ نۆۋەتلەشتۈرۈپ تېرىشتەك تېرىقچىلىقى. بۇ يەرگە ئىزاھات بېرىش كېرەك» دەپ يېزىپ قويۇلغان.]

14 - باب ئوبوروت ۋاقتى

بىز بۇرۇن تەكشۈرگەن ھەممە ئەھۋال ئوخشاش بولمىغان ئىشلەپچىقىرىش تارماقلىرىغا سېلىنغان ئوخشاش بولمىغان كاپىتالارنىڭ ئوبوروت مەزگىلىنىڭ پەرقىنى ، دېمەك كاپىتالنى ئالدىن تۆلەش زۆرۈر بولغان ۋاقتىنىڭ پەرقىنى پەيدا قىلغان . بۇ ئەھۋاللار ئىشلەپچىقىرىش جەريانىنىڭ ئۆزىدە پەيدا بولغان . مەسىلەن ، تۇراقلىق كاپىتال بىلەن تۇراقسىز كاپىتالنىڭ پەرقى ، ئەمگەك مەزگىلىنىڭ پەرقى ، ۋەھاكازا . لېكىن كاپىتالنىڭ دەۋرىي ئوبوروت ۋاقتى ئۇنىڭ ئىشلەپچىقىرىش ۋاقتى بىلەن ئوبوروت ۋاقتىنىڭ قوشۇلمىسىغا باراۋەر . شۇڭا ، سۆزسىزكى ، ئوبوروت ۋاقتىنىڭ ئۇزاق ياكى قىسقا بولۇشى دەۋرىي ئوبوروت ۋاقتىنى كەلتۈرۈپ چىقىرىدۇ ، دېمەك دەۋرىي ئوبوروت مەزگىلىنىڭ ئۇزاق ياكى قىسقا بولۇشىنى كەلتۈرۈپ چىقىرىدۇ . ئوخشاش بولمىغان ئىككى سەرمايە سېلىشتۇرۇلۇپ ، دەۋرىي ئوبوروتقا تەسىر كۆرسىتىدىغان ھەممە شەرت ئوخشاش بولغان ، ئوبوروت ۋاقتىلا ئوخشاش ئەمەس دەپ پەرەز قىلىنسا ، ياكى مۇئەييەن مىقداردىكى كاپىتال تەكشۈرۈلۈپ ، تۇراقلىق كاپىتال بىلەن تۇراقسىز كاپىتالنىڭ تەركىب تېپىشى قارارلىشىپ بولغان ، ئەمگەك ۋاقتى بېكىتىلگەن ، ۋەھاكازا ، پەقەت ئوبوروت ۋاقتىلا ئۆزگىرىدۇ ، دەپ پەرەز قىلىنسا ئۇنداقتا ، ئەھۋال تېخىمۇ ئېنىق بولىدۇ .

ئوبوروت ۋاقتىنىڭ بىر قىسمى — نىسبەتەن ئېيتقاندا ئەڭ ھەل قىلغۇچ ئەھمىيەتكە ئىگە قىسمى — سېتىلغان ۋاقتىتىن ،

يەنى كاپىتالنىڭ تاۋار كاپىتال ھالىتىدە تۇرغان ۋاقتىدىن تەركىب تاپىدۇ . ئوبوروت ۋاقتى ، يەنى پۈتكۈل دەۋرىي ئوبوروت مەزگىلى ، بۇ ۋاقتىنىڭ نىسپىي ھالىدىكى ئۇزاق ياكى قىسقا بولۇشى بويىچە ئۆزگەرتىلىدۇ ياكى قىسقارتىلىدۇ . ساقلاش چىقىمى قاتارلىقلار تۈپەيلىدىن ، ئۈستىلمە كاپىتال چىقىمىمۇ تېگىشلىك چىقىمغا ئايلىنىدۇ . دەسلەپتە ناھايىتى ئېنىق ئىدى : تەييار مەھسۇلات سېتىشقا كېتىدىغان ۋاقت ، ئوخشاش بىر ئىشلەپچىقىرىش تارماقىدىكى ئايرىم بىر كاپىتالنىڭ نىسبەتەن ئېيتقاندا تولىمۇ ئوخشاش بولماسلىقى مۇمكىن ؛ شۇڭا ، ئۇ يالغۇز ئوخشاش بولمىغان تارماقلارغا سېلىنغان كاپىتال مىقدارىنىلا ئېيتقاندا ئەمەس ، بەلكى ھەرقايسى مۇستەقىل كاپىتال ، يەنى ئەمەلىيەتتە ئوخشاش ئىشلەپچىقىرىش ساھەسىگە سېلىنغان ئومۇمىي كاپىتالنىڭ مۇستەقىللىككەن قىسىملىرىغا نىسبەتەن ئېيتقاندىمۇ ، تولىمۇ ئوخشاش بولمايدۇ . باشقا شەرتلەر ئوخشاش بولغان ئەھۋالدا ، ئوخشاش بىر ئايرىم كاپىتالنىڭ سېتىش ۋاقتى ، بازار ئەھۋالىنىڭ ئادەتتىكى ئۆزگىرىشىگە ئەگىشىپ ياكى ئالاھىدە ئىشلەپچىقىرىش تارماقلىرىنىڭ بازار ئەھۋالىنىڭ ئۆزگىرىشىگە ئەگىشىپ ئۆزگىرىدۇ . بۇ يەردە بۇ نۇقتا توغرىسىدا كۆپ توختالمايمىز . بىز بىرلا ئاددىي پاكىتنى چۈشەندۈرۈپ ئۆتىمىز :

ئوخشاش بولمىغان ئىشلەپچىقىرىش تارماقلىرىغا سېلىنغان كاپىتالنىڭ دەۋرىي ئوبوروت مەزگىلىدە پەرق پەيدا قىلىدىغان ھەممە ئەھۋال ئايرىم ھالدا تەسىر كۆرسىتىپ تۇرغان ھالەتتىمۇ (مەسىلەن ، بىر كاپىتالنى پۇرسەت كېلىپ ئۆزىنىڭ رىقابەت رەقىبىدىن تېزىرەك سېتىۋالالىدى ياكى يەنە بىر كاپىتالنىڭ سېتىش قارىغاندا تېخىمۇ كۆپ چارىلەرنى قوللىنىپ ئەمگەك مەزگىلىنى قىسقارتالىدى ، دەپ پەرەز قىلالى) ، ئوخشاش بىر تارماقتىكى

ئوخشاش بولمىغان ئايرىم كاپىتالنىڭ دەۋرىي ئوبوروتىدا ئوخشاشلا پەرق پەيدا قىلىدۇ .

تاۋار سېتىلىدىغان بازار بىلەن تاۋار ئىشلەپچىقىرىلىدىغان جاينىڭ ئارىلىقى سېتىلىش ۋاقتى ، دېمەك دەۋرىي ئوبوروت ۋاقتىدا پەرق پەيدا قىلىدىغان دائىملىق بىر سەۋەب . تاۋارنى بازارغا توشۇيدىغان بارلىق ۋاقىت ئىچىدە ، كاپىتال تاۋار كاپىتال ھالىتىدە بەند بولۇپ تۇرىدۇ ؛ ئەگەر تاۋار زاكاز بويىچە ئىشلەپچىقىرىلغان بولسا ، مال ئۆتكۈزگىچە بولغان ئارىلىقتا توختاپ تۇرىدۇ ؛ ئەگەر زاكاز بويىچە ئىشلەپچىقىرىلمىغان بولسا ، ئۇنداقتا ، تاۋارنى بازارغا توشۇش ۋاقتىغا يەنە تاۋارنىڭ بازاردا سېتىلىشىنى كۈتۈپ تۇرىدىغان ۋاقتى قوشۇلىدۇ . قاتناش - ترانسپورت قوراللىرىنىڭ ئىسلاھ قىلىنىشى بىلەن تاۋارنىڭ يۆتكىلىش مەزگىلى مۇتلەق قىسقىرايدۇ ؛ لېكىن ئوخشاش بولمىغان تاۋار كاپىتال ياكى ئوخشاش بولمىغان بازارغا يۆتكەلگەن ئوخشاش بىر تاۋار كاپىتالنىڭ ئوخشاش بولمىغان قىسمى ، يۆتكىلىش سەۋەبىدىن ئوبوروت ۋاقتىدا كۆرۈلگەن نىسپىي پەرقلەر ، شۇ سەۋەبتىن يوقىلىپ كەتمەيدۇ . مەسىلەن ، ئىسلاھ قىلىنغان يەلكەنلىك كېمە ۋە پاراخوت تاۋارنىڭ يۆتكىلىش ۋاقتىنى قىسقارتتى . دېمەك ، تاۋارنىڭ يىراق - يېقىندىكى پورتلارغا يېتىپ بېرىش ۋاقتىنىمۇ قىسقارتتى . نىسپىي پەرقلەر يەنىلا مەۋجۇت ، گەرچە ، كۆپ ھاللاردا كىچىكلىگەن بولسىمۇ ، بىراق ، قاتناش - ترانسپورت قوراللىرى راۋاجلانغاچقا ، مۇنداق نىسپىي پەرق تەبىئىي پەرق بىلەن بىر دەك بولمىغان ئۇسۇل بىلەن ئۆزگىرىش ھاسىل قىلىدۇ . مەسىلەن ، ئىشلەپچىقىرىش ئورنىدىن ئىچكىرىدىكى ئاھالە زىچ بىر ئاساسلىق مەركەزگە بارىدىغان تۆمۈريول ئىچكىرىدىكى تۆمۈريول بارمايدىغان بىرقەدەر يېقىن بولغان بىر جاينى ، تەبىئىي ئارىلىقى

بىرقەدەر يىراق بولغان جايغا قارىغاندا ، مۇتلەق ياكى نىسپىي ھالدا يىراقلاشتۇرۇۋېتىدۇ . ئوخشاشلا ، مۇنداق ئەھۋال يەنە ئىشلەپچىقىرىش ئورنىدىن بىرقەدەر چوڭ بازارغىچە بولغان مۇساپىنى ئۆزگەرتىۋېتىدۇ ، بۇنىڭدىن شۇنى چۈشەندۈرگىلى بولىدۇكى ، قاتناش - ترانسپورت قوراللىرىنىڭ ئۆزگىرىشىگە ئەگىشىپ ، كونا ئىشلەپچىقىرىش مەركەزلىرى زەئىپلىشىپ ، يېڭى ئىشلەپچىقىرىش مەركەزلىرى گۈللەندى (بۇنىڭدىن باشقا ، يىراق مۇساپىلىك ترانسپورت يېقىن مۇساپىلىك ترانسپورتقا نىسبەتەن ئېيتقاندا ، كۆپ ئەرزان توختايدۇ) . ترانسپورت قوراللىرىنىڭ راۋاجلىنىشى بىلەن بىر چاغدا ، ھاۋادىكى ھەرىكەتنىڭ سۈرئىتى تېزلىشىپلا قالماي ، ھاۋا مۇساپىسىمۇ ۋاقىت جەھەتتىن قىسقىاردى . قاتناش قوراللىرىنىڭ سانى كۆپىيىپ قالماي ، مەسىلەن ، نۇرغۇنلىغان پاراخوت ئوخشاش بىر پورتقا قاراپ ئۈزىدىغان ، بىرقانچە سوستاۋ پويىز ئوخشاش بولغان ئىككى جاينىڭ ئارىلىقىدا بىرلا ۋاقىتتا ئوخشاش بولمىغان تۆمۈر لىنىيىسىنى بويلاپ قاتنايدىغان بولۇپلا قالماي ، يەنە مال پاراخوتلىرى بىر ھەپتىدە ئوخشاش بولمىغان چىسلا بويىچە ، تەرتىپ بىلەن لېۋېرپولدىن نيۇيوركقا قاتنايدىغان ياكى مال پويىزلىرى كۈندە ئوخشاش بولمىغان ۋاقىت بويىچە مانجېستىردىن لوندونغا قاتنايدىغان بولدى . دەرۋەقە ، ترانسپورت قوراللىرىنىڭ ئۈنۈمى سائەتكە قاراپ بەلگىلەنگەن ، مۇتلەق سۈرئەت — دېمەك ئوبوروت ۋاقتىنىڭ بۇ قىسمى — كېيىنكى ئەھۋال تۈپەيلىدىن ئۆزگىرىش ھاسىل قىلمايدۇ . لېكىن ، تۈركۈم - تۈركۈم تاۋار ھەربىر بىرقەدەر قىسقا ۋاقىتتىن كېيىن يولغا سېلىنىدۇ ، شۇنداق قىلىپ ، ئۇلار بازارغا ئۈزۈلمەي يېتىپ بارىدۇ ، ئەمەلىي توشۇلۇشتىن ئىلگىرى ، ئېھتىماللىققا ئىگە تاۋار كاپىتال

سۈپىتىدە كۆپ مىقداردا بېسىلىپ قالمايدۇ. شۇڭا، قايتىپ كېلىشىمۇ ھەربىر بىرقەدەر قىسقا مەزگىلدىن كېيىن ئىشقا ئاشىدۇ، ئۇنىڭ بىر قىسمى ئۈزۈلۈكسىز رەۋىشتە پۇل كاپىتالغا ئايلىنىدۇ، بىر قىسمى تاۋار كاپىتال سۈپىتىدە ئوبوروتقا قاتنىشىدۇ. قايتىپ كېلىش ئۈزۈلمەيدىغان بىرقانچە مەزگىلدە ئىشقا ئاشىدىغان بولغاچقا، ئومۇمىي ئوبوروت ۋاقتى قىسقىرايدۇ، شۇڭا، دەۋرىي ئوبوروت مەزگىلىمۇ قىسقىرايدۇ. ئالدى بىلەن ترانسپورت قورال ۋاسىتىلىرىنىڭ قاتناش قېتىم سانى كۆپ ياكى ئاز مىقداردا ئاشىدۇ. مەسىلەن، بىر تەرەپتىن، بىر تۆمۈريولنىڭ سوستاۋ قېتىم سانى ئىشلەپچىقىرىش ئورنىدىكى ئىشلەپچىقىرىشنىڭ ئېشىشىغا، ئۇنىڭ بىرقەدەر زور ئىشلەپچىقىرىش مەركىزىگە ئايلىنىشىغا ئەگىشىپ ئاشىدۇ. مۇنداق ئېشىش ھازىرقى بازارغا يۈزلەنگەن بولىدۇ، يەنى يىرىك ئىشلەپچىقىرىش مەركىزى، ئاھالە مەركىزى، مال ماغدۇرىدىغان پورت قاتارلىقلارغا يۈزلەنگەن بولىدۇ. يەنە بىر تەرەپتىن، قاتناش ناھايىتى قۇلاي بولۇشتەك ئەھۋال ۋە بۇنىڭ سەۋەبىدىن تېزلەشكەن كاپىتال دەۋرىي ئوبوروتى (كاپىتالنىڭ دەۋرىي ئوبوروتىنىڭ ئوبوروت ۋاقتىغا باغلىق بولۇشىدىن ئېيتقاندا)، ئەكسىچە ئىشلەپچىقىرىش مەركىزى بولغان ھالەتمۇ يەنە ئۇنىڭ سېتىلىش ئورنىنىڭ مەركەزلىشىشىنى تېزلىتىۋېتىدۇ. زور مىقداردىكى ئاھالە ۋە كاپىتالنىڭ مۇشۇنداق سۈرئەت بىلەن مۇئەييەن جايغا مەركەزلىشىشىگە ئەگىشىپ، كۆپلىگەن كاپىتال مۇ ئاز ساندىكى كىشىلەرنىڭ قولىغا مەركەزلىشىدۇ. شۇنىڭ بىلەن بىللە، ئىشلەپچىقىرىلغان ئورۇن بىلەن سېتىلىدىغان ئورۇننىڭ بىر - بىرىگە قارىشىپ تۇرىدىغان ئورنى قاتناش قورالىنىڭ ئۆزگىرىشىگە ئەگىشىپ ئۆزگىرىدۇ، بۇ ئورۇنلاردا يەنە بەزى ئۆزگىرىشلەر

بولىدۇ. بىر ئىشلەپچىقىرىش ئورنى بۇرۇن چوڭ يول بويىدا ياكى قانال بويىدا بولغاچقا، بىر مەھەل ئالاھىدە يەر شارائىتى جەھەتتىكى قۇلايلىقلارغا ئىگە ئىدى، ئەمما ھازىر تۆمۈريولنىڭ بىرەر تارماق لىنىيىسىنىڭ بويىدا قالدى، بۇنداق تارماق لىنىيىدە خېلى ئۇزاق ۋاقىت ئۆتۈپ ئاندىن بىرەر قېتىم پويىز قاتنايدۇ. يەنە بىر ئىشلەپچىقىرىش ئورنى، ئەسلىدە مۇھىم قاتناش يوللىرى بىلەن تۇتاشمايتتى، ئەمدى بىرقانچە تۆمۈريولنىڭ گىرەلىشىدىغان يېرىدە بولۇپ قالدى. كېيىنكى ئىشلەپچىقىرىش ئورنى گۈللىنىپ، ئالدىنقى ئىشلەپچىقىرىش ئورنى خارابلاشتى. شۇڭا، ترانسپورت قوراللىرىنىڭ ئۆزگىرىشى تاۋار ئوبوروت ۋاقتىدا، سېتىۋېلىش ۋە سېتىش پۇرسىتى قاتارلىق جەھەتتە ئورۇن پەرقىنى كەلتۈرۈپ چىقىرىدۇ ياكى بۇرۇن بار ئورۇن پەرقىدە يەنە ئۆزگىرىش پەيدا قىلىدۇ. مۇنداق ئەھۋالنىڭ كاپىتالنىڭ دەۋرىي ئوبوروتىغا بولغان مۇھىملىقى جايلاردىكى سودا - سانائەت ۋەكىللىرى بىلەن تۆمۈريول شىركەتلىرىنىڭ جاڭجاللىرى ئارقىلىق دەلىللىنىدۇ (مەسىلەن، يۇقىرىدا^① ستانا كەلتۈرۈلگەن تۆمۈريول كومىتېتىنىڭ كۆك تاشلىق كىتابىغا قاراڭ).

شۇڭا، مەھسۇلات خاراكتېرىدىن ئېيتقاندا، ئاساسلىقى شۇ جايدىن سېتىش يوللىرىنى تېپىشقا تايىنىدىغانلىقى ئىشلەپچىقىرىش تارماقلىرى، مەسىلەن، پىۋىچىلىق تارمىقى، ئاھالە زىچ ئولتۇراقلاشقان ئاساسلىق مەركەزلەردە ئەڭ زور كۆلەم بىلەن تەرەققىي قىلىدۇ. بۇ يەردە كاپىتالنىڭ دەۋرىي ئوبوروتى تېخىمۇ تېز بولغاچقا، بەزى ئىشلەپچىقىرىش شارائىتلىرى (مەسىلەن، قۇرۇلۇش قىلىنىدىغان يەر قاتارلىقلار) نىڭ قىممەتلىكى قىسمەن

① مۇشۇ تومنىڭ 296 - بېتىگە قاراڭ. — تۈزگۈچىدىن

ھالدا تولۇقلىنىدۇ .

ئەگەر بىر جەھەتتىن ئېيتقاندا ، كاپىتالىستىك ئىشلەپچىقىرىشنىڭ ئالغا ئىلگىرىلىشىگە ئەگىشىپ ، قاتناش - ترانسپورت قوراللىرىنىڭ تەرەققىياتى مۇئەييەن مىقداردىكى تاۋارنىڭ ئوبوروت ۋاقتىنى قىسقارتىدۇ ، ئەكسىچە قىلىپ ئېيتقاندا ، مۇنداق ئىلگىرىلەش ۋە قاتناش - ترانسپورت قوراللىرىنىڭ تەرەققىياتى ئېلىپ كەلگەن ئىمكانىيەت يەنە بارغانسېرى يىراق بولىدىغان بازارلارنى ئېچىپ بەردى . قىسقىسى ، دۇنيا بازىرىنى ئېچىشنىڭ زۆرۈرلۈكى تېپىلدى . توشۇلۇۋاتقان ھەمدە يىراق جايلارغا ئاپىرىلىدىغان تاۋارلار زور دەرىجىدە ئاشىدۇ . شۇڭا ، بىرقەدەر ئۇزاق ۋاقىتقىچە ئۈزلۈكسىز رەۋىشتە تاۋار كاپىتال باسقۇچىدا ، ئوبوروت ۋاقتى ئىچىدە تۇرىدىغان ئاشۇ بىر قىسىم ئىجتىمائىي كاپىتال مۇتلەق ۋە نىسپىي ھالدا ئاشىدۇ . شۇنىڭ بىلەن بىللە ، بىۋاسىتە ھالدا ئىشلەپچىقىرىش ۋاسىتىلىرى ئۈچۈن ئىشلىتىلمەيدىغان ، بەلكى قاتناش - ترانسپورت قوراللىرى ئۈچۈن سېلىنغان ۋە مۇشۇنداق قوراللارنى ئىشلىتىش ئۈچۈن زۆرۈر بولغان تۇراقلىق كاپىتال بىلەن تۇراقسىز كاپىتالدىكى ئاشۇ بىر قىسىم ئىجتىمائىي بايلىقمۇ ئاشىدۇ .

تاۋارنىڭ ئىشلەپچىقىرىلىدىغان ئورۇندىن سېتىلىدىغان بازارغا توشۇلۇش جەريانىنىڭ نىسپىي ئۇزاقلىقى ئوبوروت ۋاقتىنىڭ بىرىنچى قىسمىدا ، يەنى سېتىلىش ۋاقتىدىلا پەرق پەيدا قىلىپ قالماي ، ئىككىنچى قىسمى ، يەنى پۇلنىڭ يەنە ئىشلەپچىقىرىش كاپىتالى ئامىلىغا ئايلىنىشى ، يەنى سېتىۋېلىش ۋاقتىدىمۇ پەرق پەيدا قىلىدۇ . ھىندىستانغا توشۇلىدىغان تاۋارنى مىسالغا ئالساق ، بىر قېتىم توشۇشقا تۆت ئاي ۋاقىت كېتىدۇ .

سېتىش ۋاقتى نۆل دەپ ، يەنى توشۇپ ئاپىرىلىدىغان تاۋار زاكاز قىلىنغان مال دەپ پەرەز قىلساق ، مالنىڭ تاپشۇرۇپ بېرىلىشى بىلەن ئىشلەپچىقارغۇچىنىڭ گۇماشتىسى مالنىڭ پۇلىغا ئېرىشەلەيدۇ . پۇلنى ئەكىلىش ئۈچۈن (مەيلى قانداق شەكىلدە ئەكىلىنسۇن ئوخشاش) يەنە تۆت ئاي ۋاقىت كېتىدۇ . شۇڭا ، ئوخشاش بىر كاپىتالنىڭ قايتىدىن ئىشلەپچىقىرىش كاپىتالى سۈپىتىدە فۇنكسىيە ئۆتىشى ، قايتىدىن ئوخشاش تىجارەتنى باشلىشى ئۈچۈن جەمئىي سەككىز ئاي ۋاقىت كېتىدۇ . بۇنىڭدىن كېلىپ چىققان دەۋرىي ئوبوروت پەرقى تۈرلۈك كرىپىت مۆھلىتىنىڭ ماددىي ئاساسلىرىنىڭ بىرى ، خۇددى چەت ئەلدىكى سودا ، ۋېنېتسىيە ۋە گېنۇيادىكى دېڭىز سودىسىمۇ ئومۇمەن ئالغاندا ، كرىپىت تۈزۈمىنىڭ ھەقىقىي مەنبەلىرىنىڭ بىرى .

«1847 - يىلىدىكى كرىزىس شۇ چاغدا بانكىچىلىق ۋە سودا ئىشلىرىنى ھىندىستان ۋە جۇڭگونىڭ پۇل پېرېۋوت قىلىش ئادىتى (بۇ ئىككى دۆلەت بىلەن ياۋروپا ئوتتۇرىسىدىكى پېرېۋوت مۇددىتى) پېرېۋوت چېكى يېزىلىپ ئون ئايدىن كېيىن پۇل بېرىشتىن ئالتە ئايدىن كېيىن بېرىشكە ئۆزگەرتىش ئىمكانىيىتىگە ئىگە قىلغانىدى؛ 20 يىلدىن بۇيان، دېڭىز ترانسپورتىنىڭ تېزلىشىشى ۋە تېلېگراممىنىڭ تەسىس قىلىنىشى ئارقىسىدا، ھازىر يەنە پېرېۋوت چېكىنى كۆرۈپ ئالتە ئايدىن كېيىن پۇل بېرىشنى پېرېۋوت يېڭى يېزىلىپ تۆت ئايدىن كېيىن ياكى بىرىنچى قەدەمدە ئالدى بىلەن پېرېۋوت چېكىنى كۆرۈپ تۆت ئايدىن كېيىن پۇل بېرىشكە ئۆزگەرتىش زۆرۈر بولۇپ قالدى. يەكەنلىك كېمىلەرنىڭ كالكۇلىتىدىن ئۈمىد تۇمشۇقىنى ئايلىنىپ لوندونغا يېتىپ كېلىشى ئۈچۈن ئوتتۇرا ھېساب بىلەن 90 كۈنگە يېقىن ۋاقىت كېتىدىغان بولدى. پېرېۋوت چېكىنى كۆرۈپ تۆت ئايدىن كېيىن پېرېۋوت پۇلىنى بېرىش ئادىتى، ئالايلۇق 150 كۈنلۈك ۋاقىتقا تەڭ. ھازىر ئومۇميۈزلۈك قوللىنىۋاتقان پېرېۋوت چېكىنى كۆرۈپ تۆت ئايدىن كېيىن پېرېۋوت پۇلىنى بېرىش ئادىتى، ئالايلۇق 210 كۈنلۈك ۋاقىتقا تەڭ» (1866 - يىل 6 - ئاينىڭ 16 - كۈنى «ئىقتىسادشۇناسلار» «لوندون»، —

ۋەھالەنكى ، يەنە بىر جەھەتتىن :

«بازىلىيىنىڭ پىرېۋوت قىلىش ئادىتى يەنىلا پىرېۋوت چېكىنى كۆرۈپ ئىككى ئاي ۋە ئۈچ ئايدا پىرېۋوت پۇلىنى بېرىش؛ ئانتىۋېرپۇلدىن «لوندۇنغا» يوللانغان تالوندا، پىرېۋوت چېكى ماگدۇرۇلغاندىن كېيىنكى ئۈچ ئاي مۆھلەت قىلىنغان، ھەتتا مانچېستېر ۋە برىدفورددىن لوندۇنغا يوللانغان تالونلارنىمۇ ئۈچ ئاي ۋە ئۇنىڭدىن ئۇزاق ۋاقىت مۆھلەت قىلىنغان. بىر خىل ماسلىشىش ئارقىلىق سودىگەرلەر تولۇق پۇرسەتكە ئېرىشتى، تاۋار ئۈچۈن يېزىلغان چەك - تالوننىڭ مۇددىتى توشۇشتىن ئىلگىرى ئۆزىنىڭ تاۋارلىرىنى رېئالزاتسىيە قىلالىغان تەقدىردىمۇ تالوننىڭ مۇددىتى توشقاندا ئۆزىنىڭ تاۋارلىرىنى رېئالزاتسىيە قىلالايدۇ (رېئاللىققا ئايلاندۇرالغان)، شۇڭا ھىندىستاننىڭ پىرېۋوت چەكلىرىگە پۇل بېرىش ئادىتى ھەددىدىن ئېشىپ كەتمىگەن، ھىندىستاننىڭ ماللىرىنى لوندۇنغا سېتىشتا، ئادەتتە پۇل تۆلەش مۆھلىتى ئۈچ ئاي قىلىنغان. ئەگەر سېتىش ئۈچۈن زۆرۈر بولغان بەزى ۋاقىتلارمۇ قوشۇپ ھېسابلىنسا، ئۇنىڭ رېئالزاتسىيە قىلىشىغا كېتىدىغان ۋاقىت بەش ئايدىن كەم بولمايدۇ. ئەمما مالنى ھىندىستاندىن سېتىۋېلىپ ئەنگىلىيە سارايللىرىدا ئۆتكۈزۈشكە ئوتتۇرا ھېساب بىلەن بەش ئاي كېتىدۇ. شۇنداق قىلىپ ۋاقتى ئون ئاي بولغان بىر مەزگىل بولىدۇ. بۇنداق تاۋار ئۈچۈن يېزىلغان چەكنىڭ مۆھلىتى يەتتە ئايدىن ئېشىپ كەتمەيدۇ» (يۇقىرىدىكىگە ئوخشاش، 1866 - يىل 6 - ئاينىڭ 30 - كۈنى). «1866 - يىل 7 - ئاينىڭ 2 - كۈنى لوندوندىكى ئاساسلىقى ھىندىستان ۋە جۇڭگو بىلەن سودا قىلىشىدىغان بەش چوڭ بانكا ۋە پارىژدىكى دىسكونت بانكىسى ئېلان چىقىرىپ، 1867 - يىل 1 - ئاينىڭ 1 - كۈنىدىن باشلاپ ئۆزلىرىنىڭ شەرتىكى شۆبە بانكىلىرى ۋە ۋاكالىتەن ئىش بېجىرىدىغان ئورۇنلىرىنىڭ چەكىنى كۆرۈپ پۇل بېرىش ۋاقتى تۆت ئايدىن ئېشىپ كەتمەيدىغان چەكلەرنىلا سېتىۋالىدىغان ۋە ساتىدىغانلىقىنى ئېيتتى.» (يۇقىرىدىكىگە ئوخشاش، 1866 - يىل 7 - ئاينىڭ 7 - كۈنى)

بىراق ، مۇنداق قىسقارتىش چارىسى مەغلۇب بولۇپ ، ئەمەلدىن قالدۇرماي بولمىدى (شۇ چاغدىن باشلاپ ، سۈۋەيش قانىلى بۇلارنىڭ ھەممىسىنى ئۆزگەرتىۋەتتى .)

سۆزسىزكى ، تاۋار ئوبوروت ۋاقتىنىڭ ئۇزارتىلىشى سېتىش بازارلىرىدىكى باھا ئۆزگىرىشلىرى ئېلىپ كېلىدىغان خەۋپنى كۆپەيتىۋەتتى ، چۈنكى باھا ئۆزگىرىشى مۇمكىن بولغان ۋاقىت ئۇزاردى .

ئوبوروت ۋاقتىنىڭ پەرقلىرىنىڭ بەزىسى ئايرىم ھالدا ئوخشاش بىر ئىشلەپچىقىرىش تارمىقىنىڭ ئوخشاش بولمىغان ئايرىم كاپىتالىرى ئارىسىدا ئايدىن بولىدۇ ، بەزىسى دەرھال نەق پۇل تۆلەنمەيدىغان ، ئەمما ئوخشاش بولمىغان تۆلەش ئادىتى بولغان ئوخشاش بولمىغان ئىشلەپچىقىرىش تارماقلىرى ئوتتۇرىسىدىمۇ ئايدىن بولىدۇ . مۇنداق پەرقنى سېتىۋېلىش ۋە سېتىشتىكى تۆلەش مۆھلىتىنىڭ ئوخشاش بولماسلىقى كەلتۈرۈپ چىقىرىدۇ . بۇ نۇقتا كرىدىت تۈزۈمىگە نىسبەتەن ئېيتقاندا ناھايىتى مۇھىم ، لېكىن بۇ يەردە قايتا توختالمايمىز .

دەۋرىي ئوبوروت ۋاقتىنىڭ پەرقىنىمۇ مال بىلەن تەمىنلەش پۈتۈمىنىڭ كۆلىمى كەلتۈرۈپ چىقىرىدۇ ، ۋەھالەنكى ، مال بىلەن تەمىنلەش پۈتۈمىنىڭ كۆلىمى كاپىتالىستىك ئىشلەپچىقىرىش كۆلىمى ۋە سەۋىيىسى بىلەن بىللە كېڭىيىدۇ . سېتىۋالغۇچى بىلەن ساتقۇچى ئوتتۇرىسىدىكى ئېلىم - سېتىم سۈپىتىدىكى مال بىلەن تەمىنلەش پۈتۈمى بازار بىلەن ، يەنى ئوبوروت ساھەسى بىلەن مۇناسىۋەتلىك بولغان كەسىپ . شۇڭا ، دەۋرىي ئوبوروت ۋاقتىنىڭ بۇنىڭدىن كېلىپ چىققان پەرقى ئوبوروت ساھەسىدىن كېلىپ چىققان ، بىراق بۇنداق پەرق قايتىپ كېلىپ ئىشلەپچىقىرىش ساھەسىگە بىۋاسىتە تەسىر كۆرسىتىدۇ ، ئۇنىڭ ئۈستىگە ھەننۇئا تۆلەش مۆھلىتى ۋە كرىدىت مۇناسىۋىتىنى تىلغا ئالماي ، نەق پۇل بىلەن تۆلەنگەن تەقدىردىمۇ ئىشلەپچىقىرىش ساھەسىگە تەسىر كۆرسىتىدۇ . مەسىلەن ، كۆمۈر ، پاختا ، پاختا يىپ قاتارلىقلار

ئايرىم تۇرىدىغان مەھسۇلات . ھەر كۈنى مۇئەييەن مىقداردا تەييار مەھسۇلات پۈتدۇ . لېكىن ، يىپ ئىگىرىش ساناۋىتىنىڭ خوجايىنى ياكى كانچىلىق خوجايىنى مۇئەييەن مىقداردىكى مەھسۇلات بىلەن تەمىنلەش توغرىسىدىكى پۈتۈمنى قوبۇل قىلغان بولسا ، بۇ مەھسۇلاتنى ئۇدا داۋاملىشىدىغان ئىش كۈنلىرىدىن تەركىب تاپقان ، مۇددىتى نۆت ھەپتىدىن ئالتە ھەپتىگىچە بولغان ئىزچىللىققا ئىگە ئەمگەك مەزگىلىدە ئاندىن ئىشلەپچىقارغىلى بولىدۇ . ئۇنداقتا ، كاپىتالنىڭ ئالدىن تۆلىنىش ۋاقتىدىن ئېيتقاندا ، بۇ ئەمگەك جەريانىدا نۆت ياكى ئالتە ھەپتە ئۈزۈلمەيدىغان ئەمگەك مەزگىلى بىلەن تامامەن ئوخشاش بولىدۇ . دەرۋەقە ، بۇنىڭدا ھەننىۋا زاكاز مال بىر قېتىمىدىلا تولۇق ئۆتكۈزۈپ بولۇشى كېرەك ياكى ھەننىۋا زاكاز مال ئۆتكۈزۈپ بېرىلگەندىن كېيىن ئاندىن مال پۇلى قولغا تېگىدۇ ، دەپ پەرەز قىلىنىدۇ . شۇڭا ئايرىم تەكشۈرگەندە ، ھەر كۈنى مۇئەييەن مىقداردىكى تەييار مەھسۇلات ئۆتكۈزۈلىدۇ . لېكىن ، مۇنداق مىقداردىكى تەييار مەھسۇلات تېگى . تەكتىدىن ئالغاندا ، پەقەت پۈتۈمدە بەلگىلەنگەن مىقدارنىڭ بىر قىسمىدىنلا ئىبارەت . مۇنداق ئەھۋالدا ، ئەگەر زاكاز مالنىڭ پۈتكەن قىسمى ئەمدى ئىشلەپچىقىرىش جەريانىدا تۇرمايدۇ ، ئۇنداقتا ، ئۇلار يەنىلا پەقەت ئېھتىماللىققا ئىگە كاپىتال سۈپىتىدىلا ئامباردا ساقلىنىدۇ . ئەمدى ئوبوروت ۋاقتىنىڭ ئىككىنچى باسقۇچلۇق ۋاقتىنى : سېتىۋېلىش ۋاقتى ياكى كاپىتالنىڭ پۇل شەكلىدىن يەنە ئىشلەپچىقىرىش ۋاسىتىلىرى ئامىلىغا ئايلىنىش ۋاقتىنى تەكشۈرىمىز . بۇ مەزگىلدە ، كاپىتال ئۇزاق ياكى قىسقا ۋاقىت پۇل كاپىتال ھالىتىدە توختايدۇ . شۇڭا ، ئالدىن تۆلەنگەن ھەننىۋا كاپىتالنىڭ بەلگىلىك قىسمى ، ئۈزلۈكسىز رەۋىشتە پۇل كاپىتال ھالىتىدە تۇرۇشى كېرەك ، بۇ قىسىم كاپىتال ئۈزلۈكسىز

ئۆزگىرىپ تۇرىدىغان ئامىللاردىن تەركىب تاپقان تەقدىردىمۇ ، مەسىلەن ، مەلۇم بىر كارخانىنىڭ ھەننىۋا ئالدىن تۆلەنگەن كاپىتالدا ، $n \times 100$ فوند ستېرىلىڭ پۇل كاپىتال شەكلىدە تۇرۇشى شەرت ، شۇنداق قىلىپ $n \times 100$ فوند ستېرىلىڭنىڭ ھەممە تەركىبىي قىسمى داۋاملىق تۈردە ئۈزلۈكسىز ھالدا ئىشلەپچىقىرىش كاپىتالىغا ئايلىنىدۇ ، ئەمما بۇ پۇل يەنە ئۈزلۈكسىز رەۋىشتە ئوبوروتتىن ، رېئاللىشىپ بولغان تاۋار كاپىتالنىڭ ئېقىپ كىرىشىدىن تولۇقلىنىپ تۇرىدۇ . شۇڭا ، ئالدىن تۆلەنگەن كاپىتالنىڭ مۇئەييەن قىممەت قىسمى ئۈزلۈكسىز رەۋىشتە پۇل كاپىتال ھالىتىدە تۇرىدۇ ، يەنى ئىشلەپچىقىرىش ساھەسىگە ئەمەس ، بەلكى ئوبوروت ساھەسىگە مەنسۇپ بولغان شەكلىدە تۇرىدۇ .

بىز دەپ ئۆتكەندۇق ، بازار ئارىلىقى كەلتۈرۈپ چىقارغان كاپىتالنىڭ تاۋار كاپىتال شەكلىدە بەند بولۇپ تۇرۇش ۋاقتىنىڭ ئۆزىرىشى بىۋاسىتە ھالدا پۇلنىڭ قايتىپ كېلىشىنى كېچىكتۈرۈپ قويدۇ ، كاپىتالنىڭ پۇل كاپىتالدىن ئىشلەپچىقىرىش كاپىتالىغا ئايلىنىشىنىمۇ كېچىكتۈرۈپ قويدۇ .

ئىككىنچىدىن ، بىز (6 - بابتا) تاۋارنىڭ سېتىۋېلىنىشى ، سېتىۋېلىش ۋاقتى ، خام ئەشيا بىلەن تەمىنلەيدىغان ئاساسلىق جاينىڭ يىراق - يېقىنلىقى ، قانداق قىلىپ كىشىلەرنى بىرقەدەر ئۇزاق مەزگىل ئۈچۈن خام ئەشيا سېتىۋالىدىغان قىلىش ، ھەمدە خام ئەشيا لارنىڭ ئىشلەپچىقىرىش زاپىسى شەكلىنى ساقلاپ قېلىش ، يوشۇرۇن ياكى ئېھتىماللىققا ئىگە ئىشلەپچىقىرىش كاپىتالى شەكلىنى ساقلاپ قېلىپ ئىشلىتىشكە بېرىش ؛ شۇ سەۋەبتىن ئىشلەپچىقىرىش كۆلىمى ئۆزگەرمىگەن ئەھۋالدا ، بىر قېتىمىدا ئالدىن تۆلەش زۆرۈر بولغان كاپىتال مىقدارىنىڭ

ئاشىدىغانلىقى ، كاپىتالنى ئالدىن تۆلەش زۆرۈر بولغان ۋاقىتنىڭمۇ ئۆزىرايدىغانلىقى توغرىسىدا توختىلىپ ئۆتكەندۇق .

زور تۈركۈم خام ئەشيا بازارغا سېلىنغان ئۇزاق ياكى قىسقا مەزگىلدە ، ئوخشاش بولمىغان ئىشلەپچىقىرىش تارماقلىرىدا مۇشۇنىڭغا ئوخشاش تەسىرلەرنى كۆرسىتىدۇ . مەسىلەن ، لوندوندا قوي يۇڭى بازىرىنى كونترول قىلىۋالغان قوي يۇڭىنى باھا تالاشتۇرۇپ سېتىش سودىسى ھەر ئۈچ ئايدا بىر قېتىم بولىدۇ ، ئەمما پاختا بازىرى بۇ قېتىمقى ھوسۇل مەزگىلىدىن يەنە بىر ھوسۇل مەزگىلىگىچە ، گەرچە مۇۋازىنەتلىك بولمىسىمۇ ، لېكىن ئاساسىي جەھەتتىن ئۈزلۈكسىز تۈردە يېڭىلىنىپ تۇرىدۇ . مۇشۇ خىل مەزگىللەر بۇنداق خام ئەشىلارنىڭ ئاساسلىق سېتىۋېلىش كۈن - چىساللىرىنى بەلگىلەيدۇ ھەمدە بولۇپمۇ كاپىتالى ئۇزاق ياكى قىسقا مەزگىلدە بۇ ئىشلەپچىقىرىش ئامىللىرىغا ئالدىن تۆلەتكۈزىدىغان پۇرسەتپەرەسلىك خاراكتېرىدىكى سېتىۋېلىشلارنى بەك پەيدا قىلىدۇ ، بۇ ھال خۇددى ئىشلەپچىقىرىلغان تاۋارنىڭ خاراكتېرى مەقسەتلىك ھالدا مەھسۇلاتنى ئۇزاق ياكى قىسقا مەزگىل ئىچىدە ئېھتىماللىققا ئىگە تاۋار كاپىتال شەكلىدە ساقلايدىغان پۇرسەتپەرەسلىك ھەرىكەتلىرى تەسىر كۆرسەتكەنگە تامامەن ئوخشايدۇ .

«دېھقانلارمۇ ئاز - تولا پۇرسەتپەرەسلىرگە ئوخشايدۇ . شۇڭا ، ئۇلارمۇ شۇ ۋاقىتتىكى ئەھۋالغا قاراپ ، ئۆزىنىڭ مەھسۇلاتلىرىنى ساتماي تۇرۇۋالىدۇ ...»

ئەمدى بەزى ئومۇمىي پىرىنسىپلار ئۈستىدە توختىلىمىز

«لېكىن مەھسۇلاتنىڭ سېتىلىشى ئاساسەن ئادەمگە ، مەھسۇلاتنىڭ ئۆزىگە ھەم جايغا

باغلىق . پىشقان ھەم تەلىي ئوڭ (!) ، يېتەرلىك دەرىجىدە تىجارەت كاپىتالى بار بىر ئادەم ، ئەگەر باھا ناھايىتى ئەرزان چاغدا ، ئۆزى ئالغان ھوسۇلنى ساقلىغانچە بىرەر يىل ساقلىسىمۇ ھېچكىم تاپا - تەنە قىلمايدۇ . ئەكسىچە ، تىجارەت كاپىتالى كەم ياكى زادى (!) پۇرسەتپەرەسلىك قىلىشنى بىلمەيدىغان بىر ئادەم ئادەتتىكى ئوتتۇرىچە باھاغا ئېرىشىش ئۈچۈن ، پۇرسەت كەلسە ھوسۇلنى ساتماي تۇرالايدۇ . قوي يۇڭى بىر يىلدىن ئارتۇق ساقلىنسا ، ھەمىشە دېگۈدەك زىيان كەلتۈرۈپ چىقىرىدۇ ، ئەمما ئاشلىق ۋە ياغلىقدان زىرائەتلىرىنىڭ ئۇرۇقى بىرقانچە يىل ساقلىنىپمۇ ، ئۇلارنىڭ خۇسۇسىيىتى ۋە سۈپىتى بۇزۇلۇپ كەتمەيدۇ . ياغلىقدان زىرائەتلىرىنىڭ ئۇرۇقى ، خىمىل ، توڭگۇزتاراق غوزىكى قاتارلىق مەھسۇلاتلارنىڭ باھاسى قىسقا ۋاقىت ئىچىدە ناھايىتى ئۆرلەپ ياكى ناھايىتى تۆۋەنلەپ تۇرىدۇ . شۇڭا ، باھا ئىشلەپچىقىرىش باھاسىدىن تولىمۇ تۆۋەن بولغان يىللاردا ، ئۇلارنى ساقلاپ قويۇش ئەقىلگە مۇۋاپىق كېلىدۇ . لېكىن ، بەزى نەرسىلەر ئۈچۈن كۈندە ساقلاش خىراجەتلىرى كېتىدۇ ، مەسىلەن ، بوردالغان ئۇلغالار ياكى مېۋە - چېۋە ، ياڭيۇ قاتارلىقلارغا ئوخشاش ئاسان بۇزۇلىدىغان نەرسىلەر ، شۇڭا ، سېتىش ۋاقتىنى ئارقىغا سۈرۈشقا ھەرگىز بولمايدۇ . بەزى جايلاردا بىر خىل مەھسۇلاتنىڭ بىر پەسىلدىكى ئوتتۇرىچە باھاسى ئەڭ تۆۋەن بولسا ، يەنە بىر پەسىلدىكى ئوتتۇرىچە باھاسى ئەڭ يۇقىرى بولىدۇ . مەسىلەن ، بەزى جايلاردا ئاشلىق دانلىرىنىڭ ئوتتۇرىچە باھاسى مارتىن بايرىمى يېتىپ كېلىشنىڭ ئالدى - كەينىدە ، روژدېستوۋ بايرىمى ۋە پاسخا بايرىمى مەزگىلىدىكىدىن تۆۋەن بولىدۇ . يەنە بەزى مەھسۇلاتلار بەزى جايلاردا ، مەلۇم چاغلاردا ئاندىن بازار تاپىدۇ ، مەسىلەن ، بەزى جايلاردىكى قوي يۇڭى بازىرىدا قوي يۇڭى شۇنداق بولىدۇ ، ئۇ يەرلەردە ۋاقىت ئۆتۈپ كەتكەندە ، قوي يۇڭى تىجارىتى كاساتلىشىدۇ ...» (كرىچىخوف ، 302 - بەت)

پۇل — ئوبوروت ۋاقتىنىڭ كېيىنكى يېرىمىدا يەنە پۇل كاپىتال ئامىلىغا ئايلىنىدۇ . بۇ باسقۇچنى تەكشۈرگەندە ، بۇنداق ئايلىنىشنىڭ ئۆزىنىلا ، مەھسۇلات سېتىلىدىغان بازارنىڭ ئارىلىقى بەلگىلەيدىغان پۇل قايتىش ۋاقتىنىلا تەكشۈرۈش بىلەن توختاپ قالمايمىز . ئەڭ مۇھىمى ، ئالدىن تۆلەنگەن كاپىتالنىڭ قانچىلىك قىسمىنىڭ ئۈزلۈكسىز رەۋىشتە پۇل شەكلىدە تۇرۇش

كېرەكلىكىنى ، پۇل كاپىتالنىڭ ھالىتىنى تەكشۈرمىز .
 ھەننۇا پۇرسەتپەرەسلىكلەرنى تىلغا ئالمىغان تەقدىردىمۇ ،
 قانچىلىك ئۈزلۈكسىز رەۋىشتە ئىشلەپچىقىرىش سۈپىتىدە
 ساقلىنىدىغان تاۋارنى سېتىۋېلىش بۇنداق زاپاسنىڭ يېڭىلىنىش
 ۋاقتىغا باغلىق ، دېمەك بازارغا باغلىق بولغان شەرتلەرگە باغلىق ،
 شۇڭا ئوخشاش بولمىغان خام ئەشيا قاتارلىقلارغا نىسبەتەن
 ئېيتقاندا ، ئوخشاش بولمىغان ئەھۋاللارغىمۇ باغلىق ؛ شۇڭا ، بۇ
 يەردە بەزىدە كۆپ مىقداردىكى پۇلنى بىر قېتىملا ئالدىن تۆلەشكە
 توغرا كېلىدۇ . كاپىتالنىڭ دەۋرىي ئوبوروت بولۇش ۋاقتى بويىچە
 بولغاندا ، پۇلنىڭ قايتىپ كېلىشى بەزىدە تېز ، بەزىدە ئاستا
 بولىدۇ ، لېكىن ، بىر - بىرلەپ قايتىپ كېلىدۇ . بىر قىسمى ،
 يەنى ئىش ھەققىگە ئايلانغان قىسمى ئوخشاشلا ئۈزلۈكسىز
 رەۋىشتە ، بىرقەدەر قىسقا مەزگىلدە يەنە چىقىم قىلىنىدۇ .
 لېكىن ، يەنە بىر قىسمى ، يەنى خام ئەشيا قاتارلىقلارغا ئايلانغان
 قىسمىنى بىرقەدەر ئۇزاق مەزگىلدە جۇغلاپ زاپاس فوندى قىلىش
 ياكى سېتىۋېلىش ياكى چىقىم ئىشلىرى ئۈچۈن ئىشلىتىشكە توغرا
 كېلىدۇ . شۇڭا ، ئۇ پۇل كاپىتال شەكلىدە مەۋجۇت بولۇپ
 تۇرىدۇ ، گەرچە ئۇنىڭ پۇل كاپىتال سۈپىتىدە ساقلانغان سانى
 ئۆزگىرىپ تۇرغان تەقدىردىمۇ .

كېيىنكى بابتا : باشقا بەزى ئەھۋاللار — مەيلى
 ئىشلەپچىقىرىش جەريانىدا يۈز بەرسۇن ياكى ئوبوروت جەريانىدا يۈز
 بەرسۇن — قانداق قىلىپ ئالدىن تۆلەنگەن كاپىتالنىڭ مۇئەييەن
 قىسمىنى پۇل شەكلىدە ساقلاش كېرەكلىكىنى كۆرۈپ ئۆتىمىز .
 لېكىن شۇنى كۆرسىتىپ ئۆتۈش كېرەككى ، ئىقتىسادشۇناسلار
 ھەمىشە كارخانىغا كېرەكلىك بولغان كاپىتالنىڭ بىر قىسمىنىڭ
 ئۈزلۈكسىز رەۋىشتە پۇل كاپىتالى ، ئىشلەپچىقىرىش كاپىتالى ۋە

تاۋار كاپىتالىدىن ئىبارەت ئۈچ شەكىلدىن ئۆتىدىغانلىقىنىلا
 ئەمەس ، بەلكى بۇ كاپىتالنىڭ ئوخشاش بولمىغان قىسمىنىڭ
 ئۈزلۈكسىز رەۋىشتە ، بىرلا چاغدا بۇ ئۈچ شەكىلنى بۆلۈشۈپ
 ئۈستىگە ئالدىدىغانلىقىنىمۇ ئاسان ئېسىدىن چىقىرىپ قويدۇ .
 گەرچە بۇ قىسىم كاپىتالنىڭ نىسپىي مىقدارى ئۈزلۈكسىز
 ئۆزگىرىپ تۇرىشىمۇ . ئىقتىسادشۇناسلار بولۇپمۇ ئۈزلۈكسىز
 رەۋىشتە پۇل كاپىتالى سۈپىتىدە مەۋجۇت بولۇپ تۇرىدىغان
 قىسمىنىڭ ، گەرچە دەل مۇشۇنداق ئەھۋالنىڭ بۇرژۇئازىيە
 ئىگىلىكىنى چۈشىنىشتە ئىنتايىن مۇھىملىقىنى ، ۋەھالەنكى
 مۇنداق ئەھۋالنىڭ ئۆزىنىڭمۇ ئەمەلىيەتتە ئىنتايىن مۇھىملىقىنى
 ئاسان ئېسىدىن چىقىرىپ قويدۇ .

15 - باب
دەۋرىي ئوبوروت ۋاقتىنىڭ ئالدىن
تۆلىنىدىغان كاپىتال مىقدارىغا
كۆرسىتىدىغان تەسىرى

مۇشۇ بابتا ۋە كېيىنكى 16 - بابتا دەۋرىي ئوبوروت ۋاقتىنىڭ كاپىتالنىڭ قىممىتىنىڭ ئاشۇرۇلۇشىغا كۆرسىتىدىغان تەسىرىنى تەكشۈرىمىز .

بىر تاۋار كاپىتالنى ، مەسىلەن ، توققۇز ھەپتىلىك ئەمگەك مەزگىلىنىڭ مەھسۇلاتى دەپ پەرەز قىلىمىز . تۇراقلىق كاپىتالنىڭ ئوتتۇرىچە سەرپىياتىدىن مەھسۇلاتقا ئۈستىلەپ قوشقان ئاشۇ كاپىتالنىڭ قىممىتى ۋە ئىشلەپچىقىرىش جەريانىدا مەھسۇلات ئۈستىگە ئۈستىلەپ قوشقان قوشۇمچە قىممەتنى ھازىرچە تىلغا ئالماي تۇرىمىز . مۇنداقتا ، بۇ مەھسۇلاتنىڭ قىممىتى بۇ مەھسۇلاتنى ئىشلەپچىقارغان چاغدا ئالدىن تۆلەنگەن تۇراقسىز كاپىتالنىڭ قىممىتىگە ، يەنى ئىش ھەققى ۋە بۇ مەھسۇلاتنى ئىشلەپچىقارغان چاغدا سەرپ قىلىنغان خام ئەشيا ۋە قوشۇمچە ماتېرىيالنىڭ قىممىتىگە باراۋەر بولىدۇ . ئەگەر بۇ قىممەت 900 فوند ستېرلىنغا باراۋەر دەپ پەرەز قىلساق ، بۇنداقتا ، بىر ھەپتىدىكى چىقىم 100 فوند ستېرلىك بولىدۇ . دەۋرىي مۇددەتتىكى ئىشلەپچىقىرىش ۋاقتى بۇ يەردە ئەمگەك مەزگىلى بىلەن بىردەك بولىدۇ ، شۇڭا توققۇز ھەپتە بولىدۇ . مەيلى بۇ يەردە بېرىپ تاقىلىدىغىنى ئىزچىللىققا ئىگە بىر مەھسۇلاتنىڭ ئەمگەك

مەزگىلى دەپ ، ئۇنى يەنە ئايرىم تۇرىدىغان بىر مەھسۇلاتنىڭ ئۇدا داۋاملىشىدىغان ئەمگەك مەزگىلى دەپ پەرەز قىلالى ، بىر قېتىملا بازارغا ئېلىپ بېرىلىدىغان ئايرىم تۇرىدىغان مەھسۇلاتنىڭ مىقدارى ئۈچۈن توققۇز ھەپتە ۋاقت كەتسە ، ھەممە ئەھۋال ئوخشاش بولۇۋېرىدۇ . ئوبوروت ۋاقتى ئۈچ ھەپتە داۋاملاشقان دەپ پەرەز قىلالى . ئۇنداقتا ، پۈتكۈل دەۋرىي ئوبوروت مەزگىلى 12 ھەپتە داۋاملىشىدۇ . توققۇز ھەپتىدىن كېيىن ئالدىن تۆلەنگەن ئىشلەپچىقىرىش كاپىتالى تاۋار كاپىتالغا ئايلىنىدۇ ، لېكىن ئۇ يەنە ئۈچ ھەپتە ئوبوروت مەزگىلىدە تۇرىدۇ . شۇڭا ، يېڭى ئىشلەپچىقىرىش مەزگىلى پەقەت 13 - ھەپتىگە بارغاندىلا ، ئاندىن يېڭىدىن باشلىنىدۇ . ئىشلەپچىقىرىش ئۈچ ھەپتە توختايدۇ ياكى پۈتكۈل دەۋرىي ئوبوروت ۋاقتىنىڭ تۆتتىن بىرى توختايدۇ . مەيلى بۇ ئۈچ ھەپتىلىك مەزگىلىنى مەھسۇلات سېتىش ئۈچۈن كېتىدىغان ئوتتۇرىچە ۋاقت دەپ پەرەز قىلالى ياكى بۇ مەزگىلىنى بازارنىڭ يىراق - يېقىنلىقى ياكى سېتىلغان تاۋارنىڭ پۇلىنى تۆلەش مۇھلىتى بەلگىلەيدۇ دەپ پەرەز قىلالى ، ئەھۋال يەنىلا ئوخشاش بولۇۋېرىدۇ . ھەر ئۈچ ئايدا ئىشلەپچىقىرىش ئۈچ ھەپتە توختايدۇ ، دېمەك ، بىر يىلدا $4 \times 3 = 12$ ھەپتە = ئۈچ ئاي = يىللىق دەۋرىي ئوبوروت مەزگىلىنىڭ $\frac{1}{4}$ ى توختاپ قالىدۇ . شۇڭا ، ئىشلەپچىقىرىشنى داۋاملىق ئېلىپ بېرىش ، ھەپتە - ھەپتىلەپ ئوخشاش كۆلەم بويىچە ئېلىپ بېرىش ئۈچۈن ئىككىلا چارىنى قوللىنىشقا بولىدۇ .

يا ئىشلەپچىقىرىش كۆلىمىنى كىچىكلىتىپ ، بىرىنچى ھەپتىدىكى ئەمگەك مەزگىلىدە ۋە ئوبوروت ۋاقتى ئىچىدە ئەمگەكنى داۋاملاشتۇرۇشقا 900 فوند ستېرلىك بىمالال يەتكۈدەك قىلىش

كېرەك . مۇنداقتا ، بىرىنچى دەۋرىي ئوبوروت مەزگىلى ئاياغلاشقچە ، ئىككىنچى ئەمگەك مەزگىلى ، دېمەك ئىككىنچى دەۋرىي ئوبوروت مەزگىلى 10 - ھەپتەدە باشلىنىدۇ . چۈنكى دەۋرىي ئوبوروت مەزگىلى 12 ھەپتە بولسا ، ئەمگەك مەزگىلى توققۇز ھەپتە بولىدۇ . 900 فوند ستېرلىڭنى 12 ھەپتىگە تەقسىم قىلغاندا ، ھەر ھەپتىگە 75 فوند ستېرلىڭدىن توغرا كېلىدۇ . بىرىنچىسى ، ناھايىتى ئېنىقكى ، مۇنداق كىچىكلىتىلگەن كارخانا كۆلىمى تۇراقلىق كاپىتال كۆلىمىنىڭ ئۆزگىرىشى نەتىجىسىدە ، ئومۇمەن كارخانىنىڭ ئۈسكۈنىلىرىنى ئازايتىشنى شەرت قىلىدۇ . ئىككىنچىسى ، مۇنداق ئازايتىش زادى مۇمكىنمۇ - مۇمكىن ئەمەس ، بۇنىڭ ئۆزىمۇ بىر مەسىلە ، چۈنكى ئوخشاش بولمىغان كارخانىلاردىكى ئىشلەپچىقىرىشنىڭ تەرەققىياتى بويىچە ، سەرماينىڭ ئەڭ تۆۋەن ئۆلچەمدىكى بىر چېكى بولۇشى كېرەك ، بۇ چەككە يەتمەسە ، كارخانىنىڭ رىقابەت ئىقتىدارى بولمايدۇ . بۇنداق ئەڭ تۆۋەن ئۆلچەمدىكى چەك كاپىتالىستىك ئىشلەپچىقىرىشنىڭ تەرەققىياتىغا ئەگىشىپ ئۈزلۈكسىز كۆپىيىدۇ (ئاشىدۇ) ، شۇڭا تۇراقلىق بولمايدۇ . لېكىن ، ھەر قېتىم بېكىتىلىپ بولغان ئەڭ تۆۋەن ئۆلچەمدىكى چەك بىلەن ئۈزلۈكسىز زورايتىلغان ، ئەڭ يۇقىرى ئۆلچەمدىكى چەك ئوتتۇرىسىدا بىرمۇنچىلىغان ئوتتۇرا باسقۇچلار بولۇپ ، ئۇلار ئىنتايىن ئوخشاش بولمىغان سەرمايە دەرىجىسىنىڭ بولۇشىغا يول قويدىغان ئوتتۇرا ئورۇننى شەكىللەندۈرىدۇ . شۇڭا ، بۇ ئوتتۇرا ئورۇن چەك - چېگرىسى ئىچىدىمۇ كىچىكلەش (قىسقاراش) ئەھۋالى كۆرۈلىدۇ ، كىچىكلەش چېكى ھەر قېتىملىق ئەڭ تۆۋەن ئۆلچەمدىكى چەكنىڭ ئۆزىدۇر . — ئىشلەپچىقىرىش توسالغۇغا ئۇچرىغان ، بازار تاۋار بىلەن تولۇپ كەتكەن ، خام ئەشيانىڭ باھاسى ئۆرلەپ كەتكەن

ئەھۋالدا ، تۇراقلىق كاپىتالنىڭ بېكىتىلىپ بولغان ئاساسىنىڭ سورۇنىدا ، ئەمگەك ۋاقتىغا چەك قويۇش چارىسى بىلەن ، مەسىلەن ، يېرىم كۈنلا ئەمگەك قىلىش چارىسى بىلەن تۇراقسىز كاپىتالنىڭ نورمال چىقىمىغا چەك قويۇشقا بولىدۇ ؛ ئوخشاشلا گۈللەنگەن ۋاقىتلاردا ، يەنە تۇراقلىق كاپىتالنىڭ بېكىتىلىپ بولغان ئاساسىنىڭ سورۇنىدا ، بىر تەرەپتىن ، ئەمگەك ۋاقتىنى ئۇزارتىش ئارقىلىق ، يەنە بىر تەرەپتىن ، ئەمگەك سىجىللىقىنى ئاشۇرۇش ئارقىلىق تۇراقسىز كاپىتالنى ئادەتتىن تاشقىرى زورايتىشقا بولىدۇ . بۇنداق داۋالغۇشلارنى ئالدىن مۆلچەرلەپ بولغان كارخانا ئۈچۈن ئېيتقاندا ، بىر تەرەپتىن ، يۇقىرىدىكى چارىنى قوللىنىپ ، يەنە بىر تەرەپتىن ، تېخىمۇ كۆپ ئىشچى ئىشلىتىشكە ھەمدە ئۇنى زاپاس تۇراقلىق كاپىتالنى ، مەسىلەن ، تۆمۈريولىنىڭ زاپاس پاراۋۇزلىرى قاتارلىقلارنى ئىشلىتىش بىلەن بىرلەشتۈرۈشكە بولىدۇ . لېكىن ، بىز بۇ يەردە ، نورمال شارائىتى ئالدىنقى شەرت قىلىمىز ، بۇنداق ئادەتتىن تاشقىرى داۋالغۇشنى تەكشۈرۈپ ئولتۇرمايمىز .

شۇڭا ، ئىشلەپچىقىرىشنى داۋاملىق ئېلىپ بېرىش ئۈچۈن ، ئوخشاش بىر تۇراقسىز كاپىتالنىڭ چىقىمىنى بۇ يەردە بىرقەدەر ئۇزاق ۋاقىتقا ، توققۇز ھەپتىگە ئەمەس ، 12 ھەپتىگە چېچىش كېرەك . شۇڭا بەلگىلەنگەن ھەر بىر ۋاقىت باسقۇچىدا ، ئازايتىلىپ بولغان بىر ئىشلەپچىقىرىش كاپىتالى فۇنكسىيە ئۆتەيدۇ ؛ ئىشلەپچىقىرىش كاپىتالنىڭ تۇراقسىز قىسمى 100 فوند ستېرلىڭدىن 75 فوند ستېرلىڭغا چۈشىدۇ ، يەنى $\frac{1}{4}$ قىسمى ئازىيىدۇ . توققۇز ھەپتىلىك ئەمگەك مەزگىلىدە فۇنكسىيە ئۆتىگەن ئىشلەپچىقىرىش كاپىتالنىڭ ئازايغان ئومۇمىي

قىسمى $9 \times 25 = 225$ فوند ستېرلىك بولىدۇ ، يەنى 900 فوند ستېرلىكنىڭ $\frac{1}{4}$ ىگە تەڭ كېلىدۇ . لېكىن ئوبوروت ۋاقتى بىلەن دەۋرىي ئوبوروت مەزگىلىنىڭ نىسبىتى يەنىلا $\frac{3}{12} = \frac{1}{4}$ بولىدۇ . بۇنىڭدىن شۇنداق يەكۈن كېلىپ چىقىدۇ : ئەگەر ئىشلەپچىقىرىشنى تاۋار كاپىتالغا ئايلىنىپ بولغان ئىشلەپچىقىرىش كاپىتالنىڭ ئوبوروت ۋاقتى ئىچىدە ئۈزۈلدۈرۈپ قويمايمىز دېسەك ، ئەگەر ئىشلەپچىقىرىشنى بىرلا چاغدا ، ھەپتە - ھەپتە داۋاملىق ئېلىپ بېرىلىدىغان قىلىمىز دېسەك ، ھالبۇكى بۇنداق قىلىش ئۈچۈن ئالاھىدە تۇراقسىز كاپىتال بولمىسا ، ئۇ چاغدا ئىشلەپچىقىرىش كۆلىمىنىلا كىچىكلىتىپ ، فۇنكسىيە ئۆتەۋاتقان ئىشلەپچىقىرىش كاپىتالنىڭ تۇراقسىز تەركىبىي قىسمىنى ئازايتقاندىلا ، ئاندىن ئىش قىلىشىدۇ . بۇنداقتا ، ئىشلەپچىقىرىشنى ئوبوروت ۋاقتى ئىچىدە داۋاملىق ئېلىپ بېرىش ئۈچۈن ئاجرىتىۋېلىنغان تۇراقسىز كاپىتال بىلەن ئالدىن تۆلەنگەن بارلىق تۇراقسىز كاپىتالنىڭ نىسبىتى ئوبوروت ۋاقتى بىلەن دەۋرىي ئوبوروت مەزگىلىنىڭ نىسبىتىگە تەڭ بولىدۇ . يۇقىرىدا كۆرسىتىپ ئۆتتۇق ، بۇ يەردە دېگەنلىرىمىز ئەمگەك جەريانىنىڭ ھەپتەمۇ ھەپتە ئوخشاش كۆلەمدە داۋاملىشىشىغا مۇۋاپىق كېلىدۇ ، شۇڭا ، يېزا ئىگىلىكىگە ئوخشاش بولمىغان مەزگىلىدە ، ئوخشاش بولمىغان مىقداردىكى كاپىتالغا ئىگە ئىشلەپچىقىرىش تارىمىغا كاپىتال سېلىنمايدۇ .

ئەكسىچە ، كارخانىنىڭ خاراكتېرى ئىشلەپچىقىرىش كۆلىمىنى كىچىكلىتىشنىڭ مۇمكىنچىلىكىنى چەتكە قاقىدۇ ، دېمەك ھەر ھەپتە ئالدىن تۆلىنىدىغان كاپىتالنى ئازايتىشنىڭ مۇمكىنچىلىكىنىمۇ چەتكە قاقىدۇ دەپ پەرەز قىلساق ،

ئۇنداقتا ، تۇراقسىز كاپىتالنى ئۈستىلەپ قوشقاندىلا ، ئاندىن ئىشلەپچىقىرىشنى داۋاملىق ئېلىپ بارغىلى بولىدۇ . يۇقىرىقى مىسالدا 300 فوند ستېرلىك ئۈستىلەپ قوشۇلغان . 12 ھەپتىلىك دەۋرىي ئوبوروت مەزگىلىدە ، ئارقا - ئارقىدىن 1200 فوند ستېرلىكنى ئالدىن تۆلەشكە توغرا كەلسە ، 300 فوند ستېرلىك ئۇنىڭ $\frac{1}{4}$ ى بولىدۇ . خۇددى ئۈچ ھەپتە 12 ھەپتىنىڭ $\frac{1}{4}$ ى بولغانغا ئوخشاش . توققۇز ھەپتىلىك ئەمگەك مەزگىلى ئاياغلاشقاندىن كېيىن ، كاپىتالنىڭ قىممىتى بولغان 900 فوند ستېرلىك ئىشلەپچىقىرىش كاپىتالى شەكلىدىن تاۋار كاپىتال شەكلىگە ئۆتدۇ . بۇ كاپىتال قىممىتىنىڭ ئەمگەك مەزگىلى ئاخىرلىشىدۇ ، لېكىن ئۇ ئوخشاش بىر كاپىتال بىلەن يېڭىلانمايدۇ . بۇ كاپىتال ئاشۇ ئۈچ ھەپتىدە ئوبوروت ساھەسىدە تۇرۇپ ، تاۋار كاپىتال سۈپىتىدە فۇنكسىيە ئۆتىگەن چاغدا ، ئۇ تۇرۇۋاتقان ئەھۋال ئىشلەپچىقىرىش جەريانىدىن قارىغاندا ، خۇددى مەۋجۇت بولمىغاندەك بولىدۇ . بۇ يەردە ، بارلىق كرىدىت مۇناسىۋەتلىرىنى تىلغا ئالمايمىز ، شۇڭا كاپىتالىست ئۆزىنىڭ كاپىتالى ئارقىلىقلا تىجارەت قىلىدۇ دەپ پەرەز قىلىمىز . لېكىن بىرىنچى ئەمگەك مەزگىلى ئۈچۈن ئالدىن تۆلەنگەن كاپىتال ئىشلەپچىقىرىش جەريانى ئاخىرلاشقاندىن كېيىن ، ئوبوروت مەزگىلىدە ئۈچ ھەپتە توختايدۇ ، بۇ مەزگىلدە ئۈستىلەپ قوشۇلغان 300 فوند ستېرلىكلىق بىر سەرمايە فۇنكسىيە ئۆتەيدۇ ، شۇڭا ئىشلەپچىقىرىشنىڭ ئىزچىللىقى ئۈزۈلۈپ قالمايدۇ .

بۇ يەردە تۆۋەندىكى نۇقتىلارنى كۆرسىتىپ ئۆتۈشمىز كېرەك :

بىرىنچىدىن ، ئەڭ دەسلەپتە ئالدىن تۆلەنگەن كاپىتال —

900 فوند ستېرلىڭنىڭ ئەمگەك مەزگىلى توققۇز ھەپتىدىن كېيىن ئاخىرلىشىدۇ ، بۇ كاپىتال ئۈچ ھەپتە توشمىغىچە قايتىپ كەلمەيدۇ ، يەنى 13 - ھەپتە باشلانغاندا ئاندىن قايتىپ كېلىدۇ . لېكىن يېڭى ئەمگەك مەزگىلى ئۈستىلەپ قوشۇلغان كاپىتال — 300 فوند ستېرلىڭنى ئىشلىتىپ دەرھال قايتىدىن باشلىنىدۇ . دەل مۇشۇنداق بولغاچقا ، ئىشلەپچىقىرىش ئاندىن داۋاملىق ئېلىپ بېرىلىدۇ .

ئىككىنچىدىن ، ئەسلىدە بار كاپىتال — 900 فوند ستېرلىڭنىڭ فۇنكسىيىسى ۋە بىرىنچى توققۇز ھەپتىلىك ئەمگەك مەزگىلى ئاخىرلاشقاندىن كېيىن يېڭىدىن ئۈستىلەپ قوشۇلغان 300 فوند ستېرلىڭ (ئۇ بىرىنچى ئەمگەك مەزگىلى ئاخىرلاشقاندىن كېيىن ئىككىنچى ئەمگەك مەزگىلىنى دەرھال باشلايدۇ) نىڭ فۇنكسىيىسى بىرىنچى دەۋرىي ئوبوروت مەزگىلىدە تامامەن ئايرىلىپ كېتىدۇ ياكى ھېچبولمىغاندا شۇنداق ئايرىلىپ كېتىدۇ . لېكىن ئىككىنچى دەۋرىي ئوبوروت مەزگىلى جەريانىدا ئۆزئارا گىرەلىشىپ كېتىدۇ .

مەسىلىنى كونكرېتراق دەپ ئۆتەيلى :

بىرىنچى دەۋرىي ئوبوروت مەزگىلى 12 ھەپتە . بىرىنچى ئەمگەك مەزگىلى توققۇز ھەپتە ، بۇنىڭدىكى ئالدىن تۆلەنگەن كاپىتالنىڭ دەۋرىي ئوبوروتى 13 - ھەپتە باشلانغاندا ئورۇندىلىپ بولىدۇ . ئاخىرقى ئۈچ ھەپتىدە ، ئۈستىلەپ قوشۇلغان كاپىتال — 300 فوند ستېرلىڭ فۇنكسىيە ئۆتەيدۇ ھەمدە ئىككىنچى توققۇز ھەپتىلىك ئەمگەك مەزگىلى باشلىنىدۇ .

ئىككىنچى دەۋرىي ئوبوروت مەزگىلى . 13 - ھەپتە باشلانغاندا ، 900 فوند ستېرلىڭ قايتىپ كېلىدۇ ھەمدە يېڭى بىر دەۋرىي ئوبوروتنى باشلىيالايدۇ ، لېكىن ئىككىنچى ئەمگەك

مەزگىلى 300 فوند ستېرلىڭ ئۈستىلەپ قوشۇلغاچقا ، 10 - ھەپتىدە باشلىنىپ بولغان بولىدۇ ؛ 13 - ھەپتە باشلانغان چاغدا ئەمگەك مەزگىلىنىڭ $\frac{1}{3}$ ى ، بۇ 300 فوند ستېرلىڭنىڭ ئۈستىلەپ قوشۇلىشى بىلەن ئورۇندىلىپ بولغان بولىدۇ ، 300 فوند ستېرلىڭ ئىشلەپچىقىرىش كاپىتالىدىن مەھسۇلاتقا ئايلاندۇرۇلىدۇ . چۈنكى يەنە ئالتە ھەپتە بولسىلا ئىككىنچى ئەمگەك مەزگىلى ئاخىرلىشىدۇ ، شۇڭا قايتىپ كەلگەن 900 فوند ستېرلىڭ كاپىتالنىڭ ئاران $\frac{2}{3}$ قىسمىلا ، يەنى 600 فوند ستېرلىڭلا ئىككىنچى ئەمگەك مەزگىلىدىكى ئىشلەپچىقىرىش جەريانىغا كىرەلەيدۇ . شۇنداق قىلىپ ئەسلىدىكى 900 فوند ستېرلىڭدىن 300 فوند ستېرلىڭ ئايرىلىپ چىقىپ ، بىرىنچى ئەمگەك مەزگىلىدە ئۈستىلەپ قوشۇلغان 300 فوند ستېرلىڭ بىلەن ئوخشاش رول ئوينايدۇ . ئىككىنچى دەۋرىي ئوبوروت مەزگىلىنىڭ 6 - ھەپتىسىنىڭ ئاخىرىدا ، ئىككىنچى ئەمگەك مەزگىلى ئاخىرلىشىدۇ . بۇنىڭغا سېلىنغان كاپىتال — 900 فوند ستېرلىڭ ئۈچ ھەپتىدىن كېيىن قايتىپ كېلىدۇ ، دېمەك ئىككىنچى 12 ھەپتىلىك دەۋرىي ئوبوروت مەزگىلىنىڭ 9 - ھەپتىسىنىڭ ئاخىرىدا قايتىپ كېلىدۇ . ئۈچ ھەپتىلىك ئوبوروت ۋاقتى ئىچىدە ، ئايرىلىپ كەتكەن كاپىتال — 300 فوند ستېرلىڭ قوشۇلىدۇ . كاپىتال 900 فوند ستېرلىڭنىڭ ئۈچىنچى ئەمگەك مەزگىلى مۇشۇ 300 فوند ستېرلىڭنى ئىشلىتىپ ئىككىنچى دەۋرىي ئوبوروت مەزگىلىنىڭ 7 - ھەپتىسىدە ياكى بىر يىلنىڭ 19 - ھەپتىسىدە باشلانغان بولىدۇ .

ئۈچىنچى دەۋرىي ئوبوروت مەزگىلى . ئىككىنچى دەۋرىي ئوبوروت مەزگىلىنىڭ 9 - ھەپتىسىنىڭ ئاخىرىدا 900 فوند

ستېرلىك قايتىدىن قايتىپ كېلىدۇ. لېكىن ئۈچىنچى ئەمگەك مەزگىلى ئالدىنقى دەۋرىي ئوبوروت مەزگىلىنىڭ 7 - ھەپتىسىدە باشلىنىپ بولىدۇ ھەمدە ئالتە ھەپتە ئۆتۈپ كېتىدۇ. شۇنداق قىلىپ ئۇ يەنە ئاران ئۈچ ھەپتە داۋاملىشىدۇ. شۇڭا، قايتىپ كەلگەن 900 فوند ستېرلىكنىڭ 300 فوند ستېرلىكلا ئىشلەپچىقىرىش جەريانىغا كىرىدۇ. تۆتىنچى ئەمگەك مەزگىلىدە بۇ دەۋرىي ئوبوروت مەزگىلىنىڭ قالغان توققۇز ھەپتىسىنىڭ بوشلۇقى تولدۇرۇلىدۇ. شۇنداق قىلىپ، بىر يىلنىڭ 37 - ھەپتىسىدە، بىرلا چاغدا 4 - دەۋرىي ئوبوروت مەزگىلى ۋە 5 - ئەمگەك مەزگىلى باشلىنىدۇ.

ھېسابلاشقا ئاسان بولسۇن ئۈچۈن، بىز ئەمگەك مەزگىلى بەش ھەپتە بولىدۇ، ئوبوروت مەزگىلى بەش ھەپتە بولىدۇ، شۇڭا دەۋرىي ئوبوروت مەزگىلى ئون ھەپتە بولىدۇ؛ بىر يىلنى 50 ھەپتە دەپ ھېسابلىساق، ھەر ھەپتىلىك كاپىتال چىقىمى 100 فوند ستېرلىك بولىدۇ، دەپ پەرەز قىلىمىز. بۇنداقتا، ئەمگەك مەزگىلى 500 فوند ستېرلىك تۇراقسىز كاپىتالغا موھتاج بولىدۇ، ئوبوروت ۋاقتىمۇ 500 فوند ستېرلىك ئۈستلىمە كاپىتالغا موھتاج بولىدۇ. ئەمگەك مەزگىلى ۋە دەۋرىي ئوبوروت ۋاقتى تۆۋەندىكىدەك بولىدۇ:

ئەمگەك مەزگىلى	ھەپتە	تاۋار (فوند ستېرلىك)	قايتىپ كېلىش ۋاقتى
1	1 — 5	500	10 - ھەپتىنىڭ ئاخىرىدا
2	6 — 10	500	15 - ھەپتىنىڭ ئاخىرىدا
3	11 — 15	500	20 - ھەپتىنىڭ ئاخىرىدا
4	16 — 20	500	25 - ھەپتىنىڭ ئاخىرىدا
5	21 — 25	500	30 - ھەپتىنىڭ ئاخىرىدا

قالغىنى شۇ بويىچە سۈرۈپ ھېسابلىنىدۇ

ئەگەر ئوبوروت ۋاقتى $0 =$ بولسا، شۇ سەۋەبتىن دەۋرىي ئوبوروت مەزگىلى ئەمگەك مەزگىلىگە باراۋەر بولىدۇ، ئۇنداقتا، بىر يىلدىكى دەۋرىي ئوبوروتنىڭ سانى ئەمگەك مەزگىلىنىڭ سانىغا باراۋەر بولىدۇ. ئەمگەك مەزگىلى بەش ھەپتە قىلىنغاندا، يىللىق دەۋرىي ئوبوروت قېتىم سانى $10 = \frac{50}{5}$ ، دەۋرىي ئوبوروت

كاپىتالنىڭ قىممىتى $500 \times 10 = 5000$ بولىدۇ. جەدۋەلدە ئوبوروت ۋاقتى بەش ھەپتە دەپ پەرەز قىلىنغان. شۇڭا، يىلدا يەنە قىممىتى 5000 فوند ستېرلىك بولغان تاۋار ئىشلەپچىقىرىلىدۇ، لېكىن ئۇنىڭ $\frac{1}{10} = 500$ فوند ستېرلىكى

ھەمىشە تاۋار كاپىتال ھالىتىدە تۇرىدۇ، بەش ھەپتە ئۆتكەندە ئاندىن قايتىپ كېلىدۇ. مۇنداقتا يىل ئاخىرىدا، 10 - مەزگىلى (يەنى 46 — 50 - ئەمگەك مەزگىلى) دىكى مەھسۇلات ئۆزىنىڭ دەۋرىي ئوبوروت ۋاقتىنىڭ يېرىمىنىلا ئورۇندايدۇ، چۈنكى ئۇنىڭ ئوبوروت ۋاقتى كېلەر يىلنىڭ دەسلەپكى بەش ھەپتىسىگە ھېسابلىنىدۇ.

بىز يەنە ئۈچىنچى مىسالنى كەلتۈرەيلى: ئەمگەك مەزگىلى ئالتە ھەپتە، ئوبوروت ۋاقتى ئۈچ ھەپتە، ئەمگەك جەريانىنىڭ ھەر ھەپتىسىدە 100 فوند ستېرلىك ئالدىن تۆلەنگەن.

بىرىنچى ئەمگەك مەزگىلى: بىرىنچى 1 — 6 - ھەپتە. 6 - ھەپتىنىڭ ئاخىرىدا، 600 فوند ستېرلىك تاۋار كاپىتال بولغان، ئۇ 9 - ھەپتىسىنىڭ ئاخىرىدا قايتىپ كەلگەن. ئىككىنچى ئەمگەك مەزگىلى: 7 — 12 - ھەپتە.

7 — 9 - ھەپتىدە 300 فوند ستېرلىك ئۈستلىمە كاپىتال ئالدىن تۆلەنگەن. 9 - ھەپتىنىڭ ئاخىرىدا 600 فوند ستېرلىك قايتىپ كەلگەن، ئۇنىڭ 300 فوند ستېرلىكى 10 — 12 - ھەپتىدە

ئالدىن تۆلەنگەن . شۇڭا ، 12 - ھەپتىنىڭ ئاخىرىدا 300 فوند ستېرلىك نەق پۇل بولغان ؛ 600 فوند ستېرلىكلىق تاۋار كاپىتال بولغان ، ئۇ 15 - ھەپتىنىڭ ئاخىرىدا قايتىپ كەلگەن .

ئۈچىنچى ئەمگەك مەزگىلى : 13 — 18 - ھەپتە . 13 — 15 - ھەپتىدە يۇقىرىدا ئېيتىلغان 300 فوند ستېرلىك ئالدىن تۆلەنگەن ، ئاندىن 600 فوند ستېرلىك قايتىپ كەلگەن ، ئۇنىڭ 300 فوند ستېرلىكى 16 — 18 - ھەپتە ئۈچۈن ئالدىن تۆلەنگەن . 18 - ھەپتىنىڭ ئاخىرىدا 300 فوند ستېرلىك نەق پۇل بولغان ؛ 600 فوند ستېرلىك تاۋار كاپىتال بولغان ، ئۇ 21 - ھەپتىنىڭ ئاخىرىدا قايتىپ كەلگەن (بۇ ئەھۋال توغرىسىدىكى تېخىمۇ تەپسىلىي بايان مۇشۇ بابنىڭ ئاخىرىدىكى 2 - بۆلۈمدە) .

شۇڭا ، توققۇز ئەمگەك مەزگىلى (4 5 ھەپتە)
 $9 \times 600 = 5400$ فوند ستېرلىكلىق تاۋار ئىشلەپچىقىرىلغان . 9 - ئەمگەك مەزگىلى ئاخىرلاشقاندا ، كاپىتالست 300 فوند ستېرلىك نەق پۇلغا ، 600 فوند ستېرلىكلىق تاۋارغا ئىگە بولغان ، ئەمما بۇ تاۋار تېخى ئۆزىنىڭ ئوبوروت ۋاقتىدىن ئۆتمىگەن .

ئۈچ مىسالنى سېلىشتۇرساق شۇنى ھېس قىلىمىز :
 بىرىنچىسى ، پەقەت 2 - مىسالدىلا 500 فوند ستېرلىك كاپىتال I بىلەن 500 فوند ستېرلىك ئۈستىلمە كاپىتال II تەرتىپ بويىچە گىرەلەشكەن ، شۇڭا بۇ ئىككى قىسىم كاپىتالنىڭ ھەرىكىتى ھەمىشە ئايرىم ھالدا ئېلىپ بېرىلغان . لېكىن بىزنىڭ بۇ يەردە ئىنتايىن ئادەتتىن تاشقىرى پەرەزدە بولغانلىقىمىز ، يەنى ئەمگەك مەزگىلى بىلەن ئوبوروت ۋاقتى تەڭ ، ھەربىرى دەۋرىي ئوبوروت مەزگىلىنىڭ يېرىمىنى ئىگىلىگەن دەپ پەرەز قىلغانلىقىمىزدىنلا بولغان . باشقا ھەممە ئەھۋالدا ، دەۋرىي ئوبوروت مەزگىلىدە بۇ

ئىككى مەزگىلنىڭ قانداق ئوخشاش بولماسلىقىدىن قەتئىينەزەر ، بۇ ئىككى كاپىتالنىڭ ھەرىكىتى خۇددى 1 - ۋە 3 - مىسالدىكىگە ئوخشاش ، ئىككىنچى ئوبوروت مەزگىلىدە ئۆزئارا گىرەلەشىپ كېتىدۇ . ئۈستىلمە كاپىتال II كاپىتال I نىڭ بىر قىسمى بىلەن بىللە 2 - ئوبوروت مەزگىلىدە فۇنكسىيە ئۆتەيدىغان كاپىتالنى تەشكىل قىلىدۇ . ئەمما كاپىتال I نىڭ قالدۇقى ئايرىلىپ چىقىپ ، كاپىتال II نىڭ ئەسلىدىكى فۇنكسىيەسىنى ئۆتەيدۇ . تاۋار كاپىتالنىڭ ئوبوروت ۋاقتىدا رول ئوينايدىغان كاپىتال يەردە ئەسلىدە بۇ مەقسەت ئۈچۈن ئالدىن تۆلەنگەن كاپىتال II بولمايدۇ . لېكىن ئۇ كېيىنكىسىگە تەڭ قىممەتكە ئىگە بولىدۇ ھەمدە ھەممە ئالدىن تۆلەنگەن كاپىتالدا تەڭ تەركىبىي قىسمىنى شەكىللەندۈرىدۇ .

ئىككىنچىسى ، ئەمگەك مەزگىلىدە فۇنكسىيە ئۆتكەن كاپىتال ئوبوروت ۋاقتىدا بىكار بولۇپ قالغان . 2 - مىسالدا ، كاپىتال بەش ھەپتىلىك ئەمگەك مەزگىلىدە فۇنكسىيە ئۆتكەن ، بەش ھەپتىلىك ئوبوروت ۋاقتىدا بىكار قالغان . شۇڭا ، كاپىتال I نىڭ بىر يىلدا بىكار قالغان ۋاقتى يېرىم يىل بولغان ، شۇنىڭ بىلەن ئۈستىلمە كاپىتال II بۇ ۋاقىت ئىچىدە ئايان بولغان ، ئۇ 2 - مىسالدىمۇ يېرىم يىل بىكار قالىدۇ . لېكىن ئوبوروت ۋاقتى ئىچىدىكى ئىشلەپچىقىرىشنىڭ ئۇدا ئېلىپ بېرىلىشى ئۈچۈن زۆرۈر بولغان ئۈستىلمە كاپىتال بىر يىلدىكى ئوبوروت ۋاقتىنىڭ ئومۇمىي مىقدارىغا ياكى ئومۇمىي سانغا باغلىق بولماي ، بەلكى ئوبوروت ۋاقتى ۋە دەۋرىي ئوبوروت مەزگىلىنىڭ نىسبىتىگە باغلىق (دەرۋەقە ، بۇ يەردە ھەممە دەۋرىي ئوبوروت ئوخشاش شارائىتتا ئېلىپ بېرىلغان دەپ پەرەز قىلىنغان) . شۇڭا ، 2 - مىسالدا ، ئېھتىياجلىق بولغان ئۈستىلمە كاپىتال 2500 فوند ستېرلىك

ئەمەس ، 500 فوند ستېرلىك بولغان . مۇنداق ئەھۋال ئۈستىلىمە كاپىتالنىڭ ئەسلىدىكى ئالدىن تۆلەنگەن كاپىتالغا ئوخشاش دەۋرىي ئوبوروتقا كىرگەنلىكىدىن باشقا نەرسە ئەمەس . شۇڭا ، تامامەن كېيىنكىسىگە ئوخشاش ئۇنىڭ سانى ئۇنىڭ دەۋرىي ئوبوروت سانى ئارقىلىق تولۇقلىنىدۇ .

ئۈچىنچىسى ، ئەگەر ئىشلەپچىقىرىش ۋاقتى ئەمگەك ۋاقتىدىن ئۇزاق بولسىمۇ ، بۇ يەردە تەكشۈرۈلگەن ئەھۋال ئۆزگەرمەيدۇ . دەرۋەقە ، ئومۇمىي دەۋرىي ئوبوروت ۋاقتى شۇ سەۋەبتىن ئۇزىرايدۇ ، ئەمما ئەمگەك جەريانىدا دەۋرىي ئوبوروتنىڭ مۇنداق ئۆزىرىشى سەۋەبىدىن ، كاپىتالنى ئۈستىلەپ قوشۇش كەتمەيدۇ . كاپىتالنى ئۈستىلەپ قوشۇشتا مۇنداق بىرلا مەقسەت بولىدۇ : ئەمگەك جەريانىدا ئوبوروت ۋاقتى كەلتۈرۈپ چىقارغان بوش ۋاقىتنىڭ ئورنى تولدۇرۇلىدۇ ؛ شۇڭا ، ئۇ پەقەت ئىشلەپچىقىرىشنىڭ ئوبوروت ۋاقتى پەيدا قىلغان كاشلىسىنىڭ تەسىرىگە ئۇچرىماسلىقىغا كاپالەتلىك قىلىدۇ ، ئىشلەپچىقىرىشنىڭ ئۆزىنىڭ شارائىتى پەيدا قىلغان كاشلىلار باشقا چارىلەر بىلەن تۈگىتىلىدۇ ، بۇ چارىلەرنى بۇ يەردە تەكشۈرۈپ ئولتۇرۇش ھاجەتسىز . لېكىن بەزى كارخانىلار ئىشلەپچىقىرىشنى زاكازغا قاراپ ھېلى داۋاملاشتۇرىدۇ ، ھېلى توختىتىپ قويدۇ ، شۇڭا ، ھەرقايسى ئەمگەك مەزگىللىرى ئوتتۇرىسىدا ئۈزۈلۈپ قېلىش كېلىپ چىقىشى مۇمكىن . بۇ كارخانىلاردا ئۈستىلىمە كاپىتالنىڭ زۆرۈرلۈكىمۇ يوقىلىدۇ . يەنە بىر جەھەتتىن ، كۆپلىگەن پەسىللەردىكى ئەمگەك ئەھۋالىدىن قارىغاندا ، قايتىپ كېلىش ۋاقتىنىڭمۇ مۇئەييەن چېكى بولىدۇ . ئەگەر كاپىتالنىڭ بىر ئوبوروت ۋاقتى كېيىنكى يىلغىچمۇ ئاياغلاشمىسا ، ئۇنداقتا ، ئوخشاش بىر ئەمگەكنى كېيىنكى يىلدا

شۇ ئوخشاش كاپىتال ئارقىلىق يېڭىلىغىلى بولمايدۇ . لېكىن ئوبوروت ۋاقتىمۇ بىر ئىشلەپچىقىرىش مەزگىلىدىن كېيىنكى ئىشلەپچىقىرىش مەزگىلىگىچە بولغان ئارىلىقى قىسقىراق بولىدۇ . مۇنداق ئەھۋالدا ، ئۇنىڭ باشقا ئىشلىتىدىغان يېرى چىقماي قالسىلا ، كاپىتال بىكار تۇرۇپ قالىدۇ .

تۆتىنچىسى ، بىر ئەمگەك مەزگىلى ئۈچۈن ئالدىن تۆلەنگەن كاپىتالنىڭ ، مەسىلەن ، 3 - مىسالدىكى 600 فوند ستېرلىكىنىڭ بىر قىسمى خام ئەشيا ۋە قوشۇمچە ماتېرىيال ئۈچۈن ، بۇ ئەمگەك مەزگىلىنىڭ ئىشلەپچىقىرىش زاپىسى ئۈچۈن ، ئۆزگەرمەس تۇراقسىز كاپىتال ئۈچۈن سېلىنىدۇ ، يەنە بىر قىسمى ئۆزگىرىشچان تۇراقسىز كاپىتال ئۈچۈن ، ئەمگەكنىڭ ئۆزىنىڭ ھەققى ئۈچۈن سېلىنىدۇ . ئۆزگەرمەس تۇراقسىز كاپىتال ئۈچۈن سېلىنغان ئاشۇ بىر قىسىم كاپىتال ، ئوخشاش بولغان ۋاقىتتا ئىشلەپچىقىرىش زاپىسى شەكلىدە مەۋجۇت بولمىسىمۇ بولىدۇ ؛ مەسىلەن ، پۈتكۈل ئەمگەك مەزگىلىدە ئىشلىتىلىدىغان خام ئەشيا تەقلەپ قويۇلمىسىمۇ بولىدۇ ؛ كۆمۈر ئىككى ھەپتىدە بىر قېتىم سېتىۋېلىنسا بولىدۇ . لېكىن — چۈنكى بۇ يەردە يەنىلا كىرىم نەزەردىن ساقىت قىلىنىدۇ — بۇ بىر قىسىم كاپىتال زۆرۈر بولغاندا ئىشلەپچىقىرىش زاپىسىغا ئايلاندۇرۇشقا قۇلاي بولسۇن ئۈچۈن ، ئەگەر ئىشلەپچىقىرىش زاپىسى شەكلىدە كىشىلەرنىڭ باشقۇرۇشىغا بېرىلمەيدىكەن ، چوقۇم پۇل شەكلىدە بېرىلىشى كېرەك . مۇنداق ئەھۋال ئالتە ھەپتە ئۈچۈن ئالدىن تۆلەنگەن بۇ ئۆزگەرمەس تۇراقسىز كاپىتالنىڭ قىممىتىنىڭ چوڭ ياكى كىچىك بولۇشىنى قىلچە ئۆزگەرتەلمەيدۇ . يەنە بىر جەھەتتىن ، — تاسادىپىي چىقىملار ئۈچۈن تۆلەشكە تېگىشلىك پۇل زاپىسى ۋە قالايمىقانچىلىقلارنى تۈگىتىش ئۈچۈن ئىشلىتىلىدىغان ھەقىقىي

تەييارلىق فوندىنى تىلغا ئالماي تۇرىمىز ، — ئىش ھەققى بىرقەدەر قىسقا مەزگىل بويىچە بېرىلىدۇ ، ئادەتتە ھەپتىدە بىر قېتىم بېرىلىدۇ . شۇڭا ، كاپىتالىست ئىشچىنى بىرقەدەر ئۇزاق ۋاقىتتا ئۆزىنىڭ ئەمگىكىنى سېتىشقا مەجبۇر قىلمىسلا ، ئىش ھەققى بېرىش ئۈچۈن زۆرۈر بولىدىغان كاپىتالنى پۇل شەكلىدە تەقلەپ قويۇشقا توغرا كېلىدۇ . شۇڭا ئەمگەك ھەققىنى بېرىشكە ئاسان بولسۇن ئۈچۈن ، كاپىتال قايتىپ كەلگەندە ، ئۇنىڭ بىر قىسمىنىڭ پۇل شەكلىنى ساقلاپ قېلىپ ، يەنە بىر قىسمىنى ئىشلەپچىقىرىش زاپىسىغا ئايلاندۇرۇش كېرەك .

ئۈستىلىمە كاپىتال تامامەن خۇددى ئەسلىدىكى كاپىتالغا ئوخشاش تەقسىم قىلىنىدۇ . لېكىن بۇ كاپىتال بىلەن كاپىتال I نىڭ پەرقى (كرىدىت مۇناسىۋىتىنى دېمەي تۇرىمىز) شۇ يەردە : ئۇ كاپىتال I نىڭ بىرىنچى ئەمگەك مەزگىلىگە قاتناشمايدۇ ، ئەمما ، ئۆزىنىڭ ئەمگەك مەزگىلىدە كىشىلەرنىڭ باشقۇرۇشىغا قۇلاي بولسۇن ئۈچۈن ، بىرىنچى ئەمگەك مەزگىلىنىڭ پۈتكۈل جەريانىدا ئالدىن تۈلىنىشى كېرەك . بۇ ۋاقىت ئىچىدە ، ھېچبولمىغاندا ، بۇ كاپىتالنىڭ بىر قىسمى پۈتكۈل دەۋرىي ئوبوروت مەزگىلىدە ئالدىن تۈلىنىدىغان ئۆزگەرمەس تۇراقسىز كاپىتالغا ئايلانغان . زادى بۇ كاپىتالنىڭ قانچىلىك قىسمىنىڭ بۇ ئۆزگەرمەس تۇراقسىز كاپىتال شەكلىگە ئىگە بولۇشى ياكى زادى قانچىلىك قىسمىنىڭ بۇنداق ئايلىنىش زۆرۈر بولۇشتىن ئىلگىرى ئۈستىلىمە پۇل كاپىتالنىڭ شەكلىنى ساقلاپ قېلىشى قىسمەن ھالدا مۇئەييەن ئىشلەپچىقىرىش تارىمىنىڭ ئالاھىدە ئىشلەپچىقىرىش شەرت - شارائىتىغا باغلىق ، قىسمەن ھالدا شۇ جاينىڭ ئەھۋالىغا ، قىسمەن ھالدا خام ئەشيا قاتارلىقلارنىڭ باھاسىدىكى داۋالغۇشقا باغلىق . ئىجتىمائىي ئومۇمىي كاپىتالنى تەكشۈرگەندە ، بۇ

ئۈستىلىمە كاپىتالنىڭ خېلى زور قىسمى ئۇزاققىچە ئۈزلۈكسىز ھالدا پۇل كاپىتال ھالىتىدە تۇرىدۇ . يەنە بىر جەھەتتىن ، كاپىتال II نىڭ ئىش ھەققى ئۈچۈن ئالدىن تۈلىنىدىغان قىسمى ھەمىشە بىرقەدەر قىسقا بولغان ئەمگەك مەزگىللىرى بويىچە ھەق تۆلەش دەرىجىسىگە يېتىپ ھەمدە ھەق تۆلەشكە ئىشلىتىلىپ ، پەيدىنپەي ئەمگەك كۈچىگە ئايلىنىدۇ . شۇڭا ، كاپىتال II نىڭ بۇ قىسمى پۈتكۈل ئەمگەك مەزگىلىدە تا ئۆزى ئەمگەك كۈچىگە ئايلىنىپ ئىشلەپچىقىرىش ۋاسىتىلىرىنىڭ فۇنكسىيىسىنى ئۆتەشكە قاتناشقانغا قەدەر پۇل كاپىتال شەكلىدە تۇرىدۇ .

شۇڭا ، كاپىتال I نىڭ ئوبوروت ۋاقتىنى ئىشلەپچىقىرىش ۋاقتىغا ئايلاندۇرۇش ئۈچۈن زۆرۈر بولغان ئۈستىلىمە كاپىتالنىڭ كىرىشى بىلەن ئالدىن تۆلەنگەن كاپىتالنىڭ مىقدارى ۋە ئومۇمىي كاپىتالنىڭ زۆرۈر بولغان ئالدىن تۆلىنىش ۋاقتىلا ئېشىپ كېتىپ قالماي ، بەلكى پۇل زاپىسى سۈپىتىدە مەۋجۇت بولۇپ تۇرغان ، شۇ سەۋەبتىن پۇل كاپىتال ھالىتىدە تۇرغان ھەمدە پۇل كاپىتال شەكلىگە ئىگە بولۇشى مۇمكىن بولغان ئاشۇ بىر قىسىم ئالدىن تۈلىنىدىغان كاپىتال مۇ ئالاھىدە كۆپىيىپ كېتىدۇ .

كاپىتالنى ئوبوروت ۋاقتى سەۋەبىدىن ئىككى قىسىمغا ، يەنى بىرىنچى ئەمگەك مەزگىلى ئۈچۈن زۆرۈر بولغان كاپىتال ۋە ئوبوروت ۋاقتى ئۈچۈن زۆرۈر بولغان تولۇقلىما كاپىتال دەپ ئىككى قىسىمغا ئايرىشقا توغرا كېلىدۇ ، مۇنداق بۆلگەندە ، سەرماينىڭ ئېشىشى ئەمەس ، بەلكى ئىشلەپچىقىرىش كۆلىمىنىڭ كىچىكلىشى پەيدا قىلغان سورۇندا ، مەيلى ئىشلەپچىقىرىش زاپىسى شەكلىدە ئالدىن تۆلەش جەھەتتە بولسۇن ياكى پۇل زاپىسى شەكلىدە ئالدىن تۆلەش جەھەتتە بولسۇن ، ئوخشاشلا يۇقىرىدا ئېيتىلغان ئەھۋال يۈز بېرىدۇ . ئىشلەپچىقىرىش كۆلىمىگە

قارىغاندا ، پۇل شەكلىدە چۈشەپ قويۇلغان (بەند بولۇۋاتقان) كاپىتال مۇنداق سورۇندا تېخىمۇ كۆپىيىدۇ .

ئومۇمەن ئالغاندا ، كاپىتال ئەسلىدىكى ئىشلەپچىقىرىش كاپىتالى ۋە ئۈستلىمە كاپىتال دەپ مۇنداق ئايرىلسا ، نەتىجىسى شۇنداق بولىدۇ : ھەرقايسى ئەمگەك مەزگىللىرىدە ئۈزۈلمەس ئىزچىللىق بولىدۇ ، ئالدىن تۆلەنگەن كاپىتالنىڭ تەڭ مىقداردىكى بىر قىسمى ئىشلەپچىقىرىش كاپىتالى سۈپىتىدە ، ئۈزلۈكسىز رەۋىشتە فۇنكسىيە ئۆتەيدۇ .

ئەمدى 2 - مىسالغا قاراپ باقايلى . ئۈزلۈكسىز رەۋىشتە ئىشلەپچىقىرىش جەريانىدا تۇرىدىغان كاپىتال 500 فوندى ستېرلىڭ . چۈنكى ئەمگەك مەزگىلى $= 5$ ھەپتە ، شۇڭا ئۇ 50 ھەپتەدە (بىر يىل دەپ قارالغان) ئون قېتىم ئايلانغان . شۇڭا ، قوشۇمچە قىممەتنى دېمەي تۇرغاندا ، مەھسۇلات $500 \times 10 = 5000$ فوندى ستېرلىڭلىق بولغان . ئىشلەپچىقىرىش جەريانىدا بىۋاسىتە ، توختاۋسىز ھالدا تەسىر كۆرسەتكەن (رول ئوينىغان) كاپىتال — 500 فوندى ستېرلىڭ بولغان بىر كاپىتالنىڭ قىممىتى — نۇقتىئىنەزىرىدىن قارىغاندا ، ئوبوروت ۋاقتى گويا تامامەن يوقالغاندەك بىلىنىدۇ . دەۋرىي ئوبوروت مەزگىلى بىلەن ئەمگەك مەزگىلى ئۆزئارا بىر بولۇپ كېتىدۇ ؛ ئوبوروت ۋاقتى $= 0$ بولىدۇ .

ئەكسىچە ، ئەگەر 500 فوندى ستېرلىڭ كاپىتال ئادەت بويىچە بەش ھەپتىلىك ئوبوروت ۋاقتى سەۋەبىدىن ئۆزىنىڭ ئىشلەپچىقىرىش پائالىيىتىنى ئۈزۈپ ، تا ئون ھەپتە ۋاقتىنى ئۆز ئىچىگە ئالغان پۈتكۈل دەۋرىي ئوبوروت مەزگىلى ئاخىرلاشقاندا ئاندىن قايتىدىن ئىشلەپچىقىرىش ئىقتىدارىغا ئىگە بولىدىغان بولسا ، ئۇنداقتا ، بىر يىلدىكى 50 ھەپتەدە ، بىزدە ئاران ۋاقتى

ئون ھەپتىدىن بولغان بەش دەۋرىي ئوبوروت بولغان بولىدۇ ؛ بۇنىڭ ئىچىدىكى ۋاقتى بەش ھەپتىدىن بولغان بەش ئىشلەپچىقىرىش مەزگىلىدە ، يەنى 25 ئىشلەپچىقىرىش ھەپتىسىدە ئومۇمىي مەھسۇلات $5 \times 500 = 2500$ فوندى ستېرلىڭ بولىدۇ ؛ بەش ھەپتىدىن بولغان بەش ئوبوروت ۋاقتىمۇ ، يەنى ئومۇمىي ئوبوروت ۋاقتىمۇ 25 ھەپتە بولىدۇ . بۇ يەردە شۇنداق دەيمىز : 500 فوندى ستېرلىڭ كاپىتال يىلدا بەش قېتىم دەۋرىي ئوبوروت بولسا ، ئۇنداقتا ، كۆرمەك تەس ئەمەسكى ، بۇ 500 فوندى ستېرلىڭ كاپىتال ھەربىر دەۋرىي ئوبوروت مەزگىلىنىڭ يېرىمىدا تامامەن ئىشلەپچىقىرىش كاپىتالى سۈپىتىدە فۇنكسىيە ئۆتمەيدۇ ؛ قىسقىسى ، ئۇ پەقەت يېرىم يىلدا فۇنكسىيە ئۆتكەن بولىدۇ ، قالغان يېرىم يىلدا زادى فۇنكسىيە ئۆتمەيدۇ .

بىزنىڭ مىساللىرىمىزدىن ئېيتقاندا ، 500 فوندى ستېرلىڭ تولۇقلىما كاپىتال مۇشۇ بەش ئوبوروت ۋاقتى ئىچىدە كىرىدۇ ، شۇڭا بۇ 2500 فوندى ستېرلىڭنىڭ دەۋرىي ئوبوروتى ئېشىپ 5000 فوندى ستېرلىڭنىڭ بىر دەۋرىي ئوبوروتى بولىدۇ . لېكىن ھازىر ئالدىن تۆلەنگەن كاپىتال 500 فوندى ستېرلىڭ ئەمەس 1000 فوندى ستېرلىڭ . 5000 فوندى 1000 فوندىقا بۆلسەك بۆلۈندە بەش بولىدۇ . شۇڭا ، دەۋرىي ئوبوروتنىڭ قېتىم سانى ئون بولماي ، بەلكى بەش بولىدۇ . ئەمەلىيەتتە دەل شۇنداق ھېسابلانغان . لېكىن ، 1000 فوندى ستېرلىڭ كاپىتال يىلدا بەش قېتىم ئوبوروت بولغان دېسەك ، كاپىتالنىڭ قۇرۇق كالىسىدا ، ئوبوروت ۋاقتى خاتىرىسىدىن يوقىلىپ كېتىدۇ . شۇنىڭ بىلەن خۇددى بۇ كاپىتال تەرتىپ بويىچە ئېلىپ بېرىلغان بەش قېتىملىق دەۋرىي ئوبوروتتا ئۈزلۈكسىز رەۋىشتە ئىشلەپچىقىرىش جەريانىدا فۇنكسىيە ئۆتكەندەك بىر خىل قالايمىقان قاراش شەكىللىنىدۇ . لېكىن بىز

دېگەن 1000 فوند ستېرلىك كاپىتال بەش قېتىم دەۋرىي ئوبوروت بولغاندا ، ئوبوروت ۋاقتى بىلەن ئىشلەپچىقىرىش ۋاقتىنى ئۆز ئىچىگە ئالىدۇ . ئەمەلىيەتتە ، ئەگەر 1000 فوند ستېرلىك راستتىنلا ئىشلەپچىقىرىش جەريانىدا ئۈزلۈكسىز رول ئوينىغان بولسا ، بىزنىڭ پەرىزىمىزچە ، مەھسۇلات 5000 فوند ستېرلىك بولماي ، 10 مىڭ فوند ستېرلىك بولۇشى كېرەك ، لېكىن 1000 فوند ستېرلىكنى ئۈزلۈكسىز رەۋىشتە ئىشلەپچىقىرىش جەريانىدا تۇرغۇزۇش ئۈچۈنمۇ ئالدىن 2000 فوند ستېرلىك تۆلەش كېرەك . لېكىن ئوبوروتنىڭ بۇ مېخانىزمىنى زادى بىلمەيدىغان ئىقتىسادشۇناسلار ھەمىشە مۇنداق بىر نۇقتىغا سەل قارايدۇ : ئىشلەپچىقىرىشنى ئۈزۈلدۈرمەي داۋاملاشتۇرۇش ئۈچۈن ، سانائەت كاپىتالىنىڭ بىر قىسمىلا باشتىن - ئاخىر ئەمەلىيەتتە ئىشلەپچىقىرىش جەريانىغا كىرگۈزۈلىدۇ . بىر قىسمى ئىشلەپچىقىرىش مەزگىلىدە تۇرغاندا ، يەنە بىر قىسمى ھەمىشە ئوبوروت مەزگىلىدە تۇرۇشى شەرت . باشقىچە ئېيتقاندا ، كاپىتالنىڭ بىر قىسمى پەقەت ئۆزىنىڭ يەنە بىر قىسمى ھەقىقىي ئىشلەپچىقىرىشتىن ئايرىلىپ تاۋار كاپىتال ياكى پۇل كاپىتال شارائىتىدا تۇرغاندىلا ئالدىن ئىشلەپچىقىرىش كاپىتالى سۈپىتىدە فۇنكسىيە ئۆتەيدۇ . بۇ نۇقتىغا سەل قارىغانلىق پۇل كاپىتالنىڭ ئەھمىيىتى ۋە رولىغا تامامەن سەل قارىغانلىق بولىدۇ .

ئەمدى بىز دەۋرىي ئوبوروت مەزگىلىنىڭ ئىككى قىسمى ، يەنى ئەمگەك مەزگىلى بىلەن ئوبوروت مەزگىلى تەڭ بولغاندا ياكى ئەمگەك مەزگىلى ئوبوروت ۋاقتىدىن ئۇزاق ياكى قىسقا بولغاندا ، دەۋرىي ئوبوروتتا قانداق پەرق پەيدا قىلىدىغانلىقىنى تەتقىق قىلىشىمىز ، ئىككىنچىدىن ، بۇ ھالنىڭ كاپىتالنىڭ پۇل كاپىتال شەكلىدە بەند بولۇپ تۇرۇشىغا نىسبەتەن قانداق تەسىر

كۆرسىتىدىغانلىقىنى تەتقىق قىلىشىمىز كېرەك . بىز بارلىق سورۇندا ھەپتىدە ئالدىن تۆلەنگەن كاپىتال 100 فوند ستېرلىك ، دەۋرىي ئوبوروت مەزگىلى توققۇز ھەپتە ، شۇڭا ، ھەر بىر دەۋرىي ئوبوروت مەزگىلى ئۈچۈن ئالدىن تۆلەنگەن كاپىتال = 900 فوند ستېرلىك دەپ پەرەز قىلىمىز .

I . ئەمگەك مەزگىلى بىلەن ئوبوروت مەزگىلى تەڭ

مۇنداق ئەھۋال گەرچە ئەمەلىيەتتە تاسادىپىيلىق بولسىمۇ ، لېكىن ئۇنى تەتقىقاتنىڭ چىقىش نۇقتىسى قىلىش كېرەك ، چۈنكى بۇنىڭدىكى مۇناسىۋەت ئەڭ ئاددىي ، ئەڭ ئېنىق ئىپادىلىنىدۇ . ئىككى كاپىتال (بىرىنچى ئەمگەك مەزگىلى ئۈچۈن ئالدىن تۆلەنگەن كاپىتال I ۋە كاپىتال II نىڭ ئوبوروتى مەزگىلىدە فۇنكسىيە ئۆتەگەن ئۈستىلىمە كاپىتال II) ئۆزلىرىنىڭ ھەرىكىتى داۋامىدا ئۆزئارا بىرى بىرىنىڭ ئورنىنى باسىدۇ ، ئەمما ئۆزئارا گىرەلەشمەيدۇ . شۇڭا ، بىرىنچى مەزگىلىنى ھېسابقا ئالمىغاندا ، بۇ ئىككى كاپىتال ئۆزىنىڭ دەۋرىي ئوبوروت مەزگىلى ئۈچۈنلا ئالدىن تۆلىنىدۇ . دەۋرىي ئوبوروت مەزگىلىنى تۆۋەندىكى مىساللاردىكىدەك ھەممىسى توققۇز ھەپتە بولىدۇ ، دەپ پەرەز قىلساق ، ئەمگەك مەزگىلى بىلەن ئوبوروت مەزگىلى $\frac{1}{2}$ 4 ھەپتە بولىدۇ . شۇنىڭ بىلەن تۆۋەندىكىدەك يىللىق جەدۋەلنى تۈزۈپ چىقتۇق :

I . جەدۋەل

كاپىتال I

دەۋرىي ئوبوروت مەزگىلى (ھەپتە)	ئەمگەك مەزگىلى (ھەپتە)	ئالدىن تۆلەش مىقدارى (فوند ستېرلىك)	ئوبوروت مەزگىلى (ھەپتە)
9 - 1 . I	$4 \frac{1}{2} - 1$	4 5 0	$9 - 4 \frac{1}{2}$
1 8 - 1 0 . II	$1 3 \frac{1}{2} - 1 0$	4 5 0	$1 8 - 1 3 \frac{1}{2}$
2 7 - 1 9 . III	$2 2 \frac{1}{2} - 1 9$	4 5 0	$2 7 - 2 2 \frac{1}{2}$
3 6 - 2 8 . IV	$3 1 \frac{1}{2} - 2 8$	4 5 0	$3 6 - 3 1 \frac{1}{2}$
4 5 - 3 7 . V	$4 0 \frac{1}{2} - 3 7$	4 5 0	$4 5 - 4 0 \frac{1}{2}$
(5 4) - 4 6 . VI	$4 9 \frac{1}{2} - 4 6$	4 5 0	$(3 1) (5 4) - 4 9 \frac{1}{2}$

(31) ئىككىنچى دەۋرىي ئوبوروت يىلىنىڭ ھەرقايسى ھەپتىلىرىگە مەنسۇپ بولغاچقا مۇشۇ تىرناق ئىچىگە ئېلىندى .

كاپىتال II

دەۋرىي ئوبوروت مەزگىلى (ھەپتە)	ئەمگەك مەزگىلى (ھەپتە)	ئالدىن تۆلەش مىقدارى (فوند ستېرلىك)	ئوبوروت مەزگىلى (ھەپتە)
$1 3 \frac{1}{2} - 4 \frac{1}{2} . I$	$9 - 4 \frac{1}{2}$	4 5 0	$1 3 \frac{1}{2} - 1 0$
$2 2 \frac{1}{2} - 1 3 \frac{1}{2} . II$	$1 8 - 1 3 \frac{1}{2}$	4 5 0	$2 2 \frac{1}{2} - 1 9$
$3 1 \frac{1}{2} - 2 2 \frac{1}{2} . III$	$2 7 - 2 2 \frac{1}{2}$	4 5 0	$3 1 \frac{1}{2} - 2 8$
$4 0 \frac{1}{2} - 3 1 \frac{1}{2} . IV$	$3 6 - 3 1 \frac{1}{2}$	4 5 0	$4 0 \frac{1}{2} - 3 7$
$4 9 \frac{1}{2} - 4 0 \frac{1}{2} . V$	$4 5 - 4 0 \frac{1}{2}$	4 5 0	$4 9 \frac{1}{2} - 4 6$
$(5 8 \frac{1}{2}) - 4 9 \frac{1}{2} . VI$	$(5 4) - 4 9 \frac{1}{2}$	4 5 0	$5 8 \frac{1}{2} - (5 5)$

بۇ يەردە بىر يىلنى 51 ھەپتە دەپ پەرەز قىلىمىز . بۇ 51 ھەپتىدە ، كاپىتال I ئالتە مۇكەممەل ئەمگەك مەزگىلىدە ، $2700 = 450 \times 6$ فوند ستېرلىكلىق تاۋار ئىشلەپچىقىرىلغان كاپىتال II بەش مۇكەممەل ئەمگەك مەزگىلىدە ، $2250 = 450 \times 5$ فوند ستېرلىكلىق تاۋار ئىشلەپچىقىرىلغان . ئۇنىڭدىن باشقا كاپىتال II يەنە بىر يىلنىڭ ئاخىرقى $1 \frac{1}{2}$ ھەپتىسىدە (50 - ھەپتىنىڭ ئوتتۇرىسىدىن 51 -

ھەپتىنىڭ ئاخىرىغىچە) 150 فوند ستېرلىكلىق تاۋار ئىشلەپچىقىرىلغان . 51 ھەپتىدە ئىشلەپچىقىرىلغان ئومۇمىي تاۋار 5100 فوند ستېرلىكلىق بولغان . ئەمگەك مەزگىلىدە ئىشلەپچىقىرىلغان قوشۇمچە قىممەتنىڭ بىۋاسىتە ئىشلەپچىقىرىلىشىدىن ئېيتقاندا ، ئومۇمىي كاپىتال 900 فوند ستېرلىك خۇددى $5 \frac{2}{3}$ قېتىم دەۋرىي ئوبوروت بولغاندەك

$$\left(5 \frac{2}{3} \times 900 = 5100 \text{ فوند ستېرلىك بولغاندەك} \right)$$

قىلىدۇ . لېكىن ، بىز ئەمەلىي دەۋرىي ئوبوروتنى تەكشۈرىدىغان بولساق ، ئۇنداقتا ، كاپىتال I $5 \frac{2}{3}$ قېتىم دەۋرىي ئوبوروت بولغان بولىدۇ ، چۈنكى 51 - ھەپتىنىڭ ئاخىرىدا يەنە ئۈچ ھەپتە بولغاندا ئاندىن 6 - دەۋرىي ئوبوروت مەزگىلى تۈگەيدۇ ، $2550 = 450 \times 5 \frac{2}{3}$ فوند ستېرلىك بولىدۇ . ئەمما كاپىتال II ئاران $5 \frac{1}{6}$ قېتىم دەۋرىي ئوبوروت بولغان بولىدۇ ، چۈنكى ئۇ 6 - دەۋرىي ئوبوروت

مەزگىلىنىڭ $1\frac{1}{2}$ ھەپتىسىنىلا تۈگەتكەن ، يەنى $7\frac{1}{2}$ ھەپتە ئىككىنچى يىلغا كىرگۈزۈلگەن بولىدۇ ؛
 $2\ 3\ 2\ 5 = 4\ 5\ 0 \times 5\ \frac{1}{6}$ فوندى ستېرلىك بولىدۇ . شۇڭا ئەمەلىي ئومۇمىي دەۋرىي ئوبوروت سوممىسى $= 4\ 8\ 7\ 5$ فوندى ستېرلىك بولىدۇ .

بىز كاپىتال I بىلەن كاپىتال II نى ئۆزئارا تامامەن مۇستەقىل بولغان ئىككى كاپىتال سۈپىتىدە تەكشۈرەيلى . ئۇلار ئۆزىنىڭ ھەرىكىتىدە تامامەن مۇستەقىل بولىدۇ ؛ پەقەت ئۇلارنىڭ ئەمگەك مەزگىلى بىلەن ئوبوروت مەزگىلى بىۋاسىتە ھالدا ئۆزئارا بىرىنىڭ ئورنىغا بىرى دەسسىگەنلىكى ئۈچۈنلا ، بۇ ئىككى ھەرىكەت بىر - بىرىنى تولۇقلايدۇ . شۇڭا ئۇلار تامامەن مۇستەقىل بولغان ، ئوخشاش بولمىغان كاپىتالىستقا مەنسۇپ بولغان ئىككى كاپىتال دەپ قارىلىدۇ .

كاپىتال I مۇكەممەل بەش دەۋرىي ئوبوروت مەزگىلى ۋە 6 - دەۋرىي ئوبوروت مەزگىلىنىڭ $\frac{2}{3}$ قىسمىدىن ئۆتكەن . يىل ئاخىرىدا ، ئۇ تاۋار كاپىتال شەكلىدە تۇرىدۇ . تاۋار كاپىتالنىڭ نورمال رېئاللىشى ئۈچۈن يەنە ئۈچ ھەپتە كېتىدۇ . بۇ مەزگىلدە ، ئۇ ئىشلەپچىقىرىش جەريانىغا كىرەلمەيدۇ . ئۇ تاۋار كاپىتالنىڭ فۇنكسىيىسىنى ئۆتەۋاتقان بولىدۇ ؛ ئوبوروت بولۇۋاتقان بولىدۇ . ئۇ پەقەت ئەڭ ئاخىرقى دەۋرىي ئوبوروت مەزگىلىنىڭ $\frac{2}{3}$ قىسمىدىن ئۆتىدۇ . بۇ ئەھۋالنى تۆۋەندىكىچە ئىپادىلەشكە بولىدۇ : ئۇنىڭ بىر قېتىملىق دەۋرىي ئوبوروتى ئاران $\frac{2}{3}$ بولغان ، ئۇنىڭ ئومۇمىي قىممىتىنىڭ ئاران $\frac{2}{3}$ قىسمىلا بىر

مۇكەممەل دەۋرىي ئوبوروتتىن ئۆتكەن . بىز 450 فوندى ستېرلىك توققۇز ھەپتىدە بىر قېتىم ئوبوروت بولغان دېدۇق ، دېمەك 300 فوندى ستېرلىك ئالتە ھەپتىدە بىر قېتىم ئوبوروت بولغان بولىدۇ . لېكىن بۇنداق ئىپادىلەش ئۇسۇلىدا دەۋرىي ئوبوروت ۋاقتىنىڭ ئالاھىدە ئوخشاش بولمىغان ئىككى تەركىبىي قىسمى بىلەن بولغان ئورگانىك مۇناسىۋىتىگە سەل قارالغان . ئالدىن تۈلەنگەن كاپىتال 450 فوندى ستېرلىك $5\ \frac{2}{3}$ قېتىم ئوبوروت بولغان دېگەندە ، مۇنداق ئىپادىلەش ئۇسۇلىنىڭ ھەقىقىي مەنىسى مۇنداق بولىدۇ : كاپىتال بەش قېتىم مۇكەممەل دەۋرىي ئوبوروت بولغان ، لېكىن 6 - دەۋرىي ئوبوروتنىڭ $\frac{2}{3}$ قىسمىلا ئورۇندالغان . يەنە بىر جەھەتتىن ، دەۋرىي ئوبوروت بولغان كاپىتال ئالدىن تۈلەنگەن كاپىتالنىڭ $5\ \frac{2}{3}$ ھەسسىسىگە باراۋەر بولىدۇ ، يۇقىرىدىكى مىسال ئارقىلىق ئېيتقاندا ، $5\ \frac{2}{3} \times 4\ 5\ 0 = 2\ 5\ 5\ 0$ فوندى ستېرلىك بولىدۇ ؛ بۇ سۆزنىڭ توغرىلىقى شۇ يەردە ، ئەگەر بۇ 450 فوندى ستېرلىك كاپىتالنىڭ ئورنى يەنە بىر 450 فوندى ستېرلىك كاپىتال بىلەن تولۇقلانمىسا ، ئۇنداقتا ، ئەمەلىيەتتە ئۇنىڭ بىر قىسمى ئىشلەپچىقىرىش جەريانىدا ، يەنە بىر قىسمى ئوبوروت جەريانىدا تۇرۇشى كېرەك . ئەگەر ئوبوروت ۋاقتى دەۋرىي ئوبوروت بولغان كاپىتالنىڭ مىقدارى ئارقىلىق ئىپادىلەنسە ، ئۇنداقتا ، ئۇ ھەمىشە ھازىر بار بىر قىممەتنىڭ مىقدارى (ئەمەلىيەتتە بىر تەييار مەھسۇلاتنىڭ مىقدارى) ئارقىلىقلا ئىپادىلىنىدۇ ، ئالدىن تۈلەنگەن كاپىتالنىڭ ئىشلەپچىقىرىش جەريانىنى قايتىدىن باشلاش ھالىتىدە بولماسلىقىدەك ئەھۋال

چۈشەندۈرىدۇكى ، ئۇنىڭ بىر قىسمىلا ئىشلەپچىقىرىش بىلەن شۇغۇللىنىش ھالىتىدە تۇرىدۇ ياكى ئۇدا ئىشلەپچىقىرىش ھالىتىدە تۇرۇش ئۈچۈن ، كاپىتال ئىشلەپچىقىرىش مەزگىلى ۋە ئوبوروت مەزگىلىنىڭ ئۆزئارا نىسبىتى بويىچە ئىككى قىسىمغا بۆلىنىدۇ ؛ بىر قىسمى ئۈزلۈكسىز رەۋىشتە ئىشلەپچىقىرىش مەزگىلىدە ، يەنە بىر قىسمى ئۈزلۈكسىز رەۋىشتە ئوبوروت مەزگىلىدە تۇرىدۇ . بۇ يەردە رول ئوينايدىغىنى ئوخشاشلا بىر قانۇنىيەت : ئۈزلۈكسىز فۇنكسىيە ئۆتەيدىغان ئىشلەپچىقىرىش كاپىتالنىڭ مىقدارىنى ئوبوروت ۋاقتى بىلەن دەۋرىي ئوبوروت ۋاقتىنىڭ سېلىشتۇرمىسى بەلگىلەيدۇ .

بىز يىلنىڭ ئاخىرى دەپ پەرەز قىلغان 51 - ھەپتىنىڭ ئاخىرىدا ، كاپىتال II دىن 150 فوند ستېرلىڭ تېخى پۈتمىگەن مەھسۇلاتنى ئىشلەپچىقىرىش ئۈچۈن ئالدىن تۆلەنگەن . يەنە بىر قىسمى تۇراقسىز بولغان ئۆزگەرمەس كاپىتال — خام ئەشيا قاتارلىقلار — شەكلىدە تۇرىدۇ ، دېمەك ئىشلەپچىقىرىش ۋاسىتىسى سۈپىتىدە ئىشلەپچىقىرىش جەريانىدا فۇنكسىيە ئۆتەش شەكلىدە تۇرىدۇ . يەنە 3 - قىسمى پۇل شەكلىدە تۇرىدۇ . بۇ بىر قىسىم كاپىتال ھېچبولمىغاندا بۇ ئەمگەك مەزگىلىنىڭ قالغان قىسمى (ئۈچ ھەپتە) دىكى ئىش ھەققىنى بېرىشكە بىمالال يېتىدۇ ، بىراق بۇنداق ئىش ھەققى ھەر ھەپتىنىڭ ئاخىرىدا بېرىلىدۇ . بۇ بىر قىسىم كاپىتال يېڭى بىر يىل باشلانغاندا ، دېمەك يېڭى بىر دەۋرىي ئوبوروتنىڭ مەزگىلى باشلانغاندا ، گەرچە ئىشلەپچىقىرىش كاپىتالى شەكلىدە تۇرماي ، پۇل كاپىتال شەكلىدە تۇرغان بولسىمۇ ، ئۇ بۇنداق شەكىل بىلەن ئىشلەپچىقىرىش جەريانىغا قاتنىشالمايدۇ ، لېكىن يېڭى دەۋرىي ئوبوروت باشلانغان چاغدا ، يەنىلا تۇراقسىز بولۇپ تۇرغان ئۆزگىرىشچان كاپىتال ، يەنى تىرىك ئەمگەك كۈچى

ئىشلەپچىقىرىش جەريانىدا رول ئوينايدۇ . بۇنداق ئەھۋالنىڭ سەۋەبى مۇنداق : ئەمگەك كۈچى گەرچە ئەمگەك مەزگىلىدە ، مەسىلەن ، ھەر ھەپتە باشلانغان چاغدا سېتىۋېلىنغان ۋە سەرپ قىلىۋېتىلگەن بولسىمۇ ، لېكىن ئۇنىڭ ھەقىقىي ھەپتە ئاخىرىدا ئاندىن تۆلىنىدۇ . بۇ يەردە ، پۇل تۆلەش ۋاسىتىسى رولىنى ئوينايدۇ . شۇڭا ، بىر جەھەتتىن ، ئۇ پۇل سۈپىتىدە يەنىلا كاپىتالسىزنىڭ قولىدا قالىدۇ ، يەنە بىر جەھەتتىن ، ئەمگەك كۈچى ، پۇلدىن ئايلانغان تاۋار ئىشلەپچىقىرىش جەريانىدا رول ئوينايدۇ (تەسىر كۆرسەتكەن) بولىدۇ . شۇڭا ، ئوخشاش بىر كاپىتالنىڭ قىممىتى بۇ يەردە ئىككى ياقلىما ئايان بولىدۇ .

ئەگەر پەقەت ئەمگەك مەزگىلىنىلا تەكشۈرسەك ، ئۇنداقتا كاپىتال I نىڭ ئىشلەپچىقارغىنى $6 \times 450 = 2700$ فوند ستېرلىڭ كاپىتال II نىڭ ئىشلەپچىقارغىنى $\frac{1}{3} \times 450 = 150$ فوند ستېرلىڭ

جەمئىي $\frac{2}{3} \times 900 = 5100$ فوند ستېرلىڭ

شۇڭا ، بارلىق ئالدىن تۆلەنگەن كاپىتال 900 فوند ستېرلىڭ ، بىر يىل ئىچىدە $\frac{2}{3} \times 5$ قېتىم ئىشلەپچىقىرىش كاپىتالى سۈپىتىدە فۇنكسىيە ئۆتكەن . 450 فوند ستېرلىڭنىڭ ھەممىشە ئىشلەپچىقىرىش جەريانىدا ۋە 450 فوند ستېرلىڭنىڭ ھەممىشە ئوبوروت جەريانىدا مۇنداق بىر - بىرىنىڭ ئورنىدا فۇنكسىيە ئۆتۈشى ياكى 900 فوند ستېرلىڭنىڭ $\frac{1}{2} \times 4$ ھەپتىدە ئىشلەپچىقىرىش جەريانىدا فۇنكسىيە ئۆتۈشى ، كېيىنكى $\frac{1}{2} \times 4$ ھەپتىدە ئوبوروت جەريانىدا فۇنكسىيە ئۆتۈشىگە كەلسەك ، بۇ ھال

قوشۇمچە قىممەت ئىشلەپچىقىرىشى بىلەن مۇناسىۋەتسىز .
يەنە بىر جەھەتتىن ، ئەگەر بىز دەۋرىي ئوبوروت مەزگىلىنى
تەكشۈرسەك ، ئۇنداقتا ،

$$\text{كاپىتال I نىڭ دەۋرىي ئوبوروت سوممىسى } 2550 = 450 \times 5 \frac{2}{3} \text{ فۇند ستېرلىك}$$

$$\text{كاپىتال II نىڭ دەۋرىي ئوبوروت سوممىسى } 2325 = 450 \times 5 \frac{1}{6} \text{ فۇند ستېرلىك}$$

$$\text{شۇڭا، ئومۇمىي كاپىتالنىڭ دەۋرىي ئوبوروت سوممىسى } 4875 = 900 \times 5 \frac{5}{12} \text{ فۇند ستېرلىك.}$$

چۈنكى ئومۇمىي كاپىتالنىڭ دەۋرىي ئوبوروت قېتىم سانى
كاپىتال I بىلەن كاپىتال II نىڭ دەۋرىي ئوبوروت سوممىسىنىڭ
يىغىندىسى كاپىتال I بىلەن كاپىتال II نىڭ يىغىندىسىنىڭ
بۆلۈندىسىگە تەڭ .

شۇنى كۆرسىتىپ ئۆتۈش كېرەك ، كاپىتال I بىلەن
كاپىتال II ئۆزئارا مۇستەقىل بولغان ھالەتتەمۇ ، يەنىلا
ئوخشاش بىر ئىشلەپچىقىرىش ساھەسىدىكى ئىجتىمائىي
كاپىتالنىڭ ئوخشاش بولمىغان مۇستەقىل قىسمى ئۈچۈن ئالدىن
تۈلىنىدۇ . شۇڭا ، ئەگەر بۇ ئىشلەپچىقىرىش ساھەسىدىكى
ئىجتىمائىي كاپىتال I ۋە كاپىتال II دىنلا تەركىب
تاپسا ، ئۇنداقتا ، بىر خۇسۇسىي كاپىتالنىڭ ئىككى تەركىبىي
قىسمى بولغان I ۋە II گە مۇۋاپىق كېلىدىغان ھېسابلاش بۇ
ساھەدىكى ئىجتىمائىي كاپىتالنىڭ دەۋرىي ئوبوروتىغىمۇ ئوخشاشلا
مۇۋاپىق كېلىدۇ . تېخىمۇ ئىلگىرىلەپ ئېيتساق ، ئىجتىمائىي
كاپىتالنىڭ ھەرقانداق بىر ئالاھىدە ئىشلەپچىقىرىش ساھەسىگە
سېلىنغان ھەر بىر قىسمىنىمۇ مۇشۇنداق ھېسابلاشقا بولىدۇ . ئەمما
تېگى - تەكتىدىن ئالغاندا ، ئىجتىمائىي ئومۇمىي كاپىتالنىڭ
دەۋرىي ئوبوروت قېتىم سانى ئوخشاش بولمىغان ئىشلەپچىقىرىش

ساھەسىدىكى دەۋرىي ئوبوروت سوممىسىنىڭ بۇ ئىشلەپچىقىرىش
ساھەسى ئۈچۈن ئالدىن تۈلەنگەن كاپىتال سوممىسىغا بۆلگەندىكى
بۆلۈندىسىگە تەڭ بولىدۇ .

ئىككىنچىدىن ، شۇنى كۆرسىتىش كېرەك : خۇددى بىر
خۇسۇسىي كارخانىدىكى كاپىتال I بىلەن كاپىتال II ، قەتئىي
قىلىپ ئېيتقاندا ، بۇ يەردە ئوخشاش بولمىغان دەۋرىي ئوبوروت
يىلى بولغانغا ئوخشاش (چۈنكى كاپىتال II نىڭ دەۋرىي ئوبوروت
مەزگىلى كاپىتال I نىڭ دەۋرىي ئوبوروت مەزگىلىگە قارىغاندا ،

$$4 \frac{1}{2} \text{ ھەپتە كېيىن باشلىنىدۇ ، شۇڭا كاپىتال I نىڭ دەۋرىي}$$

ئوبوروت يىلى كاپىتال II نىڭ دەۋرىي ئوبوروت يىلىغا قارىغاندا ،

$$4 \frac{1}{2} \text{ ھەپتە بالدۇر ئورۇندىلىدۇ) ، ئوخشاش بىر ئىشلەپچىقىرىش}$$

ساھەسى ئىچىدىكى ھەرقايسى ئوخشاش بولمىغان خۇسۇسىي
كاپىتال مۇتامەن ئوخشاش بولمىغان ۋاقىتلاردا ئۆزلىرىنىڭ
تجارىتىنى باشلايدۇ ، دېمەك يەنە بىر يىلنىڭ ئوخشاش بولمىغان
ۋاقىتلىرىدا ئۆزلىرىنىڭ يىللىق دەۋرىي ئوبوروتىنى تاماملايدۇ .
لېكىن بىز يۇقىرىدا كاپىتال I بىلەن كاپىتال II گە قارىتا
ئىشلەتكەن ئوتتۇرىچە ھېسابلاش ئۇسۇلى بىلەن بۇ يەردىمۇ
ئىجتىمائىي كاپىتالنىڭ ئوخشاش بولمىغان مۇستەقىل
قىسىملىرىنىڭ دەۋرىي ئوبوروت يىلىنى بىرلىككە كەلگەن بىر
دەۋرىي ئوبوروت يىلىغا بىمالال ئايلاندۇرالايمىز .

II . ئەمگەك مەزگىلى ئوبوروت مەزگىلىدىن چوڭ

كاپىتال I ۋە كاپىتال II نىڭ ئەمگەك مەزگىلى بىلەن

دەۋرىي ئوبوروت مەزگىلى ئۆزئارا گىرەلەشىدۇ ، ئەمما ئۆزئارا بىرىنىڭ ئورنىنى بىرى باسمايدۇ . شۇنىڭ بىلەن بىر ۋاقىتتا بۇ يەردە يەنە كاپىتالنىڭ ئايرىلىپ چىقىشى يۈز بېرىدۇ . مۇنداق ئەھۋال يۇقىرىدا تەكشۈرۈلگەن سورۇندا كۆرۈلمەيدۇ .

لېكىن بۇرۇنقىغا ئوخشاش ، تۆۋەندىكى ئەھۋال ئۆزگەرمەيدۇ : 1 . بارلىق ئالدىن تۆلەنگەن كاپىتالنىڭ ئەمگەك مەزگىلىدىكى سانى ئالدىن تۆلەنگەن كاپىتالنىڭ ئىككى قىسمىنىڭ يىللىق مەھسۇلاتتىكى قىممىتىنىڭ يىغىندىسىنىڭ بارلىق ئالدىن تۆلەنگەن كاپىتالغا بۆلۈنگەندىكى بۆلۈندىسىگە تەڭ بولۇشى . 2 . ئومۇمىي كاپىتالنىڭ دەۋرىي ئوبوروت قېتىم سانى ئىككى دەۋرىي ئوبوروت سوممىسىنىڭ يىغىندىسىنىڭ ئىككى ئالدىن تۆلەنگەن كاپىتالنىڭ يىغىندىسىغا بۆلۈنگەندىكى بۆلۈندىسىگە تەڭ بولۇشى . بۇ يەردە بىز يەنە بۇ ئىككى قىسىم كاپىتالنى خۇددى ئۇلار ئۆزئارا مۇستەقىل تۇرۇپ دەۋرىي ئوبوروت ھەرىكىتىنى ئورۇندىغانغا ئوخشىتىپ تەكشۈرۈشمىز كېرەك .

بىز يەنە ھەر ھەپتىدە ئەمگەك جەرياندا 100 فوند ستېرلىڭ ئالدىن تۆلەنگەن دەپ پەرەز قىلىمىز . ئەمگەك مەزگىلى ئالتە ھەپتە داۋاملاشقان بولسا ، ھەر بىر ئەمگەك مەزگىلىدە 600 فوند ستېرلىڭ (كاپىتال I) نى ئالدىن تۆلەش كېرەك . ئوبوروت مەزگىلى ئۈچ ھەپتە بولىدۇ ؛ شۇڭا دەۋرىي ئوبوروت مەزگىلى بۇرۇنقىغا ئوخشاش توققۇز ھەپتە بولىدۇ . كاپىتال I نىڭ ئۈچ ھەپتىلىك ئوبوروت مەزگىلىدە كاپىتال II بولغان 300 فوند ستېرلىڭ كىرىدۇ . ئەگەر بىز بۇ ئىككىسىنى بىر - بىرىدىن مۇستەقىل بولغان كاپىتال دەپ قارىساق ، ئۇنداقتا ، يىللىق دەۋرىي ئوبوروتنىڭ جەدۋىلى تۆۋەندىكىدەك بولىدۇ :

II . جەدۋەل

كاپىتال I 600 فوند ستېرلىڭ

دەۋرىي ئوبوروت مەزگىلى (ھەپتە)	ئەمگەك مەزگىلى (ھەپتە)	ئالدىن تۆلەش مىقدارى (فوند ستېرلىڭ)	ئوبوروت مەزگىلى (ھەپتە)
9 - 1 . I	6 - 1	6 0 0	9 - 7
1 8 - 1 0 . II	1 5 - 1 0	6 0 0	1 8 - 1 6
2 7 - 1 9 . III	2 4 - 1 9	6 0 0	2 7 - 2 5
3 6 - 2 8 . IV	3 3 - 2 8	6 0 0	3 6 - 3 4
4 5 - 3 7 . V	4 2 - 3 7	6 0 0	4 5 - 4 3
(5 4) - 4 6 . VI	5 1 - 4 6	6 0 0	(5 4 - 5 2)

ئۈستىمە كاپىتال 300 فوند ستېرلىڭ

دەۋرىي ئوبوروت مەزگىلى (ھەپتە)	ئەمگەك مەزگىلى (ھەپتە)	ئالدىن تۆلەش مىقدارى (فوند ستېرلىڭ)	ئوبوروت مەزگىلى (ھەپتە)
1 5 - 7 . I	9 - 7	3 0 0	1 5 - 1 0
2 4 - 1 6 . II	1 8 - 1 6	3 0 0	2 4 - 1 9
3 3 - 2 5 . III	2 7 - 2 5	3 0 0	3 3 - 2 8
4 2 - 3 4 . IV	3 6 - 3 4	3 0 0	4 2 - 3 7
5 1 - 4 3 . V	4 5 - 4 3	3 0 0	5 1 - 4 6

ئىشلەپچىقىرىش يىل بويى توختاۋسىز ھالدا ئوخشاش كۆلەمدە ئېلىپ بېرىلغان . ئىككى كاپىتال I بىلەن II تامامەن ئايرىۋېتىلگەن . لېكىن ئۇلارنىڭ ئايرىلغانلىقىنى بىلدۈرۈش

ئۈچۈن ئۇلارنىڭ ئوتتۇرىسىدىكى رېئال گىرەلىشىش ۋە ئارىلىشىپ كېتىش ئەھۋالىنى ئايرىشقا توغرا كېلىدۇ ، شۇڭا دەۋرىي ئوبوروت قېتىم سانىنىمۇ ئۆزگەرتىش كېرەك . يۇقىرىدىكى جەدۋەل بويىچە

$$\text{كاپىتال I نىڭ دەۋرىي ئوبوروت سوممىسى } 3400 = 600 \times 5 \frac{2}{3} \text{ فوند ستېرلىك}$$

$$\text{كاپىتال II نىڭ دەۋرىي ئوبوروت سوممىسى } 1500 = 300 \times 5 \text{ فوند ستېرلىك}$$

$$\text{شۇڭا، ئومۇمىي كاپىتالنىڭ دەۋرىي ئوبوروت سوممىسى } 4900 = 900 \times 5 \frac{4}{9} \text{ فوند ستېرلىك.}$$

لېكىن بۇ توغرا ئەمەس ، چۈنكى رېئال ئىشلەپچىقىرىش مەزگىلى بىلەن ئوبوروت مەزگىلىنىڭ يۇقىرىقى جەدۋەلدىكى ھەرقايسى مەزگىللەرنىڭ مۇتلەق بىردەك ئەمەسلىكىنى كۆرىمىز . يۇقىرىدىكى جەدۋەلدە ، ئاساسلىقى بۇ ئىككى كاپىتال I بىلەن II نىڭ بىر - بىرىدىن مۇستەقىل ئىكەنلىكىنى چۈشەندۈرۈش ئۈچۈن مىسال ئېلىنغان .

ئەمەلىيەتتە ، كاپىتال II نىڭ كاپىتال I نىڭ ئەمگەك مەزگىلى ۋە ئوبوروت مەزگىلىدىن ئايرىۋەتكۈدەك ھېچقاندەك ئالاھىدە ئەمگەك مەزگىلى ۋە ئوبوروت مەزگىلى يوق . ئەمگەك مەزگىلى ئالتە ھەپتە ، ئوبوروت مەزگىلى ئۈچ ھەپتە بولغان . كاپىتال II ئاران 300 فوند ستېرلىك بولغاچقا ، ئۇ پەقەت بىر ئەمگەك مەزگىلىنىڭ بىر قىسمىنىڭ ئورنىنىلا تولدۇرالايدۇ . ئەھۋال ئەنە شۇنداق . 6 - ھەپتىنىڭ ئاخىرىدا ، 600 فوند ستېرلىك بىر مەھسۇلاتنىڭ قىممىتى ئوبوروتقا كىرىدۇ ھەمدە 9 - ھەپتىنىڭ ئاخىرىدا پۇل شەكلىدە قايتىپ كېلىدۇ . شۇنداق قىلىپ ، كاپىتال II 7 - ھەپتە باشلانغاندا رول ئويناپ ، كېيىنكى بىر ئەمگەك مەزگىلى 7 — 9 - ھەپتىنىڭ ئېھتىياجىنى قاندۇرىدۇ . لېكىن بىزنىڭ پەرىزىمىزچە بولغاندا ، 9 - ھەپتىنىڭ

ئاخىرىدا ، ئەمگەك مەزگىلىنىڭ يېرىملا ئۆتكەن بولىدۇ . شۇڭا ، 10 - ھەپتە باشلانغاندا ، ئەمدىلا قايتىپ كەلگەن 1600 فوند ستېرلىك كاپىتال قايتىدىن رول ئويناپ ، ئۆز ئىچىدىكى 300 فوند ستېرلىك بىلەن 10 — 12 - ھەپتىدە زۆرۈر بولىدىغان ئالدىن تۈلەنگەن كاپىتالنىڭ ئورنىنى تولدۇرىدۇ . ئىككىنچى ئەمگەك مەزگىلى شۇنىڭ بىلەن ئاياغلىشىدۇ . 600 فوند ستېرلىك بىر مەھسۇلات قىممىتى ئوبوروت جەريانىدا تۇرىدۇ ، ئۇ 15 - ھەپتىنىڭ ئاخىرىدا قايتىپ كېلىدۇ ؛ شۇنىڭ بىلەن بىللە يەنە 300 فوند ستېرلىك بولغان كاپىتال II نىڭ كاپىتال سوممىسى ئايرىلىپ چىقىپ ، كېيىنكى بىر ئەمگەك مەزگىلىنىڭ ئالدىنقى يېرىمىدا ، يەنى 13 — 15 - ھەپتىدە فۇنكسىيە ئۆتەيدۇ . بۇ ئۈچ ھەپتىدىن كېيىن ، يەنە 600 فوند ستېرلىك قايتىپ كېلىدۇ ؛ ئۇنىڭ 300 فوند ستېرلىكى بۇ ئەمگەك مەزگىلى ئاخىرلاشقچە يېتىدۇ ، يەنە بىر 300 فوند ستېرلىك ئايرىلىپ چىقىپ ، كېيىنكى ئەمگەك مەزگىلى ئۈچۈن ئىشلىتىلىدۇ .

شۇڭا ، ئەھۋال تۆۋەندىكىدەك بولىدۇ :

- بىرىنچى دەۋرىي ئوبوروت مەزگىلى : 1 — 9 - ھەپتە .
- بىرىنچى ئەمگەك مەزگىلى : 1 — 6 ھەپتە . 1600 فوند ستېرلىك كاپىتال فۇنكسىيە ئۆتەيدۇ .
- بىرىنچى ئوبوروت مەزگىلى : 7 — 9 - ھەپتە . 9 - ھەپتىنىڭ ئاخىرىدا 600 فوند ستېرلىك قايتىپ كېلىدۇ .
- ئىككىنچى دەۋرىي ئوبوروت مەزگىلى : 7 — 15 - ھەپتە .
- ئىككىنچى ئەمگەك مەزگىلى 7 — 12 - ھەپتە .
- ئالدىنقى يېرىمى : 7 — 9 - ھەپتە . 300 فوند ستېرلىك بولغان كاپىتال II فۇنكسىيە ئۆتەيدۇ . 9 - ھەپتىنىڭ ئاخىرىدا 600 فوند ستېرلىك پۇل شەكلىدە قايتىپ كېلىدۇ

(كاپىتال I) .

كېيىنكى يېرىمى : 10 — 12 - ھەپتە ، كاپىتال I نىڭ 300 فوند ستېرلىڭى فۇنكسىيە ئۆتەيدۇ . كاپىتال I نىڭ قالغان 300 فوند ستېرلىڭى ئايرىلىپ چىقىدۇ .

ئىككىنچى ئوبوروت مەزگىلى : 13 — 15 - ھەپتە .

15 - ھەپتىنىڭ ئاخىرىدا 600 فوند ستېرلىڭ (يېرىمى

كاپىتال I دىن ، يېرىمى II دىن تەركىب تاپقان) پۇل شەكلىدە قايتىپ كېلىدۇ .

ئۈچىنچى دەۋرىي ئوبوروت مەزگىلى : 13 — 21 - ھەپتە .

ئۈچىنچى ئەمگەك مەزگىلى : 13 — 18 - ھەپتە .

ئالدىنقى يېرىمى : 13 — 15 - ھەپتە . ئايرىلىپ چىققان

300 فوند ستېرلىڭ فۇنكسىيە ئۆتەيدۇ . 15 - ھەپتىنىڭ ئاخىرى 600 فوند ستېرلىڭ پۇل شەكلىدە قايتىپ كېلىدۇ .

كېيىنكى يېرىمى : 16 — 18 - ھەپتە . قايتىپ كەلگەن

600 فوند ستېرلىڭنىڭ 300 فوند ستېرلىڭى فۇنكسىيە ئۆتەيدۇ . قالغان 300 فوند ستېرلىڭى يەنە ئايرىلىپ چىقىدۇ .

ئۈچىنچى ئوبوروت مەزگىلى : 19 — 21 - ھەپتە . 21 -

ھەپتىنىڭ ئاخىرىدا يەنە 600 فوند ستېرلىڭ پۇل شەكلىدە قايتىپ كېلىدۇ ؛ بۇ 600 فوند ستېرلىڭ ئىچىدە كاپىتال I بىلەن كاپىتال II پەرقلىنىدۇرگىلى بولمايدىغان ھالەتتە بىرىكىپ كېتىدۇ .

بۇ ئۇسۇل بويىچە ، 51 - ھەپتىنىڭ ئاخىرىدا ، بىر 600 فوند

ستېرلىڭلىق كاپىتال مۇكەممەل سەككىز دەۋرىي ئوبوروت مەزگىلى (I : 1 — 9 - ھەپتە ؛ II : 7 — 15 - ھەپتە ؛

III : 13 — 21 - ھەپتە ؛ IV : 19 — 27 - ھەپتە ؛

V : 25 — 33 - ھەپتە ؛ VI : 31 — 39 - ھەپتە ؛

VII : 37 — 45 - ھەپتە ؛ VIII : 43 — 51 - ھەپتە)دىن ئۆتىدۇ .

لېكىن ، 49 — 51 - ھەپتە دەل 8 - ئوبوروت مەزگىلى بولغاچقا ، بۇ مەزگىلدە 300 فوند ستېرلىڭ ئايرىلما كاپىتال كىرىپ ئىشلەپچىقىرىشنىڭ داۋاملىشىشىنى تەمىن ئېتىشى كېرەك .

شۇڭا ، يىل ئاخىرى بولغاندا ، دەۋرىي ئوبوروت ئەھۋالى مۇنداق بولىدۇ : 600 فوند ستېرلىڭ سەككىز ئايلىنىپ بولىدۇ ، دەۋرىي ئوبوروت سوممىسى 4800 فوند ستېرلىڭ بولىدۇ . ئۇنىڭدىن باشقا ، ئاخىرقى ئۈچ ھەپتە (49 — 51 - ھەپتە)نىڭ مەھسۇلاتى

يەنە بىر توققۇز ھەپتىلىك ئايلانمىنىڭ $\frac{1}{3}$ دىنلا ئۆتىدۇ ، شۇڭا ،

دەۋرىي ئوبوروت سوممىسى ئۇنىڭ كاپىتال سوممىسىنىڭ $\frac{1}{3}$ ى ،

يەنى 100 فوند ستېرلىڭ بويىچە ھېسابلىنىدۇ . شۇڭلاشقا ، 51 ھەپتىلىك يىللىق مەھسۇلات 5100 فوند

ستېرلىڭغا باراۋەر بولغاندا ، دەۋرىي ئوبوروت كاپىتالى ئاران $100 + 4800 = 4900$ فوند ستېرلىڭ بولىدۇ ؛ بارلىق ئالدىن تۆلەنگەن كاپىتال 900 فوند ستېرلىڭنىڭ

دەۋرىي ئوبوروتى $\frac{4}{9} \times 5$ قېتىم بولىدۇ ، شۇڭا I - بۆلۈمدە

سۆزلەنگەن ئەھۋالغا قارىغاندا سەل جىقراق بولىدۇ .

نۆۋەتتىكى بۇ مىسالدا ، ئەمگەك مەزگىلى دەۋرىي ئوبوروت

مەزگىلىنىڭ $\frac{2}{3}$ گە ، ئوبوروت مەزگىلى دەۋرىي ئوبوروت

مەزگىلىنىڭ $\frac{1}{3}$ گە باراۋەر ، شۇڭا ئەمگەك ۋاقتى ئوبوروت

ۋاقتىنىڭ ئاددىي ھەسسىلىك سانىغا باراۋەر دەپ پەرەز قىلىمىز .

ھازىر : ئەگەر ئەھۋال مۇشۇنداق بولمىسا ، يۇقىرىدا ئېيتىلغان

ھېلىقىدەك كاپىتالنىڭ ئايرىلىشى يەنە يۈز بېرەمدۇ؟ دەپ سورايمىز .

ئەمگەك مەزگىلى بەش ھەپتىگە ، ئوبوروت ۋاقتى تۆت ھەپتىگە ، ھەپتىلىك كاپىتال ئۈچۈن 100 فوند ستېرلىك ئالدىن تۆلەنگەن دەپ پەرەز قىلىمىز .

بىرىنچى دەۋرىي ئوبوروت مەزگىلى : 1 — 9 - ھەپتە .
بىرىنچى ئەمگەك مەزگىلى : 1 — 5 - ھەپتە . 500 فوند ستېرلىك باراۋەر بولغان كاپىتال I فونكىسىيە ئۆتەيدۇ .

بىرىنچى ئوبوروت مەزگىلى : 6 — 9 - ھەپتە . 9 - ھەپتىنىڭ ئاخىرىدا 500 فوند ستېرلىك پۇل شەكلىدە قايتىپ كېلىدۇ .

ئىككىنچى دەۋرىي ئوبوروت مەزگىلى : 6 — 14 - ھەپتە .
ئىككىنچى ئەمگەك مەزگىلى : 6 — 10 - ھەپتە .

ئالدىنقى باسقۇچى : 6 — 9 - ھەپتە . 400 فوند ستېرلىك باراۋەر بولغان كاپىتال II فونكىسىيە ئۆتەيدۇ . 9 - ھەپتىنىڭ ئاخىرىدا 500 فوند ستېرلىك باراۋەر بولغان كاپىتال I پۇل شەكلىدە قايتىپ كېلىدۇ .

كېيىنكى باسقۇچى : 10 - ھەپتە . قايتىپ كەلگەن 500 فوند ستېرلىكنىڭ 100 فوند ستېرلىكى فونكىسىيە ئۆتەيدۇ . قالغان 400 فوند ستېرلىك ئايرىپ چىقىلىپ كېيىنكى ئەمگەك مەزگىلى ئۈچۈن ئىشلىتىلىدۇ .

ئىككىنچى ئوبوروت مەزگىلى : 11 — 14 - ھەپتە . 14 - ھەپتىنىڭ ئاخىرىدا 500 فوند ستېرلىك پۇل شەكلىدە قايتىپ كېلىدۇ .

14 - ھەپتىنىڭ ئاخىرىغىچە بولغان بىر مەزگىلدە (11 — 14 - ھەپتىدە) ، يۇقىرىدا ئېيتىلغان ئايرىلىپ چىققان 400 فوند

ستېرلىك فونكىسىيە ئۆتەيدۇ ؛ ئۇنىڭدىن كېيىن قايتىپ كەلگەن 500 فوند ستېرلىك 100 فوند ستېرلىكلا ئۈچىنچى ئەمگەك مەزگىلى (11 — 15 - ھەپتە) نىڭ ئېھتىياجىنى قاندۇرالايدۇ ، يەنە 400 فوند ستېرلىك ئايرىپ چىقىلىپ تۆتىنچى ئەمگەك مەزگىلى ئۈچۈن ئىشلىتىلىدۇ . ئوخشاش ھادىسە ھەربىر ئەمگەك مەزگىلىدە قايتا - قايتا كۆرۈلىدۇ ؛ ھەربىر ئەمگەك مەزگىلى باشلانغاندا ، 400 فوند ستېرلىك ئايان بولۇپ ، ئالدىنقى تۆت ھەپتىنىڭ ئېھتىياجىنى بىمالال قاندۇرالايدۇ . 4 - ھەپتىنىڭ ئاخىرىدا 500 فوند ستېرلىك پۇل شەكلىدە قايتىپ كېلىدۇ ، ئۇنىڭ 100 فوند ستېرلىكى ئاخىرقى بىر ھەپتە ئۈچۈن زۆرۈر ، قالغان 400 فوند ستېرلىكى ئايرىپ چىقىلىپ كېيىنكى ئەمگەك مەزگىلى ئۈچۈن ئىشلىتىلىدۇ .

بىز يەنە : ئەمگەك مەزگىلى يەتتە ھەپتە ، كاپىتال I 700 فوند ستېرلىك ؛ ئوبوروت مەزگىلى ئىككى ھەپتە ؛ كاپىتال II 200 فوند ستېرلىك دەپ پەرەز قىلىمىز .

مۇنداق سورۇندا ، بىرىنچى دەۋرىي ئوبوروت مەزگىلى 1 — 9 - ھەپتە ، بۇنىڭ ئىچىدە بىرىنچى ئەمگەك مەزگىلى 1 — 7 - ھەپتە ، 700 فوند ستېرلىك ئالدىن تۆلەنگەن ، بىرىنچى ئوبوروت مەزگىلى 8 — 9 - ھەپتە . 9 - ھەپتىنىڭ ئاخىرىدا 700 فوند ستېرلىك پۇل شەكلىدە قايتىپ كېلىدۇ .

ئىككىنچى دەۋرىي ئوبوروت مەزگىلى 8 — 16 - ھەپتە ، ئىككىنچى ئەمگەك مەزگىلىنى ، 8 — 14 - ھەپتىنى ئۆز ئىچىگە ئالىدۇ . بۇنىڭ ئىچىدىكى 8 - ھەپتە بىلەن 9 - ھەپتىنىڭ ئېھتىياجى كاپىتال II بىلەن قاندۇرۇلۇپ بولغان . 9 - ھەپتىنىڭ ئاخىرىدا ، يۇقىرىدا ئېيتىلغان 800 فوند ستېرلىك قايتىپ كېلىدۇ ؛ بۇنىڭ 500 فوند ستېرلىكى بۇ ئەمگەك

III . ئەمگەك مەزگىلى ئوبوروت مەزگىلىدىن قىسقا

بىز ئالدى بىلەن توققۇز ھەپتىلىك بىر دەۋرىي ئوبوروت مەزگىلىنى پەرەز قىلىمىز ، ئۇنىڭدا ئەمگەك مەزگىلى ئۈچ ھەپتە ، باشقۇرۇلىدىغان كاپىتال 300 فوند ستېرلىك . ئوبوروت مەزگىلى ئالتە ھەپتە بولىدۇ . بۇ ئالتە ھەپتە ئۈچۈن 600 فوند ستېرلىك ئۈستىلىمە كاپىتال كېرەك . بىز ئۇنى ئىككى كاپىتال قىلىپ ئايرىمىمىز ، ئۇنىڭ ھەربىرى 300 فوند ستېرلىك بولۇپ ، بىردىن ئەمگەك مەزگىلىنى تولدۇرىدۇ . ئۇنداقتا بىزدە 300 فوند ستېرلىك بولغان ئۈچ كاپىتال بولۇپ ، بۇنىڭدىن ھەمىشە 300 فوند ستېرلىك كاپىتال ئىشلەپچىقىرىشقا ئىشلىتىلىدۇ ، 600 فوند ستېرلىك ئوبوروتتا تۇرىدۇ .

III . جەدۋەل كاپىتال I

ئوبوروت مەزگىلى (ھەپتە)	ئەمگەك مەزگىلى (ھەپتە)	دەۋرىي ئوبوروت مەزگىلى (ھەپتە)
9 — 4	3 — 1	9 — 1 . I
1 8 — 1 3	1 2 — 1 0	1 8 — 1 0 . II
2 7 — 2 2	2 1 — 1 9	2 7 — 1 9 . III
3 6 — 3 1	3 0 — 2 8	3 6 — 2 8 . IV
4 5 — 4 0	3 9 — 3 7	4 5 — 4 0 . V
(5 4) — 4 9	4 8 — 4 6	(5 4) — 4 6 . VI

مەزگىلى (10 — 14 - ھەپتە) ئاخىرلاشقاندا ئىشلىتىۋېتىلىدۇ . 200 فوند ستېرلىك ئايرىپ چىقىلىپ بىر ئەمگەك مەزگىلى ئۈچۈن ئىشلىتىلىدۇ . ئىككىنچى ئوبوروت مەزگىلى 15 — 16 - ھەپتە ؛ 16 - ھەپتىنىڭ ئاخىرىدا ، يەنە 700 فوند ستېرلىك قايتىپ كېلىدۇ . ئۇنىڭدىن كېيىن ، ئوخشاش ھادىسە ھەربىر ئەمگەك مەزگىلىدە قايتا - قايتا كۆرۈلىدۇ . ئالدىنقى ئىككى ھەپتىدىكى كاپىتالغا چۈشكەن ئېھتىياج ئالدىنقى ئەمگەك مەزگىلى ئاياغلاشقاندا ئايرىپ چىقىلغان 200 فوند ستېرلىك بىلەن قاندۇرۇلغان ؛ 2 - ھەپتىنىڭ ئاخىرىدا يەنە 700 فوند ستېرلىك قايتىپ كېلىدۇ ؛ لېكىن ئەمگەك مەزگىلىدىن پەقەت بەش ھەپتەلا قالغاچقا ، ئاران 500 فوند ستېرلىكلا سەرپ قىلغىلى بولىدۇ ؛ شۇڭا ھەمىشە 200 فوند ستېرلىك ئايرىپ چىقىلىپ كېيىنكى ئەمگەك مەزگىلى ئۈچۈن ئىشلىتىلىدۇ .

بۇنىڭدىن كۆرۈۋېلىشقا بولىدۇكى ، ئەمگەك مەزگىلى ئوبوروت مەزگىلىدىن ئۇزاق بولىدۇ دەپ پەرەز قىلىنغان سورۇندا ، مەيلى قانداق بولسۇن ، ھەربىر ئەمگەك مەزگىلى ئاياغلاشقاندا ، ھەمىشە بىر پۇل كاپىتال ئايرىلىپ چىقىدۇ ، ئۇنىڭ مىقدارى ئوبوروت مەزگىلى ئۈچۈن ئالدىن تۆلەنگەن ھېلىقى كاپىتال II نىڭ مىقدارى بىلەن ئوخشاش بولىدۇ . بىز كەلتۈرگەن ئۈچ مىسالدىن ئېيتقاندا ، كاپىتال II بىرىنچى مىسالدا 300 فوند ستېرلىك ، ئىككىنچى مىسالدا 400 فوند ستېرلىك ، ئۈچىنچى مىسالدا 200 فوند ستېرلىك باراۋەر بولىدۇ ؛ بۇنىڭغا مۇناسىپ ھالدا ، ئەمگەك مەزگىلى ئاياغلاشقاندا ئايرىلىپ چىققان كاپىتال ئايرىم - ئايرىم ھالدا 300 ، 400 ، 200 فوند ستېرلىك بولىدۇ .

كاپىتال II

دەۋرىي ئوبوروت مەزگىلى (ھەپتە)	ئەمگەك مەزگىلى (ھەپتە)	ئوبوروت مەزگىلى (ھەپتە)
I . 1 2 — 4	6 — 4	1 2 — 7
II . 2 1 — 1 3	1 5 — 1 3	2 1 — 1 6
III . 3 0 — 2 2	2 4 — 2 2	3 0 — 2 5
IV . 3 9 — 3 1	3 3 — 3 1	3 9 — 3 4
V . 4 8 — 4 0	4 2 — 4 0	4 8 — 4 3
VI . 4 9 — (5 7)	5 1 — 4 9	(5 7 — 5 2)

كاپىتال III

دەۋرىي ئوبوروت مەزگىلى (ھەپتە)	ئەمگەك مەزگىلى (ھەپتە)	ئوبوروت مەزگىلى (ھەپتە)
I . 1 5 — 7	9 — 7	1 5 — 1 0
II . 2 4 — 1 6	1 8 — 1 6	2 4 — 1 9
III . 3 3 — 2 5	2 7 — 2 5	3 3 — 2 8
IV . 4 2 — 3 4	3 6 — 3 4	4 2 — 3 7
V . 5 1 — 4 3	4 5 — 4 3	5 1 — 4 6

بۇنىڭدىكى ئەھۋال I - بۆلۈمدە دېيىلگەن ئەھۋالغا ناھايىتى ئوخشايدۇ ، پەرقى ھازىر ئىككى كاپىتالنىڭ ئەمەس ، ئۈچ كاپىتالنىڭ بىر - بىرىنىڭ ئورنىغا دەسسىشىدىلا . ھەرقايسى كاپىتال ئۆزئارا گىرەلەشمەيدۇ ياكى كىرىشمەيدۇ ؛ ھەر بىر

كاپىتالنى تايمىل ئاخىرىغىچە ئايرىم - ئايرىم تەكشۈرۈشكە بولىدۇ . مەسىلەن ، I - بۆلۈمدە دېيىلگەنگە ئوخشاش ، بىر ئەمگەك مەزگىلى ئاياغلاشقاندا ، ئوخشاشلا ئايرىلىپ چىقىدىغان كاپىتال بولمايدۇ . كاپىتال I 3 - ھەپتىنىڭ ئاخىرىدا تامامەن تۆلىنىپ بولىدۇ ؛ 9 - ھەپتىنىڭ ئاخىرىدا تامامەن قايتىپ كېلىدۇ ، ھالبۇكى 10 - ھەپتە باشلانغاندا قايتىدىن فۇنكسىيە ئۆتەيدۇ . كاپىتال II ۋە كاپىتال III مۇ شۇنداق . قانۇنىيەتلىك ، تولۇق بولغان بىر - بىرىنىڭ ئورنىغا دەسسىش ھەرقانداق كاپىتالنىڭ ئايرىلىپ چىقىپ كېتىشىنى چەتكە قاقىدۇ .

ئومۇمىي دەۋرىي ئوبوروت مۇنداق ھېسابلىنىدۇ :

$$\text{كاپىتال I 300 فوند ستېرلىك} \times \frac{2}{3} \times 5 = 1700 \text{ فوند ستېرلىك}$$

$$\text{كاپىتال II 300 فوند ستېرلىك} \times \frac{1}{3} \times 5 = 1600 \text{ فوند ستېرلىك}$$

$$\text{كاپىتال III 300 فوند ستېرلىك} \times 5 = 1500 \text{ فوند ستېرلىك}$$

$$\text{ئومۇمىي كاپىتال 900 فوند ستېرلىك} \times \frac{1}{3} \times 5 = 4800 \text{ فوند ستېرلىك} .$$

ھازىر يەنە بىر مىسال كەلتۈرىمىز : ئوبوروت مەزگىلى ئەمگەك مەزگىلىنىڭ ئېنىق ھەسسە سانى ئەمەس ؛ مەسىلەن ، ئەمگەك مەزگىلى تۆت ھەپتە ، ئوبوروت مەزگىلى بەش ھەپتە ؛ مۇناسىپ ھالدىكى كاپىتال سوممىسى : كاپىتال I باراۋەر 400 فوند ستېرلىكقا ، كاپىتال II باراۋەر 400 فوند ستېرلىكقا ، كاپىتال III باراۋەر 100 فوند ستېرلىكقا . بىز ئالدىنقى ئۈچ دەۋرىي ئوبوروتنىلا مىسال كەلتۈرىمىز .

IV - جەدۋەل

كاپىتال I

دەۋرىي ئوبوروت مەزگىلى (ھەپتە)	ئەمگەك مەزگىلى (ھەپتە)	ئوبوروت مەزگىلى (ھەپتە)
9 — 1 . I	4 — 1	9 — 5
1 7 — 9 . II	1 2 — 1 0 , 9	1 7 — 1 3
2 5 — 1 7 . III	2 0 — 1 8 , 1 7	2 5 — 2 1

كاپىتال II

دەۋرىي ئوبوروت مەزگىلى (ھەپتە)	ئەمگەك مەزگىلى (ھەپتە)	ئوبوروت مەزگىلى (ھەپتە)
1 3 — 5 . I	8 — 5	1 3 — 9
2 1 — 1 3 . II	1 6 — 1 4 , 1 3	2 1 — 1 7
2 9 — 2 1 . III	2 4 — 2 2 , 2 1	2 9 — 2 5

كاپىتال III

دەۋرىي ئوبوروت مەزگىلى (ھەپتە)	ئەمگەك مەزگىلى (ھەپتە)	ئوبوروت مەزگىلى (ھەپتە)
1 7 — 9 . I	9	1 7 — 1 0
2 5 — 1 7 . II	1 7	2 5 — 1 8
3 3 — 2 5 . III	2 5	3 3 — 2 6

بۇنىڭدا، بىر ھەپتىگىلا يەتكۈدەك كاپىتال قېلىپ،
مۇستەقىل ئەمگەك مەزگىلىدىكى كاپىتال III بىلەن كاپىتال I

نىڭ بىرىنچى ئەمگەك ھەپتىسىدىكى ئۆزئارا بىرىكىشى بولمىغان چاغدا، كاپىتال بىر - بىرى بىلەن چىرىمىشىپ قېلىش ئەھۋالى كۆرۈلىدۇ. بىراق، مۇشۇنداق بولغانلىقى ئۈچۈن، كاپىتال I ۋە كاپىتال II نىڭ ئەمگەك مەزگىلى ئاخىرلاشقاندا، ھەر ئىككىلىسىدە كاپىتال III بىلەن مىقدارى ئوخشاش بولغان 100 فوند ستېرنلنىڭ ئايرىلىپ چىقىدۇ. ئەگەر بۇ كاپىتال III كاپىتال I نىڭ 2 - ئەمگەك مەزگىلىنىڭ ۋە ئۇنىڭدىن كېيىنكى ھەرقايسى ئەمگەك مەزگىلىنىڭ دەسلەپكى بىر ھەپتىسىنىڭ ئورنىنى تولدۇرغان بولسا، ئۇنىڭ ئۈستىگە دەسلەپكى بىر ھەپتە ئاخىرلاشقاندا ھەممە كاپىتال I — 400 فوند ستېرنلنىڭ يەنە قايتىپ كەلگەن بولسا، ئۇنداقتا، كاپىتال I نىڭ ئەمگەك مەزگىلىنىڭ قالغان قىسمى ئاران ئۈچ ھەپتىلا بولىدۇ، بۇنىڭغا مۇناسىپ كاپىتال چىقىمى 300 فوند ستېرنلنىڭ بولىدۇ. مۇشۇنداق ئايرىلىپ چىققان 100 فوند ستېرنلنىڭ ئارقىدىنلا يېتىپ كېلىدىغان كاپىتال II نىڭ ئەمگەك مەزگىلىنىڭ 1 - ھەپتىسىگە تولۇق يېتىدۇ؛ بۇ ھەپتىنىڭ ئاخىرىدا ھەممە كاپىتال II — 400 فوند ستېرنلنىڭ قايتىپ كېلىدۇ؛ لېكىن باشلىنىپ بولغان بۇ ئەمگەك مەزگىلى ئاران 300 فوند ستېرنلنىڭلا ھەزىم قىلالايدۇ، شۇڭا بۇ ئەمگەك مەزگىلى ئاخىرلاشقاندا، يەنە 100 فوند ستېرنلنىڭ ئايرىلىپ چىقىدۇ، بۇنداق ئانالوگىيە بويىچە خۇلاسىە چىقىرىلىدۇ. شۇڭا، ئوبوروت مەزگىلى ئەمگەك مەزگىلىنىڭ ئاددىي ھالىدىكى ھەسسە سانى بولمىسىلا، ئەمگەك مەزگىلى ئاياغلاشقاندا، ھەمىشە كاپىتال ئايرىلىپ چىقىدۇ ھەمدە بۇ ئايرىلىپ چىققان كاپىتال ئوبوروت مەزگىلى ئەمگەك مەزگىلى (ياكى ئۇنىڭ ھەسسە سانى) دىن ئېشىپ كەتكەن ئاشۇ مەزگىلىنىڭ ئورنىنى تولدۇرىدىغان كاپىتال قىسمى بىلەن دەل تەڭ كېلىدۇ.

تەتقىق قىلغان ھەممە ئەھۋالدا ، بىز بۇ يەردە تەكشۈرۈلگەن ھەرقانداق بىر كارخانىدا ، ئەمگەك مەزگىلى بىلەن ئوبوروت مەزگىلى يىل بويى ئۆزگەرمەيدۇ دەپ پەرەز قىلىمىز . ئەگەر ئوبوروت مەزگىلىنىڭ دەۋرىي ئوبوروت ۋە ئالدىن تۆلىنىدىغان كاپىتالنىڭ مىقدارىغا بولغان تەسىرىنى بەلگىلەشكە توغرا كەلسەك ، بۇنداق پەرەز زۆرۈر بولىدۇ . ئەمەلىيەتتە ، بۇ پەرەز شەرتسىزلا مۇۋاپىق كېلىۋەرمەيدۇ ، بەلكى تېخى كۆپ ھاللاردا تامامەن مۇۋاپىق كەلمەيدۇ . بىراق بۇ ھال مەسىلىگە نىسبەتەن بىرەر تەسىر كۆرسەتمەيدۇ .

پۈتكۈل مۇشۇ بۆلۈمدە ، تۇراقلىق كاپىتالنىڭ دەۋرىي ئوبوروتىنى تەكشۈرمەي ، تۇراقسىز كاپىتالنىڭ دەۋرىي ئوبوروتىنىلا تەكشۈردۈك ، بۇنىڭ سەۋەبى ناھايىتى ئاددىي ، چۈنكى بۇنىڭغا چىتىشلىق مەسىلە تۇراقلىق كاپىتال بىلەن مۇناسىۋەتسىز . ئىشلەپچىقىرىش جەريانىدا ئىشلىتىلگەن ئەمگەك ۋاستىلىرى قاتارلىقلارنىڭ ئىشلىتىلگەن ۋاقتى تۇراقسىز كاپىتالنىڭ دەۋرىي ئوبوروت مەزگىلىدىن ئۇزاق بولىدىغان بولسا ، ئۇلارنىڭ ئۈزلۈكسىز رەۋىشتە تەكرارلىنىدىغان ئەمگەك جەريانىدا داۋاملىق رول ئوينىغان ۋاقتى تۇراقسىز كاپىتالنىڭ دەۋرىي ئوبوروت مەزگىلىدىن ئۇزاق بولىدىغان بولسا ، شۇ سەۋەبتىن تۇراقسىز كاپىتالنىڭ دەۋرىي ئوبوروت مەزگىلىنىڭ n ھەسسىسىگە تەڭ كېلىپ ، تۇراقلىق كاپىتالنىلا شەكىللەندۈرىدۇ . مەيلى تۇراقسىز كاپىتالنىڭ دەۋرىي ئوبوروت مەزگىلىنىڭ n ھەسسىسىدىن شەكىللەنگەن بۇ ئومۇمىي ۋاقىتنىڭ ئۇزاق ياكى قىسقىلىقى قانداق بولسۇن ، بۇ ۋاقىت ئۈچۈن تۇراقلىق كاپىتالغا ئالدىن تۆلەنگەن بۇ بىر قىسمى ئىشلەپچىقىرىش كاپىتالى بۇ ئوخشاش ۋاقىت ئىچىدە قايتىدىن ئالدىن تۆلەنمەيدۇ . ئۇ داۋاملىق

تۈردە ئۆزىنىڭ كونا ئىشلىتىلىش شەكلىدە فۇنكسىيە ئۆتەيدۇ . پەرق مۇشۇ يەردىلا : تۇراقسىز كاپىتالنىڭ ھەر بىر دەۋرىي ئوبوروت مەزگىلىدىكى ئايرىم (يەككە) ئەمگەك مەزگىلىنىڭ ئوخشاش بولمىغان ھالدا ئۇزاق ياكى قىسقا بولۇشىغا قاراپ ، تۇراقلىق كاپىتال ئۆزىنىڭ ئەسلىي قىممىتىنىڭ چوڭ ياكى كىچىك بىر قىسمىنى بۇ ئەمگەك مەزگىلىدىكى مەھسۇلاتقا يۆتكەيدۇ ؛ ھەر بىر دەۋرىي ئوبوروت مەزگىلىدىكى ئوبوروت ۋاقتىنىڭ ئۇزاق ياكى قىسقا داۋاملىشىشىغا قاراپ ، تۇراقلىق كاپىتالنىڭ مەھسۇلاتقا يۆتكەلگەن قىسمىنىڭ قىممىتى تېز ياكى ئاستا ھالدا ، پۇل شەكلىدە قايتىپ كېلىدۇ . بىز بۇ بۆلۈمدە بايان قىلغان ئوبىيېكتنىڭ ، يەنى ئىشلەپچىقىرىش كاپىتالنىڭ تۇراقسىز قىسمىنىڭ دەۋرىي ئوبوروتىنىڭ خاراكتېرىنى بۇ كاپىتالنىڭ ئۆزىنىڭ خاراكتېرى بەلگىلىگەن . بىر ئەمگەك مەزگىلىدە ئىشلىتىلگەن تۇراقسىز كاپىتال ئۆزىنىڭ دەۋرىي ئوبوروتىنى ئورۇنداشتىن بۇرۇن ، يەنى ئۇ تاۋار كاپىتالغا ئايلىنىش ، تاۋار كاپىتالدىن پۇل كاپىتالغا ئايلىنىش ، يەنە پۇل كاپىتالدىن ئىشلەپچىقىرىش كاپىتالغا ئايلىنىشتىن بۇرۇن ، ئۇنى يېڭى بىر ئەمگەك مەزگىلىگە ئىشلىتىشكە بولمايدۇ . شۇڭا ، بىرىنچى ئەمگەك مەزگىلىنى دەرھال ئىككىنچى ئەمگەك مەزگىلىدە داۋاملاشتۇرۇش ئۈچۈن ، كاپىتالنى قايتىدىن ئالدىن تۆلەش ۋە ئىشلەپچىقىرىش كاپىتالنىڭ تۇراقسىز ئامىللىرىغا ئايلاندۇرۇش كېرەك ھەمدە ئۇنىڭ مىقدارى بىرىنچى ئەمگەك مەزگىلى ئۈچۈن ئالدىن تۆلەنگەن تۇراقسىز كاپىتالنىڭ ئوبوروت مەزگىلىدە شەكىللەنگەن كاۋاكىنى ئېتىشكە تولۇق يېتىشى كېرەك . دەل مۇشۇنداق بولغانلىقى ئۈچۈن ، تۇراقسىز كاپىتالنىڭ ئەمگەك مەزگىلىنىڭ ئۇزاق ياكى قىسقا بولۇشى ئەمگەك جەريانىنىڭ

باشقۇرۇش كۆلىمىگە ، ئالدىن تۆلەنگەن كاپىتالنىڭ تەقسىم قىلىنىشىغا ، شۇنىڭدەك يېڭى كاپىتال قىسمىنىڭ ئۈستىلەپ ئاشۇرۇلۇشىغا نىسبەتەن تەسىر كۆرسىتىدۇ . ۋەھالەنكى ، بۇ دەل بىز مۇشۇ بۆلۈمدە تەكشۈرىدىغان مەسىلە .

IV . خۇلاسەلەر

يۇقىرىدىكى تەتقىقاتلارغا ئاساسەن تۆۋەندىكى خۇلاسەلەرنى چىقاردۇق :

A . كاپىتالنىڭ بىر قىسمىنى ، باشقا قىسمى ئوبوروت مەزگىلىدە تۇرغاندا ، ئۈزلۈكسىز رەۋىشتە ئەمگەك مەزگىلىدە تۇرغۇزۇش ئۈچۈن ، كاپىتالنى ئوخشاش بولمىغان قىسىملارغا بۆلۈش كېرەك . بۇ ئوخشاش بولمىغان قىسىملار خۇددى ئوخشاش بولمىغان ، مۇستەقىل خۇسۇسىي كاپىتالغا ئوخشاش ، تۆۋەندىكىدەك ئىككى خىل ئەھۋالدا ئۆزئارا چىرىمىشىدۇ . 1 . ئەمگەك مەزگىلى بىلەن ئوبوروت مەزگىلى تەڭ بولغاندا ، يەنى دەۋرىي ئوبوروت مەزگىلى ئوخشاش ئىككى قىسىمغا ئايرىلغاندا ؛ 2 . ئوبوروت مەزگىلى ئەمگەك مەزگىلىدىن ئۇزاق بولغان ، ئەمما يەنە ئەمگەك مەزگىلىنىڭ ئاددىي ھەسسىسىلىك سانى بولغان ، دېمەك ئوبوروت مەزگىلى n ھەسسە ئەمگەك مەزگىلىگە باراۋەر بولغان ، ئەمما n يەنە پۈتۈن سان بولغاندا . بۇنداق ئەھۋاللاردا ، تەرتىپ بويىچە ئالدىن تۆلەنگەن كاپىتالنىڭ ھېچ بىر قىسمى ئايرىلىپ چىقمايدۇ .

B . يەنە بىر جەھەتتىن ، تۆۋەندىكى ئەھۋالدا ، 1 . ئوبوروت مەزگىلى ئەمگەك مەزگىلىدىن چوڭ بولغان ، ئەمما ئەمگەك مەزگىلىنىڭ ئاددىي ھەسسىسىلىك سانى بولمىغاندا ، 2 . ئەمگەك

مەزگىلى ئوبوروت مەزگىلىدىن چوڭ بولغاندا ، بارلىق تۇراقسىز كاپىتال ئىككىنچى دەۋرىي ئوبوروت مەزگىلىدىن باشلاپ ، ھەربىر ئەمگەك مەزگىلى ئاياغلاشقاندا ، كاپىتالنىڭ بىر قىسمى ئۈزلۈكسىز رەۋىشتە ، دەۋرىي ئوبوروت بولۇپ ئايرىلىپ چىقىدۇ ھەمدە بۇ ئايرىلىپ چىققان كاپىتال ئەمگەك مەزگىلى ئوبوروت مەزگىلىدىن ئۇزاق بولغاندا ، ئومۇمىي كاپىتال ئىچىدىكى ئوبوروت مەزگىلى ئۈچۈن ئالدىن تۆلەنگەن ئاشۇ بىر قىسىم كاپىتال بىلەن تەڭ بولىدۇ ؛ ئوبوروت مەزگىلى ئەمگەك مەزگىلىدىن ئۇزاق بولغاندا ، ئوبوروت مەزگىلى ئەمگەك مەزگىلىدىن ئېشىپ كەتكەن (ياكى ئۇنىڭ ھەسسىسىلىك سانى بولغان) ئاشۇ مەزگىلدە ئورنى تولدۇرۇلغان كاپىتال قىسمى بىلەن تەڭ بولىدۇ .

C . بۇنىڭدىن كۆرۈۋېلىشقا بولىدۇكى ، ئىجتىمائىي ئومۇمىي كاپىتالدىن ئېيتقاندا ، — تۇراقسىز قىسمىدىن ئېيتقاندا ، — كاپىتالنىڭ ئايرىلىپ چىقىشى مۇقەررەر ھالدا ئومۇمىي قائىدە ، ئەمما ئىشلەپچىقىرىش جەريانىدا تەرتىپ بويىچە فۇنكسىيە ئۆتەيدىغان كاپىتال قىسىملىرىنىڭ ئاددىي ھالدا ئالمىشىش ھادىسىسى مۇقەررەر ھالدا بۇ قائىدىگە كىرمەيدۇ . چۈنكى ئەمگەك مەزگىلى بىلەن ئوبوروت مەزگىلى تەڭ ياكى ئوبوروت مەزگىلى ئەمگەك مەزگىلىنىڭ ئاددىي ھەسسىسىلىك سانى بىلەن تەڭ بولىدۇ ، يەنى دەۋرىي ئوبوروت مەزگىلىنىڭ ئىككى تەركىبىي قىسمى ئوتتۇرىسىدىكى مۇنداق تەكشىلىك نىسبىتى شەيئىنىڭ خاراكتېرى بىلەن تامامەن مۇناسىۋەتسىز بولىدۇ ، شۇڭا ، چوڭ جەھەتتىن ئېيتقاندىمۇ ، ئادەتتىن تاشقىرى ئەھۋالدىر .

شۇڭا ، بىر يىلدا كۆپ قېتىم دەۋرىي ئوبوروت بولغان ئىجتىمائىي تۇراقسىز كاپىتالنىڭ خېلى زور قىسمى يىللىق دەۋرىي ئوبوروت مەزگىلىدە دەۋرىي رەۋىشتە ئايرىلىپ چىققان كاپىتال

شەكىلدە تۇرىدۇ .

ئىككىنچىدىن ، ناھايىتى ئېنىقكى ، باشقا بارلىق شەرت ئۆزگەرمەيدۇ ، دەپ پەرەز قىلغاندا ، بۇنداق ئايرىلىپ چىققان كاپىتالنىڭ مىقدارى ئەمگەك جەرياننىڭ دائىرىسى ياكى ئىشلەپچىقىرىش كۆلىمى بىلەن بىللە كېڭىيىدۇ ، شۇڭا ، ئومۇمەن ئالغاندا ، كاپىتالنىڭ ئىشلەپچىقىرىشنىڭ تەرەققىياتى بىلەن بىللە ئاشىدۇ . B (2) بولغان سورۇندا ، بارلىق ئالدىن تۆلەنگەن كاپىتال ئاشقانلىقتىن بولغان ؛ B (1) بولغان سورۇندا ، بۇ كاپىتالنىڭ ئىشلەپچىقىرىشنىڭ تەرەققىياتىغا ئەگىشىپ ، ئوبوروت مەزگىلىنىڭ ئۇزاقلىق دەرىجىسى ئاشقانلىقتىن بولغان ، شۇڭا ، ئەمگەك مەزگىلى ئوبوروت مەزگىلىدىن قىسقا بولغاندا ، بۇ ئىككى مەزگىلنىڭ تەكشىلىك نىسبىتى بولمىغان سورۇندا ، دەۋرىي ئوبوروت مەزگىلىمۇ ئاشىدۇ^① .

ئالدىنقى سورۇندا ، مەسىلەن ، بىز ھەر ھەپتىدە 100 فوند ستېرلىك سەرمايە سېلىشىمىز كېرەك . ئالتە ھەپتىلىك ئەمگەك مەزگىلى ئۈچۈن 600 فوند ستېرلىك ، ئۈچ ھەپتىلىك ئوبوروت مەزگىلى ئۈچۈن 300 فوند ستېرلىك ، جەمئىي 900 فوند ستېرلىك كېتىدۇ . بۇنىڭدا ، ئۈزلۈكسىز رەۋىشتە 300 فوند ستېرلىك ئايرىلىپ چىقىدۇ . يەنە بىر جەھەتتىن ، ئەگەر ھەر ھەپتىدە 300 فوند ستېرلىك سەرمايە سېلىنغان بولسا ، ئۇنداقتا ، 1800 فوند ستېرلىك ئەمگەك مەزگىلى ئۈچۈن ، 900 فوند ستېرلىك ئوبوروت مەزگىلى ئۈچۈن ئىشلىتىلىدۇ ، شۇڭا ، دەۋرىي رەۋىشتە ئايرىلىپ چىقىدىغىنى 300 فوند ستېرلىك ئەمەس ، بەلكى

① 2 - نەشرىدە «ئوبوروت مەزگىلىدىن قىسقا بولىدۇ» دېگەن سۆز چۈشۈپ قالغان . ماركسنىڭ قوليازمىسى ۋە ئېنگېلنىڭ قوليازمىسىغا ئاساسەن تۈزىتىلدى . — تۈزگۈچىدىن

900 فوند ستېرلىك بولىدۇ .

D . مەسىلەن ، 900 فوند ستېرلىك بولغان بىر ئومۇمىي كاپىتالنى ئىككى قىسىمغا بۆلۈشكە توغرا كەلسە ، يۇقىرىدا ئېيتىلغاندەك ، 600 فوند ستېرلىك ئەمگەك مەزگىلى ئۈچۈن ، 300 فوند ستېرلىك ئوبوروت مەزگىلى ئۈچۈن ئىشلىتىش كېرەك . مۇنداقتا ، ئەمەلىيەتتە ئەمگەك جەريانى ئۈچۈن سېلىنغان بىر قىسىم كاپىتالنىڭ $\frac{1}{3}$ قىسمى ئازىيىپ كېتىدۇ ، 900 فوند ستېرلىك ئازىيىپ 600 فوند ستېرلىك بولىدۇ ، دېمەك ، ئىشلەپچىقىرىش كۆلىمىنىڭ $\frac{1}{3}$ قىسمىمۇ كىچىكلەپ كېتىدۇ . يەنە بىر جەھەتتىن ، 300 فوند ستېرلىك ئەمگەك مەزگىلىنى ئۈزلۈكسىز داۋاملىشىدىغان قىلىش ، ھەتتا پۈتۈن يىلنىڭ ھەر ھەپتىسىدە 100 فوند ستېرلىك ئەمگەك جەريانغا سالىدىغان قىلىش ئۈچۈنلا فۇنكىسىيە ئۆتەيدۇ .

مەيلى 600 فوند ستېرلىك $6 \times 8 = 48$ ھەپتىدە رول ئوينىسۇن (مەھسۇلات = 4800 فوند ستېرلىك بولسۇن) ياكى ھەممە كاپىتال 900 فوند ستېرلىك ئالتە ھەپتىلىك ئەمگەك جەريانى ئۈچۈن سېلىنغان ، ئاندىن ئۈچ ھەپتىلىك ئوبوروت مەزگىلىدە ئىشلىتىلمەي بىكار تۇرسۇن ، ئابستراكت ئېيتقاندا ، ھەممىسى ئوخشاش بولىدۇ . كېيىنكى سورۇندا ، ئۇ 48 ھەپتە ۋاقىتتا $\frac{1}{3} \times 5 \times 6 = 3 \times 2 = 3$ ھەپتە رول ئوينىدايدۇ (مەھسۇلات = $\frac{1}{3} \times 5 \times 900 = 4800$ فوند ستېرلىك) بولىدۇ ،

ئەمما 16 ھەپتە ئىشلىتىلمەي بىكار تۇرىدۇ . لېكىن تۇراقلىق كاپىتال بىكار تۇرغان 16 ھەپتىدە سەرپىياتنىڭ تېخىمۇ زور

بولدىغانلىقى ھەمدە ئەمگەك پەقەت بىر يىلنىڭ قىسمىن ۋاقتىدا رول ئوينىغان بولسىمۇ ، لېكىن ئۇنى پۈتۈن بىر يىل ئۈچۈن چىقىم قىلىدىغان بولغاچقا تېخىمۇ قىممەتكە توختايدىغانلىقىدەك ئەھۋالنى دېمەي تۇرغىنىمىزدا ، ئىشلەپچىقىرىش جەريانىنىڭ ئەنە شۇنداق قانۇنىيەتلىك ھالدا ئۈزۈلۈپ قېلىشى زامانىۋى يىرىك سانائەتنىڭ باشقۇرۇلۇشى بىلەن زادى سىغىشالمايدۇ . مۇنداق ئىزچىللىقنىڭ ئۆزى بىر خىل ئەمگەك كۈچىدۇر .

ئەگەر بىز ئايرىلىپ چىقىدىغان كاپىتالنى ، يەنى ئەمەلىيەتتە ۋاقتىنچە بىكار تۇرىدىغان كاپىتالنى تېخىمۇ ئىنچىكىلەپ كۆزىتىدىغان بولساق ، مۇنداق كاپىتالنىڭ خېلى بىر قىسمى ئۈزلۈكسىز رەۋىشتە پۇل كاپىتالنىڭ شەكلىنى ئېلىشى كېرەك . بىز يەنىلا يۇقىرىدىكى مىسال ئارقىلىق چۈشەندۈرمىز : ئەمگەك مەزگىلى ئالتە ھەپتە ، ئوبوروت مەزگىلى ئۈچ ھەپتە ، ھەپتەدە 100 فوند ستېرلىك سېلىنغان . ئىككىنچى ئەمگەك مەزگىلىنىڭ ئوتتۇرىلىرىدا ، يەنى 9 - ھەپتىنىڭ ئاخىرىدا 600 فوند ستېرلىك قايتىپ كېلىدۇ ، ئۇنىڭدىن پەقەت 300 فوند ستېرلىكلا بۇ ئەمگەك مەزگىلىنىڭ قالغان قىسمى ئۈچۈن سېلىنىدۇ . شۇڭا ، ئىككىنچى ئەمگەك مەزگىلى ئاياغلاشقاندا ، 300 فوند ستېرلىك ئايرىلىپ چىقىدۇ . بۇ 300 فوند ستېرلىك قانداق ھالەتتە بولىدۇ ؟ بىز $\frac{1}{3}$

ى ئىش ھەققى ئۈچۈن ، $\frac{2}{3}$ سى خام ئەشيا ۋە ماتېرىيال ئۈچۈن سېلىنىدۇ دەپ پەرەز قىلىمىز . شۇڭا ، قايتىپ كەلگەن 600 فوند ستېرلىكنىڭ 200 فوند ستېرلىكى پۇل شەكلىدە ئىش ھەققى ئۈچۈن ئىشلىتىلىدۇ ، ئەمما 400 فوند ستېرلىكى ئىشلەپچىقىرىش زاپىسى شەكلىدە ، ئۆزگەرمەس ، تۇراقسىز ئىشلەپچىقىرىش كاپىتالى ئامىلى شەكلىدە تۇرىدۇ . لېكىن ئىككىنچى ئەمگەك

مەزگىلىنىڭ كېيىنكى يېرىمىدا ، بۇ ئىشلەپچىقىرىش زاپىسىنىڭ يېرىمىلا كېتىدىغان بولغاچقا ، قالغان يېرىمى ئۈچ ھەپتەدە ئوشۇقچە ئىشلەپچىقىرىش زاپىسى شەكلىدە ، يەنى بىر ئەمگەك مەزگىلىدىكى ئېھتىياجىدىن ئاشقان ئوشۇقچە ئىشلەپچىقىرىش زاپىسى شەكلىدە تۇرىدۇ . بىراق كاپىتالست قايتىپ كەلگەن بۇ بىر قىسىم كاپىتال (= 4 0 0 فوند ستېرلىك) نىڭ 200 فوند ستېرلىكىنىلا نۆۋەتتىكى ئىشلەپچىقىرىشقا ئىشلىتىش زۆرۈر بولىدىغانلىقىنى بىلىدۇ . شۇڭا ئۇنىڭ دەرھال يەنە 200 فوند ستېرلىكىنىڭ ھەممىسىنى ياكى بىر قىسمىنى ئوشۇقچە ئىشلەپچىقىرىش زاپىسىغا ئايلاندۇرۇش ياكى بىرقەدەر پايدىلىق بازار ئەھۋالىنىڭ يېتىپ كېلىشىنى كۈتۈپ تۇرۇش ئۈچۈن ئۇ پۇلنىڭ ھەممىسىنى ياكى بىر قىسمىنى پۇل كاپىتال شەكلىدە ساقلاپ قېلىش بازارنىڭ ئەھۋالىغا باغلىق بولىدۇ . يەنە بىر جەھەتتىن ، سۆزسىزكى ، ئىش ھەققى ئۈچۈن سېلىنغان 200 فوند ستېرلىك پۇل شەكلىنى ساقلاپ قالىدۇ . كاپىتالست ئەمگەك كۈچىنى سېتىۋالغاندىن كېيىن ، ئۇنى خۇددى خام ئەشيانى ئىسكىلاتتا ساقلىغاندەك ساقلىيالمىدۇ . ئۇ ، ئۇ ئەمگەك كۈچىنى ئىشلەپچىقىرىش جەريانىغا كىرگۈزۈشى ھەمدە ھەپتە ئاخىرىدا ئۇلارغا ھەق بېرىشى كېرەك . شۇڭا ، ئايرىلىپ چىققان 300 فوند ستېرلىك كاپىتال ئىچىدە ، مەيلى قانداق بولسا بولسۇن ، 100 فوند ستېرلىك ئايرىلىپ چىققان كاپىتال شەكلىدە ، يەنى بۇ ئەمگەك مەزگىلى ئۈچۈن زۆرۈر بولمىغان پۇل كاپىتال شەكلىدە تۇرۇشى كېرەك . كۆرۈۋېلىشقا بولىدۇكى ، پۇل كاپىتال شەكلىدە ئايرىلىپ چىققان كاپىتال ، ھېچبولمىغاندەك ئىش ھەققى ئۈچۈن سېلىنغان ئۆزگىرىشچان كاپىتال قىسمىغا تەڭ بولۇشى كېرەك ؛ ئۇنىڭ ئەڭ يۇقىرى چېكى بارلىق ئايرىلىپ چىققان كاپىتالنى ئۆز

ئىچىگە ئالسىمۇ بولىدۇ. ئەمەلىيەتتە، ئۇ ئۈزلۈكسىز رەۋىشتە ئاشۇ ئەڭ تۆۋەن چەك بىلەن ئەڭ يۇقىرى چەك ئوتتۇرىسىدا، ھېلى ئۇياققا، ھېلى بۇياققا ئۆزگىرىپ تۇرىدۇ.

نوقۇل دەۋرىي ئوبوروت ھەرىكىتىدىن ئىبارەت بۇ مېخانىزمىدىن ئايرىلىپ چىققان پۇل كاپىتال (يەنە تۇراقلىق كاپىتالنىڭ تەرتىپ بويىچە قايتىپ كېلىشىدىن شەكىللەنگەن پۇل كاپىتال، شۇنىڭدەك ھەربىر ئەمگەك جەرياندىكى ئۆزگىرىشچان كاپىتال ئۈچۈن زۆرۈر بولغان پۇل كاپىتال)، كرىپت تۈزۈمى تەرەققىي قىلسلا، مۇقەررەر ھالدا مۇھىم رول ئوينايدۇ، شۇنىڭ بىلەن بىللە مۇقەررەر ھالدا كرىپت تۈزۈمىنىڭ ئاساسلىرىنىڭ بىرى بولۇپ قالىدۇ.

بىز، يۇقىرىدىكى مىسالدا ئوبوروت ۋاقتى ئۈچ ھەپتىدىن ئىككى ھەپتىگە قىسقارغان دەپ، بۇ نورمال ھادىسە ئەمەس، بەلكى تىجارەتنىڭ بەرىكەت تاپقانلىقىنىڭ ياكى تۆلەش مۇددىتىنىڭ قىسقارغانلىقىنىڭ نەتىجىسى دەپ پەرەز قىلالايمىز. ئەمگەك مەزگىلى ئۈچۈن سېلىنغان 600 فوند ستېرلىك ئەسلىدە زۆرۈر بولغان ۋاقىتتىن بىر ھەپتە ئىلگىرى قايتىپ كېلىدۇ، شۇڭا، بۇ بىر ھەپتىدە ئۇ ئايرىلىپ چىقىدۇ. ئۇنىڭدىن باشقا، بۇرۇنقىغا ئوخشاشلا، ئەمگەك مەزگىلىنىڭ ئوتتۇرىلىرىدا 300 فوند ستېرلىك (600 فوند ستېرلىكنىڭ بىر قىسمى) ئايرىلىپ چىقىدۇ، ئەمما ئۈچ ھەپتە ئەمەس، تۆت ھەپتە ئايرىلىپ چىقىدۇ. شۇڭا، پۇل بازىرىدا بىر ھەپتىدە 600 فوند ستېرلىك، ئۈچ ھەپتە ئەمەس، تۆت ھەپتىدە 300 فوند ستېرلىك بولىدۇ. چۈنكى بۇنداق ھادىسە بىرلا كاپىتالىست بىلەن مۇناسىۋەتلىك بولۇپ قالماي، بەلكى بىر مۇنچە كاپىتالىست بىلەن مۇناسىۋەتلىك بولىدۇ ھەمدە ئوخشاش بولمىغان ئىشلەپچىقىرىش تارماقلىرىدا ئوخشاش بولمىغان

مەزگىلدە كۆرۈلىدۇ، شۇڭا بازاردا تېخىمۇ كۆپ باشقۇرۇشقا بولىدىغان پۇل كاپىتال پەيدا بولىدۇ. ئەگەر مۇنداق ئەھۋال داۋاملىشىدىغان ۋاقىت بىرقەدەر ئۇزاق بولسا، شارائىت يار بېرىدىغان جايدا ئىشلەپچىقىرىش كۆلىمى كېڭىيىدۇ؛ كرىپت كاپىتالغا تايىنىپ ئىشلەپچىقىرىش بىلەن شۇغۇللىنىدىغان كاپىتالىستنىڭ پۇل بازىرىغا بولغان ئېھتىياجى ئازىيىدۇ، بۇ ھال تەمىنلەش كۆپەيگەنگە ئوخشاش، پۇل بازىرىدىكى جىددىيچىلىكنى پەسەيتىدۇ، مۇنداقچە ئېيتقاندا، ئاخىرىدا، بۇ مېخانىزم ئۈچۈن ئوشۇقچە پۇلغا ئايلىنىپ قالغان بولىدۇ، ئاخىرقى ھېسابتا ئۇمۇ يەنە پۇل بازىرىغا سېلىنىدۇ.

ئوبوروت ۋاقتى ئۈچ ھەپتىدىن ئىككى ھەپتىگە قىسقارغاچقا، دەۋرىي ئوبوروت مەزگىلىمۇ توققۇز ھەپتىدىن سەككىز ھەپتىگە قىسقىرىپ، بارلىق ئالدىن تۆلەنگەن كاپىتالنىڭ $\frac{1}{9}$ ى ئوشۇقچە بولۇپ قالىدۇ؛ ئالتە ھەپتىلىك ئەمگەك مەزگىلىنى ئەمدىلىكتە 800 فوند ستېرلىك ئىشلىتىپ ئىلگىرى 900 فوند ستېرلىك ئىشلەتكەندىكىگە ئوخشاش، ئۈزلۈكسىز داۋاملاشتۇرغىلى بولىدۇ. تاۋار كاپىتال قىممىتىنىڭ بىر قىسمى 100 فوند ستېرلىكقا باراۋەر، مۇبادا ئۇ يەنە پۇل كاپىتالغا ئايلانسا، مۇشۇنداق پۇل كاپىتال ھالىتىدە تۇرۇپ قالىدۇ، ئىشلەپچىقىرىش جەريانى ئۈچۈن ئالدىن تۆلەنگەن كاپىتال قىسمى سۈپىتىدە فۇنكسىيە ئۆتەشتىن قالىدۇ. ئىشلەپچىقىرىش كۆلەم ئۆزگەرمىگەن ۋە باشقا شەرت - شارائىتلار (مەسىلەن، باھا قاتارلىقلار) ئۆزگەرمىگەن ئەھۋالدا داۋاملاشتۇرۇلغان چاغدا، ئالدىن تۆلەنگەن كاپىتالنىڭ قىممەت سوممىسى 900 فوند ستېرلىك ئازىيىپ 800 فوند ستېرلىكقا چۈشىدۇ؛ ئەسلىدە ئالدىن تۆلەنگەن قىممەتنىڭ 100 فوند

ستېرلىكلىق قالدۇقى پۇل كاپىتال شەكلىدە ئايرىلىپ چىقىدۇ .
ئۇ پۇل كاپىتال سۈپىتىدە پۇل بازىرىغا كىرىدۇ ھەمدە ئۇ يەردە
فۇنكسىيە ئۆتەيدىغان كاپىتالنىڭ ئۈستلىمە قىسمى بولىدۇ .

بۇنىڭدىن كۆرۈۋېلىشقا بولىدۇكى ، پۇل كاپىتال
ئوشۇقچىلىقى يۈز بېرەلەيدۇ ھەمدە بۇنىڭدا يالغۇز پۇل كاپىتال
بىلەن تەمىنلەشنىڭ كاپىتالغا بولغان ئېھتىياجىدىن ئېشىپ
چۈشۈشلا كۆزدە تۇتۇلغان ئەمەس ؛ مۇنداق
ئوشۇقچىلىق باشتىن - ئاخىر نىسپىي ھالدىكى
ئوشۇقچىلىق ، مەسىلەن ، كىرىس ئاياغلىشىپ باشلانغان يېڭى بىر
دەۋرىي ئوبوروتنىڭ «غەمكىنلىك دەۋرى» دە كۆرۈلگەن
ئوشۇقچىلىق ئەنە شۇنداق . بەلكى بۇنىڭدا شۇ كۆزدە تۇتۇلغان :
ئالدىن تۆلەنگەن كاپىتال قىممىتىنىڭ مۇئەييەن بۆلىكى پۈتكۈل
ئىجتىمائىي ئىشلەپچىقىرىشنى باشقۇرۇش جەريانى (جۈملىدىن
ئوبوروت جەريانى) غا نىسبەتەن ئوشۇق بولۇپ قالىدۇ ، شۇنىڭ
ئۈچۈن پۇل كاپىتال شەكلىدە ئايرىپ چىقىش كېرەك ؛ بۇ —
ئىشلەپچىقىرىش كۆلىمى ئۆزگەرمىگەن ، باھامۇ ئۆزگەرمىگەن
ئەھۋالدا ، نوقۇل ھالدا دەۋرىي ئوبوروت مەزگىلىنىڭ قىسقىرىشى
كەلتۈرۈپ چىقارغان ئوشۇقچىلىق . ئوبوروت داۋامىدىكى ھازىر بار
پۇلنىڭ مىقدارى — كۆپ بولسۇن ياكى ئاز بولسۇن — بۇنىڭغا
نىسبەتەن قىلچە تەسىر كۆرسەتمەيدۇ .

ئەكسىچە ، ئوبوروت مەزگىلى ئۇزارغان ، مەسىلەن ، ئۈچ
ھەپتىدىن بەش ھەپتىگە ئۇزارغان دەپ پەرەز قىلالى . ئۇنداقتا ،
ئالدىن تۆلەنگەن كاپىتالنىڭ قايتىپ كېلىشى ، كېيىنكى بىر
دەۋرىي ئوبوروت داۋاملىشىۋاتقاندا ، ئىككى ھەپتە كېچىكىدۇ . بۇ
ئەمگەك مەزگىلىدىكى ئىشلەپچىقىرىش جەريانىنىڭ ئاخىرقى
قىسمىنى ئالدىن تۆلەنگەن كاپىتالنىڭ دەۋرىي ئوبوروتىدىن

ئىبارەت بۇ مېخانىزمنىڭ ئۆزى داۋاملاشتۇرالمىدۇ . مۇنداق ھالەت
داۋاملىشىدىغان ۋاقىت ئۇزاقراق بولغاندىلا ، ئىشلەپچىقىرىش
جەريانى — ئۇنىڭ تىجارەت كۆلىمى — تارىيىشى مۇمكىن ،
خۇددى يۇقىرىقى سورۇندا ئىشلەپچىقىرىش جەريانىنىڭ كېڭىيىشى
ئېھتىمالغا يېقىن بولغانغا ئوخشاش . لېكىن بۇ جەريانى ئوخشاش
كۆلەم بويىچە داۋاملاشتۇرۇش ئۈچۈن ، ئالدىن تۆلەندىغان
كاپىتالنى ئوبوروت مەزگىلىنىڭ ھەننۇ ئۇزارغان ۋاقتى ئۈچۈن
 $\frac{2}{9} = 200$ فوندىستېرلىك ئاشۇرۇش كېرەك . مۇنداق ئۈستلىمە

كاپىتالنى پەقەت پۇل بازىرىدىنلا ئېلىشقا بولىدۇ . ئوبوروت
مەزگىلى بىر ياكى تېخىمۇ كۆپ ئىشلەپچىقىرىش تارماقلىرىدا
ئۆزىرايدىغانلا بولسا ، بۇ ھال پۇل بازىرىغا بېسىم پەيدا قىلىشى
مۇمكىن ، مۇنداق تەسىر باشقا تەرەپلەرنىڭ ئەكس تەسىرى
تەرىپىدىن تۈگىتىۋېتىلمىسىلا . بۇنداق سورۇندا ، ئوخشاشلا شۇنى
كۆرۈۋېلىش ئاسانكى ، مۇنداق بېسىم خۇددى يۇقىرىدا ئېيتىلغان
ئوشۇقچىلىققا ئوخشاش ھەم تاۋار باھاسىنىڭ ئۆزگىرىشى بىلەن
قىلچە مۇناسىۋەتسىز ، ھەم ھازىرقى ئوبوروت ۋاسىتىسىنىڭ
مىقدارىنىڭ ئۆزگىرىشى بىلەن قىلچە مۇناسىۋەتسىز .

[بۇ بابنى رەتلەپ بولۇپ باسىدىغان چاغدا ، ئاز بولمىغان
قىيىنچىلىققا دۇچ كەلدۇق . ماركس گەرچە ئالگېبراغا كامىل
بولسىمۇ ، لېكىن سانلارنى ھېسابلاشقا ، بولۇپمۇ سودىغا دائىر
سانلارنى ھېسابلاشقا ئانچە پىششىق ئەمەس ئىدى ، گەرچە ئۇنىڭدىن
قېلىپ قالغان چوڭ بىر سومكا مەشىق دەپتەرلىرى ئىچىدە ، سودا
جەھەتتە قوللىنىدىغان تۈرلۈك ھېساب ئۇسۇللىرىنى ئۆزى
بىۋاسىتە نۇرغۇن مەسىلىلەرنى يېشىپ ھېسابلىغان بولسىمۇ ،
تۈرلۈك ھېسابلاش ئۇسۇللىرىغا دائىر ساۋات بىلەن سودىگەرلەرنىڭ

كۈندىلىك ئەمەلىي ھېسابلاش ئادىتى بىر - بىرىگە تامامەن ئوخشىمايدىغان ئىككى ئىش . ئەمما ئۇ دەۋرىي ئوبوروت سانلىرىنى ھېسابلاشقا شۇنچە ئۆزىنى ئۇرۇپ كەتكەن بولسىمۇ ، تېخى ھېسابلاپ بولالماي قالغان بەزى ھېساباتنى ھېسابقا ئالمىغاندا ، ئاخىرىدا يەنىلا بەزى توغرا بولماي قالغان ۋە ئۆزئارا زىت كېلىدىغان جايلار كۆرۈلدى . يۇقىرىدىكى جەدۋەللەردە ، ئەڭ ئاددىي بولغان ۋە توغرا ھېسابلانغانلارنىلا ساقلاپ قالدۇم . بۇنداق قىلىشتا ئاساسلىقى تۆۋەندىكىلەرنى مەقسەت قىلدىم .

زېرىكمەي ئېلىپ بېرىلغان ھېسابلاش كەلتۈرۈپ چىقارغان ئېنىقسىز نەتىجە ماركىنى مېنىڭچە ئەمەلىيەتتە ئانچە مۇھىم بولمىغان ئەھۋالنى بەك مۇھىم دەپ قارايدىغان ھالغا كەلتۈرۈپ قويغان . مېنىڭ دەۋانقىنىم ئۇ ئېيتقان پۇل كاپىتالنىڭ « ئايرىلىپ چىقىشى » دېگەن سۆز . يۇقىرىدا پەرەز قىلىنغان ئەھۋالدا ، ئەمەلىي ئەھۋال مۇنداق بولىدۇ :

ئەمگەك مەزگىلى بىلەن ئوبوروت مەزگىلىنىڭ نىسبىتى قانداق بولسۇن ياكى كاپىتال I بىلەن كاپىتال II نىڭ نىسبىتى قانداق بولسۇن ، بىرىنچى دەۋرىي ئوبوروت ئاياغلاشقاندىن كېيىن ئادەتتىكىدەك ئەمگەك مەزگىلىنىڭ ئۇزاق ياكى قىسقىلىقى بىلەن ئوخشاش بولغان بىر ئارىلىق مەزگىل ئارقىلىق بىر ئەمگەك مەزگىلى ئۈچۈن زۆرۈر بولغان كاپىتال — يەنى كاپىتال I بىلەن تەڭ بولغان كاپىتال سوممىسى — پۇل شەكلىدە كاپىتاللىقنىڭ قولغا قايتىپ كېلىدۇ .

ئەگەر ئەمگەك مەزگىلى بەش ھەپتىگە ، ئوبوروت ۋاقتى تۆت ھەپتىگە ، كاپىتال 500 فوند ستېرلىڭغا باراۋەر بولسا ، 9 ، - 14 ، - 19 ، - 24 ، - 29 - ھەپتىنىڭ ئاخىرىدا (شۇنىڭغا ئوخشاش سۈرۈپ ھېسابلىغاندا) ، ھەرقايسىسىدا 500

فوند ستېرلىڭ پۇل قايتىپ كېلىدۇ .

ئەگەر ئەمگەك مەزگىلى ئالتە ھەپتىگە ، ئوبوروت ۋاقتى ئۈچ ھەپتىگە ، كاپىتال 600 فوند ستېرلىڭغا باراۋەر بولسا ، 9 ، - 15 ، - 21 ، - 27 ، - 33 - ھەپتىنىڭ ئاخىرىدا (شۇنىڭغا ئوخشاش سۈرۈپ ھېسابلىغاندا) ، ھەرقايسىسىدا 600 فوند ستېرلىڭ قايتىپ كېلىدۇ .

ئاخىرىدا ، ئەگەر ئەمگەك مەزگىلى تۆت ھەپتىگە ، ئوبوروت ۋاقتى بەش ھەپتىگە ، كاپىتال 400 فوند ستېرلىڭغا باراۋەر بولسا ، 9 ، - 13 ، - 17 ، - 21 ، - 25 - ھەپتىنىڭ ئاخىرىدا (شۇنىڭغا ئوخشاش سۈرۈپ ھېسابلىغاندا) ، ھەرقايسىسىدا 400 فوند ستېرلىڭ قايتىپ كېلىدۇ .

مۇنداق قايتىپ كەلگەن پۇلدىن ، نۆۋەتتىكى ئەمگەك مەزگىلىگە نىسبەتەن ئېيتقاندا ، ئوشۇقچە پۇلنىڭ ئايرىلىپ چىقىشى ياكى قانچىلىك ئايرىلىپ چىقىشىنىڭ ھېچقانداق پەرقى بولمايدۇ . ئەگەر ئىشلەپچىقىرىش نۆۋەتتىكى كۆلەم بويىچە ئۈزلۈكسىز رەۋىشتە ، توختاۋسىز ئېلىپ بېرىلغان دەپ پەرەز قىلساق ، بۇنداق قىلىش ئۈچۈن پۇل بولۇشى كېرەك ، يەنى پۇل قايتىپ كېلىشى كېرەك ، مەيلى ئۇ « ئايرىلىپ چىقسۇن » ياكى ئۇنداق بولمىسۇن . ئەگەر ئىشلەپچىقىرىش توختىسا ، ئايرىلىپ چىقىشىمۇ توختايدۇ .

مۇنداقچە قىلىپ ئېيتقاندا ، ھەقىقەتەن پۇل ئايرىلىپ چىقىپ پۇل شەكلىدە يوشۇرۇن ، ئېھتىماللىققا ئىگە كاپىتالنى شەكىللەندۈردى دەيلى ؛ لېكىن ، مۇنداق يەكۈن مۇشۇ ماقالىدە تەپسىلىي بايان قىلىنغان تۈرلۈك ئالاھىدە شارائىتلاردىلا كېلىپ چىقىپ قالماي ، ھەرقانداق ئەھۋالدا كېلىپ چىقىدۇ ، كۆلىمىمۇ بۇ ماقالىدە دېيىلگەندىكىدىن كەڭ بولىدۇ ، تۇراقسىز كاپىتال I

دىن ئېيتقاندا ، سانائەت كاپىتالىستلىرىنىڭ ھەربىر دەۋرىي ئوبوروت ئاياغلاشقان چاغدىكى ئورنى تامامەن كارخانا باشلانغان چاغدىكىگە ئوخشايدۇ : كاپىتالىستنىڭ قولىغا يەنە بىراقلا بارلىق تۇراقسىز كاپىتال قايتىپ كېلىدۇ ، ئەمما ئۇنى پەقەت تەدرىجىي ھالدىلا ئاندىن قايتىدىن ئىشلەپچىقىرىش كاپىتالىغا ئايلاندۇرغىلى بولىدۇ .

بۇ ماقالىمىزنىڭ مۇھىم نۇقتىسى شۇنى دەلىللەش : بىر جەھەتتىن ، سانائەت كاپىتالىنىڭ خېلى كۆزگە كۆرۈنىدىغان بىر قىسمى ئۈزلۈكسىز رەۋىشتە پۇل شەكلىدە تۇرۇشى كېرەك ؛ يەنە بىر جەھەتتىن ، تېخىمۇ كۆزگە كۆرۈنىدىغان بىر قىسمى پۇل شەكلىگە ۋاقىتنىچە ئىگە بولۇشى كېرەك . مېنىڭ بۇ قوشۇمچە پىكىرىم ئەڭ كۆپ بولغاندا ، مۇنداق دەلىللەشنى كۈچەيتىش ئۈچۈن كۆرسىتىلگەندۇر . — ف . ئى . ۰]

V . باھا ئۆزگىرىشىنىڭ تەسىرى

يۇقىرىدا ، بىر تەرەپتىن ، باھانىڭ ئۆزگەرمىگەنلىكىنى ، ئىشلەپچىقىرىش كۆلىمىنىڭ ئۆزگەرمىگەنلىكىنى پەرەز قىلدۇق ، يەنە بىر تەرەپتىن ، ئوبوروت ۋاقتىنىڭ يا ئۇزارتىلغانلىقىنى ، يا قىسقارتىلغانلىقىنى پەرەز قىلدۇق . ئەمدى ئەكسىچە دەۋرىي ئوبوروت مەزگىلىنىڭ ئۇزاق ياكى قىسقىلىقىنىڭ ئۆزگەرمەيدىغانلىقى ، ئىشلەپچىقىرىش كۆلىمىنىڭ ئۆزگەرمەيدىغانلىقىنى پەرەز قىلىمىز ، لېكىن يەنە بىر جەھەتتىن باھادا ئۆزگىرىش بولىدىغانلىقىنى ، دېمەك خام ئەشيا ، قوشۇمچە ماتېرىيال ۋە ئەمگەك باھاسىنىڭ تۆۋەنلەيدىغانلىقى ۋە ئۆرلەيدىغانلىقىنى ياكى ئالدىنقى ئىككى خىل ئامىل باھاسىنىڭ

تۆۋەنلەيدىغانلىقى ياكى ئۆرلەيدىغانلىقىنى پەرەز قىلىمىز . خام ئەشيا ۋە قوشۇمچە ماتېرىيال باھاسىنىڭ ئىش ھەققىگە ئوخشاش ، يېرىمى تۆۋەنلەيدىغانلىقىنى پەرەز قىلىمىز . مۇنداقتا ، بىز مىساللىرىمىزدا ، ھەپتىدە ئالدىن تۆلىنىدىغان كاپىتال 100 فوند ستېرىلىك ئەمەس ، 50 فوند ستېرىلىك بولىدۇ ، توققۇز ھەپتىلىك بىر دەۋرىي ئوبوروت مەزگىلى ئۈچۈن ئالدىن تۆلىنىدىغان كاپىتال 900 فوند ستېرىلىك ئەمەس ، 450 فوند ستېرىلىك بولىدۇ . بىرىنچىدىن ، ئالدىن تۆلەنگەن كاپىتال قىممىتىدىن 450 فوند ستېرىلىك پۇل كاپىتال سۈپىتىدە ئايرىلىپ چىقىدۇ ، لېكىن ئىشلەپچىقىرىش جەريانى ئوخشاش كۆلەم ۋە ئوخشاش دەۋرىي ئوبوروت مەزگىلى بويىچە داۋاملىشىۋېرىدۇ ، دەۋرىي ئوبوروت مەزگىلىنىڭ ئايرىلىشىمۇ بۇرۇنقىغا ئوخشاش بولىدۇ . يىللىق مەھسۇلاتمۇ ئۆزگەرمەيدۇ ، ئەمما ئۇنىڭ قىممىتىنىڭ يېرىمى ئازىيىپ كېتىدۇ . مۇنداق ئۆزگىرىش — بۇنىڭغا قوشۇلۇپ كېلىدىغان پۇل كاپىتال بىلەن تەمىنلەش ۋە پۇل كاپىتالغا بولغان ئېھتىياجنىڭ ئۆزگىرىشى — نى ھەم ئوبوروتنىڭ تېزلىشىشى كەلتۈرۈپ چىقارمايدۇ ، ھەم ئوبوروت پۇل مىقدارىنىڭ ئۆزگىرىشى كەلتۈرۈپ چىقارمايدۇ . دەل بۇنىڭ ئەكسىچە ، ئىشلەپچىقىرىش كاپىتالى ئامىللىرىنىڭ قىممىتى ياكى باھاسىنىڭ يېرىمى تۆۋەنلەشتەك ئەھۋال ئالدى بىلەن مۇنداق نەتىجىنى كەلتۈرۈپ چىقىرىدۇ : يەنىلا ئوخشاش كۆلەمدە داۋاملىق تىجارەت قىلىۋاتقان كارخانا X ئۈچۈن ئالدىن تۆلەنگەن كاپىتال قىممىتىنىڭ يېرىمى ئازىيىپ كېتىدۇ ؛ كارخانا X ئالدى بىلەن بۇ كاپىتال قىممىتىنى پۇل شەكلىدە ، يەنى پۇل سۈپىتىدە ئالدىن تۆلىگەنلىكى ، بۇ كارخانا X نىڭ بازارغا سالغان پۇلمۇ ئەسلىدىكىسىنىڭ يېرىمىچە بولىدۇ . ئوبوروت ئۈچۈن سالغان پۇل

مقدارى ئازىيىدۇ ، چۈنكى تۈرلۈك ئىشلەپچىقىرىش ئامىللىرىنىڭ باھاسى تۆۋەنلىگەن . بۇ بىر نەتىجە .

ئىككىنچىدىن ، ئەسلىدىكى ئالدىن تۆلەنگەن 900 فوند ستېرىللىق كاپىتال قىممىتىنىڭ يېرىمى بولغان 450 فوند ستېرىللىق ئەسلىدە (a) بىر - بىرىنىڭ ئورنىنى بېسىش ئارقىلىق پۇل كاپىتال ، ئىشلەپچىقىرىش كاپىتالى ۋە تاۋار كاپىتالى شەكلىدىن ئۆتەتتى ، (b) بىر قىسمى پۇل كاپىتال شەكلىدە ، بىر قىسمى ئىشلەپچىقىرىش كاپىتالى شەكلىدە ، بىر قىسمى تاۋار كاپىتالى شەكلىدە ، بىرلا چاغدا ، ئۈزلۈكسىز رەۋىشتە قاتار بولۇپ مەۋجۇت بولۇپ تۇراتتى ، ئەمما ھازىر كارخانا X نىڭ ئايلىنىشىدىن ئايرىلىپ چىقىپ ، ئۈستلىمە پۇل كاپىتال سۈپىتىدە پۇل بازىرىدا پەيدا بولىدۇ ، ئۈستلىمە كاپىتالنىڭ تەركىبىي قىسمى بولۇپ پۇل بازىرىدا تەسىر كۆرسىتىدۇ . مۇنداق ئايرىلىپ چىققان 450 فوند ستېرىللىق پۇل پۇل كاپىتال سۈپىتىدە رول ئوينىشىدىكى سەۋەب ئۇنىڭ كارخانا X نىڭ تىجارىتىدە ئوشۇقچە پۇل بولۇپ قالغانلىقىدا ئەمەس ، بەلكى ئەسلىدىكى كاپىتال قىممىتىنىڭ تەركىبىي قىسمى بولغانلىقىدا ، شۇڭا كاپىتال سۈپىتىدە داۋاملىق رول ئوينىشى كېرەككى ، ئۇنى ئوبوروت ۋاسىتىسى سۈپىتىدەلا خەجلىۋەتمەسلىك لازىم . ئۇنى كاپىتال سۈپىتىدە رول ئويناتقۇزىدىغان ئەڭ بىۋاسىتە شەكىل ئۇنى پۇل كاپىتال سۈپىتىدە پۇل بازىرىغا سېلىش . يەنە بىر جەھەتتىن ، ئىشلەپچىقىرىش كۆلىمى (تۇراقلىق كاپىتالنى دېمەي تۇرىمىز) نىمۇ بىر ھەسسە كېڭەيتىشكە بولىدۇ . شۇنداق قىلىپ ، ئوخشاش بىر ئالدىن تۆلەنگەن 900 فوند ستېرىللىق بىلەن كۆلىمى بىر ھەسسە كېڭەيگەن ئىشلەپچىقىرىش جەريانىنى باشقۇرغىلى بولىدۇ . يەنە بىر جەھەتتىن ، ئەگەر ئىشلەپچىقىرىش كاپىتاللىرىنىڭ

تۈرلۈك ئوبوروت ئامىللىرىنىڭ باھاسى يېرىم ھەسسە ئاشسا ، ھەپتىدە كېتىدىغان كاپىتال 100 فوند ستېرىللىق ئەمەس ، 150 فوند ستېرىللىق بولىدۇ ، شۇڭا بىر ھەپتىلىك دەۋرىي ئوبوروت ئۈچۈن 900 فوند ستېرىللىق ئەمەس ، 1350 فوند ستېرىللىق كېتىدۇ . كارخانىنى ئوخشاش كۆلەمدە ، داۋاملىق تىجارەت قىلىش ئىمكانىيىتىگە ئىگە قىلىش ئۈچۈن 450 فوند ستېرىللىق كاپىتالنى ئۈستىلەپ سېلىشقا توغرا كېلىدۇ . پۇل بازىرىنىڭ ھالىتى بويىچە ، بۇنداق ئەھۋال مۇناسىپ ھالدا پۇل بازىرىغا يا چوڭ ، يا كىچىك بېسىم پەيدا قىلىدۇ . ئەگەر پۇل بازىرىدا ، باشقۇرۇپ ئىشلىتىدىغان كاپىتالغا نىسبەتەن ئېھتىياج تۇغۇلسا ، ئۇنداقتا ، باشقۇرۇپ ئىشلىتىشكە بولىدىغان كاپىتالغا ئىگە بولۇش ئۈچۈن كەسكىن رىقابەتلىشىش كېلىپ چىقىدۇ . ئەگەر مۇنداق كاپىتالنىڭ بىر قىسمى بىكار تۇرسا ، ئۇ مۇناسىپ ھالدا تۈرلۈك ھەرىكەتلەرگە قاتنىشىدۇ .

ئۈچىنچى بىر خىل ئەھۋال مۇ بولىدۇ ، يەنى ئىشلەپچىقىرىش كۆلىمى مۇقىم بولغان ، دەۋرىي ئوبوروت سۈرئىتى ئۆزگەرمىگەن ، تۇراقسىز بولغان ئىشلەپچىقىرىش كاپىتاللىرىنىڭ تۈرلۈك ئامىللىرىنىڭ باھاسىمۇ ئۆزگەرمىگەن چاغدا ، كارخانا X نىڭ مەھسۇلاتىنىڭ باھاسى يا تۆۋەنلەيدۇ ، يا ئۆسىدۇ . ئەگەر كارخانا X نىڭ تەمىن ئەتكەن تاۋارلىرىنىڭ باھاسى تۆۋەنلىسە ، بۇ كارخانا ئوبوروت ئۈچۈن سالغان تاۋار كاپىتاللىرىنىڭ قىممىتى 600 فوند ستېرىللىقتىن 500 فوند ستېرىللىققا چۈشىدۇ . شۇڭا ، ئالدىن تۆلەنگەن كاپىتال قىممىتىنىڭ $\frac{1}{6}$ ى ئوبوروت جەريانىدا قايتىپ كەلمەي (تاۋار كاپىتال ئۆز ئىچىگە ئالغان قوشۇمچە قىممەت بۇ يەردە نەزەردە تۇتۇلمايدۇ) ، ئەكسىچە ئوبوروت جەريانىدا يوقىلىپ

كېتىدۇ. لېكىن تۈرلۈك ئىشلەپچىقىرىش ئامىللىرىنىڭ قىممىتى ياكى باھاسى ئۆزگەرمەيدۇ، قايتىپ كەلگەن 500 فوند ستېرلىڭ ئۈزلۈكسىز رەۋىشتە، ئىشلەپچىقىرىش جەريانىدا ئىشلىتىلگەن كاپىتال 600 فوند ستېرلىڭنىڭ $\frac{5}{6}$ قىسمىنىلا تولۇقلاشقا ئاران يېتىدۇ. شۇڭا، ئىشلەپچىقىرىشنى ئوخشاش كۆلەمدە داۋاملاشتۇرۇش ئۈچۈن چوقۇم 100 فوند ستېرلىڭ ئۈستىمە پۇل كاپىتال چىقىم قىلىش كېرەك.

ئەكسىچە، كارخانا X نىڭ مەھسۇلاتىنىڭ باھاسى ئۆرلىسە، تاۋار كاپىتالنىڭ باھاسى 600 فوند ستېرلىڭدىن، مەسىلەن، 700 فوند ستېرلىڭغا ئۆرلەيدۇ. ئۇنىڭ باھاسىنىڭ $\frac{1}{7}$ گە باراۋەر كېلىدىغان 100 فوند ستېرلىڭ ئىشلەپچىقىرىش جەريانىدا پەيدا بولمايدۇ ھەم ئىشلەپچىقىرىش جەريانىدا ئالدىن تۆلەنمەيدۇ، بەلكى ئوبوروت جەريانىدىن ئېقىپ چىقىدۇ. لېكىن تۈرلۈك ئىشلەپچىقىرىش ئامىللىرىنىڭ ئورنىنى تولۇقلاشقا 600 فوند ستېرلىڭلا كېتىدۇ؛ شۇڭا، 100 فوند ستېرلىڭ ئايرىلىپ چىقىدۇ.

بىرىنچى سورۇندا، دەۋرىي ئوبوروت مەزگىلىنىڭ نېمە ئۈچۈن قىسقىرايدىغانلىقى ياكى ئۇزىرايدىغانلىقى، ئىككىنچى سورۇندا، خام ئەشيا ۋە ئەمگەك باھاسىنىڭ نېمە ئۈچۈن ئۆرلەيدىغانلىقى ياكى تۆۋەنلەيدىغانلىقى، ئۈچىنچى سورۇندا، تەمىن ئېتىلگەن تاۋارنىڭ باھاسىنىڭ نېمە ئۈچۈن ئۆرلەيدىغانلىقى ياكى تۆۋەنلەيدىغانلىقىنىڭ سەۋەبلىرىنى تەتقىق قىلىش بىز بۈگۈنگە قەدەر تەتقىق قىلىپ كېلىۋاتقان دائىرىگە مەنسۇپ ئەمەس.

لېكىن تۆۋەندىكى ئەھۋاللار بۇ دائىرىگە مەنسۇپ:
بىرىنچى ئەھۋال: ئىشلەپچىقىرىش كۆلىمى ئۆزگەرمەسە،

ئىشلەپچىقىرىش ئامىلى ۋە مەھسۇلاتنىڭ باھاسى ئۆزگەرمەسە، ئوبوروت مەزگىلى، دېمەك دەۋرىي ئوبوروت مەزگىلىدە ئۆزگىرىشى بولىدۇ.

بىز مىسال كەلتۈرگەندە قىياس قىلغاندىكىدەك، ئوبوروت مەزگىلىنىڭ قىسقىرىشى سەۋەبىدىن، زۆرۈر بولغان بارلىق ئالدىن تۆلەنگەن كاپىتالنىڭ $\frac{1}{9}$ قىسمى ئازايغان، بارلىق ئالدىن تۆلەنگەن كاپىتال 900 فوند ستېرلىڭدىن 800 فوند ستېرلىڭغا چۈشكەن، 100 فوند ستېرلىڭ پۇل كاپىتال ئايرىلىپ چىققان.

كارخانا X يەنىلا ئالتە ھەپتىدە، ئوخشاشلا 600 فوند ستېرلىڭلىق مەھسۇلات بىلەن تەمىن ئېتىدۇ؛ چۈنكى بۇ كارخانا يىل بويى ئىشلەپچىقىرىشنى ئۈزۈپ داۋاملاشتۇرىدۇ، 51 ھەپتىدە قىممىتى 5100 فوند ستېرلىڭ بولغان مەھسۇلات بىلەن تەمىن ئېتىدۇ. شۇڭا، بۇ كارخانا ئوبوروتقا كىرگۈزگەن مەھسۇلات مىقدارى ۋە مەھسۇلات باھاسىدىن ئېيتقاندا، ھېچقانداق ئۆزگىرىش يۈز بەرمەيدۇ؛ شۇ كارخانىنىڭ مەھسۇلاتىنى بازارغا سېلىش مۇددىتىدىن ئېيتقاندا، ھېچقانداق ئۆزگىرىش يۈز بەرمەيدۇ.

لېكىن 100 فوند ستېرلىڭنىڭ ئايرىلىپ چىقىشى ئوبوروت ۋاقتىنىڭ قىسقىرايدىغانلىقىدىن بولغان، ھازىر 800 فوند ستېرلىڭ ئالدىن تۆلەنگەن كاپىتال بىلەنلا ئىشلەپچىقىرىش جەريانىدىكى ئېھتىياجنى قاندۇرغىلى بولىدۇ، بۇرۇن بۇنىڭغا 900 فوند ستېرلىڭ كېتەتتى. ئايرىلىپ چىققان بۇ 100 فوند ستېرلىڭ كاپىتال پۇل كاپىتال شەكلىدە مەۋجۇت بولۇپ تۇرىدۇ. لېكىن ئۇ ھەرگىز ئۈزلۈكسىز رەۋىشتە، پۇل كاپىتال سۈپىتىدە فۇنكسىيە ئۆتىشى زۆرۈر بولغان ھېلىقى بىر قىسىم ئالدىن تۆلەنگەن كاپىتالغا ۋەكىللىك قىلمايدۇ. ئالدىن تۆلەنگەن تۇراقسىز كاپىتال

بولغان 600 فوند ستېرلىڭدىن $\frac{4}{5} = 480$ فوند ستېرلىڭ ئۈزلۈكسىز رەۋىشتە ئىشلەپچىقىرىش ماتېرىياللىرى ئۈچۈن ، $\frac{1}{5} = 120$ فوند ستېرلىڭ ئىش ھەققى ئۈچۈن سېلىنىدۇ دەپ پەرەز قىلىمىز . دېمەك ھەپتىدە 80 فوند ستېرلىڭ ئىشلەپچىقىرىش ماتېرىياللىرى ئۈچۈن ، 20 فوند ستېرلىڭ ئىش ھەققى ئۈچۈن سېلىنغان بولىدۇ . كاپىتال II بولغان 300 فوند ستېرلىڭدىنمۇ مۇقەررەر ھالدا $\frac{4}{5} = 240$ فوند ستېرلىڭ ئىشلەپچىقىرىش ماتېرىياللىرى ئۈچۈن ، $\frac{1}{5} = 60$ فوند ستېرلىڭ ئىش ھەققى ئۈچۈن سېلىنىدۇ . ئىش ھەققى ئۈچۈن سېلىنىدىغان كاپىتالنى ئۈزلۈكسىز رەۋىشتە ، پۇل شەكلىدە ئالدىن تۆلەشكە توغرا كېلىدۇ . شۇڭا ، قىممىتى 600 فوند ستېرلىڭ بولغان تاۋار مەھسۇلات مۇبادا يەنە پۇل شەكلىگە قايتسا ، يەنى سېتىلسا ، ئۇنىڭدىن 480 فوند ستېرلىڭ ئىشلەپچىقىرىش ماتېرىيالى (ئىشلەپچىقىرىش زاپىسى) غا ئايلىنىدۇ . ئالتە ھەپتىلىك ئىش ھەققىنى تۆلەش ئۈچۈن 120 فوند ستېرلىڭ پۇل شەكلىنى ساقلاپ قالىدۇ . بۇ 120 فوند ستېرلىڭ قايتىپ كەلگەن 600 فوند ستېرلىڭ كاپىتال ئىچىدە چوقۇم پۇل كاپىتال شەكلىدە ئۈزلۈكسىز رەۋىشتە يېڭىلىنىپ ۋە تولۇقلىنىپ تۇرۇشى كېرەك ، شۇڭا ئۈزلۈكسىز رەۋىشتە ، پۇل شەكلىدە فۇنكسىيە ئۆتەيدىغان ھېلىقى ئالدىن تۆلەنگەن كاپىتال سۈپىتىدە مەۋجۇت بولۇپ تۇرىدىغان ئەڭ تۆۋەن سومما بولىدۇ .

ھازىر ئەگەر ھېلىقى دەۋرىي رەۋىشتە ئۈچ ھەپتە ئايرىلىپ چىققان ھەمدە ئوخشاشلا 240 فوند ستېرلىڭ ئىشلەپچىقىرىش

زاپىسى ، 60 فوند ستېرلىڭ ئىشلەپچىقىرىش ئۈچۈن ئاجرىتىلغان 300 فوند ستېرلىڭدىن ئوبوروت ۋاقتىنىڭ قىسقىرىشى بىلەن 100 فوند ستېرلىڭ پۇل كاپىتال شەكلىدە ئايرىلىپ چىققان ھەمدە دەۋرىي ئوبوروت مېخانىزمىدىن تامامەن ئايرىلغان بولسا ، ئۇنداقتا ، پۇل كاپىتال شەكلىدىكى بۇ 100 فوند ستېرلىڭ پۇل قەيەردىن كەلگەن ؟ بۇ پۇلنىڭ $\frac{1}{5}$ بلا دەۋرىي ئوبوروتتىن دەۋرىي رەۋىشتە ئايرىلىپ چىققان پۇل كاپىتالدىن تەركىب تاپقان . ئۇنىڭ $\frac{4}{5}$ ى بولغان 80 فوند ستېرلىڭنىڭ ئورنىنى ئوخشاش قىممەتكە ئىگە بولغان ئۈستىلمە ئىشلەپچىقىرىش زاپىسى ئىگىلىگەن . بۇنداق ئۈستىلمە ئىشلەپچىقىرىش زاپىسى قانداق ئۇسۇلدا پۇلغا ئايلانغان ، بۇنداق ئايلىنىشقا كېتىدىغان پۇل يەنە قەيەردىن كەلگەن ؟

مۇبادا ئوبوروت ۋاقتىنىڭ قىسقىرىشى پاكىتقا ئايلانسا ، يۇقىرىدا ئېيتىلغان 600 فوند ستېرلىڭدىن 480 فوند ستېرلىڭ ئەمەس ، بەلكى 400 فوند ستېرلىڭلا ئىشلەپچىقىرىش زاپىسىغا ئايلىنىدۇ . قالغان 80 فوند ستېرلىڭ پۇل شەكلىنى ساقلاپ ۋە يۇقىرىدا ئېيتىلغان ، ئىش ھەققى ئۈچۈن چىقىم قىلىنغان 20 فوند ستېرلىڭ بىلەن بىرلىشىپ 100 فوند ستېرلىڭلىق بىر ئايرىلىپ چىققان كاپىتالنى شەكىللەندۈرىدۇ . گەرچە بۇ 100 فوند ستېرلىڭ 600 فوند ستېرلىڭلىق تاۋار كاپىتال باشقىلار تەرىپىدىن سېتىۋېلىنغاندىن كېيىن ئوبوروتتىن پەيدا بولغان بولسىمۇ ھەمدە ھازىر ئۇ ئەمدى ئىش ھەققى ۋە ئىشلەپچىقىرىش ۋاسىتىلىرى ئۈچۈن سېلىنماي ئوبوروتتىن ئېلىۋېلىنىدىغان بولمىسىمۇ ، لېكىن ئۇنتۇپ قالماسلىق كېرەككى ، ئۇ پۇل شەكلىدە تۇرىدۇ ، يەنى قايتىدىن ئۆزى دەسلەپتە ئوبوروتقا سېلىنغان چاغدىكىدىكىگە ئوخشاش شەكلىدە تۇرىدۇ . دەسلەپتە ، 900 فوند ستېرلىڭ پۇل

ئىشلەپچىقىرىش زاپىسى ۋە ئىش ھەققى ئۈچۈن سېلىنغان . ھازىر ئوخشاش ئىشلەپچىقىرىش جەريانىنى داۋاملاشتۇرۇش ئۈچۈن 800 فوند ستېرلىڭلا كېتىدۇ . شۇڭا ، ھازىر 100 فوند ستېرلىڭ پۇل شەكلىدە ئايرىلىپ چىقىپ ، يېڭى ، سەرمايە سورۇنلىرىنى ئىزدەيدىغان بىر پۇل كاپىتالىنى شەكىللەندۈرۈپ ، پۇل بازىرىنىڭ بىر يېڭى تەركىبىي قىسمىغا ئايلاندى . گەرچە بۇ 100 فوند ستېرلىڭ بۇرۇن دەۋرىي رەۋىشتە ئايرىلىپ چىققان پۇل كاپىتال ۋە ئۈستلىمە ئىشلەپچىقىرىش كاپىتالى شەكلىدە تۇرغان بولسىمۇ ، لېكىن مۇنداق يوشۇرۇن ھالەتنىڭ ئۆزى ئىشلەپچىقىرىش جەريانىنى ئېلىپ بېرىشنىڭ شەرتى ھېسابلىنىدۇ ، چۈنكى ئۇ ئىشلەپچىقىرىش جەريانىنىڭ داۋاملىشىلايدىغانلىقىنىڭ شەرتى . ھازىر ، بۇ مەقسەت ئۈچۈن بۇ 100 فوند ستېرلىڭ كېرەك بولمايدىغان بولدى ، شۇڭا ئۇ يېڭى پۇل كاپىتال شەكىللەندۈرۈپ ، پۇل بازىرىنىڭ بىر تەركىبىي قىسمىغا ئايلاندى ، گەرچە ئۇ ھەرگىز جەمئىيەتتىكى نەق بار پۇل زاپىسىنىڭ ئۈستلىمە ئامىلى بولمىغان بولسىمۇ (چۈنكى كارخانا ئىش باشلىغاندىلا ئۇ مەۋجۇت ئىدى ، ھەمدە مۇشۇنداق كارخانا ئارقىلىق ئوبوروتقا سېلىناتتى) ھەرگىز يېڭىدىن جۇغلانغان ساقلانما پۇل ئەمەس ئىدى .

بۇ 100 فوند ستېرلىڭ ئەمدى شۇ كارخانا ئىشلىتىدىغان ئالدىن تۆلەنگەن پۇل كاپىتالنىڭ بىر قىسمى بولمىغانكەن ، ھازىر ، ئەمەلىيەتتە ئۇ ئوبوروتتىن چېكىنىپ چىققان بولىدۇ . لېكىن مۇنداق چېكىنىش شۇنىڭ ئۈچۈن مۇمكىنكى ، تاۋار كاپىتالدىن پۇلغا ، يەنە پۇلدىن ئىشلەپچىقىرىش كاپىتالىغا ئايلانىش ، يەنى $W - G - W'$ بىر ھەپتە تېزلىشىدۇ ، بۇ جەرياندا رول ئوينىغان پۇلنىڭ ئوبوروتىمۇ تېزلىشىدۇ . ئۇ ئوبوروتتىن چېكىنىپ چىقىدۇ ، چۈنكى ئۇ ئەمدى كاپىتال X نىڭ

دەۋرىي ئوبوروتى ئۈچۈن زۆرۈر ئەمەس . بۇ يەردە ئالدىن تۆلەنگەن كاپىتالنىڭ ئۇنى ئىشلەتكۈچىنىڭ ئىلكىدە بولىدىغانلىقىنى پەرەز قىلىمىز . ئەگەر كاپىتال ئارىيەتكە ئېلىنغان بولسا ، بۇمۇ ھېچقانداق ئۆزگىرىشنى پەيدا قىلمايدۇ . ئوبوروت ۋاقتى قىسقارسا ، ئۇ 900 فوند ستېرلىڭ ئەمەس ، 800 فوند ستېرلىڭ كاپىتال ئارىيەت ئېلىشقا موھتاج بولىدۇ . 100 فوند ستېرلىڭنى پۇل قەرز بەرگۈچىگە قايتۇرۇپ بەرگەن تەقدىردىمۇ ، يېڭى پۇل كاپىتال 100 فوند ستېرلىڭ يەنىلا شەكىللىنىدۇ ، بۇ X نىڭ قولىدا ئەمەس ، پەقەت Y نىڭ قولىدا بولىدۇ . ئىككىنچىدىن ، ئەگەر كاپىتالىست X نېسى سېتىۋېلىش ئارقىلىق 480 فوند ستېرلىڭ قىممىتىدىكى ئىشلەپچىقىرىش ماتېرىيالغا ئىگە بولسا ، ئۆزى 120 فوند ستېرلىڭ پۇلنىلا ئىش ھەققى ئۈچۈن ئالدىن تۆلەيدۇ ، ئۇنداقتا ئۇ ھازىر نېسى سېتىۋالغان ماتېرىيالدىن 80 فوند ستېرلىڭنى ئازايتىشقا بولىدۇ ، بۇ ھال قەرز بەرگۈچى كاپىتالىستقا نىسبەتەن ئېيتقاندا ، ئوشۇقچە تاۋار كاپىتال شەكىللىنىدۇ ، كاپىتالىست X يەنە 20 فوند ستېرلىڭ پۇلنى ئايرىپ چىقىدۇ .

ئۈستلەنگەن ئىشلەپچىقىرىش زاپىسى ھازىر $\frac{1}{3}$ ئازايدى . بۇرۇن ئۇ ئۈستلىمە كاپىتال II بولغان 300 فوند ستېرلىڭ ئىچىدە $\frac{4}{5}$ قىسمىنى ، يەنى 240 فوند ستېرلىڭنى تەشكىل قىلاتتى . ھازىر ئاران 160 فوند ستېرلىڭنى تەشكىل قىلىدۇ ؛ دېمەك ، ئۇ ئۈچ ھەپتىلىك ئەمەس ، ئىككى ھەپتىلىك ئۈستلىمە زاپاس . ئۇ ھازىر ئۈچ ھەپتىدە ئەمەس ، ئىككى ھەپتىدە بىر قېتىم يېڭىلىنىدۇ ، لېكىن ئۈچ ھەپتىلىك ئەمەس ، ئىككى ھەپتىلىكلا زاپاس بولىدۇ . مۇنداقتا ، سېتىۋېلىش ، مەسىلەن ، پاختا

بازىرىدىكى سېتىۋېلىش ، پات - پات بىرقەدەر كىچىك مىقداردا ئېلىپ بېرىلىدۇ . چۈنكى مەھسۇلاتنىڭ مىقدارى ئۆزگەرمىگەن . شۇڭا ، بازاردىن ئېلىنغان پاختىنىڭ مىقدارىمۇ ئۆزگەرمەيدۇ . لېكىن مۇنداق ئېلىش ۋاقت تەقسىمات جەھەتتىن ئوخشاش بولمايدۇ ھەمدە ۋاقت ئۇزاقراق بولىدۇ . مەسىلەن ، بىر سورۇندا ئۈچ ئاي ، بىر سورۇندا ئىككى ئاي دەپ ؛ پاختىنىڭ يىللىق ئىستېمال مىقدارىنى 1200 تاي دەپ پەرز قىلالى . ئالدىنقى سورۇندا :

- 1. ئاينىڭ 1-كۈنى 300 تاي سېتىلغان ، ئامباردا 900 تاي قالغان
- 4. ئاينىڭ 1-كۈنى 300 تاي سېتىلغان ، ئامباردا 600 تاي قالغان
- 7. ئاينىڭ 1-كۈنى 300 تاي سېتىلغان ، ئامباردا 300 تاي قالغان
- 10. ئاينىڭ 1-كۈنى 300 تاي سېتىلغان ، ئامباردا 0 تاي قالغان

كېيىنكى سورۇندا :

- 1. ئاينىڭ 1-كۈنى 200 تاي سېتىلغان ، ئامباردا 1000 تاي قالغان
 - 3. ئاينىڭ 1-كۈنى 200 تاي سېتىلغان ، ئامباردا 800 تاي قالغان
 - 5. ئاينىڭ 1-كۈنى 200 تاي سېتىلغان ، ئامباردا 600 تاي قالغان
 - 7. ئاينىڭ 1-كۈنى 200 تاي سېتىلغان ، ئامباردا 400 تاي قالغان
 - 9. ئاينىڭ 1-كۈنى 200 تاي سېتىلغان ، ئامباردا 200 تاي قالغان
 - 11. ئاينىڭ 1-كۈنى 200 تاي سېتىلغان ، ئامباردا 0 تاي قالغان
- شۇڭا ، پاختا ئۈچۈن سېلىنغان پۇل بىر ئاي كېچىكىپ ئاندىن تولۇق قايتىپ كېلىدۇ ، يەنى 10 - ئايدا ئەمەس ، 11 - ئايدا قايتىپ كېلىدۇ . ئەگەر ئالدىن تۆلەنگەن كاپىتالنىڭ $\frac{1}{9}$ ى ، يەنى 100

فوندى ستېرلىك ئوبوروت ۋاقتىنىڭ قىسقىرىشى سەۋەبىدىن ، دېمەك ، دەۋرىي ئوبوروت مەزگىلىنىڭ قىسقىرىشى سەۋەبىدىن پۇل كاپىتال شەكلىدە ئايرىلىپ چىقسا ، ئەگەر بۇ 100 فوندى ستېرلىك

يەنە ئىش ھەققى ئۈچۈن تۆلەنگەن پۇل كاپىتالدىن دەۋرىي رەۋىشتە ئوشۇق چىققان 20 فوندى ستېرلىك ۋە بىر ھەپتىلىك ئىشلەپچىقىرىش زاپىسى ئۈچۈن دەۋرىي رەۋىشتە ئوشۇق چىققان 80 فوندى ستېرلىك تەركىب تاپقان بولسا ، ئۇنداقتا ، مۇشۇ 80 فوندى ستېرلىك ئىشلەپچىقىرىش زاپىسى ئازىيىدۇ ، پاختا سودىگىرىنىڭ تاۋار زاپىسى مۇناسىپ ھالدا ئاشىدۇ . ئوخشاش پاختا ئىشلەپچىقىرىش زاپىسى سۈپىتىدە زاۋۇت خوجايىنىنىڭ ئامبىرىغا بېسىپ قويۇلغان ۋاقت قانچە قىسقارسا ، تاۋار سۈپىتىدە پاختا سودىگىرىنىڭ ئامبىرىغا بېسىپ قويۇلغان ۋاقت شۇنچە ئۇزىرايدۇ .

يۇقىرىدا كارخانا X نىڭ ئوبوروت ۋاقتىنىڭ قىسقارغانلىقىنى X ئۆزىنىڭ تاۋارلىرىنى تېزلىكتە ساتقانلىقىدىن ياكى تېزلىكتە مال پۇلىغا ئېرىشكەنلىكىدىن بولىدىغانلىقىنى ، نېسى سېتىلغان سورۇندا تۆلەش ۋاقتىنىڭ قىسقارغانلىقىدىن بولىدىغانلىقىنى پەرز قىلغاندۇق . شۇڭا ، مۇنداق قىسقىراش تاۋارنىڭ سېتىلىش جەريانىنىڭ قىسقارغانلىقى ، تاۋار كاپىتالنىڭ پۇل كاپىتالغا ئايلانغانلىقىدىن ، $W' - G$ ، يەنى ئوبوروت جەريانىنىڭ بىرىنچى باسقۇچىنىڭ قىسقارغانلىقىدىن كېلىپ چىققان . بۇنداق قىسقىراش ئىككىنچى باسقۇچتىن ، $G - W$ دىنمۇ كېلىپ چىقىدۇ . شۇڭا ، كاپىتال Z ، Y قاتارلىقلار — ئۇلار كاپىتالىست X نى تۇراقسىز كاپىتال بىلەن تەمىن ئېتىدىغان ئامىل — نىڭ ئەمگەك مەزگىلى ياكى ئوبوروت ۋاقتىنىڭ بىرلا ۋاقىتتا ئۆزگىرىشىدىن كېلىپ چىققان .

مەسىلەن ، ئەگەر كونا توشۇش ئۇسۇلى بىلەن پاختا ، كۆمۈر قاتارلىقلارنى ئىشلەپچىقىرىلغان جايدىن ياكى ساقلاپ قويۇلغان جايدىن كاپىتالىست X نىڭ ئىشلەپچىقىرىش سورۇنىغا ئېلىپ

بېرىش ئۈچۈن ئۈچ ھەپتە كەتسە ، ئۇنداقتا X نىڭ ئىشلەپچىقىرىش زاپىسىنىڭ ئەڭ تۆۋەن مىقدارى ھېچبولمىغاندا يېڭى زاپاس توشۇلۇپ كەلگىچە ئۈچ ھەپتە يېتىشى كېرەك . پاختا ، كۆمۈر توشۇلۇۋاتقان چاغدا ، ئۇلارنى ئىشلەپچىقىرىش ۋاسىتىسى سۈپىتىدە ئىشلەتكىلى بولمايدۇ . ئەكسىچە ، ئۇلار بۇ چاغدا ترانسپورت ۋە ئۇلار ئىشلىتىدىغان كاپىتالنىڭ ئەمگەك ئويىپكىتى بولىدۇ . ئۇلار كۆمۈر ئىشلەپچىقارغۇچى ياكى پاختا سانئۇچىغا نىسبەتەن ئېيتقاندا ، ئوبوروتتا تۇرۇۋاتقان تاۋار كاپىتال بولىدۇ . ئەگەر ئىسلاھ قىلىنغان توشۇش ئۈسۈلى بىلەن توشۇغاندا ، توشۇش ۋاقتى ئىككى ھەپتىگە قىسقىرايدۇ ، ئۇنداقتا ئىشلەپچىقىرىش زاپىسى ئۈچ ھەپتىلىك زاپاستىن ئىككى ھەپتىلىك زاپاسقا ئۆزگىرىدۇ . شۇڭا ، بۇنىڭ ئۈچۈن ئالدىن تۆلەنگەن ئۈستىلىمە كاپىتال 80 فوند ستېرلىك ئايرىلىپ چىقىدۇ ، ئىش ھەققى ئۈچۈن ئالدىن تۆلەنگەن ئۈستىلىمە كاپىتال 20 فوند ستېرلىك ئايرىلىپ چىقىدۇ ، چۈنكى دەۋرىي ئوبوروتتىكى 600 فوند ستېرلىك بىر ھەپتە بالدۇر قايتىپ كېلىدۇ .

يەنە بىر جەھەتتىن ، ئەگەر خام ئەشيا بىلەن تەمىن ئېتىدىغان كاپىتالنىڭ ئەمگەك مەزگىلى قىسقارسا (بۇرۇنقى بايلاردا بۇنداق مىساللار بولغان) ، شۇ سەۋەبتىن خام ئەشيا بىرقەدەر قىسقا مەزگىلدە يېڭىلىنىپ بولۇشى مۇمكىن ، ئۇنداقتا ، ئىشلەپچىقىرىش زاپىسىنى ئازايتىشقا بولىدۇ ، بىر يېڭىلاش مەزگىلى بىلەن يەنە بىر يېڭىلاش مەزگىلى ئوتتۇرىسىدىكى ئارىلىقنىمۇ قىسقارتىشقا بولىدۇ .

ئەكسىچە ، ئەگەر ئوبوروت ۋاقتى ، يەنى دەۋرىي ئوبوروت مەزگىلى ئۇزارسا ، ئۇنداقتا ، ئۈستىلىمە كاپىتالنى ئالدىن تۆلەش زۆرۈر بولىدۇ ، ئەگەر كاپىتالنىڭ ئۈستىلىمە كاپىتالى بولسا ،

ئۇنىڭ ئۆزى ئالدىن تۆلەيدۇ . لېكىن مۇنداق سورۇندا ، ئالدىن تۆلەنگەن بۇ ئۈستىلىمە كاپىتال پۇل بازىرىنىڭ بىر قىسمى سۈپىتىدە ، مەلۇم بىر شەكىلدە سېلىنىدۇ ؛ ئۇنى باشقۇرۇشقا بولىدىغان كاپىتالغا ئايلاندۇرۇش ئۈچۈن ئۇنىڭ ئەسلىدىكى شەكلىنى چىقىرىپ تاشلاش ، مەسىلەن ، پاي چېكىنى سېتىۋېتىش ، ئامانەت پۇلىنى بانكىدىن ئېلىۋېلىش لازىم . شۇڭا بۇ يەردىمۇ ، ۋاسىتىلىك ھالدا پۇل بازىرىغا تەسىر كۆرسىتىدۇ . ئۇنداق قىلىنمىسا ، پۇل ئارىيەت ئېلىشقا توغرا كېلىدۇ . ئىش ھەققى ئۈچۈن چىقىم قىلىنىدىغان ئاشۇ بىر قىسىم ئۈستىلىمە كاپىتال نورمال ئەھۋالدا ، ھەمىشە پۇل كاپىتال شەكلىدە ئالدىن تۆلىنىدۇ ، بۇنىڭدىن ئېيتقاندا ، كاپىتالست X قاتنىشىپ پۇل بازىرىغا بىۋاسىتە بېسىم ئىشلىتىدۇ . ئىشلەپچىقىرىش ماتېرىياللىرى ئۈچۈن سېلىنغان كاپىتال قىسمىدىن ئېيتقاندا ، مۇنداق ئەھۋالدىن پەقەت نەق پۇل تۆلەشكە توغرا كەلگەندىلا ، ئاندىن ساقلانغىلى بولمايدۇ . ئەگەر ئۇ مۇنداق ئىشلەپچىقىرىش ماتېرىياللىرىغا ئىناۋەتلىك قەرز ئارقىلىق ئېرىشكەن بولسا ، پۇل بازىرىغا بىۋاسىتە تەسىر كۆرسەتمەيدۇ ، چۈنكى مۇنداق سورۇندا ، ئۈستىلىمە كاپىتال بىۋاسىتە ھالدا دەسلەپتەلا پۇل كاپىتال شەكلىدە ئالدىن تۆلەنمەستىن ، بەلكى بىۋاسىتە ھالدا ئىشلەپچىقىرىش زاپىسى سۈپىتىدە ئالدىن تۆلىنىدۇ . ئەگەر قەرز بەرگۈچى X تىن ئېرىشكەن دوكۇمېنتلارنى بىۋاسىتە ھالدا قايتىدىن پۇل بازىرىغا سېلىپ نەقلەشتۈرسە ، ۋەھاكازا ، ۋاسىتىلىك ھالدا ئىككىنچى كىشى ئارقىلىق پۇل بازىرىغا تەسىر كۆرسىتىدۇ . لېكىن ، قەرز بەرگۈچى تەرەپ بۇ دوكۇمېنتتىن پايدىلىنىپ ئۇنى ، مەسىلەن ، كېيىن تۆلىنىدىغان بىر قەرزگە تۆلىسە ، ئۇنداقتا ، بۇ ئۈستىلىمە ، ئالدىن تۆلەنگەن كاپىتال ھەم كاپىتال بازىرىغا

بىۋاسىتە تەسىر كۆرسەتمەيدۇ ، ھەم ۋاسىتىلىك ھالدا تەسىر كۆرسەتمەيدۇ .

ئىككىنچى خىل ئەھۋال: ئىشلەپچىقىرىش ماتېرىياللىرىنىڭ باھاسى ئۆزگەرگەن ، باشقا شەرت - شارائىتلار ئۆزگەرمىگەن .

يۇقىرىدا ، 900 فوند ستېرلىك ئومۇمىي كاپىتالنىڭ $\frac{4}{5}$ قىسمى ، يەنى 720 فوند ستېرلىكنىڭ ئىشلەپچىقىرىش ماتېرىياللىرى ئۈچۈن ، $\frac{1}{5}$ قىسمى ، يەنى 180 فوند ستېرلىكنىڭ ئىش ھەققى ئۈچۈن سېلىنغانلىقىنى پەرەز قىلغاندۇق .

ئەگەر ئىشلەپچىقىرىش ماتېرىياللىرىنىڭ باھاسى يېرىم ھەسسە تۆۋەنلىسە ، ئالتە ھەپتىلىك ئەمگەك مەزگىلى ئۈچۈن زۆرۈر بولغان ئىشلەپچىقىرىش ماتېرىيالى 480 فوند ستېرلىك ئەمەس ، بەلكى 240 فوند ستېرلىكلا بولىدۇ . ئۈستىلىمە كاپىتال II دىن ئېيتقاندا ، 240 فوند ستېرلىك ئەمەس ، بەلكى 120 فوند ستېرلىكلا بولىدۇ . كاپىتال I ئازىيىپ 600 فوند ستېرلىكتىن 360 فوند ستېرلىكقا (240 + 120) چۈشىدۇ ؛ كاپىتال II ئازىيىپ 300 فوند ستېرلىكتىن 180 فوند ستېرلىكقا (60 + 120) چۈشىدۇ . ئومۇمىي كاپىتال 900 فوند ستېرلىك ئازىيىپ ، 540 فوند ستېرلىكقا (360 + 180) چۈشىدۇ . شۇڭا ، 360 فوند ستېرلىك ئايرىلىپ چىقىدۇ .

مۇشۇنداق ئايرىلىپ چىققان ، ئەمما ھازىر ئىشلىتىلمەيدىغان ، دېمەك پۇل بازىرىدىن سەرمايە سالىدىغان سورۇن ئىزدەيدىغان كاپىتال ، يەنى پۇل كاپىتال ، ئەسلىدە پۇل كاپىتال سۈپىتىدە ئالدىن تۈلۈنىشى كېرەك بولغان 900 فوند ستېرلىك كاپىتالنىڭ بىر قىسمىدىن باشقا نەرسە ئەمەس . ئەگەر ئىشلەپچىقىرىش

كېڭەيتىلمەي ، ئەسلىدىكى كۆلەم بويىچە داۋاملاشتۇرۇلسا ، بۇ بىر قىسىم كاپىتال ، ئۆزىنىڭ دەۋرىي رەۋىشتە يەنە ئايلانغان ئىشلەپچىقىرىش ئامىللىرىنىڭ باھاسىنىڭ تۆۋەنلەپ كېتىشى سەۋەبىدىن ئوشۇق بولۇپ قالىدۇ . ئەگەر باھانىڭ تۆۋەنلىشى تاسادىپىي ئەھۋاللار (پەۋقۇلئاددە مول ھوسۇل ياكى تەمىنلەشنىڭ ئېشىپ كېتىشى قاتارلىقلار) دىن ئەمەس ، بەلكى خام ئەشيا بىلەن تەمىن ئېتىدىغان تارماقلارنىڭ ئىشلەپچىقىرىش كۈچىنىڭ ئۆسۈشىدىن كېلىپ چىققان بولسا ، ئۇ ھالدا بۇ پۇل كاپىتال پۇل بازىرىدىكى مۇتلەق ئۈستىلىمگە ، پۇل كاپىتال شەكلىدە باشقۇرۇشقا بولىدىغان كاپىتالنىڭ بىر مۇتلەق ئۈستىلىمىگە ئايلانىدۇ ، چۈنكى ئۇ ئىشلىتىلىۋاتقان كاپىتالنىڭ كەم بولسا بولمايدىغان تەركىبىي قىسمى بولۇشتىن قالدى .

ئۈچىنچى ئەھۋال: مەھسۇلاتنىڭ ئۆزىنىڭ بازار باھاسىدا ئۆزگىرىش بولغان .

مۇنداق سورۇندا ، ئەگەر مەھسۇلاتنىڭ باھاسى تۆۋەنلىسە ، كاپىتالنىڭ بىر قىسمى زىيان بولىدۇ ، دېمەك يېڭىدىن پۇل كاپىتالنى ئالدىن تۆلەپ تولۇقلاشقا توغرا كېلىدۇ . ساتقۇچىنىڭ مۇنداق زىيىنى سېتىۋالغۇچىنى نەپكە ئېرىشتۈرىدۇ . ئەگەر مەھسۇلاتنىڭ بازاردىكى باھاسى سودىدىكى تاسادىپىي ئەھۋاللار تۈپەيلىدىنلا تۆۋەنلەپ كەتكەن ، كېيىن مەھسۇلات باھاسى يەنە نورمال سەۋىيىگە كۆتۈرۈلگەن بولسا ، ئۇنداقتا ، سېتىۋالغۇچى بىۋاسىتە نەپ ئالىدۇ . ئەگەر باھا ئۆزگىرىشىنى قىممەت ئۆزگىرىشى كەلتۈرۈپ چىقارغان بولسا ، بۇنداق قىممەت ئۆزگىرىشىمۇ كونا مەھسۇلاتتا ئەكس ئېتىدۇ ھەمدە بۇ مەھسۇلات يەنە ئىشلەپچىقىرىش ئامىلى سۈپىتىدە يەنە باشقا بىر ئىشلەپچىقىرىش ساھەسىگە كىرىدۇ ھەمدە ئۇ يەردە مۇناسىپ ھالدا

كاپىتالنى ئايرىپ چىقىدۇ ، ئۇنداقتا ، سېتىۋالغۇچى ۋاستىلىك ھالدا نەپ ئالىدۇ . مۇنداق ئىككى سورۇندا ، X زىيان تارتقان كاپىتال ، — بۇ كاپىتالنىڭ ئورنىنى تولدۇرۇش ئۈچۈن ، X نىڭ پۇل بازىرىغا ئىشلەتكەن بېسىمى ، — نى ئۇنىڭ تىجارەتتىكى شىركىلىرى يېڭى ئۈستلىمە كاپىتال سۈپىتىدە تەمىن ئېتىدۇ . شۇنداق قىلىپ ، كاپىتالنىڭ يۆتكىلىشىلا يۈز بېرىدۇ .

ئەكسىچە ، ئەگەر مەھسۇلاتنىڭ باھاسى ئۆرلىسە ، X ئوبوروتتىن ئۇ ئالدىن تۆلىمىگەن بىر كاپىتال قىسمىغا ئىگە بولىدۇ . بۇ بىر قىسىم كاپىتال ئىشلەپچىقىرىش جەريانىدا ئالدىن تۆلەنگەن كاپىتالنىڭ ئورگانىك قىسمى ئەمەس ، ئەگەر ئىشلەپچىقىرىش كېڭەيتىلمىسە ، ئۇ ئايرىلىپ چىقىدىغان پۇل كاپىتالنى شەكىللەندۈرىدۇ . چۈنكى ، بۇ يەردە مەھسۇلات ئامبلىنىڭ باھاسى مەھسۇلات تاۋار كاپىتال سۈپىتىدە بازارغا كىرىشتىن بۇرۇن بېكىتىلىپ بولغان . شۇڭا ، بۇ يەردە رېئاللاشقان قىممەت ئۆزگىرىشى تەتۈر رول ئوينىسا ، مەسىلەن ، خام ئەشيانىڭ باھاسىنى شۇنىڭدىن كېيىنلا ئۆستۈرىدىغان بولسا ، ئۇ مەھسۇلاتنىڭ باھاسىنى ئۆستۈرۈۋېتىدۇ دەپ پەرەز قىلىمىز . مۇنداق سورۇندا ، كاپىتالىست X ئۆزىنىڭ تاۋار كاپىتال سۈپىتىدە ئوبوروت بولۇۋاتقان مەھسۇلاتى ۋە ھازىر بار ئىشلەپچىقىرىش زاپىسى ئارقىلىق پايدا ئالىدۇ . مۇنداق پايدا ئۇنى بىر ئۈستلىمە كاپىتال بىلەن تەمىن ئېتىدۇ . ئىشلەپچىقىرىش ئامبلىرىنىڭ يېڭى ۋە ئۆستۈرۈلگەن باھاسى بويىچە ئۇنىڭ تىجارەت قىلىۋاتقان كارخانىسىنى داۋاملىق باشقۇرۇش ئۈچۈن ، ئۇ ئەمدى مۇنداق ئۈستلىمە كاپىتالغا ئىگە بولۇشى كېرەك .

ياكى باھانىڭ ئۆرلىشى ۋاقتىلىق بولىدۇ . مۇنداق ئەھۋالدا ، ئەگەر كاپىتالىست X نىڭ مەھسۇلاتى باشقا ئىشلەپچىقىرىش

تارماقلىرىنىڭ ئىشلەپچىقىرىش ئامبلى بولسا ، ئۇنىڭ ئۆز تەرىپى ئۈچۈن ئېھتىياجلىق بولغان ، ئۈستلىمە كاپىتال قىلىدىغان نەرسىسى يەنە بىر تەرەپتە ئايرىلىپ چىقىدىغان كاپىتال سۈپىتىدە ئايرىلىپ چىقىدۇ . بىر تەرەپنىڭ زىيىنى يەنە بىر تەرەپنىڭ پايدىسى بولىدۇ .

16 - باب

ئۆزگىرىشچان كاپىتال ئوبوروتى

I . يىللىق قوشۇمچە قىممەت نىسبىتى

ناۋادا 2500 فوند ستېرلىك تۇراقسىز كاپىتال دەپ پەرەز قىلىنسا ، بۇنىڭ ئىچىدە ، $2000 = \frac{4}{5}$ فوند ستېرلىكى ئۆزگەرمەس كاپىتال (ئىشلەپچىقىرىش ماتېرىيالى) ، $500 = \frac{1}{5}$ فوند ستېرلىكى ئىش ھەققىگە سەرپ قىلىنىدىغان ئۆزگىرىشچان كاپىتال ھېسابلىنىدۇ .

ناۋادا ئوبوروت مۇددىتى = بەش ھەپتىگە ؛ ئەمگەك مۇددىتى = تۆت ھەپتىگە ، مۇئامىلە مۇددىتى = بىر ھەپتىگە دەپ پەرەز قىلىنسا ، ئۇنداقتا ، كاپىتال $I = 2000$ فوند ستېرلىكى 1600 فوند ستېرلىك ئۆزگەرمەس كاپىتال بىلەن 400 فوند ستېرلىك ئۆزگىرىشچان كاپىتالدىن تەركىب تاپىدۇ ؛ كاپىتال $II = 500$ فوند ستېرلىكىغا دەپ پەرەز قىلىنسا ، بۇنىڭ ئىچىدە ، 400 فوند ستېرلىكى ئۆزگەرمەس كاپىتال ، 100 فوند ستېرلىكى ئۆزگىرىشچان كاپىتال ھېسابلىنىدۇ . ھەر بىر ئەمگەك ھەپتىسىدە 500 فوند ستېرلىك كاپىتال سەرپ قىلىنىدۇ . بىر يىلنىڭ 50 ھەپتىسى ئىچىدە ، $25000 = 500 \times 50$ فوند ستېرلىكلىق مەھسۇلات ئىشلەپچىقىرىلىدۇ . شۇڭا ، ھەر ئەمگەك

مۇددىتى ئىچىدە ئىشلىتىلگەن 2000 = كاپىتال I فوند ستېرلىكىغا تەڭ بولۇپ ، ھەر يىلدا $12 \frac{1}{2}$ قېتىم ئوبوروت قىلىنىدۇ . $25000 = 2000 \times 12 \frac{1}{2}$ فوند ستېرلىك بولىدۇ . بۇ 25 مىڭ فوند ستېرلىك ئىچىدە ، $20000 = \frac{4}{5}$ فوند ستېرلىكى ئىشلەپچىقىرىش ۋاسىتىلىرىگە سەرپ قىلىنغان ئۆزگەرمەس كاپىتال ، $5000 = \frac{1}{5}$ فوند ستېرلىك ئىش ھەققىگە سەرپ قىلىنغان ئۆزگىرىشچان كاپىتال ھېسابلىنىدۇ . ئەكسىچە ، 2500 فوند ستېرلىك ئومۇمىي كاپىتال $10 = \frac{25000}{2500}$ قېتىم ئوبوروت قىلىنىدۇ .

ئىشلەپچىقىرىش داۋامىدا سەرپ قىلىنغان ئۆزگىرىشچان تۇراقسىز كاپىتالنىڭ قىممىتى تەكرار ئىشلەپچىقىرىلغان مەھسۇلات ئارقىلىق نامايان بولۇپ ، پۇل كاپىتالىغا ئايلانسا ، يەنى يېڭىۋاشتىن ئەمگەك كۈچى ھەققىنى تۆلەشكە چىقىم قىلىنسا ، ئاندىن ئوبوروت جەريانىدا قايتىدىن رول ئوينايدۇ . ئىشلەپچىقىرىشقا سەرپ قىلىنغان ئۆزگەرمەس تۇراقسىز كاپىتال (ئىشلەپچىقىرىش ماتېرىيالى) نىڭ قىممىتىمۇ مەھسۇلاتنىڭ قىممىتى سۈپىتىدە قايتا نامايان بولىدۇ . بۇ ئىككى قىسىم — تۇراقسىز كاپىتالنىڭ ئۆزگىرىشچان قىسمى بىلەن ئۆزگەرمەس قىسمىنىڭ ئورتاقلىقى ، شۇنىڭدەك ئۇلارنىڭ تۇراقلىق كاپىتال بىلەن بولغان پەرقى ئۇلارنىڭ مەھسۇلاتقا ئۆزگەرگەن قىممىتى تاۋار كاپىتالى ئارقىلىق ئوبوروت بولۇشىدا ، يەنى تاۋار ھېسابلىنىدىغان مەھسۇلاتنىڭ ئوبوروت قىلىنىشى ئارقىلىق

ئوبوروت قىلىنىشىدا ئەمەس . مەھسۇلاتنىڭ بىر قىسىم قىممىتى ، تاۋار سۈپىتىدە ئوبوروت قىلىنىۋاتقان مەھسۇلاتنىڭ ، يەنى تاۋار كاپىتالنىڭ بىر قىسىم قىممىتى ھەمىشە تۇراقلىق كاپىتالنىڭ خورىشىدىن ، يەنى ھەمىشە تۇراقلىق كاپىتالنىڭ ئىشلەپچىقىرىش جەريانىدا مەھسۇلاتقا ئۆزگىرىۋاتقان قىسمىدىن تەركىب تاپىدۇ . لېكىن ، ئۇنىڭ پەرقى شۇكى ، تۇراقسىز كاپىتال (= تۇراقسىز ئۆزگەرمەس كاپىتال + تۇراقسىز ئۆزگىرىشچان كاپىتال) ئۇزۇن ياكى قىسقا مۇددەتلىك ئوبوروت قىلىنىۋاتقاندا ، تۇراقلىق كاپىتال داۋاملىق ئۆزىنىڭ كونا فورماتىيىسى بويىچە ، ئىشلەپچىقىرىش جەريانىدا فۇنكسىيىسىنى ئادا قىلىدۇ ؛ لېكىن ھەربىر قېتىم ئوبوروت بولغاندا ، تاۋار كاپىتالى شەكلىدە ئىشلەپچىقىرىش ساھەسىدىن ئوبوروت ساھەسىگە كىرىشكە كېتىدىغان بارلىق تۇراقسىز كاپىتالنى تولۇقلاپ بېرىشنى تەلەپ قىلىدۇ . ئوبوروتنىڭ بىرىنچى باسقۇچى $W' - G'$ تۇراقسىز ئۆزگەرمەس كاپىتال بىلەن تۇراقسىز ئۆزگىرىشچان كاپىتالغا ئورتاق بولىدۇ . ئىككىنچى باسقۇچتا ، ئۇلار ئايرىلىپ كېتىدۇ . تاۋار پۇلغا ئايلىنىپ ، ئۇنىڭ بىر قىسمى ئىشلەپچىقىرىش زاپىسىغا (تۇراقسىز ئۆزگەرمەس كاپىتالغا) ئايلىنىدۇ . بۇ ئىشلەپچىقىرىش زاپىسىنىڭ ھەرقايسى تەركىبىي قىسىملىرىنىڭ سېتىۋېلىنىش مۇددىتى ئوخشاش بولمىغانلىقتىن ، بۇ پۇللارنىڭ بىر قىسمى سەل بالدۇرراق ، بىر قىسمى سەل كىچىكپەرەك ئىشلەپچىقىرىش ماتېرىياللىرىغا ئايلىنىدۇ ، لېكىن ، ئۇلارنىڭ ھەممىسى ھامان ئىشلەپچىقىرىش ماتېرىياللىرىغا ئايلىنىدۇ . تاۋار سېتىپ تاپقان پۇلنىڭ يەنە بىر قىسمى زاپاس پۇل قىلىنىپ ، ئىشلەپچىقىرىش جەريانىدىكى ئەمگەك كۈچىگە ھەق بېرىش ئۈچۈن تەدرىجىي سەرپ قىلىنىدۇ . بۇ بىر قىسىم پۇل تۇراقسىز ئۆزگىرىشچان كاپىتال بولۇپ

شەكىللىنىدۇ . ھالبۇكى ، بۇ ئىككى كاپىتالنىڭ مەيلى قايسى قىسمى بولسۇن ، ھەر قېتىمدا ئوبوروت بولۇپ تۇرىدۇ ، يەنى كاپىتالدىن مەھسۇلاتقا ، مەھسۇلاتتىن تاۋارغا ئايلىنىدۇ ، تاۋاردىن پۇلغا ئايلىنىش جەريانىدا ھەممىسى تولۇقلىنىپ تۇرىدۇ . دەل مۇشۇنداق بولغاچقا ، ئالدىنقى باپتا تۇراقلىق كاپىتال ئۈستىدە توختالماي ، بەلكى تۇراقسىز كاپىتال — ئۆزگەرمەس تۇراقسىز كاپىتال ۋە ئۆزگىرىشچان تۇراقسىز كاپىتالنىڭ ئوبوروتىنى ئايرىم - ئايرىم ۋە بىللە قاراپ چىقتۇق .

ھازىر مۇھاكىمە قىلىدىغان مەسىلىگە كەلسەك ، بىز يەنىمۇ ئىلگىرىلىگەن ھالدا ، تۇراقسىز كاپىتالنىڭ ئۆزگىرىشچان قىسمىنى بىردىنبىر تۇراقسىز كاپىتال دەپ قارىشىمىز لازىم . دېمەك ، ئۇنىڭ بىلەن بىللە ئوبوروت قىلىنىدىغان ئۆزگەرمەس تۇراقسىز كاپىتالنىمۇ بىر چەتكە قايرىپ قويۇپ تۇرايلى .

ئالدىن 2500 فوند ستېرلىك چىقىم قىلىنسا ، مەھسۇلاتنىڭ يىللىق قىممىتى 25 مىڭ فوند ستېرلىكقا تەڭ بولىدۇ . لېكىن ، تۇراقسىز كاپىتالنىڭ ئۆزگىرىشچان قىسمى 500 فوند ستېرلىك بولىدۇ ؛ شۇڭا ، بۇ 25 مىڭ فوند ستېرلىك ئىچىدىكى ئۆزگىرىشچان كاپىتال $5000 = \frac{25000}{5}$ فوند ستېرلىكقا تەڭ

بولىدۇ . 5000 نى 500 گە بۆلسەك ، ئون قېتىم ئوبوروت قىلىنغان بولۇپ ، ئومۇمىي كاپىتال 25 مىڭ فوند ستېرلىكنىڭ ئوبوروت قېتىم سانى بىلەن تامامەن ئوخشاش بولىدۇ .

يىللىق مەھسۇلات قىممىتىنى بۇ كاپىتال ئىچىدىكى بىر ئەمگەك مۇددىتىدە توختىماي ئىشلىتىلگەن ئاشۇ قىسمىنىڭ قىممىتىگە ئەمەس ، بەلكى ئالدىن چىقىم قىلىنغان كاپىتالنىڭ قىممىتىگە بۆلۈش كېرەك (بۇ يەردە 400 گە ئەمەس ، بەلكى 500

گە؛ كاپىتال I گە ئەمەس، بەلكى كاپىتال I + كاپىتال II گە بۆلۈش كېرەك)، بۇنداق ئوتتۇرىچە ھېسابلاش ئۇسۇلى پەقەت قوشۇمچە قىممەت ئىشلەپچىقىرىدىغان سورۇننى كۆزدە تۇتقاندىلا مۇتلەق توغرا كېلىدۇ. كېيىنچە، باشقا بىر نۇقتىدىن قارىغاندا، بۇنداق ئوتتۇرىچە ھېسابلاش ئۇسۇلى ئومۇمەن ئالغاندا تامامەن توغرا بولمىغىنىدەك، ئۇنىڭمۇ تامامەن توغرا ئەمەسلىكىنى بىلىۋالالايمىز. دېمەك، بۇنداق ھېسابلاش ئۇسۇلى كاپىتاللىقلارنىڭ ئەمەلىي مەقسىتى ئۈچۈن ئېلىپ ئېيتقاندا توغرا بولغىنى بىلەن، لېكىن، ئۇ ئوبوروتنىڭ بارلىق رېئال ئەھۋالنى تولۇق ياكى تېگىشلىك دەرىجىدە ئىپادىلەپ بېرەلمەيدۇ.

ھازىرغا قەدەر، بىز تاۋار كاپىتاللىقنىڭ بىر قىسىم قىممىتىنى، يەنى تاۋار كاپىتال ئىچىدىكى ئىشلەپچىقىرىش جەريانىدا ئىشلەپچىقىرىلغان ھەمدە مەھسۇلاتقا مۇجەسسەملىشىپ كەتكەن قوشۇمچە قىممەتنى پۈتۈنلەي بىر چەتكە قايرىپ قويغاندۇق. ئەمدى دىققەت - ئېتىبارىمىزنى بۇ قىممەت ئۈستىگە قارىتايلى.

ناۋادا ھەر ھەپتىدە سەرپ قىلىنغان 100 فوند ستېرلىك ئۆزگىرىشچان كاپىتالدىن يارىتىلغان %100 قوشۇمچە قىممەت 100 فوند ستېرلىكقا تەڭ دەپ قارىساق، ئۇنداقتا، بەش ھەپتىلىك ئوبوروت مەزگىلىدە سەرپ قىلىنغان 500 فوند ستېرلىك ئۆزگىرىشچان كاپىتالدىن 500 فوند ستېرلىك قوشۇمچە قىممەت ياراتقىلى بولىدۇ. دېمەك، ئىش كۈنىنىڭ يېرىمى ئوشۇق ئەمگەكتىن تەركىب تاپىدۇ.

ئەگەر 500 فوند ستېرلىك ئۆزگىرىشچان كاپىتالدىن 500 فوند ستېرلىك قوشۇمچە قىممەت ياراتقىلى بولسا، ئۇنداقتا، 5000 فوند ستېرلىكتىن $5000 = 10 \times 500$ فوند ستېرلىك

قوشۇمچە قىممەت ياراتقىلى بولىدۇ. لېكىن، ئالدىن تۆلەنگەن ئۆزگىرىشچان كاپىتال 500 فوند ستېرلىك. بىز بىر يىل ئىچىدە يارىتىلغان قوشۇمچە قىممەت ئومۇمىي سوممىسى بىلەن ئالدىن تۆلەنگەن ئۆزگىرىشچان كاپىتالنىڭ قىممەت سوممىسىنىڭ سېلىشتۇرمىسىنى يىللىق قوشۇمچە قىممەت نىسبىتى دەپ ئاتايمىز. دېمەك، يىللىق قوشۇمچە قىممەت نىسبىتى $\frac{5000}{500} = 1000\%$ كە تەڭ بولىدۇ. بۇ نىسبەتنى يەنىمۇ تەھلىل قىلىپ كۆرسەك، يىللىق قوشۇمچە قىممەت نىسبىتى ئالدىن تۆلەنگەن ئۆزگىرىشچان كاپىتالدىن بىر ھەپتىلىك ئوبوروت مەزگىلىدە يارىتىلغان قوشۇمچە قىممەت نىسبىتىنى ئۆزگىرىشچان كاپىتالنىڭ ئوبوروت قېتىم سانىغا (ئۇ بارلىق تۇراقسىز كاپىتالنىڭ ئوبوروت قېتىم سانى بىلەن بىردەك) كۆپەيتكەنگە تەڭ ئىكەنلىكى بىزگە مەلۇم بولىدۇ.

ھازىرقى ئەھۋالدا، بىر ئوبوروت مەزگىلىدە ئالدىن تۆلەنگەن ئۆزگىرىشچان كاپىتال 500 فوند ستېرلىكقا؛ بۇ ئوبوروت مەزگىلىدە يارىتىلغان قوشۇمچە قىممەتمۇ 500 فوند ستېرلىكقا تەڭ بولىدۇ. شۇڭا، بىر ئوبوروت مەزگىلىدىكى قوشۇمچە قىممەت نىسبىتى $\frac{500m}{500v} = 100\%$ كە تەڭ بولىدۇ. بۇ %100 كە بىر يىلدىكى ئوبوروت قېتىم سانى ئوننى كۆپەيتسەك، $\frac{5000m}{500v} = 1000\%$ بولىدۇ.

بۇ يەردە دېيىلگىنى يىللىق قوشۇمچە قىممەت نىسبىتى. بەلگىلەنگەن ئوبوروت مەزگىلىدە يارىتىلغان قوشۇمچە قىممەت مىقدارىغا كەلسەك، ئۇنداقتا، بۇ مىقدار بۇ مەزگىلدە ئالدىن تۆلەنگەن ئۆزگىرىشچان كاپىتالنى (بۇ يەردە 500 فوند ستېرلىكقا

تەڭ) قوشۇمچە قىممەت نىسبىتىگە كۆپەيتكىدەك تەڭ بولىدۇ. بۇ يەردە $500 \times 1 = 500 \times \frac{100}{100} = 500$ فوندى ستېرلىك بولىدۇ. ئەگەر ئالدىن تۆلەنگەن كاپىتال 1500 فوندى ستېرلىك بولسا، قوشۇمچە قىممەت نىسبىتى ئۆزگەرمىگەن ئەھۋالدا، قوشۇمچە قىممەت مىقدارى $1500 \times \frac{100}{100} = 1500$ فوندى ستېرلىك بولىدۇ.

بىر يىلدا ئون قېتىم ئوبوروت قىلىنىدىغان، 5000 فوندى ستېرلىك قوشۇمچە قىممەت يارىتىدىغان، دېمەك، يىللىق قوشۇمچە قىممەت نىسبىتى %1000 كە تەڭ بولغان 500 فوندى ستېرلىك ئۆزگىرىشچان كاپىتالنى A دەپ ئاتايمىز. ئەمدى، 5000 فوندى ستېرلىك باشقا بىر ئۆزگىرىشچان كاپىتال B پۈتۈن بىر يىلدا (بۇ يەردە 50 ھەپتىنى كۆرسىتىدۇ) ئالدىن تۆلىنىدۇ ۋە يىلدا پەقەت بىر قېتىم ئوبوروت بولىدۇ، دەپ پەرەز قىلالايمىز. يەنىمۇ ئىلگىرىلەپ، يىل ئاخىرىدا مەھسۇلات تەييار بولغان كۈنى مەھسۇلات ھەققى تۆلىنىدۇ. دېمەك، مەھسۇلاتتىن ئايلىنىدىغان پۇل كاپىتالى ئايلانغان كۈندىن باشلاپ قايتىپ كېلىدۇ، دەپ پەرەز قىلالايمىز. بۇ يەردە، مۇئامىلە مەزگىلى 0 گە، ئوبوروت مەزگىلى ئەمگەك مۇددىتىگە، يەنى بىر يىلغا تەڭ بولىدۇ. يۇقىرىقى ئەھۋالغا ئوخشاش، ھەر ھەپتىدە 100 فوندى ستېرلىك ئۆزگىرىشچان كاپىتال ئەمگەك جەرياندا بولىدۇ، شۇڭا، 50 ھەپتىدە 5 مىڭ فوندى ستېرلىك ئۆزگىرىشچان كاپىتال ئەمگەك جەرياندا بولىدۇ. يەنە قوشۇمچە قىممەت نىسبىتىمۇ %1000 كە تەڭ، دېمەك، ئىش ۋاقتى ئۆزگەرمىگەندە، ئۇنىڭ يېرىمى ئوشۇق ئەمگەكتىن تەركىب تاپقان دەپ پەرەز قىلساق، ئەگەر بەش ھەپتىنى ئويلاشساق، ئۇنداقتا، سەرپ

قىلىنغان ئۆزگىرىشچان كاپىتال 500 فوندى ستېرلىكقا، قوشۇمچە قىممەت نىسبىتى %100 كە تەڭ بولىدۇ. شۇڭا، بەش ھەپتىدە يارىتىلغان قوشۇمچە قىممەت مىقدارى 500 فوندى ستېرلىكقا تەڭ بولىدۇ. بۇ يەردە پەرەز قىلىنغان بويىچە، ئېكسپىلاتاتسىيە قىلىنغان ئەمگەك كۈچى مىقدارى ۋە ئېكسپىلاتاتسىيە قىلىنىش دەرىجىسى كاپىتال A دا قانداق بولسا، بۇ يەردەمۇ دەل شۇنداق بولىدۇ.

سەرپ قىلىنغان 100 فوندى ستېرلىك ئۆزگىرىشچان كاپىتال ھەر ھەپتىدە 100 فوندى ستېرلىك قوشۇمچە قىممەت ياراتسا، ئۇنداقتا، 50 ھەپتىدە سەرپ قىلىنغان كاپىتال $5000 = 100 \times 50$ فوندى ستېرلىك يەنى 5000 فوندى ستېرلىك قوشۇمچە قىممەت يارىتىدۇ. ھەر يىلى يارىتىلغان قوشۇمچە قىممەت مىقدارى يۇقىرىقى ئەھۋالغا ئوخشاش 5000 فوندى ستېرلىك بولىدۇ، لېكىن، يىللىق قوشۇمچە قىممەت نىسبىتى پۈتۈنلەي ئوخشىمايدۇ. بۇ يەردە، يىللىق قوشۇمچە قىممەت نىسبىتى بىر يىل ئىچىدە يارىتىلغان قوشۇمچە قىممەتنى ئالدىن تۆلەنگەن ئۆزگىرىشچان كاپىتالغا بۆلگەنگە تەڭ بولىدۇ: $\frac{5000m}{5000v} = 100\%$ ، لېكىن يۇقىرىدا ئېيتىلغان كاپىتال A ئۈچۈن بۇ نىسبەت %1000 كە تەڭ بولىدۇ. كاپىتال A بىلەن كاپىتال B دە، بىز ھەر ھەپتىدە 100 فوندى ستېرلىك ئۆزگىرىشچان كاپىتال سەرپ قىلساق، قىممەتنىڭ ئېشىش نىسبىتى ياكى قوشۇمچە قىممەت نىسبىتى ئوخشاش %100 كە تەڭ بولىدۇ؛ ئۆزگىرىشچان كاپىتالنىڭ مىقدارىمۇ ئوخشاشلا 100 فوندى ستېرلىك بولىدۇ. ئېكسپىلاتاتسىيە قىلىنغان ئەمگەك كۈچىنىڭ سانى ئوخشاش بولىدۇ؛ ئېكسپىلاتاتسىيە مىقدارى ۋە

ئېكسپىلاتاتسىيە قىلىنىش دەرىجىسىمۇ ئوخشاش بولىدۇ؛ ئىش كۈنى ئوخشاش بولىدۇ ھەمدە ئوخشاش نىسبەتتە زۆرۈر ئەمگەك ۋە ئوشۇق ئەمگەك دەپ ئايرىلىدۇ. بىر يىل ئىچىدە ئىشلىتىلگەن ئۆزگىرىشچان كاپىتال سوممىسى ئوخشاش 5000 فوند ستېرلىك بولۇپ، ئوخشاش مىقداردىكى ئەمگەكنى ئالغا سىلجىتىدۇ ھەمدە تەڭ سوممىلىق ئىككى كاپىتال ئىلگىرى سۈرگەن ئەمگەك كۈچىدىن تەڭ مىقداردىكى 5000 فوند ستېرلىكلىق قوشۇمچە قىممەتنى ئايرىپ چىقىدۇ. لېكىن، كاپىتال A بىلەن كاپىتال B نىڭ يىللىق قوشۇمچە قىممەت نىسبىتى پەرقى %90 بولىدۇ. بۇ ھادىسىلەردىن مۇقەررەر ھالدا قوشۇمچە قىممەت نىسبىتى ئۆزگىرىشچان كاپىتال ئىلگىرى سۈرگەن ئەمگەك كۈچى مىقدارىغا ۋە ئېكسپىلاتاتسىيە قىلىنىش دەرىجىسىگە باغلىق بولۇپلا قالماستىن، بەلكى ئوبوروت جەريانىدا پەيدا بولغان، چۈشەندۈرگىلى بولمايدىغان بەزى تەسىرلەرگە باغلىق بولغاندەك تەسىرات قالدۇرىدۇ. ئەمەلىيەتتەمۇ كىشىلەر بۇ ئەھۋالنى شۇنداق چۈشەندۈرۈپ كەلگەن ھەمدە 19 - ئەسىرنىڭ 20 - يىللىرىنىڭ بېشىدىن بۇيان، — گەرچە نوقۇل ھالدا بولمىسىمۇ، لېكىن تېخىمۇ مۇرەككەپ، تېخىمۇ يوشۇرۇن شەكىلدە (يىللىق پايدا نىسبىتى شەكىلدە) رىكاردوچىلارنىڭ ئىدىيىسىنى پۈتۈنلەي قالايمىقانلاشتۇرۇۋەتكەن.

بىز كۆرۈنۈشتىلا ئەمەس، بەلكى ئەمەلىيەتتەمۇ كاپىتال A بىلەن كاپىتال B نى تامامەن ئوخشاش شارائىتقا قويساقلا، بۇ ھادىسىدىكى غەلىتىلىك دەرھال يوقايدۇ. ئۆزگىرىشچان كاپىتال B كاپىتال A بىلەن ئوخشاش ۋاقىت ئىچىدە تەڭلا ئەمگەك كۈچىگە ھەق بېرىشكە سەرپ قىلىنغاندىلا، ئاندىن بۇ ئوخشاش شارائىت پەيدا بولىدۇ.

بۇ چاغدا 5000 فوند ستېرلىك كاپىتال B بەش ھەپتىدە سەرپ قىلىنىدۇ، ھەر ھەپتىدە 1000 فوند ستېرلىك سەرپ قىلىنىدىغان بولسا، پۈتۈن بىر يىلدا 50 مىڭ فوند ستېرلىك سەرپ قىلىنىدۇ. بىزنىڭ پەرىزىمىز بويىچە بولغاندا، قوشۇمچە قىممەتمۇ 50000 فوند ستېرلىكقا تەڭ بولىدۇ. ئوبوروت قىلىنغان كاپىتال 50000 فوند ستېرلىكقا تەڭ بولۇپ، ئۇنى ئالدىن تۆلەنگەن كاپىتال = 5000 فوند ستېرلىكقا بۆلگەندە، ئوبوروت قېتىم سانى = 10 چىقىدۇ. قوشۇمچە قىممەت نىسبىتى = 100% = $\frac{5000m}{5000v}$ كە ئوبوروت قېتىم سانى = 10 نى كۆپەيتكەندە، يىللىق قوشۇمچە قىممەت نىسبىتى چىقىدۇ، يەنى ئۇ %1000 = $\frac{50000m}{5000v} = \frac{10}{1}$ كە تەڭ بولىدۇ. شۇڭا كاپىتال A بىلەن كاپىتال B نىڭ يىللىق قوشۇمچە قىممەت نىسبىتى ئوخشاش %1000 بولىدۇ، لېكىن كاپىتال B نىڭ قوشۇمچە قىممەت مىقدارى 50 مىڭ فوند ستېرلىك، كاپىتال A نىڭ قوشۇمچە قىممەت مىقدارى 5000 فوند ستېرلىك بولۇپ، ھاسىل بولغان ئىككى قوشۇمچە قىممەت مىقدارىنىڭ سېلىشتۇرمىسى ئالدىن تۆلەنگەن كاپىتال A ۋە B نىڭ قىممەت سېلىشتۇرمىسىغا ئوخشاش ھەممىسى 1:10 = 500:5000 بولىدۇ. لېكىن كاپىتال B مۇ ئوخشاش ۋاقىت ئىچىدە كاپىتال A نىڭ ئون ھەسسىسىگە باراۋەر كېلىدىغان ئەمگەك كۈچىنى ئىلگىرى سۈرىدۇ.

ئەمگەك جەريانىدا ئەمەلىي ئىشلىتىلگەن كاپىتاللا قوشۇمچە قىممەت يارىتالايدۇ. قوشۇمچە قىممەتكە ئالاقىدار بارلىق قانۇنىيەتلەر، جۈملىدىن قوشۇمچە قىممەت نىسبىتى بېكىتىلگەندە، قوشۇمچە قىممەت مىقدارى ئۆزگىرىشچان

كاپىتالنىڭ نىسپىي مىقدارى تەرىپىدىن بەلگىلىنىدۇ دېگەن قانۇنىيەتلەرمۇ مۇشۇ خىل كاپىتالغا باب كېلىدۇ. ⁷⁹

ئەمگەك جەريانى ۋاقىت بىلەن ئۆلچىنىدۇ. ئىش ۋاقتى بېكىتىلگەندە (بۇ يەردە، يىللىق قوشۇمچە قىممەت نىسبىتىنىڭ پەرقىنى ئېنىق چۈشەندۈرۈش ئۈچۈن، كاپىتال A بىلەن كاپىتال B نىڭ بايلىق شارائىتى ئوخشاش دەپ پەرەز قىلايلى)، بىر ئەمگەك ھەپتىلىكى بەلگىلىك ساندىكى ئىش كۈنىدىن تەركىب تاپىدۇ ياكى بىر ئىش كۈنى 10 سائەتكە، بىر ھەپتە 6 ئىش كۈنىگە تەڭ بولسا، بىر ئەمگەك مۇددىتىنى، مەسىلەن، بەش ھەپتىلىك ئەمگەك مۇددىتىنى 300 سائەتلىك ئىش كۈنى دەپ قارىساق بولىدۇ. لېكىن، بۇ سانغا يەنە ھەر كۈنى ئوخشاش ئەمگەك جەريانىدا ياللاپ ئىشلەتكەن ئىشچىلارنىڭ سانىنى كۆپەيتىش كېرەك. ئەگەر ياللاپ ئىشلەتكەنلەرنىڭ سانى ئون بولسا، بىر ھەپتە $600 = 60 \times 10$ سائەتكە، بەش ھەپتىلىك ئەمگەك مەزگىلى $3000 = 600 \times 5$ سائەتكە تەڭ بولىدۇ. شۇڭا، قوشۇمچە قىممەت نىسبىتى ۋە ئىش كۈنىنىڭ ئۈزۈنلۈكى ئوخشاش بولغاندا، ئوخشاش ۋاقىتتا ئىلگىرى سۈرۈلگەن ئەمگەك كۈچى مىقدارى (تەڭ باھادىكى بىر ئەمگەك كۈچىگە ئەمگەك كۈچى سانىنى كۆپەيتىش يولى بىلەن ھېسابلاپ چىقىلغان) تەڭ بولسا، ئىشلىتىلگەن ئۆزگىرىشچان كاپىتال مىقدارىمۇ تەڭ بولىدۇ.

بىز ئەمدى ئەسلىدىكى مىسالىمىزغا قايتىپ كېلەيلى. A ۋە B ئىككى سورۇندا، 100 فوندى ستېرىلىك ئۆزگىرىشچان كاپىتال پۈتۈن يىلنىڭ ھەر ھەپتىسىدە تەڭ مىقداردا ئىشلىتىلىدۇ. شۇڭا، ئەمگەك جەريانىدا فۇنكسىيەسىنى ھەقىقىي ئادا قىلىدىغان ھەم ئىشلىتىلگەن ئۆزگىرىشچان كاپىتال تەڭ بولىدۇ، لېكىن، ئالدىن تۆلەنگەن ئۆزگىرىشچان كاپىتال تەڭ بولمايدۇ. كاپىتال A ئۈچۈن

ئېلىپ ئېيتقاندا، ھەر بەش ھەپتىدە 500 فوندى ستېرىلىك ئالدىن تۆلىنىپ، ھەر ھەپتىدە 100 فوندى ستېرىلىك ئىشلىتىلىدۇ. كاپىتال B ئۈچۈن ئېلىپ ئېيتقاندا، بىرىنچى بەش ھەپتىدە 5000 فوندى ستېرىلىك ئالدىن تۆلىنىدۇ، لېكىن، ھەر ھەپتىدە ئۇنىڭ 100 فوندى ستېرىلىكى ئىشلىتىلىدۇ، شۇڭا، بەش ھەپتىدە ئاران 500 فوندى ستېرىلىك ئىشلىتىلىپ، ئۇ ئالدىن تۆلەنگەن كاپىتالنىڭ $\frac{1}{10}$ گە تەڭ كېلىدۇ. ئىككىنچى بەش ھەپتىدە، 4500 فوندى

ستېرىلىك ئالدىن تۆلىنىدۇ، لېكىن پەقەت 500 فوندى ستېرىلىكى ئىشلىتىلىدۇ. كېيىنمۇ مۇشۇ تەرىقىدە بولىدۇ. بەلگىلىك مەزگىلدە ئالدىن تۆلەنگەن ئۆزگىرىشچان كاپىتال شۇ مەزگىلدىكى ئەمگەك جەريانىغا تولدۇرۇلغان باسقۇچقا كىرگەندە ھەمدە ئەمگەك جەريانىدا فۇنكسىيەسىنى ئەمەلىي ئادا قىلىش داۋامىدىلا ئىشلىتىلگەن ئۆزگىرىشچان كاپىتالغا، يەنى فۇنكسىيەسىنى ئەمەلىي ئادا قىلىدىغان ۋە رولىنى جارى قىلدۇرىدىغان ئۆزگىرىشچان كاپىتالغا ئايلىنىدۇ. ئۆزگىرىشچان كاپىتالنىڭ بىر قىسمى ئالدىن تۆلەنگەن، كېيىنكى ۋاقىتتا ئىشلىتىلگەن بۇ ئارىلىقتا، بۇ قىسىم ئۆزگىرىشچان كاپىتال ئەمگەك جەريانى ئۈچۈن يوق بولغانغا باراۋەر، شۇڭا، ئۇ قىممەت ۋە قوشۇمچە قىممەتنىڭ شەكىللىنىشىگە تەسىر كۆرسەتمەيدۇ. مەسىلەن، 500 فوندى ستېرىلىك كاپىتال A شۇنداق تۇر. ئۇ بەش ھەپتە ئۈچۈن ئالدىن تۆلەنگەن، لېكىن، ھەر ھەپتىدە پەقەت 100 فوندى ستېرىلىكلا ئەمگەك جەريانىغا قوشۇلىدۇ. بىرىنچى ھەپتىدە، ئۇنىڭ $\frac{1}{5}$ ى ئىشلىتىلىدۇ؛ $\frac{4}{5}$ ى ئالدىن تۆلەنگەن بولۇپ، ئىشلىتىلمىگەن بولسىمۇ، كېيىنكى تۆت ھەپتىلىك ئەمگەك جەريانى ئۈچۈن تەييارلاپ قويۇلۇشى لازىم، شۇڭا ئۇلار ئالدىن تۆلىنىشى كېرەك.

قوشۇمچە قىممەت نىسبىتى بېكىتىلگەندە ، ئالدىن تۆلەنگەن ئۆزگىرىشچان كاپىتال بىلەن ئىشلىتىلگەن ئۆزگىرىشچان كاپىتالنىڭ نىسبىتىدە ئۆزگىرىش بولىدىغان ئەھۋال ، ئۇلار بەلگىلىك مەزگىلدە (مەسىلەن ، بىر ھەپتىدە ، بەش ھەپتىدە) ئەمەلىي ئىشلىتىلىدىغان ئۆزگىرىشچان كاپىتال مىقدارىدا ئۆزگىرىش پەيدا قىلغاندىلا ، ئاندىن قوشۇمچە قىممەتنىڭ يارىتىلىشىغا تەسىر كۆرسىتىدۇ . ئالدىن تۆلەنگەن كاپىتال ئەمەلىي ئىشلىتىلگەندە ، ئەمەلىي ئىشلىتىلگەن ۋاقىتتا ، ئاندىن ئۆزگىرىشچان كاپىتال سۈپىتىدە ئۆز فۇنكسىيىسىنى ئادا قىلىدۇ ؛ ئىشلىتىلمەي ئالدىن تۆلەنگەندە ، زاپاس تۇرغان ۋاقىتتا ، ئۆزگىرىشچان كاپىتاللىق رولىنى ئوينىمايدۇ . لېكىن ، ئالدىن تۆلەنگەن ئۆزگىرىشچان كاپىتال بىلەن ئىشلىتىلگەن ئۆزگىرىشچان كاپىتالنىڭ نىسبىتىدە بولىدىغان بارلىق ئۆزگىرىش ، ئومۇمەن ئالغاندا ، ئوبوروت مەزگىلىدىكى پەرق (ياكى ئۇنى ئەمگەك مەزگىلىدىكى پەرق بەلگىلەيدۇ ، ياكى ئوبوروت مەزگىلىدىكى پەرق بەلگىلەيدۇ ، ياكى ئىككىسىنىڭ ئوتتۇرىسىدىكى پەرق بەلگىلەيدۇ) دىن ئىبارەت . قوشۇمچە قىممەت يارىتىش قانۇنىيىتى مۇنداق بولىدۇ : قوشۇمچە قىممەت نىسبىتى تەڭ بولغاندا ، فۇنكسىيىسىنى ئادا قىلىدىغان تەڭ مىقدارلىق ئۆزگىرىشچان كاپىتال تەڭ مىقدارلىق قوشۇمچە قىممەت يارىتىدۇ . شۇڭا ، كاپىتال A بىلەن كاپىتال B ئوخشاش مەزگىلدە ، تەڭ قوشۇمچە قىممەت نىسبىتىدە تەڭ مىقداردىكى ئۆزگىرىشچان كاپىتالدىن پايدىلىنىدۇ ، ئۇلار چوقۇم ئوخشاش مەزگىل ئىچىدە تەڭ مىقداردىكى قوشۇمچە قىممەت يارىتىدۇ ، بەلگىلىك مەزگىلدە ئىشلىتىلگەن ئۆزگىرىشچان كاپىتال بىلەن ئوخشاش مەزگىلدە ئالدىن تۆلەنگەن ئۆزگىرىشچان كاپىتال نىسبىتىنىڭ ئوخشاشماسلىقى بىلەن ، ھەم

يارىتىلغان قوشۇمچە قىممەت مىقدارى بىلەن ئالدىن تۆلەنگەن ئۆزگىرىشچان كاپىتال (ئىشلىتىلمىگەن ۋە ئىشلىتىلگەن ئۆزگىرىشچان كاپىتال) نىسبىتىنىڭ ئوخشاشماسلىقى بىلەن كارى بولمايدۇ . بۇنداق نىسبەتنىڭ ئوخشاشماسلىقى ئالدىدا شەرھلەنگەن قوشۇمچە قىممەت يارىتىشقا ئالاقىدار قانۇنىيەتلەرگە زىت كەلمەستىن ، بەلكى بۇ قانۇنىيەتلەرنى ئىسپاتلايدۇ ھەمدە ئۇلارنىڭ مۇقەررەر نەتىجىسىدۇر .

كاپىتال B نىڭ بىرىنچى بەش ھەپتىلىك ئىشلەپچىقىرىش باسقۇچىنى كۆزىتىپ باقايلى . بەشىنچى ھەپتىنىڭ ئاخىرىدا ، 500 فوند ستېرلىك ئىشلىتىلدى ھەم سەرپ قىلىندى دېسەك ، مەھسۇلات قىممىتى 1000 فوند ستېرلىكقا تەڭ بولىدۇ ، شۇڭا ، قوشۇمچە قىممەت نىسبىتى $100\% = \frac{500m}{500v}$ كە تەڭ بولۇپ ، كاپىتال A نىڭكى بىلەن پۈتۈنلەي ئوخشاش . كاپىتال A نىڭ قوشۇمچە قىممىتى ئالدىن تۆلەنگەن كاپىتال بىلەن تەڭ يارىتىلىدۇ ، لېكىن كاپىتال B نىڭ قوشۇمچە قىممىتى ئالدىن تۆلەنگەن كاپىتال بىلەن تەڭ يارىتىلمايدۇ ، بۇ ئىشنىڭ بۇ يەردىكى مەسىلە بىلەن ئالاقىسى يوق ، چۈنكى بۇ يەردىكى مەسىلە قوشۇمچە قىممەتنىڭ يارىتىلىشى ۋە قوشۇمچە قىممەتنىڭ يارىتىلىش مەزگىلىدىكى ئالدىن تۆلەنگەن ئۆزگىرىشچان كاپىتال بىلەن بولغان نىسبىتى مەسىلىسىدۇر . لېكىن ، ئەگەر بىز كاپىتال B نىڭ قوشۇمچە قىممىتى بىلەن 5000 فوند ستېرلىك ئالدىن تۆلەنگەن كاپىتالنىڭ بۇ قوشۇمچە قىممەتنى يارىتىش داۋامىدا ئىشلىتىلگەن ، سەرپ قىلىنغان قىسمى بىلەن بولغان نىسبىتىنى ھېسابلىماي ، بەلكى ئۇنىڭ پۈتكۈل ئالدىن تۆلەنگەن كاپىتال بىلەن بولغان نىسبىتىنى ھېسابلىساق ، ئۇ

چاغدا ، $\frac{500m}{5000v} = \frac{1}{10} = 10\%$ بولىدۇ . شۇڭا ، كاپىتال B ئۈچۈن 10% ، كاپىتال A ئۈچۈن 100% بولۇپ ، ئالدىنقىسىنىڭ ئون ھەسسىسىگە تەڭ كېلىدۇ . بۇ يەردە ، ئەگەر بۇ توغرىدا گەپ بولۇپ ، تەڭ مىقداردىكى كاپىتال تەڭ مىقداردىكى ئەمگەكنى ئىلگىرى سۈرىدۇ ، ئەمگەك يەنە ئوخشاش نىسبەتتە ھەقلىق ئەمگەك ۋە ھەقسىز ئەمگەك دەپ ئايرىلىدۇ ، ھالبۇكى بۇ تەڭ مىقداردىكى كاپىتالنىڭ قوشۇمچە قىممەت نىسبىتىدە مۇشۇنداق پەرق بولىدۇ ، بۇ قوشۇمچە قىممەت يارىتىدىغان قانۇنىيەتكە زىت كېلىدۇ دېيىلسە ، ئۇنداقتا ئۇنىڭغا ئوڭايلا جاۋاب بەرگىلى بولىدۇ . يەنى ئەمەلىي نىسبىتىگە قاراپلا مۇنداق نەتىجە چىقىرىشقا بولىدۇ : A دا ئەمەلىي قوشۇمچە قىممەت نىسبىتى ئىپادىلەنگەن ، يەنى 500 فوند ستېرلىك ئۆزگىرىشچان كاپىتال بەش ھەپتىدە ياراتقان قوشۇمچە قىممەتنىڭ 500 فوند ستېرلىك ئۆزگىرىشچان كاپىتال بىلەن بولغان نىسبىتى ئىپادىلەنگەن ؛ B دا ئۇنىڭ ئەكسىچە بولۇپ ، قوللىنىلغان ھېسابلاش ئۇسۇلى ھەم قوشۇمچە قىممەتنىڭ يارىتىلىشى بىلەن مۇناسىۋەتسىز ھەم ئۇنىڭغا مۇناسىپ بولغان قوشۇمچە قىممەت نىسبىتىگە دائىر بەلگىلىمىلەر بىلەن مۇناسىۋەتسىز ، چۈنكى ، 500 فوند ستېرلىك ئۆزگىرىشچان كاپىتال ئارقىلىق يارىتىلغان 500 فوند ستېرلىك قوشۇمچە قىممەت شۇ قوشۇمچە قىممەتنى يارىتىشتا ئالدىن تۆلەنگەن 500 فوند ستېرلىك ئۆزگىرىشچان كاپىتالغا ئاساسەن ھېسابلاپ چىقىلماستىن ، بەلكى 5000 فوند ستېرلىكلىق كاپىتالغا ئاساسەن ھېسابلاپ چىقىلغان ، 5000 فوند ستېرلىكنىڭ $\frac{9}{10}$ ى ، يەنى 4500 فوند ستېرلىكى 500 فوند ستېرلىك قوشۇمچە قىممەت يارىتىش بىلەن پۈتۈنلەي مۇناسىۋەتسىز ، ئەكسىچە ، پەقەت كېيىنكى 45

ھەپتە ئىچىدە ئۆز فۇنكسىيىسىنى پەيدىنپەي ئادا قىلىدۇ ، شۇڭا ، ئۇ بىز بۇ يەردە كۆزىتىۋاتقان بىرىنچى بەش ھەپتىدىكى ئىشلەپچىقىرىشتا قىلچە مەۋجۇت ئەمەس . دېمەك ، بۇ سورۇندا ، كاپىتال A بىلەن كاپىتال B نىڭ قوشۇمچە قىممەت نىسبىتىدە پەرق بولۇش مەسىلىسى مەۋجۇت ئەمەس .

ئەمدى ، كاپىتال B بىلەن كاپىتال A نىڭ يىللىق قوشۇمچە قىممەت نىسبىتىنى سېلىشتۇرۇپ كۆرەيلى . كاپىتال B دا $\frac{5000m}{5000v} = 100\%$ ؛ كاپىتال A دا $\frac{5000m}{500v} = 1000\%$ بولىدۇ . ئىككىسىنىڭ قوشۇمچە قىممەت نىسبىتى ئىلگىرى قانداق بولسا ، ھازىرمۇ شۇنداق بولىدۇ . ئەسلىدە :

$$\frac{\text{كاپىتال B نىڭ قوشۇمچە قىممەت نىسبىتى}}{\text{كاپىتال A نىڭ قوشۇمچە قىممەت نىسبىتى}} = \frac{10\%}{100\%} = \frac{1}{10}$$

ئىدى ، ھازىر بولسا :

$$\frac{\text{كاپىتال B نىڭ يىللىق قوشۇمچە قىممەت نىسبىتى}}{\text{كاپىتال A نىڭ يىللىق قوشۇمچە قىممەت نىسبىتى}} = \frac{100\%}{1000\%} = \frac{1}{10}$$

بولۇپ ،

$$\frac{10\%}{100\%} = \frac{100\%}{1000\%}$$

بولدى ، شۇڭا ، ئىككىسىنىڭ نىسبىتى ئىلگىرى قانداق بولسا ، ھازىرمۇ شۇنداق .

بىراق ، ھازىر مەسىلە ئۇنىڭ تەتۈرسىچە بولدى . كاپىتال B نىڭ يىللىق نىسبىتى $\frac{5000m}{5000v} = 100\%$ بولۇپ ، بىزگە مەلۇم بولغان قوشۇمچە قىممەت يارىتىشقا ئالاقىدار ۋە ئۇنىڭغا مۇناسىپ كېلىدىغان قوشۇمچە قىممەت نىسبىتى قانۇنىيەتلىرىگە باب

كەلمەيدىغان يېرى يوق ، تاشقى كۆرۈنۈشىدىمۇ باب كەلمەيدىغان يېرى يوق . بىر يىلدا ئالدىن تۆلەنگەن ھەمدە ئۈنۈملۈك ئىستېمال قىلىنغان 5000v بولسا 5000m نى ياراتتى . دېمەك ، قوشۇمچە قىممەت يۇقىرىدا ئېيتىلغان كەسىر سان $100\% = \frac{5000m}{500v}$ بىلەن ئىپادىلىنىدۇ . يىللىق قوشۇمچە قىممەت نىسبىتى بىلەن ئەمەلىي قوشۇمچە قىممەت نىسبىتى بىردەك . شۇڭا ، بۇ قېتىم ئالدىنقىسىغا ئوخشىمايدۇ ، كاپىتال B ئەمەس ، كاپىتال A نى مىسال بىلەن چۈشەندۈرۈشكە توغرا كېلىدۇ .

A نىڭ سورۇنىدا ، يىللىق قوشۇمچە قىممەت نىسبىتى $1000\% = \frac{5000m}{500v}$. B نىڭ سورۇنىدا ، 500m دىن ئىبارەت بەش ھەپتىلىك مەھسۇلات 5000 فوند ستېرلىك ئالدىن تۆلەنگەن كاپىتال بويىچە ھېسابلىنىپ ، 5000 فوند ستېرلىك ئىچىدە $\frac{9}{10}$ ى ئۈنى ئىشلەپچىقىرىشقا ئىشلىتىلمەيدۇ ؛ A نىڭ سورۇنىدا ، 500v 5000m بويىچە ھېسابلىنىدۇ ، بۇ 500v پەقەت ئىشلەپچىقىرىشقا ئەمەلىي ئىشلىتىلگەن 5000m ئۆزگىرىشچان كاپىتالنىڭ $\frac{1}{10}$ قىسمىدۇر ، چۈنكى ، 5000m بەش ھەپتە ئىچىدە ئىستېمال قىلىنغان 500 فوند ستېرلىك ئۆزگىرىشچان كاپىتالنىڭ مەھسۇلى بولماستىن ، بەلكى 50 ھەپتەدە ئۈنۈملۈك ئىستېمال قىلىنغان 5000 فوند ستېرلىك ئۆزگىرىشچان كاپىتالنىڭ مەھسۇلىدۇر . B نىڭ سورۇنىدا ، بەش ھەپتەدە يارىتىلغان قوشۇمچە قىممەت 50 ھەپتە ئۈچۈن ئالدىن تۆلەنگەن كاپىتال بويىچە ھېسابلىنىدۇ ، بۇ كاپىتال بەش ھەپتەدە ئىستېمال قىلىنغان كاپىتالنىڭ ئون ھەسسىسىگە توغرا كېلىدۇ . A نىڭ

سورۇنىدا ، 50 ھەپتەدە يارىتىلغان قوشۇمچە قىممەت بەش ھەپتە ئۈچۈن ئالدىن تۆلەنگەن كاپىتال بويىچە ھېسابلىنىدۇ ، شۇڭا ، بۇ كاپىتال 50 ھەپتەدە ئىستېمال قىلىنغان كاپىتالنىڭ $\frac{1}{10}$ قىسمىغا توغرا كېلىدۇ .

500 فوند ستېرلىك كاپىتال A ئەزەلدىن بەش ھەپتىدىن ئارتۇق ئالدىن تۆلەنمەيدۇ . 5 - ھەپتىنىڭ ئاخىرى قايتۇرۇۋېلىنىدۇ ، بىر يىل ئىچىدە ئون قېتىم ئوبوروت قىلىنىدۇ ۋە شۇ جەريان ئون قېتىم يېڭىلىنىدۇ . بۇنىڭدىن مۇنداق ئىككى يەكۈن چىقىدۇ :

بىرىنچى ، ئالدىن تۆلەنگەن كاپىتال A پەقەت ھەر ھەپتەدە ئىشلەپچىقىرىشقا ئىشلىتىلگەن ئاشۇ قىسىم كاپىتالنىڭ بەش ھەسسىسىگە توغرا كېلىدۇ . ئەكسىچە ، كاپىتال B 50 ھەپتەدە بىر قېتىم ئوبوروت قىلىنىدۇ ، شۇڭا ، ئۇ 50 ھەپتە ئۈچۈن ئالدىن تۆلىنىدۇ ، ئۇ ھەر ھەپتەدە ئۈزلۈكسىز ئىشلىتىلىدىغان ئاشۇ قىسىم كاپىتالنىڭ 50 ھەسسىسىگە توغرا كېلىدۇ . دېمەك ، ئوبوروت بىر يىللىق ئىشلەپچىقىرىش ئۈچۈن ئالدىن تۆلەنگەن كاپىتال بىلەن بەلگىلىك ئىشلەپچىقىرىش مەزگىلىدە ، مەسىلەن ، بىر ھەپتەدە ئىشلەپچىقىرىشقا ئۈزلۈكسىز ئىشلىتىلىدىغان كاپىتال ئوتتۇرىسىدىكى نىسبەتنى ئۆزگەرتىۋېتىدۇ . شۇڭا ، B نىڭ سورۇنىدا ، بەش ھەپتىلىك قوشۇمچە قىممەت بەش ھەپتە ئىچىدە ئىشلىتىلگەن كاپىتال بويىچە ھېسابلىنىدۇ ، بەلكى 50 ھەپتە ئىچىدە ئىشلىتىلىدىغان ، ئالدىنقىسىنىڭ ئون ھەسسىسىگە توغرا كېلىدىغان كاپىتال بويىچە ھېسابلىنىدۇ .

ئىككىنچى ، كاپىتال A نىڭ بەش ھەپتىلىك ئوبوروت مەزگىلى پەقەت بىر يىلنىڭ $\frac{1}{10}$ قىسمىغا توغرا كېلىدۇ ، شۇڭا ،

بىر يىل ئىچىدە مۇشۇنداق ئوبوروت مەزگىلىدىن ئونى بولىدۇ ، بۇ مەزگىلدە ، 500 فوند ستېرلىك كاپىتال A ئۈزلۈكسىز ھالدا تەكرار ئىشلىتىلىدۇ . بۇ سورۇندا ئىشلىتىلگەن كاپىتال بەش ھەپتە ئۈچۈن ئالدىن تۆلەنگەن كاپىتالنى بىر يىللىق ئوبوروت مەزگىلىدىكى سانغا كۆپەيتكەن بىلەن باراۋەر بولىدۇ . بىر يىل ئىچىدە ئىشلىتىلگەن كاپىتال $500 \times 10 = 5000$ فوند ستېرلىكقا تەڭ بولىدۇ . بىر يىل ئىچىدە ئالدىن تۆلەنگەن كاپىتال $\frac{5000}{10} = 500$ فوند ستېرلىك ئۈزلۈكسىز ھالدا تەكرار ئىشلىتىلگەن بولسىمۇ ، لېكىن ، ھەرقانداق بەش ھەپتىگە ئالدىن تۆلەنگەن كاپىتال يەنىلا شۇ 500 فوند ستېرلىك دۇر . يەنە بىر تەرەپتىن ، كاپىتال B ئۈچۈن ئېلىپ ئېيتقاندا ، بەش ھەپتە ئىچىدە شۇ 500 فوند ستېرلىك ئىشلىتىلىدۇ ۋە ئالدىن تۆلىنىدۇ . لېكىن ، بۇ يەردە ئوبوروت مەزگىلى 50 ھەپتە بولغانلىقتىن ، بىر يىل ئىچىدە ئىشلىتىلگەن كاپىتال بەش ھەپتىگە ئەمەس ، بەلكى 50 ھەپتىگە ئالدىن تۆلەنگەن كاپىتالغا باراۋەر بولىدۇ . لېكىن ، قوشۇمچە قىممەت نىسبىتى بېكىتىلگەندە ، ھەر يىلى يارىتىلغان قوشۇمچە قىممەت مىقدارى بىر يىل ئىچىدە ئالدىن تۆلەنگەن كاپىتال تەرىپىدىن بەلگىلەنمەي ، بەلكى بىر يىل ئىچىدە ئىشلىتىلگەن كاپىتال تەرىپىدىن بەلگىلىنىدۇ . شۇڭا ، ھەر يىلى بىر قېتىم ئوبوروت قىلىنغان 5000 فوند ستېرلىك كاپىتالنىڭ قوشۇمچە قىممەت مىقدارى يىلدا ئون قېتىم ئوبوروت قىلىنغان 500 فوند ستېرلىك كاپىتالنىڭ قوشۇمچە قىممەت مىقدارىدىن ئېشىپ كەتمەيدۇ . بۇنداق بولۇشتىكى سەۋەب ، ھەر يىلى بىر قېتىم ئوبوروت قىلىنىدىغان كاپىتال ھەر يىلى ئون قېتىم ئوبوروت قىلىنىدىغان كاپىتالنىڭ

ئون ھەسسىسىگە توغرا كېلىدۇ .

بىر يىل ئىچىدە ئوبوروت قىلىنغان ئۆزگىرىشچان كاپىتال — ھەمدە بۇ بىر قىسىم كاپىتالغا باراۋەر كېلىدىغان يىللىق مەھسۇلات قىسمى ياكى يىللىق چىقىم قىسمى — بىر يىل ئىچىدە ئەمەلىي ئىشلىتىلگەن ، ئۈنۈملۈك ئىستېمال قىلىنغان ئۆزگىرىشچان كاپىتال بولۇپ ھېسابلىنىدۇ . بۇنىڭدىن شۇنداق يەكۈن كېلىپ چىقىدۇكى ، ئەگەر بىر يىل ئىچىدە ئوبوروت قىلىنغان ئۆزگىرىشچان كاپىتال A بىلەن بىر يىل ئىچىدە ئوبوروت قىلىنغان ئۆزگىرىشچان كاپىتال B ئوخشاش كۆپ بولسا ھەمدە قىممىتى ئوخشاش ئاشىدىغان شارائىتتا ئىشلىتىلسە ، دېمەك ، ئىككىسىنىڭ قوشۇمچە قىممەت نىسبىتى تەڭ بولسا ، ئۇنداقتا ، ئىككىسىنىڭ ھەر يىلى يارىتىدىغان قوشۇمچە قىممەت مىقدارىمۇ مۇقەررەر ھالدا تەڭ بولىدۇ ؛ دېمەك ، ئىشلىتىلگەن كاپىتالنىڭ مىقدارى تەڭ بولغانلىقتىن ، يىل بويىچە ھېسابلىنىدىغان قوشۇمچە قىممەت نىسبىتىمۇ مۇقەررەر ھالدا تەڭ بولىدۇ . چۈنكى قوشۇمچە قىممەت نىسبىتى بىر يىل ئىچىدە يارىتىلغان قوشۇمچە قىممەت مىقدارى بىر يىل ئىچىدە ئوبوروت قىلىنغان ئۆزگىرىشچان كاپىتال

بولۇپ ئىپادىلىنىدۇ ياكى يىغىنچاقلاپ ئېيتقاندا ، ئوبوروت قىلىنغان ئۆزگىرىشچان كاپىتالنىڭ نىسبىتى مىقدارى قانداق بولۇشىدىن قەتئىينەزەر ، ئۇلار بىر يىل ئىچىدە يارانغان قوشۇمچە قىممەتنىڭ نىسبىتى ھەمىشە شۇ كاپىتاللار ئوتتۇرىچە ئەمگەك مەزگىلىدە (مەسىلەن ، ئوتتۇرا ھېساب بىلەن ھەر ھەپتە ياكى ھەر كۈنى) تەمىنلىگەن قوشۇمچە قىممەت نىسبىتى تەرىپىدىن بەلگىلىنىدۇ .

يۇقىرىقى بايانلار قوشۇمچە قىممەت يارىتىش قانۇنىيىتى ۋە

قوشۇمچە قىممەت نىسبىتىنى بەلگىلەيدىغان قانۇنىيەتلەرگە ئاساسەن چىقىرىلغان بىردىنبىر يەكۈندۈر .

بىز ئەمدى يەنىمۇ ئىلگىرىلىگەن ھالدا بىر يىل ئىچىدە ئوبوروت قىلىنغان كاپىتال (يۇقىرىدا ئېيتىپ ئۆتكەندەك ، ئالدىن تۆلەنگەن كاپىتال

بۇ يەردىكىسى ئۆزگىرىشچان كاپىتالنىلا كۆرسىتىدۇ) دىن ئىبارەت بۇ نىسبەتنىڭ نېمىنى ئىپادىلەيدىغانلىقىنى كۆرۈپ باقايلى . بۇ كەسىر سان بىر يىل ئىچىدە ئالدىن تۆلەنگەن كاپىتالنىڭ ئوبوروت قېتىم سانىنى كۆرسىتىدۇ .

كاپىتال A ئۈچۈن ئېيتقاندا :

بىر يىل ئىچىدە ئوبوروت قىلىنغان 5000 فوند ستېرىلىك كاپىتال ؛
ئالدىن تۆلەنگەن 500 فوند ستېرىلىك كاپىتال

كاپىتال B ئۈچۈن ئېيتقاندا :

بىر يىل ئىچىدە ئوبوروت قىلىنغان 5000 فوند ستېرىلىك كاپىتال ؛
ئالدىن تۆلەنگەن 5000 فوند ستېرىلىك كاپىتال

بۇ ھەر ئىككى نىسبەتتە ، سۈرەت ئوبوروت قېتىم سانىغا كۆپەيتىلگەن ئالدىن تۆلەنگەن كاپىتالنى ئىپادىلەيدۇ ، A ئۈچۈن 10×500 ؛ B ئۈچۈن 1×5000 بولىدۇ ياكى يىل بويىچە ھېسابلىنىدىغان ئوبوروت ۋاقتىنىڭ تەتۈر سانىغا كۆپەيتىلگەن ئالدىن تۆلەنگەن كاپىتالنى ئىپادىلەيدۇ . A ئۈچۈن ئېيتقاندا ، ئوبوروت ۋاقتى $\frac{1}{10}$ يىل بولسا ، ئۇنىڭ تەتۈر

سانى $\frac{10}{1}$ بولىدۇ ، شۇڭا $5000 = 500 \times \frac{10}{1}$ بولىدۇ . B ئۈچۈن

ئېيتقاندا ، $5000 = 5000 \times \frac{1}{1}$ بولىدۇ . مەخرەج ئوبوروت

قېتىم سانىنىڭ تەتۈر سانىغا كۆپەيتىلگەن ئوبوروت قىلىنغان

كاپىتالنى ئىپادىلەيدۇ . A ئۈچۈن ئېيتقاندا ، $5000 \times \frac{1}{10}$

بولىدۇ ؛ B ئۈچۈن ئېيتقاندا $\frac{1}{1} \times 5000$ بولىدۇ .

بىر يىل ئىچىدە ئوبوروت قىلىنغان بۇ ئىككى ئۆزگىرىشچان كاپىتال ئىلگىرى سۈرگەن ئەمگەك مىقدارى (ھەقىقەت ئەمگەك بىلەن ھەقسىز ئەمگەكنىڭ يىغىندىسى) بۇ يەردە باراۋەر بولىدۇ ، چۈنكى ئوبوروت قىلىنغان كاپىتالنىڭ ئۆزى تەڭ ، قىممىتىنىڭ ئېشىش نىسبىتىمۇ ئۆزئارا تەڭ .

بىر يىل ئىچىدە ئوبوروت قىلىنغان ئۆزگىرىشچان كاپىتال بىلەن ئالدىن تۆلەنگەن كاپىتالنىڭ نىسبىتى مۇنۇلارنى ئىپادىلەيدۇ : 1 . ئالدىن تۆلەنگەن كاپىتال بىلەن بەلگىلىك ئەمگەك مەزگىلىدە ئىشلىتىلگەن ئۆزگىرىشچان كاپىتالنىڭ نىسبىتى . كاپىتال A دىكىگە ئوخشاش ، ئوبوروت قېتىم سانى 10 غا ، ھەر يىلى 50 ھەپتە بولۇپ ، ئوبوروت ۋاقتى بەش ھەپتىگە تەڭ ، دەپ پەرەز قىلساق ، ئۆزگىرىشچان كاپىتال مۇشۇ بەش ھەپتىگە ئالدىن تۆلىنىشى كېرەك ؛ دېمەك ، بەش ھەپتىگە ئالدىن تۆلەنگەن كاپىتال بىر ھەپتە ئىچىدە ئىشلىتىلگەن ئۆزگىرىشچان كاپىتالنىڭ بەش ھەسسسىگە تەڭ بولۇشى كېرەك . يەنى ، بىر ھەپتە ئىچىدە ئالدىن تۆلەنگەن كاپىتالنىڭ (500 فوند ستېرىلىك) پەقەت $\frac{1}{5}$ قىسمىلا ئىشلىتىلىشى كېرەك . لېكىن كاپىتال B ئۈچۈن ئېيتقاندا ، ئوبوروت سانى $\frac{1}{1}$ گە تەڭ بولىدۇ ، ئوبوروت ۋاقتى بىر يىل 50 ھەپتىگە تەڭ بولىدۇ ، شۇڭا ، ئالدىن تۆلەنگەن كاپىتال بىلەن ھەر ھەپتىدە ئىشلىتىلگەن كاپىتالنىڭ نىسبىتى 1 : 50 بولىدۇ .

ئەگەر كاپىتال B بىلەن كاپىتال A ئوخشاش نىسبەتتە بولسا ، B دە ھەر ھەپتىسىگە 100 فوند ستېرلىك ئەمەس ، بەلكى 1000 فوند ستېرلىك سەرپ قىلىنىپ تۇرۇشى كېرەك . 2 . بۇنىڭدىن شۇنداق خۇلاسە چىقىدۇكى ، كاپىتال B كاپىتال A غا قارىغاندا ئون ھەسسە ئارتۇق (5000 فوند ستېرلىك) كاپىتال ئىشلەتكەندە ، ئاندىن تەڭ مىقداردىكى ئۆزگىرىشچان كاپىتالنى ئىلگىرى سۈرلەيدۇ ، دېمەك ، قوشۇمچە قىممەت نىسبىتىنى بېكىتكەندە ، تەڭ مىقداردىكى ئەمگەكنى (ھەقىلىق ۋە ھەقسىز ئەمگەك) ئىلگىرى سۈرۈپ ، بىر يىل ئىچىدە تەڭ مىقداردىكى قوشۇمچە قىممەت يارىتالايدۇ . ئەمەلىي قوشۇمچە قىممەت نىسبىتى بەلگىلىك مەزگىلدە ئىشلىتىلگەن ئۆزگىرىشچان كاپىتال بىلەن ئوخشاش مەزگىلدە يارىتىلغان قوشۇمچە قىممەتنىڭ نىسبىتىنىلا ئىپادىلەپ بېرىدۇ ؛ باشقىچە قىلىپ ئېيتقاندا ، مۇشۇ مەزگىلدە ئىشلىتىلگەن ئۆزگىرىشچان كاپىتال ئىلگىرى سۈرگەن ھەقسىز ئەمگەك مىقدارىنى ئىپادىلەپ بېرىدۇ . بۇ ئەمەلىي قوشۇمچە قىممەت نىسبىتىنىڭ ئالدىن تۆلەنگەن ، لېكىن تېخى ئىشلىتىلمىگەن ئۆزگىرىشچان كاپىتال بىلەن ھېچقانداق ئالاقىسى يوق ، شۇڭا ، بەلگىلىك مەزگىل ئىچىدە ئالدىن تۆلەنگەن كاپىتال قىسمى بىلەن ئوخشاش مەزگىلدە ئىشلىتىلگەن كاپىتال قىسمىنىڭ نىسبىتى (بۇ نىسبەت ئوخشاش بولمىغان كاپىتال ئۈچۈن ئېيتقاندا ، ئوبوروت مەزگىلىنىڭ ئوخشاش بولماسلىقىغا قاراپ ئۆزگىرىپ تۇرىدۇ ۋە سەل پەرقلىنىدۇ) بىلەنمۇ ھېچقانداق ئالاقىسى يوق .

يۇقىرىقى بايانلاردىن ئۆز نۆۋىتىدە شۇنداق خۇلاسە كېلىپ چىقىدۇكى ، يىللىق قوشۇمچە قىممەت نىسبىتى پەقەت مۇشۇنداق سورۇندىلا ، ئەمەلىي بولغان ئەمگەكنىڭ ئېكسپىلاتاتسىيە قىلىنىش دەرىجىسىنى ئىپادىلەيدىغان قوشۇمچە قىممەت نىسبىتى بىلەن

بىردەك بولىدۇ . يەنى ، ئالدىن تۆلەنگەن كاپىتال يىلدا پەقەت بىر قېتىملا ئوبوروت قىلىنىدۇ ، شۇڭا ، ئالدىن تۆلەنگەن كاپىتال بىر يىلدا ئوبوروت قىلىنغان كاپىتال بىلەن تەڭ بولىدۇ ، بىر يىل ئىچىدە يارىتىلغان قوشۇمچە قىممەت مىقدارى بىلەن بىر يىل ئىچىدە بۇ قوشۇمچە قىممەت مىقدارىنى يارىتىشقا ئىشلىتىلگەن كاپىتالنىڭ نىسبىتى بىر يىل ئىچىدە يارىتىلغان قوشۇمچە قىممەت مىقدارى بىلەن بىر يىل ئىچىدە ئالدىن تۆلەنگەن كاپىتالنىڭ نىسبىتى بىلەن بىردەك بولۇپ ، ئۆزئارا ماس كېلىدۇ .

A . يىللىق قوشۇمچە قىممەت نىسبىتى

بىر يىل ئىچىدە يارىتىلغان قوشۇمچە قىممەت مىقدارى ئالدىن تۆلەنگەن ئۆزگىرىشچان كاپىتالغا تەڭ . لېكىن ، بىر يىل ئىچىدە يارىتىلغان قوشۇمچە قىممەت مىقدارى ئەمەلىي قوشۇمچە قىممەت مىقدارىنى قىممەت يارىتىشقا ئىشلىتىلگەن ئۆزگىرىشچان كاپىتالغا كۆپەيتكەنگە تەڭ . يىللىق قوشۇمچە قىممەت مىقدارى يارىتىشقا ئىشلىتىلگەن كاپىتال ئالدىن تۆلەنگەن كاپىتالنى ئۇنىڭ ئوبوروت قېتىم سانىغا كۆپەيتكەنگە تەڭ . بىز ئوبوروت قېتىم سانىنى n دەپ ئاتساق ، فورما A مۇنداق ئۆزگىرىدۇ :

B . يىللىق قوشۇمچە قىممەت نىسبىتى

ئەمەلىي قوشۇمچە قىممەت نىسبىتى \times ئالدىن تۆلەنگەن ئۆزگىرىشچان كاپىتال $n \times$ ئالدىن تۆلەنگەن ئۆزگىرىشچان كاپىتال

غا تەڭ . مەسىلەن ، كاپىتال B نىڭ يىللىق قوشۇمچە قىممەت نىسبىتى $= \frac{100\% \times 5000 \times 1}{5000}$ ياكى 100 %

بولىدۇ . $n = 1$ بولغاندىلا ، يەنى ئالدىن تۆلەنگەن ئۆزگىرىشچان كاپىتال يىلىغا بىرلا قېتىم ئوبوروت قىلىنىپ ، بىر يىل ئىچىدە

ئىشلىتىلگەن ياكى ئوبوروت قىلىنغان كاپىتال بىلەن تەڭ بولغاندىلا ، يىللىق قوشۇمچە قىممەت نىسبىتى ئاندىن ئەمەلىي قوشۇمچە قىممەت نىسبىتى بىلەن تەڭ بولىدۇ .

بىز يىللىق قوشۇمچە قىممەت نىسبىتىنى M' بىلەن ، ئەمەلىي قوشۇمچە قىممەت نىسبىتىنى m' بىلەن ، ئالدىن تۆلەنگەن ئۆزگىرىشچان كاپىتالنى v بىلەن ، ئوبوروت قېتىم سانىنى n بىلەن ئىپادىلىسەك ، ئۇ چاغدا ، $M' = \frac{m'vn}{v} = m'n$ بولىدۇ ؛ دېمەك $M' = m'n$ بولىدۇ ، $1 = n$ بولغاندا ، $M' = m'$ بولىدۇ ، يەنى $M' = m' \times 1 = m'$ بولىدۇ .

ئىككىنچىدىن ، مۇنداق خۇلاسە چىقىدۇ : يىللىق قوشۇمچە قىممەت نىسبىتى ھەمىشە $m'n$ گە تەڭ بولىدۇ ، يەنى بىر ئوبوروت مەزگىلىدە سەرپ قىلىنغان ئۆزگىرىشچان كاپىتالنىڭ شۇ ئوبوروت مەزگىلىدە ياراتقان قوشۇمچە قىممەتنىڭ ئەمەلىي نىسبىتىگە شۇ ئۆزگىرىشچان كاپىتالنىڭ بىر يىل ئىچىدىكى ئوبوروت قېتىم سانىنى ياكى (ئىككىسى بىر ئىش) ئۇنىڭ يىلنى بىرلىك قىلىپ ھېسابلاپ چىقىلغان ئوبوروت ۋاقتىنىڭ تەتۈر سانىنى كۆپەيتكەنگە تەڭ بولىدۇ (ئۆزگىرىشچان كاپىتال يىلدا ئون قېتىم ئوبوروت بولدى دەپ پەرەز قىلساق ، ئۇنىڭ ئوبوروت ۋاقتى $\frac{1}{10}$ يىلغا تەڭ بولىدۇ ، ئوبوروت ۋاقتىنىڭ تەتۈر سانى $\frac{10}{1} = 10$ غا تەڭ بولىدۇ) .

ئۈچىنچىدىن ، مۇنداق خۇلاسە چىقىدۇ : $n = 1$ بولسا ، $M' = m'$ بولىدۇ . $1 = n$ دىن چوڭ بولغاندا ، دېمەك ، ئالدىن تۆلەنگەن كاپىتال يىلدا بىر قېتىمدىن ئارتۇق ئوبوروت قىلىنغان بولسا ياكى ئوبوروت قىلىنغان كاپىتال ئالدىن تۆلەنگەن

كاپىتالدىن كۆپ بولسا ، $M' = m'$ دىن چوڭ بولىدۇ . ئاخىرىدا ، $1 = n$ دىن كىچىك بولسا ، يەنى بىر يىل ئىچىدە ئوبوروت قىلىنغان كاپىتال ئالدىن تۆلەنگەن كاپىتالنىڭ پەقەت بىر قىسمىنىلا تەشكىل قىلسا ، دېمەك ، ئوبوروت مەزگىلى بىر يىلدىن ئېشىپ كەتسە ، $M' = m'$ دىن كىچىك بولىدۇ .

بىز ئاخىرقى ئەھۋالنى كۆزىتىپ باقايلى . بىز ئالدىنقى مىسالدىكى بارلىق ئالدىنقى شەرتلەرنى ساقلاپ قالسىمىز ، پەقەت ئوبوروت مەزگىلى 55 ھەپتىگە ئۇزاردى دەپ پەرەز قىلايلى . ئۇنداق بولسا ، ئەمگەك جەرياننىڭ ھەر ھەپتىسىگە 100 فوند ستېرلىك ئۆزگىرىشچان كاپىتال كېتىدۇ ، شۇڭا ، بىر ئوبوروت دەۋرى ئۈچۈن 5500 فوند ستېرلىك كېتىدۇ ۋە ھەر ھەپتىدە $100m$ ئىشلەپچىقىرىدۇ ؛ دېمەك ، m' ئاۋۋالقىدەك 100% بولىدۇ . ئوبوروت قېتىم سانى n بۇ يەردە $\frac{10}{11} = \frac{50}{55}$ گە تەڭ بولىدۇ ، چۈنكى ئوبوروت ۋاقتى $1 + \frac{1}{10}$ يىل (بىر يىلنى 50 ھەپتە پەرەز قىلغاندا) $\frac{11}{10}$ يىلغا تەڭ بولىدۇ .

$$M' = \frac{100\% \times 5500 \times \frac{10}{11}}{5500} = 100 \times \frac{10}{11} = \frac{1000}{11} = 90 \frac{10}{11}\%$$

دېمەك 100% تىن ئاز بولىدۇ . ئەمەلىيەتتە ، ئەگەر يىللىق قوشۇمچە قىممەت نىسبىتى 100% بولسا ، ئۇنداقتا $5500v$ بىر يىل ئىچىدە $5500m$ ئىشلەپچىقىرىشى كېرەك ، بۇنىڭ ئۈچۈن $\frac{11}{10}$ يىل ۋاقىت كېتىدۇ . $5500v$ بىر يىل ئىچىدە پەقەت $5500m$ ئىشلەپچىقىرىدۇ ؛ دېمەك ، يىللىق قوشۇمچە قىممەت نىسبىتى

$$\frac{5000m}{5500v} = \frac{10}{11} = 90 \frac{10}{11} \% \text{ كە تەڭ بولىدۇ .}$$

بۇنىڭدىن شۇنى كۆرۈۋېلىشقا بولىدۇكى ، يىللىق قوشۇمچە قىممەت نىسبىتى ياكى بىر يىل ئىچىدە يارىتىلغان قوشۇمچە قىممەت بىلەن بارلىق ئالدىن تۆلەنگەن ئۆزگىرىشچان كاپىتال (بىر يىل ئىچىدە ئوبوروت بولغان ئۆزگىرىشچان كاپىتالغا ئوخشمايدۇ) نىڭ سېلىشتۇرمىسى ھەرگىزمۇ ئوقۇل سۈيىپكتىپ جەھەتتىكى سېلىشتۇرما ئەمەس ، بۇ خىل سېلىشتۇرما كاپىتالنىڭ رېئال ھەرىكىتىدىن كېلىپ چىققان . كاپىتال A غا ئىگىدارلىق قىلغۇچىلار ئۈچۈن ئېيتقاندا ، يىل ئاخىرىدا ئۇلار ئالدىن تۆلەنگەن 500 فوندى ستېرىلىك ئۆزگىرىشچان كاپىتالنى قايتۇرۇۋالىدۇ ، ئۇنىڭدىن باشقا ، ئۇلار يەنە 5000 فوندى ستېرىلىك قوشۇمچە قىممەتكە ئېرىشىدۇ . ئۇلار ئالدىن تۆلەنگەن كاپىتالنىڭ مىقدارى بىر يىل ئىچىدە ئىشلەتكەن كاپىتال مىقدارى بىلەن ئىپادىلەنمەستىن ، بەلكى قەرەللىك ھالدا قولغا قايتىپ كەلگەن كاپىتال مىقدارى بىلەن ئىپادىلىنىدۇ . مەيلى يىل ئاخىرىدا كاپىتالنىڭ بىر قىسمى ئىشلەپچىقىرىش زاپىسى قىلىنسۇن ، بىر قىسمى تاۋار كاپىتالى ياكى پۇل كاپىتالى قىلىنسۇن ، قايسى نىسبەت بىلەن بۇ قىسىملارغا بۆلۈنسۇن ، بۇلارنىڭ ھازىرقى مەسىلە بىلەن ھېچقانداق ئالاقىسى يوق . كاپىتال B گە ئىگىدارلىق قىلغۇچىلار ئۈچۈن ئېيتقاندا ، ئۇلار ئالدىن تۆلەنگەن 5000 فوندى ستېرىلىكنى قايتۇرۇۋالىدۇ ھەمدە 5000 فوندى ستېرىلىك قوشۇمچە قىممەتكە ئېرىشىدۇ . كاپىتال C غا (يەنى ئەڭ ئاخىرى كۆزەتكەن 5500 فوندى ستېرىلىك) ئىگىدارلىق قىلغۇچىلار ئۈچۈن ئېيتقاندا ، بىر يىل ئىچىدە 5000 فوندى ستېرىلىك قوشۇمچە قىممەت يارىتىدۇ (5000 فوندى ستېرىلىك سەرپ قىلىنسا ، قوشۇمچە قىممەت

نىسبىتى % 100 بولىدۇ) ، لېكىن ، ئۇلار ئالدىن تۆلەنگەن كاپىتال يىل ئاخىرىدا قايتىپ كەلمەيدۇ ، ياراتقان قوشۇمچە قىممەتمۇ يىل ئاخىرىدا قايتىپ كەلمەيدۇ .

$M' = m'n$ شۇنى ئىپادىلەپ بېرىدۇكى ، بىر ئوبوروت مەزگىلىدە ئىشلىتىلگەن ئۆزگىرىشچان كاپىتالغا باب كېلىدىغان قوشۇمچە قىممەت نىسبىتى ، يەنى بىر ئوبوروت مەزگىلىدە يارىتىلغان قوشۇمچە قىممەت مىقدارى غا بىر ئوبوروت مەزگىلىدە ئىشلىتىلگەن ئۆزگىرىشچان كاپىتال ئالدىن تۆلەنگەن ئۆزگىرىشچان كاپىتالنىڭ ئوبوروت مەزگىلىدىكى ياكى تەكرار ئىشلەپچىقىرىش مەزگىلىدىكى ساننى ياكى ئۆزگىرىشچان كاپىتالنىڭ ئايلىنىش مەزگىلىدىكى يېڭىلانغان ساننى كۆپەيتىش كېرەك .

بىز ئاۋۋال 1 - كىتابنىڭ 4 - بابىدا (پۇلنىڭ كاپىتالغا ئايلىنىشى) ، كېيىن 1 - كىتابنىڭ 21 - بابىدا (ئاددىي تەكرار ئىشلەپچىقىرىش) ، كاپىتال قىممىتى خەجلىپ تۈگىتىلمەستىن ، بەلكى ھەمىشە ئالدىن تۆلىنىدىغانلىقى ، چۈنكى بۇنداق قىممەت ئوخشاش بولمىغان باسقۇچلارغا ئايلانغاندىن كېيىن ، ئاندىن ئەسلىي ئورنىغا قايتىپ كېلىدىغانلىقى ، ئۇنىڭ ئۈستىگە قوشۇمچە قىممەتنىڭ يارىتىلىشى بىلەن كۆپىيىدىغانلىقى ئۈستىدە توختالغاندۇق . بۇ كاپىتال قىممىتىنىڭ ئالدىن تۆلىنىدىغانلىقىنى چۈشەندۈرۈپ بېرىدۇ . ئۇنىڭ باشلىنىش ۋاقتىدىن تارتىپ قايتىپ كەلگۈچە بولغان ئارىلىقتىكى بۇ ۋاقىت ئۇنىڭ ئالدىن تۆلەنگەن ۋاقتىدۇر . كاپىتال قىممىتى باشتىن كەچۈرگەن ، ئالدىن تۆلەنگەندىن تارتىپ قايتىپ كەلگەن ۋاقىت بويىچە ھېسابلانغان پۈتكۈل دەۋر كاپىتال قىممىتىنىڭ ئوبوروتىنى شەكىللەندۈرىدۇ ، بۇ ئوبوروت باشتىن كەچۈرگەن ۋاقىت بىر ئوبوروت مەزگىلى بولۇپ شەكىللىنىدۇ . ئەگەر بۇ مەزگىل تاماملانسا ، ئايلىنىش

ئاخىرلاشسا ، ئۇنداقتا ئوخشاش بىر كاپىتال قىممىتى ئوخشاش ئايلىنىشنى يېڭىۋاشتىن باشلايدۇ ، قىممىتىنى قايتىدىن ئاشۇرىدۇ ، يەنى قوشۇمچە قىممەت يارىتىدۇ . ئەگەر ئۆزگىرىشچان كاپىتال A غا ئوخشاش بىر يىل ئىچىدە ئون قېتىم ئوبوروت بولسا ، ئۇنداقتا ئوخشاش بىر ئالدىن تۆلەنگەن كاپىتالنىڭ بىر يىلدا ياراتقان قوشۇمچە قىممىتى بىر ئوبوروت مەزگىلىگە باراۋەر كېلىدىغان قوشۇمچە قىممەت مىقدارىنىڭ ئون ھەسسىسىگە توغرا كېلىدۇ .

بىز بۇنداق ئالدىن تۆلەشنىڭ خاراكتېرىنى كاپىتالىستىك جەمئىيەت نۇقتىسىدىن چۈشەندۈرۈشمىز كېرەك .

بىر يىلدا ئون قېتىم ئوبوروت قىلىنغان كاپىتال A بىر يىل ئىچىدە ئون قېتىم ئالدىن تۆلىنىدۇ . ئۇ ھەر بىر يېڭى ئوبوروت مەزگىلىدە يېڭىدىن ئالدىن تۆلىنىدۇ . لېكىن ، شۇنىڭ بىلەن بىر ۋاقىتتا ، كاپىتال A بىر يىل ئىچىدە ھېچقاچان ئاشۇ 500 فوند ستېرىلنىڭ كاپىتالدىن ئوشۇق كاپىتالنى ئالدىن تۆلىمەيدۇ ، بىز كۆزەتكەن ئىشلەپچىقىرىش جەريانىدا ، كاپىتال A ئەمەلىيەتتە پەقەت ئاشۇ 500 فوند ستېرىلنىڭلا ئىدارە قىلىپ تۇرىدۇ . 500 فوند ستېرىلنىڭ بىر ئايلىنىپ بولغان ھامان ، كاپىتال A بۇ ئارقىلىق ئوخشاش ئايلىنىشنى يېڭىدىن باشلايدۇ ، دېمەك ، بۇ كاپىتال ئۆزىنىڭ خاراكتېرى بويىچە كاپىتاللىق ئالاھىدىلىكىنى ساقلاش ئۈچۈن ، تەكرار ئىشلەپچىقىرىش جەريانىدا ، كاپىتال سۈپىتىدە فۇنكسىيىسىنى ئۈزلۈكسىز ئادا قىلغانغا ئوخشاش ئىش . ئۇ ئەزەلدىن بەش ھەپتىدىن ئارتۇق ئالدىن تۆلەنمەيدۇ . ئەگەر ئوبوروت ۋاقتى ئۇزىراپ كەتسە ، كاپىتال يېتىشمەي قالىدۇ . ئەگەر ئوبوروت ۋاقتى قىسقا بولۇپ قالسا ، بىر قىسىم كاپىتال ئېشىپ قالىدۇ . بۇ يەردە ، كاپىتال 500 فوند ستېرىلنىڭدىن ئون

قېتىم ئالدىن تۆلەنمەستىن ، بەلكى شۇ بىر 500 فوند ستېرىلنىڭ كاپىتال كەينى - كەينىدىن ئون قېتىمغا بۆلۈپ ئالدىن تۆلىنىدۇ . شۇڭا ، يىللىق قوشۇمچە قىممەت نىسبىتى ئون قېتىم ئالدىن تۆلەنگەن 500 فوند ستېرىلنىڭ كاپىتال ياكى 5000 فوند ستېرىلنىڭ كاپىتال بويىچە ھېسابلانماستىن ، بەلكى بىر قېتىمدىلا ئالدىن تۆلەنگەن 500 فوند ستېرىلنىڭ كاپىتال بويىچە ھېسابلىنىدۇ . بۇ خۇددى بىر تالپىر ئون قېتىم ئوبوروت بولغانغا ئوخشايدۇ ، گەرچە ئۇ ئون تالپىرنىڭ رولىنى ئوينىغان بولسىمۇ ، لېكىن ئۇ باشتىن - ئاخىر ئوبوروت داۋامىدىكى بىر تالپىردۇر . ئۇ ھەر قېتىم ئوبوروت بولۇپ كىمىنىڭ قولىغا ئۆتسە ، يەنىلا بىر تالپىرلىق قىممىتى بولىدۇ .

شۇنىڭغا ئوخشاش ، كاپىتال A مۇ ھەر قېتىم قايتىپ كەلگەندە ، ھەتتا يىل ئاخىرىدا قايتىپ كەلگەندە ، ئۇنىڭغا ئىگىدارچىلىق قىلغۇچى باشتىن - ئاخىر شۇ 500 فوند ستېرىلنىڭ كاپىتالنى ئىشلىتىپ كەلگەنلىكىنى ئىپادىلەپ بېرىدۇ . شۇڭا ئۇنىڭ قولىغا ھەر قېتىم پەقەت 500 فوند ستېرىلنىڭلا قايتىپ كېلىدۇ . دېمەك ، ئۇنىڭ ئالدىن تۆلەنگەن كاپىتالى ھېچقاچان 500 فوند ستېرىلنىڭدىن ئاشمايدۇ . شۇنىڭ ئۈچۈن ، ئالدىن تۆلەنگەن كاپىتال 500 فوند ستېرىلنىڭ يىللىق قوشۇمچە قىممەت نىسبىتىنى ئىپادىلەيدىغان كەسىردە مەخرەج بولىدۇ . مۇشۇنىڭغا ئاساسەن يۇقىرىقى فورمۇلىمىز بولغان : $M' = \frac{m'vn}{v} = m'n$. ئەمەلىي

قىممەت نىسبىتى $m' = \frac{m}{v}$ قوشۇمچە قىممەت مىقدارىغا

كۆپەيتىپ ، بۇ قوشۇمچە قىممەت مىقدارىنى ياراتقان ئۆزگىرىشچان كاپىتالغا بۆلگەنگە تەڭ بولغانلىقتىن ، بىز $m'n$ دىكى m' نىڭ

ئورنىغا m' نىڭ قىممىتىنى، يەنى $\frac{m}{v}$ نى قويساق، بۇنداق فورمۇلغا ئىگە بولىمىز: $M' = \frac{mn}{v}$.

بۇ 500 فوند ستېرلىك كاپىتال ئون قېتىم ئوبوروت قىلىنغانلىقتىن، يەنى، ئۇنىڭ ئالدىن تۆلىنىشى ئون قېتىم يېڭىلانغانلىقتىن، ئۇنىڭ ئون ھەسسسىگە توغرا كېلىدىغان، يەنى 5000 فوند ستېرلىك كاپىتاللىق رولىنى ئوينايدۇ. بۇ خۇددى بىر يىلدا ئون قېتىم ئوبوروت قىلىنغان 500 تالېر ھەر يىلى پەقەت بىر قېتىملا ئوبوروت قىلىنىدىغان 5000 تالېردەك رول ئويناغانغا ئوخشاش ئىش.

II . يەككە ئۆزگىرىشچان كاپىتال ئوبوروتى

«ئىشلەپچىقىرىش جەريانىدىكى ئىجتىمائىي شەكىل قانداق بولۇشتىن قەتئىينەزەر، ئىشلەپچىقىرىش جەريانى ئۈزلۈكسىز داۋاملىشىشى ياكى بولمىسا بەزى ئوخشاش باسقۇچلارنى تەكرار باشتىن كەچۈرۈشى كېرەك ... شۇنىڭ ئۈچۈن، ھەر بىر ئىجتىمائىي ئىشلەپچىقىرىش جەريانى، دائىملىق ئالاقىسى ۋە ئۈزلۈكسىز يېڭىلىنىپ تۇرۇشىدىن قارىغاندا، ئۇ يەنە تەكرار ئىشلەپچىقىرىش جەريانىدۇر ... كاپىتال قىممىتىنىڭ مەزگىللىك ئېشىپ تۇرىدىغان سوممىسى ياكى ئىشلەپچىقىرىش جەريانىدىكى كاپىتالنىڭ مەزگىللىك مېۋىسى بولغان قوشۇمچە قىممەت كاپىتالدىن پەيدا بولىدىغان كىرىم شەكلىگە كىرىدۇ» (1 - توم 2 - كىتابنىڭ 21 - باب 1048 - ، 1049 - بەتلەر 80)

بىز كەلتۈرگەن مىسالدا، كاپىتال A نىڭ بەش ھەپتىدىن 10 قېتىملىق ئوبوروت مەزگىلى بولىدۇ. بىرىنچى ئوبوروت

مەزگىلىدە، ئۆزگىرىشچان كاپىتالدىن 500 فوند ستېرلىك ئالدىن تۆلىنىدۇ، يەنى ھەر ھەپتىدە 100 فوند ستېرلىك ئەمگەك كۈچىگە ئايلىنىدۇ، شۇڭا، بىرىنچى ئوبوروت مەزگىلى ئاخىرلاشقاندا، ئەمگەك كۈچىگە 500 فوند ستېرلىك سەرپ قىلىنىدۇ. بۇ 500 فوند ستېرلىك ئەسلىدە بارلىق ئالدىن تۆلەنگەن كاپىتالنىڭ بىر قىسمى ئىدى، ئەمدى ئۇ كاپىتال ھېسابلانماي، ئىش ھەققى شەكلىدە چىقىم قىلىندى. ئىشچىلار ئۇنى ئېلىپ تىرىكچىلىك قىلىش ئۈچۈن 500 فوند ستېرلىكلىق تۇرمۇش ۋاسىتىلىرىنى سېتىۋالىدۇ. شۇنداق قىلىپ، شۇنچىلىك قىممەتكە ئىگە تاۋار تۈگەيدۇ (ئىشچىلار پۇل قاتارلىق شەكىللەر ئارقىلىق تېجەپ قالغان نەرسىلەرمۇ كاپىتال ھېسابلانمايدۇ). ئىشچىلار بۇنچىلىك تاۋارنى غەيرىي ئىشلەپچىقىرىش شەكلىدە ئىستېمال قىلىدۇ، لېكىن ئۇ ئىشچىلاردىن ئىبارەت ئەمگەك كۈچىنى، يەنى كاپىتالىستلارنىڭ كەم بولسا بولمايدىغان قورالىنى ئۆز رولىنى جارى قىلدۇرۇش ھالىتىدە ساقلاپ تۇرىدۇ. — ئىككىنچىدىن، كاپىتالىستلار ئۈچۈن ئېيتقاندا، بۇ 500 فوند ستېرلىك ئوخشاش قىممەتكە (ياكى باھاغا) ئىگە ئەمگەك كۈچىگە ئايلانغان بولىدۇ. ئەمگەك كۈچىنى كاپىتالىستلار ئەمگەك جەريانىدا ئۈنۈملۈك ئىشلىتىدۇ، بۇنىڭ بىلەن 5 - ھەپتىنىڭ ئاخىرىدا 1000 فوند ستېرلىكلىق قىممەتكە ئىگە مەھسۇلات يارىتىلىدۇ. ئۇنىڭ يېرىمى (500 فوند ستېرلىك) ئەمگەك كۈچىگە ھەق تۆلەش ئۈچۈن سەرپ قىلىنغان ئۆزگىرىشچان كاپىتالنىڭ تەكرار ئىشلەپچىقىرىلغان قىممىتى بولىدۇ. يەنە بىر يېرىمى (500 فوند ستېرلىك) يېڭىدىن يارىتىلغان قوشۇمچە قىممەت بولىدۇ. لېكىن، ئايرىۋاشلاش ۋاسىتىسى بىلەن كاپىتالنىڭ بىر قىسمىغا ئايلانغان، شۇنىڭ بىلەن بىللە ئۆزگىرىشچان كاپىتالغا ئايلانغان بەش

ھەپتىلىك ئەمگەك كۈچىمۇ خوراپ تۈگەيدۇ ، ئىستېمال قىلىنىدۇ ، بىراق ئىشلەپچىقارغان ھالدا ئىستېمال قىلىنىدۇ . بۈگۈن رولىنى جارى قىلدۇرغان ئەمگەك تۈنۈگۈن رولىنى جارى قىلدۇرغان ئەمگەك ئەمەس . ئۇنىڭ قىممىتىگە ئۇ ياراتقان قوشۇمچە قىممەت قوشۇلۇپ ئەمگەك كۈچى بىلەن ئوخشاشمايدىغان نەرسە ، يەنى مەھسۇلات قىممىتى سۈپىتىدە مەۋجۇت بولۇپ تۇرىدۇ . ئەمما ، مەھسۇلات پۇلغا ئايلانغانلىقتىن ، ئۇنىڭ ئىچىدىكى ئالدىن تۆلەنگەن ئۆزگىرىشچان كاپىتال قىممىتىگە تەڭ بولغان قىسمى يېڭىۋاشتىن ئەمگەك كۈچىگە ئايلاندى ، شۇ سەۋەبتىن ، يەنە ئۆزگىرىشچان كاپىتال سۈپىتىدە فۇنكسىيىسىنى جارى قىلدۇرىدۇ . تەكرار ئىشلەپچىقىرىش ئارقىلىق يارىتىلغان قىممەتكە ، ئۇنىڭ ئۈستىگە قايتىدىن پۇل شەكلىگە ئايلاندۇرۇلغان كاپىتال قىممىتىگە يەنە شۇ ئىشچىلارنى ، يەنى شۇ ئەمگەكنى ئۈستىگە ئالغۇچىلارنى ياللاپ ئىشلىتىش - ئىشلەتمەسلىكنىڭ كارايتى چاغلىق . كاپىتالىستلار ئىككىنچى ئوبوروت مەزگىلىدە ئەسلىدىكى ئىشچىلارنى ياللاپ ئىشلەتمەي ، يېڭى ئىشچىلارنى ياللاپ ئىشلىتىشى مۇمكىن .

دېمەك ، ئەمەلىيەتتە بەش ھەپتىدىن 10 قېتىملىق ئوبوروت مەزگىلىدە ئىش ھەققى ئۈچۈن كەينى - كەينىدىن 500 فوند ستېرلىك ئەمەس ، بەلكى 5000 فوند ستېرلىك كاپىتال سەرپ قىلىنىدۇ . ئىشچىلار بۇ ئىش ھەققىنى يەنە تىرىكچىلىك ۋاسىتىلىرىگە سەرپ قىلىدۇ . شۇنداق قىلىپ ، ئالدىن تۆلەنگەن 5000 فوند ستېرلىك كاپىتال ئىستېمال قىلىنىپ بولىدۇ . ئۇ قايتا مەۋجۇت بولمايدۇ . يەنە بىر تەرەپتىن ، ئىشلەپچىقىرىش جەريانىغا كەينى - كەينىدىن 500 فوند ستېرلىك ئەمەس ، بەلكى 5000 فوند ستېرلىك ئەمگەك كۈچى قوشۇلىدۇ . ئۇ 5000 فوند ستېرلىك تەڭ قىممەت يارىتىپلا قالماي ، يەنە 5000

فوند ستېرلىك قوشۇمچە قىممەتمۇ يارىتىدۇ . ئىككىنچى ئوبوروت مەزگىلىدە ئالدىن تۆلەنگەن 500 فوند ستېرلىك ئۆزگىرىشچان كاپىتال بىرىنچى ئوبوروت مەزگىلىدە ئالدىن تۆلەنگەن 500 فوند ستېرلىك ئۆزگىرىشچان كاپىتال بىلەن بىر ئەمەس . بىرىنچى ئوبوروت مەزگىلىدە ئالدىن تۆلەنگەن ئۆزگىرىشچان كاپىتال ئىستېمال قىلىنىپ بولدى ھەم ئىش ھەققىگە سەرپ قىلىنىپ بولدى . لېكىن ، 500 فوند ستېرلىك يېڭى ئۆزگىرىشچان كاپىتال ئۇنى تولۇقلىدى ، بۇ ئۆزگىرىشچان كاپىتال بىرىنچى ئوبوروت مەزگىلىدە تاۋار شەكلىدە مەيدانغا كېلىدۇ ھەمدە قايتىدىن پۇل شەكلىگە ئايلاندى . دېمەك ، بۇ 500 فوند ستېرلىك يېڭى پۇل كاپىتالى بىرىنچى ئوبوروت مەزگىلىدە يېڭىدىن ئىشلەپچىقىرىلغان تاۋار مىقدارىنىڭ پۇل شەكلىدۇر . كاپىتالىستلارنىڭ قولىدا يەنە 500 فوند ستېرلىك بار بولدى ، دېمەك ، قوشۇمچە قىممەتنى ھېسابقا ئالمىغاندا ، ئۇلارنىڭ قولىدا ئىلگىرى ئالدىن تۆلەنگەن پۇل كاپىتالىغا ئوخشاش پۇل بولدى دېگەن گەپ ، بۇ ئەھۋال ئۇنىڭ ئىشلەپچىقىرىشقا يېڭىدىن سېلىنغان كاپىتالىنى ئىشلەتكەنلىكىدەك پاكىتنى يوشۇرۇپ تۇرىدۇ (تاۋار كاپىتالىدىكى ئۆزگىرىشچان كاپىتال قىسمىنى تولۇقلايدىغان باشقا قىممەت تەركىبىي قىسمىغا كەلسەك ، ئۇلارنىڭ قىممىتى يېڭىدىن يارىتىلمايدۇ ، بەلكى بۇ قىممەت مەۋجۇت بولۇپ تۇرغان شەكىلدەلا ئۆزگىرىش بولىدۇ) . — ئۈچىنچى ئوبوروت مەزگىلى ئۈستىدە توختىلىپ ئۆتەيلى . شۇنىسى ئېنىقكى ، ئۈچىنچى قېتىم ئالدىن تۆلەنگەن 500 فوند ستېرلىك كاپىتال كونا كاپىتال ئەمەس ، بەلكى يېڭىدىن بارلىققا كەلگەن كاپىتال ، چۈنكى ، ئۇ بىرىنچى ئوبوروت مەزگىلىدە ئەمەس ، بەلكى ئىككىنچى ئوبوروت مەزگىلىدە ئىشلەپچىقىرىلغان تاۋار

مىقدارنىڭ پۇل شەكلىدىن ئىبارەت ، يەنى بۇ تاۋار مىقدارىدا قىممىتى ئالدىن تۆلەنگەن ئۆزگىرىشچان كاپىتالنىڭ قىممىتى بىلەن تەڭ بولغان ئاشۇ بىر قىسىم تاۋار مىقدارىنىڭ پۇل شەكلىدىن ئىبارەت . بىرىنچى ئوبوروت مەزگىلىدە ئىشلەپچىقىرىلغان تاۋارلار سېتىلىپ بولغان . بۇنىڭ ئىچىدە ئالدىن تۆلەنگەن كاپىتالنىڭ ئۆزگىرىشچان قىممەت قىسمى بىلەن تەڭ بولغان قىممەت قىسمى ئىككىنچى ئوبوروت مەزگىلىدىكى يېڭى ئىشلەپچىقىرىش كۈچىگە ئايلىنىپ ، يېڭى تاۋار ئىشلەپچىقىرىدۇ ، بۇ تاۋارلار يەنە بىر قېتىم سېتىلىپ ، ئۇنىڭ ئىچىدىكى بىر قىسىم قىممەت ئۈچىنچى ئوبوروت مەزگىلىدە ئالدىن تۆلىنىدىغان 500 فوند ستېرىلىڭنى تەشكىل قىلىدۇ .

ئون ئوبوروت مەزگىلىدە ئەھۋال شۇنداق بولۇۋېرىدۇ . بۇ مەزگىلدە ، ھەر بەش ھەپتىدە بىر يېڭى مەھسۇلات ئىشلەپچىقىرىلىپ (ئۇنىڭ قىممىتى ئۆزگىرىشچان كاپىتالنى تولۇقلىسا يېڭىدىن ئىشلەپچىقىرىلغان مەھسۇلات ھېسابلىنىدۇ ، ئۆزگەرمەس تۇراقسىز كاپىتال قىسمىغا ئوخشاش قايتىدىن نامايان بولمايدۇ) بازارغا سېلىنىپ ، يېڭى ئىشلەپچىقىرىش كۈچلىرىنى ئىشلەپچىقىرىش جەريانىدا ئۈزلۈكسىز قوشۇپ تۇرىدۇ .

دېمەك ، ئالدىن تۆلەنگەن 500 فوند ستېرىلىڭ ئۆزگىرىشچان كاپىتال ئون قېتىم ئوبوروت قىلىنغاندىن كېيىن ، كېلىپ چىقىدىغان نەتىجە شۇكى ، بۇ 500 فوند ستېرىلىڭ كاپىتالنى ئون قېتىم ئۈنۈملۈك ئىستېمال قىلىش ئەمەس ، بەش ھەپتىگە يېتىدىغان ئۆزگىرىشچان كاپىتالنى 50 ھەپتىگە ئىشلىتىشمۇ ئەمەس . ئەكسىچە ، بۇ 50 ھەپتە ئىچىدە 500×10 فوند ستېرىلىڭ ئۆزگىرىشچان كاپىتال ئىشلىتىلىدۇ ، 500 فوند ستېرىلىڭ كاپىتال ھەمىشە پەقەت بەش ھەپتىگىلا يېتىدۇ ، بەش

ھەپتىدىن كېيىن ، ئۇنىڭ ئورنىنى يېڭىدىن يارىتىلغان 500 فوند ستېرىلىڭ كاپىتال تولۇقلايدۇ . يۇقىرىقى بايانلار كاپىتال A غىمۇ ، كاپىتال B غىمۇ باب كېلىدۇ . لېكىن پەرق مۇشۇ يەردىن باشلىنىدۇ .

بىرىنچى بەش ھەپتىلىك ئوبوروت مەزگىلى ئاخىرلاشقاندا ، B مۇ ، A مۇ 500 فوند ستېرىلىڭ ئۆزگىرىشچان كاپىتالنى ئالدىن تۆلىدى ھەمدە سەرپ قىلدى . ھەر ئىككىسى بۇ ئۆزگىرىشچان كاپىتالنىڭ قىممىتىنى ئەمگەك كۈچىگە ئايلاندۇردى ھەمدە بۇ ئەمگەك كۈچى ئارقىلىق يېڭىدىن ئېرىشكەن مەھسۇلات قىممىتى ئىچىدىكى ئالدىن تۆلەنگەن 500 فوند ستېرىلىڭ ئۆزگىرىشچان كاپىتالغا باراۋەر كېلىدىغان قىسمى بىلەن بۇ ئۆزگىرىشچان كاپىتالنىڭ قىممىتىنى تولۇقلىدى . B ۋە A ئۈچۈن ئېيتقاندا ، ئەمگەك كۈچى تەڭ سوممىلىق يېڭى قىممەت سۈپىتىدە سەرپ قىلىنغان 500 فوند ستېرىلىڭ ئۆزگىرىشچان كاپىتالنىڭ قىممىتىنى تولۇقلاپلا قالماستىن ، بەلكى ئۇنىڭغا قوشۇمچە قىممەتمۇ قوشىدۇ ، بىزنىڭ پەرىزىمىز بويىچە خۇددى شۇ مىقداردا قوشۇمچە قىممەتمۇ قوشىدۇ .

لېكىن ، B ھالىتىدە ، ئالدىن تۆلەنگەن ئۆزگىرىشچان كاپىتالنى تولۇقلايدىغان ھەمدە قوشۇمچە قىممەتنى ئۇنىڭ قىممىتىگە قوشىدىغان قىممەتكە ئىگە مەھسۇلات ئىشلەپچىقىرىش كاپىتالى ياكى ئۆزگىرىشچان كاپىتال سۈپىتىدە فۇنكسىيىسىنى يېڭىۋاشتىن ئادا قىلىدىغان شەكىلدە تۇرمايدۇ . A ئۈچۈن ئېيتقاندا ، قىممەتكە ئىگە بۇ مەھسۇلات شۇنداق شەكىلدە تۇرىدۇ . B بىرىنچى بەش ھەپتىدە سەرپ قىلىدىغان ، كېيىن ھەر ھەپتىدە سەرپ قىلىپ تۇرىدىغان ئۆزگىرىشچان كاپىتال يېڭىدىن يارىتىلغان قىممەتكە قوشۇمچە قىممەت قوشۇلۇپ تولۇقلانسىمۇ ، لېكىن يىل

ئاخىرىغىچە ، ئىشلەپچىقىرىش كاپىتالى ياكى ئۆزگىرىشچان كاپىتال سۈپىتىدە فۇنكسىيەسىنى يېڭىلاشتىن ئادا قىلىدىغان شەكىلگە ئىگە بولمايدۇ . ئۇنىڭ قىممىتى ھەقىقەتەن يېڭى قىممەت بىلەن تولۇقلانغان ، يەنى يېڭىلانغان بولسىمۇ ، لېكىن ئۇنىڭ قىممەت شەكلى (بۇ يەردە مۇتلەق قىممەت شەكلى ، يەنى پۇل شەكلىنى كۆرسىتىدۇ) يېڭىلانمايدۇ .

شۇڭا ، بىرىنچى مەزگىلگە ئوخشاش ئىككىنچى بەش ھەپتىلىك مەزگىلگىمۇ (بىر يىل ئىچىدىكى ھەر بىر بەش ھەپتىگە شۇنداق) 500 فوند ستېرلىك تەييارلاپ قويۇش لازىم . دېمەك ، كرىدىت مۇناسىۋىتىنى بىر چەتكە قايرىپ قويۇپ ، يىل بېشىدىلا 5000 فوند ستېرلىك تەييارلاپ ، ئۇنى ئالدىن تۆلىنىدىغان پۇل كاپىتالى قىلىش كېرەك ، گەرچە بۇ 5000 فوند ستېرلىك ئەمەلىيەتتە بىر يىل ئىچىدە تەدرىجىي سەرپ قىلىنسا ، ئەمگەك كۈچىگە ئايلىنىشىمۇ ، زاپاس قويۇپ قويۇش لازىم .

ئەكسىچە ، A ھالىتىدە ، ئالدىن تۆلەنگەن كاپىتالنىڭ ئايلىنىشى ياكى ئوبوروت قىلىنىشى تاماملانغانلىقتىن ، تولۇقلانغان قىممەت بىرىنچى ھەپتىدىن كېيىن ، بەش ھەپتە ئىچىدە يېڭى ئىشلەپچىقىرىش كۈچلىرىنى ئىلگىرى سۈرىدىغان شەكىلگە ، يەنى ئەسلىدىكى پۇل شەكلىگە ئۆتىدۇ .

ئىككىنچى بەش ھەپتىلىك مەزگىلدە ، A ۋە B ھالىتىدە ، يېڭى ئەمگەك كۈچى سەرپ قىلىنىدۇ ھەمدە ئۇنىڭغا ھەق تۆلەش ئۈچۈن يېڭىدىن 500 فوند ستېرلىك كاپىتال ئىشلىتىلىدۇ . ئىشچىلارنىڭ تۇرمۇش ۋاسىتىلىرى ئۈچۈن سەرپ قىلىنغان تۇنجى 500 فوند ستېرلىك ئىشلىتىلىپ بولغاچقا ، قانداقلا بولمىسۇن ، ئۇنىڭ قىممىتى كاپىتالىستلارنىڭ قولىدىن يوقايدۇ . بۇنىڭ بىلەن ئىككىنچى 500 فوند ستېرلىك يېڭى ئىشلەپچىقىرىش كۈچى

سېتىۋالىدۇ ، بازاردىن يېڭى ئىشلەپچىقىرىش ۋاسىتىلىرىنى ئالىدۇ . قىسقىسى ، كونا 500 فوند ستېرلىك كاپىتالى ئەمەس ، بەلكى يېڭى 500 فوند ستېرلىك كاپىتالىنى سەرپ قىلىدۇ . لېكىن ، A ھالىتىدە ، بۇ 500 فوند ستېرلىك يېڭى كاپىتال ئىلگىرى سەرپ قىلىنغان 500 فوند ستېرلىك كاپىتالنىڭ ئورنىنى تولۇقلاش ئۈچۈن يېڭىدىن يارىتىلغان قىممەتنىڭ پۇل شەكلىدۇر . B ھالىتىدە ، بۇ تولۇقلىما قىممەت ئۆزگىرىشچان كاپىتال سۈپىتىدە فۇنكسىيەسىنى ئادا قىلالمايدىغان شەكىلدە تۇرىدۇ . شۇڭا ، كېيىنكى بەش ھەپتىلىك ئىشلەپچىقىرىشنى داۋاملاشتۇرۇش ئۈچۈن 500 فوند ستېرلىك كاپىتالىنى پۇل شەكلىدە نەقلەپ قويۇش ھەمدە ئالدىن تۆلەش لازىم . شۇنداق قىلىپ ، A بىلەن B 50 ھەپتە ئىچىدە ئوخشاش كۆپ بولغان ئۆزگىرىشچان كاپىتالىنى ئىشلەتكەن ، ئوخشاش كۆپ بولغان ئەمگەك كۈچىگە ھەق چىقىم قىلغان ، ئوخشاش كۆپ بولغان ئەمگەك كۈچى ئىشلەتكەن بولىدۇ . لېكىن ، B ئەمگەك كۈچىگە باراۋەر كېلىدىغان ئومۇمىي قىممەت ، يەنى 500 فوند ستېرلىكلىق كاپىتالىنى ئالدىن تۆلەپ ئەمگەك كۈچى ھەققىگە چىقىم قىلىشى لازىم . A بولسا ھەر بەش ھەپتىدە يارىتىلغان ، ھەر بەش ھەپتىگە ئالدىن تۆلىنىدىغان 500 فوند ستېرلىكنى تولۇقلايدىغان ، ئۈزلۈكسىز يېڭىلىنىپ تۇرىدىغان پۇل شەكلى ئارقىلىق ئەمگەك كۈچى ھەققىنى تۆلەيدۇ . دېمەك ، بۇ يەردە ئالدىن تۆلەنگەن پۇل كاپىتالى بەش ھەپتە ئۈچۈن ئالدىن تۆلەنگەن پۇل كاپىتالىدىن ھەرگىز كۆپ بولمايدۇ ، مۇنداقچە قىلىپ ئېيتقاندا ، ھەرگىز تۇنجى بەش ھەپتە ئۈچۈن ئالدىن تۆلەنگەن 500 فوند ستېرلىك ئۈچۈن كۆپ بولمايدۇ . بۇ 500 فوند ستېرلىك پۈتۈن بىر يىلغا يېتىدۇ . شۇڭا ، ناھايىتى ئېنىقكى ، ئەمگەكنى ئېكسپلاتاتسىيە قىلىش

دەرىجىسى ئوخشاش بولغاندا ، ئەمەلىي قوشۇمچە قىممەت نىسبىتى تەڭ بولغاندا ، A بىلەن B نىڭ يىللىق قوشۇمچە قىممەت نىسبىتى مۇقەررەر ھالدا ئۇلارنىڭ بىر يىل ئىچىدە تەڭ مىقداردىكى ئەمگەك كۈچىنى ئىلگىرى سۈرۈش ئۈچۈن ئالدىن تۆلەيدىغان ئۆزگىرىشچان پۇل كاپىتالى مىقدارى بىلەن تەتۈر نىسبەتتە بولىدۇ . A

$$\frac{5000m}{500v} = 100\% \text{ بولسا ، } \frac{5000m}{5000v} = 100\% \text{ بولىدۇ .}$$

لېكىن ، $1000\% : 500\% = 10 : 1 = 100\%$ ، پەرق ئوبوروت مەزگىلىدىكى پەرقىتىن ، يەنى بەلگىلىك مەزگىلدە ئىشلىتىلگەن ئۆزگىرىشچان كاپىتالنىڭ ئورنىنى تولۇقلايدىغان قىممەت يېڭى كاپىتال سۈپىتىدە فۇنكسىيىسىنى ئادا قىلغان مەزگىلىدىكى پەرقىتىن كېلىدۇ . A دىمۇ ، B دىمۇ ، ئوخشاش مەزگىلدە ئىشلىتىلگەن ئۆزگىرىشچان كاپىتالنىڭ ئورنىنى تولۇقلايدىغان قىممەت ئوخشاش بولىدۇ . ئوخشاش مەزگىلدە قوشۇمچە قىممەتنىڭ كۆپىيىشىمۇ ئوخشاش بولىدۇ . لېكىن ، B ھالىتىدە ، ھەر بەش ھەپتىدە 500 فوند ستېرلىك قىممەت تولۇقلىنىپ تۇرسا ، 500 فوند ستېرلىك قوشۇمچە قىممەت قوشۇلۇپ تۇرسىمۇ ، بۇ تولۇقلىما قىممەت يېڭى كاپىتالغا ئايلىنالمايدۇ ، چۈنكى ئۇ پۇل شەكلىدە ئەمەس . A ھالىتىدە ، كونا كاپىتال قىممىتىنىڭ ئورنىنى يېڭى كاپىتال قىممىتى تولۇقلاپلا قالماستىن ، ئۇنىڭ ئۈستىگە ئۇ ئۆزىنىڭ پۇل شەكلىنى ئەسلىگە كەلتۈرىدۇ ، شۇڭا ، فۇنكسىيىسىنى ئادا قىلىدىغان يېڭى كاپىتال شەكلىدە تولۇقلىنىدۇ .

روشنكى ، تولۇقلىما قىممەتنىڭ پۇلغا ئۆزگىرىدىغانلىقى ، شۇ ئارقىلىق ئۆزگىرىشچان كاپىتالنىڭ ئالدىن تۆلەنگەن شەكلىگە ئۆزگىرىش شەكلىنىڭ ھامان ئوخشىمايدىغانلىقى قوشۇمچە قىممەت

يارىتىش بىلەن قىلچە ئالاقىسى يوق ئىش . قوشۇمچە قىممەتنىڭ ھاسىل قىلىنىشى ئىشلىتىلگەن ئۆزگىرىشچان كاپىتال مىقدارىغا ۋە ئەمگەكنىڭ ئېكسپىلاتاتسىيە قىلىنىش دەرىجىسىگە باغلىق . لېكىن بۇ ئىش بىر يىل ئىچىدە بەلگىلىك ئەمگەك كۈچىنى ئىلگىرى سۈرۈش ئۈچۈن ئالدىن تۆلىنىدىغان پۇل كاپىتالى مىقدارىغا تەسىر كۆرسىتىدۇ ، شۇڭا ، ئۇ يىللىق قوشۇمچە قىممەت مىقدارىنى بەلگىلەيدۇ .

III . ئىجتىمائىي نۇقتىدىن تەكشۈرۈلىدىغان ئۆزگىرىشچان كاپىتال ئوبوروتى

ھازىر بىز بۇ مەسىلىنى ئىجتىمائىي نۇقتىدىن تەكشۈرۈپ ئۆتەيلى . ئەگەر بىر ئىشچىنىڭ ھەپتىلىك خىراجىتى بىر فوند ستېرلىك ، خىزمەت كۈنى 10 سائەتكە تەڭ دەپ پەرەز قىلساق ، A بىلەن B بىر يىل ئىچىدە 100 ئىشچى ياللىغان بولسا (100 ئىشچىغا ھەپتىسىگە 100 فوند ستېرلىك كەتسە ، بەش ھەپتىدە 500 فوند ستېرلىك كېتىدۇ ، 50 ھەپتىدە 5000 فوند ستېرلىك كېتىدۇ) ، ھەر بىر ئىشچى بىر ھەپتىدە 60 سائەت ئىشلەيدۇ . دېمەك ، 100 ئىشچى ھەر ھەپتىدە 6000 سائەت ئىشلەيدۇ ، 50 ھەپتىدە 300 مىڭ سائەت ئىشلەيدۇ . بۇ ئەمگەك كۈچىنى A بىلەن B ئىگىلەپ تۇرىدۇ ، دېمەك ، جەمئىيەت ئۇنى باشقا بىرەر ئىشقا ئىشلىتىلمەيدۇ . بۇ جەھەتتىن ، يەنى جەمئىيەت نۇقتىسىدىن قارىغاندا ، A بىلەن B نىڭ ئەھۋالى ئوخشاش . ئىككىنچىدىن ، A بىلەن B دىكى ھەر بىر 100 ئىشچى يىلىغا 5000 فوند ستېرلىك ئىش ھەققى ئالىدۇ (ئىككىسىنى قوشقاندا 10 مىڭ فوند ستېرلىك ئالىدۇ) ھەمدە جەمئىيەتتىن مۇشۇ پۇلغا باراۋەر كېلىدىغان تۇرمۇش ۋاسىتىلىرى ئالىدۇ . مۇشۇ جەھەتتىن ئېيتقاندا ، يەنى

جەمئىيەت نۇقتىسىدىن قارىغاندا ، A بىلەن B نىڭ ئەھۋالى يەنە ئوخشاش . ئىشچىلار ئىككىلا ھالەتتە ھەپتىلىك ئىش ھەققى ئالدىغان بولغاچقا ، ئۇلار جەمئىيەتتىن ھەر ھەپتىسى تۇرمۇش ۋاسىتىلىرى سېتىۋالىدۇ ، شۇڭا ، ئۇلار ھەر ھەپتىدە پۇل قىممەتداشلىرىنى ئوبوروتقا سالىدۇ . لېكىن ، پەرق شۇ يەردىن باشلىنىدۇ .

بىرىنچى ، A نىڭ ئىشچىلىرىنىڭ ئوبوروتقا سالغان مەبلەغى B نىڭ ئىشچىلىرىنىڭكىگە ئوخشامايدۇ ، ئۇلار پەقەت ئەمگەك كۈچى قىممىتىنىڭ پۇل شەكلىنىلا سالىدۇ (ئەمەلىيەتتە ئورۇنداپ بولغان ئەمگەككە چىقىم قىلىش ۋاسىتىسىدۇر) ؛ ئىش باشلىغاندىن كېيىنكى ئىككىنچى ئوبوروت مەزگىلىدىن باشلاپ ، ئۇنى ئىشچىلار ئۆزى بىرىنچى ئوبوروت مەزگىلىدە ياراتقان قىممەتكە ئىگە مەھسۇلات (= ئەمگەك كۈچى باھاسىغا قوشۇلغان قوشۇمچە قىممەت) نىڭ پۇل شەكلىدىن ئىبارەتتۇر ، ئىشچىلارنىڭ ئىككىنچى ئوبوروت مەزگىلىدىكى ئەمگەك ھەققىگە مۇشۇ قىممەتتىن چىقىم قىلىنىدۇ . لېكىن B دا ئۇنداق بولمايدۇ . ئىشچىلار ئۈچۈن ئېيتقاندا ، بۇ يەردە پۇل گەرچە ئۇنىڭ ئورۇنداپ بولغان ئەمگەككە چىقىم قىلىش ۋاسىتىسى بولسىمۇ ، لېكىن ئورۇنداپ بولغان بۇ ئەمگەك ھەققى مۇشۇ ئەمگەكنىڭ ئۆزى پۇلغا ئايلىنىپ بولغان قىممەتكە ئىگە مەھسۇلات (بۇ ئەمگەك ئۆزى ياراتقان قىممەتنىڭ پۇل شەكلى) دىن چىقىم قىلىنمايدۇ . بۇ ئەھۋال ئىككىنچى يىلدا ئاندىن كۆرۈلىدۇ ، ئۇ چاغدا ، B نىڭ ئىشچىلىرىنىڭ ھەققى ئۆزلىرى ئالدىنقى يىلى ياراتقان ۋە پۇلغا ئايلانغان مەھسۇلات قىممىتىدىن چىقىم قىلىنىدۇ .

كاپىتالنىڭ ئوبوروت مەزگىلى قانچە قىسقا بولسا ، — شۇ ئارقىلىق كاپىتالنىڭ تەكرار ئىشلەپچىقىرىش مەزگىلىدە بىر يىل

ئىچىدىكى يېڭىلىنىشى قانچە تېز بولسا ، — كاپىتالىستلار ئەسلىدە پۇل شەكلىدە ئالدىن تۆلىگەن ئۆزگىرىشچان كاپىتالنىڭ قىسمى ئىشچىلار مۇشۇ ئۆزگىرىشچان كاپىتالنى تولۇقلاش ئۈچۈن ياراتقان مەھسۇلات قىممىتى (قوشۇمچە قىممەتنىمۇ ئۆز ئىچىگە ئالىدۇ) نىڭ پۇل شەكلىگە شۇنچە تېز ئايلىنىدۇ . كاپىتالىستلارنىڭ ئۆز شەخسىي فوندىدىن ئالدىن پۇل تۆلەيدىغان ۋاقتى شۇنچە قىسقا بولىدۇ ، بەلگىلىك ئىشلەپچىقىرىش كۆلىمىگە سېلىشتۇرغاندا ، ئۇنىڭ ئالدىن تۆلىگەن كاپىتالى شۇنچە ئاز بولىدۇ ؛ قوشۇمچە قىممەت نىسبىتى بېكىتىلگەندە ، بىر يىل ئىچىدە شوراپ ئالدىغان قوشۇمچە قىممەت مىقدارىمۇ بارغانسېرى كۆپ بولىدۇ ، چۈنكى ئۇ ئىشچىلار ئۆزى ياراتقان مەھسۇلات قىممىتىنىڭ پۇل شەكلىگە ئىشچىلارنى قانچە قېتىم كۆپ سېتىۋالالسا ، ئۇنىڭ ئەمگىكى شۇنچە ئىلگىرى سۈرۈلىدۇ .

ئىشلەپچىقىرىش كۆلىمى بېكىتىلگەندە ، ئالدىن تۆلىنىدىغان ئۆزگىرىشچان پۇل كاپىتالى (ۋە بارلىق تۇراقسىز كاپىتال) نىڭ مۇتلەق مىقدارى ئوبوروت مەزگىلىنىڭ قىسقىراش نىسبىتى بويىچە ئازلاپ بارىدۇ ، يىللىق قوشۇمچە قىممەت نىسبىتى بۇ نىسبەت بويىچە يۇقىرىلاپ بارىدۇ . ئالدىن تۆلەيدىغان كاپىتالنىڭ مىقدارى بېكىتىلگەندە ، ئىشلەپچىقىرىش كۆلىمى تەكرار ئىشلەپچىقىرىش مۇددىتى قىسقارغانلىقتىن يارىتىلغان يىللىق قوشۇمچە قىممەت نىسبىتىنىڭ يۇقىرى كۆتۈرۈلۈشىگە ئەگىشىپ كېڭىيىدۇ ، شۇڭا ، قوشۇمچە قىممەت نىسبىتى بېكىتىلگەندە ، بىر ئوبوروت مەزگىلىدە يارىتىلغان قوشۇمچە قىممەتنىڭ مۇتلەق مىقدارى يىللىق قوشۇمچە قىممەت نىسبىتىنىڭ يۇقىرى كۆتۈرۈلۈشىگە ئەگىشىپ كۆپىيىدۇ . ئومۇمەن ئالغاندا ، يۇقىرىقى تەتقىقاتتىن مۇنداق يەكۈننى چىقىرىشقا بولىدۇ : ئوبوروت مەزگىلى ئوخشاش بولماي ،

ئەمگەكنىڭ ئېكسپلاتاتسىيە قىلىنىش دەرىجىسى ئوخشاش بولغاندا ، تەڭ مىقداردىكى تۇراقسىز ئىشلەپچىقىرىش كاپىتالى ۋە تەڭ مىقداردىكى ئەمگەكنى ئىلگىرى سۈرۈش ئۈچۈن ئالدىن تۆلەنگەن پۇل كاپىتالى مىقدارى زادىلا ئوخشاش بولمايدۇ .

ئىككىنچى ، — بۇ بىرىنچى پەرق بىلەن باغلىنىشلىق ، B نىڭ ئىشچىلىرى A نىڭ ئىشچىلىرىغا ئوخشاش قولىدىكى ئوبوروت ۋاستىسىگە ئايلانغان ئۆزگىرىشچان كاپىتالىنى ئۆزىگە كېرەكلىك تۇرمۇش ۋاستىلىرىنى سېتىۋېلىشقا ئىشلىتىدۇ . مەسىلەن ، ئۇ بازاردىن بۇغداي ئېلىپلا قالماي ، بەلكى يەنە پۇل شەكلىدىكى قىممەتداش نەرسە بىلەن بۇغداينىڭ ئورنىنى تولۇقلايدۇ . لېكىن ، B نىڭ ئىشچىلىرى ئۇنداق ئەمەس ، ئۇلارنىڭ چىقىم قىلغان ھەمدە بازاردىن تۇرمۇش ۋاستىلىرى ئېلىشقا ئىشلەتكەن پۇلى ئۇلار شۇ يىل ئىچىدە بازارغا سالغان مەھسۇلاتنىڭ پۇل شەكلى ئەمەس ، شۇڭا ، ئۇلار تۇرمۇش ۋاستىلىرىنى ساتقۇچىنى پۇل بىلەن تەمىنلىگىنى بىلەن ، ھېچقانداق تاۋار يەتكۈزۈپ بەرمەيدۇ ، تاۋار ساتقۇچىنىڭ قولىغا چۈشكەن پۇلغا سېتىۋالغۇدەك ئىشلەپچىقىرىش ۋاستىسىمۇ ، تۇرمۇش ۋاستىسىمۇ يەتكۈزۈپ بەرمەيدۇ ، ئەكسىچە ، A نىڭ ئىشچىلىرى شۇنداق تاۋار بىلەن تەمىنلەيدۇ . شۇنىڭ ئۈچۈن ، B ھالىتىدە ، بازاردىن ئەمگەك كۈچى ، بۇ ئەمگەك كۈچىگە كېرەكلىك تۇرمۇش ۋاستىلىرى ، B ئىشلىتىدىغان ئەمگەك ۋاستىلىرى شەكلىنىڭ تۇراقلىق كاپىتالى ۋە ئىشلەپچىقىرىش ماتېرىياللىرى ئېلىنىدۇ ، لېكىن پۇلنىڭ قىممەتلىشى ئۇلارنىڭ تولۇقلىمىسى سۈپىتىدە بازارغا سېلىنىدۇ ؛ ئەمما ، بىر يىل ئىچىدە ھەرقانداق مەھسۇلاتنى بازارغا سالماي ، بازاردىن ئېلىنغان ئىشلەپچىقىرىش كاپىتالىنىڭ ھەر خىل ماددىي ئامىللىرىنى تولۇقلايدۇ . ئەگەر بىز بىر جەمئىيەتنى كاپىتالىستىك

جەمئىيەت ئەمەس ، بەلكى كوممۇنىستىك جەمئىيەت دەپ پەرەز قىلساق ، ئۇنداقتا ، ئالدى بىلەن پۇل كاپىتالى پۈتۈنلەي يوقايدۇ ، دېمەك ، پۇل كاپىتالىدىن پەيدا بولىدىغان سودا نىقابلىرىمۇ يوقايدۇ . مەسىلىنى مۇنداق ئاددىي يىغىنچاقلاشقا بولىدۇكى ، جەمئىيەت بىر يىل ياكى بىر يىلدىن ئارتۇق ۋاقىت ئىچىدە ھېچقانداق ئىشلەپچىقىرىش ۋاستىلىرى ۋە تۇرمۇش ۋاستىلىرى بىلەن تەمىنلەيدىغان ، ھېچقانداق ئۈنۈم ياراتمايدىغان ، لېكىن پۈتۈن يىللىق ئومۇمىي ئىشلەپچىقىرىشتىن ئەمگەك ، ئىشلەپچىقىرىش ۋاستىلىرى ۋە تۇرمۇش ۋاستىلىرى ئالدىدىن تۆمۈرىيول قۇرۇلۇشىغا ئوخشاش بەزى كەسىپى تارماقلارغا ھېچقانداق زىيان تارتماي ، قانچىلىك ئەمگەك ، ئىشلەپچىقىرىش ۋاستىلىرى ۋە تۇرمۇش ۋاستىلىرى كېرەك بولىدىغانلىقىنى ئالدىن ئوبدان ھېسابلاپ قويۇشى لازىم . ئەكسىچە ، كاپىتالىستىك جەمئىيەتتە ، ئىجتىمائىي ئىدراك ھەمىشە ئىشتىن كېيىن رول ئوينايدۇ ، شۇڭا ، زور مالىمانچىلىق ئۈزلۈكسىز يۈز بېرىپ تۇرۇشى مۇمكىن ھەمدە جەزمەن شۇنداق بولىدۇ . بىر تەرەپتىن ، پۇل بازىرى بېسىمغا ئۇچرايدۇ ، پۇل بازىرىنىڭ پەسكويغا چۈشۈشى يەنە ئۆز نۆۋىتىدە مۇشۇنداق كارخانىلارنى ۋۇجۇدقا كەلتۈرىدۇ ، دېمەك ، كېيىن پۇل بازىرىغا بېسىم ئېلىپ كېلىدىغان شارائىتنى پەيدا قىلىدۇ . بۇ يەردە پۇل كاپىتالىنى ئۈزلۈكسىز كەڭ - كۆلەمدە ، ئۇزاق مۇددەت ئالدىن تۆلەشكە توغرا كەلگەچكە ، پۇل بازىرى بېسىمغا ئۇچرايدۇ . بىز سانائەت ئىگىلىرى ۋە سودىگەرلەر ئۆز كارخانىلىرىنىڭ ئىشىنى يۈرگۈزۈپ تۇرۇش ئۈچۈن زۆرۈر بولغان پۇل كاپىتالىنى تۆمۈرىيولغا ئوخشاش ھايانكەشلىك ئىشلىرىغا سېلىشى ھەمدە پۇل بازىرىدىن قەرز ئېلىش ئارقىلىق بۇ خىل پۇل كاپىتالىنى تولۇقلىشى مۇمكىنلىكىنى بىر چەتكە

قايرىپ قويۇپ تۇرايلى. — يەنە بىر تەرەپتىن، جەمئىيەت ئىدارە قىلىش ئۈچۈن تەمىنلەيدىغان ئىشلەپچىقىرىش كاپىتال بېسىمغا ئۇچرايدۇ. چۈنكى ئىشلەپچىقىرىش كاپىتالى ئامىللىرى بازاردىن ئۈزلۈكسىز ئېلىپ كېتىلىپ، ئۇلارنىڭ ئورنىنى بازارغا سېلىنغان پۇلنىڭ قىممەتتىشى باسقاچقا، چىقىم قىلىش ئىقتىدارىغا ئىگە تەلەپ ئاشىدۇ، لېكىن بۇنداق تەلەپ ھېچقانداق تەمىنلەش ئامىلى بىلەن تەمىنلىمەيدۇ. شۇڭا، تۇرمۇش ۋاسىتىلىرى ۋە ئىشلەپچىقىرىش ماتېرىياللىرىنىڭ باھاسى ئۆرلەپ كېتىدۇ. ئۇنىڭدىن باشقا، بۇ چاغدا ئالدامچىلىق ئەۋج ئېلىپ، كاپىتال كۆپلەپ يۆتكەپ كېتىلىدۇ. ھايانكەشلەر، ھۆددىگە ئالغۇچىلار، ئىنژېنېرلار، ئادۋوكاتلار بېيىپ كېتىدۇ. ئۇلار بازاردا ئىستېمال تەلپىنى ئاشۇرۇۋېتىدۇ، شۇنىڭ بىلەن بىرگە، ئىش ھەققىمۇ ئۆستۈرۈلىدۇ. يېمەكلىككە كەلسەك، يېزا ئىگىلىكىمۇ ئەلۋەتتە تەسىرگە ئۇچرايدۇ. لېكىن، بۇ يېمەكلىكلەرنى بىر يىل ئىچىدە تۇيۇقسىز كۆپەيتكىلى بولمىغاچقا، چەت ئەللەردىن كىرگۈزۈلىدىغان يېمەكلىكلەر (قەھۋە، شېكەر، ئۇزۇم ھارىقى) ۋە زىبۇزىننەت بۇيۇملىرى كۆپىيىدۇ. شۇڭا، ئىمپورت كەسىپىدە مال ئېشىپ قېلىش ۋە ھايانكەشلىك قىلىش ئەھۋالى كۆرۈلىدۇ. يەنە بىر تەرەپتىن، ئىشلەپچىقىرىش تېز ئاشقان سانائەت كارخانىلىرى (ھەقىقىي ياساش كەسىپى، كانچىلىق كەسىپى قاتارلىقلار) دا باھا ئۆرلەپ كەتكەچكە، ئىشلەپچىقىرىش كۆلىمى تۇيۇقسىز كېڭىيىپ كېتىدۇ، ئۇزۇن ئۆتمەي بۇنداق كارخانىلار ۋەيران بولىدۇ. بۇ ئەھۋال ئىشلەپچىقىرىش كۆرسىتىدۇ، نەتىجىدە نۇرغۇن يوشۇرۇن نىسپىي ئوشۇق نوپۇس، ھەتتا ئىشقا ئورۇنلىشىپ بولغان ئىشچىلارنى يېڭى سانائەت تارماقلىرىغا جەلپ قىلىدۇ. ئومۇمەن ئالغاندا، تۆمۈريولغا ئوخشاش كۆلىمى چوڭ

كارخانىلار ئەمگەك بازىرىدىن بەلگىلىك مىقداردىكى ئەمگەك كۈچىنى تارتىدۇ، بۇنداق ئەمگەك كۈچلىرى قاۋۇل ئىشچىلارنى ئىشلىتىدىغان تارماقلاردىنلا (مەسىلەن، يېزا ئىگىلىك تارماقلىرى) كېلىدۇ. ھەتتا يېڭى كارخانىلار مۇقىم ئىشلەپچىقىرىش تارماقلىرىغا ئايلانغاندىن كېيىن ھەمدە ئۇنىڭغا كېرەكلىك كۆچمە ئىشچىلار سىنىپى شەكىللەنگەندىن كېيىن، بۇنداق ئەھۋال يەنە يۈز بېرىدۇ. مەسىلەن، تۆمۈريول قۇرۇلۇشى كۆلىمى ئادەتتىكى ۋاقىتلاردىن تۇيۇقسىز كۆپەيگەندە شۇنداق بولىدۇ. بۇنداق بولغاندا، ئىش ھەققىنىڭ بىرقەدەر تۆۋەن بولۇشىغا تەسىر كۆرسىتىدىغان ئىشچىلار زاپاس قوشۇنىنىڭ بىر قىسمى ئىشقا قوبۇل قىلىنىدۇ. بۇنىڭ بىلەن ئىش ھەققى ئومۇميۈزلۈك ئاشىدۇ، ھەتتا ئەمگەك بازىرىدا ئىزچىل ھالدا ئوڭاي ئىشقا ئورۇنلىشىپ قېلىۋاتقانلارنىڭمۇ ئىش ھەققى ئاشىدۇ. بۇ ئەھۋال تاكى ۋەيران بولۇشنىڭ ئالدىنى ئالغىلى بولمىغانلىقتىن، زاپاس ئىشچىلار قوشۇنىنى ئايرىپ چىقارغانغا قەدەر، ئىش ھەققى ئەڭ تۆۋەن چەككە چۈشۈرۈلگەنگە قەدەر، ھەتتا ئۇ چەكتىن تۆۋەنلىتىلگەنگە قەدەر داۋاملىشىدۇ. (32)

ئوبوروت مەزگىلىنىڭ ئۇزۇن - قىسقىلىقى ھەققىي ئەمگەك مەزگىلىگە، يەنى بازارغا كىرىدىغان مەھسۇلاتنى تەييارلاشقا

(32) قوليازما، بۇ يەردە كېيىن شەرھىلىنىدىغان تۆۋەندىكى نىزاھات كىرگۈزۈلگەن: «كاپىتالىستىك ئىشلەپچىقىرىش ئۇسۇلىدىكى زىددىيەت: تۈۋر خېرىدارى بولغان ئىشچىلار بازار ئۈچۈن مۇھىمدۇر، لېكىن، كاپىتالىستىك جەمئىيەتنىڭ يۈزلىنىشى شۇنداقكى، ئۆز تۈۋرلىرى — ئەمگەك كۈچلىرىنى ساتقۇچىلارنىڭ باھاسى ئەڭ تۆۋەن چەككە چەكلەپ قويۇلىدۇ. — يەنە بىر زىددىيەت: كاپىتالىستىك ئىشلەپچىقىرىش زور كۈچ بىلەن كېڭەيگەن مەزگىل ئادەتتە ئىشلەپچىقىرىش ئۈسۈمچىلىقى كۆرۈلىدىغان مەزگىلدۇر؛ چۈنكى ئىشلەپچىقىرىش ئىقتىدارى ئەزەلدىن شۇ دەرىجىدە ئىشلىتىلمەيدۇ، ئۇ تېخىمۇ كۆپ قىممەت يارىتىپلا قالماي، بەلكى ئۇنى ئىشقا ئاشۇرىدۇ. تۈۋرلارنىڭ سېتىلىشى، تۈۋر كاپىتالىنىڭ يارىتىلىشى، قوشۇمچە قىممەتنىڭ يارىتىلىشى ئادەتتىكى ئىجتىمائىي ئىستېمال تەلپىنىڭ چەكلىمىسىگە ئەمەس، بەلكى كۆپ ساندىكى كىشىلەر ھەمىشە نەرات ھالەتتە تۇرغان، ئۇنىڭ ئۈستىگە ھەمىشە نەرات ھالەتتە تۇرۇشقا مەجبۇر قىلغان ئاشۇ جەمئىيەتنىڭ ئىستېمال تەلپىنىڭ چەكلىمىسىگە ئۇچرايدۇ. لېكىن، بۇ مەسىلە كېيىنكى بۆلۈمنىڭ دائىرىسىگە كىرىدۇ.»

كېتىدىغان زۆرۈر مەزگىلگە باغلىق بولغانلىقتىن ، ئۇ ئوخشىمىغان مەبلەغ سېلىنغان ماددىي ئىشلەپچىقىرىش شارائىتىنى ئاساس قىلىدۇ . بۇ شارائىت يېزا ئىگىلىكىدە كۆپرەك تەبىئىي ئىشلەپچىقىرىش شارائىتى خاراكتېرىگە ئىگە بولىدۇ ، زاۋۇتلاردا ۋە مۇتلەق كۆپ ساندىكى قازمىچىلىق كەسپىدە بولسا ئىشلەپچىقىرىش جەريانىنىڭ تەرقىقى قىلىشىغا ئەگىشىپ ئۆزگىرىپ تۇرىدۇ .

ئەمگەك مەزگىلىنىڭ ئۇزۇن - قىسقىلىقى تەمىنلەپ بېرىلگەن سان (ئادەتتە تاۋار تەرىقىسىدە بازارغا سېلىنغان مەھسۇلات مىقدارى) نى ئاساس قىلىشتىن قارىغاندا ، ئۇ ئادەت خاراكتېرىگە ئىگە بولىدۇ . لېكىن ، ئادەتتە ئىشلەپچىقىرىش كۆلىمىنى ئاساس قىلىدۇ ، شۇڭا ، ئايرىم كۆزەتكەندە ئاندىن تاسادىپىيلىققا ئىگە بولىدۇ .

ئاخىرى ، ئوبوروت مەزگىلىنىڭ ئۇزۇن - قىسقىلىقى مۇئامىلە مەزگىلىنىڭ ئۇزۇن - قىسقىلىقىغا باغلىق بولۇشىدىن قارىغاندا ، ئۇ قىسمەن ھالدا تۆۋەندىكى ئەھۋاللارنىڭ چەكلىمىسىگە ئۇچرايدۇ : بازار ئەھۋالىنىڭ ئۆزگىرىپ تۇرۇشى ، سېتىشنىڭ قىيىنلىق دەرىجىسى ، شۇنىڭدەك بۇ سەۋەبتىن كېلىپ چىققان مەھسۇلاتنىڭ بىر قىسمىنى يېقىنراق ياكى يىراقراق بازارغا سېلىشنىڭ زۆرۈرلۈكى . تەلەپ مىقدارىنى بىر چەتكە قايرىپ قويساق ، بۇ يەردە باھا ھەرىكىتى ئاساسلىق رول ئوينايدۇ ، چۈنكى باھا تۆۋەنلىگەندە ، سېتىش مەقسەتلىك ھالدا چەكلىمىگە ئۇچرايدۇ ، لېكىن ئىشلەپچىقىرىش داۋاملىشىۋېرىدۇ ؛ ئەكسىچە ، باھا يۇقىرىلىغاندا ، ئىشلەپچىقىرىش ۋە سېتىش تەڭ قەدەمدە ئىلگىرىلەيدۇ ياكى سېتىش ئالدىن ئېلىپ بېرىلىدۇ . لېكىن ، ئىشلەپچىقىرىش ئورنى بىلەن سېتىش بازىرىنىڭ ئەمەلىي

ئارىلىقىنى جەزمەن ھەقىقىي ماددىي ئاساس قىلىش لازىم . مەسىلەن ، ئەنگىلىيىنىڭ پاختا توقۇمىچىلىق مەھسۇلاتلىرى ياكى ئىگىرىلگەن يېپى ھىندىستانغا سېتىلغاندا ، ئېكسپورت سودىگىرى پۇلنى ئەنگىلىيىنىڭ پاختا توقۇمىچىلىق فابرىكىسى خوجايىنىغا تۆلىدى دەپ پەرەز قىلايلى (ئېكسپورت سودىگىرى پۇل بازىرىنىڭ ئەھۋالى ياخشى بولغاندىلا ، ئۇ شۇنداق قىلىشنى خالايدۇ . لېكىن ئەگەر فابرىكا خوجايىنى پۇل كاپىتالىنىڭ ئورنىنى قەرز پۇل ئارقىلىق تولۇقلايدىغان بولسا ، ئىش ئوڭىدىن كەلمەيدۇ) . ئېكسپورت سودىگىرى كېيىن مەھسۇلاتلىرىنى ھىندىستان بازىرىدا ساتقاندا ، ئۇنىڭ ئالدىن تۆلەنگەن كاپىتالى ھىندىستان بازىرىدىن قايتىپ ئۇنىڭ قولىغا كىرىدۇ . كاپىتال قولىغا قايتىپ كېلىشتىن ئىلگىرى ، ئىش ئەمگەك مەزگىلى ئۇزارغان ئەھۋالدا ، ئىشلەپچىقىرىشنى ئىلگىرىكى كۆلەم بويىچە داۋاملاشتۇرۇش ئۈچۈن ، يېڭى پۇل كاپىتالى ئالدىن تۆلەنگەنگە ئوخشاش بولىدۇ . فابرىكا خوجايىنىنىڭ ئىشچىلارغا بېرىدىغان ھەققى ۋە تۇراقسىز كاپىتالىنىڭ باشقا ئامىللىرىنى يېڭىلايدىغان پۇل كاپىتالى ئۇ ئىشلەپچىقارغان يېپىنىڭ پۇل شەكلى ئەمەس . بۇ يېپىنىڭ قىممىتى پۇل ياكى مەھسۇلات شەكلىدە ئەنگىلىيىگە قايتىپ كەلگەندىلا ، ئەھۋال شۇنداق بولىدۇ . بۇ پۇل كاپىتالى يۇقىرىدا ئېيتىلغانغا ئوخشاش قوشۇپ بېرىلگەن پۇل كاپىتالىدۇر . بۇ يەردىكى پەرق شۇكى ، قوشۇپ بېرىلىدىغان پۇل كاپىتالىنى فابرىكا خوجايىنى ئەمەس ، بەلكى سودىگەر ئالدىن تۆلەيدۇ ، ئۇنىڭ ئۈستىگە سودىگەرمۇ قەرز پۇلغا تايىنىپ بۇنداق پۇل كاپىتالىنى قوشۇپ بېرىشى مۇمكىن . ئوخشاشلا ، بۇ پۇل بازارغا سېلىنىشتىن ئىلگىرى ياكى سېلىنىش بىلەن تەڭ ئەنگىلىيە بازىرىغا كىشىلەر شۇ پۇلغا سېتىۋالىدىغان ھەمدە ئىشلەپچىقىرىشتا ئىستېمال

قىلىنىدىغان ياكى شەخسلەر ئىستېمال قىلىدىغان مەھسۇلاتنى كۆپەيتىپ سالمايدۇ. شۇڭا، ئەگەر بۇنداق ھالەت ئۇزاق داۋاملاشسا، كۆلىمى بىرقەدەر چوڭ بولسا، چوقۇم يۇقىرىدا ئېيتىلغان ئەمگەك مەزگىلىنىڭ ئۇزارتىلغىنىغا ئوخشاش ئاقىۋەت كېلىپ چىقىدۇ.

ھالبۇكى، يىپ ھىندىستاندا نېسىگە سېتىلىشى مۇمكىن. شۇنىڭ بىلەن ھىندىستاندا نېسىگە سېتىلغان مەھسۇلات قايتۇرما مال سۈپىتىدە ئەنگىلىيەگە قايتۇرۇپ كېلىنىدۇ ياكى شۇنىڭ پۇلىغا باراۋەر كېلىدىغان پېرېۋوت چېكى ئەنگىلىيەگە ئەۋەتىپ بېرىلىدۇ. بۇنداق ھالەت داۋاملىشىۋەرسە، ھىندىستاننىڭ پۇل بازىرىغا بىر خىل بېسىم ئېلىپ كېلىشى، ئەنگىلىيىگەمۇ تەسىر قىلىپ، ئۇ يەردە كىرىزىس پەيدا قىلىشى مۇمكىن. بۇنداق كىرىزىس ھىندىستانغا قىممەتلىك مېتال چىقىرىلغان ئەھۋالدىمۇ ھىندىستاندا يېڭى كىرىزىس پەيدا قىلىدۇ، چۈنكى ھىندىستاننىڭ بانكىسىدىن قەرز ئالغان ئەنگىلىيە شىركەتلىرى ۋە ئۇلارنىڭ ھىندىستاندىكى شۆبە شىركەتلىرى ۋەيران بولىدۇ. شۇڭا، سودىدا تەتۈر بالانس بولۇۋاتقان بازاردىمۇ، ئوڭ بالانس بولۇۋاتقان بازاردىمۇ بىرلا ۋاقىتتا كىرىزىس كۆرۈلىدۇ. بۇنداق ئەھۋال تېخىمۇ مۇرەككەپلىشىدۇ. مەسىلەن، ئەنگىلىيە كۈمۈش - يامبۇلارنى ھىندىستانغا ئەۋەتىدۇ، لېكىن ھىندىستاندىكى ئەنگىلىيەلىك قەرز ئىگىلىرى ھىندىستاندا قەرز سۈيلىەيدۇ، شۇنىڭ بىلەن ئۇزۇن ئۆتمەي ھىندىستان كۈمۈش - يامبۇلارنى ئەنگىلىيەگە ئەۋەتىپ بېرىدۇ.

ھىندىستاننىڭ ئېكسپورت ۋە ئىمپورت سودىسىغا كەلسەك، گەرچە ئىمپورت سودىسى (پاختىنىڭ باھاسى ئۆسۈپ كېتىشكە ئوخشاش پەۋقۇلئاددە ئەھۋالنى ھېسابقا ئالمىغاندا) نىڭ كۆلىمى

ئېكسپورت سودىسىنىڭ كۆلىمى تەرىپىدىن بەلگىلەنسىمۇ ھەمدە ئۇنىڭ تەسىرىگە ئۇچرىسىمۇ، ئىككىسى ئاساسەن تەڭ بولۇشى مۇمكىن. ئەنگىلىيە بىلەن ھىندىستاننىڭ سودا پەرقى قارماققا تەڭپۇڭ كۆرۈنىدۇ ياكى بۇ تەرەپكە ياكى ئۇ تەرەپكە سەل - پەل ئېغىپ تۇرۇشى مۇمكىن. لېكىن، ئەنگىلىيەدە كىرىزىس يۈز بەرگەن ھامان، سېتىلماي قالغان پاختا توقۇمىچىلىق بۇيۇملىرى ھىندىستاندا دۆۋىلىنىپ يانتانلىقنى كۆرۈۋالغىلى بولىدۇ (دېمەك تاۋار كاپىتالى پۇل كاپىتالىغا ئايلانمىغان، يەنى ئىشلەپچىقىرىش ئوشۇقچىلىقى كۆرۈلگەن)؛ يەنە بىر تەرەپتىن، ئەنگىلىيەدە ھىندىستاننىڭ مەھسۇلاتلىرى سېتىلماي زاپاس دۆۋىلىنىپ تۇرغاننىڭ ئۈستىگە، سېتىلىپ بولغان، ئىستېمال قىلىنىپ بولغان كۆپىنچە ماللارنىڭ پۇلى قىلچە نەقلەشمەنلىكىنى كۆرۈۋالغىلى بولىدۇ. شۇڭا، پۇل بازىرىدا كىرىزىس بولۇپ كۆرۈنگەن نەرسە، ئەمەلىيەتتە ئىشلەپچىقىرىش جەريانى ۋە تەكرار ئىشلەپچىقىرىش جەريانىدىكى نورمالسىزلىقنىلا ئىپادىلەيدۇ.

ئۇچىنچى، ئىشلىتىلگەن تۇراقسىز كاپىتالغا كەلسەك (ئۆزگىرىشچان تۇراقسىز كاپىتال ۋە ئۆزگەرمەس تۇراقسىز كاپىتال)، ئەمگەك ۋاقتىنىڭ ئۇزۇن - قىسقىلىقى تۈپەيلىدىن ئوبوروت ۋاقتىنىڭ ئۇزۇن - قىسقىلىقى كېلىپ چىقىپ، مۇنداق پەرق پەيدا بولىدۇ: بىر يىل ئىچىدە كۆپ قېتىم ئوبوروت بولىدىغان ھالەتتە، ئۆزگىرىشچان تۇراقسىز كاپىتال ياكى ئۆزگەرمەس تۇراقسىز كاپىتالنىڭ بىر ئامىلىنى شۇنىڭ مەھسۇلاتى تەمىنلەيدۇ، مەسىلەن، كۆمۈر ئىشلەپچىقىرىشى، كىيىم - كېچەك كەسپى قاتارلىقلار. كۆپ قېتىم ئوبوروت بولمايدىغان ھالەتتە ئىش ئۇنداق بولمايدۇ، ھېچبولمىغاندا بىر يىلغىچە ئۇنداق بولمايدۇ.

17 - باب قوشۇمچە قىممەتنىڭ ئوبوروتى

يۇقىرىقىلاردىن شۇنى بىلدۈرگەن، بىر يىل ئىچىدە ئىشلەپچىقىرىلغان قوشۇمچە قىممەت مىقدارى تەڭ بولغان تەقدىردىمۇ، ئوبوروت مەزگىلىدىكى پەرق تۈپەيلىدىنمۇ قوشۇمچە قىممەت نىسبىتىدە پەرق بولىدۇ.

لېكىن، قوشۇمچە قىممەتنىڭ كاپىتاللىشى، جۇغلنىشىدىمۇ مۇقەررەر پەرق بولىدۇ. شۇڭا، قوشۇمچە قىممەت نىسبىتى ئۆزگەرمىگەن ھالەتتە، بىر يىل ئىچىدە ئىشلەپچىقىرىلغان قوشۇمچە قىممەت مىقدارىدىمۇ مۇقەررەر پەرق بولىدۇ.

ئالدى بىلەن شۇنى كۆرسىتىپ ئۆتۈشىمىز كېرەككى، كاپىتال A نىڭ (ئالدىنقى باپتىكى مىسال ئىشلىتىلدى) دائىم دەۋرىيلىك كىرىمى بولىدۇ، شۇڭا، كارخانىلار دەسلەپكى ئاشۇ ئوبوروت مەزگىلىنى ھېسابقا ئالمىغاندا، ئۆزىنىڭ بىر يىل ئىچىدىكى ئىستېمالىنى ئۆز فوندىدىن ئالدىن تۆلىمەستىن، بەلكى قوشۇمچە قىممەت ئىشلەپچىقىرىشقا تايىنىپ تولۇقلايدۇ. ئەكسىچە، B ھالىتىدىكى ئەھۋالدا، ئۆز فوندىدىن ئالدىن تۆلەيدۇ. گەرچە B نىڭ ئوخشاش مەزگىلدە ئىشلەپچىقىرىلغان قوشۇمچە قىممىتى A نىڭكى بىلەن ئوخشاش بولسىمۇ، لېكىن، بۇ قوشۇمچە قىممەت تېخى ئىشقا ئاشمىغان بولىدۇ، شۇنىڭ ئۈچۈن، ئۇنى ھەم شەخسلەر ئىستېمالغا ئىشلىتىشكە بولمايدۇ، ھەم ئىشلەپچىقىرىش

ئىستېمالغا ئىشلىتىشكە بولمايدۇ. شەخسلەر ئىستېمالدىن جەزمەن ئېيتقاندا، قوشۇمچە قىممەت يارىتىلغاندا تولۇقلىنىدۇ، بۇ جەھەتتىكى فوندى ئالدىن تۆلىنىشى كېرەك.

تۈرگە ئايرىغىلى بولمايدىغان ئىشلەپچىقىرىش كاپىتالى تۇراقلىق كاپىتالنى رېمونت قىلىشقا كېرەكلىك ئۈستىلىمە كاپىتال دەپ قارىلىپ، ئۇنىڭغا يېڭى چۈشەنچە بېرىشكە بولىدۇ.

A ئۈچۈن ئېلىپ ئېيتقاندا، بۇ قىسىم كاپىتالنىڭ ھەممىسى ياكى كۆپ قىسمى ئىشلەپچىقىرىش باشلانغاندا ئالدىن تۆلەنمەيدۇ. ئۇنى كاپىتالىستلارنىڭ ئىگىلەپ تۇرۇشى ھاجەتسىز، ھەتتا ئۇ بولمىسىمۇ بولىدۇ. ئۇ قوشۇمچە قىممەت ئارقىلىق بىۋاسىتە كاپىتالغا ئايلىنىدۇ، يەنى بىۋاسىتە كاپىتال سۈپىتىدە ئىشلىتىلىدۇ ھەم كارخانىدىن ھاسىل بولىدۇ. قوشۇمچە قىممەتنىڭ بىر يىل ئىچىدە مەزگىللىك ئىشلەپچىقىرىلغان، ھەم مەزگىللىك ئىشقا ئاشقان قىسمىنى رېمونت قىلىش قاتارلىق زۆرۈر چىقىملارغا ئىشلىتىشكە بولىدۇ. شۇنىڭ ئۈچۈن، ئەسلىدىكى كۆلەم بويىچە باشقۇرۇلۇۋاتقان كارخانىلارغا كېرەكلىك بىر قىسىم كاپىتالنى، كارخانىلار تىجارەت داۋامىدا، بىر قىسىم قوشۇمچە كاپىتالنى كاپىتاللاشتۇرۇش ئارقىلىق ۋۇجۇدقا كەلتۈرىدۇ. كاپىتالىست B ئۈچۈن ئۇنداق بولمايدۇ. ئۇنىڭ ئۈچۈن ئېلىپ ئېيتقاندا، يۇقىرىدا ئېيتىلغان كاپىتال قىسمى دەسلەپتە ئالدىن تۆلەنگەن كاپىتال قىسمىدىن ئىبارەت بولىدۇ. A ۋە B دىن ئىبارەت ئىككى ھالەتتە، كاپىتالىستلارنىڭ ھېسابات دەپتىرىدە بۇ قىسىم كاپىتال ئالدىن تۆلەنگەن كاپىتال سۈپىتىدە كۆرۈلىدۇ. ئۇ دېمىسىمۇ ئالدىن تۆلەنگەن كاپىتالدىن، چۈنكى بىزنىڭ پەرىزىمىز بويىچە بولغاندا، ئۇ بەلگىلىك كۆلەم بويىچە باشقۇرۇلىدىغان كارخانىلارغا كېرەكلىك بولغان بىر قىسىم

ئىشلەپچىقىرىش كاپىتالىدىن ئىبارەت . لېكىن ، ئۇنى قايسى فوندىدىن ئالدىن تۆلەشتە پەرق ناھايىتى چوڭ . B ئۈچۈن ئېيتقاندا ، ئۇ ئەمەلىيەتتە ئەسلىدە ئالدىن تۆلەنگەن كاپىتال ياكى قولدا بار كاپىتالنىڭ بىر قىسمىدۇر . A ئۈچۈن ئېيتقاندا ، ئۇ كاپىتال سۈپىتىدە ئىشلىتىلگەن قوشۇمچە قىممەتنىڭ بىر قىسمىدۇر . كېيىنكى ئەھۋال بىزگە شۇنى ئۇقتۇرىدۇكى ، يالغۇز جۇغلانغان كاپىتاللا ئەمەس ، ھەتتا دەسلەپ ئالدىن تۆلەنگەن بىر قىسىم كاپىتالنىمۇ كاپىتاللاشقان قوشۇمچە قىممەت دېيىشكە بولىدۇ .

ناۋادا كرىدېت ئىشلىرى راۋاجلىنىپ كەتسە ، دەسلەپ ئالدىن تۆلەنگەن كاپىتال بىلەن كاپىتاللاشقان قوشۇمچە قىممەتنىڭ مۇناسىۋىتى تېخىمۇ مۇرەككەپلىشىپ كېتىدۇ . مەسىلەن ، A بانكىر C دىن كارخانا قۇرۇشقا ياكى كارخانىنى بىر يىل ماڭدۇرۇشقا كېرەكلىك بىر قىسىم ئىشلەپچىقىرىش كاپىتالىنى قەرز ئالىدۇ . ئۇنىڭدا كارخانىنى يۈرگۈزىدىغان يېتەرلىك كاپىتال بولمىغاچقا ، بانكىر C ئۇنىڭغا بەلگىلىك پۇلنى قەرز بېرىپ تۇرىدۇ ، بانكىر C نىڭ بېرىپ تۇرغان پۇلى پەقەت كەسىپ ئىگىلىرى D ، E ، F قاتارلىقلارنىڭ بانكىغا ئامانەت قويغان پۇلىنىڭ قوشۇمچە قىممىتىدىن ئىبارەت . A نىڭ كۆز قارىشىدىن قارىغاندا ، بۇ تېخى جۇغلانغان كاپىتال ئەمەس . لېكىن ، D ، E ، F قاتارلىقلار ئۈچۈن ئېيتقاندا ، A ئەمەلىيەتتە ئۇلارنىڭ قولىدىكى قوشۇمچە قىممەتنى كاپىتاللاشتۇرغان ۋاكالىتچى خالاس . بىز بىرىنچى كىتابنىڭ 22 - بابىدا كۆرۈپ ئۆتكەندەك ، جۇغلانما ، قوشۇمچە قىممەتنىڭ كاپىتالغا ئايلىنىشى قاتارلىقلار ئەمەلىي مەزمۇندىن ئېيتقاندا ، كۆلىمى كېڭەيتىلگەن تەكرار ئىشلەپچىقىرىش جەريانىدۇر ، مەيلى بۇنداق كېڭەيتىش تاشقى

ئامىل جەھەتتە كونا زاۋۇتلارغا يېڭى زاۋۇت قوشۇش بولۇپ ئىپادىلەنسۇن ياكى ئىچكى ئامىل جەھەتتە ئەسلىدىكى ئىشلەپچىقىرىش كۆلىمىنى كېڭەيتىش بولۇپ ئىپادىلەنسۇن ، بەربىر كۆلىمى كېڭەيتىلگەن تەكرار ئىشلەپچىقىرىش جەريانى بولۇپ ھېسابلىنىدۇ .

ئىشلەپچىقىرىش كۆلىمىنى ئاز - ئازدىن كېڭەيتىشكە بولىدۇ ، مەسىلەن ، بىر قىسىم قوشۇمچە قىممەتنى ئىشلارنى ياخشىلاشقا ئىشلىتىش كېرەك ، بۇ ئارقىلىق ياكى ئەمگەككە ئىشلىتىلىدىغان ئىشلەپچىقىرىش كۈچلىرىنى ئاشۇرغىلى بولىدۇ ، ياكى شۇنىڭ بىلەن بىللە ئەمگەككە بولغان ئېكسپىلاتاتسىيە كۈچىيىدۇ ، ياكى بولمىسا ئىش كۈنى قانۇن چەكلىمىسىگە ئۇچرىمايدىغان جايلاردا ، تۇراقسىز كاپىتال (ئىشلەپچىقىرىش ماتېرىيالى ۋە ئىش ھەققى ئۈچۈن) قوشۇپ بېرىلسىلا ، ئىشلەپچىقىرىش كۆلىمىنى كېڭەيتكىلى بولىدۇ ، تۇراقلىق كاپىتالنى كۆپەيتىش ھاجەتسىز ؛ مۇشۇنداق بولغاندا ، تۇراقلىق كاپىتالنىڭ كۈندىلىك ئىشلىتىلىش ۋاقتى ئۇزىراپ ، ئۇنىڭ ئوبوروت مەزگىلى نىسبەتەن قىسقىرايدۇ . ياكى بازار ئەھۋالى ياخشى بولغاندا ، كاپىتاللاشقان قوشۇمچە قىممەت بولغاندىن كېيىن ، خام ماتېرىيال جەھەتتە ھايانكەشلىك قىلىشقا ، دەسلەپكى ئالدىن تۆلىگەن كاپىتالغا تايىنىپ قىلغىلى بولمايدىغان ئىشلارنى قىلىشقا ئىمكانىيەت تۇغۇلىدۇ .

لېكىن ، شۇ نەرسە ئېنىقكى ، ئوبوروت مەزگىلى ئۇزىراپ ، بىر يىل ئىچىدە كۆپلەپ قوشۇمچە قىممەت يارىتىلىدىغان جايلاردا شۇنداق مەزگىل كۆرۈلىدۇكى ، بۇ چاغدا ھەم ئىش كۈنىنى ئۇزارتقىلى بولمايدۇ ، ھەم ئايرىم ئىسلاھلارنى يولغا قويغىلى بولمايدۇ ؛ يەنە بىر تەرەپتىن ، پۈتكۈل كارخانىنىڭ كۆلىمىنى مەلۇم ۋە چەكلىك دائىرە ئىچىدە نىسبەت بويىچە كېڭەيتكىلى

بولدۇ . بۇ بىر قىسىم جاي كارخانىنىڭ پۈتكۈل ئۆسكۈنىلىرىنى ، مەسىلەن ، ئىمارەتلىرىنى كۆپەيتىشكە توغرا كېلىدىغان ، بىر قىسىم تېرىقچىلىق قىلىدىغان يەرلەر ، مەسىلەن ، يېزا ئىگىلىك كۆلىمىنى كېڭەيتىشكە توغرا كېلىدىغان جايلاردۇر ؛ ئۇنىڭدىن باشقا ، كاپىتالنى زور مىقداردا كۆپەيتىش كېرەك ، كۆپەيتىلىدىغان بۇ كاپىتالغا قوشۇمچە قىممەتنى كۆپلەپ جۇغلاش ئارقىلىق ئېرىشكىلى بولىدۇ .

شۇنىڭ ئۈچۈن ، ئەمەلىي جۇغلانما ياكى قوشۇمچە قىممەتنى ئىشلەپچىقىرىش كاپىتالغا (ئۇنىڭغا ماس كېلىدىغان كۆلەم كېڭەيتىدىغان تەكرار ئىشلەپچىقىرىشقا) ئايلاندۇرغاندىن سىرت ، پۇل جۇغلاش ، يەنى بىر قىسىم قوشۇمچە قىممەتنى يوشۇرۇن پۇل كاپىتالى قىلىپ يىغىپ قويۇش كېرەك ، بۇ بىر قىسىم پۇل كاپىتالى كېيىن مەلۇم سانغا يەتكەندە ، ئاندىن ئۈستىلىمە ھەرىكەتچان كاپىتال سۈپىتىدە فۇنكسىيىسىنى ئادا قىلىدۇ .

يەككە كاپىتالىستلارنىڭ كۆز قارىشىدىن قارىغاندا ، ئەھۋال شۇنداق بولىدۇ . لېكىن ، كاپىتالىستىك ئىشلەپچىقىرىشنىڭ تەرەققىي قىلىشىغا ئەگىشىپ ، كرىدىت تۈزۈمىمۇ شۇنىڭ بىلەن تەڭ تەرەققىي قىلىدۇ . كاپىتالىستلار ئۆز كارخانىسىدا ئىشلىتەلمەيدىغان پۇل كاپىتالىنى باشقا كاپىتالىست ئىشلىتىپ ، ئۇنىڭ ئۈچۈن ئۆسۈم تۆلەيدۇ . ئۇنىڭ ئۈچۈن ئېيتقاندا ، بۇ خىل پۇل كاپىتالى پەۋقۇلئاددە مەنىدىكى پۇل كاپىتالى ، يەنى ئىشلەپچىقىرىش كاپىتالىغا ئوخشمايدىغان كاپىتال سۈپىتىدە ئۆز فۇنكسىيىسىنى ئادا قىلىدۇ . لېكىن ، باشقىلارنىڭ قولىدا كاپىتالىلىق رول ئوينايدۇ . ناھايىتى روشەنكى ، قوشۇمچە قىممەتنىڭ يارىتىلىشى تېخىمۇ مۇرەككەپلەشكەن ، قوشۇمچە قىممەت يارىتىش كۆلىمى كېڭەيگەندە ، يېڭى پۇل كاپىتالى ، يەنى

كاپىتال پۇلىنىڭ پۇل بازىرىغا سېلىنىش نىسبىتىمۇ ئېشىپ بارىدۇ ، ھېچبولمىغاندا زور بىر قىسىم يېڭىۋاشتىن قوبۇل قىلىنىپ ئىشلەپچىقىرىشنى كېڭەيتىشكە ئىشلىتىلىدۇ .

بۇنداق ئۈستىلىمە يوشۇرۇن پۇل كاپىتالىنى قوللىنىشتىكى ئەڭ ئاددىي شەكىل — پۇل ساقلاش شەكلىدۇر . خەزىنىدىكى بۇ پۇل قىممەتلىك مېتال ئىشلەپچىقىرىدىغان دۆلەتلەر بىلەن بىۋاسىتە ياكى ۋاسىتىلىك ئالماشتۇرۇش ئېلىپ بارغاندا ئېرىشكەن ئۈستىلىمە ئالتۇن ياكى كۈمۈش بولۇشى مۇمكىن ، مۇشۇنداق ئۈسۈل ئارقىلىقلا ، بىر دۆلەتنىڭ خەزىنىدىكى پۇلى مۇتلەق كۆپىيىدۇ . يەنە بىر تەرەپتىن ، خەزىنىدىكى بۇ پۇل ئېھتىمال — كۆپىنچە ئەھۋاللاردا — مەملىكەت ئىچىدىكى ئوبوروتتىن چىقىرىۋېلىنغان ، ئايرىم كاپىتالىستلارنىڭ قولىدا خەزىنە پۇلغا ئايلانغان پۇل بولۇشى مۇمكىن . بۇ يوشۇرۇن پۇل كاپىتالى يەنە قىممەت بەلگىسى بولۇشىمۇ مۇمكىن ، — بۇ يەردە بىز كرىدىت پۇلىنى بىر چەتكە قايرىپ تۇرايلى ، — ياكى قانۇنىي ھۆججەتلەردە ئېتىراپ قىلىنغان كاپىتالىستلارنىڭ ئۈچىنچى شەخستىن ئېلىش ھوقۇقى (قانۇنلۇق گۇۋاھنامە) بولۇشى مۇمكىن . بۇنداق ھالدا ، بۇنداق ئۈستىلىمە پۇل كاپىتالى مەيلى قايسى شەكىلدە مەۋجۇت بولسۇن ، ئۇ كەلگۈسىدىكى كاپىتال بولسلا ، ئۇ كاپىتالىستلارنىڭ جەمئىيەتنىڭ كەلگۈسىدىكى ئۈستىلىمە يىللىق ئىشلەپچىقىرىشىغا خاس ئۈستىلىمە ۋە زاپاس قويۇپ قويغان قانۇنلۇق گۇۋاھنامىسىدۇر .

«ئەمەلىي جۇغلانغان بايلىقنىڭ ئومۇمىي مىقدارىغا سان جەھەتتىن قارايدىغان بولساق ... ئۇنى ئۇنىڭغا تەۋە بولغان ئىجتىمائىي ئىشلەپچىقىرىش كۈچلىرى بىلەن سېلىشتۇرغاندا ، بۇنداق جەمئىيەتنىڭ مەدەنىيلىك دەرىجىسى قانداق بولۇشتىن قەتئىينەزەر ،

تولسىمۇ ئازلىق قىلدۇ؛ ھەتتا بۇ جەمئىيەتنىڭ بىر قانچە يىللىق ئەمەلىي ئىستېمالغا سېلىشتۇرغاندىمۇ شۇنداق، شۇڭا، قانۇن چىقارغۇچىلار ۋە سىياسىي ئىقتىسادشۇناسلار ئاساسلىق دىققەت - ئېتىبارنى ئىلگىرىكىگە ئوخشاش ئادەمنىڭ دىققىتىنى تارتىدىغان ئوقۇل جۇغلانغان بايلىققا قاراتماستىن، بەلكى ئىشلەپچىقىرىش كۈچلىرىگە ۋە ئۇلارنىڭ كەلگۈسى ئەركىن تەرەققىياتىغا قارىتىشى كېرەك. ئاتالمىش جۇغلانغان بايلىقنىڭ زور بىر قىسمى نام جەھەتتىكى بايلىق بولۇپ، پاراخوت، ئۆي، پاختا توقۇلما بۇيۇملىرى، تۇپراق ياخشىلاش ئەسلىھەلىرىگە ئوخشاش ئەمەلىي نەرسە بولماستىن، بەلكى قانۇنلۇق گۇۋاھنامە، جەمئىيەتنىڭ كەلگۈسىدىكى يىللىق ئىشلەپچىقىرىش كۈچلىرىگە ئېرىشىش ھوقۇقى، يەنى خەتەرلىك تەدبىر ۋە تۈزۈم ئاستىدا ۋۇجۇدقا كەلگەن ھەمدە مەڭگۈلەشكەن قانۇنلۇق گۇۋاھنامىدۇر ... بۇ نەرسىلەر (ماددىي نەرسىلەرنىڭ جۇغلانمىسى ياكى ئەمەلىي بايلىق) پەقەت ۋاسىتە قىلىنىپ، ئۇنىڭغا ئىگىدارلىق قىلغۇچىلار جەمئىيەتنىڭ كەلگۈسىدىكى ئىشلەپچىقىرىش كۈچلىرى يارىتىدىغان بايلىقنى ئىگىلەيدۇ، لېكىن، تەقسىماتنىڭ تەبىئىي قانۇنىيىتى تۈپەيلىدىن، ئۇلار ھېچقانداق زورلۇق ئىشلەتمەيلا، بۇنداق ۋاسىتىدىن پايدىلىنالمىدىغان بولۇپ قالىدۇ. ئەگەر ھەمكارلىق ئەمگەكتىن پايدىلانسا، ئۇلار نەچچە يىلغا قالمايلا بۇنداق ۋاسىتىدىن پايدىلىنالمىدۇ. «ۋىليام تومپسون» (بايلىق تەقسىملىش قانۇنىسى ھەققىدىكى تەتقىقات) 1850 - يىل لوندون نەشرى، 453 - بەت. — بۇ كىتاب (1824 - يىلى تۇنجى نەشر قىلىنغان)

«جەمئىيەتنىڭ ئەمەلىي جۇغلانمىسىنى ئىنسانىيەتنىڭ ئىشلەپچىقىرىش كۈچلىرىگە، ھەتتا بىر ئەۋلادنىڭ بىرنەچچە يىل ئىچىدىكى كۈندىلىك ئىستېمالغا سېلىشتۇرغاندا، مەيلى مىقدار جەھەتتە بولسۇن ياكى رول ئويناش جەھەتتە بولسۇن، ئىنتايىن ئاز نىسبەتنى ئىگىلەيدۇ. كىشىلەر بۇ نۇقتىغا دىققەت قىلىپ كەتمەيدۇ، كۆپ ساندىكى كىشىلەر بۇ نۇقتىنى ئويلاپمۇ قويمىدۇ. سەۋەب ناھايىتى ئېنىق، لېكىن، تەسىرى ئىنتايىن زىيانلىق. ھەر يىلى سەرب قىلىنغان بايلىق ئىشلىتىلىش بىلەن تەڭ يوقاپ كېتىدۇ؛ ئۇ كۆز ئالدىمىزدا ۋاقىتنىچە پەيدا بولىدۇ، كىشىلەر ئۇنىڭدىن بەھرىمەن بولغاندا ياكى ئۇنى ئىستېمال قىلغاندىلا، كىشىلەرگە تەسىر قالدۇرىدۇ. پەقەت ئاستا - ئاستا سەرب قىلىنىپ تۈگەيدىغان ئاشۇ قىسىم بايلىق، مەسىلەن، ئۆي جابدۇقلىرى، ماشىنىلار، ئىمارەتلەر باللىق چېغىمىزدىن قېرىغانغىچە ئىنسانىيەت تىرىشچانلىق كۆرسەتكەنلىكىنىڭ مەڭگۈلۈك خاتىرىسى بولۇپ، كۆز ئالدىمىزدا نامايان بولۇپ تۇرىدۇ. جامائەت بايلىقى ئىچىدىكى مۇقىم، چىداملىق، لېكىن ئاستا - ئاستا خورايىدىغان قىسىم — يەر ۋە خام ماتېرىياللار (كىشىلەر ئۇ يەردە ئەمگەك قىلىدۇ)،

قورال - جابدۇق (كىشىلەر ئۇنىڭ بىلەن ئەمگەك قىلىدۇ)، ئىمارەت (كىشىلەر ئەمگەك قىلغاندا ئۆزىنى دالدىغا ئالىدۇ)، — بۇ بۇيۇملارغا ئىگىدارچىلىق قىلغۇچىلار بۇ بۇيۇملارنى شۇ ئەمگەكلەر تەكرار ئىشلەپچىقارغان مەھسۇلاتلارغا سېلىشتۇرغاندا يوق دېيەرلىك بولسىمۇ، ئۆزلىرىنىڭ شەخسىي مەنپەئىتىنى كۆزلەپ، جەمئىيەتتىكى ئىشلەپچىقىرىشقا قاتناشقان بارلىق ئىشچىلارنىڭ يىللىق ئىشلەپچىقىرىش كۈچىنى كونترول قىلىدۇ. بىرتانىيە بىلەن ئىرېلاندىيەنىڭ نوپۇسى 20 مىليون؛ ھەر بىر كىشىنىڭ، يەنى ئەر - ئايال، بالىلارنىڭ ئوتتۇرىچە ئىستېمال سوممىسى تەخمىنەن 20 فوند ستېرلىك كېلىدۇ. ھەر يىلى ئىستېمال قىلىنىدىغان ئەمگەك مەھسۇلاتلىرى تەخمىنەن 400 مىليون فوند ستېرلىك بولۇشى مۇمكىن. بۇ دۆلەتلەرنىڭ جۇغلانما كاپىتالىنىڭ ئومۇمىي سوممىسى مۆلچەرلىنىشىچە، 1 مىليارد 200 مىليون فوند ستېرلىكتىن ئېشىپ كەتمەيدۇ ياكى بىر يىل ئىچىدە ئىشلەپچىقىرىلغان مەھسۇلاتنىڭ ئۈچ ھەسسىسىدىن ئېشىپ كەتمەيدۇ؛ تەڭ تەقسىمات قىلغاندا، ھەر بىر كىشىگە 60 فوند ستېرلىكتىن توغرا كېلىدۇ. بىزنىڭ بۇ يەردە كۆزەتكىنىمىز، بۇ تەخمىنەن سوممىلارنىڭ توغرا مۇتلەق سانى ئەمەس، بەلكى ئۇنىڭ نىسبىتى. ھازىرقى تۇرمۇش سەۋىيىسى بويىچە بولغاندا، بۇ ئومۇمىي كاپىتالنىڭ ئۆسۈمى پۈتۈن نوپۇسنىڭ بىر يىل ئىچىدىكى ئىككى ئايلىق تۇرمۇشىنى قامدىشىغا يېتىدۇ؛ جۇغلانما كاپىتالنىڭ ئۆزى بولسا (ئەگەر ئۇنىڭغا خېرىدار تېپىلسا)، ئۇلارنىڭ ھېچ ئىش قىلمىغان ئەھۋالدا، ئۈچ يىللىق تۇرمۇشىنى قامدىشىغا يېتىدۇ؛ ئۈچ يىلدىن كېيىن، ئۇلار ئۆي - ماكاندىن، كىيىم - كېچەكتىن، ئۇزۇق - ئۇلۇكتىن مەھرۇم قىلىپ، ئاچلىقتىن ئۆلۈپ كېتىشكە مەجبۇر بولىدۇ، بولمىسا، ئۈچ يىل ئىچىدە تۇرمۇشىنى قامدىغان كىشىلەرنىڭ قۇلغا ئايلىنىشىغا توغرا كېلىدۇ. ئۈچ يىل ساغلام بىر ئەۋلادنىڭ ئۆمرىگە (مەسىلەن، 40 يىلغا) سېلىشتۇرغاندا ئوخشاش، ئەمەلىي بايلىقنىڭ مىقدارى ۋە مۇھىملىقىنى، ھەتتا ئەڭ باي دۆلەتنىڭ جۇغلانما كاپىتالىنى ئۇنىڭ ئىشلەپچىقىرىش كۈچىگە، بىر ئەۋلاد كىشىنىڭ ئىشلەپچىقىرىش كۈچىگە سېلىشتۇرغاندا، نىسبەت شۇنداق بولىدۇ؛ بىز بۇ يەردە، ئالدىنقىسىنى ئۇلارنىڭ بىخەتەرلىكى ئوخشاش بولغان، ئەقىلگە مۇۋاپىق تۈزۈم ئاستىدىكى، بولۇپمۇ ھەمكارلىق ئەمگىكىگە تايىنىپ ئىشلەپچىقىرىلدىغان نەرسىلەر بىلەن سېلىشتۇرماستىن، بەلكى ئۇلارنىڭ بۇنداق كەمتۈك، كىشىنى مەيۈسلەندۈرىدىغان، خەتەرلىك پىلان ئاستىدا نەق ئىشلەپچىقىرىلغان نەرسىلەر بىلەن سېلىشتۇردۇق ! ... بۇ يۈزەكى غايەت زور كاپىتالنى ياكى ئېنىق قىلىپ ئېيتقاندا، بۇ كاپىتالغا تايىنىپ ئېرىشىدىغان يىللىق ئەمگەك مەھسۇلاتلىرىنى ئىدارە قىلىش ھوقۇقى ۋە مۇستەقىل ئىگىلەش ھوقۇقىنى مەجبۇرىي

تەقسىملەش ھالىتىدە ساقلاپ قېلىش ھەمدە ئەبەدىيەلەشتۈرۈش ئۈچۈن، بۇ پۈتكۈل قورقۇنچلۇق مېخانىزىمى ئۇنىڭ رەزىل جىنايىتى ۋە خەتەرلىك ئازاب - ئوقۇبەتلىرى بىلەن قوشۇپ ئەبەدىيەلەشتۈرۈشكە توغرا كېلىدۇ. زۆرۈر ئېھتىياجى ئالدىن قاندۇرۇلغاندا، ھېچقانداق جۇغلانما بولمايدۇ؛ ئۇنىڭ ئۈستىگە ئىنسانلارنىڭ ئەڭ چوڭ ئارزۇسى بەھرىمەن بولۇش؛ شۇڭا، ھەرقانداق چاغدا جەمئىيەتنىڭ ئەمەلىي بايلىق مىقدارى نىسبەتەن ئېيتقاندا يوق دېيەرلىك. بۇ ئىشلەپچىقىرىش بىلەن ئىستېمالنىڭ مەڭگۈلۈك ئايلىنىشىدۇر. بۇنداق كەڭ دائىرىدىكى يىللىق ئىشلەپچىقىرىش ۋە ئىستېمال ئىچىدە، ئازغىنە ئەمەلىي جۇغلانما ھېچنېمىگە ھېساب ئەمەس؛ دەرۋەقە، كىشىلەر دىققەت - ئېتىبارىنى ئاساسلىقى غايەت زور ئىشلەپچىقىرىش كۈچىگە قاراتماستىن، بەلكى ئازغىنە جۇغلانمىغا قارىتىدۇ. ھالبۇكى، بۇ ئازغىنە جۇغلانما ئاز ساندىكى كىشىلەرنىڭ قولغا ئۆتۈپ بولغان، بىر خىل قورالغا ئايلىنىپ بولغان، كۆپ ساندىكى كىشىلەرنىڭ ئەمگىكىنى ئىگىلەپ يىلدا تەكرار ئىشلەپچىقىرىلىدىغان مەھسۇلاتقا ئايلىنىپ بولغان. شۇنىڭ ئۈچۈن، مۇشۇ ئاز ساندىكى كىشىلەر ئۈچۈن ئېلىپ ئېيتقاندا، بۇنداق قورال ئۇلارغا تولىمۇ مۇھىم بولىدۇ ... يىللىق مىللىي مەھسۇلاتنىڭ ئۈچتىن بىر قىسمى ھازىر جامائەت سېلىقى نامى بىلەن ئىشلەپچىقارغۇچىلارنىڭ قولىدىن تارتىۋېلىنىپ، ھېچقانداق قىممەتدەش بەرمەيدىغان (يەنى ئىشلەپچىقارغۇچىلارغا تەڭ قىممەتلىك ئەھمىيەتكە ئىگە ھېچقانداق نەرسە بەرمەيدىغان) كىشىلەر تەرىپىدىن باشقا ئىشلارغا ئىستېمال قىلىپ تۈگىتىلىدۇ ... كىشىلەر ھەمىشە نەزىرىنى تەئەججۈپلەنگەن ھالدا جۇغلانغان بۇ بايلىققا تىكىدۇ، بولۇپمۇ بۇ بايلىقلار ئاز ساندىكى كىشىلەرنىڭ قولىغا مەركەزلەشكەندە تېخىمۇ شۇنداق قىلىدۇ. لېكىن، ھەر يىلى ئىشلەپچىقىرىلغان نۇرغۇن بايلىق دەريادىكى توختىماي ئېقىۋاتقان سۇغا ئوخشاش ئېقىپ كىرىدۇ ھەمدە كىشىلەر ئۇنتۇپ قالغان ئىستېمال دېڭىزىدا يوقاپ كېتىدۇ. لېكىن، شۇنىسىمۇ باركى، بۇ ئەبەدىي ئىستېمال بارلىق راھەتنىڭ شەرتى بولۇپلا قالماستىن، بەلكى پۈتكۈل ئىنسانىيەتنىڭ مەۋجۇت بولۇپ تۇرۇشىدىكى شەرتتۇر. بۇ يىللىق مەھسۇلاتنىڭ مىقدارى ۋە تەقسىم قىلىنىشى ئالدى بىلەن تەتقىقاتنىڭ ئوبيېكتىغا ئايلىنىشى لازىم. ئەمەلىي جۇغلانما ئىككىنچى دەرىجىلىك ئەھمىيەتكە ئىگە؛ ئۇنىڭ ئۈستىگە، ئۇ يىللىق مەھسۇلاتنىڭ تەقسىم قىلىنىشىغا تەسىر كۆرسەتكەنلىكتىن، شۇنداق ئەھمىيەتكە ئىگە بولغان ... بۇ بەردە (تومپسون ئەسىرىدە) ئەمەلىي جۇغلانما ۋە ئۇنىڭ تەقسىم قىلىنىشىنى كۆزەتكەندە، ئۇنى ھەمىشە ئىشلەپچىقىرىش كۈچلىرى بىلەن باغلاپ، ئىشلەپچىقىرىش كۈچلىرىگە تەۋە ئورۇنغا قويغان. لېكىن باشقا بارلىق سىستېمىلار ئىشلەپچىقىرىش كۈچلىرىنى كۆزەتكەندە، ئىشلەپچىقىرىش كۈچلىرىنى جۇغلانما ۋە ھازىرقى

تەقسىمات ئۇسۇلىنىڭ ئەبەدىيلىشىشى بىلەن باغلاپ، ئىشلەپچىقىرىش كۈچلىرىنى ئۇنىڭغا تەۋە ئورۇنغا قويغان. ھازىرقى تەقسىمات ئۇسۇلىغا سېلىشتۇرغاندا، پۈتكۈل ئىنسانىيەتتە ئۈزلۈكسىز، تەكرار كۆرۈلگەن نامراتلىق ياكى گۈللىنىش ئېتىبارغا ئېلىنمايدىغان مەسىلە دەپ ھېسابلانغان. ئۇلار زوراۋانلىق، ئالدامچىلىق ۋە تەۋەككۈلچىلىكنى مەڭگۈ ساقلاپ قېلىشتىن ئېرىشكەن نەتىجىلەرگە بىخەتەرلىك دەپ نام بەرگەن. بۇنداق ساختا بىخەتەرلىكنى ساقلاش ئۈچۈن، ئىنسانىيەتنىڭ بارلىق ئىشلەپچىقىرىش كۈچلىرى شەپقەتسىز ھالدا قۇربان بولۇپ كېتىدۇ.» (يۇقىرىقى كىتاب 440 -، 443 - بەتلەر)

تەكرار ئىشلەپچىقىرىشنىڭ ئەسلىدىكى كۆلەم بويىچە ئېلىپ بېرىلىشىغا توسقۇنلۇق قىلىدىغان كاشىلىلارنى بىر چەتكە قويۇپ تۇرساق، تەكرار ئىشلەپچىقىرىشتا ئۆۋەندىكىدەك ئىككى خىل نورمال ئەھۋال بولىدۇ :

ياكى تەكرار ئىشلەپچىقىرىش ئەسلىدىكى كۆلەم بويىچە ئېلىپ بېرىلىدۇ ؛

ياكى قوشۇمچە قىممەت كاپىتاللىشىدۇ ، يەنى جۇغلاندى .

I . ئاددىي تەكرار ئىشلەپچىقىرىش

ئاددىي تەكرار ئىشلەپچىقىرىش ھالىتىدە ، ھەر يىلى ياكى بىر يىل ئىچىدىكى كۆپ قېتىملىق ئوبوروت داۋامىدا دەۋرلىك ئىشلەپچىقىرىلغان ۋە يارىتىلغان قوشۇمچە قىممەتنى ئۇنىڭغا ئىگىدارلىق قىلغۇچى كاپىتالىستلار ئىستېمال قىلىپ تۈگىتىدۇ ، دېمەك ئۈنۈمسىز ئىستېمال قىلىپ تۈگىتىدۇ .

مەھسۇلات قىممىتىنىڭ بىر قىسمى قوشۇمچە قىممەتتىن تەركىب تاپىدۇ ، قالغان قىسمى مەھسۇلات قىممىتى ئىچىدىكى تەكرار ئىشلەپچىقىرىلىدىغان ئۆزگىرىشچان كاپىتال ۋە مەھسۇلات

قىممىتى ئىچىدىكى سەرپ قىلىنىپ بولغان ئۆزگەرمەس كاپىتالدىن شەكىللەنگەن ئاشۇ قىسىم قىممەتتىن تەركىب تاپىدۇ . بۇ ئەھۋال تاۋار كاپىتالى سۈپىتىدە ئوبوروتقا ئۈزلۈكسىز كىرىپ تۇرىدىغان ھەم ئوبوروتتىن ئۈزلۈكسىز چىقىپ تۇرىدىغان ، شۇنىڭدەك ئىشلەپچىقىرىش ۋاسىتىلىرى ياكى ئىستېمال ۋاسىتىلىرى سۈپىتىدە ئىشلەپچىقىرىش ئىستېمالى ياكى شەخسلەر ئىستېمالىغا كىرگۈزۈلىدىغان ئومۇمىي مەھسۇلات مىقدارىغا ھەرگىز تەسىر يەتكۈزىدۇ ، ئۇنىڭ قىممىتىگىمۇ ھەرگىز تەسىر يەتكۈزمەيدۇ . ئۆزگەرمەس كاپىتالنى بىر چەتكە قايرىپ تۇرساق ، بۇنداق ئەھۋال يىللىق مەھسۇلاتنىڭ ئىشچىلار بىلەن كاپىتالىستلار ئوتتۇرىسىدىكى تەقسىماتىغا تەسىر يەتكۈزىدۇ .

ھەتتا ئاددىي تەكرار ئىشلەپچىقىرىش داۋامىدا ، بىر قىسىم قوشۇمچە قىممەت مەھسۇلات شەكىلدە ئەمەس ، بەلكى دائىم پۇل شەكىلدە مەۋجۇت بولۇپ تۇرۇشى كېرەك . ئۇنداق بولمايدىكەن ، ئۇ ئىستېمال قىلىنىش ئۈچۈن پۇلدىن مەھسۇلاتقا ئايلىنالمىدۇ . بۇ يەردە ، قوشۇمچە قىممەتنىڭ ئەسلىدىكى تاۋار شەكىلىدىن پۇلغا ئايلىنىشىنى يەنىمۇ مۇھاكىمە قىلىش كېرەك . ئىشنى ئوڭايلاشتۇرۇش ئۈچۈن ، بۇ مەسىلىنى ناھايىتى ئاددىي شەكىلدە پەرەز قىلالى ، دېمەك ، ئوبوروت قىلىنىدىغىنى مېتال پۇل ، يەنى ئەمەلىي قىممەتداش پۇل دەپ پەرەز قىلالى .

يۇقىرىدا بايان قىلىنغان ئاددىي تاۋار ئوبوروتىنىڭ قانۇنىيىتى (1 - كىتاب 3 - باب) بويىچە ، بىر دۆلەتنىڭ مېتال پۇل مىقدارى تاۋار ئوبوروتىغا يېتىپلا قالماستىن ، يەنە پۇل ئوبوروتىنىڭ ئۆزگىرىشىگە تاقابىل تۇرالىشى كېرەك . بۇنداق ئۆزگىرىشنىڭ بىر قىسمى ئوبوروت سۈرئىتىدىكى ئۆزگىرىشتىن ، بىر قىسمى تاۋار باھاسىدىكى ئۆزگىرىشتىن ، بىر قىسمى پۇل

چىقىم ۋاسىتىسى ياكى ھەقىقىي ئوبوروت ۋاسىتىسى سۈپىتىدە فۇنكسىيىسىنى ئادا قىلىش نىسبىتىدىكى پەرق ۋە ئۆزگىرىشتىن ھاسىل بولىدۇ . ھازىرقى پۇل مىقدارىنىڭ خەزىنىدىكى پۇل ۋە ئوبوروت قىلىنىدىغان پۇلغا بۆلۈنۈش نىسبىتى ئۈزلۈكسىز ئۆزگىرىپ تۇرىدۇ ، لېكىن پۇلنىڭ ئومۇمىي مىقدارى ھەمىشە خەزىنىدىكى پۇل سۈپىتىدە مەۋجۇت بولۇپ تۇرغان پۇل بىلەن ئوبوروت قىلىنىدىغان پۇل سۈپىتىدە مەۋجۇت بولۇپ تۇرغان پۇلنىڭ يىغىندىسىغا تەڭ بولىدۇ . بۇ پۇل مىقدارى (قىممەتلىك مېتال مىقدارى) جەمئىيەتتىن تەدرىجىي جۇغلانغان خەزىنە پۇلدۇر . خەزىنىدىكى پۇلدىن ئۇپراپ تۈگەپ كەتكەن قىسمىنى باشقا مەھسۇلاتلارغا ئوخشاش ھەر يىلى تولۇقلاپ تۇرۇشقا توغرا كېلىدۇ . ئەمەلىيەتتە ، بۇ شۇ دۆلەتنىڭ بىر قىسىم يىللىق مەھسۇلاتلىرىنى ئالتۇن - كۈمۈش ئىشلەپچىقىرىدىغان دۆلەتلەرنىڭ مەھسۇلاتىغا بىۋاسىتە ياكى ۋاسىتىلىك ئايرىۋاشلاش يولى بىلەن ئېلىپ بېرىلىدۇ . لېكىن ، بۇنداق سودىنىڭ خەلقئارالىق خاراكتېرى ئۇنىڭ ئاددىي جەرياننى يوشۇرۇپ تۇرىدۇ . شۇنىڭ ئۈچۈن ، مەسىلىنى ئەڭ ئاددىي ، ئەڭ ئېنىق ئىپادىلەش ئۈچۈن ، ئالتۇن بىلەن كۈمۈش شۇ دۆلەتنىڭ ئۆزىدە ئىشلەپچىقىرىلغان ، شۇنىڭ بىلەن بىرگە ، ئالتۇن - كۈمۈش ئىشلەپچىقىرىش ھەربىر دۆلەتتە ئىجتىمائىي ئومۇمىي ئىشلەپچىقىرىشنىڭ بىر قىسمىغا ئايلانغان دەپ پەرەز قىلىش لازىم .

زىبۇزىننەت ياساش ئۈچۈن ئىشلەپچىقىرىلىدىغان ئالتۇن - كۈمۈشنى بىر چەتكە قايرىپ قويۇپ تۇرساق ، ھەر يىلى ئىشلەپچىقىرىلغان ئالتۇن - كۈمۈشنىڭ ئەڭ تۆۋەن مىقدارى ھەر يىلى پۇل ئوبوروتىدا ئۇپراپ كەتكەن پۇل مېتالىغا تەڭ بولۇشى كېرەك . ئىككىنچىدىن ، ئەگەر ھەر يىلى ئىشلەپچىقىرىلىدىغان ۋە

ئوبوروت قىلىنىدىغان تاۋار مىقدارىنىڭ قىممەت سوممىسى ئېشىپ بارسا، لېكىن ئوبوروت قىلىنىدىغان تاۋارنىڭ ئاشقان ئومۇمىي قىممىتى ۋە ئوبوروتقا (ئۇنىڭغا مۇناسىپ بولغان پۇل خەزىنىسى) كېرەكلىك پۇلنىڭ ئومۇمىي مىقدارى پۇل ئوبوروتى سۈرئىتىنىڭ تېزلىشىشى ۋە پۇل تۆلەش ۋاسىتىسىنىڭ كېڭىيىشى تۈپەيلىدىن (يەنى ئالدى - ساتىدا ھەقىقىي پۇلنى ئىشلەتمەي، ھەر دائىم بىر - بىرىنىڭ قەرزىنى ئۈزۈپ تۇرسا بالانس بولۇپ كەتمىسە، ئۇ چاغدا ھەر يىلى ئىشلەپچىقىرىلىدىغان ئالتۇن - كۈمۈشمۇ ئېشىپ بېرىشى كېرەك .

شۇڭا، ھەر يىلى بىر قىسىم ئىجتىمائىي ئەمگەك كۈچلىرى ۋە ئىشلەپچىقىرىش ۋاسىتىلىرى ئالتۇن - كۈمۈش ئىشلەپچىقىرىشقا سەرپ قىلىنىشى لازىم .

چۈنكى، بۇ يەردە ئاددىي تەكرار ئىشلەپچىقىرىشنى پەرز قىلمۇتتىمىز، شۇڭا، ئالتۇن - كۈمۈش ئىشلەپچىقىرىشى بىلەن شۇغۇللىنىدىغان كاپىتالىستلارنىڭ ئىشلەپچىقىرىش كۆلىمى ئالتۇن - كۈمۈشنىڭ يىللىق ئوتتۇرىچە ئۇپراش مىقدارى ۋە ئالتۇن - كۈمۈشنىڭ ئوتتۇرىچە ئىستېمال قىلىنىش دائىرىسى بىلەنلا چەكلىنىشى كېرەك؛ بىز قىلغان پەرز بويىچە، ئۇلار ھېچنەرسىنى كاپىتاللاشتۇرماي، ھەر يىلى ئىستېمال قىلىنىدىغان قوشۇمچە قىممەتنى بىۋاسىتە پۇل شەكلىدە ئوبوروتقا سالىدۇ . بۇنداق پۇل شەكلى ئۇلار ئۈچۈن ئېيتقاندا، باشقا ئىشلەپچىقىرىش تارماقلىرىغا ئوخشاش مەھسۇلاتنىڭ ئايلاندۇرۇلغان شەكلى بولماستىن، بەلكى مەھسۇلاتنىڭ ناتۇرال شەكلىدىن ئىبارەت .

ئىككىنچىدىن، ئىش ھەققىگە، يەنى ئالدىن تۆلەنگەن ئۆزگىرىشچان كاپىتالنىڭ پۇل شەكلىگە كەلسەك، بۇ يەردە ئۇ مەھسۇلاتنى سېتىش يولى بىلەن، يەنى مەھسۇلاتنى پۇلغا

ئايلاندۇرۇش يولى بىلەن ئەمەس، بەلكى مەھسۇلات ئارقىلىق تولۇقلىنىدۇ، چۈنكى بۇنداق مەھسۇلاتنىڭ ناتۇرال شەكلى باشتىلا پۇل شەكلىدە بولىدۇ .

ئۈچىنچىدىن، قىممەتلىك مېتال مەھسۇلاتلىرى ئىچىدىكى دەۋرىيلىك ئىستېمال قىلىنىدىغان ئۆزگەرمەس كاپىتال قىممىتى بىلەن تەڭ قىسمى يەنى ئۆزگەرمەس تۇراقسىز كاپىتال قىممىتى بىلەن بىر يىل ئىچىدىكى ئىستېمال قىلىنىدىغان ئۆزگەرمەس تۇراقلىق كاپىتال قىممىتى تەڭ بولغان قىسمىدۇمۇ ئەھۋال شۇنداق بولىدۇ .

بىز ئالدى بىلەن $G - W \dots P \dots G'$ شەكلىدە قىممەتلىك مېتال ئىشلەپچىقىرىشقا سېلىنغان كاپىتالنىڭ ئايلنىشى ۋە ئوبوروتىنى كۆزىتىمىز . $G - W$ ئىچىدىكى W ئەمگەك كۈچى ۋە ئىشلەپچىقىرىش ۋاسىتىلىرىدىن تەركىب تاپقان بولۇپلا قالماي، بەلكى يەنە P ئىچىدىكى قىسمەن قىممەتلا سەرپ قىلىنغان تۇراقلىق كاپىتالدىن تەركىب تاپقانكەن، ئۇنداقتا، ناھايىتى روشەنكى، مەھسۇلات G' نىڭ پۇل سوممىسى ئىش ھەققىگە سېلىنغان ئۆزگىرىشچان كاپىتالغا ئىشلەپچىقىرىش ۋاسىتىلىرىگە سېلىنغان تۇراقسىز ئۆزگەرمەس كاپىتالنى، سەرپ قىلىنغان تۇراقلىق كاپىتال قىممىتى قىسمىنى، قوشۇمچە قىممەتنى قوشقانغا تەڭ بولىدۇ . ئەگەر ئالتۇننىڭ ئادەتتىكى قىممىتى ئۆزگەرمەگەن ئەھۋالدا، بۇ پۇل سوممىسى كېيىنكىسىنىڭ يىغىندىسىدىن ئاز بولسا، ئۇ ھالدا ئالتۇن كانلىرىغا سېلىنغان مەبلەغنىڭ ئۈنۈمى بولمىغان بولىدۇ ياكى ئەگەر بۇ ئومۇميۈزلۈك ئەھۋالغا ئايلانسا، قىممىتى ئۆزگەرمەيدىغان تاۋارلارغا سېلىشتۇرغاندا، ئالتۇننىڭ قىممىتى كەلگۈسىدە ئېشىپ كېتىدۇ . دېمەك، تاۋارنىڭ باھاسى چۈشۈپ كېتىدۇ . شۇڭا، $G - W$ گە

سېلىنىدىغان پۇل سوممىسىمۇ كەلگۈسىدە ئازىيىپ كېتىدۇ .
 ئەگەر بىز ئاۋۋال G دا ، يەنى $G' \dots P \dots W - G$ نىڭ باشلىنىش نۇقتىسىدا ئالدىن تۆلىنىدىغان كاپىتالنىڭ تۇراقسىز قىسمىنى كۆزىتىدىغان بولساق ، بەلگىلىك پۇل سوممىسىنىڭ ئەمگەك كۈچلىرىنىڭ ھەققىنى تۆلەش ۋە ئىشلەپچىقىرىش ماتېرىياللىرى سېتىۋېلىش ئۈچۈن ئالدىن تۆلىنىپ ، ئوبوروتقا سېلىنىدىغانلىقىنى كۆرىمىز . لېكىن ، ئۇ بۇ كاپىتالنىڭ ئايلىنىشى ئارقىلىق ئوبوروتتىن چىقىرىلىپ ، يېڭىۋاشتىن ئوبوروتقا سېلىنمايدۇ . مەھسۇلات ئۆزىنىڭ ناتۇرال شەكلىدىلا پۇل بولىدۇ ، ئۇنى ئايرىۋاشلاش ، ئوبوروتقا قاتناشتۇرۇش ئارقىلىق پۇلغا ئايلاندۇرۇش ھاجەتسىز . ئۇ ئىشلەپچىقىرىش جەريانىدىن ئوبوروت ساھەسىگە كىرگەندە ، تاۋار كاپىتالى شەكلى بىلەن كىرىپ ، ئاندىن پۇل كاپىتالىغا ئايلانماستىن ، بەلكى پۇل كاپىتالى شەكلىدە كىرىپ ، ئاندىن ئىشلەپچىقىرىش كاپىتالىغا ئايلىنىدۇ ، دېمەك ، ئۇنىڭغا يېڭىۋاشتىن ئىشلەپچىقىرىش كۈچى ۋە ئىشلەپچىقىرىش ماتېرىياللىرى سېتىۋېلىنىدۇ . ئىشلەپچىقىرىش كۈچلىرى ۋە ئىشلەپچىقىرىش ۋاسىتىلىرىگە سەرپ قىلىنغان تۇراقسىز كاپىتالنىڭ پۇل شەكلى مەھسۇلاتنى سېتىش يولى بىلەن تولۇقلانماستىن ، بەلكى مەھسۇلاتنىڭ ئۆزىنىڭ ناتۇرال شەكلى بىلەن تولۇقلىنىدۇ ؛ شۇنىڭ ئۈچۈن ، ئۇنىڭ قىممىتىنى پۇل شەكلىدە ئوبوروتتىن قايتا چىقىرىۋېلىش ئەمەس ، بەلكى يېڭىدىن ھاسىل قىلىنغان ئۈستىلىمە پۇل ئارقىلىق تولۇقلاش كېرەك .
 بۇ تۇراقسىز كاپىتال 500 فوند ستېرلىك ، ئوبوروت مەزگىلى بەش ھەپتە ، ئەمگەك مەزگىلى تۆت ھەپتە ، ئوبوروت مەزگىلى بىر ھەپتە دەپ پەرەز قىلايلى . باشتىلا بەش ھەپتە بويىچە ، پۇلنىڭ بىر قىسمى ئىشلەپچىقىرىش زاپىسىغا ئالدىن

تۆلىنىشى ، بىر قىسمى ئىش ھەققىگە تەدرىجىي چىقىم قىلىش ئۈچۈن تەييارلاپ قويۇلۇشى كېرەك . ئالتىنچى ھەپتىدىن باشلاپ 400 فوند ستېرلىك قايتىپ كېلىدۇ ، 100 فوند ستېرلىك بوشايدۇ . بۇنداق ئەھۋال توختىماي تەكرارلىنىپ تۇرىدۇ . ئىلگىرىكىگە ئوخشاش ، بۇ يەردىمۇ ئوبوروت بولۇۋاتقان بەلگىلىك ۋاقىت ئىچىدە 100 فوند ستېرلىك ئۈزلۈكسىز بوشىغان پۇل شەكلىدە تۇرىدۇ . لېكىن ، بۇ 100 فوند ستېرلىك قالغان 400 فوند ستېرلىكغا ئوخشاش يېڭىدىن ھاسىل قىلىنغان ئۈستىلىمە پۇلدىن تەركىب تاپىدۇ . بۇ يەردە ، ھەر يىلى ئون قېتىم ئوبوروت بولىدۇ ؛ ئىشلەپچىقىرىلغان يىللىق مەھسۇلات 5000 فوند ستېرلىكلىق ئالتۇنغا تەڭ بولىدۇ (بۇ يەردە ، مۇئامىلە مەزگىلى تاۋارنىڭ پۇلغا ئايلىنىشى ئۈچۈن كەتكەن ۋاقىتتىن تەركىب تاپمايدۇ ، بەلكى پۇلنىڭ ئىشلەپچىقىرىش ئامىللىرىغا ئايلىنىشى ئۈچۈن كەتكەن ۋاقىتتىن تەركىب تاپىدۇ) .

ئوخشاش شارائىتتا ئوبوروت قىلىنىدىغان باشقا ھەرقانداق 500 فوند ستېرلىك كاپىتال ئۈچۈن ئېيتقاندا ، ئۈزلۈكسىز يېڭىلىنىپ تۇرىدىغان پۇل شەكلى ھاسىل بولغان تاۋار كاپىتالنىڭ ئايلىنىش شەكلىدۇر . بۇ تاۋار كاپىتالى ھەر تۆت ھەپتىدە بىر قېتىم ئوبوروتقا سېلىنىدۇ ، ئۇنى سېتىش ئارقىلىق ، دېمەك ، بىر مەزگىلدىن كېيىن ئىلگىرى قوشۇپ بېرىلگەن پۇلنى چىقىرىۋېلىش ئارقىلىق ، ئۈزلۈكسىز ھالدا پۇل شەكلىگە يەنە يېڭىۋاشتىن ئېرىشىدۇ . ئەكسىچە ، بۇ يەردە ، ھەر بىر ئوبوروت مەزگىلىدە يېڭىدىن قوشۇپ بېرىلگەن 500 فوند ستېرلىك پۇل ئىشلەپچىقىرىش جەريانىنىڭ ئۆزىدىن ئوبوروتقا سېلىنىپ ، ئىشلەپچىقىرىش ماتېرىياللىرى ۋە ئەمگەك كۈچى ئوبوروتتىن ئۈزلۈكسىز چىقىرىلىپ تۇرىدۇ . ئوبوروتقا سېلىنغان بۇ پۇل شۇ

كاپىتالنى ئايلاندۇرۇپ ئاندىن ئوبوروتتىن چىقىرىلمايدۇ ، بەلكى يېڭىدىن ئىشلەپچىقىرىلغان ئالتۇن مىقدارى ئارقىلىق ئۈزلۈكسىز كۆپىيىپ تۇرىدۇ .

ئەگەر بىز بۇ تۇراقسىز كاپىتالنىڭ ئۆزگىرىشچان قىسمىنى كۆزەتسەك ھەمدە يۇقىرىقىغا ئوخشاش ، ئۇ 500 فوند ستېرىلىڭغا تەڭ دەپ پەرەز قىلساق ، ئۇنداقتا ، ئادەتتىكى تاۋار ئىشلەپچىقىرىشىدا ، بۇ 100 فوند ستېرىلىڭ ئون قېتىم ئوبوروت قىلىنغاندىن كېيىن ئەمگەك كۈچىگە ئۈزلۈكسىز ھەق تۆلەشكە تولۇق يېتىدۇ . بۇ يەردە ، پۇل ئىشلەپچىقىرىشىدا بۇ سومما تولۇق يېتىدۇ . لېكىن ، ھەر بەش ھەپتەدە ئەمگەك كۈچىگە ھەق تۆلەشكە قايتىپ كەلگەن 100 فوند ستېرىلىڭ بۇ ئەمگەك كۈچى مەھسۇلاتىنىڭ ئۆزگەرگەن شەكلى ئەمەس ، بەلكى بۇ ئەمگەك كۈچى ئارقىلىق يېڭىدىن ئۈزلۈكسىز ئىشلەپچىقىرىلغان مەھسۇلاتىنىڭ بىر قىسمى . ئالتۇن ئىشلەپچىقارغۇچىلار ئۆز ئىشچىلىرىغا بىۋاسىتە ئۇلارنىڭ ئۆزلىرى ئىشلەپچىقارغان ئالتۇننىڭ بىر قىسمى بىلەن ھەق تۆلەيدۇ . دېمەك ، ھەر يىلى ئەمگەك كۈچىگە سېلىنغان ھەمدە ئىشچىلار ئوبوروتقا سەرپ قىلغان بۇ 1000 فوند ستېرىلىڭ ئوبوروت ئارقىلىق ئۆزىنىڭ باشلىنىش نۇقتىسىغا قايتىپ كەلمەيدۇ .

ئىككىنچىدىن ، تۇراقلىق كاپىتالغا كەلسەك ، كارخانا قۇرغاندا نۇرغۇن پۇل كاپىتالى سەرپ قىلىشقا توغرا كېلىدۇ ، شۇڭا ، بۇ پۇل شەكلى ئوبوروتقا سېلىنىدۇ . بارلىق تۇراقلىق كاپىتالغا ئوخشاش ، بۇ تۇراقلىق كاپىتال مۇنەپپە يىل ئىچىدە بىر قىسىم بىر قىسىمدىن قايتىپ كېلىدۇ . لېكىن ، ئۇ مەھسۇلاتنى سېتىش ، شۇنىڭ نەتىجىسىدە ئۇنى پۇلغا ئايلاندۇرۇش يولى بىلەن ئەمەس ، بەلكى مەھسۇلات پۇلىنىڭ بىۋاسىتە قىسمى سۈپىتىدە

قايتىپ كېلىدۇ . شۇنىڭ ئۈچۈن ، بۇ كاپىتال ئوبوروتتىن پۇل چىقىرىۋېلىش يولى بىلەن ئەمەس ، بەلكى تېگىشلىك قىسمىدىكى مەھسۇلاتنى جۇغلاش يولى بىلەن ئۆزىنىڭ پۇل شەكلىنى تەدرىجىي ساقلايدۇ . قايتىدىن شەكىللەنگەن بۇ پۇل كاپىتالى دەسلەپتە تۇراقلىق كاپىتالغا ئىگە بولۇش مەقسىتىدە ئوبوروتقا سېلىنغان پۇل سوممىسىنى تولۇقلاش ئۈچۈن ئوبوروتتىن پەيدىنپەي چىقىرىۋېلىنغان پۇل سوممىسى ئەمەس . ئۇ ئۈستىلىمە پۇل مىقدارىدۇر .

ئۈچىنچىدىن ، قوشۇمچە قىممەتكە كەلسەك ، ئۇ ئوخشاشلا يېڭى مەھسۇلات پۇلىنىڭ بىر قىسمىغا باراۋەر بولۇپ ، ھەربىر يېڭى ئوبوروت مەزگىلىدە ئوبوروتقا سېلىنىدۇ ، بىزنىڭ پەرىزىمىز بويىچە ، ئىشلەپچىقىرىشتىن باشقا ئىشلارغا چىقىم قىلىنىدۇ ، ئىشلەپچىقىرىش ۋاسىتىلىرى ۋە زىبۇزىننەت بۇيۇملىرى خىراجىتى چىقىمى ئۈچۈن ئىشلىتىلىدۇ .

لېكىن ، بىزنىڭ پەرىزىمىز بويىچە بولغاندا ، بىر يىلدا ئىشلەپچىقىرىلغان ئالتۇن — بازاردىن توختىماي ئىشلەپچىقىرىش كۈچى ۋە ئىشلەپچىقىرىش ماتېرىيالى ئېلىپ تۇرىدۇ ، لېكىن بازاردىن پۇل ئالمايدۇ ، بەلكى ئۈستىلىمە پۇل شەكلىدە بازارنى ئۈزلۈكسىز تەمىنلەيدۇ — بىر يىلدا ئۇپرىغان پۇلنىڭ ئورنىنىلا تولۇقلايدۇ ، دېمەك ، جەمئىيەتتىكى باشتىن - ئاخىر خەزىنە پۇل ۋە ئوبوروت قىلىنىدىغان پۇلدىن ئىبارەت ئىككى خىل شەكلىدە (گەرچە ئىككىسىنىڭ نىسبىتى ئۈزلۈكسىز ئۆزگىرىپ تۇرىشىمۇ) مەۋجۇت بولۇپ تۇرغان پۇل مىقدارىنىلا تولۇقلايدۇ .

تاۋار ئوبوروتىنىڭ قانۇنىيىتى بويىچە ، پۇل مىقدارى ئوبوروتقا كېرەكلىك پۇل مىقدارىغا خەزىنە شەكلىدە مەۋجۇت بولۇپ تۇرغان پۇل مىقدارىنى قوشقانغا باراۋەر بولۇشى كېرەك ،

ئوبوروتنىڭ تارىپىشى ياكى كېڭىيىشىگە قاراپ خەزىنىدىكى پۇل كۆپىيىدۇ ، يا ئازىيىدۇ ، شۇنىڭ بىلەن بىر ۋاقىتتا ، تۆلەش ۋاسىتىسى ئۈچۈن زۆرۈر بولغان زاپاس فوندى شەكىللەندۈرۈش كېرەك . تۆلەش ئارقىلىق قەرزىلەر ئۆزئارا بالانس بولمىغان چاغدا ، تاۋارلارنىڭ قىممىتى پۇل بىلەن تۆلىنىشى كېرەك . بۇ قىممەتنىڭ بىر قىسمى قوشۇمچە قىممەتتىن تەركىب تاپقان بولسا ، دېمەك ، تاۋار سانئۇچىغا بىكارغا كەلگەن بولسا ، ئىشنىڭ ماھىيىتىنى ھەرگىز ئۆزگەرتەلمەيدۇ . بارلىق ئىشلەپچىقارغۇچىلار ئىشلەپچىقىرىش ۋاسىتىلىرىنىڭ ئىگىسىدۇر ، دەپ پەرەز قىلساق ، ئوبوروت ھەربىر بىۋاسىتە ئىشلەپچىقارغۇچىلار ئارىسىدا بولىدۇ . ئۇلارنىڭ كاپىتالىنىڭ ئۆزگەرمەس قىسمىنى بىر چەتكە قايرىپ قويۇپ تۇرساق ، كاپىتالىستىك ھالەت بويىچە تەھلىل قىلغاندا ، ئۇلارنىڭ يىللىق ئېشىنچا مەھسۇلاتىنى مۇنداق ئىككى قىسىمغا بۆلگىلى بولىدۇ : بىر قىسمى بولغان a ئۇلارنىڭ زۆرۈر بولغان ئىشلەپچىقىرىش ۋاسىتىلىرىنى تولۇقلايدۇ ، يەنە بىر قىسمى بولغان b نىڭ بىر قىسمى زىبۇزىننەت بۇيۇملىرىغا سەرپ قىلىنىدۇ ، بىر قىسمى ئىشلەپچىقىرىشنى كېڭەيتىشكە ئىشلىتىلىدۇ . شۇنىڭ ئۈچۈن ، a ئۆزگىرىشچان كاپىتالغا ۋەكىللىك قىلىدۇ ، b قوشۇمچە قىممەتكە ۋەكىللىك قىلىدۇ . لېكىن ، بۇنداق ئايرىش ئۇلارنىڭ ئومۇمىي مەھسۇلاتىنىڭ ئوبوروت قىلىنىشىغا كېرەكلىك پۇل مىقدارىنىڭ ئاز - كۆپلۈكىگە ھېچقانداق تەسىر كۆرسەتمەيدۇ . باشقا شارائىتلار ئۆزگەرمىگەن ئەھۋالدا ، ئوبوروت قىلىنىۋاتقان تاۋار مىقدارىنىڭ قىممىتى ئۆزگەرمەيدۇ ، شۇڭا ، ئۇنىڭغا كېرەكلىك تاۋار مىقدارىمۇ ئۆزگەرمەيدۇ . ئوبوروت مەزگىلىنىڭ ئايرىلىش ئۇسۇلى ئوخشاش بولغاندا ، ئىشلەپچىقارغۇچىلاردىمۇ ئوخشاشلا زاپاس پۇل فوندى بولۇشى كېرەك ، دېمەك ، ھەمىشە

پۇل شەكلى جەھەتتە بىر قىسىم ئوخشاش چوڭلۇقتا كاپىتال بولۇشى كېرەك ، چۈنكى پەرزىمىز بويىچە ، ئۇلارنىڭ ئىشلەپچىقىرىشى يەنىلا تاۋار ئىشلەپچىقىرىشى بولىدۇ . بۇنىڭدىن شۇنى كۆرۈۋېلىشقا بولىدۇكى ، تاۋار قىممىتىنىڭ بىر قىسمى قوشۇمچە قىممەتتىن تەركىب تاپىدۇ ، بۇ تىجارەت كارخانىلىرىغا كېرەكلىك بولىدىغان پۇل مىقدارىغا ھەرگىز تەسىر كۆرسەتمەيدۇ . تۇكقا قارشى چىقىپ ، $G - W - G'$ شەكلىدە چىڭ تۇرىدىغان بىر كىشى ئۇنىڭدىن : كاپىتالىستلار قانداق قىلىپ ئوبوروت ئىچىدىن ئۆزى ئوبوروتقا سالغان پۇلدىنمۇ كۆپرەك پۇلنى چىقىرىۋالالايدۇ ، دەپ سورىغان . روشەنكى ، بۇ يەردىكى مەسىلە قوشۇمچە قىممەتنىڭ شەكىللىنىشى ئەمەس . قوشۇمچە قىممەتنىڭ شەكىللىنىشىدىكى بىردىنبىر سىر شۇكى ، كاپىتالىستلارنىڭ كۆزقارىشىدىن قارىغاندا ، ئۇ ئۆز - ئۆزىدىن مەلۇم . ئەگەر ئىشلىتىلگەن قىممەت سوممىسى قوشۇمچە قىممەت ئارقىلىق كۆپەيمىسە ، ئۇ ھەرگىز كاپىتال ھېسابلانمايدۇ . پەرزىمىز بويىچە ئۇنى كاپىتال دەپ قارىساق ، قوشۇمچە قىممەتنىڭ مەۋجۇتلۇقى ئۆز - ئۆزىدىن مەلۇم بولىدۇ .

دېمەك ، گەپ قوشۇمچە قىممەتنىڭ قەيەردىن كەلگەنلىكىدە ئەمەس ، بەلكى قوشۇمچە قىممەتتىن كېلىپ چىقىدىغان پۇلنىڭ قەيەردىن كېلىدىغانلىقىدا .

ھالبۇكى ، بۇرژۇئا ئىقتىسادشۇناسلىقىدا ، قوشۇمچە قىممەتنىڭ مەۋجۇت بولۇشى ئۆز - ئۆزىدىن مەلۇم . شۇڭا ، قوشۇمچە قىممەتنىڭ مەۋجۇتلۇقى پەرەز قىلىنىپلا قالماستىن ، شۇنىڭ بىلەن بىرگە ئوبوروتقا سېلىنغان تاۋار مىقدارىنىڭ ئېشىنچا مەھسۇلاتتىن تەركىب تاپىدىغانلىقى پەرەز قىلىنىشى كېرەك ، دېمەك ، ئۇ ۋەكىللىك قىلغان قىممەت كاپىتالىستلار ئۆزىنىڭ

كاپىتالنى ئوبوروتقا سالغان چاغدا بىرگە سالغان قىممەت ئەمەس؛ شۇڭا، كاپىتالىستلار مەھسۇلاتنى ئوبوروتقا سالغاندا ئۆزىنىڭ كاپىتالىدىن ئارتۇق سوممىنى سالىدى ھەمدە ئۇنى ئوبوروتتىن يەنە چىقىرىۋالىدۇ دەپ پەرەز قىلىش كېرەك .

كاپىتالىستلارنىڭ ئوبوروتقا سالغان تاۋار كاپىتالىنىڭ قىممىتى ئۇلارنىڭ ئەمگەك كۈچى ۋە ئىشلەپچىقىرىش شەكلى ئارقىلىق ئوبوروتتىن چىقىرىۋالغان ئىشلەپچىقىرىش كاپىتالىنىڭ قىممىتىدىن يۇقىرى بولىدۇ (بۇنىڭ نەدىن كەلگەنلىكى چۈشەندۈرۈلمەيدۇ ياكى چۈشەنگىلى بولمايدۇ، لېكىن، بۇرژۇئا ئىقتىسادشۇناسلىقىنىڭ نۇقتىئىنەزىرى بويىچە قارىغاندا، بۇ پاكىت) . شۇنىڭ ئۈچۈن، بۇ ئالدىنقى شەرت ئاستىدا، ناھايىتى روشەنكى، يالغۇز كاپىتالىست A لا ئەمەس، كاپىتالىست B، C، D لارمۇ تاۋار ئالماشتۇرۇش ئارقىلىق، ئوبوروتتىن ئۈزلۈكسىز ھالدا دەسلەپكى ئالدىن تۆلىگەن ۋە تەكرار ئالدىن تۆلىگەن كاپىتال قىممىتىدىن يۇقىرى قىممەتنى چىقىرىۋالىدۇ . A، B، C، D لار ئۈزلۈكسىز ھالدا تاۋار كاپىتالى شەكلى ئارقىلىق ئىشلەپچىقىرىش كاپىتالى شەكلى بىلەن ئوبوروتتىن چىقىرىۋالغان تاۋار قىممىتىدىن يۇقىرى تاۋار قىممىتىنى ئوبوروتقا سېلىپ تۇرىدۇ، — بۇنداق ھەرىكەت ئۆز فۇنكسىيىسىنى مۇستەقىل ئادا قىلىدىغان ھەربىر كاپىتالغا ئوخشاش كۆپ تەرەپلىملىك بولىدۇ . شۇنىڭ ئۈچۈن، ئۇلار ئۈزلۈكسىز ھالدا ئۇلارغا ئۆزلىرى ئالدىن تۆلىگەن ئىشلەپچىقىرىش كاپىتالىنىڭ قىممەت سوممىسىغا باراۋەر كېلىدىغان قىممەت سوممىسىنى تەقسىم قىلىپ بېرىشى كېرەك (يەنى ئۆزلىرى ئوبوروتتىن ئىشلەپچىقىرىش كاپىتالىنى چىقىرىۋېلىپ تۇرۇشى كېرەك)؛ ئوخشاشلا، ئۇلارغا مۇنداق بىر قىممەت سوممىسىنى ئۈزلۈكسىز

تەقسىم قىلىپ بېرىش كېرەك، بۇ قىممەت سوممىسى ئۇلار ھەرقايسى تەرەپتىن تاۋار شەكلى ئارقىلىق ھەمدە ئۆزلىرىنىڭ ئىشلەپچىقىرىش ئامىلى قىممىتىدىن ئېشىپ كېتىپ شەكىللەنگەن تاۋار قىممىتى ئېشىنچىسى سۈپىتىدە ئوبوروتقا سېلىنىدىغان سوممىدۇر .

لېكىن، تاۋار كاپىتالى ئىشلەپچىقىرىش كاپىتالىغا ئايلىنىشتىن ئىلگىرى ۋە ئۇنىڭدىكى قوشۇمچە قىممەت سەرپ قىلىنىشتىن ئىلگىرى پۇلغا ئايلىنىشى لازىم . بۇ پۇل نەدىن كېلىدۇ؟ بۇ قارماقتا تەستەك كۆرۈنىدۇ، ھازىرغا قەدەر بۇ مەسىلىگە يا تۈك، يا باشقا بىرەرسى جاۋاب بەرگىنى يوق .

پۇل كاپىتالى شەكلىدە ئالدىن تۆلەنگەن تۇراقسىز كاپىتال 500 فوند ستېرلىك دەپ پەرەز قىلالى، مەيلى ئۇنىڭ ئوبوروت مەزگىلى قانداق بولسۇن، ئۇنىڭ ھەممىسى جەمئىيەتنىڭ، يەنى كاپىتالىستلار سىنىپىنىڭ بارلىق تۇراقسىز كاپىتالىدۇر . ئۇنىڭ قوشۇمچە قىممىتى 100 فوند ستېرلىك دەپ پەرەز قىلساق، ئۇنداقتا، پۈتكۈل كاپىتالىستلار سىنىپى قانداق قىلىپ ئۈزلۈكسىز ھالدا ئوبوروتقا 500 فوند ستېرلىك سېلىپ تۇرۇپ، ئۇنىڭدىن يەنە ئۈزلۈكسىز ھالدا 600 فوند ستېرلىك چىقىرىۋالالايدۇ؟

500 فوند ستېرلىك پۇل كاپىتالى ئىشلەپچىقىرىش كاپىتالىغا ئايلىنغاندىن كېيىن، ئۇ ئىشلەپچىقىرىش جەريانىدا 600 فوند ستېرلىكلىق تاۋار قىممىتىگە ئايلىنىدۇ، شۇڭا، يالغۇز دەسلەپتە ئالدىن تۆلەنگەن پۇل كاپىتالىغا باراۋەر كېلىدىغان 500 فوند ستېرلىكلىق تاۋار قىممىتىلا ئەمەس، بەلكى يېڭىدىن ھاسىل قىلىنغان 100 فوند ستېرلىك قوشۇمچە قىممەتمۇ ئوبوروت باسقۇچىدا تۇرىدۇ .

بۇ ئۈستلىمە 100 فوند ستېرلىك قوشۇمچە قىممەت تاۋار شەكلىدە ئوبوروتقا سېلىنغان بولىدۇ. بۇنىڭدا شەك يوق. لېكىن، بۇ ھەرىكەت ئارقىلىق بۇ ئۈستلىمە تاۋار قىممىتىنىڭ ئوبوروت قىلىنىشى ئۈچۈن ھېچقانداق ئۈستلىمە پۇل تەمىنلەپ بەرگىلى بولمايدۇ.

بۇ قىيىنچىلىقتىن نەيرەك ئىشلىتىپ، ئۆزىنى قاچۇرۇشقا بولمايدۇ.

مەسىلەن، ئۆزگەرمەس نۇراقسىز كاپىتالغا كەلسەك، ناھايىتى روشەنكى، ئۇنى بارلىق كىشىلەر بىرلا ۋاقىتتا سالغان ئەمەس. كاپىتالىست A ئۆز تاۋرىنى ساتقان، دېمەك، ئۇنىڭ ئالدىن تۆلىگەن كاپىتالى پۇل شەكلىگە كىرگەندە، سېتىۋالغۇچى B نىڭ پۇل شەكلىدىكى كاپىتالى ئەكسىچە خۇددى شۇ A ئىشلەپچىقىرىدىغان ئىشلەپچىقىرىش ۋاسىتىلىرىنىڭ شەكلىگە كىرىدۇ. ئەينى بىر ھەرىكەت تۈپەيلىدىن A ئۆزى ئىشلەپچىقىرىغان تاۋار كاپىتالىنى يەنە پۇل شەكلىگە كىرگۈزىدۇ، B بولسا ئۆز كاپىتالىنى يەنە ئىشلەپچىقىرىش شەكلىگە كىرگۈزۈپ، ئۇنى پۇل شەكلىدىن ئىشلەپچىقىرىش ۋاسىتىلىرى ۋە ئەمگەك كۈچىگە ئايلاندۇرىدۇ؛ ئەنە شۇ بىر پۇل سوممىسىنىڭ ئۆزى ھەرقانداق ئاددىي سېتىۋېلىشتىن ئىبارەت بولغان $W - G$ دىكىگە ئوخشاش بۇ ئىككى تەرەپلىمە جەرياندا ئۆز فۇنكسىيىسىنى ئادا قىلىدۇ. يەنە بىر تەرەپتىن، A پۇلىنى يەنە ئىشلەپچىقىرىش ۋاسىتىلىرىگە ئايلاندۇرسا، ئۇنى C دىن سېتىۋالىدۇ، C بولسا شۇ پۇل بىلەن B غا ھەق تۆلەيدۇ ۋە ھاكازا. مۇشۇنداق بولسا، مەسىلە ئايدىڭ بولغان بولاتتى، لېكىن:

بىز بايان قىلغان تاۋار ئوبوروتىدىكى ئوبوروت قىلىنىۋاتقان پۇل مىقدارى توغرىسىدىكى بارلىق قانۇنىيەتلەر (بىرىنچى كىتاب

3 - باب) ھەرگىز ئىشلەپچىقىرىش جەريانىنىڭ كاپىتالىستىك خاراكتېرى تۈپەيلىدىن ئۆزگىرىپ كەتمەيدۇ.

دېمەك، ئەگەر جەمئىيەتنىڭ پۇل شەكلىدە ئالدىن تۆلىنىدىغان نۇراقسىز كاپىتالى 500 فوند ستېرلىكقا تەڭ دېسەك، ئۇنداقتا، مۇنۇلار نەزەردە تۇتۇلىدۇ: بىر تەرەپتىن، ئۇ بىرلا ۋاقىتتا ئالدىن تۆلەنگەن پۇل بولۇشى، يەنە بىر تەرەپتىن، بۇ پۇل تۈرتكە بولغان ئىشلەپچىقىرىش كاپىتالى 500 فوند ستېرلىك ئىچىدىن كۆپ بولۇشى كېرەك، چۈنكى ئۇ ئوخشاش بولمىغان ئىشلەپچىقىرىش كاپىتالىنىڭ پۇل فوندىلىق رولىنى گىرەلىشىپ ئۆتۈشى كېرەك. دېمەك، بۇنداق ئىزاھلاش ئۇسۇلى پۇلنىڭ مەۋجۇت بولۇشىنى ئالدىنقى شەرت قىلىدۇ، لېكىن بۇ پۇلنىڭ قەيەردە مەۋجۇتلۇقىنى چۈشەندۈرۈش كېرەك. —

ئىككىنچىدىن، مۇنداق دەيدىغانلار بولۇشى مۇمكىن، كاپىتالىست A ئىشلەپچىقىرىغان بۇيۇملار كاپىتالىست B تەرىپىدىن ئىستېمال قىلىنىدۇ، يەنى ئىشلەپچىقىرىشتىن باشقا ئىشلار ئۈچۈن ئىستېمال قىلىنىدۇ. شۇنىڭ ئۈچۈن، B نىڭ پۇلى A نىڭ تاۋار كاپىتالىنى پۇلغا ئايلاندۇرىدۇ، شۇنداق قىلىپ، ئوخشاش پۇل سوممىسى ھەم B نىڭ قوشۇمچە قىممىتىنى پۇلغا ئايلاندۇرىدۇ، ھەم A نىڭ نۇراقسىز ئۆزگەرمەس كاپىتالىنى پۇلغا ئايلاندۇرىدۇ. لېكىن، بۇ يەردە جاۋاب بېرىدىغان مەسىلىنى بىۋاسىتە ھەل قىلىشنى ئالدىنقى شەرت قىلىش كېرەك. دېمەك، B ئۆزىنىڭ كىرىمىنى قاپلاشقا ئىشلىتىلىدىغان پۇلغا قەيەردىن ئېرىشىدۇ؟ ئۇ مەھسۇلاتىدىكى ئاشۇ بىر قىسىم قوشۇمچە قىممەتنى قانداق قىلىپ پۇلغا ئايلاندۇرىدۇ؟ —

ئۈچىنچىدىن، مۇنداق دەيدىغانلار بولۇشى مۇمكىن، نۇراقسىز ئۆزگىرىشچان كاپىتالىنىڭ بىر قىسمى، يەنى A ئۆز ئىشچىلىرىغا

ئۈزلۈكسىز ئالدىن تۆلەپ بېرىدىغان قىسمىمۇ ئوبوروتتىن ئۇنىڭغا توختىماي قايتىپ تۇرىدۇ؛ ئۇنىڭ ئىچىدىكى بىر قىسىملا ئىش ھەققى تۆلەش ئۈچۈن A نىڭ قولىدا ئالمىشىپ تۇرىدۇ. لېكىن پۇلنىڭ چىقىم قىلىنىشى ۋە ئىش ھەققىگە سەرپ قىلىنغان پۇلنىڭ قايتىپ كېلىشى ئۈچۈن مەلۇم ۋاقىت ئۆتىدۇ، بۇ مەزگىلدە، ئىش ھەققىگە چىقىم قىلىنىدىغان پۇلنىڭ باشقا رولى بولغاندىن سىرت، يەنە بۇ ئارقىلىق قوشۇمچە قىممەتنى پۇلغا ئايلاندۇرغىلى بولىدۇ. — لېكىن، بىزگە مەلۇمكى، بىرىنچىدىن، بۇ ۋاقىت قانچە ئۇزاققا سوزۇلسا، كاپىتالىست A نىڭ دائىم ئۆز يېنىدا ساقلايدىغان زاپاس پۇل مىقدارى شۇنچە كۆپ بولۇشى كېرەك. ئىككىنچىدىن، ئىشچىلار پۇل خەجلەپ تاۋار سېتىۋالىدۇ، شۇنىڭ بىلەن بۇ تاۋارلاردىكى قوشۇمچە قىممەتنى مۇناسىپ ھالدا پۇلغا ئايلاندۇرىدۇ. دېمەك، ئوخشاش بىر پۇل ھەم ئۆزگىرىشچان كاپىتال شەكلىدە ئالدىن تۆلىنىدۇ، ھەم مۇناسىپ ھالدا قوشۇمچە قىممەتنى پۇلغا ئايلاندۇرۇشقا ئىشلىتىلىدۇ. بۇ يەردە بۇ مەسىلىنى تېخىمۇ چوڭقۇر مۇھاكىمە قىلىشىمىزنىڭ ئورنى يوق، لېكىن شۇنى كۆرسىتىپ ئۆتۈش كېرەككى، پۈتكۈل كاپىتالىستلار سىنىپىنىڭ شۇنىڭدەك ئۇلارغا بېقىنىدىغان ئىشلەپچىقىرىشتىن باشقا ئىشلار بىلەن شۇغۇللىنىدىغان خادىملارنىڭ ئىستېمالى ئىشچىلار سىنىپىنىڭ ئىستېمالى بىلەن تەڭ ئېلىپ بېرىلىدۇ؛ شۇنداق قىلىپ، ئىشچىلار پۇللىرىنى ئوبوروتقا سېلىش بىلەن بىر ۋاقىتتا، كاپىتالىستلارمۇ كىرىم سۈپىتىدىكى قوشۇمچە قىممەتنى خەجلەش ئۈچۈن پۇللىرىنى ئوبوروتقا سالىدۇ؛ شۇڭا، ئۇلار پۇلنى ئوبوروتتىن چىقىرىۋېلىشى كېرەك. بايا چۈشەندۈرۈپ ئۆتكەندەك، زۆرۈر بولغان بۇ پۇل مىقدارى كېمىيىشى مۇمكىنكى، يوقمايدۇ. —

تۆتىنچىدىن، مۇنداق دەيدىغانلار بولۇشى مۇمكىن، تۇراقلىق كاپىتالغا تۇنجى قېتىم سېلىنما سالغاندا، ھەمىشە نۇرغۇن پۇل ئوبوروتقا سېلىنىدۇ، سېلىنما سالغۇچى پۇلنى تەدرىجىي، ئاز - ئازدىن، نەچچە يىل ئىچىدە ئوبوروتتىن چىقىرىۋالىدۇ. قوشۇمچە قىممەتنى پۇلغا ئايلاندۇرۇش ئۈچۈن شۇ پۇل كۇپايە قىلمايدۇ؟ — بۇنىڭغا مۇنداق جاۋاب بېرىش كېرەك: ئېھتىمال 500 فوند ستېرىلىك (زۆرۈر تەييارلىق فوندى سۈپىتىدىكى خەزىنە پۇلىنىمۇ ئۆز ئىچىگە ئالىدۇ) ئىچىدە تۇراقلىق كاپىتال قىلىپ ئىشلىتىلگەن پۇل بار بولۇپ، ئۇنى بۇ پۇلنى سالغان كىشى ئىشلەتمەسە، باشقا بىرسى ئىشلىتىشى مۇمكىن. بۇنىڭدىن باشقا، تۇراقلىق كاپىتال قىلىپ ئىشلىتىلىدىغان مەھسۇلاتنى سېتىۋېلىشقا سەرپ قىلىنىدىغان پۇل بىلەن بۇ تاۋارلاردىكى قوشۇمچە قىممەتنىڭ ھەققىمۇ تۆلەنگەن دەپ پەرەز قىلىنسا، بۇ پۇل نەدىن كەلدى؟ دېگەن مەسىلە كېلىپ چىقىدۇ. —

بۇنىڭغا بېرىلىدىغان جاۋاب تېپىلدى: ئەگەر $x \times 1000$ فوند ستېرىلىكلىق تاۋار ئوبوروت قىلىنماقچى بولسا، بۇ تاۋار مىقدارىنىڭ قىممىتىدە قوشۇمچە قىممەت بولسۇن - بولمىسۇن، بۇ تاۋار مىقدارى كاپىتالىستىك ئىشلەپچىقىرىش ئۇسۇلى بويىچە ئىشلەپچىقىرىلغان بولسۇن - بولمىسۇن، بۇ ئوبوروتقا كېرەكلىك پۇل مىقدارىدا ھەرگىز ئۆزگىرىش بولمايدۇ. بۇنىڭدىن شۇنى كۆرۈۋېلىشقا بولىدۇكى، بۇ مەسىلە ئەسلىدىلا مەۋجۇت ئەمەس. پۇلنىڭ ئوبوروت سۈرئىتى قاتارلىق باشقا شەرتلەر بېكىتىلگەن ئەھۋالدا، $x \times 1000$ فوند ستېرىلىكلىق قىممەتتىكى تاۋارنى ئوبوروت قىلىش ئۈچۈن، بەلگىلىك مىقداردىكى پۇل كېرەك بولىدۇ، بۇ پۇل مىقدارى بۇ قىممەتنىڭ شۇ تاۋارلارنى بىۋاسىتە ئىشلەپچىقارغۇچىلارغا تەۋە بولۇشى بىلەن قىلچە

مۇناسىۋىتى يوق ، ئەگەر بۇ يەردە مەسىلە بار دېسەك ، ئۇ ئومۇمىي مەسىلە بىلەن بىردەك : يەنى بىر دۆلەتنىڭ ئاۋاز ئوبوروتىغا كېرەكلىك پۇل قەيەردىن كېلىدۇ ؟ دېگەن مەسىلىدۇر .

لېكىن ، كاپىتالىستىك ئىشلەپچىقىرىش نۇقتىئىنەزىرىدىن قارىغاندا ، بۇ يەردە بىر پەۋقۇلئاددە ساخنا مەسىلە ھەقىقەتەن مەۋجۇت . بۇ بولسىمۇ ، پۇلنى دەسلەپتە كاپىتالىست ئوبوروتقا سالىدۇ . ئىشچىلار تۇرمۇش ۋاسىتىلىرى خىراجىتىگە چىقىم قىلىدىغان پۇل دەسلەپتە ئۆزگىرىشچان كاپىتالىنىڭ پۇل شەكلىدە مەۋجۇت بولۇپ تۇرىدۇ ، شۇنىڭ ئۈچۈن ، ئەسلىدە كاپىتالىست ئۇ پۇلنى ئەمگەك كۈچىنى سېتىۋېلىش ۋاسىتىسى ياكى تۆلەش ۋاسىتىسى تەرىقىسىدە ئوبوروتقا سالىدۇ . بۇنىڭدىن تاشقىرى ، كاپىتالىست دەسلەپ ئۆزىنىڭ ئۆزگەرمەس تۇراقلىق كاپىتالى ۋە تۇراقسىز كاپىتالىنىڭ پۇل شەكلىنى ھاسىل قىلىدىغان پۇلنىمۇ ئوبوروتقا سالىدۇ ؛ كاپىتالىست بۇ پۇلنى ئەمگەك ۋاسىتىلىرى ۋە ئىشلەپچىقىرىش ۋاسىتىلىرىنى سېتىۋېلىش ۋاسىتىسى ياكى تۆلەش ۋاسىتىسى قىلىپ چىقىم قىلىدۇ . بۇنىڭدىن سىرت ، كاپىتالىست ئوبوروت قىلىنىۋاتقان پۇل مىقدارىنىڭ باشلىنىش نۇقتىسى بولالمايدۇ . لېكىن ، ھازىر پەقەت ئىككىلا باشلىنىش نۇقتىسى بار ، ئۇ بولسىمۇ كاپىتالىست بىلەن ئىشچى . قالغان ئۈچىنچى خىل كىشىلەر ياكى بۇ ئىككى سىنىپ ئۈچۈن خىزمەت قىلىپ ، ھەق سۈپىتىدە ئۇلاردىن پۇل ئالىدۇ ياكى ئۇلار ئۈچۈن خىزمەت قىلماي ، بەلكى يەر ئىجارىگە بېرىش ، ئۆسۈمگە ئېرىشىش قاتارلىق شەكىللەر ئارقىلىق قوشۇمچە قىممەتكە شېرىك بولىدۇ . قوشۇمچە قىممەتنىڭ ھەممىسى سانائەت كاپىتالىستلىرىنىڭ يانچۇقىدا قالمايدۇ ، بەلكى ئۇنى باشقىلار بىلەن تەڭ بۆلۈشۈشى كېرەك ، بۇنىڭ نۆۋەتتىكى مەسىلە بىلەن ئالاقىسى يوق . گەپ

كاپىتالىستلارنىڭ قوشۇمچە قىممەت ئارقىلىق ئېرىشكەن پۇلنى كېيىن قانداق تەقسىم قىلىشىدا ئەمەس ، بەلكى قوشۇمچە قىممەتنى قانداق قىلىپ پۇلغا ئايلاندۇرۇشىدا . دېمەك ، بىز كۆزەتكەن ھاللاردا ، كاپىتالىستلارنى يەنىلا قوشۇمچە قىممەتنىڭ بىردىنبىر ئىگىسى دەپ بىلىشىمىز كېرەك . ئىشچىلارغا كەلسەك ، بىز ئېيتىپ ئۆتكەندەك ، ئۇلارنىڭ ئوبوروتقا سالغان پۇلىدىن قارىغاندا ، ئىشچىلار پەقەت ئىككىنچى باشلىنىش نۇقتىسى ، كاپىتالىستلار بولسا بىرىنچى باشلىنىش نۇقتىسىدۇر . دەسلەپتە ئۆزگىرىشچان كاپىتال قىلىپ ئالدىن تۆلەنگەن پۇلنى ئىشچىلار تۇرمۇش ۋاسىتىلىرىگە سەرپ قىلغاندا ، ئىككىنچى ئوبوروت تاماملانغان بولىدۇ .

شۇڭا ، كاپىتالىستلار سىنىپى پۇل ئوبوروتىنىڭ بىردىنبىر باشلىنىش نۇقتىسىدۇر . ئەگەر بۇ سىنىپقا ئىشلەپچىقىرىش ۋاسىتىلىرى خىراجىتى ئۈچۈن 400 فوند ستېرلىك ، ئەمگەك كۈچى ھەققى ئۈچۈن 100 فوند ستېرلىك كېرەك بولسا ، ئۇ 500 فوند ستېرلىكنى ئوبوروتقا سالىدۇ . لېكىن ، قوشۇمچە قىممەت نىسبىتى % 100 بولسا ، مەھسۇلات ئىچىدىكى قوشۇمچە قىممەت 100 فوند ستېرلىكلىق قىممەتكە تەڭ بولىدۇ . كاپىتالىستلار سىنىپى ئوبوروتقا ئۈزلۈكسىز 500 فوند ستېرلىكلا سېلىپ تۇرسا ، ئۇ قانداق قىلىپ ئوبوروتتىن ئۈزلۈكسىز ھالدا 600 فوند ستېرلىك ئالالايدۇ ؟ يوق نەرسىنى بار قىلغىلى بولمايدۇ . پۈتكۈل كاپىتالىستلار سىنىپى ئىلگىرى ئوبوروتقا سالمىغان نەرسىنى ھەرگىز ئوبوروتتىن چىقىرىۋالالمايدۇ .

بۇ يەردە ، ئون قېتىم ئوبوروت بولغان ئەھۋالدا ، قىممىتى 4000 فوند ستېرلىك كېلىدىغان ئىشلەپچىقىرىش ۋاسىتىلىرى ۋە 1000 فوند ستېرلىكلىق ئەمگەك كۈچىنىڭ ئوبوروت قىلىنىشى

ئۈچۈن ئېھتىمال 400 فوند ستېرلىك بولسا بولىدىغانلىقىنى ، قالغان 100 فوند ستېرلىك 1000 فوند ستېرلىكلىق قوشۇمچە قىممەتنىڭ ئوبوروت قىلىنىشىغا يېتىدىغانلىقىنى سۆزلىمەي تۇرايلى . پۇل سوممىسى بىلەن شۇ پۇل ئارقىلىق ئوبوروت بولۇۋاتقان تاۋار قىممىتىنىڭ نىسبىتىنىڭ بۇ يەردىكى مەسىلە بىلەن ئالاقىسى يوق . مەسىلە يەنىلا مەۋجۇت بولۇپ تۇرۇپرىدۇ . ئەگەر ئوخشاش بىر پۇل بىرنەچچە قېتىم ئوبوروت قىلىنمايدىغان بولسا ، 5000 فوند ستېرلىكىنى كاپىتال تەرىقىسىدە ئوبوروتقا سېلىشقا توغرا كېلەتتى ھەمدە قوشۇمچە قىممەتنى پۇلغا ئايلاندۇرۇش ئۈچۈن يەنە 1000 فوند ستېرلىك زۆرۈر بولاتتى . كېيىنكى پۇل مەيلى 1000 فوند ستېرلىك بولسۇن ياكى 100 فوند ستېرلىك بولسۇن ، ئۇ زادى نەدىن كېلىدۇ دېگەن مەسىلە كېلىپ چىقىدۇ . مەيلى قانداقلا بولمىسۇن ، ئۇ ئوبوروتقا سېلىنغان پۇل كاپىتالدىن ئېشىپ كەتكەن قىسمىدۇر .

ئەمەلىيەتتە ، بىر قاراشقا بۇ نەرسە ھەرقانچە پارادوكس بولۇپ كۆرۈنسىمۇ ، كاپىتالىستلار سىنىپى تاۋار ئىچىدىكى قوشۇمچە قىممەتنى ئىشقا ئاشۇرىدىغان پۇلنى ئوبوروتقا سالىدۇ . لېكىن ، شۇنىڭغا دىققەت قىلىش كېرەككى ، كاپىتالىستلار سىنىپى ئۇنى ئالدىن تۆلەنگەن پۇل ، يەنى كاپىتال سۈپىتىدە ئوبوروتقا سالمايدۇ . كاپىتالىستلار سىنىپى بۇ پۇلنى پەقەت شەخسىي ئىستېمال بۇيۇملىرى سېتىۋېلىش ئۈچۈن خەلەيدۇ . شۇڭا ، گەرچە كاپىتالىستلار سىنىپى بۇنداق ئوبوروتنىڭ باشلىنىش نۇقتىسى بولسىمۇ ، بۇ پۇلنى ئالدىن تۆلمەيدۇ .

بىر كاپىتالىست ، مەسىلەن بىر ئىجارىكەش دېھقانچىلىق مەيدانى ئىگىسى بىر كارخانا قۇردى دەپ پەرەز قىلالايمىز . بىرىنچى يىلىدا ، ئۇ ئىشلەپچىقىرىش ۋاستىلىرى خىراجىتى (4000 فوند

ستېرلىك) ۋە ئەمگەك كۈچى ھەققى (1000 فوند ستېرلىك) ئۈچۈن 5000 فوند ستېرلىك پۇل كاپىتالى ئالدىن تۆلىگەن بولسا ، قوشۇمچە قىممەت نىسبىتىنى %100 دەپ پەرەز قىلساق ، ئۇنىڭ ئىگىلىگەن قوشۇمچە قىممىتى = 1000 فوند ستېرلىك بولىدۇ . يۇقىرىدا ئېيتىلغان 5000 فوند ستېرلىك ئۇ پۇل كاپىتالى سۈپىتىدە ئالدىن تۆلىگەن بارلىق پۇلنى ئۆز ئىچىگە ئالىدۇ . لېكىن ئادەم ياشىشى كېرەك ، ئۇ يىل ئاخىرىغىچە بىر پۇل ئالمايدۇ . ئۇنىڭ ئىستېمالى ئۈچۈن 1000 فوند ستېرلىك لازىم دەپ پەرەز قىلساق ، ئۇنىڭدا شۇ پۇل بولۇشى كېرەك . ئۇ چوقۇم مەن بىرىنچى يىلىدا بۇ 1000 فوند ستېرلىكىنى ئالدىن تۆلەيمەن دەيدۇ . لېكىن ، بۇ يەردە سۈبېيىكتىپ ئەھمىيەتكە ئىگە بولغان بۇ ئالدىن تۆلەش شۇنى بىلدۈرىدۇكى ، بىرىنچى يىلىدا ، ئۇ ئۆزىنىڭ شەخسىي ئىستېمالغا كېرەكلىك پۇلنى ئىشچىلارنىڭ ھەقسىز ئىشلەپچىقىرىشىدىن تولۇقلىماي ، بەلكى يېنىدىن چىقىرىشى كېرەك . ئۇ بۇ پۇلنى كاپىتال ئورنىدا ئالدىن تۆلمەيدۇ . ئۇ بۇ پۇلنى ئۆزى ئىستېمال قىلىدىغان تۇرمۇش ۋاستىلىرى بىلەن قىممەتداش نەرسە سۈپىتىدە خەلەپتەيدۇ . بۇ قىممەتنى ئۇ پۇل شەكلىدە سەرپ قىلىپ ، ئوبوروتقا سالىدۇ ، ئاندىن تاۋار قىممىتى شەكلىدە ئوبوروتتىن چىقىرىۋالىدۇ . ئۇ بۇ تاۋار قىممەتلىرىنى ئىشلىتىپ تۈگەتتى . شۇڭا ، ئۇنىڭ بۇ تاۋارلىرىنىڭ قىممىتى بىلەن ھېچقانداق ئالاقىسى قالمىدى . ئۇنىڭ بۇ قىممەت ئۈچۈن چىقىم قىلغان پۇلى ئوبوروتتىكى پۇل ئامىلى سۈپىتىدە مەۋجۇت بولۇپ تۇرىدۇ . لېكىن ، ئۇ مەھسۇلات شەكلى ئارقىلىق بۇ پۇلنىڭ قىممىتىنى ئوبوروتتىن چىقىرىۋالغاچقا ، ئۇنىڭ قىممىتىمۇ ئۇنىڭغا تايىنىپ مەۋجۇت بولۇپ تۇرغان مەھسۇلات بىلەن بىرگە يوقايدۇ . ئۇنىڭ قىممىتى پۈتۈنلەي

تۈگەيدۇ . لېكىن ، يىل ئاخىرىدا ئۇ 6000 فوند ستېرلىكلىق تاۋارنى ئوبوروتقا سېلىپ ، ئۇنى ساتىدۇ . شۇنىڭ بىلەن ئۇنىڭغا :

1 . ئۇ ئالدىن تۆلىگەن 5000 فوند ستېرلىك پۇل كاپىتالى ، 2 . پۇلغا ئايلانغان 1000 فوند ستېرلىك قوشۇمچە قىممەت قايتىپ كېلىدۇ . ئۇ 5000 فوند ستېرلىكنى كاپىتال تەرىقىسىدە ئالدىن تۆلىگەن ھەمدە ئوبوروتقا سالغان بولسا ، ئەمدى ئوبوروتتىن 6000 فوند ستېرلىك چىقىرىۋالىدۇ ، بۇنىڭ ئىچىدە 5000 فوند ستېرلىك ئۇنىڭ كاپىتالى ، 1000 فوند ستېرلىك ئۇنىڭ قوشۇمچە قىممىتى . كېيىن پۇلغا ئايلانغان بۇ 1000 فوند ستېرلىك ئۇ كاپىتالىست سۈپىتىدە ئوبوروتقا سالغان پۇل ئەمەس ، بەلكى ئۇ ئىستېمالچى سۈپىتىدە ئوبوروتقا سالغان پۇلدۇر ، بۇ پۇللار ئالدىن تۆلەنگەن پۇل ئەمەس ، بەلكى خەجلىۋېتىلگەن پۇل . ئەمدى بۇ پۇللار ئۇ ياراتقان قوشۇمچە قىممەتنىڭ پۇل شەكلىدە ئۇنىڭ قولىغا قايتىپ كەلمەكتە . شۇنىڭدىن كېيىن بۇ خىل ھەرىكەت ھەر يىلى تەكرارلىنىدۇ . لېكىن ، ئىككىنچى يىلىدىن باشلاپ ، ئۇ سەرپ قىلغان 1000 فوند ستېرلىك ئىزچىل تۈردە ئۇ ياراتقان قوشۇمچە قىممەتنىڭ ئايلىنىش شەكلى ، يەنى پۇل شەكلىدىن ئىبارەت بولىدۇ . ئۇ بۇ پۇللارنى ھەر يىلى خەجلىپ تۈگىتىدۇ ، بۇ پۇللار يەنە ھەر يىلى ئۇنىڭ قولىغا قايتىپ كېلىپ تۇرىدۇ .

ئەگەر ئۇنىڭ كاپىتالىنىڭ بىر يىل ئىچىدىكى ئوبوروت قېتىم سانى كۆپەيگەندىمۇ ، ھەرگىز بۇنداق ئۆزگىرىش بولمايتتى ، ئەلۋەتتە ، ۋاقىتنىڭ ئۇزۇن - قىسقىلىقى جەھەتتە ۋە ئۇنىڭ شەخسىي ئىستېمال ئۈچۈن ئوبوروتقا سالىدىغان ئالدىن تۆلەيدىغان پۇل كاپىتالىدىن ئېشىپ كەتكەن پۇل مىقدارى جەھەتتىمۇ ئۆزگىرىش بولىدۇ .

كاپىتالىست بۇ پۇللارنى كاپىتال تەرىقىسىدە ئوبوروتقا

سالمايدۇ . لېكىن ، ئۇ قولىدىكى مەبلەغگە تايىنىپ ، قوشۇمچە قىممەت قايتىپ كەلگۈچە كۈن كەچۈرەلەيدۇ ، بۇمۇ كاپىتالىستنىڭ بىر ئالاھىدىلىكى .

بۇ ھالدا بىز ، كاپىتالىست ئۆز كاپىتالى تۇنجى قېتىم قايتىپ كەلگەنگە قەدەر ، ئۇنىڭ شەخسىي ئىستېمالى ئۈچۈن ئوبوروتقا سالغان پۇلى دەل ئۇ ياراتقان ھەمدە پۇلغا ئايلاندۇرغان قوشۇمچە قىممەتكە تەڭ دەپ پەرەز قىلايلى . يەككە كاپىتالىست ئۈچۈن ئېلىپ ئېيتقاندا ، بۇنداق پەرەز خالىغانچە قىلىنغان پەرەز ئىكەنلىكى چىقىپ تۇرىدۇ . لېكىن ئاددىي تەكرار ئىشلەپچىقىرىش ئالدىنقى شەرت قىلىنغان ئەھۋالدا ، بۇ پەرەز پۈتكۈل كاپىتالىست سىنىپى ئۈچۈن ئېيتقاندا ، مۇقەررەر توغرا . ئۇ شۇنى ئىپادىلەيدۇكى ، ئاددىي تەكرار ئىشلەپچىقىرىش ئالدىنقى شەرت قىلىنغان ئەھۋالدا ، بارلىق ھەمدە پەقەت قوشۇمچە قىممەتلا ئىشلەپچىقىرىشتىن باشقا ئىشلارغا ئىشلىتىلگەنلىكىنى ، دېمەك ئەسلىدىكى كاپىتالىنىڭ ھەرقانداق قىسمى ئىشلەپچىقىرىشتىن باشقا ئىشلارغا ئىشلىتىلمىگەنلىكىنى چۈشەندۈرۈپ بېرىدۇ .

يۇقىرىقى پەرىزىمىز بويىچە ، ئىشلەپچىقىرىلغان بارلىق قىممەت مېتال (پەرەز = 500 فوند ستېرلىك) ئۇپرىغان پۇلنى تولۇقلاشقا يېتىدۇ .

ئالتۇن ئىشلەپچىقىرىدىغان كاپىتالىستلار ئۆزلىرىنىڭ بارلىق مەھسۇلاتىنى ، بۇنىڭ ئىچىدە ئۆزگەرمەس ۋە ئۆزگىرىشچان كاپىتالىنى تولۇقلايدىغان قىسمىنى ھەم قوشۇمچە قىممەت شەكىللەندۈرىدىغان قىسمىنى ئالتۇن ئارقىلىق ئىگىلەيدۇ . دېمەك ، ئىجتىمائىي قوشۇمچە قىممەتنىڭ بىر قىسمى ئوبوروت داۋامىدا ئالتۇنغا ئايلانغان مەھسۇلاتتىن ئەمەس ، بەلكى ئالتۇندىن تەركىب تاپىدۇ . بۇ بىر قىسىم قوشۇمچە قىممەت ئەسلىدىلا

ئالتۇندىن ئىبارەت ، ئۇ ئوبوروت داۋامىدا مەھسۇلات چىقىرىۋېلىش ئۈچۈن ئوبوروتقا سېلىنىدۇ . بۇ يەردە ، مەيلى ئىش ھەققى ، يەنى ئۆزگىرىشچان كاپىتال بولسۇن ، ياكى ئالدىن تۆلەنگەن ئۆزگەرمەس كاپىتالنى تولۇقلاش بولسۇن ، ھەممىسى شۇنداق بولىدۇ . دېمەك ، ئەگەر بىر قىسىم كاپىتالىستلارنىڭ ئوبوروتقا سالغان تاۋار قىممىتى ئۆزى ئالدىن تۆلىگەن پۇل كاپىتالىدىن كۆپ بولسا (قوشۇمچە قىممىتى كۆپ بولىدۇ) ، ئۇنداقتا ، يەنە بىر قىسىم كاپىتالىستلارنىڭ ئوبوروتقا سالغان پۇل قىممىتى ئۆزلىرى ئالتۇن ئىشلەپچىقىرىش ئۈچۈن ئوبوروتتىن ئۈزلۈكسىز چىقىرىۋېلىپ تۇرىدىغان تاۋار قىممىتىدىن كۆپ بولىدۇ (بۇ يەردىمۇ قوشۇمچە قىممەت كۆپ بولىدۇ) . ئەگەر بىر قىسىم كاپىتالىستلار ئۆزى ئالدىن تۆلىگەن پۇلدىن كۆپرەك پۇلنى ئوبوروتتىن ئۈزلۈكسىز چىقىرىۋېلىپ تۇرسا ، ئۇنداقتا ، يەنە بىر قىسىم ئالتۇن ئىشلەپچىقىرىدىغان كاپىتالىستلار ئىشلەپچىقىرىش ۋاسىتىلىرى شەكلىدە ئوبوروتتىن ئېلىپ تۇرىدىغان پۇلدىن كۆپرەك پۇلنى ئوبوروتقا سېلىپ تۇرىدۇ .

گەرچە بۇ 500 فوند ستېرلىڭلىق مەھسۇلاتتىن ئىبارەت ئالتۇننىڭ بىر قىسمى ئالتۇن ئىشلەپچىقارغۇچىنىڭ قوشۇمچە قىممىتى بولسىمۇ ، لېكىن ، ئۇنىڭ ھەممىسى تاۋار ئوبوروتقا كېرەكلىك پۇلنى تولۇقلاشقا ئىشلىتىلىدۇ ؛ ئۇنىڭ قانچىلىكى تاۋارنىڭ قوشۇمچە قىممىتىنى پۇلغا ئايلاندۇرۇشقا ئىشلىتىلىدۇ ، قانچىلىكى تاۋارنىڭ باشقا قىممەتلىرىنى پۇلغا ئايلاندۇرۇشقا ئىشلىتىلىدۇ دېگەن مەسىلىگە كەلسەك ، بۇ يەردە بۇنىڭ ئالاقىسى يوق .

ئالتۇن ئىشلەپچىقىرىش بىر دۆلەتتىن يەنە بىر دۆلەتكە يۆتكەلگەن تەقدىردىمۇ ، ھېچقانداق ئۆزگىرىش بولمايدۇ . A

مەملىكەتتە ، ئىجتىمائىي ئىشلەپچىقىرىش كۈچلىرى ۋە ئىجتىمائىي ئىشلەپچىقىرىش ۋاسىتىلىرىنىڭ بىر قىسمى مەھسۇلاتقا ئايلانغان ، مەسىلەن ، قىممىتى 500 فوند ستېرلىڭلىق ماتاغا ئايلاندۇرۇلغان ، بۇ مەھسۇلات B مەملىكەتتىن ئالتۇن سېتىۋېلىش ئۈچۈن ئۇ يەرگە چىقىرىلىدۇ . A مەملىكەتتە مۇشۇنداق ئىشلىتىلگەن ئىشلەپچىقىرىش كاپىتالى بىۋاسىتە ئالتۇن ئىشلەپچىقىرىشقا ئىشلىتىلگەن ئوخشاش ، پۇلغا توغرا كەلمەيدىغان ھەرقانداق تاۋارنى A مەملىكەتنىڭ بازىرىغا سالمايدۇ . A نىڭ بۇ مەھسۇلاتى 500 فوند ستېرلىڭلىق ئالتۇن بىلەن ئىپادىلىنىپ ، پەقەت پۇل سۈپىتىدە A مەملىكەتنىڭ ئوبوروتىغا كىرىدۇ . A مەملىكەت ئۈچۈن ئېيتقاندا ، بۇ مەھسۇلات ئۆز ئىچىگە ئالغان ئاشۇ قىسىم ئىجتىمائىي قوشۇمچە قىممەت بىۋاسىتە پۇل شەكلىدە مەۋجۇت بولۇپ تۇرىدۇ ، ھەرگىز ئۇنىڭدىن باشقا شەكلىدە مەۋجۇت بولمايدۇ . ئالتۇن ئىشلەپچىقىرىدىغان كاپىتالىستلار ئۈچۈن ئېيتقاندا ، بىر قىسىم مەھسۇلاتلىرى قوشۇمچە قىممەتكە ۋەكىللىك قىلىدۇ ، يەنە بىر قىسىم مەھسۇلاتلىرى كاپىتالنى تولۇقلايدۇ ، لېكىن ، تۇراقسىز ئۆزگەرمەس كاپىتالنى ھېسابقا ئالمىغاندا ، بۇ ئالتۇننىڭ قانچىلىكى ئۆزگىرىشچان كاپىتالنى تولۇقلايدىغانلىقى ، قانچىلىكى قوشۇمچە قىممەتكە ۋەكىللىك قىلىدىغانلىقى پۈتۈنلەي ئىش ھەققى ۋە قوشۇمچە قىممەتنىڭ ئوبوروت قىلىنىۋاتقان تاۋار قىممىتىدە ئىگىلىگەن نىسبىتىگە باغلىق بولىدۇ . قوشۇمچە قىممەتنى شەكىللەندۈرگەن قىسمىنى كاپىتالىستلار سىنىپىنىڭ تۈرلۈك ئەزالىرى ئۆزئارا بۆلۈشىدۇ . گەرچە ئۇلار بۇ قىسىم قىممەتنى شەخسىي ئىستېمالغا ئۈزلۈكسىز سەرپ قىلىپ تۇرسىمۇ ھەمدە يېڭى مەھسۇلاتلارنى سېتىش ئارقىلىق ، ئۇنىڭغا يېڭىۋاشتىن

ئېرىشىپ تۇرسىمۇ ، — ئومۇمەن ئالغاندا ، دەل مۇشۇنداق ئالدى-ساتتى ئىشلىرى بولغانلىقى ئۈچۈن ، قوشۇمچە قىممەتنى پۇلغا ئايلاندۇرۇشقا كېرەكلىك پۇل ئۇلار ئوتتۇرىسىدا ئايلىنىپ تۇرىدۇ ، — خۇددى بىر قىسىم ئىش ھەققى بىر ھەپتىنىڭ مەلۇم كۈنلىرىگىچە پۇل شەكلىدە ئىشچىلارنىڭ يېنىدا ساقلىنىپ تۇرغىنىغا ئوخشاش ، ئىجتىمائىي قوشۇمچە قىممەتنىڭ بىر قىسمىمۇ (نېسىبتى ئۆزگىرىپ تۇرسىمۇ) پۇل شەكلىدە كاپىتالىستلارنىڭ چۆتىكىدە ساقلىنىپ تۇرىدۇ . ئۇنىڭ ئۈستىگە بۇ قىسىم ئىجتىمائىي قوشۇمچە قىممەت ئالتۇن ئىشلەپچىقىرىدىغان كاپىتالىستلارنىڭ قوشۇمچە قىممىتىنى شەكىللەندۈرىدىغان ئەسلىدىكى ئاشۇ قىسىم ئالتۇن مەھسۇلاتى بىلەن چەكلىنىپ قالمايدۇ ،^① يۇقىرىدا بايان قىلىنغاندەك ، يۇقىرىقى 500 فوند ستېرلىڭلىق مەھسۇلاتنىڭ ئومۇمەن كاپىتالىستلار بىلەن ئىشچىلار ئوتتۇرىسىدا قانداق نىسبەتتە تەقسىم قىلىنىشىغا ، ئوبوروت قىلىنىدىغان تاۋار قىممىتىنىڭ^② قانداق نىسبەتتە قوشۇمچە قىممەت ۋە باشقا قىممەتلەرنىڭ تەركىبىي قىسمىدىن تەركىب تاپقانلىقىغا باغلىق بولىدۇ .

لېكىن ، باشقا تاۋارلار ئىچىدە ئەمەس ، بەلكى باشقا تاۋارلار بىلەن بىرگە پۇل ئىچىدە مەۋجۇت بولغان ئاشۇ قىسىم قوشۇمچە قىممەت ھەر يىلى ئىشلەپچىقىرىلغان ئالتۇننىڭ بىر قىسمى قوشۇمچە قىممەت يارىتىش ئۈچۈن ئوبوروتقا كىرگۈزۈلگەن چەك ئىچىدىلا ھەر يىلى ئىشلەپچىقىرىلغان ئالتۇننىڭ بىر قىسمى بولالايدۇ . ئۆزگىرىشچان نىسبەتتە ئۈزلۈكسىز قوشۇمچە

① بىرىنچى نەشرى بىلەن ئىككىنچى نەشرىدە پۇل مەھسۇلاتى ئىدى ؛ ئېنگلىسنىڭ سېلىشتۇرغان نۇسخىسى بويىچە ئۆزگەرتىلدى . — تەھرىردىن
② بىرىنچى نەشرى ۋە ئىككىنچى نەشرىدە تاۋار زاپىسى ئىدى ؛ ئېنگلىسنىڭ سېلىشتۇرغان نۇسخىسى بويىچە ئۆزگەرتىلدى . — تەھرىردىن

قىممەتنىڭ پۇل شەكلىدە كاپىتالىستلار سىنىپىنىڭ قولىدىكى بىر قىسىم پۇل ھەر يىلى ئىشلەپچىقىرىلغان ئالتۇننىڭ ئامىلى ئەمەس ، بەلكى ئىلگىرى مەملىكەت ئىچىدە يىغىلىپ قالغان پۇل مىقدارىنىڭ ئامىلىدۇر .

بىزنىڭ پەرىزىمىز بويىچە ، ھەر يىلى ئىشلەپچىقىرىلغان 500 فوند ستېرلىڭ ئالتۇن ھەر يىلى ئۇپراپ تۇرغان پۇلنى تولۇقلاشقا يېتىدۇ . شۇڭا ، ئەگەر بىز مانا شۇ 500 فوند ستېرلىڭنىلا نەزەردە تۇتۇپ ، ھەر يىلى ئىشلەپچىقىرىلىدىغان تاۋار ئومۇمىي مىقدارى ئىچىدىكى ئىلگىرى جۇغلانغان پۇلغا تايىنىپ ئوبوروت قىلىنىدىغان قىسمىنى بىر چەتكە قويۇپ تۇرساق ، تاۋار شەكلىدە يارىتىلغان قوشۇمچە قىممەت ئوبوروت داۋامىدا ئۆزىنىڭ پۇلغا ئايلىنىشىغا كېرەكلىك بولغان پۇلغا ئېرىشەلەيدۇ ، چۈنكى يەنە بىر تەرەپتىكى قوشۇمچە قىممەت ھەر يىلى ئالتۇن شەكلىدە يارىتىلىپ تۇرىدۇ . بۇ 500 فوند ستېرلىڭلىق ئالتۇن مەھسۇلاتىنىڭ قالغان قىسمى ، يەنى ئالدىن تۆلەنگەن پۇل كاپىتالىنى تولۇقلايدىغان قىسمىمۇ باب كېلىدۇ .

بۇ يەردە مۇنداق ئىككى نۇقتىنى كۆرسىتىپ ئۆتۈش كېرەك . بىرىنچى ، بۇنىڭدىن شۇنداق يەكۈننى چىقىرىشقا بولىدۇكى ، مەيلى كاپىتالىستلار پۇل شەكلىدە خەجلىۋەتكەن قوشۇمچە قىممەت بولسۇن ياكى پۇل شەكلىدە ئالدىن تۆلەنگەن ئۆزگىرىشچان كاپىتال ۋە باشقا ئىشلەپچىقىرىش كاپىتالى بولسۇن ، ھەممىسى ئىشچىلارنىڭ ، يەنى ئالتۇن ئىشلەپچىقىرىش بىلەن شۇغۇللىنىدىغان ئىشچىلارنىڭ مەھسۇلاتىدۇر . بۇ ئىشچىلار ئىش ھەققى تەرىقىسىدە ئۇلارغا «ئالدىن تۆلەپ» بېرىلگەن ئاشۇ قىسىم ئالتۇن مەھسۇلاتى يېڭىۋاشتىن ئىشلەپچىقىرىپلا قالماي ، بەلكى يەنە بىۋاسىتە كاپىتالىستىك ئالتۇن ئىشلەپچىقارغۇچىلارنىڭ

قوشۇمچە قىممىتى بولۇپ ئىپادىلىنىدىغان ئاشۇ قىسىم ئالتۇن مەھسۇلاتىنىمۇ يېڭىۋاشتىن ئىشلەپچىقىرىدۇ. ئاخىرى ، ئالتۇن ئىشلەپچىقىرىشقا ئالدىن تۆلەنگەن ئۆزگەرمەس كاپىتال قىممىتىنىلا قاپلايدىغان ئاشۇ قىسىم ئالتۇن مەھسۇلاتىغا كەلسەك ، ئۇمۇ ئىشچىلارنىڭ يىللىق ئەمگەك نەتىجىسىدىلا ئالتۇن شەكلىدە^① (ئومۇمەن ئالغاندا ، مەلۇم مەھسۇلات شەكلىدە) قايتا نامايان بولىدۇ. كارخانا قۇرۇلغاندا ، كاپىتالىستلار ئۇنى پۇل شەكلىدە چىقىم قىلغان بۇ پۇل يېڭىدىن ھاسىل بولغان ئەمەس ، بەلكى جەمئىيەتتە ئوبوروت بولۇۋاتقان پۇلنىڭ بىر قىسمىدۇر. لېكىن ، ئۇنىڭ ئورنىنى يېڭى مەھسۇلات ، ئۈستىلمە ئالتۇن تولۇقلىغان بولسىمۇ ، ئۇ ئىشچىلارنىڭ يىللىق مەھسۇلاتى بولىدۇ. كاپىتالىستلارنىڭ ئالدىن تۆلىشى بۇ يەردە پەقەت شەكلىدىلا ئىبارەت ، بۇ شەكىلنىڭ مەۋجۇت بولۇپ تۇرۇشىدىكى سەۋەب شۇكى ، ئىشچىلار ھەم ئۆزىنىڭ ئىشلەپچىقىرىش ۋاسىتىلىرىگە ئىگىدارچىلىق قىلمايدۇ. ھەم ئىشلەپچىقىرىش جەريانىدا باشقا ئىشچىلار ئىشلەپچىقارغان تۇرمۇش ۋاسىتىلىرىنى باشقۇرمايدۇ. ئىككىنچى ، ھەر يىلى 500 فوند ستېرلىك تولۇقلاش بىلەن ئالاقىسى بولمىغان ، قىسمەن خەزىنە پۇل شەكلىدە ، قىسمەن ئوبوروت قىلىنىدىغان پۇل شەكلىدە تۇرىدىغان ئومۇمىي پۇل سوممىسىغا كەلسەك ، بۇ 500 فوند ستېرلىكنىڭ ھەر يىلدىكى ئەھۋالى قانداق بولسا ، ئۇنىڭ ئەھۋالىمۇ مۇقەررەر شۇنداق بولىدۇ. بۇ پاراگرافنىڭ^② ئاخىرىدا بۇ مەسىلە ئۈستىدە يەنە توختىلىمىز. بۇ يەردە ئاۋۋال باشقا پىكىرلەرنى ئوتتۇرىغا قويىمىز .

① بىرىنچى نەشرى ۋە ئىككىنچى نەشرىدە پۇل شەكلى ئىدى : ئېنگىلىنىڭ سېلىشتۇرۇش نۇسخىسى بويىچە ئۆزگەرتىلدى . — تەھرىردىن
② مۇشۇ تومنىڭ 380 - بېتىگە قاراڭ . — تەھرىردىن

ئوبوروتنى تەكشۈرگەندە ، شۇنىسى بىزگە مەلۇم بولدىكى ، باشقا شەرتلەر ئۆزگەرمىگەن ئەھۋالدا ، ئوبوروت مەزگىلىنىڭ ئۆزگىرىشىگە ئەگىشىپ ، ئوخشاش كۆلەم بويىچە ئىشلەپچىقىرىشقا كېرەكلىك پۇل كاپىتالى مىقدارىدىمۇ ئۆزگىرىش بولىدۇ . دېمەك ، پۇل ئوبوروتى خېلى چوڭ ئىلاستىكىلىققا ئىگە بولغاندىلا ، ئاندىن ئوبوروت مەزگىلىنىڭ ئۆزىرىشى ۋە قىسقىرىشىدەك ئۆزگىرىشكە ماسلىشالايدۇ .

بىز يەنە باشقا شارائىت ئۆزگەرمىگەن ، جۈملىدىن ئىش ۋاقتىنىڭ ئۇزۇنلۇقى ، سىجىللىقى ۋە ئىشلەپچىقىرىش ئۈنۈمدارلىقى ئۆزگەرمىگەندە ، پەقەت قىممەتكە ئىگە مەھسۇلاتنىڭ ئىش ھەققى بىلەن قوشۇمچە قىممەت ئوتتۇرىسىدىكى تەقسىماتىدا ئۆزگىرىش بولىدۇ دەپ پەرەز قىلساق ، ئۇنداقتا ، مەيلى ئالدىنقىسى كۆپىيىپ ، كېيىنكىسى ئازايىسۇن ، ياكى ئەكسىچە ئالدىنقىسى ئازىيىپ ، كېيىنكىسى كۆپەيسۇن ، ئوبوروت قىلىنىدىغان پۇل مىقدارىغا ھېچقانداق تەسىر كۆرسەتمەيدۇ . گەرچە ئوبوروت قىلىنىدىغان پۇل مىقدارى كۆپەيمىگەن ياكى ئازايىمىغان تەقدىردىمۇ ، تەقسىماتتا ئۆزگىرىش بولۇۋېرىدۇ . مۇنداق بىر ھالەتنى ئالاھىدە كۆزىتىپ باقايلى : ئىش ھەققى ئومۇميۈزلۈك ئۆسىدۇ . شۇڭا — پەرەز قىلغان شارائىتتا — قوشۇمچە قىممەت نىسبىتى ئومۇميۈزلۈك تۆۋەنلەيدۇ ، ئۇنىڭدىن باشقا ، يەنە ئوخشاشلا پەرەز بويىچە ، ئوبوروت قىلىنىدىغان تاۋار مىقدارىنىڭ قىممىتىدە ھېچقانداق ئۆزگىرىش بولمايدۇ . بۇنداق ھالەتتە ، ئۆزگىرىشچان كاپىتال قىلىپ ئالدىن تۆلەشكە توغرا كەلگەن پۇل كاپىتالى ، يەنى بۇنداق فۇنكسىيىنى ئىجرا قىلىدىغان پۇل مىقدارى ئەلۋەتتە كۆپىيىدۇ . لېكىن ، ئۆزگىرىشچان

كاپىتالنىڭ فۇنكسىيىسىنىڭ ئىجرا قىلىنىشىغا كېرەكلىك پۇل مىقدارى قانچىلىك كۆپەيسە ، قوشۇمچە قىممەت شۇنچىلىك كېمىيىدۇ ، دېمەك ، قوشۇمچە قىممەت يارىتىشقا كېرەكلىك پۇل مىقدارىمۇ شۇنچىلىك كېمىيىدۇ . بۇ نەرسە تاۋار قىممىتىنىڭ ئۆزىگە ھېچقانداق تەسىر قىلمىغىنىغا ئوخشاش ، تاۋار قىممىتىنى ئىشقا ئاشۇرۇشقا كېرەكلىك پۇل مىقدارىمۇ ھېچقانداق تەسىر قىلمايدۇ . ئايرىم كاپىتالىستلار ئۈچۈن ئېيتقاندا ، تاۋارنىڭ تەننەرخ باھاسى ئۆسكەن بولىدۇ ، لېكىن تاۋارنىڭ ئىجتىمائىي ئىشلەپچىقىرىش باھاسى يەنىلا ئۆزگەرمەيدۇ . ئۆزگەرمەس قىممەت قىسمىنى بىر چەتكە قايرىپ تۇرىدىغان بولساق ، ئۇنىڭدا تاۋار ئىشلەپچىقىرىش باھاسىنىڭ ئىش ھەققى ۋە پايدىغا بۆلۈنۈش نىسبىتىلا ئۆزگىرىدۇ .

لېكىن ، مۇنداق دەيدىغانلار بولۇشى مۇمكىن ، ئۆزگىرىشچان پۇل كاپىتالى قانچە كۆپ (ئەلۋەتتە پۇل قىممىتى ئۆزگەرمەيدۇ دەپ پەرەز قىلىش كېرەك) چىقىم قىلىنسا ، ئىشچىلارنىڭ قولىدىكى پۇلمۇ شۇنچىلىك كۆپىيىدۇ دېگەن گەپ . بۇنىڭ نەتىجىسىدە ئىشچىلارنىڭ تاۋارغا بولغان ئېھتىياجى ئېشىپ بارىدۇ . يەنىمۇ ئىلگىرىلىگەن ھالدىكى نەتىجە شۇكى ، تاۋار باھاسى ئۆسۈپ كېتىدۇ . — مۇنداق دەيدىغانلارمۇ بولۇشى مۇمكىن ، ئەگەر ئىش ھەققى ئۆستۈرۈلسە ، كاپىتالىستلار تاۋارلىرىنىڭ باھاسىنى ئۆستۈرىدۇ . — بۇ ئىككى خىل ئەھۋالدا ، ئىش ھەققىنىڭ ئومۇمىيۈزلۈك ئۆسۈشى تاۋار باھاسىنىڭ ئۆسۈشىگە سەۋەبچى بولىدۇ . دېمەك ، باھانىڭ ئۆسۈشى مەيلى قايسى ئۇسۇل بىلەن چۈشەندۈرۈلسۇن ، تاۋارنىڭ ئوبوروت قىلىنىشى ئۈچۈن تېخىمۇ كۆپ پۇل بولۇشى كېرەك .

بىرىنچى خىل قاراشقا بېرىلىدىغان جاۋاب : ئىش ھەققى

ئۆسكەنلىكتىن ، ئىشچىلارنىڭ تەلىپى ، بولۇپمۇ زۆرۈر تۇرمۇش ۋاسىتىلىرىگە بولغان تەلىپى ئېشىپ بارىدۇ . ئۇلارنىڭ زىبۇزىننەتكە بولغان تەلىپى ئىنتايىن ئاز دەرىجىدە ئاشىدۇ ياكى ئۇلاردا ئۆزلىرى ئىستېمال قىلىپ كۆرمىگەن بۇيۇملارغا قارىتا ئازدۇر - كۆپتۇر تەلەپ پەيدا بولىدۇ . زۆرۈر تۇرمۇش ۋاسىتىلىرىگە بولغان تەلەپ تۇيۇقسىز ۋە تېخىمۇ زور كۆلەمدە ئېشىپ كەتسە ، شۇبھىسىزكى ، زۆرۈر تۇرمۇش ۋاسىتىلىرىنىڭ باھاسى ۋاقتىنچە ئۆسۈپ كېتىدۇ . نەتىجىدە ئىجتىمائىي كاپىتال ئىچىدىكى زۆرۈر تۇرمۇش ۋاسىتىلىرىنى ئىشلەپچىقىرىشقا ئىشلىتىلىدىغان كاپىتال كۆپىيىپ ، زىبۇزىننەت ئىشلەپچىقىرىشقا ئىشلىتىلىدىغان كاپىتال ئازىيىدۇ ، قوشۇمچە قىممەت كېمەيگەنلىكتىن ھەمدە كاپىتالىستلارنىڭ زىبۇزىننەتكە بولغان ئېھتىياجى ئازايغانلىقتىن ، زىبۇزىننەت بۇيۇملىرىنىڭ باھاسى چۈشۈپ كېتىدۇ . ئەكسىچە ، ئەگەر ئىشچىلار ئۆزلىرى زىبۇزىننەت بۇيۇملىرى سېتىۋالدىكەن ، ئۇلارنىڭ ئىش ھەققىنىڭ ئۆسۈشى — زىبۇزىننەت بۇيۇملىرىنى سېتىۋېلىش دائىرىسىدە — زۆرۈر تۇرمۇش ۋاسىتىلىرى باھاسىنىڭ ئۆسۈشىگە تەسىر كۆرسىتەلمەيدۇ ، پەقەت زىبۇزىننەت سېتىۋالغۇچىلاردىلا ئۆزگىرىش بولىدۇ . ئىشچىلار ئىستېمال قىلىدىغان زىبۇزىننەتلەر ئىلگىرىكىدىن كۆپىيىدۇ ، كاپىتالىستلار ئىستېمال قىلىدىغان زىبۇزىننەتلەر نىسبەتەن ئازىيىدۇ ، خالاس . بىرقانچە قېتىملىق داۋالغۇشتىن كېيىن ، ئىلگىرىكى بىلەن تەڭ قىممەتتىكى تاۋارلار ئوبوروت قىلىنىپ تۇرىدۇ . ھەر خىل ۋاقتىنچە داۋالغۇشقا كەلسەك ، ئۇلارنىڭ نەتىجىسى شۇ بولىدۇكى ، ئىلگىرى سودا ئورۇنلىرىدا ھايانكەشلىك ئىشلىرىغا ئىشلىتىلگەن ياكى چەت ئەللەردە ئىشلىتىلىدىغان ئورۇن ئىزدەپ يۈرگەن بوش كاپىتال

ئۆز مەملىكىتى ئىچىدىكى ئوبوروتقا سېلىنىدۇ .

ئىككىنچى خىل قاراشقا بېرىلىدىغان جاۋاب : ئەگەر كاپىتالىستىك ئىشلەپچىقارغۇچىلار تاۋارلىرىنىڭ باھاسىنى ئۆزى بىلگىنىچە ئۆستۈرەلەيدىغان بولسا ، ئىش ھەققى ئۆستۈرۈلمىگەن ئەھۋالدىمۇ شۇنداق قىلىشى مۇمكىن ئىدى ھەم شۇنداق قىلغان بولاتتى ؛ تاۋار باھاسى چۈشۈپ كەتكەن ئەھۋالدا ، ئىش ھەققى مەڭگۈ ئۆستۈرۈلمەيدۇ ؛ كاپىتالىستلار سىنىپى ئىشچىلار بىرلەشمىسىگە مەڭگۈ قارشى تۇرمايدۇ ، چۈنكى كاپىتالىستلار سىنىپى ھەرقانداق ئەھۋالدا ھازىر مەلۇم ، پەۋقۇلئادە ، ئاتالمىش قىسمەن شارائىتتا قىلىشقا تېگىشلىك ئىشنى قىلمۇرگىنىگە ئوخشاش ، ھەر قېتىملىق ئىش ھەققىنى ئۆستۈرۈش پۇرسىتىدىن پايدىلىنىپ ، تاۋارنىڭ باھاسىنى تېخىمۇ كەڭ دائىرىدە ، تېخىمۇ كۆپ ئۆستۈرۈش ئارقىلىق ، تېخىمۇ كۆپ پايدىنى چۈتىشىگە سالىدۇ .

زىبۇزىننەت بۇيۇملىرىغا بولغان تەلەپ (كاپىتالىستلارنىڭ ئېھتىياجى ئازىيىپ كەتكەنلىكتىن ، ئۇلارنىڭ بۇ جەھەتتىكى سېتىۋېلىش ۋاسىتىسى ئازىيىپ كېتىدۇ) ئازىيىپ كەتتى ، شۇڭا ، كاپىتالىستلار زىبۇزىننەت بۇيۇملىرىنىڭ باھاسىنى ئۆستۈرسە بولىدۇ ، دېيىلىدۇ ، بۇ تەمىنلەش بىلەن تەلەپ قانۇنىيىتىنى ئاجايىپ تەتبىقلىغانلىق . ئەگەر بۇ زىبۇزىننەت بۇيۇمى سېتىۋالغۇچىلارنىڭ ئورۇن ئالمىشىشلا ، يەنى كاپىتالىستلارنىڭ ئورنىنى ئىشچىلار دەسسەشلا بولماي ، شۇنداق ئۆزگىرىش يۈز بەرسە ، ئىشچىلارنىڭ ئېھتىياجى تۈپەيلىدىن زۆرۈر تۇرمۇش ۋاسىتىلىرىنىڭ باھاسى ئۆسۈپ كەتمەيدۇ ، چۈنكى ئىشچىلار قوشۇپ بېرىلگەن ئىش ھەققىنى زىبۇزىننەت بۇيۇملىرىغا خەجلىۋەتكەچكە ، ئۇنى زۆرۈر تۇرمۇش ۋاسىتىلىرىگە سەرپ

قىلالمايدۇ ، شۇنداق بولغانىكەن ، زىبۇزىننەت بۇيۇملىرىنىڭ باھاسى ئېھتىياج ئازىيىپ كەتكەنلىكتىن چۈشۈپ كېتىدۇ . نەتىجىدە تاكى زىبۇزىننەت بۇيۇملىرى بىلەن تەمىنلەش ئۇلارنىڭ ئىجتىمائىي ئىشلەپچىقىرىش جەريانىدىكى ئۆزگەرگەن ئورنىغا ماس كەلگۈچە ئازايغانغا قەدەر ، كاپىتال زىبۇزىننەت بۇيۇملىرى ئىشلەپچىقىرىشتىن ئېلىنىۋېرىدۇ . ئىشلەپچىقىرىشنىڭ كېمىيىشىگە ئەگىشىپ ، قىممەت ئۆزگەرمىگەن ئەھۋالدا ، ئۇلارنىڭ باھاسى ئۆسۈپ ، يەنە نورمال سەۋىيىگە يېتىدۇ . مۇشۇنداق تارىيىش ياكى تەڭپۇڭلىشىش جەريانى مەۋجۇت بولۇپلا تۇرىدىكەن ، تۇرمۇش ۋاسىتىلىرىنىڭ باھاسى ئۆستۈرۈلگەن ئەھۋالدا ، زىبۇزىننەت بۇيۇملىرى ئىشلەپچىقىرىدىغان تارماقلاردىن چىقىرىۋېلىنغان كاپىتال تاكى ئېھتىياج قاندۇرۇلغانغا قەدەر تۇرمۇش ۋاسىتىلىرىنى ئىشلەپچىقىرىشقا ئۈزلۈكسىز قوشۇپ بېرىلىدۇ . بۇ چاغدا يېڭىۋاشتىن تەڭپۇڭلۇق كۆرۈلۈپ ، پۈتكۈل جەريانىنىڭ ئاقىۋىتى شۇ بولىدۇكى ، ئىجتىمائىي كاپىتال ، شۇنىڭ بىلەن بىرگە ، پۇل كاپىتالى ئۆزگەرگەن نىسبەت بويىچە زۆرۈر تۇرمۇش ۋاسىتىلىرى ئىشلەپچىقىرىش بىلەن زىبۇزىننەت ئىشلەپچىقىرىش ئوتتۇرىسىدا تەقسىم قىلىنىدۇ .

ھەممە قىيىنچىلىق كاپىتالىستلار ۋە ئۇلارغا خۇشامەتچىلىك قىلىدىغان ئىقتىسادشۇناسلارنىڭ قورقۇتۇشىدىن كېلىدۇ .

بۇنداق قورقۇتۇشقا تۆۋەندىكى ئۈچ پاكىت سەۋەب بولىدۇ :

1 . پۇل ئوبوروتىنىڭ ئادەتتىكى قانۇنىيىتى شۇكى ، ئەگەر ئوبوروت قىلىنىدىغان تاۋارنىڭ ئومۇمىي باھاسى ئۆسسە ، — مەيلى ئومۇمىي باھانىڭ ئۆسۈشى بىر تاۋار مىقدارىغا تەئەللۇق بولسۇن ياكى كۆپەيگەن تاۋار مىقدارىغا تەئەللۇق بولسۇن ، — باشقا شارائىتلار ئۆزگەرمىگەن ئەھۋالدا ، ئوبوروت قىلىنىدىغان

پۇل مىقدارى ئېشىپ بارىدۇ. دېمەك ، نەتىجە بىلەن سەۋەب ئارىلىشىپ كېتىدۇ . ئىش ھەققى تۇرمۇش ۋاسىتىلىرى باھاسىنىڭ ئۆسۈشىگە ئەگىشىپ ئۆسىدۇ (گەرچە نىسبەت بويىچە ئۆسۈش ئەھۋالى ناھايىتى ئاز كۆرۈلىشىمۇ ، بۇ بىر ئايرىم ئەھۋال بولسىمۇ) . ئىش ھەققىنىڭ ئۆسۈشى تاۋار باھاسى ئۆسكەنلىكىنىڭ نەتىجىسى ، ئۇنىڭ سەۋەبى ئەمەس .

2 . ئىش ھەققى قىسمەن ئۆسكەن ياكى قىسمەن جايدا ئۆسكەن ئەھۋالدا ، يەنى ئىش ھەققى ئايرىم ئىشلەپچىقىرىش تارماقلىرىدىلا ئۆسكەن ئەھۋالدا ، بۇ تارماقلار ئىشلەپچىقارغان مەھسۇلاتلارنىڭ باھاسىمۇ شۇنىڭغا ئەگىشىپ مۇناسىپ ھالدا ئۆسىدۇ . لېكىن ، بۇمۇ نۇرغۇن ئەھۋاللارغا باغلىق بولىدۇ . مەسىلەن ، بۇ تارماقلاردا ئىش ھەققى بەك تۆۋەن بولمىغاچقا ، پايدا نىسبىتىمۇ ئالاھىدە يۇقىرى بولمايدۇ ؛ بۇ تاۋارلارنىڭ بازىرى باھا ئۆسۈپ كەتكەنلىكتىن سۇسلاپ كەتمەيدۇ (دېمەك ، بۇ تاۋارلارنىڭ باھاسىنى ئۆستۈرۈش ئۈچۈن ئۇلار بىلەن تەمىنلەشنى ئازايتىش ھاجەتسىز) ، ۋەھاكازا .

3 . ئىش ھەققى ئومۇميۈزلۈك ئۆستۈرۈلگەندە ، ئۆزگىرىشچان كاپىتال ئۈستۈنلۈكنى ئىگىلەيدىغان سانائەت تارماقلىرىدا ئىشلەپچىقىرىلغان تاۋارلارنىڭ باھاسى ئۆسىدۇ ، لېكىن ئۆزگەرمەس كاپىتال ياكى تۇراقلىق كاپىتال ئۈستۈنلۈكنى ئىگىلەيدىغان سانائەت تارماقلىرىدا تاۋارنىڭ باھاسى چۈشۈپ كېتىدۇ .

مىقداردىكى تاۋارنىڭ پۇل شەكلى كۆزنى يۇمۇپ ئاچقۇچە يوقاپ كەتسىمۇ ، لېكىن تاۋارنىڭ فورماتسىيىسىدە ئۆزگىرىش بولغاندا ، بىر ئادەمنىڭ قولىدىن يوقىغان پۇل مۇقەررەر ھالدا يەنە بىر ئادەمنىڭ قولىغا ئۆتىدۇ ، دېمەك ، تاۋارلار ئالدى بىلەن ئۆزئارا ئالماشتۇرۇلۇپ ياكى ئۆزئارا ئورنىنى دەسسەپلا قالماستىن ، بەلكى بۇنداق ئۆزئارا ئورنىنى دەسسەش پۇلنىڭ ھەممە جايدا چۆكۈشىنى ۋاسىتە قىلىدۇ ، پۇلنىڭ مۇشۇنداق چۆكۈشى بىلەن بىللە بولىدۇ . «بىر تاۋارنىڭ ئورنىنى يەنە بىر تاۋار دەسسەيدۇ ، لېكىن پۇل تاۋار ئۈچىنچى شەخسنىڭ قولىدا قالىدۇ . پۇل ئوبوروتتىن خۇددى تەر چىققاندىكى ئۈزلۈكسىز چىقىپ تۇرىدۇ» (1 - كىتاب 92 - بەت 82) . كاپىتالىستىك تاۋار ئىشلەپچىقىرىش ئاساسىدا ، بۇ ئوخشاش بىر پاكىت مۇنداق ئىپادىلەنگەن : بىر قىسىم كاپىتال پۇل كاپىتالى شەكلىدە ئۈزلۈكسىز مەۋجۇت بولۇپ تۇرىدۇ ، بىر قىسىم قوشۇمچە قىممەت ئوخشاشلا پۇل شەكلىدە ئۇنىڭ ئىگىلىرىنىڭ قولىدا ئۈزلۈكسىز مەۋجۇت بولۇپ تۇرىدۇ .

ئەگەر بۇ نۇقتىنى بىر چەتكە قايرىپ قويۇپ تۇرساق ، پۇلنىڭ ئايلىنىشى ، يەنى پۇلنىڭ دەسلەپكى نۇقتىغا قايتىپ كېلىشى كاپىتال ئوبوروتىنىڭ ئامىلى بولۇپ ، ئۇ پۇلنىڭ ئوبوروتىغا تامامەن ئوخشمايدىغان ، ھەتتا قارىمۇقارشى بولغان بىر خىل ھادىسىدۇر .⁽³³⁾ پۇلنىڭ ئوبوروت قىلىنىشى پۇلنىڭ

(33) گەرچە دېھقانچىلىق ھېرىسىمىلىرى بۇ ئىككى خىل ئەھۋالنى ئارىلاشتۇرۇپ قويۇۋاتقان بولسىمۇ ، لېكىن ، ئۇلار پۇلنىڭ دەسلەپكى نۇقتىغا قايتىپ كېلىشى كاپىتال ئوبوروتىنىڭ ماھىيەتلىك شەكلى ، تەكرار ئىشلەپچىقىرىش داۋامىدا ۋاسىتىچىلىك رول ئوينايدىغان ئوبوروت شەكلى ئىكەنلىكىنى ئەڭ بۇرۇن تەكىتلەپ كۆرسەتكەن . «ئىقتىساد چەتلىكى، گە قازاپ باقساڭلار، شۇنى بېلىپ يېتىسلىرىكى، باشقا سىنىپلارنىڭ

تاۋار ئوبوروتى توغرىسىدىكى ئاددىي تەتقىقات (1 - كىتاب 3 - باب 2 - پاراگراف) شۇنى چۈشەندۈرۈپ بېرىدۇكى ، ھەرقانداق بەلگىلىك مىقداردىكى تاۋارلارنىڭ ئوبوروتىدا ، بۇ بەلگىلىك

قولدىن - قولغا ئۆتۈپ باشلىنىش نۇقتىسىدىن ئۈزلۈكسىز يىراقلاپ كېتىدىغانلىقىنى ئىپادىلەيدۇ (1 - كىتاب 94 - بەت 83). بىراق ، ئوبوروت سۈرئىتىنىڭ تېزلىشىشى ئوبوروتنىڭ تېزلىشىشىنى ئۆز ئىچىگە ئالىدۇ .

بىرىنچى ، ئۆزگىرىشچان كاپىتالنى ئېلىپ ئېيتقاندا ، ئەگەر 500 فوند ستېرلىك پۇل كاپىتال ھەر يىلى ئۆزگىرىشچان كاپىتال شەكلىدە ئون قېتىم ئوبوروت قىلىنسا ، ناھايىتى روشەنكى ، ئوبوروتتىكى پۇل مىقدارىنىڭ بۇ قىسمى ئۇنىڭ ئون ھەسسىسىگە تەڭ قىممەتكە ، يەنى 5000 فوند ستېرلىككە ئىگە بولىدۇ . ئۇ ھەر يىلى كاپىتالىستلار بىلەن ئىشچىلار ئوتتۇرىسىدا ئون قېتىم ئوبوروت بولىدۇ . ئوبوروتتىكى پۇل مىقدارىنىڭ بىر قىسمى بىر يىل ئىچىدە ئىشچىلارغا ئون قېتىم بېرىلىدۇ ، ئىشچىلارمۇ ئۇنى ئون قېتىم چىقىم قىلىدۇ . ئەگەر ئىشلەپچىقىرىش كۆلىمى ئۆزگەرمىگەن ئەھۋالدا ، بۇ ئۆزگىرىشچان كاپىتال يىلدا بىر قېتىم ئوبوروت قىلىنسا ، ئۇنداقتا 5000 فوند ستېرلىك پەقەت بىر قېتىملا ئوبوروتقا سېلىنغان بولىدۇ .

ئىشلەپچىقىرىش سىنىپىدىن مەھسۇلات سېتىۋالدىغان پۇلنى ئىشلەپچىقىرىش سىنىپى بەرگەن : لېكىن ، باشقا سىنىپ ياندۇقى يىلى ئىشلەپچىقىرىش سىنىپىدىن يەنە شۇنداق مەھسۇلات سېتىۋالغاندا ، ئۇلار بۇ پۇلنى ئىشلەپچىقىرىش سىنىپىغا قايتۇرۇپ بېرىدۇ ... دېمەك ، بۇ بەردە چىقىمنىڭ ئايلىنىشىنىلا كۆرسىلەر : چىقىمغا ئۇلاپ تەكرار ئىشلەپچىقىرىش بولىدۇ ، تەكرار ئىشلەپچىقىرىشتىن كېيىن يەنە چىقىم بولىدۇ . بۇنداق ئايلىنىش چىقىمى ھېسابلاش ۋە تەكرار ئىشلەپچىقىرىشقا كېرەكلىك پۇل ئوبوروتى ئارقىلىق بولىدۇ (كېيىن «سانائەت توغرىسىدا ۋە قول ھۈنەرۋەنچىلەرنىڭ ئەمگىكىگە جاۋاب» ، «دېمىرنىڭ دېھقانچىلىق ھېرىسمەنلىرى» كىتابىنىڭ 1 - قىسمى ، 208 - ، 209 - بەتلەردىن ئېلىندى) . «كىشىلەر كاپىتالنىڭ ئۈزلۈكسىز ئالدىن تۈلىنىشى ۋە ئۈزلۈكسىز قايتىپ كېلىشىنى پۇل ئوبوروتى دەپ ئاتايدۇ . بۇنداق ئەسقاتىدىغان ۋە ئۈنۈملۈك بولغان ئوبوروت جەمئىيەتنىكى بارلىق ئەمگەككە ھاياتى كۈچ ئانا قىلىدۇ ، سىياسى ئورگانىزىمىنىڭ ھەرىكىتى ۋە ھاياتىنى ساقلاپ تۇرىدۇ . كىشىلەر بۇنداق ئوبوروتنى ھاياتى تېنىدىكى قاننىڭ ئايلىنىشىغا ئوخشاشقا تامامەن ھەقىقەت .» (تېئورگۇ : «بايلىقنىڭ شەكىللىنىشى ۋە تەقسىم قىلىنىشى توغرىسىدىكى مۇلاھىزە» دېمىر تۈزگەن «توپلام» 1-توم 45-بەت)

ئىككىنچى ، تۇراقسىز كاپىتالنىڭ ئۆزگەرمەس قىسمى 1000 فوند ستېرلىككە تەڭ دەپ پەرەز قىلساق ، ئەگەر بۇ كاپىتال يىلدا ئون قېتىم ئوبوروت قىلىنسا ، ئۇنداقتا ، كاپىتالىستلار ئۆزىنىڭ تاۋارلىرىنى ، دېمەك تاۋار قىممىتىنىڭ ئۆزگەرمەس ، تۇراقسىز قىسمىنى بىر يىلدا ئون قېتىم ساتقان بولىدۇ . ئوبوروتتىكى پۇل مىقدارىنىڭ بۇ قىسمى (1000 فوند ستېرلىككە تەڭ) بىر يىلدا ئون قېتىم ئۆز ئىگىلىرىنىڭ قولىدىن كاپىتالىستلارنىڭ قولىغا ئۆتىدۇ . دېمەك ، بۇ پۇل ئون قېتىم قولدىن - قولغا ئۆتىدۇ . ئىككىنچىدىن ، كاپىتالىستلار يىلدا ئون قېتىم ئىشلەپچىقىرىش ۋاسىتىلىرى سېتىۋالىدۇ ، بۇ ئارقىلىقمۇ پۇل قولدىن - قولغا ئۆتۈپ ، ئون قېتىم ئوبوروت قىلىنىدۇ . سانائەت كاپىتالىستلىرى 1000 فوند ستېرلىككە 10 مىڭ فوند ستېرلىكلىق تاۋار ساتسا ، يەنە 10 مىڭ فوند ستېرلىكلىق تاۋارنى سېتىۋالىدۇ . 1000 فوند ستېرلىك پۇل 20 قېتىم ئوبوروت قىلىنغانلىقتىن ، 20 مىڭ فوند ستېرلىكلىق تاۋار زاپىسى ئوبوروت قىلىنىدۇ .

ئۈچىنچى ، ئوبوروت تېزلىشىشكەندە ، قوشۇمچە قىممەت يارىتىدىغان ئاشۇ قىسىم پۇلمۇ تېز ئوبوروت بولىدۇ .

لېكىن ، ياندۇرۇپ ئېيتقاندا ، پۇل ئوبوروتىنىڭ تېزلىشىشى كاپىتال ئوبوروتىنىڭ تېزلىشىشىگە ئىگە ئىكەنلىكى ئېلىشى ناتايىن ، شۇڭا ئۇ پۇلنىڭ تېز ئوبوروت قىلىنىشىنى ئۆز ئىچىگە ئالمايدۇ ، دېمەك ، ئۇ تەكرار ئىشلەپچىقىرىش جەريانىنىڭ تارىيىشى ۋە ئۇنىڭ تېز يېڭىلىنىشىنى ئۆز ئىچىگە ئېلىشى ناتايىن . ئوخشاش پۇل مىقدارى بىلەن بىرقەدەر چوڭ سودىنى پۈتتۈرگەندىلا ، پۇل ئوبوروتى تېزلىشىدۇ . كاپىتالنىڭ تەكرار ئىشلەپچىقىرىش مەزگىلى ئوخشاش بولغان ئەھۋالدا ، پۇل ئوبوروتىنىڭ تېخنىكىلىق ئەسلىھەلىرى ئۆزگەرگەنلىكتىن ،

بۇنداق ئەھۋال كۆرۈلۈشمۇ مۇمكىن . ئىككىنچىدىن ، پۇل ئوبوروت قىلىنىدىغان ، ئەمما ئۇ ئەمەلىي تاۋار ئالماشتۇرۇشنى ئىپادىلىمەيدىغان سودا (مەسىلەن ، سودا ئورۇنلىرىدىكى قۇرۇق ئېلىپ - سېتىش قاتارلىقلار) كۆپىيدۇ . يەنە بىر تەرەپتىن ، پۇل ئوبوروتى تامامەن كېرەك قىلىنمايدۇ . مەسىلەن ، دېھقانچىلىق مەيدانىنىڭ خوجايىنى يەر ئىگىسى بولغاندا ، ئىجارىكەش دېھقانچىلىق مەيدانى ئىگىسى بىلەن يەر ئىگىسى ئوتتۇرىسىدا پۇل ئوبوروتى بولمايدۇ ، سانائەت كاپىتالىستلىرى كاپىتالنىڭ ئىگىسى بولغاندا ، سانائەت كاپىتالىستلىرى بىلەن قەرزدار ئوتتۇرىسىدىمۇ پۇل ئوبوروتى بولمايدۇ .

خەزىنە پۇلىنىڭ بىر مەملىكەتتە ئەڭ دەسلەپ شەكىللىنىشى ۋە ئاز ساندىكى كىشىلەرنىڭ بۇنداق خەزىنە پۇلىنى ئىگىلىشىگە كەلسەك ، بۇ مەسىلىنى بۇ يەردە ئىچكىرىلەپ مۇھاكىمە قىلىش ھاجەتسىز .

كاپىتالىستىك ئىشلەپچىقىرىش ئۇسۇلى — ئۇنىڭ ئاساسى ئەمگەك ياللاش ، ئىشچىلارنىڭ ھەقىقىي ئۈچۈن پۇل بېرىلىدۇ ، ئۇنىڭ ئۈستىگە ھەق ئۈچۈن ئەمەلىي نەرسە بېرىش پۇل بېرىشكە ئايلاندى — مەملىكەت ئىچىدىكى ھازىرقى پۇل مىقدارى ئوبوروت ئېھتىياجىنى ۋە ئوبوروت تەرىپىدىن بەلگىلىنىدىغان پۇل زاپىسى (تەييارلىق پۇل) ئېھتىياجىنى تولۇق قاندۇرالايدىغان جايلاردىلا بىرقەدەر كەڭ كۆلەمدە ، بىرقەدەر چوڭقۇر ۋە تولۇق تەرەققىي قىلالايدۇ . بىز بۇ مەسىلىنى ئاۋۋال يېتەرلىك زاپاس پۇل بولۇش كېرەك ، ئاندىن كاپىتالىستىك ئىشلەپچىقىرىش بولىدۇ دەپ چۈشەنسەك بولمايدۇ ، چۈنكى بۇ تارىخنىڭ ئالدىنقى شەرتى . شۇنداق دېيىشكە بولىدۇكى ، كاپىتالىستىك ئىشلەپچىقىرىش ئۇنىڭ

شەرتى بىلەن بىرگە راۋاجلىنىدۇ ، ئۇنىڭ ئىچىدىكى شەرتلەرنىڭ بىرى شۇكى ، قىممەت مېتاللار بىلەن يېتەرلىك تەمىنلەشتىن ئىبارەت . شۇڭا ، 16 - ئەسىردىن بۇيان قىممەت مېتاللار بىلەن تەمىنلەش كۆپەيگەن ، بۇ كاپىتالىستىك ئىشلەپچىقىرىشنىڭ تەرەققىيات تارىخىدىكى مۇھىم بىر ئامىلدۇر . ئەمما ، ئەگەر مەسىلە كاپىتالىستىك ئىشلەپچىقىرىش ئۇسۇلى ئاساسىدا پۇل ماتېرىيالى بىلەن يەنىمۇ تەمىنلەشكە بېرىپ تاقالسا ، ئۇنداقتا ، بىر تەرەپتىن مەھسۇلات شەكىلدە مەۋجۇت بولغان قوشۇمچە قىممەت ئوبوروتقا سېلىنسا ، بۇ مەھسۇلات پۇلغا ئايلىنىشتا زۆرۈر بولغان پۇل بولماي قالىدۇ ، يەنە بىر تەرەپتىن ، ئالتۇن شەكىلدە مەۋجۇت بولغان قوشۇمچە قىممەت ئوبوروتقا سېلىنغاندا ، مەھسۇلاتنى ئالدى بىلەن پۇلغا ئايلاندۇرۇش ھاجەتسىز .

پۇلغا ئايلاندۇرۇشقا توغرا كېلىدىغان ئۈستىلىمە تاۋار زۆرۈر پۇل مىقدارىغا ئېرىشەلەيدۇ ، چۈنكى ، يەنە بىر تەرەپتىن ، تاۋارغا ئايلاندۇرۇشتا لازىم بولغان ئۈستىلىمە ئالتۇن (كۈمۈش) نى ئايرىۋاشلاش ئارقىلىق ئەمەس ، بەلكى ئىشلەپچىقىرىشنىڭ ئۆزى ئارقىلىق ئوبوروتقا سالغىلى بولىدۇ .

II . جۇغلانما ۋە كېڭەيتىلگەن تەكرار

ئىشلەپچىقىرىش

ئەگەر جۇغلانما كۆلىمى كېڭەيتىلگەن تەكرار ئىشلەپچىقىرىش شەكلىدە كۆرۈلسە ، ناھايىتى روشەنكى ، ئۇ پۇل ئوبوروتقا نىسبەتەن يېڭى مەسىلە بولالمايدۇ .

ئالدى بىلەن ، ئۈستىلىمە ئىشلەپچىقىرىش كاپىتالىستىك فۇنكسىيىسىنى ئۆتەشكە كېرەكلىك ئۈستىلىمە پۇل كاپىتالىغا

كەلسەك ، ئۇنى ئىشقا ئاشۇرۇلۇپ بولغان بىر قىسىم قوشۇمچە قىممەت تەمىنلەيدۇ ، بۇ قوشۇمچە قىممەتنى كىرىم قىلىنغان پۇل شەكلىدە ئەمەس ، بەلكى پۇل كاپىتالى سۈپىتىدە كاپىتالىستلار ئوبوروتقا سالدى ، پۇل كاپىتالىستلارنىڭ قولىدا بولىدۇ . پەقەت ئۇنىڭ ئىشلىتىلىش ئۇسۇلى ئوخشامايدۇ .

لېكىن ، ھازىر ئۈستىلىمە ئىشلەپچىقىرىش كاپىتالى بولغانلىقتىن ، ئۈستىلىمە تاۋار مىقدارى شۇ كاپىتالىنىڭ مەھسۇلاتى سۈپىتىدە ئوبوروتقا سېلىنىدۇ . شۇنىڭ بىلەن بىر ۋاقىتتا ، بۇ ئۈستىلىمە تاۋار مىقدارىنى ئىشقا ئاشۇرۇشقا كېتىدىغان بىر قىسىم ئۈستىلىمە پۇلمۇ ئوبوروتقا سېلىنىدۇ ، چۈنكى بۇ تاۋار مىقدارىنىڭ قىممىتى ئۇنى ئىشلەپچىقىرىشقا سەرپ قىلىنغان ئىشلەپچىقىرىش كاپىتالىنىڭ قىممىتىگە باراۋەر كېلىدۇ . بۇ ئۈستىلىمە پۇل مىقدارى دەل ئۈستىلىمە پۇل كاپىتالى سۈپىتىدە ئالدىن تۆلەنگەن بولغاچقا ، كاپىتالىنىڭ ئوبوروت قىلىنىشى ئارقىلىق كاپىتالىستلارنىڭ قولىغا قايتىپ كېلىدۇ . بۇ يەردە يەنە يۇقىرىقىغا ئوخشاش مەسىلە كېلىپ چىقتى . ھازىرقى تاۋار شەكلىدە مەۋجۇت بولۇپ تۇرغان ئۈستىلىمە قوشۇمچە قىممەتنى ئىشقا ئاشۇرۇشقا كېتىدىغان ئۈستىلىمە پۇل قەيەردىن كېلىدۇ ؟

بۇنىڭغا بېرىلىدىغان ئومۇمىي جاۋاب يەنىلا ئىلگىرىكىگە ئوخشاش . ئوبوروت قىلىنىۋاتقان تاۋار مىقدارىنىڭ ئومۇمىي باھا سوممىسىنىڭ ئېشىشىدىكى سەۋەب شۇكى ، بەلگىلىك مىقداردىكى تاۋارنىڭ باھاسى ئاشقانلىقتىن ئەمەس ، بەلكى ھازىرقى ئوبوروت قىلىنىۋاتقان تاۋار مىقدارىنىڭ ئىلگىرى ئوبوروت قىلىنىۋاتقان تاۋار مىقدارىدىن كۆپ بولغانلىقىدا ، ئۇنىڭ ئۈستىگە بۇ پەرق باھانىڭ تۆۋەنلىشى بىلەن بالانس بولۇپ كەتمەيدۇ . بىرقەدەر زور قىممەتكە ئىگە خېلى زور تاۋار مىقدارىنىڭ ئوبوروت بولۇپ

تۇرۇشىغا كېرەكلىك بولغان ئۈستىلىمە پۇلغا ئېرىشىش ئۈچۈن ، ئوبوروت قىلىنىۋاتقان پۇل مىقدارىنى تېجەش ياكى كۆپ تېجەش لازىم ، — ياكى بولمىسا تۆلەش يولى بىلەن ئۆزئارا بالانس قىلىش ، ياكى بولمىسا ئوخشاش بىر پۇل ئوبوروتىنى تېزلىتىش ۋاسىتىسىنى قوللىنىش ، — ياكى بولمىسا پۇلنى خەزىنە شەكلىدىن ئوبوروت شەكلىگە ئايلاندۇرۇش لازىم . كېيىنكىسى ئىشلىتىلمەي تۇرغان پۇل كاپىتالىنىڭ سېتىۋېلىش ۋاسىتىسى ياكى تۆلەش ۋاسىتىسىدىن ئىبارەت فۇنكسىيىسىنى ئادا قىلىشقا ئۆتۈشنى ، زاپاس پۇل سۈپىتىدە فۇنكسىيىسىنى ئادا قىلىدىغان پۇل كاپىتالىنىڭ ئۆز ئىگىسى ئۈچۈن شۇنداق فۇنكسىيىنى ئادا قىلىش بىلەن بىرگە ، جەمئىيەتكە نىسبەتەن ئەمەلىيەتتە ئوبوروت ھالىتىدە (مەسىلەن ، بانكىدىكى ئامانەت پۇلنى قەرزگە بېرىپ تۇرۇش) تۇرۇپ ، قوش فۇنكسىيىنى ئادا قىلىشنى ئۆز ئىچىگە ئېلىپلا قالماي ، بەلكى يەنە قۇيما پۇل ھالىتىدە تۇرۇپ قالغان زاپاس پۇلنى تېجەشنىمۇ ئۆز ئىچىگە ئالىدۇ .

«پۇلنىڭ قۇيما پۇل ھالىتىدە ئۈزلۈكسىز ئوبوروت بولۇپ تۇرۇشى ئۈچۈن ، قۇيما پۇل ئۈزلۈكسىز پۇل بولۇپ يىغىلىپ تۇرۇشى لازىم . قۇيما پۇل ئۈزلۈكسىز ئوبوروت بولۇپ تۇرۇش ئۈچۈن ، قۇيما پۇلنىڭ بىر قىسمىنىڭ ئوبوروتتىن توختاپ قۇيما پۇل زاپاس فوندىغا ئايلىنىشى شەرت قىلىنىدۇ . بۇنداق زاپاس فوندى ئوبوروتنىڭ ئىچكى قىسمىنىڭ ھەممە يېرىدە كۆرۈلىدۇ ، شۇنىڭ بىلەن بىرگە ، ئوبوروتنىڭ شەرتى قىلىنىدۇ ، بۇنداق زاپاس فوندىنىڭ شەكىللىنىشى ، تەقسىم قىلىنىشى ، يوقىلىشى ۋە ئەسلىگە كېلىشى دائىم ئالمىشىپ تۇرىدۇ ، ئۇلارنىڭ مەۋجۇتلۇقى دائىم يوقىلىپ تۇرىدۇ ، ئۇلارنىڭ يوقىلىپ تۇرۇشى دائىم بولۇپ تۇرىدۇ . قۇيما پۇلنىڭ پۇلغا ، پۇلنىڭ قۇيما پۇلغا توختىماي

ئايلىنىپ تۇرۇشىغا كەلسەك ، ئادام سمىت مۇنداق دېگەن : ھەربىر تاۋار ئىگىسى ئۆزىنىڭ مەخسۇس ساتىدىغان تاۋارلىرىدىن باشقا ، سېتىۋېلىشقا ئىشلىتىدىغان بەلگىلىك مىقداردىكى ئادەتتىكى تاۋارنى دائىم تەييارلاپ قويۇشى لازىم . بىزگە مەلۇمكى ، $W - G - W$ ئوبوروتىدا ، ئىككىنچى ھالقىدىكى $G - W$ ئۈزلۈكسىز نۇرغۇن قېتىملىق سېتىشقا بۆلىنىدۇ ، ئۇلار ۋاقىت جەھەتتە بىر قېتىمدا تاماملانمايدۇ ، بەلكى ئىلگىرى - كېيىن تاماملاندى ، شۇڭا ، G نىڭ بىر قىسمى قۇيما پۇل سۈپىتىدە ئوبوروت بولىدۇ ، يەنە بىر قىسمى پۇل سۈپىتىدە توختاپ قالىدۇ . پۇل بۇ يەردە ئەمەلىيەتتە ۋاقىتنى ئارام ئالغان قۇيما پۇل ، ئوبوروت قىلىنىۋاتقان قۇيما پۇل ئومۇمىي مىقدارىنىڭ ھەربىر تەركىبىي قىسمى ھەمىشە گاھىدا مۇنداق شەكىلدە ، گاھىدا ئۇنداق شەكىلدە ئالمىشىپ تۇرىدۇ . دېمەك ، ئوبوروت ۋاسىتىسىنىڭ بىرىنچى قېتىم پۇلغا ئايلىنىشى پەقەت پۇل ئوبوروتىدىكى بىر تېخنىكىلىق ئامىلدۇر » (كارل ماركس «سىياسىي ئىقتىساد تەنقىدى» ، 1859 - يىل نەشرى ، خەنزۇچە 105 - ، 106 - بەتلەر .⁸⁴ — بۇ يەردە پۇل بىلەن قارىمۇقارشى بولغان «قۇيما پۇل» پۇلنىڭ باشقا فۇنكسىيىلىرى بىلەن قارىمۇقارشى بولغان ئوقۇل ئوبوروت ۋاسىتىسى فۇنكسىيىسىدىكى پۇلنى كۆرسىتىدۇ) .

ئەگەر بۇ ۋاسىتىلەر كۇپايە قىلمىسا ، ئۇ چاغدا ئۈستىلمە ئالتۇن ئىشلەپچىقىرىشقا توغرا كېلىدۇ ياكى — بۇنداق بولغاندىمۇ ، ھەربىر — ئۈستىلمە مەھسۇلاتنىڭ بىر قىسمى بىۋاسىتە ياكى ۋاسىتىلىك ھالدا قىممەت مېتال ئىشلەپچىقىرىدىغان دۆلەتلەرنىڭ مەھسۇلاتىغا ، يەنى ئالتۇنغا ئايرىۋاش قىلىنىدۇ . ھەر يىلى ئالتۇن - كۈمۈشتىن ئىبارەت بۇنداق ئوبوروت

قوراللىرى ئىشلەپچىقىرىشقا سەرپ قىلىنغان ئەمگەك كۈچى ۋە ئىجتىمائىي ئىشلەپچىقىرىش ۋاسىتىلىرىنىڭ ئومۇمىي مىقدارى كاپىتالىستىك ئىشلەپچىقىرىش شەكلى ، قىسقىسى ، تاۋار ئىشلەپچىقىرىشنى ئاساس قىلغان ئىشلەپچىقىرىش شەكلى ئۈچۈن ئېيتقاندا ، غايەت زور غەيرىي ئىشلەپچىقىرىش چىقىمى بولۇپ ھېسابلىنىدۇ . بۇنداق غەيرىي ئىشلەپچىقىرىش چىقىمى تۈپەيلىدىن ، بەلگىلىك مىقداردىكى مۇمكىن بولغان ئۈستىلمە ئىشلەپچىقىرىش ۋاسىتىلىرى ۋە ئىستېمال ۋاسىتىلىرىدىن ، يەنى بەلگىلىك مىقداردىكى ئەمەلىي بايلىقتىن جەمئىيەت پايدىلىنالمىدۇ . ئىشلەپچىقىرىش كۆلىمى ئۆزگەرمىگەن ياكى ئىشلەپچىقىرىشنىڭ كېڭىيىش دەرىجىسى ئۆزگەرمىگەندە ، بۇنداق قىممەت ئوبوروت ماشىنىسىنىڭ چىقىمى ئازايغاندىلا ، ئىجتىمائىي ئەمگەكنىڭ ئىشلەپچىقىرىش كۈچى ئاشىدۇ . شۇڭا ، كرېدىت تۈزۈمى بىلەن بىرگە تەرەققىي قىلغان قوشۇمچە قورال ئۆز رولىنى جارى قىلدۇرغاندا ، كاپىتالىزمنىڭ بايلىقىنى بىۋاسىتە ئاشۇرىدۇ ، بۇ ياكى زور قىسىم ئىجتىمائىي ئىشلەپچىقىرىش جەريانى ۋە ئەمگەك جەريانىدا ھەقىقىي پۇل بولمىغان ئەھۋالدا ئورۇندىلىشى مۇمكىن ياكى فۇنكسىيىسىنى ئەمەلىي ئادا قىلىۋاتقان پۇل مىقدارىنىڭ رولى يۇقىرى كۆتۈرۈلگەنلىكتىن ئورۇندىلىشى مۇمكىن .

بۇنىڭ بىلەن كرېدىت تۈزۈمى بولمىسا (ھەتتا پەقەت مۇشۇ نۇقتىدىن قارىغاندا) ، يەنى پەقەت مېتال ئوبوروتى بولغاندىلا ، كاپىتالىستىك ئىشلەپچىقىرىشنىڭ ھازىرقى كۆلەمدە بولۇشى مۇمكىن بولاتتىمۇ دېگەن قىلچە ئەھمىيىتى بولمىغان مەسىلە ھەل بولىدۇ . روشەنكى ، بۇ مۇمكىن ئەمەس . ئەكسىچە ، ئۇ قىممەت مېتال ئىشلەپچىقىرىش كۆلىمىنىڭ چەكلىمىسىگە ئۇچرايدۇ . يەنە

بىر تەرەپتىن ، كرېدىت تۈزۈمىنىڭ پۇل كاپىتالى بىلەن تەمىنلىشىگە ياكى پۇل كاپىتالىنىڭ رول ئوينىغان چاغدىكى ئىشلەپچىقىرىش كۈچىگە ھېچقانداق سىرلىق قاراشتا بولماسلىقىمىز لازىم . بۇ مەسىلنى يەنىمۇ چۈشەندۈرۈش بۇنىڭ دائىرىسىگە كىرمەيدۇ .

ئەمدى بىز مۇنداق بىر ئەھۋالنى كۆزىتىپ كۆرەيلى ، ئەمەلىي جۇغلانما يوق ، يەنى بىۋاسىتە كېڭەيتىلگەن ئىشلەپچىقىرىش كۆلىمى يوق ، لېكىن ، ئىشقا ئاشۇرۇلغان بىر قىسىم قوشۇمچە قىممەت كېيىن ئىشلەپچىقىرىش كاپىتالىغا ئايلىنىشقا قۇلايلىق بولسۇن ئۈچۈن ، ئۇزۇن ياكى قىسقا ۋاقىت ئىچىدە پۇل زاپاس فوندى سۈپىتىدە جۇغلاندى .

مۇشۇنداق جۇغلانغان پۇل ئۈستىلىمە پۇل بولۇپ ھېسابلىنىدۇ ، بۇ ئۆز-ئۆزىدىن مەلۇم . بۇنداق پۇل ئالتۇن ئىشلەپچىقىرىدىغان دۆلەتلەردىن كەلتۈرۈلگەن ئارتۇقچە ئالتۇننىڭ بىر قىسمىلا بولۇشى مۇمكىن . بۇ يەردە شۇنى كۆرسىتىپ ئۆتۈش كېرەككى ، بۇ ئالتۇنلارنى ئىمپورت قىلىش ئۈچۈن ئىشلىتىلگەن مىللىي مەھسۇلات شۇ دۆلەتتە مەۋجۇت بولمايدۇ . ئۇ ئالتۇنغا تېگىشىش ئۈچۈن چەت ئەلگە ئېلىپ كېتىلىدۇ .

ئەكسىچە ، ئەگەر مەملىكەت ئىچىدىكى پۇل مىقدارى ئىلگىرىكىگە ئوخشاش دەپ پەرەز قىلساق ، ئۇ ھالدا جۇغلانغان ۋە جۇغلانمىغان پۇل ئوبوروتىنى كېلىدۇ ؛ پەقەت ئۇنىڭ فۇنكسىيىسى ئۆزگەرگەن بولىدۇ . ئۇلار ئوبوروتتىكى پۇلدىن ئاستا - ئاستا ھاسىل بولۇۋاتقان يوشۇرۇن پۇل كاپىتالىغا ئايلىنىدۇ .

بۇ يەردىكى جۇغلانغان پۇل سېتىلغان تاۋارلارنىڭ پۇل

شەكىلدۇر ، ئۇنىڭ ئۈستىگە تاۋار ئىگىسى ئۈچۈن ئېلىپ ئېيتقاندا ، قوشۇمچە قىممەت بولۇپ ئىپادىلەنگەن ئاشۇ قىسىم تاۋار قىممىتىنىڭ پۇل شەكىلدۇر (بۇ يەردە كرېدىت تۈزۈمى يوق دەپ پەرەز قىلغاندا) . بۇنداق پۇلنى جۇغلانغان كاپىتالىستلار مۇناسىپ ھالدا سېتىۋالماستىن ، بەلكى ساتىدۇ .

ئەگەر بۇ جەرياننى قىسمەن ھادىسە دەپ قارىساق ، ئۇنى چۈشەندۈرۈشنىڭ ھېچقانداق ئورنى يوق . بىر قىسىم كاپىتالىستلار مەھسۇلاتنى سېتىپ ئېرىشكەن پۇلنىڭ بىر قىسمىغا بازاردىن نەرسە سېتىۋالماي ، ئۇنى ساقلاپ قويدۇ ، ئەكسىچە ، يەنە بىر قىسىم كاپىتالىستلار ئۆزلۈكسىز قايتىپ كېلىۋاتقان ، ئىشلەپچىقىرىش ، تىجارەت ئۈچۈن زۆرۈر بولغان پۇل كاپىتالىدىن باشقا پۇلنىڭ ھەممىسىنى مەھسۇلاتقا ئايلاندۇرىدۇ . قوشۇمچە قىممەتنى ئۈستىگە ئالغۇچى سۈپىتىدە بازارغا سېلىنغان ئاشۇ بىر قىسىم مەھسۇلات ئىشلەپچىقىرىش ۋاسىتىلىرى ياكى ئۆزگىرىشچان كاپىتالىنىڭ رېئال ئامىلى (زۆرۈر تۇرمۇش ۋاسىتىلىرى) دىن تەركىب تاپىدۇ . شۇڭا ، ئۇنى دەرھال ئىشلەپچىقىرىشنى كېڭەيتىش ئۈچۈن ئىشلىتىشكە بولىدۇ . چۈنكى بىز بۇ يەردە ، بىر قىسىم كاپىتالىستلار پۇل كاپىتالى جۇغلايدۇ ، يەنە بىر قىسىم كاپىتالىستلار قوشۇمچە قىممەتنىڭ ھەممىسىنى خەجلىپ تۈگىتىدۇ دەپ پەرەز قىلىمىدۇق ، بەلكى بىر قىسىم كاپىتالىستلار پۇل شەكىلىدە جۇغلانما جۇغلاپ ، يوشۇرۇن پۇل كاپىتالى شەكىللەندۈرىدۇ ، يەنە بىر قىسىم كاپىتالىستلار ئەمەلىي جۇغلانما جۇغلاپ ، يەنى ئىشلەپچىقىرىش كۆلىمىنى كېڭەيتىپ ، ئىشلەپچىقىرىش كاپىتالىنى ئەمەلىي كۆپەيتىدۇ دەپ پەرەز قىلىدۇق . كاپىتالىستلار ئۆزئارا ئورۇن ئالمىشىپ تۇرۇپ ، بىر قىسىمى پۇل جۇغلانغان ، يەنە بىر قىسىمى ئىشلەپچىقىرىش كۆلىمىنى

كېڭەيتكەن تەقدىردىمۇ ، ھازىرقى پۇل مىقدارى يەنىلا ئوبوروت ئېھتىياجىنى يېتەرلىك قاندۇرىدۇ . ئۇنىڭدىن باشقا ، يەككە پۇل جۇغلانمىسىنى نەق پۇل بىلەن ئەمەس ، بەلكى ھەقدارلىق ھوقۇقىنى جۇغلاش ئارقىلىقمۇ جۇغلغىلى بولىدۇ .

لېكىن ، ئەگەر پۇل كاپىتالىنىڭ جۇغلنىشىنى كاپىتالىستلار سىنىپى ئۈچۈن قىسمەن ھادىسە ئەمەس ، بەلكى ئومۇمىي ھادىسە دەپ پەرەز قىلساق ، ئۇنداقتا قىيىنچىلىق تۇغۇلىدۇ . بىزنىڭ پەرىزىمىز بويىچە ، كاپىتالىستىك ئىشلەپچىقىرىش ئومۇميۈزلۈك ۋە بىردىنبىر ھۆكۈمرانلىققا ئېرىشكەندە ، كاپىتالىستلار سىنىپىنى ھېسابقا ئالمىغاندا ، ئىشچىلار سىنىپىدىن باشقا ھېچقانداق سىنىپ بولمايدۇ . ئىشچىلار سىنىپى سېتىۋالغان ھەممە نەرسىسى ئۇلارنىڭ ئىش ھەققىنىڭ يىغىندىسىغا ، پۈتكۈل كاپىتالىستلار سىنىپى ئالدىن تۆلىگەن ئۆزگىرىشچان كاپىتالىنىڭ يىغىندىسىغا تەڭ بولىدۇ . كاپىتالىستلار سىنىپى مەھسۇلاتلىرىنى ئىشچىلار سىنىپىغا سېتىش ئارقىلىق ، بۇ پۇللارنى ئۆزىگە قايتۇرۇۋالىدۇ . شۇنىڭ بىلەن ئۇلارنىڭ ئۆزگىرىشچان كاپىتالى يەنە پۇل شەكلىگە كىرىدۇ . ئۆزگىرىشچان كاپىتالىنىڭ يىغىندىسى ، يەنى بىر يىل ئىچىدە ئالدىن تۆلەنگەن ئەمەس ، بەلكى بىر يىل ئىچىدە ئىشلىتىلگەن ئۆزگىرىشچان كاپىتالىنىڭ يىغىندىسى $100 \times x$ فوند ستېرلىڭغا تەڭ دەپ پەرەز قىلساق ، بۇ ئۆزگىرىشچان كاپىتالىنىڭ قىممىتى ئوبوروت سۈرئىتىگە ئاساسەن بىر يىل ئىچىدە قانچىلىك پۇل ئالدىن تۆلىنىدۇ دېگەن مەسىلە ھازىر بىز كۆزىتىۋاتقان مەسىلە بىلەن ئالاقىسىز . كاپىتالىستلار سىنىپى $100 \times x$ فوند ستېرلىڭ كاپىتال بىلەن بەلگىلىك مىقداردىكى ئەمگەك كۈچى سېتىۋالىدۇ ، يەنى بەلگىلىك ساندىكى ئىشچىلارغا ئىش ھەققى بېرىدۇ ، بۇ بىرىنچى سودا بولۇپ ھېسابلىنىدۇ . ئىشچىلار بۇ پۇل

بىلەن كاپىتالىستلاردىن بەلگىلىك مىقداردا تاۋار سېتىۋالىدۇ ، شۇنىڭ بىلەن ، $100 \times x$ فوند ستېرلىڭ يەنە كاپىتالىستلارنىڭ قولىغا قايتىپ كېلىدۇ ، بۇ ئىككىنچى سودا بولۇپ ھېسابلىنىدۇ . بۇ ئەھۋال ئۈزلۈكسىز تەكرارلىنىپ تۇرىدۇ . ئىشچىلار سىنىپى ھەرقانداق قىلىمۇ $100 \times x$ فوند ستېرلىڭغا كاپىتالىستلار سىنىپىنىڭ قوشۇمچە قىممىتىگە ۋەكىللىك قىلىدىغان ئاشۇ مەھسۇلاتنى سېتىۋېلىش ئۇياقتا تۇرسۇن ، ئۆزگەرمەس كاپىتالغا ۋەكىللىك قىلىدىغان ئاشۇ مەھسۇلاتنىمۇ سېتىۋالمايدۇ . ئىشچىلار $100 \times x$ فوند ستېرلىڭغا پەقەت ئىجتىمائىي مەھسۇلات قىممىتىنىڭ بىر قىسمىنىلا سېتىۋالالايدۇ ، بۇ قىسمىنىڭ قىممىتى ئالدىن تۆلەنگەن ئۆزگىرىشچان كاپىتال قىممىتىگە ۋەكىللىك قىلىدىغان ئاشۇ قىسمىنىڭ قىممىتىگە تەڭ كېلىدۇ .

تۆۋەندىكى ئەھۋالنى ، يەنى بۇنداق ئەتراپلىق پۇل جۇغلانمىسىدا ئۈستلىمە قىلىنىپ ئىمپورت قىلىنغان قىممەت مېتاللارنىڭ كاپىتالىستلار ئارىسىدا تەقسىم قىلىنىشىنىلا ئىپادىلەپ ، تەقسىماتنىڭ نىسبىتى بىلەن كارى بولمايدىغان بۇنداق ئەھۋالنى بىر چەتكە قايرىپ قويساق ، ئۇنداقتا ، پۈتكۈل كاپىتالىستلار سىنىپى قانداق قىلىپ پۇل جۇغلىيالايدۇ ؟

ئۇلار ھېچنەرسە سېتىۋالماستىن ، بىر قىسىم مەھسۇلاتلىرىنى سېتىشى لازىم . ئەلۋەتتە ، ئۇلارنىڭ قولىدا مەلۇم پۇل فوندى بولۇپ ، ئۇلار ئۇنى ئۆز ئىستېمالى ئۈچۈن ئوبوروت ۋاسىتىسى سۈپىتىدە سەرپ قىلىپ ئوبوروتقا سالىدۇ ، كېيىن ئۇنىڭ بىر قىسمىنى ئوبوروتتىن قايتۇرۇۋالىدۇ ، بۇنىڭ سىرلىق يېرى يوق . لېكىن بۇنداق ئەھۋالدا ، بۇ پۇل فوندى دەل قوشۇمچە قىممەتنىڭ پۇلغا ئايلىنىشىدىن ھاسىل بولغان ئوبوروت فوندى سۈپىتىدە مەۋجۇت بولۇپ تۇرىدۇ ، ھەرگىز يوشۇرۇن پۇل

كاپىتالى سۈپىتىدە مەۋجۇت بولۇپ تۇرمايدۇ .

ئەگەر ئەمەلىي ئەھۋال بويىچە كۆزىتىدىغان بولساق ، كېيىن ئىشلىتىش ئۈچۈن جۇغلانغان يوشۇرۇن پۇل كاپىتالى تۆۋەندىكىلەردىن ئىبارەت :

1 . بانكىدىكى ئامانەت پۇل . بانكا ئەمەلىيەتتە ئاز قىسىم پۇلنى ئىدارە قىلىپ تۇرىدۇ . بۇ يەردە پۇل كاپىتالى نامدىلا جۇغلانپ تۇرىدۇ . ئەمەلىيەتتە پۇل ئېلىش ھوقۇقى جۇغلاندى ، ئالغان پۇل بىلەن قويغان پۇل تەڭپۇڭ بولغاندىلا ، ئۇلار ئاندىن پۇلغا ئايلىنىدۇ (پۇلغا ئايلانغان ھامان) . بانكىنىڭ قولىدا بولسا ، نىسبەتەن ئېيتقاندا ، ناھايىتى ئاز پۇل تۇرىدۇ .

2 . زايوم . بۇ ھەرگىز كاپىتال ئەمەس ، بەلكى بىر دۆلەتنىڭ يىللىق مەھسۇلاتىغا بېرىلگەن ھەقدارلىق .

3 . پاي چېكى . ئالدامچىلىق كۆرۈلمىسىلا ، ئۇ بىر پاي شىركىتىگە تەۋە ئەمەلىي كاپىتالغا ئىگىدارچىلىق قىلىش ھوقۇقى گۇۋاھنامىسى ۋە ھەر يىلى ئۇنىڭدىن ئېرىشىدىغان قوشۇمچە قىممەتنىڭ ئىسپاتى بولالايدۇ .

بۇ ھاللارنىڭ ھەممىسىدە پۇل جۇغلانمىسى بولمايدۇ ، بەلكى بىر تەرەپتىن ، پۇل كاپىتالىنىڭ جۇغلانمىسى بولۇپ ئىپادىلىنىدۇ ، يەنە بىر تەرەپتىن ، پۇلنىڭ ئۈزلۈكسىز ، ئەمەلىي چىقىم قىلىنىشى بولۇپ ئىپادىلىنىدۇ . بۇ پۇلنى مەيلى ئۇنىڭغا ئىگىدارلىق قىلغۇچى چىقىم قىلسۇن ياكى باشقىلار ، قەرزدارلار چىقىم قىلسۇن ، بۇ ئىشنىڭ ماھىيىتىنى ئۆزگەرتەلمەيدۇ .

كاپىتالىستىك ئىشلەپچىقىرىش ئاساسىدا ، پۇل ساقلاش ئەسلىدىلا مەقسەت ئەمەس ، بەلكى نەتىجە ياكى ئوبوروتنىڭ توختاپ قالغانلىقىنىڭ نەتىجىسى (بۇنداق بولغاندا ئادەتتىكىدىن كۆپرەك پۇل خەزىنىگە كىرىدۇ) ياكى بولمىسا كاپىتال ئوبوروتى تەرىپىدىن

بەلگىلەنگەن جۇغلانمىنىڭ نەتىجىسىدۇر ، ياكى بولمىسا ، پۇل ساقلاش پۇل كاپىتالى شەكلىنىڭ ۋاقتىنچە يوشۇرۇن شەكلىدە تۇرۇشىدۇر ، مەقسەت ئىشلەپچىقىرىش كاپىتالىنىڭ فۇنكسىيىسىنى ئادا قىلىش .

شۇنىڭ ئۈچۈن ، ئەگەر بىر تەرەپتىن ، پۇلنىڭ قوشۇمچە قىممىتىنى ئەمەلگە ئاشۇرىدىغان قىسمى ئوبوروتتىن چىقىرىلىپ ، ساقلىنىدىغان پۇل سۈپىتىدە جۇغلانسا ، ئۇنداقتا ، قوشۇمچە قىممەتنىڭ يەنە بىر قىسمى ئۈزلۈكسىز ھالدا ئىشلەپچىقىرىش كاپىتالىغا ئايلىنىپ تۇرىدۇ . ئۈستىمە قىممەت مېتال كاپىتالىستلار سىنىپى ئارىسىدا تەقسىم قىلىنغاندىن سىرت ، باشقا جايدا ئەزەلدىن تەڭلا ۋاقتتا پۇل شەكلىدە جۇغلانمايدۇ .

يىللىق مەھسۇلات ئىچىدىكى تاۋار شەكلىدە قوشۇمچە قىممەتنى ئىپادىلەيدىغان قىسىمغا كەلسەك ، يىللىق مەھسۇلاتقا ئالاقىدار باشقا قىسىمدا ئېيتىلغان ئەھۋال مۇ تامامەن ئۇيغۇن كېلىدۇ . بۇ قىسىمنىڭ ئوبوروت قىلىنىشى ئۈچۈن بەلگىلىك مىقداردىكى پۇل بولۇشى لازىم . بۇ پۇلنىڭ مىقدارى ھەر يىلى ئىشلەپچىقىرىلغان ، قوشۇمچە قىممەتكە ۋەكىللىك قىلىدىغان تاۋار مىقدارىغا ئوخشاش كاپىتالىستلار سىنىپىغا تەۋە بولىدۇ . بۇ پۇل مىقدارىنى ئەڭ دەسلەپتە كاپىتالىستلار سىنىپى ئۆزى ئوبوروتقا سالغان . ئۇ ئوبوروت ئارقىلىق كاپىتالىستلار سىنىپى ئوتتۇرىسىدا ئۈزلۈكسىز يېڭىۋاشتىن تەقسىملىنىپ تۇرىدۇ . ئادەتتىكى قۇيما پۇل ئوبوروتىغا ئوخشاش ، بۇ پۇل مىقدارىنىڭ بىر قىسمى ئۈزلۈكسىز ئۆزگىرىپ تۇرىدىغان نۇقتىدا توختاپ قالىدۇ ، يەنە بىر قىسمى بولسا ئۈزلۈكسىز ئوبوروت بولۇپ تۇرىدۇ . بۇنداق جۇغلانمىنىڭ بىر قىسمى مەقسەتلىك ھالدا پۇل كاپىتالى بولۇپ شەكىللەنسە ، بۇ ھەرگىز ئىشتا ئۆزگىرىش پەيدا قىلمايدۇ .

بۇ يەردە تۆۋەندىكى ئەھۋاللارنى بىر چەتكە قايرىپ تۇرىمىز :
 ئوبوروت داۋامىدىكى ھەر خىل تەۋەككۈل ھەرىكەتلەر تۈپەيلىدىن ،
 بىر كاپىتالىست باشقا كاپىتالىستنىڭ بىر قىسىم قوشۇمچە
 قىممىتىنى تارتىۋالىدۇ ، ھەتتا بىر قىسىم كاپىتالىنى
 تارتىۋالىدۇ ، شۇڭا ، پۇل كاپىتالى ۋە ئىشلەپچىقىرىش كاپىتالىدا
 بىر تەرەپلىمە جۇغلانما ۋە مەركەزلىشىش كۆرۈلىدۇ . مەسىلەن ،
 كاپىتالىست A قولغا كىرگۈزگەن ۋە پۇل كاپىتالى قىلىپ
 جۇغلانغان بىر قىسىم قوشۇمچە قىممەت كاپىتالىست B نىڭ بىر
 قىسىم قوشۇمچە قىممىتى بولۇشى مۇمكىن ، بۇ بىر قىسىم
 قوشۇمچە قىممەت كاپىتالىست B نىڭ قولغا قايتىپ بارمايدۇ .

3 - بۆلۈم

ئومۇمىي ئىجتىمائىي كاپىتالنىڭ تەكرار ئىشلەپچىقىرىلىشى ۋە ئوبوروتى

18 - باب

مۇقەددىمە (34)

I . تەتقىقات ئوبيېكتى

كاپىتالنى بىۋاسىتە ئىشلەپچىقىرىش جەريانى ، كاپىتالنىڭ
 ئەمگەك جەريانى ۋە كاپىتال قىممىتىنىڭ كۆپىيىش جەريانى
 دېمەكتۇر . بۇ جەرياننىڭ نەتىجىسى — تاۋار مەھسۇلاتى ، ھەل
 قىلغۇچ مۇددىئاسى — قوشۇمچە قىممەت ھاسىل قىلىش .
 كاپىتالنى تەكرار ئىشلەپچىقىرىش جەريانى ھەم ئاشۇ بىۋاسىتە
 ئىشلەپچىقىرىش جەريانى ، ھەم ھەقىقىي مۇئامىلە جەريانىنىڭ
 ئىككى باسقۇچىنى ، ئىككىنچى تۈرلۈك قىلىپ

ئېيتقاندا ، دەۋرلىك جەريان ، يەنى مەلۇم ۋاقىتتىن كېيىن يېڭىۋاشتىن تەكرارلىنىپ تۇرىدىغان جەريان سۈپىتىدە كاپىتالنىڭ ئوبوروتىنى ۋۇجۇدقا كەلتۈرىدىغان پۈتۈن ئايلىنىشنى ئۆز ئىچىگە ئالىدۇ .

بىز ئايلىنىشنى مەيلى $G \dots G'$ شەكلىدە تەكشۈرەيلى ياكى $P \dots P$ شەكلىدە تەكشۈرەيلى ، بىۋاسىتە ئىشلەپچىقىرىش جەريانى بولغان P ھەرقاچان شۇ ئايلىنىشنىڭ بىرلا ھالقىسى بولىدۇ . ئالدىنقى شەكلىدە بىۋاسىتە ئىشلەپچىقىرىش جەريانى ئوبوروت جەريانىغا ۋاسىتە بولسا ، كېيىنكى شەكلىدە ئوبوروت جەريانى بىۋاسىتە ئىشلەپچىقىرىش جەريانىغا ۋاسىتە بولىدۇ . بىۋاسىتە ئىشلەپچىقىرىش جەريانىنىڭ ئۈزلۈكسىز يېڭىلىنىپ تۇرۇشى بولسۇن ، كاپىتالنىڭ ئىشلەپچىقىرىش كاپىتالى سۈپىتىدە ئۈزلۈكسىز قايتا نامايان بولۇپ تۇرۇشى بولسۇن ھەر ئىككىلىسى كاپىتالنىڭ ئوبوروت جەريانىدا ئۆزگىرىشنى شەرت قىلىدۇ . يەنە بىر تەرەپتىن ، ئىشلەپچىقىرىش جەريانىنىڭ ئۈزلۈكسىز يېڭىلىنىپ تۇرۇشى كاپىتالنىڭ ئوبوروت تۈرلۈك ئۆزگىرىشلەرنى يېڭىۋاشتىن ئورۇنداپ تۇرۇشنىڭ ، نۆۋەت بىلەن پۇل كاپىتال ۋە تاۋار كاپىتال بولۇپ ئىپادىلىنىپ تۇرۇشنىڭ شەرتىدۇر .

بىراق ، خۇددى ھەر بىر ئايرىم كاپىتالىست كاپىتالىستلار سىنىپىنىڭ بىرلا ئەزاسى بولغاندەك ، ھەر بىر ئايرىم كاپىتالىست ئومۇمىي ئىجتىمائىي كاپىتالنىڭ مۇستەقىل ، ئالاھىدە ، ئۆز ئالدىغا ئۆمۈر سۈرۈۋاتقان بىرلا بۆلىكىدۇر . ئىجتىمائىي كاپىتالنىڭ ھەرىكىتى ئۇنىڭ مۇستەقىل بۆلەكلىرىنىڭ ھەرىكىتىنىڭ يىغىندىسىدىن ، يەنى ئايرىم كاپىتاللارنىڭ ئوبوروتىنىڭ يىغىندىسىدىن ھاسىل بولىدۇ . خۇددى ئايرىم

تاۋارنىڭ شەكلىن ئۆزگىرىشى تاۋار دۇنياسىنىڭ شەكلىن ئۆزگىرىش تەرتىپى — تاۋار ئوبوروتى — دىكى بىر ھالقى بولغاندەك ، ئايرىم كاپىتالنىڭ شەكلىن ئۆزگىرىشى ۋە ئوبوروتىمۇ ئىجتىمائىي كاپىتال ئايلىنىشىدىكى بىر ھالقىدۇر .

بۇ ئومۇمىي جەريان ھەم ئىشلەپچىقىرىش ئىستېمالى (بىۋاسىتە ئىشلەپچىقىرىش جەريانى) بىلەن ئۇنىڭغا ۋاسىتە بولغان شەكىل ئۆزگىرىشى (ماددىي جەھەتتىن تەكشۈرگەندە ، ئالماشتۇرۇش) نى ، ھەم شەخسىي ئىستېمال بىلەن ئۇنىڭغا ۋاسىتە بولغان شەكىل ئۆزگىرىشى ياكى ئالماشتۇرۇشنى ئۆز ئىچىگە ئالىدۇ . بىر تەرەپتىن ، بۇ جەريان ئۆزگىرىشچان كاپىتالنىڭ ئەمگەك كۈچىگە ئايلىنىشى ۋە شۇنىڭ بىلەن ئەمگەك كۈچىنىڭ كاپىتالىستىك ئىشلەپچىقىرىش جەريانىغا ئىشتىراك قىلىشىنى ئۆز ئىچىگە ئالىدۇ . بۇ يەردە ئىشچى ئۆز تاۋىرىنى — ئەمگەك كۈچىنى سانقۇچى بولسا ، كاپىتالىست بۇ تاۋارنى سېتىۋالغۇچى بولىدۇ . يەنە بىر تەرەپتىن ، تاۋارنىڭ سېتىلىشى ئىشچىلار سىنىپىنىڭ تاۋار سېتىۋېلىشى ، يەنى ئىشچىلار سىنىپىنىڭ شەخسىي ئىستېمالىنى ئۆز ئىچىگە ئالىدۇ . بۇ يەردە ئىشچىلار سىنىپى تاۋارنىڭ خېرىدارى بولسا ، كاپىتالىستلار ئىشچىلارغا تاۋار سانقۇچى بولىدۇ .

تاۋار كاپىتالنىڭ ئوبوروتى قوشۇمچە قىممەت ئوبوروتىنىمۇ ، جۈملىدىن كاپىتالىستلارنىڭ شەخسىي ئىستېمالىنى ، يەنى قوشۇمچە قىممەتنى ئىستېمال قىلىشى ئۈچۈن ۋاسىتىلىك رول ئوينايدىغان ئېلىم - سېتىمىمۇ ئۆز ئىچىگە ئالىدۇ .

دېمەك ، ئايرىم - ئايرىم كاپىتاللارنىڭ بىرىكىشىدىن ھاسىل بولغان ئىجتىمائىي كاپىتالنىڭ ئايلىنىشى ، يەنى ئىجتىمائىي كاپىتالنىڭ ئومۇمىي يىغىندىسى نۇقتىسىدىن كۆزىتىلگەن ئايلىنىش كاپىتال ئوبوروتىنىلا ئەمەس ، بەلكى ئومۇمىي تاۋار

ئوبوروتىنىمۇ ئۆز ئىچىگە ئالدىمۇ . كېيىنكىسى تېگىدىن ئالغاندا ، پەقەت ئىككى قىسىمدىن : 1 . كاپىتالنىڭ ئۆزىنىڭ ئايلىنىشىدىن ؛ 2 . شەخسىي ئىستېمالغا قېتىلغان تاۋارنىڭ ، يەنى ئىشچىلار ئۆز ئىش ھەققى بىلەن ، كاپىتالىستلار بولسا قوشۇمچە قىممەت (ياكى ئۇنىڭ بىر قىسمى) بىلەن سېتىۋالدىغان تاۋارنىڭ ئايلىنىشىدىن تەركىب تېپىشى مۇمكىن . قانداقلا بولمىسۇن كاپىتالنىڭ ئايلىنىشى قوشۇمچە قىممەتنىڭ ئوبوروتىنىمۇ ئۆز ئىچىگە ئالدىمۇ ، چۈنكى قوشۇمچە قىممەت تاۋار كاپىتالنىڭ بىر بۆلىكىنى تەشكىل قىلىدۇ ھەمدە ئۆزگىرىشچان كاپىتالنىڭ ئەمگەك كۈچىگە ئايلىنىشى بىلەن ئىش ھەققىنىڭ تۆلىنىشىنىمۇ ئۆز ئىچىگە ئالدىمۇ . لېكىن ، بۇ قوشۇمچە قىممەت بىلەن ئىش ھەققىنىڭ تاۋارغا سەرپ قىلىنىشى كاپىتال ئوبوروتىدا بۇ ئوبوروت ئۈچۈن ھېچبولمىغاندا ئىش ھەققىنىڭ سەرپ قىلىنىشى شەرت بولسىمۇ ، ھالقا ھاسىل قىلالمايدۇ .

بىز 1 - كىتابتا ، كاپىتالىستىك ئىشلەپچىقىرىش جەريانىنى ھەم ئايرىم جەريان سۈپىتىدە ، ھەم تەكرار ئىشلەپچىقىرىش جەريانى سۈپىتىدە تەھلىل قىلغان ، قوشۇمچە قىممەتنىڭ ھاسىل بولۇشىنى ۋە كاپىتالنىڭ ئۆزىنىڭ ھاسىل بولۇشىنى تەھلىل قىلغاندۇق . كاپىتال ئوبوروتى ساھەسىدە باشتىن كەچۈرگەن شەكىل ئالمىشىشى ۋە ماددىي ئالمىشىشلارنى ئالدىنقى شەرت تەرىقىسىدە پەرەز قىلىپ ، تەپسىلىي مۇھاكىمە قىلمىغاندۇق . بىز بىر تەرەپتىن ، كاپىتالىست مەھسۇلاتىنى ئۆز قىممىتى بويىچە ساتىدۇ ، دەپ پەرەز قىلغان بولساق ، يەنە بىر تەرەپتىن ، كاپىتالىست ئوبوروتى ساھەسىدە جەرياننىڭ قايتىدىن باشلىنىشى ياكى ئۈزلۈكسىز داۋام قىلىشى ئۈچۈن زۆرۈر بولغان ماددىي ئىشلەپچىقىرىش ۋاسىتىلىرىنى تاپىدۇ ، دەپ پەرەز قىلغاندۇق .

ئۇ يەردە ، كاپىتالىستىك ئىشلەپچىقىرىشنىڭ ئاساسىي شەرتى بولغان ئەمگەك كۈچىنىڭ سېتىلىشى ۋە سېتىۋېلىنىشى بىزنىڭ ئوبوروتى ساھەسىدە تەكشۈرۈشمىزگە توغرا كەلگەن بىردىنبىر ھەرىكەت بولغانىدى .

بىز مۇشۇ كىتابنىڭ بىرىنچى بۆلۈمىدە كاپىتالنىڭ ئۆز ئايلىنىشىدا قوبۇل قىلغان تۈرلۈك شەكىللىرىنى ۋە بۇ ئايلىنىشنىڭ ئۆزىگە خاس شەكىللىرىنى تەكشۈردۇق . بىرىنچى كىتابتا تەكشۈرۈلگەن ئەمگەك ۋاقتىغا ئەمدى ئوبوروت ۋاقتى قوشۇلدى .

ئىككىنچى بۆلۈمدە ، ئايلىنىشنى دەۋرىيلىك ئايلىنىش سۈپىتىدە ، يەنى دەۋرىيلىك ئوبوروت سۈپىتىدە تەكشۈردۇق . بۇنىڭدا ، بىر تەرەپتىن ، كاپىتالنىڭ تۈرلۈك تەركىبىي قىسىملىرى (تۇراقلىق كاپىتال بىلەن تۇراقسىز كاپىتال) نىڭ تۈرلۈك شەكىلدىكى ئايلىنىشىنى ھەر خىل ۋاقىتتا ھەر خىل يوللار بىلەن قانداق ئورۇندايدىغانلىقىنى كۆرسەتتۇق ؛ يەنە بىر تەرەپتىن ، ئەمگەك مەزگىلى بىلەن ئوبوروت مەزگىلىنىڭ ھەر خىل داۋام قىلىشىغا سەۋەب بولغان ئەھۋاللارنى تەتقىق قىلدۇق . بىز ئايلىنىش دەۋرى ۋە ئۇنىڭ تەركىبىي قىسىملىرىدىكى تۈرلۈك نىسبەتلەرنىڭ ئىشلەپچىقىرىش جەريانىنىڭ ئۆز مىقياسىغا ۋە يىللىق قوشۇمچە قىممەت نىسبىتىگە قانداق تەسىر كۆرسىتىدىغانلىقىنىمۇ كۆرسەتتۇق . ئەمەلىيەتتە ، بىرىنچى بۆلۈمدە مۇھىمى كاپىتالنىڭ ئۆز ئايلىنىشىدا نۆۋەت بويىچە قوبۇل قىلىپ ۋە ۋاز كېچىپ تۇرغان تۈرلۈك شەكىللىرى تەكشۈرۈلگەن بولسا ، ئىككىنچى بۆلۈمدە ، تۈرلۈك شەكىللەرنىڭ ئاشۇنداق ھەرىكىتى ۋە ئۆزۈلمەي ئالمىشىشى داۋامىدا مەلۇم مىقداردىكى كاپىتالنىڭ بىرلا ۋاقىتتا (تۈرلۈك نىسبەتتە بولۇشىغا قارىماي)

قانداق يوللار بىلەن ئىشلەپچىقىرىش كاپىتالى ، پۇل كاپىتال ۋە تاۋار كاپىتال دېگەن شەكىللەرگە بۆلۈنىدىغانلىقى ، ھەتتا بۇ شەكىللەر ئۆزئارا ئورۇن ئالماشتۇرۇش بىلەنلا قالماي ، ئومۇمىي كاپىتال قىممىتىنىڭ تۈرلۈك بۆلەكلىرىنىڭمۇ ئاشۇنداق ھەر خىل ھالەتتە بىللە مەۋجۇت بولۇپ تۇرۇۋېرىدىغانلىقى ھەمدە ۋەزىپە ئۆتەيدىغانلىقى تەتقىق قىلىندى . بولۇپمۇ پۇل كاپىتالنىڭ 1 - كىتابتا تىلغا ئېلىنمىغان ئالاھىدە بىر خۇسۇسىيىتى نامايان بولدى . بۇ يەردە بەزى قانۇنىيەتلەر تېپىلدى ، بۇ قانۇنىيەتلەر بويىچە مەلۇم مىقداردىكى كاپىتالنىڭ ئاز - كۆپلۈك جەھەتتە پەرقلىنىدىغان تەركىبىي قىسمىلا دەۋرىيلىك ئوبوروت شارائىتىغا يارىشا شۇ مىقداردىكى ئىشلەپچىقىرىش كاپىتالنىڭ ئۈزلۈكسىز ۋەزىپە ئۆتەپ تۇرالىشى ئۈچۈن پۇل كاپىتال شەكىلدە دائىم ئالدىن تۆلىنىپ ۋە يېڭىلىنىپ تۇرۇشى لازىم .

بىراق بىرىنچى ۋە ئىككىنچى بۆلۈملەردە باشتىن - ئاياغ ئايرىم كاپىتالنىلا ، ئىجتىمائىي كاپىتالنىڭ مۇستەقىل بىر بۆلىكىنىڭ ھەرىكىتىنىلا تەكشۈردۇق .

لېكىن ئايرىم كاپىتاللارنىڭ ئايلنىشى بىر - بىرى بىلەن گىرەلىشىپ كېتىدۇ ، بىر - بىرىنى شەرت قىلىدۇ ۋە تەقەززا قىلىدۇ ، يەنە كېلىپ ئومۇمىي ئىجتىمائىي كاپىتالنىڭ ھەرىكىتى ئاشۇنداق گىرەلىشىش ئارقىسىدا ۋۇجۇدقا كېلىدۇ . ئاددىي تاۋار ئوبوروتىدا بىر تاۋارنىڭ ئومۇمىي شەكىلەن ئۆزگىرىشى تاۋار دۇنياسىنىڭ شەكىلەن ئۆزگىرىش قاتارىدىكى بىر ھالقا بولۇپ ئىپادىلىنىدۇ ، ئوخشاشلا ئايرىم كاپىتالنىڭ شەكىلەن ئۆزگىرىشى ئەمدى ئىجتىمائىي كاپىتالنىڭ شەكىلەن ئۆزگىرىش قاتارىدىكى بىر ھالقا بولۇپ ئىپادىلىنىدۇ . ئاددىي تاۋار ئوبوروتىدا كاپىتالنىڭ ئوبوروتىنى ئۆز ئىچىگە ئېلىش پۈتۈنلەي ھاجەتسىز بولسىمۇ ، —

چۈنكى ئۇ غەيرىي كاپىتالستىك ئىشلەپچىقىرىش ئاساسىدا ئېلىپ بېرىلىدۇ ، — ئەمما يۇقىرىدا بايان قىلىنغاندەك ، ئىجتىمائىي ئومۇمىي كاپىتالنىڭ ئايلنىشى ئايرىم كاپىتالنىڭ ئايلنىشى دائىرىسىگە كىرمەيدىغان تاۋار ئوبوروتىنى ھەم كاپىتال بولۇپ شەكىللەنمەيدىغان تاۋار ئوبوروتىنى ئۆز ئىچىگە ئالىدۇ .

ئەمدى بىز ئومۇمىي ئىجتىمائىي كاپىتالنىڭ تەركىبىي قىسمى بولغان ئايرىم كاپىتاللارنىڭ ئوبوروت جەريانىنى (بۇ جەرياننىڭ ئومۇمىي يىغىندىسى تەكرار ئىشلەپچىقىرىش جەريانىدۇر) ، ئىككىنچى تۈرلۈك قىلىپ ئېيتقاندا ، مەزكۇر ئومۇمىي ئىجتىمائىي كاپىتالنىڭ مۇئامىلە جەريانىنى تەكشۈرىمىز .

II . پۇل كاپىتالنىڭ رولى

[گەرچە تۆۋەندىكى مەزمۇنلار مۇشۇ بۆلۈمنىڭ ئاخىرقى قىسمىغا ئائىت بولسىمۇ ، لېكىن بىز ئومۇمىي ئىجتىمائىي كاپىتالنىڭ تەركىبىي قىسمى بولغان پۇل كاپىتالنى تەكشۈرۈشكە دەرھال كىرىشىۋېرىمىز .]

ئايرىم كاپىتالنىڭ دەۋرىيلىك ئوبوروتىنى تەكشۈرگەندە پۇل كاپىتالنىڭ ئىككى تەرىپى نامايان بولغانىدى .

بىرىنچى ، پۇل كاپىتال شۇنداق شەكىللىك ، ئايرىم كاپىتال شۇ شەكىلدە سەھنىگە چىقىدۇ ۋە ئۆز جەريانىنى كاپىتال سۈپىتىدە باشلايدۇ . شۇڭا ، ئۇ پۈتكۈل جەريانىنى ھەرىكەتكە كەلتۈرىدىغان بىرىنچى تۈرنىكە بولۇپ ئىپادىلىنىدۇ .

ئىككىنچى ، دەۋرىيلىك ئوبوروت مەزگىلىنىڭ داۋاملىشىش ۋاقتى ۋە ئوبوروت مەزگىلىنىڭ ئىككى تەركىبىي قىسمى بولغان ئەمگەك مەزگىلى بىلەن ئوبوروت مەزگىلىنىڭ نىسبىتى ئوخشاش

بولمىغانلىقى ئۈچۈن ، پۇل شەكلىدە ئالدىن تۇلىنىپ ۋە يېڭىلىنىپ تۇرىدىغان ئالدىن تۆلەنگەن كاپىتال قىممىتى بىلەن ئۇ تۈرتكە بولغان ئىشلەپچىقىرىش كاپىتالى يەنى ئۈزۈلمەي داۋاملىشىدىغان ئىشلەپچىقىرىشنىڭ كۆلىمى ئوتتۇرىسىدىكى نىسبەتمۇ ئوخشاش بولمايدۇ . لېكىن بۇ نىسبەتنىڭ قانداق بولۇشىدىن قەتئىينەزەر ، ئىشلەپچىقىرىش كاپىتالى سۈپىتىدە ۋەزىپە ئۆتەپ تۇرالايدىغان ئاشۇ بىر قىسىم ھەرىكەتتىكى كاپىتال قىممىتى ھامان ئىشلەپچىقىرىش كاپىتالى بىلەن پۇل شەكلىدە بىللە مەۋجۇت بولۇپ تۇرۇشى زۆرۈر بولغان ئاشۇ بىر قىسىم ئالدىن تۆلەنگەن كاپىتال قىممىتىنىڭ چەكلىمىسىگە ئۇچراپ تۇرىدۇ . بۇ يەردە گەپ نورمال دەۋرىيلىك ئوبوروت ، ئابىستراكت ئوتتۇرىچە مىقدار ئۈستىدىلا بارىدۇ . ئوبوروتنى توختىتىپ قويماسلىقتىكى ئۈستىلمە پۇل كاپىتالى تىلغا ئېلىنمايدۇ .

بىرىنچى نۇقتا توغرىسىدا . تاۋار ئىشلەپچىقىرىشى تاۋار ئوبوروتىنى شەرت قىلىدۇ ، تاۋار ئوبوروتى بولسا تاۋارنىڭ پۇل بولۇپ ئىپادىلىنىشىنى ، پۇل ئوبوروتىنى شەرت قىلىدۇ ؛ تاۋارنىڭ تاۋار ۋە پۇل دېگەن ئىككى ياقلىمىلىق تۈس ئېلىشى مەھسۇلاتنىڭ تاۋار بولۇپ ئىپادىلىنىش قانۇنىيىتىدۇر . خۇددى شۇنىڭدەك ، كاپىتالىستىك تاۋار ئىشلەپچىقىرىشى — مەيلى ئىجتىمائىي نۇقتىدىن تەكشۈرەيلى ياكى ئايرىم نۇقتىدىن تەكشۈرەيلى ، بەربىر — پۇل شەكلىنى ئالغان كاپىتالنىڭ ياكى پۇل كاپىتالنىڭ يېڭىدىن ۋەجۇدقا كەلگەن ھەربىر كارخانا ئۈچۈن بىرىنچى تۈرتكە ۋە دائىملىق ھەرىكەتلەندۈرگۈچ كۈچ بولۇشىنى تەلەپ قىلىدۇ . بولۇپمۇ تۇراقسىز كاپىتال پۇل كاپىتالنىڭ ھەرىكەتلەندۈرگۈچ كۈچ سۈپىتىدە پات - پات قايتىدىن پەيدا بولۇپ تۇرۇشىنى تەلەپ قىلىدۇ . پۈتۈن ئالدىن تۆلەنگەن كاپىتال قىممىتىنى ، يەنى

كاپىتالنىڭ تاۋاردىن تەركىب تاپقان ھەممە بۆلەكلىرىنى — ئەمگەك كۈچى ، ئەمگەك ۋاسىتىلىرى ۋە ئىشلەپچىقىرىش ماتېرىياللىرىنى دائىم پۇل خەجلىپ قايتا سېتىۋېلىشقا توغرا كېلىدۇ . بۇ ئايرىم كاپىتال ئۈچۈنمۇ ، ئىجتىمائىي كاپىتال ئۈچۈنمۇ شۇنداق ، كېيىنكىسى بىرمۇنچە ئايرىم كاپىتال سۈپىتىدە ۋەزىپە ئۆتەيدۇ ، خالاس . لېكىن خۇددى 1 - كىتابتا كۆرسىتىپ ئۆتۈلگىنىدەك ، بۇنىڭدىن كاپىتالنىڭ ۋەزىپە ئۆتەش دائىرىسى ، ئىشلەپچىقىرىشنىڭ كۆلىمى — كاپىتالىستىك ئاساستا بولغان تەقدىردىمۇ — **مۇتلەق** چېگرىسىدىن ئېيتقاندا ، ۋەزىپە ئۆتەۋاتقان پۇل كاپىتالنىڭ ئاز - كۆپلۈكىگە باغلىق بولىدۇ ، دېگەن خۇلاسە كېلىپ چىقمايدۇ .

كاپىتالغا قېتىلغان تۈرلۈك ئىشلەپچىقىرىش ئامىللىرىنىڭ كېڭىيىشى ، مۇئەييەن دائىرىدىن ئالغاندا ، ئالدىن تۆلەنگەن پۇل كاپىتالنىڭ مىقدارىغا باغلىق بولمايدۇ . ئەمگەك كۈچىگە ئوخشاش ھەق بېرىلگەن ئەھۋالدا ، ئۇنى تاشقى ياكى ئىچكى ئامىل جەھەتتىن كۈچلۈكرەك ئېكسپىلاتاتسىيە قىلىش مۇمكىن بولىدۇ . پۇل كاپىتالى ئېكسپىلاتاتسىيەنىڭ بۇنداق كۈچىيىشى ئارقىسىدا كۆپەيگەن (ئىش ھەققى ئۆسكەن) ھالەتتىمۇ ، ئۇ ئېكسپىلاتاتسىيەگە تاناسىپ ھالدا كۆپەيمەيدۇ ، دېمەك ھەرگىز مۇناسىپ ھالدا كۆپەيمەيدۇ .

ئىشلەپچىقىرىشتا پايدىلىنىدىغان يەر ، دېڭىز - ئوكيان ، كان ، ئورمان ۋە شۇنىڭغا ئوخشاش تەبىئىي جىسىملار كاپىتالنىڭ قىممەت ئامىلى بولالمايدۇ . بۇ تەبىئىي جىسىملاردىن ئالدىن تۆلەنگەن پۇل كاپىتالنى كۆپەيتىمەي ، شۇ مىقداردىكى ئەمگەك كۈچىنى قاتتىقراق ئىشلىتىش يولى بىلەنلا تاشقى ياكى ئىچكى ئامىل جەھەتتىن كۆپرەك پايدىلىنىشقا بولۇۋېرىدۇ . شۇنىڭ

بىلەن ، ئىشلەپچىقىرىش كاپىتالنىڭ رېئال ئامىللىرى ئۈستىلىمە پۇل كاپىتالىسىزمۇ كۆپىيىۋېرىدۇ . قوشۇمچە ماتېرىياللارنىڭ قوشۇلۇشى تۈپەيلىدىن جەزمەن پۇل كاپىتالى قوشۇشقا توغرا كەلگەندىمۇ ، كاپىتال قىممىتىنىڭ ئالدىن تۆلىنىشىگە ۋاستە بولغان پۇل كاپىتالىمۇ ئىشلەپچىقىرىش كاپىتالى ئۈنۈمىنىڭ ئېشىشىغا تاناسىپ ھالدا كۆپەيمەيدۇ ، دېمەك ، ھەرگىز مۇناسىپ ھالدا كۆپەيمەيدۇ .

بىر خىل ئەمگەك ۋاستىلىرىدىن ، يەنى بىر خىل تۇراقلىق كاپىتالدىن كۈندىلىك ئىستېمال ۋاقتىنى ئۇزارتىش ياكى ئىستېمال سۈرئىتىنى ئاشۇرۇش يولى بىلەنمۇ ئۈنۈملۈكرەك پايدىلىنىش مۇمكىن ، شۇنىڭ بىلەن بىللە بۇنىڭدا تۇراقلىق كاپىتال ئۈچۈن ئۈستىلىمە پۇل خىراجىتى تەلەپ قىلىنمايدۇ . بۇنداقتا ، تۇراقلىق كاپىتالنىڭ دەۋرىيلىك ئوبوروتلا تېزلىشىدۇ ، لېكىن ئۇنىڭ تەكرار ئىشلەپچىقىرىلىش ئامىللىرى ئۈنىڭدىنمۇ تېزىرەك بارلىققا كېلىدۇ .

تەبىئىي جىسىملار بىر چەتتە تۇرۇپ تۇرسۇن ، بىر تىپتىن تەلەپ قىلمايدىغان تەبىئەت كۈچلىرىمۇ ئامىل سۈپىتىدە چوڭراق ياكى كىچىكرەك رول بىلەن ئىشلەپچىقىرىش جەريانىغا ئىشتىراك قىلىشى مۇمكىن . ئۇلارنىڭ قانچىلىك رول ئوينىشى كاپىتالىستلار ئۈچۈن بىكارغا توختايدىغان تۈرلۈك ئۇسۇللاردىن پايدىلىنىشقا ۋە پەننىڭ تەرەققىياتىغا باغلىق .

ئەمگەك كۈچىنىڭ ئىشلەپچىقىرىش جەريانىدىكى ئىجتىمائىي بىرلىشىشى ۋە ئايرىم ئىشچىلارنىڭ ھاسىل قىلغان ماھارەتلىرى ئۈستىدىمۇ ئەھۋال خۇددى شۇنداق . كېرى يەر ئىگىسى ھېچقاچان تولۇق ھەق ئالمايدۇ ، چۈنكى ئۇنىڭغا يەرنى ھازىرقىدەك ئۈنۈمدار قىلىش ئۈچۈن قەدىمدىن تارتىپ سەرپ قىلىنغان ھەممە كاپىتال

ياكى ئەمگەك تۆلەپ بېرىلمەيدۇ ، دەپ ھېسابلىغان (يەرنىڭ مەھرۇم قىلىنغان ئۈنۈمدارلىقى ھەققىدە بىرىنچە دېمەيدۇ ، ئەلۋەتتە) . بۇ ھېساب بويىچە بولغاندا ، ھەر بىر ئايرىم ئىشچىغا پۈتۈن ئادىمىزاتنىڭ بىر ياۋايى ئادەمنى ھازىرقى زامان ماشىنا ئىشچىسىغا ئايلاندۇرۇش ئۈچۈن سەرپ قىلغان ئەمگەك بويىچە ھەق تۆلەشكە توغرا كەلگەن بولاتتى . بۇنىڭ ئەكسىچە ، بىز شۇنداق دېيىشكە ھەقلىقىمىزكى ، ئەگەر يەرگە سەرپ قىلىنغان ۋە يەر ئىگىلىرى بىلەن كاپىتالىستلار تەرىپىدىن پۇلغا ئايلاندۇرۇلغان ھەممە ھەقسىز ئەمگەك ھېسابلاپ چىقىلىدىغان بولسا ، ئۇ ھالدا ، يەرگە سەرپ قىلىنغان ھەممە كاپىتال ئاللىقاچان يۇقىرى ئۆسۈم بىلەن نەچچە - نەچچە قېتىم قايتۇرۇلغان بولىدۇ ، يەرگە بولغان ئىگىدارلىقمۇ جەمئىيەت تەرىپىدىن پۇل تۆلەپ ئاللىقاچان سېتىۋېلىنغان بولىدۇ .

ئەمگەك ئۈنۈمدارلىقىنىڭ ئېشىشى كاپىتال قىممىتىنىڭ ئۈستىلىمە چىقىمىنى ئۆز ئىچىگە ئالمايدىغان بولسا ، ئالدى بىلەن مەھسۇلاتنىڭ قىممىتىنى ئەمەس ، مىقدارىنىلا ئاشۇرىدۇ ئەلۋەتتە ، ئەمگەك ئۈنۈمدارلىقىنىڭ ئېشىشى ئوخشاش مىقداردىكى ئەمگەك بىلەن كۆپرەك دائىمىي كاپىتالنى تەكرار ھاسىل قىلالسا ، جۈملىدىن كۆپرەك دائىمىي كاپىتال قىممىتىنى ساقلاپ قالالسا ، بۇ باشقا گەپ . لېكىن ئەمگەك ئۈنۈمدارلىقىنىڭ ئېشىشى ئەينى زاماندا كاپىتال ئۈچۈن يېڭى ماتېرىيال ، جۈملىدىن كاپىتالنىڭ جۇغلىنىشى ئۈچۈن كەڭ ئاساس يارىتىلىدۇ .

ئىجتىمائىي ئەمگەكنى ئۇيۇشتۇرۇشنىڭ ئۆزى ، جۈملىدىن ئىجتىمائىي ئەمگەك ئۈنۈمدارلىقىنىڭ ئېشىشى ئىشلەپچىقىرىشنىڭ كەڭ كۆلەمدە ئېلىپ بېرىلىشىنى ، جۈملىدىن ئايرىم كاپىتالىستلارنىڭ كۆپلەپ پۇل كاپىتال دەسمايە سېلىشىنى تەلەپ

قىلدۇ . خۇددى 1 - كىتابتا كۆرسىتىلگىنىدەك⁵ ، بۇ قىسمەن ھالدا كاپىتالنىڭ ئاز سانلىق كىشىلەرنىڭ قولىغا توپلىنىشى ئارقىسىدا رېئاللىشىدۇ ، بۇنىڭ بىلەن ۋەزىپە ئۆتەۋاتقان كاپىتالنىڭ قىممەت مىقدارىنىڭ ، جۈملىدىن شۇ قىممەتنى ئىپادىلىگۈچى ئالدىن تۆلەنگەن پۇل كاپىتال مىقدارىنىڭ مۇتلەق كۆپىيىشىنىڭ ھاجىتى قالمايدۇ . ئايرىم كاپىتاللارنىڭ مىقدارى شۇ كاپىتاللارنىڭ ئومۇمىي ئىجتىمائىي مىقدارى كۆپەيمەي تۇرۇپ ، ئاز سانلىق كىشىلەرنىڭ قولىغا توپلىنىشى بىلەنمۇ كۆپىيىشى مۇمكىن . بۇ ئايرىم كاپىتاللارنىڭ تەقسىماتىنىلا ئۆزگەرتىدۇ ، خالاس .

ناھايەت ، ئالدىنقى بۆلۈمدە كۆرسىتىلگىنىدەك ، دەۋرىيلىك ئوبوروت مەزگىلىنىڭ قىسقىرىشى ئازراق پۇل كاپىتالى بىلەن شۇ ئىشلەپچىقىرىش كاپىتالنىڭ ئۆزىنى ياكى شۇ پۇل كاپىتالنىڭ ئۆزى بىلەن كۆپرەك ئىشلەپچىقىرىش كاپىتالىنى ھەرىكەتكە كەلتۈرۈشكە ئىمكان بېرىدۇ .

لېكىن ، بۇلارنىڭ ھەقىقىي پۇل كاپىتالى توغرىسىدىكى مەسىلە بىلەن ئالاقىسى يوقلۇقى روشەن . بۇ پەقەت شۇنى ئىسپاتلايدۇكى ، ئالدىن تۆلەنگەن كاپىتال — ئۆزىنىڭ ئەركىن شەكلىدە ۋە قىممەت شەكلىدە مەلۇم مىقداردىكى پۇلدىن ھاسىل بولغان مۇئەييەن قىممەت مىقدارى — ئىشلەپچىقىرىش كاپىتالىغا ئايلانغاندىن كېيىن ئىشلەپچىقىرىشنىڭ شۇنداق يوشۇرۇن ئىمكانىيەتلىرىنى ئۆز ئىچىگە ئالىدۇكى ، بۇ ئىمكانىيەتلەرنىڭ دائىرىسى ئالدىن تۆلەنگەن كاپىتال قىممىتىنىڭ دائىرىسى بىلەن بەلگىلەنمەيدۇ ، بۇ يوشۇرۇن ئىمكانىيەتلەر مەلۇم پائالىيەت دائىرىسىدە تاشقى ۋە ئىچكى ئامىل جەھەتلەردىن ئوخشاشمىغان دەرىجىدە رول ئوينايدۇ . ئەگەر ئىشلەپچىقىرىش ئامىللىرى —

ئىشلەپچىقىرىش ۋاسىتىلىرى ۋە ئەمگەك كۈچى — نىڭ باھاسى ئايان بولسا ، ئۇ چاغدا تاۋار شەكلىدە مەۋجۇت بولۇپ تۇرغان مەلۇم مىقداردىكى بۇ ئىشلەپچىقىرىش ئامىللىرىنى سېتىۋېلىشقا كېرەكلىك پۇل كاپىتالنىڭ مىقدارىمۇ ئايان بولغان بولىدۇ . باشقىچە ئېيتقاندا ، ئالدىن تۆلىنىدىغان كاپىتال قىممىتىنىڭ مىقدارى ئايان بولغان بولىدۇ . لېكىن بۇ كاپىتالنىڭ قىممەت بىلەن مەھسۇلاتنى ھاسىل قىلغۇچى ئامىل سۈپىتىدە ئوينايدىغان رولى چوڭىيىپ - كىچىكلەپ ۋە ئۆزگىرىپ تۇرىدۇ .

ئىككىنچى نۇقتا توغرىسىدا . ئىجتىمائىي ئەمگەكنىڭ ۋە

ئىشلەپچىقىرىش ۋاسىتىلىرىنىڭ بىر قىسمىنىڭ ھەر يىلى پۇل ھاسىل قىلىش ياكى سېتىۋېلىشىغا ، ئۇپراپ كەتكەن قۇيما پۇلنىڭ ئورنىنى قاپلاشقا سەرپ قىلىنىشى زۆرۈر بولىدۇ . ئۆز - ئۆزىدىن مەلۇمكى ، بۇنىڭ بىلەن ئىجتىمائىي ئىشلەپچىقىرىش كۆلىمى مۇناسىپ ھالدا كېمىيىپ كېتىدۇ . ئەمما ، قىسمەن ئوبوروت ۋاسىتىسى بولۇپ ، قىسمەن خەزىنە پۇل بولۇپ كۆرىنىدىغان پۇل قىممىتىگە كەلسەك ، ئۇ مەۋجۇت ئىكەن ، ئۇنىڭغا ئېرىشىلگەن ئىكەن ، ئۇ ئەمگەك كۈچى ، ئىشلەپچىقىرىلغان ئىشلەپچىقىرىش ۋاسىتىلىرى ۋە تەبىئىي بايلىق مەنبەلىرى بىلەن بىللە مەۋجۇت بولۇپ تۇرىدۇ . بۇ پۇل قىممىتىگە بۇلارنى چەكلەيدىغان نەرسە دەپ قاراشقا بولمايدۇ . ئۇنى ئىشلەپچىقىرىش ئامىلىغا ئايلاندۇرۇش ، چەت ئەللەر بىلەن ئالماشتۇرۇشنى يولغا قويۇش ئارقىلىق ئىشلەپچىقىرىش كۆلىمىنى كېڭەيتكىلى بولىدۇ . بىراق بۇنىڭدا پۇلنىڭ ئىلگىرىكىدەك دۇنيا پۇلى رولىنى ئوينىشى ئالدىنقى شەرت قىلىنىدۇ . دەۋرىيلىك ئوبوروت مەزگىلى بىر خىل بولمىغاچقا ، ئىشلەپچىقىرىش كاپىتالىنى ھەرىكەتكە كەلتۈرۈش ئۈچۈن زۆرۈر بولغان پۇل كاپىتالنىڭ مىقدارىمۇ بىر خىل بولمايدۇ . بىز

شۇنىمۇ كۆردۈڧكى ، دەۋرىيلىك ئوبوروت مەزگىلىنىڭ ئەمگەك ۋاقتى بىلەن ئوبوروت ۋاقتىغا بۆلۈنۈشى پۇل شەكلىدە يوشۇرۇنۇپ تۇرغان ياكى تۇرۇپ قالغان كاپىتالنىڭ كۆپىيىشىنى تەلەپ قىلىدۇ .

دەۋرىيلىك ئوبوروت مەزگىلى ، ئەمگەك ۋاقتىنىڭ ئۇزۇن - قىسقىلىقىغا باغلىق ئىكەنلىكىدىن ئالغاندا ، باشقا شارائىتلار ئۆزگەرمىگەن ئەھۋال ئاستىدا ، ئىشلەپچىقىرىش جەريانىنىڭ ماددىي خاراكتېرىگە باغلىق بولىدۇ ، دېمەك ، ئۇ شۇ ئىشلەپچىقىرىش جەريانىنىڭ ئۆزىگە خاس ئىجتىمائىي خاراكتېرىگە باغلىق بولمايدۇ . لېكىن كاپىتالنىڭ ئىشلەپچىقىرىش ئاساسىدا بولىدىغان ، ۋاقتى ئۇزاقراق سوزۇلىدىغان ، دائىرىسى كەڭرەك بولغان ئىشلار كۆپرەك پۇل كاپىتالىنىڭ ئۇزاقراق ئالدىن تۆلىنىشىنى تەلەپ قىلىدۇ . شۇڭا ، بۇنداق ساھەدىكى ئىشلەپچىقىرىش ئايرىم كاپىتالنىڭ ئىلكىدىكى پۇل كاپىتالىنىڭ دائىرىسىگە باغلىق بولىدۇ . بۇ دائىرە ئىناۋەتلىك قەرز تۈزۈمى ۋە ئۇنىڭغا باغلىق بولغان بىرلەشمە تىجارەت (مەسىلەن ، ھەسسدارلىق شىركىتى) تەرىپىدىن بۇزۇپ تاشلىنىدۇ . شۇ سەۋەبتىن پۇل بازىرىدا يۈز بەرگەن قالايمىقانچىلىق بۇنداق كارخانىلارنىڭ پائالىيىتىنى توختىتىپ قويىدۇ ، بۇنداق كارخانىلارمۇ ئۆز نۆۋىتىدە پۇل بازىرىدا قالايمىقانچىلىق پەيدا قىلىدۇ .

بەزى ئىشلار ئەمگەك كۈچىنى ۋە ئىشلەپچىقىرىش ۋاسىتىلىرىنى ئۇزاققىچە بەند قىلىپ تۇرىدۇ - يۇ ، شۇ ۋاقىت ئىچىدە ھېچقانداق پايدىلىق مەھسۇلات يەتكۈزۈپ بەرمەيدۇ ؛ ئىشلەپچىقىرىش تارماقلىرىنىڭ باشقا بىر قىسمى بولسا ئەمگەك كۈچلىرى بىلەن ئىشلەپچىقىرىش ۋاسىتىلىرىنىمۇ يىلىغا توختىماي

ياكى نەچچە قېتىملاپ ئېلىپ تۇرىدۇ ، شۇنىڭ بىلەن بىللە تۇرمۇش ۋاسىتىلىرى بىلەن ئىشلەپچىقىرىش ۋاسىتىلىرىنىمۇ يەتكۈزۈپ بېرىدۇ . ئىجتىمائىي ئىشلەپچىقىرىش ئاساسىدا ، ئالدىنقىسىنى قايسى كۆلەمدە ئېلىپ بارسا كېيىنكىسىگە زىيان يەتمەيدىغانلىقىنى مۇئەييەنلەشتۈرۈشكە توغرا كېلىدۇ . ئىجتىمائىي ئىشلەپچىقىرىشتىمۇ كاپىتالنىڭ ئىشلەپچىقىرىشتىكىگە ئوخشاش ، ئەمگەك مەزگىلى قىسقىراق بولغان ئىشلەپچىقىرىش تارماقلىرىدا ، ئىشچىلار مەھسۇلات يەتكۈزۈپ بەرمەي بۇرۇنقىدەكلا بىر ئاز ۋاقىتقىچە مەھسۇلات ئېلىپلا تۇرىدۇ ؛ ئەمگەك مەزگىلى ئۇزاقراق بولغان ئىشلەپچىقىرىش تارماقلىرى بولسا ، مەھسۇلات يەتكۈزۈپ بېرىشتىن بۇرۇن ، خېلى ئۇزاققىچە مەھسۇلات ئېلىپ تۇرىدۇ . دېمەك بۇنداق ئەھۋالنى ھەرقايسى ئەمگەك جەريانىنىڭ ئىجتىمائىي شەكلى ئەمەس ، ھەربىر جەريانىنىڭ ماددىي شارائىتى پەيدا قىلىدۇ . ئىجتىمائىي ئىشلەپچىقىرىشتا پۇل كاپىتالىغا ئورۇن قالمايدۇ . جەمئىيەت ئەمگەك كۈچلىرى بىلەن ئىشلەپچىقىرىش ۋاسىتىلىرىنى تۈرلۈك ئىشلەپچىقىرىش تارماقلىرىغا تەقسىم قىلىپ بېرىدۇ . ئىشلەپچىقارغۇچىلار ئىجتىمائىي ئىستېمال بۇيۇملىرى زاپىسىدىن ئۆزلىرىنىڭ ئىش ۋاقتىغا لايىق مىقداردا مەھسۇلات ئېلىپ تۇرۇش ئۈچۈن قەغەز دوكۇمېنتلارغا ئېرىشىشى مۇمكىن . بۇ دوكۇمېنتلار پۇل بولمىغاچقا ، ئوبوروت قىلىنمايدۇ .

بىزگە مەلۇم ، ئەگەر پۇل كاپىتالىغا بولغان ئېھتىياج ئەمگەك مەزگىلىنىڭ ئۇزۇن داۋام قىلىشىدىن تۇغۇلىدىغان بولسا ، بۇنىڭغا تۆۋەندىكى خىل ئىككى ئەھۋال سەۋەب بولىدۇ . بىرىنچى ، پۇل ئومۇمەن ئالغاندا شۇنداق شەكىللىك ، ھەربىر ئايرىم كاپىتال (ئىناۋەتلىك قەرز بىر چەتتە تۇرۇپ تۇرسۇن) ئىشلەپچىقىرىش كاپىتالىغا ئايلىنىش ئۈچۈن شۇ شەكىلنى ئېلىشى لازىم ؛ بۇنىڭغا

كاپىتالنىڭ ئىشلەپچىقىرىشىنىڭ ۋە ئومۇمىي تاۋار ئىشلەپچىقىرىشىنىڭ خاراكتېرى سەۋەب بولغان. ئىككىنچى، زۆرۈر ئالدىن تۆلەنگەن پۇل مىقدارى ئۇزاق ۋاقىتقىچە جەمئىيەتكە قايتىدىن پۇلغا ئايلىنىدىغان ھېچقانداق مەھسۇلات يەتكۈزۈپ بەرمەي، يەنە شۇ ۋاقىتقىچە جەمئىيەتتىن ئەمگەك كۈچى ۋە ئىشلەپچىقىرىش ۋاسىتىلىرىنى ئېلىۋېتىش ئارقىسىدا ھاسىل بولىدۇ. بىرىنچى خىل ھالەت يەنى ئالدىن تۆلىنىدىغان كاپىتال جەزمەن پۇل شەكلىدە ئالدىن تۆلىنىشى شەرت بولغان ھالەت مۇشۇ پۇلنىڭ ئۆز شەكلى تۈپەيلىدىن — مەيلى ئۇ مېتال پۇل، كرىپىت پۇل، قىممەت بەلگىلىرى ياكى باشقا پۇل بولسۇن، — يوقاپ كەتمەيدۇ. ئىككىنچى خىل ھالەتمۇ ئەمگەك، تۇرمۇش ۋاسىتىلىرى ۋە ئىشلەپچىقىرىش ۋاسىتىلىرىنىڭ قانداق پۇل ۋاسىتىسى ياكى قانداق ئىشلەپچىقىرىش شەكلىدە جەلپ قىلىنغانلىقى، ئۇنىڭ ئۈستىگە قىممەتداشنىڭ ئوبوروتقا سېلىنمىغانلىقى تۈپەيلىدىن تەسەرگە ئۇچرىمايدۇ.

19 - باب (35)

ئالدىنقىلارنىڭ بۇ مەسىلە
توغرىسىدىكى بايانى

I. دېھقانچىلىق ھېرىسمەنلىرى ئېقىمى

كېنى «ئىقتىساد جەدۋىلى»⁸ دە مىللىي ئىشلەپچىقىرىشنىڭ بەلگىلىك قىممەتكە ئىگە يىللىق مەھسۇلاتنى قانداق قىلىپ ئوبوروت ئارقىلىق تەقسىم قىلغاندا، ئاندىن باشقا شەرتلەر ئۆزگەرمىگەن ئەھۋالدا، ئۇنىڭ ئاددىي تەكرار ئىشلەپچىقىرىشى، يەنى ئەسلىي كۆلەمىدىكى تەكرار ئىشلەپچىقىرىشنى داۋاملاشتۇرغىلى بولىدىغانلىقىنى بىرقانچە سىزىقچىلار بىلەن ئىپادىلىگەن. ئالدىنقى يىللىق ھاسىلات ئەلۋەتتە ئىشلەپچىقىرىش مەزگىلىنىڭ باشلىنىش نۇقتىسىنى شەكىللەندۈرىدۇ. سانسىزلىغان يەككە ئوبوروت ھەرىكىتى باشتىلا ئىجتىمائىي ئالاھىدىلىككە ئىگە چوڭ ھەرىكەتكە، — بىرقانچە غايەت زور، فۇنكسىيىسى بېكىتىلگەن، ئىقتىسادىي ئىجتىمائىي سىنىپ ئوتتۇرىسىدىكى ئوبوروتقا يىغىنچاقلىغان بولىدۇ. بۇ يەردە، بىزنىڭ قىزىقىدىغىنىمىز شۇكى، ئومۇمىي مەھسۇلاتنىڭ بىر قىسمى، — ئۇ ئومۇمىي مەھسۇلاتنىڭ ھەرقانداق باشقا قىسىملىرىغا ئوخشاش ئىستېمال بۇيۇمى سۈپىتىدە، ئىلگىرىكى

(35) مۇشۇ يەردىن 8-قولىزما باشلىنىدۇ.

بىر يىللىق ئەمگەكنىڭ يېڭى نەتىجىسىدۇر ، — شۇنىڭ بىلەن بىرگە ، ئوخشاش ناتۇرال شەكىلدە قايتا نامايان بولغان ئەسلىدىكى كاپىتال قىممىتىنى ئۈستىگە ئالغۇچىدۇر . ئۇ ئوبوروتقا قاتناشمايدۇ ، بەلكى ئۇ يەردە ئۇنىڭ كاپىتاللىق رولىنى يېڭىلاشتىن جارى قىلدۇرۇش ئۈچۈن ، ئۆزىنى ئىشلەپچىقارغۇچى ئىجارىكەش دېھقانچىلىق مەيدانى ئىگىلىرى سىنىپىنىڭ قولىدا قالدۇ . كېنى يەنە مۇناسىۋەتسىز بەزى ئامىللارنى يىللىق مەھسۇلاتتىن ئىبارەت بۇ ئۆزگەرمەس كاپىتال ئىچىگە قوشقان ، لېكىن ئۇ ئاساسلىق مەسىلىنى تۇتۇۋالغان ، ئۇنىڭ نەزەر دائىرىسى چەكلىك بولغاچقا ، يېزا ئىگىلىكى ئىنسانىيەت ئەمگىكى ئارقىلىق قوشۇمچە قىممەت يارىتىدىغان بىردىنبىر ساھە دەپ قارىغان ، دېمەك ، كاپىتالىستىك كۆزقاراش بويىچە قارىغاندا ، ئۇ بىردىنبىر ھەقىقىي ئىشلەپچىقىرىش ساھەسىدۇر . ئىقتىسادىي تەكرار ئىشلەپچىقىرىش جەريانىغا كەلسەك ، ئۇنىڭ ئالاھىدە ئىجتىمائىي خاراكتېرىنىڭ قانداق بولۇشىدىن قەتئىينەزەر ، بۇ تارماقتا (يېزا ئىگىلىكىدە) ، ئۇ ھەمىشە ئوخشاش بىر تەبىئىي تەكرار ئىشلەپچىقىرىش جەريانى بىلەن گىرەلىشىپ كېتىدۇ . كېيىنكىسىنىڭ روشەن شەرتى ئالدىنقىسىنىڭ شەرتىنى شەرھلەيدۇ ھەمدە ئوبوروت كۆلەڭگىسىدىن پەيدا بولغان ئىدىيىۋى قالايمىقانچىلىقنى تۈگىتىدۇ .

بىر خىل نەزەرىيە سىستېمىسى بەلگىسىنىڭ باشقا تاۋارلارنىڭ بەلگىسىگە ئوخشىمايدىغان يېرى شۇكى ، ئۇ خېرىدارلارنىلا ئەمەس ، بەلكى ساتقۇچىنىمۇ ئالدايدۇ . كېنى ۋە ئۇنىڭ ئەڭ يېقىن شاگىرتلىرى ئۆزلىرىنىڭ بۇ فېئودال بايرىقىغا ئىشەنگەن . تا ھازىرغا قەدەر ، بىزنىڭ تالىپلىرىمىزمۇ بۇنىڭغا ئىشىنىۋاتىدۇ . لېكىن ، ئەمەلىيەتتە ، دېھقانچىلىق ھېرىسمەنلىرى سىستېمىسى

كاپىتالىستىك ئىشلەپچىقىرىشنى تۇنجى قېتىم سىستېمىلىق چۈشەندۈرگەن . سانائەت كاپىتالىنىڭ ۋەكىلى — ئىجارىكەش دېھقانچىلىق مەيدانى ئىگىسى سىنىپى — پۈتكۈل ئىقتىسادىي ھەرىكەتكە يېتەكچىلىك قىلىدۇ . دېھقانچىلىق كاپىتالىستىك ئۇسۇلدا ئېلىپ بېرىلىدۇ ، دېمەك ، كاپىتالىستىك ئىجارىكەش دېھقانچىلىق مەيدانى ئىگىلىرىنىڭ يىرىك كارخانىلىرى سۈپىتىدە ئېلىپ بېرىلىدۇ ؛ يەرنى ياللانما ئىشچىلار بىۋاسىتە تېرىيدۇ . ئىشلەپچىقىرىش ئارقىلىق ئىستېمال بۇيۇمى يارىتىلىپلا قالماي ، يەنە ئۇنىڭدىن قىممەت يارىتىلىدۇ ؛ ھالبۇكى ئىشلەپچىقىرىشتىكى مۇددىئىغا قوشۇمچە قىممەت يارىتىش ، قوشۇمچە قىممەت ئوبوروت ساھەسىدىن ئەمەس ، ئىشلەپچىقىرىش ساھەسىدىن كېلىدۇ . ئوبوروت ۋاسىتە قىلىنغان ئىجتىمائىي تەكرار ئىشلەپچىقىرىش جەريانىنى ئۈستىگە ئالغۇچى بولغان ئۈچ سىنىپ ئىچىدە ، «ئىشلەپچىقىرىش» ئەمگىكىنى بىۋاسىتە ئېكسپىلانئاتسىيە قىلغۇچى ، قوشۇمچە قىممەت يارانقۇچى ، كاپىتالىستىك ئىجارىكەش دېھقانچىلىق مەيدانى ئىگىسى قوشۇمچە قىممەتنى ئوقۇل ئىگىلەپ تۇرغۇچىلاردىن پەرقلىنىدۇ .

دېھقانچىلىق ھېرىسمەنلىرى سىستېمىسى گۈللەنگەن مەزگىلدە ، بۇنداق سىستېمىنىڭ كاپىتالىستىك خاراكتېرىگە بىر تەرەپتىن لانگې⁸⁷ ۋە ماپلى قارشى چىققان ، يەنە بىر تەرەپتىن ، ئەركىن ئۇششاق يەر ئىگىدارچىلىق تۈزۈمىنى ياقلىغۇچىلار قارشى چىققان .

ئا . سمىت تەكرار ئىشلەپچىقىرىش جەريانىنى ئانالىز قىلىش جەھەتتە ناھايىتى روشەن ھالدا ئارقىغا چېكىنىدۇ⁽³⁶⁾ ، چۈنكى ، ئۇ باشقا جەھەتتە كېيىننىڭ توغرا تەھلىلىنى يەنىمۇ ئىلگىرىلىگەن

ھالدا پىششىقلاپ چىققان ، مەسىلەن ، كېيىنكى «ئەسلىي ئالدىن تۆلەش» ۋە «يىللىق ئالدىن تۆلەش» دېگەنلىرىنى ئومۇملاشتۇرۇپ ، «مۇقىم» كاپىتال ۋە «ئۇزاقسىز» كاپىتال (37) دېگەن ، ئۇنىڭ ئۈستىگە ، بەزى جايلاردا پۈتۈنلەي دېھقانچىلىق ھېرىسمەنلىرى سادىر قىلىنغان خاتالىقنى يەنە سادىر قىلغان . مەسىلەن ، ئىجارىكەش دېھقانچىلىق مەيدانى ئىگىلىرىنىڭ باشقا ھەرقانداق كاپىتالىستلاردىن كۆپ قىممەت يارىتىدىغانلىقىنى ئىسپاتلاش ئۈچۈن مۇنداق دېگەن :

«ھەرقانداق بىر تەڭ مىقدارلىق كاپىتال ئىجارىكەش دېھقانچىلىق مەيدانى ئىگىلىرىنىڭ تەڭ مىقدارلىق كاپىتالىدەك تېخىمۇ كۆپ ئىشلەپچىقىرىش ئەمگىكىنى ئىلگىرى سۈرەلمەيدۇ . چۈنكى ، ياللانما ئىشچىلار ئۇنىڭ ئىشلەپچىقىرىش ئىشچىلىرى بولۇپلا قالماستىن ، بەلكى ھايۋانلارمۇ ئۇنىڭ ئىشلەپچىقىرىش ئىشچىلىرىدۇر (بۇ ياللانما ئىشچىلار ئۈچۈن نېمىدېگەن چىرايلىق ماختاش سۆزى ھە !) . يېزا ئىگىلىكىدە ، تەبىئەتتە كىشىلەر بىلەن بىللە ئىشلەيدۇ ؛ گەرچە تەبىئەتنىڭ ئەمگىكى ھېچقانداق چىقىم تەلەپ قىلمىسىمۇ ، لېكىن ، ئۇنىڭ مەھسۇلاتلىرى ئەڭ چوڭ چىقىم كەتكەن ئىشچىلارنىڭ مەھسۇلاتلىرىغا ئوخشاشلا قىممەتكە ئىگە بولىدۇ . قارىغاندا ، يېزا ئىگىلىكىدىكى ئەڭ مۇھىم خىزمەتنىڭ مەقسىتى تەبىئەتنىڭ مۇنبەتلىكىنى ئاشۇرۇش دېگەندىن كۆرە (گەرچە ئۇ شۇنداق قىلغان بولسىمۇ) ، تەبىئەتنىڭ مۇنبەتلىكى ئارقىلىق ئىنسانلارغا ئەڭ كېرەك بولغان ئۆسۈملۈكلەرنى يېتىشتۈرۈش دېگەن تۈزۈكرەك . ئوت -

(36) «كاپىتال» 2 - نەشرى 1 - توم 612 - بەت 32-ئىزاھ.

(37) بۇنداق قاراشتىكى دېھقانچىلىق ھېرىسمەنلىرىدىن بىرنەچچىسى بار ، بىرىنچىسى تېۋرگو بولۇپ ، ئۇنىڭغا بول بېچىپ بەرگەن . تېۋرگو كېنى ۋە باشقا دېھقانچىلىق ھېرىسمەنلىرىگە قارىغاندا ، «ئالدىن تۆلەش» سۆزىنىڭ ئورنىغا «كاپىتال» سۆزىنى تېخىمۇ كۆپرەك ئىشلەتكەن ؛ ئۇنىڭ ئۈستىگە ئىشلىمە كەسپى خوجايىنلىرىنىڭ ئالدىن تۆلگەنلىرى ياكى كاپىتالى بىلەن ئىجارىكەش دېھقانچىلىق مەيدانى ئىگىلىرىنىڭ ئالدىن تۆلگەنلىرى ياكى كاپىتالغا ئوخشاش مۇئامىلە قىلغان . مەسىلەن ، «شۇلارغا ئوخشاش (ئىشلىمە كەسپى خوجايىنى) ئۇلار (ئىجارىكەش دېھقانچىلىق مەيدانى ئىگىسى ، يەنى كاپىتالنىڭ ئىجارىكەش دېھقانچىلىق مەيدانى ئىگىسى) قايتىپ كەلگەن كاپىتالدىن سىرت ، يەنە ... غا ئېرىشىشى كېرەك .» (تېۋرگو تۈپلەملىرى» دەپتىر ئۆزگەن ، 1844 - يىل پارىژ نەشرى ، 1 - توم ، 40 - بەت)

چۆپ ئۆسۈپ كەتكەن داللىلاردا تۇجۇپىلەپ پەرۋىش قىلىنغان ئۈزۈمزارلىق ياكى ئېتىزلىقلاردا يېتىشكەنگە ئوخشاش مىقداردا ئۆسۈملۈكنى يېتىشتۈرۈش بولىدۇ . تېرىش ۋە پەرۋىش قىلىشتىن مەقسەت تەبىئەتنىڭ ئۈنۈملۈك مۇنبەتلىكىنى ئىلگىرى سۈرۈش ئەمەس ، بەلكى كۆپ ھاللاردا تەڭشەش ئېلىپ بېرىش ھەمدە بارلىق ئەمگەكلەر تاماملانغاندىن كېيىن ، ھەمىشە نۇرغۇن خىزمەت تەبىئەتنىڭ ئىشلىشىگە قالدۇرۇلىدۇ . شۇڭا ، يېزا ئىگىلىكى بىلەن شۇغۇللىنىدىغان ئىشچىلار ۋە ھايۋانلار (!) ئىشلىمە كەسپىدىكى ئىشچىلارغا ئوخشاش ، ئۆز ئىستېماللىرىنىڭ قىممىتىگە (ياكى ئۇلارنىڭ كاپىتالىنى ئىشلىتىپ) ھەمدە كاپىتالىستقا يەتكۈزۈۋاتقان پايىدىن كېلىدىغان قىممەتنى تەكرار ئىشلەپچىقىرىپلا قالماستىن ، بەلكى تېخىمۇ كۆپ بولغان قىممەتنى تەكرار ئىشلەپچىقىرىدۇ . ئۇلار ئىجارىكەش دېھقانچىلىق مەيدانى ئىگىلىرىنىڭ كاپىتالى ۋە ئۇنىڭ بارلىق پايىدىن باشقا ، يەنە يەر ئىگىلىرىنىڭ يەر ئىجارىسىنى تەكرار ئىشلەپچىقىرىپ تۇرىدۇ . يەر ئىجارىسىنى يەر ئىگىسى ئىجارىكەش دېھقانچىلىق مەيدانى ئىگىلىرىنىڭ ئىشلىتىشىگە ئىجارىگە بەرگەن ھەر خىل تەبىئەت كۈچلىرىنىڭ مەھسۇلى دەپ قاراشقا بولىدۇ . يەر ئىجارىسىنىڭ ئاز - كۆپلۈكى تەسەۋۋۇردىكى ھەر خىل تەبىئەت كۈچلىرىنىڭ چوڭ - كىچىكلىكى بىلەن بەلگىلىنىدۇ ؛ مۇنداقچە قىلىپ ئېيتقاندا ، تەسەۋۋۇردىكى يەرنىڭ تەبىئىي ۋە سۈنئىي مۇنبەتلىكىگە قاراپ بەلگىلىنىدۇ . يەر ئىجارىسى سۈنئىي مەھسۇلات دەپ قارىغان نەرسىلەر تۇنۇپ قېلىنغان ياكى تولۇقلانغاندىن كېيىن قېپقالغان تەبىئەتنىڭ مەھسۇلىدۇر . ئۇ ئومۇمىي مەھسۇلاتنىڭ تۆتتىن بىر قىسمىدىن ئازراقىنى تەشكىل قىلىدۇ ، كۆپ ھاللاردا ئومۇمىي مەھسۇلاتنىڭ ئۈچتىن بىر قىسمىدىن كۆپرەكىنى تەشكىل قىلىدۇ . ئىشلىمە كەسپىدە ئىشلىتىلگەن تەڭ مىقدارلىق ئىشلەپچىقىرىش ئەمگىكى ھەرگىز مۇنداق چوڭ تەكرار ئىشلەپچىقىرىشنى ۋۇجۇدقا كەلتۈرەلمەيدۇ . ئىشلىمە كەسپىدە ، تەبىئەت ھېچ ئىش قىلمايدۇ ، ھەممىنى ئادەم قىلىدۇ ھەمدە تەكرار ئىشلەپچىقىرىش باشتىن - ئاخىر تەكرار ئىشلەپچىقىرىش بىلەن شۇغۇللىنىدىغان ھەر خىل ئامىللارنىڭ كۈچى بىلەن تاناسىپ بولۇشى كېرەك . شۇڭا ، يېزا ئىگىلىكىگە سېلىنغان كاپىتال ئىشلىمە كەسپىگە ئىشلىتىلگەن ھەرقانداق بىر تەڭ مىقدارلىق كاپىتالغا سېلىشتۇرغاندا ، سانى بىرقەدەر كۆپ بولغان ئىشلەپچىقىرىش ئەمگىكىنى ئىلگىرى سۈرۈپلا قالماستىن ، بەلكى ئۇ ئىشلەتكەن ئىشلەپچىقىرىش ئەمگىكىنىڭ مىقدارى بويىچە ، تېخىمۇ چوڭ ، تېخىمۇ كۆپ قىممەتنى بىر دۆلەتنىڭ زېمىنىغا ۋە يىللىق مەھسۇلاتىغا ، شۇ دۆلەت ئاھالىلىرىنىڭ ئەمەلىي بايلىقى ۋە كىرىمىگە قوشىدۇ» (2 - توم 5 - باب 242 - ، 243 - بەتلەر) .

ئا . سمىت 2 - كىتابنىڭ 1 - بابىدا مۇنداق دېگەن :

«ئۇرۇقنىڭ بارلىق قىممىتى ئەسلىي مەنبەدىن ئېيتقاندا، تۇراقلىق كاپىتالدۇر.»

شۇڭا، بۇ يەردە، كاپىتال كاپىتال قىممىتىگە تەڭ؛ ئۇ «مۇقىم» شەكىلدە مەۋجۇت بولۇپ تۇرىدۇ .

«گەرچە ئۇرۇق ئېتىز بىلەن ئامبار ئارىلىقىدا يۇرسىمۇ، لېكىن ئۇ ئىگىسىنى ئەزەلدىن ئۆزگەرتىمەيدۇ، شۇڭا، ئۇ ئەمەلىيەتتە ئوبوروتقا قاتناشمايدۇ. ئىجارىگەش دېھقانچىلىق مەيدانى ئىگىلىرى ئۇرۇق سېتىشقا ئاينىپ ئەمەس، بەلكى ئۇرۇق يېتىشتۈرۈشكە تايىنىپ پايدىغا ئېرىشىدۇ.» (186 - بەت)

بۇ يەردىكى چەكلىمە شۇكى، سمىت كېنى كۆرۈپ يەتكەنگە ئوخشاش، ئۆزگەرمەس كاپىتال قىممىتىنىڭ يېڭى شەكىلدە نامايان بولىدىغانلىقىنى كۆرۈپ يەتمىگەن، شۇڭا ئۇ تەكرار ئىشلەپچىقىرىش جەريانىدىكى مۇھىم بىر ئامىلنى كۆرمىگەن، ئۇ پەقەت تۇراقسىز كاپىتال بىلەن تۇراقلىق كاپىتالنىڭ پەرقى توغرىسىدا بىر مىسالنىلا ئوتتۇرىغا قويغان، ئۇنىڭ ئۈستىگە بىر خاتا مىسالنى ئوتتۇرىغا قويغان . — سمىت «ئەسلىي ئالدىن تۆلەش» ۋە «يىللىق ئالدىن تۆلەش» نىڭ ئورنىغا «تۇراقلىق كاپىتال» ۋە «تۇراقسىز كاپىتال» سۆزىنى ئىشلەتكەن، بۇ ئارقىلىق ئۇ «كاپىتال» سۆزىنى ئىشلىتىشتە ئالغا ئىلگىرىلەپ، كاپىتال ئۇقۇمىنى ئومۇملاشتۇرۇپ، دېھقانچىلىق ھېرىسمەنلىرى ئۇنىڭ «يېزا ئىگىلىكى» ساھەسىدە قوللىنىشىغا ئالاھىدە ئېتىبار بېرىدىغان ئەھۋالدىن قۇتۇلغان؛ ئارقىغا چېكىنگەن يېرى شۇكى، ئۇ «تۇراقلىق» ۋە «تۇراقسىز» كاپىتالنى ھەل قىلغۇچ پەرق دەپ

چۈشىنىۋالغان ھەمدە ئۇنىڭدا چىڭ تۇرغان .

II . ئادام سمىت

1 . سمىتنىڭ ئومۇمىي كۆزقارىشى

ئا . سمىت 1 - بۆلۈم 6 - بابنىڭ 42 - بېتىدە مۇنداق دېگەن :

«ھەربىر جەمئىيەتتە، ھەربىر تاۋارنىڭ باھاسى ئاخىرقى ھېسابتا «ئىش ھەققى، پايدا، يەر ئىجارىسىدىن ئىبارەت» ئۈچ قىسىمنىڭ بىرىگە ياكى شۇ ئۈچ قىسىمغا پارچىلىنىدۇ ھەمدە تەرەققىي قىلىۋاتقان ھەربىر جەمئىيەتتە، ئازدۇر - كۆپتۇر تەڭ بولمىغان ھالدا تەركىبىي قىسىم سۈپىتىدە مۇتلەق كۆپ قىسىم تاۋارنىڭ باھاسىغا قوشۇلۇپ كېتىدۇ» (38) ياكى ئۇ 43 - بەتتە داۋاملىق ئېيتقاندا: «ئىش ھەققى، پايدا ۋە يەر ئىجارىسى بارلىق كىرىمنىڭ ئۈچ ئىپتىدائىي مەنبەسىدۇر، شۇنداقلا بارلىق ئالماشتۇرۇش قىممىتىنىڭ ئۈچ ئىپتىدائىي مەنبەسىدۇر.»

ئا . سمىتنىڭ «تاۋار باھاسىنىڭ» ياكى «بارلىق ئالماشتۇرۇش قىممىتىنىڭ تەركىبىي قىسمى» توغرىسىدىكى تەلپاتىنى كېيىن يەنىمۇ ئىلگىرىلىگەن ھالدا مۇھاكىمە قىلىمىز . — ئۇ يەنە مۇنداق دېگەن :

(38) ئۇقۇرمەنلەرنىڭ «مۇتلەق كۆپ قىسىم تاۋارلارنىڭ باھاسى» دېگەن ئىبارىنى چۈشەنمەي قالمايلىقى ئۈچۈن، ئا . سمىتنىڭ بۇ ئىبارىنى قانداق چۈشەندۈرگەنلىكىنى تۆۋەندىكى مىسال بىلەن كۆرسىتىپ ئۆتىمىز: دېڭىز بېلىقىنىڭ باھاسىغا يەر ئىجارىسى قوشۇلمايدۇ، پەقەت ئىش ھەققى ۋە پايدا قوشۇلىدۇ؛ شۇنداقلا يېرىدىن چىقىدىغان ھېقىننىڭ باھاسىغا پەقەت ئىش ھەققىلا قوشۇلىدۇ. ئۇ مۇنداق دېگەن: «شۇنداقلا يېرىنىڭ بەزى جايلىرىدا كەمبەغەللەر دېڭىز بويىدا رەڭگارەڭ ئۇششاق ھېقىق تېرىش بىلەن شۇغۇللىنىدۇ. تاش ئويغۇچىلارنىڭ ئۇلارغا بەرگەن تاشنىڭ باھاسى پەقەت ئۇلارنىڭ ئىش ھەققىدىنلا تەركىب تاپىدۇ. چۈنكى يەر ئىجارىسى ۋە پايدا ئۇنىڭ ھېچقانداق قىسمىنى تەشكىل قىلمايدۇ»

«ھەربىر ئالاھىدە تاۋاردىن ئالغاندا شۇنداق بولسا، ئۇنداقتا، ھەربىر دۆلەتنىڭ يەر ۋە ئەمگىكىنى شەكىللەندۈرىدىغان بارلىق يىللىق مەھسۇلاتنىڭ بارلىق تاۋارلىرى ئومۇمىي جەھەتتىن ئېيتقاندا مۇقەررەر شۇنداق بولىدۇ. بۇ يىللىق مەھسۇلاتنىڭ بارلىق باھاسى ياكى ئالماشتۇرۇش قىممىتى ئوخشاشلا ئۈچ قىسىمغا پارچىلىنىدۇ، مەملىكەت ئىچىدىكى ئوخشاش بولمىغان ئاھالىلەر ئارىسىدا تەقسىم قىلىنىدۇ ياكى ئۇلارنىڭ ئەمگىكىنىڭ ئىش ھەققى قىلىنىدۇ، ياكى كاپىتالنىڭ پايدىسى قىلىنىدۇ، ياكى ئىگىلەپ تۇرغان يېرىنىڭ ئىجارىسى قىلىنىدۇ» (2 - كىتاب 2 - باب 190 - بەت).

ئا . سمىت ئايرىم كۆزىتىدىغان بارلىق تاۋارلارنىڭ باھاسى ۋە «ھەربىر دۆلەتنىڭ يېرى ۋە ئەمگىكىنىڭ يىللىق مەھسۇلاتىنىڭ ... بارلىق باھاسى ياكى ئالماشتۇرۇش قىممىتىنى» ياللانما ئىشچىلار، كاپىتالىستلار ۋە يەر ئىگىلىرىنىڭ كىرىمىنىڭ ئۈچ مەنبەسىگە، يەنى ئىش ھەققى، پايدا ۋە يەر ئىجارىسىگە پارچىلىغان، كېيىن ئۇ يەنە ئايلاندۇرۇپ كېلىپ تۆتىنچى ئامىلىنى، يەنى كاپىتال ئامىلىنى يوشۇرۇن قوشقان. ئۇنىڭغا ئومۇمىي كىرىم بىلەن ساپ كىرىمنى ئايرىش ئارقىلىق يەتكىلى بولىدۇ.

«بىر چوڭ دۆلەتتىكى بارلىق ئاھالىلەرنىڭ ئومۇمىي كىرىمى ئۇلارنىڭ يېرى ۋە ئەمگىكىنىڭ بارلىق يىللىق مەھسۇلاتىنى ئۆز ئىچىگە ئالىدۇ؛ ساپ كىرىم دېگەنلىك ئاۋۋال تۇراقلىق كاپىتالنى ساقلاپ قېلىش خىراجىتىنى، ئاندىن تۇراقسىز كاپىتالنى ساقلاپ قېلىش خىراجىتىنى تۇتۇپ قالغاندىن كېيىن، ئۇلارنىڭ ئىختىيارىدا قالغان قىسمىنى ياكى مۇنداقچە قىلىپ ئېيتقاندا، ئۇلارنىڭ ئىستېمال زاپىسىغا كىرگۈزۈشكە بولىدىغان قىسمىنى، يەنى كاپىتالنى ئىگىلىمەستىن، زۆرۈر تۇرمۇش بۇيۇملىرى، ھۇزۇر - ھالاۋەت كۆرۈش ئۈچۈن ئىشلىتىدىغان قىسمىنى كۆرسىتىدۇ. ئۇلارنىڭ ئەمەلىي بايلىقى ئۇلارنىڭ ئومۇمىي كىرىمى بىلەن ئەمەس، بەلكى ساپ كىرىمى بىلەن تاناسىپ

بولىدۇ.» (يۇقىرىقىغا ئوخشاش، 190 - بەت)

بۇنىڭغا بىز مۇنداق باھا بېرىمىز:

1. روشەنكى، ئا . سمىت بۇ يەردە كۆلىمى كېڭەيگەن تەكرار ئىشلەپچىقىرىش ياكى جۇغلانمىنى ئەمەس، بەلكى پەقەتلا ئاددىي تەكرار ئىشلەپچىقىرىشنى كۆزەتكەن؛ ئۇ پەقەت فۇنكسىيەنىڭ ئىجرا قىلىنىشىنى ساقلايدىغان كاپىتالنىڭ چىقىمىنىلا تىلغا ئالغان. «ساپ» كىرىم يىللىق مەھسۇلاتقا — مەيلى جەمئىيەتنىڭ ياكى ئايرىم كاپىتالىستلارنىڭ يىللىق مەھسۇلاتىغا — «ئىستېمال فوندى» قوشۇلغان قىسمىغا تەڭ، لېكىن بۇ فوندىنىڭ سانى فۇنكسىيەنى ئىجرا قىلىدىغان كاپىتالغا دەخلى قىلماسلىقى لازىم. دېمەك، شەخسلەرنىڭ مەھسۇلاتى ۋە جەمئىيەت مەھسۇلاتىنىڭ قىممەت قىسمى بولىدۇ، ئۇ ھەم ئىش ھەققىگە پارچىلانمايدۇ، ھەم پايدا ياكى يەر ئىجارىسىگە پارچىلانمايدۇ، بەلكى كاپىتالغا پارچىلىنىدۇ.

2. ئا . سمىت سۆز ئويۇنى ئويىناپ، «ئومۇمىي كىرىم» بىلەن «ساپ كىرىم» نى پەرقلىنىدۇرۇش ئارقىلىق، ئۆز نەزەرىيىسىدىن قاچقان. يەككە كاپىتالىست پۈتكۈل كاپىتالىستلار سىنىپى ياكى ئاتالمىش ئاۋامغا ئوخشاش ئىشلەپچىقىرىشتا ئىستېمال قىلىنغان كاپىتال ئورنىغا تاۋار مەھسۇلاتى ئالىدۇ. بۇ تاۋار مەھسۇلاتىنىڭ قىممىتى — بۇ مەھسۇلاتنىڭ ھەربىر نىسبەت قىسىملىرىنى ئىپادىلەيدۇ، — بىر تەرەپتىن، سەرپ قىلىنغان كاپىتال قىممىتىنىڭ ئورنىنى تولۇقلايدۇ، شۇنىڭ بىلەن كىرىم شەكىللىنىدۇ ياكى ئەسلىدىكى ئىبارە بويىچە «Revenue» (قايتىپ كېلىش دېگەن مەنىدە) شەكىللىنىدۇ؛ لېكىن، شۇنىڭغا دىققەت قىلىش كېرەككى، بۇ كاپىتال كىرىمدۇر؛ يەنە بىر

تەرەپتىن ، بىرقانچە قىممەت تەركىبىي قىسمى شەكىللىنىدۇ ،
 ئۇلار «مەملىكەت ئىچىدىكى ئوخشاش بولمىغان ئاھالىلەر
 ئوتتۇرىسىدا تەقسىم قىلىنىدۇ ياكى ئۇلارنىڭ ئەمگىكىنىڭ ئىش
 ھەققى قىلىنىدۇ ، ياكى كاپىتالنىڭ پايدىسى قىلىنىدۇ ، ياكى
 ئىگىلىگەن يېرىنىڭ ئىجارىسى قىلىنىدۇ» — بۇ كۈندىلىك
 تۇرمۇشتا دېيىلگەن كىرىمدۇر . مۇشۇ قاراش بويىچە بولغاندا ،
 پۈتۈن مەھسۇلاتنىڭ قىممىتى مەيلى يەككە كاپىتالىستلار ئۈچۈن
 بولسۇن ياكى مەملىكەت ئۈچۈن بولسۇن ، مەلۇم شەخسنىڭ
 كىرىمى بولۇپ شەكىللىنىدۇ ؛ بىراق ، ئۇ بىر تەرەپتىن ، كاپىتال
 كىرىمى ، يەنە بىر تەرەپتىن ، ئۇنىڭغا ئوخشىمايدىغان «كىرىم»
 نى تەشكىل قىلىدۇ . شۇڭا ، تاۋار قىممىتىنى ئۇنىڭ تەركىبىي
 قىسمىغا پارچىلىغاندا چىقىرىۋېتىلگەن نەرسە ، كېيىن ئارقا ئىشىك
 ئارقىلىق ، يەنى «كىرىم» ئاتالغۇسىنىڭ قوش مەنىسى ئارقىلىق
 كىرگۈزۈلىدۇ . ئەمما ، مەھسۇلاتنىڭ قىممىتىدە مەۋجۇت بولغان
 تەركىبىي قىسىملا «كىرىم» سۈپىتىدە ئۆزلىشىدۇ . كاپىتالنى
 كىرىم سۈپىتىدە قايتۇرۇپ كېلىش ئۈچۈن ئۇنى ئالدىن
 خەجلىۋېتىش لازىم .

ئا . سمىت يەنە مۇنداق دېگەن :

«ئادەتتىكى ئەڭ تۆۋەن پايدا نىسبىتىدىن كاپىتالنىڭ ئىشلىتىلىش داۋامىدا يولۇققان
 تۈرلۈك زىيانلىرىنى تولۇقلاشنى ھېسابقا ئالمىغاندا ، ھامان ئازراق قالدۇق قېلىش كېرەك ،
 پەقەت مۇشۇ قالدۇقلا ساپ پايدا ياكى نەق پايدا ھېسابلىنىدۇ.»

[قايسى كاپىتالىست پايدىنى زۆرۈر بولغان كاپىتال چىقىمى

دەپ چۈشىنىدۇ؟]

«كىشىلەر دېگەن ئومۇمىي پايدا كۆپ ھاللاردا مۇشۇ قالدۇقنى ئۆز ئىچىگە ئېلىپلا
 قالماي ، بەلكى بۇ تاسادىپىي زىياننى تولۇقلاش ئۈچۈن قالدۇرۇلغان قىسمىنىمۇ ئۆز ئىچىگە
 ئالىدۇ» (1 - كىتاب 9 - باب 72 - بەت).

بۇ بىر قىسىم قوشۇمچە قىممەتنى ئومۇمىي پايدىنىڭ بىر
 قىسمى قىلىش ئۈچۈن بىر ئىشلەپچىقىرىش سۇغۇرتا فوندى
 شەكىللەندۈرۈش كېرەك دېگەنلىكتۇر . بۇ سۇغۇرتا فوندى بىر
 قىسىم ئوشۇق ئەمگەكتىن ھاسىل بولىدۇ ، مۇشۇ نۇقتىدىن
 ئېيتقاندا ، ئوشۇق ئەمگەك بىۋاسىتە كاپىتال يارىتىدۇ ، دېمەك ،
 تەكرار ئىشلەپچىقىرىشقا ئىشلىتىلىدىغان فوندىنى بىۋاسىتە
 يارىتىدۇ . تۇراقلىق كاپىتالنى «ساقلاش» خىراجىتى قاتارلىقلارغا
 كەلسەك (يۇقىرىدىكى نەقىلگە قاراڭ) ، ئۇنداقتا ، يېڭى تۇراقلىق
 كاپىتال ئارقىلىق ئىستېمال قىلىنىپ بولغان تۇراقلىق كاپىتالنى
 تولۇقلاش كېرەك ، بۇ يېڭىدىن سېلىنغان مەبلەغ ئەمەس ، بەلكى
 كونا كاپىتال قىممىتىنىڭ يېڭىلىنىشى . ئا . سمىت تۇراقلىق
 كاپىتالنىڭ رېمونت ھەققىنىمۇ «ساقلاش» خىراجىتىگە
 قوشۇۋەتكەن ، ئۇنداقتا ، بۇ خىراجەتنىمۇ ئالدىن تۆلەنگەن
 كاپىتالنىڭ باھاسىغا قوشۇپ ھېسابلاش لازىم . كاپىتالىستلار بۇ
 خىراجەتنى بىر قېتىمدىلا چىقىم قىلىشى ھاجەتسىز ، پەقەت
 كاپىتالنىڭ فۇنكسىيىسىنى ئادا قىلىش مەزگىلىدىكى ئېھتىياجىغا
 ئاساسەن پەيدىنپەي چىقىم قىلىشى ھەمدە ئېرىشكەن پايدا ئارقىلىق
 چىقىم قىلىشى كېرەك ، بۇ ھال پايدىنىڭ مەنبەسىنى
 ئۆزگەرتىمەيدۇ . بۇ پايدىنى ھاسىل قىلغان قىممەتنىڭ تەركىبىي
 قىسمى شۇنى ئىسپاتلايدۇكى ، ئىشچىلار ھەم سۇغۇرتا فوندى
 ئۈچۈن ، ھەم رېمونت فوندى ئۈچۈن ئوشۇق ئەمگەك قىلىدۇ .
 ئا . سمىت بىزگە يەنە شۇنى بىلدۈرىدۇكى ، ساپ كىرىمدىن ،

يەنى ئالاھىدە مەنىدىكى كىرىمدىن بارلىق تۇراقلىق كاپىتالىنى چىقىرىۋېتىش ئۈچۈن ، ساقلاش ، رېمونت قىلىش ۋە تۇراقلىق كاپىتالىنى يېڭىلاشقا كېرەكلىك بارلىق تۇراقسىز كاپىتالىنىمۇ چىقىرىۋېتىش لازىم ، ئەمەلىيەتتە ئىستېمال فوندى قىلىنمىغان ناتۇرال شەكىلدىكى بارلىق كاپىتالىنى چىقىرىۋېتىش لازىم.⁸⁹

«رۈشەنكى ، تۇراقلىق كاپىتالىنى ساقلاپ تۇرغان بارلىق خىراجەتنى ئىجتىمائىي ساپ كىرىمدىن چىقىرىۋېتىش كېرەك . مەيلى لازىملىق ماشىنا ، ئىشلەپچىقىرىش سايمانلىرى ... نى ساقلاشقا كېرەكلىك خام ماتېرىيال بولسۇن ياكى بۇ خام ماتېرىياللارنى مۇۋاپىق شەكىلگە ئايلاندۇرۇشقا كېرەكلىك ئەمگەك مەھسۇلاتلىرى بولسۇن ، ھەممىسى ئەزەلدىن ئىجتىمائىي ساپ كىرىمنىڭ بىر قىسمى بولالمايدۇ . بۇنداق ئەمگەكنىڭ باھاسى ئەلۋەتتە ئىجتىمائىي ساپ كىرىمنىڭ بىر قىسمى بولالايدۇ ، چۈنكى بۇ خىل ئەمگەك بىلەن شۇغۇللىنىدىغان ئىشچىلار ئۆز ئىش ھەققىنىڭ پۈتۈن قىممىتىنى بىۋاسىتە ئىستېمال قىلىشقا زاپاس قويۇپ قويدۇ . لېكىن ، باشقا ئەمگەكلەردە ، باھا (يەنى بۇ ئەمگەك ئۈچۈن چىقىم قىلىنغان ئىش ھەققى) ۋە مەھسۇلات (بۇ خىل ئەمگەك ئۇنىڭدا نامايان بولىدۇ) ئىستېمال زاپىسىغا قوشۇلىدۇ ؛ باھا ئىشچىلارنىڭ ئىستېمال زاپىسىغا قوشۇلىدۇ ، مەھسۇلات بولسا باشقا كىشىلەرنىڭ ئىستېمال زاپىسىغا قوشۇلىدۇ ، بۇ كىشىلەر بۇ ئىشچىلارنىڭ ئەمگەكىگە تايىنىپ ئۆزىنىڭ تۇرمۇش لازىمەتلىرىنى كۆپەيتىدۇ ۋە تۇرمۇشتىن ھۇزۇر - ھالاۋەت تاپىدۇ .»

(2 - كىتاب 2 - باب 190 - ، 191 - بەتلەر)

ئا . سمىت بۇ يەردە ناھايىتى مۇھىم بىر پەرققە ، يەنى ئىشلەپچىقىرىش ۋاسىتىلىرى ئىشلەپچىقىرىدىغان ئىشچىلار بىلەن بىۋاسىتە ئىستېمال ۋاسىتىلىرى ئىشلەپچىقىرىدىغان ئىشچىلار ئوتتۇرىسىدىكى پەرققە دۇچ كەلگەن . ئالدىنقى تاۋار مەھسۇلاتىنىڭ قىممىتىدىكى بىر تەركىبىي قىسىم ئىش ھەققى ئومۇمىي سوممىسىغا باراۋەر كېلىدۇ ، يەنى ئەمگەك كۈچى سېتىۋېلىش

ئۈچۈن چىقىم قىلىنغان ئاشۇ قىسىم كاپىتالىنىڭ قىممىتىگە باراۋەر كېلىدۇ ؛ بۇ قىسىم قىممەت جىسىم شەكلىدىن ئېلىپ ئېيتقاندا ، مۇشۇ ئىشچىلار ئىشلەپچىقارغان ئىشلەپچىقىرىش ۋاسىتىلىرىنىڭ مەلۇم قىسمى سۈپىتىدە مەۋجۇت بولۇپ تۇرىدۇ . ئۇلارنىڭ ئىش ھەققى شەكلىدە ئېرىشكەن پۇللىرى ئۇلارنىڭ كىرىمىنى شەكىللەندۈرىدۇ ، لېكىن ، ئۇلارنىڭ ئەمگەكى ئۆزى ئۈچۈنمۇ ، باشقىلار ئۈچۈنمۇ ئىستېمالغا پارايدىغان مەھسۇلات ئىشلەپچىقارمايدۇ . شۇڭا ، بۇ مەھسۇلاتلار ئىجتىمائىي ئىستېمال فوندىنى («ساپ كىرىم» مۇشۇنىڭ ئىچىدە ئەمەلگە ئاشىدۇ) تەمىنلەيدىغان ئاشۇ قىسىم يىللىق مەھسۇلاتنىڭ ھەرقانداق ئامىلىنى شەكىللەندۈرمەيدۇ . بۇ يەردە ، ئا . سمىت مۇنداق بىر جۈملە سۆزنى قوشۇپ قويۇشنى ئۇنتۇپ قالغان : ئىش ھەققى شۇنداق ، ئىشلەپچىقىرىش ۋاسىتىلىرى باھاسىدا پايدا ۋە يەر ئىجارىسى كاتېگورىيىسى شارائىتىدىكى قوشۇمچە قىممەت سۈپىتىدە (دەسلەپتە) سانائەت كاپىتالىستلىرىنىڭ كىرىمىنى شەكىللەندۈرگەن تەركىبىي قىسىمۇ شۇنداق . بۇ قىممەتنىڭ تەركىبىي قىسىملىرىمۇ ئىشلەپچىقىرىش ۋاسىتىلىرى ئىچىدە ، ئىستېمال قىلىنمايدىغان بۇيۇملار ئىچىدە مەۋجۇت بولۇپ تۇرىدۇ ؛ ئۇلار پۇلغا ئايلانغاندىن كېيىن ، ئاندىن ئىككىنچى تۈردىكى ئىشچىلار ئىشلەپچىقارغان ئىستېمال ۋاسىتىلىرى ئىچىدىن ئۇلارنىڭ باھاسىغا باراۋەر كېلىدىغان سانى ئېلىپ ، ئۇلارنىڭ ئىگىلىرىنىڭ شەخسىي ئىستېمال فوندىغا ئۆتىدۇ . لېكىن ، ئا . سمىت شۇنى ئالاھىدە بىلىشى كېرەككى ، ھەر يىلى ئىشلەپچىقىرىلغان ئىشلەپچىقىرىش ۋاسىتىلىرىنىڭ قىممىتى ئىچىدە ، ئۇنىڭ بىر قىسمى مۇشۇ ئىشلەپچىقىرىش ساھەسىدە فۇنكسىيىسىنى ئادا قىلىدىغان ئىشلەپچىقىرىش ۋاسىتىلىرى —

ئىشلەپچىقىرىش ۋاسىتىلىرى ئىشلەپچىقىرىدىغان ئىشلەپچىقىرىش ۋاسىتىلىرى — باھاسىغا باراۋەر كېلىدۇ ، دېمەك ، مۇشۇ ئىشلەپچىقىرىش ساھەسىدە ئىشلىتىلگەن ئۆزگەرمەس كاپىتالنىڭ باھاسىغا باراۋەر كېلىدۇ ، بۇ قىسىم قىممەت مەۋجۇت بولۇشتىكى ناتۇرال شەكىل تۈپەيلىدىن ئەمەس ، بەلكى ئۇنىڭ كاپىتال فۇنكسىيەسى تۈپەيلىدىن ، «كىرىم» نى شەكىللەندۈرىدىغان ھەرقانداق قىممەتنىڭ تەركىبىي قىسمىغا ھەرگىز ئايلىنالمىدۇ .

ئا . سمىت ئىككىنچى تۈركۈمدىكى ئىشچىلار ، يەنى بىۋاسىتە ئىستېمال ۋاسىتىلىرى ئىشلەپچىقىرىدىغان ئىشچىلار توغرىسىدا ئېنىق بىر نەرسە دەيدۇ . ئۇ مۇنداق دېگەن ، بۇنداق ئەمگەك ئىچىدە ، ئەمگەكنىڭ باھاسى ۋە مەھسۇلات بىۋاسىتە ئىستېمال فوندىغا قوشۇلىدۇ ؛

«باھا (يەنى ئىش ھەققى سۈپىتىدە ئېرىشكەن پۇل) ئىشچىلارنىڭ ئىستېمال زاپىسىغا قوشۇلىدۇ ، مەھسۇلات باشقا كىشىلەرنىڭ ئىستېمال زاپىسىغا قوشۇلىدۇ ، بۇ كىشىلەر ئىشچىلارنىڭ ئەمگەكىگە تايىنىپ ، ئۆزلىرىنىڭ زۆرۈر تۇرمۇش لازىمەتلىرىنى كۆپەيتىدۇ ۋە تۇرمۇشتىن ھۇزۇر - ھالاۋەت ئالىدۇ.»

لېكىن ، ئىشچىلار ئۆز ئەمگەكىنىڭ «باھا» سى بىلەن ، يەنى ئۇنىڭغا ئىش ھەققى سۈپىتىدە بېرىلگەن پۇل بىلەن ياشىيالمىدۇ ؛ ئىشچىلار بۇ پۇلغا ئىستېمال بۇيۇملىرى سېتىۋېلىپ ، ئۇنى رېئاللاشتۇرىدۇ . بۇ ئىستېمال ۋاسىتىلىرىنىڭ بىر قىسمىنى شۇ ئىشچى ئۆزى ئىشلەپچىقارغان تاۋار بولۇشى مۇمكىن . يەنە بىر تەرەپتىن ، ئۇ ئىشلەپچىقارغان مەھسۇلات ئەمگەكنى ئېكسپىلاتاتسىيە قىلغان كىشىنىڭ ئىستېمال مەھسۇلاتىغا قوشۇلۇشى مۇمكىن .

ئا . سمىت تۇراقلىق كاپىتالنى بىر دۆلەتنىڭ «ساپ كىرىمى» دىن پۈتۈنلەي چىقىرىۋەتكەندىن كېيىن ، ئارقىدىنلا مۇنداق دېگەن :

«گەرچە تۇراقلىق كاپىتالنى ساقلايدىغان بارلىق خىراجەتنى جەمئىيەتنىڭ ساپ كىرىمىدىن چىقىرىپ تاشلىغان بىلەن ، تۇراقسىز كاپىتالنى ساقلايدىغان خىراجەتنى ئۇنداق قىلىشقا بولمايدۇ . تۇراقسىز كاپىتالنى تەشكىل قىلغان تۆت قىسىم ، يەنى پۇل ، تۇرمۇش ۋاسىتىلىرى ، خام ماتېرىيال ۋە تەييار مەھسۇلات ئىچىدە ، كېيىنكى ئۈچى ، يۇقىرىدا ئېيتىپ ئۆتۈلگەندەك ، قاندىلىك ھالدا تۇراقسىز كاپىتالدىن چىقىرىۋېلىنىپ ياكى جەمئىيەتنىڭ تۇراقلىق كاپىتالغا ئۆزگىرىدۇ ياكى بىۋاسىتە ئىستېمال قىلىنىدىغان زاپىسىغا ئايلىنىدۇ . ئالدىنقى (تۇراقلىق كاپىتال) نى ساقلاش ھاجەتسىز بولغان قىسمى ئىستېمال بۇيۇمى قاتارىدا ، پۈتۈنلەي كېيىنكىسىگە (بىۋاسىتە ئىستېمال قىلىنىدىغان زاپىسىغا) قوشۇلۇپ ، ئىجتىمائىي ساپ كىرىمنىڭ بىر قىسمىغا ئايلىنىدۇ . شۇڭا ، تۇراقسىز كاپىتالنىڭ بۇ ئۈچ قىسمىنى ساقلاش ئۈچۈن جەمئىيەتنىڭ ساپ كىرىمىدىن چىقىرىۋېتىلگەن سان يىللىق مەھسۇلات ئىچىدىكى تۇراقلىق كاپىتالنى ساقلايدىغان قىسمىدۇر.» (2 - بۆلۈم 2 - باب 191 - ، 192 - بەتلەر)

ئىشلەپچىقىرىش ۋاسىتىلىرى ئىشلەپچىقىرىشقا ئىشلىتىلمەيدىغان ئاشۇ قىسىم تۇراقسىز كاپىتال ئىستېمال ۋاسىتىلىرى ئىشلەپچىقىرىشقا قوشۇلىدۇ ، دېمەك ، ئىجتىمائىي ئىستېمال فوندى شەكىللەندۈرىدىغان ئاشۇ قىسىم يىللىق مەھسۇلاتقا قوشۇلىدۇ ، بۇ ئوخشاش مەنىدىكى تەكرار ئېيتىلغان سۆز ، لېكىن ئۇنىڭغا ئۇلاپ دېگەن سۆز مۇھىمدۇر :

«بۇ جەھەتتىن ئېيتقاندا ، بىر جەمئىيەتنىڭ تۇراقسىز كاپىتالى ئايرىم شەخسنىڭ تۇراقسىز كاپىتالغا ئوخشىمايدۇ . ئايرىم شەخسنىڭ تۇراقسىز كاپىتالى ئۇنىڭ ساپ كىرىمىدىن پۈتۈنلەي چىقىرىۋېتىلىدۇ ، ھەرگىز ئۇنىڭ بىر قىسمى بولالمايدۇ؛ شەخسنىڭ ساپ كىرىمى

ئۇنىڭ پايدىسىدىنلا تەركىب تاپىدۇ. لېكىن، ھەر بىر ئايرىم شەخسنىڭ تۇراقسىز كاپىتالى گەرچە ئۇ تەۋە بولغان ئاشۇ جەمئىيەتنىڭ تۇراقسىز كاپىتالنىڭ بىر قىسمى بولسىمۇ، بۇنىڭلىق بىلەن ئۇنى جەمئىيەتنىڭ ساپ كىرىمىدىن چىقىرىۋېتىشكە ھەرگىز بولمايدۇ، ئۇ ساپ كىرىمنىڭ بىر قىسمى بولسا بولىدۇ. بىر دۇكاندارنىڭ دۇكىنىدىكى بارلىق تاۋارنى ئۇ بىۋاسىتە ئىستېمال قىلىدىغان زاپاسقا كىرگۈزۈش مۇمكىن بولمىسىمۇ، لېكىن، ئۇ باشقا كىشىلەرنىڭ ئىستېمال فوندى بولالايدۇ. بۇ كىشىلەر ئۆزىنىڭ ئايرىم فوندى ئارقىلىق ئېرىشكەن كىرىمىنى ئىشلىتىپ، سودىگەرلەر ئۈچۈن بۇ تاۋارلارنىڭ قىممىتىنى تەرتىپلىك تولۇقلايدۇ ھەمدە سودىگەرلەرگە پايدا يەتكۈزىدۇ، نەتىجىدە سودىگەرلەرنىڭ كاپىتالىمۇ كېمىيىپ كەتمەيدۇ، ئۆزىنىڭ كاپىتالىمۇ كېمىيىپ كەتمەيدۇ. «يۇقىرىقىغا ئوخشاش»

شۇنىڭ بىلەن بۇ يەردە بىز مۇنۇلارنى ئاڭلايمىز :

1. تۇراقلىق كاپىتال شۇنىڭدەك ئۇنى تەكرار ئىشلەپچىقىرىشقا (ئۇ تۇراقلىق كاپىتالنىڭ فۇنكسىيىسىنى ئۇنتۇپ قالغان) ۋە تۇراقلىق كاپىتالنى ساقلاشقا زۆرۈر بولغان تۇراقسىز كاپىتالغا ئوخشاش، ھەرقانداق يەككە كاپىتالسىزنىڭ ئىستېمال ۋاسىتىلىرى ئىشلەپچىقىرىشقا ئىشلىتىدىغان تۇراقسىز كاپىتالىمۇ ئۇنىڭ پايدىسىنى تەشكىل قىلىدىغان ساپ كىرىمدىن پۈتۈنلەي چىقىرىۋېتىلىدۇ ۋە پەقەت شۇنىڭدىنلا چىقىرىۋېتىلىدۇ. شۇڭا، ئۇنىڭ تاۋار مەھسۇلاتىدىكى كاپىتالنى تولۇقلايدىغان قىسمىنى ئۇنىڭ كىرىمىنى شەكىللەندۈرىدىغان قىممەتنىڭ تەركىبىي قىسمىغا ئاجرىتىشقا بولمايدۇ.

2. ھەرقانداق يەككە تۇراقلىق كاپىتال ئىجتىمائىي تۇراقلىق كاپىتالنىڭ بىر قىسمىغا ئايلانغىنىغا ئوخشاش، ھەرقانداق يەككە كاپىتالسىزنىڭ تۇراقسىز كاپىتالى ئىجتىمائىي تۇراقسىز كاپىتالنىڭ بىر قىسمىغا ئايلاندى.

3. ئىجتىمائىي تۇراقسىز كاپىتال گەرچە پەقەت ھەرقايسى يەككە تۇراقسىز كاپىتالنىڭ يىغىندىسى بولسىمۇ، لېكىن، ئۇ

ھەرقانداق يەككە كاپىتالسىزنىڭ تۇراقسىز كاپىتالىغا ئوخشىمايدىغان خاراكتېرگە ئىگە. ھەرقانداق يەككە كاپىتالسىزنىڭ تۇراقسىز كاپىتالى مەڭگۈ ئۆز كىرىمىنىڭ بىر قىسمى بولالمايدۇ؛ لېكىن ئىجتىمائىي تۇراقسىز كاپىتالنىڭ بىر قىسمى (يەنى ئىستېمال ۋاسىتىلىرىدىن تەركىب تاپقان قىسمى) شۇنىڭ بىلەن بىرگە، ئىجتىمائىي كىرىمىنىڭ بىر قىسمى بولالايدۇ ياكى سمىت ئالدىدا ئېيتىپ ئۆتكەندەك، بۇ قىسىم كاپىتالنى دەپ، جەمئىيەتنىڭ ساپ كىرىمىدىن بىر قىسىم يىللىق مەھسۇلاتنى كېمەيتىش ھاجەتسىز. ئا. سمىت بۇ يەردە تۇراقسىز كاپىتال دەپ ئاتىغان نەرسە، ئەمەلىيەتتە، ھەر يىلى ئىشلەپچىقىرىلغان، ئىستېمال ۋاسىتىلىرى ئىشلەپچىقىرىدىغان كاپىتالىستلار ھەر يىلى ئوبوروتقا سالغان تاۋار كاپىتالىدىن ئىبارەت. ئۇلارنىڭ بۇ خىل يىللىق تاۋار مەھسۇلاتى ئىستېمال ئۈچۈن تەمىنلەنگەن بۇيۇملاردىن تەركىب تاپقان بولغاچقا، ئىجتىمائىي ساپ كىرىمنى (جۈملىدىن ئىش ھەققىنى) ئىشقا ئاشۇرىدىغان ياكى ئۇنىڭ ئۈچۈن چىقىم قىلىنىدىغان فوندى بولۇپ شەكىللىنىدۇ. ئا. سمىت مىسال ئېلىپ چۈشەندۈرگەندە، دۇكاندارنىڭ دۇكىنىدىكى تاۋارنى تاللىماي، سانائەت كاپىتالىستلىرىنىڭ ئامبارلىرىدىكى دۆۋىلىنىپ تۇرغان ماللارنى تاللىشى كېرەك ئىدى.

ئەگەر ئا. سمىت ئىلگىرى ئۆزى تۇراقلىق كاپىتال دەپ ئاتىغان تەكرار ئىشلەپچىقىرىشنى كۆزەتكەندە ۋە ھازىر تۇراقسىز كاپىتال دەپ ئاتىغان تەكرار ئىشلەپچىقىرىشنى كۆزەتكەندە بارلىققا كەلگەن بەزى ئىدىيىلىرىنى ئومۇملاشتۇرغان بولسا، تۆۋەندىكىدەك يەكۈنگە كەلگەن بولاتتى :

I. ئىجتىمائىي يىللىق مەھسۇلات ئىككى بۆلەكتىن تەركىب

تاپىدۇ؛ بىرىنچى بۆلەك ئىشلەپچىقىرىش ۋاسىتىلىرىنى ئۆز ئىچىگە ئالىدۇ؛ ئىككىنچى بۆلەك ئىستېمال ۋاسىتىلىرىنى ئۆز ئىچىگە ئالىدۇ. ئىككىسىنى ئايرىم - ئايرىم شەرھەش لازىم.

II. ئىشلەپچىقىرىش ۋاسىتىلىرىدىن تەركىب تاپقان ئاشۇ قىسىم يىللىق مەھسۇلاتنىڭ ئومۇمىي قىممىتى تۆۋەندىكى بىر قانچە قىسىمغا بۆلۈنىدۇ: بىرىنچى قىسىم، پەقەت بۇ خىل ئىشلەپچىقىرىش ۋاسىتىلىرىنى ئىشلەپچىقارغاندا سەرپ قىلىنغان ئىشلەپچىقىرىش ۋاسىتىلىرىنىڭ قىممىتىدىن ئىبارەت، شۇڭا ئۇ يېڭىلانغان شەكىلدە نامايان بولغان كاپىتال قىممىتىدۇر؛ ئىككىنچى قىسىم، ئەمگەك كۈچىگە سەرپ قىلىنغان كاپىتالنىڭ قىممىتىگە تەڭ، دېمەك، شۇ ئىشلەپچىقىرىش ساھەسىدە كاپىتالىستلار تۆلىگەن ئىش ھەققى ئومۇمىي سوممىسىغا تەڭ. ئۈچىنچى قىسىم، سانائەت كاپىتالىستلىرى پايدا (يەر ئىجارىسىنى ئۆز ئىچىگە ئالىدۇ) ئالىدىغان مەنبەنى شەكىللەندۈرىدۇ.

بىرىنچى تەركىبىي قىسىم، ئا • سىمىتنىڭ پىكرىچە، بىرىنچى بۆلەكتە ئىشلىتىلگەن بارلىق يەككە كاپىتاللارنىڭ تەكرار ئىشلەپچىقىرىلغان تۇراقلىق كاپىتال قىسمى بولۇپ، مەيلى يەككە كاپىتالىستلار ئۈچۈن بولسۇن ياكى جەمئىيەت ئۈچۈن بولسۇن، «روشنكى، ئۇ ساپ كىرىمدىن چىقىرىۋېتىلىدۇ، ئۇنى ھەرگىز ساپ كىرىمنىڭ بىر قىسمى قىلىشقا بولمايدۇ». ئۇ ئەزەلدىن كىرىم سۈپىتىدە ئەمەس، بەلكى كاپىتال سۈپىتىدە ئۆز فۇنكسىيىسىنى ئادا قىلىدۇ. مۇشۇ نۇقتىدىن ئېيتقاندا، ھەر بىر يەككە كاپىتالىستنىڭ «تۇراقلىق كاپىتالى» جەمئىيەتنىڭ تۇراقلىق كاپىتالىدىن پەرقلىنمەيدۇ. لېكىن، ئىجتىمائىي يىللىق مەھسۇلات ئىچىدىكى ئىشلەپچىقىرىش ۋاسىتىلىرىدىن تەركىب تاپقان باشقا قىممەت قىسىملىرى، — بۇ ئىشلەپچىقىرىش

ۋاسىتىلىرى ئومۇمىي مىقدارىنىڭ مۇناسىپ قىسمى سۈپىتىدە مەۋجۇت بولغان قىممەت قىسمى بولغاچقا، — مۇقەررەر ھالدا بۇ خىل ئىشلەپچىقىرىشقا قاتناشقان بارلىق ئالاقىدار كىشىلەرنىڭ كىرىمىنى، يەنى ئىشچىلارنىڭ ئىش ھەققى، كاپىتالىستلارنىڭ پايدىسى ۋە يەر ئىجارىسىنى تەڭلا شەكىللەندۈرىدۇ. گەرچە جەمئىيەتنىڭ يىللىق مەھسۇلاتلىرى شۇ جەمئىيەتكە تەۋە ھەرقايسى يەككە كاپىتالىستلار مەھسۇلاتىنىڭ يىغىندىسىدىن تەركىب تاپقان بولسىمۇ، لېكىن، **جەمئىيەت ئۈچۈن ئېيتقاندا**، ئۇلار كىرىم بولۇپ شەكىللەنمەيدۇ، بەلكى **كاپىتال** بولۇپ شەكىللىنىدۇ. بۇ مەھسۇلاتلار ئۇلارنىڭ خاراكتېرى بويىچە، ئادەتتە پەقەت ئىشلەپچىقىرىش ۋاسىتىلىرى سۈپىتىدە فۇنكسىيىسىنى ئادا قىلىدۇ، ھەتتا زۆرۈر تېپىلغاندا ئىستېمال ۋاسىتىسى سۈپىتىدە فۇنكسىيىسىنى ئادا قىلىدىغان مەھسۇلاتلارمۇ يېڭىدىن ئىشلەپچىقىرىلغان خام ماتېرىيال ياكى قوشۇمچە ماتېرىيال قاتارىدا ئىشلىتىلىدۇ. ئۇلار شۇ تەرىقىدە، دېمەك كاپىتال سۈپىتىدە فۇنكسىيىسىنى ئادا قىلىدۇ، بىراق، ئۇنى ئىشلەپچىقارغۇچىلارنىڭ قولىدا ئەمەس، بەلكى ئۇنى ئىشلەتكۈچىلەرنىڭ قولىدا شۇنداق بولىدۇ. دېمەك:

III. ئىككىنچى بۆلەكتىكى كاپىتالىستلارنىڭ قولىدا، يەنى **ئىستېمال ۋاسىتىلىرىنى** بىۋاسىتە ئىشلەپچىقارغۇچىلارنىڭ قولىدا ئۆز فۇنكسىيىسىنى ئادا قىلىدۇ. بۇ كاپىتاللار كاپىتالىستلارنىڭ ئىستېمال بۇيۇملىرىنى ئىشلەپچىقارغاندا سەرپ قىلغان كاپىتالنى تولۇقلايدۇ (ئەمگەك كۈچىگە ئايلاندۇرۇلمىغان، ئىككىنچى بۆلەكتىكى ئىشچىلارنىڭ ئىش ھەققى ئومۇمىي سوممىسىدىن تەركىب تاپمىغان ئاشۇ قىسىم كاپىتالنى كۆرسىتىدۇ)؛ سەرپ قىلىنغان بۇ كاپىتال ھازىر ئىستېمال ۋاسىتىلىرى شەكىلدە بۇ

خىل ئىستېمال ۋاسىتىلىرىنى ئىشلەپچىقىرىدىغان كاپىتالىستلارنىڭ قولىدا تۇرىدۇ، مۇشۇ جەھەتتىن ئېيتقاندا، دېمەك جەمئىيەت نۇقتىئىنەزىرىدىن قارىغاندا، يەنە بىرىنچى بۆلەكتىكى كاپىتالىستلار ۋە ئىشچىلار كىرىمىنى ئىشقا ئاشۇرىدىغان ئىستېمال فوندى شەكىللىنىدۇ.

ئەگەر ئا. سمىت مۇشۇنداق تەھلىل قىلغان بولسا، بارلىق مەسىلىنىڭ ھەل قىلىنىشىغا ناھايىتى ئاز قالغان بولاتتى. ئۇ مەسىلىنىڭ ماھىيىتىگە يېقىنلاشقان، چۈنكى، ئۇ جەمئىيەتتىكى بارلىق يىللىق مەھسۇلاتلاردىن تاۋار كاپىتالىنى تەشكىل قىلغان تاۋار كاپىتالى ئىچىدىكى بىر خىل تاۋار كاپىتالى (ئىشلەپچىقىرىش ۋاسىتىلىرى) نىڭ بەزى قىممەت قىسمى بۇ خىل ئىشلەپچىقىرىش بىلەن شۇغۇللانغان يەككە ئىشچىلار ۋە كاپىتالىستلارنىڭ كىرىمىنى شەكىللەندۈرگەن بولسىمۇ، لېكىن، جەمئىيەت كىرىمىنىڭ تەركىبىي قىسمى بولالمايدىغانلىقىنى، ۋەھالەنكى يەنە بىر خىل تاۋار كاپىتالى (ئىستېمال ۋاسىتىسى) نىڭ قىممەت قىسمى ئۇنىڭ يەككە ئىگىسى ئۈچۈن، يەنى مەبلەغ سېلىنغان بۇ ساھەدە ھەرىكەت قىلىۋاتقان كاپىتالىستلار ئۈچۈن ئېلىپ ئېيتقاندا، كاپىتال قىممىتى بولۇپ شەكىللەنسىمۇ، لېكىن پەقەت جەمئىيەت كىرىمىنىڭ بىر قىسمى بولالايدىغانلىقىنى كۆرسەتكەندى.

يۇقىرىقىلاردىن مۇنداق يەكۈننى چىقىرىشقا بولىدۇ:

بىرىنچى، گەرچە ئىجتىمائىي كاپىتال ھەربىر يەككە كاپىتالنىڭ يىغىندىسىغا تەڭ بولسىمۇ، شۇ سەۋەبتىن جەمئىيەتنىڭ يىللىق تاۋار مەھسۇلاتى (ياكى تاۋار كاپىتالى) بۇ يەككە كاپىتالنىڭ تاۋار مەھسۇلاتىنىڭ يىغىندىسىغا تەڭ بولىدۇ؛ گەرچە تاۋار قىممىتىنىڭ پارچىلانغان تەركىبىي قىسىملىرى ھەربىر يەككە تاۋار كاپىتالىغا باب كەلسىمۇ، شۇنداقلا پۈتكۈل

جەمئىيەتنىڭ تاۋار كاپىتالىغا چوقۇم باب كېلىشى كېرەك بولسىمۇ ھەمدە نەتىجىدە ھەقىقەتەن باب كەلگەن بولسىمۇ، لېكىن، بۇ تەركىبىي قىسىمنىڭ پۈتكۈل ئىجتىمائىي تەكرار ئىشلەپچىقىرىش جەريانىدىكى ئىپادىلىنىش شەكلى ئوخشاش بولمايدۇ.

ئىككىنچى، ھەتتا ئاددىي تەكرار ئىشلەپچىقىرىش ئاساسىدا، ئىش ھەققى (ئۆزگىرىشچان كاپىتال) ۋە قوشۇمچە قىممەت يارىتىشلا ئەمەس، بەلكى يەنە يېڭى، ئۆزگەرمەس كاپىتال قىممىتىنى بىۋاسىتە ئىشلەپچىقىرىش ئۈچرايدۇ؛ ئىش كۈنى ئىككى قىسىمدىن تەركىب تاپىدۇ: بىر قىسىم ۋاقىتتا ئىشچىلار ئۆزگىرىشچان كاپىتالىنى تولۇقلايدۇ، ئەمەلىيەتتە ئۇنىڭ ئەمگەك كۈچىنى سېتىۋېلىشقا قىممەتداش ئىشلەپچىقىرىدۇ، يەنە بىر قىسىم ۋاقىتتا بولسا، ئىشچىلار قوشۇمچە قىممەت (پايدا، يەر ئىجارىسى قاتارلىق) يارىتىدۇ. دېمەك، ھەر كۈنى ئىشلەپچىقىرىش ۋاسىتىلىرىنى تەكرار ئىشلەپچىقىرىشقا سەرپ قىلىنغان ئەمگەك، — ئۇنىڭ قىممىتى ئىش ھەققى ۋە قوشۇمچە قىممەت دەپ ئايرىلىدۇ، — يېڭى ئىشلەپچىقىرىش ۋاسىتىلىرى ئاساسىدا ئىشقا ئاشۇرۇلىدۇ، بۇ يېڭى ئىشلەپچىقىرىش ۋاسىتىلىرى ئىستېمال ۋاسىتىلىرىنى ئىشلەپچىقىرىشقا ئىشلىتىۋېتىلگەن ئۆزگەرمەس كاپىتال قىسمىنى تولۇقلاشقا ئىشلىتىلىدۇ.

ئاساسلىق قىيىنچىلىقنىڭ مۇتلەق كۆپ قىسمى يۇقىرىقى ئىزاھاتتا ھەل قىلىنىپ بولدى، ئۇ جۇغلانمىنى كۆزىتىشتە ئەمەس، بەلكى ئاددىي تەكرار ئىشلەپچىقىرىشنى كۆزىتىشتە كۆرۈلدى. شۇڭا، ئا. سمىت ۋە ئىلگىرىكى كېنى ھەر قېتىم ئىجتىمائىي يىللىق مەھسۇلاتنىڭ ھەرىكىتى ۋە ئوبوروتىنى ۋاسىتە قىلغان تەكرار ئىشلەپچىقىرىشنى مۇھاكىمە قىلغاندا، ئاددىي تەكرار ئىشلەپچىقىرىشنى ئاساس قىلغان.

2. سمىتنىڭ ئالماشتۇرۇش قىممىتىنى $v + m$ گە ئاجرىتىشى

ئا • سمىتنىڭ دوگمىسى مۇنداق : ھەر بىر يەككە تاۋار — ۋە شۇ ئارقىلىق بىرلىشىپ ئىجتىمائىي يىللىق مەھسۇلات بولۇپ تەركىب تاپقان بارلىق تاۋارنىڭ (ئۇ ھەممە يەردە توغرا ھالدا كاپىتالىستىك ئىشلەپچىقىرىشنى ئالدىنقى شەرت قىلىدۇ) — باھاسى ياكى ئالماشتۇرۇش قىممىتى ئۈچ تەركىبىي قىسىمدىن تەركىب تاپىدۇ ياكى ئىش ھەققى ، پايدا ۋە يەر ئىجارىسىگە بۆلىنىدۇ . بۇ دوگمىنى ئەسلىگە قايتۇرۇپ مۇنداق ئىپادىلەشكە بولىدۇ : تاۋار قىممىتى $v + m$ گە ، يەنى ئالدىن تۆلەنگەن ئۆزگىرىشچان كاپىتالنىڭ قىممىتىگە قوشۇمچە قىممەتنى قوشقانغا باراۋەر . ئۇنىڭ ئۈستىگە پايدا ۋە يەر ئىجارىسىنى m دەپ ئاتىلىدىغان ئورتاق بىرلىككە ھەققەتەن قايتۇرالايمىز . ئا • سمىت ئۇنىڭغا يول قويغان ، يول قويغانلىقى تۆۋەندىكى ئابزاس سۆزلەردىن ئىپادىلىنىپ تۇرىدۇ . بىز ئالدى بىلەن بۇ ئابزاس سۆز ئىچىدىكى ئىككىنچى ئورۇندا تۇرىدىغان بارلىق نۇقتىلارنى ، دېمەك ، بۇ دوگمىغا (تاۋار قىممىتى پۈتۈنلەي $v + m$ بىلەن ئىپادىلىگەن ئامىللاردىن تەركىب تاپىدۇ) زىتتەك تۇرغان ياكى ئەمەلىيەتتە زىت بولغان بارلىق نەرسىلەرنى بىر چەتكە قايرىپ قويىمىز .

ئىشلىمە كەسپىدە :

«ئىشچىلارنىڭ ماتېرىيالغا قوشقان قىممىتى ... ئىككى قىسىمغا بۆلۈنىدۇ، بىر قىسىم ئىشچىلارغا ئىش ھەققى بېرىش، يەنە بىر قىسىم خوجايىغا پايدا يەتكۈزۈش ئۈچۈن

تۈلىنىپ، ماتېرىيال ۋە ئىش ھەققىگە ئالدىن تۆلەنگەن بارلىق كاپىتالنىڭ ھەققى قىلىنىدۇ» (1 - كىتاب 6 - باب 40 ، - ، 41 - بەتلەر). — «گەرچە ئىشلىمە كەسپى بىلەن شۇغۇللانغۇچىلارنىڭ (ئىشچىنىڭ) ئىش ھەققىنى خوجايىن ئالدىن تۆلىسىمۇ، لېكىن ئەمەلىيەتتە خوجايىن ھېچقانچە چىقىم تارتمايدۇ، چۈنكى، بۇنداق ئىش ھەققىنىڭ قىممىتى ئادەتتە پايدا بىلەن بىرگە ئىشچىلارنىڭ ئەمگىكى قوشۇلغان بۇيۇمنىڭ كۆپەيگەن قىممىتى ئىچىدە ساقلاپ قېلىنىدۇ.» (2 - كىتاب 3 - باب 221 - بەت)

«ئىشلەپچىقىرىش ئەمگىكىنى ساقلاپ قېلىش»قا ئىشلىتىلگەن كاپىتال قىسمى «ئۇنىڭ (خوجايىن) ئۈچۈن كاپىتالنىڭ فۇنكسىيىسى ئادا قىلىنغاندىن كېيىن، ئۇلارنىڭ (ئىشچىلارنىڭ) كىرىمىگە ئايلىنىدۇ.» (2 - كىتاب 3 - باب 223 - بەت)

ئا • سمىت بايان قىلغان بايتا ئېنىق قىلىپ مۇنداق دېگەن :

«ھەر بىر دۆلەتنىڭ يېرى ۋە ئەمگەكنىڭ بارلىق يىللىق مەھسۇلاتى ... تەبىئىي ھالدا ئىككى قىسىمغا بۆلۈنىدۇ. ئۇنىڭ بىر قىسمى، ئۇنىڭ ئۈستىگە كۆپ ھاللاردا ئەڭ چوڭ قىسمى ئالدى بىلەن كاپىتالنى تولۇقلاشقا ئىشلىتىلىپ، كاپىتالدىن ئېلىنغان تۇرمۇش ۋاسىتىلىرى، خام ماتېرىيال ۋە تەييار مەھسۇلاتلار يېڭىلىنىدۇ؛ يەنە بىر قىسمى كىرىم قىلىشقا ئىشلىتىلىپ ياكى بۇ كاپىتالنىڭ ئىگىسىنىڭ پايدىسى قىلىنىدۇ، ياكى يەنە بىر كىشىنىڭ يەر ئىجارىسى قىلىنىدۇ.» (222 - بەت)

ئا • سمىت ئېيتقانداك ، پەقەت بىر قىسىم كاپىتاللا ، يەنى ئىشلەپچىقىرىش ئەمگىكى سېتىۋېلىشقا سەرپ قىلىنغان ئاشۇ قىسىم كاپىتاللا شۇنىڭ بىلەن بىرگە مەلۇم كىشىنىڭ كىرىمىگە ئايلىنىدۇ . بۇ قىسىم كاپىتال — ئۆزگىرىشچان كاپىتال — ئاۋۋال خوجايىنىنىڭ قولىدا ئۇنىڭ ئۈچۈن «كاپىتاللىق فۇنكسىيىسى»نى ئادا قىلغاندىن كېيىن ، ئاندىن يەنە ئىشلەپچىقىرىش ئىشچىلىرىنىڭ «كىرىمىگە ئايلىنىدۇ» .

كاپىتالىستلار ئۆزىنىڭ بىر قىسىم كاپىتال قىممىتىنى ئەمگەك كۈچىگە ئايلاندۇرىدۇ ھەمدە دەل بۇ ئارقىلىق ئۇنى ئۆزگىرىشچان كاپىتالغا ئايلاندۇرىدۇ؛ پەقەت مۇشۇنداق ئايلاندۇرۇش ئارقىلىق، بۇ قىسىم كاپىتاللا ئەمەس، بەلكى ئۇنىڭ بارلىق كاپىتالى سانائەت كاپىتاللىق فۇنكسىيىسىنى ئادا قىلىدۇ. ئىشچىلار، يەنى ئەمگەك كۈچىنى ساتقۇچىلار ئىش ھەققى شەكلىدە ئەمگەك كۈچىنىڭ قىممىتىگە ئېرىشىدۇ. ئەمگەك كۈچى ئىشچىلارنىڭ قولىدىكى سېتىشقا يارايدىغان تاۋار بولۇپ، ئۇلار بۇنداق تاۋارنى سېتىش ئارقىلىق جان باقىدۇ، دېمەك، بۇ خىل تاۋار ئۇلارنىڭ كىرىمىنىڭ بىردىنبىر مەنبەسى. ئەمگەك كۈچى ئۇنى سېتىۋالغۇچى كاپىتالىستلارنىڭ قولىدىلا ئۆزگىرىشچان كاپىتاللىق فۇنكسىيىسىنى ئادا قىلىدۇ. كاپىتالىستلار پەقەت يۈزەكى جەھەتتە ئەمگەك كۈچىنى سېتىۋېلىش باھاسىنى ئالدىن تۆلەيدۇ، چۈنكى، ئۇنىڭ قىممىتىنى ئىشچىلار كاپىتالىستقا ئىلگىرى بېرىپ بولغان. ئا. سىمىت بىزگە ئىشلىمە كەسپىدىكى مەھسۇلاتنىڭ قىممىتى $v + m$ (بۇ يەردىكى $m =$ كاپىتالنىڭ پايدىسى) گە تەڭ ئىكەنلىكىنى ئۇقتۇرغاندىن كېيىن، بىزگە يەنە شۇنى ئۇقتۇرىدۇكى، يېزا ئىگىلىكىدە، ئىشچىلار

«ئۆز ئىستېمالغا ياكى ئۇلارنى ياللىغان (ئۆزگىرىشچان) كاپىتال ۋە كاپىتالىستنىڭ پايدىسىغا باراۋەر كېلىدىغان قىممەتنى يەنە بىر قېتىم ياراتقان» دىن سىرت، «ئادەتتە يەنە ئىجارىكەش دېھقانچىلىق مەيدانى ئىگىلىرىنىڭ كاپىتالى ۋە ئۇنىڭ بارلىق پايدىسىدىن ھالقىپ ئۆتۈپ، يەنە يەر ئىگىلىرىنىڭ ئىجارىسىنىمۇ تەكرار ئىشلەپچىقىرىدۇ.» (2 - كىتاب 5 - باب 243 - بەت)

يەر ئىجارىسىنىڭ يەر ئىگىلىرىنىڭ قولىغا چۈشۈپ قېلىشى

بىز كۆزىتىۋاتقان مەسىلە بىلەن ئالاقىسىز. يەر ئىجارىسى يەر ئىگىلىرىنىڭ قولىغا چۈشۈپ قېلىشتىن بۇرۇن، مۇقەررەر ھالدا ئىجارىكەش دېھقانچىلىق مەيدانى ئىگىلىرىنىڭ قولىدا بولىدۇ، يەنى سانائەت كاپىتالىستلىرىنىڭ قولىدا بولىدۇ. ئۇ مەلۇم كىشىنىڭ كىرىمىگە ئايلىنىشتىن بۇرۇن، مۇقەررەر ھالدا مەھسۇلات قىممىتىنىڭ بىر تەركىبىي قىسمى بولىدۇ. دېمەك، ئا. سىمىتقا نىسبەتەن، يەر ئىجارىسى ۋە پايدا پەقەت قوشۇمچە قىممەتنىڭ تەركىبىي قىسمى، ئۇنى ئىشچىلار ئۆز ئىش ھەققىنى، يەنى ئۆزگىرىشچان كاپىتال قىممىتىنى ئۈزلۈكسىز تەكرار ئىشلەپچىقىرىش بىلەن بىر ۋاقىتتا، دائىم تەكرار ئىشلەپچىقىرىپ تۇرىدۇ. شۇڭا، يەر ئىجارىسى ۋە پايدا قوشۇمچە قىممەت m نىڭ بىر قىسمى، دېمەك، ئا. سىمىتقا نىسبەتەن، بارلىق تاۋارنىڭ باھاسى $v + m$ غا بۆلۈنىدۇ.

بارلىق تاۋار (يىللىق تاۋار مەھسۇلاتى) نىڭ باھاسى ئىش ھەققىگە پايدا ۋە يەر ئىجارىسىنى قوشۇشتىن ئىبارەت بۇ دوگمىغا پارچىلىنىدۇ، سىمىتنىڭ ئەسرىدە ئىچكى جەھەتتىن ئىپادىلىنىپ تۇرغان قىسمىدا ھەتتا مۇنداق شەكىل قوللىنىلغان: ھەر بىر تاۋارنىڭ قىممىتى، ئىجتىمائىي يىللىق تاۋار مەھسۇلاتىنىڭ قىممىتى $v + m$ گە ۋە ئىش كۈچىگە سەرپ قىلىنغان ھەمدە ئىشچىلار ئۈزلۈكسىز تەكرار ئىشلەپچىقارغان كاپىتال قىممىتىگە ئىشچىلار ئۆز ئەمگىكى ئارقىلىق ئۈستىلەنگەن قوشۇمچە قىممەتنى قوشقانغا تەڭ.

ئا. سىمىتنىڭ بۇ ئاخىرقى يەكۈنى بىزگە ئەينى زاماندا ئۇنىڭ تاۋار قىممىتىنى بىرقانچە تەركىبىي قىسىمغا بۆلۈش توغرىسىدىكى بىر تەرەپلىمە تەھلىلنىڭ مەنبەسىنى ئاشكارىلاپ قويدى (تۆۋەندىكىگە قاراڭ). لېكىن، بۇ تەركىبىي قىسىم شۇنىڭ بىلەن

بىرگە ، ئىشلەپچىقىرىش داۋامىدا فۇنكسىيەسىنى ئادا قىلىدىغان ئوخشاش بولمىغان سىنىپنىڭ ئوخشاش بولمىغان كىرىم مەنبەسى ئىكەنلىكىدەك بۇ ئەھۋالنىڭ ، ئۇلارنىڭ ئارىسىدىكى ھەرقانداق تەركىبىي قىسىمنىڭ مىقدارى توغرىسىدىكى بەلگىلىمە بىلەن ، شۇنىڭدەك ئۇلارنىڭ قىممەت يىغىندىسىنىڭ چەك - چېگرىسى بىلەن ئالاقىسى يوق .

ئا . سمىت مۇنداق دېگەن :

«ئىش ھەققى ، پايدا ۋە يەر ئىجارىسى بارلىق كىرىمنىڭ ئۈچ ئىپتىدائىي مەنبەسى ، شۇنداقلا بارلىق ئالماشتۇرۇش قىممىتىنىڭ ئۈچ ئىپتىدائىي مەنبەسى . باشقا ھەرقانداق كىرىم ئاخىرقى ھېسابتا ئۇلارنىڭ ئىچىدىن بىرىدىن كېلىپ چىقىدۇ.» (1 - كىتاب 6 - باب 43 - بەت)

ئۇ شۇنداق دېگەندىن كېيىن ، قالايمىقانچىلىقنىڭ ھەممىسى بىر يەرگە دۆۋىلەنگەن .

1 . تەكرار ئىشلەپچىقىرىشقا بىۋاسىتە قاتناشمايدىغان بارلىق جەمئىيەت ئەزالىرى مەيلى ئەمگەك قىلسۇن - قىلمىسۇن ، ئالدى بىلەن مەھسۇلاتقا ئالدىن ئېرىشىشنىڭ بىرقانچە باسقۇچىدا ، يەنى ئىشلەپچىقىرىش ئىشچىلىرى ، سانائەت كاپىتالىستلىرى ۋە يەر ئىگىلىرىنىڭ قولىدىن يىللىق تاۋار مەھسۇلاتىدىن ئۆز ئۈلۈشىنى ، يەنى ئۆز ئىستېمال ۋاسىتىلىرىنى ئالالايدۇ . مۇشۇ نۇقتىدىن ئېيتقاندا ، ئۇلارنىڭ كىرىمى ماددىي جەھەتتىن (ئىشلەپچىقىرىش ئىشچىلىرىنىڭ) ئىش ھەققى ، پايدا ۋە يەر ئىجارىسىدىن كېلىپ چىقىدۇ ، شۇڭا ، ئىپتىدائىي كىرىمگە نىسبەتەن ئېيتقاندا ، ھاسىلات كىرىم بولۇپ ئىپادىلىنىدۇ . لېكىن ، يەنە بىر جەھەتتىن ، بۇ مەنبەدە كېلىپ چىققان كىرىمنى قوبۇل قىلغۇچىلار

پادىشاھ ، پوپ ، پروفېسسور ، پادىشاھ ، ئەسكەر ۋە ھاكازالار سۈپىتىدە ئىجتىمائىي فۇنكسىيەلىك رولىغا تايىنىپ بۇ كىرىمگە ئېرىشىدۇ ، دېمەك ، ئۇلار ئۆزلىرىنىڭ بۇ خىل فۇنكسىيەسىنى ئۆز كىرىمىنىڭ ئىپتىدائىي مەنبەسى دەپ قارىسا بولىدۇ .

2 . دەل مۇشۇ يەردە ، ئا . سمىتنىڭ كۈلكىلىك خاتالىقى ئەڭ

يۇقىرى پەللىگە چىققان : ئالدى بىلەن تاۋار قىممىتىنىڭ ھەرقايسى تەركىبىي قىسمىنى ۋە ئۇنىڭ ئىچىدە ئىپادىلەنگەن قىممىتى بار مەھسۇلاتنىڭ ئومۇمىي سوممىسىنى توغرا بېكىتىپ ، ئاندىن بۇ تەركىبىي قىسىملارنىڭ ئوخشاش كۆپ بولغان خىلمۇخىل كىرىم مەنبەلىرىنى شەكىللەندۈرىدىغانلىقىنى ئىسپاتلايدۇ⁽³⁹⁾ ، شۇنداق قىلىپ ، كىرىمنى قىممەتتىن چىقارغاندىن كېيىن ، ئۆز نۆۋىتىدە يەنە كىرىمنىڭ «تەركىبىي قىسمى» نى «بارلىق ئالماشتۇرۇش قىممىتىنىڭ ئىپتىدائىي مەنبەسىگە ئايلاندۇرىدۇ» ، بۇ ئۇنىڭغا نىسبەتەن يېتەكچى ئورۇندا تۇرىدىغان قاراش بولۇپ قالىدۇ ، شۇنىڭ بىلەن ، ئۇ چاكىنا ئىقتىسادشۇناسلىققا ئىشىكىنى يوغان ئېچىپ بېرىدۇ (روشىرنىڭ ئەسىرىگە قاراڭ .⁴⁰)

3 . ئۆزگەرمەس كاپىتال قىسمى

ئەمدى بىز ئا . سمىتنىڭ قانداق سېھىر ئىشلىتىپ ، كاپىتالنىڭ ئۆزگەرمەس قىممىتى قىسمىنى تاۋار قىممىتىدىن چىقىرىۋەتمەكچى بولغانلىقىنى كۆرىمىز .

«مەسىلەن ، زىرائەتلەرنىڭ باھاسىدا ، بىر قىسمى يەر ئىگىسىنىڭ ئىجارىسىنى تۆلەشكە كېتىدۇ.»

(39) بۇ سۆزنى قوليازىدىن خەتبۇخەت كۆچۈردۈم ، بۇ يەردە قارىغاندا ، ئۇ ھەم كىتابنىڭ ئالدىنقى مەزمۇنىغا ، ھەم كېيىنكى مەزمۇنىغا زىت كېلىدىغاندەك قىلىدۇ . بۇ بۇزۇق كىتابتىن كېيىنكى 4 - تارماق «ئا . سمىت ئېيتقان كاپىتال ۋە كىرىم» دە ھەل بولىدۇ . — ف . ئې .

قىممەتنىڭ بۇ تەركىبىي قىسمىنىڭ كېلىپ چىقىشىنىڭ بۇ قىسمىنىڭ يەر ئىگىسىگە تۆلىنىشى ھەمدە ئىجارە شەكلىدە يەر ئىگىسىنىڭ كىرىمىگە ئايلىنىشى بىلەن ھېچقانداق ئالاقىسى يوق ، بۇ خۇددى قىممەتنىڭ باشقا تەركىبىي قىسىملىرىنىڭ كېلىپ چىقىشىنىڭ بۇ قىسمىنىڭ پايدا ۋە ئىش ھەققى سۈپىتىدە كىرىم مەنبەسىگە ئايلىنىشى بىلەنمۇ قىلچە ئالاقىسى يوق بولغىنىغا ئوخشاش ئىش .

«زىرائەت باھاسىنىڭ ئىككىنچى قىسمى زىرائەت تېرىيدىغان ئىشچىلار [ئۇ يەنە چارۋىنىمۇ قوشقان] غا ئىش ھەققى بېرىش ۋە ئۇنى بېقىش ئۈچۈن كېتىدۇ، ئۈچىنچى قىسمى ئىجارىگەش دېھقانچىلىق مەيدانى ئىگىلىرىنىڭ پايدىسىغا كېتىدۇ. بۇ ئۈچ قىسىم قارىغاندا [seem، ھەقىقەتەن شۇنداق تۇيۇلىدۇ]، بىۋاسىتە ياكى ئاخىرقى ھېسابتا زىرائەتنىڭ پۈتۈن باھاسىنى تەشكىل قىلىدىغاندەك تۇيۇلىدۇ.»⁽⁴⁰⁾

بۇ باھانىڭ ھەممىسى ، يەنى ئۇنىڭ مىقدارىنىڭ بەلگىلىنىشى ئۇنىڭ ئۈچ خىل ئادەملەر ئوتتۇرىسىدا تەقسىم قىلىنىشى بىلەن قىلچە ئالاقىسى يوق .

«ئېھتىمال بەزىلەر ئىجارىگەش دېھقانچىلىق مەيدانى ئىگىلىرىنىڭ كاپىتالىنى تولۇقلاش ئۈچۈن ياكى ئۇنىڭ ئىش ھايۋىنى ۋە خوراپ كەتكەن باشقا دېھقانچىلىق سايمانلىرىنى تولۇقلاش ئۈچۈن، باھانىڭ تۆتىنچى قىسمى بولۇشى كېرەك دەپ قارىشى مۇمكىن. لېكىن، شۇنى كۆزدە تۇتۇش كېرەككى، ھەرقانداق بىر دېھقانچىلىق سايماننىڭ باھاسى، مەسىلەن،

(40) بىز بۇ يەردە سىمىتنىڭ مىسال كەلتۈرۈشتىكى تەلەپسىزلىكىنى سۆزلەپ ئۆلتۈرمەيمىز. زىرائەتلەرنىڭ قىممىتى ئىش ھەققى، پايدا ۋە يەر ئىجارىسىگە بۆلۈنۈشتىكى سەۋەب شۇكى، ئىشلەيدىغان ھايۋان يېگەن يەم - خەشەك ئىش ھايۋىنىنىڭ ئىش ھەققى، ئىش ھايۋىنى ياللانما ئىشچى دەپ قارالغان، شۇڭا، ياللانما ئىشچىلارمۇ ھايۋان قاتارىغا چىقىرىۋېتىلگەن. (بۇ تولۇقلىما ئىزاھات ۱۱ قولىۋازىدىن ئېلىندى)

ئىش ئېتىنىڭ باھاسى يۇقىرىدا ئېيتىلغان ئۈچ قىسىمدىن تەركىب تاپىدۇ؛ يەنى ئات بېقىلغان يەرنىڭ ئىجارىسى، ئات بېقىش ئۈچۈن سەرپ قىلىنغان ئەمگەك، يەر ئىجارىسىگە ۋە بۇ خىل ئەمگەكنىڭ ئىش ھەققىگە ئالدىن تۆلىگەن ئىجارىگەش دېھقانچىلىق مەيدانى ئىگىلىرىنىڭ پايدىسىدىن تەركىب تاپىدۇ. شۇڭا، زىرائەتنىڭ باھاسىغا ئاتنىڭ باھاسى ۋە ئۇنى بېقىش خىراجىتى كىرىسىمۇ، لېكىن، بارلىق باھا يەنىلا بىۋاسىتە ياكى ئاخىرقى ھېسابتا يەر ئىجارىسى، ئەمگەك (ئىش ھەققىنى كۆرسىتىدۇ) ۋە پايدىدىن ئىبارەت ئۈچ قىسىمغا بۆلۈنىدۇ.» (1 - كىتاب 6 - باب 42 - بەت)

مانا بۇلار ئا . سىمىتنىڭ كىشىنى ھەيران قالدۇرىدىغان تەللىماتىنى دەلىللەش ئۈچۈن ئېيتقان ئەينەن سۆزى ، ئۇنىڭ ئىسپاتى بىر ھۆكۈمنى قايتا تەكرارلاۋېرىشتىن ئىبارەت . ئۇ ئۆزى كەلتۈرگەن مىسالدا ، زىرائەتنىڭ باھاسى $v + m$ دىن تەركىب تېپىپلا قالماي ، بەلكى يەنە زىرائەت تېرىغاندا سەرپ قىلىنغان ئىشلەپچىقىرىش ۋاسىتىلىرى باھاسىدىن ، يەنى ئىجارىگەش دېھقانچىلىق مەيدانى ئىگىسى ئەمگەك كۈچىگە سەرپ قىلىنغان كاپىتال باھاسىدىن تەركىب تاپىدىغانلىقىنى ئېيتىپ قىلغان . بىراق ، ئۇ يەنە مۇنداق دېگەن ، بۇ ئىشلەپچىقىرىش ۋاسىتىلىرىنىڭ بارلىق باھاسى زىرائەتلەرنىڭ باھاسىغا ئوخشاش ، $v + m$ غا بۆلۈنىدۇ ؛ ئا . سىمىت : ئۇنىڭدىن تاشقىرى ، يەنە بۇ ئىشلەپچىقىرىش ۋاسىتىلىرىنى ئىشلەپچىقىرىشقا سەرپ قىلىنغان ئىشلەپچىقىرىش ۋاسىتىلىرىنىڭ باھاسىغا بۆلۈنىدۇ ، دەپ قوشۇپ قويۇشنى ئۈنتۈپ قالغان . ئۇ بىزنى بىر ئىشلەپچىقىرىش تارمىقىدىن يەنە بىر ئىشلەپچىقىرىش تارمىقىغا ، ئىككىنچى ئىشلەپچىقىرىش تارمىقىدىن ئۈچىنچى ئىشلەپچىقىرىش تارمىقىغا يېتەكلىدى . تاۋارلارنىڭ بارلىق باھاسى «بىۋاسىتە» ياكى «ئاخىرقى ھېسابتا» $v + m$ گە بۆلۈنىدۇ دېگەن ھۆكۈم قۇرۇق گەپ بولۇپ قالدى ، ئۇنداق بولمايدىكەن ، باھانىڭ

بىۋاسىتە (ئىستېمال قىلىنغان ئىشلەپچىقىرىش ۋاسىتىلىرىنىڭ باھاسى) $c + v + m$ دىن ئىبارەت تاۋار مەھسۇلاتىغا بۆلۈنىدىغانلىقىنى، ئاخىرىدا شۇ تۈردىكى تاۋار مەھسۇلاتى «ئىستېمال قىلىنغان ئىشلەپچىقىرىش ۋاسىتىلىرى» نىڭ ئورنىنى تولۇقلايدىغانلىقىنى، لېكىن، ئۇلار ئەكسچە، پەقەت ئۆزگىرىشچان كاپىتالنى، يەنى ئەمگەك كۈچىگە سەرپ قىلىنىدىغان كاپىتالنى خەجلەپ ئىشلەپچىقىرىلىدىغانلىقىنى ئىسپاتلىشى كېرەك ئىدى. شۇنداق بولغاندا، كېيىنكى تۈردىكى تاۋار مەھسۇلاتىنىڭ باھاسى بىۋاسىتە $v + m$ گە تەڭ بولاتتى. شۇنىڭ ئۈچۈن ئالدىنقى تۈردىكى تاۋار مەھسۇلاتىنىڭ باھاسى $c + v + m$ (ئۆزگەرمەس كاپىتال قىسمىغا ۋەكىللىك قىلىدۇ) مۇ ئاخىرىدا $v + m$ غا بۆلۈنەتتى. ئەمما، سىمىتنىڭ ئۆزىمۇ شوتلاندىيىدىكى ھېقىق يىغقۇچىلارنى^① ماسالغا كەلتۈرگىنىدە بۇ نوقتىنى ئىسپاتلاپ بېرىدىغانلىقىنى ئويلىمىغانىدى. ئۇنىڭ دېگىنىچە بولغاندا، بۇ ھېقىق يىغقۇچىلار: 1. ھېچقانداق قوشۇمچە قىممەت بەرمەيدۇ، بەلكى ئۆز ئىش ھەققىنىلا تاپىدۇ؛ 2. ئىشلەپچىقىرىش ۋاسىتىلىرى ئىشلەتمەيدۇ (لېكىن ئۇلار سېۋەت، تاغار ۋە قاچىغا ئوخشاش ئىشلەپچىقىرىش ۋاسىتىلىرىنى ئىشلىتىپ ھېقىق توشۇيدۇ).

بىز ئىلگىرىكىلەردىن ئەمما، سىمىتنىڭ كېيىن ئۆزىنىڭ نەزەرىيىسىدىن ۋاز كەچكەنلىكىنى، لېكىن ئۆزىدىكى زىددىيەتلەرنى ھېس قىلمىغانلىقىنى بىلگەندۇق. ھالبۇكى بۇ زىددىيەتلەرنىڭ مەنبەسىنى دەل ئۇنىڭ ئىلمىنىڭ باشلىنىش

① مۇشۇ تومنىڭ 713 - بېتىدىكى ئىزاھات (38) گە قاراڭ. — تەھرىردىن

نۇقتىسىدىن ئىزدەش كېرەك. ئەمگەككە ئايلانغان كاپىتالدىن ھاسىل بولغان قىممەت شۇ كاپىتالنىڭ قىممىتىدىن كۆپ بولىدۇ. بۇ قانداق ھاسىل بولىدۇ؟ ئەمما، سىمىت مۇنداق دېگەن، چۈنكى، ئىشچىلار ئىشلەپچىقىرىش داۋامىدا بىر قىممەتنى ئۆزى پىششىقلاپ ئىشلىگەن نەرسىگە قوشىدۇ، بۇ قىممەت ئۇلارنىڭ سېتىۋېلىش باھاسى ئۈچۈن قىممەتداش بولۇپ شەكىللەنگەندىن كېيىن، يەنە ئۇلارغا ئەمەس، بەلكى خوجايىنىغا مەنسۇپ بولغان قوشۇمچە قىممەت (پايدا ۋە يەر ئىجارىسى) نى شەكىللەندۈرىدۇ. ئۇلار ئورۇندايدىغان ۋە ئورۇندىيالايدىغان نەرسە مانا شۇ. بىر كۈنلۈك سانائەت ئەمگىكى شۇنداق، پۈتكۈل كاپىتالىستلار سىنىپىنىڭ بىر يىلى ئىچىدە ئىلگىرى سۈرىدىغان ئەمگىكىمۇ شۇنداق. شۇنىڭ ئۈچۈن، قىممىتى بار يىللىق ئىجتىمائىي مەھسۇلاتنىڭ ئومۇمىي مىقدارىنى پەقەت $v + m$ گە، يەنى بىر قىممەتداش ۋە بىر ئۈستىلمە قىممەتكە بۆلۈشكە بولىدۇ، ئالدىنقىسىنى ئىشچىلار ئۆزىنىڭ سېتىۋېلىش باھاسى ئۈچۈن سەرپ قىلغان كاپىتال قىممىتىنى تولۇقلاشقا ئىشلىتىدۇ، كېيىنكىسىنى ئىشچىلار بۇ كاپىتال قىممىتىنىڭ ئاشقان قىسمى سۈپىتىدە ئۆزىنىڭ خوجايىنلىرىغا بېرىدۇ. ئەمما، تاۋارنىڭ بۇ ئىككى قىممەت ئامىلى شۇنىڭ بىلەن بىرگە، تەكرار ئىشلەپچىقىرىشقا قاتناشقان ئوخشاش بولمىغان سىنىپنىڭ كىرىم مەنبەسىنى شەكىللەندۈرىدۇ: ئالدىنقىسى ئىش ھەققىنى، يەنى ئىشچىلارنىڭ كىرىمىنى شەكىللەندۈرىدۇ؛ كېيىنكىسى قوشۇمچە قىممەتنى شەكىللەندۈرىدۇ، ئۇنىڭ بىر قىسمى پايدا سۈپىتىدە سانائەت كاپىتالىستلىرىنىڭ قولىدا قالىدۇ، يەنە بىر قىسمى يەر ئىجارىسى سۈپىتىدە ئۆتۈنۈپ بېرىلىپ، يەر ئىگىلىرىنىڭ كىرىمىگە ئايلىنىدۇ. خوش، يىللىق قىممەتكە ئەمەس، مەھسۇلات $v + m$ دىن

باشقا ھېچقانداق ئامىلى ئۆز ئىچىگە ئالمايدىغان بولسا ، ئۇنداقتا ، قىممەتنىڭ يەنە بىر تەركىبىي قىسمى نەدىن كېلىدۇ ؟ بىز بۇ يەردە ئاددىي تەكرار ئىشلەپچىقىرىشنى كۆزدە تۇتۇق . يىللىق ئەمگەكنىڭ ئومۇمىي مىقدارى ئەمگەك كۈچىگە سەرپ قىلىنغان كاپىتال قىممىتىنى تەكرار ئىشلەپچىقىرىش ئۈچۈن زۆرۈر بولغان ئەمگەككە ۋە قوشۇمچە قىممەت يارىتىش ئۈچۈن زۆرۈر بولغان ئەمگەككە بۆلۈنگەنكەن ، ئۇنداقتا ، ئەمگەك كۈچىدىن باشقا نەرسىگە سەرپ قىلىنغان كاپىتال قىممىتىنى يارىتىش ئۈچۈن قىلىنغان ئەمگەك قەيەردىن كېلىدۇ ؟

ئەھۋال مانا مۇنداق :

1 . ئا . سمىت تاۋار قىممىتىنى ئەمگەك ئوبيېكتىغا (adds) قوشۇلغان ياللانما ئىشچىلارنىڭ ئەمگەك مىقدارى ئارقىلىق بەلگىلىگەن ، ئۇنىڭ گېپى بويىچە ئېيتقاندا ، «ماتېرىيال» غا قوشقان ئەمگەك مىقدارىغا قاراپ بەلگىلىگەن ، چۈنكى ئۇنىڭ كۆزەتكىنى ئەمگەك مەھسۇلاتلىرىنى پىششىقلاپ ئىشلەيدىغان ئىشلىمە كەسپى ئىدى ؛ لېكىن ، بۇ مەسىلىنىڭ ماھىيىتىگە قىلچە تەسىر كۆرسەتمەيدۇ . ئىشچى بۇيۇمغا قوشقان (بۇ «adds» مۇ ئا . سمىتنىڭ ئىبارىسى) قىممەت بىلەن قىممەت قوشۇلىدىغان بۇيۇم قىممەت قوشۇلۇشتىن ئىلگىرى قىممەتكە ئىگىمۇ ياكى ئەمەسمۇ دېگەن بۇ ھالەتنىڭ قىلچە ئالاقىسى يوق . شۇڭا ، ئىشچىلار تاۋار شەكلىدە قىممەتكە ئىگە مەھسۇلاتلارنى يارىتىدۇ ؛

ئا . سمىتنىڭ گېپى بويىچە بولغاندا ، قىممەتكە ئىگە بۇ مەھسۇلاتنىڭ بىر قىسمى ئۇنىڭ ئىش ھەققىنىڭ قىممەتداشلىرى ، شۇڭا ، بۇ قىسمىنى ئۇنىڭ ئىش ھەققىنىڭ قىممەت مىقدارى بەلگىلەيدۇ ؛ ئىشچىلار مۇشۇ قىممەت مىقدارىنىڭ چوڭ - كىچىكلىكىگە ئاساسەن ، ئازدۇر - كۆپتۈر ئەمگەك قوشۇپ ،

ئۆزىنىڭ ئىش ھەققى قىممىتىگە باراۋەر كېلىدىغان قىممەتنى ئىشلەپچىقىرىدۇ ياكى تەكرار ئىشلەپچىقىرىدۇ . لېكىن ، يەنە بىر تەرەپتىن ، ئىشچىلار يەنە بۇنداق بەلگىلىمىنىڭ چېكىدىن ھالقىپ ، تېخىمۇ كۆپ ئەمگەك قوشۇپ ، ئۆزىنى ياللانغان كاپىتالستلار ئۈچۈن قوشۇمچە قىممەت يارىتىدۇ . مەيلى بۇ قوشۇمچە قىممەتنىڭ ھەممىسى كاپىتالستلارنىڭ قولىدا قالسۇن ياكى كاپىتالستلار ئۇنىڭ بىر قىسمىنى ئۈچىنچى شەخسكە بەرسۇن ، ياللانما ئىشچىلار قوشقان قوشۇمچە قىممەتنىڭ سۈپەت توغرىسىدىكى بەلگىلىمە (ئۇ بەربىر قوشۇمچە قىممەت) گە ۋە سان توغرىسىدىكى بەلگىلىمە (چوڭ - كىچىكلىكى) گە ھەرگىز تەسىر كۆرسەتمەيدۇ . بۇ قىممەت مەھسۇلات قىممىتىنىڭ باشقا ھەرقانداق قىسمىغا ئوخشاش قىممەتتۇر ، ئەمما ئازراق ئوخشىمايدىغان يېرى شۇكى ، ئىشچىلار بۇنىڭ بىلەن ھېچقانداق قىممەتداشقا ئېرىشەلمىدى ۋە بۇنىڭدىن كېيىنمۇ ئېرىشەلمەيدۇ ، ئەكسىچە ، كاپىتالستلار قىممەتداش تۆلىمەي تۇرۇپلا بۇ قىممەتنى ئىگىلىۋالىدۇ . تاۋارنىڭ ئومۇمىي قىممىتى ئىشچىلارنىڭ شۇ تاۋارنى ئىشلەپچىقىرىش ئۈچۈن سەرپ قىلغان ئەمگەك مىقدارى تەرىپىدىن بەلگىلىنىدۇ ؛ بۇ ئومۇمىي قىممەتنىڭ بىر قىسمى تۆۋەندىكى نۇقتىلاردىن بەلگىلىنىدۇ : ئۇ ئىش ھەققىنىڭ قىممىتىگە تەڭ ، يەنى ئۇ ئىش ھەققىنىڭ قىممەتتىشى . شۇڭا ، ئومۇمىي قىممەتنىڭ ئىككىنچى قىسمى ، يەنى قوشۇمچە قىممەتمۇ مۇقەررەر ھالدا تۆۋەندىكى نۇقتا تەرىپىدىن بەلگىلىنىدۇ : ئۇ مەھسۇلاتنىڭ ئومۇمىي قىممىتىدىن شۇ قىممەتنىڭ ئىش ھەققى قىممەتتىشى قىلىنغان قىسمىنى ئېلىۋەتكەنگە تەڭ ، يەنى تاۋار ئىشلەپچىقىرىشتا يارىتىلغان قىممەتنى بار مەھسۇلاتنىڭ ئۇنىڭ ئىش ھەققى قىممەتتىشىغا باراۋەر كېلىدىغان قىممەت قىسمىدىن ھالقىپ شەكىللەنگەن ئارتۇقچە

قىسمىغا تەڭ .

2. ھەربىر يەككە ئىشچىلار ئايرىم سانائەت كارخانىلىرىدا ئىشلەپچىقارغان تاۋارلار شۇنداق ، بارلىق ئىشلەپچىقىرىش تارماقلىرىنىڭ بىرلىكتە ئىشلەپچىقارغان يىللىق مەھسۇلاتلىرىمۇ شۇنداق . بىر يەككە ئىشچىنىڭ بىر كۈنلۈك ئەمگىكى شۇنداق ، پۈتكۈل ئىشچىلار سىنىپى ئىلگىرى سۈرگەن يىللىق ئەمگەكمۇ شۇنداق . بۇ يىللىق ئەمگەك سەرپ قىلىنغان يىللىق ئەمگەك مىقدارى تەرىپىدىن بەلگىلەنگەن ئومۇمىي قىممەتنى يىللىق مەھسۇلات ئىچىدە «مۇقىملاشتۇرىدۇ» (سىمىتنىڭ گېپچە) ، ھالبۇكى ، بۇ ئومۇمىي قىممەت ئىككى قىسىمغا بۆلۈندۈ ، بىر قىسمى يىللىق ئەمگەك داۋامىدا ئىشچىلار سىنىپى ئۆزلىرىنىڭ يىللىق ئىش ھەققى ئۈچۈن ياراتقان قىممەتدىشى ، ئەمەلىيەتتە ئىش ھەققىنى ياراتقان قىسمى تەرىپىدىن بەلگىلىنىدۇ ؛ يەنە بىر قىسمى ، يىللىق ئەمگەك داۋامىدا ئىشچىلار كاپىتالىستلار سىنىپى ئۈچۈن قوشۇمچە قىممەت يارىتىمەن دەپ ئۈستىلەپ بەرگەن قىسىم تەرىپىدىن بەلگىلىنىدۇ . شۇڭا ، يىللىق مەھسۇلات ئۆز ئىچىگە ئالغان يىللىق قىممەتكە ئىگە مەھسۇلات مۇنداق ئىككى ئامىلدىن تەركىب تاپىدۇ : ئىشچىلار سىنىپى ئېرىشكەن يىللىق ئىش ھەققىنىڭ قىممەتدىشى ۋە ھەر يىلى كاپىتالىستلار سىنىپىنى تەمىنلىگەن قوشۇمچە قىممەت . لېكىن ، يىللىق ئىش ھەققى ئىشچىلار سىنىپىنىڭ كىرىمىنى شەكىللەندۈرىدۇ ، يىللىق قوشۇمچە قىممەت سوممىسى كاپىتالىستلار سىنىپىنىڭ كىرىمىنى شەكىللەندۈرىدۇ ؛ دېمەك ، ئىككىسى يىللىق ئىستېمال فوندىنىڭ ئىككى نىسپىي قىسمىغا ۋەكىللىك قىلىدۇ (بۇ كۆزقاراش ئاددىي تەكرار ئىشلەپچىقىرىشنى چۈشەندۈرگەندە توغرا ئىدى) ھەمدە يىللىق ئىستېمال فوندى ئىچىدە ئەمەلگە ئاشىدۇ . مۇشۇنداق

بولغاندا ، ئۆزگەرمەس كاپىتال قىممىتى ئۈچۈن ، ئىشلەپچىقىرىش ۋاستىلىرى شەكىلدە فۇنكسىيىسىنى ئادا قىلىدىغان كاپىتالنىڭ تەكرار ئىشلەپچىقىرىلىشى ئۈچۈن ھېچقانداق ئورۇن قالمايدۇ . بىراق ، ئا . سىمىت ئۆز ئەسىرىنىڭ مۇقەددىمىسىدە ئېنىق ھالدا مۇنداق دېگەن ، تاۋار قىممىتى ئىچىدە كىرىم سۈپىتىدە فۇنكسىيىسىنى ئادا قىلىدىغان بارلىق قىسىملار ئىجتىمائىي ئىستېمال فوندى ئۈچۈن ئىشلىتىلگەن يىللىق ئەمگەك مەھسۇلاتىغا ماس كېلىدۇ :

«ئومۇمىي خەلقنىڭ كىرىمى نېمىدىن تەركىب تاپىدۇ؟ ياكى ... ئۇلارنى يىللىق ئىستېمال فوندى بىلەن تەمىنلەشنىڭ (supplied) خاراكتېرى قانداق؟ بۇ نۇقتىنى چۈشەندۈرۈش مەزكۇر كىتابنىڭ ئالدىنقى تۆت بۆلۈمىنىڭ مەقسىتىدۇر.» (12 - بەت)

ھەمدە مۇقەددىمىنىڭ بېشىدىلا مۇنداق دېيىلگەن :

«بىر دۆلەتنىڭ يىللىق ئەمگىكى شۇ دۆلەتنى بىر يىل ئىچىدە ئىستېمال قىلىنغان بارلىق تۇرمۇش ۋاستىلىرى بىلەن تەمىنلەيدىغان مەنبە ، بۇ تۇرمۇش ۋاستىلىرى ھەمىشە ياكى شۇ ئەمگەكنىڭ بىۋاسىتە مەھسۇلاتلىرىدىن تەركىب تاپىدۇ ، ياكى مۇشۇ مەھسۇلات ئارقىلىق باشقا دۆلەتتىن سېتىۋالغان بۇيۇملاردىن تەركىب تاپىدۇ.» (11 - بەت)

ئا . سىمىتنىڭ بىرىنچى خاتالىقى شۇكى ، ئۇ يىللىق مەھسۇلات قىممىتى بىلەن يىللىق قىممەتكە ئىگە مەھسۇلاتنى تەڭلەشتۈرۈپ قويغان . كېيىنكىسى پەقەت ئىلگىرىكى بىر يىللىق ئەمگەك مەھسۇلاتى ؛ ئالدىنقىسى بولسا ئۇنىڭدىن تاشقىرى ، يەنە يىللىق مەھسۇلات ئىشلەپچىقىرىشتا سەرپ قىلىنغان ، ئالدىنقى

يىلى ئىشلەپچىقىرىلغان، ھەتتا بىر قىسمى نەچچە يىل ئىلگىرى ئىشلەپچىقىرىلغان بارلىق قىممەتكە ئىگە ئامىللارنى — ئىشلەپچىقىرىش ۋاستىلىرىنى ئۆز ئىچىگە ئالدى. ئۇلارنىڭ قىممىتى قايتىدىن نامايان بولىدۇ، خالاس، ئۇلارنىڭ قىممىتىدىن قارىغاندا، ئۇلار ئۆتكەن بىر يىلدا سەرپ قىلىنغان ئەمگەك تەرىپىدىن ئىشلەپچىقىرىلغانمۇ ئەمەس، تەكرار ئىشلەپچىقىرىلغانمۇ ئەمەس. ئا. سمىت ئوخشاش بولمىغان ئىككى نەرسىنى ئارىلاشتۇرۇۋېتىش ئارقىلىق، يىللىق مەھسۇلات ئىچىدىكى ئۆزگەرمەس قىممەتنى ئەپچىللىك بىلەن چىقىرىۋەتكەن. بۇنداق ئارىلاشتۇرۇۋېتىش ئۇنىڭ ئاساسىي كۆزقاراشلىرىنىڭ يەنە بىر خاتالىقى ئۈستىگە ئورنىتىلغان: ئۇ ئەمگەكنىڭ ئىككى ياقلىمىلىقىنى پەرقلىنىدۇرمىگەن، دېمەك، ئەمگەك سەرپ قىلىنغان ئەمگەك كۈچى سۈپىتىدە قىممەت يارىتىدۇ، كونكرېت، ئەسقاتىدىغان ئەمگەك سۈپىتىدە، ئىشلىتىدىغان بۇيۇم (ئىستېمال قىممىتى) يارىتىدۇ. ھەر يىلى ئىشلەپچىقىرىلغان تاۋارنىڭ ئومۇمىي مىقدارى، يەنى پۈتۈن بىر يىللىق مەھسۇلات ئىلگىرىكى بىر يىلدا رول ئوينىغان پايدىلىق ئەمگەكنىڭ مەھسۇلاتىدۇر؛ بۇ تاۋارلار شۇنىڭ ئۈچۈن مەۋجۇت بولۇپ تۇرىدۇكى، ئىجتىمائىي ئاساستا ئىشقا سېلىنغان ئەمگەك خىلمۇخىل پايدىلىق ئەمگەكنىڭ ناھايىتى كۆپ سىستېمىلىرىدا سەرپ قىلىنغان. مۇشۇنداق بولغانلىقتىن، ئۇلارنىڭ ئىشلەپچىقىرىشتا سەرپ قىلىنغان ئىشلەپچىقىرىش ۋاستىلىرىنىڭ قىممىتى ئۇلارنىڭ ئومۇمىي قىممىتى ئىچىدە ساقلاپ قېلىنىپ، يېڭى ناتۇرال شەكىلدە قايتىدىن نامايان بولىدۇ. دېمەك، پۈتۈن بىر يىللىق مەھسۇلات شۇ يىلى سەرپ قىلىنغان پايدىلىق ئەمگەكنىڭ نەتىجىسىدۇر،

لېكىن، يىللىق مەھسۇلات قىممىتىگە كەلسەك، ئۇنىڭ بىر قىسمىلا شۇ يىلى يارىتىلغان؛ بۇ قىسىم يىللىق قىممەتكە ئىگە مەھسۇلات بولۇپ، ئۇ بىر يىل ئىچىدە ئىلگىرى سۈرۈلگەن ئەمگەكنىڭ يىغىندىسىنى ئىپادىلەيدۇ. شۇڭا، ئا. سمىت:

«بىر دۆلەتنىڭ يىللىق ئەمگىكى شۇ دۆلەتنى بىر يىل ئىچىدە ئىستېمال قىلىنغان بارلىق تۇرمۇش ۋاستىلىرى بىلەن تەمىنلەيدىغان مەنبە...»

دەپ بىر تەرەپلىمە ھالدا نوقۇل، پايدىلىق ئەمگەك مەيدانىدا تۇرغان، شۇنىسى ئېنىقكى، بۇنداق ئەمگەك بارلىق تۇرمۇش ۋاستىلىرىنى ئىستېمال شەكىلىگە ئىگە قىلىدۇ. لېكىن، بۇ يەردە ئۇ شۇنى ئۇنتۇپ قالغانكى، ئىلگىرىكى بىر نەچچە يىلدا قېپقالغان ئەمگەك ۋاستىلىرى بولمىغان بولسا ۋە ئەمگەك ئويىپىكتىلىرىنىڭ ياردىمى بولمىغان بولسا، ئۇنداق بولۇشى مۇمكىن ئەمەس ئىدى، شۇڭا، قىممەت شەكىللەندۈرىدىغان «يىللىق ئەمگەك» ئۆزى ئورۇندىغان مەھسۇلاتنىڭ بارلىق قىممىتىنى ھەرقانداق قىلىپ يارىتالمىغان؛ ئۇ يەنە قىممەتكە ئىگە مەھسۇلاتنىڭ مەھسۇلات قىممىتىدىن كىچىك ئىكەنلىكىنى ئۇنتۇپ قالغان.

ئەلۋەتتە، ئا. سمىتنى بۇنداق تەھلىلدە ئۆزىنىڭ بارلىق مەسىلەداشلىرىغا يەتمەيدۇ دەپ ئەيىبلەسەك بولمايدۇ (گەرچە دېھقانچىلىق ھېرىسمەنلىرى ئارىسىدا مەسىلىنى توغرا ھەل قىلىشنىڭ بىخلىرى كۆرۈلگەن بولسىمۇ)، لېكىن، ئۇ داۋاملىق ئادىشىپ، قالايمىقانچىلىق ئىچىدە يۈردى. بۇنداق بولۇشتىكى ئاساسلىق سەۋەب شۇكى، ئۇنىڭ تاۋار قىممىتى توغرىسىدىكى «ئىچكى» قاراشلىرى ئۇنىڭ كەڭلىك جەھەتتە ئۈستۈنلۈكىنى

ئىگىلىگەن تاشقى قاراشلىرى بىلەن چىرمىشىپ كەتكەن بولسىمۇ ، لېكىن ، ئۇنىڭ ئىلمىي ئىقتىدارى ئۇنىڭ ئىچكى كۆزقاراشىنى ئىپادىلەشكە توختىماي مەجبۇرلىغان .

4 . ئا . سمىت ئېيتقان كاپىتال ۋە كىرىم

ھەربىر تاۋار (يىللىق مەھسۇلات) دىكى ئىش ھەققى قىممەتدەشنىلا شەكىللەندۈرىدىغان ئاشۇ قىسىم قىممەت كاپىتالىستنىڭ ئىش ھەققى ئۈچۈن ئالدىن تۆلىگەن كاپىتالغا تەڭ ، يەنى ئۇ ئالدىن تۆلىگەن ئومۇمىي كاپىتال ئىچىدىكى ئۆزگىرىشچان تەركىبىي قىسىمغا تەڭ . كاپىتالىستلار ياللانما ئىشچىلار تەمىنلىگەن تاۋار ئىچىدىكى يېڭىدىن ھاسىل بولغان قىممەتنىڭ تەركىبىي قىسمى ئارقىلىق ، كاپىتال قىممىتى ئۈچۈن ئالدىن تۆلىگەن بۇ تەركىبىي قىسىمنى قايتۇرۇۋالىدۇ . كاپىتالىست سېتىشقا تېخى تەييار بولمىغان ياكى گەرچە تەييار بولسىمۇ ، تېخى سېتىلمىغان مەھسۇلاتنىڭ ئىشچىلارغا تەۋە ئۇلۇشىنى پۇل بىلەن تۆلەش مەنىسىدە ئالدىن تۆلەمدۇ ياكى كاپىتالىست ئىشچى ئىشلەپچىقارغان تاۋارنى سېتىشتىن چۈشكەن پۇل بىلەن ئىشچىغا ھەق تۆلەمدۇ ياكى كرىدېت يولى بىلەن بۇ پۇلغا ئالدىن ئېرىشەمدۇ ، — ئەنە شۇنداق بارلىق ھاللاردا ، كاپىتالىست پۇل شەكىلدە ئىشچىلارنىڭ قولىغا قايتقان ئۆزگىرىشچان كاپىتالنى چىقىم قىلىدۇ ، يەنە بىر تەرەپتىن ، كاپىتالىستلار تاۋارنىڭ ئاشۇنداق قىممەت قىسمىدا تۇرۇپ بۇ كاپىتال قىممىتىنىڭ قىممەتداشلىرىنى ئىگىلەيدۇ ، بۇ قىممەت قىسمىدا ، ئىشچىلار تاۋارنىڭ ئومۇمىي قىممىتى ئىچىدىكى ئۆزىگە تەۋە قىسمىنى يېڭىۋاشتىن ئىشلەپچىقىرىدۇ ، مۇنداقچە قىلىپ

ئېيتقاندا ، ئۆز ئىش ھەققىنىڭ قىممىتىنى يارىتىدۇ . كاپىتالىستلار ئىشچىلارغا بۇ قىممەتنىڭ قىسمىنى ئىشچىلار ئۆزى ئىشلەپچىقارغان مەھسۇلاتنىڭ ناتۇرال شەكىلدە ئەمەس ، بەلكى پۇل شەكلى بىلەن تۆلەيدۇ . شۇڭا ، كاپىتالىست ئۈچۈن ئېلىپ ئېيتقاندا ، ئۇلارنىڭ ئالدىن تۆلىگەن كاپىتال قىممىتىنىڭ ئۆزگىرىشچان تەركىبىي قىسمى تاۋار شەكىلدە بولىدۇ ، ئىشچىلار ئۆزى ساتقان ئەمگەك كۈچىنىڭ قىممەتدەششىغا پۇل شەكىلدە ئېرىشىدۇ .

دېمەك ، كاپىتالىستلار ئالدىن تۆلىگەن كاپىتالنىڭ ئەمگەك كۈچى سېتىۋېلىش ئارقىسىدا ئۆزگىرىشچان كاپىتالغا ئايلانغان قىسمى ئىشلەپچىقىرىش جەريانىدا ئۆز رولىنى جارى قىلدۇرىدىغان ئەمگەك كۈچى سۈپىتىدە فۇنكسىيەسىنى ئادا قىلغان ۋاقىتتا ھەمدە بۇنداق كۈچنىڭ سەرپىياتى ئارقىلىق ، يېڭى قىممەت سۈپىتىدە تاۋار شەكلى بىلەن يېڭىدىن ئىشلەپچىقىرىلغان ، يەنى تەكرار ئىشلەپچىقىرىلغان — دېمەك ئالدىن تۆلەنگەن كاپىتال قىممىتى تەكرار ئىشلەپچىقىرىلغان ، يەنى ئالدىن تۆلەنگەن كاپىتال قىممىتى يېڭىدىن ئىشلەپچىقىرىلغاندا ، ئىشچىلار ئۆزى ساتقان ئەمگەك كۈچىنىڭ قىممىتى ياكى باھاسىنى تۇرمۇش ۋاسىتىلىرىگە ، ئۆز ئەمگەك كۈچىنى تەكرار ئىشلەپچىقىرىدىغان ھەر خىل ۋاسىتىلەرگە سەرپ قىلىدۇ . ئۆزگىرىشچان كاپىتالغا باراۋەر بولغان پۇل سوممىسى ئىشچىلارنىڭ تاپاۋىتىگە ئايلىنىپ ، ئۇنىڭ كىرىمىنى شەكىللەندۈرىدۇ ، بۇ كىرىمنىڭ قانچىلىك داۋاملىشىشى ئىشچىلارنىڭ ئۆز ئەمگەك كۈچىنى كاپىتالىستقا قانچە ئۇزۇن ۋاقىت سېتىشىغا باغلىق بولىدۇ .

ياللانما ئىشچىنىڭ تاۋرى — ئۇنىڭ ئەمگەك كۈچى — كاپىتالىستنىڭ كاپىتالغا قوشۇلۇپ ، كاپىتاللىق رولىنى

ئوينىغاندا ، پەقەت تاۋارلىق فۇنكسىيىسىنى ئادا قىلىدۇ ؛ يەنە بىر تەرەپتىن ، كاپىتالىستنىڭ ئەمگەك كۈچى سېتىۋېلىش ئۈچۈن پۇل كاپىتال شەكلىدە سەرپ قىلغان كاپىتالى ئەمگەك كۈچىنى ساقلاپ قىلار يەنى ياللانما ئىشچىلار قولىدا كىرىم رولىنى ئوينىيدۇ . بۇ يەردە ، ئوخشاش بولمىغان بىرنەچچە ئوبوروت جەريانى ئىشلەپچىقىرىش جەريانى بىلەن گىرەلىشىپ كەتكەن ، ئا . سمىت ئۇنى پەرقلەندۈرمىگەن .

بىرىنچى ، ئوبوروت جەريانىغا تەۋە بىرنەچچە خىل قىلمىش : ئىشچىلار ئۆزىنىڭ تاۋىرىنى يەنى ئەمگەك كۈچىنى كاپىتالىستقا ساتىدۇ ؛ كاپىتالىست ئەمگەك كۈچىنى سېتىۋېلىشقا ئىشلىتىدىغان پۇل ئۇنىڭ ئۈچۈن قىممەتنى ئاشۇرۇش مەقسىتىدە ئىشلىتىدىغان پۇل بولۇپ ، يەنى پۇل كاپىتالىدۇر ؛ بۇ كاپىتال خەجلىۋېتىلمەي ، بەلكى ئالدىن تۆلىنىدۇ (مانا بۇ «ئالدىن تۆلەش» — دېھقانچىلىق ھېرىسمەنلىرى ئېيتقان «avance» نىڭ — ھەقىقىي مەنىسى ، بۇنىڭ كاپىتالىستنىڭ بۇ پۇلنى قەيەردىن تاپىدىغانلىقى بىلەن ھېچقانداق ئالاقىسى يوق . كاپىتالىست ئىشلەپچىقىرىش جەريانىغا سەرپ قىلغان ھەربىر قىممەت ، مەيلى ئۇنى ئالدىن سەرپ قىلغان بولسىمۇ ياكى كېيىن سەرپ قىلغان بولسۇن ، ھەممىسى ئالدىن تۆلەنگەن بولىدۇ ؛ ئۇ ئىشلەپچىقىرىش جەريانىدا ئالدىن تۆلەنگەن) . بۇ يەردە يۈز بەرگەن ئەھۋال تاۋار ساتقاندا يۈز بەرگەن ھەرقانداق ئەھۋالغا ئوخشايدۇ ؛ ساقچۇچى ئىستېمال قىممىتى (بۇ يەردە ئەمگەك كۈچى) نى چىقىرىپ ، پۇل شەكلىدە ئۇنىڭ قىممىتىگە (باھاسىغا) ئېرىشىدۇ ؛ سېتىۋالغۇچى پۇل چىقىرىپ تاۋارغا ، يەنى ئەمگەك كۈچىگە ئېرىشىدۇ .

ئىككىنچى ، ئىشلەپچىقىرىش جەريانىدا سېتىۋېلىنغان ئەمگەك كۈچى ئەمدى فۇنكسىيىسىنى ئادا قىلىدىغان كاپىتالنىڭ بىر

قىسمىغا ئايلىنىدۇ ؛ ئىشچى بۇ يەردە پەقەت بۇ كاپىتالنىڭ ئالاھىدە ناتۇرال شەكلى سۈپىتىدە فۇنكسىيىسىنى ئادا قىلىپ ، بۇ كاپىتالنىڭ ئىشلەپچىقىرىش ۋاسىتىلىرىنىڭ ناتۇرال شەكلىدە تۇرغان ھەر خىل ئامىللىرىدىن پەرقلىنىدۇ . ئىشلەپچىقىرىش جەريانىدا ، ئىشچىلار ئۆزىنىڭ ئەمگەك كۈچىنى سەرپ قىلىش ئارقىلىق ، بىر قىممەتنى ئۆزى مەھسۇلاتقا ئايلاندۇرغان ئىشلەپچىقىرىش ۋاسىتىلىرىگە قوشىدۇ ، بۇ قىممەت ئۆزىنىڭ ئەمگەك كۈچى قىممىتىگە باراۋەر بولىدۇ (قوشۇمچە قىممەتنى بىر چەتكە قايرىپ تۇرىمىز) ؛ دېمەك ، ئىشچى كاپىتالىستقا تاۋار شەكلىدە كاپىتالىست تەرىپىدىن ئىش ھەققى شەكلىدە ئالدىن تۆلەنگەن ياكى ئالدىن تۆلىنىدىغان ئاشۇ قىسىم كاپىتالنى تەكرار ئىشلەپچىقىرىدۇ ؛ كاپىتالىست ئۈچۈن بۇ قىسىم كاپىتالنىڭ قىممەتلىشىنى يارىتىدۇ ؛ دېمەك ، كاپىتالىست ئۈچۈن ئەمگەك كۈچى سېتىۋالغاندا يېڭىۋاشتىن «ئالدىن تۆلەيدىغان» كاپىتالنى ھاسىل قىلىدۇ .

ئۈچىنچى ، دېمەك ، تاۋار سېتىلغاندا ، سېتىلغان باھانىڭ بىر قىسمى كاپىتالىستنىڭ ئالدىن تۆلىگەن ئۆزگىرىشچان كاپىتالنى تولۇقلاشقا ئىشلىتىلىدۇ . بۇنىڭ بىلەن كاپىتالىست يېڭىۋاشتىن ئەمگەك كۈچى سېتىۋالالايدۇ ، ئىشچىلارمۇ يېڭىۋاشتىن ئەمگەك كۈچى ساتالايدۇ .

بارلىق ئېلىم - سېتىم ئىشلىرىدا ، ساقچۇچى تاۋار سېتىپ ئېرىشكەن پۇلنى نېمە قىلىدۇ ، سېتىۋالغۇچى ئۆزى سېتىۋالغان ئىستېمال بۇيۇملىرىنى نېمە قىلىدۇ ، گەپ پەقەت سودا ئۈستىدىلا بولۇۋاتقاچقا ، ئۇنىڭ بىلەن پۈتۈنلەي مۇناسىۋەتسىز . ئەگەر ئوبوروت جەريانىنى كۆزەتسەك ، ئۇ چاغدا ، كاپىتالىست سېتىۋالغان ئەمگەك كۈچى ئۇنىڭ ئۈچۈن كاپىتال قىممىتىنى

تەكرار ئىشلەپچىقىرىدۇ ، يەنە بىر تەرەپتىن ، ئەمگەك كۈچىنى سېتىش ئارقىلىق ئېرىشكەن پۇل ئىشچىلارنىڭ كىرىمىنى شەكىللەندۈرىدۇ ، بۇمۇ پۈتۈنلەي مۇناسىۋەتسىز . ئىشچىلارنىڭ سودا بۇيۇملىرى يەنى ئۇنىڭ ئەمگەك كۈچىنىڭ قىممەت مىقدارى ھەم ئىشچىلارنىڭ «كىرىم»ى بولغانلىقتىن تەسىرگە ئۇچرىمايدۇ ، ھەم ئۇنىڭ سودا بۇيۇملىرى سېتىۋالغۇچى ئىشلەتكەندە سېتىۋالغۇچىغا كاپىتال قىممىتى ئىشلەپچىقىرىپ بەرگەنلىكتىن تەسىرگە ئۇچرىمايدۇ .

ئەمگەك كۈچىنىڭ قىممىتى — يەنى بۇ خىل تاۋارنىڭ مۇناسىپ سېتىلىش باھاسى — ئىشلەپچىقىرىش كۈچىنى تەكرار ئىشلەپچىقىرىشقا كېرەك بولغان ئەمگەك مىقدارى تەرىپىدىن بەلگىلىنىدۇ ، ھالبۇكى ، بۇ ئەمگەك مىقدارى بۇ يەردە ئىشچىلارنىڭ زۆرۈر تۇرمۇش ۋاسىتىلىرىنى ئىشلەپچىقىرىشقا كېرەك بولغان ئەمگەك مىقدارى تەرىپىدىن ، دېمەك ، ئىشچىلارنىڭ تۇرمۇشىنى قامداشقا كېرەك بولغان ئەمگەك مىقدارى تەرىپىدىن بەلگىلىنىدۇ ، شۇڭا ، ئىش ھەققى ئىشچىلار ياشاشتا تاپىنىدىغان كىرىمگە ئايلانغان .

ئا . سىمىتنىڭ دېگىنى (223 - بەت) پۈتۈنلەي خاتا :

«ئۈنۈملۈك ئەمگەكنى قامداش ئۈچۈن ئىشلىتىلگەن كاپىتال قىسمى ... ئۇنىڭ (كاپىتالست) ئۈچۈن كاپىتاللىق فۇنكسىيىسىنى ئادا قىلىپ بولغاندىن كېيىن ... ئۇلار (ئىشچىلار) نىڭ كىرىمىگە ئايلىنىدۇ.»

كاپىتالست ئۆزى سېتىۋالغان ئەمگەك كۈچىگە تۆلەيدىغان پۇلنىڭ «ئۇنىڭ ئۈچۈن كاپىتاللىق فۇنكسىيىسىنى ئادا قىلىشىدىكى» سەۋەب شۇكى ، كاپىتالست ئەمگەك كۈچىنى ئۆز

كاپىتالنىڭ ماددىي تەركىبىي قىسمىغا قوشىدۇ ، مۇشۇنداق بولغاندىلا ، ئۇنىڭ كاپىتالى ئاندىن كاپىتال ئىشلەپچىقىرىش فۇنكسىيىسىنى ئادا قىلالايدۇ . بىز شۇنى ئېنىق ئايرىشىمىز كېرەككى ، ئەمگەك كۈچى ئىشچى ئۈچۈن كاپىتال ئەمەس ، بەلكى تاۋاردۇر ھەمدە ئىشچىلار ئۇنى ئۈزلۈكسىز ، تەكرار سانقاندا ، ئۇ ئىشچىلارنىڭ كىرىمى بولۇپ شەكىللىنىدۇ ؛ ئۇ سېتىلغاندىن كېيىن ، كاپىتالستنىڭ قولىغا چۈشۈپ ، ئىشلەپچىقىرىش جەريانىدا كاپىتاللىق فۇنكسىيىسىنى ئادا قىلىدۇ . ئەمگەك كۈچى بۇ يەردە مۇنداق قوش رول ئوينايدۇ : ئىشچىلارنىڭ قولىدا ، ئۇ قىممەت بويىچە سېتىلىدىغان تاۋاردۇر ؛ ئۇنى سېتىۋالغان كاپىتالستلارنىڭ قولىدا ، ئۇ قىممەت ۋە ئىستېمال قىممىتى يارىتىدىغان كۈچتۇر . لېكىن ، ئىشچىلار كاپىتالستتىن ئالدىدىغان پۇلنى ئۆز ئەمگەك كۈچىنى كاپىتالستنىڭ پايدىلىنىشىغا بەرگەندىن كېيىن ، ئۆزىنىڭ ئەمگەك كۈچى ئەمگەك مەھسۇلاتىنىڭ قىممىتىدە ئىشقا ئاشقاندىن كېيىن ئالىدۇ . كاپىتالستلار بۇ قىممەتكە ھەق تۆلەشتىن بۇرۇن ئۇنىڭغا ئىگە بولىدۇ . دېمەك ، باشتا ئۆزگىرىشچان كاپىتالنىڭ پۇل شەكلى سۈپىتىدە ، كېيىن ئىش ھەققى سۈپىتىدە قوش فۇنكسىيىنى ئادا قىلىدىغان نەرسە پۇل ئەمەس ، بەلكى ئەمگەك كۈچىدۇر ، بىرىنچىدىن ، ئەمگەك كۈچى سېتىلىش ۋاقتىدا تاۋار ھېسابلىنىدۇ (بېرىشكە تېگىشلىك ئىش ھەققى پۈتۈشۈلگەن ئەھۋال ئاستىدا ، پۇل پەقەت كۆزقاراش جەھەتتىكى قىممەتنى ئۆلچەش رولىنى ئوينايدۇ ، بۇ چاغدا پۇل كاپىتالستنىڭ قولىغا ئۆتمەيدۇ) ؛ ئىككىنچىدىن ، ئىشلەپچىقىرىش جەريانىدا كاپىتالستنىڭ قولىدىكى كاپىتال ، يەنى ئىستېمال قىممىتى ۋە قىممەت يارىتىدىغان ئامىل سۈپىتىدە فۇنكسىيىسىنى ئادا قىلىدۇ . كاپىتالست ئىشچىلارغا تۆلەيدىغان

كاپىتالست ئۆزى سېتىۋالغان ئەمگەك كۈچىگە تۆلەيدىغان پۇلنىڭ «ئۇنىڭ ئۈچۈن كاپىتاللىق فۇنكسىيىسىنى ئادا قىلىشىدىكى» سەۋەب شۇكى ، كاپىتالست ئەمگەك كۈچىنى ئۆز

قىممەتداشنى پۇل شەكلىدە ئىشچىلارغا بېرىشتىن بۇرۇن ، ئەمگەك كۈچى بۇ قىممەتداشنى تاۋار شەكلىدە تەمىنلەپ بېرىدۇ . شۇڭا ، كاپىتالىستلار ئىشچىلارنىڭ ھەقىقىي ئۈچۈن چىقىم قىلىدىغان فوندىنى ئىشچىلار ئۆزى ياراتقان ، لېكىن ، بۇ تېخى ھەممىسى ئەمەس .

ئىشچىلار ئېرىشكەن پۇلنى ئۆزىنىڭ ئەمگەك كۈچىنى ساقلاپ قېلىش ئۈچۈن خەجلىۋېتىدۇ ، دېمەك ، — كاپىتالىستلار سىنىپى بىلەن ئىشچىلار سىنىپىنى بىرلىكتە كۆزەتكەندە ، — كاپىتالىستقا ئۇنى ساقلاپ قالىدىغان بىر خىل قورال بېرىلىدۇ ، كاپىتالىست پەقەت مۇشۇ قورالغا تايىنىپ ، داۋاملىق كاپىتالىست بولۇپ تۇرالايدۇ .

شۇڭا ، بىر تەرەپتىن ، ئەمگەك كۈچى ئۈزلۈكسىز سېتىۋېلىنىپ ۋە سېتىلىپ تۇرغاچقا ، ئەمگەك كۈچى مەڭگۈ كاپىتالىنىڭ ئامىلى بولىدۇ ، بۇنىڭ نەتىجىسىدە ، كاپىتال تاۋار ياراتقۇچى ، يەنى قىممەتكە ئىگە ئىستېمال بۇيۇملىرىنى ياراتقۇچى بولۇپ ئىپادىلىنىدۇ ؛ ئىككىنچىدىن ، شۇنىڭ نەتىجىسىدە يەنە ئەمگەك كۈچى سېتىۋالىدىغان ئاشۇ قىسىم كاپىتال ئەمگەك كۈچى ئۆزى ياراتقان مەھسۇلات تەرىپىدىن ئۈزلۈكسىز ئىشلەپچىقىرىلىپ تۇرىدۇ ، دېمەك ، ئىشچىلار ئۆزى ئۇلار ئۈچۈن سەرپ قىلىنغان كاپىتال فوندىنى ئۈزلۈكسىز يارىتىپ تۇرىدۇ . يەنە بىر تەرەپتىن ، ئەمگەك كۈچى ئۈزلۈكسىز سېتىلىپ ، ئۇ ئىشچىلارنىڭ تۇرمۇشىنى قامدايدىغان ، ئۈزلۈكسىز يېڭىلىنىپ تۇرىدىغان مەنبەگە ئايلىنىدۇ ، شۇنىڭ بىلەن ، ئىشچىلارنىڭ ئەمگەك كۈچى تۇرمۇشتا تايىنىدىغان كىرىمگە ئېرىشىش ئىقتىدارى بولۇپ ئىپادىلىنىدۇ . بۇ يەردە ، كىرىم بىر خىل تاۋار (ئەمگەك كۈچىنى) ئۈزلۈكسىز ، تەكرار سېتىش ئارقىلىق ئىگە بولغان قىممەتتىن دېرەك بېرىدۇ ،

بۇ قىممەتلەر بولسا ، سېتىلىدىغان تاۋارنى ئۈزلۈكسىز تەكرار ئىشلەپچىقىرىشقا ئىشلىتىلىدۇ . ئا . سمىت : ئىشچىلار ئۆزى ياراتقان مەھسۇلاتنىڭ بىر قىسىم قىممىتى ئىشچىلارنىڭ كىرىم مەنبەسىگە ئايلىنىدۇ ، چۈنكى كاپىتالىستلار ئۇلارغا ئىش ھەققى شەكلىدە بىر قىممەتداش بېرىدۇ ، دەپ توغرا ئېيتقان . بىراق ، ئىشلەپچىقىرىش ۋاسىتىلىرى كاپىتال قىممىتىنىڭ فۇنكسىيىسىنى ئادا قىلغىنى بىلەن ئۇنىڭ قىممىتىنى ئۆزگەرتەلمىگىنىگە ، بىر تۈز سىزىق ئۈچ بۇرجەك تېگى ۋە چەمبىرەك دىئامېتىرىنى تەشكىل قىلالىغىنى بىلەن ، ئۇنىڭ خاراكتېرى ۋە ئۇزۇن - قىسقىلىقىنى ئۆزگەرتەلمىگىنىگە ئوخشاش ، بۇ ھال تاۋارنىڭ بۇ قىممىتىنىڭ خاراكتېرىنى ياكى مىقدارىنى ئۆزگەرتەيدۇ . ئەمگەك كۈچىنىڭ قىممىتى ئاشۇ ئىشلەپچىقىرىش ۋاسىتىلىرىنىڭ قىممىتىگە ئوخشاش ، يۇقىرىقى ئەھۋالنىڭ تەسىرىگە ئۇچرىمايلا بەلگىلىنىدۇ . تاۋار قىممىتىنىڭ بۇ قىسمى ھەم بۇ قىسىم قىممەتنىڭ مۇستەقىل ئامىلى بولغان كىرىمدىن تەركىب تاپمايدۇ ، ھەم كىرىمگە **بۆلۈنمەيدۇ** . گەرچە ئىشچىلار تەرىپىدىن ئۈزلۈكسىز تەكرار ئىشلەپچىقىرىلغان بۇ يېڭى قىممەت ئىشچىلار كىرىمىنىڭ مەنبەسى بولۇپ شەكىللەنسىمۇ ، لېكىن ، ئۇنىڭ كىرىمى ئەكسچە ئۇ ياراتقان يېڭى قىممەتنىڭ تەركىبىي قىسمى بولالمايدۇ . ئىشچىلار ياراتقان يېڭى قىممەتنىڭ ئۇنىڭغا بېرىلىدىغان قىسمىنىڭ مىقدارى ئۇنىڭ كىرىم قىممىتىنىڭ چوڭ - كىچىكلىكىنى بەلگىلەيدۇ ، ئۇنىڭ ئەكسچە بولمايدۇ . بۇ يېڭى قىممەت ئىشچىلارنىڭ كىرىمى بولۇپ شەكىللىنىشى ، پەقەت بۇ قىممەتنىڭ نېمىگە ئايلانغانلىقىنى ، ئۇنىڭ ئىشلىتىلىش خاراكتېرىنى ئىپادىلەيدۇ ، باشقا ھەرقانداق قىممەتنىڭ شەكىللىنىشى بىلەن ئالاقىسى بولمىغىنىدەك ، بۇ قىممەتنىڭ شەكىللىنىشى بىلەنمۇ ئالاقىسى

يوق. ناۋادا، مەن ھەر ھەپتىدە ئون تالپىر كىرىم قىلسام، مېنىڭ بۇ ھەر ھەپتىلىك كىرىمىم ھەم بۇ ئون تالپىرنىڭ قىممەت خاراكتېرىنى ئۆزگەرتىمەيدۇ، ھەم ئۇنىڭ قىممەت مىقدارىنى ئۆزگەرتىمەيدۇ. باشقا ھەرقانداق تاۋارنىڭ قىممىتىگە ئوخشاش، ئەمگەك كۈچىنىڭ قىممىتىمۇ ئۇنى تەكرار ئىشلەپچىقىرىشقا كېرەكلىك ئەمگەك مىقدارى تەرىپىدىن بەلگىلىنىدۇ؛ بۇ ئەمگەك مىقدارى ئىشچىلارنىڭ زۆرۈر تۇرمۇش ۋاسىتىلىرىنىڭ قىممىتى تەرىپىدىن بەلگىلىنىدۇ، شۇنىڭ بىلەن ئۇ ئىشچىلارنىڭ تۇرمۇش شارائىتىنى تەكرار ئىشلەپچىقىرىشقا كېرەكلىك ئەمگەككە باراۋەر بولىدۇ، — بۇ ئەھۋال بۇ خىل تاۋار (ئەمگەك كۈچى) نىڭ ئالاھىدىلىكىدۇر، لېكىن تۆۋەندىكى پاكىتتەك تېخىمۇ كۆپ ئالاھىدىلىككە ئىگە ئەمەس: ئىش ھايۋىنىنىڭ قىممىتى شۇ ھايۋاننى بېقىش ئۈچۈن زۆرۈر بولغان تۇرمۇش ۋاسىتىلىرىنىڭ قىممىتى تەرىپىدىن بەلگىلىنىدۇ، شۇنىڭ بىلەن بىرگە، بۇ خىل تۇرمۇش ۋاسىتىلىرىنى ئىشلەپچىقىرىشقا كېتىدىغان ئىنسانلار ئەمگەكنىڭ مىقدارى تەرىپىدىن بەلگىلىنىدۇ.

بىراق، ئا. سىمىت بۇ يەردە يولۇققان ھەممە بالانىڭ سەۋەبى «كىرىم» دىن ئىبارەت بۇ كاتېگورىيىدۇر. ئۇنىڭ پىكرىچە، ئوخشاش بولمىغان تۈردىكى كىرىم ھەر يىلى ئىشلەپچىقىرىلىدىغان، يېڭىدىن شەكىللىنىدىغان تاۋار قىممىتىنىڭ «تەركىبىي قىسمى» دىن ئىبارەت. ئەكسىچە، بۇ تاۋار قىممىتى كاپىتالىستلار ئۈچۈن ئىككى قىسىمغا بۆلۈنىدۇ، — بىرى كاپىتالىست ئەمگەك كۈچى سېتىۋالغاندا پۇل شەكىلدە ئالدىن تۆلىگەن ئۆزگىرىشچان كاپىتالنىڭ قىممەتلىشى، يەنە بىرى كاپىتالىستقا تەۋە بولغان، لېكىن بىر پۇل سەرپ قىلمايدىغان قىممەت قىسمى، يەنى قوشۇمچە قىممەت، — بۇلار كىرىمنىڭ

مەنبەسىدۇر. ئۆزگىرىشچان كاپىتالنىڭ قىممەتلىشى ئەمگەك كۈچىگە يېڭىۋاشتىن ئالدىن تۆلەنگەنلىكى ئۈچۈنلا، ئىشچىلارنىڭ ئىش ھەققى شەكىلىدىكى كىرىمگە ئايلىنىدۇ؛ يەنە بىر قىسمى، يەنى قوشۇمچە قىممەتكە كاپىتالىست ھېچقانداق كاپىتال ئالدىن تۆلىمىسىمۇ بولىدۇ، شۇڭا، كاپىتالىست ئۇنى ئىستېمال ۋاسىتىلىرىگە (لازىمەتلىك بۇيۇم ۋە زىبۇزىننەت بۇيۇملىرىغا) ئىشلىتىپ، كىرىم سۈپىتىدە خەجلىۋەتسە بولىدۇ، ئۇ ھەرقانداق خىلدىكى كاپىتال قىممىتىگە ئايلىنمايدۇ. بۇ خىل كىرىمنىڭ ئالدىنقى شەرتى تاۋار قىممىتىنىڭ ئۆزىدۇر، تاۋار قىممىتىنىڭ بۇ ئىككى تەركىبىي قىسمىنىڭ پەرقى شۇكى، كاپىتالىستلار ئۈچۈن ئېيتقاندا، ئۇنىڭ بىر قىسمى ئۇلار ئالدىن تۆلىگەن ئۆزگىرىشچان كاپىتال قىممىتى ئۈچۈن شەكىللەنگەن قىممەتداشتۇر، يەنە بىر قىسمى بولسا، ئۇلار ئالدىن تۆلىگەن ئۆزگىرىشچان كاپىتال قىممىتىدىن ئېشىپ شەكىللەنگەن قالدۇقتۇر. بۇلارنىڭ ھەر ئىككىسى تاۋار ئىشلەپچىقىرىش داۋامىدا سەرپ قىلىنغان، ئەمگەك داۋامىدا ئىلگىرى سۈرۈلگەن ئەمگەك كۈچىدىن تەركىب تاپقان. ئۇلار كىرىمدىن تەركىب تاپماستىن، بەلكى چىقىم — ئەمگەك چىقىمىدىن — تەركىب تاپقان.

تاۋار قىممىتىنى كىرىمنىڭ مەنبەسى دەپ قارىماي، كىرىمنى تاۋار قىممىتىنىڭ مەنبەسى دەپ قارىغانلىق، بۇنى ئاستىن - ئۈستۈن قىلىۋەتكەنلىك بولىدۇ. ئاستىن - ئۈستۈن قىلىۋېتىلگەن بۇ خىل قاراش بويىچە: تاۋار قىممىتى ئوخشاش بولمىغان تۈردىكى كىرىمدىن «تەركىب تاپقان» دەك كۆرۈنىدۇ؛ بۇ كىرىملەر بىر - بىرىگە تەسىر كۆرسەتمىگەن ھالدا بەلگىلىنىدۇ، تاۋارنىڭ ئومۇمىي قىممىتى بولسا، بۇ كىرىملەرنىڭ قىممەت مىقدارى قوشۇلۇپ بەلگىلىنىدۇ. لېكىن، مۇنداق بىر سوئال تۇغۇلىدۇ، يەنى تاۋار

قىممىتىنىڭ مەنبەسى دەپ قارالغان كىرىملەرنىڭ قىممىتى قانداق بەلگىلىنىدۇ؟ ئىش ھەققىگە كەلسەك، ئۇنى بەلگىلىگىلى بولىدۇ، چۈنكى ئىش ھەققى مەلۇم تاۋارنىڭ يەنى ئەمگەك كۈچىنىڭ قىممىتىدۇر، بۇ قىممەت (باشقا ھەرقانداق تاۋارنىڭ قىممىتىگە ئوخشاش) بۇ خىل تاۋارنى تەكرار ئىشلەپچىقىرىشقا كېرەكلىك ئەمگەك تەرىپىدىن بەلگىلىنىدۇ. لېكىن، قوشۇمچە قىممەتنى ياكى ئا. سىمىنىڭ ئېنىق قىلىپ ئۇنىڭ ئىككى خىل شەكلى يەنى پايدا ۋە يەر ئىجارىسىنى قانداق بەلگىلىگىلى بولىدۇ؟ بۇ جەھەتتە ئا. سىم تۇرۇق سەپسەتە ساتقان. ئۇ تۇرۇپ ئىش ھەققى ۋە قوشۇمچە قىممەتنى (ياكى ئىش ھەققى ۋە پايدىنى) تاۋار قىممىتى ياكى باھانى شەكىللەندۈرىدىغان ئىككى تەركىبىي قىسىم دەپ قارىغان، تۇرۇپ — ھەمدە كۆپ ھاللاردا، ئاساسەن تەڭلا ۋاقىتتا — ئۇلارنى يەنە تاۋار باھاسىدىن «بۆلۈنگەن» ئىككى قىسىم دەپ قارىغان. لېكىن، ئەگەر ئېيتقاندا، تاۋار قىممىتى ئالدىن بەلگىلىنىدۇ، بەلگىلەنگەن بۇ قىممەتنىڭ ئوخشاش بولمىغان قىسمى ئوخشاش بولمىغان كىرىم شەكلىدە ئىشلەپچىقىرىش جەريانىغا قاتناشقان ئوخشاش بولمىغان كىشىلەرگە تەۋە بولىدۇ دېگەنلىك. بۇ قاراش قىممەت ئۈچ «تەركىبىي قىسىم» دىن تەركىب تاپىدۇ دېگەن قاراشقا ھەرگىز ئوخشىمايدۇ. ئەگەر مەن ئوخشاش بولمىغان ئۈچ تال تۈز سىزىقنىڭ ئۇزۇن - قىسقىلىقىنى خالىغانچە بېكىتىپ، ئاندىن بۇ ئۈچ تال سىزىقنى «تەركىبىي قىسىم» قىلسام، بۇ ئۈچ تال تۈز سىزىقنىڭ يىغىندىسىغا ئوخشاش ئۇزۇنلۇقتىكى تۆتىنچى تۈز سىزىق شەكىللىنىدۇ؛ يەنە بىر تەرەپتىن، ئەگەر مەن مەلۇم ئۇزۇنلۇقتىكى بىر تۈز سىزىقنى تاللاپ، مەلۇم مەقسەتتە ئۇلارنى ئوخشاش بولمىغان ئۈچ قىسىمغا بۆلسەم ياكى پارچىلىسام، ئۇ

چاغدا، بۇ ئىككى خىل ئەھۋالنىڭ تەرتىپى ھەرگىز ئوخشاش بولمايدۇ. ئالدىنقى ئەھۋالدا، سىزىقنىڭ ئۇزۇن - قىسقىلىقى تامامەن شۇ سىزىقنى ھاسىل قىلغان ئاشۇ ئۈچ سىزىقنىڭ ئۇزۇن - قىسقىلىقىغا قاراپ ئۆزگىرىدۇ؛ كېيىنكى ئەھۋالدا، سىزىقنىڭ ئۈچ قىسىمىنىڭ ئۇزۇن - قىسقىلىقى باشتىلا بەلگىلىك ئۇزۇنلۇقتىكى سىزىقنىڭ ھەرقايسى قىسىملىرىنىڭ چەكلىمىسىگە ئۇچرايدۇ.

لېكىن ئەمەلىيەتتە، ئەگەر ئا. سىمىنىڭ بايىنىنىڭ توغرا قىسمىدا، يەنى ئىجتىمائىي يىللىق تاۋار مەھسۇلاتىدا (شۇنىڭدەك ھەرقانداق يەككە تاۋاردا ياكى كۈندىلىك، ھەپتىلىك قاتارلىق مەھسۇلاتلاردا) بولغان، يىللىق ئەمگەك يېڭىدىن ياراتقان قىممەت ئالدىن تۆلەنگەن ئۆزگىرىشچان كاپىتال قىممىتىگە (يەنى يېڭىدىن ئەمگەك كۈچى سېتىۋالدىغان ئاشۇ قىسىم قىممەتكە) كاپىتاللىقلار — ئاددىي تەكرار ئىشلەپچىقىرىش ۋە باشقا شارائىت ئۆزگەرمىگەن ئەھۋالدا — ئۆزىنىڭ ئىستېمال ۋاسىتىلىرى ئاساسىدا ئىشقا ئاشۇرغان قوشۇمچە قىممىتىنى قوشقانغا باراۋەر دېگەن بايىمدا چىڭ تۇرىدىغان بولساق؛ ئىككىنچىدىن، ئەگەر بىز يەنە ئا. سىمىنىڭ قىممەت يارىتىدىغان ئەمگەكنى يەنى ئەمگەك كۈچى سۈپىتىدە سەرپ قىلىنغان ئەمگەكنى ئىستېمال قىممىتى يارىتىدىغان، يەنى پايدىلىق، مەقسەتكە ئۇيغۇن كېلىدىغان شەكىلدە سەرپ قىلىنىدىغان ئەمگەك بىلەن ئارىلاشتۇرۇۋەتكەنلىكىگە دىققەت قىلىدىغان بولساق، ئۇنداقتا، پۈتۈن ئۇقۇمنى تۆۋەندىكىدەك يىغىنچاقلاشقا بولىدۇ: ھەر بىر تاۋارنىڭ قىممىتى ئەمگەكنىڭ مەھسۇلىدۇر؛ يىللىق ئەمگەك مەھسۇلاتىنىڭ قىممىتى ياكى ئىجتىمائىي يىللىق تاۋار مەھسۇلاتىنىڭ قىممىتىمۇ ئەمگەكنىڭ مەھسۇلىدۇر. لېكىن، ھەرقانداق ئەمگەك ئىككىگە بۆلۈنىدۇ: 1.

زۆرۈر ئەمگەك ۋاقتى ، بۇ مەزگىلدە ، ئىشچىلار ئۆزىنىڭ ئەمگەك كۈچىنى سېتىۋېلىشقا ئالدىن تۆلەنگەن كاپىتالنىڭ قىممەتدېشىنى تەكرار ئىشلەپچىقىرىدۇ . 2 . قوشۇمچە قىممەت ، ئىشچىلار بۇ خىل ئەمگەك ئارقىلىق كاپىتالىستلارنى ھېچقانداق قىممەتدەش سەرپ قىلمىغان قىممەت بىلەن تەمىنلەيدۇ ، دېمەك ، كاپىتالىستلارنى قوشۇمچە قىممەت بىلەن تەمىنلەيدۇ ، شۇڭا ، بارلىق تاۋار قىممىتى ئوخشاش بولمىغان مۇشۇ ئىككى تەركىبىي قىسىمغىلا بۆلۈنىدۇ ، شۇنىڭ بىلەن ئاخىرىدا ئىش ھەققى سۈپىتىدە ئىشچىلار سىنىپىنىڭ كىرىمىگە ، قوشۇمچە قىممەت سۈپىتىدە كاپىتالىستلار سىنىپىنىڭ كىرىمىگە ئايلىنىدۇ . ئۆزگەرمەس كاپىتال قىممىتىگە ، يەنى يىللىق مەھسۇلات ئىشلەپچىقىرىشتا سەرپ قىلىنغان ئىشلەپچىقىرىش ۋاسىتىلىرىنىڭ قىممىتىگە كەلسەك ، گەرچە [ئا . سمىت] بۇ قىممەتنىڭ قانداق قىلىپ يېڭى مەھسۇلات قىممىتىگە كىرگەنلىكىنى (كاپىتالىستلار ئۆز تاۋارلىرىنى ساتقاندا بۇ قىممەتنى خېرىدارلارنىڭ ھېساباتىدا يېزىپ قويدۇ دېگەن قۇرۇق گەپتىن باشقا) چۈشەندۈرۈپ بېرەلمىسەمۇ ، لېكىن ، ئىشلەپچىقىرىش ۋاسىتىلىرىنىڭ ئۆزى ئەمگەكنىڭ مەھسۇلى بولغانلىقتىن ، ئاخىرى قىممەتنىڭ بۇ قىسمى ئۆزگىرىشچان كاپىتالنىڭ قىممەتدېشى ۋە قوشۇمچە قىممەتتىن ، زۆرۈر ئەمگەكنىڭ مەھسۇلى ۋە قوشۇمچە ئەمگەكنىڭ مەھسۇلىدىن تەركىب تاپىدۇ . ئەگەر بۇ ئىشلەپچىقىرىش ۋاسىتىلىرىنىڭ قىممىتى ئۇنى ئىشلەتكۈچىلەر قولىدا كاپىتال قىممىتىنىڭ فۇنكسىيەسىنى ئادا قىلىدىكەن ، ئۇنداقتا ، بۇ ئۇلارنىڭ « دەسلەپتە » (ئەگەر بىز ئۇنىڭ تېگى - تەكتىنى سۈرۈشتۈرسەك) باشقا كىشىلەرنىڭ قولىدا بولۇشىغا دەخلى يەتكۈزمەيدۇ — ئىلگىرى — ئۇنى ئىككى قىسىمغا بۆلۈشكە ، يەنى ئوخشاش

بولمىغان ئىككى كىرىم مەنبەسىگە بۆلۈشكە بولاتتى . بۇ يەردە مۇنداق بىر توغرا كۆزقاراش بار : شەيئىلەرنىڭ ئىجتىمائىي كاپىتالدىكى ، يەنى ئايرىم كاپىتالنىڭ يىغىندىسىنىڭ ھەرىكىتىدىكى ئىپادىسى ھەربىر ئايرىم كۆزىتىلگەن كاپىتالنىڭ ئىپادىسىگە ، شۇنداقلا ھەربىر يەككە كاپىتالىستنىڭ نۇقتىئىنەزىرىدىكى ئىپادىسىگە ئوخشىمايدۇ . ھەربىر يەككە كاپىتالىست ئۈچۈن ئېيتقاندا ، تاۋار قىممىتى مۇنداق بۆلۈنىدۇ : 1 . ئۆزگەرمەس ئامىل (سمىت ئېيتقان تۆتىنچى ئامىل) ، 2 . ئىش ھەققى ۋە قوشۇمچە قىممەت يىغىندىسى ياكى ئىش ھەققى ، پايدا ۋە يەر ئىجارىسىنىڭ يىغىندىسى . جەمئىيەت نۇقتىئىنەزىرىدىن قارىغاندا ، سمىت ئېيتقان تۆتىنچى ئامىل ، يەنى ئۆزگەرمەس كاپىتال قىممىتى يوقايدۇ .

5 . خۇلاسە

ئىش ھەققى ، پايدا ، يەر ئىجارىسىدىن ئىبارەت ئۈچ خىل كىرىم تاۋار قىممىتىنىڭ ئۈچ « تەركىبىي قىسمى » نى تەشكىل قىلىدۇ دېگەن بۇ بىمەنە فورمۇلا ئا . سمىتنىڭ تۆۋەندىكى بىر قەدەر ئىشەنچلىكتەك بىلىنگەن فورمۇلىسىدىن ، يەنى تاۋار قىممىتى ئۈچ تەركىبىي قىسىمغا بۆلۈنىدۇ دېگەن فورمۇلىسىدىن كەلگەن . لېكىن ، كېيىنكى قاراشمۇ ، ھەتتا تاۋار قىممىتى ئىستېمال قىلىنغان ئەمگەك كۈچىنىڭ قىممەتدېشى ۋە ئەمگەك كۈچى ياراتقان قوشۇمچە قىممەتكىلا بۆلۈنىدۇ دەپ پەرەز قىلىنغاندىمۇ خاتا . ئەمما ، خاتالىق بۇ يەردە يەنە تېخىمۇ چوڭقۇر ھەم ھەقىقىي ئاساسقا ئورنىتىلغان . كاپىتالىستنىڭ ئىشلەپچىقىرىشنىڭ ئاساسى مۇنداق : ئىشچىلار ئۆزىنىڭ ئەمگەك كۈچىنى تاۋار سۈپىتىدە كاپىتالىستقا

ساتىدۇ ، ئاندىن ئەمگەك كۈچى كاپىتالىستنىڭ قولىدا ئىشلەپچىقىرىش كاپىتالىنىڭ بىر ئامىلى سۈپىتىدە فۇنكسىيەسىنى ئادا قىلىدۇ . ئوبوروتقا ياتىدىغان بۇ سودا ، يەنى ئەمگەك كۈچىگە ئائىت ئېلىم - سېتىم ئىشلەپچىقىرىش جەريانىنى پەيدا قىلىپلا قالماستىن ، بەلكى يەنە مۇقەررەر ھالدا ئىشلەپچىقىرىش جەريانىنىڭ ئۆزىگە خاس خاراكتېرىنى بەلگىلەيدۇ . بۇ يەردە ، ئىستېمال قىممىتى ئىشلەپچىقىرىش ، ھەتتا تاۋار ئىشلەپچىقىرىش (چۈنكى بۇ خىل ئىشلەپچىقىرىشنى ئىشچىلار ئۆز ئالدىغا مۇستەقىل ئېلىپ بارىمۇ بولىدۇ) كاپىتالىست ئۈچۈن مۇتلەق قوشۇمچە قىممەت ۋە نىسپىي قوشۇمچە قىممەت ئىشلەپچىقىرىدىغان ۋاسىتىدۇر . شۇڭا ، ئىشلەپچىقىرىش جەريانىنى ئانالىز قىلىش ئارقىلىق مۇتلەق قوشۇمچە قىممەت ۋە نىسپىي قوشۇمچە قىممەت ئىشلەپچىقىرىش قانداق قىلىپ : 1 . كۈندىلىك ئەمگەك جەريانىنىڭ داۋاملىشىش ۋاقتىنى ، 2 . كاپىتالىستنىڭ ئىشلەپچىقىرىش جەريانىنىڭ بارلىق ئىجتىمائىي ۋە تېخنىكا فورماتسىيەسىنى بەلگىلەيدىغانلىقىنى بىلدۈرۈپ دەل مۇشۇنداق ئىشلەپچىقىرىش جەريانىدا ، قىممەت (ئۆزگەرمەس كاپىتال قىممىتى) نىڭ نوقۇل ساقلانغىنى ، ئالدىن تۆلەنگەن كاپىتال (ئەمگەك كۈچىنىڭ قىممەتلىشىشى) نىڭ رېئال تەكرار ئىشلەپچىقىرىلىشى ۋە قوشۇمچە قىممەت (يەنى كاپىتالىست ئىلگىرى ۋە كېيىنمۇ ھېچقانداق قىممەتداش ئالدىن تۆلەنمىگەن قىممەت) نىڭ ئىشلەپچىقىرىلىشى بىر - بىرىدىن پەرقلىنىدۇ .

گەرچە قوشۇمچە قىممەتنىڭ — كاپىتالىست ئالدىن تۆلىگەن قىممەتتىن ئېشىپ كەتكەن قىممەتداشتىن شەكىللەنگەن قالدۇقنىڭ — ئىگىلىنىشى ئەمگەك كۈچى ئېلىم - سېتىمىدىن كېلىپ چىققان بولسىمۇ ، لېكىن بۇنداق ئىگىلەش ئىشلەپچىقىرىش جەريانىدا

ئورۇندالغان بىر ئىش ھەمدە ئىشلەپچىقىرىش جەريانىنىڭ ماھىيەتلىك ئامىلى .

ئوبوروت ھەرىكىتىنى شەكىللەندۈرىدىغان ئالدىنقى ھەرىكەت ، يەنى ئەمگەك كۈچى ئېلىم - سېتىمى ئىجتىمائىي مەھسۇلاتلارنى ئالدىن تەقسىملەش ھەمدە ئۇنىڭ ئالدىنقى شەرتى قىلىنغان ئىشلەپچىقىرىش ئامىللىرىنى تەقسىملەش ئاساسىغا ئورنىتىلغان ، دېمەك ، ئىشچىلارنىڭ تاۋىرى قىلىنغان ئەمگەك كۈچىنى غەيرىي ئىشچىلارنىڭ مال - مۈلكى قىلىنغان ئىشلەپچىقىرىش ۋاسىتىلىرىدىن ئايرىش ئاساسىغا ئورنىتىلغان . لېكىن ، شۇنىڭ بىلەن بىر ۋاقىتتا ، قوشۇمچە قىممەتنى بۇنداق ئىگىلەش ياكى قىممەت ئىشلەپچىقىرىشنىڭ ئالدىن تۆلەنگەن قىممەتنى تەكرار ئىشلەپچىقىرىش ۋە ھەرقانداق قىممەتداش تولۇقلانمايدىغان يېڭى قىممەت (قوشۇمچە قىممەت) ئىشلەپچىقىرىشقا بۆلۈنۈشى قىممەت سۈپىتىنى سېتىش ۋە قىممەت ئىشلەپچىقىرىش خاراكتېرىگە قىلچە تەسىر كۆرسەتمەيدۇ . قىممەت سۈپىتىنى سېتىپ قىلىنغان ئەمگەك كۈچى — ئەمگەكتىن ، يەنى بۇ خىل ئەمگەكنىڭ پەۋقۇلئاددە بولغان ئەسقاتىدىغان خاراكتېرى بىلەن مۇناسىۋەتسىز ئەمگەكتىن ئىبارەت ھەمدە باشتىن - ئاخىر شۇنداق بولىدۇ ، ھالبۇكى ، قىممەت ئىشلەپچىقىرىش مۇشۇنداق سەرپ قىلىش جەريانىدۇر . مەسىلەن ، بىر يانچى ئالتە كۈن ئىچىدە ئەمگەك كۈچىنى سەرپ قىلغان بولسا ، ئالتە كۈن ئىشلىگەن بولىدۇ . بىراق ئەمگەك كۈچىنى شۇنداق سەرپ قىلىش جەھەتتىن قارىغاندا ، ئۇنىڭ شۇ ئىش كۈنلىرىدىن ، مەسىلەن ، ئۈچ كۈندە ئۆزىنىڭ ئېتىزىدا ئىشلىشى ، قالغان ئۈچ كۈندە پومېشچىكنىڭ ئېتىزىدا ئىشلىشىنىڭ پەرقى يوق . ئۆزى ئۈچۈن قىلغان ئىختىيارى ئەمگەكمۇ ، خوجايىنى ئۈچۈن قىلغان

مەجبۇرىي ئەمگەكمۇ ئوخشاشلا ئەمگەكتۈر؛ ئەگەر بىز ئۇنىڭ ئالتە كۈنلۈك ئەمگىكىنى ئۇنىڭ ياراتقان قىممىتىدىن ياكى ياراتقان پايدىلىق مەھسۇلاتىدىن كۆزىتىدىغان بولساق، ئۇنىڭدىن ھېچقانداق پەرق تاپالمايمىز. ئۇنىڭدا پەقەت بىرلا پەرق بار: ئالتە كۈن ئىچىدە، يانچىنىڭ ئەمگەك كۈچىنىڭ يېرىم سەرپىياتى ۋە قالغان يېرىم سەرپىياتى ئوخشاش بولمىغان شارائىتتا ئېلىپ بېرىلىدۇ. ياللانما ئىشچىلارنىڭ زۆرۈر ئەمگىكى ۋە قوشۇمچە ئەمگىكىنىڭ ئەھۋالىمۇ شۇنداق بولىدۇ.

ئىشلەپچىقىرىش جەريانى تاۋار ئىچىدە يوقايدۇ. تاۋار ئىشلەپچىقىرىش داۋامىدا ئەمگەك كۈچى سەرپ قىلىنغانلىق ئەمدى تاۋارنىڭ جىسم خۇسۇسىيىتى، يەنى تاۋارنىڭ قىممەتكە ئىگە بولۇش خۇسۇسىيىتى بولۇپ ئىپادىلىنىدۇ؛ بۇ قىممەتنىڭ مىقدارى سەرپ قىلىنغان ئەمگەك مىقدارى ئارقىلىق ئۆلچىنىدۇ؛ تاۋارنىڭ قىممىتى ھېچقانداق نەرسىگە پارچىلانمايدۇ ھەم ھېچقانداق نەرسىدىن تەركىب تاپمايدۇ. ئەگەر مەن مۇئەييەن ئۇزۇنلۇقتىكى بىر تۈز سىزىق سىزماقچى بولسام، ئۇنداقتا مەن ئالدى بىلەن ئۆزۈمنىڭ ئىرادىسىگە باغلىق بولمىغان بىر ئىش قائىدىسى (قانۇنىيەت) بويىچە (ئەلۋەتتە سىمۋوللۇق ھالدا، بۇنى مەن بۇرۇنلا بىلگەن) بىر تۈز سىزىق «ئىشلەپچىقىرىش» م كېرەك. ئەگەر مەن بۇ سىزىقنى ئۈچ بۆلەككە بۆلسەم (مەقسەت نۆۋەتتىكى مەسىلىگە ماسلاشتۇرۇش)، بۇ ئۈچ بۆلەك سىزىقنىڭ ھەر بىر بۆلىكى يەنىلا تۈز سىزىق بولىدۇ؛ بۇ ئۈچ بۆلەك سىزىقتىن تەركىب تاپقان پۈتكۈل سىزىق ئۈچ بۆلەككە بۆلۈنگەنلىك تۈپەيلىدىن تۈز سىزىققا ئوخشىمايدىغان نەرسىگە، يەنى ئەگرى سىزىققا ئۆزگىرىپ قالىدۇ. ئوخشاشلا، بەلگىلىك ئۇزۇنلۇقتىكى سىزىقنى بۆلەكلەرگە بۆلگەندە، ئۇنىڭ ھەرقايسى بۆلەكلىرىنىڭ

يىغىندىسى بۆلۈنمىگەن ئەسلىدىكى سىزىقتىن ئۇزۇن بولمايدۇ. دېمەك، بۆلۈنمىگەن ئەسلىي سىزىقنىڭ ئۇزۇنلۇقى ھەرقايسى بۆلەك سىزىقنىڭ خالىغان ئۇزۇنلۇقى تەرىپىدىن بەلگىلەنمەيدۇ. ئەكسىچە، ھەرقايسى بۆلەك سىزىقنىڭ نىسپىي ئۇزۇنلۇقى باشتىلا ھەرقايسى بۆلەك سىزىقنى تەشكىل قىلغان ئەسلىي سىزىقنىڭ ئۇزۇنلۇقىنىڭ چەكلىمىسىگە ئۇچرايدۇ.

يۇقىرىقى مەنىدىن ئېلىپ ئېيتقاندا، كاپىتالىستلار ئىشلەپچىقارغان تاۋار مۇستەقىل ئەمگەكچىلەر ياكى ئەمگەكچىلەر جەمئىيىسى ياكى قۇللار ئىشلەپچىقارغان تاۋارلاردىن ھېچقانداق پەرقلىنمەيدۇ. لېكىن، بىزنىڭ بۇ سورۇندا، بارلىق ئەمگەك مەھسۇلاتلىرى ۋە ئۇنىڭ ھەممە قىممىتى كاپىتالىستقا تەۋە بولىدۇ. باشقا ھەرقانداق ئىشلەپچىقارغۇچىلارغا ئوخشاش، كاپىتالىست ئالدى بىلەن تاۋارنى سېتىپ پۇلغا ئايلاندۇرىدۇ، ئاندىن ئۆزىنىڭ ھەرىكىتىنى يەنىمۇ ئىلگىرىلىگەن ھالدا ئورۇندىيالىشى مۇمكىن؛ ئۇ چوقۇم تاۋارنى ئومۇمىي قىممەتداش شەكلىگە ئايلاندۇرۇشى كېرەك. —

بىز پۇلغا ئايلاندىغان ئىلگىرىكى تاۋار مەھسۇلاتىنى كۆزىتىپ كۆرەيلى. ئۇ پۈتۈنلەي كاپىتالىستقا تەۋە. يەنە بىر تەرەپتىن، ئۇ پايدىلىق ئەمگەك مەھسۇلاتى سۈپىتىدە، ئىستېمال قىممىتى سۈپىتىدە، پۈتۈنلەي ئىلگىرىكى ئەمگەك جەريانىنىڭ مەھسۇلىدۇر. لېكىن ئۇنىڭ قىممىتى ئۇنداق بولمايدۇ. بۇ قىممەتنىڭ بىر قىسمى پەقەت تاۋار ئىشلەپچىقىرىشتا سەرپ قىلىنغان ئىشلەپچىقىرىش ۋاسىتىلىرىنىڭ يېڭى شەكىلدە نامايان بولغان قىممىتىدۇر؛ قىممەتنىڭ بۇ قىسمى بۇ تاۋارنى ئىشلەپچىقىرىش جەريانىدا ۋۇجۇدقا كەلگەن ئەمەس؛ چۈنكى ئىشلەپچىقىرىش ۋاسىتىلىرى بۇ جەرياندىن ئىلگىرىلا ئاشۇ

قىممەتكە ئىگە ئىدى ، ئۇ بۇ ئىشلەپچىقىرىش جەريانى بىلەن مۇناسىۋەتسىز ؛ ئىشلەپچىقىرىش ۋاسىتىلىرى بۇ قىممەتنى ئۈستىگە ئالغۇچى سۈپىتىدە بۇ جەريانغا كىرگەن ؛ يېڭىلانغان ۋە ئۆزگىرىش ھاسىل قىلغىنى پەقەت بۇ قىممەتنىڭ ئىپادىلىنىش شەكلىدۇر . تاۋارنىڭ بۇ قىممەت قىسمى كاپىتالىست ئۈچۈن ئېيتقاندا ، ئۇ ئالدىن تۈلگەن ، تاۋار ئىشلەپچىقىرىشتا سەرپ قىلغان ئاشۇ ئۆزگەرمەس كاپىتال قىممىتىنىڭ قىممەتدەشنى شەكىللەندۈرىدۇ . ئۇ ئىلگىرى ئىشلەپچىقىرىش ۋاسىتىلىرى شەكلىدە مەۋجۇت ئىدى ، ھازىر بولسا ، يېڭىدىن ئىشلەپچىقىرىلغان تاۋار قىممىتىنىڭ تەركىبىي قىسمى سۈپىتىدە مەۋجۇت بولۇپ تۇرىدۇ . يېڭىدىن ئىشلەپچىقىرىلغان بۇ تاۋار ناۋادا پۇلغا ئايلانسا ، ھازىر پۇل شەكلىدە مەۋجۇت بولۇپ تۇرغان بۇ قىممەت يېڭىۋاشتىن ئىشلەپچىقىرىش ۋاسىتىلىرىگە ، ئۇنىڭ دەسلەپكى ئىشلەپچىقىرىش جەريانى ۋە ئۇنىڭ ئىشلەپچىقىرىش جەريانىدىكى فۇنكسىيىسى تەرىپىدىن بەلگىلەنگەن شەكىلگە ئايلاندى . بۇ قىممەتنىڭ كاپىتاللىق فۇنكسىيىسى تاۋارنىڭ قىممەت خاراكتېرىنى قىلچە ئۆزگەرتەيدۇ . —

تاۋار قىممىتىنىڭ ئىككىنچى قىسمى ياللانما ئىشچىلار كاپىتالىستقا ساتىدىغان ئەمگەك كۈچىنىڭ قىممىتىدۇر . ئۇ ئىشلەپچىقىرىش ۋاسىتىلىرىنىڭ قىممىتىگە ئوخشاش ، بەلگىلەنگەن ۋە ئەمگەك كۈچى كىرمەكچى بولغان ئىشلەپچىقىرىش جەريانى بىلەن مۇناسىۋەتسىز ؛ ئەمگەك كۈچى ئىشلەپچىقىرىش جەريانغا كىرىشتىن بۇرۇن ، ئۇ ئوبوروت ھەرىكىتىدە ، يەنى ئەمگەك كۈچى ئېلىم - سېتىمدا مۇقىملىشىپ بولىدۇ . ياللانما ئىشچىلار ئۆزىنىڭ فۇنكسىيىسىنى ئادا قىلىش — ئەمگەك كۈچىنى سەرپ قىلىش ئارقىلىق — كاپىتالىست ئۇنىڭ ئەمگەك كۈچىدىن

پايدىلانغانلىقى ئۈچۈن ئۇنىڭغا بېرىدىغان قىممەتكە باراۋەر كېلىدىغان تاۋار قىممىتىنى يارىتىدۇ . ئىشچىلار بۇ قىممەتنى تاۋار شەكلىدە كاپىتالىستقا بېرىدۇ ، كاپىتالىست ئۇنى پۇل شەكلىدە ئىشچىغا تۆلەيدۇ . بۇ قىسىم تاۋار قىممىتى كاپىتالىست ئۈچۈن ئېيتقاندا ، پەقەت ئىش ھەققىگە ئالدىن تۆلەيدىغان ئۆزگىرىشچان كاپىتالىستنىڭ قىممەتدەش بولۇپ ، تۆۋەندىكى پاكىتنى قىلچە ئۆزگەرتەيدۇ : بۇ قىسىم قىممەت ئىشلەپچىقىرىش جەريانىدا يېڭىدىن يارىتىلغان تاۋار قىممىتىدۇر ، ئۇ قوشۇمچە قىممەتكە ئوخشاش ، ئەمگەك كۈچىنىڭ ئىلگىرىكى سەرىپىتىدىن تەركىب تاپىدۇ . ئوخشاشلا ، بۇ پاكىتمۇ تۆۋەندىكى ئەھۋاللارنىڭ تەسىرىگە ئۇچرىمايدۇ : كاپىتالىست ئىش ھەققى شەكلىدە ئىشچىلارغا بېرىدىغان ئەمگەك كۈچىنىڭ قىممىتى ئىشچىلار ئۈچۈن ئېيتقاندا ، كىرىم شەكلىگە كىرگەن بولىدۇ ؛ بۇنىڭ بىلەن ئەمگەك كۈچى ئۈزلۈكسىز تەكرار ئىشلەپچىقىرىلىپلا قالماستىن ، بەلكى ياللانما ئىشچىلار سىنىپىنىڭ ئۆزىمۇ شۇنىڭدەك پۈتكۈل كاپىتالىست ئىشلەپچىقىرىشنىڭ ئاساسىمۇ تەكرار ئىشلەپچىقىرىلىپ تۇرۇشى كېرەك بولىدۇ .

لېكىن ، بۇ ئىككى قىسىم قىممەتنىڭ يىغىندىسى تاۋارنىڭ بارلىق قىممىتىنى تەشكىل قىلمايدۇ . ئىككىسىدىن باشقا يەنە قالدۇق قىسىم — قوشۇمچە قىممەتمۇ بار . بۇ قىممەت ئىش ھەققى ئۈچۈن ئالدىن تۆلەنگەن ئۆزگىرىشچان كاپىتالنى تولۇقلايدىغان قىسىمغا ئوخشاش ، ئىشچىلار ئىشلەپچىقىرىش جەريانىدا يېڭىدىن ياراتقان قىممەتتىن — قېتىپ قالغان ئەمگەكتۇر . بىراق ، ئۇنىڭ ئۈچۈن بارلىق مەھسۇلاتنى ئىگىلەپ تۇرغۇچى ، يەنى كاپىتالىستنىڭ بىر تىپىن خەجلىشى ھاجەتسىز . مۇشۇنداق بولغانلىقتىن ، ئەمەلىيەتتە كاپىتالىست بۇ قىممەتنىڭ بىر

قىسمىنى ئاچرىتىپ ، باشقا شېرىكلىرىگە ، مەسىلەن ، يەر ئىجارىسى سۈپىتىدە يەر ئىگىسىگە بەرمىسىلا ، ئۇنىڭ ھەممىسىنى كىرىم سۈپىتىدە سەرپ قىلىۋەتسە بولىدۇ ، بۇ چاغدا ، بۇ قىسىم قىممەت ئۈچىنچى شەخسنىڭ كىرىمىگە ئايلىنىدۇ . كاپىتالىستلارنىڭ تاۋار ئىشلەپچىقىرىش بىلەن شۇغۇللىنىشىغا مانا شۇ نەرسە سەۋەب بولغان . لېكىن ، مەيلى كاپىتالىستنىڭ قوشۇمچە قىممەتكە ئېرىشىشتىكى دەسلەپكى نىيىتى ياخشى بولسۇن ، ياكى قوشۇمچە قىممەتنى كېيىن كاپىتالىست ۋە باشقىلار كىرىم سۈپىتىدە ئىشلىتىۋەتكەن بولسۇن ، ھەر ئىككىسى قوشۇمچە قىممەتنىڭ ئۆزىگە تەسىر كۆرسەتمەيدۇ . ئۇلار قوشۇمچە قىممەتنىڭ قېتىپ قالغان ھەقسىز ئەمگەك بولۇشىدەك پاكىتنى ئۆزگەرتەلمەيدۇ ، قوشۇمچە قىممەتنىڭ مىقدارىنىمۇ ئۆزگەرتەلمەيدۇ ، بۇ مىقدار پۈتۈنلەي ئوخشاش بولمىغان شارائىت تەرىپىدىن بەلگىلەنگەن .

لېكىن ، ئەگەر ئا . سمىت ئۆزىنىڭ قىلغانلىرىغا ئوخشاش ، تاۋار قىممىتىنى كۆزەتكەندە ، تاۋار قىممىتىنىڭ ئوخشاش بولمىغان قىسىملىرىنىڭ پۈتكۈل تەكرار ئىشلەپچىقىرىش جەريانىدىكى رولىنى مۇھاكىمە قىلغان بولسا ئىدى ، ئۇ چاغدا ، قىممەتنىڭ مەلۇم قىسمى كىرىملىك فۇنكسىيىسىنى ئادا قىلغاندا ، يەنە بىر قىسىمىمۇ ، قىممەتمۇ ئوخشاشلا كاپىتالىق فۇنكسىيىسىنى ئۈزلۈكسىز ئادا قىلىدىغانلىقى ئۇنىڭغا ئايان بولاتتى ، شۇڭا ، ئۇنىڭ لوگىكىسى بويىچە بولغاندا ، بۇ قىسىم قىممەتمۇ تاۋار قىممىتىنىڭ تەركىبىي قىسمى ياكى تاۋار قىممىتىدىن پارچىلانغان قىسمى دەپ ئاتىلىشى لازىم .

ئا . سمىت ئادەتتىكى تاۋار ئىشلەپچىقىرىشنى كاپىتالىستىك تاۋار ئىشلەپچىقىرىش بىلەن تەڭ ئورۇنغا قويىدۇ ؛ ئىشلەپچىقىرىش

ۋاستىلىرى باشتىلا «كاپىتال» ھېسابلىنىدۇ ، ئەمگەك باشتىلا ياللانما ئەمگەك ھېسابلىنىدۇ . شۇڭا ،

«پايدىلىق ۋە ئۈنۈملۈك ئىشچىلارنىڭ سانى ھەممە يەردە ... ئۇلارنى ئىشقا ئورۇنلاشتۇرۇش ئۈچۈن ئىشلىتىلىدىغان كاپىتالنىڭ مىقدارى بىلەن تاناسىپ بولىدۇ.» (مۇقەددىمە 12 - بەت)

قىسقىسى ، ئەمگەك جەريانىدىكى ئوخشاش بولمىغان ئامىللار — ماددىي ئامىل ۋە ئادەم ئامىلى — باشتىلا كاپىتالىستىك ئىشلەپچىقىرىش مەزگىلىگە خاس نىقاب بىلەن مەيدانغا كېلىدۇ . شۇڭا ، تاۋار قىممىتى توغرىسىدىكى تەھلىل بىر تەرەپتىن ، بۇ قىممەتنىڭ قايسى دەرىجىدە پەقەت سەرپ قىلىنغان كاپىتالنىڭ قىممەتدەشى بولىدىغانلىقىنى ؛ يەنە بىر تەرەپتىن ، بۇ قىممەتنىڭ قايسى دەرىجىدە «ھەقسىز» ۋە ھېچقانداق ئالدىن تۆلەنگەن كاپىتال قىممىتىنى تولۇقلىمايدىغان قىممەت ، يەنى قوشۇمچە قىممەت بولىدىغانلىقىنى چۈشەندۈرۈپ بېرىشكە بىۋاسىتە ماس كېلىدۇ . مۇشۇ نۇقتىدىن ئۆزئارا سېلىشتۇرۇلىدىغان تاۋار قىممىتىنىڭ ھەرقايسى قىسىملىرى بىلىپ - بىلمەي ئۇنىڭ مۇستەقىل «تەركىبىي قىسمى»غا ئايلىنىدۇ ھەمدە ئاخىرى «بارلىق قىممەتنىڭ مەنبەسى»گە ئايلىنىدۇ . يەنىمۇ ئىلگىرىلىگەن ھالدا شۇنداق خۇلاسىگە كېلىشكە بولىدۇكى ، تاۋار قىممىتى ئوخشاش بولمىغان كىرىمدىن تەركىب تاپىدۇ ياكى ئوخشاش بولمىغان كىرىمگە «پارچىلىنىدۇ» ، مۇشۇنداق بولغاندا ، كىرىم تاۋار قىممىتىدىن تەركىب تاپماستىن ، بەلكى تاۋار قىممىتى «كىرىم» دىن تەركىب تاپىدۇ . لېكىن ، خۇددى تاۋار قىممىتى ياكى پۇلنىڭ كاپىتال قىممىتىلىك فۇنكسىيىسىنى ئادا قىلىشى تاۋار

قىممىتىنىڭ تاۋار قىممىتىلىك خاراكتېرىنى ياكى پۇلنىڭ پۇللۇق خاراكتېرىنى ئۆزگەرتىمىگىنىگە ئوخشاش ، تاۋار قىممىتىنىڭ كېيىن بۇ كىشىنىڭ ياكى ئۇ كىشىنىڭ كىرىمى بولۇش فۇنكسىيىسىنى ئادا قىلىشمۇ تاۋار قىممىتىنىڭ خاراكتېرىنى ئۆزگەرتىمەيدۇ . ئا . سمىت تەتقىق قىلماقچى بولغان تاۋار باشتىلا تاۋار كاپىتالىدۇر (ئۇ تاۋار ئىشلەپچىقىرىشقا سەرپ قىلىنغان كاپىتال قىممىتىنى ئۆز ئىچىگە ئېلىپلا قالماي ، يەنە قوشۇمچە قىممەتنى ئۆز ئىچىگە ئالىدۇ) ، دېمەك ، كاپىتالىستىك ئۇسۇلدا ئىشلەپچىقىرىلغان تاۋار ، كاپىتالىستىك ئىشلەپچىقىرىش جەريانىنىڭ نەتىجىسىدۇر . شۇڭا ، ئالدى بىلەن بۇ ئىشلەپچىقىرىش جەريانىنى تەھلىل قىلىپ ، ئاندىن ئۇ ئۆز ئىچىگە ئالغان قىممەتنىڭ ئېشىش جەريانى ۋە شەكىللىنىش جەريانىنى تەھلىل قىلىش كېرەك . لېكىن ، كاپىتالىستىك ئىشلەپچىقىرىش جەريانىنىڭ ئالدىنقى شەرتى تاۋار ئوبوروتى بولغاچقا ، كاپىتالىستىك ئىشلەپچىقىرىش جەريانىنى بايان قىلغاندا ، بۇ جەريانى بىر چەتكە قايرىپ قويۇپ ، ئالدى بىلەن تاۋارنى تەھلىل قىلىش لازىم . ئا . سمىت بەزىدە «ئىچكى جەھەتتە» توغرا يولغا چۈشۈپ قالغان ۋاقىتلىرىدا ، پەقەت تاۋارنىلا تەھلىل قىلغان يەنى تاۋار كاپىتالىنى تەھلىل قىلغان ۋاقىتتىلا قىممەت ئىشلەپچىقىرىشنى ئېتىبارغا ئالىدۇ .

III . كېيىنكى ئىقتىسادشۇناسلار (41)

رىكاردو ئا . سمىتنىڭ نەزەرىيىسىنى ئاساسەن خەتمۇخەت

(41) مۇشۇ يەردىن باشلاپ بۇ باب ئاخىرلاشقۇچە بولغان قىسىم || قوليازىدىن ئېلىندى .

تەكرارلايدۇ :

«شۇنى بىلىش كېرەككى ، بىر دۆلەتنىڭ بارلىق مەھسۇلاتى ئىستېمال قىلىندۇ ، لېكىن ئۇ ئۇنىڭ قىممىتىنى يېڭىدىن تەكرار ئىشلەپچىقارغۇچىلار تەرىپىدىن ئىستېمال قىلىنمىدۇ ياكى بۇ قىممەتنى تەكرار ئىشلەپچىقارمايدىغانلار تەرىپىدىن ئىستېمال قىلىنمىدۇ ، بۇلارنىڭ ئوتتۇرىسىدا تەسەۋۋۇر قىلغۇسىز پەرق بار . بىز تېجەپ قىلىنغان كىرىم كاپىتالغا قوشۇلدى ، دەيمىز ، دېمەكچىمىزكى ، كاپىتالغا قوشۇلغان كىرىمنى ئۈنۈمسىز ئىشچىلار ئىستېمال قىلماستىن ، بەلكى ئۈنۈملۈك ئىشچىلار ئىستېمال قىلىدۇ.» («قائىدە» 163 - بەت)

ئەمەلىيەتتە ، رىكاردو ئا . سمىتنىڭ تاۋار قىممىتى ئىش ھەققى ۋە قوشۇمچە قىممەت (ياكى ئۆزگىرىشچان كاپىتال ۋە قوشۇمچە قىممەت) كە بۆلۈنىدۇ دېگەن نەزەرىيىسىنى تولۇق قوبۇل قىلغان . ئۇ سمىت بىلەن بەس - مۇنازىرە قىلىشقان مەسىلە : 1 . قوشۇمچە قىممەتنىڭ ھەرقايسى تەركىبىي قىسمى توغرىسىدا : رىكاردو يەر ئىجارىسىنى قوشۇمچە قىممەتنىڭ زۆرۈر ئامىللىرىدىن چىقىرىۋەتكەن ؛ 2 . رىكاردو تاۋار باھاسىنى مۇشۇ تەركىبىي قىسىملارغا بۆلگەن . شۇڭا ، تاۋار مىقدارىنى ئالدىنقى شەرت قىلغان . ئۇ ھەرقايسى تەركىبىي قىسىمنىڭ يىغىندىسى بەلگىلەنگەن بىر مىقدار دەپ پەرەز قىلغان ھەمدە ئۇنى چىقىش نۇقتىسى قىلغان ، ئا . سمىت ئۇنىڭ ئەكسىچە ، دائىم ئۆزىدە بار بولغان بىرقەدەر چوڭقۇر قاراشلىرىدىن چەتنەپ ، ھەمىشە ئىشتىن كېيىن ھەرقايسى تەركىبىي قىسىملارنى قوشۇش ئارقىلىق تاۋارنىڭ قىممەت مىقدارىنى چىقارغان .

رامسېي رىكاردوغا قارشى تۇرۇپ مۇنداق دېگەن :

«رىكاردو شۇنى ئۇنتۇپ قالغانكى ، بارلىق مەھسۇلات ئىش ھەققى ۋە پايدىغا ئايرىلىپلا قالماستىن ، بەلكى ئۇنىڭ بىر قىسمى تۇراقلىق كاپىتالنى تولۇقلايدۇ.» («بايلىقنىڭ تەقسىم

قىلىنىشى توغرىسىدا»، 1836 - يىلى ئېدىنبۇرگ نەشرى، 174 - بەت)

رامسىي دېگەن تۇراقلىق كاپىتال دەل مەن دېگەن ئۆزگەرمەس كاپىتالدۇر :

«تۇراقلىق كاپىتالنىڭ مەۋجۇت بولۇپ تۇرۇش شەكلى مۇنداق: ئۇ گەرچە پىششىقلاپ ئىشلەش جەريانىدا تۇرغان تاۋارنى ياساشقا ئىشلىتىلسۇمۇ، لېكىن ئىشچىلارنىڭ تۇرمۇشىنى قامداشقا ئىشلىتىلمەيدۇ.» (59 - بەت)

ئا. سمىت تاۋار قىممىتىنى، دېمەك، ئىجتىمائىي يىللىق مەھسۇلات قىممىتىنى ئىش ھەققى ۋە قوشۇمچە قىممەتكە دېمەك نوقۇل كىرىمگە بۆلگەن، لېكىن، ئۇ بۇ ھۆكۈمدىن چىقىرىلغان مۇقەررەر يەكۈنگە قارشى تۇرىدۇ: يىللىق مەھسۇلاتنىڭ ھەممىسى ئىستېمال قىلىۋېتىلسە بولىدۇ. مۇستەقىل ئىجادىي روھقا ئىگە مۇتەپەككۈرلەر مۇنداق بىمەنە يەكۈننى چىقارمايدۇ. ئۇلار بۇنداق ئىشنى ساي ۋە ماك كولىۇخلارغا قالدۇرغان.

ئەمەلىيەتتە ساي بۇ مەسىلىنى ئوڭايلا بىر تەرەپ قىلغان. بىر ئادەمگە ئالدىن تۆلەنگەن كاپىتال يەنە بىر ئادەمنىڭ كىرىمى ۋە ساپ مەھسۇلاتدۇر ياكى ئىلگىرى شۇنداق بولغان؛ ئومۇمىي مەھسۇلات ۋە ساپ مەھسۇلاتنىڭ پەرقى پەقەت سۈيىپىكتىن جەھەتتىلا،

«شۇڭا، بارلىق مەھسۇلاتنىڭ ئومۇمىي قىممىتى كىرىم سۈپىتىدە جەمئىيەتتە تەقسىم قىلىنىدۇ» (ساي) «سىياسىي ئىقتىساد توغرىسىدا» 1817 - يىلى نەشرى، 2 - توم، 64 - بەت). «ھەرقانداق مەھسۇلاتنىڭ ئومۇمىي قىممىتى ئۇنى ئىشلەپچىقىرىدىغان يەر ئىگىلىرى، كاپىتالىستلار ۋە تىرىشچان ئەمگەكچىلەرنىڭ پايدىسى (ئىش ھەققى بۇ يەردە «تىرىشچان ئەمگەكچىلەر» نىڭ پايدىسى بولۇپ ھېسابلىنىدۇ) نىڭ قوشۇلۇشىدىن تەركىب

تاپىدۇ. شۇڭا، ئىجتىمائىي كىرىم ئىشلەپچىقىرىلغان ئومۇمىي قىممەتكە تەڭ بولىدۇ، بەزى ئىقتىسادشۇناسلار (دېھقانچىلىق ھېرىسمەنلىرى) نىڭ قارىشىدەك، يەردىن چىققان ساپ مەھسۇلاتقا تەڭ بولمايدۇ.» (63 - بەت)

ئېيتىپ ئۆتۈش كېرەككى، ساينىڭ بۇ بايقىشىنى پرودونمۇ ئۆزىنىڭ قىلىۋالغان.

شتورخۇمۇ پىرىنسىپ جەھەتتە ئا. سمىتنىڭ تەلىماتىنى قوبۇل قىلغان، لېكىن، ساينىڭ بۇ تەلىماتىنى ئەمەلىيەتكە تەتبىق قىلىشى پۈت تىرەپ تۇرالمايدىغانلىقىنى بايقىغان.

«ئەگەر بىر دۆلەتنىڭ كىرىمى شۇ دۆلەتنىڭ ئومۇمىي مەھسۇلاتىغا تەڭ دەپ ئېتىراپ قىلىنسا، دېمەك، ھەرقانداق كاپىتالنى (ئۆزگەرمەس كاپىتالنى) چىقىرىۋېتىشى ھاجەتسىز بولسا، ئۇنداقتا، شۇنىمۇ ئېتىراپ قىلىش كېرەككى، بۇ دۆلەت يىللىق مەھسۇلاتنىڭ بارلىق قىممىتىنى ئۈنۈمسىز ھالدا ئىستېمال قىلىپ تۈگەتسە بولىدۇ، بۇ ھال شۇ دۆلەتنىڭ كەلگۈسى كىرىمىگە قىلچە زىيان يەتكۈزمەيدۇ... بىر دۆلەتنىڭ (ئۆزگەرمەس) كاپىتالنى تەشكىل قىلغان مەھسۇلاتنى ئىستېمال قىلىشقا بولمايدۇ.» (شتورخ «مىللىي دارامەتنىڭ خاراكتېرى ھەققىدە» 1824 - يىلى پارىژ نەشرى، 147 -، 150 - بەتلەر) ⁹¹

لېكىن، شتورخ بۇ ئۆزگەرمەس كاپىتال قىسمىنىڭ مەۋجۇتلۇقىنى ئۆزى سمىتتىن قوبۇل قىلغان باھا توغرىسىدىكى تەھلىلگە قانداق قىلىپ مۇۋاپىقلاشتۇرغانلىقىنى بىزگە ئېيتىپ ئۆتۈشنى ئۇنتۇغان، مۇشۇ تەھلىل بويىچە، تاۋار قىممىتى ئىش ھەققى ۋە قوشۇمچە قىممەتتىنلا ئۆز ئىچىگە ئالىدۇ، ئۆزگەرمەس كاپىتال قىسمىنى ئۆز ئىچىگە ئالمايدۇ. شتورخ بۇنداق باھا تەھلىلىدىن بىمەنە نەتىجە كېلىپ چىقىدىغانلىقىنى ساي ئارقىلىقلا بىلگەن. بۇ مەسىلە توغرىسىدا ئۇ ئاخىرى مۇنداق دېگەن:

«زۆرۈر باھانى ئۇنىڭ ئەڭ ئاددىي ئاسلىغا ئايرىشقا بولمايدۇ.» («سىياسىي ئىقتىساد دەرسلىكى» 1815 - يىل پېتېربۇرگ نەشرى، 2 - توم، 141 - بەت)

20 - باب

ئاددىي تەكرار ئىشلەپچىقىرىش

I . مەسىلىنىڭ ئوتتۇرىغا قويۇلۇشى

ئەگەر ⁽⁴²⁾ ئىجتىمائىي كاپىتالنىڭ ، يەنى ئومۇمىي كاپىتالنىڭ — ھەرقايسى ئايرىم كاپىتال ئۇنىڭ تەركىبىي قىسمىلا بولىدۇ ، بۇ قىسىملارنىڭ ھەرىكىتى ھەم ئۇلارنىڭ ئۆزىنىڭ ئايرىم ھەرىكىتى ، ھەم ئومۇمىي كاپىتال ھەرىكىتىنىڭ زۆرۈر ھالقىسى بولىدۇ — بىر يىلدا ئوينىغان رولىنىڭ نەتىجىسىنى ، ئىككىنچى تۈرلۈك قىلىپ ئېيتقاندا ، جەمئىيەت بىر يىل ئىچىدە يەتكۈزۈپ بەرگەن تاۋار مەھسۇلاتىنى تەكشۈرىدىغان بولساق ، ئىجتىمائىي كاپىتالنىڭ تەكرار ئىشلەپچىقىرىلىش جەريانىنىڭ قانداق داۋام قىلىدىغانلىقىنى ، بۇ جەرياننىڭ ئايرىم كاپىتالنىڭ تەكرار ئىشلەپچىقىرىلىش جەريانىدىن پەرقلىنىدىغان ۋە ئۇنىڭغا ئوخشىشىپ كېتىدىغان قانداق خۇسۇسىيەتلەرگە ئىگە ئىكەنلىكىنى ئېنىق كۆرۈۋالالايمىز . يىللىق مەھسۇلات ھەم ئىجتىمائىي مەھسۇلاتنىڭ كاپىتالنى قاپلايدىغان قىسمىنى يەنى ئىجتىمائىي تەكرار ئىشلەپچىقىرىشنى ئۆز ئىچىگە ئالىدۇ ھەم ئىستېمال فوندىغا كىرىدىغان ، ئىشچىلار بىلەن كاپىتالىستلار تەرىپىدىن

سىمبوندى كاپىتال بىلەن كىرىمنىڭ مۇناسىۋىتىنى مەخسۇس تەتقىق قىلىپ كۆرگەن ھەمدە ئەمەلىيەتتە بۇنداق مۇناسىۋەتنىڭ ئالاھىدە يەشمىسىنى ئۆزىنىڭ «يېڭى قائىدە» سىنىڭ ئالاھىدىلىكى قىلىۋالغان . ئۇ بىر ئېغىز مۇ ئىلمىي گەپ قىلمىغان ، بۇ مەسىلىنى ھەل قىلىشقا ھېچقانداق ھەسسە قوشمىغان .

بارتون رامسپې ۋە شېرىيولى ⁹² مەسىلىنى چۈشىنىشتە سىمونتىن ھالقىپ كېتىشكە ئۇرۇنغان . لېكىن ئۇلار مەغلۇپ بولغان ، چۈنكى ئۇلار ئۆزگەرمەس كاپىتال قىممىتى بىلەن ئۆزگىرىشچان كاپىتال قىممىتى ئوتتۇرىسىدىكى پەرقنى تۇراقلىق كاپىتال بىلەن تۇراقسىز كاپىتال ئوتتۇرىسىدىكى پەرقتىن ئېنىق ئايرىۋەتمەي ، مەسىلىنى بىر تەرەپلىمە ھالدا ئوتتۇرىغا قويۇپ قويغان .

يوھان ستىوئارت ، مىللمۇ ئادەتلىنىپ قالغان چوڭچىلىقى بىلەن ئا . سىمونتىن ئۆز ۋارىسچىلىرىغا قالدۇرغان نەزەرىيىسىنى تەكرارلىغان .

خۇلاسە : سىمونتىن قالايمىقان چۈشەنچىسى تا بۈگۈنگە قەدەر داۋاملىشىپ ، ئۇنىڭ دوگمىسى سىياسىي ئىقتىسادتا ئەنئەنىۋى ئەقىدە بولۇپ قالدى .

(42) بۇ ئابزاس ۋە ئورگاندىن ئېلىندى.

ئىستېمال قىلىنىدىغان قىسمىنىمۇ ئۆز ئىچىگە ئالىدۇ ، دېمەك ، ھەم ئىشلەپچىقىرىش ئىستېمالىنى ھەم شەخسىي ئىستېمالنى ئۆز ئىچىگە ئالىدۇ . بۇنداق ئىستېمال كاپىتالىستلار سىنىپى بىلەن ئىشچىلار سىنىپىنى تەكرار يېتىشتۈرۈش (ساقلاپ قېلىش) نەتىجىسىدە ، ئومۇمىي ئىشلەپچىقىرىش جەريانىنىڭ كاپىتالىستىك خاراكتېرىنى تەكرار ھاسىل قىلىشىنىمۇ ئۆز ئىچىگە ئالىدۇ .

روشنەنكى ، بىز ئوبوروتنىڭ

$$W' = \begin{cases} G - W \dots P \dots W' \\ g - w \end{cases}$$

شەكلىنى تەھلىل قىلىشىمىز كېرەك ، بۇنىڭدا ئىستېمالنىڭ رول ئوينىشى تۇرغان گەپ ؛ چۈنكى ھەرىكەتنىڭ باشلىنىش نۇقتىسى بولغان $W' = W + w$ ، يەنى تاۋار كاپىتال ھەم ئۆزگەرمەس كاپىتال قىممىتى بىلەن ئۆزگىرىشچان كاپىتال قىممىتىنىمۇ ھەم قوشۇمچە قىممەتنىمۇ ئۆز ئىچىگە ئالىدۇ . شۇڭا ئۇنىڭ ھەرىكىتى ئىشلەپچىقىرىش ئىستېمالىنىمۇ ، شەخسىي ئىستېمالنىمۇ ئۆز ئىچىگە ئالىدۇ ، $G - W \dots P \dots W' - G'$ ، ئايلانمىسى بىلەن $P \dots W' - G' - W \dots P$ ئايلانمىسىدا كاپىتالىنىڭ ھەرىكىتى باش نۇقتا ۋە ئاخىرقى نۇقتا بولىدۇ : بۇ ھەرىكەت ئەلۋەتتە ئىستېمالنىمۇ ئۆز ئىچىگە ئالىدۇ ، چۈنكى تاۋار ، يەنى مەھسۇلات سېتىلىشى كېرەك . بىراق ، تاۋار سېتىلغانىكەن ، ئۇنىڭ كېيىنچە نېمىگە ئايلىنىشى ئايرىم كاپىتالىنىڭ ھەرىكىتى ئۈچۈن مۇناسىۋەتسىز . بۇنىڭ ئەكسىچە ، $W' \dots W'$ ھەرىكىتىدە ئىجتىمائىي تەكرار ئىشلەپچىقىرىش شارائىتىنى ئومۇمىي مەھسۇلات بولغان W' نىڭ ھەربىر قىممەت بۆلىكىنىڭ نېمىگە ئايلىنىدىغانلىقىنى چۈشەندۈرۈش يولى بىلەنلا بىلگىلى بولىدۇ . بۇ يەردە ئومۇمىي تەكرار ئىشلەپچىقىرىش جەريانى ھەم كاپىتال

ئۆزىنىڭ تەكرار ئىشلەپچىقىرىلىش جەريانىنى ، ھەم ئۆزىنىڭ ئوبوروتىنى ۋاسىتە قىلغان ئىستېمال جەريانىنى ئۆز ئىچىگە ئالىدۇ .

ئالدىمىزدىكى مەقسەتنى كۆزدە تۇتقاندا ، تەكرار ئىشلەپچىقىرىش جەريانىنى W' نىڭ تەركىبىي قىسىملىرىنىڭ قىممەت جەھەتتىن ۋە ماددىي جەھەتتىن قاپلىنىش نۇقتىسىدىن تەكشۈرۈشىمىز كېرەك . ئايرىم كاپىتالىنىڭ مەھسۇلات قىممىتىنى تەھلىل قىلغىنىمىزدا ، ئەمدى ئايرىم كاپىتالىست ئۆزىنىڭ تاۋار مەھسۇلاتىنى سېتىش يولى بىلەن ئاۋۋال ئۆز كاپىتالىنىڭ تەركىبىي قىسىملىرىنى پۇلغا ئايلاندۇرىدۇ ، ئۇنىڭدىن كېيىن تاۋار بازىرىدىن تۈرلۈك ئىشلەپچىقىرىش ئامىللىرىنى تەكرار سېتىۋېلىپ قايتىدىن ئىشلەپچىقىرىش كاپىتالىغا ئايلاندۇرىدۇ ، دېگەن پەرەز بىلەن قانائەتلىنىپ قالالمايمىز . بۇ ئىشلەپچىقىرىش ئامىللىرى ماددىي نەرسە بولغانىكەن ، ئۇلار ئۆزى بىلەن ئالماشتۇرۇلىدىغان ۋە قاپلىنىدىغان ئايرىم تەييار مەھسۇلاتقا ئوخشاشلا ئىجتىمائىي كاپىتالىنىڭ تەركىبىي قىسمىنى تەشكىل قىلىدۇ . ئىككىنچى تەرەپتىن ، ئىجتىمائىي تاۋار مەھسۇلاتنىڭ ئىشچىلار ئىش ھەققى ئارقىلىق ، كاپىتالىستلار قوشۇمچە قىممەت ئارقىلىق ئىستېمال قىلىدىغان قىسمىنىڭ ھەرىكىتى ئومۇمىي مەھسۇلات ھەرىكىتىنىڭ كەم بولسا بولمايدىغان ھالقىسى بولۇش بىلەنلا قالماستىن ، بەلكى ھەرقايسى ئايرىم كاپىتال ھەرىكىتى بىلەن كىرىشىپ كەتكەن بولىدۇ . شۇڭا ، بۇ جەريانى يۈز بېرىدۇ دېگەن پەرەز بىلەنلا چۈشەندۈرگىلى بولمايدۇ .

ئىشلەپچىقىرىشتا ئىستېمال قىلىنىپ كەتكەن كاپىتال ، ئۆز قىممىتىدىن ئالغاندا ، يىللىق مەھسۇلات بىلەن قانداق قاپلىنىدۇ ؟ بۇنداق قاپلىنىش ھەرىكىتى كاپىتالىستلارنىڭ قوشۇمچە قىممەتنى

ۋە ئىشچىلارنىڭ ئىش ھەققىنى ئىستېمال قىلىشى بىلەن قانداق كىرىشىپ كېتىدۇ؟ ئالدىمىزدا توغرىدىن - توغرا تۇرۇۋاتقان مەسىلە ئەنە شۇ. شۇنىڭ ئۈچۈن، ئالدى بىلەن ئەسلىي كۆلەمدىكى تەكرار ئىشلەپچىقىرىشنى تەتقىق قىلىشىمىزغا توغرا كېلىدۇ. ئۇنىڭدىن كېيىن، مەھسۇلات ئۆز قىممىتى بويىچە ئالماشتۇرۇلىدۇ، دەپلا ئەمەس، بەلكى ئىشلەپچىقىرىش كاپىتالىنىڭ تەركىبىي قىسىملىرىدىمۇ ھېچقانداق قىممەت ئىنقىلابى بولمىغان، دەپمۇ پەرەز قىلىشىمىزغىمۇ توغرا كېلىدۇ. ئەگەر باھا قىممەتتىن چەتنەپ كەتسە، بۇ ھال ئىجتىمائىي كاپىتالنىڭ ھەرىكىتىگە ھېچقانداق تەسىر كۆرسىتەلمەيدۇ. گەرچە ئايرىم كاپىتالىستلارنىڭ بۇ چاغدا ئۆلۈشكەن قىممىتى ئۆزلىرى ئالدىن تۆلىگىنى بىلەن، ئۇلارنىڭ ھەربىرى ئايرىم ئىشلەپچىقارغان قوشۇمچە قىممەت مىقدارى بىلەن ئوڭ تاناسىپ بولمىسىمۇ، لېكىن ئۇلارنىڭ ئالماشتۇرغىنى ئوخشاش بىر مەھسۇلات مىقدارى. قىممەت ئىنقىلابىغا كەلسەك، ئۇ ئومۇميۈزلۈك ۋە تەكشى يۈز بەرسە، بارلىق يىللىق مەھسۇلاتنىڭ قىممەت تەركىبى ئوتتۇرىسىدىكى نىسبەتنى ئۆزگەرتەلمەيدۇ. ھالبۇكى، قىسمەن ۋە تەكشىسىزلىك يۈز بەرسە، كاشلىغا ئايلىنىدۇ. بىرىنچىدىن، بۇنداق كاشلا ئۆزگەرمەس قىممەت نىسبىتىدە يۈز بەرگەن چەتنەش دەپ قارالغاندىلا، ئاندىن كاشلا دەپ قارىلىدۇ؛ ئىككىنچىدىن، يىللىق مەھسۇلات قىممىتىنىڭ بىر قىسمى ئۆزگەرمەس كاپىتالنى، يەنە بىر قىسمى ئۆزگىرىشچان كاپىتالنى قاپلايدۇ دېيىلىدىغان قانۇنىيەت ئىسپاتلانغان ھامان، قىممەت ئىنقىلابى مەيلى ئۆزگەرمەس كاپىتال قىممىتىدە يۈز بەرسۇن ياكى ئۆزگىرىشچان كاپىتال قىممىتىدە يۈز بەرسۇن، بۇ قانۇنىيەتنى ئوخشاشلا ئۆزگەرتەلمەيدۇ. پەقەت بۇنداق ياكى ئۇنداق

فۇنكسىيىنى ئۆتەۋاتقان قىممەت قىسىملىرىنىڭ نىسپىي مىقدارىنىلا ئۆزگەرتەلمەيدۇ، چۈنكى ئەسلىي قىممەتنىڭ ئورنىنى باشقا بىر قىممەت ئېلىپ بولغان بولىدۇ.

كاپىتال قىممىتىنىڭ ھاسىل بولۇشىنى ۋە كاپىتالنىڭ مەھسۇلات قىممىتىنى ئايرىم كاپىتال نۇقتىسىدىن تەكشۈرگەن ۋاقتىمىزدا، تاۋار مەھسۇلاتنىڭ ناتورال شەكلىنىڭ تەھلىلىمىز بىلەن زادىلا ئالاقىسى بولمايدۇ، مەسىلەن، مەيلى ئۇ ماشىنا، دان بولسۇن ياكى ئەينەك بولسۇن، بەربىر. بىز ئۇلارنى ھەرقاچان مىسال ئۈچۈنلا ئالىمىز، ئىشلەپچىقىرىش تارماقلىرىنىڭ ھەرقاندىقى مىسالغا ئېلىنىۋېرىشى مۇمكىن. بىزنىڭ تەكشۈرۈشىمىزگە تېگىشلىك بولغىنى بىۋاسىتە ئىشلەپچىقىرىش جەريانىنىڭ ئۆزى. بۇ ئىشلەپچىقىرىش جەريانى ھەرقانداق جايدا ئايرىم كاپىتال جەريانى بولۇپ ئىپادىلىنىدۇ. كاپىتالنىڭ تەكرار ئىشلەپچىقىرىلىشىغا كەلگەندە، كاپىتال قىممىتىنىڭ نامايەندىسى بولغان قىسمەن تاۋار مەھسۇلات ئوبوروت دائىرىسىدە قايتىدىن ئۆزىنىڭ ئىشلەپچىقىرىش ئامىلىغا ئايلىنىشىغا، جۈملىدىن، قايتىدىن ئۆزىنىڭ ئىشلەپچىقىرىش كاپىتالى شەكلىگە ئايلىنىشىغا ئىمكانىيەت تاپالايدۇ دەپ پەرەز قىلساقلا بولىدۇ. شۇنىڭدەك، ئىشچىلار بىلەن كاپىتالىستلار بازاردىن ئۆزىنىڭ ئىش ھەققى ۋە قوشۇمچە قىممىتىگە سېتىۋالدىغان تاۋارلارنى تاپالايدۇ، دەپ پەرەز قىلساقلا بولىدۇ. لېكىن، ئىجتىمائىي ئومۇمىي كاپىتالنى ۋە ئۇنىڭ مەھسۇلات قىممىتىنى تەكشۈرگەن ۋاقتىمىزدا، بۇنداق شەكىل جەھەتتىنلا چۈشەندۈرۈش كۇپايە قىلمايدۇ. مەھسۇلات قىممىتىنىڭ بىر قىسمىنىڭ قايتىدىن كاپىتالغا ئايلىنىشى، يەنە بىر قىسمىنىڭ كاپىتالىستلار سىنىپى بىلەن ئىشچىلار سىنىپىنىڭ شەخسىي ئىستېمالغا كىرىشى ئومۇمىي كاپىتال ئۆتكەن

فۇنكسىيەنىڭ نەتىجىسى سۈپىتىدە ئىپادىلەنگەن مەھسۇلات قىممىتىنىڭ ئۆزىدە ھەرىكەت پەيدا قىلىدۇ. بۇ ھەرىكەت يالغۇز قىممەت جەھەتتىكىلا ئەمەس، ماددىي جەھەتتىكىمۇ قاپلىنىش بولىدۇ، شۇڭا ئۇ ھەم ئىجتىمائىي مەھسۇلاتنىڭ قىممەت تەركىبلىرى ئوتتۇرىسىدىكى نىسبەتنىڭ چەكلىمىسىگە، ھەم ئۇلارنىڭ ئىستېمال قىممىتى بىلەن ماددىي شەكىللىرىنىڭ چەكلىمىسىگە ئۇچرايدۇ.

(43) بىر تەرەپتىن، كاپىتالىستىك بازىستا بىرەر جۇغلانما ياكى كېڭەيتىلگەن تەكرار ئىشلەپچىقىرىشنىڭ بولمايدىغانلىقى غەلىتە پەرز بولىدىغان، يەنە بىر تەرەپتىن، ئىشلەپچىقىرىش شارائىتى تۈرلۈك يىللاردا مۇتلەق ئۆزگەرمەي قالمايدىغان بولسا (ئۇلار ئۆزگەرمەيدۇ دەپ پەرز قىلىنىدۇ)، ئۇ ھالدا كۆلىمى ئۆزگەرمىگەن ئاددىي تەكرار ئىشلەپچىقىرىش ئاستىراكىسىدىنلا ئىبارەت بولىدۇ. بۇنىڭ ئاساسى مۇنداق: مەلۇم قىممەتتىكى ئىجتىمائىي كاپىتال تاۋار شەكىللىرىنىڭ تەكرار ئىشلەپچىقىرىش جەريانىدا ئۆزگىرىپ تۇرۇش ئېھتىمالىغا قارىماي، بۇلتۇر قانچىلىك تاۋار قىممىتىنى يارىتىپ، قانچىلىك ئېھتىياجى قاندۇرغان بولسا، بۇ يىلمۇ شۇنچىلىك تاۋار قىممىتىنى يارىتىپ، شۇنچىلىك ئېھتىياجى قاندۇرىدۇ. بىراق، جۇغلانما بولغانلىقى يەردە، ئاددىي تەكرار ئىشلەپچىقىرىش ھامان جۇغلانمىنىڭ بىر قىسمىنى تەشكىل قىلىدۇ. شۇنداق ئىكەن، ئۇنى ئۆز ھالى بويىچە تەكشۈرۈشكە بولىدۇكى، ئاددىي تەكرار ئىشلەپچىقىرىش جۇغلانمىنىڭ رېئال ئامىلىدۇر. يىللىق مەھسۇلاتنىڭ قىممىتى كېمەيسىمۇ، لېكىن ئىستېمال قىممىتىنىڭ مىقدارى

(43) بۇ ئابزاس VIII ئوربىگىنالىدىن ئېلىندى.

ئۆزگەرمەيدۇ؛ يىللىق مەھسۇلاتنىڭ قىممىتى ئۆزگەرمىسىمۇ، لېكىن ئىستېمال قىممىتىنىڭ مىقدارى كېمىدۇ؛ قىممەت مىقدارى بىلەن تەكرار ئىشلەپچىقىرىشنىڭ ئىستېمال قىممەت مىقدارىمۇ ئوخشاشلا كېمىدۇ. بۇلارنىڭ ھەممىسىدە ئاددىي تەكرار ئىشلەپچىقىرىش ياكى ئىلگىرىكىگە قارىغاندا تېخىمۇ پايدىلىق شارائىتتا، ياكى تېخىمۇ جاپالىق شارائىتتا ئېلىپ بېرىلىدۇ. كېيىنكى شارائىتتا ئېلىپ بېرىلغان تەكرار ئىشلەپچىقىرىشنىڭ نەتىجىسى مۇكەممەل بولمىغان — ئەيىبى بولغان تەكرار ئىشلەپچىقىرىش بولۇشى مۇمكىن. بۇلارنىڭ ھەممىسى تەكرار ئىشلەپچىقىرىشنىڭ ئوخشاش بولمىغان ئامىللىرىنىڭ مىقدارىغا چەتلىنىدۇ، لېكىن بۇ ئامىللىرىنىڭ كاپىتالىنى تەكرار ئىشلەپچىقىرىدىغان ياكى كىرىمىنى تەكرار ئىشلەپچىقىرىدىغان ئومۇمىي جەرياندا ئوينىيدىغان رولىغا چەتلىمايدۇ.

II . ئىجتىمائىي ئىشلەپچىقىرىشنىڭ

ئىككى تۈركۈمى (44)

ئىجتىمائىي ئومۇمىي مەھسۇلات، جۈملىدىن ئىجتىمائىي ئومۇمىي ئىشلەپچىقىرىش ئىككى چوڭ تۈركۈمگە بۆلۈنىدۇ:

I . ئىشلەپچىقىرىش ۋاسىتىلىرى: ئىشلەپچىقىرىش ئىستېمالغا كىرىشى زۆرۈر بولغان ياكى ھېچ بولمىغاندا ئىشلەپچىقىرىش ئىستېمالغا كىرەلەيدىغان تاۋارلار .

II . ئىستېمال ۋاسىتىلىرى: كاپىتالىستلار سىنىپى بىلەن

(44) ئاساسلىقى II ئوربىگىنالىدىن ئېلىندى. فورمۇلا VIII ئوربىگىنالىدىن ئېلىندى.

ئىشچىلار سىنىپىنىڭ شەخسىي ئىستېمالغا كىرىدىغان تاۋارلار . بۇ ئىككى تۈركۈمنىڭ ھەربىرىدىكى تۈرلۈك ئىشلەپچىقىرىش تارماقلىرىنىڭ يىغىندىسى ئىشلەپچىقىرىشنىڭ ئۆز ئالدىغا چوڭ بىر تارمىقىنى : بىرى ئىشلەپچىقىرىش ۋاسىتىلىرىنى ئىشلەپچىقىرىش تارمىقىنى ، يەنە بىرى ئىستېمال ۋاسىتىلىرىنى ئىشلەپچىقىرىش تارمىقىنى تەشكىل قىلىدۇ . بۇ ئىككى ئىشلەپچىقىرىش تارمىقىنىڭ ھەربىرىدە سەرپ قىلىنىدىغان ھەممە كاپىتال ئىجتىمائىي كاپىتالنىڭ ئالاھىدە بىر چوڭ تۈركۈمىنى تەشكىل قىلىدۇ .

ھەربىر تۈركۈمدىكى كاپىتال ئىككى تەركىبىي قىسىمغا بۆلۈنىدۇ :

1 . ئۆزگىرىشچان كاپىتال . قىممەت جەھەتتىن قارىغاندا ، ئۆزگىرىشچان كاپىتال شۇ ئىشلەپچىقىرىش تارمىقىدا پايدىلىنىدىغان ئىجتىمائىي ئەمگەك كۈچىنىڭ قىممىتىگە ، يەنى شۇ ئىجتىمائىي ئەمگەك كۈچى ئۈچۈن بېرىلىدىغان ئومۇمىي ئىش ھەققى مىقدارىغا باراۋەر بولىدۇ . ماددىي جەھەتتىن قارىغاندا ، بۇ كاپىتال پائالىيەتچان ئەمگەك كۈچىنىڭ ئۆزىدىن ، يەنى شۇ كاپىتالنىڭ قىممىتى ھەرىكەتكە كەلتۈرىدىغان جانلىق ئەمگەكتىن ھاسىل بولىدۇ .

2 . ئۆزگەرمەس كاپىتال ، يەنى شۇ ئىشلەپچىقىرىش تارمىقى ئىشلەپچىقىرىشتا پايدىلىنىدىغان بارلىق ئىشلەپچىقىرىش ۋاسىتىلىرىنىڭ قىممىتى . بۇ ئىشلەپچىقىرىش ۋاسىتىلىرىنىڭ ئۆزى يەنە ماشىنا ، سايمان ، قۇرۇلما ، ئۇلاخ ۋە باشقىلارنى ئۆز ئىچىگە ئالغان تۇراقلىق كاپىتالغا ، ئىشلەپچىقىرىش ماتېرىياللىرىنى ، مەسىلەن خام ئەشيا ، قوشۇمچە ماتېرىيال ، يېرىم تەييار مەھسۇلات ۋە باشقىلارنى ئۆز ئىچىگە ئالغان تۇراقسىز ئۆزگەرمەس كاپىتالغا بۆلۈنىدۇ .

بۇ ئىككى تۈركۈمنىڭ ھەربىرى شۇ كاپىتاللارنىڭ ياردىمى بىلەن ئىشلەپچىقىرىلغان يىللىق ئومۇمىي مەھسۇلاتنىڭ قىممىتى ئىشلەپچىقىرىشتا ئىستېمال قىلىنغان ، ئۆز قىممىتىدىن ئېيتقاندا مەھسۇلاتقا ئۆتكەن ئۆزگەرمەس كاپىتال c نىڭ قىممەت نامايەندىسى بولغان قىسىمغا ۋە يىللىق ئومۇمىي ئەمگەك قوشۇلغان قىممەت قىسىمغا بۆلۈنىدۇ . كېيىنكىسى يەنە ئۆزگىرىشچان ئالدىن تۆلەنگەن كاپىتالنى قاپلىغۇچى قىسىم v بىلەن شۇ ئۆزگىرىشچان ئالدىن تۆلەنگەن كاپىتالنىڭ سىرتىدا قوشۇمچە قىممەت m نى ھاسىل قىلغۇچى قىسىمغا بۆلۈنىدۇ . دېمەك ، ھەربىر تۈركۈمدىكى يىللىق ئومۇمىي مەھسۇلاتنىڭ قىممىتى ۋە ھەربىر ئايرىم تاۋارنىڭ قىممىتى ئوخشاشلا $c + v + m$ غا بۆلۈنىدۇ .

قىممەتنىڭ ئىشلەپچىقىرىشتا ئىستېمال قىلىنغان ئۆزگەرمەس كاپىتالنى ئىپادىلىگۈچى قىسمى c ئىشلەپچىقىرىشتا ئىستېمال قىلىنىۋاتقان ئۆزگەرمەس كاپىتالنىڭ قىممىتىگە ماس كەلمەيدۇ . دۇرۇس ، ئىشلەپچىقىرىش ماتېرىياللىرى پۈتۈنلەي ئىستېمال قىلىنىدۇ ، شۇڭا ئۇلارنىڭ قىممىتى پۈتۈنلەي مەھسۇلاتقا ئۆتۈپ كېتىدۇ . ئەمما ئىستېمال قىلىنىۋاتقان تۇراقلىق كاپىتالنىڭ بىر قىسمىلا تولۇق ئىستېمال قىلىنماقچا ، شۇ قىسىمنىڭ قىممىتىلا مەھسۇلاتقا ئۆتىدۇ . تۇراقلىق كاپىتال ، يەنى ماشىنا ، قۇرۇلما ۋە باشقىلارنىڭ قالغان قىسمى داۋاملىق ساقلىنىپ قالىدۇ ھەمدە ئۆز قىممىتىنىڭ يىللىق خوراپ ، كېمىيىپ بېرىشىغا قارىماي ، بۇرۇنقىدەكلا فۇنكسىيە ئۆتەۋېرىدۇ ، مەھسۇلات قىممىتىنى تەكشۈرگەن ۋاقىتىمىزدا ، تۇراقلىق كاپىتالنىڭ فۇنكسىيە ئۆتەۋاتقان بۇ قىسمى بىز ئۈچۈن مەۋجۇت ئەمەس . ئۇ يېڭىدىن ھاسىل بولغان شۇ تاۋار قىممىتىدىن مۇستەقىل ھالدا شۇ تاۋار قىممىتى بىلەن بىللە ئۆمۈر سۈرىدىغان بىر قىسىم كاپىتال

قىممىتىدۇر . بۇ نۇقتىغا ئايرىم كاپىتالنىڭ مەھسۇلات قىممىتىنى تەكشۈرگىنىمىزدە چۈشەندۈرۈش بەردۇق (1 - كىتاب 6 - باب 192 - بەت⁹³) . لېكىن بىز ھازىر ئۇ يەردە ئىشلىتىلگەن تەكشۈرۈش ئۇسۇلىدىن ۋاقتىنچە چەتنەپ تۇرۇشىمىز شەرت . ئايرىم كاپىتالنىڭ مەھسۇلات قىممىتىنى تەكشۈرگىنىمىزدە ، تۇراقلىق كاپىتالنىڭ خوراش ئارقىسىدا يوقاتقان قىممىتى خوراش مەزگىلىدە ئىشلەپچىقىرىلغان تاۋار مەھسۇلاتقا ئۆتۈپ كېتىدۇ ، مەزكۇر تۇراقلىق كاپىتالنىڭ بىرەر قىسمى شۇ جەرياندا قىممەتنىڭ مەھسۇلاتقا ئۆتۈشى مۇناسىۋىتى بىلەن ماددىي جەھەتتىن قاپلانمىسۇن - قاپلانمىسۇن بەربىر شۇنداق بولىدۇ ، دېگەندۇق . ئۇنىڭ ئەكسىچە ، بۇ يەردە ، ئىجتىمائىي ئومۇمىي مەھسۇلاتنى ۋە ئۇنىڭ قىممىتىنى تەكشۈرۈۋاتقىنىمىزدا ، تۇراقلىق كاپىتال قىممىتىنىڭ شۇ يىلى خوراش ئارقىسىدا يىللىق مەھسۇلاتقا ئۆتۈپ كەتكەن قىسمىنى بىر چەتكە قايرىپ قويۇشقا ، ھېچ بولمىغاندا ۋاقتىنچە بولسىمۇ بىر چەتكە قايرىپ قويۇشقا مەجبۇر بولىمىز . چۈنكى ، بۇ تۇراقلىق كاپىتال شۇ يىلنىڭ ئۆزىدە ماددىي جەھەتتىن قاپلانمايدۇ . بۇ ھەقتە مۇشۇ بابنىڭ ئاخىرقى پاراگرافىدا مەخسۇس توختىلىمىز .

ئاددىي تەكرار ئىشلەپچىقىرىشنى تەتقىق قىلغىنىمىزدا تۆۋەندىكى فورمۇلانى ئاساس قىلىمىز ، بۇ فورمۇلدا C ئۆزگەرمەس كاپىتالغا ، v ئۆزگىرىشچان كاپىتالغا ، m قوشۇمچە قىممەتكە تەڭ دېسەك ھەمدە پەرەز قىلىنغان قىممەتنىڭ كۆپىيىش نىسبىتى $\frac{m}{v} = 100\%$ بولىدۇ . رەقەملەر نەچچە

مىليون ماركنى ، نەچچە مىليون فرانكنى ياكى نەچچە مىليون فوند ستېرلىننى بىلدۈرۈشى مۇمكىن .

I . ئىشلەپچىقىرىش ۋاسىتىلىرىنىڭ ئىشلەپچىقىرىلىشى :

$$4000c + 1000v = 5000 \dots\dots\dots$$

$$4000c + 1000v + 1000m = 6000 \dots\dots\dots$$

ئىشلەپچىقىرىش ۋاسىتىلىرى شەكلىدە مەۋجۇت بولۇپ تۇرىدۇ .

II . ئىستېمال ۋاسىتىلىرىنىڭ ئىشلەپچىقىرىلىشى :

$$2000c + 500v = 2500 \dots\dots\dots$$

$$2000c + 500v + 500m = 3000 \dots\dots\dots$$

ئىستېمال ۋاسىتىلىرى شەكلىدە مەۋجۇت بولۇپ تۇرىدۇ .

بۇلارنى جەملىسەك ، پۈتۈن يىللىق ئومۇمىي تاۋار مەھسۇلات

مۇنداق بولىدۇ :

$$I. 4000c + 1000v + 1000m = 6000 \quad \text{ئىشلەپچىقىرىش ۋاسىتىلىرى}$$

$$II. 2000c + 500v + 500m = 3000 \quad \text{ئىستېمال ۋاسىتىلىرى}$$

ئومۇمىي قىممەت 9000 غا تەڭ بولىدۇ ، پەرەز بويىچە بۇنىڭغا

ماددىي شەكلىدە فۇنكسىيە ئۆتەۋاتقان تۇراقلىق كاپىتال

كىرمەيدۇ .

ئەمدى بىز ئاددىي تەكرار ئىشلەپچىقىرىش ئاساسىدا بولىدىغان

(بۇنىڭدا قوشۇمچە قىممەتنىڭ ھەممىسى ئۈنۈمىسىز ئىستېمال

قىلىنىدۇ) ھەر خىل زۆرۈر ئالماشتۇرۇشلارنى تەتقىق قىلىدىغان

ۋە ئالماشتۇرۇشنىڭ ۋاسىتىسى بولغان پۇل ئوبوروتىنى

تەكشۈرمەي قويۇپ تۇرىدىغان بولساق ، ئۇ چاغدا بىزگە ھە دېگەندىلا

ئۈچ چوڭ مۇھىم نۇقتا مەلۇم بولىدۇ :

1 . II تۈركۈمدىكى ئىشچىلارنىڭ ئىش ھەققى 500v بىلەن

كاپىتالىستنىڭ قوشۇمچە قىممىتى 500m ئىستېمال ۋاسىتىلىرىگە

سەرپ قىلىنىشى كېرەك . ئەمما ئۇلارنىڭ قىممىتى 1000 غا تەڭ

ئىستېمال ۋاسىتىلىرى ئىچىدە ساقلىنىدۇ ، بۇ ئىستېمال ۋاسىتىلىرى II تۈركۈمدىكى كاپىتالىستلارنىڭ ئىلكىدە بولۇپ ، ئالدىن تۆلەنگەن $500v$ نىڭ ئورنىنى تولدۇرىدۇ ۋە $500m$ نىڭ نامايەندىسى بولىدۇ . دېمەك ، II تۈركۈمدىكى ئىش ھەققى بىلەن قوشۇمچە قىممەت شۇ كاتېگورىيە دائىرىسىدە شۇ تۈركۈم مەھسۇلاتلار بىلەن ئالماشتۇرۇلىدۇ . شۇنىڭ بىلەن $1000 = II(500v + 500m)$ ئىستېمال ۋاسىتىلىرى شەكلىدە ئومۇمىي مەھسۇلاتتىن چىقىپ كېتىدۇ .

2. I تۈركۈمدىكى $1000v + 1000m$ مۇ ئىستېمال ۋاسىتىلىرى ، يەنى II تۈركۈمدىكى مەھسۇلاتلار ئۈچۈن سەرپ قىلىنىشى كېرەك . دېمەك ، ئۇلار II تۈركۈمدىكى مەھسۇلاتنىڭ قالغان قىسمى بولغان ئۆزگەرمەس كاپىتالىنىڭ مىقدار جەھەتتىن ئۆزلىرىگە تەڭ كېلىدىغان $2000c$ قىسمى بىلەن ئالماشتۇرۇلۇشى شەرت . بۇ مۇناسىۋەت بىلەن ، II تۈركۈم شۇ مىقداردىكى ئىشلەپچىقىرىش ۋاسىتىلىرىگە ، I تۈركۈمدىكى $1000v + 1000m$ قىممەتنى ئۆزىدە گەۋدىلەندۈرگەن مەھسۇلاتقا ئىگە بولىدۇ . شۇنداق قىلىپ $2000 = IIc$ بىلەن $I(1000v + 1000m)$ ھېسابتىن چىقىپ كېتىدۇ .

3. يەنە $Ic = 4000$ قالىدۇ . ئۇلار ئىشلەپچىقىرىش ۋاسىتىلىرىدىن تەركىب تاپقان بولۇپ ، I تۈركۈمدە ئىستېمال قىلىنغان ئۆزگەرمەس كاپىتالىنى قاپلاش ئۈچۈن شۇ تۈركۈمدىلا سەرپ قىلىنىدۇ ، دېمەك ، $II(500v + 500m)$ نىڭ خۇددى II تۈركۈمدىكى ئىشچىلار بىلەن كاپىتالىستلار ئوتتۇرىسىدىكى ياكى II تۈركۈمدىكى كاپىتالىستلار ئوتتۇرىسىدىكى ئالماشتۇرۇش ئارقىلىق ھەل قىلىنغىنىغا ئوخشاش ، بۇمۇ I تۈركۈمدىكى

كاپىتالىستلار ئوتتۇرىسىدىكى ئالماشتۇرۇش يولى بىلەن ھەل قىلىنىدۇ .

ۋاقتىنچە مۇشۇ يەرگىچە سۆزلەپ تۇرمىز ، بۇلار پەقەت كېيىنكى بايانىمىزنى تېخىمۇ ياخشى چۈشىنىش ئۈچۈنلا سۆزلەندى .

III . ئىككى تۈركۈم ئوتتۇرىسىدىكى ئالماشتۇرۇش : $I(v + m)$ بىلەن IIc نىڭ ئالماشتۇرۇلۇشى⁽⁴⁵⁾

بىز گەپنى ئىككى تۈركۈم ئوتتۇرىسىدىكى چوڭ ئالماشتۇرۇشتىن باشلايمىز . $I(1000v + 1000m)$ — ئۆز ئىشلەپچىقارغۇچىلىرىنىڭ قولىدا ئىشلەپچىقىرىش ۋاسىتىلىرىنىڭ ماددىي شەكلىدە مەۋجۇت بولۇپ تۇرغان بۇ قىممەت $2000 = IIc$ بىلەن ، يەنى ئىستېمال ۋاسىتىلىرىنىڭ ماددىي شەكلىدە مەۋجۇت بولۇپ تۇرغان قىممەت بىلەن ئالماشتۇرۇلىدۇ . II تۈركۈمدىكى كاپىتالىستلار سىنىپى مۇشۇ ئالماشتۇرۇش ئارقىلىق ئۆزىنىڭ ئۆزگەرمەس كاپىتالى $2000 = I$ نى ئىستېمال ۋاسىتىلىرى شەكلىدە ئىستېمال ۋاسىتىلىرىنىڭ ئىشلەپچىقىرىش ۋاسىتىلىرى شەكلىگە ئايلاندۇرىدۇ ، بۇ شەكلىدە ئۆزگەرمەس كاپىتال يېڭىۋاشتىن ئەمگەك جەريانىنىڭ ئامىلى بولۇشى ھەمدە قىممەتنىڭ ئېشىشى ئۈچۈن ئېيتقاندا ، ئۆزگەرمەس كاپىتال قىممىتى بولۇپ فونكىسىيە ئۆتۈشى مۇمكىن . ئىككىنچى تەرەپتىن ، I تۈركۈمدىكى ئەمگەك كۈچىنىڭ قىممەتلىشى $I(v + 1000)$ بىلەن I تۈركۈمدىكى

(45) تۆۋەندە يەنە VIII ئوربىگىنالىدىن ئېلىندى.

كاپىتالسىستلارنىڭ قوشۇمچە قىممىتى ($1000 I m$) شۇ ئالماشتۇرۇش ئارقىلىق ، ئىستېمال ۋاسىتىلىرىدە رېئاللىشىدۇ ؛ بۇلارنىڭ ھەر ئىككىلىسى ئىشلەپچىقىرىش ۋاسىتىلىرىنىڭ ماددىي شەكلىدىن دارامەت سۈپىتىدە ئىستېمال قىلىشقا بولىدىغان ماددىي شەكىلگە ئايلىنىدۇ .

لېكىن ، بۇنداق ئۆزئارا ئالماشتۇرۇش پۇل ئوبوروتى ئارقىلىق ئەمەلگە ئاشىدۇ . پۇل ئوبوروتى ئالماشتۇرۇشنىڭ ۋاسىتىسى بولۇش بىلەن بىللە ، بۇ ئالماشتۇرۇشنى چۈشىنىشنى قىيىنلاشتۇرىدۇ ، شۇنداقتمۇ پۇل ئوبوروتى ھەل قىلغۇچ دەرىجىدە مۇھىم رول ئوينايدۇ ، چۈنكى كاپىتالنىڭ ئۆزگىرىشچان قىسمى پۇل شەكلىدە تەكرار ئىپادىلىنىپ تۇرۇشى ، يەنى پۇل شەكلىدىن ئەمگەك كۈچىگە ئايلانغان پۇل كاپىتال بولۇپ ئىپادىلىنىپ تۇرۇشى شەرت . پۈتۈن جەمئىيەت مېقىياسىدا تەڭ ھەرىكەت قىلىۋاتقان ھەممىلا ئىشلەپچىقىرىش تارماقلىرىدا ، ئۆزگىرىشچان كاپىتال مەيلى I تۈركۈمگە ياكى II تۈركۈمگە تەۋە بولسۇن ، چوقۇم پۇل شەكلىدە ئالدىن تۆلىنىشى لازىم . كاپىتالسىست ئەمگەك كۈچىنى شۇ ئەمگەك كۈچى ئىشلەپچىقىرىش جەريانىغا ئىشتىراك قىلىشتىن ئىلگىرى سېتىۋالىدۇ ، ئەمما ئەمگەك كۈچىنىڭ ھەققىنى پۈتۈشكەن قەرەلىدە ، ئەمگەك كۈچى ئىستېمال قىممىتىنى ھاسىل قىلىش داۋامىدا ئىشلىتىلىپ بولغاندىن كېيىن بېرىدۇ . مەھسۇلات قىممىتىنىڭ پەقەت ئەمگەك كۈچىنىڭ ھەققى ئۈچۈنلا چىقىم قىلىنغان پۇلنىڭ قىممەتدەشى بولغان ، يەنى ئۆزگىرىشچان كاپىتال قىممىتىنى نامايان قىلىدىغان قىسمىمۇ مەھسۇلات قىممىتىنىڭ قالغان قىسمىغا ئوخشاش ، كاپىتالسىستقا تەئەللۇق بولىدۇ . ئىشچى قىممەتنىڭ شۇ قىسمىدا ئۆز ئىش ھەققىنىڭ قىممەتدەشىنى كاپىتالسىستقا بېرىپ بولىدۇ .

لېكىن تاۋار قايتىدىن پۇلغا ئايلانغان ، يەنى تاۋار سېتىلغاندىن كېيىنلا كاپىتالسىست ئۆزگىرىشچان كاپىتالنى قايتىدىن پۇل كاپىتالغا ئايلاندۇرۇپ ، ئەمگەك كۈچىنى سېتىۋېلىش ئۈچۈن يېڭىۋاشتىن ئالدىن تۆلەيدۇ .

دېمەك ، I تۈركۈمدىكى بىر پۈتۈن كاپىتالسىستلار قىممەتنىڭ I تۈركۈمدىكى مەھسۇلاتلىرىدا ، يەنى ئىشچىلار ئىشلەپچىقارغان ئىشلەپچىقىرىش ۋاسىتىلىرىدە v سۈپىتىدە ساقلىنىپ تۇرغان قىسمى ئۈچۈن ئىشچىلارغا 1000 فوند ستېرلىك (ئۇنىڭ پۇل شەكلىدىكى قىممەت ئىكەنلىكىنى كۆرسىتىش ئۈچۈنلا «فوند ستېرلىك» دەۋاتىمەن) $1000v =$ بەرگەن بولىدۇ ، ئىشچىلار بۇ 1000 فوند ستېرلىكغا II تۈركۈمدىكى كاپىتالسىستلاردىن شۇ قىممەتكە باراۋەر ئىستېمال ۋاسىتىلىرىنى سېتىۋالىدۇ . دە ، II تۈركۈمدىكى ئۆزگەرمەس كاپىتالنىڭ يېرىمىنى پۇلغا ئايلاندۇرىدۇ ؛ II تۈركۈمدىكى كاپىتالسىستلار ئۆز نۆۋىتىدە بۇ 1000 فوند ستېرلىكغا I تۈركۈمدىكى كاپىتالسىستلاردىن قىممىتى 1000 فوند ستېرلىكلىق ئىشلەپچىقىرىش ۋاسىتىلىرىنى سېتىۋالىدۇ ؛ شۇنداق قىلىپ ، I تۈركۈمدىكى كاپىتالسىستلارنىڭ ئىشلەپچىقىرىش ۋاسىتىلىرىنىڭ ماددىي شەكلىدە مەۋجۇت بولغان بىر قىسىم مەھسۇلاتى بولغان ئۆزگىرىشچان كاپىتال قىممىتى $1000v =$ قايتىدىن پۇلغا ئايلىنىدۇ ، مانا ئەمدى ئۇ I تۈركۈمدىكى كاپىتالسىستلارنىڭ قولىدا يېڭىۋاشتىن پۇل كاپىتال بولۇپ فۇنكىسىيە ئۆتەيدۇ ، بۇ پۇل كاپىتال ئۆز نۆۋىتىدە ئەمگەك كۈچىگە ، يەنى ئىشلەپچىقىرىش كاپىتالنىڭ ئەڭ مۇھىم ئامىلىغا ئايلىنىدۇ . شۇنداق قىلىپ ، I تۈركۈمدىكى كاپىتالسىستلارنىڭ بىر قىسىم تاۋار كاپىتالنىڭ رېئاللىشىشى ئارقىسىدا ، ئۇلارنىڭ ئۆزگىرىشچان كاپىتالى پۇل شەكلىدە ئۆز

قولغا كېلىدۇ .

I تۈركۈمدىكى تاۋار كاپىتالنىڭ m قىسمىنى II تۈركۈمدىكى ئۆزگەرمەس كاپىتالنىڭ قالغان يېرىمىغا ئالماشتۇرۇش ئۈچۈن كېتىدىغان پۇلغا كەلسەك ، ئۇ تۈرلۈك يوللار بىلەن ئالدىن تۆلىنىشى مۇمكىن . بۇنداق ئوبوروت ئەمەلىيەتتە ، ئىككى تۈركۈمدىكى ئايرىم كاپىتالىستلار ئوتتۇرىسىدا بولىدىغان سان - ساناقسىز ئايرىم ئالدى - ساتتىنى ئۆز ئىچىگە ئالىدۇ ، لېكىن ئاشۇ پۇلنى ھەرقانداق شارائىتتا كاپىتالىستلار چىقىرىشى كېرەك ، چۈنكى ، ئىشچىلار ئوبوروتقا قوشقان پۇلنىڭ مىقدارىنى ھېسابلاپ بولدۇق . يا II تۈركۈمدىكى بىر كاپىتالىست ئۆزىنىڭ ئىشلەپچىقىرىش كاپىتالى بىلەن بىر قاتاردا مەۋجۇت بولۇپ تۇرغان پۇل كاپىتالغا I تۈركۈمدىكى كاپىتالىستتىن ئىشلەپچىقىرىش ۋاسىتىلىرىنى سېتىۋېلىشى مۇمكىن ؛ يا بولمىسا I تۈركۈمدىكى بىر كاپىتالىست كاپىتال سۈپىتىدە ئەمەس ، شەخسىي خىراجەت سۈپىتىدە چىقىم قىلىنىدىغان پۇل فوندىغا II تۈركۈمدىكى كاپىتالىستتىن ئىستېمال ۋاسىتىلىرىنى سېتىۋېلىشى مۇمكىن . بىرىنچى ۋە ئىككىنچى بۆلۈملەردە كۆرسىتىپ ئۆتكىنىمىزدەك ئالدىنقى شەرت شۇكى ، كاپىتالىستنىڭ قولىدا ئىشلەپچىقىرىش كاپىتالىدىن باشقا ھەرقاچان يا كاپىتال سۈپىتىدە ئالدىن تۆلىنىدىغان ، يا دارامەت سۈپىتىدە سەرپ قىلىنىدىغان مەلۇم زاپىسى بولۇشى كېرەك . بىز پۇلنىڭ يېرىمىنى II تۈركۈمدىكى كاپىتالىستلار ئۆزىنىڭ ئۆزگەرمەس كاپىتالىنى قاپلاش ئۈچۈن ئىشلەپچىقىرىش ۋاسىتىلىرىنى سېتىۋېلىشقا ئالدىن تۆلىسە ، قالغان يېرىمىنى I تۈركۈمدىكى كاپىتالىستلار ئىستېمال ئۈچۈن چىقىم قىلىدۇ ، دەپ پەرەز قىلالى (نەسبەتنىڭ قانداق بولۇشى بۇ يەردە ئالدىمىزغا قويۇلغان مەقسەت بىلەن تامامەن

ئالاقىسىز) . ئۇنداقتا ، II تۈركۈم 500 فوند ستېرلىك ئالدىن تۆلەپ ، I تۈركۈمدىكى ئىشلەپچىقىرىش ۋاسىتىلىرىنى سېتىۋالىدۇ ۋە شۇنىڭ بىلەن (جۈملىدىن I تۈركۈمدىكى ئىشچىلاردىن كەلگەن يۇقىرىدىكى 1000 فوند ستېرلىك بىلەن) ئۆزىنىڭ ئۆزگەرمەس كاپىتالنىڭ $\frac{3}{4}$ ئۆلۈشىنى ماددىي جەھەتتىن قاپلايدۇ ؛ ئاندىن I تۈركۈم بۇنىڭدىن ئېرىشكەن 500 فوند ستېرلىكغا II تۈركۈمدىن ئىستېمال ۋاسىتىلىرىنى سېتىۋالىدۇ ، شۇنداق قىلىپ I تۈركۈمدىكى تاۋار كاپىتالنىڭ m دىن ھاسىل بولغان يېرىمى $w - g - w$ ئوبوروتىنى ئورۇنداپ بولىدۇ . دە ، I تۈركۈمدىكى مەھسۇلاتنىڭ ئاشۇ قىسمى ئىستېمال فوندىدا رېئاللىشىدۇ . مۇشۇ ئىككىنچى جەريان ئارقىلىق 500 فوند ستېرلىك مۇ پۇل كاپىتال سۈپىتىدە II تۈركۈمدىكى كاپىتالىستلارنىڭ قولىغا قايتىپ كېلىپ ، ئۇلارنىڭ ئىشلەپچىقىرىش كاپىتالى بىلەن تەڭ مەۋجۇت بولۇپ تۇرىدۇ . ئىككىنچى تەرەپتىن ، I تۈركۈم ئۆزىنىڭ تاۋار كاپىتالنىڭ ئامباردا ساقلىنىۋاتقان مەھسۇلات سۈپىتىدىكى m قىسمىنىڭ يېرىمىنىڭ سېتىلىشىنى كۆزلەپ ، ئاڭغىچە 500 فوند ستېرلىك پۇل چىقىم قىلىدۇ . دە ، II تۈركۈمدىن ئىستېمال ۋاسىتىلىرىنى سېتىۋالىدۇ . II تۈركۈم مۇ شۇ 500 فوند ستېرلىكغا I تۈركۈمدىن ئىشلەپچىقىرىش ۋاسىتىلىرىنى سېتىۋېلىپ ، ئۆزىنىڭ بارلىق ئۆزگەرمەس كاپىتالى ($2000 = 500 + 500 + 1000$) نى نەرسە بىلەن قاپلىسا ، I تۈركۈم ئۆزىنىڭ ھەممە قوشۇمچە قىممىتىنى ئىستېمال ۋاسىتىلىرىدە رېئاللاشتۇرىدۇ . يىغىپ ئېيتقاندا ، قىممىتى 4000 فوند ستېرلىكلىق تاۋار 2000 فوند ستېرلىك پۇل ئوبوروتى ئارقىلىق ئالماشتۇرۇلىدۇ . بۇنىڭ 2000

فوند ستېرلىك بولۇشىغا ، بىزنىڭ مۇھاكىمىمىز بويىچە ، يىللىق ئومۇمىي مەھسۇلاتنىڭ بىرنەچچە چوڭ قىسىم سۈپىتىدە بىر يوللا ئالماشتۇرۇلۇشى سەۋەب بولىدۇ ، خالاس . بۇ يەردە مۇنۇ بىرلا ئەھۋال مۇھىم ئورۇندا تۇرىدۇ : II تۈركۈم ئۆزىنىڭ ئىستېمال ۋاسىتىلىرى شەكلىدە تەكرار ئىشلەپچىقىرىلغان ئۆزگەرمەس كاپىتالنى قايتىدىن ئىشلەپچىقىرىش ۋاسىتىلىرى شەكلىگە ئايلاندۇرۇش بىلەنلا قالمايدۇ ، بۇنىڭدىن تاشقىرى ئۇ ئىشلەپچىقىرىش ۋاسىتىلىرىنى سېتىۋېلىش مەقسىتىدە ئوبوروتقا ئالدىن تۆلىگەن 500 فوند ستېرلىكىنىمۇ قايتۇرۇۋالىدۇ ؛ خۇددى شۇنىڭدەك ، I تۈركۈم ئۆزىنىڭ ئىشلەپچىقىرىش ۋاسىتىلىرى شەكلىدە تەكرار ئىشلەپچىقىرىلغان ئۆزگىرىشچان كاپىتالغا ، يەنى قايتىدىن بىۋاسىتە ئەمگەك كۈچىگە ئايلاندىغان پۇل كاپىتالغا يەنە بىر قېتىم پۇل شەكلىدە ئىگە بولۇش بىلەنلا قالمايدۇ ، بۇنىڭدىن تاشقىرى ئۇ ئۆز كاپىتالى ئىچىدىكى قوشۇمچە قىممەت قىسمىنىڭ سېتىلىشىنى كۆزلەپ ئىستېمال ۋاسىتىلىرىنى سېتىۋېلىشقا ئالدىن سەرپ قىلغان 500 فوند ستېرلىكىنىمۇ قايتۇرۇۋالىدۇ . لېكىن ئۇ بۇ 500 فوند ستېرلىكىنى ئاللىقاچان سەرپ قىلىۋەتكەنلىكى ئۈچۈن ئەمەس ، بەلكى ئۆز تاۋار مەھسۇلاتىنىڭ قوشۇمچە قىممەتنىڭ يېرىمىنى ئۈستىگە ئالغان قىسمىنى كېيىن ساتىدىغانلىقى ئۈچۈن قايتۇرۇۋالىدۇ .

ھەر ئىككى ئەھۋالدا II تۈركۈمدىكى ئۆزگەرمەس كاپىتال مەھسۇلات شەكلىدىن ئىشلەپچىقىرىش ۋاسىتىلىرىنىڭ ماددىي شەكلىگە ، يەنى كاپىتال سۈپىتىدە فۇنكسىيە ئۆتتەلەيدىغان بىردىنبىر شەكلىگە قايتا ئايلاندىغان بىلەنلا قالمايدۇ ؛ شۇنداقلا I تۈركۈمدىكى كاپىتالنىڭ ئۆزگىرىشچان قىسمى پۇل شەكلىگە ، I تۈركۈمدىكى ئىشلەپچىقىرىش ۋاسىتىلىرىنىڭ قوشۇمچە قىممەت

قىسمى ئىستېمال قىلىنىدىغان شەكلىگە ، يەنى دارامەت سۈپىتىدە ئىستېمال قىلىنىدىغان شەكلىگە ئايلاندىغان بىلەنلا قالمايدۇ . بۇنىڭدىن تاشقىرى ، ئىشلەپچىقىرىش ۋاسىتىلىرىنى سېتىۋېلىش ئۈچۈن ئالدىن تۆلىنگەن II تۈركۈمدىكى 500 فوند ستېرلىك پۇل كاپىتالمۇ — ئۇ ئۆزگەرمەس كاپىتال قىممىتىنىڭ شۇ 500 فوند ستېرلىكىنى قاپلايدىغان (ئىستېمال ۋاسىتىسى شەكلىدە مەۋجۇت بولۇپ تۇرغان) قىسمى سېتىلىشتىن ئىلگىرى مۇناسىپ ھالدا ئالدىن تۆلىنگەن ئىدى ، — II تۈركۈمگە قايتىپ كېلىدۇ ؛ ئاندىن قالسا ، I تۈركۈم ئىستېمال ۋاسىتىلىرىنى سېتىۋېلىش ئۈچۈن ئالدىن سەرپ قىلغان 500 فوند ستېرلىكىمۇ ئۇنىڭ ئۆزىگە قايتىپ كېلىدۇ . ئەگەر II تۈركۈم ئۆز تاۋار مەھسۇلاتىنىڭ ئۆزگەرمەس قىسمىنىڭ سېتىلىشىنى كۆزلەپ ئالدىن تۆلىگەن پۇل ھەمدە I تۈركۈم ئۆزىنىڭ تاۋار مەھسۇلاتىنىڭ قوشۇمچە قىممەت قىسمىنىڭ سېتىلىشىنى كۆزلەپ ئالدىن تۆلىگەن پۇل ئۇلارنىڭ ئۆزىگە قايتىپ كەلگەن بولسا ، بۇنىڭغا بىرىنچى تۈركۈمدىكى كاپىتالىستلارنىڭ II تۈركۈمنىڭ تاۋار شەكلىدە مەۋجۇت بولۇپ تۇرغان ئۆزگەرمەس كاپىتالىنى ئوبوروتقا سالغىنىدىن باشقا ، ئىككىنچى تۈركۈمدىكى كاپىتالىستلارنىڭ I تۈركۈمنىڭ تاۋار شەكلىدە مەۋجۇت بولۇپ تۇرغان قوشۇمچە قىممىتىنى ئوبوروتقا سالغىنىدىن باشقا ھەر ئىككىلىسىنىڭ يەنە 500 فوند ستېرلىكىدىن پۇلنى ئوبوروتقا سالغانلىقى سەۋەب بولىدۇ ، خالاس . ناھايەت ، بۇ كاپىتالىستلار ئۆز تاۋارلىرىنىڭ قىممەتداشلىرىنى ئالماشتۇرۇش يولى بىلەن ئېلىم - بېرىملىرىنى تۈگىتىدۇ . ئۇلارنىڭ ئۆز تاۋارلىرىنىڭ قىممەت مىقدارىدىن تاشقىرى ئاشۇنداق تاۋار ئالماشتۇرۇش ۋاسىتىسى سۈپىتىدە ئوبوروتقا سالغان پۇل ئۆزلىرى ئوبوروتقا سالغان پۇل مىقدارىنىڭ

نەسبىتى بويىچە ئوبوروتتىن ئۆزلىرىگە قايتىپ كېلىدۇ . ئۇلار بۇ مۇناسىۋەت بىلەن بىر ياماقمۇ ئاشۇرالمىدۇ . II تۈركۈمدە ئەسلىدىكى ئۆزگەرمەس كاپىتال = ئىستېمال ۋاسىتىلىرى 2000 + پۇل 500 بولغان بولسا ، ئەمدى ئاۋۋالقىدەكلا 2000 ئىشلەپچىقىرىش ۋاسىتىلىرى بىلەن 500 پۇل بار دېگەن سۆز . خۇددى شۇنىڭدەك I تۈركۈمۇ بۇرۇنقىدەكلا قوشۇمچە قىممەت 1000 (ئىلگىرى تاۋار ۋە ئىشلەپچىقىرىش ۋاسىتىلىرىدىن تەركىب تاپقان ، ھازىر ئىستېمال فوندىغا ئايلانغان) بىلەن 500 پۇل بار دېگەن سۆز . — ئومۇمىي خۇلاسە مۇنداق : سانائەت كاپىتالىستلىرى ئۆزلىرىنىڭ تاۋار ئوبوروتىنى ئىلگىرى سۈرۈش ئۈچۈن ئوبوروتقا سالغان پۇل ، مەيلى تاۋارنىڭ ئۆزگەرمەس قىممەت قىسمىنىڭ ھېسابىغا يېزىلسۇن ياكى تاۋاردا مەۋجۇت بولۇپ تۇرغان قوشۇمچە قىممەتنىڭ (ئۇ دارامەت سۈپىتىدە خەجلىۋېتىلگەندە) ھېسابىغا يېزىلسۇن ، بەربىر كاپىتالىستلارنىڭ پۇل ئوبوروتى ئۈچۈن بەرگەن ئالدىن تۆلىگەن مىقدارى بويىچە ئۆز قولىغا قايتىپ كېلىدۇ .

I تۈركۈمدىكى ئۆزگىرىشچان كاپىتالنىڭ يېڭىۋاشتىن پۇل شەكلىگە ئايلنىش مەسىلىسىگە كەلسەك ، شۇنداق دېيىشكە بولىدۇكى ، I تۈركۈمدىكى كاپىتالىستلار ئۆزگىرىشچان كاپىتالنى ئىش ھەققىگە ئىشلەتكەندىن كېيىن ، ئۆزگىرىشچان كاپىتال ئالدى بىلەن ئىشچىلار كاپىتالىستلارنى تەمىنلىگەن تاۋار شەكلىدە مەۋجۇت بولۇپ تۇرىدۇ . كاپىتالىستلار ئۆزگىرىشچان كاپىتالنى ئىشچىلارنىڭ ئەمگەك كۈچىنىڭ قىممىتى سۈپىتىدە پۇل شەكلىدە ئىشچىلارغا بېرىپ بولغان بولىدۇ . بۇ نۇقتىدىن ئېيتقاندا ، كاپىتالىستلار ئۆزلىرىنىڭ تاۋار مەھسۇلاتىدىكى پۇل شەكلى بىلەن چىقىم قىلىنغان ئۆزگىرىشچان كاپىتالنىڭ قىممەت

تەشكىلى قىسمىنى ئىش ھەققىگە چىقىم قىلغان بولىدۇ . شۇڭا ، ئۇلارمۇ مۇشۇ تاۋار مەھسۇلاتىنىڭ ئىگىدارلىرى ھېسابلىنىدۇ . لېكىن ئۇلار ئىشلەتكەن ئۇ ئىشچىلار سىنىپى شۇ ئىشچىلار سىنىپى ئىشلەپچىقارغان ئىشلەپچىقىرىش ۋاسىتىلىرىنىڭ سېتىۋالغۇچىلىرى ئەمەس ؛ ئۇ ئىشچىلار سىنىپى II تۈركۈم ئىشلەپچىقارغان ئىستېمال ۋاسىتىلىرىنىڭ سېتىۋالغۇچىلىرى . دېمەك ، ئەمگەك كۈچىنىڭ ئىش ھەققىگە چىقىم قىلىش ئۈچۈن پۇل شەكلىدە ئالدىن تۆلەنگەن ئۆزگىرىشچان كاپىتال I تۈركۈمدىكى كاپىتالىستلارنىڭ قولىغا بۇلاستە قايتىپ كەلمەيدۇ . بۇ ئۆزگىرىشچان كاپىتال ئىشچىلارنىڭ سېتىۋېلىشى ئارقىسىدا ، ئىشچىلارغا كېرەكلىك بولغان شۇنداقلا ئۇلار سېتىۋالالايدىغان تاۋارلارنى ئىشلەپچىقىرىدىغان كاپىتالىستلارنىڭ قولىغا ، يەنى II تۈركۈمدىكى كاپىتالىستلارنىڭ قولىغا قايتىپ كېلىدۇ . II تۈركۈمدىكى كاپىتالىستلار مۇشۇ پۇل بىلەن ئىشلەپچىقىرىش ۋاسىتىلىرىنى سېتىۋالغاندىلا ، پۇل مۇشۇنداق ئايلانما يول بىلەن I تۈركۈمدىكى كاپىتالىستلارنىڭ قولىغا قايتىپ كېلىدۇ .

بۇنىڭدىن چىقىرىدىغان يەكۈن شۇكى ، ئاددىي تەكرار ئىشلەپچىقىرىش داۋامىدا I تۈركۈمدىكى تاۋار كاپىتالنىڭ $v + m$ قىممەت مىقدارى (يەنى I تۈركۈمدىكى ئومۇمىي تاۋار مەھسۇلاتىنىڭ شۇنىڭغا مۇناسىپ نىسبەتتىكى قىسمى) ئۆزگەرمەس كاپىتال c II گە ، يەنى II تۈركۈمدىكى ئومۇمىي تاۋار مەھسۇلاتتىن شۇنىڭغا مۇناسىپ ئاجرىتىلغان قىسمىغا باراۋەر بولۇشى شەرت ياكى $I(v+m) = IIc$ بولۇشى كېرەك .

IV . II تۈركۈمنىڭ ئىچكى قىسمىدىكى ئالماشتۇرۇش . زۆرۈر تۇرمۇش ۋاسىتىلىرى ۋە زىبۇزىننەت بۇيۇملىرى

II تۈركۈمدىكى تاۋار مەھسۇلاتىنىڭ قىممىتى ئىچىدىكى $v + m$ دىن ئىبارەت بۇ تەركىبىي قىسمىنى يەنىمۇ تەتقىق قىلىپ ئۆتۈمىز . بۇ تەركىبىي قىسمىنى تەكشۈرۈپ ئۆتۈش بۇ يەردە تەتقىق قىلىدىغان ئەڭ مۇھىم مەسىلىمىز بىلەن مۇناسىۋەتسىز . بىز ھەر بىر كاپىتالىستىك تاۋار مەھسۇلات قىممىتىنىڭ $c + v + m$ غا بۆلۈنۈشىنى تەتقىق قىلىمىز ، بۇنداق بۆلۈنۈش ئوخشاش بولمىغان ئىپادىلەش شەكلىنى ۋاسىتە قىلىشىمۇ ، ھەرقانداق ئەھۋالدا پۈتۈن يىللىق مەھسۇلاتنىڭ قىممىتىگە ئوخشاشلا تەتبىقلىنىدۇ . بۇ مەسىلە بىر تەرەپتىن ، I $(v + m)$ بىلەن II c نى ئالماشتۇرۇش ئارقىلىق ھەل بولسا ، يەنە بىر تەرەپتىن ، I تۈركۈمدىكى يىللىق تاۋار مەھسۇلاتى ئىچىدىكى I c نىڭ تەكرار ئىشلەپچىقىرىلىشىنى كېيىنچە تەتقىق قىلىش ئارقىلىق ھەل قىلىنىدۇ . II $(v + m)$ ئىستېمال بۇيۇملىرىنىڭ ماددىي شەكلىدە مەۋجۇت بولۇپ تۇرغانلىقى ، II تۈركۈمدىكى ئەمگەك كۈچىنىڭ ئىش ھەققىگە چىقىم قىلىنىش ئۈچۈن ئىشچىلارغا ئالدىن تۆلەنگەن ئۆزگەرمەس كاپىتالنى ، ئومۇمەن ئېيتقاندا ئىشچىلار ئىستېمال ۋاسىتىلىرى ئۈچۈن ئىشلىتىدىغانلىقى ، ئاددىي تەكرار ئىشلەپچىقىرىش ئالدىنقى شەرتى ئاستىدا ، تاۋار قىممىتىنىڭ m قىسمى ئەمەلىيەتتە كىرىم سۈپىتىدە ئىستېمال ۋاسىتىلىرىگە ئىشلىتىلىدىغانلىقى ئۈچۈن ، روشەنكى ، II تۈركۈمدىكى ئىشچىلار II تۈركۈمدىكى

كاپىتالىستلاردىن ئالغان ئىش ھەققىنى سەرپ قىلىپ ، ئۆزلىرى ئىشلەپچىقارغان مەھسۇلات ئىچىدىكى ئىش ھەققى شەكلىدە ئېرىشىدىغان پۇل قىممىتىنىڭ مىقدارىغا باراۋەر قىسمىنى سېتىۋالىدۇ . شۇنىڭ بىلەن ، II تۈركۈمدىكى كاپىتالىستلار سىنىپى ئەمگەك كۈچىنىڭ ئىش ھەققى سۈپىتىدە ئالدىن تۆلەنگەن پۇل كاپىتالىنى قايتىدىن پۇل شەكلىگە ئايلاندۇرىدۇ ؛ بۇ بەئەينى ئۇلار ئىشچىلارغا بىر قىممەت بەلگىسىنىلا بەرگەنگە ئوخشايدۇ . ئىشچىلار ئۆزلىرى ئىشلەپچىقارغان ، ئەمما كاپىتالىستلارغا تەئەللۇق بولغان تاۋار مەھسۇلاتىنىڭ بىر قىسمىنى سېتىۋېلىپ ، بۇ قىممەت بەلگىسىنى رېئاللاشتۇرغان ھامان ، بۇ قىممەت بەلگىسى كاپىتالىستلارنىڭ قولىغا قايتىپ كېلىدۇ ، ھالبۇكى ، بۇنداق قىممەت بەلگىسى بۇ يەردە قىممەتكە ۋەكىللىك قىلىپلا قالماستىن ، بەلكى ئالتۇن ياكى كۈمۈشتە ئىپادىلەنگەن قىممەتكە ئىگە بولىدۇ . پۇل شەكلىدە ئالدىن تۆلەنگەن ئۆزگىرىشچان كاپىتال ئىشچىلار سىنىپى سېتىۋالغۇچى ، كاپىتالىستلار سىنىپى ساتقۇچى سۈپىتىدە نامايان بولغان جەرياندا قايتىپ كېلىدۇ ، بۇنداق قايتىپ كېلىشىنى كېيىنچە تېخىمۇ تەپسىلىي تەتقىق قىلىمىز . بۇ يەردە يەنە بىر نۇقتىنى تەكشۈرىمىز ، بۇ ئۆزگىرىشچان كاپىتالنىڭ قانداق قىلىپ باشلىنىش نۇقتىسىغا قايتىپ كېلىدىغانلىقىغا چىتىلىدۇ ، بۇنى چۈشەندۈرۈپ ئۆتۈش زۆرۈر .

يىللىق تاۋار ئىشلەپچىقىرىشنىڭ II تۈركۈمى سانائەتنىڭ تۈرلۈك - تۈرلۈك تارماقلىرىدىن تەركىب تاپقان ، لېكىن ئۇلارنى مەھسۇلاتقا قاراپ ئىككى چوڭ بۆلۈمگە ئايرىش مۇمكىن . (a) ئىستېمال ۋاسىتىلىرى . بۇلار ئىشچىلار سىنىپىنىڭ ئىستېمالىغا كىرىدۇ . شۇنداقىمۇ بۇلار زۆرۈر تۇرمۇش ۋاسىتىلىرى بولغاچقا ، سۈپەت ۋە قىممەت جەھەتتە كۆپ ھاللاردا

ئىشچىلارنىڭ زۆرۈر تۇرمۇش ۋاستىلىرىدىن پەرق قىلىشىغا قارىماي، كاپىتالىستلارنىڭ ئىستېمالىنىڭمۇ بىر قىسمىنى تەشكىل قىلىدۇ. بۇ يەردە تەتقىق قىلىش نۇقتىسىدىن مۇشۇ پۈتۈن بۆلۈمنى زۆرۈر ئىستېمال ۋاستىلىرى دېيىلىدىغان تۈرگە يىغىنچاقلىسا بولىدۇ. كۆك تاماكنىڭمۇ ئوخشاش بىرىنچى تۈردىكى مەھسۇلاتقا كەلسەك، فىزىئولوگىيە نۇقتىسىدىن ئۇنىڭ زۆرۈر ئىستېمال ۋاستىلىرى قاتارىغا كىرىش - كىرمەسلىكىگە قاراش بۇ يەردە توختالغىنىمىز بىلەن تامامەن مۇناسىۋەتسىز، ئۇنى ئادەت بويىچە زۆرۈر ئىستېمال ۋاستىلىرى دەپ قاراساقلا بولىدۇ.

(b) زىبۇزىننەت ئىستېمال ۋاستىلىرى. بۇلار پەقەت كاپىتالىستلار سىنىپىنىڭ ئىستېمالىغا كىرىدۇ، شۇڭا ئۇ سەرپ قىلىنىدىغان، ئەمما ھەرگىز ئىشچىلارنىڭ قولىغا تەگمەيدىغان قوشۇمچە قىممەت بىلەنلا ئالماشتۇرۇلىدۇ. ئالدىنقى تۈرنى مىسالغا ئالساق، روشەنكى، بۇ تۈرگە تەئەللۇق خىلمۇخىل تاۋارلارنى ئىشلەپچىقىرىش ئۈچۈن ئالدىن تۆلەنگەن ئۆزگىرىشچان كاپىتال II تۈركۈمدىكى ئاشۇ زۆرۈر تۇرمۇش ۋاستىلىرىنى ئىشلەپچىقارغۇچى كاپىتالىستلار سىنىپى (يەنى II a غا تەۋە كاپىتالىستلار) نىڭ قولىغا پۇل شەكلىدە بىۋاسىتە قايتىپ كېلىدۇ. ئۇلار زۆرۈر تۇرمۇش ۋاستىلىرىنى ئىشچىلارنىڭ ئىش ھەققى ئۈچۈن چىقىم قىلغان ئۆزگىرىشچان كاپىتالنىڭ مىقدارىغا قاراپ ئۆز ئىشچىلىرىغا سېتىپ بېرىدۇ. ئالاقىدار سانائەت تارماقلىرىدىكى كاپىتالىستلار ئوتتۇرىسىدا ئالدى - ساتتى مۇئامىلىسىنىڭ ناھايىتى كۆپ بولۇشىغا ھەمدە بۇنداق مۇئامىلە ئارقىسىدا قايتىپ كەلگەن ئۆزگىرىشچان كاپىتالنىڭ نىسبەت بويىچە تەقسىم قىلىنىشىغا قارىماي، بۇنداق قايتىپ كېلىش II تۈركۈمدىكى كاپىتالىستلار سىنىپىنىڭ پۈتۈن a بۆلۈمىگە كىرىدىغانلىرى ئۈچۈن بىۋاسىتە

بولىدۇ. بۇ ئىشچىلار خەجلىگەن پۇل توغرىدىن - توغرا ئوبوروت ۋاستىسى بولغان مۇئامىلە جەريانىدۇر. II b بۆلۈمىگە كەلسەك، ئەھۋال باشقىچە. بىز بۇ يەردە تەكشۈرۈۋاتقان قىممەت مەھسۇلاتىنىڭ پۈتۈن قىسمى $(v + m)$ II b زىبۇزىننەت بۇيۇملىرىنىڭ ماددىي شەكلىدە مەۋجۇت بولۇپ تۇرىدۇ، يەنى بۇ زىبۇزىننەت بۇيۇملىرى بىلەن ئىشلەپچىقىرىش ۋاستىلىرىنىڭ ھەممىسى ئىشچىلارنىڭ مەھسۇلاتى بولۇشىغا قارىماي، ئىشچىلار سىنىپى بۇ زىبۇزىننەت بۇيۇملىرىنى ئاشۇ ئىشلەپچىقىرىش ۋاستىلىرى شەكلىدە مەۋجۇت بولۇپ تۇرغان تاۋار قىممىتى $I v$ نى سېتىۋالالمىغىنىغا ئوخشاشلا سېتىۋالمايدۇ. شۇڭا بۇ بۆلۈمدە ئالدىن تۆلەنگەن ئۆزگىرىشچان كاپىتالنىڭ پۇل شەكلىدە كاپىتالىستنىڭ ئىشلەپچىقارغۇچىلارنىڭ قولىغا يېتىۋاشتىن قايتىپ كېلىشى بىۋاسىتە ئەمەس، خۇددى $I v$ گە ئوخشاش ۋاسىتىلىك بولىدۇ.

مەسىلەن، يۇقىرىدا پۈتۈن II تۈركۈم ئۈستىدە پەرەز قىلغىنىمىزدەك، $v = 500$ ، $m = 500$ دەپ پەرەز قىلايلى، لېكىن ئۆزگىرىشچان كاپىتال ۋە ئۇنىڭغا مۇناسىپ قوشۇمچە قىممەت مۇنداق تەقسىم قىلىنىدۇ:

a بۆلۈمىسى: زۆرۈر تۇرمۇش ۋاستىلىرى $v = 400$ ، $m = 400$ بولسا؛ ئۇنداقتا زۆرۈر ئىستېمال ۋاستىلىرىدىن شەكىللەنگەن تاۋار مىقدارىنىڭ قىممىتى $400v + 400m = 800$ بولىدۇ ياكى $II a (400v + 400m)$ بولىدۇ.

b بۆلۈمىسى: زىبۇزىننەت بۇيۇملىرى، ئۇنىڭ قىممىتى $100v + 100m = 200$ ياكى $II b (100v + 100m)$ بولىدۇ. II b دىكى ئىشچىلار ئۆزلىرىنىڭ ئەمگەك ئىش ھەققى بولغان 100 پۇلغا، مەسىلەن، 100 فوند سېتىلىشىغا ئېرىشىدۇ. ئۇلار

بۇ پۇل بىلەن II a دىكى كاپىتالىستلاردىن قىممىتى 100 پۇللۇق ئىستېمال ۋاستىلىرى سېتىۋالىدۇ. II a دىكى كاپىتالىستلار سىنىپى يەنە شۇ پۇللار بىلەن II b دىن 100 پۇللۇق تاۋار سېتىۋالىدۇ. بۇنىڭ بىلەن، II b دىكى كاپىتالىستلارنىڭ ئۆزگىرىشچان كاپىتالى پۇل شەكلى بىلەن ئۆزلىرىنىڭ قولىغا قايتىپ كېلىدۇ.

II a بۆلۈمىدە، كاپىتالىستلار بىلەن ئۆز ئىشچىلىرىنىڭ ئالماشتۇرۇشى نەتىجىسىدە، 400v پۇل كاپىتالىستلارنىڭ قولىدا پۇل شەكلىدە ساقلىنىپ تۇرىدۇ؛ بۇنىڭدىن سىرت، ئۇلارنىڭ مەھسۇلاتىدىكى قوشۇمچە قىممەتكە ۋەكىللىك قىلىدىغان قىسمىنىڭ $\frac{1}{4}$ ى II b دىكى ئىشچىلارنىڭ قولىغا ئۆتىدۇ، بۇ ئارقىلىق زىبۇزىننەت بۇيۇملىرى شەكلىدە مەۋجۇت بولۇپ تۇرىدىغان II b (100v) غا ئېرىشىدۇ.

ئەمدى، II a دىكى كاپىتالىست بىلەن II b دىكى كاپىتالىست كىرىمىنى ئوخشاش نىسبەت بويىچە زۆرۈر تۇرمۇش ۋاستىلىرى بىلەن زىبۇزىننەت بۇيۇملىرىغا ئىشلەتتى دەپ پەرەز قىلايلى، يەنى بۇ ئىككىيلەن كىرىمىنىڭ $\frac{3}{5}$ نى زۆرۈر تۇرمۇش ۋاستىلىرىگە، $\frac{2}{5}$ سىنى زىبۇزىننەت بۇيۇملىرىغا ئىشلەتتى دەپ پەرەز قىلايلى، ئۇ ھالدا II a بۆلۈمىدىكى كاپىتالىست قوشۇلما قىممەت كىرىمى 400m نىڭ $\frac{3}{5}$ نى، يەنى 240 نى، ئۆزلىرىنىڭ مەھسۇلاتىغا — زۆرۈر تۇرمۇش ۋاستىلىرىگە؛ $160 = \frac{2}{5}$ نى زىبۇزىننەت بۇيۇملىرىغا ئىشلىتىدۇ. II b بۆلۈمىدىكى كاپىتالىست ئوخشاش

نىسبەت بويىچە ئۆزلىرىنىڭ قوشۇلما قىممىتى $100m =$ نى تەقسىم قىلىپ، $60 = \frac{3}{5}$ نى زۆرۈر تۇرمۇش ۋاستىلىرىگە، $40 = \frac{2}{5}$ نى زىبۇزىننەت بۇيۇملىرىغا ئىشلىتىدۇ. كېيىنكىسى ئۆزلىرىنىڭ بۆلۈمىسىنىڭ ئىچكى قىسمىدا ئىشلەپچىقىرىش ۋە ئالماشتۇرۇش ئېلىپ بارىدۇ.

$(\text{II a}) m$ ئارقىلىق ئېرىشكەن 160 پۇللۇق زىبۇزىننەت بۇيۇمى مۇشۇ يول بىلەن II a دىكى كاپىتالىستنىڭ قولىغا ئۆتىدۇ؛ بىز يۇقىرىدا 400m (II a) دىكى زۆرۈر تۇرمۇش ۋاستىسى شەكلى بىلەن مەۋجۇت بولۇپ تۇرغان 100 بىلەن زىبۇزىننەت بۇيۇمى شەكلىدە مەۋجۇت بولۇپ تۇرغان تەڭ قىممەتتىكى v (II b) نىڭ ئالماشتۇرۇلغانلىقىنى، بۇنىڭدىن باشقا، زۆرۈر تۇرمۇش ۋاستىسى شەكلىدە مەۋجۇت بولۇپ تۇرغان 60 بىلەن زىبۇزىننەت بۇيۇمى شەكلىدە مەۋجۇت بولۇپ تۇرغان 60m (II b) نىڭ ئالماشتۇرۇلغانلىقىنى كۆردۈك. ئومۇمىسى مۇنداق بولىدۇ:

$$\text{II a}: 400v + 400m; \quad \text{II b}: 100v + 100m.$$

1. $400v$ (II a) نى دىكى ئىشچىلار ئىستېمال قىلىدۇ، بۇلار II a دىكى ئىشچىلار مەھسۇلاتلىرىنىڭ (زۆرۈر تۇرمۇش ۋاستىلىرىنىڭ) بىر قىسمى بولىدۇ؛ ئىشچىلارمۇ بۇ مەھسۇلاتلارنى ئۆزلىرى تەۋە بولغان تۈركۈمدىكى كاپىتالىستنىڭ ئىشلەپچىقارغۇچىلاردىن سېتىۋالىدۇ. دېمەك، 400 فوند ستېرلىك پۇل، يەنى كاپىتالىستنىڭ ئىشلەپچىقارغۇچىلار ئۆز ئىشچىلىرىغا ئىش ھەققى ئورنىدا بەرگەن ئۆزگىرىشچان كاپىتال قىممىتى 400 ئۇلارنىڭ ئۆز قولىغا قايتىپ كېلىدۇ. ئۇلار بۇ پۇلغا يېڭىۋاشتىن ئەمگەك كۈچى سېتىۋالىدۇ.

2. $400m$ (II a) نىڭ $100v$ گە تەڭ قىسمى، يەنى

قوشۇمچە قىممەت (a) نىڭ $\frac{1}{4}$ ى زىبۇزىننەت بۇيۇملىرىدا مۇنۇ تەرىزدە رېئاللىشىدۇ : (b) ئىشچىلىرى ئۆز تۈركۈمى بولغان (b) كاپىتالىستلىرىدىن 100 فوند ستېرلىك ئىش ھەققى ئېلىپ ، ئۇنىڭغا (a) m نىڭ $\frac{1}{4}$ نى ، يەنى زۆرۈر تۇرمۇش ۋاسىتىلىرىدىن تەركىب تاپقان تاۋارلارنى سېتىۋالىدۇ ؛ a كاپىتالىستلىرى بۇ پۇلغا شۇ قىممەتكە تەڭ مىقداردا زىبۇزىننەت بۇيۇملىرى (b) 100v نى ، يەنى ئىشلەپچىقىرىلغان ھەممە زىبۇزىننەت بۇيۇمىنىڭ يېرىمىنى سېتىۋالىدۇ . شۇنداق قىلىپ ، b كاپىتالىستلىرىنىڭ ئۆزگىرىشچان كاپىتالى پۇل شەكلىدە ئۆز قولىغا قايتىپ كېلىدۇ . پۈتكۈل II تۈركۈمدىكى ئۆزگەرمەس كاپىتالنىڭ ھەممىسى I (v+m) بىلەن II c نىڭ ئالماشتۇرۇلۇشى ئارقىسىدا قاپلانغانلىقى ئۈچۈن ، كاپىتالىستلار يېڭىۋاشتىن ئەمگەك كۈچى سېتىۋالالايدۇ ۋە شۇنىڭ بىلەن ئۆزلىرىنىڭ تەكرار ئىشلەپچىقىرىشىنى يېڭىۋاشتىن باشلىۋېتەلەيدۇ . زىبۇزىننەت بۇيۇملىرىنى ئىشلەپچىقارغۇچى ئىشچىلار ئىش ھەققىنىڭ قىممەتدەشى سۈپىتىدە ياراتقان مەھسۇلاتلارنى II a كاپىتالىستلىرى ئۆزىنىڭ ئىستېمال فوندى قىلىۋالغانلىقى ، يەنى پۇلغا ئايلاندۇرغانلىقى ئۈچۈنلا ، بۇ ئىشچىلار ئۆزىنىڭ ئەمگەك كۈچىنى يېڭىۋاشتىن ساتالايدۇ (بۇ ھال I تۈركۈمدىكى ئەمگەك كۈچلىرىنىڭ سېتىلىشىغىمۇ ئۇيغۇن كېلىدۇ ؛ چۈنكى I (v+m) بىلەن ئالماشتۇرۇلىدىغان II c ھەم زۆرۈر تۇرمۇش ۋاسىتىلىرىدىن ، ھەم زىبۇزىننەت بۇيۇملىرىدىن تەركىب تاپىدۇ ؛ I (v+m) نىڭ ياردىمى بىلەن يېڭىلانغان نەرسە زۆرۈر تۇرمۇش ۋاسىتىلىرىنى ئىشلەپچىقىرىش ۋاسىتىلىرىنىمۇ ، زىبۇزىننەت بۇيۇملىرىنى ئىشلەپچىقىرىش ۋاسىتىلىرىنىمۇ ئۆز

ئىچىگە ئالىدۇ) .
 3 . ئەمدى a بىلەن b ئوتتۇرىسىدىكى ئالماشتۇرۇشقا كېلەيلى ، بۇ يەردە ئىككى بۆلۈمىگە تەۋە كاپىتالىستلار ئوتتۇرىسىدىكى ئالماشتۇرۇشنىلا كۆزدە تۇتىمىز . يۇقىرىقى بايان ئارقىلىق ، ئۆزگىرىشچان كاپىتال (400v) a ۋە قوشۇمچە قىممەتنىڭ بىر قىسمى (100m) شۇنىڭدەك ئۆزگىرىشچان كاپىتال (100v) b گە دائىر مەسىلىلەرنى ھەل قىلىپ بولدۇق . ئەمدى يەنىمۇ ئىلگىرىلەپ مۇنداق پەرەز قىلالايمىز ، بۇ ئىككى بۆلۈمىدىكى كاپىتالىستلار ئۆزلىرىنىڭ دارامىتىنى سەرپ قىلغان چاغدىكى ئوتتۇرىچە نىسبەت مۇنداق بولىدۇ : $\frac{2}{5}$ سىنى زىبۇزىننەت بۇيۇملىرىغا ، $\frac{3}{5}$ نى زۆرۈر تۇرمۇش لازىمەتلىكلىرىگە سەرپ قىلىدۇ . دېمەك ، زىبۇزىننەت بۇيۇملىرىغا سەرپ قىلىنغان 100 نى ھېسابقا ئالمىغاندا ، پۈتكۈل a بۆلۈمىسىدە زىبۇزىننەت بۇيۇملىرىغا سەرپ قىلىش ئۈچۈن يەنە 60 ى قالىدۇ ، شۇ نىسبەت بويىچە b بۆلۈمىسىدىمۇ زىبۇزىننەت بۇيۇملىرىغا سەرپ قىلىش ئۈچۈن 40 ى قالىدۇ .
 شۇنىڭ ئۈچۈن ، (II a) m مۇنداق تەقسىم قىلىنىدۇ : 240 ى تۇرمۇش ۋاسىتىلىرىگە ، 160 ى زىبۇزىننەت بۇيۇملىرىغا سەرپ قىلىنىدۇ ، $400m (II a) = 160 + 240$ غا تەڭ بولىدۇ .
 (II b) m مۇنداق تەقسىم قىلىنىدۇ : 60 ى تۇرمۇش ۋاسىتىلىرىگە ، 40 ى زىبۇزىننەت بۇيۇملىرىغا سەرپ قىلىنىدۇ : $100m (II b) = 60 + 40$. كېيىنكى 40 نى شۇ بۆلۈمىدىكى كاپىتالىستلار ئۆز مەھسۇلاتى (ئۆز قوشۇمچە قىممىتىنىڭ $\frac{2}{5}$ سى) دىن ئېلىپ ئىستېمال قىلىدۇ ؛ تۇرمۇش ۋاسىتىلىرىگە سەرپ

قىلىنىدىغان 60 قا شۇ بۆلۈنمىدىكى كاپىتالىستلار ئۆزلىرىنىڭ قوشۇمچە مەھسۇلاتى 60 نى (a) 60m بىلەن ئالماشتۇرۇش ئارقىلىق ئىگە بولىدۇ .

شۇڭا ، II تۈركۈمدىكى بارلىق كاپىتالىستلار سىنىپى ئۈچۈن تۆۋەندىكى فورمۇلنى تۈزۈپ چىقىشىمىز مۇمكىن (بۇنىڭ ئىچىدە a بۆلۈنمىدىكى v + m زۆرۈر تۇرمۇش ۋاسىتىلىرى شەكلىدە ، b بۆلۈنمىدىكى v + m زىبۇزىننەت بۇيۇملىرى شەكلىدە مەۋجۇت بولۇپ تۇرىدۇ) :

II a (400v + 400m) + II b (100v + 100m) = 1000; ھەرىكەت قىلىش ئارقىلىق ، تۆۋەندىكى فورمۇلا بويىچە رېئاللىشىدۇ :

$$+ [400v (a) + 500v (a + b) + 100m (a) \text{ يىغىندىسىدا رېئاللىشىدۇ }] + [100m (b) + 100v(b) + 300m (a) + 500m (a + b) \text{ دا رېئاللىشىدۇ }] = 1000.$$

بىز a ۋە b نىڭ رېئاللىشىشىغا قارىتا ، ئايرىم تەكشۈرۈش ئېلىپ بارساق ، تۆۋەندىكىگە ئېرىشىمىز :

$$(a) \frac{v}{400v (a)} + \frac{m}{240m (a) + 100v (b) + 60m (b)} = 800$$

$$(b) \frac{v}{100m (a)} + \frac{m}{60m (a) + 40m (b)} = 200$$

1000

ئاددىي بولسۇن ئۈچۈن ، ئۆزگىرىشچان كاپىتال بىلەن ئۆزگەرمەس كاپىتال ئوتتۇرىسىدىكى نىسبەت ئوخشاش بولىدۇ دەپ پەرەز قىلايلى (شۇنىمۇ ئېيتىپ قويايلىكى ، بۇنداق قىلىش شەرت ئەمەس) . شۇنداق قىلىپ ، (a) v دېگىنىمىز 400 گە تەڭ بولغاندا ، ئۆزگەرمەس كاپىتال 1600 گە تەڭ بولسا ، v (b) دېگىنىمىز 100 گە تەڭ بولغاندا ، ئۆزگەرمەس كاپىتال 400 گە تەڭ بولىدۇ . دېمەك ، II تۈركۈمنىڭ ئىككى بۆلۈنمىسى بولغان

a بىلەن b ئۈستىدە تۆۋەندىكىدەك فورمۇلا تۈزەلەيمىز :

$$(I a) 1600c + 400v + 400m = 2400$$

$$(I b) 400c + 100v + 100m = 600$$

جەمئىي :

$$2000c + 500v + 500m = 3000$$

بۇنىڭغا يارىشا ئىستېمال ۋاسىتىلىرى شەكلىدە مەۋجۇت بولۇپ تۇرغان ۋە (v + m) 2000 I بىلەن ئالماشتۇرۇلىدىغان 2000 II c نىڭ 1600 ى زۆرۈر تۇرمۇش ۋاسىتىلىرىنى ئىشلەپچىقىرىش ۋاسىتىلىرىگە ، 400 ى زىبۇزىننەت بۇيۇملىرىنى ئىشلەپچىقىرىش ۋاسىتىلىرىگە ئالماشتۇرۇش ئۈچۈن سەرپ قىلىنىدۇ .

دېمەك ، (v + m) 2000 I ئۆز نۆۋىتىدە مۇنداق بۆلۈنىدۇ : (800m + 800v) I نىڭ ئۆزى a نىڭ زۆرۈر تۇرمۇش ۋاسىتىلىرىنى ئىشلەپچىقىرىش ۋاسىتىلىرى 1600 = (200v + 200m) I بولسا ، b نىڭ زىبۇزىننەت بۇيۇملىرىنى ئىشلەپچىقىرىش ۋاسىتىلىرى 400 گە تەڭ بولىدۇ .

ھەقىقىي ئەمگەك ۋاسىتىلىرىلا ئەمەس ، يەنە خام ئەشيا ۋە قوشۇمچە ماتېرىيال قاتارلىقلارنىڭ ناھايىتى كۆپ قىسمىمۇ ئىككى بۆلۈنمىدە ئوخشاش بولىدۇ . (v + m) I نىڭ بارلىق مەھسۇلاتلىرىنىڭ ئوخشىمىغان قىممەت قىسمىنى ئالماشتۇرۇشتىن ئىبارەت بۇ خىل ئايرىشنىڭ ھېچقانداق ئەھمىيىتى يوق . مەيلى 800 I v ياكى 200 I v بولسۇن ، ھەممىسى ئىش ھەققىنى ئىستېمال ۋاسىتىلىرى II c 1000 غا ئىشلىتىش تۈپەيلىدىن رېئاللىشىدۇ . شۇڭا ، ئىش ھەققى ئۈچۈن ئالدىن تۆلىنىدىغان پۇل كاپىتال قايتىپ كەلگەندىمۇ ، I تۈركۈمدىكى ھەرقايسى

كاپىتالىستلار ئوتتۇرىسىدا تەكشى تەقسىم قىلىنىدۇ . يەنى ، مۇناسىپ نىسبەت بويىچە يەنە پۇل شەكلىدە ئۇلار ئالدىن تۆلىگەن ئۆزگىرىشچان كاپىتالنى قاپلايدۇ . يەنە بىر تەرەپتىن ، $1000 I m$ رېئاللاشسا ، كاپىتالىستلار بۇ يەردە تەكشى ھالدا (ئۇلارنىڭ m نىڭ چوڭ - كىچىكلىك نىسبىتى بويىچە) $I c$ نىڭ پۈتكۈل كېيىنكى يېرىمى $1000 =$ دىن ئىستېمال ۋاسىتىلىرى شەكلىدىكى $600 I a$ ۋە $400 I b$ نى چىقىرىۋالىدۇ : دېمەك ، $I a$ ئۈچۈن ئۆزگەرمەس كاپىتال قاپلايدىغان كاپىتالىست :

$$600c (I a) \text{ دىن } \left(\frac{3}{5}\right) 480 \text{ نى ھەم } 400c (I b) \text{ دىن}$$

$\left(\frac{2}{5}\right) 320 = 800$ نى چىقىرىۋالىدۇ ؛ $I b$ ئۈچۈن ئۆزگەرمەس كاپىتال قاپلايدىغان كاپىتالىست ؛

$$600c (I a) \text{ دىن } \left(\frac{3}{5}\right) 120 \text{ نى ھەم } 400c (I b) \text{ دىن}$$

$\left(\frac{2}{5}\right) 80 = 200$ نى چىقىرىۋالىدۇ . ئۇلار جەمئىي 1000 نى چىقىرىۋالىدۇ .

بۇ يەردە ، I تۈركۈم ياكى II تۈركۈمنىڭ ئۆزگىرىشچان كاپىتالى ۋە ئۆزگەرمەس كاپىتالنىڭ نىسبىتىنى خالىغانچە پەرەز قىلىشقا بولىدۇ . بۇ نىسبەتنىڭ I تۈركۈم ۋە II تۈركۈم ھەم ئۇلارنىڭ بۆلۈنمىلىرى ئوتتۇرىسىدا ئوخشاش بولىدىغانلىقىنىمۇ خالىغانچە پەرەز قىلىشقا بولىدۇ . ئاددىي بولسۇن ئۈچۈن ، بۇ يەردە نىسبەتنى ئوخشاش دەپ پەرەز قىلىمىز . نىسبەتنى ئوخشىمايدۇ دەپ پەرەز قىلغان تەقدىردىمۇ ، مەسىلىنىڭ شەرتى ۋە ئۇنى ھەل قىلىش ئۇسۇلىغا ھېچقانداق تەسىرى بولمايدۇ . لېكىن ئاددىي تەكرار ئىشلەپچىقىرىش ئالدىنقى شەرت بولغان شارائىتتا ،

تۆۋەندىكىدەك خۇلاسگە كېلىشىمىز تۇرغان گەپ :

1. يىللىق ئەمگەك ئىشلەپچىقىرىش ۋاسىتىلىرىنىڭ ماددىي شەكلىدە ياراتقان يېڭى قىممەت $(v + m)$ گە بۆلۈنىدۇ (يىللىق ئەمگەكنىڭ ئىككىنچى قىسمى ھاسىل قىلغان مەھسۇلات قىممىتىنىڭ تەركىبىدىكى ئىستېمال ۋاسىتىلىرى شەكلىدە تەكرار ئىشلەپچىقىرىلغان ئۆزگەرمەس كاپىتال قىممىتى c غا باراۋەر بولىدۇ . ئەگەر شۇ يېڭى قىممەت $I c$ دىن ئاز بولسا ، II تۈركۈمدىكى ئۆزگەرمەس كاپىتال تولۇق قاپلانمايدۇ ؛ ئەگەر بۇ يېڭى قىممەت $I c$ دىن كۆپ بولسا ، ئارتۇق قىسمى پايدىلىنىلمايدۇ . ھەر ئىككىلا ئەھۋالدا ئالدىنقى شەرت بولغان ئاددىي تەكرار ئىشلەپچىقىرىش بۇزۇلىدۇ .

2. ئىستېمال ۋاسىتىلىرى شەكلىدە تەكرار ئىشلەپچىقىرىلغان يىللىق مەھسۇلات ئىچىدە پۇل شەكلىدە ئالدىن تۆلەنگەن ئۆزگىرىشچان كاپىتال v دىن بەھرىمەن بولغۇچىلار زىبۇزىننەت بۇيۇملىرىنى ئىشلەپچىقارغۇچى ئىشچىلار بولغاندا ، ئۆزگىرىشچان كاپىتال v باشتىلا $I a$ دىكى كاپىتالىستىك ئىشلەپچىقارغۇچىلارنىڭ قوشۇمچە قىممىتىنى گەۋدىلەندۈرگەن زۆرۈر تۇرمۇش ۋاسىتىلىرىدىلا رېئاللىشىدۇ . دېمەك ، زىبۇزىننەت بۇيۇملىرىنى ئىشلەپچىقىرىشقا سېلىنغان v ئۆز قىممىتىنىڭ مىقدارى بويىچە ، زۆرۈر تۇرمۇش ۋاسىتىلىرى سۈپىتىدە ھاسىل بولغان m نىڭ مۇناسىپ قىسمىغا باراۋەر بولۇشى كېرەك . شۇنىڭ ئۈچۈن ، ئۇنىڭ پۈتۈن m دىن ، يەنى $m (I a)$ دىن ئاز بولۇشى تۇرغان گەپ . بۇ پەقەت m نىڭ شۇ قىسمىدا رېئاللاشقانلىقى ئۈچۈنلا ، زىبۇزىننەت بۇيۇملىرىنىڭ كاپىتالىستىك ئىشلەپچىقارغۇچىلىرى ئالدىن تۆلىگەن ئۆزگىرىشچان كاپىتال ئۆز قولىغا پۇل شەكلىدە قايتىپ كېلىدۇ . بۇ ھال $(v + m) I$ نىڭ

II c دا رېئاللاشقانلىقىغا تامامەن ئوخشاپ كېتىدۇ؛ بىرلا يېرى، بۇنىڭدا v (II b) ئۆزىنىڭ قىممەت مىقدارىغا تەڭ بولغان ئاشۇ بىر قىسىم m (II a) دە رېئاللىشىدۇ. پۈتۈن يىللىق ئومۇمىي مەھسۇلات ئوبوروتىنى ۋاسىتە قىلغان يىللىق تەكرار ئىشلەپچىقىرىش جەريانىغا رەسمىي ئىشتىراك قىلغانلىقى ئۈچۈن، بۇ نىسبەت مۇناسىۋەتلىرى پۈتۈن يىللىق ئومۇمىي مەھسۇلاتنىڭ ھەر قېتىملىق تەقسىماتىدا سۈپەت جەھەتتىن ھەل قىلغۇچ ئەھمىيەتكە ئىگە بولىدۇ. $I(v + m)$ پەقەت II c دىلا رېئاللىشىدۇ، II c مۇ شۇنداق رېئاللىشىش ئارقىسىدىلا ئىشلەپچىقىرىش كاپىتالىنىڭ تەركىبىي قىسمى بولۇش ۋەزىپىسىنى بېغىلاپ تۇرالايدۇ؛ شۇنىڭدەك، v (II b) پەقەت m (II a) نىڭ بىر قىسمىدا رېئاللىشىدۇ، v (II b) مۇ شۇنداق رېئاللىشىش ئارقىسىدىلا قايتىدىن ئۆزىنىڭ پۇل كاپىتال شەكلىگە ئايلىنالايدۇ. ناھايىتى ئېنىقكى، بۇلارنىڭ ھەممىسى ئەمەلىيەتتە تەكرار ئىشلەپچىقىرىش جەريانىنىڭ ئۆز نەتىجىسى بولغاندىلا، يەنى مەسىلەن، II b كاپىتالىستلىرى v ئۈچۈن سەرپ قىلىدىغان پۇل كاپىتالىنى ئىناۋەتلىك قەرزگە تايىنىپ باشقا يەردىن ئالمىغان تەقدىردىلا، يۇقىرىدىكى ئەھۋال ئۆز كۈچىنى ساقلاپ قالىدۇ. بۇنىڭ ئەكسىچە، مىقدار جەھەتتىن ئالغاندا، يىللىق مەھسۇلاتنىڭ ھەرقايسى قىسىملىرى پەقەت ئىشلەپچىقىرىش كۆلىمى بىلەن قىممەت مۇناسىۋىتى تۇرغۇن ھالەتتە تۇرغان ھەمدە ئاشۇ مۇستەھكەم نىسبەت مۇناسىۋەتلىرى تاشقى سودىنىڭ تەسىرىدىن ئۆزگىرىپ كەتمىگەن ئەھۋالدىلا، يۇقىرىدا ئېيتىلغان نىسبەت بويىچە ئالماشتۇرۇلۇشى مۇمكىن.

ئەگەر بەزىلەر ئا. سىمىتنىڭ كۆزقارىشى بويىچە $I(v + m)$ نىڭ ئۆزى II c غا پارچىلىنىدۇ، II c بولسا I

m غا پارچىلىنىدۇ دېسە ياكى ئۇنىڭ تېخىمۇ بىمەنە كۆزقارىشى بويىچە $I(v + m)$ نىڭ ئۆزى II c نىڭ باھاسى (ياكى قىممىتى، ئۇ قىممەت ئالماشتۇرۇش دەپ ئاتىغان) نىڭ تەركىبىي قىسمىنى شەكىللەندۈرىدۇ. II c بولسا، $I(v + m)$ قىممىتىنىڭ پۈتكۈل تەركىبىي قىسمىنى شەكىللەندۈرىدۇ دېسە، ئۇنداقتا، ئوخشاشلا v (II b) نىڭ ئۆزى m (II a) غا پارچىلىنىدۇ ياكى m (II a) نىڭ ئۆزى v (II b) غا پارچىلىنىدۇ ياكى v (II b) نىڭ ئۆزى II a قوشۇمچە قىممىتىنىڭ بىر تەركىبىي قىسمىنى شەكىللەندۈرىدۇ دېيىشكە بولىدۇ ھەم چوقۇم شۇنداق دېيىش كېرەك؛ ئەكسىچە بولغاندىمۇ ئوخشاش بولىدۇ: قوشۇمچە قىممەت ئىش ھەققىگە، يەنى ئۆزگىرىشچان كاپىتالغا پارچىلىنىدۇ، ئۆزگىرىشچان كاپىتال بولسا قوشۇمچە قىممەتنىڭ بىر «تەركىبىي قىسمى» نى شەكىللەندۈرىدۇ. بۇ خىل سەپسەتنى ئا. سىمىتنىڭ تەلىماتلىرىدىن كۆرۈۋالغىلى بولىدۇ. چۈنكى، ئۇنىڭ قارشىچە، ئىش ھەققىنى زۆرۈر تۇرمۇش ۋاسىتىلىرىنىڭ قىممىتى بەلگىلەيدۇ، بۇ خىل تاۋارنىڭ قىممىتىنى يەنە ئۆز ئىچىگە ئالغان ئىش ھەققى (ئۆزگىرىشچان كاپىتال) ۋە قوشۇمچە قىممەتنىڭ قىممىتى بەلگىلەيدۇ. ئۇ كاپىتالىزم ئاساسىدىكى بىر خىزمەت كۈنىنىڭ قىممەت مەھسۇلاتى بۆلۈنىدىغان قىسمى، يەنى $v + m$ غا پۈتۈن زېھنى بىلەن دىققەت قىلىپ، ئوخشىمىغان ماددىي شەكىلدە مەۋجۇت بولۇپ تۇرىدىغان قىممەتداشنىڭ مەيلى ھەقىلىق ئەمگەكتىن ياكى ھەقسىز ئەمگەكتىن ھاسىل بولۇشىدىن قەتئىينەزەر، ئاددىي تاۋار ئالماشتۇرۇشقا نىسبەتەن پۈتۈنلەي مۇناسىۋەتسىز ئىكەنلىكىنى، چۈنكى، بۇ ئىككى خىل ئەھۋالدا ئۇلارنى ئىشلەپچىقىرىش ئۈچۈن سەرپ قىلىنىدىغان ئەمگەكنىڭ ئوخشاش كۆپلۈكىنى پۈتۈنلەي ئۇنتۇپ قالغان؛ A نىڭ تاۋارلىرى

بىر خىل ئىشلەپچىقىرىش ۋاسىتىلىرى ، B نىڭ تاۋارلىرى بىر خىل ئىستېمال ۋاسىتىلىرى بولغان ھەم بۇ تاۋارلار سېتىلغاندىن كېيىن بىرى كاپىتالنىڭ تەركىبىي قىسمى بولۇپ فونكىسىيە ئۆتىگەن ، يەنە بىرى ئىستېمال فوندىغا كىرگۈزۈلۈپ ، ئا . سىمىتنىڭ كۆزقارىشى بويىچە بولغان ، يەنى كىرىم سۈپىتىدە ئىستېمال قىلىنغان تەقدىردىمۇ ، ئاددىي تاۋار ئالماشتۇرۇشقا نىسبەتەن ئوخشاشلا مۇناسىۋەتسىز بولىدۇ ، ئا . سىمىت بۇنىمۇ ئېسىدىن چىقىرىپ قويغان . ھەربىر سېتىۋالغۇچىنىڭ ئۇنىڭ تاۋارلىرىنى قانداق ئىشلىتىدىغانلىقى تاۋار ئالماشتۇرۇش مەسىلىسى ئەمەس ، ئوبوروت ساھەسىدىكى مەسىلە ئەمەس ، تاۋارنىڭ قىممىتىگىمۇ چېتىلمايدۇ . پۈتۈن يىللىق ئىجتىمائىي ئومۇمىي ئىشلەپچىقىرىشنىڭ ئوبوروتىنى ئانالىز قىلغاندا ، شۇ مەھسۇلاتنىڭ ھەرقايسى تەركىبىي قىسمىنىڭ ئېنىق ئىشلىتىلىش ئورنى ، يەنى ئىستېمال ئامىلىنى تەتقىق قىلىش كېرەك ، لېكىن بۇنىڭلىق بىلەن يۇقىرىدا ئېيتىلغان ئەھۋاللاردا ئۆزگىرىش بولمايدۇ .

يۇقىرىدا تەكشۈرگەن v (II b) بىلەن m (II a) نىڭ قىممەتداش قىسمىنى ئالماشتۇرۇش ھەم m (II a) بىلەن m (II b) ئوتتۇرىسىدىكى يەنىمۇ ئىلگىرىلەپ ئالماشتۇرۇشتا ، كاپىتالىستلار — مەيلى ئۇلار II a ۋە II b دىكى ئايرىم كاپىتالىستلار بولسۇن ياكى ھەرقايسى بۆلۈنمىلەردىكى كاپىتالىستلارنىڭ ئومۇمىسى بولسۇن — نىڭ قوشۇمچە قىممىتى زۆرۈر ئىستېمال بۇيۇملىرى ۋە زىبۇزىننەت بۇيۇملىرى ئوتتۇرىسىدا ئوخشاش بىر نىسبەت بويىچە تەقسىم قىلىنىدۇ ، بۇنىڭغا زادىلا پەرەز كەتمەيدۇ . بىرى بۇ خىل ئىستېمالغا ، يەنە بىرى ئۇ خىل ئىستېمالغا كۆپرەك ئىشلىتىلىشى مۇمكىن ، ئاددىي

تەكرار ئىشلەپچىقىرىش ئاساسىدا بۇنىڭ ئالدىنقى شەرتى شۇكى ، بارلىق قوشۇمچە قىممەت بىلەن تەڭ بولغان بىر قىممەت سوممىسى ئىستېمال فوندىدا رېئاللىشىشى كېرەك . دېمەك ، چەك بېكىتىلگەن بولىدۇ . ھەربىر تۈركۈم ئىچىدە بەزىلەر a غا ، بەزىلەر b گە كۆپرەك ئىشلىتىشى مۇمكىن ؛ لېكىن ، ئۇلار ئۆزئارا تولۇقلىشىپ ، a ۋە b دىن ئىبارەت بۇ ئىككى بۆلۈنمىدىكى كاپىتالىستلار سىنىپىنى بىر پۈتۈن گەۋدىگە ئايلاندۇرۇپ ، بۇ ئىككى بۆلۈنمىدىكى بۇيۇملار ئىستېمالغا ئوخشاش بىر نىسبەت بويىچە قاتناشسا بولىدۇ . قىممەت مۇناسىۋىتى a — ۋە b دىن ئىبارەت بۇ ئىككى بۆلۈنمىدىكى ئىشلەپچىقارغۇچىلارنىڭ II تۈركۈمىدىكى مەھسۇلات ئومۇمىي قىممىتىدە ئىگىلىگەن نىسبەت قىسمى ، شۇنداقلا يۇقىرىقى مەھسۇلاتلارنى تەمىنلىگەن ھەرقايسى ئىشلەپچىقىرىش تارماقلىرى ئوتتۇرىسىدىكى بەلگىلىك مىقدار مۇناسىۋىتى — ھەربىر كونكرېت ئەھۋالدا جەزمەن بېكىتىلىپ بولغان بولىدۇ . مىسال كۆرسىتىش ئۈچۈن بەلگىلىنىدىغان نىسبەتلا پەرەز شەكلىدىكى نىسبەت بولىدۇ . ئەگەر باشقا بىر خىل پەرەز قىلغاندىمۇ ، ھەر خىل سۈپەت ئامىللىرىدا ئۆزگىرىش بولماي ، پەقەت مىقدار بەلگىلىمىلىرى ئۆزگىرىدۇ . ئەگەر مەلۇم خىل ئەھۋال تۈپەيلىدىن a ۋە b نىڭ نىسبەت مىقدارىدا رېئال ئۆزگىرىش بولسا ، ئاددىي تەكرار ئىشلەپچىقىرىش شارائىتىمۇ مۇناسىپ ئۆزگىرىدۇ .

v (II b) نىڭ m (II a) نىڭ تەڭ قىممەتتىكى قىسمىدا رېئاللىشىشىدىن مۇنداق خۇلاسگە كېلىش مۇمكىن : يىللىق مەھسۇلاتنىڭ زىبۇزىننەت بۇيۇملىرى قىسمى قانچە ئاشسا ، جۈملىدىن زىبۇزىننەت بۇيۇملىرىنى ئىشلەپچىقىرىشقا جەلپ قىلىنغان ئەمگەك كۈچى كۆپەيسە ، v (II b) ئۈچۈن ئالدىن

تۆلەنگەن ئۆزگىرىشچان كاپىتالنىڭ يېڭىلاشتىن شۇ كاپىتالنىڭ پۇل شەكلى سۈپىتىدە ۋەزىپە ئۆتەيدىغان پۇل كاپىتالغا ئايلىنىشى ھەم ئىشچىلار سىنىپىنىڭ II b ساھەسىدە ئىشقا ئورۇنلاشقان قىسمىنىڭ ياشىشى ۋە تەكرار ۋۇجۇدقا كېلىشى — ئۇلارنىڭ زۆرۈر ئىستېمال ۋاستىلىرى بىلەن تەمىنلىشى — مۇ كاپىتالىستلار سىنىپىنىڭ ئىسراپخورلۇقىغا، ئۇلارنىڭ زور بىر قىسمى قوشۇمچە قىممىتىنىڭ زىبۇزىننەت بۇيۇملىرىغا ئايلىنىشىغا شۇنچە باغلىق بولىدۇ.

ھەربىر كىرىس زىبۇزىننەت بۇيۇملىرىنىڭ ئىستېمالىنى ۋاقىتنىچە ئازايتىپ قويدۇ. كىرىس v (II b) نىڭ قايتىدىن پۇل كاپىتالغا ئايلىنىشىنى ئاستىلىتىدۇ ۋە توختىتىپ قويدۇ. دە، بۇ ئايلىنىش قىسمەن ھالدىلا داۋاملىشالايدۇ، شۇنىڭ بىلەن زىبۇزىننەت بۇيۇملىرىنى ئىشلەپچىقىرىدىغان ئىشچىلارنىڭ بىر قىسمى ئىشتىن بوشىتىلىدۇ؛ ئىككىنچى تەرەپتىن، زۆرۈر ئىستېمال ۋاستىلىرىمۇ شۇ سەۋەبتىن سېتىلمايدۇ ياكى ئاز سېتىلىدۇ. مۇشۇنىڭ بىلەن بىر ۋاقىتتا ئىشتىن بوشىتىلغان غەيرىي ئىشلەپچىقىرىش ئىشچىلىرىنى بۇ يەردە تىلغا ئېلىپ ئولتۇرمايمىز، چۈنكى ئۇلار كاپىتالىستلارغا مۇلازىمەت قىلىدىغانلىقى ئۈچۈن شۇلارنىڭ زىبۇزىننەت چىقىمىنىڭ بىر قىسمى (بۇ ئىشچىلارمۇ شۇلارغا يارىشا زىبۇزىننەت بۇيۇمى ھېسابلىنىدۇ) بولىدۇ، بولۇپمۇ بۇ ئىشچىلار زۆرۈر تۇرمۇش ۋاستىلىرى قاتارلىقلار ئىستېمالىنىڭمۇ ناھايىتى زور بىر قىسمىنى ئىگىلەيدۇ. گۈللىنىش دەۋرىدە، بولۇپمۇ ئالدامچىلىق تازا ئەۋج ئالغان چاغلاردا ئەھۋال دەل بۇنىڭ ئەكسىچە بولىدۇ. بۇ دەۋردە، پۇلنىڭ تاۋاردا ئىپادىلىنىدىغان نىسپىي قىممىتى باشقا سەۋەبلەر تۈپەيلىدىن (قىممەتتە ئەمەلىي ئىنقىلاب بولغانلىقى بىلەن

ئەمەس) چۈشۈپ كېتىدىغان بولغاچقا، تاۋارنىڭ باھاسى ئۆز قىممىتىگە بېقىنماي ئۆسىدۇ. زۆرۈر تۇرمۇش ۋاستىلىرىنىڭ ئىستېمالى ئېشىپلا قالماي، ئىشچىلار سىنىپى (ئۇلارنىڭ پۈتۈن زاپاس قوشۇنى ئەمدى پائال ئىشتىراك قىلىدۇ) مۇئادەتتە سېتىۋېلىشقا قۇربى يەتمەيدىغان زىبۇزىننەت بۇيۇملىرىنىڭ ئىستېمالىغا ۋاقىتنىچە ئىشتىراك قىلىدۇ، بۇنىڭدىن باشقا، ئۇلارنىڭ مۇتلەق كۆپ قىسمى ئومۇمەن كاپىتالىستلار سىنىپى ئۈچۈنلا «زۆرۈر» ئىستېمال ۋاستىسى بولغان زۆرۈر ئىستېمال بۇيۇملىرىنىڭ ئىستېمالىغىمۇ ئىشتىراك قىلىدۇ؛ بۇ ھال ئۆز نۆۋىتىدە باھانىڭ ئۆسۈشىگە سەۋەب بولىدۇ.

كىرىس تۆلەش قۇدرىتىگە ئىگە ئىستېمالنىڭ ياكى تۆلەش قۇدرىتىگە ئىگە ئىستېمالچىلارنىڭ كەملىكىدىن كۆرۈلىدۇ دەپ قاراش پۈتۈنلەي بىر گەپنى تەكرارلاۋەرگەنلىك بولىدۇ. قۇتقۇزۇشقا ئېھتىياجلىق نامراتلار ئىستېمالى ياكى «ئوغرى - قاراقچىلار» ئىستېمالىدىن باشقا، كاپىتالىستىك تۈزۈم پەقەت تۆلەم ئىستېمالىنىلا بىلىدۇ. تاۋارلارنىڭ سېتىلماي قېلىشى ئۇلار ئۈچۈن تۆلەش قۇدرىتىگە ئىگە سېتىۋالغۇچى، يەنى ئىستېمالچى تېپىلمىدى دېگەندىن باشقىنى بىلدۈرمەيدۇ (چۈنكى، تاۋار سېتىۋېلىش ئاخىرقى ھېسابتا ئىشلەپچىقىرىش ئىستېمالى ياكى شەخسىي ئىستېمال ئۈچۈندۇر). بەزىلەر ئىشچىلار سىنىپى ئۆزى ئىشلەپچىقارغان مەھسۇلاتنىڭ ناھايىتى ئاز بىر قىسمىنى ئالىدۇ، ئەگەر ئۇلار شۇ مەھسۇلاتنىڭ بىرقەدەر كۆپ قىسمىنى ئالالىسا، يەنى ئۇلارنىڭ ئىش ھەققى كۆپەيسە مۇشكۈلى ئوڭايلىشىدۇ دەپ پەرەز قىلىپ، بۇنى تېخىمۇ چوڭقۇر نەزەرىيىۋى ئاساس بىلەن ئىسپاتلاپ بەرمەكچى بولسا بۇنىڭغا جاۋابەن شۇنى ئېيتىپ ئۆتۈشمىز كېرەككى، ھەر قېتىملىق كىرىسنى دەل ئىش ھەققى

بولۇشىدىن قەتئىينەزەر ، — بۇ يەردە ئاخىرى كاپىتالستلارنىڭ شەخسىي ئىستېمالى ئۈچۈنلا خىزمەت قىلىدۇ .

ئاددىي تەكرار ئىشلەپچىقىرىش كۆلىمى كېڭەيگەن ھەربىر يىللىق تەكرار ئىشلەپچىقىرىشنىڭ بىر قىسمى ، يەنە كېلىپ ئەڭ مۇھىم قىسمى بولغانىكەن ، بۇنداق شەخسىي ئىستېمال مۇددىئاسى ھامان بېيىش مۇددىئاسى بىلەن بىللە پەيدا بولىدۇ ، شۇنىڭ بىلەن بىللە ئۇنىڭغا قارىمۇقارشى بولۇپ تۇرىدۇ . ئەمەلىيەتتە ئەھۋال بۇنىڭدىنمۇ مۇرەككەپ بولىدۇ ، چۈنكى ئولجىغا — كاپىتالستلار قوشۇمچە قىممەتكە — شېرىك بولغۇچىلار كاپىتالستتىن مۇستەقىل تۇرىدىغان ئىستېمالچىلار تەرىقىسىدە مەيدانغا چىقىدۇ .

V . پۇل ئوبوروتىنىڭ ئالماشتۇرۇشتىكى ۋاستىچىلىك رولى

يۇقىرىقى بايانلارغا ئاساسلانغاندا ، ئوخشاش بولمىغان تۈركۈمدىكى ئىشلەپچىقارغۇچىلار ئوتتۇرىسىدىكى ئوبوروت تۆۋەندىكى فورمۇلا بويىچە ئېلىپ بېرىلىدۇ :

$$I . 1 \quad \text{تۈركۈم ۋە II تۈركۈم ئوتتۇرىسىدا} :$$

$$I . 4000c + 1000v + 1000m$$

$$II . \dots\dots\dots 2000c \dots\dots + 500v + 500m .$$

$II \ c = 2000$ نىڭ ئوبوروتى تاماملاندى ، ئۇ $(1000v + 1000m) \ I$ بىلەن ئۆزئارا ئالماشتۇرۇلۇپ بولدى .

$I \ c = 4000$ نى ۋاقتىنچە قالدۇرۇپ تۇرغىنىمىزدا ، II تۈركۈمنىڭ ئىچكى قىسمىدا يەنە $v + m$ نىڭ ئوبوروتى قالىدۇ . ئەمدى $(v + m) \ II$ نىڭ $II \ a$ بىلەن $II \ b$ نىڭ ئىككى بۆلۈنمە

ئومۇميۈزلۈك يۇقىرى كۆتۈرۈلگەن ، ئىشچىلار سىنىپى ئەمەلىيەتتە ئىستېمال ئۈچۈن بېرىلگەن يىللىق مەھسۇلاتنىڭ كۆپرەك قىسمىنى ئالغان مۇشۇنداق بىر دەۋر تەييارلاپ بېرىدۇ . بۇ ساغلام ھەم «ئاددىي» (!) ئىنسانىي ساۋاتقا ئىگە رىتسارلارنىڭ كۆزقارىشى بويىچە بولغاندا ، بۇ دەۋر ئەكسىچە كىرىزىنى يوقىتىدۇ . دېمەك ، كاپىتالستىك ئىشلەپچىقىرىش ھەر خىل ياخشى ياكى يامان نىيەتكە باغلىق بولمىغان شارائىتلارنى ئۆز ئىچىگە ئالغان بولىدۇ ، بۇ شارائىتلار ئىشچىلار سىنىپىنى پەقەت ۋاقتىنچە نىسپىي پاراۋانلىقتىن بەھرىمەن قىلىدۇ ، لېكىن ، بۇ خىل پاراۋانلىق ھەمىشە كىرىزىنىڭ بوران - چاپقۇنىدىن بېشارەت بېرىدۇ . (46)

بىز يۇقىرىدا زۆرۈر ئىستېمال ۋاستىلىرىنى ئىشلەپچىقىرىش بىلەن زىبۇزىننەت بۇيۇملىرىنى ئىشلەپچىقىرىش ئوتتۇرىسىدىكى نىسبەت مۇناسىۋىتىنىڭ $(v + m) \ II$ نىڭ $II \ a$ بىلەن $II \ b$ ئوتتۇرىسىدا بۆلۈنۈشىنى ، جۈملىدىن $II \ c$ نىڭ $(II \ a) \ c$ بىلەن $(II \ b) \ c$ ئوتتۇرىسىدا بۆلۈنۈشىنى شەرت قىلىدىغانلىقىنى كۆردۈك . دېمەك ، بۇنداق بۆلۈنۈش ئىشلەپچىقىرىشنىڭ خاراكتېرىگە ۋە مىقدار مۇناسىۋىتىگە تولۇق تەسىر كۆرسىتىدۇ ، ئىشلەپچىقىرىشنىڭ ئومۇمىي ھالىتى ئۈچۈن ماھىيەتلىك ھەل قىلغۇچ ئامىل بولىدۇ .

قوشۇمچە قىممەت ئۈندۈرۈۋېلىش گەرچە ئايرىم كاپىتالستلارنىڭ مەقسىتى بولسىمۇ ، ئاددىي تەكرار ئىشلەپچىقىرىش ماھىيەتتە ئىستېمالنى مەقسەت قىلىدۇ ؛ لېكىن قوشۇمچە قىممەت — ئۇنىڭ نىسبەت مىقدارى قانچىلىك

(46) كۆرۈلۈش ئېھتىمالى بولغان رودبېرتۇس كىرىزىس تەلىماتى مۇرتلىرىنىڭ پايدىلىنىشى ئۈچۈن . — ف . ئې .

ئوتتۇرىسىدىكى تەقسىملىنىشى تۆۋەندىكىدەك بولىدۇ :

$$2. II 500v + 500m = a(400v + 400m) + b(100v + 100m).$$

400v(a) ئۆز بۆلۈنمىلىرىنىڭ ئىچكى قىسمىدا ئوبوروت قىلىنىدۇ : بۇ تۈپەيلىدىن ھەقىقە ئېرىشكەن ئىشچىلار بۇ پۇلغا ئۆزلىرىنى ياللىغانلاردىن ، يەنى II a كاپىتاللىرىدىن ئۆزلىرى ئىشلەپچىقارغان زۆرۈر تۇرمۇش ۋاسىتىلىرىنى سېتىۋالىدۇ .

ئىككى بۆلۈمىدىكى كاپىتاللىرىنىڭ قوشۇمچە

قىممىتىنىڭ $\frac{3}{5}$ قىسمىنى II a نىڭ مەھسۇلاتى (زۆرۈر تۇرمۇش

ۋاسىتىلىرى) غا ، $\frac{2}{5}$ قىسمىنى II b نىڭ مەھسۇلاتى (زىبۇزىننەت

بۇيۇملىرى) غا ئىشلەتكەنلىكى تۈپەيلىدىن ، a نىڭ قوشۇمچە

قىممىتىنىڭ $\frac{3}{5}$ قىسمى ، يەنى 240 ، بۆلۈنمە II a نىڭ ئىچكى

قىسمىدا ئىستېمال قىلىنىدۇ : ئوخشاشلا ، b نىڭ قوشۇمچە

قىممىتىنىڭ $\frac{2}{5}$ قىسمى (زىبۇزىننەت بۇيۇمى شەكلىدە

ئىشلەپچىقىرىلغان ۋە مەۋجۇت بولۇپ تۇرغان) مۇ بۆلۈنمە II b نىڭ ئىچكى قىسمىدا ئىستېمال قىلىنىدۇ .

دېمەك ، II a بىلەن II b ئوتتۇرىسىدا ئالماشتۇرۇشقا

تېگىشلىكى تۆۋەندىكىدەك بولىدۇ :

$$II a \text{ تەرەپتە : } 160m$$

II b تەرەپتە : $100v + 60m$. ئۇلار ئۆزئارا خالاس قىلىنىدۇ .

II b نىڭ ئىشچىلىرى ئۆزلىرى ئېرىشكەن ئىش ھەققى 100 گە ،

II a دىن سوممىسى 100 بولغان زۆرۈر تۇرمۇش ۋاسىتىلىرىنى

سېتىۋالىدۇ . II b كاپىتاللىرىمۇ ئۆز قوشۇمچە قىممىتىنىڭ

$$= 60 \frac{3}{5} \text{ گە ، } II a \text{ دىن ئۆزلىرىنىڭ زۆرۈر تۇرمۇش ۋاسىتىلىرىنى}$$

سېتىۋالىدۇ . بۇنىڭ بىلەن II a كاپىتاللىرىمۇ يۇقىرىدا پەرەز

قىلغىنىمىزدەك ، ئۆز قوشۇمچە قىممىتىنىڭ $160 = \frac{2}{5}$ نى II b

ئىشلەپچىقارغان زىبۇزىننەت بۇيۇملىرى (100v ۋە 60m ؛ 100v بېرىلگەن ئىش ھەققىنى قاپلايدىغان مەھسۇلات سۈپىتىدە b كاپىتاللىرىنىڭ قولىدا تۇرىدۇ) غا ئىشلىتىدىغان پۇلغا ئېرىشىدۇ . بۇنىڭ فورمۇلىسى مۇنداق :

$$3. II a. (400v) + (240m) + 160m$$

$$b. \dots\dots\dots 100v + 60m + (40m)$$

تىرناق ئىچىدىكى سان ھەرقايسى بۆلۈنمىلەرنىڭ ئىچكى قىسمىدىلا ئوبوروت قىلىنىدۇ ۋە ئىستېمال قىلىنىدۇ .

ئۆزگىرىشچان كاپىتالغا ئالدىن تۆلەنگەن پۇل كاپىتالى پەقەت

زۆرۈر تۇرمۇش ۋاسىتىلىرىنى ئىشلەپچىقىرىدىغان a

كاپىتاللىرىغا بىۋاسىتە قايتىپ كېلىدۇ . بۇ ئەھۋال پەقەت

ئىلگىرى تىلغا ئالغان ئادەتتىكى قانۇنىيەتنىڭ مەلۇم شارائىت

تۈپەيلىدىن ئۆزگەرگەن بىر خىل ئىپادىسىدۇر . بۇ قانۇنىيەتكە

ئاساسەن ، تاۋار ئىشلەپچىقارغۇچىلارنىڭ ئوبوروتتا ئالدىن تۆلگەن

پۇلى ، تاۋار ئوبوروتى نورمال ئېلىپ بېرىلغان ئەھۋالدا ئۆز قولىغا

قايتىپ كېلىدۇ . بۇنىڭدىن تۆۋەندىكى نەتىجە كېلىپ چىقىدۇ :

ئەگەر تاۋار ئىشلەپچىقارغۇچىنى قوللاۋاتقنى بىر پۇل كاپىتالىسى

بولسا ، بۇ پۇل كاپىتالىسى يەنە پۇل كاپىتالى (بۇ سۆزنىڭ ئەڭ

توغرا مەنىسى ، پۇل شەكلىدىكى كاپىتال قىممىتى) نى سانائەت

كاپىتالىسىغا ئالدىن تۆلسە ، ئۇنداقتا ، بۇ پۇلنىڭ ھەقىقىي

قايتىش نۇقتىسى بۇ پۇل كاپىتالىسىنىڭ ھەميانى بولىدۇ . مانا

مۇشۇنداق قىلىپ ، بۇ پۇل گەرچە ئوبوروتتا ياكى ئاز ياكى كۆپ

دەرىجىدە ھەر خىل كىشىلەرنىڭ قولىدىن ئۆتسىمۇ ، لېكىن كۆپ مىقداردىكى ئوبوروت پۇل بانكا قاتارلىق شەكىلدە تەشكىللەنگەن ۋە توپلانغان پۇل كاپىتالى تارماقلىرىغا تەۋە بولىدۇ . بۇ تارماقلار كاپىتالىنى ئالدىن تۆلەش ئۇسۇلىدا كاپىتالنىڭ ئاخىرى پۇل شەكىلدە داۋاملىق ئۆزىگە قايتىپ كېلىشىنى ، — گەرچە بۇ خىل قايتىپ كېلىش يەنە سانائەت كاپىتالىنى قايتىدىن پۇل كاپىتالىغا ئايلاندۇرۇشنى ۋاسىتە قىلىشىمۇ — بەلگىلەيدۇ .

تاۋار ئوبوروتى ئۈچۈن ئوبوروتقا سېلىنىدىغان تاۋار بىلەن ئوبوروتقا سېلىنىدىغان پۇلدىن ئىبارەت ئىككى نەرسە ھەر ۋاقىت زۆرۈر بولىدۇ . «ئوبوروت جەريانى بىۋاسىتە مەھسۇلات ئالماشتۇرۇشقا ئوخشىمايدۇ ، ئۇ ئىستېمال قىممىتى ئورۇن ئالماشتۇرغان ۋە قولىدىن - قولغا ئۆتكەندىن كېيىنمۇ ئاخىرلاشمايدۇ . پۇل ئاخىرقى ھېسابتا بىرەر تاۋارنىڭ شەكىلەن ئۆزگىرىش قاتارىدىن چىقىپ كېتىشى تۈپەيلىدىن ھەرگىز يوقاپ كەتمەيدۇ . ئۇ تاۋار بوشاتقان ئوبوروت ئورنىغا ئۈزلۈكسىز توپلىنىۋېرىدۇ . » («كاپىتال» 1 - كىتاب 3 - باب 92 - بەت ⁸²)

مەسىلەن ، بىز c بىلەن $I(v + m)$ ئوتتۇرىسىدىكى ئوبوروتنى تەكشۈرگىنىمىزدە ، II تۈركۈم بۇ ئوبوروت ئۈچۈن 500 فوندى ستېرلىك پۇل ئالدىن تۆلەيدۇ دەپ پەرەز قىلغاندۇق . ئىشلەپچىقارغۇچىلارنىڭ چوڭ - چوڭ ئىجتىمائىي توپلىرى ئوتتۇرىسىدىكى ئوبوروت سان - ساناقسىز ئوبوروت جەريانىغا بۆلۈنىدۇ ، بۇ جەرياندا گايىدا بۇ توپتىكىلەردىن ، گايىدا ئۇ توپتىكىلەردىن ھەممىدىن ئاۋۋال خېرىدار چىقىپ ، پۇلنى ئوبوروتقا سالىدۇ . ئايرىم ئەھۋاللارنى بىر تەرەپكە قايرىپ قويغاندا ، بۇنىڭغا ئىشلەپچىقىرىش مەزگىلىنىڭ پەرقى ، جۈملىدىن

تۈرلۈك تاۋار كاپىتالىنىڭ ئوبوروت پەرقى سەۋەب بولىدۇ . ئەمدى II تۈركۈم 500 فوندى ستېرلىك I تۈركۈمدىن شۇ قىممەت مىقدارىدا ئىشلەپچىقىرىش ۋاسىتىلىرىنى سېتىۋالىدۇ ، I تۈركۈمىمۇ ئۆز نۆۋىتىدە II تۈركۈمدىن 500 فوندى ستېرلىك ئىستېمال ۋاسىتىلىرىنى سېتىۋالىدۇ ؛ شۇنىڭ بىلەن بۇ پۇل يەنە II تۈركۈمگە قايتىپ كېلىدۇ ؛ كېيىنكىسى ھەرگىز پۇلنىڭ بۇنداق قايتىپ كېلىشى بىلەن تېخىمۇ بېيىپ كەتمەيدۇ ، ئۇ شۇ 500 فوندى ستېرلىك پۇلنى ئاۋۋال ئوبوروتقا سالىدۇ ھەمدە ئوبوروتتىن شۇ قىممەت مىقدارىغا تەڭ تاۋار چىقىرىۋالىدۇ ؛ ئاندىن يەنە 500 فوندى ستېرلىك تاۋار ساتىدۇ ھەمدە ئوبوروتتىن شۇ قىممەت مىقدارىغا تەڭ پۇل چىقىرىۋالىدۇ ؛ شۇنداق قىلىپ ، 500 فوندى ستېرلىك يەنە قايتىپ كېلىدۇ . ئەمەلىيەتتە ، II تۈركۈم 500 فوندى ستېرلىك پۇل بىلەن 500 فوندى ستېرلىك تاۋار = 1000 فوندى ستېرلىكى ئوبوروتقا سالىدۇ ؛ ئۇ ئوبوروتتىن يەنە 500 فوندى ستېرلىك تاۋار بىلەن 500 فوندى ستېرلىك پۇلنى چىقىرىۋالىدۇ . 500 فوندى ستېرلىك تاۋار (I) بىلەن 500 فوندى ستېرلىك تاۋار (II) نى ئالماشتۇرۇش ئۈچۈن ، ئوبوروتقا ئاران 500 فوندى ستېرلىك پۇل كېتىدۇ . شۇنداق قىلىپ ، باشقىلارنىڭ تاۋارلىرىنى سېتىۋېلىش ئۈچۈن كىم ئالدىن پۇل تۆلىگەن بولسا ، شۇ ئۆز تاۋارلىرىنى ساتقاندا ، يېڭىۋاشتىن پۇلغا ئىگە بولىدۇ . شۇنىڭ ئۈچۈن ، ئەگەر I تۈركۈم ئاۋۋال II تۈركۈمدىن 500 فوندى ستېرلىك تاۋار سېتىۋېلىپ ، ئاندىن II تۈركۈمگە يەنە 500 فوندى ستېرلىك تاۋار ساتقان بولسا ، بۇ 500 فوندى ستېرلىك پۇل II تۈركۈمگە ئەمەس ، I تۈركۈمگە قايتىپ كېلىدۇ .

I تۈركۈم ئىش ھەققى ئۈچۈن سەرپ قىلغان پۇل ، يەنى

پۇل شەكلىدە ئالدىن تۆلەنگەن ئۆزگىرىشچان كاپىتال بىۋاسىتە ئەمەس ، بەلكى ۋاسىتىلىك ھالدا ، ئايلانما يوللار بىلەن پۇل شەكلىدە قايتىپ كېلىدۇ . خۇددى ئۆۋەت بىلەن بىردەم تاۋارنىڭ خېرىدارى ، بىردەم تاۋار ساتقۇچى بولۇپ بىر - بىرىگە ئۆزلۈكسىز قارىمۇقارشى تۇرغان كىشىلەر قايتا - قايتا ئېلىم - سېتىم قىلغىنىدا پۇل ھامان بىۋاسىتە قايتىپ كەلگەنگە ئوخشاش ، II تۈركۈمدە 500 فوند ستېرلىك ئىش ھەققىمۇ ئىشچىلاردىن كاپىتالىستنىڭ قولىغا بىۋاسىتە قايتىپ كېلىدۇ . II تۈركۈمدىكى كاپىتالىست ئەمگەك كۈچىنىڭ ھەققىنى پۇل بىلەن تۆلەيدۇ ؛ ئۇ شۇ يول بىلەن ئەمگەك كۈچىنى ئۆز كاپىتالىغا قوشۇۋالىدۇ ، مۇشۇ ئوبوروت ھەرىكىتى ، يەنى كاپىتالىست ئۈچۈن ئېيتقاندا ، پۇل كاپىتالىنى ئىشلەپچىقىرىش كاپىتالىغا ئايلاندۇرۇشتىنلا ئىبارەت بولغان ئوبوروت ھەرىكىتى ئارقىسىدىلا ، كاپىتالىست سانائەت كاپىتالىسى بولۇپ ، ئۆزىنىڭ ياللانما ئىشچىسى بولغان ئىشچىلارغا تاقابىل تۇرالايدۇ . لېكىن باشتا ئۆز ئەمگەك كۈچىنى ساتقۇچى ، ساتارمەن سۈپىتىدە ئوتتۇرىغا چىققان ئىشچى كېيىن سېتىۋالغۇچى ، پۇل ئىگىسى سۈپىتىدە تاۋار ساتقۇچى كاپىتالىستقا تاقابىل تۇرىدۇ ؛ شۇنداق قىلىپ ، ئىش ھەققى ئۈچۈن سەرپ قىلىنغان پۇل يەنە كاپىتالىستنىڭ قولىغا قايتىپ كېلىدۇ . تاۋارلارنىڭ سېتىلىشىدا ئالدامچىلىق قاتارلىقلار يۈز بەرمەي ، تاۋار بىلەن پۇل تەڭ قىممەتتە ئالماشتۇرۇلىدىغان بولسا ، بۇنىڭ ئۆزى كاپىتالىستنىڭ بېيىۋېلىش جەريانى بولمايدۇ . كاپىتالىست ئىشچىغا ئاۋۋال پۇل بىلەن ، كېيىن تاۋار بىلەن ئىككى قېتىم ھەق تۆلمەيدۇ ؛ ئىشچى پۇلنى كاپىتالىستنىڭ تاۋارىغا ئالماشتۇرغان ھامان كاپىتالىستنىڭ پۇلى ئۆز قولىغا قايتىپ كېلىدۇ . لېكىن ، ئۆزگىرىشچان كاپىتالىغا ئايلانغان پۇل كاپىتالى ،

يەنى ئىش ھەققى ئۈچۈن ئالدىن تۆلەنگەن پۇل پۇل ئوبوروتىنىڭ ئۆزىدە مۇھىم رول ئوينايدۇ ، چۈنكى ، ئىشچىلار سىنىپى ئۇدۇللۇق تاپقىنىنى ئۇدۇللۇق يەپ تىرىكچىلىك قىلىشقا مەجبۇر بولغاچقا ، سانائەت كاپىتالىستلىرى ئۇزاق مۇددەتلىك بىرەر كىرىپىدىنلا ئىگە بولالمايدۇ . شۇ ۋەجىدىن تۈرلۈك سانائەت تارماقلىرىدىكى كاپىتال ئوبوروتىنىڭ مەزگىلى پەرقلىق بولۇشىغا قارىماي ، ئۆزگىرىشچان كاپىتال مەلۇم بىر قىسقا ۋاقىت ئىچىدە ، مەسىلەن ، ھەپتىدە ، يەنى تېزىرەك تەكرارلىنىپ تۇرىدىغان ۋاقىت ئىچىدە جەمئىيەتنىڭ باشقا - باشقا سان - ساناقسىز ئورۇنلىرىدا پۇل شەكلىدە بىرلا ۋاقىتتا ئالدىن تۆلىنىپ تۇرۇشى كېرەك (بۇ ۋاقىت قانچە قىسقا بولسا ، شۇ يول بىلەن بىر قېتىمدا ئوبوروتقا سېلىنىدىغان پۇلنىڭ ئومۇمىي سوممىسىمۇ نىسپىي ھالدا شۇنچە ئاز بولىدۇ) . مۇشۇ تەرىقىدە ئالدىن تۆلەنگەن پۇل كاپىتالى كاپىتالىستىك ئىشلەپچىقىرىش بىلەن شۇغۇللانغۇچى مەملىكەتلەرنىڭ ھەممىسىدە ئومۇمىي ئوبوروتنىڭ نىسبەت جەھەتتە ھەل قىلغۇچ ئەھمىيەتكە ئىگە بىر قىسمىنى تەشكىل قىلىدۇ ؛ بۇنداق بولۇشىغا بولۇپمۇ شۇ پۇلنىڭ ئۆزى باشلىنىش نۇقتىسىغا قايتىپ كەلگۈچە تۈرلۈك يوللاردىن ئۆتۈپ ، باشقا سان - ساناقسىز ئىش - ئوقەتنىڭ ئوبوروت ۋاسىتىسى سۈپىتىدە ۋەزىپە ئۆتىشى سەۋەب بولىدۇ .

ئەمدى بىز $I(v + m)$ بىلەن c II ئوتتۇرىسىدىكى

ئوبوروتىنى باشقا بىر نۇقتىئىنەزەردىن تەكشۈرۈپ چىقىمىز :

I تۈركۈم كاپىتالىستلىرى 1000 فوند ستېرلىك ئىش

ھەققى تۆلەيدۇ ، ئىشچىلار بۇ 1000 فوند ستېرلىك II تۈركۈم

كاپىتالىستلىرىدىن تۇرمۇش ۋاسىتىلىرىنى سېتىۋالىدۇ . II

تۈركۈم كاپىتاللىرى بۇ پۇلغا يەنە I تۈركۈم كاپىتاللىرىدىن ئىشلەپچىقىرىش ۋاسىتىلىرىنى سېتىۋالىدۇ . بۇنىڭ بىلەن I تۈركۈم كاپىتاللىرىنىڭ ئۆزگىرىشچان كاپىتالى پۇل شەكلىدە ئۇلارنىڭ قولغا قايتىپ كېلىدۇ ؛ شۇنىڭ بىلەن بىر ۋاقىتتا ، II تۈركۈم كاپىتاللىرى ئۆزلىرىنىڭ ئۆزگەرمەس كاپىتالىنىڭ يېرىمىنى تاۋار كاپىتالى شەكلىدىن يەنە ئىشلەپچىقىرىش كاپىتالىغا ئايلاندۇرىدۇ . II تۈركۈم كاپىتاللىرى I تۈركۈم كاپىتاللىرىدىن ئىشلەپچىقىرىش ۋاسىتىلىرىگە ئېرىشىش ئۈچۈن ، يەنە 500 فوندى ستېرلىك پۇل تۆلەيدۇ ؛ I تۈركۈم كاپىتاللىرى بۇ پۇلنى II تۈركۈمنىڭ ئىستېمال ۋاسىتىلىرىغا سەرپ قىلىدۇ . شۇنىڭ بىلەن بۇ 500 فوندى ستېرلىك II تۈركۈم كاپىتاللىرىنىڭ قولغا قايتىپ كېلىدۇ ؛ II تۈركۈم كاپىتاللىرى ئۆزىنىڭ ئاللىقاچان تاۋارغا ئايلانغان ئۆزگەرمەس كاپىتالىنىڭ ئەڭ ئاخىرقى $\frac{1}{4}$ قىسمىنى يەنە ئۆز ئىشلەپچىقىرىشنىڭ ماددىي شەكلىگە ئايلاندۇرۇش ئۈچۈن بۇ پۇلنى ئالدىن تۆلەيدۇ . بۇ پۇل يەنە I تۈركۈمگە قايتىپ كېلىدۇ ھەم II تۈركۈمدىن ئوخشاش سوممىدىكى ئىستېمال ۋاسىتىسىگە ئېرىشىشكە ئىشلىتىلىدۇ ؛ بۇ سەۋەبتىن 500 فوندى ستېرلىك يەنە II تۈركۈمگە قايتىپ كېلىدۇ . ئەمدى II تۈركۈم كاپىتاللىرى ئىلگىرىكىگە ئوخشاش 500 فوندى ستېرلىك پۇل ۋە 2000 فوندى ستېرلىك ئۆزگەرمەس كاپىتالغا ئىگە بولىدۇ . لېكىن ، كېيىنكىسى تاۋار كاپىتالى شەكلىدىن يەنە ئىشلەپچىقىرىش كاپىتالىغا ئايلىنىپ كەتكەن بولىدۇ . 5000 فوندى ستېرلىك تاۋار مىقدارىنىڭ ئوبوروتى 1500 فوندى ستېرلىكنى ئىشلىتىش ئارقىلىق تاماملانغان بولىدۇ . يەنى ، I . 1 تۈركۈم ئىشچىلارغا 1000 فوندى

ستېرلىك تۆلەپ ئوخشاش قىممەت سوممىسىدىكى ئەمگەك كۈچىنى سېتىۋالىدۇ ؛ 2 . ئىشچىلار بۇ 1000 فوندى ستېرلىكغا II تۈركۈمدىن تۇرمۇش ۋاسىتىلىرىنى سېتىۋالىدۇ ؛ 3 . II تۈركۈم يەنە بۇ پۇلغا I تۈركۈمدىن ئىشلەپچىقىرىش ۋاسىتىلىرىنى سېتىۋالىدۇ . دېمەك ، I تۈركۈم 1000 فوندى ستېرلىك پۇل شەكلىدىكى ئۆزگىرىشچان كاپىتالغا يەنە قايتىدىن ئېرىشىدۇ ؛ 4 . II تۈركۈم 500 فوندى ستېرلىكغا I تۈركۈمدىن ئىشلەپچىقىرىش ۋاسىتىلىرىنى سېتىۋالىدۇ ؛ 5 . I تۈركۈم بۇ 500 فوندى ستېرلىكغا II تۈركۈمدىن ئىستېمال ۋاسىتىلىرىنى سېتىۋالىدۇ ؛ 6 . II تۈركۈم بۇ 500 فوندى ستېرلىكغا I تۈركۈمدىن ئىشلەپچىقىرىش ۋاسىتىلىرىنى سېتىۋالىدۇ ؛ 7 . I تۈركۈم بۇ 500 فوندى ستېرلىكغا II تۈركۈمدىن تۇرمۇش ۋاسىتىلىرىنى سېتىۋالىدۇ . دېمەك ، 500 فوندى ستېرلىك II تۈركۈمگە قايتىپ كېلىدۇ . II تۈركۈم بۇ 500 فوندى ستېرلىكنى تاۋار شەكلىدىكى 2000 فوندى ستېرلىكنىڭ سىرتىدا باشقىدىن ئوبوروتقا سالغان بولۇپ ، بۇ 500 فوندى ستېرلىك ئۈچۈن ئوبوروتتىن تاۋار شەكلىدىكى ھەرقانداق قىممەتتاش نەرسىنى چىقىرىۋالمايدۇ .⁽⁴⁷⁾

دېمەك ، ئالماشتۇرۇش مۇنداق ئېلىپ بېرىلىدۇ :

1 . I تۈركۈم 1000 فوندى ستېرلىك پۇل تۆلەپ ئەمگەك كۈچى ، يەنى 1000 فوندى ستېرلىك تەڭ تاۋار سېتىۋالىدۇ .

(47) مۇشۇ يەردە بايان قىلىنغان ئالدىدا (374 - بەت ①) بايان قىلىنغان بىلەن ئازراق ئوخشىمايدۇ . ئالدىدا ، I تۈركۈم مۇستەقىل بىر سومما 500 فوندى ستېرلىكنى ئوبوروتقا سالىدۇ دەپ بايان قىلىنغان بولسا ، بۇ يەردە پەقەت II تۈركۈم ئوبوروتنى ئۈستىلىمە پۇل ماتېرىيالى بىلەن تەمىنلەيدۇ دەپ بايان قىلىندى . لېكىن بۇنىڭ بىلەن ئاخىرقى يەكۈن ئۆزگەرمەيدۇ . — ف . ئې .

2. ئىشچىلار ئۆزلىرىنىڭ پۇل سوممىسى 1000 فوند ستېرلىك ئىش ھەققىگە II تۈركۈمدىن ئىستېمال ۋاستىلىرى ، يەنى 1000 فوند ستېرلىك تەڭ تاۋار سېتىۋالىدۇ .
3. II تۈركۈم ئىشچىلاردىن ئېرىشكەن 1000 فوند ستېرلىك I تۈركۈمدىن ئوخشاش قىممەتتىكى ئىشلەپچىقىرىش ۋاستىلىرى ، يەنى 1000 فوند ستېرلىك تەڭ تاۋار سېتىۋالىدۇ . شۇڭا ، 1000 فوند ستېرلىك پۇل ئۆزگىرىشچان كاپىتالنىڭ پۇل شەكلىدە I تۈركۈمگە قايتىپ كېلىدۇ .
4. II تۈركۈم 500 فوند ستېرلىك I تۈركۈمدىن ئىشلەپچىقىرىش ۋاستىلىرى ، يەنى 500 فوند ستېرلىك تەڭ تاۋار سېتىۋالىدۇ .
5. I تۈركۈم بۇ 500 فوند ستېرلىك II تۈركۈمدىن ئىستېمال ۋاستىلىرى ، يەنى 500 فوند ستېرلىك تەڭ تاۋار سېتىۋالىدۇ .
6. II تۈركۈم بۇ 500 فوند ستېرلىك I تۈركۈمدىن ئىشلەپچىقىرىش ۋاستىلىرى ، يەنى 500 فوند ستېرلىك تەڭ تاۋار سېتىۋالىدۇ .
7. I تۈركۈم بۇ 500 فوند ستېرلىك II تۈركۈمدىن ئىستېمال ۋاستىلىرى ، يەنى 500 فوند ستېرلىك تەڭ تاۋار سېتىۋالىدۇ .
- گالماشتۇرۇلدىغان تاۋار قىممىتىنىڭ ئومۇمىي سوممىسى 5000 فوند ستېرلىك تەڭ بولىدۇ .
- II تۈركۈم سېتىۋالغاندا تۆلىگەن 500 فوند ستېرلىك II تۈركۈمگە قايتىپ كېلىدۇ .
- نەتىجە مۇنداق بولىدۇ .
1. I تۈركۈم كاپىتالىستلىرى دەسلەپتە ئوبوروتقا سالغان

- پۇل شەكلىدىكى ئۆزگىرىشچان كاپىتال 1000 فوند ستېرلىك ئىگە بولىدۇ ؛ بۇنىڭدىن باشقا ، يەنە ئۆزلىرىنىڭ شەخسىي ئىستېمالى ئۈچۈن ، ئۆزىنىڭ تاۋار مەھسۇلاتى شەكلىدە 1000 فوند ستېرلىك چىقىم قىلىدۇ . يەنى ، ئۇ قىممەت سوممىسى 1000 فوند ستېرلىك ئىشلەپچىقىرىش ۋاستىلىرىنى سېتىش ئارقىلىق ئېرىشكەن پۇلنى چىقىم قىلىدۇ .
- يەنە بىر تەرەپتىن ، پۇل شەكلىدىكى ئۆزگىرىشچان كاپىتالنىڭ ئۆزگىرىدىغان ماددىي شەكلى ، يەنى ئەمگەك كۈچى ئىستېمال ئارقىلىق ساقلىنىپ قېلىپ ، تەكرار ئىشلەپچىقىرىلىدۇ ھەم ئۇنىڭ ئىگىدارلىرى ئىختىيارىدىكى بىردىنبىر تاۋار سۈپىتىدە مەۋجۇت بولۇپ تۇرىدۇ ، ئەگەر كاپىتالىستلار داۋاملىق پۈت تىرەپ تۇرۇشنى ئويلىسا ، بۇ خىل تاۋارلارنى سېتىشى كېرەك . شۇنداق بولغاندا ، ياللانما ئىشچىلار بىلەن كاپىتالىستلارنىڭ مۇناسىۋىتىمۇ تەكرار ئىشلەپچىقىرىلىدۇ .
2. II تۈركۈمدىكى ئۆزگەرمەس كاپىتال ماددىي تولۇقلىمىغا ئىگە بولىدۇ ؛ ئوخشاش بىر II تۈركۈم ئوبوروتقا ئالدىن تۆلىگەن 500 فوند ستېرلىك ئۇلارغا قايتىپ كېلىدۇ .
- I تۈركۈمدىكى ئىشچىلارغا نىسبەتەن ئېيتقاندا ،

$$\overset{1}{W} - G - W$$
ئوبوروت W دىن ئىبارەت ئاددىي ئوبوروتتۇر :
(ئەمگەك كۈچى) G — (1000 فوند ستېرلىك ، I تۈركۈم)

$$\overset{2}{G} - W$$
ئۆزگىرىشچان كاپىتالنىڭ پۇل شەكلى) — (قىممىتى 1000 فوند ستېرلىك بولغان زۆرۈر تۇرمۇش ۋاستىلىرى) ؛ بۇ 1000 فوند ستېرلىك تاۋار شەكلىدىكى ، يەنى تۇرمۇش ۋاستىلىرى شەكلىدە مەۋجۇت بولۇپ تۇرۇۋاتقان II تۈركۈمنىڭ ئۆزگەرمەس

كاپىتالنى ئوخشاش قىممەت سوممىسىغا ئىگە پۇلغا ئايلاندۇرىدۇ .
 II تۈركۈمدىكى كاپىتالىستلارغا نىسبەتەن ئېيتقاندا ، بۇ جەريان $W - G$ دىن ئىبارەت ، ئۇلارنىڭ تاۋار مەھسۇلاتىنىڭ بىر قىسمى پۇل شەكلىگە ، پۇل شەكلىدىن يەنە ئىشلەپچىقىرىش كاپىتالىنىڭ تەركىبىي قىسمىغا ، يەنى ئۇلارغا زۆرۈر بولغان بىر قىسىم ئىشلەپچىقىرىش ۋاسىتىلىرىگە ئايلىنىش جەريانىدۇر .
 II تۈركۈمدىكى كاپىتالىستلار ئىشلەپچىقىرىش ۋاسىتىلىرىنىڭ قالغان قىسمىنى سېتىۋېلىش ئۈچۈن $G (500$ فوند ستېرلىك) نى ئالدىن تۆلىگەندە $c II$ دا يەنە تاۋار (ئىستېمال ۋاسىتىلىرى) شەكلىدە مەۋجۇت بولۇپ تۇرۇۋاتقان ئاشۇ قىسىمنىڭ پۇل شەكلىگە ئايلىنىدىغانلىقىنى مۆلچەرلەپ بولىدۇ ؛
 II تۈركۈمدە G نى ئىشلىتىپ سېتىۋالغان ، W نى I تۈركۈم ساتقان مۇشۇنداق بىر $G - W$ ھەرىكىتىدە ، پۇل (II) ئىشلەپچىقىرىش كاپىتالىنىڭ بىر قىسمىغا ئايلىنىدۇ ، $W - G$ ھەرىكىتى ئارقىلىق $(I) W$ پۇلغا ئايلىنىدۇ . لېكىن بۇ پۇللار ھەرگىزمۇ I تۈركۈمدىكى كاپىتال قىممىتىنىڭ ھەرقانداق تەركىبىي قىسمىغا ۋەكىللىك قىلمايدۇ . بەلكى ئىستېمال ۋاسىتىلىرىغىلا ئىشلىتىلىدىغان پۇللانغان قوشۇمچە قىممەتكە ۋەكىللىك قىلىدۇ .

ئوبوروت $G' - W' \dots P \dots W - G$ دا ، بىر كاپىتالىستنىڭ بىرىنچى ھەرىكىتى $G - W$ يەنە بىر كاپىتالىستنىڭ ئەڭ ئاخىرقى بىر ھەرىكىتى $W' - G'$ (ياكى ئۇنىڭ بىر قىسمى) بولىدۇ . بۇنىڭ بىلەن G ئىشلەپچىقىرىش كاپىتالى W غا ئايلىنىدۇ ، W نى سېتىۋالغۇچى (ئۇ بۇ W نى پۇلغا ئايلاندۇرىدۇ) غا نىسبەتەن ئېيتقاندا ، ئۆزگەرمەس كاپىتالنىڭ تەركىبىي قىسمىغا ۋەكىللىك قىلمايدۇ ياكى

ئۆزگىرىشچان كاپىتالنىڭ تەركىبىي قىسمىغا ۋەكىللىك قىلمايدۇ ۋە ياكى قوشۇمچە قىممەتكە ۋەكىللىك قىلمايدۇ ، بۇ تاۋار ئوبوروتى بىلەن پۈتۈنلەي مۇناسىۋەتسىز .

I تۈركۈم تاۋار مەھسۇلاتىنىڭ تەركىبىي قىسمى $v + m$ غا نىسبەتەن ئېيتقاندا ، I تۈركۈمنىڭ ئوبوروتتىن چىقىرىۋالغان پۇلى ئۇنىڭ ئوبوروتقا سالغان پۇلىدىن كۆپ بولىدۇ . بىرىنچى ، ئۇنىڭ 1000 فوند ستېرلىك ئۆزگىرىشچان كاپىتالى ئۇنىڭغا قايتىپ كېلىدۇ ؛ ئىككىنچى ، ئۇ 500 فوند ستېرلىك قىممىتىدىكى ئىشلەپچىقىرىش ۋاسىتىلىرىنى ساتىدۇ (يۇقىرىدا ئېيتىلغان تۆتىنچى تۈرلۈك ئالماشتۇرۇشقا قاراڭ) ، بۇنىڭ بىلەن ئۇنىڭ قوشۇمچە قىممىتىنىڭ يېرىمى پۇلغا ئايلىنىدۇ ؛ ئۇندىن كېيىن (ئالتىنچى تۈرلۈك ئالماشتۇرۇش) يەنە 500 فوند ستېرلىك قىممىتىدىكى ئىشلەپچىقىرىش ۋاسىتىلىرى ، يەنى ئۆزىنىڭ قوشۇمچە قىممىتىنىڭ قالغان يېرىمىنى ساتىدۇ . بۇنىڭ بىلەن قوشۇمچە قىممىتىنىڭ ھەممىسىنى پۇل شەكلىدە ئوبوروتتىن چىقىرىۋالىدۇ ؛ دېمەك ئارقا - ئارقىدىن ئېلىپ بېرىلىدىغىنى مۇنداق بولىدۇ : 1 . ئۆزگىرىشچان كاپىتال قايتىدىن 1000 فوند ستېرلىك تەڭ پۇلغا ئايلىنىدۇ ؛ 2 . قوشۇمچە قىممەتنىڭ بىر قىسمى 500 فوند ستېرلىك تەڭ پۇلغا ئايلىنىدۇ ؛ 3 . قوشۇمچە قىممەتنىڭ قالغان يېرىمى 500 فوند ستېرلىك تەڭ پۇلغا ئايلىنىدۇ ؛ شۇڭا ، جەمئىي $1000v + 1000m$ بولسا 2000 فوند ستېرلىك تەڭ پۇلغا ئايلىنىدۇ . I تۈركۈم (بىز كېيىن تەكشۈرىدىغان Ic نى قايتا ئىشلەپچىقىرىشنىڭ ۋاسىتىسى بولغان ھەر خىل ئالماشتۇرۇش بۇنىڭ سىرتىدا) ئوبوروتقا پەقەت 1000 فوند ستېرلىكىنى سالغان بولسىمۇ ، لېكىن ئوبوروتتىن بىر ھەسسەدىن

ئەگەر بىزنىڭ مىساللىرىمىزدا I تۈركۈمدىكى ئىش ھەققى ھەر يىلدا تۆت قېتىم بېرىلسە ، $1000 = 4 \times 250$ بولىدۇ . دېمەك ، 250 فوند ستېرىلىڭ پۇل $I \vee - \frac{1}{2} II c$ ئوتتۇرىسىدىكى ھەم ئۆزگىرىشچان كاپىتال I \vee بىلەن I تۈركۈمدىكى ئەمگەك كۈچى ئوتتۇرىسىدىكى ئوبوروتنى تاماملاشقا يېتىشىدۇ . ئوخشاشلا ، ئەگەر I m بىلەن II c ئوتتۇرىسىدىكى ئوبوروت تۆت قېتىملىق ئوبوروت ئارقىلىق تاماملانسىمۇ ، يەنىلا 250 فوند ستېرىلىڭ كېتىدۇ ؛ شۇڭا ، ئومۇملاشتۇرۇپ ئېيتقاندا ، 5000 فوند ستېرىلىڭ قىممىتىدىكى تاۋار ئوبوروتنى تاماملاشتا پەقەت 500 فوند ستېرىلىڭ پۇل سوممىسى ياكى پۇل كاپىتالى كېتىدۇ . بۇ ۋاقىتتا ، قوشۇمچە قىممەت ئىككى قېتىمغا بۆلۈنۈپ ھەر قېتىمدا يېرىمى پۇلغا ئايلانماستىن ، بەلكى تۆت قېتىمغا بۆلۈنۈپ ، ھەر قېتىمدا $\frac{1}{4}$ قىسمى پۇلغا ئايلىنىدۇ .

ئەگەر تۆتىنچى تۈرلۈك ئالماشتۇرۇشتا II تۈركۈم ئەمەس ، بەلكى I تۈركۈم سېتىۋالغۇچى بولۇپ ، 500 فوند ستېرىلىڭ پۇلنى ئوخشاش قىممەت مىقدارىدىكى ئىستېمال ۋاسىتىلىرىگە سەرپ قىلغان ئەھۋالدا ، II تۈركۈم بەشىنچى تۈرلۈك ئالماشتۇرۇشتا بۇ 500 فوند ستېرىلىڭغا ئىشلەپچىقىرىش ۋاسىتىلىرىنى سېتىۋالىدۇ ؛ I تۈركۈم ئالتىنچى تۈرلۈك ئالماشتۇرۇشتا ، بۇ 500 فوند ستېرىلىڭغا ئىستېمال ۋاسىتىلىرىنى سېتىۋالىدۇ ؛ II تۈركۈم يەتتىنچى تۈرلۈك ئالماشتۇرۇشتا ، يەنە بۇ 500 فوند ستېرىلىڭغا ئىشلەپچىقىرىش ۋاسىتىلىرىنى سېتىۋالىدۇ . ئاخىرىدا ، بۇ 500 فوند ستېرىلىڭ ئالدىنقى بىر خىل ئەھۋالدا II تۈركۈمگە قايتىپ كەلگەنگە ئوخشاش I تۈركۈمگە قايتىپ كېلىدۇ ، بۇ يەردە قوشۇمچە قىممەتنىڭ پۇللىشىشى ئۇنىڭ

كۆپ پۇل چىقىرىۋالىدۇ . ئەلۋەتتە پۇللاشقان (G غا ئايلانغان) m ئىستېمال ۋاسىتىلىرىگە ئىشلىتىلگەن ھامان ، باشقىلار (II) نىڭ قولىغا ئۆتۈپ كېتىدۇ . I تۈركۈم كاپىتالىستلىرى پۇل شەكلىدە چىقىرىۋالغان قىممەت پەقەت ئۇلارنىڭ تاۋار شەكلىدە سالغان قىممىتىگە باراۋەر بولىدۇ ؛ بۇ قىممەت قوشۇمچە قىممەت بولىدۇ ، يەنى كاپىتالىستلار بۇنىڭ ئۈچۈن بىر تىنىمۇ چىقارمايدۇ . بۇ پاكىت بۇ خىل تاۋارنىڭ قىممىتىدە مۇتلەق ھېچنەرسىنى ئۆزگەرتەلمەيدۇ ؛ دېمەك ، بۇ پاكىتنىڭ ھېچقانداق ئەھمىيىتى يوق . چۈنكى ، بۇ يەردە گەپ تاۋار ئوبوروتىدىكى قىممەت ئالماشتۇرۇشىدا بولۇۋاتىدۇ . قوشۇمچە قىممەتتىن ئايلانغان پۇل شەكلى ئالدىن تۆلەنگەن كاپىتال ئۆزىنىڭ ئايلىنىشىدا ئۆتەدىغان باشقا بارلىق شەكىللەرگە ئوخشاش يوقاپ كېتىدۇ . ئۇنىڭ قوشۇمچە قىممەتنىڭ پۇل شەكلىدە تۇرۇش ۋاقتى I تۈركۈمدىكى تاۋار پۇلغا ئايلانغاندىن تارتىپ ئارقىدىنلا يۈز بېرىدىغان I تۈركۈمدىكى پۇلنىڭ II تۈركۈمدىكى تاۋارغا ئايلىنىشىغا بولغان ئارىلىقتا بولىدۇ .

ئوبوروت دەۋرى بىرقەدەر قىسقا ياكى ئاددىي تاۋار ئوبوروتى نۇقتىئىنەزىرىدىن قاراپ ، ئوبوروتقا سېلىنغان پۇلنىڭ ئوبوروتى خېلى تېز بولىدۇ دەپ پەرەز قىلغاندا ، ئالماشتۇرۇلىدىغان تاۋار قىممىتى ئوبوروتى ئۈچۈن ئازراق پۇل بولسىلا بولىدۇ . ئەگەر ئارقا - ئارقىدىن ئېلىپ بېرىلىدىغان ئالماشتۇرۇشنىڭ قېتىم سانى بېكىتىلگەن بولسا ، بۇ پۇل سوممىسىنى ئوبوروتتىكى تاۋار باھاسىنىڭ ئومۇمىي سوممىسى ياكى قىممىتىنىڭ ئومۇمىي سوممىسى بەلگىلەيدۇ . بۇ يەردە قوشۇمچە قىممەت ۋە كاپىتال قىممىتىنىڭ بۇ قىممەت ئومۇمىي سوممىسىنى ھاسىل قىلىدىغان نىسبىتىنىڭ قانداق بولىدىغانلىقىنىڭ ھېچقانداق مۇناسىۋىتى يوق .

كاپىتالىستىك ئىشلەپچىقارغۇچىلىرى شەخسىي ئىستېمالغا چىقىم قىلغان پۇل ئارقىلىق رېئاللىشىدۇ. بۇ پۇل ئالدىن كۆزلىگەن كىرىمگە، يەنى سېتىلماقچى بولغان تاۋار ئۆز ئىچىگە ئالغان قوشۇمچە قىممەتتىن ئېرىشىشنى كۆزلىگەن كىرىمگە ۋەكىللىك قىلىدۇ. بۇ قوشۇمچە قىممەتنىڭ پۈللىشىشى بۇ 500 فوند ستېرلىڭنىڭ قايتىپ كېلىشى بىلەن رېئاللاشمايدۇ؛ چۈنكى، v II تاۋار شەكلىگە ئىگە 1000 فوند ستېرلىڭدىن باشقا، تۆتىنچى تۈرلۈك ئالماشتۇرۇش پۈتمىدىغان چاغدا I تۈركۈم يەنە 500 فوند ستېرلىڭنى ئوبوروتقا سالمىدۇ. بىزگە مەلۇم، بۇ ئۈستلىمە پۇل تاۋار سېتىپ ئېرىشكەن مال پۇلى ئەمەس، ئەگەر بۇ پۇل I تۈركۈمگە قايتىپ كەلسە، I تۈركۈم پەقەت ئۆزىنىڭ ئۈستلىمە پۇلىغا قايتا ئېرىشىدۇ، ھەرگىز ئۆزىنىڭ قوشۇمچە قىممىتىنى پۇلغا ئايلاندۇرمايدۇ. I تۈركۈم قوشۇمچە قىممىتىنىڭ پۈللىشىشى قوشۇمچە قىممەتنى ئۆز ئىچىگە ئالغان تاۋار $I m$ نىڭ سېتىلىشى ئارقىلىق رېئاللىشىدۇ، لېكىن بۇ قوشۇمچە قىممەتتىن ئايلانغان پۇل شەكىللىرىنىڭ ھەر قېتىملىق داۋاملىشىش ۋاقتىنىڭ قانچىلىك بولىدىغانلىقى تاۋار سېتىپ ئېرىشكەن پۇلنىڭ قانچىلىك ۋاقتىتىن كېيىن ئاندىن ئىستېمال ۋاسىتىلىرىگە قايتىدىن ئىشلىتىلىدىغانلىقىغا باغلىق بولىدۇ.

I تۈركۈم ئۈستلىمە پۇل (500 فوند ستېرلىڭ) نى ئىشلىتىپ، II تۈركۈمدىن ئىستېمال ۋاسىتىلىرىنى سېتىۋالىدۇ؛ بۇ پۇلنى I تۈركۈم خەجلىۋەتسە، II تۈركۈمنىڭ تاۋار شەكلىدىكى قىممەتدەشقا ئېرىشىدۇ؛ بۇ پۇل II تۈركۈمنىڭ I تۈركۈمدىن 500 فوند ستېرلىڭ تاۋارنى سېتىۋېلىشى تۈپەيلىدىن تۇنجى قېتىم ئورنىغا قايتىپ كېلىدۇ؛ دېمەك، بۇ پۇل I تۈركۈم ساتقان تاۋارنىڭ قىممەتدەشى سۈپىتىدە قايتىپ كېلىدۇ، لېكىن

I تۈركۈم بۇ خىل تاۋار ئۈچۈن بىر تىيىنمۇ تۆلىمەيدۇ، ئۇ I تۈركۈمنىڭ قوشۇمچە قىممىتىنى ھاسىل قىلىدۇ، شۇنداق قىلىپ، بۇ تۈركۈمنىڭ ئوبوروتقا سالغان پۇلى ئۇنىڭ قوشۇمچە قىممىتىنى پۇلغا ئايلاندۇرۇپ بېرىدۇ. ئوخشاشلا، I تۈركۈم ئىككىنچى قېتىم (ئالتىنچى تۈرلۈك ئالماشتۇرۇش) سېتىۋالغاندا، II تۈركۈمنىڭ تاۋار شەكلىدىكى قىممەتدەشقا ئېرىشىدۇ. ئەگەر II تۈركۈم (يەتتىنچى تۈرلۈك ئالماشتۇرۇشتا) I تۈركۈمدىن ئىشلەپچىقىرىش ۋاسىتىلىرىنى سېتىۋالسا، ئۇ ھالدا I تۈركۈم ئەمەلىيەتتە ئىستېمال ۋاسىتىلىرى ئۈچۈن 1000 فوند ستېرلىڭ چىقىم قىلىدۇ — ئۆزىنىڭ بارلىق قوشۇمچە قىممىتىنى كىرىم سۈپىتىدە ئىستېمال قىلىۋەتكەن — يەنى، 500 فوند ستېرلىڭ I تۈركۈمدىكى تاۋار (ئىشلەپچىقىرىش ۋاسىتىلىرى) شەكلىدە، 500 فوند ستېرلىڭ پۇل شەكلىدە ئىستېمال قىلىنىپ بولغان بولىدۇ؛ ئەمما، يەنە I تۈركۈمدىكى تاۋار (ئىشلەپچىقىرىش ۋاسىتىلىرى) شەكلىدە زاپاس ساقلىغان 500 فوند ستېرلىڭ قالىدۇ. يەنە بىر تەرەپتىن، پۇل شەكلىدىكى 500 فوند ستېرلىڭنى ئىشلىتىپ بولغان بولىدۇ.

بۇنىڭغا قارىمۇقارشى ھالدا، II تۈركۈم ئۆزىنىڭ ئۆزگەرمەس كاپىتالىنىڭ $\frac{3}{4}$ قىسمىنى تاۋار كاپىتالى شەكلىدىن

يەنە ئىشلەپچىقىرىش كاپىتالى شەكلىگە ئايلاندۇرىدۇ؛ قالغان $\frac{1}{4}$ قىسمى پۇل كاپىتالى شەكلى (500 فوند ستېرلىڭ) دە، ئەمەلىيەتتە پايدىلىنىلماي تۇرۇپ قالغان پۇل شەكلىدە ياكى فۇنكسىيىسىنى توختاتقان ۋە ئىشلىتىشنى كۈتۈپ تۇرغان پۇل شەكلىدە تۇرىدۇ. ئەگەر بۇ خىل ئەھۋال ئۇزاق مەزگىل

داۋاملاشسا ، II تۈركۈم تەكرار ئىشلەپچىقىرىشنىڭ كۆلىمىنى $\frac{1}{4}$ قىسىم قىسقارتىشى كېرەك . — لېكىن ، I تۈركۈمنىڭ يۈككىگە ئايلانغان ئىشلەپچىقىرىش ۋاسىتىلىرى شەكلىدىكى 500 ھەرگىزمۇ تاۋار شەكلىدە مەۋجۇت بولۇپ تۇرىدىغان قوشۇمچە قىممەت ئەمەس ؛ ئۇ 500 فوند ستېرلىك ئالدىن تۆلەنگەن پۇل ئورنىدا — I تۈركۈم ئۆزىنىڭ 1000 فوند ستېرلىك تاۋار شەكلىدىكى قوشۇمچە قىممىتى سىرتىدا ئىگىلەپ تۇرغان پۇل — I تۈركۈمدە قالدۇ . پۇل بولۇش سۈپىتى بىلەن ئۇلار ھەر ۋاقىت رېئاللىشىش شەكلىدە تۇرىدۇ ؛ تاۋار بولۇش سۈپىتى بىلەن ئۇلار بەزىدە سېتىلماي قالدۇ . بۇنىڭدىن شۇنى كۆرۈۋېلىشقا بولىدۇكى ، بۇ يەردە — بۇ خىل ئەھۋالدا ، I تۈركۈم ۋە II تۈركۈمدىكى ئىشلەپچىقىرىش كاپىتالىنىڭ ھەربىر ئامىلى قاپلىنىشى كېرەك — پەقەت I تۈركۈم ئەڭ دەسلەپتە قويۇۋەتكەن 500 ئالتۇن قوش قايتىپ كەلسە ، ئاددىي تەكرار ئىشلەپچىقىرىشقا ئاندىن ئىمكانىيەت يارىلىدۇ .

بىر كاپىتالىست (بۇ يەردە يەنىلا سانائەت كاپىتالىستلىرىلا كۆزدە تۇتۇلىدۇ ، ئۇلار ئۆز نۆۋىتىدە باشقا بارلىق كاپىتالىستلارنىڭ ۋەكىلىدۇر) پۇلنى ئىستېمال ۋاسىتىلىرىگە ئىشلەتسە ، ئۇ بۇ پۇلدىن ئايرىلىپ تۈگەشكەن بولىدۇ . ئەگەر ئۇ كاپىتالىست تاۋارنىڭ ياردىمى بىلەن ، يەنى ئۆزىنىڭ تاۋار كاپىتالىغا تايىنىپ بۇ پۇلنى ئوبوروتتىن چىقىرىۋېلىشنى بىلسىلا ، بۇ پۇل يەنە ئۇنىڭ قولىغا قايتىپ كېلىدۇ . پۈتۈن يىللىق تاۋار مەھسۇلاتىنىڭ ھەربىر ئامىلىنىڭ قىممىتى ، يەنى ھەربىر ئايرىم تاۋار قىممىتى ، ئۇنىڭغا نىسبەتەن ئېيتقاندا ، ئۇنىڭ بارلىق يىللىق تاۋار مەھسۇلاتى (ئۇنىڭغا نىسبەتەن ئېيتقاندا ، تاۋار كاپىتالىغا

تەڭ) نىڭ قىممىتى بىلەن ئوخشاش بولۇپ ، ھەممىسى ئۆزگەرمەس كاپىتال قىممىتى ، ئۆزگىرىشچان كاپىتال قىممىتى ۋە قوشۇمچە قىممەتكە ئايرىلىدۇ . دېمەك ، ھەربىر ئايرىم تاۋار (بارلىق تاۋار مەھسۇلاتىنى شەكىللەندۈرىدىغان ھەرقايسى ئامىللار) نىڭ پۇللىشىشى ئۆز نۆۋىتىدە يەنە بارلىق تاۋار مەھسۇلاتى ئۆز ئىچىگە ئالغان قوشۇمچە قىممەتنىڭ بەلگىلىك قىسمىنىڭ پۇللىشىشىدۇر . شۇڭا ، بۇ خىل ئەھۋالدا ، كاپىتالىستلار ئۆزىنىڭ پۇلنى ئوبوروتقا سېلىش (ئۇلار پۇلنى ئىستېمال ۋاسىتىلىرىگە ئىشلەتكەن ۋاقىتتا) ئارقىلىق ، ئۆزىنىڭ قوشۇمچە قىممىتىنىڭ پۇللىشىشىنى رېئاللاشتۇرىدۇ دېيىش پۈتۈنلەي توغرا . ئەلۋەتتە ، بۇ يەردە تىلغا ئېلىنغان ئوخشاش بىر خىل پۇل ئەمەس ، بەلكى كاپىتالىست شەخسىي ئېھتىياجىنى قاندۇرۇش ئۈچۈن ئوبوروتقا سالغان پۇل سوممىسى بىلەن باراۋەر (ياكى ئۇنىڭ ئىچىدىكى بىر قىسمى بىلەن باراۋەر) مۇئەييەن نەق پۇل سوممىسىدۇر .

ئەمەلىيەتتە ، بۇ ئىككى خىل ئۇسۇلدا ئېلىپ بېرىلىدۇ : ئەگەر كارخانا شۇ يىلى قۇرۇلغان بولسا ، كاپىتالىست ئۆز كارخانىسى كىرىمىدىن شەخسىي ئىستېمال ئۈچۈن پۇل چىقىرىۋالغۇچە خېلى ئۇزاق ۋاقىت كېتىدۇ ، ئەڭ ياخشى ئەھۋالدىمۇ ، بىرنەچچە ئاي كېتىدۇ . لېكىن كاپىتالىست بۇنىڭ بىلەن ئۆز ئىستېمالىنى بىر مىنۇتمۇ توختىتىپ قويمايدۇ . ئۇ قوشۇمچە قىممەتكە ئېرىشەلەيدىغانلىقىنى ئالدىن كۆزلەپ ، ئۆزى ئالدىن پۇل تۆلەيدۇ (بۇ پۇللار مەيلى ئۇنىڭ ئۆزىنىڭ بولسۇن ، باشقىلاردىن قەرز ئالغان بولسۇن ، بۇ يەردە ھېچقانداق مۇناسىۋىتى يوق) ، لېكىن ، بۇنىڭ بىلەن ئۇ كېيىن رېئاللىشىدىغان قوشۇمچە قىممەتنىڭ رېئاللىشىشى ئۈچۈن ئوبوروت ۋاسىتىسىنى ئالدىن قوللانغان بولىدۇ . ئەكسىچە ، ئەگەر

كارخانا تىجارىتى خېلىدىن بۇيان نورمال ئېلىپ بېرىلىۋاتقان بولسا، ئۇ ھالدا چىقىم بىلەن كىرىم بىر يىلنىڭ ئوخشىمىغان مەزگىلىدە تەقسىم قىلىنىدۇ. لېكىن كاپىتالىستنىڭ ئىستېمالى ئۈزلۈكسىز داۋام قىلىدۇ. كاپىتالىست كىرىمگە ئېرىشەلەيدىغانلىقىغا كۆزى يەتكەن بولغاچقا، بۇ خىل ئىستېمالنى ئېلىپ بارىدۇ، ئىستېمال مىقدارىمۇ ئادەتتىكى ياكى مۆلچەردىكى كىرىمنىڭ بەلگىلىك نىسبىتى بويىچە ھېسابلىنىدۇ. تاۋارنىڭ بىر قىسمى سېتىلسا، شۇ يىللىق ئىشلەپچىقىرىشنىڭ قوشۇمچە قىممىتىنىڭمۇ بىر قىسمى رېئاللىشىدۇ. ئەگەر پۈتۈن بىر يىل ئىچىدە ئىشلەپچىقىرىلغان تاۋارنىڭ سېتىلىش مىقدارى پەقەت ئۆزگەرمەس كاپىتال قىممىتى بىلەن ئۆزگىرىشچان كاپىتال قىممىتىنىلا قاپلاشقا يەتسە ياكى باھا چۈشۈپ كېتىپ، پۈتۈن يىللىق تاۋار مەھسۇلاتىنى ساتقاندا پەقەت ئالدىن تۆلەنگەن كاپىتالنىڭلا قىممىتىنى رېئاللاشتۇرغىلى بولسا، كاپىتالىستلارنىڭ كەلگۈسى قوشۇمچە قىممەتكە ئېرىشەلمەيدىغانلىقىغا كۆزى يەتكەنلىكتىن ئۇ پۇللارنى ئالدىن خىراجەت قىلىۋەتكەنلىكى ئېنىق ئاشكارىلىنىدۇ. ئەگەر كاپىتالىست ۋەيران بولسا، ئۇلارنىڭ ھەقدارلىرى ۋە سوت كولىگىيىسى ئۇ كاپىتالىستنىڭ ئالدىن شەخسىي چىقىم قىلغانلىرىنىڭ ئۇنىڭ كارخانىسىنىڭ كۆلىمى بىلەن، بۇ خىل كارخانىنىڭ ئادەتتىكى ياكى نورمال قوشۇمچە قىممەت كىرىمى بىلەن مۇۋاپىق نىسبەتنى ساقلىغان - ساقلىمىغانلىقىنى تەكشۈرىدۇ.

ئەمما، كاپىتالىست ئۆزىنىڭ قوشۇمچە قىممىتىنى رېئاللاشتۇرىدىغان (شۇنداقلا ئۇلارنىڭ كاپىتالى، يەنى ئۆزگەرمەس كاپىتال ۋە ئۆزگىرىشچان كاپىتال ئوبوروتى

(ئۈچۈنمۇ) پۇلنى ئوبوروتقا سېلىش كېرەك دېيىلىدىغان قاراش پۈتكۈل كاپىتالىستلار سىنىپىغا نىسبەتەن غەلىتە قاراشلا ئەمەس، ئۇ يەنە پۈتكۈل مېخانىزمنىڭ زۆرۈر شەرت - شارائىتى ھېسابلىنىدۇ. چۈنكى، بۇ يەردە پەقەت ئۆزىنىڭ ئەمگەك كۈچىگىلا ئىگە بولالايدىغان ئىشچىلار سىنىپى بىلەن ئىجتىمائىي ئىشلەپچىقىرىش ۋاسىتىلىرى ۋە پۇلنى مونوپول قىلىش ھوقۇقىغا ئىگە كاپىتالىستلار سىنىپىدىن ئىبارەت ئىككىلا سىنىپ بار. ئەگەر تاۋارغا مۇجەسسەملەنگەن قوشۇمچە قىممەتنى رېئاللاشتۇرۇش ئۈچۈن، زۆرۈر بولغان پۇلنى ئاۋۋال ئىشچىلار سىنىپى مەبلەغ چىقىرىپ تۆلىسە، ئاندىن بۇ غەلىتە ئەھۋال ھېسابلىنىدۇ. لېكىن، ئايرىم كاپىتالىستلار بۇ خىل تۆلەشنى ھەمىشە تۆۋەندىكى ئۇسۇل بىلەن ئېلىپ بارىدۇ: ئىستېمال ۋاسىتىلىرىنى سېتىۋالغۇچىنىڭ رولىدا پۇل چىقىم قىلىش ئارقىلىق سېتىۋالىدۇ ياكى پۇل تۆلەش ئارقىلىق ئۆزىنىڭ ئىشلەپچىقىرىش كاپىتالىنىڭ ھەر خىل ئامىلى ياكى — ئەمگەك كۈچى ياكى ئىشلەپچىقىرىش ۋاسىتىلىرىنى سېتىۋالىدۇ. ئۇ قىممەتداش نەرسىگە ئېرىشىش ئۈچۈنلا پۇل تۆلەيدۇ. ئۇ ئوبوروتقا پۇلنى ئالدىن تۆلەشتە تاۋارنى ئوبوروتقا ئالدىن تاپشۇرۇش بىلەن ئوخشاش ئۇسۇلنى قوللىنىدۇ. بۇ ئىككى خىل ئەھۋالدا، ئۇ ئوبوروتنىڭ باشلىنىش نۇقتىسى رولىنى ئوينايدۇ.

تۆۋەندىكى ئىككى خىل ئەھۋال ئەمەلىي جەرياننى قاراڭغۇلاشتۇرۇۋېتىدۇ:

1. سودا كاپىتالى (ئۇنىڭ ئەڭ دەسلەپكى شەكلى ھەمىشە پۇل بولىدۇ، چۈنكى، سودىگەر ئۆزى ھېچقانداق «مەھسۇلات» ياكى «تاۋار» ئىشلەپچىقارمايدۇ) بىلەن پۇل كاپىتالىنىڭ سانائەت كاپىتالىنىڭ ئوبوروتى جەريانىدا ئالاھىدە تىپتىكى كاپىتالىستنىڭ

تجارەت ئوبىيېكتى سۈپىتىدە پەيدا بولۇشى .

2 . قوشۇمچە قىممەتنىڭ — جەزمەن ئالدى بىلەن سانائەت كاپىتالىستلىرىنىڭ قولىدا بولىدۇ — ئوخشىمىغان كاتېگورىيىلەرگە ئايرىلىشى . بۇ كاتېگورىيىلەرنىڭ ۋەكىللىرىدىن سانائەت كاپىتالىستلىرىدىن باشقا ، يەنە يەر ئىگىلىرى (يەر ئىجارىسى ئالدىغانلار) ، جازانخورلار (ئۆسۈم ئالدىغانلار) قاتارلىقلار ، شۇنداقلا يەنە ھۆكۈمەت ۋە ئۇنىڭ ئەمەلدارلىرى ، تەييارتاپلار بار . بۇ كاساپەتلەر سانائەت كاپىتالىستلىرى ئالدىدا سېتىۋالغۇچى بولىدۇ ۋە شۇ تەرزىدە سانائەت كاپىتالىستلىرىنىڭ تاۋارلىرىنى پۇلغا ئايلاندۇرۇپ بېرىدۇ . ئۇلار «پۇل» نى ئوبوروتقا سالىدۇ . سانائەت كاپىتالىستلىرى ئۇلاردىن بۇ پۇلنى ئالىدۇ . بۇنىڭدا ، ئەڭ دەسلەپ ئېرىشكەن ھەم داۋاملىق ئېرىشىپ تۇرىدىغان بۇ پۇلنىڭ نەدىن كېلىدىغانلىقىنى كىشىلەر ھەمىشە ئېسىدىن چىقىرىپ قويدۇ .

VI . I تۈركۈمدىكى ئۆزگەرمەس كاپىتال⁽⁴⁸⁾

ئەمدى بىزگە I تۈركۈمدىكى I c 4000 گە تەڭ ئۆزگەرمەس كاپىتالنى تەتقىق قىلىشقا قالدى . بۇ قىممەت I تۈركۈمنىڭ تاۋار مەھسۇلاتىدا قايتا نامايان بولغان قىممەتكە ، يەنى شۇ تاۋار مىقدارىنى ئىشلەپچىقىرىشتا ئىستېمال قىلىنغان ئىشلەپچىقىرىش ۋاسىتىلىرىنىڭ قىممىتىگە باراۋەر كېلىدۇ . قايتا نامايان بولغان بۇ قىممەت I تۈركۈمدىكى ئىشلەپچىقىرىش جەريانىدا ھاسىل بولغان قىممەت ئەمەس ، بەلكى شۇ يىلنىڭ ئالدىدا ئۆزگەرمەس

(48) تۆۋەندىكىلەر II ئوربىگىلدىن ئېلىنغان .

قىممەت سۈپىتىدە ، ئىشلەپچىقىرىش ۋاسىتىلىرىنىڭ مۇئەييەن قىممىتى سۈپىتىدە ئىشلەپچىقىرىشنىڭ شۇ جەريانغا قوشۇلغان قىممەت . ئۇ ئەمدى I تۈركۈمنىڭ II تۈركۈم تەرىپىدىن قوبۇل قىلىنمىغان پۈتۈن تاۋار مىقدارىدا ساقلىنىپ تۇرىدۇ . دېمەك ، تېخىچە I تۈركۈمدىكى كاپىتالىستلارنىڭ قولىدا قېپقالغان بۇ تاۋار مىقدارىنىڭ قىممىتى شۇ كاپىتالىستلارنىڭ يىللىق ئومۇمىي تاۋار مەھسۇلاتى قىممىتىنىڭ $\frac{2}{3}$ ئۇلۇشىگە باراۋەر كېلىدۇ . بىز بىر خىل ئالاھىدە ئىشلەپچىقىرىش ۋاسىتىلىرىنى ئىشلەپچىقىرىۋاتقان ئايرىم كاپىتالىست ھەققىدە شۇنى ئېيتىشىمىز مۇمكىنكى ، بۇ كاپىتالىست ئۆزىنىڭ تاۋار مەھسۇلاتىنى سېتىپ ، ئۇنى پۇلغا ئايلاندۇرىدۇ . ئۇ ئۆزىنىڭ تاۋار مەھسۇلاتىنى پۇلغا ئايلاندۇرغان چاغدا ، ئۆز مەھسۇلاتىنىڭ ئۆزگەرمەس قىممەت قىسمىنىمۇ پۇلغا ئايلاندۇرىدۇ . شۇنىڭدىن كېيىن ، ئۇ پۇلغا ئايلانغان قىممەتنىڭ شۇ قىسمىغا باشقا تاۋار ساتقۇچىلاردىن ئۆزى ئۈچۈن يەنە ئىشلەپچىقىرىش ۋاسىتىلىرىنى سېتىۋالىدۇ ياكى ئۆز مەھسۇلات قىممىتىنىڭ ئۆزگەرمەس قىسمىنى يېڭىۋاشتىن ئۆزگەرمەس ئىشلەپچىقىرىش كاپىتالى سۈپىتىدە فۇنكسىيە ئۆتەيدىغان ماددىي شەكىلگە ئايلاندۇرىدۇ . بۇنداق پەرەز قىلىش ئەمدى كۇپايە قىلمايدۇ . I تۈركۈمدىكى كاپىتالىستلار سىنىپى ئىشلەپچىقىرىش ۋاسىتىلىرىنى ئىشلەپچىقىرىدىغان ھەممە كاپىتالىستنى ئۆز ئىچىگە ئالىدۇ . ئۇنىڭدىن تاشقىرى ، كاپىتالىستلارنىڭ قولىدا قېپقالغان تاۋار مەھسۇلاتى 4000 ئىجتىمائىي مەھسۇلاتنىڭ بىر قىسمىنى تەشكىل قىلىدۇ ؛ ئىجتىمائىي مەھسۇلاتنىڭ بۇ قىسمىنى ئۇنىڭ باشقا ھەرقانداق قىسمى بىلەن ئالماشتۇرۇشقا بولمايدۇ ، چۈنكى ، يىللىق

مەھسۇلاتنىڭ ئۇنىڭ بىلەن ئالماشتۇرۇشقا بولىدىغان باشقا ھېچقانداق قىسمى قالمىغان . مۇشۇ 4000 نى ھېسابقا ئالمىغاندا ، يىللىق مەھسۇلاتنىڭ باشقا قىسىملىرى پۈتۈنلەي ئۆز جايىنى تېپىپ بولغان ؛ يىللىق مەھسۇلاتنىڭ بىر قىسمى ئىجتىمائىي ئىستېمال فوندىغا كەتكەن بولسا ، باشقا قىسمى II تۈركۈمدىكى ئۆزگەرمەس كاپىتالنى قاپلاشقا كەتكەن . II تۈركۈمنىڭ I تۈركۈم بىلەن ئالماشتۇرايلىدىغان ھەممە نەرسىسى پۈتۈنلەي ئالماشتۇرۇلۇپ بولغان .

I تۈركۈمدىكى ھەممە تاۋار مەھسۇلاتنىڭ ناتۇرال شەكلىدىن ئالغاندا ، ئىشلەپچىقىرىش ۋاسىتىلىرىدىن ، يەنى ئۆزگەرمەس كاپىتالنىڭ ئۆزىدىكى ماددىي ئامىللاردىن ھاسىل بولغانلىقىنى ئېتىبارغا ئالدىغاندا بولساق ، قىيىنچىلىق ئاسانلا ھەل بولىدۇ . بۇ يەردە خۇددى II تۈركۈمدە يۈز بەرگەن ئەھۋالنىڭ ئۆزى يۈز بېرىدۇ ، پەقەت ساھەسىلا ئوخشىمايدۇ . II تۈركۈمدە پۈتۈن تاۋار مەھسۇلاتى ئىستېمال ۋاسىتىلىرىدىن تەركىب تاپىدۇ ، شۇڭا ، ئۇنىڭ شۇ تاۋار مەھسۇلاتى ئۆز ئىچىگە ئالغان ئىش ھەققى ۋە قوشۇمچە قىممەت بىلەن ئۆلچىنىدىغان قىسمى ئۆز تۈركۈمدىكى ئىشلەپچىقارغۇچىلار تەرىپىدىن ئىستېمال قىلىنىشى مۇمكىن . I تۈركۈمدە پۈتۈن تاۋار مەھسۇلاتى ئىشلەپچىقىرىش ۋاسىتىلىرىدىن ، يەنى قۇرۇلما ، ماشىنا ، قاچا-قۇچا ، خام ئەشيا ھەم قوشۇمچە ماتېرىياللار ۋە باشقىلاردىن تەركىب تاپىدۇ . شۇڭا ، ئۇنىڭ شۇ تارماقتا سەرپ قىلىنغان ئۆزگەرمەس كاپىتالنى قاپلايدىغان قىسمى ئۆزىنىڭ ناتۇرال شەكلىدە يېڭىۋاشتىن ئىشلەپچىقىرىش كاپىتالنىڭ تەركىبىي قىسمى بولۇپ دەرھال فۇنكسىيە ئۆتتىشى مۇمكىن . ئۇ ئوبوروتقا كىرگەن تەقدىردىمۇ I تۈركۈم دائىرىسىدە ئوبوروت

قىلىنىدۇ . ناتۇرال شەكلىدىكى تاۋار مەھسۇلاتنىڭ بىر قىسمىنى II تۈركۈمدىكى ئىشلەپچىقارغۇچىلار ئۆزى ئىستېمال قىلسا ، بىر قىسمىنى I تۈركۈمدىكى كاپىتالنىڭ ئىشلەپچىقارغۇچىلار ئىشلەپچىقىرىشتا ئىستېمال قىلىدۇ .

I تۈركۈمدە ئىستېمال قىلىنغان ئۆزگەرمەس كاپىتال قىممىتى I تۈركۈمدىكى تاۋار مەھسۇلاتنىڭ 4000 گە باراۋەر بولغان قىسمىدا قايتا نامايان بولىدۇ ، يەنە كېلىپ ئۆزگەرمەس ئىشلەپچىقىرىش كاپىتالى بولۇپ فۇنكسىيە ئۆتەيدىغان ناتۇرال شەكلىدە قايتا نامايان بولىدۇ . II تۈركۈمدە ، 3000 تاۋار مەھسۇلاتنىڭ قىممىتى ئىش ھەققى بىلەن قوشۇمچە قىممەتكە تەڭ كېلىدىغان قىسمى (= 1000) II تۈركۈمدىكى كاپىتالىستلار بىلەن ئىشچىلارنىڭ شەخسىي ئىستېمالغا بىۋاسىتە قوشۇلىدۇ ؛ يەنە بىر تەرەپتىن ، بۇ تاۋار مەھسۇلاتنىڭ ئۆزگەرمەس كاپىتال قىممىتى (= 2000) II تۈركۈمدىكى كاپىتالىستلارنىڭ ئىشلەپچىقىرىش ئىستېمالغا قايتىدىن قوشۇلمايدۇ ، ئۇ I تۈركۈم بىلەن ئالماشتۇرۇش ئارقىلىق قاپلىنىشى كېرەك .

بۇنىڭ ئەكسىچە ، I تۈركۈمدىكى 6000 تاۋار مەھسۇلاتنىڭ قىممىتى ئىش ھەققى بىلەن قوشۇمچە قىممەتكە تەڭ كېلىدىغان قىسمى (= 2000) ئۆزىنى ئىشلەپچىقارغۇچىلارنىڭ شەخسىي ئىستېمالغا قوشۇلمايدۇ ھەمدە ئۆزىنىڭ ناتۇرال شەكلىدىن ئالغاندىمۇ قوشۇلمايدۇ . ئۇ ئاۋۋال II تۈركۈم بىلەن ئالماشتۇرۇلۇشى شەرت . يەنە بىر تەرەپتىن ، شۇ مەھسۇلاتنىڭ ئۆزگەرمەس قىممەت قىسمى = 4000 ، شۇنداق ناتۇرال شەكلىدە بولىدۇكى ، بۇ شەكلىدىكى ئۆزگەرمەس قىممەت قىسمى ، — ئەگەر I تۈركۈمدىكى بىر پۈتۈن كاپىتالىستلار سىنىپى نۇقتىسىدىن تەكشۈرۈلگەندە ، — بىۋاسىتە I تۈركۈمنىڭ

ئۆزگەرمەس كاپىتالى بولۇپ قايتىدىن فۇنكسىيە ئۆتتۈرۈلۈشى مۇمكىن. ئىككىنچى تۈرلۈك قىلىپ ئېيتقاندا، I تۈركۈمدىكى پۈتۈن مەھسۇلات شۇنداق ئىستېمال قىممەتلىرىدىن تەركىب تاپىدۇكى، بۇ ئىستېمال قىممەتلىرى ئۆزلىرىنىڭ ناتۇرال شەكلىدىن ئالغاندا، — كاپىتاللىق ئىشلەپچىقىرىش ئۇسۇلى شارائىتىدا، — ئۆزگەرمەس كاپىتالنىڭ ئامىلى بولۇپلا رول ئوينىشى مۇمكىن. دېمەك، قىممىتى 6000 بولغان بۇ مەھسۇلاتنىڭ $\frac{1}{3}$ ى (2000 ى) II تۈركۈمنىڭ ئۆزگەرمەس كاپىتالىنى قاپلىسا، قالغان $\frac{2}{3}$ سى I تۈركۈمنىڭ ئۆزگەرمەس كاپىتالىنى قاپلايدۇ.

I تۈركۈمنىڭ ئۆزگەرمەس كاپىتالى بىرمۇنچىلىغان تۈرلۈك كاپىتال گۇرۇپپىلىرىدىن تەركىب تاپىدۇ. بۇ كاپىتاللار ئۆز ئالدىغا ئىشلەپچىقىرىش ۋاسىتىلىرىنى ئىشلەپچىقىرىدىغان تۈرلۈك تارماقلارغا سېلىنىدۇ، بەزىلىرى چوڭ زىچلىقىغا سېلىنسا، بەزىلىرى كۆمۈر كانلىرىغا سېلىنىدۇ، ۋەھاكازالار. شۇنداق كاپىتال گۇرۇپپىلىرىنىڭ ياكى شۇنداق ئىجتىمائىي كاپىتال گۇرۇپپىلىرىنىڭ ھەربىرى ئۆز نۆۋىتىدە، مۇستەقىل فۇنكسىيە ئۆتەيدىغان تۈرلۈك مىقداردىكى بىرمۇنچە ئايرىم كاپىتالدىن تەركىب تاپىدۇ. ئاۋۋال ئىجتىمائىي كاپىتال، مەسىلەن 7500 (بۇ مىليون خانا ۋە باشقا خانا بىلەن ئىپادىلىنىشى مۇمكىن) ھەر خىل كاپىتال گۇرۇپپىلىرىغا بۆلۈنىدۇ؛ قىممىتى 7500 بولغان ۋە ئالاھىدە قىسىملارغا بۆلۈنگەن ئىجتىمائىي كاپىتالنىڭ ھەربىرى ئايرىم - ئايرىم ھالدا ئالاھىدە ئىشلەپچىقىرىش تارماقلىرىغا سېلىنىدۇ؛ ھەربىر ئالاھىدە ئىشلەپچىقىرىش تارماقىغا سېلىنغان ئىجتىمائىي كاپىتال قىممىتى ئۆزىنىڭ ناتۇرال شەكلى بويىچە

قىسمىن ھالدا ئالاھىدە ئىشلەپچىقىرىش تارماقلىرىدىكى ئىشلەپچىقىرىش ۋاسىتىلىرىدىن تەركىب تاپسا، قىسمىن ھالدا شۇ تارماقلارنىڭ ئىشلىرى ئۈچۈن زۆرۈر بولغان ۋە شۇنىڭغا لايىق ماھارەتكە ئىگە ئەمگەك كۈچىدىن تەركىب تاپىدۇ. بۇ ئەمگەك كۈچى ئىش تەقسىماتىغا ۋە ئايرىم ئىشلەپچىقىرىش تارماقلىرىنىڭ ھەربىرىدە شۇ ئەمگەك كۈچى ئۈستىگە ئالغان ئەمگەكنىڭ ئالاھىدە تۈرىگە قاراپ، بىر - بىرىدىن پەرقلىنىدۇ. ھەربىر ئالاھىدە ئىشلەپچىقىرىش تارماقىغا سېلىنغان ئىجتىمائىي كاپىتال ئۆز نۆۋىتىدە شۇ تارماقلارغا سېلىنغان ۋە مۇستەقىل فۇنكسىيە ئۆتەتقان ئايرىم كاپىتاللارنىڭ يىغىندىسىدىن تەركىب تاپىدۇ. ئۆز - ئۆزىدىن مەلۇمكى، بۇ يەردە ئېيتىلغان ئەھۋال I تۈركۈمگىمۇ، II تۈركۈمگىمۇ مۇۋاپىق كېلىۋېرىدۇ.

I تۈركۈمنىڭ تاۋار مەھسۇلاتى شەكلىدە قايتا نامايان بولغان ئۆزگەرمەس كاپىتال قىممىتىگە كەلسەك، ئۇنىڭ بىر قىسمى ئۆزىنى مەھسۇلات سۈپىتىدە ئىشلەپچىقارغان ئالاھىدە ئىشلەپچىقىرىش تارماقىغا (ياكى ئۇنىڭ بىرەر كارخانىسىغا بولسىمۇ) ئىشلەپچىقىرىش ۋاسىتىلىرى سۈپىتىدە قايتىدىن ئىشلىتىشكە قىلىدۇ. مەسىلەن، دان ئىشلەپچىقىرىشقا دان، كۆمۈر ئىشلەپچىقىرىشقا كۆمۈر، تۆمۈر ئىشلەپچىقىرىشقا ماشىنا شەكلىدىكى تۆمۈر قايتىدىن ئىشلىتىشكە قىلىدۇ، ۋەھاكازا.

I تۈركۈمنىڭ ئۆزگەرمەس كاپىتال قىممىتىنى تەشكىل قىلغۇچى بىر قىسىم مەھسۇلات ئۆزىنىڭ ئالاھىدە ياكى ئايرىم ئىشلەپچىقىرىش تارماقىغا قايتىدىن بىۋاسىتە ئىشلىتىشكە قىلىنغان چاغدا ئۆز ئورنىدا ئالماشتۇرىدۇ، خالاس. بۇ مەھسۇلاتلار I تۈركۈمدىكى ئىشلەپچىقىرىشنىڭ باشقا تارماقىغا ناتۇرال شەكلىدە ئىشلىتىشكە قىلىدۇ، ئۇلارنىڭ ئورنىنى I تۈركۈمنىڭ باشقا

ئىشلەپچىقىرىش تارماقلىرىدىكى مەھسۇلاتلار ماددىي بۇيۇم بىلەن قاپلايدۇ. بۇ شۇ مەھسۇلاتلارنىڭ ئورۇن ئالماشتۇرۇشىدىنلا ئىبارەت. ئۇلارنىڭ ھەممىسى I تۈركۈمنىڭ ئۆزگەرمەس كاپىتالنى قاپلايدىغان ئامىل سۈپىتىدە I تۈركۈمگە قايتىدىن كىرىدۇ، كىرگەندىمۇ I تۈركۈمنىڭ شۇ تارمىقىغا ئەمەس، باشقا تارمىقىغا كىرىدۇ. بۇ يەردە، ئالماشتۇرۇش I تۈركۈم كاپىتاللىرى ئوتتۇرىسىدىلا بولىدىغان بولسا، بۇنداق ئالماشتۇرۇش ناتۇرال شەكىلدىكى بىر ئۆزگەرمەس كاپىتالنىڭ ناتۇرال شەكىلدىكى ئىككىنچى بىر ئۆزگەرمەس كاپىتال بىلەن، بىر خىل ئىشلەپچىقىرىش ۋاسىتىلىرىنىڭ ئىككىنچى بىر خىل ئىشلەپچىقىرىش ۋاسىتىلىرى بىلەن ئالماشتۇرۇلۇشىدىن ئىبارەت بولىدۇ. مانا بۇ I تۈركۈمدىكى تۈرلۈك ئايرىم ئۆزگەرمەس كاپىتال بۆلەكلىرىنىڭ ئۆزئارا ئالماشتۇرۇلۇشىدۇر. مەھسۇلاتلار ئۆز ئىشلەپچىقىرىش تارمىقىدا ئىشلەپچىقىرىش ۋاسىتىلىرى سۈپىتىدە بىۋاسىتە ئىستېمال قىلىنمايدىغان بولسا، ئۆزى ئىشلەپچىقىرىلىدىغان ئورۇندىن باشقا ئىشلەپچىقىرىش ئورنىغا ئۆتۈم دە، بىر - بىرىنى قاپلايدۇ. ئىككىنچى تۈرلۈك قىلىپ ئېيتقاندا (II تۈركۈمدىكى قوشۇمچە قىممەتتە بولغان ئەھۋالغا ئوخشاش)، I تۈركۈمدىكى ھەربىر كاپىتاللىق شۇ 4000 ئۆزگەرمەس كاپىتالدىكى شېرىكلىك ھەسسسىگە قاراپ شۇ تاۋارنىڭ ئومۇمىي مىقدارىدىن ئۆز ئېھتىياجىغا يارىشا ئىشلەپچىقىرىش ۋاسىتىلىرىنى چىقىرىۋالىدۇ. ئەگەر ئىشلەپچىقىرىش كاپىتالىستىك ئىشلەپچىقىرىش بولماي، بەلكى ئىجتىمائىي ئاساستىكى ئىشلەپچىقىرىش بولسا ئىدى، روشەنكى، I تۈركۈمدىكى شۇ مەھسۇلاتلارمۇ تەكرار ئىشلەپچىقىرىش مەقسىتى بىلەن شۇ تۈركۈمدىكى ئىشلەپچىقىرىش تارماقلىرى

ئوتتۇرىسىدا ئىشلەپچىقىرىش ۋاسىتىلىرى سۈپىتىدە قايتىدىن تەقسىم قىلىنىپ تۇرغان، بىر قىسمى شۇ مەھسۇلاتلارنى ئىشلەپچىقارغۇچى تارماقلارنىڭ ئۆزىدە قالغان، يەنە بىر قىسمى باشقا ئىشلەپچىقىرىش ئورۇنلىرىغا ئۆتۈپ كەتكەن بولاتتى، بۇنىڭ بىلەن شۇ تۈركۈمدىكى تۈرلۈك ئىشلەپچىقىرىش ئورۇنلىرى ئوتتۇرىسىدا ئۈزلۈكسىز باردى - كەلدى ھەرىكىتى بولۇپ تۇرغان بولاتتى.

VII. ئىككى تۈركۈمدىكى ئۆزگىرىشچان كاپىتال ۋە قوشۇمچە قىممەت

ھەر يىلى ئىشلەپچىقىرىلغان ئىستېمال ۋاسىتىلىرىنىڭ ئومۇمىي قىممىتى شۇ يىلى تەكرار ئىشلەپچىقىرىلغان II تۈركۈمنىڭ ئۆزگىرىشچان كاپىتال قىممىتى ۋە II تۈركۈمنىڭ يېڭىدىن ئىشلەپچىقىرىلغان قوشۇمچە قىممىتى (يەنى شۇ يىلى II تۈركۈمدە ئىشلەپچىقىرىلغان قىممەت) بىلەن I تۈركۈمنىڭ شۇ يىلى تەكرار ئىشلەپچىقىرىلغان ئۆزگىرىشچان كاپىتال قىممىتى ۋە يېڭىدىن ئىشلەپچىقىرىلغان قوشۇمچە قىممەت (دېمەك شۇ يىلى I تۈركۈمدە ئىشلەپچىقىرىلغان قىممەت) نىڭ قوشۇلمىسىغا تەڭ بولىدۇ.

دېمەك، ئاددىي تەكرار ئىشلەپچىقىرىش شارائىتىدا، ھەر يىلى ئىشلەپچىقىرىلغان ئىستېمال ۋاسىتىلىرىنىڭ ئومۇمىي قىممىتى يىللىق مەھسۇلات قىممىتىگە، يەنى ئىجتىمائىي ئەمگەك شۇ يىلى ئىشلەپچىقارغان ھەممە قىممەتكە باراۋەر كېلىدۇ. بۇنىڭ شۇنداق بولۇشى مۇقەررەر، چۈنكى ئاددىي تەكرار ئىشلەپچىقىرىش داۋامىدا

ئىجتىمائىي نۇقتىدىن تەكشۈرگەندە نېمە ئۈچۈن $v + m$ گە بۆلۈش مۇمكىن بولىدىغانلىقى ئەنە شۇنىڭدىن ئايان بولىدۇ. بۇنىڭ بۇنداق بولۇشىدىكى سەۋەب شۇكى، IIc بۇ يەردە $I(v + m)$ گىلا باراۋەر كېلىدۇ، ئىجتىمائىي مەھسۇلاتنىڭ بۇ ئىككى تەركىبىي قىسمى ئۆزلىرىنىڭ ناتۇرال شەكلىنى ئالماشتۇرۇش ئارقىلىق ئۆزئارا ئالماشتۇرىدۇ. بۇ ئالماشتۇرۇش نەتىجىسىدە، IIc قايتىدىن ئىشلەپچىقىرىش ۋاسىتىلىرى شەكلىدە مەۋجۇت بولۇپ تۇرىدۇ، $I(v + m)$ بولسا، قايتىدىن ئىستېمال ۋاسىتىلىرى شەكلىدە مەۋجۇت بولۇپ تۇرىدۇ.

دەل مۇشۇ خىل ئەھۋال تۈپەيلىدىن ئا. سىمىت يىللىق مەھسۇلاتنىڭ قىممىتى $v + m$ غا بۆلۈنىدۇ دەپ كېسىپ ئېيتقان. بۇ خىل قاراشتا: بىرىنچى، پەقەت ئىستېمال ۋاسىتىلىرىدىن تەركىب تاپقان ئاشۇ قىسىم يىللىق مەھسۇلاتلار تەتبىقلىنىدۇ؛ ئىككىنچى، بۇنىڭ تەتبىقلىنىشى ھەرگىزمۇ بارلىق قىممەت II تۈركۈمىدە ئىشلەپچىقىرىلغان، ئۇنىڭ مەھسۇلات قىممىتى II تۈركۈمىدە ئالدىن تۆلەيدىغان ئۆزگىرىشچان كاپىتال قىممىتىگە II تۈركۈم ئىشلەپچىقىرىلغان قوشۇمچە قىممەتنى قوشقانغا باراۋەر دېگەنلىك ئەمەس، بەلكى بېرىدۇ ياكى $IIc = I(v + m)$ سەۋەبىدىن شۇنداق بولىدۇ. بۇنىڭدىن تۆۋەندىكى خۇلاسە كېلىپ چىقىدۇ:

ئىجتىمائىي ئىش كۈنى (يەنى پۈتۈن ئىشچىلار سىنىپىنىڭ يىل بويى سەرپ قىلغان ئەمگىكى) ھەر بىر ئايرىم ئىش كۈنىگە ئوخشاش زۆرۈر ئەمگەك ۋە قوشۇمچە ئەمگەك دېيىلگەن ئىككى قىسىمغا بۆلۈنىدۇ، شۇنىڭ ئۈچۈن ئاشۇ ئىش كۈنىدە ئىشلەپچىقىرىلغان قىممەتمۇ ئۆزگىرىشچان كاپىتال قىممىتى، يەنى

ئاشۇ ھەممە قىممەت ئىستېمال قىلىنىپ تۈگەيدۇ.

پۈتۈن ئىجتىمائىي ئىش كۈنى ئىككى قىسىمغا بۆلۈنىدۇ: 1. زۆرۈر ئەمگەك؛ بۇ ئەمگەك بىر يىلدا $1500v$ قىممەت يارىتىدۇ؛ 2. قوشۇمچە ئەمگەك؛ بۇ ئەمگەك $1500m$ ئۈستىلىمە قىممەت ياكى قوشۇمچە قىممەت يارىتىدۇ. بۇ ئىككى قىممەتنىڭ يىغىندىسى بولغان 3000 شۇ يىلى ئىشلەپچىقىرىلغان ئىستېمال ۋاسىتىلىرى 3000 نىڭ قىممىتىگە باراۋەر كېلىدۇ. دېمەك، بىر يىلدا ئىشلەپچىقىرىلغان ئىستېمال ۋاسىتىلىرىنىڭ ئومۇمىي قىممىتى ئومۇمىي ئىجتىمائىي ئىش كۈنىدە شۇ يىلى ئىشلەپچىقىرىلغان ئومۇمىي قىممەتكە، ئىجتىمائىي ئۆزگىرىشچان كاپىتال قىممىتى بىلەن ئىجتىمائىي قوشۇمچە قىممەتنىڭ قوشۇلمىسىغا، يەنى شۇ يىلى ئىشلەپچىقىرىلغان پۈتۈن يېڭى مەھسۇلاتقا باراۋەر كېلىدۇ.

لېكىن بىزگە ئايانكى، گەرچە بۇ ئىككى قىممەت مىقدارى بىر - بىرىگە تەڭ بولسىمۇ، II تۈركۈمدىكى تاۋارنىڭ، يەنى ئىستېمال ۋاسىتىلىرىنىڭ ئومۇمىي قىممىتى بۇنىڭلىق بىلەن ئىجتىمائىي ئىشلەپچىقىرىشنىڭ شۇ تۈركۈمىدە ئىشلەپچىقىرىلغان بولمايدۇ. بۇ ئىككى قىممەت مىقدارى شۇنىڭ ئۈچۈن بىر - بىرىگە تەڭ بولىدۇكى، II تۈركۈمىدە قايتا نامايان بولغان ئۆزگەرمەس كاپىتال قىممىتى I تۈركۈمىدە يېڭىدىن ئىشلەپچىقىرىلغان قىممەتكە (ئۆزگىرىشچان كاپىتال قىممىتى بىلەن قوشۇمچە قىممەتنىڭ قوشۇلمىسىغا) باراۋەر كېلىدۇ؛ شۇڭا $I(v + m)$ گە (II تۈركۈم) دىكى مەھسۇلاتلارنى ئىشلەپچىقىرىشچان ئۈچۈن ئۆزگىرىشچان كاپىتال قىممىتىگە ۋەكىللىك قىلغۇچى بىر قىسىم مەھسۇلاتنى سېتىۋېلىشقا بولىدۇ. II تۈركۈمدىكى كاپىتاللىرى ئۈچۈن $v + m + c$ گە بۆلۈنىدىغان مەھسۇلات قىممىتىنى

ئىشچى ئۆزىنىڭ تەكرار ۋۇجۇدقا كېلىشى ئۈچۈن كېرەكلىك ۋاستىلەرنى سېتىۋالدىغان قىممەت بىلەن قوشۇمچە قىممەت ، يەنى كاپىتالىست ئۆزىنىڭ شەخسىي ئىستېمالى ئۈچۈن سەرپ قىلىدىغان قىممەت دېگەن ئىككى قىسىمغا بۆلۈندۈ ، شۇنداقتىمۇ ئىجتىمائىي نۇقتىدىن تەكشۈرگەندە ، ئىجتىمائىي ئىش كۈنىنىڭ بىر قىسمى مەخسۇس يېڭى ئۆزگەرمەس كاپىتال ئىشلەپچىقىرىشقا ، يەنى ئەمگەك جەريانىدا مەخسۇس ئىشلەپچىقىرىش ۋاستىلىرى بولۇپ ۋە شۇنىڭ بىلەن بىر قاتاردا داۋام قىلىدىغان قىممەت كۆپەيتىش جەريانىدا ئۆزگەرمەس كاپىتال بولۇپ فۇنكسىيە ئىجرا قىلىدىغان مەھسۇلاتلارنى ئىشلەپچىقىرىشقا سەرپ قىلىنىدۇ . بىزنىڭ پەرىزىمىزچە ، پۈتۈن ئىجتىمائىي ئىش كۈنى 3000 پۇل قىممىتى بولۇپ ئىپادىلەنسە ، بۇ قىممەتنىڭ $\frac{1}{3}$ قىسمى بولغان 1000 نىلا ئىستېمال ۋاستىلىرىنى ، يەنى پۈتۈن ئىجتىمائىي ئۆزگىرىشچان كاپىتال قىممىتى بىلەن پۈتۈن قوشۇمچە قىممەتنى ئاخىرقى ھېسابتا رېئاللاشتۇرىدىغان تاۋارلارنى ئىشلەپچىقارغۇچى II تۈركۈم ھاسىل قىلىدۇ . دېمەك بۇ پەرز بويىچە ، ئىجتىمائىي ئىش كۈنىنىڭ $\frac{2}{3}$ قىسمى يېڭى ئۆزگەرمەس كاپىتال ھاسىل قىلىشقا سەرپ قىلىنىدۇ . I تۈركۈمدىكى ئايرىم كاپىتالىستلار بىلەن ئىشچىلارنىڭ نەزىرىدە ، ئىجتىمائىي ئىش كۈنىنىڭ $\frac{2}{3}$ قىسمى خۇددى II تۈركۈمدىكى ئىجتىمائىي ئىش كۈنىنىڭ قالغان $\frac{1}{3}$ قىسمىغا ئوخشاش ، يالغۇز ئۆزگىرىشچان كاپىتال قىممىتى بىلەن قوشۇمچە قىممەتنى ھاسىل قىلىش ئۈچۈن خىزمەت قىلىدۇ ؛ لېكىن ، ئىجتىمائىي نۇقتىدىن تەكشۈرگەندە ، — مەھسۇلاتنىڭ

ئىستېمال قىممىتىدىن تەكشۈرگەندەك ، — ئىجتىمائىي ئىش كۈنىنىڭ بۇ $\frac{2}{3}$ قىسمى ئىشلەپچىقىرىش ئىستېمالى جەريانىدا تۇرۇۋاتقان ياكى سەرپ قىلىنىپ بولغان ئۆزگەرمەس كاپىتالنى قاپلىغۇچى نەرسىلەرنى ئىشلەپچىقىرىشقا خىزمەت قىلىدۇ . ئايرىم تەكشۈرگەندە ، ئىش كۈنىنىڭ بۇ $\frac{2}{3}$ قىسمىدا ھاسىل بولغان ئومۇمىي قىممەت شۇ قىممەتنى ھاسىل قىلغۇچىلار ئۈچۈن ئېيتقاندا پەقەت ئۆزگىرىشچان كاپىتال قىممىتى بىلەن قوشۇمچە قىممەتنىڭ قوشۇلمىسىغا باراۋەر بولسىمۇ ، لېكىن ئىش كۈنىنىڭ بۇ $\frac{2}{3}$ قىسمىدا ئىش ھەققى ياكى قوشۇمچە قىممەتنىڭ سەرپ قىلىنىشىغا سەۋەب بولىدىغان ئىستېمال قىممەتلىرى ھاسىل قىلىنمايدۇ ، ئۇنىڭدا ئىشلەپچىقىرىلىدىغان مەھسۇلات ئىشلەپچىقىرىش ۋاستىلىرىدۇر .

ئالدى بىلەن شۇنى كۆرسىتىش كېرەككى ، مەيلى I تۈركۈمدە بولسۇن ياكى II تۈركۈمدە بولسۇن ، ئىجتىمائىي ئىش كۈنىنىڭ ھەرقانداق قىسمى ئىشلەپچىقىرىشنىڭ شۇ ئىككى چوڭ تارمىقىدا ئىستېمال قىلىنىدىغان ۋە فۇنكسىيە ئۆتەيدىغان ئۆزگەرمەس كاپىتال قىممىتىنى ھاسىل قىلىشقا سەرپ قىلىنمايدۇ . بۇ ئىجتىمائىي ئىش كۈنىدە پەقەت ئۈستلىمە قىممەت $1000 \text{ II } (v + m) + 2000 \text{ I } (v + m)$ ھاسىل بولىدۇ ، بۇ قىممەت ئۆزگەرمەس كاپىتال قىممىتى $2000 \text{ II } c + 4000 \text{ I } c$ غا قوشۇلىدۇ . ئىشلەپچىقىرىش ۋاستىلىرى شەكلىدە ھاسىل قىلىنغان يېڭى قىممەت تېخى ئۆزگەرمەس كاپىتال بولالمايدۇ . ئەمما ئۇ كەلگۈسىدە ئۆزگەرمەس كاپىتال سۈپىتىدە فۇنكسىيە ئۆتەيدۇ .

II تۈركۈمنىڭ پۈتۈن مەھسۇلاتى، يەنى ئىستېمال ۋاسىتىلىرى ئۆزىنىڭ ئىستېمال قىممىتى جەھەتتىن، ئوچۇقنى ئېيتقاندا ناتۇرال شەكلى جەھەتتىن تەكشۈرگەندە، II تۈركۈمدە سەرپ قىلىنغان ئىجتىمائىي ئىش كۈنىنىڭ $\frac{1}{3}$ قىسمىنىڭ مەھسۇلى. ئۇ شۇ تۈركۈمدە سەرپ قىلىنغان كونكرېت ئەمگەكلەرنىڭ، ئالايلىق، توقۇمىچىلىق، بولكىچىلىق ۋە شۇنىڭغا ئوخشاش ئەمگەكلەرنىڭ مەھسۇلى، يەنى شۇ ئەمگەكلەرنىڭ ئەمگەك جەريانىدا سۈبېكتىپ ئامىل سۈپىتىدە فۇنكسىيە ئۆتكەن چاغدا ھاسىل قىلغان مەھسۇلى. بۇنىڭ ئەكسىچە، II تۈركۈم مەھسۇلاتلىرىنىڭ ئۆزگەرمەس قىممەت قىسمى پەقەت يېڭى ئىستېمال قىممىتىدە، يېڭى ناتۇرال شەكىلدە، يەنى ئىستېمال ۋاسىتىلىرى شەكىلدە قايتا نامايان بولىدۇ، ۋەھالەنكى، ئىلگىرى ئۇ ئىشلەپچىقىرىش ۋاسىتىلىرى شەكىلدە مەۋجۇت ئىدى. ئۇنىڭ قىممىتى ئەمگەك جەريانى ئارقىلىق ئۆزىنىڭ كونا ناتۇرال شەكىلىدىن يېڭى ناتۇرال شەكىلگە كۆچىدۇ. لېكىن، مەھسۇلاتنىڭ 2000 غا تەڭ بولغان شۇ $\frac{2}{3}$ ئۆلۈش قىممىتى II تۈركۈمدىكى شۇ يىللىق قىممەت كۆپىيىشى جەريانىدا ھاسىل بولغان قىممەت ئەمەس.

ئەمگەك جەريانى نۇقتىسىدىن قارىغاندا، II تۈركۈمنىڭ مەھسۇلاتلىرى يېڭىدىن فۇنكسىيە ئۆتەۋاتقان جانلىق ئەمگەكنىڭ ۋە شۇ ئەمگەكنىڭ ئالدىنقى شەرتى بولغان تەبىئىي ئىشلەپچىقىرىش ۋاسىتىلىرى (ئەمگەك ئۇلارنى ئۆزىنىڭ بۇيۇملىشىش شەرتى قىلىپ، شۇنىڭدا رېئاللىشىدۇ) نىڭ مەھسۇلى. قىممەتنىڭ كۆپىيىش جەريانى نۇقتىسىدىن قارىغاندىمۇ تامامەن شۇنداق، II تۈركۈمنىڭ 3000 غا تەڭ بولغان مەھسۇلات قىممىتى ئىجتىمائىي

ئىش كۈنىنىڭ يېڭىدىن قوشۇلغان $\frac{1}{3}$ قىسمىدا ھاسىل بولغان يېڭى قىممەت $1000 = (500v + 500m)$ دىن ۋە ئۆزگەرمەس قىممەتتىن تەركىب تاپىدۇ. ئۆتۈپ كەتكەن ۋە بىز تەكشۈرۈۋاتقان II تۈركۈمنىڭ ئىشلەپچىقىرىش جەريانى باشلانغۇچە ئورۇندىلىپ بولغان ئىجتىمائىي ئىش كۈنىنىڭ $\frac{2}{3}$ قىسمى ئەنە شۇ ئۆزگەرمەس قىممەتتە بۇيۇملىشىدۇ. II تۈركۈمدىكى مەھسۇلات قىممىتىنىڭ شۇ قىسمى شۇ مەھسۇلاتنىڭ بىر قىسمىدا نامايان بولىدۇ. ئۇ ئىجتىمائىي ئىش كۈنىنىڭ $\frac{2}{3}$ قىسمىغا باراۋەر بولغان 2000 قىممەتكە ئىگە مەلۇم مىقداردىكى ئىستېمال ۋاسىتىلىرىدە مەۋجۇت بولۇپ تۇرىدۇ. ئىستېمال ۋاسىتىلىرى قىممەتنىڭ شۇ قىسمىنىڭ قايتا نامايان بولۇشىدىكى يېڭى ئىستېمال شەكلىدۇر. ئىستېمال ۋاسىتىلىرىنىڭ II c 2000 گە تەڭ بولغان بىر قىسمىنىڭ I تۈركۈمدىكى $(1000v + 1000m)$ غا تەڭ بولغان ئىشلەپچىقىرىش ۋاسىتىلىرى بىلەن ئالماشتۇرۇلۇشى ئەمەلىيەتتە ئومۇمىي ئىش كۈنىنىڭ شۇ يىللىق ئەمگەكنىڭ ھېچبىر قىسمىنى تەشكىل قىلمايدىغان ھەمدە شۇ يىل باشلانغۇچە ئورۇندىلىپ بولغان $\frac{2}{3}$ قىسمىنىڭ شۇ يىلى يېڭىدىن قوشۇلغان $\frac{2}{3}$ قىسمى بىلەن ئالماشتۇرۇلۇشىدۇر. شۇ يىللىق ئىجتىمائىي ئىش كۈنىنىڭ $\frac{2}{3}$ قىسمى ھەم ئۆزگەرمەس كاپىتالنى ئىشلەپچىقىرىشقا، ھەم ئۆز ئىشلەپچىقارغۇچىلىرى ئۈچۈن ئۆزگەرمەس كاپىتال قىممىتى بىلەن قوشۇمچە قىممەت يارىتىپ بېرىشكە تەڭ خىزمەت قىلالمايدۇ، ئومۇمىي ئىش كۈنىنىڭ شۇ $\frac{2}{3}$ قىسمى ھەر يىلى

ئىستېمال قىلىنىدىغان ئىستېمال ۋاستىلىرى قىممىتىنىڭ شۇ يىلى ئەمەس ، ئۇنىڭدىن ئىلگىرى سەرپ قىلىنغان ۋە رېئاللاشقان $\frac{2}{3}$ قىسىم ئىش كۈنىنى ئۆز ئىچىگە ئالغان قىسمى بىلەن ئالماشتۇرۇلسا ، بۇ باشقا گەپ . بۇ شۇ يىللىق ئىش كۈنىنىڭ $\frac{2}{3}$ قىسمى بىلەن شۇ يىل باشلانماستا سەرپ قىلىنغان ئىش كۈنىنىڭ $\frac{2}{3}$ قىسمىنىڭ ئالماشتۇرۇلۇشى ، شۇ يىللىق ئەمگەك ۋاقتى بىلەن ئۇنىڭدىن ئىلگىرىكى ئەمگەك ۋاقتىنىڭ ئالماشتۇرۇلۇشىدۇر . دېمەك بۇ ھال بىزگە پۈتۈن ئىجتىمائىي ئىش كۈنىنىڭ $\frac{2}{3}$ قىسمى

ئۆزگىرىشچان كاپىتال ياكى قوشۇمچە قىممەتنى رېئاللاشتۇرىدىغان بۇيۇملارنى ئىشلەپچىقىرىشقا ئەمەس ، ئەكسىچە شۇ يىلى ئىستېمال قىلىنغان كاپىتالنى قاپلايدىغان ئىشلەپچىقىرىش ۋاستىلىرىنى ئىشلەپچىقىرىشقا سەرپ قىلىنىدىغانلىقىغا قارىماي ، پۈتۈن ئىجتىمائىي ئىش كۈنى ھاسىل قىلغان يېڭى قىممەتنى نېمە ئۈچۈن ئۆزگىرىشچان كاپىتال قىممىتى بىلەن قوشۇمچە قىممەتكە بۆلۈشكە بولىدۇ ، دېگەن سىرنى ئېچىش ئىمكانىيىتىنى بېرىدۇ . ئاددىي راق قىلىپ ئېيتقاندا ، بۇنىڭ سەۋەبى شۇكى ، I تۈركۈمدىكى كاپىتالىستلار بىلەن ئىشچىلار ئۆزلىرى ھاسىل قىلغان ئۆزگىرىشچان كاپىتال قىممىتى بىلەن قوشۇمچە قىممەتنى رېئاللاشتۇرۇشقا تايىنىدىغان II تۈركۈمدىكى مەھسۇلات قىممىتىنىڭ $\frac{2}{3}$ قىسمى (پۈتۈن يىللىق مەھسۇلات قىممىتىنىڭ $\frac{2}{9}$

ئۆلۈشىنى تەشكىل قىلىدۇ) قىممەت جەھەتتىن ئالغاندا ، شۇ يىل باشلىنىشتىن ئىلگىرى سەرپ قىلىنغان ئىجتىمائىي ئىش كۈنىنىڭ

$\frac{2}{3}$ قىسمىنىڭ مەھسۇلى بولىدۇ .

I ۋە II تۈركۈمدىكى ئىجتىمائىي مەھسۇلاتنىڭ يىغىندىسى يەنى ئىشلەپچىقىرىش ۋاستىلىرى بىلەن ئىستېمال ۋاستىلىرى ئىستېمال قىممىتى جەھەتتىن ، كونكرېت ئېيتقاندا ، ناتۇرال شەكلى جەھەتتىن تەكشۈرگەندە ، ئەلۋەتتە شۇ يىللىق ئەمگەكنىڭ مەھسۇلى ، لېكىن ئەمگەكنىڭ ئۆزى ئەمگەك كۈچىنىڭ سەرپ قىلىنىشى ۋە قىممەت ھاسىل قىلغۇچى ئەمەس ، بەلكى ئۈنۈملۈك ، كونكرېت ئەمگەك دەپ ھېسابلانغاندىلا شۇنداق بولىدۇ . يۇقىرىدا ئېيتىلغانلىرىنىمۇ مۇنداق مەنىدىلا چۈشىنىش مۇمكىن : ئىشلەپچىقىرىش ۋاستىلىرى پەقەت ئۆزىگە قوشۇلغان ۋە ئۆزىدىن پايدىلىنىش بىلەن ئېلىپ بېرىلغان تىرىك ئەمگەك ئارقىلىقلا يېڭى مەھسۇلاتقا ، شۇ يىللىق مەھسۇلاتقا ئايلىنىدۇ . لېكىن ، بۇنىڭ ئەكسىچە ، شۇ يىللىق ئەمگەك ئۆزىدىن ئايرىم مۇستەقىل مەۋجۇت بولۇپ تۇرىدىغان ئىشلەپچىقىرىش ۋاستىلىرى ، ئەمگەك ۋاستىلىرى ۋە ئىشلەپچىقىرىش ماتېرىياللىرى بولمىسا ، مەھسۇلاتقا ئايلىنالمىدۇ .

VIII . ئىككى تۈركۈمدىكى ئۆزگەرمەس كاپىتال

9000 ئومۇمىي مەھسۇلات قىممىتىنى ۋە ئۇ بۆلۈنگەن كاتېگورىيىلەرنى ئالساق ، ئۇلارنى تەھلىل قىلىش ئايرىم كاپىتال مەھسۇلاتىنىڭ قىممىتىنى تەھلىل قىلىشتىن قىيىنغا چۈشمەيدۇ ، قىيىنلىقى ئوخشاش دېيىش كېرەك .

بۇ يەردە ، پۈتۈن ئىجتىمائىي يىللىق مەھسۇلات بىر يىلنى دەۋر قىلغان ئىجتىمائىي خىزمەت كۈنىنى ئۆز ئىچىگە ئالىدۇ .

ھەر بىر خىزمەت كۈنىنىڭ قىممىتى 3000 بولۇپ ئىپادىلىنىدۇ؛ شۇڭا، ئومۇمىي مەھسۇلاتنىڭ قىممىتى $9000 = 3 \times 3000$ بولۇپ ئىپادىلىنىدۇ.

ئۇنىڭدىن قالسا، بىر يىللىق ئىشلەپچىقىرىش جەريانى (بىزنىڭ تەھلىل قىلىدىغىنىمىز دەل مۇشۇ جەرياندىكى مەھسۇلات) باشلىنىشتىن **بۇرۇن**، بۇ ئەمگەك ۋاقتىدا تۆۋەندىكىلەر تاماملىنىدۇ: I تۈركۈمدە $\frac{4}{3}$ قىسىم خىزمەت كۈنى

(قىممەت مەھسۇلاتى 4000)، II تۈركۈمدە $\frac{2}{3}$ قىسىم خىزمەت كۈنى (قىممەت مەھسۇلاتى 2000). جەمئىي ئىككى ئىجتىمائىي خىزمەت كۈنى بولۇپ، قىممەت مەھسۇلاتى $6000 = 4000 I c + 2000 II c = 6000c$ دېمەك، مەھسۇلات قىممىتىدە قايتا نامايان بولغان ئىشلەپچىقىرىش ۋاسىتىلىرىنىڭ قىممىتى ياكى ئۆزگەرمەس كاپىتالنىڭ قىممىتىنى ئىپادىلەيدۇ.

ئاخىرىدا I تۈركۈمگە يېتىدىغان قوشۇلغان ئىجتىمائىي يىللىق خىزمەت كۈنىنىڭ $\frac{1}{3}$ قىسمى زۆرۈر ئەمگەك ياكى ئۆزگەرمەس كاپىتال قىممىتى $1000 I v$ نى قاپلايدىغان ھەم I تۈركۈم ئىشلەتكەن ئەمگەك باھاسىغا ھەق تۆلەيدىغان ئەمگەك. ئوخشاشلا II تۈركۈمدىكى ئىجتىمائىي خىزمەت كۈنىنىڭ $\frac{1}{6}$ قىسمى قىممەت سوممىسى 500 بولغان زۆرۈر ئەمگەك. شۇڭا، $1500v = 1000 I v + 500 II v$ يېرىم ئىجتىمائىي خىزمەت كۈنىنىڭ قىممەت ئىپادىسى بولۇپ، شۇ يىلى قوشۇلغان ئومۇمىي خىزمەت كۈنىنىڭ ئالدىنقى يېرىمى، يەنى زۆرۈر

ئەمگەكتىن ھاسىل بولغان ئاشۇ يېرىمنىڭ قىممەت ئىپادىسى ھېسابلىنىدۇ.

ئەڭ ئاخىرىدا، I تۈركۈمدە، ئومۇمىي خىزمەت كۈنىنىڭ $\frac{1}{3}$ قىسمى (قىممەت مەھسۇلاتى $1000 = 1000$) قوشۇمچە ئەمگەك؛

II تۈركۈمدە، خىزمەت كۈنىنىڭ $\frac{1}{6}$ قىسمى (قىممەت مەھسۇلاتى $500 = 500$) قوشۇمچە ئەمگەك بولىدۇ. بۇ ئىككىسى قوشۇلۇپ، قوشۇلغان ئومۇمىي خىزمەت كۈنىنىڭ قالغان يېرىمىنى ھاسىل قىلىدۇ. شۇڭلاشقا، ئىشلەپچىقىرىلغان بارلىق قوشۇمچە قىممەت $1500m = 1000 I m + 500 II m$ بولىدۇ. شۇنداق قىلىپ:

ئىجتىمائىي مەھسۇلات قىممىتىنىڭ ئۆزگەرمەس كاپىتال قىسمى (c):

ئىشلەپچىقىرىش جەريانى باشلىنىشتىن بۇرۇن خورغان ئىككى خىزمەت كۈنىنىڭ قىممەت ئىپادىسى $6000 = 6000$ بولىدۇ. شۇ يىلى خورغان زۆرۈر ئەمگەك (v):

يىللىق ئىشلەپچىقىرىشتىن خورغان خىزمەت كۈنىنىڭ يېرىمى، قىممەت ئىپادىسى $1500 = 1500$ بولىدۇ. شۇ يىلى خورغان قوشۇمچە ئەمگەك (m):

يىللىق ئىشلەپچىقىرىشتا خورغان خىزمەت كۈنىنىڭ يېرىمى، قىممەت ئىپادىسى $1500 = 1500$ بولىدۇ. يىللىق ئەمگەكنىڭ قىممەت مەھسۇلاتى $3000 = (v + m)$ بولىدۇ.

ئومۇمىي مەھسۇلات قىممىتى $9000 = (c + v + m)$ بولىدۇ.

قىيىنچىلىق ئىجتىمائىي مەھسۇلات قىممىتىنىڭ ئۆزىنى

ۋاستىلىرىدىن پۈتۈنلەي پەرقلىنىدىغان مەھسۇلات شەكلىدە ، ئىشلەپچىقىرىش ۋاستىلىرى شەكلىدە قايتا نامايان بولىدۇ ، ھالبۇكى ، بۇ يېڭى مەھسۇلاتنى ئىشلەپچىقىرىش ئۈچۈن ئىجتىمائىي ئىش كۈنىنىڭ ھېچقانداق قىسمى سەرپ قىلىنمىغاندەك كۆرۈنىدۇ ؛ ئەكسىچە ، شۇ ئومۇمىي ئىش كۈنى ئەمگەكنىڭ ئىشلەپچىقىرىش ۋاستىلىرىنى ئەمەس ، بەلكى ئىستېمال ۋاستىلىرىنى ئۆز مەھسۇلى قىلغان تۈرىدىنلا تەركىب تاپقانداك كۆرۈنىدۇ . مانا ئەمدى سىز ئاشكارىلاندى . يىللىق ئەمگەك ياراتقان قىممەت II تۈركۈمنىڭ مەھسۇلات قىممىتىگە ، يېڭىدىن ئىشلەپچىقىرىلغان ئىستېمال ۋاستىلىرىنىڭ ئومۇمىي قىممىتىگە باراۋەر كېلىدۇ . لېكىن بۇ مەھسۇلات قىممىتى ئىستېمال ۋاستىلىرىنى ئىشلەپچىقىرىشقا سەرپ قىلىنغان (II تۈركۈمدە) يىللىق ئەمگەككە قارىغاندا $\frac{2}{3}$ ئۇلۇش كۆپ بولىدۇ . يىللىق ئەمگەكنىڭ $\frac{1}{3}$ قىسمىلا ئىستېمال ۋاستىلىرىنى ئىشلەپچىقىرىشقا سەرپ قىلىنىدۇ . بۇ يىللىق ئەمگەكنىڭ $\frac{2}{3}$ قىسمى ئىشلەپچىقىرىش ۋاستىلىرىنى ئىشلەپچىقىرىشقا ، يەنى I تۈركۈمگە سەرپ قىلىنىدۇ . I تۈركۈمدە شۇ جەرياندا يېڭىدىن ھاسىل قىلىنغان قىممەت I تۈركۈمدە ھاسىل بولغان ئۆزگىرىشچان كاپىتال قىممىتى بىلەن قوشۇمچە قىممەتكە ، II تۈركۈمنىڭ ئىستېمال ۋاستىلىرى شەكلىدە قايتا نامايان بولغان ئۆزگەرمەس كاپىتال قىممىتىگە باراۋەر كېلىدۇ . دېمەك ، ئۇلار بىر - بىرى بىلەن ئالماشتۇرۇلۇشى ۋە بىر - بىرىنى ماددىي بۇيۇم بىلەن قاپلىشى مۇمكىن . شۇنىڭ ئۈچۈن ، II تۈركۈمدىكى ئىستېمال ۋاستىلىرىنىڭ ئومۇمىي قىممىتىمۇ I تۈركۈم

تەھلىل قىلىشتا ئەمەس ، بەلكى ئىجتىمائىي مەھسۇلات قىممىتىنىڭ تەركىبىي قىسىملىرى بىلەن ئۇنىڭ ماددىي تەركىبىي قىسىملىرىنى سېلىشتۇرغاندا تۇغۇلىدۇ .

قىممەتنىڭ ئۆزگەرمەس ۋە پەقەت قايتا نامايان بولىدىغان قىسمى مەھسۇلاتنىڭ ئىشلەپچىقىرىش ۋاستىلىرىدىن تەركىب تاپقان قىسمىنىڭ قىممىتىگە باراۋەر كېلىدۇ ھەمدە مەھسۇلاتنىڭ شۇ قىسمىدا نامايان بولىدۇ .

شۇ يىلى يېڭىدىن ھاسىل قىلىنغان قىممەت $v + m$ مەھسۇلاتنىڭ ئىستېمال ۋاستىلىرىدىن تەركىب تاپقان قىسمىنىڭ قىممىتىگە باراۋەر كېلىدۇ ھەمدە مەھسۇلاتنىڭ شۇ قىسمىدا نامايان بولىدۇ .

لېكىن ، بۇنىڭدىكى بەزى ئەھمىيەتسىز ئالاھىدە ئەھۋاللارنى ھېسابقا ئالمىغاندا ، ئىشلەپچىقىرىش ۋاستىلىرى بىلەن ئىستېمال ۋاستىلىرى بىر - بىرىگە تامامەن ئوخشىمايدىغان تاۋارلاردىن ۋە ناتۇرال شەكلى ياكى ئىستېمال شەكلى بىر - بىرىدىن تامامەن پەرقلىنىدىغان مەھسۇلاتتىن ، دېمەك ، بىر - بىرىگە تامامەن ئوخشىمايدىغان تۈرلۈك كونكرېت ئەمگەكلەرنىڭ مەھسۇلاتتىن ئىبارەت . تۇرمۇش ۋاستىلىرىنى ماشىنا ئارقىلىق ئىشلەپچىقىرىدىغان ئەمگەك ماشىنا ياسايدىغان ئەمگەكتىن تامامەن پەرقلىنىدۇ . يىللىق ئومۇمىي ئىش كۈنى (ئۇنىڭ قىممەت ئىپادىسى 3000) گويا پۈتۈنلەي 3000 غا تەڭ ئىستېمال ۋاستىلىرىنى ئىشلەپچىقىرىشقا سەرپ قىلىنىپ ، ئۇنىڭدا ھېچقانداق ئۆزگەرمەس قىممەت قايتا نامايان بولمىغاندەك كۆرۈنىدۇ ، چۈنكى $3000 = 1500v + 1500m$ ئۆزگىرىشچان كاپىتال قىممىتى بىلەن قوشۇمچە قىممەتكىلا بۆلۈنىدۇ . يەنە بىر تەرەپتىن ، ئۆزگەرمەس كاپىتال قىممىتى بولغان 6000 ئىستېمال

بىلەن II تۈركۈمدە يېڭىدىن ھاسىل قىلىنغان يېڭى قىممەتنىڭ يىغىندىسىغا باراۋەر كېلىدۇ ياكى $I(v + m) + II(v + m) = (c + v + m) II$ بولىدۇ ، دېمەك ، ئۇ يىللىق ئەمگەك $v + m$ شەكلىدە ھاسىل بولغان يېڭى قىممەتنىڭ يىغىندىسىغا باراۋەر كېلىدۇ .

يەنە بىر تەرەپتىن ، ئىشلەپچىقىرىش ۋاسىتىلىرى (I) نىڭ ئومۇمىي قىممىتى ئىشلەپچىقىرىش ۋاسىتىلىرى (I) شەكلىدە قايتا نامايان بولغان ئۆزگەرمەس كاپىتال قىممىتى بىلەن ئىستېمال ۋاسىتىلىرى (II) شەكلىدە قايتا نامايان بولغان ئۆزگەرمەس كاپىتال قىممىتىنىڭ يىغىندىسىغا باراۋەر كېلىدۇ ، دېمەك ئىجتىمائىي ئومۇمىي مەھسۇلاتتا قايتا نامايان بولغان ئۆزگەرمەس كاپىتال قىممىتىنىڭ يىغىندىسىغا باراۋەر كېلىدۇ . بۇ ئومۇمىي قىممەت ، I تۈركۈم ئىشلەپچىقىرىش جەريانى باشلىنىشتىن بۇرۇن ئۆتۈپ كەتكەن خىزمەت كۈنىنىڭ $\frac{4}{3}$ قىسمى ۋە II تۈركۈم ئىشلەپچىقىرىش جەريانى باشلىنىشتىن بۇرۇن ئۆتۈپ كەتكەن خىزمەت كۈنىنىڭ $\frac{2}{3}$ قىسمىنىڭ قىممەت ئىپادىسىگە باراۋەر بولىدۇ . يەنى ، جەمئىي ئىككى خىزمەت كۈنىنىڭ قىممەت ئىپادىسىگە باراۋەر بولىدۇ .

دېمەك ، ئىجتىمائىي يىللىق ئىشلەپچىقىرىشقا نىسبەتەن ئېيتقاندا ، قىيىنچىلىق شۇ يەردىكى ، ئۆزگەرمەس قىممەت قىسمىغا قوشۇلغان يېڭى قىممەت $v + m$ ئىستېمال ۋاسىتىلىرى شەكلىدە ئىپادىلىنىدۇ ، بۇ ئۆزگەرمەس قىممەت قىسمى بولسا ، پۈتۈنلەي ئوخشىمىغان بىر خىل مەھسۇلات شەكلى — ئىشلەپچىقىرىش ۋاسىتىلىرى — دە ئىپادىلىنىدۇ . شۇڭا ، قىممەت جەھەتتىن تەكشۈرگەندە ، ئىستېمال قىلىنىدىغان مەھسۇلات

مىقدارى يېڭى شەكلىدە ، يېڭى مەھسۇلات سۈپىتىدە پەيدا بولىدۇ . ۋەھالەنكى ، ئۇنى ئىشلەپچىقىرىش ئۈچۈن ھېچقانداق ئىجتىمائىي ئەمگەك سەرپ قىلىشنىڭ زۆرۈرىيىتى يوق ، دېيىلىدىغان پەرەز كېلىپ چىقىدۇ . ئايرىم كاپىتالغا نىسبەتەن ئېيتقاندا ، بۇ خىل ئەھۋال يۈز بەرمەيدۇ . ھەر بىر ئايرىم كاپىتالست بەلگىلىك تۈردىكى كونكرېت ئەمگەكنى ئىشقا سالىدۇ . بۇ خىل ئەمگەك ئۆزىگە خاس ئىشلەپچىقىرىش ۋاسىتىلىرىنى مەھسۇلاتقا ئايلاندۇرىدۇ . مەسىلەن ، مەلۇم بىر كاپىتالست ماشىنىسازلىق خوجايىنى ، ئۇنىڭ شۇ يىلى خورىغان ئۆزگەرمەس كاپىتالى $6000c =$ ، ئۆزگىرىشچان كاپىتالى $1500v =$ ، قوشۇمچە قىممىتى $1500m =$ ؛ مەھسۇلاتى 9000 بولسۇن ، بىز بۇ مەھسۇلاتنى 18 ماشىنا ، ھەر بىرى $500 =$ دەپ پەرەز قىلالىمىز . بۇ يەردە بارلىق مەھسۇلات ئوخشاش شەكىل ، ماشىنىدىن ھاسىل بولىدۇ (ئەگەر ھەر خىل مەھسۇلات ئىشلەپچىقىرىلغان بولسا ، ئايرىم - ئايرىم ھېسابلاش كېرەك) . بارلىق تاۋار مەھسۇلات شۇ يىلى ماشىنا ياساشتا خورىغان ئەمگەكنىڭ مەھسۇلى . ئوخشاش بىر خىل كونكرېت ئەمگەك ۋە ئوخشاش بەزى ئىشلەپچىقىرىش ۋاسىتىلىرى ئۆزئارا بىرلەشكەنلىكىنىڭ مەھسۇلىدۇر . دېمەك ، مەھسۇلات قىممىتىنىڭ ئوخشىمىغان قىسمى ئوخشاش ناتۇرال شەكلىدە ئىپادىلىنىدۇ : 12 ماشىنا $6000c$ نى ، ئۈچ ماشىنا $1500v$ نى ، ئۈچ ماشىنا $1500m$ نى ئۆز ئىچىگە ئالىدۇ . ناھايىتى ئېنىقكى ، بۇ يەردە 12 ماشىنىنىڭ قىممىتى $6000c =$ بولىدىغانلىقى ، بۇ ماشىنا پەقەت 12 ماشىنىنى ياساش باشلىنىشتىن بۇرۇن خورىغان ئاشۇ خىل ئەمگەكنى ئىپادىلەيدىغانلىقىدىن ئەمەس ، بەلكى ماشىنا ياساش جەريانىدا خورىغان ئەمگەكنى ئىپادىلەيدىغانلىقىدىن

بولىدۇ . 18 ماشىنىنى ئىشلەپچىقىرىشتا ئىشلىتىلگەن ئىشلەپچىقىرىش ۋاسىتىلىرىنىڭ قىممىتى ئۆزلۈكىدىن 12 ماشىنىغا ئايلىنمايدۇ ؛ لېكىن ، بۇ 12 ماشىنىنىڭ قىممىتى (ئۇ ئەسلىدە $1000m + 1000v + 4000c$ دىن ھاسىل بولغان) 18 ماشىنىغا مۇجەسسەملەنگەن ئۆزگەرمەس كاپىتالنىڭ ئومۇمىي قىممىتىگە باراۋەر بولىدۇ . دېمەك ، ماشىنىسازلىق خوجايىنى 18 ماشىنىدىن چوقۇم 12 سىنى سېتىۋېتىپ ، ئاللىقاچان خورىغان ئۆزگەرمەس كاپىتالنى قاپلىشى كېرەك . بۇ كاپىتال 18 يېڭى ماشىنىنى تەكرار ئىشلەپچىقىرىشتا زۆرۈر بولىدۇ . ئەكسىچە ، ئىشلىتىلگەن ئەمگەك ماشىنا ئىشلەپچىقىرىش ئۈچۈنلا بولسا ، ئەمگەكنىڭ نەتىجىسى مۇنداق بولىدۇ : بىر تەرەپتە ئالتە ماشىنا $1500m + 1500v =$ ، يەنە بىر تەرەپتە قىممەت سوممىسى $6000c$ بولغان تۆمۈر ، مىس ، بۇرما ، تاسما قاتارلىقلار ، يەنى ماشىنىنىڭ ناتۇرال شەكلى بولغان ئىشلەپچىقىرىش ۋاسىتىلىرى بولىدۇ . بۇ نەرسىلەرنى ماشىنا ياسايدىغان ئايرىم كاپىتالىستىنىڭ ئىشلەپچىقارمايدىغانلىقى ، ئوبوروت جەريانى ئارقىلىق قاپلايدىغانلىقى ھەممىزگە ئايان . بۇنداق ئېيتقاندا مەسىلە ئېنىق بولمايدۇ . ئەمما ، يۈزەكى قارىغاندا ، ئىجتىمائىي يىللىق مەھسۇلاتنىڭ تەكرار ئىشلەپچىقىرىلىشى بۇ خىل نامۇۋاپىق ئۇسۇل بىلەن ئېلىپ بېرىلغاندەك كۆرۈنىدۇ .

ئايرىم كاپىتال — يەنى ئىجتىمائىي كاپىتالنىڭ مۇستەقىل فۇنكسىيە ئۆتەيدىغان ۋە ئۆز ھاياتىغا ئىگە بولغان ھەرقانداق قىسمىنىڭ مەھسۇلاتى ھەرقانداق ناتۇرال شەكىلدە بولۇشى مۇمكىن . بۇنىڭ بىردىنبىر شەرتى شۇكى ، بۇ مەھسۇلات ئۆزىنى تاۋار دۇنياسىدا ئوبوروتنىڭ بىر ھالقىسى بولۇش لايىقلىقىغا ئىگە قىلالايدىغان ئىستېمال شەكلىگە ۋە ئىستېمال قىممىتىگە ئەمەلدە

ئىگە بولۇشى لازىم . بۇ مەھسۇلاتنىڭ ئۆزىنى مەھسۇلات سۈپىتىدە ئىشلەپچىقارغان ئىشلەپچىقىرىش جەريانىغا ئىشلەپچىقىرىش ۋاسىتىسى سۈپىتىدە قايتىدىن ئىشلىتىش - قىلالماسلىقى ، يەنى بۇ مەھسۇلات قىممىتىنىڭ ئۆزگەرمەس كاپىتال قىسمىغا ۋەكىللىك قىلغۇچى قىسمىنىڭ قايتىدىن ئەمەلدە ئۆزگەرمەس كاپىتال بولۇپ فۇنكسىيە ئۆتەش ئىمكانىيىتىنى بېرىدىغان ناتۇرال شەكىلگە ئىگە بولۇش - بولالماسلىقى — زادىلا مۇناسىۋىتى يوق تاسادىپىي ئىش . ئاشۇنداق بولمىسا ، مەھسۇلات قىممىتىنىڭ ئاشۇ قىسمى سېتىش - سېتىۋېلىش ئارقىلىق قايتىدىن شۇ مەھسۇلاتنى ئىشلەپچىقىرىشنىڭ ماددىي ئامىلى شەكىلگە ئايلىنىدۇ ، شۇنىڭ بىلەن ئۆزگەرمەس كاپىتال ئۆزىنىڭ فۇنكسىيە ئۆتەپلەيدىغان ناتۇرال شەكىلدە تەكرار ھاسىل بولىدۇ .

ئىجتىمائىي ئومۇمىي كاپىتال مەھسۇلاتىغا كەلگەندە ئەھۋال باشقىچە بولىدۇ . تەكرار ئىشلەپچىقىرىشنىڭ پۈتۈن ماددىي ئامىللىرى ئىجتىمائىي ئومۇمىي كاپىتال مەھسۇلاتىنىڭ ھەرقايسى بۆلەكلىرىنى ئۆزىنىڭ ناتۇرال شەكلى ئارقىلىق تەشكىل قىلىشى كېرەك . ئۆزگەرمەس كاپىتالنىڭ پۈتۈنلەي قايتا نامايان بولغۇچى قىسمى ئەمەلدە ئۆزگەرمەس كاپىتال بولۇپ فۇنكسىيە ئۆتەپلەيدىغان يېڭى ئىشلەپچىقىرىش ۋاسىتىلىرىنىڭ ناتۇرال شەكىلدە مەھسۇلاتقا قايتا نامايان بولغان چاغدىلا ئۆزگەرمەس كاپىتالنىڭ سەرپ قىلىنىپ بولغان قىسمى ئومۇمىي ئىشلەپچىقىرىشنىڭ ياردىمى بىلەن قاپلىنىشى مۇمكىن . شۇنىڭ ئۈچۈن ، ئاددىي تەكرار ئىشلەپچىقىرىش شارائىتىدا ، ئىشلەپچىقىرىش ۋاسىتىلىرىدىن تەركىب تاپقان مەھسۇلات قىممىتىنىڭ ئاشۇ قىسمى ئىجتىمائىي كاپىتالنىڭ ئۆزگەرمەس قىممەت قىسمىغا باراۋەر بولۇشى لازىم .

ئۇنىڭدىن قالسا ، ئايرىم تەكشۈرىدىغان بولساق ، كاپىتالىست يېڭىدىن قوشۇلغان ئەمگەكنىڭ ياردىمى بىلەن ئۆزىنىڭ مەھسۇلات قىممىتىدىكى ئۆزگىرىشچان كاپىتال بىلەن قوشۇمچە قىممەتتىنلا ھاسىل قىلىدۇ ، ئۆزگەرمەس قىممەت قىسمى يېڭىدىن قوشۇلغان ئەمگەكنىڭ كونكرېت خاراكتېرى تۈپەيلىدىن مەھسۇلاتقا ئۆتىدۇ .

ئىجتىمائىي نۇقتىدىن تەكشۈرىدىغان بولساق ، ئىجتىمائىي ئىش كۈنىنىڭ ئىشلەپچىقىرىش ۋاسىتىلىرىنى ئىشلەپچىقىرىدىغان قىسمى ، يەنى ھەم ئىشلەپچىقىرىش ۋاسىتىلىرىگە يېڭى قىممەت قوشىدىغان ، ھەم شۇ ئىشلەپچىقىرىش ۋاسىتىلىرىنى ئىشلەپچىقىرىشتا ئىستېمال قىلىنغان ئىشلەپچىقىرىش ۋاسىتىلىرىنىڭ قىممىتىنى ئىشلەپچىقىرىش ۋاسىتىلىرىگە ئۆتكۈزىدىغان قىسمى I ۋە II تۈركۈمدە كونا ئىشلەپچىقىرىش ۋاسىتىلىرى شەكلىدە ئىستېمال قىلىنغان ئۆزگەرمەس كاپىتالنىڭ ئورنىنى قاپلىغۇچى يېڭى ئۆزگەرمەس كاپىتالدىن باشقا نەرسە ھاسىل قىلمايدۇ . ئىجتىمائىي ئىش كۈنىنىڭ بۇ قىسمى ئىشلەپچىقىرىش ئىستېمالغا خىزمەت قىلىدىغان مەھسۇلاتتىنلا ئىشلەپچىقىرىدۇ . دېمەك ، بۇ مەھسۇلاتنىڭ پۈتۈن قىممىتى شۇنداق بىر قىممەتكى ، بۇ قىممەت قايتىدىن ئۆزگەرمەس كاپىتال بولۇپ فۇنكسىيە ئۆتىشى ۋە پەقەت ناتۇرال شەكىلدىكى ئۆزگەرمەس كاپىتالنى سېتىۋېلىش ئۈچۈن خىزمەت قىلىشى مۇمكىن ، دېمەك ئىجتىمائىي نۇقتىدىن تەكشۈرىدىغان بولساق ، بۇ قىممەت ئۆزگىرىشچان كاپىتالغىمۇ ، قوشۇمچە قىممەتكىمۇ بۆلۈنمەيدۇ — يەنە بىر تەرەپتىن ، ئىجتىمائىي ئىش كۈنىنىڭ ئىستېمال ۋاسىتىلىرىنى ئىشلەپچىقىرىدىغان قىسمى ئىجتىمائىي قاپلانما كاپىتالنىڭ ھېچقايسى قىسمىنى ئىشلەپچىقارمايدۇ . ئۇ پەقەت شۇنداق مەھسۇلاتتىن ، يەنى ناتۇرال شەكىلدىن ئالغاندا ، I ۋە II

تۈركۈمدىكى ئۆزگىرىشچان كاپىتال قىممىتى بىلەن قوشۇمچە قىممەتنىڭ رېئاللىشىشى ئۈچۈن خىزمەت قىلىدىغان مەھسۇلاتنى ئىشلەپچىقىرىدۇ .

بىز ئىجتىمائىي نۇقتىدىن تەكشۈرۈش ئۇسۇلى ئۈستىدە توختالغىنىمىزدا ، يەنى ھەم ئىجتىمائىي كاپىتالنىڭ تەكرار ئىشلەپچىقىرىلىشىنى ، ھەم شەخسىي ئىستېمالنى ئۆز ئىچىگە ئالغان ئومۇمىي ئىجتىمائىي مەھسۇلاتنى تەكشۈرگىنىمىزدە ، ھەرگىز پرۇدوننىڭ بۇرژۇئا ئىقتىسادشۇناسلىقىدىن كۆچۈرۈۋېلىش يولىغا كىرىپ كېتىپ ، مەسىلىگە گويا كاپىتالىستىك ئىشلەپچىقىرىش ئۇسۇلىغا ئىگە جەمئىيەت بىر پۈتۈن گەۋدە سۈپىتىدە تەكشۈرۈلىدىغانلا بولسا ، ئۆزىنىڭ شۇ ئالاھىدە تارىخىي-ئىقتىسادىي خاراكتېرىنى يوقىتىپ قويدۇ ، دەپ قارىماسلىقىمىز كېرەك . دەل بۇنىڭ ئەكسىچە ، بۇ يەردە ئومۇمىي كاپىتالىستىلار ئۈستىدە مۇھاكىمە يۈرگۈزۈشمىزگە توغرا كېلىدۇ . ئومۇمىي كاپىتال بارلىق ئايرىم كاپىتالىستلارنىڭ پاي كاپىتالنىڭ يىغىندىسى بولۇپ ئىپادىلىنىدۇ . بۇ پاي شىركىتىنىڭ باشقا بىر مۇنچە پاي شىركەتلىرى بىلەن ئورتاق يېرى مۇنداق : بۇنىڭدا ھەر بىر كىشى ئۆزىنىڭ نېمە قوشقانلىقىنى بىلىدۇ - يۇ ، لېكىن نېمە ئېلىشىنى بىلمەيدۇ .

IX . ئا . سىمىت ، ستورخ ۋە رامساي

توغرىسىدا ئەسلىمە

ئىجتىمائىي مەھسۇلاتنىڭ ئومۇمىي قىممىتى $9000 = 6000c + 1500v + 1500m$ بولىدۇ ،

باشقىچە قىلىپ ئېيتقاندا، 6000 ئىشلەپچىقىرىش ۋاسىتىلىرىنىڭ قىممىتىنى تەكرار ئىشلەپچىقىرىدۇ، 3000 بولسا ئىستېمال ۋاسىتىلىرىنىڭ قىممىتىنى تەكرار ئىشلەپچىقىرىدۇ. شۇڭا، ئىجتىمائىي كىرىم $(v + m)$ نىڭ قىممىتى پەقەتلا ئومۇمىي مەھسۇلات قىممىتىنىڭ $\frac{1}{3}$ قىسمىنى تەشكىل قىلىدۇ. بارلىق ئىستېمالچىلار، يەنى ئىشچىلار ۋە كاپىتالىستلارنىڭ ئىجتىمائىي ئومۇمىي مەھسۇلاتتىن چىقىرىۋالدىغىنى ھەم ئۇنى ئۆزلىرىنىڭ ئىستېمال فوندىغا قوشىدىغىنىمۇ پەقەتلا مۇشۇ $\frac{1}{3}$ قىسىم قىممەت سوممىسىغا ئىگە تاۋار، مەھسۇلاتلار. يەنە بىر تەرەپتىن، $6000 = \frac{2}{3}$ مەھسۇلات قىممىتى بولسا، ماددىي بۈيۈم ئارقىلىق قاپلاش زۆرۈر بولغان ئۆزگەرمەس كاپىتالنىڭ قىممىتىدۇر. دېمەك، بۇ سوممىدىكى ئىشلەپچىقىرىش ۋاسىتىلىرى ئىشلەپچىقىرىش فوندىغا قايتىدىن قوشۇلۇشى كېرەك. ستورخ بۇ نۇقتىنىڭ مۇھىملىقىنى كۆرۈپ يەتكەن بولسىمۇ، لېكىن ئۇنى ئىسپاتلاپ بېرەلمىگەن:

«ناھايىتى ئېنىقكى، يىللىق مەھسۇلاتنىڭ قىممىتى كاپىتال ۋە پايدىدىن ئىبارەت ئىككى قىسىمغا بۆلۈنىدۇ. شۇ دۆلەتنىڭ كاپىتالنى ساقلاپ قېلىش ۋە ئۇنىڭ ئىستېمال فوندىنى يېڭىلاش ئۈچۈن بۇ ھەر بىر قىسىم خەلق ئېھتىياجلىق بولغان مەھسۇلاتلارنى سېتىۋېلىشقا قاندىلىك ئىشلىتىلىدۇ... بىر دۆلەتنىڭ كاپىتالنى ھاسىل قىلىدىغان مەھسۇلاتلارنى ئىستېمال قىلىشقا بولمايدۇ.» (ستورخ «خەلق كىرىمىنىڭ خاراكتېرى توغرىسىدا»، 1824 - يىل پارىژ نەشرى، 134، -، 135، -، 150 - بەتلەر)

لېكىن، ئا. سمىت بەزىلەر ھازىرغىچەلا ئىشىنىپ

كېلىۋاتقان بۇ بىمەنە دوگمىنى ئوتتۇرىغا قويغاندا، يۇقىرىدا ئېيتىپ ئۆتكەن شەكىلنى قوللىنىپ، پۈتكۈل ئىجتىمائىي مەھسۇلاتنىڭ قىممىتى كىرىمگە بۆلۈنىدۇ، ئىش ھەققىگە قوشۇمچە قىممەتنى قوشقانغا بۆلۈنىدۇ ياكى ئۇنىڭ گېپىچە ئىش ھەققىگە پايدا (ئۆسۈم)، يەر ئىجارىسىنى قوشقانغا بۆلۈنىدۇ دېگەننىلا تەكىتلەپ قالماي، يەنە ئىستېمالچىلار «ئەڭ ئاخىرىدا» بارلىق مەھسۇلات قىممىتىنى ئىشلەپچىقارغۇچىلارغا تۆلىشى كېرەك دېگەندىن ئىبارەت تېخىمۇ ئاممىباب ئۇسۇلنى قوللانغان. بۇ ھازىرمۇ ئاتالمىش سىياسىي ئىقتىسادتىن ئىبارەت بۇ پەندىكى ھەممە ئېتىراپ قىلىدىغان بىر خىل ساۋات، ھەتتا مەڭگۈلۈك ھەقىقەتتۇر. بۇ دوگما نۆۋەندىكىدەك قايىل قىلارلىق ئۇسۇل بىلەن چۈشەندۈرۈلگەن: خالىغان بىر تاۋارنى، مەسىلەن، كاناپ رەختىن تىكىلگەن كۆيىنەكنى مىسال قىلايلى. ئالدى بىلەن كاناپ يىپ ئىگىرىش خوجايىنى زىغىر تېرىش خوجايىنىغا بارلىق قىممەتنى، يەنى زىغىر ئۇرۇقى، ئوغۇت، ئۇلاغ يەم - خەشەكلىرى قاتارلىقلارنىڭ قىممىتىنى تۆلىشى، ئۇنىڭغا زىغىر تېرىش خوجايىنىنىڭ تۇراقلىق كاپىتالى (ئۆي ئىمارەت، دېھقانچىلىق سايمانلىرى قاتارلىقلارغا ئوخشاش) نى مەھسۇلاتقا يۆتكىگەن ئاشۇ قىسىم قىممىتىنى قوشۇشى، يەنە زىغىر ئىشلەپچىقىرىشىدا تۆلىگەن ئىش ھەققىنى قوشۇشى، ئاخىرىدا زىغىرغا مۇجەسسەملەنگەن قوشۇمچە قىممەت (پايدا، يەر ئىجارىسى) نى قوشۇشى، ئەڭ ئاخىرىدا يەنە زىغىرنى چىققان جايدىن يىپ ئىگىرىش زاۋۇتىغا توشۇش خىراجىتىنى قوشۇپ تۆلىشى كېرەك. ئۇنىڭدىن كېيىن رەخت توقۇش خوجايىنى زىغىرنىڭ بۇ باھاسىنى كاناپ يىپ ئىگىرىش خوجايىنىغا تۆلەپلا قالماي، يەنە ماشىنا، ئۆي - ئىمارەت قاتارلىقلارنى، قىسقىسى، تۇراقلىق كاپىتال زىغىرغا

يۆتكىگەن ئاشۇ قىسىم قىممەتنى ھەمدە يىپ ئىگىرىش جەريانىدا ئىستېمال قىلىنغان بارلىق قوشۇمچە ماتېرىياللار، ئىگىرىش ئىشچىلىرىنىڭ ئىش ھەققى، قوشۇمچە قىممەت قاتارلىقلارنى كاناپ يىپ ئىگىرىش خوجايىنىغا تۆلەيدۇ؛ ئۇنىڭدىن كېيىن، ئاقارتىش خوجايىنىمۇ شۇنداق قىلىدۇ. ئۇ يەنە توقۇلۇپ بولغان كاناپ رەختنى توشۇش ھەققىنىمۇ قوشۇپ تۆلەيدۇ؛ ئاخىرىدا، كۆينەك زاۋۇتىنىڭ خوجايىنى پۈتۈن باھانى ئىلگىرى ئۆزىنى خام ئەشيا بىلەنلا تەمىنلىگەن ئاشۇ ئىشلەپچىقارغۇچىلارغا تۆلەيدۇ. كۆينەك زاۋۇتى خوجايىنى تەرەپتە بولسا، قىممەت داۋاملىق قوشۇلىدۇ: بىر قىسىم كۆينەك تىكىش جەريانىدا ئەمگەك ۋاسىتىلىرى، قوشۇمچە ماتېرىياللار قاتارلىق شەكىلدە ئىستېمال قىلىنغان ئۆزگەرمەس كاپىتالنىڭ قىممىتى، بىر قىسىم بولسا، ئۇنىڭدا خورىغان ئەمگەك ئارقىلىق كۆپەيگەن كۆينەك تىكىش ئىشچىلىرىنىڭ ئىش ھەققىنىڭ قىممىتى ۋە كۆينەك زاۋۇتى خوجايىنىنىڭ قوشۇمچە قىممىتى بولىدۇ. ئەمدى بۇ بارلىق مەھسۇلات كۆينەكنىڭ ئاخىرقى قىممىتى 100 فوند ستېرلىڭ ھەمدە بۇنى جەمئىيەتنىڭ پۈتكۈل يىللىق مەھسۇلات قىممىتىدىكى كۆينەكنىڭ خورىغان قىسمى دەپ پەرەز قىلساق، كۆينەكنىڭ ئىستېمالچىلىرى بۇ 100 فوند ستېرلىڭنى تۆلەيدۇ. يەنى كۆينەكتە مۇجەسسەملەنگەن بارلىق ئىشلەپچىقىرىش ۋاسىتىلىرىنىڭ قىممىتى ۋە زىغىر تېرىش خوجايىنى، ئىگىرىش خوجايىنى، رەخت توقۇش خوجايىنى، ئاقارتىش خوجايىنى، كۆينەك زاۋۇتى خوجايىنى ھەم بارلىق توشۇش كەسپى خوجايىنلىرىنىڭ ئىش ھەققى ۋە قوشۇمچە قىممىتىنى تۆلەيدۇ. بۇ پۈتۈنلەي توغرا. ئەمەلىيەتتە بۇ بالىلارمۇ چۈشىنىدىغان داۋلى. لېكىن، ئۇلاپلا يەنە مۇنداق دېگەن: باشقا بارلىق تاۋارلارنىڭ قىممىتىمۇ شۇنداق بولىدۇ، بارلىق ئىستېمال

ۋاسىتىلىرىنىڭ قىممىتى، يەنى ئىستېمال فوندىغا كىرگۈزۈلگەن ئاشۇ قىسىم ئىجتىمائىي مەھسۇلاتنىڭ قىممىتى، شۇنداقلا كىرىم خىراجىتى سۈپىتىدىكى ئاشۇ قىسىم ئىجتىمائىي مەھسۇلاتنىڭ قىممىتىمۇ شۇنداق بولىدۇ دېيىش كېرەك. بۇ بارلىق تاۋارلارنىڭ قىممەت سوممىسى ھەقىقەتەن تاۋارلاردا ئىستېمال قىلىنغان بارلىق ئىشلەپچىقىرىش ۋاسىتىلىرى (ئۆزگەرمەس كاپىتال قىسمى) نىڭ قىممىتىگە ئەڭ ئاخىرى قوشۇلغان ئەمگەك ياراتقان قىممەت (ئىش ھەققىگە قوشۇمچە قىممەتنى قوشۇش) نى قوشقانغا باراۋەر بولىدۇ. بارلىق ئىستېمالچىلارنىڭ بۇ قىممەت سوممىسىنىڭ ھەممىسىنى تۆلىيەلشى ھەربىر ئايرىم تاۋارنىڭ قىممىتى $c + v + m$ دىن ھاسىل بولغان بولسىمۇ، لېكىن ئىستېمال فوندىغا كىرگۈزۈلگەن بارلىق تاۋارلارنىڭ قىممەت ئومۇمىي سوممىسىنىڭ ئەڭ چوڭ چېكىمۇ پەقەتلا $v + m$ نى بۆلۈنگەن ئاشۇ قىسىم ئىجتىمائىي مەھسۇلات قىممىتىگە، يەنى شۇ يىلى خورىغان ئەمگەكنى ئەسلىدە بار بولغان ئىشلەپچىقىرىش ۋاسىتىلىرى — ئۆزگەرمەس كاپىتال قىممىتى — غا قوشقان قىممەتكە باراۋەر بولغانلىقىدىن بولىدۇ. لېكىن، كۆرۈۋېلىشقا بولىدۇكى، ئۆزگەرمەس كاپىتالنىڭ قىممىتى ئىككى خىل ئۇسۇل بويىچە ئىجتىمائىي مەھسۇلات قىممىتى بىلەن قاپلىنىدۇ. بىرىنچى، ئىستېمال ۋاسىتىلىرى ئىشلەپچىقىرىدىغان II تۈركۈم كاپىتاللىرى ۋە ئۇلار ئۈچۈن ئىشلەپچىقىرىش ۋاسىتىلىرى ئىشلەپ بېرىدىغان I تۈركۈم كاپىتاللىرى ئوتتۇرىسىدىكى ئالماشتۇرۇش ئارقىلىق بۇنىڭدىن بىر ئادەم ئۈچۈن كاپىتال دەك، يەنە بىر ئادەم ئۈچۈن كىرىمدەك كۆرۈنىدۇ⁴ دېگەندەك بىر خىل قاراش شەكىللىنىدۇ. لېكىن، ئىش بۇنداق بولمايدۇ. II تۈركۈم كاپىتاللىرىغا نىسبەتەن ئېيتقاندا، قىممىتى 2000 بولغان ئىستېمال ۋاسىتىلىرى

دېگەنلىكتۇر .

ئەگەر بىز ئومۇمىي مەھسۇلاتنىڭ قىممىتى 9000 نى
 $1500m + 1500v + 6000c$ غا بۆلسەك ھەم $(v + m)$ 3000
 نى پەقەت كىرىم سۈپىتىدىلا تەكشۈرسەك ، ئەكسىچە ئۆزگىرىشچان
 كاپىتال يوقىلىپ كەتكەندەك تۇيۇلىدۇ . ئىجتىمائىي نۇقتىدىن
 تەكشۈرسەك ، كاپىتال پەقەتلا ئۆزگەرمەس كاپىتالدىن ھاسىل
 بولغاندەك كۆرۈنىدۇ . بۇنىڭدىكى سەۋەب ، ئەسلىدە $1500v$ بولۇپ
 ئىپادىلەنگەن نەرسە ئەمدى ئىجتىمائىي كىرىمنىڭ بىر قىسمى
 بولۇپ ئىپادىلىنىدۇ ، ئىش ھەققى ، يەنى ئىشچىلار سىنىپىنىڭ
 كىرىمىگە بۆلۈنۈپ ، كاپىتال خاراكتېرى يوقاپ كەتكەن بولىدۇ .
 ئەمەلىيەتتە ، رامساي بۇ يەكۈننى چىقىرىپ بولغان . ئۇنىڭ
 قارىشىچە ، ئىجتىمائىي نۇقتىدىن تەكشۈرگەندە ، كاپىتال پەقەت
 تۇراقلىق كاپىتالدىنلا ھاسىل بولىدۇ ، لېكىن ئۇ ئېيتقان تۇراقلىق
 كاپىتال ئۆزگەرمەس كاپىتالنى ، ئىشلەپچىقىرىش ۋاسىتىلىرىدىن
 ھاسىل بولغان قىممەت مىقدارىنى — بۇ ئىشلەپچىقىرىش
 ۋاسىتىلىرى ، ئەمگەك ۋاسىتىلىرى بولسۇن ياكى ئەمگەك
 ماتېرىياللىرى ، مەسىلەن ، خام ئەشيا ، يېرىم تەييار مەھسۇلات ،
 قوشۇمچە ماتېرىيال قاتارلىقلار بولسۇن — كۆرسىتىدۇ . ئۇ
 ئۆزگىرىشچان كاپىتالنى ئوبوروت كاپىتالى دەپ ئاتىغان :

«ئوبوروت كاپىتالى پەقەت ئىشچىلار ئۆزلىرىنىڭ ئەمگەك مەھسۇلاتىنى تاماملاشتىن
 بۇرۇن ، ئۇلارغا ئالدىن تۆلىنىدىغان تۇرمۇش ۋاسىتىلىرىدىن ۋە باشقا لازىمەتلىكلەردىن
 ھاسىل بولىدۇ ... كەسكىنرەك قىلىپ ئېيتقاندا ، ئوبوروت كاپىتالى ئەمەس ، بەلكى تۇراقلىق
 كاپىتاللا خەلق بايلىقىنىڭ مەنبەسىدۇر ... ئوبوروت كاپىتالى ئىشلەپچىقىرىشتا بىۋاسىتە رول
 ئوينىمايدۇ ، ئىشلەپچىقىرىش ئۈچۈنمۇ قىلچە ئەھمىيىتى يوق ، ئۇ خەلق ئاممىسىنىڭ
 ئېچىنىشلىق نامراتلىقى تۈپەيلىدىن زۆرۈر بىر شەرتكە ئايلىنىدۇ ... خەلقنىڭ كۆزقارىشى
 بويىچە ئېيتقاندا ، پەقەت تۇراقلىق كاپىتاللا ئىشلەپچىقىرىش خىراجىتىنىڭ

شەكلىدە مەۋجۇت بولۇپ تۇرۇۋاتقان $2000 I c$ ئۆزگەرمەس
 كاپىتال قىممىتىنى شەكىللەندۈرىدۇ . دېمەك ، بۇ خىل مەھسۇلات
 گەرچە ئۇنىڭ ناتۇرال شەكلى بويىچە ئىستېمالغا ئىشلىتىلىدىغان
 بولسىمۇ ، لېكىن ئۇنى $2000 I$ تۈركۈمدىكى كاپىتالسىز ئۆزى
 ئىستېمال قىلمايدۇ . يەنە بىر تەرەپتىن ، $2000 I (v + m)$ بولسا
 I تۈركۈمدىكى كاپىتالىستلار سىنىپى بىلەن ئىشچىلار سىنىپى
 ئىشلەپچىقارغان ئىش ھەققىگە قوشۇلغان قوشۇمچە قىممەتتىن
 ئىبارەت . ئۇلار ئىشلەپچىقىرىش ۋاسىتىلىرىنىڭ ناتۇرال شەكلىدە
 مەۋجۇت بولۇپ تۇرىدۇ ، ئۇلارنىڭ قىممىتىنى بۇ بۇيۇملار شەكلىدە
 ئىستېمال قىلىشقا بولمايدۇ . دېمەك ، بۇ يەردە بىزدىكى 4000
 قوشۇمچە قىممەت سوممىسى ئالماشتۇرغاندىن كېيىنمۇ
 ئالماشتۇرۇشتىن بۇرۇنقىسى بىلەن ئوخشاش . ئۇنىڭ يېرىمى
 پەقەت ئۆزگەرمەس كاپىتالنى قاپلايدۇ ، قالغان يېرىمى كىرىمنى
 شەكىللەندۈرىدۇ . — ئىككىنچى ، I تۈركۈمدىكى ئۆزگەرمەس
 كاپىتال ماددىي بۇيۇم بىلەن قاپلىنىدۇ ، بىر قىسمى I
 تۈركۈمدىكى كاپىتالىستلار ئوتتۇرىسىدىكى ئالماشتۇرۇش
 ئارقىلىق ، بىر قىسمى ھەر بىر ئايرىم كارخانىدىكى ماددىي بۇيۇم
 ئارقىلىق قاپلىنىدۇ .

پۈتۈن يىللىق مەھسۇلات قىممىتىنى ئاخىرىدا ئىستېمالچىلار
 تۆلىشى كېرەك دېگەن قاراش توغرىسىدا ئىستېمالچىلارنى شەخسى
 ئىستېمالچى ۋە ئىشلەپچىقىرىش ئىستېمالچىلىرىدىن ئىبارەت
 ئىككى خىل پۈتۈنلەي ئوخشاش بولمىغان ئىستېمالچىلارنى ئۆز
 ئىچىگە ئالىدۇ دەپ چۈشەنسە ، ئاندىن توغرا بولىدۇ . لېكىن ،
 مەھسۇلاتنىڭ بىر قىسمى ئىشلەپچىقىرىلىش جايىدا ئىستېمال
 قىلىنىشى كېرەك دېگەنلىك بۇ بىر قىسمى كىرىم سۈپىتىدە
 ئىستېمال قىلىنماي ، كاپىتال سۈپىتىدە فۇنكسىيە ئۆتمىشى كېرەك

ئامىلى بولىدۇ.» (رامساي ، يۇقىرىقىغا ئوخشاش، 23 — 26 - بەتلەرگە قاراڭ)

رامساي يەنە تۇراقلىق كاپىتال (ئۇ ئۆزگەرمەس كاپىتالنى كۆزدە تۇتقان) توغرىسىدا يەنىمۇ ئىلگىرىلەپ تۆۋەندىكىدەك چۈشەندۈرگەن :

«بۇ خىل ئەمگەك «يەنى، ھەرقانداق بىر خىل تاۋار ئىشلەپچىقىرىشقا كېتىدىغان ئەمگەك، مەھسۇلاتنىڭ بىر قىسمى تۇراقلىق كاپىتالنىڭ مەۋجۇت بولۇپ تۇرۇشىنىڭ داۋاملىشىش ۋاقتى، يەنى مۇشۇنداق بىر خىل شەكىلدە مەۋجۇت بولۇپ تۇرۇشىنىڭ داۋاملىشىش ۋاقتى بولىدۇ، ئۇ بۇ خىل شەكىلدە گەرچە كەلگۈسى تاۋارلارنى ياساشقا پايدىلىق بولسىمۇ، لېكىن ئىشچىلارنىڭ تۇرمۇشىنى قامداشقا ئىشلىتىلمەيدۇ.» (59 - بەت)

بۇ يەردە ، بىز ئا . سمىتنىڭ ئۆزگەرمەس كاپىتال بىلەن ئۆزگىرىشچان كاپىتالنىڭ پەرقىنى تۇراقلىق كاپىتال بىلەن ئوبوروت كاپىتالنىڭ پەرقىگە قوشۇۋېتىپ كەلتۈرۈپ چىقارغان يامان ئاقىۋەتنى يەنە بىر قېتىم كۆرۈۋالالايمىز . رامساي نىلغا ئالغان ئۆزگەرمەس كاپىتالنى ئەمگەك ۋاسىتىلىرى ، ئوبوروت كاپىتالنى تۇرمۇش ۋاسىتىلىرى ھاسىل قىلىدۇ ؛ بۇ ئىككىسى بەلگىلىك قىممەتكە ئىگە تاۋاردۇر ؛ ئىككىلىسى ئوخشاشلا قوشۇمچە قىممەت ئىشلەپچىقىرالايدۇ .

X . كاپىتال ۋە كىرىم : ئۆزگىرىشچان

كاپىتال ۋە ئىش ھەققى (49)

(49) نۆۋەتتىكىلەر VIII قولىزمىدىن ئېلىنغان .

يىللىق تەكرار ئىشلەپچىقىرىشنىڭ ھەممىسى ، شۇ يىللىق بارلىق مەھسۇلات شۇ يىلدىكى پايدىلىق ئەمگەك مەھسۇلاتىدۇر . ئەمما ، بۇ ئومۇمىي مەھسۇلاتنىڭ قىممىتى ئومۇمىي مەھسۇلاتتىكى يىللىق ئەمگەك ، يەنى شۇ يىلى خورىغان ئەمگەك كۈچى ئىپادىلىنىدىغان ئاشۇ قىسىم قىممەتتىن چوڭ بولىدۇ . شۇ يىللىق قىممەت مەھسۇلاتى ، شۇ يىلى تاۋار شەكىلدە يېڭىدىن يارىتىلغان قىممەت مەھسۇلات قىممىتىدىن ، يەنى پۈتۈن يىللىق ئىشلەپچىقىرىلغان تاۋار مىقدارىنىڭ ئومۇمىي قىممىتىدىن كىچىك بولىدۇ . ئەگەر يىللىق مەھسۇلات ئومۇمىي قىممىتىدىن شۇ يىللىق ئەمگەك قوشقان قىممەتنى چىقىرىۋەتسەك ، بىز ئېرىشىدىغان پەرق سوممىسى ئەمەلىي تەكرار ئىشلەپچىقىرىشنىڭ قىممىتى بولماستىن ، بەلكى يېڭىدىن مەۋجۇت بولۇپ تۇرۇش شەكىلدە قايتا نامايان بولىدىغان قىممەتلا بولىدۇ ؛ بۇ قىممەت ئۇنىڭدىن بۇرۇن مەۋجۇت بولۇپ تۇرۇۋاتقان قىممەتتىن يىللىق مەھسۇلاتقا يۆتكەلگەن بولۇپ ، ئۇنىڭ شەكىللىنىش ۋاقتى شۇ يىللىق ئىجتىمائىي ئەمگەك جەريانىدىكى ئۆز رولىنى جارى قىلدۇرىدىغان ئۆزگەرمەس كاپىتالنىڭ تەركىبىي قىسمىنىڭ داۋاملىشىش ۋاقتىنىڭ ئۇزۇن - قىسقىلىقى تۈپەيلىدىن ئىلگىرى - كېيىن بولىدۇ ، ئۇ ئالدىنقى يىلى ياكى ئالدىنقى بىرنەچچە يىلدا ئىشلەپچىقىرىلغان ئىشلەپچىقىرىش ۋاسىتىلىرىنىڭ قىممىتىدىن كېلىدۇ . قانداق بولۇشىدىن قەتئىينەزەر ، ئۇ شۇ يىلدىن بۇرۇن ئىشلەپچىقارغان ئىشلەپچىقىرىش ۋاسىتىلىرىنىڭ شۇ يىللىق مەھسۇلاتقا يۆتكەلگەندىكى قىممەتتۇر .

ئەگەر بىزنىڭ فورمۇلىمىز بويىچە چۈشەندۈرسەك ، ئۇ ھالدا ئىلگىرى تەكشۈرگەن ھەر خىل ئامىللار I تۈركۈم بىلەن II تۈركۈم ئوتتۇرىسىدا ھەم II تۈركۈمنىڭ ئىچكى قىسمىدا

ئالماشتۇرۇلغاندىن كېيىن ، تۆۋەندىكى نەتىجە كېلىپ چىقىدۇ :

$$I. 1000m + 1000v + 4000c = 2000$$

ئىستېمال ۋاسىتىلىرى II c دا رېئاللىشىدۇ) $6000 =$

$$II. 2000c = I(v + m)$$

بىلەن ئالماشتۇرۇش ئارقىلىق

$$3000 = 500m + 500v + 9000$$

قىممەت سوممىسى $= 9000$.

شۇ يىلى يېڭىدىن ئىشلەپچىقىرىلغان قىممەت پەقەت v بىلەن m غىلا مۇجەسسەملەنگەن بولىدۇ . شۇڭا ، شۇ يىللىق قىممەت مەھسۇلاتى $v + m$ نىڭ يىغىندىسى $3000 = 2000 I(v + m) + 1000 II(v + m)$ غا باراۋەر بولىدۇ . شۇ يىللىق مەھسۇلات قىممىتىدىكى قېپقالغان بارلىق قىممەت قىسمى يۆتكەلگەن قىممەت بولۇپ ، يىللىق ئىشلەپچىقىرىشتا ئىستېمال قىلىنىپ بولغان ئەسلىدىكى ئىشلەپچىقىرىش ۋاسىتىلىرىنىڭ قىممىتىدىن يۆتكەلگەن . بۇ 3000 قىممەتتىن باشقا ، شۇ يىللىق ئەمگەك باشقا ھېچقانداق قىممەت ئىشلەپچىقارمايدۇ ؛ بۇ 3000 شۇ يىللىق ئەمگەكنىڭ پۈتۈن يىللىق قىممەت مەھسۇلاتىدۇر .

ئەمما ، دەل بىز كۆرۈپ يەتكەندەك ، $2000 I(v + m)$ ئىشلەپچىقىرىش ۋاسىتىلىرىنىڭ ماددىي شەكلىدە II تۈركۈم ئۈچۈن $2000 IIc$ نى قاپلايدۇ . I تۈركۈمدە خورىغان ئاشۇ $\frac{2}{3}$ قىسىم يىللىق ئەمگەك II تۈركۈمنىڭ

ئۆزگەرمەس كاپىتالىنى ، بۇ ئۆزگەرمەس كاپىتالنىڭ پۈتۈن قىممىتى ۋە ئۇنىڭ ناتۇرال شەكلىنى قايتىدىن ئىشلەپچىقىرىدۇ . دېمەك ، ئىجتىمائىي نۇقتىدىن تەكشۈرگەندە ، شۇ يىلى خورىغان ئەمگەكنىڭ $\frac{2}{3}$ قىسمى II تۈركۈم بىلەن ماس كەلگەن ناتۇرال

شەكلىدە رېئاللاشقان يېڭى ئۆزگەرمەس كاپىتال قىممىتىنى يارىتىدۇ . شۇڭا ، ئىستېمال ۋاسىتىلىرىنى ئىشلەپچىقىرىشقا سەرپ قىلىنغان ئۆزگەرمەس كاپىتالنى قاپلاش ئۈچۈن ، ئىجتىمائىي يىللىق ئەمگەكنىڭ كۆپ قىسمى يېڭى ئۆزگەرمەس كاپىتال (ئىشلەپچىقىرىش ۋاسىتىلىرى شەكلىدە مەۋجۇت بولۇپ تۇرۇۋاتقان كاپىتال قىممىتى) ئىشلەپچىقىرىشقا ئىشلىتىلىدۇ . بۇ يەردە ، كاپىتالىستىك جەمئىيەت ۋە ياۋايىلارنىڭ پەرقى سېپىنىئور⁽⁵⁰⁾ ئېيتقاندەك ، ياۋايىلارنىڭ ئىمتىيازى ۋە خۇسۇسىيىتى بەزىدە ئۇلارنىڭ ئەمگىكىنى خورائىقىنى بىلەن ، ئەمما ئۇلارنى كىرىم ، يەنى ئىستېمال ۋاسىتىلىرىگە بۆلۈنىدىغان (ئايلىنىدىغان) ھېچقانداق مېۋىگە ئىگە قىلمايدۇ . پەرقى تۆۋەندىكىچە :

(a) كاپىتالىستىك جەمئىيەت ئۆزى ئىدارە قىلىدىغان يىللىق ئەمگەكنىڭ كۆپرەك قىسمىنى ئىشلەپچىقىرىش ۋاسىتىلىرى (ئۆزگەرمەس كاپىتال) نى ئىشلەپچىقىرىشقا ئىشلىتىدۇ ، ئىشلەپچىقىرىش ۋاسىتىلىرى بولسا ئىش ھەققى شەكلىدىمۇ ، قوشۇمچە قىممەت شەكلىدىمۇ كىرىمگە بۆلۈنمەيدۇ ، پەقەت كاپىتال سۈپىتىدە فۇنكسىيە ئۆتەيدۇ .

(b) ياۋايىلار ئوق-يا ، تاش بولغا ، پالتا ، سېۋەت قاتارلىقلارنى ياسىغاندا ئۆزى سەرپ قىلغان ۋاقىتنىڭ ئىستېمال ۋاسىتىلىرىنى ئىشلەپچىقىرىشقا ئەمەس ، بەلكى ئۆزىنىڭ ئىشلەپچىقىرىش

(50) «ياۋايىلارنىڭ يا ياشى سائەت بىلەن شۇغۇللانغانلىق بولىدۇ ، لېكىن ئۇلار بۇنىڭدىن ئۆزىنى تارتىمىغان» (سېنىئور «سىياسىي ئىقتىساد ئاساسىي قانۇنلىرى» ، ئالۇابىن تەرجىمىسى ، 1836 - يىل پارىژ نەشرى 342 — 343 - بەت) — «جەمئىيەت قانچە تەرەققىي قىلسا ، ئۆزىنى تارتىش شۇنچە تەلەپ قىلىنىدۇ» . (يۇقىرىغا ئوخشاش ، 342 - بەت) 95 — «كاپىتال» 1 - توم 22 - باب 3 - پاراگرافى 619 - بەتكە» قاراڭ .

ۋاستىلىرىگە بولغان ئېھتىياجىنى قاندۇرۇشقا ئىشلىتىلىدىغانلىقىنى ناھايىتى ئېنىق بىلىدۇ. بۇنىڭدىن باشقا ياۋايىلار ۋاقىت ئىسراپچىلىقىغا پەقەتلا كۆڭۈل بۆلمەي، ئېغىر بىر ئىقتىسادىي جىنايى ھەرىكەت سادىر قىلىدۇ. مەسىلەن، تېيلور⁽⁵¹⁾ ئېيتقاندا، ئەدەتتە ئۇلار توپتوغرا بىر ئاي ئىچىدە بىر تال يا ئوقى ياسايدۇ.

بىر قىسىم سىياسىي ئىقتىسادشۇناسلار نەزەرىيە جەھەتتىكى قىيىنچىلىقتىن قۇتۇلۇش ئۈچۈن، يەنى رېئال باغلىنىش توغرىسىدىكى چۈشەنچە جەھەتتە كەڭ تارقالغان مۇنداق بىر قاراشنى ئوتتۇرىغا قويدى: بىر ئادەم ئۈچۈن كاپىتال بولغان نەرسە يەنە بىر ئادەم ئۈچۈن كىرىم بولىدۇ؛ ئەكسىچە ئېيتقاندىمۇ شۇنداق بولىدۇ. بۇ خىل قاراش قىسمەن ئېيتقاندا توغرا. ئەگەر ئۇ ئومۇميۈزلۈك ئەھمىيەتكە ئىگە بولغاندا پۈتۈنلەي خاتا بولىدۇ (شۇڭا، بۇ خىل قاراش يىللىق تەكرار ئىشلەپچىقىرىشتا ئېلىپ بېرىلغان پۈتكۈل ئالماشتۇرۇش جەريانىدىكى تۈپ خاتا چۈشەنچىنى، يەنى بۇ خىل قىسمەن توغرا نەرسىنىڭ پاكىت ئاساسىغا بولغان خاتا چۈشەنچىنى ئۆز ئىچىگە ئالىدۇ).

ئەمدى بىز بۇ خىل قاراشتا قىسمەن توغرا بولغان نەرسە ئاساسلانغان ئەمەلىي مۇناسىۋەت ئۈستىدە توختىلىمىز. شۇنداق بولغاندا بىز بۇ مۇناسىۋەتلەر توغرىسىدىكى خاتا قاراشلارنى ئېچىپ بېرەلەيمىز.

1. ئۆزگىرىشچان كاپىتال كاپىتالىستلار قولىدا كاپىتال سۈپىتىدە فۇنكسىيە ئۆتەيدۇ؛ ياللانما ئىشچىلار قولىدا بولسا،

(51) B. E. تېيلور «ئىنسانلارنىڭ ئىپتىدائىي تارىخى» گ • مېۋلېر تەرجىمىسى، لېپسىگ نەشرى (نەشر قىلىنغان ۋاقتى بېزىلمىغان) 240 - بەت.

كىرىم سۈپىتىدە فۇنكسىيە ئۆتەيدۇ.

ئۆزگىرىشچان كاپىتال ئالدى بىلەن پۇل كاپىتالى سۈپىتىدە كاپىتالىستلارنىڭ قولىدا مەۋجۇت بولۇپ تۇرىدۇ؛ كاپىتالىست شۇ ئارقىلىق ئەمگەك كۈچى سېتىۋالغاندا، پۇل كاپىتالى بولۇپ فۇنكسىيە ئۆتەيدۇ. ئۇ كاپىتالىستنىڭ قولىدا پۇل شەكلىدە ساقلانسا پۇل شەكلىدە مەۋجۇت بولۇپ تۇرىدىغان بېكىتىلگەن قىممەت بولالايدۇ. شۇڭا، ئۇ ئۆزگىرىشچان مىقدار ئەمەس، بەلكى ئۆزگەرمەس مىقدار بولىدۇ. ئۇ پەقەتلا ئىمكانىيەتلىك ئۆزگىرىشچان كاپىتال دۇر. — چۈنكى ئۇ ئەمگەك كۈچىگە ئايلىنىشى مۇمكىن. ئۇ پۇل شەكلىنى تاشلىۋېتىپ ئەمگەك كۈچىگە ئايلانغاندىن كېيىن ھەمدە بۇ خىل ئەمگەك كۈچى ئىشلەپچىقىرىش كاپىتالىنىڭ تەركىبىي قىسمى سۈپىتىدە كاپىتالىستىك جەرياندا فۇنكسىيە ئۆتەنەندىلا، ئاندىن رېئال ئۆزگىرىشچان كاپىتالغا ئايلىنىدۇ.

كاپىتالىستنىڭ دەسلەپتە ئۆزگىرىشچان كاپىتالىنىڭ پۇل شەكلى سۈپىتىدە فۇنكسىيە ئۆتەنەندىكى پۇلى ئەمدى ئىشچىلارنىڭ قولىدا ئۇلارنىڭ ئىش ھەققىنىڭ پۇل شەكلى سۈپىتىدە فۇنكسىيە ئۆتەيدۇ، ئىشچىلار يەنە ئىش ھەققىنى تۇرمۇش ۋاستىلىرىگە ئايلاندۇرىدۇ؛ شۇڭا بۇ پۇللار كىرىم سۈپىتىدىكى پۇل شەكلىدە فۇنكسىيە ئۆتەيدۇ. ئىشچىلار بۇ خىل كىرىمگە ئۆزىنىڭ ئەمگەك كۈچىنى تەكرار سېتىش ئارقىلىق ئېرىشىدۇ.

بۇ يەردە بىز پەقەت مۇنداق بىر ئاددىي پاكىتنىلا كۆرىمىز:

سېتىۋالغۇچى (بۇ يەردە كاپىتالىست كۆزدە تۇتۇلىدۇ) نىڭ پۇلى ئۇنىڭ قولىدىن ساتقۇچى (بۇ يەردە ئەمگەك كۈچىنى ساتقۇچى، يەنى ئىشچىلار كۆزدە تۇتۇلىدۇ) نىڭ قولىغا ئۆتىدۇ. بۇ

ئۆزگىرىشچان كاپىتال ھەم كاپىتالىستىنىڭ كاپىتالى ، ھەم ئىشچىلارنىڭ كىرىمى بولۇشتەك قوش فونكىسىيە ئۆتەيدۇ دېگەنلىك ئەمەس ، بەلكى بۇ پۇل ئالدى بىلەن كاپىتالىستىنىڭ قولىدا ئۇنىڭ ئۆزگىرىشچان كاپىتالى سۈپىتىدىكى پۇل شەكلى بولۇپ ، ئىمكانىيەتلىك ئۆزگىرىشچان كاپىتال بولىدۇ ؛ كاپىتالىست ئۇنى ئەمگەك كۈچىگە ئايلاندۇرغاندا ، ئىشچىلارنىڭ قولىدا سېتىۋالغۇچىنىڭ ئەمگەك كۈچىنىڭ قىممەتلىشى بولىدۇ . بۇ پۇل سېتىۋالغۇچىنىڭ قولىدا بىر خىل ئىشلىتىلسە ، ساتقۇچىنىڭ قولىدا يەنە بىر خىل ئىشلىتىلىدۇ ، بۇ — تاۋار سودىسىنىڭ ھەممىسىدىلا كۆرۈلىدىغان ئەھۋال .

ئىقتىسادشۇناسلىقنى ئاقلغۇچىلار بۇ مەسىلىنى بۇرمىلىدى . بىز ئوبوروت ھەرىكىتى $G - A (= G - W)$ غىلا دىققەت قىلساق ، يەنى سېتىۋالغۇچى كاپىتالىست تەرەپتىن پۇلنى ئەمگەك كۈچىگە ئايلاندۇرساق ، $A - G (= W - G)$ غىلا دىققەت قىلساق ، يەنى سېتىۋالغۇچى ئىشچىلار تەرەپتىن ئەمگەك كۈچىنى پۇلغا ئايلاندۇرۇپ ، كېيىن يۈز بېرىدىغان ئىشلارنى ۋاقتىنچە ئويلاشمىساق بۇ تەرىپى ناھايىتى ئېنىق ئاشكارىلىنىدۇ . ئۇلار مۇنداق دەيدۇ : بۇ پۇل بۇ يەردە ئىككى كاپىتالنى رېئاللاشتۇردى ؛ سېتىۋالغۇچى ، يەنى كاپىتالىست ئۆزىنىڭ پۇل كاپىتالىنى جانلىق ئەمگەك كۈچىگە ئايلاندۇرىدۇ ھەمدە بۇ ئەمگەك كۈچىنى ئۆزىنىڭ ئىشلەپچىقىرىش كاپىتالىغا قوشۇۋېتىدۇ ؛ يەنە بىر تەرەپتىن ، ساتقۇچى ، يەنى ئىشچىلار ئۆز تاۋارلىرىنى — ئەمگەك كۈچىنى — پۇلغا ئايلاندۇرىدۇ ھەمدە پۇلنى كىرىم سۈپىتىدە خىراجەت قىلىدۇ ، دەل شۇنداق بولغاچقا ئۇ ئۆزىنىڭ ئەمگەك كۈچىنى ساقلاپ قېلىش ئۈچۈن ئۇنى قايتىدىن داۋاملىق ساتىدۇ ؛ دېمەك ئۇنىڭ ئەمگەك كۈچى ئەسلىدىلا ئۇنىڭ تاۋار شەكلىدىكى كاپىتالى

ھەمدە ئۇنىڭ كىرىمىنىڭ داۋاملىق مەنبەسىدۇر . ئەمەلىيەتتە ئەمگەك كۈچى ئۇنىڭ كاپىتالى ئەمەس ، بەلكى ئەمگەكنىڭ مال - مۈلكىدۇر (ئۇ ئۈزلۈكسىز ئۈزلۈكسىز يېتىلىنىپ ، ئۈزلۈكسىز تەكرار ئىشلەپچىقىرىلىدۇ) . ئەمگەك كۈچى ئۇنىڭ ياشاش ئۈچۈن ئۈزلۈكسىز ساتىدىغان ۋە ئۈزلۈكسىز سېتىشى شەرت بولغان بىردىنبىر تاۋىرىدۇر ، بۇ پەقەت سېتىۋالغۇچىنىڭ يەنى كاپىتالىستىنىڭ قولىغا قايتىپ كەلگەندىلا ، ئاندىن كاپىتال (ئۆزگىرىشچان كاپىتال) بولۇپ رول ئوينايدۇ . ئاشۇ ئىقتىسادشۇناسلارنىڭ نەزىرىدە ، بىر ئادەم ئائىلاج ئۆز ئەمگەك كۈچىنى ، يەنى ئۆزىنى ئۈچىنچى كىشىگە ساتسا ، بۇ ئۇنىڭ بىر كاپىتالىست ئىكەنلىكىنى ئىسپاتلايدۇ ، چۈنكى ئۇ «تاۋار»نى داۋاملىق سېتىشى (ئۆزىنى سېتىشى) كېرەك . بۇ مەنىدىن ئېيتقاندا ، ئۈچىنچى كىشى قۇلىنى تاۋار سۈپىتىدە بىر قېتىمدىلا مەڭگۈلۈك سېتىۋەتسىمۇ ، ئۇ قۇل يەنىلا كاپىتالىست بولىدۇ ، چۈنكى بۇ خىل تاۋار — ئەمگەكچى قۇل — نىڭ خاراكتېرى بولسا ، ئۇنى سېتىۋالغۇچى ئۇنى ھەر كۈنى قايتىدىن ئەمگەك قىلىشقا مەجبۇرلاپلا قالماي ، ھەر كۈنى يەنە ئۇنىڭغا ئىشلەپچىقىرىش ۋاسىتىلىرى بېرىپ ، ئۇنى داۋاملىق يېڭىۋاشتىن تەكرار ئەمگەك قىلىشقا سالىدۇ . — (بۇ ھەقتە سىمىوندى ۋە سېپىنىڭ مالتۇسقا يازغان خېتى⁹⁷ دىن پايدىلىنىشقا بولىدۇ) .

2 . شۇنداق قىلىپ ، $1000 I v + 1000 I m$ بىلەن $2000 II c$ نى ئالماشتۇرۇشتا ، بىر تەرەپ ئۈچۈن ئۆزگەرمەس كاپىتال ($2000 II c$) يەنە بىر تەرەپ ئۈچۈن ئۆزگىرىشچان كاپىتال ۋە قوشۇمچە قىممەت ، شۇنداقلا كىرىم بولىدۇ ؛ بىر تەرەپ ئۈچۈن ئۆزگىرىشچان كاپىتال ۋە قوشۇمچە قىممەت ($2000 I (v + m)$) ، يەنى كىرىم يەنە بىر تەرەپ ئۈچۈن

ئۆزگەرمەس كاپىتال بولىدۇ .

I c بىلەن II c نى ئالماشتۇرۇشنى ئالدى بىلەن ئىشچىلار نۇقتىسىدىن تەكشۈرۈپ چىقىمىز .

I تۈركۈمدىكى بارلىق ئىشچىلار ئۆز ئەمگەك كۈچىنى I تۈركۈمدىكى بارلىق كاپىتالىستلارغا سېتىپ بېرىدۇ ، بۇنىڭ قىممىتى 1000 بولىدۇ ؛ بۇ قىممەتنى كاپىتالىستلار ئىش ھەققى شەكلىدە ئىشچىلارغا پۇل بويىچە تۆلەيدۇ . ئىشچىلار بۇ پۇلغا II تۈركۈمدىن ئوخشاش قىممەت سوممىسىدىكى ئىستېمال ۋاسىتىلىرىنى سېتىۋالىدۇ . II تۈركۈمدىكى كاپىتالىستلار باشقا كىشى ئەمەس ، پەقەتلا ئىشچىلارغا تاۋار ساتقۇچىدۇر ، يۇقىرىدا ئېيتىلغان (380 - بەت^①) II v 500 نى ئالماشتۇرۇشقا ئوخشاش ، ئىشچىلار گەرچە ئىستېمال بۇيۇملىرىنى ئۆز تۈركۈمدىكى كاپىتالىستلاردىن سېتىۋالسىمۇ شۇنداق بولىدۇ . ئىشچىلارنىڭ تاۋارلىرى ، يەنى ئەمگەك كۈچى تاماملىغان ئوبوروت شەكلى نوقۇل ھالىدىكى ئېھتىياجنى قاندۇرۇش ، ئىستېمال قىلىش مەقسەت قىلىنغان ئاددىي تاۋار ئوبوروتدۇر : W (ئەمگەك كۈچى) — G — (ئىستېمال ۋاسىتىلىرى II تۈركۈمدىكى تاۋار) . بۇ ئوبوروت جەريانىنىڭ نەتىجىسى مۇنداق بولىدۇ : ئىشچى ئۆزىنى I تۈركۈمدىكى كاپىتالىست ئىشلىتىدىغان ئەمگەك كۈچى قىلىپ ساقلاپ قېلىش ھەمدە داۋاملىق ساقلاپ قېلىش ئۈچۈن ، A (W) — G — W دىن ئىبارەت بۇ جەرياننى ئۈزلۈكسىز تەكرارلاپ تۇرۇش كېرەك . ئۇنىڭ ئىش ھەققى ئىستېمال ۋاسىتىلىرىدە رېئاللىشىپ ، كىرىم سۈپىتىدە خىراجەت قىلىنىدۇ . پۈتۈن ئىشچىلار سىنىپىغا

① مۇشۇ تومنىڭ 800 - بېتىگە قاراڭ . — تۈزگۈچىدىن

نەسبەتەن ئېيتقاندىمۇ ، يەنە داۋاملىق كىرىم سۈپىتىدە خىراجەت قىلىنىدۇ .

ئەمدى بىز شۇ IV بىلەن II c نى ئالماشتۇرۇشنى يەنە كاپىتالىستلار نۇقتىسىدىن تەكشۈرۈپ چىقىمىز . II تۈركۈمدىكى بارلىق تاۋار مەھسۇلات ئىستېمال ۋاسىتىلىرىدىن ، شۇنداقلا ھەر يىللىق ئىستېمالغا كېتىدىغان بۇيۇملاردىن ، يەنى بەزى كىشىلەر (نۆۋەتتە ، تەكشۈرۈۋاتقان ئەھۋالدا ، I تۈركۈمدىكى بارلىق ئىشچىلار) نىڭ كىرىمىنى رېئاللاشتۇرۇشقا ئىشلىتىلىدىغان ئاشۇ بۇيۇملاردىن تەركىب تاپىدۇ . لېكىن ، II تۈركۈمدىكى بارلىق كاپىتالىستلار ئۈچۈن ئېيتقاندا ، ئۇلارنىڭ تاۋار مەھسۇلاتىنىڭ بىر قىسمى (= 2000) ئەمدى ئۇلارنىڭ ئىشلەپچىقىرىش كاپىتالىنىڭ ئۆزگەرمەس كاپىتال قىممىتىدىن ئۆزگەرگەن تاۋار شەكلى بولىدۇ ، بۇ ئىشلەپچىقىرىش كاپىتالى بۇ تاۋار شەكلىدىن يەنە يېڭىۋاشتىن ئىشلەپچىقىرىش كاپىتالىنىڭ ئۆزگەرمەس قىسمى بولۇپ ئۆز رولىنى جارى قىلدۇرالايدىغان ناتۇرال شەكىلگە ئايلىنىشى كېرەك . ھازىرغىچە II تۈركۈمدىكى كاپىتالىست تاۋار شەكلى (ئىستېمال ۋاسىتىلىرى) دە تەكرار ئىشلەپچىقىرىلغان ئۆزگەرمەس كاپىتال قىممىتىنىڭ يېرىمى (= 1000) نى I تۈركۈمدىكى ئىشچىلارغا سېتىپ بېرىش ئارقىلىق ئۇنى يەنە پۇل شەكلىگە ئايلاندۇرۇشنى تاماملىدى . شۇڭا ، ئۆزگەرمەس كاپىتال قىممىتى II c نىڭ ئالدىنقى يېرىمىغا ئايلانغىنى ئۆزگىرىشچان كاپىتال IV ئەمەس ، بەلكى پۇل بولىدۇ ، بۇ پۇل ئەمگەك كۈچى بىلەن ئالماشتۇرۇلغاندا ، I تۈركۈمگە نەسبەتەن پۇل كاپىتالى بولۇپ فۇنكسىيە ئۆتەيدۇ ، شۇنىڭ بىلەن ئۇ ئەمگەك كۈچىنى ساتقۇچىنىڭ قولىغا چۈشىدۇ ، بۇ ئەمگەك كۈچىنى ساتقۇچىغا نەسبەتەن كاپىتال ئەمەس ، بەلكى پۇل شەكلىدىكى كىرىم . يەنى

ئۆتەيدىغان 1000 پۇلغا قىممىتى 1000 بولغان ئەمگەك كۈچىنى سېتىۋالىدۇ؛ بۇنىڭ بىلەن I تۈركۈم پۇل شەكلىدە تۆلىگەن 1000v نىڭ قىممەتدەشقا ئېرىشىدۇ؛ بۇ پۇل ئەمدى ئىشچىلارغا تەۋە بولىدۇ، ئىشچىلار بۇ پۇلغا II تۈركۈمدىن ئىستېمال بۇيۇملىرىنى سېتىۋالىدۇ؛ I تۈركۈم شۇنداق يول بىلەن II تۈركۈمنىڭ چۆنتىكىگە كىرىپ كەتكەن بۇ پۇلنى ئوخشاش قىممەت سوممىسىغا ئىگە بولغان تاۋارنى سېتىش ئارقىلىقلا قايتۇرۇپ كېلەلەيدۇ.

ئەڭ دەسلەپ I تۈركۈمدە ئۆزگىرىشچان كاپىتال قىسمى بولۇپ فۇنكسىيە ئۆتەيدىغان 1000 غا تەڭ بولغان پۇل سوممىسى بار ئىدى؛ بۇ پۇل سوممىسى ئوخشاش قىممەت سوممىسىدىكى ئەمگەك كۈچىگە ئايلانغانلىقتىن، ئۆزگىرىشچان كاپىتال قىسمىنىڭ فۇنكسىيەسىنى ئۆتەگەندى. لېكىن، ئىشچىلار I تۈركۈمنى ئىشلەپچىقىرىش جەريانىنىڭ نەتىجىسى سۈپىتىدىكى قىممىتى 6000 بولغان تاۋار مىقدارى (ئىشلەپچىقىرىش ۋاسىتىلىرى) بىلەن تەمىنلىدى، بۇنىڭ $\frac{1}{6}$ قىسمى ياكى 1000

(قىممىتى بويىچە ئېيتقاندا) بولسا، پۇل شەكلىدە ئالدىن تۆلەنگەن ئۆزگىرىشچان كاپىتال قىسمىنىڭ قىممەتدەشى بولدى. ئۆزگىرىشچان كاپىتال قىممىتى ھازىرقى تاۋار شەكلىدەمۇ ئىلگىرىكى پۇل شەكلىدىكىگە ئوخشاش ئۆزگىرىشچان كاپىتال فۇنكسىيەسىنى ئۆتمەيدۇ؛ كېيىن جانلىق ئەمگەك كۈچىگە ئايلانغاندىلا ھەمدە بۇ ئەمگەك كۈچى ئىشلەپچىقىرىش جەريانىدا ئۆز رولىنى جارى قىلدۇرغاندىلا، ئاندىن بۇ خىل فۇنكسىيەنى ئۆتەلەيدۇ. پۇل سۈپىتىدىكى ئۆزگىرىشچان كاپىتال قىممىتى پەقەتلا ئىمكانىيەتلىك ئۆزگىرىشچان كاپىتال بولۇپ كېلىشى مۇمكىن.

ئىستېمال ۋاسىتىلىرىنى سېتىۋېلىش ۋاسىتىسى بولۇپ خىراجەت قىلىنىدۇ. يەنە بىر تەرەپتىن، I تۈركۈمدىكى ئىشچىلارنىڭ قولىدىن II تۈركۈمدىكى كاپىتالىستلارنىڭ قولىغا قايتىپ كەلگەن پۇل $1000 =$ مۇ II تۈركۈم ئىشلەپچىقىرىش كاپىتالىنىڭ ئۆزگەرمەس ئامبلى بولۇپ فۇنكسىيە ئۆتەيدۇ. ئۇ يەنىلا II تۈركۈمدىكى تاۋار كاپىتالىنىڭ پۇل شەكلى بولىدۇ، ئۇ يەنە ئۆزگەرمەس كاپىتالنىڭ تۇراقلىق تەركىبىي قىسمى ياكى تۇراقسىز تەركىبىي قىسمىغا ئايلانىدۇ. دېمەك، II تۈركۈم I تۈركۈمدىكى ئىشچىلاردىن، يەنى ئۆزىنىڭ تاۋارلىرىنى سېتىۋالغۇچىدىن ئېرىشكەن پۇلغا I تۈركۈمدىن 1000 ئىشلەپچىقىرىش ۋاسىتىلىرىنى سېتىۋالىدۇ. شۇنداق قىلىپ، II تۈركۈمنىڭ ئۆزگەرمەس كاپىتال ئومۇمىي سوممىسىنىڭ يېرىمى قايتىدىن II تۈركۈمنىڭ ئىشلەپچىقىرىش كاپىتالى بولۇپ فۇنكسىيە ئۆتەيدىغان ناتۇرال شەكلىدە يېڭىلىنىدۇ. بۇ يەردە ئوبوروت شەكلى $W - G - W$ بولىدۇ؛ قىممىتى 1000 بولغان ئىستېمال ۋاسىتىلىرى - پۇل 1000 - قىممىتى 1000 بولغان ئىشلەپچىقىرىش ۋاسىتىلىرى.

لېكىن، $W - G - W$ بۇ يەردە كاپىتال ھەرىكىتىدۇر. W ئىشچىلارغا سېتىپ بېرىلىپ، G غا ئايلانىدۇ، بۇ G ئىشلەپچىقىرىش ۋاسىتىلىرىگە ئايلانىدۇ؛ بۇ تاۋاردىن يەنە شۇ تاۋارنىڭ ماددىي شەكىللىنىش ئامبلىغا ئايلانىشتۇر. يەنە بىر تەرەپتىن، I تۈركۈمدىكى كاپىتالىستلار ئۈچۈن II تۈركۈمدىكى كاپىتالىستلار پەقەت تاۋار سېتىۋالغۇچى بولغانغا ئوخشاش، بۇ يەردىمۇ I تۈركۈمدىكى كاپىتالىستلار II تۈركۈمدىكى كاپىتالىستلار ئۈچۈن پەقەت تاۋار سېتىۋالغۇچى بولىدۇ. I تۈركۈم دەسلەپتە ئۆزگىرىشچان كاپىتال بولۇپ فۇنكسىيە

بىۋاسىتە ئەمگەك كۈچىگە ئايلىنىدىغان بىر خىل شەكىلدە تۇرىدۇ .
 تاۋار سۈپىتىدىكى شۇ ئۆزگىرىشچان كاپىتال قىممىتىمۇ پەقەتلا
 ئىمكانىيەتلىك پۇل قىممىتىدۇر ؛ بۇ يەردە پەقەت تاۋار سېتىش
 ئارقىلىقلا ، يەنى II تۈركۈمنىڭ I تۈركۈمدىن قىممىتى 1000
 بولغان تاۋارنى سېتىۋېلىشى ئارقىلىقلا ، ئاندىن ئەسلىدىكى پۇل
 شەكلىگە قايتىپ كېلىدۇ . بۇ يەردە ئوبوروت ھەرىكىتى مۇنداق
 بولىدۇ : $1000v$ (پۇل) — قىممىتى 1000 بولغان ئەمگەك كۈچى
 — قىممىتى 1000 بولغان تاۋار (ئۆزگىرىشچان
 كاپىتالنىڭ قىممەتدەشى) — $1000v$ (پۇل) ؛
 يەنى $(G - W \dots W - G) (= G - A \dots W - G)$ بولىدۇ .
 $W \dots W$ ئوتتۇرىسىغا قىستۇرۇلغان ئىشلەپچىقىرىش جەريانىنىڭ
 ئۆزى ئوبوروت دائىرىسىگە كىرمەيدۇ . ئۇ يىللىق تەكرار
 ئىشلەپچىقىرىشنىڭ ئوخشىمىغان ئامىللىرىنى ئۆزئارا
 ئالماشتۇرۇشتا — گەرچە بۇ خىل ئالماشتۇرۇش ئىشلەپچىقىرىش
 كاپىتالنىڭ بارلىق ئامىللىرىنىڭ تەكرار ئىشلەپچىقىرىلىشىنى ،
 يەنى ئۆزگەرمەس ئامىلنى تەكرار ئىشلەپچىقىرىشنى ھەم
 ئۆزگىرىشچان ئامىل بولغان ئەمگەك كۈچىنى تەكرار
 ئىشلەپچىقىرىشنى ئۆز ئىچىگە ئالىدۇ — نامايان بولىدۇ . بۇ خىل
 ئالماشتۇرۇشتىكى بارلىق دەۋالاشقۇچىلار پەقەت سېتىۋالغۇچى
 ياكى ساتقۇچى ۋە ياكى ھەم سېتىۋالغۇچى ھەم ساتقۇچى بولىدۇ .
 بۇ خىل ئالماشتۇرۇشتا ئىشچىلار پەقەت تاۋار سېتىۋالغۇچى
 بولىدۇ ، كاپىتالىست بولسا نۆۋەتلەشكەن ھالدا سېتىۋالغۇچى ۋە
 ساتقۇچى بولىدۇ ، بەلگىلىك دائىرە ئىچىدە پەقەت تاۋار ساتقۇچى
 ياكى تاۋار سېتىۋالغۇچى بولىدۇ .

نەتىجە مۇنداق بولىدۇ : I تۈركۈم ئۆز كاپىتالنىڭ
 ئۆزگىرىشچان قىممەت قىسمىغا پۇل شەكلىدە قايتا ئەمگەك بولىدۇ ،

بۇ قىممەت قىسمى پەقەت بۇ شەكىلدىن بىۋاسىتە ئەمگەك كۈچىگە
 ئايلىنىدۇ ، يەنى I تۈركۈم ئۆز كاپىتالنىڭ ئۆزگىرىشچان
 قىممەت قىسمىغا ئۆز ئىشلەپچىقىرىش كاپىتالنىڭ ئۆزگىرىشچان
 ئامىلى بىلەن قاپلىنىدىغان بىردىنبىر ئەمەلىي شەكىلدە قايتا ئەمگەك
 بولۇۋالىدۇ . يەنە بىر تەرەپتىن ، ئىشچىلار تاۋار سېتىۋالغۇچى
 بولۇپ مەيدانغا چىقىش ئىمكانىيىتىگە ئەمگەك بولۇش ئۈچۈن ، ئاۋۋال
 ساتقۇچى ، يەنى ئۆز ئەمگەك كۈچىنى ساتقۇچى بولۇپ مەيدانغا
 چىقىشى كېرەك .

II تۈركۈمدىكى ئۆزگىرىشچان كاپىتال ($500v$) توغرىسىدا
 بىز پەقەت بۇ ئىشلەپچىقىرىش تۈركۈمىدىكى كاپىتالىستلار بىلەن
 ئىشچىلار ئوتتۇرىسىدىكى ئوبوروت جەريانىنى II تۈركۈمدىكى
 بارلىق كاپىتالىستلار بىلەن بارلىق ئىشچىلار ئوتتۇرىسىدا ئېلىپ
 بېرىلىدىغان ئوبوروت جەريانى دەپ قارىساق ، بۇ ئوبوروت جەريانى
 بىۋاسىتە ئېلىپ بېرىلىدۇ .

II تۈركۈمدىكى بارلىق كاپىتالىستلار $500v$ نى ئالدىن
 تۆلەپ ، ئوخشاش قىممەت سوممىسىدىكى ئەمگەك كۈچىنى
 سېتىۋالىدۇ ؛ بۇ يەردە بارلىق كاپىتالىستلار سېتىۋالغۇچى ، بارلىق
 ئىشچىلار ساتقۇچى بولىدۇ . ئۇنىڭدىن كېيىن ، ئىشچىلار ئۆز
 ئەمگەك كۈچىنى سېتىپ ئېرىشكەن پۇلغا سېتىۋالغۇچى سۈپىتىدە
 ئۆزى ئىشلەپچىقارغان تاۋارنىڭ بىر قىسمىنى سېتىۋالىدۇ .
 دېمەك ، كاپىتالىست بۇ يەردە ساتقۇچى بولىدۇ . ئىشچىلار ئۆزى
 ئىشلەپچىقارغان II تۈركۈمدىكى تاۋار كاپىتالنىڭ بىر قىسمى ،
 يەنى تاۋار شەكلىدىكى $500v$ نى ، كاپىتالىستلار ئىشچىلارنىڭ
 ئەمگەك كۈچىنى سېتىۋالغاندا ئۇنىڭغا تۆلىگەن پۇل ئورنىدا
 تولۇقلاپ بېرىدۇ . ئەمدى كاپىتالىست ئەسلىدە ئەمگەك كۈچىگە
 ئايلىنىشتىن بۇرۇن پۇل شەكلىدە ئەمگەك بولغان شۇ v غا تاۋار

شەكلىدە ئىگە بولىدۇ. يەنە بىر تەرەپتىن، ئىشچى ئۆزىنىڭ ئەمگەك كۈچىنىڭ قىممىتىنى پۇلدا رېئاللاشتۇرىدۇ. ئەمدى ئۇ ئۆزىنىڭ ئىستېمالى ئۈچۈن بۇ پۇللارنى كىرىم سۈپىتىدە ئۆزى ئىشلەپچىقارغان ئىستېمال ۋاسىتىلىرىنى سېتىۋالغاندا بۇ پۇللارنى يەنە رېئاللاشتۇرىدۇ. بۇ ئىشچىنىڭ پۇل شەكلىدىكى كىرىمىنىڭ ئىشچى ئۆزى تاۋار شەكلىدە تەكرار ئىشلەپچىقارغان كاپىتالغا تەۋە تاۋارنىڭ تەركىبىي قىسمى $500v$ بىلەن ئالماشتۇرۇلىدۇ. دېمەك، بۇ پۇللار II تۈركۈمدىكى كاپىتالىستنىڭ ئۆزگىرىشچان كاپىتالىنىڭ پۇل شەكلىدە II تۈركۈمدىكى كاپىتالىستنىڭ قولىغا قايتىپ كېلىدۇ. بۇ يەردە تەڭ قىممەتتىكى پۇل شەكلىدىكى كىرىم قىممىتى تاۋار شەكلىدىكى ئۆزگىرىشچان كاپىتال قىممىتىنى قاپلايدۇ.

كاپىتالىستنىڭ بايلىقى ئۇنىڭ تەڭ قىممەتتىكى تاۋار مىقدارىنى ئىشچىغا سېتىپ بېرىش ئارقىلىق ئەمگەك كۈچىنى سېتىۋالغاندا ئىشچىغا بەرگەن پۇلنى يەنە قايتۇرۇۋالغانلىقى سەۋەبلىك كۆپىيىپ كەتمەيدۇ. ئەگەر كاپىتالىست ئەمگەك كۈچىنى سېتىۋالغاندا ئىشچىغا ئالدىن 500 نى تۆلىگەندىن باشقا يەنە ئىشچىنى مەجبۇرلاپ ئىشلەپچىقارغان قىممىتى 500 بولغان تاۋار مىقدارىنى ئىشچىغا ھەقسىز بەرسە، ئۇ ھالدا كاپىتالىست ئەمەلىيەتتە ئىشچىغا ئىككى قېتىم ھەق تۆلىگەن بولىدۇ. ئەكسىچە، ئەگەر ئىشچى كاپىتالىست ئۈچۈن قىممىتى 500 بولغان تاۋارنىلا ئىشلەپچىقىرىپ، ئۆز ئەمگەك كۈچىنىڭ باھاسى بولغان 500 گە قىممەتداش قىلسا، ئۇ ھالدا كاپىتالىستنىڭ بۇ سودىدىن كېيىنكى ئەھۋالى بۇ سودىدىن بۇرۇنقى ئەھۋالىغا ئوخشاش بولىدۇ. لېكىن ئىشچى قىممىتى 3000 بولغان مەھسۇلاتنى تەكرار ئىشلەپچىقىرىدۇ؛ ئۇ بۇ مەھسۇلاتتا ئىستېمال قىلىنىدىغان

ئىشلەپچىقىرىش ۋاسىتىلىرىنىڭ قىممىتىنى يېڭى مەھسۇلاتقا ئايلاندۇرغانلىقتىن، مەھسۇلاتنىڭ ئۆزگەرمەس قىممەت قىسمى، يەنى مەھسۇلاتتا ئىستېمال قىلىنىدىغان ئىشلەپچىقىرىش ۋاسىتىلىرىنىڭ قىممىتى $= 2000$ نى ساقلاپ قالىدۇ. بۇنىڭدىن باشقا ئۇ يەنە $(v + m)$ 1000 نىڭ قىممىتىنى بۇ بېكىتىلگەن قىممەتكە قوشۇۋېتىدۇ. (دېستىيۇت • دې • تراسى كاپىتالىست 500 پۇلنىڭ قايتىپ كېلىشى بىلەن قوشۇمچە قىممەتكە ئېرىشىپ بېيىپ كېتىدۇ دېگەندەك قاراش) نى ئوتتۇرىغا قويغان. بۇ بابنىڭ XIII پاراگرافىدا بۇ ھەقتە يەنىمۇ ئىلگىرىلەپ توختىلىمىز.

II تۈركۈمدىكى ئىشچى قىممىتى 500 بولغان ئىستېمال ۋاسىتىلىرىنى سېتىۋالغانلىقى تۈپەيلىدىن II تۈركۈمدىكى كاپىتالىست ئەمدىلا تاۋار شەكلىدە ئىگە بولغان v II 500 قىممەت يەنە پۇل شەكلىدە، يەنى ئەسلىدىكى ئالدىن تۆلەنگەن شەكلىدە II تۈركۈمدىكى كاپىتالىستنىڭ قولىغا قايتىپ كېلىدۇ. بۇنداق سودىنىڭ بىۋاسىتە نەتىجىسى باشقا ھەرقانداق تاۋار سېتىشقا ئوخشاش بېكىتىلگەن قىممەتنى تاۋار شەكلىدىن پۇل شەكلىگە ئايلاندۇرۇشتىن ئىبارەت بولىدۇ. پۇلنىڭ بۇنداق سودا ئارقىلىق ئۆزىنىڭ باشلىنىش نۇقتىسىغا قايتىپ كېلىشىمۇ ھېچقانداق ئالاھىدە ئەھۋال ھېسابلانمايدۇ. ئەگەر II تۈركۈمدىكى كاپىتالىست بۇ 500 پۇلغا I تۈركۈمدىكى كاپىتالىستتىن تاۋار سېتىۋېلىپ، ئارقىدىن يەنە قىممىتى 500 بولغان تاۋارنى I تۈركۈمگە سېتىپ بەرسە، ئۇ ھالدا 500 پۇل ئوخشاشلا ئۇنىڭ قولىغا قايتىپ كېلىدۇ. بۇ 500 پۇل بولسا قىممىتى 1000 بولغان تاۋار مىقدارىنى ئالماشتۇرۇشقا ئىشلىتىلىدۇ ھەمدە يۇقىرىدا ئېيتىپ ئۆتكەن ئادەتتىكى قانۇنىيەتكە ئاساسەن، بۇ تاۋار

مىقدارنى ئالماشتۇرۇش ئۈچۈن بۇ پۇلنى ئوبوروتقا سالغان كىشىنىڭ قولغا قايتىپ كېلىدۇ .

لېكىن ، II تۈركۈمدىكى كاپىتالىستنىڭ قولغا قايتىپ كەلگەن 500 پۇل ئۆز نۆۋىتىدە يەنىلا يېڭىلانغان پۇل شەكلىدىكى ئىمكانىيەتلىك ئۆزگىرىشچان كاپىتال بولىدۇ . نېمىشقا شۇنداق بولىدۇ ؟ پۇل شۇنداقلا پۇل كاپىتالى ئەمگەك كۈچىگە ئايلىنىدىغانلىقى ئۈچۈن شۇنداق بولىدۇ ھەمدە پەقەت پۇل شۇنداقلا پۇل كاپىتالى ئەمگەك كۈچىگە ئايلىنىش دائىرسىدە بولغاندىلا ، ئاندىن ئىمكانىيەتلىك ئۆزگىرىشچان كاپىتال بولىدۇ . 500 فوندى ستېرىلنىڭ پۇل II تۈركۈمدىكى كاپىتالىستنىڭ قولغا قايتىپ كېلىش بىلەن بىر ۋاقىتتا ، II تۈركۈمدىكى ئەمگەك كۈچىمۇ بازارغا قايتىپ كېلىدۇ . ئىككىسىنىڭ قارىمۇقارشى بولغان ئىككى قۇتۇپقا قايتىپ كېلىشىنى — بۇنىڭ بىلەن 500 پۇل پەقەت پۇل بولۇپلا قالماي ، يەنە پۇل شەكلىدىكى ئۆزگىرىشچان كاپىتال بولۇپ قايتا نامايان بولىدۇ — ئوخشاش بىر جەريان بەلگىلەيدۇ . كاپىتالىست قىممىتى 500 بولغان ئىستېمال ۋاسىتىلىرىنى II تۈركۈمدىكى ئىشچىغا ساتقىنى ئۈچۈن ، يەنى ئىشچى ئۆز ئىش ھەققىنى خىراجەت قىلىپ ، ئۆزى ۋە ئائىلىسىدىكىلەرنىڭ تۇرمۇشىنى قامداش ئارقىلىق ئۆزىنىڭ ئەمگەك كۈچىنى ساقلاپ قالغانلىقى ئۈچۈن پۇل = 500 نىڭ ئۆزى II تۈركۈمدىكى كاپىتالىستنىڭ قولغا قايتىپ كېلىدۇ . ئىشچى داۋاملىق ياشاش ۋە داۋاملىق تاۋار سېتىۋالغۇچى بولۇش ئۈچۈن ، ئۆز ئەمگەك كۈچىنى قايتىدىن سېتىشى كېرەك . دېمەك ، بۇ 500 پۇل II تۈركۈمدىكى كاپىتالىستنىڭ قولغا قايتىپ كېلىشى بىلەن بىر ۋاقىتتا ، ئەمگەك كۈچىمۇ بۇ 500 پۇلغا سېتىۋالغان تاۋار سۈپىتىدە قايتىپ كېلىدۇ ياكى ساقلىنىپ قالىدۇ ، شۇنداقلا بۇ

500 پۇلمۇ ئىمكانىيەتلىك ئۆزگىرىشچان كاپىتال سۈپىتىدە قايتىپ كېلىدۇ .

زىبۇزىننەت بۇيۇملىرىنى ئىشلەپچىقىرىدىغان تۈركۈم b II نىڭ v يەنى v (II b) نىڭ ئەھۋالى I v بىلەن ئوخشاش بولىدۇ . II b دىكى كاپىتالىست ئۈچۈن پۇل شەكلىدىكى ئۆزگىرىشچان كاپىتالنى يېڭىلاپ بېرىدىغان پۇل II a دىكى كاپىتالىستنىڭ قولىدىن ئۆتۈپ ، ئايلىنىپ II b دىكى كاپىتالىستنىڭ قولغا قايتىپ كېلىدۇ . لېكىن ، ئىشچىلار تۇرمۇش ۋاسىتىلىرىنى ئۆزلىرىنىڭ ئەمگەك كۈچىنى سېتىۋالدىغان كاپىتالىستنىڭ ئىشلەپچىقارغۇچىلاردىن بىۋاسىتە سېتىۋالامدۇ ياكى باشقا بىر تۈردىكى كاپىتالىستلاردىن سېتىۋېلىپ ، پۇل كېيىنكى تۈردىكى كاپىتالىستنىڭ قولىدىن ئۆتۈپ ، ئاندىن ئالدىنقى تۈردىكى كاپىتالىستنىڭ قولغا قايتىپ كېلەمدۇ ، بۇنىڭدا پەرق بولىدۇ . چۈنكى ، ئىشچىلار ئۇدۇللۇق تاپقان پۇلنى ئۇدۇللۇق خىراجەت قىلىدۇ ، سېتىۋالالايدىغان چاغدا سېتىۋالىدۇ . لېكىن كاپىتالىستلار ، مەسىلەن ، II c 1000 بىلەن I v 1000 نى ئالماشتۇرۇشتا ئۇنداق قىلمايدۇ . كاپىتالىست ئۇدۇللۇق تاپقان پۇلنى ئۇدۇللۇق خىراجەت قىلمايدۇ . ئۇنىڭ مەقسىتى — ئۆز كاپىتالىنى مۇمكىنقەدەر كۆپەيتىش . شۇنىڭ ئۈچۈن ، ئەگەر بىرەر ئىش يۈز بېرىپ ، II تۈركۈمدىكى كاپىتالىست ئۆزىنىڭ ئۆزگەرمەس كاپىتالىنى شۇ ھامان يېڭىلىماي ، ھېچبولمىغاندا بىرقەدەر ئۇزۇن ۋاقىت ئىچىدە قىسمەن بولسىمۇ پۇل شەكلىدە ساقلاپ تۇرۇشنى تېخىمۇ پايدىلىق دەپ قارىسا ، ئۇ ھالدا II c 1000 (پۇل شەكلى) نىڭ I تۈركۈمگە قايتىپ كېلىش ۋاقتى كېچىكىدۇ ، بۇنىڭ بىلەن I v 1000 نىڭ پۇل شەكلىگە قايتىپ كېلىش ۋاقتىمۇ كېچىكىدۇ ؛ I تۈركۈمدىكى كاپىتالىست زاپاس

پۇلغا ئىگە بولغاندىلا ، ئاندىن ئەسلىدىكى كۆلەم بويىچە داۋاملىق تىجارەت قىلالايدۇ . ئادەتتىكىچە ئېيتقاندا ، پۇل شەكلىدىكى ئۆزگىرىشچان كاپىتال قىممىتىنىڭ قايتىپ كېلىشى تېز ياكى ئاستا بولسۇن ، تىجارەتنى ئۈزلۈكسىز داۋاملاشتۇرۇشتا پۇل شەكلىدىكى زاپاس كاپىتال زۆرۈر بولىدۇ .

شۇ يىللىق تەكرار ئىشلەپچىقىرىشنىڭ ھەر خىل ئامىللىرى ئوتتۇرىسىدىكى ئالماشتۇرۇشنى تەتقىق قىلىشتا ، ئۆتكەن يىللىق ئەمگەكنىڭ نەتىجىسى ، يەنى تاماملانغان ئاشۇ يىللىق ئەمگەكنىڭ نەتىجىسىنىمۇ تەتقىق قىلىش كېرەك . بۇ يىللىق مەھسۇلاتنى نەتىجە قىلغان ئىشلەپچىقىرىش جەريانى تاماملىنىپ ئۆتۈپ كېتىپ ، ئۇنىڭ مەھسۇلاتغا ئايلىنىدۇ . دېمەك ، بۇ ئىشلەپچىقىرىش جەريانىدىن بۇرۇن ئېلىپ بېرىلغان ياكى بىرلا ۋاقىتتا ئېلىپ بېرىلغان شۇ ئوبوروت جەريانى ئىمكانىيەتلىك ئۆزگىرىشچان كاپىتالنىڭ رېئال ئۆزگىرىشچان كاپىتالغا ئايلىنىشى ، يەنى ئەمگەك كۈچىنى سېتىش - سېتىۋېلىش تېخىمۇ شۇنداق بولىدۇ . ئەمگەك بازىرى بۇ يەردە كۆز ئالدىمىزدىكى تاۋار بازىرىنىڭ بىر قىسمى بولۇشتىن قالىدۇ . بۇ يەردە ئىشچى ئۆز ئەمگەك كۈچىنى سېتىپلا قالماي ، قوشۇمچە قىممەتتىن باشقا يەنە ئۆز ئەمگەك كۈچى باھاسىنىڭ قىممەتدەشى بىلەنمۇ تاۋار شەكلىدە تەمىنلەيدۇ ؛ بۇنىڭدىن باشقا ، ئۇ يەنە ئىش ھەققىگە ئېرىشىدۇ ھەمدە ئالماشتۇرۇشتا پەقەت تاۋار (ئىستېمال ۋاسىتىلىرى) سېتىۋالغۇچى بولۇپ مەيدانغا چىقىدۇ . لېكىن يەنە بىر تەرەپتىن ، يىللىق مەھسۇلات تەكرار ئىشلەپچىقىرىشنىڭ بارلىق ئامىللىرىنى ئۆز ئىچىگە ئېلىشى ، ئىشلەپچىقىرىش كاپىتالنىڭ بارلىق ئامىللىرىنى قايتىدىن شەكىللەندۈرۈشى ، بولۇپمۇ ئەڭ مۇھىم ئامىل بولغان ئۆزگىرىشچان كاپىتالنى شەكىللەندۈرۈشى كېرەك .

ئەمەلىيەتتە بىز ئۆزگىرىشچان كاپىتالغا نىسبەتەن بۇ ئالماشتۇرۇشنىڭ نەتىجىسىنىڭ مۇنداق بولىدىغانلىقىنى كۆرگەندۇق : ئىشچى تاۋار سېتىۋالغۇچى بولۇپ ئۆزىنىڭ ئىش ھەققىنى خىراجەت قىلىش ۋە سېتىۋالغان تاۋارلارنى ئىستېمال قىلىش ئارقىلىق چوقۇم ساتىدىغان بىردىنبىر تاۋارنى — ئۆزىنىڭ ئەمگەك كۈچىنى ساقلاپ قالىدۇ ۋە تەكرار ئىشلەپچىقىرىدۇ ؛ كاپىتالىست بۇ ئەمگەك كۈچىنى سېتىۋېلىش ئۈچۈن ئالدىن تۆلىگەن پۇل كاپىتالنىڭ قولىغا قايتىپ كەلگىنىگە ئوخشاش ، ئەمگەك كۈچىمۇ پۇل بىلەن ئالماشتۇرۇلىدىغان تاۋار بولۇپ ، ئەمگەك بازىرىغا قايتىپ كېلىدۇ . بۇ يەردە ، بولۇپمۇ $I \vee 1000$ غا نىسبەتەن ئېيتقاندا ، تۆۋەندىكى نەتىجە كېلىپ چىقىدۇ : I تۈركۈم كاپىتالىستلىرى تەرەپتە پۇل شەكلىدىكى $1000v$ بولىدۇ . ئەكسىچە I تۈركۈمدىكى ئىشچىلار تەرەپتە بولسا ، قىممىتى 1000 بولغان ئەمگەك كۈچى بولىدۇ . شۇنداق قىلىپ ، I تۈركۈمدىكى پۈتكۈل تەكرار ئىشلەپچىقىرىش جەريانى قايتىدىن باشلىنىدۇ . مانا بۇ ئالماشتۇرۇش جەريانىنىڭ بىر نەتىجىسىدۇر .

يەنە بىر تەرەپتىن ، I تۈركۈمدىكى ئىشچىلار ئىش ھەققىنى خىراجەت قىلىپ ، II تۈركۈم تەرەپتىن قىممىتى $1000c$ بولغان ئىستېمال ۋاسىتىلىرىگە ئېرىشىدۇ . شۇنداق قىلىپ ، بۇ $1000c$ تاۋار شەكلىدىن پۇل شەكلىگە ئايلىنىدۇ ؛ II تۈركۈم I تۈركۈمدىن تاۋار $= 1000v$ نى سېتىۋېلىپ ، بۇ $1000c$ نى پۇل شەكلىدىن يەنە ئۆزىنىڭ ئۆزگەرمەس كاپىتالنىڭ ئانۇرال شەكلىگە ئايلاندۇرىدۇ . دېمەك ، I تۈركۈمدىكى ئۆزگىرىشچان كاپىتالنىڭ قىممىتى پۇل شەكلىدە I تۈركۈم تەرەپكە يەنە قايتىپ كېلىدۇ . I تۈركۈمدىكى ئۆزگىرىشچان كاپىتال ئۈچ قېتىم ئايلىنىدۇ ، بۇ ئايلىنىش يىللىق مەھسۇلات ئالماشتۇرۇشىدا يا

ھەرگىز ئىپادىلەنمەيدۇ يا يوشۇرۇن ئىپادىلىنىدۇ .

1. بىرىنچى شەكىل ، پۇل شەكلى $I v$ 1000 ، ئۇ ئوخشاش قىممەت سوممىسىغا ئىگە ئەمگەك كۈچىگە ئايلىنىدۇ . بۇ خىل ئايلىنىش I تۈركۈم بىلەن II تۈركۈم ئوتتۇرىسىدىكى تاۋار ئالماشتۇرۇشتا ھەرگىز ئىپادىلەنمەيدۇ . لېكىن ، ئۇنىڭ نەتىجىسى نۆۋەندىكى پاكىتتا ئىپادىلىنىدۇ : II تۈركۈمدىكى 500 پۇلغا ئىگە ئىشچى تاۋار شەكلىدە تۇرۇۋاتقان قىممىتى $I v$ 500 بولغان تاۋارنى سانئۇچى بىلەن ئۆزئارا قارىمۇقارشى تۇرغىنىغا ئوخشاش ، I تۈركۈمدىكى 1000 پۇلغا ئىگە ئىشچىمۇ II تۈركۈمدىكى تاۋار سانئۇچى بىلەن قارىمۇقارشى تۇرىدۇ .

2. ئىككىنچى شەكىل ، ئۆزگىرىشچان كاپىتالدا ئەمەلىي ئۆزگىرىش بولۇپ ، ئۆزگىرىشچان كاپىتال سۈپىتىدە فۇنكسىيە ئۆتەيدىغان بىردىنبىر شەكىلدۇر . بۇ خىل شەكىلدە قىممەت يارىتىدىغان كۈچ ئۇنىڭ بىلەن ئالماشتۇرۇلىدىغان بېكىتىلگەن قىممەتنىڭ ئورنىنى ئالىدۇ ، بۇ ئىككىنچى شەكىل پۈتۈنلەي تاماملىنىپ بولغان ئىشلەپچىقىرىش جەريانىغا تەۋەدۇر .

3. ئۈچىنچى شەكىل ، يەنى ئۆزگىرىشچان كاپىتال ئىشلەپچىقىرىش جەريانىنىڭ نەتىجىسى ئارقىلىق ئۆزىنىڭ ئۆزگىرىشچان كاپىتال ئىكەنلىكىنى دەلىللەيدىغان ئاشۇ خىل شەكىل بولۇپ ، يىللىق قوشۇمچە مەھسۇلاتتۇر . شۇڭا ، I تۈركۈم تەرەپتە $I(v + m) = 2000$ $v + m = 1000$ بولىدۇ . ئۇنىڭ ئەسلىدىكى قىممىتى 1000 پۇلغا تەڭ بولسا ، ئەمدى ئۇنىڭ ئورنىنى قىممىتىنىڭ ئىككى ھەسسىسىگە تەڭ 2000 تاۋار ئالىدۇ . دېمەك ، تاۋار شەكلىدىكى ئۆزگىرىشچان كاپىتالنىڭ قىممىتى $= 1000$ مۇ پەقەتلا ئۆزگىرىشچان كاپىتال ئىشلەپچىقىرىش كاپىتالنىڭ ئامىلى بولۇپ ياراتقان قىممەت

مەھسۇلاتىنىڭ يېرىمىدىن ئىبارەت بولىدۇ . تاۋار شەكلىدىكى $I v$ 1000 دەل I تۈركۈم ئەسلىدە پۇل v 1000 شەكلىدە ئالدىن تۆلىگەن ، ئومۇمىي كاپىتالدا ئۆزگىرىشچان كاپىتال بولغان ئاشۇ قىسمىغا ئىشلىتىلىدىغان قىممەتدەش دۇر . لېكىن ، ئۇلار تاۋار شەكلىدە مەۋجۇت بولۇپ تۇرغاندا ، پەقەتلا ئىمكانىيەتلىك كاپىتال (سېتىش ئارقىلىقلا ئاندىن رېئاللىشىدىغان پۇل) بولىدۇ . شۇڭا ، ئۇلار بىۋاسىتە ئۆزگىرىشچان پۇل كاپىتالىمۇ ئەمەس ، ئۇلار ئاخىرىدا تاۋار $I v$ 1000 نى c II غا سېتىپ بېرىش ھەمدە ئەمگەك كۈچ سېتىۋېلىشقا بولىدىغان تاۋار ، پۇل v 1000 غا ئالماشتۇرۇشقا بولىدىغان ماتېرىيال قىلىپ ، ئۆز ۋاقتىدا قايتا نامايان قىلىش ئارقىلىق بۇ خىل ئۆزگىرىشچان كاپىتالغا ئايلىنىدۇ .

بۇ خىل ئايلىنىشنىڭ ھەممىسىدە ئۆزگىرىشچان كاپىتال : 1 . دەسلەپتە پۇل كاپىتالى سۈپىتىدە ؛ 2 . كېيىن ئىشلەپچىقىرىش كاپىتالنىڭ ئامىلى سۈپىتىدە ؛ 3 . ئۇنىڭدىن كېيىن تاۋار كاپىتالنىڭ قىممەت قىسمى ، يەنى تاۋار قىممىتى شەكلىدە ؛ 4 . ئاخىرىدا يەنە پۇل شەكلىدە I تۈركۈمدىكى كاپىتالنىڭ قولىدا تۇرىدۇ ، بۇ پۇللارغا ئالماشتۇرۇلىدىغان ئەمگەك كۈچى بۇ پۇللار بىلەن قارىمۇقارشى تۇرىدۇ . ئەمگەك جەريانىدا كاپىتالىست قولىدىكى ئۆزگىرىشچان كاپىتال بېكىتىلگەن مىقداردىكى قىممەت ئەمەس ، بەلكى ئۆز رولىنى جارى قىلدۇرىدىغان ، قىممەت يارىتىدىغان ئەمگەك كۈچى بولىدۇ . لېكىن ، كاپىتالىست ھەمىشە ئىشچىلارنىڭ ئەمگەك كۈچى ياكى قىسقا ياكى ئۇزۇن بولغان بەلگىلىك ۋاقىتتا ئۆز رولىنى جارى قىلدۇرۇپ بولغاندىن كېيىن ئاندىن ئۇنىڭغا ھەق تۆلەيدىغان بولغاچقا ، ھەق تۆلەشتىن بۇرۇن كاپىتالىست ئەمگەك كۈچىنىڭ ئۆزىدىكى قاپلىما قىممەتكە

قوشۇلغان ئەمگەك كۈچى ياراتقان قوشۇمچە قىممەتكە ئىگە بولۇپ بولغان بولىدۇ .

ئۆزگىرىشچان كاپىتال ھەمىشە مەلۇم شەكىلدە كاپىتالىستنىڭ قولىدا قالدىغان بولغاچقا، قانداقلا بولمىسۇن، ئۇنى مەلۇم كىشىنىڭ كىرىمىگە ئايلىنىدۇ دېگىلى بولمايدۇ. ئەكسىچە تاۋار شەكىلىدىكى $1000 I \vee$ تۈركۈمگە سېتىپ بېرىلگەندە پۇلغا ئايلىنىدۇ. شۇنىڭ بىلەن بىر ۋاقىتتا، يەنە ماددىي بۇيۇم بىلەن II تۈركۈمدىكى ئۆزگەرمەس كاپىتالنىڭ يېرىمى قاپلىنىدۇ .

كىرىمگە بۆلۈنىدىغان نەرسە I تۈركۈمدىكى ئۆزگىرىشچان كاپىتال ئەمەس، پۇل شەكىلىدىكى $1000 \vee$ مۇ ئەمەس. بۇ خىل پۇل ئەمگەك كۈچىگە ئايلانسا، I تۈركۈمدىكى ئۆزگىرىشچان كاپىتالنىڭ پۇل شەكىلدە قايتا فۇنكسىيە ئۆتمەيدۇ، بۇ باشقا ھەرقانداق بىر تاۋار سېتىۋالغۇچى^① نىڭ پۇلغا ئوخشايدۇ، بۇ پۇل مەلۇم بىر ساتقۇچىنىڭ تاۋرىغا ئايلىنىش بىلەن ئۇنىڭغا تەۋە ھەرقانداق بىر نەرسىگە قايتا ۋەكىللىك قىلمايدۇ. ئىشچىلار سىنىپى ئىش ھەققى شەكىلدە ئېرىشكەن پۇلنىڭ ئۇلارنىڭ قولىدا ئالماشتۇرۇلۇشى ئۆزگىرىشچان كاپىتالنىڭ ئالماشتۇرۇلۇشى بولماستىن، بەلكى پۇلغا ئايلانغان ئەمگەك كۈچى قىممىتىنىڭ ئالماشتۇرۇلۇشىدۇر. ئوخشاشلا، ئىشچىلار ياراتقان قىممەت مەھسۇلاتى ($2000 I (v + m)$) نىڭ ئالماشتۇرۇلۇشى پەقەتلا كاپىتالىستلار ئىگىدارلىقىدىكى تاۋارلارنىڭ ئالماشتۇرۇلۇشى بولۇپ، ئىشچىلار بىلەن مۇناسىۋەتسىز. لېكىن، كاپىتالىستنىڭ — بولۇپمۇ ئۇلارنىڭ نەزەرىيىچىلىرى، يەنى سىياسىي

ئىقتىسادشۇناسلىرىنىڭ — ئىشچىلارغا تۆلىگەن پۇلنىڭ ئۆزىنىڭ، يەنى كاپىتالىستنىڭ پۇلى ئىكەنلىكىدىن ئىبارەت بۇ خام - خىيالدىن قۇتۇلمىقى تەس. ئەگەر كاپىتالىست ئالتۇن ئىشلەپچىقارغۇچى بولسا، ئۇنداقتا، ئۆزگىرىشچان قىممەت قىسمى — يەنى كاپىتالىستقا ئەمگەكنىڭ سېتىۋېلىنغان باھاسىنى قاپلاپ بېرىدىغان تاۋار شەكلى قىممەتدەشى — بىۋاسىتە پۇل شەكىلدە پەيدا بولىدۇ. شۇڭا، ئايلانما يول بىلەن قايتىپ كېلىپ يۈرمەستىن، قايتىدىن ئۆزگىرىشچان پۇل كاپىتالى بولۇپ فۇنكسىيە ئۆتەيدۇ. لېكىن، II تۈركۈمدىكى ئىشچىلار — ئەگەر زىبۇزىننەت ئىشلەپچىقىرىدىغان ئىشچىلارنى بىر چەتتە قالدۇرۇپ تۇرساق — $500 \vee$ نىڭ ئۆزى ئىشچىلارنىڭ ئىستېمالى ئۈچۈن تەمىنلىگەن ئاشۇنداق تاۋار شەكىلدە مەۋجۇت بولۇپ تۇرىدۇ، بۇنداق تاۋارنى بارلىق ئىشچىلار دەپ قارالغان ئىشچىلار ئۆزلىرىنىڭ ئەمگەك كۈچىنى سېتىۋالغان بارلىق كاپىتالىستلاردىن يەنە سېتىۋالىدۇ. II تۈركۈمدىكى كاپىتالنىڭ ئۆزگىرىشچان قىممەت قىسمى ئۇنىڭ ناتۇرال شەكلى بويىچە ئېيتقاندا، مۇتلەق كۆپ قىسمى ئىشچىلار سىنىپىنىڭ ئىستېمالى ئۈچۈن تەمىنلەنگەن ئىستېمال ۋاسىتىلىرىدىن ھاسىل بولىدۇ. لېكىن، ئىشچىلارنىڭ بۇ خىل شەكىلدە خىراجەت قىلغىنى ئۆزگىرىشچان كاپىتال ئەمەس، بەلكى ئىش ھەققى، ئۆزلىرىنىڭ پۇلىدۇر. بۇ پۇللار دەل بۇ ئىستېمال ۋاسىتىلىرىدە رېئاللاشقانلىقى تۈپەيلىدىن كاپىتالىست ئۈچۈن ئۆزگىرىشچان كاپىتال $500 II \vee$ نى ئەسلىگە كەلتۈرۈپ بەرگەن پۇل شەكىلدۇر. ئۆزگىرىشچان كاپىتال $II \vee$ ئۆزگەرمەس كاپىتال $2000 II c$ غا ئوخشاش ئىستېمال ۋاسىتىلىرى شەكىلدە تەكرار ئىشلەپچىقىرىلىدۇ، ئىككىلىسى ئوخشاشلا كىرىمگە بۆلۈنمەيدۇ. بۇ ئىككى خىل ئەھۋالدا كىرىمگە بۆلۈنىدىغان ئىش

① 1893 - يىلىدىكى نېمىسچە نەشرىدىكى «ساتقۇچى»، دېيىلگەن بۇ سۆز ماركسنىڭ قوليازىسىغا ئاساسەن ئۆزگەرتىلگەن. — تۈزگۈچىدىن

ھەققىدۇر .

لېكىن ، ئىش ھەققى كىرىم سۈپىتىدە خىراجەت قىلىنىدىغان بولغاچقا ، بىر تەرەپتىن $1000 \text{ II } c$ پۇل كاپىتالى شەكلىنى ئەسلىگە كەلتۈرىدۇ ، بۇ خىل ئايانما يول بىلەن يەنە $1000 \text{ I } v$ پۇل كاپىتالى شەكلىگە قايتىپ كېلىدۇ . يەنە بىر تەرەپتىن ، $500 \text{ II } v$ پۇل كاپىتالى شەكلىدە قايتىپ كېلىدۇ . يەنى ئۆزگەرمەس كاپىتال ۋە ئۆزگىرىشچان كاپىتال (كېيىنكىسىنىڭ بىر قىسمى بىۋاسىتە قايتىپ كېلىدۇ ، بىر قىسمى ۋاسىتىلىك قايتىپ كېلىدۇ) پۇل كاپىتالى شەكلىگە قايتىپ كېلىدۇ ، بۇ يىللىق مەھسۇلات ئالماشتۇرۇشىدىكى مۇھىم بىر پاكىتتۇر .

XI . تۇراقلىق كاپىتالنىڭ قاپلىنىشى

يىللىق تەكرار ئىشلەپچىقىرىشتىكى تۈرلۈك ئالماشتۇرۇشنى بايان قىلغاندا تۆۋەندىكى غايەت زور قىيىنچىلىققا دۇچ كېلىمىز . ئەگەر بىز مەسىلىنى ئەڭ ئاددىي ئىپادىلىنىش شەكلى بىلەن چۈشەندۈرىدىغان بولساق ، مۇنداق بولۇپ چىقىدۇ :

$$(I) 4000c + 1000v + 1000m +$$

$$(II) 2000c + 500v + 500m = 9000,$$

بۇلار ئاخىر تۆۋەندىكىدەك بۆلۈنۈپ كېتىدۇ :

$$4000 \text{ I } c + 2000 \text{ II } c + 1000 \text{ I } v + 500 \text{ II } v + 1000 \text{ I } m + 500 \text{ II } m$$

$$= 6000c + 1500v + 1500m = 9000.$$

ئۆزگەرمەس كاپىتالنىڭ قىممەت قىسمى ھەقىقىي ئەمگەك ۋاسىتىلىرى (ئىشلەپچىقىرىش ۋاسىتىلىرىنىڭ ئالاھىدە بۆلۈنمىسى) دىن تەركىب تاپىدىغانلا بولسا ، ئەمگەك ۋاسىتىلىرىدىن ئەمگەك مەھسۇلاتى (تاۋار) غا ئۆتۈپ كېتىدۇ ؛ بۇ ئەمگەك

ۋاسىتىلىرى ئىشلەپچىقىرىش كاپىتالنىڭ ئامىلى سۈپىتىدە ، يەنە كېلىپ ئۆزىنىڭ بۇرۇنقى ناتۇرال شەكلىدە فۇنكسىيە ئۆتەۋېرىدۇ ، بىرلا ئەمگەك ۋاسىتىلىرىنىڭ خورشى ، يەنى ئەمگەك ۋاسىتىلىرىنىڭ مۇئەييەن ۋاقىت ئىچىدە ئۇدا فۇنكسىيە ئۆتەش جەريانىدا پەيدىنپەي يوقاتقان قىممىتى ئەمگەك ۋاسىتىلىرىنىڭ ياردىمى بىلەن ئىشلەپچىقىرىلغان تاۋارنىڭ قىممەت ئامىلى سۈپىتىدە قايتا نامايان بولىدۇ ۋە ئەمگەك قورالىدىن ئەمگەك مەھسۇلاتىغا ئۆتۈپ كېتىدۇ . دېمەك ، گەپ يىللىق تەكرار ئىشلەپچىقىرىش ئۈستىدە بولىدىكەن ، بۇنىڭدا ھە دېگەندە تۇراقلىق كاپىتالنىڭ بىر يىلدىن كۆپرەك ئۆمۈر سۈرىدىغان تەركىبىي قىسىملىرىنىلا تەكشۈرۈشمىزگە توغرا كېلىدۇ . ئەگەر ئۇلار بىر يىل ئىچىدە ئىستېمالدىن قېپقالسا ، ئۇلارنى پۈتۈنلەي يىللىق تەكرار ئىشلەپچىقىرىش ياردىمى بىلەن قاپلاشقا ۋە يېڭىلاشقا توغرا كېلىدۇ ؛ شۇڭا بۇ يەردە مۇھاكىمە قىلىنىۋاتقان مەسىلە باشتىلا ئۇلار بىلەن ئالاقىسىز . تۇراقلىق كاپىتالنىڭ ماشىنا ۋە باشقا ئۇزاقراق چىدايدىغان تۈرلىرىگە كەلسەك ، مۇنداق ئەھۋال كۆرۈلۈشى ، يەنە كېلىپ دائىم كۆرۈلۈپ تۇرۇشى مۇمكىن : قۇرۇلۇش ياكى ماشىنىنىڭ پۈتكۈل قۇرۇلمىسىنىڭ ئۆمرى ئۇزۇن بولۇشىغا قارىماي ، بىر قىسىم بۆلەكلىرى شۇ يىل داۋامىدا تولۇقلاشنى تەلەپ قىلىدۇ . بۇ بۆلەكلەر تۇراقلىق كاپىتالنىڭ شۇ يىل داۋامىدا تولۇقلىنىشى لازىم بولغان ئامىللىرى بىلەن بىر كاتېگورىيىگە كىرىدۇ .

تاۋار قىممىتىنىڭ بۇ ئامىلىنى رېمونت خىراجەتلىرى بىلەن ھەرگىز ئارىلاشتۇرۇۋېتىشكە بولمايدۇ . تاۋار سېتىلسا قىممەتنىڭ بۇ ئامىلى باشقا ئامىللارغا ئوخشاشلا پۇل تۈسىنى ئالىدۇ ، يەنى پۇلغا ئايلىنىدۇ ؛ لېكىن بۇ ئامىل پۇلغا ئايلانغاندىن كېيىن ،

ئۇنىڭ باشقا قىممەت ئامىللىرىدىن پەرقلىنىدىغانلىقى مەلۇم بولۇپ قالىدۇ. تەكرار تاۋار ئىشلەپچىقىرىشنى باشلاش ئۈچۈن (قىسقىسى، تاۋار ئىشلەپچىقىرىش جەريانىنىڭ ئۈزلۈكسىز جەريان بولۇشى ئۈچۈن) تاۋار ئىشلەپچىقىرىشىغا سەرپ قىلىنغان خام ئەشيا ۋە قوشۇمچە ماتېرىياللار ماددىي بۇيۇم بىلەن قاپلىنىشى كېرەك؛ خۇددى شۇنىڭدەك تاۋار ئىشلەپچىقىرىشىغا سەرپ قىلىنغان ئەمگەك كۈچىمۇ يېڭى ئەمگەك كۈچى بىلەن تولۇقلىنىشى كېرەك. بۇنىڭ ئۈچۈن تاۋارنى سېتىشتىن كەلگەن پۇلنى قايتىدىن ئىشلەپچىقىرىش كاپىتالىنىڭ شۇ ئامىللىرىغا، پۇل شەكلىدىن تاۋار شەكلىگە داۋاملىق ئايلاندۇرۇپ تۇرۇشقا توغرا كېلىدۇ. ئالايلۇق، مەلۇم مۇددەت ئىچىدە خام ئەشيا ۋە قوشۇمچە ماتېرىياللار ئىشلەپچىقىرىش زاپىسىنى تەشكىل قىلغۇدەك دەرىجىدە، ھەتتا بۇ ئىشلەپچىقىرىش ۋاسىتىلىرىنى مەلۇم ۋاقىت ئىچىدە يېڭىۋاشتىن سېتىۋېلىشقا ھاجەت چۈشمىگۈدەك دەرىجىدە كۆپلەپ سېتىۋالغان، دېمەك، بۇ زاپاس تۈگەشتىن بۇرۇن تاۋار سېتىشتىن كەلگەن ۋە يۇقىرىدىكى مەقسەت يولىدا سەرپ قىلىنىدىغان پۇل توپلىنىپ قالغان، ئۆزگەرمەس كاپىتالنىڭ شۇ قىسمى ۋاقىتنىچە ئاكتىپ فۇنكسىيە ئۆتەشتىن توختىغان پۇل كاپىتالغا ئايلىنىپ قالغان تەقدىردىمۇ، بۇ ھال مەسىلىدە ھېچقانداق ئۆزگىرىش پەيدا قىلمايدۇ. بۇنىڭ ئۆزى كىرىم كاپىتالى ئەمەس؛ بۇ پۇل شەكلىدە تۇرۇپ قالغان ئىشلەپچىقىرىش كاپىتالىدۇر. يېڭىلىنىش شەكىللىرى ئوبوروت نۇقتىسىدىن ئالغاندا ھەر خىل بولۇشىغا قارىماي، ئىشلەپچىقىرىش ۋاسىتىلىرى دائىم يېڭىلىنىپ تۇرۇشى كېرەك. يېڭىۋاشتىن سېتىۋېلىش ھەرىكىتى، يەنى ئىشلەپچىقىرىش ۋاسىتىلىرىنىڭ يېڭىلىنىشى ۋە تولۇقلىنىشى ئۈچۈن ۋاسىتە بولغان ئوبوروت ھەرىكىتى ئۇزاقراق

ۋاقىتنىچە داۋاملىشىشى مۇمكىن، بۇ بىر نۆۋەتتىلا كۆپلەپ پۇل سەرپ قىلىنىدىغان ۋە تېگىشلىك ئىشلەپچىقىرىش زاپىسى بىلەن تولۇقلىنىدىغان ۋاقىت بولۇشى مۇمكىن؛ ياكى بولمىسا بۇ ئوبوروت ھەرىكىتى قىسقا - قىسقا ۋاقىت ئىچىدە داۋاملىشىشى مۇمكىن، بۇ پۇل ئاز مىقداردا تېز ۋە ئۈزلۈكسىز چىقىم قىلىنىدىغان ئىشلەپچىقىرىش زاپىسىمۇ ئازراق بولغان ۋاقىت بولۇشى مۇمكىن. بۇلارمۇ ئىشنىڭ ئۆزىدە ھېچقانداق ئۆزگىرىش پەيدا قىلالمايدۇ. ئەمگەك كۈچىمۇ خۇددى شۇنداق بولىدۇ. ئىشلەپچىقىرىش يىل داۋامىدا بىر كۆلەمدە ئۈزلۈكسىز داۋام قىلغانلىكى جايلاردا، سەرپ قىلىنغان ئەمگەك كۈچى يېڭى ئەمگەك كۈچى بىلەن دائىم تولۇقلىنىپ تۇرىدۇ؛ ئەمگەك پەسىل خاراكتېرىدە بولغان ۋە ھەر خىل مەزگىلدە ھەر خىل مىقداردا ئەمگەك كۈچى تەلپ قىلغانلىكى جايلاردا، ئالايلۇق، يېزا ئىگىلىكىدە شۇنىڭغا يارىشا ئەمگەك كۈچىنى بەزىدە ئازراق، بەزىدە كۆپرەك سېتىۋېلىشقا توغرا كېلىدۇ. بۇنىڭ ئەكسىچە تاۋارنى سېتىشتىن كەلگەن پۇل ئىشلەپچىقىرىش كاپىتالىنىڭ يوقاتقان قىممىتىنى تولۇقلايدىغانلىقىغا قارىماي، تۇراقلىق كاپىتالنىڭ خورىغان قىسمىغا باراۋەر بولغان تاۋار قىممىتىنى پۇلغا ئايلاندۇرغان چېغىدا، قايتىدىن ئىشلەپچىقىرىش كاپىتالىنىڭ تەركىبىي قىسمىغا ئايلانمايدۇ. بۇ پۇل ئىشلەپچىقىرىش كاپىتالى بىلەن بىر قاتاردا توپلىنىپ، ئۆزىنىڭ پۇل شەكلىنى ساقلاپ قالىدۇ. پۇلنىڭ بۇنداق توپلىنىشى تاكى ۋاقتى ئوخشاش بولمىغان تەكرار ئىشلەپچىقىرىش دەۋرى ئاياغلاشقىچە تەكرار داۋام قىلىپ تۇرىدۇ، تەكرار ئىشلەپچىقىرىشنىڭ بۇ دەۋرىدە، ئۆزگەرمەس كاپىتالنىڭ تۇراقلىق ئامىللىرى ئىشلەپچىقىرىش جەريانىدا ئۆزىنىڭ ئەسلىدىكى ناتۇرال شەكلىدە فۇنكسىيە ئۆتەۋېرىدۇ.

خۇددى ئاددىي تاۋار ئوبوروتى نوقۇل مەھسۇلات ئالماشتۇرۇلۇشى بولمىغىنىغا ئوخشاش، يىللىق تاۋار مەھسۇلاتنىڭ ئالماشتۇرۇلۇشىمۇ ئۆزىنىڭ تۈرلۈك تەركىبىي قىسىملىرىنىڭ ئۆزئارا نوقۇل ۋە بىۋاسىتە ئالماشتۇرۇلۇشى بولۇپ بۆلۈنمەيدۇ. پۇل بۇنىڭدا ئۆزىگە خاس ئالاھىدە رول ئوينايدۇ، بۇنداق رول خۇسۇسەن تۇراقلىق كاپىتال قىممىتىنىڭ تەكرار ھاسىل بولۇش ئۇسۇلىدا ئۆز ئىپادىسىنى تاپىدۇ (مۇبادا ئىشلەپچىقىرىش ئورتاق ئىشلەپچىقىرىش بولۇپ، تاۋار ئىشلەپچىقىرىش شەكلىنى ئالمىسا، ئەھۋالدا يەنە قانداق ئوخشىماسلىق يۈز بېرىدۇ، بۇ كېيىنرەك تەتقىق قىلىشقا تېگىشلىك مەسىلە).

ئەمدى بىز يەنە ئاساسىي فورمۇلغا قايتىپ كېلىمىز. II تۈركۈمدە: $2000c + 500v + 500m$. بۇ يەردە بىر يىل ئىچىدە ئىشلەپچىقىرىلغان بارلىق ئىستېمال ۋاسىتىلىرىنىڭ قىممىتى 3000 غا باراۋەر بولىدۇ؛ بۇ تاۋار ئومۇمىي سوممىسىنى ھاسىل قىلىدىغان ئوخشىمىغان تاۋار ئامىللىرى ئىچىدە قىممەتكە نىسبەتەن ئېيتقاندا، ھەر بىر ئامىل $\frac{1}{6}m + \frac{1}{6}v + \frac{2}{3}c$ غا بۆلۈنىدۇ ياكى پىرسەنت بىلەن ئىپادىلىنىپ، $66\frac{2}{3}c + 16\frac{2}{3}v + 16\frac{2}{3}m$ غا بۆلۈنىدۇ. II تۈركۈمدىكى ھەر خىل ئوخشىمىغان تاۋارلارغا مۇجەسسەملەنگەن ئۆزگەرمەس كاپىتال ئوخشىمىغان نىسبەتتە بولىدۇ؛ بۇ تاۋارلار ئىچىدە ئۆزگەرمەس كاپىتالنىڭ تۇراقلىق قىسمىمۇ ئوخشاپ كىتىدۇ. تۇراقلىق كاپىتال قىسمىنىڭ ئۆمرىمۇ ئۇنىڭ يىلدىن - يىلغا خوروشى ياكى ئۇنىڭدىن ئىشلەپچىقىرىشقا قاتناشقان تاۋارغا نىسبەت بويىچە يۆتكەلگەن ئاشۇ قىسىم قىممەتمۇ ئوخشىمايدۇ. لېكىن، بۇلارنىڭ بۇ يەردىكى مەسىلە بىلەن

بۇنداق تۇراقلىق ئامىللار، مەسىلەن، قۇرۇلۇش، ماشىنا قاتارلىقلار ئۆمرى تۈگەپ تەكرار ئىشلەپچىقىرىش جەريانىدا قايتىدىن فۇنكسىيە ئۆتىمەيدىغان بولۇپ قالغان ھامان، ئۇلارنىڭ قىممىتى ئۆزى بىلەن بىللە مەۋجۇت بولۇپ تۇرىدۇ ۋە پۈتۈنلەي پۇل بىلەن، يەنى توپلىنىپ قالغان پۇلنىڭ يىغىندىسى بىلەن، تۇراقلىق كاپىتالدىن شۇ كاپىتالنىڭ ئىشتىراك قىلىشى ئارقىسىدا ئىشلەپچىقىرىلغان تاۋارلارغا پەيدىنپەي ئۆتكەن ۋە تاۋارلارنى سېتىش ئارقىلىق پۇل شەكلىگە ئايلانغان قىممەتنىڭ يىغىندىسى بىلەن تولۇقلىنىدۇ. شۇنىڭدىن كېيىن بۇ پۇل تۇراقلىق كاپىتالنى (ياكى تۇراقلىق كاپىتالنىڭ ئامىللىرىنى، چۈنكى ئۇنىڭ تۈرلۈك ئامىللىرىنىڭ ئۆمرى ھەر خىل بولىدۇ) ماددىي بۇيۇم بىلەن تولۇقلاش ئۈچۈن خىزمەت قىلىدۇ، شۇنىڭ بىلەن ئىشلەپچىقىرىش كاپىتالنىڭ بۇ تەركىبىي قىسمىنى ئەمەلدە يېڭىلايدۇ. دېمەك، بۇ پۇل ئۆزگەرمەس كاپىتال قىممىتىنىڭ بىر قىسمى، يەنى تۇراقلىق قىسمىنىڭ پۇل شەكلىدۇر. شۇڭا، بۇ خەزىنىنىڭ ئۆزى كاپىتاللىق تەكرار ئىشلەپچىقىرىش جەريانىنىڭ ئامىلىدۇر. بۇ خەزىنە تۇراقلىق كاپىتال ئۆز ئۈمىدىنى تۈگەتكىچە، جۈملىدىن ئۆزىنىڭ پۈتۈن قىممىتىنى ئىشلەپچىقىرىلغان تاۋارلارغا ئۆتكۈزگىچە ۋە ماددىي بۇيۇم بىلەن تولۇقلىنىش زۆرۈرىيىتى تۇغۇلغىچە تۇراقلىق كاپىتال قىممىتىنىڭ ياكى ئۇنىڭ ئايرىم ئامىللىرى قىممىتىنىڭ پۇل شەكلىدە تەكرار ھاسىل بولۇشى ۋە توپلىنىشىدۇر. بۇ پۇل ئۆز ئۆمرىنى تۈگەتكەن تۇراقلىق كاپىتال ئامىللىرىنىڭ ئورنىنى تولۇقلاش ئۈچۈن قايتىدىن تۇراقلىق كاپىتالنىڭ يېڭى ئامىلىغا ئايلانغان چېغىدىلا، ئۆزىنىڭ خەزىنە شەكلىنى يوقىتىپ، كاپىتالنىڭ ئوبوروتىنى ۋاسىتە قىلغان تەكرار ئىشلەپچىقىرىش جەريانىغا قايتىدىن ئاكتىپ ئىشتىراك قىلىدۇ.

مۇناسىۋىتى يوق . ئىجتىمائىي تەكرار ئىشلەپچىقىرىش جەريانىغا نىسبەتەن مەسىلە پەقەت II تۈركۈم بىلەن I تۈركۈم ئوتتۇرىسىدىكى ئالماشتۇرۇشقا چېتىلىدۇ . بۇ يەردە ، II تۈركۈم بىلەن I تۈركۈم پەقەت ئۆزلىرىنىڭ ئىجتىمائىي ، ئاممىۋى مۇناسىۋىتىدىلا بىر - بىرىگە قارىمۇقارشى تۇرىدۇ . شۇنىڭ ئۈچۈن ، II تۈركۈمدىكى بارلىق ئىشلەپچىقىرىش تارماقلىرىغا قارىتا ئۇنۋېرسال تەكشۈرۈش ئېلىپ بارغاندا ، II تۈركۈم تاۋار مەھسۇلاتلىرىدىكى c دىن ئىبارەت بۇ قىسىم قىممەتنىڭ نىسبەت مىقدارى (بۇ بىز ھازىر تەكشۈرۈۋاتقان مەسىلىگە قارىتا بىردىنبىر ھەل قىلغۇچ ئەھمىيەتكە ئىگە) ئوتتۇرىچە نىسبەتتۇر .

ئوتتۇرىچە قىممىتى $2000c + 500v + 500m$ دىن ئىبارەت بولغان بۇ بىرقانچە قىسىمدىن تەركىب تاپقان ھەر خىل تاۋارلار (ئۇلارنىڭ كۆپ قىسمى ئوخشاش بىر تاۋار تۈرلىرىدۇر) دىكى ھەربىر خىل تاۋارنىڭ قىممىتى $m\% \frac{2}{3} + v\% \frac{2}{3} + c\% \frac{2}{3} = 66$ بولىدۇ . بۇ يەردە ئېيتىلغىنى مەيلى c غا تەۋە بولسۇن ياكى v غا ياكى m غا تەۋە بولسۇن ، ھەر 100 بىرلىككە تەتبىقلىنىدىغان تاۋارلاردۇر . ئۆزىدە 2000c نى مۇجەسسەملىگەن تاۋارنىڭ قىممىتى يەنە تۆۋەندىكىلەرگە بۆلۈنىدۇ :

$$1. 1333 \frac{1}{3}c + 333 \frac{1}{3}v + 333 \frac{1}{3}m = 2000c,$$

ئوخشاشلا ، 500v يەنە تۆۋەندىكىلەرگە بۆلۈنىدۇ :

$$2. 333 \frac{1}{3}c + 83 \frac{1}{3}v + 83 \frac{1}{3}m = 500v,$$

ئاخىرىدا ، 500m يەنە تۆۋەندىكىلەرگە بۆلۈنىدۇ :

$$3. 333 \frac{1}{3}c + 83 \frac{1}{3}v + 83 \frac{1}{3}m = 500m.$$

1 ، 2 ، 3 دىكى c نى ئۆزئارا قوشساق ،

$$1333 \frac{1}{3}c + 333 \frac{1}{3}c + 333 \frac{1}{3}c = 2000c$$

$$83 \frac{1}{3}v + 83 \frac{1}{3}v + 83 \frac{1}{3}v = 500v$$

شۇنداق بولىدۇ . ھەممىسىنى ئۆزئارا قوشساق ، يۇقىرىدا ئېيتىلغىنىغا ئوخشاش 3000 ئومۇمىي قىممەت ھاسىل بولىدۇ .

دېمەك ، II تۈركۈمدىكى قىممىتى 3000 بولغان تاۋار مىقدارى ئۆز ئىچىگە ئالغان بارلىق ئۆزگەرمەس كاپىتالنىڭ قىممىتى 2000c غا مۇجەسسەملەنگەن بولىدۇ ؛ 500v بىلەن 500m دا بولسا ، بۇ قىممەتنىڭ ھەتتا بىر تېرىقچىسىمۇ بولمايدۇ . بۇ v ۋە m غىمۇ ئوخشاشلا تەتبىقلىنىدۇ .

باشقىچە ئېيتقاندا ، II تۈركۈمدىكى ئۆزگەرمەس كاپىتال قىممىتىگە ۋەكىللىك قىلىدىغان ، شۇ ئارقىلىق يەنە ئۆزگەرمەس كاپىتالنىڭ ناتۇرال شەكلى ياكى ئۆزگەرمەس كاپىتالنىڭ پۇل شەكلىگە ئايلىنىدىغان ئاشۇ بىر قىسمى 2000c دا مەۋجۇت بولىدۇ . دېمەك ، II تۈركۈمدىكى تاۋارلارنىڭ ئۆزگەرمەس قىممىتىنى ئالماشتۇرۇشقا ئالاقىدار بولغان بارلىق ئىشلار II 2000 ھەرىكەت قىلىدىغان دائىرىدىن ھالقىپ كەتمەيدۇ ھەمدە بۇ خىل ئالماشتۇرۇش پەقەت ئۇنىڭ بىلەن $(1000v + 1000m)$ I ئوتتۇرىسىدا ئېلىپ بېرىلىدۇ .

ئوخشاشلا ، I تۈركۈمگە نىسبەتەن ئېيتقاندا ، ئۇنىڭ ئۆزگەرمەس كاپىتال قىممىتىنىڭ ئالماشتۇرۇلۇشى بىلەن

مۇناسىۋەتلىك بولغان بارلىق ئىشلارمۇ $I c 4000$ نى تەكشۈرۈش دائىرىسىدىن ھالقىپ كەتمەيدۇ .

1 . خورىغان قىممەت قىسمىنىڭ پۇل شەكلىدە تولۇقلىنىشى

ئەگەر بىز گەپنى تۆۋەندىكى فورمۇلا :

$$I . 4000c + 1000v + 1000m$$

$$II . \dots\dots\dots 2000c + 500v + 500m$$

دىن باشلىساق ، ئۇ چاغدا ، تاۋار $II c 2000$ بىلەن شۇنىڭغا تەڭ قىممەتتىكى تاۋار $I (1000v + 1000m)$ نىڭ ئالماشتۇرۇلۇشى $II c 2000$ نىڭ پۈتۈنلەي ناتۇرال شەكىلدە قايتىدىن II تۈركۈمىنىڭ I تۈركۈمىدە ھاسىل قىلىنغان ئۆزگەرمەس كاپىتالنىڭ ناتۇرال تەركىبىي قىسمىغا ئايلىنىشىنى شەرت قىلغان بولاتتى ؛ لېكىن كېيىنكىسىنىڭ مەۋجۇت بولۇپ تۇرۇشىغا ۋاسىتە بولغان تاۋار قىممىتى 2000 نىڭ ئىچىدە تۇراقلىق كاپىتالنىڭ يوقاتقان قىممىتىنى تولۇقلايدىغان ، دەرھال ماددىي بۇيۇم بىلەن تولۇقلاشنى تەلەپ قىلمايدىغان ، تۇراقلىق كاپىتالنى ماددىي شەكىلدە يېڭىلاش زۆرۈرىيىتى تۇغۇلغۇچە پەيدىنپەي ئومۇمىي سومما بولۇپ توپلىنىپ بارغۇچى پۇلغا ئايلىنىدىغان ئامىل بار . ھەر بىر يىل تۇراقلىق كاپىتالنىڭ ئۆمرى ئاخىرلاشقان يىل بولۇپ ، شۇ كاپىتالنى گايدا بۇ ئايرىم كارخانىدا ، گايدا ئۇ ئايرىم كارخانىدا ، گايدا سانائەتنىڭ بۇ تارمىقىدا ، گايدا ئۇ تارمىقىدا تولۇقلاشقا توغرا كېلىدۇ ؛ بىر ئايرىم كاپىتالنىڭ ئۆزىنى ئالغاندا ، تۇراقلىق كاپىتالنىڭ بۇ قىسمى ياكى ئۇ قىسمى ھامان تولۇقلىنىپ تۇرىدۇ (چۈنكى ، تۇراقلىق كاپىتالنىڭ تۈرلۈك قىسىملىرىنىڭ ئۆمرى

ئوخشاش بولمايدۇ) . ئەگەر بىز يىللىق تەكرار ئىشلەپچىقىرىشنى — كۆلىمى ئۆزگەرمىگەن تەكرار ئىشلەپچىقىرىش بولغىنىدىمۇ ، يەنى ھەرقانداق جۇغلانمىنى بىر چەتكە قايرىپ قويغاندىمۇ — تەكشۈرىدىغان بولساقمۇ ، ئىشنى باشتىن باشلىمايمىز . بىز كاپىتاللىق ئىشلەپچىقىرىش ئەمدىلا دۇنياغا كەلگەن يىلنى ئەمەس ، بەلكى بىر مۇنچە يىللارنىڭ بىرىنى تەكشۈرىمىز . دېمەك II تۈركۈمىدىكى ئىشلەپچىقىرىشنىڭ تۈرلۈك تارماقلىرىغا سېلىنغان تۈرلۈك كاپىتاللارنىڭ ئۆمۈر سۈرۈش ۋاقتىمۇ ئوخشاش بولمايدۇ ، خۇددى ئىشلەپچىقىرىشنىڭ شۇ تارماقلىرىدا ئىشلەپچىقىرىش بىلەن شۇغۇللانغۇچىلارنىڭ يىلدا قازا تېپىپ تۇرغىنىغا ئوخشاش ، بىر مۇنچە تۇراقلىق كاپىتال مۇھەر يىلى شۇ يىللىق ئۆمرىنى ئاخىرلاشتۇرىدۇ ۋە ئۇ جۇغلانغان پۇل فوندى ھېسابغا ماددىي جەھەتتىن يېڭىلىنىپ تۇرۇشى شەرت . شۇڭا ، $II c 2000$ نىڭ $I (v + m)$ بىلەن ئالماشتۇرۇلۇشى $II c 2000$ نىڭ ئۆزىنىڭ تاۋار شەكلى (ئىستېمال ۋاسىتىلىرى) دىن ئۆزىنىڭ ماددىي ئامىلىغا ئايلىنىشىنىمۇ ئۆز ئىچىگە ئالىدۇ ، بۇ ماددىي ئامىللار يالغۇز خام ئەشيا ۋە قوشۇمچە ماتېرىياللاردىنلا ئەمەس ، بەلكى تۇراقلىق كاپىتالنىڭ ماددىي ئامىللىرىدىن ، مەسىلەن ، ماشىنا ، قورال - سايمان ، قۇرۇلۇش قاتارلىقلاردىنمۇ تەركىب تاپىدۇ . شۇڭا ، $II c 2000$ نىڭ قىممىتىدە پۇل بىلەن تولۇقلىنىدىغان سەرپىيات فۇنكسىيە ئۆتەۋاتقان تۇراقلىق كاپىتال مىقدارىغا ئەسلا مۇۋاپىق كەلمەيدۇ ، چۈنكى تۇراقلىق كاپىتالنىڭ بىر قىسمى ھەر يىلى ماددىي بۇيۇم بىلەن تولۇقلىنىپ تۇرۇشى شەرت ، لېكىن بۇنىڭ بىر شەرتى باركى ، ئىلگىرىكى يىللاردا II تۈركۈم كاپىتاللىرىنىڭ قولىدا شۇ ئايلىنىش ئۈچۈن زۆرۈر بولغان پۇل جۇغلانغان بولۇشى كېرەك . ئەمما ، بۇ شەرت

شەكىلدە توپلىنىشى كېرەك ، ئەمما ئۇ بىز تەكشۈرۈش ئۈچۈنلا ئېلىۋاتقان شۇ يىللىق تەكرار ئىشلەپچىقىرىش مەزگىلىدە قايتىدىن ئوبوروت ۋاسىتىسى بولۇپ فۇنكسىيە ئۆتمەيدۇ . لېكىن تاۋار قىممىتى 2000 II c نىڭ تەركىبىدىكى سەرپىيات ئامىلىنى پۇل تۈسۈمىگە كىرگۈزىدىغان پۇل پەقەت I تۈركۈمىدىنلا ئېلىنىشى مۇمكىن ، چۈنكى ، II تۈركۈمىنىڭ ئۆزىگە ئۆزى ھەق تۆلىشى مۇمكىن ئەمەس ، ئۇ ئۆز ھەققىنى ئۆز تاۋىرىنى سېتىش يولى بىلەنلا تاپىدۇ ، چۈنكى ئالدىنقى شەرت بويىچە $I (v + m)$ گە 2000 II c تاۋارلىرىنىڭ ھەممىسى سېتىۋېلىنىدۇ ؛ دېمەك ، I تۈركۈم شۇنداق سېتىۋېلىش ئارقىلىق II تۈركۈمىنىڭ سەرپىيات قىسمىنى پۇلغا ئايلاندۇرۇپ بېرىشى كېرەك . لېكىن ، ئىلگىرى بايان قىلىنغان قانۇنىيەت بويىچە ، ئوبوروتقا ئالدىن تۆلەنگەن پۇل كېيىنرەك شۇ پۇلغا باراۋەر مىقداردىكى تاۋارنى ئوبوروتقا سالغان كاپىتالستىك ئىشلەپچىقارغۇچىنىڭ قولىغا قايتىپ كېلىدۇ . I تۈركۈم II c نى سېتىۋالغاندا ، ئەلۋەتتە ، II تۈركۈمگە تاۋار 2000 نى بەرمەيدۇ ، شۇنداقلا ئوشۇقچە پۇل سوممىسىنىمۇ بىراقلا مەڭگۈلۈك قىلىپ (ئالماشتۇرۇش ئارقىلىق ئۆز قولىغا قايتىپ كەلمەيدىغان قىلىپ) II تۈركۈمگە بېرىۋەرمەيدۇ . بۇنىڭ ئەكسىچە بولىدىكەن ، تاۋار مىقدارى II c نى ئۆزىنىڭ قىممىتىگە قارىغاندا قىممەتتەك سېتىۋېلىشقا توغرا كېلىدۇ . ئەگەر II تۈركۈم ئۆزىنىڭ $2000c$ غا ھەقىقەتەن $I (1000v + 1000m)$ نى ئالماشتۇرۇۋالالايدىغان بولسا ، I تۈركۈمدىن باشقا ھېچنەرسە تەلەپ قىلمايدۇ ۋە شۇ ئالماشتۇرۇشتا ئوبوروتتىن ئۆتكەن پۇل ئۇنى كىمىنىڭ ئوبوروتقا سالغانلىقىغا ، يەنى كىمىنىڭ ئاۋۋال خېرىدار بولۇپ ئوتتۇرىغا چىققانلىقىغا قاراپ ياكى I تۈركۈمگە ياكى II تۈركۈمگە قايتىپ كېلىدۇ . شۇنىڭ بىلەن بىللە II

ئىلگىرىكى يىللارغىمۇ ، شۇ يىلنىڭ ئۆزىگىمۇ مۇۋاپىق كېلىۋېرىدۇ .

$I (1000v + 1000m)$ بىلەن 2000 II c ئوتتۇرىسىدىكى ئالماشتۇرۇشتا ئالدى بىلەن شۇنى كۆرسىتىپ ئۆتۈش كېرەككى ، قىممەت مىقدارى بولغان $I (v + m)$ ھېچقانداق ئۆزگەرمەس قىممەت ئامىلىنى ئۆز ئىچىگە ئالمايدۇ ، جۈملىدىن سەرپىياتنى قاپلاش ئۈچۈن سەرپ قىلىنىدىغان ھەرقانداق قىممەت ئامىلى ، يەنى ئۆزگەرمەس كاپىتالنىڭ تۇراقلىق تەركىبىي قىسمىدىن $v + m$ نىڭ مەۋجۇت بولۇپ تۇرۇشىغا ۋاسىتە بولغان ناتۇرال شەكىلدىكى تاۋارلارغا ئۆتىدىغان قىممەت ئامىلىنىمۇ ئۆز ئىچىگە ئالمايدۇ . ئەكسىچە ، بۇ ئامىل II c دا مەۋجۇت بولۇپ تۇرىدۇ ھەمدە تۇراقلىق كاپىتال مۇناسىۋىتى بىلەن مەۋجۇت بولۇپ تۇرغان مۇشۇ قىممەتنىڭ بىر قىسمى پۇل شەكلىدىن دەرھال ناتۇرال شەكىلگە ئايلاندۇرۇشنى تەلەپ قىلمايدۇ ۋە ئالدى بىلەن پۇل شەكلىدە ساقلىنىپ تۇرىدۇ . شۇڭا $I (1000v + 1000m)$ نىڭ ئۆزى 2000 II c بىلەن ئالماشقاندا ، دەرھال تۆۋەندىكى قىيىنچىلىققا ئۇچرايدۇ : I تۈركۈمدىكى $2000(v + m)$ نىڭ مەۋجۇت بولۇپ تۇرۇشىغا ۋاسىتە بولغان ناتۇرال شەكىلدىكى ئىشلەپچىقىرىش ۋاسىتىلىرى ئۆزىنىڭ پۈتۈن قىممىتى 2000 بىلەن II تۈركۈمدە ئىستېمال ۋاسىتىلىرى سۈپىتىدە مەۋجۇت بولۇپ تۇرغان قىممەتدەشقا ئالماشتۇرۇلىدۇ ، يەنە بىر تەرەپتىن ، ئىستېمال ۋاسىتىلىرى 2000 II c بولسا ئۆزىنىڭ پۈتۈن قىممىتى بىلەن ئىشلەپچىقىرىش ۋاسىتىلىرى $I (1000v + 1000m)$ غا ئالماشتۇرۇلىدۇ ، چۈنكى ، ئۇنىڭ قىممىتىنىڭ بىر قىسمى — تۇراقلىق كاپىتالنىڭ تولۇقلىنىشى لازىم بولغان سەرپىياتقا ياكى يوقاتقان قىممىتىگە باراۋەر بولغان قىسمى — ئالدى بىلەن پۇل

تۈركۈم بۇ ھالدا ئۆزىنىڭ تاۋار كاپىتالىنى پۈتۈن قىممەت مىقدارى بويىچە ئىشلەپچىقىرىش ۋاسىتىلىرىنىڭ ناتۇرال شەكلىگە ئايلاندۇرۇۋالىدۇ، بىزنىڭ شەرت قىلىدىغىنىمىز شۇكى، تاۋار سېتىلغاندىن كېيىن، ئاشۇ تاۋار كاپىتالىنىڭ بىر قىسمى شۇ يىللىق تەكرار ئىشلەپچىقىرىش مەزگىلىدە پۇلدىن II تۈركۈمدىكى ئۆزگەرمەس كاپىتالنىڭ تۇراقلىق تەركىبىي قىسمىنىڭ ناتۇرال شەكلىگە ئايلانمايدۇ. دېمەك، ئەگەر II تۈركۈم قىممىتى 2000 تاۋارنى I تۈركۈمگە سېتىپ، I تۈركۈمدىن 2000 دىن كەمرەك، ئالايلىق، پەقەت 1800 تاۋار سېتىۋالسا، ئۇ چاغدا II تۈركۈم قالدۇق پۇلغا ئىگە بولغان بولىدۇ. بۇ ھالدا I تۈركۈم ئاشۇ پەرقنىڭ ئورنىنى 200 پۇل بىلەن تولدۇرۇشقا مەجبۇر بولىدۇ. دە، ئاشۇ پۇل قايتىدىن ئۆز قولىغا قايتىپ كەلمەيدۇ، چۈنكى ئۇ ئۆزى ئوبوروتقا سالغان پۇلنى 200 گە تەڭ تاۋارنى ئوبوروتقا سېلىش يولى بىلەن قايتىدىن چىقىرىۋېلىش ئىمكانىيىتىدىن مەھرۇم بولىدۇ. بۇنداق ئەھۋال ئاستىدا، II تۈركۈم تەرەپتە ئۆزىنىڭ تۇراقلىق كاپىتالىنىڭ سەرپىياتىنى تولۇقلايدىغان پۇل فوندى بولىدۇ؛ ئىككىنچى تەرەپتە، يەنى I تۈركۈم تەرەپتە قىممىتى 200 ئىشلەپچىقىرىش ۋاسىتىلىرى ئوشۇقچە ئىشلەپچىقىرىلغان بولىدۇ. بۇنداقتا، فورمۇلانىڭ پۈتۈن ئاساسى، يەنى تۈرلۈك ئىشلەپچىقىرىش سىستېمىسى ئوتتۇرىسىدا تولۇق نىسبەت تەڭپۇڭلۇقىنى ساقلاشنى ئالدىنقى شەرت قىلغان، كۆلىمى ئۆزگەرمىگەن تەكرار ئىشلەپچىقىرىش پۈتۈنلەي بۇزۇلىدۇ. شۇنداق قىلىپ، بىر قىيىنچىلىقنىڭ ئورنىنى ئۇنىڭدىنمۇ چاتقى كۆپ قىيىنچىلىق ئالىدۇ.

بۇ مەسىلىدە ئالاھىدە قىيىنچىلىق ئوتتۇرىغا قويۇلغان ھەم بۇ قىيىنچىلىقنى ھازىرغىچە سىياسىي ئىقتىسادشۇناسلار تەنقىق

قىلىپ باقمىغان بولغاچقا، بىز مەسىلىنى ھەل قىلىشقا مۇمكىن بولىدىغان (ھېچبولمىغاندا، قارىماققا مۇمكىن بولىدىغان) ئۇسۇلنى، تېخىمۇ ئېنىقراق قىلىپ ئېيتقاندا، مەسىلىنى ئوتتۇرىغا قويۇشقا مۇمكىن بولىدىغان بارلىق ئۇسۇللارنى تەكشۈرۈپ ئۆتىمىز.

ئالدى بىلەن بىز ئىلگىرىكىگە ئوخشاش II تۈركۈم 2000 نى I تۈركۈمگە سېتىپ بېرىدۇ، لېكىن، I تۈركۈمدىن پەقەت تاۋار 1800 نى سېتىۋالىدۇ، دەپ پەرەز قىلىمىز. تاۋار قىممىتى $2000 \text{ II } c$ ئۇپراشنى تولۇقلاش ئۈچۈن، پۇل شەكلىدە ساقلانغان 200 نى ئۆز ئىچىگە ئالغان بولىدۇ. شۇڭا، $2000 \text{ II } c$ نىڭ قىممىتى ئىككى قىسىمغا بۆلۈنىدۇ: 1800 نىڭ ئۆزى I تۈركۈمدىكى ئىشلەپچىقىرىش ۋاسىتىلىرى بىلەن ئالماشتۇرۇلىدۇ. 200 بولسا، ئۇپراشنى تولۇقلاش ئۈچۈن (I تۈركۈمگە $2000c$ سېتىپ بېرىلگەندىن كېيىن) پۇل شەكلىدە ساقلىنىدۇ ياكى ئۇنىڭ قىممىتى بويىچە ئېيتقاندا، $2000 \text{ II } c = 1800c + 200c(d)$ بولىدۇ. بۇ يەردە، $d = \text{déchét}$ [ئۇپراش] نى بىلدۈرىدۇ.

بۇ خىل ئەھۋال ئاستىدا، تۆۋەندىكى ئالماشتۇرۇشنى تەكشۈرۈپ چىقىمىز:

$$\text{I. } \underbrace{1000v + 1000m}$$

$$\text{II. } 1800c + 200c(d).$$

ئىشچىلارنىڭ ئەمگەك كۈچىگە ئىش ھەققى شەكلىدە تۆلىگەن 1000 فوند ستېرلىڭغا I تۈركۈم ئىستېمال ۋاسىتىلىرى $1000 \text{ II } c$ نى سېتىۋالىدۇ؛ II تۈركۈم يەنە شۇ 1000 فوند ستېرلىڭغا ئىشلەپچىقىرىش ۋاسىتىلىرى $1000 \text{ I } v$ نى سېتىۋالىدۇ. شۇنداق قىلىپ، I تۈركۈمدىكى كاپىتالىستلارنىڭ

ئۆزگىرىشچان كاپىتالى پۇل شەكلىدە ئۇلارنىڭ قولغا قايتىپ كېلىدۇ؛ ئۇلار بۇ پۇلغا كېيىنكى يىلى ئوخشاش قىممەت سوممىسىدىكى ئەمگەك كۈچىنى سېتىۋالىدۇ، يەنى ئۆزلىرىنىڭ ئىشلەپچىقىرىش كاپىتالىنىڭ ئۆزگىرىشچان قىسمىنى ماددىي بۇيۇم بىلەن تولۇقلايدۇ. — ئۇندىن كېيىن، II تۈركۈم ئالدىن تۈلىگەن 400 فوند ستېرلىڭغا ئىشلەپچىقىرىش ۋاسىتىلىرى $I m$ نى سېتىۋالىدۇ؛ $I m$ ئەنە شۇ 400 فوند ستېرلىڭغا ئىستېمال ۋاسىتىلىرى II c نى سېتىۋالىدۇ. شۇنداق قىلىپ، II تۈركۈم ئوبوروتقا ئالدىن تۈلىگەن 400 فوند ستېرلىڭ II تۈركۈمدىكى كاپىتالىستلارنىڭ قولغا قايتىپ كېلىدۇ. قايتىپ كەلگەندىمۇ پەقەت سېتىلىپ بولغان تاۋارنىڭ قىممەتتىشى سۈپىتىدە قايتىپ كېلىدۇ. I تۈركۈم 400 فوند ستېرلىڭنى ئالدىن تۆلەپ ئىستېمال ۋاسىتىلىرىنى سېتىۋالىدۇ. II تۈركۈم I تۈركۈمدىن يەنە 400 فوند ستېرلىڭلىق ئىشلەپچىقىرىش ۋاسىتىلىرى سېتىۋالىدۇ. بۇنىڭ بىلەن بۇ 400 فوند ستېرلىڭ I تۈركۈمگە قايتىپ كېلىدۇ، بۇ يەرگە كەلگەندە ھېساب تۆۋەندىكىچە بولىدۇ:

I تۈركۈم $1000v + 800m$ نى تاۋار شەكلىدە ئوبوروتقا سالىدۇ؛ بۇندىن باشقا، ئىش ھەققى 1000 فوند ستېرلىڭ ۋە II بىلەن ئالماشتۇرۇشقا ئىشلىتىدىغان 400 فوند ستېرلىڭنى پۇل شەكلىدە ئوبوروتقا سالىدۇ. ئالماشتۇرۇش تاماملانغاندىن كېيىن، I تۈركۈم پۇل شەكلىدىكى $1000v$ غا، $800m$ دىن ئايلانغان II c 800 (ئىستېمال ۋاسىتىلىرى) غا، يەنە 400 فوند ستېرلىڭ پۇلغا ئىگە بولىدۇ.

II تۈركۈم تاۋار (ئىستېمال ۋاسىتىلىرى) $1800c$ ۋە پۇل 400 فوند ستېرلىڭنى ئوبوروتقا سالىدۇ؛ ئالماشتۇرۇش تاماملانغاندىن كېيىن، ئۇ I تۈركۈمدىكى تاۋار (ئىشلەپچىقىرىش

ۋاسىتىلىرى) 1800 ۋە پۇل 400 فوند ستېرلىڭغا ئىگە بولىدۇ. ئەمدى، I تۈركۈم تەرەپتە يەنە $200m$ (ئىشلەپچىقىرىش ۋاسىتىلىرى شەكلىدە مەۋجۇت بولۇپ تۇرغان)، II تۈركۈم تەرەپتە $200c(d)$ (ئىستېمال ۋاسىتىلىرى شەكلىدە مەۋجۇت بولۇپ تۇرغان) بولىدۇ.

پەرەز بويىچە I تۈركۈم 200 فوند ستېرلىڭغا قىممىتى 200 بولغان ئىستېمال ۋاسىتىلىرى $c(d)$ نى سېتىۋالىدۇ؛ لېكىن، II تۈركۈم بۇ 200 فوند ستېرلىڭنى تۇتۇپ قالىدۇ، چۈنكى، $200c$ (d) خوراشقا ۋەكىللىك قىلىدىغان بولغاچقا، شۇ ھامان يەنە ئىشلەپچىقىرىش ۋاسىتىلىرىگە ئايلاندۇرۇشنىڭ زۆرۈرىيىتى يوق. شۇنداق قىلىپ، $200 I m$ سېتىلمايدۇ؛ I تۈركۈمدە تولۇقلىنىشقا تېگىشلىك قوشۇمچە قىممەتتىن $\frac{1}{5}$ قىسمىلا رېئاللاشمايدۇ، ئۇنىڭ ئىشلەپچىقىرىش ۋاسىتىلىرىنىڭ ناتۇرال شەكلىدىن ئىستېمال ۋاسىتىلىرىنىڭ ناتۇرال شەكلىگە ئايلىنالمىدۇ.

بۇ يالغۇز ئەسلىي كۆلەمدىكى تەكرار ئىشلەپچىقىرىشنىڭ ئالدىنقى شەرتىگىلا زىت بولماستىن، $200c(d)$ نىڭ پۇلغا قانداق ئايلىنىدىغانلىقىنى چۈشەندۈرۈپ بېرەلەيدىغان پەرەزمۇ ئەمەس؛ ئەكسىچە، بۇ خىل ئايلىنىشنى چۈشەندۈرگىلى بولمايدىغانلىقىنى بىلدۈرىدۇ. $200c(d)$ نىڭ پۇلغا قانداق ئايلىنىدىغانلىقىنى ئىسپاتلاپ بېرىش مۇمكىن بولمىغانلىقتىن، I تۈركۈم ئۆزىنىڭ قالغان $200m$ نى پۇلغا ئايلاندۇرالمىغانلىقى ئۈچۈنلا ئۇنى پۇلغا ئايلاندۇرۇشنى ئارزۇ قىلىدۇ دەپ پەرەز قىلىنىدۇ. بۇ نۇقتىنى ئالماشتۇرۇش مېخانىزمىنىڭ نورمال پائالىيىتى دەپ بىلىش $200c(d)$ نى ئۆز ۋاقتىدا پۇلغا ئالماشتۇرۇش ئۈچۈن، 200 فوند

سېتىرىلىك ئاسماندىن چۈشىدۇ دەپ پەرەز قىلغانلىق بىلەن باراۋەر . ئەگەر $I m$ بۇ يەردە ئىشلەپچىقىرىش ۋاسىتىلىرى قىممىتىنىڭ تەركىبىي قىسمى سۈپىتىدە مەيدانغا چىقماي ، ئەسلىدىكى مەۋجۇد بولۇپ تۇرۇش شەكلىدە چىقسا ، شۇنداقلا كاپىتالسىتىك ئىشلەپچىقارغۇچىلار سېتىش ئارقىلىقلا ئاندىن پۇلدا رېئاللاشتۇرۇش زۆرۈر بولغان تاۋار قىممىتىنىڭ تەركىبىي قىسمى سۈپىتىدە مەيدانغا چىقماي ، قوشۇمچە قىممەتتىن كاپىتالسىتىلار بىلەن بىرگە بەھرىمەن بولىدىغان كىشىلەر ، مەسىلەن ، يەر ئىگىدارلىرى قولىدىكى يەر ئىجارىسى ياكى پۇل قەرز بەرگۈچىلەرنىڭ قولىدىكى ئۆسۈم بولۇپ مەيدانغا چىقسا ، بۇنداق پەرەزنىڭ بىمەنلىكى ئۈنچە ئېنىق بولمايتتى . لېكىن ، سانائەت كاپىتالىستى يەر ئىجارىسى ياكى ئۆسۈم سۈپىتىدە قوشۇمچە قىممەتنىڭ باشقا ئورتاق ئىگىدارلىرىغا ئۆتۈنۈپ بەرگەن ئاشۇ قىسىم تاۋارنىڭ قوشۇمچە قىممىتى ئۇزاق ۋاقىت شۇ تاۋارنى سېتىش ئارقىلىق رېئاللاشمىسا ، يەر ئىجارىسى ياكى ئۆسۈم تۆلەشمۇ ئاخىرلىشىدۇ ، بۇنىڭ بىلەن يەر ئىگىدارلىرى ياكى تەييارتاپلارمۇ ماشىنا ئىلاھى" بولالمايدۇ ، يەر ئىجارىسى ياكى ئۆسۈمنى خىراجەت قىلىش ئارقىلىق يىللىق تەكرار ئىشلەپچىقىرىشنىڭ بەلگىلىك قىسمى ئۆزۈڭدىن پۇلغا ئايلىنىدۇ . بارلىق غەيرىي ئىشلەپچىقىرىش ئەمگەكچىلىرى دەپ ئاتىلىدىغانلار ، مەسىلەن ئەمەلدار ، دوختۇر ، ئادۋوكات قاتارلىقلارنىڭ چىقىمى ھەم باشقا «جامائەت» سالاھىيىتى بىلەن سىياسىي ئىقتىسادشۇناسلارنىڭ سىياسىي ئىقتىسادشۇناسلارمۇ چۈشەندۈرۈپ بېرەلمەيدىغان بۇ مەسىلىلەرنى چۈشەندۈرۈشىگە «ياردەم» بېرىدىغان ئاشۇ كىشىلەرنىڭ چىقىمىمۇ مۇشۇنداق ئەھۋالدا بولىدۇ .

I تۈركۈم بىلەن II تۈركۈم ، يەنى كاپىتالسىتىك ئىشلەپچىقارغۇچىلارنىڭ ئىككى چوڭ تۈركۈمى ئوتتۇرىسىدىكى ئالماشتۇرۇش بىۋاسىتە ئېلىپ بېرىلماي ، سودىگەرلەر ۋاسىتىچى بولۇپ ، سودىگەرنىڭ «پۇلى» بىلەن بارلىق قىيىنچىلىقنى يەڭگەندىمۇ ھېچقانداق ئىش ۋۇجۇدقا چىقمايدۇ . مەسىلەن ، ھازىرقى ئەھۋالدا ، $200 I m$ ئاخىرقى ھېسابتا II تۈركۈمدىكى سانائەت كاپىتالسىتىلىرىغا سېتىپ بېرىلىدۇ . بۇ $200 I m$ بىر قاتار سودىگەرلەرنىڭ قولىدىن ئۆتىدۇ ، لېكىن ئەڭ ئاخىرقى بىر سودىگەرنىڭ ئەھۋالى ئۇنىڭ بىلەن II تۈركۈمنىڭ مۇناسىۋىتىدىن ئېيتقاندا ، — پەرەز بويىچە I — تۈركۈمدىكى كاپىتالسىتىك ئىشلەپچىقارغۇچىلارنىڭ دەسلەپكى ئەھۋالى بىلەن ئوخشاش بولىدۇ ، يەنى سودىگەر ئوخشاشلا $200 I m$ نى II تۈركۈمگە ساتمايدۇ . بۇ سېتىۋېلىش سوممىسىنىڭ توختاپ قېلىشى بىلەن I تۈركۈم بۇنداق جەرياننى يېڭىلىيالمايدۇ .

بۇلاردىن كۆرۈۋېلىشقا بولىدۇكى ، ھەقىقىي مەقسىتىمىزنى بىر چەتكە قايرىپ قويغان تەقدىردىمۇ ، ھەر خىل ساختا نەيىرەڭگۈزۈلۈش قۇتۇلۇش ئۈچۈن ، تەكرار ئىشلەپچىقىرىش جەريانىنىڭ ئاساسىي شەكلىنى تەكشۈرۈپ چىقىش (ئوتتۇرىغا قىستۇرۇۋېلىپ ، ئىشنى مۇجەللەشتۈرىدىغان بارلىق توسالغۇلارنى چىقىرىپ تاشلاش) مۇتلەق زۆرۈر ، چۈنكى ، بىز ئىجتىمائىي تەكرار ئىشلەپچىقىرىش جەريانىنىڭ مۇرەككەپ كونكرېت شەكلىنى ئانالىز ئويىپكىتى قىلغىنىمىزدا ، بۇ ساختا نەيىرەڭگۈزۈلۈش خۇددى ئۇلار «ئىلمىي ھالدا» چۈشەندۈرۈپ بېرىۋاتقانداك ئەھۋالنى كەلتۈرۈپ چىقىرىدۇ .

تەكرار ئىشلەپچىقىرىش (مەيلى ئاددىي بولسۇن ياكى كۆلىمى كېڭەيگەن بولسۇن) نورمال ئېلىپ بېرىلىۋاتقان چاغدا ،

كاپىتالنىڭ ئىشلەپچىقىرىشقا ئېلىنىشى ئوبوروتقا ئالدىن تۆلىنەن پۇل ئۆزىنىڭ باشلىنىش نۇقتىسىغا قايتىپ كېلىشى كېرەك (مەيلى بۇ پۇل ئۇلارنىڭ ئۆز پۇلى بولسۇن ياكى قەرز ئالغان پۇل بولسۇن) بۇنىڭ ئۆزى بىر قانۇنىيەت ، بۇ قانۇنىيەت 200 II c(d) بولسا I تۈركۈم ئالدىن تۆلىنەن پۇلنىڭ ياردىمى بىلەن پۇلغا ئايلىنىدۇ دېگەن پەرەزنى مەڭگۈ ئىنكار قىلىدۇ .

2. تۇراقلىق كاپىتالنىڭ ماددىي بۇيۇم بىلەن تولۇقلىنىشى

يۇقىرىدا قاراپ چىقىلغان پەرەز ئىنكار قىلىنغاندىن كېيىن ، سەرپىيات قىسمىنى پۇل بىلەن تولۇقلىغاندىن تاشقىرى ، ئۆمرى پۈتۈنلەي ئاخىرلاشقان تۇراقلىق كاپىتالنىمۇ ماددىي بۇيۇم بىلەن تولۇقلاش ئىمكانىيەتلا قالدۇ .

بىز يۇقىرىدا مۇنداق پەرەز قىلغاندۇق :

(a) I تۈركۈم ئىش ھەققى ئۈچۈن تۆلىنەن 1000 فوند ستېرلىڭنى ئىشچىلار ئوخشاش قىممەتتىكى c II غا ، يەنى ئىستېمال ۋاسىتىلىرىنى سېتىۋېلىشقا ئىشلىتىدۇ .

بۇ يەردە 1000 فوند ستېرلىڭنى I تۈركۈم پۇل شەكلىدە ئالدىن تۆلەيدۇ دېيىش مۇشۇ پاكىتنى چۈشەندۈرۈش ئۈچۈندۇر . ئالاقىدار كاپىتالنىڭ ئىشلەپچىقىرىشقا ئېلىنىشى پۇل بىلەن تۆلىنىشى كېرەك ؛ ئۇندىن كېيىن ، بۇ پۇلنى ئىشچىلار تۇرمۇش ۋاسىتىلىرىگە خىراجەت قىلىدۇ ، ئىشلەپچىقىرىش ۋاسىتىلىرىنى ساتقۇچىغا نىسبەتەن ئېيتقاندا ، ئۇلارنىڭ ئۆزگەرمەس كاپىتالى تاۋار كاپىتالدىن ئىشلەپچىقىرىش كاپىتالىغا ئايلانغاندا ، بۇ پۇل يەنە ئوبوروت ۋاسىتىسى سۈپىتىدە

ئىشلىتىلىدۇ . ئەلۋەتتە ، بۇ پۇللار نۇرغۇن يول (ئۇششاق سودىگەر ، ئۆي خوجايىنى ، باج يىغقۇچى ھەم ئىشچىلار ئېھتىياجلىق بولغان دوختۇر قاتارلىق غەيرىي ئىشلەپچىقىرىش ئەمگەكچىلىرى) دىن ئۆتىدۇ . شۇڭا ، ئۇلارنىڭ پەقەت بىر قىسمىلا I تۈركۈمدىكى ئىشچىلارنىڭ قولىدىن II تۈركۈمدىكى كاپىتالىستلار سىنىپىنىڭ قولىغا قايتىپ كېلىدۇ . بۇ خىل ئايلىنىش ئانچە - مۇنچە توختاپ قېلىشى مۇمكىن . شۇڭا ، كاپىتالىست تەرەپتە چوقۇم يېڭى پۇل زاپىسى بولۇشى كېرەك . ئاساسىي شەكىلنى تەتقىق قىلغاندا ، بۇلارنىڭ ھەممىسى تەكشۈرۈلمەيدۇ .

(b) بىز يۇقىرىدا بىر خىل ئەھۋالدا ، I تۈركۈم يەنە 400 فوند ستېرلىڭ پۇلنى ئالدىن تۆلەپ II تۈركۈمدىن بۇيۇم سېتىۋالىدۇ ، بۇ پۇللار I تۈركۈمگە قايتىپ كېلىدۇ ؛ يەنە بىر خىل ئەھۋالدا ، II تۈركۈم يەنە 400 فوند ستېرلىڭنى ئالدىن تۆلەپ I تۈركۈمدىن بۇيۇم سېتىۋالىدۇ ، بۇ پۇللار II تۈركۈمگە قايتىپ كېلىدۇ دەپ پەرەز قىلغاندۇق . بۇنداق پەرەز قىلىش زۆرۈر . چۈنكى ، I تۈركۈمدىكى كاپىتالىستلار سىنىپى ياكى II تۈركۈمدىكى كاپىتالىستلار سىنىپى تاۋار ئالماشتۇرۇشقا زۆرۈر بولغان پۇلنى ئوبوروتقا پەقەت بىر تەرەپلىمە ھالدا ئالدىن تۆلەيدۇ دەپ پەرەز قىلىش ئۆز بېشىمچىلىق قىلغانلىق بولىدۇ . چۈنكى ، ئالدىنقى پاراگرافتا I تۈركۈم قوشۇلغان پۇلنى ئوبوروتقا سېلىپ ، c(d) II 2000 نى پۇلغا ئايلاندۇرىدۇ دەيدىغان بىمەنە پەرەزدىن كېچىش لازىملىقىنى كۆرسەتكەندۇق . ئەمدى II تۈركۈم ئۆزى ئوبوروتقا سېلىپ ، بۇ پۇلنىڭ ياردىمى بىلەن تاۋار قىممىتىنىڭ تۇراقلىق كاپىتال سەرپىياتىنى تولۇقلايدىغان تەركىبىي قىسمىنى پۇلغا ئايلاندۇرىدۇ دەيدىغان تېخىمۇ بىمەنە

پەرەزلا قالدى . مەسىلەن ، X ئەپەندىنىڭ ئىگىرىش ماشىنىسىنىڭ ئىشلەپچىقىرىشتا يوقاتقان قىممەت قىسمى پاختا يېپنىڭ قىممەت قىسمى بولۇپ قايتا نامايان بولىدۇ ؛ ئۇنىڭ ئىگىرىش ماشىنىسى بىر تەرەپتىن قىممەت ياكى سەرپىياتتا يوقاتقان نەرسە ، يەنە بىر تەرەپتىن ، پۇل سۈپىتىدە ئۇنىڭ قولىغا توپلىنىدۇ . ئەمدى مۇنداق پەرەز قىلىمىز ، Y دىن X قىممىتى 200 فوند ستېرىلگىلىق پاختا سېتىۋېلىپ ، بۇ 200 فوند ستېرىلگىنى ئوبوروتقا ئالدىن تۆلەيدۇ ، Y بۇ 200 فوند ستېرىلگىغا X تىن پاختا يېپ سېتىۋالىدۇ ، بۇ 200 فوند ستېرىلگى X نىڭ قولىدا ئىگىرىش ماشىنىسىنىڭ ئۆپرىشىنى قاپلايدىغان فوندىغا ئايلىنىدۇ دەپ پەرەز قىلالى . بۇ ھالدا X نىڭ ئىشلەپچىقىرىش ئەھۋالى ، ئىشلەپچىقارغان مەھسۇلاتى ۋە مەھسۇلاتىنىڭ سېتىلىش ئەھۋالى قانداق بولۇشتىن قەتئىينەزەر ، ئىگىرىش ماشىنىسى قىممىتىنىڭ زىيىنىنى تۆلەش ئۈچۈن ، ئۇ يەنە 200 فوند ستېرىلگىنى ئېلىپ قالىدۇ ، يەنى ئۇنىڭ ئىگىرىش ماشىنىسىنىڭ زىيىنى 200 فوند ستېرىلگىدىن باشقا ، ئاخىرى يېڭى بىر ئىگىرىش ماشىنىسى سېتىۋېلىش ئۈچۈن ، ئۇ ھەر يىلى ئۆز يانچۇقىدىن يەنە 200 فوند ستېرىلگى پۇل چىقىرىپ قوشۇشى كېرەك .

لېكىن ، بۇ پەرەزنىڭ بىمەنلىكى كۆرۈنۈشتىكىلا ئەھۋال . II تۈركۈم نۇرغۇن كاپىتالىستلاردىن تەركىب تاپقان بولۇپ ، ئۇلارنىڭ تۇراقلىق كاپىتالى تەكرار ئىشلەپچىقىرىشنىڭ تامامەن ئوخشاش بولمىغان مەزگىلىدە تۇرىدۇ . بەزى كاپىتالىستلار ئۈچۈن تۇراقلىق كاپىتال پۈتۈنلەي ماددىي بۇيۇم جەھەتتىن يېڭىلىنىش مەزگىلىگە يەتكەن بولسا ، باشقا كاپىتالىستلار ئۈچۈن تۇراقلىق كاپىتال شۇ باسقۇچقا يېتىشتىن سەل يىراق تۇرغان بولىدۇ . كېيىنكى تۈركۈمدىكى ھەممە كاپىتالىست ئۈچۈن شۇ نەرسە

ئورتاقلىقى ، ئۇلارنىڭ تۇراقلىق كاپىتالى ئەمەلىي تۈردە تەكرار ئىشلەپچىقىرىلىشى ، يەنى ماددىي بۇيۇم جەھەتتىن يېڭىلىنىشى تەلەپ قىلمايدۇ ، ئىككىنچى تۈرلۈك قىلىپ ئېيتقاندا ، بىرلا تىپتىكى يېڭى ماددىي بۇيۇم بىلەن تولۇقلىنىشى تەلەپ قىلمايدۇ ، بەلكى ئۇنىڭ قىممىتى پۇل شەكلىدە جۇغلانىپ بارىدۇ . ئالدىنقى تۈركۈمدىكى كاپىتالىستلار بولسا پۈتۈنلەي كارخانا قۇرۇلغان ۋاقىتتىكى ھالەتتە ، يەنى بىر تەرەپتىن پۇل كاپىتالىنى (تۇراقلىق ۋە تۇراقسىز) ئۆزگەرمەس كاپىتالغا ، ئىككىنچى تەرەپتىن ئەمگەك كۈچىگە ، يەنى ئۆزگىرىشچان كاپىتالغا ئايلاندۇرۇش ئۈچۈن ، پۇل كاپىتالىنى ئېلىپ بازارغا چىققان ھالەتتە تۇرىدۇ (ياكى قىسمەن شۇنداق ھالەتتە تۇرىدۇ ، بۇنىڭ بۇ يەردىكى مەسىلە بىلەن ئالاقىسى يوق) . ئەمدى ئۇلار خۇددى باشتىكىدەك ، پۇل كاپىتالىنى قايتىدىن ئوبوروتقا سالىدۇ ، دېمەك ، تۇراقسىز كاپىتال بىلەن ئۆزگىرىشچان كاپىتال قىممىتىنىمۇ ، ئۆزگەرمەس تۇراقلىق كاپىتال قىممىتىنىمۇ ئوبوروتقا سالىدۇ .

دېمەك ، II تۈركۈمدىكى كاپىتالىستلار I تۈركۈمدىكى كاپىتالىستلار بىلەن ئالماشتۇرۇش ئۈچۈن ئوبوروتقا سالغان 400 فوند ستېرىلگىنىڭ يېرىمى II تۈركۈمدىكى بىر قىسىم كاپىتالىستلاردىن ، يەنى يالغۇز ئۆزلىرىنىڭ تۇراقسىز كاپىتال دائىرىسىگە كىرىدىغان ئىشلەپچىقىرىش ۋاسىتىلىرىنى ئۆز ئاۋارلىرى بىلەن يېڭىلاپ قالماستىن ، بەلكى تۇراقلىق كاپىتالىنىمۇ ئۆز پۇلى بىلەن ماددىي جەھەتتىن يېڭىلايدىغان كاپىتالىستلاردىن كېلىدۇ ، II تۈركۈمدىكى كاپىتالىستلارنىڭ قالغان يېرىمى ئۆزگەرمەس كاپىتالىنىڭ تۇراقسىز قىسمىنى ئۆز پۇلى بىلەن ماددىي جەھەتتىن تولۇقلىسا ، تۇراقلىق كاپىتالىنى ماددىي بۇيۇم جەھەتتىن يېڭىلىمىسىمۇ بولىدۇ ، دەپ پەرەز قىلالى . ئۇنداقتا ،

قايتىپ كېلىدىغان 400 فوند ستېرلىك (I تۈركۈم شۇنىڭغا ئىستېمال ۋاستىلىرىنى سېتىۋالسىلا قايتىپ كېلىدۇ) II تۈركۈمدىكى ئاشۇ ئىككى قىسىم كاپىتالىستلار ئوتتۇرىسىدا ھەر خىل تەقسىم قىلىنىدۇ دېيىلسە ، ھېچقانداق زىددىيەت تۇغۇلمايدۇ . بۇ 400 فوند ستېرلىك II تۈركۈمگە قايتىپ كېلىدۇ ، لېكىن ئەسلىدىكى كاپىتالىستلارنىڭ قولىغا قايتىپ كەلمەي ، شۇ II تۈركۈمدە ھەر خىل تەقسىم قىلىنىدۇ ، يەنى شۇ تۈركۈمدىكى بىر قىسىم كىشىلەرنىڭ قولىدىن شۇ تۈركۈمدىكى ئىككىنچى بىر قىسىم كىشىلەرنىڭ قولىغا ئۆتىدۇ .

II تۈركۈمدىكى كاپىتالىستلارنىڭ بىر قىسمى ئاخىرى ئۆز تاۋارلىرى بىلەن تولۇقلىغان شۇ بىر قىسىم ئىشلەپچىقىرىش ۋاستىلىرىدىن تاشقىرى ، 200 فوند ستېرلىك پۇلنىمۇ ناتۇرال شەكىلدەكى يېڭى تۇراقلىق كاپىتال ئامىلىغا ئايلاندۇرىدۇ . ئۇلارنىڭ شۇنداق سەرپ قىلغان پۇللىرى خۇددى كارخانا قۇرغان ۋاقىتتىكىدەك ، شۇ تۇراقلىق كاپىتال ھاسىل قىلغان تاۋار قىممىتىنىڭ سەرپىياتىغا باراۋەر تەركىبىي قىسمى سۈپىتىدە بىرنەچچە يىل داۋامىدا ئوبوروتتىن ئۆز قولىرىغا ئارقا - ئارقىدىن قايتىپ كېلىدۇ .

II تۈركۈم كاپىتالىستلىرىنىڭ يەنە بىر قىسمى 200 فوند ستېرلىك I تۈركۈمدىن ھېچقانداق تاۋار ئالمايدۇ ، لېكىن I تۈركۈم II تۈركۈم كاپىتالىستلىرىنىڭ بىر قىسمى تۇراقلىق كاپىتال ئامىلىنى سېتىۋېلىش ئۈچۈن سەرپ قىلغان پۇلنى ئۇلارغا تۆلەيدۇ . II تۈركۈم كاپىتالىستلىرىنىڭ بىر قىسمى ئۆزلىرىنىڭ تۇراقلىق كاپىتال قىممىتىگە يېڭىلانغان ناتۇرال شەكىلدە قايتا ئىگە بولسا ، ئىككىنچى بىر قىسمى ئۆزىنىڭ تۇراقلىق كاپىتالىنى كەلگۈسىدە ماددىي بۇيۇم بىلەن تولۇقلاش ئۈچۈن تۇراقلىق كاپىتال

قىممىتىنى پۇل شەكلىدە جۇغلاپ بارىدۇ . يۇقىرىقى ھەر خىل ئالماشتۇرۇشلار تاماملانغاندىن كېيىن ، ئالماشتۇرىدىغان تاۋار قالدۇقى بولىدۇ : ئۇلار I تۈركۈم تەرەپتە 400m ، II تۈركۈم تەرەپتە 400c بولىدۇ .⁽⁵²⁾ بىز II تۈركۈم قىممىتى 800 بولغان تاۋارنى ئالماشتۇرۇش ئۈچۈن ، 400 پۇلنى ئالدىن تۆلەيدۇ دەپ پەرەز قىلايلى . 400 نىڭ يېرىمى (= 200) قانداق بولۇشتىن قەتئىينەزەر ، ئىلگىرىكى 200 پۇلنى خوراش قىممىتى سۈپىتىدە جۇغلىغان ، ئەمدى بولسا قايتىدىن يەنە ئۆزىنىڭ تۇراقلىق كاپىتالىنىڭ ناتۇرال شەكلىگە ئايلاندۇرغان ئاشۇ قىسىم II c دىن چىقىم قىلىنىشى كېرەك .

II تۈركۈم بىلەن I تۈركۈمنىڭ تاۋار كاپىتال قىممىتى ، ئۆزگىرىشچان كاپىتال قىممىتى ۋە قوشۇمچە قىممەتنىڭ پۈتۈنلەي II تۈركۈم ياكى I تۈركۈمدىكى تاۋارلارنىڭ ئۆزىدىكى ئالاھىدە نىسبەت قىسمى ئىپادىلەنگىنىگە ئوخشاش ، ئۆزگەرمەس كاپىتال قىممىتىدىكى تۇراقلىق كاپىتالغا ئايلاندۇرۇشنىڭ زۆرۈرىيىتى بولمىغان ناتۇرال شەكىل ، ۋاقىتنىچە يەنىلا ئاستا - ئاستا پۇل شەكلىدە جۇغلاشقا تېگىشلىك بولغان ئاشۇ قىسىم قىممەتمۇ شۇنداق ئىپادىلىنىدۇ . بۇ يەردە II تۈركۈمنىڭ بەلگىلىك مىقداردىكى تاۋارلىرى (مىسالسىمىزدىكى قالدۇقنىڭ يېرىمى = 200) پەقەتلا ئالماشتۇرۇش ئارقىلىق پۇل شەكلىدە توپلىنىپ ئۇپرايدىغان مۇشۇ قىممەتنى ئۈستىگە ئالغۇچى بولىدۇ . (II تۈركۈمدىكى بىر قىسىم كاپىتالىستلار ، يەنى ماددىي بۇيۇم ئارقىلىق تۇراقلىق كاپىتالىنى يېڭىلايدىغان ئاشۇ بىر قىسىم كاپىتالىستلار تاۋار مىقدارى — بۇ

(52) بۇ يەردىكى سانمۇ يۇقىرىقى پەرەز سانغا ئوخشىمايدۇ . لېكىن بۇنىڭ ھېچ ۋەقەسى يوق ، چۈنكى ، بۇ يەردىكى پەقەت نىسبەت مۇناسىۋىتىگە چىتىلىدۇ . — ف . ئى .

يەردە پەقەت ئۇنىڭ قالدۇقى بولۇپ ئىپادىلىنىدۇ — دىكى ئۇپراشقا ۋەكىللىك قىلىدىغان قىسمى ئارقىلىق ئۇپرايدىغان قىممەتنىڭ بىر قىسمىنى رېئاللاشتۇرغان بولۇشى مۇمكىن. لېكىن، ئۇلارغا نىسبەتەن ئېيتقاندا يەنە 200 پۇلنى رېئاللاشتۇرۇش كېرەك. بۇ قالدۇق ئالماشتۇرۇشدا، II تۈركۈم ئوبوروتقا سالغان 400 فوند ستېرلىڭنىڭ قالغان يېرىمى ($= 200$) بولسا، I تۈركۈمدىن ئۆزگەرمەس كاپىتالنىڭ ئوبوروت تەركىبىي قىسمىنى سېتىۋېلىشقا ئىشلىتىلىدۇ. بۇ 200 فوند ستېرلىڭنىڭ بىر قىسمىنى ئوبوروتقا II تۈركۈمدىكى بۇ ئىككى قىسىم كاپىتالىستلار سالغان بولۇشى ياكى تۇراقلىق قىممەت تەركىبىي قىسمىنى ماددىي بۇيۇم بىلەن يېڭىلىغان ئاشۇ قىسىم كاپىتالىستلار سالغان بولۇشى مۇمكىن.

شۇنداق قىلىپ، بۇ 400 فوند ستېرلىڭ بىلەن I تۈركۈمدىن تۆۋەندىكىلەر ئېلىپ كېتىلىدۇ: 1. پەقەت تۇراقلىق كاپىتال ئامبلىدىنلا ھاسىل بولغان 200 فوند ستېرلىڭ قىممىتىدىكى تاۋار؛ 2. پەقەت II تۈركۈمدىكى ئۆزگەرمەس كاپىتال ئوبوروت قىسمىنىڭ ماددىي ئامبلىدىنلا تولۇقلايدىغان 200 فوند ستېرلىڭ قىممىتىدىكى تاۋار. شۇنىڭ بىلەن I تۈركۈم ئۆزىنىڭ II تۈركۈمگە سېتىپ بېرىشكە تېگىشلىك پۈتۈن يىللىق تاۋار مەھسۇلاتىنى سېتىۋېتىدۇ. لېكىن، ئۇنىڭ $\frac{1}{5}$ قىسىم قىممىتى، يەنى 400 فوند ستېرلىڭ ئەمدى I تۈركۈمدە پۇل شەكلىدە قالىدۇ. بۇ پۇل پۇللاشقان قوشۇمچە قىممەت بولۇپ، كىرىم سۈپىتىدە ئىستېمال ۋاسىتىلىرىگە ئىشلىتىلىشى كېرەك. دېمەك، I تۈركۈم بۇ 400 فوند ستېرلىڭغا II تۈركۈمنىڭ قىممىتى 400 بولغان بارلىق تاۋار مەھسۇلاتىنى سېتىۋالىدۇ.

شۇنداق قىلىپ، بۇ پۇل II تۈركۈمدىكى تاۋار ئېلىپ كېتىلگەندە II تۈركۈمگە قايتىپ كېلىدۇ.

ئەمدى بىز ئۈچ خىل ئەھۋالنى پەرەز قىلىمىز. II تۈركۈمدە تۇراقلىق كاپىتالنى ماددىي بۇيۇم بىلەن تولۇقلايدىغان كاپىتالىستلارنى «1 - قىسىم» دەپ ئاتايمىز؛ II تۈركۈمدە تۇراقلىق كاپىتالنىڭ سەرپىيات قىممىتىنى پۇل شەكلىدە توپلاپ بارىدىغان كاپىتالىستلارنى «2 - قىسىم» دەپ ئاتايمىز. بۇ ئۈچ خىل ئەھۋالنىڭ بايانى تۆۋەندىكىچە: (a) تاۋار شەكلىدە ھېلىمۇ قالدۇق بولۇپ II تۈركۈمدە ساقلىنىپ تۇرغان 400 نىڭ بىر ئۈلۈشى 1 - قىسىم ۋە 2 - قىسىم ئۈچۈن ($\frac{1}{2}$ دىن تەڭسۈن دەپلۈك) ئۆزگەرمەس كاپىتالنىڭ مەلۇم مىقدارىدىكى تۇراقسىز قىسمىنى تولۇقلايدۇ؛ (b) 1 - قىسىم ئۆزىنىڭ ھەممە تاۋارلىرىنى سېتىپ بولغان بولىدۇ، دېمەك 2 - قىسىمدا سېتىشقا تېگىشلىك يەنە 400 قالغان بولىدۇ؛ (c) 2 - قىسىم سەرپىيات قىممىتىنى ئۈستىگە ئالغان 200 دىن باشقا، ھەممە تاۋارلىرىنى سېتىپ بولغان بولىدۇ.

شۇنداق قىلىپ، بىز تۆۋەندىكىدەك تەقسىمات ئەھۋالىنى كۆرىمىز:

(a) II تۈركۈمنىڭ قولىدا قالغان تاۋار قىممىتى $400c =$ نىڭ 100 ى 1 - قىسىمغا ۋە 300 ى 2 - قىسىمغا تەئەللۇق؛ بۇ 300 نىڭ 200 ى سەرپىياتقا ۋەكىللىك قىلىدۇ. بۇ ھالدا، I تۈركۈم II تۈركۈمدىن تاۋار ئېلىش ئۈچۈن II تۈركۈمگە قايتۇرۇپ بەرگەن 400 فوند ستېرلىڭ پۇلنىڭ ئىچىدە 300 نى دەسلەپتە 1 - قىسىم ئالدىن تۆلىگەن، يەنى ئۇ بۇنىڭ 200 نى I تۈركۈمدىن تۇراقلىق كاپىتال ئامبلىنى ناتۇرال شەكلىدە

ئېلىش ئۈچۈن سەرپ قىلغان ، 100 نى شۇ 2 - قىسىمنىڭ I تۈركۈم بىلەن تاۋار ئالماشتۇرۇش ۋاسىتىسى قىلغان ؛ 2 - قىسىم بولسا بۇ 400 نىڭ پەقەت $\frac{1}{4}$ قىسمىنى ، يەنى 100 نى ئالدىن تۆلىگەن بولۇپ ، بۇنىمۇ ئۆزىنىڭ I تۈركۈم بىلەن تاۋار ئالماشتۇرۇش ۋاسىتىسى قىلغان .

دېمەك ، بۇ 400 پۇلنىڭ 300 نى 1 - قىسىم ، 100 نى 2 - قىسىم ئالدىن تۆلىگەن .

لېكىن ، بۇ 400 مۇنداق قايتىپ كېلىدۇ :

1 - قىسىمغا 100 ى ، يەنى ئۆزى ئالدىن تۆلىگەن پۇلنىڭ

$\frac{1}{3}$ ئۆلۈشىلا قايتىپ كېلىدۇ ، لېكىن قالغان $\frac{2}{3}$ ئۆلۈشىنىڭ

ئورنىنى ئۆزى ئىگە بولغان قىممىتى 200 بولۇپ يېڭىلانغان تۇراقلىق كاپىتال بىلەن تولۇقلايدۇ . قىممىتى 200 بولغان بۇ تۇراقلىق كاپىتال ئامىلىنى سېتىۋېلىش ئۈچۈن ، 1 - قىسىم پۇلنى I تۈركۈمگە بېرىدۇ . يۇ ، لېكىن شۇنىڭدىن كېيىن ھېچقانداق تاۋار ساتمايدۇ . ئەنە شۇ پۇلنىڭ ئۆزىنى ئالغاندا ، 1 - قىسىم I

تۈركۈم بىلەن قارىمۇقارشى تۇرۇپ ، پەقەت سېتىۋالغۇچى بولىدۇ ، شۇنىڭدىن كېيىن قايتا ساتقۇچى بولۇپ ئوتتۇرىغا چىقمايدۇ .

دېمەك ، بۇ پۇل 1 - قىسىمغا قايتىپ كەلمەيدۇ ؛ بۇنىڭ ئەكسىچە بولغاندا ، 1 - قىسىم تۇراقلىق كاپىتال ئامىللىرىنى I تۈركۈمدىن بىكارغا ئالغان بولىدۇ . — 1 - قىسىم ئالدىن تۆلىگەن پۇلنىڭ

قالغان $\frac{1}{3}$ ئۆلۈشىنى ئالساق ، 1 - قىسىم ئالدى بىلەن خېرىدار

سۈپىتىدە چىقىپ ئۆزى ئۆزگەرمەس كاپىتالنىڭ تۇراقسىز تەركىبىي قىسمىنى سېتىۋالىدۇ . I تۈركۈم شۇ پۇلنىڭ ئۆزىگە 1 - قىسىمدىن 100 قىممەتتىكى تاۋار قالدۇقىنى سېتىۋالىدۇ .

دېمەك ، بۇ پۇل 1 - قىسىمنىڭ قولغا (II تۈركۈمنىڭ 1 - قىسىمىغا) قايتىپ كېلىدۇ ، چۈنكى 1 - قىسىم تاۋارنىڭ خېرىدارى سۈپىتىدە ئوتتۇرىغا چىققاندىن كېيىن ، يەنە دەرھال تاۋار ساتقۇچى بولۇپ ئوتتۇرىغا چىقىدۇ . ئەگەر بۇ پۇل قايتىپ كەلمىسىدى ، II تۈركۈم (1 - قىسىم) 100 قىممەتتىكى تاۋارغا ئىگە بولۇش ئۈچۈن ئالدى بىلەن 100 قىممەتتىكى پۇلنى ، ئاندىن يەنە 100 تاۋارنى I تۈركۈمگە بەرگەن بولاتتى ، يەنى ئۆز تاۋىرىنى I تۈركۈمگە تەقدىم قىلغان بولاتتى .

100 پۇل قوشقان 2 - قىسىمغا 300 پۇل قايتىپ كېلىدۇ ،

بۇ پۇلنىڭ 100 ى ئۇنىڭغا باشتا خېرىدار سۈپىتىدە ئوبوروتقا 100 پۇل سالغانلىقى ، ئەمدى شۇ پۇلنى ساتقۇچى سۈپىتىدە قايتۇرۇۋالغانلىقى ئۈچۈن قايتىپ كېلىدۇ ؛ بۇ پۇلنىڭ 200 ى ئۇنىڭغا خېرىدار سۈپىتىدە ئەمەس ، بەلكى 200 قىممەتتىكى تاۋارنى ساتقۇچى سۈپىتىدە فۇنكسىيە ئۆتتەنلىكى ئۈچۈنلا قايتىپ كېلىدۇ . دېمەك ، بۇ پۇل I تۈركۈمگە قايتىپ كېلمەيدۇ . شۇڭا تۇراقلىق كاپىتالنىڭ سەرپىياتى II تۈركۈم (1 - قىسىم) تۇراقلىق كاپىتال ئامىللىرىنى سېتىۋالغاندا ئوبوروتقا سالغان پۇل بىلەن تولۇقلىنىدۇ ؛ لېكىن ، بۇ پۇل 2 - قىسىمنىڭ قولغا 1 - قىسىمنىڭ پۇلى بولۇپ ئەمەس ، بەلكى I تۈركۈمگە تەئەللۇق بولۇپ قايتىپ كېلىدۇ .

(b) مۇشۇ پەرەز بويىچە ، c II نىڭ قالدۇقى مۇنداق

تەقسىملىنىدۇ : 1 - قىسىم 200 پۇلغا ، 2 - قىسىم 400 تاۋارغا ئىگە بولىدۇ .

1 - قىسىم ئۆزىنىڭ بارلىق تاۋارلىرىنى سېتىپ بولغان

بولدۇ ، لېكىن 200 پۇل ئۇنىڭ ئۆزگەرمەس كاپىتالنىڭ ماددىي بۇيۇم جەھەتتىن يېڭىلىنىشى لازىم بولغان تۇراقلىق تەركىبىي

قىسمىنىڭ ئۆزگەرگەن شەكلىدۇر . شۇڭا ، 1 - قىسىم بۇ يەردە خېرىدار سۈپىتىدەلا ئوتتۇرىغا چىقىدۇ ؛ ئۇ بۇ يەردە ئۆزىنىڭ پۇلىغا ئەمەس ، بەلكى I تۈركۈمنىڭ تۇراقلىق كاپىتالنىڭ ماددىي ئامىلى تۈسىنى ئالغان تەڭ قىممەتتىكى تاۋىرىغا ئىگە بولىدۇ . 2 - قىسىم ئەڭ كۆپ بولغاندا (ئەگەر 1 - تۈركۈم ئۆزى بىلەن II تۈركۈم ئوتتۇرىسىدىكى تاۋار ئالماشتۇرۇش ئۈچۈن زادى ئالدىن پۇل تۆلىمىگەن بولسا) ئوبوروتقا 200 فوندى ستېرلىڭلا پۇل سالىدۇ ، چۈنكى ئۇ ئۆز تاۋىرىنىڭ قىممىتىنىڭ يېرىمىدىن ئېيتقاندا ، پەقەت I تۈركۈمگە نەرسە ساتقۇچى ساتارمەن بولىدۇكى ، I تۈركۈمدىن نەرسە سېتىۋالغۇچى خېرىدار بولمايدۇ .

400 فوندى ستېرلىڭ ئوبوروتتىن 2 - قىسىمغا قايتىپ كېلىدۇ ؛ بۇنىڭ 200 ى ئۇنىڭغا شۇنىڭ ئۈچۈن قايتىپ كېلىدۇكى ، ئۇ خېرىدار سۈپىتىدە 200 نى ئالدىن تۆلىگەن ؛ ئەمدى 200 تاۋارنى ساتقۇچى بولغىنىدا ، شۇ 200 فوندى ستېرلىڭنى قايتۇرۇۋالىدۇ . يەنە 200 ى ئۇنىڭغا ئىلگىرى I تۈركۈمگە قىممىتى 200 بولغان تاۋارنى سېتىپ بەرگەنلىكى ، ئەمما شۇ مۇناسىۋەت بىلەن I تۈركۈمدىن ئاشۇ تاۋارنىڭ قىممەتدىشىنى ئالمىغانلىقى ئۈچۈن قايتىپ كېلىدۇ . —

(c) 1 - قىسىم 200 پۇلغا ۋە 200c تاۋارغا ئىگە بولىدۇ ؛ 2 - قىسىم 200c(d) تاۋارغا ئىگە بولىدۇ .

بۇ پەرەز بويىچە ، 2 - قىسىمنىڭ ھەرقانداق پۇل ئالدىن تۆلىشى ھاجەتسىز ، چۈنكى ئۇ I تۈركۈم بىلەن قارىمۇقارشى تۇرۇپ ، خېرىدار سۈپىتىدە ئەمەس ، پەقەت ساتقۇچى سۈپىتىدە فۇنكسىيە ئۆتەيدۇ ، دېمەك ، ئۇ خېرىدار كۈتۈپ تۇرۇشقا مەجبۇر بولىدۇ .

1 - قىسىم 400 فوندى ستېرلىڭ پۇل ئالدىن تۆلەيدۇ . بۇنىڭ 200 نى I تۈركۈم بىلەن ئۆزئارا تاۋار ئالماشتۇرۇش ئۈچۈن ئالدىن تۆلەيدۇ ، قالغان 200 نى بولسا ساپلا سېتىۋېلىش ۋاسىتىسى قىلىپ ، I تۈركۈمدىن تاۋار سېتىۋېلىشقا سەرپ قىلىدۇ . ئۇ كېيىنكى 200 فوندى ستېرلىڭ پۇل بىلەن تۇراقلىق كاپىتال ئامىللىرىنى سېتىۋالىدۇ .

I تۈركۈم 200 فوندى ستېرلىڭ پۇل بىلەن 1 - قىسىمدىن 200 تاۋار سېتىۋالىدۇ ؛ بۇنىڭ بىلەن 1 - قىسىمنىڭ شۇ تاۋار ئالماشتۇرۇشى ئۈچۈن ئالدىن تۆلىگەن 200 فوندى ستېرلىڭ پۇل ئۆزىگە قايتىپ كېلىدۇ ؛ I تۈركۈم باشقا 200 فوندى ستېرلىڭ (بۇنىمۇ 1 - قىسىمدىن ئالغان) پۇلى بىلەن 2 - قىسىمدىن 200 تاۋار سېتىۋالىدۇ ؛ شۇنىڭ بىلەن 2 - قىسىمنىڭ تۇراقلىق كاپىتال سەرپىياتى ئۆزىدە پۇل شەكلىدە يىغىلىپ بارىدۇ .

بىز (c) شارائىتىدا تەييار تاۋارنى ئالماشتۇرۇش ئۈچۈن كېتىدىغان 200 پۇلنى II تۈركۈم (1 - قىسىمى) ئەمەس ، I تۈركۈم ئالدىن تۆلەيدۇ ، دەپ پەرەز قىلغىنىمىزدىمۇ ، ئەھۋالدا ھېچقانداق ئۆزگىرىش بولمىغان بولاتتى . ئەگەر I تۈركۈم ئاۋۋال II تۈركۈمنىڭ 2 - قىسىمدىن 200 تاۋار سېتىۋالسا ، — كېيىنكىسىدە سېتىشقا بولىدىغان شۇ تاۋار قالدۇقىلا بار دەپ پەرەز قىلساق ، — بۇ 200 فوندى ستېرلىڭ I تۈركۈمگە قايتىپ كەلمەيدۇ ، چۈنكى ، II تۈركۈمنىڭ 2 - قىسىمى يەنە خېرىدار سۈپىتىدە ئوتتۇرىغا چىقمايدۇ . لېكىن بۇنىڭدا II تۈركۈمنىڭ 1 - قىسىمى تاۋار سېتىۋېلىش ئۈچۈن سەرپ قىلىشقا تېگىشلىك 200 فوندى ستېرلىڭ پۇلغا ، بۇنىڭ سىرتىدا ئالماشتۇرۇشقا تېگىشلىك 200 تاۋارغا ، دېمەك ، I تۈركۈم بىلەن ئالماشتۇرۇشقا تېگىشلىك جەمئىي 400 گە ئىگە . شۇڭا ، 200

فوند ستېرلىك پۇل II تۈركۈمنىڭ 1 - قىسمىدىن I تۈركۈمگە قايتىپ كېلىدۇ. ئەگەر I تۈركۈم مۇشۇ پۇل بىلەن II تۈركۈمنىڭ 1 - قىسمىدىن يەنە 200 تاۋار سېتىۋالدىغان بولسا، ئۇ چاغدا II تۈركۈمنىڭ 1 - قىسمى I تۈركۈمدىن 400 تاۋارنىڭ قالغان يېرىمىنى سېتىۋالغىنىدا، بۇ پۇل I تۈركۈمگە قايتىپ كېلىدۇ. 1 - قىسىم (II) تۇراقلىق كاپىتال ئامىللىرىنىڭ خېرىدارى سۈپىتىدە 200 فوند ستېرلىك پۇلنى سەرپ قىلغان بولىدۇ؛ شۇنىڭ ئۈچۈن، بۇ پۇل 1 - قىسىمنىڭ ئۆزىگە قايتىپ كەلمەيدۇ، بەلكى II تۈركۈمنىڭ 2 - قىسمىدىكى تاۋار قالدۇقى 200c نى پۇلغا ئايلاندۇرۇش ئۈچۈن سەرپ قىلىنىدۇ؛ I تۈركۈم تاۋار ئالماشتۇرۇشقا سەرپ قىلغان 200 فوند ستېرلىك پۇل II تۈركۈمنىڭ 2 - قىسمى ئارقىلىق ئەمەس، II تۈركۈمنىڭ 1 - قىسمى ئارقىلىق I تۈركۈمگە قايتىپ كېلىدۇ. I تۈركۈمگە ئۆزىنىڭ 400 تاۋارى ئورنىغا قىممىتى 400 بولغان تاۋار قىممەتتىشى قايتىپ كېلىدۇ؛ I تۈركۈمگە يەنە ئۆزى 800 تاۋارنى ئالماشتۇرۇش ئۈچۈن ئالدىن تۆلىگەن 200 فوند ستېرلىك پۇلمۇ قايتىپ كېلىدۇ. شۇنداق قىلىپ ھەممە ئىش ئۆز جايىدا بولىدۇ.

$$I. \underbrace{1000v + 1000m}$$

$$II. 2000c$$

بۇ خىل ئالماشتۇرۇشتا يولۇققان قىيىنچىلىقنى، قالدۇقلارنى ئالماشتۇرۇشتا يولۇققان قىيىنچىلىقلارنىڭ ئۆزى دېيىشكە بولىدۇ:

$$I. \dots\dots\dots 400m$$

II. (1) 200 پۇل + 200c تاۋار + (2) 200c تاۋار ئېنىقراق قىلىپ ئېيتقاندا، بۇ قالدۇقلارنىڭ ئالماشتۇرۇلۇشى

مۇنداق بولىدۇ:

$$I. 200m + 200m.$$

II. (1) 200 پۇل + 200c تاۋار + (2) 200c تاۋار. II تۈركۈمنىڭ 1 - قىسمىنىڭ 200c تاۋارى بىلەن 200 I m (تاۋار) ئالماشقانلىقى ھەمدە 400 تاۋار ئالماشتۇرۇلغان چاغدا I تۈركۈم بىلەن II تۈركۈم ئوتتۇرىسىدا ئوبوروتتىن ئۆتكەن پۇلنىڭ ھەممىسى ئالدىن تۆلىگۈچىنىڭ (I تۈركۈم ياكى II تۈركۈمنىڭ) قولىغا قايتىپ كەلگەنلىكى ئۈچۈن، بۇ پۇلنىڭ I تۈركۈم بىلەن II تۈركۈم ئوتتۇرىسىدىكى ئالماشتۇرۇش ئامىلى بولۇشى ئەمەلىيەتتە بىز بۇ يەردە مۇھاكىمە قىلىۋاتقان مەسىلىنىڭ ئامىلى بولالمايدۇ ياكى باشقىچە قىلىپ ئېيتايلى: ئەگەر بىز 200 I m (تاۋار) بىلەن 200 II c (II تۈركۈمنىڭ 1 - قىسمىدىكى تاۋار) نىڭ ئالماشتۇرۇلۇشىدا پۇل سېتىۋېلىش ۋاسىتىسى ئەمەس، شۇ جۈملىدىن تار مەنىدىكى «ئوبوروت ۋاسىتىسى» مۇ ئەمەس، بەلكى تۆلەش ۋاسىتىسىلا بولۇپ فۇنكسىيە ئۆتەيدۇ دەپ پەرەز قىلساق، ئۇ چاغدا شۇ روشەن بولىدۇكى، 200 I m تاۋار بىلەن 200 II c تاۋارنىڭ (1 - قىسمىنىڭ) قىممىتى تەڭ بولغانلىقى، قىممىتى 200 بولغان ئىشلەپچىقىرىش ۋاسىتىلىرى بىلەن قىممىتى 200 بولغان ئىستېمال ۋاسىتىلىرى ئالماشتۇرۇلغانلىقى ئۈچۈن، پۇل بۇ يەردە پەقەت خىيالىي تەرىزدىلا فۇنكسىيە ئۆتەيدۇ، ھەرقانداق بىر تەرەپنىڭ كېمىنى تۆلەيمەن دەپ ئەمەلدە ئوبوروتقا پۇل سېلىشنىڭ ھاجىتى يوق. شۇنىڭ ئۈچۈن، بىز پەقەت 200 I m تاۋار بىلەن ئۇنىڭ قىممەتتىشىنى، يەنى 200 II c تاۋار (1 - قىسمىنىڭ) نى I تۈركۈم بىلەن II تۈركۈمدىن چىقىرىپ تاشلىغىنىمىزدىلا، مەسىلە ئاندىن ساپ ھالىتىدە ئايان بولىدۇ.

I تۈركۈم بىلەن II تۈركۈمنىڭ بىر - بىرىنى ئىستىسنا قىلىدىغان تەڭ قىممەتتىكى ئىككى تاۋار مىقدارىنى چىقىرىپ تاشلىغاندىن كېيىن ، ئالماشتۇرۇش ئۈچۈن بىرلا قالدۇق قالدۇ ، بۇنداق ئەھۋالدا ، مەسىلە ساپ ھالەتتە ئايان بولىدۇ ، يەنى مۇنداق بولىدۇ :

$$I . 200m \text{ تاۋار} .$$

$$II . (1) 200c \text{ پۇل} + (2) 200c \text{ تاۋار} .$$

بۇ يەردە شۇنىسى ئېنىقكى ، II تۈركۈمنىڭ 1 - قىسمى 200 پۇلغا ئۆز تۇراقلىق كاپىتالنىڭ تەركىبىي قىسمى بولغان $200 I m$ نى سېتىۋالىدۇ ؛ دېمەك ، II تۈركۈمنىڭ 1 - قىسمىدىكى تۇراقلىق كاپىتال ماددىي جەھەتتىن يېڭىلىنىدۇ ، I تۈركۈمدىكى 200 قوشۇمچە قىممەتمۇ تاۋار شەكلىدىن (ئىشلەپچىقىرىش ۋاسىتىلىرى ، يەنى تۇراقلىق كاپىتال ئامبلىدىن) پۇل شەكلىگە ئايلىنىدۇ . I تۈركۈم بۇ پۇلغا II تۈركۈمنىڭ 2 - قىسمىدىن ئىستېمال ۋاسىتىلىرى سېتىۋالىدۇ ؛ II تۈركۈم ئۈچۈن ئېيتقاندا نەتىجە مۇنداق بولىدۇ : 1 - قىسىم ئۆزىنىڭ ئۆزگەرمەس كاپىتالنىڭ تۇراقلىق تەركىبىي قىسمىنى ماددىي جەھەتتىن يېڭىلايدۇ ؛ 2 - قىسىمدا ئۆزگەرمەس كاپىتالنىڭ باشقا بىر تەركىبىي قىسمى (تۇراقلىق كاپىتال سەرپىياتىنى تولۇقلايدىغان تەركىبىي قىسمى) پۇل شەكلىدە يىغىلىپ قالىدۇ ؛ بۇ ھال شۇ تەركىبىي قىسىم ماددىي جەھەتتىن يېڭىلانغانغا قەدەر ھەر يىلى تەكرارلىنىۋېرىدۇ .

بۇ يەردە ئالدىنقى شەرت تەھىق شۇ بولىدۇكى ، II تۈركۈمدىكى ئۆزگەرمەس كاپىتالنىڭ بۇ تۇراقلىق تەركىبىي قىسمى ، يەنى ئۆزىنىڭ پۈتۈن قىممىتى بويىچە قايتىدىن پۇلغا ئايلىنىدىغان ۋە شۇ ۋەجىدىن ھەر يىلى ماددىي جەھەتتىن

يېڭىلىنىدىغان تۇراقلىق تەركىبىي قىسمى (1 - قىسىمنىڭ) II تۈركۈمدىكى ئۆزگەرمەس كاپىتالنىڭ باشقا بىر تۇراقلىق تەركىبىي قىسمىنىڭ يىللىق سەرپىياتىغا ، يەنى كونا ماددىي بۇيۇم شەكلىدە فۇنكسىيە ئۆتەۋېرىدىغان ۋە سەرپىياتى (يەنى ئۆزى ئىشتىراك قىلىپ ئىشلەپچىقارغان تاۋارلارغا ئۆتۈپ كەتكەن قىممەت سەرپىياتى) ئاۋۋال پۇل بىلەن تولۇقلىنىدىغان تۇراقلىق تەركىبىي قىسمىنىڭ يىللىق سەرپىياتىغا باراۋەر بولۇشى لازىم . شۇڭا ، بۇنداق تەڭپۇڭلۇق كۆلىمى ئۆزگەرمەيدىغان تەكرار ئىشلەپچىقىرىشنىڭ قانۇنىيىتى بولسا كېرەك ؛ ئىككىنچى تۈرلۈك قىلىپ ئېيتقاندا ، ئىشلەپچىقىرىش ۋاسىتىلىرىنى ئىشلەپچىقارغۇچى I تۈركۈم II تۈركۈم ئۈچۈن بىر تەرەپتىن ئۆزگەرمەس كاپىتالنىڭ تۇراقسىز تەركىبىي قىسمىنى ، يەنە بىر تەرەپتىن ، تۇراقلىق تەركىبىي قىسمىنى يەتكۈزۈپ بېرىپ تۇرغاچقا ، ئەمگەكنىڭ I تۈركۈمدىكى تەقسىمات نىسبىتى ئۆزگەرمەسلىكى كېرەك .

بۇ بىز مەسىلىنى چوڭقۇرراق مۇھاكىمە قىلىشقا كىرىشىشتىن ئىلگىرى ، ئالدى بىلەن $(1) c II$ نىڭ قالدۇقى بىلەن $(2) c II$ نىڭ قالدۇقى باراۋەر بولمىسا ئىشنىڭ قانداق تۈس ئالدىدىغانلىقىنى كۆرۈپ چىقىشىمىز كېرەك . ئالدىنقى قالدۇق كېيىنكىسىدىن كۆپ ياكى ئاز بولۇشى مۇمكىن . نۆۋەندە بۇ ئىككى خىل ئەھۋالنى نۆۋەت بويىچە تەكشۈرۈپ چىقىمىز :

بىرىنچى خىل ئەھۋال :

$$I . 200m .$$

$$II . (1) 220c \text{ (پۇل شەكلى)} + (2) 200c \text{ (تاۋار شەكلى)} .$$

بۇ يەردە ، $II c (1)$ بولسا ، 200 فوند ستېرلىك پۇلغا تاۋار $Im 200$ نى سېتىۋالدى ؛ I تۈركۈمۇ شۇ پۇلغا $II c 200 (2)$ نى ، يەنى پۇل شەكلىدە توپلىنىپ تۇرىدىغان تۇراقلىق كاپىتالنىڭ تەركىبىي قىسمىنى سېتىۋالدى ؛ بۇنىڭ بىلەن تۇراقلىق كاپىتالنىڭ تەركىبىي قىسمى پۇلغا ئايلىنىدۇ . لېكىن پۇل شەكلىدىكى $II c 20 (1)$ ناتۇرال شەكلىدىكى تۇراقلىق كاپىتالغا ئايلىنالمايدۇ .

بىز Im نىڭ قالدۇقىنى 200 ئەمەس ، بەلكى 220 دەپ بېكىتسەك ، $I 2000$ دىكى ئىلگىرىكى ئالماشتۇرۇش ئارقىلىق ھەل قىلىنغان 1800 ئەمەس ، بەلكى 1780 بولىدۇ ، بۇنىڭدا بۇ خىل نۇقسان يوقىلىپ ، تۆۋەندىكى نەتىجە ھاسىل بولىدۇ :

$$I \cdot 220m .$$

$II \cdot (1) 220c (1)$ (پۇل شەكلى) + $(2) 200c$ (تاۋار شەكلى) .
 $II c$ نىڭ 1 - قىسمى 220 فوند ستېرلىكغا $Im 220$ نى سېتىۋالدى ، ئۇنىڭدىن كېيىن I تۈركۈم 200 فوند ستېرلىكغا $II c 200 (2)$ تاۋارنى سېتىۋالدى . لېكىن ، بۇ ۋاقىتتا I تۈركۈم تەرەپتە پەقەت پۇل شەكلىدە ساقلانغان ، ئىستېمال ۋاسىتىلىرىگە ئىشلىتىلمەيدىغان بىر قىسىم قوشۇمچە قىممەت بولغان 20 فوند ستېرلىك پۇل قالدۇ . شۇنداق قىلىپ ، قىيىنچىلىق $II c (1)$ - قىسىم)دىن Im غا يۆتكىلىدۇ .
 يەنە بىر تەرەپتىن ، بىز $II c$ نىڭ 1 - قىسمى $II c (2)$ - قىسمى)دىن كىچىك بولىدۇ دەپ پەرەز قىلساق ، تۆۋەندىكىگە ئېرىشىمىز :

ئىككىنچى خىل ئەھۋال :

$$I \cdot 200m (تاۋار شەكلى) .$$

$I \cdot (1) 180c$ (پۇل شەكلى) + $(2) 200c$ (تاۋار شەكلى) .
 II تۈركۈم (1 - قىسمى) 180 فوند ستېرلىك پۇلغا تاۋار $Im 180$ نى سېتىۋالدى ؛ I تۈركۈم بۇ پۇلغا II تۈركۈم (2 - قىسمى)دىن ئوخشاش قىممەتتىكى تاۋار ، يەنى $II c (2) 180$ نى سېتىۋالدى ؛ شۇڭا ، بىر تەرەپتىن $Im 20$ سېتىلمايدۇ ، يەنە بىر تەرەپتە $II c (2) 20$ سېتىلمايدۇ ؛ جەمئىي قىممىتى 40 بولغان تاۋار پۇلغا ئايلىنالمايدۇ .

I تۈركۈمدىكى قالدۇق $180 =$ دەپ پەرەز قىلساقمۇ ، ھېچقانداق پايدىسى يوق . بۇنداق بولغاندا ، I تۈركۈمدە قوشۇمچە قىممەت قالمايدۇ ، لېكىن $II c (2)$ - قىسمى)دىكى قالدۇق 20 يەنىلا سېتىلمايدۇ ھەم پۇلغا ئايلىنالمايدۇ .

بىرىنچى خىل ئەھۋالدا ، $II c (2)$ دىن $II c (1)$ كۆپ بولىدۇ ، شۇڭا $II c (1)$ تەرەپتە قايتىدىن تۇراقلىق كاپىتالغا ئايلىنالمايدىغان بىر پۇل قالدۇقى پەيدا بولىدۇ ؛ ئەگەر Im نىڭ قالدۇقى $II c (1)$ گە تەڭ دەپ پەرەز قىلساق ، ئۇ ھالدا Im تەرەپتىمۇ ئىستېمال ۋاسىتىلىرىگە ئايلىنالمايدىغان ئوخشاش مىقداردىكى پۇل قالدۇقى پەيدا بولىدۇ .

ئىككىنچى خىل ئەھۋالدا ، $II c (2)$ دىن $II c (1)$ ئاز بولىدۇ ، شۇڭا $I c 200$ تەرەپتىمۇ ، $II c (2)$ تەرەپتىمۇ پۇل يېتىشمەسلىك ئەھۋالى ، ئوخشاشلا تاۋار ئوشۇقچىلىقى كېلىپ چىقىدۇ ؛ ئەگەر Im نىڭ قالدۇقى $II c (1)$ گە تەڭ دەپ پەرەز قىلساق ، ئۇ ھالدا $II c (2)$ تەرەپتە پۇل يېتىشمەسلىك ئەھۋالى ۋە تاۋار ئوشۇقچىلىقى كېلىپ چىقىدۇ .

ئەگەر بىز Im نىڭ قالدۇقى ھەمىشە $II c (1)$ گە باراۋەر بولىدۇ دەپ پەرەز قىلساق ، — چۈنكى ، ئىشلەپچىقىرىشنى مال زاكاز قىلىش بەلگىلەيدۇ ھەمدە تەكرار ئىشلەپچىقىرىشنى I

تۈركۈمنىڭ بۇ يىل II تۈركۈمنىڭ ① ئۆزگەرمەس كاپىتالنىڭ تۇراقلىق تەركىبىي قىسمىنى ، كېيىنكى يىلى يەنە ئۇنىڭ ئۆزگەرمەس كاپىتالنىڭ تۇراقسىز تەركىبىي قىسمىنى كۆپلەپ ئىشلەپچىقىرىشى تۈپەيلىدىن ئۆزگەرمەيدۇ ، — ئۇ ھالدا ، بىرىنچى خىل ئەھۋالدا ، I تۈركۈم I m غا II تۈركۈمدىن بىر قىسىم قوشۇمچە قىممەتنى سېتىۋالغاندىلا ، ئاندىن I m قايتىدىن ئىستېمال ۋاسىتىلىرىگە ئايلىنىدۇ ؛ بۇ خىل ئەھۋالدا ، II تۈركۈم بۇ قىسىم قوشۇمچە قىممەتنى ئىستېمال قىلىۋەتمەي ، ئۇنى پۇل شەكلىدە جۇغلايدۇ ؛ ئىككىنچى خىل ئەھۋالدا ، I تۈركۈمدە پەقەت ئۆزى تۆلىگەن پۇل ئارقىلىق مەسىلە ھەل قىلىنىدۇ ، لېكىن بۇ پەرەزنى بىز رەت قىلدۇق .

ئەگەر ، II c (2) دىن II c (1) كۆپ بولىدىغان بولسا ، ئۇ ھالدا ، I m دىكى پۇل قالدۇقىنى رېئاللاشتۇرۇش ئۈچۈن چەت ئەلدىن تاۋار ئىمپورت قىلىشقا توغرا كېلىدۇ . ئەگەر II c (2) دىن II c (1) ئاز بولىدىغان بولسا ، يۇقىرىدىكىنىڭ ئەكسىچە ، II c نىڭ سەرپىيات قىسمىنى ئىشلەپچىقىرىش ۋاسىتىلىرىدە رېئاللاشتۇرۇش ئۈچۈن II تۈركۈمدىكى تاۋار (ئىستېمال ۋاسىتىلىرى) نى ئېكسپورت قىلىشقا توغرا كېلىدۇ . دېمەك ، ھەر ئىككىلا ئەھۋالدا تاشقى سودا زۆرۈر بولىدۇ .

كۆلىمى ئۆزگەرمىگەن تەكرار ئىشلەپچىقىرىشنى تەكشۈرۈۋاتقان چېغىمىزدا ، بارلىق سانائەت تارماقلىرىنىڭ ئىشلەپچىقىرىش ئۈنۈمى ، جۈملىدىن بۇ تارماقلارنىڭ تاۋار مەھسۇلات قىممىتىدىكى نىسبەت مۇناسىۋىتى ئۆزگەرمەيدۇ ، دەپ پەرەز قىلساقمۇ ، لېكىن ھېلىلا تىلغا ئېلىنغان ئىككى خىل

① بىرىنچى ۋە ئىككىنچى نەشرىدە : II تۈركۈم بىلەن I تۈركۈمنىڭ دېيىلگەن ؛ ئېنگلىسنىڭ كوررېكتورى ئۇسۇسىغا ئاساسەن ئۆزگەرتىلگەن . — تۈزگۈچىدىن

ئەھۋال ، يەنى II c (1) نىڭ II c (2) دىن كۆپ ياكى ئاز بولۇشى كۆلىمى كېڭەيتىلگەن ئىشلەپچىقىرىش ئۈچۈن ئېيتقاندا ، ھامان ئەھمىيەت بېرىشكە ئەرزىيدۇ ، چۈنكى كۆلىمى كېڭەيتىلگەن ئىشلەپچىقىرىش شارائىتىدا بۇ ئىككى خىل ئەھۋالنىڭ كېلىپ چىقىشى شۈبھىسىز .

3. خۇلاسە

تۇراقلىق كاپىتالنىڭ تولۇقلىنىشى ئۈستىدە ئومۇمەن مۇنۇلارنى كۆرسىتىشكە توغرا كېلىدۇ :

باشقا ھەممە شارائىت ئۆزگەرمىگەن ، يەنى ئىشلەپچىقىرىش كۆلىمىلا ئەمەس ، ھەتتا ئەمگەك ئۈنۈمدارلىقىمۇ ئۆزگەرمىگەن شەرت ئاستىدا ، ئەگەر II c دىكى تۇراقلىق ئامىللارنىڭ بۆلۈنۈشىغا قارىغاندا كۆپرەك قىسمى ئۆمرىنى ئاخىرلاشتۇرغان بولسا ۋە شۇ جۈملىدىن كۆپرەك قىسمى ماددىي جەھەتتىن يېڭىلاشقا توغرا كەلسە ، ئۇ ھالدا تۇراقلىق كاپىتالنىڭ ئۆمرى ئاخىرلىشىۋاتقان ۋە ئۆمرى ئاخىرلاشقانچە ۋاقىتنى پۇل شەكلىدە تولۇقلىنىپ تۇرىدىغان قىسمى جەزمەن ئوخشاش نىسبەتتە ئازىيىپ بارىدۇ ، چۈنكى ئاشۇ شەرت بويىچە بولغاندا ، II تۈركۈمدە فۇنكسىيە ئۆتەۋاتقان تۇراقلىق كاپىتال قىسمىنىڭ يىغىندىسى (ۋە قىممەت مىقدارى) ئۆزگەرمەيدۇ . بىراق بۇنىڭدىن مۇنداق ئەھۋال كېلىپ چىقىدۇ . بىرىنچىدىن ، ئەگەر I تۈركۈمدىكى تاۋار كاپىتالنىڭ كۆپرەك قىسمى II c نىڭ تۇراقلىق كاپىتال ئامىللىرىدىن تەركىب تاپىدىغان بولسا ، شۇنىڭغا يارىشا ئۇنىڭ ئازراق قىسمى II c نىڭ تۇراقسىز قىسمىدىن تەركىب تاپىدۇ ، چۈنكى I تۈركۈمىنىڭ II c ئۈچۈن ئېلىپ بېرىلغان ئومۇمىي

ئىشلەپچىقىرىش مىقدارى ئۆزگەرمەيدۇ . ئۇنىڭ بىر قىسمى ئاشسا ، يەنە بىر قىسمى كېمىيىدۇ ؛ بۇنىڭ ئەكسىچە بولغاندىمۇ شۇنداق بولىدۇ . يەنە بىر تەرەپتىن ، II تۈركۈمنىڭ ئومۇمىي ئىشلەپچىقىرىش مىقدارىمۇ ئۆزگەرمەيدۇ . بىراق ، II تۈركۈمدە خام ئەشيا ، يېرىم تەييار مەھسۇلاتلار ۋە قوشۇمچە ماتېرىياللار (يەنى II تۈركۈمدىكى ئۆزگەرمەس كاپىتالنىڭ تۇراقسىز ئامىللىرى) ئازىيىپ كەتكەن چاغدا ، ئۇ قانداقمۇ ئۆزگەرمەي تۇرالىسۇن ؟ ئىككىنچىدىن ، پۇل شەكلىگە قايتقان تۇراقلىق كاپىتال c II نىڭ كۆپرەك قىسمى پۇل شەكلىدىن ناتۇرال شەكلىگە ئايلىنىش ئۈچۈن I تۈركۈمگە ئاقىدۇ . شۇڭا ، I تۈركۈم بىلەن II تۈركۈم ئوتتۇرىسىدا تاۋار ئالماشتۇرۇش ئۈچۈنلا ئوبوروتقا سېلىنغان پۇلنى ھېسابقا ئالمىغاندا ، ئۇنىڭدىنمۇ كۆپرەك پۇل I تۈركۈمگە ئېقىپ كىرىدۇ ؛ بۇ پۇل ئۆزئارا تاۋار ئالماشتۇرۇش ۋاسىتىسى بولماستىن ، بىر تەرەپلىمە سېتىۋېلىش ۋاسىتىسى بولۇپ فونكىسىيە ئۆتەيدۇ . لېكىن ، شۇنىڭ بىلەن بىر ۋاقىتتا ، c II نىڭ سەرپىيات قىممىتىنى تولۇقلايدىغان تاۋار مىقدارى نىسبەت بويىچە ئازىيىدۇ ، جۈملىدىن II تۈركۈمنىڭ I تۈركۈمدىكى تاۋار بىلەن ئەمەس ، پۇل بىلەنلا ئالماشتۇرۇلىدىغان تاۋار مىقدارىمۇ نىسبەت بويىچە ئازىيىپ كېتىدۇ . شۇڭا ، تېخىمۇ نۇرغۇن پۇل ساپلا سېتىۋېلىش ۋاسىتىسى سۈپىتىدە II تۈركۈمدىن I تۈركۈمگە ئېقىپ كىرىدۇ ؛ ئەمما I تۈركۈمنىڭ نوقۇل خېرىدار سۈپىتىدە II تۈركۈمدىن سېتىۋالىدىغان تاۋارى ئازراق بولىدۇ . شۇڭا ، $I_m - I_v$ بولسا ، II تۈركۈمدىكى تاۋار بىلەن ئالماشتۇرۇلىدىغانلىقى ئۈچۈن — نىڭ كۆپرەك قىسمى II تۈركۈمنىڭ تاۋارىغا ئايلانماي ، پۇل شەكلىدە ساقلىنىپ قالىدۇ . يۇقىرىدىكىلەر بايان قىلىنغاندىن كېيىن ، ئۇنىڭ ئەكسىچە

بولغان ئەھۋاللار ئۈستىدە ، يەنى II تۈركۈمدىكى تۇراقلىق كاپىتالنىڭ بىر يىل داۋامىدا ئۆمرى تۈگەپ تەكرار ئىشلەپچىقىرىشقا تېگىشلىك قىسمىنىڭ ئازراق ، سەرپىيات قىسمىنىڭ كۆپرەك بولىدىغانلىقى ئۈستىدە يەنىمۇ ئىلگىرىلەپ تەكشۈرۈش ئېلىپ بېرىشنىڭ ھاجىتى يوق .

دېمەك ، كۆلىمى ئۆزگەرمىگەن تەكرار ئىشلەپچىقىرىشتىمۇ كىرىس — ئىشلەپچىقىرىش كىرىسى — يۈز بېرىشى مۇمكىن . قىسقىسى ، ئاددىي تەكرار ئىشلەپچىقىرىش بىلەن تۈرلۈك شارائىتلار ئۆزگەرمىگەن ، خۇسۇسەن ئەمگەك ئۈنۈمدارلىقى ، ئومۇمىي ئەمگەك مىقدارى ۋە ئەمگەك سىجىللىقى ئۆزگەرمىگەن ئەھۋال ئاستىدا ، ئەگەر ئۆمرى ئاخىرلاشقان (يېڭىلاش لازىم بولغان) تۇراقلىق كاپىتال بىلەن كونا ناتۇرال شەكلىدە داۋاملىق رول ئويناۋاتقان (ئۆز سەرپىياتىنى تولۇقلاش ئۈچۈنلا قىممىتىنى مەھسۇلاتقا ئۆتكۈزۈدىغان) تۇراقلىق كاپىتال ئوتتۇرىسىدىكى نىسبەت ئۆزگەرمەي قالمايدۇ ، دەپ پەرەز قىلساق ، ئۇ چاغدا ، بىر شارائىتتا ، تەكرار ئىشلەپچىقىرىشقا تېگىشلىك تۇراقسىز تەركىبىي قىسمىنىڭ مىقدارى ئۆزگەرمىگەن ھالەتتىمۇ ، تەكرار ئىشلەپچىقىرىشقا تېگىشلىك تۇراقلىق تەركىبىي قىسمىنىڭ مىقدارى كۆپەيگەن بولاتتى ؛ دېمەك ، I تۈركۈمدىكى ئومۇمىي ئىشلەپچىقىرىش مىقدارىنى ئاشۇرۇش لازىم بولغان بولاتتى ، ئۇنداق بولسا ، پۇل مۇناسىۋىتىنى بىر چەتكە قايىرىپ قويغان تەقدىردىمۇ ، تەكرار ئىشلەپچىقىرىشتا يېتىشىشلىك يۈز بەرگەن بولاتتى .

ئىككىنچى شارائىتتا ، ئەگەر II تۈركۈمدىكى ناتۇرال شەكلىدە تەكرار ئىشلەپچىقىرىشقا تېگىشلىك تۇراقلىق كاپىتالنىڭ نىسبەت مىقدارى ئازىيىپ كەتسە ۋە شۇنىڭ بىلەن II تۈركۈمدىكى

تۇراقلىق كاپىتالنىڭ پۇل بىلەنلا تولۇقلىنىشى لازىم بولغان تەركىبىي قىسمى شۇ نىسبەتتە كۆپىيىدىغان بولسا، ئۇ ھالدا، II تۈركۈمنىڭ I تۈركۈم تەرىپىدىن تەكرار ئىشلەپچىقىرىلىشى لازىم بولغان ئۆزگەرمەس كاپىتالنىڭ تۇراقسىز تەركىبىي قىسمىنىڭ مىقدارى ئۆزگەرمىگەن تەقدىردىمۇ، ئۇنىڭ تەكرار ئىشلەپچىقىرىلىشى لازىم بولغان تۇراقلىق تەركىبىي قىسمىنىڭ مىقدارى ئازىيىپ كەتكەن بولاتتى. دېمەك، ياكى I تۈركۈمنىڭ ئومۇمىي ئىشلەپچىقىرىش مىقدارى كېمىيىپ كەتكەن ياكى ئوشۇقچىلىق (يۇقىرىدا يېتىشىشلىك كېلىپ چىققانغا ئوخشاش) كېلىپ چىققان، يەنە كېلىپ پۇلغا ئايلاندۇرۇش مۇمكىن بولمايدىغان ئوشۇقچىلىق كېلىپ چىققان بولاتتى.

دۇرۇس، بىرىنچى شارائىتتا، ئەمگەك ئۈنۈمدارلىقىنى ئۆستۈرۈش، ئەمگەك مىقدارىنى كۆپەيتىش ياكى ئەمگەك سىجىللىقىنى ئاشۇرۇش ئارقىلىق شۇ ئەمگەكنىڭ ئۆزى بىلەن كۆپرەك مەھسۇلات تەييارلاپ، شۇ شارائىتتا يۈز بەرگەن يېتىشىشلىكنىڭ ئورنىنى تولدۇرۇش مۇمكىن؛ لېكىن بۇنداق ئۆزگىرىش يۈز بەرگىنىدە، ئەمگەك بىلەن كاپىتالنىڭ I تۈركۈمدىكى ئىشلەپچىقىرىشنىڭ مەلۇم بىر تارمىقىدىن باشقا بىر تارمىقىغا يۆتكىلىشىدىن ساقلىنىشى بولمايدۇ؛ ئۇنىڭ ئۈستىگە بۇنداق يۆتكىلىشنىڭ ھەربىرى ۋاقىتلىق قالايمىقانچىلىققا سەۋەب بولماي قالىدۇ. بۇنىڭدىن تاشقىرى، I تۈركۈم (ئەمگەك مىقدارى ۋە ئەمگەك سىجىللىقى ئاشقانلىقتىن) II تۈركۈمدىكى ئازراق قىممەتنى ئۆزىنىڭ كۆپرەك قىممىتى بىلەن ئالماشتۇرۇشقا مەجبۇر بولىدۇ - دە، I تۈركۈمدىكى مەھسۇلاتنىڭ باھاسى چۈشۈپ كېتىدۇ.

ئىككىنچى شارائىتتا بولسا بۇنىڭ ئەكسىچە، I تۈركۈم

ئۆزىنىڭ ئىشلەپچىقىرىشىنى كېمەيتىشكە مەجبۇر بولىدۇ، بۇ ھال شۇ تۈركۈمدىكى ئىشچىلار بىلەن كاپىتالىستلار ئۈچۈن كىرىشتىن دېرەك بېرىدۇ ياكى I تۈركۈمدىكى مەھسۇلات ئوشۇقچىلىقىمۇ ئۇلار ئۈچۈن كىرىس بولىدۇ. بۇنداق ئوشۇقچىلىقنىڭ ئۆزى بالا ئەمەس، مەنپەئەت؛ لېكىن ئۇ كاپىتالىستىك ئىشلەپچىقىرىش شارائىتىدا بالا بولىدۇ.

ھەر ئىككى شارائىتتا تاشقى سودا ياردەمچىلىك رولىنى ئوينايدۇ؛ بىرىنچى شارائىتتا ئۇنىڭ ياردىمى بىلەن I تۈركۈم پۇل شەكلىنى ساقلاپ تۇرۇۋاتقان تاۋارلىرىنى ئىستېمال بۇيۇملىرىغا ئايلاندۇرىدۇ، ئىككىنچى شارائىتتا، ئۇنىڭ ياردىمى بىلەن ئوشۇقچە تاۋارنى سېتىپ بولىدۇ. لېكىن، تاشقى سودا تۈرلۈك ئامىللارنى تولۇقلاشقا تۇرمۇغانلىقى (قىممەت بويىچە ئېيتقاندىمۇ شۇنداق) ئۈچۈن زىددىيەتلەرنى تېخىمۇ كەڭ دائىرىگە سۆرەپ كىرىپ، بۇ زىددىيەتلەرنىڭ پائالىيىتى ئۈچۈن تېخىمۇ كەڭ زېمىن ھازىرلاپ بېرىدۇ، خالاس.

تەكرار ئىشلەپچىقىرىشنىڭ كاپىتالىستىك شەكلى بىكار قىلىنغان ھامان، مەسىلە ئاخىرى مۇنداق بولىدۇ: تۇراقلىق كاپىتالنىڭ ئۆمرى ئاخىرلاشقان ۋە ماددىي بۇيۇم بىلەن تولۇقلىنىشى لازىم بولغان قىسمى (بۇ يەردە ئىستېمال ۋاسىتىلىرىنى ئىشلەپچىقىرىشتا فۇنكسىيە ئۆتەيدىغان تۇراقلىق كاپىتال كۆزدە تۇتۇلىدۇ) مىقدارىنىڭ كۆپىيىشى ياكى ئازىيىشى يىلدىن - يىلغا ئۆزگىرىپ بارىدۇ. ئەگەر مەلۇم بىر يىلى ناھايىتى كۆپ بولغان بولسا (خۇددى ئادەمگە ئوخشاش ئوتتۇرىچە ئۆلۈش نىسبىتىدىن ئېشىپ كەتكەن بولسا)، كېيىنكى يىلى جەزمەن ناھايىتى ئاز بولىدۇ. ئەگەر باشقا شارائىتلار ئۆزگەرمەيدۇ، دەپ پەرەز قىلساق، ئىستېمال ۋاسىتىلىرىنىڭ يىللىق

ئىشلەپچىقىرىلىشىغا كېرەكلىك خام ئەشيا، يېرىم تەييار مەھسۇلات ۋە ياردەمچى ماتېرىياللارنىڭ مىقدارى بۇنىڭلىق بىلەن ئازىيىپ كەتمەيدۇ؛ دېمەك، ئىشلەپچىقىرىش ۋاسىتىلىرىنىڭ ئومۇمىي ئىشلەپچىقىرىلىشى بىر شارائىتتا ئاشسا ئىككىنچى بىر شارائىتتا كېمەيمەي قالمايدۇ. بۇ ئەھۋالدىن دائىمىي ۋە نىسپىي ئىشلەپچىقىرىش ئوشۇقچىلىقى ئارقىلىقلا قۇتۇلۇش مۇمكىن؛ بىر تەرەپتىن، بىۋاسىتە ئېھتىياجىدىن ئېشىپ چۈشىدىغان مەلۇم مىقداردىكى تۇراقلىق كاپىتالنى ھاسىل قىلىشقا توغرا كېلىدۇ؛ يەنە بىر تەرەپتىن، بولۇپمۇ خام ئەشيا قاتارلىقلارنىڭ زاپىسىنىمۇ يىللىق بىۋاسىتە ئېھتىياجىدىن (بۇ ھال بولۇپمۇ تۇرمۇش ۋاسىتىلىرىگە ئۇيغۇن كېلىدۇ) ئاشۇرۇۋېتىشكە توغرا كېلىدۇ. بۇنداق ئىشلەپچىقىرىش ئوشۇقچىلىقى جەمئىيەتنىڭ ئۆزىنىڭ تەكرار بەرپا بولۇشى ئۈچۈن كېرەكلىك بولغان تۈرلۈك ماددىي ۋاسىتىلەر ئۈستىدىن كونترول قىلىشى دېمەكتۇر. لېكىن، كاپىتالسىزلىك جەمئىيەتتە بولسا، بۇنداق ئىشلەپچىقىرىش ئوشۇقچىلىقى ھۆكۈمەتسىزلىكنىڭ ئامىلىدۇر.

تۇراقلىق كاپىتال توغرىسىدىكى بۇ مىسال تەكرار ئىشلەپچىقىرىشنىڭ كۆلىمى ئۆزگەرمىگەن ئەھۋالغا نىسبەتەن ئاجايىپ بىر مىسالدۇر. تۇراقلىق كاپىتال بىلەن تۇراقسىز كاپىتالنى ئىشلەپچىقىرىشتىكى تەڭپۇڭسىزلىق بولسا ئىقتىسادشۇناسلارنىڭ كىرىسىنى چۈشەندۈرگەندە پايدىلىنىدىغان بىر ئاساس. لېكىن، بۇ خىل تەڭپۇڭسىزلىق تۇراقلىق كاپىتال ھەتتا ئەسلىي ھالەتنى ساقلاپ قالغان ئەھۋالدىمۇ يۈز بېرىدۇ ھەمدە مۇقەررەر يۈز بېرىدۇ دېيىش، يەنى كۆڭۈلدىكىدەك نورمال ئىشلەپچىقىرىش شارائىتىدا فۇنكسىيە ئۆتەيدىغان ئىجتىمائىي كاپىتالنىڭ ئاددىي تەكرار ئىشلەپچىقىرىش ئەھۋالدىمۇ يۈز بېرىدۇ

ھەمدە مۇقەررەر يۈز بېرىدۇ دېيىش ئۇلارنىڭ نەزىرىدە يېڭىلىق ھېسابلىنىدۇ.

ⅩⅡ . پۇل ماتېرىياللىرىنىڭ تەكرار ئىشلەپچىقىرىلىشى

ھازىرغىچە بىز بىر ئامىلىنى، يەنى ئالتۇن بىلەن كۈمۈشنىڭ يىللىق تەكرار ئىشلەپچىقىرىلىشىنى پۈتۈنلەي ئويلاشمىدۇق. ئالتۇن بىلەن كۈمۈش زىبۇزىننەت بۇيۇمى ياساش ياكى ئالتۇن يالىتىش قاتارلىقلارنىڭ ماتېرىيالى بولسىمۇ، باشقا ھەرقانداق مەھسۇلاتقا ئوخشاش، بۇ يەردە ئۇنى مەخسۇس تىلغا ئېلىشنىڭ زۆرۈرىيىتى يوق. لېكىن، ئۇلار پۇل ماتېرىيالى شۇنداقلا ئىمكانىيەتلىك پۇل بولۇش سۈپىتى بىلەن مۇھىم رول ئوينايدۇ. ئوڭاي بولسۇن ئۈچۈن، بۇ يەردە بىز ئالتۇننى پەقەت پۇل ماتېرىيالى دەپ ھېسابلايمىز.

بىرقەدەر بالدۇر بولغان ستاتىستىكا ماتېرىياللىرىغا ئاساسلانغاندا، ئالتۇننىڭ ھەر يىللىق ئومۇمىي مەھسۇلات مىقدارى 800 — 900 مىڭ قاداق بولۇپ، قىممىتى تەخمىنەن 1 مىليارد 100 مىليوندىن 1 مىليارد 250 مىليون ماركىچە بولغان. لېكىن زېننېبېرنىڭ ستاتىستىكىسىغا⁽⁵³⁾ ئاساسلانغاندا، 1871 - يىلىدىن 1875 - يىلىغىچە ھەر يىلى ئوتتۇرا ھېساب بىلەن پەقەت 170 مىڭ 675 كىلوگرام ئالتۇن ئىشلەپچىقىرىلغان بولۇپ،

(53) ئا. زېننېبېر «ئېسىل مېتاللارنىڭ ئىشلەپچىقىرىلىشى» 1879 - يىلى گوتتا نەشرى [112 - بەت].

قىممىتى تەخمىنەن 476 مىليون مارك بولغان . بۇنىڭ ئىچىدە ئاۋسترالىيىنىڭ 167 مىليون مارك ، ئامېرىكىنىڭ 166 مىليون مارك ، رۇسىيىنىڭ 93 مىليون مارك بولغان . قالغىنىنى باشقا دۆلەتلەر تەمىنلىگەن ھەم ھەربىر دۆلەت تەمىنلىگەن سومما 10 مىليون ماركتىن تۆۋەن بولغان . شۇ مەزگىلدىكى كۈمۈشنىڭ يىللىق مەھسۇلات مىقدارى 2 مىليون كىلوگرامغا يەتكەن بولۇپ ، قىممىتى 354 مىڭ 500 مارك بولغان . بۇنىڭ ئىچىدە مېكسىكىنىڭ تەخمىنەن 108 مىليون ، ئامېرىكىنىڭ 102 مىليون ، جەنۇبىي ئامېرىكىنىڭ 67 مىليون ، گېرمانىيىنىڭ 26 مىليون بولغان .

كاپىتالىستىك ئىشلەپچىقىرىش ھۆكۈمران ئورۇنى ئىگىلىگەن دۆلەتلەردىن پەقەت ئامېرىكىلا ئالتۇن ۋە كۈمۈش ئىشلەپچىقارغۇچىدۇر . ياۋروپادىكى ھەرقايسى كاپىتالىستىك دۆلەتلەر بارلىق ئالتۇن ھەم كۆپ قىسىم كۈمۈشنىڭ ھەممىسىنى دېگۈدەك ئاۋسترالىيە ، ئامېرىكا ، مېكسىكا ، جەنۇبىي ئامېرىكا ۋە رۇسىيىدىن ئالىدۇ .

لېكىن ، بىز بۇ ئالتۇن كانلىرىنى ھازىر تەھلىل قىلماقچى بولغان يىللىق تەكرار ئىشلەپچىقىرىشتىكى كاپىتالىستىك ئىشلەپچىقىرىش ئېلىپ بارىدىغان بۇ دۆلەتلەرگە يۆتكەيمىز . بۇنداق قىلىشىمىزدىكى سەۋەب مۇنداق :

كاپىتالىستىك ئىشلەپچىقىرىشنىڭ تاشقى سودىدىن ئايرىلىشى مۇمكىن ئەمەس . لېكىن ، نورمال يىللىق تەكرار ئىشلەپچىقىرىشنىڭ كۆلىمى بېكىتىلگەن دەپ پەرەز قىلساق ، ئۇ ھالدا ، تاشقى سودىدا ئۆز دۆلىتىدە ئىشلەنگەن بۇيۇملارنىڭ ئورنىنى پەقەت ئىشلىتىلىش شەكلى ياكى ناتۇرال شەكلى ئوخشاش بولمىغان بۇيۇملارلا ئالىدۇ . لېكىن ، بۇ قىممەت مۇناسىۋىتىگە

تەسىر كۆرسەتمەيدۇ . شۇنداقلا ئىشلەپچىقىرىش ۋاسىتىلىرى ۋە ئىستېمال ۋاسىتىلىرىدىن ئىبارەت بۇ ئىككى تۈركۈمنىڭ ئۆزئارا ئالماشتۇرۇلىدىغان قىممەت مۇناسىۋىتىگىمۇ تەسىر كۆرسەتمەيدۇ ، ئوخشاشلا ، ھەربىر تۈركۈمنىڭ مەھسۇلات قىممىتى بۆلۈنىدىغان ئۆزگەرمەس كاپىتال ، ئۆزگىرىشچان كاپىتال ۋە قوشۇمچە قىممەت مۇناسىۋىتىگىمۇ تەسىر كۆرسەتمەيدۇ دەپ پەرەز قىلغان بولىمىز . دېمەك ، يىللىق تەكرار ئىشلەپچىقىرىشنىڭ مەھسۇلات قىممىتىنى ئانالىز قىلغاندا ، تاشقى سودىنى قوشۇپ تەھلىل قىلساق ، مەسىلىنىڭ ئۆزى ۋە مەسىلىنى ھەل قىلىشنى يېڭى ئامىل بىلەن تەمىنلەش ئۇياقتا تۇرسۇن ، ئەكسىچە مەسىلە چىگىشلىشىپ كېتىدۇ . شۇڭا ، بىز ئۇنى پۈتۈنلەي ئېتىبارغا ئالماسلىقىمىز ، شۇنداقلا بۇ يەردە ئالتۇننى ئالماشتۇرۇش ئارقىلىق چەت ئەلدىن كىرگۈزۈلىدىغان تاۋار ئەمەس ، بەلكى تەكرار ئىشلەپچىقىرىشنىڭ بىۋاسىتە ئامىلى دەپ قارىشىمىز كېرەك .

ئادەتتىكى مېتال ئىشلەپچىقىرىشقا ئوخشاش ئالتۇن ئىشلەپچىقىرىشىمۇ I تۈركۈمگە ، ئىشلەپچىقىرىش ۋاسىتىلىرىنى ئىشلەپچىقىرىشنى ئۆز ئىچىگە ئالغان تۈركۈمگە كىرىدۇ . ھەر يىلى ئىشلەپچىقىرىلغان ئالتۇن $= 30$ (قۇلايلىق بولسۇن ئۈچۈن شۇنداق ئالدۇق ؛ فورمۇلىرىمىزدىكى سان بىلەن سېلىشتۇرغاندا ، بۇ سان خېلىلا كۆپ) ؛ بۇ قىممەت $20c + 5v + 5m$ غا بۆلۈنىدۇ . $20c$ بولسا Ic نىڭ باشقا ئامىللىرى بىلەن ئالماشتۇرۇلىدۇ (بۇ ھەقتە كېيىن تەكشۈرۈش ئېلىپ بارىمىز ①) ؛ لېكىن ، $5m + 5v$ (I) بولسا ، IIc نىڭ ئامىللىرى ، يەنى ئىستېمال ۋاسىتىلىرى بىلەن ئالماشتۇرۇلىدۇ .

① مۇشۇ تومنىڭ 940 - بېتىدىكى ئىزاھات (55) كە قاراڭ . — تۈزگۈچىدىن

5v توغرىسىدا شۇنى ئېيتىپ ئۆتۈش كېرەككى ، ئالتۇن ئىشلەپچىقىرىدىغان ھەربىر كارخانا ئاۋۋال ئۆز كارخانىسىدا ئىشلەپچىقىرىلغان ئالتۇنغا ئەمەس ، بەلكى دۆلەت ئىچىدىكى بىر قىسىم زاپاس پۇلغا ئەمگەك كۈچىنى سېتىۋالغاندىن كېيىن ئىش باشلايدۇ . ئىشچى ئەنە شۇ 5v گە II تۈركۈمدىن ئىستېمال ۋاسىتىلىرىنى سېتىۋالىدۇ ؛ ئۇندىن كېيىن ، II تۈركۈم بۇ پۇلغا I تۈركۈمدىن ئىشلەپچىقىرىش ۋاسىتىلىرىنى سېتىۋالىدۇ . مەسىلەن ، II تۈركۈم I تۈركۈمدىن قىممىتى ئىككى بولغان ئالتۇننى سېتىۋېلىپ ، تاۋار ماتېرىيالى (II تۈركۈمدىكى ئۆزگەرمەس كاپىتالنىڭ تەركىبىي قىسمى) قىلىدۇ ، دېمەك ، 2v بۇنىڭدىن ئىلگىرى ئوبوروتتىكى پۇل شەكلى بولۇپ ، I تۈركۈمدىكى ئالتۇن ئىشلەپچىقارغۇچىغا قايتىپ كېلىدۇ . ئەگەر II تۈركۈم I تۈركۈمدىن قايتا ماتېرىيال سېتىۋالسا ، ئۇ ھالدا I تۈركۈم ئۆزىنىڭ ئالتۇننى پۇل سۈپىتىدە ئوبوروتقا سېلىش ئارقىلىق II تۈركۈمدىن تاۋار سېتىۋالىدۇ . چۈنكى ، ئالتۇنغا ھەرقانداق بىر خىل تاۋارنى سېتىۋالغىلى بولىدۇ . پەرق پەقەت شۇ يەردىكى ، I تۈركۈم بۇ يەردە ساتقۇچى ئەمەس ، بەلكى پەقەت سېتىۋالغۇچى بولۇپ ئوتتۇرىغا چىقىدۇ . I تۈركۈمدىكى ئالتۇن قازغۇچىلار ھەمىشە ئۆزلىرىنىڭ تاۋارلىرىنى سېتىۋېتىدۇ ؛ ئۇلارنىڭ تاۋارلىرى ھەمىشە بىۋاسىتە ئالماشتۇرۇشقا بولىدىغان شەكىلدە تۇرىدۇ .

بىر ئىگىرىش فابرىكىسىنىڭ خوجايىنى ئىشچىلارغا 5v نى تۆلەيدۇ ، بۇنىڭ ئۈچۈن بۇ ئىشچىلار — قوشۇمچە قىممەتنى بىر چەتتە قالدۇرۇپ تۇرساق ، — ئۇنى 5 كە تەڭ بولغان يىپ بىلەن تەمىنلەيدۇ ، دەپ پەرەز قىلالى . بۇ ئىشچىلار II دىن قىممىتى بەش بولغان تاۋار سېتىۋالىدۇ ؛ II بولسا پۇل شەكلىدىكى بەشكە

I تۈركۈمدىن يىپ سېتىۋالىدۇ ؛ شۇنداق قىلىپ 5v پۇل شەكلىدە ئىگىرىش خوجايىنىنىڭ قولىغا قايتىپ كېلىدۇ . ئەكسىچە ، بايا پەرەز قىلغان ئەھۋالدا ، I g (بىز ئۇ ئارقىلىق ئالتۇن ئىشلەپچىقارغۇچىنى ئىپادىلىدۇق) ئوبوروتقا تەۋە بولۇپ بولغان پۇل 5v نى ئۆز ئىشچىلىرىغا تۆلەيدۇ ؛ ئۇلار بۇ پۇلنى تۇرمۇش ۋاسىتىلىرىغا سەرپ قىلىدۇ ؛ ئەمما بۇ بەشنىڭ ئىككىسىلا II تۈركۈمدىن I g نىڭ قولىغا قايتىپ كېلىدۇ . I g مۇ ئىگىرىش خوجايىنىغا ئوخشاش تەكرار ئىشلەپچىقىرىش جەريانىنى قايتىدىن باشلايدۇ ، چۈنكى ، ئۇنىڭ ئىشچىلىرى ئۇنى قىممىتى بەش بولغان ئالتۇن بىلەن تەمىنلىگەن بولۇپ ، ئۇنىڭدىن ئىككىنى سېتىۋېتىپ قالغان ئۈچىنى يەنىلا ئالتۇن شەكلىدە ساقلىغان بولغاچقا ، ئۇنى پەقەت قۇيما پۇل قىلىۋالىدۇ⁽⁵⁴⁾ ياكى بانكىنىڭ ئايلاندۇرىدۇ . بۇ جەرياندا II تۈركۈمنىڭ ۋاسىتىچى بولۇشى ھاجەتسىز بولۇپ ، بىۋاسىتە ھالدا پۇل شەكلىدە ئۆزىنىڭ بارلىق ئۆزگىرىشچان كاپىتالىغا ئىگە بولىدۇ .

لېكىن ، يىللىق تەكرار ئىشلەپچىقىرىشنىڭ بۇ دەسلەپكى جەريانىدا ، ئوبوروتقا ئەمەلىي ياكى ئىمكانىيەتلىك ھالدا تەۋە بولغان پۇل مىقدارىدا ئۆزگىرىش يۈز بەرگەن بولىدۇ . بىز ئىلگىرى (I g) نى 2v نى II c سېتىۋېلىپ ماتېرىيال قىلىدۇ ؛ I g بولسا ئۈچىنى ئۆزگىرىشچان كاپىتالنىڭ پۇل شەكلى قىلىپ يەنە II تۈركۈم دائىرىسىدە چىقىم قىلىدۇ . شۇڭا ، يېڭى ئالتۇن

(54) «كۆپ مىقداردىكى ئالتۇن پارچىلىرى ... نى ئالتۇن قازغۇچىلار سايتى فرانسىكو پۇل قوبۇش زاۋۇتىغا بىۋاسىتە يەتكۈزۈپ بېرىدۇ» . «شاھىبانۇ ئالىيىرىنىڭ چەت ئەل ئەلچىخانىسىدا تۇرۇشلۇق كاتىپىنىڭ دوكلاتى» 1879 - يىل نەشرى ، 3 - بۆلۈم 337 - بەت .

ئىشلەپچىقىرىش ① تەمىنلىگەن پۇل مىقدارى ئىچىدە II تۈركۈم تەرەپتە ئۈچ قېلىپ، I تۈركۈم تەرەپكە قايتىپ كەلمەيدۇ دەپ پەرەز قىلغاندۇق. ئۇ پەرەز بويىچە بولغاندا، II تۈركۈمنىڭ ئالتۇندىن بولغان بۇ ماتېرىيالغا بولغان ئېھتىياجى قاندۇرۇلغان بولىدۇ. چۈنكى، ئۈچىنىڭ ئۆزى II تۈركۈمنىڭ ئۆزگەرمەس كاپىتالنىڭ ئامىلى بولالمىغانلىقى، II تۈركۈم ئاللىبۇرۇن يېتەرلىك پۇل كاپىتالغا ئەمگەك كۈچى سېتىۋالغانلىقى، يەنە بۇ قوشۇلغان II c نىڭ بىر قىسمى بىلەن ئالماشتۇرۇلغان 3g ئۇپراشنى تولۇقلايدىغان ئامىل بولغاندىن باشقا، II c دائىرىسىدە ھېچقانداق فۇنكسىيە ئۆتمەيدىغانلىقى (ئۇ پەقەت (1) II c بەزىدە (2) II c دىن كىچىك بولغاندا، ئۇلار ئوتتۇرىسىدىكى پەرقنىڭ دەرىجىسى بويىچە ئۇپراشنى تولۇقلايدىغان ئامىل بولىدۇ) ئۈچۈن ئۈچ ئالتۇننىڭ زاپىسى سۈپىتىدە II تۈركۈمدە قالدۇ، يەنە بىر تەرەپتىن، تاۋار مەھسۇلاتى II c مۇ ئۇپراشنى تولۇقلايدىغان ئامىل بولغاندىن باشقا، ھەممىسى ئىشلەپچىقىرىش ۋاسىتىلىرى $I (v + m)$ بىلەن ئالماشتۇرۇلىدۇ، — شۇڭا، بۇ پۇلنىڭ ھەممىسى II c دىن II m غا ئۆتۈشى كېرەك، كېيىنكىسى مەيلى زۆرۈر تۇرمۇش ۋاسىتىلىرى شەكلىدە مەۋجۇت بولۇپ تۇرسۇن ياكى زىبۇزىننەت بۇيۇملىرى شەكلىدە مەۋجۇت بولۇپ تۇرسۇن بەربىر. ئەكسىچە، مۇناسىپ تاۋار قىممىتى II m دىن II c غا ئۆتۈشى كېرەك. نەتىجىدە بىر قىسىم قوشۇمچە قىممەت خەزىنە سۈپىتىدە جۇغلنىدۇ.

ئەگەر ھەر يىلى ئىشلەپچىقىرىلغان ئالتۇن ئوخشاش بىر نىسبەت بويىچە ماتېرىيال سۈپىتىدە داۋاملىق ئىشلىتىلسە،

① بىرىنچى ۋە ئىككىنچى نەشرىدە: پۇل ئىشلەپچىقىرىش دېيىلگەن؛ ئېنگلىسنىڭ كوررېكتورى ئوخشىغا ئاساسەن، ئۆزگەرتىلگەن. — تۈزگۈچىدىن

ئىككىنچى تەكرار ئىشلەپچىقىرىش يىلىدا يەنە ئىككى I g تەرەپكە قايتىپ كېلىدۇ، يەنە ئۈچ ماددىي بۇيۇم بىلەن تولۇقلىنىدۇ، يەنى II تۈركۈمدە يەنە خەزىنە سۈپىتىدە ئايرىلىپ چىقىدۇ.

ئۆزگىرىشچان كاپىتالغا كەلگەندە، كاپىتالست I g باشقا ھەرقانداق كاپىتالستقا ئوخشاش، ئەمگەك سېتىۋېلىش ئۈچۈن پۇل شەكلىدىكى ئۆزگىرىشچان كاپىتالنى داۋاملىق ئالدىن تۆلىشى كېرەك. v غا نىسبەتەن ئېيتقاندا، II تۈركۈمدىن تاۋار سېتىۋالدىغىنى كاپىتالست I g ئەمەس، بەلكى ئۇنىڭ ئىشچىلىرىدۇر؛ دېمەك، كاپىتالست I g سېتىۋالغۇچى بولۇپ ئوتتۇرىغا چىقىدىغان ئەھۋال، يەنى II تۈركۈم تەشەببۇسكار بولمىسا، I g ئالتۇنى II تۈركۈمگە سالىدىغان ئەھۋال ھەرگىز يۈز بەرمەيدۇ. لېكىن، II تۈركۈم I g دىن ماتېرىيال سېتىۋالغان ھەم ئۇنىڭ ئۆزگەرمەس كاپىتالى II c نى ئالتۇندىن ئىبارەت بۇ خىل ماتېرىيالغا ئايلاندۇرغاندا، v (I g) نىڭ بىر قىسمى I تۈركۈمدىكى باشقا كاپىتالستلارنىڭ قولىغا قايتىپ كەلگەنگە ئوخشاش ئۇسۇل بىلەن II تۈركۈمدىن I g نىڭ قولىغا قايتىپ كېلىدۇ. ئەگەر ئەھۋال بۇنداق بولمىسا، ئۇ بىۋاسىتە ئۆز مەھسۇلاتىنى ئىشلىتىدۇ، يەنى ئۆزىنىڭ v سىنى ئالتۇن بىلەن تولۇقلايدۇ، لېكىن، پۇل شەكلىدە ئالدىن تۆلەنگەن v نىڭ كۆپ قىسمى II تۈركۈمدىن I g غا قايتىپ كەلمىسە، ئوبوروتتىكى پۇل (I تۈركۈمدىن II تۈركۈمگە قايتىپ كەلگەن، لېكىن I تۈركۈمگە قايتىپ كەلمىگەن پۇل) نىڭ كۆپ قىسمى II تۈركۈم تەرەپتە خەزىنىگە ئايلىنىدۇ، بۇنىڭ ئۈچۈن، II تۈركۈمدىكى قوشۇمچە قىممەتنىڭ كۆپ قىسمىمۇ ئىستېمال ۋاسىتىلىرىگە ئىشلىتىلمەيدۇ. يېڭى ئالتۇن كانلىرى داۋاملىق ئېچىلىدىغان ياكى كونا ئالتۇن كانلىرى قايتىدىن ئېچىلىدىغان بولغاچقا، I g نىڭ

v شەكلىدە خىراجەت قىلىدىغان پۇلنىڭ بەلگىلىك نىسبىتى يېڭى ئالتۇن ئىشلەپچىقىرىشتىن ئىلگىرى بار بولغان پۇل مىقدارىنىڭ بىر قىسمى بولىدۇ، $I g$ ئۆزىنىڭ ئىشچىلىرى ئارقىلىق بۇ پۇلنى II تۈركۈمگە سالىدۇ ھەم بۇ پۇل II تۈركۈمدىن $I g$ تەرەپكە قايتىپ كەلمىسىلا، II تۈركۈم تەرەپتە خەزىنە ئامىلى بولۇپ شەكىللىنىدۇ .

لېكىن، $(I g) m$ بۇ يەردە داۋاملىق سېتىۋالغۇچى بولۇپ مەيدانغا چىقىدۇ؛ ئۇ ئۆزىنىڭ m سىنى پۇل شەكلىدە ئوبوروتقا سالىدۇ، بۇنىڭ ئۈچۈن، ئوبوروتتىن ئىستېمال ۋاسىتىلىرى $II c$ نى چىقىرىۋالىدۇ . II تۈركۈم تەرەپتە بىر قىسىم ئالتۇن ماتېرىيال سۈپىتىدە ئىشلىتىلىدۇ . شۇڭا، ئۇ II تۈركۈم ئىشلەپچىقىرىش كاپىتالىنىڭ ئۆزگەرمەس تەركىبىي قىسمى c نىڭ رېئال ئامىلى بولۇپ فۇنكسىيە ئۆتەيدۇ؛ ئەگەر ئەھۋال بۇنداق بولمىسا، $II m$ دىكى پۇل شەكلىدە ساقلىنىپ تۇرغان قىسىم سۈپىتىدە يەنە خەزىنە ئامىلى بولۇپ شەكىللىنىدۇ . كۆرۈۋېلىشقا بولىدۇكى، — بۇ يەردە كېيىن تەكشۈرىدىغان $I c$ نى بىر چەتتە قالدۇرۇپ تۇرىمىز⁽⁵⁵⁾، — ئاددىي تەكرار ئىشلەپچىقىرىش گەرچە ئەسلىي مەنىدىكى جۇغلانما، يەنى كۆلىمى كېڭەيگەن تەكرار ئىشلەپچىقىرىشنى ئۆز ئىچىگە ئالسىمۇ، لېكىن، پۇل جۇغلاش ياكى پۇل توپلاشنى ئۆز ئىچىگە ئېلىشى كېرەك، بۇ خىل ئەھۋال ھەر يىلى ئۈزلۈكسىز تەكرارلىنىپ تۇرىدىغان بولغاچقا، كاپىتالىستىك ئىشلەپچىقىرىشنى تەكشۈرگەندە تەكرار ئىشلەپچىقىرىش باشلانغاندا مىقدار جەھەتتە تاۋار ئالماشتۇرۇش

(55) قوليازىمدا يېڭىدىن ئىشلەپچىقىرىلغان ئالتۇننىڭ I تۈركۈم ئۆزگەرمەس كاپىتالى دائىرىسىدە قانداق ئالماشتۇرۇلدىغانلىقى تەتقىق قىلىنمىغان. — ق. ئى .

بىلەن ماس كېلىدىغان پۇل ماتېرىيالنىڭ I تۈركۈم بىلەن II تۈركۈمدىكى كاپىتالىستلارنىڭ قولىدا تۇرىدىغانلىقىدىن ئىبارەت چىقىش نۇقتىمىزنىڭ ئالدىنقى شەرتىمۇ ئاساسقا ئىگە بولىدۇ . ئوبوروتتىكى پۇلنىڭ خورشى تۈپەيلىدىن زىيانغا ئۇچرايدىغان ئالتۇننى تۇتۇپ قالغان تەقدىردىمۇ بۇ خىل جۇغلاش يەنىلا كۆرۈلىدۇ .

ناھايىتى ئېنىقكى، كاپىتالىستىك ئىشلەپچىقىرىشنىڭ دەۋرى ئۇزارغانسېرى، بارلىق كاپىتالىستلار جۇغلىغان پۇلنىڭ ئومۇمىي مىقدارىمۇ شۇنچە كۆپىيىدۇ، شۇنىڭ بىلەن ھەر يىلى يېڭىدىن ئىشلەپچىقىرىلغان ئالتۇننىڭ بۇ ئومۇمىي مىقدارغا قوشۇلىدىغان نىسبىتىمۇ شۇنچە ئازىيىدۇ، گەرچە بۇ ئومۇمىي مىقدارغا قوشۇلىدىغان ئالتۇننىڭ ئۆزىنىڭ مۇتلەق مىقدارى بويىچە ئېيتقاندا ناھايىتى كۆپىيىپ كېتىش ئېھتىمالى بولسىمۇ . ئەمدى بىز تۈكۈم قارىتىلغان ئېتىراز^① توغرىسىدا يەنە بىر قېتىم توختىلىپ ئۆتىمىز: كاپىتالىستلار سىنىپىنى ئاخىرقى ھېسابتا ئوبوروتقا سېلىنغان بارلىق پۇلنىڭ مەنبەسى دەپ قاراش كېرەك بولسا، ھەربىر كاپىتالىست پۇل شەكلىدىكى قوشۇمچە قىممەتنى قانداق قىلىپ يىللىق مەھسۇلاتتىن چىقىرىۋالالايدۇ؛ يەنى، كاپىتالىست ئوبوروتتىن چىقىرىۋالغان پۇل قانداق قىلىپ ئوبوروتقا سالغان پۇلدىن كۆپ بولىدۇ؟

بۇ مەسىلىگە يۇقىرىدا بايان قىلىنغان (17 - باب) لارنى بىغىنچاقلاش ئارقىلىق تۆۋەندىكىدەك چۈشەنچە بېرىمىز:

1 . بۇ يەردىكى بىردىنبىر زۆرۈر ئالدىنقى شەرت شۇكى، ئومۇمەن يىللىق تەكرار ئىشلەپچىقىرىش مىقدارىنىڭ ئوخشاش

① مۇشۇ تومنىڭ 651 - 652 - بەتلەرگە قارالغۇ . — ئۆزگۈچىدىن

بولمىغان ئامىللىرىنى ئالماشتۇرۇش ئۈچۈن ، يېتەرلىك پۇل بولۇشى كېرەك . بۇ ئالدىنقى شەرت بىر قىسىم تاۋار قىممىتىنىڭ قوشۇمچە قىممەتتىن ھاسىل بولغانلىقى تۈپەيلىدىن تەسىرگە ئۇچرىمايدۇ . ئەگەر پۈتۈن ئىشلەپچىقىرىش ئىشچىلارنىڭ ئىگىدارلىقىدا بولسا ، شۇنداقلا ئۇلارنىڭ قوشۇمچە ئەمگىكى كاپىتالىستلار ئۈچۈن ئەمەس ، بەلكى ئۆزلىرى ئۈچۈن قىلىنغان ئەمگەك بولسا ، ئۇ ھالدا ئوبوروتتىكى تاۋار مىقدارى يەنىلا شۇنداق كۆپ بولىدۇ ھەم باشقا شارائىت ئۆزگەرمىگەن ئەھۋالدا ، بۇ تاۋار قىممىتى مىقدارىنىڭ ئوبوروتى ئۈچۈن زۆرۈر بولغان پۇل مىقدارىمۇ يەنىلا شۇنداق كۆپ بولىدۇ . شۇڭا ، بۇ ئىككى خىل ئەھۋالدا ، مەسىلەن ھەرگىزمۇ قوشۇمچە قىممەتنى پۇللاشتۇرۇشقا زۆرۈر بولغان پۇل نەدىن كېلىدۇ ئەمەس ، بەلكى پەقەتلا بۇ بارلىق تاۋار قىممىتىنى ئالماشتۇرۇش ئۈچۈن زۆرۈر بولغان پۇل نەدىن كېلىدۇ ، دېگەندىن ئىبارەت بولىدۇ .

يەنە بىر قېتىم تەكىتلەپ ئۆتىمىزكى ، ھەر بىر ئايرىم تاۋار $c + v + m$ دىن ھاسىل بولىدۇ ، شۇڭا ، بارلىق تاۋار مىقدارى ئوبوروتقا نىسبەتەن ، بىر تەرەپتىن كاپىتال $v + c$ نى ئوبوروت قىلىش ئۈچۈن بەلگىلىك پۇل سوممىسىغا ئېھتىياج چۈشسە ، يەنە بىر تەرەپتىن كاپىتالىستلارنىڭ كىرىمى ، يەنى قوشۇمچە قىممەت m نى ئوبوروت قىلىش ئۈچۈن باشقا بىر پۇل سوممىسىغا ئېھتىياج چۈشىدۇ . مەيلى ئايرىم كاپىتالىست ياكى پۈتكۈل كاپىتالىستلار سىنىپى بولسۇن ، ئۇلارنىڭ كاپىتال سۈپىتىدە ئالدىن تۆلىگەن پۇلى ئۇلارنىڭ كىرىم سۈپىتىدە خىراجەت قىلغان پۇلى بىلەن ئوخشىمايدۇ . كېيىنكى پۇل نەدىن كېلىدۇ؟ ئاددىي قىلىپ ئېيتقاندا ، كاپىتالىستلار سىنىپى قولىدىكى نەق پۇل مىقدارىدىن ، ئومۇمەن ئېيتقاندا ، جەمئىيەتتىكى نەق پۇل ئومۇمىي مىقدارىدىن

كېلىدۇ . بىر قىسىم پۇل كاپىتالىستلارنىڭ كىرىمى ئۈچۈن ئوبوروت قىلىنىدۇ . بىز يۇقىرىدا يېڭى كارخانا قۇرغان ھەربىر كاپىتالىست تىجارىتىنى باشلىغاندىن كېيىن ، تىرىكچىلىك ئۈچۈن ئىستېمال ۋاسىتىلىرىگە ئىشلەتكەن پۇلنى قايتۇرۇپ كېلىپ ، ئۆزىنىڭ قوشۇمچە قىممىتىنى پۇللاشتۇرىدىغان پۇل قىلىدىغانلىقىنى ئېيتقاندا . لېكىن ، ئادەتتىكىچە ئېيتقاندا ، پۈتۈن قىيىنچىلىق تۆۋەندىكى ئىككى مەنبەدىن كېلىدۇ :

بىرىنچى ، ئەگەر بىز پەقەتلا كاپىتالنىڭ ئوبوروتى ۋە ئايلىنىشىنى تەكشۈرۈپ ، كاپىتالىستنىمۇ كاپىتالىستىك ئىستېمالچى ۋە بەھرىمەن بولغۇچى دەپ قارماستىن ، كاپىتالنىڭ ئادەملەشتۈرۈلۈشى دەپ قارىساق ، ئۇ ھالدا بىز كاپىتالىستنىڭ ئۆز قوشۇمچە قىممىتىنى تاۋار كاپىتالنىڭ تەركىبىي قىسمى سۈپىتىدە داۋاملىق ئوبوروتقا سالىدىغانلىقىنى كۆرسەكمۇ ، لېكىن ، پۇلنى ئۇنىڭ قولىدا ھەرگىز كىرىم شەكلىدە كۆرمەيمىز ، ئۇنىڭ قوشۇمچە قىممەتنى ئىستېمال قىلىش ئۈچۈن پۇلنى ئوبوروتقا سالغانلىقىنىمۇ ھەرگىز كۆرمەيمىز .

ئىككىنچى ، ئەگەر كاپىتالىستلار سىنىپى بەلگىلىك پۇل سوممىسىنى كىرىم ھالىتىدە ئوبوروتقا سالسا ، گويا ئۇلار پۈتۈن يىللىق مەھسۇلاتنىڭ بۇ قىسمى ئۈچۈن قىممەتداش تۆلىگەندەك كۆرۈنىدۇ . دېمەك ، بۇ قىسىم خۇددى قوشۇمچە قىممەتكە ۋەكىللىك قىلمايدىغاندەك كۆرۈنىدۇ . لېكىن ، قوشۇمچە قىممەتكە ۋەكىللىك قىلىدىغان قوشۇمچە مەھسۇلات ئۈچۈن كاپىتالىستلار بىر تىيىنمۇ تۆلىمەيدۇ . بىر سىنىپ بولۇش سۈپىتى بىلەن كاپىتالىستلار بۇ قوشۇمچە مەھسۇلاتقا بىكارغىلا ئىگە بولىدۇ ۋە ئۇنىڭدىن بەھرىمەن بولىدۇ ، بۇ ئىشنى پۇل ئوبوروتىمۇ ئۆزگەرتەلمەيدۇ . پۇل ئوبوروتىدىن كېلىپ چىققان ئۆزگىرىش ،

ئاددىي قىلىپ ئېيتقاندا ، ھەربىر كاپىتالىست ئۆزىنىڭ ناتۇرال شەكىلدىكى قوشۇمچە مەھسۇلاتنى ئىستېمال قىلمايدۇ (كۆپ چاغلاردا بۇنداق بولۇشى مۇمكىن ئەمەس) ، بەلكى ھەر يىللىق ئىجتىمائىي قوشۇمچە مەھسۇلات ئومۇمىي سوممىسىدىن ئۆزى ئىگىلىگەن قوشۇمچە قىممەت سوممىسىغا باراۋەر بولغان ھەر خىل تاۋارلارنى چىقىرىۋالىدۇ ھەم ئۇلارنى ئىگىلەيدۇ ، لېكىن ، ئوبوروت مېخانىزمى شۇنى ئىسپاتلىغانكى ، كاپىتالىستلار سىنىپى كىرىم سۈپىتىدە خىراجەت قىلغان پۇلنى ئوبوروتقا سالغاندا ، ئوبوروتتىن بۇ پۇلنى چىقىرىۋالىدۇ ، شۇنداق قىلىپ ، ئوخشاش بىر جەرياننى دائىم يېڭىدىن باشلايدۇ ؛ دېمەك ، كاپىتالىستلار سىنىپى نۇقتىسىدىن قارىغاندا ، ئۇلار قوشۇمچە قىممەتنىڭ پۇللىشىشىغا زۆرۈر بولغان بۇ پۇل سوممىسىغا باشتىن - ئاخىر ئىگە بولىدۇ . شۇنىڭ بىلەن ، ئەگەر كاپىتالىست تاۋار بازىرىدىن تاۋار شەكىلدىكى قوشۇمچە قىممەتنى چىقىرىۋېلىپ ئۆزىنىڭ ئىستېمال فوندى قىلىپلا قالماي ، يەنە بۇ تاۋارلارنى سېتىۋېلىش ئۈچۈن خىراجەت قىلغان پۇلنى ئۇنىڭ قولغا قايتىپ كەلسە ، ناھايىتى ئېنىقكى ، ئۇ كاپىتالىست ئوبوروتتىن بۇ تاۋارلارنى چىقىرىۋېلىشتا قىممەتداش تۆلمەيدۇ . گەرچە ئۇ بۇ تاۋارلار ئۈچۈن پۇل تۆلىگەن بولسىمۇ ، لېكىن بۇ تاۋارلار ئۈچۈن ئۇنىڭ بىر تىيىن تۆلىشى ھاجەتسىز . ئەگەر مەن بىر فوندى ستېرلىڭغا تاۋار سېتىۋالسام ، ئۇ تاۋارنى ساتقۇچى مەن بىر تىيىنمۇ تۆلمەيدىغان قوشۇمچە مەھسۇلاتقا ئېرىشىش ئۈچۈن ، بۇ پۇلنى يەنە ماڭا قايتۇرۇپ بەرسە ، ناھايىتى ئېنىقكى ، بۇ تاۋارغا مەن بىكارغىلا ئېرىشكەن بولمەن . بۇ خىل سودىنىڭ ئۈزلۈكسىز تەكرارلىنىشىمۇ تۆۋەندىكى پاكىتلارنى ئۆزگەرتەلمەيدۇ : مەن تاۋارنى داۋاملىق چىقىرىۋالسىمەن ھەم ئۇ بىر فوندى ستېرلىڭغا

داۋاملىق ئىگە بولمەن ، گەرچە تاۋارغا ئېرىشىش ئۈچۈن بولسىمۇ ، ۋاقتىنچە بۇ بىر فوندى ستېرلىڭدىن ئايرىلىپ تۇرىمەن . كاپىتالىست بۇ پۇللارنى بىر تىيىنمۇ تۆلمەيدىغان قوشۇمچە قىممەتتىن ئايلانغان پۇل سۈپىتىدە داۋاملىق قايتۇرۇۋالىدۇ .

ئا . سىمىتنىڭ كۆزقارىشى بويىچە ، ئىجتىمائىي ئومۇمىي مەھسۇلات قىممىتىنىڭ كىرىمگە ، $m + v$ غا بۆلۈندىغانلىقىنى ، يەنى ئۆزگەرمەس كاپىتال قىممىتىنىڭ ئۆلگە تەڭ بولىدىغانلىقىنى سۆزلىگەنىدۇق . بۇنىڭدىن مۇقەررەر ھالدا يىللىق كىرىم ئوبوروتىغا زۆرۈر بولغان پۇلنىڭمۇ پۈتۈن يىللىق مەھسۇلات ئوبوروتىغا يېتىدىغانلىقىدىن ئىبارەت يەكۈن كېلىپ چىقىدۇ . دېمەك ، بىزنىڭ مىساللىرىمىز بويىچە بولغاندا ، قىممىتى 3000 بولغان ئىستېمال ۋاسىتىلىرىنىڭ ئوبوروتىغا كېرەكلىك پۇلنىمۇ قىممىتى 9000 بولغان پۈتۈن يىللىق مەھسۇلات ئوبوروتىغا يېتىدۇ . ئەمەلىيەتتە بۇ ئا . سىمىتنىڭ كۆزقارىشى بولۇپ ، ت . تۈك ئۇنى تەكرارلىغان . كىرىمنىڭ پۇللىشىشىغا كېرەكلىك پۇل مىقدارى بىلەن پۈتۈن ئىجتىمائىي مەھسۇلات ئوبوروتىغا كېرەكلىك پۇل مىقدارى ئوتتۇرىسىدىكى مۇناسىۋەتكە دائىر بۇ خىل خاتا قاراش پۈتۈن يىللىق مەھسۇلاتنىڭ ئوخشاش بولمىغان ماددىي ئامىللىرى ۋە قىممەت ئامىللىرىنى تەكرار ئىشلەپچىقىرىش ئۇسۇلى ۋە ھەر يىللىق تولۇقلاش ئۇسۇلىنى چۈشەنمىگەنلىك ياكى مۇلاھىزە قىلمىغانلىقىنىڭ مۇقەررەر نەتىجىسىدۇر . شۇڭا ، بۇ خىل قاراش رەت قىلىنغان .

ئەمدى ، سىمىت بىلەن تۈكنىڭ دېگەنلىرىنى ئاڭلاپ باقايلى :

سىمىت 2 - بۆلۈم 2 - بابتا مۇنداق دېگەن :

«ھەربىر دۆلەتنىڭ ئوبوروتىنى سودىگەرلەر ئوتتۇرىسىدىكى ئوبوروت ۋە سودىگەرلەر

بىلەن ئىستېمالچىلار ئوتتۇرىسىدىكى ئوبوروتقا ئايرىشقا بولىدۇ. ئوخشاش بىر پۇل، قەغەز پۇل ياكى مېتال پۇل (تەڭگە پۇل) بولۇپ، بەزىدە بۇ ئوبوروتتا، بەزىدە ئۇ ئوبوروتتا ئىشلىتىلسىمۇ، بۇ ئىككى ئوبوروت بىرلا ۋاقىتتا ئېلىپ بېرىلىدۇ، شۇڭا، ئوبوروتى داۋاملاشتۇرۇش ئۈچۈن، ھەرقايسى بەلگىلىك مىقداردا بۇ خىل ياكى ئۇ خىل پۇلغا ئىگە بولۇشى كېرەك. ھەر خىل سودىگەرلەر ئوتتۇرىسىدىكى ئوبوروت قىلىنىدىغان تاۋارنىڭ قىممىتى ھەرگىزمۇ سودىگەرلەر بىلەن ئىستېمالچىلار ئوتتۇرىسىدا ئوبوروت قىلىنغان تاۋارنىڭ قىممىتىدىن ئېشىپ كەتمەيدۇ. چۈنكى، سودىگەرلەر مەيلى نېمە سېتىۋالسۇن، ئاخىرىدا ئۇنى جەزمەن ئىستېمالچىلارغا سېتىپ بېرىدۇ. سودىگەرلەر ئوتتۇرىسىدىكى ئوبوروت توپ - توپ ئېلىپ بېرىلىدىغان بولغاچقا، ئادەتتىكىچە ئېيتقاندا، ھەر قېتىملىق سودا ئۈچۈن ناھايىتى نۇرغۇن پۇل كېتىدۇ. لېكىن، سودىگەرلەر بىلەن ئىستېمالچىلار ئوتتۇرىسىدىكى ئوبوروت پارچە - پارچە ئېلىپ بېرىلىدىغان بولغاچقا، كۆپ ھاللاردا ناھايىتى ئاز پۇل كېتىدۇ. ئادەتتە بىر شىللىن ھەتتا يېرىم پېنىمۇ يېتىشىدۇ. لېكىن، ئاز سوممىلىق ئوبوروت كۆپ سوممىلىق ئوبوروتتىن تېز بولىدۇ ... شۇنىڭ ئۈچۈن، بارلىق ئىستېمالچىلارنىڭ ھەر يىلى سېتىۋالغىنى ھېچبولمىغاندا [بۇ «ھېچبولمىغاندا» نېمىدىگەن ماس كەلگەن!] بارلىق سودىگەرلەرنىڭ ھەر يىلى سېتىۋالغىنى بىلەن قىممەت جەھەتتە باراۋەر بولسىمۇ، لېكىن قائىدە بويىچە ئەڭ ئاز بولغان پۇل مىقدارى بىلەن ھەل قىلىنىدۇ.»

ئادام سىمىنىڭ بۇ سۆزىگە ت • تۇك باھا بېرىپ مۇنداق دېگەن
(«ئوبوروتتىكى پۇل نەزەرىيىسى تەتقىقاتى» نىڭ 1844 - يىل لوندون نەشرى ¹⁰⁰ 34 = 36 - بەتلەرگە قاراڭ) :

«شۈبھىسىزكى، بۇ يەردە بايان قىلىنغان بۇ خىل پەرقلەندۈرۈش ماھىيەت جەھەتتە توغرا ... سودىگەرلەر بىلەن ئىستېمالچىلار ئوتتۇرىسىدىكى ئالماشتۇرۇش ئىش ھەققىنى تۆلەشنىمۇ ئۆز ئىچىگە ئالىدۇ. ئىش ھەققى ئىستېمالچىلارنىڭ ئاساسلىق كىرىمىدۇر ... سودىگەرلەر بىلەن سودىگەرلەر ئوتتۇرىسىدىكى بارلىق ئالماشتۇرۇش، يەنى ئىشلەپچىقارغۇچى ياكى ئىمپورت سودىگىرىدىن تارتىپ، پىششىقلاپ ئىشلەپ ياساش قاتارلىق ۋاستىچى جەريانلارنىڭ ھەرقايسى باسقۇچلىرىدىن ئۆتۈپ ئاكى پارچە سېتىش سودىگىرى ياكى ئېكسپورت سودىگىرىگىچە بولغان بارلىق سېتىشنى كاپىتالنىڭ يۆتكىلىش پائالىيىتى دەپ

يىغىنچاقلاشقا بولىدۇ. كاپىتالنىڭ يۆتكىلىشىدە تۆۋەندىكىدەك ئالدىنقى شەرتنىڭ بولۇشى ھاجەتسىز، ئەمەلىيەتتە ئۇنداق ئەھۋالنىمۇ كەلتۈرۈپ چىقارمايدۇ: كۆپلىگەن ئالماشتۇرۇشتا كاپىتال يۆتكىلىدىغان چاغدا بانكىنوت ياكى قۇيما پۇل ئەمەلىي ئۆتۈنۈپ بېرىلىشى كېرەك — مەن نامدىكى ئۆتۈنۈپ بېرىشنى ئەمەس، بەلكى ماددىي ئۆتۈنۈپ بېرىشنى كۆزدە تۇتۇۋاتمەن ... — سودىگەرلەر بىلەن سودىگەرلەر ئوتتۇرىسىدىكى ئالماشتۇرۇشنىڭ ئومۇمىي سوممىسىنى ئاخىرقى ھېسابتا سودىگەرلەر بىلەن ئىستېمالچىلار ئوتتۇرىسىدىكى ئالماشتۇرۇش سوممىسى بەلگىلەيدۇ ھەم چەكلەيدۇ.»

ئەگەر ئەڭ ئاخىرقى بىر جۈملە سۆزگىلا قارىساق، تۈكىنى سودىگەرلەر ئوتتۇرىسىدىكى ۋە سودىگەرلەر بىلەن ئىستېمالچىلار ئوتتۇرىسىدىكى ئالماشتۇرۇشتا مەلۇم نىسبەت مۇناسىۋىتى، باشقىچە ئېيتقاندا، ھەر يىللىق ئومۇمىي كىرىم قىممىتى بىلەن بۇ كىرىمنى ئىشلەپچىقىرىشقا ئىشلىتىدىغان كاپىتال قىممىتى ئوتتۇرىسىدا مەلۇم نىسبەت مۇناسىۋىتى مەۋجۇتلۇقىنى كېسىپ ئېيتقان دەپ پەرەز قىلىش مۇمكىن. لېكىن، ئەھۋال ئۇنداق ئەمەس. ئۇ ئا • سىمىنىڭ قارىشىنى قوبۇل قىلىدىغانلىقىنى ئېنىق جاكارلىغان. شۇڭا، ئۇنىڭ ئوبوروت نەزەرىيىسىنى تەتقىق قىلىش ئوشۇقچە ئىشتۇر .

2. ھەربىر سانائەت كاپىتالى دەسلەپتە بارلىق تۇراقلىق كاپىتالنىڭ تەركىبىي قىسمىنى سېتىۋېلىشقا ئىشلىتىدىغان پۇلنى بىر قېتىمىدا ئوبوروتقا سالىدۇ، لېكىن، بۇ پۇلنى يەنە بىر قانچە يىل ئىچىدە ئۆزىنىڭ يىللىق مەھسۇلاتىنى سېتىش ئارقىلىق ئاستا - ئاستا قايتۇرۇۋالىدۇ. شۇڭا، ئۇنىڭ دەسلەپتە ئوبوروتقا سالغان پۇلى ئوبوروتتىن چىقىرىۋالغان پۇلدىن كۆپ بولىدۇ. ئومۇمىي كاپىتال ھەر قېتىم ماددىي بۇيۇم يېتىلغاندا بۇ خىل ئەھۋال تەكرار كۆرۈلىدۇ؛ ماددىي بۇيۇم بىلەن ئۆزىنىڭ تۇراقلىق كاپىتالنىڭ بەلگىلىك مىقدارنى يېتىلەيدىغان كارخانىغا

نەسبەتەن ئېيتقاندا ، بۇنداق ئەھۋال ھەر يىلى تەكرار كۆرۈلىدۇ ؛ تۇراقلىق كاپىتال ھەربىر ئۆزگەرگەندە ياكى قىسمەن يېڭىلانغاندا ، بۇ خىل ئەھۋال قىسمەن تەكرار يۈز بېرىدۇ . دېمەك ، بىر تەرەپتىن ئوبوروتتىن چىقىرىۋالغان پۇل ئوبوروتقا سالغان پۇلدىن كۆپ بولسا ، يەنە بىر تەرەپتىن بۇنىڭ ئەكسىچە بولىدۇ .

ئىشلەپچىقىرىش مەزگىلى (ئەمگەك مەزگىلى بىلەن ئوخشىمايدۇ) بىرقەدەر ئۇزۇن بولغان بارلىق سانائەت تارماقلىرىدا كاپىتاللىق ئىشلەپچىقارغۇچىلار ئىشلەپچىقىرىش مەزگىلىدە ئوبوروتقا توختىماي پۇل سالىدۇ . بۇ پۇلنىڭ بىر قىسمى ئىشلىتىلگەن ئەمگەك كۈچىگە ھەق تۆلەشكە ئىشلىتىلسە ، بىر قىسمى ئىستېمال قىلىدىغان ئىشلەپچىقىرىش ۋاسىتىلىرىنى سېتىۋېلىشقا ئىشلىتىلىدۇ . شۇڭا ، ئىشلەپچىقىرىش ۋاسىتىلىرى بىۋاسىتە تاۋار بازىرىدىن ئېلىنىدۇ ، ئىستېمال ۋاسىتىلىرىنىڭ بىر قىسمى بولسا ، ئۆزىنىڭ ئىش ھەققىنى خىراجەت قىلىدىغان ئىشچىلار ۋاسىتىلىك ھالدا تاۋار بازىرىدىن ئالىدۇ . بىر قىسمى بولسا ، ئىستېمالنى ھەرگىز توختاتمايدىغان كاپىتاللىق بىۋاسىتە تاۋار بازىرىدىن ئالىدۇ ، بۇ كاپىتاللىق دەسلەپتە تاۋار شەكلىدىكى قىممەتدەشنى بازارغا سالمايدۇ . بۇ مەزگىلدە ئۇلار ئوبوروتقا سالغان پۇل تاۋار قىممىتىنى (ئۇنىڭدا مۇجەسسەملەنگەن قوشۇمچە قىممەتنى ئۆز ئىچىگە ئالىدۇ) پۇلغا ئايلاندۇرىدۇ . تەرەققىي تاپقان كاپىتاللىق ئىشلەپچىقىرىشتا پاي شىركىتى قاتارلىقلار تۆمۈريول ياساش ، قانال قېزىش ، دوڭ قۇرۇلۇشى ، چوڭ شەھەر قۇرۇلۇشى ، بارزا ياساش ، چوڭ كۆلەملىك ئېنېرژىيەلەرغا سۇ چىقىرىش قۇرۇلۇشى قاتارلىق مۇددەتلىك ناھايىتى ئۇزۇن بولغان قۇرۇلۇش ئىشلىرىنى ئېلىپ بارغاندا ، بۇ ئامىل ئىنتايىن مۇھىم بولىدۇ .

3 . باشقا كاپىتاللىق (تۇراقلىق كاپىتالنىڭ چىقىمىنى بىر چەتتە قالدۇرۇپ تۇرىمىز) ئوبوروتتىن چىقىرىۋالغان پۇل ئۇلارنىڭ ئەمگەك كۈچى ۋە تۇراقسىز ئامىلنى سېتىۋېلىش ئۈچۈن ئوبوروتقا سالغان پۇلدىن كۆپ بولغاندا ، ئالتۇن - كۈمۈش ئىشلەپچىقىرىدىغان كاپىتاللىق (خام ئەشيا سۈپىتىدە ئىشلىتىلىدىغان ئېسىل مېتاللارنى بىر چەتتە قالدۇرۇپ تۇرىمىز) پەقەت پۇلنى ئوبوروتقا سېلىپ ، ئوبوروتتىن پەقەت تاۋار چىقىرىۋالىدۇ . ئۆزگەرمەس كاپىتال (خورغان قىسمى بۇنىڭ سىرتىدا) ، كۆپ قىسىم ئۆزگىرىشچان كاپىتال ۋە بارلىق قوشۇمچە قىممەت (كاپىتاللىق ئۆز قولىغا جۇغلانغان خەزىنە بۇنىڭ سىرتىدا) پۇل سۈپىتىدە ئوبوروتقا سېلىنىدۇ .

4 . بىر تەرەپتىن ، دەرۋەقە يەر يۈزى ، ئۆي - ئىمارەت قاتارلىق شۇ يىلى ئىشلەپچىقىرىلمىغان ھەر خىل نەرسىلەر بولۇشى كېرەك . ئۇنىڭدىن قالسا ، يەنە چارۋا - مال ، ياغاچ ماتېرىيالى ، ئۈزۈم ھارنىق قاتارلىق ئىشلەپچىقىرىش مەزگىلى بىر يىلدىن ئاشقان ھەر خىل مەھسۇلاتلار تاۋار سۈپىتىدە ئوبوروت قىلىنىدۇ . بۇنداق ئەھۋال ۋە باشقا ئەھۋاللار توغرىسىدا مۇھىم تۆۋەندىكى نۇقتىنى ئۆزلەشتۈرۈش كېرەك : بىۋاسىتە ئوبوروتقا كېرەكلىك بولغان پۇل سوممىسىدىن باشقا ، ھەمىشە بەلگىلىك مىقداردىكى پۇل يوشۇرۇن ، فۇنكسىيە ئۆتمەيدىغان ھالەتتە تۇرىدۇ ، تۈرتكە بولىدىغان مەلۇم ئەھۋالغا دۇچ كەلگەندە فۇنكسىيە ئۆتەيدۇ . بۇ تۈردىكى مەھسۇلاتلارنىڭ قىممىتىمۇ بۇ ئۆي - ئىمارەتنىڭ قىممىتى بىرقانچە يىل ئىچىدە ئىجارە ھەققى شەكلىدە ئوبوروت قىلىنغانغا ئوخشاش قىسمەن - قىسمەندىن ئاستا - ئاستا ئوبوروت قىلىنىدۇ . يەنە بىر تەرەپتىن ، تەكرار ئىشلەپچىقىرىش جەريانىنىڭ بارلىق ھەرىكىتى پۇل ئوبوروتىنى ۋاسىتە قىلىۋەرمەيدۇ . ئومۇمىي

ئىشلەپچىقىرىش جەريانىنىڭ ئامىلى تولۇق سېتىۋېلىنغان ھامان ، ئومۇمىي ئىشلەپچىقىرىش جەريانى ئوبوروتتىن ئايرىلىدۇ . ئۇندىن قالسا ، ئىشلەپچىقارغۇچى بارلىق مەھسۇلاتنى يەنە بىۋاسىتە ئىستېمال قىلىدۇ ، شەخسىي ئىستېمال بولسىمۇ ، ئىشلەپچىقىرىش ئىستېمالى بولسىمۇ ئوخشاش . دېھقانچىلىق ئىشچىلىرىنىڭ ناتۇرال ئىش ھەققىمۇ بۇ تۈرگە كىرىدۇ .

دېمەك ، يىللىق مەھسۇلاتنىڭ ئوبوروتقا ئىشلىتىلىدىغان پۇل مىقدارى جەمئىيەتتە ئەسلىدىن بار بولۇپ ، بارا - بارا جۇغلانغان بولىدۇ . بۇ پۇل مىقدارى شۇ يىللىق قىممەت مەھسۇلاتى ئەمەس ، لېكىن ، خورىغان قۇيما پۇلنى تولۇقلايدىغان ئالتۇن بۇنىڭ سىرتىدا .

ساپ مېتال ئوبوروتى ئاساسىدا ، پۇل گەرچە تۆلەش ۋاسىتىسى سۈپىتىدە فۇنكسىيە ئۆتىسىمۇ ھەم تارىختىن قارىغاندا ئەمەلىيەتتەمۇ شۇنداق فۇنكسىيە ئۆتىسىمۇ ، گەرچە بۇ ئاساستا كىرىپت تۈزۈمى ھەم ئۇنىڭ مېخانىزمىنىڭ مەلۇم تەرەپلىرى تەرەققىي قىلغان بولسىمۇ ، لېكىن ، بىز بايان قىلغاندا پەقەت ئېسىل مېتال پۇلنىڭ ئوبوروتى ، بۇ ئوبوروتتا يەنە پەقەت نەق پۇل سېتىش - سېتىۋېلىشتىن ئىبارەت بۇ ئاددىي شەكىل بولىدىغانلىقى پەرەز قىلىنىدۇ .

بۇنداق پەرەز پەقەت مېتودولوگ (ئۇسۇل) جەھەتتىكى مۇلاھىزىلەرگە ئاساسەن قىلىنىۋاتقنى يوق ، بۇ خىل مۇلاھىزىنىڭ مۇھىملىقى تۆۋەندىكى پاكىتلار ئارقىلىق ئىسپاتلىنىدۇ : تۈك ۋە ئۇنىڭ مۇرىتلىرى ، شۇنىڭدەك ئۇلارنىڭ ئۆكتىچىلىرى بانكىوت ئوبوروتى توغرىسىدا مۇنازىرە جېڭى ئېلىپ بارغاندا ساپ مېتال ئوبوروتى توغرىسىدىكى پەرەزگە قايتىشقا يەنە مەجبۇر بولغان . ئۇلار ئىشتىن كېيىن شۇنداق قىلغان ، لېكىن ،

ناھايىتى يۈزەكى قىلغان ، شۇنداق بولۇشى مۇقەررەر ئىدى ، چۈنكى ، شۇنداق قىلغاچقا ، بۇ چىقىش نۇقتا ئانالىزدا قوشۇمچە رول ئوينىدى .

لېكىن ، بۇ خىل تەبىئىي شەكىلدە ئىپادىلەنگەن پۇل ئوبوروتى — بۇ يەردە ئۇ يىللىق تەكرار ئىشلەپچىقىرىش جەريانىنىڭ ئىچكى ئامىلى — توغرىسىدىكى ئەڭ ئاددىي تەكشۈرۈش تۆۋەندىكىلەرنى كۆرسىتىدۇ :

(a) تەرەققىي قىلغان كاپىتالىستىك ئىشلەپچىقىرىش ، شۇنداقلا ياللانما ئەمگەك تۈزۈمى ھۆكۈمرانلىق ئورۇننى ئىگىلىگەن شارائىتتا ، پۇل كاپىتالى روشەن ھالدا مۇھىم رول ئوينىمايدۇ ، چۈنكى ، ئۇ ئۆزگىرىشچان كاپىتال ئالدىن تۆلىنىدىغان شەكىلدۇر . ياللانما ئەمگەك تۈزۈمى قانچە تەرەققىي قىلغانسېرى ، مەھسۇلاتلار مۇشۇنىڭغا يارىشا تاۋارغا ئايلىنىپ بارىدۇ . شۇنىڭ ئۈچۈن ، بىرقانچە مۇھىم ئىستىسنادىن باشقا ، مەھسۇلاتلارنىڭ ھەممىسى پۇلغا ئايلىنىدىغان مۇشۇنداق بىر مەھسۇلات ھەرىكىتى باسقۇچىدىن ئۆتىشى كېرەك . ئوبوروت قىلىنىۋاتقان پۇل مىقدارى تاۋارنى پۇلغا ئايلاندۇرۇشقا يېتىشى ھەمدە بۇ پۇل مىقدارىنىڭ كۆپ قىسمى ئىش ھەققى شەكىلدە سانائەت كاپىتالىسىنى ئۆزگىرىشچان كاپىتالنىڭ پۇل شەكىلدە ئەمگەك كۈچىگە ھەق تۆلەش ئۈچۈن ئالدىن تۆلىنگەن ۋە كۆپ قىسمى ئىشچىلار قولىدا ئوبوروت ۋاسىتىسى (سېتىۋېلىش ۋاسىتىسى) بولۇپ فۇنكسىيە ئۆتەيدىغان پۇل شەكىلدە يەتكۈزۈپ بېرىلىشى كېرەك . بۇ ھال ناتۇرال ئىگىلىك بىلەن پۈتۈنلەي ئەكسىچە بولىدۇ . ناتۇرال ئىگىلىك ھەرقانداق بىر بېقىندى دېھقانچىلىق تۈزۈمى (يانچىلىق تۈزۈمىنىمۇ ئۆز ئىچىگە ئالىدۇ) ئاساسىدا ئۈستۈنلۈكنى ئىگىلەيدۇ ، بەزى ئىپتىدائىي خۇسۇسىيەتكە ئىگە كوممۇنا (مەيلى

بېقىندا دېھقانچىلىق تۈزۈمى ياكى قۇللۇق تۈزۈم مۇناسىۋىتى ياكى ئەمەسلىكىدىن قەتئىينەزەر) ئاساسدا تېخىمۇ ئۈستۈنلۈكنى ئىگىلەيدۇ .

قۇللۇق تۈزۈم شارائىتىدا ئەمگەك كۈچى سېتىۋېلىشقا ئىشلىتىلىدىغان پۇل كاپىتالى تۇراقلىق كاپىتالنىڭ پۇل شەكلى رولىنى ئوينايدۇ ، ئۇ قۇل ھاياتىنىڭ پائالىيەتچان مەزگىلىنىڭ ئاخىرلىشىشىغا ئەگىشىپ تولۇقلىنىپ بارىدۇ ، شۇڭا ، ئافئاللىق قۇلدارلارنىڭ ئۆز قۇللىرىنى سانائەتتە ئىشلىتىش ئارقىلىق بىۋاسىتە ئېرىشكەن پايدىسى ياكى قۇللىرىنى سانائەتتە باشقىلارنىڭ ئىشلىتىشى (كان ئېچىشقا ئوخشاش) گە ئارىيەتكە بېرىش ئارقىلىق ۋاسىتىلىك ئېرىشكەن پايدىسى پۇل كاپىتالغا ئالدىن تۆلەنگەن ئۆسۈم (ئامورتىزاتسىيە خىراجىتى بىلەن) دەپلا قارىلىدۇ . بۇ كاپىتاللىق ئىشلەپچىقىرىشتا سانائەت كاپىتالىستىنىڭ بىر قىسمى قوشۇمچە قىممىتى ۋە تۇراقلىق كاپىتالنىڭ خورىشىنى ئۆزىنىڭ تۇراقلىق كاپىتاللىق ئۆسۈمى ۋە تولۇقلىنىشى دەپ قارىغانلىقى بىلەن پۈتۈنلەي ئوخشاش . تۇراقلىق كاپىتالى (ئۆي - ئىمارەت ، ماشىنا قاتارلىقلار) نى ئىجارىگە بېرىدىغان كاپىتالىستلارغا نىسبەتەن ئېيتقاندىمۇ شۇنداق بولىدۇ . نوقۇل ئۆي قۇللىرى مەيلى زۆرۈر ھالدا ئىشنى قىلسۇن ياكى كاپىتالىستلارنىڭ سۆلىتىنى كۆرسىتىشكە سېلىنسۇن ، بۇ يەردە تەكشۈرۈلمەيدۇ ، ئۇلار ھازىرقى مالايىلار سىنىپىغا توغرا كېلىدۇ . لېكىن قۇللۇق تۈزۈم پەقەت دېھقانچىلىق ، ياسىمىچىلىق ، ئاۋىئاتسىيە قاتنىشى قاتارلىق تەرەپلەردىكى ئىشلەپچىقىرىش ئەمگىكىنىڭ ھۆكۈمرانلىق شەكلى (گرېتسىيىدىكى تەرەققىي تاپقان ھەرقايسى دۆلەتلەر ۋە رىمغا ئوخشاش) بولغاندا ، ئاندىن ناتۇرال ئىگىلىكنىڭ ئامىلى ساقلىنىدۇ . قۇل بازىرى ئەسلىدىنلا

تۇرۇش ، دېڭىز قاراقچىلىقى قاتارلىقلارغا تايانغاندا ، ئاندىن ئەمگەك كۈچىدىن ئىبارەت بۇ تاۋارغا ئېرىشىپ تۇرىدۇ . لېكىن ، بۇ خىل قاراقچىلىق يەنە ئوبوروت جەريانىنى ۋاسىتە قىلمايدۇ ، بەلكى بىۋاسىتە جىسمانىيەت جەھەتتىن مەجبۇرلاش ئارقىلىق باشقىلارنىڭ ئەمگەك كۈچىنى ماددىي ھالدا ئىگىلەيدۇ . ئامېرىكىدىمۇ ياللانما ئەمگەك تۈزۈمىنى يولغا قويغان شىمالدىكى شىتاتلار ۋە قۇللۇق ئەمگەك تۈزۈمىنى يولغا قويغان جەنۇبتىكى ھەرقايسى شىتاتلار ئوتتۇرىسىدىكى رايونلار جەنۇبتىكى ھەرقايسى شىتاتلارغا قۇل تەييارلايدىغان رايونلارغا ئايلانغان . شۇڭا ، ئۇ يەردە قۇل بازىرىغا سېلىنغان قۇللار يىللىق تەكرار ئىشلەپچىقىرىشنىڭ ئامىلىغا ئايلانغاندىن كېيىن ، ۋاقىتنىڭ ئۆزى بىلەن ئېھتىياجى قاندۇرالمىي قالىدۇ ، شۇڭا ، بازىرنى تولدۇرۇش ئۈچۈن يەنە ئافرىقىدىكى قۇل بازىرىنى ئىمكانقەدەر ئۇزاق ۋاقىت داۋاملاشتۇرۇش كېرەك .

(b) كاپىتالىستىك ئىشلەپچىقىرىش ئاساسىدا ، پۇل يىللىق مەھسۇلات ئالماشتۇرۇشىدا ئىستىخىلىك ھالدا چىقىپ كېتىدۇ ۋە قايتىپ كېلىدۇ ؛ تۇراقلىق كاپىتال ئۆزىنىڭ پۈتۈن قىممەت مىقدارى بويىچە بىر قېتىمىدا ئالدىن تۆلىنىدۇ ، ئۇلارنىڭ قىممىتى يىلدىن - يىلغا ئوبوروتتىن ئاستا - ئاستا چىقىرىۋېلىنىدۇ . شۇڭلاشقا ، ئۇلار ھەر يىللىق خەزىنە (بۇ خىل خەزىنە ماھىيەت جەھەتتە ئۇنىڭ بىلەن بىللە ئېلىپ بېرىلىدىغان ، ھەر يىلى يېڭى ئالتۇن ئىشلەپچىقىرىشنى ئاساس قىلغان خەزىنە بىلەن پۈتۈنلەي ئوخشمايدۇ) ئارقىلىق ئاستا - ئاستا يەنە پۇل شەكلىدە ھاسىل بولىدۇ ؛ تاۋار ئىشلەپچىقىرىش مەزگىلى بەزىدە ئۇزۇن ، بەزىدە قىسقا بولىدىغان بولغاچقا ، پۇلنى ئالدىن تۆلەش ۋاقىتىمۇ ئۇزۇن - قىسقا بولىدۇ ، شۇڭلاشقا ، تاۋار سېتىش

XIII . دېستىتوت دې تراسىنىڭ

تەكرار ئىشلەپچىقىرىش نەزەرىيىسى (56)

سىياسىي ئىقتىسادشۇناسلارنىڭ ئىجتىمائىي تەكرار ئىشلەپچىقىرىشنى تەكشۈرگەن ۋاقىتتىكى ئىدىيىۋى قالايمىقانچىلىقى ۋە كۆرەڭلىكىدىن مۇلاھىزىمۇ قىلماسلىقتەك ئالاھىدىلىكىنى ئۇلۇغ مەنتىقىچى دېستىتوت . دې . تراسىنى مىسال قىلىش ئارقىلىق چۈشەندۈرىمىز (1 - كىتاب 147 - بەتتىكى ئىزاھات 30¹⁰ گە قاراڭ) . ھەتتا رىكاردومۇ ئۇنىڭغا ناھايىتى ئەستايىدىل مۇئامىلە قىلغان بولۇپ ، ئۇنى «ناھايىتى ئاتاقلىق يازغۇچى» دەپ ئاتىغان («سىياسىي ئىقتىساد ئاساسلىرى» 333 - بەت) .

بۇ ئاتاقلىق يازغۇچى ئىجتىمائىي تەكرار ئىشلەپچىقىرىش ۋە ئوبوروتنىڭ ئومۇمىي جەريانى توغرىسىدا تۆۋەندىكىدەك چۈشەنچە بەرگەن :

«بەزىلەر ماڭا ، بۇ سانائەت خوجايىنلىرى قانداق قىلىپ بۇنداق زور پايدا ئالالايدۇ؟ ئۇلار بۇنداق زور پايدىنى كىمدىن ئالىدۇ؟ دەپ سوئال قويسى مۇمكىن . مەن بۇنىڭغا ئۇلار ئىشلەپچىقارغان مەھسۇلاتلارنىڭ ھەممىسىنى ئىشلەپچىقىرىش تەننەرخىدىن يۇقىرى باھادا سېتىش يولى بىلەن ئېرىشىدۇ دەپ جاۋاب بېرىمەن . بۇ سانائەت خوجايىنلىرى مەھسۇلاتلىرىنى تۆۋەندىكىدەك ساتىدۇ:

1. ئۆزلىرىنىڭ ئېھتىياجىنى قاندۇرىدىغان بارلىق ئىستېمال بۇيۇملىرىنى بىر - بىرىگە ساتىدۇ؛ ئۆز پايدىسىنىڭ بىر قىسمىنى شۇ ئىستېمال بۇيۇملىرى ئۈچۈن خىراجەت قىلىدۇ؛
2. ياللانما ئىشچىلارغا ، جۈملىدىن ئۇلار ياللاپ ئىشلەتكەن ۋە بىكارچى كاپىتالىستلار ياللاپ ئىشلەتكەن ئىشچىلارغا ساتىدۇ؛ بۇ يول ئارقىلىق ئۇلار ئىشچىلارنىڭ ئاز مىقداردىكى

ئارقىلىق پۇلنى ئوبوروتتىن چىقىرىۋېلىشتىن بۇرۇن ئادەتتە ئاۋۋال پۇلنى قايتىدىن جۇغلاش كېرەك ؛ پەقەت ئىشلەپچىقىرىش ئورنىدىن بازارغىچە بولغان ئارىلىقنىڭ ئوخشىماسلىقى تۈپەيلىدىن ئالدىن تۆلەش ۋاقتىمۇ ئۇزۇن - قىسقا بولىدۇ ؛ ئوخشاشلا ، ھەرقايسى كارخانىلار ھەم ئوخشاش بىر ئىشلەپچىقىرىش تارماقلىرىدىكى ھەرقايسى ئايرىم كاپىتالىستلارنىڭ ئىشلەپچىقىرىش زاپىسى ئەھۋالى ياكى نىسپىي مىقدارىغا ئاساسەن ، پۇلنىڭ قايتىپ كېلىش مىقدارى ۋە مەزگىلىمۇ ئوخشىمايدۇ ، شۇنداقلا ئۆزگەرمەس كاپىتال ئامىلىنى سېتىۋېلىش مەزگىلىمۇ ئوخشىمايدۇ ، — بۇلارنىڭ ھەممىسى تەكرار ئىشلەپچىقىرىش يىلىدا يۈز بېرىدۇ ، يەنى ئىستىخىلىك ھەرىكەتتىكى بۇ بارلىق ئوخشاش بولمىغان ئامىللار تەجرىبە ئارقىلىق ئاندىن بايقىلىپ ، كىشىلەرنىڭ دىققىتىنى تارتىدۇ ، بۇنىڭ بىلەن ھەم كېرىدەت تۈزۈمىنىڭ ھەر خىل مېخانىكىلىق ياردەمچى ۋاسىتىلىرىنى قوللانغىلى ھەم ھازىرقى قەرز كاپىتالىدىن پىلانلىق پايدىلانغىلى بولىدۇ .

بۇنىڭغا يەنە باشقا شارائىت نورمال ئەھۋالدا ، ئەسلىدىكى كۆلەم بويىچە ئىشلەپچىقىرىش ئېلىپ بارىدىغان كارخانا بىلەن بىر يىلنىڭ ئوخشىمىغان مەزگىلىدە مىقدارى ئوخشاش بولمىغان ئەمگەك كۈچىنى ئىشلىتىدىغان كارخانىلار (دېھقانچىلىق) نىڭ پەرقىمۇ كىرىدۇ .

جۇغلانمىسىدىن باشقا، ياللانما ئىشچىلار تەرەپتىن ئىشچىلارنىڭ بارلىق ئىش ھەققىنى قايتۇرۇۋالىدۇ؛

3. بىكارچى كاپىتالىستلارغا سېتىپ بېرىدۇ؛ بىكارچى كاپىتالىستلار ئۆز كىرىمىنىڭ بىۋاسىتە ياللاپ ئىشلەتكەن ئىشچىلارغا تېخى تۆلىمگەن ئاشۇ بىر قىسمىنى ئۇلارغا تۆلەيدۇ. ئۇلار ھەر يىلى ئاشۇ كاپىتالىستلارغا تۆلىگەن بارلىق ئىجارە ھەققى مۇشۇ يول ياكى باشقا يول ئارقىلىق يەنە ئۇلارنىڭ قولىغا قايتىپ كېلىدۇ (دېستىتۇت • دې • تراسى «ئىرادە ۋە ئۇنىڭ رولى توغرىسىدا» 1826 - يىل پارىژ نەشرى، 239 - بەت).

دېمەك ، كاپىتالىستلار بىرىنچىدىن ، قوشۇمچە قىممەتنىڭ شەخسىي ئىستېمال ئۈچۈن ياكى كىرىم سۈپىتىدە ئىستېمال قىلىنىدىغان ئاشۇ قىسمىنى ئالماشتۇرغاندا ، بىر - بىرىنى ئالدايدىغان بولغاچقا بېيىپ كېتىدۇ . شۇڭا ، ئەگەر ئۇلارنىڭ ئاشۇ بىر قىسىم قوشۇمچە قىممىتى ياكى پايدىسى 400 فوند ستېرلىڭغا تەڭ بولسا ، ئۇ ھالدا بۇ 400 فوند ستېرلىڭدىن تەڭ بەھرىمەن بولىدىغان ھەربىر ئادەم ئۆزىگە تېگىشلىك قىسمىنى باشقىلارغا % 25 قىممەت ساتقانلىقى ئۈچۈن ، بۇ 400 فوند ستېرلىڭ 500 فوند ستېرلىڭغا ئايلىنىدۇ . لېكىن ، ئۇلار ھەممىسى شۇنداق قىلىدىغان بولغاچقا ، نەتىجىسى ئۆزئارا ئەمەلىي قىممەت بويىچە ساتقانغا ئوخشاش بولىدۇ . پەقەت ئۇلار 500 فوند ستېرلىڭ پۇل مىقدارى ئارقىلىق 400 فوند ستېرلىڭلىق تاۋار قىممىتىنى ئوبوروت قىلىدۇ . بۇ خىل ئۇسۇلنى بېيىشنىڭ ئۇسۇلى دېگەندىن كۆرە ، نامراتلىشىشنىڭ ئۇسۇلى دېگەن تۈزۈك . چۈنكى ، ئۇلار ئومۇمىي مال - مۈلكىنىڭ كۆپ قىسمىنى غەيرىي ئىشلەپچىقىرىش ھالىتىدە ئۈنۈمسىز ئوبوروت ۋاسىتىسى شەكلىدە ساقلىشى كېرەك . پۈتۈن مەسىلىنى تۆۋەندىكىدەك يىغىنچاقلاشقا بولىدۇ : كاپىتالىستلار سىنىپى گەرچە تاۋارنىڭ باھاسىنى نامدا پۈتۈنلەي ئۆستۈرسىمۇ ، لېكىن ئۆزلىرىنىڭ شەخسىي ئىستېمالى

ئۈچۈن يەنىلا پەقەت 400 فوند ستېرلىڭ قىممىتىدىكى تاۋارنى ئۆزئارا تەقسىم قىلىشىدۇ ، لېكىن ئۇلار 500 فوند ستېرلىڭ قىممىتىدىكى تاۋار ئوبوروتىغا كېرەكلىك پۇل مىقدارىنىڭ ياردىمى بىلەن 400 فوند ستېرلىڭ قىممىتىدىكى تاۋارنى ئوبوروتقا سېلىشنى خالايدۇ .

بىز بۇ يەردە پەرەز قىلغان «ئۇلارنىڭ بىر قىسىم پايدىسى» ئادەتتىكىچە قىلىپ ئېيتقاندا ، پايدىغا ۋەكىللىك قىلىدىغان تاۋار زاپىسى توغرىلىق ھەرگىز توختالمايمىز . لېكىن ، دېستىتۇت بىزگە بۇ پايدىنىڭ نەدىن كەلگەنلىكىنى چۈشەندۈرمەكچى بولدى . پايدا ئوبوروتىغا كېرەكلىك بۇ پۇل مىقدارى ئىككىنچى ئورۇندا تۇرىدىغان مەسىلە . ئۇنىڭ قارىشىچە ، پايدىغا ۋەكىللىك قىلىدىغان بۇ تاۋار مىقدارىنىڭ ئىشلەپچىقىرىلىشى كاپىتالىستلارنىڭ بۇ تاۋار مىقدارىنى ئۆزئارا سېتىشى (بۇ تولىمۇ قالتىس ، تولىمۇ چوڭقۇر قاراش) دىنلا ئەمەس ، يەنە بۇ تاۋار مىقدارىنى يۇقىرى باھادا بىر - بىرىگە سېتىشىدىن بولىدۇ . شۇنىڭ بىلەن ، ئەمدى بىز كاپىتالىستلارنىڭ بېيىشىدىكى بىر مەنبەنى بىلىۋالدۇق . بۇ مەنبە «تەپتىش ئەمەلدارى برايسىگ»¹⁰² نىڭ مەخپىيىتى — چوڭ نامراتلىقنىڭ سەۋەبى چوڭ *pauvreté* [نامراتلىق] تىن ئىبارەتتۇر .

2 . بۇ كاپىتالىستلار تاۋارلارنى يەنە

«ياللانما ئىشچىلارغا، جۈملىدىن ئۇلار ياللاپ ئىشلەتكەن ۋە بىكارچى كاپىتالىستلار ياللاپ ئىشلەتكەن ئىشچىلارغا سېتىپ بېرىدۇ؛ بۇ پۇل ئارقىلىق ئۇلار ئىشچىلارنىڭ ئاز مىقداردىكى جۇغلانمىسىدىن باشقا، ياللانما ئىشچىلار تەرەپتىن ئىشچىلارنىڭ بارلىق ئىش ھەققىنى قايتۇرۇۋالىدۇ» .

دېستىتۇت ئەپەندىنىڭ قارىشى بويىچە بولغاندا ، پۇل

كاپىتالى — كاپىتالىست ئىش ھەققىنى بۇ شەكىلدە ئىشچىلارغا ئالدىن نۆلەيدۇ — كاپىتالىستنىڭ قولغا قايتىپ كېلىپ، ئۇلارنىڭ بېيىشىدىكى ئىككىنچى مەنبەگە ئايلىنىدۇ .

دېمەك، كاپىتالىستلار سىنىپى ئەگەر 100 فوند ستېرلىڭنى ئىش ھەققى سۈپىتىدە ئىشچىلارغا تۆلىسە، ئۇندىن كېيىن بۇ ئىشچىلار شۇ كاپىتالىستلار سىنىپىدىن ئوخشاش قىممەتتىكى 100 فوند ستېرلىڭلىق تاۋار سېتىۋالسا، شۇنىڭ بىلەن كاپىتالىست قىممىتى 100 فوند ستېرلىڭلىق تاۋارنى ئۆزىنىڭ ئىشچىلىرىغا سېتىپ بەرگەندە ئۇلار ئەمگەك كۈچىنى سېتىۋالغۇچى سۈپىتىدە ئالدىن تۆلىگەن 100 فوند ستېرلىڭ پۇل سوممىسى ئۇلارنىڭ قولغا قايتىپ كېلىدۇ . مۇشۇنداق قىلىپ كاپىتالىست بېيىپ كېتىدۇ . ئاددىي ساۋات نۇقتىئىنەزىرىدىن قارىغاندا، كاپىتالىست بۇ تەرتىپ ئارقىلىق بۇنىڭدىن ئىلگىرىلا ئىگە بولغان 100 فوند ستېرلىڭغا قايتا ئىگە بولىدۇ . بۇ تەرتىپ باشلانغاندا ئۇلاردا 100 فوند ستېرلىڭ پۇل بولغان بولسا، شۇنىڭغا ئەمگەك كۈچى سېتىۋالىدۇ . ئۇلار سېتىۋالغان ئەمگەك بۇ 100 فوند ستېرلىڭ ئۈچۈن بىز ھازىرغىچە بىلگەن قىممىتى 100 فوند ستېرلىڭ تاۋار ئىشلەپچىقىرىپ بېرىدۇ، كاپىتالىست بۇ 100 فوند ستېرلىڭلىق تاۋارنى ئىشچىلارغا سېتىپ بېرىش ئارقىلىق، 100 فوند ستېرلىڭ پۇلنى قايتۇرۇۋالىدۇ . دېمەك، كاپىتالىست يەنە 100 فوند ستېرلىڭ پۇلغا ئىگە بولىدۇ . ئىشچىلار بولسا ئۆزلىرى ئىشلەپچىقارغان 100 فوند ستېرلىڭلىق تاۋارغا ئىگە بولىدۇ .

كاپىتالىستنىڭ بۇنىڭدىن قانداق بېيىغانلىقىنى بۇ يەردە بىلگىلى بولمايدۇ . ئەگەر بۇ 100 فوند ستېرلىڭ ئۇلارغا قايتىپ كەلمىسە، ئالدى بىلەن ئۇلار ئىشچىلارنىڭ ئەمگىكى ئۈچۈن ئۇلارغا 100 فوند ستېرلىڭ پۇلنى ئىشچىلارغا تۆلىشى كېرەك، ئۇندىن قالسا، بۇ

ئەمگەكنىڭ مەھسۇلى، يەنى قىممىتى 100 فوند ستېرلىڭلىق ئىستېمال ۋاسىتىلىرىنى ئىشچىلارغا بىكارغىلا بېرىشى كېرەك . دېمەك، بۇ پۇللارنىڭ قايتىپ كېلىشى ھەرگىزمۇ كاپىتالىستلارنىڭ بۇ خىل سودا تۈپەيلىدىن تېخىمۇ بېيىپ كېتىدىغانلىقىنى چۈشەندۈرمەيدۇ، پەقەتلا ئۇلارنىڭ بۇ سەۋەبتىن تېخىمۇ نامراتلىشىپ كېتىدىغانلىقىنى چۈشەندۈرىدۇ .

ئەلۋەتتە، كاپىتالىستلارنىڭ بۇ 100 فوند ستېرلىڭ پۇلغا قانداق ئىگە بولىدىغانلىقى، ئىشچىلار نېمىشقا ئۆزى پۇل چىقىرىپ تاۋار ئىشلەپچىقارماي، ئەمگەك كۈچىنى ئىشلىتىشكە مەجبۇر بولۇش ئارقىلىق ئاندىن بۇ 100 فوند ستېرلىڭغا ئېرىشىدىغانلىقى باشقا بىر مەسىلە . دېستىۋوتتىن ئىبارەت بۇ تالانتلىق مۇتەپەككۈرغا نىسبەتەن ئېيتقاندا، بۇ مەسىلە تولىمۇ چۈشىنىشلىك .

بۇنداق جاۋابىن دېستىۋوت ئۆزىمۇ تولۇق قانائەت ھاسىل قىلمايدۇ . ئۇ بىزگە بىر ئادەمنىڭ ئاۋۋال 100 فوند ستېرلىڭ پۇل سوممىسى چىقىم قىلىپ، ئاندىن كېيىن يەنە بۇ 100 فوند ستېرلىڭ پۇل سوممىسىنى قايتۇرۇۋالغانلىقى تۈپەيلىدىن باي بولىدىغانلىقى، يەنى بىر ئادەمنىڭ مۇشۇ 100 فوند ستېرلىڭ پۇلنىڭ قايتىپ كېلىشى بىلەن باي بولىدىغانلىقىنى ئېيتقىنى يوق . بۇ قايتىپ كېلىش پەقەت بۇ 100 فوند ستېرلىڭ پۇلنىڭ نېمە ئۈچۈن يوقاپ كەتمىگەنلىكىنىلا چۈشەندۈرىدۇ . ئۇ بىزگە كاپىتالىستلار

«ئىشلەپچىقارغان مەھسۇلاتلارنىڭ ھەممىسىنى سېتىۋېلىش باھاسىدىنمۇ يۇقىرى باھادا ساتىدىغانلىقى ئۈچۈن» باي بولىدىغانلىقىنى ئېيتىپ بەردى .

دېمەك، كاپىتالىستلار ئىشچىلار بىلەن بولغان سودىدىمۇ

مەھسۇلاتلىرىنى ئىشچىلارغا چوقۇم يۇقىرى باھادا سېتىپ بېرىدىغانلىقى ئۈچۈن باي بولىدۇ. بەللى!

«ئۇلار ئىش ھەققى تۆلەيدۇ ... لېكىن بۇلارنىڭ ھەممىسى بۇ كىشىلەرنىڭ چىقىم قىلىشى بىلەن كاپىتالستارغا قايتىپ كېلىدۇ. بۇ كىشىلەرنىڭ [مەھسۇلات سېتىۋېلىشى ئۈچۈن] ئۇلارغا تۆلىگىنى ئۇلار [كاپىتالستار] نىڭ بۇ مەھسۇلاتلارنى سېتىۋېلىش ئۈچۈن ئىش ھەققىگە چىقىم قىلغىنىدىن كۆپ بولىدۇ» (240 - بەت).

شۇنداق قىلىپ، كاپىتالستار ئىشچىلارغا 100 فوند ستېرلىك ئىش ھەققى تۆلەيدۇ، ئۇندىن كېيىن ئۇلار ئىشچىلارنىڭ ئۆز مەھسۇلاتىنى 120 فوند ستېرلىكلىق باھا بىلەن ئىشچىلارنىڭ ئۆزىگە سېتىپ بېرىدۇ. بۇنىڭ بىلەن كاپىتالستارنىڭ قولىغا 100 فوند ستېرلىكلا قايتىپ كېلىپ قالماي، يەنە ئۇلار تاپقان 20 فوند ستېرلىك مۇ قالىدىكەن - دە؟ بۇنداق بولۇشى مۇمكىن ئەمەس. ئىشچىلار پەقەت ئىش ھەققى شەكلىدە ئېرىشكەن پۇلنىلا تۆلەيدۇ. ئەگەر ئۇلار كاپىتالستاردىن 100 فوند ستېرلىكقا ئېرىشكەن بولسىدى، ئۇ ھالدا 120 فوند ستېرلىكقا ئەمەس، بەلكى پەقەت 100 فوند ستېرلىكقا تاۋار سېتىۋالغان بولاتتى. مانا بۇ ئەھۋالنىڭ ئۇنداق ئەمەسلىكىنى چۈشەندۈرىدۇ. لېكىن، يەنە بىر يول بار. ئىشچىلار 100 فوند ستېرلىكقا كاپىتالستاردىن تاۋار سېتىۋالىدۇ، لېكىن ئەمەلىيەتتە قىممىتى پەقەت 80 فوند ستېرلىكلىق تاۋارغا ئېرىشىدۇ. دېمەك، ئۇلار تۇيمايلا 20 فوند ستېرلىك زىيان تارتىدۇ. كاپىتالستارمۇ تۇيمايلا 20 فوند ستېرلىك بايلىققا ئىگە بولۇۋالىدۇ، چۈنكى، ئەمەلىيەتتە ئۇلار ئەمگەك كۈچىگە ئۇنىڭ قىممىتىدىن %20 تۆۋەن ھەق تۆلەيدۇ ياكى ئايلىنما يول

بىلەن نامدىكى ئىش ھەققىدىن %20 تۇتۇپ قالىدۇ. ئەگەر كاپىتالستار سىنىپى دەسلەپتە ئىشچىلارغا پەقەت 80 فوند ستېرلىك ئىش ھەققى تۆلەپ، ئۇندىن كېيىن بۇ 80 فوند ستېرلىك پۇلنى ئالماشتۇرۇش ئۈچۈن، ئەمەلىيەتتە ئۇلارنى قىممىتى 80 فوند ستېرلىك بولغان تاۋار بىلەن تەمىنلىسىمۇ بۇ مەقسىتىگە يېتىدۇ. پۈتكۈل كاپىتالستار سىنىپىغا نىسبەتەن ئېيتقاندا، بۇ نورمال يولدا كۆرۈنىدۇ، چۈنكى، دېستىتوت ئەپەندى ئۆزىمۇ ئىشچىلار سىنىپى «يېتەرلىك ئىش ھەققى» گە ئېرىشىشى كېرەك (219 - بەت)، چۈنكى، بۇ ئىش ھەققى ھېچ بولمىغاندا ئۇلارنىڭ ياشىشى ۋە ئەمگەك ئىقتىدارىنى ساقلاپ قېلىشىغا، «ئەڭ تېجەشلىك تۇرمۇشنى قامداش» (180 - بەت) قا يېتىشى كېرەك دېگەن، ئەگەر ئىشچىلار يېتەرلىك ئىش ھەققىگە ئېرىشەلمىسە، دېستىتوتنىڭ سۆزى بويىچە ئېيتقاندا، بۇ «سانائەتنىڭ ئۆلۈمى» (208 - بەت) بولىدۇ. شۇڭا، بۇ ھال كاپىتالستارنىڭ بېيىش ۋاسىتىسى بولمىسا كېرەك. لېكىن، كاپىتالستار سىنىپى ئىشچىلار سىنىپىغا تۆلەيدىغان ئىش ھەققى قانچىلىك بولسۇن، ھامان مەلۇم قىممەتكە ئىگە بولىدۇ. مەسىلەن 80 فوند ستېرلىك، ئەگەر كاپىتالستار سىنىپى ئىشچىلارغا 80 فوند ستېرلىك تۆلىسە، بۇ 80 فوند ستېرلىك ئالماشتۇرۇش ئۈچۈن ئىشچىلارنى 80 فوند ستېرلىكلىق تاۋار بىلەن تەمىنلەيدۇ. شۇڭا، بۇ 80 فوند ستېرلىكنىڭ قايتىپ كېلىشى كاپىتالستارنى بېيىتمايدۇ. ئەگەر كاپىتالستار ئىشچىلار سىنىپىغا 100 فوند ستېرلىك تۆلىسە، لېكىن بۇ 100 فوند ستېرلىك ئالماشتۇرۇش ئۈچۈن ئىشچىلارغا قىممىتى 80 فوند ستېرلىكلىق تاۋار ساتسا، ئۇ ھالدا ئۇلارنىڭ ئىشچىلارغا تۆلىگەن پۇلى ئىشچىلارنىڭ نورمال ئىش ھەققىدىن %25 كۆپ بولىدۇ. لېكىن، بۇ پۇللارنى

ئالماشتۇرۇش ئۈچۈن ئىشچىلارنى تەمىنلىگەن تاۋاردىن %25 ئاز بولىدۇ .

باشقىچە ئېيتقاندا ، كاپىتالىستلار سىنىپى بۇ ئارقىلىق ئېرىشىدىغان پايدا فوندى خۇددى نورمال ئىش ھەققىنى تۇتۇپ قېلىش ، ئەمگەك كۈچىگە تۆلەيدىغان ھەق ئۇنىڭ قىممىتىدىن تۆۋەن بولۇش ، يەنى ئەمگەك كۈچىگە تۆلەيدىغان ھەق ئەمگەك كۈچىنىڭ ياللانما ئىشچىلار بولۇش سۈپىتى بىلەن نورمال تەكرار ئىشلەپچىقىرىلىشىغا كېرەكلىك تۇرمۇش ۋاسىتىلىرىنىڭ قىممىتىدىن تۆۋەن بولۇشى تۈپەيلىدىن شەكىللەنگەندەك كۆرۈنىدۇ . دېمەك ، پەقەت نورمال ئىش ھەققى تۆلەنسە (دېستىتۇتنىڭ قارىشىچەمۇ شۇنداق بولۇشى كېرەك) ، ئۇ ھالدا سانائەت كاپىتالىستلىرى ئۈچۈنمۇ ، بىكارچى كاپىتالىستلار ئۈچۈنمۇ ھېچقانداق پايدا فوندى مەۋجۇت بولمايدۇ . شۇنداق قىلىپ ، دېستىتۇت ئەپەندى كاپىتالىستلار سىنىپىنىڭ قانداق بېيىشىدىكى پۈتۈن سىرنى ئىش ھەققىنى تۇتۇپ قېلىش ئىكەنلىكىگە يىغىنچاقلىغان . بۇنداق ئەھۋالدا ، ئۇ بىرىنچى ۋە ئۈچىنچى تۈردە ئېيتقان قوشۇمچە قىممەتنىڭ باشقا فوندىمۇ مەۋجۇت بولمايدۇ .

دېمەك ، ئەگەر ھەرقانداق بىر دۆلەت ئىشچىلارنىڭ ئىش ھەققى پۇلىنى بىر سىنىپنىڭ ھايات كەچۈرۈشى ئۈچۈن زۆرۈر بولغان ئىستېمال ۋاسىتىلىرىنىڭ قىممىتى دەرىجىسىگىچە كەلتۈرگەندىمۇ ، كاپىتالىستلارنىڭ ئىستېمال فوندى ۋە جۇغلانما فوندى مەۋجۇت بولمايدۇ ، شۇنداقلا ئۇلارنىڭ تۇرمۇش فوندىمۇ ، كاپىتالىستلار سىنىپىمۇ مەۋجۇت بولمايدۇ ، لېكىن ، دېستىتۇتنىڭ قارىشىچە ، ئۇزاق مەدەنىيەتكە ئىگە ھەم باي ، تەرەققىي قىلغان دۆلەتلەردە ئەھۋال دەل شۇنداق بولىدۇ ، چۈنكى بۇ يەردە ،

«بىزنىڭ قەدىمىي جەمئىيىتىمىزدە ئىش ھەققىگە تۆلەندىغان فوند ... ئۆزگەرمەيدىغان مىقداردۇر» (202 - بەت) .

ئىش ھەققى كېمەيتىلگەن ئەھۋالدىمۇ ، كاپىتالىستلارنىڭ بېيىشى ئۇلارنىڭ ئىشچىلارغا ئاۋۋال 100 فوند ستېرلىك پۇل تۆلەپ ، ئۇندىن كېيىن بۇ 100 فوند ستېرلىكنى ئالماشتۇرۇش ئۈچۈن ئىشچىلارنى 80 فوند ستېرلىكلىق تاۋار بىلەن تەمىنلىشى تۈپەيلىدىن ئەمەس ، — ئەمەلىيەتتە بۇ %25 پۇل سوممىسىنى كۆپ ئىشلىتىشى ، يەنى 100 فوند ستېرلىكنى ئىشلىتىپ 80 فوند ستېرلىكنى ئوبوروت قىلىشتىن ئىبارەت ، — بەلكى كاپىتالىستلارنىڭ ئىشچىلارنىڭ مەھسۇلاتىدىن قوشۇمچە قىممەت ، يەنى قوشۇمچە قىممەتكە ۋەكىللىك قىلىدىغان ئاشۇ قىسىم مەھسۇلاتنى تارتىۋالغاندىن باشقا ، يەنە ئىشچىلار ئىش ھەققى شەكلىدە ئېرىشىشكە تېگىشلىك ئاشۇ قىسىم مەھسۇلاتنىڭ %25 نى تارتىۋېلىشىدىن بولىدۇ . دېستىتۇت پەرەز قىلغان بۇنداق بىمەنە ئۆسۈل بويىچە بولغاندا كاپىتالىستلار سىنىپى ھېچقانداق پايدىغا ئېرىشەلمەيدۇ . ئۇلار 100 فوند ستېرلىكنى ئىش ھەققى شەكلىدە تۆلەپ ، ئۇندىن كېيىن بۇ 100 فوند ستېرلىكنى ئالماشتۇرۇش ئۈچۈن ئىشچىلارنىڭ ئۆزلىرىنىڭ مەھسۇلاتىدىن ئۇلارغا 80 فوند ستېرلىكلىق تاۋار قىممىتىنى قايتۇرۇپ بېرىدۇ . لېكىن كېيىنكى سودىدا كاپىتالىستلار سىنىپى شۇ تەرتىپ بويىچە يەنە 100 فوند ستېرلىكنى ئالدىن تۆلىشى كېرەك . دېمەك ، كاپىتالىستلار پەقەت پايدىسىز ئويۇن ئوينىيدۇ . يەنى 80 فوند ستېرلىكنى ئالدىن تۆلەپ ، بۇ 80 فوند ستېرلىكنى ئالماشتۇرۇش ئۈچۈن ، 80 فوند ستېرلىكلىق تاۋار بىلەن تەمىنلىمەستىن ، بەلكى 100 فوند ستېرلىكنى ئالدىن تۆلەپ ، بۇ 100 فوند ستېرلىكنى ئالدىن تۆلەش

ئۈچۈن 80 فوند ستېرلىڭلىق تاۋار بىلەن تەمىنلەيدۇ. بۇ ئۇلارنىڭ ئۆزگىرىشچان كاپىتالنى ئوبوروت قىلىش ئۈچۈن ئۈزلۈكسىز ، پايدىسىز ھالدا %25 پۇل كاپىتالنى كۆپ ئالدىن تۆلەيدۇ دېگەنلىك بولىدۇ. بۇ بېيىشنىڭ ئالاھىدە ، ئۆزگىچە بىر خىل ئۇسۇلىدۇر .

3. ئاخىرىدا كاپىتالىستلار مەھسۇلاتنى

«بىكارچى كاپىتالىستلارغا سېتىپ بېرىدۇ؛ بىكارچى كاپىتالىستلار ئۆزلىرىنىڭ كىرىمىدىكى بىۋاسىتە ياللاپ ئىشلەتكەن ئىشچىلارغا تېخى تۆلىمگەن بىر قىسمىنى ئۇلارغا تۆلەيدۇ. ئۇلار ھەر يىلى ئاشۇ كاپىتالىستلار «بىكارچىلار»غا تۆلىگەن بارلىق ئىجارە ھەققى مۇشۇ يول ياكى باشقا يول ئارقىلىق يەنە ئۇلارنىڭ قولىغا قايتىپ كېلىدۇ».

ئىلگىرى بىز سانائەت كاپىتالىستلىرىنىڭ

«ئۆزلىرىنىڭ بىر قىسىم پايدىسىنى ئۆز ئېھتىياجىنى قاندۇرۇشقا ئىشلىتىلىدىغان بارلىق ئىستېمال بۇيۇملىرىغا تۆلەيدۇ»غانلىقىنى كۆرگەندۇق.

شۇنداق قىلىپ ، ئۇلارنىڭ پايدىسىنى 200 فوند ستېرلىڭغا تەڭ دەپ پەرەز قىلىمىز ، مەسىلەن ، ئۇلار 100 فوند ستېرلىڭنى ئۆزلىرىنىڭ شەخسىي ئىستېمالغا ئىشلەتكەن بولىدۇ. لېكىن قالغان يېرىمى 100 فوند ستېرلىڭ ئۇلارغا ئەمەس ، بەلكى بىكارچى كاپىتالىستلارنى ، يەنى يەر ئىجارىسى ئالغۇچىلارغا ۋە قەرز تارقىتىپ ئۆسۈم ئالدىغان كاپىتالىستلارغا تەۋە بولىدۇ . دېمەك ئۇلار 100 فوند ستېرلىڭ پۇلىنى بۇ شېرىكلەرگە تۆلىشى كېرەك . ئەمدى بىز بۇ شېرىكلەرنى بۇ بىر تۈركۈم پۇلدىن 100 فوند ستېرلىڭنى ئۆزلىرىنىڭ شەخسىي ئىستېمالغا ئىشلىتىدۇ ، 20 فوند ستېرلىڭغا چاكار سېتىۋالىدۇ دەپ پەرەز قىلىمىز . ئۇلار

بۇ 80 فوند ستېرلىڭغا سانائەت كاپىتالىستلىرىدىن ئىستېمال ۋاسىتىلىرىنى سېتىۋالىدۇ . دېمەك ، سانائەت كاپىتالىستلىرى قىممىتى 80 فوند ستېرلىڭلىق مەھسۇلاتنى قولىدىن چىقارغاندا ، بۇ 80 فوند ستېرلىڭ پۇل ياكى ئۇلارنىڭ يەر ئىجارىسى ، ئۆسۈم قاتارلىق ناملار بىلەن بىكارچى كاپىتالىستلارغا تۆلىگەن 100 فوند

ستېرلىڭنىڭ $\frac{4}{5}$ قىسمى ئۇلارنىڭ قولىغا قايتىپ كېلىدۇ

ئۇنىڭدىن قالسا ، چاكارلار سىنىپى يەنى بىكارچى كاپىتالىستلار بىۋاسىتە ياللىغان ياللانما ئىشچىلار ئۆزلىرىنىڭ خوجايىنلىرىدىن 20 فوند ستېرلىڭ پۇلغا ئېرىشىدۇ . ئۇلارمۇ بۇ پۇلغا سانائەت كاپىتالىستلىرىدىن 20 فوند ستېرلىڭلىق ئىستېمال ۋاسىتىلىرىنى سېتىۋالىدۇ . دېمەك ، سانائەت كاپىتالىستلىرى قىممىتى 20 فوند ستېرلىڭلىق مەھسۇلاتنى قولىدىن چىقارغاندا ، 20 فوند ستېرلىڭ پۇل ئۇلارنىڭ يەر ئىجارىسى ، ئۆسۈم قاتارلىقلار سۈپىتىدە بىكارچى كاپىتالىستلارغا تۆلىگەن 100 فوند ستېرلىڭ پۇلىنىڭ ئاخىرقى $\frac{1}{5}$ قىسمى بولۇپ ئۇلارنىڭ قولىغا قايتىپ كېلىدۇ .

سودا ئاخىرلاشقاندا ، سانائەت كاپىتالىستلىرى يەر ئىجارىسى ، ئۆسۈم قاتارلىقلارنى تۆلەش ئۈچۈن بىكارچى كاپىتالىستلارغا ئۆتۈنۈپ بەرگەن 100 فوند ستېرلىڭ پۇل ئۇلارنىڭ قولىغا قايتىپ كېلىدۇ ؛ لېكىن ئۇلارنىڭ قوشۇمچە مەھسۇلاتىنىڭ يېرىمى = 100 فوند ستېرلىڭ ئۇلارنىڭ قولىدىن بىكارچى كاپىتالىستلارنىڭ ئىستېمال فوندىغا ئۆتۈپ كېتىدۇ .

دېمەك ، بىز بۇ يەردە مۇھاكىمە قىلىۋاتقان مەسىلە ئۈچۈن بىكارچى كاپىتالىستلار بىلەن ئۇلار بىۋاسىتە ياللاپ ئىشلەتكەن ياللانما ئىشچىلار ئوتتۇرىسىدا بۇ 100 فوند ستېرلىڭنى قانداق تەقسىم قىلىشنى سۆرەپ كىرىشنىڭ ئارتۇقچە ئىش ئىكەنلىكى

ئورنىغا يەر ئىجارىسى ، ئۆسۈم قاتارلىقلارنى بىۋاسىتە ئۆز مەھسۇلاتىنىڭ ناتۇرال شەكلىدە تۆلىسە ، ئۇ ھالدا ئۇلار 100 فوند ستېرلىك پۇلنى ئوبوروتقا سالمىغان بولغاچقا ، 100 فوند ستېرلىك پۇل ئوبوروتتىن ئۇلارنىڭ قولىغا قايتىپ كەلمىگەن بولاتتى . ئەگەر ماددىي بۇيۇم بىلەن تۆلىسە ، ئىش شۇنچىلىك ئاسانلىشىپ كېتىدۇكى ، ئۇلار قىممىتى 200 فوند ستېرلىك بولغان قوشۇمچە مەھسۇلاتتىن يېرىمنى تۇتۇپ قېلىپ ، قالغان يېرىمنى ھەقسىزلا بىكارچى كاپىتالىستلارغا بېرىدۇ ، ھەتتا دېستىيۇتمۇ بۇنى بېيىشنىڭ ۋاسىتىسى دېيىشنى خالىمايدۇ .

سانائەت كاپىتالىستلىرى بىكارچى كاپىتالىستلاردىن يەر ۋە كاپىتال ئىجارىگە ئېلىپ ئىشلىتىدۇ . بۇنىڭ ئۈچۈن بىر قىسىم قوشۇمچە قىممىتىنى يەر ئىجارىسى ، ئۆسۈم قاتارلىق شەكىللەر بىلەن ئۇلارغا تۆلەيدۇ . بۇنداق ئىجارىگە ئالغان يەر ۋە كاپىتال تەبىئىي ھالدا سانائەت كاپىتالىستلىرىغا پايدا كەلتۈرىدۇ . چۈنكى بۇ ئادەتتىكى مەھسۇلاتلارنى ئىشلەپچىقىرىشنىڭ شەرتلىرىدىن بىرى ، شۇنداقلا قوشۇمچە مەھسۇلاتنى ھاسىل قىلىدىغان ياكى قوشۇمچە قىممەتكە ۋەكىللىك قىلىدىغان ئاشۇ قىسىم مەھسۇلاتنى ئىشلەپچىقىرىش شەرتلىرىنىڭ بىرىدۇر . بۇ خىل پايدا ئىجارىگە ئېلىنغان يەر ۋە كاپىتالنى ئىشلىتىش ئۈچۈن تۆلەنگەن باھا سەۋەبىدىن ئەمەس ، بەلكى ئىشلىتىش سەۋەبىدىن بارلىققا كېلىدۇ . ئەكسىچە ، بۇ خىل باھا پايدىدىن تۇتۇپ قېلىنىدۇ . ئۇنداق بولمايدىكەن ، سانائەت كاپىتالىستلىرى قوشۇمچە قىممەتنىڭ قالغان يېرىمنى ئۆزى ئۈچۈن تۇتۇپ قېلىپ باشقىلارغا بەرمىسە بېيىشنىڭ ئورنىغا نامراتلىشىپ كېتىدۇ ، دەپ ئېيتىشقا توغرا كېلىدۇ . لېكىن پۇلنىڭ يەنە قايتىپ كېلىشىگە ئوخشاش ئوبوروت ئەھۋاللىرىنى ۋاسىتە قىلغان بۇ خىل مەھسۇلات ئالماشتۇرۇش

روشەندۇر . ئىش ناھايىتى ئاددىي : ئۇلارنىڭ يەر ئىجارىسى ۋە ئۆسۈمى ، قىسقىسى قوشۇمچە قىممىتى = 20 فوند ستېرلىككى ئۇلارغا تەۋە بارلىق قىسمى سانائەت كاپىتالىستلىرى تەرىپىدىن 100 فوند ستېرلىك شەكلىدە ئۇلارغا تۆلىنىدۇ . ئۇلار بۇ 100 فوند ستېرلىكقا سانائەت كاپىتالىستلىرىدىن بىۋاسىتە ياكى ۋاسىتىلىك ھالدا ئىستېمال ۋاسىتىلىرىنى سېتىۋالىدۇ . دېمەك ، ئۇلار 100 فوند ستېرلىكنى سانائەت كاپىتالىستلىرىغا قايتۇرۇپ بېرىدۇ ھەمدە سانائەت كاپىتالىستلىرىدىن 100 فوند ستېرلىكلىق ئىستېمال ۋاسىتىلىرى ئالىدۇ .

شۇنداق قىلىپ ، سانائەت كاپىتالىستلىرى بىكارچى كاپىتالىستلارغا تۆلىگەن 100 فوند ستېرلىك پۇل يەنە ئۇلارغا قايتىپ كېلىدۇ . پۇلنىڭ بۇنداق قايتىپ كېلىشى راستتىنلا دېستىيۇت پەرز قىلغاندەك سانائەت كاپىتالىستلىرىنىڭ بېيىش ۋاسىتىسى بولامدۇ ؟ سودا باشلىنىشتىن بۇرۇن ئۇلاردا 200 فوند ستېرلىكلىق قىممەت سوممىسى بولۇپ ، بۇنىڭدىكى 100 فوند ستېرلىك پۇل شەكلىدە ، 100 فوند ستېرلىك ئىستېمال ۋاسىتىلىرى شەكلىدە ئىدى . سودا ئاخىرلاشقاندا ئۇلاردا پەقەت ئەسلىي قىممەت سوممىسىنىڭ يېرىملا قالدى . ئۇلار يەنە 100 فوند ستېرلىك پۇلغا ئىگە بولدى ، لېكىن 100 فوند ستېرلىكلىق ئىستېمال ۋاسىتىلىرىدىن مەھرۇم قالدى ، بۇ ئىستېمال ۋاسىتىلىرى بىكارچى كاپىتالىستلارنىڭ قولىغا ئۆتۈپ كەتتى . شۇڭا ئۇلارنىڭ بايلىقى 100 فوند ستېرلىك كۆپەيمەي ، بەلكى 100 فوند ستېرلىك كېمەيدى . ئەگەر ئۇلار ئايلىما يول بىلەن ئاۋۋال 100 فوند ستېرلىك پۇل تۆلەپ ، ئۇنىڭدىن كېيىن 100 فوند ستېرلىكلىق ئىستېمال بۇيۇملىرى ئارقىلىق ئالماشتۇرۇش ئېلىپ بېرىپ ، ئاندىن بۇ 100 فوند ستېرلىكنى قايتۇرۇپ كېلىشنىڭ

بىلەن ئارىلاشتۇرۇۋەتكەندە مۇشۇنداق قالايمىقانچىلىق كېلىپ چىقىدۇ .

لېكىن ، دېستىيۇت مۇغەمبەرلىك بىلەن شۇنداق كۆرسىتىدۇ :

«بۇ بىكارچىلارنىڭ كىرىمى نەدىن كېلىدۇ؟ ئىجارە ھەققىدىن كېلىدىغۇ؟ ئىجارە ھەققى بىكارچىلارنىڭ كاپىتالنىڭ رولىنى جارى قىلدۇرىدىغان ئاشۇ كىشىلەردىن، يەنى بىكارچىلارنىڭ فوندىنى ئىشلىتىپ، ئۆز خىراجىتىدىنمۇ كۆپلەپ ئاشۇرۇپ مەھسۇلات ئىشلەپچىقىرىدىغان ئەمگەكچىلەرنى ياللاپ ئىشلىتىدىغان كىشىلەردىن كېلىدۇ، قىسقىسى، ئىجارە ھەققىنى كاپىتالىستلار ئۆزلىرىنىڭ كىرىمىدىن بىكارچىلارغا تۆلەيدۇ. شۇڭا، بارلىق بايلىقنىڭ مەنبەسىنى ھەمىشە مۇشۇنداق كىشىلەردىن سۈرۈشتۈرۈپ تېپىشقا توغرا كېلىدۇ. ئەمەلىيەتتە دەل شۇلار بىكارچىلار ياللاپ ئىشلەتكەن ياللانىما ئىشچىلارنى باقىدۇ.» (246 - بەت)

شۇڭا، ئىجارە ھەققى قاتارلىقلارنى تۆلەش ئەمدى سانائەتچىلەرنىڭ پايدىسىنى كېمەيتىش بولۇپ قالدى . ئىلگىرى بۇ سانائەتچىلەرنىڭ بېيىش ۋاسىتىسى ئىدى .

لېكىن بىزنىڭ دېستىيۇت ھەر ھالدا يەنە تەسەللىگە ئېرىشتى . بۇ باتۇر سانائەتچىلەر ئۆزئارا بىر - بىرىگە ياكى ئىشچىلارغا قانداق مۇئامىلە قىلغان بولسا ، ئاشۇ بىكارچى كاپىتالىستلارغىمۇ شۇنداق مۇئامىلە قىلىدۇ . ئۇلار بىكارچى كاپىتالىستلارغا ھەممىلا تاۋارنى % 20 قىممەت سېتىپ بېرىدۇ . بۇ يەردە ئىككى خىل ئىمكانىيەت بار . بىكارچىلارنىڭ ھەر يىلى سانائەتچىلەردىن ئېلىپ تۇرىدىغان 100 فوندى سىتېرلىڭدىن باشقا يەنە پۇل مەبلەغى ياكى بولمىدۇ ياكى بولمايدۇ . بىرىنچى خىل ئەھۋالدا سانائەتچىلەر قىممىتى 100 فوندى سىتېرلىڭ بولغان تاۋارنى 120 فوندى سىتېرلىڭلىق باھا بىلەن ئۇلارغا سېتىپ بېرىدۇ . شۇڭا ، تاۋار ساتقاندا ئۇلار بىكارچىلارغا تۆلىگەن 100 فوندى سىتېرلىڭلا ئەمەس ، يەنە ئۇلارغا نىسبەتەن

ئېيتقاندا ئەمەلىيەتتە يېڭى قىممەتتىكى 20 فوندى سىتېرلىڭمۇ ئۇلارغا قايتىپ كېلىدۇ . بۇ ۋاقىتتا يەنە قانداق ھېسابلىنىدۇ؟ ئۇلار 100 فوندى سىتېرلىڭلىق تاۋارنى بىكارغىلا بېرىۋېتىدۇ . چۈنكى ، تاۋارنىڭ بىر قىسىم بەدىلى سۈپىتىدە ئۇلارغا تۆلىگەن 100 فوندى سىتېرلىڭ ئەسلىدىلا ئۇلارنىڭ ئۆزىنىڭ پۇلى ، شۇڭا ئۇلارنىڭ ئۆز تاۋارلىرىغا ئۆزىنىڭ پۇلى ئارقىلىق ھەق تۆلىنىدۇ . بۇنىڭ بىلەن 100 فوندى سىتېرلىڭ زىيان بولىدۇ . لېكىن باھا قىممەتتىن يۇقىرى بولغاچقا ، ئۇلار يەنە 20 فوندى سىتېرلىڭغا ئوشۇقچە ئېرىشىدۇ . بۇ 20 فوندى سىتېرلىڭ تاپاۋەت بولىدۇ . 100 فوندى سىتېرلىڭ زىياندىن بۇ 20 فوندى سىتېرلىڭلىق تاپاۋەتنى چىقىرىۋەتكەندە يەنىلا 80 فوندى سىتېرلىڭ زىيان قالىدۇ ، شۇڭا ھەرگىزمۇ پايدا ئەمەس ، ھەمىشە زىيان كۆرۈلىدۇ . بىكارچىلارنىڭ ئالدامچىلىقى سانائەتچىلەرنىڭ زىيىنىنى ئازايتىدۇ . لېكىن بۇنىڭلىق بىلەن ئۇلارنىڭ بايلىقىغا يەتكەن زىيان ئۇلارنىڭ بېيىش ۋاسىتىسىگە ئۆزگىرىپ قالمايدۇ . لېكىن بۇنداق ئۇسۇلنى ئۇزاق مەزگىل قوللىنىشقىمۇ بولمايدۇ . چۈنكى بىكارچىلار ھەر يىلى پەقەت 100 فوندى سىتېرلىڭ كىرىم قىلغاندا ، ھەر يىلى 120 فوندى سىتېرلىڭ پۇل چىقىم قىلمايدۇ .

يەنە بىر خىل ئۇسۇل : سانائەتچىلەر قىممىتى 80 فوندى سىتېرلىڭلىق تاۋارنى سېتىش بەدىلىگە بىكارچىلارغا تۆلىگەن 100 فوندى سىتېرلىڭنى قايتۇرۇۋالىدۇ . بۇ خىل ئەھۋالدا ئۇلار ئىلگىرىكىگە ئوخشاشلا 80 فوندى سىتېرلىڭنى يەر ئىجارىسى ، ئۆسۈم قاتارلىقلار شەكلىدە بىكارغىلا بېرىۋېتىدۇ . ئۇلار بۇ خىل ئالدامچىلىق ۋاسىتىلىرىنى قوللىنىپ بىكارچىلار تاپشۇرىدىغان باجنى كېمەيتىدۇ . بۇ باج تاپشۇرۇش يەنىلا مەۋجۇت بولۇپ تۇرىدۇ ھەمدە باھاغا ئاساسلانغاندا ، ساتقۇچىلارنىڭ ياخشى نىيەتلىك

ئارزۇسىدىن ئىبارەت بۇ نەزەرىيەگە باغلىق بولىدۇ. بىكارچىلار كەلگۈسىدە ئۆزلىرىنىڭ يەر ۋە كاپىتاللىرى ئۈچۈن پەقەت ھازىرغىچە بولغان ئاشۇنداق 100 فوند ستېرلىڭنىلا تەلەپ قىلماستىن، بەلكى 120 فوند ستېرلىڭلىق يەر ئىجارىسى، ئۆسۈم قاتارلىقلارنى تەلەپ قىلىدۇ.

بۇ ئاجايىپ بايان بۇ دانا مۇتەپەككۇرغا ناھايىتى ماس كېلىدۇ. ئۇ بىر تەرەپتىن ئا. سىمىتنىڭ

«ئەمگەك بارلىق بايلىقنىڭ مەنبەسىدۇر» (242 - بەت).

دېگىنىنى كۆچۈرۈۋېلىپ، سانائەت كاپىتالىستلىرىنى

«ئۆزلىرىنىڭ كاپىتالى ئارقىلىق ئەمگەك ھەققىنى تۆلەيدۇ. ئەمگەك بولسا ئۇلارنىڭ كاپىتالىنى تەكرار ئىشلەپچىقىرىدۇ، شۇنىڭ بىلەن بىر ۋاقىتتا ئۇلارغا پايدا ئېلىپ كېلىدۇ» (246 - بەت)

دېسە،

يەنە بىر تەرەپتىن، بۇ سانائەت كاپىتالىستلىرى

«باشقا بارلىق كىشىلەرنى باقىدۇ، پەقەت شۇلارلا جامائەت بايلىقىنى كۆپەيتىدۇ، بىز بەھرىمەن بولىدىغان بارلىق ۋاسىتىلەرنى يارىتىدۇ» (242 - بەت)،

دېگەن خۇلاسەنى چىقاردى، ئىشچىلارغا تۆلىنىدىغان پۇل ئىشچىلارنىڭ قولىدا تۇرماي، ئىشچىلار ئۆزلىرى ئىشلەپچىقارغان تاۋارغا تۆلىگەندە داۋاملىق كاپىتالىستلارنىڭ قولىغا قايتىپ كېلىپ تۇرىدىغانلىقىدىن ئىبارەت بۇ دەيدەبىلىك سەۋەب تۈپەيلىدىن، ئىشچىلار كاپىتالىستلارنى باقمايدۇ، بەلكى كاپىتالىستلار

ئىشچىلارنى باقىدۇ.

«ئىشچىلار بۇ قولى بىلەن ئالسا، ئۇ قولى بىلەن قاينۇرۇپ بېرىدۇ. شۇنىڭ ئۈچۈن ئۇلارنىڭ ئىستېمالىنى ئۇلارنى ياللاپ ئىشلەتكەن ئاشۇ كىشىلەر كەلتۈرۈپ چىقارغان ئىستېمال دەپ قاراش كېرەك.» (235 - بەت)

دېستىيۇت ئىجتىمائىي تەكرار ئىشلەپچىقىرىش ۋە ئىستېمالنىڭ پۇل ئوبوروتى ئارقىلىق قانداق ۋاسىتىچىلىك قىلىدىغانلىقى مەسىلىسىنى تەپسىلىي بايان قىلغاندىن كېيىن، ئۇلاپلا يەنە:

«مانا بۇ بايلىقتىن ئىبارەت مۇشۇنداق مەڭگۈلۈك مەقسەت تاماملايدىغان ئىش. گەرچە كىشىلەر بۇ خىل ھەرىكەتنى چۈشەنمىسىمۇ — [mal connu ھەقىقەتەن شۇنداق]، ئۇنى ئوبوروت دەپ ئاتىشى مۇۋاپىق؛ چۈنكى، ئەمەلىيەتتە ئۇ بىر خىل ئايلىنىش بولۇپ، ھەمىشە ئۆزىنىڭ باشلىنىش نۇقتىسىغا قايتىپ كېلىدۇ. بۇ باشلىنىش نۇقتىسى ئىشلەپچىقىرىش ئېلىپ بېرىلىدىغان جايدۇر.» (239 - ، 240 - بەت)

دېستىيۇتتىن ئىبارەت بۇ «ئالاھىدە كۆزگە كۆرۈنگەن يازغۇچى»، فرانسىيە تەتقىقات ئاكادېمىيىسى¹⁰³ نىڭ ئاكادېمىكى، فلادېلفىيە شەھىرى پەلسەپە جەمئىيىتى¹⁰⁴ نىڭ ئەزاسى ھەم مەلۇم دەرىجىدە ئەمەلىيەتتە چاكىنا ئىقتىسادشۇناسلارنىڭ چولپانى بولۇپ، ئاخىرىدا ئوقۇرمەنلەردىن ئۆزىنىڭ ئىجتىمائىي جەرياننىڭ ئىلگىرىلىشىنى كىشىنى ھەيران قالدۇرىدىغان دەرىجىدە ئاشۇنداق ئېنىق چۈشەندۈرگەنلىكىدىن زوقلىنىشىنى، ئۆزىنىڭ بۇ مەسىلىگە

21 - باب جۇغلانما ۋە كېڭەيتىلگەن تەكرار ئىشلەپچىقىرىش⁽⁵⁷⁾

بىرىنچى كىتابتا يەككە كاپىتالىست جۇغلانمىسىنىڭ قانداق جۇغلاندىغانلىقى كۆرسىتىلدى. تاۋار كاپىتالىنىڭ پۇلغا ئايلىنىشى ئارقىسىدا، قوشۇمچە قىممەتنىڭ نامايەندىسى بولغان قوشۇمچە مەھسۇلاتنىمۇ پۇلغا ئايلىنىدۇ. كاپىتالىست شۇ تەرىقىدە پۇلغا ئايلىنغان قوشۇمچە قىممەتنى يەنە ئۆزىنىڭ ئىشلەپچىقىرىش كاپىتالىنىڭ ئۈستىلىمە ماددىي ئامىلىغا ئايلاندۇرىدۇ. كۆپەيگەن بۇ كاپىتال ئىشلەپچىقىرىشنىڭ كېيىنكى ئايلانمىسىدا تېخىمۇ كۆپ مەھسۇلات يەتكۈزۈپ بېرىدۇ. لېكىن، ئايرىم كاپىتالدا كۆرۈلگەن ئەھۋال يىللىق ئومۇمىي تەكرار ئىشلەپچىقىرىشتىمۇ جەزمەن كۆرۈلىدۇ، خۇددى ئاددىي تەكرار ئىشلەپچىقىرىشنى تەكشۈرگىنىمىزدە كۆرگىنىمىزگە ئوخشاش، ئايرىم كاپىتالىنىڭ ئىشلەپچىقىرىلىشى داۋامىدا ئۇنىڭ سەرپ قىلىنغان تۇراقلىق تەركىبىي قىسمىنىڭ ساقلانما پۇل سۈپىتىدە توپلىنىپ بېرىش ئەھۋالى يىللىق ئىجتىمائىي تەكرار ئىشلەپچىقىرىشتىمۇ كۆرۈلىدۇ.

ئەگەر ئايرىم كاپىتال $400c + 100v =$ ، يىللىق قوشۇمچە قىممەت $100 =$ بولسا، ئۇ ھالدا تاۋار مەھسۇلاتى

(57) بۇ يەردىن مۇشۇ تومنىڭ ئاخىرىغىچە VIII قولىزمىدىن ئېلىندى.

قوشقان شەۋكىتىدىن زوقلىنىشىنى تەلەپ قىلغان. ھەتتا ئوقۇرمەنلەرگە يەنە بۇ پۈتكۈل شانۇ-شەۋكىتنىڭ قەيەردىن كەلگەنلىكىنى شۇنچىلىك كەمتەرلىك بىلەن ئېيتىپ ئۆتكەن. شۇڭا، ئۇنىڭ ئەسلىي تېكىستىنى ئوقۇپ ئۆتۈش زۆرۈر:

“On remarquera, j’espère, combien cette manière de considérer la consommation de nos richesses est concordante avec tout ce que nous avons dit à propos de leur production et de leur distribution, et en même temps quelle clarté elle répand sur toute la marche de la société. D’où viennent cet accord et cette lucidité? De ce que nous avons rencontré la vérité. Cela rappelle l’effet de ces miroirs où les objets se peignent nettement et dans justes proportions, quand on est placé dans leur vrai point—de—vue, et où tout paraît confus et désuni, quand on en est trop près ou trop loin.”^① (p.242,243)

بۇرژۇئازىيىنىڭ ھاڭۋاقتىلىقى بۇ يەردە ئۈزۈل - كېسىل ئېچىپ بېرىلگەن!

① مەن كىشىلەرنىڭ بىزنىڭ بايلىقنىڭ ئىستېمالى تەكشۈرگىنىمىز بىلەن بايلىق ئىشلەپچىقىرىش ۋە تەقسىمات توغرىسىدا ئېيتقانلىرىمىزنىڭ شۇنچىلىك بىردەكلىكىگە، شۇنداقلا بۇ خىل تەكشۈرۈشنىڭ جەمئىيەتتىكى بۈتكۈل ھەرىكەتنى شۇنچىلىك ئېنىق چۈشەندۈرگەنلىكىگە دىققەت قىلىشنى ئۈمىد قىلىمەن. بۇ خىل بىردەكلىك، ئېنىقلىق قەيەردىن كەلگەن؟ بىز بولۇق ھەقىقەتنى كەلگەن. بۇ كىشىگە ئىيەنكىڭ رولىنى ئىسلىتىدۇ. ئەگەر بىز مۇۋاپىق نۇقتىدا تۇرساق، شەيئىلەر ئېنىق ھەم ئۆزلىرىنىڭ توغرا نىسبىتى بويىچە ئىپادىلىنىدۇ. ئەگەر بەك يېقىن ياكى بەك يىراق تۇرساق، بارلىق شەيئى قالايمىقان ۋە بۇرمىلانغان ھالەتتە كۆرۈنىدۇ. — تۈزگۈچىدىن

$400c + 100v + 100m =$ بۇ پۇلدىن 400c قايتىدىن ئۆزگەرمەس كاپىتالىنىڭ ناتۇرال شەكلىگە، 100v قايتىدىن ئەمگەك كۈچىگە ئايلىنىدۇ، ئۇنىڭدىن باشقا — ئەگەر پۈتۈن قوشۇمچە قىممەت جۇغلانغان بولسا — 100m ئىشلەپچىقىرىش كاپىتالىنىڭ ناتۇرال ئامىلى بىلەن ئالمىشىش ئارقىلىق ئۈستلىمە ئۆزگەرمەس كاپىتالغا ئايلىنىدۇ، بۇ يەردە مۇنداق پەرەز قىلىشقا توغرا كېلىدۇ: 1. مۇئەييەن تېخنىكا شارائىتىدا، بۇ پۇل سومما ياكى فۇنكسىيە ئۆتەۋاتقان ئۆزگەرمەس كاپىتالىنى كۆپەيتىدۇ ياكى يېڭى سانائەت كارخانىسى قۇرۇشقا يېتىشىدۇ. لېكىن بۇ جەريان باشلانغۇچە، يەنى ئەمەلىي جۇغلاش ۋە كېڭەيتىلگەن ئىشلەپچىقىرىش باشلانغۇچە، قوشۇمچە قىممەتنىڭ پۇلغا ئايلىنىشى ۋە پۇلنىڭ ساقلىنىشى ئۈچۈن ناھايىتى ئۇزاق ۋاقىت كېتىدىغان ئەھۋال كۆرۈلۈشىمۇ مۇمكىن؛ 2. ئىشلەپچىقىرىشنى ئەمەلىيەتتە كېڭەيتىلگەن كۆلەم بويىچە داۋام قىلغان، دەپ پەرەز قىلىشقا توغرا كېلىدۇ؛ چۈنكى پۇل (يەنى پۇل شەكلىدە ساقلانغان قوشۇمچە قىممەت) نى ئىشلەپچىقىرىش كاپىتالىنىڭ ئامىلىغا ئايلاندۇرۇش ئۈچۈن، بۇ ئامىللار جەزمەن بازاردىن سېتىۋېلىشقا بولىدىغان تاۋار بولۇشى كېرەك؛ بۇ ئامىللار تەييار تاۋار سۈپىتىدە سېتىۋېلىنماستىن زاكاز بويىچە تەييارلانغان تەقدىردىمۇ، بۇ يەردە ھېچقانچە پەرقلىنمەيدۇ. بۇ تاۋارلارنىڭ ھەقىقىي شۇ تاۋارلار بارلىققا كەلگەن ۋە قانداقلا بولمىسۇن ئەمەلىيەتتە كېڭەيتىلگەن كۆلەمدە تەكرار ئىشلەپچىقىرىلغاندىن كېيىن، يەنى شۇ تاۋارلارنىڭ ئەسلىدىكى نورمال ئىشلەپچىقىرىلىشى كېڭەيگەندىن كېيىن ئاندىن تۆلىنىدۇ. بۇ تاۋارلار بارلىققا كېلىشكە كۆز يېتىدىغان، يەنى ئۆز ئامىللىرى ئىچىدە مەۋجۇت بولۇپ تۇرغان تاۋارلار بولۇشى شەرت،

چۈنكى زاكاز تۈرتكە بولىدىغان، يەنى تاۋار سېتىۋېلىش ۋە سېتىش ئىشى شۇ تاۋار بارلىققا كەلگۈچە ئالدىن ئېلىپ بېرىلىدىغان بولسىلا، ئۇلارنى ئىشلەپچىقىرىش ئەمەلىي ئېلىپ بېرىلىدۇ. بۇنىڭ بىلەن بىر تەرەپتىكى پۇل يەنە بىر تەرەپتىكى كېڭەيتىلگەن تەكرار ئىشلەپچىقىرىشقا سەۋەب بولىدۇ. بۇ تەكرار ئىشلەپچىقىرىشنىڭ كېڭىيىش ئىمكانىيىتى پۇل بولمىغان شارائىتتە مەۋجۇت بولۇپ تۇرىدىغانلىقىدىن بولىدۇ؛ چۈنكى پۇلنىڭ ئۆزى ئەمەلىي تەكرار ئىشلەپچىقىرىلىدىغان ئامىل ئەمەس.

مىسال، ئەگەر كاپىتالىست A بىر يىل ياكى بىرنەچچە يىل ئىچىدە ئارقا - ئارقىدىن ئىشلەپچىقارغان تاۋار مەھسۇلاتنى ساتقان بولسا، تاۋار مەھسۇلاتنىڭ قوشۇمچە قىممەت بولغان ئاشۇ قىسمىنى، يەنى قوشۇمچە مەھسۇلاتنى ئارقا - ئارقىدىن پۇلغا ئايلاندۇرىدۇ، تاۋار شەكلىدە ئىشلەپچىقىرىلغان قوشۇمچە قىممەتنىمۇ ئارقا - ئارقىدىن پۇلغا ئايلاندۇرىدۇ، بۇنداق پۇل بارا - بارا توپلىنىپ ئىمكانىيەتلىك يېڭى بىر خىل پۇل كاپىتالغا ئايلىنىدۇ. بۇ ئۇنىڭ ئىشلەپچىقىرىش كاپىتال ئامىلى بولىدىغان ھەم ئىشلەپچىقىرىش كاپىتالى ئامىلىغا ئايلىنالايدىغانلىقىدىن بولىغان. لېكىن، ئەمەلىيەتتە بولسا كاپىتالىست پەقەت ئادەتتىكىچىلا پۇل ساقلايدۇ، بۇنداق پۇل ساقلاش ئەمەلىي تەكرار ئىشلەپچىقىرىشنىڭ ئامىلى ئەمەس. شۇڭا ئۇنىڭ پائالىيىتى ئوبوروتتىكى پۇلنى ئوبوروتتىن ئاستا - ئاستا چىقىرىۋېلىشتىنلا ئىبارەت. ئەلۋەتتە، بۇنداق مۇۋاپىق ساقلانغان ئوبوروتتىكى پۇل ئوبوروتقا كىرىشتىن بۇرۇن باشقا بىر ساقلانما پۇلنىڭ بىر قىسمى ئىكەنلىكىدىن ئىبارەت ئەھۋالنى چەتكە قاقمايدۇ. كاپىتالىست A نىڭ بۇ ساقلانما پۇلى، يەنى ئىمكانىيەتلىك يېڭى پۇل كاپىتالى

ئىستېمال ۋاستىلىرىگە سەرپ قىلىنغان پۇلغا ئوخشاش ، ئۈستىلىمە ئىجتىمائىي بايلىق بولمايدۇ . لېكىن ئوبوروتتىن چىقىرىۋېلىنغان ئىلگىرى ئوبوروتتىكى پۇل بولغانلىقى تۈپەيلىدىن ئىلگىرىكى ساقلانما پۇلنىڭ تەركىبى قىسمى ياكى مائاش پۇل شەكلى بولالايتتى ، ئۇ ئىلگىرى ئىشلەپچىقىرىش ۋاستىلىرى ياكى باشقا تاۋارلارنى پۇلغا ئايلاندۇرالىشى ۋە ياكى مەلۇم بىر كاپىتالىستنىڭ ئۆزگەرمەس كاپىتال قىسمى ياكى كىرىمىنى ئوبوروتقا كىرگۈزەلىشى مۇمكىن ئىدى . بۇ پۇلمۇ ئوخشاشلا يېڭى بايلىق ئەمەس ، ئاددىي تاۋار ئوبوروتى نۇقتىمەنەزىرىدىن قارىغاندا ، پۇل كۈنىگە ئون قېتىم ئوبوروت قىلىنىپ ئوخشاش بولمىغان ئون تاۋارنىڭ قىممىتىنى يارىتالىغىنى ئۆزىنىڭ ئون ھەسسە قىممىتىنىڭ نامايەندىسىغا ئوخشاش ، پەقەت ئۆزىدىكى مەۋجۇت قىممەتكىلا ئىگە . پۇل بولمىسىمۇ تاۋار مەۋجۇت بولۇپ تۇرىۋېرىدۇ . يەنە كېلىپ پۇل مەيلى بىر قېتىم ئوبوروت قىلىنسۇن ياكى ئون قېتىم ئوبوروت قىلىنسۇن ، پۇل يەنىلا پۇل (ياكى ئۇپرىشى تۈپەيلىدىن ئازىيىدۇ) . پەقەت ئالتۇن ئىشلەپچىقىرىشدا ئالتۇن مەھسۇلاتلىرى قوشۇمچە مەھسۇلاتنى ، يەنى قوشۇمچە قىممەت نامايەندىسىنى ئۆز ئىچىگە ئالغاندىلا ، ئاندىن يېڭى بايلىق (ئىمكانىيەتلىك پۇل) يارىتىلىدۇ ؛ شۇنداقلا بارلىق يېڭى ئالتۇن مەھسۇلاتلىرى^① ئوبوروتقا كىرگۈزۈلگەندىلا ، ئاندىن ئۇ يېڭى ئىمكانىيەتلىك پۇل كاپىتالنىڭ پۇل ماتېرىيالىنى كۆپەيتىدۇ .

گەرچە پۇل شەكلىدە ساقلانغان بۇ قوشۇمچە قىممەت ئۈستىلىمە يېڭى ئىجتىمائىي بايلىققا ۋەكىللىك قىلىنمىسىمۇ ، لېكىن

① 1 - ۋە 2 - نەشرىدە : پۇل مەھسۇلاتى ؛ ئېنگېلىسنىڭ نەشرىگە بەرگەن نۇسخىسىغا ئاساسەن ئۆزگەرتىلدى . — تۈزگۈچىدىن

ئۇ توپلانغاندىن كېيىن ئۆتەيدىغان فۇنكسىيىسى سەۋەبىدىن يېڭى ئىمكانىيەتلىك پۇل كاپىتالىغا ۋەكىللىك قىلىدۇ . (قوشۇمچە قىممەتنىڭ بارا - بارا پۇلغا ئايلاندىغانلىقىدىن باشقا ، يېڭى پۇل كاپىتالىمۇ باشقا ئۇسۇللار بىلەن بارلىققا كېلىدىغانلىقىنى كېيىن بىلىمىز .)

پۇلنى ئوبوروتتىن چىقىرىۋېلىش ھەم ئۇنى ساقلانما پۇل سۈپىتىدە ساقلاش تاۋارنى سېتىپ بولۇپلا ئارقىدىنلا سېتىۋالماستىن بولىدۇ . ئەگەر بۇنداق ئۇسۇلنى ئومۇميۈزلۈك ئېلىپ بېرىلىدۇ دەپ قارىغاندا ، سېتىۋالغۇچىلارنىڭ قەيەردىن كېلىدىغانلىقىنى بىلىش قىيىنغا توختايدۇ ، چۈنكى ، بۇ جەرياندا — بۇ جەرياننى ھەربىر ئايرىم كاپىتال جۇغلانمىش ھالىتىدە تۇرىدىغان ئومۇمىي جەريان دەپ پەرەز قىلىش كېرەك — ھەربىر ئادەم پۇل ساقلاش ئۈچۈن سېتىۋېتىشىنى ئويلايدۇ ، لېكىن ئالدىنقى ئادەم چىقمايدۇ .

يىللىق تەكرار ئىشلەپچىقىرىشنىڭ ھەرقايسى ئوخشاش بولمىغان قىسىملىرى ئوتتۇرىسىدىكى ئوبوروت جەريانى تەكشى ئېلىپ بېرىلىدۇ دەپ پەرەز قىلساق — توغرا بولمايدۇ ، چۈنكى ئاز ساندىكى ئىستىسنادىن باشقا ، بۇ ئوبوروت جەريانى ھامان گىرەلەشمە كونۇپكىسىلىك ھەرىكەتتىن ھاسىل بولىدۇ — ئۇنداقتا ، گەپنى سېتىۋالدىغان ، لېكىن ساتمايدىغان ئالتۇن (ياكى كۈمۈش) ئىشلەپچىقارغۇچىدىن باشلاش ھەم باشقا بارلىق كىشىلەرنى ئۇنىڭغا سېتىپ بېرىدۇ دەپ پەرەز قىلىش كېرەك . بۇنداق بولغاندا پۈتۈن يىللىق ئىجتىمائىي ئومۇمىي قوشۇمچە مەھسۇلات (بارلىق قوشۇمچە قىممەتنىڭ نامايەندىسى) ئۇنىڭ قولىغا ئۆتىدۇ . باشقا بارلىق كاپىتالىستلار پۇل شەكلىدە تەبىئىي مەۋجۇت بولۇپ تۇرغان ئاشۇ قوشۇمچە مەھسۇلاتنى ، يەنى ئۇنىڭ

قوشۇمچە قىممىتى ئالتۇندا تەبىئىي مۇجەسسەملەنگەن قوشۇمچە قىممىتىدىن ئىبارەت بولغان شۇ مەھسۇلاتنى نىسبەت بويىچە ئۆزئارا بۆلۈشۈۋالدى. چۈنكى، ئالتۇن ئىشلەپچىقارغۇچىنىڭ مەھسۇلاتىدا ئۇنىڭ فۇنكسىيە ئۆتەيدىغان كاپىتالىنى تولۇقلايدىغان قىسمى بەنت قىلىپ قويۇلغان، ئىشلىتىلىپ بولغان بولدى. بۇنداق ئەھۋالدا، ئالتۇن ئىشلەپچىقارغۇچىنىڭ ئالتۇن شەكلىدە ئىشلەپچىقارغان قوشۇمچە قىممىتى بىردىنبىر فوندى بولۇپ قالدۇ. باشقا بارلىق كاپىتالىستلار ئۆزلىرىنىڭ يىللىق قوشۇمچە مەھسۇلاتىنى شۇ فوندىدىن چىقىرىۋېلىپ پۇل ماتېرىيالىغا ئايلاندۇردى. شۇڭا بۇ قوشۇمچە قىممەت مىقدارىدىن ئېيتقاندا، ئاۋۋال ساقلانما پۇل شەكلىگە ئايلىنىدىغان بارلىق ئىجتىمائىي قوشۇمچە قىممەت بىلەن تەڭ بولۇشى كېرەك. بۇ پەرەز بەكمۇ بىمەنە بولۇپ، ئومۇميۈزلۈك بىرلا ۋاقىتتا ساقلانما پۇل بولۇپ شەكىللىنىدىغان ئېھتىماللىقنى چۈشەندۈرۈشكەلا پايدىلىق. لېكىن تەكرار ئىشلەپچىقىرىشنى — ئالتۇن ئىشلەپچىقىرىش جەھەتتىكى تەكرار ئىشلەپچىقىرىشتىن باشقا — چۈشەندۈرۈشتە ئىلغارلىققا ئىگە ئەمەس.

بىز بۇ يۈزەكى قىيىنچىلىقنى ھەل قىلىشتىن بۇرۇن I تۈركۈم (ئىشلەپچىقىرىش ۋاسىتىلىرىنى ئىشلەپچىقىرىش) دىكى جۇغلانما ۋە II تۈركۈم (ئىستېمال ۋاسىتىلىرىنى ئىشلەپچىقىرىش) دىكى جۇغلانمىنىڭ پەرقىنى ئايدىڭلاشتۇرۇشىمىز كېرەك. بۇنى بىز I تۈركۈمدىن باشلايمىز.

I . I تۈركۈمدىكى جۇغلانما

1. پۇل ساقلانما

روشەنكى، I تۈركۈمنى ھاسىل قىلىدىغان نۇرغۇن سانائەت تارماقلىرىغا سېلىنغان كاپىتال ۋە بۇنىڭغا ئوخشاش ھەربىر سانائەت تارماقلىرىغا سېلىنغان ئوخشىمايدىغان ئايرىم كاپىتال يېشىنىڭ ئوخشىماسلىقى تۈپەيلىدىن، يەنى فۇنكسىيە ئۆتەگەن ۋاقىتنىڭ ئوخشىماسلىقى تۈپەيلىدىن، — ئۇلارنىڭ كۆلىمى، تېخنىكا شارائىتى، بازار مۇناسىۋىتى قاتارلىقلارنى پۈتۈنلەي بىر چەتكە قايرىپ قويۇپ تۇرىمىز — بۇنداق پۇل كاپىتالى ئۆزىنىڭ فۇنكسىيە ئۆتەۋاتقان كاپىتالىنى تولۇقلاشقا ئىشلىتىلسىمۇ، ياكى يېڭى سانائەت كارخانىسى قۇرۇشقا ئىشلىتىلسىمۇ (بۇ ئىشلەپچىقىرىشنى كېڭەيتىشنىڭ ئىككى خىل شەكلى) ئوخشاش، قوشۇمچە قىممەتنىڭ ئارقا-ئارقىدىن ئىمكانىيەتلىك پۇل كاپىتالىغا ئايلىنىش جەريانىنىڭ ئوخشاش بولمىغان باسقۇچلىرىدا بولىدۇ. شۇڭا، بىر قىسىم كاپىتالىستلار مۇناسىپ مىقداردا كۆپەيتكەن ئىمكانىيەتلىك پۇل كاپىتالىنى بارا - بارا ئىشلەپچىقىرىش كاپىتالىغا ئايلاندۇردى، يەنى قوشۇمچە قىممەتنىڭ پۇللىشىشى بىلەن ساقلانغان پۇلغا ئىشلەپچىقىرىش ۋاسىتىلىرىنى، يەنى ئۈستىلىمە ئۆزگەرمەس كاپىتال ئامىللىرىنى سېتىۋالدى؛ يەنە بىر قىسىم كاپىتالىستلار بولسا، يەنىلا ئىمكانىيەتلىك پۇل كاپىتالىنى ساقلانما بىلەن شۇغۇللىنىدۇ. دېمەك، كاپىتالىستلارنىڭ بۇ ئىككى خىل بىر - بىرىگە قارىمۇقارشى: بىر تەرەپ سېتىۋالغۇچى بولسا، يەنە بىر تەرەپ ساتقۇچى بولىدۇ ھەمدە ھەربىر تەرەپ بۇ ئىككى خىل رولنىڭ پەقەت بىرىنىلا ئوينايدۇ.

مىسال، كاپىتالىست A كاپىتالىست B گە (B بىردىن ئارتۇق خېرىدارغا ۋەكىللىك قىلىشىمۇ مۇمكىن) $600 = (400c + 100v + 100m)$ تاۋارنى سېتىپ، 600 پۇلغا ئالماشتۇردى، بۇنىڭ ئىچىدە 100 قوشۇمچە قىممەتكە ۋەكىللىك

قىلىدۇ ، ئۇ بۇ 100 نى ئوبوروتتىن چىقىرىۋېلىپ پۇل شەكلىدە ساقلىدى ؛ لېكىن بۇ 100 پۇل قوشۇمچە مەھسۇلات ، يەنى قىممىتى 100 بولغان نامايەندىنىڭ پۇل شەكلىدىنلا ئىبارەت . پۇل ساقلاش ئەسلىدىنلا ئىشلەپچىقىرىش ئەمەس ، شۇڭا ، باشلىنىشتىلا ئىشلەپچىقىرىشنىڭ ئېشىشىمۇ بولغان ئەمەس . بۇنىڭدا كاپىتالىستلارنىڭ پائالىيىتى پەقەت قوشۇمچە مەھسۇلات 100 نى سېتىپ ئېرىشكەن پۇلنى ئوبوروتتىن چىقىرىۋېلىپ تۇتۇپ قېلىش ، ئېلىپ قېلىشتىنلا ئىبارەت . كاپىتالىست A لا بۇنداق قىلىپ قالماي ، يەنە ئوبوروت ساھەسىدىكى نۇرغۇن نۇقتىلاردا ، باشقا كاپىتالىستلار — A' ، A'' ، A''' لەرمۇ شۇنداق قىلغان . ئۇلارنىڭ ھەممىسى مۇشۇنداق پۇل ساقلاشقا ئىنتىزار . مۇشۇنىڭدەك نۇرغۇن نۇقتىلاردا پۇل ئوبوروتتىن چىقىرىۋېلىنىدۇ ھەم ئايرىم ھالدىكى بېھىساب ساقلانما پۇل ياكى ئىمكانىيەتلىك پۇل كاپىتالى بولۇپ جۇغلىنىدۇ ، بۇ نۇرغۇن نۇقتىلارمۇ ئوبوروتتىكى نۇرغۇن توسالغۇلارغا ئوخشايدۇ . چۈنكى ئۇلار پۇل ھەرىكىتىنى توختىتىپ قويۇپ ، ئۇنىڭ ئوبوروت ئىقتىدارىنى بىر مەزگىل يوقىتىپ قويدۇ . لېكىن شۇنىڭغا دىققەت قىلىش كېرەككى ، تاۋار ئوبوروتى كاپىتالىستنىڭ ئىشلەپچىقىرىش ئاساسىغا ئورنىتىلىشتىن بۇرۇن ئاددىي تاۋار ئوبوروتىدا پۇل ساقلىنىپ كەلگەن ؛ جەمئىيەتتىكى ھازىرقى مەۋجۇت پۇل مىقدارى ئۇنىڭ ئەمەلىي ئوبوروتتىكى قىسمى — بۇ قىسمى گەرچە ئەھۋالنىڭ ئۆزگىرىشىگە قاراپ كۆپىيىپ ياكى ئازىيىپ تۇرسىمۇ — دىن ھامان كۆپ بولىدۇ . يىز بۇ يەردە يەنە ئوخشاشلا ساقلانما پۇلغا ۋە ئوخشاشلا پۇل ساقلاشقا دۇچ كەلدۇق ، لېكىن ھازىر ئۇ كاپىتالىستنىڭ ئىشلەپچىقىرىش جەريانىنىڭ بىر ئىچكى ئامىلىدۇر . كرىپىت تۈزۈمىدە مۇشۇ ئىمكانىيەتلىك كاپىتالىنىڭ ھەممىسى

بانكا قاتارلىقلاردا توپلىنىدىغان بولغاچقا ، پاسسىپ نەرسە ، كەلگۈسىدىكى مۇزىكا¹⁰ بولماي ، تەقسىملەشكە بولىدىغان كاپىتال ، «قەرز كاپىتال» ، پۇل كاپىتالىغا ئايلىنىپ ، پائالىيەتچان ، پايدىلىق نەرسە (بۇ يەردىكى پايدىلىق [wuchernd] ئېشىش دېگەن مەنىدە) بولىدۇ ، مۇشۇنداق بولغاندا بىز كىشىلەرنىڭ بۇنىڭدىن نېمىشقا مەنئۇن بولىدىغانلىقىنى چۈشىنەلەيمىز .

بىراق ، A ئۆزىنىڭ قوشۇمچە مەھسۇلاتى ئۈچۈن ئېيتقاندا ، ئۇ پەقەت ساتقۇچى بولۇپ ، سېتىپ بولغاندىن كېيىن سېتىۋالغۇچى سۈپىتىدە ئوتتۇرىغا چىقىمغانلىقى ئۈچۈنلا مۇشۇنداق پۇل ساقلىيالايدۇ . شۇڭا ، ئۇنىڭ قوشۇمچە مەھسۇلاتى — پۇلغا ئايلىنىدىغان قوشۇمچە قىممەتنىڭ نامايەندىسى — نىڭ داۋاملىق ئىشلەپچىقىرىلىشى بۇ خىل پۇل ساقلاشنىڭ ئالدىنقى شەرتى بولىدۇ . I تۈركۈمنىڭ ئىچكى قىسمىدىكى ئوبوروتنىلا تەكشۈرگەندە ، ئومۇمىي مەھسۇلاتنىڭ بىر قىسمى بولغان قوشۇمچە مەھسۇلاتنىڭ ناتۇرال شەكلى ئومۇمىي مەھسۇلاتنىڭ ناتۇرال شەكلىگە ئوخشاش I تۈركۈمدىكى ئۆزگەرمەس كاپىتالىنىڭ بىر ئامىلىنىڭ ناتۇرال شەكلى بولىدۇ ، يەنى ئىشلەپچىقىرىش ۋاسىتىلىرى ئىشلەپچىقىرىش ۋاسىتىلىرىگە ئوخشاش كاتىگورىيىگە تەۋە بولىدۇ . بۇنىڭدىن بىز ئۇنىڭ B ، B' ، B'' قاتارلىق سېتىۋالغۇچىلارنىڭ قولىدا نېمىگە ئايلىنىدىغانلىقى ، قانداق فۇنكسىيە ئۆتەيدىغانلىقىنى ناھايىتى تېزلا بىلىۋالالايمىز .

بۇ يەردە ئالدى بىلەن مۇنداق بىر نۇقتىنى ئەستە تۇتۇش كېرەك : A ئوبوروتتىن ئۆزىنىڭ قوشۇمچە قىممىتىگە باراۋەر پۇل چىقىرىۋېلىپ ، ئۇنى ساقلىغان بولسىمۇ ، لېكىن يەنە بىر

تەرەپتىن ، ئۇ ئوبوروتقىمۇ تاۋار كىرگۈزىدۇ ۋە بۇ ئارقىلىق باشقا تاۋارلارنى ئوبوروتتىن چىقىرىۋالمايدۇ . شۇڭا ، B ، B' ، B'' قاتارلىقلار پۇلنى ئوبوروتقا سېلىش ئارقىلىق پەقەت تاۋارنىلا چىقىرىۋالالايدۇ . بۇنداق ئەھۋالدا ، بۇنداق تاۋار ئۇنىڭ ناتۇرال شەكلى ۋە ئىشلىتىلىش ئورنى بويىچە ئېيتقاندا ، B ، B' قاتارلىقلارنىڭ ئۆزگەرمەس كاپىتالنىڭ مۇقىم ئامىلىغا ياكى ئوبوروت ئامىلىغا قوشۇلىدۇ . بۇ ھەقتە بىز قوشۇمچە مەھسۇلاتنىڭ سېتىۋالغۇچىلىرى بولغان B ، B' غا چېتىلىدىغان مەزمۇنلاردا تەپسىلىي توختىلىمىز .

بۇ يەردە بىز تۆۋەندىكىلەرنى كۆرسەتكەچ ئۆتىمىز : ئىلگىرى ئاددىي تەكرار ئىشلەپچىقىرىشنى تەكشۈرگىنىمىزگە ئوخشاش ، بۇ يەردىمۇ يەنە يىللىق مەھسۇلاتنىڭ ئوخشىمايدىغان تەركىبىي قىسىملىرىنىڭ ئالماشتۇرۇلۇشىنى ، يەنى بۇ تەركىبىي قىسىملار ئوتتۇرىسىدىكى ئوبوروت (بۇنداق ئوبوروت بىرلا ۋاقىتتا كاپىتالنى تەكرار ئىشلەپچىقىرىشنى ھەمدە كاپىتالنىڭ ئۆزىنىڭ ئۆزگەرمەس كاپىتال ، ئۆزگىرىشچان كاپىتال ، تۇراقلىق كاپىتال ، ئوبوروت كاپىتالى ، پۇل كاپىتالى ، تاۋار كاپىتالى بولۇشتەك ئوخشاش بولمىغان مۇئەييەنلىكنى قايتىدىن ئەسلىگە كەلتۈرۈشنى ئۆز ئىچىگە ئېلىشى كېرەك) نىڭ ھەرگىزمۇ سېتىش يولى بىلەن تولۇقلىنىدىغان تاۋارنى نوقۇل ھالدا ئۇلاپلا سېتىۋېلىش يولى بىلەن تولۇقلىنىدىغان تاۋارنى نوقۇل ھالدا ئۇلاپلا سېتىۋېتىشنى ئالدىنقى شەرت قىلمايدىغانلىقىنى شۇنىڭدەك سىياسىي ئىقتىساد ، بولۇپمۇ فىزىئوكىراتلار ۋە ئادام سىمىتىن بۇيانقى ئەركىن سودا تەرەپدارلىرىنىڭ چۈشەنگىنىدەكمۇ بولمايدىغانلىقىنى ، ئەمەلىيەتتە پەقەت تاۋارنىڭ تاۋارىغا

ئالماشتۇرۇلىدىغانلىقىنى كۆرىمىز . بىز تۇراقلىق كاپىتالنىڭ مەبلەغ سۈپىتىدە سېلىنغان ھامان ئۆز فۇنكسىيىسىنى ئۆتەشكە كەتكەن ۋاقىت ئىچىدە يېڭىلانمايدىغانلىقىنى ، بەلكى ئۆز رولىنى ئەسلىدىكى شەكىل بويىچە جارى قىلدۇرۇپرىدىغانلىقىنى ، ئۇنىڭ قىممىتىنىڭ بارا - بارا پۇل شەكلىدە توپلىنىدىغانلىقىنى بىلىمىز . بىز يەنە تۇراقلىق كاپىتال IIc نىڭ IIc نىڭ بارلىق كاپىتال قىممىتى قىممەت جەھەتتە $I(v + m)$ بىلەن تەڭ ئامىلىغا ئايلىنىدۇ) نىڭ دەۋرىيلىك يېڭىلىنىپ تۇرىشى بىر تەرەپتىن IIc دىكى پۇل شەكلىدىن قايتا ناتۇرال شەكىلگە ئايلىنىدىغان تۇراقلىق قىسمىنى نوقۇل سېتىۋېلىشنى ، بۇنىڭغا ماس كېلىدىغىنى $I m$ نى نوقۇل سېتىۋېتىشنى ؛ يەنە بىر تەرەپتىن ، IIc دىكى پۇل بولۇپ توپلىنىدىغان تۇراقلىق (خورىغان) قىممەت قىسمىنى نوقۇل سېتىۋېتىشنى ، بۇنىڭغا ماس كېلىدىغىنى $I m$ نى نوقۇل سېتىۋېلىشنى ئالدىنقى شەرت قىلىدىغانلىقىنىمۇ بىلىمىز . بۇ يەردە ، ئالماشتۇرۇشنى نورمال ئېلىپ بېرىشنىڭ ئالدىنقى شەرتى IIc نى نوقۇل سېتىۋېلىش ، قىممەت مىقدارى بويىچە ئېيتقاندا ، IIc نى نوقۇل سېتىۋېتىش بىلەن باراۋەر ؛ ئوخشاشلا ، $I m$ نىڭ IIc نىڭ 1 - قىسمىغا قارىتا نوقۇل سېتىۋېلىشىمۇ ئۇنىڭ IIc نىڭ 2 - قىسمىنى نوقۇل سېتىۋېلىشى بىلەن باراۋەر بولىدۇ (440 - بەت^①) . ئۇنداق بولمايدىكەن ، ئاددىي تەكرار ئىشلەپچىقىرىش بۇزغۇنچىلىققا ئۇچرايدۇ . بىر تەرەپنىڭ نوقۇل سېتىۋېتىشى يەنە بىر تەرەپنىڭ نوقۇل سېتىۋېتىشى بىلەن خالاس قىلىنىشى كېرەك . ئوخشاشلا ، بۇ يەردە ھازىرلاش زۆرۈر بولغان ئالدىنقى شەرت $I m$ دىكى A ، A' ، A'' نىڭ ساقلانما پۇل بولۇپ

① مۇشۇ تومنىڭ 920 - 921 - بېتىگە قاراڭ . — تۈزگۈچىدىن

شەكىللەنگەن قىسمىنى نوقۇل سېتىۋېتىش ، $I m$ دىكى B' ، B'' نىڭ ئۆزىنىڭ ساقلانما پۇلىنى ئۈستلىمە ئىشلەپچىقىرىش كاپىتالى ئامىلىغا ئايلاندۇرغان قىسمىنى نوقۇل سېتىۋېلىش بىلەن تەڭپۇڭلۇقنى ساقلاشتىن ئىبارەت .

تەڭپۇڭلۇق سېتىۋالغۇچىنىڭ كېيىن ئوخشاش قىممەتتە ساتقۇچى سۈپىتىدە ، ساتقۇچىنىڭ كېيىن ئوخشاش قىممەتتە سېتىۋالغۇچى سۈپىتىدە ئوتتۇرىغا چىققانلىقىدىن شەكىللەنگەنكەن ، دېمەك ، پۇل سېتىۋالغاندا ئالدىن پۇل تۆلىگەن ، قايتىدىن سېتىۋېلىشتىن ئاۋۋال ساتقان تەرەپكە قايتىپ كېلىدۇ . لېكىن تاۋار ئالماشتۇرۇش ، يىللىق مەھسۇلاتنىڭ ئوخشىمايدىغان قىسىملىرىنى ئالماشتۇرۇشقا نىسبەتەن ئېيتقاندا ، ئەمەلىي تەڭپۇڭلۇق ئۆزئارا ئالماشتۇرۇلغان تاۋارنىڭ تەڭ قىممەت سوممىسىغا ئىگە بولۇشىغا باغلىق بولىدۇ .

ئەمما ، بىر تەرەپتىن ، كۆپ مىقداردىكى نوقۇل سېتىۋېلىش ، يەنە بىر تەرەپتىن ، كۆپ مىقداردىكى نوقۇل سېتىشتەك بىر تەرەپلىملىكلا سودا بارلىققا كەلگەنكەن ، — بىز كاپىتالىزم ئاساسىدىكى يىللىق مەھسۇلاتنىڭ نورمال سودىسى بۇنداق بىر تەرەپلىملىكنىڭ ھالەت ئۆزگىرىشىنى بەلگىلەيدىغانلىقىنى بىلىمىز ، — بۇنداق تەڭپۇڭلۇق پەقەت تۆۋەندىكى ئالدىنقى شەرت ئاستىدىلا ئاندىن ساقلىنىپ تۇرىدۇ : بىر تەرەپلىملىك سېتىۋېلىشنىڭ قىممەت سوممىسى بىر تەرەپلىملىك سېتىشنىڭ قىممەت سوممىسى بىلەن ئۆزئارا خالاس قىلىنىشى كېرەك . تاۋار ئىشلەپچىقىرىش كاپىتالىستىك ئىشلەپچىقىرىشنىڭ ئادەتتىكى شەكلى ئىكەنلىكىدىن ئىبارەت بۇ پاكىت كاپىتالىستىك ئىشلەپچىقىرىشتا پۇلنىڭ ئوبوروت ۋاستىسىلىك رولىنى ئويناپلا قالماي ، بەلكى يەنە پۇل كاپىتالى رولىنىمۇ ئوينايدىغانلىقىنى ئۆز

ئىچىگە ئالغان ، شۇنىڭ بىلەن بىر ۋاقىتتا يەنە بۇنداق ئىشلەپچىقىرىش شەكلىدە ئالاھىدە بار بولغان ئالماشتۇرۇشنى ھەم شۇ ئارقىلىق تەكرار ئىشلەپچىقىرىش (ياكى ئاددىي تەكرار ئىشلەپچىقىرىش ياكى كېڭەيتىلگەن تەكرار ئىشلەپچىقىرىش) نىمۇ نورمال ئېلىپ بارىدىغان بەزى شارائىتلارنى ۋۇجۇدقا كەلتۈرىدۇ ، بۇ شارائىتلار ئوخشاش كۆپلۈكتىكى بارلىققا كېلىش جەريانى نورمالسىزلىشىدىغان شارائىتقا ، ئوخشاش كۆپلۈكتىكى كىرىس ئىمكانىيىتىگە ئۆزگىرىدۇ ؛ چۈنكى ، تەڭپۇڭلۇق بۇنداق ئىشلەپچىقىرىشنىڭ ئىستىخىلىك شەكلىدە ئەسلىي بىر تاسادىپىي ھادىسە .

بىزگە مەلۇمكى ، $I v$ بىلەن $I c$ نىڭ مۇناسىپ قىممەت سوممىسىدا ئالماشتۇرۇلۇشىدا ، $I c$ غا نىسبەتەن ، I تۈركۈمدىكى تاۋارنى ئاخىرى I تۈركۈمدىكى تەڭ قىممەت سوممىسىدىكى تاۋار قاپلايدۇ . شۇڭا ، I تۈركۈمدىكى ئومۇمىي كاپىتالىستلار ئۆز تاۋارلىرىنى سېتىشنى كېيىن I تۈركۈمدىكى تەڭ قىممەت سوممىسىدىكى تاۋارنى سېتىۋېلىش ئارقىلىق تولدۇرىدۇ . بۇنداق قاپلاش يۈز بېرىدۇ ؛ ئەمما ، I تۈركۈمدىكى كاپىتالىستلار بىلەن I تۈركۈمدىكى كاپىتالىستلار ئوتتۇرىسىدىكى بۇنداق سودىدا ، I تۈركۈمدىكى كاپىتالىست بىلەن I تۈركۈمدىكى كاپىتالىست ئوتتۇرىسىدىكى ئالماشتۇرۇش كېلىپ چىقمايدۇ . $I c$ ئۆز تاۋىرىنى I تۈركۈمدىكى ئىشچىلار سىنىپىغا سېتىپ بېرىدۇ ؛ I تۈركۈمدىكى ئىشچىلار سىنىپى بىر تەرەپلىمە ھالدا تاۋار سېتىۋالغۇچى بولۇپ $I c$ تۈركۈم بىلەن قارىمۇقارشى تۇرىدۇ ، $I c$ بولسا ، بىر تەرەپلىمە ھالدا تاۋار ساتقۇچى بولۇپ ، I تۈركۈمدىكى ئىشچىلار سىنىپى بىلەن قارىمۇقارشى تۇرىدۇ ؛ $I c$ مۇشۇنداق ئېرىشكەن پۇل ئارقىلىق بىر تەرەپلىمە ھالدا تاۋار

سېتىۋالغۇچى بولىدۇ ۋە I تۈركۈمدىكى ئومۇمىي كاپىتالىستلار بىلەن قارىمۇقارشى تۇرىدۇ ، I تۈركۈمدىكى ئومۇمىي كاپىتالىستلار بولسا ، I v نىڭ سوممىسى ئارقىلىق بىر تەرەپلىمە ھالدا تاۋار سېتىۋالغۇچى بولىدۇ ۋە II c بىلەن قارىمۇقارشى تۇرىدۇ . I تۈركۈم مۇشۇنداق تاۋارنى ساتقانلىقى ئۈچۈن ، ئاخىرىدا پۇل كاپىتالى شەكلىدە قايتىدىن ئۆزىنىڭ ئۆزگىرىشچان كاپىتالىنى يەنە ئىشلەپچىقىرىدۇ . ئەگەر I تۈركۈمدىكى كاپىتال I v نىڭ سوممىسى ئارقىلىق بىر تەرەپلىمە ھالدا تاۋار ساتقۇچى بولۇپ ، II تۈركۈمدىكى كاپىتال بىلەن قارىمۇقارشى تۇرسا ، ئۇنداقتا ، I تۈركۈمدىكى كاپىتال شۇ تۈركۈمدىكى ئىشچىلار سىنىپىنىڭ ئەمگەك كۈچىنى سېتىۋالغاندا ، تاۋار سېتىۋالغۇچى بولىدۇ ۋە شۇ تۈركۈمدىكى ئىشچىلار سىنىپى بىلەن قارىمۇقارشى تۇرىدۇ . ئەگەر I تۈركۈمدىكى ئىشچىلار سىنىپى بىر تەرەپلىمە ھالدا تاۋار سېتىۋالغۇچى (تۇرمۇش ۋاسىتىلىرىنى سېتىۋالغۇچى) بولۇپ ، II تۈركۈمدىكى كاپىتالىستلار بىلەن قارىمۇقارشى تۇرسا ، ئۇنداقتا ، I تۈركۈمدىكى ئىشچىلار سىنىپى بىر تەرەپلىمە ھالدا تاۋار سېتىۋالغۇچى بولىدۇ ، يەنى ئۆزىنىڭ ئەمگەك كۈچىنى سېتىۋالغۇچى بولىدۇ . دە ، I تۈركۈمدىكى كاپىتالىستلار بىلەن قارىمۇقارشى تۇرىدۇ .

I تۈركۈمدىكى ئىشچىلار سىنىپى ئەمگەك كۈچى بىلەن داۋاملىق تەمىن ئېتىدىغان ، I تۈركۈمدىكى تاۋار كاپىتالىنىڭ بىر قىسمى ئۆزگىرىشچان كاپىتال سۈپىتىدىكى پۇل شەكلىگە تەكرار ئايلىنىدىغان ، II تۈركۈم تاۋار كاپىتالىنىڭ بىر قىسمى ئۆزگەرمەس كاپىتال II c نىڭ ماددىي ئامىلى ئارقىلىق قاپلىنىدىغان — بۇ زۆرۈر ئالدىنقى شەرتلەرنىڭ ھەممىسى بىر - بىرىنى شەرت قىلىدۇ . لېكىن ئۇلار ئىنتايىن مۇرەككەپ

بىر جەريان ئارقىلىق ۋاسىتىچى بولىدۇ . بۇ جەريان ئۆزئارا مۇستەقىل ئېلىپ بېرىلىدىغان ، لېكىن يەنە ئۆزئارا گىرەلىشىپ كەتكەن ئۈچ ئوبوروت جەريانىنى ئۆز ئىچىگە ئالىدۇ . جەرياننىڭ مۇرەككەپلىكى ئوخشاش كۆپلۈكتىكى بارلىققا كېلىش جەريانى نورمالسىزلىشىشنىڭ سەۋەبلىرىنى شەكىللەندۈرىدۇ .

2. ئۈستىلىمە ئۆزگەرمەس كاپىتال

قوشۇمچە قىممەتنى ئۈستىگە ئالغۇچى بولغان قوشۇمچە مەھسۇلاتقا ئۇنى ئىگىلەپ تۇرغان I تۈركۈمدىكى كاپىتالىستلار ھەقسىزلا ئېرىشىدۇ ، ئۇلار ئۇنىڭغا ھېچقانداق ئالدىن پۇل ياكى تاۋار تاپشۇرمايلا ئېرىشەلەيدۇ . ئالدىن تۆلەش (avance) فىزىئوكراتلارنىڭ نەزىرىدە ئىشلەپچىقىرىش كاپىتالى ئامىلىدا رېئاللىشىدىغان قىممەتنىڭ ئادەتتىكى شەكلىدىن ئىبارەت . شۇڭا ، I تۈركۈمدىكى كاپىتالىستلارنىڭ ئالدىن تۆلىگىنى ئۇلارنىڭ ئۆزگەرمەس كاپىتالى ۋە ئۆزگىرىشچان كاپىتالىدىن باشقا نەرسە ئەمەس . ئىشچىلار ئۆزىنىڭ ئەمگىكى ئارقىلىق ئۇلار ئۈچۈن ئۆزگەرمەس كاپىتال ساقلاپ بېرىدۇ ؛ يېڭىدىن بارلىققا كەلتۈرگەن تاۋار شەكلىگە ئىگە مۇناسىپ قىممەت قىسمىنى ئىشلىتىپ ، ئۇلار ئۈچۈن ئۆزگىرىشچان كاپىتال قىممىتىنى تولدۇرۇپلا قالماي ، يەنە ئۆزىنىڭ قوشۇمچە ئەمگىكى ئارقىلىق ئۇلارنى قوشۇمچە مەھسۇلات شەكلىدە مەۋجۇت بولۇپ تۇرىدىغان قوشۇمچە قىممەت بىلەن تەمىنلەپ تۇرىدۇ . ئۇلار بۇنداق قوشۇمچە مەھسۇلاتنى سېتىش ئارقىلىق ساقلانما پۇلنى ۋۇجۇدقا كەلتۈرۈپ ، ئۈستىلىمە ئىمكانىيەتلىك پۇل كاپىتالىنى شەكىللەندۈرىدۇ . بۇ يەردە تەكشۈرگەن ئەھۋالدا ، بۇ قوشۇمچە

مەھسۇلات باشلىنىشتىنلا ئىشلەپچىقىرىش ۋاسىتىلىرىنىڭ ئىشلەپچىقىرىش ۋاسىتىلىرىدىن ھاسىل بولىدۇ. بۇ قوشۇمچە مەھسۇلات پەقەت B ، B' ، B'' قاتارلىق (I) نىڭ قولىدىلا ئاندىن ئۈستىلىمە ئۆزگەرمەس كاپىتالنىڭ فۇنكسىيىسىنى ئۆتەيدۇ. ئەمما ئۇ سېتىشتىن بۇرۇن پۇل ساقلىغۇچى A ، A' ، A'' (I) نىڭ قولىدىكى يوشۇرۇن ئۈستىلىمە ئۆزگەرمەس كاپىتال بولۇپ تۇرغان بولىدۇ. ئەگەر بىز I تۈركۈم تەرەپتىكى تەكرار ئىشلەپچىقىرىشنىڭ قىممەت مىقدارىنىلا تەكشۈرسەك، ئۇنداقتا، بىز يەنىلا ئاددىي تەكرار ئىشلەپچىقىرىش دائىرىسىدە تۇرغان بولىمىز، چۈنكى، ئۈستىلىمە كاپىتالنى ئىشلىتىش يولى بىلەن بۇ يوشۇرۇن ئۈستىلىمە ئۆزگەرمەس كاپىتال (قوشۇمچە مەھسۇلات) بارلىققا كەلمەيدۇ، ئاددىي تەكرار ئىشلەپچىقىرىش ئاساسىدا سەرپ قىلىنغاندىنمۇ كۆپ قوشۇمچە ئەمگەكمۇ كەتمەيدۇ. بۇ يەردە پەقەت ئىشلىتىلگەن قوشۇمچە ئەمگەك شەكلىلا، پەقەت ئۇنىڭ ئالاھىدە ياراملىق شەكىلىدىكى كونكرېت خاراكتېرىلا پەرقلەندۈرۈلۈپ قالىدۇ. ئۇ c نىڭ ئىشلەپچىقىرىش ۋاسىتىلىرىنى ئەمەس، بەلكى c نىڭ ئىشلەپچىقىرىش ۋاسىتىلىرىنى ئىشلەپچىقىرىشقا ئىشلىتىدۇ، ئىشلەپچىقىرىشقا ئىستېمال ۋاسىتىلىرىنىڭ ئىشلەپچىقىرىش ۋاسىتىلىرىنى ئەمەس، بەلكى ئىشلەپچىقىرىش ۋاسىتىلىرىنىڭ ئىشلەپچىقىرىش ۋاسىتىلىرىنى ئىشلەپچىقىرىشقا ئىشلىتىدۇ. ئاددىي تەكرار ئىشلەپچىقىرىش شارائىتىدا، I تۈركۈمدىكى بارلىق قوشۇمچە قىممەتنى كىرىم سۈپىتىدە خەجلىۋېتىش، يەنى II تۈركۈمدىكى تاۋارغا ئىشلىتىش ئالدىنقى شەرت قىلىنىدۇ. شۇڭا، ئۇ ئۆزىنىڭ ناتۇرال شەكلى ئارقىلىق ئۆزگەرمەس كاپىتال c نى قايتىدىن قاپلايدىغان ئاشۇ خىل ئىشلەپچىقىرىش ۋاسىتىلىرىدىنلا ھاسىل بولىدۇ. شۇ سەۋەبتىن، ئاددىي تەكرار

ئىشلەپچىقىرىشتىن كېڭەيتىلگەن تەكرار ئىشلەپچىقىرىشقا ئۆتۈشتە، I تۈركۈمدىكى ئىشلەپچىقىرىش II تۈركۈمدىكى ئۆزگەرمەس كاپىتالنى بارلىققا كەلتۈرىدىغان ئامىللاردىن ئاز بولۇشى، ئەمما مۇناسىپ ھالدا I تۈركۈمدىكى ئۆزگەرمەس كاپىتالنى ۋۇجۇدقا كەلتۈرىدىغان ئامىللاردىن كۆپ بولۇشى كېرەك. بۇنداق جەرياننى ئورۇنداش ئادەتتە قىيىن بولمىغان تەغدىردىمۇ، لېكىن I تۈركۈمدىكى بەزى مەھسۇلاتلار ئىشلەپچىقىرىش ۋاسىتىلىرى بولۇپ، ئىككى تۈركۈمدە رول ئوينايدىغانلىقىدىن ئىبارەت بۇ پاكىت تۈپەيلىدىن بۇنداق جەرياننى ئورۇنداش ئاسانراق بولىدۇ.

بۇلاردىن مۇنداق يەكۈن كېلىپ چىقىدۇ: ئەگەر قىممەت مىقدارىنىلا تەكشۈرگەندە، كېڭەيتىلگەن تەكرار ئىشلەپچىقىرىشنىڭ ماددىي ئاساسى ئاددىي تەكرار ئىشلەپچىقىرىشنىڭ ئىچكى قىسمىدا بارلىققا كېلىدۇ. ئاددىي قىلىپ ئېيتقاندا، بۇنداق ماددىي ئاساس I تۈركۈم ئىشلەپچىقىرىش ۋاسىتىلىرىنى ئىشلەپچىقىرىشقا، I تۈركۈم يوشۇرۇن ئۈستىلىمە كاپىتالنى يارىتىشقا بىۋاسىتە ئىشلىتىلگەن I تۈركۈم ئىشچىلار سىنىپىنىڭ قوشۇمچە ئەمگەكىدۇر. شۇڭا، A ، A' ، A'' (I) تەرەپتە يوشۇرۇنغان ئۈستىلىمە پۇل كاپىتالنىڭ شەكىللىنىشى، — ئۇلارنىڭ ھېچقانداق كاپىتالىستىك پۇل چىقىمى بولمىغان ئەھۋالدا قوشۇمچە مەھسۇلاتنى ئارقا - ئارقىدىن سېتىش ئارقىلىق، — بۇ يەردىمۇ پەقەتلا ئۈستىلىمە ئىشلەپچىقىرىلغان I تۈركۈمدىكى ئىشلەپچىقىرىش ۋاسىتىلىرىنىڭ پۇل شەكلىدىن ئىبارەت. يوشۇرۇن ئۈستىلىمە كاپىتالنىڭ ئىشلەپچىقىرىلىشى نۆۋەتتىكى ئەھۋالدا (چۈنكى، بىز بۇنداق ئۈستىلىمە كاپىتالنىڭ

يەنە پۈتۈنلەي ئوخشاش بولمىغان ئۇسۇل بويىچە شەكىللىنىدىغانلىقىنى بىلىمىز (ئىشلەپچىقىرىش جەريانىنىڭ ئۆزىدىكى ھادىسىدىن باشقا نەرسە ئەمەس ، يەنى كاپىتال ئىشلەپچىقىرىدىغان ئامىللارنىڭ بەلگىلىك شەكىلدىكى ئىشلەپچىقىرىلىشىدۇر .

شۇڭلاشقا ، ئۈستىلمە يوشۇرۇن پۇل كاپىتالىنىڭ ئوبوروت ساھەسىنىڭ نۇرغۇن نۇقتىلىرىدا زور كۆلەمدە ئىشلەپچىقىرىلىشى يوشۇرۇن ئۈستىلمە ئىشلەپچىقىرىش كاپىتالىنىڭ كۆپ تەرەپلىمە ئىشلەپچىقىرىلغانلىقىنىڭ نەتىجىسى ۋە ئىپادىسىدىن باشقا نەرسە ئەمەس ، بۇنداق ئىشلەپچىقىرىش كاپىتالىنىڭ شەكىللىنىشى ھەرگىز سانائەت كاپىتالىستلىرىنىڭ ھەرقانداق ئۈستىلمە پۇل چىقىم قىلىشىنى ئالدىنقى شەرت قىلمايدۇ .

A' , A'' , A قاتارلىق (I) تەرەپنىڭ بۇ يوشۇرۇن ئۈستىلمە ئىشلەپچىقىرىش كاپىتالى ئۇلارنىڭ قوشۇمچە مەھسۇلاتىنىڭ ئۈزۈلمەي سېتىلىشىدىن ، شۇنداقلا سېتىۋېلىشىنى تولۇقلىما قىلىمىغان تەكرار ئېلىپ بېرىلىدىغان بىر تەرەپلىمىلىك تاۋار سېتىش تۈپەيلىدىن يوشۇرۇن پۇل كاپىتال (ساقلاما پۇل) غا ئۆزگىرىپ بارىدۇ . بۇنداق ئۆزگىرىش پۇلنى ئوبوروتتىن تەكرار چىقىرىۋېلىش ھەم شۇنىڭغا ماس ھالدا شەكىللەنگەن پۇل ساقلاش ئارقىلىق ئورۇندىلىدۇ . بۇنداق پۇل ساقلاش ، — ئالتۇن ئىشلەپچىقارغۇچىلار سېتىۋالغۇچى بولىدىغان ئەھۋال بۇنىڭ سىرتىدا ، — ھەرگىزمۇ قىممەت مېتال بايلىقىنىڭ كۆپىيىشىنى ئۆز ئىچىگە ئالمايدۇ ، بەلكى ھازىرغىچە ئوبوروتتا تۇرۇۋاتقان پۇل فۇنكسىيىسىنىڭ ئۆزگىرىشىنىلا ئۆز ئىچىگە ئالىدۇ . ئىلگىرى ئۇ ئوبوروت ۋاسىتىسى سۈپىتىدە فۇنكسىيە ئۆتىگەن ، ئەمدى بولسا ساقلاش ۋاسىتىسى ، شەكىللىنىۋاتقان يوشۇرۇن يېڭى پۇل

كاپىتالى سۈپىتىدە فۇنكسىيە ئۆتەيدۇ . شۇڭا ، ئۈستىلمە پۇل كاپىتالىنىڭ شەكىللىنىشى ۋە بىر دۆلەتتە ھازىر بار بولغان قىممەت مېتاللارنىڭ مىقدارى ئوتتۇرىسىدا ھېچقانداق سەۋەب - نەتىجە مۇناسىۋىتى بولمايدۇ .

بۇلاردىن مۇنداق يەكۈن كېلىپ چىقىدۇ : بىر دۆلەتتە فۇنكسىيە ئۆتەپ تۇرغان ئىشلەپچىقىرىش كاپىتالى (ئىشلەپچىقىرىش كاپىتالىغا قوشۇلىدىغان ئەمگەك كۈچى ، يەنى قوشۇمچە مەھسۇلات ياراتقۇچىلارنى ئۆز ئىچىگە ئالىدۇ) قانچە كۆپ بولسا ، ئەمگەكنىڭ ئىشلەپچىقىرىش كۈچى ۋە شۇنىڭ بىلەن ئىشلەپچىقىرىش ۋاسىتىلىرىنى ئىشلەپچىقىرىشنى تېز سۈرئەتتە كېڭەيتىدىغان تېخنىكا ۋاسىتىسى قانچە تەرەققىي قىلسا ، بۇنىڭ بىلەن قوشۇمچە مەھسۇلاتنىڭ مىقدارى مەيلى قىممەت جەھەتتىن ياكى قىممىتى ئارقىلىق ئىپادىلىنىدىغان ئىشلىتىلىش قىممەت مىقدارى جەھەتتىن قانچە كۆپەيگەنسىمۇ ، تۆۋەندىكى ئىككى تەرەپمۇ شۇنچە كۆپىيىدۇ :

- 1 . A' , A'' , A قاتارلىقلار قولىدىكى قوشۇمچە مەھسۇلات شەكىلدىكى يوشۇرۇن ئۈستىلمە كاپىتالىمۇ شۇنچە كۆپىيىدۇ ، ۋە
 - 2 . A' , A'' , A قولىدىكى پۇلغا ئۆزگەرگەن قوشۇمچە مەھسۇلاتنىڭ مىقدارى ، يەنى يوشۇرۇن ئۈستىلمە كاپىتالىنىڭ مىقدارىمۇ شۇنچە كۆپىيىدۇ . شۇڭا ، ئەگەر فوللار تۈۋەندەك ئادەم پەقەتلا كاپىتال ، يەنى پۇل كاپىتالىنى ئىشلەپچىقىرىش ئوشۇقچىلىقىنى بىلىپ ، ئاددىي مەنىدىكى ئىشلەپچىقىرىش ئوشۇقچىلىقىنى بىلىشى خالىمىسا ، بۇ ھەتتا ئەڭ مۇنەۋۋەر بۇرژۇئا ئىقتىسادشۇناسنىڭمۇ ئۆزى تۈزۈمىنىڭ مېخانىزمىنى پەقەتلا چۈشەنمەيدىغانلىقىنى يەنە بىر قېتىم ئىسپاتلايدۇ .
- ئەگەر كاپىتالىست A' , A'' , A (I) بىۋاسىتە

كىشىلەر (مەسىلەن ، مىراس بۆلۈشكە قاتناشقان ئائىلە ئەزالىرى قاتارلىقلار) نىڭ قولىدىكى كارخانا بولسىمۇ ئوخشاش ، بۇ يەردىكى پۇل كاپىتالىنىڭ پارچىلىنىشى : يېڭى پۇل كاپىتالى سۈپىتىدە يېڭى بىر مۇستەقىل كارخانىغا سېلىش ئۈچۈن ، ئەسلىدىكى كاپىتالدىن پۈتۈنلەي ئايرىلىشىنى كۆرسىتىدۇ .

قوشۇمچە مەھسۇلاتنى سېتىۋالغۇچى A ، A' ، A'' قاتارلىقلار (I) ئېرىشكەن قوشۇمچە مەھسۇلات ئىشلەپچىقىرىش جەريانىنىڭ بىۋاسىتە نەتىجىسىدۇر ، بۇ ئىشلەپچىقىرىش جەريانى ئاددىي تەكرار ئىشلەپچىقىرىشتىمۇ ئۆزگەرمەس كاپىتال ۋە ئۆزگىرىشچان كاپىتالنى ئالدىن تاپشۇرغاندىن باشقا ، يەنىمۇ ئىلگىرىلەپ ئوبوروت قىلىشنى شەرت قىلمايدۇ ، ئۇندىن قالسا ، ئۇلار شۇنى دەپ كۆلىمى كېڭەيگەن تەكرار ئىشلەپچىقىرىشنى رېئال ئاساس بىلەن تەمىنلەيدۇ ھەم يوشۇرۇن ئۈستىلمە كاپىتالنى ئەمەلىي ئىشلەپچىقىرىدۇ ، ئەكسىچە ، B ، B' ، B'' قاتارلىقلار (I) نىڭ ئەھۋالى باشقىچە بولىدۇ . 1 . A ، A' ، A'' قاتارلىقلارنىڭ قوشۇمچە مەھسۇلاتى پەقەت B ، B' ، B'' قاتارلىقلارنىڭ قولىدىلا ئاندىن ئەمەلىي ئۈستىلمە ئۆزگەرمەس كاپىتال سۈپىتىدە فۇنكسىيە ئۆتەيدۇ (بىز ئىشلەپچىقىرىش كاپىتالىنىڭ يەنە بىر ئامىلى — ئۈستىلمە ئەمگەك كۈچى ، يەنى ئۈستىلمە ئۆزگىرىشچان كاپىتال توغرىسىدا ۋاقىتنىچە توختالمايمىز) ؛ 2 . بۇنداق قوشۇمچە مەھسۇلات B ، B' ، B'' قاتارلىقلارنىڭ قولىغا يېتىپ بېرىشى بىلەن ئۇلار بۇنداق قوشۇمچە مەھسۇلاتنى سېتىۋالدىغان يەنە بىر خىل ئوبوروت ھەرىكىتىگە ئېھتىياجلىق بولىدۇ .

بىرىنچى نۇقتا توغرىسىدا ، بۇ يەردە A ، A' ، A'' (I) نىڭ كۆپ قىسىم قوشۇمچە مەھسۇلاتى (يوشۇرۇن ئۈستىلمە ئۆزگەرمەس كاپىتال) گەرچە شۇ يىلى ئىشلەپچىقىرىلغان

ئىشلەپچىقىرىلغان ۋە ئىگىلىگەن قوشۇمچە مەھسۇلات كاپىتال جۇغلانما ، يەنى كېڭەيتىلگەن تەكرار ئىشلەپچىقىرىشنىڭ رېئال ئاساسى بولسا ، — گەرچە ئۇ B ، B' ، B'' قاتارلىقلار (I) نىڭ قولىغا ئۆتكەندىلا ئاندىن مۇشۇنداق سالاھىيەت بويىچە ئەمەلىي فۇنكسىيە ئۆتسىمۇ — ئۇنداقتا ، ئۇ يەنە پۇلغا ئايلانغان شەكىلدە تۇرۇپ ، ساقلانما پۇل سۈپىتىدە پەيدىنپەي شەكىللەنگەن يوشۇرۇن پۇل كاپىتالى بولغاندا ، ھەرگىزمۇ ئىشلەپچىقىرىلغان بولمايدۇ . ئۇ بۇ شەكىلدە گەرچە ئىشلەپچىقىرىش جەريانى بىلەن تەڭ ئېلىپ بېرىلسىمۇ ، لېكىن يەنىلا ئىشلەپچىقىرىش جەريانىنىڭ سىرتىدا تۇرىدۇ . ئۇ كاپىتالىنىڭ ئىشلەپچىقىرىشنىڭ بىر جانسىز يۈكىدۇر (dead weight) . يوشۇرۇن پۇل كاپىتالى بولۇپ ساقلانغان بۇنداق قوشۇمچە قىممەتتىن پايدىلىنىپ ، پايدا ۋە كىرىمگە ئېرىشىش تەشۋالىقى كىرىدەت تۈزۈمى ۋە قىممەتكە ئىگە ئاكسىيىدە تىرىشىشنى نشان قىلدى . شۇ سەۋەبتىن پۇل كاپىتالى باشقا بىر شەكىلدە كاپىتالىنىڭ ئىشلەپچىقىرىش سىستېمىسىنىڭ ئالغا ئىلگىرىلىشى ۋە زور دەرىجىدە تەرەققىي قىلىشىغا ئىنتايىن چوڭ تەسىر كۆرسىتىدۇ .

فۇنكسىيە ئۆتكەن كاپىتال (قوشۇمچە مەھسۇلات ئۆزىنىڭ فۇنكسىيە ئۆتىشى تۈپەيلىدىن بارلىققا كەلگەن) نىڭ ئومۇمىي سوممىسى قانچە كۆپ بولسا ، يوشۇرۇن پۇل كاپىتالىغا ئۆزگەرگەن قوشۇمچە مەھسۇلاتنىڭ مىقدارىمۇ شۇنچە كۆپ بولىدۇ . لېكىن ھەر يىلى تەكرار ئىشلەپچىقىرىلىدىغان يوشۇرۇن پۇل كاپىتالىنىڭ مىقدارى مۇتلەق كۆپەيگەندە ، بۇنداق كاپىتالنىڭ پارچىلىنىشى تېخىمۇ ئوڭايلىشىدۇ . شۇڭا ، بۇنداق كاپىتالنى تېخىمۇ تېز سۈرئەتتە بىر ئالاھىدە كارخانىغا سېلىشقا بولىدۇ ، بۇ كارخانا بىر كاپىتالىنىڭ قولىدىكى كارخانا بولسىمۇ ياكى باشقا بەزى

بولسىمۇ ، لېكىن كېيىنكى يىلغا بارغاندا ، ھەتتا تېخىمۇ كېيىنكى ۋاقىتتا ئاندىن B ، B' ، B'' (I) قولىدىكى سانائەت كاپىتالى بولۇپ ئەمەلىي فۇنكسىيە ئۆتەيدىغانلىقىنى كۆرسىتىپ ئۆتۈش كېرەك ؛ ئىككىنچى نۇقتا توغرىسىدا ، ئوبوروت جەريانىدا زۆرۈر بولغان پۇل قەيەردىن كېلىدۇ ؟ دېگەن مەسىلە كېلىپ چىقىدۇ .

B ، B' ، B'' قاتارلىقلار (I) ئىشلەپچىقارغان مەھسۇلات ناتۇرال شەكىلدە قايتىدىن ئوخشاش بىر ئىشلەپچىقىرىش جەريانىغا كىرگەنكەن ، ناھايىتى ئېنىقكى ، ئۇلارنىڭ بىر قىسىم قوشۇمچە مەھسۇلاتىمۇ مۇناسىپ ھالدا بىۋاسىتە (ئوبوروتتىن) ۋاسىتە قىلماي (ئۆزىنىڭ ئىشلەپچىقىرىش كاپىتالىغا ئۆزگىرىدۇ ھەم ئۆزگەرمەس كاپىتالنىڭ ئۈستىلىمە ئامىلى سۈپىتىدە بۇ جەريانغا كىرىدۇ . ئەمما ، بۇنىڭغا ماس ھالدا ئۇلار A ، A' قاتارلىقلار (I) نىڭ قوشۇمچە مەھسۇلاتىنى پۇلغا ئايلاندۇرمايدۇ . بۇلارنى تىلغا ئالمىساق ، ئۇنداقتا پۇل يەنە نەدىن كېلىدۇ ؟ بىزگە مەلۇمكى ، ئۇلار A ، A' قاتارلىقلارغا ئوخشاش ئۆزلىرىنىڭ قوشۇمچە مەھسۇلاتىنى سېتىش ئارقىلىق ئۆز ساقلانما پۇلىنى شەكىللەندۈردى ھەم نىشانغا يەتتى : ئەمدى ئۇلارنىڭ پۇل ساقلاش شەكىلدە جۇغلغىنى يوشۇرۇن پۇل كاپىتالىدىنلا ئىبارەت ، شۇڭا ئەمەلىي ئۈستىلىمە پۇل كاپىتالى سۈپىتىدە فۇنكسىيە ئۆتىشى كېرەك . لېكىن بۇنداق بولغاندا ، بىز بۇ يەردە پەقەت گەپ ئەگىتىپلا يۈرگەن بولىمىز . مەسىلە يەنىلا شۇكى ، B قاتارلىقلار (I) ئىلگىرى ئوبوروتتىن چىقىرىۋالغان ھەم جۇغلانغان پۇل نەدىن كەلگەن ؟

بىز ئاددىي تەكرار ئىشلەپچىقىرىشنى تەكشۈرۈش ئارقىلىق I تۈركۈم ۋە II تۈركۈمدىكى كاپىتالىستلارنىڭ قوشۇمچە

مەھسۇلاتىنى ئالماشتۇرۇشقا قۇلايلىق بولۇشى ئۈچۈن ، ئۇلارنىڭ قولىدا بەلگىلىك مىقداردا پۇل بولۇشى كېرەكلىكىنى بىلگەندۇق . ئاددىي تەكرار ئىشلەپچىقىرىشتا ، كىرىم سۈپىتىدىلا ئىستېمال ماتېرىياللىرىغا ئىشلىتىلىدىغان پۇل مۇشۇ ھەرقايسى كاپىتالىستلارنىڭ تاۋارلىرىنى ئالماشتۇرۇشتا ئالدىن تۆلىگەن پۇلنىڭ ئاز - كۆپلۈكىگە ئاساسەن ، ئۇلارنىڭ قولىغا قايتىپ كېلىدۇ ؛ كېڭەيتىلگەن تەكرار ئىشلەپچىقىرىشتا ، ئوخشاش پۇل تەكرار نامايان بولىدۇ ، لېكىن ئۇلارنىڭ فۇنكسىيىسى ئۆزگىرىدۇ . A ۋە B قاتارلىقلار (I) قوشۇمچە مەھسۇلاتىنى ئۈستىلىمە يوشۇرۇن پۇل كاپىتالىغا ئايلاندۇرۇش ئۈچۈن نۆۋەت بىلەن پۇل بېرىپ تۇرىدۇ ھەم يېڭىدىن شەكىللەنگەن پۇل كاپىتالىنى سېتىۋېلىش ۋاسىتىسى سۈپىتىدە نۆۋەت بىلەن يەنە ئوبوروتقا سالىدۇ .

بۇ يەردىكى بىردىنبىر ئالدىنقى شەرت : دۆلەت ئىچىدە ھازىر پۇل مىقدارى (ئوبوروت سۈرئىتى قاتارلىقلار ئۆزگەرمىگەن دەپ پەرەز قىلىنسون) ھەم رېئال ئوبوروت ئېھتىياجىغا ھەم ساقلانما پۇل غەملەش ئېھتىياجىغا تولۇق ماسلىشىشى كېرەك . شۇڭا دەل بىز بىلگەندەك ، بۇ ئالدىنقى شەرت ئاددىي تاۋار ئوبوروتىدىمۇ ھازىرلىنىشى كېرەك . بۇ يەردە ساقلانما پۇلنىڭ فۇنكسىيىسى باشقىچە بولىدۇ . نەق پۇل مىقدارى تېخىمۇ كۆپ بولۇشى كېرەك . چۈنكى : 1 . كاپىتالىستىك ئىشلەپچىقىرىشتا بارلىق مەھسۇلات (يېڭى ئىشلەپچىقىرىلغان قىممەت مېتاللار ۋە ئىشلەپچىقارغۇچىلار ئۆزلىرى ئىستېمال قىلغان غاز مىقداردىكى مەھسۇلاتلار بۇنىڭ سىرتىدا) تاۋار سۈپىتىدە ئىشلەپچىقىرىلىدۇ . شۇڭا ، پۇلغا ئايلىنىش باسقۇچىدىن ئۆتۈشى كېرەك ؛ 2 . كاپىتالىزم ئاساسىدا ، تاۋار كاپىتالىنىڭ مىقدارى ۋە ئۇنىڭ قىممەت مىقدارى مۇتلەق

ئۆزلىرىنىڭ تاۋار ئوبوروتى ئۈچۈن ئالدىن تۆلىگەن پۇلنىڭ ئوخشاش نىسبىتى بويىچە ئۇلارنىڭ قولغا قايتىپ كېلىدۇ . ئەگەر پۇل تۆلەش ۋاسىتىسى سۈپىتىدە ئوبوروت قىلىنغان بولسا ، بۇ يەردە پەقەت ئۆز ئارا سېتىش ۋە سېتىۋېلىشنى خالاس قىلمىغاندىلا ، ئاندىن پەرق سوممىسى تۆلىنىدۇ . لېكىن مۇھىم بولغىنى شۇكى ، ھەرقايسى جايلاردىكى ئەڭ ئاددىي ، ئەڭ ئىپتىدائىي مېتال ئوبوروتىنى ئالدى بىلەن مۇشۇ يەردىكىگە ئوخشاش دەپ پەرەز قىلىش كېرەك ، چۈنكى ، شۇنداق بولغاندىلا ، ئاندىن پۇلنىڭ ئېقىپ كېتىشى ۋە ئېقىپ كېلىشى ، پەرق سوممىسىنىڭ خالاس قىلىنىشى ، قىسقىسى كىرىدەت تۈزۈمىدە ئاڭلىق تەڭشەش جەريانى بولۇپ ئىپادىلىنىدىغان بارلىق ئامىللار كىرىدەت تۈزۈمىنىڭ سىرتىدا مۇستەقىل مەۋجۇت بولۇپ تۇرىدىغان نەرسە بولۇپ ئىپادىلىنىدۇ ، شەيئەلەرمۇ كېيىن ئەكس ئەتتۈرۈلىدىغان شەكىلدە ئەمەس ، بەلكى تەبىئىي شەكىلدە ئىپادىلىنىدۇ .

3 . ئۈستىلىمە ئۆزگىرىشچان كاپىتال

يۇقىرىدا بىز پەقەت ئۈستىلىمە ئۆزگەرمەس كاپىتالنىلا تەكشۈردۇق . ئەمدى ئۈستىلىمە ئۆزگىرىشچان كاپىتالنى تەكشۈرۈشكە ئۆتىمىز .

بىرىنچى تومدا بىز كاپىتالنىڭ ئىشلەپچىقىرىش ئاساسىدا ، ئەمگەك كۈچىنىڭ ھەممىشە تەييارلىنىپ بولىدىغانلىقى ، زۆرۈر تېپىلغاندا ، ياللانما ئىشچىلار سانىنى كۆپەيتىشنىڭ زۆرۈرىيىتى يوقلىقى ، يەنى ئەمگەك كۈچى مىقدارىنى كۆپەيتىمەيمۇ تېخىمۇ كۆپ ئەمگەكنى ئىلگىرى سۈرگىلى بولىدىغانلىقى توغرىسىدا تەپسىلىي مۇھاكىمە ئېلىپ باردۇق . شۇڭا ، بۇ يەردە ۋاقىتنىچە ئۇ ھەقتە

ھالدا كۆپىيىپلا قالماي ، يەنە چەكسىز تېز سۈرئەتتە كۆپىيىدۇ ؛ 3 . كۈنسېرى كۆپىيىۋاتقان ئۆزگىرىشچان كاپىتال توختىماي پۇل كاپىتالغا ئايلىنىشى كېرەك ؛ 4 . يېڭى پۇل كاپىتالنىڭ شەكىللىنىشى ۋە ئىشلەپچىقىرىشنى كېڭەيتىش بىرلا ۋاقىتتا بىللە ئېلىپ بېرىلىدىغان بولغاچقا ، ئۇلارنىڭ پۇل ساقلاش ماتېرىيالى تەييار بولۇشى كېرەك . — يۇقىرىقىلاردىن كۆرۈنۈپ تۇرۇپتىكى ، بۇ كاپىتالنىڭ ئىشلەپچىقىرىشنىڭ ئەڭ دەسلەپكى باسقۇچى ، يەنى مېتال ئوبوروتى ئاساسلىق ئورۇننى ئىگىلىگەن ھەم قوشۇمچە كىرىدەت تۈزۈمى بولغان باسقۇچقا تولۇق تەتبىقلانسا ، مېتال ئوبوروتى ئاساس قىلىنغان كىرىدەت تۈزۈمىنىڭ ئەڭ تەرەققىي تاپقان باسقۇچىمۇ تەتبىقلىنىدۇ . بىر تەرەپتىن ، قىممەت مېتاللارنى ئۈستىلەپ ئىشلەپچىقىرىش بەزىدە ئېشىپ ، بەزىدە كېمىيىپ كەتسە ، نىسبەتەن ئۇزۇن مەزگىل ئىچىدىلا ئەمەس ، يەنە ئىنتايىن قىسقا مەزگىل ئىچىدىمۇ تاۋار باھاسىنى قالايمىقانلاشتۇرۇۋېتىدۇ . يەنە بىر تەرەپتىن ، پۈتكۈل كىرىدەت مېخانىزمى داۋاملىق ھەر خىل مەشغۇلات ، ئۇسۇل ۋە تېخنىكا ئەسلىھەلىرى ئارقىلىق رېئال مېتال ئوبوروتىنى نىسپىي ھالدا ، كۈنسېرى تارىيىدىغان ئەڭ كىچىك دائىرىدە چەكلەپ قويىدۇ ، بۇنىڭ بىلەن پۈتكۈل مېخانىزمىنىڭ سۈنئىي خاراكتېرى شۇنىڭدەك نورمال ئىلگىرىلەشنى قالايمىقانلاشتۇرىدىغان پۇرسەتلەرمۇ مۇناسىپ ھالدا كۆپىيىدۇ .

يوشۇرۇن يېڭى پۇل كاپىتالنى نەق كاپىتال قىلىپ ئىشلەتكەن B ، B' ، B'' قاتارلىقلار (I) ئۆز مەھسۇلاتلىرى (ئۇلارنىڭ بىر قىسمى قوشۇمچە مەھسۇلاتلىرى) نى ئۆز ئارا سېتىۋېلىشى ۋە سېتىشى مۇمكىن . نورمال ئەھۋالدا ، قوشۇمچە مەھسۇلاتنىڭ ئوبوروتى ئۈچۈن ئالدىن تۆلىگەن پۇل B قاتارلىقلار

يەنىمۇ ئىلگىرىلەپ توختىلىپ ئولتۇرمايمىز ، بەلكى يېڭىدىن شەكىللەنگەن پۇل كاپىتالنىڭ ئۆزگىرىشچان كاپىتالغا ئۆزگىرىدىغان قىسمىنىڭ ئۆزگىرىدىغان چاغدا ئەمگەك كۈچىنى تاپالايدىغانلىقىنىلا پەرەز قىلىپ ئۆتىمىز . بىز بىرىنچى تومدا يەنە بەلگىلىك كاپىتال جۇغلانمىسىمىز مۇ بەلگىلىك دائىرىدە ئۆزىنىڭ ئىشلەپچىقىرىش كۆلىمىنى كېڭەيتەلەيدىغانلىقى توغرىسىدا توختالغاندۇق . لېكىن بۇ يەردە مۇئەييەن مەنىدىكى كاپىتالنىڭ جۇغلانمىشى سۆزلىنىدىغان بولغاچقا ، ئىشلەپچىقىرىشنىڭ كېڭىيىشى قوشۇمچە قىممەتنى ئۈستىلىمە كاپىتالغا ئايلاندۇرۇشنى شەرت قىلىدۇ . يەنى ، كېڭەيتىش ئىشلەپچىقىرىشنىڭ ئاساسى بولغان كاپىتالنى شەرت قىلىدۇ .

ئالتۇن ئىشلەپچىقارغۇچى بىر قىسىم ئالتۇن قوشۇمچە قىممىتىنى يوشۇرۇن پۇل كاپىتالى سۈپىتىدە جۇغلايدۇ ؛ بەلگىلىك مىقدارغا يەتكەن ھامان ئۇنى بىۋاسىتە يېڭى ئۆزگىرىشچان كاپىتالغا ئايلاندۇرىدۇ ، بۇنىڭ ئۈچۈن ئۆزىنىڭ قوشۇمچە مەھسۇلاتىنى سېتىپ ئولتۇرمايدۇ ؛ ئوخشاشلا ، ئۇنى بىۋاسىتە ئۆزگەرمەس كاپىتال ئامىلىغا ئايلاندۇرىدۇ . ئەمما ، كېيىنكى خىل ئەھۋالدا ، ئۇ ئۆزىنىڭ ئۆزگەرمەس كاپىتالنىڭ بۇ ماددىي ئامىللىرىنى تېپىشى كېرەك ، ياكى بولمىسا يۇقىرىدا چۈشەندۈرگىنىمىزگە ئوخشاش ، ھەربىر ئىشلەپچىقارغۇچى مالنى زاپاس ساقلاش ئۈچۈن ئىشلەپچىقىرىپ ، ئاندىن تەييار مەھسۇلاتلىرىنى بازارغا ئاپىرىدۇ ، ياكى ھەربىر ئىشلەپچىقارغۇچى مالنى زاكاز ئۈچۈن ئىشلەپچىقىرىدۇ دەپ پەرەز قىلىش كېرەك . بۇ ئىككى خىل ئەھۋالدا ، ئىشلەپچىقىرىشنىڭ ئەمەلىي كېڭىيىشى شەرت قىلىنىدۇ يەنى قوشۇمچە مەھسۇلات شەرت قىلىنىدۇ ؛ ئالدىنقى ئەھۋالدا ، قوشۇمچە مەھسۇلات ئەمەلىي مەۋجۇت بولىدۇ ، كېيىنكى ئەھۋالدا ،

قوشۇمچە مەھسۇلات يوشۇرۇن مەۋجۇت بولۇپ تەمىنلەيدۇ .

II . II تۈركۈمدىكى جۇغلانما

يۇقىرىدا بىز A ، A' ، A'' (I) ئۆزىنىڭ قوشۇمچە مەھسۇلاتىنى سېتىپ بېرىشىمۇ I تۈركۈمدىكى B ، B' ، B'' قاتارلىقلارغا تەۋە دەپ پەرەز قىلغاندۇق . ئەمدى بىز A (I) ئۆزىنىڭ قوشۇمچە مەھسۇلاتىنى II تۈركۈمدىكى B غا سېتىپ بېرىش ئارقىلىق ، ئۆزىنىڭ قوشۇمچە مەھسۇلاتىنى پۇلغا ئايلاندۇرىدۇ دەپ پەرەز قىلايلى . بۇنداق ئەھۋالنىڭ كېلىپ چىقىشىدىكى سەۋەب ، A (I) ئىشلەپچىقىرىش ۋاسىتىلىرىنى B (II) گە سېتىپ بەرگەندىن كېيىن ، ئۇلاپلا ئىستېمال ۋاسىتىلىرى سېتىۋالمايدۇ ، يەنى ئۇنىڭ بۇ جەھەتتە ئېلىپ بارغىنى پەقەت بىر تەرەپلىملىك سېتىشتىنلا ئىبارەت . II c نىڭ تاۋار كاپىتالى شەكلىدىن ئۆزگەرمەس ئىشلەپچىقىرىش كاپىتالنىڭ ناتۇرال شەكلىگە ئۆزگىرىلىشى IV سەۋەبىدىنلا ئەمەس ، بەلكى ھېچبولمىغاندا $I m$ نىڭ بىر قىسمىنىڭ ئىستېمال ماتېرىيالى شەكلىدە مەۋجۇت بولۇپ تۇرغان II c نىڭ بىر قىسمى بىلەن ئۆزئارا ئالماشتۇرۇلغانلىقىدىن بولىدۇ ؛ ئەمدى A ئۆزىنىڭ $I m$ نى پۇلغا ئايلاندۇرۇشى بۇنداق ئالماشتۇرۇشنىڭ ئېلىپ بېرىلمىغانلىقىدىن بولىدۇ . ئەكسىچە ، A ئۆزىنىڭ $I m$ نى سېتىش ئارقىلىق II تۈركۈمدىن ئېرىشكەن پۇلنى ئوبوروتتىن چىقىرىۋالىدۇ ، بۇنىڭغا ئىستېمال ۋاسىتىلىرى II c نى سېتىۋېلىشنىڭ ھاجىتى يوق . شۇڭا ، A (I) تەرەپتە گەرچە ئۈستىلىمە يوشۇرۇن پۇل كاپىتالى شەكىللەنسىمۇ ، لېكىن يەنە بىر

تەرەپتىن $B(II)$ دە قىممەت مىقدارى تەڭ بولغان بىر قىسىم ئۆزگەرمەس كاپىتال تاۋار شەكىلدە توپلىنىپ، ئۆزگەرمەس ئىشلەپچىقىرىش كاپىتالىنىڭ ناتۇرال شەكلىگە ئايلانمايدۇ. باشقىچە قىلىپ ئېيتقاندا، $B(II)$ نىڭ بىر قىسىم تاۋارلىرى سېتىلمايدۇ، يەنە كېلىپ ئۇنىڭ ئالدى بىلەن مۇشۇنداق بىر قىسىم تاۋارلىرى سېتىلمايدۇ، بۇ بىر قىسىم تاۋارلىرى سېتىلمىغانلىقى ئۈچۈن، ئۇ ئۆزگەرمەس كاپىتالنىڭ ھەممىسىنى يەنە ئىشلەپچىقىرىش شەكلىگە ئايلاندۇرىدۇ؛ شۇڭا بۇ بىر قىسىم تاۋارغا نىسبەتەن ئېيتقاندا، ئىشلەپچىقىرىش ئوشۇقچىلىقى كېلىپ چىقىدۇ، بۇنداق ئوشۇقچىلىق بۇ قىسىم تاۋارلارنى تەكرار ئىشلەپچىقىرىش، ھەتتا كۆلىمىنى ئۆزگەرتىمەي تەكرار ئىشلەپچىقىرىشقا توسقۇنلۇق قىلىدۇ.

شۇڭا، بۇنداق ئەھۋالدا، $A(I)$ تەرەپتىكى ئۈستلىمە يوشۇرۇن پۇل كاپىتالى گەرچە قوشۇمچە مەھسۇلات (قوشۇمچە قىممەت) نىڭ پۇلغا ئايلانغان شەكلى بولسىمۇ، لېكىن قوشۇمچە مەھسۇلات (قوشۇمچە قىممەت) نىڭ ئۆزىدىن قارىغاندا، بۇ يەردە ئۇ كۆلىمى كېڭەيگەن تەكرار ئىشلەپچىقىرىش ھادىسىسى ئەمەس، بەلكى ئاددىي تەكرار ئىشلەپچىقىرىش ھادىسىسى بولىدۇ. $I(v+m)$ — قانداقلا بولسۇن، m نىڭ بىر قىسمى IIc — نى تەكرار ئىشلەپچىقىرىشنى ئۆزگەرمەس كۆلەمدە ئېلىپ بېرىش ئۈچۈن، ئاخىرىدا IIc بىلەن ئالماشتۇرۇلۇشى كېرەك. $A(I)$ قوشۇمچە مەھسۇلاتىنى $B(II)$ گە سېتىپ بەرگەندە، گەرچە $B(II)$ نى ئۆزگەرمەس كاپىتالنىڭ مۇناسىپ قىممەت قىسمى بىلەن ناتۇرال شەكىلدە تەمىنلىگەن بولسىمۇ، لېكىن شۇنىڭ بىلەن بىر ۋاقىتتا، ئۇ پۇلنى ئوبوروتتىن چىقىرىۋېلىپ، ئۇنىڭغا ئۇلاپلا سېتىۋېلىش ئارقىلىق سېتىشنى تولۇقلىمىغان

بولغاچقا، $B(II)$ نىڭ تەڭ قىممەتكە ئىگە تاۋار قىسمىنىڭ سېتىلماسلىقىنى كەلتۈرۈپ چىقىرىدۇ. شۇڭا، ئەگەر بىزنىڭ نەزەردە تۇتقىنىمىز پۈتكۈل ئىجتىمائىي تەكرار ئىشلەپچىقىرىش — I تۈركۈم ۋە II تۈركۈمدىكى كاپىتالىستلارنىمۇ ئوخشاشلا ئۆز ئىچىگە ئالىدۇ — بولسا، ئۇنداقتا $A(I)$ نىڭ قوشۇمچە مەھسۇلاتىنى يوشۇرۇن پۇل كاپىتالغا ئايلاندۇرۇشى $B(II)$ نىڭ قىممەت مىقدارى تەڭ بولغان تاۋار كاپىتالىنىڭ ئىشلەپچىقىرىش (ئۆزگەرمەس) كاپىتالغا قايتا ئايلىنالمىغانلىقىنى بىلدۈرىدۇ؛ بۇ يوشۇرۇن كۆلىمى كېڭەيگەن ئىشلەپچىقىرىشنى ئەمەس، بەلكى ئاددىي تەكرار ئىشلەپچىقىرىشنىڭ توسقۇنلۇققا ئۇچرىغانلىقى، يەنى ئاددىي تەكرار ئىشلەپچىقىرىشنىڭ يېتەرلىك بولمايۋاتقانلىقىنى بىلدۈرىدۇ. چۈنكى، $A(I)$ نىڭ قوشۇمچە مەھسۇلاتىنىڭ شەكىللىنىشى ۋە سېتىلىشى ئەسلىدىلا ئاددىي تەكرار ئىشلەپچىقىرىشتا كۆرۈلىدىغان نورمال ھادىسە. شۇڭا بىز ئاددىي تەكرار ئىشلەپچىقىرىش ئاساسىدىمۇ ئۆزئارا بىر - بىرىنى شەرت قىلغان تۆۋەندىكى ھەر تۈرلۈك ھادىسىلەرنى كۆرىمىز: I تۈركۈمدە يوشۇرۇن ئۈستلىمە پۇل كاپىتالى شەكىللىنىدۇ (شۇڭا، II تۈركۈمدىكى كۆز قاراش بويىچە قارىغاندا، ئىستېمال يېتەرلىك بولمايدۇ)؛ II تۈركۈمدىكى تاۋارلار زاپاس تۇرۇپ قېلىپ، ئىشلەپچىقىرىش كاپىتالغا قايتا ئايلىنالمىدۇ (شۇڭا، II تۈركۈمدە نىسپىي ئىشلەپچىقىرىش ئوشۇقچىلىقى كۆرۈلىدۇ)؛ I تۈركۈمدىكى پۇل كاپىتالى ئېھتىياجىدىن ئېشىپ كېتىپ، II تۈركۈمدىكى تەكرار ئىشلەپچىقىرىش يېتەرلىك بولمايدۇ.

بۇ ھەقتە كۆپ توختىلىشنىڭ زۆرۈرىيىتى يوق. بىز پەقەت ئاددىي تەكرار ئىشلەپچىقىرىشنى چۈشەندۈرگەندە I تۈركۈم ۋە II

تۈركۈمدىكى بارلىق قوشۇمچە قىممەتنىڭ كىرىم سۈپىتىدە خەجلىۋېتىلىدىغانلىقى شەرت ئىكەنلىكىنىلا كۆرسىتىپ ئۆتۈشىمىز كېرەك. ئەمەلىيەتتە، قوشۇمچە قىممەتنىڭ بىر قىسمى كىرىم سۈپىتىدە خەجلىۋېتىلىدۇ، يەنە بىر قىسمى كاپىتالغا ئايلاندۇرۇلىدۇ. مۇشۇ شەرت ئاستىدىلا ئاندىن ئەمەلىي جۇغلانما ھاسىل بولىدۇ. جۇغلانما ئىستېمالنى قۇربان قىلىش بەدىلىگە ئېلىپ بېرىلىدۇ دېيىلىدىغان بۇ ئادەتتىكى كۆزقاراش كاپىتالىستىك ئىشلەپچىقىرىشنىڭ ماھىيىتى بىلەن زىت بولغان خىيالدىنلا ئىبارەت. چۈنكى، بۇ خىيالدا كاپىتالىستىك ئىشلەپچىقىرىشنىڭ مەقسىتى ۋە مۇددىئاسى قوشۇمچە قىممەتنى قولغا كەلتۈرۈش ۋە كاپىتاللاشتۇرۇش، يەنى جۇغلاش ئەمەس، بەلكى ئىستېمال دەپ پەرەز قىلىنىدۇ.

ئەمدى بىز II تۈركۈمدىكى جۇغلانما توغرىسىدا بىرقەدەر تەپسىلىي تەكشۈرۈش ئېلىپ بارىمىز.

II c تەرەپنىڭ بىرىنچى قىيىنچىلىقى، يەنى II تۈركۈمدىكى تاۋار كاپىتالىنىڭ بىر تەركىبىي قىسمىنى قانداق قىلىپ II تۈركۈمدىكى ئۆزگەرمەس كاپىتالىنىڭ ناتۇرال شەكلىگە ئايلاندۇرۇش مەسىلىسى ئاددىي تەكرار ئىشلەپچىقىرىش بىلەن مۇناسىۋەتلىك. ئىلگىرىكى فورمۇلادىن پايدىلىنىپ:

$$I (1000v + 1000m) \text{ بىلەن}$$

$$II c 2000 \text{ ئالماشتۇرۇلىدۇ.}$$

ئەگەر I تۈركۈمدىكى قوشۇمچە مەھسۇلاتنىڭ يېرىمى، يەنى

$$m \frac{1000}{2} \text{ ياكى } 500 I m \text{ يەنە ئۆزگەرمەس كاپىتال بولۇپ،}$$

I تۈركۈمگە قوشۇۋېتىلسە، ئۇ ھالدا I تۈركۈمدە تۇرۇپ قالغان

بۇ قىسىم قوشۇمچە مەھسۇلات II c نىڭ ھەرقانداق بىر قىسمىنى قاپلىيالمىدۇ. ئۇ ئىستېمال ۋاسىتىلىرىگە ئايلانمايدۇ (ئىستېمال ۋاسىتىلىرىگە ئايلانغان ئەھۋالدا، I تۈركۈم ۋە II تۈركۈم ئوتتۇرىسىدىكى بۇ قىسىم ئوبوروتتا تاۋارلارنىڭ ئۆزئارا ئەمەلىي ئالماشتۇرۇلۇشى كېلىپ چىقىدۇ، يەنى ئىككى تەرەپ تاۋارلىرىنىڭ ئورنى ئالمىشىدۇ، بۇ I تۈركۈمدىكى ئىشچىلار ۋاسىتىدە قىلىنغان I v 1000 نىڭ II c 1000 نى قاپلىشىغا ئوخشىمايدۇ)، بەلكى I تۈركۈمنىڭ ئۆزىدىكى ئۈستىلمە ئىشلەپچىقىرىش ۋاسىتىلىرى سۈپىتىدە ئىشلىتىلىدۇ. ئۇ بۇ فۇنكسىيەنى I تۈركۈم ۋە II تۈركۈمدە بىرلا ۋاقىتتا ئورۇندىيالمىدۇ. كاپىتالىست ھەم ئۆزىنىڭ قوشۇمچە مەھسۇلاتىنىڭ قىممىتىنى ئىستېمال ۋاسىتىلىرىگە سەرپ قىلىۋېتەلمەيدۇ، شۇنىڭ بىلەن بىر ۋاقىتتا يەنە بۇ قوشۇمچە مەھسۇلات ئۈستىدە ئىشلەپچىقىرىش ئىستېمالى ئېلىپمۇ بارالمىدۇ، يەنى ئۇنى ئۆزىنىڭ ئىشلەپچىقىرىش كاپىتالىغىمۇ قوشۇۋېتەلمەيدۇ. شۇڭا، II c 2000 غا ئايلىنالايدىغىنى $I (v + m) 2000$ ئەمەس، بەلكى $I (1000v + 500m) 1500$ ، يەنى $I (1000v + 500m)$. بۇنداق بولغاندا، II c 500 ئۆزىنىڭ تاۋار شەكلىدىن II تۈركۈمدىكى ئىشلەپچىقىرىش (ئۆزگەرمەس) كاپىتالغا قايتا ئايلىنالمىدۇ. بۇنىڭ بىلەن II تۈركۈمدە ئىشلەپچىقىرىش ئوشۇقچىلىقى كېلىپ چىقىدۇ، ئوشۇقچىلىق دەرىجىسى دەل I تۈركۈمدىكى ئىشلەپچىقىرىشنىڭ كېڭەيگەن دەرىجىسى بىلەن ماس كېلىدۇ. II تۈركۈمدىكى ئىشلەپچىقىرىش ئوشۇقچىلىقى شۇ ۋەجىدىن بەلكىم I تۈركۈمگە تەسىر كۆرسىتىپ، I تۈركۈمدىكى ئىشچىلار II تۈركۈمنىڭ ئىستېمال ۋاسىتىلىرىدىكى 1000 نى ئىشلىتىدۇ، بۇ پەقەت

قىسمەن قايتىپ كېلىش بولىدۇ ، شۇڭلاشقا ، بۇ 1000 مۇ ئۆزگىرىشچان پۇل كاپىتالى شەكلىدە I تۈركۈمدىكى كاپىتالىستنىڭ قولىغا قايتىپ كەلمەيدۇ . بۇ ۋاقىتتا I تۈركۈمدىكى كاپىتالىستلار تەكرار ئىشلەپچىقىرىشنى كېڭەيتىشنىلا مەقسەت قىلغان بولغاچقا ، كۆلىمى ئۆزگەرمىگەن ئىشلەپچىقىرىشنىڭمۇ توسالغۇغا ئۇچرايدىغانلىقىنى تونۇپ يېتىدۇ . بۇ يەردە يەنە شۇنىڭغا دىققەت قىلىش كېرەككى ، I تۈركۈمدە ئەمەلىيەتتە پەقەت ئاددىي تەكرار ئىشلەپچىقىرىش يۈز بېرىدۇ ، فورمۇلىدا كۆرسىتىلگەن ئامىللار پەقەتلا كەلگۈسىدىكى كېڭەيتىش ، مەسىلەن ، كېيىنكى يىلىدىكى كېڭەيتىش ، ئوخشاش بولمىغان بىرىكتۈرۈش ئېلىپ بېرىش قاتارلىقلاردۇر .

بەزىلەر بۇ قىيىنچىلىقتىن قۇتۇلۇش مەقسىتىگە يېتىش ئۈچۈن ، كاپىتالىستنىڭ ئىسكىلاتغا قويۇپ قويۇلغان ، ئىشلەپچىقىرىش كاپىتالىغا بىۋاسىتە ئايلاندۇرغىلى بولمايدىغان 500 II c نى ھەرگىزمۇ ئىشلەپچىقىرىش ئوشۇقچىلىقى ئەمەس دەپ قارىشى مۇمكىن . ئەكسىچە ، ئۇ تەكرار ئىشلەپچىقىرىشنىڭ بىر زۆرۈر ئامىلىغا ۋەكىللىك قىلىدۇ ، بىز بۇ ئامىلغا ئىزچىل سەل قاراپ كەلدۇق . بىز پۇل زاپىسىنىڭ نۇرغۇن نۇقتىلاردا جۇغلىنىشى كېرەكلىكىنى بىلىمىز ، شۇڭا ، ئۇ ئوبوروتتىن چىقىرىۋېلىنىشى كېرەك ، بۇ ئېھتىمال قىسمەن ھالدا I تۈركۈمدىكى يېڭى پۇل كاپىتالىنى شەكىللەندۈرسە ، قىسمەن ھالدا بارا - بارا خوراۋاتقان تۇراقلىق كاپىتالىنىڭ قىممىتىنى ۋاقتىنچە پۇل شەكلىدە ساقلاپ قېلىشى مۇمكىن . لېكىن فورمۇلىدا كۆرسىتىلگەن پەرەز تۈپەيلىدىن بارلىق پۇل ۋە بارلىق تاۋار باغلىنىشتىلا I تۈركۈم ۋە II تۈركۈمدىكى كاپىتالىستلارنىڭ قولىدا تۇرىدۇ ، سودىگەر ، پۇل تىجارەتچىسى ، بانكىرلارمۇ ،

ئىستېمال قىلىپلا تاۋار ئىشلەپچىقىرىشقا بىۋاسىتە قاتناشمايدىغان سىنىپلارمۇ مەۋجۇت بولمايدۇ . شۇڭا ، بۇ يەردە تەكرار ئىشلەپچىقىرىشتىن ئىبارەت بۇ ماشىنىنى داۋاملىق ھەرىكەتلەندۈرۈش ئۈچۈن ، بۇ ھەرقايسى ئىشلەپچىقارغۇچىلارنىڭ قولىدا تاۋار زاپىسى ئۈزلۈكسىز شەكىللىنىپ تۇرۇشى كېرەك . شۇڭلاشقا ، II تۈركۈم كاپىتالىستلار ئىسكىلاتىدىكى 500 II c ئىستېمال ۋاسىتىلىرىنىڭ تاۋار زاپىسىغا ۋەكىللىك قىلىدۇ . مۇشۇنداق تاۋار زاپىسى بولغاندا ، تەكرار ئىشلەپچىقىرىش ئۆز ئىچىگە ئالغان ئىستېمال جەريانىنى ئۈزلۈكسىز داۋاملاشتۇرغىلى بولىدۇ ، يەنى بۇ يەردە بىر يىلدىن كېيىنكى يىلغا ئۆتكىلى بولىدۇ . بۇ يەردە كېيىنكى يىلى قۇرۇق قول قالماسلىق ئۈچۈن ، يەنىلا ساتقۇچىنىڭ ، شۇنداقلا ئىشلەپچىقارغۇچىنىڭ قولىدا تۇرۇۋاتقان ئىستېمال فوندىنى بۇ يىلدىلا ئىشلىتىپ تۈگىتۈۋەتمەسلىك كېرەك ، بۈگۈندىن ئەتىگىچە بولسىمۇ ئۇنداق قىلىشقا بولمايدۇ . چۈنكى ، بۇنداق تاۋار زاپىسى — گەرچە ئۇنىڭ مىقدارى ئۆزگىرىپ تۇرسىمۇ — ئۈزلۈكسىز يېڭىدىن شەكىللىنىپ تۇرۇشى كېرەك . شۇڭا ، II تۈركۈمدىكى كاپىتالىستنىڭ ئىشلەپچىقارغۇچىلىرىمىز زاپاس پۇل كاپىتالىغا ئىگە بولۇشى كېرەك ، شۇنداق بولغاندا ، ئۇلارنىڭ ئىشلەپچىقىرىش كاپىتالىنىڭ بىر قىسمى ۋاقتىنچە تاۋار شەكلىگە توپلانغان بولسىمۇ ، ئۇلار ئۆزلىرىنىڭ ئىشلەپچىقىرىش جەريانىنى داۋاملاشتۇرالىشى مۇمكىن ، پەرەز بويىچە بولغاندا ، ئۇلار بارلىق سودىگەرلەر كەسپى بىلەن ئىشلەپچىقىرىش كەسپىنى بىرلەشتۈرىدۇ . شۇڭا ، ئۇلارمۇ ئۆستىلمە پۇل كاپىتالىغا ئىگە بولۇشى كېرەك ، بۇنداق كاپىتال تەكرار ئىشلەپچىقىرىش جەريانىنىڭ تۈرلۈك فۇنكسىيىسىدە ھەر خىل كاپىتالىستلارنىڭ

قىسمەن قايتىپ كېلىش بولىدۇ ، شۇڭلاشقا ، بۇ 1000 مۇ ئۆزگىرىشچان پۇل كاپىتالى شەكلىدە I تۈركۈمدىكى كاپىتالىستنىڭ قولىغا قايتىپ كەلمەيدۇ . بۇ ۋاقىتتا I تۈركۈمدىكى كاپىتالىستلار تەكرار ئىشلەپچىقىرىشنى كېڭەيتىشنىلا مەقسەت قىلغان بولغاچقا ، كۆلىمى ئۆزگەرمىگەن ئىشلەپچىقىرىشنىڭمۇ توسالغۇغا ئۇچرايدىغانلىقىنى تونۇپ يېتىدۇ . بۇ يەردە يەنە شۇنىڭغا دىققەت قىلىش كېرەككى ، I تۈركۈمدە ئەمەلىيەتتە پەقەت ئاددىي تەكرار ئىشلەپچىقىرىش يۈز بېرىدۇ ، فورمۇلىدا كۆرسىتىلگەن ئامىللار پەقەتلا كەلگۈسىدىكى كېڭەيتىش ، مەسىلەن ، كېيىنكى يىلىدىكى كېڭەيتىش ، ئوخشاش بولمىغان بىرىكتۈرۈش ئېلىپ بېرىش قاتارلىقلاردۇر .

بەزىلەر بۇ قىيىنچىلىقتىن قۇتۇلۇش مەقسىتىگە يېتىش ئۈچۈن ، كاپىتالىستنىڭ ئىسكىلاتغا قويۇپ قويۇلغان ، ئىشلەپچىقىرىش كاپىتالىغا بىۋاسىتە ئايلاندۇرغىلى بولمايدىغان 500 II c نى ھەرگىزمۇ ئىشلەپچىقىرىش ئوشۇقچىلىقى ئەمەس دەپ قارىشى مۇمكىن . ئەكسىچە ، ئۇ تەكرار ئىشلەپچىقىرىشنىڭ بىر زۆرۈر ئامىلىغا ۋەكىللىك قىلىدۇ ، بىز بۇ ئامىلغا ئىزچىل سەل قاراپ كەلدۇق . بىز پۇل زاپىسىنىڭ نۇرغۇن نۇقتىلاردا جۇغلىنىشى كېرەكلىكىنى بىلىمىز ، شۇڭا ، ئۇ ئوبوروتتىن چىقىرىۋېلىنىشى كېرەك ، بۇ ئېھتىمال قىسمەن ھالدا I تۈركۈمدىكى يېڭى پۇل كاپىتالىنى شەكىللەندۈرسە ، قىسمەن ھالدا بارا - بارا خوراۋاتقان تۇراقلىق كاپىتالىنىڭ قىممىتىنى ۋاقتىنچە پۇل شەكلىدە ساقلاپ قېلىشى مۇمكىن . لېكىن فورمۇلىدا كۆرسىتىلگەن پەرەز تۈپەيلىدىن بارلىق پۇل ۋە بارلىق تاۋار باغلىنىشتىلا I تۈركۈم ۋە II تۈركۈمدىكى كاپىتالىستلارنىڭ قولىدا تۇرىدۇ ، سودىگەر ، پۇل تىجارەتچىسى ، بانكىرلارمۇ ،

مۇستەقىل فۇنكسىيىسىگە ئايلانغاندا ، سودىگەرلەرنىڭ قولىدا بولىدۇ .

بىز يۇقىرىقى كۆزقاراشلارغا تۆۋەندىكىدەك رەددىيە بېرىمىز .
 1 . بۇنداق تاۋار زاپىسى ھەم ئۇنىڭ زۆرۈرلۈكى I تۈركۈم ۋە II تۈركۈمدىكى بارلىق كاپىتالىستلارغا تەتبىقلىنىدۇ . ئۇلارنى نوقۇل ھالدىكى تاۋار ساتقۇچى دەپ قارىغاندا ، ئۇلار ئوخشاش بولمىغان تۈردىكى تاۋارلارنى سېتىش ئارقىلىق پەرقلىنىدۇ . II تۈركۈمدىكى تاۋارنىڭ زاپىسى I تۈركۈمدىكى تاۋاردا ئاۋۋال زاپاس بولۇشنى شەرت قىلىدۇ . ئەگەر بىز بىر تەرەپنىڭ بۇنداق زاپىسىغا سەل قارىساق ، يەنە بىر تەرەپنىڭ زاپىسىغىمۇ جەزمەن سەل قاراپ قالسىمىز ، ئىككى تەرەپنى تولۇق ئويلاشساق ، مەسىلىدە ھېچقانداق ئۆزگىرىش يۈز بەرمەيدۇ . — 2 . ئەگەر II تۈركۈم تەرەپتە ، بۇ يىل ئاخىرلاشقاندا كېيىنكى يىلغا تاۋار زاپىسى قالدۇرۇپ قويغان بولسا ، ئۇ ھالدا ئوخشاشلا II تۈركۈم تەرەپتە ، بۇ يىل باشلانغاندا ئالدىنقى يىلدىن تاۋار زاپىسىغا ئېرىشىدۇ . شۇڭا ، يىللىق تەكرار ئىشلەپچىقىرىشنى تەھلىل قىلغاندا ، يەنى تەكرار ئىشلەپچىقىرىشنى ئۇنىڭ ئابستىراكت ئىپادىسىگە قايتۇرغاندا ، ھەر ئىككىلىسىنى ئېتىباردىن ساقىت قىلىشىمىز كېرەك . بىز بارلىق ئىشلەپچىقىرىشنى بۇ يىللىق ئىشلەپچىقىرىشقا كىرگۈزگەنكىمىز ، بۇ يىلدىن كېيىنكى يىلغا قالغان تاۋار قالدۇقىنىمۇ ئۇنىڭغا كىرگۈزۈشىمىز ، لېكىن ، يەنە بىر تەرەپتىن بۇ يىل بۇلتۇرقىدىن ئېرىشكەن تاۋار زاپىسىنى چىقىرىۋېتىشىمىز كېرەك . شۇڭا ، ئەمەلىيەتتە ئوتتۇرىچە يىللىق ئومۇمىي مەھسۇلات بىزنىڭ ئانالىز ئويىڭىمىز بولىدۇ . — 3 . بىز ئاددىي تەكرار ئىشلەپچىقىرىشنى تەكشۈرگەندە بۇ يەردىكىدەك ئۆزىنى چەتكە ئېلىشقا تېگىشلىك قىيىنچىلىققا يولۇقمىغان ئىدۇق . بۇ ئاددىي

پاكت بىزنىڭ بۇ يەردە بىر ئالاھىدە ئەھۋالغا چېتىلىپ قالغانلىقىمىزنى ، بۇ ئەھۋال پەقەت I تۈركۈمدىكى ھەرقايسى ئامىللار ئوتتۇرىسىدا (تەكرار ئىشلەپچىقىرىشتىن ئېيتقاندا) ئوخشاش بولمىغان بىرىكمە بولغانلىقى سەۋەبىدىن يۈز بېرىدىغانلىقىنى ، بۇنداق بىرىكمە ئۆزگىرىشى بولمىسا ، كۆلىمى كېڭەيگەن تەكرار ئىشلەپچىقىرىشنىڭ ھەرگىز ۋۇجۇدقا چىقمايدىغانلىقىنى ئىسپاتلايدۇ .

III . جۇغلانمىنى فورمۇلا ئارقىلىق

چۈشەندۈرۈش

ئەمدى بىز تەكرار ئىشلەپچىقىرىشنى تۆۋەندىكى فورمۇلا بويىچە تەكشۈرىمىز :

$$\left. \begin{array}{l} \text{I. } 4000c + 1000v + 1000m = 6000 \\ \text{II. } 1500c + 376v + 376m = 2252 \end{array} \right\} \text{جەمئىي} = 8252. \quad (a) \text{ فورمۇلا}$$

ئالدى بىلەن يىللىق ئىجتىمائىي مەھسۇلاتنىڭ ئومۇمىي سوممىسى 8252 نىڭ بىرىنچى فورمۇلىدىكى ئومۇمىي سومما 9000 دىن ئاز ئىكەنلىكىنى كۆرسىتىپ ئۆتۈش كېرەك . بىز خېلى كۆپ بولغان ئومۇمىي سوممىنى ، مەسىلەن ، ئون ھەسسە كۆپەيگەن سوممىنى پەرەز قىلساقمۇ بولمىۋېرىدۇ . ئەمما بۇ يەردە بىرىنچى فورمۇلىدىكىدىن ئاز بولغان ئومۇمىي سوممىنى تاللاش كۆلىمى كېڭەيگەن تەكرار ئىشلەپچىقىرىش (بۇ يەردە بۇنداق تەكرار ئىشلەپچىقىرىش كۆپىرەك مەبلەغ سېلىپ ئېلىپ بېرىلغان

ئىشلەپچىقىرىشنىلا كۆرسىتىدۇ) نىڭ مەھسۇلاتىنىڭ مۇتلەق مىقدارى بىلەن مۇناسىۋەتسىز ئىكەنلىكىنى ھەقىقىي ئېنىق چۈشەندۈرۈشنى، شۇنداقلا بەلگىلىك مىقداردىكى تاۋارغا نىسبەتەن ئېيتقاندا، كۆلىمى كېڭەيگەن تەكرار ئىشلەپچىقىرىش ئېھتىياجلىق بولغان ئالدىنقى شەرتى بەلگىلەنگەن مەھسۇلاتنىڭ ھەر خىل ئامىللىرىنىڭ ئوخشاش بولمىغان بىرىكمە ھاسىل قىلغانلىقىنى ياكى ئوخشاش بولمىغان فۇنكسىيە بەلگىلىمىسى بولدىغانلىقىنى ئېنىق چۈشەندۈرۈشنى مەقسەت قىلىدۇ، شۇڭلاشقا قىممەت مىقدارىدىن ئېيتقاندا، بۇنداق تەكرار ئىشلەپچىقىرىش ئالدى بىلەن ئاددىي تەكرار ئىشلەپچىقىرىشتىنلا ئىبارەت. ئۆزگەرگىنى ئاددىي تەكرار ئىشلەپچىقىرىشنىڭ ھەر خىل بەلگىلەنگەن ئامىللىرىنىڭ مىقدارى بولماستىن، بەلكى سۈپىتىنىڭ بەلگىلىمىسىدۇر ھەمدە بۇنداق ئۆزگىرىش كېيىن كۆرۈلىدىغان كۆلىمى كېڭەيگەن تەكرار ئىشلەپچىقىرىشنىڭ ماددىي شەرتى بولىدۇ.⁽⁵⁸⁾

ئۆزگىرىشچان كاپىتال بىلەن ئۆزگەرمەس كاپىتال ئوتتۇرىسىدىكى نىسبەت ئوخشاش بولمىغان ۋاقىتتا، ئۇنى فورمۇلدا ئىپادىلەشكەنمۇ ئوخشاشلىقى مۇمكىن. مەسىلەن:

$$\left. \begin{aligned} I. 4000c + 875v + 875m &= 5750 \\ II. 750c + 376v + 376m &= 2502 \end{aligned} \right\} \text{جەمئىي} = 8252.$$

(b) فورمۇلا

بۇنداق بولغاندا بۇ فورمۇلا ئاددىي تەكرار ئىشلەپچىقىرىش ئۈچۈن

(58) بۇ نۇقتا كاپىتالنىڭ جۇغلنىشى توغرىسىدا چېمىس مىللى بىلەن س. بېيلى ئوتتۇرىدىكى تالاش - تارتىشنى مەڭگۈ ئاخىرلاشتۇردى، بۇ تالاش - تارتىش بىرىنچى توم (22 - باب 5 - پاراگراف 634 بەتتىكى ئىزاھات (65) 106) دا باشقا كۆزقاراشتا بايان قىلىنغان، بۇ سانائەت كاپىتالىنىڭ مىقدارى ئۆزگەرمىگەن ئەھۋالدا سانائەت كاپىتالى رولىنىڭ كېڭىيىش ئىمكانىيىتىنىڭ بار - يوقلۇقى توغرىسىدىكى تالاش - تارتىش ئىدى. بۇ ھەقتە كېيىن يەنە توختىلىمىز.

تۈزۈلگەندەك، ھەتتا قوشۇمچە قىممەتنىڭ ھەممىسى كىرىم سۈپىتىدە پۈتۈنلەي خەجلىنىپ، جۇغلانمىغاندەك كۆرۈنىدۇ. (a) ۋە (b) ئىككى خىل ئەھۋالدا، يىللىق مەھسۇلاتنىڭ قىممەت مىقدارى ئوخشاش بولىدۇ، پەقەت (b) خىل ئەھۋالدا ئۇنىڭ ھەر خىل ئامىللىرىنىڭ فۇنكسىيە جەھەتتىكى بىرىكمىسى تەكرار ئىشلەپچىقىرىشنى ئوخشاش كۆلەم بويىچە قايتا باشلايدۇ، ئەمما (a) خىل ئەھۋالدا يىللىق مەھسۇلاتنىڭ ھەر خىل ئامىللىرىنىڭ فۇنكسىيە جەھەتتىكى بىرىكمىسى كۆلىمى كېڭەيگەن تەكرار ئىشلەپچىقىرىشنىڭ ناتۇرال ئاساسىنى شەكىللەندۈرىدۇ. (b) خىل ئەھۋالدا $I = 1750 I (v + m) + 875m + 875v$ بىلەن $II c 1750$ ئالماشتۇرۇلغاندا قالدۇق بولمايدۇ. لېكىن (a) خىل ئەھۋالدا، $I = 2000 I (v + m) + 1000m + 1000v$ (m بىلەن $II c 1500$ ئالماشتۇرۇلغاندا $500 I m$ قالدۇق ئېشىپ قېلىپ I تۈركۈم جۇغلانمىنى جۇغلاشقا ئىشلىتىلىدۇ.

ئەمدى بىز فورمۇلا (a) توغرىلىق تېخىمۇ تەپسىلىي تەھلىل ئېلىپ بارىمىز. I تۈركۈم ۋە II تۈركۈم قوشۇمچە قىممەتنىڭ يېرىمىنى جۇغلىسا، يەنى ئۇنى كىرىم سۈپىتىدە خەجلىمەي ئۈستىلىمە كاپىتال ئامىلىغا ئايلاندۇرىدۇ دەپ پەرەز قىلالايمىز. $1000 I m$ نىڭ يېرىمى $= 500$ بۇ خىل ياكى ئۇ خىل شەكىلدە جۇغلىنىپ ئۈستىلىمە پۇل كاپىتالى سۈپىتىدە سېلىنىدىغانلىقى، يەنى ئۈستىلىمە ئىشلەپچىقىرىش كاپىتالى قىلىدىغانلىقى ئۈچۈن $I (1000v + 500m)$ لا كىرىم سۈپىتىدە خەجلىنىدۇ. شۇڭا، $II c$ نىڭ نورمال مىقدارىمۇ بۇ يەردە پەقەت 1500 لا بولىدۇ. $I (v + m) 1500$ بىلەن $II c 1500$ ئوتتۇرىسىدىكى ئالماشتۇرۇشنى يەنە تەتقىق قىلىشنىڭ زۆرۈرىيىتى يوق، چۈنكى ئۇ ئاددىي تەكرار ئىشلەپچىقىرىش جەريانى سۈپىتىدە ئاللىقاچان

بايان قىلىنغان ؛ $I_c 4000$ نىمۇ قايتا تەكشۈرۈشنىڭ زۆرۈرىيىتى يوق . چۈنكى ، $I_c 4000$ مۇ قايتىدىن باشلىنىدىغان تەكرار ئىشلەپچىقىرىش (بۇ قېتىم كېڭەيگەن كۆلەم بويىچە ئېلىپ بېرىلىدۇ) ئۈچۈن ئېلىپ بېرىلىدىغان قايتا بىرىكىش بولۇپ ، ئوخشاشلا ئاددىي تەكرار ئىشلەپچىقىرىش جەريانى سۈپىتىدە بايان قىلىنغان .

بۇ يەردىن بىردىنبىر تەتقىق قىلىشقا تېگىشلىك بولغىنى $I_m 500$ بىلەن $(376m + 376v)$. بىر تەرەپتىن ، I تۈركۈم بىلەن II تۈركۈمنىڭ ئىچكى مۇناسىۋىتى تەكشۈرۈلىدۇ ، يەنە بىر تەرەپتىن ، ئىككى تۈركۈم ئوتتۇرىسىدىكى ھەرىكەت تەكشۈرۈلىدۇ . چۈنكى بىز II تۈركۈمنىڭمۇ يېرىم قوشۇمچە قىممىتىنىڭ توپلىنىدىغانلىقىنى پەرەز قىلغان بولغاچقا ، بۇ يەردە 188 كاپىتالغا ئۆزگىرىشى كېرەك ، بۇنىڭ ئىچىدە $\frac{1}{4} = 47$ ئۆزگىرىشچان كاپىتالغا ئۆزگىرىشى كېرەك ، پۈتۈن سان بولۇشى ئۈچۈن 48 ئۆزگىرىشچان كاپىتالغا ئۆزگىرىشى كېرەك دېيىشكە بولىدۇ ؛ قالغان 140 ئۆزگەرمەس كاپىتالغا ئۆزگىرىشى كېرەك .

بۇ يەردە بىز يېڭى بىر مەسىلىگە دۇچ كېلىمىز ، بۇ مەسىلىنىڭ مەۋجۇتلۇقى ئادەتتىكى چۈشەنچە بىلەن ئېيتقاندا غەلىتە بىلىنىشى مۇقەررەر ، چۈنكى ، ئادەتتىكى چۈشەنچە بويىچە بولغاندا بىر خىل تاۋار ھەمىشە يەنە بىر خىل تاۋار بىلەن ئالماشتۇرۇلىدۇ ياكى تاۋار ھەمىشە پۇل بىلەن ئالماشتۇرۇلىدۇ ؛ بۇ پۇل يەنە بىر خىل تاۋار بىلەن ئالماشتۇرۇلىدۇ . $I_m 140$ پەقەت تاۋار I_m دىكى ئوخشاش قىممەت سوممىسىغا ئىگە قىسمى بىلەن قاپلىنىدىغانلىقى ئۈچۈنلا ئىشلەپچىقىرىش كاپىتالغا ئايلىنالايدۇ .

ناھايىتى روشەنكى ، I_m دىكى II_m بىلەن ئالماشتۇرۇلىدىغان قىسمى ئىشلەپچىقىرىش ۋاسىتىلىرىدىن ھاسىل بولغان بولۇشى كېرەك ، بۇنداق ئىشلەپچىقىرىش ۋاسىتىلىرى I تۈركۈمدىكى ئىشلەپچىقىرىشقىمۇ ، ياكى II تۈركۈمدىكى ئىشلەپچىقىرىشقىمۇ كىرەلەيدىغان بولۇشى ياكى پەقەت II تۈركۈمدىكىلا ئىشلەپچىقىرىشقا كىرەلەيدىغان بولۇشى كېرەك . بۇنداق قاپلاش II تۈركۈم تەرەپنىڭ بىر تەرەپلىمىلىك سېتىۋېلىشى تۈپەيلىدىنلا ئېلىپ بېرىلىدۇ . چۈنكى ، بىز تەكشۈرىدىغان قوشۇمچە مەھسۇلات $I_m 500$ نىڭ ھەممىسى I تۈركۈمدىكى جۇغلانمىغا ئىشلىتىلىدۇ ، شۇڭا II تۈركۈمدىكى تاۋار بىلەن ئالماشتۇرۇشقا ئىشلىتىشكە بولمايدۇ ؛ باشقىچە قىلىپ ئېيتقاندا ، I تۈركۈمدىكى بۇ قوشۇمچە مەھسۇلاتلار بىرلا ۋاقىتتا ھەم جۇغلانمىغا ھەم ئىستېمالغا ئىشلىتىلسە بولمايدۇ . شۇنىڭ ئۈچۈن II تۈركۈم $I_m 140$ نى نەق پۇلغا سېتىۋېلىشى كېرەك . لېكىن بۇنداق خەجلىگەن پۇل كېيىن II تۈركۈمنىڭ تاۋارلىرىنى I تۈركۈمگە سېتىپ بېرىشى سەۋەبىدىن ئۇ تەرەپكە قايتىپ بارمايدۇ ھەمدە ھەر يىللىق يېڭى ئىشلەپچىقىرىشتا ، بۇنداق ئىشلەپچىقىرىش كۆلىمى كېڭەيگەن تەكرار ئىشلەپچىقىرىشلا بولىدىكەن ، بۇنداق جەريان توختىماي تەكرار بولۇپ تۇرىدۇ . II تۈركۈم ئۈچۈن ئېيتقاندا ، بۇ مەقسەت ئۈچۈن زۆرۈر بولغان پۇل مەنبەسى نەدىن كېلىدۇ ؟

لېكىن II تۈركۈمنىڭ يېڭى پۇل كاپىتالىنى شەكىللەندۈرۈشى — بۇنداق شەكىللەندۈرۈش ئەمەلىي جۇغلانما بىلەن بىللە ئېلىپ بېرىلىدۇ ، كاپىتالىستىك ئىشلەپچىقىرىشتا ئەمەلىي جۇغلانمىنىڭ شەرتى بولىدۇ ، ئەمەلىيەتتە ئالدى بىلەن ئاددىي پۇل ساقلاش بولۇپ ئىپادىلىنىدۇ — ھوسۇلسىز يەرگە ئوخشايدۇ .

بىز 376 II v غا ئېرىشتۇق؛ ئەمگەك كۈچىگە ئالدىن تۆلەنگەن بۇ پۇل كاپىتالى 376 II تۈركۈمدىكى تاۋارنى كىشىلەر سېتىۋالغانلىقى تۈپەيلىدىن پۇل شەكلىدىكى ئۆزگىرىشچان كاپىتال سۈپىتىدە II تۈركۈمدىكى كاپىتالىستنىڭ قولىغا ئۈزۈلمەي كېلىپ تۇرىدۇ. بىراق باشلىنىش نۇقتىسى (كاپىتالىستنىڭ ھەميانى) دىن ئۈزلۈكسىز تەكرار چىقىپ يەنە شۇ نۇقتىغا قايتىپ كېلىدىغان بۇنداق ئەھۋال بۇ ئايلانىمدا ئوبوروت قىلىنىدىغان پۇلنى زادىلا كۆپەيتىمەيدۇ. شۇڭا، بۇ پۇل جۇغلاشنىڭ مەنبەسى ئەمەس؛ ساقلانغان، يوشۇرۇن يېڭى پۇل كاپىتالىنى ھاسىل قىلىش ئۈچۈن بۇ پۇلمۇ بۇ ئوبوروتتىن چىقىرىۋېلىنمايدۇ.

لېكىن، ئالدىرىمايلى! بۇ يەردە ئۇلارنىڭ بىرەر نەپ ئېلىش نىيىتى يوقمىدۇ؟

بىز I تۈركۈمگە قارىغاندا II تۈركۈمنىڭ مۇنداق بىر ئارتۇقچىلىققا ئىگە ئىكەنلىكىنى ئۇنتۇپ قالماسلىقىمىز كېرەك: II تۈركۈمدە ئىشلىتىلگەن ئىشچىلار II تۈركۈمدىن ئۆزلىرى ئىشلەپچىقارغان تاۋارلارنى يەنە سېتىۋېلىشى كېرەك. II تۈركۈم ئەمگەك كۈچىنى سېتىۋالغۇچى بولۇش بىلەن بىرگە يەنە ئۆزى ئىشلەتكەن ئەمگەك كۈچىگە ئىگىدارلىق قىلغۇچىغا تاۋار ساتىدىغان ساتقۇچىمۇ بولىدۇ. شۇڭا، II تۈركۈم كاپىتالىستلار:

1. ئىش ھەققىنى ئاددىي ھالدا ئۆزىنىڭ ئوتتۇرىچە نورمال سەۋىيىسىدىن تۆۋەن ئۆلچەمگە چۈشۈرىدۇ — بۇ ئۇلارنىڭ I تۈركۈمدىكى كاپىتالىستلار بىلەن بولغان ئورتاقلىقى. شۇڭا، ئۆزگىرىشچان كاپىتالنىڭ پۇل شەكلىدە فۇنكسىيە ئۆتەيدىغان پۇلنىڭ بىر قىسمى ئايرىلىپ چىقىدۇ ھەم ئوخشاش بىر جەرياننىڭ ئۈزلۈكسىز تەكرارلىنىشىدا II تۈركۈمدىكى پۇل ساقلاشنىڭ نورمال بىر مەنبەسىگە، شۇنداقلا يوشۇرۇن ئۈستىلىمە پۇل

كاپىتالنىڭ بىر نورمال مەنبەسىگە ئايلىنىدۇ. ئالدامچىلىق بىلەن ئېرىشكەن تاسادىپىي پايدا ئەلۋەتتە بىز بۇ يەردە تەكشۈرىدىغان نورمال كاپىتالنىڭ شەكىللىنىش مەسىلىسى بىلەن مۇناسىۋەتسىز، لېكىن شۇنى ئۇنتۇماسلىقىمىز كېرەككى، ئەمەلىي تۆلىنىدىغان نورمال ئىش ھەققىنى (ئۇ باشقا شەرت ئۆزگەرمىگەن ئەھۋالدا ئۆزگىرىشچان كاپىتالنىڭ مىقدارىنى بەلگىلەيدۇ) كاپىتالىست ھەرگىزمۇ كۆڭۈلچەكلىكتىن ئەمەس، بەلكى بەلگىلەنگەن مۇناسىۋەت ئاستىدا ئامالسىز تۆلەيدۇ. شۇڭا، بۇنداق چۈشەندۈرۈش ئۇسۇلى يوققا چىقىدۇ. ئەگەر بىز 376v نى II تۈركۈمدە خورىغان ئۆزگىرىشچان كاپىتال دەپ پەرەز قىلساق، بۇ بىر يېڭى مەسىلىنى چۈشەندۈرۈش ئۈچۈن، پەرىزىمىزنى تۇيۇقسىزلا ئوغرىلىقچە ئۆزگەرتىپ، ئۇلار ئالدىن 376v نى ئەمەس، بەلكى 350v نى تۆلەيدۇ دېمەسلىكىمىز كېرەك.

2. يەنە بىر تەرەپتىن، II تۈركۈمنى ئومۇمىي گەۋدە دەپ قارىغاندا، يۇقىرىدا ئېيتىلغىنىغا ئوخشاش، ئۇ I تۈركۈمگە قارىغاندا يەنە تۆۋەندىكىدەك بىر ئارتۇقچىلىققا ئىگە: ئۇ ئەمگەك كۈچىنى سېتىۋالغۇچى، شۇنىڭ بىلەن بىر ۋاقىتتا يەنە ئۆزىنىڭ ئىشچىلىرىغا تاۋار ساتىدىغان ساتقۇچى. بۇ ھەقتە ھەر بىر سانائەت دۆلىتى بۇ ئارتۇقچىلىقتىن قانداق پايدىلىنىش، نورمال ئىش ھەققىنى نامدا قانداق تۆلەشكە بولىدىغانلىقىنى ئىنتايىن روشەن ئەمەلىي مىساللار بىلەن ئىسپاتلىدى. ئەمەلىيەتتە بىر قىسمى ئۈچۈن ماددىي ئىش ھەققى تۈزۈمى، يەنە بىر قىسمى ئۈچۈن يالغان پۇل ياساش ئۇسۇلى (قانۇننىڭ جازالىشىغا ئۇچرىماسلىقى مۇمكىن) نى قوللىنىدۇ. بۇنىڭ ئىچىدە بىر قىسمىنى مۇناسىپ تاۋار قىممىتىگە تەڭ نەرسىنى تۆلىمىگەن ئەھۋال ئاستىدا يەنە قايتۇرۇپ كېلىدۇ، باشقىچە قىلىپ ئېيتقاندا، قايتا ئوغرىلاپ

كېلىدۇ. مەسىلەن، ئەنگىلىيە ۋە ئامېرىكىدا شۇنداق. (بۇ مەسىلە بىرقانچە ئورۇنلۇق مىساللار ئارقىلىق چۈشەندۈرىلىدۇ). لېكىن بۇنداق ئۇسۇل دەل بىرىنچى نۇقتىدا تىلغا ئېلىنغانى بىلەن ئوخشاش، پەقەت ئازراقلا پەردازلانغان بولۇپ، ئايلاندۇرۇپ ئېلىپ بېرىلىدۇ. شۇڭا، بۇنداق ئۇسۇل ئالدىنقى ئۇسۇلغا ئوخشاش يوققا چىقىرىلىدۇ. بۇ يەردە ئېيتىلغانى نامدا ئەمەس، بەلكى ئەمەلىيەتتە تۆلىنىدىغان ئىش ھەققىدۇر.

بىز كاپىتالىستىك مېخانىزم ئۈستىدە ئويىپىكتىپ ئانالىز ئېلىپ بارغاندا، بۇ مېخانىزمدىكى بەزى ئالاھىدە ئىللەتلەرنى سەۋەب قىلىپ، نەزەرىيە جەھەتتىكى قىيىنچىلىقنى چەتكە قاقماسلىقىمىز كېرەك. لېكىن غەلىتە يېرى شۇكى، كۆپ ساندىكى بۇرژۇئا تەنقىدچىلىرىنىڭ دات - پەريات كۆتۈرۈپ ماڭا ھۇجۇم قىلىشلىرى، مەسىلەن مەن «كاپىتال» نىڭ بىرىنچى تومىدا كاپىتالىستلار ئەمگەك كۈچىنىڭ ئەمەلىي قىممىتىنى تۆلەيدۇ (ئۇلارنىڭ كۆپىنچىسى بۇنداق قىلمايدۇ) دەپ پەرەز قىلىپ شۇ كاپىتالىستلارغا ئۇۋال قىپتىمىشەن! (بۇ يەردە شېفېلېننىڭ سېخىلىق بىلەن ماڭا ئاتا قىلغان¹⁰⁷ بەزى سۆزلىرى نەقىل كەلتۈرۈلدى).

شۇڭا، يۇقىرىقى مەقسەتكە يېتىشتە 376 II v نى ئىشلىتىشكە بولمايدۇ.

لېكىن، 376 II m نى ئىشلىتىشكە تېخىمۇ بولمايدۇ. بۇ يەردە پەقەت ئوخشاش بىر تۈركۈمدىكى كاپىتالىستلار ئۆزئارا قارىمۇقارشى تۇرىدۇ. ئۇلار ئۆزلىرى ئىشلەپچىقارغان ئىستېمال ۋاسىتىلىرىنى ئۆزئارا ساتىدۇ ۋە سېتىۋالىدۇ. بۇنداق ئالماشتۇرۇشقا ئېھتىياجلىق پۇل پەقەت ئوبوروت ۋاسىتىسى سۈپىتىدە فۇنكسىيە ئۆتەيدۇ؛ نورمال ئىلگىرىلەش جەريانىدا

بۇنداق پۇل ھەرقايسى ئالاقىدارلار ئوبوروتقا ئالدىن تۆلىگەن مىقدار بويىچە ئۇلارنىڭ قولىغا قايتىپ كېلىدۇ، شۇنداق بولغاندىلا ئاندىن ئوخشاش بىر رېلىستىن باشتىن - ئاخىر داۋاملىق يېڭىۋاشتىن ئۆتۈپ تۇرغىلى بولىدۇ.

بۇنداق پۇلنى ئوبوروتتىن چىقىرىۋېلىپ يوشۇرۇن ئۈستىلمە پۇل كاپىتالىغا ئايلاندۇرۇشنىڭ يولى پەقەتلا ئىككى خىل بولۇشى مۇمكىن، بىرى، II تۈركۈمدىكى بىر قىسىم كاپىتالىستلار يەنە بىر قىسىم كاپىتالىستلارنى ئالدايدۇ، مۇشۇ ئۇسۇل ئارقىلىق ئۇلارنىڭ قولىدىكى پۇلنى تارتىۋالىدۇ. بىزگە مەلۇمكى، يېڭى پۇل كاپىتالىنىڭ شەكىللىنىشىدە بەزى تەرەپلەردىكى پۇلنى ئوبوروتتىن چىقىرىۋېلىپ، ساقلانما پۇل سۈپىتىدە ساقلاپ قويۇشلا كۇپايە قىلىدۇ، پۇلنى ئۇۋال كۆپەيتىۋېلىشنىڭ زۆرۈرىيىتى يوق. پۇلنى ئوغرىلاپ كېلىپ II تۈركۈمدىكى بىر قىسىم كاپىتالىستلارنىڭ ئۈستىلمە پۇل كاپىتالىنى شەكىللەندۈرۈپ، ئۇنى يەنە بىر قىسىم كاپىتالىستلارنىڭ بىۋاسىتە پۇل زىيىنى بىلەن بىرلەشتۈرگەن تەقدىردىمۇ، ئىشنىڭ ماھىيىتىنى ئۆزگەرتكىلى بولمايدۇ. بىراق، II تۈركۈمدىكى ئالدىنقى ئاشۇ بىر قىسىم كاپىتالىستلارنىڭ تۇرمۇشى ئازراقلا ناچارلىشىدۇ، خالاس.

يەنە بىرى، زۆرۈر تۇرمۇش ۋاسىتىلىرى ۋەكىللىك قىلىدىغان II m نىڭ بىر قىسمى II تۈركۈمدە بىۋاسىتە يېڭى ئۆزگىرىشچان كاپىتالىغا ئايلىنىدۇ. بۇنىڭ يەنە ئايلىنىدىغانلىقىنى بۇ بابنىڭ ئاخىرى (IV پاراگراف) تا تەتقىق قىلىمىز.

1. بىرىنچى مىسال

(A) ئاددىي تەكرار ئىشلەپچىقىرىش فورمۇلىسى

$$\left. \begin{aligned} \text{I. } 4000c + 1000v + 1000m &= 6000 \\ \text{II. } 2000c + 500v + 500m &= 3000 \end{aligned} \right\} \text{جەمئىي} = 9000$$

(B) كۆلىمى كېڭەيتىلگەن تەكرار ئىشلەپچىقىرىشنىڭ باشلىنىش فورمۇلىسى

$$\left. \begin{aligned} \text{I. } 4000c + 1000v + 1000m &= 6000 \\ \text{II. } 1500c + 750v + 750m &= 3000 \end{aligned} \right\} \text{جەمئىي} = 9000$$

فورمۇلا (B) دا I تۈركۈمدىكى قوشۇمچە مەھسۇلاتنىڭ يېرىمى، يەنى 500 جۇغلاندى دەپ پەرەز قىلساق، ئۇ ھالدا ئالدى بىلەن I (1000v + 500m) ياكى I (v + m) 1500 نى 1500 II c قاپلايدۇ، بۇنداق بولغاندا، I تۈركۈمدە 4000c + 500m قالدۇ، كېيىنكىسى جۇغلانمىغا ئىشلىتىلىدۇ. I (1000v + 500m) نى II c 1500 قاپلايدۇ، ئۇ ئاددىي تەكرار ئىشلەپچىقىرىشنىڭ بىر جەريانى بولىدۇ. بۇ مەسىلە ئاددىي تەكرار ئىشلەپچىقىرىشنى تەكشۈرگەندە چۈشەندۈرۈلگەندى.

بىز I m 500 نى 400 ئۆزگەرمەس كاپىتالغا، 100 ئۆزگىرىشچان كاپىتالغا ئايلىنىدۇ دەپ پەرەز قىلايلى. I تۈركۈمنىڭ ئىچكى قىسمىدا كاپىتاللىشىدىغان 400m نى ئالماشتۇرۇشنى ئىلگىرى بايان قىلغاندۇق؛ ئۇلار بىۋاسىتە I c غا قوشۇلىدۇ؛ شۇنداق بولغاندا، I تۈركۈم مۇنداق بولىدۇ: 4400c + 1000v + 1000m (ئاخىرىدا بىر تۈرى 100v غا ئايلىنىدۇ).

II تۈركۈم تەرەپ جۇغلانما مەقسىتى ئۈچۈن، I تۈركۈمدىن 100 I m (ئىشلەپچىقىرىش ۋاسىتىلىرى شەكلىدە مەۋجۇت بولۇپ

(تۈرىدۇ) نى سېتىۋالىدۇ، بۇنىڭ بىلەن I m 100 بولسا II تۈركۈمنىڭ ئۈستىلىمە ئۆزگەرمەس كاپىتالىنى شەكىللەندۈرىدۇ؛ II تۈركۈم بۇ مەقسەت ئۈچۈن تۆلىگەن 100 پۇل I تۈركۈمنىڭ ئۈستىلىمە ئۆزگىرىشچان كاپىتالىنىڭ پۇل شەكلىگە ئايلىنىدۇ. بۇنداق بولغاندا، I تۈركۈمدىكى كاپىتال 4400c + 1100v (كېيىنكىسى پۇل شەكلىدە مەۋجۇت بولۇپ تۈرىدۇ) = 5500 بولىدۇ.

II تۈركۈمدىكى ئۆزگەرمەس كاپىتال ھازىر 1600c؛ II تۈركۈم بۇ كاپىتالدىن پايدىلىنىش ئۈچۈن، يەنە 50v پۇل مەبلەغ سېلىش ئارقىلىق، يېڭى ئەمگەك كۈچى سېتىۋېلىپ، ئۆزگىرىشچان كاپىتالىنى 750 دىن 800 گە كۆپەيتىشى كېرەك. II تۈركۈم مۇشۇنداق كۆپەيتكەن ئۆزگەرمەس كاپىتال ۋە ئۆزگىرىشچان كاپىتال جەمئىي 150 نى مۇشۇ تۈركۈمدىكى قوشۇمچە قىممەت ئارقىلىق تولدۇرۇشى كېرەك؛ شۇڭا II m 750 دە 600m لا II تۈركۈمدىكى كاپىتالىستلارنىڭ ئىستېمال فوندى سۈپىتىدە قالىدۇ، ئۇلارنىڭ يىللىق مەھسۇلاتى ئەمدى تۆۋەندىكىدەك ئايرىلىدۇ:

$$3000 = \text{II. } 1600c + 800v + 600m \text{ (ئىستېمال فوندى)}$$

ئىستېمال ۋاسىتىلىرىدە ئىشلەپچىقىرىلغان 150m بۇ يەردە II (100c + 50v) غا ئايلىنىدۇ. بۇ ئۇنىڭ ناتۇرال شەكلى بولۇپ، ھەممىسى ئىشچىلارنىڭ ئىستېمالغا كىرگۈزۈلىدۇ؛ يۇقىرىدا ئېيتىلغاندەك 100 نى I تۈركۈمدىكى ئىشچىلار (I v 100) ئىستېمال قىلىدۇ، 50 نى II تۈركۈمدىكى ئىشچىلار (II v 50) ئىستېمال قىلىدۇ. ئەمەلىيەتتە II تۈركۈمدىكى ئومۇمىي مەھسۇلات جۇغلانمىغا زۆرۈر بولغان شەكلىدە ئىشلەپچىقىرىلىدىغان بولغاچقا، 100 نىڭ قوشۇمچە

قىممەت قىسمىنى كۆپەيتىپ ، زۆرۈر ئىستېمال ۋاسىتىلىرى شەكلىدە تەكرار ئىشلەپچىقىرىدۇ . ئەگەر تەكرار ئىشلەپچىقىرىش ئەمەلىيەتتە كېڭەيگەن كۆلەم بويىچە باشلانسا ، I تۈركۈمدىكى ئۆزگىرىشچان پۇل كاپىتالى 100 ئۇلارنىڭ ئىشچىلار سىنىپىنىڭ قولى ئارقىلىق II تۈركۈمگە ئېقىپ كېلىدۇ ؛ II تۈركۈم تاۋار زاپىسىدىكى 100m نى I تۈركۈمگە يۆتكەپ بېرىدۇ . شۇنىڭ بىلەن بىر ۋاقىتتا ، يەنە تاۋار زاپىسىدىكى 50 نى مۇشۇ تۈركۈمدىكى ئىشچىلار سىنىپىغا يۆتكەپ بېرىدۇ .

جۇغلاش مەقسىتىدە ئۆزگەرتىلگەن بىرىكمە ئەمدى تۆۋەندىكىچە ئىپادىلىنىدۇ :

$$\begin{aligned} \text{I. } 4400c + 1100v + 500 &= 6000 \quad \text{ئىستېمال فوندى} \\ \text{II. } 1600c + 800v + 600 &= 3000 \quad \text{ئىستېمال فوندى} \\ &= 9000 \quad \text{جەمئىي يۇقىرىدىكىگە ئوخشاش} \end{aligned}$$

بۇنىڭ ئىچىدە كاپىتال تۆۋەندىكىچە :

$$\begin{aligned} \text{I. } 4400c + 1100v \text{ (پۇل)} &= 5500 \\ \text{II. } 1600c + 800v \text{ (پۇل)} &= 2400 \end{aligned} \quad \left. \vphantom{\begin{aligned} \text{I. } 4400c + 1100v \text{ (پۇل)} \\ \text{II. } 1600c + 800v \text{ (پۇل)} \end{aligned}} \right\} = 7900,$$

ئىشلەپچىقىرىشنى باشلىغاندا مۇنداق ئىدى :

$$\begin{aligned} \text{I. } 4000c + 1000v &= 5000 \\ \text{II. } 1500c + 750v &= 2250 \end{aligned} \quad \left. \vphantom{\begin{aligned} \text{I. } 4000c + 1000v \\ \text{II. } 1500c + 750v \end{aligned}} \right\} = 7250.$$

ئەگەر ئەمەلىي جۇغلانما ئەمدى مۇشۇ ئاساستا ئېلىپ بېرىلغان بولسا ، يەنى كۆپەيگەن بۇ مەبلەغ ئارقىلىق ئەمەلىي ئىشلەپچىقىرىش

ئېلىپ بېرىلسا ، ئىككىنچى يىل ئاخىرلاشقاندا ، بىز تۆۋەندىكىگە ئېرىشىمىز :

$$\left. \begin{aligned} \text{I. } 4400c + 1100v + 1100m &= 6600 \\ \text{II. } 1600c + 800v + 800m &= 3200 \end{aligned} \right\} = 9800.$$

I تۈركۈم داۋاملىق ئوخشاش نىسبەت بويىچە جۇغلاش ئېلىپ بېرىپ ، 500m نى كىرىم سۈپىتىدە خەجلەپ ، 550m نى جۇغلىدى دەپ پەرەز قىلساق ، ئۇ ھالدا ئاۋۋال 1100 I v نى 1100 II c قاپلىشى ، ئۇندىن قالسا ، 550 I m مۇ تەڭ سوممىدىكى II تۈركۈمنىڭ تاۋارلىرىنى رېئاللاشتۇرۇشى ، جەمئىي 1650 I (v + m) بولۇشى كېرەك . ئەمما ، II تۈركۈم قاپلاشقا تېگىشلىك ئۆزگەرمەس كاپىتال پەقەت = 1600 ؛ شۇڭا ، قېپقالغان 50 نى 800 II m دىن تولۇقلاش كېرەك . ئەگەر بۇ يەردە بىز پۇلنى تلغا ئالماساق ، ئۇ ھالدا ، بۇ سودىنىڭ نەتىجىسى تۆۋەندىكىدەك بولىدۇ :

I . 4400c + 550m (كاپىتاللىشىدىغان قوشۇمچە قىممەت) ؛ بۇنىڭدىن باشقا يەنە كاپىتالىست ۋە ئىشچىلارنىڭ ئىستېمال فوندى 1650 (v + m) تاۋار II c دا رېئاللىشىدۇ . II . 1650c (يۇقىرىدا ئېيتىلغاندەك ، بۇنىڭدىكى 50 بولسا II m دىن چىقىرىۋېلىنىپ قوشۇلغان) + 800v + 750m (كاپىتالىستنىڭ ئىستېمال فوندى) .

ئەگەر II تۈركۈمدىكى v بىلەن c ئەسلىدىكى نىسبەتنى ساقلاپ كەلسە ، ئۇ ھالدا 50c ۋە يەنە 25v سېلىنىشى كېرەك ؛ بۇلارنى يەنە 750m دىن چىقىرىۋېلىش كېرەك . بۇنىڭدىن بىز

تۆۋەندىكىلەرگە ئېرىشىمىز :

$$\text{II} . 1650c + 825v + 725m.$$

I تۈركۈمدىكى 550m كاپىتاللىشىشى كېرەك ؛ ئەگەر ئەسلىدىكى نىسبەتنى ساقلاپ كەلسە ، بۇنىڭ ئىچىدىكى 440 ئۆزگەرمەس كاپىتالنى ، 110 ئۆزگىرىشچان كاپىتالنى شەكىللەندۈرىدۇ . بۇ 110 جەزمەن $\text{II} m$ 725 دىن چىقىرىۋېلىنىدۇ ، يەنى قىممىتى 110 بولغان ئىستېمال ۋاسىتىلىرىنى II تۈركۈمدىكى كاپىتالىستلار ئەمەس ، بەلكى I تۈركۈمدىكى ئىشچىلار ئىستېمال قىلىدۇ . شۇڭا ، كېيىنكىسىمۇ ئۇلار ئىستېمال قىلالمايدىغان 100m نى ئامالسىز كاپىتالغا ئايلاندۇرىدۇ . شۇنداق قىلىپ ، $\text{II} m$ 750 دىن پەقەت $\text{II} m$ 615 لا قالىدۇ . ئەمما ، II تۈركۈم 110 نى مۇشۇنداق قىلىپ ئۈستىلىمە ئۆزگەرمەس كاپىتالغا ئايلاندۇرغاندا ، ئۇلار يەنە 55 ئۈستىلىمە ئۆزگىرىشچان كاپىتالغا ئېھتىياجلىق بولىدۇ : بۇنى يەنە ئۆزلىرىنىڭ قوشۇمچە قىممىتىدىن ئېلىشى كېرەك ؛ $\text{II} m$ 615 دىن بۇ سوممىنى چىقىرىۋەتكەندە پەقەت 560 قالىدۇ ، بۇ II تۈركۈمدىكى كاپىتالىستلارنىڭ ئىستېمالغا ئىشلىتىلىدۇ . شۇڭا ، رېئال بولغان ۋە ئىمكانىيەتلىك بارلىق يۆتكەشنى ئورۇنداپ بولغاندىن كېيىنكى كاپىتال قىممىتى مۇنداق بولىدۇ :

$$\begin{aligned} \text{I} . & (4400c + 440c) + (1100v + 110v) \\ & = 4840c + 1210v = 6050 \\ \text{II} . & (1600c + 50c + 110c) + (800v + 25v + 55v) \\ & = 1760c + 880v = 2640 \\ & 8690. \end{aligned}$$

ئەگەر ئىشنى نورمال ئېلىپ بېرىش ئۈچۈن ، I تۈركۈمگە قارىغاندا II تۈركۈم تېزىرەك جۇغلىنىشى كېرەك ، چۈنكى ، بۇنداق

بولمىغاندا ، $I (v + m)$ دىكى تاۋار $\text{II} c$ بىلەن ئالماشتۇرۇلىدىغان قىسمى ئۇنىڭ بىلەن بىردىنبىر ئالماشتۇرۇلىدىغان $\text{II} c$ غا قارىغاندا تېز كۆپىيىپ كېتىدۇ .

ئەگەر تەكرار ئىشلەپچىقىرىش مۇشۇ ئاساستا ھەم باشقا شەرتلەر ئۆزگەرمىگەن ئەھۋالدا داۋاملىق ئېلىپ بېرىلسا ، كېيىنكى يىل ئاخىرلاشقاندا بىز تۆۋەندىكىگە ئېرىشىمىز :

$$\left. \begin{aligned} \text{I} . 4840c + 1210v + 1210m = 7260 \\ \text{II} . 1760c + 880v + 880m = 3520 \end{aligned} \right\} = 10780.$$

ئەگەر قوشۇمچە قىممەتنى ئايرىش نىسبىتى ئۆزگەرمىسە ، I تۈركۈم ئالدى بىلەن $1210v$ ۋە قوشۇمچە قىممەتنىڭ يېرىمى = 650 ، جەمئىي 1815 نى كىرىم سۈپىتىدە خەجلەيدۇ . بۇ ئىستېمال فوندى يەنە $\text{II} c$ دىن 55 ئارتۇق بولىدۇ . بۇ 55 $\text{II} m$ 880 دىن چىقىرىۋېلىنىدۇ ، بۇنداق بولغاندا 825 قالىدۇ . $\text{II} m$ 55 $\text{II} c$ گە ئايلانغاندا ، يەنە $\text{II} m$ دىن مۇناسىپ ئۆزگىرىشچان كاپىتال $= \frac{1}{2} 27$ تۈتۈپ قېلىنىدۇ . ئىستېمالغا $\text{II} m$ $\frac{1}{2} 797$ قالىدۇ .

ئەمدى I تۈركۈمدىكى كاپىتاللىشىدىغىنى 605m ، بۇنىڭ ئىچىدە 484 ئۆزگەرمەس كاپىتالغا ، 121 ئۆزگىرىشچان كاپىتالغا ئايلانىدۇ ، كېيىنكىسى $\text{II} m$ دىن تۈتۈپ قېلىنىدۇ ، $\text{II} m$ ھازىر

$$= \frac{1}{2} 797 ، تۈتۈپ قالغاندىن كېيىن قالغىنى $\frac{1}{2} 676$. شۇڭا ، II$$

تۈركۈم 121 نى يەنە ئۆزگەرمەس كاپىتالغا ئايلاندۇرۇشى كېرەك ؛

بۇنىڭ ئۈچۈن ئۆزگىرىشچان كاپىتال $\frac{1}{2}$ 60 گە موھتاج بولىدۇ؛
 بۇنى ئوخشاشلا $\frac{1}{2}$ 676 دىن تۇتۇپ قېلىشى كېرەك، بۇنداق بولغاندا
 ئىستېمالغا پەقەت 616 قالدۇ.

بۇ ۋاقىتتىكى كاپىتال مۇنداق بولىدۇ:

$$I. \text{ ئۆزگەرمەس كاپىتال} . 4840 + 484 = 5324 .$$

$$\text{ئۆزگىرىشچان كاپىتال} . 1210 + 121 = 1331 .$$

$$II. \text{ ئۆزگەرمەس كاپىتال} . 1760 + 55 + 121 = 1936 .$$

$$\text{ئۆزگىرىشچان كاپىتال} . 880 + 27 \frac{1}{2} + 60 \frac{1}{2} = 968 .$$

$$\left. \begin{array}{l} I. 5324c + 1331v = 6655 \\ II. 1936c + 968v = 2904 \end{array} \right\} = 9559, \text{ جەمئىي}$$

يىل ئاخىرىدىكى مەھسۇلات مۇنداق بولىدۇ:

$$\left. \begin{array}{l} I. 5324c + 1331v + 1331m = 7986 \\ II. 1936c + 968v + 968m = 3872 \end{array} \right\} = 11858.$$

بىز مۇشۇنداق تەكرار ھېسابلاپ كەسىر ساننى
 چىقىرىۋەتسەك، كېيىنكى يىل ئاخىرلاشقان چاغدىكى مەھسۇلات
 كېلىپ چىقىدۇ:

$$\left. \begin{array}{l} I. 5856c + 1464v + 1464m = 8784 \\ II. 2129c + 1065v + 1065m = 4259 \end{array} \right\} = 13043.$$

يەنە بىر يىل ئاخىرلاشقاندا مەھسۇلات مۇنداق بولىدۇ:

$$\left. \begin{array}{l} I. 6442c + 1610v + 1610m = 9662 \\ II. 2342c + 1172v + 1172m = 4686 \end{array} \right\} = 14348.$$

بەش يىللىق كۆلىمى كېڭەيتىلگەن تەكرار ئىشلەپچىقىرىش
 مەزگىلىدە I تۈركۈم بىلەن II تۈركۈمنىڭ ئومۇمىي كاپىتالى
 $5500c + 1750v = 7250$ تىن $8784c + 2782v = 11566$ گە
 كۆپەيگەن، يەنى 160:100 نىسبەت بويىچە كۆپەيگەن. ئومۇمىي
 قوشۇمچە قىممەت ئەسلىي 1750 بولسا، ھازىر 2782 بولغان،
 ئىستېمال قىلىنىپ بولغان قوشۇمچە قىممەت ئەسلىي I
 تۈركۈمنىڭ 500، II تۈركۈمنىڭ 600، جەمئىي 1100 ئىدى؛
 لېكىن ئەڭ ئاخىرقى بىر يىلى I تۈركۈمنىڭ 732، II
 تۈركۈمنىڭ 745، جەمئىي 1477 بولغان، يەنى، 134:100
 نىسبەت بويىچە كۆپەيگەن.¹⁰⁸

2. ئىككىنچى مىسال

ئەمدى يىللىق مەھسۇلاتنى 9000 دەپ پەرەز قىلايلى، بۇ
 يىللىق مەھسۇلات تامامەن سانائەت كاپىتالىستلىرىنىڭ قولىدىكى
 تاۋار كاپىتالى بولسۇن، بۇنىڭ ئىچىدە ئۆزگىرىشچان كاپىتال
 بىلەن ئۆزگەرمەس كاپىتالنىڭ ئادەتتىكى ئوتتۇرىچە نىسبىتى
 1:5 بولسۇن. بۇ ھال كاپىتالىستىك ئىشلەپچىقىرىشنىڭ
 كۆرۈنەرلىك راۋاجلانغان بولۇشىنى، ئىجتىمائىي ئەمگەك
 ئۈنۈمدارلىقىنىڭ شۇنىڭغا مۇناسىپ كۆرۈنەرلىك راۋاجلانغان
 بولۇشىنى، ئىشلەپچىقىرىش كۆلىمىنىڭ ئىلگىرىكىدىن

كۆرۈنەرلىك دەرىجىدە كېڭەيگەن بولۇشىنى ، ئاخىرىدا ، ئىشچىلار سىنىپى ئارىسىدىكى نىسپىي ئاھالە ئارتۇقچىلىقىنى كەلتۈرۈپ چىقىرىدىغان بارلىق شارائىتنىڭمۇ راۋاجلانغان بولۇشىنى شەرت قىلىدۇ . بۇ چاغدا ، كەسىر سان چىقىرىۋېتىلسە ، يىللىق مەھسۇلاتنىڭ بۆلۈنۈشى تۆۋەندىكىدەك بولىدۇ :

$$\left. \begin{aligned} \text{I. } 5000c + 1000v + 1000m &= 7000 \\ \text{II. } 1430c + 285v + 285m &= 2000 \end{aligned} \right\} = 9000.$$

ئەمدى بىز I تۈركۈمدىكى كاپىتاللىرىنى سىنىپى قوشۇمچە قىممەتنىڭ يېرىمى = 500 نىلا ئىستېمال قىلىدۇ ، قالغان يېرىمىنى جۇغلايدۇ دەپ پەرەز قىلايلى . بۇنداقتا ، $I = 1500(1000v + 500m)$ نى $1500c$ گە ئايلاندۇرۇش كېرەك . لېكىن بۇ يەردە c پەقەت 1430 غىلا تەڭ بولغانلىقى ئۈچۈن ، بۇنىڭغا قوشۇمچە قىممەتتىن 70 نى ئېلىپ قوشۇش كېرەك . بۇ سان m 285 دىن چىقىرىۋېتىلسە ، يەنە m 215 قالىدۇ . ئەمدى بىز مۇنداق نەتىجە چىقىرىمىز :

$$\begin{aligned} \text{I. } 5000c + 500m & \text{ (كاپىتاللىشىدىغان قوشۇمچە قىممەت) } + \text{كاپىتاللىرىنىڭ ئىستېمال فوندى } I 500(v + m) \\ \text{II. } 1430c + 70m & \text{ (كاپىتاللىشىدىغان قوشۇمچە قىممەت) } + 285v + 215m \end{aligned}$$

بۇ يەردە m 70 بىۋاسىتە c غا قوشۇلدىغان بولغاچقا ، بۇ ئۈستىلىمە ئۆزگەرمەس كاپىتالنى ھەرىكەتكە كەلتۈرۈش ئۈچۈن ، ئۆزگىرىشچان كاپىتال $14 = \frac{70}{5}$ بولۇشى كېرەك . بۇ

14 مۇ m 215 دىن تۇتۇپ قېلىنىدۇ ، قالغىنى m 201 بولىدۇ ، ئەمدى مۇنداق نەتىجە چىقىرىمىز :

$$\text{II} \cdot 201m + (285v + 14v) + (1430c + 70c)$$

$$1500 I (v + \frac{1}{2}m) \text{ بىلەن } 1500c \text{ نىڭ ئالماشتۇرۇلۇشى}$$

ئاددىي تەكرار ئىشلەپچىقىرىش جەريانىدۇر ، بۇ ھەقتە ئىلگىرى سۆزلەنگەن . شۇنداقتىمۇ ، بۇ يەردە يەنە بەزى ئالاھىدىلىكلەرنى كۆرسىتىپ ئۆتۈش كېرەك ، بۇ ئالاھىدىلىكلەر جۇغلانمىغا ئىگە

بولغان تەكرار ئىشلەپچىقىرىشتا $(v + \frac{1}{2}m)$ نىڭ ئورنى يالغۇز c نىڭ قاپلىشى بىلەنلا ئەمەس ، بەلكى m نىڭ بىر قىسمى c نىڭ قاپلىشى سەۋەبىدىن كېلىپ چىقىدۇ .

ناھايىتى ئېنىقكى ، جۇغلانما ئالدىنقى شەرت قىلىنغانىكەن ، $I(v + m)$ ئاددىي تەكرار ئىشلەپچىقىرىشتىكىدەك c غا باراۋەر بولماي ، ئۇنىڭدىن كۆپ بولىدۇ . چۈنكى : 1 . I تۈركۈم ئۆزىنىڭ بىر قىسىم قوشۇمچە مەھسۇلاتىنى ئۆزىنىڭ ئىشلەپچىقىرىش كاپىتالىغا قوشۇۋېتىدۇ ھەم ئۇنىڭ $\frac{5}{6}$ ئۆلۈشىنى ئۆزگەرمەس

كاپىتالغا ئايلاندۇرىدۇ . دېمەك ، ئۇ بۇ $\frac{5}{6}$ ئۆلۈشىنى يەنە II

تۈركۈمنىڭ ئىستېمال ۋاسىتىلىرى بىلەن بىرلا ۋاقىتتا قاپلىيالىمايدۇ . 2 . I تۈركۈم ئۆزىنىڭ قوشۇمچە مەھسۇلاتى ئارقىلىق ، II تۈركۈمنىڭ جۇغلانما جۇغلاشتا زۆرۈر بولغان ئۆزگەرمەس كاپىتالنى ماتېرىيال بىلەن تەمىنلىشى كېرەك ، بۇ ئەھۋال خۇددى I تۈركۈمنىڭ ئۆزگىرىشچان كاپىتالنى II تۈركۈم ماتېرىيال بىلەن تەمىنلەيدىغانلىقى ، بۇ ئۆزگىرىشچان كاپىتال I تۈركۈمنىڭ ئۆزىدە ئۈستىلىمە ئۆزگەرمەس كاپىتال

بولۇپ خىزمەت قىلىدىغان قوشۇمچە مەھسۇلات قىسمىنى ھەرىكەتكە كەلتۈرىدىغانلىقى كېرەكلىكى بىلەن پۈتۈنلەي ئوخشايدۇ، بىز ئەمەلىي ئۆزگىرىشچان كاپىتالىنىڭ ئەمگەك كۈچىدىن ھاسىل بولىدىغانلىقىنى بىلىمىز. شۇڭا، ئۈستلىمە ئۆزگىرىشچان كاپىتالىمۇ ئەمگەك كۈچىدىن ھاسىل بولىدۇ. I تۈركۈمدىكى كاپىتالىست ئۆزى ئىشلىتىدىغان ئۈستلىمە ئەمگەك كۈچى ئۈچۈن، II تۈركۈمدىن زۆرۈر تۇرمۇش ۋاستىلىرىنى سېتىۋېلىپ ساقلاپ قويۇشنىڭ ياكى بۇنداق زۆرۈر تۇرمۇش ۋاستىلىرىنى جۇغلاپ قويۇشنىڭ زۆرۈرىيىتى يوق، لېكىن قۇلدارلار مۇشۇنداق قىلمىسا بولمايدۇ. ئىشچىلار ئۆزلىرى II تۈركۈم بىلەن سودا ئېلىپ بارىدۇ. لېكىن، شۇنىمۇ ئېيتىپ ئۆتۈش كېرەككى، كاپىتالىستلارنىڭ نەزىرىدە، ئۈستلىمە ئەمگەك كۈچىنىڭ ئىستېمال ۋاستىلىرى ئۇلارنىڭ مۇقەررەر بولىدىغان ئۈستلىمە ئەمگەك كۈچىنى بارلىققا كەلتۈرۈش ۋە ساقلاپ قېلىش ۋاستىسىدىنلا ئىبارەت، دېمەك، بۇ كاپىتالىستلارنىڭ ئۆزگىرىشچان كاپىتالىنىڭ ماددىي شەكلىدىنلا ئىبارەت. ئۇلار (بۇ يەردە I تۈركۈمدىكى كاپىتالىستلار كۆزدە تۇتۇلىدۇ) نىڭ ئۆزلىرىنىڭ بىۋاسىتە پائالىيىتى پەقەت ئۈستلىمە ئەمگەك كۈچىنى سېتىۋېلىشقا زۆرۈر بولغان يېڭى پۇل كاپىتالىنى جۇغلاشتىنلا ئىبارەت. ئۇلار بۇ ئەمگەك كۈچىنى ئۆزلىرىنىڭ كاپىتالىغا قوشۇۋەتسىلا، پۇل بۇنداق ئەمگەك كۈچى ئۈچۈن ئېيتقاندا II تۈركۈم تاۋارلىرىنى سېتىۋېلىش ۋاستىسىگە ئايلىنىدۇ. شۇڭا، بۇ ئەمگەك كۈچىنىڭ ئىستېمال ۋاستىلىرىنى تېپىشى شەرت. شۇنىمۇ قوشۇمچە ئېيتىپ قويۇش كېرەككى، كاپىتالىست جانابىلار ۋە ئۇلارنىڭ گېزىت - ژۇرناللىرى ئەمگەك كۈچىنىڭ ئۇلارنىڭ پۇلىنى سەرپ قىلىش ئۇسۇلى، ئەمگەك كۈچىنىڭ

بۇنداق پۇلنى رېئاللاشتۇرىدىغان II تۈركۈم تاۋارلىرىدىن ھەمىشە نارازى بولىدۇ. شۇنىڭ بىلەن ئۇلار پەلسەپە توغرىسىدا مۇلاھىزە يۈرگۈزۈپ، مەدەنىيەت توغرىسىدا پاراڭلىشىپ، مېھرىبانلىق توغرىسىدا گەپ ساتىدۇ. مەسىلەن، ئەنگلىيىنىڭ ۋاشىنگتوندا تۇرۇشلۇق ئەلچىخانىسىنىڭ كاتىپى درۇمۇند ئەپەندى شۇنداق قىلغان. ئۇنىڭ ئېيتىشىچە، «مىللەت» تە [ژۇرنال نامى] 1879 - يىلى 10 - ئاينىڭ ئاخىرىدا ئىنتايىن قىزىقارلىق بىر ماقالە ئېلان قىلىنغان بولۇپ، ئۇنىڭدا مۇنداق يېزىلغان:

«ئىشچىلار مەدەنىيەت جەھەتتە كەشىپاتنىڭ تەرەققىياتىغا يېتەلمەيدۇ. ئۇلار نۇرغۇن نەرسىلەرنى سېتىۋالالايدۇ، لېكىن ئۇ نەرسىلەرنى قانداق ئىشلىتىشى بىلمەيدۇ. شۇڭا ئۇلار بۇ نەرسىلەر ئۈچۈن ھېچقانداق بازار ياراتمايدۇ. [ھەربىر كاپىتالىست ئەلۋەتتە ئۆزلىرىنىڭ تاۋارلىرىنى ئىشچىلارنىڭ سېتىۋېلىشىنى خالايدۇ] ئىشچىلارنىڭ ئۆزلىرىگە ئوخشاش كۆپ پۇل تاپىدىغان باستىر، ئادۋوكات ۋە دوختۇرخانىدا نۇرغۇن ئېسىل بۇيۇملارغا ئېرىشىشى ئازۇ قىلماسلىقى كېرەكلىكىنى چۈشەندۈرۈشنىڭ ھېچقانداق ئاساسى يوق. [بۇ ئادۋوكات، باستىر، دوختۇرخانا ھەققىدە ئۆزلىرىنىڭ ئازۇسى بويىچە نۇرغۇن ئېسىل بۇيۇملارغا ئېرىشىدۇ!] لېكىن ئىشچىلار بۇنداق قىلمايدۇ. بۇ يەردىكى مەسىلە باشتىن - ئاخىر ئۇلارنىڭ ئىستېمالچى سۈپىتىدىكى ئورنىنى قانداق قىلىپ مۇۋاپىق، سالامەتلىككە پايدىلىق ئۇسۇل بىلەن يۇقىرى كۆتۈرۈشكە باغلىق بولۇپ كېلىۋاتىدۇ. بۇ ئوڭاي مەسىلە ئەمەس، چۈنكى ئۇنىڭ بارلىق ئۈمىد - ئازۇسى ئەمگەك ۋاقتىنى قىسقارتىش دائىرىسىدىن ھالقىپ كەتمەيدۇ. لېكىن كازاپلار ئىشچىلارنى ئۆزىنىڭ ئەقلى ۋە ئەخلاق پەزىلىتىنى مۇكەممەللەشتۈرۈش ئارقىلىق ئۆز ئورنىنى يۇقىرى كۆتۈرۈشكە قىزىقتۇرۇش ئورنىغا، ھەمىشە ئۇلارنى ئەمگەك ۋاقتىنى قىسقارتىشىنى قولغا كەلتۈرۈشكە قۇتۇرىدۇ.» («سانائەت ۋە ئىشچىلار بىرلەشمىلىرى توغرىسىدا شاھىبانۇ ئالىيلىرىنىڭ چەت ئەلدە تۇرۇشلۇق ئەلچىخانا كاتىپىنىڭ ئۆزى تۇرۇۋاتقان دۆلەتنىڭ سودا - سانائىتىگە دائىر ئەھۋاللار توغرىسىدا بەرگەن دوكلاتى» 1879 - يىلى، لوندون نەشرى، 404 - بەت)

ئەمگەك ۋاقتىنى ئۇزارتىش قارمىقىغا ئىشچىلار ئۆزلىرىنىڭ

ئەقلى ۋە ئەخلاق پەزىلىتىنى مۇكەممەللەشتۈرۈش ئارقىلىق ئۆز ئورنىنى يۇقىرى كۆتۈرۈش ھەم مۇۋاپىق بىر ئىستېمالچىغا ئايلىنىشنىڭ مۇۋاپىق ، سالامەتلىككە پايدىلىق ئۇسۇلنىڭ سىرىدەك كۆرۈنىدۇ . كاپىتالىست تاۋارلىرىنىڭ مۇۋاپىق بىر ئىستېمالچىسى بولۇشى ئۈچۈن ، ئىشچىلار ئالدى بىلەن — لېكىن كازاپلار ئىشچىلارنىڭ بۇنداق قىلىشىنى توسىدۇ ! — ئۆز ئەمگەك كۈچىنى كاپىتالىستنىڭ نامۇۋاپىق ، سالامەتلىككە زىيانلىق ئۇسۇل بىلەن ئىستېمال قىلىشىغا يول قويدۇ . بىراق كاپىتالىست مۇۋاپىق ئىستېمالنى يەنە قانداق چۈشىنىدۇ ؟ بۇنىڭدا كاپىتالىست ئۆز ئابرويىنى قۇربان قىلىش بەدىلىگە ئىستېمال سودىسىدا ئۆز ئىشچىلىرى بىلەن بىۋاسىتە مۇئامىلىدە بولۇپ ، «ئاتۇرال ئىش ھەققى تۈزۈمى» نى يولغا قويدۇ ، ئۇنىڭ ئۈستىگە ھەر خىل ئاتۇرال ئىش ھەققى تۈزۈمى يەنە ئىشچىلارنى ئولتۇراق ئۆي بىلەن تەمىنلەشنىمۇ ئۆز ئىچىگە ئالدى . بۇنداق بولغاندا ، كاپىتالىست يەنە ئىشچىلارنىڭ ئۆي خوجايىنىمۇ بولىدۇ .

خىلمۇخىل كاپىتالىستىك سىناقلىق ئارقىلىق ئىشچىلار سىنىپىنىڭ ئورنىنى يۇقىرى كۆتۈرۈشكە تەشنا بولغان بۇ ئافكۇڭۇل درۇمۇند ئوخشاش بىر دوكلاتتا يەنە لۇۋېل - لاۋرنس شىركىتىنىڭ ئىلغار پاختا توقۇمىچىلىق زاۋۇتى ئىكەنلىكىنى تىلغا ئالغان . زاۋۇتتىكى ئايال ئىشچىلار ئۈچۈن ئېچىپ بېرىلگەن ئاشخانا ۋە ياتاقخانىلار زاۋۇتنىڭ پايچىكىنى ئىگىلىگەن شۇ شىركەتنىڭ ئىگىدارلىقىدا بولغان ؛ بۇ ياتاقلارنىڭ ئايال باشقۇرغۇچىسى بۇ پاي شىركىتى ئۈچۈن خىزمەت قىلغان . پاي شىركىتى ئايال ئىشچىلارنى باشقۇرۇش قاندىسىنى تۈزگەن بولۇپ ، ھەرقانداق ئايال ئىشچى كەچ سائەت ئوندىن بۇرۇن ياتاققا قايتىش كېرەكلىكى بەلگىلەنگەن ، لېكىن بۇ تۈزۈمنىڭ جەۋھىرى

شۇكى ، شىركەت تەسىس قىلغان ئالاھىدە ساقچىلار ئايال ئىشچىلارنىڭ ياتاق قاندىسىگە خىلاپلىق قىلىشنىڭ ئالدىنى ئېلىش ئۈچۈن ئەتراپنى چارلاپ يۈرگەن . كەچ سائەت ئوندىن كېيىن ھەرقانداق ئايال ئىشچىنىڭ ياتاقتىن چىقىشىغا ۋە ياتاققا كىرىشىگە يول قويۇلمىغان . ھەرقانداق ئايال ئىشچىنىڭ پاي شىركىتىگە قاراشلىق رايونلار سىرتىدىكى جايلاردا تۇرۇشىغا يول قويۇلمىغان . شىركەتكە قاراشلىق رايوندىكى ھەربىر ئۆي شىركەتكە ھەر ھەپتىدە ئون ئامبىرىكا دوللىرى ئەتراپىدا ئىجارە ھەققى تاپشۇرۇش بەلگىلەنگەن . ئەمدى بىز بۇ خىل مۇۋاپىق ئىستېمالچىلارنىڭ قانچىلىك بەختلىك ئىكەنلىكىنى كۆرۈپ باقايلى :

«ئۈسكۈنىلىرى ئەڭ ياخشى نۇرغۇن ئايال ئىشچىلارنىڭ ياتاقلىرىغا پىئانىو قويۇلغان ، توقۇمىچىلىق ماشىنىسىدا ئۇدا ئون سائەت ئىشلىگەن ئايال ئىشچىنى ھەققى ئارام ئېلىشقا ئېھتىياجلىق دېگەندىن كۆرە ، مەنسىز تۇرمۇشنى تەڭشەشكە ئېھتىياجلىق دېگەن تۈزۈك ، شۇڭا ئۇلارنىڭ ئارىسىدا مۇزىكا ، ناخشا ئېيتىش ، ئۇسسۇل ئويناش مۇھىم رول ئوينىيدۇ.» (412 - بەت)

لېكىن ئىشچىلارنى مۇۋاپىق ئىستېمالچىغا ئايلاندۇرۇشنىڭ ئاساسلىق سىرى يەنىلا تۆۋەندىكى بىر نۇقتىدا ، درۇمۇند ئەپەندى تۇرنېرس فاللىس (كونستىتۇت رېۋېر) پىچاق زاۋۇتىنى ئېكسكۇرسىيە قىلغان ، پاي شىركىتىنىڭ جانابى مۇدر بوغالىتىرى ئوكمېن ئۇنىڭغا ئامبىرىكىنىڭ تۆشۈك پىچاقلىرىنىڭ سۈپەت جەھەتتە ئەنگىلىيىنىڭكىدىن ئېشىپ كەتكەنلىكىنى ئېيتىپ بەرگەن ، ئارقىدىنلا يەنە ئۇنىڭغا :

«باھا جەھەتتىمۇ ئەنگىلىيىدىن ئېشىپ كەتتۇق؛ ھازىر بىز سۈپەت جەھەتتە ئالدىنقى قاتارغا ئۆتتۇق، بۇنى ھەممە ئېتىراپ قىلىدۇ، لېكىن بىرقەدەر تۆۋەن باھانى قوللىنىشىمىز

كېرەك؛ پولاتلىرىمىزنىڭ باھاسى ئەرزانلىسىلا، ئەمگىكىمىز مۇ ئەرزانلايدۇ، شۇنداق بولغاندا ئاندىن بىرقەدەر تۆۋەن باھانى قوللىنىمىز! « دېگەن (427 - بەت)

ئىش ھەققىنى تۆۋەنلىتىپ ئەمگەك ۋاقتىنى ئۇزارتىش — ئىشچىلارنىڭ ئورنىنى يۇقىرى كۆتۈرۈپ، ئۇلارنى مۇۋاپىق ئىستېمالچىغا ئايلاندۇرۇشتا ئاشۇ مۇۋاپىق، سالامەتلىككە پايدىلىق ئۇسۇلنىڭ ماھىيىتىدۇر، شۇنداق قىلغاندىلا ئىشچىلار مەدەنىيەت ۋە ئىختىرانىڭ ئالغا بېسىشى تۈپەيلىدىن ئۆزلىرى سېتىۋالالايدىغان بۇيۇم ئۈچۈن بازار يارىتالايدۇ .

دېمەك، I تۈركۈم ئۆزىنىڭ قوشۇمچە مەھسۇلاتى ئارقىلىق II تۈركۈمنى ئۈستىلىمە ئۆزگەرمەس كاپىتال بىلەن تەمىنلىگىنىگە ئوخشاش، II تۈركۈم مۇ I تۈركۈمنى ئوخشاشلا ئۈستىلىمە ئۆزگىرىشچان كاپىتال بىلەن تەمىنلىشى كېرەك . ئۆزگىرىشچان كاپىتالغا نىسبەتەن ئېيتقاندا، II تۈركۈم ئۆز ئومۇمىي مەھسۇلاتىنىڭ تېخىمۇ كۆپ قىسمىنى، بولۇپمۇ قوشۇمچە مەھسۇلاتىنىڭ تېخىمۇ كۆپ قىسمىنى زۆرۈر ئىستېمال ۋاسىتىلىرى شەكلىدە تەكرار ئىشلەپچىقىرىدىغان چاغدا، ئۇ ھەم I تۈركۈم ئۈچۈن ھەم ئۆزى ئۈچۈن جۇغلانما جۇغلايدۇ .

كاپىتالنىڭ كۆپىيىشىنى ئاساس قىلغان ئىشلەپچىقىرىشتا $I(v + m)$ نىڭ ئۆزى IIc ۋە قوشۇمچە مەھسۇلاتىنىڭ كاپىتالغا تەكرار قوشۇلىدىغان قىسمى بىلەن ئۆزگەرمەس كاپىتالنىڭ II تۈركۈمدە ئىشلەپچىقىرىشى كېڭەيتىش ئۈچۈن زۆرۈر بولغان ئۈستىلىمە قىسمىنىڭ يىغىندىسىغا باراۋەر بولۇشى شەرت؛ II تۈركۈمدىكى ئىشلەپچىقىرىشى كېڭەيتىشنىڭ ئەڭ تۆۋەن چېكى I تۈركۈمنىڭ ئۆزىدە ئەمەلىي

جۇغلانمىشنىڭ بولۇشى، يەنى ئەمەلىي كېڭەيتىلگەن تەكرار ئىشلەپچىقىرىشنىڭ بولۇشى ئۈچۈنمۇ كەم بولسا بولمايدىغان ئەڭ تۆۋەن چەكتۇر .

ئەمدى باياتىن كۆزەتكەن ئەھۋالغا قايتىدىغان بولساق، ئۇنىڭ مۇنداق خۇسۇسىيىتى بارلىقى مەلۇم بولىدۇ: IIc بۇ يەردە $I(v + \frac{1}{2}m)$ دىن، يەنى I تۈركۈم مەھسۇلاتىنىڭ دارامەت

سۈپىتىدە ئىستېمال ۋاسىتىلىرىگە سەرپ قىلىنىدىغان قىسمىدىن كىچىك بولىدۇ، دېمەك، $1500 I(v + m)$ بىلەن ئالماشتۇرۇلغاندا ئىككىنچى تۈركۈم قوشۇمچە مەھسۇلاتىنىڭ 70 كە تەڭ بولغان بىر قىسمى شۇ مۇناسىۋەت بىلەن دەرھال رېئاللىشىدۇ. IIc 1430 غا كەلسەك، ئۇ باشقا شەرتلەر ئۆزگەرمىگەن ئەھۋال ئاستىدا، ھامان ئۆزىگە تەڭ قىممەتتىكى $I(v + m)$ بىلەن قاپلىنىپ تۇرۇشى كېرەك، شۇنداق بولغاندىلا II تۈركۈمدە ئاددىي تەكرار ئىشلەپچىقىرىشى يولغا قويۇش ئىمكانىيىتى بولىدۇ، بۇ يەردە ئۇنى تەكشۈرۈپ ئولتۇرۇشمىزنىڭ ھاجىتى يوق . لېكىن تولۇقلانغان $II m$ 70 نىڭ ئەھۋالى باشقىچە بولىدۇ . I تۈركۈم ئۈچۈن ئىستېمال ۋاسىتىلىرىنى قاپلاش كىرىمىدىنلا ۋە ئىستېمال مەقسىتىدىكى تاۋار ئالماشتۇرۇشتىنلا ئىبارەت بولغان نەرسە II تۈركۈم ئۈچۈن ئۇنىڭ ئۆزگەرمەس كاپىتالنىڭ ئاددىي تەكرار ئىشلەپچىقىرىشتىكىدەك تاۋار كاپىتال شەكلىدىن قايتا ناتۇرال شەكلىگە ئايلىنىشىدىنلا ئىبارەت بولماي، بىۋاسىتە جۇغلانما جۇغلاش جەريانى، بىر قىسىم قوشۇمچە مەھسۇلاتىنىڭ ئىستېمال ۋاسىتىلىرى شەكلىدىن ئۆزگەرمەس كاپىتالغا ئايلىنىش شەكلى بولىدۇ . ئەگەر I تۈركۈم 70 فوندىستېرنىڭ پۇل

(قوشۇمچە قىممەتنىڭ ئۆزگىرىشى ئۈچۈن قالدۇرۇلغان زاپاس پۇل) 70 m نى سېتىۋالسا، II تۈركۈم 70 فوند ستېرلىك پۇلغا 70 I m نى سېتىۋالماي، ئۇنى پۇل كاپىتالى سۈپىتىدە جۇغلىسا، ئۇ ھالدا ئۇ 70 فوند ستېرلىك ئىشلەپچىقىرىشقا تەكرار ئىشلىتىشكە قىلغان بىرەر مەھسۇلاتنىڭ نامايەندىسى بولمىغىنى بىلەن ھەر ھالدا ئۈستىلىمە مەھسۇلاتنىڭ (دەل II تۈركۈمدىكى قوشۇمچە مەھسۇلاتنىڭ، يەنى شۇ قوشۇمچە مەھسۇلاتنىڭ بىر قىسمى بولغان ئۈستىلىمە مەھسۇلاتنىڭ) نامايەندىسى بولغان بولاتتى، لېكىن بۇنداق بولغاندا، II تۈركۈم تەرەپتە پۇلنىڭ شۇنداق جۇغلىنىشى شۇ ۋاقىتتا ئىشلەپچىقىرىش ۋاسىتىلىرى شەكلىدىكى سېتىش مۇمكىن بولمىغان 70 I m نىڭ نامايەندىسى بولغان بولاتتى. شۇنىڭ بىلەن I تۈركۈمدە نىسپىي ئىشلەپچىقىرىش ئوشۇقچىلىقى كېلىپ چىقاتتى. بۇنىڭ ئۆزى II تۈركۈم تەرەپتە تەكرار ئىشلەپچىقىرىشنىڭ بىرلا ۋاقىتتا كېڭەيمەيدىغانلىقى بىلەن ماس كەلگەن بولاتتى.

لېكىن بىز يۇقىرىقى بۇ نۇقتىنى قويۇپ تۇرايلى. I تۈركۈمدە چىقىپ كەتكەن 70 پۇل ئۇنىڭ ئۆزىگە II تۈركۈم تەرەپنىڭ 70 I m نى سېتىۋېلىش ئارقىلىق تولۇق ياكى قىسمەن قايتىپ كەلمىگىچە، بۇ پۇلنىڭ ھەممىسى ياكى بىر قىسمى II تۈركۈمدە ئۈستىلىمە يوشۇرۇن پۇل كاپىتالى بولۇپ تۇرىۋېرىدۇ. بۇ ھال I تۈركۈم بىلەن II تۈركۈم ئوتتۇرىسىدىكى تاۋارنىڭ بىر - بىرىنى قاپلىشى پۇلنىڭ باشلىنىش نۇقتىسىغا قايتىشىغا ئىمكان بەرمىگىچە، ھەر ئىككى تەرەپ ئوتتۇرىسىدىكى ھەرقانداق ئالماشتۇرۇشقا مۇۋاپىق كېلىۋېرىدۇ. لېكىن ئىش نورمال بولۇۋاتقان شارائىتتا، پۇل بۇ يەردە پەقەت ۋاقىتلىق رول ئوينايدۇ. ۋاقىتنىچە بوش تۇرۇپ قالغان ئۈستىلىمە پۇلنىڭ

ھەممىسى دەرھال ئۈستىلىمە پۇل كاپىتالى سۈپىتىدە ئاكتىپ فۇنكسىيە ئۆتەيدىغان كرىدىت تۈزۈمى شارائىتىدا ۋاقىتنىچە بوش تۇرۇپ قالغان بۇ پۇل كاپىتالىنى تىزگىنلەپ ئىشلىتىشكە بولىدۇ. مەسىلەن، ئەسلىدە I تۈركۈمدىكى باشقا كارخانىلاردا تۇرۇپ قالغان ئۈستىلىمە مەھسۇلاتنى رېئاللاشتۇرىدىغان بۇ پۇل كاپىتالىنى I تۈركۈمدىكى يېڭى كارخانىلارغا ئىشلىتىشىگە بولىدۇ. ئاندىن قالسا، شۇنى كۆرسىتىش كېرەككى، 70 I m نىڭ II تۈركۈمدىكى ئۆزگەرمەس كاپىتالغا قوشۇلۇشى بىلەن بىر ۋاقىتتا ئىككىنچى تۈركۈمدىكى ئۆزگىرىشچان كاپىتالغىمۇ 14 نىڭ قوشۇلۇشىنى تەلەپ قىلىدۇ. بۇنداق قوشۇلۇش — خۇددى I تۈركۈمنىڭ قوشۇمچە مەھسۇلاتى I m نىڭ كاپىتال I c غا بىۋاسىتە قوشۇلغىنىدەك — II تۈركۈمدىكى تەكرار ئىشلەپچىقىرىش يەنىمۇ ئىلگىرىلەپ كاپىتاللىشىشقا قاراپ يۈزلەنگەن بولۇشى، يەنى II تۈركۈمدىكى تەكرار ئىشلەپچىقىرىش زۆرۈر تۇرمۇش ۋاسىتىلىرىدىن تەركىب تاپقان ئاشۇ قىسمەن قوشۇمچە مەھسۇلاتنىڭ كۆپىيىشىنى ئۆز ئىچىگە ئالغان بولۇشىنى ئالدىنقى شەرت قىلىدۇ.

بىز ئىككىنچى مىسالدا 500 I m نى كاپىتاللاشتۇرۇش ئۈچۈن 9000 مەھسۇلات تەكرار ئىشلەپچىقىرىش مەقسىتىدە تۆۋەندىكى ئۇسۇل بويىچە ئايرىلىشى كېرەك دېگەندۇق. بۇ يەردە پۇل ئوبوروتىنى قويۇپ تۇرۇپ، تاۋار ئۈستىدىلا تەكشۈرۈش ئېلىپ بارىمىز.

$$\text{I. } 5000c + 500m \text{ (كاپىتاللىشىدىغان قوشۇمچە قىممەت)} + (v + m) 1500v \text{ ئىستېمال فوند} = 7000 \text{ تاۋار.}$$

$$\text{II. } 2000 = 1500c + 299v + 201m \text{ تاۋار. جەمئىي } 9000 \text{ تاۋار}$$

مەھسۇلات .

كاپىتاللىشىش جەريانى تۆۋەندىكىدەك بولىدۇ :

I تۈركۈمدە كاپىتاللىشىدىغان 500m نىڭ

$$\text{ئۆزى } 83v = 417c + \frac{1}{6} = 83v \text{ كە بۆلۈنىدۇ. بۇ } 83v$$

ئۆزگەرمەس كاپىتال ئامىللىرىنى سېتىۋېلىش ئۈچۈن m II دىن ئۆزىگە تەڭ مىقداردا سومما ئالىدۇ ۋە ئۇنى c II غا قوشىدۇ. c II غا 83 نىڭ قوشۇلۇشى v II غىمۇ 83 نىڭ

$\frac{1}{5}$ ئۆلۈشى = 17 نىڭ قوشۇلۇشىنى تەلەپ قىلىدۇ. شۇنداق

قىلىپ ، ئالماشتۇرۇشتىن كېيىن ، مۇنداق نەتىجە چىقىرىمىز :

$$\begin{aligned} \text{I. } & (5000c + 417m) c + (1000v + 83m) v \\ & = 5417c + 1083v = 6500 \end{aligned}$$

$$\begin{aligned} \text{II. } & (1500c + 83m) c + (299v + 17m) v \\ & = 1583c + 316v = 1899 \end{aligned}$$

جەمئىي : 8399.

I تۈركۈمدە كاپىتال كۆپىيىپ 6000 دىن 6500 گە

يەتكەن ، يەنى $\frac{1}{12}$ كۆپەيگەن بولىدۇ . II تۈركۈمدە كاپىتال

كۆپىيىپ 1715 تىن 1899 غا يەتكەن ، يەنى $\frac{1}{9}$ گە يېقىن كۆپەيگەن

بولىدۇ .

مۇشۇ ئاساستا تەكرار ئىشلەپچىقىرىش ئىككىنچى يىلىنىڭ

ئاخىرىدا تۆۋەندىكى كاپىتالغا ئىگە بولىدۇ :

$$\begin{aligned} \text{I. } & (5417c + 452m) c + (1083v + 90m) v \\ & = 5869c + 1173v = 7042. \end{aligned}$$

$$\text{II. } (1583c + 42m + 90m) c + (316v + 8m + 18m) v$$

$$= 1715c + 342v = 2057.$$

ئۈچىنچى يىلىنىڭ ئاخىرىدا تۆۋەندىكى مەھسۇلاتقا ئېرىشىدۇ :

$$\text{I. } 5869c + 1173v + 1173m.$$

$$\text{II. } 1715c + 342v + 342m.$$

ئەگەر I تۈركۈم ئىلگىرىكىدەك قوشۇمچە قىممەتنىڭ

يېرىمىنى جۇغلانسا ، ئۇ چاغدا $I (v + \frac{1}{2}m) = 1173v + 587$

$(\frac{1}{2}m) = 1760$ بولۇپ ، c II 1715 نىڭ ئومۇمىي سانىدىن ئېشىپ

كېتىدۇ ، يەنى 45 ى كۆپ ئاشقان بولىدۇ . دېمەك ، بۇ پەرق ئۆزى بىلەن تەڭ مىقداردىكى ئىشلەپچىقىرىش ۋاسىتىلىرىنى c II غا ئۆتكۈزۈش يولى بىلەن قاپلىنىشى شەرت . بۇنداقتا c II غا 45

قوشۇلىدۇ ، شۇ جۈملىدىن بۇ v II گىمۇ $\frac{1}{5} = 9$ نىڭ قوشۇلۇشىنى

تەلەپ قىلىدۇ . ئۇنىڭدىن قالسا ، كاپىتاللاشقان $I m 587$ مۇ $\frac{5}{6}$

بىلەن $\frac{1}{6}$ گە ، يەنى 489c بىلەن 98v گە بۆلۈنىدۇ ؛ بۇ 98 II

تۈركۈمدىكى ئۆزگەرمەس كاپىتالغا يەنە 98 نىڭ قوشۇلۇشىنى

تەلەپ قىلىدۇ ، شۇنداقتا II تۈركۈمدىكى ئۆزگىرىشچان

كاپىتالغىمۇ $\frac{1}{5} = 20$ نىڭ قوشۇلۇشىنى تەلەپ قىلىدۇ . شۇنداق

قىلىپ ، بىز مۇنداق نەتىجە چىقىرىمىز :

$$\begin{aligned} \text{I. } & (5869c + 489m) c + (1173v + 98m) v \\ & = 6358c + 1271v = 7629 \end{aligned}$$

$$\begin{aligned} \text{II. } & (1715c + 45m + 98m) c + (342v + 9m + 20m) v \\ & = 1858c + 371v = 2229 \end{aligned}$$

$$. 9858 = \text{كاپىتال ئومۇمىي}$$

دېمەك ، ئۈچ يىللىق كېڭەيتىلگەن تەكرار ئىشلەپچىقىرىش نەتىجىسىدە I تۈركۈمدىكى ئومۇمىي كاپىتال كۆپىيىپ 6000 دىن 7629 غا ، II تۈركۈمدىكى ئومۇمىي كاپىتال كۆپىيىپ 1715 تىن 2229 غا ، ئىجتىمائىي ئومۇمىي كاپىتال كۆپىيىپ 7715 تىن 9858 گە يەتكەن بولىدۇ .

3 . جۇغلانما جۇغلاشتا II c نىڭ ئالماشتۇرۇلۇشى

مەلۇمكى ، $I (v + m)$ بىلەن II c نىڭ ئالماشتۇرۇلۇشىدا ئوخشاش بولمىغان ئەھۋاللار بولىدۇ . ئاددىي تەكرار ئىشلەپچىقىرىشتا بۇ ئىككىسى تەڭ بولۇشى ، بىر - بىرىنى قاپلىشى شەرت ؛ چۈنكى ، ئۇنداق بولمىسا ، خۇددى يۇقىرىدا ئېيتىلغاندەك ، ئاددىي تەكرار ئىشلەپچىقىرىش توسقۇنلۇققا ئۇچرايدۇ .

جۇغلانما جۇغلاشتا ، ئالدى بىلەن جۇغلانما نىسبىتىنى تەكشۈرۈشكە توغرا كېلىدۇ . بىز يۇقىرىدىكى ئەھۋاللارنىڭ ھەممىسىدە I تۈركۈمدىكى جۇغلانما نىسبىتى $I = \frac{1}{2} m$ بولىدۇ ۋە ھەر يىلى ئۆزگەرمەي تۇرىۋېرىدۇ ، دەپ پەرەز قىلىپ كەلگەندۇق . بۇ جۇغلانما كاپىتالنىڭ ئۆزگىرىشچان كاپىتال بىلەن ئۆزگەرمەس كاپىتالغا بۆلۈنىدىغان نىسبىتى ئۆزگىرىدۇ ، دەپلا پەرەز قىلغاندۇق . بۇنىڭدا مۇنداق ئۈچ خىل ئەھۋال كۆرۈلگەندى :

$$I (v + \frac{1}{2} m) = II c . 1$$

$I (v + m)$ دىن II c ئاز بولىدۇ . ھامان شۇنداق بولۇشى شەرت ،

بولمىسا I تۈركۈم جۇغلانما جۇغلىيالمىدۇ .

$$II c . 2 \text{ دىن } I (v + \frac{1}{2} m) \text{ كۆپ بولىدۇ . بۇ ئەھۋالدا}$$

بۇنىڭ ئورنىنى قاپلاش ئۈچۈن ، II m نىڭ تېگىشلىك قىسمىنى II c غا قوشۇپ ، II c ئومۇمىي مىقدارىنى $I (v + \frac{1}{2} m)$ گە باراۋەر قىلىشقا توغرا كېلىدۇ . بۇ يەردىكى

ئالماشتۇرۇش II تۈركۈم ئۈچۈن ئېيتقاندا ئۇنىڭ ئۆزگەرمەس كاپىتالنىڭ ئاددىي تەكرار ئىشلەپچىقىرىلىشى بولماستىن ، بەلكى جۇغلانما جۇغلاش ، يەنى ئۇنىڭ ئۆزگەرمەس كاپىتالنى I تۈركۈمدىكى ئىشلەپچىقىرىش ۋاسىتىلىرىگە ئالماشتۇرۇلىدىغان بىر قىسىم قوشۇمچە مەھسۇلات ھېسابغا كۆپەيتىش بولۇپ ھېسابلىنىدۇ . بۇنداق كۆپىيىش ئەينى ۋاقىتتا II تۈركۈمنىڭ ئۆز قوشۇمچە مەھسۇلاتىنىڭ بىر قىسمىنى ئاجرىتىپ ئۆزگىرىشچان كاپىتالنى مۇناسىپ ھالدا كۆپەيتىشىنىمۇ ئۆز ئىچىگە ئالىدۇ .

$$II c . 3 \text{ دىن } I (v + \frac{1}{2} m) \text{ ئاز بولىدۇ . بۇ ئەھۋالدا ،}$$

II تۈركۈم ئۆزىنىڭ ئۆزگەرمەس كاپىتالنى بۇنداق ئالماشتۇرۇشنىڭ ياردىمى بىلەن تولۇق تەكرار ئىشلەپچىقىرىلمايدۇ ، شۇ سەۋەبتىن ، بۇنىڭ كېمىنى I تۈركۈمدىن سېتىۋېلىش يولى بىلەن تولدۇرۇشى لازىم . لېكىن ، بۇنداق ئەھۋال II تۈركۈمدىكى ئۆزگىرىشچان كاپىتالنىڭ تۆپىلەپ جۇغلىنىشىنى تەلەپ قىلمايدۇ ، چۈنكى ، ئۇنىڭ ئۆزگەرمەس كاپىتالى ئاشۇنداق سېتىۋېلىش ئارقىسىدىلا ئەسلىدىكى مىقدارى بويىچە تولۇق تەكرار ئىشلەپچىقىرىلىدۇ . ئىككىنچى نەرسە ، I تۈركۈمدىكى كاپىتاللىرىنىڭ ئۈستىلىمە پۇل كاپىتاللىرىغا جۇغلايدىغان ئاشۇ قىسمى ئالماشتۇرۇش ئارقىسىدا بۇنداق

جۇغلانمىنىڭ بىر قىسمىنى ھاسىل قىلىپ بولغان بولىدۇ .
ئاددىي تەكرار ئىشلەپچىقىرىش
ئۈچۈن $I(v + m) = IIc$ ئالدىنقى شەرت بولىدۇ . بۇ
ئالدىنقى شەرت $10 - 11$ يىللىق سانائەت دەۋرىدىكى مەلۇم بىر
يىللىق ئىشلەپچىقىرىش ئومۇمىي مىقدارىنىڭ كۆپىنچە ئالدىنقى
يىلدىكىدىن ئاز بولۇشىغا ، ھەتتا ئالدىنقى يىلدىكىگە
سېلىشتۇرغاندا ئاددىي تەكرار ئىشلەپچىقىرىشىنىڭمۇ
بولمايدىغانلىقىغا قارىماي ، كاپىتالىستىك ئىشلەپچىقىرىشقا توغرا
كەلمەيدۇ . بۇلا ئەمەس ، ئاھالە ھەر يىلى تەبىئىي كۆپىيىپ تۇرغان
شارائىتتا ، ئىشلەپچىقىرىش بىلەن شۇغۇللانمايدىغان ئادەم سانى
شۇنىڭغا يارىشا كۆپىيىپ بېرىۋاتقان ۋە خىزمەتكارلار ھەممە
قوشۇمچە قىممەتنىڭ نامايەندىسى بولغان 1500 نى ئىستېمال
قىلىشقا قاتناشقاندىلا ، ئاددىي تەكرار ئىشلەپچىقىرىش ئاندىن
بارلىققا كېلىدۇ . بۇنداق ئەھۋالدا ، كاپىتال جۇغلانمايدۇ ، يەنى
ئەمەلىي كاپىتالىستىك ئىشلەپچىقىرىش بولمايدۇ . شۇڭا ،
كاپىتالىستىك جۇغلانمىدىن ئىبارەت پاكىت
 $IIc = I(v + m)$ بولۇش ئىمكانىيىتىنى يوققا چىقىرىدۇ .
بىراق ، ھەتتا كاپىتالىستىك جۇغلانمىدىمۇ شۇنداق ئەھۋال يۈز
بېرىشى ئېھتىمالكى ، ئىشلەپچىقىرىشنىڭ ئىلگىرىكى بىر قاتار
مەزگىللىرى داۋامىدا جۇغلانما جۇغلاش
نەتىجىسىدە IIc يالغۇز $I(v + m)$ گە تەڭ بولۇپلا قالماي ،
بەلكى $I(v + m)$ دىن كۆپ بولۇپ چىقىشى مۇمكىن . بۇ II
تۈركۈمدە ئىشلەپچىقىرىش ئوشۇقچىلىقى كېلىپ چىقىدۇ ، ئۇنىڭ
تەڭپۇڭلۇقى بىر قېتىملىق چوڭ ۋەيرانچىلىق ئارقىسىدىلا ئەسلىگە
كېلىدۇ ، نەتىجىدە كاپىتال II تۈركۈمدىن I تۈركۈمگە ئۆتۈپ
كېتىدۇ ، دېگەنلىك . — II تۈركۈم ئۆزگەرمەس كاپىتالىنىڭ بىر

قىسمىنى ئۆزى تەكرار ئىشلەپچىقارغان ، ئالايلىق ، دېھقانچىلىقتا
ئۆزى ئىشلەپچىقارغان ئۇرۇقتىن پايدىلانغان
ھالەتتىمۇ ، $I(v + m)$ بىلەن IIc نىڭ مۇناسىۋىتى
ئۆزگەرمەيدۇ . I تۈركۈم بىلەن II تۈركۈم ئوتتۇرىسىدىكى
ئالماشتۇرۇشتا ، IIc نىڭ بۇ قىسمىنى Ic غا ئوخشاشلا تەكشۈرۈپ
ئولتۇرۇشنىڭ ھاجىتى يوق . II تۈركۈمدىكى مەھسۇلاتنىڭ بىر
قىسمى ئىشلەپچىقىرىش ۋاسىتىلىرى سۈپىتىدە I تۈركۈمگە
كىرگەن ھالەتتىمۇ ، مەسلىنىڭ ماھىيىتى ئۆزگەرمەيدۇ .
مەھسۇلاتنىڭ بۇ قىسمى I تۈركۈم تەرىپىدىن يەتكۈزۈپ بېرىلگەن
ئىشلەپچىقىرىش ۋاسىتىلىرىنىڭ بىر قىسمى بىلەن تەڭشىلىپ
كېتىدۇ ، ئەگەر بىز ئىجتىمائىي ئىشلەپچىقىرىشنىڭ ئىككى چوڭ
تۈركۈمى (ئىشلەپچىقىرىش ۋاسىتىلىرىنى ئىشلەپچىقارغۇچىلار
بىلەن ئىستېمال ۋاسىتىلىرىنى ئىشلەپچىقارغۇچىلار)
ئوتتۇرىسىدىكى ئالماشتۇرۇشنى ساپ ۋە ئوچۇق ھالەتتە
تەكشۈرۈپ چىقىشنى خالايدىكەنمىز ، بۇ قىسمىنى باشتلا ھەر
ئىككى تەرەپتىن چىقىرىۋېتىشىمىز كېرەك .
دېمەك ، كاپىتالىستىك ئىشلەپچىقىرىش
شارائىتىدا $I(v + m)$ نىڭ IIc غا تەڭ بولۇشى مۇمكىن
ئەمەس ؛ باشقىچە ئېيتقاندا ، ئالماشتۇرۇلدىغان چاغدىمۇ بۇ
ئىككىسى بىر - بىرىنى قاپلىيالايدۇ . ئەگەر I نىڭ I تۈركۈم
كاپىتالىستلىرى تەرىپىدىن دارامەت سۈپىتىدە سەرپ قىلىنىدىغان
قىسمى $\frac{x}{m}$ بولىدىغان بولسا ، ئۇ چاغدا $I(v + \frac{x}{m})$ نىڭ
 IIc غا تەڭ بولۇشى ، ئۇنىڭدىن كۆپ ياكى ئاز بولۇشى ئېھتىمال ؛
لېكىن $I(v + \frac{x}{m})$ ھامان $II(c + m)$ دىن ئاز بولۇشى شەرت .
بۇنىڭ كەم قىسمى II نىڭ II تۈركۈم كاپىتالىستلار سىنىپى

قانداقلا بولمىسۇن ئۆزى ئىستېمال قىلىشى لازىم بولغان قىسمىدۇر .

شۇنى كۆرسىتىپ ئۆتۈش كېرەككى ، جۇغلانما توغرىسىدىكى يۇقىرىقى بايانلاردا ئۆزگەرمەس كاپىتال ئۇنىڭ قاتنىشىشى بىلەن ئىشلەپچىقىرىلغان تاۋار كاپىتالنىڭ بىر قىسىم قىممىتىدىن ئېيتقاندا ، ئۆزگەرمەس كاپىتالنىڭ قىممىتى توغرىسىدا ئېنىق توغرا چۈشەنچە بېرىلمىگەن . يېڭى جۇغلانغان ئۆزگەرمەس كاپىتالنىڭ تۇراقلىق قىسمى پەيدىنپەي دەۋرىيلىك ھالدا ، بۇ تۇراقلىق ئامىللارنىڭ ئوخشاش بولمىغان خاراكتېرى بويىچە تاۋار كاپىتالغا ئوخشاش بولمىغان دەرىجىدە قوشۇلىدۇ ؛ شۇڭا خام ماتېرىيال ۋە يېرىم تەييار مەھسۇلات قاتارلىقلار تاۋار ئىشلەپچىقىرىشقا كۆپلەپ كىرگۈزۈلسە ، تاۋار كاپىتالنىڭ بىرقەدەر كۆپ قىسمى نۇراقسىز ئۆزگەرمەس تەركىبىي قىسىم ۋە ئۆزگىرىشچان كاپىتالنىڭ قاپلىشىدىن ھاسىل بولىدۇ (تۇراقسىز تەركىبىي قىسىمنىڭ دەۋرىيلىك ئوبوروتىنى نەزەردە تۇتقاندا يۇقىرىقىدەك بايان قىلىش مۇۋاپىق ؛ شۇڭا ، بىر يىل ئىچىدە تۇراقسىز قىسىم ھەم تۇراقلىق كاپىتالدىن ئۇنىڭغا يۆتكەلگەن ئاشۇ قىسىم قىممىتىنىڭ دەۋرىيلىك ئوبوروتى ئىنتايىن كۆپ بولىدۇ ، تەمىنلىگەن تاۋارنىڭ ئومۇمىي سوممىسىمۇ قىممەت جەھەتتە يىللىق ئىشلەپچىقىرىشقا كىرگۈزۈلگەن ئومۇمىي كاپىتالغا باراۋەر كېلىدۇ ، دەپ پەرەز قىلىشقا بولىدۇ) . لېكىن ماشىنا بىلەن ئىشلەپچىقىرىش ئېلىپ بارغاندا ، قوشۇمچە ماتېرىيالنىلا ئىشلىتىپ ، خام ماتېرىيالنى ئىشلەتمىگەن جايلاردا ئەمگەك ئامىلى v جەزمەن تاۋار كاپىتالنىڭ بىرقەدەر چوڭ تەركىبىي قىسمى سۈپىتىدە قايتا نامايان بولىدۇ . پايدا نىسبىتىنى ھېسابلىغاندا ، قوشۇمچە قىممەت ئومۇمىي كاپىتال بويىچە ھېسابلىنىپ ، تۇراقلىق

تەركىبىي قىسىمنىڭ دەۋرىيلىك ھالدا مەھسۇلاتقا يۆتكەلگەن قىممىتىنىڭ قانچىلىكلىكى بىلەن مۇناسىۋىتى بولمايدۇ . لېكىن دەۋرىيلىك ئىشلەپچىقىرىلغان ھەر بىر تاۋار كاپىتالنىڭ قىممىتىدىن ئېيتقاندا ، ئۆزگەرمەس كاپىتالنىڭ تۇراقلىق قىسمىنىڭ خورشى تۈپەيلىدىن قىممىتىنى مەھسۇلاتقا تەڭ يۆتكەش دەرىجىسىگە ئاساسەن ئۆزگەرمەس كاپىتالنىڭ تۇراقلىق قىسمى ھېسابلىنىدۇ .

IV . قوشۇمچە چۈشەندۈرۈش

II تۈركۈمگە نىسبەتەن ئېيتقاندا ، دەسلەپكى پۇل مەنبەسى بولسا I تۈركۈمدىكى ئالتۇن ئىشلەپچىقارغۇچى c II نىڭ بىر قىسمى بىلەن ئالماشتۇرغان $v + m$ دىن ئىبارەت . پەقەت ئالتۇن ئىشلەپچىقارغۇچى قوشۇمچە قىممەت توپلاپ ياكى ئۇنى I تۈركۈمدىكى ئىشلەپچىقىرىش ۋاسىتىلىرىگە ئايلاندۇرۇش ئارقىلىق ئىشلەپچىقىرىشنى كېڭەيتكەندە ، ئۇنىڭ ئىلكىدىكى $v + m$ ى ئاندىن II تۈركۈمگە كىرمەيدۇ . يەنە بىر تەرەپتىن ، پەقەت ئالتۇن ئىشلەپچىقارغۇچى ئۆزىگە پۇل جۇغلاپ ، ئاخىرى تەكرار ئىشلەپچىقىرىشنى كېڭەيتىپ ، ئالتۇن ئىشلەپچىقىرىشدا كىرىم سۈپىتىدە ئىشلەتمەستىن ، بەلكى ئالتۇن ئىشلەپچىقارغۇچىنىڭ ئۈستىمە ئۆزگىرىشچان كاپىتالى سۈپىتىدە ئىشلەتكەن قوشۇمچە قىممەتنىڭ ئاشۇ قىسمى ئاندىن II تۈركۈمگە كىرىدۇ ، ئۇ يەردە يېڭىدىن ساقلانما پۇل شەكىللىنىدۇ ياكى يېڭى ۋاسىتە يارىتىلىدۇ ، ئۇنى I تۈركۈمدىن سېتىۋېلىپ بىۋاسىتە ھالدا II تۈركۈمگە سېتىپ بېرىشنىڭ زۆرۈرىيىتى قالمايدۇ . ئالتۇن

ئىشلەپچىقىرىلىدىغان $I(v + m)$ دىن كەلگەن پۇلىدىن ئالتۇننىڭ بىر قىسمىنى تۇتۇپ قېلىپ، II تۈركۈمنىڭ بەزى ئىشلەپچىقىرىش تارماقلىرى ئېھتىياجلىق بولغان خام ماتېرىيال قاتارلىقلارغا ئىشلىتىدۇ. قىسقىسى، ئۇلارنىڭ ئۆزگەرمەس كاپىتالنىڭ قاپلاش ئامىلى سۈپىتىدە ئىشلىتىدۇ. كەلگۈسىدە تەكرار ئىشلەپچىقىرىشنى كېڭەيتىش ئۈچۈن، I تۈركۈم بىلەن II تۈركۈم ئوتتۇرىسىدىكى ئالماشتۇرۇشتا، تۆۋەندىكى ئەھۋالدا ۋاقىتنىچە شەكىللىنىدىغان پۇل ساقلاش ئامىللىرى پەيدا بولىدۇ:

I تۈركۈمگە نىسبەتەن ئېيتقاندا، پەقەت مۇشۇنداق ئەھۋالدا، يەنى I نىڭ بىر قىسمى بىر تەرەپلىمە، مۇناسىپ سېتىۋېلىش بولماستىن بەلكى II تۈركۈمگە سېتىپ بېرىدۇ ھەمدە ئۇ يەردە II تۈركۈمنىڭ ئۈستلىمە ئۆزگەرمەس كاپىتالى سۈپىتىدە رولىنى جارى قىلدۇرىدۇ؛ II تۈركۈمگە نىسبەتەن ئېيتقاندا، بۇنداق ئەھۋالدا، يەنى I تۈركۈم ئۈستلىمە ئۆزگەرىشچان كاپىتالغا ئېرىشمەكچى بولغاندا، II تۈركۈم مۇ ئېلىپ بارغان يۇقىرىقىغا ئوخشاش ئىشنى ئېلىپ بارىدۇ؛ ئۇنىڭدىن قالسا، بۇنداق ئەھۋالدا، I تۈركۈم كىرىم سۈپىتىدە خەجلىۋەتكەن ئاشۇ قىسىم قوشۇمچە قىممەتنىڭ ئاشۇ قىسمى c بىلەن ئۆزئارا خالاس قىلىنماي، m نىڭ بىر قىسمى كىشىلەر تەرىپىدىن سېتىۋېلىنىپ پۇلغا ئايلىنىدۇ. ئەگەر c دىن $I(v + \frac{m}{x})$ كۆپ بولسا، c ئۆزىنىڭ ئاددىي تەكرار ئىشلەپچىقىرىشى ئۈچۈن I تۈركۈمنىڭ تاۋارلىرىنى ئىشلىتىشى ئارقىلىق m دىكى I تۈركۈم تەرىپىدىن ئىستېمال قىلىنىپ بولغان قىسمىنى قاپلاشنىڭ زۆرۈرىيىتى يوق. مەسىلە شۇ يەردىكى، II تۈركۈمدىكى ھەرقايسى كاپىتالىستلار ئوتتۇرىسىدىكى

ئالماشتۇرۇشتا — بۇنداق ئالماشتۇرۇش پەقەت m نىڭ ئۆزئارا ئالماشتۇرۇلىشىدۇر — پۇل ساقلاش قانچىلىك دەرىجىدە شەكىللىنەلەيدۇ؟ بىزگە مەلۇمكى، II تۈركۈمنىڭ ئىچكى قىسمىدا بىۋاسىتە جۇغلانمىنىڭ بولۇشى m تۈركۈمنىڭ بىر قىسمىنىڭ بىۋاسىتە ئۆزگەرىشچان كاپىتالغا ئايلانغانلىقىدىن بولىدۇ (دەل I تۈركۈمنىڭ ئىچكى قىسمىدا بىۋاسىتە جۇغلانمىنىڭ بولۇشى I تۈركۈمنىڭ بىر قىسمىنىڭ بىۋاسىتە ئۆزگەرىشچان كاپىتالغا ئايلانغانلىقى سەۋەبىدىن بولغانغا ئوخشاش). پەقەت II تۈركۈمنىڭ ئوخشاش بولمىغان تارماقلىرىنىڭ ئىچكى قىسمىدىكى جۇغلانمىنىڭ ھەم ھەربىر يەككە ئىشلەپچىقىرىش تارماقلىرىدىكى ھەربىر يەككە كاپىتالىست جۇغلانمىسىنىڭ ئوخشىمىغان باسقۇچتا تۇرىدىغانلىقىنى كۆرسىتىپ ئۆتكەندىلا، بۇ مەسىلە چۈشەندۈرۈلگەن بولىدۇ. ئەگەر مۇناسىپ ئۆزگەرتىش كىرگۈزۈلگەندىمۇ پۈتۈنلەي I تۈركۈمگە تەتبىقلىنىدۇ. بىر تەرەپ تېخىچىلا پۇل ساقلاش، سېتىش لېكىن سېتىۋالماسلىق باسقۇچىدىلا تۇرىدۇ؛ يەنە بىر تەرەپ بولسا، تەكرار ئىشلەپچىقىرىشنى ئەمەلىي كېڭەيتىش دەرىجىسىگە يېتىپ، سېتىۋېلىش لېكىن ساتماسلىق باسقۇچىدىلا تۇرىدۇ. ئەلۋەتتە، ئۈستلىمە ئۆزگەرىشچان كاپىتال ئالدى بىلەن ئۈستلىمە ئەمگەك كۈچىگە سەرپ قىلىنىدۇ؛ لېكىن بۇنداق ئەمگەك كۈچى پۇل ساقلاش بىلەن شۇغۇللىنىدىغان، ئۈستلىمىگە ئىگە بولغان، ئىشچىلارنى ئىستېمال ۋاسىتىلىرى بىلەن تەمىنلەيدىغان ئاشۇ كىشىلەردىن تۇرمۇش ۋاسىتىلىرىنى سېتىۋالىدۇ. بۇ كىشىلەرنىڭ پۇل ساقلىشىغا يارىشا، پۇل ئۇلارنىڭ قولىدىن ئۆزىنىڭ باشلىنىش نوقتىسىغا قايتىپ كەلمەيدۇ. ئۇلار پۇل جۇغلايدۇ.

ئزاهات

ئندېكس

ئىزاھات

1. ماركس 1843 - يىلىنىڭ ئاخىرىدىن باشلاپ سىياسىي ئىقتىسادنى سىستېمىلىق تەتقىق قىلغان. ئۇ 19 - ئەسىرنىڭ 50 - ۋە 60 - يىللىرى ئىلگىرى - ئاخىر بولۇپ 1857 — 1858 - يىلى، 1861 — 1863 - يىلى، 1864 — 1865 - يىلى پۈتكۈل «كاپىتال» نىڭ ئۈچ توم تۆت كىتاب مەزمۇنىغا چىتىشلىق قوليازمىسىنى يېزىپ چىققان. ماركس «كاپىتال» نىڭ «تۆت كىتاب پىلانى» نى 1865 - يىلى 7 - ئاينىڭ 31 - كۈنى تۇنجى قېتىم تىلغا ئالغان، ماركس ئېنگېلسقا يازغان خېتىدە: «يەنە ئۈچ باب يازسام نەزەرىيە قىسمى (ئالدىنقى ئۈچ كىتاب) ئاخىرلىشىدۇ. ئۇندىن كېيىن يەنە تۆتىنچى كىتاب، يەنى تارىخىي ماتېرىيال قىسمىنى يازمەن» دېگەن. 1866 - يىلى 10 - ئاينىڭ 13 - كۈنى ل. كۈگېلمانغا يازغان خېتىدە ئۈچ توم تۆت كىتاب توغرىسىدىكى پىلانى توغرىسىدا توختىلىپ: «بۇتۇن ئەسەر تۆۋەندىكى بىرقانچە بۆلەككە بۆلۈندۈ: بىرىنچى كىتاب، كاپىتالنىڭ ھاسىل قىلىنىش جەريانى. ئىككىنچى كىتاب، كاپىتالنىڭ ئوبوروت جەريانى. ئۈچىنچى كىتاب، ئومۇمىي جەرياننىڭ ھەر خىل شەكلى. تۆتىنچى كىتاب، نەزەرىيە تارىخى. بىرىنچى توم ئالدىنقى ئىككى كىتابنى ئۆز ئىچىگە ئالىدۇ. مەن ئۈچىنچى كىتابنى ئىككىنچى تومغا، تۆتىنچى كىتابنى ئۈچىنچى تومغا ئۆزگەرتىشنى ئويلاۋاتمەن» دېگەن. 1867 - يىلى «كاپىتال» نىڭ بىرىنچى تومى نەشر قىلىنىشنىڭ ئالدى - كەينىدە ماركسنىڭ ئۈچ توم تۆت كىتاب پىلانىدا يەنە بەزى ئۆزگىرىشلەر بولغان. يەنى بىرىنچى توم بىرىنچى كىتابنىلا، ئىككىنچى توم ئىككىنچى، ئۈچىنچى كىتابنى، ئۈچىنچى توم تۆتىنچى كىتابنى ئۆز ئىچىگە ئالغان. ماركسنىڭ «كاپىتال» ئۈچۈن يازغان «بىرىنچى نەشرگە كىرىش سۆز» (ماركس - ئېنگېلس ئەسەرلىرى)، خەنزۇچە ئىككىنچى نەشرى، 44 - بۆلۈم، 12 - بەت) كە قاراڭ. ماركس ئالەمدىن ئۆتكەندىن كېيىن، ئېنگېلس ئۇنىڭ ئىككىنچى كىتابىنى ئىككىنچى تومغا، ئۈچىنچى كىتابىنى ئۈچىنچى تومغا ئۆزگەرتكەن. ئېنگېلس ئالەمدىن ئۆتكەندىن كېيىن كاتۇتسكى «قوشۇمچە قىممەت نەزەرىيىسى» نى مۇستەقىل ئەسەر قىلىپ نەشر قىلدۇرغان (3 - ئىزاھاتقا قاراڭ). سوۋېت جۇمھۇرىيىتى ماركسىزم - لېنىنىزم تەتقىقات ئاكادېمىيىسى تەھرىرلەپ نەشر قىلغان «ماركس - ئېنگېلس ئەسەرلىرى» روسچە ئىككىنچى نەشرىدە «قوشۇمچە قىممەت نەزەرىيىسى»

تۇنجى بولۇپ «كاپىتال» نىڭ تۆتىنچى تومى قىلىپ نەشر قىلىنغان.

1865 - يىلىنىڭ ئالدىنقى يېرىمىدا ماركس «كاپىتال» نىڭ ئىككىنچى تومى (ئىككىنچى كىتاب) توغرىسىدىكى «ئىككىنچى كىتاب. كاپىتالنىڭ ئوبوروت جەريانى» دېگەن تېمىدىكى بىرىنچى كۆپىيە ياكى بىرىنچى قولىزمىسىنى يازغان. 1868 - يىلىنىڭ ئاخىرىدىن 1870 - يىلى 7 - ئايغىچە ماركس ئىككىنچى توم ياكى ئىككىنچى كىتابنىڭ ئىككىنچى قولىزمىسى (II كۆپىيە) نى يازغان. بۇ كۆپىيە كېيىن ئىككىنچى تومنىڭ بارلىق ئۈچ قىسمىنى ئۆز ئىچىگە ئالغان، «ئىككىنچى كىتابنىڭ بىرىنچى نىسبەتەن مۇكەممەل قولىزمىسى» (بۇ تولىمىنىڭ 7 - بېتىگە قاراڭ). بۇ مەزگىلدە ماركس يەنە III كۆپىيە (1867 - يىلى 9 - ئاي) ۋە IV كۆپىيە (1868 - يىلى 4 - 5 - ئاي) ھەم ئېنگېلس ئىككىنچى تومنىڭ «كىرىش سۆز» دە تىلغا ئالغان ئىككى قولىزمىسىنى يېزىپ پۈتتۈرگەن. بۇ قولىزمىنىڭ بىرى بىرىنى بايقا تەۋە قولىزمىسى بولۇپ، 1868 - 1870 - يىللىرى يېزىلغان؛ يەنە بىرى، ئۈچىنچى قىسىمغا تەۋە قولىزمىسى بولۇپ، 1870 - يىلى يېزىلغان. ئۇندىن كېيىن، ماركس ئاغرىپ قالغاچقا، 1877 - يىلى سالامەتلىكى ئەسلىگە كەلگۈچە ئىشى ناھايىتى ئۇزاق ۋاقىت ئۈزۈلۈپ قالغان.

1877 — 1881 - يىللىرى ماركس V كۆپىيىسى (1877 - يىلى 4 — 9 - ئاي)، VI كۆپىيىسى (1877 - يىلى 10 - ئاي — 1878 - يىلى 6 - ئاي)، VII كۆپىيىسى (1878 - يىلى 7 - ئاينىڭ 2 - كۈنى تاماملانغان)، VIII كۆپىيىسى (1880 — 1881 - يىلى) ھەم ئېنگېلس «كىرىش سۆز» دە تىلغا ئالغان بىرىنچى بايقا تەۋە ئۈچ قولىزمىسى (ئايىرىم - ئايىرىم ھالدا 1877 - يىلى 3 - ئاي، 4 - ئاي ۋە 5 - ئايدا يېزىلغان) نى يېزىپ پۈتتۈرگەن. ماركس ئۆمرىنىڭ ئاخىرقى ئىككى يىلىدا ئىككىنچى توم (ئىككىنچى كىتاب) نى يېزىش خىزمىتى بىلەن شۇغۇللانغان. ئىككىنچى، ئۈچىنچى تومنى نەشر قىلدۇرۇشتىن ئىبارەت بۇ ئېغىر ۋەزىپە ئۇنىڭ دوستى ئېنگېلسنىڭ زىمىنىگە چۈشكەن.

ئېنگېلس ماركس قالدۇرۇپ كەتكەن قولىزمىنىڭ مەزمۇنىنى تەتقىق قىلىپ ھەم قولىزمىنىڭ ھەجىمى ئۈستىدە ئويلىنىپ، ماركسنىڭ تەسەۋۋۇرى بويىچە ئىش كۆرمەي، ئىككىنچى تومنىڭ ئىككى كىتابىنى، يەنى ئىككىنچى ۋە ئۈچىنچى كىتابنى ئىككىنچى توم ۋە ئۈچىنچى توم قىلىپ نەشر قىلدۇرۇشنى قارار قىلغان.

ئېنگېلس ماركسنىڭ قولىزمىلىرىغا ئىنتايىن ئېھتىياتچانلىق بىلەن مۇئامىلە قىلغان، خۇددى ئۆزى ئېيتقاندەك: «بۇ قولىزمىلارنى خەتمۇخەت كۆچۈرۈپ يازغان؛ ئۇسلۇب جەھەتتە ماركس ئۆزىمۇ ئۆزگەرتىدىغان جايلارنىلا ئۆزگەرتكەن، پەقەت ئۆزگەرتىش تامامەن زۆرۈر بولغان ھەم مەنىسى گۇمانلىق تۈپۈلەيدىغان جايلارغا ئاندىن بىرنەچچە ئېغىز چۈشەندۈرۈش خاراكتېرلىك سۆزلەر ۋە يۇقىرى بىلەن تۆۋەننى بىر - بىرىگە باغلايدىغان ئىبارىلەرنى ئىشلەتكەن» (بۇ تومنىڭ ئۈچىنچى بېتىگە قاراڭ)

پۈتكۈل ئىككىنچى تومنىڭ باب، پاراگرافلىرىنىمۇ «كاپىتال» نىڭ بىرىنچى تومنىڭ بىرىنچى نەشرى (1872 - يىلى) نىڭ مۇندەرجە قۇرۇلمىسى بويىچە ئايرىغان. ئىككى يىلدىن كۆپرەك ۋاقىت تىرىشىپ ئەمگەك قىلىش ئارقىلىق، ئېنگېلس ماركس تاماملاپ بولالمىغان قولىزمىسىنى ئاساسىدا تەھرىرلىگەن «كاپىتال» نىڭ ئىككىنچى تومى 1885 - يىلى 7 - ئايدا ھامبۇرگدا نەشر قىلىنغان، ئېنگېلس «كىرىش سۆز» نى يازغان. ئۇنىڭدا تەھرىرلەش خىزمىتى ۋە ھەرقايسى قولىزمىلاردىن پايدىلىنىش ئەھۋالى چۈشەندۈرۈلگەن شۇنداقلا بۇرژۇئازىيىنىڭ ماركسنى ئەيىبلىشىگە رەددىيە بېرىلگەن. 1893 - يىلى «كاپىتال» نىڭ ئىككىنچى تومىنىڭ ئىككىنچى نەشرى چىققان.

بۇ تومنىڭ تەرجىمىسى «ماركس - ئېنگېلس ئەسەرلىرى» خەنزۇچە بىرىنچى نەشرى 24 - توم ئاساسىدا، دېموكراتىك گېرمانىيە ماركسىزم - لېنىنىزم تەتقىقات ئاكادېمىيىسى تەھرىرلىگەن «ماركس - ئېنگېلس ئەسەرلىرى» نىڭ 1963 - يىلىدىكى نېمىسچە نەشرى 24 - تومغا ئاساسەن قايتىدىن تەھرىرلەنگەن. — 3.

2. ماركسنىڭ «سىياسى ئىقتىساد تەتقىدى» نىڭ بىرىنچى قىسمى 1859 - يىلى 6 - ئايدا بېرلىندا نەشر قىلىنغان («ماركس - ئېنگېلس ئەسەرلىرى»، خەنزۇچە ئىككىنچى نەشرى، 31 - توم، 411 — 582 - بەتكە قاراڭ). — 5.

3. ئېنگېلس ئەسلىدە ماركسنىڭ «قوشۇمچە قىممەت نەزەرىيىسى» توغرىسىدىكى قولىزمىسىنى «كاپىتال» نىڭ تۆتىنچى تومى قىلىپ نەشر قىلدۇرماقچى بولغان بولسىمۇ، لېكىن بۇ پىلاننى ئەمەلگە ئاشۇرالمىغان. 1905 — 1910 - يىلى ك. كاۋتسكى «قوشۇمچە قىممەت نەزەرىيىسى» نى تەھرىرلەپ نەشر قىلغان، ئۇ ماركسنىڭ قولىزمىسىغا ئۆزگەرتىش كىرگۈزگەن. 1954 — 1961 - يىلى سوۋېت جۇمھۇرىيىتى ماركسىزم - لېنىنىزم تەتقىقات ئاكادېمىيىسى «قوشۇمچە قىممەت نەزەرىيىسى» نىڭ رۇسچە يېڭى نۇسخىسىنى نەشر قىلدۇرغان. دېموكراتىك گېرمانىيە 1956 — 1962 - يىلى رۇسچە نۇسخىسىنى ئاساس قىلىپ، يېڭى نېمىسچە نۇسخىسىنى نەشر قىلدۇرغان. «قوشۇمچە قىممەت نەزەرىيىسى» نىڭ تۇنجى خەنزۇچە تەرجىمىسىنى كاۋتسكىنىڭ نۇسخىسىغا ئاساسەن گو دالى تەرجىمە قىلغان بولۇپ، ئۇ كىتابنىڭ نامى «قوشۇمچە قىممەت تەلىماتى تارىخى» (جەمئىي ئۈچ توم)، 1949 - يىلى 6 - ئايدا چاڭچۈندىكى يېڭى جۇڭگو كىتاب ئىدارىسى تەرىپىدىن نەشر قىلىپ تارقىتىلغان. «قوشۇمچە قىممەت نەزەرىيىسى» بىلەن شوھرەت تاپقان بۇ قولىزمىسى ھازىر «ماركس - ئېنگېلس ئەسەرلىرى»، خەنزۇچە 2 - نەشرىنىڭ 33 — 35 - توملىرىغا كىرگۈزۈلدى. — 6.

4. مۇنبەر سوتسىيالىزمى 19 - ئەسىرنىڭ 70 — 90 - يىللىرىدىكى گېرمانىيە بۇرژۇئا سىياسىي

ئىقتىسادشۇناسلىق ئېقىمى. مۇنبەر سوتسىيالىزىمچىلىرى — دۆلەت سوتسىيالىزىمچىلىرىنىڭ ۋەكىللىك شەخسلەر گېرمانىيە ئۇنىۋېرسىتېتىدىكى پروفېسسورلار بولۇپ، ئۇنىۋېرسىتېتتىكى مۇنبەردە بۇرژۇئا ئىسلاھاتچىلىقنى تەرغىب قىلغان. مۇنبەر سوتسىيالىزىمىنىڭ بارلىققا كېلىشىگە ئېكسپلاناتسىيە قىلغۇچى سىنىپلار ماركسىزىمنىڭ تارقىلىشى ۋە ئىشچىلار ھەرىكىتىنىڭ تەرەققىي قىلىشىدىن قورققانلىقى، بۇرژۇئا مۇتەپەككۈرلىرىنىڭ ئەمگەكچى ئاممىنى باش ئېگىپ ئىتائەت قىلغۇچىغا ئايلاندۇرۇشنىڭ يېڭى ۋاسىتىسىنى ئىزدەشكە ئۇرۇنغانلىقى سەۋەب بولغان. مۇنبەر سوتسىيالىزىمىنىڭ ۋەكىللىرىدىن گ

• ئىمۇلر، ل • بېرېتتا، ئا • ۋاگېنا، ك • بېشېر، ۋ • سامبات قاتارلىقلار دۆلەت سىنىپىنى ھالقىغان تەشكىلات دەپ قاراپ، بۇرژۇئا زىيە بىلەن يۈرۈپتۇرىدىغان ئوتتۇرىسىدىكى سىنىپى تىنچلىقنى ماختاپ كۆككە كۆتۈرۈپ، كاپىتالىستلارنىڭ مەنپەئىتىگە چېقىلماي، «سوتسىيالىزم» نى بارا - بارا ئەمەلگە ئاشۇرۇشنى تەشەببۇس قىلغان. شۇڭا، مۇنبەر سوتسىيالىزىمىنىڭ پروگراممىسى ئىشچىلارنىڭ كېسەل بولۇپ قېلىشى ۋە يارىلىنىشى، ئۆلۈش ھادىسىلىرىگە سۇغۇرتا تەسسى قىلىش قاتارلىق بەزى ئىجتىمائىي ئىسلاھات تەدبىرلىرى بىلەنلا چەكلەنگەن. بۇنىڭ مەقسىتى ئىنقىلابتىكى ئىجتىمائىي دېموكراتىزىمچىلارنىڭ تەسىرىنى يوقىتىش ھەم ئىشچىلارنى ئەكسىيەتچىل پىرۇسسىيە دۆلىتى بىلەن يارىشىشقا ئۈندەشتىن ئىبارەت. ئۇلار پىرۇسسىيە ھۆكۈمىتى يولغا قويغان تۆمۈر يولىنى دۆلەت ئىگىلىكىگە ئۆتكۈزۈۋېلىش ۋە بېسىم تۈزۈپ يولغا قويغان دۆلەتنىڭ تاماكا ۋە ھاراق ئىشلەشكە قارىتا مونوپوللۇقنى «دۆلەت سوتسىيالىزىمى» دەپ ئاتىغان، ماركسى ۋە ئېنگېلس مۇنبەر سوتسىيالىزىمغا قارشى باشتىن - ئاخىر ئېغىشماي كۈرەش قىلدى ھەم ئۇنىڭ ئەكسىيەتچىل ۋە ئىلىم - پەنگە قارشى خاراكتېرىنى ئېچىپ بەردى. — 14.

5. ماركسنىڭ «پەلسەپە نامراتلىقى. پۈۋدۇن ئەپەندىنىڭ نامراتلىق پەلسەپىسى، گە جاۋاب» دېگەن ئەسىرى 1847 - يىلى فرانسۇز تىلىدا يېزىلغان ھەم نەشر قىلىنغان. ماركس ھايات ۋاقتىدا ئۇنىڭ تولۇق تېكىستى قايتا نەشر قىلىنمىغان، ئى • بونستانت ۋە ك • كلۇتسكى تەرجىمە قىلغىنى تۇنجى نېمىسچە نۇسخىسى بولۇپ، 1885 - يىلى 1 - ئايدا نەشر قىلىنغان، ئېنگېلس بۇ نۇسخىنىڭ تەرجىمىسىنى تەھرىرلەپ، نۇرغۇن ئىزاھات بەرگەن ھەم كىرىش سۆزىنى يازغان. بۇ كىرىش سۆز 1884 - يىلى 10 - ئاينىڭ 23 - كۈنى تاماملاندى، «ماركس ۋە رودبېرتۇس» دېگەن تېما بىلەن 1885 - يىلى 1 - ئايدىكى «يېڭى دەۋر» ژۇرنىلىنىڭ بىرىنچى سانىدا ئېلان قىلىنغان. — 14، 23.

6. رودبېرتۇس 1875 - يىلى 3 - ئاينىڭ 14 - كۈنى ج. زېلېرغا يازغان خېتىدە ماركسقا كۆچۈرۈمچىلىك قىلدى دەپ بوھتان چاپلىغان. ئۇ شۇ يىلى ئالەمدىن ئۆتكەن، ئېنگېلسنىڭ «1879 - يىلى رودبېرتۇس

ئۆزى مەيدانغا چىقتى» دېگىنى بۇ خەتنىڭ 1879 - يىلى تۇنجى قېتىم «ئادەتتىكى سىياسەت شۇناسلىق ژۇرنىلى» (تۇنىڭىن) دا ئېلان قىلىنغانلىقىنى كۆرسىتىدۇ. — 14.

7. ماركس يىغىپ ساقلىغان كىتابلار ئىچىدە رودبېرتۇس - ياكلاۋ دوكتورنىڭ «خەت - چەك ۋە ئىجتىمائىي سىياسىي ئىلمىي ماقالىلەر توپلىمى» بار بولۇپ، بۇ كىتابتا ئېنگېلس يازغان باھا سۆزى بار. — 15.

8. «يېڭى رېيىن گېزىتى» 1848 - يىلى رودبېرتۇسنىڭ بېرلىن پارلامېنت ئەزاسى بولۇش سۈپىتى بىلەن سۆزلىگەن نۇتقى ۋە باش ۋەزىرلىكنى ئۈستىگە ئېلىش پائالىيىتىنى تەنقىد قىلغان، «يېڭى رېيىن گېزىتى» نىڭ 1848 - يىلى 6 - ئاينىڭ 24 - كۈنىدىكى 24 - سان «ھانزىمان ئىچكى كابېنتى» ؛ 1848 - يىلى 7 - ئاينىڭ 4 - كۈنىدىكى 34 - سان «مادارا مۇنازىرىسى» ؛ 1848 - يىلى 7 - ئاينىڭ 26 - كۈنىدىكى مۇنازىرىسى توغرىسىدا؛ 1848 - يىلى 9 - ئاينىڭ 10 - كۈنىدىكى 99 - سان «ئىش بېجىرگۈچى ئىچكى كابېنتىنىڭ تەختىن چۈشۈشى» ، «دانىيە ۋە پىرۇسسىيەنىڭ ئۇرۇش توختىشى» ؛ 1848 - يىلى 9 - ئاينىڭ 12 - كۈنىدىكى 100 - سان «كرىزىس ۋە ئەكسىلىتىلەپ» ؛ 1848 - يىلى 11 - ئاينىڭ 9 - كۈنىدىكى 138 - سان «بېرلىندىكى كرىزىس» قاراڭ. — 17.

9. جون • ك • رودبېرتۇس «فى • كىرمانغا يازغان ئىجتىمائىي مەسىلىلەر توغرىسىدىكى خەت - چەكلەرنىڭ 3 - پارچىسى. رىكاردونىڭ يەر ئىجارىسى تەلىماتىغا رەددىيە ھەم يەر ئىجارىسىگە ئائىت يېڭى نەزەرىيە» 1851 - يىلى بېرلىن نەشرى، 87 - بەت — 18.

10. ئېنگېلس بۇ تومدا تىلغا ئالغان «تەنقىد» قوليازما — «سىياسىي ئىقتىساد تەنقىدى (1861 — 1863 - يىللار) دىكى قوليازما» نى كۆرسىتىدۇ. بۇ ھەجىمى ئىنتايىن چوڭ قوليازما بولۇپ، ئۇنىڭ «قوشۇمچە قىممەت نەزەرىيىسى» قىسمىدا، ماركس قوشۇمچە قىممەت نەزەرىيىسىدىن ئىبارەت سىياسىي ئىقتىسادتىكى بۇ يادرولۇق مەسىلىنى چۆرىدىگەن ھالدا، ھەرقايسى ئېقىمدىكى بۇرژۇئا ئىقتىسادشۇناسلىرىنىڭ نەزەرىيىسىنى سىستېمىلىق، تارىخىي يوسۇندا تەنقىد قىلغان، شۇنىڭ بىلەن بىر ۋاقىتتا، مۇنازىرە چېڭى شەكلى ئارقىلىق ئۆزىنىڭ سىياسىي ئىقتىساد نەزەرىيىسىنىڭ نۇرغۇن مۇھىم تەرەپلىرىنى بايان قىلغان. ماركس بۇ قوليازما ئاساسىدا تارىخ قىسمى، تارىخىي تەنقىد قىسمى ياكى تارىخىي ماتېرىيال قىسمى دەپ ئاتىلىدىغان «كاپىتال» نىڭ 4 - تومىنى يېزىشنى پىلانلىغان. «كاپىتال» نىڭ ئالدىنقى ئۈچ تومى نەزەرىيە قىسمى دەپ ئاتالغان. — 19.

11. سودا ھېرىسلىقى (Merkantilismus) 15 — 16 - ئەسىرلەردە ياۋروپادىكى ھەرقايسى دۆلەتلەردە كەڭ تارقالغان بىر خىل ئىقتىسادشۇناسلار ئېقىمى بولۇپ، شۇ دەۋردىكى سودا كاپىتالىنىڭ مەنپەئىتى ۋە تەلپىنى ئەكس ئەتتۈرگەن. سودا ھېرىسەنلىرى پۇلنى بايلىقنىڭ ئاساسىي شەكلى دەپ قاراپ، دۆلەتنىڭ ئىقتىسادىي تۇرمۇشقا ئارىلىشىشىنى، تەدبىر قوللىنىپ تاشقى سودىدا ئاكتىپ بالانسىنى ئەمەلگە ئاشۇرۇپ، پۇلنىڭ دۆلەت ئىچىگە ئېقىپ كېلىشىگە شارائىت يارىتىش ھەم پۇلنىڭ چەت ئەلگە چىقىپ كېتىشىنى قاتتىق مەنئى قىلىپ، ئىمپورتتا تاموژنا بېجىنى قوغداش سىياسىتىنى يۈرگۈزۈشنى تەشەببۇس قىلغان.

دەسلەپكى مەزگىلدىكى سودا ھېرىسلىقىنىڭ شەكلى پۈلپەرەسلىك بولۇپ، پۇل پەرق سوممىسى نەزەرىيىسى، يەنى پۇلنى سىرتقا چىقىرىشنى مەنئى قىلىپ، ئالتۇن - كۈمۈش كىرىمىنى كۆپەيتىشنى تەشەببۇس قىلغان. ئاخىرقى مەزگىلدىكى سودا ھېرىسلىقى 17 - ئەسىردە كەڭ ئومۇملاشقان بولۇپ، سودا پەرق سوممىسى نەزەرىيىسى، يەنى سانائەتنى تەرەققىي قىلدۇرۇپ، تاشقى سودىدىكى ئاكتىپ بالانسىنى كېڭەيتىپ، پۇلنىڭ كۆپلەپ ئېقىپ كېرىشىگە كاپالەتلىك قىلىشنى تەشەببۇس قىلغان. — 20، 114.

12. ئا. سمىت «خەلقلەر بايلىقىنىڭ خاراكتېرى ۋە سەۋەبى توغرىسىدا تەتقىقات» (يېڭى تۆت كىتاب توپلىمى) 1843 - يىلى لوندون نەشرى، 1 - توم 131 — 132 - بەت — 20.

13. ئا. سمىت «خەلقلەر بايلىقىنىڭ خاراكتېرى ۋە سەۋەبى توغرىسىدا تەتقىقات» (يېڭى تۆت كىتاب توپلىمى) 1843 - يىلى لوندون نەشرى، 1 - توم 134 - بەت. — 21.

14. ئا. سمىت «خەلقلەر بايلىقىنىڭ خاراكتېرى ۋە سەۋەبى توغرىسىدا تەتقىقات» (يېڭى تۆت كىتاب توپلىمى) 1843 - يىلى لوندون نەشرى، 1 - توم، 172 — 173 - بەت.

ماركس بۇ كىتابقا 1828 - يىلىدىكى ئېدىنبورگ - لوندون نەشرى (ماك كۇللوخنىڭ يازغانلىرىغا قوشۇمچە قىلىنغان ئاپتورلار تەرجىمىھالى، كىرىش سۆز، ئىزاھات ۋە تولۇقلىما بايان)دىن تاللاپ كۆچۈرۈۋېلىش ئېلىپ بارغان. «لوندوندىكى خاتىرە» (1850 — 1853 - يىل) VII خاتىرە دەپتەر ۋە VIII خاتىرە دەپتەر («ماركس - ئېنگېلس ئەسەرلىرى» 1986 - يىلىدىكى تارىخى ئىسپاتلانغان نەشرىنىڭ 4 - قىسمى 8 - توم 272 ، -، 279 ، -، 284 — 286 - بەت)گە قاراڭ.

15. ماركسنىڭ «سىياسىي ئىقتىساد تەنقىدى» (1861 — 1863 - يىل قوليازمىسى) VI خاتىرە دەپتەرنىڭ 254 - بېتىگە قاراڭ. — 23.

16. «كاپىتال» خەنزۇچە 2 - نەشرى، 1 - توم 594 — 598 - بەتلەرگە قاراڭ. — 24.

17. «كاپىتال» خەنزۇچە 2 - نەشرى، 1 - توم 678 - بەت ئىزاھات (26) گە قاراڭ. — 25.

18. «ئادەمنىڭ ئىشەنگۈسى كەلمەيدىغان موزدۇز» «ماك كۇللوخ ئەپەندىنىڭ «سىياسىي ئىقتىساد نەزەرىيىسى»گە قارىتا بىر قانچە چۈشەندۈرۈش» نىڭ 1826 - يىلىدىكى ئېدىنبورگ نەشرىدىن كەلگەن، بۇ كىتابچە نەشر قىلىنغاندا موئي مارتىن دېگەن تەخەللۇس ئىشلىتىلگەن، بۇ كىتابچىنىڭ ئاپتورى جون ۋېلسون كىتابچىدە ماك كۇللوخنى «ئادەمنىڭ ئىشەنگۈسى كەلمەيدىغان موزدۇز» دەپ ئاتىغان. — 26.

19. ئېرۋىن كوممۇنىزمى بۇ ئۇنىڭ «يېڭى ئەخلاق دۇنياسى كىتابى» قاتارلىق ئەسەرلىرىدە بايان قىلىنغان خىيالىي سوتسىيالىزم نەزەرىيىسىنى كۆرسىتىدۇ. ئېرۋىن سوتسىيالىزم مۇھىتىنىڭ مەھسۇلى، شۇڭلاشقا سوتسىيالىزمى ئەمەلگە ئاشۇرغاندىلا، ئاندىن جەمئىيەتتىكى بارلىق جىنايەتلەرگە تاقابىل تۇرغىلى بولىدۇ دەپ قارىغان. ئۇ 1824 - يىلى ئامېرىكىغا بېرىپ، كوممۇنىزمىنىڭ «يېڭى ھەمكارلىق كەنتى»نى سىناق تەرىقىسىدە قۇرۇپ، ئىشلەپچىقىرىش ۋاسىتىلىرىگە ئومۇم ئىگىدارلىق قىلىش ۋە كوللېكتىپ ئەمگەكنى يولغا قويۇپ، ئاخىرى ۋەيران بولۇپ مەغلۇبىيەتكە ئۇچرىغان. 1829 - يىلى ئەنگلىيىگە قايتىپ كەلگەندىن كېيىن، ئالدى بىلەن لوندوندا مەملىكەتلىك ئادىل ئەمگەك ئالماشتۇرۇش سودا سارىيى قۇرۇپ، بۇ سودا سارىيىغا تايىنىپ ۋاسىتىلىك ئېكىسپلاتاتسىيەنىڭ ئالدىنى ئېلىشقا تۇرۇنغان، كېيىن يەنە مەملىكەتلىك سانائەت چوڭ بىرلەشمىسىنى قۇرغان بولسۇم، ئاخىرىدا ھەممىنىڭ مەغلۇپ بولغانلىقىنى جاكارلىغان. ئۆمرىنىڭ ئاخىرىدا ئۇ كوممۇنىزم تەشەببۇسىنى ئوتتۇرىغا قويغان، لېكىن ئىشچىلارنىڭ سىياسىي كۈرەش ئېلىپ بېرىشىغا قارشى تۇرغان، بىلىم تارقىتىشقا تايىنىپ جەمئىيەتتىكى ئىللەتلەرنى يوقىتىپ، ئىجتىمائىي زىددىيەتنى ھەل قىلغىلى بولىدۇ دەپ قارىغان. ئۇ ئۇمىدىنى شەپقەتچى ھۆكۈمرانلارغا باغلىغان. ئېرۋىن 19 - ئەسىرنىڭ باشلىرىدىكى نەسرى ئەڭ كۈچلۈك بولغان خىيالىي سوتسىيالىزىمچىلارنىڭ بىرى. ئېنگېلس 70 - يىللارنىڭ ئوتتۇرىلىرىدا يازغان «دېۋىنىغا قارشى»دا: «ئەنگلىيىدىكى ئىشچىلارغا يايىدلىق بارلىق ئىجتىمائىي ھەرىكەتلەر، بارلىق ئەمەلىي ئىلگىرىلەشلەر ئېرۋىننىڭ ئىسمى بىلەن باغلىنىشلىق» دېگەن. — 28.

20. ماركسنىڭ «پەلسەپە نامراتلىقى. پىرۇدۇن ئەپەندىنىڭ نامراتلىق پەلسەپىسى» گە جاۋاب» 1 - باب 2 - پاراگرافى «ھاسىلى قىممەت ياكى ئۇنۋېرسال قىممەت» كە قاراڭ. — 28.

21. جون • ك • رودېرتۇسنىڭ «خەت - چەك ۋە ئىجتىمائىي سىياسىي ئىلمىي ماقالىلەر توپلىمى» نى رۇدولفى مېيېر نەشر قىلغان، [1881 - يىل] بېرلىن نەشرى، 1 - توم 111 - بەت. — 36.

22. ماركسنىڭ «قوشۇمچە قىممەت نەزەرىيىسى» دىكى رودېرتۇسنىڭ ئىجارە توغرىسىدىكى نەزەرىيە قىسمىنى كۆرسىتىدۇ. «سىياسىي ئىقتىساد تەنقىدى (1861 — 1863 - يىل قوليازمىسى)» X خاتىرە دەپتەرنىڭ 445 — 459 - بېتىگە قاراڭ. — 37.

23. ماركسنىڭ «سىياسىي ئىقتىساد تەنقىدى (1861 — 1863 - يىل قوليازمىسى)» X خاتىرە دەپتەرنىڭ 449 -، 469 -، 473 -، XI خاتىرە دەپتەرنىڭ 528 — 549 - بەت، VIII خاتىرە دەپتەرنىڭ 666 - بەتلىرىگە قاراڭ. — 39.

24. «كاپىتال» خەنزۇچە 2 - نەشرى، 3 - توم 29 — 233 - بەتلەرگە قاراڭ. — 39.

25. «كاپىتال» 1 - توم 7 - بۆلۈم «كاپىتالنىڭ جۈغلەنىش جەريانى» («كاپىتال» خەنزۇچە 2 - نەشرى، 1 - توم 651 — 887 - بەت) كە قاراڭ. — 63.

26. رۇسىيىدىكى 1861 - يىلىدىكى يانچىلار تۈزۈمى ئىسلاھاتىنى كۆرسىتىدۇ. 19 - ئەسىرنىڭ ئوتتۇرىلىرىدا، يانچىلىق تۈزۈم كاپىتالىزمنىڭ تەرەققىياتىغا ئېغىر توسقۇنلۇق قىلدى. 1853 — 1856 - يىلىدىكى قىرىم ئۇرۇشى مەغلۇپ بولغاندىن كېيىن، ئىنقىلاب ۋەزىيىتى تەرەققىي قىلىپ، دېھقانلار ھەرىكىتى كۈنسايىن يۈكسەلدى. ئالبېكساندىر II ھۆكۈمىتى «دېھقانلارنى يانچى بېقىندىلىق مۇناسىۋىتىدىن قۇتۇلدۇرۇش توغرىسىدا 1861 - يىل 2 - ئاينىڭ 19 - كۈنىدىكى پەرمان» نى ئېلان قىلىشقا مەجبۇر بولدى. بۇ پەرماندا دېھقانلارنىڭ جىسمانىي ئەركىنلىكتىن بەھرىمەن بولىدىغانلىقى، پومېشچىلارنىڭ يانچىلارنى ئېلىپ - سېتىشى ياكى ھەدىيە قىلىشقا بولمايدىغانلىقى، دېھقانلار تۈزلىرىنىڭ مال - مۈلكىنى بىر تەرەپ قىلىشقا، دەۋالاششقا ۋە سودا -

سانائەت كەسپى بىلەن شۇغۇللىنىشقا ھوقۇقلۇق ئىكەنلىكى؛ لېكىن يەرگە يەنىلا پومېشچىكلار ئىگىدارلىق قىلىدىغانلىقى، يانچىلار يۇقىرىقى ئەركىنلىكلەرگە ئېرىشىش ئۈچۈن يۇقىرى باھالىق قاينۇرۇۋېلىش سوممىسى تۆلىشى كېرەكلىكى بەلگىلەندى. بۇ قېتىمقى ئىسلاھات گەرچە پومېشچىكلار سىنىپىنىڭ مەنپەئىتىنى قوغدىغان بولسىمۇ، لېكىن يەنىلا كاپىتالىزمنىڭ تەرەققىياتى ئۈچۈن شارائىت ھازىرلىدى. — 64.

27. «كاپىتال» خەنزۇچە 2 - نەشرى، 1 - توم 696 - بەتكە قاراڭ. — 78.

28. پۇلپەرھەسلىك ياكى پۇل سىستېمىسى (Monetarysystem) سودا ھېرىسلىقى (ئىزاھات 11 گە قاراڭ) نىڭ دەسلەپكى شەكلى. — 119.

29. [بېيلى، سېيۇئىل] «قىممەتنىڭ ماھىيىتى، ئۆلچىمى ۋە سەۋەبلىرىگە دائىر تەنقىد تەتقىقاتى، ئاساسلىقى رىكاردو ئەپەندى ۋە ئۇنىڭ مۇخلىسلىرىنىڭ ئەسەرلىرى توغرىسىدا» 1825 - يىل لوندون نەشرى، 72 - بەت. — 207.

30. ماركس سېيۇئىلنىڭ «سىياسىي ئىقتىساد يېڭى نەزەرىيىسى» دىن كۆچۈرۈۋالغان. ئۇنىڭ 1845 - يىلى يازغان «پرىۋىسېلىدىكى خاتىرە» («ماركس - ئېنگېلس ئەسەرلىرى» 1998 - يىلىدىكى تارىخى ئىسپاتلانغان نەشرى، 4 - قىسىم 3 - توم) غا قاراڭ. — 219.

31. ئىنكا دۆلىتى جەنۇبىي ئامېرىكا قىتئەسىنىڭ غەربىي جەنۇبىي قىسمىدىكى قەدىمىي دۆلەت. ئۇنىڭ پادىشاھى ئىنكا، خەلقى ئىنكالىقلار دەپ ئاتالغان. 11 - ئەسىردىن كېيىن ئايماقلار ۋە كېڭىيىش دېگەن ئىككى چوڭ قەبىلە پىرۇگۇسك جىلغىسىدا قوشنا رايونلارنى قوشۇۋالغان، 15 - ئەسىرنىڭ ئوتتۇرىلىرىدا كۈچلۈك قۇللۇق تۈزۈملۈك دۆلەت بولۇپ شەكىللەنگەن. ئىنكا دۆلىتى ئىپتىدائىي جەمئىيەتنىڭ ناھايىتى كۆپ قالدۇقلىرىنى ساقلاپ قالغان. ئىنكا جەمئىيىتىدە قاتتىق مەمۇرىي تۈزۈم ئورنىتىلغان بولۇپ، ئاقسۆڭەكلەر، ئاۋام ۋە قۇللاردىن ئىبارەت ئۈچ دەرىجىگە ئايرىلغان، جەمئىيەتنىڭ ئاساسىي بىرلىكى ئورتاق ئاتا - بوۋىلىرى بار بەزى ئائىلىدىن تەشكىللەنگەن ئۇرۇق كوممۇنىسى ياكى كەنت كوممۇنىسى بولۇپ، يەر ۋە مال - چارۋىلارنى ئورتاق ئىگىلىگەن. 16 - ئەسىردە ئىنكا دۆلىتى تازا گۈللەنگەن دەۋر بولۇپ، ھازىرقى پېرۇ، ئېكۋاتور، بولۇشى ۋە چىلىنىڭ شىمالىي قىسمىغىچە كېڭەيگەن، 1533 - يىلى ئىسپانىيە تەرىپىدىن مۇستەملىكە قىلىنىپ يوقىتىلغان. — 226، 292.

32. «گرېتسىيىلىكلەر ئۆزئارا ئۇچرىشىپ قالسىلا، كەسكىن ئۇرۇش يۈز بېرىدۇ»
 (when Greek meets Geek then comes the tug of war) ناتايىل لېنىڭ «خانىشنىڭ
 رەقىبى»دىن كۆچۈرۈپ ئىشلەتكەن سۆز. ئۇنىڭ «تېياتىر ئەسەرلىرى توپلىمى»نىڭ 1734 - يىل
 لوندون نەشرى، 3 - توم 266 - بەتكە قاراڭ. — 253.

33. ماركس كېنىڭ «ئىقتىساد جەدۋىلى ئانالىزى» ۋە «سودا ۋە قول - سانائەتچىلەر ئەمگىكى توغرىسىدا
 سوئال - جاۋاب»تىن تاللاپ كۆچۈرۈۋالغان. VII خاتىرە دەپتەردىكى 1859 — 1862 - يىلى لوندوندا
 تاللاپ كۆچۈرۈۋالغان خاتىرە ۋە تولۇقلىما خاتىرە دەپتەرگە قاراڭ. — 256.

34. «كاپىتال» خەنزۇچە 2 - نەشرى، 1 - توم 413 — 444 - بەتكە
 قاراڭ. — 262.

35. ماركس توۋ كوربېتنىڭ «شەخسلەرنىڭ بېشىدىكى سەۋەب ۋە ئۇسۇل توغرىسىدا تەتقىقات»
 تىن تاللاپ كۆچۈرۈۋالغان. «لوندوندىكى خاتىرە» (1850 — 1853 - يىل) VII خاتىرە دەپتەر
 («ماركس - ئېنگېلس ئەسەرلىرى» 1986 - يىلىدىكى تارىخى ئىسپاتلانغان نەشرى، 4 - قىسىم
 8 - نوم)غا قاراڭ. — 271.

36. ئا. سمىتنىڭ «خەلقلەر بايلىقىنىڭ خاراكتېرى ۋە سەۋەبى توغرىسىدا تەتقىقات» (يېڭى تۆت كىتاب
 توپلىمى) 1843 - يىل لوندون نەشرى، 2 - توم 249 — 252 - بەت. — 273.

37. جون لالور «پۇل ۋە ئەخلاق: دەۋرگە بېغىشلانغان بىر كىتاب» 1852 - يىل، لوندون نەشرى،
 43 — 44 - بەت. — 273.

38. ج. ل. سىموندې دې سېسسۇندىنڭ «سىياسىي ئىقتىساد ھەققىدە ئومۇمىي چۈشەنچە»
 1837 - يىل بىرېۋسېل نەشرى، 1 - توم 49 - بەت ۋە كەينىدىكى بىرقانچە بەتلەر. ماركس
 1845 - يىلى يازغان «بىرېۋسېلدىكى خاتىرە»دە بۇ كىتابتىن ئالغان جايلار بار. «ماركس - ئېنگېلس
 ئەسەرلىرى» 1998 - يىلىدىكى تارىخى ئىسپاتلانغان نەشرى، 4 - قىسىم 3 - تومغا
 قاراڭ. — 273.

39. ئامېرىكا جەنۇب - شىمال ئۇرۇشى، يەنى 1861 — 1865 - يىلىدىكى ئامېرىكىدىكى ئىچكى
 ئۇرۇش. 19 - ئەسىرنىڭ ئوتتۇرىلىرىدا، ئامېرىكىنىڭ جەنۇبىي قىسمىدىكى ئېكىزىزلىق خوجايىنلىرىنىڭ
 قۇللۇق تۈزۈمى بىلەن شىمالىي قىسمىدىكى بۇرژۇئىلارنىڭ ياللانما ئەمگەك تۈزۈمى ئوتتۇرىسىدىكى
 زىددىيەت كۈندىن - كۈنگە ئۆتكۈزۈلۈشتى. 1860 - يىلى 11 - ئايدا قۇللۇق تۈزۈمى چەكلەشنى
 تەشەببۇس قىلغۇچى جۇمھۇرىيەتچىلەر پارتىيىسىنىڭ نامزاتى لىنكولىن زۇڭتۇڭلۇققا سايلاندى،
 ئامېرىكىنىڭ جەنۇبىدىكى قۇللار قۇللۇق تۈزۈمىنى قوغداش توپلىمى قوزغىدى.
 1861 - يىلى 2 - ئايدا، جەنۇبىي قىسىمدا ئىلگىرى - كېيىن بولۇپ مۇستەقىللىق جاكارلىغان
 11 شتات مونتگومېرى قۇرۇلتىيىدا ئامېرىكىنىڭ جەنۇبىي ئىتتىپاقىنى قۇرۇپ، ئاشكارا ھالدا دۆلەتنى
 پارچىلىدى ھەم شۇ يىلى 4 - ئاينىڭ 12 - كۈنى سامتېر قەلئەسى (جەنۇبىي كارولېنا شتاتى)
 نى پارىتتىپ، ئىچكى ئۇرۇش قوزغىدى. 1865 - يىلى 4 - ئايدا، جەنۇبىي قىسىم ئىتتىپاقىنىڭ
 مەركىزى رېچموند ئىشغال قىلىندى، جەنۇبىي قىسىم ئىتتىپاقىنىڭ بىرلەشمە ئارمىيىسى تەسلىم بولۇپ
 ئۇرۇش ئاخىرلاشتى. شىمالدىكى ھەرقايسى شتاتلار جەنۇب - شىمال ئۇرۇشىدا غەلبىنى قولغا
 كەلتۈرۈپ، دۆلەتنىڭ بىرلىكىنى قوغدىدى ھەم كاپىتالىزمنىڭ جۇش ئۇرۇپ راۋاجلىنىشى ئۈچۈن
 يول ئاچتى. — 275.

40. «كاپىتال» خەنزۇچە 2 - نەشرى، 1 - توم 717 — 724 - بەتلەرگە
 قاراڭ. — 276.

41. ژان. ب. ساينىڭ «سىياسىي ئىقتىساد توغرىسىدا» 1817-يىل پارىژ 3 - نەشرى، 2 - توم
 433 - بەت. ماركس يىغىپ ساقلىغان كىتابلار ئىچىدە ساينىڭ بۇ ئەسىرى بولۇپلا قالماي، يەنە
 رىكاردونىڭ «سىياسىي ئىقتىساد ۋە باج - سېلىق نەزەرىيىسى»نىڭ 1821 - يىلىدىكى لوندون نەشرىمۇ
 بار ئىدى. ماركسنىڭ ساينىڭ «سىياسىي ئىقتىساد توغرىسىدا»دىن تاللاپ كۆچۈرۈۋالغانلىرى ھەققىدە
 1844 - يىلىدىكى «پارىژدىكى خاتىرە» («ماركس - ئېنگېلس ئەسەرلىرى» 1981 - يىلىدىكى تارىخى
 ئىسپاتلانغان نەشرى، 4 - قىسىم 2 - توم 301 — 327 - بەتلەر)گە قاراڭ.
 — 294.

42. «كاپىتال» خەنزۇچە 2 - نەشرى، 1 - توم 653 - بەتكە قاراڭ. — 301.

43. ماركس نېۋماننىڭ «سىياسىي ئىقتىساد نەزەرىيىسى»گە قارىتا تاللاپ كۆچۈرۈۋېلىش ئېلىپ بارغان.
 «لوندوندىكى خاتىرە» (1850 — 1853 - يىل) XVII خاتىرە دەپتەر ۋە XVI خاتىرە دەپتەرگە

قاراڭ. — 303.

44. ماركس چارموسنىڭ «سىياسى ئىقتىساد توغرىسىدا» غا قارىتا تاللاپ كۆچۈرۈۋېلىش ئېلىپ بارغان. «لوندوندىكى خاتىرە» (1850 — 1853 - يىل) IX خاتىرە دەپتەر («ماركس - ئېنگېلس ئەسەرلىرى» 1986 - يىلىدىكى تارىخى ئىسپاتلانغان نەشرى، 4 - قىسىم 8 - توم 572 — 589 - بەتلەر) گە قاراڭ. — 304.

45. «كاپىتال» خەنزۇچە 2 - نەشرى، 1 - توم 236 - بەتكە قاراڭ. — 307.

46. رامساينىڭ خانا كۆز قارىشى توغرىسىدا ئۇنىڭ «بايلىقنىڭ تەقسىملىنىشى توغرىسىدا» نىڭ 1836 - يىلىدىكى ئېندىئورگ نەشرىگە قاراڭ. ماركسنىڭ بۇ كىتابتىن تاللاپ كۆچۈرۈۋالغانلىرى ھەققىدە «لوندوندىكى خاتىرە» (1850 — 1853 - يىل) IX ۋە X خاتىرە دەپتەر («ماركس - ئېنگېلس ئەسەرلىرى» 1986 - يىلىدىكى تارىخى ئىسپاتلانغان نەشرى، 4 - قىسىم 8 - توم) گە ھەم ماركسنىڭ «سىياسى ئىقتىساد تەنقىدى» (1861 — 1863 - يىلى قوليازمىسى) XVIII خاتىرە دەپتەرنىڭ 1086 - بېتىگە قاراڭ. — 311.

47. «كاپىتال» خەنزۇچە 2 - نەشرى، 1 - توم 212 — 213 - بەتكە قاراڭ. — 312.

48. «كاپىتال» خەنزۇچە 2 - نەشرى، 1 - توم 212 - بەتكە قاراڭ. — 313.

49. «كاپىتال» خەنزۇچە 2 - نەشرى، 1 - توم 207 — 213 - بەتكە قاراڭ. — 316.

50. «كاپىتال» خەنزۇچە 2 - نەشرى، 1 - توم 194 — 205 - بەتكە قاراڭ. — 323.

51. ر. پ. ۋېلبامسنىڭ دوكلاتى «تۆمۈربولنى ئاسراش» 1867 - يىل 12 - ئاينىڭ 2 - كۈنى «پۇل بازىرىغا باھا» دا ئېلان قىلىنغان. — 333، 355.

52. دى. ۋ. لادىنېرنىڭ «تۆمۈربول ئىقتىسادى: قاتناش - ترانسپورتنىڭ يېڭى شەكلى توغرىسىدا» دا تەخمىنەن %8. ئەگەر توپتوغرا %8 بولسا، تېكىستتە $12 \frac{1}{2}$ بولۇشى كېرەك. — 336.

53. «كاپىتال» خەنزۇچە 2 - نەشرى، 1 - توم 240 - ، 465 - بەتكە قاراڭ. — 339.

54. «كاپىتال» خەنزۇچە 2 - نەشرى، 1 - توم 490 — 491 - بەتتىكى ئىزاھات (190a) غا قاراڭ. — 341.

55. بۇ ماقالە 1868 - يىل 1 - ئاينىڭ 25 - كۈنى «پۇل بازىرىغا باھا» دا ئېلان قىلىنغان. — 351.

56. ماركس «كاپىتال» نىڭ 3 - تومدا كاپىتالىستىك كرىزىس تۈزۈمىنى بايان قىلغان. «كاپىتال» خەنزۇچە 2 - نەشرى، 3 - توم 297 — 692 - بەتكە قاراڭ. — 357.

57. ماركسنىڭ VII خاتىرە دەپتېرىدىكى 1859 — 1862 - يىلى لوندوندا تاللاپ كۆچۈرگەن خاتىرىسىدە مېۋىلېرنىڭ «دۆلەتنى ئىدارە قىلىش سەنئىتى نەزەرىيىسى» دىن تاللاپ كۆچۈرۈۋالغانلىرى بار. — 365.

58. ئا. ۋ. پوتېرنىڭ «سىياسى ئىقتىساد: ئۇنىڭ ئوبيېكتى، قوللىنىلىشى ۋە قائىدىسى. ئامېرىكىلىقلارنىڭ تۇرمۇش ھالىتى بويىچە چۈشەندۈرۈش» نىڭ 1841 - يىلى نيۇ - يورك نەشرىدىن ئېلىنغان. كىرىش سۆز قىسمىدىن قارىغاندا، بۇ كىتابنىڭ كۆپ قىسمى ئاساسىي جەھەتتىن 1833 - يىلى ئەنگلىيىدە ئېلان قىلىنغان جورج سكروپنىڭ «سىياسى ئىقتىساد نەزەرىيىسى» دېگەن كىتابىنىڭ ئالدىنقى ئون بابىنىڭ تەرجىمە نۇسخىسىدىن ئىبارەت (ئا. ۋ. پوتېر قىسمەن ئۆزگەرتىش كىرگۈزگەن).

ئاستىدىكى نەقىللەر ماركسنىڭ VII خاتىرە دەپتېرىدىكى 1859 — 1862 - يىلى لوندوندا يازغان خاتىرىلىرىدىن ئېلىنغان. ئۇنىڭدىن بۇرۇن، ماركس 1851 - يىلى سكروپنىڭ «سىياسى ئىقتىساد نەزەرىيىسى» دىن تاللاپ كۆچۈرۈۋالغان. «ماركس - ئېنگېلس ئەسەرلىرى» 1986 - يىلىدىكى تارىخى ئىسپاتلانغان نەشرى، 4 - قىسىم 8 - توم 592 — 596 - بەتكە

59. ماركس قوليازىمىدا كاپىتالنىڭ ئايلىنىش ۋاقتىنى بۇنداق ھېسابلاش ئۇسۇلىنىڭ خاتا ئىكەنلىكىنى ئوتتۇرىغا قويغان، نەقىلدىكى ئايلىنىش ئوتتۇرىچە ۋاقتى (16 ئاي) بارلىق كاپىتال 50 مىڭ ئامېرىكا دوللىرىنىڭ % $7\frac{1}{2}$ پايدىسىنى قوشۇپ ھېسابلىغان. ئەگەر پايدىنى ھېسابلىمىغاندا، بۇ كاپىتاللارنىڭ ئايلىنىش ۋاقتى 18 ئاي بولىدۇ. — 366.

60. «كاپىتال» خەنزۇچە 2 - نەشرى، 1 - توم 166 - بەتكە قاراڭ. — 368.

61. ماركس تۇرگوتنىڭ «بايلىقنىڭ شەكىللىنىشى ۋە تەقسىملىنىشى توغرىسىدا تەكشۈرۈش» دىن تاللاپ كۆچۈرگەنلىكى ھەققىدە VII خاتىرە دەپتەردىكى 1859 — 1862 - يىلى لوندوندا تاللاپ كۆچۈرگەن خاتىرىلىرىگە قاراڭ؛ كېيىنكى «ئىقتىساد جەدۋىلى ئانالىزى» دىن كۆچۈرۈۋالغانلىرى ۋە دېۋېيون دې نېمۇرنىڭ «كېيىنكى دوختۇرنىڭ تەلىماتى» دىن كۆچۈرۈۋالغانلىرى ھەققىدە تولۇقلىما خاتىرە دەپتەر C گە قاراڭ؛ گې. لې تروننىڭ «قىممەت، ئوبوروت، سانائەت، ئىچكى - تاشقى سودا نەزەرىيىسىنىڭ ئىجتىمائىي مەنبەئىتى» دىن كۆچۈرۈۋالغانلىرى ھەققىدە تولۇقلىما خاتىرە دەپتەر D ۋە E غا قاراڭ. — 373.

62. «كاپىتال» خەنزۇچە 2 - نەشرى، 1 - توم 236 - بەتكە قاراڭ. — 398.

63. «كاپىتال» خەنزۇچە 2 - نەشرى، 1 - توم 207 — 217 - بەتكە قاراڭ. — 401.

64. «كاپىتال» خەنزۇچە 2 - نەشرى، 1 - توم 703 — 706 - بەتكە قاراڭ. — 470.

65. «كاپىتال» خەنزۇچە 2 - نەشرى، 3 - توم 222 — 266 - بەتكە قاراڭ. — 426.

66. «كاپىتال» خەنزۇچە 2 - نەشرى، 1 - توم 717 — 718 - بەتكە قاراڭ.

67. ماركس VII خاتىرە دەپتەردىكى 1859 — 1862 - يىلى لوندوندا كۆچۈرۈپ يازغانلىرى ئىچىدە، ق. ۋايلىندىنىڭ «سىياسى ئىقتىساد نەزەرىيىسى» دىن تاللاپ كۆچۈرۈۋالغانلىرى بار. ماركس «كاپىتال» نىڭ 1 - تومىنى يازغاندا ۋايلىندىنىڭ ئۆزۈندىلىرىنى نەقىل كەلتۈرگەن. «كاپىتال» خەنزۇچە 2 - نەشرى، 1 - توم 241 - بەتتىكى ئىزاھات (25) كە قاراڭ. — 447.

68. ماركسنىڭ «لوندوندىكى خاتىرە» (1850 — 1853 - يىل) IX خاتىرە دەپتەردە جون بارتوننىڭ «جەمئىيەتتىكى ئەمگەكچى سىنىپ ئەھۋالىغا نەسىر كۆرسىتىدىغان مۇھىت توغرىسىدا» دىن تاللاپ كۆچۈرۈۋالغانلىرى بار. «ماركس - ئېنگېلس ئەسەرلىرى» 1986 - يىلىدىكى تارىخى ئىسپاتلانغان نەشرى، 4 - قىسىم 8 - توم 518 — 521 - بەتكە قاراڭ. ماركس «كاپىتال» نىڭ 1 - تومىنى يازغاندا بارتوننىڭ بىر ئايراس ئۆزۈندىسىنى نەقىل كەلتۈرگەن. «كاپىتال» خەنزۇچە 2 - نەشرى، 1 - توم 728 - بەتكە قاراڭ. — 450.

69. «كاپىتال» خەنزۇچە 2 - نەشرى، 3 - توم، 29 — 82 - بەتكە قاراڭ. — 450.

70. جون ستيۋئارت مىل «سىياسى ئىقتىسادنىڭ ھەل قىلىشقا تېگىشلىك بەزى مەسىلىلەر توغرىسىدا قىسقىچە مۇلاھىزە» 1844 - يىلى لوندون نەشرى، 164 - بەتكە قاراڭ.

ماركس 1845 - يىلى يازغان «مانچىستېردىكى خاتىرە» دە مىلنىڭ بۇ ئەسىردىن تاللاپ كۆچۈرۈۋالغانلىرى، «ماركس - ئېنگېلس ئەسەرلىرى» 1988 - يىلىدىكى تارىخى ئىسپاتلانغان نەشرى، 4 - قىسىم 4 - تومغا قاراڭ. — 452.

71. جورج رامساي «بايلىقنىڭ تەقسىملىنىشى توغرىسىدا» 1836 - يىلى ئېدنبورگ نەشرى، 21 — 24 - بەت.

ماركسنىڭ 1845 - يىلى يازغان «مانچىستېردىكى خاتىرە» دە رامسايىنىڭ بۇ ئەسىردىن كۆچۈرۈۋالغانلىرى بار. «ماركس - ئېنگېلس ئەسەرلىرى» 1988 - يىلىدىكى تارىخى ئىسپاتلانغان نەشرى، 4 - قىسىم 4 - تومغا قاراڭ. — 452.

72. ھېنرى دېننگ ماكېلود «سىياسى ئىقتىساد نەزەرىيىسى» 1858 - يىلى لوندون نەشرى،

76 — 80 - بەت.

ماركس 1845 - يىلى يازغان «مانچىستېردىكى خاتىرە» دە ماركېلۇندىڭ بۇ ئەسىرىدىن تاللاپ كۆچۈرۈۋالغانلىرى بار، «ماركس - ئېنگېلس ئەسەرلىرى» 1988 - يىلىدىكى تارىخى ئىسپاتلانغان نەشرى، 4 - قىسىم 4 - تومغا قاراڭ. — 452.

73. ر. خ. پاتېرسون «مالىيە ئىلمى. ئەمەلىي دەرسلىك» 1868 - يىلى ئېندىنورگ - لوندون نەشرى، 129 — 144 - بەت.

ماركسنىڭ 1845 - يىلى يازغان «مانچىستېردىكى خاتىرە» دە پاتېرسوننىڭ بۇ ئەسىرىدىن تاللاپ كۆچۈرۈۋالغانلىرى بار. «ماركس - ئېنگېلس ئەسەرلىرى» 1988 - يىلىدىكى تارىخى ئىسپاتلانغان نەشرى، 4 - قىسىم 4 - تومغا قاراڭ. — 452.

74. «مانۇ قانۇن كودېكىسى» قەدىمقى ھىندىستاندىكى دىن، قانۇن ۋە ئەدەپ - قائىدە توغرىسىدىكى ئەمىرەۋۇپ تويلىمى بولۇپ، ھىندىستان قۇللۇق تۈزۈم دۆلىتىنىڭ ئېھتىياجى ۋە براھمان دىنىنىڭ دىنىي ئەقىدىلىرى بويىچە تۈزۈلگەن دەسلەپكى مەزگىلىدىكى ئادەت قانۇنى قانۇن كودېكىسىلىرىنىڭ بىرى. ئۇنىڭدا ھەربىر ھىندىستانلىقنىڭ براھمان دىنى ئەقىدىسى بويىچە ئادا قىلىشقا تېگىشلىك مەجبۇرىيىتى بەلگىلەنگەن. رىۋايەت قىلىنىشىچە، بۇ قانۇن كودېكىسى ئەپسانىلەردىكى ئىنسانلارغا ئاساس سالدۇرغۇچى (سانسكرت يېزىقىدىكى «ئادەم») مانۇنىڭ قولىدىن چىققان. بۇ قانۇن كودېكىسىنىڭ ماتېرىيالى نۇرغۇن ئەسىرلەردىن بۇيان پەيدىنپەي تويلىنىپ، مىلادى باشلىنىدىغان مەزگىلدە دائىرىسى مۇقىملاشقانمىش، «مانۇ قانۇن كودېكىسى» ئىپتىدائىي كوممۇنا تۈزۈمىنىڭ نۇرغۇن قالدۇقلىرى ساقلانغان ھىندىستان قۇللۇق تۈزۈم جەمئىيىتىنىڭ تەرەققىيات ئالاھىدىلىكىنى ئەكس ئەتتۈرگەن. ماركس بۇ يەردە قوللانغان بۇ سۆز ھەققىدە «ماناۋا دېخاما سۇستېرا ياكى كۇرۇكنىڭ چۈشەندۈرۈشى بويىچە مانۇ قانۇن كودېكىسى دەپ ئاتاپ، ھىندىستاننىڭ تاموژنا، دىن ۋە خەلق ئىشلىرى تۈزۈمىنى بايان قىلىش» 1863 - يىلى مادېراس 3 - نەشرى، 281 - بەتكە قاراڭ. — 470.

75. «كاپىتال» نىڭ 1 - توم 8 - باب 4 - پاراگرافى «كۈندۈزلۈك ئىشچى ۋە كېچىلىك ئىشچى. سېمبا ئالمىشىش تۈزۈمى» («كاپىتال» خەنزۇچە 2 - نەشرى، 1 - توم 297 — 304 - بەت) كە قاراڭ. — 473.

76. ماركسنىڭ VII خاتىرە دەپتىرىدىكى 1859 — 1862 - يىلى لوندوندا تاللاپ كۆچۈرۈۋالغان

خاتىرىلىرىدە كۈرسىل سېپىلىنىڭ «سودا - سانائەت، دېھقانچىلىق كارخانىلىرىنىڭ نەزەرىيە ۋە ئەمەلىيىتى توغرىسىدا ئومۇمىي بايان» دىن تاللاپ كۆچۈرگەن. — 476.

77. ماركسنىڭ «لوندوندىكى خاتىرە» (1850 — 1853 - يىلى) IX خاتىرە دەپتىرىدە توماس خوجسكىننىڭ «ئاممىباب سىياسىي ئىقتىساد» تىن تاللاپ كۆچۈرۈۋالغانلىرى بار، «ماركس - ئېنگېلس ئەسەرلىرى» 1986 - يىلىدىكى تارىخى ئىسپاتلانغان نەشرى، 4 - قىسىم 8 - توم 549 — 562 - بەتكە قاراڭ. — 482.

78. ماركس «قوشۇمچە قىممەت نەزەرىيىسى» دە ماك كۇللوخ ۋە جامېس مىللىنىڭ خاتا كۆز قاراشلىرىنى ئائىللىق تەنقىد قىلغان، «سىياسىي ئىقتىساد تەنقىدى (1861 — 1863 - يىلى قوليازمىسى)» VIII خاتىرە دەپتەر 845 - ۋە كەينىدىكى بىرقانچە بەتلەرگە قاراڭ. — 490.

79. «كاپىتال» 1 - توم 9 - باب «قوشۇمچە قىممەت نىسبىتى ۋە قوشۇمچە قىممەت مىقدارى» («كاپىتال» خەنزۇچە 2 - نەشرى 1 - توم 351 — 361 - بەت) غا قاراڭ. — 593.

80. «كاپىتال» خەنزۇچە 2 - نەشرى، 1 - توم 653 — 654 - بەتكە قاراڭ. — 612.

81. «كاپىتال» خەنزۇچە 2 - نەشرى، 1 - توم 163 — 166 - بەتكە قاراڭ. — 643.

82. «كاپىتال» خەنزۇچە 2 - نەشرى، 1 - توم 134 - بەتكە قاراڭ. — 676، 814.

83. «كاپىتال» خەنزۇچە 2 - نەشرى، 1 - توم 137 — 138 - بەتكە قاراڭ. — 677.

84. «ماركس - ئېنگېلس ئەسەرلىرى» خەنزۇچە 2 - نەشرى، 31 - توم 520 - بەتكە قاراڭ. — 683.

85. «كاپىتال» خەنزۇچە 2 - نەشرى 1 - توم 721 — 724 ، 873 — 874 - بەتكە قاراڭ. — 702.

86. ماركس «قوشۇمچە قىممەت نەزەرىيىسى» دە كېيىنكى «ئىقتىساد جەدۋىلى» نى تېخىمۇ نەپىسلى تەھلىل قىلغان. «سىياسىي ئىقتىساد تەنقىدى» (1861 — 1863 - يىل قوليازمىسى) X خاتىرە دەپتەرنىڭ 422 — 436 - بېتىگە قاراڭ.

ئېنگېلس 70 - يىللاردا يازغان «دېيۇرنگا قارشى» دا ماركسنىڭ قوليازمىسىغا ئاساسەن كېيىنكى «ئىقتىساد جەدۋىلى» نى تېخىمۇ نەپىسلى تەھلىل قىلغان، «دېيۇرنگا قارشى» نىڭ 2 - توم 10 - باب «تەنقىد تارىخى، شەرىھى» گە قاراڭ. — 707.

87. ن • لانگېنىڭ كاپىتالىزمغا قارشى نۇقتىئىنەزىرى ھەققىدە ئۇنىڭ «ھەق تەلەپ قانۇنى نەزەرىيىسى ياكى جەمئىيەتنىڭ ئاساسىي قانۇنىسى» 1767 - يىل لوندون نەشرى، 1 — 2 - تومغا قارالسۇن. ماركسنىڭ لانگېنىڭ بۇ ئەسەردىن تاللاپ كۆچۈرۈۋالغانلىرى ۋە ئۇنىڭغا بەرگەن باھاسى ھەققىدە «سىياسىي ئىقتىساد تەنقىدى» (1861 — 1863 - يىلدىكى قوليازما) X خاتىرە دەپتەرنىڭ 438 — 440 - بېتىگە قاراڭ. — 709.

88. «كاپىتال» خەنزۇچە 2 - نەشرى، 1 - توم 682 - بەتكە قاراڭ. — 710.

89. «كاپىتال» نىڭ 2 - توم 1 - نەشرىدە يەنە مۇنداق بىر ئابزاس سۆز بار: «سىمىتنىڭ تۇراقلىق كاپىتال توغرىسىدىكى چۈشەندۈرۈشىنى مۇنداق بىر خىل تەشەببۇسقا يىغىنچاقلاشقا بولىدۇ، يەنى تۇراقلىق كاپىتال ئىشلەپچىقىرىش جەريانىغا سېلىنغان ئالدىن تۆلەنگەن سانائەت كاپىتالىنىڭ بىر قىسمىدۇر، دەل سىمىت 187 - بەتتە دېگەندەك، (ئۇنىڭ خاراكتېرى بولسا، ئوبوروتتىن ئۆتۈشنىڭ، خوجايىنىنى ئالماشتۇرۇشنىڭ زۆرۈرىيىتى بولماي تۇرۇپلا كىرىم ياكى پايدا بىلەن تەمىنلەيدۇ، ياكى سىمىت 185 - بەتتە دېگەندەك «ئۇ ئىگىدارلىق قىلغۇچىنىڭ قولىدا قالدۇ ياكى ئىسلىي ھالىنى ساقلاپ قالدۇ».) — 718.

90. ۋىلگېلم روشېر «خەلق ئىگىلىكى سىستېمىسى» 1 - توم «خەلق ئىگىلىكى ئىلمىي نەزەرىيىسى» 1858 - يىل ستوگات - ئاۋگۇسبۇرگ تۈزىتىلگەن ۋە تولۇقلانغان 3 - نەشرى، ماركسنىڭ VII خاتىرە دەپتەرىدىكى 1859 — 1862 - يىلى لوندوندا يازغان خاتىرىسىدە «خەلق ئىگىلىكى ئىلمىي نەزەرىيىسى» دىن كۆچۈرۈۋالغان يەرلەر بار. — 733.

91. ماركس 1845 - يىلى يازغان «برىۇسسېلدىكى خاتىرە» دە، ستورخنىڭ بۇ ئەسەردىن تاللاپ كۆچۈرۈۋالغان، «ماركس - ئېنگېلس ئەسەرلىرى» 1998 - يىلىدىكى تارىخى ئىسپاتلانغان نەشرى، 4 - قىسىم 3 - تومغا قاراڭ. — 769.

92. ئانتون شېربىۋىلىپنىڭ خاتا نۇقتىئىنەزىرى، ئۇنىڭ «باي ۋە نامراتلىق» 1841 - يىل پارىژ نەشرىگە قاراڭ. ماركسنىڭ شېربىۋىلىپنىڭ بۇ ئەسەردىن كۆچۈرۈۋالغانلىرى ۋە ئۇنىڭغا بەرگەن باھاسى «سىياسىي ئىقتىساد تەنقىدى» (1861 — 1863 - يىل قوليازمىسى) نىڭ XVIII خاتىرە دەپتەرى 1102 — 1121 - بېتىگە قاراڭ. — 770.

93. «كاپىتال» خەنزۇچە 2 - نەشرى 1 - توم 235 - بەتلەرگە قاراڭ. — 780.

94. «بىر ئادەمگە نىسبەتەن كاپىتال بولغان نەرسە، يەنە بىر ئادەمگە كىرىم بولىدىغان ئوخشايدۇ»، بۇ سۆز سىمىتنىڭ كاپىتالىستلار ئىشلەپچىقىرىش ئەمگىكىنى قامداش ئۈچۈن ئىشلەتكەن ئاشۇ قىسىم كاپىتال ئىشچىلارنىڭ كىرىمىنى شەكىللەندۈرىدۇ دېگەن تەشەببۇسنى كۆرسىتىدۇ. سىمىتنىڭ بۇ خىل تەشەببۇسغا قارىتىلغان تەنقىد ھەققىدە مۇشۇ تومنىڭ 715 — 716 - بېتىگە قاراڭ. — 861.

95. ماركس 1845 - يىلى يازغان «برىۇسسېلدىكى خاتىرە» دە سېنسۇرنىڭ «سىياسىي ئىقتىساد ئاساسىي نەزەرىيىسى» دىن تاللاپ كۆچۈرگەن، «ماركس - ئېنگېلس ئەسەرلىرى» 1998 - يىلىدىكى تارىخى ئىسپاتلانغان نەشرى، 4 - قىسىم 3 - تومغا قاراڭ. — 867.

96. «كاپىتال» خەنزۇچە 2 - نەشرى، 1 - توم 689 - بەتكە قاراڭ. — 867.

97. ژان باتىست ساي «سىياسىي ئىقتىسادنىڭ ھەرقايسى تەرەپلىرىدىكى مەسىلىلىرى، بولۇپمۇ سودىنىڭ ئومۇميۈزلۈك يۈرۈشىمەسلىكىدىكى سەۋەب توغرىسىدا مالتۇس ئەپەندىگە يېزىلغان خەت» 1820 - يىلى پارىژ نەشرى. — 871.

98. دېستۇت دې ترانسنىڭ كۆز قارىشى، ئۇنىڭ «ئىدىئوگىيە نەزەرىيىسى» نىڭ 4 — 5 - بۆلۈمىگە قاراڭ. ماركس يىغىپ ساقلىغان ئەسەرلەر ئىچىدە بۇ ئەسەر بار، 1845 - يىلى يازغان «پارىژدىكى خاتىرە» دە بۇ كىتابتىن

ئېلىنغان جايلار بار. «ماركس - ئېنگېلس ئەسەرلىرى»، 1998 - يىلىدىكى تارىخى ئىسپاتلانغان نەشرى، 4 - قىسىم 3 - تومغا قاراڭ. — 879.

99. ماشىنا ئىلاھىنىڭ ئەسلىي يېزىلىشى dei ex machina، سۆزمۇسۆز تەرجىمە قىلغاندا «ماشىنىدىن كېلىپ چىققان ئىلاھ» دېگەنلىك بولىدۇ (قەدىمقى دەۋردىكى تىياترخانىلاردا ئىلاھنىڭ رولىنى ئالدىنقى ئارتىسلارنى سەھنىگە ئالاھىدە مېخانىكىلىق قۇرۇلما ئەپچىققان)؛ كۆچمە مەنىسى «تۇيۇقسىز پەيدا بولۇپ خەتەرلىك ئەھۋالدىن قۇتۇلدۇرىدىغان ئادەم» دېگەندىن ئىبارەت. — 904.

100. ماركسنىڭ «لوندوندىكى خاتىرە» (1850 — 1853 - يىل) VII خاتىرە دەپتىرىدە تۈكنىڭ بۇ ئەسىرىدىن تاللاپ كۆچۈرۈۋالغانلىرى بار. «ماركس - ئېنگېلس ئەسەرلىرى» 1986 - يىلىدىكى تارىخى ئىسپاتلانغان نەشرى، 4 - قىسىم 8 - توم 199 — 211 - بەتكە قاراڭ. — 944.

101. «كاپىتال» خەنزۇچە 2 - نەشرى، 1 - توم 190 - بەتكە قاراڭ. — 953.

102. «تەپتىش ئەمەلدارى براتسخ» (Entspektor Brasig) گېرمانىيىنىڭ يۇمۇرىستىك يازغۇچىسى ف. روۋېلتنىڭ بەزى ئەسەرلىرىدىكى پېرسۇناژدىن ئىبارەت. — 955.

103. فرانسىيە تەتقىقات ئاكادېمىيىسى 1795 - يىلى قۇرۇلغان فرانسىيىدىكى ئالىي ئىلىم - پەن ئورگىنى بولۇپ، بىرقانچە قىسىمدىن، يەنى بىرقانچە ئىنستىتۇتتىن تەركىب تاپقان، 1806 - يىلىدىن بۇرۇن دۆلەتلىك تەبىئىي پەن ۋە سەنئەت تەتقىقات ئاكادېمىيىسى دەپ ئاتالغان. دېپىتۇت دې تراسى ئېتىكا ۋە سىياسەتشۇناسلىق ئىنستىتۇتىنىڭ ئاكادېمىكى. — 969.

104. فىلادېلفىيە پەلسەپە جەمئىيىتى ئامېرىكىنىڭ ئەڭ قەدىمىي ئىلىم - پەن جەمئىيەتلىرىنىڭ بىرى، دەسلەپتە 1740 - يىلى قۇرۇلغان. — 969.

105. «كەلگۈسىدىكى مۇزىكا» دېگەن بۇ سۆز 1850 - يىلى نەشر قىلىنغان گېرمانىيىلىك كومپوزىتورلى ۋاگنېرنىڭ «كەلگۈسىدىكى بەدىئىي ئەسەرلەر» ناملىق كىتابىدىن كەلگەن؛ ۋاگنېرنىڭ مۇزىكا

ئىجادىيەت كۆزقارىشىغا قارشى كىشىلەر بۇ سۆزنى مەسخىرە قىلىش مەنىسىدە ئىشلەتكەن. — 979.

106. «كاپىتال» خەنزۇچە 2 - نەشرى، 1 - توم 704 - بەتتىكى ئىزاھات (964) كە قاراڭ. — 1006.

107. ئالبېرت شىففلې «كاپىتالىزم ۋە سوتسىيالىزم» ناملىق ئەسىرىنىڭ 1870 - يىلىدىكى تۈپىڭىن نەشرىدە ماركسنىڭ كاپىتالىستلار ئىگەك كۈچىنىڭ قىممىتىنى ئەينەن تۆلەيدۇ دەپ كېسىپ ئېيتىشىنى «مەردانە» ھەرىكەت دېگەن. ماركس «ئا. ۋاگنېرنىڭ «سىياسىي ئىقتىساد دەرسلىكى» گە باھا» ناملىق ماقالىسىنىڭ يان تەرەپتىكى ئىزاھاتىدا بۇ مەسىلىنى تىلغا ئالغان. — 1012.

108. «كاپىتال» 2 - توم، 1 - نەشرى (1885 - يىل) ۋە 2 - نەشرى (1893 - يىل)دىكى بۇ بىر ئابزاس سۆز مۇنداق: «تۆت يىل كۆلىمى كېڭەيتىلگەن تەكرار ئىشلەپچىقىرىش مەزگىلىدە، I تۈركۈم ۋە II تۈركۈمنىڭ ئومۇمىي كاپىتالى 7250 = 1750v + 5400c نىن 11566 = 2782v + 8784c گە كۆپەيگەن، يەنى 100:160 نىسبەت بويىچە كۆپەيگەن. ئومۇمىي قوشۇمچە قىممەت ئەسلىدە 1750 ئىدى. ئەمدى 2782 بولدى. ئىستېمال قىلىنىپ بولغان قوشۇمچە قىممەت ئەسلىي I تۈركۈمدە 500، II تۈركۈمدە 535، جەمئىي 1035 ئىدى. لېكىن ئاخىرقى بىر يىلدا I تۈركۈمدە 732، II تۈركۈمدە 958، جەمئىي 1690 بولدى. دېمەك، 100: 163 نىسبەت بويىچە كۆپەيگەن.»

بۇ نەشرىدە بۇ بىر ئابزاسقا تۈزىتىش كىرگۈزۈلدى. — 1021.

本书根据人民出版社2004年1月第1版北京第1次印刷版本翻译出版。
بۇ كىتاب خەلق نەشرىياتى تەرىپىدىن 2004-يىلى 1-ئايدا نەشر قىلىنغان 1-نەشرى
بېيجىڭ 1-باسمىسىغا ئاساسەن تەرجىمە ۋە نەشر قىلىندى .

كاپىتال

2-توم

تەرجىمە قىلغۇچى : جۇڭگو مىللەتلەر تەرجىمە مەركىزى

نەشر قىلغۇچى : مىللەتلەر نەشرىياتى
ۋە ئارقانقۇچى

ساتقۇچى : جايلاردىكى شىنخۇا كىتابخانىلىرى

تىزغۇچى : جۇڭگو مىللەتلەر تەرجىمە مەركىزى

باسقۇچى : بېيجىڭ يىخۇي پاسما چەكلىك شىركىتى

2009-يىلى 5-ئايدا 1-قېتىم نەشر قىلىندى

2009-يىلى 5-ئايدا بېيجىڭدا 1-قېتىم بېسىلدى

تىراژى : 500 — 001

باھاسى : 61.00 يۈەن

责任翻译：伊明·阿布拉

翻译人员：阿不拉江·阿不都尼亚孜
阿尔孜古丽·莫依丁
阿力甫江·买买提
库尔班·买买提
库来西·吐尔逊
阿不力孜·艾海提
哈斯亚提·斯迪克
穆萨·艾德
热衣汉古丽·马木提
吐尔洪
吴绍杰
伊明·阿布拉

مەسئۇل مۇھەررىرى : ئىمىن ئابلا

تەرجىمە قىلغۇچىلار : ئابلاجان ئابدۇنىياز ، ئارزىنگۈل
مۆمىن ، گالىپجان مۇھەممەت ،
قۇربان مەمەت ، كۈرەش تۇرسۇن ،
ئابلىز ئەخەت ، خاسىيەت سىدىق ،
مۇسا ھەيدەر ، رەيھانگۈل مامۇت ،
تۇيغۇن توخسۇن ، ۋۇ شاۋجىيى ،
ئىمىن ئابلا

图书在版编目(CIP)数据

资本论.第2卷:维吾尔文/中央马列编译局编;中国民族语文翻译中心译.—北京:民族出版社,2009.5

ISBN 978-7-105-10054-5

I.资... II.①中...②中... III.马克思著作—马克思主义政治经济学—维吾尔语(中国少数民族语言) IV.A123

中国版本图书馆 CIP 数据核字(2009)第 067688 号

ISBN 978-7-105-10054-5



中国民族语文翻译中心译

民族出版社出版发行

(北京市和平里北街 14 号 邮编 100013)

<http://www.mzcbs.com>

中国民族语文翻译中心微机照排

北京民族印务有限责任公司 各地新华书店经销

维文室电话:58130610 发行部电话:64211734

2009年5月第1版 2009年5月北京第1次印刷

开本:850×1168毫米 1/32 印张:33.625

印数:001 — 500(精装)册

ISBN 978-7-105-10054-5/A·102

民文(维15) 定价:61.00元